
निवेदन 
तुलयाम लवेनापि न स्वर्ग नापुनर्भवम्‌ । भगवत्सङ्गिसङ्गस्य मर्त्यानां किमुताशिषः ॥ 
(श्रीमद्भागवत १। १८। १३) 
“यदि भगवानमें आसक्त रहनेवाले संतोंका क्षणभर भी संग प्राप्त हो तो उससे स्वर्ग और मोक्षतककी 
तुलना नहीं कर सकते, फिर अन्य अभिलाषित पदार्थोकी तो बात ही क्या है?' 
हमारे शास्त्रों एवं हमारी सुदीर्घ सांस्कृतिक परम्परामें सदा ही संतोंको अतिशय आदर और सम्मान 
दिया गया है। उनके निभ्रान्त आप्त उपदेशोंसे हमें सदैव मार्गदर्शन प्राप्त होता रहा है। जिस प्रकार 
पंचमहाभूत सभी प्राणियोंको. बिना भेदभावके लाभान्वित करते हैं, वृक्ष अपने फल एवं छाया आदि 
सबको समानरूपसे देते हैं, सूर्यदेव सबको प्रकाश एवं उष्मा देते हैं, चन्द्रदेव शीतलता प्रदान करते 
हैं, उसी प्रकार सन्त भी सात्त्विक, राजस तथा तामस-सभी कोटिके मनुष्योंको सदैव कल्याणके मार्गपर 
अग्रसर करनेके लिये प्रयत्नशील रहते हैं। उनका हृदय नवनीतसे भी कोमल होता है, इसीलिये वे पापीको 
भी करुणा दूष्टिसे देखकर उसका कल्याण ही चाहते हैं। 
सच्चे संत पूर्णकाम होते हैं, वे सांसारिक कामनाओंसे ऊपर उठ चुके होते हैं। देहासक्ति, विषयभोग, 
मान-सम्मान, राग-द्वेष, धन-सम्पत्तिकी निस्सारता जानकर वे इनसे अप्रभावित रहते हैं। उनका चित्त 
निर्मल, विवेक जाग्रत्‌ एवं बुद्धि सदैव स्थिर रहती है। परिस्थितियोंमें विषमता आनेपर भी वे चंचल नहीं 
होते हैं। उनकी वाणी शास्त्रोंका अनुमोदन करती है तथा सहज सुबोध शब्दोंमें ही जन सामान्यके हदयमें 
स्थान बना लेती है, जिसका पूरे सामाजिक व्यवहारपर सकारात्मक प्रभाव पड़ता है। यथा संतप्रवर 
गोस्वामी तुलसीदासकृत रामचरितमानस, जिसमें वेद-पुराण आदि समस्त शास्त्रोंके गूढ़ बचनोंको भी 
लोकभाषा अवधीमें जनसामान्यको सुलभ कराया गया है। उनकी लोकमंगलकी निःस्वार्थ कामनाका ही 
यह परिणाम है कि आज सुशिक्षित वर्गसे लेकर प्रायः कम पढ़े-लिखे ग्रामीणजनके मानसमें भी श्रुति 
आदिका तात्पर्य सदैव विद्यामान रहता है। सन्तवाणीकी इस वाचिक लोक-परम्परासे असंख्य लोग 
सदमार्गपर प्रवृत्त होते रहते हैं। 
हमारे देशमें प्राचीनकालसे आजतक अनेक सन्त हो चुके हैं। जिन्हें उनके प्रत्यक्ष सत्संगका सौभाग्य 
नहीं मिला; ऐसे असंख्य लोगोंको उनकी प्राप्त वाणीसे समाधान प्राप्त होता रहा है, कारण सन्तोंकी वाणी 
कालातीत एवं निर्भ्रान्त होती है। 
आज जबकि कलिकालका प्रभाव दिनोदिन बढ़ता जा रहा है; सर्वत्र तामसिकता, स्वार्थ एवं लोकैषणाके 
कारण दम्भ-पाखण्ड एवं आडम्बरोंका प्रदर्शन भी बढ़ रहा है। सच्चे संतोंका दिनोदिन अभाव होता जा रहा है, 
जो हैं भी वे प्रायः स्वयंको या तो जनसामान्यमें प्रकट नहीं करते अथवा सबको सुलभ नहीं होते। ऐसी 
परिस्थितियोंमें प्राचीन सन्तोंकी अमूल्य वाणीसुधा-उपदेशामृतका हम सभी सहज पान कर सकें ; इसी 
निमित्त कल्याणके २९वें वर्ष ( १९५५ ई० )-में ' संतवाणी-अंक' नामक एक बृहद्‌ विशेषांक निकाला गया 
था, जिसमें वैदिक ऋषियों, पौराणिक भक्तों, मध्यकालके प्रायः सभी प्रख्यात संतोंसे लेकर तत्कालीन अनेक 
प्रसिद्ध संत-महात्माओंकी वाणीका सुंदर संकलन करनेका प्रयास किया गया । इस विशेषांकमें सनातन धर्मके 
प्रायः सभी सम्प्रदाय-उपसम्प्रदाय-शाखाओं और सभी भाषा एवं प्रान्तोंके संतोंकी वाणीको देवनागरीमें 
संकलित किया गया। फलतः शोधार्थी भी इससे लाभान्वित होते रहे हैं। परंतु यह विशेषांक बहुत समयसे 
अनुपलब्ध था। इसकी जितनी प्रासंगिकता तब थी, आज और भी बढ़ गयी है। 
अनेक सुधी पाठकोंकी माँगपर इसे पुनः नयी साज-सज्जाके साथ अविकल ग्रन्थाकार प्रकाशित 
किया जा रहा है। आशा है, सन्तवाणी-सुधाका पान कर सभी प्रेमी पाठक लाभान्वित होंगे। 
-— राधेश्याम खेमका 


— oe ee 


॥ श्रीहरि: ॥ 

† संख्या ३३८ 
ल 


=v 
भक्त-संतोंके लक्ष्य 

कालिन्दी तट निकट कल्पतरु एक सुहावै। 

ता नीचे नव तरुन दिव्य कोउ बेनु बजावै॥ 

लखि लावन्य अनूप रूप ससि-कोटि लजावै। 

विविध बरन आभरन बसन-भूषन छबि पावै॥ 


नव नवल नेह-करुना-कलित ललित नयन मनहर लसै। 
यह मोहन मूरति स्याम की संतन भक्तन हिय बसै॥ 


“पाण्डेय श्रीरामनारायणदत्त शास्त्री ' राम ' 

१८ * संत बचन सीतल सुधा करत तापत्रय नास * 


+ 
संत-वाणी 
(रचयिता--पाण्डेय पं० श्रीरामनारायणदत्तजी शास्त्री ' राम') 


बन्दे संत उदार दयानिधि जिसकी मंजुल वाणी, 

भवसागर-संतरण तरणि-सी परहित-रत कल्याणी। 
मृदु, कोमल, सुस्त्रिग्ध, मधुरतम, निर्मल, नवल, निराली, 

काम-क्रोध-मद-लोभ-मोह सब दूर भगानेवाली॥ १॥ 
जहाँ कर्मकी कालिन्दीमें मिलित भक्तिकी गङ्गा, 

सरस्वती है जहाँ ज्ञानकी गूढ़ अगम्य अभङ्का। 
त्रिविध साधनोंकी बहती है सुन्दर जहाँ त्रिवेणी, 

धन्य संत-वाणी प्रयाग-सी निःश्रेयस निःश्रेणी॥ २॥ 
बुझती जहाँ स्वयं जाते ही त्रिविध तापकी ज्वाला, 

भरती पुलक मोद तन मनमें भाव-ऊर्मिकी माला। 
जहाँ न जाकर प्यासा लौटा है कोई भी प्राणी, 

सुरधुनि-सी सबको सुख देती वह संतोंकी वाणी॥३ ॥ 
सद्भावोंके पोषणहित जो मधुर दुग्ध गौका है, 

देती सदा मुक्तिके पथपर बढ़नेको मौका है। 
भीषणतम भवकी जलनिधिमें अरे डूबनेवालो, 

दौड़ो चढी संतवाणी-नौकापर होश सँभालो॥ ४ ॥ 
संत-वचन वह सुधा देव भी जिसके सदा भिखारी, 

संत-वचन वह धन जिसका है नर प्रधान अधिकारी। 
मर्त्य अमर बन जाता जिससे वह संजीवन रज है, 

संत-वचन सब भवरोगोंका रामबाण भेषज है॥ 
वेद, शास्त्र, अनुभूति, तपस्याका जिसमें संचय है, 

संतोंका वर वरद वचन वह मङ्गलमय निर्भय है। 
क्यों बैठा कर्तव्यमूढ़ नर बन चिन्ताका वाहन, 

संत-वचनके सुधा-सिन्धुमें कर संतत अवगाहन॥ ६ ॥ 
दूर असत्से कर सत्पथकी ओर लगानेवाला, 

और मृत्युसे हटा अमरता तक पहुँचानेवाला। 
तमसे परे ज्योतिके जगमें होता जो जगमग है 


सच्चिन्मय उस परमधामका संत-वचन शुचि मग है॥ ७॥ 
कौन बताये संतोंकी वाणीमें कितना बल है? 


दासी-सुत देवर्षि बन गया जीवन हुआ सफल है। 
उसी संतके प्रबचनने वह चमत्कार दिखलाया, 

दैत्यवंशमें देवोपम प्रह्लाद प्रकट हो आया॥ 
अगणित बार संत-वाणीने निज प्रभाव प्रकटाया, 


मान उसे ही बालक श्रुवने हरिका ध्रुवपद पाया। 
एक लुटेरा था जो मनसे मान संतकी वाणी, 


वाल्मीकि बन गया आदिकवि भुवनविदित विज्ञानी॥ 


५॥ 


॥ 


८ ॥ 


९॥ 


667 Santvani Ank_Section_3_Back 


* संत-सूक्ति-सुधा + 


4 वत त ति राना लातको”? त त 


१९ 


संत-वचनके अनुशीलनसे होती निर्मल मति है, 
श्रीहरिके चरणोंमें जिससे बढ़ती अविचल रति है। 


रीझ उसीसे भक्तजनोंके वश 


होते 


बनवारी, 


दर्शन दे राधा-प्यारी-सँग हरते बाधा सारी॥ १०॥ 


संत-सूक्ति-सुधा 


(लेखक-पं० श्रीजानकीनाथजी शर्मा ) 


ऐसे तो संतका किसी भी देश-कालमें अभाव नहीं 
होता। वे सभी देशोंमें, सभी दिनोंमें, सभीके लिये सर्वथा 
सुलभ हैं- 

सबहि सुलभ सब दिन सब देसा। 

पर न तो संतोंकी कोई दूकान होती है और न 
वे कोई साइन-बोर्ड ही लगाये फिरते हैं, जिससे उन्हें 
झट पहचान लिया जाय। साथ ही हतभाग्य प्राणी 
संतमिलनको उचित चेष्टा न कर उलटे उपेक्षा कर देते 
हैं-इसीलिये सत्संगति अत्यन्त दुर्लभ तथा दुर्घट भी 
कही गयी है-- 
सत संगति दुर्लभ संसारा । निमिष दंड भरि एकउ बारा॥* 

कभी-कभी तो ऐसा होता है कि संतके वेषमें 
असंत और असंत-वेषमें संत मिल जाया करते हैं, 
जिससे और भी भ्रम तथा वञ्चना हो जाती है। फिर 
भौ इसमें तो किसी प्रकारका संदेह नहीं कि जिसे 
परम सौभाग्यवशात्‌ कहीं एक बार भी विशुद्ध संत मिल 
गये, उसपर भगवत्कृपा हो गयी और उसका सारा काम 
बन गया। सच्ची बात तो यह है कि संतकी प्राप्ति 
भावत्रा्ि-सदृश ही या उससे भी अधिक महत्त्वकी 
घटना है।_ 
निगमागम पुरान मत एहा। कहहिं सिद्ध मुनि नहिं संदेहा॥ 
संत बिसुद्ध मिलहिं परि तेही । चितवहिं राम कृपा करि जेही ॥ 

'मो ते अधिक संत करि लेखा।' 

'आनेसि संत अनंत समाना' 'राम ते अधिक राम कर दासा ।' 

यद्यपि संत सभी देश-कालमें होते हैं, फिर भी 
रश इसमें सबसे आगे है। संतोंकी वाणी त्रिकाल _____औनिप अनेक ठाढे हाथ जोरि हारे कै। _ सबसे आगे है। संतोंकी वाणी त्रिकाल 

* सत्सङ्गो दुर्लभोऽगम्योऽमोघश्च (नारद-भक्तिसूत्र) 

जन्मार्जितानि पापानि नाशमायान्ति यस्य वै। 


सत्सङ्गति्भवेत्तस्य नान्यथा घटते हि सा॥ 
(ना० पु० पू० ४) 


कल्याणदायिनी होती है । उसका वर्णन नहीं हो सकता। 
यदि वे मिल जायँ तब तो पूछना ही क्या? पर उनके 
अभावमें भी भारतीयोंका यह सौभाग्य है कि वे भगवान्‌ 
वाल्मीकि, व्यास, नारद, वसिष्ठ, शुकदेव और गोस्वामी 
तुलसीदास-जैसे संतोंकी परम पवित्र अमृतमयी वाणीरूपी, 
भास्वती भगवती अनुकम्पा देवीका प्रसाद पा तत्क्षण 
शोक-मोहसे मुक्त होकर अपार सुख-शान्ति प्राप्त कर 
सकते हें । 
सूक्ति-सार-सर्वस्व 

संतजन वस्तुतः त्रिभुवनके ऐश्वर्यका लोभ दिखाने 
या सम्पूर्ण विश्वके भोग उपस्थित होनेपर भी लव- 
निमिषार्धतकके लिये प्रभुके चरणारविन्दसे मन नहीं 
हटाते, इसलिये वे किसीको उपदेश तो दूसरा देंगे ही 
क्या! पर दुखी, संसृतिग्रस्त प्राणी अरविन्दनयन प्रभुके 
चरणारविन्दके किञ्जल्कका अनुपम स्वाद नहीं जानता, 
अतएव अर्थ-कामके लिये ही, या बहुत हुआ तो दु:ख- 
मुक्ति या संसृति-मोक्षके लिये संतोंके पास जाता है । 
इसपर संतजन दयार होकर अपने मनकी बात भगवद्‌- 
ध्यानको ही सभी सुख-सौभाग्यका उपाय बतला देते 
हैं और कहते हैं कि यदि कोई भोग ही चाहता हो 
तो बड़े शान्त तथा सौम्य उपायसे केवल थोड़ी-सी 
भगवानको आराधनासे ही वह सुख-सम्पत्ति प्राप्त कर 
सकता है जो अन्यथा सर्वथा दुर्लभ है। गोस्वामी 
श्रीतुलसीदासजी महाराज कहते हैं- 

रति-सी रवनी सिंधुमेखला अवनि पति, 
औनिप अनेक ठाढ़े हाथ जोरि हारि कै। 


२० 


* संत बचन सीतल सुधा करत तापत्रय नास * 


सार ह आआवााााााााााााााााााााााााााााब जि 


संपदा-समाज देखि लाज सुरराज हूँ के 
सुख सब बिधि बिधि दीऱ्हें हैं सँवारि कै॥ 
इहाँ ऐसो सुख, सुरलोक सुरनाथ-पद, 
जा को फल तुलसी सो कहैगौ बिचारि कै। 
आक के पतौना चार, फूल कै धतूरे के है, 
दीन्हें ह्वैैं बारक पुरारि पर डारि कै॥ 
यह औढरदानी, आशुतोष, भूतभावन भगवान्‌ 
शङ्करको एक बारकी अल्प आराधनाका परिणाम है। 
पर वे ही संतशिरोमणि परम पूज्य गुरुवर्य गोस्वामी 
श्रीतुलसीदासजी आनन्दविभोर होकर कहते हैं कि 
रावणने बहुत वर्षोतक शङ्करजीकी आराधना की थी। 
अनेकों बार तो अपने सभी सिरोंतकको आहुतिमें दे 
डाला था, । इसपर वरदायक प्रभुने उसे लंका-जैसी 
सुवर्णकोट, सुदृढ़ रचनारचित, मणिखचित पुरी प्रदान 
को थी, पर विभीषणको तो यह सारी वस्तु प्रभु 
श्रीरामभद्र राघवेन्द्रके अरुण मृदुल चरण-कमलके खाली 
हाथोंसे ही दर्शन करनेमात्रसे मिल गयी? । विभीषणको 
शरणागत भावसे आया जान, देखते ही प्रभुने 'ल॑केश' 
कहकर सम्बोधन किया और कहा कि “तुम मुझे प्राणोंके 
समान प्यारे होरे । विभीषणने कहा--'प्रणतपाल प्रभु! 
आप तो अन्तर्यामी हैं, क्या कहूँ? पहले कुछ जो हृदयमें 
वासनाएँ थीं, वे भी श्रीचरणोंके प्रेमसे बह गयीं। अब 
तो नाथ! अपने चरण-कमलोंकी प्रीति ही मुझे देनेकी 
दया करें- 


सुनत बिभीषन प्रभु कै बानी । नहिं अघात श्रवनामृत जानी॥ 


पद अंबुज गहि बारहि बारा । हदयँ समात न प्रेमु अपारा॥ 
सुनहु देव सचराचर स्वामी । प्रनतपाल उर अंतरजामी॥ 
उर कछु प्रथम बासना रही। प्रभु पद प्रीति सरित सो बही॥ 
अब कृपाल निज भगति पावनी। देहु सदा सिव मन भावनी॥ 
वास्तवमें यह प्रसंग ऐसा है कि ध्यान-आते ही 
सब सुध-बुध भूलने-सी लगती है। तभी तो स्वयं 
गोस्वामीजीने भी ऐसे स्थलोंके लिये बड़े जोरदार शब्दोंमें 
लिख डाला- 
यह संबाद जासु उर आवा। रघुपति चरन भगति सोइ पावा॥ 
अस्तु, इसपर करुणावरुणालय, औदार्य, वात्सल्य, 
सौशील्य-जैसे सहस्रशः गुणोंके अगाध वारिधि प्रभुने 
बड़े मनोरम हदयहारी शब्दोंमें कहा-' सखे! ऐसा ही 
होगा, यद्यपि आपकी इच्छा बिलकुल नहीं है, तो भी मेरा 
दर्शन कभी व्यर्थ नहीं जाता।' और समुद्रका जल मँगाकर 
तुरंत अभिषेक कर दिया। इस तरह-विभीषणको दुर्लभ 
भक्तिके साथ कल्पपर्यन्त लंकाका अचल राज्य भी मिल 
गया ।-- 
एवमस्तु कहि प्रभु रनधीरा। माँगा तुरत सिंधु कर नीरा॥ 
जदपि सखा तव इच्छा नाहीं। मोर दरसु अमोघ जग माहीं॥ 
अस कहि राम तिलक तेहि सारा । सुमन बृष्टि नभ भई अपारा॥ 
भक्तिरससे परिप्लुत होकर पूज्य गोस्वामीजी कहते 
हैं कि कुबेरकी पुरी लंका सुमेरुके समान थी । इसकी 
रचनामें ब्रह्माजीकी सारी बुद्धि लग गयी थी। वीर रावण 
कई बार अपने सीसको ईशके चरणोंपर चढाकर वहाँका 


१-(क) सिर सरोज निज करन्हि उतारी। 
पूजे अमित बार त्रिपुरारी॥ 

(ख) सादर सिव कहँ सीस चढाए। 
एक एक के कोटिन्ह पाए॥ 


राजा बना था। ऐसा लगता था मानो तीनों लोककी 


२-(क) जो संपति सिव रावनहि दीन्हि दिएँ दस माथ। 
सोइ संपदा बिभीषनहि सकुचि दीन्हि रघुनाथ ॥ 

(ख) जो संपति दससीस अरपि करि रावन सिव पहँ लीन्हीं। 
सोइ संपदा बिभीषन कहँ अति सकुच सहित हरि दीन्हीं ॥ 


३-(क) दीनता प्रीति संकलित मृदु बचन सुनि, 
पुलकि तन प्रेम जल नयन लागे भरन। 
बोलि लंकेस कहि अंक भरि भेंटि प्रभु, 
तिलक दियो दीन-दुख-दोष-दारिद-दरन॥ 

(ख) 'कहु लंकेस कुसल परिवारा।' 
'सुनु लंकेस सकल गुन तोरे॥' 


* संत-सूक्ति-सुधा * 


विभूति, सामग्री और सम्पत्तिकी राशिको एकत्रित कर 
चाँक लगा दी गयी हो। पर यह सारी सम्पत्ति महाराज 
रामचन्द्रजीके वनमें रहते हुए भी तीन दिनके समुद्र- 
तटके उपवासके बाद एक ही दिनका दान बन गयी-- 
तीसरे उपास बन बास सिंधु पास सो, 
समाज महाराज जू को एक दिन दान भो॥ 

भला, भुवनमोहन भगवान्‌ श्रीराघवेन्द्रको स्वयं जब 
गहनोंके, आभूषणोंके लिये केवल वल्कल वस्त्रमात्र ही 
थे, भोजनको फल ही रह गया था, शय्या तृणाच्छादित 
भूमिमात्र थी और वृक्ष ही मकान बन रहे थे, उस समयमें 
तो विभीषणको लंकाका राज्य दे डाला, फिर दूसरे 
समयका क्या कहना। सचमुच उनकी दया और प्रीतिकी 
रीति देखते ही बनती है-- 
बलकल भूषन फल असन, तून सज्या द्रुम प्रीति। 
तिन समयन लंका दई, यह रघुबरकी रीति॥ 

विभीषण क्या लेकर प्रभुसे मिला और प्रभुने क्या 
दे डाला ? प्रभुके स्वभावको न समझने-जाननेबाले मूर्ख 
जीव हाथ ही मलते रह जायँगे।- 
कहा बिभीषन लै मिल्यो कहा दियो रघुनाथ। 
तुलसी यह जाने बिना मूढ़ मीजिहेँ हाथ॥ 

सूक्ति-सुधा संग्रह 

यह अनुभूति केवल गोस्वामीजीकी ही नहीं, सभी 
संतोंकी है, इसमें अन्तर आ नहीं सकता। प्रभुकी कृपामें 
किसी कारणविशेषवश किञ्चित्‌ देर भले ही हो, पर 
अन्धेर नहीं हो सकता।\ भगवान्‌ व्यास तो कहते हैं 
कि 'नारायणचरणाश्रित व्यक्ति बिना साधन-चतुष्टयके 
ही मोक्षतक पा लेता है और दूसरे पुरुषार्थोकी क्या 
बात ?-- 

या वै साधनसम्पत्तिः पुरुषार्थचतुष्टये। 

तां विना सर्वमाप्नोति यदि नारायणाश्रयः॥ 

१-तभी तो 

“नाथ कृपा ही को पंथ चितवत दीन हौं दिन रात। 


होइ धौं केहि काल दीन दयाल जानि न जात॥' 


और 

“कबहिं देखाइ हौ हरिचरन' 
तथा— 

“कबहुँ ढरैंगे राम आपनि ढरनि' 
“की मधुर आशा लगी रही। 

चारों पुरुषार्थोकी सिद्धिके लिये जिस साधन- 
सम्पत्तिकी आवश्यकता है, उसके बिना ही मनुष्य सब 
कुछ पा लेता है, यदि उसने भगवान्‌ नारायणकी शरण 
ली है। 

इसलिये भैया! प्राणी अकाम हो या सकाम, 
निष्काम हो अथवा सर्वकामकामी, उसे एकमात्र तीव्र 
ध्यानयोग, भक्तियोगसे उन परम प्रभुकी ही आराधना कर 
कृतकृत्य हो जाना चाहिये 

अकामः सर्वकामो वा मोक्षकाम उदारधी: । 

तीव्रेण भक्तियोगेन यजेत पुरुषं परम्‌॥ 

(श्रीमद्भागवत २।३।१०) 

जो कुछ नहीं चाहता, जो सब कुछ चाहता है, 
अथवा जो केवल मोक्षकी इच्छा रखता है, वह उदार- 
बुद्धि मानव तीव्र भक्तियोगके द्वारा परमपुरुष श्रीहरिकी 
आराधना करे। 

अब यहाँ इस प्रकारकी कुछ और संत-वाणियोंकी 
मधुरताका स्वाद लीजिये। नारदजी श्रीकृष्णसे कहते हैं 

मनीषितं हि प्राप्रोति चिन्तयन्‌ मधुसूदनम्‌। 

एकान्तभक्तिः सततं नारायणपरायणः॥ 

(महा० शान्ति० अ० ३४३) 

जो अनन्य भक्तिसे युक्त हो भगवान्‌ नारायणकी 
शरण लेकर सदा उन मधुसूदनका चिन्तन करता रहता है, 
वह मनोवाञ्छित वस्तुको प्राप्त कर लेता है। 

यददुर्लभं यदप्राप्यं मनसो यन्नगोचरम्‌। 

तदप्यप्रार्थितं ध्यातो ददाति मधुसूदनः॥ 

(गरुड० पूर्व» २२२।१२) 

जो दुर्लभ है, जो अप्राप्य है, जो कभी मनकी 
कल्पनामें नहीं आ सकती, ऐसी वस्तुको भी, यदि 
भगवान्‌ मधुसूदनका ध्यान किया जाय, तो वे बिना मांगे 
ही दे देते हैं। 


फ४श्““------..औ..------------__>>>>.:::,व्र-लजू 

प्शिशिशिशिनन----..>>>>>>-:-----:._ 
मार्कण्डेयजी-- 
हदि कृत्वा तथा कामानभीष्टं द्विजपुङ्गवाः। 
एकं नाम जपेद्यस्तु स तत्कामानवाप्रुयात्‌॥ 
(विष्णुधर्मो० ३।३४१।३८) 
विप्रवरो! जो हृदयमें कामनाएँ रखकर अपनेको 
प्रिय लगनेवाले किसी एक भगवन्नामका जप करता है, 
वह उन सम्पूर्ण कामनाओंको प्राप्त कर लेता है। 
सप्तर्षिगण धुवसे-- 
यद्‌ भ्रूनर्तनवर्तिन्यो सिद्धयोऽष्टौ नृपात्मज। 
तमाराध्य  हषीकेशमपवर्गो$प्यदूरत: ॥ 
(स्कन्दपु० काशीखं० १९। ११५) 
राजकुमार! आठौं सिद्धियाँ जिनके भ्रूभङ्गमात्रके 
अधीन हैं, उन भगवान्‌ हृषीकेशकी आराधना करनेपर 
मोक्ष भी दूर नहीं रह जाता | 
महर्षि वाल्मीकि-- 
यश्व रामं न पश्येत्तु यं हि रामो न पश्यति। 
निन्दितः स भवेल्लोके स्वात्माप्येनं विगर्हति॥ 
जो श्रीरामको नहीं देखता, अथवा जिसे श्रीराम 
नहीं देखते, वह संसारमें निन्दित होता है। उसे अपनी 
आत्मा भी धिक्कारती रहती है। 
सम्यगाराधितो विष्णुः किं न यच्छति देहिनाम्‌। 
ते धन्याः कृतपुण्यास्ते तेषां च सफलो भवः ॥ 
यैर्भक्त्याराधितो विष्णुः हरिः सर्वसुखप्रदः॥ 
(विष्णुधर्म) 
यदि भगवान्‌ विष्णुको उत्तम रीतिसे आराधना की 
जाय तो वे देहधारी जीवोंको क्या नहीं दे देते हैं । जिन्होंने 
सम्पूर्ण सुखोंके दाता सर्वव्यापी श्रीहरिकी भक्तिभावसे 
आराधना की है, वे धन्य हैं। वे पुण्यात्मा हैं और उनका 
जन्म सफल है। 
चिन्त्यमानः समस्तानां क्लेशानां हानिदो हि यः। 
समुत्सृज्याखिलं चिन्त्यं सोऽच्युतः किं न चिन्त्यते॥ 
जो ध्यानमें आते ही समस्त क्लेशोंका नाश कर देते 
हैं, सम्पूर्ण चिन्तनीय विषयोंको त्यागकर केवल उन्हीं 
भगवान्‌ अच्युतका चिन्तन क्यों नहीं किया जाता? 
रूपमारोग्यमर्थाश्च भोगांश्चैवानुषङ्गिकान्‌। 
ददाति ध्यायतो नित्यमपवर्गप्रदो हरिः॥ 
मोक्षदाता श्रीहरि सदा ध्यान करनेवाले भक्तको 


* संत बचन सीतल सुधा करत तापत्रय नास * 


रूप, आरोग्य, मनोवाञ्छित धन आदि तथा आनुषङ्गिक 
भोग भी देते हैं (फिर अन्तमें उसे मोक्ष प्रदान करते है) 
अतिपातकयुक्तो5पि ध्यायेन्निमिषमच्युतम्‌। 
भूयस्तपस्वी भवति पड्क्तिपावनपाबन:॥ 
अत्यन्त पातकोंसे युक्त होनेपर भी यदि मनुष्य | 
पलभरके लिये श्रीअच्युतका चिन्तन कर ले तो वह फिर | 
पंक्तिपावनोंको भी पवित्र करनेवाला तपस्वी हो जाता | 
शौनकजी कहते हैं-- 
श्वविड्वराहोष्टरस्वरै: संस्तुतः पुरुष: पशु:। 
न यत्कर्णपथोपेतो जातु नाम गदाग्रज:॥ 


(श्रीमद्धा० २।३। १९) 
जिसके कानोंमें कभी भी भगवान्‌ श्रीहरिकी लीला- 
कथा नहीं पड़ी, जिसने भगवानके नाम और गुणोंका 
कीर्तन कभी नहीं सुना, वह नर-पशु कुत्ते, विष्ठाभोजी 
सूअर, ऊँट और गदहोंसे भी गया-बीता है। 
बिले बतोरुक्रमविक्रमान्‌ ये 
न शृण्वतः कर्णपुटे नरस्य। 
जिह्वासती दार्दुरिकेव सूत 
न चोपगायत्युरुगायगाथाः॥ 
( श्रीमद्भा० २।३।२०) 
सूतजी! मनुष्यके जो कान भगवान्‌ श्रीहरिके 
गुण-पराक्रम आदिको चर्चा कभी नहीं सुनते, वे 
बिलके समान हैं तथा जो जीभ भगवान्‌की लीला- 
कथाका गायन नहीं करती, वह मेढककी जीभके समान 
अधम है। 
भारः परं पट्टकिरीटजुष्ट- 
मत्युत्तमाङ्गं न नमेन्मुकुन्दम्‌। 
शावौ करौ नो कुरुतः सपर्या 
हरेर्लसत्काञ्जनकङ्कणौ वा॥ 
(श्रीमद्भा० २।३।२१) 
जो मस्तक कभी भगवान्‌ श्रीकृष्णके चरणोंमें नहीं 
झुकता, वह रेशमी वस्त्रसे सुसज्जित और मुकुटमण्डित 
होनेपर भी भारी बोझ मात्र ही है तथा जो हाथ 
भगवानूकी सेवा-पूजामें नहीं लगते, वे सोनेके कंगनसे 
विभूषित होनेपर मुर्देके ही हाथ हैं। 
बर्हायिते ते नयने नराणां 
लिङ्गानि विष्णोर्न निरीक्षतो ये। 


श्र संतोंके सिद्धान्त क 


चाबी वृणां तौ हुपजनमभाजी ण्या द्रुमजन्मभाजौ 
क्षेत्राणि नानुव्रजतो हरेयौं॥ 
(श्रीमद्धा० २।३।२२) 
जो श्रीविष्णुभगवान्‌के अर्चा-विग्रहोंकी झाँकी नहीं 
देखते, मनुष्योंके वे नेत्र मोरको पाँखोंमें बने हुए नेत्र- 
चिहके समान व्यर्थ ही हैं तथा जो श्रीहरिके तीर्थोंकी 
यात्रा नहीं करते वे पैर भी जड वृक्षोंके ही समान हैं 
(उनकी गमन-शक्ति व्यर्थ है)। 
कृपन देइ पाइअ परो, बिनु साधें सिधि होइ। 
सीतापति सन्मुख समुझि जो कीजै सुभ सोइ॥ 
रामहिँ डरु, करु राम सों ममता प्रीति प्रतीति। 
तुलसी निरुपधि राम को भएँ हारेहूँ जीति॥ 
चहुँ जुग तीनि काल तिहुँ लोका। 


भए नाम जपि जीव बिसोका॥ 
बेद पुरान संत मत एहू। 
सकल सुकृत फल राम सनेहू॥ 


(सदा ) राम जपु राम जपु राम जपु राम जपु 
राम जपु मूढ़ मन बार बारम्‌। 
सकल सौभाग्य सुख खानि जिय जानि सठ 
मानि विस्वास वद्‌ वेद सारम्‌॥ 
विनिश्चितं वदामि ते न अन्यथा वचांसि मे। 
हरिं नरा भजन्ति येऽतिदुस्तरं तरन्ति ते॥ 

(गो० तुलसीदास) 

शा मैं निश्चित सिद्धान्त बता रहा हूँ, मेरी बातें झूठी 
नहीं हो सकतीं। जो मनुष्य श्रीहरिका भजन करते हैं, वे 
अत्यन्त दुस्तर भवसागरसे पार हो जाते हैं। 
पृथ्वीशतस्करहुताशभुजङ्गविप्र- 
दुः स्वप्रदुष्टग्रहमृत्युसपत्रजातम्‌ । 
संविद्यते न हि भयं भुवनेशभर्त्तु- 
भक्ताश्च ये मधुरिपोर्मनुजेषु तेषु ॥ 
(विष्णु० धर्म» १२२। ३५) 
मनुष्योंमें जो लोग लोकेश्वरोंके भी स्वामी भगवान्‌ 
मधुसूदनके भक्त हैं, उन्हें राजा, चोर, आग्नि, सर्प, ब्राह्मण, 
बुरे स्वप्न, दुष्ट ग्रह, मृत्यु और शत्रु आदिसे कभी भय नहीं 
होता। 
असलमें तो सुखोंके निधान, उद्रमस्थान प्रभु 
एवं उनके वरद चरणारविन्द ही हैं।* इसीलिये प्रभु 
अपने परमप्रिय अकिञ्चन भक्तोंको' भोग न देकर 
अपनेको ही प्राप्त करा देते हैं। फिर भी जो भोग- 
लुब्ध हैं, वे भी धीरे-धीरे जब प्रभुके पास पहुँच 
जाते हैं तो जिस तरह पूर्ण निर्मल जल-राशिमय 
बृहत्सरोवरको प्राप्त पुरुष तुच्छ तलैयोंकी उपेक्षा कर 
देता है अथवा राजाधिराजका मित्र तुच्छजनोंसे उपरत 
हो जाता है, उसी प्रकार वह संसारकी सारी वस्तुओंका 
परित्याग कर देता है। कहीं भी उसका कुछ राग नहीं 
रह जाता। 


संतोंके सिद्धान्त 


(श्रद्धेय श्रीजयदयालजी गोयन्दकाका एक भाषण) 


परमात्माकी प्राप्तिके विभिन्न मार्ग 
अद्वैत-सिद्धान्त 

अद्वैतवादी संतोंका यह सिद्धान्त है कि प्रथम 
शास्त्रविहित कर्मोमें फलासक्तिका त्याग करके कर्मयोगका 
साधन करना चाहिये; उससे दुर्गुण, दुराचाररूप 
मल-दोषका नाश होकर अन्तःकरणकी शुद्धि होती 
' तदनन्तर भगवान्‌के ध्यानका अभ्यास करना 
जहिये, उससे विक्षेपका नाश होता है। इसके बाद भी अर न उससे विक्षेपका नाश होता है। इसके बाद 


आत्माके यथार्थ ज्ञानसे आवरणका नाश होकर ब्रह्मकी 
प्राप्ति हो जाती है। वेदान्त-सिद्धान्तके इन आचार्योका 
यह क्रम बतलाना शस्त्रसम्मत एवं युक्तियुक्त है। 
अत: इस मार्गके अधिकारी साधकोंके लिये आचरण 
करनेयोग्य है। 
निष्काम कर्मयोग 

इसी प्रकार केवल निष्काम कर्मयोगके साधनसे 

भी अन्तःकरणकी शुद्धि होकर अपने-आप ही परमात्माके 


१. सर्वकामवरस्यापि हरेश्चरण आस्पदम्‌। (श्रीमद्धा० २।६। र 
२. तेहि ते कहत संत श्रुति टेरे। परम अकिंचन प्रिय हरि केर॥ 

स्वरूपका यथार्थ ज्ञान हो जाता है और उस परमपदकी 
प्राप्ति हो जाती है। स्वयं भगवान्‌ गीतामें कहते हैं- 
न हि ज्ञानेन सदृशं पवित्रमिह विद्यते। 
तत्स्वयं योगसंसिद्धः कालेनात्मनि विन्दति॥ 
(४।३८) 
“इस संसारमें ज्ञानके समान पवित्र करनेवाला 
निःसंदेह कोई भी पदार्थ नहीं है। उस ज्ञानको कितने ही 
कालसे कर्मयोगके द्वारा शुद्धान्तःकरण हुआ मनुष्य 
अपने-आप ही आत्मामें पा लेता है।' 
तस्मादसक्तः सततं कार्य कर्म समाचर। 
असक्तो ह्याचरन्कर्म परमाप्नोति पूरुषः॥ 
कर्मणैव हि संसिद्धिमास्थिता जनकादयः। 
(३। १९, २० का पूर्वार्ध) 
“इसलिये तू निरन्तर आसक्तिसे रहित होकर सदा 
कर्तव्यकर्मको भलीभाँति करता रह; क्योंकि आसक्तिसे 
रहित होकर कर्म करता हुआ मनुष्य परमात्माको प्राप्त हो 
जाता है। जनकादि ज्ञानीजन भी आसक्तिरहित कर्मद्वारा 
ही परम सिद्धिको प्राप्त हुए थे।' 
यत्सांख्यैः प्राप्यते स्थानं तद्योगैरपि गम्यते। 
(५।५ का पूर्वार्ध) 
“ज्ञानयोगियोंद्वारा जो परम धाम प्राप्त किया जाता 
है, कर्मयोगियोंद्वारा भी वही प्राप्त किया जाता है।' 
योगयुक्तो मुनिर्ब्रह्मा नचिरेणाधिगच्छति॥ 
(५।६ का उत्तरार्ध) 
“कर्मयोगी मुनि परब्रह्म परमात्माको शीघ्र ही प्राप्त 
हो जाता है।' 
भक्तिमिश्चित कर्मयोग 
इसी प्रकार भक्तिमिश्रित कर्मयोगके द्वारा परमात्माकी 
प्राप्ति हो जाती है और यह सर्वथा उपयुक्त ही है। 
जब केवल निष्काम कर्मयोगसे परमात्माकी प्राप्ति हो 
जाती है, तब भक्तिमिश्रित कर्मयोगसे हो, इसमें तो 
कहना ही क्या है | इस विषयमें भी स्वयं भगवान्‌ गीतामें 
कहते हैं 
यत्करोषि यदश्रासि यज्जुहोषि ददासि यत्‌। 
यत्तपस्यसि कौन्तेय तत्कुरुष्व मदर्पणम्‌॥ 
शुभाशुभफलैरेवं मोक्ष्यसे कर्मबन्धनैः । 
संन्यासयोगयुक्तात्मा विमुक्तो मामुपैष्यसि॥ 


(९।२७-२८) 


* संत बचन सीतल सुधा करत तापत्रय नास * 


'हे अर्जुन! तू जो कर्म करता है, जो खाता है, 
जो हवन करता है, जो दान देता है और जो तप करता 
है, वह सब मेरे अर्पण कर। इस प्रकार, जिसमें समस्त 
कर्म मुझ भगवानूके अर्पण होते हैं, ऐसे संन्यासयोगसे 
युक्त चित्तवाला तू शुभाशुभ फलरूप कर्मबन्धनसे 
मुक्त हो जायगा और उनसे मुक्त होकर मुझको ही 
प्राप्त होगा।' 

यतः प्रवृत्तिर्भूतानां येन सर्वमिदं ततम्‌। 

स्वकर्मणा तमभ्यर्च्य सिद्धिं विन्दति मानवः॥ 

(१८।४६) 

“जिस परमेश्वरसे सम्पूर्ण प्राणियोंकी उत्पत्ति हुई है 
और जिससे यह समस्त जगत्‌ व्याप्त है, उस परमेश्वरकी 
अपने स्वाभाविक कर्मोद्वार पूजा करके मनुष्य परमसिद्धिको 
प्राप्त हो जाता है।' 

सर्वकर्माण्यपि सदा कुर्वाणो मद्व्यपाश्रयः । 

मत्प्रसादादवाप्रोति शाश्वतं पदमव्ययम्‌॥ 

(१८।५६) 

“मेरै परायण हुआ कर्मयोगी तो सम्पूर्ण कर्माको 
सदा करता हुआ भी मेरी कृपासे सनातन अविनाशी 
परमपदको प्राप्त हो जाता है।' 

भगवद्भक्ति 

इसके अतिरिक्त, केवल भगवद्धक्तिसे भी अनायास 
ही स्वतन्त्रतापूर्वक मनुष्योंका कल्याण हो जाता है। 
वस्तुतः यह सर्वोत्तम साधन है। इस विषयमें भी भगवान्‌ 
गीतामें जगह-जगह कहते हैं 

योगिनामपि सर्वेषां मदृतेनान्तरात्मना। 

श्रद्धावान्भजते यो मां स मे युक्ततमो मतः ॥ 

(६।४७) 

“सम्पूर्ण योगियोंमें भी जो श्रद्धावान्‌ योगी मुझमें 
लगे हुए अन्तरात्मासे मुझको निरन्तर भजता है, वह योगी 
मुझे परम श्रेष्ठ मान्य है।' | 

दैवी होषा गुणमयी मम माया दुरत्यया। 

मामेव ये प्रपद्यन्ते मायामेतां तरन्ति ते॥ 
(७॥ १४) 

“यह अलौकिक अर्थात्‌ अति अद्भुत त्रिगुणमयी 
मेरी माया बडी दुस्तर है, परंतु जो पुरुष केवल मुझको 
ही निरन्तर भजते हैं वे इस मायाको उल्लङ्घन कर जाते 
हैं अर्थात्‌ संसारसागरसे तर जाते हैं।' 


* संतोंके सिद्धान्त * 


तेषां सततयुक्तानां भजतां प्रीतिपूर्वकम्‌। 
ददामि बुद्धियोगं तं येन मामुपयान्ति ते॥ 
(१०।१०) 
“उन निरन्तर मेरे ध्यानमें लगे हुए और प्रेमपूर्वक 
भजनेवाले भक्तोंको मैं वह तत्त्वज्ञानरूप योग देता हूँ, 
जिससे वे मुझको ही प्राप्त होते हैं।' 
भक्त्या त्वनन्यया शक्य अहमेवंविधोऽर्जुन । 
ज्ञातुं द्रष्टुं च तत्त्वेन प्रवेष्टुं च परंतप॥ 
(११।५४) 
“हे परंतप अर्जुन! अनन्य भक्तिके द्वारा इस प्रकार 
चतुर्भुज रूपवाला मैं प्रत्यक्ष देखनेके लिये, तत्त्वसे 
जाननेके लिये तथा प्रवेश करनेके लिये अर्थात्‌ एकीभावसे 
प्रात होनेके लिये भी शक्य हूँ।' 
मय्यावेश्य मनो ये मां नित्ययुक्ता उपासते। 
श्रद्धया परयोपेतास्ते मे युक्ततमा मताः॥ 
(१२।२) 
“मुझमें मनको एकाग्र करके निरन्तर मेरे भजन- 
ध्यानमें लगे हुए जो भक्तजन अतिशय श्रेष्ठ श्रद्धासे युक्त 
होकर मुझ सगुणरूप परमेश्वरको भजते हैं, वे मुझको 
योगियोंमें अति उत्तम योगी मान्य हैं।' 
मन्मना भव मद्भक्तो मद्याजी मां नमस्कुरु । 
मामेवैष्यसि सत्यं ते प्रतिजाने प्रियोऽसि मे॥ 
(१८।६५) 
'हे अर्जुन! तू मुझमें मनवाला हो, मेरा भक्त बन, 
मेरा पूजन करनेवाला हो और मुझको प्रणाम कर। ऐसा 
करनेसे तू मुझे ही प्राप्त होगा, यह मैं तुझसे सत्य प्रतिज्ञा 
करता हूँ, क्योंकि तू मेरा अत्यन्त प्रिय है।' 
इसी प्रकार गीतामें और भी बहुत-से श्लोक हैं; 
किंतु लेखका कलेवर न बढ़ जाय, इसलिये नहीं दिये 
गये। 
भक्तिमार्गके संतोंका ऐसा कथन है कि प्रथम 
कर्मयोगसे अन्त: करणकी शुद्धि होती है, फिर आत्मज्ञानसे 
जीवको आत्माका ज्ञान प्राप्त होता है, तदनन्तर परमात्माकी 
भक्तिसे परमात्माका ज्ञान होकर परमपदरूप परमात्माकी 
प्राप्ति होती है। भक्तिमार्गे इन आचायोँकी पद्धतिके 
अनुसार इनका यह क्रम बतलाना भी बहुत ही उचित है । 
इस मार्गके अधिकारी साधकोंको इसीके अनुसार आचरण 
करना चाहिये । 

आत्मञ्चान 

इसी प्रकार केवल आत्मज्ञानसे परमब्रह्म परमात्माकी 
प्राप्ति हो जाती है। उपर्युक्त विवेचनके अनुसार जब 
निष्काम कर्मके द्वारा ज्ञान होकर परमपदरूप परमात्माकी 
प्राप्ति हो जाती है, तब आत्मज्ञानसे परमात्माकी प्राप्ति 
होनेमें तो कहना ही क्या है? स्वयं भगवानूने गीतामें 
कहा है-- 

तद्विद्धि प्रणिपातेन परिप्रश्नेन सेवया। 

उपदेक्ष्यन्ति ते ज्ञानं ज्ञानिनस्तत्त्वदर्शिनः॥ 

यज्ज्ञात्वा न पुनर्मोहमेवं यास्यसि पाण्डव। 

येन भूतान्यशेषेण द्रक्ष्यस्यात्मन्यथो मयि॥ 

(४।३४-३५) 

“उस तत्त्वज्ञानको तू तत्त्वदर्शी ज्ञानियोंके पास 
जाकर समझ, उनको भलीभाँति दण्डवत्‌-प्रणाम करनेसे, 
उनकी सेवा करनेसे और कपट छोड़कर सरलतापूर्वक 
प्रश्‍न करनेसे वे परमात्मतत््वको भलीभाँति जाननेवाले 
ज्ञानी महात्मा तुझे उस तत्त्वज्ञानका उपदेश करेंगे, 
जिसको जानकर फिर तू इस प्रकार मोहको नहीं प्राप्त 
होगा तथा हे अर्जुन! जिस ज्ञानके द्वारा तू सम्पूर्ण भूतोंको 
निःशेषभावसे पहले अपनेमें और पीछे मुझ सच्चिदानन्दघन 
परमात्मामें देखेगा ।' 
तहरुद्धयस्तदात्मानस्तन्निष्ठास्तत्परायणाः 
गच्छन्त्यपुनरावृत्तिं ज्ञाननिर्धूतकल्मषाः ॥ (५। १७) 

“जिनका मन तद्रूप हो गया है, जिनकी बुद्धि तद्रूप 
हो रही है और सच्चिदानन्दघन परमात्मामें ही जिनकी 
निरन्तर एकीभावसे स्थिति है, ऐसे तत्परायण पुरुष 
ज्ञानके द्वारा पापरहित होकर अपुनरावृत्तिको अर्थात्‌ परम 
गतिको प्राप्त होते हैं।' 
योऽन्तःसुखोऽन्तरारामस्तथान्तर्ज्योतिरिव यः। 
स योगी ब्रहानिर्वाणं ब्रह्मभूतोऽधिगच्छति॥ (५। २४) 

“जो पुरुष अन्तरात्मामें ही सुखवाला है, आत्मामें 
ही रमण करनेवाला है तथा जो आत्मामें ही ज्ञानवाला है, 
वह सच्चिदानन्दघन परब्रह्म परमात्माके साथ एकीभावको 
प्राप्त ज्ञानयोगी शान्त ब्रह्मको प्राप्त होता है।' 
सर्वभूतस्थमात्मानं सर्वभूतानि चात्मनि। 
ईक्षते योगयुक्तात्मा सर्वत्र समदर्शनः॥ (६। २९) 

“सर्वव्यापी अनन्तचेतनमें एकोभावसे स्थितिरूप 
योगसे युक्त आत्मावाला तथा सबमें समभावसे देखनेवाला 


रे * संत बचन सीतल सुधा करत तापत्रय नास * 


योगी आत्माको सम्पूर्ण भूतोंमें स्थित और सम्पूर्ण भूतोंको 
आत्मामें कल्पित देखता है ।' 
आत्मौपम्येन सर्वत्र समं पश्यति योऽर्जुन। 
सुखं वा यदि वा दुःखं स योगी परमो मतः॥ (६।३२) 
“हे अर्जुभ! जो योगी अपनी भाँति सम्पूर्ण भूतोंमें 
सम देखता है और सुख अथवा दु:खको भी सबमें सम 
देखता है, वह योगी परम श्रेष्ठ माना गया है।' 
क्षेतरक्षेत्रज्ञयोरेवमन्तरं ज्ञानचक्षुषा । 
भूतप्रकृतिमोक्षं च ये विदुर्यान्ति ते परम्‌॥ (१३।३४) 
“इस प्रकार क्षेत्र और क्षेत्रज्ञके भेदको तथा कार्य- 
सहित प्रकृतिसे मुक्त होनेको जो पुरुष ज्ञाननेत्रोंद्वारा 
तत्त्वसे जानते हैं, वे महात्माजन परब्रह्म परमात्माको प्राप्त 
होते हैं ।' 
नान्यं गुणेभ्यः कर्तारं यदा द्रष्टानुपश्यति। 
गुणेभ्यश्च परं वेत्ति मद्भावं सोऽधिगच्छति॥ (१४। १९) 
“जिस समय द्रष्टा तीनों गुणोंके अतिरिक्त अन्य 
किसौको कर्ता नहीं देखता और तीनों गुणोंसे अत्यन्त परे 
सच्चिदानन्दघनस्वरूप मुझ परमात्माको तत्त्वसे जानता है, 
उस समय वह मेरे स्वरूपको प्राप्त होता है।' 
इससे यह सिद्ध हो गया कि केवल ज्ञानयोगके द्वारा 
ही परमात्माकी प्राप्ति हो जाती है। वह भगवानूकी भक्ति 
करे तो उसकी इच्छा है; परंतु वह इसके लिये बाध्य नहीं 
है। 
दुर्गुण, दुराचारोंके रहते मुक्ति नहीं होती 
यहाँ एक और भी सिद्धान्तकी बातपर विचार 
किया जाता है। कुछ सज्जन ऐसा मानते हैं कि काम, 
क्रोध, लोभ, मोह आदि दुर्गुण और झूठ, कपट, चोरी, 
व्यभिचार आदि दुराचारोंके रहते हुए भी ज्ञानके द्वारा मुक्ति 
हो जाती है । परंतु यह बात न तो शास्त्रसम्मत है और 
न युक्तिसंगत ही । लोगोंको इस भ्रममें कदापि नहीं पड़ना 
चाहिये । यह सर्वथा सिद्धान्तविरुद्ध बात है । ऐसे दोषयुक्त 
लोगोंको तो स्वयं भगवानूने गीतामें आसुरी सम्पदावाला 
बतलाया है (गीता अध्याय १६ श्लोक ४ से १९ तक 
देखिये) । और इनके लिये आसुरी योनियोंकी प्राप्ति, 
दुर्गति और घोर नरककी प्राप्तिका निर्देश किया है । 
भगवान्‌ कहते हैं-- 
आसुरीं योनिमापन्ना मूढा जन्मनि जन्मनि। 
मामप्राप्यैव कौन्तेय ततो यान्त्यधमां गतिम्‌॥ 


त्रिविधं नरकस्येद द्वारं नाशनमात्मनः । 
काम: क्रोधस्तथा लोभस्तस्मादेतत्त्रयं त्यजेत्‌॥ 
(गीता १६। २०-२१) 

“हे अर्जुन! वे मूढ़ मुझको न प्राप्त होकर जन्म- 
जन्ममें आसुरी योनिको प्राप्त होते हैं, फिर उससे भी 
अति नीच गतिको ही प्राप्त होते हैं अर्थात्‌ घोर नरकोंमें 
पड़ते हैं। काम, क्रोध तथा लोभ-ये तीन प्रकारके 
नरकके द्वार आत्माका नाश करनेवाले अर्थात्‌ उसको 
अधोगतिमें ले जानेवाले हैं। अतएव इन तीनोंको त्याग 
देना चाहिये।' 

जो इन दुर्गुणों और विकारोंसे रहित हैं, वे ही 
भगवान्‌के सच्चे साधक हैं और वे ही उस परमात्माको 
प्राप्त हो सकते हें । गीतामें बतलाया है-- 
एतैर्विमुक्तः कौन्तेय तमोद्वारैस्त्रिभिर्नरः। 
आचरत्यात्मनः श्रेयस्ततो याति परां गतिम्‌॥ (१६। २२) 

हे अर्जुन! इन तीनों नरकके द्वारोंसे मुक्त पुरुष 
अपने कल्याणका आचरण करता है, इससे वह परम 
गतिको जाता है अर्थात्‌ मुझको प्राप्त हो जाता है।' 
यस्मान्नोद्विजते लोको लोकान्नोद्विजते च यः। 
हर्षामर्षभयोद्वेगैर्मुक्तो यः स च मे प्रियः॥ (१२।१५) 

“जिससे कोई भी जीव उद्देगको प्राप्त नहीं होता 
और जो स्वयं भी किसी जीवसे उद्देगको प्राप्त नहीं होता 
तथा जो हर्ष, अमर्ष, भय और उद्ठेगादिसे रहित है, बह 
मेरा भक्त मुझको प्रिय है।' 

संत तुलसीदासजी भी कहते हैं-- 
काम क्रोध मद लोभ की जब लगि मन महँ खान। 
तुलसी पंडित मूरखा दोनों एक समान॥ 

इससे यही सिद्धान्त निश्चित होता है कि दुर्गुण और 
दुराचारके रहते हुए कोई भी पुरुष मुक्त नहीं हो सकता। 
यही अटल सिद्धान्त है। 

ईश्वर, परलोक और पुनर्जन्म सत्य हैं 

कुछ लोग यह कहते हैं कि “न तो ईश्वर है और 
न परलोक तथा भावी जन्म ही है। पाँच जड भूतोंके 
इकट्ठे होनेपर उसमें एक चेतनशक्ति आ जाती है और 
उसमें विकार होनेपर वह फिर नष्ट हो जाती है।' यह 
कहना भी बिलकुल असंगत है। हम देखते हैं कि देहमें 
पाँच भूतोंके विद्यमान रहते हुए भी चेतन जीवात्मा चला 
जाता है और वह पुन: लौटकर वापस नहीं आ सकता। 


र संतोंके सिद्धान्त 


ह 
यदि पाँच भूतोंके मिश्रणसे ही चेतन आत्मा प्रकट होता 
हो तो ऐसा आजतक किसीने न तो करके दिखाया ही 
और न कोई दिखला ही सकता है। अत: यह कथन 
सर्वथा अयुक्त और त्याज्य है। जीव इस शरीरको 
त्यागकर दूसरे शरीरमें चला जाता है। गीतामें भी 
देहान्तरकी प्राप्ति होनेकी बात स्वयं भगवानूने कही है-- 
देहिनोऽस्मिन्यथा देहे कौमारं यौवनं जरा। 
तथा देहान्तरप्रासिर्धीरस्तत्र न मुहाति॥ (२। १३) 

'जैसे जीवात्माको इस देहमें बालकपन, जवानी 
और वृद्धावस्था होती है, वैसे ही अन्य शरीरकी प्राप्ति 
होती है, उस विषयमें धीर पुरुष मोहित नहीं होता।' 

वासांसि जीर्णानि यथा विहाय 
नवानि गृह्णाति नरोऽपराणि। 
तथा शरीराणि विहाय जीर्णा- 
न्यन्यानि संयाति नवानि देही॥ (२।२२) 

'जैसे मनुष्य पुराने वस्त्रांको त्यागकर दूसरे नये 
वस्त्रोंको ग्रहण करता है, वैसे ही जीवात्मा पुराने 
शरीरोंको त्यागकर दूसरे नये शरीरोंको प्राप्त होता है ।' 

अतएव उन लोगोंका उपर्युक्त कथन शास्त्रसे भी 
असंगत है; क्योंकि मरनेके बाद भी आत्माका अस्तित्व 
रहता है तथा परलोक और पुनर्जन्म भी है। 

इसी प्रकार उनका यह कथन भी भ्रमपूर्ण है कि 
ईश्वर नहीं है; क्योंकि-आकाश, वायु, तेज, जल, पृथ्वी, 
सूर्य, चन्द्रमा, नक्षत्र आदि पदार्थोंकी रचना और उनका 
संचालन एवं जीवोंके मन, बुद्धि, इन्द्रियोंको यथास्थान 
स्थापित करना ईश्वरके बिना कदापि सम्भव नहीं है। 
संसारमै जो भौतिक विज्ञान (9018108) के द्वारा यन्त्रादिकी 
रचना देखी जाती है, उन सभीका किसी बुद्धिमान्‌ 
चेतनके द्वारा ही निर्माण होता है। फिर यह जो इतना 
विशाल संसार चक्ररूप यन्त्रालय है, उसकी रचना 
चेतनकी सत्ताके बिना जड प्रकृति (४2७1९) कभी नहीं 
कर सकती। 

इससे यह बात सिद्ध होती है कि इसका जो 
उत्पादक और संचालक है, वही ईश्वर है । 

गीताजीमें भी लिखा है-- 

ईश्वरः सर्वभूतानां हददेशेऽ्जुन तिष्ठति। 


भ्रामयन्‌ सर्वभूतानि यन्त्रारूढानि मायया ॥ 
(१८।६१) 

“हे अर्जुन! शरीररूप यन्त्रमें आरूढ हुए सम्पूर्ण 
प्राणियोंको अन्तर्यामी परमेश्वर अपनी मायासे उनके 
कर्मोके अनुसार भ्रमण कराता हुआ सब प्राणियोंके 
हृदयमें स्थित है।' 

शुक्लयजुर्वेदके चालीसवें अध्यायके प्रथम मन्त्रमें 
बतलाया है-- 

ईशावास्यमिद£ सर्व यत्किञ्च जगत्यां जगत्‌। 

तेन त्यक्तेन भुञ्जीथा मा गृधः कस्यस्विद्‌ धनम्‌॥ 

“अखिल ब्रह्माण्डमें जो कुछ भी जड-चेतनस्वरूप 
जगत्‌ है, यह समस्त ईश्वरसे व्याप्त है। उस ईश्वरके 
सकाशसे (सहायतासे) त्यागपूर्वक इसे भोगते रहो, इसमें 
आसक्त मत होओ; क्योंकि धन- ऐश्वर्य किसका है अर्थात्‌ 
किसीका भी नहीं है।' 

पूर्व और भाबी जन्म न मानकर बिना ही कारण 
जीवोंकी उत्पत्ति माननेसे ईश्वरमें निर्दयता अर विषमताका 
दोष भी आता है; क्योंकि संसारमें किसी जीवको 
मनुष्यकी और किसीको पशु आदिकी योनि प्राप्त होती 
है। कोई जीव सुखी और कोई दुखी देखा जाता है । अतः 
जीवोंके जन्मका कोई सबल और निश्चित हेतु होना 
चाहिये। वह हेतु है पूर्वजन्मके गुण और कर्म । भगवानूने 
भी गीता (४। १३) में कहा है-- 

चातुर्वर्ण्यं मया सृष्टं गुणकर्मविभागशः । 

तस्य कर्तारमपि मां विद्धयकर्तारमव्ययम्‌ ॥ 

“ब्राह्मण, क्षत्रिय, वैश्य और शूद्र-इन चार वर्णोका 
समूह, गुण और कर्मोके विभागपूर्वक मेरे द्वारा रचा गया 
है। इस प्रकार उस सृष्टि-रचनादि कर्मका कर्ता होनेपर 
भी मुझ अविनाशी परमेश्वरको तू वास्तवमें अकर्ता ही 
जान।' 

इससे यह सिद्ध होता है कि मरनेके बाद भावी 
जन्म है। 

मुक्त पुरुष लौटकर नहीं आते 

कितने ही लोग यह मानते हैं कि जीव मुक्त तो 
होते हैं; किंतु महाप्रलयके बाद पुनः लौटकर वापस आ 
जाते हैं।' किंतु उनकी यह मान्यता भी यथार्थ नहीं है; 
क्योंकि श्रुतियोंकी यह स्पष्ट घोषणा है- 

न च पुनरावर्तते, न च पुनरावर्तते । 

(छान्दोग्य ८।१५।१) 

' (मुक्त हो जानेपर पुरुष) फिर वापस लौटकर 

नहीं आता, वह पुन: वापस लौटकर आता ही नहीं।' 
गीता (८। १६) में भी भगवान्‌ कहते हैं-- 
आब्रहाभुवनाल्लोकाः पुनरावर्तिनोऽर्जुन। 
मामुपेत्य तु कौन्तेय पुनर्जन्म न विद्यते॥ 

'हे अर्जुन! ब्रह्मलोकपर्यन्त सब लोक पुनरावर्ती हैं, 
परंतु हे कुन्तीपुत्र! मुझको प्राप्त होकर पुनर्जन्म नहीं होता; 
क्योंकि मैं कालातीत हूँ और ये सब ब्रह्मादिके लोक 
कालके द्वारा सीमित होनेसे अनित्य हैं।' 

यदि यह मान लिया जाय कि मुक्त होनेपर भी 
प्राणी वापस आता है तो फिर स्वर्गप्रा्ति और मुक्तिमें 
अन्तर ही क्या रहा ? इसलिये ऐसा मानना चाहिये कि 
लोकान्तरोंमें गया हुआ जीव ही लौटकर आता है, जो 
ब्रह्मको प्राप्त हो जाता है, वह नहीं आता। युक्तिसे भी 
यही बात सिद्ध है। जब परमात्माका यथार्थ ज्ञान होनेपर 
जीवको चिज्जडग्रन्थि खुल जाती है, उसके सारे कर्म और 
संशयोंका सर्वथा नाश हो जाता है, तथा प्रकृति और 
प्रकृतिके कार्यांसे सर्वथा सम्बन्ध-विच्छेद हो जाता है। 
ऐसी स्थितिमें गुण, कर्म और अज्ञानके सम्बन्ध बिना 
जीव वापस नहीं आ सकता। मुक्त तो यथार्थमें वही है, 

जिसके पूर्वके गुण और कर्म तथा संशय और भ्रमका 
सर्वथा विनाश हो चुका है। 

ऐसा होनेपर पूर्वके गुण और कर्मोसे सम्बन्ध रहे 

बिना उसका किसी योनिमें जन्म लेना और सुख-दु:ख- 
का उपभोग करना-सर्वथा असंगत और असम्भव है। 
यदि कहें कि 'इस प्रकार जीव मुक्त होते रहेंगे तो 
शनैः-शनैः सभी मुक्त हो जायँगे।' तो यह ठीक ही है। 
यदि शनैः-शनैः सभी मुक्त हो जायँ तो इसमें क्या हानि 
है? अच्छे पुरुष तो सबके कल्याणके लिये ईश्वरसे 
प्रार्थना करते ही रहते हैं। 
सभी देश, सभी काल, सभी आश्रमोंमें 
मनुष्यमात्रकी मुक्ति हो सकती है 
कितने ही लोग ऐसा कहते हैं कि इस देशमें, इस 
कालमें और गृहस्थ-आश्रममें मुक्ति नहीं होती।' यह 
कथन भी युक्तियुक्त नहीं, है; क्योंकि ऐसा मान लेनेपर 
तो परमात्माकी प्राप्ति असम्भव-सी हो जाती है, फिर 
मुक्तिके लिये कोई प्रयत्न ही क्यों करेगा? इससे तो फिर 
प्रायः सभी मुक्तिसे वञ्चित रह जायँगे। अत: इनका 
कहना भी शास्त्रसंगत और युक्तिसंगत नहीं है। सत्य तो 


* संत बचन सीतल सुधा करत तापत्रय नास * 


यह है कि मुक्ति ज्ञाने होती है और ज्ञान होता है 
साधनके द्वारा अन्तःकरणकी शुद्धि होनेपर, एवं साधन 
सभी देशमें, सभी कालमें, सभी वर्णाश्रममें हो सकते हैं। 
ज्ञान और ज्ञानके साधन किसी देश-काल-आश्रमकी 
कैदमें नहीं हैं। 

भारतवर्ष तो आत्मोद्धारके लिये अन्य देशोंकी 
अपेक्षा विशेष उत्तम माना गया है । श्रीमनुजी कहते हैं 


एतद्देशप्रसूतस्य सकाशादग्रजन्मनः । 
स्वं स्वं चरित्रं शिक्षेरन्‌ पृथिव्यां सर्वमानवाः ॥ 
(मनुस्मृति २।२०) 


“इसी देश (भारतवर्ष) में उत्पन्न हुए ब्राह्मणोंसे 
अखिल भूमण्डलके मनुष्य अपने-अपने आचारकी शिक्षा 
ग्रहण करें ।' 

अतः यह कहना कि इस देशमें मुक्ति नहीं होती, 
अनुचित है । इसी प्रकार यह कहना भी अनुचित है कि 
गृहस्थाश्रममें मुक्ति नहीं होती । 

क्योंकि मुक्तिमें मनुष्यमात्रका अधिकार है । भगवानूने 
बतलाया है-- 

मां हि पार्थ व्यपाश्रित्य येऽपि स्युः पापयोनयः। 
स्त्रियो वैश्यास्तथा शूद्रास्तेऽपि यान्ति परां गतिम्‌॥ 
(गीता ९।३२) 

'हे अर्जुन! स्त्री, वैश्य, शूद्र तथा पापयोनि- 
चाण्डालादि जो कोई भी हों, वे भी मेरे शरण होकर परम 
गतिको ही प्राप्त होते हैं।' 

विष्णुपुराणके छठे अंशके दूसरे अध्यायमें एक 
कथा आती है। एक बार बहुत-से मुनिगण महामुनि 
श्रीवेदव्यासजीके पास एक प्रश्नका उत्तर जाननेके लिये 
आये। उस समय श्रीवेदव्यासजी गङ्गाजीमें स्नान कर रहे 
थे। उन्होंने मुनियोंके मनके अभिप्रायको जान लिया और 
गङ्गामें डुबकी लगाते हुए ही वे कहने लगे-*कलियुग 
श्रेष्ठ है, शूद्र श्रेष्ठ हैं, स्त्रियाँ श्रेष्ठ हैं।' फिर उन्होंने गङ्गाके 
बाहर निकलकर मुनियोंसे पूछा--' आपलोग यहाँ कैसे 

पधारे हें ?' मुनियोंने कहा-- 
कलिः साध्विति यत्प्रोक्तं शूद्रः साध्विति योषितः। 
यदाह भगवान्‌ साधु धन्याश्चेति पुनः पुनः॥ 
(६।२।१२) 

' भगवन्‌! आपने जो स्त्रान करते समय पुनः-पुनः 

यह कहा था कि कलियुग ही श्रेष्ठ है, शूद्र ही श्रेष्ठ है, 

स्त्रियाँ ही श्रेष्ठ और धन्य हैं, सो इसका क्या कारण है ?' 
इसपर श्रीवेदव्यासजी बोले-- 
यत्कृते दशभिर्वषेस्त्रेतायां हायनेन तत्‌ । 
द्वापरे तच्च मासेन हाहोरात्रेण तत्कलौ॥ 
तपसो ब्रह्मचर्यस्य जपादेश्च फलं द्विजाः। 
प्रप्नोति पुरुषस्तेन कलिः साध्विति भाषितम्‌॥ 
ध्यायन्कृते यजन्यज्ञेस्त्रेतायां द्वापरेऽर्चयन्‌। 
यदाप्नोति तदाप्नोति कलौ संकीर्त्य केशवम्‌॥ 
(६।२।१५-१७) 
'हे ब्राह्मणो! जो परमात्माकी प्रापिरूप फल सत्ययुगमें 
दस वर्ष तपस्या, ब्रह्मचर्य और जप आदि करनेपर मिलता 
है उसे मनुष्य त्रेतामें एक वर्षमें, द्वापरमें एक मासमें और 
कलियुगमें केवल एक दिन-रातमें प्राप्त कर लेता है, इसी 
कारण मैंने कलियुगको श्रेष्ठ कहा है। जो परमात्माकी 
प्राप्ति सत्ययुगमें ध्यानसे, त्रेतामें यज्ञसे और द्वापरमें पूजा 
करनेसे होती है, वही कलियुगमें श्रीभगवानूके नाम- 
कीर्तन करनेसे हो जाती है।' 
यहाँ अन्य सब कालोंकी अपेक्षा कलियुगकी 
विशेषता बतलायी गयी है। इसलिये इस कालमें मुक्ति 
नहीं होती, यह बात शास्त्रसे असंगत है। 
श्रीतुलसीदासजीने भी कहा है-- 
कलिजुग सम जुग आन नहिं जौँ नर कर बिस्वास। 
गाइ राम गुन गन बिमल भव तर बिनहिं प्रयास॥ 
अब शूद्र क्यों श्रेष्ठ हैं, यह बतलाते हैं- 
ब्रतचर्यापरर्ग्राह्या वेदाः पूर्व द्विजातिभिः। 
ततः स्वधर्मसम्प्रासर्यष्टव्यं विधिवद्‌ धनैः॥ 


द्विजशुश्रूषयैवैष पाकयज्ञाधिकारवान्‌। 
निजाञ्जयति वै लोकाञ्च्छूद्रो धन्यतरस्ततः॥ 
(६।२।१९-२३) 


'द्विजातियोंको पहले ब्रह्मचर्यव्रतका पालन करते 
हुए वेदाध्ययन करना चाहिये और फिर स्वधर्मके 
अनुसार उपार्जित धनके द्वारा विधिपूर्वक यज्ञ करना 
कर्तव्य है (इस प्रकार करनेपर वे अत्यन्त क्लेशसे अपने 
पुण्यलोकोंको प्राप्त करते हैं।) किंतु जिसे केवल (मन्त्रहीन) तथा सत्यम प्रतिष्ठित ह। इसीलिय दंशान्तरमे होनेवाली मन्त्रहीन) 

* सत्येन समभावेन जितं तेन जगत्त्रयम्‌। 

तेनातृप्यन्त पितरो देवा मुनिगणैः सह॥ 
भूतभव्यप्रवृत्तं च तेन जानाति धार्मिकः। 


(४७। ९३-९४) 


पाकयज्ञका ही अधिकार है, वह शूद्र तो द्विजाति-- 
ब्राह्मण, क्षत्रिय, वैश्यकी सेवा करनेसे अनायास ही अपने 
पुण्यलोकोंको प्राप्त कर लेता है, इसलिये वह अन्य 
जातियोंकी अपेक्षा धन्यतर है।' 

अब स्त्रियोंकी किसलिये श्रेष्ठ कहा, सो 
बतलाते हैं-- 

योषिच्छुश्रूषणाद्‌ भर्तुः कर्मणा मनसा गिरा। 

तद्धिता शुभमाप्नोति तत्सालोक्यं यतो द्विजाः ॥ 

नातिक्लेशेन महता तानेव पुरुषो यथा। 

तृतीयं व्याहृतं तेन मया साध्विति योषितः ॥ 

(६।२।२८-२९) 

“अपने पतिके हितमें रत रहनेवाली स्त्रियाँ तो 
तन-मन-वचनके द्वारा पतिकी सेवा करनेसे ही पतिके 
समान शुभ लोकोंको अनायास ही प्रास कर लेती हैं जो 
कि पुरुषोंको अत्यन्त परिश्रमसे मिलते हैं । इसीलिये मैंने 
तीसरी बार यह कहा था कि स्त्रियां श्रेष्ठ हैं ।' 

इसी प्रकार वैश्यके लिये भी अपने धर्मके पालनसे 
मुक्तिका प्राप्त होना शास्त्रॉंमें बतलाया गया है । पद्मपुराण 
सृष्टिखण्डके ४७ वें अध्यायमें तुलाधार वैश्यके विषयमें 
भगवानूने स्वयं कहा है कि “उसने कभी मन, वाणी 
या क्रियाद्वारा किसीका कुछ बिगाड़ नहीं किया, वह 
कभी असत्य नहीं बोला और उसने दुष्टता नहीं की। 
वह सब लोगोंके हितमें तत्पर रहता है, सब प्राणियोंमें 
समान भाव रखता है तथा मिट्टीके ढेले, पत्थर और 
सुवर्णको समान समझता है। लोग जौ, नमक, तेल, 
घी, अनाजको ढेरियाँ तथा अन्यान्य संगृहीत वस्तुएँ 
उसकी जबानपर ही लेते-देते हैं। वह प्राणान्त उपस्थित 
होनेपर भी सत्य छोड़कर कभी झूठ नहीं बोलता। अत: 
वह 'धर्म-तुलाधार' कहलाता है। उसने सत्य और 
समतासे तीनों लोकोंको जीत लिया है, इसीलिये उसपर 
पितर, देवता तथा मुनि भी संतुष्ट रहते हैं। धर्मात्मा 
तुलाधार उपर्युक्त गुणोंके कारण ही भूत और भविष्यकी 
सब बातें जानता है*। बुद्धिमान्‌ तुलाधार धर्मात्मा है 
तथा सत्यमें प्रतिष्ठित है। इसीलिये देशान्तरमें होनेवाली 

बातें भी उसे ज्ञात हो जाती हैं। तुलाधारके समान 
प्रतिष्ठित व्यक्ति देवलोकमें भी नहीं है।'' 
वह तुलाधार वैश्य उपर्युक्त प्रकारसे अपने धर्मका 
पालन करता हुआ अन्तमें अपनी पत्नी और परिकरों- 
सहित विमानमें बैठकर विष्णुधामको चला गया। 
इसी प्रकार 'मूक' चाण्डाल भी माता-पिताकी 
सेवा करके उसके प्रभावसे भगवानूके परम धाममें चला 
गया। वह माता-पिताकी सेवा किस प्रकारसे किया 
करता था, इसका पद्मपुराण सृष्टिखण्डके ४७ वें 
अध्यायमें बड़ा सुन्दर वर्णन है। वहाँ बतलाया है कि 
वह चाण्डाल सब प्रकारसे अपने माता-पिताकी सेवामें 
लगा रहता था। जाड़ेके दिनोंमें वह अपने माँ-बापको 
स्रानके लिये गरम जल देता, उनके शरीरमें तेल 
मलता, तापनेके लिये अँगीठी जलाता, भोजनके पश्चात्‌ 
पान खिलाता और रूईदार कपड़े पहननेको देता था। 
प्रतिदिन भोजनके लिये मिष्टान्न परोसता और वसन्त- 
ऋतुमें महुएके पुष्पोंकी सुगन्धित माला पहनाता था। 
इनके सिवा और भी जो भोग-सामग्रियाँ प्राप्त होतीं, 
उन्हें देता और भाँति-भाँतिकी आवश्यकताएँ पूर्ण 
किया करता था। गरमीकी मौसिममें प्रतिदिन माता- 
पिताको पंखा झलता था। इस प्रकार नित्यप्रति उनकी 
परिचर्या करके ही वह भोजन करता था। माता-पिताकी 
थकावट और कष्टका निवारण करना उसका सदाका 
नियम था। 
इन पुण्यकर्मोके कारण उस चाण्डालका घर बिना 
किसी आधार और खंभेके ही आकाशमें स्थित था। 
उसके अंदर त्रिभुवनके स्वामी भगवान्‌ श्रीहरि मनोहर 
ब्राह्मणका रूप धारण किये नित्य विराजमान रहते थे। 
वे सत्यस्वरूप परमात्मा अपने महान्‌ सत्त्वमय तेजस्वी 
विग्रहसे उस चाण्डालके घरकी शोभा बढ़ाते थे। 
उसी प्रसङ्गमें एक शुभा नामको पतिव्रता स्त्रीका 
आख्यान भी आया है। जब तपस्वी नरोत्तम ब्राह्मण 
मूक चाण्डालके कथनानुसार पतिव्रताके घर गया और 
उसके विषयमें पूछने लगा तो अतिथिको आवाज सुनकर 
वह पतिव्रता घरके दरवाजेपर आकर खड़ी हो गयी। 
उस समय ब्राह्मणने कहा-- देवि ! तुमने जैसा देखा और 
समझा है, उसके अनुसार स्वयं ही सोचकर मेरे लिये 
प्रिय और हितकी बात बतलाओ।' शुभा बोली 


* संत बचन सीतल सुधा करत तापत्रय नास * 


“ब्रह्मन्‌! इस समय मुझे पतिदेवकी सेवा करनी है, अत: 
अवकाश नहीं है, इसलिये आपका कार्य पीछे करूँगी, 
इस समय तो आप मेरा आतिथ्य ग्रहण कीजिये।' 
नरोत्तमने कहा-- मेरे शरीरमें इस समय भूख, प्यास 
और थकावट नहीं है, मुझे अभीष्ट बात बतलाओ, नहीं 
तो मैं तुम्हें शाप दे दूँगा।' तब उस पतित्रताने भी कहा-- 
"द्विजश्रेष्ठ! मैं बगुला नहीं हूँ, आप धर्म-तुलाधारके पास 
जाइये और उन्हींसे अपने हितको बात पूछिये।' यों 
कहकर वह पतिव्रता अपने घरके भीतर चली गयी। 
अपने धर्मपालनमें कितनी दृढ़ निष्ठा है! इस पातिव्रत्यके 
प्रभावसे ही वह देशान्तरमें घटनेवाली घटनाओंको भी 
जान लेती थी और इस प्रकार पतिसेवा करती हुई अन्तमें 
वह अपने पतिके सहित भगवान्के परम धाममें चली 
गयी। ऐसे ही द्रौपदी, अनसूया, सुकला आदि और भी 
बहुत-सी पतित्रताएँ ईश्वरकी भक्ति और पातिव्रत्यके 
प्रभावसे परम पदको प्राप्त हो चुकी हैं। 

इसी प्रकार सत्‌ शूद्रोंमें संजय, लोमहर्षण, उग्रश्रवा 
आदि सूत भी परम गतिको प्राप्त हुए हैं तथा निम्न 
जातियोंमें गुह, केवट, शबरी (भीलनी) आदि मुक्त हो 
गये हैं। 

जब स्त्री, वैश्य और शूद्रोंकी तथा पापयोनि- 
चाण्डालादि गृहस्थियोंकी मुक्ति हो जाती है तो फिर 
उत्तम वर्ण और उत्तम आश्रमवालोंकी मुक्ति हो जाय, 
इसमें क्या आश्चर्य है? 

शास्त्रोंके इन प्रमाणोंसे यह भलीभाँति सिद्ध हो 
जाता है कि सभी देश, सभी काल और सभी जातिमें 
मनुष्यका कल्याण हो सकता है, इसमें कोई आपत्ति 
नहीं है। 

इसलिये प्रत्येक मनुष्यको उचित है कि वह चाहे 
किसी भी देशमें हो, किसी भी कालमें हो और किसी 
भी जाति, वर्ण और आश्रममें हो, उसीमें शास्त्रविधिके 
अनुसार अपने कर्त्तव्यका पालन करता हुआ ज्ञानयोग, 
कर्मयोग या भक्तियोग-किसी भी अपनी रुचि और 
अधिकारके अनुकूल साधनके द्वारा परमात्माको प्रा 
करनेका पूरा प्रयत्न करे। 

निराश नहीं होना चाहिये लता 

पहले हमारे मनमें कई विचार हुए थे, किए 

अभीतक विचारके अनुसार कोई काम नहीं हुआ। एक 


* संतोंके सिद्धान्त * 


तो ऐसा विचार हुआ था कि 'संसारमें तीन श्रेणीके मनुष्य 
तैयार हों-भक्तियोगी, कर्मयोगी और ज्ञानयोगी । ज्ञानके 
द्वारा जिन्होंने आत्माका उद्धार कर लिया, वे ज्ञानयोगी; 
भक्तिके द्वारा जो भगवानूको प्राप्त करके मुक्त हो गये, वे 
भक्तियोगी; और निष्काम भावसे कर्म करके जो मुक्त हो 
गये, वे कर्मयोगी हैं । यह बात प्रत्यक्ष देखनेमें आवे कि 
'इस समूहमें सभी ज्ञानयोगी हैं; इस समूहमें सभी 
भक्तियोगी हैं और इस समूहमें सभी कर्मयोगी हैं।' ऐसा 
मनका विचार था । परंतु समूहकी तो बात दूर रही, अपने 
लोगोंमें दो-चार भी ऐसे पुरुष तैयार नहीं हुए। यह 
खेदकी बात अवश्य है, परंतु अभीतक ऐसे पुरुषोंका 
निर्माण न होनेपर भी मनमें कभी निराश नहीं होना 
चाहिये । मनुष्यको सदा आशावादी ही रहना चाहिये । 

अब हमलोगोंमें बहुत-से भाई मृत्युके समीप पहुँच 
रहे हैं और यह उपर्युक्त बात अभीतक विचारमें ही रही, 
कार्यरूपमें परिणत नहीं हो सकी। मुझे तो यही समझना 
चाहिये कि यह मेरी कमी है। मुझमें कोई ऐसा प्रभाव 
नहीं कि जिससे दूसरे पुरुषोंको परमात्माकी प्राप्ति हो 
जाय यानी मुझमें ऐसी कोई सामर्थ्य नहीं कि मैं दूसरोंको 
मुक्त कर सकूँ। जितने सुननेवाले भाई हैं, उन लोगोंको 
यही समझना चाहिये कि हम जो शास्त्रकी बातें सुनते 
हैं, उनको काममें नहीं लाते; इसीलिये हम परमात्माकी 
प्राप्तिसे वञ्चित हैं। 

श्रुति, स्मृति, इतिहास-पुराणोंकी अर्थात्‌ उपनिषद्‌, 
गीता, महाभारत, रामायण, भागवत आदिकी जो बातें हैं, 
वे अवश्य कल्याण करनेवाली हैं। मैं तो केवल उनका 
अनुवादमात्र कर देता हूँ। यह बात नहीं कि आपलोगोंके 
लिये तो इनका पालन करना कर्तव्य है और मेरे लिये 
नहीं। ऐसा मैं नहीं कहता। गीता तो साक्षात्‌ ईश्वरके 
वचन हैं और अन्य सब शास्त्र ऋषि-मुनियोंके। उन 
शास्त्रोके वचनोंको कोई भी काममें लायें तो उनका 
कल्याण हो सकता है। आपलोग काममें लायें तो 
आपलोगोंका कल्याण हो सकता है और यदि मैं काममें 
लाऊँ तो मेरा। मैं ऐसा नहीं कह सकता कि जो कुछ मैं 
कहता हूँ, उन सभी बातोंको मैं स्वयं आचरणमें लाकर 
ही कहता हूँ। किंतु उनको आचरणमें लाना उत्तम 
समझता हूँ, अत: आचरणमें लानेके लिये हमलोगोंको 
प्रयत्न करना चाहिये। फिर भी मैं निराश नहीं हूँ और 

मुझको निराश होना भी नहीं चाहिये। आप लोगोंको भी 
निराश नहीं होना चाहिये कि इतने दिनोंतक हमलोग 
आचरणमें नहीं ला सके तो भविष्यमें शायद ही ला सकें । 
मनमें थोडी भी निराशा हो जाती है तो कार्य सफल नहीं 
होता। अत: सबको बडे ही धैर्य, उत्साह और तेजीके 
साथ भगवानूकी तथा ऋषियोंकी आज्ञाका कर्तव्य समझकर 
पालन करते ही रहना चाहिये। एवं दूसराँसे पालन 
करानेकी भी प्रेमपूर्वक चेष्टा करनी चाहिये; क्योंकि 
गौतामें अठारहवें अध्यायके ६८वें, ६९वें श्लोकोंमें भगवान्‌ 
कहते हैं कि 'मेरे भावोंका जो संसारमें प्रचार करता है 
अर्थात्‌ जो गीता-शास्त्रका प्रचार करता है, वह मेरी परम 
भक्ति करके मुझको प्राप्त हो जाता है। इतना ही नहीं, 
उसके समान मेरा प्यारा काम करनेवाला दुनियामें न कोई 
हुआ, न कोई है और न कोई भविष्यमें होगा।' इन 
बातोंपर ध्यान देकर हम भगवानूके भावोंका प्रचार करें 
तो उससे अपना कल्याण तो निश्चित है ही, दूसरोंका भी 
कल्याण हो सकता है। इसलिये मुझको तो यही आशा 
रखनी चाहिये कि आप लोगोंकी जो स्थिति और साधन 
है, वह उत्तरोत्तर विशेष प्रबल हो सकता है और 
आपलोगोंको भी मनमें खूब उत्साह लाकर अपनी स्थिति 
और साधन जिस तरहसे तेज हो, ऐसी चेष्टा करनी 
चाहिये। भगवान्‌की तो कृपा है ही, उनकी तो हर समय 
ही सहायता रहती है। भगवान्‌की आज्ञाके अनुसार जो 
कोई चलता है और चलना चाहता है, भगवान्‌ उसकी 
सब प्रकारसे सहायता करते हैं। 

हम देख रहे हैं कि जो मनुष्य सरकारकी आज्ञाका 
पालन करना चाहता है, सरकार उसकी सहायता करती 
है, फिर भगवान्‌ सहायता करें, इसमें तो कहना ही क्या 
है। केवल हमारा ध्येय-लक्ष्य यह होना चाहिये कि हम 
भगवानूकी और महापुरुषोंकी आज्ञाका परम कर्तव्य 
समझकर पालन करें। शास्त्रॉमें यह बात देखी गयी है 
कि जो मनुष्य अपने कर्तव्यका पालन करता रहता है, 
महात्माओंको और ईश्वरकी कृपासे उसके कार्यकी सिद्धि 
हो जाती है। 

कर्तव्य-पालनसे मुक्ति 

जबालाके पुत्र सत्यकामने महात्मा हारिद्रुमत 
गौतमको आज्ञाका पालन किया। उसने यह निश्चय कर 
लिया कि जो बात गुरुजीने कही है, उसका अक्षरश: 

पालन करना चाहिये। वह अपना कर्तव्य समझकर 
उसके पालनके लिये तत्पर हो गया और मन लगाकर 
उसने वह कार्य किया। गौओंकी सेवा करते-करते ही 
उसे ब्रह्मकी प्राप्ति हो गयी। गुरुने चार सौ दुर्बल गौएँ 
अलग निकालकर उससे कहा था कि तू इन गौओंके 
पीछे जा और इनकी सेवा कर। कितने आश्चर्यकी बात 
है। देखनेमें तो यह कोई ब्रह्मकी प्राप्तिका साधन नहीं 
है। वह तो आया था गुरुकी सेवामें परमात्माकी प्राप्तिके 
लिये और गुरुने कह दिया कि तुम गौओंके पीछे जाओ। 
पर उसको यह दृढ़ विश्वास था कि गुरुकी आज्ञाका 
पालन करनेसे परमात्माकी प्राप्ति अपने-आप अवश्य 
होगी। गुरुजी जो कुछ कहते हैं, मेरे कल्याणके लिये 
ही कहते हैं। उसको यह पूरा निश्चय था। नहीं तो, 
वह इस प्रकार कैसे करता। उसका परिणाम भी परम 
कल्याणकारी हुआ। उसे परमात्माकी प्राप्ति हो गयी 
और आगे चलकर वह भी एक उच्च कोटिका आचार्य 
बन गया। उसके पास भी विद्यार्थी लोग शिक्षा 
लेनेके लिये आने लगे। उसको यह विश्वास था कि 
जैसे मुझको अपने-आप ही गुरुकी कृपासे परमात्माकी 
प्राप्ति हो गयी, इसी प्रकार मेरे समीप रहनेवालोंको भी 
हो जानी चाहिये। 

उपकोसल नामका उसका एक शिष्य था। उसको 
गुरुकी तथा अग्रियोंकी सेवा करते-करते बारह वर्ष बीत 
गये, किंतु आचार्यने अन्य ब्रह्मचारियोंको तो समावर्तन- 
संस्कार करके विदा कर दिया, केवल उसीको नहीं 
किया। तब एक दिन सत्यकामसे उनकी धर्मपत्नीने 
कहा--' स्वामिन्‌ ! यह ब्रह्मचारी बड़ी तपस्या कर चुका 
है। इसने आपकी और अग्नियोंकी भी भलीभाँति सेवा 
की है। अत: इसे ब्रह्मका उपदेश करना चाहिये ।' परंतु 
सत्यकाम उसे उपदेश दिये बिना ही बाहर वनकी ओर 
चले गये; क्योंकि उनको यह पूरा विश्वास था कि 'यह 
श्रद्धालु है और कर्तव्यका पालन कर रहा है, इसलिये 
इसे अपने-आप ही निश्चय ब्रह्मकी प्राप्ति हो जायगी।' 
पत्नीके अनुरोध करनेपर भी वे अपने निश्चयपर डटे 
रहे और ब्रह्मका उपदेश दिये बिना ही चले गये। इससे 
उपकोसलने अपने-आपको अयोग्य समझा और दुखी 
होकर यह निश्चय किया कि जबतक मुझे गुरुजी ब्रह्मका 
उपदेश नहीं देंगे, तबतक मैं उपवास रखूँगा। तदनन्तर, 

गुरुपत्नीने उससे भोजनके लिये आग्रह किया, किंतु उसने 
मानसिक व्याधि बताकर भोजन नहीं किया। 
अग्निशालामें तीन कुण्डोंमें तीन अग्नियाँ होती हैं-- 
१ गार्हपत्याग्रि, २ दक्षिणाग्नि, ३ आहवनीयाग्रि। जिसमें 
नित्य हवन किया जाता है, उसका नाम आहवनीय- 
अग्रि है। पूर्णमासी तथा अमावस्याके दिन जिसमें हवन 
किया जाता है, वह दक्षिणाग्रि है और जिसमें बलिवैश्वदेव 
किया जाता है, वह गार्हपत्याग्रि है। गार्हपत्यका मतलब 
है कि जिससे गृहस्थका काम चले। जब मनुष्यका 
विवाह होता है, तब विवाहमें हवनकी अग्नि श्वशुरके 
यहाँसे लायी जाती है और जीवनपर्यन्त उसमें वह 
बलिवैश्वदेव करता रहता है तथा मरनेके बाद उसी 
अग्रिमें उसकी दाह-क्रिया--अन्त्येष्टि-क्रिया होती है। 
विवाहसे लेकर मरणपर्यन्त वह अग्नि अटल रहती है, 
उसे निरन्तर कायम रखा जाता है। 
वे तीनों अग्रियाँ अग्निशालामें हवनकुण्डसे प्रकट 
हुईं और आपसमें उनकी इस प्रकार बातें होने लगीं 
कि यह उपकोसल नामका लड़का गुरुकी, गुरुपत्नीकी 
और हमलोगोंकी भी बड़ी भारी सेवा करता है। इसलिये 
इसको हमलोग ब्रह्मका उपदेश करें। फिर गार्हपत्य, 
दक्षिणाग्रि और आहवनीय-अग्रियोंने क्रमश: उसे ब्रह्मका 
उपदेश दिया, जिससे उसे ब्रह्मका ज्ञान हो गया। 
ब्रह्मज्ञानकी प्राप्ति होनेके पश्चात्‌ गुरुजी भी वनसे 
लौटकर आये। गुरुजीने उपकोसलसे कहा--'तेरा मुख 
ब्रह्मवेत्तेक समान शान्त जान पड़ता है, तुझे किसने 
ब्रह्मका उपदेश किया है ?' उपकोसलने अँगुलियोंसे 
अग्नियोंकी ओर संकेत करके बतलाया कि इन अग्रियोने 
मुझको उपदेश दिया है ।' सत्यकामने पूछा--' उन्होने क्या 
उपदेश दिया ?' उपकोसलने, अग्नियोंने ब्रह्मविषयक जो 
कुछ उपदेश दिया था, वह ज्यों-का-त्यों सुना दिया 
और कहा कि 'अब कृपया आप बतलाइये।' इसपर 
सत्यकामने उसे विस्तारके साथ ब्रह्मका उपदेश दिया। 
सत्यकामके हृदयमें कितना दृढ़ विश्वास था कि 
निश्चय ही उसे अपने-आप ही ब्रह्मकी प्राप्ति होगी। 
यह दृढ़ विश्वास इसीलिये था कि उन्हें स्वयं इसी प्रकार 
ब्रह्मकी प्रापि हुई थी। इससे हमलोगोंको समझना चाहिये 
कि मनुष्य जब अपने कर्तव्यका पालन करता रहती 
है, तब एक दिन अवश्य ही उसे ब्रह्मकी प्राप्ति हो 

जाती है। इसके लिये सत्यकामका वह उदाहरण आदर्श 
है। सत्यकामके गुरुजी महापुरुष थे; उनकी कृपासे 
सत्यकामको परमात्माकी प्राप्ति हो गयी और महात्मा 
सत्यकामकी सेवा करनेपर उनकी कृपासे उपकोसलको 
परमात्माकी प्राप्ति हो गयी। 

जो साधक महापुरुषोंको आज्ञाके अनुसार अपने 
कर्तव्यका पालन करता रहता है, उसको उनकी कृपासे 
निश्चय ही परमात्माकी प्राप्ति हो जाती है। फिर जो 
भगवानूकी आज्ञाके अनुसार अनन्यशरण होकर अपने 
कर्तव्यका पालन करता है, उसका कल्याण होनेमें तो 
कहना ही क्याहै? 

भक्त प्रह्लाद निष्काम भावसे अपने कर्तव्यका 
पालन करते रहे। उन्होंने कभी दर्शन देनेके लिये भी 
भगवान्से प्रार्थना नहीं की । उनपर भारी-से-भारी अत्याचार 
होते रहे, किंतु उन्होंने कभी अपने कर्तव्य-पालनसे मुँह 
नहीं मोडा । इस प्रकार करते-करते एक दिन वह आया 
जब कि स्वयं भगवानूने नृसिंहरूपमें प्रकट होकर उन्हें 
दर्शन दिये और प्रह्मादसे कहा-- 

क्वेदं वपु: क्र च वयः सुकुमारमेतत्‌ 

क्वेताः प्रमत्तकृतदारुणयातनास्ते। 
आलोचित विषयमेतदभूतपूर्व 
क्षन्तव्यमङ्ग यदि मे समये विलम्बः ॥ 

“प्रिय वत्स! कहाँ तो तेरा कोमल शरीर और तेरी 
सुकुमार अवस्था और कहाँ उस उन्मत्त दैत्यके द्वारा की 
हुई तुझपर दारुण यातनाएँ! अहो! यह कैसा अभूतपूर्व 
प्रसङ्ग देखनेमै आया! मुझे आनेमें यदि देर हो गयी हो 
तो तू मुझे क्षमा कर ।' 

यह सुनकर प्रह्मदजी लज्जित हो गये और बोले-- 
“महाराज! आप यह क्या कहते हैं !' उसके बाद भगवान्‌ 
नृसिंह प्रह्मादसे बोले कि “तेरी इच्छा हो सो वरदान 
माँग।' इसपर प्रह्वादने कहा-'प्रभो! मैं जन्मसे ही 
विषयभोगोंमें आसक्त हूँ, अब मुझे इन वरोंके द्वारा आप 
लुभाइये नहीं। मैं उन भोगोंसे भयभीत होकर--उनसे 
निर्विण्ण होकर उनसे छूटनेकी इच्छासे ही आपकी 
शरणमें आया हूँ। भगवन्‌! मुझमें भक्तके लक्षण हैं या 
नहीं, यह जाननेके लिये आपने अपने भक्तको वरदान 
मोगनेकी ओर प्रेरित किया है। ये विषयभोग हृदयकी 
गोठको और भी मजबूत करनेवाले तथा बार-बार जन्म- 

मृत्युके चक्करमें डालनेवाले हैं। जगद्गुरो! परीक्षाके 
सिवा ऐसा कहनेका और कोई कारण नहीं दीखता; 
क्योंकि आप परम दयालु हैं। आपसे जो सेवक अपनी 
कामनाएँ पूर्ण करना चाहता है, वह सेवक नहीं, वह 
तो लेन-देन करनेवाला बनिया है। जो स्वामीसे अपनी 
कामनाओंको पूर्ति चाहता है, वह सेवक नहीं और जो 
सेवकसे सेवा करानेके लिये ही उसका स्वामी बननेके 
लिये उसकी कामनाएँ पूर्ण करता है, वह स्वामी नहीं 
है। मैं आपका निष्काम सेवक हँ और आप मेरे निरपेक्ष 
स्वामी हैं। जैसे राजा और उसके सेवकोंका प्रयोजनवश 
स्वामी-सेवकका सम्बन्ध रहता है, वैसा तो मेरा और 
आपका सम्बन्ध है नहीं। मेरे स्वामी! यदि आप मुझे 
मुँहमाँगा वर देना ही चाहते हैं तो यह वर दीजिये 
कि मेरे हृदयमें कभी किसी कामनाका बीज अङ्कुरित 
ही न हो।' 

यह है निष्कामभाव ! निष्कामका स्तर सबसे ऊँचा 
है। फिर भी हम भगवान्‌से अपनी आत्माके कल्याणके 
लिये, परमात्माके दर्शनके लिये, भगवानूमें प्रेम होनेके 
लिये स्तुति-प्रार्थना करें, तो वह कामना शुद्ध होनेके 
कारण निष्काम ही है। 

उच्च निष्कामभावका स्वरूप 

अपने परम कल्याणकी, भगवानूमें प्रेम होनेकी 
और भगवानूके दर्शनोंकी जो कामना है, यह शुभ और 
शुद्ध कामना है। इसलिये उसमें कोई दोष नहीं है। 
फिर भी आपने कर्तव्यका पालन करना और कुछ भी 
नहीं माँगना-यह और भी उच्चकोटिका भाव है। और 
देनेपर मुक्तिको भी स्वीकार न करना, यह उससे भी 
बढ़कर बात है। श्रीभगवान्‌ और महात्माओंके पास तो 
माँगनेकी आवश्यकता ही नहीं पड़ती; क्योंकि जैसे कोई 
सेवक नौकरी करता है और उसकी सेवाको स्वीकार 
करनेवाले स्वामी यदि उच्चकोटिके होते हैं तो वे स्वयं 
ही उसका ध्यान रखते हैं। वे न भी ध्यान रखें तो 
भी उस सेवककी कोई हानि नहीं होती। यदि उसमें 
सच्चा निष्कामभाव हो तो परमात्माकी प्राप्ति भी हो 
सकती है, किंतु ऐसा उच्चकोटिका भाव ईश्वरकी कृपासे 
ही होता है। इस समय ऐसे स्वामी बहुत ही कम 
हैं और ऐसे सेवक भी देखनेमें बहुत कम आते हैं। 
परंतु इससे यह नहीं समझना चाहिये कि संसारमें ऐसे 

कोई हैं ही नहीं। अवश्य ही संसारमें सच्चे महात्मा 
बहुत ही कम हैं। करोड़ोंमें कोई एक ही होते हैं। 
भगवानूने भी गीतामें कहा है- 
मनुष्याणां सहस्रेषु कश्चिद्यतति सिद्धये। 
यततामपि सिद्धानां कश्चिन्मां वेत्ति तत्त्वतः॥ (७।३) 
“हजारों मनुष्योंमें कोई एक मेरी प्राप्तिके लिये यल 
करता है और उन यत्न करनेवाले योगियोंमें भी कोई एक 
मेरे परायण होकर मुझको तत्त्वसे अर्थात्‌ यथार्थ-रूपसे 
जानता है।' 
हमारा यह कहना नहीं है कि संसारमें महात्मा 
हैं ही नहीं और हम यह भी नहीं कह सकते कि 
संसारमें कोई श्रद्धालु सच्चा सेवक (पात्र) भी नहीं है। 
संसारमें ऐसे पात्र भी मिलते हैं और महात्मा भी, किंतु 
मिलते हैं बहुत कम। उस कमकी श्रेणीमें ही हमलोगोंको 
भाग लेना चाहिये अर्थात्‌ उस प्रकारके बननेको कोशिश 
करनी चाहिये। 
'हमलोगोंको तो यह भाव रखना चाहिये कि केवल 
हमारे आत्माका ही नहीं, सबका कल्याण हो। अपने 
आत्माके कल्याणके लिये तो सब जिज्ञासु प्रयत्न करते ही 
हैं । इसकी अपेक्षा यह भाव उच्चकोटिका है कि “सभी 
हमारे भाई हैं, अतः सभीके साथ हमारा कल्याण होना 
चाहिये।' इससे भी उच्चकोटिका भाव यह है कि सबका 
कल्याण होकर उसके बाद हमारा कल्याण हो। इसमें भी 
मुक्तिकी कामना है, किंतु कामना होनेपर भी निष्कामके 
तुल्य है। और अपने कल्याणके विषयमें कुछ भी कामना 
न करके अपने कर्तव्यका पालन करता रहे तथा अपना 
केवल यही उद्देश्य रखे कि “सबका उद्धार हो', तो यह 
और भी विशेष उच्चकोटिका भाव है। लक्ष्य तो अपना 
सबसे उच्चकोटिका ही होना चाहिये। कार्यमें परिणत न 
भी हो तो भी सिद्धान्त तो उच्चकोटिका ही रखना उचित 
है। हमको इस बातका ज्ञान भी हो जाय कि यह उच्चकोटिकी 
चीज है तो किसी समय वह कार्यमें भी परिणत हो 
सकती है। ज्ञान ही न हो तो कार्यमें कैसे आवे। 
भगवानूकी भक्ति तो बहुत ही उत्तम वस्तु है। 
जो मनुष्य भगवानूकी भक्ति नहीं करता है, उससे तो 
वह श्रेष्ठ है कि जो धन, ऐश्वर्य, पुत्र, स्त्रीकी कामनाके 
लिये भक्ति करता है। उस सकामी भक्तसे भी वह 
श्रेष्ठ है जो स्त्री, पुत्र, धनके लिये तो नहीं करता, किंतु 

घोर आपत्ति आ जानेपर उस संकट-निवारणके लिये 
आर्तनाद करता है। उस आर्त भक्तसे भी वह श्रेष्ठ है, 
जो केवल अपनी मुक्तिके लिये, परमात्माके ज्ञानके लिये, 
उनमें प्रेम होनेके लिये या उनके दर्शनके लिये उनसे 
प्रार्थना करता है। ऐसा जिज्ञासु उपर्युक्त सबसे श्रेष्ठ है। 
उससे भी वह श्रेष्ठ है जो अपने आत्माके कल्याणके 
लिये भी भगवानसे प्रार्थना नहीं करता; परंतु अपने 
कर्तव्यका निष्कामभावसे पालन ही करता रहता है 
अर्थात्‌ निष्कामभावसे ईश्वरकी अनन्य भक्ति करता ही 
रहता है। उसको यह विश्वास है कि “परमात्माकी प्राप्ति 
निश्चय अपने-आप ही होगी; इसमें कोई शङ्काकी बात 
नहीं है। भगवान्‌ सर्वज्ञ हैं, वे सब जानते हैं। उनके 
पास प्रार्थना करनेकी आवश्यकता नहीं रहती, मुझको 
अपने कर्तव्यका पालन करते ही रहना चाहिये।' ऐसा 
निष्कामी उपर्युक्त सबसे श्रेष्ठ है। इससे भी श्रेष्ठ वह 
पुरुष है जो अपना कल्याण हो, इसके लिये प्रयतन करता 
रहता है, किंतु यह भाव भी नहीँ रखता कि “मैं नहीं 
भी माँगूँगा तो भी भगवान्‌ मेरा कल्याण अवश्य करेंगे। 
भगवान्‌ तो सर्वज्ञ हैं, वे स्वयं सब जानते ही हैं।' 
पर इस भावमें भी सुक्ष्म कामना है। किंतु जो इस 
बातकी ओर भी ध्यान न देकर केवल अपने कर्तव्यका 
ही पालन करता रहता है; बल्कि यह समझता है कि 
“निष्कामभावसे कर्तव्यका पालन करना--भगवानूकी 
निष्कामभावसे सेवा करना-यह मुक्तिसे भी श्रेष्ठ है। 
अतः मैं सदा भगवान्‌की निष्कामभावसे ही सेवा करूँ, 
मेरा उत्तरोत्तर केवल भगवानमें ही प्रेम बढ़ता रहे- 
' उसका यह लक्ष्य और भाव बड़ा ही उच्च कोटिका 
है; क्योंकि वह समझता है कि प्रेम सबसे बढ़कर वस्तु 
है। परमात्माकी प्रासिसे भी परमात्मामें जो अनन्य और 
विशुद्ध प्रेम है, यह बहुत ही मूल्यवान्‌ वस्तु है। इसपर 
भी भगवान्‌ प्रसन्न होकर प्रत्यक्ष दर्शन देते हैं, जैसे 
प्रह्मदको दर्शन दिये। दर्शन देकर भगवान्‌ आग्रह करें 
कि मेरे संतोषके लिये जो तेरे जँचे वही माँग ले तो 
भी हमको प्रह्मादकी भाँति कुछ भी नहीं माँगना चाहिये । 
यह बहुत उच्च कोटिका निष्कामभाव है। जैसे 
भगवान्‌की कृपा होनेपर भगवानका दर्शन करनेसे 
मनुष्यका कल्याण हो जाता है, इसी प्रकार उपर्युक्त 
निष्कामी भक्तकी कृपासे भी दूसरोंका कल्याण हो जाय 


667 Santvani Ank_Section_4_Back 


* संतोंके सिद्धान्त * 


तो कोई आश्चर्यकी बात नहीं । ऐसे पुरुषके हृदयमें यदि 
यह दयाका भाव हो जाय कि इन लोगोंका कल्याण 
होना चाहिये; क्योंकि ये पात्र हैं' तो इस भावसे भी 
लोगोंका कल्याण हो सकता है। 

जब भगवान्‌ यह समझते हैं कि इसके हृदयमें 
कभी यह बात अपने लिये नहीं आयी और इन लोगोंके 
लिये यह बात आती है कि इन लोगोंका कल्याण होना 
चाहिये तो भगवान्‌ बहुत प्रसन्न होते हैं। भगवान्‌ समझते 
हैं कि यह इसकी माँग तो नहीं है पर इसका भाव तो 
है न; इसके भावकी भी यदि मैं सिद्धि कर दूँ तो वह 
मेरे लिये गौरवकी बात है; क्योंकि जिसने अपने लिये 
कभी किसी पदार्थकी कामना की ही नहीं और न अभी 
करता है और उसके हृदयमें यह भाव है कि इन सबका 
कल्याण होना चाहिये तो ऐसी परिस्थितिमें भगवान्‌ 
उनका कल्याण अवश्य ही करते हैं। 

परंतु उस निष्कामी भक्तके हृदयमें यह बात आती 
है तो वह समझता है कि “मैं भगवान्‌के तत्त्व, रहस्य 
और प्रभावको नहीं जानता, नहीं तो, यह बात भी मेरे 
हृदयमें क्यों आती ?' क्योंकि भगवान्‌ जो कुछ कर रहे 
हैं वह ठीक ही कर रहे हैं, वहाँ तो कोई अंधेर है 
ही नहीं। क्या भगवान्‌ मुझसे कम दयालु हैं? मैं क्या 
भगवान्‌से अधिक दयालु हूँ? क्या मैं ही संसारके 
जीवोंका कल्याण चाहता हुँ, भगवान्‌ नहीं चाहते। मेरे 
लिये ऐसा भाव होना या लक्ष्य रखना कि ये पात्र 
हैं, इनका कल्याण होना चाहिये, अनुचित है। उनकी 
पत्रताको क्या भगवान्‌ नहीं देखते हैं? मैं ही पात्रको 
पहचान करता हूँ, क्या भगवानमें इस बातकी कमी 
है? मुझको तो यह देखते रहना चाहिये कि भगवान्को 
लीला हो रही है, मेरे मनमें यह बात भी क्यों आये 
कि इनका तो कल्याण होना चाहिये और इनका नहीं; 
क्योंकि संसारके सभी प्राणी मुक्तिके पात्र हैं और 
मनुष्यमात्र तो हैं ही; फिर अपात्र कौन है? अपात्र 
होते तो भगवान्‌ उन्हें मनुष्य क्यों बनाते? और 
भगवान्‌की दयाके तो सभी पात्र हैं; क्योंकि सभी 
भगवानूकी दया चाहते हैं और भगवानूकी दयासे सभीका 
उद्धार हो सकता है।' अवश्य ही भगवानूकी दयाके 
विषयमें यह मान्यता होनी चाहिये कि भगवान्‌की मुझपर 
अपार दया है तथा उनकी दयाके प्रभावसे समस्त 

संसारका क व स्लत लततक हो सकता है। इस प्रकार सब लोग 
इस यथार्थ बातको तत्त्वसे समझ लें तो सबका कल्याण 
होना कोई भी बडी बात नहीं है। कल्याण न होनेमें 
कारण--भगवानूकी दयाके प्रभावकी कमी नहीं है, 
उसको समझने-माननेकी और श्रद्धाकी कमी है । 

हमारे घरमें पारस पडा हुआ है, किंतु हम पारसको 
और उसके प्रभावको न जाननेके कारण उसके लाभसे 
वञ्चित हैं और दो-चार पैसोंके लिये दर-दर भटक रहे 
हैं तो यह पारसका दोष नहीं है। पारसको और उसके 
प्रभावको हम जानते नहीं हैं, उसीका यह दण्ड है। 
पारस तो जड है और भगवान्‌ चेतन हैं, इसलिये भगवान्‌ 
पारससे बढ़कर हैं। पारससे तो महात्मा भी बढ़कर 
हैं, फिर भगवान्‌की तो बात ही क्या? जो भगवान्‌की 
दयाके प्रभाव और तत्त्व-रहस्यको जानता है, वह तो 
स्वयं ही कल्याणस्वरूप ही है। ऐसे पुरुषोंके अपने 
कल्याणकी तो बात ही क्या है, उनकी दयासे दूसरोंका 
भी कल्याण हो सकता है। इसलिये हमलोगोंको 
भगवान्‌की दयाके प्रभाव और तत्त्व-रहस्यको समझना 
चाहिये। फिर हमलोगोंके कल्याणमें कोई संदेह नहीं 
है। भगवान्‌की कृपाके प्रभावसे हमलोग भी इस प्रकारके 
उच्च कोटिके भक्त बन सकते हैं। 

कर्तव्यपालनको आवश्यकता 

इसलिये हमको तो चुपचाप अपने कर्तव्यका 
पालन करते रहना चाहिये। कर्तव्य ही साधन है और 
साधनको साध्यसे भी बढ़कर समझना चाहिये। यहाँ 
परमात्मा ही साध्य हैं और निष्काम प्रेमभावसे भगवानको 
प्रसन्न करनेके लिये भगवान्‌को अनन्य विशुद्ध भक्ति 
करना ही साधन है। इसलिये हमारी भक्ति अनन्य होनी 
चाहिये। उसीका नाम अनन्य प्रेम, उसीका नाम अनन्य 
भक्ति और उसीका नाम अनन्य शरण है। परंतु वह 
होनी चाहिये विशुद्ध । जिसमें किंचिन्मात्र भी कामना 
न हो, उसको विशुद्ध कहते हैं। मुक्तिकी कामना भी 
शुद्ध कामना है और विशुद्ध भावमें तो शुद्ध कामना 
भी नहीं रहती। अतः हमारा भाव और प्रेम विशुद्ध 
होना चाहिये। उसके लिये अपने कर्तव्यका पालन करते 
रहना चाहिये। कर्तव्य ही साधन है; इसलिये साधनको 
साध्य परमात्माकी प्राप्तिसे भी बढ़कर समझना चाहिये । 
जब यह भाव रहता है, तब परमात्माकी प्राप्तिकी भी 

कामना हृदयमें नहीं रहती । ऐसे पुरुषके लिये भगवान्‌ 
उत्सुक रहते हैं कि मैं इसकी इच्छाकी पूर्ति करूँ, किंतु 
उसमें इच्छा होती ही नहीं। ऐसे भक्तके प्रेममें भगवान्‌ 
बिक जाते हैं और उसके प्रति भगवान्‌ अपनेको ऋणी 
समझते हैं। जो सकामभावसे भगवान्‌की भक्ति करता 
है, भगवान्‌ तो उसके भी अपने-आपको ऋणी मान 
लेते हैं; फिर ऐसे निष्कामी प्रेमी महापुरुषके अपने- 
आपको भगवान्‌ ऋणी मानें, इसमें तो कहना ही क्या 


* संत बचन सीतल सुधा करत तापत्रय नास * 


है। और वास्तवमें न्याययुक्त विचार करके देखा जाय 
तो यह बात सिद्ध हो जाती है कि जब एक निष्कामी 
भक्त साधनको साध्यसे भी बढ़कर समझता है तो 
भगवान्‌ यह समझते हैं कि इसका भाव बहुत 
उच्चकोटिका है, जिसके मूल्यमें मैं बिक जाता हूँ। 

यह समझकर हमलोगोंको भगवान्‌की अनन्य और 
विशुद्ध भक्तिरूप साधन श्रद्धप्रेमपूर्वक तत्परताके साथ 
करना चाहिये। 


संत-वाणीकी लोकोत्तर महत्ता 


(लेखक-पं० श्रीरामनिवासजी शर्मा) 


यह बात मुक्तकण्ठसे कही जा सकती है कि संत- 
पुरुषोंके द्वारा होनेवाले लाभोंकी महत्ता और व्यापकताका 
वर्णन मानव-बुद्धिकी परिधिसे बाहर है; क्योंकि उनकी 
वाणी-वीणाके एक-एक तार, स्वर, ग्राम, मूर्च्छना और 
तानमें मानव-मनके मर्मस्थलोंको स्पर्श करनेका विलक्षण 
गुण होता है। 

इन्हीं संत-महात्माओंकी वाणीका ही यह पुण्य- 
प्रताप है कि इस घोर कलिकालमें जन्म लेनेवाले, 
कुशिक्षाके वातावरणमें पलनेवाले, प्राचीनता और 
साम्प्रदायिकताको मुर्दाबाद कहनेवाले, म्लेच्छ-धर्म-पङ्किल 
और परप्रत्ययनेय-मति सञ्जनोंके मुखसे इस क्षण भी 
प्रायः भारतीय संतोंके भक्तिरस-सने पद सुननेको मिलते 
हैं। इन्हीं संतोंकी अमृतस्रोतस्विनी वाणीकी इतिहास- 
स्तुत्य यह महिमा है कि दुःखशोक-संतपत दुष्टजन-त्रस्त 
और पिशाचगण-ध्वस्त हिंदू-जातिको इसीने अबतक 
जीवित रखा है। 

सच तो यह है कि संसारमें यदि संत-महात्मा न 
होते और उनकी वाणीमें मानव-मनको सरस और 
समुन्नत बनानेका विश्व-दुर्लभ गुण भी न होता तो 
मानवता, आस्तिकता, स्वर्गीय सरसता और लोक-हित- 
भावनाको कभीका अर्द्धचन्द्र मिल चुका होता। 

अब कदाचित्‌ यह प्रश्न हो कि संत-महात्माओंकी 
वाणीमें इतनी और ऐसी प्रभावशालिनी शक्ति कहाँसे कैसे 
आती है? तो इसका सदुत्तर इस प्रकार है-- 

१. यह एक निश्चित बात है कि प्रत्येक मनुष्यमें 
प्रायः थोड़ा-बहुत आकर्षण-अपकर्षण होता है। किंतु 


संत-पुरुषोंमें तो आकर्षणकी मात्रा अत्यधिक होती है। 
यही कारण है कि उनकी वाणीमें विश्व-हदयहारिणी 
शक्तिका समधिक विकास पाया जाता है। 

२. संत-पुरुष और संत-महात्माओंके विचार, 
वचन और क्रिरामें एकता होती है। वे जैसा सोचते, वैसा 
ही कहते और जैसा कहते वैसा ही करते भी हैं। इस 
तरह उनके विचार, वचन और क्रियाके विभिन्न मार्गोमें 
विभाजित न होने अपितु एक ही मार्गमें प्रवर्तित और 
एक ही उद्देश्य-सूत्रमें समन्वित होनेके कारण उनकी 
वाणीमें असम्भवको सम्भव करनेकी शक्ति उत्पन्न हो 
जाती है। 

३. संत-वाणीमें ईश्वरीय वाणीकी-सी प्रभाव- 
शक्ति होती है। कारण यही है कि संत भगवद्भक्त होता 
है। ऐसी दशामें भगवानको भी तद्भक्त होना पड़ता है। 
इस प्रकार भक्त और भगवान्‌ दोनों क्रमश: भक्ति और 
भक्तवात्सल्यसे एक वस्तु हो जाते हैं। इसीका यह सुफल 
होता है कि संत-वाणीमें वेद-वाणीकी-सी प्रभावोत्पादिका 
शक्तिका प्राकट्य हो जाता है। 

४. भक्तियोगके दृष्टिकोणसे भी स््नेहानुराग, प्रेमानुराग 
और श्रद्धानुरागकी अपेक्षा संतकी रागात्मिका भक्तिमें 
आकर्षणकी मात्रा अधिक होती है। इसीका यह सत्परिणाम 
होता है कि संत-हदयसे निकली वाणीमें अपना अनोखा 
आकर्षण-गुण होता है। 

५. शब्द-तत्त्वकी यह एक विलक्षण बात है कि 
प्रत्येक शब्द अपने वाच्यार्थके चरित्र- चारित्र्यसे समधिर्क 
शक्तिमान्‌ हो जाता है। ' राम' शब्द अपने वाच्य दाशरर्थि 


* संत-वाणीका महत्त्व * 

कौशल्यानन्दनकी पुरुषोत्तमतासे मानव-जगतूके जप- 
जापकी वस्तु बन गया। 'भीष्म' शब्द अपने वाच्य 
भीष्म-पितामहके अखण्ड ब्रह्मचर्यके प्रतापसे लोकोत्तर 
शक्तिशाली सिद्ध हो गया और इस युगका ' गान्धी' शब्द 
अपने वाच्य मोहनचंद कर्मचंद गान्धीके विश्व-वन्द्य 
व्यक्तित्वसे सबल प्रमाणित हो गया। इसी प्रकार संत- 
वाणी भी अपने वाच्य संतोचित गुणोत्कर्षसे अद्धुत 
शक्तिशालिनी और विश्वमनमोहिनीतक बन गयी। 

६. संत-पुरुषकी आत्मा परमात्म-तत्त्वकी आराधनासे 
विश्वात्माकी वस्तु हो जाती है, अतएव उसकी वाणी भी 
मानव-विश्वको अपना वशंबद बनानेमें समधिक सक्षम 
होती है । 

७. हृदयको वशंवद बनानेवाली एकमात्र वस्तु विशुद्ध 
हृदय ही है। 'हृदय' हृदयसे ही जीता जा सकता है, किसी 
दूसरी वस्तुसे नहीं। संत-हृदय पूर्णतः निर्दोष, निष्कपट 
और सरल-सरस होता है, इसीलिये उससे नि:सृत वाणी 
भी क्रूर-कुटिल मानव-हृदयको भी अपनी ओर आकर्षित 
करनेकी शक्ति रखती है। 


८. संत-वाणी संतके सात्त्विक महत्त्वपूर्ण व्यक्तित्वकी 
अपनी व्यज्ञनात्मक वस्तु होती है, अतएव वह मानव- 
मनपर मन्त्रका-सा काम करती है । 

९. शब्द आकाशका गुण है। इसमें ब्रह्माण्डोके 
सर्जन-विसर्जनकी शक्ति होती है, किंतु यही ' शब्द ब्रह्म ' 
के रूपमें संतका आराध्यदेव और वाणीका विषय बनकर 
चेतन-विश्वको प्रभावित और आन्दोलित करने एवं 
वशंवद बनानेमें सर्वाधिक शक्तिशाली हो जाता है । 

१०. संत-पुरुष स्वभावतः निष्काम होता है। 
उसका प्रत्येक लोक-हितकर कार्य कामना-कलुषसे 
विमुक्त होता है। यही हेतु है कि उसको सर्वतोभद्र 
सर्वतोमुखी वाणी प्रत्येक प्रकारके अधिकारीकी मान्य 
और प्रिय वस्तु बन जाती है। 

इस तरह हम देखते हैं कि संत-वाणीकी अपनी 
सत्ता है, महत्ता है, गुण-गरिमा है और बिश्व-हितकारिणी 
मानव-मनमोहिनी शक्ति भी है। 

हमलोग सभी संत-वाणीकी सुधा-माधुरीका पान 
करके कृत्यकृत्य हों, यही भगवानूसे प्रार्थना है। 


संत-वाणीका महत्त्व 
(लेखक--पं० श्रीसूरजचंदजी सत्यप्रेमी “डाँगीजी ') 


जो सर्वदा सर्वत्र सर्वथा शान्त होते हैं, बे ही संत 
हैं। उनकी वाणी ही भगवान्‌ सर्वेश्वर प्रभुकी सर्वाङ्गीण 
शक्ति है। जिस हदयमें अनन्तकोटि ब्रह्माण्डके आधार 
परमात्मा आधेय बनकर रहते हैं, वह संत-हदय कितना 
विशाल होगा? इसका अनुमान लगाना असम्भव है। 
राम सिंधु घन सज्जन धीरा। 
चंदन तरु हरि संत समीरा॥ 
मोरे मन प्रभु अस विस्वासा। 
राम ते अधिक राम कर दासा॥ 

. परम संत गोस्वामी श्रीतुलसीदासजीका उक्त प्रमाण 
संतको महिमा बतलानेमें अनुपम है। अब उनकी वाणीका 
महत्त्व भगवानूकी वाणीसे भी श्रेष्ठ क्यों न हो? भगवान्‌की 
वाणी दुष्टोंका निग्रह और शिष्टोंपर अनुग्रह करनेवाली 

होती है, पर संतोंकी वाणी सबपर समान रूपसे अनुग्रह 
रूप हे | भगवान्‌की वाणीमें शासनका भाव है और संतकी 
बाणीमे प्रेमका स्वभाव। भगवानूकी वाणीमें सत्ताका गुण 


| पु 


है, पर संतकी वाणीमें सत्यका सौन्दर्य प्रभुकी वाणीमें 
प्रभाव और संतकी वाणीमें सद्भाव । भगवान्‌ हमें बल दें 
कि हम संतोंकी वाणीके अनुसार वर्तन कर सकें । रामकी 
कृपासे संत मिलते हैं और संतोंकी कृपासे परमार्थ-विवेक । 
संतोंको वाणी परमात्माकी कृपाका फल है। उसके पालनसे 
जो सद्वर्तनका आनन्द होता है, वही उस फलका अनुपम 
रस है। 

नामदेव भक्तने भगवत्कृपा प्राप्त की; परंतु संतोंकी 
वाणौ सुने बिना भक्त संत गोरोबा कुम्हारने उसे सब 
संतोंसे कच्चा साबित किया। यह इतिहास महाराष्ट्रमे 
प्रसिद्ध है। भगवान्‌की वाणी हमारी रक्षा करती है; पर 
संतोंको वाणी हमें रक्षक बनाती है, वह अपनी रक्षा 
चाहती ही नहीं। भगवान्‌की वाणीसे लोहेका सोना बनता 
है, पर संतोंकी वाणीसे हम सोना बनानेवाले पारस बन 
सकते हैं। संतोंकी वाणीका महत्त्व इसीलिये है कि उसमें 
सब साधनोंका मूल और फल भगवानूका नाम निरन्तर 

बसा रहता है और वह नाम ऐसाहै कि-- 
'राम न सकइ नाम गुन गाई' 


* संत बचन सीतल सुधा करत तापत्रय नास * 


जिसकी सर्वोत्कृष्ट महिमा बतायी गयी है । 
जय कल्याणी जय सुखदानी जय संतोंकी निर्मल वाणी । 


आदि वाक्योवाली मानस बालकाण्डकी नामायनमें क्रोध लोभ छल मान मर्दिनी शाश्वत सुखदायिनि निर्वाणी॥ 


महात्माका हृदय 
महर्षि वसिष्ठकी क्षमा 


“मुझे ब्रह्मर्षि होना है-होना ही है!' विश्वामित्रजीका 
आग्रह इतना प्रबल था कि सृष्टिकर्ता ब्रह्माजी भी 
असमंजसमें पड़ गये थे। जिसमें दृढ़ निश्चय है, प्रबल 
उद्योग है, अनिवार्य उत्साह है--अलभ्य उसके लिये 
कुछ रह कैसे सकता है। 

समस्या फिर भी सरल नहीं थी। ब्रह्माजी भी 
किसीको ब्रह्मर्षि घोषित कर नहीं सकते थे--करना नहीं 
चाहते थे, यही ठीक जान पड़ता है। उन्होंने भी यही 
निर्णय दिया--“ महर्षि वसिष्ठ यदि ब्रह्मर्षि मान लें तो 
विश्वामित्र ब्रह्मर्षि हुए।' 

विश्वामित्र थे जन्मसे क्षत्रिय--परम प्रतापी नरेश । 
झुकना उन्होंने सीखा नहीं था । जिस वसिष्ठकी प्रतिद्वन्द्रितामें 
क्षत्रियत्वसे उठकर ब्राह्मण होनेका निश्चय करना पड़ा 
उन्हें, उसी वसिष्ठके सामने वे झुकें ? यह बात तो मनमें 
ही नहीं आयी उनके । उन्होंने तो प्रयल्लसे--गौरवसे प्राप्त 
करना सीखा था। 

कठोर तप--असाध्यको साध्य करनेका एक ही 
मार्ग शास्त्रोंपर श्रद्धा करनेवाला जानता है। महातापस 
विश्वामित्रका तप--त्रिलोकीके अधी श्वरोंने भी ऐसा तपस्वी 
मानव कदाचित्‌ ही देखा हो। अनेक विघ्न आये, अनेक 
बार तप भंग हुआ--अथक था वह उद्योगी । 

तपस्या भी असमर्थ रही। तपस्यासे भगवान्‌ 
शिवतक प्रसन्न हुए और अकल्पनीय दिव्यास्त्र मिले; 
किंतु वसिष्ठके ब्रह्मतेजने उन्हें प्रतिहत कर दिया। 
तपस्याने नवीन सृष्टि करनेतककी सामर्थ्य दे दी। भले 
ब्रह्माजीकी आज्ञाका सम्मान करके सृष्टि-कार्य आरम्भमें 
ही रोक दिया गया हो। सब हुआ; किंतु वसिष्ठने ' राजर्षि' 
कहना नहीं छोडा। 

विश्वामित्रमें क्रोध जाग उठा । उन्होंने वसिष्ठजीके 
सभी पुत्रोंको राक्षसके द्वारा मरवा दिया । वसिष्ठ सब कुछ 
जानकर भी शान्त रहे। “मैं वसिष्ठको ही समाप्त कर 


दूँगा!' प्रतिहिंसा सीमापर पहुँच गयी । 

सम्मुख आक्रमण करके विश्वामित्र बार-बार मुँहकी 
खा चुके थे। अस्त्र-शस्त्र लेकर रात्रिके समय छिपकर 
वसिष्ठजीके आश्रममें जाना था उन्हें। रात्रिके समय वे 
पहुँच गये हत्याका घोर संकल्प लेकर ! 


पूर्णिमाको रात्रि, निर्मल गगन, शुभ्र ज्योत्ल्ाका 
विस्तार, कुसुमित कानन। प्रकृति शान्त हो रही थी। 
महर्षि वसिष्ठ अपनी पत्नी अरुन्धतीजीके साथ कुटियासे 
बाहर एक वेदिकापर विराजमान थे । 

“कितनी स्वच्छ, कितनी निर्मल ज्योत्स्ना है!' 
अरुन्धतीने कहा। 

“यह चन्द्रिका दिशाओंको उसी प्रकार उज्वल कर 
रही है, जैसे आजकल विश्वामित्रकी तपस्याका तेज!' 
बड़ी शान्त, मधुर वाणी थी महर्षि वसिष्ठकी । 

“विश्वामित्रकी तपस्याका तेज!' वृक्षोंके झुरमुटमें 
छिपा एक मनुष्य चौंक गया। 'एकान्तमें अपनी पत्रीसे 
अपने शत्रुकी महिमाको इस सचाईसे प्रकट करनेवाले ये 
महापुरुष! और इनकी हत्याका संकल्प लेकर रात्रिमें 
चोरकी भाँति छिपकर आनेवाला मैं पुरुषाधम" ।' 

महात्माके हृदयका परिचय मिलते ही प्रतिहिंसापूर्ण 
हृदय बदल गया। नोच फेंके अस्त्र-शस्त्र उस पुरुषने 
शरीरपरसे और दौड्कर वेदीके सम्मुख भूमिपर गिर 
पड़ा--' मुझ अधमको क्षमा करें।' 

स्वर पहिचाना हुआ था, भले आकृति न दीख 
पड़ी हो। श्रीअरुन्धतीजी चकित हो गयीं। महर्षि वसिष्ठ 
वेदीसे कूदे और चरणोंमें पड़े व्यक्तिको उठानेके लिये 
झुकते हुए उन्होंने स्नेहपूर्ण कण्ठसे पुकारा-- ब्रह्मणि 
विश्वामित्र !' 

शस्त्र त्यागकर, नम्रता और क्षमाको अपनाकर 
आज विश्वामित्र ' ब्रह्मर्षि’ हो गये थे। 

अन्त मति सो गति 


यं यं वापि स्मरन्भावं त्यजत्यन्ते कलेवरम्‌। 
तं तमेवैति कौन्तेय सदा तदभावभावित:॥ 
(गीता ८।६) 
मृत्युके समय मनुष्य सबसे अन्तमें जो विचार 
करता है, जिसका चिन्तन करता है, उसका अगला जन्म 
उसी प्रकारका होता है। 
भगवान्‌ ऋषभदेवके पुत्र, सप्तद्वीपवती पृथिवीके 
एकच्छत्र सम्राट्‌ भरत-वही भरत जिनके नामपर हमारे 
इस देशका प्राचीनतम नाम अजनाभवर्ष बदल गया और 
सब इसे ' भारतवर्ष' कहने लगे-- वे धर्मात्मा सम्राट्‌ 
वानप्रस्थका समय आनेपर राज्य, कुटुम्ब, गृहका त्याग 
करके वनमें चले गये। 
महाराज भरतके वैराग्यमें कोई कमी नहीं थी। 
राज्य करते समय उन्हें किसी बातका अभाव भी नहीं 
रहा था। शत्रुरहित समस्त भूमण्डलके वे सम्राट्‌ थे। 
उनको परम पतिव्रता पत्नी मिली थी और किसी भी 
राजर्षि-कुलका गौरव बढ़ा सकें, ऐसे पाँच पुत्र थे। 
महाराज भरतने उद्ठेगसे नहीं, विवेकपूर्वक भगवद्भजनके 
लिये गृहका त्याग किया। पुलहाश्रममें पहुँचकर वे 
निष्ठापूर्वक भजनमें लग गये। 
संयोगकी बात थी--राजर्षि भरत एक दिन नदीमें 
स्नान करके संध्या कर रहे थे। उसी समय एक गर्भवती 
हरिणी वहाँ जल पीने आयी। मृगी पानी पी ही 
रही थी कि वनमें कहीं पास सिंहकी भयंकर गर्जना 
हुई। भयके मारे मृगी पानी पीना छोड़कर छलाँग 
मार भागी। मृगीका प्रसवकाल समीप आ चुका था, 
भयको अधिकता और पूरे वेगसे उछलनेके कारण 
उसके पेटका मृगशावक बाहर निकल पड़ा और नदीके 
प्रवाहमें बहने लगा। हरिनी तो इस आघातसे कहीं दूर 
जाकर मर गयी । सद्य:प्रसूत मृगशावक भी मरणासन्न था। 
राजर्षि भरतको दया आ गयी। वे उसे प्रवाहमेंसे उठाकर 
आश्रम ले आये। 
किसी मरणासन्न प्राणीपर दया करके उसको रक्षा 
करना पाप नहीं है-यह तो पुण्य ही है। राजर्षि भरतने 
पुण्य ही किया था। वे बड़े स्रेहसे उस मृगशावकका 
लालन-पालन करने लगे। इसमें भी कोई दोष नहीं 
था। लेकिन इसीमें, एक दोष, पता नहीं कब चुपचाप 
प्रविष्ट हो गया। उस मृगशावकसे उन्हें मोह हो गया। 


उसमें उनकी आसक्ति हो गयी, वे चक्रवर्ती सम्राट्‌ 
अपने राज्य, स्त्री तथा सगे पुत्रोंके मोहका सर्वथा त्याग 
करके वनमें आये थे, उन्हें एक हरिणीके बच्चेसे मोह 
हो गया! 

मृगशावक जब हष्ट-पुष्ट-समर्थ हो गया, उसके 
पालनका कर्तव्य पूरा हो चुका था। उसे वनमें स्वतन्त्र 
कर देना था, लेकिन मृगशावकका मोह-वह मृग भी 
राजर्षि भरतको उसी प्रकार स्नेह करने लगा था, जैसे 
परिवारके स्वजन करते हैं । 

मृत्यु तो सबको अपना ग्रास बनाती ही है। राजर्षि 
भरतका भी अन्तिम समय पास आया। मृगशावक उनके 
पास ही उदास बैठा था। उसीकी ओर देखते हुए, उसीकी 
चिन्ता करते हुए भरतका शरीर छूटा। फल यह हुआ कि 
दूसरे जन्ममें उन्हें मृग होना पड़ा। 

भगवद्भजन व्यर्थ नहीं जाता। भरतको मृग- 
शरीरमें भी पूर्वजन्मकी स्मृति बनी रही। यहाँ भी उनमें 
वैराग्य एवं भक्तिका भाव उदय हुआ। मृग-देह छूटनेपर 
वे ब्राह्मण-कुमार हुए। पूर्वजन्मकी स्मृतिके कारण वे 
अब पूर्ण सावधान हो गये थे। कहीं मोह न हो जाय-- 
इस भयसे अपनेको पागलके समान रखते थे। उनका 
नाम ही “जड भरत' पड़ गया। वे महान्‌ ज्ञानी हैं, यह 
तो तब पता लगा, जब राजा रहूगणपर कृपा करके उन्होंने 
उपदेश किया। 

इस पूरी कथामें देखनेकी बात यह है कि राजर्षि 
भरत-जैसे त्यागी, विरक्त, भगवदूभक्तको भी मृगशावकके 
मोहसे मृग होना पड़ा। अन्तमें मृगका स्मरण उन्हें 
मृग-योनिमें ले ही गया। दया करो, प्रेम करो, हित करो; 
पर कहीं आसक्ति मत करो, किसीमें मोह मत करो, कहीं 
ममताके बन्धनमें अपनेको मत बाँधो। 

अन्त समय भगवानका स्मरण कर लेंगे। 'यह कर 
लेंगे' अपने वशकी बात नहीं है। अन्त समय मनुष्य 
सावधान नहीं रहता। वह प्राय: इस अवस्थामें नहीं होता 
कि कुछ विचारपूर्वक सोचे। जीवनमें जिससे उसकी 
आसक्ति रही है, उसके मनका सर्वाधिक आकर्षण जहाँ 
है, अन्त समयमें वही उसे स्मरण होगा। 

जीवनमें ही मन भगवानूमें लग जाय। मनके 
आकर्षणके केन्द्र भगवान्‌ बन जायँ-अन्तमें तभी वे 
परम प्रभु स्मरण आयेंगे । 


* संत बचन सीतल सुधा करत तापत्रय नास * 


देवर्षि नारदजी 


: मन, तन, वचनका व्रत 

8) अहिंसा सत्यमस्तेयं ब्रह्मचर्यमकल्पता । 
॥ [७ एतानि मानसान्याहुर्त्रतानि हरितुष्टये॥ 
$| एकभुक्तं तथा नक्तमुपवासमयाचितम्‌। 

इत्येवं कायिकं पुंसां ब्रतमुक्तं नरे श्वर ॥ 
वेदस्याध्ययनं विष्णोः कीर्तनं सत्यभाषणम्‌। 
अपैशुन्यमिदं राजन्‌ वाचिकं व्रतमुच्यते ॥ 
चक्रायुधस्य नामानि सदा सर्वत्र कीर्तयेत्‌। 
नाशौचं कीर्तने तस्य सदाशुद्धिविधायिनः॥ 
वर्णाश्रमाचारवता पुरुषेण परः पुमान्‌। 
विष्णुराराध्यते पन्थाः सोऽयं तत्तोषकारणम्‌॥ 


(पद्म० पाताल० ८४।४२--४६) 
अहिंसा, सत्य, अस्तेय (चोरी न करना), 
ब्रह्मचर्यपालन तथा निष्कपटभावसे रहना-ये भगवान्‌की 
प्रसन्नताके लिये मानसिक व्रत कहे गये हैं। नरेश्वर! 
दिनमें एक बार भोजन करना, रात्रिमें उपवास करना 
और बिना माँगे जो अपने-आप प्राप्त हो जाय, उसी 
अन्नका उपयोग करना-यह पुरुषोंके लिये कायिक व्रत 
बताया गया है। राजन्‌! वेदोंका स्वाध्याय, श्रीविष्णुके 
नाम एवं लीलाओंका कीर्तन तथा सत्य-भाषण करना 
एवं चुगली न करना-यह वाणीसे सम्पन्न होनेवाला 
व्रत कहा गया है। चक्रधारी भगवान्‌ विष्णुके नामोंका 
सदा और सर्वत्र कीर्तन करना चाहिये। वे नित्य शुद्धि 
करनेवाले हैं, अतः उनके कीर्तनमें कभी अपवित्रता 
आती ही नहीं। वर्ण और आश्रम-सम्बन्धी आचारोंका 
विधिवत्‌ पालन करनेवाले पुरुषके द्वारा परम पुरुष 
श्रीविष्णुकी सम्यक्‌ आराधना होती है। यह मार्ग 
भगवान्‌को संतुष्ट करनेवाला है। 
पूजाके आठ पुष्प 

अहिंसा प्रथमं पुष्पं द्वितीयं करणग्रहः। 

तृतीयकं भूतदया चतुर्थ क्षान्तिरिव च॥ 

शमस्तु पञ्चमं पुष्पं दमः षष्ठं च सप्तमम्‌। 

ध्यानं सत्यं चैवाष्टमं ह्यतैस्तुष्यति केशवः॥ 

एतैरेवाष्टभिः पुष्पैस्तुष्यत्येवार्चितो हरिः। 

पुष्पान्तराणि सन्त्येव बाह्यानि नृपसत्तम॥ 
(पाताल० ८४ । ५६--५८) 


अहिंसा पहला, इन्द्रिय-संयम दूसरा, जीवोंपर दया 
करना तीसरा, क्षमा चौथा, शम पाँचवाँ, दम छठा, ध्यान 
सातवाँ और सत्य आठवाँ पुष्प है। इन पुष्पोंके द्वारा 
भगवान्‌ श्रीकृष्ण संतुष्ट होते हैं। नृपश्रेष्ठ! अन्य पुष्प 
तो पूजाके बाह्य अङ्ग हैं, भगवान्‌ उपर्युक्त आठ पुष्पोंसे 
ही पूजित होनेपर प्रसन्न होते हैं (क्योंकि वे भक्तिके 
प्रेमी हैं)। 

धर्मके तीस लक्षण 

सत्यं दया तपः शौचं तितिक्षेक्षा शमो दमः। 

अहिंसा ब्रह्मचर्य च त्यागः स्वाध्याय आर्जवम्‌॥ 

संतोषः समदृक्‌ सेवा ग्राम्येहोपरमः शनैः। 

नृणां विपर्ययेहेक्षा मौनमात्मविमर्शनम्‌॥ 

अन्नाद्यादेः संविभागो भूतेभ्यश्च यथार्हतः। 

तेष्वात्मदेवताबुद्धिः सुतरां नृषु पाण्डव॥ 

श्रवणं कीर्तन चास्य स्मरणं महतां गते: । 

सेवेज्यावनतिर्दास्यं सख्यमात्मसमर्पणम्‌॥ 

नृणामयं परो धर्मः सर्वेषां समुदाहतः। 

त्रिंशल्लक्षणवान्‌ राजन्‌ सर्वात्मा येन तुष्यति॥ 

(श्रीमद्धा० ७।११।८-१२) 

युधिष्टिर! धर्मके ये तीस लक्षण शास्त्रोंमें कहे गये 
हैं-सत्य, दया, तपस्या, शौच, तितिक्षा, उचित-अनुचितका 
विचार, मनका संयम, इन्द्रियोंका संयम, अहिंसा, ब्रह्मचर्य, 
त्याग, स्वाध्याय, सरलता, संतोष, समदर्शिता, महात्माओंकी 
सेवा, धीरे-धीरे सांसारिक भोगोंकी चेष्टासे निवृत्ति, 
मनुष्यके अभिमानपूर्ण प्रय्"ोंका फल उल्टा ही होता 
है--ऐसा विचार, मौन, आत्मचिन्तन, प्राणियोंके लिये 
अन्न आदिका यथायोग्य विभाजन, उनमें और विशेष 
करके मनुष्योंमें अपने आत्मा तथा इष्टदेवका भाव, 
संतोंके परम आश्रय भगवान्‌ श्रीकृष्णके नाम-गुण-लीला 
आदिका श्रवण, कीर्तन, स्मरण, उनकी सेवा, पूजा और 
नमस्कार, उनके प्रति दास्य, सख्य और आत्मसमर्पण- 
यह तीस प्रकारका आचरण सभी मनुष्योंका परम धर्म 
है। इसके पालनसे सर्वात्मा भगवान्‌ प्रसन्न होते हैं। 

मनुष्यका हक कितनेपर ? 
यावद्‌ श्रियेत जठरं तावत्‌ स्वत्वं हि देहिनाम्‌। 
अधिकं योऽभिमन्येत स स्तेनो दण्डमर्हति॥ 


* देवर्षि नारदजी * 


मृगोष्टखरमर्काखुसरीसृप्खगमक्षिकाः । 
आत्मनः पुत्रवत्‌ पश्येत्तैरेषामन्तरं कियत्‌॥ 
(श्रीमद्भा० ७। १४। ८-९) 
मनुष्योंका हक केवल उतने ही धनपर है, जितनेसे 
उनका पेट भर जाय। इससे अधिक सम्पत्तिको जो 
अपनी मानता है, वह चोर है, उसे दण्ड मिलना चाहिये। 
हरिन, ऊँट, गधा, बंदर, चूहा, सरीसृप (रेंगकर 
चलनेवाले प्राणी), पक्षी और मक्खी आदिको अपने 
पुत्रके समान ही समझे। उनमें और पुत्रोंमें अन्तर ही 
कितना है। 
हक छोड़नेवाले संत 
कृमिविड्भस्मनिष्ठान्तं क्रें तुच्छं कलेवरम्‌। 
क्र तदीयरतिर्भार्या क्वायमात्मा नभएछदि:॥ 
सिद्धैर्यज्ञावशिष्टार्थै: कल्पयेद्‌ वृत्तिमात्मन:। 
शेषे स्वत्वं त्यजन्प्राज्ञ: पदवीं महतामियात्‌॥ 
(श्रीमद्भा० ७। १४। १३-१४) 
यह शरीर अन्तमें कीड़े, विष्ठा या राखकी ढेरी 
होकर रहेगा। कहाँ तो यह तुच्छ शरीर और इसके लिये 
जिसमें आसक्ति होती है वह स्त्री, और कहाँ अपनी 
महिमासे आकाशको भी ढक रखनेवाला अनन्त आत्मा! 
गृहस्थको चाहिये कि प्रारब्धसे प्रास और पञ्चयज्ञ आदिसे 
बचे हुए अन्नसे ही अपना जीवन-निर्वाह करे। जो 
बुद्धिमान्‌ पुरुष इतनेके सिवा शेष सबपरसे अपना हक 
त्याग देते हैं, उन्हें संतोंका पद प्राप्त होता है। 
काम-क्रोधादिको जीतनेके उपाय 
असंकल्पाजयेत्‌ कामं क्रोधं कामविवर्जनात्‌। 
अर्थानर्थेक्षया लोभं भयं तत्त्वावमर्शनात्‌॥ 
आन्वीक्षिक्या शोकमोहौ दम्भं महदुपासया। 
योगान्तरायान्‌ मौनेन हिंसां कायाद्यनीहया॥ 
कृपया भूतजं दुःखं दैवं जह्यात्‌ समाधिना। 
आत्मजं योगवीर्येण निद्रां सत्त्वनिषेवया॥ 
(श्रीमद्भा० ७।१५।२२-२४) 
धर्मराज ! संकल्पोंके परित्यागसे कामको, कामनाओंके 
त्यागसे क्रोधको, संसारी लोग जिसे अर्थ कहते हैं उसे 
अनर्थ समझकर लोभको और तत्त्वके विचारसे भयको 
जीत लेना चाहिये। अध्यात्मविद्यासे शोक और मोहपर, 
संतोंकी उपासनासे दम्भपर, मौनके द्वारा योगके विज्रोंपर 
और शरीर-प्राण आदिको निश्चेष्ट करके हिंसापर विजय 

प्राप्त करनी चाहिये। आधिभौतिक दु:खको दयाके द्वारा, 
आधिदैविक वेदनाको समाधिके द्वारा और आध्यात्मिक 
दुःखको योगबलसे एवं निद्राको सात्त्विक भोजन, स्थान, 
सङ्ग आदिके सेवनसे जीत लेना चाहिये । 


भक्तिको महिमा 
नैष्कर्म्यमप्यच्युतभाववर्जितं 
न शोभते ज्ञानमलं निरञ्जनम्‌। 
कुतः पुनः शश्वदभद्रमीश्वरे 


न चार्पितं कर्म यदप्यकारणम्‌॥ 
(श्रीमद्भा० १।५। १२) 
वह निर्मल ज्ञान भी, जो मोक्षकी प्राप्तिका साक्षात्‌ 
साधन है, यदि भगवान्‌की भक्तिसे रहित हो तो उसकी 
उतनी शोभा नहीं होती। फिर जो साधन और सिद्धि 
दोनों ही दशाओंमें सदा ही अमङ्गलरूप है, वह काम्य 
कर्म, और जो भगवानूको अर्पण नहीं किया गया है, 
ऐसा अहैतुक (निष्काम) कर्म भी कैसे सुशोभित हो 
सकता है। 
भगवान्‌ कहाँ रहते हैं? 
क्क त्वं वससि देवेश मया पृष्टस्तु पार्थिव ॥ 
विष्णुरेवं तदा प्राह मद्भक्तिपरितोषितः॥ 
विष्णुरुवाच 
नाहं वसामि वैकुण्ठे योगिनां हृदये न वै। 
मद्भक्ता यत्र गायन्ति तत्र तिष्ठामि नारद्‌॥ 
तेषां पूजादिकं गन्धपुष्पाद्यैः क्रियते नरैः । 
तेन प्रीतिं परां यामि न तथा मत्प्रपूजनात्‌॥ 
मत्पुराणकथां श्रुत्वा मद्भक्तानां च गायनम्‌। 
निन्दन्ति ये नरा मूढास्ते मदद्वेष्या भवन्ति हि॥ 
(पद्म उ० ९४। २१-२५) 
राजन्‌! एक बार मैंने भगवानूसे पूछा--' देवे श्वर! 
आप कहाँ निवास करते हैं?' तो वे भगवान्‌ विष्णु 
मेरी भक्तिसे संतुष्ट होकर इस प्रकार बोले--'नारद! न तो 
मैं वैकुण्ठमें निवास करता हूँ और न योगियोंके हृदयमें। 
मेरे भक्त जहाँ मेरा गुण-गान करते हैं, वहीं मैं भी रहता 
हूँ। यदि मनुष्य गन्ध, पुष्प आदिके द्वारा मेरे भक्तोंका 
पूजन करते हैं तो उससे मुझे जितनी अधिक प्रसन्नता 
होती है, उतनी स्वयं मेरी पूजा करनेसे भी नहीं होती। 
जो मूर्ख मानव मेरी पुराण-कथा और मेरे भक्तोंका गान 
सुनकर निन्दा करते हैं, वे मेरे द्वेषके पात्र होते हैं ।' 


का * संत बचन सीतल सुधा करत तापत्रय नास * 
न न जल ता कम. 


कुल, जननी और जन्मभूमिकी महिमा 
कौन बढाता है? 
समाहितो ब्रह्मपरो प्रमादी 
। 
समाप्रुयाद्‌ योगमिमं महामना 
विमुक्तिमाप्रोति ततश्च योगत:॥ 
कुलं पवित्रं जननी कृतार्था 
बसुन्धरा भाग्यवती च तेन। 
विमुक्तिमार्गे सुखसिन्धुमग्ं 
लग्नं परे ब्रह्मणि यस्य चेतः॥ 
(स्कन्द० मा० कुमा० ५५। १३९-१४०) 
जो एकाग्रचित्त, ब्रह्मचिन्तनपरायण, प्रमादशून्य, 
पवित्र, एकान्तप्रेमी और जितेन्द्रिय है, वह महामना योगी 
इस योगमें सिद्धि प्राप्त करता है और उस योगके प्रभावसे 
मोक्षको प्राप्त हो जाता है। जिसका चित्त मोक्षमार्गमें 
आकर परब्रह्म परमात्मामें संलग्न हो सुखके अपार 
सिन्धुमें निमग्र हो गया है, उसका कुल पवित्र हो गया, 
उसकी माता कृतार्थ हो गयी तथा उसे प्राप्त करके यह 
सारी पृथ्वी भी सौभाग्यवती हो गयी। 
वैष्णव कौन है? 
प्रशान्तचित्ताः सर्वेषां सौम्याः कामजितिन्द्रियाः ॥ 
कर्मणा मनसा वाचा परद्रोहमनिच्छवः। 
दयार्द्रमनसो नित्यं स्तेयहिंसापराङ्मुखाः॥ 
गुणेषु परकार्येषु पक्षपातमुदान्विताः। 
सदाचारावदाताश्च परोत्सवनिजोत्सवाः॥ 
पश्यन्तः सर्वभूतस्थं वासुदेवममत्सराः। 
दीनानुकम्पिनो नित्यं भृशं परहितैषिणः॥ 
राजोपचारपूजायां लालनाः स्वकुमारवत्‌। 
कृष्णसर्पादिव भयं बाह्यो परिचरन्ति ये॥ 
विषयेष्वविवेकानां या प्रीतिरुपजायते। 
वितन्वते हि तां प्रीतिं शतकोटिगुणां हरौ॥ 
नित्यकर्तव्यताबुद्ध्या यजन्तः शङ्करादिकान्‌। 
विष्णुस्वरूपान्‌ ध्यायन्ति भक्ताः पितृगणेष्वपि ॥ 
विष्णोरन्यन्न पश्यन्ति विष्णुं नान्यत्‌ पृथग्गतम्‌। 
पार्थक्यं न च पार्थक्यं समष्टिव्यष्टिरूपिणः ॥ 
जगन्नाथ तवास्मीति दासस्त्वं चास्मि नो पृथक्‌। 
सेव्यसेवकभावो हि भेदो नाथ प्रवर्तते॥ 
अन्तर्यामी यदा देवः सर्वेषां हृदि संस्थितः। 


अ साक 0 
सेव्यो वा सेवको वापि त्वत्तो नान्योऽस्ति कश्चन॥ 


इतिभावनया कृतावधानाः 
प्रणमन्तः सततं च कीर्तयन्तः। 
हरिमब्जजवन्द्यपादपद्मं 
प्रभजन्तस्तृणवज्जगञ्जनेषु ॥ 
उपकृतिकुशला जगत्स्वजस्तर 
परकुशलानि निजानि मन्यमानाः। 
अपि परपरिभावने ददयार्द्राः 
शिवमनसः खलु वैष्णवाः प्रसिद्धाः ॥ 
दूषदि परधने च लोष्टखण्डे 
परवनितासु च कूटशाल्मलीषु। 
सखिरिपुसहजेषु बन्धुवर्गे 
सममतयः खलु वैष्णवाः प्रसिद्धाः ॥ 
गुणगणसुमुखाः परस्य मर्म- 
च्छदनपराः परिणामसौख्यदा हि। 
भगवति सततं प्रदत्तचित्ताः 
प्रियवचनाः खलु वैष्णवाः प्रसिद्धाः ॥ 
स्फुटमधुरपदं हि कंसहन्तुः 
कलुषमुषं शुभनाम चामनन्तः। 
जय जय परिघोषणां रटन्तः 
किमुविभवाः खलु वैष्णवाः प्रसिद्धाः ॥ 
हरिचरणसरोजयुग्मचित्ता 
जडिमधियः सुखदुः खसाम्यरूपाः॥ 
अपचितिचतुरा हरौ निजात्म- 
गतवचसः खलु वैष्णवाः प्रसिद्धाः ॥ 
रथचरणगदाब्जशङ्कमुद्रा 
कृततिलकाङ्कितबाहुमूलमध्याः । 
मुररिपुचरणप्रणामधूली- 
धूतकवचाः खलु वैष्णवा जयन्ति॥ 
मुरजिदपघनापकृष्टगन्धो- 
त्तमतुलसीदलमाल्यचन्दनैयै । 
वरयितुमिव मुक्तिमाप्तभूषा- 
कृतिरुचिराः खलु वैष्णवा जयन्ति॥ 
विगलितमदमानशुद्धचित्ताः 
प्रसभविनश्यदहंकृतिप्रशान्ताः । 
नरहरिममराप्तबन्धुमिष्ठा 
क्षपितशुचः खलु वैष्णवा जयन्ति॥ 


(स्क० वै० पु० मा० १०।९६-११३) 


* मुनि श्रीसनकजी * 

जिनका चित्त अत्यन्त शान्त है, जो सबके प्रति 
कोमल भाव रखते हैं, जिन्होंने स्वेच्छानुसार अपनी इन्द्रियोंपर 
विजय प्राप्त कर ली है तथा जो मन, वाणी और क्रियाद्वारा 
कभी दूसरोंसे द्रोह करनेकी इच्छा नहीं रखते, जिनका 
चित्त दयासे द्रवीभूत हो जाता है, जो चोरी और हिंसासे 
सदा ही मुख मोडे रहते हैं, जो सदगुणोंके पक्षपाती हैं 
तथा दूसरोंके कार्य-साधनमें प्रसन्नतापूर्वक संलग्न रहते हैं, 
सदाचारसे जिनका जीवन सदा उज्चल--निष्कलंक बना 
रहता है, जो दूसरोंके उत्सवको अपना उत्सव मानते हैं, 
सब प्राणियोंके भीतर भगवान्‌ वासुदेवको विराजमान देखकर 
कभी किसीसे ईर्ष्या-द्वेष नहीं करते, दीनोंपर दया करना 
जिनका स्वभाव बन गया है और जो सदा परहित- 
साधनकी इच्छा रखते हैं, जो भगवानकी राजोचित उपचारोंसे 
पूजा करनेमें दत्तचित्त हो अपने पुत्रकी भाँति भगवानका 
लाड़ लड़ते हैं और बाह्य जगत्से वैसे ही भय मानकर 
अलग रहते हैं, जैसे काले सर्पसे। अविवेकी मनुष्योंका 
विषयोंमें जैसा प्रेम होता है, उससे सौ कोटिगुनी अधिक 
प्रीतिका विस्तार वे भगवान्‌ श्रीहरिके प्रति करते हैं; 
नित्यकर्तव्यबुद्धिसे विष्णुस्वरूप शंकर आदि देवताओंका 
भक्तिपूर्वक पूजन-ध्यान करते हैं, पितरोंमें भगवान्‌ विष्णुको 
ही बुद्धिसे भक्तिभाव रखते हैं, भगवान्‌ विष्णुसे भिन्न 
दूसरी किसी वस्तुको नहीं देखते तथा भगवान्‌ विष्णुको 
भी विश्वसे सर्वथा भिन्न एवं पृथक्‌ नहीं देखते। समष्टि 
और व्यष्टि सब भगवानूके ही स्वरूप हैं, भगवान्‌ जगतूसे 
भिन्न होकर भी भिन्न नहीं हैं, 'हे भगवान्‌ जगन्नाथ! मैं 
आपका दास हुँ, आपके स्वरूपमें भी मैं हूँ, आपसे पृथक्‌ 
कदापि नहीं हूँ। नाथ! यदि भेद है तो इतना ही कि आप 
हमारे सेव्य हैं और मैं आपका सेवक हूँ। परन्तु जब आप 
भगवान्‌ विष्णु अन्तर्यामीरूपसे सबके हृदयमें विराजमान 
हैं, तब सेव्य अथवा सेवक कोई भी आपसे भिन्न नहीं 


है।' इस भावनासे सदा सावधान रहकर जो ब्रह्माजीके 
द्वारा वन्दनीय युगल चरणारविन्दोंवाले श्रीहरिको सदा 
प्रणाम करते, उनके नामोंका कीर्तन करते, उन्हींके भजनमें 
तत्पर रहते और संसारके लोगोंके समीप अपनेको तृणके 
समान तुच्छ मानकर विनयपूर्ण बर्ताव करते हैं, जगत्में 
सब लोगोंका निरन्तर उपकार करनेके लिये जो कुशलताका 
परिचय देते हैं, दूसरोंके कुशलक्षेमको अपना ही कुशलक्षेम 
मानते हैं, दूसरोंका तिरस्कार देखकर उनके प्रति दयासे 
द्रवीभूत हो जाते हैं तथा सबके प्रति मनमें कल्याणकी 
भावना करते हैं, वे ही विष्णुभक्तके नामसे प्रसिद्ध हैं। 
जो पत्थर, परधन और मिट्टीके ढेलेमें, परायी स्त्री और 
कूटशाल्मली नामक नरकमें, मित्र, शत्रु, भाई तथा बन्धुवर्गमें 
समान बुद्धि रखनेवाले हैं, वे ही निश्चितरूपसे विष्णुभक्तके 
नामसे प्रसिद्ध हैं। जो दूसरोंकी गुणराशिसे प्रसन्न होते हैं 
और पराये मर्मको ढकनेका प्रयत्न करते हैं, परिणाममें 
सबको सुख देते हैं, भगवान्‌में सदा मन लगाये रहते हैं 
तथा प्रिय वचन बोलते हैं, वे ही वैष्णवके नामसे प्रसिद्ध 
हैं। जो भगवानूके पापहारी शुभनाम-सम्बन्धी मधुर पदोंका 
जप करते और जय-जयकी घोषणाके साथ भगवन्नामोंका 
कीर्तन करते हैं, वे अकिंचन महात्मा वैष्णवके रूपमें 
प्रसिद्ध हैं । जिनका चित्त श्रीहरिके चरणारविन्दोंमें निरन्तर 
लगा रहता है, जो प्रेमाधिक्यके कारण जडबुद्धि-सदृश 
बने रहते हैं, सुख और दु:ख दोनों ही जिनके लिये समान 
हैं, जो भगवानको पूजामें चतुर हैं तथा अपने मन और 
विनययुक्त वाणीको भगवान्‌की सेवामें समर्पित कर चुके 
हैं, बे ही वैष्णवके नामसे प्रसिद्ध हैं। मद और अहंकार 
गल जानेके कारण जिनका अन्तःकरण अत्यन्त शुद्ध हो 
गया है, अमरोंके विश्वसनीय बन्धु भगवान्‌ नरहरिका 
यजन करके जो शोकरहित हो गये हैं, ऐसे वैष्णव निश्चय 
ही उच्चपदको प्राप्त होते हैं। 


मुनि श्रीसनकजी 


विविध उपदेश 
नास्ति गङ्गासमं तीर्थं नास्ति मातृसमो गुरुः। 
नास्ति विष्णुसमं दैवं नास्ति तत्त्वं गुरोः परम्‌॥ 
नास्ति शान्तिसमो बन्धुर्नास्ति सत्यात्परं तपः । 


नास्ति मोक्षात्परो लाभो नास्ति गङ्गासमा नदी ॥ 
(नारद० पूर्व» प्रथम० ६।५८; ६। ६०) 
गङ्गाके समान कोई तीर्थ नहीं है, माताके समान 
कोई गुरु नहीं है, भगवान्‌ विष्णुके समान कोई देवता 


डड 


नहीं है तथा गुरुसे बढ़कर कोई तत्त्व नहीं है । 
शान्तिके समान कोई बन्धु नहीं है, सत्यसे बढकर 
कोई तप नहीं है, मोक्षसे बडा कोई लाभ नहीं है और 
गङ्गाके समान कोई नदी नहीं है। 
यौवनं धनसम्पत्तिः प्रभुत्वमविवेकता। 
एकैकमप्यनर्थाय किमु यत्र चतुष्टयम्‌॥ 
(नारद० पूर्व? प्रथम० ७। १५) 
यौवन, धनसम्पत्ति, प्रभुता और अविवेक-इनमेंसे 
एक-एक भी अनर्थका कारण होता है; फिर जहाँ ये चारों 
मौजूद हों वहाँके लिये क्या कहना! 
नास्त्यकीर्तिसमो मृत्युर्नास्ति क्रोधसमो रिपुः । 
नास्ति निन्दासमं पापं नास्ति मोहसमासवः॥ 
नास्त्यसूयासमाकीतिर्नास्ति कामसमोऽनलः। 
नास्ति रागसमः पाशो नास्ति सङ्गसमं विषम्‌॥ 
(नारद० पूर्व० प्रथम० ७।४१-४२) 
अकीर्तिके समान कोई मृत्यु नहीं है। क्रोधके 
समान कोई शत्रु नहीं है । निन्दाके समान कोई पाप नहीं 
है और मोहके समान कोई मादक वस्तु नहीं है; असूयाके 
समान कोई अपकीर्ति नहीं है, कामके समान कोई आग 
नहीं है, रागके समान कोई बन्धन नहीं है और आसक्तिके 
समान कोई विष नहीं है। 
दानभोगविनाशाश्च रायः स्युर्गतयस्त्रिधा। 
यो ददाति च नो भुङ्क्ते तद्धनं नाशकारणम्‌॥ 
तरवः किं न जीवन्ति तेऽपि लोके परार्थकाः । 
यत्र मूलफलैर्वुक्षाः परकार्यं प्रकुर्वते॥ 


+ संत बचन सीतल सुधा करत तापत्रय नास * 


मनुष्या यदि विप्राग्र्य न परार्थास्तदा मृता: । 
(ना० पु० पूर्व) १२। २४-२६) 
दान, भोग और नाश--धनकी ये तीन प्रकारकी 
गतियाँ हैं । जो न दान करता है, न भोगता है, उसका धन 
नाशका कारण होता है। क्या वृक्ष जीवन-धारण नहीं 
करते ? वे भी इस जगत्में दूसरोंके हितके लिये ही जीते 
हैं। जहाँ वृक्ष भी अपनी जड़ों और फलोंके द्वारा दूसरोंका 
हितकार्य करते हैं, वहाँ यदि मनुष्य परोपकारी न हों तो 
वे मरे हुएके समान ही हैं। 
ये मानवा हरिकथाश्रवणास्तदोषाः 
कृष्णाङ्घ्रिपद्मभजने रतचेतनाश्च। 
ते वै पुनन्ति च जगन्ति शरीरसङ्गात्‌ 
सम्भाषणादपि ततो हरिरेव पूज्यः ॥ 
हरिपूजापरा यत्र महान्तः शुद्धबुद्धयः । 
तत्रैव सकलं भद्रं यथा निम्ने जलं द्विज॥ 
(नारद० पूर्व० ४०।५३-५४) 
जो मानव भगवान्‌की कथा श्रवण करके अपने 
समस्त दोष-दुर्गुण दूर कर चुके हैं और जिनका चित्त 
भगवान्‌ श्रीकृष्णके चरणारविन्दोंकी आराधनामें अनुरक्त 
है, वे अपने शरीरके सङ्ग अथवा सम्भाषणसे भी 
संसारको पवित्र करते हैं। अतः सदा श्रीहरिको ही पूजा 
करनी चाहिये । ब्रह्मन्‌! जैसे नीची भूमिमें इधर-उधरका 
सारा जल सिमट-सिमटकर एकत्र हो जाता है, उसी 
प्रकार जहाँ भगवत्पूजापरायण शुद्धचित्त महापुरुष रहते 
हैं, वहीं सम्पूर्ण कल्याणका वास होता है। 


मुनि श्रीसनन्दन 


भगवानका स्वरूप 
ऐश्वर्यस्य समग्रस्य धर्मस्य यशसः श्रियः। 
ज्ञानवैराग्ययोश्चैव षण्णां भग इतीरणा॥ 
(ना० पूर्व० ४६। १७) 
सम्पूर्ण ऐश्वर्य, सम्पूर्ण धर्म, सम्पूर्ण यश, सम्पूर्ण श्री, सम्पूर्ण 
ज्ञान तथा सम्पूर्ण वैराग्य--इन छ: का नाम भग' है । 


उत्पत्ति प्रलयं चैव भूतानामागतिं गतिम्‌। 
वेत्ति विद्यामविद्यां च स वाच्यो भगवानिति॥ 
(ना० पूर्व? ४६। २१) 
जो सब प्राणियोंकी उत्पत्ति और प्रलयको, आवागमनको 
तथा विद्या और अविद्याको जानता है, वही भगवान्‌ 
कहलाने योग्य है। 


* मुनि श्रीसनत्कुमार * 

मुनि श्रीसनातन 


दशमी, एकादशी, द्वादशीके नियम 
अथ ते नियमान्‌ वच्मि ब्रते ह्यस्मिन्‌ दिनत्रये । 
कांस्यं मांसं मसूरान्नं चणकान्‌ कोद्रवांस्तथा॥ 
शाकं मधु परान्नं च पुनर्भोजनमैथुने। 
दशम्यां दश वस्तूनि वर्जयेद्‌ वैष्णवः सदा॥ 
द्यूतक्रीडा च निद्रां च ताम्बूलं दन्तधावनम्‌। 
परापवादं पैशुन्यं स्तेयं हिंसां तथा रतिम्‌॥ 
कोपं ह्यनृतवाक्यं च एकादश्यां विवर्जयेत्‌। 
कांस्यं मांसं सुरां क्षौद्रं तैलं वितथभाषणम्‌॥ 
व्यायामं च प्रवासं च पुनर्भाजनमैथुने। 
अस्पृश्यस्पर्शमासूरे द्वादश्यां द्वादश त्यजेत्‌॥ 
(नारद० पूर्व० चतुर्थ १२०।८६-९०) 


अब इस एकादशी-व्रतमें तीन दिनोंके पालन करने 
योग्य नियम बतलाता हूँ । काँसेका बर्तन, मांस (मांसाहारी 
भी न खाय), मसूर, चना, कोदो, शाक, मधु, पराया 
अन्न, दुबारा भोजन और मैथुन-दशमीके दिन इन दस 
वस्तुओंसे वैष्णव दूर रहे जुआ खेलना, नींद लेना, पान 
खाना, दाँतुन करना, दूसरेकी निन्दा करना, चुगली करना, 
चोरी करना, हिंसा करना, मैथुन करना और मिथ्या बोलना-- 
एकादशीको ये ग्यारह कार्य न करे। काँसा, मांस (मांसाहारी 
भी), मद्य, मधु, तेल, मिथ्या-भाषण, व्यायाम, परदेश 
जाना, दुबारा भोजन, मैथुन तथा जो स्पर्श योग्य नहीं है, 
उनका स्पर्श करना और मसूर खाना-द्वादशीको इन बारह 
वस्तुओंका त्याग करे। 


मुनि श्रीसनत्कुमार 


आत्माका स्वरूप 

स एवाधस्तात्‌ स उपरिष्टात्‌ स पश्चात्‌ स | 
पुरस्तात्‌ स दक्षिणतः स उत्तरतः स एवेद 
सर्वमित्यथातोऽहङ्कारादेश एवाहमेवाधस्तादह- ४ % 
मुपरिष्टादह॑ पश्चादहं पुरस्तादहं दक्षिण- ४१: 
तोऽहमुत्तरतोऽहमेवेद सर्वमिति॥ 10५ Sladen 

(छान्दोग्य० ७। २५। १) 

वही नीचे है, वही ऊपर है, वही पीछे है, वही 

आगे है, बही दाहिनी ओर है, वही बायीं ओर है और 

वही यह सब है। अब उसीमें अहङ्कारादेश किया जाता 

है-मैं ही नीचे हूँ, मैं ही ऊपर हूँ, मैं ही पीछे हूँ, मैं 

ही आगे हूँ, मैं ही दाहिनी ओर हूँ, मैं ही बायीं ओर हूँ, 
और मैं ही यह सब हूँ। 

FR, न पश्यो मृत्युं पश्यति न रोगं नोत दुःखताः 
सर्वः ह पश्यः पश्यति सर्वमाप्नोति सर्वश 
इति।‹५+आहारशुद्धौ सत्त्वशुद्धिः सत्त्वशुद्धौ धुवा स्मृतिः 
स्मृतिलम्भे सर्वग्रन्थीनां विप्रमोक्षः.... (छान्दोग्य० 
७।२६।२) 

विद्वान्‌ न तो मृत्युको देखता है न रोगको और न 
दुःखको ही। वह विद्वान्‌ सबको (आत्मरूप ही) देखता 

» अतः सबको (आत्माको) प्राप्त हो जाता है। «> 


ky 


¦ आहारशुद्धि होनेपर अन्तःकरणकी शुद्धि होती 
है, अन्तःकरणकी शुद्धि होनेपर निश्चल स्मृति 
* होती है तथा स्मृतिके प्राप्त होनेपर सम्पूर्ण 
>> ग्रन्थियोंकी निवृत्ति हो जाती है। (अज्ञानका 


रा | नाश होकर आत्माको प्राप्ति हो जाती है) 


हन उपदेश 
निवृत्तिः कर्मणः पापात्सततं पुण्यशीलता। 
सदवृत्तिः समुदाचारः श्रेय एतदनुत्तमम्‌॥ 
मानुष्यमसुखं प्राप्य यः सञ्जति स मुह्यति। 
नालं स दुःखमोक्षाय सङ्गो वै दु: खलक्षणः॥ 
(ना० पूर्व” ६०। ४४-४५) 
पाप-कर्मसे दूर रहना, सदा पुण्यका संचय करते 
रहना, साधु पुरुषोंके बर्तावको अपनाना और उत्तम 
सदाचारका पालन करना-यह सर्वोत्तम श्रेयका साधन 
है। जहाँ सुखका नाम भी नहीँ है, ऐसे मानवशरीरको 
पाकर जो विषयोंमें आसक्त होता है, वह मोहमें डूब 
जाता है। विषयोंका संयोग दुःखरूप है, बह कभी दु:खसे 
छुटकारा नहीं दिला सकता। 
नित्यं क्रोधात्तपो रक्षेच्छियं रक्षेच्च मत्सरात्‌। 
विद्यां मानावमानाभ्यामात्मानं तु प्रमादतः ॥ 
आनृशंस्यं परो धर्मः क्षमा च परमं बलम्‌। 

* संत बचन सीतल सुधा करत तापत्रय नास * 


आत्मज्ञानं परं ज्ञानं सत्यं हि परमं हितम्‌॥ 
(ना० पूर्व” ६०।४८-४९) 
मनुष्यको चाहिये कि तपको क्रोधसे, सम्पत्तिको 
डाहसे, विद्याको मान-अपमानसे और अपनेको प्रमादसे 
बचावे। क्रूर स्वभावका परित्याग सबसे बड़ा धर्म है। 
क्षमा सबसे महान्‌ बल है। आत्मज्ञान सर्वोत्तम ज्ञान है 
और सत्य ही सबसे बढ़कर हितका साधन है। 
संचिन्वन्नेकमेवैनं कामानामवितृप्तकम्‌। 
व्याघ्रः पशुमिवासाद्य मृत्युरादाय गच्छति॥ 
तथाप्युपायं सम्पश्येद्‌ दुःखस्यास्य विमोक्षणे ॥ 
(ना० पू० ६१।४१) 
जैसे वनमें नयी-नयी घासकी खोजमें विचरते हुए 
अतृप्त पशुको उसकी घातमें लगा हुआ व्याघ्र सहसा 
आकर दबोच लेता है, उसी प्रकार भोगोंमें लगे हुए अतृप्त 
मनुष्यको मृत्यु उठा ले जाती है। इसलिये इस दुःखसे 
छुटकारा पानेका उपाय अवश्य सोचना चाहिये। 
नामके दस अपराध 
गुरोरवज्ञां साधूनां निन्दां भेदं हरे हरौ। 
वेदनिन्दां हरेर्नामबलात्‌ पापसमीहनम्‌॥ 


अर्थवादं हरेर्नाग्रि पाखण्डं नामसंग्रहे। 
अलसे नास्तिके चैव हरिनामोपदेशनम्‌॥ 
नामविस्मरणं चापि नाम्न्यनादरमेव च। 
संत्यजेद्‌ दूरतो वत्स दोषानेतान्‌ सुदारुणान्‌ ॥ 
(ना० पू० ८२।२२-२४) 
वत्स! गुरुका अपमान, साधु-महात्माओंकी निन्दा, 
भगवान्‌ शिव और विष्णुमें भेद, वेद-निन्दा, भगवन्नामके 
बलपर पाप करना, भगवन्नामकी महिमाको अर्थवाद 
समझना, नाम लेनेमें पाखण्ड फैलाना, आलसी और 
नास्तिकको भगवन्नामका उपदेश करना, भगवन्नामको 
भूल जाना तथा नाममें अनादर-बुद्धि करना-ये 
(दस) भयानक दोष हैं-इनको दूरसे ही त्याग देना 
चाहिये। 
शोकस्थानसहस्त्राणि भयस्थानशतानि च। 
दिवसे दिवसे मूढमाविशन्ति न पण्डितम्‌॥ 
(ना० पू० ६१।२) 
शोकके सहस्रों और भयके सैकड़ों स्थान हैं। वे 
प्रतिदिन मूढ मनुष्यपर ही अपना प्रभाव डालते हैं, 
विद्वान्‌ पुरुषपर नहीं । 


केनोपनिषद्के आचार्य 


यन्मनसा न मनुते येनाहुर्मनो मतम्‌। 
तदेव ब्रह्म त्वं विद्धि नेदं यदिदमुपासते॥ 
(केन० १।५) 
जिसको कोई भी मनसे--अन्तःकरणके द्वारा नहीं 
समझ सकता, जिससे मन मनुष्यका जाना हुआ हो जाता 
है-यों कहते हैं, उसको ही तू ब्रह्म जान। मन और 
बुद्धिके द्वारा जाननेमें आनेवाले जिस तत्त्वकी लोग 
उपासना करते हैं, वह यह ब्रह्म नहीं है। 
यच्चक्षुषा न पश्यति येन चक्षूईषि पश्यति। 
तदेव ब्रह्म त्वं विद्धि नेदं यदिदमुपासते॥ 
(केन० १।६) 
जिसको कोई भी चक्षुके द्वारा नहीं देख सकता, 
बल्कि जिससे मनुष्य नेत्र और उसकी वृत्तियोंको देखता 
है, उसको ही तू ब्रह्म जान। चक्षुके द्वारा देखनेमें 
आनेवाले जिस दृश्यवर्गकी लोग उपासना करते हैं, यह 


ब्रह्म नहीं है। 
नाहं मन्ये सुवेदेति नो न वेदेति वेद च। 
यो नस्तद्वेद तद्वेद नो न वैदेति वेद च॥ 
(केन० २।२) 
मैं ब्रह्मको भलीभाँति जान गया हूँ यों नहीं मानता 
और न ऐसा ही मानता हूँ कि नहीं जानता; क्योंकि जानता 
भी हँ। किंतु यह जानना विलक्षण है। हम शिष्योंमेंसे जो 
कोई भी उस ब्रह्मको जानता है, वही मेरे उक्त वचनके 
अभिप्रायको भी जानता है कि मैं जानता हँ. और नहीं 
जानता-ये दोनों ही नहीं हैं । 
यस्यामतं तस्य मतं मतं यस्य न वेद सः। 
अविज्ञातं विजानतां विज्ञातमविजानताम्‌॥ 
(केन० २।३) 
जिसका यह मानना है कि ब्रह्म जाननेमें नहीं 
आता, उसका तो वह जाना हुआ है और जिसका यह 


* महर्षि श्वेताश्वतर * 


ल टस टन स्प रा कट दट पय ताजा यय साचत नहीं 
मानना है कि ब्रह्म मेरा जाना हुआ है, वह नहीं जानता; 


क्योंकि जाननेका अभिमान रखनेवालोंके लिये वह 
ब्रह्मतत्त्व जाना हुआ नहीं है और जिनमें ज्ञातापनका 
अभिमान नहीं है, उनका वह ब्रह्मतत्त्व जाना हुआ है 
अर्थात्‌ उनके लिये वह अपरोक्ष है। 
इह वेदवेदीदथ सत्यमस्ति 
न चेदिहावेदीन्महती विनष्टिः। 
भूतेषु भूतेषु विचित्य धीराः 

प्रेत्यास्माल्लोकादमृता भवन्ति॥ 

(केन० २।५) 

यदि इस मनुष्यशरीरमें परब्रह्मको जान लिया तो 

बहुत कुशल है । यदि इस शरीरके रहते-रहते उसे नहीं 

जान पाया तो महान्‌ विनाश है । यही सोचकर बुद्धिमान्‌ 

पुरुष प्राणी-प्राणीमें (प्राणिमात्रमें) परब्रह्म पुरुषोत्तमको 

समझकर इस लोकसे प्रयाण करके अमृत (ब्रह्मरूप) हो 
जाते हैं। 


महर्षि श्वेताश्वतर 
परमात्मा नित्यो नित्यानां चेतनश्वेतनाना- 
एको देवः सर्वभूतेषु गूढ: मेको बहूनां यो विदधाति कामान्‌। 
सर्वव्यापी सर्वभूतान्तरात्मा। तत्कारणं सांख्ययोगाधिगम्यं 
कर्माध्यक्षः सर्वभूताधिवासः ज्ञात्वा देवं मुच्यते सर्वपाशैः ॥ 


साक्षी चेता केवलो निर्गुणश्च 
(श्वेताश्वश अ० ६। ११) 
वह एक देव ही सब प्राणियोंमें छिपा हुआ, 
सर्वव्यापी और समस्त प्राणियोंका अन्तर्यामी परमात्मा 
है। बही सबके कर्मोका अधिष्ठाता, सम्पूर्ण भूतोंका 
निवासस्थान, सबका साक्षी, चेतनस्वरूप एवं सबको 
चेतना प्रदान करनेवाला, सर्वथा विशुद्ध और गुणातीत भी 
है। 
एको वशी निष्क्रियाणां बहूना- 
मेकं बीजं बहुधा यः करोति। 
तमात्मस्थं येऽनुपश्यन्ति धीरा- 
स्तेषां सुखं शाश्वतं नेतरेषाम्‌॥ 
(श्वेताश्व० अ० ६।१२) 
जो अकेला ही बहुत-से वास्तवमें अक्रिय जीवोंका 
शासक है और एक प्रकृतिरूप बीजको अनेक रूपोंमें 
परिणत कर देता है, उस हृदयस्थित परमेश्वरको जो धीर 
पुरुष निरन्तर देखते रहते हैं, उन्हींको सदा रहनेवाला 
परमानन्द प्राप्त होता है, दूसरोंको नहीं । 


(श्वेताश्वः अ० ६। १३) 
जो एक, नित्य, चेतन परमात्मा बहुत-से नित्य 
चेतन आत्माओंके कर्मफलभोगोंका विधान करता है, उस 
ज्ञानयोग और कर्मयोगसे प्राप्त करनेयोग्य, सबके कारणरूप 
परमदेव परमात्माको जानकर मनुष्य समस्त बन्धनोंसे 
मुक्त हो जाता है। 
न तत्र सूर्यो भाति न चन्द्रतारकं 
नेमा विद्युतो भान्ति कुतोऽयमग्निः । 
भान्तमनुभाति सर्व 
तस्य भासा सर्वमिदं विभाति॥ 
(श्वेताश्वः अ० ६। १४) 
वहाँ न तो सूर्य प्रकाश फैला सकता है न चन्द्रमा 
और तारागणका समुदाय ही, और न ये बिजलियाँ ही 
वहाँ प्रकाशित हो सकती हैं । फिर यह लौकिक अग्नि तो 
कैसे प्रकाशित हो सकता है; क्योंकि उसके प्रकाशित 
होनेपर ही उसीके प्रकाशसे ऊपर कहे हुए सूर्य आदि 
सब उसके पीछे प्रकाशित होते हैं । उसके प्रकाशसे यह 
सम्पूर्ण जगत्‌ प्रकाशित होता है। 


तमेव 


४८ 

ब्रह्म और ब्रह्मवेत्ता 
स होवाच न वा अरे पत्युः 
कामाय पतिः प्रियो भवत्यात्मनस्तु 
Me कामाय पतिः प्रियो भवति। न वा अरे 
Er $ जायायै कामाय जाया प्रिया 
भवत्यात्मनस्तु कामाय जाया प्रिया 
भवति। न वा अरे पुत्राणां कामाय पुत्राः प्रिया 
भवन्त्यात्मनस्तु कामाय पुत्राः प्रिया भवन्ति। न वा अरे 
वित्तस्य कामाय वित्तं प्रियं भवत्यात्मनस्तु कामाय वित्तं 
प्रियं भवति। न वा अरे ब्रह्मणः कामाय ब्रह्म प्रियं 
भवत्यात्मनस्तु कामाय ब्रह्म प्रियं भवति। न वा अरे 
क्षत्रस्य कामाय क्षत्रं प्रियं भवत्यात्मनस्तु कामाय क्षत्र 
प्रियं भवति। न वा अरे लोकानां कामाय लोकाः प्रिया 
भवन्त्यात्मनस्तु कामाय लोकाः प्रिया भवन्ति। न वा 
अरे देवानां कामाय देवाः प्रिया भवन्त्यात्मनस्तु कामाय 
देवाः प्रिया भवन्ति। न वा अरे भूतानां कामाय भूतानि 
प्रियाणि भवन्त्यात्मनस्तु कामाय भूतानि प्रियाणि भवन्ति। 
न वा अरे सर्वस्य कामाय सर्व प्रियं भवत्यात्मनस्तु 
कामाय सर्व प्रियं भवति। आत्मा वा अरे द्रष्टव्यः 
श्रोतव्यो मन्तव्यो निदिध्यासितव्यो मैत्रेय्यात्मनो वा अरे 
दर्शनेन श्रवणेन मत्या विज्ञानेनेदं सर्व विदितम्‌॥ ५॥ 
(बृहदारण्यकोपनिषद्‌ अध्याय २ ब्राह्मण ४) 
श्रीयाज्ञवल्क्यजीने कहा-अरी मैत्रेयि! यह निश्चय 
है कि पतिके प्रयोजनके लिये पति प्रिय नहीं होता, अपने 
ही प्रयोजनके लिये पति प्रिय होता है; स्त्रीके प्रयोजनके 
लिये स्त्री प्रिया नहीं होती, अपने ही प्रयोजनके लिये 
स्त्री प्रिया होती है; पुत्रोंके प्रयोजनके लिये पुत्र प्रिय नहीं 
होते, अपने ही प्रयोजनके लिये पुत्र प्रिय होते हैं । धनके 
प्रयोजनके लिये धन प्रिय नहीं होता, अपने ही प्रयोजनके 
लिये धन प्रिय होता है; ब्राह्मणके प्रयोजनके लिये ब्राह्मण 
प्रिय नहीं होता, अपने ही प्रयोजनके लिये ब्राह्मण प्रिय 
होता है; क्षत्रियके प्रयोजनके लिये क्षत्रिय प्रिय नहीं होता, 
अपने ही प्रयोजनके लिये क्षत्रिय प्रिय होता है । लोकोंके 
प्रयोजनके लिये लोक प्रिय नहीं होते, अपने ही प्रयोजनके 
लिये लोक प्रिय होते हैं; देवताओंके प्रयोजनके लिये देवता 
प्रिय नहीं होते, अपने ही प्रयोजनके लिये देवता प्रिय 
होते हैं; प्राणियोंके प्रयोजनके लिये प्राणी प्रिय नहीं होते, 
अपने ही प्रयोजनके लिये प्राणी प्रिय होते हैं तथा सबके 
प्रयोजनके लिये सब प्रिय नहीं होते, अपने ही प्रयोजनके 


लिये सब प्रिय होते हैं। अरी मैत्रेयि! यह आत्मा ही 
दर्शनीय, श्रवणीय, मननीय और ध्यान किये जानेयोग्य 
है। हे मैत्रेयि! इस आत्माके ही दर्शन, श्रवण, मनन एवं 
विज्ञानसे इन सबका ज्ञान हो जाता है। 

यो वा एतदक्षरं गार्ग्यविदित्वास्मिल्लोके जुहोति 
यजते तपस्तप्यते बहूनि वर्षसहस््राण्यन्तवदेवास्य तद्‌ 
भवति यो वा एतदक्षरं गाग्यविदित्वास्माल्लोकात्‌ प्रैति 
स कृपणोऽथ य एतदक्षरं गार्गि विदित्वास्माल्लोकात्‌ 
प्रैति स ब्राह्मण:॥ १०॥ 

(बृह० अ० ३ ब्रा० ८) 

हे गार्गि! जो कोई इस लोकमें इस अक्षरको न 
जानकर हवन करता, यज्ञ करता और अनेकों सहस्र 
वर्षपर्यन्त तप करता है, उसका वह सब कर्म अन्तवान्‌ 
ही होता है। जो कोई भी इस अक्षरको बिना जाने इस 
लोकसे मरकर जाता है, वह कृपण (दीन) है और हे 
गार्गि! जो इस अक्षरको जानकर इस लोकसे मरकर जाता 
है, वह ब्राह्मण है। 

तद्‌ वा एतदक्षरं गार्ग्यदृष्टं द्रष्ट्श्रुतः श्रोत्रमतं 
मन्त्र-विज्ञातं विज्ञातृ नान्यदतोऽस्ति द्रष्ट नान्यदतोऽस्ति 
श्रोतृ नान्यदतोऽस्ति मन्तृ नान्यदतोऽस्ति विज्ञात्रेतस्मिन्नु 
खल्वक्षरे गार्ग्याकाश ओतश्च प्रोतश्चेति॥ ९९॥ 

(बृह० अ० ३ ब्रा० ८) 
हे गार्गि! यह अक्षर स्वयं दृष्टिका विषय नहीं, 
किंतु द्रष्टा है; श्रवणका विषय नहीं, किंतु श्रोता है; 
मननका विषय नहीं, किंतु मन्ता है; स्वयं अविज्ञात 
रहकर दूसरोंका विज्ञाता है। इससे भिन्न कोई द्रष्टा नहीं 
है, इससे भिन्न कोई श्रोता नहीं है, इससे भिन्न कोई मन्ता 
नहीं है। इससे भिन्न कोई विज्ञाता नहीं है। हे गार्गि! 
निश्चय इस अक्षरमें ही आकाश ओत-प्रोत है। 

स यो मनुष्याणाःराद्धः समृद्धो भवत्यन्येषामधिपतिः 
सर्वैर्मानुष्यकै भोगैः सम्पन्नतमः स मनुष्याणां परम 
आनन्दोऽथ ये शतं मनुष्याणामानन्दाः स एकः पितृणां 
जितलोकानामानन्दोऽथ ये शतं पितृणां जितलोकानामानन्दाः 
स एको गन्धर्वलोक आनन्दोऽथ ये शतं गन्धर्वलोक 
आनन्दाः स एकः कर्मदेवानामानन्दो ये कर्मणा देवत्व- 
मभिसम्पद्यन्तेऽथ ये शतं कर्मदेवानामानन्दाः स एक 
आजानदेवानामानन्दो यश्च श्रोत्रियोऽवृजिनोऽकामहतोऽथ 
ये शतमाजानदेवानामानन्दाः स एकः प्रजापतिलोक 
आनन्दो यश्च श्रोत्रियोऽवृजिनोऽकामहतोऽथ ये शर्ते 

प्रजापतिलोक आनन्दाः स एको ब्रह्मलोक आनन्दो यश्च 
श्रोत्रियोऽवृजिनोऽकामहतोऽथैष एव परम आनन्द एष 
ब्रह्मलोकः सम्राडिति॥ ३३॥ 
(बृह० अ० ४ ब्रा० ३) 
वह जो मनुष्योंमें सब आङ्गोंसे पूर्ण, समृद्ध, 
दूसरोंका अधिपति और मनुष्यसम्बन्धी सम्पूर्ण भोग- 
सामग्नियोंद्वारा सबसे अधिक सम्पन्न होता है, वह मनुष्योंका 
परम आनन्द है। अब जो मनुष्योंके सौ आनन्द हैं, वह 
पितृलोकको जीतनेवाले पितृगणका एक आनन्द है । और 
जो पितृलोकको जीतनेवाले पितरोंके सौ आनन्द हैं, वह 
गन्धर्वलोकका एक आनन्द है तथा जो गन्धर्वलोकके सौ 
आनन्द हैं, वह कर्मदेवोंका, जो कि कर्मके द्वारा देवत्वको 
प्राप्त होते हैं, एक आनन्द है। जो कर्मदेवोंके सौ आनन्द 
हैं, वह आजान (जन्म-सिद्ध) देवोंका एक आनन्द है 
और जो निष्पाप, निष्काम श्रोत्रिय है (उसका भी वह 
आनन्द है)। जो आजानदेवोंके सौ आनन्द हैं, वह 
प्रजापतिलोकका एक आनन्द है और जो निष्पाप, 
निष्काम श्रोत्रिय है, उसका भी वह आनन्द है। जो 
प्रजापतिलोकके सौ आनन्द हैं, वह ब्रह्मलोकका एक 
आनन्द है और जो निष्पाप, निष्काम श्रोत्रिय है, उसका 
भी वह आनन्द है-तथा यही परम आनन्द है। हे 
सम्राट्‌! यह ब्रह्मलोक है। 
योऽकामो निष्काम आम्तकाम आत्मकामो न 
तस्य प्राणा उत्क्रामन्ति ब्रहौव सन्‌ ब्रह्माप्येति॥ ६॥ 
(बृह० अ० ४ ब्रा० ४) 
जो अकाम, निष्काम, आप्तकाम और आत्मकाम 
होता है, उसके प्राणोंका उत्क्रमण नहीं होता, वह ब्रह्म 
ही रहकर ब्रह्मको प्राप्त होता है। 
एष नित्यो महिमा ब्राह्मणस्य न वर्धते कर्मणा नो 
कनीयान्‌। तस्यैव स्यात्‌ पदवित्तं विदित्वा न लिप्यते 
कर्मणा पापकेनेति। तस्मादेवंविच्छान्तो दान्त उपरतस्तितिक्षुः 
समाहितो भूतात्मन्येबात्मानं पश्यति सर्वमात्मानं पश्यति 
नैनं पाप्मा तरति सर्व पाप्मानं तरति नैनं पाप्मा तपति 
सर्व पाप्मानं तपति विपापो विरजोऽविचिकित्सो ब्राह्मणो 
भवत्येष ब्रह्मलोकः सम्राडेनं प्रापितोऽसीति २३॥ 
(बृह० अ० ४।ब्रा० ४) 
यह ब्रह्मवेत्ताकी नित्य महिमा है, जो कर्मसे न तो 
बढ़ती है और न घटती ही है। उस महिमाके ही स्वरूपको 
जाननेवाला होना चाहिये, उसे जानकर पापकर्मसे लिप्त 
नहीं होता। अत: इस प्रकार जाननेवाला शान्त, दान्त, 


उपरत, तितिक्षु और समाहित होकर आत्मामें ही आत्माको 
देखता है, सभीको आत्मा देखता है । उसे (पुण्य-पापरूप) 
पापको प्राप्ति नहीं होती, यह सम्पूर्ण पापोंको पार कर 
जाता है। इसे पाप, ताप नहीं पहुँचाता, यह सारे पापोंको 
संतप्त करता है । यह पापरहित, निष्काम, नि:संशय ब्राह्मण 
हो जाता है। हे सम्राट्‌! यह ब्रह्मलोक है, तुम्हें इसकी 
प्राप्ति करा दी गयी है। 

यत्र हि द्वैतमिब भबति तदितर इतरं पश्यति तदितर 
इतरं जिघ्रति तदितर इतरःरसयते तदितर इतरमभिवदति 
तदितर इतर*श्ृणोति तदितर इतरं मनुते तदितर इतरः 
स्पृशति तदितर इतरं विजानाति यत्र त्वस्य सर्वमात्मैवाभूत्‌ 
तत्‌ केन कं पश्येत्‌ तत्‌ केन क॑ जिघ्रेत्‌ तत्‌ केन क*रसयेत्‌ 
तत्‌ केन कमभिवदेत्‌ तत्‌ केन कःश्ृणुयात्‌ तत्‌ केन 
कं मन्वीत तत्‌ केन कःस्पृशेत्‌ तत्‌ केन कं विजानीयाद्‌ 
येनेदःसर्व विजानाति तं केन विजानीयात्‌ स एष नेति 
नेत्यात्मागृह्यो न हि गृह्यतेऽशीर्यो न हि शीर्यतेऽसङ्गो न 
हि सज्यतेऽसितो न व्यथते न रिष्यति विज्ञातारमरे केन 
विजानीयादित्युक्तानुशासनासि मैत्रेय्येतावदरे खल्वमृतत्वमिति 
होक्त्वा याज्ञवल्क्यो विजहार॥ १५॥ 

(बृह० अ० ४ ब्रा० ५) 

जहाँ (अविद्यावस्थामें) द्वैत-सा होता है, वहीं 
अन्य अन्यको देखता है, अन्य अन्यको सूँघता है, अन्य 
अन्यका रसास्वादन करता है, अन्य अन्यका अभिवादन 
करता है, अन्य अन्यको सुनता है, अन्य अन्यसे बोलता 
है, अन्य अन्यका स्पर्श करता है और अन्य अन्यको 
विशेष रूपसे जानता है। किंतु जहाँ इसके लिये सब 
आत्मा ही हो गया है, वहाँ किसके द्वारा किसे देखे, 
किसके द्वारा किसे सुँघे, किसके द्वारा किसका रसास्वादन 
करे, किसके द्वारा किससे बोले, किसके द्वारा किसे 
सुने, किसके द्वारा किसका मनन करे, किसके द्वारा 
किसका स्पर्श करे और किसके द्वारा किसे जाने ? जिसके 
द्वारा पुरुष इस सबको जानता है, उसे किस साधनसे 
जाने? वह यह 'नेति-नेति' इस प्रकार निर्देश किया 
गया आत्मा अगृह्य है-उसका ग्रहण नहीं किया जाता, 
अशीर्य है~उसका विनाश नहीं होता, असङ्ग है- 
आसक्त नहीं होता, अबद्ध है-वह व्यथित- और क्षीण. 
नहीं होता। हे मैत्रेयि! विज्ञाताको किसके द्वारा जाने? 
इस प्रकार तुझे उपदेश कर दिया गया। अरी मैत्रेयि ! 
निश्चय जान, इतना ही अमृतत्व है। यों कहकर 
याज्ञवल्क्यजी परिव्राजक (संन्यासी) हो गये। 

तैत्तिरीयोपनिषद्के आचार्य 


उपदेश 

बेदमनूच्याचार्योऽन्तेबासिनमनुशास्ति। सत्यं वद। 
धर्म चर। स्वाध्यायान्मा प्रमदः । आचार्याय प्रियं धनमाहृत्य 
प्रजातन्तुं मा व्यवच्छेत्सीः । सत्यान्न प्रमदितव्यम्‌। धर्मान्न 
प्रमदितव्यम्‌। कुशलान्न प्रमदितव्यम्‌। भूत्यै न प्रमदितव्यम्‌। 
स्वाध्यायप्रवचनाभ्यां न प्रमदितव्यम्‌। देवपितृकार्याभ्यां 
न प्रमदितव्यम्‌। (तैत्तिरिय० १। ११।१) 

वेदका भलीभाँति अध्ययन कराकर आचार्य अपने 
आश्रममें रहनेवाले ब्रह्मचारी विद्यार्थीको शिक्षा देते हैं-- 
तुम सत्य बोलो। धर्मका आचरण करो। स्वाध्यायसे कभी 
न चूको। आचार्यके लिये दक्षिणाके रूपमें वाञ्छित धन 
लाकर दो, फिर उनको आज्ञासे गृहस्थ-आश्रममें प्रवेश 
करके संतान-परम्पराको चालू रखो, उसका उच्छेद न 
करना। तुमको सत्यसे कभी नहीं डिगना चाहिये। धर्मसे 
नहीं डिगना चाहिये। शुभ कर्मासे कभी नहीं चूकना 
चाहिये। उन्नतिके साधनॉंसे कभी नहीं चूकना चाहिये। 
वेदोंके पढ़ने और पढ़ानेमें कभी भूल नहीं करनी 
चाहिये। देवकार्यसे और पितृकार्यसे कभी नहीं चूकना 
चाहिये। 

मातृदेवो भव। पितृदेवो भव। आचार्यदेवो भव। 
अतिथिदेवो भव। यान्यनवद्यानि कर्माणि। तानि 
सेवितव्यानि। नो इतराणि। यान्यस्माकः सुचरितानि। 
तानि त्वयोपास्यानि नो इतराणि। ये के चास्मच्छेया<सो 
ब्राह्मणाः तेषां त्वयाऽऽसनेन प्रशवसितव्यम्‌। श्रद्धया 
देयम्‌। अश्रद्धया देयम्‌। श्रिया देयम्‌। हिया देयम्‌। 
भिया देयम्‌। संविदा देयम्‌। (तैत्तिरीयः १।११।२) 


तुम मातामें देवबुद्धि करनेवाले बनो। पिताको देवरूप 
समझनेवाले होओ। आचार्यको देवरूप समझनेवाले बनो। 
अतिथिको देवतुल्य समझनेवाले होओ। जो-जो निर्दोष 
कर्म हैं, उन्हींका तुम्हें सेवन करना चाहिये। दूसरे दोषयुक्त 
'कमोंका कभी आचरण नहीं करना चाहिये। हमारे आचरणोंमेंसे 
भी जो-जो अच्छे आचरण हैं, उनका ही तुमको सेवन 
करना चाहिये। दूसरेका कभी नहीं। जो कोई भी हमसे 
श्रेष्ठ गुरुजन एवं ब्राह्मण आयें, उनको तुम्हें आसन-दान 
आदिके द्वारा सेवा करके विश्राम देना चाहिये । श्रद्धापूर्वक 
दान देना चाहिये। बिना श्रद्धाके नहीं देना चाहिये। आर्थिक 
स्थितिके अनुसार देना चाहिये। लज्जासे देना चाहिये। भयसे 
भी देना चाहिये और जो कुछ भी दिया जाय, वह सब 
विवेकपूर्वक देना चाहिये। 

सत्यं ज्ञानमनन्तं ब्रह्म। यो वेद निहितं गुहायां परमे 
व्योमन्‌। सोऽश्रुते सर्वान्‌ कामान्‌ सह ब्रह्मणा विपश्चितेति। 

(तैत्तिरीयः १।१।२) 

ब्रह्म सत्य, ज्ञानस्वरूप और अनन्त है। जो मनुष्य 
परम विशुद्ध आकाशमें रहते हुए भी प्राणियोंके हृदयरूप 
गुफामें छिपे हुए उस ब्रह्मको जानता है, वह उस 
विज्ञानस्वरूप ब्रह्मे साथ समस्त भोगोंका अनुभव 
करता है। इस प्रकार यह ऋचा है। 

यतो वाचो निवर्तन्ते अप्राप्य मनसा सह। आनन्दं 
ब्रह्मणो विद्वान्‌ न विभेति कुतश्चनेति। (तैत्तिरीय० २।९।१) 

मनके सहित वाणी आदि समस्त इन्द्रियाँ जहाँसे 
उसे न पाकर लौट आती हैं, उस ब्रह्मे आनन्दको 
जाननेवाला महापुरुष किसीसे भी भय नहीं करता। 


ऋषिकुमार नचिकेता 


Pr न वित्तेन तर्पणीयो मनुष्यो 

Ng लप्स्यामहे वित्तमद्राक्ष्म चेत्त्वा। 

<i जीविष्यामो यावदीशिष्यसि त्वं 

a लि वरस्तु मे वरणीयः स एव॥ 

? Cd (कठ० १।१।२७) 
मनुष्य धनसे कभी भी तृप्त नहीं किया जा सकता। 

जब कि हमने आपके दर्शन पा लिये हैं, तब धन 

तो हम पा ही लेंगे और आप जबतक शासन करते 


रहेंगे, तबतक तो हम जीते ही रहेंगे। इन सबको भी 
क्या माँगना है, अतः मेरे माँगने लायक वर तो वह 
आत्मज्ञान ही है। 
अजीर्यताममृतानामुपेत्य 
जीर्यन्‌ मर्त्यः क्कधःस्थः प्रजानन्‌। 
अभिध्यायन्‌ वर्णरतिप्रमोदा- 
नतिदीर्घे जीविते को रमेत॥ 


(कठ० १।१। २८) 

यह मनुष्य जीर्ण होनेवाला है और मरणधर्मा है-- 
इस तत्त्वको भलीभाँति समझनेवाला मनुष्यलोकका निवासी 
कौन ऐसा मनुष्य है जो कि बुढ़ापेसे रहित, न मरनेवाले 


५१ 
आप-सदृश महात्माओंका सङ्ग पाकर भी स्त्रियोंके सौन्दर्य, 
क्रोडा और आमोद-प्रमोदका बार-बार चिन्तन करता 
हुआ बहुत कालतक जीवित रहनेमें प्रेम करेगा । 


आत्मज्ञान 
श्रेयश्च॒ प्रेयश्च मनुष्यमेत- 


श्रेयो हि धीरोऽभि प्रेयसो वृणीते 
प्रेयो मन्दो योगक्षेमाद्वृणीते ॥ 
as (कठ० १।२।२) 
श्रेय और प्रेय-ये दोनों ही मनुष्यके सामने आते 
हैं। बुद्धिमान्‌ मनुष्य उन दोनोंके स्वरूपपर भलीभाँति 
विचार करके उनको पृथक्‌-पृथक्‌ समझ लेता है और 
वह श्रेष्ठबुद्धि मनुष्य परम कल्याणके साधनको ही भोग- 
साधनकी अपेक्षा श्रेष्ठ समझकर ग्रहण करता है। परंतु 
मन्दबुद्धिवाला मनुष्य लौकिक योगक्षेमकी इच्छासे भोगोंके 
साधनरूप प्रेयको अपनाता है। 
स त्वं प्रियान्‌ प्रियरूपाः श्च कामा- 
नभिध्यायन्नचिके तो ऽत्यस्त्राक्षीः । 
नैताःसृङ्कां वित्तमयीमवाप्तो 
यस्यां मज्जन्ति बहवो मनुष्या: ॥ 
(कठ० १।२।३) 
हे नचिकेता! उन्हीं मनुष्योंमें तुम ऐसे निःस्पृह हो 
कि प्रिय लगनेवाले और अत्यन्त सुन्दर रूपवाले इस 
लोक और परलोकके समस्त भोगोंको भलीभाँति सोच- 
समझकर तुमने छोड़ दिया। इस सम्पत्तिरूप शृङ्खलाको 
तुम नहीं प्राप्त हुए-इसके बन्धनमें नहीं फँसे, जिसमें 
बहुत-से मनुष्य फँस जाते हैं। 
अविद्यायामन्तरे वर्तमानाः 
स्वयं धीराः पण्डितं मन्यमानाः। 
दन्द्रम्यमाणाः परियन्ति मूढा 
अन्धेनैव नीयमाना यथान्धाः॥ 
(कठ० १।२।५) 
अविद्याके भीतर रहते हुए भी अपने-आपको 
बुद्धिमान्‌ और विद्वान्‌ माननेवाले, भोगकी इच्छा करनेवाले 
वै मूर्खलोग नाना योनियोंमें चारों ओर भटकते हुए ठीक 
पैसे हो ठोकरें खाते रहते हैं, जैसे अन्धे मनुष्यके द्वारा 


स्तौ सम्परीत्य विविनक्ति धीरः। 


श्रीयमराज 


चलाये जानेवाले अन्धे अपने लक्ष्यतक न पहुँचकर 
इधर-उधर भटकते और कष्ट भोगते हैं। 
न जायते म्रियते वा विपश्चि- 
न्नायं कुतश्चिन्न बभूव कश्चित्‌। 
अजो नित्यः शाश्वतोऽयं पुराणो 
न हन्यते हन्यमाने शरीरे॥ 
(कठ० १।२।१८) 
नित्य ज्ञानस्वरूप आत्मा न तो जन्मता है और न 
मरता ही है। यह न तो स्वयं किसीसे हुआ है न इससे 
कोई भी हुआ है-अर्थात्‌ यह न तो किसीका कार्य है 
और न कारण ही है। यह अजन्मा, नित्य, सदा एकरस 
रहनेवाला और पुरातन है अर्थात्‌ क्षय और वृद्धिसे रहित 
है। शरीरके नाश किये जानेपर भी इसका नाश नहीं 
किया जा सकता। 
नायमात्मा प्रवचनेन लभ्यो 
न मेधया न बहुना श्रुतेन। 
यमेवैष वृणुते तेन लभ्य- 
स्तस्यैष आत्मा विवृणुते तनू<स्वाम्‌॥ 
(कठ० १।२। २३) 
यह परब्रह्म परमात्मा न तो प्रवचनसे, न बुद्धिसे 
और न बहुत सुननेसे ही प्राप्त हो सकता है। जिसको यह 
स्वीकार कर लेता है, उसके द्वारा ही प्राप्त किया जा 
सकता है। क्‍योंकि यह परमात्मा उसके लिये अपने 
यथार्थ स्वरूपको प्रकट कर देता है। 
नाविरतो दुश्चरितान्नाशान्तो नासमाहित: । 
नाशान्तमानसो वापि प्रज्ञानेनेनमाप्रुयात्‌॥ 
(कठ० १॥ २। २४) 
सूक्ष्म बुद्धिके द्वारा भी इस परमात्माको न तो 
वह मनुष्य प्राप्त कर सकता है, जो बुरे आचरणोंसे 
निवृत्त नहीं हुआ है; न वह प्राप्त कर सकता है, जो 
अशान्त है; न वह कि जिसके मन, इन्द्रियाँ संयत 
नहीं हैं और न वही प्राप्त करता है, जिसका मन शान्त 
नहीं है। 

आत्मानः रथिनं विद्धि शरीरः रथमेव तु। 
बुद्धिं तु सारथिं विद्धि मनः प्रग्रहमेव च॥ 
(कठ० १।३।३) 
हे नचिकेता! तुम जीवात्माको तो रथका स्वामी 
उसमें बैठकर चलनेवाला समझो और शरीरको ही रथ 
समझो तथा बुद्धिको सारथि-रथको चलानेवाला समझो 
और मनको ही लगाम समझो। 
इन्द्रियाणि हयानाहुर्विषयाःस्तेषु गोचरान्‌। 
आत्तेन्द्रियमनोयुक्तं भोक्तेत्याहुर्मनीषिणः॥ 
(कठ० १।३।४) 
ज्ञानीजन इस रूपकमें इन्द्रियोंको घोड़े बतलाते हैं 
और विषयोंको उन घोड़ोंके विचरनेका मार्ग बतलाते हैं 
तथा शरीर, इन्द्रिय और मन--इन सबके साथ रहनेवाला 
जीवात्मा ही भोक्ता है-यों कहते हैं। 
यस्त्वविज्ञानवान्‌ भवत्ययुक्तेन मनसा सदा। 
तस्येन्द्रियाण्यवश्यानि दुष्टाश्वा इव सारथेः॥ 
(कठ० १।३।५) 
जो सदा विवेकहीन बुद्धिवाला और अवशीभूत- 
चञ्चल-मनसे युक्त रहता है, उसकी इन्द्रियाँ असावधान 
सारथिके दुष्ट घोड़ोंकी भाँति स्वतन्त्र हो जाती हैं । 
यस्तु विज्ञानवान्‌ भवति युक्तेन मनसा सदा। 
तस्येन्द्रियाणि वश्यानि सदश्चा इव सारथेः॥ 
(कठ० १।३।६) 
परंतु जो सदा विवेकयुक्त बुद्धिवाला और वशमें 
किये हुए मनसे सम्पन्न रहता है, उसकी इन्द्रियाँ सावधान 
सारथिके अच्छे घोड़ोंकी भाँति वशमें रहती हैं। 
यस्त्वविज्ञानवान्‌ भवत्यमनस्कः सदाशुचि: । 
न स तत्पदमाप्नोति सःसारं चाधिगच्छति॥ 
(कठ० १।३।७) 
जो कोई सदा विवेकहीन बुद्धिवाला, असंयतचित्त 
और अपवित्र रहता है, वह उस परमपदको नहीं पा 
सकता, अपितु बार-बार जन्म-मृत्युरूप संसार-चक्रमें ही 
भटकता रहता है। 
यस्तु विज्ञानवान्‌ भवति समनस्कः सदा शुचि: । 
स तु तत्पदमाप्नोति यस्माद्‌ भूयो न जायते॥ 
(कठ० १।३।८) 
परंतु जो सदा विवेकशील बुद्धिसे युक्त, संयतचित्त 
और पवित्र रहता है, वह तो उस परमपदको प्राप्त कर 
लेता है, जहाँसे लौटकर पुनः जन्म नहीं लेता। 


विज्ञानसारथिर्यस्तु मनःप्रग्रहवान्‌ नरः। 
सोऽध्वनः पारमाप्नोति तद्‌ विष्णोः परमं पदम्‌॥ 
(कठ० १।३।९) 
जो कोई मनुष्य विवेकशील बुद्धिरूप सारथिसे 
सम्पन्न और मनरूप लगामको वशमें रखनेवाला है, वह 
संसारमार्गके पार पहुँचकर परब्रह्म पुरुषोत्तम भगवान्‌के 
उस सुप्रसिद्ध परमपदको प्राप्त हो जाता है। 
एष सर्वेषु भूतेषु गूढोत्मा न प्रकाशते। 
दृश्यते त्वग्र्यया बुद्धया सूक्ष्मया सूक्ष्मदर्शिभिः ॥ 
(कठ० १।३।१२) 
यह सबका आत्मरूप परमपुरुष समस्त प्राणियोंमें 
रहता हुआ भी मायाके परदेमें छिपा रहनेके कारण 
सबके प्रत्यक्ष नहीं होता। केवल सूक्ष्म तत्त्वोंको 
समझनेवाले पुरुषोंद्वारा ही अति सूक्ष्म तीक्ष्ण बुद्धिसे 
देखा जाता है। 
उत्तिष्ठत जाग्रत प्राप्य वरान्निबोधत। 
क्षुरस्य धारा निशिता दुरत्यया 
दुर्ग पथस्तत्कवयो वदन्ति॥ 
(कठ० १।३।१४) 
हे मनुष्यो! उठो, जागो, सावधान हो जाओ और 
श्रेष्ठ महापुरुषोंको पाकर उनके पास जाकर उनके द्वारा 
उस परब्रह्म परमेश्वरको जान लो; क्योंकि त्रिकालज्ञ 
ज्ञानीजन उस तत्त्वज्ञानके मार्गको छूरेकी तीक्ष्ण की हुई 
दुस्तर धारके सदृश दुर्गम-अत्यन्त कठिन बतलाते हैं। 
अग्निर्यथैको भुवनं प्रविष्टो 
रूपं रूपं प्रतिरूपो बभूव। 
एकस्तथा सर्वभूतान्तरात्मा 
रूपं रूपं प्रतिरूपो बहिश्च 
(कठ० २।२।९) 
जिस प्रकार समस्त ब्रह्माण्डमें प्रविष्ट एक ही अग्नि 
नाना रूपोंमें उनके समान रूपवाला ही हो रहा है, वैसे 
ही समस्त प्राणियोंका अन्तरात्मा परब्रह्म एक होते हुए 
भी नाना रूपॉंमें उन्‍्हींके-जैसे रूपवाला हो रहा है और 
उनके बाहर भी है। 


वायुर्यथैको भुवनं प्रविष्टो 
रूपं रूपं प्रतिरूपो बभूव। 
एकस्तथा सर्वभूतान्तरात्मा 


रूपं रूपं प्रतिरूपो बहिश्च॥ 
(कठ० २।२। १०) 

जिस प्रकार समस्त ब्रह्माण्डमें प्रविष्ट एक ही वायु 
नाना रूपोंमें उनके समान रूपवाला ही हो रहा है, वैसे 
ही सब प्राणियोंका अन्तरात्मा परब्रह्म एक होते हुए भी 
नाना रूपोंमें उन्हींके-जैसे रूपवाला हो रहा है और उनके 
बाहर भी है । 
सूर्यो यथा सर्वलोकस्य चक्षु- 
र्न लिप्यते चाक्षुषेर्बाह्यदोषैः। 


एकस्तथा सर्वभूतान्तरात्मा 
न लिप्यते लोकदुःखेन बाह्याः॥ 
(कठ० २।२।११) 


जिस प्रकार समस्त ब्रह्माण्डका प्रकाशक सूर्य 
देवता लोगोंकी आँखोंसे होनेवाले बाहरके दोषोंसे लिप्त 
नहीँ होता, उसी प्रकार सब प्राणियोंका अन्तरात्मा एक 
परब्रह्म परमात्मा लोगोंके दुःखोंसे लिप्त नहीं होता। 
क्योंकि सबमें रहता हुआ भी वह सबसे अलग है। 
एको वशी सर्वभूतान्तरात्मा 
एकं रूपं बहुधा यः करोति। 
तमात्मस्थं येऽनुपश्यन्ति धीरा- 
स्तेषां सुखं शाश्वतं नेतरेषाम्‌॥ 
(कठ० २।२। १२) 
जो सब प्राणियोंका अन्तर्यामी, अद्वितीय एवं 
सबको वशमें रखनेवाला परमात्मा अपने एक ही रूपको 
बहुत प्रकारसे बना लेता है, उस अपने अंदर रहनेवाले 
परमात्माको जो ज्ञानी पुरुष निरन्तर देखते रहते हैं, 
उन्हींको सदा अटल रहनेवाला परमानन्दस्वरूप वास्तविक 
सुख मिलता है, दूसरोंको नहीं । 
नित्यो नित्यानां चेतनश्वेतनाना- 
मेको बहूनां यो विदधाति कामान्‌। 
तमात्मस्थं येऽनुपश्यन्ति धीरा- 
स्तेषां शान्तिः शाश्वती नेतरेषाम्‌ ॥ 
(कठ० २।२। १३) 
जो नित्योंका भी नित्य है, चेतनोंका भी चेतन है 
और अकेला ही इन अनेक जीवोंकी कामनाओंका 
बिधान करता है, उस अपने अंदर रहनेवाले पुरुषोत्तमको 
जो ज्ञानी निरन्तर देखते रहते हैं, उन्हींको सदा अटल 
रहनेवाली शान्ति प्राप्त होती है, दूसरोंको नहीं । 
यदा सर्वे प्रमुच्यन्ते कामा येऽस्य हदि श्रिताः । 


अथ मत्योंऽमृतो भवत्यत्र ब्रह्म समश्रुते॥ 
(कठ० २।३।१४) 


इस साधकके हृदयमें स्थित जो कामनाएँ हैं, वे 
सब-की-सब जब समूल नष्ट हो जाती हैं, तब मरणधर्मा 
मनुष्य अमर हो जाता है और वह यहीं ब्रह्मका भलीभाँति 
अनुभव कर लेता है। 
स्वर्गमें कौन जाते हैं? 
येऽर्चयन्ति हरि देवं विष्णुं जिष्णुं सनातनम्‌। 
नारायणमजं देवं विष्णुरूपं चतुर्भुजम्‌॥ 
ध्यायन्ति पुरुषं दिव्यमच्युतं ये स्मरन्ति च। 
लभन्ते ते हरिस्थानं श्रुतिरेषा सनातनी॥ 
इदमेब हि माङ्गल्यमिदमेव धनार्जनम्‌। 
जीवितस्य फलं चैतद्‌ यद्दामोदरकीर्तनम्‌॥ 
कीर्तनाद्‌ देवदेवस्य विष्णोरमिततेजसः। 
दुरितानि विलीयन्ते तमांसीव दिनोदये॥ 
गाथां गायन्ति ये नित्यं वैष्णवीं श्रद्धयान्विताः । 
स्वाध्यायनिरता नित्यं ते नराः स्वर्गगामिनः ॥ 
वासुदेवजपासक्तानपि पापकृतो जनान्‌। 
नोपसर्पन्ति तान्‌ विप्र यमदूताः सुदारुणाः ॥ 
नान्यत्‌ पश्यामि जन्तूनां विहाय हरिकीर्तनम्‌ । 
सर्वपापप्रशमनं प्रायश्चित्तं द्विजोत्तम॥ 
ये याचिता: प्रहृष्यन्ति प्रियं दत्त्वा वदन्ति च। 
त्यक्तदानफला ये तु ते नराः स्वर्गगामिनः॥ 
वर्जयन्ति दिवास्वापं नराः सर्वसहाश्च ये। 
पर्वण्याश्रयभूता ये ते मर्त्याः स्वर्गगामिनः ॥ 
द्विषतामपि ये द्वेषान्न वदन्त्यहितं कदा। 
कीर्तयन्ति गुणांश्चैव ते नराः स्वर्गगामिनः ॥ 
ये शान्ताः परदारेषु कर्मणा मनसा गिरा। 
रमयन्ति न सत्त्वस्थास्ते नराः स्वर्गगामिनः॥ 
यस्मिन्‌ कस्मिन्‌ कुले जाता दयावन्तो यशस्विनः। 
सानुक्रोशाः सदाचारास्ते नराः स्वर्गगामिनः॥ 
ब्रतं रक्षन्ति ये कोपाच्छियं रक्षन्ति मत्सरात्‌। 
विद्यां मानापमानाभ्यां ह्यात्मानं तु प्रमादतः ॥ 
मतिं रक्षन्ति ये लोभान्मनो रक्षन्ति कामतः। 
धर्म रक्षन्ति दुःसङ्कात्ते नराः स्वर्गगामिनः॥ 
(पद्मपु० पाताल० ९२। १०-२३) 
जो सब पापोंको हरनेवाले, दिव्यस्वरूप, व्यापक, 
विजयी, सनातन, अजन्मा, चतुर्भुज, अच्युत, विष्णुरूप, 
दिव्य पुरुष श्रीनारायणदेवका पूजन, ध्यान और स्मरण 
करते हैं, वे श्रीहरिके परम धामको प्राप्त होते हैं-यह 
सनातन श्रुति है। भगवान्‌ दामोदरके गुणोंका कीर्तन ही 


५४ 


मङ्गलमय है, वही धनका उपार्जन है तथा वही इस 
जीवनका फल है । अमित तेजस्वी देवाधिदेव श्रीविष्णुके 
कीर्तनसे सब पाप उसी प्रकार नष्ट हो जाते हैं, जैसे दिन 
निकलनेपर अन्धकार । जो प्रतिदिन श्रद्धापूर्वक भगवान्‌ 
श्रीविष्णुकी यशोगाथाका गान करते और सदा स्वाध्यायमें 
लगे रहते हैं, वे मनुष्य स्वर्गगामी होते हैं । विप्रवर! 
भगवान्‌ वासुदेवके नामजपमें लगे हुए मनुष्य पहलेके 
पापी रहे हों, तो भी भयानक यमदूत उनके पास नहीं 
फटकने पाते । द्विजश्रेष्ठ! हरिकीर्तनको छोड़कर दूसरा 
कोई ऐसा साधन मैं नहीं देखता, जो जीवोंके सम्पूर्ण 
पापोंका नाश करनेवाला प्रायश्चित्त हो। 

जो माँगनेपर प्रसन्न होते हैं, देकर प्रिय वचन 
बोलते हैं तथा जिन्होंने दानके फलका परित्याग कर 
दिया है, वे मनुष्य स्वर्गमें जाते हैं जो दिनमें सोना छोड़ 
देते हैं, सब कुछ सहन करते हैं, पर्वके अवसरपर 
लोगोंको आश्रय देते हैं, वे मनुष्य स्वर्गमें जाते हैं। 
जो अपनेसे द्वेष रखनेवालोंके प्रति भी कभी द्वेषवश 
अहितकारक वचन मुँहसे नहीं निकालते अपितु सबके 
गुणोंका ही बखान करते हैं, वे मनुष्य स्वर्गमें जाते 
हैं। जो परायी स्त्रियोंकी ओरसे उदासीन होते हैं और 
सत्त्वगुणमें स्थित होकर मन, वाणी अथवा क्रियाद्वारा 
कभी उनमें रमण नहीं करते, वे मनुष्य स्वर्गगामी 
होते हैं। 

जिस किसी कुलमें उत्पन्न होकर भी जो दयालु, 
यशस्वी, कृपापूर्वक उपकार करनेवाले और सदाचारी 
होते हैं, वे मनुष्य स्वर्गमें जाते हैं। जो व्रतको क्रोधसे, 
लक्ष्मीको डाहसे, विद्याको मान और अपमानसे, आत्माको 
प्रमादसे, बुद्धिको लोभसे, मनको कामसे तथा धर्मको 
कुसङ्गसे बचाये रखते हैं, वे मनुष्य स्वर्गगामी होते हैं । 

दानं दरिद्रस्य विभोः क्षमित्वं 

यूनां तपो ज्ञानवतां च मौनम्‌। 
इच्छानिवृत्तिश्च सुखाचितानां 
दया च भूतेषु दिवं नयन्ति॥ 
(पद्मपु० पाताल० ९२।५८) 

दरिद्रका दान, सामर्थ्यशालीकी क्षमा, नौजवानोंकी 
तपस्या, ज्ञानियोंका मौन, सुख भोगनेके योग्य पुरुषोंकी 
सुखेच्छा-निवृत्ति तथा सम्पूर्ण प्राणियोंपर दया-ये सद्गुण 
स्वर्गमें ले जाते हैं। 


* संत बचन सीतल सुधा करत तापत्रय नास * 


भगवन्नामका महत्त्व 
गोविन्द माधव मुकुन्द हरे मुरारे 
शम्भो शिवेश शशिशेखर शूलपाणे। 
दामोदराच्युत जनार्दन वासुदेव 
त्याज्या भटा य इति सन्ततमामनन्ति॥ 
गङ्गाधरान्धकरिपो हर नीलकण्ठ 
वैकुण्ठ कैटभरिपो कमठाब्जपाणे। 
भूतेश खण्डपरशो मूड चण्डिकेश 
त्याज्या भटा य इति सन्ततमामनन्ति॥ 
विष्णो नृसिंह मधुसूदन चक्रपाणे 
गौरीपते गिरिश शंकर चन्द्रचूड । 
नारायणासुरनिबर्हण शाङ्गपाणे 
त्याज्या भटा य इति सन्ततमामनन्ति॥ 
(स्क० पु० का० पू० ८।९९-१०१) 
मेरे सेवको! जो मनुष्य गोविन्द, माधव, मुकुन्द, 
हरे, मुरारे, शम्भो, शिव, ईश, चन्द्रशेखर, शूलपाणि, 
दामोदर, अच्युत, जनार्दन और वासुदेव इत्यादि नामोंका 
सदा उच्चारण करते रहते हैं, उनको दूरसे ही त्याग देना। 
दूतो ! जो लोग सदा गङ्गाधर, अन्धकरिपु, हर, नीलकण्ठ, 
वैकुण्ठ, कैटभरिपु, कमठ, पद्मपाणि, भूतेश, खण्डपरशु, 
मृड, चण्डिकेश आदि नामोंका जप करते हैं, वे तुम्हारे 
लिये सर्वथा त्याज्य हैं। मेरे दूतो! विष्णु, नृसिंह, 
मधुसूदन, चक्रपाणि, गौरीपति, गिरिश, शङ्कर, चन्द्रचूड, 
नारायण, असुरविनाशन, शार्ङ्गपाणि इत्यादि नामोंका सदा 
जो लोग कीर्तन करते रहते हैं, उन्हें भी दूरसे ही त्याग 
देना उचित है। 
स्वयम्भूर्नारदः शम्भुः कुमारः कपिलो मनुः । 
प्रहादो जनको भीष्मो बलिरवैयासकिर्वयम्‌॥ 
द्वादशैते विजानीमो धर्म भागवतं भटाः। 
गुह्यं विशुद्धं दुर्बोधं यं ज्ञात्वामृतमश्रुते॥ 
(श्रीमद्भाश ६।३।२०-२१) 
भगवानूके द्वारा निर्मित भागवतधर्म परम शुद्ध और 
अत्यन्त गोपनीय है । उसे जानना बहुत ही कठिन है। जो 
उसे जान लेता है, वह भगवत्स्वरूपको प्राप्त हो जाता है। 
दूतो! भागवतधर्मका रहस्य हम बारह व्यक्ति ही जानते 
हैं-ब्रह्माजी, देवर्षि नारद, भगवान्‌ शङ्कर, सनत्कुमार 
कपिलदेव, स्वायम्भुव मनु, प्रह्लाद, जनक, भीष्मपितामह, 
बलि, शुकदेवजी और मैं। 


* महर्षि अङ्गिरा * 


ते देवसिद्धपरिगीतपवित्रगाथा 
ये साधवः समदूशो भगवत्प्रपन्नाः । 
तान्‌ नोपसीदत हरेर्गदयाभिगुप्तान्‌ 
नैषां वयं न च वयः प्रभवाम दण्डे॥ 
(श्रीमद्धा० ६।३।२७) 
जो समदर्शी साधु भगवानूको ही अपना साध्य और 
साधन दोनों समझकर उनपर निर्भर हैं, बड़े-बड़े देवता 
और सिद्ध उनके पवित्र चरित्रोंका प्रेमसे गान करते रहते 
हैं। मेरे दूतो! भगवान्‌की गदा उनकी सदा रक्षा करती 
रहती है। उनके पास तुमलोग कभी भूलकर भी मत 
फटकना। उन्हें दण्ड देनेकी सामर्थ्य न हममें है और न 

साक्षात्‌ कालमें ही। 
जिह्या न वक्ति भगवद्गुणनामधेयं 
चेतश्च न स्मरति तच्चरणारविन्दम्‌। 
कृष्णाय नो नमति यच्छिर एकदापि 
तानानयध्वमसतोऽकृतविष्णुकृत्यान्‌॥ 
(श्रीमद्भा० ६।३।२९) 
जिनकी जीभ भगवानूके गुणों और नामोंका उच्चारण 
नहीं करती, जिनका चित्त उनके चरणारविन्दोंका चिन्तन 
नहीं करता और जिनका सिर एक बार भी भगवान्‌ 
श्रीकृष्णके चरणोंमें नहीं झुकता, उन भगवत्सेवा-विमुख 
पापियोंको ही मेरे पास लाया करो। 


महर्षि अङ्गिरा 


परब्रह्म परमात्मा और उनकी 
प्रासिके साधन 
अविद्यायां बहुधा वर्तमाना 
1१ वयं कृतार्था इत्यभिमन्यन्ति बाला: । 
% शर ॥] ||| यत्कर्मिणो न प्रवेदयन्ति रागात्‌ 
ER, तेनातुराः क्षीणलोकाश्च्यवन्ते॥ 
(मुण्डक० १।२।९) 
वे मूर्ख लोग उपासनारहित सकाम कर्मोमें बहुत 
प्रकारसे वर्तते हुए हम कृतार्थ हो गये ऐसा अभिमान कर 
लेते हैं। क्योंकि बे सकाम कर्म करनेवाले लोग विषयोंकी 
आसक्तिके कारण कल्याणके मार्गको नहीं जान पाते, इस 
कारण बारंबार दु:खसे आतुर हो पुण्योपार्जित लोकोंसे हटाये 
जाकर नीचे गिर जाते हैं । 
तपःश्रद्धे ये ह्युपवसन्त्यरण्ये 
शान्ता विद्वांसो भैक्ष्यचर्या चरन्तः। 
सूर्यद्वारेण ते विरजाः प्रयान्ति 
यत्रामृतः स पुरुषो ह्यव्ययात्मा॥ 
(मुण्डक० १।२।११) 
किंतु जो वनमें रहनेवाले, शान्त स्वभाववाले तथा 
भिक्षाके लिये विचरनेवाले विद्वान्‌ संयमरूप तप तथा 
श्रद्धाका सेबन करते हैं, वे रजोगुणरहित सूर्यके मार्गसे 
वहाँ चले जाते हैं, जहाँपर वह जन्म-मृत्युसे रहित नित्य, 
अविनाशी परम पुरुष रहता है। 
सत्यमेव जयति नानृतं 
सत्येन पन्था विततो देवयानः। 


येनाक्रमन्त्यूषयो ह्याप्तकामा 
यत्र तत्सत्यस्य परमं निधानम्‌॥ 
(मुण्डक० ३।१।६) 
सत्य ही विजयी होता है, झूठ नहीं; क्योंकि वह 
देवयान नामक मार्ग सत्यसे परिपूर्ण है, जिससे पूर्णकाम 
ऋषिलोग वहाँ गमन करते हैं, जहाँ वह सत्यस्वरूप 
परब्रह्म परमात्माका उत्कृष्ट धाम है। 
न चक्षुषा गृह्वाते नापि वाचा 
नान्यैर्देवैस्तपसा कर्मणा 
ज्ञानप्रसादेन विशुद्धसत्त्व- 
स्ततस्तु तं पश्यते निष्कलं ध्यायमानः ॥ 
(मुण्डक० ३।१।८) 
वह परमात्मा न तो नेत्रोंसे, न वाणीसे और न 
दूसरी इन्द्रियासे ही ग्रहण करनेमें आता है। तथा तपसे 
अथवा कमाँसे भी वह ग्रहण नहीं किया जा सकता। उस 
अवयवरहित परमात्माको तो विशुद्ध अन्तःकरणवाला 
साधक उस विशुद्ध अन्तःकरणसे निरन्तर उसका ध्यान 
करता हुआ ही ज्ञानकी निर्मलतासे देख पाता है। 
नायमात्मा प्रवचनेन लभ्यो 
न मेधया न बहुना श्रुतेन। 
यमेवैष वृणुते तेन लभ्य- 
स्तस्यैष आत्मा विवृणुते तनुं स्वाम्‌॥ 
(मुण्डक० ३।२।३) 
यह परब्रह्म परमात्मा न तो प्रवचनसे, न बुद्धिसे 
और न बहुत सुननेसे ही प्राप्त हो सकता है। यह जिसको 


वा। 

* संत बचन सीतल सुधा करत तापत्रय नास * 


_ विवि र मावि वरिपरि पि त्य 


स्वीकार कर लेता है, उसके द्वारा ही प्राप्त किया जा 
सकता है। क्योंकि यह परमात्मा उसके लिये अपने 
यथार्थ स्वरूपको प्रकट कर देता है । 
नायमात्मा बलहीनेन लभ्यो 
न च प्रमादात्तपसो वाप्यलिङ्गात्‌। 
एतैरुपायैर्यतते यस्तु विद्वां- 
स्तस्यैष आत्मा विशते ब्रह्मधाम॥ 
(मुण्डक० ३।२।४) 
यह परमात्मा बलहीन मनुष्यद्वारा नहीं प्राप्त किया 
जा सकता तथा प्रमादसे अथवा लक्षणरहित तपसे भी 
नहीं प्राप्त किया जा सकता। किंतु जो बुद्धिमान्‌ साधक 
इन उपायोंके द्वारा प्रयत्न करता है, उसका यह आत्मा 
ब्रह्मधाममें प्रविष्ट हो जाता है। 
अविद्यायामन्तरे वर्तमानाः 
स्वयं धीराः पण्डितं मन्यमानाः । 
जङ्घन्यमानाः परियन्ति मूढा 
अन्धेनैव नीयमाना यथान्धाः॥ 
(मुण्डक० १।२।८) 
अविद्याके भीतर स्थित होकर भी अपने-आप बुद्धिमान्‌ 
बननेवाले तथा अपनेको विद्वान्‌ माननेवाले 
वे मूर्खलोग बार-बार आघात (कष्ट) सहन करते 
हुए (ठीक वैसे ही) भटकते रहते हैं जैसे अन्धेके 
द्वारा चलाये जानेवाले अंधे (अपने लक्ष्यतक न पहुँचकर 
बीचमें ही इधर-उधर भटकते और कष्ट भोगते रहते हैं।) 
धनुर्गृहीत्वौपनिषदं महास्त्र 
शरं ह्यपासानिशितं सन्धयीत। 
आयम्य तद्भावगतेन चेतसा 
लक्ष्यं तदेवाक्षरं सोम्य विद्धि॥ 
(मुण्डक० २।२।३) 
उपनिषदमें वर्णित प्रणव-स्वरूप महान्‌ अस्त्र 
धनुषको लेकर (उसपर) निश्चय ही उपासनाद्वारा तीक्ष्ण 
किया हुआ बाण चढ़ाये। (फिर) भावपूर्ण चित्तके द्वारा 
उस बाणको खींचकर हे प्रिय! उस परम अक्षर पुरुषोत्तमको 
ही लक्ष्य मानकर बेधे। 
प्रणवो धनुः शरो ह्यात्मा ब्रह्म तल्लक्ष्यमुच्यते। 
अप्रमत्तेन वेद्धव्यं शरवत्तन्मयो भवेत्‌॥ 
(मुण्डक० २।२।४) 
(यहाँ) ओंकार ही धनुष है, आत्मा ही बाण है, 
(और) परब्रह्म परमेश्वर ही उसका लक्ष्य कहा जाता है। 


(वह) प्रमादरहित मनुष्यद्वारा ही बींधा जाने योग्य है। 
(अतः) उसे बेधकर बाणकी भाँति (उस लक्ष्यमें) 
तन्मय हो जाना चाहिये। 
भिद्यते हृदयग्रन्थिश्छिद्यन्ते सर्वसंशयाः। 
क्षीयन्ते चास्य कर्माणि तस्मिन्दृष्टे परावरे॥ 
(मुण्डक० २।२।८) 
कार्य-कारणस्वरूप उस परात्पर पुरुषोत्तमको तत्त्वसे 
जान लेनेपर इस (जीवात्मा) के हृदयकी गाँठ खुल जाती 
है, सम्पूर्ण संशय कट जाते हैं और समस्त शुभाशुभ कर्म 
नष्ट हो जाते हैं। 
न तत्र सूर्यो भाति न चन्द्रतारकं 
नेमा विद्युतो भान्ति कुतोऽयमग्निः । 
भान्तमनुभाति सर्व 
तस्य भासा सर्वमिदं विभाति॥ 
(मुण्डक० २।२।१०) 
वहाँ न (तो) सूर्य प्रकाशित होता है न चन्द्रमा 
और तारागण ही (तथा) न ये बिजलियाँ ही (वहाँ) 
कौंधती हैं; फिर इस अग्निके लिये तो कहना ही क्या है। 
(क्योंकि) उसके प्रकाशित होनेपर ही (उसीके प्रकाशसे) 
सब प्रकाशित होते हैं, उसीके प्रकाशसे यह सम्पूर्ण जगत्‌ 
प्रकाशित होता है। 
ब्रह्मैवेदममृतं पुरस्ता- 
द्रह्य पश्चादब्रह्म दक्षिणतश्चोत्तरेण। 
अधश्चोर्ध्वं च प्रसृतं ब्रह्मैवेदं 
विश्वमिदं 


तमेव 


वरिष्ठम्‌॥ 
(मुण्डक० २।२।११) 
यह अमृतस्वरूप परब्रह्म ही सामने है। ब्रह्म ही 
पीछे है, ब्रह्म ही दायीं ओर तथा बायीं ओर, नीचेकी ओर 
तथा ऊपरकी ओर भी फैला हुआ है। यह जो सम्पूर्ण 
जगत्‌ है, यह सर्वश्रेष्ठ ब्रह्म ही है। 
द्वा सुपर्णा सयुजा सखाया 


समानं वृक्षं परिषस्वजाते। 
तयोरन्यः पिप्पलं स्वाद्वत्त्य- 
नश्चन्नन्यो अभिचाकशीति॥ 
(मुण्डक० ३। १। १) 


एक साथ रहनेवाले (तथा) परस्पर सखाभाव 
रखनेवाले दो पक्षी (जीवात्मा और परमात्मा) एक ही 
वृक्ष (शरीर) का आश्रय लेकर रहते हैं, उन दोनॉमॅसे 
एक तो उस वृक्षके कर्मरूप फलोंका स्वाद ले-लेकर 


* महर्षि कश्यप * 


उपभोग करता है (किंतु) दूसरा न खाता हुआ केवल 
देखता रहता है । 
समाने वृक्षे पुरुषो निमग्रो- 
ऽनीशया शोचति मुह्यामानः। 
यदा पश्यत्यन्यमीश- 
मस्य महिमानमिति वीतशोकः ॥ 
(मुण्डक० ३।१।२) 
पूर्वोक्त शरीररूपी समान वृक्षपर (रहनेवाला) जीवात्मा 
(शरीरको गहरी आसक्तिमें) डूबा हुआ है, असमर्थतारूप 
दीनताका अनुभव करता हुआ मोहित होकर शोक करता 
रहता है। जब कभी (भगवान्‌की अहैतुकी दयासे भक्तोंद्वारा 
नित्य) सेवित (तथा) अपनेसे भिन्न परमेश्वरको (और) 
उनकी महिमाको यह प्रत्यक्ष कर लेता है, तब सर्वथा 
शोकसे रहित हो जाता है। 
सत्येन लभ्यस्तपसा होष आत्मा 
सम्यग्ज्ञानेन ब्रह्मचर्येण नित्यम्‌। 
अन्तःशरीरे ज्योतिर्मयो हि शुभ्रो 
यं पश्यन्ति यतयः क्षीणदोषाः॥ 
(मुण्डक० ३।१।५) 
यह शरीरके भीतर ही (हदयमें विराजमान) 
प्रकाशस्वरूप (और) परम विशुद्ध परमात्मा निस्संदेह 
सत्य-भाषण, तप (और) ब्रह्मचर्यपूर्वक यथार्थ ज्ञानसे ही 
सदा प्राप्त होनेवाला है, जिसे सब प्रकारके दोषोंसे रहित 
हुए यत्रशील साधक ही देख पाते हैं। 
बृहच्च तद्दिव्यमचिन्त्यरूपं 
सूक्ष्माच्च तत्‌ सूक्ष्मतरं विभाति। 
दूरात्‌ सुदूरे तदिहान्तिके च 
पश्यत्स्विहिव निहितं गुहायाम्‌॥ 
(मुण्डक० ३। १। ७) 


जुष्टं 


७७ 


वह परब्रह्म महान्‌ दिव्य और अचिन्त्यस्वरूप है 
तथा वह सूक्ष्मसे भी अत्यन्त सूक्ष्मरूपमें प्रकाशित होता 
है। वह दूरसे भी अत्यन्त दूर हे और इस शरीरमें रहकर 
अति समीप भी है, यहाँ देखनेवालोंके भीतर ही उनकी 
हृदयरूपी गुफामें स्थित हे । 
यथा नद्यः स्यन्दमानाः समुद्रे- 
ऽस्तं गच्छन्ति नामरूपे विहाय। 
विद्वान्नामरूपाद्विमुक्तः 
परात्परं पुरुषमुपैति दिव्यम्‌॥ 
(मुण्डक० ३।२।८) 


जिस प्रकार बहती हुई नदियाँ नाम-रूपको छोड़कर 
समुद्रमें विलीन हो जाती हैं, वैसे ही ज्ञानी महात्मा नाम- 
रूपसे रहित होकर उत्तम-से-उत्तम दिव्य परमपुरुष 
परमात्माको प्राप्त हो जाता है। 

स॒ यो ह वै तत्परमं ब्रह्म वेद ब्रह्मैव भवति नास्याब्रह्म- 
वित्‌ कुले भवति। तरति शोकं तरति पाप्मानं गुहाग्रन्थिभ्यो 
विमुक्तोऽमृतो भवति॥ (मुण्डक० ३।२।९) 

निश्चय ही जो कोई भी उस परब्रह्म परमात्माको 
जान लेता है, वह महात्मा ब्रह्म ही हो जाता है। उसके 
कुलमें ब्रह्मको न जाननेवाला नहीं होता। वह शोकसे पार 
हो जाता है, पाप-समुदायसे तर जाता है, हृदयकी गाँठोंसे 
सर्वथा छूटकर अमर हो जाता है। 

यस्यान्तः सर्वमेवेदमच्युतस्याव्ययात्मनः । 

तमाराधय गोविन्दं स्थानमग्र्यं यदीच्छसि॥ 

(विष्णुपुराण १।११।४५) 

यदि तू श्रेष्ठ स्थानका इच्छुक है तो जिन अविनाशी 
अच्युतमें यह सम्पूर्ण जगत्‌ ओत-प्रोत है, उन गोविन्दकी 
ही आराधना कर। 


तथा 

धनका मोह 
अनर्थो ब्राह्मणस्यैष यदर्थनिचयो महान्‌। 
अर्धैश्चर्य्िमूढो हि श्रेयसो भ्रश्यते द्विजः ॥ 
अर्थसम्पद्विमोहाय विमोहो नरकाय च। 
तस्मादर्थमनर्थाय श्रेयोऽर्थी दूरतस्त्यजेत्‌॥ 
यस्य धर्मार्थमर्थेहा तस्यानीहा गरीयसी। 
प्रक्षालनाद्धि पङ्कस्य दूरादस्पर्शनं वरम्‌॥ 


योऽर्थेन साध्यते धर्मः क्षयिष्णुः स प्रकीर्तितः । 

यः परार्थे परित्यागः सोऽक्षयो मुक्तिलक्षणम्‌॥ 
(पद्म० सृष्टि १९। २५०-२५३) 
यदि ब्राह्मणके पास धनका महान्‌ संग्रह हो जाय 
तो यह उसके लिये अनर्थका ही हेतु है; धन-ऐश्वर्यसे 
मोहित ब्राह्मण कल्याणसे भ्रष्ट हो जाता है। धन-सम्पत्ति 
मोहमें डालनेवाली होती है। मोह नरकमें गिराता है, 

इसलिये कल्याण चाहनेवाले पुरुषको अनर्थके साधनभूत 
अर्थका दूरसे ही परित्याग कर देना चाहिये। जिसको 
धर्मके लिये धन-संग्रहकी इच्छा होती है, उसके लिये 
उस इच्छाका त्याग ही श्रेष्ठ है; क्योंकि कीचड्को 
लगाकर धोनेकी अपेक्षा उसका दूरसे स्पर्श न करना ही 
उत्तम है। धनके द्वारा जिस धर्मका साधन किया जाता है, 
वह क्षयशील माना गया है। दूसरेके लिये जो धनका 
परित्याग है, वही अक्षय धर्म है, वही मोक्षकी प्राप्ति 
करानेवाला है । 
पापी और पुण्यात्माओके लोक 
आसंयोगात्पापकृतामपापां- 
स्तुल्यो दण्ड: स्पृशते मिश्रभावात्‌। 
शुष्केनाद्र॑ दह्यते मिश्रभावा- 
न्नमिश्र: स्यात्पापकृद्भिः कथंचित्‌॥ २३॥ 
पुण्यस्य लोको मधुमान्धृतार्चि- 
हिरण्यज्योतिरमृतस्य नाभिः। 
प्रेत्य मोदते ब्रह्मचारी 
न तत्र मृत्युर्न जरा नोत दुःखम्‌॥ २६॥ 
पापस्य लोको निरयोऽप्रकाशो 


ततत्र 


„ संत बचन सीतल सुधा करत तापत्रय नास * 


नित्यं दुःखं शोकभूयिष्ठमेव। 

शोचति पापकर्मा 
बह्वीः समाः प्रतपन्नप्रतिष्ठः॥ २७॥ 

(महाभारत, शान्तिपर्व, अध्याय ७३) 

जैसे सूखी लकड़ियोंके साथ मिली होनेसे गीली 
लकड़ी भी जल जाती है, उसी तरह पापियोंके सम्पर्कमें 
रहनेसे धर्मात्माओंको भी उनके समान दण्ड भोगना 
पड़ता है; इसलिये पापियोंका सङ्ग कभी नहीं करना 
चाहिये। पुण्यात्माओंको मिलनेवाले सभी लोक मधुर 
सुखकी खान और अमृतके केन्द्र होते हैं। वहाँ घीके 
चिराग जलते हैं। उनमें सुवर्णके समान प्रकाश फैला 
रहता है। वहाँ न मृत्युका प्रवेश है, न वृद्धावस्थाका। 
उनमें किसीको कोई दुःख भी नहीं होता। ब्रह्मचारीलोग 
मृत्युके पश्चात्‌ उन्हीं लोकोंमें जाकर आनन्दका अनुभव 
करते हैं। पापियोंका लोक है नरक, जहाँ सदा अँधेरा 
छाया रहता है। वहाँ अधिक-से-अधिक शोक और दु:ख 
प्राप्त होते हैं। पापात्मा पुरुष वहाँ बहुत वर्षोतक कष्ट 
भोगते हुए अस्थिर एवं अशान्त रहते हैं, उन्हें अपने लिये 
बहुत शोक होता है। 


तत्रात्मानं 

श्रीविष्णुको आराधना 
प्राप्रोष्याराधिते विष्णौ 


il, ॥ 


र, मनसा यद्यदिच्छसि। 
डि टन &',| त्रैलोक्यान्तर्गतं स्थानं 
क; किमु वत्सोत्तमोत्तमम्‌ ॥ 


2 (श्रीविष्णु १। ११। ४९) 
हे वत्स! विष्णुभगवानूकी आराधना करनेपर तू 
अपने मनसे जो कुछ चाहेगा, वही प्राप्त कर लेगा; फिर 
त्रिलोकीके उत्तमोत्तम स्थानकी तो बात ही क्या है। 
मानसतीर्थ 
सत्यतीर्थ क्षमातीर्थ तीर्थमिन्द्रियनिग्रहः । 
सर्वभूतदयातीर्थ तीर्थानां सत्यवादिता॥ 
ज्ञानतीर्थं तपस्तीर्थं कथितं तीर्थसप्तकम्‌। 
सर्वभूतदयातीर्थे विशुद्धिर्ममसो भवेत्‌॥ 
न तोयपूतदेहस्य स्त्रानमित्यभिधीयते। 
स स्नातो यस्य वै पुंसः सुविशुद्धं मनो मतम्‌॥ 
(स्क० पु० वै० अ० मा० १०।४६-४८) 


तीर्थामें सत्यतीर्थ, क्षमातीर्थ, इनद्रियनिग्रहतीर्थ, सर्वभूत- 


दयातीर्थ, सत्यवादितातीर्थ, ज्ञानतीर्थ और तपस्तीर्थ-ये 
सात मानसतीर्थ कहे गये हैं । सम्पूर्ण प्राणियोंके प्रति दया 
करनारूप जो तीर्थ है, उसमें मनकी विशेष शुद्धि होती 
है। केवल जलसे शरीरको पवित्र कर लेना ही स्नान नहीं 
कहलाता; जिस पुरुषका मन भलीभाँति शुद्ध है, उसीने 
वास्तवमें तीर्थसत्रान किया है। 
गङ्गा-नर्मदा-माहात्म्य 
गङ्गा च नर्म्मदा तापी यमुना च सरस्वती। 
गण्डकी गोमती पूर्णा एता नद्याः सुपावनाः॥ 
एतासां नर्म्मदा श्रेष्ठा गङ्गा त्रिपथगामिनी। 
दहते किल्बिषं सर्व दर्शनादेव राघव॥ 
दृष्ट्रा जन्मशतं पापं गत्वा जन्मशतत्रयम्‌। 
स्त्रात्वा जन्मसहस्त्रं च हन्ति रेवा कलौ युगे॥ 
नम्मदातीरमाश्रित्य शाकमूलफलैरपि। 
एकस्मिन्‌ भोजिते विप्रे कोटिभोजफलं लभेत्‌॥ 
गङ्गा गङ्गेति यो ब्रूयाद्‌ योजनानां शतैरपि। 
मुच्यते सर्वपापेभ्यो विष्णुलोकं स गच्छति॥ 
(स्क० पु० ब्रा ध० मा० ३१। ३-७) 

गङ्गा, नर्मदा, तापी, यमुना, सरस्वती, गण्डकी, 
गोमती और पूर्णा-ये सभी नदियाँ परम पावन हैं । इन 
सबमें नर्मदा और त्रिपथगामिनी गङ्गा श्रेष्ठ हँ । रघुनन्दन! 
श्रीगङ्गाजी दर्शनमात्रसे ही सब पापोंको जला देती हैं। 
कलियुगमें नर्मदाका दर्शन करनेसे सौ जन्मोंके, समीप 
जानेसे तीन सौ जन्मोंके और जलमें स्नान करनेसे एक 
हजार जन्मोंके पापोंका वह नाश कर देती है । नर्मदाके 
तटपर जाकर साग और मूल-फलसे भी एक ब्राह्मणको 
भोजन करानेसे कोटि ब्राह्मणोंको भोजन देनेका फल होता 
है। जो सौ योजन दूरसे भी 'गङ्गा-गङ्गा' का उच्चारण 
करता है, वह सब पापोंसे मुक्त होता है और भगवान्‌ 
विष्णुके लोकमें जाता है। 
अकिञ्चनता 
तपःसंचय एवेह विशिष्टो धनसंचयात्‌॥ 
त्यजत: संचयान्‌ सर्वान्‌ यान्ति नाशमुपद्रवाः । 
न हि संचयवान्‌ कश्चित्‌ सुखी भवति मानद ॥ 
यथा यथा न गृह्णाति ब्राह्मण: सम्प्रतिग्रहम्‌। 
तथा तथा हि संतोषाद्‌ ब्रह्ातेजो विवर्धते ॥ 
अकिंचनत्वं राज्यं च तुलया समतोलयन्‌। 
अकिंचनत्वमधिकं राज्यादपि जितात्मनः ॥ 
(पद्म० सृष्टि? १९।२४६- २४९) 
इस लोकमें धन-संचयकी अपेक्षा तपस्याका संचय 
ही श्रेष्ठ है। जो सब प्रकारके लौकिक संग्रहोंका परित्याग 
कर देता है, उसके सारे उपद्रव शान्त हो जाते हैं। मानद! 
संग्रह करनेवाला कोई भी मनुष्य सुखी नहीं हो सकता। 
ब्राह्मण जैसे-जैसे प्रतिग्रहका त्याग करता है, वैसे-ही- 
वैसे संतोषके कारण उसके ब्रह्म-तेजकी वृद्धि होती है। 
एक ओर अकिंचनता और दूसरी ओर राज्यको तराजूपर 
रखकर तोला गया तो राज्यकी अपेक्षा जितात्मा पुरुषकी 
अकिंचनताका ही पलड़ा भारी रहा। 
इन्द्रियसंयम--मनकी समता 
अवान्तरनिपातीनि स्वारूढानि मनोरथम्‌। 
पौरुषेणेन्द्रियाण्याशु संयम्य समतां नय॥ 
(योगवाशिष्ठ) 
मनोमय रथपर चढ़कर विषयोंकी ओर दौड्नेवाली 
इन्द्रियाँ बशमें न होनेके कारण बीचमें ही पतनके गर्त्तमें 
हैं; अतः प्रबल पुरुषार्थद्वारा इन्हें शीघ्र अपने 
वेशमें करके मनको समतामें ले जाइये। 

मोक्षके चार द्वारपाल 

मोक्षद्वारे द्वारपालाश्चत्वारः परिकीर्तिता: । 

शमो विचार: संतोषश्चतुर्थः साधुसङ्गमः ॥ 

एते सेव्याः प्रयल्लेन चत्वारो द्वौ त्रयो5थवा। 

द्वारमुदघाटयन्त्येते मोक्षराजगृहे तथा॥ 

एकं वा सर्वयल्लेन प्राणांस्त्यक्त्वा समाश्रयेत्‌। 
एकस्मिन्‌ वशगे यान्ति चत्वारोऽपि बशं यत: ॥ 
(योगवाशिष्ठ ) 
मोक्षके द्वारपर चार द्वारपाल कहे गये हैं-शम, 
विचार, संतोष और चौथा सत्सङ्ग। पहले तो इन चारोंका 
ही प्रयत्नपूर्वक सेवन करना चाहिये। यदि चारोंके 
सेवनकी शक्ति न हो तो तीनका सेवन करना चाहिये; 
तीनका सेवन न हो सकनेपर दोका सेवन करना चाहिये। 
इनका भलीभाँति सेवन होनेपर ये मोक्षरूपी राजगृहमें 
मुमुक्षुका प्रवेश होनेके लिये द्वार खोलते हैं । यदि दोके 
सेवनको भी शक्ति न हो तो सम्पर्ण प्रयत्नसे प्राणोंको 
बाजी लगाकर भी इनमेंसे एकका अवश्य आश्रयण करना 
चाहिये। यदि एक वशमें हो जाता है तो शेष तीन भी 
वशमें हो जाते हैं। 
[ वैदिक वाणी ] 
(प्रेषक श्रीश्रीपाद दामोदर सातवलेकर) 

१ सुवीरं स्वपत्यं प्रशस्तं रयिं धिया नः दा: 
उत्तम वीर-भावसे युक्त, उत्तम पुत्र-पौत्रोसे युक्त, प्रशंसायोग्य 
धन उत्तम बुद्धिके साथ हमें दो। 

२ यातुमावान्‌ यावा यं रयिं न तरति- हिंसक डाकू 
जिस धनको लूट नहीं सकता (ऐसा धन हमें दे दो) । 

३ विश्वा अरातीः तपोभिः अपदह--सब शत्रुओंको 
अपने तेजसे जला दो (दूर करो) । 

४ अमीवां प्रचातयस्व-रोगको भलीभाँति नष्ट 
कर दो। 

५ इह सुमनाः स्याः-यहाँ उत्तम मनसे युक्त 
होकर रहो। 

६ प्रशस्तां धियं पनयन्त प्रशस्त विशाल बुद्धिकी 
प्रशंसा सब करते हैं। 

७ विश्वा अदेवी माया अभिसन्तु--सब प्रकारके 
राक्षसी कपट-जाल छिन्न-भिन्न हो जायं । 

८ अररुषः अघायोः धूर्तेः पाहि कृपण, पापाभिलाषी 
तथा हिंसकसे हमारा रक्षण कर। 


* संत बचन सीतल सुधा करत तापत्रय नास * 

९ अमतये नः मा परादाः-निर्बुद्धिता हमें प्राप्त 
न हो। 

१० सूरिभ्यः बृहन्तं रयिम्‌ आवह--ज्ञानियोंको 
बहुत धन दो। 

११ आयुषा अविक्षितासः सुवीराः मदेम-- आयुसे 
क्षीण न होकर तथा उत्तम वीर बनकर सानन्द-प्रसन्न 
रहेंगे। (ऋग्वेद ७।१) 
१२ सुक्रतवः शुचयः धियंधाः-उत्तम कर्म 
करनेवाले, पवित्र और बुद्धिमान्‌ बनो। 

१३ ईडेन्युम्‌ असुरं सुदक्षं सत्यवाचं संमहेम-- 
प्रशंसनीय बलवान्‌, दक्ष, सत्य बोलनेवालेकी हम स्तुति 
करते हैं। (ऋग्वेद ७। २) 

१४ ऋतावा तपुमूर्द्धा घृतान्नः पावक:--सत्य- 
पालन करनेवाला, तेजस्वी मुखवाला, घी खानेवाला और 
पवित्रता करनेवाला मनुष्य बने। 

१५ सुचेतसं क्रतुं वतेम--उत्तम शुद्ध बुद्धिसे हम 
कर्तव्य करें। (ऋग्वेद ७।३) 

१६ तरुणः गृत्सः अस्तु--तरुण ज्ञानी हो। 

१७ अनीके संसदि मर्तासः पौरुषेयी गृभं न्युवोच-- 
सैनिक वीरोंकी सभामें बैठे वीर युद्धमें मरनेके लिये 
तैयार होकर पौरुषकी ही बातें करते हैं। 

१८ प्रचेता अमृतः कविः अकविषु मर्तेषु निधायि 
विशेष ज्ञानी, अमरत्व प्राप्त करनेवाला विद्वान्‌ अज्ञानी 
मनुष्योंमें जाकर बैठे (और उनको ज्ञान दे) । 

(ऋग्वेद ७।४) 

१९ आर्याय ज्योतिः जनयन्‌--आर्योके लिये प्रकाश 
किया है। 

२० दस्यून्‌ ओकसः आजः-चोरोंको घरोंसे 
भगा दो। 

२१ द्युमतीम्‌ इषम्‌ अस्मे आ ईरयस्व- तेजस्वी 
अन्न हमें दे दो। (ऋग्वेद ७।५) 

२२ दारुं बन्दे--शत्रुके विदारण करनेवाले वीरको 
मैं प्रणाम करता हूँ। 

२३ अद्रेः धासिं भानुं कविं शं राज्यं पुरन्दरस्य 
महानि व्रतानि गीर्भिः आ वरिवासे-कीलोंके धारणकर्ता, 
तेजस्वी, ज्ञानी, सुखदायी, राज्यशासक, शत्रुके नगरोंका 
भेद करनेवाले, बड़े पुरुषार्थी वीरके शौर्यपूर्ण कार्योकी मैं 
प्रशंसा करता हूँ। 


२४ अक्रतून्‌ ग्रथिनः मृश्रवाचः, पणीन्‌ अश्रद्धान्‌, 
अयज्ञान्‌ दस्यून्‌ निवियाय-सत्कर्म न करनेवाले, वृथाभाषी, 
हिंसावादी, सूद लेनेवाले, श्रद्धाहीन, यज्ञ न करनेवाले 
डाकुओंको दूर करो। 

२५ वस्वः ईशानं अनानतं पृतन्यून्‌ दमयन्तं 
गृणीषे--धनके स्वामी, शत्रुके आगे न झुकनेवाले सेना- 
संचालन करनेवाले, शत्रुका दमन करनेवाले वीरकी 
प्रशंसा करो। 

२६ वधस्नैः देह्यः अनमयत्‌- शस्त्रोंसे गुण्डोंको 
नम्र करना योग्य है। (ऋग्वेद ७।६) 

२७ मानुषासः विचेतसः मनुष्य विशेष बुद्धिमान्‌ 
बने । 

२८ मन्द्रः मधुवचा ऋतावा विश्पतिः विशां दुरोणे 
अधायि-- आनन्द बढ़ानेवाला मधुरभाषी ऋजुगामी प्रजा- 
पालक राजा प्रजाजनोंके घरोंमें जाकर बैठता है। 

(ऋग्वेद ७।७) 

२९ अर्यः राजा समिन्धे- श्रेष्ठ राजा प्रकाशित 
होता है। 

३० मन्द्रः यहः मनुष्यः सुमहान्‌ अवेदि- सुखदायक 
महावीर मानवोंमें अत्यन्त श्रेष्ठ समझा जाता है। 

३१ विश्वेभिः अनीकैः सुमना भुवः सब सैनिकोंके 
साथ प्रसन्नचित्तसे बर्ताव करो। 

३२ अमीवचातनं शं भवाति-रोग दूर करना 
सुखदायी होता है। (ऋग्वेद ७।८) 

३३ मन्द्रः जारः कवितमः पावकः उषसां उपस्थात्‌ 
अबोधि--सानन्द- प्रसन्न, वृद्ध, ज्ञानी, शुद्धाचारी उषःकालके 
समय जागता है। 

३४ सुकृत्सु द्रविणम्‌-अच्छा कर्म करनेवालेको 
धन दो। 

३५ अमूरः सुसंसत्‌ शिवः कविः मित्रः भाति 
जो मूर्ख नहीं, वह उत्तम साथी, कल्याणकारी, ज्ञानी, 
मित्र, तेजस्वी होता है। 

३६ गणेन ब्रह्मकृतः मा रिषण्यः-संघशः ज्ञानका 
प्रचार करनेवालेका नाश नहीं होता। 

३७ पुरन्धिं राये यक्षि-बहुत बुद्धिमान्‌को धन 
दो। 

३८ पुरुनीथा जरस्व--विशेष नीतिमानोंकी स्तुति 


करो । (ऋग्वेद ७।९) 


* महर्षि वसिष्ठ + ६१ 


३९ शुचिः वृषा हरि;--शुद्ध और बलवान्‌ बननेसे 
दुःखका हरण होता है। 

४० विद्वान्‌ देवयावा वनिष्ठः--विद्वान्‌ देवत्व 
प्राप्त करने लगा तो वह स्तुतिके योग्य होता है । 

४१ मतयः देवयन्ती:--बुद्धियाँ देवत्व प्राप्त 
करनेवाली हों। 

४२ उशिजः विशः मन्द्रं यविष्ठम्‌ ईडते-सुख 
चाहनेवाली प्रजा सानन्द- प्रसन्न, तरुण वीरकी प्रशंसा 
करती है। (ऋग्वेद ७। १०) 

४३ अध्वरस्य महान्‌ प्रकेतः हिंसा-कुटिलतारहित 
कर्मका तू प्रवर्तक बन। (ऋग्वेद ७। ११) 

४४ मह्ना विश्वा दुरितानि साह्वान्‌ अपने सामर्थ्यसे 
सब दुरवस्थाओंको दूर कर। (ऋग्वेद ७। १२) 

४५ विश्वशुचे धियं धे असुरप्ने मन्म धीतिं भरध्वम्‌ 
सब प्रकारसे शुद्ध, बुद्धिमान्‌, असुरोंके नाशक वीरके 
लिये प्रशंसाके वचन बोले। 

४६ पशून्‌ गोपाः पशुओंका संरक्षण करो। 

४७ ब्रह्मणे गातुं विन्द-ज्ञान- प्रचारका मार्ग जानो। 


(क्रग्वेद ७।१३) 
४८ शुक्रशोचिषे दाशेम बलवान्‌ तेजस्वी वीरको 
दान देंगे। (ऋग्वेद ७। १४) 


४९ पञ्चचर्षणीः दमे दमे कविः युवा गृहपतिः 
निषसाद-पाँचों ब्राह्मण, क्षत्रिय, वैश्य, शूद्र, निषादोंके 
घर-घरमें ज्ञानी तरुण गृहस्थ बैठा रहता है। 

५० स विश्वतः नः रक्षतु, अंहसः पातु--वह सब 
ओरसे हमारा रक्षण करे और हमें पापसे बचावे। 

५१ द्युमन्तं सुवीरं निधीमहि-- तेजस्वी श्रेष्ठ वीरको 
हम अपने सन्निधिमें रखते हैं । 

५२ सुवीरः अस्मयुः-उत्तम वीर हमारे पास 
आवे। 

५३ वीरवद्‌ यशः दाति--हमें वीरोंसे प्राप्त होनेवाला 
यश मिले । 

५४ अंहसः रक्ष पापसे बचाओ । (ऋग्वेद ७। १५) 

५५ सूरयः प्रियासः सन्तु-ज्ञानी प्रिय करनेवाले हों। 

५६ ब्रुहः निदः त्रायस्व द्रोहियोंसे और निन्दकोंसे 


हेमारा बचाव करो। (ऋग्वेद ७। १६) 
५७ स्वध्वरा कृणुहि--उत्तम कर्म कुटिलतारहित 
होकर करो। (ऋग्वेद ७।१७) 


५८ सुमतौ शर्मन्‌ स्याम--उत्तम बुद्धि और सुखसे 
हम युक्त हों। 

५९ सखा सखायम्‌ अतरत्‌ मित्र मित्रको 
बचाता है। 

६० मृश्चवाचं जेष्म-- असत्य भाषण करनेवालेको 
हम पराभूत करेंगे। 

६१ मन्युभ्यः मन्युं मिमाय-क्रोधीसे क्रोधको दूर 
करो। 

६२ सूरिभ्यः सुदिनानि व्युच्छान्‌--ज्ञानियोंको उत्तम 
दिन मिलें । 

६३ क्षत्रं दूणाशं अजरम्‌--क्षात्र तेज नष्ट न हो, 
पर बढ़ता जाय। (ऋग्वेद ७1 १८) 

६४ एकः भीमः विश्वाः कृष्टीः च्यावयति एक 
भयंकर शत्रु सब प्रजाको हिला देता है। 

६५ धृषता विश्वाभिः ऊतिभिः प्रावः धेर्यसे सब 
संरक्षक शक्तियोंसे अपना संरक्षण करो। 

६६ अवृकेभिः वरूथैः त्रायस्व शूरतारहित संरक्षणके 
साधनोंसे हमारा रक्षण करो। 

६७ प्रियासः सखायः नरः शरणे मदेम-_प्रिय 
मित्ररूपी मनुष्योंको प्राप्त करके अपने घरमें आनन्दसे 
रहेंगे । 

६८ नृणां सखा शूरः शिवः अविता भू: -- 
मनुष्योंके शूर और कल्याणकारी मित्र एवं रक्षक बनो । 

(ऋग्वेद ७। १९) 

६९ नर्यः यत्‌ करिष्यन्‌ अपः चक्रि:--मानवोंका 
हित करनेवाला वीर जो करना चाहता है, करके 
छोड़ता है। 

७० वस्वी शक्तिः अस्तु सुखसे निवास करनेवाली 


शक्ति हो। (ऋग्वेद ७। २०) 
७१ क्रत्वा ज्मन्‌ अभि भूः पुरुषार्थसे पृथ्वीपर 
विजय प्राप्त करो। (ऋग्वेद ७। २१) 


७२ ते सख्या शिवानि सन्तु तेरी मित्रता हमारे 
लिये कल्याणकारी हो। (ऋग्वेद ७। २२) 

७३ त्वं धीभिः वाजान्‌ विदयसे--तू बुद्धियोंके 
साथ बलोंको देता है । (ऋग्वेद ७। २३) 

७४ नृभिः आ प्रयाहि--मनुष्योंके साथ प्रगति कर | 

७५ वृषणं शुष्मं दधत्‌- बलवान्‌ और सामर्थ्यवान्‌ 
(वीर पुत्र) को घरमें रखो। 


६२ 


७६ सुवीराम्‌ इषं पिन्व--उत्तम वीर पुत्र उत्पन्न 
करनेवाला अन्न प्राप्त करो। (ऋग्वेद ७। २४) 

७७ समन्यवः सेनाः समरन्तः--उत्साही सैनिक 
लड़ते हैं। 

७८ मनः विष्वद्र्यग्‌ मा विचारीत्‌-अपना मन 


+ संत बचन सीतल सुधा करत तापत्रय नास * 


चारों ओर भटकने न दो। 

७९ देवजूतं सहः इयानाः-देवोंको प्रिय होनेवाली 
शक्ति प्राप्त करो। 

८० तरुत्राः वाजं सनुयाम-हम तारक बल 
प्राप्त करें। (ऋग्वेद ७। २५) 


संतकी क्षमा 


अयोध्याके एक वैष्णव संत नौकाद्वारा सरयू पार 
करनेकी इच्छासे घाटपर आये। वर्षा-ऋतु-सरयूमें बाढ़ 
आयी थी। घाटपर एक ही नौका थी उस समय और 
उसमें कुछ ऐसे लोग बैठे थे, जैसे लोगोंकी 
इस युगमें सर्वत्र बहुलता है। किसीको भी कष्ट देने, 
किसीका परिहास करनेमें उन्हें आनन्द आता था। 
साधुओंके तो वेशसे ही उन्हें चिढ़ थी। कोई साधु उनके 
साथ नौकामें बैठे, यह उनको पसंद नहीं था। 

“यहाँ स्थान नहीं है। दूसरी नौकासे आना।' सबका 
स्वर एक-जैसा बन गया। साधुपर व्यंग भी कसे गये। 
लेकिन साधुको पार जाना था, नौका दूसरी थी नहीं । 
संध्या हो चुकी थी और रात्रिमें कोई नौका मिल नहीं 
सकती थी। उन्होंने नप्रतासे प्रार्थना की। मल्लाहने 
कहा-- एक ओर बैठ जाइये ।' 

नौकामें पहलेसे बैठे, अपनेको सुसभ्य माननेवाले 
लोगोंको झुँझलाहट तो बहुत हुई; किंतु साधुको नौकामें 
बैठनेसे वे रोक नहीं सके। अब अपना क्रोध उन्होंने 
साधुपर उतारना प्रारम्भ किया। 

साधु पहलेसे नौकाके एक किनारेपर संकोचसे बैठे 
थे। उनपर व्यंग कसे जा रहे थे, इसकी उन्हें चिन्ता नहीं 
थी। वे चुपचाप भगवन्नामका जप करते रहे। 

नौका तटसे दूर पहुँची। किसीने साधुपर जल 


उलीचा, किसीने उनकी पीठ या गर्दनमें हाथसे आघात 
किया। इतनेपर भी जब साधुकी शान्ति भंग न हुई तो 
उन लोगोंने धक्का देकर साधुको बीच धारामें गिरा देनेका 
निश्चय किया। वे धक्का देने लगे। 

सच्चे संतकी क्षमा अपार होती है; किंतु जो संतोंके 
सर्वस्व हैं, वे सर्वसमर्थ जगन्नायक अपने जनोंपर होते 
अत्याचारको चुपचाप सह नहीं पाते। साधुपर होता हुआ 
अत्याचार सीमा पार कर रहा था। आकाशवाणी सुनायी 
पडी-- महात्मन्‌! आप आज्ञा दें तो इन दुष्टोंको क्षणभरमें 
भस्म कर दिया जाय!' 

आकाशवाणी सबने स्पष्ट सुनी। अब काटो तो खून 
नहीं। अभीतक जो शेर बने हुए थे, उनको काठ मार 
गया। जो जैसे थे, वैसे ही रह गये। भयके मारे दो क्षण 
उनसे हिलातक नहीं गया। 

लेकिन साधुने दोनों हाथ जोड़ लिये थे। वे गदूद 
स्वरसे कह रहे थे-- मेरे दयामय स्वामी! ये भी आपके 
ही अबोध बच्चे हैं। आप ही इनके अपराध क्षमा न करेंगे 
तो कौन क्षमा करेगा। ये भूले हुए हैं। आप 
इन्हें क्षमा करें और यदि मुझपर आपका स्नेह है तो 
मेरी यह प्रार्थना स्वीकार करें कि इन्हें सद्बुद्धि प्राप्त 
हो। इनके दोष दूर हों। आपके श्रीचरणोंमें इन्हें अनुराग 
प्राप्त हो।' 

* संतोंका अक्रोध * ६५ 


संतोंका अक्रोध 


संत तुकाराम 

श्रीतुकारामजीके माता-पिता परलोकवासी हो चुके 
थे। बड़े भाई विरक्त होकर तीर्थयात्रा करने चले गये 
थे। परिवारका पूरा भार तुकारामजीपर था और 
तुकारामजी थे कि उन्हें माया-मोह सिर पटककर थक 
गये, पर स्पर्श कर नहीं पाते थे । 

पैतृक सम्पत्ति अस्त-व्यस्त हो गयी। कर्जदारोंने 
देना बंद कर दिया। घरमें जो कुछ था, साधुओं और 
दीन-दुखियोंकी सेवामें समाप्त हो चुका। दूकानका 
काम ठप हो गया। परिवारमें उपवास करनेकी नौबत 
आ गयी। परिवार भी कितना बड़ा-दो स्त्रियाँ, एक 
बच्चा, छोटा भाई और बहिनें। सब निर्भर थे तुकारामजीपर 
और तुकाराम--वे तो सांसारिक प्राणी थे ही नहीं। 

एक बार खेतमें गन्ने तैयार हुए। तुकारामजीने गन्ने 
काटे और बोझा बाँधकर सिरपर रखा। गन्ने बिकें तो 
घरके लोगोंके मुखमें अन्न जाय। लेकिन मार्गमें बच्चे 
इनके पीछे लग गये। वे गन्ना माँग रहे थे। जो सर्वत्र 
अपने गोपालके दर्शन करते हों, कैसे अस्वीकार कर 
दें। बच्चोंको गन्ने मिले। वे प्रसन्न होकर उन्हें तोडते, 
चूसते चले गये। 

तुकारामजी जब घर पहुँचे, उनके पास केवल 
एक गन्ना था। उनकी पहली स्त्री रखुमाई चिड्चिड़े 
स्वभावको थीं। भूखी पत्नीने देखा कि उसके पतिदेव 
तो केवल एक गन्ना छड़ीकी भाँति लिये चले आ रहे 
हैं। क्रोध आ गया उसे। उसने तुकारामजीके हाथसे 
गन्ना छीनकर उनकी पीठपर दे मारा। गन्ना टूट गया। 
उसके दो टुकड़े हो गये। 

तुकारामजीके मुखपर क्रोधके बदले हँसी आ 
गयी। वे बोले-'हम दोनोंके लिये गन्नेके दो टुकड़े 
मुझे करने ही पड़ते। तुमने बिना कहे ही यह काम 
कर दिया। बड़ी साध्वी हो तुम।' 


xX x x 
संत एकनाथ 

दक्षिणके ही दूसरे संत श्रीएकनाथजी महाराज 
अक्रोध तो जैसे एकनाथजीका स्वरूप ही था। 

वे परम भागवत .योगिराज-नित्य गोदावरी-स्रान 
करने जाया करते थे वे। बात पैठणकी है, जो एकनाथ- 
जीको पावन जन्मभूमि है । गोदावरी-स्त्रानके मार्गमें एक 
सराय पड़ती थी। उस सरायमें एक पठान रहता था। 
वह उस मार्गसे आने-जानेवाले हिंदुओंको बहुत तंग 
किया करता था। एकनाथजी महाराजको भी उसने बहुत 
तंग किया। एकनाथजी जब स्नान करके लौटते, वह 
पठान उनके ऊपर कुल्ला कर देता। एकनाथजी फिर 
स्नान करने नदी लौट जाते और जब खान करके आने 
लगते, बह फिर कुल्ला कर देता उनके ऊपर। कभी- 
कभी पाँच-पाँच बार यह काण्ड होता। 

“यह काफिर गुस्सा क्यों नहीं करता?' पठान 
एक दिन जिदपर आ गया। वह बार-बार कुल्ला करता 
गया और एकनाथजी बार-बार गोदावरी-सत्रान करने 
लौटते गये। पूरे एक सौ आठ बार उसने कुल्ले 
किये और पूरे एक सौ आठ बार एकनाथजीने नदीमें 
स्त्रान किया। 

“आप मुझे माफ कर दें। मैं “तोबा' करता हूँ। 
अब किसीको तंग नहीं करूँगा। आप खुदाके सच्चे 
बंदे हैं-माफ कर दें मुझे।'' अन्तमें पठानको अपने 
कर्मपर लज्जा आयी। उसके भीतरकी पशुता संतकी 
क्षमासे पराजित हो गयी। वह एकनाथजीके चरणोंपर 
गिरकर क्षमा-याचना करने लगा। 

“इसमें क्षमा करनेकी क्या बात है। आपकी कृपासे 
मुझे आज एक सौ आठ बार स्त्रान करनेका सुअवसर 
मिला।' श्रीएकनाथजी महाराज बड़े ही प्रसन्न मनसे उस 
यवनको आश्वासन दे रहे थे। 


667 Santvani Ank_Section_6_Front 


६६ * संत बचन सीतल सुधा करत तापत्रय नास * 


महर्षि पिप्पलाद 


ब्रहलोक किसको मिलता है 
| तेषामेवैष ब्रह्मलोको येषां 
तपो ब्रह्मचर्य येषु सत्यं प्रतिष्ठितम्‌ । 
(प्रश्‍न० १। १५) 
जिनमें तप और ब्रह्मचर्य है, जिनमें 
सत्य प्रतिष्ठित है, उन्हींको ब्रह्मलोक मिलता है । 
तेषामसौ विरजो ब्रह्मलोको न येषु जिह्यामनृतं न 
माया चेति॥ 


(प्रश्‍न० १।१६) 
जिनमें न तो कुटिलता और मिथ्या-भाषण है 
और न कपट ही है, उन्हींको वह विशुद्ध ब्रह्मलोक 


क रारा”? यि 


मिलता है। 
विज्ञानात्मा सह देवेश्व सर्वेः 
प्राणा भूतानि सम्प्रतिष्ठन्ति यत्र। 
तदक्षरं वेदयते यस्तु सोम्य 
स सर्वज्ञः सर्वमेवाविवेशेति॥ 
(प्रश्‍न० ४। ११) 
हे प्रिय! जिसमें समस्त प्राण, पाँचों भूत तथा सब 
इन्द्रियों और अन्तःकरणके सहित विज्ञानस्वरूप आत्मा 
आश्रय लेते हँ, उस अविनाशी परमात्माको जो जान लेता 
है वह सर्वज्ञ है तथा वह सर्वस्वरूप परमात्मामें प्रविष्ट 
हो जाता है। 


सहर्षि अत्रि 


इहैवात्तं वसु प्रीत्यै प्रेत्य वै कटुकोदयम्‌। 
तस्मान्न ग्राह्ममेवैतत्‌ सुखमानन्त्यमिच्छता॥ 
(पद्म० सृष्टि १९। २४३) 
प्राप्त हुआ धन इसी लोकमें आनन्ददायक होता है, 
मृत्युके बाद तो वह बड़े ही कटु परिणामको उत्पन्न करता 
है; अतः जो सुख एवं अनन्त पदकी इच्छा रखता हो, 
उसे तो इसे कदापि नहीं लेना चाहिये। 
परः पराणां पुरुषो यस्य तुष्टो जनार्दनः। 
स प्राप्नोत्यक्षयं स्थानमेतत्सत्यं मयोदितम्‌॥ 
(विष्णुपुराण १।११।४४) 
जो परा प्रकृति आदिसे भी परे हैं, वे परमपुरुष 
जनार्दन जिससे संतुष्ट होते हैं, उसीको वह अक्षयपद 
मिलता है-यह मैं सत्य-सत्य कहता हूँ। 
न गुणान्‌ गुणिनो हन्ति स्तौति मन्दगुणानपि। 
नान्यदोषेषु रमते सानसूया प्रकीर्तिता॥ 
परस्मिन्‌ बन्धुवर्गे या मित्रे द्वेष्ये रिपौ तथा। 
आपन्ने रक्षितव्यं तु दयैषा परिकीर्तिता॥ 
आनृशंस्यं क्षमा सत्यमहिंसा दानमार्जवम्‌। 


प्रीतिः प्रसादो माधुर्य मार्दवं च यमा दश॥ 

शौचमिज्था तपो दानं स्वाध्यायोपस्थनिग्रहः। 

ब्रतमौनोपवासं च स्त्रानं च नियमा दश॥ 

(अत्रिस्मृति ३४, ४१, ४८, ४९) 

जो गुणियोंके गुणका खण्डन नहीं करता, किसीके 
थोड़े-से गुणोंकी भी प्रशंसा करता है, दूसरेके दोष 
देखनेमें मन नहीं लगाता, उसके इस भावको ' अनसूया' 
कहते हैं । 

परायोंमेंसे हो या अपने भाई-बन्धुओंमेंसे, मित्र 
हो, द्वेषका पात्र या वैर रखनेवाला हो, जिस-किसीको 
भी विपत्तिमें देखकर उसकी रक्षा करनी ही 'दया' 
कहलाती है। 

अङ्रूरता (दया), क्षमा, सत्य, अहिंसा, दान, 
नम्रता, प्रीति, प्रसन्नता, मधुर वाणी और कोमलता-ये 
दस यम हैं। 

पवित्रता, यज्ञ, तप, दान, स्वाध्याय, जननेन्द्रियका 
निग्रह, ब्रत, मौन, उपवास और खान-ये दस 
नियम हैं। 

* महर्षि भरद्वाज* 


६७ 


महर्षि विश्वामित्र 


भोगसे कामनाकी शान्ति 
नहीं होती 
कामं कामयमानस्य 
यदि कामः समृध्यति। 
अथैनमपरः कामो 


भूयो विध्यति बाणवत्‌॥ 
न जातु कामः कामानामुपभोगेन शाम्यति। 
हविषा कृष्णवर्त्मेव भूय एवाभिवर्धते॥ 
कामानभिलषन्मोहान्न नरः सुखमेधते। 
(पद्म० सृ० १९। २६२-२६४) 
किसी कामनाकी पूर्ति चाहनेवाले मनुष्यकी यदि 
एक कामना पूर्ण होती है तो दूसरी नयी कामना उत्पन्न 
होकर उसे पुन: बाणके समान बींधने लगती है। भोगोंकी 
इच्छा उपभोगके द्वारा कभी शान्त नहीं होती, प्रत्युत घी 


डालनेसे प्रज्वलित होनेवाली अग्निकी भाँति वह अधिकाधिक 
बढ़ती ही जाती है। भोगोंकी अभिलाषा रखनेवाला पुरुष 
मोहवश कभी सुख नहीं पाता। 
सत्यकी महिमा 

सत्येनार्कः प्रतपति सत्ये तिष्ठति मेदिनी। 

सत्यं चोक्तं परो धर्मः स्वर्गः सत्ये प्रतिष्ठित: ॥ 

अश्वमेधसहस्त्रं च सत्यं च तुलया धृतम्‌। 

अश्वमेधसहस्त्राद्धि सत्यमेव विशिष्यते॥ 

(मार्क? ८। ४१-४२) 

सत्यसे ही सूर्य तप रहा है। सत्यपर ही पृथ्वी 
टिकी हुई है। सत्य-भाषण सबसे बड़ा धर्म है। सत्यपर 
ही स्वर्ग प्रतिष्ठित है। एक हजार अश्वमेध और एक 
सत्यको यदि तराजूपर तोला जाय तो हजार अश्वमेधसे 
सत्य ही भारी सिद्ध होगा। 


महर्षि भरद्वाज 


चिदानन्दमयः साक्षी निर्गुणो निरुपाधिकः। 
नित्योऽपि भजते तां तामवस्थां स यदूच्छया॥ 
पवित्राणां पवित्रं यो ह्यगतीनां परा गतिः। 
दैवतं देवतानां च श्रेयसां श्रेय उत्तमम्‌॥ 
(स्क० पु० वै० वे? ३५। ३७-३८) 
भगवान्‌ विष्णु चिदानन्दस्वरूप, सबके साक्षी, निर्गुण, 
उपाधिशून्य तथा नित्य होते हुए भी स्वेच्छासे भिन्न-भिन्न 
अवस्थाओंको अङ्गीकार करते हैं । वे पवित्रोंमें परम पवित्र 
हैं, निराश्रयोंकी परम गति हैं, देवताओंके भी देवता हैं 
तथा कल्याणमय वस्तुओंमें भी परम कल्याणस्वरूप हैं। 
तृष्णा 
जीर्यन्ति जीर्यतः केशा दन्ता जीर्यन्ति जीर्यतः । 
जीविताशा धनाशा च जीर्यतोऽपि न जीर्यति॥ 
चक्षुः श्रोत्राणि जीर्यन्ति तृष्णैका तरुणायते। 
सूच्या सूत्रं यथा वस्त्रे संसूचयति सूचिकः॥ 
तद्वत्संसारसूत्रै हि तृष्णासूच्योपनीयते। 
यथा शृङ्गं रुरोः काये वर्धमाने च वर्धते॥ 


तथैव तृष्णा वित्तेन वर्धमानेन वर्धते। 
अनन्तपारा दुष्पूरा तृष्णा दोषशतावहा ॥ 
अधर्मबहुला चैव तस्मात्तां परिवर्जयेत्‌॥ 
(पद्म सृष्टि १९। २५४-२५७) 
जब मनुष्यका शरीर जीर्ण होता है, तब उसके 
बाल पक जाते हैं और दाँत भी टू जाते हैं; किंतु धन 
और जीवनकी आशा बूढ़े होनेपर भी जीर्ण नहीं होती-- 
वह सदा नयी ही बनी रहती है। आँख और कान जीर्ण 
हो जाते हैं; पर एक तृष्णा ऐसी है, जो तरुणी ही होती 
रहती है। जैसे दरजी सूईसे वस्त्रमें सूतको प्रवेश कराता 
रहता है, उसी प्रकार तृष्णारूपी सूईसे संसाररूपी सूत्रका 
अपने अन्तःकरणे प्रवेश होता है; जैसे बारहसिंगेके सींग 
शरीर बढ्नेके साथ बढ़ते हैं, वैसे ही धनकी वृद्धिके 
साथ-साथ तृष्णा बढ़ती है। तृष्णाका कहीं ओर- छोर 
नहीं है, उसका पेट भरना कठिन होता है, वह सैकड़ों 
दोषोंको ढोये फिरती है, उसके द्वारा बहुत-से अधर्म होते 
हैं। अतः तृष्णाका परित्याग कर दे। 


जननी री “+“_++ लल ८ 


* संत बचन सीतल सुधा करत तापत्रय नास * 


महर्षि गौतम 


दीर्घकालतक क्या करे? 
चिरेण मित्रं बश्चीयाच्चिरेण च कृतं त्यजेत्‌। 
चिरेण हि कृतं मित्रं चिरं धारणमर्हति॥ 
रागे दर्षे च माने च द्रोहे पापे च कर्मणि। 
अप्रिये चैव कर्तव्ये चिरकारी प्रशस्यते॥ 
बन्धूनां सुहृदां चैव भृत्यानां स्त्रीजनस्य च। 
अव्यक्तेष्वपराधेषु चिरकारी प्रशस्यते॥ 
(महा० शा० २६६।६९-७१) 
चिरं वृद्धानुपासीत चिरमन्वास्य पूजयेत्‌। 
चिरं धर्मान्निषेवेत कुर्याच्यान्वेषणं चिरम्‌॥ 
चिरमन्वास्य विदुषश्चिरशिष्ट्रानुपास्य च। 
चिरं विनीय चात्मानं चिरं यात्यनवज्ञताम्‌॥ 
ब्रुबतश्च परस्यापि वाक्यं धर्मोपसंहितम्‌। 
चिरं पृष्ठोऽपि च ब्रूयाच्चिरं न परिमप्यते॥ 
(महाभारत, शा० २६६। ७५--७७) 
चिरकालतक परीक्षा करके कोई किसीको मित्र 
बनाये, और बनाये हुए मित्रका जल्दी त्याग न करे; 
चिरकालतक सोचकर बनाये हुए मित्रको दीर्घकालतक 
धारण किये रहना उचित है। राग, दर्प, अभिमान, द्रोह, 
पापकर्म तथा अप्रिय कर्तव्यमें चिरकारी-विलम्ब करनेवाला 
प्रशंसाका पात्र है। बन्धु, सुहृद्‌, भृत्य और स्त्रीवर्गके 
अव्यक्त अपराधोंमें जल्दी कोई दण्ड न देकर देरतक 
विचार करनेवाला पुरुष प्रशंसनीय माना गया है। दीर्घकालतक 
ज्ञानवृद्ध एवं वयोवृद्ध पुरुषोंका संग करे। चिरकालतक 
उनकी सेवामें रहकर उनका यथावत्‌ सम्मान करे। 
चिरकालतक धर्मका सेवन करे । किसी बातकी खोजका 


कार्य चिरकालतक करता रहे। विद्वान्‌ पुरुषोंका संग 
अधिक कालतक करे । शिष्टपुरुषोंका सेवन दीर्घकालतक 
करे। अपनेको चिरकालतक विनयशील बनाये रखनेवाला 
पुरुष दीर्घकालतक आदरका पात्र बना रहता है। दूसरा 
कोई भी यदि धर्मयुक्त वचन कहे तो उसे देरतक सुने 
और यदि कोई प्रश्‍न करे तो उसपर देरतक विचार करके 
ही उसका उत्तर दे। ऐसा करनेसे मनुष्य चिरकालतक 
संतापका भागी नहीं बनता। 
संतोष 

सर्वस्त्विन्द्रियलोभेन संकटान्यवगाहते॥ 

सर्वत्र सम्पदस्तस्य संतुष्टं यस्य मानसम्‌। 

उपानदगूढपादस्य ननु चर्मावृतेव भूः॥ 

संतोषामृततृस्तानां यत्‌ सुखं शान्तचेतसाम्‌। 

कुतस्तद्धनलुब्धानामितश्चेतश्च  धावताम्‌॥ 

असंतोषः परं दुःखं संतोषः परमं सुखम्‌। 

सुखार्थी पुरुषस्तस्मात्‌ संतुष्टः सततं भवेत्‌॥ 

(पद्म० सृष्टि १९। २५८-२६१) 

इन्द्रियोंके लोभग्रस्त होनेसे सभी मनुष्य सङ्कटमें 
पड़ जाते हैं । जिसके चित्तमें संतोष है, उसके लिये सर्वत्र 
धन-सम्पत्ति भरी हुई है; जिसके पैर जूतेमें हैं, उसके 
लिये सारी पृथ्वी मानो चमड़ेसे ढकी है। संतोषरूपी 
अमृतसे तृप्त एवं शान्त चित्तवाले पुरुषोंको जो सुख प्राप्त 
है, वह धनके लोभसे इधर-उधर दौड्नेवाले लोगोंको 
कहाँसे प्राप्त हो सकता है। असंतोष ही सबसे बढ़कर 
दुःख है और संतोष ही सबसे बड़ा सुख है; अत: सुख 
चाहनेवाले पुरुषको सदा संतुष्ट रहना चाहिये। 


महर्षि जमदग्नि 


प्रतिग्रहसमर्थोऽपि नादत्ते यः प्रतिग्रहम्‌। 
ये लोका दानशीलानां स तानाप्रोति शाश्चतान्‌॥ 
योड्थान्प्राप्य नृपाद्विप्र: शोचितव्यो महर्षिभिः । 
न स पश्यति मूढात्मा नरके यातनाभयम्‌॥ 


प्रतिग्रहसमर्थोऽपि न प्रसज्येत्प्रतिग्रहे । 
प्रतिग्रहेण विप्राणां ब्रह्मतेजश्च हीयते॥ 


(पद्मपुराण, सृष्टि, १९। २६६-२६८) 


जो दान लेनेकी शक्ति रखते हुए भी उसे नहीं 
ग्रहण करता, वह दानी पुरुषोंको मिलनेवाले सनातन 
लोकोंको प्राप्त होता है। जो ब्राह्मण राजासे धन लेता है, 
वह महर्षियांद्वारा शोक करनेके योग्य है; उस मूर्खको 
नरक-यातनाका भय नहीं दिखायी देता। प्रतिग्रह लेनेमें 
समर्थ होकर भी उसमें आसक्त नहीं होना चाहिये; 
क्योंकि प्रतिग्रहसे ब्राह्मणोंका ब्रह्मतेज नष्ट हो जाता है। 


* भगवान्‌ दत्तात्रेय* ६९ 


तन त त + मनन पर 3 
नित्योत्सवस्तदा तेषां नित्यश्रीर्नित्यमङ्गलम्‌॥ जबसे जिनके हृदयमें मङ्गलधाम हरि बसने लगते 


येषां हृदिस्थो भगवान्‌ मङ्गलायतनं हरिः। हैं, तभीसे उनके लिये नित्य उत्सव है, नित्य लक्ष्मी और 
(पाण्डवगीता ४५) नित्य मङ्गल है। 


महर्षि पुलस्त्य 

परं ब्रह्म परं धाम योऽसौ ब्रह्म तथा परम्‌। आत्मोपमश्च भूतेषु स तीर्थफलमश्रुते॥ 
तमाराध्य हरिं याति मुक्तिमप्यतिदुर्लभाम्‌॥ (पद्म० सृष्टि १९।८-१०) 
(विष्णुपु० १।११।४६) जिसके हाथ, पैर और मन संयममें रहते हैं तथा 
जो परब्रह्म, परमधाम और परस्वरूप हैं, उन जो विद्वान्‌, तपस्वी और कीर्तिमान्‌ होता है, वही तीर्थ- 


हरिकौ आराधना करनेसे मनुष्य अति दुर्लभ मोक्षपदको सेवनका फल प्राप्त करता है। जो प्रतिग्रहसे दूर रहता 


भी प्राप्त कर लेता है। 


तीर्थसेवनका फल किसको मिलता है? 


यस्य हस्तौ च पादौ च मनश्चैव सुसंयतम्‌। 
विद्या तपश्च कीर्तिश्च स तीर्थफलमश्रुते॥ 
प्रतिग्रहादुपावृत्तः संतुष्टो येन केनचित्‌। 
अहंकारनिवृत्तश्च स तीर्थफलमश्नुते॥ 
अक्रोधनश्च राजेन्द्र सत्यशीलो दूढब्रतः। 


है--किसीका दिया हुआ दान नहीं लेता, प्रारब्धवश जो 
कुछ प्राप्त हो जाय उसीसे संतुष्ट रहता है तथा जिसका 
अहङ्कार दूर हो गया है, ऐसे मनुष्यको ही तीर्थ-सेवनका 
पूरा फल मिलता है। राजेन्द्र जो स्वभावतः क्रोधहीन, 
सत्यवादी, दृढ़तापूर्वक उत्तम व्रतका पालन करनेवाला 
तथा सम्पूर्ण प्राणियोंमें आत्मभाव रखनेवाला है, उसे 
तीर्थ-सेवनका फल प्राप्त होता है। 


महर्षि पुलह 


ऐनद्रमिन्द्रः परं स्थानं यमाराध्य जगत्पतिम्‌। 
प्राप यज्ञपतिं विष्णुं तमाराधय सुव्रत॥ 


महर्षि मरीचि 


अनाराधितगोविन्दैर्नरैः स्थानं नृपात्मज। 
न हि सम्प्राप्यते श्रेष्ठं तस्मादाराधयाच्युतम्‌॥ 


(विष्णु० १।११।४७) 


(विष्णुपुराण १। ११। ४३) 
हे सुव्रत! जिन जगत्पतिकी आराधनासे इन्द्रने 


हे राजपुत्र! बिना गोविन्दकी आराधना किये मनुष्योंको 


अत्युत्तम इन्द्रपद प्राप्त किया है, तू उन यज्ञपति भगवान्‌ वह श्रेष्ठ स्थान नहीं मिल सकता; अत: तू श्रीअच्युतकी 


विष्णुकी आराधना कर । 


आराधना कर। 
भगवान्‌ दत्तात्रेय 
मोक्ष-प्राप्तिका उपाय विशुद्धबुद्धिः समलोष्टकाञ्चनः 
त्यक्तसङ्गो जितक्रोधो लघ्वाहारो जितेन्द्रियः । समस्तभूतेषु समः समाहितः। 
पिधाय बुद्धया द्वाराणि मनो ध्याने निवेशयेत्‌॥ 


शून्येष्वेवावकाशेषु गुहासु च वनेषु च। 
नित्ययुक्तः सदा योगी ध्यानं सम्यगुपक्रमेत्‌॥ 
वाग्दण्डः कर्मदण्डश्च मनोदण्डश्च ते त्रय: । 
यस्यैते नियता दण्डाः स त्रिदण्डी महायतिः ॥ 
सर्वमात्ममयं यस्य सदसञ्जगदीदूशम्‌। 
गुणागुणमयं तस्य कः प्रियः को नृपाप्रियः ॥ 


स्थानं परं शाश्वतमव्ययं च 
परं हि गत्वा न पुनः प्रजायते॥ 
वेदाच्छेष्ठाः सर्वयज्ञक्रियाश्च 
यज्ञाज्ञप्यं ज्ञानमार्गश्च जप्यात्‌। 
ज्ञानाद्‌ ध्यानं सङ्गरागव्यपेतं 
तस्मिन्‌ प्राप्ते शाश्वतस्योपलब्धिः ॥ 


3९ * संत बचन सीतल सुधा करत तापत्रय नास * 


समाहितो ब्रह्मपरो5प्रमादी 
शुचिस्तथैकान्तरतिर्यतेन्द्रियः । 
समाप्नुयाद्‌ योगमिमं महात्मा 
विमुक्तिमाप्रोति तत: स्वयोगतः ॥ 
(मार्कण्डेय० ४१। २०--२६) 
आसक्तिका त्याग करके, क्रोधको जीतकर, 
स्वल्पाहारी और जितेन्द्रिय हो, बुद्धिसे इन्द्रियद्वारोंको 
रोककर मनको ध्यानमें लगावे । नित्य योगयुक्त रहनेवाला 
योगी सदा एकान्त स्थानोंमें, गुफाओं और वनोंमें 
भलीभाँति ध्यान करे। वाग्दण्ड, कर्मदण्ड और मनोदण्ड- 
ये तीन दण्ड जिसके अधीन हों, वही 'त्रिदण्डी' 
महायति है। राजन्‌! जिसकी दृष्टिमें सत्‌-असत्‌ तथा 
गुण-अवगुणरूप यह समस्त जगत्‌ आत्मस्वरूप हो गया 


है, उस योगीके लिये कौन प्रिय है और कौन अप्रिय | 
जिसकी बुद्धि शुद्ध है, जो मिट्टीके ढेले और सुवर्णको 
समान समझता है, सब प्राणियोंके प्रति जिसका समान 
भाव है, वह एकाग्रचित्त योगी उस सर्वोत्कृष्ट सनातन 
अविनाशी परमपदको प्राप्त होकर फिर इस संसारमै 
जन्म नहीं लेता। वेदोंसे सम्पूर्ण यज्ञकर्म श्रेष्ठ हैं, यज्ञोंसे 
जप, जपसे ज्ञानमार्ग और उससे आसक्ति एवं रागसे 
रहित ध्यान श्रेष्ठ है। ऐसे ध्यानके प्राप्त हो जानेपर 
सनातन ब्रह्मकी उपलब्धि होती है। जो एकाग्रचित्त, 
ब्रह्मपरायण, प्रमादरहित, पवित्र, एकान्तप्रेमी और 
जितेन्द्रिय होता है, वही महात्मा इस योगको पाता है 
और फिर अपने उस योगसे ही वह मोक्ष प्राप्त कर 
लेता है। 


महर्षि दधीचि 


योऽध्रुवेणात्मना नाथा 
न धर्म न यशः 
भूतदयया 
स शोच्यः स स्थावरैरपि॥ 
एतावानव्ययो धर्मः 
पुण्यश्लोकैरुपासितः 
__ यो भूतशोकहर्षाभ्या- 
मात्मा शोचति हृष्यति॥ 
अहो दैन्यमहो कष्टं पारक्यैः क्षणभङ्गुरैः । 
यन्नोपकुर्यादस्वाथैर्मर्त्यः स्वञ्चातिविग्रहैः ॥ 
(श्रीमद्भा० ६।१०।८--१०) 


पुमान्‌। 


देवशिरोमणियो ! जो मनुष्य इस विनाशी शरीरसे दुखी 
प्राणियोंपर दया करके मुख्यत: धर्म और गौणत: यशका 
सम्पादन नहीं करता, वह जड पेड़-पौधोंसे भी गया- 
बीता है। बड़े-बड़े महात्माओंने इस अविनाशी धर्मकी 
उपासना की है। उसका स्वरूप बस, इतना ही है कि 
मनुष्य किसी भी प्राणीके दुःखमें दुःखका अनुभव करे 
और सुखमें सुखका । जगतूके धन, जन और शरीर आदि 
पदार्थ क्षणभङ्गुर हैं। ये अपने किसी काम नहीं आते, 
अन्तमें दूसरोंके ही काम आयेंगे। ओह! यह कैसी कृपणता 
है, कितने दुःखकी बात है कि यह मरणधर्मा मनुष्य इनके 
द्वारा दूसरोंका उपकार नहीं कर लेता। 


महर्षि आरण्यक 


भगवान्‌ राम और उनके नामकी महिमा 
किं यागैर्विविधै रम्यैः सर्वसंभारसम्भृतैः। 
स्वल्पपुण्यप्रदैर्नूनं क्षयिष्णुपददातृकैः॥ 
मूढो लोको हरर त्यक्त्वा करोत्यन्यसमर्चनम्‌। 
रघुवीरं रमानाथं स्थिरश्वर्यपदप्रदम्‌॥ 


यो नरैः स्मृतमात्रोऽसौ हरते पापपर्वतम्‌। 
तं मुक्त्वा क्लिश्यते मूढो योगयागब्रतादिभिः ॥ 
सकामैर्योगिभिर्वापि चिन्त्यते कामवर्जितैः । 


अपवर्गप्रदं नृणां स्मृतमात्राखिलाघहम्‌॥ 
(पद्मपु० पाताल० ३५।३०-३४) 
सब सामग्रियोंको एकत्रित करके भाँति-भाँतिके 
सुन्दर यज्ञोंका अनुष्ठान करनेसे क्या लाभ। वे तो अत्यन्त 
अल्प पुण्य प्रदान करनेवाले हैं तथा उनसे क्षणभंगुर 
पदकी ही प्राप्ति होती है। स्थिर ऐश्वर्यपदको देनेवाले 
तो एकमात्र रमानाथ भगवान्‌ श्रीरघुवीर ही हैं। जो लोग 
उन भगवानको छोड़कर दूसरेकी पूजा करते हैं, वे मूर्छ 
हैं । जो मनुष्योंके स्मरण करनेमात्रसे पहाड़-जैसे पापोंका 

भी नाश कर डालते हैं, उन भगवानको छोड़कर मूढ़ 
मनुष्य योग, याग और ब्रत आदिके करनेमें क्लेश उठाते 
हें! सकाम पुरुषों अथवा निष्काम योगियोंद्वारा भी उनका 
चिन्तन किया जाता है। वे मनुष्योंको मोक्ष प्रदान 
करनेवाले हैं, एवं स्मरण करनेमात्रसे सारे पापोंको दूर 
कर देते हैं। 
त्वन्नामस्मरणान्मूढः सर्वशास्त्रविवर्जितः। 
सर्वपापाब्धिमुत्तीर्यं स गच्छेत्‌ परमं पदम्‌॥ 
सर्ववेदेतिहासानां सारार्थोऽयमिति स्फुटम्‌। 
यद्रामनामस्मरणं क्रियते पापतारकम्‌॥ 
तावद्‌ गर्जन्ति पापानि ब्रह्महत्यासमानि च। 
न यावत्‌ प्रोच्यते नाम रामचन्द्र तव स्फुटम्‌॥ 
त्वन्नामगर्जनं श्रुत्वा महापातककुञ्जराः। 
पलायन्ते महाराज कुत्रचित्‌ स्थानलिप्सया॥ 
(पद्मपु० पाताल० ३७। ५०-५३) 


श्रीरघुनाथजी ! शास्त्रोंके ज्ञानसे रहित मूढ मनुष्य 


भी यदि आपके नामका स्मरण करता है तो वह सम्पूर्ण 
पापोंके महासागरको पार करके परमपदको प्राप्त होता 
है। सभी वेदों और इतिहासोंका यह स्पष्ट सिद्धान्त है 
कि राम-नामका जो स्मरण किया जाता है, वह पापोंसे 
उद्धार करनेवाला है । ब्रह्महत्या-जैसे पाप भी तभीतक 
गर्जना करते हैं, जबतक आपके नामोंका स्पष्टरूपसे 
उच्चारण नहीं किया जाता। महाराज! आपके नामोंको 
गर्जना सुनकर महापातकरूपी गजराज कहीं छिपनेके 
लिये स्थान ढूँढ़ते हुए भाग खड़े होते हैं। 

तावत्पापभियः पुंसां कातराणां सुपापिनाम्‌। 

यावन्न वदते वाचा रामनाम मनोहरम्‌॥ 

(पद्मपु० पाताल० ३७।५६) 

महान्‌ पाप करनेके कारण कातर हृदयवाले 
पुरुषोंको तभीतक पापका भय बना रहता है, जबतक 
वे अपनी जिह्वासे परम मनोहर राम-नामका उच्चारण 
नहीं करते। 


महर्षि लोमश 


रामान्नास्ति परो देवो रामान्नास्ति परें व्रतम्‌। 
न हि रामात्‌ परो योगो न हि रामात्परो मखः ॥ 
तं स्मृत्वा चैव जप्त्वा च पूजयित्वा नरः पदम्‌। 
प्राप्रोति परमामृद्धिमैहिकामुष्मिकी तथा॥ 
संस्मृतो मनसा ध्यातः सर्वकामफलप्रदः । 
ददाति परमां भक्तिं संसाराम्भोधितारिणीम्‌॥ 
श्वपाकोऽपि हि संस्मृत्य रामं याति परां गतिम्‌। 
ये वेदशास्त्रनिरतास्त्वादूशास्तत्र किं पुनः ॥ 
सर्वेषां वेदशास्त्राणां रहस्यं ते प्रकाशितम्‌। 
समाचर तथा त्वं वै यथा स्यात्ते मनीषितम्‌॥ 
एको देवो रामचन्द्रो व्रतमेकं तदर्चनम्‌। 
मन्त्रोऽप्येकश्च तन्नाम शास्त्रं तद्धयेव तत्स्तुतिः ॥ 
तस्मात्सर्वात्मना रामचन्द्रं भज मनोहरम्‌। 
यथा गोष्पदवत्तुच्छो भवेत्संसारसागरः॥ 

(पद्मपु० पाताल० ३५।४६-५२) 

श्रीरामसे बड़ा कोई देवता नहीं, श्रीरामसे बढ़कर 

कोई व्रत नहीं, श्रीरामसे बड़ा कोई योग नहीं तथा 


श्रीरामसे बढ़कर कोई यज्ञ नहीं है। श्रीरामका स्मरण, 
जप और पूजन करके मनुष्य परमपद तथा इस लोक 
और परलोककी उत्तम समृद्धिको प्राप्त करता है। 
श्रीरघुनाथजी सम्पूर्ण कामनाओं और फलोंके दाता हैं। 
मनके द्वारा स्मरण और ध्यान करनेपर वे अपनी उत्तम 
भक्ति प्रदान करते हैं, जो संसारसमुद्रसे तारनेवाली है। 
चाण्डाल भी श्रीरामका स्मरण करके परमगतिको प्राप्त 
कर लेता है। फिर तुम्हारे-जैसे वेद-शास्त्र- परायण 
पुरुषोंके लिये तो कहना ही क्या है। यह सम्पूर्ण वेद 
और शास्त्रोंका रहस्य है, जिसे मैंने तुमपर प्रकट कर 
दिया। अब जैसा तुम्हारा विचार हो, वैसा ही करो। 
एक ही देवता हैं-श्रीराम; एक ही व्रत है--उनका 
पूजन; एक ही मन्त्र है-उनका नाम तथा एक ही 
शास्त्र हैञउनकी स्तुति। अतः तुम सब प्रकारसे परम 
मनोहर श्रीरामचन्द्रजीका भजन करो, जिससे तुम्हारे 
लिये यह महान्‌ संसारसागर गायके खुरके समान तुच्छ 
हो जाय। 

महर्षि आपस्तम्ब 


दीनोंके प्रति सद्धाव 

दुःखितानीह भूतानि यो न भूतैः पृथग्विधे: । 

केबलात्मसुखेच्छातोऽवेन्नृशंसतरोऽस्ति क: ॥ 

अहो स्वस्थेष्वकारुण्यं स्वार्थे चैव बलिर्वृथा। 

ज्ञानिनामपि चेद्यस्तु केवलात्महिते रतः॥ 

ज्ञानिनो हि यथा स्वार्थमाश्रित्य ध्यानमाश्रिता: । 

दुःखार्तानीह भूतानि प्रयान्ति शरणं कुतः ॥ 

योऽभिवाञ्छति भोक्तुं वै सुखान्येकान्ततो जनः। 

पापात्‌ परतरं तं हि प्रवदन्ति मुमुक्षवः॥ 

को नु मे स्यादुपायो हि येनाहं दुःखितात्मनाम्‌। 

अन्तः प्रविश्य भूतानां भवेयं सर्वदुःखभुक्‌ ॥ 

यन्ममास्ति शुभं किंचित्तद्दीनानुपगच्छतु। 

यत्‌ कृतं दुष्कृतं तैश्च तदशेषमुपैतु माम्‌॥ 

दृष्ट्रा तान्‌ कृपणान्‌ व्यङ्गाननङ्गान्‌ रोगिणस्तथा। 

दया न जायते यस्य स रक्ष इति मे मतिः ॥ 

प्राणसंशयमापन्नान्‌ प्राणिनो भयविह्वलान्‌। 

यो न रक्षति शक्तोऽपि स तत्पापं समश्रुते ॥ 

आहूतानां भयार्तानां सुखं यदुपजायते। 

तस्य स्वर्गापवर्गो च कलां नार्हन्ति षोडशीम्‌ ॥ 

तस्माच्चैतानहं दीनांस्त्यक्त्वा मीनान्‌ सुदुःखितान्‌। 

प्राप्तुं मुक्तिं न वाञ्छामि किं पुनस्त्रिदशालयम्‌॥ 
(स्क० रे० खं० १३। ३३--४४) 
नाना प्रकारके जीवोंद्वारा दु:खमें डाले हुए प्राणियोंकी 
ओर जो अपने सुखकी इच्छासे ध्यान नहीं देता, उससे 
बढ़कर अत्यन्त क्रूर-हृदय इस संसारमें दूसरा कौन है। 
अहो, स्वस्थ प्राणियोंके प्रति निर्दयतापूर्ण अत्याचार तथा 
स्वार्थके लिये उनका व्यर्थ बलिदान कैसे आश्चर्यकी बात 
है! ज्ञानियोंमें भी जो केवल अपने ही हितमें तत्पर है, 
वह श्रेष्ठ नहीं है; क्योंकि यदि ज्ञानी पुरुष भी अपने 
स्वार्थका आश्रय लेकर ध्यानमें स्थित होते हैं तो इस 
जगतूके दुःखातुर प्राणी किसकी शरणमें जायँगे। जो 
मनुष्य स्वयं निरन्तर ही सुख भोगना चाहता है, उसे 
मुमुक्षु पुरुष पापीसे भी महापापी बताते हैं। मेरे लिये वह 
कौन-सा उपाय है, जिससे मैं दुःखित चित्तवाले सम्पूर्ण 
जौवोंके भीतर प्रवेश करके अकेला ही सबके दु:खोंको 
भोगता रहूँ। मेरे पास जो कुछ भी पुण्य है, वह सभी 
दीन-दुखियोंके पास चला जाय और उन्होंने जो कुछ पाप 


किया हो, वह सब मेरे पास आ जाय। (दूसरी ओर) 
इन दरिद्र, विकलाङ्ग, अंगहीन तथा रोगी प्राणियोंको 
देखकर जिसके हृदयमें दया नहीं उत्पन्न होती, वह मेरे 
विचारसे मनुष्य नहीं, राक्षस है। जो समर्थ होकर भी 
प्राण-सङ्कटमें पड़े हुए भय-विह्ृल प्राणियोंकी रक्षा नहीं 
करता, वह उनके पापको भोगता है । भयातुर प्राणियोंको 
अपनी शरणमें बुलाकर उनको रक्षा करनेसे जो सुख 
मिलता है, स्वर्ग और मोक्षके सुख उसको सोलहवीं 
कलाके बराबर भी नहीं हैं। अतः मैं इन दीन-दुखी 
मछलियोंको दु:खसे मुक्त करनेका कार्य छोड़कर मुक्तिको 
भी वरण करना नहीं चाहता, फिर स्वर्गलोकको तो बात 
ही क्या है। 

नरकं यदि पश्यामि वत्स्यामि स्वर्ग एव वा॥ 

यन्मया सुकृतं किंचिन्मनोवाक्कायकर्मभिः । 

कृतं तेनापि दुः खार्तास्सर्वे यान्तु शुभां गतिम्‌॥ 

(स्क० रे० खं० १३।७७-७८) 

मैं नरकको देखूँ या स्वर्गमें निवास करूँ, किंतु 
मेरे द्वारा मन, वाणी, शरीर और क्रियासे जो कुछ 
पुण्यकर्म बना हो, उससे ये सभी दुःखार्त प्राणी 
शुभगतिको प्राप्त हों। 

गो-महिमा 

गावः प्रदक्षिणीकार्या वन्दनीया हि नित्यशः। 

मङ्गलायतनं दिव्याः सूष्टास्त्वेताः स्वयम्भुवा॥ 

अप्यागाराणि विप्राणां देवतायतनानि च। 

यद्रोमयेन शुद्ध्यन्ति किं ब्रूमो ह्यधिकं ततः ॥ 

गोमूत्रं गोमयं क्षीरं दधि सर्पिस्तथैव च। 

गवां पञ्च पवित्राणि पुनन्ति सकलं जगत्‌॥ 

गावो मे चाग्रतो नित्यं गावः पृष्ठत एव च। 

गावो मे हदये चैव गवां मध्ये वसाम्यहम्‌॥ 

(स्क० पु० आव० रे० १३। ६२-६५) 

गौओंकी परिक्रमा करनी चाहिये। वे सदा सबके 
लिये वन्दनीय हैं। गौएँ मङ्गलका स्थान हैं, दिव्य हैं। 
स्वयं ब्रह्माजीने इन्हें (दिव्य गुणोंसे विभूषित) बनाया है। 
जिनके गोबरे ब्राह्मणोंके घर और देवताओंके मन्दिर भी 
शुद्ध होते हैं, उन गौओंसे बढ़कर पवित्र अन्य किसको 
बतावें। गौओंके मूत्र, गोबर, दूध, दही और घी-ये पाँच 
वस्तुएँ पवित्र हैं और सम्पूर्ण जगत्को पवित्र करती हैं। 


कृतागसो5पि यद्‌ राजन्‌ 


दुष्करः को नु साधूनां 


* महर्षि ऋतम्भर * ७३ 


—— स आ  _ ्््््©्ि्छएछ्छ्छ्् ्ड्ड्ट्ूस्ूर्जजजतत्त्त् ण 
गायें मेरे आगे रहें, गायें मेरे पीछे रहें, गायें मेरे हृदयमें रहै एवं पवित्र होकर “गावो मे चाग्रतो नित्यम्‌' इत्यादि 


और मैं गौओंके मध्यमें निवास करूँ। 


एवं य: पठते नित्यं त्रिसंध्यं नियत: शुचि: । 
मुच्यते सर्वपापेभ्यः स्वर्गलोकं स गच्छति॥ 
अग्रग्रासे परो भावः कर्तव्यो भक्तितोऽन्वहम्‌। 
अकृत्वा स्वयमाहारं कुर्वन्नाप्नोति दुर्गतिम्‌॥ 
तेनाग्नयो हुताः सम्यक्‌ पितरश्चापि तर्पिताः । 
देवाश्च पूजितास्तेन यो ददाति गवाह्निकम्‌॥ 
गोग्रास-समर्पण मन्त्र 
सौरभेयी जगत्पूज्या नित्यं विष्णुपदे स्थिता। 
सर्वदेवमयी ग्रासं मया दत्तं प्रतीच्छताम्‌॥ 


(स्क० पु० रे० खं० ६६-६९) 
जो प्रतिदिन तीनों संध्याओंके समय नियमपरायण 


श्लोकका पाठ करता है, वह सब पापोंसे मुक्त होता 
और स्वर्गलोकमें जाता है। प्रतिदिन स्वयं भोजन न 
करके पहले भक्तिभावसे गौओंको गो-ग्रास देनेमें श्रद्धा 
रखनी चाहिये। जो ऐसा करता है, उसकी कभी दुर्गति 
नहीं होती। जो प्रतिदिन गो-ग्रास अर्पण करता है, उसने 
अग्निहोत्र कर लिया, पितरोंको तृप्त कर दिया और 
देवताओंकी पूजा भी सम्पन्न कर ली। 

गो-ग्रास देते समय प्रतिदिन इस मन्त्रार्थका चिन्तन 
करे-'सुरभिकी पुत्री गोजाति सम्पूर्ण जगत्के लिये 
पूज्य है, वह सदा विष्णुपदमें स्थित है और सर्वदेवमयी 
है। मेरे दिये हुए इस ग्रासको गौमाता देखें और ग्रहण 
करें।' 


महर्षि दुर्वासा 


संत महिमा 
अनन्तदासानां 
महत्त्वं दृष्टमद्य मे। 


मङ्गलानि समीहते॥ 


दुस्त्यजो वा महात्मनाम्‌। 


यैः संगृहीतो भगवान्‌ 


सात्वतामृषभो हरिः॥ 
यन्नामश्रुतिमात्रेण पुमान्‌ भवति निर्मलः। 
तस्य तीर्थपदः किं वा दासानामवशिष्यते ॥ 


(श्रीमद्धा० ९। ५। १४--१६) 


दुर्वासाजीने अम्बरीषसे कहा--' धन्य है! आज मैंने 
भगवानूके प्रेमी भक्तोंका महत्त्व देखा। राजन्‌! 


54 मैंने आपका अपराध किया, फिर भी आप मेरे लिये 


मङ्गल-कामना ही कर रहे हैं। जिन्होंने भक्तोंके 


109 रे परमाराध्य भगवान्‌ श्रीहरिको दृढ़ प्रेमभावसे पकड़ लिया 
है, उन साधुपुरुषोके लिये कौन-सा कार्य 
त्य कठिन है। जिनका हृदय उदार है, वे महात्मा भला, 


किस वस्तुका परित्याग नहीं कर सकते? जिनके 
मङ्गलमय नामोंके श्रवणमात्रसे जीव निर्मल हो 
जाता है-उन्हीं तीर्थपाद भगवान्‌के चरणकमलोंके 
जो दास हैं, उनके लिये कौन-सा कर्तव्य शेष रह जाता 
है।' 


महर्षि ऋतम्भर 


गौके सताने और सेवा करनेका फल 


तृषिता गौर्गृहे बद्धा गेहे कन्या रजस्वला। 
देवताश्च सनिर्माल्या हन्ति पुण्यं पुराकृतम्‌॥ 
यो वै गां प्रतिषिध्येत चरन्तीं स्वं तृणं नरः । 
तस्य पूर्वे च पितरः कम्पन्ते पतनोन्मुखाः ॥ 
यो बै ताडयते य॒ष्ट्या धेनुं मर्त्यो विमूढधीः । 
धर्मराजस्य नगरे स याति करवर्जितः॥ 
यो वै दंशान्‌ वारयति तस्य पूर्वे कृतार्थकाः । 


नृत्यन्त्यत्युत्सवादस्मांस्तारयिष्यति भाग्यवान्‌॥ 
(पद्म० पाताल० ३०। २७-३०) 
यदि घरमें प्यासी हुई गाय बँधी रहे, कन्या 
रजस्वला होकर भी अविवाहित रहे तथा देवताके 
विग्रहपर पहले दिनका चढ़ाया हुआ निर्माल्य पड़ा रहे तो 
ये सभी दोष पहलेके किये हुए पुण्यको नष्ट कर डालते 
हैं। जो मनुष्य घास चरती हुई गौको रोकता है, उसके 
पूर्वज पितर पतनोन्मुख होकर काँप उठते हैं। जो 


७४ * संत बचन सीतल सुधा करत तापत्रय नास * 


हें क ह. का मि लोन 
मूढ्बुद्धि मानव गौको लाठीसे मारता है, उसे हाथोंसे हीन होकर अधिक प्रसन्नताके कारण नाच उठते हैं और 
होकर यमराजके नगरमें जाना पड़ता है । जो गौके शरीरसे कहते हैं 'हमारा यह वंशज बडा भाग्यवान्‌ है, अपनी 
डाँस और मच्छरोंको हटाता है, उसके पूर्वज कृतार्थ गो-सेवाके द्वारा यह हमें तार देगा।' 


महर्षि ओर्व 
पृथ्वी किसके प्रभावसे टिकी है? पापमय व्यवहार नहीं करता, कटु वचन बोलनेवालेके 


दोषहेतूनशेषांश्च वश्यात्मा यो निरस्यति। प्रति भी प्रिय भाषण करता है तथा जिसका 
तस्य धर्मार्थकामानां हानिर्नाल्पापि जायते॥ अन्तःकरण मैत्रीसे द्रवीभूत रहता है, मुक्ति उसकी 
सदाचाररतः प्राज्ञो विद्याविनयशिक्षित:। मुट्ठीमें रहती है। जो वीतराग महापुरुष कभी काम, 
पापेऽप्यपापः परुषे ह्यभिधत्ते प्रियाणि य: । क्रोध और लोभादिके वशीभूत नहीं होते तथा सर्वदा 
मैत्रीद्रवान्तःकरणस्तस्य मुक्ति: करे स्थिता॥ सदाचारमें स्थित रहते हैं, उनके प्रभावसे ही पृथ्वी 
ये कामक्रोधलोभानां वीतरागा न गोचरे। टिकी हुई है। 
सदाचारस्थितास्तेषामनुभावैर्धृता मही॥ प्राणिनामुपकाराय यथैवेह परत्र च। 
(विष्णु० ३।१२।४०--४२) कर्मणा मनसा वाचा तदेव मतिमान्‌ भजेत्‌॥ 


जो मनको वशमें रखनेवाला पुरुष दोषके (विष्णु. ३। १२।४५) 
समस्त हेतुओंको त्याग देता है, उसके धर्म, अर्थ जो कार्य इहलोक और परलोकमें प्राणियोंके हितका 
और कामकी थोड़ी-सी भी हानि नहीं होती। जो साधक हो, मतिमान्‌ पुरुष मन, वचन और कर्मसे 
विद्या-विनय-सम्पन्न, सदाचारी प्राज्ञ पुरुष पापीके प्रति उसीका आचरण करे। 


महर्षि गालव 

शालग्राम-पूजन चातुर्मास्ये विशेषेण सर्वकामानवाप्रुयात्‌। 
असच्छूद्रगतं दास निषेधं विद्धि मानद। न तावत्‌ पुष्पजा माला शालग्रामस्य वल्लभा॥ 
स्त्रीणामपि च साध्वीनां नैवाभावः प्रकीर्तितः ॥ सर्वदा तुलसी देवी विष्णोर्नित्यं शुभा प्रिया। 
मा संशयो भूत्ते चात्र नाप्नुषे संशयात्फलम्‌। तुलसी वल्लभा नित्यं चातुर्मास्ये विशेषतः॥ 
शालग्रामार्चनपराः शुद्धदेहा विवेकिन:॥ शालग्रामो महाविष्णुस्तुलसी श्रीर्न संशयः। 
न ते यमपुरं यान्ति चातुर्मास्येव पूजकाः। अतो वासितपानीयैः स्त्राप्प चन्दनचर्चितैः॥ 
शालग्रामार्पितं माल्यं शिरसा धारयन्ति ये॥ मञ्जरीभिर्युतं देवं शालग्रामशिलाहरिम्‌। 


तेषां पापसहस्त्राणि विलयं यान्ति तत्क्षणात्‌। तुलसीसम्भवाभिश्च कृत्वा कामानवाप्नुयात्‌॥ 


शालग्रामशिलाग्रे तु ये प्रयच्छन्ति दीपकम्‌॥ पत्रे तु प्रथमे ब्रह्मा द्वितीये भगवाञ्छिवः। 
तेषां सौरपुरे वासः कदाचिन्नैव जायते। मञ्जरयां भगवान्‌ विष्णुस्तदेकत्रस्थया तदा॥ 
शालग्रामगतं विष्णुं सुमनोभिर्मनोहरै: ॥ मञ्जरीदलसंयुक्ता ग्राह्या बुधजनैः सदा। 
येऽर्चयन्ति महाशूद्र सुपे देवे हरौ तथा। तां निवेद्य हरौ भक्त्या जन्मादिक्षयकारणम्‌॥ 
पञ्चामृतेन स्त्रपनं ये कुर्वन्ति सदा नराः॥ शालग्रामे धूपराशिं निवेद्य हरितत्परः। 
शालग्रामशिलायां च न ते संसारिणो नरा:। चातुर्मास्ये विशेषेण मनुष्यो नैव नारको॥ 
मुक्तेर्निदानममलं शालग्रामगतं हरिम्‌॥ शालग्रामं नरो दृष्टा पूजितं कुसुमैः शुभैः। 
हृदि न्यस्य सदा भक्त्या यो ध्यायति स मुक्तिभाक्‌ । सर्वपापविशुद्धात्मा याति तन्मयतां हरौ॥ 


तुलसीदलजां मालां शालग्रामोपरि न्यसेत्‌॥ (स्क० पु० चा० मा० ११।४८-६२) 


* महर्षि मार्कण्डेय + 


` डूसरोंको मान देनेवाले दास! शुद्येम केवल असत्‌ जय एस फरे अ 90 मान देनेवाले दास! शूद्रोमे केवल असत्‌ 
शूद्रके लिये शालग्रामशिलाका निषेध है। स्त्रियोंमें भी 
पतिव्रता स्त्रियोंक लिये उसका निषेध नहीं किया गया 
है। इस विषयमें तुम्हें संदेह नहीं होना चाहिये। संशयसे 
तुम्हें कोई फल नहीं मिलेगा। जो चातुर्मास्यमें शालग्रामकी 
पूजामें तत्पर रहकर अपने तन-मनको शुद्ध कर चुके 
हैं, वे विवेको पुरुष कभी यमलोकमें नहीं जाते। जो 
शालग्रामशिलाके ऊपर चढ़ायी हुई माला अपने मस्तकपर 
धारण करते हैं, उनके सहस्रों पाप तत्काल नष्ट हो 
जाते हैं। जो शालग्रामशिलाके आगे दीपदान करते हैं, 
उनका कभी यमपुरमें निवास नहीं होता। जो शालग्राममें 
स्थित भगवान्‌ विष्णुकी मनोहर पुष्पोंद्वारा पूजा करते 
हैं तथा जो भगवान्‌ विष्णुके शयनकाल-चातुर्मास्यमें 
शालग्राम-शिलाको पञ्चामृतसे स्नान कराते हैं, वे मनुष्य 
संसार-बन्धनमें कभी नहीं पड़ते। मुक्तिके आदि -कारण 
निर्मल शालग्रामगत श्रीहरिको अपने हृदयमें स्थापित 
करके जो प्रतिदिन भक्तिपूर्वक उनका चिन्तन करता है, 
वह मोक्षका भागी होता है। जो सब समयमे, विशेषत: 
चातुर्मास्यकालमें, भगवान्‌ शालग्रामके ऊपर तुलसीदलकी 
माला चढ़ाता है, वह सम्पूर्ण कामनाओंको प्राप्त कर 
लेता है। तुलसीदेवी भगवान्‌ विष्णुको सदा प्रिय हैं। 
शालग्राम महाविष्णुके स्वरूप हैं और तुलसीदेवी 
निःसंदेह साक्षात्‌ लक्ष्मी हैं। इसलिये चन्दनचर्चित 
सुगन्धित जलसे तुलसीमञ्जरीसहित शालग्रामशिलारूप 
श्रीहरिको नहलाकर जो तुलसीकी मञ्जरियोंसे उनका 
पूजन करता है, वह सम्पूर्ण कामनाओंको पाता है। 
तुलसीके प्रथम दलमें ब्रह्माजी, द्वितीय दलमें भगवान्‌ 
शिव तथा मंजरीमें भगवान्‌ विष्णु निवास करते हैं, अत: 
विद्वान्‌ भक्तोंको सदा इन तीनोंके संनिधानसे युक्त मञ्जरी 
और दलसहित तुलसीका चयन करना चाहिये। उसे 
भगवान्‌ श्रीहरिकी सेवामें भक्तिपूर्वक अर्पण करनेसे 

जन्म, मृत्यु आदि क्लेशोंका नाश होता हे । जो भगवान्‌ 
श्रीहरिकी आराधनामें संलग्न हो सदा-विशेषत: चातुर्मास्यमें 
शालग्रामशिलाको धूपराशि निवेदन करता है, वह मनुष्य 
कभी नरकमें नहीं पड़ता। उत्तम पुष्पोंसे पूजित भगवान्‌ 
शालग्रामका दर्शन करके मनुष्य सब पापोंसे शुद्धचित्त 
होकर श्रीहरिमें तन्मयताको प्राप्त होता है। 
शालग्रामस्तु गण्डक्यां नर्मदायां महे श्वर: । 
उत्पद्यते स्वयंभूश्च तावेतौ नैव कृत्रिमौ॥ 
(स्क० पु० चा० मा० २२।२) 
गण्डको नदीमें भगवान्‌ विष्णु शालग्रामरूपसे प्रकट 
होते हैं और नर्मदा नदीमें भगवान्‌ शिव नमदेश्वररूपसे 
उत्पन्न होते हैं। ये दोनों साक्षात्‌ विष्णु और शिव ही हैं, 
कृत्रिम नहीं हैं। 
तस्माद्धरं लिङ्गरूपं शालग्रामगतं हरिम्‌। 
येऽर्चयन्ति नरा भक्त्या न तेषां दुःखयातना: ॥ 
चातुर्मास्ये समायाते विशेषात्‌ पूजयेच्च तौ। 
अर्चितौ यावभेदेन स्वर्गमोक्षप्रदायको ॥ 
देवौ हरिहरौ भक्त्या विप्रवह्विगवां गतौ। 
येऽर्चयन्ति महाशूद्र तेषां मोक्षप्रदो हरिः॥ 
विवेकादिगुणै्युक्तः स शूद्रो याति सद्रतिम्‌। 
(स्क० पु० चा० मा० २८।२, ३, ४, ६) 
शूदरश्रेष्ठ! जो लिङ्गरूपी शिव और शालग्रामगत 
श्रीविष्णुका भक्तिपूर्वक पूजन करते हैं, उन्हे दु:खमयी 
यातना नहीं भोगनी पड़ती | चौमासेमें शिव और विष्णुका 
विशेष रूपसे पूजन करना चाहिये। दोनोंमें भेदभाव न 
रखते हुए यदि उनकी पूजा की जाय तो वे स्वर्ग और 
मोक्ष प्रदान करनेवाले होते हैं। जो भक्तिपूर्वक ब्राह्मण, 
अग्नि और गौमें स्थित हरि और हरकी पूजा करते 
हैं, उन्हें भगवान्‌ श्रीहरि मोक्ष प्रदान करते हैं। जो 
विवेक आदि गुणोंसे युक्त है, बह शूद्र उत्तम गतिको 
प्राप्त होता है। 

उपदेश 
दयावान्‌ सर्वभूतेषु 
हिते रक्तोऽनसूयकः। 
सत्यवादी मृदुर्दान्तः 
प्रजानां रक्षणो रतः॥ 


चर धर्म त्यजाधर्मं 
पितृन्‌ देवांश्च पूजय। 
प्रमादाद्‌ यत्कृतं तेऽभूत्‌ सम्यग्दानेन तज्जय ॥ 


अलं ते मानमाश्रित्य सततं परवान्‌ भव॥ 
(महा० वन० १९१।२३-२५) 

राजन्‌! तुम सब प्राणियोंपर दया करो। सबका 
हितसाधन करनेमें लगे रहो। किसीके गुणोंमें दोष न 
देखो। सदा सत्य-भाषण करो। सबके प्रति विनीत और 
कोमल बने रहो । इन्द्रियोंको वशमें रखो । प्रजाकी रक्षामें 
सदा तत्पर रहो। धर्मका आचरण और अधर्मका त्याग 
करो। देवताओं और पितरोंकी पूजा करो। यदि असावधानीके 
कारण किसीके मनके विपरीत कोई व्यवहार हो जाय तो 
उसे अच्छी प्रकार दानसे संतुष्ट करके प्रसन्न करो। 'मैं 
सबका स्वामी हूँ” ऐसे अहंकारको कभी पास न आने दो, 
तुम अपनेको सदा पराधीन समझते रहो। 

सर्वेषामेव दानानामन्नदानं परं विदुः। 

सर्वप्रीतिकरं पुण्यं बलपुष्टिविवर्धनम्‌॥ 

नान्नदानसमं दानं त्रिषु लोकेषु विश्रुतम्‌। 

अन्नाद्भवन्ति भूतानि म्रियन्ते तदभावतः॥ 

(स्क० पु० रे० खं० ५२। १०-११) 

सब दानोंमें अन्नदानको उत्तम माना गया है। वह 
सबको प्रसन्न करनेवाला, पुण्यजनक तथा बल और 
पुष्टिको बढ़ानेवाला है। तीनों लोकोंमें अन्नदानके समान 
दूसरा कोई दान नहीं है। अन्नसे ही प्राणी उत्पन्न होते और 
अन्नका अभाव होनेपर मर जाते हैं। 

पुण्यतीर्थाभिषेकं च पवित्राणां च कीर्तनम्‌। 

सद्भिः सम्भाषणं चैव प्रशस्तं कीर्त्यते बुधैः ॥ 


+ संत बचन सीतल सुधा करत तापत्रय नास * 


SSS मसासवमिययाया॒॒यााायााााााााााााशााााााााााशाशाााााााासाशााशशश 
पुण्यतीर्थोमें स्नान, पवित्र वस्तुओंके नामका उच्चारण 
तथा सत्पुरुषोंके साथ वार्तालाप करना-यह सब विद्वानोंके 
द्वारा उत्तम बताया जाता है। 
गङ्गा-महिमा 
योजनानां सहस्त्रेषु गड्ढां स्मरति यो नरः। 
अपि दुष्कृतकर्मासौ लभते परमां गतिम्‌॥ 
कीर्तनान्मुच्यते पापेर्दुष्टा भद्राणि पश्यति। 
अवगाह्य च पीत्वा च पुनात्यासप्तमं कुलम्‌॥ 
सत्यवादी जितक्रोधो अहिंसां परमां स्थितः। 
धर्मानुसारी तत्त्वज्ञो गोब्राह्मणहिते रतः॥ 
गङ्गायमुनयोर्मध्ये स्त्रातो मुच्येत किल्बिषात्‌। 
मनसा चिन्तितान्‌ कामान्‌ सम्यक्‌ प्राप्नोति पुष्कलान्‌॥ 
(पद्म० स्वर्ग० ४१। १४-१७) 
जो मनुष्य सहस्रों योजन दूरसे भी गङ्गाजीका 
स्मरण करता है, वह पापाचारी होनेपर भी परम गतिको 
प्राप्त होता है। मनुष्य गङ्गाका नाम लेनेसे पापमुक्त होता 
है, दर्शन करनेसे कल्याणका दर्शन करता है तथा स्नान 
करने और जल पीनेसे अपने कुलकी सात पीढ़ियोंको 
पवित्र कर देता है। जो सत्यवादी, क्रोधजयी, अहिंसा- 
धर्ममें स्थित, धर्मानुगामी, तत्त्वज्ञ तथा गौ और ब्राह्मणोंके 
हितमें तत्पर होकर गङ्गा-यमुनाके बीचमें स्वान करता है, 
वह सारे पापोंसे छूट जाता है तथा मन-चीते समस्त 


(महा० वन० २००।९४) भोगोंको पूर्णरूपसे प्राप्त कर लेता है। 
महर्षि शाण्डिल्य 
ब्रजभूमिमें भगवानको लीला शत (कु गी अनुभव करते हैं । भगवान्‌ श्रीकृष्णकी 


प्रिय परीक्षित्‌ और वज्रनाभ ! में तुमलोगोंको 9०: 
व्रजभूमिका रहस्य बतलाता हूँ । तुम दत्तचित्त (:.... 


होकर सुनो। 'व्रज' शब्दका अर्थ है व्यासि। इस |” ०३८० केळ 


वृद्धवचनके अनुसार व्यापक होनेके कारण ही *-: 
इस भूमिका नाम 'व्रज' पड़ा है। सत्त्व, रज, 
तम--इन तीन गुणोंसे अतीत जो परब्रह्म है, 
वही व्यापक है । इसलिये उसे 'व्रज' कहते हैं। वह 
सदानन्दस्वरूप, परम ज्योतिर्मय और अविनाशी है । जीवन्मुक्त 
पुरुष उसीमें स्थित रहते हैं । इस परब्रह्मस्वरूप व्रजधाममें 
नन्दनन्दन भगवान्‌ श्रीकृष्णका निवास है। उनका एक- 
एक अङ्ग सच्चिदानन्दस्वरूप है। वे आत्माराम 
और आप्तकाम हैं। प्रेमरसमें डूबे हुए रसिकजन ही उनका 


22 जु 


>. `| आत्मा हैँ- राधिका; उसमें रमण करनेके 
१... हु कारण ही रहस्य-रसके मर्मज्ञ ज्ञानी पुरुष 
2 उन्हें आत्माराम' कहते हँ।“काम' शब्दका 
3५3 अर्थ है कामना--अभिलाषा; ब्रजमें 
- भगवान्‌ श्रीकृष्णके वाञ्छित पदार्थ हैं- 

सकस गौएँ, ग्वालबाल, गोपियाँ और उनके 
साथ लीला-विहार आदि; वे सब-के-सब यहाँ नित्य 
प्राप्त हें । इसीसे श्रीकृष्णको 'आप्तकाम' कहा गया है। 
भगवान्‌ श्रीकृष्णकी यह रहस्य-लीला प्रकृतिसे परे है। 
वे जिस समय प्रकृतिके साथ खेलने लगते हैं, उस समय 
दूसरे लोग भी उनकी लीलाका अनुभव करते हैं। प्रकृतिके 
साथ होनेवाली लीलामें ही रजोगुण, सत्त्वगुण और तमोगुणके 


* महर्षि भृगु” 


द्वारा सृष्टि, स्थिति और प्रलयकी प्रतीति होती है। इस 
प्रकार यह निश्चय होता है कि भगवानूकी लीला दो 
प्रकारकी है--एक वास्तवी और दूसरी व्यावहारिकी। 
वास्तवी लीला स्वसंवेद्य है--उसे स्वयं भगवान्‌ और 
उनके रसिक भक्तजन ही जानते हैं। जीवोंके सामने जो 

लीला होती है, वह व्यावहारिकी लीला है । वास्तवी 
लीलाके बिना व्यावहारिकी लीला नहीं हो सकती; परंतु 
व्यावहारिकी लीलाका वास्तविक लीलाके राज्यमें कभी 
प्रवेश नहीं हो सकता । 

(स्कन्दपुराणान्तर्गत श्रीमद्भा० माहात्म्य १। १९--२६) 


महर्षि भृगु 


साधु, धर्म, समता, शान्ति 
ये लोकद्वेषिणो मूर्खाः कुमार्गरतबुद्धयः॥ 
ते राजन्‌ दुर्जना ज्ञेयाः सर्वधर्मनहिष्कृताः। 
धर्माधर्मविवेकेन बेदमार्गानुसारिणः॥ 
सर्वलोकहितासक्ताः साधवः परिकीर्तिताः । 
हरिभक्तिकरं यत्तत्सद्भिश्च परिरञ्जितम्‌॥ 
आत्मनः प्रीतिजनकं तत्‌ पुण्यं परिकीर्तितम्‌। 
सर्व जगदिदं विष्णुर्विष्णुः सर्वस्य कारणम्‌॥ 
अहं च विष्णुर्यज्ज्ञानं तद्विष्णुस्मरणं विदुः । 
सर्वदेवमयो विष्णुर्विधिना पूजयामि तम्‌॥ 
इति या भवति श्रद्धा सा तद्भक्तिः प्रकीर्तिता। 
सर्वभूतमयो विष्णुः परिपूर्णः सनातनः॥ 
इत्यभेदेन या बुद्धिः समता सा प्रकीर्तिता। 
समता शन्रुमित्रेषु वशित्वं च तथा नृप॥ 
यदूच्छालाभसंतुष्ट्िः सा शान्तिः परिकीर्तिता । 
(ना० पु० १६।२८- ३५) 
जिनकी बुद्धि सदा कुमार्गमें लगी रहती है, जो 
सब लोगांसे द्वेष रखनेवाले और मूर्ख हैं, उन्हें सम्पूर्ण 
धमाँसे बहिष्कृत दुष्ट पुरुष जानना चाहिये। जो लोग 
धर्म और अधर्मका विवेक करके वेदोक्त मार्गपर चलते 
हैं तथा सब लोगोंके हितमें संलग्न रहते हैं, उन्हें "साधु ' 
कहा गया है। जो भगवानूकी भक्तिमें सहायक है, साधु 
पुरुष जिसका पालन करते हैं तथा जो अपने लिये 
भी आनन्ददायक है, उसे ' धर्म' कहते हैं। यह सम्पूर्ण 
जगत्‌ भगवान्‌ विष्णुका स्वरूप है, विष्णु सबके कारण 
हैं और मैं भी विष्णु हुँ--यह जो ज्ञान है, उसीको 
“भगवान्‌ विष्णुका स्मरण' समझना चाहिये। भगवान्‌ 
विष्णु सर्वदेवमय हैं, मैं विधिपूर्वक उनकी पूजा करूँगा, 
इस प्रकारसे जो श्रद्धा होती है, वह उनकी “भक्ति' 
कही गयी है। श्रीविष्णु सर्वभूतस्वरूप हैं, सर्वत्र परिपूर्ण 


सनातन परमेश्वर हैं, इस प्रकार जो भगवान्‌के प्रति 
अभेद-बुद्धि होती है, उसीका नाम 'समता' है। राजन्‌! 
शत्रु और मित्रोंके प्रति समान भाव हो, सम्पूर्ण इन्द्रियाँ 
अपने वशमें हों और दैववश जो कुछ मिल जाय, उसीमें 
संतोष रहे तो इस स्थितिको “शान्ति' कहते हैं। 
संन्यासी 

तद्यथा विमुच्याग्रिधनकलत्रपरिबर्हणं सङ्गेष्वात्मनः 
स्रेहपाशानवधूय परिव्रजन्ति समलोष्टाश्मकाञ्चनास्त्रि- 
वर्गप्रवृत्तेष्वसक्तबुद्धयोऽरिमित्रोदासीनानां तुल्यदर्शनाः 
स्थावरजरायुजाण्डजस्वेदजोद््िजानां भूतानां वाङ्मनः- 
कर्मभिरनभिद्रोहिणोऽनिकेताः पर्वतपुलिनवृक्षमूलदेवता- 
यतनान्यनुचरन्तो वासार्थमुपेयुर्नगरं ग्रामं वा नगरे पञ्चरात्रिकाः 
ग्रामे चैकरात्रिकाः प्रविश्य च प्राणधारणार्थ द्विजातीनां 
भवनान्यसंकीर्णकर्मणामुपतिष्ठेयुः पात्रपतितायाचितभ्नक्ष्याः 
कामक्रोधदर्पलोभमोहकार्पण्यदम्भपरिवादाभिमानहिंसा- 
निवृत्ता इति॥ 

(महा० शां १९२।३) 

संन्यासमें प्रवेश करनेवाले पुरुष अग्निहोत्र, धन, 
स्त्री आदि परिवार तथा घरको सारी सामग्रीका त्याग 
करके विषयासक्तिके बन्धनको तोड़कर घरसे निकल 
जाते हैं । ढेले, पत्थर और सोनेको समान समझते हैं । 
धर्म, अर्थ और कामके सेवनमें अपनी बुद्धि नहीं फँसाते । 
शत्रु, मित्र तथा उदासीन-सबके प्रति समान दृष्टि रखते 
हैं। स्थावर, अण्डज, पिण्डज, स्वेदज और उद्भिज्ज, 
प्राणियोंके प्रति मन, वाणी अथवा कर्मसे भी कभी द्रोह 
नहीं करते। कुटी या मठ बनाकर नहीं रहते। उन्हें 
चाहिये कि चारों ओर विचरते रहें और रातमें ठहरनेके 
लिये पर्वतकी गुफा, नदीका किनारा, वृक्षकी जड़ 
देवमन्दिर, ग्राम अथवा नगर आदि स्थानोंमें चले जाया 
करें। नगरमें पाँच रात और गाँवोंमें एक रातसे अधिक 

वायव्य 
न रहें। प्राण-धारण करनेके लिये गाँव या नगरमें प्रवेश भिक्षा आ जाय, उतनी ही स्वीकार करें। काम, क्रोध, 
करके अपने विशुद्ध धर्मोका पालन करनेवाले द्विजातियोंके दर्प, लोभ, मोह, कृपणता, दम्भ, निन्दा, अभिमान तथा 
घरोंपर जाकर खड़े हो जायँ। बिना माँगे ही पात्रमें जितनी हिंसा आदिसे दूर रहें। 


महर्षि वाल्मीकि 


हे राम! सम्पूर्ण प्राणियोंके आप ही एकमात्र उत्तम 


भगवान्‌ राम कहाँ निवास 


करते हैं? निवास-स्थान हैं और सब जीव भी आपके निवास- 
त्वमेव सर्वलोकानां निवासस्थानमुत्तमम्‌। | गृह हैं। हे रघुनन्दन! इस प्रकार यह मैंने आपका 
तवापि सर्वभूतानि निवाससदनानि हि॥ ७! क्व ⁄/ 4 साधारण निवास-स्थान बताया । परंतु आपने विशेषरूपसे 
एवं साधारणं स्थानमुक्तं ते रघुनन्दन। सीताके सहित अपने रहनेका स्थान पूछा है; इसलिये 
सीतया सहितस्येति विशेषं पृच्छतस्तव॥ हे रघुश्रेष्ठ! अब मैं आपका जो निश्चित गृह है, वह 


तद्‌ वक्ष्यामि रघुश्रेष्ठ यत्ते नियतमन्दिरम्‌। 
शान्तानां समदृष्टीनामद्वष्टणां च जन्तुषु। 
त्वामेव भजतां नित्यं हृदयं तेऽधिमन्दिरम्‌॥ 
धर्माधर्मान्‌ परित्यज्य त्वामेव भजतोऽनिशम्‌। 
सीतया सह ते राम तस्य हत्सुखमन्दिरम्‌॥ 
त्वन्मन्त्रजापको यस्तु त्वामेव शरणं गत: । 
निर्ईन्द्वो निःस्पृहस्तस्य हृदयं ते सुमन्दिरम्‌॥ 
निरहङ्कारिणः शान्ता ये रागद्वेषवर्जिताः। 
समलोष्टाश्मकनकास्तेषां ते हृदयं गृहम्‌॥ 
त्वयि दत्तमनोबुद्दविर्यः संतुष्टः सदा भवेत्‌। 
त्वयि सन्त्यक्तकर्मा यस्तन्मनस्ते शुभं गृहम्‌॥ 
यो न ट्रेष्ट्याप्रियं प्राप्य प्रियं प्राप्य न हृष्यति। 
सर्व मायेति निश्चित्य त्वां भजेत्तन्मनो गृहम्‌॥ 
षड्भावादिविकारान्‌ यो देहे पश्यति नात्मनि। 
्षुत्तट्सुखं भयं दुःखं प्राणबुद्धयोर्निरीक्षते॥ 
संसारध्मनिर्मुक्तस्तस्य ते मानसं गृहम्‌॥ 
पश्यन्ति ये सर्वगुहाशयस्थं 

त्वां चिदघनं सत्यमनन्तमेकम्‌। 
अलेपकं सर्वगतं वरेण्यं 

तेषां हृदब्जे सह सीतया वस॥ 
निरन्तराभ्यासदूढीकृतात्मनां 

त्वत्पादसेवापरिनिष्ठितानाम्‌ । 
त्वन्नामकीर्त्या हतकल्मषाणां 

सीतासमेतस्य गृहं हृदब्जे॥ 
राम त्वन्नाममहिमा वण्यते केन वा कथम्‌। 
यत्प्रभावादहं राम ब्रह्ार्षित्वमवाप्तवान्‌ ॥ 


(अध्यात्म? अयो० ६।५२-६४) 


बताता हूँ। जो शान्त, समदर्शी और सम्पूर्ण जीवोंके प्रति 
द्वेषहीन हैं तथा अहर्निश आपका ही भजन करते हैं, 
उनका हदय आपका प्रधान निवास-स्थान है। जो धर्म 
और अधर्म दोनोंको छोड़कर निरन्तर आपका ही भजन 
करता है, हे राम! उसके हदय-मन्दिरमें सीताके सहित 
आप सुखपूर्वक रहते हैं। जो आपके ही मन्त्रका जाप 
करता है, आपकी ही शरणमें रहता है तथा हन्हृहीन 
और निःस्पृह है, उसका हृदय आपका सुन्दर मन्दिर 
है। जो अहङ्कारशून्य, शान्तस्वभाव, राग-द्वेष-रहित और 
मृत्पिण्ड, पत्थर तथा सुवर्णमें समान दृष्टि रखनेवाले 
हैं, उनका हृदय आपका घर है। जो तुम्हींमें मन और 
बुद्धिको लगाकर सदा संतुष्ट रहता है और अपने समस्त 
कमाँको तुम्हारे ही अर्पण कर देता है, उसका मन ही 
आपका शुभ गृह है। जो अप्रियको पाकर द्वेष नहीं 
करता और प्रियको पाकर हर्षित नहीं होता तथा यह 
सम्पूर्ण प्रपञ्च मायामात्र है--ऐसा निश्चय कर सदा 
आपका भजन करता है, उसका मन ही आपका घर 
है। जो जन्म लेना, सत्ता, बढ़ना, बदलना, क्षीण होना 
और नष्ट होना-इन छ: विकारोंको शरीरमें ही देखता 
है, आत्मामें नहीं तथा क्षुधा, तृषा, सुख, दुःख और 
भय आदिको प्राण और बुद्धिके ही विकार मानता है 
और स्वयं सांसारिक धर्मोसे मुक्त रहता है, उसका चित्त 
आपका निज गृह है। जो लोग चिद्घन, सत्यस्वरूप, 
अनन्त, एक, निर्लेप, सर्वगत और स्तुत्य आप 
परमेश्वरको समस्त अन्तःकरणोंमें विराजमान देखते हैं, 
हे राम! उनके हृदय-कमलमें आप सौताजीके सहित 
निवास कीजिये। निरन्तर अभ्यास करनेसे जिनका चित्त 

न्न 
स्थिर हो गया है, जो सर्वदा आपको चरणसेवामें लगे निवास-गृह है। हे राम! जिसके प्रभावसे मैंने ब्रह्मर्षि- 
रहते हैं तथा आपके नाम-संकीर्तनसे जिनके पाप नष्ट पद प्राप्त किया है, आपके उस नामकी महिमा कोई 
हो गये हैं, उनके हृदय-कमलमें सीताके सहित आपका किस प्रकार वर्णन कर सकता है। 


महर्षि शतानन्द 
तुलसी-महिमा करनेवाले भगवान्‌ श्रीविष्णु प्रसन्न होते हँ, मनुष्यके पाप 
नामोच्चारे कृते तस्याः प्रीणात्यसुरदर्पहा । नष्ट हो जाते हें तथा उसे अक्षय पुण्यकी प्राप्ति होती 
पापानि विलयं यान्ति पुण्यं भवति चाक्षयम्‌॥ है। जिसके दर्शनमात्रसे करोड़ों गोदानका फल होता 


सा कथं तुलसी लोकैः पूज्यते वन्द्यते न हि। 
दर्शनादेव यस्यास्तु दानं कोटिगवां भवेत्‌॥ 
धन्यास्ते मानवा लोके यद्गृहे विद्यते कलौ। 
शालग्रामशिलार्थं तु तुलसी प्रत्यहं क्षितौ॥ 
तुलसीं ये विचिन्वन्ति धन्यास्ते करपल्लवाः। 
केशवार्थं कलौ ये च रोपयन्तीह भूतले॥ 
किं करिष्यति संरुष्टो यमोऽपि सह किङ्करैः । 
तुलसीदलेन देवेशः पूजितो यैर्न दुःखहा॥ 
तुलस्यमृतजन्मासि सदा त्वं केशवप्रिया॥ 
केशबार्थ चिनोमि त्वां वरदा भव शोभने। 
त्वदङ्गसम्भवैर्नित्यं पूजयामि यथा हरिम्‌॥ 
तथा कुरु पवित्राङ्गि कलौ मलविनाशिनि। 
मन्त्रेणानेन यः कुर्याद्विचित्य तुलसीदलम्‌॥ 
पूजनं वासुदेवस्य लक्षकोटिगुणं भवेत्‌। 


है, उस तुलसीका पूजन और वन्दन लोग क्यों न 
करें। कलियुगके संसारमें वे मनुष्य धन्य हैं, जिनके 
घरमें शालग्राम-शिलाका पूजन सम्पन्न करनेके लिये 
प्रतिदिन तुलसीका वृक्ष भूतलपर लहलहाता रहता है। 
जो कलियुगमें भगवान्‌ श्रीकेशवकी पूजाके लिये 
पृथ्वीपर तुलसीका वृक्ष लगाते हैं, उनपर यदि यमराज 
अपने किङ्करोंसहित रुष्ट हो जायँ तो भी वे उनका क्या 
कर सकते हैं। तुलसी! तुम अमृतसे उत्पन्न हो और 
केशवको सदा ही प्रिय हो। कल्याणी! मैं भगवानूकी 
पूजाके लिये तुम्हारे पत्तोंको चुनता हुँ। तुम मेरे लिये 
वरदायिनी बनो। तुम्हारे श्रीअङ्गोंसे उत्पन्न होनेवाले 
पत्रों और मञ्जरियोंद्वारा मैं सदा ही जिस प्रकार 
श्रीहरिका पूजन कर सकूँ, वैसा उपाय करो। पवित्राङ्गी 
तुलसी! तुम कलि-मलका नाश करनेवाली हो। इस 
भावके मन्त्रोंसे जो तुलसीदलोंको चुनकर उनसे भगवान्‌ 


(पद्म० सृष्टि, ५९।५-१४) वासुदेवका पूजन करता है, उसकी पूजाका करोड़ोंगुना 
तुलसीका नामोच्चारण करनेपर असुरोंका दर्प दलन फल होता है। 


महर्षि अष्टावक्र 


मुक्तिमिच्छसि चेत्तात विषयान्‌ विषवत्त्यजेः। 
क्षमार्जवदयाशौचं सत्यं पीयूषवत्‌ पिबेः॥ 


शरीर बढ़ जानेसे ही किसीका बड़ा होना नहीं 
जाना जाता, जैसे सेमलके फलकी गाँठ बड़ी होती है; 


(अष्टावक्रगीता) किंतु इससे उसमें कोई विशेषता नहीं आ जाती। छोटे- 

भाई! यदि तुझे मुक्तिकी इच्छा है तो विषयोंको से शरीरवाला छोटा ही वृक्ष क्यों न हो, यदि उसमें 
विषके समान त्याग दे तथा क्षमा, सरलता, दया, पवित्रता फल लगा हो तो वह बड़ा है। और ऊँचे-से-ऊँचा 
और सत्यको अमृतके समान ग्रहण कर। वृक्ष क्यों न हो, यदि वह फलसे शून्य है तो बड़ा 


न ज्ञायते कायवृद्धया विवृद्धि- नहीं माना जाता। 
र्यथाष्ठीला: शाल्मलेः सम्प्रवृद्धाः । न हायनैर्न पलितैर्न वित्तेन न बन्धुभिः। 
हस्वोऽल्पकायः फलितो विवृद्धो ऋषयश्चक्रिरे धर्म योऽनूचानः स नो महान्‌॥ 


(महा० वन० १३३। १२) 


यश्चाफलस्तस्य न वृद्धभावः॥ 
अधिक वर्षोंकी आयु होनेसे, बाल पक जानेसे, 


(महा० वन० १३३।९) 


८० * संत बचन सीतल सुधा करत तापत्रय नास * 


वश डी कम कित तती तीम DIESER 
धनसे अथवा बन्धुओंके होनेसे भी कोई बडा नहीं माना व्याख्या करता है, वही बड़ा है--यह ऋषियोंने ही धर्म- 
जाता। हममेंसे जो वेद-शास्त्रोंको जानता और उनकी मर्यादा स्थापित की है। 


महात्मा जडभरत 


महापुरुष-महिमा 
रहूगणैतत्तपसा न याति 

न चेज्यया निर्वपणाद्‌ गृहाद्वा। 
नच्छन्दसा नैव जलाग्निसूरयै- 


रविना महत्पादरजोऽभिषेकम्‌॥ र i 


यत्रोत्तमश्लोकगुणानुवादः 

प्रस्तूयते ग्राम्यकथाविघातः। 
निषेव्यमाणोऽनुदिनं मुमुक्षो- 

मतिं सतीं यच्छति वासुदेवे॥ 


नहलाये बिना केवल तप-यज्ञादि वैदिक कर्म, 
अन्नादिके दान, अतिथि-सेवा, दीनसेवा आदि 
गृहस्थोचित धर्मानुष्ठान, वेदाध्ययन अथवा जल, 
अग्नि या सूर्यकी उपासना आदि किसी भी साधनसे 
यह परमात्मज्ञान प्राप्त नहीं हो सकता। इसका 
कारण यह है कि महापुरुषोंके समाजमें सदा 
पवित्रकीर्तिं श्रीहरिके गुणोंकी चर्चा होती रहती है, 
जिससे विषयवार्ता तो पास ही नहीं फटकने पाती। 
और जब भगवत्कथाका नित्यप्रति सेवन किया जाता 


(श्रीमद्धा० ५।१२।१२-१३) है, तब वह मोक्षाकांक्षी पुरुषकी शुद्ध बुद्धिको भगवान्‌ 
रहूगण! महापुरुषोंके चरणोंकी धूलिसे अपनेको वासुदेवमें लगा देती है। 


महर्षि अगस्त्य 
मानस-तीर्थ चित्तमन्तर्गतं दुष्टं तीर्थस्तरानान्न शुद्धयति। 
सत्यं तीर्थ क्षमा तीर्थ शतशोऽपि जलैर्धौतं सुराभाण्डमिवाशुचिः॥ 
१ तीर्थमिन्द्रियनिग्रहः । दानमिज्या तपः शौचं तीर्थसेवा श्रुतं तथा । 
१ सर्वभूतदया तीर्थ सर्वाण्येतानि तीर्थानि यदि भावो न निर्मलः ॥ 
ध्‌ तीर्थमार्जवमेव च। निगृहीतेन्द्रियग्रामो यत्रैव च वसेन्नरः। 
दानं तीर्थ दमस्तीर्थ तत्र तस्य कुरुक्षेत्रं नैमिषं पुष्कराणि च॥ 
संतोषस्तीर्थमुच्यते । ध्यानपूते ज्ञानजले रागद्वेषमलापहे। 


ब्रह्मचर्यं परं तीर्थं तीर्थं च प्रियवादिता॥ 
ज्ञानं तीर्थ धृतिस्तीर्थं तपस्तीर्थमुदाहृतम्‌। 
तीर्थानामपि तत्तीर्थं विशुद्द्धिर्मनसः परा॥ 
न जलाप्लुतदेहस्य स्त्रानमित्यभिधीयते। 
स स्त्रातो यो दमस्त्रातः शुचिः शुद्धमनोमलः ॥ 
यो लुब्धः पिशुनः क्रूरो दाम्भिको विषयात्मकः । 
सर्वतीर्थेष्वपि स्त्रातः पापो मलिन एव सः॥ 
न शरीरमलत्यागान्नरो भवति निर्मल:। 
मानसे तु मले त्यक्ते भवत्यन्तः सुनिर्मलः ॥ 
जायन्ते च म्रियन्ते च जलेष्वेव जलौकसः । 
न च गच्छन्ति ते स्वर्गमविशुद्धमनोमलाः ॥ 
विषयेष्वतिसंरागो मानसो मल उच्यते। 
तेष्वेव हि विरागोऽस्य नैर्मल्यं समुदाहतम्‌॥ 


यः स्वाति मानसे तीर्थे स याति परमां गतिम्‌॥ 
(स्क० पु० का० पू० ६। ३०-४१) 
सत्य तीर्थ है, क्षमा तीर्थ है, इन्द्रियोंको वशमें 
रखना भी तीर्थ है, सब प्राणियोंपर दया करना तीर्थ है 
और सरलता भी तीर्थ है। दान, दम, मनका संयम तथा 
संतोष--ये भी तीर्थ कहे गये हैं। ब्रह्मचर्यका पालन 
उत्तम तीर्थ है। प्रिय वचन बोलना भी तीर्थ ही है। ज्ञान 
तीर्थ है, धैर्य तीर्थ है और तपस्याको भी तीर्थ कहा गया 
है। तीर्थोमें भी सबसे बड़ा तीर्थ है अन्तःकरणकी 
आत्यन्तिक शुद्धि। पानीमें शरीरको डुबो लेना ही खान 
नहीं कहलाता। जिसने दम-तीर्थमें ख़ान किया है, मन 
और इन्द्रियोको संयममें रखा है, उसीने वास्तविक स्नान 
किया है । जिसने मनकी मैल धो डाली है, वही शुड है। 


* भगवान्‌ ऋषभदेव * 


जौ लाभी, चगलखोर, कू, पाखण्डी और विषयासतहे 0 चुगलखोर, क्रूर, पाखण्डी और विषयासक्त है, 
बह सब तीर्थोमें स्नान करके भी पापी और मलिन ही रह 
जाता है। केवल शरीरके मलका त्याग करनेसे ही मनुष्य 
निर्मल नहीं होता। मानसिक मलका परित्याग करनेपर 
ही वह भीतरसे अत्यन्त निर्मल होता है । जलमें निवास 
करनेवाले जीव जलमें ही जन्म लेते और मरते हैं, किंतु 
उनका मानसिक मल नहीं धुलता। इसलिये बे स्वर्गको 
नहीं जाते। विषयोंके प्रति अत्यन्त राग होना मानसिक 
मल कहलाता है और उन्हीं विषयोंमें विराग होना 
निर्मलता कही गयी है। यदि अपने भीतरका मन दूषित 
है तो मनुष्य तीर्थस्नानसे शुद्ध नहीं होता। जैसे मदिरासे 
भरे हुए घड़ेको ऊपरसे जलद्वारा सैकड़ों बार धोया जाय, 
तो भी वह पवित्र नहीं होता, उसी प्रकार दूषित 
अन्तःकरणवाला मनुष्य भी तीर्थस्नानसे शुद्ध नहीं होता। 
भीतरका भाव शुद्ध न हो तो दान, यज्ञ, तप, शौच, 
तीर्थसेबन, शास्त्रोंका श्रवण एवं स्वाध्याय--ये सभी 
अतीर्थ हो जाते हैं। जिसने अपने इन्द्रियसमुदायको वशमें 
कर लिया है, वह मनुष्य जहाँ निवास करता है, वहीं 
उसके लिये कुरुक्षेत्र, नैमिषारण्य और पुष्कर आदि तीर्थ 
हैं। ध्यानसे पवित्र तथा ज्ञानरूपी जलसे भरे हुए राग- 
द्रेषमय मलको दूर करनेवाले मानसतीर्थमें जो पुरुष स्नान 
करता है, वह उत्तम गतिको प्राप्त होता है। 
यस्य हस्तौ च पादौ च मनश्चैव सुसंयतम्‌। 
विद्या तपश्च कीर्तिश्च स तीर्थफलमश्रुते॥ 
प्रतिग्रहादुपावृत्तः संतुष्टो ये केनचित्‌। 
अहंकारविमुक्तश्च स तीर्थफलमश्रुते॥ 
अदम्भको निरारम्भो लघ्वाहारो जितेन्द्रियः । 
विमुक्तः सर्वसङ्गैर्यंः स तीर्थफलमश्रुते॥ 
अकोपनोऽमलमतिः सत्यवादी दृढव्रतः। 


८९ 
आत्मोपमश्च भूतेषु स तीर्थफलमश्रुते ॥ 
ede sn धीरः श्रद्दधान: समाहितः। 
कृतपापो विशुद्ध्येत किं पुनः शुद्धकर्मकृत्‌॥ 
तिर्यग्योनिं न वै गच्छेत्‌ कुदेशे नैव जायते 
न दुःखी स्यतू स्वर्गभाक्‌ च मोक्षोपायं च विन्दति॥ 
अश्रद्दधानः पापात्मा नास्तिकोऽच्छिन्नसंशयः । 
हेतुनिष्ठश्च पञ्चैते न तीर्थफलभागिनः॥ 

(स्क० पु० का० पू० ६। ४८-५४) 
जिसके हाथ, पैर, मन, विद्या, तप और कीर्ति-- 
सभी संयममें हैं, बह तीर्थके पूर्ण फलका भागी होता है। 
जो प्रतिग्रह नहीं लेता और जिस किसी भी वस्तुसे संतुष्ट 
रहता है तथा जिसमें अहंकारका सर्वथा अभाव है, वह 
तीर्थफलका भागी होता है। जो दम्भी नहीँ है, नये-नये 
कार्योका प्रारम्भ नहीं करता, थोड़ा खाता है, इन्द्रियोंको 
काबूमें रखता है और सब प्रकारकी आसक्तियोंसे दूर 
रहता है, वह तीर्थफलका भागी होता है। जो क्रोधी नहीं 
है, जिसकी बुद्धि निर्मल है, जो सत्य बोलनेवाला और 
दृढतापूर्वक व्रतका पालन करनेवाला है, जो सब प्राणियोंके 
प्रति अपने ही समान बर्ताव करता है, वह तीर्थफलका 
भागी होता है। जो तीथाँका सेवन करनेवाला, धीर, 
श्रद्धालु और एकाग्रचित्त है, वह पहलेका पापाचारी हो, 
तो भी शुद्ध हो जाता है। फिर जो पुण्यकर्म करनेवाला 
है, उसके लिये तो कहना ही क्या है। तीर्थसेवी मनुष्य 
कभी पशुयोनिमें जन्म नहीं लेता। कुदेशमें उसका जन्म 
नहीं होता और बह कभी दुःखका भागी नहीं होता। बह 
स्वर्ग भोगता और मोक्षका उपाय प्राप्त कर लेता है। 
अश्रद्धालु, पापात्मा, नास्तिक, संशयात्मा और केवल 
तर्कका सहारा लेनेवाला-ये पाँच प्रकारके मनुष्य 
तीर्थसेवनका फल नहीं पाते। 


भगवान्‌ ऋषभदेव 


h उपदेश 
किर तायं देहो देहभाजां नुलोके | 
| १ कष्टान्‌ कामानर्हते विड्भुजां ये। 


तपो दिव्यं पुत्रका येन सत्त्वं 
शुद्धयेद्यस्माद्‌ ब्रह्मसौख्यं त्वनन्तम्‌॥ 

महत्सेवां द्वारमाहुर्विमुक्ते- 
स्तमोद्वारं योषितां सङ्गिसङ्गम्‌। 

महान्तस्ते समचित्ताः प्रशान्ता 
विमन्यवः सुहृदः साधवो ये॥ 
(श्रीमद्धा० ५।५। १-२) 
पुत्रो! इस मर्त्यलोकमें यह मनुष्य-शरीर दु:खमय 
विषयभोग प्राप्त करनेके लिये ही नहीं है। ये भोग तो 
विष्टाभोजी सूकर-कूकरादिको भी मिलते ही हैं। इस 
शरीरसे दिव्य तप ही करना चाहिये, जिससे अन्तःकरण 


£ * संत बचन सीतल सुधा करत तापत्रय नास * 


शुद्ध हो; क्योंकि इसीसे अनन्त ब्रह्मानन्दकी प्राप्ति होती 
है। शास्त्रोंने महापुरुषोंकी सेवाको मुक्तिका और स्त्रीसङ्गी 
कामियोंके सङ्गको नरकका द्वार बताया है। महापुरुष वे 
ही हैं जो समानचित्त, परम शान्त, क्रोधहीन, सबके 
हितचिन्तक और सदाचारसम्पन्न हों। 
गुरुर्न स स्यात्‌ स्वजनो न स स्यात्‌ 
पिता न स स्याज्जननी न सा स्यात्‌। 


दैवं न तत्‌ स्यान्न पतिश्च स स्या- 
न्न मोचयेद्यः समुपेतमृत्युम्‌॥ 
(श्रीमद्भा० ५।५। १८) 
जो अपने प्रिय सम्बन्धीको भगवद्धक्तिका उपदेश 


देकर मृत्युकी फाँसीसे नहीं छुड़ा देता, वह गुरु गुरु नहीं 
है, स्वजन स्वजन नहीं है, पिता पिता नहीं है, माता माता 
नहीं है, इष्टदेव इष्टदेव नहीं है और पति पति नहीं है। 


योगीश्वर कवि 


भागवत-धर्म 
ये वै भगवता प्रोक्ता उपाया ह्यात्मलब्धये। 
अञ्जः पुंसामविदुषां विद्धि भागवतान्‌ हि तान्‌॥ 
यानास्थाय नरो राजन्‌ न प्रमाद्येत कर्हिचित्‌। 
धावन्‌ निमील्य वा नेत्रे न स्खलेन्न पतेदिह॥ 
कायेन वाचा मनसेन्द्रियैर्वा 
बुद्ध्याऽऽत्मना वानुसृतस्वभावात्‌। 
करोति यद्‌ यत्‌ सकलं परस्मै 
नारायणायेति समर्पयेत्तत्‌॥ 
(श्रीमद्भा० ११। २। ३४--३६) 
वैसे तो भगवानूने अनेक ऋषियों-महर्षियोंके 
मुखसे धर्मका उपदेश और व्यवस्थापन किया है; परंतु 
उन्होंने अपने साक्षात्कारके लिये जो सुगम-से-सुगम 
उपाय स्वयं बतलाये हैं और जिनसे भोले-भाले अज्ञानी 
मनुष्य भी बड़ी सुगमतासे उसे प्राप्त कर सकते हैं, 
उन्हीं उपायोंको भगवान्‌को प्राप्त करानेवाले ' भागवत- 
धर्म' के नामसे कहते हैं। राजन्‌! उन धर्मों, साधनोंका 
आश्रय ले लेनेपर मनुष्य कभी किसी भी निमित्तसे 
प्रमाद नहीं करता, अपने कर्तव्यसे च्युत नहीं होता। 
यों समझो कि वह एक दिव्य राजपथपर आ जाता है। 
फिर वह आँखें बंद करके सरपट भागता चला जाय; 
उसे कहीं भी फिसलनेतकका भय नहीं रहता, गिरनेका 
तो काम ही क्या है। भागवत-धर्मका पालन करनेवालेके 
लिये यह नियम नहीं है कि वह एक विशेष प्रकारका 
ही कर्म करे। वह शरीरसे, वाणीसे, मनसे, इन्द्रियोंसे, 
बुद्धिसे, अहंकारसे, अनेक जन्मों अथवा एक जन्मकी 
आदतोंसे स्वभाववश जो-जो करे-वह सब परम 
पुरुष भगवान्‌ नारायणके ही लिये है--इस भावसे उन्हें 
समर्पण कर दे। 


शृण्वन्‌ सुभद्राणि रथाङ्गपाणे- 
जन्मानि कर्माणि च यानि लोके। 
गीतानि नामानि तदर्थकानि 
गायन्‌ विलज्ञो विचरेदसङ्गः ॥ 
(श्रीमद्भा० ११।२।३९) 
संसारमें भगवान्‌के जन्मकी और लीलाकी बहुत- 
सी मङ्गलमयी कथाएँ प्रसिद्ध हैं। उनको सुनते रहना 
चाहिये। उन गुणों और लीलाओंका स्मरण दिलानेवाले 
भगवान्‌के बहुत-से नाम भी प्रसिद्ध हैं। लाज-संकोच 
छोड़कर उनका गान करते रहना चाहिये। इस प्रकार 
किसी भी व्यक्ति, वस्तु और स्थानमें आसक्ति न करके 
विचरण करते रहना चाहिये। 
एवंव्रतः स्वप्रियनामकीर्त्या 
जातानुरागो द्रुतचित्त उच्चैः। 
हसत्यथो रोदिति रौति गाय- 
त्युन्मादवच्रत्यति लोकबाह्यः॥ 
(श्रीमद्भा० ११।२।४०) 
जो इस प्रकार विशुद्ध व्रत-नियम ले लेता है, 
उसके हृदयमें अपने परम प्रियतम प्रभुके नाम-कीर्तनसे 
अनुरागका, प्रेमका अङ्कुर उग आता है। उसका चित्त 
द्रवित हो जाता है। अब वह साधारण लोगोंकी स्थितिसे 
ऊपर उठ जाता है--लोगोंकी मान्यताओं, धारणाओंसे परे 
हो जाता है। और दम्भसे नहीं, स्वभावसे ही मतवाली 
सा होकर कभी खिलखिलाकर हँसने लगता है तो 
फूट-फूटकर रोने लगता है। कभी ऊँचे स्वरसे भगवान्‌की 
पुकारने लगता है तो कभी मधुर स्वरसे उनके गुणोका 
गान करने लगता है। कभी-कभी जब वर्ह अपने 
प्रियतमको अपने नेत्रोंक सामने अनुभव करता है, तब 
उन्हें रिझानेके लिये नृत्य भी करने लगता है। 


667 Santvani Ank_Section_7_Back 


* योगीश्वर हरि» 


खं वायुमग्निं सलिलं महीं च 
ज्योतींषि सत्त्वानि दिशो द्रुमादीन्‌। 
सरित्समुद्रांश्च हरेः शरीरं 
यत्‌ किञ्च भूतं प्रणमेदनन्यः॥ 
(श्रीमद्भा० ११।२।४१) 
यह आकाश, वायु, अग्नि, जल, पृथ्वी, ग्रह-नक्षत्र, 
प्राणी, दिशाएँ, वृक्ष-वनस्पति, नदी, समुद्र-सब-के- 
सब भगवान्‌के शरीर हैं। सभी रूपोंमें स्वयं भगवान्‌ 
प्रकट हैं। ऐसा समझकर वह, जो कोई 
भी उसके सामने आ जाता है-चाहे वह प्राणी हो 
या अप्राणी-उसे अनन्यभावसे भगवद्भावसे प्रणाम 
करता है। 
भक्तिः परेशानुभवो विरक्ति- 
रन्यत्र चैष त्रिक एककालः। 
प्रपद्यमानस्य यथाश्वतः स्यु- 
्तुष्टिः पुष्टिः क्षुदपायोऽनुघासम्‌॥ 
(श्रीमद्भा० ११।२।४२) 
जैसे भोजन करनेवालेको प्रत्येक ग्रासके साथ ही 
तुष्टि (तृप्ति अथवा सुख), पुष्टि (जीवनशक्तिका संचार) 

और क्षुधा-निवृत्ति-ये तीनों एक साथ होते जाते 
हैं, वैसे ही जो मनुष्य भगवान्‌की शरण लेकर 
उनका भजन करने लगता है, उसे भजनके प्रत्येक 
क्षणमें भगवानूके प्रति प्रेम, अपने प्रेमास्पद प्रभुके 
स्वरूपका अनुभव और उनके अतिरिक्त अन्य 
वस्तुओंमें वैराग्य-इन तीनोंकी एक साथ ही प्राप्ति होती 
जाती है। 
इत्यच्युताङ्घ्रिं भजतोऽनुवृत्त्या 
भक्तिर्विरक्तिर्भगवत्प्रबो धः । 
भवन्ति वै भागवतस्य राजं- 
स्ततः परां शान्तिमुपैति साक्षात्‌॥ 
(श्रीमद्भा० ११।२।४३) 
इस प्रकार जो प्रतिक्षण एक-एक वृत्तिके द्वारा 
भगवान्‌के चरणकमलोंका ही भजन करता है, उसे 
भगवानूके प्रति प्रेममयी भक्ति, संसारके प्रति वैराग्य 
और अपने प्रियतम भगवानूके स्वरूपकी स्फूर्ति--ये 
सब अवश्य ही प्राप्त होते हैं; वह भागवत हो जाता 
है और जब ये सब प्राप्त हो जाते हैं, तब वह स्वयं 
परम शान्तिका अनुभव करने लगता है। 


योगीश्वर हरि 


श्रेष्ठ भक्त कौन? 

सर्वभूतेषु यः पश्येद्‌ भगवद्धावमात्मनः । 

भूतानि भगवत्यात्मन्येष भागवतोत्तमः ॥ 
(श्रीमद्भा० ११। २। ४५) 
आत्मस्वरूप भगवान्‌ समस्त प्राणियोंमें आत्मारूपसे- 
नियन्तारूपसे स्थित हैं। जो कहीं भी न्यूनाधिकता न 
देखकर सर्वत्र परिपूर्ण भगवत्सत्ताको ही देखता है और 
साथ ही समस्त प्राणी और समस्त पदार्थ आत्मस्वरूप 
भगवानूमें ही आधेयरूपसे अथवा अध्यस्तरूपसे स्थित 
हैं, अर्थात्‌ वास्तवमें भगवत्स्वरूप ही हैं-इस प्रकारका 
जिसका अनुभव है, ऐसी जिसकी सिद्ध दृष्टि है, उसे 
भगवानूका परम प्रेमी उत्तम भागवत समझना चाहिये। 

गृहीत्वापीन्द्रियैरर्थान्‌ यो न द्वेष्टि न हृष्यति। 

विष्णोर्मायामिदं पश्यन्‌ स वै भागवतोत्तमः ॥ 
(श्रीमद्धा० ११।२।४८) 
जो श्रोत्र-नेत्र आदि इन्द्रियोके द्वारा शब्द, रूप आदि 
विषयोंका ग्रहण तो करता है; परंतु अपनी इच्छाके 


प्रतिकूल विषयोंसे द्वेष नहीं करता और अनुकूल विषयोंके 
मिलनेपर हर्षित नहीं होता-उसकी यह दृष्टि बनी रहती 
है कि यह सब हमारे भगवानूकी माया है--वह पुरुष 
उत्तम भागवत है। 
देहेन््रियप्राणमनोधियां यो जन्माप्ययक्षुद्भयतर्षकृच्छः । 
संसारधर्मैरविमुह्यमानः स्मृत्या हरिर्भागवतप्रधानः॥ 
(श्रीमद्धा० ११।२।४९) 
संसारके धर्म हैं-जन्म-मृत्यु, भूख-प्यास, श्रम- 
कष्ट, भय और तृष्णा। ये क्रमशः शरीर, प्राण, इन्द्रिय, 
मन और बुद्धिको प्राप्त होते ही रहते हैं। जो पुरुष 
भगवानको स्मृतिमें इतना तन्मय रहता है कि इनके बार- 
बार होते-जाते रहनेपर भी उनसे मोहित नहीं होता, 
पराभूत नहीं होता, वह उत्तम भागवत है। 
न कामकर्मबीजानां यस्य चेतसि सम्भव: । 
वासुदेवैकनिलयः स वै भागवतोत्तमः॥ 
(श्रीमद्धा० ११।२।५०) 
जिसके मनमें विषय-भोगकी इच्छा, कर्म-प्रवृत्ति 

* संत बचन सीतल सुधा करत तापत्रय नास * 


सोतरि बीज कण आ 00 बना उनके बीज वासनाओंका उदय नहीं होता और जो 
एकमात्र भगवान्‌ वासुदेवमें ही निवास करता है, वह 
उत्तम भगवद्भक्त है । 
न यस्य जन्मकर्मभ्यां न वर्णाश्रमजातिभि: । 
सज्ते5स्मिन्नहंभावो देहे वै स हरे: प्रियः ॥ 
(श्रीमद्धा० ११।२।५१) 
जिनका इस शरीरमें न तो सत्कुलमें जन्म, तपस्या 
आदि कर्मसे तथा न वर्ण, आश्रम एवं जातिसे ही 
अहंभाव होता है, वह निश्चय ही भगवानूका प्यारा है । 
न यस्य स्व: पर इति वित्तेष्वात्मनि वा भिदा। 
सर्वभूतसमः शान्त: स वै भागवतोत्तम:॥ 
(श्रीमद्धा० ११।२।५२) 
जो धन-सम्पत्ति अथवा शरीर आदिमें “यह अपना 
है और यह पराया'--इस प्रकारका भेद-भाव नहीं 
रखता, समस्त पदार्थोमें समस्वरूप परमात्माको देखता 
रहता है, समभाव रखता है तथा किसी भी घटना अथवा 
संकल्पसे विक्षिप्त न होकर शान्त रहता है, वह भगवान्‌का 
उत्तम भक्त है। 
त्रिभुवनविभवहेतवेऽप्यकुण्ठ 
॥ 
न चलति भगवत्पदारविन्दा- 
ल्लवनिमिषार्धमपि य: स वैष्णवाग्र्य: ॥ 
(श्रीमद्धा० ११।२।५३) 
बड़े-बड़े देवता और ऋषि-मुनि भी अपने 
अन्तःकरणको भगवन्मय बनाते हुए जिन्हें ढूँढ़ते रहते 
हैं--भगवान्‌के ऐसे चरणकमलोंसे आधे क्षण, आधे 
पलके लिये भी जो नहीं हटता, निरन्तर उन चरणोंकी 


सन्निधि और सेवामें ही संलग्न रहता है--यहाँतक कि 
कोई स्वयं उसे त्रिभुवनकी राज्यलक्ष्मी दे तो भी वह 
भगवत्स्मृतिका तार नहीं तोडता, उस राज्यलक्ष्मीकी ओर 
ध्यान ही नहीं देता; वही पुरुष वास्तवमें भगवद्धक्त 
वैष्णवोंमें अग्रगण्य है, सबसे श्रेष्ठ है । 
भगवत उरुविक्रमाङ्घ्रिशाखा- 
नखमणिचन्द्रिकया निरस्ततापे। 
हृदि कथमुपसीदतां पुनः स 
प्रभवति चन्द्र इवोदितेऽर्कतापः ॥ 
(श्रीमद्भा० ११।२।५४) 
रासलीलाके अवसरपर नृत्य-गतिसे भाँति-भाँतिके 
पाद-विन्यास करनेवाले निखिल-सौन्दर्य-माधुर्य-निधि 
भगवान्‌के श्रीचरणोंके अङ्गलि-नखकी मणि-चन्द्रकासे 
जिस शरणागत भक्तजनोंके हृदयका विरहजन्य संताप 
एक बार दूर हो चुका है, उनके हदयमें वह फिर कैसे 
आ सकता है, जैसे चन्द्रोदय होनेपर सूर्यका ताप नहीं 
लग सकता। 
विसृजति हृदयं न यस्य साक्षा- 
द्वरिरवशाभिहितोऽप्यघौघनाशः। 
प्रणयरशनया धुृताङ्घ्रिपदाः 
स भवति भागवतप्रधान उक्त: ॥ 
(श्रीमद्भा० ११।२।५५) 
विवशतासे नामोच्चारण करनेपर भी सम्पूर्ण 
अघ-राशिको नष्ट कर देनेवाले स्वयं भगवान्‌ श्रीहरि 
जिसके हृदयको क्षणभरके लिये भी नहीं छोड़ते, क्योंकि 
उसने प्रेमकी रस्सीसे उनके चरण-कमलोंको बाँध रखा 
है, वास्तवमें ऐसा पुरुष ही भगवानूके भक्तोंमे प्रधान है। 


योगीश्वर प्रबुद्ध 


क्या सीखे ? 

सर्वतो मनसोऽसङ्गमादौ सङ्गं च साधुषु। 

दयां मैत्रीं प्रश्रयं च भूतेष्वद्धा यथोचितम्‌॥ 
(श्रीमद्भा० ११।३।२३) 
पहले शरीर, संतान आदिमें मनकी अनासक्ति 
सीखे। फिर भगवानूके भक्तोंसे प्रेम कैसा करना चाहिये- 
यह सीखे। इसके पश्चात्‌ प्राणियोंके प्रति यथायोग्य दया, 
मैत्री और विनयकी निष्कपट भावसे शिक्षा ग्रहण करे। 


शौचं तपस्तितिक्षां च मौनं स्वाध्यायमार्जवम्‌। 
ब्रह्मचर्यमहिंसां च समत्वं द्वद्धसंज्चयोः ॥ 
( श्रीमद्भा० ११।३। २४) 
मिट्टी, जल आदिसे बाह्य शरीरकी पवित्रता, छलः 
कपट आदिके त्यागसे भीतरकी पवित्रता, अपने धर्मका 
अनुष्ठान, सहनशक्ति, मौन, स्वाध्याय, सरलता, ब्रह्मचर्य, 
अहिंसा तथा शीत-उष्ण, सुख-दु:ख आदि द्वन्द्ोंमें हर्ष- 
विषादसे रहित होना सीखे। 


* योगीश्वर प्रबुद्ध * 


सर्वत्रात्मेश्वरान्वीक्षा कैवल्यमनिकेतताम्‌। 
विविक्तचीरवसनं संतोषं येन केनचित्‌॥ 
(श्रीमद्धा० ११।३। २५) 
सर्वत्र अर्थात्‌ समस्त देश, काल और वस्तुओंमें 
चेतनरूपसे आत्मा और नियन्तारूपसे ईश्वरको देखना, 
एकान्त सेवन, यही मेरा घर है--ऐसा भाव न रखना, 
गृहस्थ हो तो पवित्र वस्त्र पहनना और त्यागी हो तो 
फटे-पुराने पवित्र चिथडे--जो कुछ प्रारब्धके अनुसार 
मिल जाय, उसीमें संतोष करना सीखे। 
श्रद्धां भागवते शास्त्रेऽनिन्दामन्यत्र चापि हि। 
मनोवाक्कर्मदण्डं च सत्यं शमदमावपि॥ 
(श्रीमद्भा० ११।३।२६) 
भगवानूको प्राप्तिका मार्ग बतलानेवाले शास्त्रोंमें 
श्रद्धा और दूसरे किसी भी शास्त्रकी निन्दा न करना, 
प्राणायामके द्वारा मनका, मौनके द्वारा वाणीका और 
वासनाहीनताके अभ्याससे कर्मोका संयम करना, सत्य 
बोलना, इन्द्रियोंको अपने-अपने गोलकोंमें स्थिर रखना 
और मनको कहीं बाहर न जाने देना सीखे। 
श्रवणं कीर्तन ध्यानं हरेरद्भुतकर्मणः। 
जन्मकर्मगुणानां च तदर्थेऽखिलचेष्टितम्‌॥ 
(श्रीमद्धा० ११।३।२७) 
भगवानूकी लीलाएँ अद्भुत हैं। उनके जन्म, कर्म 
और गुण दिव्य हैं। उन्हींका श्रवण, कीर्तन और ध्यान 
करना तथा शरीरसे जितनी भी चेष्टा हों, सब भगवान्‌के 
लिये करना सीखे । 
इष्टं दत्तं तपो जसं वृत्तं यच्चात्मनः प्रियम्‌। 
दारान्‌ सुतान्‌ गृहान्‌ प्राणान्‌ यत्‌ परस्मै निवेदनम्‌॥ 
(श्रीमद्भा० ११।३।२८) 
यज्ञ, दान, तप अथवा जप, सदाचारका पालन और 
स्त्री, पुत्र, घर, अपना जीवन, प्राण तथा जो कुछ 
अपनेको प्रिय लगता हो-सब-का-सब भगवान्‌के चरणोंमें 
निबेदन करना, उन्हें सौंप देना सीखे । 
एवं कृष्णात्मनाथेषु मनुष्येषु च सौहृदम्‌। 
परिचर्या चोभयत्र महत्सु नृषु साधुषु॥ 
(श्रीमद्भा० ११।३।२९) 
जिन संत पुरुषोंने सच्चिदानन्दस्वरूप भगवान्‌ 
अपने आत्मा और स्वामीके रूपमें साक्षात्कार 
फेर लिया हो, उनसे प्रेम और स्थावर-जंगम दोनों 
प्राणियोंकी सेवा, विशेष करके मनुष्योंकी, 

मनुष्योंमें भी परोपकारी सज्जनोंकी और उनमें भी 
भगवत्प्रेमी संतोंकी, करना सीखे। 
परस्परानुकथनं पावनं भगवद्यशः। 
मिथो रतिर्मिथस्तुष्टिनिंवृत्तिर्मिथ आत्मनः॥ 
(श्रीमद्भा० ११।३।३०) 
भगवानूके परम पावन यशके सम्बन्धमें ही एक 
दूसरेसे बातचीत करना और इस प्रकारके साधकोंका 
इकट्ठे होकर आपसमें प्रेम करना, आपसमें संतुष्ट रहना 
और प्रपञ्चसे निवृत्त होकर आपसमें ही आध्यात्मिक 
शान्तिका अनुभव करना सीखे। 
स्मरन्तः स्मारयन्तश्च मिथोऽघौघहरं हरिम्‌। 
भक्त्या संजातया भक्त्या बिभ्रत्युत्पुलकां तनुम्‌॥ 
(श्रीमद्धा० ११।३।३१) 
श्रीकृष्ण राशि-राशि पापोंको एक क्षणमें भस्म कर 
देते हैं। सब उन्हींका स्मरण करें और एक-दूसरेको 
स्मरण करावें। इस प्रकार साधन-भक्तिका अनुष्ठान 
करते-करते प्रेमा-भक्तिका उदय हो जाता है और वे 
प्रेमोद्रेकसे पुलकित शरीर धारण करते हैं । 
क्वचिद्‌ रुदन्त्यच्युतचिन्तया क्रचि- 
सन्ति नन्दन्ति वदन्त्यलौकिकाः । 
गायन्त्यनुशीलयन्त्यजं 
भवन्ति तूष्णीं परमेत्य निर्वृताः॥ 
(श्रीमद्धा० ११।३।३२) 
उनके हृदयकी बड़ी विलक्षण स्थिति होती है। 
कभी-कभी वे इस प्रकार चिन्ता करने लगते हैं कि 
अबतक भगवान्‌ नहीं मिले, क्या करूँ, कहाँ जाऊं, 
किससे पूछ, कौन मुझे उनकी प्राप्ति करावे ? इस तरह 
सोचते-सोचते वे रोने लगते हैं तो कभी भगवानूकी 
लीलाकी स्फूर्ति हो जानेसे ऐसा देखकर कि परमैश्वर्यशाली 
भगवान्‌ गोपियोंके डरसे छिपे हुए हैं, खिलखिलाकर 
हँसने लगते हैं। कभी-कभी उनके प्रेम और दर्शनकी 
अनुभूतिसे आनन्दमग्न हो जाते हैं तो कभी लोकातीत 
भावमें स्थित होकर भगवानूके साथ बातचीत करने लगते 
हैं। कभी मानो उन्हें सुना रहे हों, इस प्रकार उनके 
गुणोंका गान छेड़ देते हैं। और कभी नाच-नाचकर उन्हें 
रिझाने लगते हैं। कभी-कभी उन्हें अपने पास न पाकर 
इधर-उधर ढूँढने लगते हैं तो कभी-कभी उनसे एक 
होकर, उनकी सन्निधिमें स्थित होकर परम शान्तिका 
अनुभव करते और चुप हो जाते हैं। 


नृत्यन्ति 

* संत बचन सीतल सुधा करत तापत्रय नास * 


योगीश्वर चमस 


किनका अध:पतन होता है 

मुखबाहूरुपादेभ्य: पुरुषस्याश्रमैः सह। 

चत्वारो जज्ञिरे वर्णा गुणैर्विप्रादयः पृथक्‌ ॥ 

य एषां पुरुषं साक्षादात्मप्रभवमीश्वरम्‌। 

न भजन्त्यवजानन्ति स्थानाद्‌ भ्रष्टाः पतन्त्यधः ॥ 
(श्रीमद्भा० ११।५। २-३) 
विराट्‌ पुरुषके मुखसे सत्त्वप्रधान ब्राह्मण, भुजाओंसे 
सत्त्व-रज-प्रधान क्षत्रिय, जाँघोंसे रज-तम-प्रधान वैश्य 
एवं चरणोंसे तमःप्रधान शूद्रकी उत्पत्ति हुई है। उन्हींकी 
जाँघोंसे गृहस्थाश्रम, हदयसे ब्रह्मचर्य, वक्ष: स्थलसे वानप्रस्थ 
और मस्तकसे संन्यास-ये चार आश्रम प्रकट हुए हैं। 
इन चारों वर्णों और आश्रमोंके जन्मदाता स्वयं भगवान्‌ ही 
हैं। एवं वे ही इनके स्वामी, नियन्ता और आत्मा भी हैं। 
इसलिये इन वर्ण और आश्रममें रहनेवाला जो मनुष्य 
भगवानका भजन नहीं करता, बल्कि उल्टा उनका 
अनादर करता है, वह अपने स्थान, वर्ण, आश्रम और 

मनुष्य-योनिसे भी च्युत हो जाता है। 

द्विषन्तः परकायेषु स्वात्मानं हरिमी श्वरम्‌ । 

मृतके सानुबन्धेऽस्मिन्‌ बद्धस्त्रेहाः पतन्त्यधः ॥ 
(श्रीमद्भा० ११।५। १५) 
यह शरीर मृतक-शरीर है। इसके सम्बन्धी भी 
इसके साथ ही छूट जाते हैं। जो लोग इस शरीरसे तो 
प्रेमकी गाँठ बाँध लेते हैं और दूसरे शरीरोंमें रहनेवाले 
अपने ही आत्मा एवं सर्वशक्तिमान्‌ भगवानूसे द्वेष करते 

हैं, उन मूर्खांका अधःपतन निश्चित है । 
ये कैवल्यमसम्प्राप्ता ये चातीताश्च मूढताम्‌। 


त्रैवर्गिका ह्यक्षणिका आत्मानं घातयन्ति ते॥ 
(श्रीमद्भा० ११।५। १६) 
जिन लोगोंने आत्मज्ञान सम्पादन करके कैवल्य- 
मोक्ष नहीं प्राप्त किया है और जो पूरे-पूरे मूढ भी नहीं 
हैं, वे अधूरे न इधरके हैं और न उधरके। वे अर्थ, धर्म, 
काम--इन तीनों पुरुषार्थोमें फँसे रहते हैं। एक क्षणके 
लिये भी उन्हें शान्ति नहीं मिलती। वे अपने हाथों अपने 
पैरोंमें कुल्हाड़ी मार रहे हैं। ऐसे ही लोगोंको आत्मघाती 
कहते हैं। 
एत आत्महनोऽशान्ता अज्ञाने ज्ञानमानिन:। 
सीदन्त्यकृतकृत्या वै कालध्वस्तमनोरथाः॥ 
(श्रीमद्धा० ११।५। १७) 
अज्ञानको ही ज्ञान माननेवाले इन आत्मघातियोंको 
कभी शान्ति नहीं मिलती, इनके कर्मोकी परम्परा कभी 
शान्त नहीं होती । कालभगवान्‌ सदा-सर्वदा इनके मनोरथोंपर 
पानी फेरते रहते हैं। इनके हृदयकी जलन, विषाद कभी 
मिटनेका नहीं। 
हित्वात्यायासरचिता गृहापत्यसुहच्छिय: । 
तमो विशन्त्यनिच्छन्तो वासुदेवपराङ्मुखाः ॥ 
(श्रीमद्भा० ११।५। १८) 
जो लोग अन्तर्यामी भगवान्‌ श्रीकृष्णसे विमुख हैं, 
वे अत्यन्त परिश्रम करके गृह, पुत्र, मित्र और धन- 
सम्पत्ति इकट्टी करते हैं; परंतु उन्हें अन्तमें सब कुछ छोड़ 
देना पड़ता है और न चाहनेपर भी विवश होकर घोर 
नरकमें जाना पड़ता है। (भगवानका भजन न करनेवाले 
विषयी पुरुषोंको यही गति होती है।) 


महर्षि सारस्वत मुनि 


भूमि, देश और नगरका भूषण 
कामः क्रोधश्च लोभश्च मोहोमयमदादयः। 
मायामात्सर्यपैशुन्यमविवेको ऽविचारणा ॥ 
अहङ्कारो यदृच्छा च चापल्यं लौल्यता नृप। 
अत्यायासोऽप्यनायासः प्रमादो द्रोहसाहसम्‌॥ 
आलस्यं दीर्घसूत्रत्वं परदारोपसेवनम्‌। 


अत्याहारो निराहारः शोकश्रौर्य्यं नृपोत्तम॥ 

एतान्‌ दोषान्‌ गृहे नित्यं वर्जयन्‌ यदि वर्तते। 

स नरो मण्डनं भूमेर्देशस्य नगरस्य च॥ 

श्रीमान्‌ विद्वान्‌ कुलीनोऽसौ स एव पुरुषोत्तमः । 

सर्वतीर्थाभिषेकश्च नित्यं तस्य प्रजायते॥ 
(स्क० पु० प्र० खं० वस्त्रापथक्षेत्रमाहा० १२। २३-२४) 


* महर्षि पतञ्जलि * 


काम, क्रोध, लोभ, मोह, मद्यपान एवं मद आदि, 
माया, मात्सर्य, चुगली, अविवेक, अविचार, अहङ्कार, 
स्वच्छन्दता, चपलता, लोलुपता, अन्यायसाधन, आयास, 
प्रमाद, द्रोह, दुस्साहस, आलस्य, दीर्घसूत्रता, परस्त्रीगमन, 
अत्यधिक आहार, सर्वथा आहारका त्याग, शोक तथा 
चोरी इत्यादि दोषोंको त्यागकर जो घरमें सदाचारपूर्वक 
रहता है, वह मनुष्य इस भूमिका, देशका तथा नगरका 
भूषण है । वह श्रीमान्‌, विद्वान्‌ तथा कुलीन है और वही 
सब पुरुषोंसे श्रेष्ठ है। उसीके द्वारा सब तीर्थोंका स्नान 
नित्य सम्पन्न होता है। 
पृथ्वी किनके द्वारा धारण की जाती है? 
दरिद्रा व्याधिता मूर्खाः परप्रेष्यकराः सदा। 
अदत्तदाना जायन्ते दुःखस्यैष हि भाजनाः॥ 
धनवन्तमदातारं दरिद्रं चातपस्विनम्‌। 
उभावम्भसि मोक्तव्यौ गले बध्वा महाशिलाम्‌॥ 
शतेषु जायते शूरः सहस्त्रेषु च पण्डितः। 

वक्ता शतसहस्त्रेषु दाता जायेत वा न वा॥ 
गोभिर्विप्रैक्व वेदैश्च सतीभि: सत्यवादिभि: । 
अलुब्धैर्दानशीलैश्व सप्तभिर्धार्यते मही॥ 
(स्क० मा० कुमा० २।६८-७१) 
जो दान नहीं करते वे दरिद्र, रोगी, मूर्ख तथा 
सदा दूसरोंके सेवक होकर दुःखके ही भागी होते 
हैं। जो धनवान्‌ होकर दान नहीं करता और दरिद्र 
होकर कष्टसहनरूप तपसे दूर भागता है, इन दोनोंको 
गलेमें बड़ा भारी पत्थर बाँधकर जलमें छोड़ देना 
चाहिये। सैकड़ों मनुष्योंमें कोई शूरवीर हो सकता है, 
सहस्त्रोंमें कोई पण्डित भी मिल सकता है तथा लाखोंमें 
कोई वक्ता भी निकल सकता है; परंतु इनमें एक 
भी दाता हो सकता है या नहीं, इसमें संदेह है। गौ, 
ब्राह्मण, वेद, सती स्त्री, सत्यवादी पुरुष, लोभहीन तथा 
दानशील मनुष्य--इन सातोंके द्वारा ही यह पृथ्वी धारण 
की जाती है। 


महर्षि पतञ्जलि 


यम-नियम और उनका फल 

यमनियमासनप्राणायामप्रत्याहार- 
धारणाध्यानसमाधयोऽष्टावङ्गानि। 

यम, नियम, आसन, प्राणायाम 

व 4 & प्रत्याहार, धारणा, ध्यान और समाधि-- 

ये आठ (योगके) अङ्ग हैं । 

अहिंसासत्यास्तेयब्रह्मचर्यापरिग्रहा यमा: । 

अहिंसा, सत्य, अस्तेय (चोरीका अभाव), ब्रह्मचर्य 
और अपरिग्रह (संग्रहका अभाव)-ये पाँच यम हें । 

जातिदेशकालसमयानवच्छित्राः सार्वभौमा महात्रतम्‌। 

(उक्त यम) जाति, देश, काल और निमित्तकौ 
सौमासे रहित सार्वभौम होनेपर महाव्रत हो जाते हैं। 

शौचसंतोषतपःस्वाध्यायेश्वरप्रणिधानानि नियमा: । 

शौच, संतोष, तप, स्वाध्याय और ईश्वर-शरणागति-- 
(ये पाँच) नियम हैं। 

वितर्कबाधने प्रतिपक्षभावनम्‌। 

जब वितर्क (यम और नियमोंके विरोधी हिंसादिके 
भाव) यम-नियमके पालनमें बाधा पहुँचावें, तब उनके 
प्रतिपक्षी विचारोंका बार-बार चिन्तन करना चाहिये। 

वितकां हिंसादयः कृतकारितानुमोदिता लोभक्रोध- 


मोहपूर्वका मृदुमध्याधिमात्रा दुःखज्ञानानन्तफला इति 
प्रतिपक्षभावनम्‌। 

(यम और नियमोंके विरोधी) हिंसा आदि वितर्क 
कहलाते हैं। (वे तीन प्रकारके होते हैं-) स्वयं 
किये हुए, दूसरोंसे करवाये हुए और अनुमोदित 
किये हुए। इनके कारण लोभ, क्रोध और मोह हैं। 
इनमें भी कोई छोटा, कोई मध्यम और कोई बहुत 
बड़ा होता है। ये दु:ख और अज्ञानरूप अनन्त फल 
देनेवाले हैं-इस प्रकार (विचार करना ही) प्रतिपक्षकी 
भावना है। 

अहिंसाप्रतिष्ठायां तत्सन्निधौ वैरत्यागः । 

अहिंसाकी दृढ़ स्थिति हो जानेपर उस योगीके 
निकट सब प्राणी वैरका त्याग कर देते हैं। 

सत्यप्रतिष्ठायां क्रियाफलाश्रयत्वम्‌। 

सत्यकी दृढ़ स्थिति हो जानेपर (योगीमें) क्रिया- 
फलके आश्रयका भाव (आ जाता है)। 

अस्तेयप्रतिष्ठायां सर्वरत्लोपस्थानम्‌। 

चोरीके अभावकी दृढ़ स्थिति हो जानेपर (उस 
योगीके सामने) सब प्रकारके रत्न प्रकट हो जाते हैं। 

ब्रह्मचर्यप्रतिष्ठायां वीर्यलाभः। 

ब्रह्मचर्यकी दृढ़ स्थिति हो जानेपर सामर्थ्यका लाभ 
होता है। 

अपरिग्रहस्थैर्ये जन्मकथन्तासंबोध: । 

अपरिग्रहकी स्थिति हो जानेपर पूर्वजन्म कैसे हुए 
थे, इस बातका भलीभाँति ज्ञान हो जाता है । 

शौचात्स्वाडुजुगुप्सा परैरसंसर्गः । 

शौचके अभ्याससे अपने अङ्गोंमें घृणा और 
दूसरोंसे संसर्ग न करनेकी इच्छा उत्पन्न होती है। 

सत्त्वशुद्धिसौमनस्यैकाग्रधेन्द्रियजयात्मदर्शनयोग्यत्वानि च 

अन्तःकरणको शुद्धि, मनमें प्रसन्नता, चित्तकी 
एकाग्रता, इन्द्रियोंका बशमें होना और आत्मसाक्षात्कारकी 
योग्यता-[ये पाँचों भी होते हैं।] 


* संत बचन सीतल सुधा करत तापत्रय नास * 


संतोषादनुत्तमसुखलाभः। 

संतोषसे ऐसे सर्वोत्तम सुखका लाभ होता है, 
जिससे उत्तम दूसरा कोई सुख नहीं है। 

कायेन्द्रियसिद्धिरशुद्द्धक्षयात्तपसः। 

तपके प्रभावसे जब अशुद्धिका नाश हो जाता है, 
तब शरीर और इन्द्रियोंकी सिद्धि हो जाती है। 

स्वाध्यायादिष्टदेवतासंप्रयोगः । 

स्वाध्यायसे इष्टदेवताकी भलीभाँति प्राप्ति (साक्षात्कार) 
हो जाती है। 

समाधिसिद्धिरीश्वरप्रणिधानात्‌। 

ईश्वर-प्रणिधानसे समाधिकी सिद्धि हो जाती है। 

(योग० २। २९-४५) 


दो ही मार्ग 


श्रुतिने प्रार्थथाका संदेश दिया-'तमसो मा 
ज्योतिर्गमय।' ' मृत्योर्मा अमृतं गमय।' 
विज्ञान भोगवासना- आधुनिक सभ्यता--कोई नाम 
लीजिये, बात एक ही है। आजके इस अर्थप्रधान 
युगका, इस भोगप्रधान समयका यह संदेश है--' प्रगति 
करो!” ' असंतोष चिरजीवी हो !' क्योंकि-- आवश्यकता 
आविष्कारकी जननी है।' यह प्रगति असंतोषकी ओर, 
आवश्यकताकी वृद्धिकी ओर, संघर्षकी ओर है। यह 
प्रगति तोपसे टैंक, टैंकसे वायुयान और बम तथा उससे 
परमाणु-बम, हाइड्रोजन-बम, कोबाइल्ड-बम, नाइट्रोजन 
बमकी ओर--जीवनसे मृत्युकी ओर है। प्रकाशसे 
अन्धकारकी ओर है यह प्रगति-इसमें विवादके लिये 
स्थान नहीं है। 
दो मार्ग हैं-प्रार्थनाका मार्ग और प्रगतिका मार्ग। 
एक श्रुतिका मार्ग है और दूसरा भोगका मार्ग। एक जाता 
है अन्धकारसे प्रकाशकी ओर और दूसरा प्रकाशसे 
अन्धकारकी ओर। 
मनुष्य एक दुराहेपर खड़ा है। मनुष्यजीवन 
जीवको स्वयं एक दुराहेपर लाकर खड़ा कर देता है। 
वह किधर जायगा? उसे देव बनना है या दानव? 
प्रकाशका मार्ग-संयम, सदाचार, त्याग, परोपकार, 
भगवद्धजनका पवित्र मार्ग है। वहाँ सात्त्विकता है, 
स्वच्छता है, शुभ्रता है। संतोष और शान्ति उसके 
पुरस्कार हैं। अनन्त आनन्द, अखण्ड शान्ति ही उसके 


गन्तव्य हैं। श्रद्धा और विश्वासका सम्बल लेकर यात्री 
इस मार्गसे सच्चिदानन्दघन परमात्मतत्त्वको प्राप्त करता 
है। शास्त्र ही इस मार्गका मार्गदर्शक है। भगवान्‌ 
व्यासका ही अनुगमन करना है इस मार्गमें। वे ही इस 
पथके परम गुरुपरम निर्देश हैं। 

आलस्य, प्रमाद, उच्छुङ्खलता--राग, द्वेष, मोह- 
स्वार्थ, इन्द्रियतृप्ति, परनिन्दा-कुछ जगत्में उलूक- 
प्रकृतिके प्राणी होते हैं। प्रकाशसे उनकी सहज शत्रुता 
होती है। प्रकाशके पथमें अन्धकारके धर्मोंको स्थान 
नहीं हो सकता। अन्धकारके धर्मोसे जिनका अनुराग है, 
प्रकाशका पथ उन्हें कैसे प्रिय हो सकता है। प्रकाशके 
पथमें कहाँ कोई आकर्षण सम्मुख दीखता है। वहाँ तो 
चलना है- शास्त्रका, संतका अनुगमन करते चलना है। 

अन्धकारका मार्ग -अज्ञान ही अन्धकारका स्वरूप 
है। ठोकरें, संताप, क्रूर पशुओंके नृशंस आक्रमण- 
यह सहज क्रिया है वहाँ। 

काम, क्रोध, लोभ, मोह-अन्धकारके धर्म उसमें 
पनपेंगे, प्रफुल्ल रहेंगे। अज्ञात भविष्य-छिपा भय और 
मोहक झिल्ली-झंकारें-एऐसे मार्गमें मृत्यु, नरक एव 
यातनाएँ तो होंगी ही। 

सम्मुखका कल्पित सुख, कल्पित मोह-कुछ 
उलूक-प्रकृति प्राणी हैं विश्वमें। अन्धकार ही उन्हे 
आकर्षित करता है। कलियुग-ऐसे प्राणियोंको बहुलताका 
युग ठहरा यह। कामका आवाहन है इस मार्गकी ओर। 

आँख, नाक, कान, जीभकी तृप्तिके प्रलोभक साधन इधर 
आकर्षण उत्पन्न करते हैं और इस आकर्षणमें जो फँसा-- 


आगे भय है-अन्धकार है। 


मनुष्य दुराहेपर खडा है। किधर जायगा वह-- 
स्वयं उसे सोचना है। प्रकाशका पथ और अन्धकारका 
मार्ग-मार्ग तो दो ही हैं। 


भगवान्‌ कपिलदेव 


धन-मदान्धोंकी दशा 
ऐश्वर्यमदमत्तानां 
क्षुधितानां च कामिनाम्‌। 
अहङ्कारविमूढानां 
विवेको नैव जायते॥ 
किमत्र चित्रं सुजनं 
बाधन्ते यदि दुर्जनाः। 
महीरुहांश्चानुतटे पातयन्ति नदीरयाः॥ 
यत्र श्रीयौँवनं वापि परदारोऽपि तिष्ठति। 
तत्र सर्वान्धता नित्यं मूर्खत्वं चापि जायते॥ 
भवेद्यदि खलस्य श्रीः सैव लोकविनाशिनी। 
यथा सखाग्रेः पवनः पन्नगस्य पयो यथा॥ 
अहो धनमदान्धस्तु पश्यन्नपि न पश्यति। 
यदि पश्यत्यात्महितं स पश्यति न संशयः॥ 
(ना० पु० ८।१०३, १०५, १०६,१०८, १०९) 


जो ऐश्वर्यके मदसे उन्मत्त हैं, जो भूखसे पीडित 
हैं, जो कामी हैं तथा जो अहङ्कारसे मूढ हो रहे 
हैं, ऐसे मनुष्योंको विवेक नहीं होता। यदि दुष्ट 


व्हि मनुष्य सज्जनोंको सताते हैं तो इसमें क्या आश्चर्य 
8 :/ है? नदीका वेग किनारेपर उगे हुए वृक्षोंको भी गिरा 


/ देता है। जहाँ धन है, जवानी है तथा परस्त्री भी 
है, वहाँ सदा सभी अंधे और मूर्ख बने रहते हैं। 
दुष्टके पास लक्ष्मी हो तो वह लोकका नाश करनेवाली 
ही होती है। जैसे वायु अग्निकी ज्चालाको बढ़ानेमें 
सहायक होता है, और जैसे दूध साँपके विषको 
बढ़ानेमें कारण होता है, वैसे ही दुष्टकी लक्ष्मी 
उसको दुष्टताको बढ़ा देती है। अहो! धनके मदसे 
अंधा हुआ मनुष्य देखते हुए भी नहीं देखता। यदि 
वह अपने हितको देखता है, तभी वह वास्तवमें 
देखता है। 

तृष्णाका अन्त नहीं है 
शोकस्थानसहस्राणि 


[A भयस्थानशतानि च। 
दिवसे दिवसे मूढ- 
माविशन्ति न पण्डितम्‌॥ 
॥ तृष्णा हि सर्वपापिष्ठा 
नित्योद्वेगकरी स्मृता। 
अधर्मबहुला चैव घोरा पापानुबन्धिनी॥ 


या दुस्त्यजा दुर्मतिभिर्या न जीर्यति जीर्यतः। 
योऽसौ प्राणान्तिको रोगस्तां तृष्णां त्यजतः सुखम्‌॥ 
अनाद्यन्ता तु सा तृष्णा अन्तर्देहगता नृणाम्‌। 
विनाशयति भूतानि अयोनिज इवानलः॥ 
अन्तो नास्ति पिपासायाः संतोषः परमं सुखम्‌। 
तस्मात्‌ संतोषमेवेह परं पश्यन्ति पण्डिताः॥ 
अनित्यं यौवनं रूपं जीवितं रल्रसञ्जयः। 


ऐश्वर्य प्रियसंवासो गृध्येत्तत्र न पण्डितः॥ 
इज्याध्ययनदानानि तपः सत्यं क्षमा दमः। 
अलोभ इति मार्गोऽयं धर्मस्याष्टविधः स्मृतः॥ 
(महा० वन० २।१५, ३४-३६, ४५, ४६, ७४) 
मूर्ख मनुष्योंके प्रतिदिन सैकड़ों और हजारों भय 
और शोकके अवसर आया करते हैं, ज्ञानियोंके सामने 
नहीं। 
यह तृष्णा महापापिनी है, उद्वेग पैदा करनेवाली 
है, अधर्मसे पूर्ण और भयङ्कर है तथा समस्त पापोंकी 
जड़ है। दुर्बुद्धिवाले मूर्ख इसका त्याग नहीं कर 
सकते। बूढ़े होनेपर भी यह बूढ़ी नहीं होती। यह 
प्राणोंका अन्त कर देनेवाली बीमारी है, इसका त्याग 
कर देनेपर ही सुख मिलता है। जैसे लोहेके भीतर 
प्रवेश करके सर्वनाशक अग्नि उसका नाश कर देती 
है, वैसे ही प्राणियोंके हृदयमें प्रवेश करके यह 


९० * संत बचन सीतल सुधा करत तापत्रय नास * 


तृष्णा भी उनका नाश कर देती है और स्वयं नहीं 
मिटती। 

तृष्णाका कहीं अन्त नहीं है, संतोषमें ही परम 
सुख है। इसलिये बुद्धिमान्‌ पुरुष संतोषको ही श्रेष्ठ 
मानते हैं। यह जवानी, सुन्दरता, जीवन, रलोंके ढेर, 

ऐश्वर्य और प्रिय वस्तुओं तथा प्राणियोंका समागम--सभी 
अनित्य हैं। इसलिये विद्वानोंको उचित है कि वे इनके 
संग्रह-परिग्रहका त्याग कर दें। 

यज्ञ, स्वाध्याय, दान, तप, सत्य, क्षमा, दम तथा 
लोभका अभाव-ये धर्मके आठ मार्ग माने गये हैं। 


महर्षि पराशर 


प्रातर्निशि तथा संध्यामध्याह्वादिषु संस्मरन्‌। 
नारायणमवाप्नोति सद्यः पापक्षयान्नरः ॥ 
(विष्णु २।६। ४१) 
प्रातःकाल, सायंकाल, रात्रिमें अथवा मध्याहमें 
किसी भी समय श्रीनारायणका स्मरण करनेसे पुरुषके 
समस्त पाप तत्काल क्षीण हो जाते हैं। 
तस्मादहर्निशं विष्णुं संस्मरन्‌ पुरुषो मुने। 
न याति नरकं मर्त्यः संक्षीणाखिलपातक: ॥ 
(विष्णु० २।६।४५) 
इसलिये मुने! श्रीविष्णुभगवान्‌का अहर्निश स्मरण 
करनेसे सम्पूर्ण पाप क्षीण हो जानेके कारण मनुष्य फिर 
नरकमें नहीं जाता। 
अन्येषां यो न पापानि चिन्तयत्यात्मनो यथा। 
तस्य पापागमस्तात हेत्वभावान्न विद्यते॥ 
कर्मणा मनसा वाचा परपीडां करोति यः। 
तद्‌बीजजन्म फलति प्रभूतं तस्य चाशुभम्‌॥ 
सोऽहं न पापमिच्छामि न करोमि वदामि वा। 
चिन्तयन्‌ सर्वभूतस्थमात्मन्यपि च केशवम्‌॥ 
शारीरं मानसं दुःखं दैवं भूतभवं तथा। 
सर्वत्र शुभचित्तस्य तस्य मे जायते कुतः॥ 
एवं सर्वेषु भूतेषु भक्तिरव्यभिचारिणी। 
कर्तव्या पण्डितैज्ञात्वा सर्वभूतमयं हरिम्‌॥ 
(विष्णु १। १९।५-९) 
जो मनुष्य अपने समान दूसरोंका बुरा नहीं 
सोचता, हे तात! कोई कारण न रहनेसे उसका भी कभी 
बुरा नहीं होता। जो मनुष्य मन, वचन या कर्मसे 
दूसरोंको कष्ट देता है, उसके उस परपीडारूप बीजसे 
ही उत्पन्न हुआ अत्यन्त अशुभ फल उसको मिलता है। 
अपने सहित समस्त प्राणियोंमें श्रीकेशवको वर्तमान 
समझकर मैं न तो किसीका बुरा चाहता हँ और न 
कहता या करता हूँ। इस प्रकार सर्वत्र शुभचित्त होनेसे 


मुझको शारीरिक, मानसिक, दैविक अथवा भौतिक दुःख 
कैसे प्राप्त हो सकता है । इसी प्रकार भगवानको सर्वभूतमय 
जानकर विद्वानोंको सभी प्राणियोंमें अनन्य भक्ति करनी 
चाहिये । 
तस्माद्‌ दुःखात्मकं नास्ति न च किंचित्‌ सुखात्मकम्‌। 
मनसः परिणामोऽयं सुखदुः खादिलक्षणः॥ 
(विष्णु० २।६।४९) 
अतः कोई भी पदार्थ दु:खमय नहीं है और न कोई 
सुखमय है । ये सुख-दुःख तो मनके ही विकार हैं। 
मूढानामेव भवति क्रोधो ज्ञानवतां कुतः। 
हन्यते तात कः केन यतः स्वकृतभुक्‌ पुमान्‌॥ 
संचितस्यापि महता वत्स क्लेशेन मानवैः। 
यशसस्तपसश्चैव क्रोधो नाशकरः परः॥ 
स्वर्गापवर्गव्यासेधकारणं परमर्षयः। 
वर्जयन्ति सदा क्रोधं तात मा तदृशो भव॥ 
(विष्णु १। १। १७-१९) 
क्रोध तो मूखाँको ही हुआ करता है, विचारवानोंको 
भला कैसे हो सकता है। भैया! भला, कौन किसीको 
मारता है। क्योंकि पुरुष स्वयं ही अपने कियेका फल 
भोगता है। प्रियवर! यह क्रोध तो मनुष्यके अत्यन्त 
कष्टसे संचित यश और तपका भी प्रबल नाशक है। 
हे तात! इस लोक और परलोक दोनोंको बिगाड्नेवाले 
इस क्रोधका महर्षिगण सर्वदा त्याग करते हैं, इसलिये 
तू इसके वशीभूत मत हो। 
स्तरिग्धैश्च क्रियमाणानि कर्माणीह निवर्तयेत्‌। 
हिंसात्मकानि सर्वाणि नायुरिच्छेत्परायुषा॥ 
(महा० शान्ति० २९७।९) 
अपने स्नेहीजन भी यदि यहाँ हिंसात्मक कर्म कर 
रहे हों तो उन्हें रोके; कभी दूसरेकी आयुसे अपनी 
आयुकी इच्छा न करे (दूसरोंके प्राण लेकर अपने 
जीवनकी रक्षा न चाहे)। 


* महर्षि वेदव्यास * 


९१ 


एकः शत्रुर्न द्वितीयोऽस्ति शत्रु- 
रज्ञानतुल्यः पुरुषस्य राजन्‌। 
येनावृतः कुरुते सम्प्रयुक्तो 
घोराणि कर्माणि सुदारुणानि॥ 
(महा० शान्ति २९७। २८) 
राजन्‌! जीवका एक ही शत्रु है, उसके समान 
दूसरा कोई शत्रु नहीं है-वह है अज्ञान। उस अज्ञानसे 
आवृत और प्रेरित होकर मनुष्य अत्यन्त निर्दयतापूर्ण 


तथा भयंकर कर्म कर बैठता है। 

यो दुर्लभतरं प्राप्य मानुष्यं द्विषते नरः। 

धर्मावमन्ता कामात्मा भवेत्‌ स खलु वञ्च्यते॥ 

(महा० शान्ति० २९७। ३४) 

जो मनुष्य परम दुर्लभ मानव-जन्मको पाकर भी 
कामपरायण हो दूसरोंसे द्वेष करता और धर्मकी 
अवहेलना करता रहता है, वह महान्‌ लाभसे वञ्चित 
रह जाता है। 


महर्षि वेदव्यास 


कलियुगकी महिमा 
यत्कृते दशभिर्व्षैसत्रेतायां हायनेन तत्‌। 
द्वापरे तच्च मासेन ह्यहोरात्रेण तत्कलौ॥ 
तपसो ब्रह्मचर्यस्य जपादेश्च फलं द्विजाः। 


्रप्रोति पुरुषस्तेन कलिस्साध्विति भाषितम्‌॥ a 
ध्यायन्‌ कृते यजन्‌ यज्ञेस्त्रेतायां द्वापरेऽर्चयन्‌। झडे 
यदाप्नोति तदाप्रोति कलौ संकीर्त्य केशवम्‌॥ 


(विष्णु० ६। २। १५--१७) 
द्विजगण! जो फल सत्ययुगमें दस वर्ष तपस्या, 
ब्रह्मचर्य और जप आदि करनेसे मिलता हे, उसे मनुष्य 
त्रेतामें एक वर्ष, द्वापरमें एक मास और कलियुगमें केवल 
एक दिन-रातमें प्राप्त कर लेता है; इसी कारण मैंने 
कलियुगको श्रेष्ठ कहा है। जो फल सत्ययुगमें ध्यान, 
त्रेतामें यज्ञ और द्वापरमें देवार्चन करनेसे प्राप्त होता है, 
वही कलियुगमें श्रीकृष्णचन्द्रका नाम-कीर्तन करनेसे 
मिल जाता है। 
सुख-दुःख, जन्म-मृत्यु 
सुखस्यानन्तरं दुःखं दुःखस्यानन्तरं सुखम्‌। 
पर्यायेणोपसर्पन्ते नरं नेमिमरा इव॥ 
(महा० वन० २६१। ४९) 
मनुष्यके पास सुखके बाद दु:ख और दुःखके बाद 
सुख क्रमशः आते रहते हैं-ठीक वैसे ही, जैसे 
रथचक्रकी नेमिके इधर-उधर अरे घूमते रहते हैं। 
जातस्य नियतो मृत्युः पतनं च तथोन्नतेः। 
विप्रयोगावसानस्तु संयोगः संचयः क्षयः॥ 
विज्ञाय न बुधाः शोकं न हर्षमुपयान्ति ये। 
तेषामेवेतरे चेष्टां शिक्षन्तः सन्ति तादृशाः ॥ 
(ब्रह्मपुराण २१२। ८९-९०) 


जो जन्म ले चुका है, उसकी मृत्यु निश्चित 
है। जो ऊँचे चढ़ चुका है, उसका नीचे गिरना भी 
अवश्यम्भावी है। संयोगका अवसान वियोगमें ही 
होता है और संग्रह हो जानेके बाद उसका क्षय 
होना भी निश्चित बात है। यह समझकर विद्वान्‌ पुरुष 


$ हर्ष और शोकके वशीभूत नहीं होते और दूसरे 


मनुष्य भी उन्हींके आचरणसे शिक्षा लेकर वैसे ही 
बनते हैं। 
पापके स्वीकारसे पाप-नाश 

मोहादधर्मं यः कृत्वा पुनः समनुतप्यते। 

मनःसमाधिसंयुक्तो न स सेवेत दुष्कृतम्‌॥ 

यथा यथा मनस्तस्य दुष्कृतं कर्म गर्हते। 

तथा तथा शरीरं तु तेनाधर्मेण मुच्यते॥ 

यदि विप्राः कथयते विप्राणां धर्मवादिनाम्‌। 

ततोऽधर्मकृतात्‌ क्षिप्रमपराधात्‌ प्रमुच्यते ॥ 

यथा यथा नरः सम्यगधर्ममनुभाषते। 

समाहितेन मनसा विमुञ्चति तथा तथा॥ 

(ब्रह्मश २१८ | ४--७) 

ब्राह्मणो! जो मोहवश अधर्मका आचरण कर 
लेनेपर उसके लिये पुन: सच्चे हृदयसे पश्चात्ताप करता 
और मनको एकाग्र रखता है, वह पापका सेवन नहीं 
करता । ज्यों-ज्यों मनुष्यका मन पाप-कर्मकी निन्दा 
करता है, त्यों-त्यों उसका शरीर उस अधर्मसे दूर होता 
जाता है। यदि धर्मवादी ब्राह्मणोंके सामने अपना पाप 
कह दिया जाय तो वह उस पापजनित अपराधसे शीघ्र 
मुक्त हो जाता है । मनुष्य जैसे-जैसे अपने अधर्मकी बात 
बारंबार प्रकट करता है, वैसे-ही-वैसे वह एकाग्रचित्त 
होकर अधर्मको छोड्ता जाता है। 


९२ 


संन्यासीका आचार 
प्राणयात्रानिमित्तं च व्यङ्गारे भुक्तवज्जने। 
काले प्रशस्तवर्णानां भिक्षाथी पर्यटेद्‌ गृहान्‌॥ 
अलाभे न विषादी स्याल्लाभे नैव च हर्षयेत्‌। 
प्राणयात्रिकमात्रः स्यान्मात्रासङ्गाद्विनिर्गतः ॥ 
अतिपूजितलाभांस्तु जुगुप्सेच्चैव सर्वतः। 
अतिपूजितलाभैस्तु यतिर्मुक्तोऽपि बध्यते॥ 
कामः क्रोधस्तथा दर्पो लोभमोहादयश्च ये। 
तांस्तु दोषान्‌ परित्यज्य परिव्राण्‌ निर्ममो भवेत्‌॥ 
(ब्रह्मश २२२।५०-५३) 
जीवन-निर्वाहके लिये वह उच्च वर्णवाले मनुष्योंके 
घरपर भिक्षाके लिये जाय-वह भी ऐसे समयमें जब 
कि रसोईकी आग बुझ गयी हो और घरके सब लोग 
खा-पी चुके हों। भिक्षा न मिलनेपर खेद और मिलनेपर 
हर्ष न माने। भिक्षा उतनी ही ले, जिससे प्राणयात्रा होती 
रहे। विषयासक्तिसे वह नितान्त दूर रहे। अधिक 
आदर-सत्कारकी प्राप्तिको घृणाकी दृष्टिसे देखे; क्योंकि 
अधिक आदर-सत्कार मिलनेपर संन्यासी अन्य बन्धनोंसे 
मुक्त होनेपर भी बँध जाता है। काम, क्रोध, दर्प, लोभ 
और मोह आदि जितने दोष हैं, उन सबका त्याग करके 
संन्यासी ममतारहित हो सर्वत्र विचरता रहे। 
कलियुगकी प्रधानतामें क्या होता है? 
यदा यदा हि पाखण्डवृत्तिरत्रोपलक्ष्यते। 
तदा तदा कलेर्बृद्धिरनुमेया विचक्षणैः ॥ 
यदा यदा सतां हानिर्वेदमार्गानुसारिणाम्‌। 
तदा तदा कलेर्वृद्धिरनुमेया विचक्षणैः॥ 
प्रारम्भाश्रावसीदन्ति यदा धर्मकृतां नृणाम्‌। 
तदानुमेयं प्राधान्यं कलेर्विप्रा विचक्षणैः ॥ 
(ब्रह्मपुराण २२९ । ४४-४६) 
ब्राह्मणो! जब-जब इस जगत्में पाखण्ड-वृत्ति 
दृष्टिगोचर होने लगे, तब-तब विद्वान्‌ पुरुषोको कलियुगको 
वृद्धिका अनुमान करना चाहिये। जब-जब वैदिक 
मार्गका अनुसरण करनेवाले साधु पुरुषोंकी हानि हो, 
तब-तब बुद्धिमान्‌ पुरुषोंको कलियुगकी वृद्धिका अनुमान 
करना चाहिये। जब धर्मात्मा मनुष्योंके आरम्भ किये 
हुए कार्य शिथिल हो जायें, तब उसमें विद्वानोंको 
कलियुगकी प्रधानताका अनुमान करना चाहिये। 
यम-नियम 
सत्यं क्षमाऽऽर्जवं ध्यानमानृशंस्यमहिंसनम्‌॥ 

दमः प्रसादो माधुर्य मृदुतेति यमा दश। 
शौचं स्त्रानं तपो दानं मौनेज्याध्ययनं ब्रतम्‌॥ 
उपोषणोपस्थदण्डौ दशैते नियमाः स्मृताः॥ 
(स्क० पु० त्रा० ध० मा० ५। १९-२१) 
सत्य, क्षमा, सरलता, ध्यान, क्रूरताका अभाव, 
हिंसाका सर्वथा त्याग, मन और इन्द्रियोंका संयम, सदा 
प्रसन्न रहना, मधुर बर्ताव करना और सबके प्रति 
कोमल भाव रखना-ये दस “यम' कहे गये हैं। शौच, 
स्नान, तप, दान, मौन, यज्ञ, स्वाध्याय, व्रत, उपवास 
और उपस्थ-इन्द्रियका दमन-ये दस “नियम” बताये 
गये हैं । 
सत्य 
सत्यं ब्रूयात्‌ प्रियं ब्रूयान्न ब्रूयात्‌ सत्यमप्रियम्‌। 
प्रियं च नानृतं ब्रूयादेष धर्मो विधीयते॥ 
(स्क० पु० ब्रा० ध० मा० ६।८८) 
सत्य बोले, प्रिय बोले, अप्रिय सत्य कभी न बोले, 
प्रिय भी असत्य हो तो न बोले। यह धर्म वेद-शास्त्रोद्वारा 
विहित है। 
सत्यपूतां वदेद्‌ वाणीं मनःपूतं समाचरेत्‌॥ 
(पद्मपुराण, स्वर्ग ५९।१९) 
सत्यसे पवित्र हुई वाणी बोले तथा मनसे जो 
पवित्र जान पड़े, उसीका आचरण करे। 
दानका फल 
भूप्रदो मण्डलाधीशः सर्वत्र सुखितोऽन्नदः॥ 
तोयदाता सुरूपः स्यात्‌ पुष्टश्चान्नप्रदो भवेत्‌। 
प्रदीपदो निर्मलाक्षो गोदातार्य्यमलोकभाक्‌ ॥ 
स्वर्णदाता च दीर्घायुस्तिलदः स्याच्च सुप्रजः । 
वेश्मदोऽत्युच्चसौधेशो वस्त्रदश्चनद्रलोकभाक्‌ ॥ 
हयप्रदो दिव्यदेहो लक्ष्मीवान्‌ वृषभप्रदः। 
सुभार्यः शिबिकादाता सुपर्यङ्कप्रदोऽपि च॥ 
श्रद्धया प्रतिगृह्णाति श्रद्धया यः प्रयच्छति। 
स्वर्गिणौ तावुभौ स्यातां पततोऽश्रद्धया त्वधः ॥ 
(स्क० पु० ब्रा०ध० मा० ६। ९५-११) 
भूमिदान करनेवाला मण्डलेश्वर होता है, अन्नदाता 
सर्वत्र सुखी होता है और जल देनेवाला सुन्दर रूप पाता 
है। भोजन देनेवाला हष्ट-पुष्ट होता है। दीप देनेवाला 
निर्मल नेत्रसे युक्त होता है । गोदान देनेवाला सूर्यलोकका 
भागी होता है, सुवर्ण देनेवाला दीर्घायु और तिल देनेवाला 

उत्तम प्रजासे युक्त होता है। घर देनेवाला बहुत ऊँचे 
महलोंका मालिक होता है । वस्त्र देनेवाला चन्द्रलोकमें 
जाता है। घोड़ा देनेवाला दिव्य शरीरसे युक्त होता है। 
बैल देनेवाला लक्ष्मीवान्‌ होता है। पालकी देनेवाला 
सुन्दर स्त्री पाता है । उत्तम पलंग देनेवालेको भी यही 
फल मिलता है । जो श्रद्धापूर्वक दान देता और श्रद्धापूर्वक 
ग्रहण करता है, वे दोनों स्वर्गलोकके अधिकारी होते 
हैं तथा अश्रद्धासे दोनोंका अधःपतन होता है । 
'पाप और उसका फल 
अनृतात्‌ परदार्याच्च तथाभक्ष्यस्य भक्षणात्‌। 
अगोत्रधर्माचरणात्‌ क्षिप्रं नश्यति वै कुलम्‌॥ 
(पद्म० स्वर्ग ५५ । १८) 
असत्य-भाषण, परस्त्रीसङ्ग, अभक्ष्यभक्षण तथा 
अपने कुलधर्मके विरुद्ध आचरण करनेसे कुलका शीघ्र 
ही नाश हो जाता है। 
न कुर्याच्छुष्कवैराणि विवादं न च पैशुनम्‌। 
परक्षेत्रे गां चरन्तीं ना चक्षीत च कर्हिचित्‌॥ 
न संवसेत्सूचकेन न कं वै मर्मणि स्पृशेत्‌। 
Re क्न स्व | 
(पद्म० स्वर्ग) ५५।३०-३१) 
अकारण वैर न करे, विवादसे दूर रहे, किसीकी 
चुगली न करे, दूसरेके खेतमें चरती हुई गौका समाचार 
कदापि न कहे। चुगलखोरके साथ न रहे, किसीको 
चुभनेवाली बात न कहे। 
निन्दा न करे, मिथ्या कलङ्क न लगावे 
न चात्मानं प्रशंसेद्वा परनिन्दां च वर्जयेत्‌। 
वेदनिन्दां देवनिन्दां प्रयत्नेन विवर्जयेत्‌॥ 
(पद्म० स्वर्ग० ५५। ३५) 
अपनी प्रशंसा न करे तथा दूसरेकी निन्दाका त्याग 
कर दे। वेदनिन्दा और देवनिन्दाका यत्रपूर्वक त्याग 
करे। 
निन्दयेद्वा गुरुं देवं वेदं वा सोपबृंहणम्‌। 
कल्पकोटिशतं साग्रं रौरवे पच्यते नरः॥ 
तूष्णीमासीत निन्दायां न ब्रूयात्‌ किंचिदुत्तरम्‌। 
कर्णौ पिधाय गन्तव्यं न चैनमवलोकयेत्‌॥ 
विवादं सुजनैः सार्ध न कुर्याद्वै कदाचन॥ 
न पापं पापिनां ब्रूयादपापं वा द्विजोत्तमाः। 
भे त त | 

नृणां मिथ्याभिशस्तानां पतन्त्यश्रूणि रोदनात्‌। 
तानि पुत्रान्‌ पशून्‌ घ्लन्ति तेषां मिथ्याभिशंसिनाम्‌ ॥ 
ब्रह्महत्यासुरापाने स्तेये गुर्वङ्गनागमे। 
दृष्टं वै शोधनं वृद्धैर्नास्ति मिथ्याभिशंसिनि॥ 
(पद्म० स्वर्ग० ५५। ३७-४२) 
जो गुरु, देवता, वेद अथवा उसका विस्तार 
करनेवाले इतिहास-पुराणकी निन्दा करता है, वह 
मनुष्य सौ करोड़ कल्पसे अधिक कालतक रौरव 
नरकमें पकाया जाता है। जहाँ इनकी निन्दा होती हो, 
वहाँ चुप रहे, कुछ भी उत्तर न दे। कान बंद करके 
वहाँसे चला जाय। निन्दा करनेवालेकी ओर दृष्टिपात न 
करे। विद्वान्‌ पुरुष दूसरोंकी निन्दा न करे। अच्छे 
पुरुषोंके साथ कभी विवाद न करे, पापियोंके पापकी 
चर्चा न करे। जिनपर झूठा कलङ्क लगाया जाता है, उन 
मनुष्योंके रोनेसे जो आँसू गिरते हैं, वे मिथ्या कलङ्क 
लगानेवालोंके पुत्रों और पशुओंका विनाश कर डालते 
हैं। ब्रह्महत्या, सुरापान, चोरी और गुरुपल्लीगमन आदि 
पापोंसे शुद्ध होनेका उपाय वृद्ध पुरुषोंने देखा है, किंतु 
मिथ्या कलङ्क लगानेवाले मनुष्यकी शुद्धिका कोई 
उपाय नहीं देखा गया है। 
माता-पिताकी सेवा 
पित्रोरर्चाथ पत्युश्च साम्यं सर्वजनेषु च। 
मित्राद्रोहो विष्णुभक्तिरेते पञ्च महामखाः ॥ 
प्राक्‌ पित्रोरर्च॑या विप्रा यद्धर्म साधयेन्नरः। 
न तत्क्रतुशतैरेव तीर्थयात्रादिभिर्भुवि॥ 
पिता धर्मः पिता स्वर्गः पिता हि परमं तप: । 
पितरि प्रीतिमापन्ने प्रीयन्ते सर्वदेवताः ॥ 
पितरो यस्य तृप्यन्ति सेवया च गुणेन च। 
तस्य भागीरथीस्त्रानमहन्यहनि वर्तते॥ 
सर्वतीर्थमयी माता सर्वदेवमयः पिता। 
मातरं पितरं तस्मात्‌ सर्वयत्नेन पूजयेत्‌॥ 
मातरं पितरं चैव यस्तु कुर्यात्‌ प्रदक्षिणम्‌। 
प्रदक्षिणीकृता तेन सप्तद्वीपा वसुन्धरा॥ 
जानुनी च करौ यस्य पित्रोः प्रणमतः शिर: । 
निपतन्ति पृथिव्यां च सोऽक्षयं लभते दिवम्‌॥ 
तयोश्ररणयोर्यावद्रजश्चिह्ं तु मस्तके। 
प्रतीके च विलग्नानि तावत्पूतः सुतस्तयोः॥ 
पादारविन्दाच्य जलं यः पित्रोः पिबते सुतः। 
तस्य पापं क्षयं याति जन्मकोटिशतार्जितम्‌॥ 

पितरौ लङ्खयेद्यस्तु वचोभिः पुरुषाधमः। 
निरये च बसेत्तावद्यावदाभूतसम्प्लवम्‌॥ 
रोगिणं चापि वृद्धं च पितरं वृत्तिकर्शितम्‌। 
विकले नेत्रकर्णाभ्यां त्यक्त्वा गच्छेच्च रौरवम्‌॥ 
(पद्म० सृष्टि० ४७।७--१७, १९) 
माता-पिताकी पूजा, पतिकी सेवा, सबके प्रति 
समान भाव, मित्रोंसे द्रोह न करना और भगवान्‌ 
श्रीविष्णुका भजन करना--ये पाँच महायज्ञ हैं । ब्राह्मणो ! 
पहले माता-पिताकी पूजा करके मनुष्य जिस धर्मका 
साधन करता है, वह इस पृथ्वीपर सैकड़ों यज्ञों तथा 
तीर्थयात्रा आदिके द्वारा भी दुर्लभ है। पिता धर्म है, 
पिता स्वर्ग है और पिता ही सर्वोत्कृष्ट तपस्या है। 
पिताके प्रसन्न हो जानेपर सम्पूर्ण देवता प्रसन्न हो जाते 
हैं । जिसको सेवा और सदगुणोंसे पिता-माता संतुष्ट रहते 
हैं, उस पुत्रको प्रतिदिन गङ्गा्नानका फल मिलता है। 
माता सर्वतीर्थमयी है और पिता सम्पूर्ण देवताओंका 
स्वरूप है; इसलिये सब प्रकारसे यत्रपूर्वक माता- 
पिताका पूजन करना चाहिये। जो माता-पिताकी 
प्रदक्षिणा करता है, उसके द्वारा सातों द्वीपोंसे युक्त 
समूची पृथ्वीकी परिक्रमा हो जाती है। माता-पिताको 
प्रणाम करते समय जिसके हाथ, घुटने और मस्तक 
पृथ्वीपर टिकते हैं, वह अक्षय स्वर्गको प्राप्त होता है। 
जबतक माता-पिताके चरणोंकी रज पुत्रके मस्तक और 
शरीरमें लगती रहती है, तभीतक वह शुद्ध रहता है। 
जो पुत्र माता-पिताके चरणकमलोंका जल पीता है, 
उसके करोड़ों जन्मोंके पाप नष्ट हो जाते हैं। वह मनुष्य 
संसारमें धन्य है। जो नीच पुरुष माता-पिताको आज्ञाका 
उल्लङ्घन करता है, वह महाप्रलयपर्यन्त नरकमें निवास 
करता है। जो रोगी, वृद्ध, जीविकासे रहित, अन्धे और 
बहरे पिताको त्यागकर चला जाता है, वह रौरव नरकमें 
पड़ता है। 
गोचरभूमि 
तथैव गोप्रचारं तु दत्त्वा स्वर्गान्न हीयते। 
या गतिर्गोप्रदस्यै् धुवं तस्य भविष्यति॥ 
गोप्रचारं यथाशक्ति यो वै त्यजति हेतुना। 
दिने दिने ब्रह्मभोज्यं पुण्यं तस्य शताधिकम्‌॥ 


x x x x 


यश्छिनत्ति द्रुमं पुण्यं गोप्रचारं छिनत्त्यपि॥ 
तस्यैकविंशत्‌ पुरुषाः पच्यन्ते रौरवेषु च। 
गोचारश्नं ग्रामगोपः शक्तो ज्ञात्वा तु दण्डयेत्‌॥ 
(पद्म० सृष्टि ५६। ३७, ३९-४१) 
जो गोचरभूमि छोड़ता है, वह कभी स्वर्गसे नीचे 
नहीं गिरता। गोदान करनेवालेकी जो गति होती है, वही 
उसकी भी होती है। जो मनुष्य यथाशक्ति गोचरभूमि 
छोड़ता है, उसे प्रतिदिन सौसे भी अधिक ब्राह्मणोंको 
भोजन करानेका पुण्य होता है। जो पवित्र वृक्ष और 
गोचरभूमिका उच्छेद करता है, उसकी इक्कोस पीढ़ियाँ 
रौरव नरकमें पकायी जाती हैं। गाँवके गोपालकको 
चाहिये कि गोचरभूमिको नष्ट करनेवाले मनुष्यका पता 
लगाकर उसे दण्ड दे। 
गङ्गाजीकी महिमा 
गतिं चिन्तयतां विप्रास्तूर्णं सामान्यजन्मनाम्‌। 
स्त्रीपुंसामीक्षणाद्यस्मादूङ्गा पापं व्यपोहति॥ 
गङ्गेति स्मरणादेव क्षयं याति च पातकम्‌। 
कीर्तनादतिपापानि दर्शनादगुरुकल्मषम्‌॥ 
सत्ानात्‌ पानाच्च जाह्वव्यां पितृणां तर्पणात्तथा। 
महापातकवृन्दानि क्षयं यान्ति दिने दिने॥ 
अग्निना दह्यते तूलं तृणं शुष्कं क्षणाद्‌ यथा। 
तथा गङ्घाजलस्पर्शात्‌ पुंसां पापं दहेत्‌ क्षणात्‌॥ 
(पद्म० सृष्टि ६० | ४-७) 
अविलम्ब सद्‌्गतिका उपाय सोचनेवाले सभी 
स्त्री-पुरुषोंके लिये गड़ाजी ही एक ऐसा तीर्थ हैं, 
जिसके दर्शनमात्रसे सारा पाप नष्ट हो जाता है। 
गङ्गाजीके नामका स्मरण करनेमात्रसे पातक, कोर्तनसे 
अतिपातक और दर्शनसे भारी-भारी पाप (महापातक) 
भी नष्ट हो जाते हैं। गङ्गाजीमें स्वान, जलपान और 
पितरोंका तर्पण करनेसे महापातकोंकी राशिका प्रतिदिन 
क्षय होता रहता है । जैसे अग्निका संसर्ग होनेसे रूई और 
सूखे तिनके क्षणभरमें भस्म हो जाते हैं, उसी प्रकार 
गङ्गाजी अपने जलका स्पर्श होनेपर मनुष्योंके सारे पाप 
एक ही क्षणमें दग्ध कर देती हैं। 
गङ्गा गङ्गेति यो ब्रूयाद्‌ योजनानां शतैरपि। 
मुच्यते सर्वपापेभ्यो विष्णुलोकं स गच्छति 
अन्धाश्च पङ्गवस्ते च वृथाभवसमुद्भवाः। 
४ 
(पद्म० सृष्टि ६०। ७८-७९) 


* महर्षि वेदव्यास * 


जो सैकडों योजन दूरसे भी गङ्गा-गङ्गा कहता है, 
वह सब पापोंसे मुक्त हो श्रीविष्णुलोकको प्राप्त होता 
है। जो मनुष्य कभी गङ्गाजीमें स्नानके लिये नहीं गये 
हैं, वे अन्धे और पंगुके समान हैं तथा उनका जन्म 
निरर्थक है । 
कौन मनुष्य क्या है? 


पूतिगन्धं ततोऽमेध्यं वर्जनीयं प्रकीर्तितम्‌॥ 
पूर्ववद्भक्षणे प्रीतः अद्य पापं करोति च। 
स्तेयशीलो निशाचारी बुधैज्ञेयः स वञ्चकः॥ 
अबुधः सर्वकार्येषु अज्ञातः सर्वकर्मसु। 
समयाचारहीनस्तु पशुरेव स॒ बालिशः॥ 
हिंस्रो ज्ञातिजनोद्वेगी रते युद्धे च कातरः॥ 
विघसादिप्रियो नित्यं नरः श्वा कीर्तितो बुधे: । 
प्रकृत्या चपलो नित्यं सदा भोजनचञ्जचलः॥ 
प्लवगः काननप्रीतो नरः शाखामृगो भुवि। 
सूचको भाषया बुद्धया स्वजनेऽन्यजनेषु च॥ 
उद्वेगजनकत्वाच्च स पुमानुरगः स्मृतः। 
बलवान्‌ क्रान्तशीलश्च सततं वानपत्रपः॥ 
पूतिमांसप्रियो भोगी नृसिंहः समुदाहतः। 
तत्स्वनादेव सीदन्ति भीता अन्ये वृकादयः ॥ 
द्विरदादिनरा ये च ज्ञायन्तेऽदूरदर्शिनः। 
एवमादिक्रमेणैव विजानीयान्नरेषु च॥ 
(पदा० सृष्टि ७४। ९७-१०६) 
जो मनुष्य अपवित्र एवं दुर्गन्धयुक्त पदार्थोके 
भक्षणमें आनन्द मानता है, बराबर पाप करता है और 
रातमें घूम-घूमकर चोरी करता रहता है, उसे विद्वान्‌ 
पुरुषोंको वञ्चक समझना चाहिये। जो सम्पूर्ण कर्तव्य 
कार्योसे अनभिज्ञ तथा सब प्रकारके कर्मोसे अपरिचित 
है, जिसे समयोचित सदाचारका ज्ञान नहीं है, वह 
मूर्ख वास्तवमें पशु ही है। जो हिंसक सजातीय 
मनुष्योंको उद्वेजित करनेवाला, कलह-प्रिय, कायर और 
उच्छिष्ट भोजनका प्रेमी है, वह मनुष्य कुत्ता कहा गया 
है। जो स्वभावसे ही चञ्चल, भोजनके लिये सदा 
लालायित रहनेवाला, कूद-कूदकर चलनेवाला और 
जगलमें रहनेका प्रेमी है, उस मनुष्यको इस पृथ्वीपर 
बेदर समझना चाहिये। जो वाणी और बुद्धिद्वारा अपने 
फेइम्बियो तथा दूसरे लोगोंकी भी चुगली खाता और 

सबके लिये उद्वेगजनक होता है, वह पुरुष सर्पे समान 
माना गया है। जो बलवान्‌, आक्रमण करनेवाला, नितान्त 
निर्लज, दुर्गन्धयुक्त मांसका प्रेमी और भोगासक्त होता 
है, वह मनुष्योंमें सिंह कहा गया है। उसकी आवाज 
सुनते ही दूसरे भेड्यि आदिकी श्रेणीमें गिने जानेवाले 
लोग भयभीत और दुखी हो जाते हैं। जिनको दृष्टि 
दूरतक नहीं जाती, ऐसे लोग हाथी माने जाते हैं । इसी 
क्रमसे मनुष्योंमें अन्य पशुओंका विवेक कर लेना 
चाहिये। 
मनुष्यरूपमें देवता 
सुराणां लक्षणं ब्रूमो नररूपव्यवस्थितम्‌। 
द्विजदेवातिथीनां च गुरुसाधुतपस्विनाम्‌॥ 
पूजातपोरतो नित्यं धर्मशास्त्रेषु नीतिषु। 
क्षमाशीलो जितक्रोधः सत्यवादी जितेन्द्रियः ॥ 
अलुब्धः प्रियवाक शान्तो धर्मशास्त्रार्थसम्प्रियः। 
दयालुर्दयितो लोके रूपवान्‌ मधुरस्वरः ॥ 
वागीशः सर्वकार्येषु गुणी दक्षो महाबलः । 
साक्षरश्चापि विद्वांश्च गीतनृत्यार्थतत्त्ववित्‌॥ 
आत्मविद्यादिकार्येषु सर्वतन्त्रीस्वरेषु च। 
हविष्येषु च सर्वेषु गव्येषु च निरामिषे॥ 
सम्प्रीतश्चातिथौ दाने पर्वनीतिषु कर्मसु। 
स््रानदानादिभिः कार्येत्रतेर्यज्ञे: सुरार्चनैः॥ 
कालो गच्छति पाठैश्च न क्लीबं वासरं भवेत्‌। 
अयमेव मनुष्याणां सदाचारो निरन्तरम्‌॥ 
(पद्म० सृष्टि ७४। १०७-१११, ११३-११४) 
अब हम नररूपमें स्थित देवताओंका लक्षण 
बतलाते हैं। जो द्विज, देवता, अतिथि, गुरु, साधु और 
तपस्वियोंके पूजनमें संलग्न रहनेवाला, नित्य तपस्यापरायण, 
धर्म एवं नीतिमें स्थित, क्षमाशील, क्रोधजयी, सत्यवादी, 
जितेद्रिय, लोभहीन, प्रिय बोलनेवाला, शान्त, धर्मशास्त्रप्रेमी, 
दयालु, लोकप्रिय, मिष्टभाषी, वाणीपर अधिकार रखनेवाला, 
सब कार्योमें दक्ष, गुणवान्‌, महाबली, साक्षर, विद्वान्‌, 
आत्मविद्या आदिके लिये उपयोगी कार्योमें संलग्न, घी 
और गायके दूध-दही आदिमें तथा निरामिष भोजनमें 
रुचि रखनेवाला, अतिथिको दान देने और पार्वण आदि 
कर्मोमें प्रवृत्त रहनेवाला है, जिसका समय स्त्रान-दान 
आदि शुभ कर्म, व्रत, यज्ञ, देवपूजन तथा स्वाध्याय 
आदिमें ही व्यतीत होता है, कोई भी दिन व्यर्थ नहीं 
जाने पाता, वही मनुष्य देवता है। 

सबका उद्धारक 

यो दान्तो विगुणैर्मुक्तो नीतिशास्त्रार्थतत्त्वग: । 

एतैश्च विविधैः प्रीतः स भवेत्सुरलक्षणः॥ 

पुराणागमकर्माणि नाकेष्वत्र च वै द्विज:। 

स्वयमाचरते पुण्यं स धरोद्धरणक्षमः॥ 

यः शैवो वैष्णवश्चाण्डः सौरो गाणप एव च। 

तारयित्वा पितृन्‌ सर्वान्‌ स धरोद्धरणक्षमः॥ 

विशेषे वैष्णवं दृष्टा प्रीयते पूजयेच्च तम्‌। 

विमुक्तः सर्वपापेभ्यः स धरोद्धरणक्षमः॥ 

षट्कर्मनिरतो विप्रः सर्वयज्ञरतः सदा। 

धर्माख्यानप्रियो नित्यं स धरोद्धरणक्षमः॥ 
(पद्म सृष्टि ७४। १३४-१३८) 
जो मनुष्य जितेन्द्रिय, दुर्गुणोंसे मुक्त तथा नीतिशास्त्रके 
तत्त्वको जानेवाला है और ऐसे ही नाना प्रकारके उत्तम 
गुणोंसे संतुष्ट दिखायी देता है, वह देवस्वरूप है। 
स्वर्गका निवासी हो या मनुष्यलोकका--जो पुराण और 
तनत्रमें बताये हुए पुण्यकर्मांका स्वयं आचरण करता है, 
वही इस पृथ्वीका उद्धार करनेमें समर्थ है। जो शिव, 
विष्णु, शक्ति, सूर्य और गणेशका उपासक है, वह 
समस्त पितरोंको तारकर इस पृथ्वीका उद्धार करनेमें 
समर्थ है। विशेषत: जो वैष्णवको देखकर प्रसन्न होता 
और उसकी पूजा करता है, बह समस्त पापॉंसे मुक्त 
हो इस भूतलका उद्धार कर सकता है। जो ब्राह्मण 
यजन-याजन आदि छः: कर्मोमें संलग्न, सब प्रकारके 
यज्ञोंमें प्रवृत्त रहनेवाला और सदा धार्मिक उपाख्यान 
सुनानेका प्रेमी है, वह भी इस पृथ्वीका उद्धार करनेमें 

समर्थ है। 
सबका नाशक 

विश्वासघातिनो ये च कृतन्ना व्रतलोपिनः। 

द्विजदेवेषु विद्दिष्टाः शातयन्ते धरां नराः॥ 

पितरौ ये न पुष्णन्ति स्त्रियो गुरुजनाञ्शिशून्‌। 

देवद्विजनृपाणां च वसु ये च हरन्ति वै॥ 

अपुनर्भवशास्त्रे च शातयन्ति धरां नरा: । 


ये च मद्यरताः पापा द्यूतकर्मरतास्तथा॥ 


पाषण्डपतितालापाः शातयन्ति धरां नराः। 


* संत बचन सीतल सुधा करत तापत्रय नास * 


महापातकिनो ये च अतिपातकिनस्तथा॥ 
घातका बहुजन्तूनां शातयन्ति धरां नरा: । 
सुकर्मरहिता ये च नित्योद्वेगाश्च निर्भया: ॥ 
स्मृतिशास्त्रार्थको द्विग्राः शातयन्ति धरां नरा: । 
निजवृत्तिं परित्यज्य कुर्वन्ति चाधमां च ये॥ 
गुरुनिन्दारता द्वेषाच्छातयन्ति धरां नराः। 
दातारं ये रोधयन्ति पातके प्रेरयन्ति च॥ 
दीनानाथान्‌ पीडयन्ति शातयन्ति धरां नरा: । 
एते चान्ये च बहवः पापकर्मकृतो नराः॥ 
पुरुषान्‌ पातयित्वा तु शातयन्ति धरां नराः। 
(पद्म० सृष्टि ७४। १३९-१४७) 
जो लोग विश्वासघाती, कृतन्न, व्रतका उल्लङ्घन 
करनेवाले तथा ब्राह्मण और देवताओंके द्वेषी हैं, वे 
मनुष्य इस पृथ्वीका नाश कर डालते हैं। जो माता- 
पिता, स्त्री, गुरुजन और बालकोंका पोषण नहीं करते, 
देवता, ब्राह्मण और राजाओंका धन हर लेते हैं तथा 
जो मोक्षशास्त्रमें श्रद्धा नहीं रखते, वे मनुष्य भी इस 
पृथ्वीका नाश करते हैं। जो पापी मदिरा पीने और 
जुआ खेलनेमें आसक्त रहते और पाखण्डियों तथा 
पतितोंसे वार्तालाप करते हैं, जो महापातकी और 
अतिपातकी हैं, जिनके द्वारा बहुत-से जीव-जन्तु मारे 
जाते हैं, “वे लोग इस भूतलका विनाश करनेवाले हैं। 
जो सत्कर्मसे रहित, सदा दूसरोंको उद्ठिग्र करनेवाले 
और निर्भय हैं, स्मृतियों तथा धर्मशास्त्रॉमें बताये हुए 
शुभकर्मोंका नाम सुनकर जिनके हृदयमें उद्वेग होता 
है, जो अपनी उत्तम जीविका छोड़कर नीच वृत्तिका 
आश्रय लेते हैं तथा द्वेषवश गुरुजनोंकी निन्दामें प्रवृत्त 
होते हैं, वे मनुष्य इस भूलोकका नाश कर डालते 
हैं। जो दाताको दानसे रोकते और पापकर्मकी ओर 
प्रेरित करते हैं तथा जो दीनों और अनाथोंको पीड़ा 
पहुँचाते हैं, वे लोग इस भूतलका सत्यानाश करते 
हैं। ये तथा और भी बहुत-से पापी मनुष्य हैं, जो 
दूसरे लोगोंको पापोंमें ढकेलकर इस पृथ्वीका सर्वनाश 
करते हैं।' 


* मुनि शुकदेव* 

मुनि शुकदेव 


श्रीभगवान्‌के नाम-रूप-लीला- 
धामादिका माहात्म्य 


देहापत्यकलत्रादिष्वात्मसैन्येष्वसत्स्वपि । 

8 १ तेषां प्रमत्तो निधनं पश्यन्नपि न पश्यति॥ 
| 1: तस्माद्‌ भारत सर्वात्मा 

3). ३ भगवान्‌ हरिरी श्वर: । 
क श्रोतव्यः कीतिंतव्यश्च 

स्मर्तव्यश्चेच्छताभयम्‌ ॥ 


(श्रीमद्धा० २।१। ४-५) 
संसारमें जिन्हें अपना अत्यन्त घनिष्ठ सम्बन्धी कहा 
जाता है, वे शरीर, पुत्र, स्त्री आदि कुछ नहीं हैं, असत्‌ 
हैं; परंतु जीव उनके मोहमें ऐसा पागल-सा हो जाता है 
कि रात-दिन उनको मृत्युका ग्रास होते देखकर भी चेतता 
नहीं। इसलिये परीक्षित्‌! जो अभय पदको प्राप्त करना 
चाहता है, उसे तो सर्वात्मा, सर्वशक्तिमान्‌ भगवान्‌ 
श्रीकृष्णको ही लीलाओंका श्रवण, कीर्तन और स्मरण 
करना चाहिये। 
न ह्यतोऽन्यः शिवः पन्था विशतः संसृताविह। 
वासुदेवे भगवति भक्तियोगो यतो भवेत्‌ ॥ 
(श्रीमद्भा० २।२।३३) 
संसार-चक्रमें पड़े हुए मनुष्यके लिये, जिस 
साधनके द्वारा उसे भगवान्‌ श्रीकृष्णकी अनन्य प्रेममयी 
भक्ति प्राप्त हो जाय, उसके अतिरिक्त और कोई भी 
कल्याणकारी मार्ग नहीं है। 
पिबन्ति ये भगवत आत्मनः सतां 
कथामृतं श्रवणपुटेषु सम्भृतम्‌। 
पुनन्ति ते विषयव्रिदूषिताशयं 
ब्रजन्ति तच्चरणसरोरुहान्तिकम्‌॥ 
(श्रीमद्धा० २।२। ३७) 
राजन्‌! संत पुरुष आत्मस्वरूप भगवान्‌की कथाका 
मधुर अमृत बाँटते ही रहते हैं; जो अपने कानके दोनोंमें 
भरकर उसका पान करते हैं, उनके हृदयसे विषयोंका 
विषैला प्रभाव जाता रहता है, वह शुद्ध हो जाता है और 
भगवान्‌ श्रीकृष्णके चरणकमलोंकी संनिधि प्राप्त कर 
हैं। 
वासुदेवकथाप्रश्नः पुरुषांस्त्रीन्‌ पुनाति हि। 
वक्तारं पृच्छकं श्रोतृंस्तत्यादसलिलं यथा॥ 
(श्रीमद्भा० १०।१।१६) 

भगवान्‌ श्रीकृष्णको कथाके सम्बन्धमें प्रश्न करनेसे 
ही वक्ता, प्रश्नकर्ता और श्रोता तीनों ही पवित्र हो जाते 
हैं-जैसे गङ्गाजीका जल या भगवान्‌ शालग्रामका चरणामृत 
सभीको पवित्र कर देता है। 
यस्तूत्तमश्लोकगुणानुवादः 
संगीयतेऽभीक्ष्णममङ्गलघ्नः । 
तमेव नित्यं शृणुयादभीक्ष्णं 
कृष्णेऽमलां भक्तिमभीप्समानः॥ 
(श्रीमद्भा० १२।३। १५) 
भगवान्‌ श्रीकृष्णका गुणानुवाद समस्त अमङ्गलोंका 
नाश करनेवाला है, बड़े-बड़े महात्मा उसीका गान 
करते रहते हैं। जो भगवान्‌ श्रीकृष्णके चरणोंमें अनन्त 
प्रेममयी भक्तिकी लालसा रखता हो, उसे नित्य-निरन्तर 
भगवान्‌के दिव्य गुणानुवादका ही श्रवण करते रहना 
चाहिये। 
यन्नामधेयं म्रियमाण आतुरः 
पतन्‌ स्खलन्‌ वा विवशो गृणन्‌ पुमान्‌। 
विमुक्तकर्मार्गल उत्तमां गतिं 
प्राप्नोति यक्ष्यन्ति न तं कलौ जनाः॥ 
(श्रीमद्धा० १२। ३। ४४) 
मनुष्य मरनेके समय आतुरताकी स्थितिमें अथवा 
गिरते वा फिसलते समय विवश होकर भी यदि 
भगवानूके किसी एक नामका उच्चारण कर ले तो उसके 
सारे कर्मबन्धन छिन्न-भिन्न हो जाते हैं और उसे उत्तम- 
से-उत्तम गति प्राप्त होती है; परन्तु हाय रे कलियुग! 
कलियुगसे प्रभावित होकर लोग उन भगवान्‌की आराधनासे 
भी विमुख हो जाते हैं। 
पुंसां कलिकृतान्‌ दोषान्‌ द्रव्यदेशात्मसम्भवान्‌। 
सर्वान्‌ हरति चित्तस्थो भगवान्‌ पुरुषोत्तमः॥ 
(श्रीमद्धा० १२।३। ४५) 
कलियुगके अनेकों दोष हैं। कुल वस्तुएँ दूषित 
हो जाती हैं, स्थानॉमें भी दोषकी प्रधानता हो जाती है। 
सब दोषोंका मूल स्रोत तो अन्तःकरण है ही; परंतु जब 
पुरुषोत्तमभगवान्‌ हृदयमें आ विराजते हैं, तब उनकी 
संनिधिमात्रसे ही सब-के-सब दोष नष्ट हो जाते हैं। 
श्रुतः संकीर्तितो ध्यातः पूजितश्चादृतोऽपि वा। 
नृणां धुनोति भगवान्‌ हृत्स्थो जन्मायुताशुभम्‌॥ 
(श्रीमद्भा० १२।३।४६) 

* संत बचन सीतल सुधा करत तापत्रय नास * 


भगवानूके रूप, गुण, लीला, धाम और नामके 
श्रवण, संकोर्तन, ध्यान, पूजन और आदरसे वे 
मनुष्यके हृदयमें आकर विराजमान हो जाते हैं और 
एक-दो जन्मके पापोंकी तो बात ही क्या, हजारों 
जन्मोंके पापके ढेर-के-ढेर भी क्षणभरमै भस्म कर 
देते हैं। 
यथा हेश्नि स्थितो बह्नदुर्वर्ण हन्ति धातुजम्‌। 
एवमात्मगतो विष्णुर्योगिनामशुभाशयम्‌ ॥ 
{ श्रीमद्धा० १२।३।४७) 
जैसे सोनेके साथ संयुक्त होकर अग्नि उसके 
धातुसम्बन्धी मलिनता आदि दोषोंको नष्ट कर देती 
है, वैसे ही साधकोंके हदयमें स्थित होकर भगवान्‌ 
विष्णु उनके अशुभ संस्कारोंको सदाके लिये मिटा 
देते हैं। 
विद्यातपः प्राणनिरोधमैत्री- 
तीर्थाभिषेकव्रतदानजप्यैः । 
नात्यन्तशुद्ध्रि लभते$न्तरात्मा 
यथा हृदिस्थे भगवत्यनन्ते॥ 
(श्रीमद्भा० १२।३।४८) 
परीक्षित्‌! विद्या, तपस्या, प्राणायाम, समस्त प्राणियोंके 
प्रति मित्र-भाव, तीर्थ-स्त्रान, व्रत, दान और जप आदि 
किसी भी साधनसे मनुष्यके अन्त:ःकरणकी वैसी 
वास्तविक शुद्धि नहीं होती, जैसी शुद्धि भगवान्‌ 
पुरुषोत्तमके हृदयमें विराजमान हो जानेपर होती है। 
प्रियमाणैरभिध्येयो भगवान्‌ परमेश्वरः। 
आत्मभावं नयत्यङ्ग सर्वात्मा सर्वसंश्रयः॥ 
कलेर्दोषनिधे राजन्नस्ति ह्येको महान्‌ गुण: । 
कीर्तनादेव कृष्णस्य मुक्तसङ्गः परं ब्रजेत्‌॥ 
कृते यद्‌ ध्यायतो विष्णुं त्रेतायां यजतो मखैः । 
द्वापरे शरिचर्यायां कलौ तद्धरिकीर्तनात्‌॥ 
(श्रीमद्रा० १२।३।५०-५२) 
जो लोग मृत्युके निकट पहुँच रहे हैं, उन्हें सब 
प्रकारसे परम ऐश्वर्यशाली भगवानका ही ध्यान करना 
चाहिये। प्यारे परीक्षित्‌! सबके परम आश्रय और 
सर्वात्मा भगवान्‌ अपना ध्यान करनेवालेको अपने 
स्वरूपमें लीन कर लेते हैं, उसे अपना स्वरूप बना लेते 
हैं। परीक्षित्‌! यों तो कलियुग दोषोंका खजाना है, परंतु 
इसमें एक बहुत बड़ा गुण है। वह गुण यही है कि 
कलियुगमें केवल भगवान्‌ श्रीकृष्णका संकीर्तन करनेसे 


ही सारी आसक्तियाँ छूट जाती हैं और परमात्माकी प्राप्ति 
हो जाती है । सत्ययुगमें भगवानका ध्यान करनेसे, त्रेतामें 
बड़े-बड़े यज्ञोंके द्वारा उनकी आराधना करनेसे और 
द्वापरमें विधिपूर्वक उनकी पूजा-सेवासे जो फल 
मिलता है, वह कलियुगमें केवल भगवन्नामका कीर्तन 
करनेसे ही प्राप्त हो जाता है। 
संसारसिन्धुमतिदुस्तरमृत्तितीर्षो- 
नान्यः प्लवो भगवतः पुरुषोत्तमस्य। 
लीलाकथारसनिषेवणमन्तरेण 
पुंसो भवेद्‌ विविधदुःखदवार्दितस्य ॥ 
(श्रीमद्भा० १२।४।४०) 
जो लोग अत्यन्त दुस्तर संसार-सागरसे पार जाना 
चाहते हैं, अथवा जो लोग अनेकों प्रकारके दुःख- 
दावानलसे दग्ध हो रहे हैं, उनके लिये पुरुषोत्तम- 
भगवानूकी लीला-कथारूप रसके सेवनके अतिरिक्त 
और कोई साधन, कोई नौका नहीं है। ये केवल लीला- 
रसायनका सेवन करके ही अपना मनोरथ सिद्ध कर 
सकते हैं। 
आत्मा 
स्नेहाधिष्ठानवर्त्यग्रिसंयोगो यावदीयते। 
ततो दीपस्य दीपत्वमेवं देहकृतो भवः॥ 
रजःसत्त्वतमोवृत््या जायतेऽथ विनश्यति। 
न तत्रात्मा स्वयंज्योतियों व्यक्ताव्यक्तयोः पर: ॥ 
आकाश इव चाधारो धुबोऽनन्तोपमस्ततः॥ 
(श्रीमद्भा० १२।५।७-८) 
जबतक तेल, तेल रखनेका पात्र, बत्ती और 
आगका संयोग रहता है, तभीतक दीपकमें दीपकपना 
है, वैसे ही जबतक आत्माका कर्म, मन, शरीर और 
इनमें रहनेवाले चैतन्याध्यासके साथ सम्बन्ध रहता है, 
तभीतक उसे जन्म-मृत्युके चक्र संसारमें भटकना 
पड़ता है और रजोगुण, सत्त्वगुण तथा तमोगुणकी 
वृत्तियोंसे उसे उत्पन्न, स्थित एवं विनष्ट होना पड़ता 
है। परंतु जैसे दीपकके बुझ जानेसे तत्त्वरूप तेजका 
विनाश नहीं होता, वैसे ही संसारका नाश होनेपर भौ 
स्वयं प्रकाश आत्माका नाश नहीं होता। क्योंकि वह 
कार्य और कारण, व्यक्त और अव्यक्त-सबसे परे 
है, वह आकाशके समान सबका आधार है, नित्य 
और निश्चल है, वह अनन्त है। सचमुच आत्माकी 
उपमा आत्मा ही है। 

वैराग्य 

सत्यां क्षितौ किं कशिपोः प्रयासै- 

बाहौ स्वसिद्धे ह्यपबर्हणैः किम्‌। 
सत्यञ्जलौ किं पुरुधान्नपात्र्या 

दिग्वल्कलादौ सति किं दुकूलैः ॥ 
चीराणि किं पथि न सन्ति दिशन्ति भिक्षां 

नैवाङ्घ्रिपाः परभृतः सरितोऽप्यशुष्यन्‌। 
रुद्धा गुहाः किमजितोऽवति नोपसन्नान्‌ 


कस्माद्‌ भजन्ति कवयो धनदुर्मदान्धान्‌॥ 
एवं स्वचित्ते स्वत एवं सिद्ध 

आत्मा प्रियोऽर्थो भगवाननन्तः। 
तं निर्वृतो नियतार्थो भजेत 

संसारहेतूपरमश्च यत्र॥ 


(श्रीमद्धा० २।२।४-६) 

जब जमीनपर सोनेसे काम चल सकता है, तब 
पलंगके लिये प्रयत्नशील होनेसे क्या प्रयोजन । जब भुजाएँ 
अपनेको भगवान्को कृपासे स्वयं ही मिली हुई हैं तब 


तकियेकी क्या आवश्यकता। जब अज्ञलिसे काम चल 
सकता है, तब बहुत-से बर्तन क्यों बटोरे। वृक्षकी छाल 
पहनकर या वस्त्रहीन रहकर भी यदि जीवन धारण किया 
जा सकता है तो वस्त्रोंकी क्या आवश्यकता । पहननेको 
क्या रास्तेमें चिथड़े नहीं हैं ? भूख लगनेपर दूसरोंके लिये 
ही शरीर धारण करनेवाले वृक्ष क्या फल-फूलकी भिक्षा 
नहीं देते ? जल चाहनेवालोंके लिये नदियाँ क्या बिलकुल 
सूख गयी हैं ? रहनेके लिये क्या पहाड़ोंकी गुफाएँ बंद 
कर दी गयी हैं ? अरे भाई! सब न सही, क्या भगवान्‌ 
भी अपने शरणागतोंकी रक्षा नहीं करते ? ऐसी स्थितिमें 
बुद्धिमान्‌ लोग भी धनके नशेमें चूर घमंडी धनियोंकी 
चापलूसी क्यों करते हैं ? इस प्रकार विरक्त हो जानेपर 
अपने हृदयमें नित्य विराजमान, स्वत:सिद्ध, आत्मस्वरूप, 
परम प्रियतम, परम सत्य जो अनन्त भगवान्‌ हैं, बड़े प्रेम 
और आनन्दसे दृढ़ निश्चय करके उन्हींका भजन करे; क्योंकि 
उनके भजनसे जन्म-मृत्युके चक्करमें डालनेवाले अज्ञानका 
नाश हो जाता है। 


महर्षि जैमिनि 


श्रद्धाको महत्ता 
श्रद्धा धर्मसुता देवी 
पावनी विश्वभाविनी॥ 
सावित्री प्रसवित्री च 
संसारार्णवतारिणी । 
ध्यायते धर्मो 
विद्ठदभिश्चात्मवादिभिः ॥ 
निष्किंचनास्तु मुनयः श्रद्धावन्तो दिवं गताः। 
(पद्म० भूमि० ९४ | ४४--४६) 
श्रद्धा देवी धर्मकी पुत्री हैं, वे विश्वको पवित्र एवं 
अभ्युदयशील बनानेवाली हैं। इतना ही नहीं, वे 
सावित्रीके समान पावन, जगत्‌को उत्पन्न करनेवाली 
तथा संसारसागरसे उद्धार करनेवाली हैं। आत्मवादी 
विद्वान्‌ श्रद्धासे ही धर्मका चिन्तन करते हैं। जिनके पास 
किसी भी वस्तुका संग्रह नहीं है, ऐसे अकिंचन मुनि 
श्रद्धालु होनेके कारण ही दिव्यलोकको प्राप्त हुए। 
नरक कौन जाते हैं ? 
बराह्मण्यं पुण्यमुत्सृज्य ये द्विजा लोभमोहिता: । 
कुकर्मण्युपजीवन्ति ते वै निरयगामिनः ॥ 
ब्राह्मणेभ्य: प्रतिश्रुत्य न प्रयच्छन्ति ये धनम्‌। 


श्रद्धया 


ब्रह्मस्वानां च हर्तारो नरा निरयगामिन:॥ 
ये परस्वापहर्तारः परदूषणसोत्सुका:। 
परश्रिया प्रतप्यन्ते ते वै निरयगामिनः॥ 
प्राणिनां प्राणहिंसायां ये नरा निरता: सदा। 
परनिन्दारता ये च ते वै निरयगामिन:॥ 
कूपारामतडागानां प्रपानां च विदूषकाः। 
सरसां चैव भेत्तारो नरा निरयगामिन:॥ 
विपर्ययं ब्रजेद्यस्ताज्शिशून्भृत्यातिथींस्ततः। 
उत्सन्नपितृदेवेज्यास्ते वै निरयगामिनः॥ 
प्रब्रज्यादूषका राजन्‌ ये चैवाश्रमदूषकाः। 
सखीनां दूषकाश्चैव ते वै निरयगामिनः॥ 
(पद्म० भूमि० ९६।२, ४, ६-१०) 
जो द्विज लोभसे मोहित हो पावन ब्राह्मणत्वका 
परित्याग करके कुकर्मसे जीविका चलाते हैं, वे नरकगामी 
होते हैं। जो नास्तिक हैं, जिन्होंने धर्मकी मर्यादा भङ्ग की 
है, जो काम-भोगके लिये उत्कण्ठित, दाम्भिक और कृतप्र 
हैं, जो ब्राह्मणोंको धन देनेकी प्रतिज्ञा करके भी नहीं देते, 
चुगली खाते, अभिमान रखते और झूठ बोलते हैं; जिनकी 
बातें परस्पर विरुद्ध होती हैं; जो दूसरोंका धन हड़प लेते, 
दूसरोंपर कलङ्क लगानेके लिये उत्सुक रहते और परायी 


१०० ५ संत बचन सीतल सुधा करत तापत्रय नास * 


सम्पत्ति देखकर जलते हैं, वे नरकमें जाते हैं। जो मनुष्य 
सदा प्राणियोंके प्राण लेनेमें लगे रहते, परायी निन्दामें प्रवृत्त 
होते, कुएँ, बगीचे, पोखरे और पौंसलेको दूषित करते; 
सरोवरोंको नष्ट-भ्रष्ट करते तथा शिशुओं, भृत्यों और 
अतिथियोंको भोजन दिये बिना ही स्वयं भोजन कर लेते 
हैं; जिन्होंने पितृयाग ( श्राद्ध) और देवयाग (यज्ञ) का त्याग 
कर दिया है, जो संन्यास तथा अपने रहनेके आश्रमको 
कलङ्कित करते हैं और मित्रोंपर लाञ्छन लगाते हैं, वे 


क्छ, = 
प्रवृत्तौ च निवृत्तौ च मुनिशास्त्रोक्तमेव च। 
आचरन्ति महात्मानस्ते नराः स्वर्गगामिनः॥ 
ये नराणां वचो वक्तुं न जानन्ति च विप्रियम्‌। 
प्रियबाक्येन विज्ञातास्ते नराः स्वर्गगामिनः॥ 
बापीकूपतडागानां प्रपानां चैव वेश्मनाम्‌। 
आरामाणां च कर्तारस्ते नराः स्वर्गगामिनः ॥ 
असत्येष्वपि सत्या ये ऋजवोऽनार्जवेष्वपि। 
प्रवक्तारश्च दातारस्ते नराः स्वर्गगामिनः॥ 


सब-के-सब नरकगामी होते हैं। 


स्वर्ग कौन जाते हैं? 

हन्त ते कथयिष्यामि नरान्‌ वै स्वर्गगामिनः । 
भोगिनः सर्वलोकस्य ये प्रोक्तास्तान्निबोध मे॥ 
सत्येन तपसा ज्ञानध्यानेनाध्ययनेन वा। 
ये धर्ममनुवर्तन्ते ते नराः स्वर्गगामिनः॥ 
ये च होमपरा ध्यानदेवतार्चनतत्पराः। 
आददाना महात्मानस्ते नराः स्वर्गगामिनः॥ 
शुचयः शुचिदेशे वा वासुदेवपरायणाः। 
भक्त्या च विष्णुमापत्नास्ते नराः स्वर्गगामिनः ॥ 
मातापित्रोश्च शुश्रूषां ये कुर्वन्ति सदाऽऽदूताः। 
वर्जयन्ति दिवा स्वप्नं ते नराः स्वर्गगामिनः॥ 
सर्वहिंसानिवृत्ताश्च साधुसङ्गाश्च ये नराः। 
सर्वस्यापि हिते युक्तास्ते नराः स्वर्गगामिनः ॥ 
शुश्रूषाभिः समायुक्ता गुरूणां मानदा नराः। 
प्रतिग्रहनिवृत्ताश्च ते नराः स्वर्गगामिनः ॥ 
भयात्कामात्तथाऽऽक्रोशाहरिद्रान्पूर्वकर्मणः । 
न कुत्सन्ति च ये नूनं ते नराः स्वर्गगामिनः ॥ 
सहस्त्रपरिवेष्टारस्तथैव च सहस्त्रदाः। 
दातारश्च सहस्त्राणां ते नराः स्वर्गगामिनः ॥ 
आत्मस्वरूपभाजश्च यौवनस्थाः क्षमारताः। 
ये बै जितेन्द्रिया वीरास्ते नराः स्वर्गगामिनः॥ 
सुवर्णस्य प्रदातारो गवां भूमेश्च भारत। 
अन्नानां वाससां चैव पुरुषाः स्वर्गगामिनः ॥ 
निवेशनानां वन्यानां नराणां च परंतप। 
स्वयमुत्पाद्य दातारः पुरुषाः स्वर्गगामिनः ॥ 
द्विषतामपि ये दोषान्न वदन्ति कदाचन। 
कीर्तयन्ति गुणांश्चैव ते नराः स्वर्गगामिनः ॥ 
दृष्ट्वा विज्ञान्प्रहृष्यन्ति प्रियं दत्त्वा वदन्ति च। 
त्यक्तदानफलेच्छाश्च ते नराः स्वर्गगामिनः ॥ 
ये परेषां श्रियं दृष्ट्रा न तप्यन्ति विमत्सराः । 
प्रहृष्टाश्वाभिनन्दन्ति ते नराः स्वर्गगामिनः॥ 


(पद्म० भूमि० ९६।२०-३८) 

अब मैं स्वर्ग जानेवाले पुरुषोंका वर्णन करूँगा। 

जो मनुष्य सत्य, तपस्या, ज्ञान, ध्यान तथा स्वाध्यायके 
द्वारा धर्मका अनुसरण करते हैं, वे स्वर्गगामी होते हैं। 
जो प्रतिदिन हवन करते तथा भगवानूके ध्यान और 
देवताओंके पूजनमें संलग्न रहते हैं, वे महात्मा स्वर्गलोके 
अतिथि होते हैं। जो बाहर-भीतरसे पवित्र रहते, पवित्र 
स्थानमें निवास करते, भगवान्‌ वासुदेवके भजनमें लगे 
रहते तथा भक्तिपूर्वक श्रीविष्णुकी शरणमें जाते हैं; जो 
सदा आदरपूर्वळ माता-पिताकी सेवा करते और दिनमें 
नहीं सोते; जो सब प्रकारकी हिंसासे दूर रहते, साधुओंका 
सङ्ग करते और सबके हितमें संलग्न रहते हैं, वे मनुष्य 
स्वर्गगामी होते हैं । जो गुरुजनोंकी सेवामें संलग्न, बड़ोंको 
आदर देनेवाले, दान न लेनेवाले, भयसे, कामसे तथा 
क्रोधसे दरिद्रोके पिछले कर्मोंकी निन्दा न करनेवाले, 
सहस्रो मनुष्योंको भोजन परोसनेवाले, सहस्रं मुद्राओंका 
दान करनेवाले तथा सहस्रं मनुष्योंको दान देनेवाले हैं, 
वे पुरुष स्वर्गलोकको जाते हैं। जो युवावस्थामें भी क्षमाशील 
और जितेन्द्रिय हैं; जिनमें वीरता भरी है; जो सुवर्ण, गौ, 
भूमि, अन्न और वस्त्रका दान करते हैं, जो स्वयं जंगली 
जानवरों तथा मनुष्योंके लिये घर बनाकर दान कर देते 
हैं; जो आपनेसे द्वेष रखनेवालोंके भी दोष कभी नहीं 
कहते, बल्कि उनके गुणोंका ही वर्णन करते हैं; जो 
विज्ञ पुरुषोंको देखकर प्रसन्न होते, दान देकर प्रिय वचन 
बोलते तथा दानके फलकी इच्छाका परित्याग कर देते 
हैं तथा जो दूसरोंकी सम्पत्तिको देखकर ईर्ष्यासे जलते 
तो हैं ही नहीं, उलटे हर्षित होकर उनका अभिनन्दन 
करते हैं, वे मनुष्य स्वर्गगामी होते हैं। जो पुरष प्रवृत्तिमार्गमे 
तथा निवृत्तिमार्गमें भी मुनियों और शास्त्रोंके कथनानुसार 
ही आचरण करते हैं, वे स्वर्गलोकके अतिथि होते हँ । 
जो मनुष्योंसे कटुवचन बोलना नहीं जानते, जो प्रिय 
वचन बोलनेके लिये प्रसिद्ध हैं, जिन्होंने बावली, कुआ 

सरोवर, पौंसला, धर्मशाला और बगीचे बनवाये हैं; जो 
मिथ्यावादियोंके लिये भी सत्यपूर्ण बर्ताव करनेवाले और 
कुटिल मनुष्योंके लिये भी सरल हैं, वे दयालु तथा 
सदाचारी मनुष्य स्वर्गलोकमें जाते हैं। 
नरक और मुक्ति किसको मिलती है? 
तत: परेषां प्रतिकूलमाचरन्‌ 
प्रयाति घोरं नरकं सुदुःखदम्‌। 


सदानुकूलस्य नरस्य जीविनः 
सुखावहा मुक्तिरदूरसंस्थिता॥ 
(पद्म० भूमि० ९६।५२) 
जो दूसरोंके प्रतिकूल आचरण करता है, उसे 
अत्यन्त दुःखदायी घोर नरकमें गिरना पड़ता है तथा जो 
सदा दूसरोंके अनुकूल चलता है, उस मनुष्यके लिये 
सुखदायिनी मुक्ति दूर नहीं है। 


मुनि सनत्सुजात 


बारह दोष, तेरह नृशंसताएंँ 
क्रोधः कामो लोभमोहौ विधित्सा- 
कृपासूये मानशोकौ स्पृहा च। 
इर्ष्या जुगुप्सा च मनुष्यदोषा 
वर्ज्याः सदा द्वादशैते नराणाम्‌॥ ` 
एकैकः पर्युपास्ते ह मनुष्यान्‌ मनुजर्षभ। 
लिष्समानोऽन्तरं तेषां मृगाणामिव लुब्धकः ॥ 
विकत्थनः स्पृहयालुर्मनस्वी 
बिश्रत्कोपं चपलोऽरक्षणश्च। 
एतान्पापाः षण्नराः पापधर्मान्‌ 
प्रकुर्वते नो त्रसन्तः सुदुर्गे॥ 
सम्भोगसंविद्‌ विषमोऽतिमानी 
दत्तानुतापी कृपणो बलीयान्‌। 
वर्गप्रशंसी वनितासु द्वेष्टा 
एते परे सप्त नृशंसवर्गाः॥ 
(उद्योगपर्व, अध्याय ४३। १६-१९) 


काम, क्रोध, लोभ, मोह, असंतोष, निर्दयता, 
असूया, अभिमान, शोक, स्पृहा, ईर्ष्या और 
निन्दा-मनुष्योंमें रहनेवाले ये बारह दोष सदा 
“| ही त्याग देने योग्य हैं। नरश्रेष्ठ! जैसे व्याधा 
E> (0 मृगोंको मारनेका अवसर देखता हुआ उनकी 
हि टोहमें लगा रहता है, उसी प्रकार इनमेंसे एक- 
एक दोष मनुष्योंका छिद्र देखकर उनपर आक्रमण करता 
है। अपनी बहुत बड़ाई करनेवाले, लोलुप, अहंकारी, 
निरन्तर क्रोधी, चंचल और आग्रितोंकी रक्षा नहीं करनेवाले 
ये छः प्रकारके मनुष्य पापी हैं। महान्‌ संकटमें पड्नेपर 
भी ये निडर होकर इन पाप-कर्मोंका आचरण करते हैं । 
सम्भोगमें ही मन लगानेवाले, विषमता रखनेवाले, अत्यन्त 
मानी, दान देकर पश्चात्ताप करनेवाले, अत्यन्त कुपण और 
कामको प्रशंसा करनेवाले तथा स्त्रियोंके द्वेषी--ये सात 
और पहलेके छः-कुल तेरह प्रकारके मनुष्य नृशंस-वर्ग 
(क्रूर-समुदाय) कहे गये हैं । 


महर्षि वैशम्पायन 


विविध उपदेश 
मोहजालस्य योनिर्हि मूढैरेव समागमः। 
अहन्यहनि धर्मस्य योनिः साधुसमागमः ॥ 
(महा० वन० १।२४) 
मूर्खोका सङ्ग ही मोह-जालकी उत्पत्तिका कारण 
है तथा प्रतिदिन साधु पुरुषोंका सङ्ग धर्में प्रवृत्ति 
केरानेवाला है। 
येषां त्रीण्यवदातानि विद्या योनिश्च कर्म च। 
वान्‌ सेवेत्तैः समास्था हि शास्त्रेभ्योऽपि गरीयसी॥ 
(महा० वन० १।२६) 
जिनकी विद्या, कुल और कर्म--ये तीनों शुद्ध हों, 


उन साधु पुरुषोंकी सेवामें रहे। उनके साथका उठना- 
बैठना शास्त्रोंके स्वाध्यायसे भी श्रेष्ठतर है। 


सस्त्रमापस्तिलान्‌ भूमिं गन्धो वासयते यथा। 

पुष्पाणामधिवासेन तथा संसर्गजा गुणा: ॥ 
(महा० वन० १।२३) 

जैसे फूलोंकी गन्ध अपने सम्पर्कमें आनेपर वस्त्र, 


जल, तिल (तैल) और भूमिको भी सुवासित कर देती 
है, उसी प्रकार मनुष्योंमें संसर्गजनित गुण आ जाते हैं। 


मानसं शमयेत्तस्मास्जानेनाग्निमिवाम्बुना। 
प्रशान्ते मानसे ह्यस्य शरीरमुपशाम्यति॥ 
(महा० वन० २।२५) 

* संत बचन सीतल सुधा करत तापत्रय नास * 


अत: जिस प्रकार जलसे अग्निको शान्त किया 
जाता है, उसी प्रकार ज्ञाने द्वारा मानसिक संतापको 
शान्त करना चाहिये। जब मानसिक संताप शान्त होता 
है, तब शारीरिक ताप भी शान्त हो जाता है । 
तृष्णा हि सर्वपापिष्ठा नित्योद्वेगकरी स्मृता। 
अधर्मबहुला चैव घोरा पापानुबन्धिनी ॥ 
या दुस्त्यजा दुर्मतिभिर्या न जीर्यति जीर्यतः। 
योऽसौ प्राणान्तिको रोगस्तां तृष्णां त्यजतः सुखम्‌॥ 
(महा० वन० २। ३४-३५) 
तृष्णा सबसे बढ़कर पापिष्ठा है, बह सदा उद्देगमें 
डालनेबाली मानी गयी है। उसके द्वारा अधिकतर 
अधर्ममें ही प्रवृत्ति होती है, वह अत्यन्त भयंकर और 
पापकर्मोमें ही बाँध रखनेवाली है। खोटी बुद्धिवाले 
मनुष्योंके लिये जिसका परित्याग अत्यन्त कठिन 
है, जो मनुष्य-शरीरके बूढ़े होनेपर भी स्वयं बूढ़ी 
नहीं होती-अपितु नित्य तरुणी ही बनी रहती है; 
जो मानवके लिये एक प्राणान्तकारी रोगके सदृश 
है, ऐसी तृष्णाको जो त्याग देता है, उसीको सुख 
मिलता है। 
यथैधः स्वसमुत्थेन वह्निना नाशमृच्छति। 
तथाकृतात्मा लोभेन सहजेन विनश्यति॥ 
(महा० वन० २।३७) 
जैसे लकड़ी अपने ही भीतरसे प्रकट हुई आगके 
द्वारा जलकर नष्ट हो जाती है, उसी प्रकार जिसका मन 
वशमें नहीं हुआ, वह पुरुष अपने साथ ही पैदा हुई 
लोभवृत्ति (तृष्णा) से नाशको प्राप्त होता है। 


अन्तो नास्ति पिपासायाः संतोषः परमं सुखम्‌। 
तस्मात्संतोषमेवेह परं पश्यन्ति पण्डिताः ॥ 
(महा० वन० २। ४५) 
तृष्णाका कहीं अन्त नहीं है; संतोष ही परम सुख 
है। अतः विद्वान्‌ पुरुष इस संसारमें संतोषको ही सबसे 
श्रेष्ठ मानते हैं। 
अनित्यं यौवनं रूपं जीवितं रत्नसंचय: । 
ऐश्वर्य प्रियसंवासो गृध्येत्तत्र न पण्डित: ॥ 
(महा० वन० २। ४६) 
यह तरुण अवस्था, यह रूप, यह जीवन, 
रत्नराशिका यह संग्रह, ऐश्वर्य तथा प्रिय-जनोंका सहवास-- 
सब कुछ अनित्य है; अत: विवेकी पुरुषको इसमें 
आसक्त नहीं होना चाहिये। 
धर्मार्थ यस्य वित्तेहा वरं तस्य निरीहता। 
प्रक्षालनाद्धि पङ्कस्य श्रेयो न स्पर्शनं नृणाम्‌॥ 
(महा० वन० २।४८) 
जो धर्मके लिये धन पाना चाहता है, उस पुरुषके 
लिये धनको ओरसे निरीह हो जाना ही उत्तम है; 
क्योंकि कीचड़्को लगाकर धोनेकी अपेक्षा उसका 
स्पर्श ही न करना मनुष्योंके लिये श्रेयस्कर है। 
सत्यवादी लभेतायुरनायासमथार्जवम्‌। 
अक्रोधनोऽनसूयश्च निर्वृतिं लभते पराम्‌॥ 
(महा० वन० २५९।२२) 
सत्यवादी पुरुष आयु, आयासहीनता और सरलताको 


पाता है तथा क्रोध और असूयासे रहित मनुष्य परम 
शान्ति प्राप्त करता है। 


महात्मा भद्र 


शास्त्रोंका स्थिर सिद्धान्त 
आलोक्य सर्वशास्त्राणि विचार्य च पुनः पुन: । 
इदमेकं सुनिष्पन्नं ध्येयो नारायणः सदा॥ 
(स्कन्द० पु० प्र खं० ३१७। १४) 
सब शास्त्रोंको देखकर और बार-बार विचार 


सकृदुच्चरितं येन हरिरित्यक्षरद्वयम्‌। 
बद्धः परिकरस्तेन मोक्षाय गमनं प्रति॥ 
(स्कन्द्‌ पु० प्रश खं० ३१७। १८) 


जिसने 'हरि' इन दो अक्षरोंका एक बार भी 


करके एकमात्र यही सिद्धान्त स्थिर किया गया है कि उच्चारण कर लिया, उसने मोक्षधामतक पहुँचनेके लिये 


सदा भगवान्‌ नारायणका ध्यान करना चाहिये। 


मानो कमर कस ली है। 


* भक्त सुकर्मा * 


१०३ 
महर्षि मुदूल 
पतनान्ते महादुःखं ~ + पी तदहं स्थानमत्यन्तं मार्गयिष्यामि केबलम्‌॥ 
परितापः सुदारुणः। | | (महा० वन० २६१।४३-४४) 
स्वर्गभाजश्वरन्तीह (स्वर्गसे) पतनके बाद स्वर्गवासियोंको महान्‌ 
तस्मात्‌ स्वर्ग न कामये॥ ६? he i दु:ख और बड़ा भारी दारुण पश्चात्ताप होता है, इसलिये 
यत्र गत्वा न शोचन्ति 


न व्यथन्ति चरन्ति वा। 


मुझे स्वर्ग नहीं चाहिये। अब मैं तो उसी स्थानको 
ढूढुँगा, जहाँ जानेपर शोक और व्यथासे पिण्ड छूट जाता है । 


महर्षि मैत्रेय 


भगवद्गुण-महिमा 
एकान्तलाभं वचसो नु पुंसां 
सुश्लोकमौलेर्गुणवादमाहुः । 
विद्वद्धिरुपाकृतायां 
कथासुधायामुपसम्प्रयोगम्‌ ॥ 


श्रुतेश्च 


(श्रीमद्भा० ३।६। ३७) 

महापुरुषोंका मत है कि पुण्यश्लोकशिरोमणि श्रीहरिके 

गृणोंका गान करना ही मनुष्योंको वाणीका तथा विद्वानोंके 

मुखसे भगवत्कथामृतका पान करना ही उनके कानोंका 
सबसे बड़ा लाभ है। 


स वै निवृत्तिधर्मेण वासुदेवानुकम्पया। 
भगवद्भक्तियोगेन तिरोधत्ते शनैरिह॥ 
यदेन्द्रियोपरामोऽथ द्रष्ट्रात्मनि परे हरौ। 
विलीयन्ते तदा क्लेशाः संसुप्तस्येव कृत्स्नश: ॥ 


अशेषसंक्लेशशमं विधत्ते 
गुणानुवादश्रवणं मुरारेः । 

कुतः पुनस्तच्चरणारविन्द- 
परागसेवारतिरात्मलब्धा ॥ 


( श्रीमद्वा० ३।७। १२--१४) 

निष्कामभावसे धर्मोका आचरण करनेपर भगवत्कृपासे 

प्राप्त हुए भक्तियोगके द्वारा यह (देहाभिमानी जीवमें ही 
देहके मिथ्याधर्मोकी) प्रतीति धीरे-धीरे निवृत्त हो जाती 
है। जिस समय समस्त इन्द्रियाँ विषयोंसे हटकर साक्षी 
परमात्मा श्रीहरिमें निश्चलभावसे स्थित हो जाती हें, उस 
समय गाढ़ निद्रामें सोये हुए मनुष्यके समान जीवके राग- 
द्वेषादि सारे क्लेश सर्वथा नष्ट हो जाते हैं । श्रीकृष्णके 
गुणोंका वर्णन और श्रवण अशेष दु:खराशिको शान्त कर 
देता है; फिर यदि हमारे हृदयमें उनके चरण-कमलकी 
रजके सेवनका प्रेम जाग जाय, तब तो कहना ही क्या है । 


भक्त सुकर्मा 


माता-पिताकी सेवा 
स्फुटमेकं प्रजानामि पितृमातृप्रपूजनम्‌॥ 
उभयोस्तु स्वहस्तेन मातापित्रोश्च पिप्पल। 
पादप्रक्षालनं पुण्यं स्वयमेव करोम्यहम्‌ ॥ 
अङ्गसंवाहनं स्त्रानं भोजनादिकमेव च। 
त्रिकालोपासनं भीतः साधयामि दिने दिने॥ 
गुरू मे जीवमानौ तौ यावत्‌ कालं हि पिप्पल। 
तावत्‌ कालं तु मे लाभो ह्यतुलश्च प्रजायते। 
त्रिकालं पूजयाम्येतौ भावशुद्धेन चेतसा॥ 
किं मे चान्येन तपसा किं मे कायस्थ शोषण: । 


किं मे सुतीर्थयात्राभिरन्यैः पुण्यैश्च साम्प्रतम्‌॥ 
मखानामेव सर्वेषां यत्फलं प्राप्यते बुधैः । 
पितुः शुश्रूषणे तद्वन्महत्पुण्यं प्रजायते॥ 
तत्र गङ्गा गया तीर्थ तत्र पुष्करमेव च। 
यत्र माता पिता तिप्ठेत्युत्रस्यापि न संशयः॥ 
अन्यानि तत्र तीर्थानि पुण्यानि विविधानि च। 
भजन्ते तानि पुत्रस्य पितुः शुश्रूषणादपि॥ 
जीबमानौ गुरू एतौ स्वमातापितरौ तथा। 
शुश्रूषते सुतो भक्त्या तस्य पुण्यफलं शृणु ॥ 
देवास्तस्यापि तुष्यन्ति ऋषयः पुण्यवत्सलाः। 


पकड * संत बचन सीतल सुधा करत तापत्रय नास * 


त्रयो लोकाश्च तुष्यन्ति पितुः शुश्रूषणादिह॥ 
मातापित्रोस्तु यः पादौ नित्यं प्रक्षालयेत्‌ सुतः । 
तस्य भागीरथीस्त्रानमहन्यहनि जायते॥ 
(पद्म० भूमि० ६२।५८-७४) 
मैं तो स्पष्टरूपसे एक ही बात जानता हूँ--वह है 
पिता और माताकी सेवा-पूजा। पिप्पल! मैं स्वयं ही 
अपने हाथसे माता-पिताके चरण धोनेका पुण्यकार्य 
करता हूँ। उनके शरीरको दबाता तथा उन्हें स्नान और 
भोजन आदि कराता हूँ। प्रतिदिन तीनों समय माता- 
पिताकी सेवामें ही लगा रहता हूँ। जबतक मेरे माँ -बाप 
जीवित हैं, तबतक मुझे यह अतुलनीय लाभ मिल रहा 
है कि तीनों समय मैं शुद्ध भावसे मन लगाकर इन 
दोनोंकी पूजा करता हूँ। पिप्पल! मुझे दूसरी तपस्यासे 
तथा शरीरको सुखानेसे क्या लेना है। तीर्थयात्रा तथा 
अन्य पुण्यकमाँसे क्या प्रयोजन। विद्वान्‌ पुरुष सम्पूर्ण 
यज्ञोंका अनुष्ठान करके जिस फलको प्राप्त करते हैं, 
वैसा ही महान्‌ फल पिताकी सेवासे मिलता है। जहाँ 
माता-पिता रहते हों, वहीं पुत्रके लिये गङ्गा, गया और 
पुष्कर तीर्थ हैं। इसमें तनिक भी संदेह नहीं है । माता- 
पिताको सेवासे पुत्रके पास अन्यान्य पवित्र तीर्थ भी 
स्वयं ही पहुँच जाते हैं। जो पुत्र माता-पिताके जीते- 
जी उनकी सेवा भक्तिपूर्वक करता है, उसके ऊपर 
देवता तथा पुण्यात्मा महर्षि प्रसन्न होते हैं। पिताकी 
सेवासे तीनों लोक संतुष्ट हो जाते हैं। जो पुत्र प्रतिदिन 
माता-पिताके चरण पखारता है, उसे नित्यप्रति गङ्गास्रानका 
फल मिलता है। 
तयोश्चापि द्विजश्रेष्ठ मातापित्रोश्च स्त्रातयोः। 
पुत्रस्यापि हि सर्वाङ्गे पतन्त्यम्बुकणा यदा। 
सर्वतीर्थसमं स्त्रानं पुत्रस्यापि प्रजायते॥ 


विष्ठाशो जायते मूढोऽमेध्यभोजी न संशयः। 
यावज्जन्मसहस्त्रं तु पुनः श्वानोऽभिजायते॥ 
पत्रगेहे स्थितौ मातापितरौ वृद्धकौ तथा। 
स्वयं ताभ्यां विना भुक्त्वा प्रथमं जायते घृणिः ॥ 
मुत्रं विष्ठां च भुञ्जीत यावज्जन्मसहस्त्रकम्‌। 
कृष्णसर्पो भवेत्‌ पापी यावज्जन्मशतत्रयम्‌॥ 
पितरौ कुत्सते पुत्रः कटुकैर्वचनैरपि। 
स च पापी भवेदव्याघ्रः पञ्चाहुः खी प्रजायते॥ 
मातरं पितरं पुत्रो न नमस्यति पापधीः। 
कुम्भीपाके वसैत्तावद्यावद्युगसहस्त्रकम्‌॥ 
नास्ति मातुः परं तीर्थ पुत्राणां च पितुस्तथा। 
नारायणसमावेताविह चैव परत्र च॥ 
तस्मादहं महाप्राज्ञ पितुदेवं प्रपूजये। 
मातरं च तथा नित्यं यथायोगं यथाहितम्‌॥ 
पितृमातृप्रसादेन संजातं ज्ानमुत्तमम्‌। 
त्रैलोक्यं सकलं विप्र सम्प्राप्तं वश्यतां मम॥ 
अर्वाचीनं परं ज्ञानं पितुश्चास्य प्रसादतः। 
पराचीनं च विप्रेन्द्र वासुदेवस्वरूपकम्‌॥ 
सर्वज्ञान समुद्भूतं पितृमातृप्रसादतः। 
को न पूज़॑यते विद्वान्‌ पितरं मातरं तथा॥ 
साङ्गोपाङ्गैरधीतैस्तैः श्रुतिशास्त्रसमन्वितैः। 
वेदैरपि च किं विप्र पिता येन न पूजितः॥ 
माता न पूजिता येन तस्य वेदा निरर्थकाः । 
यज्ञैश्च तपसा विप्र किं दानैः किं च पूजनैः ॥ 
प्रयाति तस्य वैफल्यं न माता येन पूजिता। 
न पिता पूजितो येन जीवमानो गृहे स्थितः॥ 
एष पुत्रस्य वै धर्मस्तथा तीर्थ नरेष्विह। 
एष पुत्रस्य वै मोक्षस्तथा जन्मफलं शुभम्‌॥ 
एष पुत्रस्य वै यज्ञो दानमेव न संशयः॥ 


पतितं क्षुधितं वृद्धमशक्तं सर्वकर्मसु 
व्याधितं कुष्टिनं तातं मातरं च तथाविधाम्‌॥ 
उपाचरति यः पुत्रस्तस्य पुण्यं वदाम्यहम्‌। 
विष्णुस्तस्य प्रसन्नात्मा जायते नात्र संशयः॥ 
प्रयाति वैष्णवं लोकं यदप्राप्यं हि योगिभिः। 
पितरौ विकलौ दीनौ वृद्धौ दुःखितमानसौ॥ 
महागदेन संतप्तौ परित्यजति पापधीः। 
स पुत्रो नरकं याति दारुणं कृमिसंकुलम्‌॥ 
वृद्धाभ्यां यः समाहूतो गुरु भ्यामिह साम्प्रतम्‌। 
न प्रयाति सुतो भूत्वा तस्य पापं वदाम्यहम्‌ ॥ 


(पद्म भूमि० ६३। १-२१) 

द्विजश्रेष्ठ! माता-पिताको स्नान कराते समय जब 
उनके शरीरसे जलके छीटे उछलकर पुत्रके सम्पूर्ण अड्जोंपर 
पड़ते हैं, उस समय उसे सम्पूर्ण तीर्थोमें स्नान करनेका 
फल होता है। यदि पिता पतित, भूखसे व्याकुल, वृद्ध, 
सब कार्योमें असमर्थ, रोगी और कोढी हो गये हों तथा 
माताकी भी वही अवस्था हो, उस समयमें भी जो पुत्र 
उनकी सेवा करता है, उसपर निःसन्देह भगवान्‌ श्रीविष्णु 
प्रसन्न होते हैं, वह योगियोंके लिये भी दुर्लभ भगवान्‌ 
श्रीविष्णुके धामको प्राप्त होता है। जो किसी अङ्गसे हीन, 


* भक्त सुव्रत * 


दीन, वृद्ध, दुखी तथा महान्‌ रोगसे पीडित माता-पिताको 
त्याग देता है, वह पापात्मा पुत्र कौडोंसे भरे हुए दारुण 
नरकमें पड़ता है । जो पुत्र बूढ़े माँ-बापके बुलानेपर भी 
उनके पास नहीं जाता, वह मूर्ख विष्ठा खानेवाला कीड़ा 
होता है तथा हजार जन्मोंतक उसे कुत्तेकी योनिमें जन्म 
लेना पड़ता है। वृद्ध माता-पिता जब घरमें मौजूद हों, 
उस समय जो पुत्र पहले उन्हें भोजन कराये बिना स्वयं 
अन्न ग्रहण करता है, बह घृणित कीड़ा होता है और 
हजार जन्मोंतक मल-मूत्र भोजन करता है। इसके सिवा 
वह पापी तीन सौ जन्मोंतक काला नाग होता है । जो पुत्र 
कटुवचनोंद्वारा माता-पिताको निन्दा करता है, वह पापी 
बाघको योनिमें जन्म लेता है तथा और भी बहुत दुःख 
उठाता है। जो पापात्मा पुत्र माता-पिताको प्रणाम नहीं 
करता, बह हजार युगोंतक कुम्भीपाक नरकमें निवास 
करता है। पुत्रके लिये माता-पितासे बढ़कर दूसरा कोई 

नारायणके समान हैं। इसलिये महाप्राज्ञ! मैं प्रतिदिन 
माता-पिताकी पूजा करता और उनके योग-क्षेमकी चिन्तामें 
लगा रहता हूँ। पिता-माताकी कृपासे मुझे उत्तम ज्ञान प्राप्त 
हुआ है, इसीसे तीनों लोक मेरे वशमें हो गये हैं। माता- 
पिताके प्रसादसे ही मुझे प्राचीन तथा वासुदेवस्वरूप 
अर्वाचीन तत्त्वका उत्तम ज्ञान प्राप्त हुआ है । मेरी सर्वज्ञतामें 
माता-पिताकी सेवा ही कारण है। भला, कौन ऐसा 
विद्वान्‌ पुरुष होगा, जो पिता-माताकी पूजा नहीं करेगा । 
ब्रह्मन्‌! श्रुति (उपनिषद्‌) और शास्त्रोंसहित सम्पूर्ण वेदोंके 
साङ्गोपाङ्ग अध्ययनसे ही क्या लाभ हुआ, यदि उसने 
माता-पिताका पूजन नहीं किया। उसका वेदाध्ययन व्यर्थ 
है। उसके यज्ञ, तप, दान और पूजनसे भी कोई लाभ 
नहीं । जिसने माँ-बापका आदर नहीं किया, उसके सभी 
शुभ कर्म निष्फल होते हैं। निःसंदेह माता-पिता ही 
पुत्रके लिये धर्म, तीर्थ, मोक्ष, जन्मके उत्तम फल, यज्ञ 


तीर्थ नहीं है। माता-पिता इस लोक और परलोकमें भी और दान आदि सब कुछ हैं। 
भक्त सुब्रत 
प्रार्थना ज्ञानाम्बुनाथ परिषिच्य सदैव मां त्वम्‌॥ 
संसारसागरमतीव गभीरपारं मोहान्धकारपटले महतीव गर्ते 
दु: खोर्मिभिर्विविधमोहमयैस्तरङ्गैः । संसारनाग्नि सततं पतितं हि कृष्ण। 
सम्पूर्णमस्ति निजदोषगुणैस्तु प्रासं कृत्वा तरीं मम हि दीनभयातुरस्य 
तस्मात्‌ समुद्धर जनार्दन मां सुदीनम्‌॥ तस्माद्‌ विकृष्य शरणं नय मामितस्त्वम्‌॥ 
कर्माम्बुदे महति गर्जति वर्षतीव त्वामेव ये नियतमानसभावयुक्ता 
विद्युल्लतोल्लसति पातकसञ्चयो मे। ध्यायन्त्यनन्यमनसा पदवीं लभन्ते। 
मोहान्धकारपटलैर्मम नष्टदृष्टे- नत्वैव पादयुगलं च महत्सुपुण्यं 
दीनस्य तस्य मधुसूदन देहि हस्तम्‌॥ ये देवकिन्नरगणा: परिचिन्तयन्ति॥ 
संसारकाननवरं बहुदुःखवृक्षेः नान्यं बदामि न भजामि न चिन्तयामि 
संसेव्यमानमपि मोहमयेश्च सिंहैः। त्वत्पादपदमयुगलं सततं नमामि। 
संदीप्तमस्ति करुणाबहुवह्नितेजः एवं हि मामुपगतं शरणं च रक्ष 
संतप्यमानमनसं परिपाहि कृष्ण॥ दूरेण यान्तु मम पातकसञ्चयास्ते। 
संसारवृक्षमतिजीर्णमपीह सूच्चं दासोऽस्मि भृत्यवदहं तव जन्म जन्म 
मायासुकन्दकरुणाबहुदुः खशाखम्‌। त्वत्पादपद्मयुगलं सततं नमामि॥ 
जायादिसङ्घछदनं फलितं मुरारे (पद्म० भूमि० २१। २०-२७) 
तं चाधिरूढपतितं भगवन्‌ हि रक्ष॥ जनार्दन! यह संसार-समुद्र अत्यन्त गहरा है, 
दुःखानलैर्बिविधमोहमयैः सुधूमैः इसका पार पाना कठिन है। यह दु:खमयी लहरों और 
शोकैर्वियोगमरणान्तकसंनिभेश्च। मोहमयी भाँति-भाँतिकी तरङ्गोंसे भरा है। मैं अत्यन्त 


दग्धोऽस्मि कृष्ण सततं मम देहि मोक्षं 


दीन हूँ और अपने ही दोषों तथा गुणोंसे--पाप-पुण्योंसे 

प्रेरित होकर इसमें आ फँसा हँ; अत: आप मेरा इससे 
उद्धार कोजिये। कर्मरूपी बादलोंकी भारी घटा घिरी 
हुई है, जो गरजती और बरसती भी है । मेरे पातकोंकी 
राशि विद्युल्लताकी भाँति उसमें थिरक रहो है । मोहरूपी 
अन्धकारसमूहसे मेरी दृष्टि-विवेकशक्ति नष्ट हो गयी 
है, मैं अत्यन्त दीन हो रहा हूँ; मधुसूदन! मुझे अपने 
हाथका सहारा दीजिये। यह संसार एक महान्‌ वन 
है, इसमें बहुत-से दुःख ही वृक्षरूपमें स्थित हैं। मोहरूपी 
सिंह इसमें निर्भय होकर निवास करते हैं; इसके भीतर 
शोकरूपी प्रचण्ड दावानल प्रज्वलित हो रहा है, जिसकी 
आँचसे मेरा चित्त संतप्त हो उठा है। श्रीकृष्ण! इससे 
मुझे बचाइये। संसार एक वृक्षके समान है, यह अत्यन्त 
पुराना होनेके साथ बहुत ऊँचा भी है; माया इसकी 
जड़ है, शोक तथा नाना प्रकारके दुःख इसकी 
शाखाए हैं, पत्नी आदि परिवारके लोग पत्ते हैं और इसमें 
अनेक प्रकारके फल लगे हैं। मुरारे! मैं इस संसार- 
वृक्षपर चढ़कर गिर रहा हूँ; भगवन्‌! इस समय मेरी 
रक्षा कीजिये--मुझे बचाइये। श्रीकृष्ण! मैं दुःखरूपी 
अग्नि, विविध प्रकारके मोहरूपी धुएँ तथा वियोग, 


* संत बचन सीतल सुधा करत तापत्रय नास * 


मृत्यु और कालके समान शोकोंसे जल रहा हूँ; 
आप सर्वदा ज्ञानरूपी जलसे सींचकर मुझे सदाके 
लिये संसार-बन्धनसे छुड़ा दीजिये। श्रीकृष्ण! मैं 
मोहरूपी अन्धकार-राशिसे भरे हुए संसार नामक महान्‌ 
गड्ढेमें सदासे गिरा हुआ हूँ, दीन हूँ और भयसे अत्यन्त 
व्याकुल हूँ, आप मेरे लिये नौका बनाकर मुझे उस 
गड्टेसे निकालिये, वहाँसे खींचकर अपनी शरणमें ले 
लीजिये। जो संयमशील हृदयके भावसे युक्त होकर 
अनन्य चित्तसे आपका ध्यान करते हैं, वे आपके मार्गको 
पा लेते हैं। तथा जो देवता और किन्नरगण आपके दोनों 
परम पवित्र चरणोंको प्रणाम करके उनका चिन्तन करते 
हैं, वे भी आपकी पदवीको प्राप्त होते हैं। मैं न तो 
दूसरेका नाम लेता हुँ, न दूसरेको भजता हूँ और न 
दूसरेका चिन्तन ही करता हूँ, नित्य-निरन्तर आपके 
युगल चरणोंको प्रणाम करता हूँ। इस प्रकार मैं आपकी 
शरणमें आया हूँ। आप मेरी रक्षा करें, मेरे पातकसमूह 
शीघ्र दूर हो जायँ। मैं नौकरकी भाँति जन्म-जन्म आपका 
दास बना रहूँ। भगवन्‌! आपके युगल चरण-कमलोंको 
सदा प्रणाम करता हूँ। 


भिक्षु विप्र 


धनके पंद्रह दोष 

अर्थस्य साधने सिद्धे उत्कर्षे रक्षणे व्यये। 
नाशोपभोग आयासस्त्रासश्चिन्ता भ्रमो नृणाम्‌॥ 
स्तेयं हिंसानृतं दम्भः कामः क्रोधः स्मयो मदः। 
भेदो वैरमविश्वासः संस्पर्धा व्यसनानि च॥ 
एते पञ्चदशानर्था ह्यार्थभूला मता नृणाम्‌। 
तस्मादनर्थमर्थाख्यं श्रेयोऽर्थी दूरतस्त्यजेत्‌॥ 
भिद्यन्ते भ्रातरो दाराः पितरः सुहृदस्तथा। 
एकास्त्रिग्धाः काकिणिना सद्यः सर्वेऽरयः कृताः॥ 
अर्थेनाल्पीयसा होते संरब्धा दीममन्यवः । 
त्यजन्त्याशु स्पृधो घ्रन्ति सहसोत्सृज्य सौहृदम्‌॥ 
लब्ध्वा जन्मामरप्रार्थ्यं मानुष्यं तद्‌ द्विजाग्र्यताम्‌। 
तदनादृत्य ये स्वार्थ घ्नन्ति यान्त्यशुभां गतिम्‌॥ 
स्वर्गापवर्गयोद्वारं प्राप्य लोकमिमं पुमान्‌। 
द्रविणे कोऽनुषज्जेत मर्त्योऽनर्थस्य धामनि॥ 

(श्रीमद्धा० ११।२३। १७-२३) 

धन कमानेमें, कमा लेनेपर उसको बढ़ाने, रखने 


एवं खर्च करनेमें तथा उसके नाश और उपभोगमें- 
जहाँ देखो वहीं निरन्तर परिश्रम, भय, चिन्ता और 
भ्रमका ही सामना करना पड़ता है। चोरी, हिंसा, झूठ 
बोलना, दम्भ, काम, क्रोध, गर्व, अहङ्कार, भेद-बुद्धि, 
वैर, अविश्वास, स्पर्धा, लम्पटता, जूआ और शराब- 
ये पंद्रह अनर्थ मनुष्योंमें धनके कारण ही माने गये हैं। 
इसलिये कल्याणकारी पुरुषको चाहिये कि स्वार्थ एवं 
परमार्थके विरोधी अर्थनामधारी अनर्थको दूरसे ही छोड़ 
दे। भाई-बन्धु, स्त्री-पुरुष, माता-पिता, सगे-सम्बन्धी- 
जो स्नेह-बन्धनसे बँधकर बिलकुल एक हुए रहते 
हैं-सब-के-सब कौड़ीके कारण इतने फट जाते हैं कि 
तुरंत एक-दूसरेके शत्रु बन जाते हैं। ये लोग थोडे-से 
धनके लिये भी क्षुब्ध और क्रुद्ध हो जाते हैं। बात-की- 
बातमें सौहार्द-सम्बन्ध छोड़ देते हैं, लागडाँट रखने लगते 
हैं और एकाएक प्राण लेने-देनेपर उतारू हो जाते हैं। 
यहाँतक कि एक-दूसरेका सर्वनाश कर डालते हैं। 
देवताओंके भी प्रार्थनीय मनुष्य-जन्मको और उसमें भौ 


* ऋषिगण + 


क न का कलर SPSS SE SM EROS 
श्रेष्ठ ब्राह्मण-शरीर प्राप्त करके जो उसका अनादर करते 


हैं, अपने सच्चे स्वार्थ--परमार्थका नाश करते हैं, वे 
अशुभ गतिको प्राप्त होते हैं। यह मनुष्य-शरीर मोक्ष और 

स्वर्गका द्वार है, इसको पाकर भी ऐसा कौन बुद्धिमान्‌ 


मनुष्य है जो अनर्थोके धाम धनके चक्करमें फँसा रहे। 


महर्षि बक 


अतिथि-सत्कार 
अपि शाकं पचानस्य सुखं वै मघवन्‌ गृहे। 
अर्जितं स्वेन वीर्येण नाप्यपाश्रित्य कञ्चन॥ 
(महा० वन० १९३।२९) 
हे इन्द्र! जो दूसरे किसीका आश्रय न लेकर 
अपने पराक्रमसे पैदा किये हुए शाकको भी घरमें 
पकाकर खाता है, उसे महान्‌ सुख मिलता है। 
दत्त्वा यस्त्वतिथिभ्यो वै भुङ्क्ते तेनैव नित्यशः। 
यावतो ह्वान्धसः पिण्डानश्राति सततं द्विजः॥ 


तावतां गोसहस्त्राणां फलं प्राप्नोति दायकः। 
यदेनो यौवनकृतं तत्सर्वं नश्यते श्रुवम्‌॥ 
(महा० वन० १९३। ३४-३५) 
जो प्रतिदिन अतिथियोंको भोजन देकर स्वयं अन्न 
ग्रहण करता है, वह उसीसे महान्‌ फलका भागी होता 
है। अतिथि ब्राह्मण अन्नके जितने ग्रास खाता है, दाता 
पुरुष उतने ही सहस्र गौओंके दानका फल सदा प्राप्त 
करता है और युवावस्थामें उसके द्वारा किये हुए सभी 
पाप निश्चय ही नष्ट हो जाते हैं। 


ऋषिगण 


इन्द्रियनिग्रहका महत्त्व 
दमो दानं यमो यस्तु प्रो क्तस्तत्त्ार्थदर्शिभिः ॥ 
ब्राह्मणानां विशेषेण दमो धर्मः सनातनः। 
दमस्तेजो वर्धयति पवित्रो दम उत्तमः॥ 
विपाप्मा तेन तेजस्वी पुरुषो दमतो भवेत्‌। 
ये केचिन्नियमा लोके ये च धर्माः शुभक्रियाः ॥ 
सर्वयज्ञफलं वापि दमस्तेभ्यो विशिष्यते। 
न दानस्य क्रियाशुद्धिर्यथावदुपलभ्यते॥ 
ततो यज्ञस्ततो दानं दमादेव प्रवर्तते। 
किमरण्ये त्वदान्तस्य दान्तस्यापि किमाश्रमे ॥ 
यत्र यत्र वसेद्दान्तस्तदरण्यं महाश्रमः। 
शीलवृत्तनियुक्तस्य॒ निगृहीतेन्द्रियस्य च। 
आर्जवे वर्तमानस्य आश्रमैः किं प्रयोजनम्‌॥ 
वनेऽपि दोषाः प्रभवन्ति रागिणां 

गृहेऽपि पञ्चेन्द्रियनिग्रहस्तपः। 
अकुत्सिते कर्मणि यः प्रवर्तते 

निवृत्तरागस्य गृहं तपोवनम्‌॥ 
एकान्तशीलस्य दृढव्रतस्य 

सर्वेन्द्रियप्रीतिनिवर्तकस्य । 
अध्यात्मयोगे गतमानसस्य 

मोक्षो ध्रुवं नित्यमहिंसकस्य॥ 
न तत्कुर्याद्धरिः स्पृष्टः सर्पो वाप्यतिरोषितः। 


अरिर्वा नित्यसंक्रुद्धो यथाऽऽत्मा दमवर्जित: ॥ 

(पद्म० सृष्टिः १९।३११-१७, ३२०, ३२३) 

दम, दान एवं यम--ये तीनों तत्त्वार्थदर्शी पुरुषोंद्वारा 
बताये हुए धर्म हैं । इनमें भी विशेषत: दम (इन्द्रियदमन) 
ब्राह्मणोंका सनातन धर्म है। दम तेजको बढ़ाता है, दम 
परम पवित्र और उत्तम है। इसलिये दमसे पुरुष पापरहित 
एवं तेजस्वी होता है। संसारमें जो कुछ नियम, धर्म, 
शुभ कर्म अथवा सम्पूर्ण यज्ञोंके फल हैं, उन सबकी 
अपेक्षा दमका महत्त्व अधिक है। दमके बिना दानरूपी 
क्रियाकी यथावत्‌ शुद्धि नहीं हो सकती। अतः दमसे ही 
यज्ञ और दमसे ही दानकी प्रवृत्ति होती है। जिसने 
इन्द्रियोंका दमन नहीं किया, उसके वनमें रहनेसे क्या 
लाभ। तथा जिसने मन और इन्द्रियोंका भली-भाँति 
दमन किया है, उसको (घर छोड़कर) किसी आश्रममें 
रहनेकी क्या आवश्यकता है। जितेन्द्रिय पुरुष जहाँ- 
जहाँ निवास करता है, उसके लिये वही-वही स्थान 
वन एवं महान्‌ आश्रम है। जो उत्तम शील और आचरणमें 
रत है, जिसने अपनी इन्द्रियोंको काबूमें कर लिया है 
तथा जो सदा सरल भावसे रहता है, उसको आश्रमोंसे 
क्या प्रयोजन। विषयासक्त मनुष्योंसे वनमें भी दोष बन 
जाते हैं तथा घरमें रहकर भी यदि पाँचों इन्द्रियोंका निग्रह 
कर लिया जाय तो वह तपस्या ही है। जो सदा शुभ 

कर्ममें ही प्रवृत्त होता है, उस वीतराग पुरुषके 
लिये घर ही तपोवन है । जो एकान्तमें रहकर दृढतापूर्वक 
नियमोंका पालन करता, इन्द्रियोंकी आसक्तिको दूर हटाता, 
अध्यात्मतत्त्वके चिन्तनमें मन लगाता और सर्वदा अहिंसा- 
व्रतका पालन करता है, उसीका मोक्ष निश्चित है । छेडा 
हुआ सिंह, अत्यन्त रोषमें भरा हुआ सर्प तथा सदा 
कुपित रहनेवाला शत्रु भी वैसा अनिष्ट नहीं कर सकता, 
जैसा संयमरहित चित्त कर डालता है। 
अपमान और निन्दासे लाभ 
अकार्पण्यमपारुष्यं संतोष: श्रहधानता। 
अनसूया गुरोः पूजा दया भूतेष्वपैशुनम्‌॥ 
सद्भिरेष दमः प्रोक्त ऋषिभि: शान्तबुद्धिभिः । 
दयाधीनौ धर्ममोक्षौ तथा स्वर्गश्च पार्थिव ॥ 
अवमाने न कुप्येत सम्माने न प्रहृष्यति। 
समदुःखसुर्रो धीरः प्रशान्त इति कीर्त्यते ॥ 
सुखं ह्यवमतः शेते सुखं चैव प्रबुध्यति। 
श्रेयस्तरमतिस्तिष्ठेदवमन्ता विनश्यति॥ 
अपमानी तु न ध्यायेत्तस्य पापं कदाचन। 
स्वधर्ममपि चावेक्ष्य परधर्म न दूषयेत्‌॥ 
(पद्म० सृष्टिः १९। ३३०-३३४) 
उदारता, कोमल स्वभाव, संतोष, श्रद्धालुता, दोष- 
दृष्टिका अभाव, गुरु-शुश्रूषा, प्राणियोंपर दया और 
चुगली न करना-इन्हींको शान्त बुद्धिवाले संतों और 
ऋषियोंने दम कहा है। धर्म, मोक्ष तथा स्वर्ग-ये सभी 
दमके अधीन हैं। जो अपना अपमान होनेपर क्रोध नहीं 
करता और सम्मान होनेपर हर्षसे फूल नहीं उठता, 
जिसकी दृष्टिमें दुःख और सुख समान हैं, उस धीर 
पुरुषको प्रशान्त कहते हैं। जिसका अपमान होता है, 
वह साधु पुरुष तो सुखसे सोता है और सुखसे जागता 
है तथा उसकी बुद्धि कल्याणमयी होती है। परंतु 
अपमान करनेवाला मनुष्य स्वयं नष्ट हो जाता है। 
अपमानित पुरुषको चाहिये कि वह कभी अपमान 
करनेवालेकी बुराई न सोचे। अपने धर्मपर दृष्टि रखते 
हुए भी दूसरोंके धर्मको निन्दा न करे। 
अमृतस्येव तृप्येत अपमानस्य योगवित्‌। 
विषवच्च जुगुप्सेत सम्मानस्य सदा द्विजः ॥ 
अपमानात्तपोवृद्धिः सम्मानाच्च तपः क्षयः। 
अर्चितः पूजितो विप्रो दुग्धा गौरिव गच्छति॥ 
पुनराप्यायते धेनुः सतृणैः सलिलैर्यथा। 


* संत बचन सीतल सुधा करत तापत्रय नास * 


एवं जपैश्च होमैश्च पुनराप्यायते द्विजः॥ 
आक्रोशकसमो लोके सुहृदन्यो न विद्यते। 
यस्तु दुष्कृतमादाय सुकृतं स्वं प्रयच्छति॥ 
आक्रोशमानान्नाक्रोशेन्मनः स्वं विनिवर्तयेत्‌ । 
संनियम्य तदाऽऽत्मानममृतेनाभिषिञ्जचति॥ 
(पद्म० सृष्टि? १९। ३४१-३४५) 
योगवेत्ता द्विजको चाहिये कि वह अपमानको 
अमृतके समान समझकर उससे प्रसन्नताका अनुभव 
करे और सम्मानको विषके तुल्य मानकर उससे घृणा 
करे। अपमानसे उसके तपकी वृद्धि होती है और 
सम्मानसे क्षय। पूजा और सत्कार पानेवाला ब्राह्मण दुही 
हुई गायकी तरह खाली हो जाता है। जैसे गौ घास और 
जल पीकर फिर पुष्ट हो जाती है, उसी प्रकार ब्राह्मण 
जप और होमके द्वारा पुनः ब्रह्मतेजसे सम्पन्न हो जाता 
है। संसारमें निन्दा करनेवालेके समान दूसरा कोई मित्र 
नहीं है; क्योंकि वह पाप लेकर अपना पुण्य दे जाता 
है। निन्दा करनेवालोंकी स्वयं निन्दा न करे, अपने 
मनको रोके। जो उस समय अपने चित्तको वशमें कर 
लेता है, वह मानो अमृतसे स्नान करता है। 
धर्मका सर्वस्व 
श्रूयतां धर्मसर्वस्वं श्रुत्वा चैवावधार्यताम्‌। 
आत्मनः प्रतिकूलानि परेषां न समाचरेत्‌। 
मातृवत्परदारांश्च परद्रव्याणि लोष्ठवत्‌॥ 
आत्मवत्सर्वभूतानि यः पश्यति स पश्यति। 
(पद्म० सृष्टि? १९। ३५७-३५९) 
धर्मका सार सुनो और सुनकर उसे धारण 
करो-जो बात अपनेको प्रतिकूल जान पडे, उसे 
दूसरोंके लिये भी काममें न लाये। जो परायी स्त्रीको 
माताके समान, पराये धनको मिट्टीके ढेलेके समान 
और सम्पूर्ण भूतोंको अपने आत्माके समान जानता 
है, वही ज्ञानी है। 
भगवत्प्रेमीके सड़की महिमा 
तुलयाम लवेनापि न स्वर्ग नापुनर्भवम्‌। 
भगवत्सङ्गिसङ्गस्य मर्त्यानां किमुताशिषः॥ 
(श्रीमद्भा० १। १८। १३) 
भगवत्प्रेमी भक्तोंके क्षणमात्रके सत्सङ्गसे स्वर्ग 
एवं मोक्षकी भी तुलना नहीं की जा सकती, फिर 
मनुष्योंके तुच्छ भोगोंकी तो बात ही क्या है। 
शरीरनियमं प्राहुर्ब्राह्मणा मानुषं ब्रतम्‌। 


* सिद्ध महर्षि + १०९ 


मनोविशुद्धां बुद्धिं च देवमाहु्त्रतं द्विजाः ॥ ब्राह्मणोंने शारीरिक संयमको मानव-व्रत बताया है 
(महा० वन० ९३।२१) और मनके द्वारा शुद्ध की हुई बुद्धिको वे दैवव्रत कहते हैं। 


आचार्य कृप 
मज्जन्मनः फलमिदं मधुकैटभारे 


हे माधव! हे लोकनाथ! मेरे जन्मका यही फल है, 
मत्परार्थनीयमदनुग्रह एष एव। 


है मेरी प्रार्थनासे मुझपर होनेवाली दया भी यही है कि आप 
भृत्यस्य भृत्य इति मां स्मर लोकनाथ॥ मुझे अपने भृत्यके भृत्यके सेवकके सेवकके दासके 
(पाण्डवगीता श्लो० २४) दासके दासरूपसे याद रखें । 


त्वदभृत्यभृत्यपरिचारकभृत्यभृत्य 


महात्मा गोकर्ण 


आप अपना स्वरूप मानना छोड़ दें और स्त्री-पुत्रादिको 
अपना कभी न मानें। इस संसारको रात-दिन क्षणभंगुर 
' देखें, इसकी किसी भी वस्तुको स्थायी समझकर उसमें 
"2 राग न करें। बस, एकमात्र वैराग्य-रसके रसिक होकर 
ह भगवान्‌की भक्तिमें लगे रहें। भगवद्धजन ही सबसे बड़ा 


महत्त्वपूर्ण विचार 
देहेऽस्थिमांसरुधिरेऽभिमतिं त्यज त्वं 
जायासुतादिषु सदा ममतां विमुञ्च। 
पश्यानिशं जगदिदं क्षणभङ्गनिष्ठं 
बैराग्यरागरसिको भव भक्तिनिष्ठ:॥ 7 


धर्म भजस्व सततं त्यज लोकधर्मान्‌ धर्म है, निरन्तर उसीका आश्रय लिये रहें। अन्य सब 
सेवस्व साधुपुरुषाञ्जहि कामतृष्णाम्‌। प्रकारके लौकिक धर्मोसे मुख मोड़ लें। सदा साधुजनोंकी 
अन्यस्य दोषगुणचिन्तनमाशु मुक्त्वा सेवा करें। भोगोंकी लालसाको पास न फटकने दें तथा 


सेवाकथारसमहो नितरां पिब त्वम्‌॥ जल्दी-से-जल्दी दूसरोंके गुण-दोषोंका विचार करना छोड़कर 
(पद्मपुराणोक्त भागवतमाहात्य) एकमात्र भगवत्सेवा और भगवान्‌की कथाओंके रसका ही 
यह शरीर हड्डी, मांस और रुधिरका पिण्ड है; इसे पान करें । 


सिद्ध महर्षि 


मुक्तके लक्षण 
यः स्यादेकायने लीनस्तूष्णीं किञ्चिदचिन्तयन्‌। 
पूर्व पूर्व परित्यज्य स तीर्णो भवबन्धनात्‌॥ 
सर्वमित्रः सर्वसहः शमे रक्तो जितेन्द्रियः। 
व्यपेतभयमन्युश्च आत्मवान्‌ मुच्यते नरः॥ 


नैव धर्मी न चाधमी पूर्वोपचितहापकः। 
धातुक्षयप्रशान्तात्मा नि््न्द्रः स विमुच्यते॥ 
अकर्मवान्‌ विकाङ्क्षश्च पश्येजगदशाश्वतम्‌। 


अश्वत्थसदूशं नित्यं जन्ममृत्युजरायुतम्‌॥ 
वैराग्यबुद्धिः सततमात्मदोषव्यपेक्षकः । 


आत्मवत्‌ सर्वभूतेषु यश्चरेन्नियतः शुचिः। 
अमानी निरभीमानः सर्वतो मुक्त एव सः॥ 
जीवितं मरणं चोभे सुखदुःखे तथैव च। 
लाभालाभे प्रियद्वेष्ये यः समः स च मुच्यते॥ 


आत्मबन्धविनिर्मोक्षं स करोत्यचिरादिव॥ 
(महा० अश्वमेध० १९। १-९) 
जो स्थूल-सूक्ष्मादि पूर्व-पूर्व प्रपञ्चका बाध करके 
किसी भी प्रकारका संकल्प-विकल्प न करते हुए 


न कस्यचित्‌ स्पृहयते नावजानाति किञ्चन। मौनभावसे सम्पूर्ण प्रपञ्चके एकमात्र लयस्थान परब्रह्ममें 
निईन्द्ो बीतरागात्मा सर्वथा मुक्त एव सः॥ समाहित है, उसने इस संसारबन्धनको पार कर लिया 
अनमित्रश्च निर्बन्धुरनपत्यश्च यः क्वचित्‌। है। जो सबका सुहृद्‌ है, सब कुछ सह लेता है, 
त्यक्तधर्मार्थकामञ्च निराकाङ्क्षी च मुच्यते॥ मनोनिग्रहमें अनुराग रखता है, जितेन्द्रिय है तथा भय 


११० 


* संत बचन सीतल सुधा करत तापत्रय नास * 


_ विवि ति वि क”) 


और क्रोधसे रहित है, वह मनस्वी नरश्रेष्ठ संसारसे मुक्त 
हो जाता है। जो पवित्रात्मा मनको वशमें रखता हुआ 
समस्त भूतोंके प्रति अपने ही समान बर्ताव करता है 
तथा जिसमें मान और गर्वका लेश भी नहीं है, वह 
सब प्रकार मुक्त ही है। जो जीवन और मरणमें, सुख 
और दु:खमें, लाभ और हानिमें तथा प्रिय और अप्रियमें 
समभाव रखता है, वह मुक्त हो जाता है। जो किसी 
बस्तुको इच्छा नहीं करता, किसीका तिरस्कार नहीं 
करता तथा सुख-दुःखादि हन्ह और रागसे रहित है, 
वह सर्वथा मुक्त ही है। जिसका कोई शत्रु या मित्र 
नहीं है, जो किसीको अपना पुत्रादि भी नहीं समझता, 


जिसने धर्म, अर्थ और इन्द्रिय-सुखका भी परित्याग कर 
दिया है, जिसे किसी वस्तुकी आकाङ्क्षा नहीं है, वह 
मुक्त हो जाता है। जो धर्म-अधर्मसे परे है, जिसने पूर्वके 
संचितका त्याग कर दिया है, वासनाओंका क्षय हो जानेसे 
जिसका चित्त शान्त हो गया है तथा जो सब प्रकारके 
इन्द्दोंसे रहित है, वह मुक्त हो जाता है। जो कर्मकलापसे 
मुक्त है, पूर्णतया निष्काम है, संसारको अश्वत्थ (वृक्ष) 
के समान अनित्य और सर्वदा जन्म, मृत्यु एवं जरादि 
दोषोंसे युक्त देखता है, जिसकी बुद्धि वैराग्यनिष्ठ है और 
जो निरन्तर अपने दोषोंपर दृष्टि रखता है, वह शीघ्र 
अपने समस्त बन्धनोंको तोड़ डालता है। 


मुनिवर कण्डु 


प्रार्थना 

संसारेऽस्मिञ्जगन्नाथ दुस्तरे लोमहर्षणे। 
अनित्ये दुःखबहुले कदलीदलसंनिभे॥ 
निराश्रये निरालम्बे जलबुदबुदचञ्चले। 
सर्वोपद्रवसंयुक्ते दुस्तरे चातिभैरवे॥ 
भ्रमामि सुचिरं कालं मायया मोहितस्तव। 
न चान्तमभिगच्छामि विषयासक्तमानसः॥ 
त्वामहं चाद्य देवेश संसारभयपीडितः। 
गतोऽस्मि शरणं कृष्ण मामुद्धर भवार्णवात्‌॥ 
गन्तुमिच्छामि परमं पदं यत्ते सनातनम्‌। 
प्रसादात्तव देवेश पुनरावृत्तिदुर्लभम्‌॥ 

(ब्रह्मपुराण १७८। १७९-१८३) 
जगन्नाथ! यह संसार अत्यन्त दुस्तर और रोमाञ्चकारी 


है। इसमें दु:खोंकी ही अधिकता है। यह अनित्य और 
केलेके पत्तेकी भाँति सारहीन है। इसमें न कहीं आश्रय 
है, न अवलम्ब। यह जलके बुलबुलोंकी भाँति चञ्चल 
है। इसमें सब प्रकारके उपद्रव भरे हुए हैं। यह दुस्तर 
होनेके साथ ही अत्यन्त भयानक है। मैं आपकी 
मायासे मोहित होकर चिरकालसे इस संसारमें भटक 
रहा हूँ, किंतु कहीं भी शान्ति नहीं पाता। मेरा मन 
विषयोंमें आसक्त है। देवेश! इस संसारके भयसे पीडित 
होकर आज मैं आपकी शरणमें आया हूँ। श्रीकृष्ण! 
आप इस भवसागरसे मेरा उद्धार कीजिये। सुरेश्वर! मैं 
आपकी कृपासे आपके ही सनातन परम पदको प्राप्त 
करना चाहता हूँ, जहाँ जानेसे फिर इस संसारमें नहीं 
आना पड्ता। 


शिवभक्तिकी महिमा 
सा जिह्वा या शिवं स्तौति तन्मनो ध्यायते शिवम्‌। 


तौ कणौ तत्कथालोलौ तौ हस्तौ तस्य पूजको ॥ । 22), | 


ते नेत्रे पश्यतः पूजां तच्छिरः प्रणतं शिवे। ७ 
तौ पादौ यौ शिवक्षेत्रं भक्त्या पर्यटतः सदा॥ “7 
यस्येन्द्रियाणि सर्वाणि वर्तन्ते शिवकर्मसु। 

स निस्तरति संसारं भुक्तिं मुक्तिं च विन्दति॥ 
शिवभक्तियुतो मर्त्यश्चाण्डालः पुल्कसोऽपि च। 


पुराणवक्ता सूतजी 


नारी नरो वा षण्ढो वा सद्यो मुच्येत संसृतेः ॥ 
(स्कन्द० पु० ब्रा० ब्रह्मो ४।७-१०) 


वही जिह्वा सफल है, जो भगवान्‌ शिवकी स्तुति 


ब; करती है। वही मन सार्थक है, जो शिवके ध्यानमें 
“^ संलग्न होता है। वे ही कान सफल हैं, जो भगवान्‌ 


शिवकी कथा सुननेके लिये उत्सुक रहते हैं और वै 
ही दोनों हाथ सार्थक हैं, जो शिवजीकी पूजा करते 
हैं। वे नेत्र धन्य हैं, जो महादेवजीका दर्शन करते हैं। 


* पुराणवक्ता सूतजी * 


वह मस्तक धन्य है, जो शिवके सामने झुक जाता है । 
बे पैर धन्य हैं, जो भक्तिपूर्वक शिवके क्षेत्रमें सदा भ्रमण 
करते हैं। जिसकी सम्पूर्ण इन्द्रियाँ भगवान्‌ शिवके 
कार्योमें लगी रहती हैं, वह संसारसागरके पार हो जाता 
है और भोग तथा मोक्ष प्राप्त कर लेता है। शिवकी 
भक्तिसे युक्त मनुष्य चाण्डाल, पुल्कस, नारी, पुरुष 
अथवा नपुंसक-कोई भी क्यों न हो, तत्काल संसार- 
बन्धनसे मुक्त हो जाता है। 
अतिथि-सत्कार 
गृहस्थानां परो धमो नान्योऽस्त्यतिथिपूजनात्‌। 
अतिथेर्न च दोषोऽस्ति तस्यातिक्रमणेन च॥ 
अतिथिर्यस्य भग्नाशो गृहात्प्रतिनिवर्तते। 
स दत्त्वा दुष्कृतं तस्मै पुण्यमादाय गच्छति॥ 
सत्यं तथा तपोऽधीतं दत्तसिष्टं शतं समा: । 
तस्य सर्वमिदं नष्टमतिथिं यो न पूजयेत्‌॥ 
दूरादतिथयो यस्य गृहमायान्ति निर्वृताः। 
स गृहस्थ इति प्रोक्तः शेषाश्च गृहरक्षिणः॥ 
(स्कन्द० पु० ना० उ० १७६ | ४--७) 
गृहस्थोंके लिये अतिथि-सत्कारसे बढकर दूसरा 
कोई महान्‌ धर्म नहीं है । अतिथिसे महान्‌ कोई देवता 
नहीं है, अतिथिके उल्लङ्कनसे बडा भारी पाप होता है । 
जिसके घरसे अतिथि निराश होकर लौट जाता है, उसे 
वह अपना पाप देकर और उसका पुण्य लेकर चल 
देता है। जो अतिथिका आदर नहीं करता, उसके सौ 
वर्षोके सत्य, तप, स्वाध्याय, दान और यज्ञ आदि सभी 
सत्कर्म नष्ट हो जाते हैं । जिसके घरपर दूरसे अतिथि 
आते हैं और सुखी होते हैं, वही गृहस्थ कहा गया है, 
शेष सब लोग तो गृहके रक्षकमात्र हैं। 
भगवद्धक्ति-- भगवन्नाम 
कलौ नारायणं देवं यजते यः स धर्मभाक्‌। 
दामोदरं हृषीकेशं पुरुहूतं सनातनम्‌॥ 
हृदि कृत्वा परं शान्तं जितमेव जगत्त्रयम्‌। 
कलिकालोरगादंशात्‌ किल्बिषात्‌ कालकूटतः॥ 
हरिभक्तिसुधां पीत्वा उल्लङ्गयो भवति द्विजः। 
किं जपैः श्रीहरेर्नाम गृहीतं यदि मानुषैः॥ 
(पद्मपुराण, स्वर्गः ६१।६-८) 
जो कलियुगमें भगवान्‌ नारायणका पूजन करता है, 
वह धर्मके फलका भागी होता है। अनेकों नामोंद्वारा 
जिन्हें पुकारा जाता है तथा जो इन्द्रियोंके नियन्ता हैं, उस 

परम शान्त सनातन भगवान्‌ दामोदरको हृदयमें स्थापित 
करके मनुष्य तीनों लोकोंपर विजय पा जाता है । जो द्विज 
हरिभक्तिरूपी अमृतका पान कर लेता है, वह कलिकालरूपी 
साँपके डँसनेसे फैले हुए पापरूपी भयंकर विषसे 
आत्मरक्षा करनेके योग्य हो जाता है। यदि मनुष्योंने 
श्रीहरिके नामका आश्रय ग्रहण कर लिया तो उन्हें अन्य 
मन्त्रोंके जपकी क्या आवश्यकता है। 

हरिभक्तिश्च लोकेऽत्र दुर्लभा हि मता मम । 

हरै यस्य भवेद्‌ भक्तिः स कृतार्थो न संशय: ॥ 

तत्तदेवाचरेत्कर्म हरिः प्रीणाति येन हि। 

तस्मिंस्तुष्टे जगत्तृष्टं प्रीणिते प्रीणितं जगत्‌॥ 

हरौ भक्तिं विना नृणां वृथा जन्म प्रकीर्तितम्‌। 

ब्रह्मादयः सुरा यस्य यजन्ते प्रीतिहेतवे॥ 

नारायणमनाद्यन्तं न तं सेवेत को जनः॥ 

तस्य माता महाभागा पिता तस्य महाकृती। 

जनार्दनपदद्ठन्धं हृदये येन धार्यते॥ 

जनार्दन जगद्रन्ा शरणागतवत्सल। 

इतीरयन्ति ये मर्त्या न तेषां निरये गतिः॥ 

(पद्म० स्वर्ग० ६१। ४२--४७) 

मेरे विचारसे इस संसारमें श्रीहरिकी भक्ति दुर्लभ 
है। जिसकी भगवानूमें भक्ति होती है, वह मनुष्य 
निःसंदेह कृतार्थ हो जाता है। उसी-उसी कर्मका 
अनुष्ठान करना चाहिये, जिससे भगवान्‌ प्रसन्न हों। 
भगवान्‌के संतुष्ट और तृप्त होनेपर सम्पूर्ण जगत्‌ संतुष्ट 
एवं तृप्त हो जाता है। श्रीहरिकी भक्तिके बिना मनुष्योंका 
जन्म व्यर्थ बताया गया है। जिनकी प्रसन्नताके लिये 
ब्रह्मा आदि देवता भी यजन करते हैं, उन आदि- 
अन्तरहित भगवान्‌ नारायणका भजन कौन नहीं करेगा। 
जो अपने हृदयमें श्रीजनार्दनके युगल चरणोंकी स्थापना 
कर लेता है, उसकी माता परम सौभाग्यशालिनी और 
पिता महापुण्यात्मा हैं। * जगद्वन्द्य जनार्दन ! शरणागतवत्सल !' 
आदि कहकर जो मनुष्य भगवानको पुकारते हैं, उनको 
नरकमें नहीं जाना पड़ता। 

विष्णुमें भक्ति किये बिना मनुष्योंका जन्म निष्फल 
बताया जाता है। कलिकालरूपी भयानक समुद्र पापरूपी 
ग्राहोंसे भरा हुआ है, विषयासक्ति ही उसमें भँवर है, 
दुर्बोध ही फेनका काम देता है, महादुष्टरूपी सर्पोके 
कारण वह अत्यन्त भीषण प्रतीत होता है, हरिभक्तिकी 
नौकापर बैठे हुए मनुष्य उसे पार कर जाते हैं। इसलिये 

* संत बचन सीतल सुधा करत तापत्रय नास * 


क त क वि वि वविता 


लोगोंको हरिभक्तिकी सिद्धिके लिये प्रयत्न करना चाहिये । 
लोग बुरी-बुरी बातोंको सुननेमें क्या सुख पाते हैं, जो 
अद्भुत लीलाओंवाले श्रीहरिकी लीलाकथामें आसक्त नहीं 
होते। यदि मनुष्योंका मन विषयमें ही आसक्त हो तो 
लोकमें नाना प्रकारके विषयोंसे मिश्रित उनकी विचित्र 
कथाओंका ही श्रवण करना चाहिये द्विजो! यदि निर्वाणमें 
ही मन रमता हो, तो भी भगवत्कथाओंको सुनना उचित 
है; उन्हें अवहेलनापूर्वक सुननेपर भी श्रीहरि संतुष्ट हो 
जाते हैं। भक्तवत्सल भगवान्‌ हृषीकेश यद्यपि निष्क्रिय 
हैं, तथापि उन्होंने श्रवणकी इच्छावाले भक्तोंका हित 
करनेके लिये नाना प्रकारकी लीलाएँ की हैं । सौ वाजपेय 
आदि कर्म तथा दस हजार राजसूय यज्ञोंके अनुष्ठानसे भी 
भगवान्‌ उतनी सुगमतासे नहीं मिलते, जितनी सुगमतासे 
वे भक्तिके द्वारा प्राप्त होते हैं। जो हृदयसे सेवन करने 
योग्य, संतोंके द्वारा बारंबार सेवित तथा भवसागरसे पार 
होनेके लिये सार वस्तु हैं, श्रीहरिके उन चरणोंका आश्रय 
लो। रे विषयलोलुप पामरो! अरे निष्ठर मनुष्यो! क्यों 
स्वयं अपने-आपको रौरव नरकमें गिरा रहे हो। यदि तुम 
अनायास ही दु:खोंके पार जाना चाहते हो तो गोविन्दके 
चारु चरणोंका सेवन किये बिना नहीं जा सकोगे। 
भगवान्‌ श्रीकृष्णके युगल चरण मोक्षके हेतु हैं, उनका 
भजन करो। मनुष्य कहाँसे आया है और कहाँ पुन: उसे 
जाना है, इस बातका विचार करके बुद्धिमान्‌ पुरुष 
धर्मका संग्रह करे। (पद्म० स्वर्ग० ६१।७२-८४) 
जिसने मन, वाणी और क्रियाद्वारा श्रीहरिकी भक्ति 
की है, उसने बाजी मार ली, उसने विजय प्राप्त कर ली, 
उसकी निश्चय ही जीत हो गयी-इसमें तनिक भी 
संदेह नहीं है। सम्पूर्ण देवेश्वरोंके भी ईश्वर भगवान्‌ 
श्रीहरिकी ही भलीभाँति आराधना करनी चाहिये। हरिनामरूपी 
महामन्त्रोंके द्वारा पापरूपी पिशाचोंका समुदाय नष्ट हो 
जाता है। एक बार भी श्रीहरिकी प्रदक्षिणा करके मनुष्य 
शुद्ध हो जाते हैं तथा सम्पूर्ण तीर्थोमें स्नान करनेका जो 
फल होता है, उसे प्राप्त कर लेते हैं-इसमें तनिक भी 
संदेह नहीं है। मनुष्य श्रीहरिकी प्रतिमाका दर्शन करके 
सब तीर्थांका फल प्राप्त करता है तथा विष्णुके उत्तम 
नामका जप करके सम्पूर्ण मन्त्रोंके जपका फल पा लेता 
है। द्विजवरो! भगवान्‌ विष्णुके प्रसादस्वरूप तुलसीदलको 
सूँघकर मनुष्य यमराजके प्रचण्ड एवं विकराल मुखका 
दर्शन नहीं करता। एक बार भी श्रीकृष्णको प्रणाम करनेवाला 


मनुष्य पुनः माताके स्तनोंका दूध नहीं पीता-उसका 
दूसरा जन्म नहीं होता। जिन पुरुषोंका चित्त श्रीहरिके 
चरणोंमें लगा है, उन्हें प्रतिदिन मेरा बारंबार नमस्कार है। 
पुल्कस, श्वपच (चाण्डाल) तथा और भी जो म्लेच्छ 
जातिके मनुष्य हैं, वे भी यदि एकमात्र श्रीहरिके चरणोंकी 
सेवामें लगे हों तो वन्दनीय और परम सौभाग्यशाली हैं। 
फिर जो पुण्यात्मा ब्राह्मण और राजर्षि भगवानूके भक्त 
हों, उनकी तो बात ही क्या है। भगवान्‌ श्रीहरिकी भक्ति 
करके ही मनुष्य गर्भवासका दुःख नहीं देखता। ब्राह्मणो! 
भगवान्‌के सामने उच्चस्वरसे उनके नामोंका कीर्तन करते 
हुए नृत्य करनेवाला मनुष्य गङ्गा आदि नदियोंके जलकी 
भाँति समस्त संसारको पवित्र कर देता है। उस भक्तके 
दर्शन और स्पर्शसे, उसके साथ वार्तालाप करनेसे तथा 
उसके प्रति भक्तिभाव रखनेसे मनुष्य ब्रह्महत्या आदि 
पापोंसे मुक्त हो जाता है-इसमें तनिक भी संदेह नहीं है। 
जो श्रीहरिकी प्रदक्षिणा करते हुए करताल आदि बजाकर 
उच्च स्वर तथा मनोहर वाणीसे उनके नामोंका कीर्तन 
करता है, उसने ब्रह्महत्या आदि पापोंको मानो ताली बजाकर 
भगा दिया। जो हरिभक्ति-कथाकी फुटकर आख्यायिका 
भी श्रवण करता है, उसके दर्शनमात्रसे मनुष्य पवित्र हो 
जाता है। मुनिवरो! फिर उसके विषयमें पापोंकी आशङ्का 
क्या रह सकती है। महर्षियो! श्रीकृष्णका नाम सब 
तीर्थोमें परम तीर्थ है । जिन्होंने श्रीकृष्ण-नामको अपनाया 
है, वे पृथ्वीको तीर्थ बना देते हैं। इसलिये श्रेष्ठ मुनिजन 
इससे बढ़कर पावन वस्तु और कुछ नहीं मानते। श्रीविष्णुके 
प्रसादभूत निर्माल्यको खाकर और मस्तकपर धारण 
करके मनुष्य साक्षात्‌ विष्णु ही हो जाता है, वह यमराजसे 
होनेवाले शोकका नाश करनेवाला होता है; वह पूजन 
और नमस्कारके योग्य साक्षात्‌ श्रीहरिका ही स्वरूप 
है~इसमें तनिक भी संदेह नहीं है। जो इन अव्यक्त 
विष्णु तथा भगवान्‌ महेश्वरको एकभावसे देखते हैं, 
उनका पुनः इस संसारमें जन्म नहीं होता। अतः महर्षियो ! 
आप आदि-अन्तसे रहित अविनाशी परमात्मा विष्णु 
तथा महादेवजीको एकभावसे देखें तथा एक समझकर 
ही उनका पूजन करें। जो 'हरि' और 'हर' को समान 
भावसे नहीं देखते, श्रीशिवको दूसरा देवता समझते हँ, 
वे घोर नरकमें पड़ते हैं, उन्हें श्रीहरि अपने भक्तोंमें नहीं 
गिनते। पण्डित हो या मूर्ख, ब्राह्मण हो या चाण्डाल, 
यदि वह भगवानका प्यारा भक्त है तो स्वयं भगवान्‌ 

क??? र ३ 
नारायण उसे संकटोंसे छुडाते हें । भगवान्‌ नारायणसे बढ़कर मनुष्य ही कर्मयोगके द्वारा श्रीहरिका पूजन करते हैं। 
दूसरा कोई ऐसा नहीं है, जो पापपुञ्जरूपी वनको जलानेके अतः मुनियो! आपलोग परम मङ्गलमय श्रीकृष्णकी 
लिये दावानलके समान हो। भयंकर पातक करके भी आराधना करें। (पद्म० स्वर्ग” ५० | ४--३७) 


मनुष्य श्रीकृष्णनामके उच्चारणसे मुक्त हो जाता है । उत्तम 
ब्रतका पालन करनेवाले महर्षियो ! जगद्गुरु भगवान्‌ नारायणने 
स्वयं ही अपने नाममें अपनेसे भी अधिक शक्ति स्थापित 
कर दी है । नाम-कोर्तनमें परिश्रम तो थोड़ा होता है, किंतु 
फल भारी-से-भारी प्राप्त होता है--यह देखकर जो लोग 
इसकी महिमाके विषयमें तर्क उपस्थित करते हैं, वे अनेकों 
बार नरकमें पड़ते हैं। इसलिये हरिनामकी शरण लेकर 
भगवानूकी भक्ति करनी चाहिये । प्रभु अपने पुजारीको तो 
पीछे रखते है, किंतु नाम-जप करनेवालेको छातीसे लगाये 
रहते हैं। हरिनामरूपी महान्‌ वज्र पापोंके पहाड़को विदीर्ण 
करनेवाला है । जो भगवानूकी ओर आगे बढ़ते हों, मनुष्यके 
वे ही पैर सफल हैं। वे ही हाथ धन्य कहे गये हैं, जो 
भगवानूकी पूजामें संलग्न रहते हैं। जो मस्तक भगवानूके 
आगे झुकता हो, वही उत्तम अङ्ग है। जीभ वही श्रेष्ठ है, 
जो भगवान्‌ श्रीहरिकी स्तुति करती है। मन भी वही 
अच्छा है, जो उनके चरणोंका अनुगमन--चिन्तन करता 
है तथा रोएँ भी वे ही सार्थक कहलाते हैं, जो भगवान्‌का 
नाम लेनेपर खड़े हो जाते हैं। इसी प्रकार आँसू वे ही 
सार्थक हैं, जो भगवानूकी चर्चाके अवसरपर निकलते 
हैं। अहो! संसारके लोग भाग्यदोषसे अत्यन्त वञ्चित हो 
रे हैं; क्योंकि वे नामोच्चारणमात्रसे मुक्ति देनेवाले भगवान्‌का 
भजन नहीं करते। स्त्रियोंके स्पर्श एवं चर्चासे जिन्हें 
रोमाञ्च हो आता है, श्रीकृष्णका नाम लेनेपर नहीं, वे 
मलिन तथा कल्याणसे वञ्चित हैं। जो अजितेन्द्रिय पुरुष 
पुत्रशोकादिसे व्याकुल होकर अत्यन्त विलाप करते हुए 
रोते हँ, किंतु श्रीकृष्णनामके अक्षरोंका कीर्तन करते हुए 
नहीं रोते, वे मूर्ख हैं। जो इस लोकमें जीभ पाकर भी 
श्रीकृष्णामका जप नहीं करते, वे मोक्षतक पहुँचनेके 
लिये सीढ़ी पाकर भी अवहेलनावश नीचे गिरते हैं। 
इसलिये मनुष्यको उचित है कि वह कर्मयोगके द्वारा 
भगवान्‌ श्रीविष्णुकी यत्नपूर्वक आराधना करे। कर्मयोगसे 
पूजित होनेपर ही भगवान्‌ विष्णु प्रसन्न होते हैं, अन्यथा 
नहीं। भगवान्‌ विष्णुका भजन तीर्थोंसे भी अधिक पावन 
तीर्थ कहा गया है। सम्पूर्ण तीर्थोमें स्नान करने, उनका 
जेल पीने और उनमें गोता लगानेसे मनुष्य जिस फलको 
पाता है, वह श्रीकृष्णके सेवनसे प्राप्त हो जाता है। भाग्यवान्‌ 

भक्तिसे ही सबकी सार्थकता 

पतितः स्खलितश्चार्त: क्षुत्ता वा विवशो ब्रुवन्‌। 
हरये नम इत्युच्चैर्मुच्यते सर्वपातकात्‌॥ 
संकीर्त्यमानो भगवाननन्तः 

श्रुतानुभावो व्यसनं हि पुंसाम्‌। 
प्रविश्य चित्तं विधुनोत्यशेषं 

यथा तमोऽर्कोऽभ्रमिवातिवातः॥ 
मृषा गिरस्ता ह्यसतीरसत्कथा 

न कथ्यते यद्‌ भगवानधोक्षजः। 
तदेव सत्यं तदु हैव मङ्गलं 

तदेव पुण्यं भगवद्गुणोदयम्‌॥ 
तदेव रम्यं रुचिरं नवं नवं 

तदेव शश्वन्मनसो महोत्सवम्‌। 
तदेव शोकार्णवशोषणं नृणां 

यदुत्तमश्लोकयशोऽनुगीयते ॥ 
न तद्‌ वचश्चित्रपदं हरेर्यशो 

जगत्पवित्रं प्रगृणीत कर्हिचित्‌। 
तद्‌ ध्वाङ्क्षतीर्थं न तु हंससेवितं 

यत्राच्युतस्तत्र हि साधवोऽमलाः ॥ 
स वाग्विसर्गो जनताघसम्प्लवो 

यस्मिन्‌ प्रतिश्लोकमबद्धवत्यपि। 
नामान्यनन्तस्य यशोऽङ्कितानि य- 

च्छुण्बन्ति गायन्ति गृणन्ति साधवः ॥ 
नैष्कर्म्यमप्यच्युतभाववर्जितं 

न शोभते ज्ञानमलं निरञ्जनम्‌। 
कुतः पुनः शश्वदभद्रमीश्वरे 

न हार्पितं कर्म यदप्यनुत्तमम्‌॥ 
यशःश्रियामेव परिश्रमः परो 

वर्णाश्रमाचारतपःश्रुतादिषु । 
अविस्मृतिः श्रीधरपादपद्मयो- 

गुणानुवादश्रवणादिभिहरेः ॥ 
अविस्मृतिः कृष्णपदारविन्दयोः 

क्षिणोत्यभद्राणि शमं तनोति च। 
सत्त्वस्य शुद्धिं परमात्मभक्तिं 

ज्ञानं च विज्ञानविरागयुक्तम्‌॥ 

(श्रीमद्धा० १२।१२। ४६-५४) 

जो मनुष्य गिरते-पड्ते, फिसलते, दुःख भोगते 
अथवा छौंकते समय विवशतासे भी ऊँचे स्वरसे बोल 
उठता है--'हरये नमः', वह सब पापोंसे मुक्त हो जाता 
है। यदि देश, काल एवं वस्तुसे अपरिच्छिन्न भगवान्‌ 
श्रीकृष्णके नाम, लीला, गुण आदिका संकीर्तन किया 
जाय अथवा उनके प्रभाव, महिमा आदिका श्रवण किया 
जाय तो वे स्वयं ही हृदयमें आ विराजते हैं और श्रवण- 
कीर्तन करनेवाले पुरुषके सारे दुःख मिटा देते हैं-ठीक 
वैसे ही, जैसे सूर्य अंधकारको और आँधी बादलोंको 
तितर-बितर कर देती है। जिस वाणीके द्वारा घट- 
घटवासी अविनाशी भगवान्‌के नाम, लीला, गुण आदिका 
उच्चारण नहीं होता, वह वाणी भावपूर्ण होनेपर भी 
निरर्थक है-सारहीन है, सुन्दर होनेपर भी असुन्दर है 
और उत्तमोत्तम विषयोंका प्रतिपादन करनेवाली होनेपर 
भी असत्‌ कथा है। जो वाणी और वचन भगवान्‌के 
गुणोंसे परिपूर्ण रहते हैं, वे ही परम पावन हैं, वे ही 
मङ्गलमय हैं और वे ही परम सत्य हैं। जिस वचनके 
द्वारा भगवान्‌के परम पवित्र यशका गान होता है, वही 
परम रमणीय, रुचिकर एवं प्रतिक्षण नया-नया जान 
पड़ता है। उसीसे अनन्त कालतक मनको परमानन्दकी 
अनुभूति होती रहती है । मनुष्योंका सारा शोक, चाहे वह 
समुद्रके समान लंबा और गहरा क्यों न हो, उस वचनके 
प्रभावसे सदाके लिये सूख जाता है । जिस वाणीसे-चाहे 
वह रस, भाव, अलंकार आदिसे युक्त ही क्यों न 
हो-जगत्‌को पवित्र करनेवाले भगवान्‌ श्रीकृष्णके 
यशका कभी गान नहीं होता, वह तो कौओंके लिये 
उच्छिष्ट फेंकनेके स्थानके समान अत्यन्त अपवित्र है। 
मानसरोवरनिवासी हंसोंके समान ब्रह्मधाममें विहार करनेवाले 
भगवच्चरणारविन्दाश्रित परमहंस भक्त उसका कभी सेवन 
नहीं करते। निर्मल हृदयवाले साधुजन तो वहीं निवास 
करते हैं, जहाँ भगवान्‌ रहते हैं। इसके विपरीत जिसमें 
सुन्दर रचना भी नहीं है और जो व्याकरण आदिकी दृष्टिसे 
दूषित शब्दोंसे युक्त भी है, परंतु जिसके प्रत्येक श्लोकमें 
भगवान्‌के सुयशसूचक नाम जड़े हुए हैं, वह वाणी 
लोगोंके सारे पापोंका नाश कर देती है; क्योंकि सत्पुरुष 
ऐसी ही वाणीका श्रवण, गान और कीर्तन किया करते 
हैं। वह निर्मल ज्ञान भी, जो मोक्षकी प्राप्तिका साक्षात्‌ 
साधन है, यदि भगवानूकी भक्तिसे रहित हो तो उसकी 

उतनी शोभा नहीं होती। फिर जो कर्म भगवान्को अर्पण 
नहीं किया गया है-वह चाहे कितना ही ऊँचा क्यों न 
हो--सर्वदा अमङ्गलरूप दुःख देनेवाला ही है; वह तो 
शोभन--वरणीय हो ही कैसे सकता है। वर्णाश्रमके 
अनुकूल आचरण, तपस्या और अध्ययन आदिके लिये 
जो बहुत बड़ा परिश्रम किया जाता है, उसका फल है- 
केवल यश अथवा लक्ष्मीकी प्राप्ति । परंतु भगवान्‌के गुण, 
लीला, नाम आदिका श्रवण, कीर्तन आदि तो उनके 
श्रीचरणकमलोंकी अविचल स्मृति प्रदान करता है। 
भगवान्‌ श्रीकृष्णके चरणकमलोंको अविचल स्मृति सारे 
पाप-ताप और अमङ्गलोंको नष्ट कर देती और परम 
शान्तिका विस्तार करती है । उसीके द्वारा अन्तःकरण शुद्ध 
हो जाता है, भगवान्‌की भक्ति प्राप्त होती है एवं 
परवैराग्यसे युक्त भगवानूके स्वरूपका ज्ञान तथा अनुभव 
प्राप्त होता है । 

श्रोताओंके लक्षण 

अब भगवान्‌ श्रीकृष्णकी कथाका आश्रय लेनेवाले 
श्रोताओंका वर्णन करते हैं। श्रोता दो प्रकारके माने गये 
हैं-प्रवर (उत्तम) तथा अवर (अधम) । प्रवर श्रोताओंके 
“चातक', 'हंस', 'शुक' और 'मीन' आदि कई भेद 
हैं। अवरके भी 'वृक', ' भूरुण्ड', 'वृष' और 'ष्टर' 
आदि अनेकों भेद बतलाये गये हैं। “चातक' कहते हैं 
पपीहेको। वह जैसे बादलसे बरसते हुए जलमें ही स्पृहा 
रखता है, दूसरे जलको छूता नहीं, उसी प्रकार जो श्रोता 
सब कुछ छोड़कर केवल श्रीकृष्णसम्बन्धी शास्त्रोके 
श्रवणका व्रत ले लेता है, वह 'चातक' कहा गया है। 

जैसे हंस दूधके साथ मिलकर एक हुए जलसे 
निर्मल दूध ग्रहण कर लेता और पानीको छोड़ देता है, 
उसी प्रकार जो श्रोता अनेकों शास्त्रोंका श्रवण करके भी 
उसमेंसे सारभाग अलग करके ग्रहण करता है, उसे ' हंस' 
कहते हैं। 

जिस प्रकार भलीभाँति पढ़ाया हुआ तोता अपनी 
मधुर वाणीसे शिक्षकको तथा पास आनेवाले दूसरे 
लोगोंको भी प्रसन्न करता है, उसी प्रकार जो श्रोता 
कथावाचक व्यासके मुँहसे उपदेश सुनकर उसे सुन्दर 
और परिमित वाणीमें पुनः सुना देता है और व्यास एवं 
अन्यान्य श्रोताओंको अत्यन्त आनन्दित करता हैं, वह 
'शुक' कहलाता है। 

जैसे क्षीरसागरमें मछली मौन रहकर अपलक 
आँखोंसे देखती हुई सदा दुग्धपान करती रहती है, उसी 
प्रकार जो कथा सुनते समय निर्निमेष नयनोंसे देखता 
हुआ मुँहसे कभी एक शब्द भी नहीं निकालता और 
निरन्तर कथारसका ही आस्वादन करता रहता है, वह 
प्रेमी श्रोता 'मीन' कहा गया है। 

(ये प्रवर अर्थात्‌ उत्तम श्रोताओके भेद बताये 
गये, अब अवर यानी अधम श्रोता बताये जाते हैं।) 
“वृक' कहते हैं भेडियेको। जैसे भेड़िया वनके भीतर 
वेणुकी मीठी आवाज सुननेमें लगे हुए मृगोंको 
डरानेवाली भयानक गर्जना करता है, वैसे ही जो मूर्ख 
कथाश्रवणके समय रसिक श्रोताओंको उद्टिग़र करता 
हुआ बीच-बीचमें जोर-जोरसे बोल उठता है, वह 
'वृक' कहलाता है । 

हिमालयके शिखरपर एक भूरुण्ड जातिका पक्षी 
होता है। वह किसीके शिक्षाप्रद वाक्य सुनकर वैसा 
ही बोला करता है, किंतु स्वयं उससे लाभ नहीं उठाता। 
इसी प्रकार जो उपदेशकी बात सुनकर उसे दूसरोंको 
तो सिखाये पर स्वयं आचरणमें न लाये, ऐसे श्रोताको 
'भूरुण्ड' कहते हैं। 

'वृष' कहते हैं बैलको। उसके सामने मीठे-मीठे 
अंगूर हों या कडवी खली, दोनोंको वह एक-सा ही 
मानकर खाता है। उसी प्रकार जो सुनी हुई सभी बातें 
ग्रहण करता है, पर सार और असार वस्तुका विचार 
करनेमें उसकी बुद्धि अंधी-असमर्थ होती है, ऐसा श्रोता 
'वृष' कहलाता है। 

जिस प्रकार ऊँट माधुर्यगुणसे युक्त आमको भी 
छोड़कर केवल नीमकी ही पत्ती चबाता है, उसी प्रकार 
जो भगवान्‌की मधुर कथाको छोड़कर उसके विपरीत 
संसारी बातोंमें रमता रहता है, उसे 'ऊँट' कहते हैं। 

ये कुछ थोड़े-से भेद यहाँ बताये गये। इनके 
अतिरिक्त भी प्रबर-अवर दोनों प्रकारके श्रोताओंके 
अमर! और 'गदहा' आदि बहुतसे भेद हैं, इन सब 

उन-उन श्रोताओंके स्वाभाविक आचार-व्यवहारोंसे 
परखना चाहिये। 

जो वक्ताके सामने उन्हें विधिवत्‌ प्रणाम करके 
बैठे और अन्य संसारी बातोंको छोड़कर केवल 

श्रीभगवान्‌की लीला-कथाओंको ही सुननेकी इच्छा रखे, 


समझनेमें अत्यन्त कुशल हो, नम्र हो, हाथ जोड़े रहे, 
शिष्य-भावसे उपदेश ग्रहण करे और भीतर श्रद्धा तथा 
विश्वास रखे, इसके सिवा जो कुछ सुने उसका बराबर 
चिन्तन करता रहे, जो बात समझमें न आये पूछे 
और पवित्र भावसे रहे तथा श्रीकृष्णके भक्तोंपर सदा 
ही प्रेम रखता हो, ऐसे ही श्रोताको वक्तालोग उत्तम 
श्रोता कहते हैं। 
अब वक्ताके लक्षण बतलाते हैं। जिसका मन सदा 
भगवानूमें लगा रहे, जिसे किसी भी वस्तुकी अपेक्षा 
न हो, जो सबका सुहृद्‌ और दीनोंपर दया करनेवाला 
हो तथा अनेकों युक्तियोंसे तत्वका बोध करा देनेमें चतुर 
हो, उसी वक्ताका मुनिलोग भी सम्मान करते हैं। 
(स्कन्दपुराणान्तर्गत श्रीमद्धा० माहात्म्य अ० ४। १०-२२) 
भगवान्‌की कथा 
असारे संसारे विषयविषसङ्घाकुलधियः 
क्षणार्ध क्षेमार्थ पिबत शुकगाथातुलसुधाम्‌। 
किमर्थ व्यर्थ भो व्रजत कुपथे कुत्सितकथे 
परीक्षित्साक्षी यच्छुवणगतमुक्त्युक्तिकथने॥ 
(पद्मपुराणान्तर्गत श्रीमद्भा० माहा० ६। १००) 
इस असार-संसारमें विषयरूप विषकी आसक्तिके 
कारण व्याकुल बुद्धिवाले पुरुषो! अपने कल्याणके 
उद्देश्यसे आधे क्षणके लिये भी इस शुककथारूप अनुपम 
सुधाका पान करो। प्यारे भाइयो ! निन्दित कथाओंसे युक्त 
कुपथमें व्यर्थ ही क्यों भटक रहे हो। इस कथाके कानमें 
प्रवेश करते ही मुक्ति हो जाती है, इस बातके साक्षी राजा 
परीक्षित्‌ हैं। 
भगवानका परमपद 
परं पदं वैष्णवमामनन्ति तद्‌ 
यन्नेति नेतीत्यतदुत्सिसृक्षवः। 
विसृज्य दौरात्म्यमनन्यसौहदा 
हृदोपगुह्यावसितं समाहितैः॥ 
त एतदधिगच्छन्ति विष्णोर्यत्‌ परमं पदम्‌। 
अहं ममेति दौर्जन्यं न येषां देहगेहजम्‌॥ 
अतिवादांस्तितिक्षेत नावमन्येत कञ्चन। 
न चेमं देहमाश्रित्य वैरं कुर्वीत केनचित्‌॥ 
(श्रीमद्धा० १२।६।३२-३४) 
जो मुमुक्षु एवं विचारशील पुरुष परमपदके 
अतिरिक्त वस्तु-मात्रका परित्याग करते हुए 'नेति-नेति' 

के द्वारा उसका निषेध करके ऐसी वस्तु प्राप्त करते 
हे, जिसका कभी निषेध नहीं हो सकता और न तो 
कभी त्याग ही, वही विष्णुभगवानूका परमपद है-- 
यह बात सभी महात्मा और श्रुतियाँ एक मतसे स्वीकार 
करती हैं। अपने चित्तको एकाग्र करनेवाले पुरुष 
अन्त:करणको अशुद्धियोंको, अनात्म-भावनाओंको सदा- 
सर्वदाके लिये मिटाकर अनन्य प्रेमभावसे परिपूर्ण हृदयके 
द्वारा उसी परमपदका आलिङ्गन करते हैं और उसीमें 
समा जाते हैं । विष्णुभगवान्‌का यही वास्तविक स्वरूप 

है, यही उनका परमपद है । इसको प्राप्ति उन्हीं लोगोंको 
होती है, जिनके अन्तःकरणमें शरीरके प्रति अहंभाव 
नहीं है और न तो इसके सम्बन्धी गृह आदि पदार्थोमें 
ममता ही। सचमुच शरीरमें मैंपन और जगत्‌की 
वस्तुओंमें मेरेपनका आरोप बहुत बड़ी दुर्जनता है । जिसे 
इस परमपदकी प्राप्ति अभीष्ट है, उसे चाहिये कि वह 
दूसरोंकी कटुबाणी सहन कर ले और बदलेमें किसीका 
अपमान न करे तथा इस क्षणभङ्गुर शरीरमें अहंता- 
ममता करके किसी भी प्राणीसे कभी वैर न करे। 


मनु महाराज 


उपदेश 
वेदः स्मृतिः सदाचार: स्वस्य च प्रियमात्मन: । 


(मनु० २।१२) ४. ५ 
वेद, स्मृति, सदाचार और अपने आत्माको 
प्रिय लगनेवाला--यह चार प्रकारका धर्मका साक्षात्‌ 
लक्षण कहा गया है। 
धृतिः क्षमा दमोऽस्तेयं शौचमिन्द्रियनिग्रहः। 
धीर्विद्या सत्यमक्रोधो दशकं धर्मलक्षणम्‌॥ 
(मनु० ६।९२) 
धृति, क्षमा, दम, अस्तेय (चोरी न करना), शौच 
(मन, वाणी और शरीरकी पवित्रता), इन्द्रियनिग्रह, धी, 
विद्या, सत्य और अक्रोध-ये दस धर्मके लक्षण हैं। 
एकोऽपि बेदविद्धर्म यं व्यवस्येद्‌ द्विजोत्तमः। 
स विज्ञेयः परो धर्मो नाज्ञानामुदितोऽयुतैः ॥ 
(मनु० १२।११३) 
वेदका मर्म जाननेवाला कोई एक द्विजश्रेष्ठ भी 
जिसका निर्णय कर दे, उसे परम धर्म जानना चाहिये; 
परंतु दस हजार भी मूर्ख जिसका निर्णय करें, वह धर्म 
नहीं है। 
धर्म एव हतो हन्ति धर्मो रक्षति रक्षितः। 
तस्माद्धमो न हन्तव्यो मा नो धर्मो हतोऽवधीत्‌ ॥ 
(मनु० ८। १५) 
नष्ट हुआ धर्म ही मारता है और रक्षा किया हुआ 
धर्म ही रक्षा करता है। इसलिये नष्ट हुआ धर्म कहीं 
हमको न मारे--यह विचारकर धर्मका नाश नहीं करना 
चाहिये। 


सट 


एतच्चतुर्विधं प्राहुः साक्षाद्धर्मस्य लक्षणम्‌॥ ॥ ॥ hf 


> bh 
® 

न सीदन्नपि धर्मेण मनोऽधर्मे निवेशयेत्‌। 
अधार्मिकाणां पापानामाशु पश्यन्विपर्ययम्‌॥ 
(मनु० ४। १७१) 
पापी अधर्मियोंकी शीघ्र ही बुरी गति होती है, 
यों समझकर पुरुषको चाहिये कि धर्मसे दुःख पाता 
हुआ भी शाधर्ममें मन न लगावे। 
अधर्मेणैधते तावत्ततो भद्राणि पश्यति। 
ततः सपत्राञ्जयति समूलस्तु विनश्यति॥ 
(मनु० ४। १७४) 
अधर्मी पहले धर्मसे बढ़ता है, फिर उससे अपना 
भला देखता है, फिर शत्रुओंको जीतता है और फिर 
जड्सहित नष्ट हो जाता है। 
अभिवादनशीलस्य नित्यं वृद्धोपसेविनः। 
चत्वारि तस्य वर्द्धन्ते आयुर्विद्या यशो बलम्‌॥ 
मातापितृभ्यां यामीभिर्भ्रात्रा पुत्रेण भार्यया। 
दुहित्रा दासवर्गेण विवादं न समाचरेत्‌॥ 
(मनु० २। १२१, ४ । १८०) 
जिसका प्रणाम करनेका स्वभाव है और जो नित्य 
वृद्धोंकी सेवा करता है, उसकी आयु, विद्या, यश और 
बल-ये चारों बढ़ते हैं। 
माता, पिता, बहन, भाई, पुत्र, स्त्री, बेटी और 
नौकर-चाकर--इनके साथ वाद-विवाद न करे। 
अनारोग्यमनायुष्यमस्वर्ग्य॑ चातिभोजनम्‌। 
अपुण्यं लोकविद्विष्ट तस्मात्तत्परिवर्जयेत्‌॥ 
सत्यं ब्रूयात्प्रियं ब्रूयान्न ब्रूयात्सत्यमप्रियम्‌। 
प्रियं च नानृतं ब्रूयादेष धर्मः सनातनः ॥ 
सर्व परवशं दुःखं सर्वमात्मवशं सुखम्‌ 


* महाराज पृथु * 


® 
एतद्विद्यात्समासेन लक्षणं सुखदुःखयो: ॥ 
(मनु० २।५७; ४। १३८, १६०) 
अधिक भोजन करना आरोग्य, आयु, स्वर्ग और 
पुण्यका नाशक तथा लोकनिन्दित है; इसलिये उसे 
त्याग दे। 
ऐसी सत्य बात बोले जो प्यारी लगे और जो सत्य तो 
हो किंतु प्यारी न लगे ऐसी बात न कहे; और जो प्यारी 
बात झूठी हो, उसे भी न कहे। यही सनातन धर्म है। 
पराधीनतामें सब कुछ दुःखरूप है और स्वाधीनतामें 
सब सुख-रूप है-यह संक्षेपसे सुख-दुःखका लक्षण 
जानना चाहिये। 
लोष्ठमर्दी तृणच्छेदी नखखादी च यो नर: । 
स विनाशं व्रजत्याशु सूचकोऽशुचिरेव च॥ 
अनुमन्ता विशसिता निहन्ता क्रयविक्रयी। 
संस्कर्ता चोपहर्ता च खादकश्चेति घातकाः ॥ 
(मनु० ४।७१; ५।५१) 

जो मनुष्य मिट्टीके ढेलेको मलता है, तृण तोडता 
है, नखोंको चबाता है, चुगली खाता है और अपवित्र 
रहता है, बह शीघ्र नष्ट हो जाता है। 

मांसके लिये सम्मति देनेवाला, काटनेवाला, मारनेवाला, 
खरीदने-बेचनेवाला, पकानेवाला, लानेवाला और 
खानेवाला-ये (सभी) घातक होते हैं। 

सर्वेषामेव शौचानामर्थशौचं परं स्मृतम्‌। 

योऽर्थे शुचिर्हि स शुचिर्न मृद्वारिशुचिः शुचिः ॥ 

(मनु० ५। १०६) 

सब शुद्धियोंमें धनकी पवित्रता ही श्रेष्ठ कही 
गयी है; क्योंकि जो धनसे शुद्ध है, वही शुद्ध है। 
मिट्टी और जलकी शुद्धि शुद्धि नहीं कही जाती। भाव 
यह है कि जो पराया धन नहीं हरता और न्यायसे 
धनोपार्जन करता है, वह शुद्ध है और जो अन्यायसे 
द्रव्य हरता है, किंतु मिट्टी लगाकर खान करता है, वह 
पवित्र नहीं है। 


महाराज पृथु 
प्रार्थना कान दे दीजिये, जिनसे मैं आपके लीला-गुणोंको 
वरान्‌ विभो त्वद्वरदेश्वराद्‌ बुधः सुनता रहूँ। 
कथं वृणीते गुणविक्रियात्मनाम्‌। यत्पादसेबाभिरुचिस्तपस्विना- 
ये नारकाणामपि सन्ति देहिनां मशेषजन्मोपचितं मलं धियः। 


तानीश कैबल्यपते वृणे न च॥ 
न कामये नाथ तदप्यहं क्वचिन्‌- 
न यत्र युष्मच्चरणाम्बुजासवः। 
महत्तमान्तहदयान्मुखच्युतो 
विधत्स्व कर्णायुतमेष मे वरः॥ 
( श्रीमद्भा० ४। २०। २३-२४) 
मोक्षपति प्रभो! आप वर देनेवाले ब्रह्मादि 
देवताओंको भी वर देनेमें समर्थ हैं । कोई भी बुद्धिमान्‌ 
पुरुष आपसे देहाभिमानियोंके भोगने योग्य विषयोंको 
कैसे माँग सकता है। वे तो नारकी जीवोंको भी मिलते 
हैं। अत: मैं इन तुच्छ विषयोंको आपसे नहीं माँगता । 
मुझे तो उस मोक्षपदकी भी इच्छा नहीं है, जिसमें 
महापुरुषोंके हृदयसे उनके मुखद्वार निकला हुआ 
आपके चरण-कमलोंका मकरन्द नहीं है- जहाँ आपको 
कोर्ति-कथा सुननेका सुख नहीं मिलता। इसलिये 
मेरी तो यही प्रार्थना है कि आप मुझे दस हजार 


सद्यः क्षिणोत्यन्वहमेधती सती 
यथा पदाद्धुष्ठविनिःसृता सरित्‌॥ 
विनिर्धुताशेषमनोमलः पुमा- 
नसङ्गविज्ञानविशेषवीर्यवान्‌ । 
यदङ्घ्रिमूले कृतकेतनः पुन- 
र्न संसृतिं क्लेशवहां प्रपद्यते॥ 
तमेव यूयं भजतात्मवृत्तिभि- 
मनोबचःकायगुणैः स्वकर्मभिः। 
अमायिनः कामदुघाङ्घ्रिपङ्क जं 
यथाधिकारावसितार्थसिद्धयः ॥ 
( श्रीमद्भा० ४। २१।३१- ३३) 
जिनके चरण-कमलोंकी सेवाके लिये निरन्तर 
बढ्नेवाली अभिलाषा, उन्हीं चरण-नखसे निकली हुई 
गङ्गाजीके समान, संसार-तापसे संतप्त जीवोंके समस्त 
जन्मोंके संचित मनोमलको तत्काल नष्ट कर देती 
है, जिनके चरणतलका आश्रय लेनेवाला पुरुष सब 

Rp... bil sinh पक 3 नय 
प्रकारके मानसिक दोषोंको धो डालता तथा वैराग्य अध्यापनादि कर्मों तथा ध्यान-स्तुति-पूजादि मानसिक, 
और तत्त्वसाक्षात्काररूप बल पाकर फिर इस दु:खमय- वाचिक एवं शारीरिक क्रियाओंके द्वारा भजें। हृदयमें 
संसारचक्रमें नहीं पड़ता और जिनके चरण-कमल सब किसी प्रकारका कपट न रखें तथा यह निश्चय रखें कि 
प्रकारकी कामनाओंको पूर्ण करनेवाले हैं, उन प्रभुको हमें अपने-अपने अधिकारानुसार इसका फल अवश्य 
आपलोग अपनी-अपनी आजीविकाके उपयोगी वर्णाश्रमोचित प्राप्त होगा। 


राजा अजातशत्रु 


आत्मा ही सत्यका सत्य 
स यथोर्णनाभिस्तन्तुनोच्चरेद्यथाग्रे: क्षुद्रा विस्फुलिङ्गा 
व्युच्चरन्त्येवमेवास्मादात्मनः सर्वे प्राणा: सर्वे लोकाः 
सर्वे देवा: सर्वाणि भूतानि व्युच्चरन्ति तस्योपनिषत्‌ 
सत्यस्य सत्यमितिः*। 
(बृहदारण्यक उप० २।१।२०) 


जिस प्रकार वह मकड़ा तारोंपर ऊपरको ओर 
जाता है तथा जैसे अग्निसे अनेकों क्षुद्र चिनगारियाँ 
उड़ती हैं, उसी प्रकार इस आत्मासे समस्त प्राण, 
समस्त लोक, समस्त देवगण और समस्त प्राणी 
विविधरूपसे उत्पन्न होते हैं। सत्यका सत्य यह आत्मा 
ही उपनिषद्‌ है। 


भक्तराज धुव 
प्रार्थना i आमिको 


नूनं विमुष्टमतयस्तव मायया ते 
ये त्वां भवाप्ययविमोक्षणमन्यहेतोः। 
अर्चन्ति कल्पकतरुं कुणपोपभोग्य- 
मिच्छन्ति यत्स्पर्शजं निरयेऽपि नृणाम्‌॥ 
या निर्वृतिस्तनुभृतां तव पादपदा- 
ध्यानाद्भवज्जनकथाश्रवणेन वा स्यात्‌। 
सा ब्रह्माणि स्वमहिमन्यपि नाथ मा भूत्किं 
त्वन्तकासिलुलितात्पततां विमानात्‌॥ 
भक्ति मुहुः प्रवहतां त्वयि मे प्रसङ्गो 
भूयादनन्त महताममलाशयानाम्‌। 
येनाञ्जसोल्बणमुरुव्यसनं भवाब्धिं 
नेष्ये भवदगुणकथामृतपानमत्तः॥ 
(श्रीमद्भा० ४।९।९-११) 
प्रभो! इन शवतुल्य शरीरोंके द्वारा भोगा जानेवाला, 
इन्द्रिय और विषयोंके संसर्गसे उत्पन्न सुख तो मनुष्योंको 
नरकमें भी मिल सकता है। जो लोग इस विषयसुखके 


लिये लालायित रहते हैं और जो जन्म-मरणके 
बन्धनसे छुडा देनेवाले कल्पतरुस्वरूप आपको 
उपासना भगवत्‌-प्रा्िके सिवा किसी अन्य उद्देश्यसे 
करते हैं, उनकी बुद्धि अवश्य ही आपकी मायाके 
१ द्वारा ठगी गयी है। नाथ! आपके चरणकमलोंका 
| ध्यान करनेसे और आपके भक्तोंके पवित्र चरित्र 
सुननेसे प्राणियोंको जो आनन्द प्राप्त होता है, वह 
निजानन्दस्वरूप ब्रह्ममें भी नहीं मिल सकता। फिर 
जिन्हें कालकी तलवार काटे डालती है, उन स्वर्गीय 
विमानोंसे गिरनेवाले पुरुषोंको तो वह सुख मिल ही 
कैसे सकता है। 
अनन्त परमात्मन्‌! मुझे तो आप उन विशुद्धहंदय 
महात्मा भक्तोंका सङ्ग दीजिये, जिनका आपमें अविच्छिन्न 
भक्तिभाव है; उनके सङ्गमें मैं आपके गुणों और 
लीलाओंकी कथा-सुधाको पी-पीकर उन्मत्त हो जारऊँगी 
और सहज ही इस अनेक प्रकारके दुःखोंसे पूर्ण भयंकर 
संसार-सागरके उस पार पहुँच जाऊँगा। 


* शान्ति कहाँ है ?* 

शरणागतवत्सल शिबि 


शरणागतकी रक्षा 


गाँ वा लोकस्य मातरम्‌। 
। शरणागतं च त्यजते 
|) तुल्यं तेषां हि पातकम्‌॥ 
क (महा० वन० १३१।६) 
जो कोई भी मनुष्य ब्राह्मणोंकी अथवा लोकमाता 
गौकी हत्या करता है और जो शरणमें आये हुए दीन 
प्राणीको त्याग देता है-उसकी रक्षा नहीं करता; इन 
सबको एक-सा पातक लगता है। 
नास्य वर्ष वर्षन्ति वर्षकाले 
नास्य बीजं रोहति काल उप्तम्‌। 
भीतं प्रपन्नं यो हि ददाति शत्रवे 
न त्राणं लभते त्राणमिच्छन्‌ स काले॥ 
जाता हृस्वा प्रजा प्रमीयते सदा 
न वै वासं पितरोऽस्य कुर्वते। 
भीतं प्रपन्नं यो हि ददाति शत्रवे 


नास्य देवाः प्रतिगृह्णन्ति हव्यम्‌॥ 
मोघमन्नं विदन्ति वाप्रचेताः 
स्वर्गाल्लोकादभ्रश्यति शीघ्रमेव। 
भीतं प्रपन्नं यो हि ददाति शत्रवे 
सेन्द्रा देवाः प्रहरन्त्यस्य वज्रम्‌ ॥ 
(महा० वन० १९७। १२-१४) 
जो मनुष्य अपनी शरणमें आये हुए भयभीत 
प्राणीको उसके शत्रुके हाथमें सौंप देता है, उसके देशमें 
वर्षाकालमें वर्षा नहीं होती, उसके बोये हुए बीज नहीं 
उगते और कभी संकटके समय वह जब अपनी रक्षा 
चाहता है, तब उसकी रक्षा नहीं होती। उसकी संतान 
बचपनमें ही मर जाती है, उसके पितरोंको पितृलोकमें 
रहनेको स्थान नहीं मिलता। (वे स्वर्गमें जानेपर नरकोंमें 
ढकेल दिये जाते हैं) और देवता उसके हाथका हव्य 
ग्रहण नहीं करते। उसका अन्न निष्फल होता है, बह 
स्वर्गसे तुरंत ही नीचे गिर पड़ता है और इन्द्र आदि 
देवता उसपर वञ्रका प्रहार करते हैं। 


भक्त राजा अम्बरीष 


दुर्वासाको बचानेके लिये सुदर्शन 
बा | चक्रसे प्रार्थना 
|, ¢ | स त्वं जगत्त्राण खलप्रहाणये 


| निरूपितः सर्वसहो गदाभूता। 
|| ५१% विप्रस्य चास्मत्कुलदैवहेतवे 
Ai विधेहि भद्रं तदनुग्रहो हि नः॥ 


विश्वके रक्षक! आप रणभूमिमें सबका प्रहार सह 
लेते हैं। आपका कोई कुछ नहीं बिगाड़ सकता। गदाधारी 
भगवान्‌ने दुष्टोके नाशके लिये ही आपको नियुक्त किया 
है। आप कृपा करके हमारे कुलके भाग्योदयके लिये 
दुर्वासाजीका कल्याण कीजिये। हमारे ऊपर आपका यह 
महान्‌ अनुग्रह होगा। यदि मैंने कुछ भी दान किया हो, 


- ॥ $“ यद्यस्ति दत्तमिष्टं वा स्वधर्मो वा स्वनुष्ठितः। यज्ञ किया हो अथवा अपने धर्मका पालन किया हो, 
| | कुलं नो विप्रदैवं चेद्‌ द्विजो भवतु विज्वरः॥ यदि हमारे वंशके लोग ब्राह्मणोंको ही अपना आराध्यदेव 
| (श्रीमद्धा० ९।५।९-१०) समझते रहे हों, तो दुर्वासाजीकी जलन मिट जाय। 
शान्ति कहाँ है? 


दुःखज्वाला-दग्ध संसार और शान्ति-सुधासागर 


योगेश्वरेश्वर श्रीकृष्णचन्द्रने संसारके लिये कहा-- सम्पूर्ण विश्व जल रहा है। दुःखको दावाग्रिमें 
९:खालयमशाश्वतम्‌।' यह विश्व तो दुःखका घर है। निरन्तर भस्म हो रहा है यह संसार । क्या हुआ जो हमें 
दुःख ही इसमें निवास करते हैं। साथ ही यह अशाश्वत वे लपटें नहीं दीख पड़तीं। उलूकको सूर्य नहीं दीखते 
~नाशबान्‌ है । अन्धोंको कुछ नहीं दीखता--अपनेको बुद्धिमान्‌ माननेवाला 

मनुष्य यदि सचमुच ज्ञानवान्‌ होता-लेकिन वह तो 
अज्ञानके अन्धकारमें आनन्द मनानेवाला प्राणी बन गया 
है। उसके नेत्रोंपर मोहकी मोटी पट्टी बँधी है। कैसे देखे 
वह संसारको दग्ध करती ज्वालाको। 

अविद्या, अस्मिता, राग-द्वेष और अभिनिवेश-- 
ये पाँच क्लेश बतलाये महर्षि पतञ्जलिने। अज्ञान, 
अहंकार, कुछ पदार्थो, प्राणियों, अवस्थाओंकी ममता, 
उनको कामना और उनसे राग तथा उनके विरोधी 
पदार्थों, प्राणियों, अवस्थाओंसे द्वेष एवं शरीरको आत्मा 
मानना-कितने ऐसे प्राणी हैं, जो इन क्लेशांसे मुक्त हैं? 

काम, क्रोध, लोभ, मोहकी ज्चालाओंमें जल रहा 
है संसार। तृष्णा, वासना, अशान्ति--बेचैनीका पार नहीं 
है। मद, मत्सर, वैर, हिंसा-चारों ओर दावानल धधक 
रहा है। दु:ख-दु:ख--और दुःख। लेकिन जैसे पतिंगे 
प्रज्वलित दीपकको कोई सुखद सुभोग्य वस्तु मानकर 
उसपर टूटते हैं-प्राणी मोहवश संसारकी इन ज्चालाओंको 
ही आकर्षण मान बैठे हैं। अशान्ति-दुःख-मृत्यु-और 
क्या मिलना है यहाँ। 

शान्ति और सुखकी आशा-संसारमें यह आशा! 
जलते संसारमें भला शान्ति कहाँ? 

शान्ति है। सुख है। आनन्द है। अनन्त शान्ति, 
अविनाशी सुख, शाश्वत आनन्द-शान्ति, सुख और 


* संत बचन सीतल सुधा करत तापत्रय नास * 


आनन्दका महासागर ही है एक। उस महासागरमें खडे 
हो जानेपर संसारको ज्चाला-त्रितापका भय स्पर्श भी 
नहीं कर पाते। 

कहाँ है वह? 

भगवानको छोड़कर भला शान्ति, सुख और 
आनन्द अन्यत्र कहाँ होंगे। भगवानका भजन ही है वह 
महासमुद्र। भगवान्‌का भजन करनेवाला भक्त-साधु 
उस महासमुद्रमें स्थित है। 

विषयोंसे वैराग्य, प्राणियोंमें भगवद्धावना, समता, 
अक्रोध, सेवा, दृढ़ भगवद्विश्वास--जहाँ शीतलता और 
पवित्रताका यह महासागर लहरा रहा है, कामनाओंकी 
ज्वाला, त्रितापोंकी ऊष्मा वहाँतक पहुँच कैसे सकती 
है। बहाँ कामनाकी अग्नि नहीं है, स्पृहाकी ज्वाला नहीं 
है, ममताके मीठे विषयका भीषण अन्तस्ताप नहीं है 
और अहङ्कारकी लपटें सदाके लिये शान्त हो गयी हैं। 

“विहाय कामान्यः सर्वान्पुमांश्वरति निःस्पृहः। 
निर्ममो निरहंकारः स शान्तिमधिगच्छति॥' 
(गीता २।७१) 

इस निरन्तर जलते त्रिताप-तप्त संसारमें तो शान्ति 
है ही नहीं। वह तो है भगवानमें-भगवानूके भजनरूप 
महासमुद्रमें । उस शान्ति-सुधा-सागरमें स्थित होनेपर ही 
इस ज्चालासे परित्राण पाया जा सकता है। 


दो ही गति 


हम कबसे भटक रहे हैं ? जन्म-मृत्युके चक्रमें हम 
कबसे पड़े हैं ? कोई गणना नहीं है। सृष्टि अनादि है। 
अनादि कालसे जीव चौरासी लाख योनियोंमें भटक रहा 
है। 

भगवान्‌की अहैतुकी कृपासे मनुष्य-जीवन प्राप्त 
हुआ। एक महान्‌ अवसर दिया उस करुणावरुणालयने 
जीवको। इस अवसरका हम सदुपयोग करेंगे या 
नहीं-यह हमारे विचार करनेकी बात है; क्योंकि 
मनुष्य कर्म करनेमें स्वतन्त्र है । 

जीवनकी-मनुष्य-जीवनकी दो ही गतियाँ हैं 
जन्म-मृत्युके चक्रसे छुटकारा प्राप्त कर लेना या फिर 
उसीमें भटकना। 

चौरासी लाख योनियाँ-जीवको उसके कर्मानुसार 
एक-एक योनिमें लाख-लाख बार भी जन्म लेना पड़ 


सकता है। चौरासी लाख योनियाँ-एक ही उनमेंसे है 
मनुष्ययोनि। मानव-जीवनके गिने-चुने वर्ष-केवल 
यही अवसर है, जब जीव आवागमनके आदि चक्रसे 
छुटकारा पा सके। यह अवसर कहीं निकल गया- 
वही जन्म-मृत्युका चक्र और कबतक, किस अकल्पनीय 
कालतक वह चलता रहेगा-कोई कह नहीं सकता। 
काम, क्रोध, लोभ और मोह-ये चारों नरकके 
द्वार हैं। इनमेंसे किसीमें पैर पड़ा और गिरे नरकमें। 
नरक--नरककी दारुण यन्त्रणा और केवल मनुष्य ही 
वहाँ पहुँचनेकी सामग्री प्रस्तुत करता है । केवल मनुष्य 
ही तो कर्म करनेमें स्वतन्त्र है। अन्य प्राणी तो भोगयोनिकें 
प्राणी हैं। वे तो भोगके द्वारा अपने अशुभ कर्मोका नाश 
कर रहे हैं। बे नवीन कर्मोका उपार्जन नहीं करते। a 
मनुष्य कर्मयोनिका प्राणी है। मनुष्य कर्म 


* परदुःखकातर रन्तिदेव * 

स्वतन्त्र है। मनुष्य ही है जो कर्म-संस्कारोंका उपार्जन 
करता है। उसे सोचना है, वह कैसा उपार्जन करेगा। 
उसकी दो गतियाँ हो सकती हैं-बन्धन-नरक या 
फिर मोक्ष भगवद्धाम। 

काम, क्रोध, लोभ, मोह-इनमें लगनेपर मनुष्य 
नरक जायगा। संसारके भोगोंमें आसक्त हुआ और नरक 
धरा है। 

दूसरी गति है मनुष्यकी-मनुष्यताकी परम सफलता 
उसीमें है। अनादि कालसे चलनेवाली मृत्युसे छुटकारा 


पा जाना-जन्म-मृत्युके चक्रसे परित्राण-मोक्ष। 

सत्सङ्ग, परोपकार, वैराग्य और भजन-इसका 
परिपाक है भगवद्धामकी प्राप्ति। मोक्षका यही प्रशस्त 
मार्ग है। मनुष्यकी मनुष्यता इसीसे सफल होती है। 

नरक या भगवद्धाम-गतियाँ तो ये दो ही हैं। 
मनुष्यको यदि सचमुच नरकमें नहीं पड़ना है, उसे 
दुःखसे आत्यन्तिक छुटकारा चाहिये, अखण्ड आनन्द 
उसे अभीष्ट है तो उसे अपनाना है-सत्सङ्ग, परोपकार, 
वैराग्य, भगवद्धजन। 


सत्यनिष्ठ राजा हरिश्चन्द्र 


सद्भावना 
शक्र भुङ्क्ते नृपो राज्यं 
प्रभावेण कुटुम्बिनाम्‌। 
यजते च महासञ्ञैः 


६ \ ड 
त रश न 


प 


तच्च तेषां प्रभावेण E 

मया सर्वमनुष्ठितम्‌। 
उपकर्त्तुन्‌ न सन्त्यक्ष्ये तानहं स्वर्गलिप्सया॥ 
तस्माद्‌ यन्मम देवेश किंचिदस्ति सुचेष्टितम्‌। 
दत्तमिष्टमथो जप्तं सामान्यं तैस्तदस्तु नः॥ 


(मार्क० ८। २५७-२५९) 


0) । 

१४० पोखरे खुदवाता और बगीचे आदि लगवाता है। 
॥ ३ यह सब कुछ मैंने अयोध्यावासियोंके प्रभावसे 
(४ > ४ किया है; अतः स्वर्गके लोभमें पड़कर मैं अपने 


राजा अपने कुटुम्बियोके ही प्रभावसे राज्य 


| Fs ह 
| 1100 * भोगता है। प्रजावर्ग भी राजाका कुटुम्बी ही है। 
“| उन्हीके सहयोगसे राजा बड़े-बड़े यज्ञ करता, 


उपकारियोंका त्याग नहीं कर सकता । देवेश! यदि 
मैंने कुछ भी पुण्य किया हो, दान, यज्ञ अथवा 
जपका अनुष्ठान मुझसे हुआ हो, तो सबका फल उन 
सबके साथ ही मुझे मिले। उसमें उनका समान 
अधिकार हो। 


परदुःखकातर रन्तिदेव 
महत्त्वाकाङ्क्षा मैं भगवान्‌से आठौं सिद्धियोंसे युक्त परमगति नहीं 
न कामयेऽहं गतिमीश्चरात्‌ परा- चाहता। और तो क्या, मैं मोक्षकी भी कामना नहीं 
मष्टर्द्धियुक्तामपुनर्भवं वा। करता। मैं चाहता हूँ तो केवल यही कि मैं सम्पूर्ण 
आर्ति प्रपद्योऽखिलदेहभाजा- | प्राणियोंके हदयमें स्थित हो जाऊँ और उनका सारा 
मन्तःस्थितो येन भवन्त्यदुःखाः ॥ ७) दुःख मैं ही सहन करूँ, जिससे और किसी भी प्राणीको 
कषुतत्‌ श्रमो गात्रपरिश्रमश्च ॥ दुःख न हो। यह दीन प्राणी जल पी करके जीना चाहता 


दैन्यं क्लमः शोकविषादमोहाः। © 
सर्वे निवृत्ताः कृपणस्य जन्तो- 
जिंजीविषोर्जीवजलार्पणान्मे ॥ 


(श्रीमद्भधा० ९।२१।१२-१३) 


था, जल दे देनेसे इसके जीवनकी रक्षा हो गयी। अब 


मेरी भूख-प्यासकी पीड़ा, शरीरकी शिथिलता, दीनता, 
ग्लानि, शोक, विषाद और मोह-ये सब-के-सब जाते 
रहे। मैं सुखी हो गया।' 

* संत बचन सीतल सुधा करत तापत्रय नास * 


"णण0णणणणश00000000000000 00: 


महाराजा जनक 


संत, सदुरु, सदबुद्धि 

हि दुर्लभो मानुषो देहो 
देहिनां क्षणभङ्गुरः 

| तत्रापि दुर्लभं मन्ये 
बैकुण्ठप्रियदर्शनम्‌ ॥ 


(श्रीमद्भा० ११।२।२९) 

जीवोंके लिये मनुष्य-शरीरका प्राप्त होना दुर्लभ है । 

यदि यह प्राप्त भी हो जाता है तो प्रतिक्षण मृत्युका भय 

सिरपर सवार रहता है; क्योंकि यह क्षणभङ्गुर है। 

इसलिये अनिश्चित मनुष्य-जीवनमें भगवानूके प्यारे और 

उनको प्यार करनेवाले भक्तजनोंका, संतोंका दर्शन तो 
और भी दुर्लभ है। 


न चिना ज्ञानविज्ञाने मोक्षस्याधिगमो भवेत्‌। 
न विना गुरुसम्बन्धं ज्ञानस्याधिगमः स्मृतः॥ 
गुरूः प्लावयिता तस्य ज्ञानं प्लव इहोच्यते। 


विज्ञाय कृतकृत्यस्तु तीर्णस्तदुभयं त्यजेत्‌॥ 
(महा० शान्तिश ३२६। २२-२३) 
जैसे ज्ञान-विज्ञानके बिना मोक्ष नहीं हो सकता, 
उसी प्रकार सद्गुरुसे सम्बन्ध हुए बिना ज्ञानकी प्राप्ति 
नहीं हो सकती। गुरु इस संसार-सागरसे पार उतारनेवाले 
हैं और उनका दिया हुआ ज्ञान नौकाके समान बताया 
गया है । मनुष्य उस ज्ञानको पाकर भवसागरसे पार और 
कृतकृत्य हो जाता है, फिर उसे नौका और नाविक 
दोनोंकी ही अपेक्षा नहीं रहती। 
तमःपरिगतं वेशम यथा दीपेन दृश्यते। 
तथा बुद्धिप्रदीपेन शक्य आत्मा निरीक्षितुम्‌ ॥ 
(महा० शान्ति० ३२६।४०) 
जिस प्रकार अन्धकारसे व्याप्त हुआ घर दीपकके 
प्रकाशसे स्पष्ट दीख पडता है, उसी तरह बुद्धिरूपी 
दीपककी सहायतासे अज्ञानसे आवृत आत्माका साक्षात्कार 
हो सकता है। 


राजा महीरथ 


पुण्यात्मा कौन है? 
परतापच्छिदो ये तु चन्दना इव चन्दनाः। 
परोपकृतये ये तु पीड्यन्ते कृतिनो हि ते॥ 
संतस्त एव ये लोके परदुःखविदारणाः। 
आर्तानामार्तिनाशार्थ प्राणा येषां तृणोपमाः ॥ 
तैरियं धार्यते भूमिर्नरैः परहितोद्यतैः। 
मनसो यत्सुखं नित्यं स स्वर्गो नरकोपमः॥ 
तस्मात्परसुखेनैव साधवः सुखिनः सदा। 
वरं निरयपातोऽत्र वरं प्राणवियोजनम्‌। 
न पुनः क्षणमार्त्तानामार्तिनाशमृते सुखम्‌॥ 
(पद्म० पाताल० ९७।३२-३५) 


उन्हें आह्लादित करते हैं तथा जो परोपकारके लिये स्वयं 
कष्ट उठाते हैं, वे ही पुण्यात्मा हैं। संसारमें वे ही संत 
हैं, जो दूसरोंके दुःखोंका नाश करते हैं तथा पीड़ित 
जीवोंकी पीड़ा दूर करनेके लिये जिन्होंने अपने प्राणोंको 
तिनकेके समान निछावर कर दिया है। जो मनुष्य सदा 
दूसरोंकी भलाईके लिये उद्यत रहते हैं, उन्होंने ही इस 
पृथ्वीको धारण कर रखा है। जहाँ सदा अपने मनको 
ही सुख मिलता है, वह स्वर्ग भी नरकके ही समान 
है, अतः साधुपुरुष सदा दूसरोंके सुखसे ही सुखी होते 
हैं । यहाँ नरकमें गिरना अच्छा, प्राणॉसे वियोग हो जाना 
भी अच्छा; किंतु पीडित जीवोंकी पीड़ा दूर किये बिना 


जो चन्दन-वृक्षकी भाँति दूसरोंके ताप दूर करके एक क्षण भी सुख भोगना अच्छा नहीं है। 


* राजा मुचुकुन्द* १२३ 


राजा चित्रकेतु 


नैवात्मा न परश्चापि 
कर्ता स्यात्‌ सुखदुःखयोः । 
कर्तारं मन्यतेऽप्राज्ञ 
आत्मानं परमेव च॥ | 
गुणप्रवाह एतस्मिन्‌ 
कः शापः को न्वनुग्रहः । 
कः स्वर्गो नरकः को वा किं सुखं दुःखमेव वा॥ 
एकः सृजति भूतानि भगवानात्ममायया। 
एषां बन्धं च मोक्षं च सुखं दु:खं च निष्कलः ॥ 
न तस्य कश्चिद्दयितः प्रतीपो 
न ज्ञातिबन्धुर्न परो न च स्वः। 
समस्य सर्वत्र निरञ्जनस्य 
सुखे न रागः कुत एव रोषः॥ 
तथापि तच्छक्तिविसर्ग एषां 
सुखाय दुःखाय हिताहिताय। 
बन्धाय मोक्षाय च मृत्युजन्मनोः 
शरीरिणां संसृतयेऽवकल्पते॥ 


(श्रीमद्भा० ६। १७। १९-२३) 


माता पार्वतीजी! सुख और दु:खको देनेवाला न 


र | तो अपना आत्मा है और न कोई दूसरा। जो अज्ञानी 
५ हैं, वे ही अपनेको अथवा दूसरेको सुख-दु:खका कर्ता 


माना करते हैं। यह जगत्‌ सत्त्व, रज आदि गुणोंका 


$) स्वाभाविक प्रवाह है। इसमें क्या शाप, क्या अनुग्रह, 


क्या स्वर्ग, क्या नरक और क्या सुख, क्या दुःख। 
एकमात्र परिपूर्णम भगवान्‌ ही बिना . किसीकी 
सहायताके अपनी आत्मस्वरूपिणी मायाके द्वारा समस्त 
प्राणियाँकी तथा उनके बन्धन, मोक्ष और सुख-दुःखको 
रचना करते हैं। माताजी! भगवान्‌ श्रीहरि सबमें सम 
और माया आदि मलसे रहित हैं। उनका कोई प्रिय- 
अप्रिय, जाति-बन्धु, अपना-पराया नहीं है। जब उनका 
सुखमें राग ही नहीं है, तब उनमें रागजन्य क्रोध तो 
हो ही कैसे सकता है। तथापि उनकी माया-शक्तिके 
कार्य पाप और पुण्य ही प्राणियोंके सुख-दुःख, हित- 
अहित, बन्ध-मोक्ष, मृत्यु-जन्म और आवागमनके 
कारण बनते हैं। 


राजा मुचुकुन्द 


प्रार्थना 
लब्ध्वा जनो दुर्लभमत्र मानुषं 
कथंचिदव्यङ्गमयत्रतोऽनघ । 
पादारविन्दं न भजत्यसन्मति- 
गृहान्धकूपे पतितो यथा पशुः॥ 
ममैष कालोऽजित निष्फलो गतो 
राज्यश्रियोन्नद्धमदस्य भूपतेः। 
मर्त्यात्मबुद्धेः सुतदारकोशभू- 
ष्वासज्जमानस्य दुरन्तचिन्तया॥ 
कलेवरेऽस्मिन्‌ घटकुङ्यसन्निभे 
निरूढमानो नरदेव इत्यहम्‌। 
वृतो रधथेभाश्वपदात्यनीकपै- 
र्गा पर्यटंस्त्वागणयन्‌ सुदुर्मदः॥ 
प्रमत्तमुच्चैरितिकृत्यचिन्तया 
प्रवृद्धलोभं विषयेषु लालसम्‌। 
त्वमप्रमत्तः सहसाभिपद्यसे 
क्षुल्लेलिहानोऽहिरिवाखुमन्तकः ॥ 


पुरा रथेहेमपरिष्कृतैश्चरन्‌ 

मतङ्जैर्वा नरदेवसंज्ञितः। 
स एव कालेन दुरत्ययेन ते 

कलेवरो विट्कृमिभस्मसंज्ञितः॥ 
निर्जित्य दिक्चक्रमभूतविग्रहो 

वरासनस्थः समराजवन्दितः। 
गृहेषु मैथुन्यसुखेषु योषितां 

क्रीडामृगः पूरुष ईश नीयते॥ 
करोति कर्माणि तपस्सुनिष्ठितो 

निवृत्तभोगस्तदपेक्षया ददत्‌। 
पुनश्च भूयेयमहं स्वराडिति 

प्रवृद्धतर्षो न सुखाय कल्पते॥ 
भवापवर्गो भ्रमतो यदा भवे- 

ज्जनस्य तर्ह्ाच्युत सत्समागमः। 
सत्सङ्गमो यर्हि तदैव सद्वतौ 

परावरेशे त्वयि जायते मति:॥ 

(श्रीमद्धा० १०।५१। ४७-५४) 

इस पापरूप संसारसे सर्वथा रहित प्रभो! यह भूमि 
अत्यन्त पवित्र कर्मभूमि है, इसमें मनुष्यका जन्म होना 
अत्यन्त दुर्लभ है । मनुष्य-जीवन इतना पूर्ण है कि उसमें 
भजनके लिये कोई भी असुविधा नहीं है। अपने परम 
सौभाग्य और भगवान्‌की अहैतुकी कृपासे उसे अनायास 
ही प्राप्त करके भी जो अपनी मति-गति असत्‌ संसारमें 
ही लगा देते हैं और तुच्छ विषय-सुखके लिये ही सारा 
प्रयत्न करते हुए घर-गृहस्थीके अँधेरे कुएँमें पड़े रहते 
हैं-भगवान्के चरण-कमलोंकी उपासना नहीं करते- 
भजन नहीं करते, वे तो ठीक उस पशुके समान हैं, जो 
तुच्छ तृणके लोभसे तृणाच्छन्न कुएँमें गिर जाता है। 

भगवन्‌! मैं राजा था, राज्यलक्ष्मीके मदसे मैं 
मतवाला हो रहा था। इस मरनेवाले शरीरको ही तो मैं 
आत्मा-अपना स्वरूप समझ रहा था और राजकुमार, 
रानी, खजाना तथा पृथ्वीके लोभ-मोहमें ही फँसा हुआ 
था। उन वस्तुओंकी चिन्ता दिन-रात मेरे गले लगी 
रहती थी। इस प्रकार मेरे जीवनका यह अमूल्य समय 
बिलकुल निष्फल- व्यर्थ चला गया। 

जो शरीर प्रत्यक्ष ही घड़े और भीतके समान 
मिट्टीका है और दृश्य होनेके कारण उन्हींके समान 
अपनेसे अलग भी है, उसीको मैंने अपना स्वरूप मान 
लिया था और फिर अपनेको मान बैठा था 'नरदेव'! 
इस प्रकार मैंने मदान्ध होकर आपको तो कुछ समझा 
ही नहीं। रथ, हाथी, घोड़े और पैदलकी चतुरङ्गिणी 
सेना तथा सेनापतियॉंसे घिरकर मैं पृथ्वीपर इधर-उधर 
घूमता रहता। 

मुझे यह करना चाहिये और यह नहीं करना 
चाहिये, इस प्रकार विविध कर्तव्य और अकर्तव्योंकी 
चिन्तामें पड़कर मनुष्य अपने एकमात्र कर्तव्य भगवत्प्राप्तिसे 
विमुख होकर प्रमत्त हो जाता है, असावधान हो जाता 
है। संसारमें बाँध रखनेवाले विषयोंके लिये उसकी 
लालसा दिन-दूनी रात-चौगुनी बढ़ती ही जाती है । परंतु 
जैसे भूखके कारण जीभ लपलपाता हुआ साँप असावधान 
चूहेको दबोच लेता है, वैसे ही कालरूपसे सदा-सर्वदा 
सावधान रहनेवाले आप एकाएक उस प्रमादग्रस्त 
प्राणीपर टूट पड़ते हैं और उसे ले बीतते हैं। 

जो पहले सोनेके रथोंपर अथवा बड़े-बड़े गजराजोंपर 

चढ़कर चलता था और नरदेव कहलाता था, वही शरीर 
आपके अबाध कालका ग्रास बनकर बाहर फेंक देनेपर 
पक्षियोंकी विष्ठा, धरतीमें गाड़ देनेपर सड्कर कीड़ा 
और आगमें जला देनेपर राखका ढेर बन जाता है। 

प्रभो! जिसने सारी दिशाओंपर विजय प्राप्त कर 
ली है और जिससे लड़नेवाला संसारमें कोई रह नहीं 
गया है, जो श्रेष्ठ सिंहासनपर बैठता है और बड़े-बड़े 
नरपति, जो पहले उसके समान थे, अब जिसके 
चरणोंमें सिर झुकाते हैं, वही पुरुष जब विषय-सुख 
भोगनेके लिये, जो घर-गृहस्थीको एक विशेष वस्तु है, 
स्त्रियोंके पास जाता है, तब उनके हाथका खिलौना, 
उनका पालतू पशु बन जाता है। 

बहुत-से लोग विषय-भोग छोड़कर पुनः राज्यादि 
भोग मिलनेकी इच्छासे ही दान-पुण्य करते हैं और 'मैं 
फिर जन्म लेकर सबसे बड़ा परम स्वतन्त्र सम्राट्‌ होऊ' 
ऐसी कामना रखकर तपस्यामें भलीभाँति स्थित हो शुभ 
कर्म करते हैं। इस प्रकार जिसकी तृष्णा बढ़ी हुई है, 
वह कदापि सुखी नहीं हो सकता। 

अपने स्वरूपमें एकरस स्थित रहनेवाले भगवन्‌! 
जीव अनादिकालसे जन्म-मृत्युरूप संसारके चक्करमें 
भटक रहा है। जब उस चक्करसे छूटनेका समय आता 
है, तब उसे सत्सङ्ग प्राप्त होता है। यह निश्चय है कि 
जिस क्षण सत्सङ्ग प्राप्त होता है, उसी क्षण संतोंके 
आश्रय, कार्य-कारणरूप जगतूके एकमात्र स्वामी आपमें 
जीवकी बुद्धि अत्यन्त दृढ़तासे लग जाती है। 

न कामयेऽन्यं तव पादसेवना- 

दकिंचनप्रार्थ्यतमाद वरं विभो। 
आराध्य कस्त्वां ह्यपवर्गदं हरे 
वृणीत आर्यो वरमात्मबन्धनम्‌॥ 
(श्रीमद्भा० १०।५१।५६) 

मैं आपके चरणोंकी सेवाके अतिरिक्त और कोई 
भी वर नहीं चाहता; क्योंकि जिनके पास किसी 
प्रकारका संग्रह-परिग्रह नहीं है, वे लोग केवल आपके 
चरण-कमलोंकी सेवाके लिये ही प्रार्थना करते हैं। 
भगवन्‌! भला, बतलाइये तो सही-मोक्ष देनेवाले आपकी 
आराधना करके ऐसा कौन श्रेष्ठ पुरुष होगा, जो 
बाँधनेवाले सांसारिक विषयोंका वर माँगे। 


* पितामह भीष्म * 


पितामह 


अन्तकालकी अभिलाषा 
विजयरथकुटुम्ब आत्ततोत्रे 
धृतहयरश्मिनि तच्छियेक्षणीये। 
भगवति रतिरस्तु मे मुमूर्षो- 
र्यमिह निरीक्ष्य हता गता: सरूपम्‌॥ धि 4 
(श्रीमद्धा० १।९।३९) 
अर्जुनके रथकी रक्षामें सावधान जिन श्रीकृष्णके 
बायें हाथमें घोड़ोंकी रास थी और दाहिने हाथमें चाबुक, 
इन दोनोंकी शोभासे उस समय जिनकी अपूर्व छवि बन 
गयौ थी, तथा महाभारत-युद्धमें मरनेवाले बीर जिनकी 
इस छविका दर्शन करते रहनेके कारण सारूप्य मोक्षको 
प्राप्त हो गये, उन्हीं पार्थसारथि भगवान्‌ श्रीकृष्णमें मुझ 
मरणासन्नकी परम प्रीति हो। 
विजय किसकी होती है 
येनोपायेन राजेन्द्र विष्णुर्भक्तसमर्चितः। 
प्रीतो भवति विश्वात्मा तत्कुरुष्व सुविस्तरम्‌॥ 
अश्वमेधशतैरिष्ट्र वाजपेयशतैरपि। 
प्राप्रुवन्ति नरा नैव नारायणपराङ्मुखाः॥ 
सकृदुच्चरितं येन हरिरित्यक्षरद्वयम्‌। 
बद्धः परिकरस्तेन मोक्षाय गमनं प्रति॥ 
लाभस्तेषां जयस्तेषां कुतस्तेषां पराजयः। 
येषामिन्दीवरश्यामो हृदयस्थो जनार्दन: ॥ 
(पद्म० उत्तर० ८१।१६२- १६५) 
राजन्‌! जिस उपायसे भी भक्तपूजित विश्वात्मा 
भगवान्‌ विष्णु प्रसन्न हों, वह विस्तारके साथ करो। जो 
मनुष्य भगवान्‌ नारायणसे विमुख होते हैं, वे सौ 
अश्वमेध और सौ वाजपेय यज्ञोंका अनुष्ठान करके भी 
उन्हें नहीं पा सकते। जिसने एक बार भी 'हरि' इन 
दो अक्षरोंका उच्चारण कर लिया, उसने मोक्षतक 
पहुँचनेके लिये मानो कमर कस ली। जिनके हृदयमें 
नील कमलके समान श्यामसुन्दर भगवान्‌ जनार्दन 
विराजमान हैं, उन्हींका लाभ है, उन्हींकी विजय है, 
उनकी पराजय कैसे हो सकती है। 
श्रीकृष्ण-महिमा 
वासुदेवो महद्भूतं सर्वदैवतदैवतम्‌। 
न परं पुण्डरीकाक्षाद्‌ दृश्यते भरतर्षभ॥ 
मार्कण्डेयश्च गोविन्दे कथयत्यद्भुतं महत्‌। 


भीष्म 


सर्वभूतानि भूतात्मा महात्मा पुरुषोत्तमः॥ 
आपो वायुश्च तेजश्च त्रयमेतदकल्पयत्‌। 
स सृष्ठा पृथिवीं देवीं सर्वलोकेश्वरः प्रभुः ॥ 
अप्सु वै शयनं चक्रे महात्मा पुरुषोत्तमः । 
सर्वतेजोमयो देवो योगात्‌ सुष्वाप तत्र ह॥ 
मुखतः सोऽग्निमसृजत्‌ प्राणाद्‌ वायुमथापि च। 
सरस्वतीं च वेदांश्च मनसः ससृजेऽच्युतः॥ 
एष लोकान्‌ ससर्जादौ देवांश्च ऋषिभिः सह। 
निधनं चैव मृत्युं च प्रजानां प्रभवाप्ययौ॥ 
एष धर्मश्च धर्मज्ञो वरदः सर्वकामदः। 
एष कर्ता च कार्य च पूर्वदेवः स्वयं प्रभुः॥ 
एष माता पिता चैव सर्वेषां प्राणिनां हरिः ॥ 
परं हि पुण्डरीकाक्षान्न भूतं न भविष्यति। 
(महा० भीष्म» ६७। २--८, १७-१८) 
भीष्मजीने कहा-भगवान्‌ वासुदेव परम महान्‌ 
हैं, ये सब देवताओंके भी देवता हैं । कमलनयन भगवान्‌ 
श्रीकृष्णसे बढ़कर कुछ भी नहीं दिखायी देता। महर्षि 
मार्कण्डेयने इनके विषयमें बड़ी अद्भुत बातें कही हैं। 
ये सर्वभूतस्वरूप हैं, सम्पूर्ण भूतोंके आत्मा हैं, परमात्मा 
हैं और पुरुषोत्तम हैं। जल, वायु और तेज--इन तीनकी 
भी इन्होंने ही रचना की है। इन सर्वलोकेश्वर देवदेव 
भगवान्‌ पुरुषोत्तमने पृथ्वीकी रचना करके जलमें शयन 
किया। वहाँ ये विशुद्ध तेजोमय प्रभु अपनी योगमायासे 
निद्राके वशीभूत हो गये। उस समय इन अविनाशी 
परमात्माने अपने मुखसे अग्नि, प्राणोंसे वायु और मनसे 
सरस्वती और वेदोंको प्रकट किया। सर्गके आरम्भमें 
इन्होंने देवता और ऋषियोंके सहित सम्पूर्ण लोकोंकी 
रचना को, तथा मृत्युका कारण और प्रजाओंके उत्पत्ति 
और प्रलयके स्थानोंको बनाया। ये धर्म हैं, धर्मके ज्ञाता 
हैं, वरदायक हैं और समस्त कामनाओंको पूर्ण करनेवाले 
हैं। ये ही कर्ता, कार्य, आदिदेव और स्वयं भगवान्‌ हैं 
तथा ये श्रीहरि ही समस्त प्राणियोंके माता-पिता हैं। इन 
कमलनयन श्रीकृष्णसे बढ़कर न तो कभी कोई हुआ है 
और न होगा ही। 
ब्रह्म-प्रासिके उपाय 
संतोषो वै स्वर्गतमः संतोषः परमं सुखम्‌। 


१२६ 

तुष्टेन किंचित्‌ परतः सा सम्यक्‌ प्रतितिष्ठति॥ 
यदा संहरते कामान्‌ कूर्मोऽङ्गानीव सर्वशः । 
तदाऽऽत्मज्योतिरचिरात्‌ स्वात्मन्येव प्रसीदति ॥ 
न बिभेति यदा चायं यदा चास्मान्न बिभ्यति। 
कामद्वेषौ च जयति तदाऽऽत्मानं च पश्यति॥ 
यदासौ सर्वभूतानां न द्रुह्यति न काङ्क्षति। 
कर्मणा मनसा वाचा ब्रह्म सम्पद्यते तदा॥ 
(महा० शान्ति० २१।२-५) 
संतोष ही सबसे बड़ा स्वर्ग है। संतोष ही सबसे 
बड़ा सुख है। संतोषसे बढ़कर और कुछ भी नहीं है। 
इस संतोषकी प्रतिष्ठा-स्थिरता-निम्रलिखित उपायोंसे 
होती है। कछुएकी भाँति जब सब ओरसे अपने अङ्गोंको 
समेट लेता है, तब यह स्वयंप्रकाश आत्मा शीघ्र ही 
भेद-दृष्टिरूप मलको त्यागकर अपने ही स्वरूपमें स्थित 
हो जाता है। जब न तो इसे दूसरेका भय रहता है और 
न इससे दूसरे भय खाते हैं और जब यह इच्छा और 
द्वेषको जीत लेता है, तब इसे आत्माका साक्षात्कार होता 
है। जब यह मनसा-वाचा-कर्मणा किसी भी जीवके 
साथ न तो द्रोह करता है और न किसीसे राग ही करता 
है, तब इसे ब्रह्मकी प्राप्ति हो जाती है। 
विविध उपदेश 
लोभात्‌ क्रोधः प्रभवति लोभात्‌ कामः प्रवर्तते । 
लोभान्मोहश्च माया च मानः स्तम्भः परासुता ॥ 
(महा० शान्ति० १५८।४) 
लोभसे क्रोध होता है, लोभसे कामको प्रवृत्ति 
होती है तथा लोभसे ही मोह, माया, अभिमान, उद्दण्डता 
और पराश्रित जीवनमें रुचि आदि दोष प्रकट होते हैं। 
सत्यं धर्मस्तपो योगः सत्यं ब्रह्म सनातनम्‌। 
सत्यं यज्ञः परः प्रोक्तः सर्व सत्ये प्रतिष्ठितम्‌ ॥ 
(महा० शान्ति० १६२।५) 
सत्य ही धर्म, तपस्या और योग है, सत्य ही 
सनातन ब्रह्म है और सत्य ही सबसे श्रेष्ठ यज्ञ है; सत्यमें 
ही सब कुछ प्रतिष्ठित है। 
नास्ति सत्यात्‌ परो धमो नानृतात्‌ पातकं परम्‌। 
स्थितिर्हि सत्यं धर्मस्य तस्मात्‌ सत्यं न लोपयेत्‌॥ 
(महा० शान्ति० १६२। २४) 
सत्यसे बढ़कर दूसरा कोई धर्म नहीं है, झूठसे 
बढ़कर और कोई पातक नहीं है। सत्य ही धर्मका 
आधार है, अत: सत्यका कभी लोप नहीं करे। 


ब्रह्मघ्ले च सुरापे च चौरे भग्नव्रते तथा। 
निष्कृतिर्विहिता राजन्‌ कृतघ्ने नास्ति निष्कृतिः ॥ 
मित्रद्रोही कृतघ्नश्च नृशंसश्च नराधमः। 
क्रव्यादैः कृमिभिश्चैव न भुज्यन्ते हि तादृशाः ॥ 
(महा० शान्ति० १७२। २५-२६) 
हे राजन्‌! ब्रह्महत्या करनेवाला, मदिरा पीनेवाला, 
चोर और व्रतका भङ्ग करनेवाला, इनका प्रायश्चित्त 
शास्त्रमें कहा है, परंतु कृतन्नका प्रायश्चित्त शास्त्रमें नहीं 
कहा है। जो मित्रोंके साथ द्रोह करनेवाले कृतन्री और 
मनुष्योंमें अधम तथा क्रूर हैं, ऐसे लोगोंको नरमांसभक्षी 
पशु तथा कीड़े भी नहीं खाते। 
एक एव चरेद्धर्म नास्ति धर्मे सहायता। 
केवलं विधिमासाद्य सहायः किं करिष्यति॥ 
(महा० शान्ति० १९३।३२) 
धर्माचरण करनेमें दूसरेकी सहायताको आवश्यकता 
नहीं है, मनुष्य अकेला ही केवल वैदिक विधिका 
आश्रय लेकर धर्माचरण करे। उसमें सहायक क्या 
करेगा। 
धर्मो योनिर्मनुष्याणां देवानाममृतं दिवि। 
प्रेत्यभावे सुखं धर्माच्छश्चत्तैरुपभुज्यते॥ 
(महा० शान्ति १९३। ३३) 
धर्म मनुष्योंका मूल है, धर्म ही स्वर्गमें देवताओंको 
अमर बनानेवाला अमृत है, धर्मका अनुष्ठान करनेसे 
मनुष्य मरनेके अनन्तर नित्य सुख भोगते हैं। 
सदाचारः स्मृतिर्वेदास्त्रिविधं धर्मलक्षणम्‌। 
चतुर्थमर्थमित्याहः कवयो धर्मलक्षणम्‌॥ 
(महा० शान्ति २५९।३) 
परम्परागत सदाचार, स्मृति और वेद-ये तीनों 
धर्मके स्वरूपका बोध करानेवाले हैं। विद्वान्‌ पुरुषोंने 
प्रयोजन अथवा फलको भी धर्मका चौथा लक्षण माना 
है (अर्थात्‌ जिसका उद्देश्य एवं परिणाम शुभ है, वह 
धर्म है) । 
असाधुभ्योऽस्य न भयं न चोरेभ्यो न राजतः। 
अकिंचित्कस्यचित्‌ कुर्वन्निर्भयः शुचिरावसेत्‌॥ 
(महा० शान्ति २५९। १५) 
जो किसीका कुछ भी अनिष्ट नहीं करता, उसे 
न दुष्टोंस भय है, न चोरोंसे और न राजासे ही। वह 
परम पवित्र एवं निर्भय होकर रहता है। 
जीवितुं यः स्वयं चेच्छेत्कथं सोऽन्यं प्रघातयेत्‌। 


* भक्त अक्रूर * 


oo 
यह्यदात्मनि चेच्छेत तत्परस्यापि चिन्तयेत्‌॥ 
(महा० शान्ति० २५९। २२) 
जो स्वयं जीवित रहना चाहता है, वह दूसरोंकी 
हिंसा क्यों करावे। मनुष्य अपने लिये जिस-जिस 
बातकी इच्छा करे, वही दूसरेको भी प्राप्त हो-यों 
सोचता रहे। 
सर्व प्रियाभ्युपगतं धर्ममाहुर्मनीषिणः। 
पश्यैतं लक्षणोद्देशं धर्माधर्मे युधिष्ठिर॥ 
(महा० शान्ति २५९। २५) 
युधिष्ठिर ! जो बर्ताव अपनेको प्रिय जान पड़ता है, 
वही सब यदि दूसरोंके प्रति किया जाय तो उसे मनीषी 
पुरुष धर्म मानते हैं। संक्षेपसे धर्म-अधर्मको पहचाननेका 
यही लक्षण समझो । 

लोके यः सर्वभूतेभ्यो ददात्यभयदक्षिणाम्‌। 
स सर्वयज्ञैरीजानः प्राप्रोत्यभयदक्षिणाम्‌॥ 
(महा० शान्ति० २६२। २९) 
जो मनुष्य जगत्में सम्पूर्ण जीवोंको अभय-दान 
देता है, वह समस्त यज्ञोंका अनुष्ठान कर लेता है और 
उसे भी सब ओरसे अभयदान प्राप्त हो जाता है। 
यस्मादुद्विजते लोकः सपद्विश्मगतादिव। 
न स धर्ममवाप्नोति इह लोके परत्र च॥ 
(महा० शान्ति० २६२। ३१) 
जैसे घरमें रहनेवाले साँपसे सब लोग डरते हैं, 
उसी प्रकार जिस मनुष्यसे सब लोग उद्विग्न रहते हों, 
वह इस लोक और परलोकमें भी किसी धर्मका फल 
नहीं पाता। 


महाराज वसुदेव 


तस्मान्न कस्यचिद्‌ द्रोहमाचरेत्‌ स तथाविधः। 

आत्मनः क्षेममन्विच्छन्‌ द्रोगधुर्वै परतो भयम्‌॥ 
(श्रीमद्भा० १०। १। ४४) 

जो अपना कल्याण चाहता है, उसे किसीसे द्रोह 


नहीं करना चाहिये; क्योंकि जीव कर्मके अधीन हो गया 
है और जो किसीसे भी द्रोह करेगा, उसको इस 
जीवनमें शत्रुसे और जीवनके बाद परलोकसे भयभीत 
होना ही पड़ेगा। 


भक्त अक्रूर 


»& शुभ मनोरथ 
i | ममाद्यामङ्गलं नष्ट 
| Ge, फलवांश्रैव मे भवः। 
4 9) १. > यन्नमस्ये भगवतो 
“> योगिध्येयाङ्घ्रिपङ्कजम्‌ ॥ 
(श्रीमद्भा० १०।३८।६) 
अवश्य ही आज मेरे सारे अशुभ नष्ट हो गये। 
आज मेरा जन्म सफल हो गया; क्योंकि आज मैं 
भगवानूके उन चरणकमलोंमें साक्षात्‌ नमस्कार करूँगा, 
जो बड़े-बड़े योगी-यतियोंके भी केवल ध्यानके ही 
विषय हैं। 
यस्याखिलामीवहभिः सुमङ्गलै- 
र्वाचो विमिश्रा गुणकर्मजन्मभिः। 
प्राणन्ति शुम्भन्ति पुनन्ति बै जगद्‌ 
यास्तद्विरक्ताः शवशोभना मता: ॥ 
(श्रीमद्भा० १०।३८।१२) 
जब समस्त पापोंके नाशक उनके परम मङ्गलमय 


केक क 


गुण, कर्म और जन्मकी लीलाओंसे युक्त होकर वाणी 
उनका गान करती है, तब उस गानसे संसारमें जीवनकी 
स्फूर्ति होने लगती है, शोभाका संचार हो जाता है, सारी 
अपवित्रताएँ धुलकर पवित्रताका साम्राज्य छा जाता है; 
परंतु जिस वाणीसे उनके गुण, लीला और जन्मकी 
कथाएँ नहीं गायी जातीं, वह तो मुर्देको ही शोभित 
करनेवाली है, होनेपर भी नहींके समान--व्यर्थ है। 
तं त्वद्य नूनं महतां गतिं गुरुं 
त्रैलोक्यकान्तं दृशिमन्महोत्सवम्‌। 
रूपं दधानं श्रिय ईप्सितास्पदं 
द्रक्ष्ये ममासन्नुषसः सुदर्शनाः॥ 
(श्रीमद्भा० १०। ३८। १४) 
इसमें सन्देह नहीं कि आज मैं अवश्य ही उन्हें 
देखूँगा। वे बड़े-बड़े संतों और लोकपालोंके भी 
एकमात्र आश्रय हैं। सबके परम गुरु हैं और उनका 
रूप-सौन्दर्य तीनों लोकोंके मनको मोह लेनेवाला है। 
जो नेत्रवाले हैं, उनके लिये वह आनन्द और रसकी चरम 

सीमा है। इसीसे स्वयं लक्ष्मीजी भी, जो सौन्दर्यको 
अधीश्वरी हैं, उन्हें पानेके लिये ललकती रहती हैं। हाँ, 
तो मैं उन्हें अवश्य देखूँगा; क्योंकि आज मेरा मङ्गल- 
प्रभात है, आज मुझे प्रातःकालसे ही अच्छे-अच्छे शकुन 
दीख रहे हैं। 

न तस्य कश्चिद दयितः सुहृत्तमो 

न चाप्रियो द्वेष्य उपेक्ष्य एव वा। 
तथापि भक्तान्‌ भजते यथा तथा 


+ संत बचन सीतल सुधा करत तापत्रय नास * 


यद्वदुपाश्रितोऽर्थदः ॥ 
(श्रीमद्भा० १०।३८।२२) 
न तो भगवान्‌के कोई प्रिय हैं एवं न अप्रिय। न 
तो उनका कोई आत्मीय सुहृद्‌ है एवं न कोई शत्रु। 
उनकी उपेक्षाका पात्र भी कोई नहीं है। फिर भी कल्पवृक्ष 
जैसे अपने निकट आकर याचना करनेवालोंको उनकी 
मुँहमाँगी वस्तु देता है, वैसे ही भगवान्‌ श्रीकृष्ण भौ जो 
उन्हें जिस प्रकार भजता है, उसे उसी रूपमें भजते हें । 


सुरद्रुमो 


धर्मराज युधिष्टिर 


गृहस्थका धर्म बता गृहस्थ पुरुष स्वयं भी भोजन न करे। 
संविभागो हि भूतानां सर्वेषामेव दृश्यते। की. अक्रोध और क्षमा 
तथैवापचमानेभ्यः प्रदेयं गृहमेधिना ॥ आत्मानं च परांश्चैव त्रायते महतो भयात्‌। 
तृणानि भूमिरुदकं वाक्चतुर्थी च सूनृता। | छि क्रुध्यन्तमप्रतिक्रुध्यन्‌ द्वयोरेष चिकित्सकः ॥ 
सतामेतानि गेहेषु नोच्छिद्यन्ते कदाचन॥ (महा० वन० २९।९) 
देयमार्त्तस्य शयनं स्थितश्रान्तस्य चासनम्‌। ` जो क्रोध करनेवालेपर स्वयं क्रोध नहीं करता, वह 
तृषितस्य च पानीयं क्षुधितस्य च भोजनम्‌॥ * अपनेको और दूसरेको भी महान्‌ भयसे बचा लेता है। 


(महा० वन० २।५२।५४) 
गृहस्थके अन्नमें सभी प्राणियोंका भाग देखनेमें 
आता है। अत: बलिवैश्वदेव एवं पञ्च-महायज्ञके द्वारा 
सबको भोजन देना चाहिये। इसी प्रकार जो भोजन नहीं 
बनाते, ऐसे संन्यासी आदिको भी अन्न देना गृहस्थका 
कर्तव्य है। आसनके लिये तृण, ठहरनेके लिये भूमि, 
पीनेके लिये जल और चौथी स्वागतके लिये मीठी 
वाणी-ये चार वस्तुएँ सत्पुरुषोंके घरमें कभी कम नहीं 
होतीं-सदा रहती हैं। गृहस्थ पुरुष रोग आदिसे पीडित 
मनुष्यको सोनेके लिये शय्या, जो थका-माँदा द्वारपर 
खड़ा हो उसे बैठनेके लिये आसन दे; तथा प्यासेको 
पानी और भूखेको भोजन दे। 
पुत्रा दाराश्च भृत्याश्च निर्दहेयुरपूजिताः। 
आत्मार्थ पाचयेन्नान्नं न वृथा घातयेत्पशून्‌। 
न च तत्स्वयमश्नीयाद्‌ विधिवद्यन्न निर्वपेत्‌॥ 
(महा० वन० २।५७) 
पत्र, स्त्री और भृत्य-इनका भी यदि सत्कार न 
किया जाय तो ये अपने स्वामीको जला डालें। केवल 
अपने भोजनके लिये कभी रसोई न बनावे। व्यर्थ 
पशुओंकी हिंसा न करे तथा जिस अन्नको विधिपूर्वक 
देवता, पितर आदिके लिये अर्पण न कर सका हो, उसे 


ऐसा पुरुष दोनोंके रोगका चिकित्सक है। 

मन्योर्हि विजयं कृष्णे प्रशंसन्तीह साधवः। 

क्षमावतो जयो नित्यं साधोरिह सतां मतम्‌॥ 

(महा० वन० २९। १४) 

द्रौपदी ! साधुपुरुष इस संसारमें क्रोधको जीतनेकी 
ही प्रशंसा करते हैं। क्षमावान्‌ साधुके लिये यहाँ नित्य 
विजय है-यह संतोंका मत है। 

दाक्ष्यं ह्यमर्षः शौर्यञ्ज शीघ्रत्वमिति तेजसः। 

गुणाः क्रोधाभिमत्तेन न शक्याः प्राप्ुमञ्जसा॥ 

(महा० वन० २९।२०) 

कार्यदक्षता, अमर्ष (शत्रुद्दार किये हुए तिरस्कारको 
सहन न कर सकनेका भाव), शूरता और शीघ्रता- 
ये सब तेजके गुण हैं। क्रोधके वशमें रहनेवाले 
मनुष्यको ये गुण सुगमतासे नहीं प्राप्त होते। 

क्षमा धर्मः क्षमा यज्ञः क्षमा वेदाः क्षमा श्रुतम्‌। 

य एतदेवं जानाति स सर्व क्षन्तुमर्हति॥ 

क्षमा ब्रह्म क्षमा सत्यं क्षमा भूतञ्च भावि च। 

क्षमा तपः क्षमा शौचं क्षमयेदं धृतं जगत्‌॥ 

अति यज्ञविदां लोकान्‌ क्षमिणः प्राप्ुवन्ति च। 

अति ब्रह्मविदां लोकानति चापि तपस्विनाम्‌॥ 

अन्ये वै यजुषां लोकाः कर्मिणामपरे तथा। 


* धर्मराज युधिष्टिर * 


RE 
क्षमावतां ब्रह्मलोके लोकाः परमपूजिताः॥ 
क्षमा तेजस्विनां तेजः क्षमा ब्रह्म तपस्विनाम्‌। 
क्षमा सत्यं सत्यवतां क्षमा यज्ञः क्षमा शमः॥ 
तां क्षमां तादृशीं कृष्णे कथमस्मद्विधस्त्यजेत्‌। 
यस्यां ब्रह्म च सत्यं च यज्ञा लोकाश्च धिष्ठिताः ॥ 
(महा० वन० २९। ३६-४१) 
क्षमा धर्म है, क्षमा यज्ञ है, क्षमा वेद है, क्षमा 
स्वाध्याय है। जो मनुष्य क्षमाके इस सर्वोत्कृष्ट 
स्वरूपको जानता है, वह सब कुछ क्षमा कर सकता 
है। क्षमा ब्रह्म है, क्षमा सत्य है, क्षमा ही भूत-भविष्यत्‌ 
है। क्षमा तप है, क्षमा पवित्रता है, क्षमाने ही इस 
जगतको धारण कर रखा है। याज्ञिकोंको, वेदज्ञोंको 
और तपस्वियोंको जो लोक मिलते हैं, उनसे भी ऊपरके 
लोक क्षमावानोंको मिलते हैं। यज्ञ करनेवाले एवं 
कुँआ आदि बनवानेवालोंको दूसरे-दूसरे लोक मिलते 
हैं, परंतु क्षमावानोंको ब्रह्मलोकके परम पूजित (श्रेष्ठ) 
लोक मिलते हैं। क्षमा तेजस्वियोंका तेज है, तपस्वियोंका 
ब्रह्म है और सत्यवानोंका सत्य है। क्षमा ही 
लोकोपकार, क्षमा ही शान्ति है। क्षमामें ही सारे लोक, 
लोकोपकार-यज्ञ, सत्य और ब्रह्म प्रतिष्ठित हैं। द्रौपदी ! 
ऐसी क्षमाका हम-जैसे लोग कैसे त्याग करें? 
क्षमावतामयं लोकः परश्चैव क्षमावताम्‌। 
इह सम्मानमर्च्छन्ति परत्र च शुभां गतिम्‌॥ 
येषां मन्युर्मनुष्याणां क्षमयाभिहतः सदा। 
तेषां परतरे लोकास्तस्मात्क्षान्तिः परा मता॥ 
(महा० वन० २९ | ४३-४४) 
क्षमावान्‌ पुरुषोंका ही यह लोक और परलोक है। 
क्षमावान्‌ मनुष्य इस लोकमें सम्मान और परलोकमें 
शुभ गति पाते हैं। जिन मानवोंका क्रोध सदा क्षमासे 
दबा रहता है, उन्हें श्रेष्ठतर लोक प्राप्त होते हैं; इसलिये 
क्षमाको सबसे श्रेष्ठ गुण माना गया है। 
सदुपदेश 
स्वधर्मे स्थिरता स्थैर्यं धैर्यमिन्द्रियनिग्रहः। 
स्त्रानं मनोमलत्यागो दानं वै भूतरक्षणम्‌॥ 
(महा० वन० ३१३।९६) 
अपने धर्ममें स्थिर रहना ही स्थिरता है। 
इन्द्रियोंका संयम ही धैर्य है, मानसिक मलका त्याग 
ही वास्तवमें स्नान है तथा समस्त प्राणियोंकी रक्षा ही 
दान है। 

धर्मज्ञः पण्डितो ज्ञेयो नास्तिको मूर्ख उच्यते । 
कामः संसारहेतुश्च हृत्तापो मत्सरः स्मृतः॥ 
(महा० वन० ३१३।९८) 
जो धर्मका ज्ञाता है, उसे ही पण्डित जानना 
चाहिये। जो नास्तिक है-ईश्वर और परलोककी सत्तापर 
विश्वास नहीं करता, वही मूर्ख कहलाता है । जो संसार- 
बन्धनका कारण है, उसीका नाम काम है और 
मानसिक संताप ही मत्सर माना गया है। 
पठकाः पाठकाश्चैव ये नान्ये शास्त्रचिन्तकाः । 
सर्वे व्यसनिनो मूर्खा यः क्रियावान्‌ स पण्डितः॥ 
(महा० वन० ३१३। ११०) 
पढ्नेवाले, पढ़ानेवाले तथा दूसरे-दूसरे जो शास्त्र- 
विचारक लोग हैं, वे सभी यदि व्यसनी हैं (किसी 
व्यसनमें आसक्त हैं) तो मूर्ख हैं; जो कर्मठ है (शास्त्राज्ञाके 
अनुसार कार्य करनेवाला है), वही पण्डित है। 
अहन्यहनि भूतानि गच्छन्तीह यमालयम्‌। 
शेषाः स्थिरत्वमिच्छन्ति किमाश्चर्यमतः परम्‌॥ 
(महा० वन० ३१३। ११६) 
जीव प्रतिदिन यहाँसे यमराजके घर जा रहे हैं; 
फिर भी जो लोग अभी शेष हैं, वे यहीं स्थिर रहना 
चाहते हैं । इससे बढ़कर आश्चर्य और क्या हो सकता है। 
तर्कोऽप्रतिष्ठः श्रुतयो विभिन्ना 
नैको मुनिर्यस्य मतं प्रमाणम्‌। 
धर्मस्य तत्त्वं निहितं गुहायां 
महाजनो येन गतः स पन्थाः॥ 
(महा० वन० ३१३। ११७) 
तर्कका कोई स्थिर आधार नहीं है (अत: वह 
किसी निश्चयपर नहीं पहुँचाता), श्रुतियाँ भिन्न-भिन्न हैं; 
कोई भी एक मुनि ऐसा नहीं, जिसका मत सबके लिये 
प्रमाणभूत हो; धर्मका वास्तविक रहस्य तो हृदयरूपी 
गुहामें छिपा है; अत: महापुरुष जिस मार्गसे गये हैं, वही 
उत्तम पथ है। 
अस्मिन्‌ महामोहमये कटाहे 
सूर्याग्निना रात्रिदिवेन्धनेन। 
मासर्लुदर्वीपरिघट्टनेन 
भूतानि कालः पचतीति वार्ता॥ 
(महा० वन० ३१३। ११८) 
काल इस महामोहमय कड़ाहमें सब प्राणियोंको 
डालकर सूर्यरूपी आग और रात्रि-दिवसरूपी ईंधनकी 

आँचद्वारा तथा मास-ऋतुरूपी करछुलसे चला-चलाकर 
पका रहा है-यही यहाँकी प्रसिद्ध वार्ता है । 
देवतातिथिभृत्यानां पितृणामात्मनश्च यः। 
न निर्वपति पज्ञानामुच्छ्वसन्न स जीवति॥ 
(महा० वन० ३१३।५८) 
देवता, अतिथि, भृत्यवर्ग, पितर और आत्मा-- 
इन पाँचोंका जो पोषण नहीं करता, वह साँस लेता हुआ 
भी जीवित नहीं है। 
माता गुरुतरा भूमेः खात्‌ पितोच्चतरस्तथा। 
मनः शीघ्रतरं वाताच्चिन्ता बहुतरा तृणात्‌॥ 
(महा० वन० ३१३।६०) 
माता भूमिसे अधिक भारी (गौरवमयी) है, 
पिता आकाशसे भी अधिक ऊँचा है। मन वायुसे भी 
तेज चलनेवाला है और चिन्ता तृणसे भी अधिक 
(जलनेवाली) है। 
धन्यानामुत्तमं दाक्ष्यं धनानामुत्तमं श्रुतम्‌। 
लाभानां श्रेष्ठमारोग्यं सुखानां तुष्टिरुत्तमा॥ 
(महा० वन० ३१३।७४) 
धन-प्राप्तिके साधनोंमें दक्षता (चतुरता) ही सबसे 
उत्तम है, धनोंमें उत्तम है विद्या, लाभोंमें सबसे श्रेष्ठ 
लाभ है आरोग्य तथा सुखोंमें सबसे उत्तम है संतोष। 
आनृशंस्यं परो धर्मस्त्रयीधर्मः सदाफलः । 
मनो यस्य न शोचन्ति सन्धिः सदभिर्न जीर्यते॥ 
(महा० वन० ३१३।७६) 
क्रूरताका त्याग एवं दया ही सबसे उत्तम धर्म है। 


* संत बचन सीतल सुधा करत तापत्रय नास * 


1 कलर अन्‍८ 
तीनों वेदोंमें बताया हुआ धर्म ही सदा फल देनेवाला है। 


मनका संयम करके मनुष्य शोकमें नहीं पड़ते और 
साधुपुरुषोंके साथ की हुई सन्धि (मैत्री) कभी नष्ट नहीं 
होती। 
मानं हित्वा प्रियो भवति क्रोधं हित्वा न शोचति। 
कामं हित्वार्थवान्‌ भवति लोभं हित्वा सुखी भवेत्‌॥ 
(महा० वन० ३१३ । ७८) 
मान त्याग देनेपर मनुष्य सबका प्रिय होता है, 
क्रोध छोड़ देनेपर वह शोक नहीं करता, कामका त्याग 
कर देनेपर धनवान्‌ होता है और लोभ छोड्‌ देनेपर 
सुखी हो जाता है। 
क्रोधः सुदुर्जयः शत्रुर्लोभो व्याधिरनन्तकः। 
सर्वभूतहितः साधुरसाधुर्निर्दयः स्मृतः॥ 
(३१३।९२) 
क्रोध अत्यन्त दुर्जय शत्रु है, लोभ असाध्य रोग 
है, सब प्राणियोंका हित चाहनेवाला पुरुष साधु है और 
दयाहीन मानव असाधु माना गया है। 
धर्म एव हतो हन्ति धर्मो रक्षति रक्षितः। 
तस्माद्‌ धर्म न त्यजामि मा नो धर्मो हतोऽवधीत्‌॥ 
(३१३।१२८) 
धर्म ही हत (परित्यक्त) होनेपर मनुष्यको मारता 
है और वही रक्षित (पालित) होनेपर रक्षा करता है; 
अतः मैं धर्मका त्याग नहीं करता-इस भयसे कि 
कहीं मारा (त्यागा) हुआ धर्म हमारा ही वध न कर 
डाले। 


भक्त अर्जुन 


धर्मपालनका महत्त्व 
यज्जीवितं चाचिरांशु- 
समानं क्षणभङ्गरम्‌। 
तच्चेद्धर्मकृते याति 
यातु दोषोऽस्ति को ननु॥ | 
जीवितं च धनं दारा न 
पुत्राः क्षेत्रं गृहाणि च। 
याति येषां धर्मकृते त एव भुवि मानवाः॥ 
(स्कन्द० मा० कुमा० १।२१-२२) 
जीवन बिजलीकी चमकके समान क्षणभङ्गुर है। 
वह यदि धर्म-पालनके लिये चला जाता--नष्ट हो 


ब जाता है, तो जाय; इसमें क्या दोष है। जिनके जीवन, 
म धन, स्त्री, पुत्र, खेत और घर धर्मके काममें चले 
|] जाते हैं, वे ही इस पृथ्वीपर मनुष्य कहलानेके 
हु. है | अधिकारी हैं। 


प्रार्थना 
कस्माच्च ते न नमेरन्महात्मन्‌ गरीयसे ब्रह्मणोऽप्यादिकत्रे । 
अनन्त देवेश जगन्निवास त्वमक्षरं सदसत्तत्परं यत्‌॥ 
महात्मन्‌! ब्रह्माजीके भी आदिकारणभूत क्ता और 
सबसे महान्‌ आप परमेश्वरको वे (सभी) क्यों न 
नमस्कार करें। अनन्त, देवेश, जगन्निवास! आप अक्षर, 
सत्‌, असत्‌ और इनसे जो परे हैं, वे हैं। 

* भक्त उद्धव* 


त्वमादिदेवः पुरुषः पुराणस्त्वमस्य विश्वस्य परं निधानम्‌। 
वेत्तासि वेद्यं च परं च धाम त्वया ततं विश्वमनन्तरूप॥ 
आप आदिदेव, पुरातन पुरुष, इस विश्वके परम 
निधान, (सबके) जाननेवाले और जाननेयोग्य तथा परम 
धाम भी आप ही हैं। अनन्तरूप! आपसे यह सम्पूर्ण 
विश्व व्याप्त है। 
वायुर्यमोऽय्निर्वरुणः शशाङ्कः प्रजापतिस्त्वं प्रपितामहश्च। 
नमो नमस्तेऽस्तु सहस्त्रकृत्वः पुनश्च भूयोऽपि नमो नमस्ते ॥ 
आप वायु, यम, अग्नि, वरुण, चन्द्रमा, प्रजापति 
और इनके पिता हैं। आपको सहस्न-सहस्न नमस्कार है 
और फिर बार-बार आपको नमस्कार है। 
नमः पुरस्तादथ पृष्ठतस्ते नमोऽस्तु ते सर्वत एव सर्व। 
अनन्तवीर्यामितविक्रमस्त्वं सर्व समाप्नोषि ततोऽसि सर्व: ॥ 
हे सर्वरूप! आपको आगेसे, पीछेसे तथा सभी 
ओरसे बार-बार नमस्कार है। आप अनन्त शक्ति और 

अपरिमेय पराक्रमवाले हैं । आप सबको व्याप्त कर रहे हैं, 
अतएव आप सर्वरूप हैं। 
पितासि लोकस्य चराचरस्य त्वमस्य पूज्यश्च गुरुर्गरीयान्‌। 
न त्वत्समोऽस्त्यभ्यधिकः कुतोऽन्यो लोकत्रयेऽप्यप्रतिमप्रभाव॥ 
आप इस चराचर लोकके पिता और शिक्षक हें । 
अतः श्रेष्ठतम, परम पूज्य हैं। अप्रतिम प्रभावशाली ! 
तीनों लोकोंमें आपके समान भी दूसरा नहीं, फिर 
आपसे बढ़कर तो है ही कहाँ। 
तस्मात्प्रणम्य प्रणिधाय कायं प्रसादये त्वामहमीशमीड्यम्‌। 
पितेव पुत्रस्य सखेव सख्युः प्रियः प्रियायार्हसि देव सोढुम्‌॥ 
अतएव मैं दण्डवत्‌ प्रणाम करके आप स्तुति 
करनेयोग्य ईश्वरको प्रसन्न करता हूँ। जैसे पिता पुत्रकौ, 
मित्र मित्रकी सब कुछ सहता है, वैसे ही हे देव! आप 
प्रियतम मुझ प्रेमीकी सब कुछ सहन कीजिये। 


(गीता ११। ३७-४०, ४३-४४) 


भक्त उव 


यस्मिञ्जनः प्राणवियोगकाले £ 
क्षणं समावेश्य मनो विशुद्धम्‌ 


नित्य कर्माशयमाशु याति 


परां गतिं ब्रह्ममयोऽर्कवर्णः ॥ £ 


(श्रीमद्धा० १०।४६।३२) 
जो जीव मृत्युके समय अपने शुद्ध मनको एक 
क्षणके लिये भी उनमें लगा देता है, वह समस्त कर्म- 
वासनाओंको धो बहाता है और शीघ्र ही सूर्यके समान 
तेजस्वी तथा ब्रह्ममय होकर परम गतिको प्राप्त होता है। 
तस्मिन्‌ भवन्तावखिलात्महेतौ 
नारायणे कारणमर्त्यमूरतौ । 
भावं विधत्तां नितरां महात्मन्‌ 
किं वावशिष्टं युवयोः सुकृत्यम्‌॥ 
(श्रीमद्भा० १० | ४६। ३२) 
वे भगवान्‌ ही, जो सबके आत्मा और परम 
कारण हैं, भक्तोंकी अभिलाषा पूर्ण करने और पृथ्वीका 
भार उतारनेके लिये मनुष्यका-सा शरीर ग्रहण करके 
प्रकट हुए हैं। उनके प्रति आप दोनों (नन्द-यशोदा) 
ऐसा सुदृढ़ वात्सल्य-भाव है; फिर महात्माओ! 
आप दोनोंके लिये अब कौन-सा शुभ कर्म करना शेष 


भगवान्‌ श्रीकृष्ण और 


| रह जाता है। 


गोपीजनोंकी महिमा 


दृष्टं श्रुतं भूतभवद्‌ भविष्यत्‌ 
स्थास्नुश्वरिष्णुर्महदल्पकं 
विनाच्युताद्‌ वस्तुतरां न वाच्यं 
स॒ एव सर्व॑ परमार्थभूतः॥ 
(श्रीमद्भा० १०।४६।४३) 
जो कुछ देखा या सुना जाता है-वह चाहे भूतसे 
सम्बन्ध रखता हो, वर्तमानसे अथवा भविष्यसे; स्थावर 
हो या जंगम हो, महान्‌ हो अथवा अल्प हो-एऐसी कोई 
वस्तु ही नहीं है, जो भगवान्‌ श्रीकृष्णसे पृथक्‌ हो। 
श्रीकृष्णके अतिरिक्त ऐसी कोई वस्तु नहीं है, जिसे 
वस्तु कह सकें। वास्तवमें सब वे ही हैं, वे ही परमार्थ 
सत्य हैं। 
एताः परं तनुभृतो भुवि गोपवध्वो 
गोविन्द एव निखिलात्मनि रूढभावाः। 
वाञ्छन्ति यद्‌ भवभियो मुनयो वयं च 
किं ब्रह्मजन्मभिरनन्तकथारसस्य॥ 
(श्रीमद्भा० १०। ४७। ५८) 
“इस पृथ्वीपर केवल इन गोपियोंका ही शरीर 
धारण करना श्रेष्ठ एवं सफल है; क्योंकि ये सर्वात्मा 


चा 

भगवान्‌ श्रीकृष्णके परम प्रेममय दिव्य भावमें स्थित 
हो गयी हैं। प्रेमकी यह ऊँची-से-ऊँची स्थिति संसारके 
भयसे भीत मुमुक्षुजनोंके लिये ही नहीं, अपितु बड़े- 
बड़े मुनियों-मुक्त पुरुषों तथा हम भक्तजनोंके लिये 
भी अभी वाञ्छनीय ही है। हमें इसकी प्राप्ति नहीं 
हो सकी। सत्य है, जिन्हें भगवान्‌ श्रीकृष्णको लीला- 
कथाके रसका चसका लग गया है, उन्हें कुलीनताको, 
द्विजातिसमुचित संस्कारकी और बड़े-बड़े यज्ञ-यागोंमें 
दीक्षित होनेकी क्या आवश्यकता है। अथवा यदि 
भगवान्‌को कथाका रस नहीं मिला, उसमें रुचि नहीं 
हुई, तो अनेक महाकल्पोंतक बार-बार ब्रह्मा होनेसे ही 
क्या लाभ। 
क्केमाः स्त्रियो बनचरीर्व्यभिचारदुष्टाः 
कृष्णे क्क चैष परमात्मनि रूढभावः। 
नन्वीश्वरोऽनुभजतोऽविदुषोऽपि साक्षा- 
च्छेयस्तनोत्यगदराज इवोपयुक्तः ॥ 
(श्रीमद्रा० १०।४७।५९) 
कहाँ ये वनचरी आचार, ज्ञान और जातिसे हीन 
गाँवकी गँवार ग्वालिनें और कहाँ सच्चिदानन्दघन भगवान्‌ 
श्रीकृष्णमें यह अनन्य परम प्रेम! अहो, धन्य है! इससे 
सिद्ध होता है कि यदि कोई भगवान्‌के स्वरूप और 
रहस्यको न जानकर भी उनसे प्रेम करे, उनका भजन 
करे, तो वे स्वयं अपनी शक्तिसे, अपनी कृपासे उसका 
परम कल्याण कर देते हैं-ठीक वैसे ही, जैसे कोई 
अनजानमें भी अमृत पी ले तो वह अपनी वस्तुशक्तिसे 
ही पीनेवालेको अमर बना देता है। 
नायं श्रियोऽङ्ग उ नितान्तरतेः प्रसादः 
स्वर्योषितां नलिनगन्धरुचां कुतोऽन्याः । 
रासोत्सवेऽस्य भुजदण्डगृहीतकण्ठ- 
लब्धाशिषां य उदगाद्‌ व्रजवल्लवीनाम्‌॥ 
(श्रीमद्भा० १०।४७।६०) 
भगवान्‌ श्रीकृष्णने रासोत्सवके समय इन व्रजाङ्गनाओंके 
गलेमें बाँह डाल-डालकर इनके मनोरथ पूर्ण किये। 
इन्हें भगवानूने जिस कृपा-प्रसादका वितरण किया, इन्हें 
जैसा प्रेमदान किया, वैसा भगवान्‌की परमप्रेमवती 
नित्यसङ्गिनी वक्षःस्थलपर विराजमान लक्ष्मीजीको भी 
नहीं प्राप्त हुआ। कमलकी-सी सुगन्ध और कान्तिसे 
युक्त देवाङ्गनाओंको भी नहीं मिला। फिर दूसरी 
स्त्रियोंकी तो बात ही क्या करें। 


+ संत बचन सीतल सुधा करत तापत्रय नास * 


आसामहो हं स्यां 
वृन्दावने किमपि गुल्मलतौषधीनाम्‌। 


या दुस्त्यजं स्वजनमार्यपथं च हित्वा 
भेजुर्मुकुन्दपदवीं श्रुतिभिर्विमृग्याम्‌॥ 
(श्रीमद्भा० १०।४७।६१) 
मेरे लिये तो सबसे अच्छी बात यही होगी कि मैं 
इस वृन्दावनधाममें कोई झाडी, लता अथवा ओषधि- 
जड़ी-बूटी ही बन जाऊँ! अहा! यदि मैं ऐसा बन जाऊँगा, 
तो मुझे इन ब्रजाङ्गनाओंकी चरणधूलि निरन्तर सेवन करनेके 
लिये मिलती रहेगी-इनकी चरण-रजमें स्वान करके मैं 
धन्य हो जाऊँगा। धन्य हैं ये गोपियाँ। देखो तो सही, 
जिनको छोड़ना अत्यन्त कठिन है, उन स्वजन-सम्बन्धियों 
तथा लोकवेदकी आर्य-मर्यादाका परित्याग करके इन्होंने 
भगवानूकी पदवी, उनके साथ तन्मयता, उनका परम प्रेम 
प्राप्त कर लिया है। औरोंकी तो बात ही क्या- भगवद्वाणी, 
नहाँ-नहीं, उनकी निःश्वासरूप समस्त श्रृतियाँ, उपनिषदे 
भी अबतक भगवान्‌के परम प्रेममय स्वरूपको ढूँढ़ती ही 
रहती हैं, प्राप्त महीं कर पातीं । 
या वै श्रियार्चितमजादिभिराप्तकामै-- 
योगेश्वरैरपि यदात्मनि रासगोष्ठयाम्‌। 
कृष्णस्य तद्‌ भगवतश्चरणारविन्दं 
न्यस्तं स्तनेषु विजहुः परिरभ्य तापम्‌॥ 
(श्रीमद्Vभा० १०।४७।६२) 
स्वयं भगवती लक्ष्मीजी जिनकी पूजा करती रहती 
हैं; ब्रह्मा, शंकर आदि परम समर्थ देवता, पूर्णकाम 
आत्माराम और बड़े-बड़े योगेश्वर अपने हृदयमें जिनका 
चिन्तन करते रहते हैं, भगवान्‌ श्रीकृष्णके उन्हीं चरणारविन्दोंको 
रास-लीलाके समय गोपियोंने अपने वक्ष:स्थलपर रखा 
और उनका आलिङ्गन करके अपने हृदयकी जलन, 
विरह-व्यथा शान्त की! 
बन्दे नन्दव्रजस्त्रीणां पादरेणुमभीक्ष्णशः। 
यासां हरिकथोद्गीतं पुनाति भुवनत्रयम्‌॥ 
(श्रीमद्भा० १०।४७। ६३) 
नन्दबाबाके व्रजमें रहनेवाली गोपाङ्गनाओंकी चरण 
धूलिको मैं बार-बार प्रणाम करता हूँ-उसे सिरप 
चढ़ाता हूँ। अहा! इन गोपियोंने भगवान्‌ श्रीकृष्णकी 
लीला-कथाके सम्बन्धमें जो कुछ गान किया है, वह 
तीनों लोकोंको पवित्र कर रहा है और सदा-सर्वदा पर्षि 
करता रहेगा। 


* संत विदुर * १३३ 


संत विदुर 


हरिगुणानुवादकी महिमा 


कस्तृप्नुयात्तीर्थपदोऽभिधानात्‌ 
सत्रेषु वः सूरिभिरीड्यमानात्‌। 


यः कर्णनाडीं पुरुषस्य यातो 
भवप्रदां गेहरतिं छिनत्ति॥ 
(श्रीमद्भा० ३।५।११) 
उन तीर्थपाद श्रीहरिके गुणानुवादसे तृप्त हो भी 
कौन सकता है। उनका तो नारदादि महात्मागण भी 
आप-जैसे साधुओंके समाजमें कीर्तन करते हैं तथा जब 
ये मनुष्योंके कर्णरन्धरमें प्रवेश करते हैं, तब उनकी 
संसार-चक्रमें डालनेवाली घर-गृहस्थीकी आसक्तिको 
काट डालते हैं । 
सा श्रद्दधानस्य विवर्धमाना 
विरक्तिमन्यत्र करोति पुंसः। 
हरेः पदानुस्मृतिनिर्वृतस्य 
समस्तदुःखात्ययमाशु धत्ते॥ 
(श्रीमद्भा० ३।५। १३) 
यह भगवत्कथाकी रुचि श्रद्धालु पुरुषके हृदयमें 
जब बढ्ने लगती है, तब अन्य विषयोंसे उसे विरक्त कर 
देती है। वह भगवच्चरणोंके निरन्तर चिन्तनसे आनन्दमग्न 
हो जाता है और उस पुरुषके सभी दु:खोंका तत्काल 
अन्त हो जाता है । 
ताञ्छोच्यशोच्यानविदोऽनुशोचे 
हरेः कथायां विमुखानघेन। 
क्षिणोति देवोऽनिमिषस्तु येषा- 
मायुर्वृथावादगतिस्मृतीनाम्‌ ॥ 
(श्रीमद्भा० ३।५। १४) 
मुझे तो उन शोचनीयोंके भी शोचनीय अज्ञानी 
पुरुषोंके लिये निरन्तर खेद रहता है, जो अपने पिछले 
कारण श्रीहरिकी कथाओंसे विमुख रहते हैं। 
विय! काल भगवान्‌ उनके अमूल्य जीवनको काट रहे हैं 
और वे वाणी, देह तथा मनसे व्यर्थ वाद-विवाद, व्यर्थ 
और व्यर्थ चिन्तनमें लगे रहते हैं। 
विविध उपदेश 
यस्थ संसारिणी प्रज्ञा धर्मार्थावनुवर्तते। 


कामादर्थ वृणीते य: स वै पण्डित उच्यते॥ 
(महा० उद्योग० ३३। २५) 
जिसकी लौकिक बुद्धि धर्म और अर्थका ही 
अनुसरण करती है तथा जो भोगको छोड्कर पुरुषार्थका 
ही वरण करता है, वही पण्डित कहलाता है । 
क्षमा वशीकृतिलेके क्षमया किं न साध्यते। 
शान्तिखड्गः करे यस्य किं करिष्यति दुर्जन: ॥ 
(महा० उद्योग? ३३। ५५) 
इस जगत्में क्षमा वशीकरणरूप है । भला, क्षमासे 
क्या नहीं सिद्ध होता। जिसके हाथमें शान्तिरूपी तलवार 
है, उसका दुष्टलोग क्या कर लेंगे। 
द्वाविमौ पुरुषौ राजन्‌ स्वर्गस्योपरि तिष्ठत: । 
प्रभुश्च क्षमया युक्तो दरिद्रश्च प्रदानवान्‌॥ 
(३३।६३) 
राजन्‌! ये दो प्रकारके पुरुष स्वर्गे भी ऊपर 
स्थान पाते हैं-शक्तिशाली होनेपर भी क्षमा करनेवाला 
और निर्धन होनेपर भी दान देनेवाला। 
द्वावम्भसि निवेष्टव्यौ गले बद्ध्वा दूढां शिलाम्‌। 
धनवन्तमदातारं दरिद्रं चातपस्विनम्‌॥ 
(३३।६५) 
जो धनी होनेपर भी दान न दे और दरिद्र होनेपर 
भी कष्ट-सहन न कर सके इन दो प्रकारके मनुष्योंको 
गलेमें पत्थर बाँधकर पानीमें डुबा देना चाहिये। 
हरणं च परस्वानां परदाराभिमर्शनम्‌। 
सुहृदश्च परित्यागस्त्रयो दोषाः क्षयावहाः ॥ 
(३३।७०) 
दूसरेके धनका अपहरण, दूसरेकी स्त्रीका संसर्ग 
तथा सुहृद्‌का परित्याग-ये तीन दोष मनुष्यका नाश 
करनेवाले हैं। 
भक्तं च भजमानं च तवास्मीति च वादिनम्‌। 
त्रीनेताञ्छरणं प्राप्तान्विषमेऽपि न संत्यजेत्‌॥ 
(३३।७३) 
भक्त, सेवक तथा 'मैं आपका ही हूँ” ऐसा 
कहनेवाले-इन तीन प्रकारके शरणागत मनुष्योंको संकटमें 
पड्नेपर भी नहीं छोड़ना चाहिये। 


क 


१३४ 


चत्वारि ते तात गृहे वसन्तु 
श्रियाभिजुष्टस्य 
वृद्धो ज्ञातिरवसन्नः कुलीनः 
सखा दरिद्रो भगिनी चानपत्या॥ 
(३३।७५) 
तात! गृहस्थधर्ममें स्थित एवं लक्ष्मीसे सेवित 
आपके घरमें इन चार प्रकारके मनुष्योंको सदा रहना 
चाहिये-अपने कुटुम्बका बूढ़ा, संकटमें पड़ा हुआ उच्च 
कुलका मनुष्य, धनहीन मित्र और बिना संतानको 
बहिन। अर्थात्‌ धनी गृहस्थ इन चारोंको आदरपूर्वक घरमें 
रखे। 
षड्‌ दोषाः पुरुषेणेह हातव्या भूतिमिच्छता। 
निद्रा तन्द्रा भयं क्रोध आलस्यं दीर्घसूत्रता ॥ 
(३३।८३) 
उन्नति चाहनेवाले पुरुषको निद्रा, तन्द्रा, भय, क्रोध, 
आलस्य और दीर्घसूत्रता-इन छः दोषोंका त्याग कर देना 
चाहिये। 
न स्वे सुखे वै कुरुते प्रहर्ष 
नान्यस्य दुःखे भवति प्रद्ृष्ट:। 
दत्त्वा न पश्चात्‌ कुरुतेऽनुता 
स॒ कथ्यते सत्पुरुषार्यशीलः ॥ 
(३३।११३) 
जो अपने सुखमें प्रसन्न नहीं होता, दूसरेके दुःखके 
समय हर्ष नहीं मानता तथा धन देकर पश्चात्ताप नहीं 
करता, वह सज्जनोंमें सदाचारी कहलाता है । 
यस्मात्त्रस्यन्ति भूतानि मृगव्याधान्मृगा इव। 
सागरान्तामपि महीं लब्ध्वा स परिहीयते ॥ 
(३४। २६) 
जैसे व्याधसे हरिण भयभीत होता है, उसी प्रकार 
जिससे समस्त प्राणी डरते हैं, वह समुद्रपर्यन्त 
पृथ्वीका राज्य पाकर भी प्रजाजनोंके द्वारा त्याग दिया 
जाता है। 
गन्धेन गाव: पश्यन्ति वेदैः पश्यन्ति ब्राह्मणा: । 
चारैः पश्यन्ति राजानश्चक्षुर्भ्यामितरे जना: ॥ 
(३४। ३४) 
गौएँ गन्धसे, ब्राह्मणलोग वेद-शास्त्रोंसे, राजा जासूसोंसे 
और अन्य सब लोग आँखोंसे देखा करते हैं। 
अर्थानामीश्वरो यः स्यादिन्द्रियाणामनीश्वरः। 


गृहस्थधर्मे । 


+ संत बचन सीतल सुधा करत तापत्रय नास * 


इन्द्रियाणामनैश्वर्यादैश्वर्यादश्रश्यते हि सः॥ 
(३४।६३) 
जो प्रचुर धनराशिका स्वामी होकर भी इन्द्रियोंपर 
अधिकार नहीं रखता, वह इन्द्रियोंको वशमें न रखनेके 
कारण ही ऐश्वर्यसे भ्रष्ट हो जाता है। 
अनसूयाऽऽर्जबं शौचं संतोषः प्रियवादिता। 
दमः सत्यमनायासो न भवन्ति दुरात्मनाम्‌ ॥ 
(३४।७२) 
गुणोंमें दोष न देखना, सरलता, पवित्रता, संतोष, 
प्रिय वचन बोलना, इन्द्रिय-दमन, सत्यभाषण तथा 
क्लेशका अभाव-ये सदगुण दुरात्मा पुरुषोंमें नहीं होते। 
हिंसा बलमसाधूनां राज्ञां दण्डविधिर्बलम्‌। 
शुश्रूषा तु बलं स्त्रीणां क्षमा गुणवतां बलम्‌॥ 
(३४।७५) 
दुष्ट पुरुषोंका बल है हिंसा, राजाओंका बल है 
दण्ड देना, स्त्रियोंका बल है सेवा और गुणवानोंका बल 
है क्षमा। 


अभ्यावहति कल्याणं विविधं वाक्‌ सुभाषिता। 
सैव दुर्भाषिता राजन्ननर्थायोपपद्यते॥ 
(३४।७७) 


राजन्‌! मधुर शब्दोंमें कही हुई बात अनेक प्रकारसे 
कल्याणकी प्राप्ति कराती है; किंतु वही यदि कटु शब्दोंमें 
कही जाय तो महान्‌ अनर्थका कारण बन जाती है। 
वाक्सायका वदनान्निष्पतन्ति 
यैराहतः शोचति रात्र्यहानि। 
परस्य ना मर्मसु ते पतन्ति 
तान्पण्डितो नावसूजेत्परेभ्यः॥ 
(३४।८०) 
वचनरूपी बाण मुखसे निकलते और वे दूसरोंके 
मर्मपर ही चोट पहुँचाते हैं, जिनसे आहत हुआ मनुष्य 
रात-दिन शोकग्रस्त रहता है; अतः उनका प्रयोग विद्वान्‌ 
पुरुष दूसरोंपर कदापि न करे। 
सर्वतीर्थेषु वा स्त्रानं सर्वभूतेषु चार्जवम्‌। 
उभे त्वेते समे स्यातामार्जवं वा विशिष्यते॥ 
(३५।२) 
सब तीर्थोमें ज्लान अथवा सब प्राणियोंके साथ 
कोमलताका बर्ताव--ये दोनों एक समान हो सकते हँ। 
अथवा कोमलताका बर्ताव इनमें विशेष महत्त्व रखता है ' 


* संत विदुर* 


जरा रूपं हरति हि धैर्यमाशा 
मृत्युः प्राणान्धर्मचर्यामसूया। 
क्रोधः श्रियं शीलमनार्यसेवा 
हियं कामः सर्वमेवाभिमानः ॥ 
(३५।५०) 
बुढ़ापा सुन्दर रूपको, आशा धीरताको, मृत्यु 
प्राणोंको, दोष देखनेकी प्रवृत्ति धर्माचरणको, क्रोध 
लक्ष्मीको, नीच पुरुषोंको सेवा अच्छे शील-स्वभावको, 
काम लज्जाको और अभिमान सबको नष्ट कर देता है। 
न सा सभा यत्र न सन्ति वृद्धा 
न ते वृद्धा ये न वदन्ति धर्मम्‌। 
नासौ धर्मो यत्र न सत्यमस्ति 
न तत्सत्यं यच्छलेनाभ्युपेतम्‌॥ 
(३५। ५८) 
जिस सभामें बड़े-बूढ़े नहीं, वह सभा नहीं; जो 
धर्मकी बात न कहें, वे बड़े-बूढ़े नहीं; जिसमें सत्य नहीं है, 
वह धर्म नहीं और जो कपटसे पूर्ण हो, वह सत्य नहीं है। 
सत्यं रूपं श्रुतं विद्या कौल्यं शीलं बलं धनम्‌। 
शौर्य च चित्रभाष्यं च दशेमे स्वर्गयोनय: ॥ 
(३५।५९) 
सत्य, रूप, शास्त्रज्ञा, विद्या, कुलीनता, शील, 
बल, धन, शूरता और विचित्र ढंगसे चमत्कारपूर्ण बातें 
कहना-ये दस स्वर्गके साधन हैं। 
तस्मात्पापं न कुर्वीत पुरुषः शंसितव्रतः । 
पापं प्रज्ञां नाशयति क्रियमाणं पुनः पुनः॥ 
(३५।६१) 
इसलिये उत्तम व्रतका आचरण करनेवाले पुरुषको 
पाप नहीं करना चाहिये; क्योंकि बारंबार किया हुआ 
पाप बुद्धिको नष्ट कर देता है। 
पूर्वे वयसि तत्कुर्याद्येन वृद्धः सुखं वसेत्‌। 
यावज्जीवेन तत्कुर्याद्येन प्रेत्य सुखं वसेत्‌॥ 
(३५।६८) 
युवावस्थामें बह कर्म करे, जिससे वृद्धावस्थामें 
सुखपूर्वक रह सके तथा सारे जीवनभर वह कार्य करे, 
जिससे मरनेके बाद भी सुखपूर्वक रह सके। 
मा न: कुले वैरकृत्कश्चिदस्तु 
राजामात्यो मा परस्वापहारी। 
मित्रद्रोही नैकृतिकोऽनृती वा 
पूर्वाशी वा पितृदेवातिथिभ्यः॥ 
(३६।३२) 

हमारे कुलमें कोई बैर करनेवाला न हो, दूसरोंके 
धनका अपहरण करनेवाला राजा अथवा मन्त्री न हो और 
मित्रद्रोही, कपटी तथा असत्यवादी भी न हो। 
इसी प्रकार हमारे कुलमें कोई देवता एवं अतिथियोंको 
भोजन देनेसे पहले स्वयं भोजन करनेवाला भी न हो। 
तृणानि भूमिरुदकं वाक्‌ चतुर्थी च सूनृता। 
सतामेतानि गेहेषु नोच्छिद्यन्ते कदाचन॥ 
(३६।३४) 
तृणका आसन, पृथ्वी, जल और चौथी मीठी 
वाणी-सञ्जनोंके घरमें इन चार वस्तुओंकी कमी नहीं 
होती । 
संतापाद्धश्यते रूपं संतापाद्धश्यते बलम्‌। 
संतापाद्भश्यते ज्ञानं संतापाद्व्याधिमृच्छति॥ 
(३६।४४) 
संतापसे रूप नष्ट होता है, संतापसे बल नष्ट होता 
है, संतापसे ज्ञान नष्ट होता है और संतापसे मनुष्य 
रोगको प्राप्त होता है। 
उत्पाद्य पुत्राननृणांश्च कृत्वा 
वृत्तिं च तेभ्योऽनुविधाय कांच्ित्‌। 
स्थाने कुमारीः प्रतिपाद्य सर्वा 
अरण्यसंस्थोऽथ मुनिर्बुभूषेत्‌॥ 
(३७।३९) 
पुत्रोंको उत्पन्न कर उन्हें ऋणके भारसे मुक्त 
करके उनके लिये किसी जीविकाका प्रबन्ध कर दे। 
फिर कन्याओंका योग्य वरके साथ विवाह कर देनेके 
पश्चात्‌ वनमें मुनिवृत्तिसे रहनेकी इच्छा करे। 
पूजनीया महाभागाः पुण्याश्च गृहदीप्तयः। 
स्त्रियः श्रियो गृहस्योक्तास्तस्माद्रक्ष्या विशेषतः ॥ 
(३८। ११) 
स्त्रियाँ घरकी लक्ष्मी कही गयी हैं। ये अत्यन्त 
सौभाग्यशालिनी, पूजाके योग्य, पवित्र तथा घरकी शोभा 
हैं; अतः इनकी विशेषरूपसे रक्षा करनी चाहिये। 
धृतिः शमो दमः शौचं कारुण्यं वागनिष्ठरा। 
मित्राणां चानभित्रोहः सपैताः समिधः श्रियः ॥ 
(३८।३८) 
धैर्य, मनोनिग्रह, इन्द्रियसंयम, पवित्रता, दया, 
कोमल वाणी तथा मित्रसे द्रोह न करना-ये सात बातें 
सम्पत्तिको बढानेवाली हैं (धनरूपी आगको प्रज्वलित 
करनेवाले ईंधन हैं) । 

दुःखार्तेषु प्रमत्तेषु नास्तिकेष्वलसेषु च। 
न श्रीर्वसत्यदान्तेषु ये चोत्साहविवर्जिता: ॥ 
(३९।६१) 
जो दुःख-पीडित, प्रमादी, नास्तिक, आलसी, 
अजितेन्द्रिय और उत्साहरहित हैं, उनके यहाँ लक्ष्मीका 
वास नहीं होता। 
इदं च त्वां सर्वपरं ब्रवीमि 
पुण्यं पदं तात महाविशिष्टम्‌। 
न जातु कामान्न भयान्न लोभाद्‌ 
धर्म जह्याजीवितस्यापि हेतोः॥ 
(४०।१२) 
तात! मैं यह बहुत ही महत्त्वपूर्ण और सर्वोपरि 
पुण्यजनक बात बता रहा हूँ-कामनासे, भयसे, लोभसे 
तथा इस जीवनके लिये भी कभी धर्मका त्याग न करे। 
आत्मा नदी भारत पुण्यतीर्था 
सत्योदया धृतिकूला दयोर्मिः। 
तस्यां स्त्रातः पूयते पुण्यकर्मा 
पुण्यो ह्यात्मा नित्यमलोभ एव॥ 
(४०।२१) 
भारत! यह जीवात्मा एक नदी है, इसमें पुण्य ही 
घाट है, सत्यस्वरूप परमात्मासे ही इसका उदम हुआ 
है, धैर्य ही इसके किनारे हैं, इसमें दयाकी लहरें उठती 
हैं, पुण्यकर्म करनेवाला मनुष्य इसमें स्वान करके पवित्र 
होता है; और लोभरहित ही सदा पवित्र है। 


* संत बचन सीतल सुधा करत तापत्रय नास * 


धृत्या शिश्रोदरं रक्षेत्‌ पाणिपादं च चक्षुषा। 
चक्षुः श्रोत्रे च मनसा मनो वाचं च कर्मणा॥ 
(४०। २४) 
शिश्र और उदरकी धृतिके द्वारा रक्षा करे अर्थात्‌ 
काम और भूखके वेगको धैर्यपूर्वक सहे। इसी प्रकार 
नेत्रोद्वारा हाथ और पैरोंकी, मनके द्वारा नेत्र और 
कानोंकी तथा सत्कर्मोद्दारा मन और वाणीकी रक्षा करे। 
क्षमा धृतिरहिंसा च समता सत्यमार्जवम्‌। 
इन्द्रियाभिजयो धैर्य मार्दवं हीरचापलम्‌॥ 
अकार्पण्यमसंरम्भ: संतोषः श्रद्द्धानता। 
एतानि यस्य राजेन्द्र स दान्तः पुरुषः स्मृतः॥ 
कामो लोभश्च दर्पश्च मन्युर्निद्रा विकत्थनम्‌। 
मान ईर्ष्या च शोकश्च नैतद्दान्तो निषेवते॥ 
अजिह्यमशठं शुद्धमेतद्दान्तस्य लक्षणम्‌। 
(महा० उद्योग० ६३ । १४-१६) 
राजन्‌! जिस पुरुषमें क्षमा, धृति, अहिंसा, समता, 
सत्य, सरलता, इन्द्रियनिग्रह, धैर्य, मृदुलता, लज्जा, 
अचञ्चलता, अदीनता, अक्रोध, संतोष और श्रद्धा- 
इतने गुण हों, वह दान्त (दमयुक्त) कहा जाता है। 
दमनशील पुरुष काम, लोभ, दर्प, क्रोध, निद्रा, बढ़- 
बढ़कर बातें करना, मान, ईर्ष्या और शोक--इन्हें तो 
अपने पास नहीं फटकने देता। कुटिलता और शठतासे 
रहित होना तथा शुद्धतासे रहना-यह दमशील पुरुषका 
लक्षण है। 


भक्त सञ्जय 


श्रीकृष्णको महिमा 
यतः सत्यं यतो धर्मो 

यतो ह्रीरार्जवं यतः। 
ततो भवति गोविन्दो 

यतः कृष्णस्ततो जयः॥ 
पृथिवीं चान्तरिक्षं च दिवं च पुरुषोत्तमः। 
विचेष्टयति भूतात्मा क्रीडन्निव जनार्दनः॥ 
कालचक्रं जगच्चक्रं युगचक्रं च केशवः। 
आत्मयोगेन भगवान्‌ परिवर्तयतेऽनिशम्‌॥ 
कालस्य च हि मृत्योश्च जङ्गमस्थावरस्य च। 
ईष्टे हि भगवानेकः सत्यमेतद्‌ ब्रवीमि ते॥ 
तेन बंचयते लोकान्‌ मायायोगेन केशव: । 


SH 


Ae, 1 
रण, 


ये तमेव प्रपद्यन्ते न ते मुहान्ति मानवा: ॥ 
(महा० उद्योग० ६८।९-१०, १२-१३, १५) 
श्रीकृष्ण तो वहीं रहते हैं जहाँ सत्य, धर्म, लज्जा 
और सरलताका निवास होता है और जहाँ श्रीकृष्ण 
रहते हैं, वहीं विजय रहती है । वे सर्वान्तर्यामी पुरुषोत्तम 
जनार्दन मानो क्रोडासे ही पृथ्वी, आकाश और 
स्वर्गलोकको प्रेरित कर रहे हैं। ये श्रीकेशव ही अपनी 
चिच्छक्तिसे अहर्निश कालचक्र, जगच्चक्र और युगचक्रको 
घुमाते रहते हैं। मैं सच कहता हूँ-एकमात्र वे ही 
काल, मृत्यु और सम्पूर्ण स्थावर-जंगम जगत्के स्वामी 
हैं तथा अपनी मायाके द्वारा लोकोंको मोहमें डाले रहते 
हैं। जो लोग केवल उन्हांकी शरण ले लेते हैं, वे 
ही मोहमें नहीं पड्ते। 


* मातलि * 


यत्र योगेश्वरः कृष्णो यत्र पार्थो धनुर्धर: । 
तत्र श्रीर्विजयो भूतिक्षुंवा नीतिर्मतिर्मम॥ 
(गीता १८।७८) 
जहाँ योगेश्वर भगवान्‌ श्रीकृष्ण हैं और जहाँ 
गाण्डीव-धनुर्धारी अर्जुन हैं, वहीं श्री, विजय, विभूति 
और निश्चल नीति है-यह मेरा मत है। 
इन्द्रियनिग्रह 
नाकृतात्मा कृतात्मानं जातु विद्याज्जनार्दनम्‌। 
आत्मनस्तु क्रियोपायो नान्यत्रेन्द्रियनिग्रहात्‌॥ 
इन्द्रियाणामुदीर्णानां कामत्यागोऽप्रमादतः। 
अप्रमादोऽविहिंसा च ज्ञानयोनिरसंशयम्‌॥ 
इन्द्रियाणां यमे यत्तो भव राजन्नतन्द्रितः । 
एतप्ज्ञानं च पन्थाश्च 
येन यान्ति मनीषिणः॥ 
(महा० उद्योग० ६९। १७-२०) 
कोई अजितेन्द्रिय पुरुष श्रीहषीकेशभगवान्‌को प्राप्त 
नहीं कर सकता। इसके सिवा उन्हें पानेका कोई और 
मार्ग नहीं है। इन्द्रियाँ बड़ी उन्मत्त हैं, इन्हें जीतनेका 
साधन सावधानीसे भोगोंको त्याग देना है। प्रमाद और 
हिंसासे दूर रहना-निःसंदेह ये ही ज्ञाने मुख्य कारण 
हैं। इन्द्रियोंको सावधानीके साथ अपने काबूमें रखो । 

वास्तवमें यही ज्ञान है और यही मार्ग है जिससे कि बुद्धिमान्‌ 
लोग उस परमपदकी ओर बढ़ते हैं। 
धर्माचरणकी महत्ता 
निबन्धनी ह्लार्थतृष्णेह पार्थ 
तामिच्छतां बाध्यते धर्म एव। 
धर्म तु यः प्रवृणीते स बुद्धः 
कामे गृक्नो हीयतेऽर्थानुरोधात्‌॥ 
धर्म कृत्वा कर्मणां तात मुख्यं 
महाप्रतापः सवितेव भाति। 
हीनो हि धर्मेण महीमपीमां 
लब्ध्वा नरः सीदति पापबुद्द्रिः ॥ 
(महा० उद्योग० २७।५-६) 
पार्थ! इस जगत्के भीतर धनकी तृष्णा बन्धनमें 
डालनेवाली है, उसमें आसक्त होनेवाले मनुष्योंके धर्में 
ही बाधा आती है। जो धर्मको अङ्गीकार करता है, वही 
ज्ञानी है। भोगोंकी इच्छा करनेवाला मानव अर्थसिद्धिसे 
भ्रष्ट हो जाता है। तात! धर्माचरण ही प्रधान कर्म है, 
इसका पालन करके मनुष्य सूर्यकी भाँति महाप्रतापी 
रूपमें प्रकाशित होता है। जो धर्मसे हीन है, वह इस 
सम्पूर्ण पृथ्वीका राज्य पाकर भी पापमें मन लगानेके 
कारण महान्‌ कष्ट भोगता है। 


राजा परीक्षित्‌ 


भगवानका गुणानुवाद 
निवृत्ततर्षेरूपगीयमानाद्‌ 
भवौषधाच्छोत्रमनोऽभिरामात्‌ । 
क उत्तमश्लोकगुणानुवादात्‌ 
पुमान्‌ विरज्येत विना पशुब्नात्‌॥ 
(श्रीमद्भा० १०।१।४) 
जिनकी तृष्णाकी प्यास सर्वदाके लिये बुझ चुकी 


है, वे जीवन्मुक्त महापुरुष जिसका पूर्ण प्रेमसे अतृप्त रहकर 


Fs 
४७) गान किया करते हैं, मुमुक्षुजनोंके लिये जो भवरोगका 


रामबाण औषध है तथा विषयी लोगोंके लिये भी उनके 
कान और मनको परम आह्लाद देनेवाला है, भगवान्‌ 
श्रीकृष्णचन्द्रके ऐसे सुन्दर, सुखद, रसीले, गुणानुवादसे 
पशुघाती अथवा आत्मघाती मनुष्यके अतिरिक्त और 
ऐसा कौन है जो विमुख हो जाय, उससे प्रीति न करे? 


मातलि 


शरीरके दोष 
यथा जात्यैव कृष्णोर्णा न शुक्ला जातु जायते। 
संशोध्यमानापि तथा भवेन्मूर्तिर्न निर्मला॥ 
जिघ्रन्नपि स्वुर्गन्धं पश्यन्नपि मलं स्वकम्‌। 
न विरज्येत लोकोऽयं पीडयन्नपि नासिकाम्‌॥ 
अहो मोहस्य माहात्म्यं येन व्यामोहितं जगत्‌। 


1000 


जिघ्रन्‌ पश्यन्‌ स्वकान्‌ दोषान्‌ कायस्य न विरज्यते॥ 
स्वदेहाशुचिगन्धेन यो विरज्येत मानबः। 
विरागकारणं तस्य किमन्यदुपदिश्यते॥ 
(पद्म० भूमि० ६६।७७-८०) 
जैसे जन्मसे ही काले रंगकी ऊन धोनेसे कभी 
सफेद नहीं होती, उसी प्रकार यह शरीर धोनेसे भी 

पवित्र नहीं हो सकता । मनुष्य अपने शरीरके मलको 
अपनी आँखों देखता है, उसकी दुर्गन्धका अनुभव 
करता है और उससे बचनेके लिये नाक भी दबाता है; 
किंतु फिर भी उसके मनमें वैराग्य नहीं होता। अहो! 
मोहका कैसा माहात्म्य है, जिससे सारा जगत्‌ मोहित 
हो रहा है। अपने शरीरके दोषोंको देखकर और सूँघकर 
भी वह उससे विरक्त नहीं होता। जो मनुष्य अपने 
देहकी अपवित्र गन्धसे घृणा करता है, उसे वैराग्यके 
लिये और क्या उपदेश दिया जा सकता है। 
धनके दुःख 

अर्थस्थोपार्जने दुःखं दुःखमर्जितरक्षणे। 

नाशे दुःखं व्यये दुःखमर्थस्यैव कुतः सुखम्‌॥ 

चौरेभ्यः सलिलेभ्योग्रे: स्वजनात्‌ पार्थिवादपि। 

भयमर्थवतां नित्यं मृत्योर्देहभूतामिव ॥ 

खे यथा पक्षिभिर्मासं भुज्यते श्रापदैर्भुवि। 

जले च भक्ष्यते मत्स्यैस्तथा सर्वत्र वित्तवान्‌॥ 

विमोहयन्ति सम्पत्सु तापयन्ति विपत्सु च। 

वेदयन्त्यर्जने दुःखं कथमर्थाः सुखावहाः॥ 
(पद्म० भूमि० ६६। १४८-१५१) 
पहले तो धनके पैदा करनेमें कष्ट होता है, फिर 
पैदा किये हुए धनकी रखवालीमें क्लेश उठाना पड़ता 
है; इसके बाद यदि कहीं वह नष्ट हो जाय तो दुःख 
और खर्च हो जाय तो भी दुःख होता है। भला, धनमें 
सुख है ही कहाँ। जैसे देहधारी प्राणियोंको सदा मृत्युसे 
भय होता है, उसी प्रकार धनवानोंको चोर, पानी, आग, 
कुट्म्बियों तथा राजासे भी हमेशा डर बना रहता है। 
जैसे मांसको आकाशमें पक्षी, पृथ्वीपर हिंसक जीव 
और जलमें मत्स्य आदि जन्तु भक्षण करते हैं, उसी 
प्रकार सर्वत्र धनवान्‌ पुरुषको लोग नोचते-खसोटते 
रहते हैं। सम्पत्तिमें धन सबको मोहित करता--उन्मत्त 
बना देता है, विपत्तिमें संताप पहुँचाता है और उपार्जनके 


समय दुःखका अनुभव कराता है; फिर धनको कैसे 
सुखदायक कहा जाय। 


शुद्धि 
चित्तं शोधय यत्नेन किमन्यैर्बाह्ाशोधनैः । 
भावतः शुचिः शुद्धात्मा स्वर्ग मोक्षं च विन्दति॥ 
ज्ञानामलाम्भसा पुंसः सदवैराग्यमृदा पुनः। 
अविद्यारागविणमुत्रलेपो नश्येद्‌ विशोधनैः ॥ 
एवमेतच्छरीरं हि निसर्गादशुचि बिदुः। 
अध्यात्मसारनिस्सारं कदलीसारसंनिभम्‌॥ 


+ संत बचन सीतल सुधा करत तापत्रय नास * 


कत FEE मम 0 म नत मत ताकि वि वत तम रा सा 3 न हा राराारराराक”क 
ज्ञात्वैव देहदोषं यः प्राज्ञः स शिथिलो भवेत्‌। 
सोऽतिक्रामति संसारं.......... ॥ 
एवमेतन्महाकष्टं जन्मदुःखं प्रकोर्त्तितम्‌। 
(पद्म० भूमि० ६६। ९०-९४) 
तुम यलपूर्वक अपने मनको शुद्ध करो, दूसरी- 
दूसरी बाह्य शुद्धियोंसे क्या लेना है। जो भावसे पवित्र 
है, जिसका अन्तःकरण शुद्ध हो गया है, वही स्वर्ग 
तथा मोक्षको प्राप्त करता है। उत्तम वैराग्यरूपी मिट्टी 
तथा ज्ञानरूप निर्मल जलसे माँजने-धोनेपर पुरुषके 
अविद्या तथा रागरूपी मल-मूत्रका लेप नष्ट होता है। 
इस प्रकार इस शरीरको स्वभावतः अपवित्र माना गया 
है। केलेके वृक्षकी भाँति यह सर्वथा सारहीन है; 
अध्यात्मज्ञान ही इसका सार है। देहके दोषको जानकर 
जिसे इससे वैराग्य हो जाता है, वह विद्वान्‌ संसार- 
सागरसे पार हो जाता है। इस प्रकार महान्‌ कष्टदायक 
जन्मकालीन दुःखका वर्णन किया गया। 
धर्मके दस साधन 
अथाहिँसा क्षमा सत्यं ही: श्रद्धेन्द्रियसंयमः। 
दानमिज्या ततो ध्यानं दशकं धर्मसाधनम्‌॥ 
अन्नदः प्राणदः प्रोक्तः प्राणदश्चापि सर्वदः ॥ 
तस्मादन्नप्रदानेन सर्वदानफलं भवेत्‌। 
यस्मादन्नेन पुष्टाङ्गः कुरुते पुण्यसंचयम्‌। 
अन्नप्रदातुस्तस्यार्धं कर्तुश्चार्ध न संशयः॥ 
धर्मार्थकाममोक्षाणां देहः परमसाधनम्‌। 
स्थितिस्तस्यान्नपानाभ्यामतस्तत्‌ सर्वसाधनम्‌॥ 
तस्मादन्नसमं दानं न भूतं न भविष्यति॥ 
त्रयाणामपि लोकानामुदकं जीवनं स्मृतम्‌। 
पवित्रमुदकं दिव्यं शुद्धं सर्वरसाश्रयम्‌॥ 
(पद्म० भूमि० ६९। ५, १७-२२) 
अहिंसा, क्षमा, सत्य, लज्जा, श्रद्धा, इन्द्रियसंयम, 
दान, यज्ञ, ध्यान और ज्ञान-ये धर्मके दस साधन 
हैं। अन्न देनेवालेको प्राणदाता कहा गया है और जो 
प्राणदाता है, वही सब कुछ देनेवाला है। अतः अन्न- 
दान करनेसे सब दानोंका फल मिल जाता है। अन्नसे 
पुष्ट होकर ही मनुष्य पुण्यका संचय करता है। अतः 
पुण्यका आधा अंश अन्नदाताको और आधा भाग 
पुण्यकर्ताको प्राप्त होता है-इसमें तनिक भी संदेह 
नहीं है। धर्म, अर्थ, काम और मोक्षका सबसे बड़ा 
साधन है शरीर। और शरीर स्थिर रहता है अन्न तथा 
जलसे; अतः अन्न और जल ही सब पुरुषार्थोके साधन 


* भक्तराज प्रह्माद* 


हैं। अन्नदानके समान दान न हुआ है न होगा। जल 
तीनों लोकोंका जीवन माना गया है। यह परम पवित्र 
दिव्य, शुद्ध तथा सब रसोंका आश्रय है। 
देवलोक 
नानारूपाणि भावानां दृश्यन्ते कोटयस्त्विमा: । 
अष्टाविंशतिरेवोध्ब॑सुदीर्घा: सुकृतात्मनाम्‌॥ 
ये कुर्वन्ति नमस्कारमी श्वराय क्रचित्‌ क्वचित्‌। 
सम्पर्कात्कौतुकाल्लोभात्तद्विमानं लभन्ति ते॥ 
प्रसङ्गेनापि ये कुर्युराकण्ठं स्मरणं नरः। 
ते लभन्तेऽतुलं सौख्यं किं पुनस्तत्परायणाः॥ 
विष्णुचिन्तां प्रकुर्वन्ति ध्यानेनाकुलमानसाः। 
ते यान्ति परमं स्थानं तद्विष्णोः परमं पदम्‌॥ 
शैवं च वैष्णवं लोकमेकरूपं नरोत्तम। 
द्ूयोश्चाप्यन्तरं नास्ति एकरूपं महात्मनोः॥ 
शिवाय विष्णुरूपाय विष्णवे शिवरूपिणे। 
शिवस्य हृदये विष्णुर्विष्णोश्च हृदये शिवः॥ 
एकमूर्तिस्त्रयो देवा ब्रह्मविष्णुमहेश्वराः। 
त्रयाणामन्तरं नास्ति गुणभेदाः प्रकीर्तिताः॥ 
(पद्म० भूमि ७१।१२-२०) 

संख्या करोड़ोंतक पहुँच जाती है; परंतु पुण्यात्माओंके 
लिये उनमेंसे अट्टाईस लोक ही प्राप्य हैं, जो एक- 
दूसरेके ऊपर स्थित और उत्तरोत्तर अधिक विशाल हैं। 
जो लोग सङ्गवश, कौतूहलसे अथवा स्तार्थके लोभसे 
यदा-कदा भगवान्‌ शङ्करको नमस्कार करते हैं, उन्हें 
शिवलोकका विमान प्राप्त होता है। जो प्रसङ्गवश भी 
शिवका स्मरण या नाम-कीर्तन अथवा उन्हें नमस्कार 
कर लेता है, उसे अनुपम सुखकी प्राप्ति होती है। फिर 
जो निरन्तर उनके भजनमें ही लगे रहते हैं, उनके 
विषयमें तो कहना ही क्या है। जो ध्यानके द्वारा भगवान्‌ 
श्रीविष्णुका चिन्तन करते हैं और सदा उन्हींमें मन 
लगाये रहते हैं, वे उन्हींके परमपदको प्राप्त होते हैं। 
नरश्रेष्ठ! श्रीशिव और भगवान्‌ श्रीविष्णुके लोक एक- 
से ही हैं, उन दोनोंमें कोई अन्तर नहीं है; क्योंकि उन 
दोनों महात्माओं-श्रीशिव तथा श्रीविष्णुका स्वरूप भी 
एक ही है। श्रीविष्णुरूपधारी शिव और श्रीशिवरूपधारी 
विष्णुको नमस्कार है। श्रीशिवके हृदयमें विष्णु और 
श्रीविष्णुके हृदयमें भगवान्‌ शिव विराजमान हैं। ब्रह्मा, 
विष्णु और शिव-ये तीनों देवता एकरूप ही हैं। इन 


राजन्‌! देवताओंके लोक भावमय हैं। भावोंके तीनोंके स्वरूपमें कोई अन्तर नहीं है, केवल गुणोंका 


अनेक रूप दिखायी देते हैं, अतः भावात्मक जगत्‌की 


भेद बतलाया गया है। 

आस्तिकता 
शास्ता विष्णुरशेषस्य 

जगतो यो हृदि स्थितः। 
तमृते परमात्मानं 


तात कः केन शास्यते॥ 
A (विष्णु १।१७। २०) 
पिताजी! हृदयमें स्थित भगवान्‌ विष्णु ही तो 
सम्पूर्ण जगतूके उपदेशक हैं । उन परमात्माको छोड़कर 
और कौन किसीको कुछ सिखा सकता है । 
भयं भयानामपहारिणि स्थिते 
मनस्यनन्ते मम कुत्र तिष्ठति। 
यस्मिन्‌ स्मृते जन्मजरान्तकादि- 
भयानि सर्वाण्यपयान्ति तात॥ 
(विष्णु० १।1१७। ३६) 
जिनके स्मरणमात्रसे जन्म, जरा और मृत्यु आदिके 


समस्त भय दूर हो जाते हैं, उन सकल भयहारी 
अनन्तके हृदयमें स्थित रहते मुझे भय कहाँ रह 
सकता है। 
दैत्यवालकोंको उपदेश 

बाल्ये क्रीडनकासक्ता यौवने विषयोन्मुखा: । 

अज्ञा नयन्त्यशक्त्या च वार्द्धकं समुपस्थितम्‌॥ 

तस्मादबाल्ये विवेकात्मा यतेत श्रेयसे सदा। 

बाल्ययौवनवृद्धाद्यैर्देहभावैरसंयुतः ॥ 

(विष्णु० १। १७। ७५-७६) 

मूर्खलोग अपनी बाल्यावस्थामें खेल-कूदमें लगे 
रहते हैं, युवावस्थामें विषयोंमें फँस जाते हैं और बुढ़ापा 
आनेपर उसे असमर्थतासे काटते हैं। इसलिये विवेकी 
पुरुषको चाहिये कि देहकी बाल्य, यौवन और बुढ़ापा 
आदि अवस्थाओंसे ऊपर उठकर बाल्यावस्थामें ही अपने 
कल्याणका यत्न करे। 

तदेतद्वो मयाख्यातं यदि जानीत नानृतम्‌। 
तदस्मत्प्रीतये विष्णुः स्मर्यतां बन्धमुक्तिदः॥ 
प्रयासः स्मरणे कोऽस्य स्मृतो यच्छति शोभनम्‌। 
पापक्षयश्च भवति स्मरतां तमहर्निशम्‌॥ 
सर्वभूतस्थिते तस्मिन्मतिमेत्री दिवानिशम्‌। 
भवतां जायतामेवं सर्वक्लेशान्‌ प्रहास्यथ॥ 
(विष्णु० १। १७। ७७-७९) 
(दैत्यबालको !) मैने तुमलोगोंसे जो कुछ कहा है, 
उसे यदि तुम मिथ्या नहीं समझते तो मेरी प्रसन्नताके 
लिये ही बन्धनको छुड़ानेवाले श्रीविष्णुभगवान्‌का स्मरण 
करो। उनका स्मरण करनेमें परिश्रम भी क्या है। 
स्मरणमात्रसे ही वे कल्याणप्रद फल देते हैं तथा रात- 
दिन उन्हींका स्मरण करनेवालोंका पाप भी नष्ट हो जाता 
है। उन सर्वभूतस्थ प्रभुमें तुम्हारी बुद्धि अहर्निश लगी 
रहे और उनमें निरन्तर तुम्हारा प्रेम बढ़े। इस प्रकार 
तुम्हारे समस्त क्लेश दूर हो जायेंगे । 
तापत्रयेणाभिहतं यदेतदखिलं जगत्‌। 
तदा शोच्येषु भूतेषु द्वेषं प्राज्ञः करोति कः॥ 
(विष्णु १।१७।८०) 
जबकि यह सभी संसार तापत्रयसे दग्ध हो रहा 
है, तब इन बेचारे शोचनीय जीवोंसे कौन बुद्धिमान्‌ द्वेष 
करेगा। 
बद्धवैराणि भूतानि द्वेषं कुर्वन्ति चेत्ततः। 
सुशोच्यान्यतिमोहेन व्याप्तानीति मनीषिणाम्‌ ॥ 
(विष्णु १। १७।८२) 
यदि कोई प्राणी वैरभावसे द्वेष भी करें तो 
विचारवानोंके लिये तो वे ' अहो! ये महामोहसे व्याप्त 
हैं।' इस दृष्टिसे अत्यन्त शोचनीय ही हैं। 
असारसंसारविवर्तनेषु 
मा यात तोषं प्रसभं ब्रवीमि। 
सर्वत्र दैत्याः समतामुपेत 
समत्वमाराधनमच्युतस्य ॥ 
तस्मिन्‌ प्रसन्ने किमिहास्त्यलभ्यं 
धर्मार्थकामैरलमल्पकास्ते | 
समाश्रिताद्‌ ब्रह्मातरोरनन्ता- 
न्निःसंशयं प्राप्स्यथ वै महत्फलम्‌॥ 
(विष्णु १। १७। ९०-९१) 
दैत्यो! मैं आग्रहपूर्वक कहता हूँ, तुम इस असार 
संसारके विषयोंसे कभी संतुष्ट मत होओ। तुम सर्वत्र 


+ संत बचन सीतल सुधा करत तापत्रय नास * 


समदृष्टि करो, क्योंकि समता ही श्रीअच्युतकी वास्तविक 
आराधना है। उन अच्युतके प्रसन्न होनेपर फिर संसारमें 
दुर्लभ ही क्या है। तुम धर्म, अर्थ और भोगोंकी इच्छा 
कभी न करना। वे तो अत्यन्त तुच्छ हैं। उस ब्रह्मरूप 
महावृक्षका आश्रय लेनेपर तो तुम निःसंदेह मोक्षरूप 
महाफल प्राप्त कर लोगे। 
हरिः सर्वेषु भूतेषु भगवानास्त ईश्वरः। 
इति भूतानि मनसा कामैस्तैः साधु मानयेत्‌॥ 
एवं निर्जितषड्वगैः क्रियते भक्तिरीश्वरे। 
वासुदेवे भगवति यथा संलभते रतिम्‌॥ 
(श्रीमद्भा० ७।७।३२-३३) 
सर्वशक्तिमान्‌ भगवान्‌ श्रीहरि समस्त प्राणियोंमें 
विराजमान हैं-एऐसी भावनासे यथाशक्ति सभी प्राणियोंकी 
इच्छा पूर्ण करे और हृदयसे उनका सम्मान करे। काम, 
क्रोध, लोभ, मोह, मद और मत्सर-इन छः शत्रुओंपर 
विजय प्राप्त करके जो लोग इस प्रकार भगवानूकी 
साधन-भक्तिका अनुष्ठान करते हैं, उन्हें इस भक्तिके 
द्वारा भगवान्‌ श्रीकृष्णके चरणोंमें अनन्य प्रेमको प्राप्त 
हो जाती है। 
देवोऽसुरो मनुष्यो वा यक्षो गन्धर्व एव च। 
भजन्‌ मुकुन्दचरणं स्वस्तिमान्‌ स्याद्‌ यथा वयम्‌॥ 
नालं द्विजत्वं देवत्वमृषित्वं वासुरात्मजाः। 
प्रीणनाय मुकुन्दस्य न वृत्तं न बहुज्ञता॥ 
न दानं न तपो नेज्या न शौचं न व्रतानि च। 
प्रीयतेऽमलया भक्त्या हरिरन्यद्‌ विडम्बनम्‌॥ 
(श्रीमद्भा० ७। ७। ५०--५२) 
देवता, दैत्य, मनुष्य, यक्ष अथवा गन्धर्व--कोई 
भी क्‍यों न हो--जो भगवानूके चरणकमलोंका सेवन 
करता है, वह हमारे ही समान कल्याणका भाजन होता 
है । दैत्यबालको ! भगवान्‌को प्रसन्न करनेके लिये ब्राह्मण, 
देवता या ऋषि होना, सदाचार और विविध ज्ञानोंसे 
सम्पन्न होना तथा दान, तप, यज्ञ, शारीरिक और मानसिक 
शौच और बड़े-बड़े ब्रतोंका अनुष्ठान पर्याप्त नहीं है। 
भगवान्‌ केवल निष्काम प्रेम-भक्तिसे ही प्रसन्न होते हैं। 
और सब तो विडम्बनामात्र है। 
एतावानेव लोकेऽस्मिन्‌ पुंसः स्वार्थः परः स्मृतः । 
एकान्तभक्तिर्गोविन्दे यत्‌ सर्वत्र तदीक्षणम्‌ ॥ 
(श्रीमद्भा० ७।७।५५) 
इस संसारमें या मनुष्य-शरीरमें जीवका सबसे 

बडा स्वार्थ अर्थात्‌ एकमात्र परमार्थ इतना ही है कि वह 
भगवान्‌ श्रीकृष्णकी अनन्य भक्ति प्राप्त करे। उस 
भक्तिका स्वरूप है-सर्वदा सर्वत्र सब वस्तुओंमें 
भगवानूका दर्शन । 
मारनेवालोंके प्रति भी मित्रभाव 
ये हन्तुमागता दत्तं यैर्विषं यैहुताशनः। 
यैर्दिग्गजैरहं क्षुण्णो दष्टः सर्पैश्च यैरपि॥ 
तेष्वहं मित्रभावेन समः पापोऽस्मि न क्रचित्‌। 
यथा तेनाद्य सत्येन जीवन्त्वसुरयाजकाः॥ 
(विष्णु १। १८ | ४२-४३) 
जो लोग मुझे मारनेके लिये आये, जिन्होंने मुझे 
विष दिया, जिन्होंने आगमें जलाया, जिन्होंने दिग्गजोंसे 
रौंदवाया और जिन्होंने सपाँसे डँसाया, उन सबके प्रति 
यदि मैं समान मित्रभावसे रहा हूँ और मेरी कभी पाप- 
बुद्धि नहीं हुई तो उस सत्यके प्रभावसे ये दैत्यपुरोहित 
जी उठें। 
भक्तकी महिमा 
यस्यास्ति भक्तिर्भगवत्यकिंचना 
स्वेर्गुणैस्तत्र समासते सुराः। 
हरावभक्तस्य कुतो महद्गुणा 
मनोरथेनासति धावतो बहिः॥ 
(श्रीमद्भा० ५। १८। १२) 
जिस पुरुषकी भगवान्में निष्काम भक्ति है, 
उसके हृदयमें समस्त देवता धर्म-ज्ञानादि सम्पूर्ण सद्गुणासहित 
सदा निवास करते हैं। किंतु जो भगवानका भक्त नहीं है, 
उसमें तो महापुरुषोंके गुण आ ही कहाँसे सकते हैं ? वह 
तो तरह-तरहके संकल्प करके निरन्तर बाहरी विषयोंकी 
ओर दौड़ता रहता है। 
भक्त चाण्डाल भी श्रेष्ठ 
विप्राद्द्विषड्गुणयुतादरविन्दनाभ- 
पादारविन्दविमुखाच्छुपचं वरिष्ठम्‌। 
मन्ये तदर्पितमनोवचनेहितार्थ- 
प्राणं पुनाति स कुलं न तु भूरिमानः ॥ 
(श्रीमद्भा० ७।९।१०) 
मेरी समझसे तो धन, कुलीनता, रूप, तप, विद्या, 
ओज, तेज, प्रभाव, बल, पौरुष, बुद्धि और योग-इन 
बारहों गुणोंसे युक्त ब्राह्मण भी यदि भगवान्‌ कमलनाभके 
चरणकमलोंसे विमुख हो तो उससे वह चाण्डाल श्रेष्ठ 
है, जिसने अपने मन, वचन, कर्म, धन और प्राण 


१४१ 


भगवानूके चरणोंमें समर्पित कर रखे हैं; क्योंकि वह 
चाण्डाल तो अपने कुलतकको पवित्र कर देता है, किंतु 
अपने बड़प्पनका अभिमान रखनेवाला वह ब्राह्मण 
अपनेको भी पवित्र नहीं कर सकता। 
प्रार्थना 
यदि रासीश मे कामान्‌ वरांस्त्वं वरदर्षभ। 
कामानां हृद्यसंरोहं भवतस्तु वृणे वरम्‌॥ 
इन्द्रियाणि मनः प्राण आत्मा धर्मो धृतिर्मतिः । 
हीः श्रीस्तेजः स्मृतिः सत्यं यस्य नश्यन्ति जन्मना॥ 
विमुञ्जति यदा कामान्‌ मानवो मनसि स्थितान्‌। 
तहाँव पुण्डरीकाक्ष भगवत्त्वाय कल्पते॥ 
(श्रीमद्भा० ७। १० | ७--९) 
मेरे वरदानिशिरोमणि स्वामी! यदि आप मुझे 
मुँहमाँगा वर देना ही चाहते हैं तो यह वर दीजिये कि 
मेरे हृदयमें कभी किसी कामनाका बीज अङ्कुरित ही न 
हो। हृदयमें किसी भी कामनाके उदय होते ही इन्द्रिय, 
मन, प्राण, देह, धर्म, धैर्य, बुद्धि, लज्जा, श्री, तेज, स्मृति 
और सत्य-ये सब-के-सब नष्ट हो जाते हैं। कमलनयन! 
जिस समय मनुष्य अपने मनमें रहनेवाली कामनाओंका 
परित्याग कर देता है, उसी समय वह भगवत्स्वरूपको 
प्राप्त कर लेता है। 
नाथ योनिसहस्त्रेषु येषु येषु व्रजाम्यहम्‌। 
तेषु तेष्वच्युता भक्तिरच्युतास्तु सदा त्वयि॥ 
या प्रीतिरविवेकानां विषयेष्वनपायिनी । 
त्वामनुस्मरतः सा मे हृदयान्मापसर्पतु ॥ 
(विष्णु. १।२०। १८-१९) 
नाथ! सहस्रं योनियोंमेंसे जिस-जिसमें जाऊँ, 
उसी-उसीमें हे अच्युत! आपमें मेरी सर्वदा अक्षुण्ण 
भक्ति रहे। अविवेकी पुरुषोंकी विषयोंमें जैसी अविचल 
प्रीति होती है वैसी ही प्रीति आपमें आपका स्मरण 
करते हुए मेरे हृदयसे कभी दूर न हो। 
नमस्कार 
यया हि विद्वानपि मुह्यते यत- 
स्तत्‌ को विचष्टे गतिमात्मनो यथा। 
तस्मै नमस्ते जगदीश्वराय वै 
नारायणायाखिललोकसाक्षिणे ॥ 
(श्रीमद्भा० ८।२२। १७) 
प्रभो! लक्ष्मीके मदसे तो विद्वान्‌ पुरुष भी मोहित 
हो जाते हैं। उसके रहते भला, अपने वास्तविक स्वरूपको 

ठीक-ठीक कौन जान सकता है । अतः उस लक्ष्मीको 
छीनकर महान्‌ उपकार करनेवाले, समस्त जगतूके महान्‌ 
ईश्वर, सबके हृदयमें विराजमान और सबके परम साक्षी 
श्रीनारायणदेवको मैं नमस्कार करता हूँ । 
सबमें भगवान्‌ 
गजेऽपि विष्णुर्भुजगेऽपि विष्णु- 
जलेऽपि विष्णु्चलनेऽपि विष्णुः । 
त्वयि स्थितो दैत्य मयि स्थितश्च 
विष्णुं विना दैत्यगणोऽपि नास्ति॥ 
स्तौमि विष्णुमहं येन त्रैलोक्यं सचराचरम्‌। 
कृतं संवर्धितं शान्तं स मे विष्णुः प्रसीदतु॥ 
ब्रह्मा विष्णुर्हरो विष्णुरिन्द्रो वायुर्यमोऽनलः॥ 
प्रकृत्यादीनि तत्त्वानि पुरुषं पञ्चविंशकम्‌। 
पितृदेहे गुरोदेहे मम देहेऽपि संस्थितः। 
एवं जानन्‌ कथं स्तौमि म्रियमाणं नराधमम्‌॥ 
भोजने शयने याने ज्चरे निष्ठीवने रणे। 
हरिरित्यक्षरं नास्ति मरणेऽसौ नराधमः॥ 
माता नास्ति पिता नास्ति नास्ति मे स्वजनो जन: । 
हरिं विना न कोऽप्यस्ति यद्युक्तं तद्‌ विधीयताम्‌ ॥ 
(स्कन्द० प्रभा० वस्त्रापथ० १८।७६, ८३-८६, ८८, ९०) 
श्रीप्रहादजी कहते हैं-हाथीमें भी विष्णु, सर्पमें 
भी विष्णु, जलमें भी विष्णु और आग्निमें भी भगवान्‌ 
विष्णु ही हैं। दैत्यपते! आपमें भी विष्णु और मुझमें 
भी विष्णु हैं, विष्णुके बिना दैत्यगणकी भी कोई सत्ता 
नहीं है। मैं उन्हीं भगवान्‌ विष्णुकी स्तुति करता हूँ, 
जिन्होंने अनेकों बार चराचर भूतसमुदायके सहित तीनों 
लोकोंकी रचना की है, संवर्धन किया है और अपने 
अंदर लीन भी किया है। वे भगवान्‌ विष्णु मुझपर प्रसन्न 
हों। ब्रह्मा भी विष्णुरूप ही हैं, भगवान्‌ शंकर भी 
उन्हींके रूप हैं। इन्द्र, वायु, यम और अग्नि, प्रकृति 
आदि चौबीसों तत्त्व तथा पुरुष नामक पचीसवाँ तत्त्व 


* संत बचन सीतल सुधा करत तापत्रय नास + 


भी भगवान्‌ विष्णु ही हैं । पिताकी देहमें, गुरुजीकी देहमें 
और मेरी अपनी देहमें भी वे ही विराजमान हैं। यों 
जानता हुआ मैं मरणशील अधम मनुष्यकी स्तुति क्यों 
करूँ। जिसके द्वारा भोजन करते, शयन करते, सवारीमें, . 
ज्चरमें, थूकते समय, रण और मरणमें *हरि' इन शब्दोंका 
उच्चारण नहीं होता, वह मनुष्योंमें अधम है। मेरे लिये 
न तो माता है, न पिता है और न मेरे सगे-सम्बन्धी ही 
हैं। श्रीहरिको छोड़कर मेरा कोई भी नहीं है। अतः जो 
उचित हो, वही करना चाहिये। 
कृष्णनाम-माहात्म्य 
नास्ति नास्ति महाभाग कलिकालसमं युगम्‌। 
स्मरणात्‌ कीर्तनाद्‌ विष्णोः प्राप्यते परमं पदम्‌॥ 
कृष्ण कृष्णेति कृष्णेति कलौ वक्ष्यति प्रत्यहम्‌। 
नित्यं यज्ञायुतं पुण्यं तीर्थकोटिसमुद्भवम्‌॥ 
कृष्ण कृष्णेति कृष्णेति नित्यं जपति यो जन: । 
तस्य प्रीतिः कलौ नित्यं कृष्णस्योपरि वद्धते॥ 
(स्क० पु० द्वा० मा० ३८। ४४--४६) 
महाभाग! कलिकालके समान दूसरा कोई युग 
नहीं है, क्योंकि उसमें भगवान्‌ विष्णुके स्मरण और 
कीर्तनसे मनुष्य परमपद प्राप्त कर लेता है। जो 
कलियुगमें नित्यप्रति ' कृष्ण, कृष्ण, कृष्ण' का उच्चारण 
करेगा, उसे प्रतिदिन दस हजार यज्ञों और करोड़ों 
तीर्थोंका पुण्य प्राप्त होगा। जो मनुष्य नित्य “कृष्ण, 
कृष्ण, कृष्ण' का जप करता है, कलियुगमें श्रीकृष्णके 
ऊपर उसका प्रेम निरन्तर बढ़ता है। 
कृष्ण कृष्णेति कृष्णेति नित्यं जाग्रत्स्वपंश्च य: । 
कीर्तयेत्तु कलौ चैव कृष्णरूपी भवेद्धि सः॥ 
(स्क० पु० द्वा० मा० ३९।१) 
जो कलिमें प्रतिदिन जागते और सोते समय 
“कृष्ण, कृष्ण, कृष्ण’ का कीर्तन करता है, वह 
श्रीकृष्णस्वरूप हो जाता है। 


दानवीर राजा बलि 


हरि-नाम स विष्णुलोकमाप्नोति पुनरावृत्तिदुर्लभम्‌॥ 
हरिर्हरति पापानि दुष्टचित्तैरपि स्मृतः। ४ 4 नि त है क ) 9 बनको 
स्मरण 
अनिच्छयापि संस्पृष्टो दहत्येव हि पावकः॥ दूषित चित्तवाले पुरषोकि स्मरण 


कि कक 


जिह्वाग्रे वसते यस्य हरिरित्यक्षरद्वयम्‌। ॥ (४ 


५१ भगवान्‌ हरि उनके पापको वैसे ही हर लेते हँ, 
जैसे अग्निको बिना इच्छा किये भी छू दिया जाय 


* शूद्र भक्त« 


तो भी वह जला तो भी वह जला देती है। जिसको जिहाके अग्रभागप फो ए याय है। जिसकी जिह्वाके अग्रभागपर 
'हरि' ये दो अक्षर वास करते हैं, वह पुनरावृत्तिरहित 
श्रीविष्णुधामको प्राप्त होता है। 
भगवानूका दिया दण्ड वाञ्छनीय 
पुंसां श्लाघ्यतमं मन्ये दण्डमर्हत्तमार्पितम्‌। 
यं न माता पिता भ्राता सुहृदश्चादिशन्ति हि॥ 
त्व॑ नूनमसुराणां नः पारोक्ष्यः परमो गुरु:। 
यो नोऽनेकमदान्धानां विभ्रंशं चक्षुरादिशत्‌॥ 
(श्रीमद्भा० ८।२२।४-५) 

अपने पूजनीय गुरुजनोंके द्वारा दिया हुआ 
दण्ड तो जीवमात्रके लिये अत्यन्त वाञ्छनीय है; 
क्योंकि वैसा दण्ड माता, पिता, भाई और सुहृद्‌ भी 
मोहवश नहीं दे पाते। आप छिपे रूपसे अवश्य 
ही हम असुरोंको श्रेष्ठ शिक्षा दिया करते हैं, अतः 
आप हमारे परम गुरु हैं। जब हमलोग धन, 
कुलीनता, बल आदिके मदसे अंधे हो जाते हैं, 
तब आप उन वस्तुओंको हमसे छीनकर हमें नेत्रदान 
करते हैं। 


भक्त वृत्रासुर 
प्रार्थना (7 कि अनन्य-भावसे आपके चरणकमलोंके आश्रित सेवकोंकी 
अहं हरे तव पादैकमूल- क rE ५ सेवा करनेका अवसर मुझे अगले जन्ममें भी प्राप्त हो। 


मनः Pets 
गृणीत वाकू कर्म करोतु कायः ॥ A 
न नाकपृष्ठं न च पारमेष्ठ्यं ड 

न सार्वभौमं न रसाधिपत्यम्‌। 
न योगसिद्धीरपुनर्भवं वा 

समञ्जस त्वा विरहय्य काङ्क्षे ॥ 
अजातपक्षा इव मातरं खगाः 

स्तन्यं यथा वत्सतराः क्षुधार्ताः। 
प्रियं प्रियेव व्युषितं विषण्णा 

मनोऽरविन्दाक्ष दिदृक्षते त्वाम्‌॥ 
ममोत्तमश्लोकजनेषु सख्यं 

संसारचक्रे भ्रमतः स्वकर्मभिः। 
त्वन्मायया 5ऽत्सात्मजदारगेहे- 

ष्वासक्तचित्तस्य न नाथ भूयात्‌॥ 


१ प्राणवल्लभ! मेरा मन आपके मङ्गलमय गुणोंका स्मरण 
yt करता रहे, मेरी वाणी उन्हींका गान करे और शरीर आपकी 
जक ट सेवामें ही संलग्न रहे। सर्वसौभाग्यनिधे ! मैं आपको छोड़कर 

स्वर्ग, ब्रह्मलोक, भू-मण्डलका साम्राज्य, रसातलका एकछत्र 
राज्य, योगकी सिद्धियाँ-यहाँतक कि मोक्ष भी नहीं चाहता । 
जैसे पक्षियोंके पंखहीन बच्चे अपनी माकी बाट जोहते 
रहते हैं, जैसे भूखे बछड़े अपनी माका दूध पीनेके लिये 
आतुर रहते हैं और जैसे वियोगिनी पल्ली अपने प्रवासी 
प्रियतमसे मिलनेके लिये उत्कण्ठित रहती है, वैसे ही 
कमलनयन! मेरा मन आपके दर्शनके लिये छटपटा रहा 
है। प्रभो! मैं मुक्ति नहीं चाहता। मेरे कर्मोके फलस्वरूप 
मुझे बार-बार जन्म-मृत्युके चक्करमें भटकना पड़े, इसकी 
परवा नहीं, परंतु मैं जहाँ-जहाँ जाऊँ, जिस-जिस योनिमें 
जन्मूँ, वहाँ-वहाँ भगवान्‌के प्यारे भक्तजनोंसे मेरी प्रेममैत्री 
बनी रहे। स्वामिन्‌! मैं केवल यही चाहता हुँ कि जो 


(श्रीमद्धा० ६।११। २४-२७) लोग आपकी मायासे देह-गेह और स्त्री-पुत्र आदिमें आसक्त 
भगवानूको प्रत्यक्ष अनुभव करते हुए वृत्रासुरने हो रहे हैं, उनके साथ मेरा कभी किसी प्रकारका भी 
प्रार्थना की-- प्रभो! आप मुझपर ऐसी कृपा कीजिये सम्बन्ध न हो।' 


शूद्र भक्त 

धनके दोष सर्वे जिघांसवो मर्त्या: पशुमत्स्यविविष्किराः । 

न मे वित्ते स्पृहा चास्ति धनं संसारवागुरा। तथा धनवतां नित्यं कथमर्थाः सुखावहाः ॥ 
तद्विधौ पतितो मर्त्यो न पुनर्मोक्षकं ब्रजेत्‌॥ प्राणस्यान्तकरो ह्यर्थः साधको दुरितस्य च। 
शृणु वित्तस्य यो दोष इह लोके परत्र च। कालादीनां प्रियं गेहं निदानं दुर्गतेः परम्‌॥ 


भयं चौराच्च ज्ञातिभ्यो राजभ्यस्तस्करादपि॥ (पद्मः सृष्टि ५०।५०-५३) 

मुझे धनकी इच्छा नहीं है। धन संसार-बन्धनमें सबसे बड़ी सिद्धि है, शिलोज्छवृत्ति ही उत्तम जीविका है। 


डालनेवाला एक जाल है। उसमें फँसे हुए मनुष्यका 
फिर उद्धार नहीं होता। इस लोक और परलोकमें भी 
धनके जो दोष हैं, उन्हें सुनो। धन रहनेपर चोर, बन्धु- 
बान्धव तथा राजासे भी भय प्राप्त होता है। सब मनुष्य 
[उस धनको हड्प लेनेके लिये] हिंसक जन्तुओंकी 
भाँति धनी व्यक्तियोंको मार डालनेकी अभिलाषा रखते 
हैं, फिर धन कैसे सुखद हो सकता है? धन प्राणोंका 
घातक और पापका साधक है। धनीका घर काल एवं 
काम आदि दोषोंका निकेतन बन जाता है। अत: धन 
दुर्गतिका प्रधान कारण है। 
अकामाच्च व्रतं सर्वमक्रोधात्तीर्थसेबनम्‌। 
दया जप्यसमा शुद्धं संतोषो धनमेव च॥ 
अहिंसा परमा सिद्धि: शिलोज्छवृत्तिरुत्तमा। 
(पद्म० सृष्टि ५०।६१-६२) 
कामनाओंका त्याग करनेसे ही समस्त ब्रतोंका पालन 
हो जाता है। क्रोध छोड़ देनेसे तीर्थांका सेवन हो जाता है । 


यज्ञ-तप क्या है? 
शाकाहारः सुधातुल्य उपवासः परं तप: ॥ 
संतोषो मे महाभाग्यं महादानं वराटकम्‌। 
मातृवत्परदाराश्च परद्रव्यं च लोष्टवतू॥ 
परदारा भुजंगाभाः सर्व यज्ञ इदं मम। 
तस्मादेनं न गृह्णामि सत्यं सत्यं गुणाकर॥ 
लग्ने प्रक्षालनात्पङ्के दूरादस्पर्शनं वरम्‌॥ 
(पद्म० सृष्टि० ५०। ६३-६६) 
सागका भोजन ही अमृतके समान है। उपवास 
ही उत्तम तपस्या है। संतोष ही मेरे लिये बहुत बड़ा 
भोग है। कौड़ीका दान ही मुझ-जैसे व्यक्तिके लिये 
महादान है । परायी स्त्रियाँ माता और पराया धन मिट्टीके 
ढेलेके समान है। परस्त्री सर्पिणीके समान भयंकर है। 
यही सब मेरा यज्ञ है। गुणनिधे! इसी कारण मैं इस 
धनको नहीं ग्रहण करता। यह मैं सच-सच बता रहा 
हूँ। कीचड़ लग जानेपर उसे धोनेकी अपेक्षा दूरसे 


दया ही जपके समान है। संतोष ही शुद्ध धन है, अहिंसा ही उसका स्पर्श न करना ही अच्छा है। 


व्याध संत 


सुन्दर शिक्षा 
मृषावादं परिहरेत्‌ कुर्यात्‌ प्रियमयाचितः। 
न च कामान्न संरम्भान्न द्वेषाद्धर्ममुत्सृजेत्‌॥ 
(महा० वन० २०७।४२) 


झूठ बोलना छोड़ दे। बिना कहे ही दूसरोंका प्रिय 
करे तथा न कामनासे, न क्रोधसे और न द्वेषसे ही 


धर्मका त्याग करे। 
न पापे प्रतिपापः स्यात्‌ साधुरेव सदा भवेत्‌। 
आत्मनैव हतः पापो यः पापं कर्तुमिच्छति॥ 
(महा० वन० २०७।४५) 
पाप करनेवालेके प्रति बदलेमें स्वयं पाप न 
करे-अपराधीसे बदला न ले। सदा साधु स्वभावसे ही 
रहे। जो पापी किसीके प्रति अकारण पाप करना चाहता 
है, वह स्वयं ही नष्ट हो जाता है। 
पापानां विद्ध्यधिष्ठानं लोभमेव द्विजोत्तम। 
लुब्धाः पापं व्यवस्यन्ति नरा नातिबहुश्रुताः ॥ 
(२०७।५८) 
द्विजश्रेष्ठ! लोभको ही पापोंका निवास-स्थान 
समझो। जो अत्यन्त ज्ञान-सम्पन्न नहीं हैं, ऐसे मनुष्य 


लोभके वशीभूत होकर निश्चय ही पापपूर्ण आचरण करने 
लगते हैं। 
यज्ञो दानं तपो वेदाः सत्यं च द्विजसत्तम। 
पञ्चैतानि पवित्राणि शिष्टाचारेषु नित्यदा॥ 
कामक्रोधौ वशे कृत्वा दम्भं लोभमनार्जवम्‌। 
धर्म इत्येव संतुष्टास्ते शिष्टाः शिष्टसम्मताः ॥ 
न तेषां विद्यतेऽवृत्तं यज्ञस्वाध्यायशीलिनाम्‌। 
आचारपालनं चैव द्वितीयं शिष्टलक्षणम्‌॥ 
गुरुशुश्रूषणं सत्यमक्रोधो दानमेव च। 
एतच्चतुष्टयं ब्रह्मन्‌ शिष्टाचारेषु नित्यदा॥ 
वेदस्योपनिषत्‌ सत्यं सत्यस्योपनिषददमः। 
दमस्योपनिषत्‌ त्यागः शिष्टाचारेषु नित्यदा॥ 
(महा० वन० २०७।६२-६५, ६६) 
ब्राह्मण! यज्ञ, तप, दान, वेदोंका स्वाध्याय और 
सत्य-भाषण--ये पाँच पवित्र आचरण शिष्ट पुरुषोंमे 
सदा रहते हैं। जो काम, क्रोध, लोभ, दम्भ और 
उद्दण्डता-इन दुर्गुणोंको जीत लेते हैं, तथा इसीकी 
धर्म मानकर संतुष्ट रहते हैं, वे ही शिष्ट- उत्तर 
कहलाते हैं और उनका ही शिष्ट पुरुष आदर करते 


* महर्षि अम्भूणकी कन्या बाक्देवी* 


हैं। वे सदा ही यज्ञ और स्वाध्यायमें लगे रहते हैं, 
कभी मनमाना आचरण नहीं करते । सदाचारका निरन्तर 
पालन करना--शिष्ट पुरुषोंका दूसरा लक्षण है। 
शिष्टाचारी पुरुषोंमें गुरुकी सेवा, क्रोधका अभाव, 
सत्यभाषण और दान-ये चार सद्गुण अवश्य होते 
हैं। वेदका सार है सत्य, सत्यका सार है इन्द्रिय- 
संयम और इन्द्रिय-संयमका सार है त्याग। यह त्याग 
शिष्ट पुरुषोंमें सदा विद्यमान रहता है। 
आरम्भो न्याययुक्तो यः स हि धर्म इति स्मृतः। 
अनाचारस्त्वधमेति एतच्छिष्टानुशासनम्‌॥ 
(२०७।७७) 
जो कार्य न्याययुक्त होता है, वही धर्म माना गया 
है। अनाचारका नाम ही अधर्म है--यह शिष्ट पुरुषोंका 
उपदेश है। 
आस्तिका मानहीनाश्च द्विजातिजनपूजकाः। 
श्रुतवृत्तोपसम्पन्नाः संतः स्वर्गनिवासिनः ॥ 
(२०७।८२) 
जो आस्तिक, मानहीन, द्विजोंका सम्मान करनेवाले, 
शास्त्रज्ञा और सदाचारसे सम्पन्न हैं, ऐसे सत्पुरुष 
स्वर्गलोकके निवासी होते हैं । 
यत्करोत्यशुभं कर्म शुभं वा यदि सत्तम। 
अवश्यं तत समाप्नोति पुरुषो नात्र संशयः ॥ 
(२०९।५) 
साधुश्रेष्ठ जो पुरुष जैसा भी शुभ या अशुभ कर्म 
करता है, अवश्य ही उसका फल भोगता है-इसमें 
तनिक भी संदेह नहीं है। 
सतां धर्मेण वर्तेत क्रियां शिष्टवदाचरेत्‌। 
असंक्लेशेन लोकस्य वृत्तिं लिप्सेत बै द्विज॥ 
(२०९।४४) 
ब्रह्मन्‌! सत्पुरुषोंद्वारा पालित धर्मके अनुसार 
बर्ताव करे, शिष्ट पुरुषोंकी भाँति श्रेष्ठ आचरण करे। 
दूसरे लोगोंको क्लेश पहुँचाये बिना ही जिससे जीवन- 
निर्वाह हो जाय, ऐसी ही वृत्ति अपनानेकी अभिलाषा 
करे। 

रथः शरीरं पुरुषस्य दुष्ट- 
मात्मा नियन्तेन्द्रियाण्याहुरश्वान्‌। 
तैरप्रमत्तः कुशली सदश्चै- 
दन्तैः सुखं याति रथीव धीरः॥ 
(२११।२३) 
मनुष्यका यह दोषयुक्त शरीर मानो एक रथ है, 
आत्मा इसका सारथि है, इन्द्रियोंको अश्व कहते हैं। इन 
सबके द्वारा इन्द्रियरूपी श्रेष्ठ अश्वोंको वशमें करके सदा 
सावधान रहनेवाले रथीकी भाँति धीर पुरुष कुशली 
रहकर सुखपूर्वक यात्रा करता है। 
सर्वोपायैस्तु लोभस्य क्रोधस्य च विनिग्रहः । 
एतत्‌ पवित्रं लोकानां तपो वै संक्रमो मत: ॥ 
नित्यं क्रोधात्‌ तपो रक्षेद्‌ धर्म रक्षेच्च मत्सरात्‌। 
विद्यां मानापमानाभ्यामात्मानं तु प्रमादतः॥ 
आनृशंस्यं परो धर्मः क्षमा च परमं बलम्‌। 
आत्मज्ञानं परं ज्ञानं परं सत्यद्रतं व्रतम्‌॥ 
सत्यस्य वचनं श्रेयः सत्यं ज्ञानं हितं भवेत्‌। 
यद्भूतहितमत्यन्तं तद्वै सत्यं परं मतम्‌॥ 
यस्य सर्वे समारम्भाः निराशीर्बन्धनाः सदा। 
त्यागे यस्य हुतं सर्व स त्यागी स च बुद्धिमान्‌॥ 
(२१३। २८-३२) 
सब प्रकारके उपायोंसे लोभ और क्रोधका दमन 
करना चाहिये। संसारमें यही लोगोंको पावन करनेवाला 
तप है और यही भवसागरसे पार उतारनेवाला पुल है। 
सदा-सर्वदा तपको क्रोधसे, धर्मको डाहसे, विद्याको 
मानापमानसे और अपनेको प्रमादसे बचाना चाहिये। 
क्रूरताका अभाव (दया) परम धर्म है, क्षमा ही सबसे 
बड़ा बल है, सत्यका व्रत ही सबसे उत्तम व्रत है और 
आत्माका ज्ञान ही सर्वोत्तम ज्ञान है। सत्यभाषण सदा 
कल्याणमय है, सत्यमें ही ज्ञान निहित है; जिससे 
प्राणियोंका अत्यन्त कल्याण हो, वही सबसे बढ़कर 
सत्य माना गया है। जिसके सारे कर्म कभी कामनाओंसे 
बँधे नहीं होते, जिसने अपना सब कुछ त्यागकी आग्निमे 
होम दिया है, वही त्यागी है और वही बुद्धिमान्‌ है। 

३ अहं रुद्रेभिर्वसुभिश्चरा- 
म्यहमादित्यैरुत 
अहं मित्रावरुणोभा बिभर्म्यह- 


विश्वदेवैः। 

मिन्द्राग्री अहमश्विनोभा॥ 
मैं सच्चिदानन्दमयी सर्वात्मा देवी रुद्र, वसु, आदित्य 
तथा विश्वेदेवगणोंके रूपमें विचरती हूँ । मैं ही मित्र और 

वरुण दोनोंको, इन्द्र और अग्निको तथा दोनों अश्विनीकुमारोंको 


धारण करती हूँ । 
अहँ सोममाहनसं बिभर्म्यहं 
त्वष्टारमुत पूषणं भगम्‌। 


अहं दधामि द्रविणं हविष्मते 
सुप्राव्ये यजमानाय सुन्वते॥ 
में ही शत्रुओंके नाशक आकाशचारी देवता 
सोमको, त्वष्टा प्रजापतिको तथा पूषा और भगको भी 
धारण करती हूँ। जो हविष्यसे सम्पन्न हो देवताओंको 
उत्तम हविष्यको प्राप्ति कराता है तथा उन्हें सोमरसके 
द्वारा तृप्त करता है, उस यजमानके लिये मैं ही उत्तम 
यज्ञका फल और धन प्रदान करती हूँ। 
अहं राष्ट्री संगमनी वसूनां 
चिकितुषी प्रथमा यज्ञियानाम्‌। 
तां मा देवा व्यदधुः पुरुत्रा 
भूरिस्थात्रां भूर्य्यावेशयन्तीम्‌॥ 
मैं सम्पूर्ण जगत्‌की अधी श्वरी, अपने उपासकोंको 
धनको प्राप्ति करानेवाली, साक्षात्कार करने योग्य परब्रह्मको 
अपनेसे अभिन्न रूपमें जाननेवाली तथा पूजनीय देवताओंमें 
प्रधान हूँ । मैं प्रपञ्चरूपसे अनेक भावोंमें स्थित हूँ। सम्पूर्ण 
भूतोंमें मेरा प्रवेश है। अनेक स्थानोंमें रहनेवाले देवता 
जहाँ कहीं जो कुछ भी करते हैं, बह सब मेरे लिये 
करते हैं । 
मया सो अन्नमत्ति यो विपश्यति 
यः प्राणिति यः ई शृणोत्युक्तम्‌ 
अमन्तवो मां त उप क्षियन्ति 
श्रुधि श्रुत श्रद्धिवं ते वदामि॥ 
जो अन्न खाता है, वह मेरी शक्तिसे ही खाता 
है [क्योंकि मैं ही भोक्त-शक्ति हूँ]; इसी प्रकार जो 
देखता है, जो साँस लेता है तथा जो कही हुई बात 
सुनता है, बह मेरी ही सहायतासे उक्त सब कर्म करनेमें 
समर्थ होता है। जो मुझे इस रूपमें नहीं जानते, वे 
न जाननेके कारण ही हीन दशाको प्राप्त होते जाते हैं। 
हे बहुश्रुत! मैं तुम्हें श्रद्धासे प्राप्त होनेवाले ब्रह्मतत्त्वका 
उपदेश करती हूँ, सुनो- 


अहमेव स्वयमिदं वदामि 
जुष्टं देवेभिरुत 
यं कामये तं तमुग्रं कृणोमि तं 
ब्रह्माणं तमृषिं तं सुमेधाम्‌॥ 
मैं स्वयं ही देवतओं और मनुष्योंद्वारा सेवित इस 
दुर्लभ तत्त्वका वर्णन करती हूँ । मैं जिस-जिस पुरुषकी 
रक्षा करना चाहती हूँ, उस-उसको सबकी अपेक्षा 
अधिक शक्तिशाली बना देती हँ । उसीको सृष्टिकर्ता ब्रह्मा, 
अपरोक्षज्ञानसम्पन्न ऋषि तथा उत्तम मेधाशक्तिसे युक्त 
बनाती हूँ। 
अहं रूद्राय धनुरा तनोमि 
ब्रह्मद्विषे शरवे हन्तवा उ। 
अहं जनाय समदं कृणोम्यहं 
द्यावापृथिवी आ विवेश॥ 
मैं ही ब्रह्मद्वेषी हिंसक असुरोंका वध करनेके लिये 
रुद्रके धनुषको चढ़ाती हूँ । मैं ही शरणागतजनोंकी रक्षाके 
लिये शत्रुओंसे युद्ध करती हूँ तथा अन्तर्यामीरूपसे पृथ्वी 
और आकाशके भीतर व्याप्त रहती हूँ। 
अहं सुवे पितरमस्य मूर्धन्मम 
योनिरप्स्वन्तः 
ततो वि तिष्ठे भुवना नु विश्वो- 
तामूं द्यां वर्ष्मणोप स्पृशामि॥ 
मैं ही इस जगत्के पितारूप आकाशको सर्वाधिष्ठान- 
स्वरूप परमात्माके ऊपर उत्पन्न करती हूँ। समुद्र (सम्पूर्ण 
भूतोंके उत्पत्तिस्थान परमात्मा) में तथा जल (बुद्धिकी 
व्यापक वृत्तियों) में मेरे कारण (कारणस्वरूप चैतन्य ब्रह्म) 
की स्थिति है; अतएव मैं समस्त भुवनमें व्याप्त रहती हूँ 
तथा उस स्वर्गलोकका भी अपने शरीरसे स्पर्श करती हूँ। 
अहमेव वात इव प्रवाम्यारभमाणा भुवनानि विश्वा। 
परो दिवा पर एना पृथिव्यैतावती महिना संबभूव ॥ 
मैं कारणरूपसे जब समस्त विश्वकी रचना आरम्भ 
करती हूँ, तब दूसरोंकी प्रेरणाके बिना स्वयं ही वायुकी 
भाँति चलती हूँ, स्वेच्छासे ही कर्ममें प्रवृत्त होती हूँ. मै 
पृथ्वी और आकाश दोनोंसे परे हूँ। अपनी महिमासे ही 
मैं ऐसी हुई हूँ। (ऋग्वेद १०। १०।१२५। १०८) 


मानुषेभिः । 


समुद्रे। 

कपिल-माता देवहूति 


नाम-जापक चाण्डाल भी सर्वश्रेष्ठ 
kh अहो बत श्वपचोऽतो गरीयान्‌ 
) यज्जिह्ाग्रे वर्तते नाम तुभ्यम्‌। 
“ह$ तेपुस्तपस्ते जुहुबुः सस्नुरार्या 
1 ब्रह्मानूचुर्नाम गृणन्ति ये ते॥ 
(श्रीमद्धा० ३।३३।७) 


अहो! वह चाण्डाल भी सर्वश्रेष्ठ है कि जिसकी 
जिह्वाके अग्रभागमें आपका नाम विराजमान है । जो श्रेष्ट 
पुरुष आपका नाम उच्चारण करते हैं, उन्होंने तप, हवन, 
तीर्थस्रान, सदाचारका पालन और वेदाध्ययन-सब 
कुछ कर लिया। 


वसिष्ठ पत्नी अरुन्धती 


दुस्त्यज तृष्णा 

या दुस्त्यजा दुर्मतिभिर्या न जीर्यति जीर्यतः। 

योऽसौ प्राणान्तिको रोगस्तां तृष्णां त्यजतः सुखम्‌॥ 
(पद्म सृष्टि? १९। २७१) 


दुष्ट बुद्धिवाले पुरुषोंके लिये जिसका त्याग करना 
कठिन है, जो शरीरके जीर्ण होनेपर भी जीर्ण नहीं होती 
तथा जो प्राणान्तकारी रोगके समान है, उस तृष्णाका 
त्याग करनेवालेको ही सुख मिलता है। 


सच्ची माता मदालसा 


पुत्रको उपदेश 
हि, शुद्धोऽसि रे तात न तेऽस्ति नाम 
१” 4 कृतं हि ते कल्पनयाधुनैव। 
हब, पञ्चात्मकं देहमिदं न तेऽस्ति 
७५५ नैवास्य त्वं रोदिषि कस्य हेतोः ॥ 
न वा भवान्‌ रोदिति वै स्वजन्मा 
शब्दोऽयमासाद्य महीशसूनुम्‌। 
विकल्प्यमाना विविधा गुणास्ते- 
ऽगुणाश्च भौताः सकलेन्द्रियेषु॥ 
भूतानि भूतैः परिदुर्बलानि 
वृद्धिं समायान्ति यथेह पुंसः। 
अन्नाम्बुदानादिभिरिव कस्य 
न तेऽस्ति वृद्धिर्न च तेऽस्ति हानिः ॥ 
त्वं कञ्जुके शीर्यमाणे निजेऽस्मिं- 
स्तस्मिश्च देहे मूढतां मा व्रजेथाः । 
शुभाशुभैः कर्मभिर्देहमेतत्‌ 
र x x x ॥ 
तातेति किंचित्‌ तनयेति किंचि- 
दम्बेति किंचिहयितेति किंचित्‌। 
ममेति किंचिन्न ममेति किंचित्‌ 
त्वं भूतसङ्गं बहु मानयेथाः॥ 


दुःखानि दुःखोपगमाय भोगान्‌ 
सुखाय जानाति विमूढचेताः। 
तान्येव दुःखानि पुनः सुखानि 
जानाति विद्वानविमूढचेताः॥ 
हासोऽस्थिसंदर्शनमक्षियुग्म- 
मत्युज्चलं यत्कलुषं वसायाः। 
कुचादि पीनं पिशितं घनं तत्‌ 
स्थानं रतेः किं नरकं न योषित्‌॥ 
यानं क्षितौ यानगतश्च देहो 
देहेऽपि चान्यः पुरुषो निविष्टः। 
ममत्वमुर्व्या न तथा यथा स्वे 
देहेऽतिमात्रं च विमूढतैषा॥ 
(मार्क? २५। ११-१८) 
पुत्र! तू तो शुद्ध आत्मा है, तेरा कोई नाम नहीं 
है। यह कल्पित नाम तो तुझे अभी मिला है। यह शरीर 
भी पाँच भूतोंका बना हुआ है। न यह तेरा है, न तू 
इसका है। फिर किसलिये रो रहा है। 
अथवा तू नहीं रोता है, यह शब्द तो राजकुमारके 
पास पहुँचकर अपने-आप ही प्रकट होता है। तेरी 
सम्पूर्ण इन्द्रियॉमें जो भाँति-भाँतिके गुण-अवगुणोंकी 
कल्पना होती है, वे भी पाञ्चभौतिक ही हैं। 
जैसे इस जगत्में अत्यन्त दुर्बल भूत अन्य भूतोंके 

सहयोगसे वृद्धिको प्राप्त होते हैं, उसी प्रकार अन्न और 
जल आदि भौतिक पदार्थोको देनेसे पुरुषके पाञ्चभौतिक 
शरीरको ही पुष्टि होती है। इससे तुझ शुद्ध आत्माकी 
न तो वृद्धि होती है और न हानि ही होती है। 

तू अपने इस अंगे और देहरूपी चोलेके जीर्ण- 
शीर्ण होनेपर मोह न करना। शुभाशुभ कर्मोके अनुसार 
यह देह प्राप्त हुआ है। 

कोई जीव पिताके रूपमें प्रसिद्ध है, कोई पुत्र 
कहलाता है, किसीको माता और किसीको प्यारी स्त्री 
कहते हैं; कोई “यह मेरा है' कहकर अपनाया जाता 
है और कोई 'मेरा नहीं है' इस भावसे पराया माना जाता 
है। इस प्रकार ये भूत-समुदायके ही नाना रूप हैं, ऐसा 
तुझे मानना चाहिये। 

यद्यपि समस्त भोग दुःखरूप हैं, तथापि मूढचित्त 
मानव उन्हें दुःख दूर करनेवाला तथा सुखकी प्राप्ति 
करानेवाला समझता है; किंतु जो विद्वान्‌ हैं, जिनका 
चित्त मोहसे आच्छन्न नहीं हुआ है, वे उन भोगजनित 
सुखोंको भी दुःख ही मानते हैं। 

स्त्रियोंकी हँसी क्या है, हड्डियोंका प्रदर्शन । जिसे 
हम अत्यन्त सुन्दर नेत्र कहते हैं, वह मज्जाकी कालिमा 
है और मोटे-मोटे कुच आदि घने मांसकी ग्रन्थियाँ हैं । 
अतः पुरुष जिसपर अनुराग करता है, वह युवती स्त्री 
क्या नरकको जीती-जागती मूर्ति नहीं है? 

पृथ्वीपर सवारी चलती है, सवारीपर यह शरीर 
रहता है और इस शरीरमें भी एक दूसरा पुरुष बैठा 
रहता है; किंतु पृथ्वी और सवारीमें वैसी अधिक ममता 
नहीं देखी जाती, जैसी अपने देहमें दृष्टिगोचर होती है। 
यही मूर्खता है। 


धन्योऽसि रे यो वसुधामशत्रु- 

रेकश्चिरें पालयितासि पुत्र। 
तत्पालनादस्तु सुखोपभोगो 

धर्मात्‌ फलं प्राप्स्यसि चामरत्वम्‌॥ 
धरामरान्‌ पर्वसु तर्पयेथाः 

समीहितं बन्धुषु पूरयेथाः। 


हितं परस्मै हृदि चिन्तयेथा 
मनः परस्त्रीषु निवर्तयेथाः॥ 
सदा मुरारिं हदि चिन्तयेथा- 
स्तदध्यानतोऽन्तःषडरीञ्जयेथाः । 


* संत बचन सीतल सुधा करत तापत्रय नास * 


प्रबोधेन निवारयेथा 
ह्नित्यतामेव विचिन्तयेथाः॥ 
अर्थागमाय क्षितिपाञ्जयेथा 
यशोऽर्जनायार्थमपि व्ययेथाः। 
परापवादश्रवणाद्‌ बिभीथा 
विपत्समुद्राज्जनमुद्धरेथाः ॥ 
यज्ञेरनेकैर्विबुधानजस्त्र- 
मर्थादद्विजान्‌ प्रीणय संश्रितांश्च। 
कामैरतुलैश्चिराय 
युद्धैश्रारींस्तोषयितासि वीर॥ 
बालो मनो नन्दय बान्धवानां 
गुरोस्तथाज्ञाकरणैः 
स्त्रीणां युवा सत्कुलभूषणानां 
वृद्धो वने वत्स वनेचराणाम्‌॥ 
राज्यं कुर्वन्‌ सुहृदो नन्दयेथाः 
साधून्‌ रक्षंस्तात यज्ञैर्यजेथाः। 
दुष्टान्‌ निघ्नन्‌ वैरिणश्चाजिमध्ये 
गोविप्रार्थे वत्स मृत्युं व्रजेथाः ॥ 
(मार्क २६। ३५-४१) 
बेटा! तू धन्य है, जो शत्रुरहित होकर अकेला ही 
चिरकालतक इस पृथ्वीका पालन करता रहेगा। पृथ्वीके 
पालनसे तुझे सुखभोगकी प्राप्ति हो और धर्मके फलस्वरूप 
तुझे अमरत्व मिले। पर्वोके दिन ब्राह्मणोंको भोजनके 
द्वारा तृप्त करना, बन्धु-बान्धवोंको इच्छा पूर्ण करना, 
अपने हदयमें दूसरोंकी भलाईका ध्यान रखना और 
परायी स्त्रियोंकी ओर कभी मनको न जाने देना। अपने 
मनमें सदा श्रीविष्णुभगवान्‌का चिन्तन करना, उनके 
ध्यानसे अन्तःकरणके काम-क्रोध आदि छहों शत्रुओंको 
जीतना, ज्ञानके द्वारा मायाका निवारण करना और 
जगतूको अनित्यताका विचार करते रहना। धनको 
आयके लिये राजाओंपर विजय प्राप्त करना, यशके 
लिये धनका सद्व्यय करना, परायी निन्दा सुननेसे डरते 
रहना तथा विपत्तिके समुद्रमें पड़े हुए लोगोंका उद्धार 
करना। वीर! तू अनेक यज्ञोंके द्वारा देवताओंको तथा 
धनके द्वारा ब्राह्मणों एवं आश्रितोंको संतुष्ट करना। 
अनुपम भोगोंके द्वारा स्त्रियोंको प्रसन्न रखना और युद्धके 
द्वारा शत्रुओंके छक्के छुड़ाना। बाल्यावस्थामें तू भाई- 
बन्धुओंको आनन्द देना, कुमारावस्थामें आज्ञापालनके 


मायां 


स्त्रियश्च 


कुमारः। 


* सती सावित्री * 


द्वारा गुरुजनोंको संतुष्ट रखना। युवावस्थामें उत्तम 
कुलको सुशोभित करनेवाली स्त्रियोंको प्रसन्न रखना और 
वृद्धावस्थामें वनके भीतर निवास करते हुए वनवासियोंको 
सुख देना। तात! राज्य करते हुए अपने सुहृदोंको प्रसन्न 
रखना, साधु पुरुषोंकी रक्षा करते हुए यज्ञोंद्रार भगवान्‌का 
यजन करना, तथा संग्राममें दुष्ट शत्रुओंका संहार करते 
हुए गौ और ब्राह्मणोंकी रक्षाके लिये अपने प्राण 
निछावर कर देना। 

सङ्गः सर्वात्मना त्याज्यः स चेत्त्यक्तु न शक्यते। 

स सद्भिः सह कर्तव्यः सतां सङ्गो हि भेषजम्‌॥ 

कामः सर्वात्मना हेयो हातुं चेच्छक्यते न स: । 

मुमुक्षां प्रति तत्कार्यं सैव तस्यापि भेषजम्‌॥ 
(मार्क० ३७। २३-२४) 
सङ्ग (आसक्ति) का सब प्रकारसे त्याग करना 
चाहिये। किंतु यदि उसका त्याग न किया जा सके तो 
सत्पुरुषोंका सङ्ग करना चाहिये; क्योंकि सत्पुरुषोंका 
सङ्ग ही उसको औषधि है । कामनाको सर्वथा छोड़ देना 
चाहिये; परंतु यदि वह छोड़ी न जा सके तो मुमुक्षा 
(मुक्तिको इच्छा) के प्रति कामना करनी चाहिये, 
क्योंकि मुमुक्षा ही उस कामनाको मिटानेकी दवा है। 


सकृदंशो निपतति 
सकृत्‌ कन्या प्रदीयते। 
ददानीति 
त्रीण्येतानि सकृत्‌ सकृत्‌॥ i 
(महा० वन० २९४। २६) 
पिताजी! बँटवारा एक ही बार होता 
है, कन्यादान एक बार ही किया जाता है और ' मैंने दिया' 
ऐसा संकल्प भी एक बार ही होता है। ये तीन बातें 
एक-एक बार ही हुआ करती हैं। 
सतां सकृत्‌ सङ्गतमीप्सित परं 
ततः परं मित्रमिति प्रचक्षते। 
न चाफलं सत्पुरुषेण सङ्गतं 
ततः सतां संनिवसेत्‌ समागमे॥ 
(२९७।३०) 
सत्पुरुषोंका तो एक बारका समागम भी अत्यन्त 
अभीष्ट होता है। यदि कहीं उनके साथ मैत्रीभाव हो 
गया तो वह उससे बढ़कर बताया जाता है। संत- 
समागम कभी निष्फल नहीं होता; अतः सदा सत्पुरुषोंके 
ही सङ्गमें रहना चाहिये। 
अद्रोहः सर्वभूतेषु कर्मणा मनसा गिरा। 
अनुग्रहश्च दानं च सतां धर्मः सनातनः॥ 
एवं प्रायश्च लोकोऽयं मनुष्योऽशक्तपेशलः। 
सन्तस्त्वेवाप्यमित्रेषु दयां प्राप्तेषु कुर्वते॥ 
(२९७। ३५-३६) 
मन, वचन और कर्मसे समस्त प्राणियोंके प्रति 
रह सबपर कृपा करना और दान देना-यह 


सकृदाह 


सती सावित्री 


सत्पुरुषांका सनातन धर्म है। लोग सभी प्रायः अल्पायु 
हैं और शक्ति एवं कौशलसे हीन हैं। किंतु जो सत्पुरुष 
हैं, वे तो अपने पास आये शत्रुओंपर दया करते हैं। 
आत्मन्यपि न विश्वासस्तथा भवति सत्सु यः। 
तस्मात्‌ सत्सु विशेषेण सर्वः प्रणयमिच्छति॥ 
(२९७।४२) 
सत्पुरुषोंके प्रति जो विश्वास होता है, वैसा विश्वास 
मनुष्योको अपनेमें भी नहीं होता; अतः प्राय: सभी लोग 
साधुपुरुषोंके साथ प्रेम करना चाहते हैं। 
सौहृदात्‌ सर्वभूतानां विश्वासो नाम जायते। 
तस्मात्‌ सत्सु विशेषेण विश्वासं कुरुते जन: ॥ 
(२९७। ४३) 
सत्पुरुषोंका सब भूतोंके प्रति अकारण स्नेह होनेसे 
उनके प्रति विश्वास पैदा होता है; अत: सभी लोग 
सत्पुरुषोंपप अधिक विश्वास करते हैं। 
सतां सदा शाश्चतधर्मवृत्तिः 
सन्तो न सीदन्ति न च व्यथन्ति। 
सतां सद्भिर्नाफलः संगमोऽस्ति 
सदभ्यो भयं नानुवर्तन्ति सन्तः॥ 
सन्तो हि सत्येन नयन्ति सूर्य 
सन्तो भूमिं तपसा धारयन्ति। 
सन्तो गतिर्भूतभव्यस्य राजन्‌ 
सतां मध्ये नावसीदन्ति सन्तः॥ 
आर्यजुष्टमिदं वृत्तमिति विज्ञाय शाश्वतम्‌। 
सन्तः परार्थ कुर्वाणा नावेक्षन्ति परस्परम्‌॥ 
(२९७। ४७४९) 

सत्पुरुषोंकी वृत्ति निरन्तर धर्ममें ही रहा करती है, 
वे कभी दुःखित या व्यथित नहीं होते । सत्पुरुषोंक साथ 
जो सत्पुरुषोंका समागम होता है, वह कभी निष्फल 
नहीं होता और संतोंसे संतोंको कभी भय भी नहीं होता । 
सत्पुरुष सत्यके बलसे सूर्यको भी अपने समीप बुला 
लेते हैं, वे अपने तपके प्रभावसे पृथ्वीको धारण किये 
हुए हैं। संत ही भूत और भविष्यत्के आधार हैं, उनके 
बीचमें रहकर सत्पुरुषोंको कभी खेद नहीं होता। यह 
सनातन सदाचार सत्पुरुषोंद्वारा सेवित है--यह जानकर 
सत्पुरुष परोपकार करते हैं और प्रत्युपकारीकी ओर 
कभी दृष्टि नहीं डालते। 


* संत बचन सीतल सुधा करत तापत्रय नास * 


न च प्रसाद: सत्पुरुषेषु मोघो 
न चाप्यर्थो नश्यति नापि मान:। 
यस्मादेतन्नियतं सत्सु नित्यं 
तस्मात्‌ सन्तो रक्षितारो भवन्ति॥ 
(२९७५०) 
सत्पुरुषोंमें जो प्रसाद (कृपा एवं अनुग्रहका 
भाव) होता है, वह कभी व्यर्थ नहीं जाता । सत्पुरुषोंसे 
न तो किसीका कोई प्रयोजन नष्ट होता हे और न 
सम्मानको ही धक्का पहुँचता है । ये तीनों बातें (प्रसाद, 
अर्थसिद्धि एवं मान) साधुपुरुषोंमें सदा निश्चितरूपसे 
रहती हैं; इसीलिये संत सबके रक्षक होते हैं। 


महारानी शैब्या ( हरिश्रन्द्र-पल्नी ) 


सत्यको महिमा 

त्यज चिन्तां महाराज स्वसत्यमनुपालय। 

श्मशानवद्‌ वर्जनीयो नरः सत्यबहिष्कृतः॥ 

नातः परतरं धर्म वदन्ति पुरुषस्य तु। 

यादूशं पुरुषव्याघ्र स्वसत्यपरिपालनम्‌॥ 

अग्निहोत्रमधीतं वा दानाद्याश्चाखिलाः क्रियाः । 

भजन्ते तस्य वैफल्यं यस्य वाक्यमकारणम्‌ ॥ 

सत्यमत्यन्तमुदितं धर्मशास्त्रेषु धीमताम्‌। 

तारणायानृतं तद्वत्‌ पातनायाकृतात्मनाम्‌॥ 
(मार्क० ८। १७-२०) 

(पति हरिश्चन्द्रके प्रति) महाराज! चिन्ता छोड़िये। 


अपने सत्यकी रक्षा कीजिये। जो मनुष्य सत्यसे विचलित 
होता है, वह श्मशानकी भाँति त्याग देने योग्य है। 
नरश्रेष्ठ! पुरुषके लिये अपने सत्यको रक्षासे बढ़कर 
दूसरा कोई धर्म नहीं बतलाया गया है। जिसका वचन 
निरर्थक (मिथ्या) हो जाता है, उसके अग्निहोत्र, 
स्वाध्याय तथा दान आदि सम्पूर्ण कर्म निष्फल हो 
जाते हैं। धर्मशास्त्रोंमें बुद्धिमान्‌ पुरुषोंने सत्यको ही 
संसारसागरसे तारनेके लिये सर्वोत्तम साधन बताया है। 
इसी प्रकार जिनका मन अपने वशमें नहीं, ऐसे पुरुषोंको 
पतनके गर्तमें गिरानेके लिये असत्यको ही प्रधान कारण 
बतलाया गया है। 


अत्रिपत्नी. श्रीअनसूया 


पति-सेवाका महत्त्व 
पञ्चर्णानि मनुष्येण 
साध्वि देयानि सर्वदा। 
0 क तथात्मवर्णधर्मेण 
कर्तव्यो 
प्राप्तश्चार्थस्ततः पात्रे 
विनियोज्यो विधानतः। 
सत्यार्जवतपोदानैर्दयायुक्तो भवेत्‌ सदा॥ 
क्रियाश्च शास्त्रनिर्दिष्टा रागद्वेषविवर्जिताः। 
कर्तव्या अन्वहं श्रद्धापुरस्कारेण शक्तितः॥ 
स्वजातिविहितानेव लोकानाप्नोति मानव: । 
क्लेशेन महता साध्वि प्राजापत्यादिकान्‌ क्रमात्‌॥ 


धनसंचय: ॥ 


स्त्रियस्त्वेबं समस्तस्य नरेर्दुःखार्जितस्य वै। 
पुण्यस्यार्द्धापहारिण्यः पतिशुश्रूषवैव हि॥ 
नास्ति सत्रीणां पृथग्यज्ञो न श्राद्धं नाप्युपोषितम्‌। 
भर्तृशुश्रूषयैवैतान्‌ लोकानिष्टान्‌ व्रजन्ति हि॥ 
तस्मात्‌ साध्वि महाभागे पतिशुश्रूषणं प्रति। 
त्वया मतिः सदा कार्या यतो भर्ता परा गतिः॥ 
यद्देवेभ्यो यच्च पित्रागतेभ्यः 

कुर्याद्‌ भर्ताभ्यर्चनं सत्क्रियातः। 
तस्याप्यरद्ध केवलानन्यचित्ता 

नारी भुङ्क्ते भर्तृशुश्रूषयैव॥ 

(मार्क? १६।५६-६३) 

साध्वि! मनुष्यको पाँच ऋण सदा ही 


* स्वर्ग और मोक्ष * 


RS, 
चाहिये। अपने वर्णधर्मके अनुसार धनका संग्रह करना 
आवश्यक है। उसके प्राप्त होनेपर शास्त्र-विधिके 
अनुसार उसका सत्पात्रको दान करना चाहिये। सत्य, 
सरलता, तपस्या, दान और दयासे सदा युक्त रहना 
चाहिये। राग-द्वेषका परित्याग करके शास्त्रोक्त कर्मोका 
अपनी शक्तिके अनुसार प्रतिदिन श्रद्धापूर्वक अनुष्ठान 
करना चाहिये। ऐसा करनेसे मनुष्य अपने वर्णके लिये 
विहित उत्तम लोकोंको प्राप्त होता है। पतिव्रते! महान्‌ 
क्लेश उठानेपर पुरुषोंको क्रमशः प्राजापत्य आदि 
लोकोंकी प्राप्ति होती है, परंतु स्त्रियाँ केवल पतिकी 

सेवा करनेमात्रसे पुरुषोंके दुःख सहकर उपार्जित किये 
हुए पुण्यका आधा भाग प्राप्त कर लेती हैं। स्त्रयोंके 
लिये अलग यज्ञ, श्राद्ध या उपवासका विधान नहीं है। 
वे पतिको सेवामात्रसे ही अभीष्ट लोकोंको प्राप्त कर 
लेती हैं। अतः महाभागे! तुम्हें सदा पतिकी सेवामें 
अपना मन लगाना चाहिये, क्योंकि स्त्रीके लिये पति 
ही परम गति है। पति जो देवताओं, पितरों तथा 
अतिथियोंकी सत्कारपूर्वक पूजा करता है, उसके भी 
पुण्यका आधा भाग स्त्री अनन्यचित्तसे पतिकी सेवा 
करनेमात्रसे प्राप्त कर लेती है। 


स्वर्ग और मोक्ष 


चार पुरुषार्थ हैं-अर्थ, धर्म, काम और मोक्ष। 

चार प्रकारके पुरुष हैं संसारमें-पामर, विषयी, 
साधक और सिद्ध । 

जिनका परम प्राप्य अर्थ या काम है-वे या तो 
पामर हैं या विषयी; क्योंकि न्याय एवं धर्मपूर्वक 
सदाचारकी मर्यादाओंकी रक्षा करते हुए भी अर्थोपार्जन 
एवं कामोपभोगको ही पुरुषार्थ मान लेना मनुष्यजीवनका 
दुरुपयोग है। ऐसे लोग विषयी हैं। लेकिन जो अर्थ या 
सुखोपभोगकी सामग्रीकी प्राप्तिक लिये न्याय-अन्याय, 
धर्म-अधर्म-किसीकी चिन्ता नहीं करते, जो छल, 
कपट, दम्भ, झूठ, ठगी, चोरी, डकैती, हिंसा आदिके 
द्वारा अर्थोपार्जन करते या अन्य सुखके साधन जुटाते हैं, 
वे तो पामर हैं। 

पामर कोटिके पुरुष तो नरकमें जायेगे ही। 
नरकके अतिरिक्त उनके लिये और कहीं स्थान ही 
नहीं। विषयीके लिये भी यम-द्वार देखना लिखा होता 
है। जो अपनी मानवताका लक्ष्य पाशविक भोगोंको 
प्राप्ति बना ले--सृष्टि-नियामक उसे मनुष्य कैसे रहने 
दे सकता है। उसकी पशुता ही उसे पशु-पक्षी, कीट- 
पतंग आदि योनियोंमें ले जाती है। 

बात तो उनकी है, जो धर्मात्मा हैं। धर्म ही जिनका 
परम पुरुषार्थ है। जिनका जीवन धर्ममय है। सत्य, सदाचार, 
संयम, तप और यज्ञ जिनके प्रिय कार्य हैं। 

ऐसे धर्मात्मा पवित्र हैं, वन्दनीय हैं, देवता हैं; 
क्योंकि देवत्व--स्वर्ग उनकी प्रतीक्षा करता होता है। 
लेकिन क्षमा कीजिये--देवता होनेपर भी सच्चे अर्थमें 

एक चतुर व्यापारीमात्र हैं । 


चतुर व्यापारी -बड़े लाभकी आशासे जो कष्ट सह 
ले, त्याग कर ले, वर्तमान पूँजीको लगा दे, वही तो चतुर 
व्यापारी है। इस जीवनके वर्ष तो अनन्त जीवनके क्षणों- 
जैसे हैं। इस सीमितकालमें कष्ट सह लेना, तप, त्याग 
और प्राप्त अर्थ तथा कामके साधनोंका यज्ञादिमें उपयोग-- 
इस आशा एवं कामनासे उपयोग कि उसका अनन्त- 
गुणित फल परलोकमें मिलेगा-चतुर व्यापारीका व्यापार 
इससे अधिक निपुणतासे कहाँ होता है। 

यह व्यापार सफल है। धर्मपर आशा-विश्वास 
करनेवाला निराश नहीं हुआ करता। धर्मका अनन्त- 
गुणित फल तो मिलता ही है। 

यज्ञ-सकाम कर्म और उसका फल स्वर्ग। 
धर्मात्मा देवता है और उसे देवत्व प्राप्त होता ही है। 
लेकिन देवत्व स्वयं नश्वर जो है। कोई देवता कबतक ? 
जबतक उसके पुण्य समाप्त न हो जायँ। फिर? फिर 
तो भगवानूने गीतामें बताया ही है- 

' क्षीणे पुण्ये मर्त्यलोकं विशन्ति ' 

'स्वर्गउ स्वल्प अंत दुखदाई।' 

“ते पाय सुरदुर्लभ पदादपि परत हम देखत हरी।' 

पुण्य समाप्त हुआ और स्वर्गसे गिरा। फिर जन्म, 
जरा, व्याधि और मृत्युका वही चक्कर" । जबतक 
कामना है, जन्म-मरणका चक्र समाप्त कैसे होगा। देवता 
होकर इस चक्रको कोई समाप्त नहीं कर सकता। इसे 
तो मनुष्य ही समाप्त कर सकता है। मनुष्य 
नारायणका सखा नर। 

धर्मात्मा देवता है, पर मनुष्य कहाँ है। वह धर्म 
करता है, यज्ञ करता है, सकाम कर्म करता है; किंतु 

नारायणको सखा कहाँ बना पाता है। नर-मनुष्य तो 
वह, जो नारायणको सखा बना पाता है । 

मनुष्य जब सचमुच मनुष्य बन जाता है-- 
नारायणको सखा बनाकर वह जब अपनी नर-रूपता 
प्रत्यक्ष कर लेता है-मोक्ष उसका स्वरूप है। सिद्ध 
पुरुष है वह। 

मनुष्य कैसे मनुष्य बने? सीधा-सा उत्तर है-- 
साधक बनकर। साधक ही तो सिद्ध होता है। 

अर्थ, काम तथा धर्मसे प्राप्य स्वर्गादि समस्त 


* संत बचन सीतल सुधा करत तापत्रय नास * 


म आ 8 नाक 
भोगोंसे वैराग्य, भगवद्धजन और भगवत्प्रा्ि। जिसमें 


वैराग्य है, जिसमें कोई कामना नहीं, सच्ची उपरति है, 
उसके बन्धन तो छिन्न हो चुके। उसके द्वारा ही भजन 
होता है-सच्चा भजन, भगवान्‌की अखण्ड स्मृति। जब 
कोई भजन करता है-अपने उस परम सखा नारायणको 
स्मरण करता है, उस दयामयको आते देर कहाँ लगती 
है। भगवद्धाम तो उसका अपना घर है। वहाँ जाकर 
फिर कोई लौटता नहीं। 
यदूत्वा न निवर्तन्ते तद्धाम परमं मम॥ 


दधीचि-पल्नी प्रातिथेयी 


गौ-ब्राह्ाण-देवताके लिये प्राण-त्याग 
करनेवाले धन्य हैं 
उत्पद्यते यत्तु विनाशि सर्व 
न शोच्यमस्तीति मनुष्यलोके। 
गोविप्रदेवार्थमिह त्यजन्ति 
प्राणान्‌ प्रियान्‌ पुण्यभाजो मनुष्या: ॥ 
(ब्रह्मपुराण ११०।६३) 
संसारमें जो वस्तु उत्पन्न होती है, वह सब नश्वर 
है; अतः उसके लिये शोक नहीं करना चाहिये। 
मनुष्योंमें पुण्यके भागी वे ही होते हैं जो गौ, ब्राह्मण 
तथा देवताओंके लिये अपने प्यारे प्राणोंका उत्सर्ग कर 
देते हैं। 
संसारचक्रे परिवर्तमाने 
देहं समर्थ धर्मयुक्तं त्ववाप्य। 
प्रियान्‌ प्राणान्‌ देवविप्रार्थहेतो- 


स्ते वै धन्याः प्राणिनो ये त्यजन्ति॥ 
(ब्रह्म० ११०।६४) 
इस परिवर्तनशील संसारचक्रमें धर्मपरायण तथा 
शक्तिशाली शरीर पाकर जो प्राणी देवताओं तथा 
ब्राह्मणोंके लिये अपने प्यारे प्राणोंका त्याग करते हैं, वे 
ही धन्य हैं। 
प्राणाः सर्वेऽस्यापि देहान्वितस्य 
यातारो वै नात्र संदेहलेशः। 
एवं ज्ञात्वा विप्रगोदेवदीना- 
द्यर्थ चैनानुत्सृजन्तीश्वरास्ते॥ 
(ब्रह्मश ११०।६५) 
जिसने देह धारण किया है, उसके प्राण एक- 
न-एक दिन अवश्य जायँगे-यह जानकर जो ब्राह्मण, 
गौ, देवता तथा दीन आदिके लिये इन प्राणोंका उत्सर्ग 
करते हैं, वे ईश्वर हैं। 


सती सुकला 


पति-तीर्थ 
पुण्या स्त्री कथ्यते लोके या स्यात्‌ पतिपरायणा। 
युवतीनां पृथक्तीर्थं विना भर्तुद्विजोत्तम। 
सुखदं नास्ति वै लोके स्वर्गमोक्षप्रदायकम्‌॥ 
सव्यं पादं स्वभर्तुश्च प्रयागं विद्धि सत्तम। 
वामं च पुष्करं तस्य या नारी परिकल्पयेत्‌॥ 
तस्य पादोदकस्तरानात्तत्पुण्यं परिजायते। 
प्रयागपुष्करसमं स्त्रानं स्त्रीणां न संशय: ॥ 
सर्वतीर्थसमो भर्ता सर्वधर्ममयः पतिः। 
मखानां यजनात्पुण्यं यद्‌ वै भवति दीक्षिते। 


तत्पुण्यं समवाप्नोति भर्तुश्चैव हि साम्प्रतम्‌॥ 
(पद्म० भूमि० ४१। ११-१५) 
जो स्त्री पतिपरायणा होती है, वह संसारमें पुण्यमयी 
कहलाती है। युवतियोंके लिये पतिके सिवा दूसरा कोई 
ऐसा तीर्थ नहीं है, जो इस लोकमें सुखद और परलोकमें 
स्वर्ग तथा मोक्ष प्रदान करनेवाला हो । साधुश्रेष्ठ ! स्वामीके 
दाहिने चरणको प्रयाग समझिये और बायेंको पुष्कर। जो 
स्त्री ऐसा मानती है तथा इसी भावनाके अनुसार पतिके 
चरणोदकसे स्नान करती है, उसे उन तीर्थोमें खान 
करनेका पुण्य प्राप्त होता है । इसमें तनिक भी संदेह नहीं 


* सती सुमना* 


ति िलिडि जा रिज, 


है कि स्त्रियोंक लिये पतिके चरणोदकका अभिषेक प्रयाग 
और पुष्कर तीर्थमें स्नान करनेके समान है। पति समस्त 
तीर्थोके समान है । पति सम्पूर्ण धर्मोका स्वरूप है । यज्ञकी 
दीक्षा लेनेवाले पुरुषको यज्ञोंके अनुष्ठानसे जो पुण्य प्राप्त 
होता है, वही पुण्य साध्वी स्त्री अपने पतिकी पूजा करके 
तत्काल प्राप्त कर लेती है । 
नारीणां च सदा तीर्थ भर्ता शास्त्रेषु पठ्यते ॥ 
तमेवावाहयेन्नित्यं वाचा कायेन कर्मभिः। 
मनसा पूजयेन्नित्यं सत्यभावेन तत्परा॥ 
एतत्पार्थ महातीर्थं दक्षिणाङ्ग सदैव हि। 
तमाश्रित्य यदा नारी गृहस्था परिवर्तते॥ 
यजते दानपुण्यैश्च तस्य दानस्य यत्फलम्‌। 
वाराणस्यां च गङ्गायां यत्फलं न च पुष्करे॥ 
द्वारकायां न चावन्त्यां केदारे शशिभूषणे। 
लभते नैव सा नारी यजमाना सदा किल॥ 
तादृशं फलमेवं सा न प्राप्रोति कदा सखि। 
सुसुखं पुत्रसौ भाग्यं स्त्रानं दानं च भूषणम्‌॥ 
वस्त्रालंकारसौभाग्यं रूपं तेजः फलं सदा। 
यशः कीर्तिमवाप्नोति गुणं च वरवर्णिनि॥ 
भर्तुः प्रसादाच्च सर्व लभते नात्र संशयः॥ 
विद्यमाने यदा कान्ते अन्यधर्म करोति या। 
निष्फलं जायते तस्याः पुंश्चली परिकथ्यते॥ 
नारीणां यौवनं रूपमवतारं स्मृतं श्रुवम्‌। 
एकश्चापि हि भर्तुश्च तस्यार्थे भूमिमण्डले॥ 
पतिहीना यदा नारी भवेत्‌ सा भूमिमण्डले। 
कुतस्तस्याः सुखं रूपं यशः कीर्ति: सुता भुवि॥ 
सुदौर्भाग्यं महादुःखं संसारे परिभुज्यते। 
पापभागा भवेत्‌ सा च दुःखाचारा सदैव हि॥ 
तुष्टे भर्तरि तस्यास्तु तुष्टाः स्युः सर्वदेवताः। 
तुष्टे भर्तरि तुष्यन्ति ऋषयो देवमानवाः॥ 
भर्ता नाथो गुरुर्भर्ता देवता दैवतैः सह। 
भर्ता तीर्थश्च पुण्यश्च नारीणां नृपनन्दन॥ 
(पद्म० भूमि० ४१।६२-७५) 

शास्त्रोंका वचन है कि पति ही सदा नारियोंके 
लिये तीर्थ है। इसलिये स्त्रीको उचित है कि वह सच्चे 
भावसे पति-सेवामें प्रवृत्त होकर प्रतिदिन मन, वाणी, 
शरीर और क्रियाद्वारा पतिका ही आवाहन करे और 
सदा पतिका ही पूजन करे। पति स्त्रीका दक्षिण अङ्ग 
है, उसका वाम पार्श्व ही पत्नीके लिये महान्‌ तीर्थ है। 
गृहस्थ-नारी पतिके वाम भागमें बैठकर जो दान-पुण्य 
और यज्ञ करती है, उसका बहुत बड़ा फल बताया 
गया है । काशीकी गङ्गा, पुष्कर तीर्थ, द्वारकापुरी, उज्जैन 
तथा केदार नामसे प्रसिद्ध महादेवजीके तीर्थमें स्नान 
करनेसे भी वैसा फल नहीं मिल सकता। यदि स्त्री 
अपने पतिको साथ लिये बिना ही कोई यज्ञ करती 
है, तो उसे उसका फल नहीं मिलता। पतिव्रता स्त्री 
उत्तम सुख, पुत्रका सौभाग्य, स्त्रान, पान, वस्त्र, 
आभूषण, सौभाग्य, रूप, तेज, फल, यश, कीर्ति और 
उत्तम गुण प्राप्त करती है। पतिकी प्रसन्नतासे उसे सब 
कुछ मिल जाता है, इसमें तनिक भी संदेह नहीं है। 
जो स्त्री पतिके रहते हुए उसकी सेवाको छोड़कर 
दूसरे किसी धर्मका अनुष्ठान करती है, उसका वह 
कार्य निष्फल होता है तथा लोकमें वह व्यभिचारिणी 
कही जाती है। नारियोंका यौवन, रूप और जन्म 
सब कुछ पतिके लिये होते हैं; इस भूमण्डलमें नारीकी 
प्रत्येक वस्तु उसके पतिकी आवश्यकता-पूर्तिका ही 
साधन है। जब स्त्री पतिहीन हो जाती है, तब उसे 
भूतलपर सुख, रूप, यश, कीर्ति और पुत्र कहाँ मिलते 
हैं। वह तो संसारमें परम दुर्भाग्य और महान्‌ दुःख 
भोगती है। पापका भोग ही उसके हिस्सेमें पड़ता है। 
उसे सदा दुःखमय आचारका पालन करना पड़ता है। 
पतिके संतुष्ट रहनेपर समस्त देवता स्त्रीसे संतुष्ट रहते 
हैं तथा ऋषि और मनुष्य भी प्रसन्न रहते हैं। राजन्‌! 
पति ही स्त्रीका स्वामी, पति ही गुरु, पति ही 
देवताओंसहित उसका इष्टदेव और पति ही तीर्थ एवं 
पुण्य है। 


सती सुमना 


श्रेष्ठ विचार और सदाचार 
लोभः पापस्य बीजं हि मोहो मूलं च तस्य हि। 
असत्यं तस्य वै स्कन्धो माया शाखासुविस्तरः ॥ 
दम्भकौटिल्यपत्राणि कुबुद्धया पुष्पितः सदा । 


नृशंसं तस्य सौगन्धं फलमज्ञानमेव च॥ 
छद्मपाखण्डचौयेर्ष्याः क्रूराः कूटाश्च पापिनः। 
पक्षिणो मोहवृक्षस्य मायाशाखासमाश्चिताः ॥ 
अज्ञानं यत्फलं तस्य रसोऽधर्मः प्रकीर्तितः। 


१५४ 


तृष्णोदकेन संवृद्धिस्तस्या श्रद्धा ऋतुः प्रिय ॥ 


अस्यच्छायां समाश्रित्य यो नरः परितुष्यते। 
फलानि तस्य चाश्चाति सुपक्कानि दिने दिने॥ 
फलानां तु रसेनापि ह्याधर्मेण तु पालितः। 
स संतुष्टो भवेन्मर्त्यः पतनायाभिगच्छति॥ 
तस्माच्चिन्तां परित्यज्य पुमांल्लोभं न कारयेत्‌। 
धनपुत्रकलत्राणां चिन्तामेव न कारयेत्‌॥ 
यो हि विद्वान्‌ भवेत्‌ कान्त मूर्खाणां पथमेति हि। 
सुभार्यामिह विन्दामि कथं पुत्रानहं लभे॥ 
एवं चिन्तयते नित्यं दिवारात्रौ विमोहित:। 
(पद्म० भूमि० ११। १६-२५) 
पाप एक वृक्षके समान है, उसका बीज है लोभ। 
मोह उसकी जड़ है। असत्य उसका तना और माया 
उसको शाखाओंका विस्तार है। दम्भ और कुटिलता 
पत्ते हैं। कुबुद्धि फूल है और नृशंसता उसकी गन्ध 
तथा अज्ञान फल है। छल, पाखण्ड, चोरी, ईर्ष्या, 
क्रूरता, कूटनीति और पापाचारसे युक्त प्राणी उस 
मोहमूलक वृक्षके पक्षी हैं, जो मायारूपी शाखाओंपर 
बसेरा लेते हैं। अज्ञान उस वृक्षका फल है और 
अधर्मको उसका रस बताया गया है। तृष्णारूप जलसे 
सींचनेपर उसकी वृद्धि होती है। अश्रद्धा उसके फूलने- 
फलनेकी ऋतु है। जो मनुष्य उस वृक्षकी छायाका 
आश्रय लेकर संतुष्ट रहता है, उसके पके हुए फलोंको 
प्रतिदिन खाता है और उन फलोंके अधर्मरूप रससे 
पुष्ट होता है, वह ऊपरसे कितना ही प्रसन्न क्यों न 
हो, वास्तवमें पतनकी ओर ही जाता है। इसलिये 
पुरुषको चिन्ता छोड़कर लोभका भी त्याग कर देना 
चाहिये। स्त्री, पुत्र और धनकी चिन्ता तो कभी करनी 
ही नहीं चाहिये । प्रियतम! कितने ही विद्वान्‌ भी मूर्खोके 
मार्गका अवलम्बन करते हैं। दिन-रात मोहमें डूबे 
रहकर निरन्तर इसी चिन्तामें पड़े रहते हैं कि किस 
प्रकार मुझे अच्छी स्त्री मिले और कैसे मैं बहुत- 
से पुत्र प्राप्त करूँ। 
ब्रह्मचर्येण तपसा मखपञ्चकवर्तनैः। 
दानेन नियमैश्चापि क्षमाशौचेन वल्लभ॥ 
अहिंसया सुशक्त्या च ह्यस्तेयेनापि वर्तनैः। 
एतैर्दशभिरङ्कैस्तु धर्ममेव प्रपूरयेत्‌॥ 
सम्पूर्णो जायते धर्मो ग्रासैभोगो यथोदरे। 
धर्म सृजति धर्मात्मा त्रिविधेनैव कर्मणा॥ 

यं यं चिन्तयते प्राज्ञस्तं तं प्राप्रोति दुर्लभम्‌॥ 
(पद्म० भूमि० १२।४४-४७) 
ब्रह्मचर्य, तपस्या, पञ्चमहायज्ञोंका अनुष्ठान, दान, 
नियम, क्षमा, शौच, अहिंसा, उत्तम शक्ति (ईश्वरीय 
बल) और चोरीका अभाव-ये धर्मके दस अङ्ग हैं, 
इनके अनुष्ठानसे धर्मको पूर्ति करनी चाहिये। धर्मात्मा 
पुरुष मन, वाणी और शरीर-तीनोंकी क्रियासे धर्मका 
सम्पादन करता है। फिर वह जिस-जिस वस्तुका 
चिन्तन करता है, वह दुर्लभ होनेपर भी उसे प्राप्त हो 
जाती है। 
नित्यं सत्ये रतिर्यस्य पुण्यात्मा सुष्टतां ब्रजेत्‌। 
ऋतौ प्रासे ब्रजेन्नारीं स्वीयां दोषविवर्जितः॥ 
स्वकुलस्य सदाचारं कदा नैव विमुञ्चति। 
एतत्ते हि समाख्यातं गृहस्थस्य द्विजोत्तम॥ 
ब्रह्मचर्य मया प्रोक्तं गृहिणां मुक्तिदं किल॥ 
(पद्म० भूमि० १३। २-४) 
सदा सत्यभाषणमें जिसका अनुराग है, जो पुण्यात्मा 
होकर साधुताका आश्रय लेता है, ऋतुकाल प्राप्त होनेपर 
(ही) अपनी स्त्रीक साथ समागम करता है, स्वयं 
दोषोंसे दूर रहता है और अपने कुलके सदाचारका 
कभी त्याग नहीं करता, वही सच्चा ब्रह्मचारी है। यह 
मैंने गृहस्थके ब्रह्मचर्यका वर्णन किया है। यह ब्रह्मचर्य 
गृहस्थ पुरुषोंको सदा मुक्ति प्रदान करनेवाला है। 
परद्रव्येषु लोलत्वात्‌ परस्त्रीषु तथैव च॥ 
दृष्टा मतिर्न यस्य स्यात्‌ स सत्यः परिकीर्तितः। 
(पद्म० भूमि० १३।८-९) 
जिसको बुद्धि पराये धन और परायी स्त्रियोंको 
देखकर लोलुपतावश उनके प्रति आसक्त नहीं होती, वही 
पुरुष सत्यनिष्ठ कहा गया है। 
ग्रासमात्रं तथा देयं क्षुधार्ताय न संशयः। 
दत्ते सति महत्पुण्यममृतं सोऽश्रुते सदा॥ 
दिने दिने प्रदातव्यं यथाविभवविस्तरम्‌। 
वचनं च तृणं शय्यां गृहच्छायां सुशीतलाम्‌॥ 
भूमिमपस्तथा चान्नं प्रियवाक्यमनुत्तमम्‌। 
आसनं वसनं पाद्यं कौटिल्येन विवर्जितः ॥ 
आत्मनो जीवनार्थाय नित्यमेवं करोति यः। 
इत्येवं मोदतेऽसौ वै परत्रेह तथैव च॥ 
(पद्म० भूमि० १३। ११-१४) 
भूखसे पीडित मनुष्यको भोजनके लिये अन्न 
अवश्य देना चाहिये। उसको देनेसे महान्‌ पुण्य होता है 


* पाण्डब-पत्नी द्रौपदी * १५५ 

पाण्डव-जननी कुन्तीजी 


विपदः सन्तु नः शश्चत्तत्र तत्र जगदगुरो। 
भवतो दर्शनं यत्स्यादपुनर्भवदर्शनम्‌॥ 
(श्रीमद्धा० १।८। २५) 
re ७४ जगद्गुरो! हमारे जीवनमें सर्वदा 
$ पद-पदपर विपत्तियाँ आती रहें; क्योंकि 
विपत्तियोंमें ही निश्चितरूपसे आपके दर्शन उपकारीके उपकारको न भूले, बल्कि उसके उपकारसे 
हुआ करते हैं और आपके दर्शन हो जानेपर फिर जन्म- 


मृत्युके चक्करमें नहीं आना पड़ता। 
एतावानेव पुरुषः कृतं यस्मिन्न नश्यति॥ 
यावच्च कुर्यादन्योऽस्य कुर्याद्‌ बहुगुणं तत: । 
(महा० आदि० १६२। १४-१५) 
मनुष्य-जीवनकी सफलता इसीमें है कि वह कभी 


भी बढ़कर उसका उपकार कर दे। 


पाण्डव-पत्नी द्रौपदी 


सब ईश्वराधीन है 
ईश्वरस्य बशे लोका- 
स्तिष्ठन्ते नात्मनो यया। 
धातैव खलु भूतानां 
सुखदुःखे प्रियाप्रिये॥ 
दधाति सर्वमीशानः 
< पुरस्ताच्छुक्रमुच्चरन्‌ । 
यथा दारुमयी योषा नरवीर समाहिता॥ 
ईरयत्यङ्गमङ्गानि तथा राजन्निमाः प्रजाः। 
आकाश इब भूतानि व्याप्य सर्वाणि भारत॥ 
ईश्वरो विदधातीह कल्याणं यच्च पापकम्‌। 
शकुनिस्तन्तुबद्धो वा नियन्तायमनीश्वरः॥ 
ईश्वरस्य वशे तिष्ठेन्नान्येषां नात्मनः प्रभुः। 
मणिः सूत्र इव प्रोतो नस्योत इव गोवृषः॥ 
स्त्रोतसो मध्यमापन्नः कूलाद्‌ वृक्ष इव च्युतः ॥ 
धातुरादेशमन्वेति तन्मयो हि तदर्षणः। 
नात्माधीनो मनुष्योऽयं कालं भजति कंचन॥ 
आज्ञो जन्तुरनीशोऽयमात्मनः सुखदुः खयोः । 
ईश्वरप्रेरितो गच्छेत्‌ स्वर्ग नरकमेव च॥ 
यथा वायोस्तृणाग्राणि वशं यान्ति बलीयसः। 
धातुरेवं वशं यान्ति सर्वभूतानि भारत॥ 
सम्प्रयोज्य वियोज्यायं कामकारकरः प्रभुः । 


क्रीडते भगवान्‌ भूतैर्बालः क्रीडनकैरिव॥ 

(महा० वन० ३०।२२- २९, ३७) 

मनुष्य ईश्वरके अधीन हैं, उनकी स्वाधीनता कुछ 

भी नहीं है। ईश्वर ही प्राणियोंके पूर्वजन्मके कर्मबीजके 
अनुसार उनके सुख-दुःख तथा प्रिय-अप्रिय वस्तुओंकी 
व्यवस्था करता है। जैसे कठपुतली सूत्रधारके इच्छानुसार 
नाचती है, वैसे ही सारी प्रजा ईश्वरेच्छानुसार संसारके 
व्यवहारमें नाच रही है। ईश्वर सबके भीतर और बाहर 
व्याप्त रहता है, सबको प्रेरित करता और साक्षीरूपसे 
देखता रहता है। जीव एक कठपुतली है, वह स्वतन्त्र 
नहीं, ईश्वराधीन है। जैसे सूतमें गुँथी हुई मणियाँ, नाथे 
हुए बैल और जलधारामें गिरे हुए वृक्ष पराधीन होते हैं, 
वैसे ही जीव भी ईश्वरके अधीन है। जीव ईश्वरके ही 
नियन्त्रणमें रहता है। क्योंकि जो जिसका अंश होता है, 
वह उसीमें लीन होता है और बीचमें भी उसीके अधीन 
रहता है। इसी प्रकार मनुष्य स्वतन्त्र नहीं, कालरूप 
भगवानूकी ही इच्छाका अनुसरण करता है। जीवको 
किसी भी बातका ठीक-ठीक ज्ञान नहीं है, इसलिये 
वह सुख पाने या दुःख हटानेमें असमर्थ है। वह ईश्वरकी 
ही प्रेरणासे स्वर्ग या नरकमें जाता है। जैसे नन्हे-नन्हे 
तिनके प्रबल वायुके अधीन होते हैं, वैसे ही सभी प्राणी 
ईश्वरके। जैसे बच्चा खिलौनोंसे खेल-खेलकर उन्हें छोड़ 
देता है, वैसे ही इच्छानुसार बर्तनेवाले प्रभु जगत्में जीवोंके 

संयोग-वियोगकी लीला करते रहते हैं । 
आर्त प्रार्थना 
गोविन्द द्वारकावासिन्‌ कृष्ण गोपीजनप्रिय ॥ 
कौरवैः परिभूतां मां किं न जानासि केशव । 
हे नाथ हे रमानाथ ब्रजनाथार्तिनाशन॥ 
कौरवार्णवमग्रां मामुद्धरस्व जनार्दन। 
कृष्ण कृष्ण महायोगिन्‌ विश्वात्मन्‌ विश्वभावन॥ 
प्रपन्नां पाहि गोविन्द कुरुमध्येऽवसीदतीम्‌। 
(महा० सभा० ६७ | ४१-४४) 
(जिस समय दुःशासन द्रौपदीका वस्त्र खींचने 
लगा, द्रौपदी भगवान्‌ श्रीकृष्णका स्मरण करके मन- 
ही-मन प्रार्थना करने लगी) गोविन्द! द्वारकावासी ! 
सच्चिदानन्दस्वरूप प्रेमधन ! गोपीजनवल्लभ ! सर्वशक्तिमान्‌ 
प्रभो! कौरव मुझे अपमानित कर रहे हैं। क्या यह बात 
आपको मालूम नहीं है? नाथ! रमानाथ! व्रजनाथ! 
आर्तिनाशन जनार्दन! मैं कौरवोंके समुद्रमें डूब रही हूँ। 
आप मेरी रक्षा कीजिये। श्रीकृष्ण! आप सच्चिदानन्द 
महायोगी हैं। आप सर्वस्वरूप एवं सबके जीवनदाता 
हैं । गोविन्द! मैं कौरवाँसे घिरकर बड़े संकटमें पड़ गयी 
हुँ। आपकी शरणमें हूँ। आप मेरी रक्षा कोजिये। 
आर्त प्रार्थना ( दुर्वासाके शापसे बचनेके लिये ) 
कृष्ण कृष्ण महाबाहो देवकीनन्दनाव्यय॥ 
वासुदेव जगन्नाथ प्रणतार्तिविनाशन। 
विश्वात्मन्‌ विश्वजनक विश्वहर्तः प्रभोऽव्यय॥ 
प्रपन्नपाल गोपाल प्रजापाल परात्पर। 
आकूतीनां च चित्तीनां प्रवर्तक नतास्मि ते॥ 
वरेण्य वरदानन्त अगतीनां गतिर्भव। 
पुराणपुरुष प्राणमनोवृत्त्याद्यगोचर ॥ 
सर्वाध्यक्ष पराध्यक्ष त्वामहं शरणं गता। 
पाहि मां कृपया देव शरणागतवत्सल॥ 
नीलोत्पलदलश्याम पदागर्भारुणेक्षण। 
पीताम्बरपरीधान लसत्कौस्तुभभूषण॥ 
त्वमादिरन्तो भूतानां त्वमेव च परायणम्‌। 
परात्परतरं ज्योतिर्विश्वात्मा सर्वतोमुखः ॥ 
त्वामेवाहुः परं बीजं निधानं सर्वसम्पदाम्‌। 
त्वया नाथेन देवेश सर्वापद्भ्यो भयं न हि॥ 
दुःशासनादहं पूर्वं सभायां मोचिता यथा। 
तथैव संकटादस्मान्मामुद्धर्तुमिहार्हसि॥ 
(महा० वन० २६३। ८-१६) 


श्रीकृष्ण! महाबाहो कृष्ण! देवकीनन्दन ! हे अविनाशी 
वासुदेव ! चरणोंमें पड़े हुए दुखियोंका दुःख दूर करनेवाले 
जगदीश्वर! तुम्हीं सम्पूर्ण जगतूके आत्मा हो। इस विश्वको 
बनाना और बिगाड्ना तुम्हारे ही हाथोंका खेल है । प्रभो! 
तुम अविनाशी हो, शरणागतोंकी रक्षा करनेवाले गोपाल! 
तुम्हीं सम्पूर्ण प्रजाके रक्षक परात्पर परमेश्वर हो, चित्तकी 
वृत्तियों और चिद्वृत्तियोंके प्रेरक तुम्हीं हो, मैं तुम्हें प्रणाम 
करती हूँ। सबके वरण करने योग्य वरदाता अनन्त! 
आओ; जिन्हें तुम्हारे सिवा दूसरा कोई सहारा देनेवाला 
नहीं है, उन असहाय भक्तोंकी सहायता करो । पुराणपुरुष! 
प्राण और मनकी वृत्तियाँ तुम्हारे पासतक नहीं पहुँच 
पातीं। सबके साक्षी परमात्मन्‌! मैं तुम्हारी शरणमें हूँ। 
शरणागतवत्सल! कृपा करके मुझे बचाओ। नील 
कमलदलके समान श्यामसुन्दर! कमलपुष्पके भीतरी 
भागके समान किंचित्‌ लाल नेत्रवाले ! कौस्तुभमणिविभूषित 
एवं पीताम्बर धारण करनेवाले श्रीकृष्ण! तुम्हीं सम्पूर्ण 
भूतोंके आदि और अन्त हो, तुम्हीं परम आश्रय हो। 
तुम्हीं परात्पर, ज्योतिर्मय, सर्वव्यापक एवं सर्वात्मा हो। 
ज्ञानी पुरुषोंने तुम्हींको इस जगतका परम बीज और 
सम्पूर्ण सम्पदाओंका अधिष्ठान कहा है। देवेश! यदि 
तुम मेरे रक्षक हो, तो मुझपर सारी विपत्तियाँ टूट पड़े 
तो भी भय नहीं है। आजसे पहले सभामें दुःशासनके 
हाथसे जैसे तुमने मुझे बचाया था, उसी प्रकार इस 
वर्तमान संकटसे भी मेरा उद्धार करो। 


पति देवता 
नैतादूशं दैवतमस्ति सत्ये 
सर्वेषु लोकेषु सदेवकेषु। 


यथा पतिस्तस्य तु सर्वकामा 
लभ्याः प्रसादात्‌ कुपितश्च हन्यात्‌॥ 

सुखं सुखेनेह न जातु लभ्यं 
दुःखेन साध्वी लभते सुखानि॥ 


(महा० वन० २३४। २, ४) 


सत्यभामाजी ! स्त्रीके लिये इस लोक या परलोकमें 
पतिके समान कोई दूसरा देवता नहीं है। पतिकी प्रसन्नता 
होनेपर वह सब प्रकारके सुख पा सकती है और असतु 
पति उसके सब सुखोंको मिट्टीमें मिला देता है । साध्वी! 
सुखके द्वारा सुख कभी नहीं मिल सकता, सुखप्रातिका 
साधन तो दुःख ही है । 


* महाराज भर्तृहरि* 

महाराज भर्तृहरि 


(महान्‌ शिवभक्त और सिद्धयोगी, उज्जैनके अधिपति) 


यदाऽकिंचिज्ज्ञोऽहं द्विप इव मदान्धः समभवं 
तदा सर्वज्ञोऽस्मीत्यभवदवलिप्तं मम मनः। 
यदा किंचित्‌ किंचिद्‌ बुधजनसकाशादवगतं 
तदा मूर्खोऽस्मीति ज्वर इव मदो मे व्यपगतः ॥ 
(नीतिशतक ८) 
जब मैं बिलकुल ही अज्ञान था, तब मदोन्मत्त 
हाथीके समान मदान्ध हो रहा था; उस समय मेरा मन 
“मैं ही सर्वज्ञ हूँ' यह सोचकर घमंडमें चूर था। परंतु जब 
विद्वानोंके पास रहकर कुछ-कुछ ज्ञान प्राप्त किया, तब 
“मैं मूर्ख हूँ! यों समझनेके कारण ज्चरके समान मेरा गर्व 
दूर हो गया। 
येषां न विद्या न तपो न दानं 
ज्ञानं न शीलं न गुणो न धर्मः। 
ते मृत्युलोके भुवि भारभूता 
मनुष्यरूपेण मृगाश्चरन्ति॥ 
(नीतिशतक १३) 
जिनमें न विद्या है न ज्ञान है, न शील है न गुण 
है और न धर्म ही है, वे मृत्युलोकमें पृथ्वीके भार बने 
हुए मनुष्यरूपसे मानो पशु ही घूमते-फिरते हैं। 
जाड्यं धियो हरति सिञ्जति वाचि सत्यं 
मानोन्नतिं दिशति पापमपाकरोति। 
चेतः प्रसादयति दिक्षु तनोति कीर्ति 
सत्संगतिः कथय किं न करोति पुंसाम्‌ ॥ 
(नीतिशतक २३) 
कहिये, सत्संगति पुरुषोंका क्या उपकार नहीं 
करती? बह बुद्धिकी जडताको हरती है, वाणीमें 
सत्यका सञ्चार करती है, सम्मान बढ़ाती है, पापको दूर 
करती है, चित्तको आनन्दित करती है और समस्त 
दिशाओंमें कीर्तिका विस्तार करती है। 
भोगा न भुक्ता वयमेव भुक्ता- 
स्तपो न तप्तं वयमेव तप्ताः। 
कालो न यातो वयमेव याता- 
स्तृष्णा न जीर्णा वयमेव जीर्णाः ॥ 
(वैराग्यशतक १२) 
हमने भोगोंको नहीं भोगा, भोगोंने ही हमें भोग 
। हमने तप नहीं किया, स्वयं ही तप्त हो 


गये। काल व्यतीत नहीं हुआ, हम ही व्यतीत हो 
गये और मेरी तृष्णा नहीं जीर्ण हुई, हम ही जीर्ण 
हो गये। 
भक्तिर्भवे मरणजन्मभयं हृदिस्थं 
स्नेहो न बन्धुषु न मन्मथजा विकाराः । 
संसर्गदोषरहिता विजना वनान्ता 
वैराग्यमस्ति किमतः परमर्थनीयम्‌ ॥ 
(वैराग्यशतक ७३) 
सबके आदि कारण भगवान्‌ शिवके पाद-पद्मोंमें 
प्रीति हो। हृदयमें जन्म-मृत्युका भय हो। संसारी भाई, 
बन्धु तथा कुटुम्बियोंमें ममता न हो और हृदयमें काम- 
विकारका अभाव हो-कामिनीके कमनीय कलेवरको 
देखकर उसमें आसक्ति न होती हो, संसारी लोगोंके 
संसर्गजन्य दोषसे रहित पवित्र और शान्त विजन वनमें 
निवास हो तथा मनमें वैराग्य हो तो इससे बढ़कर 
वाञ्छनीय और हो ही क्या सकता है। 
मातर्मेदिनि तात मारुत सखे ज्योतिः सुबन्धो जल 
भ्रातर्व्योम निबद्ध एष भवतामन्त्यः प्रणामाञ्जलिः । 
युष्मत्सङ्गवशोपजातसुकृतोद्रेकस्फुरन्निर्मल- 
ज्ञानापास्तसमस्तमोहमहिमा लीये परे ब्रह्मणि॥ 
(वैराग्यशतक ८५) 
माता पृथ्वी! पिता पवन! मित्र तेज! बन्धु जल! 
और भाई आकाश! यह आपलोगोंको अन्तिम प्रणाम है; 
क्योंकि आपके सङ्गसे प्राप्त पुण्यके द्वारा प्रकटित 
निर्मल ज्ञानसे सम्पूर्ण मोह-जंजालको नाश करके मैं 
परब्रह्ममें लीन हो रहा हूँ। 
यावत्स्वस्थमिदं कलेवरगृहं यावच्च दूरे जरा 
यावच्चेद्रियशक्तिरप्रतिहता यावत्क्षयो नायुषः । 
आत्मश्रेयसि तावदेव विदुषा कार्यः प्रयत्नो महान्‌ 
प्रोद्दीसे भवने च कूपखननं प्रत्युद्यमः कीदूश: ॥ 
(बैराग्यशतक ८६) 
जबतक शरीर स्वस्थ है, बुढ़ापा नहीं आया है, 
इन्द्रियोंको शक्ति पूरी बनी हुई है, आयुके दिन शेष हैं, 
तभीतक बुद्धिमान्‌ पुरुषको अपने कल्याणके लिये 
अच्छी तरह यत्न कर लेना चाहिये। घरमें आग लग 
जानेपर कुआँ खोदनेसे क्या होगा। 

धन्यानां गिरिकन्दरे निवसतां ज्योतिः परं ध्यायता- 
मानन्दाश्रुजलं पिबन्ति शकुना निःशङ्कमङ्केशयाः। 
अस्माकं तु मनोरथोपरचितप्रासादवापीतट- 
क्रीडाकाननकेलिकौतुकजुषामायुः परिक्षीयते॥ 
(वैराग्यशतक १०२) 
गिरिकन्दरामें निवास करनेवाले, परब्रह्मके ध्यानमें 
मग्र हुए धन्य योगीजनोंके आनन्दाश्रुओंको गोदमें बैठे 
हुए पक्षीगण निःशङ्क होकर पीते हैं, पर हमलोगोंकी 
आयु तो मनोरथमय महलके सरोवरतटोंपर स्थित 
विहार-विपिनमें आमोद-प्रमोद करते व्यर्थ ही व्यतीत 
हो रही है। 


* संत बचन सीतल सुधा करत तापत्रय नास * 


भोगे रोगभयं कुले च्युतिभयं वित्ते नृपालाद्‌ भयं 
माने दैन्यभयं बले रिपुभयं रूपे जराया भयम्‌। 
शास्त्रे वादभयं गुणे खलभयं काये कृतान्ताद्भयं 
सर्व वस्तु भयावहं भुवि नृणां वैराग्यमेवाभयम्‌ ॥ 
(वैराग्यशतक ११६) 
भोगोंमें रोगका भय है, ऊँचे कुलमें पतनका भय 
है, धनमें राजाका, मानमें दीनताका, बलमें शत्रुका तथा 
रूपमें वृद्धावस्थाका भय है और शास्त्रमें वाद-विवादका, 
गुणमें दुष्टजनोंका तथा शरीरमें कालका भय है। इस 
प्रकार संसारमें मनुष्योंके लिये सभी वस्तुएँ भयपूर्ण हैं, 
भयसे रहित तो केवल वैराग्य ही है। 


आचार्य श्रीधरस्वामी 


(श्रीमद्भागवतके सर्वमान्य टीकाकार) 


तपन्तु तापैः प्रपतन्तु पर्वता- 
दटन्तु तीर्थानि पठन्तु चागमान्‌। 
यजन्तु यागैर्विवदन्तु वादै- 
हरि विना नैव मृतिं तरन्ति॥ 

“चाहे कोई तप करे, पर्वतोंसे भृगुपतन करे, तीर्थोमें 
भ्रमण करे, शास्त्र पढ़े, यज्ञ-याज्ञादि करे अथवा तर्क- 
वितर्कोद्वारा वाद-विवाद करे, परंतु श्रीहरि (की कृपा) 
के बिना कोई भी मृत्युको नहीं लाँघ सकता। 

उदरादिषु यः पुंसा चिन्तितो मुनिवर्त्मभिः। 

हन्ति मृत्युभयं देवो हृद्गतं तमुपास्महे॥ 

मनुष्य ऋषि-मुनियोंद्वारा बतलायी हुई पद्धतियोंसे 
उदर आदि स्थानोंमें जिनका चिन्तन करते हैं और 
जो प्रभु उनके चिन्तन करनेपर मृत्युभयका नाश 
कर देते हैं, उन हृदयस्थित प्रभुकी हम उपासना 
करते हैं । 

त्वत्कथामृतपाथोधौ विहरन्तो महामुदः। 

कुर्वन्ति कृतिनः केचिच्चतुर्वर्ग तृणोपमम्‌॥ 

प्रभो! कुछ सुकृतीलोग आपकी कथारूप अमृतसमुद्रमें 
अत्यन्त आनन्दपूर्वक विहार करते हुए अर्थ, धर्म, काम, 
मोक्ष-इन चारों पुरुषार्थोंको तृणवत्‌ समझकर त्याग कर 


देते हैं । 
अंहः संहरदखिलं सकृदुदयादेव सकललोकस्य। 
तरणिरिव तिमिरजलधिं जयति जगन्मङ्गलं हरेर्नाम॥ 

सम्पूर्ण जगतका मङ्गल करनेवाला भगवान्‌ श्रीहरिका 
नाम सर्वोपरि विराजमान है। एक बार ही प्रकट होनेपर 
वह अखिल विश्वको समस्त पापराशिका उसी प्रकार 
विनाश कर देता है, जैसे भगवान्‌ भुवनभास्कर अन्धकारके 
समुद्रको सोख लेते हैं। 

सदा सर्वत्रास्ते ननु विमलमाद्यं तव पदं 

तथाप्येकं स्तोकं नहि भवतरोः पत्रमभिनत्‌। 

क्षणं जिह्राग्रस्थं तव नु भगवन्नाम निखिलं 

समूलं संसारं कषति कतरत्‌ सेव्यमनयोः॥ 

प्रभो! आपका मायारूपी मलसे रहित अनादि 
ब्रह्मरूप पद निश्चय ही सब समय और सब जगह व्याप्त 
है। फिर भी संसाररूपी वृक्षके एक छोटे-से पत्तेको भी 
वह काटनेमें समर्थ नहीं हुआ। इधर आपका नाम एक 
क्षणके लिये जिह्वाके अग्रभागपर स्थित होकर सारे जन्म- 
मृत्युरूप बन्धनको अविद्यारूपी मूलके साथ काट देता 
है। फिर, आप ही बताइये, इन दोनोंमें कौन-सा सेवन 
करने योग्य है। 


* श्रीजगद्ध्धर भट्ट * 


१५९ 


श्रीमद्विद्यारण्य महामुनि 


(स्थितिकाल अनुमानतः सन्‌ १३०० और १३९१ ई० के बीच । तैत्तिरीय शाखाके ब्राह्मण। पिताका नाम भायणाचार्य और 


माताका नाम श्रीमती था । संन्यासके पश्चात्‌ श्रंगेरीमठके जगद्गुरु शङ्कराचार्य । वेदान्तसम्बन्धी प्रसिद्ध ग्रन्थ “पञ्चदशी' के रचयिता) 
नहीं जा सकता--क्योाँकि वह तो एक अलौकिक 


) ही सुख है। वह तो मौनकी अलौकिक भाषामें 


मन एव मनुष्याणां कारणं बन्धमोक्षयोः। 
बन्धाय विषयासक्तं मुक्त्यै निर्विषयं स्मृतम्‌॥ 
मनसे ही बन्धन और मनसे ही मनुष्योंको 


है। निर्विषय मन मुक्ति दिला देता है । 
समाधिनिर्धूतमलस्य चेतसो 
निवेशितस्यात्मनि यत्‌ सुखं भवेत्‌। 
न शक्यते वर्णयितुं गिरा तदा 
स्वयं तदन्तःकरणेन गृह्मते॥ 
जिस चित्तको आत्मामें लगा दिया जाता है, 
जिस चित्तके रज-तमरूपी मल समाधिरूपी जलसे 
धो दिये जाते हैं, उस चित्तको समाधिमें जो आनन्द 
आता है, उस आनन्दका वर्णन वाणीसे तो किया ही 

मोक्ष मिला करता है। विषयासक्त मन बँधवा देता |; त्‌ 


ही समझा और कहा जा सकता है। वह 
स्वरूपभूत सुख तो केवल अन्तःकरणसे ही गृहीत 
हुआ करता है। 

भारवाही शिरोभारं मुक्त्वाऽऽस्ते विश्रमं गत: । 
संसारव्यापृतित्यागे तादृग्बुद्धिस्तु विश्रमः॥ 

बोझा उठानेवाला पुरुष थकानेवाले सिरके बोझेको 
उतारकर जैसे श्रमरहित हो जाता है, उसी प्रकार संसारके 
व्यापारोंका परित्याग कर देनेपर जब किसीको वैसी ही 
बुद्धि हो जाय कि मैं अब श्रमरहित हो गया हूँ, तब, बस, 
इसीको 'विश्राम' कहा जाता है। 

(पञ्चदशी, योगानन्द-प्रकरण ११७। ११८, १२५) 


श्रीजगद्धर भट्ट 


(महान्‌ शिवभक्त और प्रसिद्ध कवि। स्थितिकाल १३५० ईस्वीके लगभग। स्थान कश्मीर, पिताका नाम रत्नधर ।) 


स्तुति 
पापः खलोऽहमिति नार्हसि मां विहातुं 
किं रक्षया कृतमतेरकुतोभयस्य। 
यस्मादसाधुरधमोऽहमपुण्यकर्मा 
तस्मात्तवास्मि सुतरामनुकम्पनीयः॥ 
(११।३७) 
मैं पापी हूँ, मैं दुष्कर्मकारी हँ--क्या यह समझकर 
ही आप मेरा परित्याग कर रहे हैं? नहीं-नहीं, ऐसा 
करना तो आपको उचित नहीं; क्योंकि भयरहित प्राज्ञ 
और सुकृतकारीको रक्षासे क्या प्रयोजन। रक्षा तो 
पापियों, भयात्तों और खलोंकी ही की जाती है। जो 
स्वयं ही रक्षित है, उसकी रक्षा नहीं की जाती। रक्षा 
तो अरक्षितोंकी ही की जाती है। मुझ महापापी, महान्‌ 
अधम और महान्‌ असाधुकी रक्षा आप न करेंगे तो फिर 
करेंगे किसकी । मैं ही तो आपकी दया (आपके द्वारा की 
गयी रक्षा) का सबसे बड़ा अधिकारी हूँ। 
तावत्प्रसीद कुरु न: करुणाममन्द- 
माक्रन्दमिन्दुधर! मर्षय मा विहासीः। 


ब्रूहि त्वमेव भगवन्‌! करुणार्णवेन 
त्यक्तास्त्वया कमपरं शरणं व्रजामः ॥ 
(९।५४) 
इन्दुशेखर! मौत आनेके पहले ही आप मुझपर 
कृपा कर दीजिये। मेरे इस रोने-चिल्लानेसे बुरा मत 
मानिये। मेरा त्याग न कोजिये। आप ही कहिये, यदि 
आपके सदृश करुणासागरने भी मेरी रक्षा न की तो 
मैं फिर और किसकी शरण जाऊँगा? क्या आपसे 
बढ़कर भी कोई ऐसा है जो मुझ-सदूश पापीको पार 
लगा सके? 
तर्हार्चनान्तसमये तव पादपीठ- 
मालिङ्गय निर्भरमभङ्गुरभक्तिभाजः। 
निद्रानिभेन विनिमीलितलोचनस्य 
प्राणाः प्रयान्तु मम नाथ! तव प्रसादात्‌॥ 
(९।५६) 
मैं आपकी नित्य पूजा करता हूँ। पूजा हो चुकनेपर 
आपके सिंहासनके नीचे स्थित आपके पैर रखनेकी 
चौकीपर अपना सिर रखकर मैं बड़े ही भक्तिभावसे 

उसका आलिङ्गन करता हूँ। बस, आप इतना कर दीजिये 
कि उसी दशामें मुझे नींद आ जाय और उस नींदके ही 
बहाने मेरे प्राणोंका उत्क्रमण हो जाय। 
मणिः सुसूक्ष्मोऽपि यथोल्बणं विषं 
कृशोऽपि बह्निः सुमहद्य॒था तृणम्‌। 
शिशुर्मृगेन्द्रोऽपि यथा गजव्रजं 
तनुः प्रदीपोऽपि यथा तमोभरम्‌॥ 
यथाल्पमप्यौषधमुन्मदं गदं 
यथामृतं स्तोकमपि क्षयाद्भयम्‌। 
ध्रुवं तथैवाणुरपि स्तवः प्रभोः 
क्षणादघं दीर्घमपि व्यपोहति॥ 
जैसे अत्यन्त सूक्ष्म भी गारुड मणि तीव्र विषको 
क्षणमें ही शान्त कर देता है, जैसे क्षीण भी अग्नि बहुत- 
से तृणोंके ढेरको नष्ट कर देता है, जैसे छोटा-सा एक 
या दो मासका भी सिंह हाथियोंके झुंडको भगा देता 
है, जैसे अत्यन्त सूक्ष्म दीपक भी बड़े गाढ़ अन्धकारको 
नष्ट कर देता है, रत्तीभर भी महौषधि जैसे महान्‌ उग्र- 
भयंकर रोगको शान्त कर देती है और जैसे थोड़ा- 
सा-एक बिन्दुभर भी अमृत मरण अथवा क्षय-रोगके 
भयको दूर कर देता है, वैसे ही थोड़ा-सा-एक या 
आधा श्लोक भी जिस किसी भी भाषामें किया हुआ 
ईश्वरका स्तवन जन्म-जन्मान्तरमें किये हुए कायिक, 
वाचिक और मानसिक पापोंका नाश अतिशीघ्र ही कर 
देता है। 
विचिन्तयञ्जीवनमेव जीवनं 
समर्थयन्‌ पार्थिवमेव पार्थिवम्‌। 
विभावयन्‌ वैभवमेव वैभवं 
कदाऽऽश्रये शङ्करमेव शङ्करम्‌॥ 
मैं एकमात्र जलको ही अपने जीवनका साधन 
समझता हुआ अर्थात्‌ “मैं केवल गङ्गाजल ही पीकर देह 
धारण करूँगा' ऐसा दृढ निश्चय करता हुआ, राजाको 
“पार्थिवमेव' पृथिवीका ही एक विकार समझता हुआ 
और इस संसारके वैभवको सर्वव्यापी भगवानका ही 
मानता हुआ कल्याणकारी भगवान्‌ शङ्करका ही आश्रय- 
शरण ग्रहण करूँगा। 
वरं भवेदप्यवरं कलेवरं 
परं हराराधनसाधनं हि यत्‌। 
न तु क्रतुध्वंसिनिषेवणोत्सवं 
बिनिन्नती मुक्तिरयुक्तिपातिनी॥ 


+ संत बचन सीतल सुधा करत तापत्रय नास * 


जो केवल भगवान्‌ शंकरके ही आराधनका साधन 
है, वह अवर भी अर्थात्‌ अति अपवित्र और अधम भी 
नर-देह श्रेष्ठ है; किंतु श्रीप्रभुको आराधनारूप महोत्सवको 
भङ्ग करनेवाली और प्रभुके ही महान्‌ अनुग्रहसे अकस्मात्‌ 
प्राप्त होनेवाली मुक्ति भी श्रेष्ठ नहीं है। 


हुंकारभङ्गभिदुरं दुरितेन्धनाग्रिम्‌। 
को नाम नामयहरं हरपादपदा- 
सेवासुखं सुमतिरन्वहमाद्रियेत॥ 
आहा! अविद्या आदि पञ्चक्लेशोंके संसर्गसे रहित 
होनेके कारण अतीव कोमल तथा अनिवार्य यमदूतोंके 
हुंकारजन्य त्रासका भेदन करनेवाले, पापरूप काष्ठको 
भस्म करनेमें अग्निके समान, जन्म-जरा-मरण-रूप 
भयंकर रोगको समूल नष्ट कर देनेवाले श्रीशिव- 
पादारविन्दकी सेवाके सुखका कौन बुद्धिमान्‌ पुरुष 
प्रतिदिन सेवन नहीं करेगा ? 
इदं मधुमुखं विषं हरति जीवितं तत्क्षणा- 
दपथ्यमिदमाशितं व्यथयते विपाके वपुः। 
इदं तृणगणावृतं बिलमधो विधत्ते क्षणा- 
द्यदत्र मलिनोल्बणैरद्रविणमर्जितं कर्मभिः॥ 
अतः प्रतनुवैभवोद्भवदखर्वगर्वक्षमा- 
पतिप्रणयसम्भवं भुवि विडम्बनाडम्बरम्‌। 
विहाय सुरवाहिनीपुलिनवासहेबाकिनो 
भजन्ति कृतिनस्तमीरमणखण्डचूडामणिम्‌॥ 
इस संसारमें अत्यन्त मलिन और उग्र कर्माके 
द्वारा मनुष्य जिस धनको संचित करते हैं, वह धन 
आरम्भमें मधुर प्रतीत होनेवाला विष है; अतएव वह 
ततक्षण अर्थात्‌ उपभोग करते समय ही उनके जीवनको 
नष्ट कर देता है, उपभोग करनेसे परिणाममें अतीव 
अपथ्य-कारक होता है और अन्तमें शरीरको अत्यन्त 
ही दुःखित कर देता है। इसलिये बह मलिन कर्मोद्वारा 
उपार्जित धन मानो तृणोंसे ढका हुआ एक बड़ा बिल 
(अन्धकूप) है। अतः उसमें प्रवेश (उपभोग) करनेमात्रसे 
ही वह मनुष्यका अधःपात अवश्य ही कर देता है। 
विशाल वैभव-जनित प्रचण्ड गर्वका भारी बोझा सिरप 
ढोनेवाले भूपालगण तो प्रीतिका दम ही भरते हैं। उनके 
प्रीतिभाजन जन जगतूमें उपहासास्पद ही बनते हैं। 
इसीलिये विवेकीजन इन भूपालोंके प्रेमकी परवा र 
करके--इनका आश्रय छोड्कर भगवती 


* श्रीलक्ष्मीधर * 


पावन तटकी पावन तटकी ओर ही दृष्टि लगावे रहते हे और भगवान इटे फे उपप ही दृष्टि लगाये रहते हैं और भगवान्‌ 
शशाङ्कशेखरकी कृपा प्राप्त करने-उन्हींको रिझानेके 
लिये अपने जीवनकी बाजी लगा देते हैं। उन्हींकी 
प्रसन्नता उनके जीवनका एकमात्र ध्येय बन जाती है। 
किं भूयोभिः परुषविषयैः श्रीविकारेरसारे: 
किं वा भूयः पतनविरसे: स्वर्गभोगाभिलाषैः । 
मन्ये नान्यद्‌ भवभयविपत्कातराणां नराणां 
मुक्त्वा भक्ति भगवति भवे शस्यमाशास्यमस्ति॥ 
दूरोदञ्चच्चटुललहरीहारिहस्तव्युदस्त- 
व्यापत्तापत्रिदशतटिनीमज्जनोन्मज्जनेषु । 
श्रद्धाबन्धं शशधरशिरःपादराजीवसेवा- 
तन्वन्ति सन्तिः ॥ 
अत्यन्त नीरस बहुत-से कठोर (शब्द-स्पर्श-रूप- 
रस आदि) विषयोंसे प्राणीको क्या लाभ हो सकता है। 
क्षणमें ही विनाश होनेवाले इन ऐहिक धनके विकारोंसे 
भी क्या लाभ होता है और ' क्षीणे पुण्ये मर्त्यलोकं विशन्ति' 
इस प्रकार पुन:-पुनः पतन होनेके कारण उन अत्यन्त 
नीरस स्वर्गीय भोगोंकी लालसाओंसे भी प्राणीको क्या 
परम लाभ हो सकता है? अर्थात्‌ कुछ भी नहीं । अत: 
मेरा तो यह निश्चय है कि इस जन्म-मरणरूप सांसारिक 
विपत्तिसे अत्यन्त कातर हुए प्राणियोंके लिये केवल भगवान्‌ 

शङ्करको भक्तिको छोड़कर अन्य कोई भी अभिलषित 
वस्तु कल्याणदायक नहीं हो सकती। इसी कारण विद्वान्‌ 
लोग (इन सांसारिक क्षणिक सुखोंमें आसक्त न होकर) 
केवल परमेश्वरके ही चरण-कमलोंकी सेवामें तत्पर रहकर 
दूरतक फैलनेवाली चञ्चल तरङ्गरूपी भुजाओंसे जीवोंके 
जन्म-मरणरूपी महाव्याधि और त्रिविध तापोंको दूर 
करनेवाली भगवती गङ्गाके अवगाहनमें ही निरन्तर दृढ़ 
अनुराग करते हैं। 

हन्ताहन्ता प्रथयति मतिह्रासमासञ्जयन्ती 

मायामायासितसितशमाऽऽयामिनी यामिनीव। 

तस्मादस्मान्‌ रविशशिशिखि्रेङ्कितोद्दामधाम 

क्षिप्वा चक्षुर्मुदितमुदितावन्ध्यबोधान्‌ विधेहि॥ 

हाय! अतीव स्वच्छ शम (जितेन्द्रियता) को दुर्बल 
बना देनेवाली और अज्ञानरूप अन्धकारको पैदा करनेवाली 
अहंता अत्यन्त विस्तारवती महारात्रिके समान हमारी 
सद्बुद्धिका हास करती जा रही है; इसलिये हे 
दयासागर! सूर्य, चन्द्रमा और अग्नि-इन तीनों तेजोमय 
पिण्डोंसे प्रदीप्त हुई अपनी प्रसाद-भरी दृष्टि (प्रसन्नदृष्टि) 
डालकर हमें उस अखण्ड तत्त्वज्ञानसे पूर्ण बना दीजिये। 
(स्तुतिकुसुमाञ्जलि ७। ९, १०, २३, २४, ३४, ३९, ४०, ४१, 
४२, १६। २७) 


श्रीलक्ष्मी धर 


(स्थितिकाल लगभग ईसाकी १५ वीं शताब्दीके पूर्व ही माना जाता है। ये श्रीनृसिंहजीके पुत्र और परमहंस श्रीअच्युतानन्दजीके शिष्य थे।) 


भगवन्नाम-निष्ठा 
नन्दानन्दकरं करम्बितकरं हैयङ्गवीनैर्नवैः 
शोभामादधतं नवीनजलदे मीलत्सुधांशोः स्फुटम्‌। 
भक्तानां हृदयस्थितं सततमप्याभीरदृग्गोचरं 
गोपालं भजतां मनो मम सदा संसारविच्छित्तये॥ 
वद जिह्वे वद जिह्वे चतुरे श्रीराम रामेति। 
पुनरपि जिह्वे वद बद जिह्वे बद राम रामेति॥ 
अनादौ संसारे निरवधिकजन्मस्वविरतै- 
म॑हाधैरेवान्तश्चितकलुषताया हि दहनम्‌। 
महीध्राणां भस्मीकृतिगहनसंवर्तशिखिनो 
भवन्नाप्र: कुक्षेः कियदिव हरे खण्डनलवत्‌॥ 
( श्रीभगवन्नाम-कौमुदी) 


जो नवीन माखनसे हाथ भरकर नन्दजीको आनन्द 

दे रहे हैं, नूतन मेघमें छिपते हुए चन्द्रमाकी स्फुट 
शोभाको धारण करते हैं, सदा अपने भक्तोंके हदयमें 
रहते हुए भी व्रजके ग्वालोंको प्रतिदिन दृष्टिगोचर होते 
हैं, उन भगवान्‌ गोपालको मेरा मन अपने संसारबन्धनका 
उच्छेद करनेके लिये सदा ही भजे। 

अरी बुद्धमती रसने! तू ' श्रीराम-श्रीराम' कह | 
अरी जिह्वे! तू बारंबार 'राम-राम' रटती रह। 

हे हरे! अनादि संसारके भीतर अनन्त जन्मोंमे 
निरन्तर संचित किये हुए महान्‌ पापोंसे मेरे हृदयमें 
जो कालिमा जम गयी है, वह तो आपके नामरूपी 
प्रचण्ड अग्निके उदरमें तिनकेके एक टुकड़ेके बराबर 
भी नहीं हो सकती, उसको जलाना क्या बड़ी बात 
है! प्रभो! आपका नाम तो पर्वतोंको भी भस्म कर 
देनेवाले महान्‌ प्रलयानलके समान है। 

आकृष्टिः कृतचेतसां सुमहतामुच्चाटनं चांहसा- 
वश्यश्च मोक्षश्रियः। 
जो दीक्षां न च दक्षिणां न च पुरश्चर्य्या मनागीक्षते 
मन्त्रोऽयं रसनास्पृगेव फलति श्रीरामनामात्मकः॥ 
श्रीरामेति जनार्दनेति जगतां नाथेति नारायणे- 
त्यानन्देति दयाधरेति कमलाकान्तेति कृष्णेति च। 
श्रीमन्नाममहामृताव्धिलहरीकल्लोलमग्रं मुहु- 
मुह्यन्तं गलदश्रुधारमवशं मां नाथ नित्यं कुरु ॥ 
यह रामनामरूपी मन्त्र शुद्धचेता महात्माओंके 
चित्तको हठात्‌ अपनी ओर आकृष्ट करनेवाला तथा 
बड़े-से-बड़े पापोंका मूलोच्छेद करनेवाला है । मोक्षरूपिणी 


* संत बचन सीतल सुधा करत तापत्रय नास * 


लक्ष्मीके लिये तो यह वशीकरण ही है। इतना ही नहीं, 
यह केवल गूँगोंको छोड़कर चाण्डालसे लेकर उत्तम 
जातितकके सभी मनुष्योंके लिये सुलभ है। दीक्षा, 
दक्षिणा, पुरश्चरणका यह तनिक भी विचार नहीं करता, 
यह मन्त्र जिह्वाका स्पर्श करते ही सभीके लिये पूर्ण 
'फलद होता है। नाथ! आप मुझे सदाके लिये ऐसी 
स्थितिमें पहुँचा दें कि मैं श्रीमानके ' श्रीराम! जनार्दन! 
जगन्नाथ! नारायण! आनन्दमय! दयाधर! कमलाकान्त! 
कृष्ण! आदि नामरूपी अमृतसे पूर्ण महासागरकी लहरोंकी 
हिलोरोंमें डूबकर आँसू बहाता हुआ विवश और बेसुध 
हो जाऊँ। 


भक्त बिल्वमङ्गल 
( श्रीलीलाशुक ) 
(दक्षिण-प्रदेशमें कृष्णवीणा नदी-तटके एक ग्राममें जन्म, ब्राह्मण, पिताका नाम रामदास) 
मङ्कल-मनोरथ होता रहूँगा ? 
यावन्न मे नरदशा दशमी दूशोऽपि हे देव हे दयित हे भुवनैकबन्धो 
रन्ध्रादुदेति तिमिरीकृतसर्वभावा। हे कृष्ण हे चपल हे करुणैकसिन्थो। 
लावण्यकेलिभवनं तव तावदेतु हे नाथ हे रमण हे नयनाभिराम 
लक्ष्म्या समुत्क्रणितवेणु मुखेन्दुबिम्बम्‌॥ हा हा कदा नु भवितासि पदं दृशोर्मे ॥ 
आलोललोचनविलोकितकेलिधारा- (१।४०) 
नीराजिताग्रसरणेः करुणाम्बुराशेः। हे देव! प्रियतम! एकमात्र जगद्वन्धो! श्रीकृष्ण! 
आर्द्राणि वेणुनिनदैः प्रतिनादपूरै- चपल! करुणाके अनुपम सागर! नाथ! प्राणाराम ] 
राकर्णयामि मणिनुपुरशिञ्जितानि॥ नयनाभिराम श्याम! आप हमारे नेत्रगोचर कब होंगे? 


(श्रीकृष्णकर्णामृत १। ३८-३९) 

प्रभो! इसके पूर्व ही कि मेरी अन्यान्य इन्द्रियोंके 

साथ नयन-रन्धरॉसे भी मनुष्य-शरीरको अन्तिम दशा 
(मरणावस्था) प्रकट हो जाय-जिस अवस्थामें सारी 
वस्तुएँ अन्धकारमय, अदृश्य हो जाती हैं--ऐसी कृपा 
होनी चाहिये कि आपका गोल-गोल चाँद-सा मुखडा, 
जो लावण्यका क्रीडास्थल है और जिसके अधरोंसे 
लगी हुई बाँसुरी ऊँचे स्वरसे बजती रहती है, अपनी 
समग्र शोभाके साथ उन नेत्र-रन्ध्रोंके सामने उपस्थित हो 
जाय! प्रभो! वह दिन कब होगा जब करुणा-वरुणालय 
आपके आगेके मार्गका श्रीगोपीजनोंके नेत्रोंसे निकलती 
हुई विलासपूर्ण दृष्टिकी परम्परासे नीराजन होता चलेगा 
और मैं गूँजते हुए आपके वंशी-नादके साथ-साथ आपके 
मणिजटित नूपुरोंको रसमय ध्वनिको सुनकर निहाल 


प्रेमदं च मे कामदं च मे वेदनं च मे वैभवं च मे। 
जीवनं च मे जीवितं च मे दैवतं च मे देव नापरम्‌॥ 
(१।९९) 
हे देव! आपके सिवा मुझे प्रेम-दान करनेवाला, 
मेरे मनोरथ पूर्ण करनेवाला, मेरा अनुभव, ऐश्वर्य, 
जीवन, प्राणाधार और देवता अन्य कोई नहीं है। 
परमिममुपदेशमाद्रियध्वं 
निगमवनेषु नितान्तचारखिन्नाः। 
विचिनुत भवनेषु बल्लवीना- 


मुपनिषदर्थमुलूखले निबद्धम्‌॥ 
(२। २८) 


उपनिषदोंके बीहड़ जंगलोंमें घूमते-घूमते नितान्त 
श्रान्त हुए लोगो! मेरे इस सर्वश्रेष्ठ उपदेशको 
सुनो! तुम्हें उपनिषदोंके सार-तत्त्--वेदात्त्रति पर्थ 

* श्रीअप्पय्य दीक्षित * 
लप याट य काल ० वयाला घरोंमे 
ब्रह्ममी यदि खोज हो तो उसे व्रजाङ्गनाओँके घरोंमें 


ऊखलसे बँधा हुआ देख लो। 
गोपालाजिरकर्दमे विरहसे विप्राध्वरे लज्जसे 
ब्रूषे गोधनहुंकृतैः स्तुतिशतैर्मौनं विधत्से विदाम्‌। 
दास्यं गोकुलपुंश्चलीषु कुरुषे स्वाम्यं न दान्तात्मसु 
ज्ञातं कृष्ण तवाङ्गिपङ्कजयुगं प्रेमाचलं मञ्जुलम्‌॥ 
(२।८३) 
श्रीकृष्ण! तुम ग्वालोंके आँगनकी कीचड़में बड़े 
चावसे खेलते हो-किंतु वेदपाठी ब्राह्मणोंकी यज्ञशालामें 
पैर रखनेमें भी लजाते हो; गौओं एवं बछड़ोंका शब्द 
सुनते ही उन्हें हीयो-हीयो करके बड़े प्रेमसे पुकारने 


१६३ 


लगते हो, किंतु बड़े-बड़े ज्ञानियोंके सैकड़ों बार स्तुति 
करनेपर भी तुम्हारे मुखसे एक शब्द भी नहीं निकलता, 
तुम मौनी बाबा बन जाते हो। गोकुलकी पुंश्चलियोंको 
गुलामी करनेमें-उनके घरके मामूली-से-मामूली काम 
करनेमें भी अपना अहोभाग्य समझते हो और जिन्होंने 
योगाभ्यासके द्वारा अपने मनको वशमें कर लिया है-- 
ऐसे योगीन्द्र-मुनीन्द्रोंके स्वामी बननेमें भी सकुचाते हो, 
उन्हें अपनी सेवाका सौभाग्य नहीं प्रदान करते! मैंने 
जान लिया कि तुम्हारे मनोहर चरणारविन्द प्रेमसे ही 
वशीभूत होते हैं, अन्य किसी साधनसे उन्हें वशमें करना 
शक्य नहीं है। 


श्रीअप्पय्य दीक्षित 


(पितामह आचार्य दीक्षित और पिता रङ्गराजाध्वरि, जन्म सन्‌ १५५० ई०, मृत्यु ७२ वर्षकी आयुमें सन्‌ १६२२ ई०। महान्‌ 
शिव-भक्त और उच्चकोटिके विद्वान्‌) 


नीतिज्ञा नियतिज्ञा वेदज्ञा अपि भवन्ति शास्त्रज्ञाः । 
ब्रह्मज्ञा अपि लभ्याः स्वाज्ञानज्ञानिनो विरलाः॥ 
त्यक्तव्यो ममकारस्त्यक्तु यदि शक्यते नासौ। 
कर्त्व्यो ममकारः किन्तु स सर्वत्र कर्त्तव्यः॥ 
संसारमें नीति, अदृष्ट, वेद, शास्त्र और ब्रह्म- 
सबके जाननेवाले मिल सकते हैं; परंतु अपने अज्ञानके 
जाननेवाले मनुष्य विरले ही हैं। या तो ममत्व बिलकुल 
छोड़ दे और यदि न छोड़ सके, ममत्व करना ही हो, 
तो सर्वत्र करे। 
अर्कद्रोणप्रभृतिकुसुमैरर्चनं ते विधेयं 
प्राप्यं तेन स्मरहर! फलं मोक्षसाम्राज्यलक्ष्मीः । 
एतजानन्नपि शिव शिव व्यर्थयन्‌ कालमात्म- 
भ्नात्मद्रोही करणविवशो भूयसाधः पतामि॥ 
स्मरारे! आपके पूजनके लिये न तो पैसा चाहिये 
और न विशेष सामग्रीकी ही अपेक्षा है। आककी 
डोड़ियों और धतुरेके पुष्पोंसे ही आप प्रसन्न हो जाते 
(कौड़्योंमें काम होता है) । किंतु आपका पूजन 
सतना सस्ता होनेपर भी आप उसके बदलेमें देते 
भा हैं? आक और धतूरेके विनिमयमें आप देते हैं 
मोक्षसाम्राज्यलक्ष्मी, जो देवताओंको भी दुर्लभ है। कितना 
न सौदा है! इसीलिये तो आप “आशुतोष' 
औढरदानी' की उपाधियोंसे विभूषित हैं। किंतु 
शिब! शिव! मै ऐसा आत्मद्रोही हूँ कि यह सब कुछ 


जानता हुआ भी अपना जीवन व्यर्थ ही नहीं खो रहा 
हूँ, अपितु इन्द्रियोके वशीभूत होकर बार-बार पापोंके 
गड्ढेमें गिरता हूँ। 

कीटा नागास्तरव इति वा किं न सन्ति स्थलेषु 

त्वत्पादाम्भो रु हपरिमलोद्वाहिमन्दानिलेषु । 

तेष्वेकं वा सृज पुनरिमं नाथ! दीनार्तिहारि- 

न्ञातोषं ते मृड भवमहाङ्गारनद्यां लुठन्तम्‌॥ 

नाथ! जिन-जिन स्थलोंमें आपके चरण-कमल 
जाते हैं, उन-उन स्थलोंमें कीड़े-मकोड़े, साँप-बिच्छू 
अथवा झाड्‌-झंखाड़ भी तो अवश्य होंगे। यदि और 
कुछ नहीं तो उन्हींमेंसे कोई शरीर मुझे दे दें, जिससे 
उन चरण-कमलोंके सुमधुर गन्धसे सम्पृक्त सुशीतल 
वायुका सुखकर स्पर्श पाकर मैं अपने शरीर और 
आत्मा--(दोनों) को तपनको बुझा सकूँ और सुतप्त 
अंगारोंसे पूर्ण भवनदीसे छुटकारा पाऊँ। उस योनिमें मुझे 
आप, जबतक आपको इच्छा हो, रख सकते हैं । उसमें 
मुझे कोई आपत्ति नहीं होगी, बल्कि जितने अधिक 
समयतक आप मुझे उस शरीरमें रखेंगे, उतना ही अधिक 
आनन्द मुझे होगा और मैं अपना अहोभाग्य समझूँगा । 
क्या मेरी इस प्रार्थनाको भी आप स्वीकार नहीं करेंगे ? 
अवश्य करेंगे। 

अश्रीत पिबत खादत जाग्रत संविशत तिष्ठत वा । 
सकृदपि चिन्तयताह्वा सावधिको देहबन्ध इति॥ 


१६४ 
खाओ, पीओ, जागो, बैठो अथवा खडे रहो; पर 
दिनमें एक बार भी यह बात सोच लो कि इस शरीरका 


नाश निश्चय है । 
अयुतं नियुतं वापि प्रदिशन्तु प्राकृताय भोगाय । 


+ संत बचन सीतल सुधा करत तापत्रय नास * 


क्रीणन्ति न बिल्वदलैः कैवल्यं पञ्चपैर्मूढा: ॥ 
संसारके भोगके लिये तो मूढ्जन हजारों-लाखों 


खर्च कर दिया करते हैं, पर पाँच-छ: बिल्वपत्रोंसे मुक्ति 
उनसे नहीं खरीदी जाती। 


जगदुरु श्रीशङ्कराचार्य 

आयु ३२ या ३८ वर्ष, आविर्भाव-स्थान केरलप्रदेश। पूर्णा नदीके तटपर कलादि नामक ग्राम। पिताका नाम श्रीशिवगुरु, माताका नाम 
शरीसुभद्रामाता अथवा विशिष्टा । जन्मतिथि वैशाख शुक्ल पञ्चमी । जाति ब्राह्मण | गुरु श्रीस्वामी गोविन्द भगवत्पाद । महान्‌ दार्शनिक विद्वान्‌ 


और भक्त । अद्वैत-सम्प्रदायके प्रधानतम आचार्य, ये साक्षात्‌ भगवान्‌ शङ्करके अवतार माने जाते है।) 


ब्रह्म ही सत्य है 
सर्पादौ रज्जुसत्तेव ब्रह्मसत्तैव केवलम्‌। 
प्रपञ्चाधाररूपेण वर्तते तद्‌ जगन्न हि॥ 
र (स्वात्मप्रकाशिका ६) 
(मिथ्या) सर्प आदिमें रजु-सत्ताकी भाँति जगत्के 
आधार या अधिष्ठानके रूपमें केवल ब्रह्मसत्ता ही है 
अतएव ब्रह्म ही है, जगत्‌ नहीं। 
घटावभासको भानुर्घटनाशे न नश्यति। 
देहावभासकः साक्षी देहनाशे न नश्यति॥ 
(स्वात्मप्रकाशिका १४) 
घटका प्रकाश सूर्य करता है; किंतु घटके नाश 
होनेपर जैसे सूर्यका नाश नहीं होता, वैसे ही देहका 
प्रकाशक साक्षी (आत्मा) भी देहका नाश होनेपर नष्ट 
नहीं होता। 
न हि प्रपञ्चो न हि भूतजातं 
न चेन्द्रियं प्राणगणो न देहः। 
न बुद्धिचित्तं न मनो न कर्ता 
ब्रहौव सत्यं परमात्मरूपम्‌॥ 
(स्वात्मप्रकाशिका १७) 
यह जगत्‌ (सत्य) नहीँ है, प्राणिसमूह नहीं है, 
इन्द्रिय नहीं है, प्राण (सत्य) नहीं है, देह नहीं है, बुद्धि- 
चित्त नहीं है, मन नहीं है, अहङ्कार नहीं है, परमात्मस्वरूप 
ब्रह्म ही (सत्य) है। 
ब्रह्मप्रासिके साधन 
विवेकिनो विरक्तस्य शमादिगुणशालिन:। 
मुमुक्षोरेव हि ब्रह्मजिज्ञासायोग्यता मता॥ 
(विवेकचूडामणि १७) 


जो सदसद्विवेकी, वैराग्यवान्‌, शम-दमादि षट्सम्पत्ति- 
युक्त और मुमुक्षु हो, उसीमें ब्रह्मजिज्ञासाकी योग्यता मानी 
जाती है। 
वैराग्यं च मुमुक्षुत्वं तीव्रं यस्य तु विद्यते। 
तस्मिन्नेवार्थवन्तः स्युः फलवन्तः शमादयः॥ 
(विवेकचूडामणि ३०) 
जिसमें वैराग्य और मुमुक्षुत्व तीव्र होते हैं, उसीमें 
शमादि चरितार्थ और सफल होते हैं। 
मोक्षकारणसामग्र्यां भक्तिरेव गरीयसी। 
स्वस्वरूपानुसंधानं भक्तिरित्यभिधीयते॥ 
(विवेकचूडामणि ३२) 
मुक्तिकी कारणरूप सामग्रीमें भक्ति ही सबसे 
बढ़कर है और अपने वास्तविक स्वरूपका अनुसंधान 
करना ही भक्ति कहलाती है। 
अनात्मचिन्तनं त्यक्त्वा कश्मलं दुःखकारणम्‌। 
चिन्तयात्मानमानन्दरूपं यन्मुक्तिकारणम्‌॥ 
(विवेकचूडामणि ३८०) 
अनात्मपदार्थोंका चिन्तन मोहमय है और दुःखका 
कारण है । उसका त्याग करके मुक्तिके कारण आनन्दरूप 
आत्माका चिन्तन करो। 
भगवान्‌ श्रीकृष्णका स्वरूप 
कन्दर्पकोटिसुभगं वाञ्छितफलदं दयार्णवं कृष्णम्‌। 
त्यक्त्वा कमन्यविषयं नेत्रयुगं द्रष्टमुत्सहते ॥ 
पुण्यतमामतिसुरसां मनोऽभिरामां हरेः कथां त्यक्त्वा । 
श्रोतुं श्रवणद्वन्वै ग्राम्यं कथमादरं वहति॥ 
दौर्भाग्यमिन्द्रियाणां कृष्णे विषये हि शाश्चतिके। 


fe] 


* जगदुरु श्रीशङ्कराचार्य * 


क्षणिकेषु पापकरणेष्वपि सज्जन्ते यदन्यविषयेषु ॥ 
(प्रबोधसुधाकर १९१--१९३) 
जो करोड़ों कामदेवोंसे भी सुन्दर हँ, वाञ्छित फलके 
दाता हैं, उन दयासागर श्रीकृष्णको छोड़कर ये युगल 
नेत्र और किस विषयका दर्शन करनेको उत्सुक हैं? 
अति पवित्र, अति सुन्दर और सरस हरिकथाको छोड्कर 
ये कर्णयुगल सांसारिक विषयोंकी चर्चा सुननेको क्यों 
श्रद्धा प्रकट करते हैं ? सदा विद्यमान श्रीकृष्णरूपी विषयके 
रहते हुए भी पापके साधन अन्य क्षणिक विषयोंमें जो 
इन्द्रियां आसक्त होती हैं, वह इनका दुर्भाग्य ही है। 
ब्रह्माण्डानि बहूनि पङ्कजभवान्‌ प्रत्यण्डमत्यद्भुतान्‌ 
गोपान्‌ वत्सयुतानदर्शयदजं विष्णूनशेषांश्च यः। 
शम्भुर्यच्चरणोदकं स्वशिरसा धत्ते च मूर्तित्रयात्‌ 
कृष्णो वै पृथगस्ति कोऽप्यविकृतःसच्चिन्मयो नीलिमा ॥ 
(प्रबोधसुधाकर २४२) 
जिसने ब्रह्माजीको अनेक ब्रह्माण्ड और प्रत्येक 
ब्रह्माण्डमें पृथक्‌-पृथक्‌ अति विचित्र ब्रह्मा, गोवत्सोंसहित 
गोप और अनन्त विष्णु दिखलाये तथा जिसके चरणोदकको 
शिवजी अपने सिरपर धारण करते हैं, वह श्रीकृष्ण 
मूर्तित्रय ब्रह्मा, विष्णु और महादेवसे पृथक्‌ कोई 
सच्चिन्मयी निर्विकार नीलिमा है। 
चित्तको प्रबोध 
चेतश्चञ्जलतां विहाय पुरतः संधाय कोटिट्टयं 
तत्रैकत्र निधेहि सर्वविषयानन्यत्र च श्रीपतिम्‌। 
विश्रान्तिर्हितमप्यहो क्क नु तयोर्मध्ये तदालोच्यतां 
युक्त्या वानुभवेन यत्र परमानन्दश्च तत्सेव्यताम्‌॥ 
पत्रान्‌ पौत्रमथ स्त्रियोऽन्ययुवतीर्वित्तान्यथोऽन्यद्धनं 
भोज्यादिष्वपि तारतम्यवशतो नालं समुत्कण्ठया। 
नैतादृग्यदुनायके समुदिते चेतस्यनन्ते विभौ 
सान्द्रानन्दसुधार्णवे विहरति स्वैरं यतो निर्भयम्‌॥ 
काम्योपासनयार्थयन्त्यनुदिनं केचित्फलं स्वेप्सितं 
केचित्स्वर्गमथापवर्गमपरे योगादियज्ञादिभिः। 
अस्माकं यदुनन्दनाङ्घ्रियुगलध्यानावधानार्थिनां 
किं लोकेन दमेन किं नृपतिना स्वर्गापवगैश्च किम्‌॥ 
आश्रितमात्रं पुरुषं स्वाभिमुखं कर्षति श्रीशः। 
लोहमपि चुम्बकाशमा सम्मुखमात्रं जडं यद्वत्‌॥ 
अयमुत्तमोऽयमधमो जात्या रूपेण सम्पदा वयसा। 
श्लाघ्यो5श्लाघ्यो वेत्थं न वत्ति भगवाननुग्रहावसरे॥ 
(प्रबोधसुधाकर २४८-२५२) 

अरे चित्त, चञ्चलताको छोड्कर सामने तराजूके 
दोनों पलड़ोंमेंसे एकमें सब विषयोंको और दूसरेमें 
भगवान्‌ श्रीपतिको रख और इसका विचार कर कि 
दोनोंके बीचमें विश्राम और हित किसमें है। फिर युक्ति 
और अनुभवसे जहाँ परमानन्द मिले, उसीका सेवन 
कर। पुत्र, पौत्र, स्त्रियाँ, अन्य युवतियाँ, अपना धन, 
परधन और भोज्यादि पदार्थोमें न्यूनाधिक भाव होनेसे 
कभी इच्छा शान्त नहीं होती; किंतु जब घनानन्दामृतसिन्धु 
विभु यदुनायक श्रीकृष्ण चित्तमें प्रकट होकर इच्छापूर्वक 
विहार करते हैं, तब यह बात नहीं रहती; क्योंकि उस 
समय चित्त स्वच्छन्द एवं निर्भय हो जाता है । कुछ लोग 
प्रतिदिन सकाम उपासनासे मनोवाञ्छित फलकी प्रार्थना 
करते हैं और कोई यज्ञादिसे स्वर्ग और योगादिसे 
मोक्षकी कामना करते हैं, किंतु यदुनन्दनके चरणयुगलोंके 
ध्यानमें सावधान रहनेके इच्छुक हमको लोक, इन्द्रियनिग्रह, 
राजा, स्वर्ग और मोक्षसे क्या प्रयोजन है। श्रीपति 
श्रीकृष्ण अपने आश्रित पुरुषको अपनी ओर वैसे ही 
खींचते हैं, जैसे सामने आये हुए जड लोहेको चुम्बक 
अपनी ओर खींचता है। कृपा करते समय भगवान्‌ यह 
नहीं विचारते कि जाति, रूप, धन और आयुसे यह 
उत्तम है या अधम, स्तुत्य है या निन्द्य? 
मणिरत्रमालाके और प्रश्रोत्तररल्रमालिकाके 

कुछ प्रश्चोत्तरोंका अनुवाद 

बद्ध कौन है? विषयासक्त। मुक्ति क्या है? 
विषयोंमें विराग। भयानक नरक क्या है? अपना देह 
(देहासक्ति) । स्वर्ग क्या है? तृष्णाका क्षय। 

संसारबन्धन किससे कटता है? श्रुतिजनित 
आत्मज्ञानसे। मुक्तिका हेतु क्या है ? पूर्वोक्त आत्मज्ञान । 
नरकका एकमात्र द्वार क्या है? नारी (कामासक्ति- 
पुरुषकी नारीमें और नारीको पुरुषमें) । स्वर्गकी प्राप्ति 
किससे होती है? जीवोंकी अहिंसासे। 

सुखसे कौन सोता है? समाधिनिष्ठ (परमात्मामें 
निरुद्ध-चित्त) । जाग्रत्‌ कौन है ? सत्‌-असत्‌का विवेकी । 
शत्रु कौन है? अपनी इन्द्रियाँ; परंतु जीत लेनेपर वे ही 
इन्द्रियाँ मित्र बन जाती हैं। 

दरिद्र कौन है? जिसकी तृष्णा बढ़ी हुई है। 
श्रीमान्‌ (धनी) कौन है? जो पूर्ण संतोषी है। जीता ही 
कौन मर चुका है? उद्यमहीन। अमृत (जीवित) कौन 
है? जो (भोगोंसे) निराश है। 


१६६ 

भोति मोहित कौन करती है? नारी (कामासक्ति)। 
महान्‌ अन्धा कोन है? कामातुर। मृत्यु क्या है? अपना 
अपयश। 

गुरु कौन है ? जो हितका उपदेश करता है । शिष्य 
कौन है? जो गुरुका भक्त है। लंबा रोग क्या है? भव- 
रोग। उसके मिटानेकी दवा क्या है? असत्‌-सत्का 
विचार। 

भूषणोंमें उत्तम भूषण क्या है? सच्चरित्रता। परम 
तीर्थ क्या है? अपना विशुद्ध मन। कौन वस्तु हेय है? 
कामिनी-काञ्चन। सदा क्या सुनना चाहिये? गुरुका 
उपदेश और वेदवाक्य । ब्रह्मकी प्राप्तिक उपाय क्या हैं ? 
सत्सङ्ग, दान, विचार और संतोष। संत कौन हैं? जो 
समस्त विषयोंसे वीतराग हैं, मोहरहित हैं और शिवस्वरूप 
ब्रह्मतत्त्वमें निष्ठावान्‌ हैं? प्राणियोंका ज्वर क्या है? 
चिन्ता। मूर्ख कौन है? विवेकहीन। किसको प्रिय 
बनाना है? शिव-विष्णु-भक्तिको। यथार्थ जीवन क्या 
है ? जो दोषवर्जित है। 

विद्या क्या है? जो ब्रह्मकी प्राप्ति कराती है। ज्ञान 
किसे कहते हैं ? जो मुक्तिका हेतु है। लाभ क्या है? 
आत्मज्ञान। जगत्‌को किसने जीता है? जिसने मनको 
जीत लिया। 

वीरोंमें महावीर कौन है ? जो कामबाणसे पीडित 
नहीं होता। समतावान्‌, धीर और प्राज्ञ कौन है? जो 
ललना-कटाक्षसे मोहित नहीं होता। 

विषका भी विष क्या है? समस्त विषय। सदा 
दुखी कौन है ? विषयानुरागी । धन्य कौन है ? परोपकारी । 
पूजनीय कौन है? शिवतत्त्वमें निष्ठावान्‌। 

सभी अवस्थाओंमें क्या नहीं करना चाहिये? 
(विषयोंमें) स्नेह और पाप। विद्वानोंको प्रय्रके साथ 
क्या करना चाहिये ? शास्त्रका पठन और धर्म। संसारका 
मूल क्या है? (विषय-) चिन्ता। 

किसका सङ्ग और किसके साथ निवास नहीं 
करना चाहिये? मूर्ख, पापी, नीच और खलका सङ्ग 
और उनके साथ वास नहीं करे। मुमुक्षु व्यक्तियोंको 
शीघ्र-से-शीघ्र क्या करना चाहिये? सत्सङ्ग, निर्ममता 
और ईश्वरभक्ति। 

हीनताका मूल क्या है? याचना। महत्त्वका मूल 
क्या है? अयाचना। किसका जन्म सार्थक है? जिसका 

फिर जन्म न हो। अमर कौन है? जिसकी फिर मृत्यु 
न हो। 

शत्रुओंमें महाशत्रु कौन है ? काम, क्रोध, असत्य, 
लोभ, तृष्णा । विषयभोगसे तृप्त कौन नहीं होती ? कामना | 
दुःखका कारण क्या है? ममता । 

मृत्यु समीप होनेपर बुद्धिमान्‌ पुरुषको क्या 
करना चाहिये? तन, मन, वचनके द्वारा यमके भयका 
निवारण करनेवाले सुखदायक श्रीहरिके चरणकमलोंका 
चिन्तन । 

दिन-रात ध्येय क्या है ? संसारकी अनित्यता और 
आत्मस्वरूप शिवतत्त्व। कर्म किसे कहते हें? जो 
श्रीकृष्णके लिये प्रीतिकर हो। सदा किसमें अनास्था 
करनी चाहिये ? भवसमुद्रमें । 

मार्गका पाथेय क्या है? धर्म । पवित्र कौन है? 
जिसका मन पवित्र है। पण्डित कौन है? विवेकी । विष 
क्या है? गुरुजनों (बड़ों) का अपमान | 

“मदिराके समान मोहजनक क्या है? स्रेह। डाकू 
कौन है? विषयसमूह । संसार-बेल क्या है? विषय- 
तृष्णा। शत्रु कौन है? उद्योगका अभाव (अकर्मण्यता) । 

कमलपत्रपर स्थित जलकी तरह चञ्चल क्या है? 
यौवन, धन और आयु । चन्द्रकिरणोंके समान निर्मल कौन 
है ? संत-महात्मा। 

नरक क्या है? परवशता। सुख क्या है? समस्त 
सङ्गोंका त्याग । सत्य क्या है? जिसके द्वारा प्राणियोंका 
हित हो। प्राणियोंके प्रिय क्या हैं? प्राण । 

(यथार्थ) दान क्या है? कामनारहित दान । मित्र 
कौन है? जो पापसे हटाये। आभूषण क्या है? शील। 
वाणीका भूषण क्या है ? सत्य। 

अनर्थकारी कौन है? मान । सुखदायक कौन है? 
सज्जनोंकी मित्रता । समस्त व्यसनोंके नाशमें कौन समर्थ 
है? सर्वदा त्यागी । 

अन्धा कौन है? जो अकर्तव्यमें लगा है। बहिरा 
कौन है? जो हितकी बात नहीं सुनता। गूँगा कौन है? 
जो समयपर प्रिय वचन बोलना नहीं जानता। 

मरण क्या है? मूर्खता। अमूल्य वस्तु क्या है? 
उपयुक्त अवसरका दान। मरते समयतक क्या चुभता 
है? गुप्त पाप। साधु कौन है? सच्चरित्र। अधम _ , 
है? चरित्रहीन। जगत्को जीतनेमें कौन समर्थ है: 
सत्यनिष्ठ और सहनशील (क्षमावान्‌) । शोचनीय 

है? धन होनेपर भी कृपणता। प्रशंसनीय क्या है? 
उदारता । पण्डितोंमें पूजनीय कौन है? सदा स्वाभाविक 
विनयी। 

तमोगुणरहित पुरुष बार-बार जिसका बखान 
करते हैं, वह 'चतुर्भद्र' क्या है? प्रिय वचनके साथ 
दान, गर्वरहित ज्ञान, क्षमायुक्त शूरता और त्यागयुक्त 
धन-यह दुर्लभ चतुर्भद्र है। 

रात-दिन ध्येय क्या है? भगवच्चरण, न कि 
संसार। आँखें होते हुए अन्धे कौन हैं? नास्तिक। 

पुरुषांको सदा किसका स्मरण करना चाहिये? 
हरिनामका। सद्बुद्धि पुरुषोंको क्या नहीं कहना चाहिये ? 
पराया दोष तथा मिथ्या बात। 

मुक्ति किससे मिलती है ? मुकुन्दभक्तिसे। मुकुन्द 
कौन है ? जो अविद्यासे तार देता है। अविद्या क्या है? 
आत्माकी स्फूर्ति न होना। 

मायी कौन है ? परमेश्वर! इन्द्रजालकी तरह क्या 
वस्तु है? जगत्‌-प्रपंच। स्वप्रतुल्य क्या है? जाग्रत्‌का 
व्यवहार । सत्य क्या है? ब्रह्म। 

प्रत्यक्ष देवता कौन है? माता। पूज्य और गुरु 
कौन है? पिता । सर्वदेवतास्वरूप कौन है? विद्या और 
कर्मसे युक्त ब्राह्मण। 

भगवद्धक्तिका फल क्या है? भगवद्धामकी प्राप्ति 
या स्वरूपसाक्षात्कार। मोक्ष क्या है ? अविद्याकी निवृत्ति । 
समस्त वेदोंमें प्रधान क्या है? ओंकार । 


श्रीयामुनाचार्य 


( श्रीवैष्णवसम्प्रदायके महान्‌ आचार्य, श्रीनाथमुनिके पौत्र और श्रीईश्वरमुनिके पुत्र। आविर्भाव १०१० वि० सं०, स्थान वीर- 

न धर्मनिष्ठोऽस्मि न चात्मवेदी 
न भक्तिमांस्त्वच्यरणारविन्दे। 
अकिंचनोऽनन्यगतिः शरण्यं 
त्वत्पादमूलं शरणं 
न निन्दितं कर्म तदस्ति लोके 
सहस्त्रशो यन्न मया व्यधायि। 
सोऽहं विपाकावसरे मुकुन्द 
क्रन्दामि सम्प्रत्यगतिस्तवाग्रे॥ 
निमज्जतोऽनन्तभवार्णवान्त- 
श्रिराय मे कूलमिवासि लब्धः। 
त्वयापि लब्धं भगवन्निदानी- 
मनुत्तमं पात्रमिदं दयायाः॥ 
(श्रीआलवन्दारस्तोत्र श्लो० २५, २६, २७) 
मैं न धर्मनिष्ठ हूँ न आत्मज्ञानी हूँ, और न आपके 
चरणारविन्दोंका भक्त ही हूँ। मैं तो अकिंचन हूँ, 
अनन्यगति हुँ और शरणागतरक्षक आपके चरणकमलोंको 
शरण आया हूँ। संसारमें ऐसा कोई निन्दित कर्म नहीं 
है, जिसको हजारों बार मैंने न किया हो। ऐसा मैं अब 
लभोगके समयपर विवश (अन्य-साधनहीन) होकर, 
९ मुकुन्द! आपके आगे बारंबार रोता-क्रन्दन करता 
६। अनन्त महासागरके भीतर डूबते हुए मुझको आज 
विलम्बसे आप तटरूप होकर मिले हैं और हे 


प्रपद्ये ॥ 


भगवन्‌! आपको भी आज यह दयाका अनुपम पात्र 
मिला है। 
अभूतपूर्व मम भावि किं वा 
सर्व सहे मे सहजं हि दुःखम्‌। 
किं तु त्वदग्रे शरणागतानां 
पराभवो नाथ न तेऽनुरूपः॥ 
(आलवन्दार श्लो० २८) 
हे नाथ! मुझपर जो कुछ बीत चुका है, उससे 
विलक्षण कौन-सा नूतन दु:ख अब मुझे मिलेगा। मेरे 
लिये कोई भी कष्ट नया नहीं है, सब कुछ भोग चुका 
हूँ। जो होगा, सब सह लूँगा; दुःख तो मेरे साथ ही 
उत्पन्न हुआ है। परंतु आपकी शरणमें आये हुएका 
आपके सामने ही अपमान हो, यह आपको शोभा नहीं 
देता-अतः मेरे उद्धारमें देर न लगाइये। 
अपराधसहस्रभाजनं पतितं भीमभवार्णवोदरे। 
अगतिं शरणागतं हरे कृपया केवलमात्मसात्कुरु ॥ 
(आलवन्दार श्लो० ५१) 
हे हरे! हजारों अपराधोंसे भरा हुआ मैं भयंकर 
भवसागरके उदरमें गोते लगा रहा हूँ। अब आप कृपा 
करके अपनी शरणमें आये हुए मुझ असहायको केवल 
अपना लीजिये। 
तव दास्यसुखैकसङ्गिनां भवनेष्वस्त्वपि कीटजन्म मे। 

इतरावसथेषु मा स्म भूदपि मे जन्म चतुर्मुखात्मना ॥ 
(आलवन्दार श्लो० ५८) 
आपके दास्यभावमें ही सुखका अनुभव करनेवाले 
सज्जनोंके घरमें तो मुझे कीडेकी भी योनि मिले--तो 
मैं प्रसन्न हूँ; पर दूसराँके घरमें तो मुझे ब्रह्माजीकी भी 
योनि न मिले-यही मेरी प्रार्थना है । 
दुरन्तस्यानादेरपरिहरणीयस्य महतो 
विहीनाचारोऽहं नृपशुरशुभस्यास्पदमपि। 
दयासिन्धो बन्धो निरवधिकवात्सल्यजलधे 
तव स्मारं स्मारं गुणगणमितीच्छामि गतभीः ॥ 
अनिच्छन्नप्येबं यदि पुनरितीच्छन्निव रज- 
स्तमश्छन्नश्छदास्तुतिवचनभङ्गीमरचयम्‌ । 
तथापीत्थं रूपं वचनमवलम्ब्यापि कृपया 
त्वमेवैवं भूतं धरणिधर मे शिक्षय मनः॥ 
पिता त्वं माता त्वं दयिततनयस्त्वं प्रियसुहृत्‌ 
त्वमेव त्वं मित्रं गुरुरपि गतिश्चासि जगताम्‌। 
त्वदीयस्त्वद्भृत्यस्तव परिजनस्त्वद्रतिरहं 
प्रपन्नश्चैवं सत्यहमपि तवैवास्मि हि भरः॥ 
अमर्यादः षुद्रश्नलमतिरसूयाप्रसवभूः 
कृतश्नो दुर्मानी स्मरपरवशो वञ्चनपरः। 
नृशंसः पापिष्ठः कथमहमितो दुःखजलधे- 
रपारादुत्तीर्णस्तव परिचरेयं चरणयोः॥ 
रघुवर यदभूस्त्वं तादूशो वायसस्य 
प्रणत इति दयालुर्यच्च चैद्यस्य कृष्ण। 
प्रतिभवमपरादधुर्मुग्ध सायुज्यदोऽभू- 
बंद किमु पदमागस्तस्य तेऽस्ति क्षमायाः ॥ 
(आलवन्दारस्तोत्र श्लो० ६१, ६२, ६३, ६५ ६६) 

हे दयासिन्धो! दीनबन्धो! मैं दुराचारी नर-पशु 
आदि-अन्तरहित और अपरिहरणीय महान्‌ अशुभका 
भंडार हूँ; तो भी हे अपारवात्सल्यसागर! आपके गुण- 
गणोंका स्मरण कर-करके निर्भय हो जाऊँ, ऐसी इच्छा 
करता हुँ। धरणीधर! यद्यपि मैंने रजोगुण और 
तमोगुणसे आच्छन्न होकर पूर्वोक्तरूपसे, वस्तुत: इच्छा 
न रखते हुए भी इच्छुककी भाँति, कपटयुक्त स्तुति- 
वचनोंका निर्माण किया है, तथापि मेरे ऐसे वचनोंको 
भी अपनाकर आप ही कृपा करके मेरे मनको (सच्चे 
भावसे स्तुति करनेयोग्य होनेकी) शिक्षा दें। हरे! आप 
ही जगतूके पिता-माता, प्रिय पुत्र, प्यारे सुहृद्‌, मित्र, 
गुरु और गति हैं; मैं आपका ही सम्बन्धी, आपका 
ही दास, आपका ही परिचारक, आपको ही एकमात्र 
गति माननेवाला और आपकी ही शरण हूँ। इस प्रकार 
अब आपपर ही मेरा सारा भार है। भगवन्‌! मैं तो 
मर्यादाका पालन न करनेवाला, नीच, चञ्चलमति और 
(गुणोंमें भी दोषदर्शनरूप) असूयाकी जन्मभूमि हूँ, 
साथ ही कृतघ्न, दुष्ट, अभिमानी, कामी, ठग, क्रूर और 
महापापी हूँ; भला, मैं किस प्रकार इस अपार दुःख- 
सागरसे पार होकर आपके चरणोंकी परिचर्या करूँ ? 
रघुवर! जब कि उस (काक-रूपधारी जयन्त) के 
ऊपर, यह सोचकर कि “यह मेरी शरणमें आया है' 
आप वैसे दयालु हो गये थे और हे सुन्दर श्रीकृष्ण! 
जो अपने प्रत्येक जन्ममें आपका अपराध करता आ 
रहा था, उस शिशुपालको भी जब आपने सायुज्य- 
मुक्ति दे दी, तो अब कौन ऐसा अपराध है, जो आपकी 
क्षमाका विषय न हो। 


जगदुरु श्रीरामानुजाचार्य 


(आविर्भाव-वि० सं० १०७४, स्थान-दक्षिण भारत, भूतपुरी (वर्तमान श्रीपेरेम्बुधरम्‌) । पिताका नाम श्रीकेशव सोमयाजी, 
माता-नाम--कान्तिमती । श्रीवैष्णवसम्प्रदाय विशिष्टाद्वैतसिद्धान्तके प्रधान आचार्य | महान्‌ दार्शनिक विद्वान्‌, परम भक्त, आप भगवान्‌ 


श्रीसंकर्षणके अवतार माने जाते हैं ।) 


शरणागति 

सत्यकाम सत्यसंकल्प परब्रह्मभूत| ४. 

पुरुषोत्तम महाविभूते श्रीमन्नारायण वैकुण्ठनाथ | ` ` ६ 
अपारकारुण्यसौशील्य वात्सल्यौदायैश्र्यसोन्दर्य- हि @ 
महोदधे, अनालोचितविशेषाविशेष लोकशरण्य शिँ 

प्रणतार्तिहर आश्रितवात्सल्यजलधे, अनवरत- @ 


| निखिलनियमाशेषचिदचिद्वस्तुशेषिभूत 


विदितनिखिलभूतजातयाथात््य अशेषचराचरभूत 
निखिल 


जगदाधाराखिलजगत्स्वामिन्‌ अस्मत्स्वामिन्‌ सत्यकाम 


4 सत्यसंकल्प सकलेतरविलक्षण अर्थिकल्पक आपत्सख 


श्रीमन्नारायण, अशरणशरण्य, अनन्यशरणः 


4 स्त्वत्पादारविन्दयुगलं शरणमहं प्रपद्ये। 


* जगदुरु श्रीरामानुजाचार्य * 

हे पूर्णकाम, सत्यसंकल्प, परब्रह्मस्वरूप पुरुषोत्तम, 
हे महान्‌ ऐश्वर्यसे युक्त श्रीमन्नारायण! हे वैकुण्ठनाथ ! 
आप अपार करुणा, सुशीलता, वत्सलता, उदारता, ऐश्वर्य 
और सौन्दर्य आदि गुणोंके महासागर हैं; छोटे-बडेका 
विचार न करके सामान्यत: सभी लोगोंको आप शरण देते 
हैं, प्रणणजनोंकी पीडा हर लेते हें । शरणागतोंके लिये तो 
आप वत्सलताके समुद्र ही हैं। आप सदा ही समस्त 
भूतोंकी यथार्थताका ज्ञान रखते हैं । सम्पूर्ण चराचर भूतोंके 
सारे नियमों और समस्त जड-चेतन वस्तुओंके आप 
अवयवी हैं (ये सभी आपके अवयव हैं) । आप समस्त 
संसारके आधार हैं, अखिल जगत्‌ तथा हम सभी लोगोंके 
स्वामी हैं। आपकी कामनाएँ पूर्ण और आपका संकल्प 
सच्चा है। आप समस्त प्रपञ्चसे भिन्न और विलक्षण हैं । 
याचकोंके तो आप कल्पवृक्ष हैं, विपत्तिमें पडे हुए 
लोगोंके सहायक हैं। ऐसी महिमावाले तथा आश्रयहीनोंको 
आश्रय देनेवाले हे श्रीमन्नारायण! मैं आपके 
चरणारविन्दयुगलकी शरणमें आता हुँ; क्योंकि उनके 
सिवा मेरे लिये कहीं भी शरण नहीं है। 

पितरं मातरं दारान्‌ पुत्रान्‌ बन्धून्‌ सखीन्‌ गुरून्‌। 

रत्रानि धनधान्यानि क्षेत्राणि च गृहाणि च॥ 

सर्वधर्माश्च संत्यज्य सर्वकामांश्च साक्षरान्‌। 

लोकंविक्रान्तचरणौ शरणं तेऽब्रजं विभो॥ 

'हे प्रभो! मैं पिता, माता, स्त्री, पुत्र, बन्धु, मित्र, 
गुरु, रत्न, राशि, धन-धान्य, खेत, घर, सारे धर्म और 
अविनाशी मोक्षपदसहित सम्पूर्ण कामनाओंका त्यागकर 
समस्त ब्रह्माण्डको आक्रान्त करनेवाले आपके दोनों 
चरणोंकी शरणमें आया हूँ।' 

मनोवाक्कायैरनादिकालप्रवृत्तानन्ताकृत्यकरणकृत्या- 
केरणभगबदपचारभागवतापचारासह्यापचाररूपनानाविधान- 
नापचारानारब्धकार्याननारब्धकार्यान्‌ कृतान्‌ क्रियमाणान्‌ 
करिष्यमाणांश्च सर्वान्‌ अशेषतः क्षमस्व। 

अनादिकालप्रवृत्तविपरीतज्ञानमात्मविषयं कृत्स्रजग- 
द्विययं च विपरीतवृत्तं चाशेषविषयमद्यापि वर्तमानं 
वर्तिष्यमाणं च सर्व क्षमस्व । 

मदीयानादिकर्मप्रवाहप्रवृत्ता भगवत्स्वरूपतिरोधानकरीं 
विपरीतज्ञानजननी स्वविषयायाश्च भोग्यबुद्धेर्जननीं 
देहेझियत्वेन भोग्यत्वेन सूक्ष्मरूपेण चावस्थितां दैवीं 

मायां दासभूतः शरणागतोऽस्मि तवास्मि दास 


इति वक्तारं मां तारय। 
(शरणागतिगद्यम्‌) 
हे भगवन्‌! मन, वाणी और शरीरके द्वारा अनादि 
कालसे अनेकों न करने योग्य कर्मोका करना, करने 
योग्य कर्मोको न करना, भगवान्‌का अपराध, भगवद्भक्तोंका 
अपराध तथा और भी जो अक्षम्य अनाचाररूप नाना 
प्रकारके अनन्त अपराध मुझसे हुए हैं, उनमें जो प्रारब्ध 
बन चुके हैं अथवा जो प्रारब्ध नहीं बने हैं, उन सभी 
पापोंको तथा जिन्हें कर चुका हूँ, जिन्हें कर रहा हूँ 
और जिन्हें अभी करनेवाला हूँ, उन सबको आप क्षमा 
कर दीजिये। 

“आत्मा और सारे संसारके विषयमें जो मुझे अनादि 
कालसे विपरीत ज्ञान होता चला आ रहा है तथा सभी 
विषयोंमें जो मेरा विपरीत आचरण आज भी है और 
आगे भी रहनेवाला है, वह सब-का-सब आप क्षमा 
कर दें।' 

“मेरे अनादि कर्मोके प्रवाहमें जो चली आ रही 
है, जो मुझसे भगवानूके स्वरूपको छिपा लेती है, जो 
विपरीत ज्ञानकी जननी, अपने विषयमें भोग्य-बुद्धिको 
उत्पन्न करनेवाली और देह, इन्द्रिय, भोग्य तथा 
सूक्ष्मरूपसे स्थित रहनेवाली है, उस दैवी त्रिगुणमयी 
मायासे “मैं आपका दास हूँ, किङ्कर हूँ, आपकी शरणमें 
आया हूँ' इस प्रकार रट लगानेवाले मुझ दीनका आप 
उद्धार कर दीजिये-।' (गद्यत्रय) 

(प्रेषक-डा० श्रीकृष्णदत्त भारद्वाज, एम० ए०, पी-एच० 
डी०, आचार्य, शास्त्री, साहित्यरत्न) 
मातापितृसहस्त्रेभ्योऽपि वत्सलतरं शास्त्रम्‌। 
शास्त्र हमें इतना प्यार करता है जितना सहस्रो 
माता-पिता भी नहीं कर सकते। 
यथाभूतवादि हि शास्त्रम्‌। 

शास्त्र हमें वैसी ही बात बताता है जैसी वह हे । 

यथा ज्ञानादयः परस्य ब्रह्मणः स्वरूपतया निर्देशात्‌ 
स्वरूपभूतगुणास्तथेदमपि रूपं श्रुत्या स्वरूपतया निर्देशात्‌ 
स्वरूपभूतम्‌। 

ज्ञान, आनन्द, सत्यकाम, सत्यसंकल्प आदि गुण 
परब्रह्मके स्वरूपभूत गुण हैं; क्योंकि शास्त्र (बेद) ने 
उन्हें स्वरूपभूत कहा है; इसी प्रकार यह (शङ्कु- 
चक्र-गदा-पद्मधारी वनमाला-विभूषित, अमल-कमल- 

दल-नयन-युगल, परम सुन्दर) रूप भी परब्रह्मका 
स्वरूपभूत रूप है; क्योंकि शास्त्रने इसे स्वरूपभूत 
बताया है। 

वासुदेवस्य निखिलजगदुपकाराय स्वेच्छया स्वेनैव 
रूपेण देवादिष्ववतारः। 

समस्त संसारके कल्याणके लिये भगवान्‌ वासुदेव 
अपनी इच्छासे, अपने ही रूपमें, देव आदिमें अवतार 
लेते हैं। 

इयमेव भक्तिरूपा सेवा ब्रहाविद्या। 

यह भक्तिरूपा आराधना ही ब्रह्मविद्या है। 

शारीरकेऽपि भाष्ये या गोपिता शरणागतिः । 

अत्र गद्यत्रये व्यक्तां तां विद्यां प्रणतोऽस्म्यहम्‌॥ 

ब्रह्मसूत्रके भाष्यमें भी शरणागति-विद्याको मैंने गुप्त 
ही रखा। किंतु गद्यत्रय नामक मेरे ग्रन्थमें बह प्रकट हो 
गयी है। मैं उस विद्याको प्रणाम करता हूँ। 

अनन्तानन्तशयन पुराणपुरुषोत्तम। 

रङ्गनाथ जगन्नाथ नाथ तुभ्यं नमो नमः॥ 

हे अनन्त, हे शेषशायिन्‌, हे सनातन, हे पुरुषोत्तम, 
हे रङ्गन्नाथ, हे जगन्नाथ, हे नाथ! आपको बार-बार 


नमस्कार । 

तवानुभूतिसम्भूतप्रीतिकारितदासताम्‌ । 

देहि मे कृपया नाथ न जाने गतिमन्यथा॥ 

हे नाथ, कृपा करके मुझे अपना सेवक बना 
लीजिये। मुझे अपनी दासता, किंकरताका दान दे 
दीजिये। कैसी दासता? जो कि प्रीतिसे होती है-- 
प्रेम जिसको करा लेता है। कैसा प्रेम? आपके 
अनुभवसे होनेवाला। मैं अनन्त लावण्य, अपार माधुर्य, 
परम सौन्दर्यकी प्रतिष्ठाभूत आपको दिव्य मूर्तिका 
एवं आपके अनन्त सौशील्य, वात्सल्य आदि गुणोंका 
अनुभव करूँ। वह अनुभव ऐसा होगा कि मेरे हदयमें 
आपके प्रति तैलधाराके समान अविच्छिन्न प्रेम 
लहरा देगा। वह प्रेम मुझसे आपकी सेवा करायेगा। 
मैं उस प्रेममें विभोर होकर आपकी सेवा-सपर्या, 
भजन-भक्ति करूँगा। आपकी ऐसी सुन्दर सेवा- 
भक्तिके अतिरिक्त मुझे अन्य कोई उपाय अपने 
उद्धारका और अन्य कोई लक्ष्य अपने जीवनका नहीं 
सूझ रहा है। यह सेवा ही मेरी गति है-उपाय है 
और जीवनका लक्ष्य है। 


जगद्गुरु श्रीनिम्बार्काचारय॑ 


(आविर्भाव-भक्तोंके विश्वासानुसार द्वापरयुग। वर्तमान अन्वेषकोंके मतानुसार ग्यारहवीं शताब्दी । कुछ महानुभावोंके मतानुसार 
पाँचवीं शताब्दी जन्म--दक्षिण देशमें गोदावरीके तटपर वैदूर्यपत्तनके निकट अरुणाश्रममें श्रीअरुण मुनिकी पत्नी श्रीजयन्तीदेवीके गर्भसे। 
कोई-कोई आपके पिताका नाम श्रीजगन्नाथ बताते हैं । द्वैताद्वैतमतके आचार्य, महान्‌ दार्शनिक विद्वान्‌, महान्‌ भक्त, इन्हें सूर्यका, किसी- 
किसीके मतमें भगवानूके प्रिय आयुध सुदर्शनचक्रका अवतार माना जाता है ।) 


ज्ञानस्वरूपं च हेरेरधीनं 
अणुं हि जीवं प्रतिदेहभिन्नं | Fa 
्ञातृत्ववन्तं यमनन्तमाहुः ॥ | ० „ 
जीव ज्ञानस्वरूप है, वह भगवान्‌ श्रीहरिके | 
अधीन है। उसमें एक शरीरको छोड़कर दूसरे bo 
नूतन शरीरको ग्रहण करनेकी योग्यता है। वह (६; 
प्रत्येक शरीरमें भिन्न, अणु, ज्ञानयुक्त और 
अनन्त बताया गया है। 
अनादिमायापरियुक्तरूपं 
त्वेनं विदुर्वै भगवत्प्रसादात्‌। 
मुक्तं च बद्धं किल बद्धमुक्तं 
प्रभेदबाहुल्यमथापि बोध्यम्‌॥ 
जीवको अनादिमायासे संयुक्त माना गया है। 


शरीरसंयोगवियोगयोग्यम्‌ । & 1, 


भगवान्‌की कृपासे ही इसके स्वरूपका ज्ञान 
७ होता है | जीवोंमेंसे कुछ नित्यमुक्त हैं, कुछ बद्ध 
/ ` हैं और कुछ पहले बन्धनमें रहकर पीछे भगवत्कृपासे 


मुक्त हो गये हैं, ऐसे जीवोंकी बद्धमुक्त संजा है। 


४ 1 छळ इस प्रकार जीवोंके बहुत-से भेद जानने चाहिये। 


| अप्राकृतं प्राकृतरूपकं च 

कालस्वरूपं तदचेतनं मतम्‌। 
मायाप्रधानादिपदप्रवाच्यं 

शुक्लादिभेदाश्च समेऽपि तत्र॥ 
अचेतन तत्त्व सामान्यतः तीन प्रकारका माना गया 
है--अप्राकृत, प्राकृतरूप तथा काल (क्षण, लव, निमेषादि) 
स्वरूप। (अप्राकृत तत्त्व त्रिगुणात्मक प्रकृति और 
विलक्षण है।) प्राकृतरूप जो अचेतन तत्त्व है, वह माया 
और प्रधान आदि पदोंद्वारा कहा जाता है। शुक्ल, रक्त 

और कृष्ण (सच्च, रज और तम) ये सभी भेद उ दे 7र्‍1-- कृष्ण (सत्त्व, रज और तम)--ये सभी भेद उसी 
(प्राकृतरूप) में हैं । 
स्वभावतोऽपास्तसमस्तदोष- 
मशेषकल्याणगुणैकराशिम्‌ । 
व्यूहाङ्गिन॑ ब्रह्म परं वरेण्यं 
ध्यायेम कृष्णं कमलेक्षणं हरिम्‌॥ 
जिनमें स्वभावसे ही समस्त दोषोंका अभाव है 
तथा जो समस्त कल्याणमय गुणोंके एकमात्र समुदाय हैं। 
वासुदेव, संकर्षण, प्रद्युम्न और अनिरुद्ध-ये चारों व्यूह 
जिनके अङ्गभूत हैं तथा जो सर्वश्रेष्ठ परब्रहस्वरूप हैं, उन 
पापहारी कमलनयन सच्चिदानन्दघन भगवान्‌ श्रीकृष्णका 
हम चिन्तन करें। 
अङ्गे तु वामे वृषभानुजां मुदा 
। 
सखीसहस्त्रै: परिसेवितां सदा 
स्मरेम देवीं सकलेष्टकामदाम्‌॥ 
जो उन्हीं श्यामसुन्दर श्रीकृष्णके वामाङ्गमें प्रसन्नता- 
पूर्वक विराजमान हो रही हैं, जिनका रूप-शील-सौभाग्य 
अपने प्रियतमके सर्वथा अनुरूप है, सहस्रों सखियाँ सदा 
जिनकी सेवाके लिये उद्यत रहती हैं, उन सम्पूर्ण अभीष्ट 
कामनाओंको देनेवाली देवी वृषभानुनन्दिनी श्रीराधाका 
हम सदा स्मरण करें। 
उपासनीयं नितरां जनैः सदा 
प्रहाणयेऽज्ञानतमोऽनुवृत्तेः । 
सनन्दनाद्येर्मुनिभिस्तथोक्तं 
श्रीनारदायाखिलतत्त्वसाक्षिणे ॥ 
अज्ञानान्धकारकी परम्पराका नाश करनेके लिये 
सब लोगोंको सदा इस युगलस्वरूपकी निरन्तर उपासना 
करनी चाहिये । सनन्दनादि मुनियोंने सम्पूर्ण तत्त्वोंके ज्ञाता 
श्रीनारदजीको यही उपदेश दिया था। 
सर्व हि विज्ञानमतो यथार्थकं 
श्रुतिस्मृतिभ्यो निखिलस्य वस्तुनः । 
ब्रह्मात्मकत्वादिति वेदविन्मतं 
त्रिरूपतापि  श्रुतिसूत्रसाधिता॥ 
श्रुतियों और स्मृतियोंसे यह सिद्ध है कि सम्पूर्ण 


१७१ 


वस्तुएँ ब्रह्मस्वरूप हैं। इसलिये सारा विज्ञान यथार्थ 
है (मिथ्या या भ्रम नहीं)--यही वेदवेत्ताओंका मत है। 
एक ही ब्रह्म चित्‌, अचित्‌ एवं इन दोनोंसे विलक्षण 
पर्रह्मस्वरूपसे त्रिविध रूपोंमें स्थित है। यह बात भी 
श्रुतियों तथा ब्रह्मसूत्रके प्रमाणोंद्वारा सिद्ध की गयी है । 
नान्या गतिः कृष्णपदारविन्दात्‌ 
संदृश्यते ब्रह्मशिवादिवन्दितात्‌। 
भक्ते च्छयोपात्तसुचिन्त्यविग्रहा- 
दचिन्त्यशक्तेरविचिन्त्यसाशयात्‌॥ 
ब्रह्मा और शिव आदि देवेश्वर भी जिनकी वन्दना 
करते हैं, जो भक्तोंकी इच्छाके अनुसार परम सुन्दर 
एवं चिन्तन करनेयोग्य लीलाशरीर धारण करते हैं, 
जिनकी शक्ति अचिन्त्य है तथा जिनके अभिप्रायको 
उनको कृपाके बिना कोई नहीं जान सकता; उन 
श्रीकृष्णचरणारविन्दोके सिवा जीवकी दूसरी कोई गति 
नहीं दिखायी देती। 
कृपास्य दैन्यादियुजि प्रजायते 
यथा भवेत्‌ प्रेमविशेषलक्षणा। 
भक्तिर्हानन्याधिपतेर्महात्मनः 
सा चोत्तमा साधनरूपिका परा॥ 
जिसमें दीनता और अभिमानशून्यता आदि सद्गुण 
होते हैं, ऐसे जीवपर भगवान्‌ श्रीकृष्णकी विशेष कृपा 
होती है जिससे उसके हदयमें उन सर्वेश्वर परमात्माके 
चरणोंके प्रति प्रेमलक्षणा भक्तिका उदय होता है। वही 
उत्तम एवं साध्य भक्ति है। उससे भिन्न जो भक्तिके 
अन्य प्रकार हैं, वे सब साधनभक्तिके अन्तर्गत हैं । 
उपास्यरूपं तदुपासकस्य च 
कृपाफलं भक्तिरसस्ततः परम्‌। 
रूपमथैतदास्ते- 
ञेया इमेऽर्था अपि पञ्च साधुभिः ॥ 
उपासनीय परमात्मा श्रीकृष्णका स्वरूप, उनके 
उपासक जीवका स्वरूप, भगवानूकी कृपाका फल, 
तदनन्तर भक्तिरसका आस्वादन तथा भगवत्प्राप्तिके विरोधी 
भावका स्वरूप- श्रेष्ठ साधकोंको इन पाँच वस्तुओंका 
ज्ञान प्राप्त करना चाहिये। 


विरोधिनो 

* संत बचन सीतल सुधा करत तापत्रय नास * 


जगदूरु श्रीमध्वाचार्य 


(वैष्णव द्वैत-सम्प्रदायके महान्‌ आचार्य, आविर्भाव वि० सं० १२९५ माघ शु० ७ (कई लोग आश्विन शुक्ला १० को भी इनका 
जन्म-दिवस मानते हैं) । स्थान मद्रासप्रान्तके मंगलूर जिलेके अन्तर्गत उड्पीक्षेत्रसे दो-तीन मील दूर वेललि (या वेलि) ग्राम। पिताका 
नाम श्रीनारायण या मधिजी भट्ट । भार्गवगोत्रीय, माताका नाम वेदवती । इन्हें वायुदेवताका अवतार माना जाता है ।) 


श्रीभगवान्‌का नित्य-निरन्तर स्मरण 
किक करते रहना चाहिये, जिससे अन्तकालमें 
Wt $ उनकी विस्मृति न हो; क्योंकि सैकड़ों 
७: बिच्छुओंके एक साथ डंक मारनेसे शरीरमें 
बट जैसी पीड़ा होती है, मरणकालमें मनुष्यको 
वैसी ही पीड़ा होती है, वात, पित्त, कफसे कण्ठ अवरुद्ध 
हो जाता है और नाना प्रकारके सांसारिक पाशोंसे जकड़े 
रहनेके कारण मनुष्यको बड़ी घबराहट हो जाती है। 
ऐसे समयमें भगवान्‌की स्मृतिको बनाये रखना बड़ा 
कठिन हो जाता है। (द्वा० स्तो० १। १२) 
सुख-दुःखोंकी स्थिति कर्मानुसार होनेसे उनका 
अनुभव सभीके लिये अनिवार्य है। इसीलिये सुखका 
अनुभव करते समय भी भगवानको न भूलो तथा 
दु:खकालमें भी उनकी निन्दा न करो। वेद-शास्त्रसम्मत 
कर्ममार्गपर अटल रहो। कोई भी कर्म करते समय 
बड़े दीनभावसे भगवानका स्मरण करो। भगवान्‌ ही 
सबसे बड़े, सबके गुरु तथा जगतूके माता-पिता हैं। 
इसीलिये अपने सारे कर्म उन्हींके अर्पण करने चाहिये। 
(द्वा० स्तो० ३। १) 


व्यर्थकी सांसारिक झंझटोंके चिन्तनमें अपना 
अमूल्य समय नष्ट न करो। भगवान्में ही अपने 
अन्तःकरणको लीन करो। विचार, श्रवण, ध्यान, 
स्तवनसे बढ़कर संसारमें अन्य कोई पदार्थ नहीं है । 
(द्वा० स्तो० ३1२) 
भगवानूके चरणकमलोंका स्मरण करनेकी चेष्टामात्रसे 
ही तुम्हारे पापोंका पर्वत-सा ढेर नष्ट हो जायगा। फिर 
स्मरणसे तो मोक्ष होगा ही, यह स्पष्ट है। ऐसे स्मरणका 
परित्याग क्यों करते हो। (द्वा० स्तो० ३1३) 
सज्जनो! हमारी निर्मल वाणी सुनो। दोनों हाथ 
उठाकर शपथपूर्वक हम कहते हैं कि ' भगवानूकी 
बराबरी करनेवाला भी इस चराचर जगतूमें कोई नहीं 
है। फिर उनसे श्रेष्ठ तो कोई हो ही कैसे सकता है। 
वे ही सबसे श्रेष्ठ हैं।' (द्वा० स्तो० ३।४) 
यदि भगवान्‌ सबसे श्रेष्ठ न होते तो समस्त संसार 
उनके अधीन किस प्रकार रहता और यदि समस्त संसार 
उनके अधीन न होता तो संसारके सभी प्राणियोंको 
सदा-सर्वदा सुखकी ही अनुभूति होनी चाहिये थी। 
(द्वा० स्तो० ३।५) 


जगदुरु श्रीवल्लभाचार्य 


(प्रेषक--पं० श्रीकृष्णचन्द्रजी शास्त्री, साहित्यरल) 


(आविर्भाव वि० सं० १५३५ वैशाख कृ० ११। स्थान चम्पारण्य। उत्तरादि तैलंग ब्राह्मण । पिताका नाम लक्ष्मणभट्टजी, माताका नाम 
श्रीइल्लम्मा गारु। तिरोभाव वि० सं० १५८७ आषाढ़ शु० ३, काशी । उम्र ५२ वर्ष। शुद्धाद्वैत सम्प्रदाय या पुष्टिमार्गके प्रधान आचार्य, 
महान्‌ दार्शनिक विद्वान्‌ और परम भक्त, इन्हें साक्षात्‌ भगवान्‌का, कई महानुभावोंके मतसे अग्निदेवका अवतार मानते हैं।) 


अहंताममतानाशे 
सर्वथा निरहंकृतौ। 
स्वरूपस्थो यदा जीवः 


कृतार्थः स निगद्यते॥ 
अहंता-ममताके नाश होनेपर मैं कुछ 

भी नहीं करता, इस प्रकार सम्पूर्ण अहंकारके २ 
निवृत्त होनेपर जीवात्मा जब अपने स्वरूपमें स्थित 
अर्थात्‌ आत्मज्ञानमें निष्ठावान्‌ होता है, तब वह जीव 


कृतार्थ (मुक्त) कहा जाता है । 


कृष्णसेवा सदा कार्या मानसी सा परा मता। 
श्रीकृष्णकी सेवा निरन्तर करते रहना चाहिये, 


क उसमें मानसी सेवा सबसे उत्तम मानी जाती है। 


चेतस्तत्प्रवणं सेवा तत्सिद्ध्यै तनुवित्तजा। 

ततः संसारदुःखस्य निवृत्तिर्ब्रह्मबोधनम्‌॥ 

पूर्णरूपसे चित्तको प्रभुमें तल्लीन कर देना ही सेवा 
है। उसकी सिद्धिके लिये तनुजा (शरीरसे) एवं विप 


* जगदुरु श्रीवल्लभाचार्य + 

(धनसे) प्रभुकी सेवा करनी चाहिये। यों करनेपर जन्म- 


मरणके दुःखोंकी निवृत्ति और ब्रह्मका बोध होता है। 
ब्रह्मसम्बन्थकरणात्सवेषां देहजीवयो:। 
सर्वदोषनिवृत्तिहिं दोषाः पञ्चविधाः स्मृताः ॥ 
सहजा देशकालोत्था लोकवेदनिरूपिता: । 
संयोगजा: स्पर्शजाश्च न मन्तव्या कथंचन। 
अन्यथा सर्वदोषाणां न निवृत्तिः कथंचन॥ 
ब्रह्मसे सम्बन्ध हो जानेपर सबके देह और जीव- 
सम्बन्धी सभी दोषोंकी निवृत्ति हो जाती है। दोष पाँच 
प्रकारके होते हैं-सहज, देशज, कालज, संयोगज और 
स्पर्शज। सहज दोष वे हैं, जो जीवके साथ उत्पन्न होते 
हैं। देशज देशसे, कालज कालके अनुसार उत्पन्न होते 
हैं; संयोगज संयोगके द्वारा और स्पर्शज वे हैं, जो स्पर्शसे 
प्रकट होते हैं। ब्रह्मसे सम्बन्ध हुए बिना इन समग्र 
दोषोंकी निवृत्ति कभी नहीं होती। 
चिन्ता कापि न कार्या निवेदितात्मभि: कदापीति। 
भगवानपि पुष्टिस्थो न करिष्यति लौकिकीं च गतिम्‌॥ 
जिन्होंने प्रभुको आत्मनिवेदन कर दिया है, उन्हे 
कभी किसी प्रकारकी भी चिन्ता नहीं करनी चाहिये। 
पुष्टि (कृपा) करनेवाले प्रभु अङ्गीकृत जीवकी लौकिक 
(संसारी मनुष्योंकी-सी आवागमनशील) गति नहीं 
करेंगे। 

तस्मात्सर्वात्मना नित्यं श्रीकृष्णः शरणं मम। 

वदद्धिरिव सततं स्थेयमित्येव मे मतिः॥ 

इसलिये नित्य-निरन्तर सर्वात्मभावसे “श्रीकृष्ण: 
शरणं मम' इस पवित्र मन्त्रका उच्चारण करते हुए ही 
स्थित रहना चाहिये। यह मेरी सम्मति है। 

अन्तःकरण मद्वाक्यं सावधानतया श्रृणु। 

कृष्णात्परं नास्ति दैवं वस्तु दोषविवर्जितम्‌॥ 

ओ मेरे अन्तःकरण! मेरी बातको सावधानीके 
साथ सुनो-श्रीकृष्णके सिवा दोषोंसे सर्वथा रहित 
वस्तु-तत्त्व अन्य कोई भी देवता नहीं है। 

सर्वमार्गेषु नष्टेषु कलौ च खलधर्मिणि। 

पाखण्डप्रचुरे लोके कृष्ण एव गतिर्मम॥ 

म्लेच्छाक्रान्तेषु देशेषु पापैकनिलयेषु च। 

सत्पीडाव्यग्रलोकेषु कृष्ण एवं गतिर्मम॥ 

नानावादविनष्टेषु सर्वकर्मत्रतादिषु। 
पाखण्डैकप्रयल्रेषु कृष्ण एव गतिर्मम॥ 
विवेकधैर्यभक्त्यादिरहितस्य विशेषतः। 


पापासक्तस्य दीनस्य कृष्ण एव गतिर्मम ॥ 

दुष्ट धर्मवाले इस कलिकालमें कल्याणके साधनस्वरूप 
सभी सन्मार्ग नष्ट हो चुके हैं । लोकमें पाखण्डकी प्रचुरता 
हो गयी है। इस अवस्थामें एकमात्र श्रीकृष्ण ही मेरी गति 
हैं (उनके अतिरिक्त और कोई भी रक्षक या तारक नहीं 
है) । समस्त पवित्र देश म्लेच्छोंसे आक्रान्त हो गये और 
एकमात्र पापके स्थान बनते जा रहे हैं। लोग साधु- 
संतोंको पीडा पहुँचानेमें व्यस्त हैं । ऐसे समय श्रीकृष्ण ही 
एकमात्र मेरी गति हैं। नाना प्रकारके नास्तिकवादोंसे 
सम्पूर्ण सत्कर्म-ब्रतादिका नाश हो गया है और लोग 
केवल पाखण्डमें ही प्रवृत्त हैं; ऐसे समयमें एकमात्र 
श्रीकृष्ण ही मेरी गति हैं । विवेक, धैर्य, भक्ति आदिसे 
रहित, विशेषत: पापोंमें आसक्त मुझ दीनके लिये 
एकमात्र श्रीकृष्ण ही गति हैं । र 

सर्वदा सर्वभावेन भजनीयो व्रजाधिपः । 

स्वस्यायमेव धर्मो हि नान्यः क्कापि कदाचन॥ 

सदा-सर्वदा पति, पुत्र, धन, गृह--सब कुछ 
श्रीकृष्ण ही हैं--इस भावसे व्रजेश्वर श्रीकृष्णकी सेवा 
करनी चाहिये; भक्तोंका यही धर्म है। इसके अतिरिक्त 
किसी भी देश, किसी भी वर्ण, किसी भी आश्रम, 
किसी भी अवस्थामें और किसी भी समय अन्य कोई 
धर्म नहीं है। 

एवं सदा स्वकर्तव्यं स्वयमेव करिष्यति। 

प्रभु: सर्वसमर्थो हि ततो निश्चिन्ततां व्रजेत्‌॥ 

भगवान्‌ अपने कर्तव्योंको स्वयं सदा करेंगे, 
कारण कि वे सर्वसमर्थ हैं। इसलिये ऐहिक एवं 
पारलौकिक समस्त मनोरथोंके लिये निश्चिन्त रहना 
चाहिये । 

यदि श्रीगोकुलाधीशो धृतः सर्वात्मना हृदि। 

ततः किमपरं ब्रूहि लोकिकैवैंदिकैरपि॥ 

यदि भगवान्‌ श्रीकृष्ण सब प्रकारसे हृदयमें धारण 
कर लिये जायँ तो फिर लौकिक श्रेय और वैदिक श्रेय 
आदि फलोंसे क्या प्रयोजन है। 

अतः सर्वात्मना शश्वद्‌ गोकुलेश्वरपादयोः । 

स्मरणं भजनं चापि न त्याज्यमिति मे मतिः ॥ 

भगवान्‌ श्रीगोकुले श्वर श्रीकृष्णके चरणकमलोंका 
स्मरण, भजन-उनको चरणरजका सेवन सदा सर्वात्मभावसे 
करना चाहिये। उसे कभी नहीं छोड़ना चाहिये। यह मेरी 
सम्मति है। 

* संत बचन सीतल सुधा करत तापत्रय नास * 


जगदुरु श्रीरामानन्दाचार्य 


( श्रीरामानन्दी वैष्णव-सम्प्रदायके महान्‌ आचार्य और प्रवर्तक । आविर्भाव वि० सं० १३२४, माघ कृष्ण सप्तमी । स्थान-- 


प्रयागमें त्रिवेणी-तटपर कान्यकुब्ज ब्राह्मणकुलमें। पिताका नाम पुण्यसदन, माताका नाम सुशीला । अन्तर्धान वि० सं० १५१५) 


सर्वे प्रपत्तेरधिकारिणः सदा 


शक्ता अशक्ता अपि नित्यरङ्गिणः। | (05 hn 


अपेक्ष्यते तत्र कुलं बलं च नो 
न चापि कालो न हि शुद्धता च॥ 
(वैष्णवमतान्जभास्कर ९९) 
भगवानूके चरणोंमें अटूट अनुराग रखनेवाले सभी 
लोग-चाहे वे समर्थ हों या असमर्थ, भगवच्छरणागतिके 
नित्य अधिकारी हैं । भगवच्छरणागतिके लिये न तो श्रेष्ठ 
कुलकी आवश्यकता है, न किसी प्रकारके बलकी। 
वहाँ न उत्तम कालकी आवश्यकता है और न किसी 
प्रकारकी शुद्धि ही अपेक्षित है। सब समय और शुचि- 
अशुचि सभी अवस्थाओंमें जीव उनकी शरण ग्रहण 
कर सकता है। 
लोकसंग्रहणार्थं तु श्रुतिचोदितकर्मणाम्‌। 
शेषभूतैरनुष्ठानं तत्कैङ्कर्यपरायणैः॥ 
(वैष्णव० १०२) 
भगवान्‌के सेवापरायण दासोंके लिये लोकसंग्रह 
(मर्यादा-स्थापन) के उद्देश्यसे ही वेदविहित कर्मोके 
अनुष्ठानका विधान किया गया है। (अन्यथा सम्पूर्ण 
कर्मका स्वरूपतः त्याग ही उनके लिये वाञ्छनीय है ।) 
दानं तपस्तीर्थनिषेवणं जपो 
न चास्त्यहिंसासदूशं सुपुण्यम्‌। 
हिंसामतस्तां परिवर्जयेज्जनः 
सुधर्मनिष्ठो दृढधर्मवृद्धये॥ 
(वैष्णव० १११) 
दान, तप, तीर्थसेबन एवं मन्त्रजप-इनमेंसे कोई 
भी अहिंसाके समान पुण्यदायक नहीं है। अत: सर्वश्रेष्ठ 
वैष्णव-धर्मका पालन करनेवाले मनुष्यको चाहिये कि 
वह अपने सुदृढ धर्मको वृद्धिके लिये सब प्रकारकी 
हिंसाका परित्याग कर दे। 
जितेन्द्रियश्चात्मरतो बुधोऽसकृत्‌ 
सुनिश्चितं नाम हरेरनुत्तमम्‌। 


समुच्चरेद्वैदिकमाचरन्‌ सदा॥ 
(वैष्णव० १०९) 


विवेकी तथा आत्म-परायण पुरुषको चाहिये कि 


बह जितेन्द्रिय रहकर तथा (लोक-संग्रहके लिये 


निष्कामभावसे) वैदिक कर्मका आचरण करता हुआ 
बारंबार (निरन्तर) भगवान्‌के सर्वश्रेष्ठ नाम (राम-नाम) 
का उच्चारण करता रहे, जो निश्चित ही अपार संसार- 
सागरको सुखा देनेकी क्षमता रखता है। 
भक्तापचारमासोढुं दयालुरपि स प्रभुः। 
न शक्तस्तेन युष्माभिः कर्त्तव्यो न च स क्वचित्‌ ॥ 
( श्रीरामानन्ददिग्विजय २०।६३) 
यद्यपि प्रभु दयालु हैं, तथापि अपने भक्तोंको 
अवहेलनाको नहीं सह सकते। अतः तुमलोग कभी भी 
प्रभु-भक्तका अपराध न करना। 
ध्येयः स एव भगवाननिशं हृदब्जे 
भक्तैः स्वभूः शिवगुणोऽव्यभिचारिभक्त्या। 
किं त्वन्यदेबविषये मनसापि चिन्त्यो 
द्वेषः कदाचिदपि नैव तदीयभक्तैः॥ 
( श्रीरामानन्ददिग्विजय १२।५) 
भगवद्धक्तजनोंको उचित है कि अनन्त-कल्याण- 
गुणाकर स्वयम्भू उन्हीं भगवान्‌ (श्रीरामचन्द्रजी) का 
अव्यभिचारिणीभक्तिसे निरन्तर हृदय-कमलमें ध्यान करें 
तथा कभी भी अन्यदेवके विषयमें द्वेष-बुद्धि न करें। 
अर्चेच्छीव्रजनामके सुरनुतं गोपीजनानां प्रियम्‌। 
ब्रह्शादिकिरीटसेवितपदाम्भोजं भुजङ्गाश्रयम्‌॥ 
( शरीवैष्णवमतान्जभास्कर १५८) 


श्रीव्रज नामवाले पवित्र धाममें देवोंसे स्तुति किये 
हुए, गोपीजनोंके प्रिय और ब्रह्मादि देवोंके मुकुटोंसे 
सेवित चरण-कमलवाले कालियके फणोंपर स्थित 
श्रीकृष्णजीकी पूजा करें। 


* ये महामनस्वी * 


१७५ 


ए४शशकशक्थण्थषि्थि्थ्थिणशाशशशाशाशशारशाशाशाशार्शाणरशणाणि॑0॑0शः॑0???पूूूू-:3.ध.ौ..-.-.ऱपप2*. 


ये महामनस्वी 


दधीचिका अस्थिदान 

वृत्रासुरने अमरावतीपर अधिकार कर लिया 
था। देवता उससे युद्ध करके कैसे पार पा सकते 
थे। जिन अस्त्र-शस्त्रोंपर देवताओंको बड़ा गर्व था, 
उन्हें वह महाप्राण तभी निगल चुका था, जब 
देवताओने उसपर प्रथम आक्रमण किया। वृत्रकी 
अध्यक्षतामें असुर स्वर्गके उद्यानोंका मनमाना उपभोग 
कर रहे थे। 

“महर्षि दधीचिकी अस्थिसे विश्वकर्मा वज्र बनावें 
तो उस वज्रके द्वारा इन्द्र वृत्रासुरका वध कर सकेंगे ।' 
जगत्पालनकर्ता भगवान्‌ विष्णुने शरणागत देवताओंको 
एक उपाय बता दिया। 

दधीचिकी अस्थि--लेकिन महर्षि दधीचि- 
जैसे महातापसके साथ बल-प्रयोग करनेका संकल्प 
करनेपर तो अमरोंकी अपनी अस्थियाँ भी कदाचित्‌ 
भस्म हो जायँ। दधीचिकी शरणमें जाकर याचना 
करना ही एकमात्र उपाय था। समस्त देवता पहुँचे 
महर्षिके आश्रममें और उन्होंने याचना की-- अस्थिकी 
याचना! 

“शरीर तो नश्वर है। वह एक-न-एक दिन नष्ट 
होगा ही। इस नश्वर शरीरके द्वारा किसीका कुछ 
उपकार हो जाय--यह तो सौभाग्यकी बात है।' उस 
महातापसके मुखपर आनन्द उल्लसित हुआ, देवताओंकी 
दारुण याचना सुनकर। 

“मैं समाधिमें स्थित होकर देहत्याग करता हूँ। 
आपलोग मेरी अस्थि लेकर अपना उद्देश्य सिद्ध 
करें।' महर्षि दधीचि आसन लगाकर बैठ गये। जैसे 
कोई सड़ा-पुराना वस्त्र शरीरसे उतार फेंके --योगके 
द्वारा देह त्याग दिया उन्होंने। जंगली पशुओंने उनके 
निष्प्राण देहको चाटना प्रारम्भ किया। चर्म, मांसादिको 
वे जंगली पशु चाट गये। अवशिष्ट गीली अस्थियोंसे 
विश्वकर्माने बनाया महेन्द्रका अमोघ अस्त्र वज्र। 

शिबिका मांसदान 

महाराज शिबिकी शरणागतरक्षा इतनी प्रसिद्ध 
थी, उनका यश इतना उज्वल था कि देवराज 


इन्द्र तथा अग्रिदेवको भी स्पर्धा हो उठी। वे 
महाराजके यशकी उज्चलताकी परीक्षा लेनेको उद्यत 
हो गये। 

महाराज शिबि अपने प्राडुणमें बैठे थे। सहसा 
एक कबूतर आकाशसे सीधे आकर उनकी गोदमें 
गिरा और वस्त्रोंमें छिपने लगा। कपोत भयसे काँप 
रहा था। महाराजने स्त्रेहसे उसपर हाथ फेरा। 

कबूतर जिसके भयसे काँप रहा था, वह बाज 
भी दो ही क्षणोमें आ पहुँचा। बाजने स्पष्ट मानवी 
भाषामें कहा--'महाराज! आप किसीका आहार 
छीन लें, यह धर्म नहीं है। कपोत मेरा आहार है। मैं 
भूखसे मर रहा हूँ। मेरा आहार मुझे दीजिये।' 

“मैं शरणागतका त्याग नहीं करूँगा। तुम्हारा 
पेट तो किसीके भी मांससे भर जायगा।' महाराज 
शिबिने अपना निश्चय सूचित कर दिया। 

किसी भी दूसरे प्राणीकी हत्या पाप है। बाजको 
मांस चाहिये था। महाराज शिबिने अपने शरीरका 
मांस देना निश्चित किया। कपोतके बराबर तौला हुआ 
मांस बाज माँग रहा था। तराजूके एक पलड़ेमें 
कपोतको बैठाकर अपने हाथसे अपना अङ्ग काटकर 
महाराजने दूसरे पलड़ेमें रखा, किंतु कपोत उस 
अङ्गसे भारी रहा। महाराज अपने अङ्ग काट-काटकर 
पलड़ेपर चढ़ाते गये और जब इतनेसे कपोतका 
वजन पूरा न हुआ तो स्वयं पलड़ेमें जा बैठे। 

बाज बने देवराज इन्द्र और कपोत बने आग्नि 
देव अपने असली रूपोंमें प्रकट हो गये। महाराज 
शिबिके अङ्ग देवराजकी कृपासे पूर्ववत्‌ स्वस्थ हो 
गये। दोनों देवता उन महामनस्वीकी प्रशंसा करके 
भी अपनेको कृतार्थ मानते थे। ऐसे पुण्यात्मा स्वर्गमें 
भी कहाँ प्राप्त थे। 


x x 


हरिश्चन्द्रकी सत्यनिष्ठा 
अयोध्यानरेश महाराज हरिश्रन्द्रकी कथा प्रख्यात 
है। देवराज इन्द्रकी प्रेरणासे महर्षि विश्वामित्रने उनकी 
सत्यनिष्ठाकी परीक्षा ली। 
महाराज हरिश्चन्द्रकी परीक्षा-परीक्षाने उनकी 


* महाप्रभु श्रीचैतन्यदेव क 


निष्ठाको अधिक उज्ज्वल ही किया । स्वप्रमें महाराजने 
ब्राह्मणको राज्य-दान किया था। स्वप्रके उस दानको 
सत्य करनेके लिये वे अयोध्याधीश स्त्री तथा पुत्रके 
साथ राज्य त्यागकर काशी आ गये। ब्राह्मणको दक्षिणा 
देनेके लिये अपनी स्त्रीको उन्होंने ब्राह्मणके हाथ बेचा। 
स्वयं वे बिके चाण्डालके हाथ। अयोध्याके नरेश 
चाण्डालके चाकर होकर श्मशानके चौकीदार बने। 

ब्राह्मणके यहाँ कुमार रोहिताश्वको सर्पने काट 
लिया। बेचारी महारानी--अब तो वे दासीमात्र थीं। 
पुत्रके शवको उठाये अकेली श्मशान पहुँचीं। हाय रे 
दुर्भाग्य-श्मशानका चौकीदार बिना 'कर' लिये 
शवको जलाने दे नहीं सकता था। कौन चौकीदार-- 
उस मृतक पुत्रका पिता-स्वयं महाराज हरिश्रन्द्र। 
छातीपर पत्थर रखकर कर्तव्यका पालन करना था-- 
स्वामीने आज्ञा जो दी थी कि 'कर' दिये बिना कोई 
शव न जलाने पावे। 

एक साड़ी-महारानीके पास उस साड़ीको 
छोड़कर था क्या जो 'कर' दे। वह साड़ी ही आधी 
फाड़कर 'कर' दे सकती थी। उस पतिपरायणा, 
धर्मशीला नारीने साड़ी फाड़नेके लिये हाथ लगाया। 


१७७ 


उसी समय आकाशमें प्रकाश छा गया। बड़ी गम्भीर 
ध्वनि सुनायी पड़ी 

अहो दानमहो धैर्यमहो वीर्यमखण्डितम्‌। 

उदारधीरवीराणां हरिश्चन्द्रो निदर्शनम्‌॥ 

“आप धन्य हैं, आपका दान धन्य है, आपकी 
धीरता और वीरता धन्य है, आप उदार, धीर और वीर 
पुरुषोंके आदर्श हैं।' 

देखते-ही-देखते धर्मके साथ भगवान्‌ नारायण, 
शङ्कर, ब्रह्मा, इन्द्र आदि प्रकट हो गये। विश्वामित्र 
क्षमा माँगने लगे। हरिश्रन्द्रने सबको प्रणाम किया। 
रोहिताश्व जीवित हो गया। हरिश्चन्द्र और शैव्याके देह 
दिव्य हो गये और वे भगवद्धामको प्राप्त हुए। उनके 
इच्छानुसार समस्त अयोध्या नगरीके लोग विमानोंपर 
सवार होकर स्वर्ग चले गये। शुक्राचार्यने गाया-- 

हरिश्चन्द्रसमो राजा न भूतो न भविष्यति। 

' हरिश्चन्द्रके समान राजा न कोई हुआ, न 
होगा ।' 

स्वयं महर्षि विश्वामित्रने रोहिताश्वको अयोध्याके 
सिंहासनपर अभिषिक्त किया। रानीके साथ महाराज 
हरिश्चन्द्रको सुदुर्लभ भगवद्धाम प्राप्त हुआ । 


महाप्रभु श्रीचैतन्यदेव 


(श्रीगौडीय वैष्णवसम्प्रदायके प्रवर्तक, गौडीय वैष्णवोंके मतानुसार भगवान्‌ श्रीराधा-कृष्णके साक्षात्‌ स्वरूप। आविर्भाव शाके 
१४०७, फाल्गुन शुक्ल १५। तिरोभाव १४५५। स्थितिकाल ४८ वर्ष। पिता श्रीजगन्नाथ मिश्र, माता श्रीशचीदेवी। स्थान नवट्ठीप 


(बंगाल) । महान्‌ दार्शनिक, विद्वान्‌, साक्षात्‌ प्रेमावतार) 
चेतोदर्पणमार्जनं भवमहा- 
दावाग्निनिर्वापणं 
श्रेय: कैरवचन्द्रिकावितरणं 
विद्यावधूजीवनम्‌। 
आनन्दाम्बुधिवर्द्धनं प्रतिपदं nn 
पूर्णामृतास्वादर्न 
सर्वात्मस्नपनं परं विजयते 


॥१॥ 
चित्तरूपी दर्पणको परिमार्जित करनेवाला, संसाररूपी 
महादावानलको बुझा देनेवाला, कल्याणरूप कुमुदको 
करनेवाली ज्योत्खाको फैलानेवाला, पराविद्यारूपी 

वेधूका जीवन-रूप, आनन्द-समुद्रको बढ़ानेवाला, 

पद-पदपर पूर्ण अमृतका आस्वादन प्रदान करनेवाला, 
सम्पूर्ण आत्माको आनन्दसे सराबोर कर देनेवाला अद्वितीय 
श्रीकृष्ण-संकीर्तन सर्वोपरि विराजमान है। 
नाम्नामकारि बहुधा निजसर्वशक्ति- 
स्तत्रार्पिता नियमितः स्मरणे न कालः। 
एतादृशी तव कृपा भगवन्ममापि 
दुर्दैबमीदूृशमिहाजनि नानुरागः॥ २॥ 
भगवन्‌! आपने अपने गोविन्द, गोपाल, वनमाली 
इत्यादि अनेक नाम प्रकट किये हैं और उन नामोंमें 
अपनी सम्पूर्ण शक्ति निहित कर दी है। श्रीनाम- 
स्मरणमें कोई कालाकालका विचार भी नहीं रखा है। 
आपकी तो इस प्रकारकी कृपा है और इधर मेरा भी इस 


१७८ 


प्रकारका दुर्भाग्य है कि ऐसे श्रीहरिनाममें अनुराग नहीं 
हुआ। 
तृणादपि सुनीचेन तरोरपि सहिष्णुना। 
अमानिना मानदेन कीर्तनीयः सदा हरिः॥ ३॥ 
तृणकी अपेक्षा भी अतिशय नीच एवं वृक्षसे भी 
अधिक सहिष्णु होकर स्वयं अमानी रहते हुए दूसरेको 
मान प्रदान करके निरन्तर श्रीहरिनाम या उनकी लीलादिका 
गान करना ही एकमात्र कर्तव्य है। 
न धनं न जनं न सुन्दरी 
कवितां वा जगदीश कामये। 
जन्मनि जन्मनीश्वरे 
भवताद्भक्तिरहैतुकी त्वयि॥ ४॥ 
जगन्नाथ! मैं धन, जन, कामिनी, काव्य अथवा 
पाण्डित्यकी कामना नहीं करता। परमेश्वरस्वरूप तुम्हारे 
प्रति जन्म-जन्मान्तरमें मेरी अकारण भक्ति हो। 


मम 


अयि नन्दतनूज किङ्करं 
पतितं मां विषमे भवाम्बुधौ। 
कृपया तव पादपङ्कज- 
स्थितधूलीसदूशं विचिन्तय॥ ५॥ 


नन्दनन्दन ! तुम्हारा दास मैं इस घोर दुष्पार संसार- 
सागरमें पड़ा हुआ हूँ। मुझको कृपापूर्वक अपने पाद- 
पद्मकी धूलके समान समझिये। 


नयनं गलदश्रुधारया 

वदनं गदूदरूद्धया गिरा। 
पुलकैर्निचितं वपुः कदा 

तव नामग्रहणे भविष्यति॥६॥ 


गोपीजनवल्लभ! कब आपके श्रीनामग्रहणके समय 
मेरे दोनों नेत्र बहती हुई अश्रुधारासे, मेरा वदन गद़द 
होनेके कारण रुकी हुई वाणीसे तथा मेरा शरीर रोमाञ्चसे 
युक्त होगा ? 
युगायितं निमेषेण चक्षुषा प्रावृषायितम्‌ । 
शून्यायितं जगत्सर्वं गोविन्दविरहेण मे॥ ७॥ 
गोविन्द! आपके विरहमें मेरा एक-एक निमेष 
युगके समान बीत रहा है, नेत्रॉसे वर्षाकी धाराके 
समान अश्रुवर्षा हो रही है और सारा जगत्‌ शून्य जान 
पड़ता है। 
आश्लिष्य वा पादरतां पिनष्टु मा- 
मदर्शनान्मर्महतां करोतु वा। 
यथा तथा वा विदधातु लम्पटो 
मत्प्राणनाथस्तु स एव नापरः॥८॥ 


+ संत बचन सीतल सुधा करत तापत्रय नास * 


चरण-सेवामें लगी हुई मुझको वे गलेसे लगा लें 
या पैरोंतले रौद डालें, अथवा दर्शन न देकर मर्माहत ही 
करें। उन परम स्वतन्त्र श्रीकृष्णकी जो इच्छा हो, वही 
करें; तथापि मेरे तो वे ही प्राणनाथ हैं, दूसरा कोई नहीं । 
(श्रीशिक्षाष्टकम्‌) 
(श्रीचैतन्यदेवके द्वारा रचे और गाये हुए श्लोक) 
श्रुतमप्यौपनिषदं दूरे हरिकथामृतात्‌। 
यन्न सन्ति द्रवच्चित्तकम्पाश्रुपुलकादयः॥ 
(श्रीपद्यावली ३९ श्रीभक्तिसंदर्भ0--६९ अनुच्छेद) 
उपनिषत्‌-प्रतिपाद्य ब्रह्मका श्रवण हरिकथामृतसे 
बहुत दूर है, इसीसे ब्रह्मस्वरूपकी बात लगातार सुनते 
रहनेपर भी चित्त द्रवित नहीं होता। 
दधिमथननिनादैस्त्यक्तनिद्रः प्रभाते 
निभृतपदमगारं बल्लवीनां प्रविष्टः। 
मुखकमलसमीरैराशु निर्वाप्य दीपान्‌ 
कबलितनवनीतः पातु मां बालकृष्णः ॥ 
(श्रीपद्यावली १४३) 
प्रात:कालमें माता यशोदाके दधि-मन्थनका शब्द 
सुनकर निद्रा त्याग करके व्रजगोपियोंके घरोंमें पैरोंका 
शब्द न करते हुए चुपचाप प्रवेश कर तथा श्रीमुखकमलकी 
वायुके द्वारा शीघ्र ही दीपकोंको बुझाकर नवनीतको 
गटकनेमें रत श्रीबालकृष्ण मेरी रक्षा करें। 
सव्ये पाणौ नियमितरवं किङ्किणीदाम धृत्वा 
कुब्जीभूय प्रपदगतिभिर्मन्दमन्दं विहस्य। 
अक्ष्णोर्भङ्ग्या विहसितमुखीर्वारयन्‌ सम्मुखीना 
मातुः पश्चादहरत हरिर्जातु हैयङ्गवीनम्‌॥ 
(श्रीपद्यावली १४४) 
एक बार किंकिणीध्वनिको बंद करनेके लिये 
बायें हाथसे किंकिणीकी डोरीको पकड़े, शरीरको 
कुबड़ा करके पैरकी अँगुलियोंके बलपर चलते हुए 
मृदु-मन्द-हास्य-वदन श्रीकृष्णको देखकर सम्मुख 
खड़ी हुई गोपियाँ जब हँसने लगीं, तब श्रीहरिे 
अपनी नेत्र-भङ्गिमाके द्वारा उनके हास्यको निवारणकर 
माताके पश्चात्‌ स्थित सद्योजात नवनीतको हरण 
किया था। 
प्रासादाग्रे निवसति पुरः स्मेरवक्त्रारविन्दो 
मामालोक्य स्मितसुवदनो 
(चे० भा० अ० २। ४०९) 
जिनका वदनारविन्द विकसित है, वे 
श्रीकृष्ण मुझे देखकर मृदु मधुर हास्यसे 


:॥ 


श्रीमुखकी 

* श्रीरामानन्दराय * 


शोभाका समधिक विस्तार करते हुए प्रासादके ऊपरी 
भागमें मेरे सम्मुख आकर स्थित हो रहे हैं! 
न प्रेमगन्थो$स्ति दरोऽपि मे हरौ 
क्रन्दामि सौभाग्यभरं प्रकाशितुम्‌। 
वंशीविलास्याननलोकनं विना 
बिभर्मि यत्‌ प्राणपतङ्गकान्‌ वृथा॥ 
(चै० च० म० २।४५) 


१७९ 


मेरे अंदर श्रीकृष्ण-प्रेमकी तनिक-सी गन्ध भी 
नहीं है, केवल सौभाग्यातिशयको (मैं स्वयं जो अत्यन्त 
सौभाग्यशाली हूँ, इसे) प्रकट करनेके लिये ही क्रन्दन 
करता हूँ। (मुझमें प्रेमका लेशमात्र भी नहीं है, इसका 
प्रमाण यही है कि) वंशीविलासी श्रीकृष्णके मुख- 
दर्शनके बिना मैंने व्यर्थ ही प्राणरूपी पक्षियोंको धारण 
कर रखा है। 


गोस्वामी श्रीनारायण भट्टाचार्य 


(जन्म सं० १५८८। तैलंग ब्राह्मण, श्रीगदाधर पण्डितजीके शिष्य, श्रीइन्दुलेखासखीके अवतार, श्रीकृष्णदासजी ब्रह्मचारीके शिष्य) 


अभक्तसङ्गो देहोत्थो वाचिको मानसस्तथा। 
त्रिविधोऽपि परित्याज्यो भक्तिकामनया बुधैः ॥ 
कायिकः कायसम्बन्धाद्‌ वचसा भाषणात्मकः। 
अन्नादिना मानसस्तु पारम्पयार्ध्वदोषदः॥ 
भक्तिके इच्छुक व्यक्ति देहोत्थ, वाचिक और 
मानसिक-तीनों प्रकारके अभक्त-सङ्गका परित्याग करें। 
देह-सम्बन्धसे दैहिक, भाषणादिसे वाचिक और अन्नादिसे 
मानसिक जाने। क्रमसे उपर्य्युपरि अधिक दोषावह हैं। 
कृष्णस्वरूप एव स्याद्‌ वृत्तिरिन्द्रियदेहयोः। 


सैव भक्तिरिति प्रोक्ता गुणमिश्रे गुणात्मिका ॥ 
श्रीकृष्ण-स्वरूपमें इन्द्रिय तथा देहको वृत्तिका नाम 
ही भक्ति है। वह भक्ति ऐश्वर्यादि षड्गुणोंसे युक्त 
श्रीकृष्णमें होनेसे गुणात्मिका कही जाती है। 
भक्तस्त्वेकादशीं कुर्याच्छ्वणद्वादशीं तथा। 
जन्माष्टमी हि रामस्य नवमीं च चतुर्दशीम्‌॥ 
भक्तको चाहिये कि वह एकादशी, श्रवणद्वादशी, 


जन्माष्टमी, रामनवमी, नृसिंहचतुर्दशी प्रभृति व्रत अवश्य 


करें । 


सार्वभौम श्रीवासुदेव भट्टाचार्य 


(चैतन्य महाप्रभुके प्रसिद्ध अनुयायी, महेश्वर विशारदके पुत्र और श्रीमधुसूदन वाचस्पतिके भाई, स्थितिकाल 
१५ वीं शताब्दी, स्थान विद्यानगर (नवद्वीप), जाति ब्राह्मण) 
नाहं विप्रो न च नरपतिर्नापि वैश्यो न शूद्रो और न शूद्र ही हूँ। मैं न ब्रह्मचारी हूँ न गृहस्थ 
नाहं वर्णी न च गृहपतिनां वनस्थो यतिर्वा। हूँ, न वानप्रस्थ हूँ और न संन्यासी ही हुँ; किंतु 
किन्तु प्रोद्यन्निखिलपरमानन्दपूर्णामृताब्धे- सम्पूर्ण परमानन्दमय अमृतके उमड़ते हुए महासागररूप 
गोपीभरत्तु: 'पदकमलयोर्दासदासानुदासः ॥ गोपीकान्त श्रीश्यामसुन्दरके चरणकमलोंके दासोंका दासानुदास 
न मैं ब्राह्मण हूँ न क्षत्रिय हूँ, न वैश्य हूँ हूँ। 


श्रीरामानन्दराय 
(पुरीसे प्रायः छः कोस पश्चिम “बेंटपुर' ग्रामके श्रीभवानन्दके सुपुत्र, महान्‌ प्रेमी भक्त, श्रीचैतन्य महाप्रभुके सङ्गी) 


नानोपचारकृतपूजनमार्तबन्धो: भक्तका हृदय तो आर्तबन्धु श्रीकृष्णके विविध 
प्रेम्णैव भक्तहृदयं सुखविद्ठुतं स्यात्‌ । उपचारोंद्वारा किये हुए पूजनके बिना ही केवल प्रेमसे ही 
यावत्‌ क्षुदस्ति जठरे जरठा पिपासा सुखपूर्वक द्रवित होता है । पेटमें जबतक भूखकी ज्वाला 
तावत्‌ सुखाय भवतो ननु भक्ष्यपेये॥ एवं तीव्र पिपासा रहती है, तभीतक भोजन-पान सुखदायी 


(पद्यावली १३) प्रतीत होते हैं। 


[१८० ] 


* परदुःखकातरता * 


= म ८९ 


परदुःखकातरता 
परम दयालु राजा रन्तिदेव 


रन्तिदेव राजा थे-संसारने ऐसा राजा कभी कदाचित्‌ 
ही पाया हो। एक राजा और वह अन्नके बिना भूखों मर 
रहा था। वह अकेला नहीं था, उसकी स्त्री और बच्चे 
थे-कहना चाहिये कि राजाके साथ रानी और राजकुमार 
थे। सब भूखों मर रहे थे। अन्नका एक दाना भी उनके 
मुखमें पूरे अड्तालीस दिनॉसे नहीं गया था। अन्न तो 
दूर-जलके दर्शन नहीं हुए थे उन्हें। 

राजा रन्तिदेवको न शत्रुओंने हराया था, न 
डाकुओंने लूटा था और न उनकी प्रजाने विद्रोह किया 
था। उनके राज्यमें अकाल पड़ गया था। अवर्षण जब 
लगातार वर्षों चलता रहे- इन्द्र जब अपना उत्तरदायित्व 
भूल जाय-असहाय मानव कैसे जीवन-निर्वाह करे । 
महाराज रन्तिदेव उन लोगोंमें नहीं थे, जो प्रजाके धनपर 
गुलछरें उड़ाया करते हैं। प्रजा भूखी रहे तो राजाको 
पहले उपवास करना चाहिये, यह मान्यता थी रन्तिदेवकी । 
राज्यमें अकाल पड़ा, अन्नके अभावसे प्रजा पीड़ित 
हुई--राज्यकोष और अन्नागारमें जो कुछ था, पूरे-का- 
पूरा वितरित कर दिया गया। 

जब राज्यकोष और अन्नागार रिक्त हो गये--राजाको 
भी रानी तथा पुत्रके साथ राजधानी छोड़नी पड़ी। पेटके 
कभी न भरनेवाले गड्ढेमें उन्हें भी तो डालनेके लिये कुछ 
चाहिये था। राजमहलकी दीवारोंको देखकर पेट कैसे भरता। 
लेकिन पूरे देशमें अवर्षण चल रहा था। कूप और सरोबरतक 
सूख गये थे। पूरे अड़तालीस दिन बीत गये, अन्न-जलके 
दर्शन नहीं हुए। 

उनचासवाँ दिन आया। किसीने महाराज रन्तिदेवको 
पहिचान लिया था। सबेरे ही उसने उनके पास थोड़ा- 
सा घी, खीर, हलवा और जल पहुँचा दिया। भूख- 
प्याससे व्याकुल, मरणासन्न उस परिवारको भोजन क्या 
मिला, जैसे जीवन-दान मिला । लेकिन भोजन मिलकर 
भी मिलना नहीं था। महाराज रन्तिदेव प्रसन्न ही हुए जब 
उन्होंने एक ब्राह्मण अतिथिको आया देखा । इस विपत्तिमें 
भी अतिथिको भोजन कराये बिना भोजन करनेके दोषसे 
बच जानेकी प्रसन्नता हुई उन्हें । 


ब्राह्मण अतिथि भोजन करके गया ही था कि एक 
भूखा शूद्र आ पहुंचा । महाराजने उसे भी आदरसे भोजन 
कराया। लेकिन शूद्रके जाते ही एक दूसरा अतिथि 
आया। यह नया अतिथि अन्त्यज था और उसके साथ 
जीभ निकाले, हाँफते कई कुत्ते थे। वह दूरसे ही पुकार 
रहा था--'मैं और मेरे कुत्ते बहुत भूखे हैं। मुझे कृपा 
करके कुछ भोजन दीजिये।' 

समस्त प्राणियोंमें जो अपने आराध्यको देखता है, 
वह माँगनेपर किसीको अस्वीकार कैसे कर दे--अपने 
प्रभु ही जब भूखे बनकर भोजन माँगते हों। रन्तिदेवने 
बड़े आदरसे पूरा भोजन इस नये अतिथिको दे दिया। वह 
और उसके कृत्ते तृप्त होकर चले गये। अब बचा था 
थोड़ा-सा जल। उस जलसे ही रन्तिदेव अपना कण्ठ 
सींचने जा रहे थे। 

“महाराज! मैं बहुत प्यासा हूँ। मुझे पानी पिला 
दीजिये।' एक चाण्डालकी पुकार सुनायी पड़ी। वह 
सचमुच इतना प्यासा था कि बड़े कष्टसे बोल रहा है-- 
यह स्पष्ट प्रतीत होता था। 

महाराज रन्तिदेवने पानीका पात्र उठाया, उनके नेत्र 
भर आये। उन्होंने सर्वव्यापक सर्वेश्वरसे प्रार्थना की-- 
“प्रभो! मैं ऋद्धि, सिद्धि आदि ऐश्वर्य या मोक्ष नहीं 
चाहता। मैं तो चाहता हूँ कि समस्त प्राणियोंके हृदयमें 
मेरा निवास हो। उनके सब दुःख मैं भोग लिया करूँ 
और वे सुखी रहें। यह जल इस समय मेरा जीवन 
है-मैं इसे जीवित रहनेकी इच्छावाले इस चाण्डालको 
दे रहा हूँ। इस कर्मका कुछ पुण्य-फल हो तो उसके 
प्रभावसे संसारके प्राणियोंको भूख, प्यास, श्रान्ति, दीनता, 
शोक, विषाद और मोह नष्ट हो जायँ। संसारके सारे 
प्राणी सुखी हों।' 

उस चाण्डालको राजा रन्तिदेवने जल पिला दिया। 
लेकिन वे स्वयं-उन्हें अब जलकी आवश्यकता कहाँ 
थी। विभिन्न वेष बनाकर उनके अतिथि होनेवाले 
त्रिभुवनाधीश ब्रह्मा, भगवान्‌ विष्णु, भगवान्‌ शिव और 
धर्मराज अपने रूपोंमें प्रत्यक्ष खड़े थे उनके सम्मुख। 


१८२ 


* संत बचन सीतल सुधा करत तापत्रय नास * 


श्रीसनातन गोस्वामी 


( श्रीचैतन्य महाप्रभुके प्रधान अनुयायी । जन्म सन्‌ १४८७ ई०, पिताका नाम कुमारदेव, माताका नाम रेवती, भारद्वाजगोत्रीय ब्राह्मण, 
मृत्यु सन्‌ १५५८ ई०, अचिन्त्यभेदाभेद सिद्धान्त, गौडीय वैष्णव-सम्प्रदायके प्रधान पुरुष, उच्च कोटिके त्यागी, संत, बड़े विद्वान्‌) 


जयति जयति कृष्णप्रेमभक्तिर्यदङ्घ्रिँ 
निखिलनिगमतत्त्वं गूढमाज्ञाय मुक्ति: । 
भजति शरणकामा वैष्णवैस्त्यज्यमाना 
जपयजनतपस्यान्यासनिष्ठां विहाय॥ 
(बृहद्भागवतामृत १।१।८) 
श्रीकृष्णको प्रेमा-भक्ति ही सर्वश्रेष्ठ है, वही 
सर्वोपरि है। और तो और, स्वयं मुक्ति भी-जब 
बैष्णवलोग उसका परित्याग कर देते हैं-आश्रयकी 
कामनासे जप, यज्ञ, तपस्या एवं संन्यासकी निष्ठाको 
छोड़कर उन भक्ति-महारानीके चरणोंका ही सेवन 
करती है; क्योंकि वह जानती है कि सम्पूर्ण वेदोंका 
सार-तत्त्व इन्हीं चरणोंमें छिपा हुआ है! 
जयति जयति नामानन्दरूपं मुरारे- 
विरमितनिजधर्मध्यानपूजादियल्रम्‌। 
कथमपि सकृदात्तं मुक्तिदं प्राणिनां यत्‌ 
परमममृतमेकं जीवनं भूषणं मे॥ 
(बृह० १।१।९) 
मुर दानवका उद्धार करनेवाले भगवान्‌ श्रीकृष्णका 
आनन्दरूप नाम सर्वोपरि विराजमान है-वही सर्वोत्कृष्ट 
है। उसके जिह्वापर आ जानेपर स्वधर्मपालन, ध्यान, 
पूजा आदि साधन (अपने-आप) छूट जाते हैं। वह 


ऐसा श्रेष्ठ अमृत है कि किसी भी प्राणीके द्वारा एक 
बार भी ग्रहण किये जानेपर जन्म-मृत्युके पाशसे छुड़ा 
देता है; बही मेरा एकमात्र जीवन, वही मेरा एकमात्र 
भूषण है। 


मूलोत्खातविधायिनी भवतरोः कृष्णान्यतृष्णाक्षयात्‌ 
खेलद्भिर्मुनिचक्रबाकनिचयैराचम्यमाना मुहुः। 


कर्णानन्दिकलस्वना बहतु मे जिह्लामहीप्राङ्गणे 
घूर्णोत्तुङ्गरसावलिस्तव कथापीयूषकल्लोलिनी॥ 
( श्रीदशमचरित्र) 
श्रीकृष्ण! तुम्हारी लीला-कथारूपी अमृत नदी 
संसार-वृक्षको जड़ उखाड़ डालती है। श्रीकृष्णकी 
तृष्णाके अतिरिक्त अन्य तृष्णामात्र ही संसार-वृक्षको 
बढ़ानेवाली है, परंतु तुम्हारी लीला-कथा-नदी श्रीकृष्ण- 
तृष्णाके अतिरिक्त अन्य तृष्णाका क्षय कर देती है। 
तुम्हारी लीलाकथारूपी तटिनीमें नारदादि मुनिरूप चक्रवाक 
आनन्द-रस-पानसे मत्त हुए विचरण करते हैं। उसकी 
कल-कल ध्वनि कानोंको महान्‌ आनन्द देती है। उसमें 
उत्कृष्ट रसका प्रवाह घूर्णित हो रहा है। तुम्हारी यह 
लीलाकथारूपी पीयूषकल्लोलिनी तटिनी मेरी जिह्वाके 
प्राङ्गणमें प्रवाहित हो। 


श्रीरूप गोस्वामी 


(सनातन गोस्वामीके छोटे भाई । जन्म सन्‌ १४९९ ई, पिताका नाम कुमारदेव, माताका नाम रेवती । भारद्वाजगोत्रीय ब्राह्मण, मृत्यु सन्‌ 
१५६३ ई० । अचिन्त्यभेदाभेदमतके-- श्रीगौडीयवैष्णवसम्प्रदायके प्रकाण्ड विद्वान्‌, परम भक्त, त्यागी । श्रीचेतन्य महाप्रभुके प्रधान अनुयायी ।) 


मुखारविन्दनिस्यन्दमरन्दभरतुन्दिला । 
ममानन्दं मुकुन्दस्य सन्दुग्धां वेणुकाकली॥ 
श्रीमुकुन्दके मुखारविन्दसे निर्गत मकरन्दके द्वारा 
परिपुष्ट बाँसुरीकी मधुर ध्वनि मेरै आनन्दको बढाये। 
सुधानां चान्द्रीणामपि मधुरिमोन्माददमनी 
दधाना राधादिप्रणयघनसारै: सुरभिताम्‌। 
समन्तात्संतापोद्रमविषमसंसारसरणी- 
प्रणीतां ते तृष्णां हरतु हरिलीलाशिखरिणी ॥ 
(विदग्धमाधव १। १) 


श्रीकृष्णकी लीला एक ऐसी अद्भुत शिखरन (दूध 
और दहीके मिश्रणसे तैयार किया जानेवाला एक सुमधुर 
एवं सुगन्धित पेय) है जो चन्द्रमाकी किरणोंसे झरनेवाली 
सुधा-धाराओंके भी मिठासके गर्वको चूर्ण कर डालती 
है तथा जो श्रीराधादि प्रेयसी-जनोंके गाढ एवं अविचल 
प्रेम-रूपी कर्पूर-कणोंसे सुवासित है। चारों ओर 
संतापका सृजन करनेवाले संसाररूपी ऊबड़-खाबई 
मार्गपर चलनेसे उत्पन्न हुई तुम्हारी तृष्णारूपिणी तृषाकी 
वह शान्त करे। 


* श्रीरूप गोस्वामी * 


अप्रेक्ष्य क्लममात्मनो विदधति प्रीत्या परेषां प्रियं 
लज्जन्ते दुरितोद्वमादिव निजस्तोत्रानुबन्धादपि। 
विद्यावित्तकुलादिभिश्च यदमी यान्ति क्रमान्नम्रतां 
रम्या कापि सतामियं विजयते नैसर्गिकी प्रक्रिया॥ 
(विद्‌० १1११) 
संतलोग अपने श्रमजनित क्लेशका कुछ भी 
विचार न करके सहज स्रेहवश दूसरोंका प्रिय कार्य 
करते रहते हैं, अपनी प्रशंसाकी प्रस्तावनासे भी उसी 
प्रकार लज्जित होते हैं जैसे कोई अपने पापके प्रकट 
होनेपर लज्जित होता है और विद्या, सम्पत्ति तथा 
कुलीनता आदिके कारण--जो साधारण लोगोंमें बहुधा 
अभिमान उत्पन्न करती हुई पायी जाती हैं-अधिकाधिक 
नम्रता धारण करते हैं। संतोंकी यह एक अनिर्वचनीय 
स्वाभाविक सुन्दर परिपाटी है। 
प्रपन्नमधुरोदयः स्फुरदमन्दवृन्दाटवी- 
निकुञ्जमयमण्डपप्रकटमध्यबद्धस्थितिः । 
निरङ्कुशकृपाम्बुधिर्त्र॑जविहाररज्यन्मनाः 
सनातनतनुः सदा मयि तनोतु तुष्टिं प्रभुः ॥ 
(विद० १। १४) 
मेरे प्रभु सनातन-विग्रह भगवान्‌ श्रीकृष्णका 
अवतार शरणागतोंके लिये अत्यन्त सुखदायी सिद्ध होता 
है। वे चिन्मय प्रकाशयुक्त महामहिमशाली श्रीवृन्दावनके 
निकुञ्जभवनोंकी पंक्तिके बीच सदा विराजमान रहते 
हैं-बहाँसे कभी एक पग भी दूर नहीं होते। वे असीम 
एवं निर्बाध कृपाके सागर हैं। व्रजबिहारसे उनका मन 
सदा रंजित रहता है। वे श्रीकृष्ण मुझपर सदा प्रसन्न रहें। 
(इस द्वद्यर्थक श्लोकके द्वारा श्रीरूप गोस्वामीने अपने बड़े 
भाई एवं गुरुतुल्य श्रीसनातन गोस्वामीसे भी कृपा- 
याचना की है।) 
तुण्डे ताण्डविनी रतिं वितनुते तुण्डावलीलब्धये 
कर्णक्रोडकडम्बिनी घटयते कर्णार्नुदेभ्यः स्पृहाम्‌। 
चेतःप्रङ्गणसङ्गिनी विजयते सर्वेन्द्रियाणां कृतिं 
नो जाने जनिता कियद्धिरमृतैः कृष्णेतिवर्णद्वयी ॥ 
(विद० १।३३) 
'कृष्ण' यह दो अक्षरोंका नाम जब जिह्वापर नृत्य 
करने लगता है, तब ऐसी इच्छा होती है कि हमारे अनेक 
(करोड़ों) मुख--अनेक जिह्वाएँ हो जायँ। उसके कानोंमें 
करते ही ऐसी लालसा उत्पन्न हो जाती है कि हमारे 
अरबों कान हो जायँ। कानोंके द्वारा जब यह नामसुधा 

चित्तप्राङ्गणमें आती है तब समस्त इन्द्रियोंकी वृत्तियोंको 
हर लेती है। चित्त सब कुछ भूलकर नामसुधामें डूब 
जाता है। क्या जानें इस सुमधुर नाम-सुधाकी सृष्टि 
कितने प्रकारके अमृतोंसे हुई है। 
ब्रुतकनकसुगौरस्त्रिग्धभेघौघनी ल- 
च्छविभिरखिलवृन्दारण्यमुद्भासयन्तौ। 
मृदुलनवदुकूले नीलपीते दधानौ 
स्मर निभृतनिकुञ्जे राधिकाकृष्णचन्द्रौ॥ 
(निकुञ्जरहस्यस्तोत्र १। २) 
रे मन! द्रवायमाण सुवर्ण तथा सघन मेघ- 
समूहकी भाँति गौर-नील कान्तियोंसे समग्र वृन्दावनको 
उद्भासित करनेवाले, नवीन मृदुल नील-पीत-पाटम्बरधारी 
निभृत निकुञ्जमें विराजमान श्रीराधिका-कृष्णचन्द्रका तू 
स्मरण कर। 
अन्याभिलाषिताशून्यं ज्ञानकर्माद्यनावृतम्‌। 
आनुकूल्येन कृष्णानुशीलनं भक्तिरुत्तमा॥ 
(हरिभक्तिरसामृतसिन्धु पूर्व” १। ११) 
अनुकूल-भावनासे (प्रेमपूर्वक) श्रीकृष्णका भजन 
करना ही श्रेष्ठ भक्ति है, जिस भजनमें और किसी 
प्रकारकौ कामना न हो तथा जिसपर ज्ञान-कर्म आदिका 
आवरण न हो। 
भुक्तिमुक्तिस्पृहा यावत्‌ पिशाची हृदि वर्तते। 
तावद्भक्तिसुखस्यात्र कथमभ्युदयो भवेत्‌॥ 
(हरिभक्ति० पू० २।११) 
जबतक भोग और मोक्षकी वासनारूपिणी पिशाची 
हदयमें बसती है, तबतक उसमें भक्ति-रसका आविर्भाव 
कैसे हो सकता है। 
श्रीकृ ष्णचरणाम्भोजसेवानिर्वृतचेतसाम्‌। 
एषां मोक्षाय भक्तानां न कदापि स्पृहा भवेत्‌॥ 
(हरिभक्ति० पू० २। १३) 
जिन भक्तोंका चित्त श्रीकृष्णके चरण-कमलोंकी 
सेवासे शान्त एवं सुखी हो गया है, उन्हें मोक्षकी इच्छा 
कदापि नहीं होती। 
तत्राप्येकान्तिनां श्रेष्ठा गोविन्दहतमानसाः। 
येषां श्रीशप्रसादोऽपि मनो हर्तु न शक्नुयात्‌॥ 
(हरिभक्ति० पू० २। १७) 
उपर्युक्त अनन्य भक्तोंमें भी वे प्रेमीजन श्रेष्ठ हैं, 
जिनके चित्तको गोकुलेश्वर श्रीकृष्णने चुरा लिया है और 
जिनके मनको लक्ष्मीपति भगवानका दिया हुआ प्रसाद 

(वर) भी खींच नहीं सकता। 
स्यात्कृष्णनामचरितादिसिताप्यविद्या- 
पित्तोपतप्तरसनस्य न रोचिका नु। 
किंत्वादरादनुदिनं खलु सैव जुष्टा 
स्वादवी क्रमादभवति तदूदमूलहन्त्री ॥ 
(उपदेशामृत ७) 
जिनकी जिह्वाका स्वाद अविद्यारूपी पित्तके दोषसे 
बिगडा हुआ है, उन्हें कृष्ण-नाम एवं उनकी लीलादिका 
गानरूप मिश्री भी मीठी नहीं लगती । किंतु उसी मिश्रीका 
आदरपूर्वक प्रतिदिन सेवन किया जाय तो क्रमश: वह 
निश्चय ही मीठी लगने लगती है और पित्तके विकारका 
समूल नाश हो जाता है। 


* संत बचन सीतल सुधा करत तापत्रय नास * 


तन्नामरूपचरितादिसुकी त्तनानु- 
स्मृत्योः क्रमेण रसनामनसी नियोज्य । 
तिष्ठन्‌ ब्रजे तदनुरागिजनानुगामी 
कालं नयेदखिलमित्युपदेशसारम्‌॥ 
(उपदेशामृत ८) 
श्रीकृष्णके नाम, रूप, चरितादिकोंके कीर्तन और 
स्मरणमें क्रमसे रसना और मनको लगा दे--जिह्वासे 
श्रीकृष्ण-नाम रटता रहे और मनसे उनकी रूप-लीलाओंका 
स्मरण करता रहे तथा श्रीकृष्णके अनन्यभक्तोंका 
दास होकर व्रजमें निवास करते हुए अपने जीवनके 
सम्पूर्ण कालको व्यतीत करे। यही सारे उपदेशोंका 
सार है । 


श्रीजीव गोस्वामी 


(श्रीसनातन और श्रीरूप गोस्वामीके छोटे भाई श्रीअनुपम (नामान्तर श्रीवल्लभ) के सुपुत्र । गुरु श्रीसनातन गोस्वामी । स्थितिकाल सोलहबीं शताब्दीके अन्तसे 
सत्रहवी शताब्दीका प्रथम भाग । गौडीय वैष्णवसम्प्रदाय अचिन्त्यभेदाभेद मतके प्रधान और प्रसिद्ध दार्शनिक विद्वान्‌) 


किं भयमूलमदृष्टे किं शरणं श्रीहरेर्भक्तः । 
किं प्रार्थ्य तद्धक्तिः किं सोख्यं तत्परप्रेम ॥ 
(गोपालचम्पू पू० ३) 
भयका हेतु क्या है? अहंकारपूर्वक किये हुए 
शुभाशुभ कर्म | परम आश्रय कौन है ? भगवान्‌ श्रीहरिका 
भक्त । माँगने योग्य वस्तु क्या है-श्रीहरिकी भक्ति । 
सुख क्या है--उन्हीं श्रीहरिका परम प्रेम । 
श्रीमदवृन्दावनेन्दोर्मधुपखगमृगाः श्रेणिलोका द्विजाता 
दासा लाल्याः सुरम्या: सहचरहलभृत्तातमात्रादिवर्गाः । 
्रेयस्यस्तासु राधाप्रमुखवरदृशश्चेतिवृन्दं यथोर्द्ध 
त्रूपालोकधृष्णक्‌प्रमदमनुदिनं हन्त पश्याम कहिँ ॥ 
(गोपाल० उ० ३७) 
अहा! वह दिन कब होगा जब श्रीवृन्दावनके 
चन्द्रमा भगवान्‌ श्रीकृष्णके भ्रमर, पशु-पक्षी, तेली- 
तमोली आदि व्यवसायि-वर्गके लोग, ब्राह्मण-क्षत्रिय 
आदि द्विजाति वर्णके मनुष्य, दास-दासियाँ, उनकी 
पोष्य गौएँ, सखा गोप-बालक, श्रीबलदाऊ भैया तथा 


उनके पितृवर्ग एवं मातृवर्गके गोप-गोपीवृन्द, उनकी 
प्रियतमा श्रीगोपीजन और उनमें भी सर्वश्रेष्ठ श्रीराधा 
आदि-इन समस्त परिकरोंके समूहको-जो उनकी 
अनूप रूप-माधुरीका दर्शन करके लोकातिशायी आनन्दमें 
मग्न रहता है--हम प्रतिदिन अवलोकन करके निहाल हो 
जायँगे ? 
ऋषद्धीसिद्धिव्रजविजयिता सत्यधर्मा समाधि- 
ब्रह्मानन्दो गुरुरपि चमत्कारयत्येव तावत्‌। 
यावत्‌ प्रेम्णां मधुरिपुवशीकारसिद्धौषधीनां 
गन्धोऽप्यन्तःकरणसरणी पान्थतां न प्रयाति॥ 
भगवान्‌ मधुसूदन श्रीकृष्णको वशमें करनेके 
लिये सिद्ध औषधरूप प्रेमकी गन्ध भी जबतक 
अन्तःकरणपथमें प्रवेश नहीँ कर पाती, तभीतक ऋद्धियोंके 
सहित सिद्धियोंके समुदायपर विजय, सत्यधर्मयुक्त समाधि 
तथा महान्‌ ब्रह्मानन्द--ये मनुष्यको चमत्कृत करते रहते 
हैं। अर्थात्‌ श्रीकृष्ण-प्रेमका उदय होते ही ब्रह्मानन्द भी 
तुच्छ हो जाता है । 


* महाकवि कर्णपूर* 


लाटी) सखखसखखससककससससससससससससल न ग्य 

स्वामी श्रीप्रबोधानन्द सरस्वती 


(श्रीचैतन्य महाप्रभुके सम-सामयिक एवं अनुयायी) 


भ्रातस्ते किमु निश्चयेन विदितः स्वस्यान्तकालः किमु 
त्वं जानासि महामनुं बलवतो मृत्योर्गतिस्तम्भने। 
मृत्युस्त्वत्करणं प्रतीक्षत इति त्वं वेत्सि किंबा यतो 
वारंवारमशङ्क एव चलसे वृन्दावनादन्यतः॥ 
(वृन्दावनमहिमामृत १।५०) 
भाई! क्या तुमने अपना अन्तकाल निश्चय जान 
लिया है? और क्या तुम इस बलवान्‌ मृत्युकी 
गतिको रोकनेमें समर्थ किसी महामन्त्रको जानते 
हो? अथवा क्या तुम ऐसा समझते हो कि मृत्यु 
तुम्हारे कार्यको प्रतीक्षा करेगी, जिससे तुम बार- 


बार निःशङ्क होकर श्रीवृन्दावनधामसे अन्यत्र चले 
जाते हो? 


भ्रातस्तिष्ठ तले तले विटपिनां ग्रामेषु भिक्षामट 
स्वच्छन्दं पिब यामुनं जलमलं चीरैः सुकन्थां कुरु । 
सम्मानं कलयातिघोरगरलं नीचापमानं सुधां 
श्रीराधामुरलीधरौ भज रसाहुन्दावनं मा त्यज॥ 
(वृन्दावन० १। ४८) 
भाई! श्रीवृन्दावनके वृक्षोंके नीचे विश्राम करो, 
व्रजके ग्रामोंमेंसे भिक्षा ले आया करो तथा 
स्वेच्छापूर्वक श्रीयमुनाजीके जलका भरपेट पान करो। 
फटे-पुराने वस्त्रोंकी कंथा बना लो, सम्मानको घोर 
विष और नीचोंद्वारा किये हुए अपमानको उत्तम 
अमृत समझो तथा श्रीराधा-मुरलीधरका बडे प्रेमसे भजन 
करते हुए श्रीवृन्दावनका कभी परित्याग मत करो । 


श्रीरघुनाथदास गोस्वामी 


(हुगली जिलेके सप्तग्रामके अन्तर्गत कृष्णपुर ग्रामके जमींदार श्रीगोवर्धनदासके सुपुत्र । महान्‌ त्यागी । श्रीचैतन्य महाप्रभुके अनुयायी ।) 


अरे चेतः प्रोद्यतूकपटकुटिनाटीभरखर- 
क्षा्मूत्रे स्त्रात्वा दहसि कथमात्मानमपि माम्‌। 
सदा त्वं गान्धर्वागिरिधरपदप्रेमवरिलसत्‌- 
सुधाम्भोधौ स्त्रात्वा स्वमपि नितरां मां च सुखय॥ 
(मनःशिक्षा ६) 


रे चित्त! बढ़े हुए कपट एवं कुटिलताके नाट्यरूप 
गधेके मूत्रमें ज्ञान करके तुम क्यों अपनेको और हमको 
भी जला रहे हो? तुम सर्वदा श्रीराधा-गिरिधारीके 
चरणारविन्दोंके प्रेमरूपी सुन्दर सुधा-सागरमें स्नान करके 
अपनेको और हमको भी पूर्ण सुखी करो। 


महाकवि कर्णपूर 
(श्रीचैतन्य महाप्रभुके अनुयायी, श्रीशिवानंदसेनके सुपुत्र, महाकवि) 


ईदूशा 


धिक्‌ 


पुरुषभूषणेन या 
भूषयन्ति हृदयं न सुश्रुवः। 

तदीयकुलशीलयौवनं 
धिक्‌ तदीयगुणरूपसम्पदः॥ 

जीवितं सखि पणीकृतं मया 
किं गुरोश्च सुहृदश्च मे भयम्‌। 

लभ्यते स यदि कस्य वा भयं 
लभ्यते न यदि कस्य वा भयम्‌॥ 

माधवो यदि निहन्ति हन्यतां 
बान्धवो यदि जहाति हीयताम्‌। 


साधवो यदि हसन्ति हस्यतां 
माधवः स्वयमुरीकृतो मया॥ 
ब्रीडा विलोडयति लुञ्जति धैर्यमार्य- 
भीतिं भिनत्ति परिलुम्पति चित्तवृत्तिम्‌। 
नामैव यस्य कलितं श्रवणोपकण्ठ- 
दृष्टः स किं न कुरुतां सखि मद्विधानाम्‌॥ 
( आनन्दवृन्दावनचम्पू ८। ९५-९८) 
जो सुन्दर भौंहोंबाली सुन्दरियाँ ऐसे पुरुषभूषण 
श्रीश्यामसुन्दरके द्वारा अपने हृदयको विभूषित नहीं करतीं, 
उनके कुल, शील और यौवनको धिक्कार है। उनकी 


१८६ 


गुण-सम्पत्ति तथा रूप-सम्पत्तिको भी धिक्कार है । 

सखि! मैंने श्यामसुन्दके लिये अपने जीवनकी 
बाजी लगा दी है, मुझे गुरुजनोंसे और सुहृदों (सगे- 
सम्बन्धियों) से क्या भय है। यदि श्यामसुन्दर मिलते 
हैं, तो (उनके मिल जानेपर) किसका भय है। और 
यदि नहीं मिलते, तो भी (मुझ मरणार्थिनीको) किसका 
भय है। 

यदि माधव (क्षणभरके लिये मुझे स्वीकार कर लेते 
हैं और मैं सर्वस्व उन्हें सौंपकर उनके चरणोंमें बिक जाती 
हूँ, फिर यदि वे मुझे) मारते हैं, तो उनके हाथसे (हर्षके 
साथ) मर जाऊँगी; यदि भाई-बन्धु श्रीकृष्णप्रेमके कारण 


* संत बचन सीतल सुधा करत तापत्रय नास * 


मेरा त्याग करते हैं, तो उस त्यागको सहर्ष वरण कर 
लूँगी; यदि साधु पुरुष ( श्रीकृष्णप्रेमके कारण) मेरी हँसी 
उडाते हैं, तो मुझे उस उपहासका पात्र बनना स्वीकार है। 
मैंने स्वयं सोच-समझकर रमावल्लभ प्यारे श्यामसुन्दरको 
अपने हृदय-मन्दिरमें बिठाया है! 

सखि! जिनका (केवल) नाम ही कानोंके निकट 
आकर मेरी लज्जाको मथ डालता है, धैर्यके बाँधको तोड़ 
डालता है, गुरुजनोंके भयको भङ्ग कर देता है तथा मेरी 
चित्त-वृत्तिको लूट लेता है। फिर वे यदि स्वयं आँखोंके 
सामने आ जायँ, तब तो मुझ-जैसी अबलाओंका क्या 
नहीं कर डालें। 


आचार्य श्रीमधुसूदन सरस्वती 


(बंगदेशके फरीदपुर जिलेके अन्तर्गत कोटालिपाड़ा ग्रामके निवासी। आजीवन ब्रह्मचारी । विद्यागुरु श्रीमाधव सरस्वती और 
दीक्षागुरु श्रीविश्वेश्वर सरस्वती । प्रकाण्ड पण्डित एवं बड़े भारी योगी । गीताके प्रसिद्ध टीकाकार) 


वंशीविभूषितकरान्नवनीरदाभात्‌ 
पीताम्बरादरुणबिम्बफलाधरोष्ठात्‌ । 
पूर्णेन्दुसुन्दरमुखादरविन्दनेत्रात्‌ 
कृष्णात्परं किमपि तत्त्वमहं न जाने॥ 
( श्रीगीतागूढार्थदीपिका टीका १५। २०) 
_ जिनके करकमल वंशीसे विभूषित हैं, जिनकी 
नवीन मेघकी-सी आभा है, जिनके पीत वस्त्र हैं, अरुण 
बिम्बफलके समान अधरोष्ठ हैं, पूर्ण चन्द्रके सदृश 
सुन्दर मुख और कमलके-से नयन हैं, ऐसे भगवान्‌ 
श्रीकृष्णको छोड़कर अन्य किसी भी तत्त्वको मैं नहीं 
जानता। 
ध्यानाभ्यासवशीकृतेन मनसा तन्निर्गुणं निष्क्रियं 
ज्योतिःकिंचन योगिनो यदि परं पश्यन्ति पश्यन्तु ते। 
अस्माकं तु तदेव लोचनचमत्काराय भूयाच्तिरं 
कालिन्दीपुलिनेषु यत्किमपि तन्नीलं महो धावति॥ 
(गीता० गूढा० १३।१) 
ध्यानाभ्याससे मनको स्ववश करके योगीजन यदि 
किसी प्रसिद्ध निर्गुण, निष्क्रिय परमज्योतिको देखते हैं 
तो वे उसे भले ही देखें; हमारे लिये तो श्रीयमुनाजीके 
तटपर जो कृष्णनामवाली वह अलौकिक नील ज्योति 
दौड़ती फिरती है, वही चिरकालतक लोचनोंको चकाचौंधमें 
डालनेवाली हो। 


चित्तद्रव्यं हि जतुवत्‌ स्वभावात्‌ कठिनात्मकम्‌। 
तापकैर्विषयैर्योगे द्रवत्वं प्रतिपद्यते ॥ 
(भक्तिरसायन १।४) 
चित्त नामकी वस्तु एक ऐसी धातुसे बनी है, जो 
लाहकी भाँति स्वभावसे ही कठोर है। तपानेवाली 
सामग्रीका सम्पर्क होनेपर ही वह पिघलती है। 
भगवान्‌ परमानन्दस्वरूपः स्वयमेव हि। 
मनोगतस्तदाकाररसतामेति पुष्कलम्‌॥ 
(भक्तिरसायन १। १०) 
भगवान्‌ स्वयं परमानन्दस्वरूप हैं। वे जब मनमें 
प्रवेश कर जाते हैं, तब वह मन पूर्णरूपसे भगवानूके 
आकारका होकर रसमय बन जाता है। 
भगवन्तं विभुं नित्यं पूर्णबोधसुखात्मकम्‌। 
यद्‌ गृह्णाति द्रुतं चित्तं किमन्यदवशिष्यते॥ 
(भक्तिरसायन १। २८) 
पिघला हुआ चित्त जब सर्वव्यापक, नित्य, सर्वतः 
पूर्ण एवं चिदानन्दस्वरूप भगवान्‌के आकारको धारण कर 
लेता है, तब उसके लिये और क्या बाकी रह जाता है, 
कुछ नहीं। 
द्वुते चित्ते प्रविष्टा या गोविन्दाकारता स्थिरा। 


सा भक्तिरित्यभिहिता विशेषस्त्वधुनो च्यते ॥ 
( भक्तिरसायन २।१ ) 


* आचार्य श्रीविश्वनाथ चक्रवती * 


पिघले हुए चित्तका स्थायी रूपसे भगवान्‌ श्रीकृष्णके 
आकारका बन जाना ही भक्तिके नामसे कहा गया है। 
इस विषयमें विशेष बात आगे कही जाती है। 
ृष्टादृष्टफला भक्तिः सुखव्यक्तेर्विधेरपि। 
निदाघदूनदेहस्य गङ्भासतनानक्रिया यथा॥ 
(भक्तिरसायन २।४७) 


— + 

भक्तिका फल प्रत्यक्ष भी है और परोक्ष भी। जिस 
प्रकार गङ्गासतनानसे ताप-पीड़ित मनुष्यको प्रत्यक्ष शान्ति 
मिलती है और उसका पाप-नाश आदि अदृष्ट फल भी 
शास्त्रॉमें कहा गया है, उसी प्रकार भक्तिसे प्रत्यक्ष सुख- 
शान्तिको अनुभूति होती है और भक्ति-विधायक शास्त्रोसे 
मोक्ष आदि फलकी प्राप्ति भी सुनी जाती है। 


गुसाईंजी > 
गुसाईंजी श्रीमद्विट्ठलनाथजी 
(गोस्वामी श्रीवल्लभाचार्यजीके सुपुत्र) 
(प्रेषक--पं० श्रीकृष्णचन्द्रजी शास्त्री, साहित्यरत्न) 


सदा सर्वात्मभावेन 
स्मर्तव्यः स्तप्रभुस्त्वया। / | 
यादृशा तादूशा एव 
महान्तस्ते पुनन्ति न:॥% ! 


तुम्हें सदा सर्वात्मिभावसे एक प्रभु 
श्रीकृष्णका ही स्मरण करना चाहिये। हमलोग चाहे जैसे 
भी हों; वे महान्‌ हैं, हमलोगोंको पवित्र करेंगे ही। 

सदा सर्वात्मभावेन भजनीयो ब्रजेश्वरः। 

हरिष्यति स एवास्महैहिकं पारलौकिकम्‌॥ 

सदा सर्वात्मभावसे व्रजेश्वर श्रीकृष्ण ही भजनीय 
हैं। वे ही हमारे दैहिक-पारलौकिक दोषोंका हरण 
करेंगे। 

सदा सर्वात्मना कृष्णः सेव्यः कालादिदोषनुत्‌। 

तदभक्तेषु च निर्दोषभावेन स्थेयमादरात्‌॥ 

कालादि दोषको निवारण करनेवाले श्रीकृष्णका 
ही सदा सर्वात्मभावसे सेवन करना चाहिये और उनके 
भक्तोमें निर्दोषभावसे आदरकी स्थापना करनी चाहिये। 

भगवत्येव सततं स्थापनीयं मनः स्वयम्‌। 

कालोऽयं कठिनोऽपि श्रीकृष्णभक्तान्न बाधते॥ 


भगवान्‌ श्रीकृष्णमें ही अपने मनको सदा स्थापित 
कर देना चाहिये। यह कठिन कलिकाल भी श्रीकृष्ण- 
भक्तोंका कुछ भी अनिष्ट नहीं कर सकेगा। 

सर्वसाधनशून्योऽहं सर्वसामर्थ्यवान्‌ भवान्‌। 

श्रीगोकुलप्राणनाथ न त्याज्योऽहं कदापि वै॥ 

गोकुल-प्राणनाथ! मैं समस्त साधनोंसे शून्य हुँ 
और आप सर्वशक्तिमान्‌ हैं। अत: मैं कभी भी आपके 
द्वारा त्यागने योग्य नहीं हूँ। 

यदि तुष्टोऽसि रुष्टो वा त्वमेव शरणं मम। 

मारणे धारणे वापि दीनानां नः प्रभुर्गतिः ॥ 

आप चाहे संतुष्ट हों या रुष्ट, मेरे तो आश्रय--रक्षक 
आप ही हैं। हम दीनोंको मारने या स्वीकार करनेमें आप 
ही समर्थ हैं एवं आप ही प्रभु हमारी गति हैं। 

यददैन्यं त्वत्कृपाहेतुर्न तदस्ति ममाण्वपि। 

तां कृपां कुरु राधेश यया ते दैन्यमाप्नुयाम्‌॥ 

जो दीनता आपकी कृपामें हेतु है-जिस दैन्यपर 
आप रीइते हैं, उसका तो मुझमें लेश भी नहीं है। अत: 
हे राधानाथ! ऐसी कृपा कीजिये जिस कृपासे मैं उस 
दैन्यको प्राप्त कर सकूँ। 


आचार्य श्रीविश्वनाथ चक्रवर्ती 
(स्थितिकाल १८ वीं शताब्दी। बंगालके प्रसिद्ध विद्वान्‌, महात्मा। गीताके टीकाकार) 


गोपरामाजनप्राणप्रेयसेऽतिप्रभूष्णवे 
तदीयप्रियदास्याय मां मदीयमहं ददे॥ 
(श्रीमद्भागवतकी सारार्थदर्शिनीटीका ७।१।१) 


श्रीगोपललनाओंके प्राणोंसे भी प्यारे एवं अत्यन्त 


प्रभावशाली भगवान्‌ श्रीकृष्णको उन्हींके प्रेमीजनोंका 
दास्य प्राप्त करनेके लिये मैं अपने-आपको तथा अपना 
सब कुछ अर्पण करता हूँ। 

तत्‌ संरक्ष्य सतामागःकुञ्जरात्‌ तत्प्रसादजा। 


१८८ 


दीनतामानदत्वादिशिलाक्लुप्तमहावृतिः । 

भक्तिवल्ली नृभिः पाल्या श्रवणाद्यम्बुसेचने: ॥ 
(सारार्थ० ७।१।१) 

भक्ति एक ऐसी लता है, जो संतोंकी कृपासे ही 


* संत बचन सीतल सुधा करत तापत्रय नास * 


उत्पन्न होती है। दीनता एवं दूसरोंको मान देनेकी वृत्ति 
आदि शिलाओंकी बाड्के द्वारा उस बेलको संतापराधरूपी 
हाथीसे बचाकर श्रवण-कीर्तन आदि जलसे सींचते और 
बढाते रहना चाहिये । 


महाप्रभु श्रीहरिरायजी 


सदोद्विग्रमनाः कृष्णदर्शने क्लिष्टमानसः । 
लौकिकं वैदिकं चापि कार्य कुर्वन्ननास्थया॥ 


निरुद्धवचनो वाक्यमावश्यकमुदाहरन्‌। 
मनसा भावयेन्नित्यं लीलाः सर्वाः क्रमागताः॥ 


(बड़ा शिक्षापत्र १। १-२) 


मनुष्यको चाहिये कि वह निरन्तर (अहंता- 
ममतात्मक असदाग्रहसे) उद्वेगयुक्त एवं श्रीकृष्ण-दर्शनके 
निमित्त क्लिष्ट (आतियुक्त) मनसे लौकिक एवं वैदिक 
कार्योको भी फलाशा छोड़कर करे तथा वाणीको संयममें 
रख, आवश्यक (जितना बोले बिना काम नहीं चले 
उतने ही) शब्द बोलता हुआ मनसे क्रमप्राप्त सम्पूर्ण 
लीलाओंकी भावना करे। 


वृथा चिन्ता न कर्तव्या स्वमनोमोहकारणम्‌। 
यथा सच्छिद्रकलशाज्जलं स्त्रवति सर्वशः॥ 
तथायुः सततं याति ज्ञायते न गृहस्थितैः। 
एवं हि गच्छत्यायुष्ये क्षणं नैव विलम्बयेत्‌॥ 
भगवच्चरणे चेतःस्थापनेऽतिविचक्षणः। 
(बड़ा शिक्षा० ३६।८-१०) 
अपने मनके मोहके कारण वृथा चिन्ता न करे। 
जैसे छिद्रयुक्त कलशसे चारों ओर जल चूता रहता है, वैसे 
ही आयु निरन्तर क्षीण होती चली जा रही है किंतु 
गृहस्थाश्रमी जनोंके जाननेमें नहीं आती | इस प्रकार आयु 
जा रही है, अतः श्रीभगवानके चरणारविन्दोंमें चित्त 
स्थापन करनेमें अति चतुर मनुष्यको क्षणमात्रका भी 
विलम्ब नहीं करना चाहिये। 


गोस्वामी श्रीरघुनाथजी 


(पृष्टिमार्गके आचार्य) 


गोपबालसुन्दरीगणावृतं कलानिधिं 
रासमण्डलीविहारकारिकामसुन्दरम्‌ । 
पद्मयोनिशङ्करादिदेववृन्दवन्दितं 
श्रये ॥ 
जो सुन्दर गोपबालाओंसे आवृत हैं, समस्त 


कलाओंके आधार हैं, रास-मण्डलमें विहार करनेवाले 
और कामदेवसे भी अधिक सुन्दर हैं तथा श्रीब्रह्माजी 
और शङ्कूरादि देववृन्दोंसे वन्दित हैं, उन नील जलधरके 
समान कान्तिवाले गोकुलेश्वर श्यामसुन्दरकी मैं शरण 
जाता हूँ। 


श्रीकृष्णमिश्र यति 


(समय ११ वीं शताब्दी, 'प्रबोधचन्द्रोदय' नामक धर्म और भक्तिपरक नाटकके रचयिता) 


अन्धीकरोमि भुवनं बधिरीकरोमि 
धीरं सचेतनमचेतनतां नयामि। 
कृत्यं न पश्यति न येन हितं शृणोति 
धीमानधीतमपि न प्रतिसंदधाति ॥ 
5 क्रोध कहता है कि मैं लोगोंको अंधा बना देता 
हूँ, बहरा बना देता हूँ, धीर एवं चेतनको अचेतन बना 


देता हूँ। मैं ऐसा कर देता हूँ जिससे मनुष्य अपना 
कर्तव्य भूल जाता है, हि!तकी बात भी नहीं सुनता 
तथा बुद्धिमान्‌ मनुष्य भी पढ़े हुए विषयोंका स्मरण 
नहीं कर सकता। 
ध्यायन्ति यां सुखिनि दुःखिनि चानुकम्पां 
पुण्यक्रियासु मुदितां कुमतावुपेक्षाम्‌। 


* श्रीविष्णुचित्त ( पेरि-आळवार )* १८९ 


एवं प्रसादमुपयाति हि रागलोभ- 
द्वेषादिदोषकलुषो ऽप्ययमन्तरात्मा ॥ 
जो सुखियोंसे मैत्री, दुखियोंपर दया, पुण्यसे प्रसन्नताका 
अनुभव और कुबुद्धिकी उपेक्षा करते हैं, उनका अन्तरात्मा 
राग-लोभ-द्वेष आदि दोषोंसे कलुषित होनेपर भी शुद्ध हो 
जाता है। 


प्रायः सुकृतिनामर्थे देवा यान्ति सहायताम्‌। 
अपन्थानं तु गच्छन्तं सोदरोऽपि विमुञ्जति॥ 
पुण्यात्माओंके कार्योमें प्राय: देवतालोग भी सहायता 


करते हैं और कुमार्गगामीका साथ सहोदर भाई भी छोड़ 
देता है। 


पण्डितराज जगन्नाथ 


वज्रं पापमहीभृतां भवगदोद्रेकस्य सिद्धौषधं 
मिथ्याज्ञाननिशाविशालतमसस्तिग्मांशुबिम्बोदयः। 
करू रक्लेशमहीरुहामुरुतरज्चालाजटालः शिखी 
द्वारं निर्वृतिसदानो विजयते कृष्णेति वर्णद्वयम्‌॥ 
कृष्ण-ये दो अक्षर पापरूपी पर्वतोंको विदीर्ण 
करनेके लिये वज्र हैं, संसाररूपी रोगके अङ्कुरको 
नाश करनेके लिये सिद्ध औषध हैं, मिथ्या ज्ञानरूपी 
रजनीके महान्‌ अन्धकारको सर्वथा नष्ट करनेके लिये 
सूर्योदयके सदृश हैं, क्रूर क्लेशरूपी वृक्षोंके जला 
डालनेके लिये प्रचण्ड ज्वालाओंसे प्रज्वलित अग्नि हैं 
तथा परमानन्द-निकेतनके मनोहर द्वार हैं। इन दोनों 


अक्षरोंको सदा जय हो। 

रे चेतः कथयामि ते हितमिदं वृन्दावने चारयन्‌ 

वृन्दं कोऽपि गवां नवाम्बुदनिभो बन्धुर्न कार्यस्त्वया। 

सौन्दर्यामृतमुद्विरद्धिरभितः सम्मोह्य मन्दस्मितै- 

रेष त्वां तव वल्लभांश्च विषयानाशु क्षयं नेष्यति॥ 

रे चित्त! तेरे हितके लिये तुझे सावधान किये देता 

हँ--कहीं तू उस वृन्दावनमें गाय चरानेवाले, नवीन नील 
मेघके समान कान्तिवाले छैलको अपना बन्धु न बना 
लेना। वह सौन्दर्यरूप अमृत बरसानेवाली अपनी मन्द 
मुसकानसे तुझे मोहित करके तेरे प्रिय समस्त विषयोंको 
तुरंत नष्ट कर देगा। 


श्रीविष्णुचित्त ( पेरि-आळवार ) 


(महान्‌ भक्त, ये गरुड्के अवतार माने जाते हैं । जन्म-स्थान-मद्रासप्रदेशके तिन्नेवेली जिलेमें विल्लीपुतूर नामक स्थान, पिताका 


नाम-श्रीमुकुन्दाचार्य, माताका नाम--श्रीपद्मा) 


६ भगवान्‌ नारायण ही सर्वोपरि हैं और उनके | क 


चरणोंमें अपनेको सर्वतोभावेन समर्पित कर देना | 


समय-समयपर अवतार लेते हैं । वे समस्त भूतोंके 


£| लगाओ और उनका गुणानुवाद करो। ' ॐ नमो 
_ नारायणाय।' 

१ वे वास्तवमें दयाके पात्र हैं, जो भगवान्‌ 
2 नारायणकी उपासना नहीं करते। उन्होंने अपनी 


mR! 


020 आह माताको व्यर्थ ही प्रसवका कष्ट दिया। जो लोग 


& ` नारायण' नामका उच्चारण नहीं करते वे पाप ही 


हृदयमें स्थित हैं। भगवान्‌ मायासे परे हैं और उनकी खाते और पापमें ही रहते हैं। जो लोग भगवान्‌ माधवको 


उपासना ही मायासे छूटनेका एकमात्र उपाय है। उनपर 


अपने हदयमन्दिरमें स्थापितकर प्रेमरूपी सुमनसे उनकी 


विश्वास करो, उनकी आराधना करो, उनके नामकी रट पूजा करते हैं, वे ही मृत्युपाशसे छूटते हैं।' 


१९० 


* संत बचन सीतल सुधा करत तापत्रय नास * 


भक्तिमती श्रीआण्डाळ ( रंगनायकी ) 


(यथार्थ नाम 'कोदई', अर्थात्‌ पुष्पोंके हारके समान कमनीय दक्षिणकी महान्‌ भक्तिमती देवी, जन्म-स्थान--दक्षिण भारतमें 
कावेरी-तटपर स्थित कोई गाँव, श्रीविष्णुचित्तद्वारा पालित, इन्हें भूदेवीका अवतार मानते हैं।) 


[ ये गोपीभावमें विभोर हुई कहती हैं-- ] 

पृथ्वीके भाग्यवान्‌ निवासियो ! क्षीरसमुद्रमें 
शेषकी शय्यापर पौढ़े हुए सर्वेश्वरके चरणोंकी महिमाका र्क 
गान करती हुई हम अपने व्रतकी पूर्तिके लिये 
क्या-क्या करेंगी--यह सुनो । हम पौ फटनेपर स्नान 
करेंगी। घी और दूधका परित्याग कर देंगी । नेत्रोंमें 
आँजन नहीं देंगी । बालोंको फूलोंसे नहीं सजायेंगी । 


सरणिका चिन्तन करेंगी । 

गौओंके पीछे हम वनमें जाती हैं और वहीं छाक 
खाती हैं-हम गँवार ग्वालिनें जो ठहरीं। किंतु हमारा 
कितना बडा भाग्य है कि तुमने भी हम 'ग्वालोंके यहाँ 
ही जन्म लिया--तुम गोपाल कहलाये! प्यारे गोविन्द, 
तुम पूर्णकाम हो; फिर भी तुम्हारे साथ जो हमारा जाति 
और कुलका सम्बन्ध है, वह कभी धोये नहीं मिटेगा। 
यदि हम दुलारके कारण तुम्हें छोटे नामोंसे पुकारते हैं-- 
कन्हैया या कनूँ कहकर सम्बोधित करते हैं तो कृपा 
करके हमपर रुष्ट न होना, अच्छा! क्योंकि हम तो निरी 
अबोध बालिकाएँ हैं। क्या तुम हमें हमारे वस्त्र नहीं 
लौटाओगे ? 


प्यारे! क्या तुम हमारा वह मनोरथ जानना चाहते 


कोई अशोभन कार्य नहीं करेंगी। अशुभ वाणी नहीं ' t है 1 2001 
बोलेंगी, गरीबोंको दान देंगी और बड़े चावसे इसी ;. < 


nae 


हो, जिसके लिये हम बड़े सबेरे तुम्हारी वन्दना करने 
और तुम्हारे चरणारविन्दोंकी महिमाका गान करने 
तुम्हारे द्वारपर आती हैं । गोप-वंशमें उत्पन्न होकर 
भी तुम हमारी ओरसे मुख मोड़ लो, सेवाकी 
धृ भावनासे आयी हुई हम दासियोंका प्रत्याख्यान 
कर दो--यह तो तुम्हारे योग्य नहीं है। हम 
आजकी तुम्हारी चेरी थोडे ही हैं। प्यारे गोविन्द! 
“ हम तो तुम्हारी जनम-जनमकी दासी हैं। एक 
मात्र तुम्हीं हमारे सेव्य--हमारे भरतार हो। कृपा 
करके हमारी अन्य सारी आसक्तियों, अन्य सारे 
स्नेह-बन्धनोंको काट डालो! 
अरी कोयल! मेरा प्राणवल्लभ मेरे सामने क्यों 
नहीं आता? वह मेरे हृदयमें प्रवेशकर मुझे अपने 
वियोगसे दुखी कर रहा है। मैं तो उसके लिये इस प्रकार 
तड़प रही हूँ और उसके लिये यह सब मानो निरा 
खिलवाड़ ही है। 
मेघ! विरह-तापसे संतप्त मेरे शरीरकी शोभा बहुत 
ही क्षीण हो गयी है। दीन समझकर मुझे निद्रा भी 
छोड़कर चली गयी है। इस दशामें मैं कैसे भगवानका 
गुण-कीर्तन करूँ। मैं अपनेको बचाये रखनेमें असमर्थ 
हूँ। इसलिये मेघ! मुझको जीवित रखना तो अब बस, 
मेरे प्रियतमके ही हाथ है। 


श्रीकुळशेखर आळवार 
(कोल्लिनगर (केरल) के धर्मात्मा नरेश दृढव्रतके पुत्र, स्थान-पहले श्रीरंगक्षेत्र, बादमें तिरुपति, ये कौस्तुभमणिके अवतार 


कहे जाते हैं।) 
प्रभो! मुझे न धन चाहिये न शरीरका सुख b> 


चाहिये, न मुझे राज्यकी कामना है न मैं इन्द्रका ६ ह ५६४६ जाया करते हैं, उस मार्गका मुझे एक छोटा- 


पद चाहता हूँ और न मुझे सार्वभौम पद ही 
चाहिये। मेरी तो केवल यही अभिलाषा है कि 


मैं तुम्हारे मन्दिरकी एक सीढ़ी बनकर रहूँ, | il 


जिससे तुम्हारे भक्तोके चरण बार-बार मेरे || 
मस्तकपर पड़ें। अथवा स्वामिन्‌! जिस रास्तेसे भक्तलोग 


eS, 


`` तुम्हारे श्रीविग्रहका दर्शन करनेके लिये प्रतिदिन 


# सा रजःकण ही बना दो, अथवा जिस नालीसे 
» तुम्हारे बगीचेके वृक्षोंकी सिंचाई होती हैं, उस 
$ नालीका जल ही बना दो अथवा अपने 
`. %§ बगीचेका एक चम्पाका पेड़ ही बना दो 
जिससे मैं अपने फूलोंके द्वारा तुम्हारी नित्य पूजा कर 


* श्रीकुळशेखर आळवार* 

स्स र क की 
सकूँ, अथवा मुझे अपने यहाँके सरोवरका एक छोटा- 
सा जलजन्तु ही बना दो। 

यदि माता खीझकर बच्चेको अपनी गोदसे उतार 
भी देती है, तो भी बच्चा उसीमें अपनी लौ लगाये रहता 
है और उसीको याद करके रोता-चिल्लाता और 
छटपटाता है । उसी प्रकार हे नाथ! तुम चाहे कितनी 
ही उपेक्षा करो और मेरे दुःखोंकी ओर ध्यान न दो, 
तो भी मैं तुम्हारे चरणोंको छोड़कर और कहीं नहीं जा 
सकता, तुम्हारे चरणोंके सिवा मेरे लिये और कोई 
दूसरी गति ही नहीं है। 

यदि पति अपनी पतित्रता स्त्रीका सबके सामने 
तिरस्कार भी करे, तो भी बह उसका परित्याग नहीं कर 
सकती । इसी प्रकार चाहे तुम मुझे कितना ही दुतकारो, 
मैं तुम्हारे अभय चरणोंको छोड्कर अन्यत्र कहीं जानेकी 
बात भी नहीं सोच सकता | तुम चाहे मेरी ओर आँख 
उठाकर भी न देखो, मुझे तो केवल तुम्हारा और तुम्हारी 
कृपाका ही अवलम्बन है । मेरी अभिलाषाके एकमात्र 
विषय तुम्हीं हो। जो तुम्हें चाहता है, उसे त्रिभुवनकी 
सम्पत्तिसे कोई मतलब नहीं । 

हरे! मैं आपके चरणयुगलमें इसलिये नमस्कार 
नहीं करता कि मेरे हुन्द्रों (शीतोष्णादि) का नाश हो, 
मैं कुम्भीपाकादि बड़े-बड़े नरकोंसे बचा रहूँ और 
नन्दनवनमें कोमलाङ्गी अप्सराओंके साथ रमण करू, 
अपितु इसलिये कि मैं सदा हृदय-मन्दिरमें आपकी ही 
भावना करता रहूँ । 

हे भगवन्‌! मैं धर्म, धन-संग्रह और कामोपभोगकी 
आशा नहीं रखता, पूर्वकर्मानुसार जो कुछ होना हो सो 
हो जाय; पर मेरी यही बार-बार प्रार्थना है कि जन्म- 
जन्मान्तराँमे भी आपके चरणारविन्द-युगलमें मेरी निश्चल 
भक्ति बनी रहे। 

हे सर्वव्यापी वरदाता! तृष्णारूपी जल, कामरूपी 
आँधीसे उठी हुई मोहमयी तरङ्गमाला, स्त्रीरूप भँवर 
और भाई-पुत्ररूपी ग्राहोंसे भरे हुए इस संसाररूपी 
महान्‌ समुद्रमें डूबते हुए हमलोगोंको अपने चरणारविन्दकी 
भक्ति दीजिये। 

जो संसार-सागरमें गिरे हुए हैं, (सुख-दुःखादि) 
हळरूपी वायुसे आहत हो रहे हैं, पुत्र, पुत्री, स्त्री आदिके 
पालन-पोषणके भारसे आर्त हैं और विषयरूपी विषम- 


जलराशिमें बिना नौकाके डूब रहे हैं, उन पुरुषोंके लिये 
एकमात्र जहाजरूप भगवान्‌ विष्णु ही शरण हों। 

नरकासुरका अन्त करनेवाले मधुसूदन! स्वर्गमें, 
भूलोकमें अथवा भले ही नरकमें मुझे रहना पड़े, 
उसकी चिन्ता नहीं है; किंतु शरद्‌-क्रतुके प्रफुल्ल 
कमलोंकी शोभाको तिरस्कृत करनेवाले आपके युगल 
चरणोंका चिन्तन मृत्युकालमें भी न छूटे। 

श्रीकृष्ण! मेरा मानसरूपी राजहंस आपके चरणारविन्द 
रूपी पिंजड़ेमें आज ही प्रविष्ट हो जाय। प्राण निकलनेके 
समय जब वात-पित्त और कफसे गला रुँध जायगा, 
उस अवस्थामें आपका स्मरण कैसे सम्भव होगा। 

रे मेरे मन! 'मैं अगाध एवं दुस्तर भवसागरके पार 
कैसे होऊँगा' इस चिन्तासे तू कातर न हो; नरकासुरका 
नाश करनेवाले कमलनयन भगवान्‌ श्रीकृष्णमें जो तेरी 
अनन्य भक्ति है, वह तुझे अवश्य इस संसार-सागरसे पार 
कर देगी। 

कमलनयन श्रीकृष्ण! हम हाथ जोड़कर, मस्तक 
नवाकर, रोमाञ्चित शरीर, गद्गद कण्ठ तथा आँसुओंकी 
धारा बहानेवाले नेत्रोंसे आपकी स्तुति करते हुए नित्य- 
निरन्तर आपके युगल चरणारविन्दोंके ध्यानरूपी अमृतरसका 
आस्वादन करते रहें, ऐसा हमारा जीवन बन जाय। 

ओ खोटी बुद्धिवाले मूढ़ मानव! यह शरीर 
सैकड़ों स्थानोंमें जोड़ होनेके कारण जर्जर है। देखनेमें 
कोमल और सुन्दर होनेपर भी परिणामी है (वृद्ध 
होनेवाला है) । एक दिन इसका पतन अवश्यम्भावी है। 
तू ओषधियोंके चक्करमें पड़कर क्यों क्लेश उठा रहा 
है। रोग-शोकको सदाके लिये दूर भगा देनेवाले श्रीकृष्ण- 
नामरूपी रसायनका निरन्तर पान करता रह। 

श्रीगोविन्दके चरण-कमलोंसे निकले हुए मधुकी 
यह विलक्षणता है कि उसका पान करनेवाले तो मोहित 
नहीं होते, उसे न पीनेवालोंपर ही मोह छाया रहता है। 

अरे मूढ़ मन! तू नाना प्रकारकी सुदीर्घ यातनाओंका 
विचार करके भयभीत मत हो। भगवान्‌ श्रीधर जिनके 
स्वामी हैं, उनका ये पापरूपी शत्रु कुछ भी नहीं बिगाड़ 
सकते। तू तो आलस्यको दूर भगाकर भक्तिसे सहजमें ही 
मिल जानेवाले भगवान्‌ नारायणका ध्यान कर। जो सारे 
संसारको वासनाओंका नाश करनेवाला है, बह क्या 
दासको भी नहीं बचा सकेगा? 


* संत बचन सीतल सुधा करत तापत्रय नास * 


श्रीविप्रनारायण आळवार 


(जाति--ब्राह्मण; ये भगवानूकी वनमालाके अवतार कहे जाते हैं।) 


प्रभो! मैं बड़ा नीच हूँ, बडा पतित हुँ, बडा पापी 
हुँ; फिर भी तुमने मेरी रक्षा की। मैंने अबतक अपना 
जीवन व्यर्थ ही खोया, मेरा हृदय बड़ा कलुषित है। 
मेरी जिह्ाने तुम्हारे मधुर नामका परित्याग कर दिया, 
मैंने सत्य और सदाचारको तिलाझलि दे दी, मैं अब 
इसीलिये जीवन धारण करता हूँ जिससे तुम्हारी सेवा 
कर सकूँ। मैं जानता हूँ तुम अपने सेवकोंका कदापि 


परित्याग नहीं करते। मैं जनताको दृष्टिसे 
गिर गया, मेरी सम्पत्ति जाती रही। संसारमें तुम्हारे सिवा 
मेरा कोई नहीं। पुरुषोत्तम ! अब मैंने तुम्हारे चरणोंको 
दृढतापूर्वक पकड़ लिया है। तुम्हीं मेरे 
माता-पिता हो, तुम्हारे सिवा मेरा कोई रक्षक नहीं 
है। जीवनधन! अब मुझे तुम्हारी कृपाके सिवा और 
किसीका भरोसा नहीं है। 


श्रीमुनिवाहन तिरुप्पन्नाळवार 


(ये अन्त्यज माने जाते थे। इन्हें श्रीवासका अवतार कहा जाता है।) 


“प्रभो! आपने मेरे कर्मकी बेडियोंको काट दिया 
और मुझे अपना जन बना लिया। आज आपके दर्शन 
प्राप्तकर मेरा जन्म सफल हो गया।' 


श्रीपोयगै आळवार, भूतत्ताळवार और पेयाळवार 


(श्रीपोयगै आळवार-पहलेका नाम सरोयोगी, पाञ्चजन्यके अवतार, जन्मस्थान काञ्चीनगरी। श्रीभूतत्ताळवार- जन्मस्थान 


महाबलीपुर, गदाके अवतार। श्रीपेयाळवार-जन्मस्थान मद्रासका मैलापुर नामक स्थान, ये खड्गके अवतार माने जाते हैं।) 


भगवान्‌के सदृश और कोई वस्तु 


( [| दिशाएँ, नक्षत्र और ग्रह, वेद एवं वेदोंका 
तात्पर्य, सब कुछ वे ही हैं । अत: उन्हींके 
चरणोंकी शरण ग्रहण करो, मनुष्यजन्मका 
साफल्य इसीमें है। वे एक होते हुए भी अनेक बने 
हुए हैं । उन्हींके नामका उच्चारण करो । तुम धनसे सुखी 
नहीं हो सकते, उनकी कृपा ही तुम्हारी रक्षा कर सकती 
है। वे ही ज्ञान हैं, वे ही ज्ञेय हैं और वे ही ज्ञानके 
द्वार हैं। उन्हींके तत्वको समझो। भटकते हुए मन और 


इन्द्रियोंको काबूमें करो, एकमात्र उन्हींकी इच्छा करो 
और उन्हींकी अनन्य भावसे उपासना करो। वे भक्तोंके 
लिये सगुणरूप धारण करते हैं। जिस प्रकार लता किसी 
वृक्षका आश्रय ढूँढ़ती है, उसी प्रकार मेरा मन भी 
भगवानूके चरणोंका आश्रय ढूँढ़ता है। उनके प्रेममें 
जितना सुख है, उतना इन अनित्य विषयोंमें कहाँ। प्रभो! 
अब ऐसी कृपा कीजिये कि मेरी वाणी केवल तुम्हारा 
ही गुणगान करे, मेरे हाथ तुम्हींको प्रणाम करें, मेरे 
नेत्र सर्वत्र तुम्हारे ही दर्शन करें, मेरे कान तुम्हारे ही 
गुणोंका श्रवण करें, मेरे चित्तके द्वारा तुम्हारा ही चिन्तन 
हो और मेरे हृदयको तुम्हारा ही स्पर्श प्राप्त हो। 


* शैव संत माणिक्क वाचक » 

श्रीभक्तिसार ( तिरुमडिसे आळवार ) 


(जन्मस्थान--दक्षिणमें तिरुमडिसै (महीसरपुर) । पिताका नाम श्रीभार्गव, माताका नाम श्रीमती कनकावती, तिरुवाडन्‌ नामके 


व्याधने इनको पाला था, उसीने इनका नाम भक्तिसार रखा।) 
प्रभो! मुझे इस जन्म-मरणके चक्करसे छुड़ाओ। 
मैंने अपनी इच्छाको तुम्हारी इच्छाके अंदर विलीन कर 
दिया है, मेरा चित्त सदा तुम्हारे चरणोंका ध्यान किया 
करता है। तुम्हीं आकाश हो, तुम्हीं पृथ्वी हो और तुम्हीं 
पवन हो । तुम्हीं मेरे स्वामी हो, तुम्हीं मेरे पिता हो । तुम्ही 
मेरी माता हो और तुम्हीं मेरे रक्षक हो। तुम्हीं शब्द हो 


और तुम्हीं उसके अर्थ हो। तुम वाणी और मन दोनोंके 
परे हो। यह जगत्‌ तुम्हारे ही अंदर स्थित है और तुम्हारे 
ही अंदर लीन हो जाता है। तुम्हारे ही अंदर सारे भूतप्राणी 
उत्पन्न होते हैं, तुम्हारे ही अंदर चलते-फिरते हैं और फिर 
तुम्हारे ही अंदर लीन हो जाते हैं। दूधमें घीकी भाँति तुम 
सर्वत्र विद्यमान हो। 


श्रीनीलन्‌ ( तिरुमङ्कैयाळवार ) 


१९५. हाय! मैं कितना नीच हूँ। किंतु साथ ही, 
७ अहा! मेरे स्वामी कितने दयालु हैं! प्रभो ! मेरे 
i ७ अपराधोंको क्षमा कीजिये और मुझे अपनी 


(जन्म-चोळ देशके किसी गाँवमें एक शैवके घर, पत्रीका नाम-कुमुदवल्ली, ये भगवानके शार्ङ्गधनुषके अवतार माने जाते हैं ।) 


शरणमें लीजिये। प्रभो! आज तुमने मुझे बचा लिया। 
प्रभो! मैंने तुम्हारे साथ कितने अत्याचार किये, परंतु 
तुमने मेरे अपराधोंकी ओर न देखकर मेरी रक्षा की। 


श्रीमधुर कवि आळवार 


(इन्हें लोग गरुडका अवतार मानते हैं। आपका जन्म तिरुक्कोलूर नामक स्थानमें एक सामवेदी ब्राह्मण-कुलमें हुआ था।) 


(गुरुकी स्तुतिमें ही इन्होंने निम्नलिखित शब्द कहे हैं-) 

मैं इन्हें छोड़कर दूसरे किसी परमात्माको नहीं 
जानता। मैं इन्हींके गुण गाऊँगा, मैं इन्हींका भक्त हूँ। 
हाय! मैंने अबतक संसारके पदार्थोंका ही भरोसा किया। 
मैं कितना अभिमानी और मूर्ख था। सत्य तो ये ही हैं। 


मुझे आज उसकी उपलब्धि हुई। अब मैं अपने शेष 
जीवनको इन्हींकी कीर्तिका चारों दिशाओंमें प्रचार करनेमें 
बिताऊँगा। इन्होंने आज मुझे वेदोंका तत्त्व बताया है। 
इनके चरणोंमें प्रेम करना ही मेरे जीवनका एकमात्र 
साधन होगा। 


शैव संत माणिक्क वाचक 


(जन्म-मदुराके पास वदावुर ग्राम, जाति- ब्राह्मण, तत्कालीन पाण्ड्यनरेशके प्रधान मन्त्री) 


मेरा शरीर रोमाञ्चित और कम्पित है, मेरे हाथ 
ऊपर उठे हुए हैं; हे शिव! सिसकते और रोते हुए 
में पुकारता हूँ; मिथ्या-असत्यका परित्याग करते हुए 


मैं आपकी जय बोलता हुँ, स्तुति करता हूँ। मेरे 
प्राणनाथ! मेरे दोनों हाथ सदा आपको ही पूजा करते 


रहेंगे। 


* संत बचन सीतल सुधा करत तापत्रय नास * 


संत श्रीनम्माळवार ( शठकोपाचार्य ) 


(जन्मस्थान--तिरुक्कुरुकूर [ श्रीनगरी ], पिताका नाम--कारिमारन्‌, माताका नाम--उड़यनंगै, ये विष्वक्सेनके अवतार माने जाते हैं।) 


पुण्यकर्मोद्वारा अर्जित ज्ञानके बलसे 
ज्ञानीलोग कहा करते हैं-'प्रभुका वर्ण, | 
दिव्य रूप, नाम तथा उनका श्रीविग्रह “हि 
अमुक प्रकारके हैं।' परंतु उनका सारा 
प्रयास मेरे प्रभुकी महिमाका थाह पानेमें असमर्थ ही 
रहा। उनके ज्ञानकी ज्योति एक निरे टिमटिमाते हुए 
दीपकके समान है। 

जो लोग अपने हदयपर अपना अधिकार मानते 
हैं और उसे निष्कपट समझते हैं, उनकी यह धारणा 
अहंकारपूर्ण है। मैंने तो जब अपना हृदय हिरण्यकशिपुके 
शक्तिशाली वक्षःस्थलको विदीर्ण करनेवाले प्रभु 
(श्रीनृसिंह) के चरणप्रान्तमें भेजा, वह मेरे हाथसे जाता 
रहा और अबतक हठपूर्वक उन्हींके पीछे पड़ा हुआ 


॥ है-वहाँसे हटनेका नाम भी नहीं लेता। 


उपासनाकी अनेकों भिन्न-भिन्न पद्धतियाँ हैं 
और विभिन्न बुद्धियोंसे अनेकों परस्परविरोधी मत 
निकले हैं तथा उन अनेक मतोंमें उन-उन मतोंके 
अनेकों उपास्यदेवोंका वर्णन है, जिनकी तुम्हींने अपने 
स्वरूपका विस्तार करके सृष्टि की है! ओ उपमारहित! 
मैं तो तुम्हारे ही चरणोंमें अपनी भक्तिका उद्घोष 
करूँगा। 

निद्राको जीते हुए ऋषियों तथा अन्य उपासकोंके 
अनन्त जन्मोंकी व्यथाको वह हरण कर लेता है। उसके 
शक्तिशाली विग्रहका रहस्य निराला एवं स्वतन्त्र है। 
'माखनचोर!' इस अपमानबोधक नामके भावको हृदयङ्गम 
करना देवताओंके लिये भी कठिन है। 


शैव संत अप्पार 


(जन्म-६०० ई०। देहावसान-६८१ ई०। आयु ८१ वर्ष।) 


मैं प्रतिदिन लौकिक पापमें डूब रहा हूँ; मुझे जो 
कुछ जानना चाहिये, उसे तनिक भी नहीं जानता; 
मैं सगे-सम्बन्धियोंकी तरह अवगुणोंमें तल्लीन होकर 
आगे चलनेका पथ नहीं देख पा रहा हूँ। नीलकण्ठ! 
कृपालु! हे अत्तिहि विराटानम्‌ मन्दिरके अधिपति! 
मुझपर कृपा कीजिये, जिससे मैं आपके सुन्दर चरणोंका 


दर्शन कर सकूँ । 

मेरा चञ्चल हृदय एकको छोड़कर शीप्रतासे दूसरेमें 
आसक्त हो जाता है; बड़ी तेजीसे किसीमें लगता है और 
उसी प्रकार उससे अलग हो जाता है। हे अत्तिहि विरायनम्‌के 
देव चन्द्रमौलि! मैं आपके चरणोंके शरणागत हूँ, आपने 
मेरी आत्माको बन्धन-मुक्त कर दिया है। 


शैव संत सम्बन्ध 
(तमिळ प्रदेशके शैवाचार्योमें सर्वश्रेष्ठ] जन्म-लगभग ६३९ ईस्वी। निवासस्थान-शैयाली, तञ्जोर जिला) 
आरुर मन्दिरके शिवके लिये प्रेम-पुष्प बिखेरो! सांसारिक प्रपञ्च पीछे छूट जायँगे। 


तुम्हारे हृदयमें सत्यकी ज्योति प्रकाशित होगी, प्रत्येक 
बन्धनसे मुक्त होगे। 


अपने परमप्रेमास्पद आरुरमें स्वर्णिम और कमनीय 


आरुर मन्दिरके परम पवित्र शिवका कीर्तन-स्तवन कुसुम बिखेरो! तुम अपने शोकका अन्त कर दोगे, तुम 


कभी मत भूलो! जन्मके बन्धन कट जायँगे और 


अनुपम आनन्द (कल्याण) प्राप्त करोगे । 

शैव संत सुन्दरमूर्ति 


(सहमार्गके आचार्य, जन्म-स्थान--दक्षिण आरकाट जिला | जाति--ब्राह्मण |) 


मुझ पापीने प्रेम और पवित्र उपासनाके पथका समझता हूँ । मैं पूजा करने जाऊँगा। 


परित्याग कर दिया है! 


मूर्ख! में कबतक अपने प्राणधन, अनमोल रत्र-- 


मैं अपने रोग और दुःखका अर्थ अच्छी तरह आरुर मन्दिरके अधिपतिसे दूर रह सकता हूँ । 


संत बसवेश्वर 


(“वीरशैव' मतके प्रवर्तक, कर्नाटकके महात्मा । अस्तित्व-काल--बारहवीं शताब्दी (ई०), जन्म-स्थान--इंगलेश्वर बागेवाडी 
गाँव (कर्नाटक-प्रान्त), पिताका नाम--मादिराजा, माताका नाम--मादलाम्बिका। जाति--ब्राह्मण ।) 


एक ईश्वर ही हमारे पूज्य हैं। अहिंसा ही धर्म है। 
अधर्मसे प्राप्त वस्तुको अस्वीकार करना ही व्रत है। 
अनिच्छासे रहना ही तप है, किसीसे कपट न करना 
ही भक्ति है। सुख-दुःख आदि द्वनद्वोँमै समभावसे रहना 
ही समयाचार है। यही सत्य है। हे देव! इसके आप 
साक्षी हैं। 

सच्चा भक्त वही है, जो अपनेसे मिलनेवाले सब 
भक्तोंको प्रणाम करता है। दूसरोंसे मृदु वचन बोलना 
जप है--एकमात्र तप है। हम नम्रतासे ही सदाशिवको 
प्राप्त कर सकते हैं । इन गुणोंके अतिरिक्त हमारे देव कोई 
दूसरी वस्तु पसंद नहीं करते । 

मैं भक्त नहीं हूँ। मैं भक्तका केवल वेषधारी हूँ। 
निर्दयी, पापी और पतित मेरे नाम हैँ। हे शिव! मैं 
आपके भक्तोंके घरका केवल बालक हूँ । 

हे शिव! आप मुझे पंगु कर दीजिये, जिससे मैं 
जहाँ-तहाँ न फिरूँ। मुझे अन्धा कर दीजिये, जिससे मेरे 
नेत्र दूसरी वस्तु न देख सकें। मुझे बहरा बना दीजिये, 
जिससे मैं आपके नामोच्चारण और चचकि अतिरिक्त 


दूसरी बात न सुनूँ। मेरे मनकी ऐसी स्थिति कर दीजिये 
कि वह आपके भक्तोंकी चरण-सेवाकी इच्छाके अतिरिक्त 
कोई भी दूसरी इच्छा न करे। 

चकोर चन्द्रमाके प्रकाशकी खोजमें रहता है। 
अम्बुज सूर्योदयकी चिन्ता करता है, भ्रमर सुगन्धकी 
चिन्ता करता है, मुझे परमात्माके नाम-स्मरणकी ही 
धुन है। 

मेरा हाल ऐसा है जैसा सरसोंपर सागर बहनेसे 
सरसोंका होता है । यदि परमात्माके भक्त आते हैं तो मैं 
हर्षसे लोट-पोट हो जाता हुँ, हर्षसे फूला नहीं समाता, 
आनन्दसे मेरा हृदय-कमल खिल जाता है । 

यह नहीं कहना चाहिये कि अमुक दिन अशुभ 
हे और अमुक शुभ है। जो मनुष्य यह कहता है कि 
“ईश्वर मेरे आश्रय हैं' उसके लिये सब दिन समान हैं। 
जिसका ईश्वरपर भरोसा है, विश्वास है, उसके लिये सब 
दिन एक-से हैं। 

मनुष्यको चाहिये कि अपने आत्माको पहचाने, 
यह आत्मज्ञान ही उसके लिये गुरु है । 


संत वेमना 


[अठारहवीं सदीके पूर्वार्धे आस-पास | जन्म-स्थान-कोंडबीडु (गुण्टूर जिला), विहार-स्थल--प्राय: समस्त द्रविड़ प्रदेश । 
जाति-रेड्डी (शूद्रोंकी एक उपशाखा) । समाधिस्थल--सम्भवतः पामूर गाँव, जिला कडपा।] 


हे भगवान्‌! बुढ़ापेमें जब वात, पित्त एवं कफका 
प्रकोप बढ़ जाता है, नेत्रोंकी ज्योति क्षीण हो जाती है, 
मृत्यु समीप आ जाती है तब किस प्रकार मूर्ख मानव 
आपका अन्वेषण कर सकता है? 


जीव तथा परमात्माका तत्त्व समझनेवाला ही 
ब्रह्मत्वको प्राप्त होता है। एक बार ब्रह्मभावको प्राप्त प्राणी 
फिर सांसारिकताके मायाजालमें नहीं फँसता है। भला, 
मुक्ता (मोती) कहीं फिरसे अपना पूर्वरूप--जलबिंदुका 

रूप-पा सकता है? 

साधुओंके सङ्गमें रहकर मनुष्य सभी नीच गुणोंसे-- 
अवगुणोंसे मुक्त हो जाता है, चन्दनके लेपसे देहकी 
दुर्गन्ध दूर हो जाती है। संत-गोष्ठीके समान उत्तम कर्म 
दूसरा नहीं है। 

मानसरोवरमें विहार करनेवाला हंस उसके जलसे 
अलिप्त ही रहता है। सच्चा योगी कर्ममय संसृतिके बीच 
रहते हुए भी उसके फलाफलसे निर्लिप्त रहता है। 
इसलिये फलकी आकाङ्क्षा रखे बिना ही मनुष्यको कर्म 
करना चाहिये। 

मनुष्य पहले माताके गर्भसे जन्म लेता है, फिर 
पत्नीमें प्रवेश कर पुत्रके रूपमें पैदा होता है। इस प्रकार 
एक शरीर होनेपर भी उसके लिये माताएँ दो होती हैं । 


जो हाथ हमें अमृतका पान कराता है, वह स्वयं 
उसका स्वाद अनुभव नहीं कर पाता; इसी प्रकार अपने 
आस-पास घूमनेवाले परम योगीका महत्त्व भी संसारी 
प्राणी समझ नहीं सकते। 

गङ्गाधर शिव ही सच्चे देव हैं। स्वरज्ञके लिये 
संगीत ही (अनाहत नाद) कर्णमधुर वस्तु हे । संसारमें 
स्वर्ण ही उपभोग्य धातु है। सोच-विचार कर देखें तो 
अङ्गज-कामदेव ही मृत्युका हेतु है। नैतिक पतन ही 
वास्तविक मृत्यु है। ऐसा वेमनाका दृढ़ विश्वास है। 

परमात्माका इस विश्वसे पृथक्‌ अस्तित्व नहीं है। 
समस्त ब्रह्माण्ड ही उनका शरीर है, वायु प्राण है, सूर्य, 
चन्द्र और अग्नि नेत्रसमूह हैं । इस प्रकार यह विश्व उन 
त्र्यम्बक महादेवका ही विराट्‌ रूप है। 


संत कवि तिरुवल्लुवर 
(ये जातिके जुलाहे एवं मैलापुर (मद्रास) कस्बेके निवासी थे) 


जिस प्रकार अक्षरोंमें ' अ' है, उसी प्रकार जगत्में 
भगवान्‌ हैं । 

विद्याका क्या सदुपयोग है, यदि सच्चिदानन्द 
भगवानूके चरणपर विद्वानृका मस्तक नत नहीं है- 
विद्वान्‌ भगवत्कृपाका पात्र नहीं है। 

स्वजनोंके हदय-कमलमें निवास करनेवाले भगवान्के 
भक्त सदा वैकुण्ठमें रहेंगे। 

इच्छारहित निर्विकल्प भगवानका भजन करनेवालोंको 
कभी दुःखकी प्राप्ति नहीं होगी। 

जो भगवान्‌के कीर्तन-स्तवनमें भलीभाँति लगे 
रहते हैं, वे पाप-पुण्यसे परे रहते हैं-पाप-पुण्यके भागी 
नहीं होंगे । 


भगवान्‌ हृषीकेशके सत्य-पथपर सुदृढ़ रहनेवाले 
अमर रहेंगे। 

अप्रतिम-अनुपम भगवानूके भजन और कृपाके 
बिना मानसिक चिन्ताका अन्त होना कठिन है। 

कल्याण-स्वरूप करुणासागर भगवानूकी कृपाके 
बिना अपार संसार-सागरको पार करना कठिन है। 

जो सिर परमेश्वरके सम्मुख विनत नहीं होता, वह 
चेतनाशून्य इन्द्रियकी तरह व्यर्थ है। 

जो लोग हमारे स्वामी परमेश्वरकी कृपा-ज्योति 
नहीं प्राप्त करते, क्या वे जन्म-मरणके सागरके पार जा 
सकते हैं ? (तमिळ वेद 'कुरल'से) 


भगवान्‌ महावीर 


(प्रेषक- श्रीअगरचन्दजी नाहटा) 
(जैनधर्मके अन्तिम तीर्थङ्कर । घरका नाम-वर्द्धमान । जन्म आजसे करीब २५५४ वर्ष पूर्व, चेत्र शुक्ला १३ | आविर्भाव-स्थान- बिहास्रानत, 
क्षत्रियकुण्ड नगर । पिताका नाम--सिद्धार्थ | माताका नाम-त्रिशला देवी । प्रयाण-७२ वर्षकी आयुमें, कार्तिक कृष्ण ३० पावापुरीमें।) 


धर्म-सूत्र 


धर्म सर्वश्रेष्ठ मङ्गल है। (कौन-सा धर्म ?) 
अहिंसा, संयम और तप। जिस मनुष्यका मन 
उक्त धर्ममें सदा संलग्न रहता है, उसे देवता भी 


नमस्कार करते हें । 

अहिंसा, सत्य, अस्तेय, ब्रह्मचर्य और ह 
इन पाँच महात्रतोंको स्वीकार करके बुद्धिमान्‌ 
जिनद्वारा उपदिष्ट धर्मका आचरण करे । 


* भगवान्‌ महावीर * 


छोटे-बडे किसी भी प्राणीकी हिंसा न करना, अदत्त 
(बिना दी हुई वस्तु) न लेना, विश्वासघाती, असत्य न 
बोलना--यह आत्मनिग्रही--सत्पुरुषोंका धर्म है । 

जो रात और दिन एक बार अतीतकी ओर चले 
जाते हैं, वे कभी वापस नहीं आते; जो मनुष्य अधर्म 
(पाप) करता है, उसके वे रात-दिन बिलकुल निष्फल 
जाते हैं । 

जो रात और दिन एक बार अतीतकी ओर चले 
जाते हैं, वे कभी वापस नहीं आते; जो मनुष्य धर्म करता 
है, उसके वे रात और दिन सफल हो जाते हैं। 

जबतक बुढापा नहीं सताता, जबतक व्याधियाँ 
नहीं बढ्ती, जबतक इन्द्रियाँ हीन (अशक्त) नहीं होतीं, 
तबतक धर्मका आचरण कर लेना चाहिये-बादमें कुछ 
नहीं होनेका । 

जो मनुष्य प्राणियोंकी स्वयं हिंसा करता है, 
दूसरोंसे हिंसा करवाता है और हिंसा करनेवालोंका 
अनुमोदन करता है, वह संसारमें अपने लिये वैरको 
बढ़ाता है। 

संसारमें रहनेवाले चर और स्थावर जीवोंपर मनसे, 
वचनसे और शरीरसे--किसी भी तरह दण्डका प्रयोग 
नहीं करना चाहिये। 

सभी जीव जीना चाहते हैं, मरना कोई नहीं 
चाहता। इसीलिये निर्ग्रन्थ (जैन मुनि) घोर प्राणि-वधका 
सर्वथा परित्याग करते हैं। 

ज्ञानी होनेका सार यही है कि वह किसी भी 
प्राणीकी हिंसा न करे। इतना ही अहिंसाके सिद्धान्तका 
ज्ञान यथेष्ट है। यही अहिंसाका विज्ञान है। 

अपने स्वार्थके लिये अथवा दूसरोंके लिये, क्रोधसे 
अथवा भयसे-किसी भी प्रसङ्गपर दूसरोंको पीड़ा 
पहुँचानेवाला असत्य वचन न तो स्वयं बोलना, न 
दूसरोंसे बुलवाना चाहिये। 

श्रेष्ठ साधु पापकारी, निश्चयकारी और दूसरोंको 
दुःख पहुँचानेवाली वाणी न बोले। 

श्रेष्ठ मानव इसी तरह क्रोध, लोभ, भय और 
हास्यसे भी पापकारी वाणी न बोले। 

हँसते हुए भी पाप-वचन नहीं बोलना चाहिये। 

आत्मार्थी साधकको दृश्य (सत्य), परिमित, 
असंदिग्ध, परिपूर्ण, स्पष्ट--अनुभूत, वाचालतारहित और 
किसीको भी उद्दिग्र न करनेवाली वाणी बोलना चाहिये। 

कानेको काना, नपुंसकको नपुंसक, रोगीको रोगी 

और चोरको चोर कहना यद्यपि सत्य है तथापि ऐसा नहीं 
कहना चाहिये। (क्योंकि इससे इन व्यक्तियोंको दुःख 
पहुँचता है।) 

जो भाषा कठोर हो, दूसरोंको भारी दु:ख पहुँचानेवाली 
हो--वह सत्य ही क्‍यों न हो--नहीं बोलनी चाहिये। 
(क्योंकि उससे पापका आसव होता है।) 

अस्तनेक-सूत्र 

पदार्थ सचेतन हो या अचेतन, अल्प हो या 
बहुत-और तो क्या, दाँत कुरेदनेकी सींकके बराबर भी 
जिस गृहस्थके अधिकारमें हो, उसकी आज्ञा लिये बिना 
पूर्ण संयमी साधक न तो स्वयं ग्रहण करते हैं, न 
दूसरोंको ग्रहण करनेके लिये प्रेरित करते हैं और न ग्रहण 
करनेवालोंका अनुमोदन ही करते हैं । 

ब्रह्मचर्य-सूत्र 

यह अब्रह्मचर्य अधर्मका मूल है, महादोषोंका 
स्थान है, इसलिये निर्ग्रन्थ मुनि मैथुन-संसर्गका सर्वथा 
परित्याग करते हैं । 

आत्म-शोधक मनुष्यके लिये शरीरका भृङ्गार, 
स्त्रियोंका संसर्ग और पौष्टिक-स्वादिष्ट भोजन-सब 
तालपुट विषके समान महान्‌ भयंकर हैं । 

श्रमण तपस्वी स्त्रियोंक रूप, लावण्य, विलास, 
हास्य, मधुर वचन, संकेत, चेष्टा, हाव-भाव और कटाक्ष 
आदिका मनमें तनिक भी विचार न लाये और न इन्हें 
देखनेका कभी प्रयत्न करे। 

स्त्रियोंको रागपूर्वक देखना, उनकी अभिलाषा 
करना, उनका चिन्तन करना, उनका कीर्तन करना आदि 
कार्य ब्रह्मचारी पुरुषको कदापि नहीं करने चाहिये । 
ब्रहमचर्यत्रतमें सदा रत रहनेकी इच्छा रखनेवाले पुरुषोंके 
लिये यह नियम अत्यन्त हितकर है और उत्तम ध्यान 
प्राप्त करनेमें सहायक है। 

ब्रह्मचर्यमें अनुरक्त भिक्षुको मनमें वैषयिक आनन्द 
पैदा करनेवाली तथा काम-भोगकी आसक्ति बढानेवाली 
स्त्री-कथाको छोड़ देना चाहिये। 

ब्रह्मचर्य-रत भिक्षुको स्त्रियोंक साथ बातचीत करना 
और उनसे बार-बार परिचय प्राप्त करना सदाके लिये 
छोड़ देना चाहिये। 

ब्रह्मचर्य-रत भिक्षु स्त्रयोंके पूर्वानुभूत हास्य, क्रीडा, 
रति, दर्प, सहसा-विभासन आदि कार्योंको कभी भी 
स्मरण न करे। 

ब्रह्मचर्य-रत भिक्षुको शीघ्र ही वासना-वर्द्धक पुष्टिकारक 

भोजन-पानका सदाके लिये परित्याग कर देना चाहिये । 
जैसे बहुत ज्यादा ईंधनवाले जंगलमें पवनसे उत्तेजित 
दावाग्नि शान्त नहीं होती, उसी तरह मर्यादासे अधिक 
भोजन करनेवाले ब्रह्मचारीकी इन्द्रियाग्रि भी शान्त नहीं 
होती। अधिक भोजन किसीके लिये भी हितकर नहीं 
होता। 
ब्रह्मचर्य-रत भिक्षुको शृङ्गारके लिये शरीरको शोभा 
और सजावटका कोई भी शृङ्गारी काम नहीं करना 
चाहिये। 
ब्रह्मचारी भिक्षुको शब्द, रूप, गन्ध, रस और 
स्पर्श-इन पाँच प्रकारके काम-गुणोंको सदाके लिये 
छोड़ देना चाहिये। 
देव-लोकसहित समस्त संसारके शारीरिक तथा 
मानसिक-सभी प्रकारके दुःखका मूल एकमात्र काम- 
भोगोंको वासना ही है । जो साधक इस सम्बन्धमें वीतराग 
हो जाता है, वह शारीरिक तथा मानसिक सभी प्रकारके 
दुःखोंसे छूट जाता है। 
जो मनुष्य इस प्रकार दुष्कर ब्रह्मचर्यका पालन 
करता है, उसे देव, दानव, गन्धर्व, यक्ष, राक्षस और 
किन्नर आदि सभी नमस्कार करते हैं। 
यह ब्रह्मचर्य-धर्म ध्रुव है, नित्य है, शाश्वत है और 
जिनोपदिष्ट है। इसके द्वारा पूर्वकालमें कितने ही जीव 
सिद्ध हो गये हैं, वर्तमानमें हो रहे हैं और भविष्यमें होंगे । 
अपरिग्रह-सूत्र 
प्राणिमात्रके संरक्षक ज्ञानपुत्र (भगवान्‌ महावीर) ने 
कुछ वस्त्र आदि स्थूल पदार्थोको परिग्रह नहीं बतलाया 
है। वास्तविक परिग्रह तो उन्होंने किसी भी पदार्थपर 
मूर्च्छाका-आसक्तिका रखना बतलाया है। 
पूर्ण संयमीको धन-धान्य और नौकर-चाकर आदि 
सभी प्रकारके परिग्रहोंका त्याग करना होता है। समस्त 
पाप-कर्मोका परित्याग करके सर्वथा निर्मम होना तो और 
भी कठिन बात है। 
जो संयमी ज्ञानपुत्र (भगवान्‌ महावीर) के प्रवचनोंमें 
रत हैं, वे बिड और उद्भेद्य आदि नमक तथा तेल, घी, 
गुड़ आदि किसी भी वस्तुके संग्रह करनेका मनमें 
संकल्पतक नहीं करते। 
ज्ञानी पुरुष संयम-साधक उपकरणोंके लेने और 
रखनेमें कहीं भी किसी भी प्रकारका ममत्व नहीं करते । 
और तो क्या, अपने शरीरतकपर भी ममता नहीं रखते। 
संग्रह करना, यह अन्तर रहनेवाले लोभका झलक 


* संत बचन सीतल सुधा करत तापत्रय नास * 


है। अतएव मैं मानता हूँ कि जो साधु मर्यादा-विरुद्ध कुछ 
भी संग्रह करना चाहता है, वह गृहस्थ है-साधु नहीं है। 
अरात्रि-भोजन-सूत्र 

सूर्यके उदय होनेसे पहले और सूर्यके अस्त हो 
जानेके बाद निर्ग्रन्थ मुनिको सभी प्रकारके भोजन-पान 
आदिकी मनसे भी इच्छा नहीं करनी चाहिये। 

संसारमें बहुतसे चर और स्थावर प्राणी बड़े ही 
सूक्ष्म होते हैं--वे रात्रिमें देखे नहीं जा सकते । तब रात्रिमें 
भोजन कैसे किया जा सकता है। 

हिंसा, झूठ, चोरी, मैथुन, परिग्रह और रात्रि- 
भोजन-जो जीव इनसे विरल (पृथक्‌) रहता है, वह 
अनास्रव (आत्मामें पाप-कर्मके प्रविष्ट होनेके द्वार 
आस्रव कहलाते हैं, उनसे रहित) हो जाता है। 

विनय-सूत्र 

(इसी भाँति) धर्मका मूल विनय है और मोक्ष 
उसका अन्तिम रस है। विनयसे मनुष्य बहुत जल्दी 
श्लाघायुक्त सम्पूर्ण शास्त्र-ज्ञान तथा कोीर्तिका सम्पादन 
करता है। 

इन पाँच कारणोंसे मनुष्य सच्ची शिक्षा प्राप्त नहीं 
कर सकता 

अभिमानसे, क्रोधसे, प्रमादसे, कुष्ठ आदि रोग 
और आलस्यसे। 

जो गुरुकी आज्ञा पालता है, उनके पास रहता है, 
उनके इङ्गितों तथा आकारोंको जानता है, वही शिष्य 
विनीत कहलाता है। 

इन पंद्रह कारणोंसे बुद्धिमान्‌ मनुष्य सुविनीत 
कहलाता है-- 

उद्धत न हो-नम्र हो, चपल न हो-स्थिर हो। 
मायावी न हो-सरल हो। कुतूहली न हो-गम्भीर हो। 
किसीका तिरस्कार न करता हो। क्रोधको अधिक 
समयतक न रखता हो--शीघ्र ही शान्त हो जाता हो, 
अपनेसे मित्रताका व्यवहार रखनेवालोंके प्रति सद्भाव 
रखता हो, शास्त्रके अध्ययनका गर्व न करता हो, मित्रपर 
क्रोधित न होता हो, अप्रिय मित्रकी भी पीठ पीछे 
भलाई ही करता हो, किसी प्रकारका झगड़ा-फसाद न 
करता हो, किसीके दोषोंका भंडाफोड़ न करता ही, 
बुद्धिमान्‌ हो, अभिजात अर्थात्‌ कुलीन हो, लजाशीलं 
हो, एकाग्र हो। 

शिष्यका कर्तव्य है कि वह जिस गुरुसे धर्म 
प्रवचन सीखे, उसकी निरन्तर भक्ति करे। मस्तकपर 

अञ्जलि चढाकर गुरुके प्रति सम्मान प्रदर्शित करे। जिस 
तरह भी हो सके--मनसे, वचनसे और शरीरसे हमेशा 
गुरुकी सेवा करे। 
अविनीतको विपत्ति प्राप्त होती है और विनीतको 
सम्पत्ति-ये दो बातें जिसने जान ली हैं, वही शिक्षा प्राप्त 
कर सकता है। 
चतुरङ्गीय-सूत्र 
संसारमें जीवोंको इन चार श्रेष्ठ अङ्गों-(जीवन- 
विकासके साधनों) की प्राप्ति बड़ी कठिन है-- 
मनुष्यत्व, धर्मश्रवण, श्रद्धा और संयममें पुरुषार्थ । 
मनुष्य-शरीर पा लेनेपर भी सद्धर्मका श्रवण दुर्लभ 
है, जिसे सुनकर मनुष्य तप, क्षमा, अहिंसाको स्वीकार 
करते हैं। | 
सौभाग्यसे यदि कभी धर्मका श्रवण हो भी जाय 
तो उसपर श्रद्धा होना अत्यन्त दुर्लभ है। कारण कि 
बहुत-से लोग न्याय-मार्गको--सत्य-सिद्धान्तको--सुनकर 
भी उससे दूर रहते हैं--उसपर विश्वास नहीं रखते । 
सद्धर्मका श्रवण और उसपर श्रद्धा-दोनों प्राप्त कर 
लेनेपर भी उनके अनुसार पुरुषार्थ करना तो और भी कठिन 
है; क्योंकि संसारमें बहुत-से लोग ऐसे हैं, जो सद्धर्मपर 
दृढ़ विश्वास रखते हुए भी उसे आचरणमें नहीं लाते। 
परंतु जो तपस्वी मनुष्यत्वको पाकर, सद्धर्मका 
श्रवण कर, उसपर श्रद्धा लाता है और तदनुसार पुरुषार्थ 
कर आस्रव-रहित हो जाता है, वह अन्तरात्मापरसे कर्म- 
रजको झटक देता है। 
जो मनुष्य निष्कपट एवं सरल होता है, उसीकी 
आत्मा शुद्ध होती है और जिसकी आत्मा शुद्ध होती है, 
उसीके पास धर्म ठहर सकता है। घीसे सींची हुई अग्नि 
जिस प्रकार पूर्ण प्रकाशको पाती है, उसी प्रकार सरल 
शुद्ध साधक ही पूर्ण निर्वाणको प्राप्त होता है। 
अप्रमाद-सूत्र 
जीवन असंस्कृत है--अर्थात्‌ एक बार टूट जानेके 
बाद फिर नहीं जुड़ता, अत: एक क्षण भी प्रमाद न करो। 
प्रमाद, हिंसा और असंयममें अमूल्य यौवन-काल बिता 
बाद जब वृद्धावस्था आयेगी, तब तुम्हारी कौन रक्षा 
“तब किसकी शरण लोगे? यह खूब सोच- 
विचार लो। 


अमत्त पुरुष धनके द्वारा न तो इस लोकमें ही 


अपनी रक्षा कर सकता है और न परलोकमें! फिर भी 
धनके असीम मोहसे मूढ़ मनुष्य दीपकके बुझ जानेपर 
जैसे मार्ग नहीं दीख पड़ता, वैसे ही न्याय-मार्गको देखते 
हुए भी नहीं देख पाता। 

संसारी मनुष्य अपने प्रिय कुटुम्बियोंके लिये बुरे- 
से-बुरे पाप-कर्म भी कर डालता है, पर जब उनके 
दुष्फल भोगनेका समय आता है, तब अकेला ही दुःख 
भोगता है, कोई भी भाई-बन्धु उसका दु:ख बँटानेवाला-- 
सहायता पहुँचानेवाला नहीं होता। 

संयम-जीवनमें मन्दता लानेवाले काम-भोग बहुत 
ही लुभावने मालूम होते हैं, परंतु संयमी पुरुष उनकी 
ओर अपने मनको कभी आकृष्ट न होने दे। आत्मशोधक 
साधकका कर्तव्य है कि वह क्रोधको दबाये, अहंकारको 
दूर करे। मायाका सेवन न करे और लोभको छोड़ दे। 

जैसे वृक्षका पत्ता पतझड्-ऋतुकालिक रात्रि-समूहके 
बीत जानेके बाद पीला होकर गिर जाता है, वैसे ही मनुष्योंका 
जीवन भी आयु समाप्त होनेपर सहसा नष्ट हो जाता है। 
इसलिये हे गौतम! क्षणमात्र भी प्रमाद न कर। 

जैसे ओसकी बूँद कुशाकी नोकपर थोड़ी देरतक 
ही रहती है, वैसे ही मनुष्योंका जीवन भी बहुत अल्प 
है-शीघ्र ही नष्ट हो जानेवाला है। इसलिये हे गौतम! 
क्षणमात्र भी प्रमाद न कर। 

अनेक प्रकारके विष्रोंसे युक्त अत्यन्त अल्प आयुवाले 
इस मानव-जीवनमें पूर्वसंचित कर्मोकी धूल पूरी तरह 
झटक दे। इसके लिये हे गौतम! क्षणमात्र भी प्रमाद न 
कर। 

तेरा शरीर दिन-प्रतिदिन जीर्ण होता जा रहा है, 
सिरके बाल पककर श्वेत होने लगे हैं, अधिक क्या-- 
शारीरिक और मानसिक सभी प्रकारका बल घटता जा 
रहा है। हे गौतम! क्षणमात्र भी प्रमाद न कर। 

जैसे कमल शरत्कालके निर्मल जलको भी नहीं 
छूता-अलग अलिप्त रहता है, उसी प्रकार तू भी संसारसे 
अपनी समस्त आसक्तियाँ दूर कर सब प्रकारके स्रेह- 
बन्धनसे रहित हो जा। हे गौतम! क्षणमात्र भी प्रमाद 
न कर। 

प्रमाद-स्थान-सूत्र 

प्रमादको कर्म कहा गया है और अप्रमाद अकर्म-- 

अर्थात्‌ जो प्रवृत्तियाँ प्रमादयुक्त हैं, वे कर्म-बन्धन 

करनेवाली हैं और जो प्रवृत्तियाँ प्रमादरहित हैं, वे कर्म- 
बन्धन नहीं करतीं। प्रमादके होने और न होनेसे मनुष्य 
क्रमशः मूर्ख और पण्डित कहलाता है। 

राग और द्वेष-दोनों कर्मके बीज हैं। अतः मोह ही 


* संत बचन सीतल सुधा करत तापत्रय नास * 


कर्मका उत्पादन माना गया है । कर्म-सिद्धान्तके अनुभवी 
लोग कहते हैं कि संसारमें जन्म-मरणका मूल कर्म है 
और जन्म-मरण यही एकमात्र दुःख है। 

(वीरवाणीके नवीन संस्करणसे संकलित) 


आचार्य कुंदकुंद 


(प्रेषक श्रीअगरचन्दजी नाहटा) 


अज्ञानसे मोहित मतिवाला तथा राग-द्वेषादि अनेक 
भावोंसे युक्त मूढ पुरुष ही अपने साथ सम्बद्ध 
या असम्बद्ध शरीर, स्त्री, पुत्रादि, धन-धान्यादि तथा 
ग्राम-नगरादि सचित्त, अचित्त या मिश्र परद्रव्योंमें “मैं 
यह हूँ, मैं इनका हूँ, ये मेरे हैं, ये मेरे थे, मैं इनका 
था, ये मेरे होंगे, मैं इनका होऊँगा' इस प्रकारके 
झूठे विकल्प किया करता है। परंतु ज्ञानी पुरुषोंने 
कहा है, जीव चैतन्यस्वरूप तथा व्यापार (उपयोग) 
लक्षणवाला है। 

आत्मा कहाँ जड द्रव्य है कि तुम जड पदार्थको 
“यह मेरा है' इस प्रकार कहते हो? 

विशुद्ध आत्मा ही परमार्थ है, मुक्ति है, केवल 
ज्ञान है, मुनिपन है। उस परमार्थमें स्थित हुए बिना जो 
भी तप करते हैं, व्रत धारण करते हैं, वह सब अज्ञान 
है। परमार्थसे दूर रहकर व्रतशील, तपका आचरण 
करनेवाला निर्वाण-लाभ नहीं कर सकता। 

अतत्तमें श्रद्धा और तत्त्वमें अश्रद्धा होना ' मिथ्यात्व' 
है। विषयकषायसे अन्ध वृत्तिको अविरति या ' असंयम' 
कहते हैं। क्रोधादिसे होनेवाली जीवकी कलुषता 'कषाय' 


कहलाती है। और मन-वचन-कायकी हेय एवं उपाधिरूप 
शुभाशुभ प्रवृत्तिमें जो उत्साह है, वह “योग” कहलाता 
है। ये चार आस्रव ही कर्म-मनके कारण हैं। वस्तुत: 
राग-द्वेष और मोह ही कर्मबन्धके द्वार हैं। जिसमें 
अंशमात्र भी राग विद्यमान है, वह शास्त्रोंका ज्ञाता भले 
ही हो, आत्मा और अनात्माका ज्ञान उसे नहीं है । ज्ञानी 
निरीह होनेसे कोई भी इच्छा नहीं रखता। जीवगत प्रत्येक 
विभाव-दोषकी उत्पत्तिका कारण पर-द्रव्य है; जिसे 
विवेक-ज्ञान हो चुका है, वह पर-पदार्थामें अहं-ममत्व- 
बुद्धि नहीं रखता। जबतक अहं-मम-बुद्धि है, तबतक 
वह अज्ञानी है। 

रागादि आत्माके अशुद्ध परिणाम हैं । पर-पदार्थोपर 
क्रोध करना वृथा है। वे तुम्हें अच्छा या बुरा करनेका 
कहनेको नहीं आते। शुभ और अशुभ मनकी कल्पना 
है। इन्द्रियोंसे प्राप्त सुख दु:खरूप है-पराधीन है, 
बाधाओंसे परिपूर्ण, नाशशील, बन्धका कारण और अतृप्तिकर 
है। जिसे देहादिमें अणुमात्र भी आसक्ति है, वह शास्त्रोंका 
ज्ञाता होनेपर भी मुक्त नहीं हो सकता। (“आचार्य 
कुंदकुंदके तीन रत्न' पुस्तकसे संकलित) 


मुनि रामसिंह 


(उच्चकोटिके जैनमुनि, अस्तित्वकाल ११ वीं शताब्दी, सुप्रसिद्ध प्राकृत वैयाकरण हेमचनद्राचार्यके पूर्ववर्ती |) 


जीव मोहवशात्‌ दुःखको सुख और सुखको दुःख 
मान नड है, यही कारण है कि तुझे मोक्ष-लाभ नहीं हो 
रहा है। 

इन्द्रियोंक विषयमें तू ढील मत दे। पाँचमेंसे इन 
दोका तो अवश्य निवारण कर--एक तो जिह्वा और दूसरा 
उपस्थ। 

न द्वेष कर, न रोष कर, न क्रोध कर। क्रोध धर्मका 


नाश कर देता है। और धर्म नष्ट होनेसे मनुष्य- 
नष्ट हो गया है। ह मे 


श्रुतियोंका अन्त नहीं, काल थोडा और हम 
दुर्बुद्धि। अत: तू केवल वही सीख, जिससे कि जरा और 
मरणका क्षय कर सके । 


प्राणियोके वधसे नरक और अभयदानसे स्वर्ग 
मिलता है। ये दो पन्थ हैं, चाहे जिसपर चला जा। 


हे ज्ञानवान्‌ योगी! बिना दयाके धर्म हो नहीं 
सकता । कितना ही पानी बिलोया जाय, उससे हाथ 


चिकना होनेका नहीं । 
To — DOr tom 


* संत आनन्दघनजी * 

MERRIER... MRS 
मुनि देवसेन 


(उच्चकोटिके जैन-संत, मालवा प्रदेशके निवासी, समय १० वीं शताब्दी) 


ऐसा दुर्वचन मत कह कि ' यदि धन प्राप्त हो जाय 
तो मैं धर्म करूँ।' कौन जाने यमदूत आज बुलाने आ 
जायँ या कल। 

अधिक क्या कहें-जो अपने प्रतिकूल हो, उसे 
दूसरोंके प्रति कभी न करो। धर्मका यही मूल है। 

वही धर्म विशुद्ध है, जो अपनी कायासे किया 
जाता है और धन भी वही उज्ज्वल है, जो न्यायसे प्राप्त 
होता है। 

हे जीव! स्पर्शेन्द्रियका लालन मत कर। लालन 
करनेसे यह शत्रु बन जाता है। हथिनीके स्पर्शसे हाथी 
साँकल और अंकुशके वशमें पड़ा है। 

हे जीव! जिह्वेन्द्रियका संवरण कर । स्वादिष्ट भोजन 
अच्छा नहीं होता। चारेके लोभसे मछली स्थलका दु:ख 


सहती है और तड़प-तड़पकर मरती है। 

अरे मूढ़! घ्राणेन्द्रियको वशमें रख और विषय- 
कषायसे बच | गन्धका लोभी भ्रमर कमल-कोषके अंदर 
मूच्छित पड़ा है। 

रूपसे प्रीति मत कर। रूपपर खिंचते हुए 
नेत्रोंको रोक ले। रूपासक्त पतिंगेको तू दीपकपर पड़ते 
हुए देख। 

हे जीव! अच्छे मनोमोहक गीत सुननेकी लालसा 
न कर। देख, कर्णमधुर संगीत-रससे हरिणका विनाश 
हुआ। 

जब एक ही इन्द्रियके स्वच्छन्द विचरणसे जीव 
सैकड़ों दुःख पाता है, तब जिसकी पाँचों इन्द्रियाँ 
स्वच्छन्द हैं, उसका तो फिर पूछना ही क्या। 


संत आनन्दघनजी 
[प्रेषक-सेठ तेजराजजी लक्ष्मीचन्द जैन] 
[गुजरात या राजस्थानके आस-पासके निवासी जैनमुनि, पूर्वाश्रमका नाम-लाभानंद या लाभविजय, जीवन-काल-विक्रमकी 
१७ वीं शताब्दीका अन्त, स्थान-(अन्तिम दिनोंमें)-मेता (जोधपुर) ] 


क्या सोवे ? उठ, जाग, बाउरे॥ क्या०॥ 


अंजलि जल ज्यूँ आयु घटत है। 
देत पहोरिया घरिय घाउ रे॥१॥ 


इन्द्र चन्द्र नागेन्द्र मुनीन्द्र चले 

कुण राजा पत साह राउ र॥ 
भमत भमत भवजलधि पायके। 

भगवत भजन बिन भाउ न्याउ रे॥ २॥ 


कहा बिलंब करे अब बाउरे। 
तरि भवजलनिधि पार पाउ रे॥ 
आनंदघन चेतनमय मूरति। 


सुद्ध निरंजन देव ध्याउ रे॥३॥ 


राम कहो, रहमान कहो कोउ, कान्ह कहो, महादेव री। 
पारसनाथ कहो, कोउ ब्रह्मा, सकल ब्रह्म स्वयमेव री॥ १॥ 
भाजन भेद कहावत नाना, एक मृत्तिका रूप री। 
तैसे खंड कल्पना रोपित, आप अखंड स्वरूप री॥ २॥ 


निज पद रमै राम सो कहिये, रहिम कहै रहमान री। 
करषै कर्म कान सो कहिये, महादेव निर्बान री॥३॥ 
परसे रूप पारस सो कहिये, ब्रह्म चिह्ने सो ब्रह्म री। 

इस बिध साधो आप अनँदघन, चेतनमय निःकर्म री॥ ४॥ 
मेरे घट ग्यान-भानु भयो भोर। 

चेतन चकवा, चेतना चकवी, भागो बिरहको सोर॥ 
फैली चहुँ दिस चतुर भाव रुचि, मिट्यो भरम-तम जोर। 
आपकी चोरी आप ही जानत, और कहत ना चोर॥ 
अमल जु कमल बिकच भए भूतल, मंद बिषय-ससि-कोर। 
' आनंदघन' एक वल्लभ लागत, और न लाख किरोर॥ 
अब मेरे पति-गति देव निरंजन। 

भटकू कहाँ, कहाँ सिर पटकूँ, कहा करूँ जन-रंजन॥ 
खंजन-दूगसों दृग न लगाऊँ, चाहुँ न चितवन अंजन। 
संजन घट अंतर परमातम, सकल दुरित-भय-भंजन॥ 
एह काम-गति, एह काम-घट, एही सुधारस-मंजन। 
' आनँदघन' प्रभु घट-बन-केहरि, काम-मत्त-गज-गंजन॥ 

* संत बचन सीतल सुधा करत तापत्रय नास * 


काशा 


मस्त योगी ज्ञानसागर 


कौन किसीका मीत जगतमें कौन किसीका मीत। 
मात तात और जात सजनसे कोइ न रहे निचींत॥ 
सब ही जग अपने स्वारथके परमारथ नहिं प्रीत। 
स्वारथ बिनसे सगो न होसी, मीता मनमें चींत॥ 


ऊठ चलेगो आप अकेलो तूही तू सुविदीत। 
को नहीं तेरा, तू नहिं किसका, यही अनादी रीत॥ 
ताते एक भगवान भजनकी राखो मनमें चींत। 
ज्ञानसागर कहे यह घनासरी गायो आतमगीत॥ 


जैन योगी चिदानन्द 


एती सीख हमारी प्यारे चित में धरो। 
थोड्रे-से जीवन के कारण अरे नर काहे छल परपंच करो॥ १॥ 


झूठ कपट परद्रोह करत तुम, अरे नर परभव को न डरो। 
चिदानन्द प्रभु प्राण जिवनकूँ मोतियन थाल भरो॥ 


श्रीजिनदास 


करम की कैसे कटे फासी। 

संजम सिव सुख सज्या, तजकर दुरगति दिल 
धर्म उपर तैने हाथ उपाड्यो, ग्यान गयो 
हिंसा करी हार हियड़ा की, दया करी 
कामदार थारे क्रोध बन्यो है, ममता बनि 
कहे जीनदास मैं पाप प्रभावे पायो तन 
नवी खरची में पले न बाँधी खाइ खोइ 


भासी॥ 
नासी। 
दासी॥ 
मासी। 
रासी। 
बासी॥ 


करम की ऐसे कटे फासी। 

ग्यान जु गंगा, दया द्वारका, 
जेने जमुना बीच नहायो, 
त्याग दीनी तृस्ता तन की, जान्यो जगत रासी। 
दुर्गति के सिर दाव लगाई, मनमें सुकृत भासी॥ 
जनम सुधार कर साधु-संत की आतम हुइ प्यासी। 
उनके चरण जिनदास नमत है, मत करो मेरी हासी॥ 


क्रिया करी कासी। 
पाप गयो नासी॥ 


आचार्य श्रीभिक्षुस्वामीजी ( भीखणजी ) 


“अंधा और पँगुला-दोनों एक साथ मिलकर 
अटवीको पार कर डालते हैं; उसी तरह ज्ञानक्रियाके 
संयोगसे ही मोक्ष पाता है। क्रिया ज्ञान नहीं है। वह 
जानती-देखती नहीं। क्रिया तो कर्मको रोकने, तोड़ने 
रूप--संवर निर्जरा रूप भाव है । ज्ञान और दर्शन उपयोग 
हैं। वे बतलाते हैं-किस ओर दृष्टि रखना और किस 
मार्गपर चलना। जो क्रियाको उपयोग कहते हैं, उनके 
मिथ्यात्वका गुरुतर रोग है। इसी तरह जो ज्ञानको क्रिया 
कहते हैं, उनके भी मिथ्यात्व है ज्ञान और क्रिया भिन्न- 
भिन्न हैं । दोनोंको एक मत जानो। दोनोंके स्वभाव भिन्न- 
भिन्न हैं । ज्ञानसे जीवादि पदार्थ जाने जाते हैं, क्रियासे 
सन्मार्गपर चला जाता है।' 

एक आदमी जानता है, पर करता नहीं। दूसरा 
करता है, पर जानता नहीं। ये दोनों ही मोक्ष नहीं पा 
सकते। जो जानता है (कि क्या करना) और (जो करना 
है वह) करता है, वही मोक्ष पाता है। 


ताँबेके पैसेकी भी कीमत है और चाँदीके रुपयेकी 
भी कीमत होती है। इन दोनोंमें किसीको पास रखनेसे 
सौदा मिल सकता है। परंतु भेषधारी तो उस नकली 
रुपयेको चलानेवाले हैं, जिससे सौदा मिलना तो दूर रहा, 
उल्टी फजीहत होती है। 

यदि तुम्हें साधु-भावका पालन असम्भव मालूम दे 
तो तुम श्रावक ही कहलाओ और अपने शक्त्यनुसार 
ब्रतोंका अच्छी तरह पालन करो। साधु बनकर दोषोंका 
सेवन मत करो। साधु-जीवनमें ढिलाई लानेकी चेष्टा मत 
करो। 

पैसेको पानीमें डालनेसे वह डूब जाता है। पर उस 
पैसेको तपा और पीटकर उसकी कटोरी बना ली जाय 
और पानीपर छोड़ दी जाय, तो वह तैरने लगेगी। इस 
कटोरीमें दूसरे पैसेको रखनेसे वह भी कटोरीके साथ 
तैरता रहेगा। इस तरह संयम--इन्द्रिय-दमन और क्रोधादिके 
उपशमसे तथा तपसे आत्माको कृश कर हल्का बनाओ। 


* भगवान्‌ बुद्ध * 


कर्मभारके दूर होनेसे आत्मा स्वयं भी संसार-समुद्रके 
पार पहुँचेगी और अपने साथ दूसरोंका निस्तार करनेमें 
भी सफल होगी । 

जो लोग सच्चे धार्मिक हैं, उनके अंदर एक ऐसी 
स्थिरता होती है, जो सम्पत्‌-विपत्से विचलित नहीं होती । 
आध्यात्मिक जीवनका सार ही यह है कि भयानक-से- 
भयानक विपत्ति भी उसे डिगा नहीं सकती | जो आत्मवान्‌ 
हैं, वे दुनियासे ऊपर रहते हैं, दुनियाको उन्होंने जीत लिया 

है। उनपर गोलियाँ बरस रही हों, तो भी वे सच बोल 
सकते हैं। उनकी बोटी-बोटी भी काटी जाय, तो भी 
प्रतिशोधको भावना उनके हृदयमें आग नहीं लगा सकती। 
उनको दृष्टि विश्वव्यापिनी होती है। इससे किसी सांसारिक 
आसक्ति या स्वार्थमें रत होना वे मूर्खता और व्यर्थता समझते 
हैं। बलिदान, जो कीमतका विचार नहीं करता तथा आत्मोत्सर्ग, 
जो बदलेमें कोई चीज नहीं चाहता, वही उनका नित्य 
जीवन होता है। 


भगवान्‌ बुद्ध 


(बौद्धधर्मके आदिप्रवर्तक, प्रथम नाम-सिद्धार्थ, गोत्र गौतम होनेसे लोग इन्हें गौतमबुद्ध भी कहते हैं । पिताका नाम-शुद्धोधन 


माताका नाम-माया। जन्म ५५७ वर्ष ईसापूर्व।) 


यहाँ (संसारमें) वैरसे वैर कभी शान्त लि 


नहीं होता, अवैरसे ही शान्त होता है, यही! 
सनातन धर्म (नियम) है। (धम्मपद १।५) ¦ 

अन्य (अज्ञ लोग) नहीं जानते कि हम ..' 
इस (संसार) से जानेवाले हैं । जो इसे जानते हैं, : 
फिर उनके मनके (सभी विकार) शान्त हो जाते ७: 
हैं। (धम्मपद १।६) 

(जो) उद्योगी, सचेत, शुचि कर्मवाला तथा 
सोचकर काम करनेवाला है और संयत, धर्मानुसार 
जीविकावाला एवं अप्रमादी है, (उसका) यश बढ़ता 
है। (धम्मपद २।४) 

मत प्रमादमें फँसो, मत कामोंमें रत होओ, मत 
काम-रतिमें लिप्त हो। प्रमादरहित (पुरुष) ध्यान करके 
महान्‌ सुखको प्राप्त होता है। (धम्मपद २।७) 

अहो! यह तुच्छ शरीर शीघ्र ही चेतनारहित हो 
निरर्थक काठकी भाँति पृथ्वीपर पड़ रहेगा। 

(धम्मपद ३।९) 

इस कायाको फेनके समान जानो, या (मरु) 

मरीचिकाके समान मानो। फंदेको तोड़कर, यमराजको 
फिर न देखनेवाले बनो। (धम्मपद ४।३) 

ताजे दूधकी भाँति किया पापकर्म (तुरंत) विकार 
नहीं लाता, बह भस्मसे ढँकी आगकी भाँति दग्ध करता, 
अज्ञ-जनका पीछा करता है। (धम्मपद ५।१२) 

दुष्ट मित्रोंका सेवन न करे, न अधम पुरुषोंका 
सेवन करे। अच्छे मित्रोंका सेवन करे, उत्तम पुरुषोंका 
सेवन करे। (धम्मपद ६1३) 


जैसे ठोस पहाड़ हवासे कम्पायमान नहीं 
। होता, ऐसे ही पण्डित निन्दा और प्रशंसासे 


Fo सारथिद्वारा सुदान्त (=सुशिक्षित) अश्वोंकी 
288 ` भाँति जिसकी इन्द्रियां शान्त हैं, जिसका 
5% अभिमान नष्ट हो गया, (और) जो आस्रवरहित 
है, ऐसे उस (पुरुष) की देवता भी स्पृहा करते हैं। 
(धम्मपद ७।५) 

यदि पुरुष (कभी) पाप कर डाले तो उसे पुन:- 
पुनः न करे, उसमें रत न हो; (क्योंकि) पापका संचय 
दुःख (का कारण) होता है। (धम्मपद ९।२) 

यदि पुरुष पुण्य करे तो उसे पुनः-पुनः करे, 
उसमें रत हो; (क्योंकि) पुण्यका संचय सुखकर होता 
है। (धम्मपद ९।३) 

कठोर वचन न बोलो, बोलनेपर (दूसरे भी वैसे 
ही) तुम्हें बोलेंगे, दुर्वचन दुःखदायक (होते हैं), 
(बोलनेसे) बदलेमें तुम्हें दण्ड मिलेगा। टूटा काँसा जैसे 
नि:शब्द रहता है, (वैसे) यदि तुम अपनेको (निःशब्द 
रखो) तो तुमने निर्वाणको पा लिया, तुम्हारे लिये कलह 
(हिंसा) नहीं रही। (धम्मपद १०।६) 

पाप-कर्म करते समय मूढ़ (पुरुष उसे) नहीं 
जानता, पीछे दुर्बुद्धि अपने ही कर्मोके कारण आगसे 
जलेकी भाँति अनुताप करता है। (धम्मपद १०।८) 

जिस पुरुषकी आकांक्षाएँ समाप्त नहीं हो गयीं, उस 
मनुष्यकी शुद्धि न नंगे रहनेसे, न जटासे, न पङ्क 
(लपेटने) से, न फाका (उपवास) करनेसे, न कड़ी 

भूमिपर सोनेसे, न धूल लपेटनेसे और न उकड्ूँ बैठनेसे 
होती है। (धम्मपद १०। १३) 
पाप (नीच धर्म) का सेवन न करे, न प्रमादसे 
लिप्त हो, झूठी धारणाका सेवन न करे, (आदमीको) 
लोक (जन्म-मरण)-वर्द्धक नहीं बनना चाहिये। 
(धम्मपद १३।१) 
उत्साही बने, आलसी न बने, सुचरित धर्मका 
आचरण करे, धर्मचारी (पुरुष) इस लोक और 
परलोकमें सुखपूर्वक सोता है। सुचरित धर्मका आचरण 


करे, दुश्चरित कर्म (धर्म) का सेवन न करे। (धम्मपद 


१३।३) 
धर्मचारी पुरुष जैसे बुलबुलेको देखता है, जैसे 
(मरु-) मरीचिकाको देखता है, लोकको वैसे ही (जो 
पुरुष) देखता है, उसकी ओर यमराज (आँख उठाकर) 
नहीं देख सकता। 
(धम्मपद १३।४) 
यदि रुपयों (कहापण) की वर्षा हो, तो भी 
(मनुष्यकी) कामों (भोगों) से तृप्ति नहीं हो सकती। 
(सभी) काम (भोग) अल्प-स्वाद (और) दु:खद हैं, 
यों जानकर पण्डित देवताओंके भोगोंमें भी रति नहीं 
करता; और सम्यक्संबुद्ध (बुद्ध) का श्रावक (अनुयायी) 
तृष्णाको नाश करनेमें लगता है। 
(धम्मपद १४।९) 
रागके समान अग्नि नहीं, द्वेषके समान मल नहीं, 


* संत बचन सीतल सुधा करत तापत्रय नास * 


(पाँच) स्कन्धों* के समान दुःख नहीं, शान्तिसे बढ़कर 
सुख नहीं। (धम्मपद १५।७) 
प्रिय (वस्तु) से शोक उत्पन्न होता है, प्रियसे भय 
उत्पन्न होता है, प्रिय (के बन्धन) से जो मुक्त है, उसे 
शोक नहीं है, फिर भय कहाँसे (हो) । 
(धम्मपद १६।५) 
कामसे शोक उत्पन्न होता है। (धम्मपद १६।७) 
जो चढ़े क्रोधको भ्रमण करते रथकी भाँति पकड़ 
ले, उसे मैं सारथि कहता हूँ, दूसरे लोग लगाम 
पकड्नेवाले (मात्र) हैं। (धम्मपद १७। २) 
अक्रोधसे क्रोधको जीते, असाधुको साधु (भलाई) 
से जीते, कृपणको दानसे जीते, झूठ बोलनेवालेको सत्यसे 
(जीते) । (धम्मपद १७।३) 
सच बोले, क्रोध न करे, थोड़ा भी माँगनेपर दे; इन 
तीन बातोंसे (पुरुष) देवताओंके पास जाता है। 
(धम्मपद १७।४) 
एक ही आसन रखनेवाला, एक शय्या रखनेवाला, 
अकेला विचरनेवाला (बन), आलस्यरहित हो, अपनेको 
दमन कर अकेला ही वनान्तमें रमण करे। 
(धम्मपद २१। १६) 
तृष्णाके पीछे पड़े प्राणी बँधे खरगोशकी भाँति 
चक्कर काटते हैं; संयोजनों (मनके बन्धनों) में फँसे 
(जन) पुनः-पुनः चिरकालतक दुःख पाते हैं । 
(धम्मपद २४।९) 


बौद्ध संत सिद्ध श्रीसरहपाद या सरहपा 


(वज्रयानी चौरासी सिद्धोंमें आदिम सिद्ध, इन्हें कई लोग राहुलभद्र या सरोजवज्रके नामसे भी पुकारते हैं। अस्तित्वकाल- 
ई० ६३३ स्थान--पूर्वीप्रदेशके किसी नगरीके निवासी। जाति--ब्राह्मण, बादमें बौद्ध) 


यदि परोपकार नहीं किया और न दान किया तो 
इस संसारमें आनेका फल ही क्या; इससे तो अपने- 
आपका उत्सर्ग कर देना ही अच्छा है। 


हे नाविक! चित्तको स्थिर कर सहजके किनारे 
अपनी नौका लिये चल, रस्सीसे खींचता चल। और कोई 


उपाय नहीं। 


त नी w 
रूप, वेदना, संज्ञा, संस्कार, विज्ञान--ये पाँच स्कन्ध हैं। वेदना, संज्ञा, संस्कार विज्ञानके अंदर हैं। पृथ्वी, जल, अग्नि, वायु 


ही रूप-स्कन्ध हैं। जिसमें न भारीपन है और जो न जगह घेरता है, वह विज्ञान 


इन्हींके मेलसे सारा संसार बना है। 


-स्कन्ध है। रूप (90९1) और विज्ञान (Mind) 


* महात्मा ईसामसीह * २०५ 


सिद्ध श्रीतिल्लोपाद ( तिलोपा ) 


(वज्रयानके चौरासी सिद्धोंमें एक प्रख्यात सिद्ध भिक्षु, नाम प्रज्ञाभद्र, अस्तित्वकाल--१० वीं शताब्दी, जन्म-प्रदेश- बिहार, 
जाति- ब्राह्मण, गुरुका नाम--विजयपाद (कण्हपा या कृष्णपादके शिष्य) 


सहजकी साधनासे चित्तको तू अच्छी तरह विशुद्ध 
कर ले। इसी जीवनमें तुझे सिद्धि प्राप्त होगी और 
मोक्ष भी। 


मैं भी शून्य हुँ, जगत्‌ भी शून्य है, त्रिभुवन भी 
शून्य है। महासुख निर्मल सहजस्वरूप है, न वहाँ पाप 
है न पुण्य | 


महात्मा ईसामसीह 


जिनके अंदर दैन्यभाव उत्पन्न हो गया हे, वे 
धन्य हैं; क्योंकि भगवान्‌का साम्राज्य उन्हींको प्राप्त 
होगा । 

जो आर्तभावसे रोते हैं, वे धन्य हैं; क्योंकि हिल 
उन्हें भगवानूकी ओरसे आश्वासन मिलेगा। हा 

विनयी पुरुष धन्य हैं, क्योंकि वे पृथ्वीपर विजय 
प्राप्त कर लेंगे । जिन्हें धर्माचरणकी तीव्र अभिलाषा है, वे 
धन्य हैं; क्योंकि उन्हें पूर्णताको प्राप्ति होगी । 

दयालु पुरुष धन्य हैं; क्योंकि वे ही भगवानूकी 
दयाको प्राप्त कर सकेँगे। 

जिनका अन्तःकरण शुद्ध है, वे धन्य हैं; क्योंकि 
ईश्वरका साक्षात्कार उन्हींको होगा। 

शान्तिका प्रचार करनेवाले धन्य हैं; क्योंकि वे ही 
भगवानके पुत्र कहे जायंगे। 

धर्मपर दृढ़ रहनेके कारण जिन्हें कष्ट मिलता है, 
वे धन्य हैं; क्योंकि भगवान्‌का साम्राज्य उन्हींको प्राप्त 
होता है। 

यदि तुम्हारा दक्षिण नेत्र तुम्हें सन्मार्गसे भ्रष्ट 
करनेका कारण बने तो उसे उखाड़कर दूर फेंक दो; 
क्योंकि तुम्हारे लिये यह हितकर है कि तुम्हारा एक 
अङ्ग विनष्ट हो, न कि समग्र शरीर नरकमें डाला जाय। 

असाधुका प्रतिरोध न करो; किंतु जो कोई तुम्हारे 
दक्षिण कनपटीपर आघात करे, उसकी ओर दूसरा 


कनपटी भी फेर दो। 

अपने शत्रुओंसे प्यार करो, और जो तुम्हारा 
अनिष्ट चाहें, उन्हें आशीर्वाद दो; जो तुमसे घृणा 
करें, उनका मङ्गल करो और जो तुम्हारी निन्दा 
` अथवा तुमसे द्वेष करें और तुम्हें सतायें, उनके 
लिये प्रभुसे प्रार्थना करो। 

कोई भी दो प्रभुओंकी सेवा नहीं कर सकता; 
क्योंकि चाहे वह एककी घृणा करेगा और दूसरेको प्यार 
करेगा, अथवा वह एकमें अनुरक्त होगा और दूसरेसे 
विरक्त होगा। तुम ईश्वर और धन-देवता दोनोंकी सेवा 
एक साथ नहीं कर सकते। अपने जीवनके लिये उद्विग्र 
न हो कि तुम क्या खाओगे, अथवा क्या पीओगे और न 
शरीरके लिये कि तुम क्या पहनोगे। 

याचना करो और तुम्हें दिया जायेगा; अन्वेषण करो 
और तुम पा जाओगे, द्वार खटखटाओ और तुम्हें खोल 
दिया जायगा। 

यदि मैं मनुष्यों और स्वर्गदूतोंकी बोलियाँ बोलूँ और 
'प्रेम' न रखूँ तो मैं उनठनाता हुआ पीतल और झनझनाती 
झाँझ हूँ और यदि मैं नबूवत कर सकूँ और सब भेदोंके 
ज्ञानको समझूँ तथा मुझे यहाँतक विश्वास हो कि मैं पहाड़ोंको 
हटा दूँ पर प्रेम न रखूँ तो मैं कुछ भी नहीं। 

प्रेम बह सुनहरी कुञ्जी है, जो मानवोंके हदयोंको 
खोल देती है। 


a र तिज डि डल 

* संत बचन सीतल सुधा करत तापत्रय नास * 


महात्मा जरथुस्त्र 


ईश्वरने हमलोगोंको जो कुछ 
2. ७ भी दिया है, वह बटोरकर रखनेके 

लिये नहीं, प्रत्युत योग्य पात्रोको 
|| देनेके लिये है। हमलोगोंको एक 
जगह पड़े तालाबके जलकी तरह 
न बनकर बहती नदी बनना चाहिये। 
इस प्रकार दूसरोंको देनेसे हमारी 
शक्ति, धन, ज्ञान, बल अथवा धर्म 
आदि कभी घटते नहीं, उलटे बढ़ते 
हैं। ऐसे मनुष्यको ईश्वर अधिकाधिक देता ही रहता है 


और ज्यों-ज्यों हमारी शक्ति बढ़ती है, त्यों-ही-त्यों हमारे 
द्वारा मनुष्यसेवा भी अधिक होती है। 

ईश्वर एक है। वह सर्वोपरि है और वही चराचर 
जगतका उत्पन्न करनेवाला है। सारी सृष्टि उसीमेंसे 
निकलती है और उसीमें लय हो जाती है। विश्वमें 
जो कुछ भी हो रहा है, वह केवल उसके कारण ही 
है। ईश्वर विश्वका प्रभु है। सबपर एकचक्र-सत्ताधारी 
अद्वितीय स्वामी है। वह सब प्रकारसे पूर्ण है और 
उसकी सम्पूर्णताको प्राप्त करनेके लिये प्रत्येक जीव 
प्रयत्नवान्‌ है। 


योगी जालंधरनाथ 
[योगी मत्स्येन्द्रनाथजी (मछीन्द्रनाथजी) के गुरु, कोई-कोई इन्हें उनका गुरुभाई भी मानते हैं। इनके इतिवृत्तके बारेमें अनेक 


मान्यताएँ प्रचलित हैं; तथ्य क्या है, कहा नहीं जा सकता।] 

थोड़ो खाइ तो कलपै-झलपै; घणो खाइ लै, रोगी। 
दुहूं पखांकी संधि बिचारे ते को बिरला जोगी॥ 
यह संसार कुबुधि का खेत । जबलगि जीव, तबलगि चेत॥ 
आँख्याँ देखै, कानाँ सुणैं ।जैसा बाए वैसा लुणै॥ 


थोड़ा खाता है तो भूखके मारे कल्पना-जल्पना 
करता है, अधिक खाता है तो रोगी हो जाता है। कोई 
विरला योगी ही दोनों पक्षोंकी सन्धिका विचार करता है 
अर्थात्‌ युक्त आहार करता है। 


योगी सत्स्येन्द्रनाथ 


(नाथ-परम्पराके आदि आचार्य, जालंधरनाथजीके शिष्य एवं गोरखनाथजीके गुरु । अस्तित्वकाल अनुमानतः विक्रमकी दसवीं 


शताब्दीके आस-पास |) 
अवधू रहिबा हाटे बाटे रूख बिरख की छाया। 
तजिबा काम क्रोध और तिस्त्रा और संसार की माया ॥ 
हाट, बाजार, या वृक्ष-पेड़की छायामें कहीं रहो; 
काम, क्रोध, तृष्णा और संसारकी मायाका त्याग करो। 


योगी गुरु गोरखनाथ 
(महान्‌ योगी और सुप्रसिद्ध महापुरुष, जीवन-वृत्तान्त आदिके बारेमें अनेकों धारणाएँ हैं । जन्म-विक्रम संवत्को दसवीं 
शताब्दीके अन्तमें अथवा ग्यारहवीं शताब्दीके आदिमें। ये सुप्रसिद्ध कौलज्ञानी योगी मत्स्येन्द्रनाथके शिष्य हैं ।) 


Pr रा - कु 


हबकि न बोलिबा, ठबकि न चलिबा, धीरे धरिबा पावं। #6. 
गरब न करिबा, सहजै रहिबा, भंणत गोरष रावं॥ | ' 
मन मैं रहिणां, भेद न कहिणां, बोलिबा अंमृत बाणीं। | 
आगिला अगनी होइबा अवधू, तौ आपण होइबा पाणीं॥ 


गोरष कहैं सुणहु रे अवधू जग मैं ऐसे रहणां। 
आँखैं देखिबा, काणैं सुणिबा, मुष थें कछू न कहणां॥ 
| नाथ कहै तुम आपा राषौ, हठ करि बाद न करणां। 
यहु जग है काँटे की बाड़ी, देषि देषि पग धरणां॥ 


* योगी निवृत्तिनाथ * 

अचानक हबककर नहीं बोल उठना चाहिये, पाँव 
पटकते हुए नहीं चलना चाहिये। धीरे-धीरे पैर रखना 
चाहिये। गर्व नहीं करना चाहिये। सहज--स्वाभाविक 
रहना चाहिये। यह गोरखनाथका उपदेश है। 

मनमें (अन्तर्मुख वृत्तिसे) रहना चाहिये। (साधन 
या अनुभूतिका) भेद--रहस्य किसीसे नहीं कहना 
चाहिये। मीठी वाणी बोलनी चाहिये। सामनेवाला आदमी 
आगबबूला हो जाय तो अपने पानी हो रहना चाहिये 
(क्रोधके बदले क्रोध न करके विनय या क्षमा करना 
चाहिये) । 

गोरखनाथ कहते हैं कि संसारमें ऐसे (द्रष्टा- 
साक्षीकी भाँति) रहना चाहिये कि आँखसे सब कुछ 
देखे, कानसे सुने, परंतु मुँहसे कुछ भी बोले नहीं। 

गोरखनाथ कहते हैं कि तुम अपना आपा राखो 
(आत्मस्वरूपमें स्थित रहो) । हठपूर्वक वाद-विवाद मत 
करो। यह जगत्‌ काँटोंकी बाडी है, देख-देखकर पैर 
रखना चाहिये । (वाद-विवादके काँटोंमें पड़नेसे साधन 
भ्रष्ट हो जाता है।) 
स्वामी बनखँड जाउँ ता खुध्या बियापै, नग्री जाउँ त माया। 
भरि भरि खाउँ त निंद बियापै, क्यूं सीझत जल व्यंब की काया॥ 
खाए भी मरिए, अणखाये भी मरिए, गोरख कहै पूता संजमि ही तरिए॥ 
धाये न खाइबा, भूखे न मरिबा, अहनिसि लेबा ब्रह्म अगनि का भेवं। 
हठ न करिबा, पड्या न रहिबा यूं बाल्या गोरख देवं॥ 

स्वामिन्‌, वनमें जाता हूँ तो भूख लग जाती है। 
शहरमें जाता हूँ तो माया अपनी ओर खींच लेती है, 
पेट भर-भर खाता हूँ. तो नींद आने लगती है। जलकी 
बूँदसे बनी हुई इस कायाको कैसे सिद्ध किया जाय? 

(बहुत) खानेसे भी मरता है, बिलकुल न खानेपर 
भी मर जाता है । गोरखनाथ कहते हैं कि बच्चा! संयमसे 
रहनेपर ही निस्तार होता है । 


न तो खानेपर टूट पड़ना चाहिये और न बिलकुल 
भूखे मरना चाहिये। रात-दिन ब्रह्माग्रिका भेद लेना 
चाहिये। अर्थात्‌ ब्रह्मरूप अग्निमें संयमरूप आहुति देनी 
चाहिये। न हठ करना चाहिये न (आलस्यमें) पडे 
रहना चाहिये। यों गोरखनाथने कहा। 
हसिबा खेलिबा धरिबा ध्यान, अहनिसि कथिबा ब्रह्म गियान। 
हँसै खेलै न करै मन भंग, ते निहचल सदा नाथ कै संग॥ 

हँसना, खेलना और ध्यान धरना चाहिये। रात-दिन 
ब्रह्ज्ञानका कथन करना चाहिये। इस प्रकार (संयमपूर्वक) 
हँसते-खेलते हुए जो अपने मनको भंग नहीं करते, वे 
निश्चल होकर ब्रह्मके साथ रमण करते हैं । 
अजपा जपे सुंनि मन धरै, पाँचौ इन्द्री निग्रह करै। 
ब्रह्म अगनिमें जो होमे काया, तास महादेव बंदै पाया॥ 

जो अजपाका जाप करता है, ब्रह्मरन्ध्र (शून्य) में 
मनको लीन किये रहता है, पाँचौं इन्द्रियोंको अपने वशमें 
रखता है, ब्रह्मानुभूतिरूप अग्निमें अपने भौतिक अस्तित्व 
(काया) की आहुति कर डालता है, (योगीश्वर) महादेव 
भी उसके चरणोंकी वन्दना करते हैं। 
धन जोबनकी कर न आस, चित्त न राखै कामिनि पास॥ 
नाद बिंद जाके घटि जरै, ताकी सेवा पारबति करे॥ 

जो धन-यौवनको आशा नहीं करता, स्त्रीमें मन 
नहीं लगाता, जिसके शरीरमें नाद और बिन्दु जीर्ण होते 
रहते हैं, पार्वती भी उसकी सेवा करती है। 
बाल जोबनि जे नर जती, काल-दुकालां ते नर सती॥ 
फुरतै भोजन अलप अहारी, नाथ कहै सो काया हमारी॥ 

बाल्यावस्था और यौवनमें जो व्यक्ति संयमके द्वारा 
इन्द्रिय-निग्रह करते हैं, वे समय-असमयमें सर्वदा अपने 
सतूपर स्थित रह सकते हैं। वे फुरतीसे भोजन करते हैं, 
कम खाते हैं, नाथ कहते हैं कि वे हमारे शरीर हैं | उनमें 
और मुझमें कुछ अन्तर नहीं। 


योगी निवृत्तिनाथ 


(श्रीज्ञानेश्वरजीके बड़े भाई और श्रीविट्ठलपंतके पुत्र, माताका नाम रुक्मिणीबाई, जन्म सं० १३३० फाल्गुन कृष्णा १, समाधि 


सं० १३५४ आषाढ़ कृष्ण १२।) 

यह (श्रीकृष्ण) नाम उनका है जो अनन्त हैं, 
जिनका कोई संकेत नहीं मिलता, वेद भी जिनका पता 
लगाते थक जाते हैं और पार नहीं पाते, जिनमें समग्र 
चराचर बिश्व होता, जाता, रहता है, वे ही अनन्त यशोदा 
मैयाकी गोदमें नन्हे-से कन्हैया बनकर खेल रहे हैं और 


भक्तजन उसका आनन्द बिना मूल्य ले रहे हैं। ये हरि हैं 
जिनके घर सोलह सहस्र नारियाँ हैं और जो स्वयं 
गौओंके चरानेवाले बालब्रह्मचारी हैं । ब्रह्मत्वको प्राप्त 
योगियोंके ये ही परम धन हैं, जो नन्द-निकेतनमें नृत्य 
कर रहे हैं। 

* संत बचन सीतल सुधा करत तापत्रय नास * 


संत ज्ञानेश्वर 


(महाराष्ट्रके महान्‌ संत, जन्म--सं० १३३२ भाद्रकृष्णा अष्टमी मध्यरात्रि । पिताका नाम-- श्रीविट्ठलपंत, माताका नाम रुक्मिणीबाई । 


समाधि--सं० १३५३ मार्गशीर्ष कृष्णा १३।) 


[ प्रेषक--श्रीएम० एन० धारकर] 


ईश्वरसे प्रसाद-याचना-- F 
अब मेरे इस वाग्यज्ञसे विश्वात्मक | 
ईश्वर संतुष्ट होकर मुझे यह प्रसाद दें- | 
ुष्टोंकी कुटिलता जाकर उनकी सत्कर्ममें > 
प्रीति उत्पन्न हो और समस्त जीवोंमें परस्पर , 
मित्रभाव वृद्धिंगत हो। 
अखिल विश्वका पापरूप अन्धकार jess Cre 
नष्ट होकर स्वधर्म-सूर्यका उदय हो, उसका 
प्रकाश हो और प्राणिमात्रकी सदिच्छाएँ पूर्ण हों। 
इस भूतलपर अखिल मङ्गलोंको वर्षा करनेवाले 
भगवद्भक्तोंके समूहोंकी सदा प्राप्ति हो। 
वे भगवद्भक्त चलने-बोलनेवाले कल्पतरुके उद्यान, 
चेतनायुक्त चिन्तामणिके गाँव और अमृतके चलने- 
बोलनेवाले समुद्र हैं। 
वे कलङ्करहित चन्द्रमा हैं, तापहीन सूर्य हैं। वे 
सज्जन सदा सबोंके प्रियजन हों। 
बहुत क्या (माँगा जाय), त्रैलोक्य सुखसे परिपूर्ण 
होकर प्राणिमात्रको ईश्वरका अखण्ड भजन करनेकी 
इच्छा हो। 
जबतक इच्छा बनी हुई है, तबतक उद्योग भी है; 


' पर जब संतोष हो गया, तब उद्योग समाप्त 
हुआ। 

वैराग्यके सहारे यदि यह मन अभ्यासमें 

` लगाया जाय तो कुछ काल बाद यह स्थिर होगा। 


\ न कारण, इस मनमें एक बात बड़ी अच्छी है- 


“* + यह लग ही जाता है। इसलिये इसे सदा अनुभव- 
सुख ही देते रहना चाहिये। 
भावबलसे भगवान्‌ मिलते हैं, नहीं तो नहीं। 
करतला-मलकवत्‌ श्रीहरि हैं । 

हरि आया, हरि आया, संत-सङ्गसे ब्रह्मानन्द हो 
गया। हरि यहाँ है, हरि वहाँ है, हरिसे कुछ भी 
खाली नहीं है, हरि देखता है, हरि ध्याता है, हरि 
बिना और कुछ नहीं है। हरि पढ़ता है, हरि नाचता 
है, हरि देखते सच्चा आनन्द है। हरि आदिमें है, हरि 
अन्तमें है, हरि सब भूतोंमें व्यापक है । हरिको जानो, 
हरिको बखानो। 


संत नामदेव 


(जन्म-वि० सं० १३२७ कार्तिक शुक्ला ११ रविवार। जन्मस्थान-नरुसी बमनी (जिला सतारा) । जाति-छीपी। पिताका 
नाम-श्रीदामा शेट, माताका नाम-गोणाई। गुरुका नाम--खेचरनाथ नाथपंथी, योगमार्ग-प्रेरक श्रीज्ञानदेवजी महाराज। निर्वाण-वि० 


सं० १४०७ पण्ढरपुर |) 


परधन परदारा परिहरी। 
ता के निकट बसहिं नरहरी॥ 
जे न भजंते नारायना। 
तिनका मैं न करौं दरसना॥ 
जिनके भीतर रह अंतरा *। 
जैसा पसु, तैसा वह नरा॥ 
प्रनमत 'नामदेव' ताके बिना। 


* छल-कपट, द्वैतभाव। 


ना सोहै बत्तीस लच्छना॥ 
तत्त गहनको नाम है, भजि लीजै सोई। 

लीला सिंध अगाध है, गति लखै न कोई॥ 
कंचन मेरु सुमेरु, हय गज दीजै दाना। 
कोटि गऊ जो दान दे, नहिं नाम समाना॥ 
अस मन लाव राम रसना। 
वि रि तेरो बहुरि न होइ जरातमरना 


* भक्त साँवता माली * 

लल उ उ 


मृगा नाद लव लावै। 
बान लगे वहि ध्यान लगावै॥ 

जसे कीट भृंग मन दीन्ह। आपु सरीखे वा को कीन्ह॥ 
नामदेव मन दासनदास। अब न तजौं हरि चरन निवास॥ 
भाई रे इन नैनन हरि पेखो। 

हरि की भक्ति साधु की संगति, सोई यह दिल लेखो॥ 
चरन सोई जो नचत प्रेम से, कर सोई जो पूजा। 
सीस सोई जो नवै साधु के, रसना और न दूजा॥ 
यह संसार हाट को लेखा, सब कोउ बनिजहिं आया। 
जिन जस लादा तिन तस पाया, मूरख मूल गँवाया॥ 
आतम राम देह धरि आयो, ता में हरिको देखो। 
कहत नामदेव बलि बलि जैहौं, हरि भजि और न लेखो॥ 
काहे मन बिषया बन जाय।भूलो रे ठगमूरी खाय॥ 
जैसे मीन पानी में रहै।कालजाल की सुधि नहिं लहै॥ 
जिभ्या स्वादी लीलत लोह । ऐसे कनिक कामिनी मोह॥ 
ज्यों मधुमाखी संचि अपारा । मधु लीन्हो, मुख दीन्हों छारा॥ 
गऊ बाछ को संचै छीर ।गला बाँधि दुहि लेहि अहीर॥ 
माया कारन स्त्रमु अति करे।सो माया लै गाडे धरै॥ 
अति संचै समझे नहिं मूढ़ । धन धरती तन होइ गयो धूड़॥ 
काम क्रोध तृसना अति जरै । साध सँगति कबहुँ नहिं करै॥ 
कहत नामदेव साँची मान ।निरभै होइ भजिलै भगवान॥ 


हमरो करता राम सनेही। 
काहे रे नर गरब करत है, बिनसि जाइ झूठी देही॥ 
मेरी-मेरी कौरव करते दुरजोधन-से भाई। 


बारह जोजन छत्र चले था, देही गिरधन खाई॥ 


सरब सोनेकी लंका होती, रावन से अधिकाई। 
कहा भयो दर बाँधे हाथी, खिन महिं भई पराई॥ 
दुरबासा सूँ करत ठगौरी, जादव वे फल पाये। 
कृपा करी जन अपने ऊपर नामा हरिगुन गाये॥ 


पाण्डुरङ्गमें ही मैं सब सुख प्राप्त कर लेता हूँ । 
कहीं जाऊँ तो किसके लिये कहाँ जाऊँ? इस लोककी 
या परलोककी, कोई भी इच्छा मुझे नहीं है। न कोई 
पुरुषार्थ करना है, न चारों मुक्तियोंमेंसे कोई मुक्ति पानी 
है। रङ्क होकर पण्ढरीमें इस महाद्वारकी देहरीपर ही बैठा 
रहना चाहता हूँ। 


x x x 


मुझे नाम-संकीर्तन अच्छा लगता है, बाकी सब 
व्यर्थं है। नमन वह नम्रता है जो गुण-दोष नहीं देखती 
और जिसके अंदर आनन्द प्रकाशित होता है। निर्विकार 
ध्यान उसको कहना चाहिये जिसमें अखिल विश्वमें मेरे 
विट्ठलके दर्शन हों और ईटपर जो समचरण शोभा पा रहे 
हैं, हदयमें उनकी अखण्ड स्मृति हो। कृपण जैसे अपने 
रोजगारमें ही मग्र रहता और रात-दिन नफेका ही ध्यान 
किया करता है, अथवा कीट जैसे भृङ्गका करता है वैसे 
ही सम्पूर्ण भावके साथ एक विटुलका ही ध्यान हो, सब 
भूतोंमें उसीका रूप प्रकाशित हो। रज-तमसे अलग, 
सबसे निराला प्रेमकलाका जो भोग है, वही भक्ति है। 
प्रीतिसे एकान्तमें गोविन्दको भजिये। ऐसी विश्रान्ति और 
कहीं नहीं है। 


भक्त साँवता माली 


(जन्म--शाके ११७२ । जन्म-स्थान-अरणभेंडी नामक ग्राम (पण्ढरपुर)। पिताका नाम परसुवा और माताका नाम नांगिताबाई। 


समाधि-शाके १२१७ की आषाढ़ कृष्णा १४) 


नामका ऐसा बल है कि मैं किसीसे भी नहीं 
डरता और कलिकालके सिरपर डंडे जमाया करता हूँ। 
“विट्ुल' नाम गाकर और नाचकर हमलोग उन 
वैकुण्ठपतिको यहीं अपने कीर्तनमें बुला लिया करते 


हैं। इसी भजनानन्दकी दिवाली मनाते हैं और चित्तमें 
उन वनमालीको पकड़कर पूजा किया करते हैं। साँवता 
कहता है कि भक्तिके इस मार्गपर चले चलो, चारों 
मुक्तियाँ द्वारपर आ गिरेंगी। 

संत सेना नाई 


(अस्तित्वकाल--अनुमानत: पाँच-छ: सौ साल पूर्व; स्थान-- 
बान्धवगढ़, बघेलखण्डके राजपरिवारके नाई) 


हम प्रतिबार बड़ी बारीक हजामत बनाते हैं, 
विवेकरूपी दर्पण दिखाते और वैराग्यकी कैंची चलाते हैं, 
सिरपर शान्तिका उदक छिड़कते और अहंकारकी चुटिया 
घुमाकर बाँधते हैं, भावार्थोकी बगलें साफ करते और 
काम-क्रोधके नख काटते हैं, चारों वर्णोकी सेवा करते 
और निश्चिन्त रहते हैं। 
धूप दीप प्रित साजि आरती । जाउँ वारने कमलापती॥ 
हरि मंगला । नित मंगलु राजा राम राइ को॥ 
उत्तम दिअरा निरमल बाती । तुही निरंजनु कमलापती॥ 
रामभगति रामानँदु जानै । पूरन 


मंगला 


परमानंदु बषानै॥ 
मदन-मुरति भै-तारि गोविंदे। सेन भणे भजु परमानंदे॥ 


भक्त नरहरि सुनार 


(पण्ढरपुरके महान्‌ शिवभक्त) 


मैं आपका सुनार हूँ, आपके नामका व्यवहार 


करता हूँ। यह गलेका हार देह है, इसका अन्तरात्मा सोना जर 


है। त्रिगुणका साँचा बनाकर उसमें ब्रह्ममस भर दिया । 
विवेकका हथौड़ा लेकर उससे काम-क्रोधको चूर किया 
और मन-बुद्धिकी कैंचीसे रामनाम बराबर चुराता रहा। 
ज्ञानके काँटेसे दोनों अक्षरोंको तौला और थैलीमें रखकर 
थैली कंधेपर उठाये रास्ता पार कर गया। यह नरहरि 


सुनार, हे हरि! तेरा दास है, रात-दिन तेरा ही भजन 
करता है। 


* संत बचन सीतल सुधा करत तापत्रय नास * 


जगमित्र नागा 


भीष्मदेवको रणमें, कर्णको अर्जुनके बेधनेवाले 
बाणमें, हरिश्चनद्रको श्मशानमें और परीक्षितूको आसस्नमृत्युमें 
भगवानूने आलिङ्गन किया है। इसलिये जगमित्र कहते 
हैं, 'गोविन्द' नाम भजो, 'गोविन्दरूप हृदयमें धरो, 
गोविन्द तुम्हें सब संकटोंके पार कर देंगे। 


चोखा मेळा 


(प्रेषक--श्रीएम० एन० धारकर) 


गन्ना गठीला होता है, परंतु रस गठीला नहीं होता । 
ऊपरके आकारपर क्या भूला है! कमान टेढी होती है, 
परंतु तीर सीधा ही जाता है। ऊपरके आकारपर क्या 
भूला है! नदी टेढी-मेढी जाती है, परंतु जल तो अच्छा 
ही होता है । ऊपरके आकारपर क्या भूला है! चोखामेळा 
महार, हल्की जातिका है; परंतु उसका भाव (ईश्वरके 
प्रति) हल्का नहीं है। जातिपर क्या भूला है! 


संत कवि श्रीभानुदास 


(एकनाथजी महाराजके प्रपितामह । जन्म--वि० 
सं० १५०५ के आसपास, पैठण (प्रतिष्ठान) 
क्षेत्र । जाति--आश्वलायन-शाखाके ऋग्वेदी 
ब्राह्मण, महाराष्ट्रीय । देहावसान--वि० सं० 
१५७० के लगभग।) 


ti 
म DR 
1५% 
त ५ >: 

जमुना के तट धेनु चरावत। 

राखत है गइयाँ। मोहन मेरा सइयाँ॥ 
मोर पत्र शिर छत्र सुहावे, गोपी धरत बहियाँ। 
भानुदास प्रभु भगतको वत्सल, करत छत्र-छड्याँ ॥ 


संत त्रिलोचन 


(दक्षिण देशके भक्त कवि। जन्म-सं० १३२४, निर्वाण-तिथि--अज्ञात।) 


अंति कालि जो लछमी सिमर, ऐसी चिंता महि जे मरै। 
सरप जोनि बलि बलि अउतरै। 
अरी बाई गोविंद नामु मति बीसरै॥ 
अंति कालि जो स्त्री सिमरै, ऐसी चिंता महि जे मंरै। 


बेस्या जोनि बलि बलि अउतरै॥ 
अंति कालि जो लड़के सिमरै, ऐसी चिंता महि जे मरै! 


सुकर जोनि बलि बलि अउतरै॥ 

अंति कालि जो मंदर सिमरै, ऐसी चिंता महि जे मौ । 
प्रे, जोनि बलि बलि अउतरै॥ 

अंति कालि नाराइणु सिमर, ऐसी चिंता महि जे मौ। 
बदसि त्रिलोचनु ते नर मुकता, पीतंबरु बाके रिदै बसै ॥ 


संत एकनाथ 


(जन्म-वि० सं० १५९० के लगभग। पिताका नाम--सूर्यनारायण। माताका नाम-रुक्मिणी। श्रीजनार्दनस्वामीके शिष्य । 


शरीरान्त--वि० सं० १६५६ को चैत्र कृष्णा षष्ठी, गोदावरीतीर) 


भगवानूके सगुण चरित्र जो परम हँ 
पवित्र हैं, उन्हींका वर्णन करना चाहिये।| ५ 


भगवानूका नाम लेना चाहिये और कीर्तन बि 
रंगमें भगवानूके समीप आनन्दसे झूमना चाहिये। भक्ति- 
ज्ञान-विरहित बातें न करके प्रेमभरे भावोंसे वैराग्यके ही 
उपाय खोलकर बताने चाहिये, जिससे भगवान्‌की मूर्ति 
अन्तःकरणमें बैठ जाय। यही संतोंके घरकी कीर्तन- 
मर्यादा है । अद्दय और अखण्ड स्मरणसे करताल बजे तो 
एक क्षणमें श्रीजनार्दनके अंदर एका--एकनाथ कहते हें 
कि मुक्ति हो जाय | 


मैं जो हुँ, वही मेरी प्रतिमा है; वहाँ कोई दूसरा 
धर्म नहीं हे। उसमें मेरा ही वास है। भेद और 
आयासका कुछ काम नहीं। कलिमें प्रतिमा ही सबसे 
श्रेष्ठ साधन है, ऐसा दूसरा साधन नहीं । एका जनार्दनकी 
शरणमें है । दोनों रूप भगवानूके ही हैं। 


एकत्वके साथ सृष्टिको देखनेसे दृष्टिमें भगवान्‌ ही 
भर जाते हैं। वहाँ द्वैतकी भावना नहीं होती, ध्यान 
भगवान्‌में ही लगा रहता है । वहाँ मैं-तू या मेरा-तेरा कुछ 
भी नहीं रहता, रहते हैं केवल भगवान्‌ ही । ध्यानमें, 


मनमें, अन्तर्जगतूमें और बहिर्जगतूमें एक जनार्दन ही हैं । 
एक भगवान्‌ ही हैं। 

_ विट्टल नाम खुला मन्त्र है, वाणीसे सदा इस 
नामको जपो। इससे अनन्त जन्मोंके दोष निकल जायेगे । 
संसारमें जो आये हो तो निरन्तर विट्टुल-नाम लेनेमें जरा 
भी आलस्य मत करो। इससे साधन सधेंगे, भव-बन्धन 
टूटेंगे। विट्टुल-नामका जप करो। एकनाथ जनार्दनमें 
रहकर उठते-बैठते, सोते-जागते, रात-दिन विट्टुल- 
नामका जप करता है। 


जिसने एक बार श्रीकृष्णरूपको देखा, उसकी आँखें 
फिर उससे नहीं फिरती, अधिकाधिक उसी रूपको आलिङ्गन 
करती हैं और उसीमें लीन हो जाती हैं। 
सारांश-स्त्री, धन और प्रतिष्ठा चिरंजीव-पद- 
प्राप्तिक साधनमें तीन महान्‌ विन्न हैं । सच्चा अनुताप और 
शुद्ध सात्त्विक वैराग्य यदि न हो तो श्रीकृष्ण-पद प्राप्त 
करनेकी आशा करना केवल अज्ञान है। नाथ कहते हैं 
कि यह मैं नहीं कह रहा हूँ, यह हितका वचन श्रीकृष्णने 
उद्धवसे कहा और वही मैंने दोहराया है। इसलिये इसे 
जिसका मन सच न माने, वह नाना विकल्योंसे श्रीकृष्ण- 
चरण कदापि लाभ नहीं कर सकता। 


समर्थ गुरु रामदास 


(घरका नाम-नारायण। जन्म-वि० सं० १६६५ चैत्र शुक्ला ९। जन्म-स्थान-जाम्ब ग्राम (औरंगाबाद-दक्षिण)। पिताका 
ताम-सूर्याजी पंत। माताका नाम-राणूबाई। देहावसान-वि० सं० १७३९, माघ कृष्णा ९) 


मनको प्रबोध हो ही लीन हो। | 
सर्वदा श्रीरामचन्द्रजीके प्रति प्रीति धारण # रे मन! तू अपने अंदर दुःखको तथा शोक 
कर। मनसे दुःखको निकाल दे और देह-' "एँ और चिन्ताको कहीं स्थान न दे। देह-गेहादिकी 


दुःखको सुखके समान ही समझकर सदैव ' 
आत्मस्वरूपमें (नित्यानित्यका) सोच-विचारकर ¦ 


पा] 


आसक्ति विवेक करके छोड़ दे और उसी विदेही 
+ अवस्थामें मुक्ति-सुखका उपभोग कर। 

एक मर जाता है उसके लिये दूसरा दुःख करता 
है। और एकाएक वह भी उसी प्रकार एक दिन मर जाता 
है। मनुष्यके लोभकी पूर्ति कभी नहीं होती, इसलिये 
उसके हृदयमें क्षोभ सदा बना ही रहता है । अत: जीवको 
संसारमें फिर जन्म लेना पड़ता है । 

रे मन! राघवके अतिरिक्त तू ( दूसरी) कोई बात 
न कर। जनतामें वृथा बोलनेसे सुख नहीं होता। काल 
घड़ी-घड़ी आयुको हरण कर रहा है। देहावसानके समय 
तुझे छुड़ानेवाला (बिना श्रीरामचन्द्रजीके) और कौन है? 

देहकी रक्षा करनेके लिये यत्न किया तो भी अन्तमें 
काल ले ही गया। अत: ऐ मन! तू भगवान्‌ श्रीरामचन्द्रजीकी 
भक्ति कर और मनमेंसे इस संसारकी चिन्ता छोड़ दे। 

बहुत प्रकारको बातोंमेंसे यही बात दृढतापूर्वक 
(ध्यानमें) धारण कर कि श्रीरामचन्द्रजीको तू अपना बना 
ले। उनके नूपुरों (की झंकार) में ' दीनोंके नाथ' होनेका 
यश गरज रहा है। (इसलिये) मेरे भले मन! तू 
रामचन्द्रजी (की शरण) में निवास कर । 

जिसकी संगतिसे मन:शान्ति नष्ट हो जाती है, 
एकाएक अहंताका सम्पर्क होता है तथा श्रीरामचन्द्रजीसे 
(अपनी) बुद्धि हट जाती है, ऐसी संगतिकी संसारमें 
किसको रुचि होगी? 

अपने (बुरे) आचरणमें सोच-विचार करके परिवर्तन 
कर। अति आदरके साथ शुद्ध आचरण कर । लोगोंके 
सामने जैसा कह, वैसा कर। (और) मन! कल्पना और 
संसारके दु:खको छोड़ दे। 

रे मन! क्रोधकी उत्पत्ति मत होने दे। सत्सङ्घमें 
बुद्धिका निवास हो । दुष्ट-सङ्ग छोड़ दे। (इस प्रकार) 
मोक्षका अधिकारी बन। 

कई पण्डित संसारमें आजतक अपने हितसे वञ्चित 
हो गये (और) अहंभावके कारण वे ब्रह्मराक्षसतक हो 
गये। सचमुचमें उस (ईश्वर) की अपेक्षा विद्वान्‌ कौन हो 
सकता है? (अतः) ऐ मन! “मैं सब कुछ जानता हूँ! 
ऐसा अहङ्कार छोड़ दे। 

जो सोच-विचारकर बोलता है और विवेकपूर्ण 
आचरण करता है, उसकी सङ्गतिसे अत्यन्त त्रस्त 
लोगोंको भी शान्ति मिलती है, अत: हितकी खोज किये 


बिना कुछ मत बोल और लोगोंमें संयमित और शुद्ध 
आचरण कर। 


* संत बचन सीतल सुधा करत तापत्रय नास * 


जिसने अहंभावकी मक्खी खा ली, उसको ज्ञानरूपी 
भोजनमें रुचि कैसे होगी ? जिसके मनमेंसे अहंभाव नष्ट 
नहीं होता, उसको ज्ञानरूपी अन्न कभी नहीं पचेगा। 

रे मन! सभी आसक्ति छोड़ और अत्यादरपूर्वक 
सज्जनोंकी संगति कर। उनकी संगतिसे संसारका 
दुःख दूर हो जाता है और बिना किसी अन्य साधनके 
संसारमें सन्मार्गकी प्राप्ति होती है । 

रे मन! सत्सङ्ग सर्व (संसारके) सङ्गोंसे छड़ानेवाला 
है। उससे तुरंत मोक्षकी प्राप्ति होती है। यह सङ्ग 
साधकको भवसागरसे शीघ्र पार करता है । सत्सङ्ग द्वैत- 
भावनाका समूल नाश करता है। 

संसारमें कौन धन्य है? 

सदा भगवानूके कार्यमें जो अपनी देहको कष्ट देता 
है, मुखसे अखण्ड राम-नामका उच्चारण करता 
है, स्वधर्मपालनमें बिलकुल तत्पर है, मर्यादापुरुषोत्तम 
श्रीरामचन्द्रजीका ऐसा दास इस संसारमें धन्य है। 

(वह) जैसा कहता है, वैसा ही करता है। नाना 
रूपोंमें एक ईश्वर (रूप) को ही देखता है और जिसे 
सगुण-भजनमें जरा भी संदेह नहीं है, वही मयांदापुरुषोत्तम 
श्रीरामचन्द्रजीका सेवक इस संसारमें धन्य है। 

जिसने मद, मत्सर और स्वार्थका त्याग कर दिया 
है, जिसके सांसारिक उपाधि नहीं है और जिसकी वाणी 
सदैव नम्र और मधुर होती है, ऐसा सर्वोत्तम श्रीरामचन्द्रजीका 
सेवक इस संसारमें धन्य है। 

जो अखिल संसारमें सदा-सर्वदा सरल, प्रिय, 
सत्यवादी और विवेकी होता है तथा निश्चयपूर्वक कभी 
भी मिथ्या-भाषण नहीं करता, वह सर्वोत्तम श्रीरामचन्द्रजीका 
सेवक इस संसारमें धन्य है। 

जो दीनोंपर दया करनेवाला, मनका कोमल, स्त्रिग्ध- 
हदय, कृपाशील और रामजीके सेवकगणोंकी रक्षा करनेवाला 
है, ऐसे दासके मनमें क्रोध और चिड़चिड़ाहट कहाँसे आयेगी! 
सर्वोत्तम रामचन्द्रजीका ऐसा दास संसारमै धन्य है। 

रामनाम 

अनेक नाम-मन्त्रोंकी तुलना इस रामनामके साथ 
नहीं हो सकती। (किंतु) यह, भाग्यहीन क्षुद्र मनुष्यकी 
समझमें नहीं आता। महादेवजीने भी विष (का दाह 
शमन करने) के लिये (नाम) औषधका उपयोग किया 
था, तब बेचारे मानवके लिये तो कहना ही क्या। 


* समर्थ गुरु रामदास * 

(उसको चाहिये कि वह सर्वदा नाम लेता रहे ।) 
जिसके मुँहमें राम (रहता है), उसको वहीं शान्ति 
मिलती है। वह अखण्ड आनन्दरूप आनन्दका सेवन 
करता है । रामनामके अतिरिक्त सब कुछ (अन्य चेष्टाएँ) 
संदेह और थकावट उत्पन्न करनेवाला है; परंतु यह नाम 
दुःखहारी परमात्माका धाम है । 
जिसको नाममें रुचि नहीं होती, उसीको यम 
दुःख देता है (तथा) जिसके मनमें संदेह होनेके कारण 
तर्क उत्पन्न होता है, उसको घोरतर नरकमें ही जाना 
पड़ता है। इसलिये अति आदरके साथ मन लगाकर 
नाम-स्मरण कर। मुखसे (राम) नाम लेनेसे सब दोष 
आप-से-आप नष्ट हो जाते हैं । 
उपदेश 
जो बिना आचरण किये हुए नाना प्रकारकी 
(ब्रह्मज्ञानको) बातें करता है, परंतु जिसका पापी मन 
उसे मन-ही-मन धिक्कारता है, जिसके मनमें कल्पनाओंकी 
मनमानी दौड़ चलती है, ऐसे मनुष्यको ईश्वरकी प्राप्ति 
कैसे होगी । 
मृत्यु नहीं जानती कि यही आधार हे और न वह 
समझती है कि यह उदार है । मृत्यु सुन्दर पुरुष और 
सब प्रकार निष्णात पुरुषको भी कुछ नहीं समझती। 
पुण्य पुरुष, हरिदास या कीर्तनकार और बड़े-बड़े 
सत्कर्म करनेवालोंको भी मृत्यु नहीं छोड्ती। 
यदि संदेह किया भी जाय, तो क्या यह मृत्युलोक 
नहीं रहेगा ? यह मृत्युलोक तो है ही; और यहाँ जो पैदा 
होगा, वह मरेगा ही। 
भगवान्‌ भक्ति-भावका भूखा है, वह भक्ति- 
भावपर ही प्रसन्न होता है और भावुकपर प्रसन्न होकर 
संकटमें उसकी रक्षा करता है । 
यह आयु एक रल्रोंकी संदूक है--इसमें सुन्दर 
भजन-रल्न भरे हैं-इसे ईश्वरको अर्पण करके आनन्दको 
लूट मचाओ। हरिभक्त सांसारिक वैभवसे हीन होते हैं, 
परंतु वास्तवमें वे ब्रह्मा आदिसे भी श्रेष्ठ हैं; क्योंकि वे 
सदा-सर्वदा नैराश्यके आनन्दसे ही संतुष्ट रहते हैं। केवल 
ईश्वरकी कमर पकड़कर जो संसारसे नैराश्य रखते हैं, उन 
भावुकोंको जगदीश सब प्रकारसे सँभालता है। भावुक 
भक्त संसारके दु:खोंको ही विवेकसे परम सुख मानता है, 
परंतु अभक्त लोग संसार-सुखोंमें ही फँसे पड़े रहते हैं । 
वासनाके ही कारण सारे दुःख मिलते हैं; इसलिये 


जो विषय-वासना त्याग देता है, वही सुखी है। विषयसे 
उत्पन्न हुए जितने सुख हैं, उनमें घोर दुःख भरा है। 
उनका नियम है कि पहले वे मीठे लगते हैं, परंतु पीछेसे 
उनके कारण शोक ही होता है। 

ईश्वरमें मन रखकर जो कोई हरिकथा कहता है, 
उसीको इस संसारमें धन्य जानो। जिसे हरिकथासे 
प्रीति है और नित्य नयी प्रीति बढ़ती जाती है, उसे 
भगवानूको प्राप्ति होगी। जहाँ हरिकथा हो रही हो, वहाँके 
लिये सब छोड़कर जो दौड़ता है और आलस्य, निद्रा तथा 
स्वार्थको छोड़कर जो हरिकथामें तत्पर होता है, उसे 
भगवानूकी प्राप्ति होगी। 

(प्रेषक-- श्रीएम० एन० धारकर) 

जिस परमेश्वरने संसारमें भेजा, जिसने अखिल ब्रह्माण्ड 
उत्पन्न किया, उस परमेश्वरको जिसने नहीं पहचाना, वह 
पापी है। इसलिये ईश्वरको पहचानना चाहिये और जन्मको 
सार्थक कर लेना चाहिये; समझता न हो तो सत्सङ्ग 
करना चाहिये, जिससे समझमें आ जाता है। जो ईश्वरको 
जानते हैं और शाश्वत-अशाश्वतका भेद बता देते हैं, वे 
संत हैं। जिनका ईश्वरविषयक ज्ञानरूप भाव कभी चलायमान 
नहीं होता, वे ही महानुभाव साधु संत हैं--यों जानो। जो 
जनसमुदायमें बरतते हैं, परंतु लोगोंको जिनका ज्ञान नहीं, 
ऐसी बातें बताते हैं और जिनके अन्तरङ्गमें ज्ञान जागता 
रहता है, वे ही साधु हैं। जिससे निर्गुण परमात्मा जाननेमें 
आता है, वही ज्ञान है; उससे अतिरिक्त सब कुछ अज्ञान 
है। उदरभरणके लिये अनेक विद्याओंका अभ्यास किया 
जाता है, उसे भी ज्ञान कहते हैं; परंतु उससे कोई सार्थक 
नहीं होता। एक ईश्वरको ही पहचानना चाहिये--वही 
ज्ञान है, उसीसे सब सार्थक है; शेष सब कुछ निरर्थक 
और उदरभरणकी विद्या है। जीवनभर पेट भरा और 
देहका संरक्षण किया, परंतु अन्तकालमें सब कुछ व्यर्थ 
हो गया। इस प्रकार पेट भरनेकी विद्याको सद्विद्या नहीं 
कहना चाहिये; अपितु जिससे अभी, इसी समय, सर्वव्यापक 
परमेश्वरकी प्राप्ति हो जाय, वही ज्ञान है। और इस प्रकारका 
ज्ञान जिसे हो, उसको सज्जन जानो एवं उससे वह पूछो 
जिससे समाधान हो। 

(श्रीदासबोध--दशक ६, समास १) 
नरदेहस्तवन 

धन्य है यह नरदेह, धन्य है! इसकी अपूर्वताको 

तो देखो कि जो-जो परमार्थ-साधन इससे किया जाय, 

उसीमें सिद्धि प्राप्त होती है। बहुतोंने सलोकता, समीपता, 
सरूपता और सायुज्यता, जिस मुक्तिकी इच्छा हुई, प्राप्त 


* संत बचन सीतल सुधा करत तापत्रय नास * 


कहाँतक बखाना जाय! यदि देहको परमार्थमें लगाया तो 
यह सार्थक हुआ, अन्यथा अनेक आघातोंसे यह व्यर्थमें 


कर ली। इस प्रकार अनेक सिद्धों-साधुओंने इस नरदेहके ही मृत्युपथको प्राप्त होता है॥ ६१॥ 


आश्रयसे ही अपना हित कर लिया; ऐसे इस नरदेहको 


(श्रीदासबोध-दशक १, समास १०) 


संत श्रीतुकाराम 
(जन्म-विऽ सं० १६६५। पिताका नाम- श्रीबोलोजी। माताका नाम-कनकाबाई । स्त्रीका नाम-(१) रखुमाई, दूसरीका नाम 
(२) जिजाई। जन्म-स्थान-दक्षिणके देहू नामक ग्राममें। वि० सं० १७०६ चैत्र कृष्णा २ को प्रयाण किया) 
(प्रेषक श्रीचन्द्रदेवजी मिश्र, “चन्द्र ') 


श्रीहरिसे मिलनेके लिये क्या करें-- 

“बस, केवल आशा-तृष्णासे बिलकुल खाली 
हो जाओ। जो नाम तो हरिका लेते हैं, पर हाथ लोभमें 
फँसाये रखते तथा असत्‌, अन्याय और अनीतिको 
लिये चलते हैं, वे अपने (पूर्व) पुरुषोंको नरकमें 
गिराते और स्वयं नरकके कीड़े बनते हैं ।' 

अभिमानका मुँह ही काला है और उसका काम 
अँधेरा फैलाना है। सब काम मटियामेट करनेके लिये 
लोकलाज साथ लगी रहती है। 

स्वाँग बनानेसे भगवान्‌ नहीं मिलते । निर्मल चित्तकी 
प्रेमभरी चाह नहीं तो जो कुछ भी करो, अन्तमें केवल 
आह! मिलेगी। तुका कहता है-लोग जानते हैं पर 
जानकर भी अंधे बनते हैं। 

वाद-विवाद जहाँ होता है, वहाँ खड़े रहोगे तो 
फंदेमें फँसोगे। मिलो उन्हींसे जो सर्वतोभावसे श्रीहरिकी 
शरण हो चुके हैं। वे तुम्हारे कुलके कुटुम्बी हैं। 

तुकाराम कहते हैं- 

जिसका जैसा भाव होता है, उसीके अनुसार ईश्वर 
उसके पास या दूर है एवं उसे देता-लेता है। 

ईश्वर ऐसा कृपालु है कि उसके दासको उसे सुख- 
दुःख कहना नहीं पड़ता। 

जहाँ उसके नामका घोष होता है, उस स्थानमें 
नारायण भय नहीं आने देता। 

श्रीहरिके रंगमें जो सर्वभावसे रँग गये, उनका ही 
जगत्में जन्म लेना धन्य है। 

जिसका नाम पापोंका नाश करता है, लक्ष्मी 
जिसकी दासी है, जो तेजका समुद्र है, तुकाराम उसकी 
शरणमे सर्वभावसे है । 

सनकादि जिसका ध्यान धरते हैं, वही पाण्डुरंग 

५ विटुलका नाम-संकीर्तन ही मेरा सब कुछ 
साधन है। 


| 


मेरा कुल-देवता है। 
विट्टुलका नाम लेते ही मुझे सुख मिला और 
मेरा मुँह मीठा हो गया। 


तेरा नाम ही मेरा तप, दान, अनुष्ठान, तीर्थ, व्रत, 
सत्य, सुकृत, धर्म, कर्म, नित्यनियम, योग, यज्ञ, जप, 
ध्यान, ज्ञान, श्रवण, मनन, निदिध्यासन, कुलाचार, कुलधर्म, 
आचार-विचार और निर्धार है। नामके अतिरिक्त और 
कोई धन-वित्त मेरे पास कहनेके लिये नहीं है। 

मेरी दृष्टि (नारायणके) मुखपर संतुष्ट होकर फिर 
पीछे नहीं लौटती। 

हे पण्ढरीनाथ! तेरा मुख देखनेकी मुझे भूख लगी 
ही रहती है। 

हे नारायण! तुम त्वरासे आओ, यही मेरे अन्तरङ्गकी 
आर्त पुकार है। 

हरि-कीर्तनमें भगवान्‌, भक्त और भगवन्नामका 
त्रिवेणी-संगम होता है। कीर्तनमें भगवानूके गुण गाये 
जाते हैं, नामका जय-घोष होता है और अनायास 
भक्तजनोंका समागम होता है। कथा-प्रयागमें ये तीनों 
लाभ होते हैं। इसमेंसे प्रत्येक लाभ अमूल्य है। जहाँ ये 
तीनों लाभ एक साथ अनायास प्राप्त होते हैं, उस 
हरिकथामें योगदान कर आदरपूर्वक उसे श्रवण करनेवाले 
नर-नारी यदि अनायास ही तर जाते हैं तो इसमें आश्चर्य 
ही क्या है। हरि-कथा पवित्र, फिर उसे गानेवाले जब 
पवित्रतापूर्वक गाते और सुननेवाले जब पवित्रतापूर्वक 
सुनते हैं तब ऐसे हरि-कीर्तनसे बढ़कर आत्मोद्धार और 
लोक-शिक्षाका दूसरा साधन क्या हो सकता है? 

अमृतका बीज, आत्मतत्त्वका सार, गुह्यका भी गुरी 


* संत श्रीतुकाराम * २१५ 


रहस्य श्रीराम-नाम है। यही सुख मैं सदा लेता रहता हूँ 
और निर्मल हरि-कथा किया करता हूँ । हरि-कथामें सबकी 
समाधि लग जाती है । लोभ, मोह, माया, आशा, तृष्णा 
सब हरि-गुण-गानसे रफू-चक्कर हो जाते हैं । पांडुरंगने 
इसी रीतिसे मुझे अंगीकार किया और अपने रंगमें रँग 
डाला। हम विट्टुलके लाडिले लाल हैं--जो असुर हैं, वे 
कालके भयसे काँपते रहते हैं । संत-वचनोंको सत्य मानकर 
तुमलोग नारायणकी शरणमें जाओ । 

जहाँ भी बैठें, खेलें, भोजन करें, वहाँ तुम्हारा नाम 
गायेंगे। राम-कृष्ण नामकी माला गूँथकर गलेमें डालेंगे । 

आसन, शयन, भोजन, गमन--सर्वत्र सब काममें 
श्रीविदुलका सङ्ग रहे । तुका कहता है--गोविन्दसे यह 
अखिल काल सुकाल है। 

नाम-संकीर्तनका साधन है तो बहुत सरल, पर 
इससे जन्म-जन्मान्तरके पाप भस्म हो जायँगे। इस 
साधनको करते हुए वन-वन भटकनेका कुछ काम नहीं 
है। नारायण स्वयं ही सीधे घर चले जाते हैं । अपने ही 
: स्थानमें बैठे चित्तको एकाग्र करो और प्रेमसे अनन्तको 
भजो। “राम कृष्ण हरि विठ्ठल केशव' यह मन्त्र सदा 
जपो। इसे छोड़कर और कोई साधन नहीं है। यह मैं 
विट्टलकी शपथ करके कहता हूँ। तुका कहता है--यह 
साधन सबसे सुगम है, बुद्धिमान्‌ धनी ही इस धनको 
यहाँ हस्तगत कर लेता है। 

इन्द्रियोंकी अभिलाषा मिट जाती है। पर यह 
चिन्तन सदा बना रहता है। ब्रह्मानन्दमें काल समाप्त हो 
जाता है; जो कुछ रहता है, वह चिन्तन ही रहता है। 
वही अन्न पवित्र है, जिसका भोग हरि-चिन्तनमें है। 
तुका कहता है--वही भोजन स्वादिष्ट है, जिसमें 
श्रीविट्टल मिश्रित हैं। 

मातासे बच्चेको यह नहीं कहना पड़ता कि तुम 
मुझे सँभालो। माता तो स्वभावसे ही उसे अपनी छातीसे 
लगाये रहती है। इसलिये मैं भी सोच-विचार क्यों 
करूँ? जिसके सिर जो भार है, वह तो है ही। बिना 
माँगे ही माँ बच्चेको खिलाती है और बच्चा जितना 
भी खाय. खिलानेसे माता कभी नहीं अघाती। खेल 
खेलनेमें बच्चा भूला रहे तो भी माता उसे नहीं भुलाती, 
बरबस पकड़कर उसे छातीसे चिपटा लेती और स्तन- 
पान कराती है। बच्चेको कोई पीड़ा हो तो माता भाड़की 
लाई-सी विकल हो उठती है। अपनी देहकी सुध भुला 


देती है और बच्चेपर कोई चोट नहीं आने देती। इसलिये 
मैं भी क्यों सोच-विचार करूँ? जिसके सिर जो भार 
है, वह तो है ही। 

भगवान्‌ भक्तको गृहप्रपञ्च करने ही नहीं देते, सब 
झंझटोंसे अलग रखते हैं। उसे यदि वैभवशाली बनायें 
तो गर्व उसे धर दबायेगा। गुणवती स्त्री यदि उसे दें 
तो उसीमें उसकी आसक्ति लगी रहेगी। इसलिये 
कर्कशा उसके पीछे लगा देते हैं। तुका कहता है, यह 
सब तो मैंने प्रत्यक्ष देख लिया। अब और इन लोगोंसे 
क्या कहूँ? 

पंढरपुरकी वारी मेरा कुलधर्म है, मेरे और कोई 
कर्म, तीर्थ-व्रत नहीं है। एकादशीका उपवास करता हुँ 
और दिन-रात हरिनामका गान करता हूँ। श्रीविट्टलके 
नामका मुखसे उच्चारण करता हूँ-तुका कहता है कि 
यह कल्पवृक्षका बीज है। 


कीर्तन बड़ी अच्छी चीज है। इससे शरीर हरिरूप 
हो जाता है, प्रेमछन्दसे नाचो-कूदो । इससे देहभाव मिट 
जायगा। 
लौकिक व्यवहार छोड़नेका काम नहीं, वन-वन 
भटकने या भस्म और दण्ड धारण करनेकी भी कोई 
आवश्यकता नहीं। कलियुगमें यही उपाय है कि नाम- 
कीर्तन करो, इसीसे नारायण दर्शन देंगे। 

अनुताप-तीर्थमें स्नान करो, दिशाओंको ओढ़ लो 
और आशारूपी पसीना बिलकुल निकल जाने दो और 
वैराग्यकी दशा भोग करो। इससे, पहले जैसे तुम थे, 
वैसे हो जाओगे। 

सच्चा पण्डित वही है जो नित्य बिट्टलको भजता 
है और यह देखता है कि यह सम्पूर्ण समब्रह्म है। सब 
सचराचर जगत्में श्रीविट्टल ही रम रहे हैं। 

संत-चरणोंकी रज जहाँ पड़ती है, वहाँ वासनाका 
बीज सहज ही जल जाता है, तब राम-नाममें रुचि होती 
है और घड़ी-घड़ी सुख बढ़ने लगता है। कण्ठ प्रेमसे 
गद्गद होता, नयनोंसे नीर बहता और हृदयमें नाम-रूप 
प्रकट होता है। तुका कहता है--यह बड़ा ही सुलभ 
सुन्दर साधन है, पर पूर्व-पुण्यसे ही यह प्राप्त होता है। 


दै x x 

इन्द्रियोंका नियमन नहीं, मुखमें नाम नहीं-ऐसा 
जीवन तो भोजनके साथ मक्खी निगल जाना है, ऐसा 
भोजन क्या कभी सुख दे सकता है। 

सबके अलग-अलग राग हैं, उनके पीछे अपने 
मनको मत बाँटते फिरो। अपने विश्वासको जतनसे 
रखो, दूसरोंके रंगमें न आओ। 

खोल, खोल, आँखें खोल। बोल, अभीतक क्या 
आँखें नहीं खुलीं ? अरे, अपनी माताकी कोखमें तू 
क्या पत्थर पैदा हुआ ? तैंने यह जो नर-तनु पाया है, वह 
बड़ी भारी निधि है, जिस विधिसे कर सके, इसे सार्थक 
कर। संत तुझे जगाकर पार उतर जायेंगे । 

श्रीहरिके जागरणमें तेरा मन क्यों नहीं रमता ? 
इसमें क्या घाटा है ? क्‍यों अपना जीवन व्यर्थमें खो रहा 
है? जिनमें अपना मन अटकाये बैठा है, वे तो तुझे 
अन्तमें छोड़ ही देंगे। तुका कहता है-सोच ले, तेरा 
लाभ किसमें है? 

पर-द्रव्य और पर-नारीकी अभिलाषा जहाँ हुई, 
वहांसे भाग्यका हास आरम्भ हुआ। 

(हे केशव ! तुम्हारे वियोगमें) मेरी वैसी ही स्थिति 
है, जैसे पानीसे अलग होनेपर मछली तड़फड़ाती है। 

मुझे अब धीरज नहीं रहा; पाण्डुरंग! कब 
मिलोगे ? 

श्रीहरि पास आ गये। उनके हाथमें शङ्ख-चक्र 


शोभा दे रहे हैं। गरुड़ फड्फड़ाता हुआ आ रहा है 
और कहता है, 'मत डरो, मत डरो।' मुकुट और 
कुण्डलोंकी दीसिसे सूर्यका लोप हो गया है। हरिका 
वर्ण मेघश्याम है। उनकी मूर्ति बहुत ही सुन्दर है। 
चार भुजाएँ हैं और कण्ठमें वैजयन्ती माला झूल रही 
है। पीताम्बरकी आभा ऐसी है कि दसौं दिशाएँ 
प्रकाशमान हो गयी हैं। तुकाराम संतुष्ट हो गये; क्योंकि 
वैकुण्ठवासी भगवान्‌ घर आ गये। 

हम अपने गाँव चले। हमारा राम-राम बंचना। 
अब हमारा-तुम्हारा यही मिलना है । यहाँसे जन्म-बन्धन 
टूट गया। अब हमपर दया रखना। तुम्हारे पैरों पड़ता 
हूँ। कोई निज धामको पधारते हुए ' विट्टल-वबिट्टल' वाणी 
बोलो। मुखसे राम-कृष्ण कहो। तुकाराम वैकुण्ठको 


चला! 
हिंदी दोहे 

लोभीके चित धन बैठे ( अरु ), कामिनिके चित काम। 
माताके चित पूत बैठे, तुकाके मन राम॥१॥ 
कहे तुका जग भूला रे, कह्या न मानत कोय। 
हाथ पड़े जब कालके, मारत फोरत डोय॥२॥ 
तुका मिलना तो भला, (जब ) मनसूँ मन मिल जाय। 
उपर उपर माटी घसी, उनकी कोन बराय॥३॥ 
कहे तुका भला भया, हुआ संतनका दास। 
क्या जानूं कैसे मरता, न मिटती मनकी आस॥ ४॥ 


संत महीपति 


(जन्म-सन्‌ १७१५ ई०। जन्म-स्थान-ताहराबाद। जाति--ऋग्वेदी 
गुरु--संत तुकारामजी। उम्र--७५ वर्ष। देहावसान--ई० १७९०।) 


भगवत्प्रिय भक्त ही सौभाग्यशाली हैं, उनका 
सौभाग्य असीम और अपार है। उनके पूर्व-जन्म धन्य 
हैं। उनका यह जन्म भी सफल और धन्य है। उनके 
कुटुम्ब, कुल और जाति आदि धन्य हैं। जो श्रीहरिके 
शरणागत हैं, उनका ज्ञान धन्य है, उनका संसारमें 
आना धन्य है। वे प्राणी धन्य हैं, जो अनन्यभावसे 
हरिकी शरणमें हैं। उन्होंने अपने पूर्वजोंका उद्धार 
कर दिया और असंख्य प्राणियोंको भवसागरके पार 


दी वसिष्ठगोत्री ब्राह्मण। पिताका नाम-श्रीदादोपंत। दीक्षा- 


उतार दिया। भगवानूके भक्त बड़े पुण्यशाली होते 
हैं, उनके दर्शनमात्रसे लोग भवसागरसे तर जाते 
हैं”"इन्द्र और ब्रह्मा भगवान्‌के भक्तकी महिमा 
नहीं कह सकते। वे पुरुषोत्तम नारायणके प्रिय पात्र 
हैं और वैकुण्ठमें जाते हैं। चे वैकुण्ठमें निवास करते 
हैं और हृषीकेशके निकट रहते हैं, ऐसे महाभाग्यशाली 
हैं वे। ऐसे संतों--भक्तोंके चरणपर महीपति अपना 
मस्तक रखते हैं। 


* संत मानपुरी महाराज» 


संत श्रीविनायकानन्द स्वामी 


(श्रीक्षेत्र वेरुल धृष्णेश्वर। जन्म--शाके १८०५। समाधि-शाके १८६१, भाद्रपद कृष्ण ८ शुक्रवार |) 
(प्रेषक--श्रीकिसन दामोदर नाईक) 


बंदे कृष्णं घनसंकाशं । निजजन-हृदय-निवासम्‌ ॥ 
विमलं सत्यं ज्ञानमनन्तं । माया-मानुष देह धरंतं॥ 

गोपीजन-सहवासम्‌॥ १॥ 
त्रिभुवन-सुन्दर-वदनारविंदं । मंजुल मुरली गान विनोदं॥ 


सदयं सस्मितहासम्‌॥ २॥ 


त राहात तरमा न 0 त). १७ 


मणिमय-मुकुटं, पीत दुकूलं । कृपया सेवित-यमुनाकूलं ॥ 
वृन्दावन-कृत-रासम्‌॥ ३॥ 
नंद-यशोदा-वत्सल बालं । मृगमद-चंदन-शोभित भालं ॥ 


राधाकृत परिहासम्‌॥ ४॥ 
ध्वजवज्रांकुश-चिन्हित- चरणं । कविनायकमुनि-मानस-हरणां ॥ 


सुखदं भवभय-नाशम्‌॥ ५॥ 


महाराष्ट्रीय संत अमृतराय महाराज 


(स्थान-साखरखेड़- औरंगाबाद । जन्मकाल-संवत्‌ १७५५, समाधिकाल-संवत्‌ १८१०।) 
(प्रेषक-पं० श्रीविष्णु बालकृष्ण जोशी) 


वो नर कहाँ पावे, निशदिन हरिगुन गावे। 
कुछ रोटी कुछ लंगोटिया, खुशाल गुजर चलावे॥ 
मिन्नत कर कर देव, तो ही पैसा हाथ न लावे। 
दो दिनकी दुनियामें बो, वाहवा कर कर जावे॥ 
औरत आगे आवे, माइ बहेन बराबर भावे। 
फिर चली रात भजनकी, भीमा चिढ्गामेँ न्हावे॥ 
अमृतरायके नाम-सुधारस, मन भरपूर पिलावे। 
वो नर कहाँ पावे, निशदिन हरिगुन गावे॥ 
काया नहिं तेरी नहिं तेरी।मत कर मेरी मेरी॥ ध्रु०॥ 
न्हावे हाँडा पानी गरम । नहिं करता कौड़ीका धरम॥ 
इस कायाका कौन भरोसा । आकर जम डारेगा फासा॥ 
बाँधे टाम-टीमकी पगड़ी । चौथे दिन मुडावे दाढ़ी॥ 
खावे घी-खिचड़ीका खुराक । आखर जलकर होवे खाक ॥ 


चन्दन सीस लगावे टीका । आखर राम-भजन बिन फीका॥ 
चाबे पान सुपारी लबँगा । गल्लो गल्लि फिरत बेढंगा॥ 
बाजे ठंड बनाया डगला । ऊपर काल फिरत है बगला ॥ 
ओढे शाल दुशाला पट्टू। इसमें क्या भूला रे खट्टू ॥ 
नया हाली पलंगपर सोवे। उसके खातर जीवन खोवे॥ 
अमृत कहे सब झूठा धंधा । भज ले राम कृष्ण गोविंदा ॥ 
तुम चिरंजीव कल्याण रहो, हरि-कथा सुरस पीओ। 
हरिकीर्तनके साथी सज्जन, बहुत बरस जीओ॥ 
सस्ता दाना पानी निर्मल, गंगाजल लहरा॥ 
राग-रंग और बाग-बगीचे, रुपये हो न मोहरा॥ 
ऊँचा मन्दिर, महल सुनेरी, माल मुलुक बसती। 
पुत्र-पौत्र सुन्दर कामिनी, सगुण गुण आरती॥ 
अमृतरायके अमृत वचनसे, सदा सुखी रहियो। 
सबल पुष्टि आरोग्य नामसे, आनंँदमें रहियो॥ 


संत मानपुरी महाराज 


(जन्मकाल-संवत्‌ १७१० | समाधिकाल-संवत्‌ १७८७।) 
(प्रेषक--पं० श्रीविष्णु बालकृष्ण जोशी) 


(भजन राग बंकावली) 
हरि बोलो अखियाँ खोलो, करि करि दरसन डोलो। 
ग्यान गुरूको सोई पावै, जो कोइ होवे भोलो॥ 
जित देखो तित रूप साईंका, संपूरन नहिं पोलो। 


मानपुरी साई बिसरत नाहीं, जो लौ, हरघट जो लौ॥ 
(राग वसन्त) 
निन्दक दुरजनकी बलिहारी ॥ 
आगे-पीछे देवै गारी, निर्मल काया होय हमारी। 

मलमूत्र धोबे दुरगुन वारी, ऐसो निंदक पर उपकारी॥ (प्रेषक श्रीकिशन दामोदर नाईक।) 


रामनाम सूँ करे न यारी, भोर भये उठि मांडे रारी। (राग विलावल) 
कहत मानपुरी नमने हारी, ताकि आत मोहे लागत प्यारी॥ नर देहि आकर मिथ्या जीवन, नाम धनीको घोक। 
समझत ना समझावत डोले, हँसते होय कै लोक॥ 
(राग आसावरी) आसा छोड निरासा होना, तजि दुख हो निरदोख। 


मानपुरी सना 
भई अब मैं बैरागन बोरी, लागी हरि सों ठौरी। क उतपुर परसादे, पाले सुख संतोख। 
छाँडी लोकलाज चतुराई, बंसी सुनि उठि दौरी मनमोहन प्यारेको गावो, ताल-मृदंग बजावो। 
तुराई, बंसी सुनि उठि दौरी॥  राग-रागिनी ही नहिं जानो, रासकी तान सुनावो। 
ढूँढ़त ढूँढ़त कान्हा भेटे, सुख नहिं जात कह्यो री। आस निरास कीज्यो मत प्यारे, अजी मोरे घर आओ। 


मानपुरी प्रभु परगट देखा, जहँ-तहँ धाय रह्यो री॥ मानपुरी प्रभु तन-मन वारूँ, प्याला प्रेम पिलाओ॥ 


महाराष्ट्रीय संत श्रीटीकारामनाथ 


(ज्ञनेश्वर-नाथपन्थी ज्ञनेश्वर-मठ डोंगराले, धुलिया (कन्नडप्रान्त) । जन्मकाल--शाके १८१७। समाधिकाल-शाके १९०२।) 
(प्रेषक--पं० श्रीविष्णु बालकृष्ण जोशी कन्नडकर) 

उसकूँ पहिचानो पहिचानो, सब घट माहे चीन्हो ॥ ध्ु० ॥ अगम अपार अनादि अगोचर, 

अंदर-बाहिर देखा, वोही रूप अरूप अनोखा। 

सच्चित्‌ सुख कांचनमें, हीरा झलके उस कौंधनमें ॥ 

परमानन्दका आभा, कोटि ज्ञान भानु स्वप्रभा। 


सज्जन मनोऽभिराम॥ १॥ 


अगम निगम जहँ पार न पावे, 


नाथ त्रिलोचनजीका--टीका बंदा जन्म जन्मका॥ सच्चित्‌ सुख विश्राम । 
बिराजे रोम रोममें राम, टीकाके गुरु नाथ निरंजन, 
नहि कछु दूजो धाम। पावन, पूरनकाम॥ २॥ 


संत कबीरदासजी 


(जन्म-वि० सं० १४५५, ज्येष्ठ शुक्ल १५। जन्म-स्थान-काशी । माता-पिताका नाम-अज्ञात, नीरू जुलाहे और उसकी पत्नी 
नीमाद्वारा पालित, गुरु_स्वामी रामानन्द । कुछ महानुभावोंकी मान्यता है कि श्रीकबीरजीका आविर्भाव काशीके लहरतारा तालाबमें 
कमलके एक अति मनोहर पुष्पके ऊपर बालकरूपमें हुआ था। एक अमुद्रित ग्रन्थमें लिखा है कि किसी महान्‌ योगीके औरस तथा 


प्रतीचि नामकी देवाङ्गनाके गर्भसे भक्तराज प्रह्णाद ही कबीरके रूपमें प्रकट हुए थे । प्रतीचिने इन्हें कमलपत्रपर रखकर लहरतारा तालाबमं 
तैरा दिया था और नीरू-नीमा दम्पतिने ले जाकर उनको पाला 1) 


(१) 

अरे मन धीरज काहे न धरै। 

सुभ और असुभ करम पूरबले, रती घटै न बढ़ै ॥ || 
होनहार होवै पुनि सोई, चिंता काहे करै। | भी 
पसु पंछी सब कीट पतंगा, सब ही की सुधि करे॥ क 
गर्भबास में खबर लेतु है, बाहर क्यों बिसरे। र 
मात पिता सुत संपति दारा, मोह के ज्वाल जरै॥ 
मन तू हंसन-से साहिब तजि, भटकत काहे फिरै। 
सतगुरु छाँड़ और को ध्यावे, कारज इक न सरै॥ 


साधुन सेवा कर मन मेरे, कोटिन व्याधि हरै। 
0 कहत कबीर सुनो भाई साधो, सहज में जीव तरै॥ 
` (२) 

| प्रीति उसीसे कीजिये, जो ओड़ निभावै। 
/ बिना प्रीतिके मानवा, कहिं ठौर न पावै॥ 
नाम सनेही जब मिलै, तब ही सचु पावै। 
अजर अमर घर ले चलै, भव-जल नहिं आवै॥ 
ज्यों पानी दरियाव का, दूजा न कहावै। 
हिल मिल एकौ ह्वै रहै, सतगुरु समुझावै॥ 


* संत कबीरदासजी * २१९ 


दास कबीर बिचारि कै, कहि कहि जतलावै। 
आपा मिटि साहिब मिलै, तब वह घर पावै॥ 
(३) 

भजि ले सिरजनहार, सुघर तन पाइ कै ॥ 

काहे रहौ अचेत, कहाँ यह औसर पैहौ। 
फिर नहिँ ऐसी देह, बहुरि पाछे पछितैहौ॥ 
लख चौरासी जोनि में, मानुष जनम अनूप। 
ताहि पाहु नर चेतत नाहीं, कहा रंक कहा भूप॥ 
गर्भवास में रह्यो कह्यो, मैं भजिहों तोही । 
निसदिन सुमिरौं नाम, कष्ट से काढ़ो मोहीं॥ 
चरनन ध्यान लगाइकै, रहौं नाम लौ लाय। 
तनिक न तोहि बिसारिहौं, यह तन रहै कि जाय॥ 
इतना कियौ करार, काढि गुरु बाहर कीन्हा। 
भूलि गयौ वह बात, भयौ माया आधीना॥ 
भूलीं बातें उदर की, आनि पड़ी सुधि एत। 
बालकपन बीत्यौ बृथा, खेलत फिरत अचेत॥ 
बिषया बान समान, देह जोबन मद माते। 
चलत निहारत छाँह, तमक के बोलत बातें॥ 
चोवा-चंदन लाइ के, पहिरे बसन रँगाय। 
गली-गली झाँकत फिरे, पर-तिय लखि मुसकाय॥ 
तरुनापन गइ बीत, बुढ़ापा आन तुलाने। 
काँपन लागो सीस, चलत दोउ चरन पिराने॥ 
नैन नाक चूवन लगे, मुख तें आवत बास। 
'कफ-पित घेरे कंठ सब, छुटि गइ घर की आस॥ 
मातु पिता सुत नारि, कहौ का के सँग जाई। 
तन धन घर औ काम धाम, सब ही छुटि जाई॥ 
आखिर काल घसीटिहै, परिहौ जम के फंद। 
बिन सतगुरु नहिं बाचिहौ, समुझि देख मतिमंद ॥ 
सुफल होत यह देह, नेह सतगुरुसों कीजै। 
मुक्ती मारग जानि, चरन सतगुरु चित दीजै॥ 
नाम गहौ निरभय रहौ, तनिक न ब्यापै पीर। 
यह लीला है मुक्ति की, गावत दास कबीर॥ 

(४) 

नाम-लगन छूटै नहीं, सोइ साधु सयाना हो॥ 
माटी को बरतन बन्यो, पानी लै साना हो। 
बिनसत बार न लागिहै, राजा क्या राना हो॥ 
क्या सराय का बासना, सब लोग बेगाना हो। 
होत भोर सब उठि चले, दूर देस को जाना हो॥ 
आठ पहर सन्मुख लड़ै, सो बाँधै बाना हो। 


सा र 


जीत चला भवसागर सोइ, सूरा मरदाना हो॥ 
सतगुरु की सेवा करै, पावै परवाना हो। 
कहै कबीर धर्मदास से, तेहि काल डेराना हो॥ 
(५) 
सुमिरन करि ले, नाम सुमिर ले, को जानै कल की, 
जगत में खबर नहीं पल की ॥ 
झूठ-कपट करि माया जोरिन, बात करै छल की। 
पाप की पोट धरे सिर ऊपर, किस बिधि ह्वै हलकी॥ 
यह मन तो है हस्ती मस्ती, काया मट्टी की। 
साँस-साँस में नाम सुमिरि ले, अवधि घटे तन की॥ 
काया अंदर हंसा बोले, खुसियाँ कर दिल की। 
जब यह हंसा निकरि जाहिंगे, मड़ी जंगल की॥ 
काम क्रोध मद लोभ निवारो, बात यह अस्सल की। 
ज्ञान बैराग दया मन राखो, कहै कबीर दिल की॥ 
(६) 
मन रे अब की बेर सम्हारो। 
जन्म अनेक दगा में खोये, बिन गुरु बाजी हारो॥ 
बालापने ज्ञान नहिं तन में, जब जनमो तब बारो। 
तरुनाई सुख बास में खोयो, बाज्यो कूच-नगारो॥ 
सुत दारा मतलब के साथी, तिन को कहत हमारो। 
तीन लोक औ भवन चतुरदस, सब हि काल को चारो॥ 
पूर रह्यो जगदीस गुरू तन, वासे रह्यो नियारो। 
कहै कबीर सुनो भाई साधो, सब घट देखनहारो॥ 
(७) 
मन करि ले साहिब से प्रीत। 
सरन आये सो सब ही उबरे, ऐसी उन की रीत॥ 
सुंदर देह देखि मत भूलो, जैसे तृन पर सीत। 
काँची देह गिरे आखिर को, ज्यों बारू की भीत॥ 
ऐसो जन्म बहुरि नहिं पैहौ, जात उमिरि सब बीत। 
दास कबीर चढ़े गढ़ ऊपर, देव नगारा जीत॥ 
(८) 
समुझ देख मन मीत पियारे, आसिक होकर सोना क्या रे॥ 
रूखा सूखा रामका टुकड़ा, चिकना और सलोना क्या रे। 
पाया हो तो दे ले प्यारे, पाय-पाय फिर खोना क्या रे॥ 
जिन आँखन में नींद घनेरी, तकिया और बिछौना क्या रे। 
कहै कबीर सुनो भाई साधो, सीस दिया तब रोना क्या रे॥ 
(९) 
है कोई भूला मन समुझावै। 
या मन चंचल चोर हेरि लो, छूटा हाथ न आवै॥ 


२२० * संत बचन सीतल सुधा करत तापत्रय नास * 


जोरि-जोरि धन गहिरे गाडे, जहँ कोइ लेन न पावै। 
कंठ का पौल आइ जम घेरे, दै-दै सैन बतावै॥ 
खोटा दाम गाँठि ले बांधे, बड़ि-बड़ि बस्तु भुलावै। 
बोय बबूल दाख फल चाहै, सो फल कैसे पावै॥ 
गुरु की सेवा साध की संगत, भाव-भगति बनि आवै। 
कहै कबीर सुनो भाई साधो, बहुरि न भव-जल आवै॥ 
(१०) 
सतसँग लागि रहौ रे भाई, तेरी बिगरि बात बन जाई ॥ 
दौलत-दुनियाँ माल-खजाने, बधिया बैल चराई । 
जबहि काल के डंडा बाजै, खोज-खबरि नहिं पाई ॥ 
ऐसी भगति करौ घट भीतर, छाँड़ कपट-चतुराई। 
सेवा बंदगी अरु अधीनता, सहज मिलैं गुरु आई॥ 
कहत कबीर सुनो भाई साधो, सतगुरु बात बताई। 
यह दुनियाँ दिन चार दहाड़े, रहो अलख लौ लाई॥ 
(११) 
जब कोइ रतन पारखी पैहो, हीरा खोल भँजेहौ॥ 
तन को तुला सुरतकौ पलरा, मनकौ सेर बनैहौ । 
मासा पाँच पचीस रतीकौ, तोला तीन चढ़ैहौ॥ 
अगम अगोचर बस्तु गुरू की, ले सराफ पै जैहौ। 
जहँ देख्यौ संतन की महिमा, तहवाँ खोलि भँजैहौ॥ 
पाँच चोर मिलि घुसे महल में, इन से बस्तु छिपैहौ। 
जम राजा के कठिन दूत हैं, उन से आप बचैहो ॥ 
दया-धरम से पार उतरिहौ, सहज परम फल पैहौ। 
कहै कबीर सुनो भाई साधो, हीरा गाँठि लगैहौ॥ 
(१२) 
चार दिन अपनी चले बजाइ। 
उतानै खटिया, गड़िले मटिया, संग न कछु लै जाइ॥ 
देहरी बैठी मेहरी रोवै, द्वार लों सँग माइ। 
मरघट लौं सब लोग कुटुंब मिलि, हंस अकेला जाइ॥ 
बहि सुत वहि बित वहि पुर पाटन, बहुरि न देखे आइ। 
कहत कबीर भजन बिन बंदे, जनम अकारथ जाइ॥ 
(१३) 
मोर बनिजरवा लादे जाय, मैं तो देखहु न पौल्यौं॥ 
करम कै सेर धरम कै पलरा, बैल पचीस लदाय। 
भूल गई है सुमारग पैंड़ा, कोइ नाह देत बताय॥ 
माया पापिन गर्बिया, बिपति न कहिये रोय। 
जो माया होती नहीं, बिपति कहाँते होय॥ 
माया काली नागिनी, जिन डसिया संसार। 
एक डस्यौ ना साध जन, जिन के नाम अधार॥ 


मंगन से क्या माँगिये, बिन माँगे जो देय। 
कहै कबीर मैं हौं वाहि को, होनी होय सो होय॥ 
(१४) 
खलक सब रैन का सपना । समझ मन कोइ नहीं अपना॥ 
कठिन है मोह की धारा ।बहा सब जात संसारा॥ 
घड़ा ज्यों नीर का फूटा।पत्र ज्यों डार से टूटा॥ 
ऐसे नर जात जिंदगानी । अजहुँ तौ चेत अभिमानी॥ 
निरखि मत भूल तन गोरा । जगत में जीवना थोरा॥ 
तजो मद लोभ चतुराई । रहो निःसंक जग माहीं॥ 
सजन परिवार सुत दारा । सभी इक रोज ह्वै न्यारा॥ 
निकसि जब प्रान जावेंगे। कोई नहिं काम आवेंगे॥ 
सदा जिनि जान यह देही।लगा ले नाम से नेही॥ 
कहत कब्बीर अबिनासी । लिये जम काल की फाँसी॥ 
(१५) 
अब कहुँ चले अकेले मीता, उठि क्यों करहु न घर की चीता॥ 
खीर खाँड़ घृत पिंड सँवारा, सो तन लै बाहर करि डारा॥ 
जेहि सिर रचि-रचि बाँधि सु पागा, सो सिर रतन बिडारै कागा॥ 
हाड जरै जस सूखी लकरी, केस जरे जस तून की कूरी॥ 
आवत संग न जात सँघाती, कहा भये दल बाँधे हाथी॥ 
माया कै रस लेन न पाया, अंतर बिलार होइ के धाया॥ 
कहै कबीर न अजहुँ जागा, जम का मुँगरा बरसन लागा॥ 
(१६) 
जनम तेरो धोखे में बीता जाय॥ 
माटी कै गोंद हंस बनिजारा, उड़िगे पंछी बोलनहारा॥ 
चार पहर धंधा में बीता, रैन गँवाय सुख सोबत खाट॥ 
जस अंजुल जल छीजत देखा, तैसे झरिगे तरवर पात॥ 
भौसागर में केहि गुहरैबो, ऐंटि जीभ जम मारे लात॥ 
कहै कबीर सुनो भाई साधो, फिरि पछितैहौ मल-मल हाथ॥ 
(१७) 
चेत सबेरे चलना बाट ॥ 
मन माली तन बाग लगाया, चलत मुसाफिर को बिलमाया। 
विष के लेडुवा देत खियाई, लूट लीन्ह मारग पर हाट॥ 
तन सराय में मन अरुझाना, भटियारिन के रूप लुभाना। 
निसि दिन वासे बचि कै रहना, सौदा करु सतणुरु की हाट॥ 
मन कै घोड़ा लियो बनाई, सुरत लगाम ताहि पहिराई। 
जुगति कै एड़ा दियौ लगाई, भौसागर कै चौड़ा पाट॥ 
जल्दी चेतौ, साहिब सुमिरौ, दसौं द्वार जम घेर लियौ है। 
कहै कबीर सुनो भाई साधो, अब का सोवै बिछाये खाट॥ 

(१८) 
जनम सिरान, भजन कब करिहौ॥ 
गर्भ-बासमें भगति कबूल्यो, बाहर आय भुलान। 
बालापन तो खेल गँवायौ, तरुनाई अभिमान॥ 
बृद्ध भये तन काँपन लागा, सिर धुन-धुन पछितान। 
कहै कबीर सुनो भाई साधो, जम के हाथ बिकान॥ 
(१९) 
चलना है दूर मुसाफिर, काहे सोवै रे॥ 
चेत अचेत नर, सोच बावरे, बहुत नींद मत सोवै रे। 
काम क्रोध मद लोभ में फँसिकर, उमिरिया काहे खोवै रे॥ 
सिर पर माया-मोह की गठरी, संग दूत तेरे होवै रे। 
सो गठरी तोरी बीच में छिनि गइ, मूँड़ पकरि कहा रोवै रे॥ 
रस्ता तौ वह दूरि बिकट है, तजि चलब अकेला होवै रे। 
संग-साथ तेरे कोइ न चलैगा, का कै डगरिया जोवै रे॥ 
नदिया गहरी नाव पुरानी, केहि बिधि पार तू होवै रे। 
कहै कबीर सुनो भाई साधो, व्याज धोखे मूल मत खोवै रे॥ 
(२०) 
या जग अंधा मैं केहि समुझावौं॥ 
इक दुइ होयँ उन्हें समझावौं। 
सबहि भुलाना पेट के धंधा॥ मैं केहि०॥ 
पानी कै घोड़ा पवन असवरवा। 
ढरकि परै जस ओस कै बुंदा॥ मैं केहि०॥ 
गहिरी नदिया अगम बहै धरवा। 
खेवनहारा पड़िगा फंदा॥ मैं केहि०॥ 
घर की वस्तु निकट नहिं आवत। 
दियना बारि कै ढूँढ़त अंधा॥ मैं केहि०॥ 
लागी आग, सकल बन जरिगा। 
बिन गुरु-ज्ञान भटकिगा बंदा॥ मैं केहि०॥ 
कहै कबीर सुनो भाई साथो। 
इक दिन जाइ लँगोटी झार बंदा॥ मैं केहि०॥ 
(२१) 
काया सराय में जीव मुसाफिर, कहा करत उनमाद रे। 
रैन बसेरा करि ले डेरा, चला सबेरै लाद रे॥ 
तन कै चोला खरा अमोला, लगा दाग पर दाग रे। 
दो दिन की जिंदगानी में क्या, जरै जगत की आग रे॥ 
क्रोध केंचुली उठी चित्त में, भये मनुष तें नाग रे। 
सूझत नाहिं समुद सुख सागर, बिना प्रेम वैराग रे॥ 
सरवन सबद बूझि सतगुरु से, पूरन प्रगटे भाग रे। 
कहै कबीर सुनो भाई साधो, पाया अचल सुहाग रे॥ 


(२२) 
बंदे! करि ले आप निबेरा। 
आप चेत लखु आप ठौर करु, मुए कहाँ घर तेरा॥ 
यहि औसर नहिं चेतो प्रानी, अंत कोई नहिं तेरा। 
कहै कबीर सुनो भाई साधो, कठिन काल का घेरा॥ 
(२३) 
भजन बिन यों ही जनम गँवायो ॥ 
गर्भ बास में कौल कियो तूँ, तब मोहि बाहर लायो। 
जठर अगिन तें काढ़ि निकारो, गाँठि बाँधि क्या लायो ॥ 
बह-बह मुवो बैल की नाँई, सोइ रह्यो उठि खायो। 
कहै कबीर सुनो भाई साधो, चौरासी भरमायो॥ 
(२४) 
का नर सोवत मोह निसा में, जागत नाहि कूच नियराना॥ 
पहिले नगारा सेत केस भे, दूजे बैन सुनत नहिं काना। 
तीजे नैन दृष्टि नहिं सूझै, चौथे आइ गिरा परवाना॥ 
मातु-पिता कहना नहिं मानै, बिप्रन से कीन्हा अभिमाना । 
धरम की नाव चढ्न नहिं जानै, अब जमराज ने भेद बखाना॥ 
होत पुकार नगर कसबे में, रैयत लोग सबै अकुलाना। 
पूरन ब्रह्म की होत तयारी, अंत भवन बिच प्रान लुकाना॥ 
प्रेम-नगरिया में हाट लगतु है, जहँ रंगरेजवा है सतवाना। 
कहै कबीर कोइ काम न ऐहें, माटी कै देहिया माटी मिल जाना ॥ 


(२५) 
अरे दिल गाफिल! गफलत मत कर, 


इक दिन जम तेरे आवेगा॥ 

सौदा करन को या जग आया, पूँजी लाया मूल गँवाया, 
प्रेम-नगर का अंत न पाया, ज्यों आया त्यों जावैगा॥ 
सुन मेरे साजन, सुन मेरे मीता, या जीवन में क्या क्या कीता, 
सिर पाहन का बोझा लीता, आगे कौन छुड़ावेगा॥ 
परली पार मेरा मीता खड़िया, उस मिलने का ध्यान न धरिया, 
टूटी नाव उपर जा बैठा, गाफिल गोता खावेगा॥ 
दास कबीर कहै समुझाई, अंत काल तेरो कौन सहाई, 
चला अकेला संग न कोई, किया आपना पावेगा॥ 

(२६) 

तेरो को है रोकनहार, मगन से आव चली॥ 
लोक लाज कुल की मर्जादा, सिर से डारि अली। 
पटक्यो भार मोह-माया कौ, निरभय राह गही॥ 
काम क्रोध हंकार कलपना, दुरमति दूर करी। 
मान-अभिमान दोऊ धर पटके, होइ निसंक रली॥ 
पाँच-पचीस करे बस अपने, करि गुरु ज्ञान छड़ी। 


२२२ 


अगल-बगल के मारि उड़ाये, सनमुख डगर धरी॥ 
दया-धर्म हिरदै धरि राख्यो, पर उपकार बडी। 
दया सरूप सकल जीवन पर, ज्ञान गुमान भरी॥ 
छिमा सील संतोष धीर धरि, करि सिंगार खड़ी। 
भई हुलास मिली जब पिय को, जगत बिसारि चली ॥ 
चुनरी सबद बिबेक पहिरिकै, घर की खबर परी। 
कपट-किवरियाँ खोल अंतर की, सतगुरु मेहर करी॥ 
दीपक ज्ञान धरे कर अपने, पिय को मिलन चली। 
बिहसत बदन रु मगन छबीली, ज्यों फूली कमल-कली॥ 
देख पिया को रूप मगन भइ, आनँद प्रेम भरी। 
कहै कबीर मिली जब पिय से, पिय हिय लागि रही॥ 
(२७) 
नाम अमल उतरै ना भाई। 
और अमल छिन-छिन चढ़ि उतर, नाम-अमल दिन बढ़े सवाई॥ 
देखत चढ़ै, सुनत हिय लागै, सुरत किये तन देत घुमाई। 
पियत पियाला भये मतवाला, पायौ नाम मिटी, दुचिताई॥ 
जो जन नाम-अमल-रस चाखा, तर गइ गनिका सदन कसाई। 
कहै कबीर गूँगे गुड़ खाया, बिन रसना क्या करै बड़ाई॥ 
(२८) 
नित मंगल होरी खेलो, नित बसंत नित फाग॥ 
दया-धर्म की केसर घोरो, प्रेम प्रीति पिचुकार। 
भाव-भगति से भरि सतगुरु तन, उमँग उमँग रँग डार॥ 
छिमा अबीर चरच चित चंदन, सुमिरन-ध्यान धमार। 
ज्ञान गुलाल, अगर कस्तूरी सुफल जनम नर-नार॥ 
चरनामृत परसाद चरन-रज, अपने सीस चढ़ाव। 
लोक-लाज, कुल-कान छाडि कै, निरभय निसान बजाव ॥ 
कथा-कीरतन मँगल महोछव, कर साधन की भीर। 
कभी न काज बिगरिहै तेरो, सत-सत कहत कबीर ॥ 
(२९) 
मन! तोहिं नाच नचावै माया॥ 
आसा-डोरि लगाइ गले बिच, नट जिमि कपिहि नचावा। 
नावत सीस फिरै सबही को, नाम सुरत बिसरावा॥ 
काम हेतु तुम निसि-दिन नाचे, का तुम भरम भुलाया। 
नाम हेतु तुम कबहुँ न नाचे, जो सिरजल तोरी काया ॥ 
श्रुव-प्रहलाद अचल भये जासे, राज बिभीषन पाया। 
अजहूँ चेत हेत कर पिउ से, हे रे निलज बेहाया॥ 
सुख-संपति सब साज बड़ाई, लिखि तेरे साथ पठाया। 
कहै कबीर सुनो भाई साधो, गनिका बिमान चढ़ाया॥ 

(३०) 
दुविधा को करि दूर, घनी को सेव रे। 
तेरी भौसागर में नाव, सुरत से खेव रे॥ 
सुमिरि-सुमिरि गुरु-नाम, चिर जिव जीव रे। 
नाम-खाँड़ बिन मोल, घोल कर पीव रे॥ 
काया में नहिं नाम, गुरू के हेत का। 
नाम बिना बेकाम, मटीला खेत का॥ 
ऊँचे बैठि कचहरी, न्याव चुकावते। 
ते माटी मिलि गये, नजर नहिं आवते॥ 
तू माया धन धाम, देखि मत भूल रे। 
दिना चार का रंग, मिलैगा धूल रे॥ 
बार बार नर-देह, नहीं यह बीर रे। 
चेत सकै तो चेत, कहै कब्बीर रे॥ 
यह कलि ना कोइ अपनो, का सँग बोलिये रे। 
ज्यों मैदानी रूख, अकेला डोलिये रे॥ 
माया के मद माते, सुनें नहिं कोई रे। 
क्या राजा क्या रंक बियाकुल दोई रे॥ 
माया का बिस्तार, रहै नहिं कोई रे। 
ज्यों पुरइनि पर नीर, थीर नहिं होई रे॥ 
बिष बोयो संसार, अमृत कस पावै रे। 
पुरब जन्म तेरो कीन्ह, दोस कित लावै रे॥ 
मन आवै मन जावै, मनहिं बटोरो रे। 
मन बुडवै मन तारे, मनहिं निहोरो रे॥ 
कहै कबीर यह मंगल, मन समझावो रे। 
समझि के कहों पयाम, बहुरि नहिं आवो रे॥ 
(३१) 
तोरी गठरीमें लागे चोर, बटोहिया का सोवै॥ 
पाँच पचीस तीन है चुरवा, यह सब कीन्हा सोर। 
जागु सबेरा बाट अनेरा, फिर नहिं लागै जोर॥ 
भवसागर इक नदी बहतु है, बिन उतरे जाब बोर। 
कहै कबीर सुनो भाई साधो, जागत कीजै भोर॥ 
(३२) 
कौनौ ठगवा नगरिया लूटल हो। 
चंदन काठ कै बनल खटोलना, तापर दुलहिन सूतल हो॥ 
उठो री सखी मोरी माँग सँवारौ, दुलहा मो से रूठल हो। 
आये जमराज पलँग चढ़ि बैठे, नैनन अँसुआ टूटल हो॥ 
चारि जने मिलि खाट उठाइन, चहुँदिसि धू-धू ऊठल हो। 
कहत कबीर सुनो भाई साधो! जग से नाता छूटल हो॥ 

(३३) 
नैहरवा हम को न भावै॥ 
साइँ की नगरि परम अति सुंदर, जहँ कोई जाय न आवै। 
चाँद सूरज जहँ पवन न पानी, को सँदेस पहुँचावै॥ 
दरद यह साई को सुनावै ॥ नैहर० ॥ 
आगै चलौं पंथ नहिं सूझै, पाछे दोष लगावै। 
केहि बिधि ससुरे जाउँ मोरी सजनी, बिरहा जोर जनावै॥ 
बिषैरस नाच नचावै॥ नैहर०॥ 
बिन सतगुरु अपनो नहिं कोई, जो यह राह बतावै। 
कहत कबीर सुनो भाई साधो, सुपने न पीतम पावै॥ 
तपन यह जिय की बुझावै॥ नैहर०॥ 


(३४) 
धूँधट का पट खोल री, 
तोहे पीव मिलेंगे॥ 


घट-घट रमता राम रमैया, 
कटुक बचन मत बोल री॥ तोहे०॥ 
रंग महल में दीप बरत है, 
आसन से मत डोल री॥तोहे०॥ 
कहत कबीर सुनो भाई साधू, 
अनहद बाजत ढोल री॥तोहे०॥ 
(३५) 
आई गँवनवाँ की सारी, उमिरि अब हीं मोरि बारी॥ टेक ॥ 
साज-समाज पिया लै आये, और कहरिया चारी। 
बम्हना बेदरदी अँचरा पकरि कै, जोरत गठिया हमारी॥ 
सखी सब पारत गारी॥ आई०॥ 
विधि गति बाम कछु समुझि परति ना, बैरी भई महतारी। 
रोय-रोय अँखियाँ मोरि पॉछत, घरवा सों देत निकारी॥ 
भई सब को हम भारी॥ आई०॥ 
गौन कराय पिया लै चालै, इत-उत बाट निहारी। 
छूटत गाँव-नगर सों नाता, छुटै महल-अटारी॥ 
करम गति टरै न टारी॥ आई०॥ 
नदिया किनारे बलम मोर रसिया, दीन्ह घूँघट पट टारी। 
थरथराय तनु काँपन लागे, काहु न देख हमारी॥ 
पिया लै आये गोहारी॥ आई०॥ 
कहत कबीर सुनो भाई साधो, यह पद लेहु बिचारी। 
अब के गौना बहुरि नहिं औना, करि ले भेंट अँकवारी॥ 
एक बेर मिलि ले प्यारी॥ आई०॥ 
(३६) 
हमकाँ ओढावै चदरिया, चलती बिरियाँ॥ 
प्रान राम जब निकसन लागे, उलटि गई दोउ नैन पुतरिया। 

भीतर से जब बाहर लाये, छूटि गई सब महल-अटरिया॥ 
चार जने मिलि खाट उठाइनि, रोवत लै चले डगर-डगरिया। 
कहत कबीर सुनो भाई साधो, संग चली वह सूखी लकरिया॥ 
(३७) 
हमन है इश्क मस्ताना, हमन को होसियारी क्या। 
रहैं आजाद या जग से, हमन दुनिय से यारी क्या॥ 
जो बिछुड़े हैं पियारे से, भटकते दर-बदर फिरते। 
हमारा यार है हम में, हमन को इन्तिजारी क्या॥ 
खलक सब नाम अपने को, बहुत कर सिर पटकता है। 
हमन गुरु-नाम साँचा है, हमन दुनिया से यारी क्या॥ 
न पल बिछुड़े पिया हम से, न हम बिछुड़ैं पियारे से। 
उन्हीं से नेह लागी है, हमन को बेकरारी क्या॥ 
कबीरा इशक का माता, दुई को दूर कर दिल से। 
जो चलना राह नाजुक है, हमन सिर बोझ भारी क्या॥ 
(३८) 

मन लागो मेरो यार फकीरी में॥ 

जो सुख पाबौं नाम भजन में, सो सुख नाहिं अमीरी में। 
भली-बुरी सब की सुनि लीजै, कर गुजरान गरीबी में॥ 
प्रेम-नगर में रहनि हमारी, भलि बनि आई सबूरी में। 
हाथ में कूँड़ी बगल में सोंटा, चारो दिसि जागीरी में॥ 
आखिर यह तन खाक मिलैगा, कहा फिरत मगरूरी में। 
कहै कबीर सुनो भाई साधो, साहिब मिलै सबूरी में॥ 


(३९) 


हरि जननी मैं बालक तेरा, काहे न औगुन बकसहु मेरा॥ 
सुत अपराध करै दिन केते, जननी कै चित रहैं न तेते॥ 
कर गहि केस करै जौ घाता, तऊ न हेत उतारे माता॥ 
कहै कबीर एक बुद्धि बिचारी, बालक दुखी दुखी महतारी ॥ 
(४०) 
अब मोहि राम भरोसा तेरा। 
और कौन का करौं निहोरा॥ 
जा के राम सरीखा साहिब भाई । 
सो क्यूँ अनत पुकारन जाई॥ 
जा सिरि तीनि लोक कौ भारा। 
सो क्यूँ न करै जन की प्रतिपारा॥ 
कहै कबीर सेवौ बनवारी। 
सींचौ पेड़ पीवैं सब डारी॥ 
हरि नामैं दिन जाइ रे जा कौ। 
सोइ दिन लेखे लाइ राम ताकौ॥ 

(४१) 
हरि नाम में जन जागै, ता कै गोविंद साथी आगै॥ 
दीपक एक अभंगा, तामैं सुर-नर पड़े पतंगा॥ 
ऊँच नीच सम सरिया, तातें जन कबीर निसतरिया॥ 
(४२) 
लोका जानि न भूलौ भाई। 
खालिक खलक खलक मैं खालिक, सब घट रह्यौ समाई॥ 
अल्ला एकै नूर उपजाया, ता की कैसी निंदा। 
ता नूर तें सब जग कीया, कौन भला कौन मंदा॥ 
ता अल्ला की गति नहीं जानी, गुरि गुड़ दीया मीठा। 
कहै कबीर मैं पूरा पाया, सब घटि साहिब दीठा॥ 
(४३) 
रे सुख अब मोहि बिष भरि लागा। 
इनि सुख डहके मोटे-मोटे, केतिक छत्रपति राजा॥ 
उपजे बिनसै जाइ बिलाई, संपति काहु कै संगि न जाई॥ 
धन-जोबन गरव्यौ संसारा, यहु तन जरि-बरि ह्वै है छारा॥ 
चरन-कँवल मन राखि ले धीरा, राम रमत सुख कहै कबीरा॥ 
(४४) 
चलत कत टेढौ-टेढौ रे। 
नवौं दुवार नरक धरि मूँदे, तू दुरगंधि कौ बेढौ रे॥ 
जे जारै तौ होइ भसम तन, रहि त किरम उहिं खाई। 
सूकर स्वान काग को भक्खिन, ता मैं कहा भलाई॥ 
फूटे नैन हृदै नहिं सूझै, मति एकै नहिं जानी। 
माया मोह ममिता सूँ बाँध्यो, बूड़ि मुवौ बिन पानी॥ 
बारू के घरवा मैं बैठो, चेतत नहीं अयानी। 
कहै कबीर एक राम भगति बिन, बूड़े बहुत सयानी ॥ 
(४५) 
कहूँ रे जे कहिबे की होहि। 
ना कोउ जानैं ना कोउ मानैं, ताते अचिरज मोहि॥ 
अपने-अपने रँगके राजा, मानत नाहीं कोइ। 
अति अभिमान-लोभ के घाले, चले अपनपौ खोइ॥ 
मैं मेरी करि यहु तन खोयौ, समझत नहीं गँवार। 
भौजलि अधपक धाकि रहे, बूड़े बहुत अपार॥ 
मोहि अग्या दई दयाल दया करि, काहू कूँ समझाइ। 
कहै कबीर मैं कहि-कहि हायौ, अब मोहि दोष न लाइ॥ 
(४६) 
मन रे राम सुमिरि राम सुमिरि, राम सुमिरि भाई। 
राम नाम सुमिरन बिना, बूड़त अधिकाई॥ 
दारा-सुत गेह-नेह, संपति अधिकाईं। 


या मैं कछु नाहि तेरी, काल अवधि आई॥ 
अजामेल गज गनिका, पतित करम कीन्हा। 
तेउ उतरि पारि गये, राम नाम लीन्हा॥ 
स्वान सूकर काग कीन्हौं, तऊ लाज न आई। 
राम नाम अमृत छाडि, काहे बिष खाई॥ 
तजि भरम-करम बिधि-नखेद, राम नाम लेही। 
जन कबीर गुर-प्रसादि, राम करि सनेही॥ 
(४७) 
राम भजै सो जानिये, याकै आतुर नाहीं। 
संत सँतोष लिये रहै, धीरज मन माहीं॥ 
जन कौ काम-क्रोध ब्यापै नहीं, त्रिष्ना न जरावै। 
प्रफुलित आनंद मैं रहै, गोविंद गुन गावै॥ 
जनकौ परनिंदा भावै नहीं, अरु असति न भाषै। 
जन सम द्रिष्टि सीतल सदा, दुबिधा नहीं आनै॥ 
कहै कबीर ता दास सूँ, मेरा मन मानै॥ 
(४८) 
कहा नर गरबसि थोरी बात । 
मन दस नाज, टका चार गठिया, ऐढौ टेढौ जात॥ 
कहा लै आयौ यहाँ धन कोऊ, कहा कोऊ लै जात। 
दिवस चारि की है पतिसाही, ज्यूँ बनि हरियल पात॥ 
राजा भयो, गाँव सौ पाये, टका लाख, दस भ्रात। 
रावन होत लंक कौ छत्रपति, पल मैं गई बिहात॥ 
माता पिता लोक सुत बनिता, अति न चले संगात। 
कहै कबीर राम भजि बौरे, जनम अकारथ जात॥ 
(४९) 
अब मोहि जलत राम जल पाइया। 
राम उदक तन जलत बुझाइया॥ 
मन मारन कारन बन जाइये। 
सो जल बिन भगवंत न पाइये॥ 
जेहि पावक सुर-नर हैं जारे। 
राम उदक जन जलत उबारे॥ 
सुखसागर माँहीं। 
पीव रहे जल निखुटत नाहीं॥ 
कहि कबीर भजु सारिंगपानी। 
राम-उदक मेरी त्रिषा बुझानी॥ 
(५०) 
तू तो राम सुमर, जग लडवा दे। 
कोरा कागज काली स्याही, लिखत पढ़त वा कौ पढ़वा दे॥ 
हाथी चलत है अपनी गत में, कुतर भुकत वा कौ भुकवा दे। 


भवसागर 

कहत कबीर सुनो भाइ साधो, नरक पचत वा कौ पचवा दे॥ 
(५१) 
नहीं छोड़ूँ रे बाबा रामनाम, मेरे और पढन सों नहीं काम॥ 
प्रह्वाद पठाये पढन साल, संग सखा बहु लिये बाल॥ 
मो कौं कहा पढावत आलजाल, मेरी पटिया पै लिख दे श्रीगोपाल ॥ 
यह षंडामरकै कह्यो जाय, प्रह्माद बुलाये बेग धाय॥ 
तू राम कहन की छोड़ बान, तोहे तुरत छुडाऊँ कहो मान॥ 
मो कौ कहा सताओ बारबार, प्रभु जल थल नभ कीन्हें पहार॥ 
एक राम न छोड़ें गुरुहि गार, मो को घाल जार, चाहे मार डाल ॥ 
काढ खड्ग कोप्यो रिसाय, कहुँ राखनहारो, मोहि बताय॥ 
प्रभु खंभ तैं निकसे ह्वै विस्तार, हरिणाकुस छेद्यो नख बिदार॥ 
श्रीपरमपुरुष देवाधिदेव! भक्त हेत नरसिंह भेख॥ 
कहे कबीर कोऊ लख न पार, प्रह्लाद उबारे अनेक बार॥ 


(५२) 
झीनी-झीनी बीनी चदरिया॥ 
काहे कै ताना, काहे कै भरनी, 
कौन तार से बीनी चदरिया॥ 
इँगला-पिंगला ताना-भरनी, 
सुषमन-तार से बीनी चदरिया॥ 
आठ कँवल दल चरखा डोले, 
पाँच तत्त गुन तीनि चदरिया॥ 
सांड कौ सियत मास दास लागे, 
ठोक-ठोक कै बीनी चदरिया॥ 
सो चादर सुर नर मुनि ओढ़ी, 
ओढ़ि कै मैली कीन्हीं चदरिया॥ 
दास कबीर जतन सों ओढी, 
ज्यों-की-त्यों धरि दीन्हीं चदरिया॥ 
(५३) 
बीत गये दिन भजन बिना रे। 


बाल अवस्था खेल गँवाई, जब जवानि तब नारि तना रे॥ 
जा के कारन मूल गँवायो, अजहुँ न गइ मन की तृस्ना रे। 
कहत कबीर सुनो भाई साधो, पार उतर गये संत जना रे॥ 
(५४) 
मन! तोहे केहि बिधि कर समझाऊँ॥ 
सोना होय तो सुहाग मँगाऊँ, बंकनाल रस लाउऊँ। 
ग्यान शब्द की फूँक चलाऊँ, पानी कर पिघलाऊँ॥ 
घोड़ा होय तो लगाम लगाऊँ, ऊपर जीन कसाऊँ। 
होय सवार तेरे पर बैठूँ, चाबुक दे कै चलाऊँ॥ 
हाथी होय तो जंजीर गढाऊँ, चारों पैर बँधाऊँ। 

होय महावत तेरे पर बैठूँ अंकुस लै कै चलाऊँ॥ 
लोहा हो तो ऐरन मँगाऊँ, ऊपर धुवन धुवाऊँ। 
धूबन की घनघोर मचाऊँ, जंतर तार खिंचाऊँ॥ 
ग्यानी होय तो ग्यान सिखाऊँ, सत्य की राह चलाऊँ। 
कहत कबीर सुनो भाई साधो, अमरापुर पहुँचाऊँ॥ 
(५५) 
रहना नहिं देस बिगाना है॥ 
यह संसार कागज की पुड़िया बूँद पड़े घुल जाना है। 
यह संसार काँटों की बाड़ी उलझ-उलझ मर जाना है॥ 
यह संसार झाड़ अरु झाँखर, आग लगे जल जाना है। 
कहत कबीर सुनो भाई साधो, सतगुरु नाम ठिकाना है॥ 
(५६) 
इन तन-धन की कौन बड़ाई, देखत नैनों में माटी मिलाई॥ 
अपने खातिर महल बनाया, आप हि जाकर जंगल सोया॥ 
हाड जलै जैसे लकड़ीकी कोली, बाल जले जैसे घासकी पोली ॥ 
कहत कबीर सुनो मेरे गुनिया, आप मुवे पीछे डूब गयी दुनिया ॥ 
(५७) 
भजो रे भैया राम गोविंद हरी। 
जप तप साधन कछु नहिं लागत खरचत नहिं गठरी॥ 
संतति संपति सुख के कारन जासों भूल परी। 
कहत कबीर जा मुख में राम नहिं ता मुख धूल भरी॥ 
(५८) 
निर्धन को धन राम, हमारो निर्धन को धन राम। 
चोर न लेवे, घटहु न जावे, कष्ट में आवे काम॥ 
सोवत-जागत, ऊठत, बैठत जपो निरंतर नाम। 
दिन-दिन होत सवाई दौलत, खूटत नहीं छदाम॥ 
अंतकाल में छोड़ चलत सब, पास न एक बदाम। 
कहत कबीर ए धन के आगे पारस को क्या काम॥ 
(५९) 
कब सुमिरोगे राम, अब तुम कब सुमिरोगे राम। 
गर्भवास में जप-तप कीन्हे, निकल हुए बेइमान॥ 
बालपनो हँसि खेल गँवायो, तरुन भये मन काम। 
हाथ-पाँव जब काँपन लागे, निकल गयो अवसान॥ 
झूठी काया, झूठी माया, आखिर मौत निदान। 
कहत कबीर सुनो भाई साधो, दो दिन का मेहमान॥ 
(६०) 
इस सराय के बीच मुसाफिर क्या-क्या तमाशा हो रहा॥ 
कोइ समेटत विस्तरा है, कोइ जमा के सो रहा। 
कोइ बजावे, कोइ गावे, कोइ बैठा रो रहा॥ 

कोई लगावत है सुगंधी, कोइ मैला धो रहा। 
कोइ लेवै राम नाम औ कोइ काँटा बो रहा॥ 
कोई बटोरे माल-दौलत, कोइ गाँठ से खो रहा। 
हो रही हलचल कबीरा, आज-कल दिन दो रहा॥ 
दोहा 
गुरु 
गुरु गोबिंद दोऊ खड़े, का के लागूं पाँय। 
बलिहारी गुरु आपने, जिन गोबिंद दिया मिलाय॥ 
सब धरती कागद करूं, लेखनि सब बनराय। 
सात समुँद की मसि करूं, गुरु-गुन लिखा न जाय॥ 
कबीर ते नर अंध हैं, गुरु को कहते और। 
हरि रूठे गुरु ठौर है, गुरु रूठे नहिं ठौर॥ 
गुरू बड़े गोबिंद तें, मन में देखु बिचारि। 
हरि सुमिरे सो वार है, गुरु सुमिरे सो पार॥ 
यह तन बिष की बेलरी, गुरु अमृत की खान। 
सीस दिये जो गुरु मिले, तो भी सस्ता जान॥ 
जा का गुरु है आँधरा, चेला निपट निरंध। 
अंधे अंधा ठेलिया, दोऊ कूप परंत॥ 
समदृष्टी सतगुरु किया, मेटा भरम बिकार। 
जहँ देखौं तहँ एक ही, साहिब का दीदार॥ 
कबीर जोगी जगत गुरु, तजै जगत की आस। 
जो जग की आसा करै, तो जगत गुरू, वह दास॥ 
नाम 
आदि नाम पारस अहै, मन है मैला लोह। 
परसत ही कंचन भया, छूटा बंधन मोह॥ 
नाम जो रत्ती एक है, पाप जो रती हजार। 
आध रती घट संचरे, जारि करे सब छार॥ 
राम नाम निज औषधी, सत गुरु दई बताय। 
औषधि खाय रु पथ रहै, ता को बेदन जाय॥ 
सपनेहुँ मैं बर्राइ कै, धोखेहु निकरे नाम। 
वा के पग की पैंतरी, मेरे तन की चाम॥ 
नाम जपत कुष्टी भला, चुइ चुइ परै जु चाम। 
कँचन देह केहि काम की, जा मुख नाहीं नाम॥ 
सुख के माथे सिलि परै, जो नाम हदय तें जाय। 
बलिहारी वा दुक्ख की, पल-पल नाम रटाय॥ 
लेने को सत नाम है, देने को अन दान। 
तरने को आधीनता, बूड़न को अभिमान॥ 
मोर-तोर की जेवरी, बटि बाँधा संसार। 
दास कबीरा क्यों बँधे, जा के नाम अधार॥ 


सुमिरन 
सुमिरन सों सुख होत है, सुमिरन सों दुख जाय। 
कह कबीर सुमिरन किये, साँई माहि समाय॥ 
दुख में सुमिरन सब करै, सुख में करै न कोय। 
जो सुख में सुमिरन करै, तो दुख काहे होय॥ 
सुमिरन की सुधि यों करै, जैसे दाम कॅगाल। 
कह कबीर बिसरे नहीं, पल-पल लेइ सम्हाल॥ 
जप तप संजम साधना, सब सूमिरन के माहिं। 
कबीर जाने भक्त जन, सुमिरन सम कछु नाहिं॥ 

साधन 
समदृष्टी तब जानिये, सीतल समता होय। 
सब जीवन की आतमा, लखै एक-सी सोय॥ 
हंसा पय को काढ़ि ले, छीर-नीर निरवार। 
ऐसे गहै जो सार को, सो जन उतंरै पार॥ 
द्वार धनी कै पड़ि रहै, धका धनी का खाय। 
कबहुँक धनी निवाजई, जो दर छाडि न जाय॥ 
भवसागर में यों रहौ, ज्यों जल कँवल निराल। 
मनुवाँ वहाँ लै राखिये, जहाँ नहीं जम काल॥ 
जानि-बूझि जड़ होइ रहै, बल तजि निर्बल होय। 
कह कबीर वा दास को, गंजि सके नहिं कोय॥ 
बाद-बिबादे बिष घना, बोले बहुत उपाध। 
मौन गहै, सब की सहै, सुमिरै नाम अगाध॥ 
रोड़ा होइ रहु बाट का, तजि आपा अभिमान। 
लोभ मोह तृस्त्रा तजै, ताहि मिलै भगवान॥ 
जग मैं बैरी कोउ नहीं, जो मन सीतल होय। 
यह आपा तू डारि दे, दया करै सब कोय॥ 
बहुत पसारा जनि करै, करु थोरे की आस। 
बहुत पसारा जिन किया, तेई गये निरास॥ 
मन के मते न चालिये, मन के मते अनेक। 
जो मन पर असवार है, सो साधू कोइ एक॥ 
निन्दक नियरे राखिये, आँगन कुटी छवाय। 
बिन पानी साबुन बिना, निर्मल करे सुभाय॥ 

उट्लोधन 
कबीर गर्ब न कीजिये, काल गहे कर केस! 
ना जानौं कित मारिहै, क्या घर क्या परदेस॥ 
रात गँवाई सोय करिं, दिवस गँवायो खाय! 
हीरा जनम अमोल यह, कौड़ी बदले जाय॥ 
काल्ह करै सो आज करु, आज करे सो अब्ब। 
पल में परलै होयगी, बहुरि करेगा क्य 

पाव पलक की सुधि नहीं, करै काल्ह का साज। 
काल अचानक मारसी, ज्यों तीतर कौं बाज॥ 
कबीर नौबत आपनी, दिन दस लेहु बजाय। 
यह पुर पट्टन यह गली, बहुरि न देखो आय॥ 
या दुनिया में आइ कै, छाडि देइ तू ऐंठ। 
लेना होय सो लेइ ले, उठी जात है पैठ॥ 
मैं मैं बड़ी बलाय है, सको तो निकसो भागि। 
कहै कबीर कब लगि रहै, रुई लपेटी आगि॥ 
देह धरे का गुन यही, देह देह कछु देह। 
बहुरि न देही पाइये, अब की देह सो देह॥ 
धीरे-धीरे रे मना, धीरे सब कछु होय। 
माली सींचे सौ घड़ा, ऋतु आये फल होय॥ 
कबीर तूँ काहे डरै, सिर पर सिरजनहार। 
हस्ती चढ़ि कर डोलिये, कूकर भुसै हजार॥ 
जो तू चाहै मुज्झ को, राखौ और न आस। 
मुझहिं सरीखा होइ रहु, सब सुख तेरे पास॥ 
कबीर सोया क्या करै, जागि के जपो मुरार। 
एक दिना है सोवना, लाँबे पाँव पसार॥ 
कबीर सोया क्या करै, उठिल न रोवै दुक्ख। 
जा का बासा गोर मैं, सो क्यों सोवै सुक्ख॥ 
कबीर सोया क्या करे, जागन की करु चौंप। 
ये दम हीरा लाल हैं, गिनि-गिनि गुरु कौं सौंप॥ 
शरीर एवं जगतूकी नश्वरता 
हाड़ जरै ज्यों लाकड़ी, केस जरै ज्यों घास। 
सब जग जरता देख करि, भये कबीर उदास॥ 
झूठे सुख को सुख कहैं, मानत हैं मन मोद। 
जगत चबेना काल का, कुछ मुख में कुछ गोद॥ 
कुसल-कुसल ही पूछते, जग में रहा न कोय। 
जरा मुई ना भय मुआ, कुसल कहाँ ते होय॥ 
पानी केरा बुदबुदा, अस मानुष की जाति। 
देखत ही छिपि जायगी, ज्यों तारा परभाति॥ 
पाँचौं नौबत बाजती, होत छतीसों राग। 
सो मंदिर खाली परे, बैठन लागे काग॥ 
कबीर थोड़ा जीवना, माँडे बहुत मँडान। 
सबही ऊभा मौत मुँह, राव रंक सुल्‍ल्तान॥ 
कहा चुनावै मेड़ियाँ, लंबी भीति उसारि। 
घर तो साढ़े तीन हथ, घना तो पौने चारि॥ 
कबिरा गर्ब न कीजिये, ऊँचा देखि अवास। 
काल्ह परै भुइँ लेटना, ऊपर जमसी घास॥ 


माटी कहै कुम्हार कौं, तूँ क्या रूँदै मोहिं। 
इक दिन ऐसा होइगा, मैं रूँदूँगी तोहिं॥ 
कबीर यह तन जात है, सके तो राखु बहोरि। 
खाली हाथों वे गये, जिन के लाख-करोरि॥ 
आसपास जोधा खड़े, सभी बजावैं गाल। 
मंझ महल से लै चला, ऐसा काल कराल॥ 
चलती चक्की देखि कै दिया कबीरा रोय। 
दो पाटन के बीच में बाकी बचा न कोय॥ 
हाँकों परबत फाटते, समुँदर घूँट भराय। 
ते मुनिवर धरती गले, क्या कोइ गर्ब कराय॥ 
तन सराय मन पाहरू, मनसा उतरी आय। 
कोउ काहू का है नहीं, (सब ) देखा ठोंक बजाय॥ 
काल चक्र चक्की चले, सदा दिवस अरु रात। 
सगुन अगुन दुइ पाटला, तामें जीव पिसात॥ 
आसै पासै जो फिरै, निपटु पिसावै सोय। 
कीला से लागा रहै, ता को बिघन न होय॥ 
माली आवत देखि कै, कलियाँ करें पुकारि। 
फूली फूली चुनि लई, काल्ह हमारी बारि॥ 
जो ऊगै सो अत्थवै, फूलै सो कुम्हिलाय। 
जो चुनिये सो ढहि परै, जामै सो मरि जाय॥ 
मनुष जन्म दुर्लभ अहै, होय न बारंबार। 
तरुवर से पत्ता झरें, बहुरि न लागैं डार॥ 
देखा-देखी भक्ति कौ, कबहुँ न चढ़सी रंग। 
बिपति पड़े यों छाँड़सी, ज्यों केंचुली भुजंग॥ 
उपदेश 
कबीर आप ठगाइये, और न ठगिये कोय। 
आप ठगे सुख ऊपजै, और ठगे दुख होय॥ 
अति का भला न बोलना, अति की भली न चूप। 
अति का भला न बरसना, अति की भली न धूप॥ 
जो तोकौ काँटा बुवै, ताहि बोव तू फूल। 
तोहि फूल को फूल है, वा को है तिरसूल॥ 
दुर्बल को न सताइये, जा की मोटी हाय। 
बिना जीव की स्वास से, लोह भसम ह्वै जाय॥ 
ऐसी बानी बोलिये, मन का आपा खोय। 
औरन कौं सीतल करे, आपहु सीतल होय॥ 
हस्ती चढ़िये ग्यान की, सहज दुलीचा डारि। 
स्वान रूप संसार है, भूँकन दे झख मारि॥ 
आवत गारी एक है, उलटत होय अनेक। 
कह कबीर नहिं उलटिये, वही एक की एक॥ 

' जता आ आहे. हया ही का 7 0 अन-जल खाडये, तैसा ही मन होय। 
जैसा पानी पीजिये, तैसी बानी सोय॥ 
करता था तो क्यों रहा, अब करि क्यों पछिताय। 
बोवै पेड़ बबूल का, आम कहाँ तें खाय॥ 
दान किये धन ना घटे, नदी ना घटे नीर। 
अपनी आँखों देखिये, यों कथि गये कबीर॥ 
छिमा बड़न कों चाहिये, छोटन को उतपात। 
कहा बिष्नु को घटि गयो, जो भृगु मारी लात॥ 
हेत प्रीति से जो मिलै, तासों मिलिये धाय। 
अंतर राखे जो मिलै, ता सों मिलै बलाय॥ 
रूखा-सूखा खाइ कै, ठंडा पानी पीव। 
देखि बिरानी चोपड़ी, मत ललचावे जीव॥ 
विरह 
माँस गया पिंजर रहा, ताकन लागे काग। 
साहिब अजहुँ न आइया, मंद हमारे भाग॥ 
आय सकौं नहिं तोहि पै, सकौं न तुज्झ बुलाय। 
जियरा यौं लय होयगा, बिरह तपाय-तपाय॥ 
अंक भरी भरि मेटिये, मन नहिं बांधे धीर। 
कह कबीर वे क्या मिलै, जब लगि दोय सरीर॥ 
कबीर चिनगी बिरह की, मो तन पड़ी उड़ाय। 
तन जरि धरती हू जरी, अंबर जरिया जाय॥ 
सब रग ताँत, रबाब तन, बिरह बजावै नित्त। 
और न कोई सुनि सके, के साँई कै चित्त॥ 
प्रेम 
सोवौं तो सुपने मिलै, जागौं तो मन माहिं। 
लोचन राता सुधि हरी, बिछुरत कबहुँ नाहिं॥ 
यह तो घर है प्रेम का, खाला का घर नाहिं। 
सीस उतारे भुइँ धरै, तब पेठे घर माहिं॥ 
सीस उतारे भुइँ धरै, ता पर राखै पाँव। 
दास कबीरा यों कहै, ऐसा होय तो आव॥ 
प्रेम न बाड़ी ऊपजै, प्रेम न हाट बिकाय। 
राजा परजा जेहि रुचै, सीस देइ लै जाय॥ 
प्रेम-प्रेम सब कोइ कहै, प्रेम न चीन्हे कोय। 
आठ पहर भीना रहै, प्रेम कहावै सोय॥ 
जब मैं था तब हरि नहीं, अब हरि हैं मैं नाहिं। 
प्रेम गली अति साँकरी, ता मैं दो न समाहिं॥ 
जा घट प्रेम न संचरै, सो घट जान मसान। 
जैसे खाल लुहार की, साँस लेत बिन प्रान॥ 
प्रेम बिकंता मैं सुना, माथा साटे हाट। 


बूझत बिलँब न कीजिये, तत छिन दीजै काट॥ 
प्रेम बिना धीरज नहीं, विरह बिना बैराग। 
सतगुरु बिन जावै नहीं, मन मनमा का दाग॥ 
प्रेम तो ऐसा कीजिये, जैसे चंद चकोर। 
चोंच टूटि भुड माँ गिरे, चितवै वाही ओर॥ 
अधिक सनेही माछरी, दूजा अल्प सनेह। 
जब ही जल तें बीछुरै, तबहीं त्यागै देह॥ 
प्रीति जो लागी घुल गई, पैठि गई मन माहिं। 
रोम-रोम पिउ-पिउ करै, मुख की सरधा नाहिं॥ 
नैनों अंतर आव तूँ, नैन झाँपि तोहि लेवँ। 
ना मैं देखो और कौं, ना तोहि देखन देवँ॥ 
कबीर या जग आइ कै, कीया बहुतक मित्त। 
जिन दिल बाँधा एक से, ते सोवै नि:चित्त॥ 
पिउ परिचय तब जानिये, पिउ से हिलमिल होय। 
पिउ की लाली मुख पड़े, परगट दीसै सोय॥ 
लाली मेरे लाल की, जित देखौं तित लाल। 
लाली देखन मैं गई, मैं भी हो गइ लाल॥ 
मन पंछी तब लगि उडे, बिषय बासना माहिं। 
प्रेम बाज की झपट में, जब लगि आयो नाहिं॥ 
विनय 
मैं अपराधी जनम का, नख-सिख भरा बिकार। 
तुम दाता दुख-भंजना, मेरी करौ सम्हार॥ 
अवगुन मेरे बाप जी, बकस गरीब निवाज। 
जो मैं पूत कपूत हौं, तऊ पिता को लाज॥ 
औगुन किये तो बहु किये, करत न मानी हार। 
भावै बंदा बकसिये, भावें गरदन मार॥ 
साहिब तुमहि दयाल हौ, तुम लगि मेरी दौर। 
जैसे काग जहाज को, सूझै और न ठौर॥ 
भुक्ति मुक्ति माँगों नहीं, भक्ति दान दे मोहिं। 
और कोई जाँचौं नहीं, निसि दिन जाँचौं तोहिं॥ 
कबीर साई मुज्झ को, रूखी रोटी देय। 
चुपड़ी माँगत मैं डरूँ, रूखी छीनि न लेय॥ 
साधु 
सिंहो के लेहँड़े नहीं, हँसों की नहिं पाँत। 
लालों की नहिं बोरियाँ, साध न चले जमात॥ 
सिंह साधु का एक मत, जीवत ही को खाय। 
भाव हीन मिरतक दसा, ता के निकट न जाय॥ 
गाँठी दाम न बाँधई, नहिं नारी सों नेह। 
कह कबीर ता साध के, हम चरनन की खेह॥ 


* संत कबीरदासजी * 


-पपपलकणिशिशणाशशाशिशशाशिशशिशिसशिलशिशशिशिशिसिशिशशिशिटँॉॉ-लू्‌ूससूसू्न......_____ 


जाति न पूछौं साध की, पूछि लीजिये ग्यान । 
मोल करो तरवार का, पड़ा रहन दो म्यान॥ 
संगति कीजे संत कौ, जिन का पूरा मन। 
अनतोले ही देत हैं, नाम-सरीखा धन॥ 
कबीर संगत साध की, हरे और की ब्याधि। 
संगत बुरी असाध की, करै और ही ब्याधि॥ 
कबीर संगत साध की, ज्यों गंधी का बास। 
जो कछु गंधी दे नहीं, तौ भी बास सुबास॥ 
साधू ऐसा चाहिये, जैसा सूप सुभाय। 
सार-सार को गहि रहै, थोथा देइ उड़ाय॥ 
औगुन को तो ना गहै, गुन ही को लै बीन। 
घट-घट महकै मधू ज्यों, परमातम लै चीन्ह॥ 
हरिजन तो हारा भला, जीतन दे संसार। 
हारा सतगुरु से मिलै, जीता जमकी लार॥ 
कथा कीरतन रात दिन, जा के उद्यम येह। 
कह कबीर ता साधु की, हम चरनन की खेह॥ 
साधु भया तो क्या भया, बोले नाहिँ बिचार। 
हतै पराई आतमा, जीभ बाँधि तरवार॥ 
पतिव्रता 
ज्यों तिरिया पीहर बसै, सुरति रहै पिय माहिं। 
ऐसे जन जग मैं रहे, हरि को भूलत नाहिं॥ 
हँस हँस कंत न पाइया, जिन पाया तिन रोय। 
हाँसी खेले पिउ मिलै, तो कौन दुहागिनि होय॥ 
पतिबरता मैली भली, काली कुचिल कुरूप। 
पतिबरता के रूप पर, वारौं कोटि सरूप॥ 
पतिबरता पति कौ भजै, और न आन सुहाय। 
सिंह बचा जो लंघना, तो भी घास न खाय॥ 
सत्य 
साँच बराबर तप नहीं, झूठ बराबर पाप। 
जाके हिरदै साँच है, ताके हिरदै आप॥ 
साँई सों साँचा रहौ, साईं साँच सुहाय। 
भावै लंबे केस रखु, भावै घोट मुँड़ाय॥ 
तेरे अंदर साँच जो, बाहर कछु न जनाव। 
जाननहारा जानिहै, अंतरगति का भाव॥ 
सांचे स्त्राप न लागई, साँचे काल न खाय। 
साँचे को साँचा मिलै, साँचे माहि समाय॥ 
सिद्धान्त 
जिन ढूँढा तिन पाइया, गहिरे पानी पैठि। 
मैं बपुरा बूड़न डरा, रहा किनारे बैठि॥ 


संगति भई तो क्या भया, हिरदा भया कठोर। 
नौ नेजा पानी चढ़ै, तऊ न भीजै कोर॥ 
कस्तूरी कुंडल बसै, मृग ढूँढे बन माहिं। 
ऐसे घट मैं पीव है, दुनियाँ जानै नाहिं॥ 
सब घट मेरा साइयाँ, सूनी सेज न कोय। 
बलिहारी वा घट्ट की, जा घट परगट होय॥ 
पावक रूपी साइयाँ, सब घट रहा समाय। 
चित चकमक लागै नहीं, ता तें बुझि-बुझि जाय ॥ 
भय बिनु भाव न ऊपजै, भय बिनु होय न प्रीति। 
जब हिरदै से भय गया, मिटी सकल रस रीति॥ 
डर करनी, डर परम गुरु, डर पारस, डर सार। 
डरत रहै सो ऊब, गाफिल खावे मार॥ 
जहाँ दया तहँ धर्म है, जहाँ लोभ तहँ पाप। 
जहाँ क्रोध तहँ काल है, जहाँ छिमा तहँ आप॥ 
चाह गई चिंता मिटी, मनुवाँ बेपरवाह। 
जिन को कछू न चाहिये सो जग साहनसाह॥ 
मनके दोष 
कामी क्रोधी लालची, इन से भक्ति न होय। 
भक्ति करे कोइ सूरमा, जाति बरन कुल खोय॥ 
कामी कबहुँ न गुरु भजै, मिटै न संसय सूल। 
और गुनह सब बकसिहौं, कामी डार न मूल ॥ 
जहाँ काम तहँ राम नहिं, जहाँ राम नहिं काम। 
दोनों कबहुँ ना मिलै, रबि रजनी इक ठाम॥ 
काम क्रोध मद लोभ की, जब लगि घट मैं खान। 
कहा मूरख कहा पंडिता, दोनों एक समान॥ 
कोटि करम लागै रहे, एक क्रोध की लार। 
किया-कराया सब गया, जब आया अहँकार॥ 
दसों दिसा से क्रोध की, उठी अपरबल आगि । 
सीतल संगति साध की, तहाँ उबरिये भागि॥ 
कुबुधि कमानी चढ़ि रही, कुटिल वचन का तीर। 
भरि भरि मारै कान में, सालै सकल सरीर॥ 
जब मन लागा लोभ से, गया बिषय में मोय। 
कहै कबीर बिचारि कै, कस भक्ती धन होय॥ 
आब गई, आदर गया, नैनन गया सनेह। 
ये तीनों जबहीं गये, जबहिं कहा कछु देह॥ 
जग में भक्त कहावई, चुकट चून नहिं देय। 
सिष जोरू का ह्वै रहा, नाम गुरू का लेय॥ 
जब घट मोह समाइया, सबै भया अँधियार। 
निर्मोह ग्यान बिचारि कै, कोइ साधू उतरे पार॥ 

* संत बचन सीतल सुधा करत तापत्रय नास * 


सलिल मोह की धार मैं, बहि गये गहिर गँभीर। 
सुच्छम मछरी सुरत है, चढ़िहै उलटे नीर॥ 
कंचन तजना सहज है, सहज त्रिया का नेह। 
मान बड़ाई ईरषा, दुरलभ तजनी येह॥ 
बड़ा हुआ तो क्या हुआ, जैसे पेड़ खजूर। 
पंछी को छाया नहीं, फल लागै अति दूर॥ 
जहँँ आपा तहँ आपदा, जहे संसय तहँ सोग। 
कह कबीर कैसे मिटै, चारों दीरघ रोग॥ 
बड़ा बड़ाई ना तजै, छोटा बहु इतराय। 
ज्यों प्यादा फरजी भया, टेढ़ा-टेढ़ा जाय॥ 
चित कपटी सब से मिले, नाहीं कुटिल कठोर। 
इक दुरजन इक आरसी, आगे पीछे और॥ 
की त्रिस्त्रा है डाकिनी, की जीवन का काल। 
और-और निसु दिन चहै, जीवन करे निहाल ॥ 
त्रिस्ता अग्नि प्रलय किया, तृप्त न कबहुँ होय। 
सुर नर मुनि और रंक सब, भस्म करत है सोय॥ 
दोष पराये देखि करि, चले हसंत-हसंत। 
अपने याद न आवहीं, जिनका आदि न अंत॥ 
खट्टा मीठा चरपरा, जिभ्या सब रस लेय। 
चोरों कुतिया मिलि गई, पहरा किस का देय॥ 
माखी गुड़ मैं गड़ि रही, पंख रह्यो लिपटाय। 
हाथ मलै और सिर धुने, लालच बुरी बलाय॥ 
बिद्यामद अरु गुनहुँ मद, राजमद्द उनमद्द। 
इतने मद कौं रद करे, तब पावै अनहद्द॥ 
गुण 

दीन लखै मुख सबन को, दीनहिं लखै न कोय। 
भली बिचारी दीनता, नरहुँ देवता होय॥ 
कबीर नवै सो आप को, पर कौं नवै न कोय। 
घालि तराजू तौलिये, नवै सो भारी होय॥ 
ऊँचै पानी ना टिकै, नीचै ही ठहराय। 


नीचा होय सो भरि पिवै, ऊँचा प्यासा जाय॥ 
सब तें लघुताई भली, लघुता तें सब होय। 
जस दुतिया को चन्द्रमा, सीस नवै सब कोय॥ 
बुरा जो देखन मैं चला, बुरा न मिलिया कोय। 
जो दिल खोजा आपना, मुझ-सा बुरा न होय॥ 
दाया दिल में राखिये, तूँ क्यों निरदइ होय। 
साँई के सब जीव हैं, कीड़ी कुंजर सोय॥ 
बोली तो अनमोल है, जो कोइ जानै बोल। 
हिये तराजू तौल कै, तब मुख बाहर खोल॥ 
सहज तराजू आन करि, सब रस देखा तोल। 
सब रस माहीं जीभ रस, जो कोइ जानै बोल॥ 
माया 
माया छाया एक-सी, बिरला जानै कोय। 
भगता के पाछे फिरै, सनमुख भागै सोय॥ 
कबीर माया रूखड़ी, दो फल की दातार। 
खावत खरचत मुक्ति दे, संचत नरक दुवार॥ 
सौ पापन का मूल है, एक रुपैया रोक। 
साधू ह्वै संग्रह करै, हारै हरि-सा थोक॥ 
अहिंसा 
मांस अहारी मानवा, परतछ राच्छस अंग। 
ता की संगति करे तें, परत भजन मैं भंग॥ 
मांस मछरिया खात हैं, सुरा पान से हेत। 
सो नर जड़ सों जाहिंगे, ज्यों मूरी का खेत॥ 
मांस मांस सब एक है, मुरगी हिरनी गाय। 
आँखि देखि नर खात है, ते नर नरकहिं जाय ॥ 
मुरगी मुल्ला से कहै, जिबह करत है मोहिं। 
साहिब लेखा मागसी, संकट परिहै तोहिं॥ 
कहता हों कहि जात हौं, कहा जो मान हमार। 
जा का गर तुम काटिहौ, सो फिर काटि तुम्हार 
हिंदू के दाया नहीं, मिहर तुरुक के नाहिं। 
कहै कबीर दोनों गये, लख चौरासी माहिं॥ 


संत कमालजी 
(कबीरजीके पुत्र एवं शिष्य। समाधि, मगहरमें कबीर साहबकी समाधिके पास।) 
चेतावनी और उपदेश जोग जुगत की गत है न्यारी, जोग जहर का प्याला। 
इतना जोग कमाय के साधू, क्या तूने फल पाया। जीने पावे उने छुपावे, वो ही रहे मतवाला॥ 


जंगल जाके खाक लगाये, फेर चौरासी आया॥ जोग कमाय के बाबू होना, ये तो बड़ा मुष्कल है। 
राम भजन है अच्छा रे। दिल में रखो सच्चा र। दोनों हात जब निकल गये, फेर सुधरन भी मुष्कल हैं॥ 


* संत धनी धरमदासजी * २३९ 


सुख से बैठो आपने मेहल में, राम भजन अच्छा है। 
कछु काया छीजे नहीं खरचे, ध्यान धरो सच्चा है॥ 
कहत कमाल सुनो भाई साधू, सब से पंथ न्यारा है। 
बेद शास्तर की बात येही, जम के माथे पथरा है॥ 
ये तनु किसोकी किसोकी। आखर बस्ती जंगल की॥ 
काहे कूँ दिवाने सोच करे, मेरी माता और पुत्ती। 
ये तो सब झूठ पसारा, राम करो अपना साथी॥ 
खाये पिये सुख से बैठे, फेर उठ के चले जाती। 
बिरख की छाया, सुख की मीठी, एक घड़ी का साथी॥ 


लो ररर”??? र 


कहत कमाल सुनो भाई साधू, सपन भया राती। 
खिन में राजा खिन में रंक, ऐसी राह चलती॥ 
आसरा एक करतार का रख तू, 

बीच मैदान के बाँध ताटी। 
रहेगा बोही जिन्हें खलक पैदा किया, 

और सब होयगा खाक माटी॥ 
अमीर उमराव दिन चार के पाहुने, 

घूमता है दरबार हाथी। 
कहत कमाल कबीर का बालका, 

राम नाम तेरा संग साथी॥ 


संत धनी धरमदासजी 


(जन्म-संवत्‌-अनुमानतः १४९० वि, जन्म-स्थान-बाँधोगढ़, जाति-बनिया, शरीरान्त, वि० सं १६०० के लगभग। गुरु कबीरजी) 


नाम रस ऐसो है भाई॥ 

आगे आगे दाहि चलै, पाछे हरियर होइ। 
बलिहारी वा बृच्छ की, जड़ काटे फल होइ॥ 
अति कडुवा खट्टा घना रे, वा को रस है भाई। 
साधत साधत साध गये हैं, अमली होय सो खाई॥ 
सूँघत के बौरा भये हो, पीयत के मरि जाई। 
नाम रस सो जन पिये, धड़ पर सीस न होई॥ 
संत जवारिस सो जन पावै, जा को ग्यान परगासा। 
धरमदास पी छकित भये हैं, और पिये कोइ दासा॥ 
घड़ा एक नीर का फूटा। पत्र एक डार से टूटा॥ 
ऐसे हि नर जात जिंदगानी । अजहु नहिं चेत अभिमानी ॥ 
भूलो जनि देख तन गोरा। जगत में जीवना थोरा॥ 
निकरि जब प्रान जावैगा । कोई नहिं काम आवैगा॥ 
सजन परिवार सुत दारा। सभी एक रोज होइ न्यारा॥ 
तजो मद लोभ चतुराई । रहो निरसंक जग माहीं॥ 
सदा ना जान ये देही। लगावो नाम से नेही॥ 
कहै धर्मदास कर जोरी। चलो जहाँ देस हैं तोरी॥ 
सुचित होइ सब्द बिचारो हो॥ 

सब्द बिचार नाम धर दीपक, लै उर बारो हो। 
जुगन जुगन कै अरुझनि, छन में निरुवारो हो॥ 
पंथे चलो गरीब होय, मद मोह निवारो हो। 


बास करो सत लोक में, दुख नगर उजारो हो। 
धरमदास निज नाम पर, तन मन धन वारो हो॥ 
साहेब दीनबंधु हितकारी। 

कोटिन ऐगुन बालक करई, मात पिता चित एक न धारी ॥ 
तुम गुरु मात पिता जीवन के, मैं अति दीन दुखारी। 
प्रनत पाल करुनानिधान प्रभु, हमरी ओर निहारी॥ 
जुगन जुगन से तुम चलि आये, जीवन के हितकारी। 
सदा भरोसे रहूँ तुम्हारे, तुम प्रतिपाल हमारी॥ 
मोरे तुम हीं सत्त सुकृत हौ, अंतर और न धारी। 
जानत हौ जन के तन मन की, अब कस मोहिं बिसारी॥ 
को कहि सके तुम्हारी महिमा, केहि न दिह्यो पद भारी। 
धरमदास पर दाया कीन्ही, सेवक अहां तुम्हारी ॥ 
साहेब मोरी बहियाँ सम्हारि गही॥ 

गहिरी नदिया नाव झाँझरी, बोझा अधिक भई। 
मोह लोभ की लहर उठत है, नदिया झकोर बही॥ 
तुमहिं बिगारो तुमहिं सँवारो, तुमहिं भंडार भरो। 
जब चाहो तब पार लगावो, नहिं तो जात बहो॥ 
कुमति काटि के सुमति बढ़ाओ, बल बुधि ग्यान दई। 
मैं पापी बहु बेरी चूकूँ, तुम मेरी चूक सही॥ 
धरमदास सरन सतगुरु के, अब धुनि लाग रही। 
अमर लोक में डेरा परिगै, समरथ नाम सही॥ 


साहेब नैन निकट बसै, सत दरस निहारो हो॥ 
आपे जगत जिताइ के, मन सब से हारो हो। 
जवन बिधी मनुवा मरे, सोइ भाँति सम्हारो हो॥ 


पिया परदेसिया, गवन लै जा मोर॥ 
आव भाव का अनवट बिछुआ, सब्द के घुँघुरू उठे घनघोर। 
तन सारी मन रतन लहँगवा, ग्यान की अँगिया भई सरबोर॥ 

चारि जना मिलि लेइ चले हैं, जाइ उतारे जमुनवाँ के कोर । 

धरमदास बिनवै कर जोरी, नगरी के लोग कहैं कुल बोर॥ 
गर्भ दुक्ख तें काढि, प्रगट प्रभु बाहर कीन्हो। 
भक्ति अंग को छापि, अंक दस्तक लिखि दीन्हो॥ 
वा को नाम बिसरि गयो, जिन पठयो संसार। 
रंचक सुख के कारने, बिसरि गयो निज सार॥ 
नहिं जाने केहि पुन्य, प्रगट भे मानुष देही। 
मन बच कर्म सुभाव, नाम सों कर ले नेही॥ 
लख चौरासी भरमि के, पायो मानुष देह। 
सो मिथ्या कस खोवते, झूठी प्रीति सनेह॥ 
माया रंग कुसुम्म, महा देखन को नीको। 
मीठो दिन दुइ चार, अंत लागत है फीको॥ 
कोटिन जतन रह्यो नहीं, एक अंग निज मूल। 
ज्यों पतंग उड़ि जायगो, ज्यों माया काफूर॥ 
नाम क रंग मँजीठ, लगै छूटे नहिं भाई। 
लचपच रहो समाय, सार ता में अधिकाई॥ 
केती बार धुलाइये, दे दे करड़ा धोय। 


* संत बचन सीतल सुधा करत तापत्रय नास * 


ज्यों ज्यों भट्टी पर दिये, त्यों त्यों उज्जल होय॥ 
सोवत हो केहि नींद, मूढ़ मूरख अग्यानी। 
भोर भये परभात, अबहि तुम करो पयानी॥ 
अब हम साँची कहत हैं, उड़ियो पंख पसार। 
छुटि जैहौ या दुक्ख तें, तन-सरवर के पार॥ 
ऐसा यह संसार, रहँट की जैसी घरियाँ। 
इक रीती फिरि जाय, एक आवै फिरि भरियाँ॥ 
उपजि उपजि बिनसन करै, फिरि फिरि जमै गिरास॥ 
यही तमासा देखि कै, मनुवा भयो उदास॥ 
जैसे कलपि कलपि के, भये है गुड़ की माखी। 
चाखन लागी बैठि, लपट गइ दोनों पाँखी॥ 
पंख लपेटे सिर धुनै, मनहीं मन पछिताय। 
वह मलयागिरि छाँडि कै, इहाँ कौन बिधि आय॥ 
रहे दूध के दूध, जाय पानी के पानी। 
सुनो स्त्रवन चित लाय, कहौं कछु अकथ कहानी॥ 
अकह कमल तें स्रुति उठी, अनुभव सब्द प्रकास। 
केबल नाम कबीर है, गावै धनि धरमदास॥ 


पुण्यदान 


नरकी प्राणियोंके दुःखसे दुखी 

पुराणकी एक कथा है-- 

एक महान्‌ पुण्यात्मा नरेशका शरीरान्त हो गया। 
शरीर तो अन्त होनेवाला है--क्या पापी, क्या पुण्यात्मा; 
किंतु शरीरका अन्त होते ही यह सम्मुख आ जाता 
है कि शरीरसे सत्कर्म या दुष्कर्म करनेका क्या फल 
है। महान्‌ पुण्यात्मा नरेशका शरीर छूटा था। संयमनीके 
स्वामी धर्मराजके दूत बड़े सुन्दर स्वरूप धारण कर 
उस राजाके जीवको लेने आये। बड़े आदरसे वे उसे 
ले चले। 

मनुष्य कितना भी सावधान हो-छोटी-मोटी भूल 
हो जाना स्वाभाविक रहता है। राजासे भी जीवनमें कोई 
साधारण भूल हुई थी। धर्मराजने अपने सेवकोंको आदेश 
दिया था--'उस पुण्यात्माको कोई कष्ट न हो, उसका 
तनिक भी तिरस्कार न हो, यह ध्यान रखना। उसे 
पूरे सम्मानसे और सुखपूर्वक ले आना। लेकिन इस 
प्रकार ले आना कि वह नरकोंको देख ले। उसके 
साधारण प्रमादका फल इतना ही है कि उसको नरक- 
दर्शन हो जाय। उसके पुण्य अनन्त हैं। स्वर्गमें उसके 
स्वागतकी प्रस्तुति हो चुकी है।' 


दूतोंको अपने अध्यक्षको आज्ञाका पालन करना 
था। राजा नरकके मध्यसे होकर जाने लगे। उनके लिये 
तो वह मार्ग भी सुखद, शीतल ही था; किंतु चारों 
ओरसे आती लक्ष-लक्ष जीवोंके करुण-क्रन्दनको ध्वनि, 
भयंकर चीत्कारें, हृदयद्रावक आहें वहाँ सुनायी पड़ रही 
थीं । राजाने पूछा धर्मराजके दूतोंसे-* यहाँ कौन क्रन्दन 
कर रहे हैं ?' 

धर्मराजके दूतोंने कहा--'ये सब पापी जीव हैं। 
ये अपने-अपने पापोंका दण्ड यहाँ नरकोंमें पा रहे है ।' 

“लेकिन अब इनकी चीत्कारें बंद क्यों हो गयीं।' 
राजाने इधर-उधर देखकर पूछा। 

'आप-जैसे महान्‌ पुण्यात्मा यहाँसे जा रहे हैं। 
आपके शरीरसे लगी वायु नरकोंमें जाकर वहाँको ज्वाला 
शान्त कर देती है। नरकके प्राणियोंका दारुण ताप इससे 
क्षणभरको शान्त हो गया है। इसीसे उनका चिल्लाना 
बंद है।' धर्मराजके दूतोंको सच्ची बात ही कहनी थी। 

“महाराज! कृपा करके आप अभी जाय नहीं। 
आपके यहाँ खड़े रहनेसे हमें बड़ी शान्ति मिली है। 
चारों ओरसे नरकमें पडे प्राणियोंकी प्रार्थना उसी समर 
सुनायी पड़ी। 


| 
| 


| 


आप सब धैर्य रखें । मेरे यहाँ रहनेसे आप सबको 
सुख मिलता है तो मैं सदा यहीं रहूँगा।' पुण्यात्मा राजाने 
नरकके प्राणियोंको आश्वासन दिया। 

धर्मराजके दूत बड़े संकटमें पड़ गये। वे उस 
महान्‌ धर्मात्माको बलपूर्वक बहाँसे ले नहीं जा सकते थे 
और स्वयं उसने आगे जाना अस्वीकार कर दिया। “एक 
पुण्यात्मा पुरुष नरकमें कैसे रह सकता है।' स्वयं 
धर्मराज, देवराज इन्द्रके साथ वहाँ पहुँचे । वहाँ-नरकमें 
अमरावतीके अधीश्वर इन्द्रको आना पड़ा उस पुण्यात्माको 
समझाने। 

“मैं अपना सब पुण्य इन नरकमें पड़े जीवोंको दान 
करता हूँ।' राजाने धर्मराज और देवराजके समक्ष हाथमें 
जल लेकर संकल्प कर दिया। 


र संत ज्ञानेश्वरका एकात्मभाव* 


“अब आप पधारें!' देवराज इन्द्र अपने साथ 
विमान ले आये थे। ' आप देख ही रहे हैं कि नरककी 
दारुण ज्वाला शान्त हो गयी है। नरकमें पड़े सभी जीव 
विमानोंमें बैठ-बैठकर स्वर्ग जा रहे हैं। अब आप भी 
चलें।' 

“मैंने अपना सब पुण्यदान कर दिया है। मैं अब 
स्वर्ग कैसे जा सकता हूँ । मैं अकेला ही नरकमें रहूँगा।' 
राजाने धर्मराजकी ओर देखा। देवराज यदि भूल करते 
हों-कर्मोके निर्णायक धर्मराज भूल नहीं कर सकते। 

“आप स्वर्ग पधारें !' धर्मराजके मुखपर स्मित रेखा 
आयी। “अपने समस्त पुण्योंका दान करके जो महान्‌ 
पुण्य किया है, उसका फल तो आपको मिलना ही 
चाहिये। दिव्यलोक आपका है।' 


संत ज्ञानेश्वरका एकात्मभाव 


निवृत्तिनाथ, ज्ञानदेव, सोपानदेव और उनकी छोटी 
बहिन मुक्ताबाई_ये चार बालक- बालक ही थे चारों। 
सबसे बड़े निवृत्तिनाथकी आयु भी केवल सोलह वर्षकी 
थी। ज्ञानेश्वर चौदह वर्षके, सोपानदेव बारह वर्षसे कुछ 
अधिक और मुक्ताबाई तो ग्यारहवें वर्षमें पदार्पण करनेवाली 
बच्ची थी। ये चारों बालक आलन्दीसे पैदल चलकर 
पैठण आये थे। 

यह बाल संतोंको मंडली-कोई किसीसे कम 
कहने योग्य नहीं। बड़े भाई निवृत्तिनाथ तो साक्षात्‌ 
निवृत्तिकी मूर्ति थे। वे ही गुरु थे अपने छोटे भाइयों और 
बहिनके। सांसारिक कोई प्रवृत्ति उनके चित्तको स्पर्श ही 
नहीं करती थी। 

ज्ञानदेव-ज्ञानेश्वरजी तो जन्मसे योगिराज थे। 
योगकी सभी सिद्धियाँ उनके चरणोंमें निवास करती 
थीं। वे ज्ञानकी साक्षात्‌ मूर्ति-अपने नामका अर्थ 
बतलाते हुए उन्होंने पैठणमें कहा-- मैं सकल आगमका 
वेत्ता हूँ।' 

सोपानदेव तो परमार्थके सोपान थे जीवोंके लिये। 
सांसारिक प्राणियोंको भजनमें लगाना, उन्हें भगवद्धामका 
मार्ग सुलभ कराना-यह कार्य उनका ही था। जीवको 
उन्नतिके वे सोपान थे और मुक्ताबाईकी बात कोई क्या 
कहेगा। महाराष्ट्रके वारकरी-साहित्यसे तनिक भी जिसका 
परिचय है, वह जानता है कि मुक्ताबाईका तो अवतार ही 


जीवोंको मुक्त करनेके लिये हुआ था। 

परम पावन जन्मजात ये चार बाल संत पैठण आये 
थे। उन्हें ब्राह्मणॉंसे शुद्धिपत्र लेना था। जो लोकको अपनी 
चरण-रजसे शुद्ध कर रहे थे, उन्हें शुद्धि-पत्र चाहिये था। 
बात समझमें आनेको है-यदि सर्वश्रेष्ठ पुरुष ही मर्यादाका 
पालन न करें, शास्त्रको मर्यादा लोकमें प्रतिष्ठित कैसे 
रहे। संन्यासी पिताने गुरुकी आज्ञासे गृहस्थ- धर्म स्वीकार 
कर लिया-वे संन्यासीके बालक थे। शास्त्रज्ञ ब्राह्मणोंसे 
शुद्धिपत्र लेने आये थे वेश ` 

“इस भैंसेका नाम भी ज्ञानदेव है।' दुष्ट कहाँ नहीं 
होते? एक दुष्ट प्रकृतिके व्यक्तिने पैठणमें ज्ञानदेवको 
चिढ़ाते हुए एक भैंसेकी ओर संकेत किया। 

“हाँ, है ही तो।' ज्ञानदेव चिढ़ जानेवाले होते 
तो ज्ञानदेव क्यों कहलाते। वे कह रहे थे--' भैंसेमें 
और हममें अन्तर क्या है। नाम और रूप तो कल्पित 
हैं और आत्मतत्त्व एक ही है। भेदकी कल्पना ही 
अज्ञान है।' 

“अच्छा, यह बात है ?' उस दुष्टने भैंसेकी पीठपर 
सटासट कई चाबुक मार दिये। 

यह क्या हुआ? चाबुक पड़ी भैसेकी पीठपर और 
उसकी चोटके चिहृ-रक्त-जमी काली सारें ज्ञानेश्वरकी 
पीठपर उभड़ आयीं। उनमें रक्त छलछला आया। 

“मैं अज्ञानी हूँ। मुझे क्षमा करें।' दुष्टके लिये 

क्या था। एक ही पण्ढरीनाथ व्यापक हैं।' 


“तुम भी ज्ञानदेव हो। क्षमा कौन किसे करेगा ?' सर्वव्यापक पण्ढरीनाथको सर्वत्र देखनेवाले भुवनवन्द् 
ज्ञानेश्वर महाराजकी एकात्मभावना अखण्ड थी--"किसीने संत धन्य हैं। 


हो तो क्षमाकी बात आवे। सबमें 


संत रैदास 


(जन्म-संवतू--अज्ञात, कबीरदासजीके सम-सामयिक, जन्म 


-स्थान--काशी, जाति--चमार, पिताका नाम-रग्घू, माताका 
नाम--घुरबिनिया, स्वामी रामानन्दजीके शिष्य ।) 


हरि-सा हीरा छाडि कै, करे आन की आस। 
ते नर जमपुर जाहिंगे, सत भाषे रैदास॥ 
(१) 
गाइ-गाइ अब का कहि गाऊँ। 
गावनहार को निकट बताऊँ॥ 
जब लग है या तन की आसा, तब लग करै पुकारा। 
जब मन मिल्यौ आस नहिं तन की, तब को गावनहारा॥ 
जब लग नदी न समुद समावै, तब लग बढ़े हँकारा। 
जब मन मिल्यौ राम सागर सों, तब यह मिटी पुकारा ॥ 
जब लग भगति मुकति की आसा, परम तत्त्व सुनि गावे । 
जहँ-जहँ आस धरत है यह मन, तहँ-तहँ कछू न पावै॥ 
छाड़े आस निरास परम पद, तब सुख सति कर होई। 
कह रैदास आसों और करत है, परम तत्त्व अब सोई ॥ 
(२) 
ऐसो कछु अनभौ कहत न आवै। 
साहिब मिलै तो को बिलगावै॥ 
सब में हरि है, हरि में सब है, हरि अपनो जिन जाना। 
साखी नहीं और कोइ दूसर, जाननहार सयाना॥ 
बाजीगर सों राचि रहा, बाजी का मरम न जाना। 
बाजी झूठ, साँच बाजीगर, जाना मन पतियाना॥ 
मन थिर होइ तो कोइ न सूझै, जानै जाननहारा। 
कह रैदास बिमल बिबेक सुख, सहज सरूप सँभारा ॥ 
(३) 
राम बिन संसय-गाँठि न छूटै। 
काम किरोध लोभ मद माया, इन पंचन मिलि लूटै ॥ 
हम बड़ कबि कुलीन हम पंडित, हम जोगी संन्यासी । 
ग्यानी गुनी सूर हम दाता, याहु कहे मति नासी॥ 
पढ़े-गुने कछु समुझि न परई, जौं लों भाव न दरसे। 
लोहा हिरन होइ धौं कैसे, जौ पारस नहिं परसै॥ 


कह रैदास और असमुझसी, चालि परे भ्रम भोरे। 
एक अधार नाम नरहरि को, जिवन प्रानधन मोरे॥ 
(४) 
संतो! अनिन भगति यह नाहीं। 
जब लग सिरजत मन पाँचों गुन, ब्यापत है या माहीं॥ 
सोई आन अँतर कर हरि सों, अपमारग को आनै। 
काम क्रोध मद लोभ मोह की, पल-पल पूजा ठानै॥ 
सत्य सनेह इष्ट अँग लावै, अस्थल अस्थल खेलै। 
जो कछु मिलै आन आखत सों, सुत दारा सिर मेलै॥ 
हरि-जन हरिहि और ना जानै, तजै आन तन त्यागी। 
कह रैदास सोई जन निर्मल, निसि दिन जो अनुरागी॥ 
(५) 
अब कछु मरम बिचारा हो हरि! 
आदि अंत औसान राम बिन, कोइ न करे निवारा हो हरि॥ 
अब मैं पंक पंक अमृत जल, जलहि सुद्ध होइ जैसे। 
ऐसे करम-भरम जग बाँध्यो, छूटे तुम बिन कैसे हो हरि॥ 
जप-तप बिधी-निषेध नाम कै, पाप पुन्न दोउ माया। 
ऐसे मोहिं तन मन गति बीमुख, जनम-जनम डँहकाया हो हरि॥ 
ताडून छेदन त्रायन खेनन, बहु बिधि कर ले उपाई। 
लोन-खड़ी संजोग बिना जस, कनक कलंक न जाई हो हरि॥ 
भन रैदास कठिन कलि के बल, कहा उपाय अब कीजै। 
भव बूड़त भयभीत जगत जन, कर-अवलंबन दीजै हो हरि॥ 
(६) 
त्यों तुम कारन केसवे, लालच जिव लागा। 
निकट नाथ प्रापत नहीं, मन मोर अभागा॥ 
सागर सलिल सरोदिका, जल थल अधिकाई। 
स्वाति-बुंद की आस है, पिउ प्यास न जाई॥ 
जौ रे सनेही चाहिये, चित्त बहु दूरी! 
पंगुल फल न पहुँच ही, कछु साध न पूरी॥ 

कह रैदास अकथ कथा, उपनिषद सुनीजै। 
जस तूँ तस तूँ तस तुही, कस उपमा दीजै॥ 
(७) 

ऐसी भगति न होइ रे भाई। 

राम-नाम बिन जो कुछ करिये, सो सब भरम कहाई॥ 
भगति न रस दान भगति न कथै ग्यान। 
भगति न बन में गुफा खुदाई॥ 
भगति न ऐसी हाँसी भगति न आसापासी। 
भगति न यह सब कुल-कान गंँवाई॥ 
भगति न इंद्री बाँधा भगति न जोगा साधा। 
भगति न अहार घटाई ये सब करम कहाई॥ 
भगति न इंद्री साधे भगति न बैराग बाँधे। 
भगति न ये सब बेद बड़ाई॥ 
भगति न मूँड़ मुँड़ाये भगति न माला दिखाये। 
भगति न चरन धुवाये ये सब गुनी जन कहाई॥ 
भगति न तौ लौं जाना आप को आप बखाना। 
जोइ-जोइ करै सो-सो करम-बड़ाई॥ 
आपो गयो तब भगति पाई ऐसी भगति भाई। 
राम मिल्यो आपो गुन खोयो रिधि-सिधि सबै गँवाई॥ 
कह रैदास छूटी आस सब, तब हरि ताही के पास। 
आत्मा थिर भई तब सबही निधि पाई॥ 

(८) 

केसवे बिकट माया तोर, ताते बिकल गति-मति मोर॥ 
सुबिषंग सन कराल अहिमुख, ग्रसति सुटल सुभेष। 
निरखि माखी बकै व्याकुल, लोभ कालर देख॥ 
इंद्रियादिक दुक्ख दारुन, असंख्यादिक पाप। 
तोहि भजन रघुनाथ अंतर, ताहि त्रास न ताप॥ 
प्रतिज्ञा प्रतिपाल प्रतिज्ञा चिह्न, जुग भगति पूरन काम। 
आस तोर भरोस है, रैदास जै जै राम॥ 


(९) 

तुझ चरनारबिंद भँवर मन। 

पान करत मैं पायो राम-धन॥ 
संपति-बिपति पटल माया घन। 

ता में मगन होइ कैसे तेरो जन॥ 
कहा भयो जो गत तन छन-छन। 

प्रेम जाइ तौ डरै तेरो निज जन॥ 
प्रेमजा लै राखो हदै धरि, 

कह रैदास छूटिबो कवन परि॥ 


(१०) 
रे चित! चेत अचेत काहे, बालक को देख रे। 
जाति ते कोई पद नहिं पहुँचा, रामभगति बिसेख रे॥ 
खटक्रम सहित जे बिप्र होते, हरिभगति चित दृढ़ नाहि रे। 
हरि की कथा सुहाय नाहीं, सुपच तूलै ताहि रे॥ 
मित्र-शन्रु अजात सब ते, अंतर लावै हेत रे। 
लाग वा की कहाँ जानै, तीन लोक पवेत रे॥ 
अजामील गज गनिका तारी, काटी कुंजर की पास रे। 
ऐसे दुरमत मुक्त किये, तो क्यों न तरै रैदास रे॥ 
(११) 
जो तुम तोरो राम! मैं नहिं तोरौं। 
तुम से तोरि कवन से जोरौं॥ 
तीरथ-बरत न करौं अंँदेसा। 
तुम्हे चरन-कमल क भरोसा॥ 
जहँ-जहँ जाउँ तुम्हारी पूजा। 
तुम-सा देव और नहि दूजा॥ 
मैं अपनो मन हरि से जोऱयों। 
हरि से जोरि सबन से तोऱर्‍यों॥ 
सब ही पहर तुम्हारी आसा। 
मन-क्रम-बचन कहै रैदासा॥ 
(१२) 
थोथो जनि पछोरो रे कोई। 
जोइ रे पछोरो, जा में नाज-कन होई॥ 
थोथी काया, थोथी माया, 
थोथा हरि बिन जनम गँवाया॥ 
थोथा पंडित, थोथी बानी। 
थोथी हरि बिन सबै कहानी॥ 
थोथा मंदिर भोग-बिलासा। 
थोथी आन देव की आसा॥ 
साचा सुमिरन नाम बिसासा। 
मन बच कर्म कहै रैदासा॥ 
(१३) 
का तूँ सोवै, जाग दिवाना। 
झूठी जिउन सत्त करि जाना॥ 
जिन जनम दिया सो रिजक उमड़ावै, 
घट-घट भीतर रहट चलावै। 
करि बंदगी छाडि मैं-मेरा, 
हृदय करीम सँभारि सुबेरा॥ 
जो दिन आवै सो दुख में जाई, 

कीजै कूच रह्यो सच नाहीं। 
संगि चली है, हम भी चलना, 

दूर गवन, सिर ऊपर मरना॥ 
जो कुछु बोया, लुनिये सोई, 

ता में फेर-फार कस होई। 
छाडिय कूर, भजै हरि-चरना, 

ताको मिटै जनम अरु मरना॥ 
आगे पंथ खरा है झीना, 

खाँडे-धार जैसा है पैना। 
जिस ऊपर मारग है तेरा, 

पंथी पंथ सँवार सबेरा॥ 

देखि धौं इहाँ कौन तेरो, सगा सुत नहिं नारि। 
तोरि उतँग सब दूरि करिहैं, देहिंगे तन जारि॥ 
प्रान गये कहो कौन तेरा, देखि सोच-बिचारि। 
बहुरि येहि कलिकाल नाहीं, जीति भावै हारि॥ 
बहु माया सब थोथरी रे, भगति दिस प्रतिहारि। 
कह रैदास सत बचन गुरु के, सो जिव ते न बिसारि॥ 
(१७) 

तेरी प्रीत गोपाल सों जनि घटै हो। 

मैं मोलि महँगे लई तन सटै हो॥ 
हृदय सुमिरन करूँ, नैन अवलोकनो, 

स्त्रवनो हरिकथा पूरि राखूँ। 


क्या तैं खरचा, क्या तैं खाया, चल दरहाल दिवान बुलाया। 
साहिब तो पै लेखा लेसी, भीड़ पड़े तूँ भरि-भरि देसी॥ 
जनम सिराना, किया पसारा, सूझि परयो चहुँदिसि अँधियारा। 
कह रैदास अग्यान दिवाना, अजहुँ न चेतहु नीफँद खाना॥ 


मन मधुकर करों, चित्त चरना धरौं, 

राम-रसायन रसना चाखूँ॥ 
साधु सँगत बिन भाव न ऊपजै, 

भाव-भगति क्यों होइ तेरी। 


(१४) 
हरि बिन नहिं कोइ पतीत-पावन, आनहिं ध्यावे रे। 
हम अपूज्य पूज्य भये हरि ते, नाम अनूपम गावे रे॥ 
अष्टादस ब्याकरन बखानै, तीन काल घट जीता रे। 
प्रेम भगति अंतरगति नाहीं, ता ते धानुक नीका रे॥ 
ता ते भलो स्वान को सत्रू, हरि चरनन चित लावै रे। 
मुआ मुक्त बैकुंठ बास, जिवत यहाँ जस पावै रे॥ 
हम अपराधी नीच घर जनमे, कुटुंब लोक करे हाँसी रे। 
कह रैदास राम जपु रसना, कटै जनम की फाँसी रे॥ 
(१५) 
चल मन! हरि-चटसाल पढ़ाऊँ॥ 
गुरु की साटी, ग्यान का अच्छर, 
बिसरै तौ सहज समाधि लगाऊँ॥ 
प्रेम की पाटी, सुरति की लेखनि, 
ररौ ममौ लिखि आँक लखाऊँ॥ 
येहि बिधि मुक्त भये सनकादिक, 
हृदय बिचार-प्रकास दिखाऊँ॥ 
कागद कँवल मति ससि करि निर्मल, 
बिन रसना निसदिन गुन गाऊँ॥ 
कह रैदास राम भजु भाई, 
संत साखि दे बहुरि न आऊँ॥ 
(१६) 
कहु मन! राम नाम सँभारि। 
माया के भ्रम कहा भूल्यो, जाहुगे कर झारि॥ 


बदत रैदास रघुनाथ सुनु बीनती, 
गुरु-परसाद कृपा करौ मेरी॥ 
(१८) 
जो तुम गोपालहि नहिं गैहौ। 
तो तुम काँ सुख में दुख उपजे, सुख हि कहाँ ते पैहौ ॥ 
माला नाय सकल जग डहको झूँठो भेख बनैहौ। 
झूँठे ते साँचे तब होइहौ, हरिकी सरन जब ऐहौ॥ 
कनरस बतरस और सबै रस झूँठहि मूँड़ डोलैहौ। 
जब लगि तेल दिया में बाती देखत ही बुझि जैहौ॥ 
जो जन राम नाम रँग राते और रंग न सुहैहौ। 
कह रैदास सुनो रे कृपानिधि प्रान गये पछितैहौ॥ 
(१९) 
अब कैसे छुटै नाम-रट लागी॥ 
प्रभुजी! तुम चंदन, हम पानी। 
जा की अँग-अँग बास समानी॥ 
प्रभुजी! तुम घन, बन हम मोरा। 
जैसे चितवत चंद चकोरा 
प्रभुजी! तुम दीपक, हम बाती। 
जा की जोति बरै दिन-राती॥ 
प्रभुजी! तुम मोती, हम धागा। 
जैसे सोनहिं मिलत सुहागा॥ 
प्रभुजी! तुम स्वामी, हम दासा। 
ऐसी भक्ति करै रैदासा। 


* संत रैदास* 


(२०) 

प्रभुजी! संगति सरन तिहारी। 

जग-जीवन राम मुरारी॥ 
गली-गली को जल बहि आयो, 

सुरसरि जाय समायो॥ 
संगत कै परताप महातम, 

नाम गँगोदक पायो॥ 
स्वाति बूँद बरसै फनि ऊपर, 

सीस बिषै होइ जाई। 
ओही बूँद कै मोती निपजै, 

संगति की 
तुम चंदन, हम रेंड बापुरे, 

निकटु तुम्हारे आसा। 
संगत कै परताप महातम, 


अधिकाई॥ 


आवै बास सुबासा॥ 
जाति भी ओछी, करम भी ओछा, 

ओछा कसब हमारा। 
नीचे से प्रभु ऊँच कियो है, 

कह रैदास चमारा ॥ 


(२१) 

जो दिन आवहिं सो दिन जाहीं। 

करना कूच, रहनु थिरु नाहीं॥ 
संगु चलत हैं, हम भी चलना। 

दूरि गवनु, सिर ऊपरि मरना॥ 
क्या तू सोया, जागु अयाना। 

तैं जीवन-जग सचु करि जाना॥ 
जिनि दीया सु रिजकु अँवरावै। 

सभ घट भीतरि हाटु चलावै॥ 
करि बंदिगी, छाँडि मैं-मेरा। 

हिरदै नामु सम्हारि सबेरा॥ 
जनमु सिरानो, पथु न सँवारा। 

साँझ परी, दह दिसि अँधियारा॥ 
कह रबिदास नदान दिवाने! 

चेतसि नहिं दुनिया फन खाने॥ 


२३७ 


(२२) 
चित सिमरन करौं, नैन अवलोकनो, 
स्रवन-बानी सुजसु पूरि राखौं॥ 
मनु सु मधुकरु करौं चरन हिरदे धरौं, 
रसन अमृत रामनाम भाखौं॥ 
मेरी प्रीति गोबिंद से जनि घटै, 
मैं तो मोलि महँगी लई जीव सटै॥ 
साध-संगति बिना भाव नहिं ऊपजै, 
भाव बिन भगति नहिं होय तेरी॥ 
कहै रबिदास एक बेनती हरि सिंउ, 
पैज राखहु राजा राम! मेरी॥ 
(२३) 
सो कहा जानै पीर पराई, 
जा के दिल में दरद न आई॥ 
दुखी दुहागिनि होइ पियहीना, 
नेह निरति करि सेव न कीना। 
स्याम-प्रेम का पंथ दुहेला, 
चलन अकेला, कोइ संग न हेला॥ 
सुख की सार सुहागिनि जानै, 
तन-मन देय अँतर नहिं आनै। 
आन सुनाय और नहिं भाषे, 
राम-रसायन रसना चाखै॥ 
खालिक तौ दरमंद जगाया, 
बहुत उमेद, जवाब न पाया। 
कह रैदास कवन गति मेरी, 
सेवा-बंदगी न जानूँ तेरी॥ 
(२४) 
दरसन दीजै राम! दरसन दीजै। 
दरसन दीजै, बिलँब न कीजै॥ 


दरसन तोरा जीवन मोरा । बिन दरसन क्यूँ जिवे चकोरा॥ 
साधो सत गुरु, सब जग चेला । अबकै बिछुरे मिलन दुहेला॥ 
धन-जोबन की फूलै आसा।सत-सत भाषै जन रैदासा॥ 


रैदास रात न सोइये, दिवस न करिये स्वाद। 
अहनिसि हरिजी सुमिरिये, छाँडि सकल प्रतिवाद ॥ 


२३८ 


* संत बचन सीतल सुधा करत तापत्रय नास * 


संत निपटनिरंजनजी 


(जन्म-सं० १६८०, चँंदेरीगाँव (बुन्देलखण्ड), देहावसान सं० १७९५ अगहन कृष्णा ११, आयु ११५ वर्ष ।) 


संगत साधुन की करिये, 
कपटी लोगन सों डरिये। 


पुन्य माहि बंधन औ लोभ मैं अधीनता। 
“निपट' नवीन ये प्रबीननी सुबीन लीन, 


कौन नफा दुरजन की संगत, हाय-हाय करि मरिये॥ हरिजू सों प्रीति सब ही सों उदासीनता॥ 
बानी मधुर सरस मुख बोलत, अवस सुनिय भव तरिये। सीख्यौ है सिलोक औ कबित्त छंद नाद सबै, 

'निरंजन' प्रभु अन्तर निरमल, हीये भेद बिसरिये॥ ज्योतिषको सीख्यौ मन रहत गरूर मैं। 
हरि के दास कहावत हो, सीख्यौ सौदागिरी त्यो बजाजी और रस रीति, 

मन में कौतुकी आस। सीख्यौ लाख फेरन ज्यौं बह्मौ जात पूर मैं॥ 


राम-नाम को परगट बेचे, करत भक्ति को नास॥ 
माया मोह लोभ नहिं छूटे, चाहत प्रेम प्रकास। 
कहत 'निरंजन' तब प्रभु रीझे, जब मन होत निरास॥ 
हाँसी मैं बिबाद बसै, विद्या बीच बाद बसै, 

भोग माहि रोग पुनि सेवा माहि हीनता। 
आदर मैं मान बसै, सुचि मैं गिलान बसै, 

आवन मैं जान बसै, रूप माहिं दीनता॥ 
भोग मैं अभोग, औ सँयोग मैं बियोग बसै, 


सीख्यौ सब जंत्र-मंत्र, तंत्रनहू सीखि लीन्हे, 
पिंगल पुरान सीख्यौ सीखि भयौ सूरमैं। 
सब गुन खान भयौ 'निपट' सयानो, हरि 
भजिबो न सीख्यौ, सबै सीख्यौ गयौ धूर मैं॥ 
उँट की पूँछ सौं उँट बँध्यौ इमि ऊँटन की-सी कतार चली है। 
कौन चलाइ कहाँ कों चली, बलि जैहै तहाँ कछु फूल फली है॥ 
ये सिगरे मत ताकी यही गति, गाँव को नाँव न कौन गली है। 
ग्यान बिना सुधि नाहिं 'निरंजन', जीव न जानै बुरी की भली है॥ 


संत बीरू साहब 
(जन्म-स्थान और जीवनकालका कुछ निश्चित पता नहीं | सम्भवत: किसी पूर्वी जिलेके निवासी, बावरी साहिबाके प्रमुख शिष्य। 
आविर्भावकाल अनुमानत: विक्रमकी १७ वीं शताब्दीका उत्तरार्ध रहा ।) 


हंसा! रे बाझल मोर याहि घराँ, यह संसार सकल है अंधा, मोह-माया लपटाय। 
करबो मैं कवनि उपाय। “बीरू' भक्त हंसा भयो, सुख-सागर चल्यो है नहाय॥ 
~ मोतिया चुगन हंसा आयल हो, आली! रूप लागी लौ आछे मने। 
हियरा मध्य मोहनि मूरति राखिलो जतने॥ 
अलखवान पुरि आसन ध्यान माँझ त्रिपुनि* कोने। 
दरस परस मोहन मूरति देखिलो सपने॥ 
कोटि ब्रह्मा जाको पार न पावैं सुर नर मुनि को गने। 


“बीरू ' भक्त केरा मन स्थिर नाहीं मैं पापी भजिबो केमने॥ 


Pr “re 


a 


सो तो रहल भुलाय॥ 
झीलर को बगुला भयो है, 

कर्म कीट धरि खाय। 
सतगुरु सत्य दया कियो, भव-बंधन लियो छुड़ाय॥ 


श्रीबावरी साहिबा 


(समय अकबरसे पूर्व, गुरु महात्मा मायानंद, स्थान दिल्ली) 


बावरी रावरी का कहिये, मन है के पतंग भरै नित भाँवरी। साँबरी सूरत, मोहिनी मूरत, देकर ग्यान अनंत लखाव री। 


भाँवरी जानहिं संत सुजान, जिन्हें हरिरूप हिये दरसाव री॥ खावरी सौंह "ण ऐरावत सै५ खावरी सौंह निहारी प्रभू! गति रावरी देखि भई मति बावरी | प्रभू! गति रावरी देखि भई मति बावरी ॥ 
* त्रिपुनि-त्रिकुटी 


* यारी साहब* 


जप-माला छापा तिलक, संरै न एकौ काम। 
काचै मन नाचै बृथा, साँचै राचैं राम॥ 
मनका फेरत जुग गया, गया न मन का फेर। 
कर का मनका छाँडि कै, मन का मनका फेर॥ 


अजपा जाप सकल घट बरतै, जो जानै सोइ पेखा। 
गुरुगम ज्योति अगम घट बासा, जो पाया सोइ देखा॥ 
मैं बंदी हौं परम तत्त्व की, जग जानत की भोरी। 
कहत 'बावरी' सुनो हो बीरू, सुरति कमल पर डोरी॥ 


यारी साहब 


(जन्म वि० सं० १७२५ अनुमानतः, जन्म-स्थान-सम्भवतः दिल्ली, जाति-मुसलमान, गुरु-बीरू साहब, शरीरान्त- 


अनुमानतः वि० सं० १७८०) 


ब नैनन आगे देखिये 
तेज-पुंज जगदीस। 
| 
बाहर-भीतर रमि रहयो, 
सो धरि राखो सीस॥ 
आठ पहर निरखत रहो, 
सनमुख सदा हजूर। 
कह यारी घरहीं मिलै, काहे जाते दूर॥ 
आतम नारि सुहागिनी, सुंदर आपु संँवारि। 
पिय मिलिबे को उठि चली, चौमुख दियना बारि॥ 
हौं तो खेलौं पिया सँग होरी। 
दरस-परस पतिबरता पिय की, छबि निरखत भइ बौरी॥ 
सोरह कला संँपूरन देखौं, रबि-ससि भे इक ठौरी। 
जब तें दृष्टि परो अबिनासी, लागो रूप-ठगौरी॥ 
रसना रटत रहत निस-बासर, नैन लगो यहि ठौरी। 
कह यारी भक्ती करु हरि की, कोई कहे सो कहौ री॥ 
दिन-दिन प्रीति अधिक मोहिं हरि की। 
काम क्रोध जंजाल भसम भयो, 
बिरह-अगिनि लगे धधकी॥ 
धुकुधुकि धुधुकि सुलगति अतिनिर्मल, 
झिलमिल झिलमिल झलकी। 
झरि-झरि परत अँगार अधर यारी, 
चढ़ि अकास आगे सरको॥ 
बिरहिनी! मंदिर दियना बार॥ 
बिन बाती बिन तेल जुगति सों, बिन दीपक उँजियार। 


प्रानपिया मेरे घर आयो, रचि-रचि सेज सँवार॥ 
सुखमन सेज परम तत रहिया, पिय निरगुन निरकार। 
गावहु री मिलि आनँद-मंगल, “यारी' मिलि के यार॥ 

रसना, राम कहत तें थाको। 
पानी कहे कहुँ प्यास बुझति है, 

प्यास बुझै जदि चाखो॥ 
पुरुष-नाम नारी ज्यों जानें, 

जानि-बूझि नहिं भाखो। 
दृष्टी से मुष्टी नहिं आवै, 

नाम निरंजन वा को॥ 
गुरु-परताप साधु की संगति, 

उलटि दृष्टि जब ताको। 
यारी कहै, सुनो भाई संतो, 

बज्र बेधि कियो नाको॥ 
देखु बिचारि हिये अपने नर, 

देह धरो तौ कहा बिगरो है। 
यह मट्टी का खेल-खिलौना बनो, 

एक भाजन, नाम अनंत धरो है॥ 
नेक प्रतीति हिये नहिं आवति, 

मर्म भूलो नर अवर करो है। 
भूषन ताहि गलाइके . देखु, 

'यारी' कंचन ऐनको ऐन धरो है॥ 

* संत बचन सीतल सुधा करत तापत्रय नास * 


सत बुल्ला ( बूला ) साहब 
(यारीसाहबके शिष्य, स्थितिकाल वि० सं० १७५०से १८२५ के बीच। जन्मस्थान--भुरकुडा गाँव, जिला गाजीपुर। जाति-- 
कुनबी, घरेलू नाम बुलाकीराम। दूसरे मतसे-जन्म-वि० सं० १६८९ । मृत्यु-वि० सं० १७६६। आयु ७७ वर्ष।) 
(प्रेषक--श्रीबलरामजी शास्त्री) 


साईं के नाम की बलि जावाँ। 
सुमिरत नाम बहुत सुख पायो, 


> अंत कतहुँ नहिं ठाबँ॥ 
(शि नाम बिना मन स्वान-मँजारी, 
घर-घर चित लै जावाँ। 
बिन दरसन-परसन मन कैसो, 
ज्यों लूले को गावँ॥ 


पवन मथानी हिरदे ढूँढो, तब पावै मन ठावँ। 
जन बुल्ला बोलहिं कर जोरे, सतगुरु चरन समावँ॥ 
धन कुलबंती जिन जानल अपना नाह॥ 

जेकरे हेतू ये जग छोड्यो, सो दहु कैसन बाट। 
शैन-दिवस लव लाइ रहो है, हृदय निहारत बाट॥ 
साध-संगति मिलि बेड़ा बांधन, भवजल उतरब पार। 
अब की गवने बहुरि नहिं अवने, परखि-परखि टकसार॥ 
यारीदास परम गुरु मेरे, बेड़ा दिहल लखाय। 
जन बुल्ला चरनन बलिहारी, आनँद मंगल गाय॥ 
साची भक्ति गुपाल की, मेरो मन माना। 
मनसा बाचा कर्मना, सुनु संत सुजाना॥ 
लँगरा लुंजा ह्वै रहो, बहिरा अरु काना। 
राम नाम से खेल है, दीजै तन दाना॥ 
भक्ति हेतु गृह छोड़िये, तजि गर्ब-गुमाना। 
जन बुल्ला पायो बाक है, सुमिरो भगवाना॥ 
लगन चकोर मानो चंद। 

निरखि दहुँ दिसि हेरि आनो, होत जोव अनंद॥ 
जस उदित उज्जल सीप बरसे, नैन हूँ झरि लाय। 
होत अगम अगाध सोभा, मो पै बरनि न जाय॥ 
जग आस बास निरास कीन्ही, लीन्ही प्रेम निचोय। 
पियत रुचि-रुचि दास बुल्ला, नाम निर्मल जोय॥ 
अब की बार मो पै होहु दयाल । रोम रोम जन होइ निहाल॥ 
जन बिनवै आठौ पहवार। तुम्हरे चरन पर आपा वार॥ 
तुम तौ राम हु निर्गुन सार । मोरे हिय महँ तुम आधार॥ 
तुम बिनु जीवन कौने काज । बार-बार मो कौं आवै लाज॥ 
सतुगुरु चरनन साज समाज | बुल्ला माँगै भक्ती राज॥ 


हे मन! करु गोबिंद से प्रीत। 
बीच मैदान में देइयो, चौहट नगारा जीत॥ 
सत्रवन सुनि लै नाद प्रभु की, नैन दरसन पेख। 
अचल अमर अलेख प्रभुजी, देख ही कोउ भेष॥ 
भाव सँग तू भक्ति करि ले, प्रेम से लवलीन। 
सुरति से तू बैर बाँधो, मुलुक तीनो छीन॥ 
अधम अधीन अजाति बुल्ला, नाम से लवलीन। 
अर्थ धर्म अरु काम मोछहिं, आपने पद दीन॥ 
एकै ब्रह्म सकल माँ अहई। काम-क्रोध से भरमत रहई॥ 
काम-क्रोध है जम की फाँसी । मरि-मरि जिव भरमै चौरासी॥ 
लख चौरासी भरम गँवाया। मानुष जनम बहुरि कै पाया॥ 
मानुष जनम दुर्लभ रे भाई | कह बुल्ला याही जग आई॥ 
आली आजु कि रैन प्रीति मन भावै॥ 
गाय बजावत हँसत हँसावत, सब रस लेय मनावै। 
जनबुल्ला हरि-चरन मनावै, निरखि सुरति गति आपु मैं पावै॥ 
हरि हम देख्यो नैनन बीच।तहाँ बसंत धमारि कीच॥ 
आदि अंत मधि बन्यो बनाय । निरगुन-सरगुन दोनों भाय॥ 
चीन्हेब तिन्ह को लियो लगाय। अनबूझो रहिगो मुँह बाय॥ 
सुन्न भवन मन रह्यो समाय । तहँ ऊठत लहरि अनंत आय॥ 
जगमग-जगमग हैं अंजोर। जन बुल्ला है सेवक तोर॥ 
कोटि झुले ध्रुव ग्यान हिये नहिं आइया। 
राम नाम को ध्यान धरो मन लाइया॥ 
बिना ध्यान नहिं मुक्ति पिछे पछिताइया। 
बुल्ला हृदय बिचारि राम गुन गाइया॥ 
जिवन हमार सुफल भो हो, सइयाँ सुतल समीप॥ 
एक पलक नहिं बिछुरे हो, साँई मोर जिहीत। 
पुलकि पुलकि रति मानल हो, जानल परतीत॥ 
मन पवना सेजासन हो, तिरबेनी तीर। 
हम धन तहवाँ बिराजल हो, लिहले रघुबीर॥ 
सुरति निरति ले जाइब हो, पाइब गुर रीति। 
बहुरि न यह जग आइब हो, गाइब निर्गुन गीतिं॥ 
जन बुल्ला घर छाइब हो, बारब तहँ जोति। 
अनहद डंक बजाइब हो, हानि कबहुँ न होति॥ 


* गुलाल साहब* 

भाई इक साँई जग-न्यारा है। 

सो मुझ में, में वाही माहीं, ज्यों जल मद्धे तारा है॥ 
वा के रूप रेख काया नहिं, बिना सीस बिसतारा है। 
अगम अपार अमर अबिनासी, सो संतन का प्यारा है॥ 
अनत कला जाके लहरि उठतु है, परम तत्त निरकारा है। 
जन बुल्ला ब्रह्मज्ञान बोलतु है, सतगुरु शब्द अधारा है॥ 
या विधि करहु आपुहि पार। 

जस मीन जल की प्रीति जानै, देखु आपु विचार॥ 
जस सीप रहत समुद्र माँहीं, गहत नाहिन वार। 
वा की सुरत अकास लागी, स्वाति बूँद अधार॥ 
चकोर चाँद सों दृष्टि लखै, अहार करत आँगार। 
दहत नाहिन पान कीऱ्हे, अधिक होत उजार॥ 
कीट भृँग की रहनि जानो, जाति-पाँति गँवाय। 


बरन-अबरन एक मिलि भे, निरंकार समाय॥ 
दास बुल्ला आस निरखहिं राम-चरन अपार। 
देहु दरसन, मुक्ति परसन, आवा-गवन निवार॥ 
आठ पहर चौंसठ घरी, जन बुल्ला धर ध्यान। 
नहिं जानौं कौनी घरी, आइ मिलें भगवान॥ 
आठ पहर चौंसठ घरी, भरो पियाला प्रेम 
बुल्ला कहै बिचारि कै, इहै हमारो नेम॥ 
जग आये जग जागिये, पगिये हरि के नाम। 
'बुल्ला' कहै बिचारि कै, छोड़ि देहु तन-धाम॥ 
बोलत-डोलत हँसि खेलत, आपुहिं करत कलोल। 
अरज करो बिन दाम ही, 'बुल्लहिँ' लीजै मोल॥ 
ना वह टूटे ना वह फूटै, ना कबहीं कुम्हिलाय। 
सर्ब कला गुन आगरो, मो पै बरनि न जाय॥ 


जगजीवन साहब 


(जन्म-संवत्‌ १७२७ वि०, जन्म-स्थान सरदहा गाँव (बाराबंकी जिला), जाति-चंदेल क्षत्रिय) शरीरान्त वि० सं० १८१८ 


कोटवा, बाराबंकी जिला) 
मैं-तें गाफिल होहु नहिं, समुझि कै सुद्ध सँभार। 
जौने घर ते आयहू, तहँ का करेहु बिचार॥ 
इहाँ तो कोऊ रहि नहिं, जो-जो धरिहै देंह। 
अंत काल दुख पाइहौ, नाम तें करहु सनेह॥ 
तजु आसा सब झूठ ही, सँग साथी नहिं कोय। 
केउ केहू न उबारही, जेहि पर होय सो होय॥ 
सत समरथ तें राखि मन, करिय जगत को काम। 
जगजीवन यह मंत्र है, सदा सुक्ख-विसराम॥ 
कहवाँ तें चलि आयहू, कहाँ रहा अस्थान। 


सो सुधि बिसरि गई तोहि, अब कस भयसि हेवान॥ 
अबहु समुझि के देहु तैं, तजु हंकार-गुमान। 
यहि परिहरि सब जाइ है, होइ अंत नुकसान॥ 
दीन लीन रहु निसु-दिना, और सर्बसौ त्यागु। 
अंतर बासा किये रहु, महा हितू तें लागु॥ 
काया नगर सोहावना, सुख तब हीं पै होय। 
रमत रहै तेहिं भीतरे, दुख नहिं ब्यापै कोय॥ 
मृत मंडल कोउ थिर नहीं, आवा सो चलि जाय। 
गाफिल ह्वै फंदा पर्यौ, जहँ तहँ गयो बिलाय॥ 


गुलाल साहब 
(सुप्रसिद्ध संत बुल्ला साहबके शिष्य, जन्म वि० सं० १७५० के लगभग। जन्म-स्थान तालुका बसहरि (जिला गाजीपुर) के 
अन्तर्गत भुरकुड़ा गाँव। जाति-क्षत्रिय। शरीरान्त अनुमानतः वि० सं० १८१६, किसीके मतसे १८५० के लगभग।) 


तुम जात न जान गँवारा हो। 

को तुम आहु, कहाँ तें आयौ, झूठो करत पसारा हो॥ 
माटी कै बुंद पिंड कै रचना, ता मैं प्रान पियारा हो। 
लोभ लहरि में मोह को धारा, सिरजनहार बिसारा हो॥ 
अपने नाह को चीन्हत नाहीं नेम धरम आचारा हो। 
सपनेहुँ साहब सुधि नहिं जान्यौ, जमदुत देत पछारा हो॥ 
उलट्यौ जीव ब्रह्म में मेल्यौ, पाँच-पचिस धरि मारा हो। 

कहैं गुलाल साधु में गनती, मनुवा भइल हमारा हो॥ 
राम मोर पुंजिया, राम मोर धना । निस-बासर लागल रहु मना॥ 
आठ पहर तहँ सुरति निहारी। जस बालक पालै महतारी॥ 
धन सुत लछमी रह्यो लोभाय। गर्भ मूल सब चल्यो गँवाय॥ 
बहुत जतन भेख रच्यो बनाय । बिन हरि-भजन इँदोरन पाय॥ 
हिंदू तुरुक सब गयल बहाय। चौरासी में रहि लिपटाय॥ 
कहै गुलाल सतगुरु बलिहारी । जाति-पाँति अब छुटल हमारी ॥ 

मूढ़हु रे निर्फल दिन जाय । मानुष-जन्म बहुरि नहिं पाय । 
कोइ कासी कोइ प्राग नहाय । पाँच चोर घर लुटहिं बनाय॥ 
करि अस्त्रान राखहिं मन आसा । फिरि-फिरि नरक कुंडमें बासा ॥ 
खोजो आप चितै कै ग्याना । सतगुरु सत्त बचन परवाना ॥ 
समय गये पाछे पछिताव। कहैं गुलाल जात है दाव॥ 
जो पै कोउ चरन-कमल चित लावै। 
तबहीं कटै करम कै फंदा, जमदुत निकट न आवै॥ 
पाँच-पचिस सुनि थकित भये हैं, तिरगुन-ताप मिटावै। 
सतगुरु-कृपा परम पद पावै, फिर नहिं भव-जल धावै॥ 
हर दम नाम उठत है करारी, संतन मिलि-जुलि पावै। 
मगन भयो, सुख-दुख नहिं ब्यापै, अनहद ढोल बजावै॥ 
चरन-प्रताप कहाँ लगि बरनौं, मो मन उक्ति न आवै। 
कहैं गुलाल हम नाम-भिखारी, चरनन में घर पावै॥ 
तन में राम और कित जाय। घर बैठल भेटल रघुराय॥ 
जोगि-जती बहु भेख बनावैं। आपन मनुवाँ नहिं समुझावैं॥ 
पूजहिं पत्थल, जल को ध्यान । खोजत धूरहिं कहत पिसान॥ 
आसा-तृसत्रा करैं न थीर। दुबिधा मातल फिरत सरीर॥ 
लोक पुजावहिं घर-घर धाय | दोजख कारन भिस्त गँवाय॥ 
सुर नर नाग मनुष औतार । बिनु हरि-भजन न पावहि पार॥ 
कारन धै धै रहत भुलाय। तातें फिर-फिर नरक समाय॥ 
अब की बेर जो जानहु भाई । अवधि बिते कछु हाथ न आई॥ 
कह गुलाल न तौ जमपुर धाम । सदा सुखद निज जानहु राम॥ 
नाहक गर्ब करे हो अंतहि, खाक में मिलि जायगा॥ 
दिना चारि को रंग कुसुम है, में-मैं करि दिन जायगा। 
बालु क मंदिल ढहत बार नहिं, फिर पाछे पछितायेगा ॥ 
रचि-रचि मंदिल कनक बनायो, ता पर कियो है अवासा। 
घर में चोर रैनि-दिनि मूसहिं, कहहु कहाँ है बासा॥ 
पहिरि पटंबर भयो लाडिला, बन्यो छैल मद माता। 
गैबी चक्र फिरे सिर ऊपर, छिन में करै निपाता॥ 
नेकु धीर नहिं धरत बावरे, ठौर-ठौर चित जाते। 
देवहर पूजत तीर्थ नेम ब्रत, फोकट को रँग राते॥ 
का से कहूँ, कोउ संग न साथी, खलक सबै हैराना। 
कहैं गुलाल संतपुर-बासी, जम जीतो है दिवाना॥ 
करु मन सहज नाम ब्यौपार, छोड़ि सकल ब्यौहार॥ 
निसु-बासर दिन-रैन ढहतु है, नेक न धरत करार। 
धंधा धोख रहत लपटानो, भ्रमत फिरत संसार॥ 
मात पिता सुत बंधू नारी, कुल कुटुम्ब परिवार। 
माया-फाँसि बाँधि मत डूबहु, छिन में होहु संघार॥ 


* संत बचन सीतल सुधा करत तापत्रय नास * 


हरि की भक्ति करी नहिं कबहीं, संत-बचन आगार। 

करि हँकार मद-गर्ब भुलानो, जन्म गयो जरि छार॥ 

अनुभव घर कै सुधियो न जानत, का सों कहुँ गँवार। 

कहै गुलाल सबै नर गाफिल, कौन उतांरै पार॥ 
लागो रँग झूठो खेल बनाया। 
जहँँ लगि ताको सबै पसारा, मिथ्या है यह काया॥ 
मोर-तोर छूटत नहिं कबहीं, काम क्रोध अरु माया। 
आतम राम नहीं पहिचानत, भोंदू जन्म गँवाया॥ 
नेम कै आस धरत नर मूढ़हु, चढ़त चरख दिन जाया। 
घुमत-घुमत कहिं पार न पावै, का लै आया, का लै जाया॥ 
साध-सँगति कीन्हें नहिं कबहीं, साहब प्रीति न लाया। 
कहैं गुलाल यह अवसर बीते, हाथ कछू नहिं आया॥ 

अभि-अंतर ही लै लाव मना, 
ना तौ जन्म-जन्म जहड़ाई हो॥ 

धन दारा सुत देखि कै, काहे बौराई हो। 
काल अचानक मारिहै, कोउ संग न जाई हो॥ 
धीरज धरि संतोष करु, गुरु-बचन सहाई हो। 
पद पंकज अंबुज करु नवका, भवसागर तरि जाई हो॥ 
अनेक बार कहि-कहि के हारो, कहूँ लग कहां बुझाई हो। 
जन गुलाल अनुभौ पद पायो, छुटलि सकल दुनियाई हो॥ 
संतो नारि सों प्रीति न लावै। 
प्रीति जो लावै, आपु ठगावै, मूल बहुत को गावै॥ 
गुरु को बचन हदय लै लावै, पाँचौ इंद्री जारै। 
मनहिं जीति, माया बसि करिकै, काम क्रोध को मारै॥ 
लोभ मोह ममता को त्यागै, तृस्तरा जीभि निवारै। 
सील-सँतोष सो आसन माडे, निसु-दिन सब्द बिचारै॥ 
जीव दया करि आपु संभारै, साध सँगति चित लावै। 
कह गुलाल सत-गुरु बलिहारी, बहुरि न भवजल आवै॥ 


अधम जानत नाहीं 
भरमत फिरे आठ हूँ 


मन! राम। 


जाम॥ 
अपनो कहा करतु है सबही, पावत पसु आराम। 
घुरबिनिया छोड़त नहिं कबहीं, होड भोर भा साम॥ 
ऊड़त रहत बिना पर जामे, त्यागि कनक ले ताम। 
नीक बस्तु के निकट न लागे, भरत है झोरी खाम॥ 
अब की बार कहा करु मेरो, छोड़ो अपनी हाम। 
कह गुलाल तोहिं जियत न छोड़ों खात दोहाई राम॥ 
राम राम राम नाम सोई गुन गावै। 
आपु मारि, पवन जारि, गगना गरजावै॥ 

अतिही आनंद-कंद बानिहुँ सुनावै। 
सतगुरु जब दया जानि प्रेम हुँ लगावै॥ 
अगम जोति झरत मोति, झिलमिल झरि लावै। 
चित चकोर निरखि जोति आपु में समावे॥ 
काम क्रोध लोभ मोह तन मन बिसरावै। 
सोइ सुधित धीर सोइ फकीर सोइ कहावै॥ 


जाति मान कुल के कान गरब हूँ गँवावै। 
कह गुलाल सोई संत आपुहीं कहावै॥ 
राम चरन चित अटको। 


सहज सरूप भेख जब कीन्ह्यो, प्रेम लगन हिय लटको॥ 
लागि लगन हिय निरखि-निरखि छबि, सुधि बुधि बिसरी अटके नयन 
उठत गुंज नभ गरजि दसहुँ दिसि, निरझर झरत रतन॥ 
भयो है मगन पूरन प्रभु पायो, निर्मल निर्गुन सत तटनी। 
कह गुलाल मेरे यही लगन है, उलटि गयो जैसे नटनी॥ 
हौं अनाथ चरनन लपटानो। 

पंथ और दिस सूझत नाहीं, छोड़ो तौ फिरौं भुलानो॥ 
जासु चरन सुर नर मुनि सेवहिँ, कहा बरनि मुख करों बयानो। 
हौं तौ पतित तुम पतितपावन, गति औगति एको नहिं जानो ॥ 
आठौं पहर निरत धुनि होवै उठत गुंज चहुँ दिसा समानो। 
झरि-झरि परत अगार नैन भरि, पियत ब्रह्म रुचि अमी अघानो 
बिगस्यो कमल चरन पायो जब, यह मत संतन के मन मानो। 
जना गुलाल नाम धन पायो, निरखत रूप भयो है दिवानो॥ 
तुम्हरी मोरे साहब! क्या लाउँ सेवा। 

अस्थि काहु न देखऊँ, सब फिरत बहेवा॥ 
सुर नर मुनि दुखिया देखो, सुखिया नहिं केवा। 
डंक मारि जम लुटत है, लुटि करत कलेवा॥ 
अपने-अपने ख्याल में सुखिया सब कोई। 
मूल मंत्र नहिं जानहीं, दुखिया मैं रोई॥ 
अबकि बार प्रभु बीनती सुनिये दे काना। 
जन गुलाल बड़ दूखिया दीजै भक्ती दाना॥ 
प्रभुजी! बरषा प्रेम निहारो। 

ऊठत-बैठत छिन नहिं बीतत याही रीत तुम्हारो॥ 
समय होय भा असमय होवै, भरत न लागत बारो। 
जैसे प्रीति किसान खेत सों, तैसो है जन प्यारो॥ 
भक्तबछल है बान तिहारो, गुन-औगुन न बिचारो। 
जहे जह जावँ नाम गुन गावत, जम को सोच निवारो॥ 
सोबत-जागत सरन धरम यह पुलकित मनहि बिचारो। 
केह गुलाल तुम ऐसो साहब; देखत न्यारो-न्यारो॥ 


प्रभु को तन मन धन सब दीजै। 
रैन-दिवस चित अनत न जावै, नाम पदारथ पीजै॥ 
जब तें प्रीति लगी चरनन सों, जग-संगत नहिं कीजै। 
दीन-दयाल कृपाल दया-निध, जौ आपन करि लीजै॥ 
दूँढत-फिरत जहाँ-तहँ जग मों काहू बोध न कीजै। 
प्रभु कै कृपा औ संत बचन ले, हिरदे में लिख लीजै॥ 
कह बरनों, बरनत नहिं आवै, दिन-चरबी न पसीजै। 
कह गुलाल याही बर माँगों, संत चरन मोहिं दीजै॥ 
माया-मोह के साथ सदा नर सोड़या। 
आखिर खाक निदान, सत्त नहिं जोइया॥ 
बिना नाम नहिं मुक्ति, अंध सब खोइया। 
कह गुलाल संत लोग, गाफिल सब रोइया॥ 
राम भजहु लव लाइ, 
सफल-मनोरथ होय, सत्त गुन गाइया॥ 
संत-साध सों नेह, न काहु सताइया। 
कह गुलाल हरि-नाम तबहिं नर पाइया॥ 
झूँठि लगन नर ख्याल, सबै कोइ धाइया। 
हर दम माया सों रीति, सत्त नहिं आइया॥ 
बहत-फिरत हर रोज, काल धरि खाइया। 
कह गुलाल नर अंध, धोख लपटाइया॥ 
खोलि देखु नर आँख, अंध का सोइया। 
दिन-दिन होतु है छीन, अंत फिर रोइया॥ 
इश्क करहु हरि-नाम, कर्म सब रब्रोइया। 
कह गुलाल नर सत्त, पाक तब होइया॥ 
केवल प्रभु को जानि के इलिम लखाइया। 
पार होइ तब जीव, काल नहिं खाइया॥ 
नेम करहु नर आप, दोजख नहिं धाइया। 
कह गुलाल मन पाक, तबहिं नर पाइया॥ 
राम के नाम मोकाम नहिं करत नर, 
फिरत संसार चहु ओर 


प्रेम पद पाइया। 


धाया। 
करत संताप सब पाप सिरपर लिये, 
साध औ संत नहिं नेह लाया॥ 
बाँधिहै काल जंजाल जम जाल में, 
रहत नहिं चेत, सब सुधि हेराया। 
कहै गुलाल जो नाम को जानिहै, 
जीतिहै काल सोइ ग्यान पाया॥ 
मोहिं नाथ मिलावहु कौने गुना, 
प्रभु करि लीजै अपनो जना। 

दुख सुख संपति जीव को लागी, करत है कपट साँच करि मानत, 
अंत काल बसि सात जना॥ मगन होत नर मूढ़ सकल पसु॥ 
यह मन चंचल चोर अन्याई, प्रेम गलित चित सहनसील अति, 
भक्ति न आवत एक किना। सर्ब भूत पर करत दया रस। 
कृपा कियो प्रभु दृष्टि निहारयो, आनँद उदित अगम गति ग्यानी, 

त्रिलोकनाथ पति काहे न होइ बस॥ 
सब थकि लागि रहल कोना॥ 

सतगुरु-प्रीति परम तत सत-मत, 
अमर मोर पिय, उपजे न बिनसे, विल ताल जोनी तो... अहत धा 
पुलकि-पुलकि मिलि कै गवना । मली गुलाल भिल संत-सिरोमन, 
कह गुलाल हम भये सोहागिनि, काहे करत कछु करत कवन कस॥ 
अब नहिं अवना नहिं जवना॥ सोई दिन लेखे जा दिन संत-मिलाप। 
जो चित लागे राम नाम अस। संत के चरन-कमल की महिमा, मोरे बूते बरनि न जाहि॥ 
तृषावंत जल पियत अनँद अति, जल तरंग जल ही तें उपजे, फिर जल माहिं समाहि। 
थकलहि गाँव मिलत है जौन जस॥ हरि में साध, साध में हरि है, साध से अंतर नाहिं॥ 
निर्धन धन सुत बाँझ बसत चित, ब्रह्मा बिस्नु महेस साध सँग, पाछे लागे जाहिं। 
संपति बढ़त न घटत जौन अस। दास गुलाल साध की संगति, नीच परम पद पाहिं॥ 


संत दूलनदासजी 


(जन्म-संवत्‌-१७१७ वि०, जन्म-स्थान-समेसी ग्राम (जिला लखनऊ), जाति- क्षत्रिय, जगजीवन साहबके शिष्य, शरीरान्त 

नाम सुमिरु मन मुरुख अनारी। 
छिन-छिन आयू घटत जातु है, 
समुझि गहहु सत-डोरि सँभारी॥ 
यह जीवन सुपने को लेखा, 


का भूलस झूठी संसारी। 
अंतकाल कोइ काम न अइहै, 

मातु पिता सुत बंधू नारी॥ 
दिवस चारि को जगत-सगाई, 

आखिर नाम-सनेहु करारी। 


रसना सत्त नाम रटि लावहु, 
उघरि जाइ तोरि कपट-किवारी॥ 

नाम कि डोरि पोढ़ि धरनी धरु, 
उलटि पवन चढू गगन अटारी। 

तहँ सत साहिब अलख रूप वै, 
जन दूलन करु दरस दिदारी॥ 

रहु मन नाम की डोरि संँभारे। 

धृग जीवन नर! नाम-भजन बिनु, सब गुन बृथा तुम्हारे ॥ 


पाँच-पचीसो के मद माते, निस-दिन साँझ-सकारे। 
बंदी-छोर नाम-सुमिरन बिनु, जन्म-पदारथ हारे॥ 
अजहुँ चेत करु हेत नाम तें, गज-गनिका जिन्ह तारे। 
चाखि नाम-रस मस्त-मगन ह्वै, बैठहु गगन दुवारे॥ 
यहि कलिकाल उपाइ अवर नहिं, बनिहै नाम पुकारे। 
जगजीवन साई के चरनन, लागे दास दुलारे॥ 
यह नइया डगमगि नाम बिना। लाइ ले सत नाम रटना॥ 
इत-उत भौजल अगम बना। अहै जरूर पार तरना॥ 
मैं निगुनी, गुन एकौ नाहीं। माँझ धार नहिं कोऊ अपना। 
दिहेउँ सीस सतगुर चरना। नाम अधार है दुलन जना॥ 
रहु तोइँ राम-राम रट लाई। 
जाइ रटहु तुम नाम अच्छर दुइ, जौनी बिधि रटि जाई॥ 
राम-राम तुम रटहु निरंतर, खोजु न जतन उपाई। 
जानि परत मोहिं भजन पंथ की, यहौ अरूझनि भाई॥ 
बालमीकि उलटा जप कीऱ्हेउ, भयौ सिद्ध सिधि पाई। 
सुवा पढ़ावत गनिका तारी, देखु नाम-प्रभुताई॥ 
दूलनदास तू राम नाम रटु, सकल सबै बिसराई। 


| 

सतगुरु साईं जगजीवन के, रहु चरनन लपटाई॥ 
मन वहि नाम की धुनि लाउ। 

रटु निरंतर नाम केवल, अवर सब बिसराउ॥ 
साधि सूरत आपनो, करि सुवा सिखर चढ़ाउ। 
पोषि प्रेम प्रतीत तें, कहि राम नाम पढ़ाउ॥ 
नामही अनुरागु निसु-दिन, नाम के गुन गाउ। 
बनी तौ का अबहिँ, आगे और बनी बनाउ॥ 
जगजिवन सतगुरु-बचन साचे, साच मन माँ लाउ। 
करु बास दूलनदास सत माँ, फिरि न यहि जग आउ॥ 


जब गज अरध नाम गुहरायो। 
जब लगि आवै दूसर अच्छर, तब लगि आपुहि धायो॥ 
पाये पियादे भे करुनामय, गरुडासन बिसरायो। 
धाय गजंद गोद प्रभु लीन्हो, आपनि भक्ति दिढ़ायो॥ 
मीरा को बिष अमृत कीन्हो, बिमल सुजस जग छायो। 
नामदेव हित कारन प्रभु तुम, मिर्तक गाय जियायो॥ 
भक्त हेत तुम जुग-जुग जनमेउ, तुमहिं सदा यह भायो। 
बलि-बलि दूलनदास नाम की, नामहि ते चित लायो॥ 
द्रुपदी राम कृस्व कहि टेरी। 
सुनत द्वारिका तें उठि धायो, जानि आपनी चेरी॥ 
रही लाज, पछितात दुसासन, अंबर लाग्यो ढेरी। 
हरि-लीला अवलोकि चकित चित, सकल सभा भुइँ हेरी॥ 
हरि रखवबार सामरथ जा के, मूल अचल तेहि केरी। 
कबहुँ न लागति ताति बाव तेहि, फिरत सुदरसन फेरी॥ 
अब मोहि आसा नाम सरन की, सीस चरन दियो तेरी। 
दूलनदास के साँई जगजीवन, इतनी बिनती मेरी॥ 
तू काहे को जग में आया, जो पै नाम से प्रीति न लाया रे॥ 
तृष्णा काम सवाद घनेरे, मन से नहिं बिसराया। 
भोग बिलास आस निस-बासर, इत-उत चित भरमाया रे॥ 
त्रिकुटी-तीर्थ प्रेम-जल निर्मल, सुरत नहीं अन्हवाया। 
दुर्मति करम! मैल सब मन के, सुमिरि-सुमिरि न छुड़ाया रे॥ 
कहुँ से आये, कहुँ को जैहे, अंत खोज नहिं पाया। 
उपजि-उपजि के बिनसि गये सब, काल सबै जग खाया रे॥ 
कर सतसंग आपने अंतर, तजि तन मोह औ माया। 
जन दूलन बलि-बलि सतगुरु के, जिन मोहिं अलख लखाया रे॥ 


प्रानी! जप ले तू सतनाम॥ 
मात पिता सुत कुटुम कबीला, यह नहिं आवै काम। 
सब अपने स्वारथ के संगी, संग न चलै छदाम॥ 
देना-लेना जो कुछ होवै, करि ले अपना काम। 
आगे हाट-बजार न पावै, कोइ नहिं पावै ग्राम॥ 


काम क्रोध मद लोभ मोह ने, आन बिछाया दाम। 
क्यों मतवारा भया बावरे, भजन करो नि:काम॥ 
यह नर-देही हाथ न आवै, चल तू अपने धाम। 
अब की चूक माफ नहिं होगी, दूलन अचल मुकाम॥ 
जग में जै दिन है जिंदगानी। 
लाइ लेव चित गुरु के चरनन, आलस करहु न प्रानी॥ 
या देही का कौन भरोसा, उभसा भाठा पानी। 
उपजत-मिटत बार नहिं लागत, क्या मगरूर गुमानी॥ 
यह तो है करता की कुदरत, नाम तू ले पहिचानी। 
आज भलो भजने को औसर, काल की काहु न जानी॥ 
काहु के हाथ साथ कछु नाहीं, दुनियाँ है हैरानी। 
दुलनदास बिस्वास भजन करु, यहि है नाम निसानी॥ 
तैं राम राम भजु राम रे, राम गरीब-निवाज हो॥ 
राम कहे सुख पाइहो, सुफल होइ सब काज। 
परम सनेही रामजी, रामहि जन की लाज हो॥ 
जनम दीन्ह है रामजी, राम करत प्रतिपाल। 
राम-राम रट लाव रे, रामहिं दीनदयाल हो॥ 
मात पिता गुरु रामजी, रामहिं जिन बिसराव। 
रहो भरोसे राम के, रामहिं से चित चाव हो॥ 
घर-बन निसु-दिन रामजी, भक्तन के रखवार। 
दुखिया दूलनदास को रे, राम लगइहैं पार हो॥ 
राम राम रटु राम राम सुनु, मनुवाँ सुवा सलोना रे॥ 
तन हरियाले, बदन सुलाले, बोल अमोल सुहौना रे। 
सत्त तंत्र अरु सिद्ध मंत्र पढ़, सोई मृतक-जियौना रे॥ 
सुबचन तेरे भौजल बेरे, आवागवन-मिटौना रे। 
दुलनदासके साई जगजीवन, चरन-सनेह दृढ़ौना रे॥ 
मन! रामभजन रहु राजी रे॥ 
दुनियाँ-दौलत काम न अइहै, मति भूलहु गज बाजी रे। 
निसु-दिन लगन लगी भगवानहिं, काह करै जम पाजी रे॥ 
तन-मन मगन रहौ सिधि साधो, अमर-लोक सुधि साजी रे। 
दुलनदास के साई जगजीवन, हरि-भक्ती कहि गाजी रे॥ 
साई हो गरीब निवाज॥ 
देखि तुम्हें धिन लागत नाहीं, अपने सेवक कै साज। 
मोहि अस निलज न यहि जग कोऊ, तुम ऐसे प्रभु लाज जहाज ॥ 
और कछू हम चाहित नाहीं, तुम्हरे नाम चरन तें काज। 
दूलनदास गरीब निवाजहु, साई जगजीवन महराज॥ 
साईं तेरे कारन नैना भये बैरागी। 
तेरा सत दरसन चहाँ, कछु और न माँगी॥ 

निसु बासर तेरे नाम की, अंतर धुनि जागी। 
फेरत हौं माला मनौं, अँसुवन झरि लागी॥ 
पलक तजी इत उक्ति तें, मन माया त्यागी। 


दृष्टि सदा सत सनमुखी, दरसन अनुरागी॥ 
मदमाते राते भनौं, दाधे बिरह आगी। 
मिलु प्रभु दूलनदास के, करु परम सुभागी॥ 
साई सुनहु बिनती मोरि॥ 
बुधि बल सकल उपायहीन मैं, 
पायन परौं दोऊ कर जोरि। 
इत-उत कतहुँ जाइ न मनुवाँ, 
लागि रहै चरनन माँ डोरि॥ 
राखहु दासहि पास आपने, 
कस को सकिहै तोरि। 
आपन जानि कै मेटहु मेरे, 
औगुन सब क्रम भरम खोरि॥ 
केवल एक हितू तुम मेरे, 
दुनियाँ भरि लाख करोरि। 
दुलनदास के साई जगजीवन, 
माँगौं सत दरस निहोरि॥ 
साई-भजन ना करि जाइ। 


पाँच तसकर संग लागे, मोहिं हटकत धाइ॥ 
चहत मन सतसंग करनो, अधर बैठि न पाइ। 
चढत उतरत रहत छिन छिन नाहि तहँ ठहराइ॥ 
कठिन फाँसी अहै जग की, लियो सबहि बझाइ। 
पास मन मनि नैन निकटहिं, सत्य गयो भुलाइ॥ 
जगजिवन सतगुरु करहु दाया, चरन मन लपटाइ। 
दास दूलन बास सत माँ, सुरत नहिं अलगाइ॥ 
भक्तन नाम चरन धुनि लाई। 
चारिहु जुग गोहारि प्रभु लागे, जब दासन गोहराई॥ 
हिरनाकुस रावन अभिमानी, छिन माँ खाक मिलाई। 
अबिचल भक्ति नाम की महिमा, कोउ न सकत मिटाई॥ 
कोउ उसवास न एकौ मानहु, दिन-दिन की दिनताई। 


* संत बचन सीतल सुधा करत तापत्रय नास * 


दुलनदास के साई जगजीवन, है सत नाम दुहाई॥ 
नाम सनेही बावरे, दूग भरि-भरि आवत नीर हो। 
रस मतवाले रसमसे, यहि लागी लगन गँभीर हो॥ 
सखि इश्क-पियासे आशिकाँ, तजि दौलत दुनिया भीर हो। 
सखि 'दूलन' कासे कहै, यह अटपटि प्रेम की पीर हो॥ 


दोहा 


दूलन यहि जग जनमि कै, हरदम रटना नाम। 
केवल नाम-सनेह बिनु, जन्म-समूह हराम॥ 
स्वास-स्वास माँ नाम भजु, बृथा स्वास जिनि खोउ। 
दूलन ऐसी स्वास से, आवन होउ न होउ॥ 
सुरपति नरपति नागपति, तीनड तिलक लिलार। 
दूलन नाम-सनेह बिनु, धृग जीवन संसार॥ 
यहि कलिकाल कुचाल तकि, आयो भागि डेराइ। 
दूलन चरनन परि रहे, नाम की रटनि लगाइ॥ 
नाम अछर दुइ रटहु मन, करि चरनन तर बास। 
जन दूलन लौ लीन रहु, कबहुँ न होहु उदास॥ 
पांडब-सुत हित कारने, कियो हुतासन सौत। 
दूलन कैसे छाड़िये, हरि गाढे के मीत॥ 
दूलन यह परिवार सब, नदी नाव संजोग। 
उतरि परे जहँ-तहँ चले, सबै बटाऊ लोग॥ 
दूलन यहि जग आइके, का को रहा दिमाक। 
चंद रोज को जीवना, आखिर होना खाक॥ 
दूलन काया कबर है, कहँ लगि करौं बखान। 
जीवित मनुआँ मरि रहै, फिरि यहि कबर समान॥ 
भूखेहि भोजन दिहे भल, प्यारे दीन्‍्हें पानि। 
दूलन आये आदरी, कहि सु सबद सनमान॥ 
दूलन कथा पुरान सुनि, मते न माते लोग। 
वृथा जनम रस-भोग बिनु, खोया को संजोग॥ 
“दूलन' रामरस चाखि सोइ, पुष्ट पुरुष परबीन। 
जिन के नाम हृदय नहीं, भये ते हिजरा हीन॥ 
बिपति सनेही मीत सो, नीति सनेही काउ। 
दूलन' नाम-सनेह दृढ, सोई भक्त कहाउ॥ 


& 


संत गरीबदासजी 


(आविर्भाव-सं० १७७४ वैशाख शु० १५, स्थान-छुड़ानी मौजा (रोहतक-पंजाब), जाति--जाट, तिरोभाव--सं० १८३५ भादो 


सुदी २, उम्र ६१ वर्ष, गरीब पंथके प्रवर्तक) 
पानी की इक बूँद सूँ साज बनाया जीव। 
अंदर बहुत अँदेस था बाहर बिसरा पीव॥ 


पानी की इक बूँद सूँ साज बनाया साँच। 
राखनहारा राखिया जठर अगिन की आँच॥ 


* संत दरिया साहब बिहारवाले» 


सूआ सेमर सेइया ऐसे नर या देह। 
जम-किंकर तुझ ले गया मुख में देकर खेह॥ 
धूँआ का-सा धौरहर बालू की-सी भीत। 
उस खाविंद कूं याद कर महल बनाया सीत॥ 
यह माटी का महल है खाक मिलेगा धूर। 
साँई के जाने बिना गदहा कुत्ता सूर॥ 
यह माटी का महल है छार मिलै छिन माहिं। 
चार सकस काँधे धरे मरघट कूँ ले जाहिं॥ 
जार बार तन फूँकिया होगा हाहाकार। 
चेत सके तो चेतिये सतगुरु कहैं पुकार॥ 
जार बार तन फूँकिया मरघट मंडन माँड। 
या तन की होरी बनी मिटी न जम की डाँड॥ 
जार बार तन फूँकिया मेटा खोज खलील। 
तू जानै मैं रहूँगा यहाँ तो कछू न ढील॥ 
जार बार तन फूँकिया फोकट मिटे फिराक। 
चेत सकै तो चेतिये सतगुरु बोलै साख॥ 
जार बार कोइला किया हो गया मरघट राख। 
छाँड़े महल मंड्रेरिया क्या कौड़ी धन लाख॥ 
चढ़ कर तुरँग कुदावते और पालकी फील। 
ते नर जंगल जा बसे जम कूँ फेरा लील॥ 
अरब खरब लाँ द्रव्य है उदय अस्त बिच जाह। 
बिन साँई की बंदगी डूब मुए दह माँह॥ 
अरब खरब लौं द्रव्य है रावत कोटि अनंत 
नाहक जग में आइया जिन्ह सेये नहिं संत॥ 
इस माटी के महल में मगन भया क्यों मूढ़। 
कर साहब की बंदगी उस साँई कूँ दूँढ़॥ 


कुटिल बचनकूँ छांड़ि दे मान मनोकूँ मार। 
सतगुरु हेला देत जनि डूबै काली धार॥ 
धन संचै तो सील का दूजा परम संतोख। 
ग्यान रतन भाजन भरो असल खजाना रोक॥ 
दया धर्म दो मुकट हैं बुद्धि बिबेक बिचार। 
हर दम हाजिर हूजिये सौदा त्यारंत्यार॥ 
चेत सकै तो चेतिये कूकै संत सुमेर। 
चौरासी कूँ जात है फेर सकै तो फेर॥ 
नंगा आया जगतमें नंगा ही तू जाय। 
बिच कर ख्वाबी ख्याल है मन माया भरमाय॥ 
सुरत लगै अरु मन लगै लगै निरत धुन ध्यान। 
चार जुगन की बंदगी एक पलक परमान॥ 
नाम रसायन पीजिये यहि औसर यदि दाव। 
फिर पीछे पछतायगा चला चली हो जाव॥ 
लै लागी तब जानिये हरदम नाम उचार। 
एकै मन एकै दिसा साँई के दरबार॥ 
यह सौदा सतभाय करो परभात रे। 
तन मन रतन अमोल बटाऊ साथ रे॥ 
बिछुर जायँगे मीत मता सुन लीजिये। 
बहुर न मेला होय कहो क्या कीजिये॥ 
सील संतोष बिबेक दया के धाम हैं। 
ज्ञान रतन गुलजार संघाती राम हैं॥ 
धरम धजा फरकंत फरहरैं लोक रे। 
ता मध अजपा नाम सु सौदा रोक रे॥ 
चले बनिजवा ऊट हुँठ गढ़ छाँड़ रे। 
हरे हारे कहता दास गरीब लगै जम-डाँड़ रे॥ 


संत दरिया साहब बिहारवाले 


(जन्म-संवत्‌ १७३१, जन्म-स्थान धरकंधा (जिला आरा), पिताका नाम पौरनशाह (पूर्वनाम पृथुदास), जाति-धर्मान्तरित 
मुसलमान (पहले क्षत्रिय), शरीरान्त सं० १८३७ वि० भादों बदी ४) 


मैं कुलवंती खसम-पियारी। 
जाँचत तू लै दीपक बारी॥ 
गंध सुगंध थार भरि लीन्हा। 
चंदन चर्चित आरति कोीन्हा॥ 
फूलन सेज सुगंध बिछायौ। 
आपन पिया पलँग पौढ़ायौ॥ 
सेवत चरन रैनि गइ बीती। 
प्रेम-प्रीति तुम ही सों रीती॥ 


कह दरिया ऐसो चित लागा। 
भई सुलच्छनि प्रेम-अनुरागा॥ 
मैं जानहुँ तुम दीनदयाल। 
तुम सुमिरे नहिं तापत काल॥ 
ज्यों जननी प्रतिपालै सूत। 
गर्भवास जिन दियो अकूत॥ 
जठर-अगिनि तें लियो है काढ़ि। 
ऐसी वा की ठवर गाढ़ि॥ 

गाढे जो जन सुमिरन कोन्ह। 
परघट जग में तेहि गति दीन्ह॥ 
गरबी मारेऊ गैबी बान। 
संत को राखेउ जीव जान॥ 
जल में कुमुदिनि इंदु अकास। 
प्रमे सदा गुरु-चरननि पास॥ 
जैसे पपिहा जल से नेह। 
बुंद एक विश्वास है तेह॥ 
स्वर्ग पताल मृतमंडल तीन। 
तुम ऐसो साहेब मैं अधीन॥ 
जानि आयो तुम चरन पास। 
निज मुख बोलेउ कहेउ दास॥ 
सतपुरुष बचन नहिं होहि आन। 


बलु पुरब से पच्छिम उगहिं भान॥ 
कहै दरिया तुम हमहिं एक। 
ज्यों हारिल की लकड़ी टेक॥ 


बिहंगम, कौन दिसा उडि जैहौ। 
नाम बिहूना सो परहीना, भरमि-भरमि भौ रहिहौ॥ 
गुरुनिंदक वद संत के द्रोही, निनदै जनम गंवैहौ। 
परदारा परसंग परस्पर, कहहु कौन गुन लहिहौ॥ 
मद पी माति मदन तन ब्यापेउ, अमृत तजि विष खैहौ। 
समुझहु नहिं वा दिन की बातें, पल-पल घात लगैहौ॥ 


* संत बचन सीतल सुधा करत तापत्रय नास * 


चरनकँवल बिनु सो नर बूढेउ, उभि चुभि थाह न पैहौ। 
कहै दरिया सतनाम भजन बिनु, रोइ रोइ जनम गंवैहौ। 


चौपाई 


भूले संपति स्वारथ मूढ़ा। परे भवन में अगम अगूढ़ा॥ 
संत निकट फिनि जाहिं दुराई। विषय-बासरस फेरि लपटाई॥ 
अब का सोचसि मदहिं भुलाना। सेमर सेइ सुगा पछताना॥ 
मरनकाल कोइ संगि न साथा। जब जम मस्तक दीन्हेउ हाथा॥ 
मात पिता घरनी घर ठाढ़ी। देखत प्रान लियो जम काढ़ी॥ 
धन सब गाढ़ गहिर जो गाड़े। छूटेउ माल जहाँ लगि भांड़े॥ 
भवन भया बन बाहर डेरा। रोबहिं सब मिलि आँगन घेरा॥ 
खाट उठाइ काँध करि लीन्हा। बाहर जाइ अगिनि जो दीन्हा॥ 
जरि गई खलरी, भसम उड़ाना। सोचि चारि दिन कोन्हेउ ग्याना॥ 
फिरि धंधे लपटाना प्रानी। बिसरि गया ओइ नाम निसानी॥ 
खरचहु खाहु दया करु प्रानी। ऐसे बुड़े बहुत अभिमानी॥ 
सतगुरु-सबद साँच एह मानी। कह दरिया करु भगति बखानी॥ 

भूलि भरम एह मूल गँवावै । ऐसा जनम कहाँ फिरि पावै॥ 

धन संपति हाथी अरु घोरा। मरन अंत सँग जाहिं न तोरा॥ 

मातु पिता सुत बंधौ नारी।ई सब पामर तोहि बिसारी॥ 


दोहा 


कोठा महल अटारिया, सुनेउ स्त्रवन बहु राग। 
सतगुरु सबद चीन्हें बिना, ज्यों पंछिन महँ काग॥ 


संत भीखा साहब 


(जन्म वि०-सं० १७७०, जन्म-स्थान-खानपुर बोहना गाँव, जिला आजमगढ़। घरू नाम भीखानन्द, जाति- ब्राह्मण चौबे, 


गुलालसाहबके शिष्य, मृत्यु वि०-सं० १८२०) 


मन तुम राम नाम चित धारो। 
जो निज कर अपनो भल चाहो, 

ममता मोह बिसारो॥ 
अंदर में परपंच बसायो, 

बाहर भेख संँवारो। 


बहु बिपरीति कपट चतुराई, 

बिन हरि भजन बिकारो॥ 
जप तप मख करि बिधि बिधान, जत तत उदबेग निवारो। 
बिन गुरु लच्छ सुदृष्टि न आवे, जन्म मरन दुख भारो॥ 
ग्यान ध्यान उर करहु धरहु दृढ़, सब्द सरूप बिचारो। 
कह भीखा लौ लीन रहो उत, इत मत सुरति उतारो॥ 


या जग में रहना दिन चारी। ताते हरि चरनन चित वारी॥ 
सिर पर काल सदा सर साधे। अधसर परे तुरतहीं मारी॥ 
भीखा केवल नाम भजे बिनु। प्रापति कष्ट नरक भारी॥ 
मन तोहिं कहत कहत सठ हारे। 

ऊपर और अंतर कछु औरे, नहिं बिस्वास तिहारे॥ 
आदिहिं एक अंत पुनि एकै, मद्धहुँ एक बिचारे! 
लबज-लबज एहवर ओहवर करि, करम दुइत करि डारे॥ 
बिषया रत परपंच अपरबल, पाप पुन्न परचारे। 
काम क्रोध मद लोभ मोह कब, चोर चहत उँजियारे॥ 
कपटी कुटिल कुमति बिभिचारी, हो वाको अधिकारे! 
महा निलज कछु लाज न तो को, दिन-दिन प्रति मोहिँ जारे॥ 


५ संत भीखा साहब* 


पाँच पचीस तीन मिलि चाह्यो, बनलिउ बात बिगारे। 
सदा करेहु बैपार कपट को, भरम बजार पसारे॥ 
हम मन ब्रह्म जीव तुम आतम, चेतन मिलि तन खारे। 
सकल दोस हम को काहे दइ, होन चहत हौ न्यारे॥ 
खोलि कहौं तरंग नहिं फेयो, यह आपुहि महिमा रे। 
बिनु फेरे कछु भय ना हहे, हम का करहिं बिचारे॥ 
हमरी रुचि जग खेल खेलौना, बालक साज संबारे। 
पिता अनादि अनख नहिं मानहि, राखत रहहि दुलारे॥ 
जप तप भजन सकल हैं बिरथा, ब्यापक जबहिं बिसारे। 
भीखा लखहु आपु आतम कहूँ, गुन ना तजहु खमा रे॥ 
जो कोउ या बिधि हरि हिय लावै। 

खेती बनिज चाकरी मन तें, कपट कुचाल बहावै॥ 
या बिधि करम अधर्म करतु है, ऊसर बीज बोवावै। 
कोटि कला करि जतन करै जो, अंत सो निसफल जावै॥ 
चौरासी लछ जीव जहाँ लगि, भ्रमि-भ्रमि भटका खावै। 
सुरसरि नाम सरूप की धारा, सो तजि छाँहिं गहावै॥ 
सतगुरु बचन सत्त सुकिरित सों, नित नव प्रीति बढ़ावै। 
भीखा उमग्यो सावन भादों, आपु तें आपु समावै॥ 


समुझि गहो हरिनाम, 
मन तुम समुझि गहो हरिनाम। 
दिन दस सुख यहि तन के कारन, 


लपटि रहो धन धाम॥ 
देखु बिचारि जिया अपने, 

जत गुनना गुनन बेकाम। 
जोग जुक्ति अरु ग्यान ध्यान तें, 

निकट सुलभ नहिं लाम॥ 
इत उत की अब आसा तजि कै, 

मिलि रह. आतम राम। 
भीखा दीन कहाँ लगि बरै, 

धन्य घरी वहि जाम॥ 


राम सों करु प्रीति रे मन, राम सों करु प्रीति। 
राम बिना कोउ काम न आवे, अंत ढहो जिमि भीति॥ 
बूझि बिचारि देखु जिय अपनो, हरि बिन नहिं कोउ हीति। 
गुरु गुलाल के चरन कमल रज, धरु भीखा उर चीति॥ 


प्रभुजी करहु अपनो चेर। 

मैं तौ सदा जनम को रिनिया, लेहु लिखि मोहि केर॥ 
काम क्रोध मद लोभ मोह यह, करत सबहिन जेर। 
सुर नर मुनि सब पचि पचि हारे, परे करम के फेर॥ 


२४९ 


सिव सनकादि आदि ब्रह्मादिक, ऐसे ऐसे ढेर। 
खोजत सहज समाधि लगाये, प्रभु को नाम न नेर॥ 
अपरंपार अपार है साहब, होय अधीन तन हेर। 
गुरु परताप साध की संगति, छुटे सो काल अहेर॥ 
त्राहि त्राहि सरनागत आयो, प्रभु दरवौ यहि बेर। 
जन भीखा को उरिन कीजिये, अब कागद जिन हेर॥ 
दीजै हो प्रभु बास चरन में, मन अस्थिर नहिं पास॥ 
हौं सठ सदा जीव को काँचो, नहिं समात उर साँस। 
भीखा पतित जानि जनि छाँड़ो, जगत करेगो हाँस॥ 
मोहिं राखो जी अपनी सरन॥ 

अपरंपार पार नहि तेरो, काह कहों का करन। 
मन क्रम बचन आस इक तेरी, होउ जनम या मरन॥ 
अबिरल भक्ति के कारन तुम पर, है ब्राह्मन देउँ धरन। 
जन भीखा अभिलाख इहो नहिं, चहौं मुक्ति गति तरन॥ 


करुनामय हरि करुना करिये, 

कृपा कटाच्छ ढरन ढरिये॥ 
भक्तन को प्रतिपाल करन को, 

चरन कँवल हिरदै धरिये। 
ब्यापक पूरन जहाँ तहाँ लगु, 

रीतो न कहूँ भरन भरिये॥ 
अब की बार सवाल राखिये, 

नाम सदा इक फर फरिये। 
जन भीखा के दाता सतगुरु, 

नूर जहूर बरन बरिये॥ 


ए साहब तुम दीनदयाला। 

आयहु करत सदा प्रतिपाला॥ 
केतिक अधम तरे तुम चरनन। 

करम तुम्हार कहा कहि जाला॥ 
मन उनमेख छुटत नहि कबहीं। 

सौच तिलक पहिरे गल माला॥ 
तनिकौ कृपा करहु जेहि जन पर। 

खुल्यो भाग तासु को ताला॥ 
भीखा हरि नटवर बहु रूपी। 

जानहिं आपु आपनी काला॥ 
प्रीति की यह रीति बखानौ॥ 
कितनौ दुख सुख परै देह पर, चरन कमल कर ध्यानौ। 
हो चेतन्य बिचारि तजो भ्रम, खाँड धूरि जनि सानौ॥ 
जैसे चात्रिक स्वाति बुंद बिनु, प्रान समरपन ठानौ। 
भीखा जेहि तन राम भजन नहिं, काल रूप तेहिं जानौ ॥ 


२५० * संत बचन सीतल सुधा करत तापत्रय नास » 


कोळ जक जात कळ तकति र ननक जजन जपन कोऊ तीरथ अटन ब्रत, 
कोउ बन खंड कोऊ दूध को अधार है। 
कोउ धूम पानि तप कोऊ जल सैन लेवै, 
कोउ मेघडम्बरी सो लिये सिर भार है॥ 
कोउ बाँह को उठाय ढढ़ेसुरी कहाइ जाय, 
कोड तौ मौन कोउ नगन बिचार है। 
कोउ गुफा ही में बास मन मोच्छ ही की आस, 
सब भीखा सत्त सोई जाके नाम को अधार है॥ 
रामजी सों नेह नाहीं सदा अबिबेक माहीं, 
मनुवाँ रहत नित करत गलगौज है। 
ग्यान औ बैराग हीन जीवन सदा मलीन, 
आत्मा प्रगट आपु जानि ले भानौज है॥ 
साह सों कौल छूटी काम क्रोध लोभ लूटी, 
जानि कै बँधायो मीठी बिषै माया फौज है। 
साहब की मौज जहाँ भीखा कीन्ह मौज तहाँ, 
साहब की मौज जोई सोई मौज मौज है॥ 
एक नाम सुखदाई दूजो है मलिनताई, 
जिव चाहहु भलाई तौ पै राम नाम जपना। 
तात मात सुत बाम लोग बाग धन धाम, 
साँच नाहीं झूँठ मानो रैनि कै सुपना॥ 
माया परपंच येहि करम कुटिल जेहि, 
जनम मरन फल पाप पुन्न तपना। 
बोलता है आप ओई जेते औतार कोई, 
भीखा सुद्ध रूप सोई देहु निज अपना॥ 
भयो अचेत नर चित्त चिंता लग्यो, 
काम अरु क्रोध मद लोभ राते। 
सकल परपंच में खूब फाजिल हुआ, 
माया मद चाखि मन मगन माते॥ 
बढ्यो दीमाग मगरूर हय गज चढ़ा, 
कह्यो नहिं फौज तूमार जाते। 
भीखा यह ख्वाब की लहरि जग जानिये, 
जागि करि देखु सब झूँठ नाते॥ 
उठ्यो दिल अनुमान हरि ध्यान॥ 
भर्म करि भूल्यो आपु अपान। 
अब चौन्हो निज पति भगवान॥ 
मन बच क्रम दृढ़ मत परवान। 
वारो प्रभु पर तन मन प्रान॥ 


सब्द प्रकास दियो गुरु दान। 
देखत सुनत नैन बिनु कान॥ 
जाको सुख सोइ जानत जान। 
हरि रस मधुर कियो जिन पान॥ 


निर्गुन ब्रह्म रूप निर्बान। 
भीखा जल ओला गलतान॥ 
छप्पय 
जग्य दान तप का किये जौ हिये न हरि अनुराग॥ 


हिये न हरि अनुराग पागि मन बिषै मिठाई। 
जग प्रपंच में सिद्ध साध्य मानो नव निधि पाई॥ 
जहाँ कथा हरि भक्ति भक्त कै रहनि न भावै। 
गुनना गुनै बेकाम झूँठ में मन सुख पावै॥ 
भीखा राम जाने बिना लागो करम माँ दाग। 
जग्य दान तप का किये जौ हिये न हरि अनुराग॥ 
मन क्रम बचन बिचारिकै राम भजे सो धन्य॥ 
राम भजे सो धन्य धन्य बपु मंगलकारी। 
राम चरन अनुराग परम पद को अधिकारी॥ 
काम क्रोध मद लोभ मोह की लहरि न आवै। 
परमातम चेतन्य रूप महँ दृष्टि समावै॥ 
ब्यापक पूरन ब्रह्म है भीखा रहनि अनन्य। 
मन क्रम बचन बिचारिकै राम भजे सो धन्य॥ 
धनि सो भाग जो हरि भजै ता सम तुलै न कोइ॥ 
ता सम तुलै न कोइ होइ निज हरि को दासा। 
रहे चरन लौलीन राम को सेवक खासा॥ 
सेवक सेवकाई लहै भाव भक्ति परवान। 
सेबा को फल जोग है भक्तबस्य भगवान॥ 
केवल पूरन ब्रह्म है भीखा एक न दोइ। 
धन्य सो भाग जो हरि भजै ता सम तुलै न कोइ॥ 
दोहा 
नाम पढ़े जो भाव सों, ता पर होंहिं दयाल। 
'भीखा' ने किरिपा कियो, नाम सुदृष्टि गुलाल॥ 
राम को नाम अनंत है, अंत न पावे कोय। 
'भीखा' जस लघु बुद्धि है, नाम तबन सुख होय॥ 
एकै धागा नाम का, सब घट मनिया माल। 
फेरत कोई संत जन, सतगुरु नाम गुलाल॥ 
जाप जपै जो प्रीति सों, बहु विधि रुचि उपजाय। 
साँझ समय औ प्रात लगि, तत्त पदारथ पाय॥ 


णय ळर. 


* बाबा मलूकदासजी* 

बाबा मलूकदासजी 


(जन्म-संवत्‌-वि० सं० १६३१, जन्म-स्थान--कडा (जिला इलाहाबाद), जाति--कक्कड खत्री, पिताका नाम--सुन्दरदासजी । 


शरीरान्त--वि० सं० १७३९) 


हरि समान दाता कोउ नाहीं । सदा बिराजैं संतन माहीं॥ 
नाम बिसंभर बिस्व जियावैं। साँझ बिहान रिजिक पहुँचावैं॥ 
देइ अनेकन मुख पर ऐने। औगुन करै सो गुन कर मानैं॥ 
काहू भाँति अजार न देई। जाही को अपना कर लेई॥ 
घरी घरी देता दीदार। जन अपने का खिजमतगार॥ 
तीन लोक जाके औसाफ। जाका गुनह करै सब माफ॥ 
गरुवा ठाकुर है रघुराई। कहैं मलूक क्या करूँ बड़ाई॥ 
सदा सोहागिन नारि सो, जा के राम भतारा। 
मुख मागे सुख देत हैं, जगजीवन प्यारा॥ 
कबहुँ न चढ़े रंडपुरा, जानै सब कोई। 
अजर अमर अबिनासिया, ता को नास न होई॥ 
नर देही दिन दोय की, सुन गुरजन मेरी। 
क्या ऐसों का नेहरा, मुए बिपति घनेरी॥ 
ना उपजै ना बीनसै, संतन सुखदाई। 
कहैं मलूक यह जानि के, मैं प्रीति लगाई॥ 
अब तेरी सरन आयो राम। 
जबै सुनिया साध के मुख, पतित-पावन नाम॥ 
यही जान पुकार कीन्ही, अति सतायो काम। 
विषय सेती भयो आजिज, कह मलूक गुलाम॥ 
साँचा तू गोपाल, साँच तेरा नाम है। 
जहवाँ सुमिरन होय, धन्य सो ठाम है॥ 
साँचा तेरा भक्त, जो तुझ को जानता। 
तीन लोक को राज, मनै नहिं आनता॥ 
झूठा नाता छोड़ि, तुझे लव लाइया। 
सुमिरि तिहारो नाम, परम पद पाइया॥ 
जिन यह लाहा पायो, यह जग आइ कै। 
उतरि गयो भव पार, तेरो गुन गाइ कै॥ 
तुही मातु तुहि पिता, तुही हितु बंधु है। 
कहत मलूकादास, बिना तुझ धुंध है॥ 
तेरा मैं दीदार दिवाना। 
घड़ी घड़ी तुझे देखा चाहूँ, सुन साहेब रहमाना॥ 
हुआ अलमस्त खबर नहिं तन की, पीया प्रेम पियाला। 
ठाढ़ होउँ तो गिर-गिर परता, तेरे रंग मतवाला॥ 
खड़ा रहूँ दरबार तिहारे, ज्यों घर का बंदाजादा। 


नेकी की कुलाह सिर दीये, गले पैरहन साजा॥ 
तौजी और निमाज न जानूँ, ना जानूँ धरि रोजा। 
बाँग जिकर तबही से बिसरी, जब से यह दिल खोजा ॥ 
कहैं मलूक अब कजा न करिहों, दिल ही सों दिल लाया। 
मक्का हज्ज हिये मैं देखा, पूरा मुरसिद पाया॥ 
दर्द-दिवाने बावरे, अलमस्त फकीरा। 
एक अकीदा लै रहे, ऐसे मन-धीरा॥ 
प्रेम पियाला पीवते, बिसरे सब साथी। 
आठ पहर यों झूमते, ज्यों माता हाथी॥ 
उन की नजर न आवते, कोइ राजा रंक। 
बंधन तोडि मोह के, फिरते निहसंक॥ 
साहेब मिल साहेब भये, कछु रही न तमाई। 
कहैं मलूक तिस घर गये, जहँ पवन न जाई॥ 
देव पितर मेरे हरि के दास। गाजत हौं तिन के बिस्वास॥ 
साधू जन पूजौं चित लाई । जिन के दरसन हिया जुड़ाई॥ 
चरन पखारत होइ अनंदा। जन्म जन्म के काटे फंदा॥ 
भाव-भक्ति करते निस्काम । निसि दिन सुमिरै केवल राम॥ 
घर बन का उन के भय नाहीं । ज्यों पुरइनि रहता जल माहीं॥ 
भूत परेतन देव बहाई।देवखर लीपै मोर बलाई॥ 
वस्तु अनूठी संतन लाऊँ। कहैं मलूक सब भरम नसाऊँ।॥ 
हम से जनि लागे तू माया। 
थोरे से फिर बहुत हो गयी, सुनि पैहैं रघुराया॥ 
अपने में है साहेब हमरा, अजहूँ चेतु दिवानी। 
काहू जन के बस परि जैहौ, भरत मरहुगी पानी॥ 
तर है चितै लाज करु जन की, डारु हाथ की फाँसी। 
जन तें तेरो जोर न लहिहै, रच्छपाल अबिनासी ॥ 
कहै मलूका चुप करु ठगनी, औगुन राखु दुराई। 
जो जन उबरै राम नाम कहि, ताते कछु न बसाई॥ 
जा दिन का डर मानता, सोइ बेला आई। 
भक्ति न कीन्ही राम की, ठकमूरी खाई॥ 
जिन के कारन पचि मुवा, सब दुख की रासी। 
रोइ रोइ जन्म गँवाया, परी मोह की फाँसी॥ 
तन मन धन नहिं आपना, नहिं सुत औ नारी। 
बिछुरत बार न लागईं, जिय देखु बिचारी॥ 


२५२ ५ संत बचन सीतल सुधा करत तापत्रय नास * 


मनुष जन्म दुर्लभ अहै, बड़े पुन्ने पाया। 
सोऊ अकारथ खोड्या, नहिं ठौर लगाया॥ 
साध संगत कब करोगे, यह औसर बीता। 
कहे मलूका पाँच में, बैरी एक न जीता॥ 
राम मिलन क्यों पड्ये, मोहिं राखा ठगवन घेरि हो॥ 
क्रोध तो काला नाग है, काम तो परघट काल, 
आप आप को खेंचते, मोहिं कर डाला बेहाल हो। 
एक कनक और कामिनी यह दोनों बटमार, 
मिसरी की छुरी गर लाय के, इन मारा सब संसार हो॥ 
इन में कोई ना भला, सब का एक बिचार, 
पैड्डा मारें भजन का, कोइ कैसे के उतरै पार हो। 
उपजत बिनसत थकि पड़ा, जियरा गया उकताय, 
कहैं मलूक बहु भरमिया, मो पै अब नहिं भरमो जाय हो॥ 
सोते सोते जन्म गँवाया। 
माया मोह में सानि पड़ो सो, राम नाम नहिं पाया॥ 
मीठी नींद सोये सुख अपने, कबहुँ नहिं अलसाने। 
गाफिल होके महल में सोये, फिर पाछे पछिताने॥ 
अजहू उठो कहाँ तुम बैठे, बिनती सुनो हमारी। 
चहूँ ओर में आहट पाया, बहुत भई भुइँ भारी॥ 
बंदीछोर रहत घट भीतर, खबर न काहू पाई। 
कहत मलूक राम के पहरा, जागो मेरे भाई॥ 
नाम हमारा खाक है, हम खाकी बंदे। 
खाकहिं ते पैदा किये, अति गाफिल गंदे॥ 
कबहुँ न करते बंदगी, दुनिया में भूले। 
आसमान को ताकते, घोड़े चढ़ि फूले॥ 
जोरू लड़के खुस किये, साहेब बिसराया। 
राह नेकी की छोड़ि के, बुरा अमल कमाया॥ 
हर दम तिस को याद कर, जिन वजूद संँवारा। 
सबै खाक दर खाक है, कुछ समुझ गँवारा॥ 
हाथी घोड़े खाक के, खाक खान खानी। 
कहैं मलूक रहि जायगा, औसाफ निसानी॥ 
ऐ अजीज ईमान तू, काहे को खोवै। 
हिय राखै दरगाह में तो प्यारा होवै॥ 
यह दुनिया नाचीज के, जो आसिक होवै। 
भूलै जात खोदाय को, सिर धुन धुन रोवै॥ 
इस दुनियाँ नाचीज के तालिब हैं कुत्ते। 
लज्जत में मोहित हुए, दुख सहे बहूते॥ 


जब लगि अपने आप को, तहकीक न जानै। 
दास मलूका रब्बको, क्योंकर पहिचानै॥ 
आपा मेटि न हरि भजे, तेइ नर डूबे। 
हरि का मर्म न पाइया, कारन कर ऊबे॥ 
करें भरोसा पुन्न का, साहेब बिसराया। 
बूड़ गये तरबोर को, कहुँ खोज न पाया॥ 
साध मंडली बैठि के, मूढ़ जाति बखानी। 
हम बड़ हम बड़ करि मुए, बूड़े बिन पानी॥ 
तब के बाँधे तेई नर, अजहुँ नहिं छूटे। 
पकरि पकरि भलि भाँति से, जमदूतन लूटे॥ 
काम क्रोध सब त्यागि कै, जो रामै गावै। 
दास मलूका यों कहै, तेहि अलख लखावै॥ 


गर्ब न कीजे बावरे, हरि गर्ब प्रहारी। 
गर्बहिं ते रावन गया, पाया दुख भारी॥ 
जरन खुदी रघुनाथ के, मन नाहिं सोहाती। 
जाके जिय अभिमान है, ता की तोरत छाती॥ 
एक दया और दीनता, ले रहिये भाई। 
चरन गहो जाय साध के, रीझैं रघुराई॥ 
यही बड़ा उपदेस है, परद्रोह न करिये। 
कह मलूक हरि सुमिर कै, भौसागर तरिये॥ 
ना वह रीझै जप तप कीन्हे, ना आतम को जारे। 
ना वह रीझै धोती टाँगे, ना काया के पखारे॥ 
दाया करै धरम मन राखै, घर में रहै उदासी। 
अपना सा दुख सब का जानै, ताहि मिलै अबिनासी॥ 
सहै कुसब्द बाद हू त्यागै, छाँडै गरब गुमाना। 
यही रीझ मेरे निरंकार की, कहत मलूक दिवाना॥ 
सब से लालच का मत खोटा। 

लालच तें बैपारी सिद्धी, दिन दिन आवे टोटा॥ 
हाथ पसारे आँधर जाता, पानी परहि न भाई। 
माँगे तें मुक मीच भली, अस जीने कौन बड़ाई॥ 
माँगे तें जग नाक सिकोरे, गोबिंद भला न मानै। 
अनमाँगे राम गले लगावै, बिरला जन कोइ जानै॥ 
जब लग जिव का लोभ न छूटै, तब लग तजै न माया। 
घर घर द्वार फिरै माया के, पूरा गुरु नहिं पाया॥ 
यह मैं कही जे हरि रँग राते, संसारी को नाहीं। 
संसारी तो लालच बंधा, देस देसान्तर जाहीं॥ 
जो माँगे सो कछू न पावै, बिन माँगे हरि देता। 
कहैं मलूक निःकाम भजे जे, ते आपन करि लेता॥ 


* बाबा मलूकदासजी * 


राम राम कहो राम कहो राम कहो बे ३० आ घ राम कहो राम कहो बावरे। 
अवसर न चूक भौंदू, पायो भलो दाँब रे॥ 
जिन तोको तन दीन्हो, ताको न भजन कीन्हो, 
जनम सिरानो जात, लोहे कैसो ताव २॥ 
रामजी को गाय गाय, रामजी को रिझाव रे, 
रामजी के चरन कमल, चित्त माहि लाव रे॥ 
कहत मलूकदास, छोड़ दे तें झूठी आस, 
आनँद मगन होइ कै, हरि गुन गाव रे॥ 
बाबा मनका है सिर तले। 

माया के अभिमान भूले, गर्बही में गले॥ 
जिभ्या कारन खून कीये, बाँधि जमपुर चले। 
रामजी सों भये बेमुख, अगिन अपनी जले॥ 
हरि भजे से भये निरभय, टारहू नहिं टरे। 
कह मलूका जहे गरीबी, तेई सब से भले॥ 
परम दयाल राया राय परसोत्तमजी, 
ऐसो प्रभु छाँडि और कौन के कहाइये। 
सीतल सुभाव जाके तामस को लेस नहीं, 
मधुर बचन कहि राखै समझाइये॥ 
भक्त बछल गुन सागर कला निधान, 
जा को जस पाँत नित वेदन में गाइये। 
कहत मलूक बल जाउँ ऐसे दरस की, 
अधम उधार जाके देखे सुख पाइये॥ 
बंदा तैं गंदा गुनाह करे बार बार, 
साई तू सिरजनहार मन में न आनिये। 
हाथ कछु मेरे नहीं हाथ सब तेरे साई, 
खलक के हिसाब बीच मुझ को मत सानिये॥ 
रहम की नजर कर कुरहम दिल से दूर कर, 
किसी के कहे सुने चुगली मत मानिये। 


कहता मलूक मैं रहता पनाह तेरी, 
दाता दयाल मुझे अपना कर जानिये॥ 
नाम 
(दोहा) 


राम राम के नाम को, जहाँ नहीं लवलेस। 
पानी तहाँ न पीजिये, परिहरिये सो देस॥ 
राम नाम जिन जानिया, तेई बड़े सपूत। 
एक राम के भजन बिन, काँगा फिरै कपूत॥ 
उहाँ न कबहुँ जाइये, जहाँ न हरि का नाम। 
डोगंबर के गाँव में, धोबी का क्या काम॥ 
राम नाम एकै रती, पाप के कोटि पहाड़। 
ऐसी महिमा नाम की, जारि करे सब छार॥ 


राम नाम औषध करो, हिरदै राखो याद। 
संकट में लौ लाइये, दूर करै सब व्याध॥ 
धर्महं का सौदा भला, दाया जग ब्योहार। 
राम नाम की हाट ले, बैठा खोल किवार॥ 
औरहिं चिन्ता करन दे, तू मत मारे आह। 
जाके मोदी राम से, ताहि कहा परवाह॥ 
जीवहु ते प्यारे अधिक, लागैं मोहीं राम। 
बिन हरि नाम नहीं मुझे, और किसी से काम॥ 
कह मलूक हम जबहिं तें, लीन्ही हरि की ओट। 
सोवत हैं सुख नींद भरि, डारि भरम की पोट॥ 
गाँठी सत्त कुपीन में, सदा फिरै निःसंक। 
नाम अमल माता रहै, गिनै इन्द्र को रंक॥ 
भक्तिको महिमा एवं स्वरूप 
प्रेम नेम जिन ना कियो, जीतो नाहीं मैन। 
अलख पुरुष जिन ना लख्यो, छार परो तेहि नैन॥ 
कठिन पियाला प्रेम का, पिये जो हरि के हाथ। 
चारों जुग माता रहै, उतरे जिय के साथ॥ 
बिना अमल माता रहै, बिन लस्कर बलबंत। 
बिना बिलायत साहेबी, अंत माहि बेअंत॥ 
करै भक्ति भगवंत की, करै कबहुँ नहिं चूक। 
हरि रस में राचो रहै, साँची भक्ति मलूक॥ 
सोई पूत सपूत है, जो भक्ति करे चित लाय। 
जरा मरन तें छुटि परै, अजर अमर होइ जाय॥ 
जो तेरे घट प्रेम है, तो कहि कहि न सुनाव। 
अंतरजामी जानिहै, अंतरगत का भाव॥ 
सुमिरन ऐसा कीजिये, दूजा लखै न कोय। 
ओंठ न फरकत देखिये, प्रेम राखिये गोय॥ 
जहाँ जहाँ बच्छा फिरै, तहाँ तहाँ फिरै गाय। 
कह मलूक जहेँ संत जन, तहाँ रमैया जाय॥ 
माला जपौं न कर जपों, जिह्वा जपौं न राम। 
सुमिरन मेरा हरि करै, मैं पाया विश्राम॥ 
फुटकर उपदेश 
भेष फकीरी जे करै, मन नहिं आवै हाथ। 
दिल फकीर जे हो रहे, साहेब तिन के साथ॥ 
दया धर्म हिरदै बसै, बोलै अमृत बैन। 
तेई ऊँचे जानिये, जिन के नीचे नैन॥ 
सब पानी की चूपरी, एक दया जग सार। 
जिन पर आतम चीन्हिया, ते ही उतरे पार॥ 
मलूक बाद न कीजिये, क्रोधै देव बहाय। 
हार मानु अनजान तें, बक बक मरै बलाय॥ 

गर्ब भुलाने देह के, रचि रचि बाँधे पाग। 
सो देही नित देखि कै, चोंच सँवारे काग॥ 
सुंदर देही पाइ कै, मत कोइ करै गुमान। 
काल दरेरा खायगा, क्या बूढा क्या ज्वान॥ 
सुंदर देही देखिकै, उपजत है अनुराग। 
मढी न होती चाम की, तो जीवत खाते काग॥ 
इस जीने का गर्ब क्या, कहाँ देह की प्रीत। 
बात कहत ढह जात है, बारू की-सी भीत॥ 


५ संत बचन सीतल सुधा करत तापत्रय नास * 


नस स्स स्व 
देही होय न आपनी, समझु परी है मोहिं। 
अबहीं तें तजि राख तू, आखिर तजिहें तोहिं॥ 
आदर मान महत्व सत, बालापन को नेह। 
यह चारों तबहीं गये, जबहिं कहा कछु देह॥ 
प्रभुताही को सब मरै, प्रभु को मरै न कोय। 
जो कोई प्रभु को मरै, तो प्रभुता दासी होय॥ 
अजगर करै न चाकरी, पंछी करै न काम। 
दास मलूका कह गये, सब के दाता राम॥ 


बाबा धरनीदासजी 


(जन्म--वि० सं० १७१३ । जन्म-स्थान--माँझी गाँव। (जिला--छपरा), पिताका नाम--परसरामदासजी, माताका नाम--बिरमा, 
जाति--कायस्थ, गुरुका नाम--स्वामी विनोदानन्द। मृत्यु-काल--अज्ञात) 


हित करि हरि नामहिं लाग रे। 
घरी घरी घरियाल पुकारै, का सोवै उठि जाग रे॥ 
चोआ चंदन चुपड़ तेलना, और अलबेली पाग रे। 
सो तन जरे खड़े जग देखो, गूद निकारत काग रे॥ 
मात पिता परिवार सुता सुत, बंधु त्रिया रस त्याग रे। 
साधु के संगति सुमिर सुचित होइ, जो सिर मोटे भाग रे॥ 
संबत जरै बरै नहिं जब लगि, तब लगि खेलहु फाग रे। 
धरनीदास तासु बलिहारी, जहँ उपजै अनुराग रे॥ 
तब कैसे करिहौ राम भजन। 
अबहिं करौ जब कछु करि जानौ, अवचक कींच मिलैगो तन॥ 
अंत समौ कस सीस उठेहो, बोल न ऐहै दसन रसन। 
थकित नासिका, नैन स्त्रवन बल, बिकल सकल अँग नख सिखसन॥ 
ओझा बैद सगुनिया पंडित, डोलत आँगन द्वार भवन। 
मातु पिता परिवार बिलखि मन, तोरि लिये तन सब अभरन॥ 
बार-बार गुनि-गुनि पछितैहौ, परबस परिहै तन मन धन। 
धरनी कहत सुनो नर प्रानी, बेगि भजो हरि चरन सरन॥ 

मैं निरगुनियाँ गुन नहिं जाना। 

एक धनी के हाथ बिकाना॥ 
सोइ प्रभु पक्का मैं अति कच्चा। 


मैं झूँठा मेरा साहब सच्चा॥ 
मैं ओछा मेरा साहब पूरा। 

मैं कायर मेरा साहब सूरा॥ 
मैं मूरख मेरा प्रभु ज्ाता। 


मैं किरपिन मेरा साहब दाता॥ 
धरनी मन मानो इक ठाउँ। 
सो प्रभु जीवो मैं मरि जाउँ॥ 


मन भज ले पुरुष पुराना। 
जातें बहुरि न आवन जाना॥ 
सब सृष्टि सकल जाको ध्यावै। 
गुरु गम बिरला जन पावै॥ 
निसि बासर जिन मन लाया। 
तिन्ह प्रगट परम पद पाया॥ 
नहिं मातु पिता परिवारा। 
नहिं बंधु सुता सुत दारा॥ 
वै तो घट घट रहत समाना। 
धनि सोई जो ता कहूँ जाना॥ 
चारो जुग संतन भाखी। 
सो तो बेद कितेबा साखी॥ 
प्रगटे जाके पूरन भागा। 
सो तो ह्वैगो सोन सोहागा॥ 
उन्ह निकट निरंतर बासा। 
तहँ जगमग जोति प्रकासा॥ 
धरनी जन दासन दासा। 
करू बिस्वंभर बिस्वासा॥ 
करता राम करै सोइ होय। 


कल बल छल बुधि ग्यान सयानप, कोटि करै जो कोय॥ 
देई देवा सेवा करिके, भरम भुले नर लोय। 
आवत जात मरत औ जनमत, करम काट अरुझोय। 
काहे भवन तजि भेष बनायो, ममता मैल न धोय। 
मन मवास चपरि नहिं तोड़े; आस फाँस नहिं छोय॥ 
सतगुरु चरन सरन सच पायो, अपनी देह बिलोय। 
धरनी धरनि फिरत जेहि कारन, घरहि मिले प्रभु सोय॥ 


* सबमें भगवद्दर्शन* 


दिन चार को संपति संगति है, इतने लगि कौन मनो करना । 
इक मालिक नाम धरो दिल में, धरनी भवसागर जो तरना॥ 
निज हक पहिचानु हकीकत जानु, न छोड़ इमान दुनी घर ना। 
पग पीर गहो पर पीर हरो, जिवना न कछू हक है मरना॥ 


जीवन थोर बचा भौ भोर, कहा धन जोरि करोर बढ़ाये। 
जीव दया करु साधु की संगति, पैहो अभय पद दास कहाये॥ 
जा सन कर्म छिपावत हौ, सो तो देखत है घट में घर छाये। 
बेग भजो धरनी सरनी, ना तो आवत काल कमान चढ़ाये॥ 
जननी पितु बंधु सुता सुत संपति, मीत महा हित संतत जोई। 
आवत संग न संग सिधावत, फाँस मया परि नाहक खोई॥ 
केवल नाम निरंजन को जपु, चारि पदारथ जेहि तें होई। 
बूझि बिचारि कहै धरनी, जग कोइ न काहु के संग सगोई॥ 

कीजे नर प्रानी। 
ध्यान धनी को धरिये जानी॥ 
धन तन चंचल थिर न रहाई। 

'धरनी' गुरु की करु सेबकाई॥ 
भेष बनाय कपट जिय माहीं। 


धर्म दया 


भवसागर तरिहैं सो नाहीं॥ 
भाग होय जाके सिर पूरा। 
भक्ति काज बिरले जन सूरा॥ 
दोहा 


धरनी धोख न लाइये, कबहीं अपनी ओर। 
प्रभु सों प्रीति निबाहिये, जीवन है जग थोर॥ 
धरनी कोउ निंदा करै, तू अस्तुति करु ताहि। 
तुरत तमासा देखिये, इहै साधु मत आहि॥ 


सबमें भगवहुर्शन 


एकनाथजी गदहेमें 
मर्यादापुरुषोत्तम प्रभु श्रीरामने अपने अनन्य भक्त 
श्रीहनुमानूजीको भक्तका लक्षण बताया-- 
सो अनन्य जाकें असि मति न टरइ हनुमंत। 
मैं सेवक सचराचर रूप स्वामि भगवंत॥ 
~ श्रीरामचरितमानस 
“सचराचर रूप स्वामि भगवंत'--समस्त जड- 
चेतनमें व्याप्त एक ही परमात्मतत्त्व। लेकिन इसे देख 
पावे-जो देख पावे, वही तो संत है। 
देखा था श्रीएकनाथजीने- 
त्रिवेणीकी पैदल तीर्थयात्रा करके, काँवरोंमें गङ्ाजल 
लिये श्रीरामेश्वरधामकी यात्रा कर रहे थे महाराष्ट्रके कुछ 
भक्त। श्रीरामेश्वरजीको गङ्गाजल चढ़ाना-कितनी श्रद्धा- 
कितना श्रम था इस श्रद्धाके साथ | त्रिवेणीसे रामेश्वरतककी 
पैदल यात्रा-जहाँ शरीर चलनेमें ही असमर्थताका 
अनुभव करे, एक काँवर-दो कलश जल और ढोते 
चलना। कितना श्रद्धापूत था वह जल। 
मार्गमें मरुभूमि आयी। दोपहरीका समय, ग्रीष्म 
ऋतु, प्रचण्ड ताप-बेचारा एक गधा तड़प रहा था 
जलती हुई रेतमें। प्याससे उसके प्राण निकलनेहीवाले 
थे। असमर्थ छटपटा रहा था वह। 
तीर्थयात्री पास पहुँचे गधेके। वे दयालु थे, गधेपर 


उन्हें दया भी आयी; किंतु उपाय क्या? वहाँ आस- 
पास कहीं जल नहीं था कि वे गधेको वहाँ ले जायँ 
या वहाँसे जल लाकर उसे पिलावें। उनके कंधेपर 
काँवरें हैं, प्रत्येक काँवरमें आगे-पीछे एक-एक कलश 
है और कलशमें......छि:, छिः! यह क्या सोचनेकी 
बात है। कलशमें त्रिवेणीका पवित्र जल है और वह 
है रामेश्वरमें भगवान्‌ शङ्करको अभिषिक्त करनेके लिये। 
एक गधेको-वे स्वयं प्याससे प्राण त्याग करते हों 
तो भी उस जलके उपयोगकी बात उनके मनमें नहीं 
आवेगी। 

तीर्थयात्रियोंमें एक अद्भुत यात्री भी था। वह आगे 
बढ़ा। गधेके पास उसने काँवर उतारकर रख दी। 
काँवरके कलशका पवित्र जल बिना हिचक गधेके 
मुखमें उँडेलने लगा वह। 

तीर्थयात्री ठकूसे रह गये। किसीने कहा--'यह 
श्रीरामेश्वरके अभिषेकके लिये आया जल आप 
गधेको' ४७ इक । 4 

बीचमें ही बोला वह महापुरुष--' कहाँ है गधा? 
श्रीरामेश्वर ही तो यहाँ मुझसे जल माँग रहे हैं। मैं उनका 
ही अभिषेक कर रहा हूँ।' 

वे तीर्थयात्री थे महाभागवत श्रीएकनाथजी महाराज । 


x x x 


* भय और अभय* 


नामदेवजी कुत्तेमें 

परम भक्त श्रीनामदेवजीने भी उस सचराचर- 
व्यापीकी झाँकी की थी-- 

भगवानूको नैवेद्य अर्पित करनेके लिये ही भक्त 
भोजन बनाता है। वह खाना नहीं पकाता और न खाना 
खाता है। वह तो प्रभुके प्रसादका भूखा रहता है। 
उसका जीवन-उसके जीवनके समस्त कार्य भगवत्सेवाके 
लिये ही होते हैं। 

प्रभुको नैवेद्य अर्पित करना था। श्रीनामदेवजीने 
भोजन बनाया। रोटियाँ सेंककर वे किसी वस्तुको 
लेनेके लिये चौकेसे बाहर गये। लौटे तो देखते हैं कि 
एक कुत्ता चौकेसे सारी रोटियाँ मुँहमें लेकर बाहर 
निकल रहा है। नामदेवजीको आते देखकर कुत्ता 
रोटियाँ लिये भागा। 

भगवानको भोग लगानेके लिये बनायी रोटियाँ 
कुत्ता ले गया--कोई साधारण पुरुष यही सोचता, दुखी 
होता। कदाचित्‌ कुत्तेको मारने दौड़ता। 

“भगवान्‌ स्वयं इस रूपमें मेरी रोटियाँ स्वीकार 
करने पधारे। कितने दयामय हैं प्रभु!' नामदेवजी 
तो अपने आराध्यका कुत्तेमें भी दर्शन कर रहे थे। 
“लेकिन रोटियाँ रूखी हैं। उनमें घी नहीं लगा है। 
रूखी रोटियाँ प्रभु कैसे खायँँगे।' देर करनेका समय 
नहीं था। झपटकर घीका पात्र उठाया उस संतने 
और दौड़े कुत्तेके पीछे यह पुकारते हुए प्रभो! 
भगवन्‌! तनिक रुकिये। मुझे रोटियोंमें घी चुपड़ लेने 
दीजिये !' 

वे भावके भूखे भगवान्‌ ऐसे भक्तोंकी रोटियाँ नहीं 
खायँगे यह भी कभी सम्भव है? 


भय और अभय 


संसारसागरसे मनुष्यको पार करनेमें दोनों समर्थ 
हैं, भय भी, अभय भी। सच्चा भय हो या सच्चा अभय 
हो। जीवनको क्षणभङ्गुरता एवं मृत्युकी स्मृति मनुष्य 
यदि सचमुच मृत्युसे डरे, अमरत्व अवश्य उसका हो 
जायगा। 

अभय-अभय तो अभयस्वरूप श्रीहरिके 
चरणकमलोंका आश्रय पाये बिना प्राप्त होनेसे रहा। 
जिसने उन पाद-पङ्कजोंको अपना आश्रय बना लिया 
है-अभय वही है। माया और मृत्यु उसकी छायाको 
भी दूरसे नमस्कार करती हैं। 

भयका प्रभाव--( बुद्धका वैराग्य ) 

महाराज शुद्धोदनके एकमात्र कुमार सिद्धार्थ रथपर 
बैठकर मन्त्री-पुत्र छन्दकके साथ नगर-दर्शन करने 
निकले थे। राजाज्ञा हो चुकी थी कि युवराजके मार्गमें 
कोई वृद्ध, रोगी, कुरूप या मृतक शव न आने पावे। 
लेकिन सृष्टिकर्ताके विधानपर राजाज्ञाका प्रभाव पड़ता 
जो नहीं। संयोगवश एक बूढ़ा मार्गमें दीख गया। झुकी 
कमर, जर्जर देह, लाठी टेकता वृद्ध-जीवनमें पहिली 
बार सिद्धार्थको पता लगा कि यौवन स्थिर नहीं है। 
सबको वृद्ध होना है-स्वयं उन्हें भी । 

सिद्धार्थकुमार दूसरी बार नगरदर्शन करने निकले। 
सारी सावधानी व्यर्थ गयी। इस बार मार्गमें एक रोगी 

दीखा। बार-बार भूमिपर गिरता, पछाड़ें खाता, मुखसे 
फेन गिराता-सम्भवतः मृगीका रोगी। दूसरे किसी 
रोगका भी रोगी हो सकता है। युवराज स्वयं दौड़ गये 
उसके पास। उसे उठाया, सहारा दिया। आज दूसरे 
सत्यके दर्शन हुए उन्हें-स्वास्थ्य स्थिर वस्तु नहीं । कोई 
कभी रोगी हो सकता है। कोई कभी कुरूप और दारुण 
पीड़ाग्रस्त बन सकता है। वे स्वयं या उनकी प्राणाधिका 
पल्ली यशोधरा भी" । 

तीसरी यात्रा थी सिद्धार्थकुमारकी नगरदर्शनके 
लिये। जब विश्वका विधाता ही कोई विधान करना 
चाहे, उसके विपरीत किसीकी सावधानीका क्या अर्थ। 
महाराज शुद्धोदन जो नहीं चाहते थे, हुआ वही। 
सिद्धार्थकुमारने एक मृतककी रथी श्मशान जाते देखी। 
जीवनका महासत्य उनके सम्मुख प्रकट हो गया-- 
सबको मरना है। कोई सदा जीवित नहीं रह सकता। 
किसीको पता नहीं, मृत्यु कब उसे ग्रास बना लेगी। 

बुढ़ापे, रोग और मृत्युसे जीवन ग्रस्त है 
सिद्धार्थको सच्चा भय हुआ। वे अमरत्वकी खोजमें 
निकल पड़े। बुद्धत्व प्राप्त किया उन्होंने । 


अभयका प्रभाव--( मीराँका विषपान ) 
गिरिधरगोपालकी दासी-मीराँ तो मतवाली हो 
गयी थी अपने गिरिधरके अनुरागमें। राणाको पड़ी थी 

अपनी लोकप्रतिष्ठाकी चिन्ता। उनकी भावज, मेवाड़की 
राजरानी मंदिरमें नाचे, गावे-कितनी भद्दी बात। 
लेकिन मीराँ माननेवाली कहाँ थी। राणा समझाकर, 
धमकाकर-सब सम्भव प्रयत्न करके थक गये। अन्तमें 
उन्होंने “न रहे बाँस न बजे बाँसुरी ' वाला उपाय सोचा। 
'मीराँको मार दिया जाय...... ।' 

सृष्टिका सञ्चालक मारने-जिलानेका अधिकार दूसरेके 
हाथमें दिया नहीं करता। मनुष्य केवल अपनीवाली कर 
सकता है। राणाने भी अपनीवाली की। तीब्रतम विष 
भेजा उन्होंने मीराँके पास यह कहलाकर कि--'यह 
ठाकुरजीका चरणामृत है ।' 

विष ले जानेवालीसे कपट न हो सका। उसका हृदय 

काँप गया। उसने स्पष्ट कह दिया--' यह भयंकर विष है। 
चरणामृत बताकर आपको देनेको कहा गया है ।' 

लेकिन मीराँको तो सच्चा अभय प्राप्त था। भय 
उसके पास फटकनेका साहस कैसे करता? वह 
हॅसी-*पगली है तू! अरे जिस पदार्थमें चरणामृतका 
भाव किया गया, वह विष हो कैसे सकता है। वह तो 
अमृत है-अमृत।' 

विषके प्यालेमें भी मीराँको अपने 'गिरिधर' की 
झाँकी दीख रही थी। विष पी लिया उसने-लेकिन 
विष था कहाँ? मीराँके लिये तो उसके गिरिधारीलालने 
उस विषमें प्रवेश करके उसको पहिले ही अमृत बना 
दिया था। 


संत केशवदासजी 


(जन्म-वि० सं० १६१२, सनाढ्य ब्राह्मण, कृष्णदत्तके पौत्र एवं काशीनाथके पुत्र, स्थान-ओरछामें रहा करते थे। देहान्त 


वि० सं० १६७४।) 


धनि सो घरी धनि बार, जबहिँ प्रभु पाइये। 
प्रगट प्रकास हजूर, दूर नहिं जाइये॥ 
पूरन सरब निधान, जानि सोइ लीजिये। 
निर्मल निर्गुन कंत, ताहि चित दीजिये॥ 
(छन्द) 
दीजिये चित बहुर जी कै, इत बहुरि नहिँ आइये। 
जहँ तेज पुंज अनंत सूरज, गगन में मठ छाइये॥ 
लियो घंट को पट खोलिके, प्रभु अगमगति तब गति करी। 
बाढ़ो सो अधिक सोहाग 'केसव', छुटत नहिं एको घरी॥ 
अद्भधुत भेस बनाय कै तब अलख अपन मनाइये। 
निसु-बासरहि करि प्रेम तो निज नाह कंठ लगाइये॥ 
दौलत निसान बान धरे खुदी अभिमान, 
करत न दाया काहू जीव की जगत्‌ में। 


जानत है नीके यह फीको है सकल रंग, 

गहे फिरै काल फंद मारैगो छिनक में॥ 
घेरा ठेरा गज बाज, झूठो है सकल साज, 

बादि हरि नाम कोऊ काज नाहि अंत कै। 
बार-बार कहौं तोहि छाडु मान माया मोह, 

केसो काहे को करै छोभ मोह काम कै ॥ 


दोहा 


आसा मनसा सब थकी, मन निज मनहिं मिलान। 
ज्यों सरिता समुँदर मिली, मिटिगो आवन जान॥ 
जेहि घर केसो नहिं भजन, जीवन प्रान अधार। 
सो घर जम का गेह है, अंत भये ते छार॥ 


स्वामीजी श्रीतरणतारण मण्डलाचार्य 
(१६ वीं शताब्दी) 
(प्रेषक--पं० श्रीअमीरचन्दजी शास्त्री) 


मिथ्या दृष्टिह पर सहियो परपर्जय संजुत्तुरिना। 
न्यान उवएस न संपजै, अन्यानी नरय निवासुरिना॥ 
जनरंजन राग जु समय भउ जन उत्तहनंत विसेषुरिना। 
आरति ध्यानहं तुव सहियो, थावर गय विलसंतुरिना ॥ 
कल रंजन दोसह सहियो, पर्जय दिस्टि अनंतुरिना। 
मोह महा भय पूरि यउ, भवसागर भमंतुरिना॥ 


राव सहियो गारव सहियो, मिथ्या मय उवएसुरिना। 
अन्मोय विरोहु न जानियो, दुग्गइ गमन सहंतुरिना॥ 
धम्मह भेउ न जानि पउ, कम्मह किय उवएसुरिना। 
अन्यानी वय तव सहियो, भमियो काल अनंतुरिना॥ 
अब किन मूढा! चिंतवहिं, न्यान सिरी सिहु भेउरिना। 
न्यान विन्यानहं समय पड, कम्म विसेष गलंतुरिना॥ 

(१) दूसरेका सहारा लेनेसे और शरीरकी आसक्तिसे 
नरकका वास होता है, ज्ञानका उदय नहीं होता । 

(२) संसारमें मनुष्योंका साथ राग प्राप्त कराता है 
और आर्तध्यानसे मर कर पञ्चतत्त्वोमै जन्मता है । 

(३) शरीरासक्त ही मोही है, वही संसारमें जन्म- 
मरणके चक्कर काटता है । 

(४) जो राग-द्वेष और मोहके वशमें हुआ 
अज्ञानके विरोधमें असमर्थ है, वह दुर्गतिका पात्र है। 


* संत बचन सीतल सुधा करत तापत्रय नास * 


(५) भूख, प्यास, बीमारी, बुढापा, राग, द्वेष, मोह 
निद्रा, चिन्ता, भय, खेद, जन्म, मरण, स्वेद, विस्मय 
शोक, मंद, अरति--इन १८ दोषोंसे रहित देव व क्षमा 
मार्दव, आर्जव, सत्य, शौच, संयम, तप, त्याग, अकिंचनता, 
ब्रह्मचर्य धर्मको न जानकर अनन्तकालतक भ्रमण करता 
है। गुरुदेव कहते हैं, हे मूढ़! अब चेत । ज्ञान-लक्ष्मीसे 
प्रीति कर, भेद-विज्ञानसे आत्मदर्शन कर; तब अनन्त 
कर्मोको नष्ट कर सकेगा। 


स्वामी श्रीदादूदयालजी 


[जन्म-संवत्‌--वि० १६०१, स्थान--अहमदाबाद (गुजरात), कुल--नागर ब्राह्मण, शरीरान्त वि० सं० १६६० नाराणा ग्राम 


(जयपुरसे २० कोस दूर) ] 
सान 


घीव दूध में रमि रह्या, ब्यापक सब ही ठौर। [oes ) अ. र 


दादू बकता बहुत हें, मथि काढें ते और॥ " छु 
दादू सब ही गुर किये, पसु पंखी बनराइ। ' हुक > 

तीन लोक गुण पंच सूँ, सब ही माहि खुदाइ॥ 7४ ४७०2 

निमिष एक न्यारा नहीं, तन मन मंझि समाइ। है: 

एक अंग लागा रहै, ताकूँ काल न खाइ॥ 

अबिनासी सों एक ह्वै, निमिष न इत उत जाइ। 
बहुत बिलाई क्या करे, जे हरि हरि सबद सुणाइ॥ 
साँई सन्मुख जीवताँ, मरता सन्मुख होइ। 
दादू जीवण मरण का, सोच करै जिनि कोइ॥ 
साहिब मिल्या त सब मिले, भेंटे भेंटा होइ। 
साहिब रह्या त सब रहे, नहीं त नाहीं कोइ॥ 
साहिब रहताँ सब रह्या, साहिब जाताँ जाइ। 
दादू साहिब राखिये, दूजा सहज सुभाइ॥ 
दादू सींचे मूल के, सब सच्या बिस्तार। 
दादू सींचे मूल बिन, बादि गई बेगार॥ 
सब आया उस एक में, डाल पान फल फूल। 
दादू पीछे क्या रह्मा, जब निज पकड्या मूल॥ 
दादू एकै आतमा, साहिब है सब माहिं। 
साहिब के नाते मिलै, भेष पंथ के नाहिं॥ 
मीत तुम्हारा तुम्ह कनै, तु हीं लेहु पिछाणि। 
दादू दूर न देखिये, प्रतिब्यंब ज्यूँ जाणि॥ 
मन इंद्री पसरे नहीं, अह निसि एकै ध्यान। 
पर उपगारी प्राणिया, दादू उत्तिम ग्यान॥ 


~ 


क्क. छू क 


गुरु और साधुकी महिमा 

&:.  “दादू' मनहीं सूँ मल ऊपजै, मनहीं सूँ मल धोइ। 
` “4 सीख चलै गुर साध की, तौ तूँ निर्मल होइ॥ 
`>: ¦ राम जपै रुचि साध कूँ, साध जपै रुचि राम। 
दादू दून्यूँ एकटग, यहु अरंभ यहु काम॥ 
दादू' हरि साधू यों पाइये, अबिगत के आराध। 
साधू संगति हरि मिलैं, हरि संगत सूँ साध॥ 
मन भुवंग बहु बिष भय्या, निर्विष क्यूँहिं न होइ। 
दादू मिलया गुर गारुडी, निर्बिष कीया सोइ॥ 
पूजा मान बड़ाइयाँ, आदर मांगे मन। 
राम गहे सब परिहर, सोई साधू जन॥ 
बिष सुख माहीं रमि रह्मा, माया हित चित लाइ। 
सोइ संत जन ऊबरे, स्वाद छोड़ि गुण गाइ॥ 
साध मिलै तब ऊपजै, हिरदै हरि की प्यास। 
दादू संगति साध की, अबिगत पुरवै आस॥ 
प्रेम कथा हरि की कहै, करे भगति ल्यौ लाइ। 
पिवै पिलावै राम रस, सो जन मिलवो आई॥ 
साहिब सूँ सनमुख रहै, सत संगति में आइ। 
दादू साधू सब कहैं, सो निरफल क्यूँ जाइ॥ 
निरबैरी सब जीव सूँ, संत जना सोई! 
दादू एकै आतमा, बैरी नहिं कोई 
काहे कूँ दुख दीजिये, घट घट आतम राम! 
दादू सब संतोषिये, यहु साधू का काम 

नाम 
एकै अच्छर पीव का, सोई सत करि जाएं! 

राम नाम सतगुर कह्या, दादू सो परवाणि॥ 
दादू नीका नाँव है, तीन लोक तत सार। 
राति दिवस रटिबो करी, रे मन इह बिचार॥ 
दादू नीका नाव है, हरि हिरदै न बिसारि। 
मूरति मन माहीं बसे, साँसै साँस संभारि॥ 
दादू नीका नाँब है, आप कहे समझाइ। 
और आरंभ सब छाडि दे, राम नाम ल्यौ लाइ॥ 
राम भजन का सोच क्या, करताँ होइ सो होइ। 
दादू राम सँभालिये, फिरे बूझिये न कोइ॥ 
राम तुम्हारे नाँव बिन, जे मुख निकसे और। 
तौ इस अपराधी जीव कूँ, तीन लोक कत ठौर॥ 
एक राम की टेक गहि, दूजा सहज सुभाइ। 
राम नाम छोड़े नहीं, दूजा आवै जाइ॥ 
निमिष न न्यारा कीजिये, अंतर सूँ हरि नाम। 
कोटि पतित पावन भये, केवल कहताँ राम॥ 
दादू राम सँभालि ले, जब लग सुखी सरीर। 
फिरि पीछैं पछिताइगा, जब तन मन धरै न धीर॥ 
दुख दरिया संसार है, सुख का सागर राम। 
सुख सागर चलि जाइये, दाटू तजि बेकाम॥ 
दादू दुखिया तब लगे, जब लग नाँव न लेहि। 
तब ही पावन परम सुख, मेरी जीवन येहि॥ 
दादू पिव का नाँव ले, तौ मेटे सिर साल। 
घड़ी महूरत चालना, कैसी आवै काल॥ 
'दादू' रावत राजा राम का, कदे न बिसारी नाँव। 
आतम राम सँभालिये, तौ सूबस काया गाँव॥ 
“दादू' जहाँ रहूँ तहँ राम सूँ, भावै कंदलि जाइ। 
भावै गिर परबत रहूँ, भावै गेह बसाइ॥ 
“दादू' साँई सेवैं सब भले, बुरा न कहिये कोइ। 
सारां माहीं सो बुरा, जिस घट नाँव न होइ॥ 
दादू जियरा राम बिन, दुखिया येहि संसार। 
उपजै बिनसै खपि मरे, सुख दुख बारंबार॥ 
राम नाम रुचि ऊपजै, लेवे हित चित लाइ। 
दादू सोई जीयरा, काहे जमपुर जाइ॥ 
दादू सब जग बिष भर्या, निर्बिष बिरला कोइ। 
सोई निर्बिष होइगा, जा के नाँव निरंजन होइ॥ 
दादू निर्बिष नाँब सौं, तन मन सहजै होइ। 
राम निरोगा करेगा, दूजा नाहीं कोइ॥ 
नाव सपीड़ा लीजिये, प्रेम भगति गुन गाइ। 
दादू सुमिरण प्रीति सौं, हेत सहित ल्यौ लाइ॥ 


“दादू' कहताँ सुणताँ राम कहि, लेताँ देताँ राम। 
खाताँ पीताँ राम कहि, आत्म कँवल बिसराम॥ 
ना घर भला न बन भला, जहाँ नहीं निज नाँव। 
दादू उनमुनि मन रहै, भला न सोई ठाँब॥ 
कौण पटंतर दीजिये, दूजा नाहीं कोइ। 
राम सरीखा राम है, सुमिरयाँ ही सुख होइ॥ 
“दादू' सब ही बेद पुरान पढ़ि, मेटि नाँब निरधार। 
सब कुछ इन ही माहि है, क्या करिये बिस्तार॥ 
दादू हरि रस पीवताँ रती बिलंब न लाइ। 
बारंबार सँभालिये, मति वै बीसरि जाइ॥ 
नाँब न आवै तब दुखी, आवै सुख संतोष। 
दादू सेवक राम का, दूजा हरष न सोक॥ 
मिलै तो सब सुख पाइये, बिछुरे बहु दुख होइ। 
दादू सुख दुख राम का, दूजा नाहीं कोइ॥ 
दादू हरि का नाँव जल, मैं मछली ता माहिं। 
संग सदा आनँद करै, बिछुरत ही मरि जाहिं॥ 
दादू राम विसारि करि, जीवैं केहि आधार। 
ज्यूँ चातक जल बूँद कों, करे पुकार पुकार॥ 
दादू सब जग निरधना, धनवंता नहिं कोइ। 
सो धनवंता जानिये, जाके राम पदारथ होइ॥ 
संगहिं लागा सब फिरै, राम नाम के साथ। 
चिंतामणि हिरदै बसै, तो सकल पदारथ हाथ॥ 
जेता पाप सब जग करै, तेता नाँव बिसारैं होइ। 
दादू राम सँभालिये, तौ एता डारै धोइ॥ 
अलख नाँब अंतरि कहै, सब घटि हरि हरि होइ। 
दादू पाणी लूण ज्यूँ, नाँव कहीजै सोइ॥ 
राम बिना किस काम का, नहिं कौड़ी का जीव। 
साँई सरिखा हवै गया, दादू परसें पीब॥ 
“दादू' जेहि घट दीपक राम का, तेहिं घट तिमिर न होइ। 
उस उजियारे जोति के, सब जग देखै सोइ॥ 
गूँगे का गुड़ का कहूँ, मन जानत है खाइ। 
त्यूँ राम रसाइण पीवताँ, सो सुख कह्या न जाइ॥ 
'दादू' राम कहूँ ते जोड़िबा, राम कहुँ ते साखि। 
राम कहूँ ते गाइबा, राम कहूँ ते राखि॥ 
खेत न निपजै बीज बिन, जल सींचे क्या होइ। 
सब निरफल दादू राम बिन, जाणत है सब कोइ॥ 
कोटि बरस क्या जीवणा, अमर भये क्या होइ। 
प्रेम भगति रस राम बिन, का दादू जीवनि सोइ॥ 


२६२ 


सहजैं हीं सब होइगा, गुण इंद्री का नास। 
दादू राम सँभालताँ, कटैं करम के पास॥ 
एक राम के नाम बिन, जिव की जलण न जाइ। 
दादू केते पचि मुए, करि करि बहुत उपाइ॥ 
राम कहे सब रहत है, नख सिख सकल सरीर। 
राम कहे बिन जात है, समझो मनवाँ बीर॥ 
आपा पर सब दूरि करि, राम नाम रस लागि। 
दादू औसर जात है, जागि सकै तौ जागि॥ 
दादू नीका नाँब है, सो तूँ हिरदै राखि। 
पाखँड परपँच दूरि करि, सुनि साधू जन की साखि॥ 
बिषै हलाहल खाइ करि, सब जग मरि मरि जाइ। 
दादू मुहरा नाँब ले, हृदै राखि ल्यौ लाइ॥ 
“ दादू' कनक कलस बिष सूँ भर्या, सो किस आवै काम। 
सो धनि कूँडा चाम का, जा में अमृत राम॥ 
“दादू' राम नाम निज औषदी, काटे कोटि बिकार। 
बिषम व्याधि थें ऊबरै, काया कंचन सार॥ 
बिपति भली हरि नाँव सूँ, काया कसौटी दुक्ख। 
राम बिना किस काम का, दादू सम्पति सुक्ख॥ 
मरै त पावै पीव कूँ, जीवत बंचे काल। 
दादू निर्भय नाँव ले, दून्यौं हाथि दयाल॥ 
नाम लिया तब जाणिये, जे तन मन रहे समाइ। 
आदि अंत मध एक रस कबहुँ भूलि न जाइ॥ 
नाँव न आवै तब दुखी, आवै सुख संतोष। 
दादू सेवक राम का दूजा हरख न सोक॥ 
स्मरण 
“दादू? अहनिसि सदा सरीर में, हरि चिंतत दिन जाइ। 
प्रेम मगन लय लीन मन, अंतर गति ल्यौ लाइ॥ 
दादू आनँद आतमा, अबिनासी के साथ। 
प्राणनाथ हिरदे बसै, तौ सकल पदारथ हाथ॥ 
अंतर गति हरि हरि करै, तब मुख की हाजत नाहिं। 
सहजै धुनि लागी रहै, दादू मन ही माँहि॥ 
विषय-निंदा 
दादू बिषै बिकार सौं, जब लग मन राता। 
तब लग चीत न आवई, त्रिभुवन पति दाता॥ 
“दादू? जिन बिष पीवै बावरे, दिन दिन बाढे रोग। 
देखत हीं मरि जाइगा, तजि बिषया रस भोग॥ 
“दादू' स्वाद लागि संसार सब, देखत परलै जाइ। 
इंद्री स्वाथ साच तजि, सबै बँधाणे आइ॥ 
“दादू' काम कठिन घटि चोर है, घर फोड़ै दिन रात। 
सोबत साह न जागई, तत्त बस्त लै जात॥ 


+ संत बचन सीतल सुधा करत तापत्रय नास * 


ज्यौ घुन लागै काठ कौं, लोहै लागै काट। 

काम किया घट जाजरा, दादू बारह बाट॥ 

काल कनक अरु कामिनी, परिहरि इन का संग। 

दादू सब जग जलि मुवा, ज्यौ दीपक जोति पतंग॥ 
अनन्यता 


“दादू' एकै दसा अनन्य की, दूजी दसा न जाइ। 
आपा भूले आन सब, एकइ रहै समाइ॥ 
दादू देखूँ निज पीव कूँ, और न देखौं कोइ। 
पूरा देखू पीव कूँ, बाहर भीतर सोइ॥ 
एक मना लागा रहै, अंत मिलैगा सोइ। 
दादू जाके मन बसै, ता कूँ दरसन होइ॥ 
दादू रीझै राम पर, अनत न रीझै मन। 
मीठा भावै एक रस, दादू सोई जन॥ 
“दादू' दूजा नैन न देखिये, स्त्रवणहुं सुने न जाइ। 
जिभ्या आन न बोलिये, अंग न और सुहाइ॥ 
आश्रय 


हम जीवें इहि आसरै, सुमिरण के आधार। 
दादू छिटकै हाथ सूँ, तौ हम कूँ वार न पार॥ 
“दादू' करणहार करता पुरिष, हम कों कैसी चिंत। 
सब काहू की करत है, सो दादू का मिंत॥ 
ज्यूँ तुम भावै त्यूँ खुसी, हम राजी उस बात। 
दादू के दिल सिदक सूँ, भावै दिन कूँ रात॥ 
'दादू' डोरी हरि कै हाथ है, गल माहीं मेरै। 
बाजीगर का बंदरा, भावै तहँ फेरै॥ 
“दादू? तन मन काम करीम के, आवै तौ नीका। 
जिस का तिस कूँ सौंपिये, सोच क्या जी का॥ 
जे सिर सौंप्या राम कूँ, सो सिर भया सनाथ। 
दादू दे ऊरण भया, जिस का तिस के हाथ॥ 
जिस का है तिस कूँ चढे, दादू ऊरण होइ। 
पहिली देवै सो भला, पीछे तौ सब कोइ॥ 
“दादू' कहै जे तूँ राखे साइयाँ, तौ मारि न सक्कै कोइ। 
बाल न बाँका करि सकै, जो जग बैरी होइ॥ 
भगवानूकी महिमा 
घर बन माहीं सुख नहीं, सुख है साई पास। 
दादू ता सूँ मन मिलया, इन सूँ भया उदास 
“दादू' सोइ हमारा साँझयाँ, जे सब का पूरणहार। 
दादू जीवण मरण का, जाके हाथ बिचार! 
'दादू' जिन पहुँचाया प्राण कूँ, उदर उर्धमुख पीर। 
जठर अगनि में राखिया, कोमल काया सरीर॥ 


* स्वामी श्रीदादूदयालजी * २६३ 

धनि धनि साहिब तू बड़ा, कौन अनूपम रीति। 
सकल लोक सिर साँड्याँ, ह्वै करि रह्मा अतीत॥ 
"दादू' हूँ बलिहारी सुरत की, सब की करै सँभाल। 
कीड़ी कुंजर पलक में, करता है प्रतिपाल॥ 
मीरा मुझ सूँ मिहरि करि, सिर पर दीया हाथ। 
दादू कलियुग क्या करै, साईं मेरा साथ॥ 
इक लख चंदा आणि घर, सूरज कोटि मिलाइ। 
'दादू' गुरुगोविन्द बिन तौ भी तिमिर न जाइ॥ 
वैराग्य 
सुपनें सब कुछ देखिये, जागै तौ कुछ नाहिं। 
ऐसा यहु संसार है, समझि देखि मन माहिं॥ 
'दादू' झूठे तन के कारणे, कीये बहुत बिकार। 
गृह दारा धन संपदा, पूत कुटँब परिवार॥ 
'दादू' यहु घट काचा जल भरा, बिनसत नाहीं बार। 
यहु घट फूटा जल गया, समझत नहीं गँवार। 
फूटी काया जाजरी, नव ठाहर काणी। 
ता मैं दादू क्यों रहै, जीव सरीखा पाणी॥ 
बाव भरी इस खाल का, झूठा गर्ब गुमान। 
दादू बिनसै देखताँ, तिसका क्या अभिमान॥ 
काल गिरासै जीव कूँ, पल पल साँसै साँस। 
पग पग माहीं दिन घड़ी, दादू लखै न तास॥ 
दादू काया कारवीं, देखत ही चलि जाइ! 
जब लग साँस सरीर में, राम नाम ल्यौ लाइ॥ 
दादू देही देखताँ, सब किसही की जाइ। 
जब लग साँस सरीरमें, गोबिंद के गुण गाइ॥ 
दादू सब को पाहुणा, दिवस चारि संसार। 
औसरि औसरि सब चले, हम भी इहै बिचार॥ 
सब को बैठे पंथ सिरि, रहे बटाऊ होइ। 
जे आये ते जाहिंगे, इस मारग सब कोइ॥ 
संझ्या चले उतावला, बटाउ बनखँड माहिं। 
बिरियाँ नाहीं ढील की, दादू बेगि धरि जाहिं॥ 
सब जीव बिसाहें काल कूँ, करि करि कोटि उपाइ। 
साहिब कूँ समझें नहीं, यों परलय ह्वै जाइ॥ 
दादू अमृत छोड़ि करि, बिषै हलाहल खाइ। 
जीव बिसाहै काल कूँ, मूढ़ा मरि मरि जाइ॥ 
ये दिन बीते चलि गये, वे दिन आये धाइ। 
राम नाम बिन जीव कूँ, काल गरासे जाइ॥ 
“दादू' धरती करते एक डग, दरिया करते फाल। 
हाँकौ परबत फाड़ते, सो भी खाये काल॥ 


नाम-विस्मरणसे हानि 
'दादू' जब ही राम बिसारिये, तबही झंपै काल। 
सिर ऊपरि करवत बहै, आइ पडे जम जाल॥ 
'दादू' जबही राम बिसारिये, तब ही कंध बिनास। 
पग पग परलय पिंड पड़ै, प्राणी जाइ निरास॥ 
'दादू' जबही राम बिसारिये, तब ही हानी होइ। 
प्राण पिंड सरबस गया, सुखी न देख्या कोइ॥ 
ता कारण हति आतमा, झूठ कपट अहँकार। 
सो माटी मिलि जाइगा, बिसन्या सिरजनहार॥ 
सुरग नरक संसय नहीं, जिवण मरण भय नाहिं। 
राम बिमुख जे दिन गये, सो सालैं मन माहिं॥ 
विरह 
बिरहिनि रोबै रात दिन, झूरै मनही माहिं। 
दादू औसर चलि गया, प्रीतम पाये नाहिं॥ 
पिव बिन पल पल जुग भया, कठिन दिवस क्यूँ जाइ । 
दादू दुखिया राम बिन, काल रूप सब खाइ॥ 
सहजै मनसा मन सधै, सहजै पवना सोइ। 
सहजै पाँचौं थिर भये, जे चोट बिरह की होइ॥ 
दादू पड़दा पलक का, एता अंतर होइ। 
दादू बिरही राम बिन, क्यूँ करि जीवै सोइ॥ 
रोम रोम रस प्यास है, दादू करहि पुकार। 
राम घटा दल उमँगि करि, बरसहु सिरजनहार॥ 
तलफि तलफि बिरहणि मरै, करि करि बहुत बिलाप। 
बिरह अगिनि में जल गई, पीव न पूछे बात॥ 
राम बिरहिणी ह्वै गया, बिरहिणि ह्वै गई राम। 
दादू बिरहा बापुरा, ऐसे करि गया काम॥ 
प्रेम 
भंवरा लुबधी बास का, मोह्या नाद कुरंग। 
यौं दादूका मन राम सूँ, ज्यूँ दीपक जोति पतंग॥ 
प्रेम भगति माता रहै, तालाबेली अंग। 
सदा सपीड़ा मन रहै, राम रमै उन संग॥ 
“दादू' बाताँ बिरह न ऊपजै, बाताँ प्रीति न होइ। 
बाताँ प्रेम न पाइये, जिन रे पतीजे कोइ॥ 
दादू तौ पिव पाइये, कस मल है सो जाइ। 
निरमल मन करि आरसी, मूरति माहि लखाइ॥ 
प्रीत जो मेरे पीव की, पैठी पिंजर माहिं। 
रोम रोम पिउ पिउ करै, दादू दूसर नाहिं॥ 
दादू देखू निज पीव कूँ, देखत ही दुख जाइ। 
हूँ तौ देखू पीव कूँ, सब मैं रह्मा समाइ॥ 

दादू देखौं दयाल कौं, बाहरि भीतरि सोइ। 
सब दिसि देखूँ पीव कूँ, दूसर नाहीं कोइ॥ 
दादू देखूँ दयाल कूँ, रोकि रह्मा सब ठौर। 
घटि घटि मेरा साइयाँ, तूँ जिनि जाणे और॥ 
सदा लीन आनंद में, सहज रूप सब ठौर। 
दादू देखै एक कूँ, दूजा नाहीं और॥ 
*दादू' जहेँ तहँ साखी संग है, मेरे सदा अनंद। 
नैन बैन हिरदै रहै, पूरण परमानंद॥ 
सब तजि देखि बिचारि करि, मेरा नाहीं कोइ। 
अन दिन राता राम सूँ, भाव भगति रत होइ॥ 
दादू जल पाषाण ज्यूँ, सेवै सब संसार। 
दादू पाणी लूण ज्यूँ, कोइ बिरला पूजनहार॥ 
“दादू' जब दिल मिला दयाल सूँ, तब सब पड़दा दूरि। 
ऐसै मिलि एकै भया, बहु दीपक पावक पूरि॥ 
*दादू' जब दिल मिला दयालसौं, तब पलक न पड़दा कोइ। 
डाल भूल फल बीज में, सब मिलि एकै होइ॥ 
दादू हरि रस पीवताँ, कबहुँ अरुचि न होइ। 
पीबत प्यासा नित नवा, पीवण हारा सोइ॥ 
ज्यूँ ज्यूँ पीवै राम रस, त्यूँ त्यूँ बढ़े पियास। 
ऐसा कोई एक है, बिरला दादू दास॥ 
रोम रोम रस पीजिये, एती रसना होइ। 
दादू प्यासा प्रेम का, यौं बिन तृपति न होइ॥ 
परचै पीवै राम रस, सो अबिनासी अंग। 
काल मीच लागै नहीं, दादू साँई संग॥ 
आदि अंत मधि एक रस, टूटै नहिं धागा। 
दादू एकै रहि गया, तब जाणी जागा॥ 
“दादू' मेरे हिरदै हरि बसै, दूजा नाहीं और। 
कहौ कहाँ धौं राखिये, नहीं आन कौं ठौर॥ 
“दादू' तन मन मेरा पीव सूँ, एक सेज सुख सोइ। 
गहिला लोग न जाण ही, पचि पचि आपा खोइ॥ 
पर पुरिषा सब परिहरै, सुंदरि देखे जागि। 
अपणा पीव पिछाणि करि, दादू रहिये लागि॥ 
राम रसिक बांछै नहीं, परम पदारथ चार। 
अठ सिधि नौ निधि का करै, राता सिरजनहार॥ 
बैठे सदा एक रस पीवै, निरबैरी कत जूझै। 
आतम राम मिलै जब दादू, तब अंगि न लागै दूजै॥ 
“ दादू' जिन यह दिल मंदिर किया, दिल मंदिर में सोइ। 
दिल माहीं दिलदार है, और न दूजा कोइ॥ 
ना बहु मिलै न मैं सुखी, कहु क्यूँ जीवन होइ। 
जिन मुझको घायल किया, मेरी दारू सोइ॥ 


* संत बचन सीतल सुधा करत तापत्रय नास * 


अहंभावकी बाधकता 


जहाँ राम तहे मैं नहीं, मैं तहँ नाहीं राम। 
दादू महल बरीक है, दूजै को नाहीं ठाम॥ 
दादू आपा जब लगें, तब लग दूजा होइ। 
जब यहु आपा मिटि गया, तब दूजा नहिं कोइ॥ 
'दादू' मैं नाहीं तब एक है, मैं आई तब दोइ। 
मैं तैं पड़दा, मिटि गया, तब ज्यूँ था त्यूँ हीं होइ॥ 
'दादू' 'है' कों भय घणा, 'नाहीं' कौं कुछ नाहिं। 
दादू 'नाहीं' होय रह, अपणे साहिब माहिं॥ 


दीनता 


कीया मन का भावताँ, मेटी आग्याकार। 
क्या ले मुख दिखलाइये, दादू उस भरतार॥ 
कुछ खाताँ कुछ खेलताँ, कुछ सोबत दिन जाइ। 
कुछ बिषियाँ रस बिलसताँ, दादू गये बिलाइ॥ 
जैसें कुंजर काम बस, आप बँधाणा आइ। 
ऐसें दादू हम भये, कयौं करि निकस्या जाइ॥ 
जैसें मरकट जीभ रस, आप बँधाणा अंध। 
वैसें दादू हम भये, क्यूँ करि छुटै फंद॥ 
ज्यों सूबा सुख कारणे, बंध्या मूरख माहिं। 
ऐसें दादू हम भये, क्यूँ ही निकसे नाहिँ॥ 
जैसें अंध अग्यान गृह, बंध्या मूरख स्वादि। 
ऐसें दादू हम भये, जनम गँवाया बादि॥ 
दादू राम बिसारि करि, कीयै बहु अपराध। 
लाजौं मारे साध सब, नाँव हमारा साध॥ 
जब दरवौ तब दीजियौ, तुम पैं मागौं येहु। 
दिन प्रति दरसन साध का, प्रेम भगति दिढ़ देहु 
दादू जीवण मरण का, मुझ पछितावा नाहिं। 
मुझ पछितावा पीव का, रह्मा न नैनहुँ माहिं॥ 
जो साहिब कूँ भावै नहीं, सो हम तें जिनि होइ। 
सतगुर लाजै आपणा, साध न मानै कोइ॥ 
साधन 
“दादू' जो साहिब कूँ भावै नहीं, सो सब परिहरि प्राण। 
मनसा बाचा कर्मना, जे तूँ चतुर सुजाण। 
“दादू' जो साहिब कूँ भावै नहीं, सो बाट न बूझी रे। 
साँई सूँ सन्मुख रही, इस मन सूँ जूझी रे॥ 
जब लगि यहु मन थिर नहीं, तब लगि परस न होइ। 
दादू मनवाँ थिर भया, सहजि मिलैगा सोइ॥ 
“दादू' बिन अवलंबन क्यूँ रहै, मन चंचलि चलि जाइ! 
इस्थिर मनवाँ तौ रहै, सुमिरण सेती लाई" 


* स्वामी श्रीदादूदयालजी * 


न्स. 
क्या मुँह ले हँसि बोलिये, दादू दीजै रोइ। 
जनम अमोलक आपणा, चले अकारथ खोइ॥ 
कह्या हमारा मानि मन, पापी परिहरि काम। 
बिषया का सँग छोडि दे, दादू कहि रे राम॥ 
दादू खोई आपणी, लज्या कुल की कार। 
मान बड़ाई पति गई, तब सनमुख सिरजनहार॥ 
भक्ति 
फल कारण सेवा करै, जाचै त्रिभुवन राव। 
दादू सो सेवग नहीं, खेले अपणा दाव॥ 
तन मन ले लागा रहै, राता सिरजनहार। 
दादू कुछ माँगे नहीं, ते बिरला संसार॥ 
जा कारण जग जीजिये, सो पद हिरदै नाहिं। 
दादू हरि की भगति बिन, धृग जीवण कलि माहिं॥ 
माया 
यहु सब माया मिर्ग जल, झूठा झिलिमिलि होइ। 
दादू चिलका देखि करि, सत करि जाना सोइ॥ 
'दादू' बूड़ि रह्या रे बापुरे, माया गृह के कूप। 
मोह्या कनक अरु कामिनी, नाना बिधि के रूप॥ 
“दादू' झूठी काया झूठ घर, झूठा यह परिवार । 
झूठी माया देखि करि, फूल्यौ कहा गँवार॥ 
“दादू' जन्म गया सब देखताँ, झूठी के सँग लागि। 
साचे प्रीतम कौं मिलै, भागि सकै तौ भागि॥ 
उपदेश 
'दादू' ऐसे महँगे मोल का, एक साँस जे जाइ। 
चौदह लोक समान सो, काहे रेत मिलाइ॥ 
नैनहुँ वाला निरखि करि, दादू घाले हाथ। 
तब हीं पावै रामधन, निकट निरंजन नाथ॥ 
मन माणिक मूरख राखि रे, जण जण हाथि न देहु। 
दादू पारिख जौहरी, राम साध होइ लेहु॥ 
दुनियाँ के पीछे पड्या, दौड़या दौड़या जाइ। 
दादू जिन पैदा किया, ता साहिब कूँ छिटकाइ॥ 
“दादू' जा कूँ मारण जाइये, सोई फिर मारै। 
जा कूँ तारण जाइये, सोई फिर तारै॥ 
दादू चारै चित दिया, चिंतामणि कूँ भूलि। 
जन्म अमोलिक जात है, बैठे माँझी फूलि॥ 
'दादू' कहे कहे का होत है, कहे न सीझै काम। 
कहे कहे का पाइये, जब लग हदै न आवै राम॥ 
तूँ मुझ कूँ मोटा कहै, हौं तुझे बड़ाई मान। 
साँई कूँ समझे नहीं, दादू झूठा ग्यान॥ 

नाँव धरावै दास का, दासा तन सूँ दूरि। 
दादू कारज क्यूँ सरै, हरि सूँ नहीं हजूरि॥ 
“दादू' बातों ही पहुँचे नहीं, घर दूरि पयाना। 
मारग पंथी उठि चलै, दादू सोइ सयाना॥ 
दादू पैंडे पाप के, कदे न दीजै पाँव। 
जिहिँ पैंडे मेरा पिव मिलै, तिहिं पैंडे का चाव॥ 
“दादू' सुकिरत मारग चालताँ, बुरा न कबहुँ होइ। 
अमृत खाताँ प्राणियाँ, मुवा न सुनिये कोइ॥ 
झूठा साचा करि लिया, बिष अमृत जाना। 
दुख कौं सुख सब कोइ कहै, ऐसा जगत दिवाना॥ 
' दादू' पाखंड पीव न पाइये, जे अंतरि साँच न होइ। 
ऊपरि सूँ कयौं हीं रहौ, भीतर के मल धोइ॥ 
'दादू' भावै तहाँ छिपाइये, साच न छाना होइ। 
सेस रसातल गगन धू, परगट कहिये सोइ॥ 
'दादू' जे तूँ समझे तौ कहौं, साचा एक अलेष। 
डाल पात तजि मूल गहि, क्या दिखलावै भेष॥ 
सो दिसा कतहुँ रही, जेहिं दिसि पहुँचे साध। 
मैं तैं मूरिख गहि रहे, लोभ बड़ाई बाद॥ 
प्रेम प्रीत सनेह बिन, सब झूठे सिंगार। 
दादू आतम रत नहीं, क्यूँ मानै भरतार॥ 
देह रहै संसार में, जीव राम के पास। 
दादू कुछ ब्यापै नहीं, काल झाल दुख त्रास॥ 
'दादू' सहजै सहजैं होइगा, जे कुछ रचिया राम। 
काहे कौं कलपै मरे, दुखी होत बेकाम॥ 
पूरिक पूरा पासि है, नाहीं दूरि गँवार। 
सब जानत है बावरे, देवे कूँ हुसियार॥ 
दादू चिंता राम कूँ, समरथ सब जाणै। 
दादू राम सँभालिये, चिंता जिनि आणै॥ 
गोबिंद के गुण चीत करि, नैन बैन पग सीस। 
जिन मुख दीया कान कर, प्राणनाथ जगदीस॥ 
हिरदै राम सँभालि ले, मन राखै बेसास। 
दादू समरथ साइयाँ, सब की पूरै आस॥ 
“दादू? छाजन भोजन सहज में, सँझयाँ देइ सो लेइ। 
तासूँ अधिका और कुछ, सो तूँ काँइ करेइ॥ 
'दादू' जे कुछ खुसी खुखाइ की, होवैगा सोई। 
पचि पचि कोई जिनि मरै, सुणि लीज्यौ लोई॥ 
“दादू' बिना राम कहीं को नहीं, फिरिहौ देस बिदेसा। 
दूजी दहणि दूरि करि बौरे, सुणि यहु साध सँदेसा॥ 

मीठे का सब मीठा लागै, भावै बिष भरि देइ। 
दादू कड्वा ना कहे, अमृत करि करि लेइ॥ 
दादू एक बिसास बिन, जियरा डावाँडोल। 
निकटै निधि दुख पाइये, चिंतामणी अमोल॥ 
“दादू' बिन बिसवासी जीयरा, चंचल नाहीं ठौर। 
निहचय निहचल ना रहै, कछू और की और॥ 
*दादू' होणा था सो ह्वै रह्या, जे कुछ कीया पीव। 
पल बधै ना छिन घटे, ऐसी जाणी जीव॥ 
ज्यूँ रचिया त्यूँ होइगा, काहे कूँ सिर लेइ। 
साहिब ऊपर राखिये, देखि तमासा येह॥ 
दादू करता हम नहीं, करता औरै कोइ। 
कहता है सो करेगा, तूँ जिनि करता होइ॥ 
बैरी मारे मरि गये, चित सूँ बिसरे नाहिं। 
दादू अजहुँ साल है, समझि देख मन माहिं॥ 
साँई कारण सब तजै, जन का ऐसा भाव। 
दादू राम न छोड़िये, भावै तन मन जाव॥ 
जहँ जहे दादू पग धरै, तहाँ काल का फंध। 
सिर ऊपर साँधे खड़ा, अजहुँ न चेतै अंध॥ 
दादू मरिये राम बिन, जीजै राम सँभाल। 
अमृत पीवै आतमा, यौं साधू बंचे काल॥ 
बेग बटाऊ पंथ सिरि, अब बिलंब न कीजै। 
दादू बैठा क्या करे, राम जपि लीजै॥ 
“दादू' सब जग मरि मरि जात है, अमर उपावणहार। 
रहता रमता राम है, बहता सब संसार॥ 
यहु जग जाता देखि करि, दादू करी पुकार। 
घड़ी महूरत चालणाँ, राखे सिरजनहार॥ 
जे दिन जाइ सो बहुरि न आवै, आव घटे तन छीजै। 
अंत काल दिन आइ पहुँच्या, दादू ढील न कीजै॥ 
दादू गाफिल ह्वै रह्या, गहिला हुआ गँवार। 
सो दिन चीति न आवई, सोवै पाँव पसार॥ 
“दादू' काल हमारा कर गहे, दिन दिन खैंचत जाइ। 
अजहुँ जीव जागै नहीं, सोबत गई बिहाइ॥ 
दादू देखत ही भया, स्याम बरण तें सेत। 
तन मन जोबन सब गया, अजहुँ न हरि सूँ हेत॥ 
जीवत मेला ना भया, जीवत परस न होइ। 
जीवत जगपति ना मिले, दादू बूड़े सोइ॥ 
जीवत परगट ना भया, जीवत परचा नाहिं। 
जिवत न पाया पीव कूँ, बूड़े भौ-जल माहिं॥ 
किस सूँ बैरी ह्वै रह्मा, दूजा कोई नाहिं। 

जिस के अंग तें ऊपज्या, सोई है सब माहिं॥ 

ज्यौ आपै देखे आप कूँ, यौं जे दूसर होइ। 
तौ दादू दूसर नहीं, दुक्ख न पावै कोइ॥ 
दादू सम करि देखिये, कुंजर कीट समान। 
दादू दुबिधा दूरि करि, तजि आपा अभिमान॥ 
'दादू' बुरा न बांछै जीव का, सदा सजीवन सोइ। 
परलै बिषै बिकार सब, भाव भगति रत होइ॥ 
“दादू' निंद्या नाँच न लीजिये, सुपिनै हीं जिनि होइ। 
ना हम कहैं न तुम सुणौ, हम जिनि भाखै कोइ॥ 
“दादू' निंदक बपुरा जिनि मरै, पर उपगारी सोइ। 
हम कूँ करता ऊजला, आपण मैला होइ॥ 
अणदेख्या अनरथ कहैं, अपराधी संसार। 
जद तद लेखा लेइगा, समरथ सिरजनहार॥ 
दादू बहुत बुरा किया, तुम्है न करणा रोस। 
साहिब समाई का धनी, बंदे कूँ सब दोस॥ 
ज्यों आपै देखे आप कूँ, सो नैना दे मुज्झ। 
मीरा मेरा मेहर करि, दादू देखै तुज्झ॥ 
“दादू' संगी सोई कीजिये, जे कलि अजरावर होइ। 
ना वह मरै न बीछुड़े, ना दुख ब्यापै कोइ॥ 
'दादू' संगी सोई कीजिये, जे स्थिर इहि संसार। 
ना वहु खिरे न हम खपैं, ऐसा लेहु बिचार॥ 
'दादू' संगी सोई कीजिये, जे कबहुँ पलटि न जाइ। 
आदि अंत बिहड़ै नहीं, ता सन यहु मन लाइ॥ 
जिहि घर निंदा साधु की, सो घर गये समूल। 
तिन की नींव न पाइये, नाँव न ठाँव न धूल॥ 
दादू मारग कठिन है, जीवत चलै न कोइ। 
सोई चलि है बापुरा, जे जीवत मिरतक होइ॥ 
जे सिर सौंप्या राम कूँ, सो सिर भया सनाथ। 
दादू दे करण भया, जिस का तिस के हाथ॥ 

भक्तके लक्षण एवं महिमा 

“दादू' सोई सेवग राम क्रा, जिसँ न दूजी चिंत। 
दूजा को भावै नहीं, एक पियारा मिंत॥ 
सोइ जन साचे सोइ सती, सोइ साधक सूजान। 
सोइ ग्यानी सोइ पंडिता, जे राते भगवान॥ 


* संत सुन्दरदासजी * 


'दादू' भेष बहुत संसार में, हरिजन बिरला कोइ। 
हरिजन राता राम सूँ, दादू एकै सोइ॥ 
काइर काम न आवई, यहु सूरे का खेत। 
तन मन सौँपै राम कूँ, दादू सीस सहेत॥ 
ऐसा राम हमारे आवै । बार पार कोइ अंत न पावै॥ टेक ॥ 
हलका भारी कह्या न जाइ।मोल-माप नहिं रहा समाइ॥ 
कीमत-लेखा नहिं परिमाण।सब पचि हारे साध सुजाण॥ 
आगौ पीछौ परिमित नाहीं ।केते पारिष आवहिं जाहीं॥ 
आदि-अंत-मधि लखै न कोइ।दादू देखे अचरज होइ॥ 
बटाऊ रे चलना आज कि काल। 
समझ न देखे कहा सुख सोवै, रे मन राम सँभाल॥ 
जैसें तरवर बिरख बसेरा, पंखी बैठे आइ। 
ऐसें यह सब हाट पसारा, आप आप कूँ जाइ॥ 
कोइ नहिं तेरा सजन सँगाती, मति खोवै मन मूल। 
यह संसार देख मत भूले, सबही सेंबल फूल॥ 
तन नहिं तेरा, धन नहिं तेरा, कहा रह्यो इहिं लागि। 
दादू हरि बिन क्यूँ सुख सोवै, काहे न देखे जागि॥ 
मन मुरिखा तैं यौंहीं जनम गँवायौ। 
साँई केरी सेवा न कीन्हीं, इहि कलि काहे कूँ आयौ॥ 
जिन बातन तेरौ छूटिक नाहीं, सोई मन तेरौ भायौ। 
कामी ह्वै बिषयासँग लाग्यो, रोम रोम लपटायौ॥ 
कुछ इक चेत बिचारी देखौ, कहा पाप जिय लायौ। 
दादूदास भजन करि लीजै, सुपने जग डहकायौ॥ 
हिंदू तुरक न जाणू दोइ। 
साँई सब का सोई है रे, और न दूजा देखूँ कोइ॥ 

कीट-पतंग सबै जोनिन में, जल-थल संग समाना सोइ। 
पीर पैगंबर देव-दानव, मीर-मलिक मुनि-जनकूँ मोहि॥ 
करता है रे सोई चीन्हों, जिन वै क्रोध करै रे कोइ। 
जैसैं आरसी मंजन कीजै, राम-रहीम देही तन धोइ॥ 
साँई केरी सेवा कीजै, पायौ धन काहे कूँ खोइ। 
दादू रे जन हरि भज लीजै, जनम जनम जे सुरजन होइ॥ 
मेरा मेरा छोड़ गँवारा, सिर पर तेरे सिरजनहारा। 
अपने जीव बिचारत नाहीं, क्या ले गहला बंस तुम्हारा ॥ 
तब मेरा कत करता नाहीं, आवत है हंकारा। 
काल चक्र सूँ खरी परी रे, बिसर गया घर बारा॥ 
जाइ तहाँ का संयम कीजै, बिकट पंथ गिरधारा। 
वे 'दादू' रे तन अपणा नाहीं, तौ कैसे भयो संसारा॥ 
अजहुँ न निकसै प्राण कठोर! 
दरसन बिना बहुत दिन बीते, सुंदर प्रीतम मोर॥ 
चारि पहर चारों जुग बीते, रैन गँवाई भोर। 
अवधि गई अजहुँ नहिं आये, कतहुँ रहे चितचोर॥ 
कबहुँ नैन निरखि नहिं देखे, मारग चितवत चोर। 
दादू ऐसे आतुर बिरहिणि, जैसे चंद चकोर॥ 
दादू बिषै के कारणे रूप राते रहैं, 

नैन नापाक यूँ कीन्ह भाई। 
बदी की बात सुणत सारा दिन, 

स्त्रवन नापाक हौं कीन्ह जाई॥ 
स्वाद के कारणे लुब्धि लागी रहै, 

जिभ्या नापाक यौं कीन्ह खाई। 
भोग के कारणे भूख लागी रहै, 

अंग नापाक यौ कीन्ह लाई॥ 


संत सुन्दरदासजी 


(प्रसिद्ध महात्मा श्रीदादूदयालजीके शिष्य, जन्म वि० सं० १६५३ चैत्र शुक्ला ९, जन्मस्थान-द्यौसा (जयपुर-राज्यान्तर्गत), 
पिताका नाम-चोखा (परमानंद), माताका नाम--सती, जाति-बूसर (खण्डेलवाल वैश्य), निर्वाणसंवत्‌ १७४६ वि०) 


गुरु-महिमा 
काहू सों न रोष तोष, काहू सों न राग द्वेष, 
काहू सों न बैर भाव, काहू सों न घात है। 
काहू सों न बकबाद, काहू सों नहीं बिषाद, 
काहू सों न संग, न तौ काहू पच्छपात है॥ 
काहू सों न दुष्ट बैन, काहू सों न लेन देन, 
ब्रह्म को बिचार कछू, और न सुहात है। 


सुंदर कहत सोई, ईसन को महा ईस, 
सोई गुरुदेव जाके दूसरी न बात है॥ 


है गुरु बिन ग्यान नहिं, गुरु बिन ध्यान नहि, 


गुरु बिन आतम बिचार न लहतु है। 
गुरु बिन प्रेम नहिं, गुरु बिन नेम नहिं, 
गुरु बिन सीलहु, संतोष न गहतु है॥ 

गुरु बिन प्यास नहिं, बुद्धि को प्रकास नहिं, 

भ्रमहू को नास नहि, संसेई रहतु है। 
गुरु बिन बाट नहिं, कौड़ी बिन हाट नहिं, 

सुंदर प्रगट लोक बेद यों कहतु है॥ 
गुरु के प्रसाद बुद्धि उत्तम दसा को गहै, 

गुरु के प्रसाद भवदुःख बिसराइये। 
गुरु के प्रसाद प्रेम, प्रीतिहु अधिक बाढ़े, 

गुरु के प्रसाद, राम नाम गुण गाइये॥ 
गुरु के प्रसाद, सब जोग की जुगति जानै, 

गुरू के प्रसाद, सून्य में समाधि लाइये। 
सुंदर कहत, गुरुदेव जो कृपालु होइ, 

तिन के प्रसाद, तत्त्वग्यान पुनि पाइये॥ 
गुरु मात गुरु तात, गुरु बंधु निज गात, 

गुरुदेव नखसिख, सकल सँवारयो है। 
गुरु दिये दिव्य नैन, गुरु दिये मुख बैन, 

गुरुदेव सरवण दे, सबद उचार्यो है॥ 
गुरु दिये हाथ पाँव, गुरु दिये सीस भाव, 

गुरुदेव पिंड माहि, प्राण आइ डार्यो है। 
सुंदर कहत गुरुदेव, जो कृपालु होइ, 

फिरि घाट घडि करि, मोहि निस्तारयो है॥ 

उपदेश 

बार बार कह्यो तोहिं सावधान क्यूँ न होइ, 

ममता की मोट सिर काहे को धरतु है। 
मेरो धन मेरो धाम मेरे सुत मेरी बाम, 

मेरे पसु मेरे ग्राम भूल्यो ही फिरतु है॥ 
तू तो भयो बावरो बिकाइ गई बुद्धि तेरी, 

ऐसो अंधकूप गेह तामें तू परतु है। 
सुंदर कहत तोहि नेकहू न आवै लाज, 

काज को बिगार के अकाज क्यों करतु है॥ 
पायो है मनुष्य देह, औसर बन्यौ है येह, 

ऐसी देह बार बार कहो कहाँ पाइये। 
भूलत है बावरे! तू अब के सयानो होइ, 

रतन अमोल सो तौ काहे कूँ ठगाइये॥ 
समुझि बिचार करि ठगन को संग त्यागि, 

ठगबाजी देखि करि मन न डुलाइये। 
सुंदर कहत ता तें सावधान क्यूँ न होइ, 

हरि को भजन करि हरि में समाइये॥ 
इन्द्रन के सुख मानत है सठ, 

याहि हि तें बहुते दुख पावै। 


ज्यूँ जल में झख मांसहि लीलत, 

स्वाद बध्यो जल बाहरि आवै॥ 
ज्यूँ कपि मूँठि न छाड़त है, 

रसना बस बंध परयो बिललावै। 
सुंदर क्यूँ पहिले न सँभारत, 

जो गुड़ खाय सु कान बिंधावै॥ 
पेट तें बाहिर होतहि बालक, 

आइ के मातु पयोधर पीनो। 
मोह बध्यो दिनहीं दिन और, 

तरुण भयो तिय के रस भीनो॥ 
पुत्र प्रपुत्र बँध्यो परिवार सु, 

ऐसिहि भाँति गये पन तीनो। 
सुंदर राम को नाम बिसारिके, 

आपहि आप कूँ बंधन कीनो॥ 
जनम सिरान्यो जाइ भजन विमुख सठ, 

काहे कूँ भवन कूप बिन मीच मरे है। 
गहत अबिद्या जानि सुक नलिनी ज्यूँ मूढ़, 

कर्म और बिकर्म करै करत न डरै है॥ 
आपही तें जात अंध नरक में बार-बार, 

अजहूँ न संक मन माहि अब करे है। 
दुक्ख को समूह अवलोकिके न त्रास होइ, 

सुंदर कहत नर नाग पास परै है॥ 
झूठो जग ऐन सुन नित्य गुरु बैन देखे, 

आपने हूँ नैन तेऊँ अंध रहे ज्वानी में। 
केते राव राजा रंक भये रहे चले गये, 

मिलि गये धूर माहीं आये ते कहानी में॥ 
सुंदर कहत अब ताहि न सुरत आवै, 

चेतै क्यों न मूढ़ चित लाय हिरदानी में। 
भूले जन दाँव जात लोह कैसो ताव जात, 

आयु जात ऐसे जैसे नाव जात पानी में॥ 
जग मग पग तजि सजि भजि राम नाम, 

काम क्रोध तन मन घेरि घेरि मारिये। 
झूठ मूठ हठ त्याग जाग भाग सुनि पुनि, 

गुण ग्यान आनि आन वारि वारिं डारिये॥ 
गहि ताहि जाहि सेस ईस ससि सुर नर, 

और बात हेतु तात फेरि फेरि जाइये। 
सुंदर दरद खोइ धोइ-धोइ बार-बार 

सार संग रंग अंग हेरि हेरि धारिये॥ 

संत सदा उपदेश बतावत, केस सबै सिर स्वेत भये हैं । 
तू ममता अजहू नहिं छाड़त, मौतहु आय संदेस दये हैं ॥ 
आज कि काल्ह चलै उठि मूरख, तेरे तो देखत केते गये हैं। 
सुंदर क्यों नहिं राम सँभारत, या जग में कहो कौन रहे हैं॥ 
'कालकी विकरालता 
मंदिर महल बिलायत है गज, 
उँट दमामा दिना इक दो हैं। 
तातहु मात तिया सुत बांधव, 
देख धुँ पामर होत बिछोहैं॥ 
झूठ प्रपंच सूँ राचि रह्यो सठ! 
काठ की पूतरि ज्यूँ कपि मोहै। 
मेरि हि मेरि कहै नित सुंदर, 
आँखि लगे कहि कौन कूँ को है॥ 
कै यह देह जराइ के छार, 
किया कि किया कि किया कि किया है। 
के यह देह जमीं महिं गाड़ि, 
दिया कि दिया कि दिया कि दिया है॥ 
के यह देह रहै दिन चारि, 
जिया कि जिया कि जिया कि जिया है। 
सुं काल अचानक आइ, 
लिया कि लिया कि लिया कि लिया है॥ 
देह सनेह न छाड़त है नर, 
जानत है थिर है यह देहा। 
छीजत जाय घटै दिनही दिन, 
दीसत है घट को नित छेहा॥ 
काल अचानक आइ गहै कर, 
ढाहि गिराइ करै तनु खेहा। 
सुं जानि यहै निहचै धरि, 
एक निरंजन सूँ करि नेहा॥ 
सोइ रह्यो कहाँ गाफिल ह्वै करि, 
तो सिर ऊपर काल दहारै। 
धामस-धूमस लागि रह्यो सठ, 
आइ अचानक तोहिं पछारै॥ 
ज्यूँ बन में मृग कूदत फाँदत, 
चित्र गले नख सूँ उर फारै। 
सुंद काल डरै जिन के डर, 
ता प्रभु कूँ कहु क्यूँ न सँभारे॥ 
जब तें जनम लेत, तब ही तें आयु घटे, 
माई सों कहत मेरो बड़ो होत जात है। 


आज और काल्ह और, दिन-दिन होत और, 
दौरयो दौरयो फिरत, खेलत अरु खात है॥ 

बालपन बीत्यौ जब, जोबन लग्यो है आइ, 

जोबनहुँ बीते बूढो, डोकरो दिखात है। 
सुंदर कहत ऐसे, देखत ही बूझि गयो, 

तेल घटि गये जैसे दीपक बुझात है॥ 
माया जोरि जोरि नर राखत जतन करि, 

कहत है एक दिन मेरे काम आइहै। 
तोहिं तो मरत कछु बेर नहीं लागै सठ, 

देखत ही देखत, बबूला सो बिलाइहै॥ 
धन तो धऱ्यौ ही रहै, चलत न कौड़ी गहै, 

रीते हाथन से जैसो आयो तैसो जाइ है। 
करि ले सुकृत यह बेरिया न आवै फिरि, 

सुंदर कहत नर, पुनि पछताइहै॥ 
झूँठ यूँ बँध्यो है जाल, ताही तें ग्रसत काल, 

काल बिकराल ब्याल सबही कूँ खात है। 
नदी को प्रबाह चल्यो जात है समुद्र माहिं, 

तैसे जग काल ही के मुख में समात है॥ 
देह सूँ ममत्व ता तें काल को भय मानत है, 

ग्यान उपजे तें बह कालहू बिलात है। 
सुंदर कहत परब्रह्म है सदा अखंड, 

आदि मध्य अंत एक सोई ठहरात है॥ 

देह एवं जगत्की नश्वरता 
कौन भाँति करतार, कियो है सरीर यह, 

पावक के माहिं देखौ पानी को जमावनो। 
नासिका स्त्रवन नैन, बदन रसन बैन, 

हाथ पाँव अंग नख, सीस को बनावनो ॥ 
अजब अनूप रूप, चमक दमक ऊप, 

सुंदर सोभित अति अधिक सुहावनो। 
जाही छिन चेतन, सकति लीन होइ गई, 

ताही छिन लागते हैं, सब कूँ अभावनो॥ 
मातु तौ पुकार छाती, कूटि कूटि रोवति है, 

बापहू कहत मेरो नंदन कहाँ गयो। 
भैयाहू कहत मेरी बाँह आजु दूरि भई, 

बहिन कहति मेरो बीर दुख है गयो॥ 
कामिनी कहत मेरो सीस सिरताज कहाँ, 

उन्हें ततकाल रोइ हाथ में धोरा लयो। 
सुंदर कहत कोऊ, ताहि नहिं जानि सकै, 

बोलत हुतो सो यह, छिन में कहाँ गयो॥ 

आशा-तृष्णा 
नैनन की पल ही पल में छिन, 

आधि घरी घटिका जु गई है। 
जाग गयो युग याम गयो पुनि, 

साँझ गई तब रात भई है॥ 
आज गई अरु काल्ह गई, 

परसों तरसों कछु और ठई है। 
सु ऐसहि आयु गई, 

तृसत्रा दिन ही दिन होत नई है॥ 
कन ही कन कूँ बिललात फिरै, 

सठ याचत है जनही जन कूँ। 
तन ही तन कूँ अति सोच करे, 

नर खात रहै अन ही अन कूँ॥ 
मन ही मन की तृस्तरा न मिटी, 

पुनि धावत है धन ही धन कूँ। 
छिन ही छिन सुंदर आयु घटी, 

कबहुँ न गयो बन हीं बन कूँ॥ 
जो दस बीस पचास भये सत, 

होइ हजार तु लाख मँगैगी। 
कोटि अरबब खरब्‌ब असंख्य, 

पृथ्वीपति होन की चाह जगैगी॥ 
स्वर्ग पताल को राज करौ, 

तृस्रा अधिकी अति आग लगैगी। 
सुं एक संतोष बिना सठ, 

तेरी तो भूख कधी न भगैगी॥ 
तीनहुँ लोक अहार कियो सब, 

सात समुद्र पियो पुनि पानी। 
और जहाँ तहँ ताकत डोलत, 

काढत आँख डरावत प्रानी॥ 
दाँत दिखावत जीभ हलावत, 

याहि तै मैं यह डाकिनि जानी। 
सुं खात भये कितने दिन, 

है तृस्ना अजहुूँ न अधघानी॥ 


गेह तज्यो पुनि नेह तज्यो पुनि, खेह लगाइ के देह सँवारी। 
मेघ सहै सिर सीत सहै तन, धूप समै जु पँचागिनि बारी॥ 
भूख सहै रहि रूख तरे, पर सुंदरदास सहै दुख भारी। 
डासन छाडि के कासन ऊपर, आसन मारि पै आस न मारी॥ 


आश्वासन 
पाँव दिये चलने फिरने कहँ, 
हाथ दिये हरि कृत्य करायो। 


* संत बचन सीतल सुधा करत तापत्रय नास * 


कान दिये सुनिये हरि को जस, 

नैन दिये तिन मार्ग दिखायो॥ 
नाक दिये मुख सोभत ता करि, 

जीभ दई हरि को गुण गायो। 
सुंद साज दियो परमेसुर, 

पेट दियो बड़ पाप लगायो॥ 
होइ निचिंत करै मत चिंतहिं, 

चोंच दई सोइ चिंत करैगो। 
पाउँ पसार परयो किन सोबत, 

पेट दियो सोइ पेट भरैगो॥ 
जीव जिते जल के थल के पुनि, 

पाहन में पहुँचाय धरैगो। 
भूखहि भूख पुकारत है नर, 

सुंद तू कह भूख मरैगो॥ 
भाजन आप घड़े जितने, 

भरिहें भरिहें भरिहैँ भरिहें जू। 
गावत हैं जिनके गुण कूँ, 

ढरिहें ढरिहें ढरिहें ढरिहें जू॥ 
आदिहु अंतहु मध्य सदा, 


हरिहें हरिहें हरिहें हरिहें जू। 


सुंदरदास सहाय सही, 
करिहें करिहै करिहेँ करिहैं जू॥ 
विश्वास 


काहि कूँ दौरत है दसहूँ दिसि, 

तँ नर देख कियो हरिजू को। 
बैठि रहै दुरि कै मुख मूँदि, 

उबारत दाँत खवाइ है टूको॥ 
गर्भ थके प्रतिपाल करी जिन, 

होइ रह्यो तबही जड़ मूको। 
सुंदर क्यों बिललात फिरै अब, 

राख हृदय बिस्वास प्रभू को॥ 
खेचर भूचर जे जल कै चर, 

देस अहार चराचर पोखै। 
वे हरि जो सब को प्रतिपालत, 

ज्यूँ जिहि भाँति तिही बिधि तोखै। 
तू अब क्यूँ बिस्वास न राखत, 

भूलत है कित धोखहि धोखै। 
तोहि तहाँ पहुँचाय रहै प्रभु, 

सुंदर बैठि रहै किन ओखै॥ 

देहकी मलिनता 

देइ तौ मलिन अति, बहुत बिकार भरी, 

ताहू माहि जरा ब्याधि, सब दुख रासी है। 
कबहूँक पेट पीर कबहूँक सिर बाय, 

कबहूँक आँख कान मुख मैं बिथा सी है॥ 
औरहुँ अनेक रोग नख सिर पूरि रहे, 

'कबहुँक स्वास चलै कबहुँक खाँसी है। 
ऐसो ये सरीर ताहि अपनो कै मानत है, 

सुंदर कहत या मैं कौन सुख बासी है॥ 
जा सरीर माहि तू अनेक सुख मानि रह्यो, 

ताहि तू बिचार या मैं कौन बात भली है। 
मेद मज्जा मांस रग रग में रकत भरो, 

पेटहू पिटारी सी में ठौर ठौर मली है॥ 
हाडून सूँ भरथो मुख हाइन कै नैन नाक, 

हाथ पाउँ सोऊ सब हाड़न की नली है। 
सुंदर कहत याहि देखि जनि भूलै कोई, 

भीतर भंगार भरी ऊपर तौ कली है॥ 

मूर्खता 

अपने न दोष देखे, पर के औगुण पेखे, 

दुष्ट को सुभाव, उठि निंदाही करतु है। 
जैसे कोई महल सँवारि राख्यो नीके करि, 

कीरी तहाँ जाय, छिद्र ढूँढत फिरतु है॥ 
भोरही तैं साँझ लग, साँझही तैं भोर लग, 

सुंदर कहत दिन ऐसे ही भरतु है। 
पाँव के तरे की नहीं सूझै आग मूरख कूँ, 

और सूँ कहत तेरे सिर पै बरतु है॥ 

मन 

जो मन नारि कि और निहारत, 

तौ मन होत है ताहि को रूपा। 
जो मन काहु सुँ क्रोध करै पुनि, 

तौ मन ह्वै तब ही तदरूपा॥ 
जो मन मायहि माया रटै नित, 

तो मन बूड़त माया के कूपा। 
सुंदर जो मन ब्रह्म बिचारत, 

तौ मन होत है ब्रह्म स्वरूपा॥ 
मनहीं के भ्रम तें जगत यह देखियत, 

मनहीं के भ्रम गये, जगत बिलात है। 
मनहीं के भ्रम जेवरी मैं उपजत साँप, 

मन के बिचारे साँप जेवरी समात है॥ 


मनहीं के भ्रम तें मरीचिका कूँ जल कहै, 
मनहीं के भ्रम सीप रूपो सो दिखात है। 
सुंदर सकल यह दीसै मनहीं को भ्रम, 
मनहीं को भ्रम गये ब्रह्म होइ जात है॥ 
वाणीका महत्त्व 
बचन तें दूर मिलै, बचन बिरोध होइ, 
बचन तें राग बढ़े, बचन तें दोष जू। 
बचन तें ज्चाल उठे, बचन सीतल होइ, 
बचन तें मुदित, बचन ही तें रोष जू॥ 
बचन तें प्यारा लगै, बचन तें दूर भगै, 
बचन तें मुरझाय, बचन तें पोष जू। 
सुंदर कहत यह, बचन को भेद ऐसो, 
बचन तें बंध होत, बचन तें मोच्छ जू॥ 
भजन न करनेवाले 
एक जु सबही के उर अंतर, 
ता प्रभु कूँ कहु काहि न गावै। 
संकट माहिं सहाय करै पुनि, 
सो अपनो पति क्यूँ बिसरावै॥ 
चार पदारथ और जहाँ लगि, 
आठहु सिद्धि नवो निधि पावै। 
सुंदर छार परौ तिन के मुख, 
जो हरि कूँ तजि आन कूँ ध्यावै॥ 
पूरण काम सदा सुख धाम, 
निरंजन राम सिरज्जनहारो । 
सेवक होइ रह्यो सब को नित, 
कोटहि कुंजर देत अहारो॥ 
भंजन दुक्ख दरिद्र निवारण, 
चिंत करै पुनि साँझ सवारो। 
ऐसे प्रभू तजि आन उपासत, 
सुंद है तिन को मुख कारो॥ 
सब राम ही राम है 
स्त्रोत्र उहै स्त्रुति सार सुने, अरु नैन उहै निज रूप निहारै। 
नाक उहै हरि नाकहिं राखत, जीभ उहै जगदीस उचारे॥ 
हाथ उहै करिये हरि को कृत, पाँव उह प्रभु के पथ धारै। 
सीसि उहै करि स्याम समर्पण, सुंदर यूँ सब कारज सारै॥ 
बैठत रामहि ऊठत रामहि, बोलत रामहि राम रह्यो है। 
जीमत रामहि पीवत रामहि, धामहिं रामहिं राम गह्यो है॥ 
जागत रामहि सोवत रामहि, जोवत रामहि राम लह्यो है। 
देतहु रामहि लेतहु रामहि, सुंदर रामहि राम रह्यो है॥ 

स्रोत्रहु रामहि नेत्रहु रामहि, वक्त्रहु रामहि रामहि गाजै। 
सीसहु रामहि हाथहु रामहि, पाँबहु रामहि रामहि छाजै॥ 
पेटहु रामहि पीठिहु रामहि, रोमहु रामहि रामहि बाजै। 
अंतर राम निरंतर रामहि, सुंदर रामहि राम बिराजै॥ 
भूमिहु रामहि आपहु रामहि, तेजहु रामहि वायुहु रामे। 
ब्योमहु रामहि चंदहु रामहि, सूरहु रामहि सीतहु घामे॥ 
आदिहु रामहि अंतहु रामहि, मध्यहु रामहि पुरुष रु बामे। 
आजहु रामहि काल्हहु रामहि, सुंदर रामहि रामहि थामे॥ 
देखहु राम अदेखहु रामहि, लेखहु राम अलेखहु रामे। 
एकहु राम अनेकहु रामहि, सेषहु राम असेषहु ता में॥ 
मौनहु राम अमौनहु रामहि, गौनहु रामहि ठाम कुठामे। 
बाहिर रामहि भीतर रामहि, सुंदर रामहि है जग जा में॥ 
दूरहु राम नजीकहु रामहि, देसहु राम प्रदेसहु रामे। 
पूरब रामहि पच्छिम रामहि, दक्खिन रामहि उत्तर धामे॥ 
आगेहु रामहि पीछेहु रामहि, ब्यापक रामहि है बन ग्रामे। 
सुंदर राम दसो दिसि पूरण, स्वर्गहु राम पतालहु ता में॥ 
आपहु राम उपावत रामहि, भंजन राम सँवारन वा में। 
दृष्टहु राम अदृष्टहु रामहि, इष्टहु राम करे सब कामे॥ 
पूर्णहु राम अपूर्णहु रामहि, रक्त न पीत न स्वेत न स्यामे। 
सून्यहु राम असून्यहु रामहि, सुंदर रामहि नाम अनामे॥ 
अज्ञान 

जो कोउ कष्ट करे बहु भाँतिनि, जात अग्यान नहीं मन केरो। 
ज्यूँ तम पूरि रह्यो घर भीतर, कैसहु दूर न होय ऑँधेरो॥ 
लाठिनि मारिय ठेलि निकारिय, और उपाय करे बहुतेरो। 
सुंदर सूर प्रकास भयो, तब तौ कितहू नहिं देखिय नेरो॥ 

जैसे मीन माँस कूँ निगलि जात लोभ लगि, 
लोह को कंटक नहिं जानत उमाहे तें। 

जैसे कपि गागर में मूठ बाँधि राखे सठ, 
छाडि नहिं देत सो तो स्वादही के बाहे तें॥ 

जैसे सुक नारियर चूँच मारि लटकत, 
सुंदर कहत दुक्ख देत याहि लाहे तें। 

देह को संजोग पाइ इंद्रिन के बस परयो, 
आपही कूँ आप, भूलि गयो सुख चाहे तें॥ 
आपहि चेतन ब्रह्म अखंडित, सो भ्रम तें कछु अन्य परेखै। 
ढूँढत ताहि फिरै जितही तित, साधत जोग बनावत भेखै॥ 
औरहु कष्ट करै अतिसय करि, प्रत्यक आतम तत्त्व न पेखै। 
सुंदर भूलि गयो निज रूपहि, है कर कंकण दर्पण देखै॥ 

मेरो देह मेरो गेह मेरो परिवार सब, 
मेरो धन माल मैं तो बहुबिधि भारो हूँ। 


मेरो सब सेवक हुकम कोउ मेटे नाहि, 

मेरी युवती कों मैं तो अधिक पियारो हूँ॥ 
मेरो बंस ऊँचो मेरे बाप दादा ऐसे भये, 

करत बड़ाई मैं तो जगत उज्यारो हूँ। 
'सुंदर' कहत मेरो मेरो कर जानै सठ, 

ऐसे नहीं जानै मैं तो काल ही को चारो हूँ॥ 
देह तो स्वरूप जोलौं तोलौं है अरूप मार्हि, 

सब कोउ आदर करत सनमान है। 
टेढ़ी पाग बाँधि बार-बार हि मरोरै मूँछ, 

बाहू उसकारै अति धरत गुमान है॥ 
देस-देस ही के लोग आइ कै हजूर होहिं, 

बैठकर तखत कहावै सुलतान है। 
'सुंदर' कहत जब चेतना सकति गई, 

वही देह ताकी कोऊ मानत न आन है॥ 

अद्वैत ज्ञान 

तोहि मैं जगत यह, तूँ ही है जगत माहि, 

तो मैं अरु जगत मैं, भिन्नता कहाँ रही। 
भूमि ही तें भाजन, अनेक बिधि नाम रूप, 

भाजन बिचारि देखे उहै एक ही मही॥ 
जल तें तरंग फेन, बुदबुदा अनेक भाँति, 

सोउ तौ बिचारे एक, वहै जल है सही। 
जेते महापुरुष हैं, सब को सिद्धांत एक, 

सुंदर अखिल ब्रह्म, अंत वेद ये कही॥ 

साधुका स्वरूप एवं महिमा 

कोउक निंदत कोउक बंदत, कोउक देतहि आइ जु भच्छन। 
'कोउक आय लगावत चंदन, कोउक डारत धूरि ततच्छन॥ 
कोउ कहै यह मूरख दीसत, कोउ कहै यह आहि बिचच्छन। 
सुंदर काहु सुँ राग न द्वेष न, ये सब जानहु साधु के लच्छन॥ 
जिन तन मन प्राण, दीन्हो सब मेरे हेत, 

औरहू ममत्व बुद्धि, आपनी उठाई है। 
जागत हू सोबत हू, गावत हैं मेरै गुण, 

करत भजन ध्यान दूसरे न काँई है॥ 
तिन के मैं पीछे लग्यो, फिरत हूँ निसिदिन, 

सुंदर कहत मेरी, उन तें बड़ाई है। 
वहै मेरे प्रिय मैं हुँ, उनके आधीन सदा, 

संतन की महिमा तौ, श्रीमुख सुनाई ह्य 

निःसंशय ज्ञानी 

कै यह देह गिरो बन पर्बत, कै यह देह नदीहि बहो जू 
कै यह देह धरो धरती महिं, कै यह देह कृसानु दहो जू" 

कै यह देह निरादर निंदहु, कै यह देह सराह कहो जू। 
सुंदर संसय दूर भयो सब, कै यह देह चलो कि रहो जू॥ 
कै यह देह सदा सुख संपति, कै यह देह बिपत्ति परो जू। 
कै यह देह निरोग रहो नित, कै यह देहहि रोग चरो जू॥ 
कै यह देह हुतासन पैठहु, कै यह देह हिमार गरो जू। 
सुंदर संसय दूर भयो सब, कै यह देह जिवो कि मरो जू॥ 
एक कि दोइ? न एक न दोइ, 
उही कि इही? न उही न इही है। 
सून्य कि स्थूल? न सून्य न स्थूल, 
जिही कि तिही? न जिही न तिही है॥ 
मूल कि डाल? न मूल न डाल, 
वही कि मँही? न वही न मॅही है। 
जीव कि ब्रह्म? न जीव न ब्रह्म, 
तु है कि नहीं? कछु है न नहीं है॥ 
प्रेम 
जो हरि को तजि आन उपासत सो मतिमंद, फजीहत होई । 
ज्यों अपने भरतारहिं छाँडि भई विभिचारिणि कामिनि कोई॥ 
सुंदर ताहि न आदर मान, फिरे बिमुखी अपनी पत खोई। 
बूड़ि मरै किन कूप मँझार कहा जग जीवत है सठ सोई॥ 
प्रीतम मेरा एक तूँ, सुंदर और न कोइ। 
गुप्त भया किस कारने, काहि न परगट होइ॥ 
प्रेम लग्यो परमेस्वर सौं, तब भूलि गयो सब ही घरबारा। 
ज्यौँ उनमत्त फिरै जित ही तित, नैकु रही न सरीर सँभारा॥ 
साँस उसास उठें सब रोम, चलै दूग नीर अखंडित धारा। 
सुंदर कौन करै नवधा बिधि, छाकि पर्‌यौ रस पी मतवारा॥ 
न लाज काँनि लोक की, न बेद को कह्यो करे। 
न संक भूत प्रेत की, न देव यक्ष तें डरे॥ 
सुने न कौन और की, द्रसै न और इच्छना। 
कहै न कछू और बात, भक्ति प्रेम लच्छना॥ 
प्रेम अधीनो छाक्यो डोले, क्यों की क्यों ही बानी बोलै। 
जैसे गोपी भूली देहा, ता कौं चाहै जासों नेहा॥ 
नीर बिनु मीन दुखी, क्षीर बिनु सिसु जैसे, 

पीर जाकैं ओषधि बिनु, कैसैं रह्यौ जात है। 
चातक ज्यौं स्वातिबूँद, चंद कौ चकोर जैसे, 
चंदन की चाह करि, सर्प अकुलात है॥ 
निर्धन कौं धन चाहे, कामिनी कौं कंत चाहै, 
ऐसी जाकै चाह ता कौं, कछु न सुहात है। 
प्रेम कौ भाव ऐसो, प्रेम तहाँ नेम कैसौ, 
सुंदर कहत यह, प्रेम ही की बात है॥ 
कबहूँकै हँसि उठे नृत्य करि, रोबन लागै। 
कबहुँक गदगद कंठ, सब्द निकसै नहिं आगै॥ 
कबहुँक हृदय उमंगि, बहुत ऊँचे स्वर गावै। 
कबहुँक कै मुख मौनि, मगन ऐसे रहि जावै॥ 
चित्त वृत्त हरिसों लगी, सावधान कैसें रहै। 
यह प्रेम लच्छना भक्ति है, शिष्य सुनहि सुंदर कहै॥ 
सदुरु 
लोह कों ज्यौं पारस पखान हू पलटि लेत, 
कंचन छुवत होत जग मैं प्रमानिये। 
द्रुम कों ज्यौं चंदन हू पलटि लगाइ बास, 
आप के समान ता के सीतलता आनिये॥ 
कोट कों ज्यों भृंग हू पलटि कै करत भृंग, 
सोऊ उड़ि जाइ ताको अचरज न मानिये। 
'सुंदर' कहत यह सगरै प्रसिद्ध बात, 
सद्य सिस्य पलटै सु सत्यगुरु जानिये॥ 
सत्सङ्ग 
तात मिलै पुनि मात मिलै सुत भ्रात मिलै जुबती सुखदाई। 
राज मिलै गज बाजि मिलै सब सोंज मिलै मन बांछित पाई ॥ 
लोक मिलै सुरलोक मिलै बिधिलोक मिलै बड़कुंठहु जाई । 
'सुंदर' और मिलें सबही सुख, संत-समागम दुर्लभ भाई॥ 
भजनके बिना पश्चात्ताप 
तू कछु और बिचारत है नर! तेरो बिचार धर्‌यौ ही रहैगो। 
कोटि उपाय कियें धनके हित भाग लिख्यौ तितनो ही लहैगो॥ 
भोर कि साँझ घरी पल माँझ सो काल अचानक आइ गहैगो। 
राम भज्यौ न कियौ कछु सुकृत 'सुंदर' यौं पछिताड़ बहैगो॥ 


संत रज्जबजी 


(प्रसिद्ध महात्मा श्रीदादूदयालजीके शिष्य, जन्म-सं० १६२४, स्थान साँगानेर।) 


रे मन सूर संक बानी क्यूँ माने । 
मरणे माहिं एक पग ऊभा, जीवन जुगति न जानै॥ 
तन भन जाका ताकूँ सौंप, सोच पोच नहिं आनै। 

छिन छिन होइ जाहि हरि आगे, सहजै आपा मानै॥ 
जैसे सती मरे पति पीछे, जलतो जीव न जानै। 
तिल में त्यागि देहि जग सारा, पुरुष नेह पहिचानै॥ 

नखसिख सब साँसत सिर सहताँ, हरि कारज परिवानै। 
जन रज्जब जगपति सोइ पावै, उर अंतरि यूँ ठानै॥ 
म्हारो मंदिर सूनों राम बिन बिरहिण नींद न आवै रे। 
पर उपगारी नर मिलै, कोइ गोबिंद॒ आन मिलावै रे॥ 
चेती बिरहिण चिंत न भाजै, अबिनासी नहिं पावै रे। 
यहुं बियोग जागै निसबासर, बिरहा बहुत सतावै रे॥ 
बिरह बियोग बिरहिणी बींधी, घर बन कछु न सुहावै रे। 
दह दिसि देखि भयो चित चकरित, कौन दसा दरसावै रे॥ 
ऐसा सोच पड्या मन माहीं, समझे समझि धूँ धावै रे। 
बिरहबान घटि अंतर लाग्या, घायल ज्यूँ घूमावै रे॥ 
बिरह अग्नि तनपिंजर छीनाँ, पिव कूँ कौन सुनावै रे। 
जन रज्जब जगदीस मिलै बिन, पल पल बज्र बिहावै रे॥ 
राम रस पीजिये रे पीयें सब सुख होइ। 
पीवत हीं पातक कटै, सब संतन दिसि जोइ॥ 
निसदिन सुमिरण कीजिये, तन मन प्राण समोइ। 
जनम सुफल साई मिलै, सोइ जपि साधुहु होइ॥ 
सकल पतितपावन किये, जे लागे लै होइ। 
अति उज्जल, अघ ऊतर, किलब्रिषि राखै धोइ॥ 
यहि रस रसिया सब सुखी, दुखी न सुनिये कोइ। 
जन रज्जज रस पीजिये, संतनि पीया सोइ॥ 
मन रे, करु संतोष सनेही। 

तृस्त्रा तपति मिटै जुग जुग की, दुख पावै नहिं देही॥ 
मिल्या सुत्याग माहिं जे सिरज्या, गह्या अधिक नहिं आवै। 
ता में फेर सार कछु नाहीं, राम रच्या सोइ पावै॥ 
वांछै सरग सरग नहिं पहुँचे, और पताल न जाई। 
ऐसैं जाति मनोरथ मेटहु, समझि सुखी रहु भाई॥ 
रे मन, मानि सीख सतगुरु की, हिरदै धरि बिस्वासा। 
जन रज्जब यूँ जानि भजन करु, गोबिंद है घर पासा॥ 
भजन बिन भूलि पर्यो संसार। 

चाहै पच्छिम, जात पुरब दिस, हिरदै नहीं बिचार॥ 
बाँछें ऊरध अरध सूँ लागे, भूले मुगध गँवार। 
खाइ हलाहल जीयो चाहै, मरत न लागै बार॥ 
बैठे सिला समुद्र तिरन कूँ, सो सब बूड़नहार। 
नाम बिना नाहीं निसतारा, कबहुँ न पहुँचे पार॥ 

सुख के काज धसे दीरघ दुख, बहे काल की धार। 
जन रज्जब यूँ जगत बिगूच्यो, इस माया की लार॥ 
मन रे, राम न सुमरयो भाई, जो सब संतनि सुखदाई॥ 
पल पल घरी पहर निसिबासर, लेखै मैं सो जाई। 
अजहुँ अचेत नैन नहिं खोलत, आयु अवधि पै आई॥ 
बार पच्छ बरष बहु बीते, कहि थौं कहा कमाई। 
कहत हिं कहत कछू नहिं समझत, कहि कैसी मति पाई॥ 
जनम जीव हार्यो सब हरि बिन, कहिये कहा बनाई। 
जन रज्नब जगदीस भजे बिन, दह दिसि सों जग माई॥ 
दोहा 
दरद नहीं दीदार का, तालिब नाहीं जीव। 
रज्जब बिरह वियोग बिन, कहाँ मिलै सो पीव॥ 
सबही बेद बिलोय करि, अंत दिढ़ावै नाम। 
तौ रज्जब तूँ राम भजि, तजि दे थोथा काम॥ 
रज्जब अज्जब यह मता, निसदिन नाम न भूलि। 
मनसा बाचा करमना, सुमिरन सब सुखमूलि॥ 
ज्यूँ कामिनि सिर कुंभ धरि, मन राखै ता माहिं। 
त्युं रजब करि राम सूँ, कारज बिनसै नाहिं॥ 
मिनखा देह अलभ्य धन, जा में भजन भँडार। 
सो सुदृष्टि समझे नहीं, मानुष मुग्ध गँवार॥ 
अब कै जीते जीत है, अब कै हारे हार। 
तौ रज्जब रामहिं भजौ, अलप आयु दिन चार॥ 
हिंदू पावैगा वही, वोही मूसलमान। 
रज्जब किणका रहम का, जिस कूँ दे रहमान॥ 
नारायण अरु नगर के, रज्जब पंथ अनेक। 
कोई आवौ कहीं दिसि, आगे अस्थल एक॥ 
जब लगि, तुझ में तू रहै, तब लगि वह रस नाहिं। 
रज्ब आपा अरपि दे, तौ आवै हरि माहिं॥ 
मुख सौं भजै सो मानवी, दिल सौं भजै सो देव। 
जीव सौं जपै सो जोति मैं, 'रज्जब' साँची सेव॥ 
सरणा साई साध की, पकड़ि लेहि रे प्राण!। 
तौ रज्जब लागै नहीं, जम जालिम का बाण॥ 
नामरदाँ भुगती नहीं, मरद गये करि त्याग। 
“रज्जब' रिधि क्वारी रही, पुरुष-पाणि नहिं लाग॥ 
समये मीठा बोलना, समये मीठा चूप! 
ऊन्हाले छाया भली, 'रज्ञब' सियाले धूप। 

संत भीखजनजी 


[फतेहपुर (जयपुरराज्यान्तर्गत) के प्रसिद्ध संत, जन्म वि सं० १६०० के लगभग, महाब्राह्मणकुलमें। पिता आदिके नाम एवं 


निधनतिथि आदिका विवरण नहीं मिलता ।] 


(प्रेषक--श्रीदेवकीनन्दनजी खेडवाल) 


आहि पुहुप जिमि बास प्रगट तिमि बसै निरंतर । 
ज्यों तिलयिन में तेल मेल यों नाहिन अंतर॥ 
ज्यूँ पय घृत संजोग सकल यौं है संपूरन। 
काष्ठ अगनि प्रसंग प्रगट कीये कहुँ दूर न॥ 
ज्यूँ दर्पण प्रतिबिम्ब में होत जाहि बिश्राम है। 
सकल बियापी ' भीखजन' ऐसे घटि घटि राम है॥ 
रबि आकरषै नीर बिमल मल हेत न जानत। 
हंस क्षीर निज पान सूप तजि तुस कन आनत॥ 
मधु माखी संग्रहै ताहि नहिं कूकस काजै। 
बाजीगर मणि लेत नाहिं विष देत बिराजै॥ 
ज्यूँ अहीरी काढ़ि घृत तक्र देत है डारि कै। 
यूँ गुन ग्रहै सु भीखजन औगुन तजै बिचारि कै॥ 
एक रस बरति जमीन छीन कैसे सुख पावै। 
गाय भैंस हद साँड फिरत फिरी तहाँ सु आवै॥ 
सबै भींतकी दौर ठौर बिन कहाँ समावै। 


उडे पंख बिन आहि सुतो धरती फिर आवै॥ 
पात सींचिये पेड़ बिन पोस नाहि दुम ताहि को। 
ऐसे हरि बिन भीखजन भजसो दूजो काहि को॥ 
कहाँ कुरू बलवंत कहाँ लंकेस सीस दस। 
कहूँ अर्जुन कहँँ भीम, कहाँ दानव हिरनाकुस॥ 
कहँँ चकवे मंडली कहाँ साँबत सेना बर। 
कहँ विक्रम कहँ भोज कहाँ बलि बेन करन कर॥ 
उग्रसेन कलि कंस कहँ जम-ज्चाला में जग जले। 
बदत भीखजन पंथ एहि को को आये न को चले॥ 
नाद स्वाद तन बाद तज्यो मृग ह्वै मन मोहत। 
परयो जाल जल मीन लीन रसना रस सोहत॥ 
भृंग नासिका बास केतकी कंटक छीनों। 
दीपक ज्योति पतंग रूप रस नयनन्ह दीनो॥ 
एक ब्याधि गज काम बस परयो खाडे सिर कूटिहै। 
पंच ब्याधि बस भीखजन सो कैसे करि छूटि है॥ 

(जाति पठान, गुरु श्रीदादूदयालजी, दादूजीके १५२ शिष्योंमें इनकी गणना होती है।) 


सुंदर पाई देह नेह कर राम सों, 

क्या लुब्धा बेकाम धरा धन धाम सों ? 
आतम रंग पतंग, संग नहि आवसी, 

जमहूँ के दरबार, मार बहु खावसी॥ १॥ 
गाफिल मूढ़ गँवार अचेतन चेत रे! 

समझै संत सुजान, सिखावन देत रे! 
बिषया माँहि बिहाल लगा दिन रैन रे! 

सिर बैरी जमराज, न सूझै नैन रे॥ २॥ 
देह गेह में नेह निवारे दीजिए, 

राजी जासें राम, काम सोइ कीजिए। 
रह्मा न बेसी कोय रंक अरु राव रे! 

कर ले अपना काज, बन्या हद दाव रे॥ ३॥ 
बंछत ईस गनेस एइ नर देह को, 

श्रीपति चरण सरोज बढ़ावन नेह को। 
सो नर देही पाय अकाज न खोइए, 


साई के दरबार गुनाही होइए॥ ४॥ 
केती तेरी जान, किता तेरा जीवना? 

जैसा स्वपन बिलास, तृषा जल पीवना। 
ऐसे सुख के काज, अकाज कमावना, 

बार बार जम द्वार मार बहु खावना ॥ ५॥ 
नहिं है तेरा कोय, नहीं तू कोय का, 

स्वारथ का संसार, बना दिन दोय का। 
“मेरी मेरी' मान फिरत अभिमान में, 

इतराते नर मूढ़ एहि अज्ञान में॥ ६॥ 
कूड़ा नेह कुटुंब धनौ हित धायता, 

जब घेरे जमराज करै को सहायता? 
अंतर फूटी आँख न सूझै आँधरे! 

अजहूँ चेत अजान! हरी से साध रे॥ ७॥ 
बार बार नर देह कहो कित पाइये? 

गोबिंद के गुण गान कहो कब गाइये ? 


२७५ 

मत चूके अवसान अबै तन माँ धरे, 
पाणी पहली पाल अग्यानी बाँध रे॥ ८ ॥ 
झूठा जग जंजाल पड्या तैं फंद में, 
छूटन की नहिं करत, फिरत आनंद में! 
या में तेरा कौन, समाँ जब अंत का, 
उबरन का ऊपाय सरण इक संत का॥ ९ ॥ 
मंदिर माल बिलास खजाना मेड़ियाँ, 
राज भोग सुख साज और चंचल चेड़ियाँ। 
रहता पास खव्वास हमेस हुजूर में, 
ऐसे लाख असंख्य गये मिल धूर में॥ १०॥ 
मदमाते मगरूर वे मूँछ मरोड्ते, 
नवल त्रिया का मोह छिनक नहिं छोड़ते। 
तीखे करते तरक, गरक मद पान में, 
गये पलक में ढलक तलब मैदान में॥ १९॥ 
अत्तर तेल फुलेल लगाते अंग में, 
अंध धुंध दिन रैन तिया के संग में। 
महल अबासा बैठ करंता मौज रे! 
ऐसे गये अपार, मिला नहिं खोज रे॥ १२॥ 
रहते भीने छैल सदा रँग राग में, 
गजरा फुलाँ गुथंत धरंता पाग में। 
दर्पण में मुख देख के मुछवा तानता, 
जग में वा का कोइ नाम नहिं जानता॥ १३॥ 
महल फवारा हौज के मोजाँ माणता, 
समरथ आप समान और नहिं जाणता। 
कैसा तेज प्रताप चलंता दूर में, 
भला भला भूपाल गया जमपूर में॥ १४॥ 
सुंदर नारी संग हिंडोले झूलते, 
पैन्ह पटंबर अंग फिरंता फूलते। 
जो थे खूबी खेल के बैठ बजार की, 
सो भी हो गये छैलन ढेरी छार की॥ १५॥ 
इन्द्रपुरी सी मान बसंती नगरियाँ, 
भरती जल पनिहारि कनक सिर गगरियाँ। 
हीरा लाल झवेर जड़ी सुखमा मई, 
ऐसी पुरी उजाड़ भयंकर हो गई॥ १६॥ 
होती जाके सीस पै छत्र की छाइयाँ, 
अटल फिरंती आन दसो दिसि माँड्याँ। 
उदै अस्त लूँ राज जिनूँ का क्हावता, 
हो गये ढेरी धूर नजर नहिं आवता॥ १७॥ 
या तन रंग पतंग काल उड़ जायगा, 

जम के द्वार जरूर खता बहु खायगा। 
मन की तज रे घात, बात सत मान ले, 
मनुषाकार मुरार ताहि कूँ जान ले॥ १८॥ 
यह दुनियाँ 'वाजिंद' पलक का पेखना, 
या में बहुत बिकार कहो क्या देखना। 
सब जीवन का जीव, जगत आधार है, 
जो न भजे भगवंत, भाग में छार है॥ १९॥ 
दो दो दीपक बाल महल में सोवते, 
नारी से कर नेह जगत नहिं जोवते। 
सूँधा तेल लगाय पान मुख खायंगे, 
बिना भजन भगवान के मिथ्या जायँगे॥ २०॥ 
राम नाम की लूट फबै है जीव को, 
निसि बासर कर ध्यान सुमर तू पीव को। 
यहै बात परसिद्ध कहत सब गाम रे! 
अधम अजामिल तरे नरायण नाम रे॥ २१॥ 
गाफिल हूए जीव कहो क्यूँ बनत है? 
या मानुष के साँस जो कोऊ गनत है॥ 
जाग, लेय हरिनाम, कहाँ लों सोय है? 
चक्की के मुख फ्यो, सो मैदा होय है॥ २२॥ 
आज सुने कै काल, कहत हौं तुज्झ को, 
भाँवै बैरी जान कै जो तूँ मुज्झ को। 
देखत अपनी दृष्टि खता क्या खात है! 
लोहे कैसो ताव जनम यह जात है॥ २३॥ 
हौं जाना कछु मीठ, अंत वह तीत है, 
देखो देह बिचार ये देह अनीत है। 
पान फूल रस भोग अंत सब रोग है, 
प्रीतम प्रभु के नाम बिना सब सोग है॥ २४॥ 
राम कहत कलि माहिं न डूबा कोइ रे, 
अर्ध नाम पाखान तरा, सब होइ रे। 
कर्म कि केतिक बात बिलग ह्वै जायंगे, 
हाथी के असवार कुते क्यों खायँगे ?॥ २५॥ 
कुंजर मन मदमत्त मंरै तो मारिए, 
कामिनि कनक कलेस टरै तो टारिए। 
हरि भक्तन सों नेह पलै तो पालिए, 
राम भजन में देह गलै तो गालिए॥ २६॥ 
घड़ी घड़ी घड़ियाल पुकारै कही है, 
बहुत गयी है अवधि अलप ही रही है। 
सोवै कहा अचेत, जाग जप पीव रे! 
चलिहै आज कि काल बटाऊ जीव रे॥ २७॥ 

बिना बास का फूल न ताहि सराहिए, 
बहुत मित्र की नारि सों प्रीति न चाहिए। 
सठ साहिब की सेवा कबहुँ न कीजिए, 
या असार संसार में चित्त न दीजिए॥ २८॥ 
जो जिय में कछु ग्यान, पकड़ रह मन्न को, 
निपटहि हरि को हेत, सुझावत जन्न को। 
प्रीति सहित दिन रैन राम मुख बोलई, 
रोटी लीये हाथ, नाथ सँग डोलई॥ २९॥ 
एकै नाम अनंत किहूँ के लीजिए, 
जन्म जन्म के पाप चुनौती दीजिए। 
लेकर चिनगी आन धरै तू अब्ब रे! 
कोठी भरी कपास जाय जर सब्ब रे!॥ ३०॥ 
ओढ़ेँ साल दुसाल क जामा जरकसी, 
टेढ़ी बाँधें पाग क दो दो तरकसी। 
खड़ा दलाँ कै बीच कसे भट सोहता, 
से नर खा गया काल सिंह ज्यों गरजता॥ ३१॥ 
तीखा तुरी पलाण सँवारया राखता, 
टेढ़ी चालै चाल छयाँ कूँ झाँकता। 
हटवाड़ा बाजार खड्या नर सोहता, 
से नर खा गया काल रह्मा सबे रोवता॥ ३२॥ 
बाजिंदा बाजी रची, जैसे संभल फूल। 
दिनाँ चार का देखना, अन्त धूल की धूल ॥ 
कह कह बचन कठोर खरूँड न छोलिए, 
सीतल राख सुभाव सबन सूँ बोलिए। 
आपन सीतल होइ और कूँ कीजिए, 
बळती में सुन मिंत, न पूलो दीजिए॥ ३३॥ 
टेढ़ी पगड़ी बाँध झरोखाँ झाँकते, 
ताता तुरग पिलाण चहूँटे डाकते। 
लारे चढती फौज नगारा बाजते, 
“बाजिंद' वे नर गये बिलाय सिंह ज्यूँ गाजते॥ ३४॥ 
काल फिरत है हाल रैंण दिन लोइ रे! 
हणै राव अरु रंक गिणै नहिं कोड रे। 
यह दुनिया 'वाजिंद' बाट की दूब है, 
पाणी पहिले पाल बँधे तू खूब है॥ ३५॥ 
भगत जगत में बीर जानिये ऐन रे! 
स्वास सरद मुख जरद निर्मले नैन रे। 
दुरमति गइ सब दूर निकट नहिं आवहीं, 


साध रहे मुख मौन कि गोबिंद गावहीं ॥ ३६ ॥ 
अरध नाम पाषाण तिरे नर लोय रे! 
तेरा नाम कह्यो कलि माँहि न बूड़े कोय रे। 
कर्म सुक्रत इकबार बिलै हो जाहिंगे, 
वाजिंद, हस्ती के असवार न कूकर खाहिंगे॥ ३७॥ 
एक राम को नाम लीजिये नित्त रे! 
और बात वाजिंद चढ़ै नहिं चित्त रे। 
बैठे धोयब हाथ आपणै जीव सूँ, 
दास आस तज और बंधे है पीव सूँ॥ ३८॥ 
हृदै न राखी बीर कलपना कोय रे! 
राई घटे न मेर होय सो होय रे। 
सप्तदीप नवखंड जोय किन ध्यावही, 
लिख्यो कलम की कोर वोहि पुनि पावही॥ ३९॥ 
भूखो दुर्बल देख नाहिं मुँह मोड़िये, 
जो हरि सारी देय तो आधी तोड़िये। 
दे आधी की आध अरध की कोर रे! 
अन्न सरीखा पुन्न नहीं कोइ और रे॥ ४०॥ 
जल में झीणा जीव थाह नहिं कोय रे! 
बिन छाण्या जल पियाँ पाप बहु होय रे। 
काठै कपड़े छाण नीर कूँ पीजिये, 
बाजिंद, जीवाणी जल माँहि जुगत सूँ कीजिये॥ ४१ ॥ 
माया बेटी बढ़े सूम घर माँय रे! 
छिन में ऊझल जाय क रहती नाये रे। 
अपने हाथों हाथ बिदा करि दीजिये, 
मिनख जमारो पाय पड्यो जस लीजिये ॥ ४२॥ 
हरिजन बैठा होय जहाँ चलि जाइये, 
हिरदै उपजै ग्यान राम लव लाइये। 
परिहरिये वा ठौड़ भगति नहिं राम की, 
बींद बिहूणी जान कहौ कुण काम की॥ ४३॥ 
फूलाँ सेज बिछायक ता पर पौढते, 
आछे दुपटे साल दुसाले ओढ्ते। 
ले के दर्पण हाथ नीके मुख जोवते, 
ले गये दूत उपाड़, रहे सब रोवते॥ ४४॥ 
दिल के अंदर देख, कि तेरा कौन है, 
चले न बोले! साथ अकेला गौन है। 
देख देह धन दार इन्हों से चित दिया, 
रह्मा न निसिदिन राम काम तैं क्या किया ॥ ४५ ॥ 

२७८ * संत बचन सीतल सुधा करत तापत्रय नास * 
कै 
संत बखनाजी 


(जन्म--अनुमानत: विक्रमको १७ वीं शती, प्रथम चरण। जन्म-स्थान--नराणा ग्राम (साँभरसे पाँच कोस दक्षिण)। जाति-- 
मीरासी, मतान्तरसे लखारा, कलाल तथा राजपूत। गुरुका नाम--स्वामी दादूदयाल। देहावसान--नराणा ग्राम ।) 


राम नाम जिन ओषदी, सतगुर दई बताइ। 
औषदि खाइ र पछ रहै, बखना बेदन जाइ॥ 
सत जत साँच खिमा दया, भाव भगति पछ लेह। 
तौ अमर ओषदी गुण करै, बखना उधरै देह॥ 
अमर जड़ी पानै पडी, सो सूँघी सत जाण। 
बखना बिसहर सूँ लडे, न्योल जड़ी के पाणि॥ 
पहली था सो अब नहीं, अब सो पछें न थाइ। 
हरि भजि बिलम न कीजिये, बखना बारौ जाइ॥ 
जे बोल्या तौ राम कहि, जे चुपका तौ राम। 
मन मनसा हिरदा मही, बखना यहु बिश्राम॥ 
पै पाणी भेला पीवैं, नहीं ग्यान को अंस। 
तजि पांणी पै नें पिवै, बखना साधू हंस॥ 
कण कड्वी भेला चरे, अंधा बिषई प्राण। 
बखना पसु भरम्याँ भखै, सुनि भागौत पुराण॥ 
सीता राम बियोग नित, मिलि न कियो बिश्राम। 
सीता लंक उद्यान में, बखना बन मैं राम॥ 
कैरू पांडू सारिखा, देता परदल मोड़ि। 
बखना बल को गर्ब करि, अंति मुवो सिर फोडि॥ 
इसा बड़ा गर्बे गळ्या, बल को कर अहँँकार। 
थे बखना अब दीन ह्वै, सुमिरो सिरजनहार॥ 
पिरथी परमेसुर की सारी। 

कोइ राजा अपणै सिर पर, भार लेहु मत भारी॥ 
पिरथी कै कारण कैरूँ पांडू, करते जुद्ध दिनाई। 
मेरी मेरी करि करि मूये, निहचे भई पराई॥ 
जाकै नौ ग्रह पइडे बाँधे, कूवै मीच उसारी। 
ता रावण की ठोर न ठाहर, गोबिंद गर्वप्रहारी॥ 
केते राजा राज बईठे, केते छत्र धरेंगे। 
दिन दो च्यार मुकाम भयो है, फिर भी कूँच करेंगे॥ 
अटल एक राजा अबिनासी, जाकी अंत लोक दुहाई। 
बखना कहै, पिरथी है ताकी, नहीं तुम्हारी भाई॥ 
सोई जागै रे सोई जागै रे। राम नाम ल्यो लागै रे॥ 
आप अलंबण नींद अयाणा । जागत सूता होय सयाणा॥ 


तिंहि बिरियाँ गुरु आया । जिनि सूता जीव जगाया॥ 
थी तो रैणि घणेरी।नींद गई तब मेरी॥ 
डरताँ पलक न लाउँ । हूँ जाग्यो और जगाऊँ॥ 
सोवत सुपना मांहीं । जागू तो कछु नाहीं॥ 
सुरति की सुरति बिचारी । तब नेहा नींद निवारी॥ 
एक सबद गुरु दीया । तिहिं सोवत बैठा कीया॥ 
बखना साध सभागा।जे अपने पहरे जागा॥ 
मन रे, हरत परत दिन हार्‌यो। 

राम चरण जो तें हिरदै बिसारयो॥ 
माया मोह्यो रे, क्यूँ चित्त न आयो। 

मिनष जनम तैं अहळो गमायो॥ 
कण छाड्यो, निकणै चित लायो। 

थोथरो पिछोड्यो, क्यूँ हाथ न आयो॥ 
साच तज्यो, झूठे मन मान्यो। 

बखना भूल्यो रे, तैं भेद न जान्यो॥ 
हरि आवो हो कब देखूँ, आगण म्हारै। 
कोइ इसो दिन होय रे, जा दिन चरणाँ धारै॥ 
सुंदर रूप तुम्हारो देखूँ, नैणाँ भरे। 
तन मन ऊपर वारी, नौछावर करे॥ 
तारा गिणताँ मोहि निहावै, रैणि निरासी। 
बीरहणीं बिल्लाप करै, हरि दरसन की प्यासी॥ 
बिन देखे तन तालावेली, कामणि करे। 
मेरा मन मोहन बिना, धीरज ना धरै॥ 
बखना बार बार, हरी का मारग देखै। 
दीनदयाल दया करि आवो, सोइ दिन लेखै॥ 
हेर लै फेर लै घेर लै पाछो, 

रामभगति करि होय मन आछो। 
जाण ताँण अपूठो आण, 

जे वाणैं तो हरि सों वाण॥ 
बावरो भयो कै लागी बाइ, 

रीती तलाइयाँ झूलण जाइ। 
साध संत में रहो रे भाई, 


बखना तूनैं रामदुहाई ॥ 

संत गरीबदासजी दादूपन्थी 


(जन्म-वि० सं० १६६२। जन्म-स्थान--साँभर (राजस्थान) । पिता--दामोदर (मतान्तरसे स्वयं श्रीस्वामी दादूदयाल जी) । 


गुरुका नाम--स्वामी दादूदयालजी, देहावसान--वि० सं० १६९३।) 


हाँ, मन राम भज्यो बिष न तज्यो तैं, सूँ ही जनम गमायो॥ 
माया मोह माँहि लपटायो, साधसँगति नहिँ आयो। 
हेत सहित हरिनाम न गायो, विष अमरित करि खायो॥ 
सतगुरु बहुत भाँति समझायो, सब तज चित नहिं लायो। 
'गरीबदास' जनम जे पायो, करि लै पिय को भायो॥ 
प्रगटहु सकल लोक के राय। 
पतितपावन प्रभु भगतबछल हो, तो यहु तृष्णा जाय॥ 
दरसन बिना दुखी अति बिरहणि, निमिष बँधै नहिं धीर। 
तेजपुंज सूँ परस करीजै, यों मेटहु या पीर॥ 
अंतर मेट दयाल दया करि, निसदिन देखूँ नूर। 
भौ-बंधन सब ही दुख छूटै, सनमुख रहो हजूर॥ 
तुम उदार मंगत यह तेरो, और कछू नहिं जाचै। 
प्रगटो जोति निमिष नहिं टारो औरै अंग न राचै॥ 
जानराइ सबही बिधि जानो, अब प्रगटो दरहाल। 
गरिबदास कूँ अपनो जानिकै आय मिलो किन लाल ॥ 
प्रीत न तूटै जीव की, जो अंतर होइ। 
तन मन हरि के रँग रँग्यो, जानै जन कोइ॥ 
लख जोजन देही रहै, चित सनमुख राखै। 
ताको काज न ऊजड़ेै, जो हरिगुन भाखै॥ 
कँवल रहे जल अंतरे, रबि बसै अकास। 
संपुट तबही बिगसिहै, जब जोति प्रकास॥ 
सब संसार असार है, मन मानै नाहीं। 
गरिबदास नहिं बीसंरै, चित तुमही माँहीं॥ 
जबही तुम दरसन पायो॥ 
सकल बोल भयो सिद्ध, आज भलो दिन आयो। 


तन मन धन न्यौछावरि अरपण, दरसन परसन प्रेम बढ़ायो ॥ 
सब दुख गये हते जे जिय में, पीतम पेखन भायो। 
गरिबदास सोभा कहा बरणूँ, आनंद अंग न मायो॥ 
मन रे! बहुत भाँति समझायो। 
रूप सरूप निरखि नैननि कै, कृत्रिम माँहिं बँधायो॥ 
तासूँ प्रीति बाँध मन मूरख, सुख दुख सदा सँगाती। 
बिछुड़े नहीं अमर अबिनासी, और प्रीति खप जासी॥ 
हरि सो हितू छाँडि जीवनि सौं, काहे हेत चित लावै। 
सुपनों सौ सुख जान जीय में, काहे न हरिंगुण गावै॥ 
रूप अरूप जोति छबि निरमल, सब ही गुण जा माहें। 
गरिबदास भज अंतर ताकूँ, सुर नर मुनिजन चाहें॥ 
समतारूपी रामजी, सबसूँ येके भाइ। 
जाके जैसी प्रीति है, तैसी करै सहाइ॥ 
भाजन भाव समान जल, भर दे सागर पीव। 
जैसी उपजे तन त्रिषा, तैसी पावै जीव॥ 
अमरितरूपी रामरस, पीवैं जे जन मस्त। 
जैसी पूँजी गाँठड़ी, तैसी वणजै बस्त॥ 
मैं अति अपराधी दुरमती, तूं अवगुण बकसनहार। 
गरिबदास की बीनती, संम्रथ सुणो पुकार॥ 
जेते दोष सँसार में, तेते हैं मुझ माहिं। 
गरिबदास केते कहै, अगणित परमित नाहिं॥ 
जेते रोम तेती खता, सूखिम बहुत अपार। 
गरिबदास करुणा करौ, बगसो सिरजनहार॥ 
कोण सुणैं कासूँ कहूँ, को जाणै परपीर। 
प्रीतम बिछुड़ैं जीव कूँ, कौन बँधावै धीर॥ 


साधु निश्चलदासजी 


(जन्म-स्थान-कूंगड़ गाँव (हिसार जिला), संत दादूजीके सम्प्रदायमें) 


अंतर बाहिर एकरस, जो चेतन भरपूर। 
बिभु नभ सम सो ब्रह्म है, नहिं नेरे नहिं दूर॥ 
ब्रह्मरूप अहि ब्रह्ावित, ताकी बानी बेद। 
भाषा अथवा संस्कृत, करत भेद भ्रम छेद॥ 
सत्यबंध की ग्यान तैं, नहीं निवृत्ति सयुक्त। 


नित्य कर्म संतत करै, भयो चहै जो मुक्त॥ 
भ्रमन करत ज्यूँ पवन तैं, सूको पीपर पात। 
शेष कर्म प्रारब्ध तैं, क्रिया करत दरसात॥ 
दीनता कूँ त्यागि नर! आपनो स्वरूप देखि, 
तू तो सुद्ध ब्रह्म अज दुस्य को प्रकासी है। 

आपने अग्यान तें जगत सब तूँ ही रचै, 
सर्ब को संहार करै आप अबिनासी है॥ 
मिथ्या परपंच देखि दुःख जिन आनि जिय, 
देवन को देव तूँ तौ सब सुख रासी है। 
जीव जग हंस होय माया से प्रभासे तू ही, 
जैसे रज्जु साँप, सीप रूप ह्वै प्रभासी है॥ 
माटी का कारज घट जैसे, माटी ता के बार माहिं। 


* संत बचन सीतल सुधा करत तापत्रय नास * 


जल के फेन तरंग बुदबुदा, उपजत जल तें जु है सु नाहिं॥ 
ऐसे जो जाको है कारज, कारनरूप पिछानहु ताहि। 
कारन हंस सकल को “सो मैं” लय-चिंतन जानहु बिधि याहि॥ 
चेतन मिथ्या स्वप्र को, अधिष्ठान निर्धार। 
सोहं द्रष्टा भिन्न नहिं, तैसे जगत बिचार॥ 
परमानन्द-स्वरूप तू, नहिं तो मैं दुख लेस। 
अज अबिनासी ब्रह्म चित, जिन आनै हिय क्लेस॥ 


स्वामी श्रीहरिदासजी ( हरिपुरुषजी ) 


(समय-सोलहवीं शताब्दीका अन्त या सतरहवींका आरम्भ, स्थान-कापड़ोद ग्राम, डीडवाणा, मारवाड़, जाति- क्षत्रिय, पूर्व 


नाम हरिसिंहजी।) 
॥ मन रे! गोबिंद के गुन गाय। 
॥ अबकि जब तब उठि चलैगो, 
है. कहत हौं समुझाय॥ 
अटक अरि हरि-ध्यान धर मन, 
॥ सुरति हरिसौं लाय। 
भज तू भगवत भरमभंजन, 
संत करन सहाय॥ 
तरल तृष्ना त्रिबिध रस-बस, गलित गति तहँ चंद! 
जाय जोबन, जरा ग्रास, जाग रे मतिमंद!॥ 


मोह मन रिपु ग्रास में तें, गहर गुन जलदेह। 
जन 'हरिदास' आज सकाल नाहीं, हरि-भजन करि लेह॥ 


माया चढ़ी सिकार तुरी चटकाइया। 
कै मारे कै मारि पताखा लाइया॥ 
जन 'हरिदास' भज राम सकल जन घेरिया। 


हरिहौ मुनि जाय बसे दरबार तहौ तै फेरिया॥ 
अब मैं हरि बिन और न जाच, 


महात्मा श्रीजगन्नाथजी 
(श्रीदादूजीके शिष्य) 


*जगन्नाथ' जगदीस की, राह सु अति बारीक। 
पहले चलिबो कठिन है, पीछे श्रम नहिं सींक॥ 
मारग अगम सुगम अति होवै, 

जो हरि सतगुरु होहि सहाय। 


भजि भगवंत मगन ह्वै नाचूँ। 
हरि मेरा करता हुँ हरिकीया, 
मैं मेरा मन हरि कूँ दीया॥ 
ग्यान ध्यान प्रेम हम पाया, 
जब पाया तब आप गमाया। 
राम नाम ब्रत हिरदै धरू, 
परम उदार निमिख न बिसारूँ॥ 
गाय गाय गावेथा गाया, 
मन भया मगन गगन मठ छाया। 
जन हरिदास आस तजि पासा, 
हरि निरगुण निजपुरी निवासा॥ 
जुग-जुग कष्ट करै नहिं पहुंचे, 
'जगन्नाथ' तहँ सहजै जाय॥ 


साँस-साँस सुमिरन करै, जपै जगदुरु-जाप। 
“जगन्नाथ' संसार की, कछू न ब्यापै ताप॥ 


पाती — Dao 

स्वामी श्रीचरणदासजी महाराज 


(जन्म वि० सं० १७६० में श्रीशोभनजीके कुलमें भार्गव वंशमें । (कोई-कोई ढूसर बनिया बताते हैं।) जन्मभूमि--ग्राम देहर 
(अलवर), देह-त्याग वि० सं० १८३९, ७९ वर्षकी आयुमें। गुरु श्रीशुकदेवजी ।) 


(प्रेषक--महन्त श्रीप्रेमदासजी ) 


(१) 
भाई रे तजौ जग जंजाल। 
संग तोरे नाहि चाले 
महल बाहन माल॥ 
मातु पितु सुत और नारी 
बोल मीठे बैन॥ 
डारि फाँसी मोह की तोहि 
ठगत है दिन रैन॥ 
छल धतूरो दियो सब मिलि लाज लाडू माँहि। 
जान अपने कह भुलानो चेतता क्यों नाहिं॥ 
बाज जैसे चिड़ी ऊपर भ्रमत तोपर काल। 
मार के गहि ले चलेंगे यम सरीखे साल॥ 
सदा सँघाती हरि बिसारो जन्म दीन्हो हार। 
चरणदास सुकदेव कहिया समझ मूढ़ गँवार॥ 
(२) 
मनुआ राम कै ब्यौपारी। 
अब के खेप भक्ति की लादी, बणिज कियो तैं भारी॥ 
पाँचों चोर सदा मग रोकत इन सों कर छुटकारी। 
सतगुरु नायक के सँग मिलि चल लूट सके नहिं धारी॥ 
दो ठग मारग माँहि मिलेंगे एक कनक एक नारी। 
सावधान हो पेच न खइयो रहियो आप सँभारी॥ 
हरि के नगर में जा पहुँचोगे पैहो लाभ अपारा। 
चरणदास तो को समझावै रामन बारम्बारा॥ 


(३) 

जीवित मर जाय, उलट आप में समाय, 

कहीं नहीं जाय मन शुद्ध दिलगीरी है। 
करै बिपिन वास, इन्द्रिय जीत तजै भूख प्यास, 

मेटे पर-आस खास पूरन सबूरी है॥ 
परम तत्व को बिचार चिंता बिसार सबै, 

टार मत बाद हरि भज ले अमीरी है। 
कहै चरणदास दीन दुनिया में पुकार, 

सब आसान यार मुशकिल फकीरी है॥ 


(४) 
रिद्धि सिद्धि फल कछू न चाहूँ। 
जगत कामना को नहिं लाऊँ॥ 
और कामना मैं नहिं राखूँ। 
रसना नाम तुम्हारो भाखूँ॥ 
चौरासी में बहु दुख पायो। 
ताते सरन तिहारी आयो॥ 
मुक्त होन की मन में आवै। 
आवागवन सूँ जीव डरावै॥ 
प्रेम प्रीत में हिरदा भीजै। 
यही दान दाता मोहिं दीजै॥ 
अपना कीजै गहिये बाहीं। 
धरिये सिर पर हाथ गुसाई॥ 
चरनदास को लेहु उबारे। 
मैं अंडा तुम सेवनहारे॥ 
(५) 
धन नगरी धन देस है धन पुर पडून गाँव। 
जहँ साधू जन उपजियो ताकी बलि बलि जाँव॥ 
भक्त जो आवै जगत में परमारथ के हेत। 
आप तरै तारै परा, मंडे भजन के खेत॥ 
तप के बरस हजार हों, सत संगति घडि एक। 
तौ भी सरवरि ना करै, सुकदेव किया बिबेक ॥ 
इन्द्री मन के बस करे, मन करै बुधि के संग। 
बुधि राखै हरि पद जहाँ, लागे ध्यान अभंग॥ 
मीठा बचन उचारिये, नवता सबसूँ बोल। 
हिरदय माहि बिचारि करि, जब मुख बाहर खोल ॥ 
बिना स्वाद ही खाइये, राम भजन के हेत। 
चरनदास कहैं सूरमा, ऐसे जीतौ खेत॥ 
जो बोलै तौ हरि कथा, मौन गहै तौ ध्यान। 
चरनदास यह धारना, धारै सो सज्ञान॥ 
(६) 
अरे नर! परनारी मत तक रे। 
जिन-जिन ओर तको डायन की, बहुतन कूँ गइ भख रे॥ 

दूध आक को पात कटैया, झाल अगिनि की जानो। 
सिंह मुछारे बिस कारे को, ऐसे ताहि पिछानो॥ 
खानि नरक की अति दुखदाई, चौरासी भरमावै। 
जनम जनम कूँ दाग लगावै, हरि गुरु तुरत छुटावै॥ 
जग में फिरि फिरि महिमा खोवै, राखै तन मन मैला। 
चरनदास सुकदेव चितावैं, सुमिरौ राम सुहेला॥ 
(७) 
राखिजो लाज गरीबनिवाज। 
तुम बिन हमरे कौन सँवारै सबही बिगरे काज॥ 
भक्तबछल हरि नाम कहावो पतित उधारनहार। 
करो मनोरथ पूरन जन को सीतल दृष्टि निहार॥ 
तुम जहाज मैं काग तिहारो तुम तजि अंत न जाउँ। 
जो तुम हरि जू मारि निकासो और ठौर नहिं पाउँ॥ 
चरनदास प्रभु सरन तिहारी जानत सब संसार। 
मेरी हँसी सो हँसी तुम्हारी तुम हँ देखु बिचार॥ 
(८) 
साधो जो पकरी सो पकरी। 
अब तौ टेक गही सुमिरन की ज्यों हारिल की लकरी ॥ 
ज्यों सूरा ने सस्तर लीन्हो ज्यों बनिये ने तखरी। 
ज्यों सतवंती लियो सिंघौरा तार गह्यो ज्यों मकरी॥ 
ज्यों कामी कूँ तिरिया प्यारी ज्यों किरपिन कूँ दमरी। 
ऐसे हम कूँ राम पियारे ज्यों बालक कूँ ममरी॥ 
ज्यों दीपक कूँ तेल पियारो ज्यों पावक कूँ समरी। 
ज्यों मछली कूँ नीर पियारो बिछुरें देखे जम री॥ 
साधों के सँग हरि गुन गाऊँ ता ते जीवन हमरी। 
चरनदास सुकदेव दूढ़ायो और छुटी सब गम री॥ 
(९) 
वह राजा सो यह बिधि जानै। काया नगर जीतिबो ठानै॥ 
काम क्रोध दोउ बल के पूरे। मोह लोभ अति सावँत सूरे॥ 
बल अपनो अभिमान दिखावै । इन को मारि राह गढ़ धावै॥ 
पाँचो प्यादे देहि उठाई।जब गढ़ में कूदै मन लाई॥ 
ग्यान खड्ग लै दुंद मचावै। कपट कुटिलता रहन न पावै॥ 
चुनि चुनि दुरजन हनि सब डांरै। रहते सहते सकल बिडारै॥ 
मन सूँ ब्रह्म होय गति सोई । लच्छन जीव रहे नहिं कोई॥ 
अचल सिंहासन जब तू पावै। मुक्ति खवासी चंवर ढुरावै॥ 
आठौ सिद्धि जहाँ कर जारैं। सौं ही ताकैं मुख नाहिं मोरैं॥ 
निस्चल राज अमल करै पूरा। बाजै नौबत अनहद तूरा॥ 
तीन देव अरु कोटि अठासी। वै सब तेरी करें खवासी॥ 
गुरु सुकदेव भेद दियो नीको । चरनदास मस्तक कियो टीको॥ 


* संत बचन सीतल सुधा करत तापत्रय नास + 


रनजीता यह रहनी पावै। थोथी करनी कथनि बहाव ॥ 
(१०) 
जो नर इकछत भूप कहावै। 
सत्त सिंहासन ऊपर बैठे जत ही चँवर ढुरावै॥ 
दया धम दोउ फौज महा लै भक्ति निसान चलावै। 
पुन्न नगारा नौबत बाजै दुरजन सकल हलावै॥ 
पाप जलाय करै चौगाना हिंसा कुबुधि नसावै। 
मोह मुकद्दम काढ़ि मुलक सूँ ला बैराग बसावै॥ 
साधन नायब जित तित भेजै दै दै संजम साथा। 
राम दोहाई सिगरे फेरे कोइ न उठावे माथा॥ 
निरभय राज करै निस्चल ह्वै गुरु सुकदेव सुनावै। 
चरनदास निस्चै करि जानौ बिरला जन कोइ पावै॥ 
(११) 
अपना हरि बिन और न कोई। 
मातु पिता सुत बंधु कुटुंब सब स्वारथ ही के होई॥ 
या काया कूँ भोग बहुत दे मरदन करि करि धोई। 
सो भी छूटत नेक तनिक-सी संग न चाली वोई॥ 
घर की नारि बहुत ही प्यारी तिन में नाहीं दोई। 
जीवत कहती साथ चलूँगी डरपन लागी सोई॥ 
जो कहिये यह द्रब्य आपनो जिन उज्ज्वल मति खोई। 
आवत कष्ट रखत रखवारी चलत प्रान ले जोई॥ 
या जग में कोइ हितू न दीखै मैं समझाऊँ तोई। 
चरनदास सुकदेव कहै यों सुनि लीजै नर लोई॥ 
(१२) 
हमारे राम भक्ति धन भारी। 
राज न डाँड़े चोर न चोरै लूटि सके नहिं धारी॥ 
प्रभु पैसे अरु नाम रूपैये मुहर मोहब्बत हरि की। 
हीरा ग्यान जुक्तिके मोती कहा कमी है जर को॥ 
सोना सील भडार भरे हैं रूपा रूप अपारा। 
ऐसी दौलत सतगुरु दीन्ही जा का सकल पसारा॥ 
बाँटौ बहुत घटे नहिं कबहुँ दिन दिन ड्योढ़ी ड्योवढ़ी। 
चोखा माल द्रब्य अति नीका बट्टा लगे न कौड़ी॥ 
साह गुरू सुकदेव बिराजै चरनदास बन जोटा। 
मिलि मिलि रंक भूप होइ बैठे कबहुँ न आवै टोटा॥ 
(१३) 
आवो साधो हिलि मिलि हरि जस गावैं। 
प्रेम भक्ति की रीति समुझ करि हित सूँ राम रिझावैं॥ 
गोबिंद के कौतुक गुन लीला ता को ध्यान लगावैं। 
सेवा सुमिरन बंदन अरचन नौधा सूँ चित लावैं॥ 

अब की औसर भलो बनो है बहुरि दाँव कब पावैं। 
भजन प्रताप तरै भवसागर उर आनन्द बढ़ावैं॥ 
सतसंगति को साबुन लेकर ममता मैल बहावैं। 
मन कूँ धो निरमल करि उज्जल मगन रूप हो जावैं॥ 
ताल पखावज झाँझ मजीरा मुरली संख बजावें। 
चरनदास सुकदेव दया सूँ आवागवन मिटावैं॥ 
(१४) 
छिनभंगी छलरूप यह तन ऐसा रे॥ 
जाको मौत लगौ बहु बिधि सूँ नाना अँग ले बान। 
बिख अरु रोग सस्त्र बहुतक हैं और बिघन बहु हान॥ 
निस्चै बिनसै बचै न क्‍यों हीं जतन किये बहु दान। 
ग्रह नछत्र अरु देव मनावै साधे प्रान अपान॥ 
अचरज जीवन, मरिबो साँचो, यह औसर फिर नाहि । 
पिछले दिन ठगियन सँग खोये, रहे सो योंहीं जाहिं॥ 
जो पल है सो हरि कूँ सुमिरौ साध सँगति गुरुसेव। 
चरनदास सुकदेव बतावें परम पुरातन भेव॥ 
(१५) 
वह बोलता कित गया नगरिया तजिकै। 
दस दरवाजे ज्यों-के-त्यो ही कौन राह गया भजिकै ॥ 
सूना देस गाँव भया सूना सूने घर के बासी। 
रूप रंग कछु औरै हूआ, देही भयी उदासी॥ 
साजन थे सो दुरजन हूए तन को बाँधि निकारा। 
चिता सँवारि लिटाकर तामें ऊपर धरा अँगारा॥ 
ढह गया महल चुहल थी जामें मिल गया माटी माहीं। 
पुत्र कलत्त भाई बंधू सबही ठोंक जलाहीं॥ 
देखत ही का नाता जग में मुए संग नहिं कोई । 
चरनदास सुकदेव कहत है हरि बिन मुक्ति न होई॥ 
(१६) 
समझो रे भाई लोगो, समझो रे, 
अरे ह्यां नहिं रहना, करना अंत पयाना॥ 
मोह कुटुंब के औसर खोयो, हरि की सुधि बिसराई। 
दिन धंधे में रैन नींद में, ऐसे आयु गँवाई॥ 
आठ पहर की साठौ घरियाँ सो तो बिरथा खोई। 
छिन इक हरि को नाम न लीन्हो कुसल कहाँ ते होई॥ 
बालक था जब खेलत डोला, तरुन भया मद माता। 
बृद्ध भये चिंता अति उपजी, दुख में कछु न सुहाता॥ 
भूला कहा चेत नर मूरख, काल खड़ो सर साधे। 
विष को तीर खैंचिकै मारे, आय अचानक बाँधे॥ 


झूँठे जग से नेह छोड़ करि, साँचो नाम उचारो। 
चरनदास सुकदेव कहत हैं, अपनो भलो बिचारो॥ 
(१७) 
रे नर! हरि प्रताप ना जाना। 
तन कारन सब कुछ नित कीन्हा सो करता न पिछाना॥ 
जेहिं प्रताप तेरी सुंदर काया, हाथ पाँव मुख नासा। 
नैन दिये जासों सब सूझै, होय रहा परकासा॥ 
जेहिं प्रताप नाना बिधि भोजन बसतर भूषन धारै। 
वा का नाहिं निहोरा मानै, वा को नाहिं सँभारै॥ 
जेहिं प्रताप तू भूप भयो है भोग करै मन मानै। 
सुख लै वाको भूलि गयो है करि-करि बहु अभिमानै॥ 
अधिकी प्यार करै माता सूँ पल-पल में सुधि लेवै। 
तू तौ पीठि दिये ही नितहीं सुमिरन सुरति न देवै॥ 
कृत्यघनी और नूनहरामी न्याय-इंसाफ न तेरे। 
चरनदास सुकदेव कहत हैं अजहैं चेतु सबेरे॥ 
(१८) 
मेरो कहो मान रे भाई। 
ग्यान गुरु को राखि हिय में, सबै बंध कटि जाई॥ 
बालपन तैं खेलि खोये गई तरुनाई। 
चेत अजहूँ भली बर है जरा हुँ आई॥ 
जिन के कारन बिमुख हरि तें फिरत भटकाई। 
कुटुँब सबही सुख के लोभी तेरे दुखदाई॥ 
साधु पदवी धारना धर छाड कुटिलाई। 
बासना तजि भोग जग की होय मुक्ताई॥ 
बहुरि जोनी नाहिं आवै परम पद पाई। 
चरनदास सुकदेव के घर अनँद अधिकाई॥ 
(१९) 
दो दिन का जगमें जीवना करता है क्यों गुमान। 
ऐ बेसहूर गीदी टुक राम को पिछान॥ 
दावा खुदी का दूर कर अपने तु दिल्ल सेती। 
चलता है अकड़-अकड़ के ज्वानी का जोस आन॥ 
मुरसिद का ग्यान समझ के हुसियार हो सिताब। 
गफलत को छोड़ सुहबत साधों की खूब जान॥ 
दौलत का जौक ऐसे ज्यों आब का हुबाब। 
जाता रहैगा छिन में पछतायगा निदान॥ 
दिन रात खोवता है दुनिया के कारबार। 
इक पल भी याद साँइ की करता नहीं अजान॥ 
सुकदेव गुरू ग्यान चरनदास को कहैं। 
भज राम-नाम साँचा पद मुक्ति का निधान॥ 

(२०) 
भक्ति गरीबी लीजिये तजिये अभिमाना। 
दो दिन जग में जीवना आखिर मरि जाना॥ 
(२१) 
घड़ी दोय में मेला बिछुर साधो देखि तमासा चलना। 
जो हाँ आकर हुए इकट्ठे तिन सूँ बहुरि न मिलना॥ 
जैसे नाव नदी के ऊपर बाट बटाऊ आवैं। 
मिल मिल जुदे होयँ पल माहीं आप आप को जावैं॥ 
या बारी बिच फूल घनेरे रंग सुगंध सुहावें। 
लागैं खिलैं फेरि कुम्हिलाबैं झैं टूटि बिनसावैं॥ 
दारा सुत सम्पति को सुख ज्यों मोती ओस बिलावै। 
ह्याँई मिलें और ह्यां नासें ता को क्यों पछितावै॥ 
दै कुछ लै कुछ करि ले करनी रहनी गहनी भारी। 
हरि सूँ नेह लगाव आपनो सो तेरो हितकारी॥ 
सत संगति को लाभ बड़ो है साध भक्त समुझावें। 
चरनदास ही राम सुमिर ले गुरु सुकदेव बतावें॥ 
(२२) 
गुमराही छोड़ दिवाने मूरख बावरे। 
अति दुरलभ नर देह भया 
गुरुदेव सरन तू आव रे॥ 
जग जीवन है निसि को सुपनो 
अपनो हाँ कौन बताव रे। 
तोहि पाँच पचीस ने घेरि लियो 
लख चौरासी भरमाव रे॥ 
बीति गयी सो बीति गयी 
अजहुँ मन कूँ समुझाव रे। 
मोह लोभ सूँ भागि कै त्यागि बिषय 
काम क्रोध कूँ धोय बहाव रे॥ 
गुरु सुकदेव कहैं सबहीं तजि 
मनमोहन सूँ मन लाब रे। 
चरनदास पुकारि चिताय दियौ 
मत चूके ऐसे दाँव रे॥ 
(२३) 
भाई रे! अवधि बीती जात। 
अंजुली जल घटत जैसे, तारे ज्यों परभात॥ 
स्वाँस पूँजी गाँठि तेरे, सो घटत दिन-रात। 
साधु संगत पैंठ लागी, ले लगै सोइ हाथ॥ 
बड़ो सौदा हरि सँभारौ, सुमिर लीजै प्रात। 

काम क्रोध दलाल हैं, मत बनिज कर इन साथ॥ 
लोभ मोह बजाज ठगिया, लगे हैं तेरी घात। 
शब्द गुरु को राखि हिरदय, तौ दगा नहिं खात॥ 
अपनी चतुराइ बुधि पर, मत फिरै इतरात। 
चरनदास सुकदेव चरनन, परस तजि कुल जात॥ 
(२४) 
साधो! निंदक मित्र हमारा। 
निंदक कों निकटे ही राखों, होन न देउँ नियारा॥ 
पाछे निंदा करि अघ धोवै, सुनि मन मिटै बिकारा। 
जैसे सोना तापि अगिन में, निरमल करै सोनारा॥ 
घन अहरन कसि हीरा निबटै, कीमत लच्छ हजारा। 
ऐसे जाँचत दुष्ट संतकूँ, करन जगत उजियारा॥ 
जोग जग्य जप पाप कटन हितु करै सकल संसारा। 
बिन करनी मम करम कठिन सब, मेटै निंदक प्यारा॥ 
सुखी रहो निंदक जग माँहीं रोग न हो तन सारा। 
हमरी निंदा करनेवाला, उतरे भवनिधि पारा॥ 
निंदक के चरनों की अस्तुति, भाखौं बारंबारा। 
चरनदास कहैं सुनियो साधो, निंदक साधक भारा॥ 
(२५) 
जिन्हें हरिभगती प्यारी हो! 
मात-पिता सहजै छुटैं, छुटै सुत अरु नारी हो॥ 
लोक भोग फीके लगैं, सम अस्तुति गारी हो। 
हानि-लाभ नहिं चाहिये, सब आसा हारी हो॥ 
जगसूँ मुख मोरे रहें, करें ध्यान मुरारी हो। 
जित मनुवाँ लागो रहै, भइ घट उजियारी हो॥ 
गुरु सुकदेव बताइया, प्रेमी गति भारी हो। 
चरनदास चारों बेद सूँ, औरे कछु न्यारी हो॥ 
फकीर कौन है? 
मन मारे तन बस करै, साधे सकल सरीर। 
फिकिर फारि कफनी करै, ताको नाम फकीर॥ 
काम 
यह काम बुरा रे भाई।सब देवै तन बौराई॥ 
पंचौं में नाक कटावे। वह जूती मार दिलावै॥ 
मुँह काला गधे चढ़ावै । बहु लोग तमासे आवै॥ 
झिड़का ज्यों डोलै कुत्ता। सबही के मन सूँ उत्ता॥ 
कोइ नीके मुख नहिं बोलै । सरमिंदा हो जग डोलै॥ 
वह जीवत नरक मँझारी । सुन चेतो नर अरु नारी॥ 
काम अंग तजि दीजै। सतसंगति ही करि लीजै॥ 

अस कहैं चरन ही दासा। हरि भक्तन मैं कर बासा॥ 
तन मन जारै काम ही, चित कर डावाँडोल। 
धरम सरम सब खोय के, रहै आप हिय खोल॥ 
नर नारी सब चेतियो, दीन्हो प्रगट दिखाय। 
घर तिरिया पर पुरुष हो, भोग नरक को जाय॥ 
क्रोध 
क्रोध महा चंडाल है, जानत हैं सब कोय। 
जाके अंग बरनन करूँ, सुनियो सुरत समोय॥ 
जेहिं घट आवै धूम सूँ, करै बहुत ही ख्वार। 
पति खोवै बुधि कूँ हनै, कहा पुरुष कहा नार॥ 
वह बुद्धि भ्रष्ट करि डारै। वह मारहिं मार पुकारै॥ 
बह सब तन हिंसा छावै।कहिं दया न रहने पावै॥ 
वह गुरु सूँ बोले बेंड़ा।साधू सूँ डोलै ऐंड़ा॥ 
बह हरि सूँ नेह छुटावै। वह नरक माहिं ले जावै॥ 
वह आतमघाती जानौ।वह महा मूढ़ पहिचानौ॥ 
सोंटों की मार दिलावै। कबहुँ कै सीस कटावै॥ 
वह नीच कमीना कहिये।ऐसे सूँ डरता रहिये॥ 
बह निकट न आवन दीजै। अरु छिमा अंक भरि लीजै॥ 
जब छिमा आय कियो थाना । तब सबही क्रोध हिराना॥ 
कहैं गुरु सुकदेव खिलारी। सुन चरनदास उपकारी॥ 
मोह 
मोह बड़ा दुखरूप है, ताकूँ मारि निकास। 
प्रीत जगत की छोड़ दे, जब होवै निर्बास॥ 
जग माहीं ऐसे रहो, ज्यों अंबुज सर माहिं। 
रहै नीर के आसरे, पै जल छूवत नाहिं॥ 
लोभ 
लोभ नीच बरनन करूँ, महा पाप की खानि। 
मंत्री जाका झूँठ है, बहुत अधरमी जानि॥ 
तृसत्रा जाकी जोय है, सो अंधा करि देय। 
घटी बढ़ी सूझै नहीं, नहीं काल का भेय॥ 
दम्भ मकर छल भगल जो, रहत लोभ के संग। 
मुए नरक ले जायँगे, जीवत कँ अतंग॥ 
दैहैं धर्म छोड़ाय हो, आन धर्म ले जाय। 
हरि गुरु ते बेमुख करैं, लालच लोभ लगाय॥ 
चहुँ देस भरमत फिरै, कलह कल्पना साथ। 
लोभ खभ उठि उठि लगैं, दोङ पसारे हाथ॥ 
चींटी बांदर खगन कूँ, लोभ बहुत दुख दीन। 
या कूँ तजि हरि कुँ भजै, चरनदास परबीन॥ 
लोभ घटावै मान कुँ, करै जगत आधीन। 


धर्म घटा भिष्टल करै, करै बुद्धि को हीन॥ 
लोभ गये ते आवई, महा बली संतोष। 
त्याग सत्य कूँ संग ले, कलह निवारन सोक ॥ 
घट आवै संतोष ही, काह चहै जग भोग। 
स्वर्ग आदि लौं सुख जिते, सब कूँ जानै रोग॥ 
संतोषी निर्मल सदा, रहै राम लौ लाय। 
आसन ऊपर दृढ़ रहै, इत उत कूँ नहिं जाय॥ 
काहू से नहिं राखिये, काहू बिधि की चाह। 
परम सँतोघी हूजिये, रहिये बेपरवाह॥ 
चाह जगत की दास है, हरि अपना न करै। 
चरनदास यों कहत है, ब्याधा नाहि टरै॥ 
अभिमान 
अभिमानी चढ़ि कर गिरे, गये बासना माहिं। 
चौरासी भरमत भये, तब हीं निकसैं नाहिं॥ 
अभिमानी मींजे गये, लूट लिये धन बाम। 
निरअभिमानी हो चले, पहुँचे हरि के धाम॥ 
चरनदास यों कहत है, सुनियो संत सुजान। 
मुक्ति मूल आधीनता, नरक मूल अभिमान॥ 
मन में लाय बिचार कूँ, दीजै गर्ब निकार। 
नान्हापन तब आय है, छूटे सकल बिकार॥ 
नाम-भक्ति 
ज्यों सेमर का सेवना, ज्यों लोभी का धर्म। 
अन्न बिना भुस कूटना, नाम बिना यों कर्म॥ 
चार बेद किये ब्यास ने, अर्थ बिचार बिचार। 
तो में निकसी भक्ति ही, राम नाम ततसार॥ 
नामहिं ले जल पीजिये, नामहिँ लेकर खाह। 
नामहिँ लेकर बैठिये, नामहिं ले चल राह॥ 
जीवत ही स्वारथ लगे, मूए देह जराय। 
हे मन सुमिरौ राम कूँ, धोखे काहि पराय॥ 
हाथी घोड़े धन घना, चंद्रमुखी बहु नार। 
नाम बिना जमलोक में, पावै दुक्ख अपार॥ 
तुम साहब करतार हो हम बंदे तेरे। 
रोम रोम गुनेगार हैं बखसो हरि मेरे॥ 
दसौ दुवारे मैल है सब गंदम गंदा। 
उत्तम तेरो नाम है बिसरे सो अंधा॥ 
गुन तजि कै औगुन कियो तुम सब पहिचानो। 
तुम सूँ कहा छिपाइये हरि! घट की जानो॥ 
रहम करो रहमान सूँ यह दास तिहारो। 
भक्ति पदारथ दीजिये आवागवन निवारो॥ 

गुरु सुकदेव उबारि लो अब मेहर करीजै। 
चरनहिंदास गरीब कूँ अपनो करी लीजै॥ 
साधन 
करि ले प्रभु सूँ नेहरा मन माली यार। 
कहा गर्ब मन में धरै जीवन दिन चार॥ 
ज्ञान बेलि गहु टेक की दया क्यारि सँवार। 
जत सत दृढ़ के बीजहीं बोवो तासु मँझार॥ 
सील छिमा के कूप को जल प्रेम अपार। 
नेम डोल भरि खैंचि के सींचो बाग बिचार॥ 
छल कीकर कूँ काटिके बाँधो धीरज बार। 
सुमति सुबुद्धि किसान कूँ राखौ रखवार॥ 
धर्म गुलेल जु प्रीत की हित धनुष सुधार। 
झूठ कपट पच्छीन कूँ तासूँ मार बिडार॥ 
भक्ति भाव पौधा लगे फूलै रँग फुलवार। 
हरि से माता होयके देखै लाल बहार॥ 
सत संगति फल पाइये मिटे कुबुधि बिकार। 
जब सतगुरु पूरा मिलै चाखै अमृत सार॥ 
समझावै सुकदेवजी चरनदास संँभार। 
तेरी काया में खिलै साँचो गुलजार॥ 
जगतका विनाशी रूप 

या तन को कहा गर्ब करत है, 

खोला ज्यों गलि जावै रे॥ 
जैसे बरतन बनो काँच को, 

ठपक लगे बिनसावै रे। 
झूँठ कपट अरु छलबल करि कै, 

खोटे कर्म कमावै रे॥ 
बाजीगर के बांदर की ज्यो, 

नाचत नाहि लजावै रे। 
जब लौं तेरी देह पराक्रम, 

तब लौं सबन सोहावै रे॥ 
माय कहै मेरा पूत सपूता, 

नारी हुकुम उठावै रे। 
पल पल पल पल पलटै काया, 

छिन-छिन माहि घटावै रे॥ 
बालक तरुन होय फिर बूढ़ा, 

जरा मरन पुनि आवै रे। 
तेल फुलेल सुगंध उबटनो, 

अम्बर अतर लगावै रे॥ 


नाना बिधि सूँ पिंड संवारे, 

जरि बरि धूर समावै रे। 
कोटि जतन सूँ बचै न क्यों ही, 

देवी देव मनाव रे॥ 
जिनकूँ तू अपनो करि जानै, 

दुख में पास न आवै रे। 
कोई झिड़के कोई अनखावै, 

कोई नाक चढ़ावै रे॥ 
यह गति देखि कुटँब अपने की, 

इन में मत उरझावै रे। 
अबहीं जम सूँ पाला परिहै, 

कोई नाहि छुड़ावै रे॥ 
औसर खोवै पर के काजे, 

अपनो मूल गँवावै रे। 
बिन हरि नाम नहीं छुटकारो, 

बेदपुरान बतावै रे॥ 
चेतन रूप बसै घटअंतर, 

भर्म सूल बिसरावै रे। 
जो टुक ढूँढ खोज करि देखे, 

सो आपहि में पावै रे॥ 
जो चाहे चौरासी छूटै, 

आवागवन नसावै रे 
चरनदास सुकदेव कहत है, 

सतसंगति मन लावै रे॥ 
दम का नहीं भरोसा रे, 

करि ले चलने का सामान। 
तन पिंजरे सूँ निकस जायगो, 

पल में पंछी प्रान॥ 
चलते फिरते सोबत जागत, 

करत खान अरु पान। 
छिन छिन छिन छिन आयु घटत है, 

होत देह की हान॥ 
माल मुलक औ सुख सम्पति में, 

क्यों हुआ गलतान। 
देखत देखत बिनसि जायगो, 

मत करु मान गुमान॥ 
कोई रहन न पावै जग में, 

यह तू निस्चै जान। 


* दयाबाई * 


अआ 
अजहूँ समुझि छाँडु कुटिलाई, 

मूरख नर अज्ञान॥ 
टेरि चितावैं ग्यान बतावैं, 


गीता-बेद-पुरान। 
चरनदास सुकदेव कहत है 
राम नाम उर आन॥ 


प्रेमीका स्वरूप 


दया, नम्रता, दीनता, क्षमा शील संतोष । 
इनकूँ लै सुभिरन करै निहचै पावै मोख॥ 
गद्रद वाणी कंठ में, आँसू टपकैं नैन। 
वह तो बिरहन राम की तड़फत है दिन रैन॥ 
हाय हाय हरि कब मिलैं, छाती फाटी जाय। 


ऐसा दिन कब होयगा दरसन करूँ अघाय॥ 
मैं मिरगा गुरु पारधी, सबद लगायो बान। 
चरनदास घायल गिरे, तन मन बींधे प्रान ॥ 
सकल सिरोमनि नाम है, सब धरमन के माँहिं। 
अनन्य भक्त वह जानिये, सुमिरन भूलै नाँहिं॥ 
जग माँहीं न्यारे रहो, लगे रहो हरि ध्यान। 
पृथ्वी पर देही रहै, परमेसुर में प्रान॥ 
पीव चहौ के मत चहौ, बह तो पी की दास। 
पी के रँगराती रहै, जग सूँ होय उदास॥ 
यह सिर नवै तो रामकूँ, नाहीं गिरियो टूट । 
आन देव नहिं परसिये, यह तन जावो छूट॥ 
आग्याकारी पीव की, रहै पिया के संग। 
तन मन सों सेवा करै, और न दूजो रंग॥ 


दयाबाई 


(महात्मा चरणदासजीकी शिष्या) 


हरि भजते लागै नहीं, काल ब्याल दुख झाल। 
तातें राम सँभालिये, 'दया' छोड़ि जग जाल ॥ 
मनमोहन को ध्याइये, तन मन करिये प्रीति। 
हरि तज जे जग में पगे, देखो बड़ी अनीति॥ 
राम नाम के लेत ही, पातक झरे अनेक। 
रे नर हरि! के नाम की, राखो मन में टेक॥ 
सोबत जागत हरि भजो, हरि हिरदे न बिसार। 
डोरी गहि हरि नाम की, 'दया' न टूटै तार॥ 
दया देह सूँ नेह तजि, हरि भजु आठौ जाम। 
मन निर्मल ह्वै तनिक में, पावै निज बिस्त्राम॥ 
दया नाव हरि नाम की, सतगुरु खेवनहार। 
साधू जन के संग मिलि, तिरत न लागै बार॥ 
“दया' सुपन संसार में, ना पचि मरिये बीर। 
बहुतक दिन बीते बृथा, अब भजिये रघुबीर॥ 
छिन छिन बिनस्यो जात है, ऐसो जग निरमूल। 
नाम रूप जो धूस है, ताहि देखि मत भूल॥ 
जनम जनम के बीछुरे, हरि! अब रह्यो न जाय। 
क्यों मन कूँ दुख देत हो, बिरह तपाय तपाय॥ 
काग उड़ावत थके कर, नैन निहारत बाट। 
प्रेम सिन्ध में परो मन, ना निकसन को घाट॥ 
बौरी ह्वै चितवत फिरू, हरि आवे केहि ओर। 
छिन ऊठूँ छिन गिरि परूँ, राम दुखी मन मोर॥ 


सोवत जागत एक पल, नाहिन बिसरूँ तोहिं। 
करुनासागर दया निधि, हरि लीजै सुधि मोहिं॥ 
“दया' प्रेम प्रगट्यौ तिन्हे, तन की तनि न सँभार। 
हरि रस में माते फिरें, गृह बन कौन बिचार॥ 
प्रेम मगन जे साधवा, बिचरत रहत निसंक। 
हरि रस के माते 'दया', गिनैं राव नहिं रंक॥ 
प्रेम मगन जे साध जन, तिन गति कही न जात। 
रोय रोय गावत हसत, 'दया' अटपटी बात॥ 
हरि रस माते जे रहे, तिन को मतो अगाध। 
त्रिभुवन की संपति ' दया ' तृन सम जानत साध॥ 
प्रेम मगन गद्गद बचन, पुलकि रोम सब अंग। 
पुलकि रह्यो मन रूप में, 'दया' न ह्वै चित भंग॥ 
कहूँ धरत पग परत कहुँ, डिगमिगात सब देह। 
दया मगन हरि रूप में, दिन-दिन अधिक सनेह॥ 
चित चिंता हरि रूप बिन, मो मन कछु न सुहाय। 
हरि हरखित हमकूँ 'दया', कब रे मिलेंगे आय॥ 
केहि बिधि रीझत हो प्रभू, का कहि टेरूँ नाथ। 
लहर महर जबहीं करो, तबहीं होउँ सनाथ ॥ 
भवजल नदी भयावनी, किस बिधि उतरू पार। 
साहिब मेरी अरज है, सुनिये बारम्बार॥ 
पैरत थाको हे प्रभु, सूझत वार न पार। 
महर मौज जबहीं करो, तब पाऊँ दरबार॥ 

कर्म रूप दरियाव से, लीजै मोहिं बचाय। 
चरन कमल तर राखिये, महर जहाज चढ़ाय॥ 
निरपच्छी के पच्छ तुम, निराधार के धार। 
मेरे तुमहीं नाथ इक, जीवन प्रान अधार॥ 
काहू बल अप देह को, काहू राजहि मान। 
मोहिं भरोसो तेरो ही, दीनबंधु भगवान॥ 
हौं गरीब सुन गोबिंदा, तुहीं गरीब निवाज। 
दयादास आधीन के, सदा सुधारन काज॥ 
हौं अनाथ के नाथ तुम, नेक निहारो मोहि। 
दयादास तन हे प्रभू, लहर महर की होहि॥ 
नर देही दीन्हीं जबै, कीन्हे कोटि करार। 
भक्ति कबूली आदि में, जग में भयो लबार॥ 
कछू दोष तुम्हरौ नहीं, हमरी है तकसीर। 
बीचहिं बीच बिबस भयो, पाँच पिस के भीर॥ 
तुम ठाकुर, त्रैलोक पति, ये ठग बस करि देहु। 
दयादास आधीन की, यह बिनती सुनि लेहु॥ 
हौ पाँबर तुम हो प्रभू, अधम उधारन ईस। 
दयादासपर दया हो, दयासिंधु जगदीस॥ 
जेते करम हैं पाप के, मोसे बचे न एक। 
मेरी ओर लखो कहा, बिरद आपनों देख॥ 
जो जाकी ताकै सरन, ताको ताहि खभार। 
तुम सब जानत नाथ जू, कहा कहौं बिस्तार॥ 


हा काका??? 2 
नहिं संजम नहिं साधना, नहिँ तीरथ ब्रत दान। 
मात भरोसे रहत है, ज्यों बालक नादान॥ 
लाख चूक सुत से परै, सो कछु तजि नहिं देह। 
पोष चुचुक ले गोद में, दिन दिन दूनों नेह॥ 
दुख तजि सुख की चाह नहिं, नहिं बैकुंठ बिवान। 
चरन कमल चित चहत हौं, मोहि तुम्हारी आन॥ 
बेर बेर चूकत गयों, दीजै गुसा बिसार। 
मिहरबान होइ रावरे, मेरी ओर निहार॥ 
सीस नवै तो तुमहिं कूँ, तुमहिं सूँ भाखूँ दीन। 
जो झगरूँ तो तुमहिं सूँ, तुम चरनन आधीन॥ 
और नजर आवै नहीं, रंक राव का साह। 
चीरहटा के पंख ज्यों, थोथो काम दिखाह॥ 
जगत सनेही जीव है, राम सनेही साध। 
तन मन धन तजि हरि भजे, जिन का मता अगाध॥ 
कलि केवल संसार में, और न कोउ उपाय। 
साध संग हरि नाम बिन, मन की तपन न जाय॥ 
जग तजि हरि भजि दया गहि, कूर कपट सब छाँड़ि। 
हरि सन्मुख गुरु ग्यान गहि, मनहीं सूँ रन माँडि॥ 
सूरा बही सराहिये, बिन सिर लड़त कबंद। 
लोक लाज कुल कान कूँ, तोड़ि होत है निर्बद॥ 
सब साधन की दास हूँ, मो में नहिं कछु ग्यान। 
हरिजन! मो पै दया करि, अपनी लीजै जान॥ 


योगक्षेमं वहाम्यहम्‌ 


तुलसी और नरसी 
अनन्याश्चिन्तयन्तो मां ये जनाः पर्युपासते। 
तेषां नित्याभियुक्तानां योगक्षेमं बहाम्यहम्‌॥ 
(गीता ९।२२) 
उस दयामयकी यह घोषणा किसी व्यक्ति- 
विशेषके लिये नहीं है और किसी काल-विशेषके लिये 
भी नहीं है। यह तो समस्त प्राणियोंके लिये सार्वकालिक 
घोषणा है और घोषणा करनेवाला है सर्वज्ञ, सर्वसमर्थ-- 
उससे प्रमाद हो नहीं सकता। 
दो अनन्य चिन्तक-सदा, सब कालमें उस 
सर्वेश्वरको सर्वत्र देखनेवाले। एक काशीमें और एक 
सौराषट्रमें। कोई कहाँ है, कौन है, इसकी महत्ता नहीं 
है। जो उस जगदीश्वरका अनन्य चिन्तक है, वह तो 
उसका अपना शिशु है। वह कहीं हो, अपने परम 


पिताकी गोदमें ही है। पिताकी गोदमें शिशु है-किसका 
साहस है कि उस सर्वेश्वरेश्वरके शिशुकी ओर आँख 
उठा सके। 

अपने भक्त-अपने अनन्य चिन्तक भक्तके 'योगक्षेम' 
का वहन वह दयामय स्वयं करता है। किसी दूसरेपर 
वह इसे छोड़ कैसे सकता है। 

काशीमें अस्सीघाट या संकटमोचन-अब ठीक 
स्थान बता पाना कठिन है। उन दिनों काशी इतना बड़ी 
नगर नहीं था। अस्सीसे आगेतक खेत और वृक्षोंके 
झुरमुट थे। वहीं गङ्गातटपर गोस्वामी तुलसीदासजीकी 
झोपड़ी थी। 

रात्रिके घोर अन्धकारमें जब संसार निद्रामग्र हो रहीं 
था, दो चोर उस झोपड़ीके पास पहुँचे। साधुकी झोपडी 


* सहजोबाई * 


चोरोंको क्या मिल सकता था? लेकिन काशीके कुछ द्वेषी 
लोगोंने चोरोंको भेजा था। वे धनके लोभसे नहीं आये थे। 
कहते हैं कि वे आये थे श्रीरामचरितमानसकी मूल प्रति 
चुराकर ले जाने। 

गोस्वामी तुलसीदासजी सो गये थे। लेकिन अपने 
जनोंके 'योगक्षेम' की रक्षाका भार जिनपर है, वे 
श्रीदशरथ-राजकुमार सोया नहीं करते। चोर झोपड़ीके 
पास आये और ठिठककर खडे हो गये। उन्होंने देखा-- 
दो अति सुन्दर तरुण कवच पहिने, तरकस बाँधे, हाथमें 
चढ़ा धनुष लिये सतर्क खड़े हैं। वे श्याम और गौर 
कुमार--उनके दाहिने हाथोंमें बाण है एक-एक और 
धनुषपर चढ़कर उस बाणको छूटनेमें दो पल भी 
लगेंगे--जो ऐसा सोचे, मूर्ख है वह। 

चोरोंने झोपड़ीके पीछेसे उसमें प्रवेश करना 
चाहा। वे पीछे गये; किंतु जो सर्वव्यापी है, उससे रिक्त 
स्थान कहाँ मिलेगा। वे दोनों राजकुमार झोपड़ीके पीछे 
भी दीखे और अगल-बगल वहाँ सर्वत्र दीखे, जहाँसे 
चोरोंने झोपड़ीमें जानेकी इच्छा की। 

क्षेम-रक्षा-केवल वह रक्षा ही नहीं हुई, वे 
चोर भी धन्य हो गये। उन देवदुर्लभ भुवनमोहन 
रूपोंको देखकर वहाँसे पीछे लौट जाना किसके वशमें 
रह सकता था। प्रात: वे गोस्वामी तुलसीदासजीके 
चरणोंपर गिर पडे और जब उन्हें पता लगा कि 
रात्रिके वे चौकीदार कौन थे--उनका पूरा जीवन उन 
अवधराजकुमारोंके स्मरणमें लगनेके लिये सुरक्षित हो 
गया। 


x > x 

क्षेम--जो कुछ है, उसका रक्षण ही नहीं, योग-- 
आवश्यकताका विधान भी स्वयं करता है वह करुणा- 
वरुणालय। 

भक्तश्रेष्ठ नरसी मेहताके घर क्या धरा था। उन्हें 
अपनी लड़कीका भात भरना था। दरिद्र पिता कुछ वैष्णवोंके 
साथ टूटी-सी बैलगाड़ीमें बैठकर ढोल, करताल, मँजीरे 
आदि लिये गया और एक जलाशयके समीप कीर्तनमग्न 
हो गया। वह क्या लेकर कन्याके पतिगृह जाय-लेकिन 
उसे न चिन्ता थी, न खेद। वह तो कीर्तनमें तन्मय था। 
उसके दृढ़ निश्चयमें कभी बाधा नहीं पड़ी--'साँवरिया-- 
श्यामसुन्दरको जो करना है, कर लेगा वह ।' 

नरसीमेहताकी पुत्री-एक सम्पन्न परिवारकी कुलवधू । 
उसपर व्यंग कसे जा रहे थे। उसके पिताका परिहास हो 
रहा था। ननद और सास-सभीने अपनी बड़ी-बड़ी 
माँगें उपस्थित कर दी थीं। वह बेचारी लड़की-वह भी 
अपने पिताके सर्वस्व उस द्वारिकानाथको स्मरण ही कर 
सकती थी 

'मेरा नाम शामलशाह है। मैं नरसी मेहताका 
मुनीम हूँ। आप सब भाई सामग्रीको सम्हाल लें।' 
रलखचित वस्त्रोंके अम्बार, मणिजटित आभूषणोंकी 
ढेरियाँ-सेवकों और छकड़ोंकी पंक्तियाँ चली ही आ 
रही थीं । नरसी मेहताने जो सामग्री भेजी थी-लड़कीके 
श्रशुरकुलके लोग उसकी कल्पना स्वप्नमें भी कैसे कर 
पाते। भले स्वयं नरसीमेहताको भी उसकी कल्पना न 
हो, लेकिन उनके योगवहनके लिये सदा सतर्क ये 
शामलशाह-भगवती लक्ष्मी इनकी कृपाकोर ही तो 
चाहती हैं। 


सहजोबाई 


(महात्मा चरणदासजीकी शिष्या) 


जागत में सुमिरन करे, सोबत में लौ लाय। 
सहजो इकरस हो रहै, तार टूट नहिं जाय॥ 
सील छिमा संतोष गहि, पाँचों इन्ट्री जीत। 
राम नाम ले सहजिया, मुक्ति होन की रीत॥ 
एक घड़ी का मोल ना, दिन का कहा बखान। 
सहजो ताहि न खोइये, बिना भजन भगवान॥ 
बैठे लेटे चालते, खान पान ब्यौहार। 
जहाँ तहाँ सुमिरन करे, सहजो हिये निहार॥ 

सहजो भज हरि नाम कूँ, तजो जगत सूँ नेह। 
अपना तो कोइ है नहीं, अपनी सगी न देह॥ 
जैसे संँड़सी लोह की, छिन पानी छिन आग। 
ऐसे दुख सुख जगत के, सहजो तू मत पाग॥ 
अचरज जीवन जगत में, मरिबो साचो जान। 
सहजो अवसर जात है, हरि सुँ ना पहिचान॥ 
दरद बटाय सकें नहीं, मुए न चालैं साथ। 
सहजो क्योंकर आपने, सब नाते बरबाद॥ 


२९० * संत बचन सीतल सुधा करत तापत्रय नास * 


सहजो जीवत सब सगे, मुए निकट नहिं जायँ। 
रोबैं स्वारथ आपने, सुपने देख डराये॥ 
सहजो फिर पछतायगी , स्वास निकसि जब जाय। 
जबलग रहै सरीर में, राम सुमिर गुन गाय॥ 
जग देखत तुम जावगे, तुम देखत जग जाय। 
सहजो याही रीति है,मत कर सोच उपाय॥ 
देह निकट तेरे पड़ी,जीव अमर है नित्त। 
दुइ में मूवा कौन सा, का सूँ तेरा हित्त॥ 
कलप रोय पछिताय थक, नेह तजौगे कूर। 
पहिले ही सूँ जो तजै,सहजो सो जन सूर॥ 
आगे मुए सो जा चुके,तू भी रहै न कोय। 
सहजो पर कूँ क्या झुरे, आपन ही कूँ रोय॥ 
प्रेम दिवाने जो भये,मन भयो चकनाचूर। 
छके रहैं घूमत रहैं,सहजो देखि हजूर॥ 
प्रभुताई कूँ चहत है,प्रभुको चहै न कोय। 
अभिमानी घट नीच है, सहजो ऊँच न होय॥ 
धन छोटापन सुख महा, धिरग बड़ाई खार। 
सहजो नन्हा हूजिये,गुरु के बचन सम्हार॥ 
अभिमानी नाहर बड़ो, भरमत फिरत उजाड़। 
सहजो नन्ही बाकरी,प्यार करै संसार॥ 
नन्ही चींटी भवन में, जहाँ तहाँ रस लेह। 
सहजो कुंजर अति बड़ो,सिर में डार खेह॥ 
सहजो नन्हा बालका,महल भूप के जाय। 
नारी परदा ना करे,गोदहिं गोद खेलाय॥ 
बड़ा न जाने पाइहै,साहिब के दरबार। 
द्वरे ही सूँ लागिहै,सहजो मोटी मार॥ 
भली गरीबी नवनता,सकै नहीं कोइ मार। 
सहजो रुई कपास की, काटे ना तरवार॥ 
साहन कूँ तो भय घना,सहजो निर्भय रंक। 
कुंजर के पग बेड़ियाँ,चीटी फिरै निसंक॥ 
जगत तंरैयाँ भोर की, सहजो ठहरत नाहिं। 
जैसे मोती ओस की, पानी अँजुली माहिं॥ 
धन जोबन सुख सम्पदा, बादर की सी छाहिं। 
सहजो आखिर धूप है,चौरासी के माहिं॥ 
चौरासी जोनी भुगत,पायो मनुष सरीर। 
सहजो चूके भक्ति बिनु, फिर चौरासी पीर॥ 
पानीका-सा बुलबुला, यह तन ऐसा होय। 
पीव मिलन की ठानिये, रहिये ना पडि सोय॥ 


रहिये ना पडि सोइ, बहुरि नहिं मनुखा देही। 
आपन ही कूँ खोजु, मिलै तब राम सनेही॥ 
हरि कूँ भूले जो फिरै, सहजो जीवन छार। 
सुखिया जब ही होयगो, सुमिरेगो करतार॥ 
चौरासी भुगती घनी, बहुत सही जम मार। 
भरमि फिरे तिहुँ लोकमें, तहू न मानी हार॥ 
तहू न मानी हार, मुक्ति की चाह न कीन्ही। 
हीरा देही पाइ, मोल माटी के दीन्ही॥ 
मूरख नर समुझै नहीं, समुझाया बहु बार। 
चरनदास कहैं सहजिया, सुमिरै ना करतार॥ 
हम बालक तुम माय हमारी । पल पल माहिं करो रखवारी॥ 
निस दिन गोदी ही में राखो । इत वित बचन चितावन भाखो॥ 
बिषे ओर जाने नहिं देवो। ढुरि ढुरि जाउँ तो गहि गहि लेवो॥ 
मैं अनजान कछू नहिं जानूँ। बुरी भली को नहिं पहिचानूँ॥ 
जैसी तैसी तुमहीं चीन्हेव । गुरु हो ध्यान खिलौना दीन्हेव॥ 
तुम्हरी रच्छा ही से जीऊँ।नाम तुम्हारो अमृत पीऊँ॥ 
दिष्टि तुम्हारी ऊपर मेरे।सदा रहूँ मैं सरनै तेरे 
मारौ झिड़को तो नहिं जाऊँ । सरकि सरकि तुम ही पै आऊँ॥ 
चरनदास है सहजो दासी।हो रच्छक पूरन अबिनासी॥ 
अब तुम अपनी ओर निहारो। 
हमरे औगुन पै नहिं जाओ, तुमहीं अपना बिरद सम्हारो॥ 
जुग जुग साख तुम्हारी ऐसी, बेद पुरानन गाई। 
पतित उधारन नाम तुम्हारो, यह सुनके मन दृढ़ता आई॥ 
मैं अजान तुम सब कछु जानो, घट घट अंतरजामी। 
मैं तो चरन तुम्हारे लागी, हो किरपाल दयालहि स्वामी ॥ 
हाथ जोरि कै अरज करत हौं, अपनाओ गहि बाहीं। 
द्वार तिहारे आय परी हौं, पौरुष गुन मो में कछु नाहीं॥ 
सुमिर सुमिर नर उतरो पार, 
भौसागर की तीछन धार॥ 
धर्म जहाज माहि चढ़ि लीजै, 
सँभल सँभल तामें पग दीजै। 
त्रम करि मन को संगी कीजै, 
हरि मारग को लागो यार॥ 
बादवान पुनि ताहि चलावै, 
पाप भरै तौ हलन न पावै। 
काम क्रोध लूटन को आवै, 


सावधान ह्व करौ सँभार॥ 
“मान पहाड़ी तहाँ अडत है, 
आसा तृष्ना भँवर पड़त है। 

* भक्तवर श्रीभट्टजी* 
[क 


पुहुप गूँथ माला बनाव। आदिपुरुष कूँ जा चढ़ाव॥ 
तो सहजोबाई चरनदास। तेरे मन की पूरै सकल आस॥ 


पाँच मच्छ जहँ चोट करत हैं, 
ग्यान आँखि बल चलो निहार॥ 
ध्यान धनी का हिरदै धारे, 
गुरु किरपा सूँ लगै किनारे। 
जब तेरी बोहित उतरे पारे, 
जन्म मरन दुख बिपता टारे॥ 
चौथे पद में आनँद पावै, 
या जग में तू बहुरि न आवै। 
चरनदास गुरुदेव चितावें, 
सहजोबाई यही बिचार॥ 
ऐसो बसंत नहिं बार बार । तैं पाई मानुष देह सार॥ 
यह औसर बिरथा न खोय । भक्ति बीज हिय धरती बोय॥ 
सतसंगत को सांच नीर।सतगुरजी सूँ करो सीर॥ 
नीको बार बिचार देव।परन राख या कूँ जु सेव॥ 
रखवारी कर हेत खेत।जब तेरी होवै जैत जैत॥ 
खोट कपट पंछी उड़ाव | मोह प्यास सब ही जलाव॥ 
समझ बाड़ी नऊ अंग।प्रेम-फूल फुलै रंग रंग॥ 


२९१ 


जग में कह! कियो तुम आय। 

स्वान जैसो पेट भरिकै, सोयो जन्म गँवाय॥ 
पहर पछिले नाहि जागो, कियो ना सुभ कर्म। 
आन मारग जाय लागो, लियो ना गुरुधर्म॥ 
जप न कीयो तप न साधो, दियो ना तैं दान। 
बहुत उरझे मोह मद में, आपु काया मान॥ 
देह घर है मौत का रे, आन काढे तोहि। 
एक छिन नहिं रहन पावै, कहा कैसो होय॥ 
रेन दिन आराम ना, काटे जो तेरी आव। 
चरनदास कहैं सुन सहजिया, करो भजन उपाव॥ 
बैठि बैठि बहुतक गये, जग तरवर की छाँहि। 
सहजो बटाऊ बाट के, मिलि मिलि बिछुड़त जाहिं॥ 
द्रब्य हेत हरि कूँ भजै, धनही की परतीत। 
स्वारथ ले सब सूँ मिलै, अंतर की नहिं प्रीत॥ 


भक्तवर श्रीभट्टजी 


(महाकवि केशव काश्मीरीजीके अन्तरङ्ग शिष्य और श्रीराधाकृष्णके अनन्यभक्त। जन्म-समय अनुमानतः विक्रमकी १४ वीं 


शताब्दीके लगभग) 
चरन चरन पर लकुट कर धरें कक्ष तर श्रृंग। 
मुकट चटक छबि लटकि लखि बने जु ललित त्रिभंग॥ 
दुःख संघ और सूल सब जो कछु हैं हिय माँहिं। 
देखतही मुख दहन को सबै सुखद ह्वै जाँहिं॥ 
वा सुख देखन कौं कहौ कीजै कहा उपाय। 
कहा कहौं कैसी करौं परी कठिन यह आय॥ 
ये लोचन आतुर अधिक उन्हें परी कछु नाहिं। 
जल ते न्यारी मीन ज्यों तरफि तरफि अकुलाहिं॥ 
वा मुख की आसा लगी तजी आस सब लोग। 
अब श्रासा हू तजैगी जो न बने संयोग॥ 
कहा करों कासों कहों को बूझे कित जाउँ। 
बन ही बन डोलत फिरों बोलत लै लै नाउँ॥ 
जो बन बन डोलत फिरें वाहि मिलन की फेंट। 
अनजाने ही होयगी कहूँ अचानक भेंट॥ 
ऊँचे स्वर सें टेरि कें कहों पुकारि पुकारि। 
श्रीराधा गोबिंद हरि रटो बार ही बार॥ 
कोई नाम तौ कर्णपथ कहूँ परैगौ जाय। 


बोलत बोलत कबहुँ तो बोलेंगे अकुलाय॥ 
हो प्यारी हे प्राणपति अहो प्रेम प्रतिपाल। 
दुख मोचन रोचन सदा लोचन कमल बिसाल॥ 
हो निकुंज नागरि कुँवरि नव नेही घनस्याम। 
नयननि में निसिदिन रहो अहो नैन अभिराम॥ 
अहो लडैती लाडिली अलक लड़ी सुकुमारु। 
मन हरनी तरुनी तनक दिखरावहु मुख चारु॥ 
गुननि अगाधा राधिका श्रीराधा रसधाम। 
सब सुख साधा पाइये आधा जाके नाम॥ 
अहो सलोने साँवरे सुंदर सुखद सरूप। 
मनमोहन मोहन हिये महामोह को रूप॥ 
रतिनिधि रसनिधि रूपनिधि अरु निधि परम हुलास। 
गुन आगर नागर नवल सुखसागर की रास॥ 
अनियारे कारे अरुन कजरारे कल बाम। 
वा चष चाहनि चाह कौ मो चख सदा सकाम॥ 
मोहन मोहन सब कहै मोहन साँचौ नाम। 
मोहन मोहन कें कछू क्यों मोहत सब गाम॥ 


२९२ 


* संत बचन सीतल सुधा करत तापत्रय नास * 


ख्ख णिंिशशशशणिणणणपपपपणपणपणणणणणणणणणणणणणण0ण 1 


जा कारन छाड़ी सबै लोक बेद कुल कानि। 
सो कबहुँ नहिं भूलि कें देत दिखाई आनि॥ 
सदा चटपटी चित बसे समुझि सकै नहिं कोइ। 
कोउ खटपटी हीय में कहत लटपटी होइ॥ 
एक बार तौ आय कें नयनन ही मिलि जाउ। 
सौंह मोहिं जो साँबरे नेकु यहाँ ठहराउ॥ 
अब तो तिहारो मन कठिन भयो है अति 
देखिहौ यहि दुख देखतै सिरायगौ। 
जो पै तो तिहारे जीय ऐसी ही बसी है आय 
तुम सों हमारौ कहो कहा धों बसायगौ॥ 
एक बार आय नेंक दूर सों दिखाई दै कें 
जाउ फिरि जौ न यहाँ मन ठहरायगौ। 
आनाकानी कियें नेक आगें ह्वै निकसि चलौ 
इतने में तिहारो कहो कहा घटि जायगौ॥ 
रे मन! बुंदाबिपिन निहार। 
जद्यपि मिलैं कोटि चिंतामनि, तदपि न हाथ पसार॥ 
ब्रजमंडल सीमा के बाहर, हरि हू कों न निहार। 
जै 'श्रीभट्ट' धूरि-धूसर तन, यह आसा उर धार॥ 
सेब्य हमारे श्रीप्रिय प्यारी बृन्दाबिपिन बिलासी। 
नंदनँदन बृषभानुनंदिनी चरन अनन्य उपासी॥ 
मत्त प्रनयबस सदा एकरस बिबिध निकुंज निवासी । 
' श्रीभट' जुगलरूप बंसीबट सेवत सब सुखरासी॥ 
दोहा 
चरनकमल की दीजिए सेवा सहज रसाल। 
घर जायो मोहि जानि कै चेरो मदनगुपाल॥ 
(पद) 
मदनगुपाल! सरन तेरी आयो। 
चरनकमल की सेवा दीजे चेरो करि राखो घरजायो॥ 
धनि-धनि मात, पिता, सुत, बन्धू, धनि जननि जिन गोद खिलायो। 
धनि-धनि चरन चलत तीरथ को धनि गुरु जिन हरिनाम सुनायो ॥ 
जे नर बिमुख भये गोबिंद सों जनम अनेक महा दुख पायो । 
“श्रीभट' के प्रभु दियो अभय-पद जम डरप्यो जब दास कहायो॥ 


जाको मन बुंदाबिपिन हर्यो। 

निरखि निकुंज पुंज-छवि राधेकृष्ण नाम उर धर्यो॥ 
स्यामास्याम-स्वरूप-सरोवर परि स्वारथ बिससर्यो। 
श्रीभट राधे रसिकराय तिन्ह सर्बस दै निबस्थो॥ 
जय जय बृंदाबन आनँदमूल । 

नाम लेत पावत जु प्रनयरति जुगल किसोर देत निज कूल॥ 
सरन आय पाए राधाधव मिटी अनेक जन्म की भूल। 
ऐसेहि जानि बूँदाबन श्रीभट रज पर वारि कोटि मखतूल॥ 


दोहा 


आन कहे आनै न उर हरि गुरु सों रति होय। 
सुखनिधि स्यामा-स्याम के पद पावै भल सोय॥ 
पद 
स्यामा-स्याम-पद पावै सोई । 
मन-बच-क्रम करि सदा निरंतर, हरि-गुरुपद-पंकज रति होई॥ 
नंद-सुवन बृषभानु-सुता-पद, भजै तजै मन आनै जोई। 
' श्रीभट' अटकि रहे स्वामीपन आन कहै मानै सब छोई॥ 
दोहा 
जनम जनम जिन के सदा हम चाकर निसि भोर। 
त्रिभुवन पोषन सुधाकर ठाकुर जुगलकिसोर॥ 
पद 
जुगल किसोर हमारे ठाकुर। 
सदा सर्वदा हम जिन के हैं, 
जनम जनम घरजाये चाकर॥ 
चूक परैं परिहर न कबहुँ, 
सब ही भाँति दया के आकर। 
जै श्रीभट्ट प्रगट त्रिभुवन में, 
प्रनतनि पोषत परम सुधाकर॥ 
बसो मेरे नैनन में दोउ चंद। 
गौरबरनि बृषभानुनंदिनी, स्यामबरन नँदनंद॥ 
गोलकु रहे लुभाय रूप में, निरखत आनँदकंद। 
जै श्रीभट्ट प्रेमरस-बंधन, क्यो छूटे दृढ़ फंद॥ 


* भक्तवर श्रीहरिव्यास देवाचार्यजी * 


भक्तवर श्रीहरिव्यास देवाचार्यजी 


(आविर्भाव सं० १३२० के लगभग, जाति ब्राह्मण, जन्मभूमि मथुरा, आचार्य श्रीश्रीभट्टजीके शिष्य ।) 


नैनन को लाहो लीजिये। 
गोरी स्याम सलोनी जोरी 
सुरस माधुरी पीजिये॥ 
छिन छिन प्रति प्रमुदित चित चावहिं 
निज भावहिं में भीजिये। 
' श्रीहरिप्रिया' निरखि तन, मन, धन 
लै न्यौछावर कीजिये॥ 
दोहा 
निरखि निरखि संपति सुखै सहजहि नैन सिराय। 
जीजतु हैं बलि जाउँ या जग माँही जस गाय॥ 
पद 
जुगल जस गाय-गाय जीजिये। 
या जग में बलि जाउँ अहो अब जीवनफल लीजिये॥ 
निरखि-निरखि नैनन सुखसंपति सहज सुकृत कीजिये। 
' श्रीहरिप्रिया' बदन पर पानी वारि-वारि पीजिये॥ 
मिलि चलौ मिलि चलौ मिलि चले सुख महा, 
बहुत है बिघन जग मगहि माहीं। 
मिलि चले सकल मंगल मिले सहजहीं, 
अनमिलि चले सुख नहिं कदाहीं॥ 
मिलि चले होत सो अनमिलि चले कहाँ ? 
फूट ते होत है फटफटाहीं। 
' श्रीहरिप्रिया ' जू को यह परम-पद पावनो, 
अतिहि दुर्लभ महा सुलभ नाहीं॥ 
प्रभु आश्रयके द्वादश साधन 
दोहा 
बिधि निषेध आदिक जिते कर्म धर्म तजि तास। 
प्रभु के आश्रय आवहीं सो कहिये निजदास॥ 
पद 
जो कोड प्रभु के आश्रय आवै।सो अन्याश्रय सब छिटकावै॥ 
बिधि-निषेध के जे जे धर्म।तिन को त्यागि रहे निष्कर्म॥ 
झूठ, क्रोध, निंदा तजि देहीं । बिन प्रसाद मुख और न लेहीं॥ 
सब जीवन पर करुना राखै। कबहुँ कठोर बचन नहिं भाखै॥ 
मन माधुर्यस माहि समोवै। घरी पहर पल बृथा न खोवै॥ 
सतगुरु के मारग पग धारै।हरि सतगुरु बिच भेद न पारे ॥ 
ए द्वादश लक्षन अवगाहै।जे जन परा परमपद चाहै॥ 
आश्रयके दस सोपान 
जाके दस पैड़ी अति दृढ़ हैं। बिन अधिकार कौन तहाँ चढि हैं॥ 


पहिले रसिक जननकों सेवै।दूजी दया हृदय धरि लेवै॥ 
तीजी धर्म सुनिष्ठा गुनिहै।चौथी कथा अतृप्त है सुनिहै॥ 
पंचमि पद-पंकज अनुरागै।षष्ठी रूप अधिकता पागै॥ 
सप्तमि प्रेम हिये बिरधावै । अष्टमि रूप ध्यान गुन गावै॥ 
नौमी दूढ़ता निश्चय गहिवैं। दसमी रस की सरिता बहिवैं॥ 
या अनुक्रम करि जे अनुसरहीं । शनै-शनै जग ते निरवरहीं॥ 
परमधाम परिकर मधि बसही ।' श्रीहरिप्रिया ' हितू सँग लसहीं॥ 


दोहा 


अमृत जस जुग लाल कौ या बिनु अँचौ न आन। 

मो रसना करिबो करो याही रस को पान॥ 
पद 

करो मो रसना यहि रस पान। 

लाड़िली लालन को मधु अमृत, 

या बिन अचौ न आन॥ 

याही छक में छके रहौ दूग 


अहो निसा उन्मान। 

मुदित रहौ नित 'श्रीहरिप्रिया' को 

गाय-गाय गुनगान॥ 
दोहा 


पूरन प्रेम प्रकास के परी पयोनिधि पूरि। 

जय श्रीराधा रसभरी स्याम सजीवनमूरि॥ 
पद 

जय श्रीराधिका रसभरी। 

रसिक सुंदर साँवरे की प्रानजीवनि-जरी॥ 

गौर अंग-अनंग अद्धुत सुरति रंगन ररी। 

सहज-अंग अभंग-जोरी सुभग साँचे ढरी॥ 

परम-प्रेम-प्रकास-पूरन पर-पयोनिधि परी। 

हितू' श्रीहरिप्रिया' निरखति निकट निज सहचरी॥ 
दोहा 


शुद्ध, सत्व, परईश सो सिखवत नाना भेद। 
निर्गुन, सगुन बखानि के बरनत जाको बेद॥ 
पद 
निर्गुन सगुन कहत जिहिँ बेद। 
निज इच्छा बिस्तारि बिबिध बिधि 
बहु अनवहो दिखावत भेद॥ 


२९४ 


ह मम मि विर ति ति त 2 भि 


* संत बचन सीतल सुधा करत तापत्रय नास * 


आप अलिप्त लिप्त लीला रचि 

करत कोटि ब्रह्माण्ड बिलास। 
शुद्ध, सत्व, पर के परमेसुर 

जुगलकिशोर सकल सुख रास॥ 
अनंत-सक्ति आधीस अचिंतक 

ऐश्वर्यादि अखिल गुनधाम। 
सब कारन के कर्ता धर्ता 

नित नैमित्य नियंता स्याम॥ 
सकल लोक चूड़ामनि जोरी 

घोरी रस माधुर्य असेस। 
कोटि-कोटि कंदर्प दर्पदल- 

मलन मनोहर बिसद सुवेस॥ 


पारावरादि असत-सत-स्वामी 
निरवधि नामी नामनिकाय। 
नित्य-सिद्ध सर्बोपरि ' हरि-प्रिया' 
सब सुखदायक सहज सुभाय॥ 
दोहा 
तिहि समान बड़भाग को सो सब के शिरमौर। 
मन वच, क्रम सर्वस सदा जिन के जुगलकिशोर॥ 
पद 
जिन के सर्वस जुगलकिसोर। 
तिहिं समान अस को बड़भागी गनि सब के सिरमौर॥ 
नित्य बिहार निरंतर जाको करत पान निसिभोर। 
' श्रीहरिप्रिया ' निहारत छिन-छिन चितय चखन की कोर॥ 


तेजस्वी संत श्रीपरशुरामदेवजी 


(जन्मस्थान जयपुर-राज्यान्तर्गत कोई ग्राम। जन्मकाल १६ वीं शताब्दी। गुरु श्रीहरिव्यासदेवजी) 


साँच झूठ नहि राचहीं, 
झूठो मिलै न साँच। 
झूठे झूठ समायगो, 


साँचो मिलिहै साँच॥ ८८८ "न ल्क 
& क सर्व सिद्धिकी सिद्धि हरि सब साधन को मूल। 


परसा, तब मन निर्मला 

लीजै हरिजल धोय। 
हरि सुमिरन बिन आत्मा 

निर्मल कभी न होय॥ 


साँचो सीझै भव तरै हरि पुर आडे नाहिँ। 
परसुराम झूठो दहै बूड़े भव जल माहिं॥ 
साधु समागम सत्य करि करै कलंक बिछोह। 
परसुराम पारस परसि भयो कनक ज्यों लोह॥ 
परसुराम सतसंग सुख और सकल दुख जान। 
निर्बेरी निरमल सदा सुमिरन सील पिछान॥ 
परसुराम साहिब भलौ 

सुने सकल की बात। 
दुर न काहू की कभू 

लखै लखी नहिं जात॥ 
सुख दुख जन्महि मरन को 

कहै सुने कोउ बीस। 


परसा जीव न जानहीं 
सब जानै जगदीस॥ 


परसुराम जलबिंदु ते जिन हरि दीनों दान। 
| सो जाने गति जीव की हरि गति जीव न जान॥ 
दिष्टक दीखै बिनसतो अबिनासी हरि नाउँ। 
सो हरि भजिये हेत करि परसुराम बलि जाउँ॥ 


सर्व सिद्धि सिद्धार्थ हरि सिद्धि बिना सब स्थूल॥ 
सब कौं पालै पोष दै सब कौ सिरजनहार। 
परसा सो न बिसारिये हरि भज बारंबार॥ 
परसा जिन पैदा कियौ ताकों सदा सम्हारि। 
नित पोषै रच्छा करे हरि पीतम न बिसारि॥ 
जे हरि! जानै आप कों तौ जानी भल लाभ। 
परसा हरि जानौ नहीं तौ अति भई अलाभ॥ 
परसराम हरि भजन सुख भेव न कछू अभेव। 
सब काहू कौं एक सौ जेहि भावै सो लेव॥ 

हरि सौं प्रेम नेम जो रहिहैं। 
तौ कहा जग उपहास प्रीति ते 

सरे कहा कोऊ कछु कहिहें॥ 
हरि निज रूप अनूप अभैवर 

सुबस भयौ ऐसौ सुख जहिहैं। 
परम पबित्र पतित पावन जस 

सो तजि कौन स्वर्ग चढ़ि ढहिहें॥ 
पतिब्रत गयौ तौ रह्मौ नहीं कछु, 

या बड़ हानि जानि को सहिहै। 


* तेजस्वी संत श्रीपरशुरामदेवजी + 


7 फोनयतित पतिको परिरू णाल पतित पति कौ ब्रत परिहरि 
भ्रमि संसार धारमैं बहिहैं॥ 
आन उपासन करि पति परिहरि 
धृग सोभा ऐसी जो महि हैं। 
तजि पारस पाषान बांधि उर 
बसि घर में घर कौं को दहिहैं॥ 
हरि सुख सिंधु अपार प्रगट जस 
सेइ सुमिरि सुनि करि जस लहिहें । 
“परसराम' निर्बाह समझि यह 
तजि हरि सिंह स्वान को गहिहैं॥ 
हरि सुमिरन करिए निसतरिए। 
हरि सुमिरन बिन पार न परिए॥ 
हरि सुमिरै सोई हरि नाती। 
हरि न भजे सोइ आतम घाती॥ 
हरि सुमिरै हरि कौं हितकारी। 
हरि न भजै सोई ब्यभिचारी॥ 
हरि सुमिरै सेवक सुखनामी। 
हरि न भजै सोइ लोनहरामी॥ 
“परसा' हरि सुमिरै हरि तोषी। 
हरि न भजे सोई हरि दोषी॥ 
हरि सुमिरन बिन तन मन झूँठा। 
जैसे फिरत पसू खर सूकर उदर भरत इंद्रिन भ्रमि बूठा॥ 
अकरम कर्म करत दुख देखत, मध्यम जीव जगत का जूठा। 
निर्धन भये स्याम धन हार्‌यौ, माया मोह बिषै मिलि मूठा ॥ 
हरि सुमिरन परमारथ पति बिन, जमपुर जात न फिरत अपूठा। 
“परसुराम' तिन सौ का कहिये, जो पारब्रह्म प्रीतम सौं रूठा॥ 
हरि परिहरि भरमत मति मेरी। 
कहत पुकारि दुरावत नाहिन, यह तौ प्रगट फिरत नहिं फेरी॥ 
श्रीगुरु सब्द न मानत कबहूँ, उमगि चलत अपनी हरि हेरी। 
तजि निज रूप बिषय मन उरझत, हित सौंचढ़ि बूडुन की बेरी॥ 
नाहिन संक करत काहू की, चरत निसंक कूप तैं नेरी। 
'परसा' छिटकि परी भव जल में, अब कैसें पैयत सो हेरी॥ 
मनुवा! मनमोहन गाय रे। 
अति आतूर होय के हरि हरि, सुमिरि सुमिरि सुख पाय रे॥ 
हरि सुख सिंधु भजत भजताँ, सुनि सब दुख दोस दुराय रे। 
यौ औसर फिरि मिलै न मिलिहै, तौ भजि लीजै हरि राय रे॥ 
पतित पतित पावन करि कैं, जमपुर ते लैहिं बुलाय रे। 
यह हरि साखि समुझि सुनि चित करि भज मन बिलँब न लाय रे॥ 
करि आरति हित सौं हरि सन्मुख, सक्यौ न सीस नवाय रे। 

जनमि | जनमि जमद्वार निरादर बारंबार बिकाय रे॥ 
अति संकट बूड़त भव जल में अंत न और सहाय रे। 
तोहि और हरि परम हितू बिन को राखै अपनाय रे॥ 


जग पंडित भुवपाल छत्रपति, हरि बिन गये खिसाय रे। 
अति बलवंत न बदत और कों, काल सबन कों खाय रे॥ 
पायौ नर औतार बिगारयौ, कहा कियौ यहाँ आय रे। 
करि न सक्यौ हरि बनिज अचेतन! चाल्यौ जनम ठगाय रे॥ 
हरि सेवा सुमिरन बिन जाकौ, तन मन बादि बिलाय रे। 


“परसुराम' प्रभु बिन नर निर्फल, बहि गयो बस्तु गमाय रे॥ 
कहा सरथौ नरनाह रूप तैं, भूपति भूप कहायौ। 
जीवन जनम गयौ दुरि दुख महिं, हरि सुख सिंधु न पायौ॥ 
बेद पुरान सुन्यौ सब सीखौ, गायौ गाय सुनायौ। 
मेटि न सक्यौ कर्म मन तन तें, हरि निहकर्म न गायौ॥ 
कियौ करायौ सबै गँवायौ, जो हरि मन न बसायौ। 
तन के दोष मिटैं क्यों 'परसा' हरि मन माहिं न आयौ॥ 


सखी! हरि परम मंगल गाय। 
आज तेरे भवन आये अकल अबिगत राय॥ 
लोक बेद म्रजाद कुल की कानि बानि बहाय। 
परम पद निस्सान निर्भय प्रगट होय बजाय॥ 
उमगि सन्मुख अंक भरि भरि भेंटि कंठ लगाय। 
बिलसि सुखनिधि नेम धरि सखि प्रेम सौं लौ लाय॥ 
वारि तन मन प्रान धन कछु राखिये न दुराय। 
“परसा' प्रभु को सौपि सर्बस सरन रहि सुख पाय॥ 
हरि-हरि सुमिरि न कोई हास्यौ ॥ 
जिन सुमिरयौ तिनहीं गति पाई राखि सरन अपनी निस्तारयौ । 
कौरव सभा सकल नृप देखत सती बिपति पति नाहिं सँभारयौ ॥ 
हाहाकार सब्द सुनि संकट तिहि औसर प्रभु प्रगट पधार्यौ । 
हरि सौ समरथ और न कोई महापतित कौ दुख टारयौ॥ 
दीनानाथ अनाथ निवाजन भगतबछल जु बिरद जिन धारर्‍यौ। 
“परसुराम' प्रभु मिटै न कबहुँ साखि निगम प्रह्लाद पुकारयौ॥ 
जब कबहुँ मन हरि भजे तबहिं जाइ छुटै; 
नातरि जग जंजाल ते कबहुँ न बिधूटै; 
काम क्रोध मद लोभ सौं बैरी सिर कूटै; 
हरि बिन माया मोह कौ तंतू नहिं टूटै॥ 
हरष सोक संताप ते निज नेह न खूटै; 
हरि निर्मल नीर न ठाहंरै मन बारुनि फूटै; 
सोच मोह संसै सदा सर्पिन ज्यों चूटै; 
“परसा' प्रभु बिन जीव कौं दुख सुख मिलि लूटैँ॥ 


२९६ * संत बचन सीतल सुधा करत तापत्रय नास » 


श्रीरूपरसिकदेवजी 


(श्रीनिम्बार्कसम्प्रदायके महान्‌ भगवद्धक्त। आपके परिचयके विषयमें विशेष बातें उपलब्ध नहीं होतीं । अनुमानसे इनका स्थिति- 


काल लगभग वि० की चौदहवीं शती मालूम होता है।) 

नैक बिलोकि री! इक बार। 

जो तूँ प्रीति करन की गाहक मोहन हें रिझवार॥ 
महारूप की रासि नागरी नागर नंदकुमार। 
हाव, भाव, लीला ललचौहीं लालन नवल बिहार॥ 
मोहि भरोसौ स्यामसुँदर कौ करि राख्यौ निरधार। 
नैंक एक पल जो अभिलाषैं रूपरसिक बलिहार॥ 
नैना प्रकृति गही यह न्यारी। 

जाचत जे लै स्याम स्वरूपहि बन बन बिकल महा री॥ 
अटके नैंक न रहे लालची सीख दये सब हारी। 
रूपरसिक दरसै मनमोहन तबहीं होय सुखारी॥ 
कहा तैं जग में आय कियौ रे। 

श्रीभागौत सुधारस गटक्यौ श्रवन पुटा न पियौ रे॥ 
नर तन रतन जतन बहु पायौ ब्यर्थहिं खोय दियौ रे। 
ताको सठ तोहि सोच न आयौ धृक है तेरौ जियौ रे॥ 
क्यों नहिं रही बाँझ जननी वह जिहि धरि उदर लियौ रे। 
रूपरसिकही कष्ट होत है, देखि तिहारौ हियौ रे॥ 
'रूपरसिक' संसार में कोउ न अपनौ जान। 
एक दोय की कहा चली सबही स्वप्र समान॥ 


भलौ कहै रीझै नहीं बुरौ कहै न खिजंत। 
'रूपरसिक' सोइ जानिये आनँदरूपी संत॥ 

हरिजन निरखि न हरषत हिए। 
ते नर अधम महा पाखंडी, 

धृक धृक हे जग जिन के जिए॥ 
मुख मीठे अमृत गर गटके, 

हृदय कूर ना छिए। 
क्यों नहिं मार परै तिन के सिर, 

जिन की ऐसी कुटिल धिए॥ 
स्वाँग पहरि स्वकिया को सुंदरि, 

लक्ष॒ प्रत्यक्ष पोषत परकिये। 
रूपरसिक ऐसे बिमुखन कौं, 

कुम्भीपाक नरक नाखिए॥ 
हो प्रभु! क्षमा करौ मम खोट। 
मैं नहिं जान्यौ त्रिभुवननायक, घोष तिहार ओट॥ 
झूलत हैं संसार-समुद्र में बाँधि कर्म कौ पोट। 
तिन कों कहा दोष प्रभु दीजै महामूढ़ मति छोट॥ 
सुरपति कौ काँपत मुख आगे, देख्यौ ब्रजपति धोट। 
“रूपरसिक ' प्रभु मया करी महा, परम दया के कोट॥ 


स्वामी श्रीहरिदासजी 


(जन्मस्थान-हरिंदासपुर (जिला अलीगढ़); जन्म-संवत्‌ १५६९, पौष शुक्ला १३ भृगुवार; पिताका नाम-श्रीआशुधीरजी, 


माताका नाम-गङ्गादेवी; जातिब्राह्मण; अन्तसमय-संवत्‌ १६६४।) 


हरि भजि, हरि भजि 

छाँड़ि मान नर तन कों। 
मति बंछै, मति बंछे रे 

तिल तिल धन कौं॥ 
अनमाँग्यौ आगैं आवैगो 

ज्यौ पल लागै पल कों। 
कहि ( श्री ) हरिदास मीच ज्यौं आवै 

त्यौ धन है आपुन कौं॥ 
गहौ मन सब रस कौ रस सार। 
लोक बेद कुल करमै तजिये, भजिये नित्य बिहार॥ 
गृह कामिनि कंचन धन त्यागौ, सुमिरौ स्याम उदार। 


कहि हरिदास रीति संतन की, गादी कौ अधिकार॥ 
ज्यौंहीं ज्यौंहीं तुम राखत हौ, 
त्यौीं त्यौंहीं रहियतु हो हरि। 
और अचरचै पाइ धरौं, सु तौ 
कहौ कौन के पैंड भरि॥ 
जदपि हौं अपनो भायौ कियौ चाहीँ, 
सु तौ कैसे करि सकौं, जो तुम राखो पकरि। 
कह ' हरिदास' पिंजरा कें जनावर लौं, 
तरफराइ रह्मौ उड़िबे कौं कितौउ करि॥ 
तिनका बियारि के बस। 
ज्यों भावै त्यों उड़ाइ लै जाइ अपने रस॥ 


* आचार्य श्रीहितहरिवंश महाप्रभु * 

ब्रहालोक सिवलोक और लोक अस। 

कहि ' हरिदास ' बिचारि देख्यौ बिना बिहारी नाहि जस ॥ 
हरि के नाम कौ आलस क्‍यों, करत है रे काल फिरत सर सांधें। 
हीरा बहुत जवाहर संचे, कहा भयो हस्ती दर बाँधचैं॥ 
बेर कुबेर कछू नहिं जानत, चढी फिरत है काँथें। 
कह ' हरिदास' कछू न चलत जब आवत अंत की आँधचैं॥ 
मन लगाइ प्रीत कीजै करवा सौं, ( ब्रज ) बीथिन दीजै सौहनी। 


बुंदावन सौं वन-उपवन सौं, गुंजमाल कर पोहनी॥ 
गो-गोसुतनि सौं मृगी मृग सुतन सौं और तन नैकु न जोहनी। 
श्रीहरिदास के स्वामी स्यामा कुंजबिहारी सौं, चित ज्यों सिरपर दोहनी ॥ 
जौलौं जीवै तौलौं हरि भजु रे मन, और बात सब बादि। 
द्यौस चारि के हला भला में तूं कहा लेइगो लादि॥ 
माया मद गुन मद जोबन मद भूल्यौ नगर बिबाद। 
कह ( श्री ) हरिदास लोभ चरपट भयौ, काहे की लगै फिरादि॥ 


श्रीवृन्दावनदेबजी 


(श्रीनिम्बार्क-सम्प्रदायके आचार्य श्रीनारायणदेवजीके प्रमुख शिष्य-स्थितिकाल वि० सं० की १८ वीं शती। दीक्षाकाल सं० 
१७०० वि० के लगभग, जाति गौड़ ब्राह्मणकुल। इनके द्वारा निर्मित समस्त वाणी वृन्दावन एवं सलेमाबादमें सुरक्षित है।) 


बानी 

प्रेम को रूप सु इहै कहावै। 
प्रीतम के सुख सुख अपनो दुख 

बाहिर होत न नेक लखावै॥ 
गुरजन बरजन तरजन ज्यों-ज्यों 

त्यों-त्यों रति नित-नित अधिकावै। 
दुरजन घर-घर करत बिनिंदन 

चंदन सम सीतल सोउ भावै॥ 
पलक ओटहू कोटि बरस के 

छिनक ओटि सुख कोटि जनावै। 


“वृंदावन' प्रभु नेही की गति 
देही त्यागि धरै सोइ पावे॥ 
नेह निगोड़े को पैंड़ो ही न्यारौ। 


जो कोइ होय कै आँधौ चलै 
सु लहै प्रियबस्तु चहुँधा उजारौ॥ 


सो तो इतै उत भूल्यौ फिरै 

न लहै कछु जो कोउ होय अँख्यारौ। 
'वृंदावन' सोइ याको पथिक है, 

जापै कृपा करै कान्हर प्यारौ॥ 


आचार्य श्रीहितहरिवंश महाप्रभु 


(राधाबल्लभीय सिद्धान्तके प्रवर्तक और महान्‌ भक्तकवि, आविर्भाव-संवत्‌ १५३०, किसी-किसीके मतानुसार सं० १५५९, 
पिताका नाम केशवदास मिश्र (उपनाम व्यासजी), माताका नाम तारावती, जन्मस्थान 'बाद' ग्राम (मथुरा), तिरोभाव अनुमानतः सं० 


१६०९ या १६१०।) 
Hp RE» जोई जोई प्यारो करै 
ही सोई मोहि 
“की भावे मोहि जोई सोई 
सोइ करें प्यारे॥ 
है मोकों तो भावति ठौर 
प्यारे के नैनन में। 
प्यारे भये चाहैँ मेरे नैनन के तारे॥ 
मेरे तन मन प्रानहूँ ते प्रीतम प्रिय आपने। 
कोटिक परान प्रीतम मोसों हारे॥ 
जै श्री हितहरिबंस हंस हंसिनी स्यामल गौर। 
कहौ कौन करे जल तरंगिनी न्यारे॥ 


भावै। 


ताते भैया मेरी सौं, कृष्णगुन संचु॥ 
कुत्सित बाद बिकारहिं परधनु सुनु सिख परतिय बंचु। 
मनि गुन पुंज जु ब्रजपति छाँड़त हित हरिबंस सुकर गहि कंचु ॥ 
पायो जानि जगत में सब जन कपटी कुटिल कलिजुगी टंचु। 
इहि पर लोक सकल सुख पावत, मेरी सौंह कृष्ण गुन संचु॥ 
मानुष कौ तन पाइ भजौ ब्रजनाथ कों। 
दबी लै कैं मूढ़ जरावत हाथ कों॥ 
हित हरिबंस प्रपंच बिषयरस मोह के। 
बिनु कंचन क्यों चलैं पचीसा लोह के॥ 
दोहा 


तनहिं राख सत्संग में, मनहि प्रेमरस भेव। 


२९८ 


सुख चाहत हरिबंस हित कृष्ण-कल्पतरु सेव॥ 
निकसि कुंज ठाढे भये, भुजा परस्पर अंस। 
राधाबल्लभ मुख कमल, निरखत हित हरिबंस॥ 
सबसौं हित निहकाम मन, बृंदाबन बिश्राम। 
राधाबल्लभलाल कौ हृदय ध्यान, मुख नाम॥ 
रसना कटौ जु अन रटो, निरखि अन फुटौ नैन। 
स्रवन फुटौ जो अन सुनौ, बिनु राधा जसु बैन॥ 
ते भाजन कृत जटिल बिमल चंदन कृत इंधन। 
अमृत पूरि तिहि मध्य करत सरषप बल रिधन॥ 


* संत बचन सीतल सुधा करत तापत्रय नास * 
क य ळच च रा वीक 


अदभुत धर पर करत कष्ट कंचन हल बाहत। 
बारि करत पावारि मंद! बोवन बिष चाहत॥ 


हितहरिबंस बिचारि कै, यह मनुज देह गुरु चरन गहि। 
सकहि तो सब परपंच तजि, श्रीकृष्ण कृष्ण गोबिंद कहि॥ 


मोहन लाल के रँग राची । 

मेरे ख्याल परौ जिन कोऊ, बात दसौं दिसि माची ॥ 
कंत अनंत करो किनि कोऊ, नाहिं धारना साँची। 
यह जिय जाहु भले सिर ऊपर, हौं तु प्रगट ह्वै नाची॥ 
जाग्रत सयन रहत ऊपर मनि ज्यों कंचन सँग पाँची। 
हितहरिबंस डरौं काके डर, हौं नाहिन मति काँची॥ 


संत श्रीव्यासदासजी 


(ब्रजमण्डलके प्रसिद्ध भक्तकवि, ओरछाके सनाढ्य ब्राह्मण। जन्म-सं० १५६७, बचपनका नाम श्रीहरिरामजी। पिताका नाम 


सुखोमनि शर्मा।) 
बानी 


हरि दासन के निकट न आवत 
प्रेत पितर जमदूत। 
जोगी भोगी संन्यासी अरु 
पंडित मुंडित धूत॥ ।' 
ग्रह गन्नेस सुरेस सिवा सिव b> 
डर करि भागत भूत। 
सिधि निधि बिधि निषेध हरिनामहिं डरपत रहत कपूत ॥ 
सुख दुख पाप पुन्य मायामय ईति भीति आकूत। 
'ब्यास' आस तजि सब की भजिए ब्रज बसि भगत सपूत ॥ 
ऐसैं ही बसिये ब्रज बीथिन। 
साधुन के पनवारे चुनि चुनि, उदर पोषिये सीथिन॥ 
घूरन में के बीन चिनगटा, रच्छा कीजै सीतन। 
कुंज कुंज प्रति लोटि लगै उड़ि, रज ब्रज की अंगीतन॥ 
नितप्रति दरस स्याम स्यामा कौ, नित जमुना जल पीतन। 
ऐसेहिं ' ब्यास' होत तन पावन, ऐसेहिं मिलत अतीतन॥ 
जैये कौन के अब द्वार। 
जो जिय होय प्रीति काहू के, दुख सहिये सौ बार॥ 
घर घर राजस तामस बाढ्यौ, धन जोबन कौ गार। 
काम बिबस ह्वै दान देत, नीचन कों होत उदार॥ 
साधु न सूझत, बात न बूझत, ये कलि के ब्यौहार। 
'ब्यासदास' कत भाजि उबरिये, परिये माँझीधार॥ 
कहा कहा नहिं सहत सरीर। 
स्याम सरन बिनु, करम सहाइ न, जनम मरन की पीर॥ 


करुनावंत साधु संगति बिनु, मनहिं देय को धीर। 
भक्त भागवत बिनु को मेटै, सुख दै दुख की भीर॥ 
बिनु अपराध चहूँ दिसि बरसत, पिसुन बचन अति तीर। 

कृष्ण-कृपा कवची तें उब॑रैं, पावै तबहीं सीर॥ 
चेतहु भैया, बेगि बढ़ी कलि-काल-नदी गम्भीर। 

' ब्यास' बचन बलि बृंदावन बसि, सेवहु कुंज कुटीर॥ 
भजौ सुत, साँचे स्याम पिताहि। 

जाके सरन जातहीं मिटिहै, दारुन दुख की दाहि॥ 
कृपावंत भगवंत सुने मैं, छिन छाँड़ौ जिनि ताहि। 

तेरे सकल मनोरथ पूजैं, जो मथुरा लौं जाहि॥ 
वे गोपाल दयाल, दीन तूं, करिहैं कृपा निबाहि। 

और न ठौर अनाथ दुखिन कों, मैं देख्यौं जग माहि॥ 
करुना बरुनालय की महिमा, मो पै कही न जाहि। 

' ब्यासदास' के प्रभु को सेवत, हारि भई कहु काहि॥ 
सुने न देखे भक्त भिखारी। 

तिन के दाम काम कौ लोभ न, जिन के कुंजबिहारी॥ 
सुक नारद अरु सिव सनकादिक, ये अनुरागी भारी। 

तिन कौ मत भागवत न समुझै, सब की बुधि पचि हारी॥ 
रसना इंद्री दोऊ बैरिन, जिन की अनी अन्यारी। 

करि आहार बिहार परस्पर, बैर करत बिभिचारी॥ 
बिषयिनि की परतीति न हरि सों, प्रीति रीति बीजारी। 

'ब्यास' आस सागर में बूड़ें, आई भक्ति बिसारी॥ 
जो सुख होत भक्त घर आये। 

सो सुख होत नहीं बहु संपति, बाँझहिं बेटा जाये॥ 


* श्रीक्षुवदासजी * 


टटशशशिशिणारशशिशिशशिशिशशिशिशिशिशिशिरशशिशिटशिशिट॑ॉ॑॑ र _.. 


जो सुख होत भक्त चरनोदक, पीवत गात लगाये। 
सो सुख अति सपनेहुँ नहिं पैयतु, कोटिक तीरथ न्हाये॥ 
जो सुख कबहुँ न पैयतु पितु घर, सुत कौ पूत खिलाये। 
सो सुख होत भक्त बचननि सुनि, नैननि नीर बहाये॥ 
जो सुख होत मिलत साधुन सों, छिन छिन रंग बढ़ाये। 
सो सुख होत न नैकु ' ब्यास' कों, लंक सुमेरहुँ पाये ॥ 
हरि बिनु को अपनो संसार। 

माया मोह बँध्यौ जग बूड़त, काल नदी की धार॥ 
जैसे संघट होत नाव में, रहत न पैले पार। 
सुत संपति दारा सों ऐसे, बिछुरत लगै न बार॥ 
जैसे सपने रंक पाय निधि, जाने कछू न सार। 

ऐसे छिनभंगुर देही को, गरबत कहा गँवार॥ 
जैसे अँधरे टेकत डोलत, गनत न खाए पनार। 
ऐसे 'ब्यास' बहुत उपदेसे, सुनि सुनि गये न पार॥ 
जो पै हरि की भक्ति न साजी॥ 

जीवत हूँ ते मृतक भये अपराधी जननी लाजी। 
जोग जग्य तीरथ ब्रत जप तप सब स्वारथ की बाजी॥ 
पीड़ित घर घर भटकत डोलत पंडित मुंडित काजी। 
पुत्र कलत्र सजन की देही गीध स्वान की खाजी॥ 
बीत गये तीनों पन कपटी तऊ न तृष्णा भाजी। 
'ब्यास' निरास भयौ याही तैं कृष्णचरन रति राजी॥ 
'ब्यास' बड़ाई लोक की, कूकर की पहिचानि। 
प्रीति करैं मुख चाटहीं, बैर करें तनु हानि॥ 


श्री्रुवदासजी 


(गोस्वामी श्रीहितहरिवंशजीके स्वप्र-शिष्य। रचना-कालसे अनुमानतः इनका जन्म वि० सं० १६५० के आसपास हुआ होगा। 


देहावसान वि० सं० १७४० के समीप। स्थान- वृन्दावन) 


जिन नहिं समुझ्यौ प्रेम यह, तिनसों कौन अलाप। 
दादुर हू जल में रहे, जानै मीन मिलाप॥ 
खान पान सुख चाहत अपने। 
तिन को प्रेम छुवत नहिं सपने॥ 
जो या प्रेम हिंडोरे झूलै। 
ताको और सबै सुख भूलै॥ 
प्रेम रसासव चाख्यौ जबहीं। 
और न रंग चढ़ै 'ध्रुव' तबहीं॥ 
या रस में जब मन परै आई। 
मीन नीर की गति ह्वै जाई॥ 
निसि दिन ताहि न कछू सुहाई। 
प्रीतम के रस रहै समाई॥ 
जाको जासों है मन मान्यौ। 
सो है ताके हाथ बिकान्यौ॥ 
अरु ताके अँग सँग की बातें। 
प्यारी सब लागति तिहि नातें॥ 
रुचै सोइ जो ताको भावै। 
ऐसी नेह की रीति कहावै॥ 
सोरठा 
तृन सम जब ह्वै जाहिं, प्रभुता सुख त्रैलोक के। 
यह आवै मन माहि, उपजै रंचक प्रेम तब॥ 
भक्तन सों अभिमान, प्रभुता भए न कीजिए। 


मन बच निहचे जान, इहि सम नहिं अपराध कछु॥ 

चलत रहौ दिन-रैन, प्रेम-बारि-धारा नयन। 

जाग्रत अरु सुख-सैन, चितै-चितै बिवि कुँवर-छबि॥ 

दोहा 

निंदा भक्तनि की करै, सुनत जौन अघरासि। 
वे तो एकै संग दोउ, बँधत भानुसुत पासि॥ 
दुरलभ मानुष जनम है, पैयतु केहू भाँति। 
सोई देखौ कौन बिधि, बादि भजन बिनु जाति॥ 
निसि बासर मग करतली, लिये काल कर बाहि। 
कागद सम भइ आयु तब, छिन छिन कतरत ताहि॥ 
जिहि तन कों सुर आदि सब, बाछत है दिन आहि। 
सो पाये मतिहीन ह्वै, वृथा गँवावत ताहि॥ 
रे मन, प्रभुता काल की, करहु जतन ह्वै ज्यों न? 
तूँ फिरि भजन कुठार सों, काटत ताही क्यों न॥ 
पुरुष सोइ जो पुरिष सम, छाँडि भजे संसार। 
बिजन भजन दृढ़ गहि रहै, तजि कुटुम्ब परिवार ॥ 
सुख में सुमिरे नाहिँ जो, राधाबल्लभ लाल। 
तब कैसे सुख कहि सकत, चलत प्रान तिहिं काल ॥ 
कैसेहूँ हरि-नाम लै, खेलत हँसत अजान। 
ऐसेहू कों देत हैं, उत्तम गति भगवान॥ 
जो कोउ साँची प्रीति सौं, हरि-हरि कहत लड़ाय। 
तिन को ध्रुव कहा देहिंगे, यह जानी नहिं जाय॥ 

ER EES Se प सल SS 3... 
प्रेम लीन ह्वै दीन, आप कों तृन सम जानहि॥ 
सकल सार कौ सार, भजन तूँ करि रस रीती। 
रे मन, सोच बिचार, रही थोरी, बहु बीती॥ 
हेम को सुमेर दान, रतन अनेक दान, 

गजदान, अन्नदान, भूमिदान करहीं। 
मोतिन के तुलादान, मकर प्रयाग न्हान, 

ग्रहन मैं कासी दान, चित्त सुद्ध धरहीं॥ 
सेजदान, कन्यादान, कुरुक्षेत्र गऊदान, 

इत मैं पापन को नेकहूँ न हरहीं। 
कृष्ण केसरी को नाम एक बार लीन्हे ' धुव' 

पापी तिहुँ लोकन के छिनहि माहि तरहीं॥ 


इष्ट मिलै अरु मन मिलै, मिलै भजन की रीति। 
मिलिये ' धुव' निःसंक ह्वै, कीजै तिन सौं प्रीति॥ 
रे मन! चंचल तजि बिसै, ढरो भजन की ओर। 
छाँड़ि कुमति अब सुमति गहि, भजि लै नवलकिसोर॥ 
मन दै नीके समुझि कै, सुनिये तिन की बात। 
जिन कें जुगल-बिहार की, बात चलै दिन-रात॥ 
जेहि सुख सम नहिं और सुख, सुख की गति कहै कौन। 
वारि डारि 'श्ुव' प्रेम पर, राज चतुर्दस भौन॥ 
बहु बीती, थोरी रही, सोई बीती जाइ। 
' हिते ध्रुव' बेगि बिचारि कैं, बसि बृंदाबन आइ॥ 
बसि बृंदाबन आइ, लाज तजि कैं अभिमानहि। 


श्रीहठीजी 


(अस्तित्वकाल विक्रमकी १९ वीं सदी, श्रीहितकुलके अनन्य अनुयायी और भक्तकवि) 
कोऊ उमाराज, रमाराज, जमाराज कोऊ, 
कोऊ रामचंद सुखकंद नाम नाधे मैं। 


मुनि मानस मंदिर मध्य बसैं, बस होत हैं सूधे सुभाइन में। 
रहु रे मन, तू चित चाइन सों, वृषभानुकुमारि के पाइन में॥ 


कोऊ ध्यावै गनपति, फनपति, सुरपति, 

कोऊ देव ध्याय फल लेत पल आधे मैं॥ 
“हठी' को अधार निराधार की अधार तुही, 

जप तप जोग जग्य कछुवै न साधे मैं। 
कटै कोटि बाधे मुनि धरत समाधे ऐसे, 

राधे पद रावरे सदा ही अवराधे मैं॥ 
गिरि कीजै गोधन, मयूर नव कुंजन को, 

पसु कीजै महाराज नंद के बगर कौ। 
नर कौन? तौन, जौन, “राधे राधे' नाम रटै, 

तट कीजै बर कूल कालिंदी कगर कौ॥ 
इतने पै जोई कछु कीजिए कुँवर कान्ह, 

राखिए न आन फेर 'हठी' के झगर कौ। 
गोपी पद पंकज पराग कीजै महाराज! 

तृन कीजै रावरेई गोकुलनगर कौ॥ 


नवनीत गुलाब ते कोमल हैं, ' हठी ' कंज की मंजुलता इन में। 
गुललाल गुलाल प्रबाल जपा छबि, ऐसी न देखी ललाइन में ॥ 


सुर-रखवारी सुरराज-रखवारी सुक- 
सम्भु-रखवारी रबि-चंद-रखवारी है। 
रिषि-रखवारी बिधि-बेद-रखवारी, करी 
जाने रानी कीरति की कीरति सुभारी है॥ 
दिग-रखवारी दिगपाल-रखवारी लोक- 
थोक-रखवारी गावै धराधरधारी है। 
ब्रज-रखवारी ब्रजराज-रखवारी ' हठी ' 
जन-रखवारी बृषभान की दुलारी है॥ 
दोहा 
कीरति कीरति कुमरि की, कहि-कहि थके गनेस। 
दससतमुख बरनन करत, पार न पावत सेस॥ 
अज सिव सिद्ध सुरेस मुख जपत रहत बसु जाम। 
बाधा जन की हरत है, राधा-राधा नाम॥ 
राधा-राधा जे कहैं, ते न परैं भव-फंद। 
जासु कंध पर कमल-कर, धरे रहत ब्रजचंद॥ 
राधा-राधा कहत हैं, जे नर आठौं जाम। 
ते भव-सिंधु उलंघि कै, बसत सदा ब्रजधाम॥ 


—— DOr oo 


* श्रीहीरासखीजी ( वृन्दावन )* 


राधावल्लभीय संत श्रीचतुर्भुजदासजी महाराज 


भजनका महत्त्व 
हरि चरननि भजि और न ध्यावै। 

ताको जस हरि आपुन गावै॥ 
जौ लगि कनक कामिनी भावै। 

तौ लगि कृष्ण उर माहिं न आवै॥ 
धरम सोई जो भरम गमावै। 

साधन सो, हरि सों रति लावे॥ 
जो हरि भजहि तो होइ महासुख। 

नातरु जम-बस ह्वै सत-गुन दुख॥ 

बर्ताव 

कर्कश बचन हृदौ छूवै न कहिजै। 

बध समान सो पातक लहिजै॥ 
त्रिनु ते तन नीचौ अति कीजै। 

होइ अमान मान तिहि दीजै॥ 
सहन सुभाव बृच्छ कौ-सौ करि। 

रसना सदाँ कहत रहियै हरि॥ 
परत्रिय तौ माता करि जानै। 

लोह समान कनक उनमानै॥ 
तृनहि आदि चोरी नहिं करिये। 

आपु समान जीव सब धरिये॥ 


मंदिरमें भगवानूके सामने कैसे रहे? 


सावधान हरि सदन सिधारै। 

करै नहीं अपराध बिचारै॥ 
पनहीं पहिर न सन्मुख जाई। 

जल फल आदि न सन्मुख खाई॥ 
असुचि उछिष्ट न मन्दिर पैसे। 

असन बाँधि न सन्मुख बैसे॥ 
अरु सन्मुख नहि पाँव पसारै। 

अनुग्रह करै न काहू मारै॥ 


होइ न आपु दान कौ मानी। 
कहै न नृपति की असत कहानी॥ 
निन्दा अरु अस्तुति तें रहिये। 
आन देव की बात न कहिये॥ 
अग्र न पीठि बाम दिसि भाई। 
करै दण्डवत हरि पहँँ जाई॥ 
यथाशक्ति उपहार सु दीजै। 
हरि दर्शन तन पीठ न दीजै॥ 
सकल पुण्य हरि कौ जस गावै। 
पाप सबै हरि कों बिसरावै॥ 
जीभसे नाम रटो 
प्रगट बदन रसना जु प्रगट अरु प्रगट नाम रढ़ि। 
जीभ निसेनी मुक्ति तिहि बल आरोहि मूढ़ चढ़ि॥ 
ऊँच नीच पद चहत ताहि कामिक कर्म करिहै। 
कबहुँ होइ सुरराज कबहुँ तिर्यक-तनु धरिहै॥ 
चत्रभुज मुरलीधर-भक्ति अनन्य बिनु ह्वै तुर्ग एकपरि पारि-परि। 
बिद्या-बल, कर्म-बल ना तरै भव-सिंधु स्वान की पूँछ धरि॥ 
अखिल लोक के जीव हैं जु तिन को जीवन जल। 
सकल सिद्धि अरु रिद्धि जानि जीवन जु भक्ति-फल॥ 
और धर्म अरु कर्म करत भव-भटक न मिटिहै। 
जुगम-महाशृंखला जु हरि-भजनन कटिहै॥ 
'चत्रभुज' मुरलीधर-कृपा परै पार, हरि-भजन-बल। 
छीपा, चमार, ताँती, तुरक, जगमगात जाने सकल॥ 
सकल तू बल-छल छाँड़ि मुग्ध सेवै मुरलीधर। 
मिटहिं महा भव-द्वंद फंद कटि रटि राधाबर॥ 
बत्सलता अरु अभय सदा आरत-अघ-सोखन। 
दीनबंधु सुखसिंधु सकल सुख दै दुख-मोचन॥ 


“चत्रभुज' कल्यान अनंत तुव हरि-रति गति सब साखि हुव। 


प्रह्लाद बिभीषन गज सु द्विज पंचालि अहिल्या प्रगट ध्रुव ॥ 


श्रीहीरासखीजी ( वृन्दावन ) 


सब तजि बृंदाबन सुख लीजै। 


प्रफुलित ललित सोहनो बहु दिसि, लखि उर धीर धरीजै॥ 
राधाबल्लभ नाम मधुर रस लै मुख, निसिदिन पीजै। 
' हीरासखि' हित नित अवलोकत, चित अनूप रँग भीजै॥ 
राधाबल्लभ कहत ही, होत हिये अनुराग। 


निरखत छबि तिन नरनि को, बढ़त चौगुनी लाग॥ 
बढ़त चौगुनी लाग भाग सौं यह सुख पावै। 
जानि नाम निज सार वही निसिदिन गुहरावै॥ 
बिना भजन कछु नाहि जतन किन करौ अगाधा। 
'हीरा' हित उर प्रीति प्रतीतित बल्लभ राधा॥ 


३०२ 


रसना! जो रस-सुख चहै, निरस मानि जग ख्याल। 
तौ अनुदिन भजि लाडिली-लाल सदा प्रतिपाल॥ 
अचल यह स्याम-राधिका नाम। 


* संत बचन सीतल सुधा करत तापत्रय नास * 


रसिकन उर रट नामन ही की, रहत आठहू जाम॥ 
छके नवल आनंद-कंद-रस, बसि बृंदाबन धाम। 
' हीरासखि' हित नाम रैन दिन, और न दूजो काम ॥* 


भक्त श्रौसहचरिशरणदेवजी 


(जन्म-संवत्‌ १८२९-३०, टट्टी-स्थानाधिपति श्रीराधिकादासजीके शिष्य) 


हरदम याद किया करि हरि की दरद निदान हरैगा। 
मेरा कहा न खाली ऐ दिल! आनेँदकंद ढरैगा॥ 
ऐसा नहीं जहाँ बिच कोई लंगर लोग लौगा। 
'सहचरिसरन' शेर दा बच्चा क्या गजराज करैगा॥ 
अब तकरार करौ मति यारौ लगी लगन चित चंगी। 
जीवन प्रान जुगल जोरी के जगत जाहिरा अंगी॥ 
मतलब नहीं फिरिश्तों से हम इश्क दिलाँ दे संगी। 
'सहचरिसरन' रसिक सुलतांवर महिरबान रसरंगी॥ 
कुंजबिहारीलाल मजे जनि कीजिये। 
भव भय भंजन भीर सुदारू दीजिये॥ 
चरन कमल की सौंह और नहिं ठौर है। 
'सहचरिसरन' गरीब करौ किन गौर है॥ 


श्याम कठोर न होहु हमारी बार को। 
नैंक दया उर ल्याय उदय करि प्यार को॥ 
'सहचरिसरन' अनाथ अकेलौ जानि कैं। 
कियौ चहत खल ख्वार बचावौ आनि कैं॥ 
सरल सुभाव, सील संतोषी, जीव दया चित चारी। 
काम क्रोध लोभादि बिदा करि, समुझि बूझि अवतारी ॥ 
ग्यान भक्ति बैराग बिमलता, दसधा पर अनुसारी। 
“सहचरिसरन' राखि उर सदगुन, जिमि सुबास फुलवारी ॥ 
धीरज धर्म बिबेक छमाजुत भजन यजन दुखहारी। 
तजि अनीति मन सेइ संत जन मानि दीनता भारी॥ 
मीठे बचन बोल सुभ साँचे, कै चुप आनँदकारी। 
कीरति बिजय बिभूति मिलै, श्रीहरि गुरु कृपा अपारी॥ 


श्रीगोविन्दशरणदेवजी 


(निम्बार्क-सम्प्रदायके आचार्य श्रीगोविन्ददेवजीके शिष्य) 


सर्प पिवत नित पवन सोइ दुरबल बपु नाहीं। 
बन के गज तून पात मस्त पीवर तन आहीं॥ 
कंद मूल करि असन मुनी यों काल निबाहैं। 
जल थल जग में जीव सहज ही सुख अवगाहैं॥ 
जो इहि मिलै बिरंचि पद, त्रिपति न पावै अधम मन। 
गोबिंदसरन कहैं नरन कैं इक संतोष जु परमधन॥ 
ज्यों सिंचत तरु मूल स्कंध साखा सरसाहीं। 
ज्यों प्रान कौ असन दियैं इंद्री त्रिप्ताहीं॥ 
सब देवन को मूल एक अच्युत कौं गायौ। 
ताकी सेवा कियें सहज ही सुख सब पायौ॥ 
यह प्रगट बचन भागवत में रिषिवर जु परीच्छित प्रति कह्यौ। 


सो सार भजन हरिदेव को गोबिंदसरन निज जन गह्यौ॥ 
मंगल-निधान भजि कृष्णचंद । जाके नाम अगनि जरैं पाप-बृंद॥ 
द्रुम धर्म मूल करुना निकेतु। पवना पवित्र कर अभय हेतु॥ 
बिश्राम धाम जन जासु नाम । कबिजन रसना अवलंबु स्याम॥ 
जन परमहंस मुक्ता सुनाम।जग त्रिबिध ताप बिश्राम धाम॥ 
है पाप बिपिन कों हरि कुठार। बासना बृंद कैरव तुषार॥ 
भक्ति भूमि मृगपति उदार।मृग आन धर्म बर्जित बिहार 
भवसिंधु पोत हरि नाम एक । समतूल नाहि साधन अनेक 
बिपिन चंद जुग गौर स्याम।सोभा निकेत जन पूर्ण काम॥ 
'गोबिंदसरन' जन जिवन मूल । भजि पद पंकज मिटें सकल सूल ॥ 


000 0 री र 
* इनके ' अनुभवरस' ग्रन्थसे उद्धृत । खेमराज श्रीकृष्ण-दासके यहाँ मुद्रित सं० १९६४। 


* श्रीबिहारिनिदेवजी ( बिहारीदासजी )* ३०३ 


श्रीबिहारिनिदेवजी ( बिहारीदासजी ) 


(निम्बार्क-सम्प्रदायान्तर्गत श्रीविद्ुलविपुलदेवजीके शिष्य, जाति--सूरध्वज ब्राह्मण, पिताका नाम मित्रसेन, स्थिति-काल-- 


विक्रमकी १७ वीं शती |) 


हैहे प्रीति हीं परतीति। 

गुनग्राही नित लाल बिहारी, नहिं मानत कपट अनीति॥ 
करिहैं कृपा कृतग्य जानि हित जिन कैं सहन समीति। 
'बिहारीदास' गुन गाइ बिमल जस नित नौतन रस रीति॥ 


हरि भली करी प्रभुता न दई। 

होते पतित अजित इंद्री रत तब हम कछु सुमत्यौ न लई॥ 
डहकायौ बहु जन्म गमायौ कर कुसंग सब बुधि बितई। 
मान अमान भ्रम्यौ भक्तन तन भूलि न कबहुँ दृष्टि गई॥ 
पढ़ि पढ़ि परमारथ न बिचारयौ स्वारथ बक बक बिष अँचई। 
लै लै उपज्यो सफल वासुता जो जिहि जैसी बीज बई॥ 
अब सेवत साधुन को सतसँग सींचत फूलै मूल जई। 
'बिहारीदास' यों भजे दीन ह्वै दिन दिन बाढे प्रीति नई॥ 


परि गइ कौनहुँ भाँति टेव यह कैसे कै निरवारौं ? 
सुख संतोष होत जिय जबहीं आनँद बदन निहारौं॥ 
मन अरु प्रकृति परी उन के अँग अंतर बैठि बिचारौं। 
छुटि गइ लाज काज सुत बित हित निमिष न इत उत टारों॥ 
बाधक बहुत तकत मुसिबे कौं काहू की सी नाहिं सम्हारौं। 
कोउ कछु कहौ सुनौं न घटे रुचि बंधु पिता पचि हारौ॥ 
जैसे कंचन पाय कृपन धन गनत रहों न बिसारौं। 
'बिहारीदास' हरिदास चरन रज काज आपनौं सारौं॥ 


हरि जस गावत सब सुधरे। 

नीच अधम अकुलीन बिमुख खल कितने गुनौ बुरे॥ 
नाऊ छीपा जाट जुलाहौ सनमुख आइ जुरे। 
तिन तिन कौं सुख दियौ साँवरे नाहिन बिरद दुरे॥ 
बिबस असावधान सुत के हित ह्वै अच्छर उचरे। 
“बिहारीदास' प्रभु अजामील से पतित पवित्र करे॥ 


ताते भजन स्याम करि लीजै। 

बिट कृमि भस्म सहज ताके गुन तबहिं कहा लै कीजै॥ 
ऐसेहि घटत अंबु अंजलि लौं तैसें यह तन छीजै। 

जीवौ अल्प विकल्प परे घट घुन ज्यों दारु चरीजै॥ 
यहै उपाइ सुन्यौ संतन पै हरि सेवत सुख जीजै। 

श्रवन कीरतन भक्ति भागवत नौ परकार तरीजै॥ 
बिषय बिकार बिरत रहि मन क्रम बचन चरन चित दीजै। 

' बिहारीदास' प्रभु सदा सजीवन बदन अँबुज रस पीजै॥ 


जोरी अद्भुत आज बनी। 

वारौं कोटि काम नख छबि पर उज्ज्वल नील मनी॥ 
उपमा देत सकुच निर-उपमित घन दामिनि लजनी। 

करत हाँस परिहाँस प्रेमजुत सरस बिलास सनी॥ 
कहा कहां लावन्य रूप गुन सोभा सहज घनी। 

'बिहारिनीदास' दुलरावत श्रीहरिदास कृपा बरनी॥ 
बसिबौ श्रीबृंदाबन कौ नीकौ। 

छिन छिन प्रति अनुराग बढ़त दिन दरस बिहारी जू कौ॥ 
नैन श्रवन रसना रस अँचवत अँग सँग प्यारी पिय कौ। 

' श्रीबरिहारिनिदास' अंग सँग बिछुरत नाहिन कांत रती कौ॥ 
हरि पथ चलहु न साँझ सबेरौ। 

ब्याल सृकाल उलूक लागिहैं आलस होत अबेरौ॥ 
कर्म फंद सनबंध सबन सौं जन्म जन्म कौ झेरौ। 

जानि बूझि अब होत कृपन अबहीं किन करहु निबेरौ॥ 
कहा करत ममता झूठे सों दिन दस छयौ बसेरौ। 

लैहैँ ऐंचि बधिक बनसी लौं छुटि जैहै तन तेरौ॥ 
जुदिन सुदिन जीवै तूँ ह्वै रहि हरिदासन को चेरौ। 

' बिहारीदास' बस तिन्हैं भरोसौ स्याम चरन रति केरौ॥ 
हरि बिन कूकर सूकर ह्वैहौ। 

दाँत न पूँछ कुरार पाछले पायन मूड़ खुजैहौ॥ 
साँझ भोर भटकत भड़ियाई तउ न अहार अधैहौ। 

जहेँ तहँँ बिपति बिड़ारे त्रसकारेहू लटि कटि खैहौ॥ 
मीरा मुए निगोड़े ह्वै खसमैहू लाज लजैहौ। 

लोक परलोक परमारथ बिन घर बाहिर बुरे कहैहौ॥ 
कहा भयो मानुस को आकृत उनहुँ ते दुगुनंहि खैहौ। 

'बिहारीदास' बिन भजे साँवरौ सुख संतोष न पैहौ॥ 


स्यामाजू के सरन जे सुख न सिराने। 
तिन कौं सुख सपनैं न लिख्यौ जे फिरत बिबिध बौराने॥ 


सींचत अंड आम की आसा फूल फलै न पिछाने। 
'दरसत परसत खात न जानत आखि अछत अंँधराने॥ 
बहुरो उद्यम करत निलज ह्वै इंद्र भए न अघाने। 
ताहू भए अनभए निर्धन निघटि गएँ पछिताने॥ 
जरत हरित गीली लकरी लौं तन मन मिलन धुँधाने। 
ते जानौ आतमहन पसु संसार सोक में साने॥ 

थोरी आयु मनोरथ लॉबे बिना बाहु बल ताने। 
“बिहारीदास' बिन भए बौरिया बूड़े सबै अयाने॥ 
याते मोहि कुंजबिहारी भाए। 

सब दिन करत सहाय सुने मैं सुक नारद मुनि गाए॥ 


* संत बचन सीतल सुधा करत तापत्रय नास * 


ono 


भूलि परौ अपनो घर तबहीं उझकत फिर्यौ पराए। 
ए गुन सुमिरि लिये सुख दुख के पैंड़े सबै बताए॥ 
जिन को प्यार तुमहिं तन चितवत ते न जात बौराए। 
'बिहारीदास' किये ते हित करि अपने संग बसाए॥ 


सूरदास मदनमोहन ( सूरध्वज ) 


(जातिके ब्राह्मण और श्रीचैतन्यसम्प्रदायके नैष्ठिक वैष्णव । रचना-काल वि० सं० १५९० के लगभग) 


मेरी गति तुमहीं अनेक तोष पाउँ॥ 
चरन कमल नख मनि पर बिषै सुख बहाऊँ। 
घर घर जो डोलों तौ हरि तुम्हें लजाऊँ॥ 
तुम्हरो कहाय कहौ कौन को कहाउऊँ। 
तुम से प्रभु छाँडि कहा दीनन को ध्याऊँ॥ 
सीस तुम्हें नाय कहौ कौन को नवाऊँ। 
कंचन उर हार छाँडि काँच क्यों बनाऊँ॥ 
सोभा सब हानि करूँ जगत को हँसाऊँ। 
हाथी तें उतरि कहा गदहा चढ़ि धाऊँ॥ 
कुमकुम लेप छाँडि काजर मुँह लाऊँ। 
कामधेनु घर में तजि अजा क्यों दुहाऊँ॥ 


कनक महल छाँडि क्योंऽब परनकुटी छाऊँ। 
पाइन जो पेलौ प्रभु! तौ न अनत जाऊँ॥ 
“सूरदास मदनमोहन' जनम जनम गाऊँ। 
संतन की पनही को रच्छक कहाऊँ॥ 
मधु के मतवारे स्याम, खोलौ प्यारे पलकैं। 
सीस मुकुट लटा छुटी और छुटी अलकैं॥ 
सुर-नर-मुनि द्वार ठाढ़े दरस हेतु किलकैं। 
नासिका के मोती सोहै बीच लाल ललकैं॥ 
कटि पीताम्बर मुरली कर स्त्रवन कुंडल झलकैं । 
सूरदास मदनमोहन दरस दैहौ भलकैं॥ 


सहसबाहु दसबदन आदि नृप बचे न काल बली तें 


दो बातनको भूल मत, जो चाहे कल्यान। 

नारायन एक मौत को, दूजे श्रीभगवान॥ 

बड़ा प्रतापी था राक्षसराज रावण। उसके दस 
मस्तक और बीस भुजाएँ थीं। जब वह चलता था, 
पृथ्वी काँपती थी उसके पैरोंकी धमकसे। उसकी 


सेनाके राक्षस देवताओंके लिये भी अजेय थे। उसका 


भाई कुम्भकर्ण-उस महाकायको देखकर सृष्टिकर्ता 
भी चिन्तित हो उठे थे। राक्षसराजका पुत्र मेघनाद-- 
युद्धमें वज्रपाणि देवराज इन्द्रको उसने बंदी बना लिया 
था। स्वयं रावणको शक्ति अपरिसीम थी। भगवान्‌ 
शङ्करके महापर्वत कैलाशको उसने अपने हाथोंपर उठा 
लिया था। 

वायु उसके उपवनों एवं भवनोंकी स्वच्छता करते 
तथा उसे पंखा झला करते थे। अग्निदेव उसके आवासको 
आवश्यकता-जितना उष्ण बनाते और भोजनालयमें 
व्यञ्जन परिपक्क करते। वरुणदेवको उपवनोंको सींचने, 


गृहके जलपात्रोंको पूर्ण रखने तथा राक्षसराजको स्नान 
करानेकी सेवा करनी पड़ती थी। सभी लोकपाल करबद्ध 
उपस्थित रहते थे सेवामें। स्वयं मृत्युदेव रावणके 
कारागारमें बंदी हो गये थे। 

मृत्युदेव किसीके द्वारा सदाके लिये बंदी नहीं हुए। 
इतना वैभव, इतना प्रताप, हुंकारमात्रसे स्वर्गतकको 
संतप्त करनेवाला तेज-लेकिन रावणको भी मरना पड़ा 
एक दिन। 

सुरासुरजयी, त्रिभुवनको रुलानेवाला, परम प्रतापी 
रावण-रणभूमिमें उसके मस्तकोंको शृगाल भी ठुकरा 
सकते थे। लुढ़के पड़े थे वे दसों मस्तक, कटी पड़ी 
थीं बीसों भुजाएँ। मृत्युने रावणका सारा गर्व समाप्त कर 
दिया। रक्त मांससे पटी भूमिपर राक्षसराजका छिन्नः 
मस्तक कबन्ध अनाथकी भाँति पड़ा था। 


x 


x x 
रावणसे भी बढ़कर प्रतापी था कार्तिकेय सहखबाहु 


* अधिकारका अन्त* 


अर्जुन । रावणको उसने खेल-खेलमें पकड़ लिया और 
खूँटेमें लाकर इस भाँति बाँध दिया, जैसे कोई कुत्तेको 
बाँध दे तथा उसके दसों सिरोंको दीवट बनाकर उसने 
दीपक जला दिये। 

एक सहस्र भुजाएँ थीं। पाँच सौ धनुष एक साथ 
चढ़ाकर युद्ध कर सकता था। भगवान्‌ दत्तात्रेयकी कृपा 
प्राप्त हो गयी थी। शारीरिक बल तो था ही, योगकी भी 
अनेक सिद्धियाँ मिल गयीं। कही तुलना नहीं थी 
सहस्रार्जुनके बलकी। 

क्या काम आया वह बल। युद्धस्थलमें भगवान्‌ 
परशुरामजीके परशुसे कटी भुजाएँ वृक्षकी टहनियोंके 
समान बिखरी पड़ी रह गयीं। सदा गर्वसे उन्नत रहनेवाला 

मस्तक धड्से पृथक्‌ हो गया । सहस्रबाहु अर्जुनको भी 
मृत्युने पृथ्वीपर पछाड़ पटका । 


x x x 


जिसके दस मस्तक और बीस भुजाएँ थीं, वह 
रावण अमर नहीं हुआ। जिसने रावणको भी बाँध 
लेनेवाला बल और हजार भुजाएँ पायीं, वह सहस्रबाहु 
अर्जुन अमर नहीं हुआ। उनको भी मरना पड़ा। एक 
सिर और दो हाथका अत्यन्त दुर्बल मनुष्य- अरे भाई! 
भूल मत कि तुझे भी मरना है। सबको मरना है-केवल 
यही जीवनका सत्य है। इसे भूल मत और भगवान्को 
स्मरण कर। 


अधिकारका अन्त 


आज तो प्रजातन्त्र शासन है भारतमें। आज किसी 
अधिकारका कोई अर्थ रह ही नहीं गया। आज जो 
प्रधान मन्त्री है कहींका-अगले चुनावमें वह एक 
साधारण सदस्य भी न रहे किसी शासन-परिषदका, 
यह सहज सम्भव है। 

सेवक तो सेवक ही है। किसी भौ पदका क्या 
अर्थ है, यदि वह पद सेवकका पद है। वैतनिक 
सेवक--कितने भी उच्चपदपर वह हो, है तो सेवक 
ही। उसे पदच्युत होते, निष्कासित होते, दण्ड मिलते 
देर कितनी लगती है। 

आज जिसे अधिकार कहा जाता है, जिसके लिये 
नाना प्रकारके छल-छद्य और संघर्ष चलते हैं, प्रचारके 
नामपर जो असत्य, आत्मप्रशंसा, परनिन्दाका निर्लज्तापूर्ण 
प्रदर्शन बड़ी धूमधामसे प्रायः प्रत्येक देशमें, देशके सबसे 
अधिक सम्मानित एवं बुद्धिमान्‌ कहे जानेवाले पुरुषोंके 
द्वारा अपनाया जाता है......। 

मनुष्यका यह मोह-यह मिथ्या तृष्णा-यह 
'पतन ! 

अभी बहुत पुरानी बात नहीं हुई--देशमें राज्य थे । 
राज्योंके स्वतन्त्र शासक थे। परम्परागत प्राप्त था उन्हें 
शासनाधिकार। अपने राज्यमें वे सम्पूर्ण स्वतन्त्र थे। 
उनका वाक्य ही कानून था। उनकी इच्छा अप्रतिहत थी। 

मैं नाममात्रके स्वतन्त्र राजाओंकी बात नहीं कह 

रहा हूँ । इतिहासके कुछ पन्ने उलट डालिये। भारतमें- 
पृथ्वीके अनेक प्रदेशोंमें स्वतन्त्र राज्य थे। उन राज्योंके 
स्वतन्त्र राजा थे। उन राजाओंको अपने राज्योंमें पूर्ण 
अधिकार प्राप्त था। 

राजाओंका पूर्णाधिकार-अधिकारकी ही महानता 
मानी जाय तो किसीके लिये स्पृहणीय होगी वह स्थिति। 
अधिकारकी उस स्पृहाने ही अधिनायकवादको जन्म 
दिया। लेकिन अधिनायक भी-निरङ्कशतम अधिनायक 
भी अपने यहाँ किसी नरेशके समान सर्वाधिकारप्राप्त 
नहीं बन सका। अपने दल, अपने समर्थक-पता नहीं 
कितने नियमोंकी विवशता उसे भी मानकर ही चलना 
पड़ता था। 

सर्वाधिकारसम्पन्न राजा। ऐश्वर्य एबं अधिकारके 
इस उन्मादका भी कोई अर्थ नहीं था। कभी नहीं था-- 
कभी नहीं रहेगा। 

कोई राजा कभी निश्चिन्त नहीं रहा। कोई प्रबल 
शत्रु कभी भी चढ़ाई कर बैठता था और इतिहासमें ऐसी 
घटनाएँ थोड़ी नहीं हैं, जब युद्धमें पराजित नरेशको 
भागना पड़ा हो। 

देश-कोष, सेना-सेवककी तो चर्चा क्या, पुत्रः 
स्त्रीतकको उनके प्रारब्ध या शत्रुकी दयापर छोड़कर राजा 
प्राण बचानेके लिये भाग पड़ा जंगलकी ओर-जनशून्य 
राहसे। उसके पास सवारीतक नहीं। जिसे अपने ही 

भवनमें जाते समय सेवक सादर मार्गनिर्देश करते थे, वह 
अकेला, अज्ञात वन-प्रदेशमें भागा जा रहा है । उसे स्वयं 
पता नहीं-कहाँ जा रहा है । 

वैभव गया, अधिकार गया--प्राण बच जायँ तो 
बहुत। पीनेके लिये जल और क्षुधा-तृप्तिके लिये एक 
मुठ्ठी चने भी उसे किसीकी कृपासे मिलेंगे। 

जो कल राजा था--आज अनाश्रित है। एक 


* संत बचन सीतल सुधा करत तापत्रय नास * 


2 
साधारण मजदूर, एक पथका भिखारी उससे अच्छा है। 


उसके समान प्राण बचानेके लिये वन-वन भटकनेकी 
आवश्यकता न मजदूरको है, न भिक्षुकको । 

अधिकार- व्यर्थ मोह है मनुष्यका। आशङ्काओंका 
एक झुंड लिये आता है अधिकार और उसका अन्त भी 
निश्चित है। बड़ा दारुण है उसका अन्त। 


श्रीललितमोहिनीदेवजी 


(रट्टी-संस्थानके अष्टाचार्योमें सबसे अन्तिम आचार्य, जन्मस्थान-ओड्छा, जन्म-वि० सं० १७८० आश्विन शुक्ला १०, 


मृत्युकाल-वि० सं० १८५८ फाल्गुन कृष्णा ९) 
जय जय कुंजबिहारिनि प्यारी। 
जय जय कुंजमहल सुखदायक जय जय लालन कुंजबिहारी ॥ 
जय जय बुंदाबन रससागर जय जय जमुना सिंधु-सुखारी। 
जय जय “ललितमोहिनी ' धनि-धनि सुखदायक सिरमौर हमारी॥ 
कहा त्रिलोकी जस किये कहा त्रिलोकी दान? 
कहा त्रिलोकी बस किए करी न भक्ति निदान॥ 
बृंदाबन में परि रहौ देखि बरिहारी-रूप। 
तासु बराबर को करै सब भूपन कौ भूप॥ 


नैन बिहारी रुप निरखि रसन बिहारी नाम। 
श्रवन बिहारी सुजस सुनि निसदिन आठों जाम॥ 
' साधु साधु सब एक है ठाकुर ठाकुर एक। 
संतन सों जो हित करै सोई जान विवेक॥ 
ना काहू सों रूसनो ना काहू सों रंग। 
ललितमोहिनीदासकी अद्भुत केलि अभंग॥ 
निंदा करै सो धोबी कहिए, अस्तुति करे सो भाट। 
अस्तुति निंदा से अलग, सोई भक्त निराट॥ 


श्रीप्रेमसखीजी 


(वास्तविक नाम बख्शी हंसराज, सखीभावके उपासक होनेके कारण इनके गुरु ' श्रीविजयसखी ' नामक महात्माने इनका उपर्युक्त 
नाम रखा था। जन्म-विक्रम-संवत्‌ १७९९, स्थान-पन्ना, जाति- श्रीवास्तव कायस्थ) 


हो रसिया, मैं तो सरन तिहारी॥ 
नहिं साधन बल वचन चातुरी, 
एक भरोसो चरन गिरिधारी। 
करुइ तुँबरिया मैं तो नीच भूमि की, 


गुनसागर पिय तुमहिं संँवारी॥ 


मैं अति दीन बालक तुम सरनै, 

नाथ न दी अनाथ बिसारी। 
निज जन जानि सँभारौगे प्रीतम, 

प्रेमसखी नित जाउँ बलिहारी॥ 


श्रीसरसदेवजी 


(श्रीनिम्बार्क-सम्प्रदायान्तर्गत श्रीबिहारीदासजीके शिष्य, गौड्कुलोत्पन्न ब्राह्मण, पिताका नाम- श्रीकमलापति, भाईका नामत 


श्रीनागरीदासजी, स्थिति-काल-विक्रमकी १७ वीं शती) 
लालच लोभ कौ छोभ चस्यो मन चंचल चित्त भयो मति बौरे। 
देह के स्वारथ आरत ह्वै परमारथ प्रेम लह्यौ नहिं ठौरे॥ 


सरस सनेह को रंग बिसार बिचार ले श्रीगुरु हैं सिरमौरे। 
बिहारी बिहारिनिदास बिना नेकहु सुख संग सुहाइ न औरे॥ 


स्वाथ कौं परमारथ खोबत रोवत पेटन कौं दइमारे। 
भीख कौं भेख अनेक बनावत जाचत सूद्र महा मतवारे ॥ 


भूख बड़ी भगत्यौ न सम्हारत आतुर ह्वै परदेस सिधारे । 
सरस अनन्य निहाल भए जिन कोटि बैकुंठ लता पर वारे॥ 

* श्रीकिशोरीदासजी * 


कुटिल! गाफिल होत मन न इतै देत 

काहे अचेत भए जरत हे भरम सौं। 
और न कोउ सुहाउ प्रभु के सरन आउ 

औसर महा चुकाउ समझ लै मन सौं॥ 
काहे कौं मरत वहि श्रीबृंदाबन बस रहि 

सरस साहिब कहि लाड़िली ललन सौं। 
तन धन सब गयौ काम क्रोध लोभ नयौ 

चौंक पर्यौ तब जब काम पर्यौ जम सौं॥ 
अब कै जनम जान्यौ जनमौ न हुतौ 

केतेक जनम धरि धीर ऐसैं ही जरायौ है। 
यहै द्यौस तू अधिक जियौ चाहत मानौ 

अब कै तू काल बेगिही दिखायौ है॥ 


ऐसे झूठे प्रपंच में ऐसी बस्तु हाथ न पावै 

ताहि तू गमावै ऐसे कौनै भरमायौ है। 
ऐसे सुखद समझि लेहि चित बित इत देहि 

सरस सनेह स्याम संग सुख पायौ है॥ 
अबही बनी है बात औसर समझ घात 

तउ न खिसात बार सौक समझायौ है। 
आज काल जैहै मर काल ब्याल हू ते डर 

भौंडे! भजन कर कैसौ संग पायौ है॥ 
चित बित इत देह सुखहि समझि 

लेह सरस गुरु ग्रन्थ पंथ यों बतायौ है। 
चरन सरन भय हरन करन सुख 

तरन संसार को तू मान सब नायौ है॥ 


श्रीनरहरिदेवजी 


(जन्म-वि० सं० १६४० बुन्देलखण्डके अन्तर्गत गूढो ग्राममें, पिताका नाम श्रीविष्णुदासजी, माताका नाम उत्तमा, गुरुका नाम 
श्रीसरसदेवजी, स्थान-वृन्दावन, अन्तर्धान--वि० सं० १७४१, उम्र १०१ वर्ष।) 


जाकौं मनमोहन दृष्टि परे। 


बिहल बिकल सम्हार न तन की घूमत नैना रूप भरे॥ 


सो तो भयो सावन को अंधौ सूझत रंग हरे॥ करनि अकरनी दोऊ बिधि भली बिधि निषेध सब रहे धरे। 


जड़ चैतन्य कछू नहिं समझत जित देखे तित स्याम खरे। 


'नरहरिदास' जे भए बावरे ते प्रेम प्रबाह परे॥ 


श्रीरसिकदेवजी 


(निम्बार्क-सम्प्रदायान्तर्गत श्रीहरिदासजीकी परम्परामें प्रधान गद्दीके आचार्य एवं महान्‌ भक्तकवि, श्रीनरहरिदेवजीके शिष्य, 


आविर्भाव वि० सं० १६९२, तिरोभाव १७५८।) 
सोहत नैन-कमल रतनारे। 
रूप भरे मटकत खंजन से, मनो बान अनियारे॥ 
माथे मुकुट लटक ग्रीवा की, चित ते टरत न टारे। 
अलिगन जनु झुकि रहे बदन पर, केस ते घूँघुरवारे॥ 
छूटे बंद झीन तन बागो मुकर रूप तन कारे। 
ढरकि रही माला मोतिन की, छकित छैल मतवारे॥ 
अंग-अंग की सोभा निरखत, हरषत प्रान हमारे। 
“रसिक बिहारी ' की छबि निरखत, कोटिक कबिजन हारे ॥ 


श्याम हौं तुमरे गरे परौ। 
जो बीती तुमही सौं बीती मन माने सो करौ॥ 
करी अनीति कछू मित नाहीं नख शिष देखि भरौ। 
मो तन चितै आप तन चितवो अपने बिरद ढरौ॥ 
कीजै लाज सरन आये की जिनि जिय दोष धरौ। 
अपनी जाँघ उघारैं नहिं सुख तुमहीं लाज मरौ॥ 
बिनती करों काहि हौं मिलि कै सब कोउ कहत बुरौ। 
“रसिकदास' की आस करुनानिधि तुमहिं ढरौ सो ढरौ॥ 


श्रीकिशोरीदासजी 


(महान्‌ भक्तकवि तथा एकान्तनिष्ठ भगवद्भक्त महात्मा । आपका जन्म पंजाब- प्रन्तान्तर्गत ब्राह्मणकुलमें हुआ था। आपके जिला, 
ग्राम, पिता-माता आदिका नाम नहीं मिलता। आप प्राय: वृन्दावनमें ही रहते थे और श्रीगोपालदासजीके शिष्य थे। आपका स्थितिकाल 


विक्रमकी २० वीं शती मालूम होता है।) 
बानी 
करौ मन! हरि भक्त कौ संग। 
भक्तन बिन भगवत दुर्लभ अति जग यह प्रगट प्रसंग ॥ 


श्रुव, प्रह्लाद, बिभीषन, कपिपति कामी मरकट अंग। 
पूज्य भये जस पाय जगत में जीत्यौ रावन जंग॥ 
गीध, ब्याध, गनिका, ब्रजगोपी, द्विज-बधु सुवन उपंग। 

अजामील अपमारग-गामी लम्पट बिबस अनंग॥ 
जातुधान, चारन, बिद्याधर बनपति हिंसक अभंग। 
सबरी केवट पूज्य भये जग राम उतारे गंग॥ 
श्रीहरिब्यास बिना गति नाहीं तजौ मान मद रंग। 
किसोरीदास जाचत दीजै प्रभु, संतन संग सुरंग॥ 
हरिपद होय या बिध लगन। 

रच्छा करत सहज दुख नाना जाय मति कौ उगन॥ 
धरत तन, मन, पाय पुनि-पुनि लखत पग रहि पगन। 
ताके बल मदमत्त डोलत जगत दीसत जग न॥ 
होत दूर दरिद्र दुख सब बुझत तीनो अगन। 
किसोरीदास हरिब्यास मिले तब महल सुरत लह छगन॥ 

कब मैं या मारग पग धरिहों। 
बेद, पुरान, संत जो गावत 

करि बिस्वास अचल अनुसरिहौं॥ 
साधन परम-धाम मिलिबे के 

सन्मुख है का दिन आचरिहौं। 
दद रहित दिग्यान ग्यान रति 

मान-अनल कबहूँ नहिं जरिहौं॥ 
कोटि भाँति अपमान करै जो 

द्वेस न मान घास पुनि परिहौं। 


* संत बचन सीतल सुधा करत तापत्रय नास * 


परिहरि बिष सम स्वाद जगत के 
संतन सीथ उदर अमि भरिहौं॥ 
अतिहि दुसह दुख होय कर्मबस 
हरिपद-कमल निमिष नहिं टरिहौं। 
हरि बिमुखन कौ संग त्यागि कै 
संत सजातिन में सुख चरिहौं॥ 
जग उदास निज इष्ट आस बल॑ 
निर्भय हरिजस बिमल उचरिहौं। 
श्रीबृंदाबन बास निरंतर 
राधाकृष्ण रूप लखि अरिहौं॥ 
सुनिये लाल कृपाल दयानिधि 
यह निस्चय दृढ़ कबहुँ कि करिहौं। 
“किसोरीदास' हरिब्यास कृपाबल 
महल टहल सेवा सुख भरिहौं॥ 
मन श्रीराधाकृष्ण-धन ढूँड़ौ। 
नहिं तौ परिहौ भवसागर में मिलत न पंथ भेद अति ऊँड़ौ॥ 
काम, क्रोध, मद, लोभ, ईरषा, जहाँ बासना सूड़ौ। 
यह अवसर दुर्लभ श्रुति साखी पायौ नर तन सब तन चूड़ौ॥ 
बिन सत्संग न होत सुद्ध मन बनत न कारज पूड़ौ। 
भटक्यौ जन्म अनेक महाखल लह्ौ न तत्त्व रसनिधि जो गूड़ौ ॥ 
“किसोरीदास' हरिब्यास चरन लग जुगल रतन पायौ भव छूड़ौ॥ 


आसामके संत श्रीशंकरदेव 


(प्रेषक- श्री धर्मी श्वरजी ) 
(जन्म-संवतू-ई० सन्‌ १४४९, जाति--कायस्थ, जन्मस्थान-आसाम प्रान्त, पिताका नाम-कुसुम्बरा, देहावसान-ई० सन्‌ १५६९ 


में, आयु-१२० वर्ष ।) 


नाहि नाहि रमया बिन ताप-तारक कोई। 
परमानँद पद-मकरँद सेवहु मन सोई॥ 
तीर्थ बरत तप जप अरु याग योग युगुती। 
मत्र परम धरम करम करत नाहि मुकुती॥ 
मात . पिता पत्नि तनय जानय सब मरना। 
छारहु धन्ध मानस अन्ध धर तू हरि-चरना॥ 


कृष्णकिङ्कर शंकर कह बिछुरि विषय कामा। 
रामचरन लेहु शरण जप गोविन्द नामा॥ 
बोल्हु राम नाम से मुकुति निदान। 
भव वैतरणि तरणि सुख सरणी 

नहि नहि नाम समान॥ 
नाम पँचानन नादे पलावत 


पाप दंति भयभीत। 


बुलिते एक सुनिते सत नित रे 

नाम धरम विपरीत॥ 
वचने बुलि राम धरम अरथ काम 

मुकुति सुख सुखे पाइ। 
सब कहु परम सुहृद हरिनामा 

छुटे अन्त केरि दाइ॥ 
नारद शुकमुनि राम नाम बिनि 

नाहि कहल गति आर। 
कृष्णकिंकर कय छोड़ मायामय 

राम परम तत्त्व सार॥ 


[ --बड़गीत] 


* श्रीसूरदासजी * 


आसामके संत श्रीमाधवदेवजी 
(श्रीशंकरदेवजीके शिष्य, इनके अनुयायी ' महापुरुषीय' कहलाते हैं ।) 
(प्रेषक- श्रीधर्मीश्वरजी) 


मयि सेव हो राम चरण दूजा। 
काहे करो हो हामो आवर पूजा॥ 
घटे घटे राम व्यापक होई। 
आत्मा राम बिना नाहि कोई॥ 


चैतन्य छोड़ि काहे जड़ सेवा। 
राम निने नाहि आवर देवा॥ 
कहय माधव सुन हे नरलोई। 
राम बिने कति मुकुति ना होई॥ 


पुष्टिमार्गीय श्रीमद्गोस्वामी श्रीलालजीदासजी ( आठवें लालजी ) 


(पुष्टिमार्गीय वैष्णव-सम्प्रदायके आठवें लालजी, श्रीविट्ुलनाथजीके शिष्य) 
(प्रेषक-- श्रीपन्नालाल गोस्वामी) 


जे जे कर्म गोविन्द बिन, सब बन्धन संसार। 
लालदास सुख पाइये, कीजिय करम बिचार॥ 
जे जे बचन बिचार बिन, ते ते बचन बिकार। 
लालदास सुख पाइये, बोलिय बचन बिचार॥ 
श्रीकृष्ण भजन में मनुज का, जो ब्यतीत हवै काल। 
लालदास सुख निधि वही, और सकल जंजाल॥ 
जे जे कारज नर करै, सक्ती अपनी जान। 
लालदास सुख नहिं लहै, करे बृथा सब काम॥ 
उत्तम तेऊ धर्म है, जो सेवा भगवान। 
अधिक कहे क्या होवहीं, हरि रति लाल प्रधान॥ 
पर सम्पति को देखि के, मत्सर हृदय न आन। 


लालदास तिस पर रहो, जो दीनो भगवान॥ 
दीन रहे निसदिन सदा, करै न कभि अभिमान। 
लालदास तिस पुरुष का, होय सदा कल्याण॥ 
बेद-सास्त्र सब सत्य है, यह राखो बिश्चास। 
लालदास तिस पुरुष का, निश्चय हरिपद बास॥ 
जान अल्प जग जीवना, ज्यों बादर की छाय। 
रे नर आलस छाँड़ दे, ऊँचे टेर सुनाय॥ 
पूरण त्रिभुवन बिट्ठला, संसय हृदय न धार। 
गर्भ बिषे प्रतिपालियो, देखो हृदय बिचार॥ 
तुम देखत तज जावहिं, केती भये बिनाश। 
धिक्‌ जीवन खल ठीक तुम, अजहुँ न उपज्यो त्रास॥ 


श्रीसूरदासजी 


(महान्‌ भक्तकवि और प्रसिद्ध ग्रन्थ सूरसागरके रचयिता, जन्मसंवत्‌-१५४० वि० के लगभग, जन्मस्थान--रुनकता ग्राम 
(आगरा-मथुराकी सड़कपर) । कोई-कोई दिल्लीके समीपवती सीही स्थानको भी इनका जन्म-स्थान कहते हैं । जाति ब्राह्मण, पिताका 
नाम रामदास, गुरु आचार्य, श्रीवल्ल भाचार्यजी। वि० सं० १६२० के लगभग पारासोली ग्राममें सूरदासजीका शरीरान्त हुआ था।) 


विनय-प्रार्थना जे पद पदुम सदा सिव के धन, सिंधु सुता उर तैं नहिं टारे। 
चरन कमल बंदौ हरि राइ। जे पद पदुम तात रिस त्रासत, मन बच क्रम प्रहलाद सँभारे॥ 

जाकी कृपा पंगु गिरि लंघे, जे पद पदुम परस जल पावन सुरसरि दरस कटत अघ भारे। 
अँधरे कौ सब कछु दरसाइ॥ 


जे पद पदुम परस रिषि पतिनी बलि, नृग, व्याध, पतित बहु तारे॥ 
जे पद पदुम रमत बुंदाबन अहि सिर धरि अगनित रिपु मारे। 

सूरदास स्वामी करुनामय, बारबार बंदौं तिहि पाइ॥ जे पद पदुम परसि ब्रज भामिनि सरबस दै, सुत सदन बिसारे॥ 
बंदौं चरन सरोज तिहारे। जे पद पदुम रमत पांडव दल दूत भए, सब काज संा़े। 

शुद्र स्याम कमल दल लोचन, ललित त्रिभंगी प्रान पियारे॥ सूरदास तेई पद पंकज त्रिबिध ताप दुख हरन हमारे॥ 


बहिरी सुने, गूँग पुनि बोले, 
रंक चलै सिर छत्र धराइ। 


३१० 


तुम तजि और कौन पै जाउँ? 
काके द्वार जाइ सिर नाऊँ, पर हथ कहाँ बिकाउँ॥ 
ऐसौ को दाता है समरथ, जाके दियें अघाउँ। 
अंत काल तुम्हरें सुमिरन गति, अनत कहूँ नहिं दाउँ॥ 
रंक सुदामा कियौ अजाची, दियौ अभय पद ठाउँ। 
कामधेनु, चिंतामनि, दीन्हौ कल्पबृच्छ तर छाउँ॥ 
भव समुद्र अति देखि भयानक, मन मैं अधिक डराउँ। 
कीजै कृपा सुमिरि अपनो प्रन, सूरदास बलि जाउँ॥ 
स्याम बलराम कौं, सदा गाऊँ। 
स्याम बलराम बिनु दूसरे देव कौ, 
स्वप्रहू माहि नहिं हृदय ल्याऊँ॥ 
यहै जप, यहै तप, यहै मम नेम ब्रत, 
यहै मम प्रेम, फल यहै ध्याऊँ। 
यहै मम ध्यान, यहै ज्ञान, सुमिरन यहै, 
सूर प्रभु देहु हौं यहै पाऊँ॥ 
जौं हम भले बुरे तौ तेरे। 
तुम्हें हमारी लाज बड़ाई, बिनती सुनि प्रभु मेरे॥ 
सब तजि तुम सरनागत आयौ, दृढ़ करि चरन गहे रे। 
तुम प्रताप बल बदत न काहू, निडर भए घर चेरे॥ 
और देव सब रंक भिखारी, त्यागे, बहुत अनेरे। 
सूरदास प्रभु तुम्हरि कृपा तें, पाए सुख जु घनेरे॥ 
ऐसी कब करिहौ गोपाल। 
मनसा नाथ, मनोरथ दाता, हौ प्रभु दीनदयाल॥ 
चरननि चित्त निरंतर अनुरत, रसना चरित रसाल। 
लोचन सजल, प्रेम पुलकित तन, गर अंचल, कर माल ॥ 
इहिं बिधि लखत, झुकाइ रहै, जम अपने हीं भय भाल। 
सूर सुजस रागी न डरत मन, सुनि जातना कराल॥ 
सबनि सनेहौ छाँडि दयौ। 
हा जदुनाथ! जरा तन ग्रास्यौ, प्रतिभौ उतरि गयौ॥ 
सोइ तिथि बार नक्षत्र लगन ग्रह, सोइ जिहिँ ठाट ठयौ। 
तिन अंकनि कोउ फिरि नहिं बाँचत, गत स्वारथ समयो ॥ 
सोइ धन धाम, नाम सोई, कुल सोई जिहिँ बिढ़यौ। 
अब सबही कौ बदन स्वान लौं, चितबत दूरि भयौ॥ 
बरष दिवस करि होत पुरातन, फिरि फिर लिखत नयौ। 
निज कृति दोष बिचारि सूर प्रभु, तुम्हरी सरन गयौ॥ 
अब मैं नाच्यौ बहुत गुपाल। 
काम क्रोध कौ पहिरि चोलना कंठ बिषय की माल ॥ 
महा मोहके नूपुर बाजत निंदा सब्द रसाल। 
भ्रम भोयौ मन भयौ पखावज चलत असंगत चाल ॥ 


* संत बचन सीतल सुधा करत तापत्रय नास * 


RSS इससस कक +/एण/»/ अब 


तृष्ना नाद करति घट भीतर नाना बिधि दै ताल। 
माया को कटि फैंटा बाँध्यौ लोभ तिलक दियौ भाल॥ 
कोटिक कला काछि दिखराई जल थल सुधि नहिं काल। 
सूरदास की सबै अबिद्या दूरि करौ नंदलाल॥ 
हमारे प्रभु औगुन चित न धरौ। 
समदरसी है नाम तुम्हारा, सोई पार करौ॥ 
इक लोहा पूजा में राखत, इक घर बधिक परौ। 
सो दुबिधा पारस नहिं जानत, कंचन करत खरौ॥ 
इक नदिया इक नार कहावत, मैलौ नीर भरौ। 
सब मिलि गए तब एक बरन ह्वै, गंगा नाम परौ॥ 
तन माया ज्यौ ब्रह्म कहावत, सूर सु मिलि बिगरौ। 
कै इन कौ निरधार कीजिये, कै प्रन जात टरौ॥ 


अब की टेक हमारी लाज राखौ गिरिधारी॥ 
जैसी लाज रखी पारथ की भरत जुद्ध मँझारी। 
सारथि हो के रथ कों हाँक्यौ चक्र सुदरसन धारी॥ 
भक्त की टेक न टारी॥ 
जैसी लाज रखी द्रौपदि की होन न दीन्हि उघारी। 
खैंचत खैंचत दोउ भुज थाके दुस्सासन पचि हारी॥ 
चीर बढ़ायौ मुरारी॥ 
सूरदास की लज्जा राखौ, अब को है रखवारी। 
राधे राधे श्रीबर प्यारी श्रीबुषभानदुलारी॥ 
सरन तकि आयौ तुम्हारी । 
गोबिंद गाढ़े दिन के मीत। 
गज अरु ब्रज प्रहलाद, द्रौपदी, सुमिरत ही निहचीत॥ 
लाखागृह पांडवनि उबारे, साक पत्र मुख नाए। 
अंबरीष हित साप निवारे, ब्याकुल चले पराए॥ 
नृप कन्या कौ ब्रत प्रतिपाऱयौ, कपट बेष इक धाऱयौ। 
तामैं प्रगट भए श्रीपति जू, अरि गन गर्ब प्रहाऱयौ॥ 
कोटि छ्यानबै नृप सेना सब, जरासंध बँध छोरे। 
ऐसैं जन, परतिग्या राखत, जुद्ध प्रगट करि जोरे॥ 
गुरु बांधव हित मिले सुदामहिं, तंदुल पुनि पुनि जाँचत। 
भगत बिरह कौं अतिहीं कादर, असुर गर्ब बल नासत॥ 
संकट हरन चरन हरि प्रगटे, बेद बिदित जस गावै। 
सूरदास ऐसे प्रभु तजि कै, घर घर देव मनावै॥ 
तातैं तुम्हारो भरोसौ आवै। 
दीनानाथ पतितपावन जस बेद उपनिषद गावै। 
जौ तुम कहौ कौन खल तारयो, तौ हौं बोलौं साखी। 
पुत्र हेत सुरलोक गयौ द्विज, सक्यौ न कोऊ राखी॥ 
गनिका किए कौन ब्रत संजम, सुक हित नाम पढ़ावै। 


* श्रीसूरदासजी * ३१९ 


मनसा करि सुमिरथौ गज बपुरै, ग्राह प्रथम गति पावै॥ 
बकी जु गई घोष में छल करि, जसुदा की गति दीनी। 
और कहति श्रुति बृषभ व्याध की जैसी गति तुम कीनी॥ 
द्रुपद सुताहि दुष्ट दुरजोधन सभा माहि पकरावै। 
ऐसौ और कौन करुनामय, बसन प्रबाह बढ़ावे॥ 
दुखित जानि कै सुत कुबेर के, तिन्ह लगि आप बंँधावै। 
ऐसौ को ठाकुर जन कारन दुख सहि भलौ मनावै॥ 
दुरबासा दुरजोधन पठयो पांडव अहित बिचारी। 
साक पत्र लै सबै अघाए, न्हात भजे कुस डारी॥ 
देवराज मख भंग जानि कै बरष्यौ ब्रज पर आई। 
सूर स्याम राखे सब निज कर, गिरि लै भए सहाई॥ 
कौन गति करिहौ मेरी नाथ! 
हौं तो कुटिल कुचील कुदरसन, रहत बिषय के साथ॥ 
दिन बीतत माया कें लालच, कुल कुटुंब कैं हेत। 
सिगरी रैनि नींद भरि सोबत जैसें पसू अचेत॥ 
कागद धरनि करे द्रुम लेखनि, जल सायर मसि घोरै। 
लिखे गनेस जनम भरि मम कृत तऊ दोष नहिं ओरै॥ 
गज गनिका अरु बिप्र अजामिल, अगनित अधम उधारे। 
यहै जानि अपराध करे मैं तिनहू सौं अति भारे॥ 
लिखि लिखि मम अपराध जनम के, चित्रगुप्त अकुलाए। 
भृगु रिषि आदि सुनत चक्रित भए, जम सुनि सीस डुलाए॥ 
परम पुनीत पबित्र कृपानिधि, पावन नाम कहायौ। 
सूर पतित जब सुन्यौ बिरद यह, तब धीरज मन आयौ॥ 
प्रभु! हौं बड़ी बेर को ठाढ़ौ। 
और पतित तुम जैसे तारे, तिनही मैं लिखि काढ़ौ॥ 
जुग जुग बिरद यहै चलि आयौ, टेरि कहत हौं यातैं। 
मरियत लाज पाँच पतितनि मैं, हौंऽब कहौ घटि कातैं॥ 
कै प्रभु हारि मानि कै बैठौ, कै करौ बिरद सही। 
सूर पतित जो झूठ कहत है, देखौ खोजि बही। 
हमारी तुम कौं लाज हरी! 
जानत हौ प्रभु अंतरजामी, जो मोहि माँझ परी॥ 
अपने औगुन कहूँ लौं बरनौं, पल पल घरी घरी। 
अति प्रपंच की मोट बाँधि कै अपनैं सीस धरी॥ 
खेवनहार न खेवट मेरै, अब मो नाव अरी। 
सूरदास प्रभु! तव चरननि की आस लागि उबरी॥ 
जो जग और बियौ कोउ पाऊँ। 
तौ हौं बिनती बार बार करि, कत प्रभु तुमहि सुनाऊँ॥ 
सिव बिरंचि सुर असुर नाग मुनि, सु तौ जाँचि जन आयौ। 


भूल्यौ भ्रम्यौ तृषातुर मृग लौं काहुँ स्त्रम न गँवायौ॥ 
अपथ सकल चलि चाहि चूँ दिसि, भ्रम उघटत मतिमंद । 
थकित होत रथ चक्रहीन ज्यो, निरखि कर्म गुन फंद॥ 
पौरुष रहित अजित इंद्रिनि बस, ज्यौं गज पंक परधौ। 
बिषयासक्त नटी के कपि ज्यों, जोड़ जोइ कह्यौ करयौ ॥ 
भव अगाध जल मग्न महा सठ, तजि पद कूल रह्यौ। 
गिरा रहित बूक ग्रसित अजा लौं, अंतक आनि गह्यौ॥ 
अपने ही अँखियानि दोष तैं, रबिहि उलूक न मानत। 
अतिसय सुकृत रहित अघ व्याकुल, बृथा स्रमित रज छानत॥ 
सुनु त्रयताप हरन करुनामय, संतत दीनदयाल! 
सूर कुटिल राखौ सरनाई, इहिं व्याकुल कलिकाल॥ 
अब मेरी राखौ लाज मुरारी! 
संकट मैं इक संकट उपजौ, कहै मिरग सौं नारी॥ 
और कछू हम जानति नाहीं, आई सरन तिहारी। 
उलटि पवन जब बावर जरियौ, स्वान चल्यौ सिर झारी ॥ 
नाचन कूदन मूगिनी लागी, चरन कमल पर वारी। 
सूर स्याम प्रभु अविगत लीला, आपुहिं आपु सँवारी॥ 
नाम 
कहत है, आगे जपिहें राम। 
बीचहिं भई और की औरै पर्यौ काल सों काम॥ 
गरभबास दस मास अधोमुख, तहँ न भयौ बिश्राम। 
बालापन खेलतहीं खोयौ, जोबन जोरत दाम॥ 
अब तौ जरा निपट नियरानी, करौ न कछुवै काम। 
सूरदास प्रभु कौं बिसरायौ, बिना लिये हरि नाम॥ 
अद्भुत राम नाम के अंक। 
धर्म अँकुर के पावन ह्वै दल, मुक्ति बधू ताटंक॥ 
सुनि मन हंस पच्छ जुग, जाकें बल उड़ि ऊरध जात। 
जनम मरन काटन कों कर्तरि तीछन बहु बिख्यात॥ 
अंधकार अग्यान हरन कौ, रवि ससि जुगल प्रकास। 
बासर निसि दोउ करैं प्रकासित महा कुमग अनयास॥ 
दुइँ लोक सुखकरन, हरन दुख, बेद पुराननि साखि। 
भक्ति ग्यान के पंथ सूर ये, प्रेम निरंतर भाखि॥ 
अब तुम नाम गहौ मन! नागर। 
जातें काल आगिनि तैं बाँचौ, सदा रहौ सुखसागर॥ 
मारि न सकै, बिघन नहिं ग्रासै, जम न चढ़ावै कागर। 
क्रिया कर्म करतहु निसि बासर भक्ति कौ पंथ उजागर॥ 
सोचि बिचारि सकल श्रुति सम्मति, हरि तैं और न आगर। 
सूरदास प्रभु इहिं औसर भजि उतरि चलौ भवसागर॥ 

बड़ी है राम नाम की ओट। 
सरन गऐं प्रभु काढि देत नहिं, करत कृपा कें कोट॥ 
बैठत सबै सभा हरि जू की, कौन बड़ौ को छोट। 
सूरदास पारस के परसैं, मिटति लोह की खोट॥ 
जौ तू राम नाम धन धरतौ। 
अब कौ जन्म आगिलो तेरौ, दोऊ जन्म सुधरतौ॥ 
जम कौ त्रास सबै मिटि जातौ, भक्त नाम तेरौ परतौ। 
तंदुल घिरत समर्पि स्याम कौं, संत परोसौ करतौ॥ 
होतौ नफा साधु की संगति, मूल गाँठि नहिं टरतौ। 
सूरदास बैकुंठ पैठ मैं, कोउ न फैंट पकरतौ॥ 
रे मन, कृष्णनाम कहि लीजै। 
गुरु के बचन अटल करि मानहि, साधु समागम कीजै॥ 
पढ़िये गुनिये भगति भागवत, और कहा कथि कीजै। 
कृष्णनाम बिनु जनमु बादिही, बिरथा काहैं जीजै॥ 
कृष्णनाम रस बह्यौ जात है, तृषावंत ह्वै पीजै। 
सूरदास हरि सरन ताकिये, जनम सफल करि लीजै॥ 
प्रभु! तेरी बचन भरोसौ साँचौ। 
पोषन भरन बिसंभर साहब, जो कलपै सो काँचौ॥ 
जब गजराज ग्राह सौं अटक्यौ, बली बहुत दुख पायौ। 
नाम लेत ताही छिन हरि जू, गरुड़हिं छाँड़ि छुड़ायौ॥ 
दुस्सासन जब गही द्रौपदी, तब तिहिं बसन बढ़ायौ। 
सूरदास प्रभु भक्तबछल हैं, चरन सरन हौं आयौ॥ 
भरोसौ नाम कौ भारी। 
प्रेम सौं जिन नाम लीन्हौ, भए अधिकारी॥ 
ग्राह जब गजराज घेरयौ, बल गयौ हारी। 
हारि कै जब टेरि दीन्हो, पहुँचे गिरिधारी॥ 
सुदामा दारिद्र भंजे, कूबरी तारी। 
द्रौपदी कौ चीर बाढ्यौ, दुस्सासन गारी॥ 
बिभीषन कौं लंक दीनी, रावनहिं मारी। 
दास ध्रुव कौं अटल पद दियौ, राम दरबारी॥ 
सत्य भक्तहि तारिबे कौं लीला निस्तारी। 
बेर मेरि क्यों ढील कीन्ही, सूर बलिहारी॥ 
भगवान्‌ और भक्तिकी महिमा 
सोइ भलौ जो रामहिं गावै। 


* संत बचन सीतल सुधा करत तापत्रय नास * 
on 


काहु के बैर कहा संरै। 
ताकी सरबरि करै सो झूठौ, जाहि गुपाल बड़ौ करे॥ 
ससि सन्मुख जो धूरि उड़ावै, उलटि ताहि कैं मुख परे। 
चिरिया कहा समुद्र उलीचै, पवन कहा परबत टरै ? 
जाकी कृपा पतित ह्वै पावन, पग परसत पाहन त॑रै। 
सूर केस नहिं टारि सकै कोउ, दाँत पीसि जौ जग मरे॥ 


करी गोपाल की सब होइ। 
जो अपनौ पुरुषारथ मानत, अति झूठो है सोइ॥ 
साधन, मंत्र, जंत्र, उद्यम, बल, ये सब डारौ धोइ। 
जो कछु लिखि राखी नँदनंदन, मेटि सकै नहिं कोइ॥ 
दुख सुख, लाभ अलाभ समुझि तुम, कतहिं मरत हौ रोइ। 
सूरदास स्वामी करुनामय, स्याम चरन मन पोइ॥ 
तातें सेइयै श्री जदुराइ। 
संपति, बिपति बिपति तैं संपति, देह कौ यहै सुभाइ॥ 
तरुबर फूलै फरे पतझररे, अपने कालहि पाइ। 
सरबर नीर भरै भरि उमड़े, सूखे, खेह उड़ाइ॥ 
दुतिया चंद बढ़त ही बाढ़ै, घटत घटत घटि जाइ। 
सूरदास संपदा आपदा, जिनि कोऊ पतिआइ॥ 
अब वे बिपदा हू न रहीं। 
मनसा करि सुमिरत हे जब जब, मिलते तब तबहीं॥ 
अपने दीन दास के हित लगि, फिरते सँग सँगहीं। 
लेते राखि पलक गोलक ज्यौं, संतत तिन सबहीं ॥ 
रन अरु बन, बिग्रह, डर आगैं, आवत जहीं तहीं। 
राखि लियौ तुमहीं जग जीवन, त्रासनि तैं सबहीं॥ 
कृपा सिंधु की कथा एक रस, क्यों करि जाति कही। 
कीजै कहा सूर सुख संपति, जहँ जदु नाथ नहीं? 
भक्ति बिनु बैल बिराने ह्वैहौ। 
पाउँ चारि, सिर सूंग, गुंग मुख, तब कैसे गुन गैहौ॥ 
चारि पहर दिन चरत फिरत बन, तऊ न पेट अधैहौ। 
टूटे कंध रु फूटी नाकनि, कौ लौं धौं भुस खैहौ॥ 
लादत जोतत लकुट बाजिहैं, तब कहे मूँड़ दुरैहौ ? 
सीत घाम, घन, बिपति बहुत बिधि भार तरं मरि जैहौ ॥ 
हरि संतनि कौ कह्यौ न मानत, कियौ आपुनौ पैहौ। 


सूरदास भगवंत भजन बिनु, मिथ्या जनम गँवैहौ ॥ 
जो सुख होत गुपालहिँ गाएँ। 
सो सुख होत न जप तप कीऱहैं, कोटिक तीरथ नहाए 
दिए लेत नहिं चारि पदारथ, चरन कमल चित लाएँ । 
तीनि लोक तृन सम करि लेखत, नँदनंदन उर आएँ॥ 


स्वपचहु स्रेष्ठ होत पद सेवत, बिनु गोपाल द्विज जनम न भावै॥ 
बाद बिबाद, जग्य ब्रत साधन, कितहूँ जाइ, जनम डहकावै। 
होइ अटल जगदीस भजन में, अनायास चारिहुँ फल पावै॥ 
कहूँ ठौर नहिं चरन कमल बिनु, भृंगी ज्यों दसहूँ दिसि धावे । 
सूरदास प्रभु संत समागम, आनंद अभय निसान बजावै॥ 

जूठे फल सबरी के खाए बहुबिधि प्रेम लगाई। 
प्रेम बिबस नृप सेवा कीन्ही आप बने हरि नाई॥ 
राजसु जग्य युधिष्ठिर कोन्हौ तामें जूँठ उठाई। 
प्रेम के बस अर्जुन रथ हाँक्यौ भूलि गए ठकुराई॥ 
ऐसी प्रीति बढ़ी बृंदाबन गोपिन नाच नचाई। 
सूर कूर इहि लायक नाहीं कहँ लगि करौं बड़ाई॥ 
अबिगत गति कछु कहत न आवै। 


बंसीबट, बृंदाबन जमुना, तजि बैकुंठ न जावै। 
सूरदास हरि कौ सुमिरन करि, बहुरि न भव जल आवै॥ 
सोइ रसना जो हरि गुन गावै। 
नैननि की छबि यहै चतुरता, जौ मुकुंद मकरंदहि ध्यावे॥ 
निर्मल चित तौ सोई साँचौ, कृष्ण बिना जिहिँ और न भावै। 
स्रवननि की जु यहै अधिकाई, सुनि हरि कथा सुधा रस पावै॥ 
कर तेई जे स्यामहिं सेवैं, चरननि चलि बुंदाबन जावै। 
सूरदास जैये बलि बाकी, जो हरि जू सौं प्रीति बढ़ावै॥ 


जिहिँ तन हरि भजिबौ न कियौ। 
सो तन सूकर स्वान मीन ज्यौं, इहि सुख कहा जियौ॥ 
जो जगदीस ईस सबहिनि कौ, ताहि न चित्त दियौ। 
प्रगट जानि जदुनाथ बिसान्यौ, आसा मद जु पियो॥ 
चारि पदारथ के प्रभु दाता, तिन्है न मिल्यौ हियौ। 
सूरदास रसना बस अपनें, टेरि न नाम लियौ॥ 
अजहूँ सावधान किन होहि। 
माया बिषम भुजंगिनि कौ बिष, उतस्यो नाहिंन तोहि॥ 
कृष्ण सुमंत्र जियावन मूरी, जिन जन मरत जिवायौ। 
बारंबार निकट स्त्रवननि ह्वै, गुरु गारुड़ी सुनायौ॥ 
बहुतक जीव देह अभिमानी, देखत ही इन खायौ। 
कोउ कोउ उबस्थौ साधु संग, जिन स्याम सजीवनि पायौ॥ 
जाको मोह मैर अति छुटै, सुजस गीत के गाएं। 
सूर मिटै अग्यान मूरछा, ग्यान सुभेषज खाएँ॥ 
सुने री मैंने निरबल के बल राम। 
पिछली साख भरू संतन की, 
अरे सँवारे काम॥ 
जब लगि गज बल अपनो बरत्यौ, 
नैक सर्यौ नहिं काम। 
निरबल ह्वे बल राम पुकारयौ, ` 
आए आधे नाम॥ 
दुपद सुता निरबल भइ ता दिन, 
तजि आए निज धाम। 
दुस्सासन की भुजा थकित भइ, 
बसनरूप भए 'स्याम ॥ 
अप बल तप बल और बाहु बल, 
चौथौ है बल दाम। 
सूर किसोर कृपा तें सब बल, 
हारे कको हरि नाम॥ 
सब से ऊँची प्रेम सगाई । 
दुरजोधन को मेवा त्यागौ साग बिदुर घर पाई॥ 


ज्यों गूँगै मीठे फल कौ रस अंतरगत ही भावै॥ 
परम स्वाद सबही सु निरंतर अमित तोष उपजावै। 
मन बानी कौं अगम अगोचर, सो जानै जो पावै॥ 
रूप रेख गुन जाति जुगति बिनु निरालंब कित धावै। 
सब बिधि अगम बिचारहिं तातैं सूर सगुन पद गावै॥ 


वासुदेवे की बड़ी बड़ाई। 

जगत पिता, जगदीस, जगत गुरु, 
निज भक्तनि की सहत ढिठाई॥ 
भृगु कौ चरन राखि उर ऊपर, 
बोले बचन सकल 
सिव बिरंचि मारन कौं धाए, 
यह गति काहू देव न पाई॥ 

बिनु बदलै उपकार करत हैं, 
स्वाथ बिना करत मित्राई। 

रावन अरि कौ अनुज बिभीषन, 
ताकौं मिले भरत की नाई॥ 

बको कपट करि मारन आई, 
सो हरि जू बैकुंठ पठाई। 
बिनु दीन्है ही देत सूर प्रभु, 
ऐसे हैं जदुनाथ 
प्रभु कौ देखौ एक सुभाइ। 
अति गंभीर उदार उदधि हरि, जान सिरोमनि राइ॥ 
तिनका सौं अपने जन कौ गुन मानत मेरु समान। 
सकुचि गनत अपराध समुद्रहिं बूँद तुल्य भगवान॥ 
बदन प्रसन्न कमल सनमुख ह्वै देखत हौं हरि जैसैं। 
बिमुख भएँ अकृपा न निमिषहुँ, फिरि चितयौं तौ तैसे ॥ 
भक्त बिरह कातर करुनामय, डोलत पाछैं लागे। 
सूरदास ऐसे स्वामी कौं देहिं पीठि सो अभागे॥ 
हरि सौ ठाकुर और न जन कौं। 

जिहिं जिहिँ बिधि सेवक सुख पावै, 
तिहिं बिधि राखत मन कोौं॥ 


सुखदाई। 


गुसाई॥ 

भूख भएँ भोजन जु उदर कों, 

तृषा तोय, पट तन कों। 
लग्यौ फिरत सुरभी ज्यों सुत सँग, 

औचट गुनि गृह बन कों॥ 
परम उदार चतुर चिंतामनि, 

कोटि कुबेर निधन कों। 
राखत है जन की परतिग्या, 

हाथ पसारत कन कौं॥ 
संकट परैं तुरत उठि धावत, 

परम सुभट निज पन कौं। 
कोटिक करै एक नहिं मानै 

सूर महा कृतधन कों॥ 
हरि सौ मीत न देख्यौ कोई। 
बिपतिकाल सुमिरत तिहि औसर आनि तिरीछौ होई ॥ 
ग्राह गहे गजपति मुकरायौ, हाथ चक्र लै धायौ। 
तजि बैकुंठ गरुड़ तजि श्री तजि, निकट दास कैं आयौ॥ 
दुर्बासा कौ साप निवास्थौ अंबरीष पति राखी। 
ब्रह्मलोक परजंत फिरयौ तहँ देव मुनी जन साखी॥ 
लाखागृह तैं जरत पांडु सुत बुधि बल नाथ उबारे। 
सूरदास प्रभु अपने जन के नाना त्रास निवारे॥ 

राम भक्तबत्सल निज बानौं। 
जाति गोत कुल नाम गनत नहिं रंक होइ कै रानों॥ 
सिव ब्रह्मादिक कौन जाति प्रभु, हौं अजान नहिं जानौं। 
हमता जहाँ तहाँ प्रभु नाहीं, सो हमता कयौं मानों ? 
प्रगट खंभ तैं दए दिखाई, जद्यपि कुल कौ दानौ। 
रघुकुल राघव कृष्न सदा ही गोकुल कीन्हों थानौ॥ 
बरनि न जाइ भक्त की महिमा, बारंबार बखानौं। 
ध्रुव रजपूत, बिदुर दासी सुत, कौन कौन अरगानौ॥ 
जुग जुग बिरद यहै चलि आयौ, भक्तनि हाथ बिकानौ। 
राजसूय मैं चरन पखारे स्याम लिए कर पानौ॥ 
रसना एक अनेक स्याम गुन, कहूँ लगि करौं बखानौ! 
सूरदास प्रभु की महिमा अति, साखी बेद पुरानौ॥ 
गोबिंद प्रीति सबनि की मानत। 

जिहिं जिहिँ भाइ करत जन सेवा, अंतर की गति जानत ॥ 
सबरी कटुक बेर तजि मीठे चाखि गोद भरि ल्याई। 
जुठनि की कछु संक न मानी, भच्छ किये सत भाई॥ 
संतत भक्त मीत हितकारी स्याम बिदुर कैं आए। 
प्रेम बिकल अति आनंद उर धरि, कदली छिकुला खाए॥ 
कौरव काज चले रिषि सापन साक पत्र सु अघाए। 

सूरदास करुना निधान प्रभु, जुग जुग भक्त बढ़ाए॥ 
सरन गएँ को को न उबार्यौ। 
जब जब भीर परी संतनि कौं, चक्र सुदरसन तहाँ सँभारयौ॥ 
भयौ प्रसाद जु अंबरीष कौं, दुरबासा कौ क्रोध निवारयौ। 
ग्वालनि हेत धर्यो गोबर्धन, प्रकट इंद्र कौ गर्ब प्रहास्थौ॥ 
कृपा करी प्रहलाद भक्त पर, खंभ फारि हिरनाकुस मारधौ। 
नरहरि रूप धरयौ करुनाकर, छिनक माहि उर नखनि बिदारघौ॥ 
ग्राह ग्रसत गज कौं जल बूड़त, नाम लेत वाकौ दुख टारयौ। 
सूर स्याम बिनु और करै को, रंगभूमि मैं कंस पछारयौ॥ 
जन की और कौन पति राखै ? 
जाति पाँति कुल कानि न मानत, बेद पुराननि साखै॥ 
जिहिं कुल राज द्वारिका कीन्हौं, सो कुल साप तें नास्यौ। 
सोइ मुनि अंबरीष कें कारन तीनि भुवन भ्रमि त्रास्यौ ॥ 
जाकौ चरनोदक सिव सिर धरि, तीनि लोक हितकारी। 
सोइ प्रभु पांडुसुतनि के कारन निज कर चरन पखारी॥ 
बारह बरस बसुदेव देवकिहिं कंस महा दुख दीन्हौ। 
तिन प्रभु प्रहलादहि सुमिरत हीं नरहरि रूप जु कीन्हौ॥ 
जग जानत जदुनाथ जिते जन निज भुज स्त्रम सुख पायौ! 
ऐसो को जु न सरन गहे तैं कहत सूर उतरायौ॥ 
जब जब दीननि कठिन परी। 
जानत हौं, करुनामय जन कौं तब तब सुगम करी॥ 
सभा मंँझार दुष्ट दुस्सासन द्रौपदि आनि धरी। 
सुमिरत पट कौ कोट बढ्यौ तब, दुख सागर उबरी॥ 
ब्रह्म बाण तैं गर्भ उबास्यौ, टेरत जरी जरी। 
बिपति काल पांडव-बधु बन मैं राखी स्याम ढरी॥ 
करि भोजन अवसेस जग्य कौ त्रिभुवन भूख हरी। 
पाइ पियादे धाइ ग्राह सौं लीन्हौ राखि करी॥ 
तब तब रच्छा करी भगत पर जब जब बिपति परी। 
महा मोह मैं पर्यौ सूर प्रभु, काहें सुधि बिसरी॥ 
जैस तुम गज कौ पाउँ छुड़ायौ। 
अपने जन कौं दुखित जानि कै पाउँ पियादे धायौ॥ 
जहँँ जहँ गाढ़ परी भक्तनि कौं, तहँ तहँ आपु जनायौ। 
भक्ति हेत प्रहलाद उबार्यौ, द्रौपदि चीर बढ़ायौ॥ 
प्रीति जानि हरि गए बिदुर कैं, नामदेव घर छायौ। 
सूरदास द्विज दीन सुदामा, तिहिं दारिद्र नसायौ॥ 
नाथ अनाथनि ही के संगी। 
दीनदयाल परम करुनामय, जन हित हरि बहु रंगी॥ 
पारथ तिय कुरुराज सभा मैं बोलि बरन चहै नंगी। 
स्रवन सुनत करुना सरिता भए, बाढ़यौ बसन उमंगी ॥ 

कहा बिदुर की जाति बरन है, आइ साग लियौ मंगी। 
कहा कूबरी सील रूप गुन, बस भए स्याम त्रिभंगी॥ 
ग्राह गह्यो गज बल बिनु व्याकुल, बिकल गात, गति लंगी। 
धाइ चक्र लै ताहि उबारयौ, मारयौ ग्राह बिहंगी ॥ 
कहा कहौं हरि केतिक तारे, पावन-पद परतंगी। 
सूरदास यह बिरद स्त्रवन सुनि, गरजत अधम अनंगी॥ 
स्याम भजन बिनु कौन बड़ाई ? 
बल बिद्या धन धाम रूप गुन और सकल मिथ्या सौंजाई॥ 
अंबरीष प्रहलाद नृपति बलि, महा ऊँच पदवी तिन पाई। 
गहि सारँग रन रावन जीत्यौ, लंक बिभीषन फिरी दुहाई॥ 
मानी हार बिमुख दुरजोधन, जाके जोधा हे सौ भाई। 
पांडव पाँच भजे प्रभु चरननि, रनहिं जिताए हैं जदुराई॥ 
राज रवनि सुमिरे पति कारन असुर बंदि तैं दिए छुड़ाई। 
अति आनंद सूर तिहि औसर, कीरति निगम कोटि मुख गाई॥ 
ऐसे कान्ह भक्त हितकारी। 
जहाँ जहाँ जिहिं काल सम्हारे, तहँ तहँ त्रास निवारी॥ 
धर्मपुत्र जब जग्य उपायौ, द्विज मुख ह्वै पन लीन्हौ। 
अस्व निमित उत्तर दिसि कैं पथ गमन धनंजय कीन्हौ ॥ 
अहिपति सुता सुवन सन्मुख है बचन कह्यौ इक हीनौ। 
पारथ बिमल बभ्रुबाहन कौ सीस खिलौना दीनौ॥ 
इतनी सुनत कुंति उठि धाई, बरषत लोचन नीर। 
पुत्र कबंध अंक भरि लीन्हौ, धरति न इक छिन धीर॥ 
लै लै स्त्रोन हृदय लपटाबति, चुंबति भुजा गँभीर। 
त्यागति प्रान निरखि सायक धनु, गति मति बिकल सरीर॥ 
ठाढ़े भीम नकुल सहदेवरु नृप सब कृष्न समेत। 
पौढ़े कहा समर सेज्या सुत, उठि किन उत्तर देत! 
थकित भए कछु मंत्र न फुरई, कीने मोह अचेत। 
या रथ बैठि बंधु की गर्जहिं पुरवै को कुरुखेत ? 
काकौ बदन निहारि द्रौपदी दीन दुखी संभरिहै ? 
काकी ध्वजा बैठि कपि किलकिहि, किहिं भय दुरजन डरिहै ? 
काके हित श्रीपति हाँ ऐहैं, संकट इच्छा करिहैं ? 
को कौरब-दल-सिंधु मथन करि या दुख पार उतरिहै ? 
चिंता मानि चितै अंतरगति, नाग-लोक कौं धाए। 
पारथ सीस सोधि अष्टाकुल, तब जदुनंदन ल्याए॥ 
अमृत गिरा बहु बरषि सूर प्रभु, भुज गहि पार्थ उठाए। 
अस्व समेत बभ्रुवाहन लै, सुफल जग्य हित आए॥ 
जापर दीनानाथ ढंरै। 
सोइ कुलीन बड़ौ सुंदर सोई, जिहिँ पर कृपा करे॥ 
कौन बिभीषन रंक निसाचर, हरि हँसि छत्र धरै। 


राजा कौन बड़ौ रावन तें, गर्बहिं गर्ब गरै॥ 
रंकव कौन सुदामाहू तैं, आप समान करै। 
अधम कौन है अजामील तैं, जम तहँ जात डरै॥ 
कौन बिरक्त अधिक नारद तैं, निसि दिन भ्रमत फिरै। 
जोगी कौन बड़ौ संकर तैं, ताकौ काम छरै॥ 
अधिक कुरूप कौन कुबिजा तैं, हरि पति पाइ तरे । 
अधिक सुरूप कौन सौता तैं, जनम बियोग भरै॥ 
यह गति मति जानै नहिं कोऊ, किहिं रस रसिक ढरै। 
सूरदास भगवंत भजन बिनु फिरि फिरि जठर जरै॥ 
जाकौं दीनानाथ निवाजैं। 
भव सागर में कबहुँ न झुकै, अभय निसाने बाजैं॥ 
बिप्र सुदामा कौं निधि दीन्हीं, अर्जुन रंन मैं गाजैं। 
लंका राज बिभीषन राजैं, ध्रुव आकास बिराजैं॥ 
मारि कंस केसी मथुरा मैं, मेट्यौ सबै दुराजैं॥ 
उग्रसेन सिर छत्र धरयौ है, दानव दस दिसि भाजैं॥ 
अंबर गहत द्रौपदी राखी, पलटि अंध सुत लाजैं। 
सूरदास प्रभु महा भक्ति तें, जाति अजातिहिं साजैं॥ 
जाकौं मनमोहन अंग करै। 
ताकौ केस खसै नहिं सिर तैं, जौ जग बैर परे॥ 
हिरनकसिपु परहार थक्यौ, प्रहलाद न नैंकु डरै। 
अजहुँ लगि उत्तानपाद सुत, अबिचल राज करै॥ 
राखी लाज द्रुपदतनया की, कुरुपति चीर हंरै। 
दुरजोधन कौ मान भंग करि बसन प्रबाह भरे॥ 
जो सुरपति कोप्यौ ब्रज ऊपर क्रोध न कछू सरै। 
ब्रज जन राखि नंद कौ लाला, गिरिधर बिरद धरै॥ 
जाकौ बिरद है गर्ब प्रहारी, सो कैसे बिसरै। 
सूरदास भगवंत भजन करि, सरन गएँ उबरे॥ 
जाकौं हरि अंगीकार कियौ। 
ताके कोटि बिघन हरि हरि कै, अभे प्रताप दियौ॥ 
दुरबासा आँबरीष सतायौ, सो हरि सरन गयौ। 
परतिग्या राखी मन मोहन फिरि तापैं पठयौ॥ 
बहुत सासना दइ प्रहलादहिं, ताहि निसंक कियौ। 
निकसि खंभ तैं नाथ निरंतर, निज जन राखि लियौ॥ 
मृतक भए सब सखा जिवाए, बिष जल जाइ पियौ। 
सूरदास प्रभु भक्तबछल हैं, उपमा कों न बियौ॥ 
हम भक्तनि के भक्त हमारे। 
सुनि अर्जुन! परतिग्या मेरी, यह ब्रत टरत न टारे॥ 
भक्तनि काज लाज जिय धरि कै, पाइ पियादे धाऊँ। 
जहँ जहँ भीर परै भक्तनि कौं, तहँ तहँ जाइ छुड़ाऊँ॥ 

जो भक्तनि सौं बैर करत है, सो बैरी निज मेरौ। 
देखि बिचारि भक्त हित कारन, हाँकत हौं रथ तेरौ॥ 
जीतैं जीत भक्त अपने के, हारै हार बिचारौं। 
सूरदास सुनि भक्त बिरोधी, चक्र सुदरसन जारों॥ 
दैन्य 
जन्म सिरानौ अटकैं अटकैं । 
राज काज, सुत बित की डोरी, बिनु बिबेक फिरयौ भटकें ॥ 
कठिन जो गाँठि परी माया की, तोरी जाति न झटके । 
ना हरि भक्ति, न साधु समागम, रह्यो बीचहीं लटके ॥ 
ज्यौं बहु कला काछि दिखराबै, लोभ न छूटत नट कैं । 
सूरदास सोभा क्यों पावै, पिय बिहीन धनि मटकें ॥ 
बिरथा जनम लियौ संसार। 
करी कबहुँ न भक्ति हरि की, मारी जननी भार॥ 
जग्य, जप, तप नाहि कीन्ह्यौ, अल्प मति बिस्तार। 
प्रगट प्रभु नहिं दूरि हैं, तू देखि नैन पसार॥ 
प्रबल माया ठग्यौ सब जग, जनम जूआ हार। 
सूर हरि कौ सुजस गावौ, जाहि मिटि भव भार॥ 
काया हरि कैं काम न आई। 
भाव भक्ति जहँ हरि जस सुनियत, तहाँ जात अलसाई॥ 
लोभातुर ह्वै काम मनोरथ, तहाँ सुनत उठि धाई। 
चरन कमल सुंदर जहँ हरि के, क्योंहुँ न जात नवाई॥ 
जब लगि स्याम अंग नहिं परसत, अंधे ज्यों भरमाई। 
सूरदास भगवंत भजन तजि, बिषय परम निष खाई॥ 
सबै दिन गए बिषय के हेत। 
तीनौं पन ऐसे हीं खोए, केस भए सिर सेत॥ 
आँखिनि अंध, स्त्रबन नहि सुनियत, थाके चरन समेत। 
गंगा जल तजि पियत कूप जल, हरि तजि पूजत प्रेत॥ 
मन बच क्रम जौ भजे स्याम कौं, चारि पदारथ देत। 
ऐसो प्रभू छाँड़ि क्यों भटकै, अजहुँ चेति अचेत॥ 
राम नाम बिनु क्यों छूटौगे, चंद गहै ज्यों केत। 
सूरदास कछु खरच न लागत, राम नाम मुख लेत॥ 
अब हौं माया हाथ बिकानौ। 
परबस भयौ पसू ज्यौं रजु बस, भज्यौ न श्रीपति रानौ॥ 
हिंसा मद ममता रस भूल्यौ, आसाहीं लपटानौ। 
याही करत अधीन भयौ हौं, निद्रा अति न अघानौ॥ 
अपने ही अग्यान तिमिर मैं, बिसरयौ परम ठिकानौ। 
सूरदास की एक आँखि है, ताहू में कछु कानौ॥ 
किते दिन हरि सुमिरन बिनु खोए। 
परनिंदा रसना के रस करि, केतिक जनम बिगोए॥ 
तेल लगाइ कियौ रुचि मर्दन, बस्तर मलि मलि धोए। 


* संत बचन सीतल सुधा करत तापत्रय नास * 


तिलक बनाइ चले स्वामी है, बिषयिनि के मुख जोए॥ 
काल बली तैं सब जग काँप्यौ, ब्रह्मादिक हूँ रोए। 
सूर अधम की कहौ कौन गति, उदर भरे परि सोए॥ 
जनम तौ ऐसेहिं बीति गयौ। 
जैसैं रंक पदारथ पाएँ, लोभ बिसाहि लयौ॥ 
बहुतक जन्म पुरीष परायन, सूकर-स्वान भयौ। 
अब मेरी मेरी करि बौरे, बहुरौ बीज बयौ॥ 
नर कौ नाम पारगामी हौ, सो तोहिं स्याम दयौ। 
तैं जड़ नारिकेल कपि कर ज्यौं, पायौ नाहि पयौ॥ 
रजनी गत बासर मृग तृष्ना रस हरि कौन न चयौ। 
सूर नंदनंदन जेहिं बिसरयौ, आपुहिं आपु हयौ॥ 


बिनती करत मरत हौं लाज। 
नख सिख लौं मेरी यह देही है पाप की जहाज॥ 
और पतित आवत न आँखि तर देखत अपनौ साज। 
तीनों पन भरि ओर निबाह्यौ तऊ न आयौ बाज॥ 
पाछैं भयौ न आगैं ह्वैहै, सब पतितनि सिरताज। 
नरकौ भज्यौ नाम सुनि मेरौ, पीठि दई जमराज॥ 
अब लों नान्हे-नून्हे तारे, ते सब बृथा अकाज। 
साँचै बिरद सूर के तारत, लोकनि लोक अवाज॥ 


प्रभु! हौं सब पतितन कौ टीकौ। 
और पतित सब दिवस चारि के, हौं तौ जनमत ही कौ॥ 
बधिक अजामिल गनिका तारी और पूतना ही कौ। 
मोहि छाँडि तुम और उधारे, मिटै सूल क्यों जीकौ॥ 
कोउ न समरथ अघ करिबे कौं, खैंचि कहत हौं लीकौ। 
मरियत लाज सूर पतितन में, मोहू तैं को नीकौ॥ 


हौं तौ पतित सिरोमनि माधौ! 
अजामील बातनि ही तास्यो, हुतौ जु मोतैं आधौ॥ 
कै प्रभु हार मानि कै बैठौ, कै अबहीं निस्तारौ। 
सूर पतित कों और ठौर नहिं, है हरि नाम सहारौ॥ 
माधौ जू! मोतैं और न पापी। 
घातक कुटिल चबाई कपटी, महाकूर संतापी॥ 
लंपट धूत पूत दमरी कौ, बिषय जाप कौ जापी। 
भच्छि अभच्छ, अपान पान करि, कबहुँ न मनसा धापी॥ 
कामी बिबस कामिनी कैं रस, लोभ लालसा थापी। 
मन क्रम बचन दुसह सबहिन सौं कटुक बचन आलापी ॥ 
जेतिक अधम उधारे प्रभु! तुम तिन की गति मैं नापी। 
सागर सूर बिकार भरयौ जल, बधिक अजामिल बापी॥ 
हरि! हौं सब पतितन कौ राजा। 
निंदा पर मुख पूरि र्यौ जग, यह निसान नित बाजा॥ 


* श्रीसूरदासजी * 


तृष्ना देसरू सुभट मनोरथ, इंद्री खड्ग हमारी । 
मंत्री काम कुमति देवे कौं, क्रोध रहत प्रतिहारी॥ 
गज अहंकार चढ्यौ दिगविजयी, लोभ छत्र करि सीस। 
फौज असंत संगति की मेरै, ऐसौ हौं मैं ईस॥ 
मोह मया बंदी गुन गावत, मागध दोष अपार। 
सूर पाप कौ गढ़ दृढ़ कीन्हौ, मुहकम लाइ किंवार॥ 
हरि! हौं सब पतितनि कौ राउ। 
को करि सके बराबरि मेरी, सो धौं मोहिं बताउ॥ 
ब्याध गीध अरु पतित पूतना, तिन तैं बड़ौ जु और। 
तिन मैं अजामील गनिकादिक, उन मैं मैं सिरमौर॥ 
जहे तहँ सुनियत यहै बड़ाई, मो समान नहिं आन। 
और हैं आजकाल के राजा, मैं तिन मैं सुलतान॥ 
अब लगि प्रभु तुम बिरद बुलाए, भई न मोसों भेंट । 
तजौ बिरद कै मोहि उधारौ, सूर कहै कसि फेंट॥ 
हरि! हौं सब पतितन कौ नायक। 
को करि सके बराबरि मेरी, और नहीं कोउ लायक॥ 
जो प्रभु अजामील कौं दीन्हौ, सो पाटौ लिखि पाऊँ। 
तौ बिस्वास होइ मन मेरे, औरौ पतित बुलाऊँ॥ 
बचन मानि लै चलौं गाँठि दै, पाउँ सुख अति भारी। 
यह मारग चौगुनौ चलाऊँ, तौ पूरौ ब्यौपारी॥ 
पतित उधारन नाम सुन्यौ जब, सरन गही तकि दौर। 
अब कैं तौ अपनी लै आयौ, बेर बहुर की और॥ 
होड़ा होड़ी मनहिं भावते किए पाप भरि पेट। 
ते सब पतित पाय तर डारौ यहै हमारी भेंट॥ 
बहुत भरोसौ जानि तुम्हारी, अब कीन्हे भरि भाँड़ौ। 
लीजै बेगि निबेरि तुरतही सूर पतित कौ टाँड़ौ॥ 
मो सम कौन कुटिल खल कामी। 
तुम सौं कहा छिपी करुनामय, सब के अंतरजामी॥ 
जो तन दियौ ताहि बिसरायौ, ऐसौ नोनहरामी। 
भरि भरि उदर बिषै कौं धावत, जैसैं सूकर ग्रामी॥ 
सुनि सतसंग होत जिय आलस, बिषयिनि सँग निसरामी। 
श्रीहरि चरन छाँडि बिमुखन की निसि दिन करत गुलामी॥ 
पापी परम अधम अपराधी, सब पतितनि मैं नामी। 
सूरदास प्रभु अधम उधारन सुनियै श्रीपति स्वामी॥ 
मोसौ पतित न और हरे! 
जानत हौ प्रभु अंतरजामी, जे मैं कर्म करे॥ 
ऐसौ अंध अधम अबिबेकी, खोटनि करत खरे। 
बिषयी भजे बिरक्त न सेए, मन धन धाम धरे॥ 
ज्यौ माखी मृगमद मंडित तन परिहरि, पूय पंरै। 

त्यौ मन मूढ़ बिषय गुंजा गहि, चिंतामनि बिसरे॥ 
ऐसे और पतित अवलंबित, ते छिन माहि तरे। 
सूर पतित तुम पतित उधारन, बिरद कि लाज धरे॥ 
वैराग्य 
जा दिन मन पंछी उड़ि जैहैं। 
ता दिन तेरे तन तरुबर के सबै पात झरि जैहैं॥ 
या देही कौ गरब न करियै, स्यार काग गिध खेहैं। 
तीननि मैं तन कृमि, कै विष्टा, कै है खाक उड़ेहै॥ 
कहुँ वह नीर, कहाँ वह सोभा, कहँ रँग रूप दिखैहै। 
जिन लोगनि सौं नेह करत है, तेई देखि घिनैहैं॥ 
घर के कहत सबारे काढ़ौ, भूत होइ धरि खेहैं। 
जिन पुत्रनिहिं बहुत प्रतिपाल्यौ, देवी देव मनेहैं॥ 
तेई लै खोपरी बाँस दै, सीस फोरि बिखरेहैं। 
अजहूँ मूढ़ करौ सतसंगति, संतनि में कछु पैहै॥ 
नर बपु धारि नाहि जन हरि कौं, जम की मार सो खैहै। 
सूरदास भगवंत भजन बिनु बृथा सु जनम गँवेहै॥ 
नहिं अस जनम बारंबार। 
पुरबलौ धौं पुन्य प्रगट्यौ, लह्यौ नर अवतार॥ 
घटे पल पल बढे छिन छिन, जात लागि न बार। 
धरनि पत्ता गिरि परे ते फिरि न लागैं डार॥ 
भय उदधि जमलोक दरसै, निपट ही अँधियार। 
सूर हरि कौ भजन करि करि उतरि पल्ले पार॥ 
जग मैं जीवत ही कौ नातौ। 
मन बिछुरै तन छार होइगौ, कोउ न बात पुछातौ॥ 
मैं मेरी कबहुँ नहिं कीजै, कीजै पंच सुहातो। 
बिषयासक्त रहत निसि बासर, सुख सियरौ, दुख तातौ॥ 
साँच झूठ करि माया जोरी, आपुन रूखौ खातौ। 
सूरदास कछु थिर न रहैगौ, जो आयौ सो जातौ॥ 
दिन ह्वै लेहु गोबिंद गाइ। 
मोह माया लोभ लागे, काल घेरे आइ॥ 
बारि मैं ज्यों उठत बुदबुद, लागि बाइ बिलाइ। 
सहै तन गति जनम झूठौ, स्वान कागन खाइ॥ 
कर्म कागद बाँचि देखौ, जौ न मन पतियाइ। 
अखिल लोकनि भटकि आयौ, लिख्यौ मेटि न जाइ॥ 
सुरति के दस द्वार रूँधे, जरा घेस्यौ आइ। 
सूर हरि की भक्ति कील्है, जन्म पातक जाइ॥ 
उद्लोधन एवं उपदेश 
रे मन, गोबिंद के ह्वै रहिये। 
इहि संसार अपार बिरत ह्वै, जम की त्रास न सहियै॥ 

दुख, सुख, कीरति, भाग आपने आइ परै सो गहियै। 

सूरदास भगवंत भजन करि अंत बार कछु लहियै॥ 
नर! तैं जनम पाइ कहा कीनौ ? 

उदर भर्यौ कूकर सूकर लों, प्रभु कौ नाम न लीनौ॥ 

श्रीभागवत सुनी नहिं श्रवननि, गुरु गोबिंद नहिं चीनौ। 

भाव भक्ति कछु हृदय न उपजी, मन बिषया मैं दीनौ॥ 


सीत उष्न, सुख दुख नहिं मानै, हर्ष सोक नहिं खाँचै। 
जाइ समाइ सूर वा निधि मैं, बहुरि जगत नाह नाचै॥ 
करि हरि सों सनेह मन साँचौ। 
निपट कपट की छाँड़ि अटपटी, इंद्रिय बस राखहि किन पाँचौ॥ 
सुमिरन कथा सदा सुखदायक, बिषधर बिषय बिषम बिष बाँचौ। 
सूरदास प्रभु हित कै सुमिरौ आनँद करिकै नाँचौ॥ 


झूठौ सुख अपनौ करि जान्यौ, परस प्रिया कैं भीनौ। 
अघ कौ मेरु बढाइ अधम! तू, अंत भयौ बलहीनौ॥ 
लख चौरासी जोनि भरमि कै फिरि बाही मन दीनौ। 
सूरदास भगवंत भजन बिनु ज्यों अंजलि जल छीनौ॥ 
सब तजि भजिए नंद कुमार। 

और भजे तैं काम सरे नहिं, मिटै न भव जंजार॥ 
जिहिँ जिहिँ जोनि जन्म धार्यौ, बहु जोरयौ अघ कौ भार। 
तिहि काटन कौं समरथ हरि कौ तीछन नाम कुठार॥ 
बेद, पुरान, भागवत, गीता, सब कौ यह मत सार। 
भव समुद्र हरि पद नौका बिनु कोउ न उतांरै पार॥ 
यह जिय जानि, इहीं छिन भजि, दिन बीते जात असार। 
सूर पाइ यह समौ लाहु लहि, दुर्लभ फिरि संसार॥ 

नर देही पाइ चित चरन कमल दीजै। 
दीन बचन, संतनि सँग दरस परस कीजै॥ 
लीला गुन अमृत रस स्त्रवननि पुट पीजै। 
सुंदर मुख निरखि, ध्यान नैन माहि लीजै॥ 
गद्गद सुर, पुलक रोम, अंग प्रेम भीजै। 
सूरदास गिरिधर जस गाइ गाइ जीजै॥ 
गाइ लेहु मेरे गोपालहिं। 

नातरु काल ब्याल ले लैहै, 
छाडि देहु तुम सब जंजालहिं॥ 

अंजलि के जल ज्यों तन छीजत, 
खोटे कपट तिलक अरु मालहिं। 

कनक कामिनी सौं मन बाँध्यौ, 
ह्वै गज चल्यौ स्वान की चालहिं॥ 

सकल सुखनि के दानि आनि उर, 
दृढ़ बिस्वास भजौ नँदलालहिं। 

सूरदास जो संतनि कौं हित, 
कृपावंत मेटत दुख जालहिं॥ 

जो अपनौ मन हरि सौं राँचै। 

आन उपाय प्रसंग छाँडि कै, मन बच क्रम अनुसाँचे॥ 
निसि दिन नाम लेत ही रसना, फिरि जु प्रेम रस माँचै। 
इहिँ बिधि सकल लोक में बाँचै, कौन कहै अब साँचै॥ 


इहिं बिधि कहा घटैगौ तेरौ ? 
नंदनँदन करि घर कौ ठाकुर, आपुन ह्वै रहु चेरौ॥ 
कहा भयौ जौ संपति बाढी, कियौ बहुत घर घेरौ। 
कहुँ हरि कथा, कहूँ हरि पूजा, कहुँ संतनि कौ डेरौ॥ 
जो बनिता सुत जूथ सकेले, हय गय बिभव घनेरौ। 
सबै समपौं सूर स्याम कौं, यह साँचौ मत मेरौ॥ 
रे मन, राम सौं करि हेत। 
हरि भजन की बारि करि लै, उबरै तेरो खेत॥ 
मन सुआ, तन पींजरा, तिहिं माँझ राखे चेत। 
काल फिरत बिलार तनु धरि, अब घरी तिहि लेत॥ 
सकल बिषय बिकार तजि, तू उतरि सायर सेत। 
सूर भजि गोबिंद के गुन, गुरु बताएँ देत॥ 
तिहारौ कृष्न कहत कहा जात? 
'बिछुरैं मिलन बहुरि कब ह्वै है, ज्यौं तरुबर के पात॥ 
सीत बात कफ कंठ बिरोधै, रसना टूटै बात। 
प्रान लए जम जात मूढमति! देखत जननी तात॥ 
छन इक माहिँ कोटि जुग बीतत, नर को केतिक बात? 
यह जग प्रीति सुवा सेमर ज्यो, चाखत ही उड़ि जात॥ 
जम कैं फंद पर्यौ नहिं जब लगि, चरननि किन लपटात ? 
कहत सूर बिरथा यह देही, एतौ कत इतरात॥ 
ते दिन बिसरि गए इहाँ आए। 
अति उन्मत्त मोह मद छाक्यौ, फिरत केस बगराए॥ 
जिन दिवसनि तैं जननि जठर मैं, रहत बहुत दुख पाए। 
अति संकट मैं भरत भँटा लौं, मल मैं मूँड गड़ाए॥ 
बुधि बिबेक बल हीन छीन तन, सबही हाथ पराए। 
तब धौं कौन साथ रहि तेरैं, खान पान पहुँचाए। 
तिहिंन करत चित अधम! अजहुँ लौं जीवत जाके ज्याए। 
सूर सो मृग ज्यौ बान सहत नित बिषय ब्याध के गाए॥ 
भक्ति कब करिहौ, जनम सिरानौ। 
बालापन खेलतहीं खोयौ, तरुनाई गरबानौ॥ 
बहुत प्रपंच किए माया के, तऊ न अधम! अघानौ। 
जतन जतन करि माया जोरी, लै गयौ रंक न रानौ॥ 
सुत बित बनिता प्रीति लगाई, झूठे भरम भुलानौ । 


* श्रीसूरदासजी * 


लोभ लोभ मोह तै चेत्य नाही, सुपे ज्यों डहकानी। बे तैं चेत्यौ नाहीं, सुपनें ज्यों डहकानों॥ 
बिरध भएँ कफ कंठ बिरोध्यौ, सिर धुनि धुनि पछितानौ। 
सूरदास भगवंत भजन बिनु, जम कैं हाथ बिकानौं॥ 
(मन) राम नाम सुमिरन बिनु, बादि जनम खोयौ। 
रंचक सुख कारन तें अंत क्यों बिगोयौ॥ 
साधु संग भक्ति बिना, तन अकार्थ जाई। 
ज्वारी ज्यों हाथ झारि, चालै झटकाई॥ 
दारा सुत, देह गेह, संपति सुखदाई। 
इन मैं कछु नाहिं तेरौ, काल अवधि आई॥ 
काम क्रोध लोभ पोह तृष्ना मन मोयौ। 
गोबिंद गुन चित बिसारि, कौन नींद सोयौ॥ 
सूर कहै चित विचारि, भूल्यौ भ्रम अंधा। 
राम नाम भजि लै, तजि और सकल धंधा॥ 
तजौ मन! हरि बिमुखनि कौ संग। 
जिन कैं संग कुमति उपजति है, परत भजन मैं भंग॥ 
कहा होत पय पान करां, बिष नहिं तजत भुजंग। 
कागहिं कहा कपूर चुगाऐं, स्वान न्हवाऐं गंग॥ 
खर कों कहा अरगजा लेपन, मरकट भूषन अंग। 
गज कों कहा सरित अन्हवाएँ, बहुरि धरै बह ढंग॥ 
पाहन पतित बान नहिं बेधत, रीतौ करत निषंग। 
सूरदास कारी कामरि पै, चढत न दूजौ रंग॥ 
रे मन, जनम अकारथ खोइसि। 
हरि की भक्ति न कबहुँ कीन्ही, उदर भरे परि सोइसि॥ 
निसि दिन फिरत रहत मुँह बाए, अहमिति जनम बिगोइसि। 
गोड़ पसारि पर्यौ दोउ नीकैं, अब कैसी कह होइसि॥ 
काल जमनि सौं आनि बनी है, देखि देखि मुख रोइसि। 
सूर स्याम बिनु कौन छुड़ावै, चले जाव करि पोइसि॥ 
हरि रस तौऽब जाइ कहुँ लहियै। 
गएँ सोच आएँ नहिं आनँद, ऐसो मारग गहियै॥ 
कोमल बचन दीनता सब सौं, सदा अनंदित रहियै। 
बाद बिबाद हर्ष आतुरता, इतौ द्रंद जिय सहियै॥ 
ऐसी जो आवै या मन में, तौ सुख कहुँ लौं कहियै। 
अष्ट सिद्धि नव निधि सूरज प्रभु, पहुँचै जो कछु चहियै॥ 
हरि बिनु कोऊ काम न आयौ। 
इहिं माया झूठी प्रपंच लगि, रतन सौ जनम गँवायौ॥ 
कंचन कलस, बिचित्र चित्र करि, रचि पचि भवन बनायौ। 
तामैं तें ततछन.ही काढ्यौ, पल भर रहन न पायौ॥ 
हौं तव संग जरौंगी, यौं कहि, तिया धूति धन खायौ। 
चलत रही चित चोरि, मोरि मुख, एक न पग पहुँचायौ॥ 


३१९ 


बोलि बोलि सुत स्वजन मित्रजन, लीन्यौ सुजस सुहायौ। 
परधौ जु काज अंत की बिरियाँ, तिनहुँ न आनि छुड़ायौ ॥ 
आसा करि करि जननी जायो, कोटिक लाइ लड़ायौ। 
तोरि लयौ कटिहू कौ डोरा, तापर बदन जरायौ॥ 
पतित उधारन, गनिका तारन, सो मैं सठ बिसरायौ। 
लियौ न नाम कबहुँ धोखैं हूँ, सूरदास पछितायौ॥ 
ऐसैंहिं जनम बहुत बौरायौ। 
बिमुख भयौ हरि चरन कमल तजि, मन संतोष न आयौ ॥ 
जब जब प्रगट भयौ जल थल मैं, तब तब बहु बपु धारे। 
काम क्रोध मद लोभ मोह बस, अतिहि किए अघ भारे॥ 
नुग, कपि, बिप्र, गीध, गनिका, गज, कंस केसि खल तारे। 
अघ बक बृषभ बको धेनुक हति, भव जलनिधि तैं उबारे॥ 
संखचूड़ मुष्टिक प्रलंब अरु तृनाबर्त संहारे। 
गज चानूर हते दव नास्यौ, ब्याल मध्यौ भय हारे॥ 
जन दुख जानि जमल द्रुम भंजन, अति आतुर ह्वै धाए। 
गिरि कर धारि इंद्र मद मद्यौं, दासनि सुख उपजाए॥ 
रिपु कच गहत दुपद तनया जब सरन सरन कहि भाषी। 
बढ़े दुकूल कोट अंबर लौं, सभा माँझ पति राखी॥ 
मृतक जिवाइ दिए गुरु के सुत, ब्याध परम गति पाई। 
नंद बरुन बंधन भय मोचन, सूर पतित सरनाई॥ 
माया देखत ही जु गई। 
ना हरि-हित, ना तू-हित, इन मैं एकौ तौ न भई॥ 
ज्यों मधुमाखी सँचति निरंतर, बन की ओट लई। 
ब्याकुल होत हरे ज्यो सरबस, आँखिनि धूरि दई॥ 
सुत संतान स्वजन बनिता रति, घन समान उनई। 
राखे सूर पवन पाखंड हति, करी जो प्रीति नई॥ 
भगवानूकी स्वरूप-माधुरी 
हरि मुख निरखत नैन भुलाने। 
ये मधुकर रुचि पंकज लोभी, ताही तैं न उड़ाने॥ 
कुंडल मकर कपोलनि कैं ढिग, जनु रबि रैनि बिहाने। 
भ्रुव सुंदर नैननि गति निरखत, खंजन मीन लजाने॥ 
अरुन अधर दुज कोटि बज्र दुति, ससि गन रूप समाने। 
कुंचित अलक सिलीमुख मिलि मनु लै मकरंद उड़ाने॥ 
तिलक ललाट कंठ मुकुतावलि, भूषन मनिमय साने। 
सूर स्याम रस निधि नागर के कयौं गुन जात बखाने॥ 
देखि री नवल नंदकिसोर। 
लकुट सौं लपटाइ ठाढ़े, जुबति जन मन चोर॥ 
चारु लोचन हँसि बिलोकनि, देखि कै चित भोर। 
मोहिनी मोहन लगावत, लटकि मुकुट झकोर॥ 


३२० 


स्रबन धुनि सुनि नाद पोहत, करत हिरदै फोर। 
सूर अंग त्रिभंग सुंदर, छबि निरखि तृन तोर॥ 
हरि तन मोहिनी माई। 
अंग अंग अनंग सत सत, बरनि नहिं जाई॥ 
कोउ निरखि सिर मुकुट की छबि, सुरति बिसराई। 
कोउ निरखि बिथुरी अलक मुख, अधिक सुख छाई॥ 
कोउ निरखि रहि भाल चंदन, एक चित लाई। 
कोउ निरखि बिथकी भ्रकुटि पर, नैन ठहराई॥ 
कोउ निरखि रहि चारु लोचन, निमिष भरमाई। 
सूर प्रभु की निरखि सोभा, कहत नहिं आई॥ 
नैना ( माई ) भूलैं अनत न जात। 
देखि सखी सोभा जु बनी है, मोहन कैं मुसुकात॥ 
दाड़िम दसन निकट नासा सुक, चोंच चलाइ न खात। 
मनु रतिनाथ हाथ भ्रुकुटी धनु, तिहिं अवलोकि डरात॥ 
बदन प्रभामय चंचल लोचन, आनँद उर न समात। 
मानहुँ भौंह जुवा रथ जोते, ससि नचवत मृग मात॥ 
कुंचित केस अधर धुनि मुरली, सूरदास सुरसात। 
मनहुँ कमल पहँँ कोकिल कूजत, अलिगन उपर उड़ात॥ 
स्याम कमल पद नख की सोभा। 
जे नख चंद्र इंद्र सिर परसे, सिव बिरंचि मन लोभा॥ 
जे नख चंद्र सनक मुनि धावत, नहिं पावत भरमाहीं। 
ते नख चंद्र प्रगट ब्रज जुवती, निरखि निरखि हरषाहीं॥ 
जे नख चंद्र फनिंद्र हृदय तैं, एकौ निमिष न टारत। 
जे नख चंद्र महामुनि नारद, पलक न कहूँ बिसारत॥ 
जे नख चंद्र भजन खल नासत, रमा हृदय जे परसति। 
सूर स्याम नख चंद्र बिमल छबि, गोपी जन मिलि दरसति॥ 
स्याम हदय जलसुत की माला, अतिहिं अनूपम छाजै (री )। 
मनहुँ बलाक पाँति नव घन पर, यह उपमा कछु भ्राजै (री )॥ 
पीत हरित सित अरुन माल बन, राजति हृदय बिसाल (री )। 
मानहुँ इंद्रधनुष नभ मंडल, प्रगट भयौ तिहि काल (री )॥ 
भृगु पद चिह्न उरस्थल प्रगटे, कौस्तुभ मनि ढिग दरसत (री )। 
बैठे मानौ षट बिधु इक सँग, अर्द्ध निसा मिलि हरषत (री )॥ 
भुजा बिसाल स्यामसुंद्र की, चंदन खौरि चढाए (री )। 
सूर सुभग अँग अँगकी सोभा, ब्रजललना ललचाए (री )॥ 
निरखि सखि सुंदरता की सींवा॥ 
अधर अनूप मुरलिका राजति, लटकि रहति अध ग्रीवा॥ 
मंद मंद सुर पूरत मोहन, राग मलार बजावत। 
कबहुँक रीझि मुरलि पर गिरिधर, आपुहिँ रस भरि गावत॥ 
हँसत लसति दसनावलि पंगति, ब्रजबनिता मन मोहत। 


* संत बचन सीतल सुधा करत तापत्रय नास * 


मरकतमनि पुट बिच मुकुताहल, बँदन भरे मनु सोहत॥ 
मुख बिकसत सोभा ईक आवति, मनु राजीव प्रकास। 
सूर अरुन आगमन देखि कै, प्रफुलित भए हुलास॥ 
मनोहर है नैननि की भाँति। 
मानहुँ दूरि करत बल अपनैं, सरद कमल की काँति॥ 
इंदीवर राजीव कुसेसय, जीते सब गुन जाति। 
अति आनंद सुप्रौढ़ा तातैं, बिकसत दिन अरु राति॥ 
खंजरीट मृग मीन बिचारति, उपमा कों अकुलाति। 
चंचल चारु चपल अवलोकनि, चितहिं न एक समाति॥ 
जब कहुँ परत निमेषहु अंतर, जुग समान पल जाति। 
सूरदास वह रसिक राधिका, निमि पर अति अनखाति॥ 
देखि री हरि के चंचल नैन 
खंजन मीन मृगज चपलाई, नहिं पटतर इक सैन॥ 
राजिव दल इंदीवर सतदल, कमल कुसेसय जाति। 
निसि मुद्रित प्रातहिं वै बिकसित, ये बिकसित दिनराति॥ 
अरुन स्वेत, सित झलक पलक प्रति को बरनै उपमाइ। 
मनु सरसुति गंगा जमुना मिलि, आस्त्रम कीन्हौ आइ॥ 
अवलोकनि जलधार तेज अति, तहाँ न मन ठहराइ। 
सूर स्याम लोचन अपार छबि, उपमा सुनि सरमाइ॥ 
देखि सखी! मोहन मन चोरत। 
नैन कटाच्छ बिलोकनि मधुरी, सुभग भृकुटि बिबि मोरत॥ 
चंदन खौरि ललाट स्याम कैं, निरखत अति सुखदाई। 
मनौ एक सँग गंग जमुन नभ, तिरछी धार बहाई॥ 
मलयज भाल भ्रकुटि रेखा की, कबि उपमा इक पाई। 
मानहुँ अरद्धचंद्र तट अहिनी, सुधा चुरावन आई॥ 
भ्रकुटी चारु निरखि ब्रजसुंदरि, यह मन करति बिचार। 
सूरदास प्रभु सोभा सागर, कोउ न पावत पार॥ 
हरि मुख निरखति नागरि नारि। 
कमल नैन के कमल बदन पर, बारिज बारिज बारि॥ 
सुमति सुंदरी सरस पिया रस लंपट माँड़ी आरि। 
हरिहि जुहारि जु करत बसीठी, प्रथमहिँ प्रथम चिन्हारि॥ 
राखति ओट कोटि जतननि करि, झाँपति अंचल झारि। 
खंजन मनहुँ उड़न कौं आतुर, सकत न पंख पसारि॥ 
देखि सरूप स्यामसुंदर कौ, रही न पलक सम्हारि। 
देखहु सूरज अधिक सूर तन, अजहुँ न मानी हारि॥ 
हरि मुख किधौं मोहिनी माई । 
बोलत बचन मंत्र सौ लागत, गति मति जाति भुलाई 
कुटिल अलक राजति भ्रुव ऊपर, जहाँ तहाँ बगराई। 
स्याम फाँसि मन करष्यौ हमरौ, अब समुझी चतुराई ॥ 

कुंडल ललित कपोलनि झलकत, इन की गति मैं पाई। 
सूर स्याम जुवती मन मोहन, ये सँग करत सहाई॥ 
देखि री देखि सोभा रासि। 
काम पटतर कहा दीजै, रमा जिन की दासि॥ 
मुकुट सीस सिखंड सोहै, निरखि रहिं ब्रजनारि। 
कोटि सुरकोदंड आभा, झिरकि डारै वारि॥ 
केस कुंचित बिथुरि भ्रुव पर, बीच सोभा भाल। 
मनौ चंदहिं अबल जान्यौ, राहु घेर्‍यौ जाल॥ 
चारु कुंडल सुभग स्त्रवननि, को सके उपमाइ। 
कोटि कोटि कला तरनि छबि, देखि तनु भरमाइ॥ 
सुभग मुख पर चारु लोचन, नासिका इहि भाँति। 
मनौ खंजन बीच सुक मिलि, बैठे हैं इक पाँति॥ 
सुभग नासा तर अधर छबि, रस धरै अरुनाइ। 
मनौ बिंब निहारि मुख, भ्रुव धनुष देखि डराइ॥ 
हसत दसननि चमकताई, बज्र कन रचि पाँति। 
दामिनी दाडिम नहीं सरि, कियौ मन अति भाँति॥ 
चिबुक बर चित बित चुरावत, नवल नंदकिसोर। 
सूर प्रभु की निरखि सोभा भई तरुनी भोर॥ 
बैठी कहा मदनमोहन कौ, सुंदर बदन बिलोकि। 
जा कारन घुँघट पट अब लौं, अँखियाँ राखीं रोकि॥ 
फबि रहि मोर चंद्रिका माथे, छबि की उठति तरंग। 
मनही. अमरपति धनुष बिराजत नव जलधर कैं संग 
रुचिर चारु कमनीय भाल पर, कुंकुम तिलक दिएँ। 
मानहुँ अखिल भुवन की सोभा राजति उदय किएँ॥ 
मनिमय जटित लोल कुंडल की, आभा झलकति गंड। 
मनहुँ कमल ऊपर दिनकर की, पसरीं किरन प्रचंड॥ 
भ्रकुटी कुटिल निकट नैननि कैं, चपल होति इहि भाँति। 
मनहुँ तामरस कैं सँग खेलत बाल भृंग की पाँति॥ 
कोमल स्याम कुटिल अलकावलि, ललित कपोलनि तीर। 
मनहुँ सुभग इंदीवर ऊपर, मधुपनि की अति भीर॥ 
अरुन अधर नासिका निकाई, बदत परस्पर होड़। 
सूर सुमनसा भई पाँगुरी, निरखि डगमगे `गोड़॥ 
नैननि ध्यान नंदकुमार । 
सीस मुकुट सिखंड भ्राजत, नहीं उपमा पार॥ 
कुटिल केल सुदेस राजत, मनहुँ मधुकर जाल। 
रुचिर केसर तिलक दीऱ्हे, परम सोभा भाल॥ 
भृकुटि बंकट चारु लोचन, रहीं जुबती देखि। 
मनौ खंजन चाप डर डरि, उड़त नहिं तिहि पेखि॥ 
मकर कुंडल गंड झलमल, निरखि लज्जित काम। 

नासिका छबि कीर लज्जित, कबिनि बरनत नाम॥ 
अधर बिद्रुम दसन दाडिम, चिबुक है चित चोर। 
सूर प्रभु मुख चंद पूरन, नारि नैन चकोर॥ 
नंदनॅदन मुख देखो नीकैं । 
अंग अंग प्रति कोटि माधुरी, निरखि होत सुख जी कैं ॥ 
सुभग स्त्रवन कुंडल की आभा, झलक कपोलनि पी कैं। 
दह दह अमृत मकर क्रीड़त मनु, यह उपमा कछु ही कैं ॥ 
और अंग की सुधि नहिं जानें, करे कहति हैं लीकैं। 
सूरदास प्रभु नटवर काछे, रहत हैं रति पति बीकैं॥ 
देखि सखी अधरनि की लाली। 
मनि मरकत तैं सुभग कलेवर, ऐसे हैं बनमाली॥ 
मनौं प्रात की घटा सावरी, तापर अरुन प्रकास। 
ज्यों दामिनि बिच चमकि रहत है, फहरत पीत सुबास॥ 
कीधौं तरुन तमाल बेलि चढ़ि, जुग फल बिंब सुपाके। 
नासा कीर आइ मनु बैठ्यौ, लेत बनत नहिं ताके॥ 
हसत दसन इक सोभा उपजति, उपमा जदपि लजाइ। 
मनौ नीलमनि पुट मुकुता गन, बंदन भरि बगराइ॥ 
किधौं बज्र कन, लाल नगनि खचि, तापर बिद्रुम पाँति। 
किधौं सुभग बंधूक कुसुम तर, झलकत जल कन काँति॥ 
किधौं अरुन अंबुज बिच बैठी, सुंदरताई जाइ। 
सूर अरुन अधरनि की सोभा, बरनत बरनि न जाइ॥ 
ऐसे सुने नंदकुमार। 
नख निरखि ससि कोटि वारत, चरन कमल अपार॥ 
जानु जंघ निहारि करभा, करनि डारत वारि। 
काछनी पर प्रान वारत, देखि सोभा भारि॥ 
कटि निरखि तनु सिंह वारत, किंकिनी जु मराल। 
नाभिपर हृद आपु वारत, रोम अलि अलि माल॥ 
हृदय मुक्ता माल निरखत, वारि अवलि बलाक। 
करज कर पर कमल वारत, चलति जहे तहँ साक॥ 
भुजनि पर बर नाग वारत, गए भागि पताल। 
ग्रीव की उपमा नहीं कहुँ, लसति परम रसाल॥ 
चिबुक पर चित वारि डारत, अधर अंबुज लाल। 
बँधुक विद्रुम बिंब वारत, ते भए बेहाल॥ 
बचन सुनि कोकिला वारति, दसन दामिनि काँति। 
नासिका पर कीर वारत, चारु लोचन भाँति॥ 
कंज खंजन मीन मृग सावकहु डारत वारि। 
भ्रकुटि पर सुर चाप वारत, तरनि कुंडल वारि॥ 
अलक पर वारति अंँध्यारी, तिलक भाल सुदेस। 
सूर प्रभु सिर मुकुट धारे, धरै नटवर भेष॥ 

मुख पर चंद डारौं वारि। 

कुटिल कच पर भौर वारौं, भौंह पर धनु वारि। 
भाल केसर तिलक छबि पर, मदन सर सत वारि। 
मनु चली बहि सुधा धारा, निरखि मन द्यौं वारि॥ 
नैन सरसुति जमुन गंगा, उपम डारौं वारि। 
मीन खंजन मृगज वारौं, कमल के कुल वारि॥ 
निरखि कुंडल तरनि वारौं, कूप स्त्रवननि वारि। 
झलक ललित कपोल छबि पर, मुकुट सत सत वारि॥ 
नासिका पर कीर वारौं, अधर बिद्रुम वारि। 
दसन पर कन बज्र वारौं, बीज दाडिम वारि॥ 
चिबुक पर चित बित्त वारौं, प्रान डारौं वारि। 
सूर हरि की अंग सोभा, को सकै निरवारि॥ 

गोपी-प्रेम 

अब तौ प्रगट भई जग जानी। 
वा मोहन सों प्रीति निरंतर कयौं निबहैगी छानी॥ 
कहा करौं सुंदर मूरति इन नैननि माँझ समानी। 
निकसत नाहि बहुत पचि हारी रोम रोम अरुझानी॥ 
अब कैसैं निरवारि जाति है, मिल्यौ दूध ज्यौं पानी। 
सूरदास प्रभु अंतरजामी ग्वालिन मन की जानी॥ 

मन मैं रह्मौ नाहिंन ठौर। 
नंदनंदन अछत कैसें आनियै उर और॥ 
चलत चितवत दिवस जागत, स्वप्र सोबत राति। 
हृदय तैं वह मदन मूरति, छिन न इत उत जाति॥ 
कहत कथा अनेक ऊधौ, लोकलाज दिखाइ। 
कहा करौं मन प्रेम पूरन, घट न सिंधु समाइ॥ 
स्याम गात सरोज आनन, ललित गति मृदु हास। 
सूर ऐसे रूप कारन, मरत लोचन प्यास॥ 
इहिं उर माखन चोर गडे । 

अब कैसें निकसत सुनि ऊधौ, तिरछे ह्वै जु 
जदपि अहीर जसोदा नंदन, कैसे जात छूँड़े। 
हाँ जादौपति प्रभु कहियत हैं, हमें न लगत बड़े॥ 
को बसुदेव देवकीनंदन, को जानै कौ बूझे। 
सूर नंदनंदन के देखत, और न कोऊ सूझै॥ 

सखी, इन नैननि तें घन हारे। 
बिनहीं रितु बरषत निसि बासर, सदा मलिन दोउ तारे॥ 
ऊरध स्वास समीर तेज अति, सुख अनेक द्रुम डारे। 
बदन सदन करि बसे बचन खग, दुख पावस के मारे॥ 
घुमरि घुमरि गरजत जल छाँड़त, आँसु सलिल के धारे। 


अड़े॥ 


बूड़त ब्रजहि 'सूर' को राखै, बिनु गिरिबरधर प्यारे॥ 
निसिदिन बरसत नयन हमारे। 
सदा रहति बरषा रितु हम पर जब तैं स्याम सिधारे॥ 
अंजन थिर न रहत अँखियन मैं, कर कपोल भए कारे। 
कंचुकि पट सूखत नहिं कबहुँ, उर बिच बहत पनारे॥ 
आँसू सलिल बहे पग थाके, भए जात सित तारे। 
सूरदास अब डूबत है ब्रज, काहे न लेत उबारे॥ 
हम न भई बृंदाबन रेनु। 
जहँँ चरननि डोलत नंदनंदन नित प्रति चारत धेनु॥ 
हम तैं धन्य परम ये द्रुम बन बाल बच्छ अरु धेनु। 
सूर सकल खेलत हँसि बोलत सँग मथि पीवत धेनु॥ 
मधुकर स्याम हमारे चोर। 
मन हर लियौ माधुरी मूरति निरख नयन की कोर॥ 
पकरे हुते जानि उर अंतर प्रेम प्रीति कैं जोर। 
गए छुड्ाय तोरि सब बंधन दै गए हँसनि अँकोर॥ 
चौंक परी जागत निसि बीती तारे गिनत भइ भोर। 
सूरदास प्रभु सरबस लूट्यौ, नागर नवल किसोर॥ 
ऊधौ मन न भए दस बीस। 
एक हुतौ सो गयौ स्याम सँग, को अवराधै ईस॥ 
इंद्री सिथिल भई केसव बिनु, ज्यौं देही बिनु सीस। 
आसा लागि रहिति तन स्वासा, जीवहिं कोटि बरीस॥ 
तुम तौ सखा स्यामसुंदर के, सकल जोग कै ईस। 
सूर हमारे नंदनँदन बिनु और नहीं जगदीस॥ 
दोहा 
सदा संँघाती आपनो जिय कौ जीवन प्रान। 
सो तू बिसऱयो सहज ही हरि ईस्वर भगवान॥ 
बेद पुरान सुमृति सबै सुर नर सेवत जाहि। 
महामूढ़ अज्ञानमति क्यों न सँभारत ताहि॥ 
प्रभु पूरन पावन सखा, प्राननहू कौ नाथ। 
परम दयालु कृपालु प्रभु जीवन जाके हाथ॥ 
गर्भवास अति त्रास में, जहाँ न एकौ अंग। 
सुनि सठ तेरौ प्रानपति तहाँ न छाड्यौ संग॥ 
दिवस राति पोषत रहयो ज्यों तंबोली पान। 
वा दुख तें तोहि काढ़ि कै लै दीनो पय पान॥ 
जिन जड़ ते चेतन कियौ, रचि गुन तत्त्व निधान। 
चरन चिकुर कर नख दिए, नैन नासिका कान 
जो पै जिय लज्जा नहीं, कहा कहां सौ बार! 
एकहु अंक न हरि भजे, रे सठ 'सूर' “| 

यसय sis यका 
श्रीपरमानन्ददासजी 


(श्रीवल्लभाचार्यजीके शिष्य और सूरदासजीके गुरुभाई, कन्रौजवासी कान्यकुब्ज ब्राह्मण तथा अष्ट्रछापके भक्तकवि, अस्तित्वकाल 


सतरहवीं शताब्दी ।) 
माधव यह प्रसाद हौं पाऊँ। 
तुअ भृत्य भृत्य भृत्य परिचारक, दास कौ दास कहाऊँ॥ 
यह परमार्थ मोहिं गुर सिखयौ, स्यामा स्याम की पूजा। 
यह बासना बसौ जिय मेरे, देव न देखूँ दूजा॥ 
परमानंद दास तुम ठाकुर, यह नातौ जिन टूटौ। 
नंदकुमार जसोदानंदन, हिलमिल प्रीत न छूटौ॥ 
कौन रसिक है इन बातन कौ। 
बिन कासौ कहियै 
सुन री सखी! मेरौ दुख या मन कौ॥ 
वह जमुना, पुलिन मनोहर 
कहाँ वह चंद सरद रातिन कौ। 
वह मंद सुगंध अमल रस 
कहाँ वह षटपद जलजातन कौ॥ 
वह सेज पौढ़ियौ बन कौ 
फूल बिछौना मृदु पातन कौ। 
वह दरस परस परमानंद 
कोमल तन कोमल 
मेरौ माई माधौ सों मन मान्यौ। 
अपनौ तन और वा ढोटा कौ एकमेक करि सान्यौ॥ 
लोक बेद की कानि तजी मैं न्यौति आपनैं आन्यौ। 
एक नंदनंदन के कारन बैर सबन सों ठान्यो॥ 
अब क्‍यों भिन्न होय मेरी सजनी! मिल्यौ दूध अरु पान्यौ। 
परमानंद दास कौ ठाकुर पहलौ ही पहचान्यौ॥ 
नंदलाल सौं मेरो मन मान्यौ कहा करैगौ कोय री। 
हौं तौ चरन कमल लपटानी जो भावै सो होय री॥ 
गृह पति मात पिता मोहि त्रासत हँसत बटाऊ लोग री। 
अब तौ जिय ऐसी बनि आई बिधना रच्यौ है संजोग री॥ 
जो मेरौ यह लोक जायगौ और परलोक नसाय री। 
नेदनँदन कों तौउ न छाँडूँ मिलूँगी निसान बजाय री॥ 
यह तन धर बहुस्त्रौ नहिं पझयै बल्लभ बेस मुरार री। 
परमानँद स्वामी के ऊपर सरबस डारौं वार री॥ 
हौं नंदलाल बिना न रहूँ। 
मनसा बाचा और कर्मणा हित की तोसौं कहुँ॥ 
जो कछु कहौ सोई सिर ऊपर सो हौं सबै सहुँ। 
सदाँ समीप रहुँ गिरिधर के सुंदर बदन चहूँ॥ 


नंदनँदन 


कहाँ 


कहाँ 


कहाँ 


गातन को॥ 


यह तन अरपन हरि कौं कीनौं वह सुख कहाँ लहुँ। 
परमानंद 


मदनमोहन के चरन सरोज गहुँ॥ 
विरह 
जिय की साधन जियहिं रही री। 


बहुरि गुपाल देखि नहीं पाए, बिलपत कुंज अही री॥ 
इक दिन सौंज समीप ये मारग, बेचन जात दही री। 
प्रीति के लिएँ दान मिस मोहन, मेरी बाँह गही री॥ 
बिन देखें घड़ी जात कलप सम, बिरहा अनल दही री। 
“परमानँद' स्वामी बिन दरसन, नैन न नींद बही री॥ 
ब्रज के बिरही लोग बिचारे । 
बिन गोपाल ठगे से ठाढ़े, अति दुर्बल तन हारे॥ 
मात जसोदा पंथ निहारत, निरखत साँझ सकारे। 
जो कोउ कान्ह कान्ह कहि बोलत, अँखियन बहत पनारे॥ 
ये मथुरा काजर की रेखा, जे निकसे ते कारे। 
“परमानँद' स्वामी बिन ऐसे, ज्यों चंदा बिनु तारे॥ 
वह बात कमल दल नैन की। 
बार बार सुधि आवत रजनी, बहु दुरि देनी सैंन की॥ 
वह लीला, वह रास सरद कौ, गोरज रजनी आवनि। 
अरु वह ऊँची टेर मनोहर, मिस कर मोहिं सुनावनि॥ 
बसि कुंजनि में रास खिलायौ, बिथा गमाई मन की। 
“परमानँद' प्रभु सो क्यों जीवै, जो पोषी मृटु बैन की॥ 
कौन बेर भइ चलैं री गुपालै। 
हों ननसार गई ही न्यौते, 
बार बार बोलत 
तेरे तन कौ रूप कहाँ गयौ भामिनि! 
अरु मुख कमल सुखाय रह्यौ। 
सब सौभाग्य गयौ हरि के संग, 
हृदय कमल सों बिरह दह्यौ॥ 


ब्रजबालै॥ 


को बोले, को नैन उचघारै, 

को प्रतिउत्तर देहि बिकल मन। 
जो सरबस अळ्रूर चुरायौ, 

'परमानँद' स्वामी जीवन धन॥ 


चलौ सखि! देखौं नंदकिसोर। 
राधा संग लिएँ बिहरत हैं, सघन कुंज बन खोर॥ 
तैसिय घटा घुमड़ि चहु दिसि तैं, गरजति हैं घनघोर। 

तैसिय लहलहात सौदामिनि, पवन चलत अति जोर॥ 
पीत बसन बनमाल स्याम कै, सारी सुरँग तन गोर। 
सदा बिहार करौ 'परमानँद' सदा बसौ मन मोर॥ 
माई, हौं आनँद गुन गाऊँ। 
गोकुल की चिंतामनि माधौ, जो माँगौ सो पाऊँ॥ 
जब तें कमलनैन ब्रज आए, सकल संपदा बाढ़ी। 
नंदराय के द्वारे देखो, अष्ट महासिधि ठाढी॥ 
फूल्यौ फल्यौ सकल बुंदावन, कामधेनु दुहि लीजै। 
माँगैं मेह इद्र बरसावै, कृष्ण कृपा सुख जीजै॥ 
कहति जसोदा सखियन आगैं, हरि उतकर्ष जनावै। 
'परमानंददास' कौ ठाकुर, मुरलि मनोहर गावै॥ 


* संत बचन सीतल सुधा करत तापत्रय नास * 


I ट्ट 


मदनगोपाल हमारे 
धनुष बान धर, बिमल बेनु कर, 

पीत बसन अरु तन घनस्याम॥ 
अपनी भुज जिन जलनिधि बाँध्यौ, 

रास नचाये कोटिक काम। 
दस सिर हति सब असुर संहारे, 

गोबर्धन धारौ कर 
तब रघुबर जब जदुबर नागर, 

लीला नित्य बिमल बहु नाम। 
'परमानँद' प्रभु भेद रहित हरि, 

निज जन मिलि गावत गुन ग्राम॥ 


राम। 


बाम॥ 


श्रीकृष्णदासजी 


(श्रीबल्लभाचार्यजीके शिष्य और अष्टछापके महाकवि, जन्म-वि० सं० १५९०। तिरोभाव-वि० सं० १६६५ के लगभग। 


जाति-शूद्र) 
बाल दसा गोपाल की, सब काहू प्यारी। 
लै लै गोद खिलावहीं, जसुमति महतारी॥ 
पीत झगुल तन सोहहीं, सिर कुलह बिराजै। 
छुद्र घंटिका कटि बनी, पग नूपुर बाजै॥ 
मुरि मुरि नाचे मोर ज्यौं, सुर नर मुनि मोहें। 
“कृष्णदास' प्रभु नंद के आँगन अति सोहैं॥ 
भादौं सुदि आठ उजियारी, आनंद की निधि आई॥ 
रस की रासि, रूप की सीमा, अँग अँग सुंदरताई। 
कोटि बदन वारों मुसिकनि पर, मुख छबि बरनि न जाई॥ 
पूरन सुख पायौ ब्रजबासी, नैनन निरखि सिहाई। 
' कृष्णदास' स्वामिनि ब्रज प्रगटीं, श्री गिरिधर सुखदाई॥ 
हिंडोरैं माई झूलत लाल बिहारी। 
सँग झूलति बृषभानु नंदिनी, प्रानन हूँ तैं प्यारी॥ 
लीलांबर पीतांबर की छबि, घन दामिनि अनुहारी। 
बलि बलि जाय जुगल चंदन पर 'कृष्णदास' बलिहारी ॥ 
कमल मुख देखत कौन अघाय। 
सुनि री सखी लोचन अलि मेरे मुदित रहे अरुझाय॥ 
मुक्तामाल लाल उर ऊपर जनु फूली बन राय। 
गोबर्धनधर अंग अंगपर 'कृष्णदास' बलि जोय॥ 


तब तें स्याम सरन हौं पायौ। 
जब तें भेंट भई श्रीबल्लभ, निज पति नाम बतायौ॥ 
और अबिद्या छाडि मलिन मति, श्रुतिपथ आय दृढायौ। 
'कृष्णदास' जन चहुँ जुग खोजत, अब निहचै मन आयौ॥ 
मो मन गिरिधर छबि पै अटक्यौ। 
ललित त्रिभंग चाल पै चलि कै, 
चिबुक चारु गडि ठटक्यौ॥ 
सजल स्याम घन बरन लीन है, 


फिर चित अनत न भटक्यौ। 
'कृष्णदास' किए प्रान निछावर, 
यह तन जग सिर पटक्यौ॥ 


परम कृपाल श्रीनंद के नंदन, करी कृपा मोहि आपुनौ जानि कै। 
मेरे सब अपराध निबारे, श्रीबल्लभ की कानि मानि कै। 
श्रीजमुनाजल पान करायौ, कोटिन अघ कटवाए प्रान कै। 
पुष्टि तुष्टि मन नेम अहर्निसि, ' कृष्णदास ' गिरिधरन आन कै॥ 
जगन्नाथ मन मोह लियौ रे॥ 
घर अंगना मोहै कछू न भावै, लोक लाज सब छोड़ि दियौ रे। 
नील चक्र पर ध्वजा बिराजै, परसत ही आनंद भयौ रे॥ 
साँवरि सूरत रज लपटानी, लाल दुसाला ओढ़ लियौ रे। 
श्री बलभद्र सहोदरा संगहि, 'कृष्णदास' बलिहार किंयौ रें॥ 


* श्रीनन्ददासजी * 

श्रीकुम्भनदासजी 


(महाप्रभु श्रीबल्लभाचार्यजीके प्रख्यात शिष्य और अष्टछापके कवि । निवासस्थान, जमुनावतीग्राम (गोवर्धन), जाति--गोरवा |) 


स्याम सुभग तन सोभित छीटें, नीकी लागी चंदन की । 
मंडित सुरंग अबीर कुमकुमा और सुदेस रज बंदन की ॥ 
*कुंभनदास ' मदन तन मन बलिहार कियौ नँदनंदन की । 
गिरधरलाल रची बिधि मानौं जुबती तन मन फंदन की ॥ 
माई गिरधर के गुन गाऊँ। 
मेरो तो ब्रत ये है निसि दिन और न रूचि उपजाऊँ॥ 
खेलन आँगन आउ लाड़िले! नैकहुँ दरसन पाऊँ। 
“कुँभनदास' इह जग के कारन लालच लागि रहाऊँ॥ 
बिलगु जिन मानौ री कोड हरि कौ। 
भोरहिं आवत नाच नचावत, खात दही घर घर कौ॥ 
प्यारो प्रान दीजै जो पइये, नागर नंद महर कौ। 
' कुँभनदास ' प्रभु गोबर्धनधर, रसिक राधिका बर को ॥ 
नैन भरि देख्यौ नंदकुमार। 
ता दिन तें सब भूलि गयौ हौं बिसस्यौ पन परिवार। 
बिन देखें हौं विकल भयौ हौं अंग अंग सब हारि। 
ताते सुधि साँबरि मूरति की लोचन भरि भरि बारि॥ 
रूप रास पैमित नहिं मानों कैसें मिलैं कन्हाइ। 
' कुँभनदास' प्रभु गोबरधनधर मिलियै बहुरि री माइ॥ 


जो पै चौंप मिलन की होय। 
तौ कयौं रहै ताहि बिनु देखें लाख करौ किन कोय॥ 
जो यह बिरह परसपर ब्यापै जो कछु जीवन बनै। 
लोक लाज कुल की मरजादा एकौ चित न गनै॥ 
' कुँभनदास' प्रभु जा तन लागी और न कछू सुहाय। 
गिरधरलाल तोहि बिनु देखें छिन छिन कलप बिहाय॥ 
हिलगन कठिन है या मन की। 
जाके लियैं देखि मेरी सजनी, लाज गयी सब तन को ॥ 
धर्म जाउ अरु लोग हँसौ सब, अरु गाऔ कुल गारी। 
सो कयौं रहै ताहि बिन देखें, जो जाकौ हितकारी॥ 
ज्यौं रस लुब्ध निमष नहिं छाँड़त, ह्वै आधीन मृग गानैं। 
'कुँभनदास' सनेह मरम श्रीगोबरधनधर जानैं॥ 
कबहुँ देखिहौं इन नैननु। 
सुंदर स्याम मनोहर मूरत अंग अंग सुख दैननु॥ 
बृंदाबन बिहार दिन दिन प्रति गोपबूंद सँग लैननु। 
हँसि हँसि हरषि पतौवन पावन बाँटि बाँटि पय फैननु॥ 
' कुँभनदास' किते दिन बीते, किएँ रैनु सुख सैननु। 
अब गिरिधर बिन निस और बासर मन न रहत क्यों चैननु॥ 


श्रीनन्ददासजी 


(श्रीविट्ठुलनाथजीके शिष्य और अष्टछापके महान्‌ भक्त-कवि। ग्राम-रामपुर) 


चिरैया चुहचुहानी, सुनि चकई की बानी, 

'कहति जसोदा रानी, जागौ मेरे लाला। 
रबि की किरन जानी, कुमुदिनी सकुचानी, 

कमल बिकसानी, दधि मथै बाला॥ 
सुबल सुदामा तोक उज्चल बसन पहिंरैं, 

द्वारे ठाढ़े हेरत हैं बाल गोपाला। 
'नंददास' बलिहारी उठि बैठौ गिरिधारी, 

सब कोउ देख्यौ चाहै लोचन बिसाला॥ 
सुंदर स्याम पालनैं झूलै ॥ 


'नंददास' घन मैं ज्यों दामिनि, चमकि डरति कछु खूलै॥ 

माधो जू! तनिक सौ बदन सदन सोभा कौ 
तनिक भृकुटि पै तिनक दिठौना। 

तनिक लटूरी पुनि मन मोहे 
मनों कमल बैठे अलि छौना॥ 

तनिक सी रज लागी निरखत बड़भागी 
कंठ कठूला सोहै औ बघनखना। 

'नंददास' प्रभु जसुदा आँगन खेलैं 


जसुमति माय निकट अति बैठी, निरखि निरखि मन फूलै। जाकौ जस गाइ गाइ मुनि भये मगना॥ 


झुझुना लैकै बजावत रुचि सौं, लालहि के अनुकूलै॥ 
बदन चारु पर छुटी अलक रहि, देखि मिटत उर सूलै। 
अंबुज पर मानहुँ अजि छौंना, घिरि आए बहु टूलै॥ 
देसन दोउ उघरत जब हरि के, कहा कहूँ समतूलै। 


नंदभवनको भूषन माई। 

जसुदा कौ लाल बीर हलधर कौ, राधारमन परम सुखदाई॥ 
सिव कौ धन संतन कौ सरबस, महिमा बेद पुरानन गाई । 
इंद्र कौ इंद्र देव देवन कौ, ब्रह्म कौ ब्रह्म अधिक अधिकाई॥ 


३२६ 


काल कौ काल ईस ईसन कौ, अतिहि अतुल तोल्यौ नहिं जाई । 
“नंददास' कौ जीवन गिरिधर, गोकुल गाँव कौ कुँवर कन्हाई॥ 

नंद गाउँ नीकौ लागत री। 
प्रात समैं दधि मथत ग्वालिनी, 

बिपुल मधुर धुनि गाजत 
धन गोपी, धन ग्वाल संग के, 

जिन के मोहन उर लागत री 
हलधर संग सखा सब राजत, 

गिरिधर लै दधि भागत री॥ 
जहाँ बसत सुर, देव, महा मुनि, 

एको पल नहिं त्यागत री। 
'नंददास' प्रभु कृपा कौ इहि फल, 

गिरिधर देखि मन जागत 


री॥ 


री॥ 


कान्ह कुँवर के कर पल्लव पर, मनौं गोबर्धन नृत्य करे। 
ज्यौं ज्यौ तान उठत मुरली की, त्यौं त्यों लालन अधर धरै॥ 
मेघ मृदंगी मृदँग बजावत, दामिनि दमक मानौं दीप जरै। 
ग्वाल ताल दै नीकैं गावत, गायन कैं सँग सुर जु भरै॥ 
देत असीस सकल गोपीजन, बरषा कौ जल अमित झरै। 
अति अद्भुत अवसर गिरिधर कौ, 'नंददास' के दुःख हरै॥ 
कृष्ण नाम जब तैं श्रवन सुन्यौ री आली, 
भूली री भवन हौं तो बावरी भई री। 
भरि भरि आवैं नैन चित हू न परे चैन, 
मूख हू न आवैं बैन तन की दसा कछु औरै भई री॥ 
जेतेक नेम धर्म कीने री बहुत बिधि, 
अंग अंग भई हों तौ श्रवन मई री। 
'नंददास' जाके श्रवन सुनैं यह गति भई 
माधुरी मूरति कैधौं कैसी दई री॥ 
ठाढ़ौ री खरौ माई कौन कौ किसोर। 
साँवरौ बरन, मन हरन, बंसी धरन, 
काम करन कैसी 
पौन परसि जात चपल होत देखि, 
पिये पट कौ चटकीलौ छोर। 
सुभग साँवरी छोटी घटा तें निकसि आवै, 
छबीली छटा कौ जैसौ छबीलौ छोर॥ 
पूछति पाहुनी ग्वारि हा हा हो मेरी आली, 
कहा नाम को है, चितवन कौ चोर। 
' नंददास' जाहि चाहि चकचौंधी आई जाय, 
भूल्यौ री भवन गमन भूल्यौ रजनी भोर॥ 


गति जोर॥ 


+ संत बचन सीतल सुधा करत तापत्रय नास * 


देखन देत न बैरन पलकैं । 
निरखत बदन लाल गिरिधर कौ बीच परत मानौं बज्र की सलकैं॥ 
बन तैं आवत बेनु बजावत गोरज मंडित राजत अलकैं। 
माथे मुकुट श्रवन मनि कुंडल ललित कपोलन झाई झलकैं ॥ 
ऐसे मुख देखन कौं सजनी! कहा कियौ यह पूत कमल कैं। 
'नंददास' सब जड़न की इहि गति मीन मरत भायें नहिं जल कैं॥ 
देखौ री नागर नट निरतत कालिंदी तट, 

गोपिन के मध्य राजै मुकुट लटक। 
काछनी किंकनी कटि पीतांबर की चटक 

कुंडल किरन रबि रथ की अटक॥ 
ततथेई ततथेई सबद सकल घट 

उरप तिरप गति पद की पटक। 
रास मध्य राधे राधे मुरली में येई रट 

'नंददास' गावै तहाँ निपट निकट॥ 

राम कृष्ण कहिए उठि भोर। 

अवध ईस वे धनुष धरे हैं, 


यह ब्रज माखन चोर॥ 
उन के छत्र चँवर सिंहासन, 

भरत सन्रुहल लछमन जोर। 
इन के लकुट मुकुट पीतांबर, 

नित गायन सँग नंद किसोर॥ 
उन सागर में सिला तराई 


इन राख्यौ गिरि नख की कोर। 
नंददास प्रभु सब तजि भजिए, 


जैसे निरखत चंद चकोर॥ 

जो गिरि रुचै तौ बसौ श्रीगोबर्धन, 
गाम रुचे तौ बसौ नँदगाम। 

नगर रुचै तौ बसौ श्रीमधुपुरी, 
सोभा सागर अति अभिराम॥ 

सरिता रुचै तौ बसौ श्रीजमुना तट, 
सकल मनोरथ पूरन काम। 

नंददास काननहिं रुचे तौ, 
धाम॥ 


बसौ भूमि बुंदाबन 
फूलन की माला हाथ, फूली फिरे आली साथ, 
झाँकत झरोखैं ठाढ़ी नंदिनी जनक की। 
कुँवर कोमल गात, को कहै पिता सौं बात, 
छाँड़ि दे वह पन तोरन धनुष की॥ 
'नंददास' प्रभु जानि तोचौ है पिनाक तानि, 
बाँस की धनैया जैसैं बालक तनक की॥ 


* श्रीचतुर्भुजदासजी * 


श्रीचतुर्भुजदासजी 


(श्रीविट्टलनाथजीके शिष्य एवं पुष्टिमार्गके महान्‌ भगवद्भक्त तथा अष्टछापके महाकवि, जन्म-- 
ग्राममे, पिताका नाम--कुम्भनदासजी | देहाबसान--वि० सं० १६४२ में रुद्रकुण्डपर ।) 


महा महोत्सव गोकुल गाम । 
प्रेम मुदित गोपी जस गावत, लै लै स्याम सुंदर को नाम॥ 
जहाँ तहाँ लीला अवगाहत, खरिक खोरि दधिमंथन धाम । 
परम कुतूहल निसि अरु बासर, आनँद ही बीतत सब जाम॥ 
नंदगोप सुत सब सुखदायक, मोहन मूरति पूरन काम । 
“चत्रभुज' प्रभु गिरिधर आनँद निधि, 
नख सिख रूप सुभग अभिराम॥ 
भोर भयौ नँद जसुदा बोलत, जागौ मेरे गिरधर लाल। 
रतन जटित सिंहासन बैठो, देखन कौं आई ब्रज बाल॥ 
नियरें जाइ सुपेती खैंचत, बहुरौ ढाँपत बदन रसाल। 
दूध दही और माखन मेवा, भामिनि भरि लाई हैं थाल॥ 
तब हरि हरषि गोद उठि बैठे, करत कलेउ तिलक दै भाल। 
दै बीरा आरति वारति हैं, ' चत्रभुज' गावत गीत रसाल॥ 
मंगल आरती गोपाल की। 
नित उठि मंगल होत निरखि मुख, चितवत नैन बिसाल की ॥ 
मंगल रूप स्याम सुंदर कौ, मंगल भूकुटी भाल की। 
'चत्रभुजदास' सदा मंगल निधि, बानिक गिरिधर लाल की॥ 
मोहन चलत बाजत पैंजनि पग। 
सब्द सुनत चकित ह्वै चितवत, 
ठुमकि ठुमकि त्यौं धरत जु हैं डग॥ 
मुदित जसोदा चितवति सिसु तन, 
लै उछंग लावै कंठ 
'चत्रभुज' प्रभु गिरिधरन लाल कों, 
ब्रज जन निरखत ठाढ़े ठग ठग॥ 
करत हो सबै सयानी बात। 
जौ लौं देखे नाहिन सुंदर, कमल नयन मुसिकात॥ 
सब चतुराई बिसर जात है, खान पान की तात। 
बिनु देखें छिन कल न परत है, पल भरि कल्प बिहात॥ 
सुनि भामिनिके बचन मनोहर, मन महँ अति सकुचात। 
“चत्रभुज ' प्रभु गिरिधरन लाल सँग सदा बसौं दिन रात॥ 
नैनन ऐसी बान परी। 
बिन देखें गिरिधरन लाल मुख, जुग भर जात घरी॥ 
मारग जात उलट तन चितयौ, मो तन दृष्टि परी। 
तबहि तें लागी चटपटि इकटक कुल मरजाद हरी॥ 


सु लग। 


वि० सं० १५७५ जमुनायतो 


चत्रभुजदास छुड़ावन कौं हठ मैं बहु भाँति करी। 
तब सरबस हर मन हर लीनो देह दसा बिसरी॥ 
बात हिलग की कासों कहिये। 
सुन री सखी ब्यथा या तन की समझ समझ मन चुप कर रहिये॥ 
मरमी बिना मरम को जानै यह उपहास जान जग सहिये। 
“चत्रभुज' प्रभु गिरिधरन मिलैं जब तबहीं सब सुख पैये॥ 
ब्रज पर उनई आजु घटा। 
नइ नइ बूँद सुहावनि लागति, चमकति बिज्नु छटा॥ 
गरज गगन मृदंग बजावत, नाचत मोर नटा। 
गावत हैं सुर दै चातक पिक, प्रगट्यौ मदन घटा॥ 
सब मिलि भेंट देत नंदलालैं, बैठे ऊँचे अटा। 
“चत्रभुज' प्रभु गिरधरन लाल सिर, कसुँभी पीत पटा॥ 
हिंडोरैं माई झूलत गिरिबरधारी। 
बाम भाग वृषभानुनंदिनी, पहरै कसुँभी सारी॥ 
ब्रज जुबती चहुँ दिसि तैं ठाढ़ी, निरखत तन मन वारी। 
“चत्रभुज' प्रभु गिरिधरन लाल सँग, 
बाढ्यौ रँग अति भारी॥ 
नँदलाल बजाई बाँसुरी श्री जमुनाजी के तीर री। 
अधर कर मिल सप्त स्वर सौं उपजत राग रसाल री॥ 
ब्रज जुबती धुनि सुनि उठ धाई, रही न अंग सँभाल री। 
छूटी लट लपटात बदन पर, टूटी मुक्ता माल री॥ 
बहत न नीर, समीर न डोलत, बंदा विपिन सँकेत री। 
सुन थावरहु अचेत चेत भये, जंगम भये अचेत री॥ 
अफर फरे फल फूल भये री, जरे हरे भये पात री। 
उमग प्रेम जल चल्यौ सिखर तैं, गरे गिरिन के गात री॥ 
तृन नहिं चरत मृगा मृगि दोऊ, तान परी जब कान री। 
सुनत गान गिर परे धरनि पर, मानौं लागे बान री॥ 
सुरभी लाग दियौ केहरि कौं, रहत श्रवन हीं डार री। 
भेक भुजंग फनहिँ चढ़ बैठे, निरखत श्रीमुख चारु री॥ 
खग रसना रस चाख बदन अरु नयन मूँद, मौन धार री। 
चाखत फलहि न परे चौंच तैं, बैठे पाँख पसार री॥ 
सुर नर असुर देव सब मोहे, छाये व्योम बिमान री। 
चत्रभुजदास कहौ को न बस भये, या मुरली की तान री॥ 


३२८ * संत बचन सीतल सुधा करत तापत्रय नास * 


श्रीछीतस्वामीजी 


(श्रीविट्ठलनाथजीके प्रमुख शिष्य और अष्टछापके महाकवि । आविर्भाव-वि० सं० १५७२ के लगभग, जाति--मथुराके चौबे, 


अन्तर्धान--वि० सं० १६४२ में पूँछरी स्थानपर।) 


मेरी अँखियन के भूषन गिरिधारी। 
बलि बलि जाउँ छबीली छबि पर अति आनँद सुखकारी ॥ 
परम उदार चतुर चिंतामनि दरस परस दुखहारी। 
अतुल प्रताप तनिक तुलसीदल मानत सेवा भारी॥ 
' छीतस्वामि ' गिरिधरन बिसद जस गावत गोकुल नारी। 
कहा बरनौं गुनगाथ नाथ के श्रीबिटुल हृदय बिहारी॥ 
मेरी अँखियन देखौ गिरिधर भावे । 
कहा कहां तो सौं सुनि सजनी, उतही कौं उठि धावै। 
मोर मुकुट कानन कुंडल लखि, तन गति सब बिसरावै। 
बाजू बंद कंठ मनि भूषन, निरखि निरखि सचु पावै॥ 
“छीतस्वामि' कटि छुद्र घंटिका, नूपुर पदहि सुनावै। 
इहि छबि सदा श्रीबिट्ठल के उर, मो मन मोद बढ़ावै॥ 
सुमरौ गोपाल लाल, सुंदर अति रूप जाल, 
मिटिहैं जंजाल सकल, निरखत सँग गोप बाल। 
मोर मुकुट सीस धेरै, बनमाला सुभग गरं, 
सब को मन हरैं देखि, कुंडल की झलक गाल ॥ 
आभूषन संग सोहै, मोतिन के हार पोह, 
कंठश्री सोहै, दूग गोपी निरखत निहाल। 
“ छीतस्वामी ' गोबरधनधारी, कुँवर नंद सुवन, 
गायन के पाछे पाछे, धरत है लटकीली चाल॥ 


राधिका स्याम सुंदर कौं प्यारी । 
नख सिख अंग अनूप बिराजत, कोटि चंद दुति बारी॥ 
एक छिन संग न छाँड़त मोहन, निरखि निरखि बलिहारी। 
“छीतस्वामि' गिरधर बस जाके, सो वृषभानुदुलारी॥ 
गुन अपार एक मुख कहाँ लों कहिये। 
तजौ साधन भजौ नाम श्रीजमुनाजी कौ 
लाल गिरिधरन बर तबहिं पैये॥ 
परम पुनीत प्रीति रीति सब जानि कै 


दृढ़ करि चरन पर चित्त लैये। 
'छीतस्वामी' गिरिधरन श्रीबिट्ठुल 


ऐसी निधि छाँड़ि अब कहँ जु जैये॥ 

जा मुख तें श्रीजमुना नाम आवै। 
जाके ऊपर कृपा करत श्रीबल्लभ प्रभु 

सोई श्रीजमुनाजीको भेद पावै॥ 
तन मन धन सब लाल गिरिधरन कौं 

दै कै चरन पर चित्त लावै। 
“ छीतस्वामी' गिरिधरन श्रीबिट्टल 


नैनन प्रगट लीला दिखावै॥ 


श्रीगोविन्दस्वामीजी 


(श्रीविटुलनाथजीके प्रमुख शिष्य और अष्टछापके महान्‌ भक्त-गायक- 


जाति--ब्राह्मण, देहावसान--वि० सं० १६४२ गोवर्धनके समीप |) 


बाल-लीला 
जागौ कृष्ण! जसोदा बोलै, इहिं अवसर कोउ सोवै हो। 
गावत गुन गोपाल ग्वालिनी, हरषित दही बिलोवै हो॥ 
गो दोहन धुनि पूरि रही ब्रज, गोपी दीप सँजोवै हो। 
सुरभी हूँक, बछरुआ जागे, अनमिष मारग जोवैं हो॥ 
बेनु मधुर धुनि महुवर बाजत, बेत गहे कर सेली हो। 
अपनी गाय सब ग्वाल दुहत हैं, तुम्हरी गाय अकेली हो॥ 
जागे कृष्ण जगत के जीवन, अरुन नैंन सुख सोहै हो। 
“गोबिंद' प्रभु जो दुहत हैं धौरी, गोपबधू मन मोहें हो॥ 


कवि, जन्म-वि० सं० १५६२ व्रजके निकट आँतरी ग्राम, 


अहो दधि मथति घोष की रानी। 
दिब्य चीर पहरै दक्खिन कौ, किंकिनि रुनझुन बानी॥ 
सुत के क्रम गावत आनंद भरि, बाल चरित जानि जानी। 
स्रम-जल राजै बदन कमल पर, मनहुँ सरद बरसानी॥ 
पुत्र सनेह चुचात पयोधर, प्रमुदित अति हरषानी। 
'गोबिंद' प्रभु घुटुरुनि चलि आए, पकरी रई मथानी॥ 
प्रात समय उठि जसोमति, दधि मंथन कीन्हौं। 
प्रेम सहित नवनीत लै, सुत के मुख दीन्हौं॥ 
औटि दूध घैया कियो, हरि रुचि सौं लीन्हो। 


* स्वामी श्रीयोगानन्दाचार्य + 


मधु मेवा पकवान लै, हरि आगे कीन्हों॥ 
इहि बिधि नित क्रीड़ा करैं, जननी सुख पावै। 
'गोबिंद' प्रभु आनंद में, आँगन में धावै॥ 
प्रात समय उठि जसुमति जननी, 

गिरिधर सुत कौं उबटि न्हवावति। 
करि सिंगार, बसन भूषन सजि, 

फूलन रचि रचि पाग बनावति॥ 


छूटे बद, बागे अति सोभित, 
बिच बिच चोब अरगजा लावति । 
सूथन लाल फुँदना सोभित, 


आजु की छबि कछु कहत न आवति॥ 
बिबिध कुसुम की माला उर धरि, 
श्रीकर मुरली बेनु 
लै दर्पन देखे श्रीमुख को, 
“गोबिंद' प्रभु चरनन सिर नावति॥ 
क्रीडृत मनिमय आँगन रंग। 
पीत ताफता कौ झगुला बन्यौ, कुलही लाल सुरंग॥ 
कटि किंकिनी घोर बिस्मित सखि, धाय चलत बल संग। 
गोसुत पूँछ भ्रमावत कर गहि, पंकराग सोहे अंग॥ 
गजमोतिन लर लटकन सोहै, सुंदर लहरत रंग। 
'गोबिंद' प्रभु के अंग अंग पर, वारौं कोटि अनंग॥ 
आउ मेरे गोबिंद, गोकुल चंदा। 
भइ बड़ी बार खेलत जमुनातट, बदन दिखाय देहु आनंदा॥ 
गायन की आवनि की बिरियाँ, दिनमनि किरन होत अति मंदा। 
आए तात मात छतियाँ लगे, ' गोबिंद' प्रभु ब्रजजन सुखकंदा॥ 
बैठे गोबरधन गिरि गोद। 
मंडल सखा मध्य बल मोहन, खेलत हँसत प्रमोद॥ 
भई अबेर भूख जब लागी, चितये घर की कोद। 
'गोबिंद' तहाँ छाक लै आयौ, पठई मात जसोद॥ 
कदम चढ़ि कान्ह बुलावत गैया। 
मोहन मुरली सबद सुनत ही, जहाँ तहाँ ते उठि धैया॥ 
आवहु आवहु सखा सिमिटि सब, पाई हैं इक ठैया। 


गहावति। 


प, २९ 


'गोबिंद' प्रभु दाऊ सों कहन लागे अब घर कौं बगदैया ॥ 
बिमल कदंब मूल अवलंबित, ठाढ़े हैं पिय भानुसुता तट । 
सीस टिपारौ, लाल काछिनी, उपरैंना फरहरत पीत पट॥ 
पारिजात अवतंस सरित सखि, सीस सेहरौ, बनी अलक लट। 
बिमल कपोल कुंडल की सोभा, मंद हास जित कोटि मदन भट॥ 
बाम कपोल बाम भुज पर धरि, मुरलि बजावत तान बिकट घट । 
“गोबिंद' प्रभु श्रीदाम प्रभृति सखा, करत प्रसंसा, जै नागर नट॥ 
बेनु बजावत री मोहन कल। 
बाम कपोल बाम भुजही पर, वलगित भ्रुव रस चपल द्रगंचल॥ 
सिंदूरारुन अधर सुधारस, पूरित रंश्च मृदुल अँगुली दल। 
औघर बिकट तान उपजत रस, ' गोबिंद' प्रभु बलि सुघर अनुजबल॥ 
ब्रजजन लोचन ही कौ तारौ। 
सुनि जसुमति तेरो पूत सपूत अति, कुल दीपक उजियारौ॥ 
धैंनु चरावन जात दूरि जब, होत भवन अति भारौ। 
घोष संजीवन मूरि हमारौ, छिन इत उत जिन टारौ॥ 
सात द्यौस गिरिराज धरयौ कर, सात बरस कौ बारौ। 
'गोबिंद' प्रभु चिरजीवौ रानी! तेरौ सुत गोपबंस रखवारौ॥ 
बिधाता बिधिहु न जानी। 
सुंदर बदन पान करिबे कूँ रोम रोम प्रति नयन न दीने, 
करी यह बात अयानी॥ 
स्त्रवन सकल बपु होत री मेरे सुनती पिय मुख अमृत बानी। 
एरी मेरै भुजा होति कोटिक तौ हौं भेंटति गोबिंद प्रभु सौं 
तौउ न तपत बुझानी॥ 
हमैं ब्रजराज लाड़िले सौं काज। 
जस अपजस को हमैं कहा डर कहनौ होय सो कहि लेउ आज॥ 
कैधौं काहू कृपा करी धौं न करी जो सनमुख ब्रजनृप जुबराज। 
गोबिंद प्रभु की कृपा चाहिये जो है सकल घोष सिरताज॥ 
प्रीतम प्रीति ही तैं पैयै। 
जदपि रूप, गुन, सील, सुघरता, इन बातन न रिझैयै॥ 
सत कुल जनम करम सुभ लच्छन, बेद पुरान पढ़ैयै। 
“गोबिंद” प्रभु बिन स्नेह सुवा लौ, रसना कहा नचैये॥ 


स्वामी श्रीयोगानन्दाचार्य 


(अस्तित्व-काल- आजसे करीब ५०० वर्ष पूर्व) 
(प्रेषक श्रीहनुमानशरण सिंहानिया) 


प्रात भए आवत दिवस ऐसेइ जीवन जात॥ 
ऐसेइ जीवन जात कमाई करत पाप की। 


पुनि पुनि भोगत नरक बिपति सहि त्रिबिध ताप की॥ 
जुवा भयो मदमत्त फिरै, हरि नाम न भावै। 


३३० * संत बचन सीतल सुधा करत तापत्रय नास * 


'जोगानंद' गवाँय जन्म पाछे पछतावै॥ 
साँझ भई पुनि रात पुनि, रात भएँ पुनि प्रात। 
प्रात भएँ आवत दिवस, ऐसेइ जीवन जात॥ 
सर्प डसै केहरि ग्रसै, ताहि भलौ करि मानि॥ 
ताहि भलौ करि मानि दुष्ट कौ संग न कीजै। 
खल की मीठी बात जहर ज्यौं जानि न पीजै॥ 
घात करै मन लिये, ग्यान अरु ध्यान न भावै। 
“जोगानंद' कुसंग साधु कौं ब्याध बनावै॥ 
दुर्जन की संगति तजौ, दुष्ट संग अति हानि। 
सर्प डसै केहरि ग्रसै ताहि भलौ करि मानि॥ 
मंथन करि पय तक्र तजि, लह नवनीत अहीर॥ 
लह नवनीत अहीर लहै मधु जिमि मधुमाखी। 
तैसे गहिये सार सकल ग्रंथन रस चाखी॥ 
साधन सौं धन मिलै लगै जब राम नाम मन। 
“जोगानंद' निहारि नयन सत चित आनँद घन॥ 
हंस सार ग्राही गहत, छीर तजत सब नीर। 
मंथन करि पय तक्र तजि, लह नवनीत अहीर॥ 
प्रीत कीजिये राम सों जिमि पतिबरता नारि॥ 
जिमि पतिबरता नारि, न कछु मन में अभिलाषै। 


तैसेइ भक्त अनन्य टेक चातक ज्यों राखै॥ 
राम रूप रस त्यागि बिषय रस स्वाद न चाखै। 
“जोगानंद' सुजान आन को नाम न भाखै॥ 
नेकहि में व्रत नासई, आन की ओर निहारि। 
प्रीत कीजिये राम सों जिमि पतिबरता नारि॥ 
चल चल ऊरध पंथ लखि, दिब्यधाम साकेत॥ 
दिब्यधाम साकेत जहाँ सियरमन बिराजत। 
जहँ मारुतसुत आदि पारषद सेवक भ्राजत॥ 
प्रलय काल नहिं नास सदा आनंद अखंडित। 
'जोगानंद' बिचारि चलौ ऊरध पथ पंडित॥ 
मूढ़! न भटकै नरक मैं, कर अपने चित चेत। 
चल चल ऊरध पंथ लखि, दिब्यधाम साकेत॥ 
रघुनंदन की झलक लखि, भूलि जात सब जोग॥ 
भूलि जात सब जोग लगैं जब राम-नयन-सर। 
पुन्य-पाप सब जरैं बढ़े उर बिरह निरंतर॥ 
कोटि बरस तप करै बिरह छिन की बढि तासौं। 
“जोगानँद' बिन मीत हृदय की कहिये कासौं॥ 
प्रेम-रंग जेहि अँग लगै, ताहि सुहात न भोग। 
रघुनंदन की झलक लखि, भूलि जात सब जोग॥ 


धन्ना भक्त 


(जन्म-संवत्‌-अनुमानतः वि० सं० १४७२, जन्मस्थान-टौंक इलाकेके धुअन गाँव (राजस्थान), जाति--कृषक जाट) 


रे चित चेतसि की न दयाल 
दमोदर विवहित जानसि कोई। 
जे धावहि षंड ब्रहिमंड कड, 
करता करै सु होई॥ १ 
जननी केरे उदर उदक महि, पिंडु किआ दस द्वारा। 


देइ अहारु अगनि महि राषै, असा षसमु हमारा॥ 
कुंभी जल माहि तन तिसु वाहरि, पंष षीरु तिन्ह नाही। 
पूरन परमानंद मनोहर, 
पाषणि कीटु गुपतु होइ रहता, ताचो मारगु नाही। 
कहै 'धंना' पूरन ताहू को, मत रे जीअ डराही॥ 


समझि देखु मन माही॥ 


आर्त पक्षीकी प्रार्थना 


अब कैं राखि लेहु भगवान। 


हौं अनाथ बैठ्यौ द्रुम डरिया, 
ताकैं डर मैं भाज्यौ चाहत, 


पारधि साध्यौ बान॥ 
ऊपर दुक्यौ सचान। 


दुहूँ भाँति दुख भयौ दयामय, कौन उबारै प्रान॥ 
सुमित ही अहि डस्यौ पारधी, कर छूट्यौ संधान। 


सूरदास सर लग्यौ सचानहिं, जय जय कृपानिधान॥ 


सूरदास 


[३३२] 


* मालिकका दान» 


३३३ 


धूल-पर-धूल 


(राँका-बाँका) 


भक्तश्रेष्ठ नामदेवजीने एक दिन श्रीविटुलभगवान्‌- 
से प्रार्थना की-- आप तो सर्वसमर्थ हैं । लक्ष्मीनाथ हैं । 
आपका भक्त राँका कितना दु:ख पाता है, यह आप 
क्यों नहीं देखते ?' 

श्रीपण्ढरीनाथ मुसकराये--' नामदेवजी ! मेरा इसमें 
क्या दोष है? राँकाको तो अपनी अकिञ्चन स्थिति ही 
प्रिय है। वह तो परम वैराग्य प्राप्त कर चुका है। जो 
कुछ लेना न चाहे, उसे दिया कैसे जाय?! 

नामदेवजी ठहरे प्रभुके लाड़ले भक्त। उन्होंने हठ 
किया-- आप दें भी तो।' 

उस उदार दाताको देनेमें आपत्ति कहाँ है। 
नामदेवजीको आदेश मिला-*कल वनमें छिपकर 
देखिये !' 

पण्ढरपुरके परम धन तो पण्ढरीनाथके भक्त ही 
हैं। अपढ़ राँका अत्यन्त रङ्क थे। उनका राँका नाम 
सार्थक था। वे गृहस्थ थे और प्रभुकी कृपासे उन्हें जो 
पत्नी मिली थीं, वे वैराग्यमें उनसे भी बढ़कर ही थीं। 

वनसे सूखी लकडियाँ चुन लाना और उन्हें 
बाजारमें बेच देना-यही इस दम्पतिके जीवन-निर्वाहका 


साधन था। अतः पत्नीके साथ प्रतिदिनकी भाँति राँकाजी 
प्रातः पूजनादिसे छुटकारा पाकर वनमें चले लकडियाँ 
एकत्र करने। लीलामयको लीला करते कितनी देर 
मार्गमें स्वर्ण-मोहरोंसे भरी एक थैली धर दी प्रभुने। 

पत्नी कुछ पीछे रह गयी थी। राँकाजीकी दृष्टि 
थैलीपर पड़ी। वे रुक गये और उसपर धूल डालने 
लगे। इतनेमें पल्ली पास आ गयी। उसने पूछा-- आप 
यह क्या कर रहे हैं?' 

राँकाजीने पहले बात टाल देनी चाही। लेकिन 
पत्नीके आग्रह करनेपर बोले-- यहाँ सोनेकी मोहरोंसे 
भरी थैली पड़ी है। सोना देखकर कहीं तुम्हारे मनमें 
धनका लोभ आया तो हमलोगोंके भजनमें बहुत बाधा 
पड़ेगी। धन तो सब अनर्थोंकी जड़ है। इसीलिये मैं 
थैलीको धूल डालकर ढक रहा था।' 

राँकाजीकी पत्नी मुसकरा उठीं। उस देवीने कहा-- 
“नाथ! यह धूल-पर-धूल डालनेका व्यर्थ श्रम आप क्यों 
कर रहे हैं ? सोने और मिट्टीमें भला अन्तर ही क्या है।' 

राँकाजी प्रसन्न हो गये। वे बोले--' तुम्हारा वैराग्य 
बाँका है।' उसी समयसे उस देवीका नाम ही 'बाँका 
पड़ गया। 


, मालिकका दान 


(लेखक-कवीन्द्र श्रीरवीन्द्रनाथ ठाकुर) 


फैल गयी यह ख्याति देश में, सिद्ध पुरुष हैं भक्त कबीर। 
नर-नारी लाखों ने आकर घेरी उनकी वन्य कुटीर॥ 
कोई कहता, मन्त्र 'फूँककर मेरा रोग दूर कर दो'। 
बाँझ पुत्र के लिये बिलखती, कहती 'संत! गोद भर दो'॥ 
कोई कहता 'इन आँखों से दैव-शक्ति कुछ दिखलाओ '। 
'जगमें जगनिर्माता की सत्ता प्रमाण कर समझाओ'॥ 
कातर हो कबीर कर जोड़े रोकर कहने लगे, ' प्रभो! 
बड़ी दया की थी पैदा कर नीच यवन घर मुझे विभो॥ 
सोचा था तव अतुल कृपासे पास न आवेगा कोई। 
सबकी आँख ओट बस, बास करेंगे तुम हम मिल दोई॥ 
पर मायावी! माया रचकर, समझा, मुझको ठगते हो। 


दुनिया के लोगोंको यहाँ बुलाकर तुम क्या भगते हो? 
कहने लगे, क्रोध भारी से भर नगरी के ब्राह्मण सब। 
“पूरै चारों चरण हुए कलियुग के, पाप छा गया अब॥ 
चरण-धूलिके लिये जुलाहे की सारी दुनिया मरती । 
अब प्रतिकार नहीं होगा तो डूब जायगी सब धरती! ' 
कर सबने षड्यन्त्र एक कुलटा स्त्री को तैयार किया। 
रुपयों से राजीकर उसको गुपचुप सब सिखलाय दिया ॥ 
कपड़े बुन कबीर लाये हैं उन्हें बेचने बीच बजार। 
पल्ला पकड़ अचानक कुलटा रोने लगी पुकार-पुकार॥ 

बोली 'पाजी निठुर छली! अबतक मैंने रक्खा गोपन। 
सरला अबला को छलना क्या यही तुम्हारा साधूपन ?॥ 
साधू बन के बैठ गये बन बिना दोष तुम मुझको त्याग- 
भूखी नंगी फिरी, बदन सब काला पड़ा पेट की आग!' 
बोले कपट-कोप कर, ब्राह्मण, पास खड़े थे, 'दुष्ट कबीर! 
भण्ड तपस्वी! धर्म नामसे, धर्म डुबोया, बना फकीर। 
सुख से बैठ सरल लोगों की आँखों झोंक रहा तू धूल! 
अबला दीना दानों खातिर दर-दर फिरती, उठती हूल!!' 
कबीर बोले “दोषी हूँ मैं, मेरे साथ चलो घरपर। 
क्यों घर में अनाज रहते भूखों मरती, फिरती दर दर!' 
दुष्टा को घर लाकर उसका विनयपूर्ण सत्कार किया। 
बोले संत, दीन की कुटिया हरि ने तुझको भेज दिया॥' 
रोकर बोल उठी वह, मनमें उपजा भय लज्जा परिताप! 
“मैंने पाप किया लालचवश, होगा मरण साधु के शाप।' 
कहने लगे कबीर, “जननि! मत डर, कुछ दोष नहीं तेरा। 
तू निन्दा-अपमानरूप मस्तक-भूषण लाई मेरा॥' 
दूर किया मनका विकार सब, देकर उसे ज्ञान का दान। 
मधुर कण्ठमें भरा मनोहर उसके राम-नाम-गुण-गान॥ 
कबिरा कपटी ढोंगी साधू, फैली यह चर्चा सबमें। 
मस्तक अवनत कर वे बोले, 'हूँ सचमुच नीचा सबमें॥ 
पाउँ अगर किनारा, रक्खूँ कुछ भी तरणी-गर्व नहीं। 


* संत बचन सीतल सुधा करत तापत्रय नास * 
oon 


मेरे ऊपर अगर रहो तुम, सबके नीचे रहूँ सही॥' 
राजा ने मन-ही-मन संत-वचन सुनने का चाव किया। 
दूत बुलाने आया, पर कबीर ने अस्वीकार किया॥ 
बोले, 'अपनी हीन दशा में सबसे दूर पड़ा रहता। 
राजसभा शोभित हो मुझ से, ऐसे भला कौन कहता ?' 
कहा दूतने, 'नहीं चलोगे तो राजा होंगे नाराज- 
हमपर, उनकी इच्छा है दर्शन की, यश सुनकर महाराज!' 
सभाबीच राजा थे बैठे, यथायोग्य सब मन्त्रीगण! 
पहुँचे साथ लिये रमणी को भक्त सभा में उस ही क्षण॥ 
कुछ हँसे, किसीकी भौंह तनी, कइयोने मस्तक झुका लिये। 
राजा ने सोचा, निलज्ज है फिरता वेश्या साथ लिये॥ 
नरपतिका इंगित पाकर प्रहरी ने उनको दिया निकाल। 
रमणी साथ लिये विनम्र हो, चले कुटी कबीर तत्काल! 
ब्राह्मण खड़े हुए थे पथमें कौतुकसे हँसते थे तब। 
तीखे ताने सुना-सुनाकर चिढ़ा रहे थे सब-के-सब!! 
रमणी यह सब देख रो पड़ी! चरणोंमें सिर टेक दिया। 
बोली, 'पाप-पंकसे मेरा क्यों तुमने उद्धार किया? 
क्यों इस अधमा को घर रखकर तुम सहते इतना अपमान ?' 
कबीर बोले, “जननी! तू तो है मेरे मालिकका दान!' 

(बँगलासे भावानुवाद) 


गोस्वामी श्रीतुलसीदासजी 


(भगवानूके महान्‌ भक्त और सुप्रसिद्ध ग्रन्थ ' श्रीरामचरितमानस ' के प्रणेता, जन्मस्थान-प्रयागके पास यमुनाके दक्षिण राजापुर 
नामक ग्राम; कोई-कोई जन्मस्थान 'सोरौ' मानते हैं। जन्म-संवत्‌ वि० १५५४ श्रावण शुक्ला सप्तमी, पिताका नाम श्रीआत्मारामजी 
दूबे, सरयूपारीण ब्राह्मण, माताका नाम हुलसी, गोत्र पराशर, देहत्याग वि० सं० १६८० श्रावणकृष्ण ३) 


नान्या स्पृहा रघुपते हदयेऽस्मदीये 
सत्यं वदामि च भवानखिलान्तरात्मा। 
भक्तिं प्रयच्छ रघुपुङ्गव निर्भरां मे 
कामादिदोषरहितं कुरु मानसं च॥ 
हे रघुनाथ! मेरे हृदयमें दूसरी अभिलाषा 
नहीं है, मैं आपसे सत्य कह रहा हूँ; क्योंकि आप सबके 
अन्तरात्मा हैं। हे रघुश्रेष्ठ! मुझे पूर्ण भक्ति दें और मेरे 
चित्तको काम आदि दोषोंसे रहित कर दें 
सत्सङ्गको महिमा 
साधु चरित सुभ चरित कपासू । निरस बिसद गुनमय फल जासू॥ 
जो सहि दुख परछिद्र दुरावा। बंदनीय जेहिं जग जस पावा॥ 
जलचर थलचर नभचर नाना। जे जड़ चेतन जीव जहाना॥ 


मति कीरति गति भूति भलाई। जब जेहिं जतन जहाँ जेहि पाई॥ 
सो जानब सतसंग प्रभाऊ। लोकहुँ बेद न आन उपाऊ॥ 
बिनु सतसंग बिबेक न होई। राम कृपा बिनु सुलभ न सोई॥ 
सतसंगत मुद मंगल मूला। सोइ फल सिधि सब साधन फूला॥ 
सठ सुधरहिं सतसंगति पाई। पारस परस कुधात सुहाई॥ 
बिधि बस सुजन कुसंगत परहीं । फनि मनि सम निज गुन अनुसरही॥ 
नाम-महिमा 
राम नाम मनिदीप धरु जीह देहरीं द्वार। 
तुलसी भीतर बाहेरहुँ जौँ चाहसि उजिआर॥ 
नाम जीहँ जपि जागहिं जोगी। बिरति बिरंचि प्रपंच बियोगौ ॥ 
ब्रहसुखहि अनुभवहिं अनूपा। अकथ अनामय नाम न रूपा । 
जाना चहहिँ गूढ़ गति जेऊ। नाम जीहँ जपि जानहिँ तेका 


* गोस्वामी श्रीतुलसीदासजी * 


साधक नाम जपहिं लय लाएँ। होहिं सिद्ध अनिमादिक पाएँ॥ 
जपहिं नामु जन आरत भारी । मिटहिँ कुसंकट होहिं सुखारी॥ 
राम भगत जग चारि प्रकारा । सुकृती चारिउ अनघ उदारा॥ 
चहू चतुर कहूँ नाम अधारा। ग्यानी प्रभुहि बिसेषि पिआरा॥ 
चहुँ जुग चहुँ श्रुति नाम प्रभाऊ। कलि बिसेषि नहिं आन उपाऊ॥ 

सकल कामना हीन जे राम भगति रस लीन। 

नाम सुप्रेम पियूष हृद तिन्हहुँ किए मन मीन॥ 

नामु राम को कलपतरु कलि कल्यान निवासु। 

जो सुमिरत भयो भाँग तें तुलसी तुलसीदासु॥ 
चहुँ जुग तीनि काल तिहुँ लोका । भए नाम जपि जीव बिसोका॥ 
बेद पुरान संत मत एहू।सकल सुकृत फल राम सनेहू॥ 
ध्यान प्रथम जुग मख बिधि दूजे । द्वापर परितोषत प्रभु पूजें॥ 
कलि केवल मल मूल मलीना । पाप पयोनिधि जन मन मीना॥ 
नाम कामतरु काल कराला । सुमिरत समन सकल जग जाला॥ 
राम नाम कलि अभिमत दाता । हित परलोक लोक पितु माता॥ 
नहिकलि करम न भगति बिबेकू। राम नाम अवलंबन एकू॥ 
कालनेमि कलि कपट निधानू । नाम सुमति समरथ हनुमानू॥ 
राम राम कहि जे जमुहाहीं । तिन्हहि न पाप पुंज समुहाहीं ॥ 
करमनास जलु सुरसरि परई। तेहि को कहह सीस नहिं धरई॥ 
उलटा नाम जपत जगु जाना । बालमीकि भए ब्रह्म समाना॥ 
भायँ कुभायँ अनख आलसहुँ । नाम जपत मंगल दिसि दसहूँ ॥ 

रामकथाको महिमा 
बुध बिश्राम सकल जन रंजनि । रामकथा कलि कलुष विभंजनि॥ 
रामकथा कलि पंनग भरनी । पुनि बिबेक पावक कहुँ अरनी॥ 
रामकथा कलि कामद गाई । सुजन सँजीवनि मूरि सुहाई॥ 
जग मंगल गुनग्राम राम के । दानि मुकुति धन धरम धाम के ॥ 
सदगुर ग्यान बिराग जोग के । ब्रिबुध बैद भव भीम रोग के ॥ 
जननि जनक सिय राम प्रेम के । बीज सकल ब्रत धरम नेम के॥ 
समन पाप संताप सोक के । प्रिय पालक परलोक लोक के॥ 
सचिव सुभट भूपति बिचार के । कुंभज लोभ उदधि अपार के ॥ 
काम कोह कलिमल करिगन के। केहरि सावक जन मन बन के॥ 
अतिथि पूज्य प्रियतम पुरारि के। कामद धन दारिद दवारि के॥ 
मंत्र महामनि बिषय ब्याल के। मेटत कठिन कुअंक भाल के॥ 
हरन मोह तम दिनकर कर से । सेवक सालि पाल जलधर से॥ 
अभिमत दानि देवतरु बर से । सेवत सुलभ सुखद हरि हर से॥ 
सुकबि सरद नभ मन उडगन से। रामभगत जन जीवन धन से॥ 
सकल सुकृत फल भूरि भोग से। जग हित निरुपधि साधु लोग से॥ 
मन मानस मराल से। पावन गंग तरंग माल से॥ 
कुपथ कुतरक कुचालि कलि कपट दंभ पाषंड। 

दहन राम गुन ग्राम जिमि इंधन अनल प्रचंड॥ 
रामचरित राकेस कर सरिस सुखद सब काहु। 
सज्जन कुमुद चकोर चित हित बिसेषि बड़ लाहु॥ 
माता सुमित्राकी लक्ष्मणको सीख 
गुर पितु मातु बंधु सुर साई । सेइअहिं सकल प्रान की नाई॥ 
रामु प्रानप्रिय जीवन जी के । स्वारथ रहित सखा सबही के ॥ 
पूजनीय प्रिय परम जहाँ तें। सब मानिअहिं राम के नातें॥ 
अस जियँ जानि संग बन जाहू । लेहु तात जग जीवन लाहू॥ 
पुत्रवती जुबती जग सोई । रघुपति भगतु जासु सुतु होई॥ 
नतरु बाँझ भलि बादि बिआनी । राम बिमुख सुत तें हित जानी ॥ 
सकल सुकृत कर बड़ फलु एहू। राम सीय पद सहज सनेहू॥ 
रागु रोषु इरिषा मदु मोहू। जनि सपनेहुँ इन्ह के बस होहू॥ 
सकल प्रकार बिकार बिहाई । मन क्रम बचन करेहु सेवकाई॥ 
लक्ष्मणजीका निषादराजको उपदेश 
काहु न कोउ सुख दुख कर दाता। निज कृत करम भोग सबु भ्राता॥ 
जोग बियोग भोग भल मंदा । हित अनहित मध्यम भ्रम फंदा॥ 
जनमु मरनु जहँ लगि जग जालू । संपति बिपति करमु अरु कालू॥ 
धरनि धामु धनु पुर परिवारू । सरगु नरकु जहँ लगि व्यवहारू॥ 
देखिअ सुनिअ गुनिअ मन माहीं । मोह मूल परमारथु नाहीं॥ 
सपनें होइ भिखारि नृपु रंकु नाकपति होइ। 
जागें लाभु न हानि कछु तिमि प्रपंच जियँ जोइ॥ 
मोह निसाँ सबु सोवनिहारा । देखिअ सपन अनेक प्रकारा॥ 
एहिं जग जामिनि जागहिं जोगी । परमारथी प्रपंच बियोगी॥ 
जानिअ तबहिं जीव जग जागा । जब सब बिषय बिलास बिरागा॥ 
होइ बिनेकु मोह भ्रम भागा । तब रघुनाथ चरन अनुरागा॥ 
सखा परम परमारथु एहू। मन क्रम बचन राम पद नेहू॥ 
कौन सोचने योग्य है? 
सोचिअ बिप्र जो बेद बिहीना । तजि निज धरमु बिषय लयलीना॥ 
सोचिअ नृपति जो नीति न जाना । जेहि न प्रजा प्रिय प्रान समाना ॥ 
सोचिअ बयसु कृपन धनवानू । जो न अतिथि सिव भगति सुजानू॥ 
सोचिअ सूद्रु विप्र अवमानी । मुखर मान प्रिय ग्यान गुमानी॥ 
सोचिअ पुनि पति बंचक नारी । कुटिल कलहप्रिय इच्छाचारी ॥ 
सोचिअ बटु निज ब्रतु परिहरई । जो नहिं गुर आयसु अनुसरई॥ 
सोचिअ गृही जो मोह बस करड करमपथ त्याग। 
सोचिअ जती प्रपंच रत बिगत बिबेक बिराग॥ 
बैखानस सोइ सोचै जोगू। तपु बिहाइ जेहि भावइ भोगू॥ 
सोचिअ पिसुन अकारन क्रोधी । जननि जनक गुर बंधु बिरोधी॥ 
सब बिधि सोचिअ पर अपकारी । निज तनु पोषक निरदय भारी॥ 
सोचनीय सबही बिधि सोई । जो न छाडि छलु हरि जन होई॥ 

मातु पिता भ्राता हितकारी । मितप्रद सब सुनु राजकुमारी ॥ 
अमित दानि भर्ता बयदेही । अधम सो नारि जो सेव न तेही॥ 
धीरज धर्म मित्र अरु नारी । आपद काल परिखिअहिं चारी॥ 
बृद्ध रोगबस जड़ धनहीना । अंध बधिर क्रोधी अति दीना॥ 
ऐसेहु पति कर किएँ अपमाना । नारि पाव जमपुर दुख नाना ॥ 
एकइ धर्म एक ब्रत नेमा । कार्य बचन मन पति पद प्रेमा ॥ 
जग पतिब्रता चारि बिधि अहहीं । बेद पुरान संत सब कहहीं॥ 
उत्तम के अस बस मन माहीं । सपनेहुँ आन पुरुष जग नाहीं॥ 
मध्यम परपति देखइ कैसें । भ्राता पिता पुत्र निज जैसैं॥ 
धर्म बिचारि समुझि कुल रहई। सो निकिष्ट त्रिय श्रुति अस कहई॥ 
बिनु अवसर भय तें रह जोई । जानेहु अधम नारि जग सोई॥ 
पति बंचक परपति रति करई। रौरव नरक कल्प सत परई॥ 
छन सुख लागि जनम सत कोटी । दुख न समुझ तेहि सम को खोटी॥ 
बिनु श्रम नारि परम गति लहई। पतिब्रत धर्म छाड़ि छल गहई॥ 
पति प्रतिकूल जनम जहँँ जाई । बिधवा होइ पाइ तरुनाई॥ 
भगवानका निवासस्थान 
जिन्ह के श्रवन समुद्र समाना। कथा तुम्हारि सुभग सरि नाना॥ 
भरहिं निरंतर होहिं न पूरे। तिन्ह के हिय तुम्ह कहुँ गृह रूरे॥ 
लोचन चातक जिन्ह करि राखे। रहहिं दरस जलधर अभिलाषे॥ 
निदरहिं सरित सिंधु सर भारी। रूप बिंदु जल होहिं सुखारी॥ 
तिन्ह कें हदय सदन सुखदायक । बसहु बंधु सिय सह रघुनायक ॥ 
जसु तुम्हार मानस बिमल हंसिनि जीहा जासु। 
मुकताहल गुन गन चुनइ राम बसहु हियँ तासु ॥ 
प्रभु प्रसाद सुचि सुभग सुबासा। सादर जासु लहइ नित नासा॥ 
तुम्हहि निबेदित भोजन करहीं । प्रभु प्रसाद पट भूषन धरहीं॥ 
सीस नवहिं सुर गुरु द्विज देखी । प्रीति सहित करि बिनय बिसेषी॥ 
कर नित करहिं राम पद पूजा । राम भरोस हदयँ नहिं दूजा॥ 
चरन राम तीरथ चलि जाहीं । राम बसहु तिन्ह के मन माहीं॥ 
मंत्रराजु नित जपहिं तुम्हारा । पूजहिं तुम्हहि सहित परिवारा ॥ 
तरपन होम करहिं बिधि नाना । बिप्र जेवाँइ देहिं बहु दाना॥ 
तुम्ह तें अधिक गुरहि जियँ जानी । सकल भायँ सेवहिं सनमानी॥ 
सबु करि मागहिं एक फलु राम चरन रति होउ। 
तिन्ह कें मन मंदिर बसहु सिय रघुनंदन दोउ॥ 
काम कोह मद मान नमोहा। लोभ न छोभ न राग न द्रोहा॥ 
जिन्ह कें कपट दंभ नहिं माया । तिन्ह कें हदय बसहु रघुराया॥ 
सब कें प्रिय सब के हितकारी । दुख सुख सरिस प्रसंसा गारी॥ 
कहहिं सत्य प्रिय बचन बिचारी। जागत सोवत सरन तुम्हारी॥ 
तुम्हहिं छाडि गति दूसरि नाहीं । राम बसहु तिन्ह के मन माहीं ॥ 


* संत बचन सीतल सुधा करत तापत्रय नास * 


जननी सम जानहिं पर नारी । धनु पराव बिष तें बिष भारी॥ 
जे हरषहिं पर संपति देखी । दुखित होहिं पर बिपति बिसेषी॥ 
जिन्हहि राम तुम्ह प्रान पिआरे । तिन्ह के मन सुभ सदन तुम्हारे॥ 
स्वामि सखा पितु मातु गुर जिन्ह के सब तुम्ह तात। 
मन मंदिर तिन्ह कें बसहु सीय सहित दोउ भ्रात॥ 
अवगुन तजि सब के गुन गहहीं। बिप्र धेनु हित संकट सहहीं॥ 
नीति निपुन जिन्ह कइ जग लीका। घर तुम्हार तिन्ह कर मनु नीका॥ 
गुन तुम्हार समुझइ निज दोसा । जेहि सब भाँति तुम्हार भरोसा॥ 
राम भगत प्रिय लागहिं जेही । तेहि उर बसहु सहित बैदेही॥ 
जाति पाँति धनु धरमु बड़ाई । प्रिय परिवार सदन सुखदाई॥ 
सब तजि तुम्हहि रहइ उर लाई । तेहि के हृदये रहहु रघुराई॥ 
सरगु नरकु अपबरगु समाना । जहँ तहँ देख धरें धनु बाना॥ 
करम बचन मन राउर चेरा। राम करहु तेहि कें उर डेरा॥ 
जाहि न चाहिअ कबहुँ कछु तुम्ह सन सहज सनेहु। 
बसहु निरंतर तासु मन सो राउर निज गेहु॥ 
नवधा भक्ति 
प्रथम भगति संतन्ह कर संगा। दूसरि रति मम कथा प्रसंगा॥ 
गुर पद पंकज सेवा तीसरि भगति अमान। 
चौथि भगति मम गुन गन करइ कपट तजि गान॥ 
मंत्र जाप मम दृढ़ बिस्वासा । पंचम भजन सो बेद प्रकासा॥ 
छठ दम सील बिरति बहु करमा । निरत निरंतर सज्जन धरमा॥ 
सातवँ सम मोहि मय जग देखा । मोतें संत अधिक करि लेखा॥ 
आठवँ जथा लाभ संतोषा । सपनेहुँ नहिं देखइ परदोषा॥ 
नवम सरल सब सन छलहीना । मम भरोस हियँ हरष न दीना॥ 
मित्रके लक्षण 
जे न मित्र दुख होहिं दुखारी। तिन्हहि बिलोकत पातक भारी॥ 
निज दुख गिरि सम रज करि जाना। मित्र क दुख रज मेरु समाना 
जिन्ह कें असि मति सहज न आई। ते सठ कत हठि करत मिताई॥ 
कुपथ निवारि सुपंथ चलावा । गुन प्रगटे अवगुनन्हि दुरावा ॥ 
देत लेत मन संक न धरई। बल अनुमान सदा हित करई॥ 
बिपति काल कर सतगुन नेहा श्रुति कह संत मित्र गुन एहा॥ 
आगें कह मृदु बचन बनाई । पाछें अनहित मन कुटिलाई॥ 
जा कर चित अहि गति सम भाई । अस कुमित्र परिहरेहिं भलाई 
सेवक सठ नृप कृपन कुनारी । कपटी मित्र सूल सम चारी ॥ 
विजयप्रद रथ 
सौरज धीरज तेहि रथ चाका । सत्य सील दृढ़ ध्वजा पताका" 
बल बिबेक दम परहित घोरे । छमा कृपा समता रजु जोरे॥ 
ईस भजनु सारथी सुजाना। बिरति चर्म संतोष कृपाना॥ 
दान परसु बुधि सक्ति प्रचंडा । बर बिग्यान कठिन कोदंडा॥ 


* गोस्वामी श्रीतुलसीदासजी * 

अमल अचल मन त्रोन समाना । सम जम नियम सिलीमुख नाना ॥ 
कवच अभेद बिप्र गुर पूजा । एहि सम बिजय उपाय न दूजा॥ 
सखा धर्ममय अस रथ जाकें। जीत न कहँ न कतहुँ रिपु ताकें ॥ 

महा अजय संसार रिपु जीति सकइ सो बीर। 

जाकें अस रथ होइ दृढ सुनहु सखा मति धीर॥ 

राम-गीता 

बड़ें भाग मानुष तनु पावा । सुर दुर्लभ सब ग्रंथन्हि गावा॥ 
साधन धाम मोच्छ कर द्वारा । पाइ न जेहि परलोक सँवारा॥ 

सो परत्र दुख पावइ सिर धुनि धुनि पछिताइ। 

कालहि कर्महि ईस्वरहि मिथ्या दोष लगाइ॥ 
एहि तन कर फल बिषय न भाई । स्वर्ग स्वल्प अंत दुखदाई॥ 
नर तनु पाइ बिषयँ मन देहीं । पलटि सुधा ते सठ बिष लेहीं॥ 
ताहि कबहुँ भल कहइ न कोई । गुंजा ग्रहइ परस मनि खोई॥ 
आकर चारि लच्छ चौरासी । जोनि भ्रमत यह जिव अबिनासी॥ 
फिरत सदा माया कर प्रेरा। काल कर्म सुभाव गुन घेरा॥ 
कबहुँक करि करुना नर देही । देत ईस बिनु हेतु सनेही॥ 
नर तनु भव बारिधि कहुँ बेरो । सन्मुख मरुत अनुग्रह मेरो॥ 
करनधार सदगुर दृढ़ नावा । दुर्लभ साज सुलभ करि पावा॥ 

जो न तरै भव सागर नर समाज अस पाइ। 

सो कृत निंदक मंदमति आत्माहन गति जाइ॥ 
जौं परलोक इहाँ सुख चहहू । सुनि मम बचन हृदय दृढ गहहू॥ 
सुलभ सुखद मारग यह भाई । भगति मोरि पुरान श्रुति गाई ॥ 
ग्यान अगम प्रत्यूह अनेका । साधन कठिन न मन कहुँ टेका॥ 
करत कष्ट बहु पावइ कोऊ। भक्तिहीन मोहि प्रिय नहिं सोऊ॥ 
भक्ति सुतंत्र सकल सुख खानी। बिनु सतसंग न पावहि प्रानी॥ 
पुन्य पुंज बिनु मिलहिं न संता । सतसंगति संसृति कर अंता॥ 
पुन्य एक जग महुँ नहिं दूजा । मन क्रम बचन बिप्र पद पूजा॥ 
सानुकूल तेहि पर मुनि देवा। जो तजि कपटु कर द्विज सेवा॥ 

औरउ एक गुपुत मत सबहिं कहउँ कर जोरि। 

संकर भजन बिना नर भगति न पावइ मोरि॥ 
कहहु भगति पथ कवन प्रयासा । जोग न मख जप तप उपवासा॥ 
सरल सुभाव न मन कुटिलाई । जथा लाभ संतोष सदाई॥ 
मोर दास कहाइ नर आसा। करइ तौ कहहु कहा बिस्वासा॥ 
बहुत कहउँ का कथा बढाई । एहिं आचरन बस्य मैं भाई॥ 
बैर न बिग्रह आस न त्रासा। सुखमय ताहि सदा सब आसा॥ 
अनारंभ अनिकेत अमानी । अनघ अरोष दच्छ बिग्यानी ॥ 
प्रीति सदा सज्जन संसर्गा। तृन सम बिषय स्वर्ग अपबर्गा॥ 
भगति पच्छ हठ नहिं सठताई । दुष्ट तर्क सब दूरि बहाई॥ 

मम गुन ग्राम नाम रत गत ममता मद मोह। 

ता कर सुख सोइ जानइ परानंद संदोह॥ 
राम-प्रेमकी महिमा 
आगम निगम पुरान अनेका । पढ़े सुने कर फल प्रभु एका ॥ 
तव पद पंकज प्रीति निरंतर। सब साधन कर यह फल सुंदर॥ 
छूटइ मल कि मलहि के धोऐँ। घृत कि पाव कोइ बारि बिलोएँ॥ 
प्रेम भगति जल बिनु रघुराई । अभि अंतर मल कबहुँन जाई॥ 
सोइ सर्बग्य तग्य सोइ पंडित । सोइ गुन गृह बिग्यान अखंडित ॥ 
दच्छ सकल लच्छन जुत सोई | जाके पद सरोज रति होई॥ 
राम-स्वभाव 
सुनहु राम कर सहज सुभाऊ। जन अभिमान न राखहिं काऊ॥ 
संसृत मूल सूलप्रद नाना। सकल सोक दायक अभिमाना॥ 
ताते करहिं कृपानिधि दूरी । सेवक पर ममता अति भूरी॥ 
जिमि सिसु तन ब्रन होइ गोसाई । मातु चिराव कठिन की नाई ॥ 
जदपि प्रथम दुख पावइ रोवइ बाल अधीर। 
ब्याधि नास हित जननी गनति न सो सिसु पीर॥ 
तिमि रघुपति निज दास कर हरहिं मान हित लागि। 
तुलसिदास ऐसे प्रभुहि कस न भजहु भ्रम त्यागि॥ 
काकभुशुणिडजीके अनुभव 
जानें बिनु न होइ परतीती। बिनु परतीति होइ नहिं प्रीती ॥ 
प्रीति बिना नहिं भगति दूढ़ाई । जिमि खगपति जल कै चिकनाई॥ 
बिनु गुर होइ कि ग्यान ग्यान कि होइ बिराग बिनु। 
गावहिं बेद पुरान सुख कि लहिअ हरि भगति बिनु॥ 
कोउ बिश्राम कि पाव तात सहज संतोष बिनु। 
चलै कि जल बिनु नाव कोटि जतन पचि पचि मरिअ॥ 
बिनु संतोष न काम नसाहीं । काम अछत सुख सपनेहुँनाहीं॥ 
राम भजन बिनु मिटहिं कि कामा। थल बिहीन तरु कबहुँ कि जामा॥ 
बिनु बिग्यान कि समता आवइ। कोउ अवकास कि नभ बिनु पावइ॥ 
श्रद्धा बिना धर्म नहिं होई । बिनु महि गंध कि पावइ कोई॥ 
बिनु तप तेज कि कर बिस्तारा । जल बिनु रस कि होइ संसारा ॥ 
सील कि मिल बिनु बुध सेवकाई । जिमि बिनु तेज न रूप गोसाँई॥ 
निज सुख बिनु मन होइ कि थीरा। परस कि होइ बिहीन सम्रीरा॥ 
कवनिउ सिद्धि कि बिनु बिस्वासा। बिनु हरि भजन न भव भय नासा॥ 
बिनु बिस्वास भगति नहिं तेहि बिनु द्रवहिं न रामु। 
राम कृपा बिनु सपनेहुँ जीव न लह बिश्रामु॥ 
क्रोध कि द्वैतबुद्धि बिनु द्वैत कि बिनु अग्यान। 
मायाबस परिछिन्न जड़ जीव कि ईस समान॥ 
कबहुँ कि दुख सब कर हित ताकें। तेहि कि दरिद्र परस मनि जाकें॥ 
परद्रोही की होहि निसंका। कामी पुनि कि रहहिं अकलंका॥ 
बंस कि रह द्विज अनहित कोन्हें। कर्म कि होहि स्वरूपहि चीन्हें ॥ 

काहू सुमति कि खल सँग जामी । सुभ गति पाव कि परत्रिय गामी ॥ 
भव कि परहिं परमात्मा बिंदक। सुखी कि होहिं कबहुँ हरिनिंदक॥ 
राजु कि रहइ नीति बिनु जानें। अघ कि रहहिं हरि चरित बखानें॥ 
पावन जस कि पुन्य बिनु होई। बिनु अध अजस कि पावइ कोई॥ 
लाभु कि किछु हरि भगति समाना। जेहिं गावहिं श्रुति संत पुराना॥ 
हानि कि जग एहि सम किछु भाई। भजिअ न रामहि नर तनु पाई ॥ 
अघ कि पिसुनता सम कछु आना । धर्म कि दया सरिस हरि जाना॥ 
गरुडजीके प्रश्न और उनके उत्तर 
नाथ मोहि निज सेवक जानी । सप प्रस्न मम कहहु बखानी॥ 
प्रथमहिं कहहु नाथ मतिधीरा । सब ते दुर्लभ कवन सरीरा॥ 
बड़ दुख कवन कवन सुख भारी । सोउ संछेपहिं कहहु बिचारी॥ 
संत असंत मरम तुम्ह जानहु। तिन्ह कर सहज सुभाव बखानहु॥ 
कवन पुन्य श्रुति बिदित बिसाला । कहहु कवन अघ परम कराला॥ 
मानस रोग कहहु समुझाई । तुम्ह सर्बग्य कृपा अधिकाई॥ 
तात सुनहु सादर अति प्रीती । मैं संछेप कहउँ यह नीती॥ 
नर तन सम नहिं कवनिउ देही । जीव चराचर जाचत तेही॥ 
नरक स्वर्ग अपबर्ग निसेनी । ग्यान बिराग भगति सुभ देनी॥ 
सो तनु धरि हरि भजहिं न जे नर । होहि बिषय रत मंद मंद तर॥ 
काँच किरिच बदलें ते लेहीं । कर ते डारि परस मनि देहीं ॥ 
नहिं दद्रि सम दुख जग माहीं । संत मिलन सम सुख जग नाहीं॥ 
पर उपकार बचन मन काया । संत सहज सुभाउ खगराया॥ 
संत सहहिं दुख पर हित लागी । पर दुख हेतु असंत अभागी॥ 
भूर्ज तरू सम संत कृपाला। पर हित निति सह बिपति बिसाला॥ 
सन इव खल पर बंधन करई। खाल कढाइ बिपति सहि मरई॥ 
खल बिनु स्वारथ पर अपकारी । अहि मूषक इव सुनु उरगारी ॥ 
पर संपदा बिनासि नसाहीं। जिमि ससि हति हिम उपल बिलाहीँ॥ 
दुष्ट उदय जग आरति हेतू । जथा प्रसिद्ध अधम ग्रह केतू ॥ 
संत उदय संतत सुखकारी । बिस्व सुखद जिमि इंदु तमारी॥ 
परम धर्म श्रुति बिदित अहिंसा । पर निंदा सम अघ न गरीसा॥ 
हर गुर निंदक दादुर होई। जन्म सहस्त्र पाव तन सोई॥ 
द्विज निंदक बहु नरक भोग करि। जग जनमइ बायस सरीर धरि॥ 
सुर श्रुति निंदक जे अभिमानी । रौरव नरक परहिं ते प्रानी॥ 
होहिं उलूक संत निंदा रत। मोह निसा प्रिय ग्यान भानु गत॥ 
सब कै निंदा जे जड़ करहीं। ते चमगादुर होइ अवतरहीं॥ 
रामभक्तिमें सारे गुण हैं 
सुनहु तात अब मानस रोगा। जिल्ह ते दुख पावहि सब लोगा॥ 
मोह सकल ब्याधिन्ह कर मूला । तिन्ह ते पुनि उपजहिं बहु सूला॥ 
काम बात कफ लोभ अपारा | क्रोध पित्त नित छाती जारा॥ 

प्रीति करहिं जौ तीनिउ भाई । उपजइ सन्यपात दुखदाई॥ 
बिषय मनोरथ दुर्गम नाना । ते सब सूल नाम को जाना॥ 
ममता दादु कंडु इरषाई। हरष बिषाद गरह बहुताई॥ 
पर सुख देखि जरनि सोइ छई । कुष्ट दुष्टता मन कुटिलई॥ 
अहंकार अति दुखद डमरुआ । दंभ कपट मद मान नेहरुआ॥ 
तृस्रा उदरबृद्धि अति भारी । त्रिबिधि ईषना तरुन तिजारी॥ 
जुग बिधि ज्चर मत्सर अबिबेका । कहँ लगि कहौं कुरोग अनेका॥ 
एक ब्याधि बस नर मरहिँ ए असाधि बहु ब्याधि। 
पीड़हिं संतत जीव कहँ सो किमि लहै समाधि॥ 
नेम धर्म आचार तप ग्यान जग्य जप दान। 
भेषज पुनि कोटिन्ह नहिं रोग जाहिँ हरिजान॥ 
एहि बिधि सकल जीव जग रोगी । सोक हरष भय प्रीति बियोगी॥ 
मानस रोग कछुक मैं गाए। हहिं सब कें लखि बिरलेन्ह पाए॥ 
जाने ते छीजहिं कछु पापी । नास न पावहिं जन परितापी॥ 
विषय कुपथ्य पाइ अंकुरे। मुनिहु हृदयँ का नर बापुरे॥ 
रामकृपाँ नासहिं सब रोगा। जौं एहि भाँति बनै संयोगा॥ 
सदगुर बैद बचन बिस्वासा। संजम यह न बिषय कै आसा॥ 
रघुपति भगति सजीवन मूरी । अनूपान श्रद्धा मति पूरी॥ 
एहि बिधि भलेहिं सो रोग नसाहीं । नाहि त जतन कोटि नहिं जाहीं॥ 
जानिअ तब मन बिरुज गोसाँई । जब उर बल बिराग अधिकाई॥ 
सुमति छुधा बाढ़इ नित नई । बिषय आस दुर्बलता गई॥ 
सोइ सर्बग्य गुनी सोइ ग्याता। सोइ महि मंडित पंडित दाता॥ 
धर्म परायन सोइ कुल त्राता । राम चरन जा कर मन राता॥ 
नीति निपुन सोइ परम सयाना । श्रुति सिद्धांत नीक तेहिं जाना॥ 
सोइ कबि कोबिद सोइ रनधीरा । जो छल छाडि भजइ रघुबीरा॥ 
धन्य देस सो जहे सुरसरी। धन्य नारि पतिब्रत अनुसरी॥ 
धन्य सो भूपु नीति जो करई । धन्य सो द्विज निज धर्मन टर 
सो धन धन्य प्रथम गति जाकी । धन्य पुन्य रत मति सोइ पाकी ॥ 
धन्य घरी सोइ जब सतसंगा। धन्य जन्म द्विज भगति अभंगा॥ 
सो कुल धन्य उमा सुनु जगत पूज्य सुपुनीत। 
श्रीरघुबीर परायन जेहिं नर उपज बिनीत॥ 
प्रार्थना 
अरथ न धरम न काम रुचि गति न चहउँ निरबान। 
जनम जनम रति राम पद यह बरदानु न आन॥ 
मो सम दीन न दीन हित तुम्ह समान रघुबीर। 
अस बिचारि रघुबंसमनि हरहु बिषम भव भीर" 
कामिहि नारि पिआरि जिमि लोभिहि प्रिय जिमि दाम! 
तिमि रघुनाथ निरंतर प्रिय लागहु मोहिं राम ॥ 

कबहुँक अंब, अवसर पाइ। 
मेरिऔ सुधि द्याइबी, कछु करुन कथा चलाइ॥ 
दीन, सब अँग हीन, छीन, मलीन अघी अघाइ। 
नाम लै भरै उदर एक प्रभु-दासी-दास कहाइ॥ 
बूझिहें 'सो है कौन', कहिबी नाम दसा जनाइ। 
सुनत राम कृपालु के मेरी बिगरिऔ बनि जाइ॥ 
जानकी जगजननि जन की किएँ बचन सहाइ। 
तरै तुलसीदास भव तब नाथ गुन गन गाइ॥ 
राम जपु, राम जपु, राम जपु बावरे। 
घोर भव-नीर-निधि नाम निज नाव रे॥ 
एक ही साधन सब रिद्धि-सिद्धि साधि रे। 
ग्रसे कलि-रोग जोग-संजम-समाधि रे॥ 
भलो जो है, पोच जो है, दाहिनो जो, बाम रे। 
राम-नाम ही सों अंत सब ही को काम रे॥ 
जग नभ-बाटिका रही है फलि फूलि रे। 
धुवाँ के से धौरहर देखि तू न भूलि रे॥ 
राम-नाम छाडि जो भरोसो करै और रे। 
तुलसी परोसो त्यागि माँगे कूर कौर रे॥ 
राम राम राम जीह जौलौं तू न जपिहै। 
तौलौं, तू कहूँ जाय, तिहुँ ताप तपिहै॥ 
सुरसरि-तीर बिनु नीर दुख पाइहै। 
सुरतरु तरे तोहि दारिद सताइहै॥ 
जागत, बागत, सपने न सुख सोइहै। 
जनम जनम, जुग जुग जग रोइहै॥ 
छूटिबे के जतन बिसेष बाँधो जायगो। 
हैहे विष भोजन जो सुधा सानि खायगो॥ 
तुलसी तिलोक, तिहूँ काल तोसे दीन को। 
रामनाम ही की गति जैसे जल मीन को॥ 
सुमिरु सनेह सों तू नाम रामराय को। 
संबल निसंबल को, सखा असहाय को॥ 
भाग है अभागेहू को, गुन गुनहीन को। 
गाहक गरीब को, दयालु दानि दीन को॥ 
कुल अकुलीन को, सुन्यो है बेद साखि है। 
पाँगुरे को हाथ-पाँय, आँधरे को आखि है॥ 
माय-बाप भूखे को, अधार निराधार को। 
सेतु भवसागर को, हेतु सुखसार को॥ 
पतितपावन राम-नाम सो न दूसरो। 
सुमिरि सुभूमि भयो तुलसी सो ऊसरो॥ 
भलो भली भाँति है जो मेरे कहे लागिहै। 


_ निला ति तितामामामामामआआगाममामागाामामामागागामाामामालामामामआमामामगाममामामामआगागमामगाममामामामामामगमममममामममाममाममामममममममगमममामममाममगममामााा 


मन राम-नाम सों सुभाय अनुरागिहै॥ 
राम-नाम को प्रभाउ जानि जूड़ी आगिहै। 
सहित सहाय कलिकाल भीरु भागिहै॥ 
राम-नाम सों बिराग, जोग, जप जागिहै। 
बाम बिधि भाल हूँ न करम दाग दागिहै॥ 
राम-नाम मोदक सनेह सुधा पागिहैं। 
पाइ परितोष तू न द्वार द्वार बागिहे॥ 
राम-नाम काम-तरु जोइ जोड़ माँगिहै। 
तुलसिदास स्वारथ परमारथ न खाँगिहै॥ 
देव-- 
दीन को दयालु दानि दूसरों न कोऊ। 
जाहि दीनता कहां हौं देखौं दीन सोऊ॥ 
सुर, नर, मुनि, असुर, नाग साहिब तौ घनेरे। 
(पै) तौलों जौलों रावरे न नेकु नयन फेरे॥ 
त्रिभुवन तिहुँ काल बिदित, बेद बदति चारी। 
आदि-अंत-मध्य राम! साहबी तिहारी॥ 
तोहि माँगि माँगनो न माँगनो कहायो। 
सुनि सुभाव-सील-सुजसु जाचन जन आयो॥ 
पाहन-पसु, बिटप-बिहँग अपने करि लीन्हे। 
महाराज दसरथ के! रंक राय कीन्हे॥ 
तू गरीब को निवाज, हौं गरीब तेरो। 
बारक कहिये कृपालु! तुलसिदास मेरो॥ 
देव-- 
तू दयालु, दीन हौं, तू दानि, हौं भिखारी। 
हौं प्रसिद्ध पातकी, तू पाप-पुंज-हारी॥ 
नाथ तू अनाथ को, अनाथ कौन मोसो? 
मो समान आरत नहि, आरति-हर तोसो॥ 
ब्रह्म तू, हौं जीव, तू है ठाकुर, हौं चेरो। 
तात-मात, गुरु-सखा तू सब बिधि हितु मेरो॥ 
तोहिं मोहिं नाते अनेक, मानियै जो भावै। 
ज्यों त्यों तुलसी कृपालु! चरन-सरन पावै॥ 
देव-- 
और काहि माँगिये, जो माँगिबो निवारै। 
अभिमतदातार कौन, दुख-दरिद्र दारै॥ 
धरमधाम राम काम-कोटि-रूप रूरो। 
साहब सब बिधि सुजान, दान-खडग-सूरो॥ 
सुसमय दिन द्वै निसान सब के द्वार बाजै। 
कुसमय दसरथ के! दानि तैं गरीब निवाजे॥ 
सेवा बिनु गुनबिहीन दीनता सुनाये। 

जे जे तैं निहाल किये फूले फिरत पाये॥ 
तुलसिदास जाचक रुचि जानि दान दीजै। 
रामचंद्र! चंद्र तू चकोर मोहि कीजै॥ 
मोहजनित मल लाग बिबिध बिधि कोटिहु जतन न जाई। 
जनम जनम अभ्यास-निरत चित, अधिक अधिक लपटाई॥ 
नयन मलिन परनारि निरखि, मन मलिन बिषय सँग लागे। 
हृदय मलिन बासना मान-मद, जीव सहज सुख त्यागे॥ 
परनिंदा सुनि श्रवन मलिन भे, बचन दोष पर गाये। 
सब प्रकार मलभार लाग निज नाथ-चरन बिसराये॥ 
तुलसिदास ब्रत-दान, ग्यान-तप, सुद्धिहेतु श्रुति गावै। 
राम-चरन-अनुराग-नीर बिनु मल अति नास न पावै॥ 
मन! माधव को नेकु निहारहि। 
सुनु सठ, सदा रंक के धन ज्यों, छिन-छिन प्रभुहि सँभारहि॥ 
सोभा-सील-ग्यान-गुन-मंदिर, सुंदर परम उदारहि। 
रंजन संत, अखिल अघ-गंजन, भंजन बिषय-बिकारहि॥ 
जो बिनु जोग-जग्य-ब्रत-संयम गयो चहै भव-पारहि। 
तौ जनि तुलसिदास निसि बासर हरि-पद-कमल बिसारहि॥ 
ऐसी मूढता या मन की। | 
परिहरि राम-भगति सुर-सरिता, आस करत ओसकन की॥ 
धूम-समूह निरखि चातक ज्यों, तृषित जानि मति घन की। 
नहिं तहँ सीतलता न बारि, पुनि हानि होति लोचन की॥ 
ज्यों गच-काँच बिलोकि सेन जड़ छाँह आपने तन की! 
टूटत अति आतुर अहार बस, छति बिसारि आनन की॥ 
कहुँ लौं कहौं कुचाल कृपानिधि! जानत हौ गति जन की। 
तुलसिदास प्रभु हरहु दुसह दुख, करहु लाज निज पन की।। 
नाचत ही निसि-दिवस मस्यो। 
तब ही ते न भयो हरि थिर जबतें जिव नाम धरयो॥ 
बहु बासना बिबिध कंचुकि भूषन लोभादि भस्यो। 
चर अरु अचर गगन जल-थलमें, कौन न स्वाँग करयो ॥ 
देव, दनुज, मुनि, नाग, मनुज नहिं जाँचत कोउ उबस्यो। 
मेरो दुसह दरिद्र, दोष, दुख काहू तौ न हर्यो॥ 
थके नयन, पद, पानि, सुमति, बल, संग सकल बिछुर्यो। 
अब रघुनाथ सरन आयो जन, भव-भय बिकल डरो ॥ 
जेहि गुनतें बस होहु रीझि करि, सो मोहि सब बिसरयो। 
तुलसिदास निज भवनद्वार प्रभु दीजै रहन पर्यो॥ 
ऐसी हरि करत दास पर प्रीति। 
निज प्रभुता बिसारि जन के बस, होत सदा यह रीति॥ 
जिन बाँधे सुर-असुर, नाग-नर, प्रबल करम की डोरी। 
सोइ अविछिन्न ब्रह्म जसुमति हठि बाँध्यो सकत न छोरी॥ 


+ संत बचन सीतल सुधा करत तापत्रय नास * 


जाकी मायाबस बिरंचि सिव, नाचत पार न पायो। 
करतल ताल बजाय ग्वाल-जुबतिन्ह सोइ नाच नचायो॥ 
बिस्वंभर, श्रीपति, त्रिभुवनपति, बेद-बिदित यह लीख। 
बलि सों कछु न चली प्रभुता बरु ह्वै द्विज माँगी भीख॥ 
जाको नाम लिये छूटत भव-जनम-मरन दुख-भार। 
अंबरीष-हित लागि कृपानिधि सोइ जनमे दस बार॥ 
जोग-बिराग, ध्यान-जप-तप करि, जेहि खोजत मुनि ग्यानी। 


- बानर-भालु चपल पसु पामर, नाथ तहाँ रति मानी॥ 


लोकपाल, जम, काल, पवन, रबि, ससि सब आग्याकारी। 
तुलसिदास प्रभु उग्रसेन के द्वार बेंत कर धारी॥ 
हरि! तुम बहुत अनुग्रह कीन्हों । 
साधन-धाम बिबुध-दुरलभ तनु, मोहि कृपा करि दीन्हों॥ 
कोटिहुँ मुख कहि जात न प्रभु के, एक एक उपकार। 
तदपि नाथ कछु और माँगिहौं, दीजै परम उदार॥ 
बिषय-बारि मन-मीन भिन्न नहिं होत कबहुँ पल एक। 
ताते सहौं बिपति अति दारुन, जनमत जोनि अनेक॥ 
कृपा-डोरि बनसी पद अंकुस, परम प्रेम मृदु चारो। 
एहि बिधि बेधि हरहु मेरो दुख, कौतुक राम तिहारो॥ 
है श्रुति-बिदित उपाय सकल सुर, केहि केहि दीन निहारै। 
तुलसिदास यह जीव मोह-रजु जेहि बाँध्यो सोइ छोरै॥ 
यह बिनती रघुबीर गुसाई। 
और आस-बिस्वास-भरोसो, हरौ जीव-जड़ताई॥ 
चहाँ न सुगति, सुमति, संपति कछु, रिधि-सिधि बिपुल बड़ाई। 
हेतु-रहित अनुराग राम-पद बढ़े अनुदिन अधिकाई॥ 
कुटिल करम लै जाहिं मोहि जहँ जहँ अपनी बरिआई। 
तहँ तहँ जनि छिन छोह छाँड़ियो, कमठ-अंड की नाई॥ 
या जगमें जहँ लगि या तन की प्रीति प्रतीति सगाई। 
ते सब तुलसिदास प्रभु ही सों होहि सिमिटि इक ठाई। 
जानकी-जीवन की बलि जैहौं। 
चित कहै राम-सीय-पद परिहरि अब न कहूँ चलि जैहों॥ 
उपजी उर प्रतीति सपनेहुँ सुख, प्रभु-पद-बिमुख न पैहौं। 
मन समेत या तन के बासिन्ह, इहै सिखावन दैहाँ॥ 
श्रवननि और कथा नहिं सुनिहौं, रसना और न गैहौं। 
रोकिहौं नयन बिलोकत औरहि, सीस ईस ही नैह ४) 
नातो-नेह नाथ-सों करि सब नातो-नेह बहैहाँ। ' 
यह छरभार ताहि तुलसी जग जाको दास कहैहाँ | 
अबलों नसानी, अब न नसैहों। उह 
राम-कृपा भव-निसा सिरानी, जागे फिरि न डसेहीँ 
पायेउँ नाम चारु चिंतामनि, उर कर तें न | 


* गोस्वामी श्रीतुलसीदासजी * 


स्यामरूप सुचि रुचिर कसौटी, चित कंचनहिं कसैहौं॥ 
परबस जानि हँस्यो इन इंद्रिन, निज बस ह्वै न हँसेहों। 
मन मधुकर पन कै तुलसी रघुपति-पद-कमल बसैहों॥ 
माधव! मो समान जग माहीं। 
सब बिधि हीन, मलीन, दीन अति, लीन बिषय कोउ नाहीं॥ 
तुम सम हेतुरहित कृपालु आरत-हित ईस न त्यागी। 
मैं दुख-सोक-बिकल कृपालु! केहि कारन दया न लागी॥ 
नाहिंन कछु औगुन तुम्हार, अपराध मोर मैं माना। 
ग्यान-भवन तनु दियेहु नाथ! सोउ पाय न मैं प्रभु जाना॥ 
बेनु करील श्रीखंड बसंतहि दूषन मृषा लगावे। 
सार-रहित हतभाग्य सुरभि पल्लव सो कहु किमि पावै॥ 
सब प्रकार मैं कठिन, मृदुल हरि, दृढ़ बिचार जिय मोरे। 
तुलसिदास प्रभु मोह-सुंखला, छुटिहि तुम्हारे छोरे॥ 
माधव! मोह-फाँस क्यों टूटै। 
बाहिर कोटि उपाय करिय, अभ्यंतर ग्रन्थि न छूटै॥ 
घृतपूरन कराह अंतरगत ससि-प्रतिबिंब दिखावै। 
ईधन अनल लगाय कलप सत, औटत नास न पावै॥ 
तरु-कोटर महँँ बस बिहंग तरु काटे मंरै न जैसे। 
साधन करिय बिचार-हीन मन सुद्ध होइ नहिं तैसे॥ 
अंतर मलिन बिषय मन अति, तन पावन करिय पखारे। 
मरइ न उरग अनेक जतन बलमीक बिबिध बिधि मारे॥ 
तुलसिदास हरि-गुरु-करूना बिनु बिमल बिबेक न होई। 
बिनु बिबेक संसार घोर निधि पार न पावै कोई॥ 
कबहुँ सो कर-सरोज रघुनायक! धरिहौ नाथ सीस मेरे। 
जेहि कर अभय किये जन आरत, बारक बिबस नाम टेरे॥ 
जेहि कर-कमल कठोर संभुधनु भंजि जनक-संसय मेट्यो। 
जेहि कर-कमल उठाइ बंधु ज्यों, परम प्रीति केवट भेंट्यो॥ 
जेहि कर-कमल कृपालु गीध कहुँ, पिंड देइ निजधाम दियो। 
जेहि कर बालि बिदारि दासहित, कपिकुल-पति सुग्रीव कियो ॥ 
आयो सरन सभीत बिभीषन तेहि कर-कमल तिलक कीन्हों । 
जेहि कर गहि सर चाप असुर हति, अभयदान देवन्ह दीन्हों ॥ 
सीतल सुखद छाँह जेहि कर की, मेटति पाप, ताप, माया। 
निसि-बासर तेहि कर-सरोज की, चाहत तुलसिदास छाया॥ 
ते नर नरकरूप जीवत जग 
भव-भंजन-पद-बिमुख 
निसिबासर रुचि पाप असुचिमन, 
खलमति-मलिन, निगमपथ-त्यागी॥ 
नहिं सतसंग भजन नहिं हरि को, 
स्रबन न राम-कथा-अनुरागी। 


अभागी। 

सुत-बित-दार-भवन-ममता-निसि 

सोबत अति, न कबहुँ मति जागी॥ 
तुलसिदास हरि-नाम सुधा तजि, 

सठ हठि पियत बिषय-बिष माँगी। 
सूकर-स्वान-सृगाल-सरिस जन, 

जनमत जगत जननि-दुख लागी॥ 


कलि नाम कामतरु राम को। 
दलनिहार दारिद दुकाल दुख, दोष घोर घन घाम को॥ 
नाम लेत दाहिनो होत मन बाम बिधाता बाम को। 
कहत मुनीस महेस महातम, उलटे सूधे नाम को॥ 
भलो लोक-परलोक तासु जाके बल ललित-ललाम को। 
तुलसी जग जानियत नाम ते सोच न कूच मुकाम को॥ 


मैं हरि पतित-पावन सुने। 
मैं पतित तुम पतित-पावन दोउ बानक बने॥ 
ब्याध गनिका गज अजामिल साखि निगमनि भने। 
और अधम अनेक तारे जात कापै गने॥ 
जानि नाम अजानि लीन्हें नरक सुरपुर मने। 
दास तुलसी सरन आयो, राखिये अपने॥ 


ऐसो को उदार जग माहीं। 
बिनु सेवा जो द्रवै दीन पर राम सरिस कोउ नाहीं॥ 
जो गति जोग बिराग जतन करि नहिं पावत मुनि ग्यानी । 
सो गति देत गीध सबरी कहँ प्रभु न बहुत जिय जानी ॥ 
जो संपति दस सीस अरप करि रावन सिव पहु लीन्हीं। 
सो संपदा विभीषन कहूँ अति सकुच सहित हरि दीन्हीं ॥ 
तुलसिदास सब भाँति सकल सुख जो चाहसि मन मेरो। 
तौ भजु राम, काम सब पूरन करें कृपानिधि तेरो॥ 
जानत प्रीति-रीति रघुराई। 
नाते सब हाते करि राखत, राम सनेह सगाई॥ 
नेह निबाहि देह तजि दसरथ, कीरति अचल चलाई। 
ऐसेहु पितु तें अधिक गीध पर ममता गुन गरुआई॥ 
तिय-बिरही सुग्रीव सखा लखि प्रानप्रिया बिसराई। 
रन पर्यो बंधु बिभीषन ही को, सोच हृदय अधिकाई॥ 
घर गुरुगृह प्रिय सदन सासुरे, भइ जब जहे पहुनाई। 
तब तहँ कहि सबरी के फलनि की रुचि माधुरी न पाई ॥ 
सहज सरूप कथा मुनि बरनत रहत सकुचि सिर नाई। 
केवट मीत कहे सुख मानत बानर बंधु बड़ाई॥ 
प्रेम कनोड़ो राम सो प्रभु त्रिभुवन तिहुँ काल न भाई। 
तेरो रिनी हौं कह्यो कपि सों ऐसी मानिहि को सेवकाई ॥ 


रडार * संत बचन सीतल सुधा करत तापत्रय नास * 


तुलसी राम-सनेह-सील लखि, जो न भगति उर आई। 
तौ तोहिं जनमि जाय जननी जड़ तनु-तरुनता गवाँई ॥ 
ऐसे राम दीन-हितकारी। 
अति कोमल करुनानिधान बिनु कारन पर-उपकारी 
साधन-हीन दीन निज अघ-बस, सिला भई मुनि-नारी। 
गृहतें गवनि परसि पद पावन घोर सापतें तारी॥ 
हिंसारत निषाद तामस बपु, पसु-समान बनचारी। 
भेंट्यो हृदय लगाइ प्रेमबस, नहिं कुल जाति बिचारी॥ 
जद्यपि द्रोह कियो सुरपति-सुत, कहि न जाय अति भारी। 
सकल लोक अवलोकि सोकहत, सरन गये भय टारी॥ 
बिहँग जोनि आमिष अहारपर, गीध कौन ब्रतधारी। 
जनक-समान क्रिया ताकी निज कर सब भाँति सँवारी ॥ 
अधम जाति सबरी जोषित जड़, लोक-बेद तें न्यारी। 
जानि प्रीति, दै दरस कृपानिधि, सोउ रघुनाथ उधारी॥ 
कपि सुग्रीव बंधु-भय-ब्याकुल, आयो सरन पुकारी। 
सहि न सके दारुन दुख जन के, हत्यो बालि सहि गारी॥ 
रिपु को अनुज बिभीषन निसिचर, कौन भजन अधिकारी। 
सरन गये आगे ह्वै लीन्हों भेंट्यो भुजा पसारी॥ 
असुभ होइ जिन्ह के सुमिरे ते बानर रीछ बिकारी। 
बेद-बिदित पावन किये ते सब, महिमा नाथ! तुम्हारी ॥ 
कहँ लगि कहौं दीन अगनित जिन्ह की तुम बिपति निवारी। 
कलि-मल-ग्रसित दास तुलसी पर, काहे कृपा बिसारी ?॥ 
जो मोहि राम लागते मीठे। 
तौ नवरस षटरस-रस अनरस ह्वै जाते सब सीठे॥ 
बंचक बिषय बिबिध तनु धरि अनुभवे सुने अरु डीठे। 
यह जानत हौं हिरदै अपने सपने न अघाइ उबीठे॥ 
तुलसिदास प्रभु सों, एकहि बल बचन कहत अति ढीठे। 
नाम की लाज राम करुनाकर केहि न दिये कर चीठे॥ 
यों मन कबहुँ तुमहिं न लाग्यो। 
ज्यों छल छाँडि सुभाव निरंतर रहत बिषय अनुराग्यो॥ 
ज्यों चितई परनारि, सुने पातक-प्रपंच घर-घर के। 
त्यों न साधु, सुरसरि-तरंग-निरमल गुनगन रघुबर के ॥ 
ज्यों नासा सुगंध-रस-बस, रसना षटरस-रति मानी। 
राम-प्रसाद-माल जूठन लगि त्यों न ललकि ललचानी॥ 
चंदन-चंदबदनि-भूषन-पट ज्यों चह पाँवर परस्यो। 
त्यों रघुपति-पद-पदुम-परस को तनु पातकी न तरस्यो॥ 
ज्यों सब भाँति कुदेव कुठाकुर सेये बपु बचन हिये हूँ। 
त्यों न राम सुकृतग्य जे सकुचत सकृत प्रनाम किये हूँ॥ 
चंचल चरन लोभ लगि लोलुप द्वार-द्वार जग बागे। 


राम-सीय-आस्त्रमनि चलत त्यों भये न स्त्रमित अभागे॥ 
सकल अंग पद-बिमुख नाथ मुख नाम की ओट लई है। 
है तुलसिहिं परतीति एक प्रभु-मूरति कृपामई है॥ 
कबहुँक हौं यहि रहनि रहोंगो। 
श्रीरघुनाथ कृपालु कृपातें संत-सुभाव गहांगो॥ 
जथालाभ संतोष सदा, काहू सों कछु न चहौंगो। 
पर-हित-निरत निरंतर, मन क्रम बचन नेम निबहांगो॥ 
परुष बचन अति दुसह श्रवन सुनि तेहि पावक न दहोंगो। 
बिगत मान, सम सीतल मन, पर गुन नहिं दोष कहौंगो॥ 
परिहरि देह-जनित चिंता, दुख-सुख सम बुद्धि सहौंगो। 
तुलसिदास प्रभु यहि पथ रहि, अबिचल हरि-भगति लहाँगो॥ 
नाहिंन आवत आन भरोसो। 
यहि कलिकाल सकल साधन तरु है स्त्रम-फलनि फरो सो॥ 
तप, तीरथ, उपबास, दान, मख जेहि जो रुचै करो सो। 
पायेहि पै जानिबो करम-फल भरि-भरि बेद परोसो॥ 
आगम-बिधि जप-जाग करत नर सरत न काज खरो सो। 
सुख सपनेहु न जोग-सिधि-साधन, रोग बियोग धरो सो॥ 
काम, क्रोध, मद, लोभ, मोह मिलि ग्यान बिराग हरो सो। 
बिगरत मन संन्यास लेत जल नावत आम घरो सो॥ 
बहु मत मुनि बहु पंथ पुराननि जहाँ-तहाँ झगरो सो। 
गुरु कह्यो राम-भजन नीको मोहिं लगत राज-डगरो सो॥ 
तुलसी बिनु परतीति प्रीति फिरि-फिरि पचि मरे मरो सो। 
रामनाम-बोहित भव-सागर चाहै तरन तरो सो॥ 
जाके प्रिय न राम-बैदेही। 
तजिये ताहि कोटि बैरी सम, जद्यपि परम सनेही॥ 
सो छाँडिये 


तज्यो पिता प्रहलाद, बिभीषन बंधु, भरत महतारी। 
बलि गुरु तज्यो, कंत ब्रज-बनितन्हि, भये मुद-मंगलकारी॥ 
नाते नेह राम के मनियत सुहृद सुसेब्य जहाँ लौं। 
अंजन कहा आँखि जेहि फूटै, बहुतक कहाँ कहाँ लौं॥ 
तुलसी सो सब भाँति परम हित पूज्य प्रानते प्यारो। 
जासों होय सनेह राम-पद, एतो मतो हमारो॥ 
जो पै ki रामसों नाहीं। 
तौ नर खर कूकर सूकर सम 
बृथा जियत जग माहीं॥ 
काम, क्रोध, मद, लोभ, नींद, भय, 
भूख, प्यास सबही कें। 
सुर-साधु सराहत, 
सो सनेह सियनपी कॅ" 


मनुज देह 

सूर, सुजान सुपूत सुलच्छन 


गनियत गुन गरुआई। 
बिनु हरिभजन इँदारुन के फल 

तजत नहीं करुआई॥ 
कीरति, कुल, करतूति, भूति भलि, 

सील सरूप सलोने। 
तुलसी प्रभु-अनुराग-रहित जस 

सालन साग अलोने॥ 


लाज न लागत दास कहावत। 
सो आचरन विसारि सोच तजि, 

जो हरि तुम कहँ भावत॥ 
सकल संग तजि भजत जाहि मुनि, 

जप तप जाग बनावत। 
मो-सम मंद महाखल पाँबर, 

कौन जतन तेहि पावत॥ 
हरि निरमल, मलग्रसित हृदय, 

असमंजस मोहि जनावत। 
जेहि सर काक कंक बक सूकर, 

क्यों मराल तहँ आवत॥ 
जाकी सरन जाइ कोबिद 

दारुन त्रयताप बुझावत। 
तहूँ गये मद मोह लोभ अति, 

सरगहुँ मिटत न सावत॥ 
भव-सरिता कहँ नाउ संत, यह 

कहि औरनि 
हौं तिनसों हरि! परम बैर कारि, 

तुम सों भलो मनावत॥ 
नाहिन और ठौर मो कहूँ, 

ताते हठि नातो लावत। 
राखु सरन उदारचूड़ामनि! 

तुलसिदास गुन गावत ॥ 

मैं तोहि अब जान्यो संसार। 
बाँधि न सकहिँ मोहि हरि के बल, 

प्रगट 'कपटआगार॥ 
देखत ही कमनीय, कछू 

नाहिन पुनि किये बिचार। 
ज्यों कदलीतरु-मध्य निहारत, 

कबहुँ न निकसत सार॥ 
तेरे लिये जनम अनेक मैं 


समुझावत। 


फिरत न पायों पार। 
महामोह-मृगजल-सरिता महँ 

बोर्यो हौं बारहिं बार॥ 
सुनु खल! छल-बल कोटि किये बस 

होहि न भगत उदार। 
सहित सहाय तहाँ बसि अब, जेहि 


हृदय न नंदकुमार । 
तासों करहु चातुरी जो नहिं 

जानै मरम तुम्हार। 
सो परि डरै मरै रजु-अहि तें, 

बूझै नहिं ब्यवहार॥ 
निज हित सुनु सठ! हठ न करहि, जो 

चहहि कुसल परिवार। 


तुलसिदास प्रभु के दासनि तजि 

भजहि जहाँ मद  मार॥ 

मन पछितैहै अवसर बीते। 
दुरलभ देह पाइ हरिपद भजु, करम, बचन अरु ही ते॥ 
सहसबाहु, दसबदन आदि नृप बचे न काल बली ते। 
हम-हम करि धन-धाम सँवारे, अंत चले उठि रीते॥ 
सुत-बनितादि जानि स्वारथरत, न करु नेह सबही ते। 
अंतहु तोहि तजैंगे पामर! तू न तजै अबही ते॥ 
अब नाथहि अनुरागु, जागु जड़, त्यागु दुरासा जी ते। 
बुझै इन काम अगिनि तुलसी कहुँ, विषय-भोग बहु घी ते॥ 
लाभ कहा मानुष-तनु पाये। 

काय-बचन-मन सपनेहुँ कबहुँक घटत न काज पराये॥ 
जो सुख सुरपुर-नरक, गेह-बन आवत बिनहिं बुलाये। 
तेहि सुख कहँ बहु जतन करत मन, समुझत नहिं समुझाये॥ 
पर-दारा, पर-द्रोह, मोहबस किये मूढ़ मन भाये। 
गरभबास दुखरासि जातना तीब्र बिपति बिसराये॥ 
भय-निद्रा, मैथुन-अहार, सब के समान जग जाये। 
सुर-दुरलभ तनु धरि न भये हरि मद अभिमान गवाँये॥ 
गई न निज-पर-बुद्धि, सुद्ध है रहे न राम-लय लाये। 
तुलसिदास यह अवसर बीते का पुनि के पछिताये॥ 


जो मन लागै रामचरन अस। 


देह-गेह-सुत-बित-कलत्र महँ 
मगन होत बिनु जतन किये जस॥ 
दवंद्ररहित, गतमान, ग्यानरत, 


बिषय-बिरत खटाइ नाना कस। 


३४ _________*संत क्क सण लॅन 
सुखनिधान सुग्यान कोसलपति 
है प्रसन्न, कहु, क्यों न होहि बस॥ 
सर्बभूत-हित, निर्व्यलीक चित, 


भगति-प्रेम दृढ़ नेम एकरस। 
तुलसिदास यह होइ तबहिं जब 
द्रबै ईस, जेहि हतो सौस दस॥ 
ऐसी कवन प्रभु की रीति? 
विरद हेतु पुनीत परिहरि पाँबरनि पर प्रीति॥ 
गई मारन पूतना कुच कालकूट लगाइ। 
` मातु की गति दई ताहि कृपालु जादवराइ॥ 
काममोहित गोपिकनि पर कृपा अतुलित कीन्ह। 
जगत-पिता विरंचि जिन्ह के चरन की रज लीन्ह॥ 
नेमतें सिसुपाल दिन प्रति देत गनि गनि गारि। 
कियो लीन सु आप में हरि राज-सभा मॅझारि॥ 
व्याध चित दै चरन मार्यो मूढमति मृग जानि। 
सो सदेह स्वलोक पठयो प्रगट करि निज बानि॥ 
कौन तिन्ह की कहै जिन्ह के सुकृत अरु अघ दोउ। 
प्रगट पातकरूप तुलसी सरन राख्यो सोउ॥ 
भरोसो जाहि दूसरो सो करो। 
मोको तो राम को नाम कलपतरु कलि कल्यान फरो ॥ 
करम उपासन, ग्यान, बेदमत, सो सब भाँति खरो। 
मोहि तो सावन के अंधहि ज्यों सूझत रंग हरो॥ 
चाटत रह्यो स्वान पातरि ज्यों कबहुँ न पेट भरो। 
सो हौं सुमिरत नाम-सुधारस पेखत परुसि धरो॥ 
स्वाथ औ परमारथ हू को नहि कुंजरो-नरो। 
सुनियत सेतु पयोधि पषाननि करि कपि-कटक तरो॥ 
प्रीति-प्रतीति जहाँ जाकी, तहँ ताको काज सरो। 
मेरे तो माय-बाप दोउ आखर, हौं सिसु-अरनि अरो॥ 
संकर साखि जो राखि कहौं कछु तो जरि जीह गरो। 
अपनो भलो राम-नामहि ते तुलसिहि समुझि परो॥ 
गरैगी जीह जो कहाँ और को हौं। 
जानकी-जीवन! जनम-जनम जग 
ज्यायो तिहारेहि कौर को हौं॥ 
तीनि लोक, तिहुँ काल न देखत 
सुहृद रावरे जोर 
तुमसों कपट करि कलप-कलप 
कृमि ह्वैहौं नरक घोर को हौं॥ 
कहा भयो जो मन मिलि कलिकालहिं 
कियो भौंतुवा भौर को हौं। 


को हैं। 


* संत बचन सीतल सुधा करत तापत्रय नास * 


तुलसिदास सीतल नित यहि बल, 
बड़े ठेकाने ठौर 
ऐसेहि जनम-समूह सिराने। 
प्राननाथ रघुनाथ-से प्रभु तजि सेवत चरन बिराने॥ 
जे जड़ जीव कुटिल, कायर, खल, केवल कलि-मल-साने। 
सूखत बदन प्रसंसत तिन्ह कहँ, हरितें अधिक करि माने॥ 
सुख हित कोटि उपाय निरंतर करत न पाये पिराने। 
सदा मलीन पंथ के जल ज्यों, कबहुँ न हृदय थिराने॥ 
यह दीनता दूर करिबे को अमित जतन उर आने। 
तुलसी चित-चिंता न मिटै बिनु चिंतामनि पहिचाने॥ 
काहे न रसना, रामहि गावहि ? 
निसिदिन पर-अपवाद बृथा कत रटि-रटि राग बढ़ावहि॥ 
नरमुख सुंदर मंदिर पावन बसि जनि ताहि लजावहि। 
ससि समीप रहि त्यागि सुधा कत रबि-कर-जल कहुँ धावहि॥ 
काम-कथा कलि-कैरव-चंदिनि, सुनत श्रवन दै भावहि। 
तिनहिं हटकि कहि हरि कल कीरति, करन कलंक नसावहि॥ 
जातरूप मति जुगुति रुचिर मनि रचि-रचि हार बनावहि। 
सरन-सुखद रबिकुल-सरोज-रबि राम-नृपहि पहिरावहि॥ 
बाद-बिबाद स्वाद तजि भजि हरि, सरस चरित चित लावहि। 
तुलसिदास भव तरहि, तिहूँ पुर तू पुनीत जस पावहि॥ 
भज मन रामचरन सुखदाई॥ 
जिन चरनन ते निकसी सुरसरि संकर जटा समाई। 
जटासंकरी नाम पर्यो है, त्रिभुवन तारन आई॥ 
जिन चरनन की चरन-पादुका भरत रहे लव लाई। 
सोइ चरन केवट धोइ लीऱ्हें तब हरि नाव चलाई॥ 
सोइ चरन संतन जन सेवत सदा रहत सुखदाई। 
सोइ चरन गौतम ऋषि नारी परसि परमपद पाई ॥ 
दंडक बन प्रभु पावन कीन्हो क्रषियन त्रास मिटाई। 
सोई प्रभु त्रिलोक के स्वामी कनकमृगा सँग धाई॥ 
कपि सुग्रीव बंधु-भय-ब्याकुल तिन जय छत्र फिराई। 
रिपु को अनुज बिभीषन निसिचर परसत लंका पाई ॥ 
सिव-सनकादिक अरु ब्रह्मादिक सेस सहस मुख गाई । 
तुलसिदास मारुतसुत की प्रभु निज मुख करत बड़ाई॥ 
भगवानूका स्वरूप तथा लीला 
आँगन फिरत घुटुरुवनि धाए। 
नील जलद तनु स्याम राम-सिसु जननि निरखि मुख निकट बोलाए॥ 
बंधुक सुमन अरुन पद-पंकज अंकुस प्रमुख चिन्ह बनि आएं! 
नूपुर जनु मुनिबर-कलहंसनि रचे नीड़ दै बाँह बसाए॥ 
कटि मेखल बर हार ग्रीव दर, रुचिर बाँह भूषन पहिराए। 


को होौं॥ 

उर श्रीवत्स मनोहर हरि नख हेम मध्य मनिगन बहु लाए॥ 
सुभग चिबुक, द्विज, अधर, नासिका, स्रवन, कपोल मोहि अति भाए। 
भ्रू सुंदर करुना-रस-पूरन, लोचन मनहुँ जुगल जलजाए॥ 
भाल बिसाल ललित लटकन बर, बालदसा के चिकुर सोहाए। 
मनु दोउ गुर सनि कुज आगे करि ससिहि मिलन तम के गन आए॥ 
उपमा एक अभूत भई तब जब जननी पट पीत ओढ़ाए। 
नील जलदपर उडुगन निरखत तजि सुभाव मनो तड़ित छपाए॥ 
अंग अंग पर मार-निकर मिलि छबि-समूह लै लै जनु छाए। 
तुलसिदास रघुनाथ-रूप गुन तौं कहौं जो बिधि होहिं बनाए॥ 
आँगन खेलत आनेँदकंद । रघुकुल-कुमुद-सुखद चारु चंद॥ 
सानुज भरत लषन सँग सोहै । सिसि-भूषन भूषित मन मोहें ॥ 
तन-दुति मोर-चंद जिमि झलकै । मनहु उमगि अँग अंग छबि छलकै॥ 
कटि किंकिनि, पग पैंजनि बाजैं।पंकज पानि पहुँचियाँ राजैं॥ 
कठुला कंठ बघनहा नीके । नयन-सरोज मयन-सरसी के॥ 
लटकन लसत ललाट लदूरीं । दमकति द्वै ह्वै दँतुरियाँ रूरीं॥ 
मुनि-मन हरत मंजु मसि-बुंदा । ललित बदन बलि बालमुकुंदा॥ 
कुलही चित्र बिचित्र झँगूलीं । निरखत मातु मुदित मन फूलीं॥ 
गहि मनिखंभ डिंभ डगि डोलत। कलबल बचन तोतरे बोलत॥ 
किलकत, झुकि झाँकत प्रतिबिंबनि। देत परम सुख पितु अरु अंबनि॥ 
सुमिरत सुषमा हिय हुलसी है । गावत प्रेम पुलकि तुलसी है॥ 
सोहत सहज सुहाये नैन। 
खंजन मीन कमल सकुचत तब जब उपमा चाहत कबि दैन॥ 
सुंदर सब अंगनि सिसु-भूषन राजत जनु सोभा आये लैन। 
बड़ो लाभ, लालची लोभबस रहि गये लखि सुषमा बहु मैन॥ 
भोर भूप लिये गोद मोद भरे, निरखत बदन, सुनत कल बैन। 
बालक-रूप अनूप राम-छनि निवसति तुलसिदास -उर-ऐन॥ 
जागिये कृपानिधान जानराय रामचंद्र 
जननी कहै बारबार भोर भयो प्यारे। 
राजिवलोचन बिसाल, प्रीति-बापिका-मराल, 
ललित कमल-बदन उपर मदन कोटि वारे॥ 
अरुन उदित, बिगत सरबरी, ससांक किरनहीन, 
दीन दीपजोति, मलिन-दुति समूह तारे। 
मनहुँ ग्यानघन-प्रकास, बीते सब भव-बिलास 
आस-त्रास-तिमिर तोष-तरनि-तेज जारे॥ 
बोलत खगनिकर मुखर मधुर करि प्रतीत सुनहु 
स्त्रवन प्रानजीवन धन, मेरे तुम बारे। 
मनहुँ बेद-बंदी मुनिबृंद-सुत-मागधादि 
बिरुद बदत ' जय जय जय जयति कैटभारे '॥ 


बिकसित कमलावली, चले प्रपुंज चंचरीक, 
गुंजत कल कोमल धुनि त्यागि कंज न्यारे। 
जनु बिराग पाइ सकल सोक कूप-गृह विहाइ 
भृत्य प्रेममत्त फिरत गुनत गुन तिहारे॥ 
सुनत बचन प्रिय रसाल जागे अतिसय दयाल, 
भागे जंजाल बिपुल, दुख-कदंब दारे। 
तुलसिदास अति अनंद देखिकै मुखारबिंद, 
छूटैं भ्रमफंद परम मंद द्वंद भारे॥ 
बिहरत अवध-बीथिन राम। 
संग अनुज अनेक सिसु, नव-नील-नीरद-स्याम॥ 
तरुन अरुन-सरोज-पद बनी कनकमय पदत्रान। 
पीत पट कटि तूनबर, कर ललित लघु धनु-बान॥ 
लोचननि को लहत फल छबि निरखि पुर-नर-नारि। 
बसत तुलसीदास उर अवधेस के सुत चारि॥ 
मुनि के सँग बिराजत बीर। 
काकपच्छ धर, कर कोदँड सर, सुभग पीतपट कटि तूनीर॥ 
बदन इंदु, अंभोरुह लोचन, स्याम गौर सोभा-सदन सरीर। 
पुलकत ऋषि अवलोकि अमित छवि,उर न समाति प्रेम की भीर॥ 
खेलत, चलत, करत मग कौतुक, बिलँबत सरित-सरोबर-तीर। 
तोरत लता, सुमन, सरसीरुह, पियत सुधासम सीतल नीर॥ 
बैठत बिमल सिलनि बिटपनि तर, पुनि पुनि बरनत छाँह, समीर। 
देखत नटत केकि, कल गावत मधुप, मराल, कोकिला, कीर॥ 
नयननि को फल लेत निरखि खग, मृग, सुरभी, ्रजवधू, अहीर। 
तुलसी प्रभुहि देत सब आसन निज निज मन मृदु कमल कुटीर ॥ 
रामपद-पदुम-पराग परी। 
ऋषितिय तुरत त्यागि पाहन-तनु छबिमय देह धरी॥ 
प्रबल पाप पति-साप दुसह दव दारुन जरनि जरी। 
कृपासुधा सिंच बिबुध-बेलि ज्यों फिरि सुख-फरनि फरी ॥ 
निगम-अगम मूरति महेस-मति-जुबति बराय बरी। 
सोइ मूरति भइ जानि नयनपथ इकटक तें न टरी॥ 
बरनति हृदय सरूप, सील, गुन प्रेम-प्रमोद-भरी। 
तुलसिदास अस केहि आरत की आरति प्रभु न हरी ?॥ 
नेकु, सुमुखि, चित लाइ चितौ, री। 
राजकुँवर-मूरति रचिबे की रुचि सुबिरँचि श्रम कियो है कितौ, री ॥ 
नख-सिख सुंदरता अवलोकत कह्यो न परत सुख होत जितौ, री। 
साँवर रूप-सुधा भरिबे कहँ नयन-कमल कल कलस रितौ, री॥ 
मेरे जान इन्हें बोलिबे कारन चतुर जनक ठयो ठाट इतौ, री। 
तुलसी प्रभु भंजिहें संभु-धनु, भूरि भाग सिय-मातु-पितौ, री॥ 

दूलह राम, सीय दुलही री! 
घन-दामिन बर बरन, हरन-मन, सुंदरता नखसिख निबही, री॥ 
ब्याह-बिभूषन-बसन-बिभूषित, सखि अवली लखि ठगि सी रही, री। 
जीवन-जनम-लाहु, लोचन-फल है इतनोइ, लह्यो आजु सही, री॥ 
सुषमा सुरभि सिंगार-छीर दुहि मयन अमियमय कियो है दही, री। 
मथि माखन सिय-राम सँवारे, सकल भुवन छबि मनहुँ मही, री॥ 
तुलसिदास जोरी देखत सुख-सोभा अतुल, न जाति कही, री। 
रूप-रासि बिरची बिरंचि मनो, सिला लवनि रति-काम लही, री॥ 
मनोहरता के मानो ऐन। 
स्यामल-गौर किसोर पथिक दोउ, सुमुखि! निरखु भरि नैन॥ 
बीच बधू बिधुबदनि बिराजति, उपमा कहुँ कोउ है न। 
मानहु रति ऋतुनाथ सहित मुनि-बेष बनाए है मैन॥ 
किधौं सिंगार-सुषमा-सुप्रेम मित्रि चले जग-चित-बित लैन। 
अदभुत त्रयी किधौं पठई है बिधि मग-लोगन्हि सुख दैन॥ 
सुनि सुचि सरल सनेह सुहावने ग्रामबधुन्ह के बैन। 
तुलसी प्रभु तरु तर किलँबे, किए प्रेम-कनौडे कै न? 
मंजुल मूरति मंगलमई। 
भयो बिसोक बिलोकि बिभीषन, नेह देह-सुधि-सींब गई॥ 
उठि दाहिनी ओर तें सनमुख सुखद माँगि बैठक लई। 
नख-सिख निरखि-निरखि सुख पावत, भावत कछु, कछु और भई॥ 
बार कोटि सिर काटि, साटि लटि रावन संकर पै लई। 
सोइ लंका लखि अतिथि अनवसर राम तृनासन-ज्यों दई॥ 
प्रीति-प्रतीति-रीति-सोभा-सरि, थाहत जहँ-जहँ तहँ घई। 
बाहु-बली, बानैत बोलको, बीर बिस्वबिजई-जई॥ 
को दयालु दूसरो दुनी, जेहि जरनि दीन हिय की हई ?। 
तुलसी काको नाम जपत जग जगती जामति बिनु बई॥ 
आजु रघुबीर-छबि जात नहि कछु कही। 
सिंहासनासीन सीता-रवन, 
भुवन-अभिराम, बहु काम सोभा सही॥ 
चारु चामर-ब्यजन, छत्र-मनिगन बिपुल, 
दाम-मुकुतावली-जोति जगमगि रही। 
मनहुँ राकेस सँग हंस-उडुगन-बरहि 
मिलन आए हृदय जानि निज नाथही॥ 
मुकुट सुंदर सिरसि, भालबर तिलक, भू, 
कुटिल कच, कुंडलनि परम आभा लही। 
मनहुँ हर डर जुगल मारध्वज के मकर 
लागि स्त्रवननि करत मेरु की बतकही॥ 
अरुन राजीव-दल-नयन करुना-अयन, 


बदन सुषमा सदन, हास त्रय-तापही। 


सुभग 


* संत बचन सीतल सुधा करत तापत्रय नास * 


बिबिध कंकन, हार, उरसि गजमनि-माल, 

मनहुँ बग-पाँति जुग मिलि चली जलदही॥ 
पीत निरमल चैल, मनहुँ मरकत सैल, 

पृथुल दामिनि रही छाइ तजि सहजही। 
ललित सायक-चाप, पीन भुज बल अतुल 

मनुज-तनु दनुज-बन-दहन, मंडन मही॥ 
जासु गुन-रूप नहि कलित, निरगुन सगुन, 

संभु-सनकादि, सुक भगति दूढ़ करि गही। 
दास तुलसी राम-चरन-पंकज सदा 

बचन मन करम चहै प्रीति नित निरबही॥ 


सखि! रघुनाथ-रूप निहारु। 
सरद्‌-बिधु रबि-सुवन मनसिज मान भंजनिहारु॥ 
स्याम सुभग सरीर जन-मन-काम-पूरनिहारु। 
चारु चंदन मनहु मरकत-सिखर लसत निहारु॥ 
रुचिर उर उपबीत राजत, पदिक गजमनि-हारु। 
मनहु सुरधनु नखतगन बिच तिमिर-भंजनिहारु॥ 
बिमल पीत दुकूल दामिनि-दुति-बिनिंदनिहारु। 
बदन सुषमा-सदन सोभित मदन-मोहनिहारु॥ 
सकल अंग अनूप, नहि कोउ सुकब्रि बरननिहारु। 
दास तुलसी निरखतहि सुख लहत निरखनिहारु॥ 
आज रघुपति-मुख देखत लागत सुख, 
सेवक सुरुष, सोभा सरद-ससि सिहाई। 
दसन-बसन लाल, बिसद हास रसाल 
मानो हिमकर-कर राखे राजिव मनाई॥ 
अरुन नैन बिसाल, ललित भ्रुकुटी, भाल, 
तिलक, चारु कपोल, चिबुक-नासा सुहाई। 
बिथुरे कुटिल कच, मानहु मधु लालच अलि 
नलिन-जुगल ऊपर 
सत्रवन सुंदर सम कुंडल कल जुगम, 
तुलसिदास अनूप, उपमा कहि न जाई। 
मानो मरकत सीप सुंदर ससि समीप 
कनक-मकर-जुत बिधि बिरची बनाई॥ 
देखत अवध को आनंद। 
हरषि बरषत सुमन दिन-दिन देवतनि को बृंद॥ 
नगर-रचना सिखन को बिधि तकत बहु बिधिबृंद। 
निपट लागत अगम, ज्यों जलचरहि गमन सुछंद॥ 
मुदित पुरलोगनि सराहत निरखि सुषमाकंद। 
जिन्ह के सुअलि-चख पिअत राम-मुखारबिंद-मरंद। 


रहे लोभाई॥ 

मध्य ब्योम बिलंबि चलत दिनेस-उडुगन-चंद। 
रामपुरी बिलोकि तुलसी मिटत सब दुख-दृृंद॥ 


मति रामहि सों, गति रामहि सों, 
रति राम सों, रामहि को बलु है। 


उद्बोधन 

जग जाचिअ कोउ न, जाचिअ जो, 

जियँ जाचिअ जानकीजानहि रे॥ 
जेहि जाचत जाचकता जरि जाइ, 

जो जारति जोर जहानहि रे॥ 
गति देखु बिचारि बिभीषन की, 

अरु आनु हिएँ हनुमानहि रे। 
तुलसी! भजु दारिद-दोष-दवानल, 

संकट कोटि कृपानहि रे॥ 
सुत, दार, अगारु, सखा, परिवारु 

बिलोकु महा कुसमाजहि रे। 
सब की ममता तजि कै, समता सजि, 

संतसभाँ न बिराजहि रे॥ 
नरदेह कहा, करि देखु बिचारु, 

बिगारु गँवार न काजहि रे। 
जनि डोलहि लोलुप कूकरु ज्यों, 

तुलसी भजु कोसलराजहि रे॥ 
सो जननी, सो पिता, सोइ भाइ, 

सो भामिनि, सो सुतु, सो हितु मेरो। 
सोइ सगो, सो सखा, सोइ सेवकु, 

सो गुरु सो सुरु, साह बु, चेरो॥ 
सो “तुलसी' प्रिय प्रान समान, 

कहाँ लौं बनाइ कहाँ बहुतेरो। 
जो तजि देह को गेह को नेहु, 

सनेह सों राम को होड़ सबेरो॥ 
रामु हैं मातु, पिता, गुरु, बंधु, 

औ संगी, सखा, सुतु, स्वामि, स्नेही । 
राम की सौंह, भरोसो है राम को, 

राम रँग्यो, रुचि राच्यो न केही॥ 
जीअत रामु, मुएँ पुनि रामु, 

सदा रघुनाथहि की गति जेही। 
सोई जिऐ जगमें 'तुलसी', 

न तु डोलत और मुए धरि देही॥ 
सियराम-सरूपु अगाध अनूप 

बिलोचन-मीनन को जलु है। 
श्रुति रामकथा, मुख राम को नामु, 

हिएँ पुनि रामहि को थलु है॥ 


सब की न कहै तुलसी के मतें 

इतनो जग जीवन को फलु है॥ 
तिन्ह तें खर, सूकर, स्वान भले, 

जड़ता बस ते न कहैं कछुवै। 
“तुलसी' जेहि राम सों नेहु नहीं, 

सो सही पसु पूँछ, विषान न द्वै॥ 
जननी कत भार मुई दस मास, 

भई किन बाँझ, गई किन च्वै। 
जरि जाउ सो जीवनु जानकिनाथ! 

जिये जग में तुम्हरो बिनु ह्वै॥ 
गज-बाजि-घटा, भले भूरि भटा, 

बनिता, सुत भौंह तकैं सब वै। 
धरनी, धनु, धाम सरीरु भलो, 

सुरलोकहु चाहि इहै सुखु स्वै॥ 
सब फोकट साटक है तुलसी, 

अपनों न कछू सपनो दिन ह्वै! 
जरि जाउ सो जीवन जानकिनाथ! 

जियै जग में तुम्हरो बिनु ह्वै॥ 
सुरराज-सो राज-समाजु, समृद्धि 

बिरंचि, धनाधिप-सो धनु भो। 
पवमानु-सो, पावकु-सो, जमु, सोमु- 

सो, पूषनु-सो, भवभूषनु भो॥ 
करि जोग, समीरन साधि, समाधि 

कै धीर बड़ो, बसहू मनु भो। 
सब जाय, सुभायँ कहै तुलसी, 

जो न जानकिजीवन को जनु भो॥ 
कामु-से रूप, प्रताप दिनेसु-से, 

सोमु-से सील, गनेसु-से मानें। 
हरिचंदु से साँचे, बड़े बिधि-से, 

मघवा-से महीप बिषै-सुख-साने॥ 
सुक-से मुनि, सारद-से बकता, 

चिरजीवन लोमस तें अधिकाने। 
ऐसे भए तौ कहा 'तुलसी', 

जो पै राजिवलोचन रामु न जाने॥ 
झूमत द्वारा अनेक मतंग 

जँजीर-जरे, मद-अंबु चुचाते। 

तीखे तुरंग मनोगति-चंचल, 

पौन के गवनहु तें बढि जाते॥ 
भीतर चंद्रमुखी अबलोकति, 

बाहर भूप खरे न समाते। 
ऐसे भए तो कहा तुलसी! 

जो पै, जानकिनाथ के रंग न राते॥ 
जहाँ जगजातना, घोर नदी, 

भट कोटि जलच्चर दंत-टेवैया। 
जहे धार भयंकर, वार न पार, 

न बोहितु नाव, न नीक खेवैया॥ 
“तुलसी' जहँ मातु-पिता न सखा, 

नहि कोउ कहूँ अवलंब देवैया। 
तहाँ बिनु कारन रामु कृपाल 

बिसाल भुजा गहि काढ़ि लेवैया॥ 
जहाँ हित स्वामि, न संग सखा, 

बनिता, सुत, बंधु, न बापु, न मैया। 
काय-गिरा-मन के जन के 

अपराध सबै छलु छाडि छमैया॥ 
तुलसी! तेहि काल कृपाल बिना 

दूजो कौन है दारुन दुःख दमैया। 
जहाँ सब संकट, दुर्घट सोचु, 

तहाँ मेरो साहेबु राखै रमैया॥ 
रामु बिहा 'मरा' जपते 

बिगरी सुधरी कबिकोकिलहू की। 
नामहि तें गज की, गनिका की, 

अजामिल की चलि गै चलचूकी॥ 
नामप्रताप बड़े कुसमाज 

बजाइ रही पति पांडुबधू की। 
ताको भलो अजहुँ 'तुलसी' 

जेहि प्रीति-प्रतीति है आखर दू की॥ 
नामु अजामिल-से खल तारन 

तारन बारन-बारबधू को। 
नाम हरे प्रहलाद-बिषाद, 

पिता-भय-साँसति-सागरु सूको॥ 
नामसों प्रीति-प्रतीति-बिहीन 

गिल्यो कलिकाल कराल, न चूको। 
राखिहैँ रामु सो जासु हिएँ 

तुलसी हुलसै बलु आखर दू को॥ 


जागैं जोगी-जंगम, जती-जमाती ध्यान धे, 


डरै उर भारी लोभ, मोह, कोह, काम के। 

जागैं राजा राज-काज, सेवक-समाज, साज, 

सोचें सुनि समाचार बड़े बैरी बाम के॥ 
जागैं बुध बिद्या हित पंडित चकित चित, 

जागें लोभी लालच धरनि, धन, धाम के। 
जागैं भोगी भोगहीं, नियोगी, रोगी सोगबस, 

सोवै सुख तुलसी भरोसे एक राम के॥ 
रामु मातु, पितु, बंधु, सुजनु, गुरु, पूज्य, परमहित। 
साहेबु, सखा, सहाय, नेह-नाते पुनीत चित॥ 
देसु, कोसु, कुलु, कर्म, धर्म, धनु, धामु, धरनि, गति। 
जातिपाँति सब भाँति लागि रामहि हमारि पति॥ 
परमारथु, स्वारथु, सुजसु, सुलभ राम तें सकल फल। 
कह तुलसिदासु, अब, जब-कबहुँ एक राम तें मोर भल॥ 
को न क्रोध निरदह्यो, काम बस केहि नहि कीन्हो? 
को न लोभ दृढ़ फंद बाँधि त्रासन कर दीन्हो? 
कौन हृदय नहि लाग कठिन अति नारि-नयन-सर? 
लोचनजुत नहि अंध भयो श्री पाइ कौन नर? 
सुर-नाग-लोक महिमंडलहुँ को जु मोह कीन्हो जय न? 
कह तुलसिदासु सो ऊबरै, जेहि राख रामु राजिवनयन॥ 

राम-नाम-जपकी महिमा 
हियँ निर्गुन नयनन्हि सगुन रसना राम सुनाम। 
मनहुँ पुरट संपुट लसत तुलसी ललित ललाम॥ 
नाम राम को अंक है सब साधन हैं सून। 
अंक गएँ कछु हाथ नहिं अंक रहें दस गून॥ 
मीठो अरु कठवति भरो रौताई अरु छेम। 
स्वाथ परमारथ सुलभ राम नाम के प्रेम॥ 
राम नाम अवलंब बिनु परमारथ की आस। 
बरषत बारिद बूँद गहि चाहत चढ़न अकास॥ 
बिगरी जनम अनेक की सुधर अबहीं आजु। 
होहि राम को नाम जपु तुलसी तजि कुसमाजु॥ 
राम नाम रति राम गति राम नाम बिस्वास। 
सुमिरत सुभ मंगल कुसल हुहुँ दिसि तुलसी दास॥ 
राम नाम नरकेसरी कनककसिपु कलिकाल। 
जापक जन प्रहलाद जिमि पालिहि दलि सुरसाल॥ 
स्वपच सबर खस जमन जड़ पाँवर कोल किरात। 
रामु कहत पावन परम होत भुवन बिख्यात॥ 
राम-प्रेमके बिना सब व्यर्थ है 

रसना साँपिनि बदन बिल जे न जपहिं हरिनाम! 
तुलसी प्रेम न राम सों ताहि बिधाता बाम॥ 


* गोस्वामी श्रीतुलसीदासजी * 


हिय फाटउ फूटहुँ नयन जरउ सो तन केहि काम। 
द्रबइ स्त्रबहिं पुलकइ नहीं तुलसी सुमिरत राम॥ 
हृदय सो कुलिस समान जो न द्रवइ हरिगुन सुनत। 
कर न राम गुन गान जीह सो दादुर जीह सम॥ 
स्रवै न सलिल सनेहु तुलसी सुनि रघुबीर जस। 
ते नयना जनि देहु राम! करहु बरु आँधरो॥ 
रहै न जल भरि पूरि राम! सुजस सुनि रावरो। 
तिन आँखिन में धूरि भरि-भरि मूठी मेलिये॥ 
राम-प्रेमको महत्ता 
राम सनेही राम गति राम चरन रति जाहि। 
तुलसी फल जग जनम को दियो निधाता ताहि॥ 
आपु आपने ते अधिक जेहि प्रिय सीताराम। 
तेहि के पग की पानहीं तुलसी तनु को चाम॥ 
जे जन रूखे बिषय रस चिकने राम सनेह। 
तुलसी ते प्रिय राम को कानन बसहिं कि गेह॥ 
जथा लाभ संतोष सुख रघुबर चरन सनेह। 
तुलसी जो मन खूँद सम कानन बसहुँ कि गेह॥ 
रामप्रेमके लिये वैराग्यकी आवश्यकता 
राम प्रेम पथ पेखिऐ दिएँ बिषय तन पीठि। 
तुलसी केंचुरि परिहरें होत साँपहू दीठि॥ 
तुलसी जौ लौं बिषय की सुधा माधुरी मीठि। 
तौ लौं सुधा सहस्त्र सम राम भगति सुठि सीठि॥ 
भक्तिका स्वरूप एवं महिमा 
प्रीति राम सों नीतिपथ चलिय राग रिस जीति। 
तुलसी संतन के मते इहै भगति की रीति॥ 
हित सों हित, रति राम सों, रिपु सों बैर बिहाउ। 
उदासीन सब सों सरल तुलसी सहज सुभाउ॥ 
तुलसी ममता राम सों समता सब संसार। 
राग न रोष न दोष दुख दास भए भव पार॥ 
बारि मथें घृत होइ बरु सिकता ते बरु तेल। 
बिनु हरिभजन न भव तरिअ यह सिद्धांत अपेल॥ 
हरि माया कृत दोष गुन बिनु हरि भजन न जाहिं। 
भजिअ राम सब काम तजि अस विचारि मन माहिँ॥ 
उपदेश 
घर कीन्हें घर जात है घर छाँड़े घर जाइ। 
तुलसी घर बन बीचहीं राम प्रेम पुर छाइ॥ 
दिएँ पीठि पाछें लगै सनमुख होत पराइ। 
तुलसी संपति छाँह ज्यों लखि दिन बैठि गँवाइ॥ 
तुलसी अदभुत देवता आसा देबी नाम। 


सेयें सोक समर्पई बिमुख भएँ अभिराम॥ 
कै निदरहुँ कै आदरहुँ सिंघहि स्वान सिआर। 
हरष बिषाद न केसरिहि कुंजर गंजनिहार॥ 
तनु गुन धन महिमा धरम तेहि बिनु जेहि अभिमान। 
तुलसी जिअत बिडंबना परिनामहु गत जान॥ 
जो परि पाये मनाइएऐ तासों रूठि बिचारि। 
तुलसी तहाँ न जीतिऐ जहे जीतेहूँ हारि॥ 
जूझे ते भल बूझिबो भली जीति तैं हार। 
डहके तें डहकाइबो भलो जो करिअ बिचार॥ 
बैर मूल हर हित बचन प्रेम मूल उपकार। 
दोहा सुभ संदोह सो तुलसी किएँ बिचार॥ 
रोष न रसना खोलिऐ बरु खोलिय तरवारि। 
सुनत मधुर परिनाम हित बोलिअ बचन बिचारि॥ 
मधुर बचन कटु बोलिबो बिनु श्रम भाग अभाग। 
कुहू कुहू कलकंठ रव का का कररत काग॥ 
पेट न फूलत बिनु कहें कहत न लागइ ढेर। 
सुमति विचारें बोलिये समुझि कुफेर सुफेर॥ 
'लखइ अघानो भूख ज्यों लखड़ जीति में हारि। 
तुलसी सुमति सराहिऐ मग पग धरइ बिचारि॥ 
तुलसी असमय के सखा धीरज धरम बिबेक। 
साहित साहस सत्यव्रत राम भरोसो एक॥ 
तुलसी स्वारथ सामुहो परमारथ तन पीठि। 
अंध कहें दुख पाइहै डिठिआरो केहि डीठि॥ 
निज दूषन गुन राम के समुझें तुलसीदास। 
होइ भलो कलिकालहुँ उभय लोक अनयास॥ 
एक भरोसो एक बल, एक आस बिस्वास। 
एक राम घनस्याम हित चातक तुलसीदास ॥ 
तुलसी जाके बदन तें धोखेहुँ निकसत राम। 
ताके पग की पगतरी, मेरे तन को चाम॥ 
जौ जगदीस तो अति भलो, जौं महीस तौ भाग। 
तुलसी चाहत जनम भरि राम चरन अनुराग॥ 
बिनु सतसंग न हरि कथा तेहि बिनु मोह न भाग। 
मोह गएँ बिनु राम पद होइ न दृढ अनुराग॥ 
जरउ सो संपति सदन सुखु सुहृद मातु पितु भाइ। 
सन्मुख होत जो राम पद करइ न सहस सहाइ॥ 
जो संपति सिव रावनहि दीन्हि दिएँ दस माथ। 
सोइ संपदा बिभीषनहि सकुचि दीन्हि रघुनाथ ॥ 
नीच निचाई नहि तजइ सज्नहू के संग। 
तुलसी चंदन बिटप बसि बिनु बिष भए न भुअंग॥ 

भलो भलाइहि पै लहइ, लहइ निचाइहि नीचु। 
सुधा सराहिअ अमरताँ गरल सराहिअ मीचु॥ 
फूलइ फरइ न बेत, जदपि सुधा बरसहिं जलद। 
मूरुख हृदयँ न चेत, जौ गुरु मिलहिं बिरेचि सम॥ 
जहाँ राम तहँ काम नहिं जहाँ काम नहिं राम। 
तुलसी कबहुँ होत नहिं रबि रजनी इक ठाम॥ 
तुलसी मीठे बचन ते सुख उपजत चहुँ ओर। 

बसीकरन यह मंत्र है परिहरु बचन कठोर॥ 
तात स्वर्ग अपबर्ग सुख धरिअ तुला एक अंग। 
तूल न ताहि सकल मिलि जो सुख लव सतसंग॥ 
सोइ ग्यानी सोइ गुनी जन सोई दाता ध्यानि। 
तुलसी जाके चित भई राग द्वेष की हानि॥ 
विनिश्चितं वदामि ते न अन्यथा वचांसि मे। 
हरिं नरा भजंति येऽति दुस्तरं तरंति ते॥ 


रसिक संत विद्यापति 


(जन्म-विक्रमको १५ वीं सदी। जन्म-स्थान बिसपी ग्राम, भक्त चण्डीदासके समसामयिक, पिताका नाम-गणपति ठाकुर, 


जाति-मैथिल ब्राह्मण, देहावसान वि० १५ वीं सदीके अन्तमें) 


लोचन धाए फेधायेल हरि नहिं आयल रे। 
शिव शिव जिवओ न जाए आस अरुझाएल रे॥ 
मन करि तहँ उड़ि जाइय जहाँ हरि पाइय रे। 
पेम परसमनि जानि आनि उर लाइअ रे॥ 
सपनहु संगम पाओल रंग बढ़ाओल रे। 
से मोरा विहि विवटाओल निन्दओ हेरायल रे॥ 
भनइ विद्यापति गाओल धनि धइरज कर रे। 
अचिरे मिल तोहि बालम पुरत मनोरथ रे॥ 
नव वृन्दावन नव नव तरुगण नव नव विकसित फुल। 
नवल वसन्त नवल मलयानिल मातल नव अलिकुल॥ 
बिहरइ नवल किशोर। 
कालिन्दि पुलिन कुञ्जवन शोभन नव नव प्रेम विभोर॥ 
नवल रसाल मुकुल मधु मातल नव कोकिलकुल गाय। 
नव युवतीगण चित उमतायइ नव रसे कानने धाय॥ 
नव युवराज नवल नव नागरि मिलये नव नव भाँति। 
नित नित ऐसन नव नव खेलन विद्यापति मति माति॥ 
सखि कि पुछसि अनुभव मोय। 
सेहो पिरिति अनुराग बखानइत तिले तिले नूतुन होय॥ 
जनम अवधि हम रूप निहारल नयन न तिरपित भेल। 
सेहो मधुर बोल श्रवणहि सुनल श्रुतिपथे परश न गेल॥ 
कत मधु जामिनिय रभसे गमाओल न बुझल कैसन केल। 
लाख लाख जुग हिय हिय राखल तइओ हिया जुड़न न गेल॥ 
कत विदगध जन रस अनुमगन अनुभव काहु न पेख। 
विद्यापति कह प्राण जुड़ाइत लाखवे न मिलल एक॥ 
वन्दना 
नन्द क नन्दन कदम्ब क तरु तर धिरे-धिरे मुरलि बजाव। 
समय सँकेत निकेतन बइसल बेरि-बेरि बोलि पठाव ॥ 


सामरि, तोरा लागि अनुखन बिकल मुरारि। 
जमुना क तिर उपवन उदवेगल फिरि-फिरि ततहि निहारि॥ 
गोरस बेचए अबइत जाइत जनि जनि पुछ बनमारि। 
तोंहे मतिमान, सुमति, मधुसूदन बचन सुनहु किछु मोरा॥ 
भनइ विद्यापति सुन बरजौवति बन्दह नन्द किसोरा॥ 
कृष्ण-कीर्तन 
माधव, कत तोर करब बड़ाई। 
उपमा तोहर कहब ककरा हम कहितहुँ अधिक लजाई॥ 
जौं श्रीखंड सौरभ अति दुरलभ ता पुनि काठ कठोर। 
जौ जगदीस निसाकर तौ पुनि एकहि पच्छ उजोर॥ 
मनि समान औरो नहि दोसर तनिकर पाथर नामे। 
कनक कदलि छोट लज्जित भए रह की कहु ठामहि ठामे॥ 
तोहर सरिस एक तोह माधव मन होइछ अनुमान। 
सज्जन जन सों नेह कठिन थिक कवि विद्यापति भान॥ 
माधव, बहुत मिनति करि तोय। 
दए तुलसी तिल देह समर्पिनु दय जनि छाडूबि मोय॥ 
गनइत दोसर गुन लेस न पाओबि जब तुहुँ करबि बिचार। 
तुहू जगत जगनाथ कहाओसि जग बाहिर नइ छार॥ 
किए मानुस पशु पखि भए जनमिए अथवा कीट पतंग। 
करम बिपाक गतागत पुनु पुनु मति रह तुअ परसंग॥ 
भनइ विद्यापति अतिसय कातर तरइत इह भव-सिंधु। 
तुअ पद-पल्लव करि अवलम्बन तिल एक देह दिनबंधु॥ 
प्रार्थना 
तातल सैकत बारि-बिन्दु सब सुत-मित-रमनि-समाज। 
तोहे बिसारि मन ताहे समरपिनु अब मझु हब कोन काज 
माधव, हम परिनाम निरासा। 
तुहुँ जगतारन दीन दयामय अतय तोर बिसबासा।' 

आध जनम हम नींद गमायनु जरा सिसु कत दिन गेला। 
निधुबन रमनि-रभस रँग मातनु तोहे भजब कोन बेला॥ 
कत चतुरानन मरि मरि जाओत न तुअ आदि अवसाना। 
तोहे जनमि पुन तोहे समाओत सागर लहरि समाना॥ 
भनइ विद्यापति सेष समन भय तुअ बिनु गति नहि आरा। 
आदि अनादि नाथ कहाओसि अब तारभ भार तोहारा॥ 
जतने जतेक धन पापे बटोरल मिलि मिलि परिजन खाय। 
मरनक बेरि हरि कोई न पूछए करम संग चलि जाय॥ 
ए हरि, बन्दौं तुअ पद नाय । 

तुअ पद परिहरि पाप-पयोनिधि पारक कओन उपाय॥ 
जाबत जनम नहि तुअ पद सेविनु जुबती मति मयँ मेलि। 


अमृत तजि हलाहल किए पीअल सम्पद अपदहि भेलि॥ 
भनइ विद्यापति नेह मने गनि कइल कि बाढ़व काजे। 
साँझक बेरि सेवकाई मँगइत हेरइत तुअ पद लाजे॥ 
हरि सम आनन हरि सम लोचन हरि तहाँ हरि बर आगी। 
हरिहि चाहि हरि हरि न सोहाबए हरि हरि कए उठि जागी॥ 
माधव हरि रहु जलधर छाई। 
हरि नयनी धनि हरि-धरिनी जनि हरि हेरइत दिन जाई ॥ 
हरि भेल भार हार भेल हरि सम हरिक बचन न सोहावे। 
हरिहि पइसि जे हरि जे नुकाएल हरि चढ़ि मोर बुझावे॥ 
हरिहि बचन पुनु हरि सयँ दरसन सुकबि बिद्यापति भाने। 
राजा सिवसिंह रूपनरायन लखिमा देवि रमाने॥ 


रसिक संतकवि चंडीदास 


(जन्म-वीरभूमि जनपदके छटना ग्राममें वि० सं० १४७४। गायकसंत विद्यापतिके समकालीन, नकुल ठाकुरके छोटे भाई, 
जाति-ब्राह्मण। देहान्त-वि० सं० १५३४ किर्णहार नामक ग्राममें । वय--६० वर्ष |) 


“मेरे प्रियतम! और मैं तुम्हें क्या कहूँ। बस, इतना 
ही चाहती हूँ-जीवनमें, मृत्युमें, जन्म-जन्ममें तुम्हीं मेरे 
प्राणनाथ रहना। तुम्हारे चरण एवं मेरे प्राणोंमें प्रेमकी गाँठ 
लग गयी है; मैं सब कुछ तुम्हें समर्पितकर एकान्त मनसे 
तुम्हारी दासी हो चुकी हुँ। मेरे प्राणेश्वर! मैं सोचकर 
देखती हूँ-इस त्रिभुवनमें तुम्हारे अतिरिक्त मेरा और 
कौन है। 'राधा'' कहकर मुझे पुकारनेवाला तुम्हारे सिवा 
और कोई भी तो नहीं है। मैं किसके समीप जाकर खड़ी 
होऊं? इस गोकुलमें कौन है, जिसे मैं अपना कहूँ । सर्वत्र 
ज्वाला है, एकमात्र तुम्हारे युगल चरण-कमल ही शीतल 
हैं; उन्हें शीतल देखकर ही मैं तुम्हारी शरणमें आयी हूँ। 
तुम्हारे लिये भी अब यही उचित है कि मुझ अबलाको 
चरणोंमें स्थान दे दो; मुझे अपने शीतल चरणोंसे दूर मत 
फेंक देना। नाथ! सोचकर देखती हूँ, मेरे प्राणनाथ! 
तुम्हारे बिना अब मेरी अन्य गति ही कहाँ है। तुम यदि 
दूर फेंक दोगे तो मैं अबला कहाँ जाउँगी । मेरे प्रियतम ! 


एक निमेषके लिये भी जब तुम्हें नहीं देख पाती, तब 
मेरे प्राण निकलने लगते हैं। मेरे स्पर्शमणि ! तुम्हें ही तो 
में अपने अङ्गोंका भूषण बनाकर गलेमें धारण करती हूँ।' 

“सखि! यह श्याम-नाम किसने सुनाया, यह 
कानके द्वारा मर्मस्थानमें प्रवेश कर गया और इसने मेरे 
प्राणोंको व्याकुल कर दिया। पता नहीं, श्याम-नाममें 
कितना माधुर्य है, इसे मुँह कभी छोड़ नहीं सकता । नाम 
जपते-जपते मैं अवश हो गयी हुँ, सखि! मैं अब उसे 
कैसे पाऊँगी? जिसके नामने मेरी यह दशा कर दी, 
उसके अङ्ग-स्पर्शसे तो पता नहीं क्या होता है। वह जहाँ 
रहता है, वहाँ उसे आँखोंसे देखनेपर युवतीका धर्म कैसे 
रह सकता है। मैं भूल जाना चाहती हूँ, पर मनमें भुलाया 
नहीं जा सकता। मैं अब क्या करूँ; मेरे लिये क्या उपाय 
होगा? चण्डीदास द्विज कहता है-इससे कुलवतीका 
कुल नाश होता है, क्योंकि वह हमारा यौवन माँगता है ।' 


महान्‌ त्यागी 
रघु और कौत्स 


महान्‌ त्यागी महर्षि वरतन्तु-वर्षोतक कौत्स उनके 
आश्रममें रहा। महर्षिने उसे अपने पुत्रके समान पाला 


और पढ़ाया। कौत्सके निवास-भोजन आदिकी व्यवस्था, 
उसके स्वास्थ्यको चिन्ता-लेकिन गुरुके लिये अन्तेवासी 

पट चाहै तन, पेट चाहत छदन, मन 
चाहत है धन जेती संपदा सराहिबी। 
तेरोई कहाय कै, रहीम कहै दीनबंधु, 
आपनी बिपति जाय काके द्वार काहिबी ? 
पेट भरि खायौ चाहै, उद्यम बनायौ चाहै, 
कुटुंब जियायौ चाहे, काढि गुन लाहिबी। 
जीविका हमारी जो पै औरन के कर डारौ, 
ब्रज के बिहारी! तौ तिहारी कहा साहिबी ॥ 
भज रे मन नंदनंदन, बिपति बिदार। 
गोपीजन-मन-रंजन, परम उदार॥ 
भजि मन राम सियापति, रघु-कुल-ईस। 
दीनबंधु दुख-टारन, कौसलधीस॥ 
छबि आवन मोहन लाल की। 
काछँ काछनि कलित मुरलि कर, 
पीत पिछौरी साल की॥ 
बंक तिलक केसर को कीने, 
दुति मानो बिधु बाल की। 
बिसरत नाहि सखी! मो मन ते, 
चितवनि नयन बिसाल की॥ 
नीकी हँसनि अधर सधरनि की, 
छबि छीनी सुमन गुलाल की। 
जल सौं डारि दियौ पुरइन पर, 
डोलनि मुकता माल की॥ 
आप मोल बिन मोलनि डोलनि, 
बोलनि मदनगुपाल को।. 
यह सरूप निरखै सोइ जानै, 
इस रहीम के हाल की॥ 
कमल दल नैननि की उनमानि। 
बिसरत नाहि सखी! मो मन ते मंद मंद मुसकानि॥ 
यह दसननि-दुति चपलाहुँ ते महा चपल चमकानि। 
बसुधा की बसकरी मधुरता सुधा-पगी बतरानि॥ 
चढ़ी रहै चित उर बिसाल की मुकुतमाल-थहरानि। 
नृत्य समय पीतांबर हू की फहरि फहरि फहरानि॥ 
अनुदिन श्रीबृंदाबन ब्रज ते आवन आवन जानि। 
वे रहीम चितते न टरति हैं सकल स्याम की बानि॥ 
दोहा 
जिन नैनन प्रीतम बस्यौ, तहँ किमि और समाय। 
भरी सराय रहीम लखि, पथिक आपु फिरि जाय॥ 
दिव्य दीनता के रसहिं, का जानै जग अंधु। 


नन zz ् ् ्यस्लशल॑॑ंशॉॉशशशशॉशशशण आ्जिडिहि 
भली बेचारी दीनता, दीनबंधु से बंधु॥ 


सदा नगारा कूच का, बाजत आठों जाम्र। 
रहिमन या जग आय कै, को करि रहा मुकाम॥ 
अब रहीम दर दर फिरै, माँगि मधुकरी खाहिं। 
यारो यारी छोड़ दो, वे रहीम अब नाहिं॥ 
रहिमन कौ कोउ का करै, ज्वारी, चोर, लबार। 
जो पत राखनहार है, माखन चाखनहार॥ 
अमरबेलि बिनु मूल की, प्रतिपालत है ताहि। 
रहिमन ऐसे प्रभुहिं तजि, खोजत फिरिए काहि॥ 
गहि सरनागति राम कौ, भवसागर की नाव। 
रहिमन जगत-उधार कर, और न कछू उपाव॥ 
सुमिरहु मन दृढ़ करि कै, नंदकुमार। 
जो वृषभानकुँवरि कै, प्रान-अधार॥ 
अनुचित बचन न मानिए, जदपि गुरायसु गाढ़ि। 
है रहीम रघुनाथ ते, सुजस भरत को बाढ़ि॥ 
अब रहीम मुसकिल पड़ी, गाढ़े दोऊ काम। 
साँचे से तो जग नहीं, झूठे मिलै न राम॥ 
आवत काज रहीम कह, गाढे बंधु-सनेह। 
जीरन हो त न पेड़ ज्यौं, थामैं बरै बरेह॥ 
उरग, तुरँग, नारी, नृपति, नीच जाति हथिआर। 
रहिमन इन्हें सँभारिए, पलटत लगै न बार॥ 
अंजन देहुँ तो किरकिरी, सुरमा दियौ न जाय। 
जिन आँखिन सों हरि लख्यौ, रहिमन बलि बलि जाय॥ 
कमला थिर न रहीम कहि, यह जानत सब कोय। 
पुरुष पुरातन की बधू, कयौं न चंचला होय॥ 
कह रहीम या जगत से, प्रीति गई दै टेरि। 
अब रहीम नर नीच में, स्वारथ स्वारथ हेरि॥ 
जलहि मिलाय रहीम ज्यो, कियो आप सम छीर। 
अँगवइ आपुहि आप त्यौं, सकल आँच की भीर॥ 
जे सुलगे ते बुझि गए, बुझे ते सुलगे नाहिं। 
रहिमन दाहे प्रेम के, बुझि बुझि कै सुलगाहिं॥ 
जो पुरुषारथ ते कहुँ, संपति मिलत रहीम। 
पेट लागि बैराट घर, तपत रसोई भीम॥ 
जो रहीम गति दीप की, कुल कपूत गति सोय। 
बारै उजिआरौ लगै, बढे अँधेरो होय॥ 
तैं रहीम मन आपनौ, कीन्हौं चारु चकोर। 
निसि बासर लाग्यौ रहै, कृष्णचंद्र की ओर॥ 
थोरौ किएँ बड़ेन की, बड़ी बड़ाई होय! 
ज्यों रहीम हनुमंत कौं, गिरधर कहत न कोय॥ 

धन दारा अरु सुतन सों, लगौ रहे नित चित्त। 
नहिं रहीम कोऊ लख्यौ, गाढे दिन कौ मित्त॥ 
नैन सलौने अधर मधु, कहु रहीम घटि कौन। 
मीठौ भावै लोन पर, अरु मीठे पर लौन॥ 
बड़े पेट के भरन कौ, है रहीम दुख बाढ़ि। 
याते हाथिहिं हहरि कै, दिये दाँत द्वै काढि॥ 
भजौ तो काको मैं भजौं, तजौ तो काको आन। 
भजन तजन ते बिलग है, तेहि रहीम तू जान॥ 
भार झोंकि कै भार में, रहिमन उतरे पार। 
पै बूड़े मँझधार में, जिन के सिर पर भार॥ 
रहिमन कबहुँ बड़ेन के, नाहिं गर्व को लेस। 
भार धरें संसार को, तऊ कहावत सेस॥ 
रहिमन तीन प्रकार ते, हित-अनहित पहिचानि। 


परबस परैं, परोस बस, परैं मामिला जानि॥ 
रहिमन पर उपकार के, करत न यारी बीच। 
माँस दियो शिबि भूप ने, दीन्हों हाइ दधीच॥ 
रहिमन प्रीति न कीजिए, जस खीरा ने कीन। 
ऊपर से तो दिल मिला, भीतर फाँकें तीन॥ 
रहिमन मैन-तुरंग चढ़ि, चलिबो पावक माँहि। 
प्रेम-पंथ ऐसौ कठिन, सब कोउ निबहत नाहिं॥ 
राम-नाम जान्यौ नहीं, भइ पूजा में हानि। 
कहि रहीम क्यों मानिहे, जम के किंकर कानि॥ 
राम-नाम जान्यौ नहीं, जान्यौ सदा उपाधि। 
कहि रहीम तिहि आपुनौ, जनम गँवायौ बादि॥ 
संतत संपति जान कै, सब को सब कुछ देत। 
दीनबंधु बिनु दीन की, को रहीम सुधि लेत॥ 


श्रीरसखानजी 


(बैष्णवप्रवर पठान भक्तकवि, जन्म वि० सं० १६१५ के लगभग, गोस्वामी विट्ुलनाथजीके कृपापात्र शिष्य, शरीरान्त-समय 


कोई निश्चित नहीं, कोई-कोई वि० सं० १६८० बतलाते हैं ।) 
मानुष हौं तौ वही रसखानि, 
बसौ ब्रज गोकुल गाँव के ग्वारन। 
जो पशु हौं तौ कहा बसु मेरौ, 
६ चरौं नित नंद की धेनु मँझारन॥ 
पाहन हौं तौ वही गिरि को, 
जो धरयौ कर छत्र पुरंदर धारन। 
जो खग हौं, तौ बसेरौ करो, 
मिलि कालिंदी कूल कदंब की डारन॥ 
या लकुटी अरु कामरिया पर, 
राज तिहूँ पुर कौ तजि डारौं। 
आहठहुँ सिद्धि नवौ निधि कौ सुख, 
नंद की गाइ चराइ बिसारौं॥ 
आँखिन सौं 'रसखानि' कबं, 
ब्रज के बन बाग तड़ाग निहारौं। 
कोटिक हू कलधौत के धाम, 
करील की कुंजन ऊपर वारौं॥ 
सेस महेस गनेस दिनेस, सुरेसहु जाहिँ निरंतर गावैं। 
जाहि अनादि अनंत अखंड, अछेद अभेद सु बेद बतावैं॥ 
नारद-से सुक-ब्यास रटैं, पचि हारे तऊ पुनि पार न पावैं। 
ताहि अहीर की छोहरियाँ, छछिया भरि छाछ पै नाच नचाबें ॥ 
गावै गुनी गनिका गंधर्ब औ सारद सेस सबै गुन गावत। 
गाम अनंत गनंत गनेस ज्यौं ब्रह्मा त्रिलोचन पार न पावत॥ 


जोगी जती तपसी अरु सिद्ध निरंतर जाहि समाधि लगाबत। 
ताहि अहीर की छोहरियाँ छछिया भरि छाछ पै नाच नचावत॥ 
धूरि भरे अति सोभित स्याम जू तैसी बनी सिर सुंदर चोटी। 
खेलत खात फिरैं अँगना पग पैजनी बाजती पीरी कछोटी॥ 
वा छबि कौं रसखान बिलोकत वारत काम कला निज कोटी। 
काग के भाग बड़े सजनी! हरि हाथ सौं लै गयो माखन रोटी ॥ 
ब्रह्म मैं ढूँढ्यौ पुरानन गानन बेद रिचा सुनि चौगुने चायन। 
देख्यौ सुन्यौ कबहूँ न कितूँ वह कैसे सरूप औ कैसे सुभायन॥ 
टेरत हेरत हारि पर्‍्यो रसखानि बतायौ न लोग-लुगायन। 
देखो दुरौ बह कुंज कुटीर मैं बैठो पलोटत राधिका पायन॥ 
जा दिन तें निरख्यौ नंदनंदन, 
कानि तजी घर बंधन छूट्यौ। 
चारु बिलोकनि की निसि मार, 
सँभार गयी मन मार ने लूट्यौ॥ 
सागर कौं सरिता जिमि धावति, 
रोकि रहे कुल कौ पुल टूट्यौ। 
मत्त भयौ मन संग फिरै, 
रसखानि सुरूप सुधा रस घूट्यो॥ 
नैन लख्यौ जब कुंजन तें बन तें निकस्यौ अँटक्यौ भटक्यौ री। 
सोहत कैसौ हरा टटकौ अरु जैसौ किरीट लग्यौ लटक्यौ री॥ 
रसखानि रहै अँटक्यौ हटक्यौ व्रज लोग फिरै सटक्यौ भटक्यौ री। 
रूप सबै हरि वा नट कौ हियरे फटक्यौ झटक्यौ अँटक्यौ री॥ 


eR कतला णाने ५६ 


गो रज बिराजै भाल लहलही बनमाल 

आगें गैया पाछे ग्वाल गावै मृदु तान री। 
तैसी धुनि बाँसुरी की मधुर मधुर तैसी 

बंक चितवनि मंद मंद मुसकानि री॥ 
कदम बिटप के निकट तटनी के आय 

अटा चढि चाहि पीत पट फहरानि री। 
रस बरसावै तन तपन बुझावै नैन 

प्राननि रिझावै वह आवै रसखानि री॥ 


दोउ कानन कुंडल मोरपखा सिर सोहै दुकूल नयौ चटकौ। 
मनिहार गरे सुकुमार धरे नट भेस अरे पिय कौ टटकौ॥ 
सुभ काछनी बैजनी पैजनी पामन आमन मैं न लगै झटकौ। 
वह सुंदर को रसखानि अली! जु गलीन मैं आइ अबै अँटकौ॥ 
कानन दै अँगुरी रहिबो जबहीं मुरली धुनि मंद बजैहै। 
मोहनी तानन सौं रसखानि अटा चढ़ि गोधन गैहै तो गैहै॥ 
टेरि कहौं सिगरे ब्रजलोगनि काल्हि कोऊ कितनो समुझैहै। 
माइ री वा मुख की मुसकानि सम्हारी न जैहै न जैहै न जैहै॥ 


कहा रसखानि सुख संपति सुमार महँ 

कहा महाजोगी ह्वै लगाये अंग छार को। 
कहा साधें पंचानल, कहा सोये बीचि जल, 

कहा जीति लाये राज सिंधु वारपार को ॥ 
जप बार-बार तप संजम बयार ब्रत, 

तीरथ हजार अरे बूझत लबार को। 
सोई है गँबार जिहि कीन्हों नहिं प्यार, 

नहीं सेयौ दरबार यार नंद के कुमार को ॥ 


देस-बिदेस के देखे नरेसन रीझि की कोउ न बूझि करेगो। 
ताते तिन्हैं तजि जान गिर्यौ गुन सौगुन औगुन गाँठि परैगो॥ 
बाँसुरीवारो बड़ौ रिझदार है स्याम जो नैकु सुढार ढरेगो। 
लाड़लो छैल वही तौ अहीर कौ पीर हमारे हिए की हंरैगो॥ 
लोग कहैं ब्रज के रसखानि अनंदित नंद जसोमति जू पर। 
छोहरा आजु नयौ जनम्यौ तुम सौ कोउ भाग भरौ नहिं भू पर॥ 
वारि कै दाम सवाँर करौ अपने अपचाल कुचाल ललू पर। 
नाचत रावरो लाल गुपाल सो काल सो ब्याल कपाल के ऊपर ॥ 
द्रौपदि औ गनिका, गज, गीध, 
अजामिल सों कियो सो न निहारौ। 
गेहिनी कैसैं तरी, 
प्रहलाद कौ कैसैं हरयो दुख भारौ॥ 
काहे कौ सोच करै रसखानि, 
कहा करिंहै रबिनंद बिचारौ। 


गौतम 


+ संत बचन सीतल सुधा करत तापत्रय नास * 


कौन की संक परी है जु माखन 
चाखनहारौ है राखनहारौ॥ 
बैन वही उन कौ गुन गाइ, औ कान वही उन बैन सों सानी। 
हाथ वही उन गात सरैं, अरु पाइ वही जु वही अनुजानी॥ 
जान वही उन प्रान के संग, औ मान वही जु करै मनमानी। 
त्यो रसखानि वही रसखानि, जु है रसखानि, सो है रसखानी॥ 
कंचन के मंदिरनि दीठि ठहराति नाहि, 
सदा दीपमाल लाल मानिक उजारे सौं। 
और प्रभुताई अब कहाँ लौं बखानौं प्रति- 
हारिन की भीर भूप टरत न द्वारे सौं॥ 
गंगा में नहाइ मुक्तहल हूँ लुटाइ, बेद, 
बीस बार गाइ, ध्यान कीजत सकारे सौं। 
ऐसे ही भये तौ कहा कीन रसखानि जोपै, 
चित्त दै न कीनी प्रीत पीत पटवारे सौं॥ 
प्रेम 
प्रेम प्रेम सब कोउ कहत, प्रेम न जानत कोय। 
जो जन जानै प्रेम तौ, मरे जगत क्यों रोय॥ 
प्रेम अगम अनुपम अमित, सागर-सरिस बखान। 
जो आवत एहि ढिग बहुरि, जात नाहिं रसखान॥ 
प्रेम-बारुनी छानि कै, बरुन भए जलधीस। 
प्रेमहि ते बिषपान करि, पूजे जात गिरीस॥ 
प्रेमरूप दर्पण अहो, रचै अजूबों खेल। 
यामैं अपनौ रूप कछु, लखि परिहै अनमेल॥ 
कमलतंतु सौं छीन अरु, कठिन खड्ग की धार। 
अति सूधौ टेढ़ौ बहुरि, प्रेमपंथ अनिवार 
लोक-बेद-मरजाद सब, लाज, काज, संदेह। 
देत बहाएँ प्रेम करि, बिधि-निषेध को नेह॥ 
कबहुँ न जा पथ भ्रम-तिमिर, रहै सदा सुख-चंद। 
दिन-दिन बाढ़त ही रहै, होत कबहुँ नहि मंद॥ 
भलैं बुथा करि पचि मरौ, ग्यान-गरूर बढ़ाय। 
बिना प्रेम फीकौ सबै, कोटिन किऐँ उपाय॥ 
श्रुति, पुरान, आगम, स्मृतिहि, प्रेम सबहिं को सार। 
प्रेम बिना नहिं उपज हिय, प्रेम-बीज अँकुवार॥ 
आनँद अनुभव होत नहिं, प्रेम बिना जग जान। 
कै वह बिषयानंद कै, ब्रह्मानंद बखान ॥ 
काम, क्रोध, मद, मोह, भय, लोभ, द्रोह, मात्सर्य। 
इन सबहीं ते प्रेम है, परे, कहत मुनिबर्य॥ 
बिनु गुन जोबन रूप धन, बिनु स्वारथ हित जानि। 
सुद्ध कामना ते रहित, प्रेम सकल रसखानि॥ 


* श्रीरसखानजी * 


अति सूच्छम कोमल अतिहि, अति पतरौ अति दूर। 
प्रेम कठिन सब तें सदा, नित इकरस भरपूर ॥ 
जग मैं सब जान्यौ परै, अरु सब कहै कहाय। 
पै जगदीस रु प्रेम यह, दोऊ अकथ लखाय॥ 
जेहि बिनु जानै कछुहि नहिं, जान्यौ जात बिसेस। 
सोइ प्रेम जेहि जानि कै, रहि न जात कछु सेस॥ 
मित्र, कलत्र, सुबंधु, सुत, इन में सहज सनेह। 
सुद्ध प्रेम इन में नही, अकथ कथा सबिसेह॥ 
इकअंगी बिनु कारनहिं, इकरस सदा समान। 
गनै प्रियहिं सर्बस्व जो, सोई प्रेम प्रमान॥ 
डरै सदा, औ चहै न कछु, सहै सबै जो होय। 
रहै एकरस चाहि कै, प्रेम बखानौ सोय॥ 
प्रेम प्रेम सब कोउ कहै, कठिन प्रेम की फाँस। 
प्रान तरफि निकरें नहीं, केवल चलत उसाँस॥ 
प्रेम हरी कौ रूप हे, त्यौं हरि प्रेम सरूप। 
एक होइ है यों लसैं, ज्यों सूरज अरु धूप॥ 
ग्यान, ध्यान, बिद्या, मती, मत, बिस्वास, बिबेक। 
बिना प्रेम सब धूर हैं, अग जग एक अनेक॥ 
प्रेम फाँस में फँसि मरे, सोई जिए सदाहिं। 
प्रेम मरम जाने बिना, मरि कोउ जीवत नाहिं॥ 
जग मैं सब तें अधिक अति, ममता तनहिं लखाय। 
पै या तनहूँ तैं अधिक, प्यारौ प्रेम कहाय॥ 
जेहि पाऐं बैकुंठ अरु, हरिहूँ की नहिं चाहि। 
सोइ अलौकिक, सुद्ध सुभ, सरस सुप्रेम कहाहि। 
याही तें सब मुक्ति तै, लही बड़ाई प्रेम । 
प्रेम भएँ नस जाहिं सब, बँधे जगत के नेम॥ 
हरि के सब आधीन पै, हरी प्रेम-आधीन। 
याही तें हरि आपुहीं, याही बड़प्पन दीन॥ 
जदपि जसोदा नंद अरु, ग्वाल बाल सब धन्य। 
पै या जग में प्रेम को, गोपी भई अनन्य॥ 
रसमय स्वाभाविक बिना, स्वाथ अचल महान। 
सदा एकरस सुद्ध सोइ, प्रेम अहै रसखान॥ 
जाते उपजत प्रेम सोइ, बीज कहावत प्रेम। 
जामें उपजत प्रेम. सोइ, छेत्र कहावत प्रेम॥ 
वही बीज, अंकुर वही, सेक वही आधार। 
डाल पात फल फूल सब, वही प्रेम सुखसार॥ 
अष्टयाम 
प्रातः उठ गोपाल जू, करि सरिता अस्नान। 
केस सँवारत छबि लखौं, सदा वही रसखान॥ 

करि पूजा अरचन तहाँ, बैठत श्रीनँदलाल। 
बंसी बाजत मधुर धुनि, सुनि सब होत निहाल ॥ 
सीस मुकुट सुचि कीट को, सुंदर सी श्री भाल। 
पेखत ही छबि बनत है, धन्य धन्य गोपाल॥ 
पुनि तहँ पहुँचत भक्तगन, लै लै निज निज थार। 
भोजन तहँ प्रभु करत हैं, तनक न लावत बार॥ 
इहि बिधि बीतत द्वै पहर, तब तहँ श्री रनछोर। 
लै गैयाँ बन को चलत, कर बंसी को सोर॥ 
तब सब भक्तहु चलत हैं, सब पाछै सौं धाय। 
क्रीडा करत चलत तहाँ, बंसीधर हरषाय॥ 
जब बन में पहुँचत जहाँ, सदा मदन कौ बास। 
तब नटनागर रचत तहँ, भाँति भाँति के रास॥ 
एक पहर बन में अटत, हैं श्रीमदनगुपाल। 
गौन करत निज धाम कौं, लै सब जूथ बिसाल॥ 
तब नटनागर लौटि कैं, करत कलेवा जोइ। 
लै प्रसाद सब भक्ति सौं, बैठत पुनि कर धोइ॥ 
तब गुपाल की बाँसुरी, बजत तहाँ रसखान। 
सुनि कै सुधि भूलैं सबै, मुदित होत मन प्रान॥ 
पुनि भक्ती उपदेस प्रभु, देत सबन हरषाय। 
मन प्रसन्न ह्वै सुनत सब, कोमल सरस उपाय॥ 
तीन घरी उपदेस प्रभु, भक्तन देत सदैव। 
काम, क्रोध, मद, लोभ कछु, उपजत नहिं फिर नैव॥ 
पुनि गोदोहन की घरी, देखि सुघर घनस्याम। 
टेरत सबै सखान कौं, लै लै सुंदर नाम॥ 
तब बाँकी झाँकी तहाँ, निरखत बने सदैव। 
गोरस सब रस श्रेष्ठ तब, दुहत स्याम धनि दैव॥ 
तब लै गोरस सब सखीं, चलत जात नित नेह। 
नटनागर सौं सैन सौं, करत मुदित मन नेह॥ 
पुनि ज्यों ही दीपक जरे, सबै भक्त हरषाय। 
लै लै निज आरत तहाँ, धावत नेह लगाय॥ 
बैठत राधा कृष्ण तहँ, अन्य अष्ट पटरानि। 
उठत आरती धूम सौं, गावत गीत सुजान॥ 
इहि बिधि दुइ रस रंग तहँ, बीत जात हैं जाम। 
तब लै आग्या भक्तजन, जात आपने धाम॥ 
तब सब भक्त वहीं जुगल, छबि निस हिये लगाय। 
जात आपने धाम कौं, सुंदर सयन कराय॥ 
द्वैक पहर सोबत सदा, पुनि उठि बैठत स्याम। 
मुरली धुनि गूँजत तबै, उठत भक्त लै नाम॥ 
मोहन छबि रसखानि लखि, अब दृग अपने नाहिं। 

ऐंचे आवत धनुष से, छूटे सर से जाहिँ॥ 
मो मन मानिक लै गयौ, चितै चोर नँदनंद। 
अब बेमन मैं का करूँ, परी फेर के फंद॥ 
मन लीनौ प्यारे चितै, पै छटाँक नहिं देत। 
यहौ कहा पाटी पढ़ी, कर को पीछो लेत॥ 
ए सजनी लौनौ लला, लह्यौ नंद के गेह। 


* संत बचन सीतल सुधा करत तापत्रय नास * 


चितयौ मृदु मुसकाइ कै, हरी सबै सुधि गेह॥ 


देख्यौ रूप अपार, मोहन सुंदर स्याम कौ। 
वह ब्रजराज कुमार, हिय जिय नैननि मैं बस्यौ॥ 


एरी चतुर सुजान, भयो अजानहि जान कै। 
तजि दीनी पहिचान, जान आपनी जान कों॥ 


मियाँ नजीर अकबराबादी 


(जन्म-स्थान-आगरा, जन्म-सं० १७९७ लगभग, देहान्त-सं० १८८७ लगभग। सूफीमतके संत, श्रीकृष्णभक्त) 


कन्हैयाका बालपन 
यारो, सुनो ये दधि के लुटैया का बालपन, 
औ मधुपुरी नगर के बसैया का बालपन। 
मोहनसरूप नृत्य-करेया का बालपन, 
बन-बन के ग्वाल गौवें चरैया का बालपन। 
ऐसा था बाँसुरी के बजैया का बालपन, 
क्या-क्या कहूँ में कृष्ण-कन्हैया का बालपन॥ 
ज़ाहिर में सुत वो नंद जसोदा के आप थे, 
वरना वो आपी माई थे और आपी बाप थे। 
परदे में बालपन के ये उन के मिलाप थे, 
जोती-सरूप कहिए जिन्हें सो वो आप थे। 
ऐसा था बाँसुरी के बज़ैया का बालपन, 
क्या-क्या कहूँ मैं कृष्ण-कन्हैया का बालपन॥ 
उनको तो बालपन से न था काम कुछ जरा, 
संसार की जो रीत थी उस को रखा बजा। 
मालिक थे वह तो आपी, उन्हें बालपन से क्या, 
वाँ बालपन, जवानी, बुढ़ापा सब एक था। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कऱ्हैया का बालपन॥ 
बाले थे बिर्जराज, जो दुनिया में आ गये, 
लीला के लाख रंग तमाशे दिखा गये। 
इस बालपन के रूपमें कितनों को भा गये, 
एक यह भी लहर थी जो जहाँ को जता गये। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
परदा न बालपन का वो करते अगर जरा, 
क्या ताब थी जो कोई नजर भर के देखता। 
झाड़ औ पहाड़ देते सभी अपना सर झुका, 
पर कौन जानता था जो कुछ उनका भेद था। 


ऐसा था बाँसुरी के बजैया का बालपन, 
क्या-क्या कहूँ मैं कृष्ण-कऱ्हैया का बालपन॥ 
अब घुटनियों का उनके मैं चलना बयाँ करूँ? 
या मीठी बातें मुँह से निकलना बयाँ करूँ? 
या बालकों में इस तरह पलना बयाँ करूँ? 
या गोदियों में उनका मचलना बयाँ कररू। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कऱ्हैया का बालपन॥ 
पाटी पकड़ के चलने लगे जब मदनगुपाल, 
धरती तमाम हो गई एक आन में निहाल। 
बासुकि चरन छुअन को चले छोड़ के पताल, 
आकास पर भी धूम मची देख उनकी चाल। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
करने लगे ये धूम जो गिरधारी नंदलाल, 
इक आप और दूसरे साथ उन के ग्वाल-बाल। 
माखन दही चुराने लगे, सब के देख-भाल, 
दी अपनी दूध-चोरी की घर घरमें धूम डाल। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
कोठे में होवे फिर तो उसी को ढँढोरना, 
मटका हो तो उसी में भी जा मुख को बोरना। 
ऊँचा हो तो भी कंधे पै चढ़ के न छोड़ना, 
पहुँचा न हाथ तो उसे मुरली से फोड़ना। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कऱ्हैया का बालपन॥ 
गर चोरी करते आ गई ग्वालिन कोई वहा, 
औ उसने आ पकड़ लिया तो उस से बोले वॉ 
मैं तो तेरे दही की उड़ाता था मक्खियाँ, 

खाता नहीं मैं उस को, निकाले था चींटियाँ। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
गुस्से में कोई हाथ पकड़ती जो आनकर, 
तो उस को वह स्वरूप दिखाते थे मुर्लीधर। 
जो आपी लाके धरती वो माखन कटोरी भर, 
गुस्सा वो उस का आन में जाता वहाँ उतर। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
उनको तो देख ग्वालिनें जो जान पाती थीं, 
घर में इसी बहाने से उन को बुलाती थीं। 
जाहिर में उन के हाथ से वे गुल-मचाती थीं, 
परदे सबी वो कृष्ण की बलिहारी जाती थीं। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
कहती थीं दिल में, दूध जो अब हम छिपायंगे, 
श्रीकृष्ण इसी बहाने हमें मुँह दिखायँगे। 
और जो हमारे घर में ये माखन न पायंगे, 
तो उन को क्या गरज है वो काहे को आयंगे। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कऱ्हैया का बालपन॥ 
सब मिल जसोदा पास यह कहती थीं आके, बीर, 
अब तो तुम्हारा कान्हा हुआ है बड़ा सरीर। 
देता है हम को गालियाँ, औ फाड़ता है चीर, 
छोड़े दही न दूध, न माखन मही न खीर। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कऱ्हैया का बालपन॥ 
माता जसोदा उन की बहुत करतीं मिंतियाँ, 
औ कान्ह को डरातीं उठा मन की साँटियाँ। 
तब कान्हजी जसोदा से करते यही बाँ, 
तुम सच न मानो मैया ये सारी हैं झूठियाँ। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
माता, कभी ये मुझ को पकड़ कर ले जाती हैं, 
औ गाने अपने साथ मुझे भी गवाती हैं। 
सब नाचती हैं आप मुझे भी नचाती हैं, 
आपी तुम्हारे पास ये फरियादी आती हैं। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 


मैया, कभी ये मेरी छगुलिया छिपाती हैं, 
जाता राह में तो मुझे छेड़े जाती हैं। 
आपी मुझे रुठाती हैं आपी मनाती हैं, 
मारो इन्हें ये मुझ को बहुत-सा सताती हैं। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
इक रोज मुँह में कान्ह ने माखन छिपा लिया, 
पूछा जसोदा ने तो वहाँ मुँह बना दिया। 
मुँह खोल तीन लोक का आलम दिखा दिया, 
इक आन में दिखा दिया, और फिर भुला दिया। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
थे कान्हजी तो नंद-जसोदा के घर के माह, 
मोहन नवलकिसोर की थी सब के दिल में चाह। 
उन को जो देखता था, सो करता था वाह वाह, 
ऐसा तो बालपन न किसी का हुआ है आह। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
राधारमन के यारो अजब जाये गौर थे, 
लड़कों में वो कहाँ हैं जो कुछ उन में तौर थे। 
आपी वो प्रभू नाथ थे, आपी वो दौर थे, 
उनके तो बालपन ही में तेवर कुछ और थे। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हेया का बालपन॥ 
होता है यों तो बालपन हर तिफ्ल का भला, 
पर उनके बालपन में तो कुछ औरी भेद था। 
इस भेद की भला जी किसी को खबर है क्या? 
क्या जाने अपनी खेलने आये थे क्या कला। 
ऐसा था बाँसुरी के बजैया का बालपन, 
क्या-क्या कहूँ मैं कृष्ण-कन्हैया का बालपन॥ 
सब मिल के यारो, कृष्ण मुरारी की बोलो जै, 
गोबिंद-कुंज-छैल-बिहारी की बोलो जै। 
दधिचोर गोपीनाथ, बिहारी की बोलो जै, 
तुम भी नज़ीर, कृष्णमुर की बोलो जै। 
ऐसा था बाँसुरी के बजेया का बालपन, 
क्या-क्या कहूँ मैं कृष्ण-कन्हैया का बालपन॥ 
(२) 
जब मुरलीधर ने मुरली को अपने अधर धरी, 
क्या-क्या परेम-प्रीत-भरी उसमें धुन भरी। 


३ ररर” ६० 


लै उसमें 'राधे-राधे' की हरदम भरी खरी, 
लहराई धुन जो उसकी इधर औ उधर जरी! 
सब सुननेवाले कह उठे जै जै हरी हरी, 
ऐसी बजाई कृष्ण-कन्हैया ने बाँसुरी ॥ 
ग्वालों में नंदलाल बजाते वो जिस घडी, 
गौएँ धुन उसकी सुनने को रह जातीं सब खड़ी। 
गलियों में जब बजाते तो वह उसकी धुन बड़ी, 
ले-ले के अपनी लहर जहाँ कान में...पड़ी। 
सब सुननेवाले कह उठे जै जै हरी हरी, 
ऐसी बजाई कृष्ण-कन्हैया ने बाँसुरी॥ 
मोहन की बाँसुरी के मैं क्या-क्या कहूँ जतन, 
ले उसकी मन की मोहिनी धुन उसकी चितहरन। 
उस बाँसुरी का आन के जिस जा हुआ बजन, 
क्या जल, पवन, ' नजीर' पखेरू व क्या हरन-- 
सब सुननेवाले कह उठे जै जै हरी हरी, 
ऐसी बजाई कृष्ण-कन्हैया ने बाँसुरी॥ 
(३) 
है आशिक और माशूक जहाँ 
वाँ शाह वज़ीरी है बाबा! 
ने रोना है, ने धोना है, 
नै दर्दे असीरी है बाबा! 
दिन-रात बहारें-चुहलें हैं, 
औ ऐश सफ़ीरी है बाबा! 
जो आशिक़ हुए सो जाने हैं, 
यह भेद फ़क़ीरी है बाबा! 
हर आन हँसी, हर आन खुशी, 
हर वक्त अमीरी है बाबा! 
जब आशिक मस्त फ़कीर हुए, 
फिर क्या दिलगीरी है बाबा! 
कुछ जुल्म नहीं, कुछ ज़ोर नहीं, 
कुछ दाद नहीं फ़रियाद नहीं। 
कुछ क्लैद नहीं, कुछ बंद नहीं, 
कुछ जब्र नहीं, आजाद नहीं। 
शागिर्द नहीं, उस्ताद नहीं, 
बीरान नहीं, आबाद नहीं। 
हैं जितनी बातें दुनियाँ की, 
सब भूल गये, कुछ याद नहीं। 
हर आन हँसी, हर आन खुशी, 
हर वक्त अमीरी है बाबा! 


कहीं 

आशिक़ मस्त फ़क़ीर हुए, 
क्या दिलगीरी है बाबा! 
सिम्त नज़र कर देखे हैं, 
दिलवर की फुलवारी है। 
सब्जी की हरियाली है, 
फूलों की गुलक्यारी है। 


दिन-रात मगन खुश बैठे हैं, 


और 
बस, 


आस उसी की भारी है। 
आप ही वो दातारी हे, 
आप ही वो भंडारी है। 
आन हँसी, हर आन खुशी, 
वक्त अमीरी है बाबा! 
आशिक्र मस्त फकीर हुए, 
क्या दिलगीरी है बाबा! 
चाकर जिस के हुस्न के हैं, 
दिलवर सब से आला है। 
ही हम को जी बख्शा, 
ही हम को पाला है। 
अपना भोला-भाला है, 
इश्क़ बड़ा मतवाला है। 
कहिए और 'नज्ीर' आगे, 
कौन समझनेवाला है? 
आन हँसी, हर आन खुशी, 
वकत अमीरी है बाबा! 
आशिक़ मस्त फ़क़ीर हुए, 
क्या दिलगीरी है बाबा! 
(४) 
इलम उन्होंने सीख लिये, 
बिन लेखे को बाँचे हैं। 
बात नहीं मुँह से निकले, 
होंठ हिलाये जाँचे हैं॥ 
उनके तार सितारों के, 
उनके तबल तमाँचे हैं। 
चंग ज़बाँ दिल सारंगी, 
घुंघरू हाथ कमाँचे हैं॥ 
राग उन्हीं के रंग-भरे, 
भाव उन्हीं के साचे हैं। 
बे-गत बे-सुरताल हुए, 
ताल पखावज नाचे हैं॥ 


* मियाँ नजीर अकबराबादी * ३६१ 
जब हाथ को धोया हाथों से, बिन ताल पखावज नाचे हैं॥ 
जब हाथ लगे थिरकाने को। (५) 
और पाँव को खाँचा पाँवों से, गर यार की मर्जी हुई सर जोड़ के बैठे। 
और पाँव लगे गत पाने को॥ घर-बार छुड़ाया तो वहीं छोड़ के बैठे॥ 
जब आँख उठाई हस्ती से, मोड़ा उन्हें जिधर वहीं मुँह मोड़ के बैठे। 
जब नैन लगे मटकाने को। गुदड़ी जो सिलाई तो बहीं ओढ़ के बैठे॥ 
सब काछ कछे, सब नाच नचे, और शाल उढ़ाई तो उसी शाल में खुश हैं। 
उस रसिया छैल रिझाने को॥ पूरे हैं बही मर्द जो हर हाल में खुश हैं॥ 
हैं राग उन्हीं के रंग-भरे, गर खाट बिछाने को मिली खाट में सोये। 
औ भाव उन्हीं के साँचे हैं। दूकाँ में सुलाया तो वो जा हाट में सोये॥ 
जो बे-गत बे-सुरताल हुए, रस्ते में कहा सो तो वह जा बाट में सोये। 
बिन ताल पखावज नाचे हैं॥ गर टाट बिछाने को दिया टाट में सोये॥ 
था जिसकी खातिर नाच किया, औ खाल बिछा दी तो उसी खाल में ख़ुश हैं। 
जब मूरत उसकी आय गयी। पूरे हैं बही मर्द जो हर हाल में खुश हैं॥ 
कहीं आप कहा, कहीं नाच कहा, उनके तो जहाँ में अजब आलम हैं नज़ीर आह! 
और तान कहीं लहराय गयी॥ अब ऐसे तो दुनिया में वली कम हैं नज़ीर आह! 
जब छैल-छबीले सुंदर की, क्या जानें, फ़रिश्ते हैं कि आदम हैं नजीर आह! 
छबि नैनों भीतर छाय गयी। हर वक्त में हर आन में खुरम हैं नज़ीर आह! 
एक मुरछा-गति-सी आय गयी, जिस ढाल में रक्खा वो उसी ढाल में खुश हैं। 
और जोत में जोत समाय गयी॥ पूरे हैं वही मर्द जो हर हाल में खुश हैं॥ 
हैं राग उन्हीं के रंग-भरे, (६) 

औ भाव उन्हीं के साँचे हैं। है बहारे बाग़ दुनिया चंद रोज, 
जो बे-गत बे-सुरताल हुए, देख लो इसका तमाशा चंद रोज्ञ। 
बिन ताल पखावज नाचे हैं॥ ऐ मुसाफिर! कूच का सामान कर, 
सब होश बदन का दूर हुआ, इस जहाँ में है बसेरा चंद रोज्ञ। 
जब गत पर आ मिरदंग बजी। पूछा लुकमाँ से जिया तू कितने रोज़? 
तन भंग हुआ, दिल दंग हुआ, दस्ते हसरत मल के बोला, चंद रोज़। 
सब आन गई बेआन सजी॥ बाद मदफ़न क़ब्र में बोली क्रजा-- 
यह नाचा कौन नजीर अब याँ, अब यहाँ पै सोते रहना चंद रोज! 
और किसने देखा नाच अजी। फिर तुम कहाँ, औ मैं कहाँ, ऐ दोस्तो! 
जब बूँद मिली जा दरिया में, साथ है मेरा तुम्हारा चंद रोज्ञ। 
इस तान का आखिर निकला जी॥ क्या सताते हो दिले बेजुर्म को, 
हैं राग उन्हीं के रंग-भरे, जालिमो, है ये जमाना चंद रोज। 
औ भाव उन्हीं के सांचे हैं। याद कर तू ऐ नज़ीर! क़बरों के रोज, 
जो बे-गत बे-सुरताल हुए, जिंदगी का है भरोसा चंद रोज॥ 


३६२ 

श्रीगदाधर भट्टजी 


( श्रीराधाकृष्णके अनन्य भक्त और चैतन्य महाप्रभुके अनुयायी । आप दक्षिणके किसी ग्रामके निवासी थे । आपके जन्म-संवतूका 


भी कोई निश्चित पता नहीं मिलता ।) 


सखी, हौं स्याम रँग रेंगी। 

देखि बिकाइ गई वह मूरति, सूरति माहि पगी॥ 
संघ हुतौ अपनौ सपनौ सौ, सोइ रही रस खोई। 
जागैंहुँ आगैं दृष्टि परै सखि, नैंकु न न्यारौ होई॥ 
एक जु मेरी अँखियनि में निसि द्यौस रह्यौ करि भौन। 
गाइ चरावन जात सुन्यौ सखि, सो थौं कन्हैया कौन॥ 
कासों कहौं कौन पतियावै, कौन करै बकबाद। 
कैसैं कै कहि जात गदाधर, गूँगे को गुड़ स्वाद॥ 


अघ संहारिनी, अधम उधारिनी, 

कलि काल तारिनी मधुमथन गुन कथा। 
मंगल बिधायिनी, प्रेम रस दायिनी, 

भक्ति अनपायिनी होइ जिय सर्बथा॥ 
मथि बेद मथि ग्रंथ कथि व्यासादि, 

अजहुँ आधुनिक जन कहत हैं मति जथा। 
परमपद सोपान करि 'गदाधर' पान, 

आन आलाप तैं जात जीवन बृथा॥ 


है हरि तें हरिनाम बड़ेरौ, ताको मूढ़ करत कत फेरौ? 


सुत हित नाम अजामिल लीनौं, या भव मैं न कियो फिरि फेरौ॥ 
पर अपबाद स्वाद जिय राच्यौ, बृथा करत बकबाद घनेरौ। 
कौन दसा ह्वैहै जु गदाधर, हरि हरि कहत जात कहा तेरौ॥ 
हरि हरि हरि हरि रट रसना मम। 
पीवति खाति रहति निधरक भइ, होत कहा तोकोौं स्त्रम॥ 
तैं तौ सुनी कथा नहिं मो से, उधरे अमित महाधम। 
ग्यान ध्यान जप तप तीरथ ब्रत, जोग जाग बिनु संजम॥ 
हेम हरन द्विज द्रोह मान मद, अरु पर गुरु दारागम। 
नाम प्रताप प्रबल पावक मैं होत भसम अघ अमित सलभ सम॥ 
इहि कलिकाल कराल ब्याल बिष ज्वाल बिषम भोये हम। 
बिनु इहि मंत्र 'गदाधर' कौ क्यों, मिटिहै मोह महातम॥ 
कहा हम कीनौं नर तन पाय। 
हरि परितोष न एकौ कबहुँ, बनि आयौ न उपाय॥ 
हरि हरिजन आराधि न जानै, कृपण बित्त चित लाय। 
बृथा बिषाद उदर की चिन्ता, जनम हि गयौ बिताय॥ 
सिंह त्वचा को मढ्यौ महा पसु, खेत सबन के खाय। 
ऐसे ही धरि भेष भक्त कौ घर घर फिर्‍यौ पुजाय॥ 
जैसे चोर भोर को आये इत उत चितवत बिलसाय। 


प्रगट दरस मुचकुन्दहि दीन्हों, ताहू आयसु मो तप कैरौ॥ ऐसे ही गति भई श्री 'गदाधर” प्रभु किन करौ सहाय॥ 


श्रीनागरीदासजी 


(महाराजा साँवतसिंहजी ) 
(महान्‌ भक्तकवि, जन्म--वि० सं० १७५६ पौष कृ० १२, पिताका नाम-महाराजा राजसिंह । स्थान कृष्णगढ़ बादमें वृन्दावन, 
शरीरान्त-वि० सं० १८२१ भाद्रशुक्ला ३, उम्र-६४ वर्ष ८ महीना।) 


ब्रज-महिमा-गान 
ब्रज बृंदाबन स्याम- 


पियारी भूमि है। 
तहँ फल-फूलनि-भार 

रहे द्रुम झूमि हैं॥ 
भुवि दंपति-पद-अंकनि 

लोट लुटाइए। 


ब्रजनागर नँदलाल सु निसि-दिन गाइए॥ 
ब्रज-रस-लीला सुनत न कबहुँ अघावनौ। 
ब्रज-भक्तनि सत-संगति प्रान पगावनौ॥ 


'नागरिया' ब्रज-बास कृपा-फल पाइए। 
ब्रजनागर नँदलाल सु निसि-दिन गाइए॥ 
संग फिरत है काल, भ्रमत नित सीस पर। 
यह तन अति छिनभंग, धुँवाँ कौ धौरहर॥ 
यातें दुरलभ साँस न बृथा गमाइए। 
ब्रजनागर नंदलाल सु निसि-दिन गाइए॥ 
चली जाति है आयु जगत जंजाल में। 
कहत टेरि कै घरी घरी घरियाल मेँ॥ 
समै चूकि कै काम न फिरि पछताईए। 
ब्रजनागर नॅदलाल सु निसि-दिन गाइए॥ 


* श्रीनागरीदासजी + 


सुत पितु पति तिय मोह महा दुख मूल है। 
जग मृग तृूस्रा देखि रह्यौ क्यों भूल है? 
स्वप्न राजसुख पाय न मन ललचाइए। 
ब्रजनागर नंदलाल सु निसि-दिन गाइए॥ 
कलह कलपना, काम कलेस निवारनौ। 
परनिंदा परद्रोहे न कबहु बिचारनौ॥ 
जग प्रपंच चटसार न चित्त पढ़ाइए। 
ब्रजनागर नँदलाल सु निसि-दिन गाइए॥ 
अंतर कुटिल कठोर भरे अभिमान सौं। 
तिन के गृह नहिं रहें संत सनमान सौं॥ 
उनकी संगति भूलि न कबहुँ जाइए। 
ब्रजनागर नंदलाल सु निसि-दिन गाइए॥ 
कहूँ न कबहुँ चैन जगत दुख कूप है। 
हरिभक्तन कौ संग सदा सुखरूप है॥ 
इन के ढिंग आनंदित समै बिताइए। 
ब्रजनागर नँदलाल सु निसि-दिन गाइए॥ 
कहाँ वे सुत नाती हय हाथी। 
चले निसान बजाइ अकेले, तहँ कोउ संग न साथी॥ 
रहे दास दासी मुख जोवत, कर मीड़े सब लोग। 
काल गह्यौ तब सब हीं छाड़यौ, धरे रहे सब भोग॥ 
जहाँ तहाँ निसि-दिन बिक्रम कौ, भट्ट कहत बिरदत्त। 
सो सब बिसरि गये एकै रट, राम नाम कहै सत्त॥ 
बैठन देत हुते नहिं माखी, चहुँ दिसि चँवर सँचाल। 
लिये हाथ में लट्टा ताकौ, कूटत मित्र कपाल॥ 
सौंधें भीगौ गात जारि कै, करि आये बन ढेरी। 
घर आये तैं भूलि गये सब, धनि माया हरि तेरी॥ 
'नागरिदास' बिसरिए नाहीं, यह गति अति असुहाती। 
काल ब्याल कौ कष्ट निवारन, भजि हरि जनम सँगाती॥ 
दरपन देखत देखत नाहीं। 
बालापन फिरि प्रगट स्याम कच, बहुरि स्वेत ह्वै जाहीं॥ 
तीन रूप या मुख के पलटे, नहिं अयानता छूटी। 
नियरे आवत मृत्यु न सूझत, आँखै हिय की फूटी॥ 
कृष्ण भक्ति सुख लेत न अजहूँ, बृद्ध देह दुख रासी। 
'नागरिया' सोई नर निहचै, जीवत नरक निवासी ॥ 
हमारौं मुरलीवारौ स्याम। 
बिनु मुरली बनमाल चंद्रिका, नहिं पहिचानत नाम॥ 
गोपरूप बूंदाबन चारी, ब्रज जन पूरन काम। 
याही सौं हित चित्त बढ़ी नित, दिन दिन पल छिन जाम॥ 
नेंदीसुर गोबरधन गोकुल बरसानौं बिस्राम। 

नागरिदास द्वारका मथुरा, इन सौं कैसो काम ॥ 
किते दिन बिन बृंदाबन खोये। 
यौं ही बृथा गये ते अब लो, राजस रंग समोये॥ 
छाँडि पुलिन फूलनि की सज्या, सूल सरनि सिर सोये । 
भीजे रसिक अनन्य न दरसे, बिमुखनि के मुख जोये॥ 
हरि बिहार की ठौरि रहे नहिं, अति अभाग्य बल बोये। 
कलह सराय बसाय भठ्यारी, माया राँड़ बिगोये॥ 
इकरस ह्यां के सुख तजि कै हाँ, कबौं हँसे कबौं रोये। 
कियौ न अपनौ काज, पराये, भार सीस पर ढोये॥ 
पायौ नहिं आनंद लेस मैं, सबै देस टकटोये। 
नागरिदास बसै कुंजन में, जब सब बिधि सुख भोये॥ 
भजन न होई खेल खिलौना । 
को डोरा सौं बाँधि खिलावत, प्रबल सिंघ कौ छौना॥ 
अति ही अगम अगाध लग्यौ फल, कहि कैसें कर पहुँचे बौना। 
' नागरिदास' हरिबंस चरन भजु, मिथुन सुरत अंचौ ना॥ 
बड़ौ ही कठिन है भजन ढिंग ढरिबो । 
तमकि सिंदूर मेलि माथे पै, साहस सिद्ध सती कौ सौ जरिबौ ॥ 
रहन के चाप घायल ज्यों घूमत, मुरै न गरूर सूर कौ सौ लरिबौ। 
' नागरिदास' सुगम जिन जानौ, श्रीहरिबंस पंथ पग धरिबौ ॥ 
जो मेरे तन होते दोय। 
मैं काहू तैं कछु नहिं कहतौ, मोते कछु कहतौ नहिं कोय॥ 
एक जु तन हरि बिमुखन के सँग, रहतौ देस बिदेस। 
बिबिध भाँति के जग दुख सुख जह, नहीं भक्ति लवलेस॥ 
एक जु तन सतसंग रंग रँगि, रहतौ अति सुख पूरि। 
जनम सफल कर लेतौ ब्रज बसि, जहँ ब्रज जीवनमूरि॥ 
दवै तन बिन द्वे काज न है हैं, आयु सु छिन छिन छीजै। 
'नागरिदास' एक तन तें अब, कहौ कहा करि लीजै॥ 
हम ब्रज सुखी ब्रज के जीव। 
प्रान तन मन नैन सरबसु राधिका कौ पीब॥ 
कहाँ आनंद मुक्ति में यह कहाँ मृदु मुसुकान। 
कहाँ ललित निकुँज लीला मुरलिका कल गान॥ 
कहाँ पूरन सरद रजनी जौन्ह जगमग जोत। 
कहाँ नूपुर बीन धुनि मिलि रास मंडल होत॥ 
कहाँ पाँति कदंब की झुकि रही जमुना बीच। 
कहाँ रंग बिहार फागुन मचत केसर कीच॥ 
कहाँ गहबर बिपिन में तिय रोकिबौ मिस दान। 
कहाँ गोधन मध्य मोहन चिकुर रज लपटान॥ 
कहाँ लंगर सखा मोहन कहाँ उन कौ हासि। 
कहाँ गोरस छाँछि टैंटी छाक रोटी रासि॥ 

कहाँ स्त्रवननि कीरतन जगमगनि दसधा रंग। 
कंठ गदगद रोम हर्षन प्रेम पुलकित अंग॥ 
जहाँ एती बस्तु पझ्यत बीच बुंदाधाम। 
हौंऽब ऐसे ब्रज सुखद सौं बाहिरै बेकाम॥ 
दास नागर चहत नहिं सुख मुक्ति आदि अपार। 
सुनहु ब्रज बसि स्त्रवन में ब्रजबासिनन की गार॥ 
बिनु हरि सरन सुख नहिं कहूँ। 
छाडि छाया कलपद्रुम जग धूप दुख कयौं सहुँ॥ 
कलिकाल कलह कलेस सरिता बृथा ता मधि बहुँ। 
दास नागर ठौर निर्भय कृष्ण चरननि रहूँ॥ 
सब सुख स्याम सरनै गऐं। 
और ठौर न कहूँ आनँद इंद्ररू कैं भऐं॥ 
दुख मूल एक प्रबर्ति मारग कहि न मानत कोय। 
सुख पग्यौ जोइ निबृत्ति कैं मन जानि है दुख सोय॥ 
सतसंग अंबुज ब्रज सरोबर कीरतन सुखबास। 
कीजिये हरि! बेगि तिन कौं भँवर नागरिदास॥ 
अब हौं सरन केवल स्याम। 
घोर कलि के तेज कौ तन सह्यौ जात न घाम। 
लीजिये तरु चरन छाया मूल सुख बिसराम। 
अजित मन तैं काम सुभ कछु बैन ह्वै छिन जाम॥ 
सबनि लीनौं जीतिहुँ भयौ भीत सरत न काम। 
अब रहै नागरिदास कैं रट लगी रसना नाम॥ 
क्यों नहिं करै प्रेम अभिलाष। 
या बिन मिलै न नंददुलारौ परम भागवत साख॥ 
प्रेम स्वाद अरु आन स्वाद यौं ज्यो अकडोडी दाख। 
नागरिदास हिये मैं ऐसैं मन बच क्रम करि राख॥ 
ति्हैं कोटि कोटिक धिक्कार। 
राग द्वेष मत्सरिता तजि कै मृत्यु जानि मानी नहिं हार॥ 
सुन्यौ भागवत भक्त कहावत कछु इक रीति करीबी। 
पैं सुखसार रु सतसंगति फल आई नाहिं गरीबी॥ 
हिये अभिमान गोपि धन गाड्यो ताकौ सबै बिकार। 
जो सचु पायो चहै तौ उर सौं दुरधन देह निकार॥ 
साधु बचन सुनि दीन भएँ बिन क्यौंहूँ न जरनि मिटैगी। 
नागरिदास बहुत पछितैहौ दुख मैं देह पिटैगी॥ 
अब तौ बहौत बिपत मैं भोगी। 
अति पिटवायौ माया पै तैं कृपा दृष्टि कब होगी॥ 
बिबिध कुगति मैं नाच्यौ कूद्यौ केतौ दुख सिर झेल्यौ। 
काहू बिधि मैं सचु नहिं पायौ फाफड़ फींदा खेल्यो ॥ 
खैंचाखैंची जनम बिगारयो जन जन कौ मन राखत। 


+ संत बचन सीतल सुधा करत तापत्रय नास * 


नागरिया हरि सरन तिहारी बंदाबन अभिलाषत॥ 
सुनियो कहत सबनि हौं टेरे। 
यह बिधना की प्रगट चूक है द्वै मन किये न मेरे॥ 
एकै मन कों सौंपि राखतौ साधन गृह ब्यौहार। 
मन इक सौं हरि भक्तिहि करतौ जग दुख सब निरवार॥ 
नागरिदास एक मन तैं कहि कयौं बनिहैं द्वै जोग। 
बिबिध बिपत को रोग इतैं उत हरि रस लीला भोग॥ 
भक्त बिन नर छकडा के बैल। 
लोग बड़ाई दै दै हाँकत चलत दुखित ह्वै गैल॥ 
कारज द्रव्य बिना बल घांसैं मन सों सकें न हार। 
लीनौ स्वारथ साध सबनि मिल इनकैं सिर दै भार॥ 
भटकत ही मर जाय बृषभ मत नथे जगत की लाज। 
नागरिदास बैठि बृंदाबन करैं न अपनौ काज॥ 
हम को किये कुसंगति ख्वार। 
बुंदाबन नियरें ह्वै निकसे झाँकन दयौ न द्वार॥ 
हरि चरचा कोउ कहत सुनत नहिं और बात बिसतार। 
प्रभु समंध सुख साधन की चित भूल गये उनिहार॥ 
दिन सुत से नर कलह कलपतरु देत हैं दुख अनपार। 
इन तैं लेहु छुड़ाय मोहि अब नागर नंदकुमार॥ 
अबै ये यौं लागे दिन जान। 
मानौं कबहुँ हुती नाहिनैं वा सुख सौं पहिचान॥ 
हरि अरचा चरचा कबहुँ नहिं नहीं कथा बंधान। 
जनम करम हरि उत्सव नाहीं रास रंग कल गान॥ 
बिमुख अनन्य निकट रहै निस दिन महादुष्ट दुख खान। 
ये दुख टरैं कृपा करिहें जब नागर स्याम सुजान॥ 
तजि उपाधि जे हरि पद भजते। 


वे नृप कहा हुते बावरे मनिमय कंचन के गृह तजते॥ 
अब छाड़त नहिं कलह मूल घर भक्ति बिमुख लोगनि सौं लजते। 
नागरिया नर मृत्यु खिलौना रहत नहीं दुख सेना सजते॥ 


हरि जू! अजुगत जुगत करेंगे । 
परबत ऊपर बहल काच की नीकैं लै निकरैंगे॥ 
गहिरें जल पाषान नाव बिच आछी भाँति तरैगे। 
मैंन तुरंग चढ़े पावक बिच नाहीं पघरि परेंगे। 
याहू तैं असमंजस हौ किन प्रभु दृढ कर पकरेंगे॥ 
नागर सब आधीन कृपा कैं हम इन डर न डरैंगे॥ 
अमल पद कमल चार सुचार। 
अरुन नील सुबरन मिलि मन हरन भये छबि जार॥ 
मुखर मनि मंजीर मनमथ करत प्रगट चरित्र। 
गउर जावक चित्र चित्रे चतुर मोहन मित्र॥ 


* श्रीनागरीदासजी * 


| नख चिका प्रतिबिंब प्रस्त केज कौतुक पून दरस चंद्रिका प्रतिबिंब प्रसरत कंज कौतुक भूमि। 
दास नागर मन मधुप तहाँ रहौ झुकि झुकि झूमि॥ 
अब तौ कृपा करो गोपाल । 
दीनबंधु करुनानिधि स्वामी अंतर परम कृपाल॥ 
जग आसा बिषफल मत ख्वावौ प्यावौ भक्ति रसाल। 
नागरिया पर दया करौ किन जन दुख हरन दयाल॥ 
अब तौ कृपा करौ गिरधारी। 
अपनी बाँह छाँह तर राखौ देखौ दसा हमारी॥ 
जुरे घोर कलि कलह तिमिर घन भीति लगत है भारी। 
नागर सुख सँग उन कौ दीजे जिन कैं प्रीति तिहारी॥ 
अब तौ कृपा करो श्रीराधा। 
बूंदाबिपिन बसौं श्रीस्वामिनि छाडि जगत की बाधा॥ 
तीन लोक गावत वा बन की लीला ललित अगाधा। 
नागरिया पै तनक ढंरें ते होय सहज सुख साधा॥ 
अब तौ कृपा करौ सब संत। 
या तन मन सौं भ्रमत भ्रमत ही ह्वै गये दिवस अनंत ॥ 
घटत बुद्धि बल देह दिनहिं दिन तृस्ना कौ नहिं अंत। 
नागरिया अब उहाँ बसइये जिहि ठाँ नित्य बसंत॥ 
हम सतसंगति बहुत लजाई । 
बृथा गई सब बात आजु लौं जो कछु सुनी सुनाई॥ 
भक्ति रीति अनुसरत नहीं मन करत जगत मन भाई। 
अजहुँ न तजत उपाधि अवस्था चतुर्थाप्रम आई॥ 
श्रीबृंदाबन बास करन की जात है समै बिहाई। 
अब तौ कृपा करौ नागर सुख सागर कुँवर कन्हाई॥ 
हमारी तुम सौं हरि! सुधरैगी। 
बहुत जनम हम जनम बिगारयो अबहुँ बिगरि परैगी॥ 
प्रीति रीति पूरन नहिं कैसैं माया ब्याधि टरैगी। 
नागरिया की सुधरैगी, जो अँखिया इतहिं ढरैगी॥ 
हे हरि सरन तिहारी देहु। 
बिरद है असरन सरन तिहारौ सो सब साँच करि लेहु॥ 
मारत मोहि कलिकाल दबाएँ भस्यौ तरुनता छोह। 
चार सत्रु हैं वाके संगी काम क्रोध मद मोह॥ 
पाँचौं इंद्री मो बस नाहीं मनहू पलटि गयौ। 
लेहु बचाय नागरीदासहिं तो पद कमल नयौ॥ 
सांचे संत हमारे संगी। 
और सबै स्वारथ के लोभी चंचल मति बहुरंगी॥ 
मन काया माया सरिता में बहते आनि उछंगी। 
भागरिया राख्यौ बृंदाबन जिहि ठाँ ललित त्रिभंगी॥ 

आयौ महा कलिजुग घोर। 
धरम धीरज उडि गये ज्यो पात पवन झकोर॥ 
मिटे मंगल लोक लागी होन आयु सुमंद। 
बढ़ी जित तित कलह कर्कस नहिं न कहुँ आनंद॥ 
मिटी लक्ष्मी भाग्य सुभ सुख मिट्यौ सब कौ भद्र। 
मिटी सोभा सहज संपत बढि पर्यौ दारिद्र॥ 
मिटी सजननि सुहृदताई रह्मौ स्वारथ एक। 
सुखी कोऊ देखिये नहिं दुखी लोग अनेक॥ 
लेत कलि कलमष दबाएं जाइये कहाँ भागि। 
त्रिबिधि ताप मैं तन तपत लगी दसौं दिस में आगि॥ 
दास नागर नहीं सीतल धाम निर्भय और। 
जहाँ बृंदाबिपिन जमुना बचैं वाही ठौर॥ 

बृंदाबिपिन रसिक रजधानी। 


राजा रसिक बिहारी सुंदर सुंदर रसिक बिहारिनि रानी॥ 
ललितादिक ढिग रसिक सहचरी जुगल रूप मद पानी। 
रसिक टहलनी बृंदा देबी रचना रुचिर निकुंज सुहानी ॥ 
जमुना रसिक रसिक द्रुम बेली रसिक भूमि सुखदानी। 
इहाँ रसिक चर थिर नागरिया रसिकहिं रसिक सबै गुनगानी॥ 


कृष्ण कृपा गुन जात न गायौ। 
मनहु न परस करि सके सो सुख इनहीं दूगनि दिखायौ॥ 
गृह ब्यौहार भुरट को भारा सिर पर सौं उतरायौ। 
नागरिया कौ श्रीबृंदाबन भक्त तख्त बैठायौ॥ 
विषयासक्तकी दशा 
आठ पहर दुख ही मैं बीतैं काँय कूँय परजा की। 
बिषै भोग आछे हूँ नाहीं चिंता में मति छाकी॥ 
जित तित अपजस दुर दुर घर घर तन मन की अति ख्वारी। 
ऐसो दुखी न त्यागि सकै घर माया की गति भारी॥ 
नित्य चाकरी सौ जियत डरपे कछु चूक्यौ अरु मारचो। 
कारज द्रव्य बिनाँ बल घीसें मन सौं जात न हारौ ॥ 
दिन कुटुंब के भरन पोष मैं निस बिचार करि सोयौ। 
ऐसौ दुखी न त्यागि सकै घर माया राँड बिगोयौ॥ 
बहुत ठीकरा ठाट खड़भड़ें एकहु नाहिन लोटी। 
साँप गोहिरा करत कलोलैं खैबे कौं नहिं रोटी॥ 
काली कुटिल कुब्यौंती कामिनि गुही मूँज सौं चोटी। 
ऐसौ हू गृह त्यागि सकै नहिं माया की गति मोटी॥ 
जनौं औदसा बार बिराजत ऐसी टूटी छान। 
बालक बहुत मनौ भुत लेटे तिन्है मिलत नहिं धान॥ 
नित उठि होति कलह अति कर्कस जित तित खैंचातान। 
ऐसौ हू गृह त्यागि सकै नहिं माया की गति जान॥ 


» संत बचन सीतल सुधा करत तापत्रय नास * 

धरै भेष जोई जा दिन तैं बंदन कौ अधिकारी। 
है निर्भय निश्चिंत सहज मैं बिपति मिटै तब सारी॥ 
सिखरन भात खीर के न्यौंता नित उठि मंगल बड्ढै। 
याहि लैन सुख कौ न तजै गृह माया के मुह चड्ढै॥ 
पराधीनता मिटै पापिनी ह्वै सुतन्त्र अरु बिचरैं। 
जहाँ न जावन पावन हो तहाँ जाय निडर मुख उचरैं॥ 
तीनहु ताप मंद है जावें बहुरि डरै जमदूत। 
यही बात नहिं समझ तजैं गृह हरि की माया धूत॥ 
संत-माधुरी 
लोचन सजल लाल घूमत बिसाल छके 
चलनि मराल की सी ठाढ़े रोम तन में। 
उज्जल रस भीने ताकैं दीने गरबाँही रहै 
स्यामा स्याम दोऊ हिये सुंदर सदन में॥ 
पुलकित गात गिरा गद्गद रोमांच नित 
धारैँ छाप कंठी और तिलक निज पन में। 
कहा भयौ नागर किये तैं तप जप दान 
जो पैं संत माधुरी बसी न ऐसी मन में॥ 
प्रेमी भक्तका स्वरूप 
कवित्त 
लीला रस आसव श्रवन पान कीने हरि 
ग्यानहि गजक आन नाहिँ चहियतु हैं। 
बिधनाँ कुबेर इंद्र आदि सब रंक दीसैं 
ऐसे मद छाये पै नमनि गहियतु हैं॥ 
भावनाहिं भोग मैं मगन दिन रैन रहैं 
ताके नैंक ताकैं नित छाके रहियतु हैं। 
और मतवारे मतवारे नाहि नागर वे 
प्रेम मतवारे मतवारे कहियतु हैं॥ 
कुंडलिया 
चितवत नहिं बइकुंठ दिस, नैंन कोर तैं मूर। 
सब सरबस सिर धूर दै, सरबस की ब्रज धूर॥ 
सरबस की ब्रज धूरि पूरि नित रहे एकरस। 
मन अखियाँ तन बात निरखि पुनि बँधत रीझ बस॥ 
जहाँ जहाँ सुनि पिय बात नैन भरि छिन छिन बितवत। 
नीरस रसमइ होत तनक दृग कोरहिं चितवत॥ 
लोकन मैं कैसे मिलैं, परम प्रेमनिधि चोर। 
देखत ही लखि जाइयै आँखिन ही की ओर॥ 
आँखिन ही की ओर चोर पकरत वहि निध कौ। 
पिय प्रकास झलमलत मनौं बादर तर बिध कौं॥ 
जिहिँ बिध यों उर आहि महा तीछनि दृग नोकनि। 
मधि अबीध कयौं रलैं जाहि हिय सूत बिलोकनि॥ 


कसल 
सूधे अति बाँके महा, फॅसे नेह के पंक। 
दीन लगत चितवत निपट कहैं कुबेर सों रंक॥ 
कहैं कुबेर सौ रंक संक हिय में कछु नाहीं। 
फिरत बिबस आबेस बलित बन घन को छाहीं॥ 
ब्रज समाज छबि भी रहत नित प्रति हिय रूधे। 
बोलत अटपटे बैन लगत सूधन कौं सूथे॥ 
बृंदाबन रस मैं पगे, जीत्यो अजित सुभाव। 
सात गाँठि कोपीन कैं गर्नै न राना राव॥ 
गनै न राना राव, भाव चित रहे महा भरि। 
लखैं दीन तैं दीन लीन ह्वै परत पगनि ढरि॥ 
अहा अनोखी रीत कहा कहौं रहत रहित तन। 
है चकोर ससि बदन जुगल निरखत बृंदाबन॥ 
नैंननि जल चित ह्वै रहे चूर चूर तन छीन। 
चूर चूर ढिग गूदरी कहैं इंद्र सौं दीन॥ 
कहैं इंद्र सौं दीन मीन दूग लीन स्याम जल। 
जकरि जुलफ जंजीर कियौ बस मन मतंग खल॥ 
रूप रसासव मत्त मुदित गदगद सुर बैननि। 
तन घूमत लगि घाय स्यामसुंदर सर नैननि॥ 

प्रेम-पीड़ा 
ताननि की ताननि महीं, पर्यौ जु मन धुकि धाहि। 
पैठ्यौ रव गावत स्त्रवनि, मुख तैं निसरत आहि॥ 
मुख तैं निसरत आहि साहि नहिं सकत चोट चित। 
ग्यान हरद तैं दरद मिटत नहिं बिबस लुटत छित॥ 
रीझ रोग रगमग्यौ पग्यौ नहिं छूटत माननि। 
चित चरननि क्‍यों छुटैं प्रेम वारेन की ताननि॥ 
प्रेम-मत्तता 

बोलनि ही औरैं कछू, रसिक सभा की मानि। 
मतवारे समझैं नहीं, मतिवारे लैं जानि॥ 
मतिवारे लैं जानि आन कों बस्तु न सूझै। 
ज्यों गूँगे की सैन कोऊ गूँगौ ही बूझै॥ 
भीजि रहे गुरु कृपा बचन रस गागरि ढोलनि। 
तनक सुनत गरि जात सयानप अलबल बोलनि॥ 


दैन्य 
बूरा बिखर्‍यौ रैन में, मगज न गज कौ पाय। 
तजि ऊँचे अभिमान कों चैंटी ह्वै तौ खाय॥ 
चैंटी ह्वै तौ खाय चाय चित रज निवारि कैं। 
कनिका रसिकहि लहैं अपनपौ तनक धारि कैं॥ 
मानी मलिन मतंग ताहि यह कहौ न मूरा। 
दीजै तिनहिं बताय जाहि भावै जन बूरा 


* श्रीनागरीदासजी * 


श्रीवृन्दावनका प्रकट रूप 
जमुना नदी-सी तौ न दीसी कोऊ और तहाँ, 
भक्ति-रस रूप मई जाकौ जल सोत है। 
कूल कूल फूल फूल झूल कुंज लता रहीं, 
बोलत चकोर मोर कोकिला कपोत हें॥ 
रसिक सुजान संत हरि-गुन-गान करें, 
हरै ताप त्रिबिध सु आनँद उदोत है। 
जग-दुख-दंद तामैं दुखी कहा “नागर' तू, 
बसि ऐसे बूंदाबन सुखी कयौं न होत है॥ 
सहजै श्रीकृष्ण-कथा ठौर ठौर होत तहाँ, 
कीरतन-धुनि मीठी हिय के उलास तैं। 
स्यामा-स्याम रूप-गुन लीला-रंग रँगे लोग, 
तिन के न ध्वांत उर प्रेम के प्रकास तैं॥ 
एरे मन! मेरे चेत उन ही सौं करि हेत, 
'नागर' छुड़ाइ देत जग-दुख-पास तैं। 
काम क्रोध लोभ मोह मच्छरता राग द्वेष, 
चाह दाह जैहैं सब बृंदाबन-बास तैं॥ 
श्रीवृन्दावनका गुप्त रूप 
कुंजनि कल्पतरु रतन-जटित भूमि, 
` छबि जगमगत जकी-सी लगै काम कों। 
सीतल सुगंध मंद मारुत बहत नित, 
उड़त पराग रैन चैन सब जाम कों॥ 
देव बधू द्रुमनि मैं कोकिला-स्वरूप गावैं, 
दंपति-बिहार बीच बूंदाबन नाम कों। 
नागरिया नागर सु दीन्हे गरबाहीं तहाँ, 
मन! रूप रवनी ह्वै देखि ऐसे धाम कों॥ 
उद्बोधन 
पर कारज करि दुख सहै, लेत न हरि रस घूँट। 
भार घसीटत और कौ, आप उँट के उँट॥ 
अपनौ भलौ न करत नर, सब मैं बड़ौ कहाय। 
बिन परसैं हरि नाम के, ज्यौं सुमेर रहि जाय॥ 
अप-अपने सब सुधि करत, भवन भरे उतपात। 
कबहुँ कोऊ नहीं करें, बृंदाबन की बात॥ 
निति निति दुख गृह कौ सहै, जहाँ अमित उतपात। 
रोग दुखित तन त्यागियै, घर की कितीक बात॥ 
करी न जिहिं हरि भक्ति नहिं, लये बिषै के स्वाद। 
सो नहिं जिमी अकास कौ, भयो उँट को पाद॥ 
मरिबो चाहत और कौ, अपने सुख हित जोय। 
तिन कौं ऐसी नीत परि, सुख काहे कौं होय॥ 

ताकौं कहिये मूढ़ जग, दुख दौ लागी हेर। 
जमुना बृंदा बिपिन तजि, धावत बीकानेर॥ 
बिबिध भाँति के दुनि जिय, निकसत नहीं निदान। 
बृंदाबन की आस परि, उरझ रहे ये प्रान॥ 
आपस मैं जु लराय कै, किये मुसाफर भाँड़। 
माया जगत सराय मैं, बुरी भठ्यारी राँड॥ 
नहीं अवस्था धन नहीं, और न कहूँ निवास। 
तऊ न चाहत मूढ मन, बंदाबन को बास॥ 
जिहिँ बिधि बीती बहुत गइ, रही तनक सी आय। 
मत कबहुँ सतसंग बिन, अब यह आयु बिहाय॥ 
जहाँ कलह तहाँ सुख नहीं, कलह सुखनि कौ सूल। 
सबै कलह इक राज मैं, राज कलह कौ मूल॥ 
मेरे या मन मूढ तें, डरत रहत हौं हाय। 
बृंदाबन की ओर तें, मत कबहुँ फिरि जाय॥ 
अधिक सयानप है जहाँ, सोई बुधि दुख खानि। 
सर्बोपरि आनन्दमय, प्रेम बाय बौरानि॥ 
बृंदाबन के बास कौ, तिन कैं नाहिं हुलास। 
फूस-फास जिन की भगत, बृद्ध भोग सुख आस॥ 
बहुत भूमि इत उत फिर्यौ, माया बस झकझोर। 
अब कब हैहें सफल पग, बृंदाबन की ओर॥ 
दिन बीतत दुख दुंद मैं, च्यार पहर उतपात। 
विपती मरि जाते सबै, जो होती नहिं रात॥ 
लेत न सुख हरि भक्ति कौ, सकल सुखनि कौ सार। 
कहा भयो नृपहू भएँ, ढोहत जग बेगार॥ 
रलि चौपर बाजी रची, च्यार नरनि इक साथ। 
पासा पर कछु बस नहीं, हार जीत हरि हाथ॥ 
हो हरि! परम प्रवीर ह्वै, कहा करत ये खेल। 
पहिलें अमृत प्याय कै, अब कयौं पावत तेल॥ 
बगुला से मोहि पतित पर, कृपा करौ हरिराय। 
इंहंरिनु बृंदाबिपिन मैं, पावस बैठौ जाय॥ 
मेरी मेरी करत कयौं, है यह जिमी सराय। 
कइयक डेरा करि गये, किये कईकनि आय॥ 
और भवन देखूँ न अब, देखूँ बंदा भौन। 
हरि सौं सुधरी चाहिये, सब ही बिगरौ कयौं न॥ 
द्रुम दौं लागैं जात खग, आवैं जब फल होय। 
संपत के साथी सबै, बिपता के नहिं कोय॥ 
अधिक भये तौ कहा भयौ, बुद्धिहीन दुख रास। 
साहिब ढिग नर बहुत ज्यौं, कीरे दीपक पास॥ 
बृज में ह्वैहैं कढ़त दिन, किते दये लै खोय। 

अब कैं अब कैं कहत ही, वह अब कैं कब होय॥ 
तुम ऐसी क्यौं करत हौ, हरि बरि चतुर कहाय। 
भलें जिमावत हौ हमें, भुस अरु खीर मिलाय॥ 
सदा एकरस भक्ति सुख, ज्यौंऽब अमर बन बेल। 
गृह के लाभ अलाभ सब, जूवा के से खेल॥ 
हिलत दंत दृग दृष्टि घटि, सिथिल भयौ तन चाम। 
तऊ बैठ सुमरत नहीं, काम गये हू राम॥ 
तरुन समय हरि नहिं भजे, रह्यौ मगन रस बाम। 
अब तौ रे नर बैठि भजि, काम गऐ तो राम॥ 
पंच रतन रथ बैठि कै, करि देखौ किन गौन। 
राह छाँडि ऊबट चलै, सुख पावै सो कौन॥ 
अगली समै रु इहिं समय, इतनौ अंतर जान। 
ज्यों लसकर कैं उठ गएँ, पीछें रहे सहेदान॥ 
मिटे मोद मंगल मही, जे पहिलें सुख खान। 
अब जग की पिछिली समैं, जैसौ ब्याह बिहान॥ 
नीकौ हू लागत बुरौ, बिन औसर जो होय। 
प्रात भएँ फीकी लगै, ज्यों दीपक की लोय॥ 
अमृत सर देख्यौ नहीं, पारस कौ न पहार। 
प्रेम छके हरि भक्ति मैं, देखे नहीं हजार॥ 
मन! तू ऊँची ठौर लगि, जहाँ न पहुँचै और। 
तहाँ बैठें नीची लगै, सब ऊँची ऊँची ठौर॥ 
को काकौं दुख देत है, कौन देत सुख दान। 
सब जीवन की बुद्धि के, प्रेरक श्रीभगवान॥ 
लाज छाँडि हरि कौं भजौ, दीजै मन कौं छूट। 
कम्माऊँ की मुहम मैं, जैसें लूटालूट॥ 
लाज करी जिहिं भजन में, ते कोरे रहे सोय। 
इहि जग दछिनी संग मैं, लूट किऐं सुख होय॥ 
माया प्रबल प्रबाह में, मन कौ कछु न बसाय। 
नदी कौसिकी माँहि ज्यों, तल सिर ऊपर पाय ॥ 
जगत कमाऊँ कटक ल्यौ, राम नाम भरि नाज। 
लाज किएँ लाज न रहै, लाज तजैं रहै लाज॥ 
सत्रु कहत सीतल बचन, मत जानौ अनुकूल। 
ज्यौंऽब मास बैसाख मैं, सीत रोग को मूल॥ 
जग की खातर राखि सुख, भक्ति लहै नहिं रिद्धि। 
साँग निकासै जगत सौं, तब भक्ति साँग है सिद्ध ॥ 
सुनि कै लेहु पुरान सब, बूझ लेहु सब ठौर। 
जगत रीत कछु और है, भक्ति रीत कछु और॥ 
जगत तोष तोरै कोऊ, तबै ताहि सुख होय। 
खाला का डर आसिकी, संग न निबहै दोय॥ 


* संत बचन सीतल सुधा करत तापत्रय नास * 


अपनौ भलो न करि सकैं, कहा भोर कहा साँझ। 
जग कौ भलौ मनावतैं, बेस्या रहि गइ बाँझ॥ 
बहुत संत भये आजु लौं, ऐसी सुनी न साखि। 
दयौ भक्ति सुख खोय कैं, जग की खातर राखि॥ 
राजु बड़े बड़े देत हरि, दिन में लाख करोर। 
पै काहू कौं नाहि वे, खैंचत अपनी ओर॥ 
कृपा लहर नर क्रूर की, सोइ जानियै हैफ। 
जैसे खावत पान मैं, तम्माखू की कैफ॥ 
जानि कै जानि अजान ह्वै, तत्व लीजिये छानि। 
सिष्य होन मैं लाभ हैं, गुरू होन मैं हानि॥ 
बृंदाबन तब भजत हे, बास करन कें चाय। 
बृंदाबन तैं भजत अब, चतुर्थ आश्रम आय॥ 
दाम चाम की लगन तैं, सुधि आये नहिं स्याम। 
काम कलपतरु नगर बस, भूले बुँदाधाम॥ 
पति कौं दुख मैं सँग तजै, जाकौ बहु पति होय। 
जगत सुहागनि को हँसै, औरहि हँसै न कोय॥ 
कुल पोखन मैं करत कयौं, अपनौ जन्म बेकाम। 
बिस्वंभर भगवान कौ, बृथा कहत जग नाम॥ 
को करिंहै तब कुटम के, पोखन कौ उपचार। 
कुस सैनी जब सोइहौ, लंबे पाँव पसार॥ 
जाको घर सब तैं बड़ौ, सब घर जिहिँ आधीन। 
सो घर परिहरि फिरत कयौं, घर-घर ह्वै कै दीन॥ 
बृंदाबन सेवत नहीं, करै न हरि की बात। 
सब दिन बोलत है बृथा, डोलत लोग हँसात॥ 
नीकौ हू फीकौ लगै, जो जाके नहिं काज। 
फल आहारी जीव कैं, कौन काम कौ नाज॥ 
फिरत रहौ तीरथ रहौ, रहौ कोउ घर माहिं। 
नाना रँग के संग मैं, चढ़त एक रँग नाहिं॥ 
आवत लोट्या भूमि पर, गया लोटि कै भूमि। 
झूठे फहकट बीच के, सेज बिछौना लूमि॥ 
आप कुंड गोलक पिता, पितृ पिता कानीन। 
लखौ सुनागर भक्ति जस, पांडव नित्य नवीन॥ 
आय परे इह ठौर मैं, बुरे कर्म फल हेत। 
बाहिर बृंदा बिपिन सौं, जब लगि जीवत प्रेत॥ 
भक्ति भोग दोउ तजि फिरत, सरल है सूधी गैल। 
ते आये नर जगत मैं, जैसैं बधिया बैल॥ 
जापै जैसी बस्तु है, तैसौ ही मन होय! 
माला और गिलोल को, कर लै देखी कोय॥ 
मिलै सजाती दूसरौ, जब ह्वै बस्तु प्रकास । 


* संत घनानन्द* 

कढ़त नाहिं बिन पवन ज्यौं, द्रुम फूलन की बास॥ 
पौढे छीरसमुद्र मै, एकाकी भगवान। 
गौर स्याम द्वै मिलत ब्रज, बढ़ी कथा सुखधाम॥ 
जा में रस सोई हरौ, यह जानत सब कोय। 
गौर स्याम द्वै रंग बिन, हरै रंग नहिं होय॥ 
काठ काठ सब एक से, सब काहू दरसात। 
अनिल मिलै जब अगर कौ, तब गुन जान्यौ जात॥ 


द्वै बिन एक न काम कौ, यह मन लेहु बिचार। 
तन माटी बिन प्रान के, बिन तन प्रान बयार॥ 


प्रेम जहाँ ही अधिक है, तहाँ जु होत सराह। 
ज्यौंऽब बिरद सुनि समर बिच, बीरनि बढ़त उछाह॥ 
निंदक चौकस चतुर नर, नखसिख भरे सयान। 
तिन आगैं कैसें रहै, प्रेम बाय बौरान॥ 
छिद्र निहारत फिरत अरु, बातन गढ़त बिधान। 
तिन आगैं कैसे रहै, प्रेम बाय बौरान॥ 
गुनी बैद्य ज्यौं फिरत लै, काँख कोथरी गान। 
तिन आगैं कैसें रहै, प्रेम बाय बौरान॥ 
सतरँज चौपर पोथी खोई, भगवत चर्चा गप्पों ने। 
खोया रास भक्ति यों भक्तनि, हरि जस खोये टप्पों ने॥ 


संत घनानन्द 


(स्थान दिल्ली, भटनागर कायस्थ, जन्म-संवत्‌ १७१५ के लगभग, देहान्त लगभग संवत्‌ १७९६ । वृन्दावन-निवासी संत) 


जा हित मात कौ नाम जसोदा सुचंस कौ चंद्रकला कुलधारी। 
सोभा समूहमयी 'घनआनँद' मूरति रंग अनंग जिवारी॥ 
जान महा, सहजै रिझवार, उदार बिलास, सु रासबिहारी। 
मेरौ मनोरथ हूँ पुरवौ तुम हीं मो मनोरथ पूरनकारी॥ 
मेरौई जीव जो मारतु मोहिं तौ, प्यारे! कहा तुम सौं कहनौ है। 
आँखिनहूँ यहि बानि तजी, कछु ऐसोई भोगनि को लहनौ है॥ 
आस तिहारियै ही 'घनआनंँद', कैसें उदास भएँ रहनौ है। 
जानि कैं होत इते पै अजान जो, तौ बिन पावक ही दहनौ है॥ 


सदा कृपा निधान हौ, कहा कहौं सुजान हौं, : 

अमानि मान दानि हौ, समान काहि दीजिए। 
रसाल सिंधु प्रीति के, भरे खरे प्रतीति के, 

निकेत नीति रीति के सुदृष्टि देखि जीजिए॥ 


ठगी लगी तिहारियै, सु आप त्यौं निहारिए, 

समीप ह्वै निहारिए, उमंग रंग भीजिए। 
पयोद मोद छाइए, बिनोद को बढ़ाइए, 

बिलंब छाँडि आइए, किधौं बुलाइ लीजिए॥ 


सुख सुदेस कौ राज लहि, भये अमर अबनीस। 
कृपा कृपानिधि की सदा छत्र हमारे सीस॥ 
मो से अनपहिचान कों, पहिचानै हरि! कौन? 
कृपा कान मधि नैन ज्यौं, त्यों पुकारि मधि मौन॥ 
हेरि तुम सौं पहिचानि कौ, मोहि लगाव न लेस। 
इहि उमंग फूलधौ रहो, बसौं कृपा के देस॥ 
सलोने स्याम प्यारे कयौं न आवौ? 
दरस प्यासी मरै तिन कौं जिवावौ? 

कहाँ हौ जू, कहाँ हौ जू, कहाँ हौ? 

लगे ये हैं प्रान तुम सों जहाँ हौ॥ 
रहौ कि! न प्रानप्यारे, नैन आगे, 

तिहारे कारने दिन रात जागैं। 
सजन हित मानि कै ऐसी न कीजै, 

भई हैं बावरी सुधि आय लीजै॥ 


कहीं तब प्यार सौं सुखदैन बातें, 

करौ अब दूर ये दुख्दैन घातें। 
बुरे हौ जू, बुरे हौ जू, बुरे हौ, 

अकेली कै हमें ऐसे दुरे हो॥ 


तरसि तरसि प्रान जान मन दरस कों, 

उमहि उमहि आनि आँखिनि बसत हैं। 
बिषम बिरह कें बिसिषि हिएँ घायल है 

गहवर घूमि घूमि सोचनि सहत हैं॥ 


सुमिरि सुमिरि घनआनँद मिलन सुख 

करन सौं आसा पट कर लै कसत हैं। 
निसि दिन लालसा लपेटैं ही रहत लोभी 

मुरझि अनोखी उरझनि में गसत हैं॥ 
मेरी मति बावरी ह्वै जाइ जानराय प्यारे! 

रावरे सुभाय के रसीले गुन गाय गाय। 
देखन के चाय प्रान आँखन में झाँकै आय 

राखौं परचाय पै निगोड़े चलैं धाय धाय॥ 
बिरह बिषाद छाय आँसुन की झरी लाय 

मारै मुरझाय मैन द्यौस रैन ताय ताय। 

तिता ¬ ˆ 7 00 0 rp re घनआनँद बिहाय न बसाय हाय 
धीरज बिलाय बिललाय कहौं हाय हाय ॥ 
ललित तमालनि सौं बलित नबेली बेलि 
केलि रस झेलि हँसि लह्यौ सुखसार है। 
मधुर बिनोद श्रम जलकन मकर- 
मलय समीर सोई मोदनु दुगार है॥ 
बन की बनक देखि कठिन बनी है आनि 
बनमाली दूर आली! सुनै को पुकार है। 
बिन घनआनँद सुजान अंग पीरे परि 
फूलत बसंत हमें होत पतझार है॥ 
हरि के हिय मैं जिय मैं सु बसै महिमा फिरि और कहा कहियै। 
दरसै नित नैननि बैननि है मुसक्यानि सौं रंग महा लहिये॥ 
घनआनेँद प्रान पपीहनि कों रस प्याबनि ज्यावनि है वहियै। 
करि कोऊ अनेक उपाय मरौ हमैं जीवनि एक कृपा चहियै॥ 
स्याम सुजान हिएँ बसियै रहै नैननि त्यो लसिये भरि भाइनि। 
बैननि बीच बिलास करै मुसक्यान सखी सौं रची चित चाइनि॥ 
है बस जाके सदा घनआनँद ऐसी रसाल महा सुखदाइनि। 


* संत बचन सीतल सुधा करत तापत्रय नास + 


चेरी भई मति मेरी निहारि कैं सील सरूप कृपा ठकुराइनि॥ 
बैन कृपा फिरि मौन कृपा दृग दृष्टि कृपा रुख माधि कृपाई। 
ग्यान कृपा गुन गान कृपा मन ध्यान कृपा हरे आधि कृपाई॥ 
लोक कृपा परलोक कृपा लहिए सुख संपति साधि कृपाई॥ 
यौं सब ठाँ दरसै बरसे घनआनँद भीजि अराधि कृपाई॥ 
हरिहू कौ जेतिक सुभाव हम हेरि लहे 
दानी बड़े पै न ढरैं माँगे बिन दातुरी। 
दीनता न आवै तौलौं बंधु करि कौन पावै 
साँच सौं निकट दूरि भाजैं देखि चातुरी। 
गुननि बँधे हैं निरगुन हू आनंदघन 
मति यहै बीर गति चाहें धीर जातु री। 
आतुर न ह्वै री अति चातुर बिचार थकी 
और सब ढीले कृपा ही कै एक आतुरी॥ 
हौ गुनरासि ढरौ गुनहीं गुन हीनन तै सब दोस प्रमानैं। 
हाहा बुरौ जिन मानियै जू बिन जाचे कहौ किन दानि बखानै॥ 
लीजै बलाइ तिहारी कहा करें हैं हमहूँ कहूँ रीझि बिकानैं। 
बूझौं कहैं कहा एक कृपा कर रावरे जो मन के मन मानें॥ 


राजा आशकरणजी 


मोहन चरनारबिंद त्रिबिध ताप हारी। 
कहि न जात कौन पुन्य, कर जू सिर धारी॥ 
निगम जाकी साख बोलें, सेवक अधिकारी । 


धींवर-कुल अभय कीन्हौ, अहल्या उद्धारी॥ 
ब्रह्मा नहिं पार पावैं, लीला-बपुधारी। 
' आसकरन' पद-पराग, परम मँगल कारी॥ 


महाराज व्रजनिधि 


(असली नाम--जयपुरनरेश सवाई प्रतापसिंहजी। जन्म--संवत्‌ १८२१ । दीक्षागुरु- श्रीजगन्नाथजी भट्ट। देहावसान-संवत्‌ १८६०) 


प्यारौ ब्रज ही कौ सिंगार। 
मोर पखा सिर लकुट बाँसुरी गर गुंजन कौ हार॥ 
बन-बन गोधन संग डोलिबौ गोपन सौं कर यारी। 
सुनि सुनि कै सुख मानत मोहन ब्रजबासिन की गारी ॥ 
बिधि सिव सेस सनक नारद से जाको पार न पावैं। 
ताकौं घर-बाहर ब्रज सुंदरि नाना नाच नचावैं॥ 
ऐसौ परम छबीलौ ठाकुर कहौ काहि नहिं भावैं। 
' ब्रजनिधि' सोइ जानिहै यह रस जाहि स्याम अपनावैं ॥ 
जिन कै श्रीगोबिंद सहाइ। 
सकल भय भजि जात छिन मैं सुख हिएँ सरसाइ॥ 
सेस सिव बिधि सनक नारद सुक सुजस रहे गाइ। 


द्रौपदी गज गीध गनिका काज कीये धाइ॥ 
दीनबंधु दयाल हरि सौं नाहि कोड अधिकाइ। 
यहै जिय मैं जानि 'ब्रजनिधि' गहे दृढ़ करि पाइ॥ 
पायौ बड़े भागनि सौं आसरौ किसोरी जू कौ 

ओर निरबाहि नीकैं ताहि गही गहि रे। 
नैननि तैं निरखि लडैती को बदन चंद 

ताहि कौ चकोर ह्वै कै रूप सुधा लहि रे॥ 
स्वामिनी की कृपा तैं अधीन है हैं 'ब्रजनिधि' 

ताते रसना सौं नित स्यामा नाम कहि 
मन मेरे मीत जो कही मानै मेरी तौ तू छ 

राधा पद कंज कौ भ्रमर है कै रहि 

* श्रीभगवतरसिकजी * ३७१ 


भक्त श्रीगदाधर मिश्रजी 


(वल्लभ-सम्प्रदायके भक्त-कवि। स्थितिकाल--अनिश्चित) 


जयति श्रीराधिके सकल सुख साधिके 

तरुनि मनि नित्य नव तन किसोरी। 
कृष्ण तन नील घन रूप कौ चातकी 

कृष्ण मुख हिमकिरन की चकोरी॥ 
कृष्ण दृग भंग बिस्त्राम हित पदिनी 

कृष्ण दृग मृगज बंधन सुडोरी। 
कृष्ण अनुराग मकरंद की मधुकरी 

कृष्ण गुन गान रस सिंधु बोरी॥ 
बिमुख परचित्त तैं चित्त याकौ सदा 

करत निज नाह चित्त चोरी। 
प्रकृत यह गदाधर कहत कैसें बने, 

अमित महिमा इते बुद्धि थोरी॥ 
जय महाराज ब्रजराज कुल तिलक 

गोबिंद गोपीजनानंद राधारमन। 
नंद नृप गेहिनी गर्भ आकर रतन 

सिष्ट कष्टद धृष्ट दुष्ट दानव दमन॥ 
बल दलन गर्ब पर्वत बिदारन 

ब्रज भक्त रच्छा दच्छ गिरिराजधर धीर। 
बिबिध लीला कुसल मुसलधर संग लै 

चारु चरनांक चित तरनि तनया तीर॥ 
कोटि कंदर्प दर्पापहर लावन्य 

धन्य बृंदारन्य भूषन मधुर तरु। 
मुरलिका नाद पीयूषनि महानंदन 

बिदित सकल ब्रह्म रुद्रादि सुरबरु॥ 
गदाधर बिषै बृष्टि करुना दृष्टि करु 

दीन को त्रिबिध संताप ताप तवन। 
है सुनी तुव कृपा कृपन जन गामिनी 


बहुरि पैहै कहा मो बराबर कवन॥ 
आजु ब्रजराज कौ कुँवर बन तें बन्यौ, 

देखि आवत मधुर अधर रंजित बेनु। 
मधुर कल गान निज नाम सुनि स्त्रबन पुट, 

परम प्रमुदित बदन फेरि हूँकति धेनु॥ 
मद बिघूर्णित नैन मंद बिहँसनि बैन, 

कुटिल अलकावली ललित गो पद रेनु। 
उबाल बालनि जाल करत कोलाहलनि, 

सँग दल ताल धुनि रचत संचत चैनु॥ 
मुकुट की लटक अरु चटक पट पीत की 

प्रगट अंकुरित गोपी के मनहिं मैनु। 
कहि गदाधर जु इहि न्याय ब्रजसुंदरी 

बिमल बनमाल के बीच चाहतु ऐनु॥ 
सुमिरौ नट नागर बर सुंदर गोपाल लाल। 
सब दुख मिटि जैहैं वे चिंतत लोचन बिसाल॥ 
अलकन की झलकन लखि पलकन गति भूल जात। 
श्रू बिलास मंद हास रदन छदन अति रसाल॥ 
निंदत रबि कुंडल छबि गंड मुकुर झलमलात। 
पिच्छ गुच्छ कृत वतंस इंदु बिमल बिंदु भाल॥ 
अंग अंग जित अनंग माधुरी तरंग रंग। 
बिमद मद गयंद होत देखत लटकीलि चाल॥ 
हसन लसन पीत बसन चारु हार बर सिंगार। 
तुलसि रचित कुसुम खचित पीन उर नवीन माल॥ 
ब्रज नरेस बंस दीप बंदाबन बर महीप। 
बृषभान मानपात्र सहज दीन जन दयाल॥ 
रसिक भूप रूप रासि गुन निधान जान राय। 
गदाधर प्रभु जुबती जन मुनि मन मानस मराल॥ 


श्रीभगवतरसिकजी 


(जन्म संवत्‌ १७९५ वि० के लगभग माना जाता है। आप श्रीललितमोहिनीदासजीके कृपापात्र शिष्य थे।) 


लोभ है सर्ब पाप कौ मूल। 
जैसें फल पीछे कौं लागै पहिलें लागै फूल॥ 
अपने सुत के काज केकई दियौ राम बनबास। 
भर्ता मरौ भरत दुख पायौ सह्यौ जगत उपहास॥ 
बासुदेव तजि अर्क उपासे सत्राजित मनि लीनी। 


बंधु सहित भयौ निधन आपुनौ निंदा सबही कीनी॥ 

' भगवतरसिक' संग जो चाहे प्रथमैं लोभे त्यागै। 

देह, गेह, सुत, संपति, दारा सब हरि सौं अनुरागै॥ 
इतने गुन जामें सो संत। 

श्रीभागवत मध्य जस गावत श्रीमुख कमलाकंत॥ 


३७२ 


हरि कौ भजन, साधु की सेवा, सर्ब भूत पर दाया । 
हिंसा, लोभ, दंभ, छल त्यागै, बिष सम देखे माया ॥ 
सहनसील, आसय उदार अति, धीरज सहित बिबेकी। 
सत्य बचन सब कौं सुखदायक, गहि अनन्य ब्रत एकी ॥ 
इंद्रीजित, अभिमान न जाके करे जगत कौं पावन। 
' भगवतरसिक ' तासु की संगति तीनहुँ ताप नसावन॥ 
साँचे श्रीराधारमन झूठौ सब संसार। 
बाजीगर कौ पेखनौ मिटत न लागै बार॥ 
मिटत न लागै बार भूत की संपति जैसैं। 
मिहिरी, नाती, पूत धुवाँ कौ धौरर तैसैं॥ 
'भगवत' ते नर अधम लोभबस घर-घर नाचे। 
झूठे गढै सुनार मैन के गेरे साँचे॥ 
चलनी में गैया दुहै दोष दई को देहिं। 
हरि गुरु कह्यौ न मानहीं कियौ आपनौ लेहिं॥ 
कियौ आपनौ लेहिं नहीं यह ईस्वर इच्छा। 
देस, काल, प्रारब्ध, देव कोउ करहिं न रच्छा॥ 
मूरख मरकट मूठ कीर हठि तजै न नलनी। 
कह 'भगवत' कहा करे भाग भोंडे कौ चलनी॥ 
गेही संग्रह परिहरैं संग्रह करे बिरक्त। 
हरि गुरु द्रोही जानिये आग्या तें बितिरिक्त॥ 
आग्या तैं बितिरिक्त होय जमदूत हवाले। 
अष्टाबिंसति निरय अधोमुख करि तहँ घाले॥ 

' भगवतरसिक' अनन्य भजौ तुम स्याम सनेही। 
संग दुहुन कौ तजौ बृत्ति बिनु बिरक्त गेही॥ 
कुंजन तें उठि प्रात गात जमुना में धोवै। 
निधिबन करि दंडवत, बिहारी कौ मुख जोवै॥ 
करे भावना बैठि स्वच्छ थल रहित उपाधा। 
घर-घर लेय प्रसाद, लगै जब भोजन साधा॥ 


* संत बचन सीतल सुधा करत तापत्रय नास » 


संग करै 'भगवतरसिक', कर करवा, गूदरि गरैं। 
बृंदाबन बिहरत फिरै, जुगलरूप नैनन भरै॥ 
पैसा पापी साधु कौं परसि लगावै पाप। 
बिमुख करै गुरु इष्ट तैं, उपजावै संताप॥ 
उपजावै संताप ग्यान, बैराग्य बिगारे। 
काम, क्रोध, मद, लोभ, मोह, मत्सर सुंगारै॥ 
सब द्रोहिन में सिरे, भगत द्रोही नहिं ऐसा। 
' भगवतरसिक' अनन्य, भूलि जिन परसौ पैसा॥ 
जाकौ जैसी लखि परी तैसी गावै सोय। 
बीथी भगवत मिलन की, निहचय एक न होय॥ 
निहचय एक न होय, कहैं सब पृथक हमारी। 
स्त्रुती सुमृति भागौत, साखि गीतादिक भारी॥ 
भूपति सबनि समान, लखै निज परजा ताकों। 
जाको जैसौ भाव, सु भासै तैसी ताकौं॥ 
बेषधारी हरि के उर सालैं। 
परमारथ स्वपने नहिं जानें, पैसन ही को लालैं॥ 
कबहुँक बकता ह्वै बनि बैठे, कथा भागवत गावैं। 
अर्थ अनर्थ कछू नहिं भासै, पैसन ही कौं धावें॥ 
कबहुँक हरि मंदिर कौं सेवैं, करें निरंतर बासा। 
भाव भगति कौ लेस न जानैं, पैसन ही की आसा॥ 
नाचैं गावैं, चित्र बनावैं, करैं काब्य चटकीली। 
साँच बिना हरि हाथ न आवैं, सब रहनी है ढीली॥ 
बिना बिबेक, बिराग, भगति बिनु, सत्य न एकौ मानौ। 
' भगवत' बिमुख कपट चतुराई, सो पाखंडै जानौ॥ 
लखी जिन लाल की मुसक्यान। 
तिनहिं बिसरी बेदनिधि, जप, जोग, संजम, ध्यान॥ 
नेम, ब्रत, आचार, पूजा, पाठ, गीता, ग्यान। 
रसिक भगवत दूग दई अति, ऐंचि कै मुख म्यान॥ 


श्रीअनन्यअलीजी 


जुगल भजन की हाट करि, ऐसी बिधि ब्यौहार। 
रसिकन सौं सौदा बने, चरचा नित्यबरिहार॥ 
चित डाँडी पलरा नयन, प्रेम डोरि सौं बानि। 


हियौ तराजू लेहु कर, तोल रूप मन सानि॥ 
टोटा कबहुँ न आय है, पूँजी बढे अपार। 
लैहु दैहु सतसंग मिलि, गुन मुक्तनि सिंगार॥ 


श्रीबंशीअलीजी 


संतन की संगति पुनीत जहाँ निस दिन, 
जमुना-जल न्हैहौं जस गैहौं दधि-दानी को। 
जुगल बिहारी को सुजस त्रय तापहारी, 


स्त्रवननि पान करौं रसिकन बानी को॥ 
'बंसीअली ' संग रस रंग अब लहौं कोऊ, 


मंगल को करन सरन राधा रानी को। 


* भगवन्नामका प्रभाव * 


ee कस ले ७३ 
कुँवरि किसोरी! मेरे आस एक रावरी ही, 


कृपा करि दीजै बास निज रजधानी को ॥ 
ऐसौ उत्तम नर तन लह्ौ। भूल्यौ मंद बिषय रस गह्यौ॥ 
मोह रजनि सोषत तैं जागि। श्रीहरि-चरन-कमल अनुरागि॥ 
प्रभु-प्रापतिको चहै उपाय। तो सतसंग करौ मन लाय॥ 
भव निधि तरन नाव सतसंगा । ताही सौं हिय राचहु रंगा॥ 
तातैँ संत समागम कीजै। निश्चय मानि लाभ यह लीजै॥ 


श्रीकिशोरीअलीजी 


मेरौ मन स्यामा-स्याम हर्यौ री । 
मृदु मुसकाय गाय मुरली मैं चेटक चतुर कस्यौ री॥ 
वा छबि तें मन नेंक न निकसत निसि दिन रहत अस्यौ री । 
'अलीकिसोरी' रूप निहारत परबस प्रान पस्यौ री॥ 


श्रीबैजू बावरा 


जहाँ लग लगन लालन सौ 


तहाँ लग चित्त ललचाऊँ। 
कौन मंत्र मोहन पढ़ डारौं, 
अपने हरि बस कर पाऊँ॥ 
हा हा करों हरि को कैसे देखो, 
साँवरी सूरत हृदय ल्याऊँ। 
'बैजू बाबरे' रावरी कृपा तें, 


तन मन धन वार बलि बलि जाऊँ॥ 


श्रीतानसेनजी 


सुमिरन हरि को करौं रे, 
जासों होवै भव 
यही सीख जान मान कह्यौ है, 
पुराण में भगवान आप करतार ॥ 
दीनबंधु दयासिंधु पतितपावन 
आनंदकंद तोसे कहत हौं पुकार। 
“तानसेन? कहै निरमल सदा 
लहिये नर देही नहीं बार बार॥ 


पार। 


संत जंभनाथ ( जाम्भोजी ) 


(' विश्रोई' सम्प्रदायके प्रवर्तक, राजस्थानके संत, आविर्भाव-वि० सं० १५०८ भादों बदी ८, जन्म-स्थान-पीपासर गाँव (नागोर, 
जोधपुर), जाति-पवाँर राजपूत, शरीरान्त-वि० सं० १५९३ मार्गशीर्ष कृ० ९, उम्र-८५ वर्ष, पिताका नाम-लोहटजी, माताका नाम- 
हाँसादेवी) 


वही अपार सरूप तू, लहरी इंद्र धनेस। 
मित्र बरुन और अरजमा, अदिती पुत्र दिनेस॥ 
तू सरवग्य अनादि अज, रवि सम करत प्रकास। 


एक पाद में सकल जग, निसदिन करत निवास॥ 
इस अपार संसार में, किस बिध उतरूँ पार। 
अनन्य भगत मैं आप का, निश्चल लेहु उबार॥ 


श्रीपीपाजी 


(ये पंद्रहवीं शतीमें गागरौनगढ़के राजा थे, स्वामी श्रीरामानन्दजीके शिष्य, परम भागवत थे) 


पौढ़ौ स्वामी द्वारका रनछोर॥ थे पौढ्याँ थारा सेवक पौढे, पौढै पुरी का सारा लोग। 
द्वारका मैं झालर बाजै, संखन की घनघोर। 


रुकमनी के रंगमहल में, दीपक लाख करोर॥ दास पीपौ सरन थारी, गावै छै दोनूँ कर जोर॥ 


भगवन्नामका प्रभाव 


अजामिल सदाचारी श्रोत्रिय ब्राह्मणयुवक-किंतु सङ्गका प्रभाव 
कभी धर्मात्मा था अजामिल। माता-पिताका भक्त, बड़ा प्रबल होता है। एक दिन अकस्मात्‌ एक कदाचारिणी 

स्त्रीको एक शूद्रके साथ देखा उसने निर्लज्ज चेष्टा करते 
और सुप्त वासनाएँ जाग्रत्‌ हो गयीं। बह गया अजामिल 
पापके प्रवाहमें । 

माता-पिता छूटे, साध्वी पत्नी छूटी, घर छूटा। धर्म 

और सदाचारकी बात व्यर्थ है। वही कदाचारिणी स्त्री 
अजामिलकी प्रेयसी बनी। उसे संतुष्ट करनेके लिये 
न्याय-अन्याय सब भूल गया अजामिल। वासना जब 
उद्दीप्त होती है--उसके प्रवाहमें पतित पामर प्राणी कौन- 
से पाप नहीं करता। 

समय बीतता गया। बुढ़ापा आया। उस शूद्रा 

कदाचारिणीसे कई संतानें हुई अजामिलकी। बुढ़ापेमें 
काम प्रबल रह नहीं सकता। उस समय मोह प्रबल रहता 
है। अपने छोटे बच्चे नारायणमें अजामिलका अत्यधिक 
मोह था। 

मृत्युका समय आया। यमराजके भयङ्कर दूत 
हाथोंमें पाश लिये आ पहुँचे। अजामिलने उन्हें देखा। 
मरणासन्न पापी प्राणी यमदूतोंको देखकर काँप उठा। पास 
खेलते अपने छोटे पुत्रको उसने कातर स्वरमें पुकारा-- 
“नारायण! नारायण !' 

“नारायण!' भगवान्‌ नारायणके सर्वत्र घूमनेवाले 
दूतोंने यह पुकार सुनी। सर्वज्ञके समर्थ पार्षदोंसे प्रमाद 
नहीं होता। वे जान चुके थे कि कोई भी उनके स्वामीको 
नहीं पुकार रहा है, लेकिन किसी प्रकार एक मरणासन्न 
जीव उनके स्वामीका नाम तो ले रहा है। दौड़े वे दिव्य 
पार्षद। 

शङ्क, चक्र, गदा, पद्म तथा खड्ग आदि आयुधोंसे 
सुसज्जित कमललोचन भगवान्‌ नारायणके वे परम 
मनोहर दूत-यमदूतोंके पाश उन्होंने बलात्‌ तोड़ फेंके । 

भागे यमदूत उनके द्वारा ताडित होकर | 

व्यर्थ थी यमदूतोंकी यमराजके यहाँ पुकार। उन 
महाभागवत धर्मराजने दूतोंको यही कहा--'जो किसी 
Suet Poss ele 

हरिके द्वारा सदा रक्षित है।' 


x 
x 


गणिका 

वह एक गणिका थी। नाम था जीवन्ती । गणिका 
णिका 
और धर्म-इनमें कहीं कोई मेल नहीं है, यह आप जानते 


+ संत बचन सीतल सुधा करत तापत्रय नास * 


हैं। उसने केवल अपने विनोदके लिये एक तोता पाल 
लिया। पिंजड़ेमें बंद तोतेको वह पढ़ाया करती थी 
“मिट्ट! कहो सीताराम! सीताराम !' 

किसका काल कब आवेगा, कौन जानता है। 
गणिका तोतेको पढ़ा रही थी--' सीताराम! सीताराम !' 
लेकिन उसे क्या पता था कि उसका ही “रामनाम सत्य' 
होनेवाला है। जीवनके क्षण पूरे हो गये थे। गणिकाको 
लेने यमदूत तो आते ही। बेचारे यमदूतोंको यहाँ भी 
मुँहकी खानी पड़ी। किसी भी बहाने वह गणिका 
'सीताराम' कह रही थी न। भगवान्‌के पार्षद नाम- 
जापककी रक्षामें कहीं प्रमाद कर सकते हैं। यमदूतोंको 
सिरपर पैर रखकर भागना पड़ा। 


व्याध वाल्मीकि 

था तो वह ब्राह्मण-पुत्र; किंतु ब्राह्मणत्व कहाँ था 
उसमें | डाकुओंके सङ्गसे भयङ्कर डाकू हो गया था वह। 
उसने कितने मनुष्य मारे-कुछ ठिकाना नहीं। 

देवर्षि नारदको उसका उद्धार करना था। वे उसी 
मार्गसे निकले । किसी प्रकार वह दस्यु इसपर प्रस्तुत हो 
गया कि देवर्षिको बाँधकर घरवालोंसे पूछ आवे-कोई 
उसके पापमें भी भाग लेगा या नहीं। 

माता-पिता, स्त्री-पुत्र-टका-सा जवाब दे दिया। 
सब धनमें भागीदार थे, पापमें नहीं। दस्युके नेत्र खुल 
गये। संतके चरणोंमें आ गिरा। देवर्षिको यह ऐसा शिष्य 
मिला जो 'राम' यह नाम भी नहीं बोल सकता था। 
लेकिन नारदजीने कहीं हार मानी है जो यहीं मान जाते। 
उन्होंने कहा--“ तुम मरा, मरा जपो।' 

शीघ्रतासे मरा, मरा कहनेपर ध्वनि 'राम नाम' की 
बन जाती है। दस्यु जपमें लग गया-पूर्णतः लग गया। 
कितने वर्ष-कुछ पता नहीं। उसके ऊपर दीमकोंने 
बाँबी बना ली। भगवन्नामके उलटे जपने उसे परम पावन 
कर दिया। सृष्टिकर्ता ब्रह्मा स्वयं वहाँ आये। दीमकोंकी 
वल्मीक (बाँबी) से निकाला उसे और आदिकविं 
होनेका गौरव दिया। जो कभी दस्यु था-वह आदिकवि 
महर्षि वाल्मीकि कहलाया। 
उलटा नामु जपत जगु जाना। बालमीकि भए ब्रह्म समाना॥ 

अपार है भगवन्नामका प्रभाव। 


x x 

* भन्द करत जो करइ भलाई * 

मन्द॒ करत जो करइ भलाई 


जगाई-मधाई-उद्धार 
श्रीचैतन्यमहाप्रभुने नवद्वीपमें भगवन्नामके प्रचारका 
कार्य सौंपा था श्रीनित्यानन्दजी और हरिदासजीको । घर- 
घर जाकर प्रत्येक व्यक्तिसे हरिनामकी भिक्षा माँगनी 
थी उन्हें। 

उन दिनों नवद्वीपमें दो उद्धत पुरुष थे। उनका 
नाम तो जगन्नाथ और माधव था; किंतु जगाई-मधाई 
नामसे ही वे प्रसिद्ध थे। उनके आतङ्क-से नगर काँपता 
रहता था। शराबके नशेमें चूर वे कभी एक मुहल्लेमें 
अड्डा जमाते, कभी दूसरे मुहल्लेमें। जुआ, अनाचार, 
हत्या-अकारण किसीको निर्दयतापूर्वक पीटना, किसीको 
लूट लेना-उनके जीवनमें अत्याचार और पापको 
छोड़कर और कुछ था ही नहीं। 

'जो सबसे अधिक गिरा है, वही सबसे अधिक 
दयाका पात्र है। वही सबसे पहले उठानेयोग्य है। 
भगवन्नाम-दानका वही प्रथम पात्र है।' नित्यानन्दजीके 
विचारोंको अस्वीकार कोई कैसे करेगा। वे दयामय 
हरिदासजीके साथ उन मद्यप क्रूरोंको भगवन्नाम दान 
करने पधारे। 

“हरि बोलो! एक बार हरि बोलो!' यही उनका 
संदेश था। मद्यके नशेमें चूर मधाई क्रुद्ध हो उठा। उसने 
नित्यानन्दजीपर आघात किया । मस्तक फट गया, रक्तकी 
धारा चल पड़ी। वह फिर मारता; किंतु उसके भाई 
जगाईने उसे रोक लिया। 

“नित्यानन्दजीके मस्तकसे रक्त बह रहा है । जगाई- 
मधाईने मारा है उन्हें ।' समाचार पहुँचा गौराङ्ग महाप्रभुके 
समीप। महाप्रभु सुनते ही आवेशमें आ गये--' श्रीपाद 
नित्यानन्दपर आघात !' दौड़े महाप्रभु! भक्तमण्डली साथ 
गयी दौड़ती हुई। 

“किसने मारा है श्रीपादको ?' महाप्रभुके नेत्र अरुण 
हो रहे थे। वे हुंकार कर रहे थे--' चक्र! चक्र! जैसे दुष्टोंको 
भस्म कर देनेके लिये चक्रका आह्वान कर रहे हों। 
जगाई-मधाई प्रभुका आवेश देखकर हतबुद्धि खड़े थे। 

श्रीपाद नित्यानन्दने प्रभुके आगे हाथ जोड़कर 
केहा-'आप ही यदि पापियोंको दण्ड देंगे तो उन्हें पवित्र 

कौन करेगा?” आप मुझे एक भिक्षा दीजिये ! इन्हें क्षमा 


कर दीजिये! इन्हें अपनाइये! इनको अपनी शरणमें 
लीजिये! 

श्रीनित्यानन्दजीकी कृपाका फल था कि महाप्रभुने 
गङ्गाजलमें खड़े होकर जगाई-मधाईसे उनके पापोंका 
दान ग्रहण किया। बे महापातकी परम पवित्र भक्त 
बन गये। 


x x 


हरिदासजीकी कृपा 

श्रीहरिदासजी जन्मसे यवन थे। महाप्रभुके प्रकट 
होनेसे पूर्व वे अद्वैताचार्यके सान्निध्यके लाभकी दृष्टिसे 
शान्तिपुरके समीप ही फुलियाग्राममें रहते थे। बंगालमें 
उन दिनों मुसलमान शासकोंका प्रभुत्व था। आये दिन 
उनके अत्याचार होते ही रहते थे। 

एक मुसलमान काफिर हो जाय-हिंदुओंके भगवानका 
नाम जपे, यह कट्टर काजियोंको सहन नहीं हो सकता 
था। गोराई नामक एक काजीने स्थानीय शासकके यहाँ 
हरिदासजीकी शिकायत की । हरिदासजी दरबारमें बुलाये 
गये। काजीकी सम्मतिसे शासकने निर्णय किया--' हरिदास 
या तो कुफ छोड़ दें या बाईस बाजारोंमें बेंत मारते 
हुए उन्हें घुमाया जाय। बेंत मारते-मारते उनके प्राण 
लिये जायँ।' 

हरिदासजी बाँध दिये गये। उनकी पीठपर सड़ासड़ 
बेंत पड़ने लगे। जल्लाद बेंत मारते हुए उन्हें बाजारोंमें 
घुमा रहे थे। हरिदासजीकी पीठकी चमड़ी स्थान-स्थानसे 
फट गयी। छई-छर रक्त बहने लगा। जल्लाद बेंत मारता 
और कहता “हरिनाम छोड़ दे।' 

हरिदासजी कहते--' एक बेत और मारो, पर एक 
बार और हरिनाम तो लो।' 

बेंतोंकी मारसे जब वे मूर्छित हो गये, उन्हें मृत 
समझकर गङ्गाजीमें फिकवा दिया वहाँके शासकने। एक 
काफिर बने मुसलमानको कब्रमें गाडनेका सम्मान वह 
नहीं देना चाहता था। 

हरिदासजी मरे तो थे नहीं। वे भगवती भागीरथीकी 
कृपासे किनारे लगे। चेतना आनेपर भगवान्से उन्होंने 
पहिली प्रार्थना की—' काजी, शासक और बेंत मारनेवालोंको 
क्षमा करना नाथ! बेचारे अज्ञानी प्राणी हैं वे।' 


३७८ 


संत श्रीझामदासजी 
(२०० वर्ष पूर्व, अकोढी (मिर्जापुर जिला) के निवासी) 


कलि मल हरन सरीर अति, नहिं लखि अपर उपाइ। 
एह रघुपति गुन सिंधु मरु, मज्जत उज्जलताइ॥ 
अधम उधारन राम के, गुन गावत श्रुति साधु। 
“झामदास' तजि त्रास तेहि, उर अंतर अवराधु॥ 
एहि कलि पारावार महँ, परौ न पावत पार। 
“झाम' राम गुन गान तैं, बिनु प्रयास निस्तार॥ 
कलि कानन अघ ओघ अति, बिकट कुमृगन्ह समानु। 
हरि जस अनल लहै इतै, ग्यान बिराग कृपानु॥ 
“झाम' राम सुमिरन बिना, देह न आवै काम। 
इतै उतै सुख कतहुँ नहिं, जथा कुपिन कर दाम॥ 
राम भजन तैं काम सब, उभय लोक आनंद। 
तातै भजु मन! मूढ़ अब, छोड़ि सकल जग फंद॥ 


अवधवासी संत श्रीरामदासजी 


दुर्लभ जन्म पुन्यफल पायौ बृथा जात अबिबेकै। 
राज इंद्र सम सुर गृह आसन, बिन हरि भगति कहौ किहिं लेखै॥ 
राजा राम कौ रस न बिचारयौ, जिहिं रस अनरस बीसर जाहीं। 
जान अजान भये हम बावर, सोच असोच दिवस सब जाहीं॥ 
'कहियत आन अचरियत अन कछु, समझ न परै अपर माया। 
कह ' रामदास' उदास दास मति, परिहर कोप करो जिय दाया ॥ 


* संत बचन सीतल सुधा करत तापत्रय नास * 


रे मन! कयौं न भजौ रघुबीर। 
जाहि भजत ब्रह्मादिक सुर नर, ध्यान धरत मुनि धीर॥ 
स्याम बरन मृदु गात मनोहर, भंजन जन की पीर। 
लछिमन सहित सखा सँग लीन्हें, बिचरत सरजू तीर॥ 
ठुमक ठुमक पग धरत धरनि पर, चंचल चित हो बीर। 
मंद मंद मुसकात सखन सौं, बोलत बचन गँभीर॥ 
पीत बसन दामिनि दुति निंदत, कर कमलन धनु तीर। 
'रामदास' रघुनाथ भजन बिन, धृग-धूग जन्म सरीर॥ 


श्रीसाके तनिवासाचार्यजी ( श्रीटीलाजी ) 


'टीला' रघुबर चरण रज, 
सकल सुखन कौ हेतु। 
धूमकेतु अघ पुंज कौ, 
भवसागर कौ सेतु॥ 


बाघ वृद्धपन आदि दव, 
व्याधि प्राणहर 

'टीला' जीवन बन गहन, 
राम चरण 


व्याध। 


आराध॥ 


शरणागत चातक सदूश, निशि दिन टेरत नाम। 
जिमि कपोत तिमि सर्व तजि, ' टीला ' रक्षत राम॥ 
राम नाम सुखधाम मनु करि श्रद्धा विश्वास। 
'टीला' का विश्वास पुनि, आवै निकरौ श्वास॥ 


श्रीरसरङ्गमणिजी 


अयोध्याधामके एक प्राचीन संत 


( प्रेषक-- श्री अच्चू धर्मनाथसहायजी) 


विष्णु सुअंतर राम के, विष्णुके अंतर राम। 
बहिरंतर रस राम के, व्यापक राम सुनाम॥ 
रोमहि रोम रमे सियराम निधी रस राम स्वदेह में देखौ। 
नाम सप्रेम जपौ मुखसों, सुखसों मन तासु स्वरूप बिसेषौ ॥ 
कानन से बहिरो होइ बाहर, अंतर नाम सुनाद परेषौ॥ 
मनहूँ के परे परा बानी के पुरुष प्रभु, 
पावन पतित हित बैखरी बसेरे हैं। 
अगुन अरूप गुन भूप दुरगुन हर, 
हर के जीवन जीव ज्याय घट घेरे हैं ॥ 


सब्दमें, सुरतिमें, स्वासमें, सुलोचन में, 
श्रवण समाने स्याम रस राम मेरे हैं। 

सीताराम वपु अवपु अनाम धाम, 
अजपु सुजपु सीताराम मंत्र मेरे हैं॥ 


इष्ट मेरे नाम, संत सिष्ट मेरे राम, 

ओ अनिष्टहर राम, दानी भिष्ट निज काम हैं। 
नैन मेरे राम, सुख चैन मेरे राम, 

लैन दैन मेरे राम, बोल बैन चैन धाम हैं 


* श्रीकाष्ठजिह्वा स्वामीजी * 
PROSOPIS st sin SOP, i 


मर्म मेरे राम शुभ कर्म मेरे राम, 
पर धर्म मेरे राम रसरङ्गमणि दाम हैं। 
बेद मेरे राम तत्व भेद मेरे राम, 
औ अभेद सीताराम सरबस राम नाम हैं॥ 
जप तप तीरथ सुलभ हैं, सुलभ जोग बैराग। 
दुर्लभ भक्ति अनन्यता, राम नाम अनुराग॥ 
राम रूप रत धाम रहि, लीला राम अनन्य। 
राम नाम मुख मंत्र जप, कर रसरंग सो धन्य॥ 
चाहत नहि रसरंगमणि, चन्द्रमुखी सुत वित्त । 
चाह यही प्रभु दीजिये, चाह न उपजै चित्त॥ 
भजन बिगारी कामिनी, सभा बिगारी कूर। 
भक्ति बिगारी लालची, केसर मिल गई धूर॥ 
राम सुनाम बिना, रसरंगमनी मुख जानी लजौं मैं लजौं रे। 
चातक ज्यौं घन रंक भजे धन, त्यो प्रभु राम भजो मैं भजौ रे॥ 
काक कुसंगति छोड़ि सुसंगति हंस सुवेष सजो मैं सजो रे। 
जानकि जीवन राम को नाम कभू न तजौं न तजौं न तजौ रे॥ 
नाम नाद भजि वाद तजि, चखि सप्रेम रसस्वाद। 


३७९ 


धन्य धन्य रसरंगमणि, राम भक्त प्रह्वाद॥ 

जय प्रेमा अनुरक्तिप्रदा प्रद परा सुभक्ती। 

जय परमात्मा ब्रह्म जयति परतमा सुशक्ती॥ 
जय नित्या, जय सत्य, जयति आनन्द प्रमोदा । 

जय चिद्रूपा चित्स्वरूप दम्पती विनोदा॥ 
जय जय जय श्रीरामप्रिया, श्रीसीताप्रिय जय । 

जय श्रीजानकिकान्त, रामकान्ता करुणामय॥ 
नमो नमो श्रीराम, नौमि सिय पद अरविन्दा। 

मुनि जन मन रसरंग भृंग सेवित सानन्दा॥ 
भिलनी के फल खाय भल, माने मातु समान। 
त्रिभुवन में 'रसरंगमणि', अस को कृपानिधान॥ 
हाय होंयगे कब हिये, नयन नेह रससिंधु। 
देखेंगे 'रसरंगमणि', दस दिशि रघुवर बंधु॥ 
राम आश तजि आन की, आश करे 'रसरंग'। 
मन कुरंग रवि किरण जल, पियन चहत तजि गंग॥ 
भवसागर में दुइ भँवर, कनक कामिनी संग। 
बोरत मन बोहित गहौँ, राम चरण 'रसरंग'॥ 


श्रीरामप्रियाजी 


तू न तजत, सब तोहि तजैंगे। देह गेह अरु नेह नाह तें नातो नहिं निबहैंगे। 
जा हित जग जंजाल उठावत तो कहँ छाँडि भजैंगे। जा बस ह्वै निज जनम गँवावत कोउ न संग रहेंगे॥ 
जा कहँँ करत पियार प्रान सम जो तोहि प्रान कहैंगे। कोऊ सुख जम दुख बिहीन नहिं, नहिं कोउ संग करेंगे । 
सोऊ तो कहँ मरौ जानि कै देखत देह डरेंगे। 'रामप्रिया' बिनु रामलला के भव भय कोउ न हरैंगे॥ 


श्रीकाष्ठजिह्वा स्वामीजी 


(काशीनिवासी । संस्कृतके प्रकाण्ड विद्वान्‌।) 


चीखि चीखि चसकन से राम-सुधा पीजिये। 
रामचरित-सागर में रोम-रोम भीजिये॥ 
राग ट्रेस जग बढ़ाइ काहे को छीजिये। 
पर दुक्खन देखत ही आप सों पसीजिये॥ 
तोरि तारि खैंचि खाँचि स्त्रुति को नहिं गीजिये। 
जामें रस बनो रहे वही अर्थ कीजिये॥ 
बहुत काल संतन के दोऊ चरन मींजिये। 
देव दृष्टि पाय बिमल जुग-जुग लौं लीजिये॥ 


समझ बूझ जिय में बंदे, क्या करना है क्या करता है। 
गुनका मालिक आपै बनता, अरु दोष राम पर धरता है॥ 
अपना धरम छोडि औरों के, ओछे धरम पकरता है। 
अजब नसे की गफलत आई, साहिब को नहिं डरता है॥ 
जिनके खातिर जान माल से, बहि-बहि के तू मरता है। 
वे क्या तेरे काम पड़ेंगे, उनका लहना भरता है॥ 
देव धरम चाहे सो कर ले, आवागमन न टरता है। 
प्यारे केबल राम नाम के, तेरा मतलब सरता है॥ 


३८० * संत बचन सीतल सुधा करत तापत्रय नास * 


न? उ 


श्रीअजबदासजी 


(झूलना) 
मूरि को गँवाह कै जायगा यार! तू, 
राम के भजन बिनु मानु साँची। 
मोर ही मोर अरु तोर ही तोर कर, 
भरम के फंद में मरत नाची॥ 
काल के गाल बिचु जानु संसार को, 
मूढ़! जग जनम के कौन बाँची। 
' अजबदास' जानकीनाथ के नेह बिनु, 
ज्ञान अरु बुद्धि सब जानु काची॥ 


हारि तू आपनी मानता है नहीं, 
और के बात की काह चाला। 


नाम सों चित्त तो लागता है नहीं, 

लोग देखावता फेरि माला॥ 
मान गुम्मान अज्ञान भूलान का, 

जगत मैं दीन रहु छोडि गाला। 
“अजबदास' अंत मैं नाम ही ढाल है, 

काल. जो मारिया आनि भाला॥ 


स्वामी श्रीरामचरणदासजी 


जो मन राम सुधा रस पावै। 
तौ कत सकल विषय मृगजल लखि, तृषित वृथा उठि धावै॥ 
अभय करों सब विधि, श्रीमुख कहि, सकृत शरण कोइ आवै। 
तौ कत विषय विवस सुर नर मुनि, तिन कहँ वादि मनावै॥ 
श्रीरघुवीर-भक्ति चिन्तामणि, संसृति बेगि मिटावै। 
तेहि तजि ज्ञान योग तप साधे, श्रम फल सब श्रुति गावै॥ 
अमित मदन छवि रामरूप रुचि, हृदय नयन लखि आवै। 
तो कत त्रिभुवन रूप जहाँ लौं, लखि शठ जन्म नसावै॥ 
जो श्रीराम-कृपा-प्रताप-गुण, श्रीगुरु शरण लखावै। 
तौ कत डरै लोक यम कालहि, सकल राम दरसावै॥ 
यह सियवर नवरत्र मनोहर, द्वादश रसहि जनावै। 


' श्रीरामचरण' नित सुनत-पढ़त जो, सो रघुवर मन भावै॥ 


'कबहुँक यह गुन मन धरिहै॥ 
काम धाम धन देह सनेही, तहँ न नेह करिहै। 
जहँ लगि विषय-विलास राम बिनु, विष सम लखि डरिहै॥ 
मान-पमान मित्र-अरि सुख-दुख, सम करि आचरिहै। 
कूर वचन सुनि विषम अग्नि सम, जल है नहिं जरिहै॥ 
सर्वभूत हरिरूप कहत श्रुति, कबहुँ देखि परिहै। 
सम संतोष ज्ञान भाजन करि, राम चरित भरिहै॥ 
परहित दया भक्ति रघुवर की, सकल काम टरिहै। 
'रामचरण' श्रीराम कृपा ते, भवसागर तरिहै॥ 


आचार्य श्रीगुरुदत्तदासजी 


सत्यनामी महंत तत 
(जन्म सं० १८७७, साकेतवास सं० १९५८ । स्थान--पुरवा देवीदास, जिला बाराबंकी ।) 


यहि जग राम रूप सब जानहु॥ 
एकै राम रमेव सबहि माँ अवर न दूसर मानहु। 
दीन अधीन रहौ सबही तें हरिजस सदा बखानहु॥ 
सुमिरत रहौ नाम दुइ अच्छर अनत डोरि नहिं तानहु। 
जन 'गुरुदत्त' जगै अनुभौ उर जो प्रतीत मन आनहु॥ 
काम क्रोध उपजे नहीं, लोभ मोह अभिमान। 
यहि पाँचन तें बचि गये, ते ठहरैं चौगान॥ 


दस अपराध बचाय कै, भजे राम का नाम। 
'गुरूदत्त' साँची कहै, पावै सुख बिश्राम॥ 


राम-नाम गुप्ते रहै, प्रगट न देय जनाय। 
'गुरूदत्त' तेहि भक्त की, बार बार बलि जाय॥ 


भजै न सीताराम को, करे न पर उपकार! 
'गुरूदत्त' तेहि मनुस तें, सदा रहौ हुसियार " 


TS — Dota 


* भक्त नरसी मेहता * 


३८१ 


रामभक्त संत शाह जलालुद्दीन वसाली 


(एक झाँकीके वर्णनका पद्यानुवाद) 


गयउँ काल्ह मैं सरजू तीर। देखेउँ सुखद एक मतिधीर॥ 
चतुर मनोहर वीर निशंक। शशिमुख कोमल सारंग अंक॥ 
सुघर उठानि सुवासित गाता । वय किशोर गति-गज सुखदाता॥ 
चितवन चोख भ्रकुटि बर बाँके । नयन भरित मद मधुरस छाके ॥ 
कबहुँ छबियुत भाव जनावै। कबहुँ कटाच्छ कला दरसावै॥ 
प्रेमिन कहँ अस परै लखाई। मुख छबि वैदिक धर्म सुहाई॥ 
मेचक कच कुंचित घुँघुरारे। जनु इसलाम धर्म द्युति धारे॥ 


मम दिसि लखि भ्रू-बंक सँभारेउ। छवि प्रसाद जनु देन हँकारेउ॥ 
चकित थकित चित भयउ अचेता। 
सुध-बुध बिसरी धर्मक खेता॥ 
नहिं जानौं तिहि छिन मोहि जोही। 
को संदेश जनायउ मोही॥ 
प्रियतम प्रभु तजि आन जनि देखिय हिय की चखनि। 
जो देखिय मतिमान! तासु प्रकासहि जानिये॥ 


शिवभक्ता लल्लेश्वरीजी 


(जन्म सन्‌ १३४३ या १३४७, स्थान काश्मीर) 


“लोग मुझे गाली दें या दुःखदायी वचन कहें; जो 
जिसको अच्छा लगे सो कहे, करे; कोई फूलोंसे मेरी पूजा 
करे तो किया करे, मैं विमल न दु:ख मानूँ, न सुख। कोई 
मुझे हजार गाली दे-यदि मैं शंकरजीकी भक्ता हूँ तो मेरे 
मनमें खेद न होगा। दर्पणपर श्वासका मल लगनेसे भला, 
उसका क्या बिगड़ेगा।' 

“मन गदहा है, उसको सदा वशमें रखना चाहिये; 
नहीं तो, वह पड़ोसीकी केसरकी क्यारी ही चौपट 


कर देगा।' 

'सर्वव्यापीकी खोज हो ही किस तरह सकती है। 
वह सर्वत्र है। शिवने कुञ्ज-कुञ्जमें जाल फैलाकर जीवोंको 
उलझा रखा है, वह तो आत्मामें ही है। उसकी खोज 
बाहर नहीं-भीतर हो सकती है। शिव ही मातारूपमें 
दूध पिलाता है, भार्यारूप धारणकर विलासकी अनुभूति 
कराता है, मायारूपसे जीवको मोहित करता है। इस 
महामायावी शिवका ज्ञान सद्गुरु ही करा सकते हैं ।' 


भक्त नरसी मेहता 


(गुजरातके महान्‌ कृष्णभक्त, जन्म वि० सं० १७४० के लभग काठियावाड़ प्रान्तके जूनागढ़ शहरमें, जाति-बड़नागरा, कुल- 
नागरब्राह्मण, पिताका नाम कृष्णदामोदर, माताका नाम लक्ष्मीगौरी। आपके शरीरान्त-समयकी निश्चित तिथिका पता नहीं चलता।) 


वैष्णव जन तो तेने कहिये, जे पीड पराई जाणे रे। 
परदुःखे उपकार करे तोये, मन अभिमान न आणे रे॥ 
सकळ लोकमां सहुने वन्दे, निंदा न करे केनी रे। 
वाच-काछ-मन निश्चळ राखे, धन-धन जननी तेनी रे॥ 
समदृष्टि ने तृष्णा-त्यागी, पर-स्त्री जेने मात रे। 
जिह्वा थकी असत्य न बोले, परधन नव झाले हाथ रे॥ 
मोह माया व्यापे नहीं जेने, दृढ़ वैराग जेना मनमाँ रे। 
रामनाम सुं ताळी लागी, सकळ तीरथ तेना तनमाँ रे॥ 
वणलोभी ने कपट रहित छे, काम क्रोध निवार्या रे। 
भणे नरसैंयो तेनु दर्शन करताँ, कुळ एकोतेर तार्या रे॥ 
भूतळ भक्ति पदारथ मोटु, ब्रह्मलोकमाँ नाहीं रे। 
पुण्य करी अमरापुरि पाम्या, अन्ते चौरासी माहीं रे॥ 


हरिना जन तो मुक्ति न माँगे, माँगे जनमोजनम अवतार रे। 
नित सेवा नित कीर्तन ओच्छव, निरखवा नंदकुमार रे॥ 
भरतखंड भूतळमाँ जनमी, जेणे गोविंदना गुण गाया रे। 
धन-धन रे एनाँ मातपिता ने, सफल करी एणे काया रे॥ 
धन बृंदावन धन ए लीला, धन ए ब्रजनाँ वासी रे। 
अष्ट महासिद्धि आँगणिये रे ऊभी, मुक्ति छे एमनी दासी रे॥ 
ए रसनो स्वाद शंकर जाणे, के जाणे शुक जोगी रे। 
कैई एक जाणे ब्रजनी रे गोपी, भणे नरसैंयो भोगी रे॥ 
नारायणनुं नामज लेताँ, वारे तेने तजिये रे। 
मनसा वाचा कर्मणा करीने, लक्ष्मीबरने भजिये रे॥ 
कुळने तजिये कुटुंबने तजिये, तजिये मा ने बाप रे। 
भगिनी सुत दाराने तजिये, जेम तजे कंचुकी साँप रे॥ 

प्रथम पिता प्रह्मादे तजियो, नव तजियुं हरिनुं नाम रे। 
भरत-शन्रुघ्चे तजी जनेता, नव तजिया श्रीराम रे॥ 
क्रषिपत्नी ये श्रीहरि काजे, तजिया निज भरथार रे। 
तेमाँ तेनुं कंइये न गयुं, पामी पदारथ चार रे॥ 
ब्रज वनिता विट्टुलने काजे, सर्व तजीने चाली रे। 
भणे नरसैंयो वृँदावनमाँ, मोहन साथे माली रे॥ 
अखिल ब्रह्यांडमाँ एक तुं श्रीहरि, जूजवे रूपे अनंत भासे। 
देहमाँ देव तुं तेजमाँ तत्त्व जु, शून्यमाँ शब्द थइ वेद वासे॥ 
पवन तुं, पाणी तुं, भूमि तुं भूधरा, वृक्ष थइ फूली रह्यो आकाशे। 
विविध रचना करी अनेक रस लावीने, 
शिव थकी जीव थयो एज आशे॥ 
बेद तो एम वदे श्रुति-स्मृति साख दे, 
कनक कुण्डल विषे भेद न्होये। 
घाट घड्या पछी नाम रूप जूजवाँ, अंते तो हेमनुं हेम होये॥ 
वृक्षमाँ बीज तुं बीजमाँ वृक्ष तुं, जोऊं पटंतरो ए ज पासे। 
भणे नरसैंयो एक मन तणी शोधना, 
प्रीत करुं प्रेमथी प्रगट थाशे॥ 
ध्यान धर हरितणुं अल्पमति आळसु, 
जे थकी जन्मनाँ दुःख जाये। 
अवर धंधो कयें अरथ काइँ नव सरे, 
माया देखाडीने मृत्यु 
सकळ कल्याण श्रीकृष्णना चरणमाँ, 
शरण आवे सुख पार न्होये। 
अवर वेपार तुं मेल मिथ्या करी, 
कृष्णनुं नाम तुं राख 
पटक माया परी अटक चरणे हरी, 
वटकमाँ वात सुणताँ ज साची। 
आशनुं भवन आकाश सूधी रच्युं, 
मूढ! ये मूळथी भींत काची॥ 
सरस गुण हरितणा जे जनो अनुसर्या, 
ते तणा सुजश तो जगत बोले। 
नरसैंया रंकने प्रीत प्रभु शुं घणी, 
अवर वेपार नहि भजन तोले॥ 
संसारनो भय निकट न आवे, 
श्रीकृष्ण गोविंद गोपाळ गाताँ। 
उगयों परीक्षित श्रवणे सुणताँ, 
ताल वेणा विष्णुना गुण गाताँ॥ टेक॥ 
बालक ध्रुव दृढ़ भक्त जाणी, 
अविचळ पदवी 


व्हाये॥ 


म्होंये॥ 


आपी। 


प्रह्मादने उगारी लीधो, 
जनम जनमनी जडता कापी॥ 
देवना देव तुं कृष्ण आदि देवा, 
तारुँ नाम लेताँ अभेपद दाता। 
ते तारा नामने नरसैंयो नित्य जपे, 
सारकर सारकर विश्वख्याता॥ 
समर ने श्रीहरि, मेळ ममता परी, 
जोने विचारी ने मूळ 
तुं अल्या कोण ने कोने वळगी रह्यो, 
वगर समझे कहे मारूं मारूँ॥ टेक॥ 
देह तारी नथी, जो तुं जुगते करी, 
राखताँ नव रहे निश्चे 
देह संबंध तज्ये, नवनवा बहु थशे, 
पुत्र कलत्र परिवार 
धन तणुं ध्यान तुं, अहोनिश आदरे, 
ए ज तारे अंतराय 
पासे छे पियु अल्या, तेने नव परखियो, 
हाथ थी बाजी गई थयो रे खोटी॥ 
भरनिद्रा भयों रूँधी घेर्यो घणो, 
संतना शब्द सुणी काँ न जागे? 
न जागताँ नरसैंया लाज छे अति घणी, 
जनमो जनम तारी खाँत भागे॥ 
बारी जाऊँ रे सुंदर स्याम, तारा लटकाने॥ टेक॥ 
लटके रघुवर रूप धरीने वचन पितानाँ पाळया रे। 
लटके जइ रणे रावण रोळयो, लटके सीता वाळ्या रे॥ तारा०॥ 
लटके गिरि गोवर्धन तोल्यो, लटके वायो वंश रे। 
लटके जइ दावानल पीधो, लटके मार्यो कंस रे॥ तारा०॥ 
लटके गौओ गोकुळमाँ चारी, लटके पलवट वाली रे। 
लटके जइ जमुनामां पेठा, लटके नाथ्यो काळी रे॥ तारा०॥ 
लटके वामन रूप धरीने, जाच्या बलीने द्वार रे। 
त्रण डगलाँ पृथ्वीने काजे, बलि चाँप्यो पाताल रे॥ तारा०॥ 
एवाँ एवाँ लटका छे घणाँरे, लटकाँ लाख करोड़ रे। 
नरसैयांना स्वामी संगे रमताँ, हीडुं मोडामोड रे॥ तारा०॥ 
वैष्णजनने विरोध न कोइसुं, 
जेना कृष्णचरणे चित्त रह्मा रे। 
दावा सर्वे काढ्या, 
शत्रु हता ते मित्र थया २॥ टेक॥ 
कृष्ण उपासी ने जगथी उदासी, 
फाँसी ते जमनी कापी रे। 


असुर 


तारूँ। 


जाये। 


व्हाये॥ 


मोटी। 


कावा 


* भक्त नरसी मेहता * ३८३ 


स्थावर जंगम ठाम न ठालो, 

सघळे देखे कृष्ण व्यापी रे॥ वैष्णव०॥ 
काम के क्रोध व्यापे नहि क्यारे, 

त्रिविध ताप जेना टळिया रे। 
ते वैष्णवना दर्शन करिये, 

जेना ज्ञाने ते वासनिक गळिया रे॥ वैष्णव०॥ 
निस्पृही ने निर्मळ मति वळी, 

कनक कामिनिना त्यागी रे। 
श्रीमुखवचनो श्रवणे सुणताँ, 

ते वैष्णव बड़भागी रे॥ वैष्णव०॥ 
एवा मळे तो भवदुःख रळे, 

जेनाँ सुधा समान वचन रे। 
नरसैंयाना स्वामीने निशदिन व्हाला, 

एवा ते वैष्णबजन रे॥ वैष्णव०॥ 
संतो हमे रे वेवारिया श्रीरामनामना। 
वेपारी आवे छे बधा गाम गामना॥ टेक ॥ 
हमारुं वसाणुं साधु सऊको ने भावे। 
अढारे वरण जेने हो रवाने आवे॥ संतो०॥ 
हमारुं वसाणुं काळ दुकाळे न खूँटे। 
जेने राजा न दंडे, जेने चोर ना लूँटे॥ संतो०॥ 
लाख विनाना लेखा नहिं, ने पार विनानी पूंजी। 
होरवुं होय तो होरी लेजो, कस्तूरी छे सोंधी॥ संतो० ॥ 
राम नाम धन हमारे, बाजे ने गाजे। 
छप्पन ऊपर भेर भेरि, भूँगल वाजे॥ संतो०॥ 
आवरो ने खाताबहींमां, लक्ष्मीबरनुं नाम। 
चीठीमाँ चतुरभुज लखिया, नरसैंयानुं काम॥ संतो०॥ 
वैष्णवजनने विपयथी टळबुं, 

हळवुं माँहीथी मन रे। 
इंद्रिय कोइ अपवाद करे नहीं, 

तेने कहिये वैष्णवजन रे॥ टेक ॥ 
कृष्ण-कृष्ण कहेताँ कण्ठज सूके, 

तो ये न मूके निजनाम रे। 
श्रासोश्वासे समरे श्रीहरि, 

मन न व्यापे काम रे॥ वैष्णव०॥ 
अंतर-वृत्ति अखंड राखे हरिसुं, 

धरे कृष्णनुं ध्यान रे। 
व्रजवासीनी लीला उपासे, 


बीजुं सुणे नहिं कान रे॥ वैष्णव०॥ 
जगसुं तोड़े ने जोड़े प्रभुसुं, 
जगसुं जोडे प्रभुसुं त्रुटी रे। 
तेने कोई वैष्णव नव कहेशो, 
जमड़ा लई जाशे कुटी रे॥ वैष्णव०॥ 
कृष्ण बिना काँई अन्य न देखे, 
जेनी वृत्ति छे कृष्णाकार रे। 
वैष्णव काहावे ने विषय न जावे, तेने 
बार बार धिक्कार रे॥ वैष्णव०॥ 
वैष्णवने तो वल्लभ लागशे, 
कुडियाने लागशे काचुं रे। 
नरसैंयाँना स्वामीने लम्पट नहिं 
गमे, शोभशे साचुं रे॥ वैष्णव०॥ 
कृष्ण कहो कृष्ण कहो, आ अवसर छे के' वानुं। 
पाणीतो सर्वे बरसी जाशे, राम-नाम छे रे' वानुं॥ टेक ॥ 
रावण सरखा झट चाल्या, अंतकाळनी आँटीमाँ। 
पलकवारमाँ पकड़ी लीधा, जाणो जमनी घाँटीमाँ॥ कृष्ण०॥ 
लखेसरी लाखो ज लुटाया, काळे ते नाख्या कूटीने। 
क्रोडपतीनुं जोर न चाल्युं, ते नर गया उठीने॥ कृष्णा०॥ 
ए कहेवानुं सौने कहिये, निशदिन ताळी लागी रे। 
कहे नरसैंयो भजताँ प्रभुने, भवनी भावट भागी रे॥ कृष्ण०॥ 
हरि हरि रटण कर, कठण कळिकाळमाँ, 
दाम बेसे नहीं काम सरसे। 
भक्त आधीन छे श्यामसुन्दर सदा, 
ते तारां कारज सिद्ध करशे॥ टेक॥ 
अल्प सुख सारु शुं, मूढ फूल्यो फरे, 
शीशपर काळ रह्यो दंत करडे। 
पामर पलकनी, खबर तुजने नहीं, 
मूढ़ शुं जोइ ने मूँछ मरडे॥ हरि०॥ 
प्रौढ़ पापे करी, बुद्धि पाछी करी, 
परहरी थड शुं डाळे वळग्यो। 
ईशने ईर्षा छे नहीं जीवपर, 
आपणे अवगुणे रह्यो रे अळगो॥ हरि०॥ 
परपंच परहरो, सार हदिये धरो, 
उचरो हरि मुखे अचळ वाणी। 
नरसैया हरितणी भक्ति भूलीश माँ, 
भक्ति विना बीजुं धूळधाणी॥ हरि०॥ 

* संत बचन सीतल सुधा करत तापत्रय नास * 


संत प्रीतमजी 


हरिनो मारग छे शूरानो, नहिं कायरनुं काम जोने। 


परथम पहेलुं मस्तक मूकी, वळती लेवुं नाम जोने॥ श्रु०॥ 


सुत वित दारा शीश समरपे, ते पामे रस पीवा जोने। 
सिंधु मध्ये मोती लेवा माँहीं पड़चा मरजीवा जोने॥ 
मरण आँगमे ते भरे मूठी, दिलनी दुग्धा वामे जोने। 
तीरे उभा जुए तमाशो, ते कोडी नव पामे जोने॥ 


प्रेमपंथ पावकनी ज्वाळा, भाळी पाछा भागे जोने। 
मांही पड्या ते महासुख माणे, देखनारा दाझे जोने॥ 
माथा साटे मोंघी वस्तु, साँपडवी नहि स्हेल जोने। 
महापद पाम्या ते मरजीवा, मूकी मननो मेल जोने॥ 
राम अमलमाँ राता माता पूरा प्रेमी परखे जोने। 
प्रीतमना स्वामीनी लीला ते रजनीदंन नरखे जोने॥ 


प्रेमदिवानी मीरा 


(जन्म-वि० सं० १५५८-५९ के लगभग। जनमस्थान मारवाड्का कुड़की नामक गाँव। पिताका नाम- श्रीरतनसिंहजी राठौर। 


देहावसान-अनुमानतः वि० सं० १६३०।) 


प्रार्थना 

अब तो निभायाँ संरैगी, 
बाँह गहे की लाज। 

समरथ सरण तुम्हारी सझयाँ, 
सरब सुधारण काज॥ 

भवसागर संसार अपरबळ, 
जा में तुम हौ झ्याज। 
निरधाराँ आधार जगत गुरु, तुम बिन होय अकाज॥ 
जुग जुग भीर हरी भगतन की, दीनी मोक्ष समाज। 
मीरा सरण गही चरणन की, लाज रखो महाराज॥ 
मने चाकर राखो जी लाल मने, चाकर राखो जी॥ 
चाकर रहसूँ बाग लगासूँ, नित उठ दरसण पासूँ। 
बिंद्राबन की कुंजगलिन में तेरी लीला गासूँ॥ 
चाकरी में दरसण पाउँ, सुमिरण पाउँ खरची। 
भाव भगति जागीरी पाउँ, तीनूँ बाताँ सरसी॥ 
मोर मुगट पीतांबर सोहै, गळ बैजंती माला। 
बिंद्राबन में धेनु चरावै, मोहन मुरलीवाला॥ 
हरे हरे नित बन्न बनाउँ, बिच बिच राखू क्यारी। 
साँवरिया के दरसन पाऊँ, पहर कसूँमी सारी॥ 
जोगी आया जोग करण कूँ, तप करणे संन्यासी। 
हरी भजन कूँ साधू आया, बिंद्राबन के बासी॥ 
मीराँ के प्रभु गहिर गँभीरा, सदा रहो जी धीरा। 
आधी रात प्रभु दरसन देहे, प्रेम नदी के तीरा॥ 

हरि! तुम हरौ जन की भीर। 

द्रोपदी की लाज राखी तुम बढ़ायो चीर॥ 
भगत कारण रूप नरहरि धच्यो आप सरीर। 


हिरण्याकुश मारि लीन्हो धर्यो नाँहिन धीर॥ 
बूडतो गजराज राख्यो कियो बाहर नीर। 
दासि मीराँ लाल गिरधर चरण कँवळ पर सीर॥ 
तुम सुणौ दयाळ म्हारी अरजी॥ 
भवसागर में बही जात हुँ काढो तो थाँरी मरजी। 
इय संसार सगो नहिं कोई साँचा सगा रघुबरजी॥ 
मात पिता और कुटुम कबीलो सब मतलब के गरजी। 
मीराँ की प्रभु अरजी सुण लो चरण लगावो थाँरी मरजी॥ 
सिखावन 

राम नाम रस पीजै मनुआँ, राम नाम रस पीजै। 
तज कुसंग सतसंग बैठ नित, हरि चरचा सुनि लीजै॥ 
काम क्रोध मद लोभ मोह कूँ, बहा चित्त से दीजै। 
मीराँ के प्रभु गिरधर नागर, ताहि के रँग में भीजै॥ 
रमइया बिन यो जिवड़ो दुख पावै। 

कहो कुण धीर बँधावै॥ 
यौ संसार कुबुधि को भाँडो साध संगति नहिं भावै। 
राम नाम की निंद्या ठाणे करम ही करम कुमावै॥ 
राम नाम बिन मुकुति न पावै फिर चौरासी जावै। 
साध सँगत में कबहुँ न जावे मूरख जनम गुमावै। 
जन मीराँ सतगुर के सरणें जीव परम पद पावै 

नहिं ऐसो जनम बारंबार। 

का जानूँ कछु पुन्य प्रगटे मानुसा अवतार ॥ 
बढ़त छिन छिन घटत पल पल जात न लागे बार! 
बिरछ के ज्यों पात टूटे बहुरि न लगे डार। 
भौसागर अति जोर कहिये अणँत ऊँडी धार! 
राम नाम का बाँध बेड़ा उतर परले पार ॥ 

ग्यान चोसर मँडा चोहटे सुरत पासा सार। 
या दुनिया में रची बाजी जीत आवे हार॥ 
साधु संत महंत ग्यानी चलत करत पुकार। 
दासि मीराँ लाल गिरधर जीवणा दिन च्यार॥ 
या विधि भक्ति कैसे होय । 
मन की मैल हिये से न छूटी, दियो तिलक सिर धोय॥ 
काम कूकर लोभ डोरी, बाँधि मोहिं चंडाल। 
क्रोध कसाई रहत घट में कैसे मिलैं गोपाल॥ 
बिलार बिषया लालची रे, ताहि भोजन देत। 
दीन हीन ह्वै क्षुधा तरसै, राम नाम न लेत॥ 
आपहि आप पुजाय कै रे, फूले अँग न समात। 
अभिमान टीला किये बहु, कछु जल कहाँ ठहरात॥ 
जो तेरे हिय अंतर की जाणे, तासों कपट न बनै। 
हिरदे हरि को नाँव न आवे, मुख ते मणियाँ गणै॥ 
हरि हितू सूँ हेत कर, संसार आसा त्याग। 
दासि मीराँ लाल गिरधर, सहज कर बैराग॥ 
प्रेमालाप 
बसो मेरे नैनन में नँदलाल ॥ 
मोहनि मूरत साँवरि सूरति नैना बने बिसाल। 
अधर सुधारस मुरली राजत उर बैजंती माल॥ 
छुद्रघंटिका कटि तट सोभित नूपुर शब्द रसाल। 
मीरा प्रभु संतन सुखदाई भगत बछल गोपाल॥ 
मैं गिरधर रँग राती, सैयाँ मैं० ॥ 
पचरँग चोला पहर सखी मैं झिरमिट खेलन जाती। 
ओहि झिरमिट माँ मिल्यो साँवरो खोल मिली तन गाती ॥ 
जिनका पिया परदेस बसत है लिख लिख भेजैं पाती। 
मेरा पिया मेरे हीय बसत है ना कहुँ आति न जाती॥ 
चंदा जायगा सूरज जायगा जायगी धरण अकासी। 
पवन पाणि दोनुँ ही जायँगे अटल रहै अबिनासी॥ 
सुरत निरत का दिवला सँजोले मनसा की कर ले बाती। 
प्रेम हटी का तेल मँगा ले जग रह्मा दिन ते राती॥ 
सतगुर मिलिया साँसा भाग्या सैन बताई साँची। 
ना घर तेरा ना घर मेरा गावै मीराँ दासी॥ 
ऐसा पिया जाण न दीजै हो॥ 
सब सखियाँ मिलि राखिल्यो, नैनाँ सुख लीजै हो। 
स्याम सलोनो साँवरो, मुख देखत जीजै हो॥ 
जिण जिण बिधियाँ हरि मिलै, सोई बिधि कीजै हो। 
चेदन कालो नाग ज्यूँ, लपटाइ रहीजै हो॥ 
चलो सखी वहाँ जाइयै, वाको दरसण कीजै हो। 

बाहु काँधै मेलि कै, तन लूमि रहीजै हो॥ 
प्यालो आयो जहर को चरणोदक लीजै हो। 
मीराँ दासी वारणै, अपणी कर लीजै हो॥ 
सखी म्हारो कानूड़ो कळेजे की कोर। 
मोर मुगट पीतांबर सोहै कुंडल की झकझोर॥ 
बिंदाबन की कुंजगलिन में नाचत नंदकिसोर। 
मीराँ के प्रभु गिरधर नागर चरण कवळ चितचोर॥ 
आली! म्हाँने लागे बिंद्राबन नीको। 
घर घर तुळसी ठाकुर पूजा दरसण गोबिंद जी को॥ 
निरमळ नीर बहत जमना में भोजन दूध दही को। 
रतन सिंघासण आप बिराजै मुगट धरयो तुळसी को ॥ 
कुंजन कुंजन फिरत राधिका सबद सुणत मुरली को। 
मीराँ के प्रभु गिरधर नागर भजन बिना नर फीको॥ 
जागो बंसीवारे ललना जागो मेरे प्यारे॥ 
रजनी बीती भोर भयो है घर घर खुले किंवारे। 
गोपी दही मथत सुनियत है कँगना के झनकारे॥ 
उठो लालजी! भोर भयो है सुर नर ठाढे द्वारे। 
ग्वाल बाल सब करत कुलाहल जय जय सबद उचारे॥ 
माखन रोटी हाथ में लीनी गउवन के रखवारे। 
मीराँ के प्रभु गिरधर नागर सरण आयाँ कूँ तारे॥ 
सखी री! लाज बैरण भई। 
श्री लाल गुपाळ के सँग काहे नाहीं गई॥ 
कठिन क्रूर अक्रूर आयो साजि रथ कहँ नई। 
रथ चढाय गुपाळ ले गयो हाथ मींजत रही॥ 
कठिन छाती स्याम बिछुड़त बिरह तें तन तई। 
दासि मीराँ लाल गिरधर बिखर क्यों ना गई॥ 
फागण के दिन चार, होरी खेल मना रे। 
बिन करताळ पखावज बाजै अणहद की झणकार रे॥ 
बिन सुर राग छतीसूँ गावै रोम रोम रणकार रे। 
सील सँतोख की केसर घोळी प्रेम प्रीत पिचकार रे॥ 
उडत गुलाल लाल भयो अंबर बरसत रंग अपार रे। 
घट के सब पट खोल दिये हैं लोक लाज सब डार रे॥ 
होरी खेल पीव घर आये सोइ प्यारी पिय प्यार रे। 
मीराँ के प्रभु गिरधर नागर चरण कँवळ बळिहार रे॥ 
दर्शनानन्द 
ऐसा प्रभु जाण न दीजै हो। 
तन मन धन करि वारणै हिरदै धर लीजै हो॥ 
आव सखी मुख देखिये नैणाँ रस पीजै हो। 
जिण जिण बिध रीझै हरी सोई बिध कीजै हो॥ 

सुंदर स्याम सुहावणा मुख देख्याँ जीजै हो। 
मीराँ के प्रभु रामजी बड़भागण रीझै हो॥ 
मेरै तो गिरधर गोपाल दूसरो न कोई। 
जाके सिर मोर मुगट मेरो पति सोई॥ 
छाँड़ि दई कुल की कानि कहा करिहै कोई। 
संतन ढिग बैठ बैठ लोक लाज खोई॥ 
अँसुबन जल सांच सांच प्रेम बेलि बोई। 
अब तो बेल फैल गई आणँद फल होई॥ 
भगत देख राजी हुई, जगत देख रोई। 
दासि मीराँ लाल गिरधर, तारो अब मोही॥ 
राणाजी, मैं तो सांबरे के रँग राची। 
साजि सिंगार बाँधि पग घुँघरू लोक लाज तजि नाची॥ 
गई कुमति लइ साधु की संगति भगति रूप भइ साँची। 
गाय गाय हरि के गुण निस दिन काल ब्याल सों बाँची॥ 
उण बिन सब जग खारो लागत और बात सब काँची। 
मीराँ श्रीगिरधरन लाल सूँ भगति रसीली जाँची॥ 
पग घुँघरु बाँध मीरा नाची रे॥ 
मैं तो मेरे नारायण की आपइ हो गइ दासी रे। 
लोग कहै मीरा भई बावरी न्यात कहै कुळनासी रे॥ 
बिष का प्याला राणाजी भेज्या पीवत मीराँ हाँसी रे। 
मीरा के प्रभु गिरधर नागर सहज मिले अबिनासी रे॥ 
मन रे परसि हरि के चरण॥ 
सुभग सीतळ कँवल कोमल, त्रिबिध ज्वाळा हरण। 
जिण चरण प्रहलाद परसे, इंद्र पदवी धरण॥ 
जिण चरण धुव अटल कीने, राखि अपनी शरण। 
जिण चरण ब्रह्मांड भेट्यो, नख सिखाँश्री धरण॥ 
जिण चरण प्रभु परसि लीने, तरी गोतम घरण। 
जिण चरण काली नाग नाथ्यो, गोप लीला करण॥ 
जिण चरण गोबरधन धारयो, इंद्र को ग्रब हरण। 
दासि मीराँ लाल गिरधर, अगम तारण तरण॥ 
या मोहन के मैं रूप लुभानी। 


+ संत बचन सीतल सुधा करत तापत्रय नास * 


नंदनँदन बिलमाई बदरा ने घेरी माई॥ 
इत घन लरजे उत घन गरजे, चमकत बिज्जु सवाई। 
उमड़ घुमड़ चहुँ दिस से आया, पवन चलै पुरवाई॥ 
दादुर मोर पपीहा बोले, कोयल सबद सुणाई। 
मीराँ के प्रभु गिरधर नागर, चरण कवँळ चित लाई॥ 
बड़े घर ताळी लागी रे, म्हारे मन री उणारथ भागी रे॥ 
छीलरिये म्हाँरो चित्त नहीं रे, डाबरिये कुण जाव। 
गंगा जमना सूँ काम नहीं रे, मैं तो जाय मिलूँ दरियाव॥ 
हाळ्याँ मोळ्याँ सूँ काम नहीं रे, सीख नहीं सिरदार। 
कामदाराँ सूँ काम नहीं रे, मैं तो ज्चाब करूँ दरबार॥ 
काच कथीर सूँ काम नहीं रे, लोहा चढे सिर भार। 
सोना रूपा काम नहीं रे, म्हाँरे हीराँ रो बौपार॥ 
भाग हमारो जागियो रे, भयो समँद सूँ सीर। 
अमृत प्याला छांड़ि कै, कुण पीवै कड़वो नीर॥ 
पीपा कूँ प्रभु परचो दीन्हौ, दिया रे खजाना पूर। 
मीराँ के प्रभु गिरधर नागर, धणी मिल्या छै हजूर॥ 
होरी खेलत हैं गिरधारी। 
मुरली चंग बजत डफ न्यारो सँग जुवती ब्रजनारी॥ 
चंदन केसर छिरकत मोहन अपने हाथ बिहारी। 
भरि भरि मूठ गुलाल लाल चहुँ देत सबन पै डारी॥ 
छैल छबीले नवल कान्ह सँग स्यामा प्राण पियारी। 
गावत चारु धमार राग तहँ दै दै कल करतारी॥ 
फाग जु खेलत रसिक साँवरो बाढ्यौ रस ब्रज भारी। 
मीराँ कूँ प्रभु गिरधर मिलिया मोहन लाल बिहारी॥ 
नाम-महिमा 
मेरो मन रामहि राम रटै रे॥ 
राम नाम जप लीजै प्राणी, कोटिक पाप कटै रे। 
जनम जनम के खत जु पुराने, नामहि लेत फटै रे॥ 
कनक कटोरे इम्रत भरियो, पीवत कौन नटे रे। 
मीराँ कहे प्रभु हरि अबिनासी, तन मन ताहि पटे रे॥ 
माई म्हारे निरधन रो धन राम। 


सुंदर बदन कमल दल लोचन बाँकी चितवन मंद मुसकानी॥ 
जमना के नीरे तीरे धेन चरावै बंसी में गावै मीठी बानी। 
तन मन धन गिरधर पर वारूँ चरण कँवळ मीराँ लपटानी॥ 
माई री मैं तो लियो गोबिंदो मोल। 
कोइ कहै छाने कोई कहै छुपकै लियो री बजंताँ ढोल॥ 
कोइ कहै मुँहघो कोई कहै सुँहघो लियो री तराजू तोल। 
कोइ कहै कारो कोई कहै गोरो लियो री अमोलिक मोल॥ 
कोइ कहै घर में कोइ कहे बन में राधा के संग किलोल। 
मीराँ के प्रभु गिरधर नागर आवत प्रेम के मोल॥ 


खाय न खूटै चोर न लूटे, बिपति पड्याँ आवै काम॥ 
दिन दिन प्रीत सवाई दूणी, सुमरण आठूँ याम। 
मीराँ के प्रभु गिरधर नागर, चरण कँवळ बिसराम॥ 
निश्चय 
राणा जी म्हे तो गोविंद का गुण गास्याँ। 
चरणामृत को नेम हमारे, नित उठ दरसण जास्याँ॥ 
हरि मंदिर में निरत करास्याँ, घूँघरिया घमकास्याँ। 
राम नाम का झाझ चलास्याँ, भवसागर तिर जास्याँ ॥ 

यह _ वह संसार बाड़ का काटा, ज्या संग नहि जास्यों। OC बाड का काँटा, ज्याँ संगत नहिं जास्याँ। 
मीराँ कहै प्रभु गिरधर नागर, निरख निरख गुण गास्याँ॥ 
मैं गिरधर के घर जाऊं । 
गिरधर म्हारो साँचो प्रीतम देखत रूप लुभाऊँ॥ 
रैण पडे तबही उठ जाऊँ भोर भएं उठि आऊँ। 
रेण दिनाँ वाके सँग खेलूँ, ज्यूँ त्यूँ ताहि रिझाऊँ॥ 
जो पहरावै सोई पहरूँ, जो दे सोई खाऊँ। 
मेरी उनकी प्रीत पुराणी, उण बिन पळ न रहाऊँ॥ 
जहाँ बैठावैं तितही बैठूँ, बेचें तो बिक जाऊँ। 
मीराँ के प्रभु गिरधर नागर, बार बार बलि जाऊँ॥ 
नहिं भावै थाँरो देसड़लो रँगरूड़ो॥ 
थाँरा देसाँ मैं राणा साध नहीं छै लोग बसै सब कूड़ो। 
गहणा गाँठी राणा हम सब त्याग्या त्याग्यो कर रो चूड़ो॥ 
काजळ टीकी हम सब त्याग्या त्याग्यो छै बाँधन जूड़ो। 
मीराँ के प्रभु गिरधर नागर बर पायो दै रूड़ो॥ 
सीसोद्यो रूठ्यो तो म्हाँरो काँई कर लेसी। 
म्हे तो गुण गोबिंद का गास्याँ हो माई॥ 
राणो जी रूठ्यो वारो देस रखासी। 
हरि खूठ्याँ कित जास्याँ हो माई॥ 
लोक लाज की काण न मानाँ। 
निरभै निसाण घुरास्याँ हो माई॥ 
राम नाम की झाझ चलास्याँ। 
भव सागर तिर जास्याँ हो माई॥ 
मीराँ सरण सबळ गिरधर की! 
चरण कँवल लपटास्याँ हो माई॥ 
मैं गोबिंद गुण गाणा॥ 
राजा रूठै नगरी राखै हरि रूठ्याँ कहुँ जाणा। 
राणै भेज्या जहर पियाला इमरित कर पी जाणा॥ 
डबिया में भेज्या काळ भुजंगम साळिगराम कर जाणा। 
मीराँ तो अब प्रेम दिवानी साँवळिया बर पाणा॥ 
बरजी मैं काहु की नाहिं रहूँ। 
सुनौ री सखी तुम सों या मन की साँची बात कहूँ॥ 
साध सँगति करि हरि सुख लेऊँ जग सूँ दूर रहूँ। 
तन धन मेरो सब ही जावो भले मेरो सीस लहूँ॥ 
मन मेरो लागो सुमरण सेती सब का मैं बोल सहूँ। 
पीराँ के प्रभु हरि अबिनासी सतगुर सरण गहूँ॥ 
श्रीगिरधर आगे नाचूँगी ॥ 
नाच नाच पिव रसिक रिझाऊँ प्रेमीजन कूँ जाचूँगी। 
प्रेम प्रीत का बाँध घूँघरू सुरत की कछनी काछूँगी॥ 

लोक लाज कुळ की मरजादा या में एक न राखूँगी। 
पिव के पलँगा जा पौढूँगी मीराँ हरि रँग राचूँगी॥ 
गुरु-महिमा 
पायो जी मैं तो राम रतन धन पायौ। 
बस्तु अमोलक दी म्हारे सतगुरु किरपा करि अपणायौ ॥ 
जनम जनम की पूँजी पाईं, जग में सबै खोवायौ। 
खरचै नहिं कोइ चोर न लेवै, दिन दिन बधत सवायौ ॥ 
सत की नाव खेवटिया सतगुरु, भवसागर तरि आयौ। 
मीराँ के प्रभु गिरधर नागर, हरख हरख जस गायौ॥ 
लागी मोहि राम खुमारी हो॥ 
रमझम बरसे मेहड़ा भीजै तन सारी हो। 
चहुँदिस चमकै दामणी गरजै घन भारी हो॥ 
सतगुर भेद बताइया खोली भरम किंबारी हो। 
सब घट दीसै आतमा सब ही सूँ न्यारी हो॥ 
दीपक जोऊँ ग्यान का चढूँ अगम अटारी हो। 
मीराँ दासी राम की इमरत बलिहारी हो॥ 
विरह 
आली री मेरे नैनन बाण पड़ी॥ 
चित चढ़ी मेरे माधुरि मूरत, उर बिच आन अड़ी। 
कब की ठाढ़ी पंथ निहारूँ, अपने भवन खड़ी॥ 
कैसे प्राण पिया बिन राखू, जीवन मूर जड़ी। 
मीराँ गिरधर हाथ बिकानी, लोग कहैं बिगड़ी॥ 
लागी सोई जाणै कठण लगण दी पीर। 
बिपत पड़याँ कोइ निकट न आवै सुख में सब को सीर॥ 
बाहर घाव कछू नहिं दीसै रोम रोम दी पीर। 
जन मीराँ गिरधर के ऊपर सदकै करूँ सरीर॥ 
कोइ कहियो रे प्रभु आवन की। 
आवन को मनभावन की॥ कोइ०॥ 
आप न आवै लिख नहिं भेजै बाँण पड़ी ललचावन की। 
ए दोइ नैण कह्यौ नहिं माने, नदियाँ बहे जैसे सावन की॥ 
कहा करूं कछु नहिं बस मेरो पाँख नहीं उड़ जावन की। 
मीराँ कहै प्रभु कब रे मिलोगे चेरि भइ हूँ तेर दाँवन की ॥ 
नातो नाम को जी म्हाँसूँ तनक न तोड्यो जाय॥ 
पानाँ ज्यूँ पीळी पड़ी रे, लोग कहैं पिंड रोग। 
छाने लाँघण म्हैं किया रे, राम मिलण के जोग॥ 
बाबल बैद बुलाइआ रे, पकड़ दिखाई म्हारी बाँह। 
मूरख बैद मरम नहिं जाणे, कसक कळेजे माँह॥ 
जा बैदाँ घर आपणे रे, म्हारो नाँव न लेय। 
मैं तो दाझी बिरह की रे, तू काहे कूँ दारू देय॥ 

माँस गळ गळ छीजिया रे, करक रह्या गळ आयि। 
आँगळियाँ री मूँदडी, म्हारे आवण लागी बाँयि॥ 
रह रह पापी पपीहड़ा रे, पिव को नाम न लेय। 
जे कोइ बिरहण साम्हळे तो, पिव कारण जिव देय॥ 
खिण मंदिर खिण आँगणे रे, खिण खिण ठाढ़ी होय। 
घायल ज्यूँ घूमूँ खड़ी, म्हारी बिथा न बूझै कोय॥ 
काढ कलेजो मैं धरूं रे, कागा तूँ ले जाय। 
ज्याँ देसाँ म्हारो पिव बसै रे, वे देखे तू खाय॥ 
म्हारे नातो नाँव को रे, और न नातो कोय। 
मीराँ ब्याकुल बिरहणी रे, हरि दरसण दीजो मोय॥ 


सुणी हो मैं हरि आवन की अवाज। 
महल चढ़ चढ़ जोऊँ मेरी सजनी! 
कब आवे महाराज ॥ 

दादर मोर पपझ्या बोले, 
कोयल मधुरे साज। 

उमँग्यो इंद्र चहँ दिस बरसे, 
दामणि छोडी लाज॥ 


धरती रूप नवा नवा धरिया, 

इंद्र मिलण के काज। 
मीराँ के प्रभु हरि अबिनासी, 

बेग मिलो सिरताज॥ 


भज मन चरण कँवळ अबिनासी॥ 
जेताइ दीसे धरण गगन बिच, तेताइ सब उठ जासी । 
कहा भयो तीरथ ब्रत कीन्हें, कहा लिये करवत कासी ॥ 
इस देही का गरब न करना, माटी में मिल जासी। 
यो संसार चहर की बाजी, साँझ पड्याँ उठ जासी॥ 
कहा भयो है भगवाँ पहरयाँ, घर तज भये सन्यासी । 
जोगी होय जुगत नहिं जाणी, उलटि जनम फिर आसी ॥ 
अरज करूँ अबला कर जोरें, स्याम तुम्हारी दासी। 
मीराँ के प्रभु गिरधर नागर, काटो जम की फाँसी॥ 


माई म्हारी हरी न बूझी बात। 
पिंड में से प्राण पापी, निकस क्यूँ नहिं जात॥ 
रैण अँधेरी, बिरह घेरी, तारा गिणत निसि जात। 
लै कटारी कंठ चीरूँ, करूंगी अपघात॥ 
पाट न खोल्या, मुखाँ न बोल्या, साँझ लगि परभात। 
अबोलण में अवधि बीती, काहे की कुसलात॥ 
सुपन में हरि दरस दीन्हों, मैं न जाण्यो हरि जात। 
नैण म्हारा उघड़ आया, रही मन पछतात॥ 


+ संत बचन सीतल सुधा करत तापत्रय नास * 


आवण आवण होय रह्यो री, नहिं आवण की बात। 
मीराँ ब्याकुल बिरहणी रे, बाळ ज्यूँ बिललात॥ 
घड़ी एक नहिं आवड़े, तुम दरसण बिन मोय। 
तुम हो मेरे प्राण जी, का सूँ जीवण होय॥ 
धान न भावै नींद न आवै, बिरह सतावै मोय। 
घायल सी घूमत फिरू रे, मेरो दरद न जाणै कोय॥ 
दिवस तो खाय गमाइयो रे, नैण गमाई सोय। 
प्राण गमायो झूरताँ रे, नैण गमाया रोय॥ 
जो मैं ऐसी जाणती रे, प्रीत कियाँ दुख होय। 
नगर ढँढोरा फेरती रे, प्रीत करो मत कोय॥ 
पंथ निहारूँ डगर बुहारूँ, ऊभी मारग जोय। 
मीराँ के प्रभु कब रे मिलोगे, तुम मिलियाँ सुख होय॥ 
दरस बिन दूखण लागे नैण। 
जब के तुम बिछुरे प्रभु मेरे कबहुँ न पायो चैन॥ 
सबद सुणत मेरी छतियाँ काँपे मीठे मीठे बैन। 
बिरह कथा कासूँ कहुँ सजनी बह गइ करवत ऐन॥ 
कळ न परत पळ हरि मग जोवत भई छमासी रैण। 
मीराँ के प्रभु कब रे मिलोगे दुख मेटण सुख दैण॥ 
प्रभू बिन ना संरै माई । 
मेरा प्राण निकस्या जात हरी बिन ना सरै माई॥ 
मीन दादुर बसत जल में जल से उपजाई। 
मीन जल से बाहर कीना तुरत मर जाई॥ 
काठ लकरी बन परी काठ घुन खाई। 
ले अगन प्रभु डार आये भसम हो जाई॥ 
बन बन दूँढत मैं फिरी आली सुध नहिं पाई। 
एक बेर दरसण दीजै सब कसर मिटि जाई॥ 
पात ज्यों पीरी परी अरु बिपत तन छाई। 
दासि मीरा लाल गिरधर मिल्याँ सुख छाई॥ 
हे री मैं तो दरद दिवाणी मेरा दरदं न जाणै कोय॥ 
घायल की गति घायल जाणै की जिण लाई होय। 
जौहरि की गति जौहरि जाणै की जिन जौहर होय॥ 
सूळी ऊपरि सेज हमारी सोबण किस बिध होय! 
गगन मँडळ पै सेज पिया की किस बिध मिलणा होय॥ | 
दरद की मारी बन बन डोलूँ बैद मिळया नहिं कोय। 
मीराँ की प्रभु पीर मिटेगी जद बैद साँवळिया होय। 
राम मिलण रो धणो उमावो नित उठ जोऊँ बाटड़ियाँ। 
दरस बिना मोहि कछु न सुहावे जक न पड़त है आँखड़ियाँ ॥ 
तळफत तळफत बहु दिन बीता पड़ी बिरह की पाशड़ियाँ। 
अब तो बेगि दया करि साहिब मैं तो तुम्हारी दासङ्याँ॥ 


* संत श्रीसिंगाजी » 


नेण दुखी दरसण कूँ तरसे नाभि न बैठे सासड़ियो। ओत डे प घ “777 दुखी दरसण कूँ तरसें नाभि न बैठे सासड़ियाँ। 
राति दिवस यह आरति मेरे कब हरि राखै पासड़ियाँ॥ 
लगी लगनि छूटण की नाहीं अब क्यूँ कीजे आँटडियाँ। 
मीराँ के प्रभु कब रे मिलोगे पूरौ मन की आसड़ियाँ॥ 

गळी तो चारों बंद हुई, मैं हरि सूँ मिलूँ कैसे जाय॥ 
ऊँची नीची राह रपटीली, पाँव नहीं ठहराय। 
सोच सोच पग धरूं जतन से, बार बार डिग जाय ॥ 
ऊँचा नीचा महल पिया का, हमसे चढ्या न जाय। 
पिया दूर पँथ म्हाँरा झीणा, सुरत झकोळा खाय॥ 

मीरा के प्रभु गिरधर नागर सतगुरु दई बताय। 
जुगन जुगन से बिछड़ी मीराँ घर में लीनी लाय॥ 
राम मिलण के काज सखी मेरे आरति उर में जागी री॥ 
तळफत तळफत कळ न परत है बिरह बाण उर लागी री। 
निस दिन पंथ निहारूँ पिव को पलक न पल भर लागी री॥ 
पीव पीव मैं रटूं रात दिन दूजी सुध बुध भागी री। 
बिरह भवँग मेरो डस्यो है कलेजो लहरि हलाहल जागी री॥ 
मेरी आरति मेटि गुसाई आय मिलौ मोहि सागी री। 
मौराँ ब्याकुल अति उकलाणी पिया की उमँग अति लागी री॥ 


संत श्रीसिंगाजी 
(जन्मकाल--संवत्‌ १६२३ । शरीरान्त--संवत्‌ १७६१ श्रावणशुक्ला पूर्णिमा । नीमाड--अनूपप्रदेश) 
[प्रेषक--श्रीमहेन्द्रकुमारजी जैन] 


आँतर तरणा निज नाम सुमरण करणा। 
अनेक रंग की बणी सुंदरी माया देख मत भुलणा। 
ये परदेसी फिर नहिं आवे, 
अरे बो लख चौरासी फिरणा॥ टेक ॥ 
यह रे जनम का भव है तेरा माया में फंदाणा। 
हरि को नाम सुण्यो नहीं सखण, 
अरे वो भगे धरी धरी भरणा॥टेक॥ 
माल धन का भर्‍या खजाना पळ में होत बिराणा। 
उलटी पवन चले घट भीतर, 
अरे वो उनका करो ठिकाणा॥ टेक॥ 
साधु संत से अधिका रहेणा, हारे को सोच नहीं करणा। 
कहे सींगा सुणो भाइ साधू, 
अरे भाइ रह्यो राम का सरणा॥ 
खेती खेड़ो हरिनाम की जा में मुकतो लाभ॥ 
पाप का पालवा कटावजो, काटी बाहर राल। 
कर्म की कासी रचावजो, खेती चोखी थाय। 
वास श्वास दो बैल है, सूरति रास लगाव। 
प्रेम पिराणो कर धरो, ग्यान आर लगाव॥ 
वोह बख्खर जूप जो, सोहं सरतो लगाव। 
मूळ मंत्र बिज बोवजो, खेती लटलुम थाय॥ 
सतको माँडो रोपजो, धर्म पैड़ी लगाव। 
ग्यानका गोळा चलाब जो, सुआ उड़ि उड़ि जाय॥ 
दया की दावण राळजो, बहुरि फेरा नहीं होय। 
कह सिंगा पहचान जो ले आवागमन नहिं होय॥ 
खेती खेड़ो रे हरिनाम की ॥ 


मन! निर्भय कैसा सोवै, जग में तेरा को है? 
काम क्रोध ये अति बल जोधा, 
अरे नर! बिस का बीज क्यों बोवै। 
पाँच रिपू तेरे संग चलत हैं, 
अरे वो जड़ामूळ से खोवै॥ 
राम नाम की जहाज बणा ले, काठ भयो बहु सारा। 
कहै जन ' सिंगा' सुण भाई साधू! मन रँग उतरे पारा ॥ 
संगि हमारा चंचळा, कैसें हाथों जो आवे। 
काम क्रोध बिष भरि रह्मा, तास दुख पावै॥ 
मैं जाणू साई दूर है, तुझे पाया नेड़ा। 
रहणी रहि सामरथ भई, मुझे पखवा तेरा॥ 
तुम सोना हम गहणा, मुझे लागा राँका। 
तुम बोलो हम देह धरि, बोले कै रंग भाखा॥ 
तुम चंदा हम चाँदणी, रहणी उजियाळा। 
तुम सूरज हम घामड़ा, सोइ चौंजुग पुरिया॥ 
तुम तो दर्याव हम मीन हैं, विश्वासका रहणा। 
देह गळी मिट्टी भई, तेरा तूहि में समाणा॥ 
तुम तरुवर हम पंछीड़ा, बैठे एकहि डाला। 
चोंच मार फळ भाँजिया, फळ अमृत सारा॥ 
तुम तो वृक्ष हम बेलड़ी, मूल से लपटाना। 
कह सिंगा पहचाण ले, पहचाण ठिकाणा ॥ 
निर्गुण ब्रहम है न्यारा कोई समझो समझणहारा॥ 
खोजत ब्रह्मा जनम सिराणा, मुनिजन पार न पाया। 
खोजत खोजत शिवजी थाके, वो ऐसा अपरंपारा॥ 

* संत बचन सीतल सुधा करत तापत्रय नास * 


शेष सहस मुख रटे निरंतर, रैन दिवस एक सारा। 
ऋषि, मुनि और सिद्ध चौरासी, वो तैतिस कोटि पचि हारा॥ 
त्रिकुटि महल में अनहद बाजे, होत शब्द झनकारा। 
सुखमण सेज शून्य में झूले, वो सोहं पुरुष हमारा॥ 


वेद कथे अरु कहे निर्वाणी, श्रोता कहो बिचारा। 
काम-क्रोध-मद-मत्सर त्यागो, ये झूठा सकल पसारा ॥ 
एक बूँद की रचना सारी, जाका सकल पसारा। 
सिंगा जो भर नजरा देखा, वोही गुरू हमारा॥ 


स्वामी हंसराजजी 


(जन्म-शाके १७२०, निर्वाण-शाके १७७७, पूर्वाश्रमनाम--नारायण, संन्यासी, समाधिस्थान ग्राम परंडा, हेदराबाद दक्षिण) 


[प्रेषक--श्रीविट्टलराव देशपाण्डे ] 


संत-स्तवन 

संत वैराग्यके आगार हैँ और ज्ञानके भंडार भी वे 
ही हैं। संत ही उपरामताके आश्रय-स्थान हैं और विश्रान्ति 
स्वयं वहाँ आकर विश्रान्ति पाती है। उदयास्त हुए बिना 
भगवान्‌ सहस्त्ररश्मिके समान, संत अखण्ड और असीम 
ज्ञानका प्रकाश करते हैं। संत ही अपने माता-पिता, 
भाई-बहन, आप्त-मित्र और स्वजन हैं; उनके बिना व्रत, 
तप, धारणा आदि सब असफल हैं। संत हृदयका प्यार 
और आनन्दका समारोह हैं। वे अमृतसे बढ़कर मधुर 
रसकी धारा हैं। शान्ति और क्षमा मारे-मारे फिरते थे; 
उनको ठौर नहीं मिलता था। किंतु जब वे संतोंकी 
शरणमें आये तो मानो किसी कन्याने ससुरालसे आकर 
अपने पीहरमें शान्ति प्राप्त कर ली। जान-बूझकर यदि 


कोई पापका आचरण करे तो तीर्थमें जाकर स्त्रान करनेसे 
वह शुद्ध नहीं होता। व्रत और तपसे भी मुक्ति नहीं 
मिलती, प्रायश्चित्त भी व्यर्थ है । किंतु प्रलयकालकी अग्नि 
जिस प्रकार एक धागा भी बिना जलाये नहीं छोड़ती, 
उसी प्रकार पलभरमें, जन्मभरके ही नहीं, जन्म-जन्मान्तरके 
पापोंको नष्ट करनेकी क्षमता संतोंमें होती है । ज्ञान, वैराग्य 
और बोधरूपी जलसे संतोंने ऐसे जीवोंको पावन और 
मुक्त किया, जिनका शिवत्व मायारूपी मलसे अशुद्ध 
और अमङ्गल बन गया था। अधिक क्या कहा जाय, 
संतोंकी शरणमें पहुँचनेपर, उनके लिये वेद जिस वस्तुको 
प्रकाशमान करनेमें समर्थ नहीं होते, वह सब अनायास 
ही बोधगम्य हो जाता है। 


(स्वामीजीरचित * आगमसार' ग्रन्थसे अनूदित) 


श्रीअग्रदासजी 
(पयहारी श्रीकृष्णदासजी महात्माके शिष्य, स्थान गलता, जयपुर राज्य; स्थितिकाल--अनिश्चित) 
[प्रेषक--पं० श्रीबजरंगदासजी वैष्णव ' विशारद'] 


बि गाड्र आनी ऊन को 

बाँधी चरै कपास॥ 
बाँधी चरे कपास बिमुख 

बै हरि 
प्रभु प्रापति की देह 
तुच्छ सुख कोई कामी॥ 
जठर जातना अधिक भजन बदि बाहर आयो। 
लग्यो पवन संसार कृतघ्री नाथ भुलायो॥ 
चाकरी चोर हाजिर कबल ' अग्र' इते पर आस । 
गाडूर आनी ऊन को बाँधी चरै कपास॥ 


सदा न फूले तोरई सदा न साँवन होय॥ 


लोनहरामी। 


सदा न साँवन होय, संतजन सदा न आवें। 
सदा न रहे सुबुद्धि सदा गोबिंद गुन गावें॥ 
सदा न पक्षी केलि करें इह तरुवर ऊपर। 
सदा न स्याही रहै, सफेदी आवे भू पर॥ 
' अग्र' कहे हरि मिलन को तन मन डारो खोय। 
सदा न फूले तोरई सदा न साँवन होय॥ 
स्वर्ण वेदिका मध्य तहाँ एक रतन सिंहासन। 
सिंहासन के मध्य परम अति पदुम शुभासन॥ 
ताके मध्य सुदेश कर्णिका सुंदर राजै। 
अति अद्भुत तहे तेज वह्नि सम उपमा भ्राजै॥ 
तामधि शोभित राम नील इन्दीवर ओभा। 
अखिल रूप अंभोधि सजल घन तन की शोभा ॥ 


* श्रीप्रियादासजी * 


nn 


घोडश वर्ष किशोर राम नित सुंदर राजैं। 
राम रूप को निरखि विभाकर कोटिक लाजैं॥ 
अस राजत रघुवीर धीर आसन सुखकारी। 
रूप सच्चिदानंद वाम दिशि जनककुमारी॥ 
जगत ईश को रूप बरणि कह कवन अधिक मति। 
कहाँ अल्प खद्योत भानु के निकट करे द्युति॥ 

कहूँ चातक की शक्ति अखिल जल चोंच समावै। 
कछुक बुंद मुख परै ताहि ले आनँद पावै॥ 
निबहो नेह जानकीबर से। 


जाचो नाहि और काहू से, नेह लगै दसरथ के कुँवर से॥ 
अष्ट सिद्धि नव निद्धि महाफल, नहीं काम ये चारों बर से। 
' अग्रदास' की याही बानी, राम नाम नहिं छूटे यहि धर से॥ 


श्रीनाभादासजी ( नारायणदासजी ) 


भक्तमालके रचयिता 
(महान्‌ भक्त-कवि और साधुसेवी, आपका अस्तित्वकाल वि० सं० १६५७ के लगभग है। आपके गुरुका नाम अग्रदासजी है, 
आपको इन्होंने ही पाला था। जन्म-स्थान-तैलंगदेश, रामभद्राचलके आसपास |) 


भक्त भक्ति भगवंत गुरू, चतुर नाम बपु एक। 

इन के पद बंदन करौं, नासैं बिघन अनेक॥ 
मो चितबृति नित तहँ रहौ, जहँ नारायण पारषद॥ 
बिष्वकसेन, जय, बिजय, प्रबल बल, मंगलकारी। 
नंद, सुनंद, सुभद्र, भद्र, जग आश्रयहारी॥ 
चंड, प्रचंड, बिनीत, कुमुद, कुमुदाक्ष, करुणालय। 
सील, सुसील, सुषेनु, भाव भक्तन प्रतिपालय॥ 
लक्ष्मीपति प्रीगन प्रबीन, भजनानँद भक्तन सुहद। 
मो चितबृति नित तहँ रहौ, जहँ नारायण पारषद॥ 

दुर्बासा प्रति स्याम दास बसता हरि भाखी। 

ध्रुव गज पुनि प्रहलाद राम सबरी-फल साखी॥ 

राजसूय जदुनाथ चरन धोय जूँठ उठाई। 

पांडव बिपति निवारि, दिये बिष बिषया पाई ॥ 
कलि बिसेस परचो प्रगट आस्तिक ह्वै कै चित धरौ। 
उतकर्ष सुनत संतनि को अचरज कोऊ जिन करौ॥ 


जगकीरति मंगल उदय, तीनों ताप नसायं। 
हरिजन को गुन बरनते, हरि हृदि अटल बसायँ॥ 
(जो ) हरि प्रापति की आस है, तो हरिजन गुन गाव। 
( नतरु ) सुकृत भुँजे बीज ज्यो, जनम जनम पछिताव॥ 
भक्त दास संग्रह करै, कथन श्रवण अनुमोद। 
सो प्रभु प्यारो पुत्र ज्यौं, बैठे हरि की गोद॥ 
'नाभा' नभ खेला कँवल, केल रस सैला॥ 
दरपन नैन सैन मन माँजा, लाजा अलख अकेला। 
पल पर दल दल ऊपर दामिनि जोत में होत उजेला॥ 
अंडा पार सार लख सूरत, सुन्नी सुन्न सुहेला। 
चढ़ गई धाय जाय गढ़ ऊपर, सबद सुरत भया मेला॥ 
यह सब खेल अलेख अमेला, सिंध नीर नद मेला। 
जल जलधार सार पद जैसे, नहीं गुरू नहिं चेला॥ 
'नाभा' नैन ऐन अंदर के, खुल गए निरख निहाला। 
संत उचिष्ट वार मन झेला, दुर्लभ दीन दुहेला॥ 


श्रीप्रियादासजी 


( अस्तित्वकाल-लगभग विक्रमकी १७ वीं शती) 


श्रीब्रजराज गरीब निबाज सो, 
जानत हौ मन के सब प्यारे। 
होउ सहाय हरौ मम दुःख सो, 
ज्यों बिष ते सब ग्वाल उबारे॥ 
पेटि कै गर्ब ज्यों इंदर कौ, 
नख पै गिरिराज गोबरधन धारे। 
त्यो 'प्रियादास' के दुःख हरौ, 
औ करौ मति देर जु नंददुलारे॥ 


नेम करौ तुम कोटिन हूँ, 

पै प्रेम बिना नहिं काज संरैगो। 
बारिज कोटिन बूँद परौ, 

बिन मेह न सूखौ ताल भरैगो॥ 
“प्रियादास' जु ग्यान और जोग करौ, 

बिन राधिका नाम न दुःख टरैगो। 
तासों प्रपंच कौं दूरि करौ, 

औ करौ ब्रजबास तौ पूरौ परैगो॥ 

_ प्रणामी-पंथ-प्रवर्तक स्वामी प्राणनाथजी म पा 
प्रणामी-पंथ-प्रवर्तक स्वामी प्राणनाथजी महाराज ' महामति' 


[जन्म-संवत्‌-१६७५ । निर्वाण-संवत्‌ वि० १७५१] 
(प्रेषक--पं० श्रीमिश्रीलालजी शास्त्री, साहित्यशास्त्री, हिंदीप्रभाकर) 


(१) 
खोज थके सब खेल खसम री, 
मनही में मन है उरझाना, 
होत न काहू गम री॥टेक॥ 
मन ही बांधे मन ही खोले, 
मन तम मनहि उजास री, 
ये खेल है सकल मन का 
मन नेहचल मनहि को नास री॥ 
मन उपजावे, मन ही पाले, 
मन को मनही करे संहार, 
पंचतत्व इंद्री गुन तीनों 
मन निरगुन, मन निराकार॥ 
मनही नीला मनही पीला, 
स्याम स्वेत सब मन री, 
छोट-बड़ा मन भारी-हल्का, 
मन जड़ मन चेतन री॥ 
मन ही मैला मन ही निरमल 
मन खारा, तीखा मन मीठा, 
ये मन सबन को देखे, 
मन को किनहु न दीठा॥ 
सब मन में न कछू मन में, 


(२) 
खिन एक लेहु लटक भँजाय, 
जनमत ही तेरो अँग झूठो; 
देखत ही मिट जाय॥टेक॥ 
जीव निमिष के नाटक में, 
तूँ रह्यो क्यों बिलमाय? 
देखत ही चली जात बाजी, 
भूलत क्यों प्रभु पाय॥ 
आप को पृथ्वीपति कहावें 
ऐसे केते गये बजाय; 
अमरपुर सिरदार कहिए, 
काल न छोड़त ताय॥ 
जीव रे चतुर्मुख को छोडत नाहीं, 
जो कर्ता सृष्टि कहलाय; 
चारों तरफ चौदे लोकों, 
काल पहुँच्यो आय॥ 
पवन, पानी, आकाश, जिमी, 
जो अगिन जोत ` बुझाय; 
अवसर ऐसो जान के, 
तूँ प्राणपति लौ लाय॥ 
देखन को ये खेल खिनको, 


खाली मन मन ही में ब्रह्म लिये जाय लपटाय, 
'महामति' मन को सोई देखे 'महामति' रुदे रमें तासों, 
जिन द्रष्टे खुद्द खसम॥ उपजत जाकी इच्छाय॥ 


स्वामी लालदासजी 
(जन्म-वि० सं० १५९७ में, अलवर राज्यके धौलीदूब 
देहावसान-वि० सं० १७०५। आयु १०८ वर्ष। संत दादूजी और 


अरे कई दमका गुजारा है रे। मन! छाँडि दै मगरूरी॥ जीवै जोलौं नेकी कर लै, यही तिहारा है रे॥ 
गुँगा स्वाद कहा कहि जानै, खट्टा मीठा खारा हैरे। 


यह संसार रहट देखड़िया, सब जग झूलन हारा है रे। 
बिन देखे अंधा क्या जानै, हुरमत वारा है रे॥ 'लालदास' निर्भय हो झूलै, राम पियारा है रे॥ 
बेघायल तो मारे जायँगे, घायल देत नगारा है रे। गरबाय मत रे कीमत तेरी घट जायगी॥ 
मुरदा जाय मिला साहिब मैं, सतगुरु सब्द पुकारा है रे॥ ऐसा सुंदर तन तैं पाया, भजन बिना तैं यौं ही गमाया। 
क्या तू लाया क्या लै जायगा, जानत सब संसारा है रे। ऐसा गफलत में सोता है रे, इक दिन सूरत तेरी मिटि जायगी ॥ 


ग्राममें। पिताका नाम--चाँदमलजी। माताका नाम--श्रीसमदाजी, 
महाकवि जायसीके समकालीन ।) 


+ शेख फरीद * 

जो तू कहता अपना-अपना सो है जीया तोको सपना। 


अनलस्वरूपी जल बल मिटिया, यहाँ की यहाँ तेरी मिटि जायगी॥ 
जीवत नर तुम करम करोगे, सो तुम जन्म-जनम भुगतोगे। 


धरमराज जब लेखो लैगो, वहाँ पर बात बिगड़ जायगी॥ 
आगे दिया सो अब तें पाया, 'लालदास' ने भजन बनाया। 
अब देगा आगै पावैगा, नातर, दौलत तेरी लुट जायगी॥ 


संत मंसूर 


अगर है शौक मिलने का, तो हरदम लो लगाता जा। 
जलाकर खुदनुमाई को, भसम तन पर लगाता जा॥ 
पकड़कर इश्क की झाडू, सफा कर हिज्रए दिल को। 
दुई की धूल को लेकर, मुसल्ले पर उड्डाता जा॥ 
मुसल्ला छोड, तसवी तोड़, किताबें डाल पानी में। 
पकड़ दस्त तूँ फिरश्तोंका, गुलाम उनका कहाता जा॥ 
न मर भूखा, न रख रोजा, न जा मस्जिद, न कर सिज्दा। 


वजूका तोड़ दे कूजा, शराबे शौक पीता जा॥ 
हमेशा खा हमेशा पी, न गफलत से रहो एकदम। 
नशे में सैर कर अपनी, खुदी को तू जलाता जा॥ 
न हो मुल्लाँ, न हो बम्हन, दुई की छोड़ कर पूजा। 
हुक्म शाहे कलंदर का, अनहलक तू कहता जा॥ 
कहे 'मंसूर' मस्ताना, हक मैंने दिल में पहचाना। 
वही मस्तों का मयखाना, उसी के बीच आता जा॥ 


संत बुल्लेशाह 


(जन्म-स्थान-लाहौर जिलेका पंडोल गाँव। जन्म-संवत्‌ १७३७, देहान्त कसूरमें संवत्‌ १८१० में हुआ। आजीवन ब्रह्मचारी ।) 


अब तो जाग मुसाफर प्यारे! रैन घटी लटके सब तारे॥ 
आवागौन सराई डेरे, साथ तयार मुसाफर तेरे। 
अजे न सुणदा कूच-नगारे॥ 
कर लै आज करण दी बेला, बहुरि न होती आवण तेरा। 
साथ तेरा चल चल्ल पुकारे॥ 
आयो अपने लाहे दौड़ी, क्या सरधन क्या निर्धन बौरी। 
लाहा नाम तू लेहु सँभारे॥ 
'बुल्ले' सहुदी पैरी परिये, गफलत छोड़ हिला कुछ करिये। 
मिरग जतन बिन खेत उजारे॥ 
टुक बूझ कवन छप आया है॥ 
इक नुकते में जो फेर पड़ा तब ऐन गैन का नाम धरा। 
जब मुरसिद नुकता दूर किया, तब ऐनो ऐन कहाया है॥ 
तुसीं इलम किताबाँ पढदे हो केहे उलटे माने करदे हो। 


बेमूजब ऐबें लड़दे हो, केहा उलटा बेद पढ़ाया है॥ 
दुइ दूर करो कोइ सोर नहीं, हिंदु तुरक कोइ होर नहीं। 
सब साधु लखो कोइ चोर नहीं, घट-घट में आप समाया है॥ 
ना मैं मुल्ला ना मैं काजी, ना मैं सुन्नी ना मैं हाजी। 
'बुल्लेशाह' नाल लाई बाजी, अनहद सबद बजाया है॥ 
माटी खुदी करें दी यार। 

माटी जोड़ा, माटी घोड़ा, माटी दा असवार॥ 

माटी माटीनूँ मारण लागी, माटी दे हथियार। 

जिस माटी पर बहुती माटी, तिस माटी हंकार॥ 

माटी बाग, बगीचा माटी, माटी दी गुलजार। 

माटी माटीनूं देखण आई, है माटी दी बहार॥ 

हंस खेल फिर माटी होई, पौंडी पाँव पसार। 

' बुल्लेशाह' बुझारत बूझी, लाह सिरों माँ मार ॥ 


शेख फरीद 


(पिताका नाम--ख्त्राजा शेख मुहम्मद, निवासस्थान-अजोधन (पाकपट्टन), मृत्युकाल-सन्‌ १५५२) 


फरीदा कोठे मंडप माड़ीआ एतु न लाए लित्तु। 

मिट्टी पई अतोलवी कोइ न होसी मित्तु॥ 
फरीद! इन मकानों, हवेलियों और ऊूँचे-ऊँचे 
महलोंमें मत लगा अपने मनको; जब तेरे ऊपर 


नहीं होगा। 


फरीदा ईंट सिराणे भुइ सवणु कीड़ा लड़िओ मासि। 
केतड़िआ जुग वापरे इक तु पइआ पासि॥ 
फरीद! ईटें तो होंगी तेरा तकिया और तू सोयेगा 


बिनतोल मिट्टी पड़ेगी, तब वहाँ तेरा कोई भी मीत जमीनके नीचे, कीड़े तेरे मांसको खायेगे । 

जो सिरु साईं ना निवै सो सिरु कीजै काँइ। 
कुने हेठि जलाइऐ बालण संदै थाइ॥ 
उस सिरको लेकर करेगा क्या, जो रबके आगे 
नहीं झुकता ? ईधनकी जगह जला दे उसे घड़ेके नीचे। 
फरीदा कित्थै तैडे मा पिआ जिन्ही तू जणिओहि। 
तै पासहु ओइ लदि गए तू अजै न पतिणोहि॥ 
फरीद! कहाँ हैं तेरे माँ-बाप, जिन्होंने तुझे जन्म 
दिया था? तेरे पाससे वे चले गये; आज भी तुझे 
विश्वास नहीं होता कि दुनिया यह नापायदार है। 
फरीदा मैं जाणिआ दुखु मुज्झकू दुखु सबाइऐ जग्गि। 
ऊँचे चढ़िकै देखिआ ताँ घरि घरि एहा अग्गि॥ 
फरीद! मैं समझता था कि दु:ख मुझे ही है, मगर 
दुख तो सारी दुनियाको है। जब ऊँचे चढ़कर मैंने देखा, 
तब मैंने पाया कि यह आग तो हर घरमें लग रही है। 
फरीदा तिना मुक्ख डरावणे जिना बिसारिओ नु नाउ। 
ऐथै दुख घणेरिआ आगै ठउरु न ठाउ॥ 
फरीद! भयावने हैं उनके चेहरे, जिन्होंने उस 
मालिकका नाम भुला दिया। यहाँ तो उन्हें भारी 
दुःख है ही, आगे भी उनके लिये कोई ठौर-ठिकाना 
नहीं है। 
कुवणु सु अक्खरु कवणु गुणु कवणु सु मणीआ मंतु। 
कवणु सु वेसो हउ करी जितु वसि आवै कंतु॥ 
वह कौन-सा शब्द है, वह कौन-सा गुण है, वह 
कौन-सा अनमोल मन्त्र है? मैं कौन-सा भेष धरू, 
जिससे मैं अपने स्वामीको वशमें कर लूँ? 
निबणु सु अक्खरु खँवणु गुणु जिहवा मणीआ मंतु। 
एत्रै भेणे वैस करि तो वसि आवी कंतु॥ 
दीनता वह शब्द है, धीरज वह गुण है, शील वह 


0233 0000 1100 
अनमोल मन्त्र है । तू इसी भेषको धारण कर, बहिन, तेरा 
स्वामी तेरै वशमें हो जायगा। 
इक फीका ना गालाइ सभना मैं सच्चा घणी। 
हिआउ न कैही ठाहि माणिक सम्भ अमोलवै॥ 
एक भी अप्रिय बात मुँहसे न निकाल, क्योंकि 
सच्चा मालिक हर प्राणीके अंदर है। किसीके दिलको 
तू मत दुखा; हर दिल एक अनमोल रतन है। 
सभना मन माणिक ठाहणु भूलि न चाँगवा। 
जे तउ पिरी आसिक हिआउ न ठाहे कहीदा॥ 
हर दिल एक रतन है, उसे दुखाना किसी भी 
तरह अच्छा नहीं; अगर तू प्रीतमका आशिक है तो 
किसीके दिलको न सता। 
जिंदु बहूटी मरणु वर, ले जासो परणाइ। 
आपण हत्थी जोलि कै, कै गलि लग्गे धाइ॥ 
फरीदा जो तै मारनि मुक्कीआँ, तिना न मारे घुंमि। 
आपन डै घरि जाइएऐ, षैरा तिन्हाँ दे चुंमि॥ 
फरीदा जिन लोइण जगु मोहिआ, सो लोइण मैं डिद्ठु । 
कज्जल रेख न सह दिआ, से पंषी सूइ बहिट्ठु ॥ 
फरीदा खाकु न निंदीऐ, खाकु जेडु न कोइ। 
जीव दिआ पैरा तले, मइआ ऊपरि होइ॥ 
रूखी सूखी खाइ कै, ठंढा पाणी पाउ। 
फरीदा देखि पराई चोपड़ी, ना तरसाए जीउ॥ 
फरीदा वारि पराइए वैसणा, साई मुझे न देहि। 
जे तू ए वै रक्ख सी, जीउ सरीरहु लेहि॥ 
फरीदा काले मैंडे कपड़े, काला मैंडावेसु। 
गुनही भरिआ मैं फिरा, लोकु कहै दरवेसु॥ 
फरीदा खालक खलक महि, खलक बसै रब माहिं। 
मंदा किसनो आषीऐ, जाँ तिसु विणु कोई नाहि ॥* 


मौलाना 'रूमी' 


(जन्म-हिजरी सन्‌ ६०४, पूरा नाम-मौलाना मुहम्मद जलालुद्दीन रूमी |) 


आईना अत दानी चिरा गम्माज नेस्त। 
जाँ कि जङ्कार अज रुखश मुस्ताज नेस्त॥ 
भावार्थ-हे मनुष्य! तू जानता है कि तेरा दर्पणरूपी 


मन क्यों साफ नहीं है। देख, इसलिये साफ नहीं कि 


उसके मुखपर जंग-सा मैल लगा हुआ है । मनको शुद्ध 
करो और आत्माका साक्षात्कार करो। 

दामने आओ गीर जूदतर बेगुमां। 

ता रिही आज आफते आखिरी जमां॥ 


मन क्या साफ नहीं ह। दख, इसलय साफ नही क ता रिही आज आफते आखिरी र 64 


* जिंदु''"परणाइ=जीवन-वधूका मरण-वर ब्याह कर ले जायगा। जो"“'घुंमि=जो तुझपर आघात करे, तू उसपर भी न 


कर बैठ। 


से''बहङु=उनमें पक्षियोंकी चोंचें चुभायी जा रही है। मइआ'"'होइ=मरणोपरान्त कब्रका अङ्ग बनकर हमारे ऊपर आ जाती 
देखि “जीउन्दूसरेकी घीमें चुपड़ी गयी रोटी अर्थात्‌ ऐश्वर्यको देखकर उसके लिये तरसना छोड़ दे। वारि=द्वारपर। एवं-इस प्रकारसे 

भावार्थ--हे मनुष्य! तू बहुत शीघ्र उस प्रभुका 
पल्ला पकड़ ले, ताकि तू अन्त समयकी विपत्तियोंसे 
बच सके । 

सब्र तलख आमद व लेकिन आवकात। 

मेवारा शीरीं दहद पुर मनफ्रअत॥ 

भावार्थ--संतोष यद्यपि कड़वा वृक्ष है, तथापि 


इसका फल बडा ही मीठा और लाभदायक है। 

वाँ कि ई हर दो जयक अस्लखा। 

बर गुजर जीं हर दो रौ ता अस्ले आं॥ 

भावार्थ--पाप और पुण्य ये दोनों एक ही कारणसे 
पैदा हुए हैं। इसलिये इन दोनोंको त्याग उस एककी तरफ 
चलना चाहिये, जिसने इनको पैदा किया है। 


सूफी संत गुलाम अली शाह 


(स्थान-कच्छ) 
[प्रेषक-वैद्य श्रीबदरुद्दीन राणपुरी] 


एजी आ रे संसार सकळ है झूठा। एजी ज्योत प्रकाश लीजे घट अंदर। 
मत जाणो है मेरा॥ गुरु बिना घोर अँधेरा॥ 
छोड़ भरम तमे गुणज विचारो। कहै पीर गुलाम अलीशाह सुमरन कर ले। 
तो खोज अंतर घट तेरा॥ समझ समझ मन मेरा॥ 
यह भी न रहेगा 


मेरे एक मित्र हैं। उन्होंने अपनी मेजपर कुछ 
दिनोंसे एक आदर्श-वाक्य रख लिया था। वाक्य इतना 
ही था-'यह भी न रहेगा।' 

बात कितनी सच्ची, कितनी कल्याणकारी है-- 
यदि हृदयमें बैठ जाय। संसारका प्रत्येक अणु गतिशील 
है। परिवर्तन--निरन्तर परिवर्तन हो रहा है यहाँ। 

हमारा यह शरीर-इस शरीरको हम अपना कहते 
हैं; किंतु कहाँ है हमारा शरीर ? हमारा शरीर कौन-सा ? 

एक शरीर था माताके गर्भमें-बहुत छोटा, नहुत 
सुकुमार, मांसका एक पिण्डमात्र। जन्मके पश्चात्‌ 
शिशुका शरीर क्या उस गर्भस्थ शरीरके समान रह 
गया? क्या वह गर्भस्थ शरीर बदल नहीं गया? 

बालकका शरीर-आप कहते हें कि बालक 
युवा हो गया। क्या युवा हो गया जो बालकमें था और 
युवकमें है। शरीर युवा हुआ? बालकके शरीरकी 
आकृतिके अतिरिक्त युवकके शरीरमें और क्या है 
बालकके शरीरका? आकृति-तब क्या मोम, मिट्टी, 
पत्थर आदिसे वैसी ही कोई आकृति बना देनेसे उसे 
आप बालकका शरीर कह देंगे? 

युवक वृद्ध हो गया। युवककी देहसे वृद्धकी देहमें 
क्या गया या क्या घट गया? वह युवक-देह ही वृद्ध 


हुई--यह एक धारणा नहीं है तो है क्या? 

विज्ञान कहता है-शरीरका प्रत्येक अणु साढे 
तीन वर्षमें बदल जाता है। आज जो शरीर है, साढ़े तीन 
वर्ष बाद उसका एक कण भी नहीं रहेगा। लेकिन देह 
तो रहेगी और जैसे हम आज इस देहको अपनी देह 
कहते हैं, उस देहको भी अपनी देह कहेंगे। 

शरीरमें व्याप्त जो चेतन तत्त्व है-उसकी चर्चा ही 
व्यर्थं है। वह तो अविनाशी है। लेकिन देह-देह 
तो परिवर्तनशील है। वह प्रत्येक क्षण बदल रही 
है। जी हाँ-प्रत्येक क्षण। मल, मूत्र, कफ, स्वेद, 
नख, रोम आदिके मार्गसे, श्राससे और यों भी आप 
प्रत्यक्ष देखते हैं कि चर्म बदलता रहता है। अस्थितक 
प्रतिक्षण बदल रही है। नवीन कण रुधिर, मांस, 
मज्जा, स्त्रायु एवं अस्थि आदिमें स्थान ग्रहण करते 
हैं-पुराने कण हट जाते हैं। वे किसी मार्गसे शरीरसे 
निकल जाते हैं। 

जैसे नदीकी धारा प्रवाहित हो रही है-जल चला 
जा रहा है। क्षण-क्षण नवीन जल आ रहा है। बही नदी, 
बही धारा-भ्रम ही तो है। समस्त संसार क्षण-क्षण 
बदल रहा है। कुछ 'वही' नहीं है। 

गर्भमें जो देह थी, बालकमें नहीं है। बालककी 

सन जाते हैं, तब वे पानीसे धोनेसे साफ हो जाते हैं। 
मूत्रसे जब कपडे गंदे हो जाते हैं, तब साबुन 
लगाकर उन्हें धो लेते हैं। ऐसे ही यदि हमारा मन 
पापोंसे मलिन हो जाय तो वह नामके प्रभावसे स्वच्छ 
हो सकता है। 
केवल कह देनेसे मनुष्य न पुण्यात्मा बन जाते 
हैं न पापी। किंतु वे तुम्हारे कर्म हैं, जिन्हें तुम अपने 
साथ लिखते जाते हो, तुम्हारे कर्म तुम्हारे साथ-साथ 
जाते हैं। 
आप ही तुम जैसा बोते हो, वैसा खाते हो। नानक 
कहते हैं-यह तुम्हारा आवागमन उसकी आज्ञासे ही 
हो रहा है। 
आखा जीवा विसंरै मरि जाउ। 
आखणि अउखा साचा नाउ॥ | 
साचे नाम की लागै भूख। 
उतु भूखै खाइ चली अहि दूख॥ 
सो किउ विसंरै मेरी माइ। 
साचा साहिबु साचै नाइ। 
साचे नाम की तिलु वडिआई। 
आखि थके कीमति नही पाई॥ 
जे सभि मिलिकै आखण पाहि। 
वड़ा न होवै घाटि न जाइ॥ 
ना ओहु मरै न होवै सोगु। 
देदा रहै न चूके भोगु॥ 
गुणु एहो दोरु नाही कोइ। 
ना को होआ ना को होइ॥ 
जेवडु आपि तेवडु तेरी दाति। 
जिनि दिनु करिके कीती राति॥ 
खसमु विसारहि ते कमजाति। 
नानक नावै बाझु सनाति॥ 
यदि मैं नामका जप करूँ, तो जीऊँ; यदि भूल 
जाऊँ, तो मर जाऊँ; उस सच्चेके नामका जप बड़ा 


कठिन है। 

यदि सच्चे नामकी भूख लग उठे, तो खाकर तृप्त 
हो जानेपर भूखकी व्याकुलता चली जाती है। 

तब हे मेरी माता! उसे मैं कैसे भुला दूँ? 

स्वामी वह सच्चा है, उसका नाम सच्चा है। 

उस सच्चे नामको तिलमात्र भी महिमा बखान- 
बखानकर मनुष्य थक गये, फिर भी उसका मोल नहीं 
आँक सके। 

यदि सारे ही मनुष्य एक साथ मिलकर उसके 
वर्णन करनेका यत्न करें, तो भी उसकी बड़ाई न तो उससे 
बढ़ेगी और न घटेगी। 

वह न मरता है और न उसके लिये शोक होता है। 

वह देता ही रहता है नित्य सबको आहार, कभी 
चूकता नहीं देनेसे । 

उसकी यही महिमा है कि उसके समान न कोई 
है, न था और न होगा। 

तू जितना बड़ा है, उतना ही बड़ा तेरा दान है। 

तूने दिन बनाया है, और रात भी। 

वे मनुष्य अधम हैं, जो तुझ स्वामीको भुला बैठे 
हैं। नानक, बिना तेरे नामके वे बिलकुल नगण्य हैं। 
हरि बिनु किउ रहिए दुखु ब्यापै। 
जिहवा सादु न फीकी रस बिनु, बिनु प्रभ कालु सतापै॥ 
जबलगु द्रसु न परसै प्रीतम तबलगु भूखि पिआसी। 
दरसनु देखत ही मनु मानिआ, जल रसि कमल विगासी॥ 
ऊनवि घनहरु गरजै बरसै, कोकिल मोर बैरागै। 
तरवर बिरख विहंग भुअंगम घरि पिरु धन सोहागै॥ 
कुचिल कुरूप कुनारि कुलखनी पिर कड सहजु न जानिआ। 
हरिरस रंगि रसन नही तृपती, दुरमति दूख समानिआ॥ 
आइ न जावै ना दुखु पावै ना दुख दरदु सरीरे। 
नानक प्रभ ते सहज सुहेली प्रभ देखत ही मनु धीरे ॥ 
जग्गन होम पुंन तप पूजा देह दुखी नित दूख सहै। 
रामनाम बिनु मुकति न पावसि मुकति नामि गुरमुखि लहै९॥ 


१-किउ-क्योंकर, कैसे । सादु-स्वादु। रस-हरि-भक्तिसे आशय है । मानिआ-तृप्त हो गया । रसि-आनन्द-रस लेकर | विगासी-खित 
गया। ऊनवि=घुमड़ आया | घनहरु-बादल । ऊनवि...वैरागै-बिना प्रियतमके पावसके घुमडे बादलोंका गरजना, बरसना और कोयल त 
मोरका बोलना--ये सब वैराग्य या अनमनापन पैदा करते हैं | पिरु-प्रियतम । घरि... 'सोहागे-जिस स्त्रीके घरपर उसका प्रियतम है, वही 
असलमें सुहागिन है। कुचिल=बुरे मैले कपड़े पहननेवाली । सुहेली=सुन्दर, सुहागिन। मनु धीरे=मन तृप्त या शान्त हो गया है। 

२- जग्गन=यश। जग्गन " “'सहै-यश, हवन, दान, पुण्य, तप, देव-पूजन आदि अनेक साधनोंको करके मनुष्य क्लेश 
दुःख देहको देते हैं। मुकति”' ““लहै-गुरु-उपदेशद्वारा ही प्रभुका नाम लेनेसे ही मुक्ति मिलती है। 

राम नाम बिनु बिरथे जगि जनमा ॥ 
विखु खावे विसु बोले बिनु नावे निहफलु मरि भ्रमना। 
पुसतक पाठ विआकरण वखाणै संधिआ करम तिकाल करै॥ 
बिनु गुरसबद मुकति कहा प्राणी राम नाम बिनु उरझि मरै। 
डंड कमंडल सिखा सूत धोती तीरथि गवनु अति भ्रमनु करै॥ 
राम नाम बिनु सांति न आवै जपि हरि हरि नामु सु पारि परै। 
जटा मुकटु तनि भसम लगाई वसत्र छोडि तनि नगन भइआ॥ 
जेते जीअ जंत जलि थलि महीअलि जत्र कत्र तू सरब जीआ। 
गुरपरसादि राखिले जन कउ हरिरसु नानक झोलि पीआर ॥ 
धन्नु सु कागमु कलम धनु धनु भांडा धनु मस्सु। 
धनु लेखारी नानका जिनि नामु लिखाइआ सच्चु?॥ 
रे मन डीगि न डोलिऐ सीधे मारगि धाउ। 
पाछै बाघु डरावणो आगे अगनि तलाउरै॥ 
सहसै जीअरा परि रहिओ मोकउ अवरु न ढंगु। 
नानक गुरमुखि छूटिऐ हरि प्रीतम सिउ संगु*॥ 
बाघु मरै मनु मारिऐ जिसु सतिगुर दीखिआ होइ। 
आपु पछाणै हरि मिलै बहुड़ि न मरणा होइ" ॥ 
सरबरु हंस न जाणिआ काग कुपंखी संगि। 
साकत सिउ ऐसी प्रीति है बूझहु गिआनी रंगि\॥ 
जनमे का फलु किआ गणी जाँ हरि- भगति न भाउ। 
पेधा खाधा वादि है जाँ मनि दूजा भाउ?॥ 
सभनि घटी सहु बसै सहबिनु घटु न कोइ। 
नानक ते सोहागणी जिन्हा गुरमुखि परगटु होइ ॥ 
आपे रसीआ आपि रसु, आपे रावणहारु। 


आपे होवे चोलड़ा, आपे सेज भतारु॥ 
रंगिरता मेरा साहिबु, रवि रहिआ भरपूरि। 
आपे माछी मछुली, आपे पाणी जालु। 
आपे जाल मणकड़ा, आपे अंदरि लालु॥ 
आपे बहु विधि रंगुला, सखी ए मेरा लालु। 
नित रवै सोहागणी, देखु हमारा हालु॥ 
प्रणवै नानकु वेनती, तू सरवरु तू हंसु। 
कउलु तू है कवीआ तू है, आपे वेखि विगसु॥* 
आपे गुण आपे कथै, आपे सुणि वीचारु। 
आपे रतनु परखि तूँ, आपे मोलु अपारु॥ 
साचउ मानु महतु तूँ, आपे देवणहारु। 
हरि जीउ तूँ करता करतारु॥ 
जिउ भावै तिउ राख तूँ हरि नामु मिलै आचारु। 
आपे हीरा निरमला, आपे रंगु मजीठ॥ 
आपे मोती ऊजलो, आपे भगत वसीठु। 
गुर कै सबदि सलाहणा, घटि घटि डीठु अडीठु॥ 
आपे सागुरु बोहिथा, आपे पारु अपारु। 
साची वाटु सुजाणु तूँ, सबदि लखावणहारु। 
निडरिआ डरु जाणीएऐ, वाझु गुरू गुवारु॥ 
असथिरु करता देखीएऐ, होरु केती आवै जाइ।१° 
आपे निरमल एकु तूँ, होर वँधी धंधे पाइ। 
गुरि राखे सो ऊबरे, सचि सिउ लिव लाइ॥ 
हरि जीउ सबदि पछाणिऐ, सचि रते गुर वाकि। 
तितु तनि मैलू न लगई, सच घरि जिसु ताकु। 


१. विखु=विष, इन्द्रिय-विषयोंसे तात्पर्य है । निहफलु-निष्फल, व्यर्थ । संधिआ=संध्या-वन्दन। तिकाल=तीनों समय-प्रातः, मध्याह 
और सायंकाल । सूत=सूत्र, यज्ञोपवीत | वसत्र=वस्त्र। तनि=शरीरसे। भइआ=हुआ। महीअलि=महीतल । जत्र कत्र=जहाँ-तहाँ, सर्वत्र । सरब 


जीआ=सब जीवोंमें। झोलिऽछानकर, मस्त होकर, अघाकर। 


२. धन्य वह कागज, धन्य वह कलम, धन्य वह दावात और धन्य वह स्याही और धन्य वह लिखनहार नानक, जिसने कि 


उस सत्य-नामको लिखा है। 


३. डीगि न डोलिऐ-हिलना-डोलना नहीं, तनिक भी विचलित न होना। तलाउ=तालाब। बाघु=कामसे आशय है। 


अगनि=सम्भवतः तृष्णासे आशय है। 


४. सहसै'' ““रहिओ-संशयमें अर्थात्‌ दुविधामें मन पड़ गया है। ढंगु=उपाय। सिउ=से। 


५. आपु पछाणै=निजस्वरूपको पहचान ले। बहुड़ि-फिर। 


६. साकत=शाक्त; आशय है हरि-विमुखसे । 


७, पैधा खाधा वादि है=पीना-खाना व्यर्थ है । जाँ" भाउ=जहाँ मनमें ईश्वर-भक्तिको छोड़कर सांसारिक विषय-भोगोंपर ध्यान है । 
८. सभनि"" ““बसै-सभी घटों अर्थात्‌ शरीरोमें प्रभु बसा हुआ है। सह=स्वामी, ईश्वर। जिन्हा... ...होइ=जिनके हृदयमें वह 


स्वामी सद्गुरुके उपदेशसे प्रकट हो गया। 


९. रावणहारु-भागनेवाला । चोलड़ा=चोलीवाली स्त्री । मणकड़ा=चमकीला । लालु=चारा। रँगुला=रंगीला, खेलवाड़ी । कउलु=कमल। 


केवीआ-कुमुदनी, केवड़ा। 


१०. सागुरु-सागर, समुद्र । बोहिथा=बोहित, जहाज। वाझु=अतिरिक्त। गुवारु=धूल। होरुऔर, अन्य। 


४०० 


* संत बचन सीतल सुधा करत तापत्रय नास * 


नदरि करै सचु पाईऐ, विना नावै किया साकु॥ 
जिनी सचु पछाणिआ, सो सुखीए जुग चारि। 
हउ मैं त्रिसना मारिकै, सचु रखिआ उर धारि। 
जगु महि लाहा एकु नामु, पाइऐ गुर वीचारि॥ 
साचउ वखरु लादीऐ, लाभु सदा सचु रासि। 
साची दरगह वैसई, भगति सची अरदासि। 
पति सिउ लेखा निवड़ै, राम नामु परगासि॥ 
ऊँचा ऊँचउ आखिऐ, कहउ न देखिआ जाइ। 
जहँ देखा तहँ एक तूँ सति गुरि दीआ दिखाइ। 
जोति निरंतरि जाणीएऐ, नानक सहजि सुभाइ॥१ 
एको सरबरु कमल अनूप।सदा विगासै परमल रूप॥ 
ऊजल मोती चूगहि हंस।सरब कला जग दीसै अंस॥ 
जो दीसै सो उपजै बिनसै। बिनु जल सरवरि कमलु न दीसै॥ 
विरला बूझै पावै भेदु।साखा तीनि कहै नित बेदु॥ 
नाद बिंद की सुरति समाइ । सति गुरु सेबि परम पदु पाइ॥ 
मुकतो रातउ रंगि खाँतउ । राजन राजि सदा विगसाँतउ॥ 
जिसु तूं राखहि किरपा धारि । बूड़त पाहन तारहि तारि॥ 
त्रिभवण महि जोति त्रिभवण महि जाणिआ। 
उलट भई घरु घरमहि आणिआ॥ 
अहि निसि भगति करे लिव लाइ। नानकु तिनकै लागै पाइ॥ ९ 
रैणि गवाई सोइ कै, दिवसु गरवाँइआ खाइ। 
हीरे जैसा जनमु है, कडउड़ी बदले जाइ॥ 
नामु न जानिआ राम का, मूढे फिरि पाछे पछुताहिरे। 
अनता धुन धरणी धरै अनत न चाहिआ जाइ। 
अमत कउ चाहन जोगए से आए अनत गवाइ॥ 
आपण लीआ जे मिल ता सभु को भागनु होइ। 
करमा ऊपरि निवडे जो लोचै सभु कोइ॥रे 
नानक करणा जिनि किया, सोई सार करेइ। 
हुकमु न जापी खसम का किसे बढ़ाई देइ॥% 
परदारा परधनु पर लोभा, हउ मै बिखै विकार। 
दुसट भाउ तजि निंद पराई, कामु, क्रोधु चंडार॥ 
महल महि बैठे अगम अपार। 
भीतरि अंग्रितु सोइ जन पावै, जिसु गुर का सबदु रतनु आचार ॥ 


FRIENDS Sax NES ESSA SE SI 
दुख सुख दोऊ सम करि जाणै, बुरा भला संसार। 
सुधि बुधि सुरति नामि हरि पाईअ, सतसंगति गुर पिआर॥ 
अहिनिसि लाहा हरि नामु परापति, गुरु दाता देवणहारु । 
गुर मुखि सिख सोई जनु पाए, जिसनो नदरि करे करतारु॥ 
काइआ महलु मंदरु धरु हरिका, तिसु महि राखी जोति अपार। 
नानक गुर मुखि महलि बुलाई, हरि मेले मेलणहार॥ 
राम नामि मनु वेधिआ अवरु कि करी वीचारु। 
सबद सुरति सुख ऊपजै प्रभु रातउ सुखसारु॥ 
जिउ भावै जिउ राखु तूँ मै हरि नामु अधारु॥ 
मन रे साची खसम रजाइ। 
जिनि तनु मनु साजि सीगारिआ, तिसु सेती लिव लाइ॥ 
तनु वैसंतरि होमीऐ इक रती तोलि कटाइ। 
तनु मनु सम धाजे करी अनदिनु अगनि जलाइ। 
हरि नामै तुलि न पूजई, जे लख कोटि करम कमाइ॥ 
अरध सरीरु कटाईऔ सिरि करवतु धराइ। 
तनु हैमंचलि गालीऔ भी मन तेरो गुन जाइ। 
हरि नामै तुलि न पूजई सम फिटी ठोकि बजाइ॥ 
कंचन के कोट दतु करी बहु हैवर गैबर दानु। 
भूमि दानु गऊआ घणी भी अंतरि गरबु गुमानु। 
राम नामि मनु वेधिआ गुरि दीआ सचु दानु॥ 
मन हठ बुधी केतीआ केते वेद वीचार। 
केते बंधन जीअ के गुर मुखि मोख दुआर। 
सचहु उरे सभु कोऊ परि सचु आचारु॥ 
सभु कोउ चा आखीओ नीचु न दीसै कोइ। 
इकने भांडे साजिऔ इकु चनणु तिहु लोइ। 
करमि मिलै सचु पाईंऔ धुरि परबसन मेटे कोइ॥ 
साधु मिलै साधू जनै संतोखु बसै गुरभाइ i 
अकथ कथा विचारीऔ जे सति गुर माहि समाइ। 
पी अप्रितु संतोखिआ दर राहिपै धाजाइ॥ 
घटि घटि बाजै किंगुरी अनदिनु सबदि सुभाई। 
बिरले कउ सोझी पई, गुरुमुखि मनु समझाई। 
NR निवरा, त. मोर बहा मे के नल बीसरे छूटे सबदु कमाइ॥ 


१. वाकि=वचनमें। ताकु-स्थिर दृष्टि। नदरि-कृपादृष्टि। नावै-नाम अर्थात्‌ भक्ति, आत्मसमर्पणका भाव । साकुन्महान्‌ कार्य! 


अरदासि-विनय, प्रार्थना । 
२. रवाँतउ<रमा हुआ । विगसाँतउ-विकास पाता हुआ। 
३. लोचै=अभिलाषा करते हैं। 
४. सार=पूरा। जापी-पूरा किया। 


५. वैसंतरि=अग्नमें । हैमंचलिऽहिमालयमें । फिठी=जाँच लिया। दुतु=्दातव्य। भी=फिर भी। उरै=उबरता है। 


* श्रीगुरु अंगदजी * ४०९ 


काची गागरि देह दुहेली, उपजे विनसै दुखु पाई। आपु बीचारि मारि मनु देखिआ, तुमसा मीतु न अवरु कोई । 
इहु जगु सागरु दुतरु किउ तरीऐ, बिनु हरि गुर पार न पाई॥ जिउ तूँ राखहि तिवही रहणा, दुखु सुखु देवहि करहि सोई॥ 
तुझ बिनु अवरु न कोई मेरे पिआरे, तुझ बिनु अवरु न कोइ हेरे। आसा मनसा दोऊ बिनासत, त्रिहु गुण आस निरास भई। 
सरबी रंगी रूपी तूँ है, तिसु बरबसे जिसु नदरि करे॥ तुरीया वसथा गुर मुखि पाईऐ, संत सभा की उट लही ॥ 
सासु बुरी घरि वासु न देवै, पिर सिउ मिलण न देइ बुरी। गिआन धिआन सगले सभि जप तप, जिसु हरि हिरदै अलख अभेवा 
सखी साजनी के हउ चरन परेवउ हरि गुर किरपा ते नदरि धरी॥ नानक राम नामि मनु राता, गुरमति पाए सहज सेवा॥ 


श्रीगुरु अंगदजी 


(जन्म-संवत्‌ १५६१ वि० वैशाखी ११ । जन्म-स्थान--हरिके गाँव। जाति--खत्री । पिताका नाम--श्रीफेरूजी । गुरुका नाम-- 
नानकजी। माताका नाम-- श्रीदयाकौर। भेष--गृहस्थ | देहावसान-काल--वि० सं० १६०९ चैत्र शुक्ला १०) 


जिसु पिआरे सिउ नेहु तिसु आगै मरि चल्लिऐ। सो किउ अंधा आखिऐ जि हुकमहु अंधा होइ। 
श्विगु जीवण संसार ताकै पाछै जीवणा॥ नानक हुकमु न बुझई अंधा कहीऐ सोइ॥ २॥ 

जौ सिरु साई ना निवै, सो सिरु दीजै डारि। अंधे कै राहि दसिऐ अंधा होइ सु जाइ। 

(नानक ) जिसु पिंजर महिं विरह नहि, सो पिंजर लै जारि॥ होइ सुजाखा नानका सो किउ उझड़ि पाइ॥ 

नानक चिंता मति करहु चिंता तितही हेइ॥ अंधे एहि न आखीअनि जिन मुखि लोइण नाहि। 
जल महि जंत उपाइअनु तिना भी रोजी देइ। अंधे सेई नानका खसमहु घुत्थे जाहि॥३॥ 


ओथे हटु न चलई ना को किरस करेइ॥ 
सउदा मूलि न होवई ना को लए न देइ। 
जीआ का आधारु जीअ खाणा एहु करेइ॥ 
विचि उपाए साइरा तिना भि सार करेइ। 
नानक चिंता मत करहु चिंता तिसही हेइ॥ १॥ 


रतना केरी गुथली रतनी खोली आइ। 
वखर तै वणजारिआ दूहा रही समाइ॥ 
जिन गुणु पलै नानका माणक वणजहि सेइ। 
रतना सार न जाणई अंधे वतहि लोइ॥ ४॥ 


साहिब अंधा जो कीआ करे सुजाखा होइ। नानक अंधा होइ कै रतन परक्खण जाइ। 
जेहा जाणै तेही वरते जे सठ आखै कोइ॥ रतना सार न जाणई आवै आपु लखाइ॥ ५॥ 
जियै सु वसतु न जापई आपे वरतउ जाणि। जपु जपु सभु किछु मंनिऐ अबरि कारा सभि बादि। 
नानक गाहकु किउ लए सकै न वसतु पछाणि॥ नानक मंनिआ मंनीए बुझीऐ गुरपरसादि॥ ६॥ 


* दुतरु=्ुस्तर। पिर सिउ=पियसे। सरेवउ=पड्ती हुँ। उट=ओट, आश्रय। 

१. तिसही हेइ-उसे (परमात्माको) ही है । उपाइअनु=पैदा किये। तिना=उनको। ओथै=वहाँ। हटु=हाट; दूकान। ना को किरस 
करेइ=न कोई खेती (या व्यापार) करता है। आधारुआहार। एहु=वही (परमात्मा) | करेइ=जुटाता है। विचि उपाए साइरा=सागरके 
बीचमें जिनको पैदा किया है। तिना भि सार-उनकी भी सँभाल करता है। 

२. साहिब... ...कोई=जिस परमात्माने अंधा बना दिया उसे वह स्पष्ट दृष्टि दे सकता है। मनुष्यको जैसा वह जानता है, वैसा 
उसके साथ बर्ताव करता है, भले ही उसके विषयमें मनुष्य सौ बातें कहे, अथवा कुछ भी कहे। वसतु=परमात्मासे आशय है। न 
जापई=नहीं दिखायी देता। आपे वरतउ जाणि=जान लो कि वहाँ अहंकार प्रवृत्त है। किउ लए=क्यों खरीदे। आखिएऐ=कहे । 
हुकमहु=( परमात्माकी) मरजीसे। न नुझई=नहीँ समझता। 

३. अंधे कै... ...जाहि=अंधेके दिखाये रास्तेपर जो चलता है, वह स्वयं ही अंधा है। सुजाखा=अच्छी दृष्टिवाला, जिसे अच्छी 
तरह सूझता या दीखता है। किउ ऊझड़ि पाइ=क्यों उजाड़में भटकने जाय। एहि=उनको। आखीअनि=कहा जाय। मुखि लोइण 
नाहि=चेहरेपर आँखें नहीं है। खसमहु घुत्थे जाहि=स्वामौसे भटक गये, उनका रास्ता भूल गये। 

४. यदि जौहरी आकर रल्रोंकी थैली खोल दे तो वह रब्रोंको और गाहकको मिला देता है। 

(अर्थात्‌ वह गुरु या संतपुरुष गाहक या साधकसे हरि-नामरूपी रत्रको खरीदवा देता है।) 

नानक! गुणवान्‌ (पारखी) हो ऐसे र्रोंको बिसाहेंगे; किंतु जो लोग रत्नोंका मोल नहीं जानते, वे दुनियामें अंधोंकी तरह भटकते हैं । 

५. सार=कीमत। आवै आपु लखाइ=अपना प्रदर्शन करके (अपना मजाक कराकर) लौट जायेगा | 

६. जप, तप, सब कुछ उसकी आज्ञापर चलनेसे प्राप्त हो जाता है; और सब काम व्यर्थ है। 

उसी (मालिक) की आज्ञा तू मान, जिसकी आज्ञा माननेयोग्य है। (अथवा उस संतपुरुषकी आज्ञा मान, जिसने स्वयं उसकी 

आज्ञाको माना है); गुरुकी कृपासे ही उसे हम जान सकते हैं। 

४०२ * संत बचन सीतल सुधा करत तापत्रय नास * 


_ द. 


नानक दुनीआ कीआँ बडिआईआं अग्गी सेती जालि। नानक अंमृतु मनै माहि पाईऐ गुरपरसादि। 
एन्ही जलीई नामु विसारिआ इक न चलीआ नालि॥ ७॥ तिनी पीता रंग सिउ जिन कउ लिखिआ आदि॥ ८॥ 
जिन बडिआई तेरे नाम की ते रत्ते मन माहि। जे सउ चंदा उगवहि सूरज चड़हि हजार। 
नानक अंमृतु एकु है दूजा अंमृतु नाहि एते चान्द्रण होदिआँ गुरु बिन घोर अँधार॥ ९॥ 


गुरु अमरदासजी 


(जन्म-संवत्‌ १५३६, वैशाख शुक्ल १४। जन्म-स्थान-बसरका गाँव (अमृतसरके पास) । पिताका नाम-तेजभान, माताका 
नाम-बखतकौर, देहान्त-वि० सं० १६३१ भादों पूर्णिमा।) 


ए मन! पिआरिआ तू सदा सचु समाले। करमु होवै सोई जनु पाए गुरमुखि बूझै कोई। 
एहु कुटुंबु तू जि देखदा, चलै नाहीं तेरै नाले॥ नानक विचरहु हउमै मारे ताँ हरि भेटे सोई॥१° 
साथि तेरै चले नाही तिसु नालि किउ चितु लाईऐ। ए मन चंचला चतुराई किनै न पाईंआ। 
ऐसा कंमु मूले न कीचे जितु अंति पछोताईऐ॥ चतुराई न पाईंआ किनै तु सुणि मंन मेरिआ॥ 
सतिगुरुका उपदेसु सुणि तू होवै तेरै नाले। एह माइआ मोहणी जिनि एतु भरमि भुलाईआ। 
कहै नानकु मन! पिआरे तू सदा सचु समाले॥ माइआ त मोहणी तिनै कीती जिनि ठगडली पाईंआ॥ 
राम राम सभु को कहै, कहिए रामु न होइ। कुरबाणु कीटा तिसै विटहु जिनि मोह मीठा लाईआ। 
गुर परसादी रामु मनि बसै, ता फलु पावै कोइ॥ कहै नानकु मन चंचल चतुराई किनै न पाईआ ॥११ 
अंतरि गोविंद जिसु लागै प्रीति। | भगता की चाल निराली॥ 
हरि तिसु कदै न बीसंरै, हरि हरि करहि सदा गति चीति॥ चाल निराली भगताह केरी बिखम मारगि चालणा। 
हिरदै जिन्ह कै कपटु बसै, बाहरहु संत कहाहि। लबु लोभु अहंकारु तजि तृसना बुहुतु नाही बोलणा॥ 
त्रिसना मूलि न चूकई, अंति गए पछुताहि॥ खंनिअहु तिखी वालहु निकी एतु मारगि जाणा। 
अनेक तीरथ जे जतन करे ता अंतर की हउमै कदे न जाइ। गुरपरसादी जिन्ही आपु तजिआ हरि वासना समाणा॥ 
जिसु नर की दुविधा न जाइ धरमराइ तिसु देइ सजाइ॥ कहै नानकु चाल भगता जुगहु जुगु निराली॥१२ 


७. नानक! दुनियाकी बड़ाइयोंमें लगा दे आग; इन्हीं आग लगी बड़ाइयोंने तो उसका नाम बिसार दिया है। इनमेंसे एक भी 
तो (अन्तमें) तेरे साथ चलनेकी नहीं । 

८. जिन... ... मन माहि=जिन्होंने तेरी महिमाको जान लिया, उन्हें ही हार्दिक आनन्द मिला । गुरपरसादि=गुरुकी कृपासे | तिनी... 
.--आदि=जिनके माथेपर आदिसे ही लिख दिया गया है, वे ही आनन्दसे उस अमृतका पान करते हैं। 

९. यदि सौ चन्द्र उदय हों और हजार सूरज भी आकाशपर चढ़ जायें तो भी इतने (प्रचण्ड) प्रकाश (पुञ्ज) में भौ जिम 
गुरुके घोर अन्धकार ही छाया रहेगा। 

१०. हरि...चीति=निरन्तर हृदयसे नाम स्मरण होता रहता है। करमु-कृपा, अनुग्रह । 

११. चतुराई किनै न पाईआ=परमात्माको किसीने चतुराई करके नहीं पाया। माइआ=माया। तिनै कीती=उसने अर्थात्‌ परमात्मने 
रची। जिनि ठगडली पाईंआ=जिसने यह इन्द्रजाल फैलाया। कुरबाणु... ...लाईआ=मैने उस परमात्मापर अपनेको निछावर कर दिया 


बालसे भी अधिक बारीक होता है । आपु तजिआ=अपने अहंकारका त्याग कर दिया है। हरि वासना समाणा=जिनकी इच्छाएँ 
केन्द्रित हो गयी हैं। 

* गुरु अमरदासजी * ४०३ 


लो र 


जीअहु मैले बाहरहु निरमल॥ पंखी विरख सुहावड़े ऊड़हि चहु दिसि जाहि। 
बाहरह निरमल जीअहु त मैले तिनी जनमु जूऐ हारिआ। जेता ऊड़हि दुख घणे नित दाझहि तै बिललाहि। 
एह तिसना बडा रोगु लगा मरणु मनहु विसारिआ॥ बिनु गुर महलु न जापई ना अमृत फल पाहि। 
वेदा महि नामु उतमु सोसुणहिं नाही फिरहि जिउ वेतालिआ। गुरमुखि ब्रहमु हरी आवला साचै सहजि सुभाइ। 
कहै नानकु जिन सचु तजिआ कूड़े लागे तिनी जनमु जूऐ हारिआ? साखा तीनि निवारीआ एक सबदि लिव लाइ। 


अमृत फलु हरि एकु है आपे देइ खबाइ। 
मनमुख ऊभे सुकि गए ना फलु तिन ना छाउ। 
तिना पासि न वैसीऐ ओना घरु न गिराउ। 
कटीअहि तै नित जालीअहि ओन्हा सबदु न नाउ। 
हुकमे करम कमावणे पाइऐ किरति फिराउ। 
हुकमे दरसनु देखणा जह भेजहि तह जाउ। 


जीअहु निरमल बाहरहु निरमल॥ 

बाहरहु त निरमल जीअहु निरमल सतिगुर ते करणी कमाणी। 

कूड़ की सोइ पहुचै नाही मनसा सचि समाणी॥ 
जनमु रतनु जिनी खटिआ भले से वणजारे। 

कहै नानकु जिन मंनु निरमलु सदा रहहि गुर नाले॥२ 


हरि रासि मेरी मनु वणजारा॥ हुकमे हरि हरि मनि वसै हुकमे सचि समाउ। 
हरि रासि मेरी मनु वणजारा सतिगुर ते रासि जाणी। हुकमु न जाणहि बपुड़े भूले फिरहि गवारु। 
हरि हरि नित जपिहु जीअहु लाहा खटिहु दिहाड़ी॥ मन हठि करम कमावदे नित नित होहि खुआरु। 
एहु धनु तिना मिलिआ जिन हरि आपे भाणा। अंतरि सांति न आवई ना सचि लगै पिआरु। 
कहै नानकु हरि रासि मेरी मनु होआ वणजारा॥रे गुरमुखीआ मुह सोहणे गुर कै हेति पिआरि। 
पंखी बिरखि सुहावड़ा सचु चुगै गुर भाइ। सच्ची भगती सचि रते दरि सच्चै सचिआर। 
हरिरसु पीवै सहजि रहै उड़े न आवै जाइ। आए से परवाणु है सभ कुल का करहि उधार। 


सभ नदरी करम कमावदे नदरी बाहरि न कोइ। 
जैसी नदरि करि देखै सच्चा तैसा ही को होइ। 
नानक नामि वडाईया करमि परापति होइ ॥४ 


निजघरि वासा पाइआ हरि हरि नामि समाइ। 
मन मेरे तू गुर की कार कमाइ। 
गुर कै भाणै जे चलहि ता अनदिनु राचहि हरिनाइ। 


१. जीअहु=हृदयमें, अंदर। निरमल=स्वच्छ। मरणु मनहु विसारिआ=मृत्यु (भय) भुला बैठे। उतमु=उत्तम। फिरहि जिउ 
वेतालिआ-प्रेतकी तरह घूमता फिरता है । कूड़े लागे=असत्यको पकड़ बैठे। 

२. सतिगुर ते करणी कमाणी=सद्गुरुके बताये मार्गपर चलकर वे सत्कर्म करते हैं। कूड़ की... ...समाणी=झूठको गन्ध भी 
उनके पास नहीं पहुँचती; उनकी इच्छाओंका लक्ष्य सत्य हो जाता है। खटिआ=कमा लिया। भले वणजारे=समृद्ध व्यापारी । 

३. रासि=पूँजी। मनु वणजारा=मन है व्यापारी | जीअहु=हे मेरे जीव। लाहा खटिहु दिहाड़ी=तुझे हर रोज कमाईमें लाभ होगा। 

४. सुन्दर है वृक्षपरका वह पक्षी, जो गुरुकी कृपासे सत्यको सदा चुगता रहता है। 

(पक्षी यहाँ संत पुरुष और वृक्ष है उस साधुका शरीर ।) हरिनामका रस वह सतत पान करता है। सहज सुखके बीच वसेरा 
है उसका और वह इधर-उधर नहीं उड़ता। 

निज नीड़में उस पक्षीने वास पा लिया है और हरिनाममें वह लौलीन हो गया है। 

रे मन! तब तू गुरुकी सेवामें रत हो जा। 

यदि गुरुके बताये मार्गपर तू चले, तो फिर हरिनाममें तू दिन-रात लौलीन रहेगा। 

क्या वृक्षपरके ऐसे पक्षी आदरयोग्य कहे जा सकते हैं, जो चारों दिशाओंमें इधर-उधर उडते रहते हैं ? 

जितना ही वे उड़ते हैं, उतना ही दुःख पाते हैं। वे नित्य ही जलते और चीखते रहते हैं। 

बिना गुरुके न तो वे परमात्माके दरबारको देख सकते हैं और न उन्हें अमृत-फल ही मिल सकता है। 

स्वभावत: सत्यनिष्ठ गुरमुखों अर्थात्‌ पवित्रात्माओंके लिये ब्रह्म सदा ही एक हरा लहलहा वृक्ष है। 


तीनों शाखाओं (त्रिगुण) को उन्होंने त्याग दिया है और एक शब्दमें ही उनकी लौ लगी हुई है। त 
एक हरिका नाम ही अमृतफल है; और वह उसे स्वयं ही खिलाता है । मनमुखी दुष्टजन ठूँठ-से सूखे खड़े रहते हैं; न उनमें 


ऐल होते हैं न छाँह। हि 
उनके निकट तू मत बैठ; न उनका घर है न गाँव। सूखे काठकी तरह वे काटकर जला दिये जाते हैं; उनके पास न शब्द 


(गुरु-उपदेश) है, न (हरिका) नाम। 


४०४ + संत बचन सीतल सुधा करत तापत्रय नास * 


गुरु रामदासजी 


(जन्म-सं० १५९१ वि० कार्तिक कृष्ण २। जन्म-स्थान-लाहौर। पूर्वनाम-जेठा। पिताका नाम-हरिदास । माताका नाम-दयाकौर 
(पूर्वनाम अनूप देवी) । जाति-सोधी खत्री । देहावसान-भादों शुक्ला ३, वि० सं० १६३८। मृत्यु-स्थान-गोइन्दवाल) 


आवहो संतजनहु गुण गावहु गोबिंद केरे राम। जन नानक नामु अधारु टेक है हरि नामे ही सुख मंडा हे८॥ 


गुरुमुखि मिलि रहीऐ घरि बाजहि सबद घनेरे\ राम॥ निरगुण कथा कथा है हरि की। 
सबद घनेरे हरि प्रभ तेरे तू करता सथ थाई?। भजु मिलि साधू संगति जन की। 
अहि निसि जपी सदा सालाहीरे साच सबदि लिव लाई॥ तरु भउजलु अकथ कथा सुनि हरि की॥ 


अनदिनु" सहजि रहै रँगिराता राम नाम रिद* पूजा। 
“नानक गुरमुखि एकु पछाणै अवरु न जाणै दूजा॥ 
कामि करोधि नगरु बहु भरिआ मिलि साधू खंडल खंडा हे॥ 
पूरबि लिखत लिखे गुरु पाइआ मनिहरि लिव मंडल मंडा हे। 
करि साधू अँजुली पुनु बड्डा हे॥ करि डंडउत पुनु बट्टा हे॥ 


गोविंद सत संगति मेलाइ। 

हरि रसु रसना राम गुन गाइ॥ 
जो जन ध्यावहिं हरि हरिनामा। 

तिन दासनिदास करहु हम रामा॥ 


साकत हरिरस सादु न जाणिआ तिन अंतरि हउ मैं कंडा हे। जिने. का शा वतन कमाए 
जिउ जिउ चलहि चुभे दुखु पावहि जमकालु सहसि सिरि डंडा हे जो हरि की हरि कथा सुणावै। 
हरिजन हरि हरि नामि समाणे दुखु जनम मरण भव खंडा हे। सो जनु हमर मनि चिति भावै॥ 
अबिनासी पुरखु पाइया परमेसरु बहु सोभा खंडा ब्रहमंडा हे॥ जन पग रेणु बड़भागी पावै॥ 
हम गरीब मसकीन प्रभ तेरे हरि राखु राखु वड वड्डा हे। संत जना सिउ प्रीति बनि आई। 


मनुष्य परमात्माकी आज्ञाके अनुसार कर्म करते हैं और अपने पूर्व कर्मोके अनुसार अनेक योनियोंमें चक्कर लगाते रहते हैं। 
वे उसका दर्शन पाते हैं तो उसकी आज्ञासे ही और जहाँ वह भेजता है वहाँ वे चले जाते हैं। 
अपनी इच्छासे ही परमात्मा उनके हृदयमें निवास करता है और उसीकी आज्ञासे वे सत्यमें तल्लीन हो जाते हैं। 


बेचारे मूर्ख, जो उसकी आज्ञाको नहीं पहचानते, भ्रान्तिक कारण इधर-उधर भटकते रहते हैं। उनके सब कर्मोमें हठ रहता 
है, वे दिन-दिन गिरते ही जाते हैं। 


उनके अन्तरमें शान्ति नहीं आती, न सत्यके प्रति उनमें प्रेम होता है। 


सुन्दर हैं उन पवित्रात्माओंके मुख, जिनकी गुरुके प्रति प्रेम-भक्ति है। भक्ति उन्हींकी सच्ची है, वे ही सत्यमें अनुरक्त हैं और 
सत्यके दरबारमें उन्हींने सत्यरूप परमात्माको पाया है। 


संसारमें उन्हींका आना सौभाग्यमय है; अपने सारे ही कुलका उन्होंने उद्धार कर लिया। 

सबके कर्म उसकी नजरमें हैं; कोई भी उसकी नजरसे बचा नहीं है। वह जैसी नजरसे देखता है, मनुष्य वैसा ही हो जाता 
है। नानक! नामकी महिमातक सुकमाँसे ही पहुँचा जा सकता है। 

१. घटके अंदर अनेक प्रकारके शब्द और अनहद नाद हो रहे हैं। २. जगह। ३. प्रशंसा करके, गुण गाकर। ४. लौ, प्रीति। 
५. नित्य। ६. अनुरागमें रँगा हुआ। ७. हृदय। 


८.यह नगर अर्थात्‌ यह शरीर काम और क्रोधसे बहुत भरा हुआ है; पर संतजनॉसे मिलनेसे दोनों खण्ड-खण्ड हो जाते हैं। 
प्रारब्धमें लिखा था जो गुरुसे भेंट हो गयी और भक्तिभावमें यह जीव लौलीन हो गया। 

हाथ जोड़कर तू संतोंको वन्दना कर--यह भारी पुण्यकर्म है। 

उन्हें साष्टाङ्ग दण्डवत्‌ कर--यह भारी पुण्यकर्म है। 

हरि-रसके स्वादको नास्तिक या अभक्त नहीं जानता; क्योंकि वह अपने अन्तरमें अहंकारके काँटेको स्थान दिये हुए है। 


जितना ही वह चलता है, उतना ही वह उसे चुभता है और उतना ही वह क्लेश पाता है; और यमका डंडा अर्थात्‌ कालका 
भय उसके सिरपर मँडराता रहता है। 


हरि-भक्त हरिके नाम-स्मरणमें लीन रहते हैं; और उन्होंने जन्म-मरणका भय नष्ट कर दिया है। 


अविनाशी पुरुषसे उनकी भेंट हो गयी है और लोकों एवं सारे ब्रह्माण्डमें उनकी भो! हर 
शोभा-प्रतिष्ठा बहुत बढ़ गयी है । प्रभो 
गरीब अधम जन तेरे ही हैं। हे महान्‌-से-महान्‌! हमारी रक्षा कर, हमारी रक्षा कर। FS 


दास नानकका आधार और अवलंब एक तेरा नाम ही है, तेरे नाममें डूबकर परमानन्दको मैंने पाया है। 


* गुरु रामदासजी * 


४०५ 
Wd coin धुरि पाई॥ हरि प्रभु मेरे बाबुला 
जन नानक नामि समाई?॥ 
ते साधू हरि मेलहु सुआमी, जिन जपिआ गति होइ हमारी। हरि राम पळा न्यु नीत हड) 
तिनका दरसु देखि मन बिगसै, खिनु खिनु तिनकउ ह उ बलिहारी ॥ पिर मिलि धन वेल बधंदी। 
हरि हिरदै जपि नामु मुरारी ॥ हरि जुगह जुगो जुग जुगह 
कृपा कृपा करि जगत पति सुआमी हम दासनिदास कीजै पनिहारी । जुगो सद पीड़ी गुरू चलंदी॥ 
तिन मति ऊतम तिन पति ऊतम जिन हिरदै बसिया बनवारी। जुगि जुगि पीड़ी चले सतिगुर की 
तिन को सेवा लाइ हरि सुआमी तिन सिमरत गति होइ हमारी ॥ जिनी गुरमुखि नाम धिआइआ। 
जिन ऐसा सतिगुरु साधु न पाइआ ते हरि दरगह काढे मारी। हरि पुरखु न कबही बिनसै 
ते नर निंदक सोभ न पावहि तिन नककाटे सिरजनहारी॥ जाबै नित देवै चडे सवाइआ॥ 
हरि आपि बुलावै आपे बोलै हरि आपि निरंजनु निरंकारु निराहारी। नानक संत संत हरि एको 
हरि जिसु तू मेलहि सो तुधु मिलसी जन नानक किआ जपि हरि हरि नामु सोहंदी। 
एहि जंत बिचारी * ॥ हरि राम राम मेरे बाबुला 
हरि प्रभु मेरे बाबुला पिर मिलि धन वेल वधंदी४॥ 
हरि देवहु दानु मै दाजो। हरि दासन सिउ प्रीति है हरि दासन को मिंतु। 
हरि कपड़ो हरि सोभा हरि दासन कै बसि है जिउ जंती कै बसि जंतु॥ 


देवहु जितु सरै मेरा काजो॥ 
हरि हरि भगती काजु सुहेला 


गुरि सतिगुरि दानु दिवाइआ। 
खंडि वरभंडि हरि सोभा होई जो हरि दासन की उसतति है सा हरि की वडिआई। 


हरि आपणी वडिआई भावदी जन का जैकारु कराई॥ 


हरि के दास हरि धिआइएऐ करि प्रीतम सिउ नेहु। 
किरपा करि कै सुनहु प्रभु सभ जग महि बरसै मेहु॥ 


इहु दानु न रलै रलाइआ॥ 
होरि मनमुख दाजु जि रखि सो हरिजनु नामु धिआइदा हरि हरि जनु इक समानि। 
दिखालहि सू कूड़ अहंकारु कचु पाजो। जनु नानक हरि का दासु है हरि पैज रखहु भगवान*॥ 


१. भउजलु=संसार-सागर। ऊतम=उत्तम। जन पग रेणु=हरिभक्तोंके चरणोंकी धूल। सिउ=से। धुरि=सबसे ऊपर, शीर्षस्थान। 

२. जिन जपिआ=जिनका नाम-स्मरण और ध्यान करके। गति=सद्गति, मुक्ति। बिगसै=आनन्दसे प्रफुल्लित हो। खिनु- 

खिनुरक्षण-क्षण, निरन्तर । हउ-हाँ, मैं। दासनिदास पनिहारी=दासके भी दासकी पानी भरनेवाली मजूरिन। पति=प्रतिष्ठा। दरगह काढे 

मारी=ईश्वरके न्यायालयसे मारकर निकाल दिये गये। सोभ=शोभा, उ हरिं ल . UR हरि! जिसे तुम अपने-आपसे मिलाना 
चाहो मिलेगा। जंत-जंतु, जीव; यन्त्रसे भी आशय है, जो जड़ होता है। 

| be तुम तो मेरे प्रीतम हरिको ही मुझे दान और दहेजके रूपमें दो। हरिकी ही मुझे पोशाक दो और हरिकी ही 

हरिकी भक्तिसे कार्य सहल हो जाता है; सद्गुरु दाताने मुझे अपने नामका दान दे दिया है। 


शोभा, जिससे कि मेरा काज बन जाय। हरि en दहेजोमें नहीं 
प्रभु! तेरी शोभासे सारे खण्ड और ब्रह्माण्ड शोभायमान हो जायेगे; तेरे नामका यह दहेज दूसरे और दहेजोंमें नहीं मिलाया जा सकता। 


दुनियादार तो अपने दहेजके रूपमें झूठे अहंकार और निकम्मे मुलम्मेका ही प्रदर्शन करेगा। 

मेरे बाबुल! तुम तो मेरे प्रीतमको ही मुझे दान और दहेजके रूपमें दो। | 

४. मेरे बाबुल! प्रीतम प्रभुसे मिलकर वधू (पवित्र) बेलको बढ़ाती है। हरिने युग-युगसे, सदा ही, गुरुका वंश बढाया है, 
जिसने उसके उपदेशसे हरिके नामका ध्यान सदा किया है। हि 

उस परमपुरुषका कभी विनाश नहीं होता; जो वह देता है, वह सवाया हो जाता है। 

नानक संत और भगवंतमें भेद नहीं; दोनों एक ही हैं; हरिका नाम लेकर ही वधू शोभाको पाती है। 


मेरे ! भुसे मिलकर वधू बेलको बढाती है। 
५. न राजी मितु=मित्र । जंतो-यंत्री बाजा बजानेवाला। जंतु-यंत्र, बाजा। हरि धिआइऐ=हरिका ध्यान करते हैं। 


मेहु-करुणारूपी जल, यह भी अर्थ हो सकता है। उसतति=स्तुति, प्रशंसा। वडिआई=महिमा। हरि... ... कराई-जब उसके सेवकोंका 
जयकार होता है तो परमात्मा उसे अपनी ही महिमा मानता है । धिआइदा=ध्यान करते हैं। इक समानि-एक ही हैं दोनों। पैज-लाज। 


४०६ 


* संत बचन सीतल सुधा करत तापत्रय नास * 


गुरु अर्जुनदेव 


(जन्म-संवत्‌--१६२० वि०, वैशाख कृ० ७। जन्म-स्थान--गोइन्दवाल । पिताका नाम--गुरु रामदास । माताका नाम-बीबी भानी। 
मृत्यु--संवत्‌ १६६३ ज्येष्ठ शु० ४। मृत्यु-स्थान--लाहौर (रावी नदीमें) 


क अब मोरे ठाकुर सिउ मनु माना। 
साध कृपा दइआल भये हैं 
००८... जी न इहु छेदिओ दुसटु बिगाना॥ 
Ee तुमही सुन्दर तुमहि सियाने, 
MR तुमही सुधर सुजाना। 
सगल जोग अरु गिआन धिआन इक निमख न कीमति जाना 
तुमही नायक तुमही छत्रपति, तुम पूरि रहे भगवाना। 
पावउ दानु संत-सेवा हरि, नानक सद कुरबाना?॥ 
जाकी रामनाम लिव लागी। 
सजनु सुहृद सुहेला सहजे, सो कहिए बड़भागी॥ 
रहित-बिकार अलिप माइआ ते अहंबुद्धि-बिखु तिआगी। 
दरस पिआस आस एकहि की, टेक हिये प्रिय पागी॥ 
अचिंत सोइ जागनु उठि बैसनु अचिंत हसत बैरागी। 
कहु नानक जिनि जगतु ठगाना, सु माइआ हरिजन ठागी?॥ 
माई री मनु मेरो मतवारो। 
पेखि दइआल अनंद सुख पूरन हरि-रसि पिओ खुमारो॥ 
निरमल भइउ उजल जसु गावत बहुरि न होवत कारो। 
चरनकमल सिउ डोरी राची भेटिओ पुरखु अपारो॥ 
करू गहि लीने सरबसु दीने, दीपक भइउ उजारो। 
नानक नामि-रसिक बैरागी कुलह समूहा तारोरे॥ 
राम राम राम राम जाप। 
कलि-कलेस लोभ-मोह विनसि जाइ अहं-ताप॥ 


चरनकमल-सरनि टेक ॥ 

ऊच मूच बेअंतु ठाकुरु, सरब ऊपरि तुही एक। 
प्रानअधार दुख बिदार, देनहार बुधि-बिबेक॥ 
नमसकार रखनहार मनि अराधि प्रभू मेक। 
संत-रेन करउ मंजनु नानकु पावे सुख अनेक" ॥ 
जपि गोबिंदु गोपाल लालु। 

रामनाम सिमरि तू जीवहि फिरि न खाई महाकालु॥ 
कोटि जनम भ्रमि भ्रमि भ्रमि आईओ। 


बड़े भागि साधु-संगु पाइओ। 
बिनु गुर पूरे नाही उधारु। 
बाबा नानकु आखै एहु बीचारु\॥ 
गावहु राम के गुण गीत। 


नाम जपत परम सुख पाइऐ, आवागउणु मिटै मेरे मीत॥ 
गुण गावत होवत परगासु, चरन कमल महिं होय निवासु। 
संतसंगति महि होय उधारु, “नानक ' भउजलु उतरसि पारु°॥ 
मेरे मन जपु जपु हरि नाराइण। 
कबहू न बिसरहु मन मेरे ते आठ पहर गुन गाइण॥ 
साधू धूरि करउ नित मज्जनु सभ किलविख पाप गवाइण। 
पूरन पूरि रहे किरपानिधि घटि घटि दिसटि समाइण॥ 
जाप ताप कोटि लख पूजा हरि सिमरण तुलि ना लाइण। 
दुइ कर जोडि नानक दान मांगे तेरे दासनि दास दासाइण“॥ 


धनवंता होइ करि गरवावै। 
आपु तिआगी, संत चरन लागि, मनु पवितु, जाहि पाप। तृण-समानि कछु संगि न जावै॥ 
नानकु बारिकु कछू न जानै, राखन कउ प्रभु माई-बाप४॥ बहु लसकर मानुख ऊपरि करै आस। 
१. सिउ=से। इहु... ...बिगाना-इस दुष्ट शत्रु (मन) ने मेरा नाश कर दिया था; अथवा दयालु संतोंने इस दुष्टका छेदन कर दिया। 
सगल... ... 


पल। सद=सदा। कुरबाना=बलिहारी। 


जाना-प्रभुके सांनिध्यमें एक क्षण भी जो आनन्द मिला, उसकी तुलनामें सारा योग और ज्ञान- ध्यान तुच्छ है। निमख-निमिष, 


२. लिव=प्रीति, ध्यान। सजनु=संबंधी, प्यारा । सुहेला=सुन्दर। अलिप=निर्लेप। अहंबुद्धि-बिखु=अहंकाररूपी विष। अचिंत=निश्चितत। 


बैसनु=बैठना। ठागी=हरिभक्तोंद्वारा ठगी गयी। 


३. खुमारो=नशा। कारो=काला, मलिन। डोरी राची=प्रीति लगी। कुलह समूहा=अनेक कुलोंको। 
४. अहं-ताप=अहंकारकी आग, जो निरन्तर जलाती रहती है। आपु-अहंकार। पवितु=पवित्र। बारिकुःबालक। कउ-को। 


५. ऊच मूच=ऊँचे-से-ऊँचा। बेअंतु=अनन्त। मनि अराधि=मनमें आराधना करने योग्य । संत... .. 


मनको माँजकर निर्मल करूँ। 


. ..-मंजनु=संतोंकी चरणः 


६. उधारु=उद्धार, मुक्ति। आखै=कहता है। बीचारु=सार-तत्त्वकी बात। 
७. परगासु=आत्मज्ञानका प्रकाश। उधारु=उद्धार, मोक्ष। भउजलु=संसार-सागर। हो 
८. साधू धूरि=संतोंकी चरण-धूल। किलविख-मैल, कलंक । गवाइण-खो दिये, नष्ट कर दिये। दिसटि समाइणऱ्दृष्टिमें व्यात 
गया; अन्तरमें समा गया । ताप=तप, तपस्या । तुलि=तुल्य, बराबर । दासनि दास दसाइण-दासोंके दासका भी दास होना चाहता हा 


* गुरु अर्जुनदेव * 
® 


पल भीतरि ताका होइ बिनास॥ 
सभ ते आप जानै बलवंतु। 

खिन महि होइ जाइ भसमंतु॥ 
किसे न बदै आपि अहँकारी। 

धरमराइ तिसु करे खुआरी॥ 
गुरप्रसादि जाका मिटै अभिमानु। 

सो जनु नानक दरगह परवानु१॥ 
मानुख की टेक वृथी सम जानु। 

देवन कउ एकै 
जिस कै दिऐ रहै अघाइ। 

बहुरि न तृसना लागै आइ॥ 
मारी राखै एको आपि। 

मानुख कै किछ नाहीं हाथि॥ 
तिसका हुकमु बूझि सुखु होइ। 

तिसका नामु रखु कंठि परोइ॥ 
सिमरि सिमरि सिमरि प्रभु सोइ। 

नानक बिघनु न लागै कोइ?॥ 
बड़भागी ते जन जग माहि। 

सदा सदा हरि के गुन गाहि॥ 
राम नाम जो करहि बीचार। 

से धनवंत गनी संसार॥ 
मनि तनि मुखि बोलहि हरि मुखी। 

सदा सदा जानहु ते सुखी॥ 
एको एकु एकु पैछानै। 

इत उत की ओहु सोझी जानै॥ 
नाम संगि जिस का मनु मानिआ। 

नानक तिनहि निरंजनु जानिआरे॥ 


भगवानु ॥ 


सगल समिग्री एकसु घट माहि। 

अनिक रंग नाना दृसटाहि॥ 
नउ निधि अमृत प्रभ का नाम। 

देही महि इस का बिस्राम॥ 
सुन्न समाधि अनहत तह नाद। 

कहनु न जाइ अचरज बिसमाद॥ 
तिनि देखिआ जिसु आपि दिखाए। 

नानक तिसु जन सोझी पाएऽ॥ 
तू मेरा सखा तुही मेरा मीतु। 

तू मेरा प्रीतम तुम सँगि हीतु॥ 
तू मेरी पति तू है मेरा गहणा। 

तुझ बिनु निमखु न जाई रहणा॥ 
तू मेरे लालन तू मेरे प्राण। 

तू मेरे साहिब तू मेरे खान॥ 
जिउ तुम राखहु तिउ ही रहना। 

जो तुम कहहु सोइ मोहि करना॥ 
जह पेखऊ तहा तुम बसना। 

निरभय नाम जपउ तेरा रसना॥ 
तू मेरी नवनिधि तू भ॑ंडारु। 

रंग रसा तू मनहि अधारु॥ 
तू मेरी सोभा तुम सँगि रचिआ। 

तू मेरी ओट तू है मेरा तकिआ॥ 
मन तन अन्तरि तुही धिआइआ। 

मरम तुमारा गुर ते पाइआ॥ 
सतगुर ते दूडिआ इकु एकै। 

नानक दास हरि हरि हरि टेकै५॥ 

सलोक 


४०७ 


संत-संगि अंतरि प्रभु डीठा। 
नामु प्रभू का लागा मीठा॥ 


हरि हरि नामु जो जनु जपै सो आइआ परवाणु। 
तिसु जनकै बलिहारणै जिनि भजिआ प्रभु निरबाणु€ ॥ 


१. लसकर=फौज। मानुख-आज्ञापालक सेवकोंसे आशय है । खिन-क्षण। न बदै-कुछ भी नहीं समझता। धरमराइ-यमराज । 
खुआरी-बेइज्जत। दरगह परवानु-ईश्वरके दरबारमें जानेका उसे परवाना मिल जाता है। 

२. टेक-आधार, अवलम्ब। वृथी-वृथा, झूठी । देवन कउच्देनेके लिये । परोइ=पिरोकर पहन ले, धारण कर ले। 

३. गाहि=गाते हें । गनी-गिने जाते हैं। एको एकु-एकु-केवल एक अद्वितीय परमात्मा। इत उत=दोनों लोक । सोझी=ज्ञान। 

४. संत'"“डीठा=सत्सङ्गके प्रभावसे प्रभुको अपनी अन्तरात्मामें ही देख लिया। सगल समिग्री=नाना प्रकारकी सृष्टि । 
दसटाहि=दीखते हैं । बिसमाद=चमत्कार। सोझी=सुबुद्धि, विवेक । 

५. हीतु=हित, प्रेम । पति=लाज। गहणा=अवलम्बन, आधार । निमखु=निमिष, पल। खान=सबसे बड़ा सरदार। जह पेखउ=जहाँ 

देखता हुँ । रसा=रस, परमानन्द । रचिआ=रँगा हुआ या अनुरक्त हूँ। तकिआ=सहारा। दृड़िआ इकु एकै=इसे दृढ़तासे पकड़ लिया 

कि एक और केवल एक तू ही है। 

६. सो आइआ परवाणु=उसीका संसारमें आना सच्चा है । निरबाणु=मोक्षदायक। 


४०८ 


सतिगुर पूरे सेविए दूखा का होइ नास। 
नानक नाम अराधिए कारजु आवै रासुर॥ 
जिसु सिमरत संकट छुटहि अनँद मँगल विस्त्राम। 
नानक जपीए सदा हरि निमख न बिसरउ नाम?॥ 
बिखै कउडत्तणि सगल महि जगत रही लपटाइ। 
नानक जनि वीचारिआ मीठा हरि का नाउरै॥ 
गुरु कै सबदि अराधिए नामि रंगि बैरागु। 
जीते पंच बैराइआ नानक सफल मारू रागु॥ 
पतित उधारण पारब्रहमु संम्रथ पुरखु अपारु। 
जिसहि उधारे नानका सो सिमरे सिरजणहारु"५ ॥ 
पंथा प्रेम न जाणई भूली फिरे गवारि। 
नानक हरि बिसराइकै पड़दे नरक अँधिआर॥ 
फूटो अंडा भरम का मनहि भइओ परगासु। 
काटी बेरी पगह ते गुरि कीनी बंदि खलासु5॥ 
तू चउ सज्जण मैडिआ देई सीसु उतारि। 
नैण महिंजे तरसदे कदि पस्सी दीदारु»॥ 
नीहु महिंजा तऊ नालि बिआ नेह कूडावै डेखु। 
कपड़ भोग डरावणे जिचरु पिरी न डेखु“॥ 


* संत बचन सीतल सुधा करत तापत्रय नास * 


उठी झालू कंतड़े हउ पसी तउ दीदारु। 
काजल हारु तमोल रसु बिनु पसे हमि रस छारु\॥ 
पहिला मरण कबूलि करि जीवण की छड़ि आस। 
होहु सभना की रेणुका तउ आउ हमारै पास\°॥ 
जिसु मनि बसै परब्रहमु निकटि न आवै पीर। 
भुख तिख तिसु न बिआपई जमु नहिं आवै नीर\१॥ 
धणी विहूणा पाट पटंबर भाही सेती जाले। 
धूड़ी विचि लुडंदडी साहां नानक तै सह नालेर२॥ 
सोरठि सो रसु पीजिए कबहु न फीका होइ। 

नानक राम नाम गुन गाइअहि दरगह निरमल सोइ१२॥ 
जाको प्रेम सुआउ है चरन चितव मन माहि। 

नानक बिरही ब्रह्म के आन न कितहू जाहि१४॥ 
मगनु भइओ प्रिअ प्रेम सिउ सूध न सिमरत अंग। 

प्रगटि भइओ सभ लोअ महि नानक अधम पतंग" ॥ 
संत-सरन जो जनु परै, सो जनु उधरनहारु। 

संत की निंदा 'नानका', बहुरि-बहुरि अवतारु॥ 
साथ न चालै बिनु भजन, बिखिआ सगली छारु। 

हरि-हरि नामु कमावना, 'नानक' इहु धनु सारु॥ 


१. कारजु आवै रासु=हरिनामकी पूँजी (अन्त समय) काम आये। 


२. विस्राम=शान्ति। निमख=निमिष, पल। 
३. बिरवै कउड्त्तणि=विषयरूपी कड्वी बेल। 


४. गुरु कै """वैरागु-गुरुके उपदेशकी आराधना करनी चाहिये, जिससे हरि-नामके प्रति प्रेम और विषयोंके प्रति वैराग्य उत्पन्न 
हो। पंच वैराइआ=विषयरूपी पाँच शत्रुओंको। मारू रागु=वह राग जो युद्धमें उत्साह बढ़ानेके लिये गाया जाता है। 


५. संप्रथ=समर्थ, सर्वशक्तिमान्‌। 


६. मनहि भइओ परगासु=मनके अंदर दिव्य प्रकाश भर गया। बेरी=बेड़ी। पगह ते=पैरोंमेंसे। बंदि खलासु=बन्धन-मुक्त। 
७. अय मेरे साजन! अगर तू कहे, तो मै अपना सिर उतार कर तुझे दे दूँ। मेरी आँखें तरसती हैं कि कब तुझे देखूँ। 


८. मेरी प्रीति तेरे ही साथ है; मैंने देख लिया कि और 
लगते हैं । 


९. मेरे प्यारे! तेरे दर्शनके लिये मैं बड़ी भोर उठ 
धूलकी तरह लगते हैं । 
१०. कबूलि करिन्स्वीकार कर ले। छड्=छोड़कर 


१२. मेरा प्रीतम मेरे पास नहीं, तो 
लोटती हुई भी मैं सुन्दर दीखूँगी। 

१३. सोरठि=एक रागका नाम। सो रसु=ब्रह्म- 

१४. सुआउ=स्वभाव। चरन चितव मन माहि. 
स्थान, सांसारिक भोगोंसे आशय है। 

१५. सूध=्सुध, ध्यान। लोअ=लोक। 


र सब प्रीति झूठी है। तुझे देखे बिना ये वस्त्र और ये भोग मुझे डरावने 
जाती हूँ। काजल, हार और पान और सारे मधुर रस, बिना तेरे दर्शने 
र। रेणुका-पैरोंकी धूल, अत्यन्त तुच्छ। 
११. पीर-दुःख। तिख-तृषा, प्यास। जमु=काल। नीर=निकट। 


इन रेशमी वस्त्रोंको लेकर क्या करूँगी, मैं तो इनमें आग लगा दूँगी; प्यारे! तेरे साथ धूलमें 


रससे आशय है। दरगह=परमात्माका दरबार। निरमल=निष्पाप। 
“परमात्माके चरणोंका ध्यान हदयमें करते हैं । विरही=अत्यन्त प्रेमातुर । आन=अन्य 


* गुरु तेगबहादुर * 


गुरु तेगबहादुर 


(जन्म-संवत्‌ १६७९ वि०, वैशाख कृ० ५। जन्म-स्थान--अमृतसर, पिताका नाम-गुरु हरगोविन्द, माताका नाम--नानकी 


मृत्यु--संवत्‌ १७३२ वि०, अगहन सु० ५) 
मन की मन ही माहि रही। 
ना हरि भजे न तीरथ सेए चोटी कालि गही॥ 
दारा मीत पूत रथ संपति धन पूरन सभु मही। 
अउर सगल मिथिआ ए जानउ भजनु राम को सही ॥ 
फिरत फिरत बहुते जुग हारिओ मानसदेह लही । 
नानक कहत मिलन की बरिआ सिमरत कहा नही॥ 
रे मन, राम सिउ करि प्रीति । 
स्त्रवन गोबिंद गुनु सुनठ अरु गाउ रसना गीति॥ 
करि साध संगति सिमरु माधो होहि पतित पुनीति। 
काल-बिआलु जिउ परिओ डोलै मुखु पसारे मीति॥ 
आजु कालि फुनि तोहि ग्रसिहै समझि राखउ चीति। 
कहै नानकु राम भजि लै जातु अउसरु बीति॥ 
जो नर दुख मै दुखु नहिं मानै। 
सुख सनेहु अरु भय नहिं जाके कंचन माटी जानै॥ 
नहि निदिया नहि उसतति जाकै लोभु मोहु अभिमाना। 
हरख सोग ते रहै निआरउ नाहि मान अपमाना॥ 
आसा मनसा सगल तिआगै जगते रहै निरासा। 
कामु क्रोधु जिह परसै नाहिन तिह घट ब्रहमु निवासा ॥ 
गुर किरपा जिह नर कउ कीनी तिह इह जुगति पछानी। 
नानक लीन भइओ गोबिंद सिउ जिउ पानी सँगि पानी॥ 
इह जगि मीतु न देखिओ कोई। 
सगल जगतु अपनै सुख लागिओ दुख मैं संगि न होई॥ 
दारा मीत पूत सनबंधी सगरे धन सिव लागे। 
जब ही निरधन देखिओ नरकउ संगु छाड़ि सभ भागे॥ 
कहउँ कहा इआ मन बउरे कउ इन सिउ नेहु लगाइओ। 
दीनानाथ सगल भै भंजन जसु ताको बिसराइओ॥ 
सुआन पूछ जिउ भइओ न सूधो बहुतु जतनु मैं कीनउ। 
नानक लाज बिरद की राखहु नामु तुहारउ लीनउ॥ 
जामें भजनु राम को नाहीं। 
तिह नर जनम अकारथ खोइउ इह राखहु मन माहीं॥ 
तीरथ करै बिरत पुनि राखै, नहिं मनुवा वसि जाको। 
निहफल धरम ताहि तुम मानो साँचु कहत मैं याको॥ 
जैसे पाहन जल महि राखिउ भेदै नहिं तिहि पानी। 
तैसे ही तुम ताहि पछानो भगतिहीन जो प्रानी॥ 
कलि में मुकति नाम ते पावत गुर इह भेद बतावै। 
केहु नानक सोई नरु गरुआ जो प्रभ के गुन गावे॥ 


साधो, मन का मान तिआगो। 
काम क्रोध संगति दुरजन की, ताते अहनिसि भागो॥ 
सुखु दुखु दोनों सम करि जानै, औरु मानु अपमाना। 
हरख-सोग ते रहै अतीता तिनि जगि ततु पछाना॥ 
उसतुति निंदा दोऊ त्यागै, खोजै पदु निरबाना। 
जन नानक इहु खेलु कठिन है, किनहू गुरमुखि जाना॥ 


काहे रे, बन खोजन जाई। 
सरब-निवासी सदा अलेपा तोही संगि समाई॥ 
पुहुप मध्य जिउ बासु बसतु है, मुकुर माहि जैसे छाई। 
तैसे ही हरि बसे निरंतर, घट ही खोजहु भाई॥ 
बाहरि भीतरि एकै जानहु, इह गुरु गिआनु बताई। 
जन नानक बिनु आपा ची्हें, मिटै न भ्रम की काई॥ 
सभ कछु जीवत को बिउहार। 
मात पिता भाई सुत बंधू अरु पुनि गृह की नार॥ 
तन ते प्रान होत जब निआरे टेरत प्रेत पुकार। 
आध घरी कोऊ नहिं राखे घरि ते देत निकारि॥ 
मृगतृसना जिउ जग रचना यह देखहु रिदे बिचारि। 
कहु नानक भजु राम नाम नित जाते होत उधार॥ 
राम सिमर राम सिमर इहै तेरो काज है। 
माइआ को संगु तिआगि, प्रभु जू की सरनि लागि, 
जगत-सुख मानु मिथिआ, झूठो सब साजु है॥ 
सुपने जिउ धनु पिछानु, काहे पर करत मानु, 
बारू को भीत जैसे बसुधा को राजु है। 
नानक जन कहत बात बिनसि जैहै तेरो गात, 
छिनु-छिनु करि गइओ कालु तैसे जातु आजु है॥ 
अब मैं कउनु उपाउ करउँ। 
जिह बिधि मन को संसा चूकै, भउ निधि पार परउँ॥ 
जनमु पाइ कछु भलो न कीनो, ताते अधिक डरउँ। 
मन बच क्रम हरि गुन नहिं गाए, यह जिअ सोच धरउँ॥ 
गुर मति सुनि कछु गिआनु न उपजिउ, पसु जिउँ सोच भरउँ। 
कहु नानक प्रभु बिरदु पछानउँ, तब हउँ पतित तरउँ॥ 
माई, मनु मेरो बसि नाहि। 
निसबासुर बिखिअनि कउ धावत किहि बिधि रोकउ ताहि॥ 
बेद पुरान सिमृति के मति सुनि निमख न हिए बसावै। 
परधन परदारा सिउ रचिओ बिरथा जनमु सिरावै॥ 

मदि माइआ कै भइओ बावरो सूझत नह कछु गिआना। 
घट ही भीतरि बसत निरंजनु ताको मरमु न जाना॥ 
जब ही सरनि साध की आइओ दुरमति सगल बिनासी। 
तब नानक चेतिओ चिंतामनि काटी जम की फाँसी ॥ 
मन रे प्रभ की सरनि बिचारो। 
जिह सिमरत गनका-सी उधरी ताको जसु उर धारो॥ 
अटल भइऔ धुअ जाके सिमरति अरु निरभै पदु पाइआ। 
दुख हरता इह बिधि को सुआमी ते काहे बिसराइआ॥ 
जब ही सरनि गही किरपानिधि गज गराह ते छूटा। 
महिमा नाम कहा लउ बरनउ राम कहत बंधन तिह तूटा॥ 
अजामेलु पापी जगु जाने निमख माहि निसतारा। 
नानक कहत चेत चिंतामनि तै भी उतरहि पारा?॥ 
प्रीतम जानि लेहु मन माही। 
अपने सुख सिउ ही जगु फाँधिओ को काहू को नाही॥ 
सुख मैं आनि बहुतु मिलि बैठत रहत चहू दिसि घेरै। 
बिपति परी सभ ही सँगु छाड़त कोउ न आवत नेरे॥ 
घर की नारि बहुतु हितु जा सिउ सदा रहत सँग लागी। 
जब ही हंस तजी इह काइआ प्रेत प्रेत करि भागी॥ 
इह बिधि को बिउहारु बनिओ है जा सिउ नेहु लगाइओ। 
अंति बार नानक बिनु हरि जी कोऊ काम न आइरैओ॥ 
हरि के नाम बिना दुख पावै। 
भगति बिना सहसा नहि चूकै गुर इह भेद बतावै॥ 
कहा भइउ तीरथ ब्रत कीए, राम सरनि नहि आवै। 
जोग जग्य निहफल तिह मानो जो प्रभु-जसु बिसरावै ॥ 
मान मोह दोनो को परहरि, गोबिंद के गुन गावै। 
कहु नानक इह बिधि को प्रानी जीवनमुकत कहावै ४॥ 
मन रे, साचा गहो बिचारा। 
राम नाम बिनु मिथिआ मानो सगरो इह संसारा॥ 
जाको जोगी खोजत हारे, पाइओ नहिं तिहि पारा। 


* संत बचन सीतल सुधा करत तापत्रय नास * 
द, 


सो स्वामी तुम निकटि पछानो, रूप-रेख ते निआरा॥ 
पावन नाम जगत में हरि को, कबहू नाहि सभारा। 
नानक सरनि परिओ जगबंदन, राखहु बिरद तुम्हा “रा॥ 
साधो रचना राम बनाई। 
इकि बिनसै इक असथिरु मानै, अचरज लखिओ न जाई॥ 
काम क्रोध मोह बसि प्रानी हरि मूरति बिसराई। 
झूठा तन साचा करि मानिओ जिउ सुपना रैनाई॥ 
जो दीसै सो सगल बिनासै, जिउ बादर की छाई। 
जग नानक जग जानिओ मिथिआ, रहिओ राम सरनाई^॥ 
प्रानी कउ हरिजसु मनि नहि आवै। 
अहनिसि मगनु रहै माइआ में कहु कैसे गुन गावै॥ 
पूत मीत माइआ ममता सिउ इहु बिधि आपु बँधावै। 
मृगतृसना जिउ झूठो इह जगु देखि ताहि उठि धावै॥ 
भुगति मुकति को कारनु स्वामी, मूढ़ ताहि बिसरावै। 
जन नानक कोटिन में कोऊ भजनु राम को पावै°॥ 
जगत में झूठी देखी प्रीत। 
अपने ही सुख सिउ सब लागे, किआ दारा किआ मीत॥ 
मेरौ मेरौ सभे कहत हैं हित सिउ बाँधिओ चीत। 
अन्तकाल संगी नहि कोऊ, इह अचरज है रीत॥ 
मन मूरख अजहुँ नहि समझत, सिख दै हारिओ नीत। 
नानक भउजल-पारि परै, जो गावै प्रभु के गीतट ॥ 
साधो, कउन जुगति अब कीजै। 
जाते दुरमति सकल बिनासै, रामभगति मनु भीजै॥ 
मनु माइआ में उरझि रहिओ है, बूझै नहिं कछु गिआना। 
कउन नामु जग जाके सिमरै पावै पदु निरबाना॥ 
भए दइआल कृपाल संतजन तब इह बात बताई। 
सरब धरम मानो तिह कीये जिह प्रभ-कीरति गाई॥ 
रामनाम नर निसिबासुर में निमख एक उर धारै। 
जम को त्रासु मिटै नानक ¬~ पाहओ नहि तिहि पार। जम कोत्रासु भिटै नानक तिह, अपुनो जनम सवारै ॥ _ सवारै १ ॥ 


१. बिखिअनि कउ-विषयोंको 
रहस्य । चेतिओ=चिन्तन या ध्यान 

२. गनका=एक वेश्या, जिसका नाम 
गया। निसतारा=मुक्त कर दिया। 

३. फाँधिओ-फंदेमें पड़ा है । को काहू 

४. सहसा नहि चूकै 
. गहो=ग्रहण करो। विचारा=सद्विवेक 
असथिरुऽस्थिर, नित्य। रैनाई 
मनि नहि आवै-हृदयमें जमता 
किआन्क्या । दारा=स्त्री । हित. 


ट्र 
च 


=रातका। दीसै=दीखता 

, इन्द्रियोके भोगोंकी ओर। मति-मत, सिद्धान्त । सिउ-से। निरंजनु-निराकार परमात्मा। मरमु=भेद, 
किया। चिन्तामनि=समस्त चिन्ताओंको दूर करनेवाला, परमात्मा। 
म पिङ्गला था। धुअ-ध्रुव। इह बिधि को-ऐसा (पतितपावन) | कहा लउ-कहाँतक । तूटा-कट 


हू को-कोई भी किसीका नेरैननजदीक। जा सिउ=जिसके साथ । हंस-जीव | काइआ=काया, देह । 
=संशय (द्वैतभाव) का अन्त नहीं होता। 


को=कोई बिरला। 
» आत्मज्ञान। पछानो=पहचानो 


हचानो। सभारा=स्मरण या ध्यान किया। बिरद=बाना, बड़ा नाम! 
ता नहीं। भुगति=भोग, सांसारिक सुख। 


चीत=मनको प्रेममें फँ गुणगान 
भीजै=भीगे, विभोर निरबाना फसा लिया। नीत=नीतिकी, हितकारी; नित्य । गीत- । 
रै हो जायें। हु =मानो उसने सब धर्म-कर्म कर लिये, जिसने प्रेमसे परमात्माका गु" 


* गुरु तेगबहादुर * 


हरि बिनु तेरो को न सहाई। 
काकी मात-पिता सुत बनिता, को काहू को भाई॥ 
धनु धरनी अरु संपति सगरी जो मानिओ अपनाई। 
तन छूटे कछु संग न चालै, कहा ताहि लपटाई॥ 
दीन दइयाल सदा दुख-भंजन ता सिउ रुचि न बढ़ाई। 
नानक कहत जगत सभ मिथिआ ज्यों सुपना रैनाईर ॥ 
साधो, इह तनु मिथिआ जानो। 
इआ भीतर जो राम बसतु है, साचो ताहि पछानो॥ 
इहु जग है संपति सुपने की, देखि कहा ऐंड़ानो। 
संगि तिहारै कछू न चालै, ताहि कहा लपटानो॥ 
असतुति निंदा दोऊ परिहर हरि-कीरति उर आनो। 
जन नानक सभ ही में पूरन एक पुरख भगवोनो॥ 
हरि को नामु सदा सुखदाई। 
जाको सिमरि अजामिल उधरिओ गनका हू गति पाई ॥ 
पंचाली को राजसभा में रामनाम सुधि आई। 
ताको दुखु हरिओ करुनामय अपनी पैज बढ़ाई॥ 
जिह नर जसु गाइओ किरपानिधि ताको भइओ सहाई। 
कहु नानक में इही भरोसै गही आन सरनौई ॥ 
माई मैं धनु पाइओ हरि नामु। 
मनु मेरो धावनते छूटिओ, करि बैठो बिसरामु॥ 
माइआ ममता तनते भागी, उपजिउ निरमल गिआनु। 
लोभ मोह एह परसि न साकै, गही भगति भगवान॥ 
जनम जनम का संसा चूका, रतनु नामु जब पाइआ। 
त्रिसना सकल बिनासी मन ते, निज सुष माहि समाइआ॥ 
जाकउ होत दइआलु किरपानिधि, सो गोबिंद गुन गावे । 
कहु नानक इह विधि की संपै, कोऊ गुरमुषि पावै॥ 
हरि जू राषि लेहु पति मेरी। 
जम को त्रास भइउ उर अंतरि, सरन गही किरिपानिधि तेरी॥ 
महा पतित मुगध लोभी फुनि, करत पाप अब हारा। 
भै मरबे को बिसरत नाहनि, तिह चिंता तनु जारा॥ 
किये उपाव मुकति के कारनि, दहदिसि कउ उठि धाइआ। 
घट ही भीतरि बसै निरंजनु, ताको मरमु न पाइआ॥ 
नाहिन गुनु नाहिन कछु जपु, तपु, कउनु करमु अब कीजै। 
नानक हारि परिउ सरनागति, अभे दानु प्रभ दीजै॥ 
(प्रेषिका-श्रीपी० के० जगदीशकुमारी) 

दोहा 
गुन गोबिंद गाइओ नहीं, जनमु अकारथ कीन। 
कहु नानक हरि भजु मना, जिहि बिधि जल कौ मीन॥ 
बिखिअन सिउ काहे रचिओ, निमिख न होहि उदास। 
कहु नानक भजु हरि मना, परै न जम की फास॥ 
तरनापो इउँही गइओ लिइओ जरा तनु जीति। 
कहु नानक भजु हरि मना अउधि जाति है बीति॥ 
बिरध भइओ सूझै नहीं काल पहुँचिओ आन। 
कहु नानक नर बावरे किउ न भजै भगवान॥ 
धन दारा संपति सकल जिनि अपनी करि मानि। 
इन मैं कुछ संगी नहीं नानक साची जानि॥ 
पतित उधारन भे हरन हरि अनाथ के नाथ। 
कहु नानक तिह जानिहो सदा बसतु तुम साथ॥ 
तनु धनु जिह तोकउ दिओ तासिउ नेहु न कीन। 
कहु नानक नर बावरे अब किउ डोलत दीन॥ 
तनु धनु संपै सुख दिओ अरु जिह नीके धाम। 
कह नानक सुनु रे मना सिमरत काहे न राम॥ 
सभ सुख दाता रामु है दूसर नाहिंन कोइ। 
कहु नानक सुनि रे मना तिह सिमरत गत होइ॥ 
जिह सिमरत गत पाइये तिहि भज रे तैं मीत। 
कह नानक सुन रे मना अउधि घटति है नीत॥ 
पाँच तत्त कौ तनु रचिउ जानहु चतुर सुजान। 
जिह ते उपजिउ नानका लीन ताहि मैं मान॥ 
घटि घटि मैं हरि जू बसै संतन कह्यो पुकारि। 
कह नानक तिह भजु मना भउ निधि उतरहि पारि॥ 
सुख दुख जिह परसै नहीं लोभ मोह अभिमान। 
कहु नानक सुन रे मना सो मूरत भगवान॥ 
उसतति निदिआ नाहि जिह कंचन लोह समानि। 
कह नानक सुन रे मना मुकत ताहि तैं जानि॥ 
हरख ( क्रोध) शोक जा के नहीं बैरी मीत समान। 
कहु नानक सुन रे मना! मुक्ति ताहि तें जान॥ 
भय काहू कउ देत नहिं नहिं भय मानत आनि। 
कह नानक सुन रे मना! गिआनी ताहि बखानि॥ 
जिहि बिषिया सगरी तजी लिओ भेख बैराग। 
कह नानक सुन रे मना! तिह नर माथे भाग॥ 


१. को=कोई भी। जो मानिओ अपनाई=जिसे अपनी मान बैठा था। रुचि=प्रीति। रैनाई=रातका। 
२. इआऱ्या, इस। पछानो=पहचानो। ऐंड़ानो=गर्व किया। एक पुरख=केवल अकाल पुरुष। 
३. उधरिओ-उद्धार पा गया, मुक्त हो गया। गतिन्मोक्ष। पंचाली=द्रौपदी। पैज=प्रण, टेक। आन=आकर। 

जिहि माया ममता तजी सब ते भयो उदास। 
कह नानक सुनु रे मना! तिह घटि ब्रहम-निवास॥ 
जिहि प्रानी हउ मैं तजी करता राम पछान। 
कहु नानक वह मुक्त नर यह मन साची मान॥ 
भय नासन दुर्मति हरण कलि में हरि को नाम। 
निस दिनि जो नानक भजे सफल होइ तिह काम॥ 
जिहवा गुन गोबिंद भजहु करन सुनहु हरि नाम। 
कहु नानक सुन रे मना! परहि न जम के धाम॥ 
जो प्रानी ममता तजै लोभ मोह अहँकार। 
कह नानक आपन तरै औरन लेत उधार॥ 
जिउ स्वप्ना और पेखना ऐसे जग को जानि। 
इन मैं कछु साचो नहीं नानक बिन भगवान॥ 
निश दिन माया कारणें प्रानी डोलत नीत। 
कोटन में नानक कोऊ नारायण जिह चीत॥ 
जैसे जल ते बुदबुदा उपजे बिनसै नीत। 
जग रचना तैसे रची कहु नानक सुन मीत॥ 
जो सुख को चाहे सदा सरनि राम की लेह। 
कहु नानक सुनु रे मना! दुर्लभ मानुख देह॥ 
माया कारनि ध्यावहीं मूरख लोग अजान। 
कहु नानक बिनु हरि भजन बिर्था जन्म सिरान॥ 
जो प्रानी निसि दिनि भजै रूप राम तिह जानु। 
हरि जन हरि अंतरु नहीं नानक साची मानु॥ 
मनु माइआ में फँधि रहिओ बिसरिओ गोबिंद नाम। 
कहु नानक बिन हरि भजन जीवन कउने काम॥ 
प्रानी राम न चेतई मद माया के अंध। 
कहु नानक हरि भजन बिनु परत ताहि जम फंद॥ 
सुख में बहु संगी भए दुख में संगि न कोइ। 
कहु नानक हरि भज मना! अंत सहाई होइ॥ 
जन्म जन्म भरमत फिरिओ मिटि न जम को त्रासु। 
कहु नानक हरि भजु मना! निर्भय पावहि बासु॥ 
जतन बहुत मैं करि रहिओ, मिटिओ न मन को मान। 
दुर्मति सिउ नानक फॅधिओ राखि लेहु भगवान॥ 
बाल ज्वानि और बृद्धपन तीनि अवस्था जानि। 
कहु नानक हरि भजन बिनु बिरथा सब ही मान॥ 
करणो हुतो सु ना किओ परिओ लोभ के फंद। 
नानक समये रमि गइओ अब क्यों रोवत अंध॥ 
मन मइआ में रमि रह्यो निकसत नाहिन मीत। 
नानक मूरत चित्र जिउँ छाड़त नाहिनि भीत॥ 
नर चाहत कछु और, औरै की औरै भई। 


चितवत रहिओ ठउर नानक फाँसी गल परी॥ 
जतन बहुत सुख के किये दुख को कियो न कोइ। 
कहु नानक सुन रे मना! हरि भावे सो होइ॥ 
जगत भिखारी फिरत है सब को दाता राम। 
कहू नानक मन सिमरु तिह पूरन होवहिं काम॥ 
झूठे मानु कहा करै जगु सपने जिउ जान। 
इन में कछु तेरो नहीं नानक कहिओ बखान॥ 
गरब करत है देह को बिनसै छिन में मीति। 
जिहि प्रानी हरि जस कहिओ नानक तिहि जग जीति॥ 
जिह घटि सिमरन राम को सो नर मुक्ता जान। 
तिहि नर हरि अंतर नहीं नानक साची मान॥ 
एक भक्ति भगवान जिह प्रानी कै नाहि मन। 
जैसे सूकर सुआन नानक मानो ताहि तन॥ 
सुवामी को गृह जिउ सदा सुआन तजत नहिं नित्त। 
नानक इह बिधि हरि भजउ इक मन होइ इक चित्त॥ 
तीरथ ब्रत और दान करि मन में धरे गुमान। 
नानक निषफल जात हैं जिउ कूँचर असनान॥ 
सिरु कँपिओ मगु डगमगै नैन ज्योति ते हीन। 
कहु नानक यइ बिघ भई तऊ न हरि रस लीन॥ 
निज करि देखिओ जगत में कोइ काहु को नाहि। 
नानक थिर हरि भक्ति है तिह राखो मन माहिं॥ 
जग रचना सब झूठ है जानि लेहु रे मीत। 
कहू नानक थिर ना रहे जिउ बालू की भीत॥ 
राम गइओ रावनु गइओ जा कउ बह परिवार। 
कह नानक थिर कछु नहीं सुपने जिउँ संसार॥ 
चिंता ताकी कीजिए जो अनहोनी होइ। 
यह मारगु संसार को नानक थिरु नहिं कोइ॥ 
जो उपजिओ सो बिनसिहै परो आजु के काल। 
नानक हरि गुन गाइ ले छाडि सकल जंजाल॥ 
बल छुट कयौं बंधन परे कछू न होत उपाय। 
कह नानक अब ओट हरि गज जिउ होहु सहाय॥ 
बल होया बंधन छुटे सब किछु होत उपाय। 
( नानक ) सब कुछ तुमरे हाथ में तुम ही होत सहाय॥ 
संग सखा सब तजि गये कोउ न निबहिओ साथ। 
कह नानक इह विपत में टेक एक रघुनाथ॥ 
नाम रहिओ साधू रहिओ, रहिओ गुरू गोविंद। 
कहू नानक इह जगतमें किन जपिओ गुरु मंद॥ 
राम नाम उर मैं गहिओ जाके सम नहिं कोय। 
जिह सिमरत संकट मिटै दरस तिहारो होय॥ 

गुरु गोविन्दसिंह 


(पूर्वनाम--गोविन्दराय, जन्म--वि० सं० १७२३, पौष शुक्ला ७, जन्म-स्थान--पटना। पिताका 


नाम--गजूरी । शरीरान्त--कार्तिक शुक्ला ५, वि० सं० १७६५) 
धन्न जियो तिहँ को जग में मुख तें 
हरि चित्त में जुद्ध बिचारैँ। 
देह अनित्त न नित्त रहै जसु - कः 
नाव चढ़े भवसागर तारें॥ (£ 
धीरज धाम बनाइ इहै तन बुद्धि 
सु दीपक ज्यों उजियारैं। 
ज्ञानहि की बढ़नी मनो हाथ 
लै कायरता कतवार बुहारैं॥ 
का भयो जो सबही जग जीत सु लोगन को बहु त्रास दिखायो । 
और कहा जु पै देस बिदेसन माहिं भले गज गाहि बँधायो॥ 
जो मन जीतत है सब देस वहै तुमरे नृप हाथ न आयो। 
लाज गई कछु काज सऱयो नहिं लोक गयो परलोक गमायो ॥ 
माते मतंग जरे जर संग अनूप उतंग सुरंग सँवारे। 
कोटि तुरंग कुरंगहु सोहत पौन के गौन को जात निवारे॥ 
भारी भुजान के भूप भली बिधि नावत सीस न जात बिचारे। 
एते भए तो कहा भए भूपति अंत को नागेहि पाँय सिधारे॥ 
प्रानी! परमपुरुष पग लागो । 
सोवत कहा मोह-निद्रा में, कबहुँ सुचित ह्वै जागो॥ 
औरन कहा उपदेसत है पसु, तोहि प्रबोधन लागो। 
संचत कहा परे बिसियन कहँ, कबहुँ बिषय रस त्यागो॥ 
केवल करम भरम से चीन्हहु, धरम करम अनुरागो। 
संग्रह करो सदा सिमरन को, परम पाप तजि भागो॥ 
जातें दुःख पाप नहिं भेटे, काल जाल ते त्यागो। 
जो सुख चाहो सदा सबन को, तो हरि के रस पागो॥ 
रे मन! ऐसो करि संन्यास । 
बन से सदन सबै करि समझहु, मन ही माहि उदास॥ 
जत की जटा जोग को मंजनु, नेम के नखन बढ़ाओ। 
ग्यान-गुरू, आतम उपदेसहु, नाम-बिभूति लगाओ॥ 
अल्प अहार सुल्प सी निद्रा, दया छिमा तन प्रीत। 
सील सँतोख सदा निरबाहिबो, ह्वैबो त्रिगुन अतीत॥ 
काम क्रोध हंकार लोभ हठ, मोह न मन सौं ल्यावै। 
तब ही आत्म-तत्त कों दरसै, परम पुरुष कहँ पावै॥ 
रासलीलाके पद 
जब आई है कातक की रुत सीतल, 


कान्ह तबै अतिही रसिया। 


| सँग गोपिन खेल विचार करो, 


जो हुतो भगवान महा जसिया॥ 


£ अपवित्रन लोगन के जिह के पग 


लागत पाप सबै नसिया। 


। तिह को सुनि तिरियन के सँग खेल, 


निबारहु काम इहै बसिया॥ 
मुख जाहि निसापति की सम है, 

बन मैं तिन गीत रिझयो अरु गायो। 
ता सुर को धुनि स्त्रउनन मैं 

ब्रजहू की त्रिया सब ही सुनि पायो॥ 
धाइ चलीं हरि के मिलिबे कहुँ 

तउ सब के मन मैं जब भायो। 
कान्ह मनों मृगनी जुवती 

छलिबे कहु घंटक हेर बनायो॥ 
गइ आइ दसो दिसि ते गुपिया 

सबही रस कान्ह के साथ पगी। 
पिख कै मुख कान्ह को चंदकला 

सु चकोरन-सी मन मैं उमगी॥ 
हरि को पुनि सुद्ध सुआनन पेखि 

किधौं तिन की ठग डीठ लगी। 
भगवान प्रसन्न भयो पिख कै 

कवि 'स्याम' मनो मृग देख मृगी॥ 
रूखन ते रस चूवन लाग 

झैं झरना गिरि ते सुखदाई। 
घास चुगैं न मृगा बन के 

खग रीझ रहे धुनि, जो सुनि पाई॥ 
देवगँधार बिलावल सारँग 

की रिझ कै जिह तान बसाई। 
देव सबै मिलि देखत कौतुक 

जौ मुरली नँदलाल बजाई॥ 
ठाढ रही जमुना सुनि कै 

धुनि राग भले सुनिबे को चहे है। 


का नाम-गुरु तेगबहादुर, माताका 

मोह रहे बन के गज औँ 
इकठे मिलि आवत सिंह सहे है॥ 
आवत हैं सुर-मण्डल के सुर 

त्याग सबै सुर ध्यान कहे है। 
सो सुनि कै बन के खगवा 
तरु ऊपर पंख पसार रहे है॥ 


मोहका महल ढहेगा ही 


महल-खंडहर 


एक सच्ची घटना है--नाम और स्थान नहीं 
बतलाना है, उसकी आवश्यकता भी नहीं है। एक 
विद्वान्‌ संन्यासी मण्डलेश्वर थे। उनकी बड़ी अभिलाषा 
थी गङ्गाकिनारे आश्रम बनवानेकी । बडे परिश्रमसे, कई 
वर्षकी चिन्ता और चेष्टाके परिणामस्वरूप द्रव्य एकत्र 
हुआ। भूमि ली गयी, भवन बनने लगा । विशाल भव्य 
भवन बना आश्रमका और उसके गृह-प्रवेशका भंडारा 
भी बडे उत्साहसे हुआ, सैकडों साधुओंने भोजन 
किया । भंडारेकी जूठी पत्तलें फेंकी नहीं जा सकी थीं, 
जिस चूल्हेपर उस दिन भोजन बना था, उसको अग्नि 
बुझी नहीं थी, गृह-प्रवेशके दूसरे दिन प्रभातका सूर्य 
स्वामीजीने नहीं देखा। उसी रात्रि उनका परलोकवास 
हो गया। 

यह कोई एक घटना हो, ऐसी तो कोई बात नहीं 
है। ऐसी घटनाएँ होती रहती हैं । हम इसे देखकर भी 


कौडी कौडी महल बनाया, लोग कहे घर मेरा । 

ना घर मेरा ना घर तेरा, चिडिया रैन बसेरा॥ 

यह संतवाणी कितनी सत्य है, यह कहना नहीं 
होगा। जिसे हम अपना भवन कहते हैं, क्या वह हमारा 
ही भवन है? जितनी आसक्ति, जितनी ममतासे हम 
उसे अपना भवन मानते हैं, उतनी ही आसक्ति, उतनी 
ही ममता उसमें कितनोंकी है, हम जानते हैं? लाखों 
चींटियाँ, गणनासे बाहर मक्खियाँ, मच्छर और दूसरे 
छोटे कोडे, सहस्नों चूहे, सैकड़ों मकड़ियाँ, दर्जनों 


छिपकलियाँ, कुछ पक्षी और पतंग, ऐसे भी दूसरे प्राणी 
जिन्हें हम जानतेतक नहीं--लेकिन मकान उनका नहीं 
है, यही कैसे ? उनका ममत्व भी तो उसी कोटिका है, 
जिस कोटिका हमारा। 

मकान--महल--दोनोंकी गति एक ही है। बड़ी 
लालसासे, बड़े परिश्रमसे उसका निर्माण हुआ। उसको 
साज-सज्जा, उसका वैभव-लेकिन एक भूकम्पका 
हलका धक्का...... । आज तो किसी देशमें कभी भी 
मनुष्यकी पैशाचिकता ही भूकम्पसे भी अधिक प्रलय 
कर सकती है। महानाशके जो मेघ विश्वके भाग्याकाशपर 
घिरते जा रहे हैं-कहाँ कब वायुयानोंसे दारुण अग्नि- 
वर्षा प्रारम्भ होगी, कोई नहीं जानता। परमाणु या उससे 
भी ध्वंसक किसी अस्त्रका एक आघात--क्या रूप होगा 
इन भवनों और महलोंका ? 

कुछ न हो-काल अपना कार्य बंद नहीं कर 
देगा। जो बना है, नष्ट होकर रहेगा। महलका परिणाम 
है खंडहर-वह खंडहर, जिसे देखकर मनुष्य ही डर 
जाता है। रात्रि तो दूर, जहाँ दिनमें जाते समय भी 
सावधानीकी आवश्यकता पड़ती है। मनुष्यका मोह 
उससे महल बनवाता है और महल खंडहर बनेगा, यह 
निश्चित है। 

केवल महल ही खंडहर नहीं होता। जीवनमें हम 
जो मोहका विस्तार करते हैं-धन, जन, मान, अधिकार, 
भूमि-मोहका महल ही है यह सब और मोहका महल 
ढहेगा ही। उसका वास्तविक रूप ही है-खंडहर। 


* उदासीनाचार्य श्री श्रीचन्द्रजी * 

उदासीनाचार्य श्रीश्रीचन्द्रजी 


उदासीन-सम्प्रदायके प्रवर्तक 


[जन्म-वि० सं० १५५१, भाद्रपद शु० ९ । जन्म-स्थान--तलवंडी (लाहौरसे ६० मील पश्चिम) | पिताका नाम--श्रीनानकदेवजी । 
माताका नाम-- श्रीसुलक्षणादेवी । गुरुका नाम--अविनाशीरामजी । अन्तर्धान--चम्बाकी पार्वत्य गुफाओंमें ।] 
(प्रेषक--पं० श्रीसीतारामजी चतुर्वेदी, एम० ए०, एल-एल० बी०) 


प्रश्न-हे जीव! तुम किसको आज्ञासे, किसके 
समझानेपर इस संसारमें आये? 
उत्तर--सद्गुरु अविनाशी मुनिद्वारा दीक्षित होकर 
ूर्वजन्मके लेखके अनुसार श्रौतप्रत्रज्या लेकर लोक- 
कल्याणके लिये मैं आया हुँ; अतः अब तुमलोग 
सावधान अर्थात्‌ आत्मज्ञ होकर अलख पुरुष सच्चिदानन्द 
परमेश्वरका स्मरण करो और अपने ग्राम और नगरी 
अर्थात्‌ समाजका उद्धार कर डालो। ज्ञान ही गुदड़ी है, 
क्षमा ही टोपी है, यत या संयम ही आडबंद अर्थात्‌ 
कमरबंद है। शील ही कौपीन है, अपनेको कर्मके 
बन्धनसे मुक्त समझना ही कन्था है, इच्छारहित होनेकी 
भावना ही झोली है, युक्ति ही टोपी है, गुरुके मुखसे 
सुना हुआ उपदेश ही बोली है, धर्म ही चोला है, सत्य 
ही सेली (उपवीत) है, मर्यादापालन ही गलेमें पड़ी 
हुई कफनी है, ध्यान ही बटुआ है, निरत ही सीना 
है, ब्रह्म ही अञ्चल है जिसे सुजान या चतुरलोग पहनते 
हैं। निलेंप-वृत्ति ही मोरछल है, द्वेषहीन निर्भयता ही 
जंगडोरा है, जाप ही जाँघिया है, गुण ही उडुयिनी 
(उड्नेकी विद्या) है, अनहद नाद या अनाहत वाणी 
ही सिंगीका शब्द है, लज्जा ही कानकी मुद्रा ' कुंडल' 
है, शिव ही विभूति है, हरिभक्ति ही वह मृगछाला 
है, जिसे गुरुपुत्र पहनते हैं । संतोष ही सूत है, विवेक 
ही धागे हैं, जिनसे वे बहुत-सी थैकलियाँ उस कन्थामें 
सिली हुई हैं, जिन्हें सुरति या वात्सल्य-प्रीतिकी सूई 
लेकर सद्गुरु सीता है। इसे जो अपने पास रखता है, 
वह निर्भय होता है। इस श्याम, श्वेत, पीत और 
रक्तवर्णके वस्त्रखण्डोंसे बनी हुई कन्थाको जो पहनता 
है, वही हमारा गुरुभाई है। तीन गुण अर्थात्‌ सत्त्व, 
रज, तमकी चकमकसे अग्नि-मन्थन करके दुःख-सुखके 
कुण्डमें हमने अपनी देह जलायी है, शोभासे युक्त 
संयमरूपी महादेवजीके चरणकमलोंमें हमारी अत्यन्त 
प्रीति लगी हुई है। हमने भावका भोजन ही अमृत 
बनाकर प्राप्त किया है, इसलिये हमारे मनमें भले-बुरेकी 


भावना ही नहीं रह गयी है। पात्र-अपात्रका विचार 
ही हमारा बहुगुण-संयुक्त फरुहा, कमण्डलु, तुम्बी और 
किश्ती है। जो साधु उस परम अमृतके पेयको मन 
लगाकर पीता है, वही शान्ति पाता है। वह परम शक्ति 
इडा और पिङ्गलामें दौड़ती रहती है और फिर सुषुम्णामें 
स्वाभाविक रूपसे निवास करने लगती है । हमारा काम 
है कि हम सम्पूर्ण इच्छाएँ छोड़कर उस निराश 
(इच्छाहीन) मठमें निरन्तर ध्यान लगाये रहें और उस 
निर्भय नगरीमें गुरुज्ञानका दीपक जलायें, जहाँ स्थिरता 
ही हमारी ऋद्धि हो, अमरत्व ही हमारा दण्ड हो, धैर्य 
ही हमारी कुदाली हो, तप ही खड्ग हो, वशीकार 
या इन्द्रियोंको वशमें करना ही आसा अर्थात्‌ टेका हो। 
समदृष्टि ही चौगान हो, जिससे कि किसी प्रकार मनमें 
हर्ष या शोक न आये। सहज वैरागीको इसी प्रकार 
मायाकी सम्पूर्ण मोहिनी त्यागकर वैराग्य साधना चाहिये । 
ऐसा करनेवालेके लिये भगवानका नाम ही पक्खर या 
कवल है। पवन या प्राणायाम ही उसका वह घोड़ा 
है, जिसके लिये कर्मोसे विरक्ति ही जीन है, तत्त्व ही 
उसका जोड़ा या वेश है, निर्गुण ही ढाल है, गुरुका 
शब्द ही धनुष है, बुद्धि ही कवच है, प्रीति ही बाण 
है, ज्ञान ही कर्शि है, गुण ही कटारी है। इस प्रकार 
संयमके शस्त्रोंसे सुसज्जित साधक अपने मनको मारकर 
जब सवारी करने लगता है, तब वह मायाके विषम 
गढ़को तोड़कर निर्भयतापूर्वक अपने घर अर्थात्‌ ब्रह्ममें 
लौट आता है। यहाँ पहुँचनेपर अनेक प्रकारके बाद्यों 
और शङ्कोंसे उसका स्वागत किया जाता है। 

स्वतः अखण्ड आनन्दरूप ब्रह्म ही साधकका 
यज्ञोपवीत है, मानसिक निर्मलता ही उसकी धोती है, 
“सोऽहम्‌? जप ही सच्ची माला है, गुरुमन्त्र ही शिखा है, 
हरिनाम ही गायत्री है, जिसे वह स्थिर आसनपर बैठकर 
शान्तिके साथ जपता है। पूर्ण ब्रह्मका ध्यान ही उसका 
तिलक है, यश ही तर्पण है, प्रेम ही पूजा है। ब्रह्मानन्द 
ही भोग है, निर्वैरता ही संध्या है और ब्रह्मका 

* संत बचन सीतल सुधा करत तापत्रय नास * 


साक्षात्कार ही छापा है। इतना होनेपर वह अपने मनके 
सम्पूर्ण संकल्प-विकल्प स्वयं नष्ट कर डालता है। इस 
ब्रह्मकी प्रीति ही पीताम्बर है, मन ही मृगछाला है, 
चित्तमें उस चिदम्बर परमेश्वरका स्मरण ही रुनझुन 
माला है। ऐसे व्यक्तिकी जो बुद्धि पहले रोएँवाले 
बाघंबर, कुलह या ऊँची टोपी, खौस अर्थात्‌ जूते और 
खड़ाउँओंमें ही लीन रहती थी, वह सब प्रकारके चूडे 


और शृङ्खला आदि बन्धन तोड़कर उदासीन साधुका बाना 
ग्रहण कर लेता है और केवल जटाजूटका मुकुट बाँधकर 
ऐसा मुक्त हो जाता है कि फिर उसे कोई बन्धन नहीं 
होता। नानकके पुत्र श्रीचन्द्रने यही मार्ग बताया है, 
जिसका रहस्य जान लेनेपर ही तत्त्व मिल सकता है। इस 
मात्राको जो धारण कर लेता है, वह आवागमनके सब 
बन्धनोंसे मुक्त हो जाता है। 


स्वामी श्रीसंतदासजी 


[जन्म-वि० सं० १६९९, फाल्गुन कृष्ण ९ गुरुवार, देहत्याग-वि० सं० १८०६, फाल्गुन कृष्ण ७ शनिवार] 
(प्रेषक-भण्डारी श्रीवंशीदासजी साधु वैष्णव) 


राम-नाम में ध्यान धर, जो साँसा मिल जाय। 
तो चौरासी बिच संतदास, देह न धारे काय॥ 
राम शब्द बिच परम सुख, जो मनवा मिलि जाय। 
चौरासी आवै नहीं, दुख का धका न खाय॥ 
जिन्हाँ पाया संतदास, राम-भजन का सुक्ख। 
तिन्हाँ सबे ही मिट गया, चौरासी का दुक्ख॥ 
बंदा को दीसे नहीं, गंदा सब संसार। 
गंदा से बंदा होत है, कोइ गहे नाँब ततसार॥ 


राम भजन की औषधी, जो अठ पहरी खाय। 
संतदास रच पच रहे, तो चौरासी मिट जाय॥ 
राम रतन धन संतदास, चौड़े धरया निराट। 
छाने ओलै मेलिये, कुछ झूठ-कपट की साट ॥ 
राम रतन धन संतदास, ध्यान जतन कर राख। 
इस धन की महिमा करत, सब संतन को साख॥ 
तीन लोक कूँ पूँठ दे, सोहि कहेगा राम। 
वही लहेगा संतदास, परम धाम बिसराम॥ 


रामस्त्रेही-सम्प्रदायके स्वामी श्रीरामचरणजी महाराज 


[जन्म-सं० १७७६, दूँढाड़ प्रान्तके सोडा नामक ग्राममें । पिताका नाम-श्रीवकतरामजी, जन्मनाम श्रीरामकृष्ण । देहत्याग- 


सं० १८५५] 


(प्रेषक--संत रामकिशोरजी) 


हिती नमो राम रमतीत सकल 
व्यापक घणनामी। 
सब पोषै प्रतिपाल सबन 

का सेवक स्वामी॥ 
करुणामय करतार कर्म 

सब दूर निवारै। 
भक्त बिछलता बिड़द भक्त तत्काल उधारै॥ 
रामचरण वंदन करे सब ईशन के ईश। 
जग पालक तुम जगत गुरु जग जीवन जगदीश॥ 
आनँदघन सुख राशि चिदानँद कहिये स्वामी। 
निरालंब निर्लेप अकल हरि अन्तर्यामी॥ 
वार पार मध्य नाहि कौन विधि करिये सेवा। 
नहि निराकार आकार अजन्मा अविगत देवा॥ 


रामचरण वंदन करे अलह अखंडित नूर। 
सुखम थूल खाली नहीं रह्मा सकल भरपूर 
नमो नमो परब्रह्म नमो नहकेवल राया। 
नमो अभंग असंग नहीं कहुँ गया न आया॥ 
नमो अलेप अछेप नहीं कोइ कर्म न काया। 
नमो अमाप अथाप नहीं कोइ पार न पाया॥ 
शिव सनकादिक शेष लों रटत न पावै अंत। 
रामचरण बंदन करै नमो निरंजन कंत॥ 
कुण्डलिया 
शोक निवारण दुख हरण विपति विहंडनहार। 
अनादि अकल अलिपत अगम निगम न पावै पार॥ 
निगम न पावै पार पूर सर्वज्ञ घणनामौ। 
मुशकिल सें आसान करै करुणानिधि स्वामी ॥ 


* संत श्रीरामजनजी वीतराग * 


४१७ 


ााशशशशशशऑऑऑऑऑऑॅऑऑशशशशवशशााााााकस्किक3क ती 


रामचरण भज राम कूँ सो समर्थ बड़ दातार । 
शोक निवारण दुख हरण विपति विहंडनहार॥ 
समर्थ राम कृपालु हो दाता बड़े दयाल। 
किरपा लघु दीरघ करो निर्धन करण निहाल॥ 
निर्धन करण निहाल हरो विपदा दे समता। 
निबल सबल कर ल्योह मूक मूढ़ करिहो वकता ॥ 
रामचरण कह रामजी! येह तुमारी चाल। 
समर्थ राम कृपालु हो दाता बड़े दयाल॥ 
साखी 
कहबो सुणबो देखबो चित की चितवन जाण। 
राम चरण इनके परै अकह ब्रह्म पीछाण॥ 
राम राम रसना रटो, पालो शील सँतोष। 
दया भाव क्षमा गहो, रहो सकल निर्दोष॥ 
कुण्डलिया 
समर्थ राम दयाल हरण दुख सुख को दाता। 
कर्म जोग दुख आय मेट हरि करिहैं शाता॥ 
वासू सब आसान करै ऊ आपण चाह्यो। 
हाथ किसी के नाहिं वेद बायक यूँ गायो॥ 
ताते रखिये समर्था रामचरण विश्वास। 
राम सबल छिन एक में देवै सुक्ख विलास॥ 


पद 


निशिवासर हरि आगै नाचूँ। 
चरण कमल की सेवा जाचूँ॥ टेक ॥ 


स्वर्गलोक का सुख नहिं चाउँ। 
जन्म पाय हरिदास कहाउँ॥ 
चार पदारथ मनाँ बिसारूँ। 
भक्ति बिनाँ दूजो नहिं धारूँ॥ 
ऋद्धि सिद्धि लक्ष्मी काम न मेरे। 
सेऊँ चरण शरण रहुँ तेरे॥ 
शिव सनकादिक नारद गावै। 
सो साहिब मेरे मन भावै॥ 
सवैया 
बीनति राम निरंजन नाथ सें हाथ गहो हम तोर ऋणी है। 
और नहीं तिहुँ लोक में दीसत श्याम सदा सुखदान धणी है॥ 
तेरे तो प्रभुजी! बडे-बडे दास हैं मो-से गरीब की कौन गिणी है। 
रामजी बिड़द विचार हो रावरो मो-से कछू नहीं भक्ति बणी है॥ 
पद 
रूठा राम रिझाय मनाऊँ, निशि बासर गुण गाऊं हो। 
नटवा ज्यूँ नाटक कर मोहूँ, सिंधू राग सुणाऊँ हो॥ टेक ॥ 
शील संतोष दया आभूषण, क्षमा भाव बढ़ाऊँ हो। 
सुरति निरति साँई में राखू, आन दिशा नहिं जाऊँ हो॥ 
गर्व-गुमान पाँव सें पेलूँ, आपो मान उडाऊँ हो। 
साहिब की सखियन सूँ कबहू, राग द्वेष नहिं लाउँ हो॥ 
पाँचूँ पकड़ पचीसूँ चूरूँ, त्रिगुण कूँ बिसराऊँ हो। 
चौथो दाव चेत कर खेलूँ, मौज मुक्ति की पाऊँ हो॥ 
इस बिधि करके राम रिझाऊँ, प्रेम प्रीति उपजाऊँ हो। 
अनंत जन्म को अन्तर भागो, रामचरण हरि भाऊँ हो॥ 


संत श्रीरामजनजी वीतराग 


[जन्म-वि० सं० १८०८ के आसपास चित्तौड़के समीपवर्ती किसी ग्राममें, वैश्यकुलमें, संत श्रीरामचरणजी महाराज रामस्त्नेही- 


सम्प्रदायवालोंके शिष्य] 


(प्रेषक-रामस्रेही-सम्प्रदायका मुख्य गुरुद्वारा, शाहपुरा) 


संत सटासटि राम रटारटि काम घटाघटि दाम निवारे। 
लोभ कटाकटि पाप फटाफटि मोह नटानटि मानहुँ डारे॥ 
चाल चटापटि संग लटापटि बेग उटापटि कारिज सारे। 
खोहि खटापटि मंन हटाहटि तीन मिटामिटि आप उधारे॥ 
संतन के तन चन्दन रूप हैं शीतल बैन सुगंध है बाणी। 
सांति करे उन्ह के ढिगि आवत पावत नाम सुधा रस जाणी॥ 
पारस प्रेम को परस लगाइ कै ताहि करै निज आपसै ग्यानी। 
शम ही जन बै संत सदा धनि मो मन बात ऐसि करि मानी॥ 

संतो देखि दिवाना आया। 
निस दिन रामहि राम उचारै जाके नहीं मोह नहिं माया॥ टेर॥ 
आठौं पहर राम रस पीवै, बिसर गये गुण काया। 
अमल एकरसि उतरै नाही, दूँणा दूण चढ़ाया॥ 
छके दिवाना पद गलताना, दुबिध्या दूँद मिटाया। 
आपा रहत एकता बरतै, ऐसा परचा पाया॥ 
बिसरे नेम प्रेम कै छाजै, बाजे अनहद तूरा। 
अम्बर भरै झरे सुख सागर, झूलै वहाँ जन पूरा॥ 


४१८ * संत बचन सीतल सुधा करत तापत्रय नास * 


अणधै छोल अगम की बातों, राम चरण जी खडी ३ ५०८)... [17 छोल अगम की बाताँ, राम चरण जी भाखै। 

दास रामजन सरण जिनूँ की सदा राम रस चाखै॥ 
संतो संत भला है सूता। 

जागि न जोवै जगत दिस कबहुँ, वै सतगुरु का पूता॥ टेर॥ 

निज मंदिर में निर्भय सोवै, जीते रिपु अवधूता। 


जड़े कपाट होऊ सम दम के, ग्यान दीप दिल जूता॥ 
दीनी सीख गरौ जग संगी, काम हराम दुख दूता। 
ध्यान समाधि अखंड लगाई, पाई जुक्ति अकूता॥ 
अब तो संत साँझ सूँ राता, मिट्या काल का नूता। 
रामजन जन राम समाना, भाजि गया भ्रम भूता॥ 


संत श्रीदेवादासजी 


[जन्म-वि० सं० १८११ के लगभग-जयपुर राज्यमें । स्वामी रामचरणजी महाराजके शिष्य] 


( प्रेषक-- श्रीरामस्नेही-सम्प्रदायका मुख्य गुरुद्वारा, शाहपुरा) 


रसना सुमिरे राम कूँ तो कर्म होइ सब नास। 
देवादास ऐसी करे, तो पावै सुक्ख बिलास॥ 
ररा ममा को ध्यान धरि यही उचारै ग्यान। 
दुबिध्या तिमिर सहजैं मिटै उदय भक्ति को भान॥ 
जल तिरबे को तूँ बडा भौ तिरबे कूँ राम। 
देवादास सब संत कह सुमरो आदूँ जाम॥ 
तिरे, तिरावै, फिर तिरे, तिरताँ लगै न बार। 
देवादास रटि राम कूँ बहुत ऊतच्या पार॥ 
देवादास कह सुरत सों वै मूरख बड़ा अग्यान। 
पगथ्या पाड़या हाथ सूँ करे महल को ध्यान॥ 
देवा रसना गहलैं चालि कै हृदय सूरति नाम। 
राह बतावै और कूँ आगे किया मुकाम॥ 
देवा उलटी बात की संत जाणत हैं रीत। 
जागत सुमिरै राम कूँ सूता अधिकी प्रीत॥ 
करणी सूँ कृपा करे कृपा करणी माँय। 
देवादास कृपा बिना करणी होती नाँय॥ 
देवादास कृपाल की कृपा सब पर जोहि। 
करणी कर करुणा करे ता पर राजी होहि॥ 
नर देही की आस देवता करत है। 

मूरख मूढ अग्यान भूल में फिरत है॥ 
समझे नाहीं सार बूड़िया धार रै। 

देवा सुमिरो राम और तज बार रे॥ 
खासा मलमल जोय पहरते मीरजी । 

छप्पन भोजन आदि पावते खीर जी॥ 
अमराव अनेक साथ कूँ होत है बीर जी। 


देवादास बिन राम सहै दुख भीर जी॥ 
बाँके बाँके कोट चुणाते मीर जी। 


महल कबाण्याँ माहिं बैठते भीर जी॥ 

हुरुमा सेती केलि करत नहिं थाकते। 
देवादास बिन राम भये ते खाखते॥ 

चार खूँट के मायँ चक्रब्रति एकही। 
वा सम दूजो नाहि पृथ्वी में देखही॥ 

वे भी गये बिलाय कहूँ मैं तोय जू। 
देवादास वा सम नहीं अब कोय जू॥ 

पहलै धन कूँ बिलस पीछै गयो बीत रै। 
दुखको वार न पार रखी चह रीत रै॥ 

धनवंता धन मार चढे तन भीत रै। 
देवा भक्ति बिना वह धारे नहीं प्रतीत रै॥ 

मनखा देही पाय कियो नहिं चेत रै। 
राम भजन कूँ भूल माया कूँ लेत रै॥ 

चौरासी मैं जाय पड़े मुख रेत रै। 
देवा दुनि माने नाहिं दुःख सूँ हेत रै॥ 

हाथ पाँव मुख नैन श्रवण सब सीस रै। 
मनखा देही पाय तज्यो जगदीस रै॥ 

बोले बिस का बैन धर्म पर रीस रै। 
देवा वै नर खासी मारक बिस्वा बीस रै॥ 

जग सूँ होय निहकाम तजो जग नेह जी। 
आस बास संग छाड़ि मिथ्या मुख खेह जी॥ 

ग्यान भक्ति बैराग साज सुख लीजिये। 
देवादास दिल सोध राम रस पीजिये॥ 

भोग बाट अरु आस कटायाँ काटिये। 
मोह क्रोध मद लोभ हटाया हाटिये॥ 

समता सील संतोष सुबुद्धि कूँ खाटिये। 
देवादास अठ पहर राम कूँ राटिये॥ 


कि?" en 


* श्रीदरिया ( दरियाव ) महाराज * 


४१९ 


संत श्रीभगवानदासजी 


[आविर्भाव-पीपाड़ ग्राम (मारवाड), वैश्य कुल, वि० सं० १८२३, श्रीरामचरणजी महाराजके शिष्य--रामस्नेही-सम्प्रदाय] 
(प्रेषक--श्रीरामस्नेही-सम्प्रदायका मुख्य गुरुद्वारा, शाहपुरा) 


तरू बिना सैल अरु दीपक बिहूणो महल 

तेल बिना दीपक जो अँधेरो बखानिये। 
अंकुस बिहूणो राज, द्विज बिद्या हीण होइ 

अश्व जो लगाम कढ़ जड़ता जो मानिये॥ 
अक्खर जो मात्र हीण, दीनता बिचारै सिंघ 

रण में मुड़त राव पाणी छीण जानिये। 
ऐसे ही मनख तन भगवान ध्यान बिना 

चातुर स्वरूप तन असोभत ठानिये॥ 
तेज बिना तूरी अरु सूरी दुध बिना होयें 

लज्जा बिना नारी, नग जोती ही न ठानियें। 
सुधा बिना चंद्र अरु चंद्र बिना रेण ऐसें 

फूल जो सुबास बिना निर्फल बखानियें ॥ 
धन्न जो धर्म हीन दीन बाच नृप बोलै 

मानूँ तो कबान चलो तीर बिना तानियें। 
ऐसे ही मनख तन भगवान ध्यान बिना 

चातुर स्वरूप तन असोभत ठानियें॥ 

जो नर राम नाम लिव लावै। 

ताकूँ कोई भय नहि ब्यापै बिघन बिले होय जावै॥ 


अगल बगल का छाडि पसारा मन विश्वास उपावै। 
सर्बग साँई एकहि जाणे जो निर्भय गुण गावै॥ 
राहु केतु अरु प्रेत सनैश्चर मंगल नहीं दुखावै। 
सुरज सोम अरु गुरू बुद्ध ही शुक्र निकट नहिँ आवै॥ 
भैरू बीर विजासन डाकण नाहर सिंह दूर रहावै। 
दिसासूल अरु भद्रा जाणूँ सूँण कुसूँण बिलावै॥ 
मूठ दीठ अरु मौत अकाली जम भी सीस निवावै। 
सब ले सरणे निर्भय बासा भगवानदास जिन गावै॥ 


छाडि के राम नाम लिव लाई ॥ टेर॥ 
स्वाद किया भव जल में बूडे उँडे जाइ बसाई। 
पाँचाँका फँद माहीं उलझ्यो, सो तो सुलझै नाहीं॥ 
देखो मीन मरे रस सेती, गंध से भँवर बिलाहीं। 
कुंजर तुचा, पतंग नैन सूँ, सारंग शब्द दिखाहीं॥ 
एक एक इन्द्री के सागे पाँचा मृत्यु जु आई। 
तो सो सुख कैसी विधि पावै एकै पाँच सधाई॥ 
स्वारथ स्वाद मोह तजि भाजो लागो जन-सरणाई। 
भगवानदास भवसागर भारी तब सहजै तिर जाई॥ 


श्रीदरिया ( दरियाव ) महाराज 
( रामसनेही धर्माचार्य ) 


(आविर्भाव--वि० सं० १७३३, भाद्रपद कृष्णा ८। पिताका नाम-मनसारामजी। माताका नाम-गीगाबाई। गुरुका नाम-- 
श्रीप्रमदासजी महाराज। स्थान--“जयतारण' नामक ग्राम, मारवाड्‌ । देहावसान-अगहन शुक्ला १५, वि० सं० १८१५) 


सदगुरु 
अंतर थो बहु जन्म को, सतगुर भाँग्यो आय। 
दरिया पति से रूठणों, अब करि प्रीति बनाय॥ 
जन दरिया हरि भक्ति की, गुर बताई बाट। 
भूला ऊजड़ जाय था, नर्क पडुन के घाट॥ 
डूब रहा भव सिंधु में, लोभ मोह की धार। 
दरिया गुरु तैरू मिला, कर दिया परले पार॥ 
नहिं था राम रहीम का, मैं मतहीन अजान। 
दरिया सुध बुध ज्ञान दे, सतगुर किया सुजान॥ 
दरिया सदगुरु कृपा करि, सब्द लगाया एक। 
लागत ही चेतन भया, नेतर खुले अनेक॥ 


जैसी सदगुरु तुम करी, मुझ से कछू न होय। 
बिष भाँडे विष काढ़ करि, दिया अमी रस मोय॥ 
गुरु आये घन गरज कर, अंतर कृपा उपाय। 
तपता से सीतल किया, सोता लिया जगाय॥ 
दरिया बान गुरुदेव का, बेधै भरम बिकार। 
बाहर घाव दीखै नहीं, भीतर भया सिमार॥ 
पड़े पतंगा अगिन में, देही की नाहिं सँभाल। 
दरिया सिष सदगुरु मिलै, तो हो जाय निहाल॥ 
नाम 
तीन लोक को बीज है, 'र' रो 'म' मो दोय अंक। 
दरिया तन मन अरप कै, भजिये होय निसंक॥ 


* संत बचन सीतल सुधा करत तापत्रय नास * 

दरिया नाम है निरमला, पूरण ब्रह्म अगाध । 
कहै सुनै सुख ना लहै, सुमिरे पावै स्वाद॥ 
दरिया सुमिरे राम को, कर्म भर्म सब चूर। 
निस तारा सहजै मिटै, ऊगै निर्मल सूर॥ 
राम बिना फीका लगै, सब किरिया सास्तर ग्यान। 
दरिया दीपक कहा करै, उदय भया निज भान॥ 
दरिया सूरज ऊगिया, नैन खुला भरपूर। 
जिन अंधे देखा नहीं, उण से साहब दूर॥ 
दरिया सुमिरै राम को, दूजी आस निवार। 
एक आस लागा रहै, कदै न आवै हार॥ 
नाम झाज बैठै नहीं, आन करै सिर भार। 
दरिया निश्चय बहैंगे, चौरासी की धार॥ 
दरिया नर तन पाय कर, कीया चाहै काज। 
राव रंक दोनों तरै, जो बैठे नाम जहाज॥ 
जन्म अकारथ नाम बिन, भावै जान अजान। 
जन्म मरण जम काल की, मिटै न खैंचातान॥ 
मुसलमान हिंदू कहा, षट दरसन रँक राव। 
जन दरिया निज नाम बिन, सब पर जम का दाव ॥ 
सुर्ग मिर्त पाताल तक, तीन लोक बिस्तार। 
जन दरिया निज नाम बिन, सभी काल को चार॥ 
दरिया नर तन पाय कर, किया न राम उचार। 
बोझ उतारन आइया, लेय चले सिर भार॥ 
जो कोइ साधू गिरह में, माहिं राम भरपूर। 
दरिया कह उस दास की, मैं चरणों की धूर॥ 
बाहर बाना भेष का, माहि राम का राज। 
कह दरिया वे साधवाँ, हैं मेरे सिरताज॥ 
दरिया सुमिरै राम को, कोटि कर्म की हान। 
जम औ काल का भय मिटै, ना काहू की कान॥ 
दरिया राम सँभालताँ, काया कंचन सार। 
आन धर्म और मर्म सब, डाला सिर से भार॥ 
सदगुरु संग न संचरा, राम नाम उर नाहिं। 
ते घट मरघट सारखा, भूत बसै तिन माहिं॥ 
राम नाम ध्याया नहीं, हूआ बहुत अकाज। 
दरिया काया नगर में, पंच भूत का राज॥ 
सब जग अंधा राम बिन, सूझै न काज अकाज। 
राव रंक अंधा सबै, अंधों ही का राज॥ 
दरिया सब जग आँधरा, सूझै सो बेकाम। 
सूझा तबही जानिये, जाको दरसै राम॥ 
सकल ग्रन्थ का अर्थ है, सकल बात की बात। 


दरिया सुमिरन राम का, कर लीजै दिन रात॥ 
लोह पलट कंचन भया, कर पारस को संग। 
दरिया परसै नाम को, सहजहिं पलटे अंग॥ 
दरिया धन वे साधवा, रहैं राम लौ लाय। 
राम नाम बिन जीव कूँ, काल निरंतर खाय॥ 
राम नाम रसना रटै, भीतर सुमिरे मन्न। 
दरिया यह गति साधु की, पाया नाम रतन्न॥ 
दरिया दूजे धर्म से, संसय मिटै न सूल। 
राम नाम रटता रहै, सब धर्मोका मूल॥ 
लख चौरासी भुगत कर, मानुष देह पाई । 
राम नाम ध्याया नहीं, तो चौरासी आई॥ 
दरिया आतम मल भरा, कैसे निर्मल होय। 
साबुन लावै प्रेम का, राम नाम जल धोय॥ 
राम नाम निस दिन रटै, दूजा नाहीं दाय। 
दरिया ऐसे साध की, मैं बलिहारी जाय॥ 
दरिया सुमिरन राम का, कीमत लखै न कोय। 
टुक इक घट में संचररै, पाव बस्तु मन होय॥ 
फिरी दुहाई सहर में, चोर गये सब भाज। 
सत्रू फिर मित्रज भया, भया राम का राज॥ 
दरिया गैला जगत से, समझ औ मुख से बोल। 

नाम रतन की गाँठड़ी, गाहक बिन मत खोल॥ 
दरिया दुखिया जब लगी, पछा पछी बेकाम। 

सुखिया जबही होयगा, राज निकंटा राम॥ 
दरिया अमल है आसुरी, पिये होत शैतान। 
राम रसायन जो पिये, सदा छाक गलतान॥ 

भगवानूकी महत्ता 

दरिया साँचा राम है, और सकल ही झूठ। 
सनमुख रहिये राम से, दे सबही को पूठ॥ 
पाय बिसारै राम को, भ्रष्ट होत है सोय। 
रबि दीपक दोनों बिना, अंधकार ही होय॥ 
पाय बिसारै राम को, बैठा सब ही खोय। 

दरिया पडे अकास चढ़, राखनहार न कोय॥ 
दरिया राम अगाध है, आतम को आधार। 

सुमिरत ही सुख ऊपजै, सहजहि मिटै बिकार॥ 

उद्घोधन 

दरिया सो सूरा नहीं, जिन देह करी चकचूर। 

मन को जीत खड़ा रहै, मैं बलिहारी सूर॥ 
बाट खुली जब जानिये, अंतर भया उजास । 

जो कुछ थी सो ही बनी, पूरी मन की आस ॥ 


* श्रीदरिया ( दरियाव ) महाराज * 


बातों में ही बह गया, निकस गया दिन रात। 
मुहलत जब पूरी भई, आन पड़ी जम घात॥ 
दरिया काया कारवी, मोसर है दिन चार। 
जब लग स्वास सरीर में, अपना राम सँभार॥ 
संत-असंत-विवेचन 
दरिया बगुला ऊजला, उज्ज्वल ही होय हंस। 
वे सरवर मोती चुगैं, वा के मुख में मंस॥ 
बाहर से उजल दसा, भीतर मैला अंग। 
ता सेती कौवा भला, तन मन एकहि रंग॥ 
मानसरवर मोती चुगै, दूजा नाहीं खान । 
दरिया सुमिरे राम को, सो निज हंसा जान॥ 
साध सरोवर राम जल, राग द्वेष कुछ नायँ। 
दरिया पीवै प्रीत कर, सो तिरपत हो जायँ॥ 
दरिया लच्छन साध का, क्या गिरही क्या भेष। 
निःकपटी निर्पच्छ रह, बाहर भीतर एक॥ 
रहनी करनी साध की, एक राम का ध्यान। 
बाहर मिलता सो मिलै, भीतर आतम ग्यान॥ 
दरिया संगत साध की, सहजै पलटै बंस। 
कौट छाँड़ मुक्ता चुगै, होय काग से हंस॥ 
साँची संगत साध की, जो कर जानै कोय। 
दरिया ऐसी सो करै, ( जेहि ) कारज करना होय॥ 
प्रकीर्ण 
दरिया सोता सकल जग, जागत नाहीं कोय। 
जागे में फिर जागना, जागा कहिये सोय॥ 
माया मुख जागै सबै, सो सूता कर जान। 
दरिया जागै ब्रह्म दिस, सो जागा परमान॥ 
दरिया तो साँची कहै, झूठ न मानै कोय। 
सब जग सुपना नींद में, जान्या जागन होय॥ 
जन दरिया उपदेस दे, जाके भीतर चाय। 
नातर गैला जगत से, बक बक मै बलाय॥ 
जन दरिया उपदेस दे, भीतर प्रेम सधीर। 
गाहक होय कोइ हींग का, कहा दिखावै हीर॥ 
दरिया साँच न संचरे, जब घर घाले झूठ। 
साँच आन परगट हुवे, जब झूठ दिखावै पूठ॥ 
आदि अंत मेरा है राम। 
उन बिन और सकल बेकाम॥ 
कहा करू तेरी अनुभै बानी। 
जिन तें मेरी बुद्धि भुलानी॥ 


४२९ 
कहा करू ये मान बड़ाई। 
राम बिना सबही दुखदाई॥ 
कहा करूं तेरा सांख और जोग। 
राम बिना सब बंधन रोग॥ 
कहा करूं इन्द्रिय का सुख। 
राम बिना देवा सब दुख॥ 
दरिया कहै राम गुरमुखिया। 
हरि बिन दुखी राम सँग सुखिया॥ 
नाम बिन भाव करम नहीं छूटे । 
साध संग और राम भजन बिन, काल निरंतर लूटै॥ 
मल सेती जो मल को धोवै, सो मल कैसे छूटै। 
प्रेम का साबुन नाम का पानी, दोय मिल ताँता टूटै ॥ 
भेद अभेद भरम का भाँडा, चौड़े पड़ पड़ फूटे। 
गुरमुख सब्द गहै उर अंतर, सकल भरम से छूटे॥ 
राम का ध्यान तू धर रे प्रानी, अमृत का मेंह बूटै। 
जन दरियाव अरप दे आपा, जरा मरन तब टूटै॥ 
मैं तोहि कैसे बिसरूँ देवा। 
ब्रह्मा बिस्नु महेसुर ईसा, ते भी बंछे सेवा॥ 
सेस सहस मुख निस दिन ध्यावै, आतम ब्रह्म न पावै। 
चाँद सूर तेरी आरति गावैं, हिरदय भक्ति न आवै॥ 
अनँत जीव जाकी करत भावना, भरमत बिकल अयाना। 
गुरु परताप अखँड लौ लागी, सो तेहि माहिं समाना॥ 
जन दरिया यह अकथ कथा है, अकथ कहा क्या जाई। 
पंछी का खोज मीन का मारग, घट घट रहा समाई॥ 
जीव बटाऊ रे बहता भाई मारग माई। 
आठ पहर का चालना, घड़ी इक ठहरै नाई॥ 
गरभ जन्म बालक भयो रे, तरुनाये गर्भान। 
बृद्ध मृतक फिर गर्भ बसेरा, तेरा यह मारग परमान ॥ 
पाप पुन्न सुख दुख की करनी, बेड़ी थारे लागी पाँय। 
पंच ठगन के बस पड्यो रे, कब घर पहुँचे जाय॥ 
चौरासी बासो बस्यो रे, अपना कर कर जान| 
निस्चय निस्चल होयगो रे, पद पहुंचे निर्बान॥ 
राम बिना तो को ठौर नहीं रे, जहँ जावै तहँ काल। 
जन दरिया मन उलट जगत सूँ, अपना राम सम्हाल ॥ 
साधो अलख निरंजन सोई। 
गुरु परताप राम रस निर्मल, और न दूजा कोई॥ 
सकल ज्ञान पर ज्ञान दयानिधि, सकल जोत पर जोती। 
जाके ध्यान सहज अघ नासै, सहज मिटै जम छोती॥ 

* संत बचन सीतल सुधा करत तापत्रय नास * 


जा की कथा के सरवन ते ही, सरवन जागत होई । 
ब्रह्मा बिस्नु महेस अरु दुर्गा, पार न पावै कोई॥ 
सुमिर सुमिर जन होइहैँ राना, अति झीना से झीना। 
अजर अमर अच्छय अबिनासी, महाबीन परबीना॥ 
अनँत संत जाके आस पियासा, अगन मगन चिरजीवेँ। 
जन दरिया दासन के दासा, महा कृपा रस पीवैं॥ 


राम नाम नहिं हिरदे धरा। जैसा पसुवा तैसा नरा॥ 
पसुवा-नर उद्यम कर खावै। पसुवा तौ जंगल चर आवै॥ 
पसुवा आवै, पसुवा जाय । पसुवा चर औ पसुवा खाय॥ 
राम नाम ध्याया नहिं माई । जनम गया पसुवा की नाई॥ 
राम नाम से नाहीं प्रीत। यह ही सब पसुवों की रीत॥ 
जीवत सुख-दुख में दिन भरै। मुवा पछे चौरासी परै॥ 
जन दरिया जिन राम न ध्याया । पसुवा ही ज्यों जनम गँवाया॥ 
संतो, कहा गृहस्थ कहा त्यागी । 

जेहिं देखूँ तेहि बाहर भीतर, घट घट माया लागी॥ 

माटी की भीत, पवन का थंभा, गुन औगुन से छाया। 

पाँच तत्त आकार मिलाकर, सहजै गिरह बनाया॥ 

मन भयो पिता, मनसा भइ माई, सुख दुख दोनों भाई। 
आसा तृस्रा बहनें मिलकर, गृह की सोंज बनाई॥ 
मोह भयो पुरुष, कुबुधि भई घरनी, पाँचो लड़का जाया। 
प्रकृति अनंत कुटुम्बी मिलकर, कलहल बहुत मचाया॥ 
लड़कोंके संग लड़की जाई, ताका नाम अधीरी। 
बन में बैठी घर घर डोलै, स्वारथ संग खपी री॥ 
पाप पुन्य दोउ पार पड़ोसी, अनँत वासना नाती। 
राग द्वेष का बंधन लागा, गिरह बना उतपाती॥ 
चल सूआ, तेरे आद राज।पिंजरामें बैठा कौन काज? 
बिल्ली का दुख दहै जोर।मांरै पिंजरा तोर तोर॥ 
मरने पहले मरो धीर।जो पाछे मुक्ता सहज छीर॥ 
सदगुरु सब्द हृदै में धार।सहजाँ सहजाँ करो उचार॥ 
प्रेम प्रवाह धसै जब आभ।नाद प्रकासै परम लाभ॥ 
फिर गिरह बसाओ गगनजाय । जहे बिल्ली मृत्यु न पहुंचे आय॥ 
आम फलै जहँ रस अनंत । जहँ सुख में पाओ परम तंत॥ 
झिरमिर झिरमिर बरसै नूर।बिन कर बाजै ताल तूर॥ 
जन दरिया आनन्द पूर । जहँ बिरला पहुँचे भाग भूर॥ 


श्रीकिशनदासजी महाराज 


उत्तम शील सन्तोष, उत्तम सत सुमिरण साचा। 
उत्तम कह हक नाम, उत्तम अमृत मुख-वाचा ॥ 
उत्तम राम आराध, काम दल भञ्जन शूरा। 
उत्तम तत्व-विचार, ज्ञान उदय रत पूरा॥ 
उत्तम दे नित दान, उत्तम मर्जाद न मेटे। 
उत्तम जहाँ आणंद, उत्तम अवगत पद भेटे ॥ 
उत्तम गुरु गम पाय, उत्तम शिष सुमिरण लागा। 
उत्तम उलङ्गे मेरु, उत्तम पूरन धर पाया॥ 


उत्तम इन्द्रिय जीत, उत्तम सो निरमल काया। 
उत्तम जैसा अदीत, उत्तम घट अघटा पाया॥ 
उत्तम चंद सम भाव, उत्तम है सब से ऊँचा। 
उत्तम न लागै छोत, उत्तम सबही से सुच्चा॥ 
उत्तम एक निज नाम, उत्तम सबही को तारे। 
उत्तम सँग दे अङ्ग, आप की शरण उबारै॥ 
“किशनदास' सब उत्तम है, सभी ब्रह्म के जीव। 
जिन में जन जो उत्तम है, अखण्ड आराधे पीव॥ 


श्रीहरकारामजी महाराज 


राम नाम तत सार, सर्व ग्रन्थन में गायो। 
संत अनंत पिछाण राम ही राम सरायो॥ 
वेद पुराण उपनिषद, कह्यो गीता में ओही। 
ब्रह्मा विष्णु महेश, राम नित ध्यावै सोही॥ 


रुव, प्रह्लाद, कबीर नामदे आदि प्रमाणी। 
सनकादिक नारद शेष जोगेश्वर सारा जाणी॥ 
सो सदगुरु प्रताप तें, कियो ग्रन्थ विस्तार। 
जन हरका तिहुँ लोक में, राम नाम तत सार॥ 


* स्वामी श्रीहरिरामदासजी महाराज * 

स्वामी श्रीजैमलदासजी महाराज 


[स्थान दूलचासर, बीकानेर] 
(प्रेषक-- श्रीभगवद्दासजी शास्त्री, आयुर्वेदाचार्य) 


अजहूँ चेतै नाहीं आव घटंती जाय। 

ज्यों तरु छाया तेरी काया देखत ही घटि जाय॥ 

ऐसो दाव बहुरि नहिं लागै पीछे ही पछिताय। 

जैमलदास काच करि काने ततही लेणा ताय॥ 
स्तवन 


व्यापक है घट माहिं सो जन मेरा॥टेक॥ 


जन्म मरण दूई नहिं वाके, आवागवन न फेरा। 
राग दोष भर्म का भाँडा, नाहिं मोह अँधेरा॥ 


त्रिगुण ताप मिटावनहारा, मेटन भर्म बसेरा। 
जैमलदास कहै सुन साई, मैं हूँ चाकर तेरा॥ 
राम-नामकी अपूर्वता 
राम खजानो खूटै नाहीं। आदि अंत केते पचि जाहीं॥ 
राम खजाने जे रँग लागा। जामन मरण दोऊ दुख भागा॥ 
सायर राम खजाना जैसे। अंजलि नीर घटै वह कैसे॥ 
काया माँझि खजाना पावै। रोम रोम में राम रमावै॥ 
जैमलदास भक्तिरस भावै। खानाजाद गुलाम कहावै॥ 


स्वामी श्रीहरिरामदासजी महाराज 


[बीकानेर-राज्यान्तर्गत सिंहस्थल नामक ग्राममें श्रीभाग्यचन्द्रजी जोशीके पुत्र। स्वामीजी श्रीजैमलदासजीके शिष्य, संवत १७०० 


में आषाढ़ कृष्ण १३ को दीक्षा।] 


(प्रेषक-महंत श्रीभगवद्दासजी शास्त्री) 


राम नाम जपता रहै, 

तजे न आसा आन। 
जन हरिया उन जीव की, 

मिटै न खाँचा-तान॥ 
राम नाम निज मूल है, 

और सकल िस्तार। 
जन हरिया फल मुक्ति कूँ, 

लीजै सार सँभार॥ 
पछितावैगो प्राणिया, हरि सूँ पड़िसे दूर। 
जन हरिया मन चेत लै, है तन सास हजूर॥ 
हरिया कलि में आय कै, कहा करत है कूर। 
आसी विरिया अंत की, मुखाँ परैगी धूर॥ 
धकाधको में दिन गया, सूताँ रैन विहाय। 
हरिया हरि की भक्ति बिन, कहा कियो नर आय॥ 
साँचा मुख मानव तणा, जा मुख निकसै राम। 
जन हरिया मुख राम बिन, सोई मुख बेकाम॥ 
हरिया तन जोबन थकै, किया दिया जो जाय। 
कीजै सुमरण राम को, दीजै हाथ उठाय॥ 
हरिया दीया हाथ का, आडा आसी तोय। 
राम नाम कूँ सुमरताँ, पार उतारे सोय॥ 
हरिया राम सँभारियै, ढील करो मति कोय। 


साँझाँ बीच सबेर में, क्या जानू क्या होय॥ 
हरिया राम सँभारियै, जब लग पिंजर सास। 
सास सदा नहिं पाहुणा, ज्यूँ सावण का घास॥ 
खबर करि खबर गाफील तुम से कहूँ, 

बहुरि नहिं पाय नरदेह थारी। 
एक इकतार सिर धारि दूजा नहीं, 

मानि मेरा कह्या पुरुष नारी॥ 
लोभ लालच्च मद मोह लागा रहै, 

आपदा पासि पडपंच ठाणै। 
आन उप्पाधि बहु ताप हिरदै उठे, 

राग अरु द्वेष मनमान ताणे॥ 
काम अरु क्रोध भय जोध जोरावरी, 

जहर अरु कहर जग माहि जाडा। 
काल कव्वाण कसी सिर ऊपर, 

मारसी जोय नहिं कोय आडा॥ 
मात अरु तात सुत भ्रात भृत भामिनी, 

कुटुंब परिवार की, प्रीति झूठी। 
दास हरिराम कहै खेल बीताँ पछे, 

मेल सौ ऊठिग्यो झाड़ि मूठी॥ 

मनवा रामभजन करि बल रे। 
तज संकल्प विकल्प कों तब ही आपा हुय निर्बल रे॥ 

देखि कुसंग पाँव नहिं दीजै जहाँ न हरि की गल रे। 
जो नर मोक्ष मुक्ति कूँ चाहै संताँ बैसी मिसल रे॥ 
संशय शोक परै करि सब ही द्वंद दूर करि दिल रे। 
काम क्रोध भर्म करि कानै राम सुमर हक हल रे॥ 
मनवा उलटि मिल्या निज मन सूँ पाया प्रेम अटल रे। 
पाँच पचीस एकरस कीना सहज भई सब सल रे॥ 
नख सिख रोम रोम रग रग में ताली एक अटल रे। 
जन हरिराम भये परमानेँद सुरति शब्द सूँ मिल रे॥ 
प्राणी कर लो राम सनेही। 
विनस जायगी एक पलक में या गंदी नरदेही॥ 
रातो मातो विषय स्वाद में परफूलित मन माहीं। 
जीव तणा आया जमकिंकर पकड़ि ले गया बाहीं॥ 
मूरख मगन भयो माया में मेरी करि करि माने। 
अंतकाल में भई बिड़ाणी सूतौ जाय मसानै॥ 
राग रंग रूप नर नारी सब हुय जाहिंगे खाका। 
जन हरिराम रहैगा अम्मर एक नाम अल्ला का॥ 
रे नर! या घर में क्या तेरा। 
जीव जंतु न्यारा घर माहीं सोई कहै घर मेरा॥ 
चींटी चिड़ी कमेड़ी उंदर घर माहीं घर केता। 
आया ज्यों सबही उठि जासी बासो दिन दस लेता॥ 
मैड़ी मंदिर महल चिणावै मारै ऊँडी नीवाँ। 
दिन पूगे नर छाँडि चलैगो ज्यूँ हाली हल सीवाँ॥ 
नव रंग रूप सोलह सिणगारा माया विषै विलासा। 
जन हरिराम राम बिन दुनिया होसी खासर फासा॥ 
दोहा 
परब्रह्म सतगुरु प्रणम्य, पुनि सब संत नमोय। 
हरिरामा मुर भवन में, या पद समा न कोय॥ 
पहिले दाता हरि भया, तिन ते पाईं जिंद। 
पीछे दाता गुरु भया, जिन दाखै गोबिंद॥ 
ब्रह्म अग्नि तन बीच में, मथ करि काढे कोय। 
उलटि काल कूँ खात है, हरिया गुरु गम होय॥ 
सब सुखदाई राम है, खरा भरोसा मुज्झि। 
जन हरिया हरि सुमिरताँ, तार न तोड़ूँ तुज्झि॥ 
जन हरिया है मुक्ति कूँ, नीसरनी निज नाम। 
चढि चाँपर सों सुमिरिये, जो चाहौ विश्राम॥ 
हिम्मत मति छाँडो नराँ, मुख ते कहताँ राम। 
हरिया हिम्मत से किया, ध्रुव का अट्टल धाम॥ 
जो अक्षर पर्वत लिख्या, सोड़ हमारे अंक। 
अब डूबणती ना डरूँ, हरिया होय निशंक॥ 


राम नाम बिन मुक्ति की, जुक्ति न ऐसी और। 
जन हरिया निशिदिन भजो, तजौ दूसरी ठौर॥ 
जन हरिया निशदिन भजो, रसना सेती राम। 
नाम बिना जीतब किसो, आयु जाय बेकाम॥ 
विरहिन बैसे भी उठै, जोवै हरि का पंथ। 
कहु जोसी कद आवसी, देख तुम्हारा ग्रन्थ॥ 
मैं मतवाला राम का, मद मतवाला नाहिं । 
हरिया हरि रस पीव करि, मगन भया मन माहिं॥ 
चेतावनी 
पान तँबोली चाबते, मिसी कवाडे दंत। 
जन हरिया दिन एक में, मुख धूड़ी बूकंत॥ 
जन हरिया कर कंपिया, डोलन लागा शीश। 
तोहि न अंधा चेतही, आपनपो जगदीश॥ 
पलँग पथरने पोढते, ले ले सीरख सोड़ि। 
सोवे सीढी साथ रे, दौड़ि सके तो दौड़ि॥ 
प्याला भरि भरि पदमिणी, पिये पिलायै पीव। 
जन हरिया जब क्या करे, जम ले जासी जीव॥ 
कनक महल ता बीच में, ढोले अंगन काच। 
हरिया एके नाम बिन, नाच गये बहु नाच॥ 
आडे तेडे चालते, खांघी पाग झुकाय। 
हरिया छाया निरखते, से भी गये बिलाय॥ 
सुंदरि बिना न सारते, निसिदिन करते नेह। 
से जंगल में पोढिया, हरिया एकल देह॥ 
हाथ पाँव सिर कंपिया, आँख्याँ भयो अँधार। 
कालाँती पाण्डुर भया, हरिया चेत गँवार॥ 
घर घर लागो लायणो, घर घर धाह पुकार। 
जन हरिया घर आपणो, राखै सो हुँसियार॥ 
तन तरुवर के बीच में, बसें पॅखेरू पंच। 
जन हरिया उडि जावसी, नहीं भरोसो रंच॥ 
मैड़ी महल चुणावते, ऊपर कली लपेट। 
चुणत चुणावत ऊठिगे, लगी काल की फेट॥ 
पग पग बैठे पाहरू, आडा सजड़ किंवार। 
काल धके सों ले चल्यो, कोइ न मानी कार॥ 
हेबर ऊभे पायगाँ, द्वारे हस्ती बंध। 
हरिया एक पलक में, सब सों पड़ गई संध॥ 
चोवा चंदन चरचती, कामिनि करत सनेह। 
सूती जाय मसान बिच, भस्म भई सब देह॥ 
राम नाम की जिक्र, करे कोइ संत रे! 
मैं तैं मन की मेटि, रहै एकंत रे 


* स्वामी श्रीहरिरामदासजी महाराज * ४२५ 


आशा तृष्णा छाँडि, निराशा हुए रहै। 
(हरि हाँ) दास कहै हरिराम, स्वामि सुख जब लहै॥ 
आपा मेटो हरि भजो, तजो बिरानी आस। 
हरिया ऐसा हुए रहो, जबे कहावो दास॥ 
लख चौरासी जोनि में, है नायक नरदेह। 
हरिया अमृत छाँडि के, विषय न करिये नेह॥ 
हरिया देखि हरामड़ो, रोष न कीजै राम। 
अब तो तेरो हुए रह्यो, और न मेरे काम॥ 
राम नाम को कीजिये, आठों पहर उचार। 
हरिया बंदीवान ज्यों, करिये कूक पुकार॥ 
हरिया रत्ता तत्व का, मत का रत्ता नाहिं। 
मत का रत्ता से फिरै, तहँ तत्व पायो नाहिं॥ 
धनवन्ता सो जानिये, हदै राम का नाम। 
भक्ति भँडारे ना कमी, रिधि सिधि केहे काम॥ 
जो कोइ चाहै मुक्ति को, तो सुमिरीजै राम। 
हरिया गैले चालिये, ऐसे आवै गाम॥ 
दारक में पावक बसै, यों आतम घट माहिं। 
हरिया पय में घृत है, बिन मथियाँ कुछ नाहिं॥ 


छप्पय 


राम बखानै वेद, राम को दाख पुरानै। 
रामहि शाखा स्मृति, राम शास्तर सो जानै॥ 
राम गीता भागवत, राम रामायण गावै। 
राम विष्णु शिव शेष, राम ब्रह्मा मन भावै॥ 
राम नाम तिहुँ लोक में, ऐसा और न कोय। 
जन हरिया गुरु गम बिना, कह्या सुन्या क्या होय॥ 
कुंडलिया 
हरिया सोई नर फकर, किया दोसती राम। 
मन माया विषया तजे, भजै निराशा नाम॥ 
भजै निराशा नाम, और की आश निवारै। 
भर्म करै सब दूर, ध्यान निश्चय करि धारै॥ 
काइ न करै अनीति, नीति राखै मन माहीं। 
सुरति शब्द के पास, आन दिसि जावै नाहीं ॥ 
एको तन मन बचन का, मेटे सकल विराम। 


निक भिन नमा र न का कुममा मकमन लक 


हरिया सोई नर फकर, किया दोसती राम॥ 
तूँ कहा चिंत करै नर तेरिहि, 

तो करता सोइ चिंत करेगो। 
जो मुख जानि दियो तुझि मानव, 

सो सबहन को पेट भरेगो॥ 
कूकर एकहि टूक के कारण, 

नित्य घरोघर बार फिरेगो। 
दास कहै हरिराम बिना हरि, 

कोइ न तेरो काज सरेगो॥ 

पद 
रे नर राम नाम सुमिरीजै। 

या सों आगे संत उधरिया, वेदाँ साख भरीजै॥ टेक ॥ 
या सों ध्रुव प्रह्लाद उधरिये, करणी साँच करीजै। 
या सों दत्त मछंदर उधरे, गोरख ज्ञान गहीजै॥ 
या सों गोपीचंद भरतरी, पैले पार लँघीजै। 
या सों रंका बंका उधरे, आपा अजर जरीजै॥ 
या सों रामानद उधरिये, पीपा जुग जुग जीजै। 
या सों दास कबीर नामदे, जम का जाल कटीजै॥ 
या सों जन रैदास उधरिये, मीराँ बात बनीजै। 
या सों कालू कीता उधरे, वास अमरपुर कीजे ॥ 
या सों जन हरिराम उधरिये, दादू दीन भनीजै। 
जन हरिराम कहै सबही को, जपताँ ढील न कीजै॥ 


विनय 


प्रभुजी! प्रेम भक्ति मोहि आपो। 

माँगि मागि दाता हरि आगे, जपूँ तुम्हारा जापो॥ टेक ॥ 
आठ नवे निधि रिधि भंडारा, क्या माँगूँ थिर नाहीं। 

दे मोको हरि नाम खजाना, खूटि कबू नहिं जाहीं॥ 

इंद्र अप्सरा सुक्ख बिलासा, क्या माँगूँ छिनभंगा। 

दीजै मोहि परम सुख दाता, सेवत ही रहुँ संगा॥ 

तीन लोक राज तप तेजू, क्या माँगूँ जम ग्रासा। 

दीजै राज अभय गुरुदेवा, अटल अमरपुर बासा॥ 

आठ पहर औलग अणघड़की, ता सेती विस्तारू। 

जन हरिराम स्वामि अरु सेवक, एकमेक दीदारू॥ 


—— Pato 

* संत बचन सीतल सुधा करत तापत्रय नास » 


संत श्रीरामदासजी महाराज 


[खेड़ापा पीठके प्रधान आचार्य। जन्म-स्थान बीकोंकोर (मारवाड़), सं० १७८३, फाल्गुन कृष्ण १३, सिंहथलके 


श्रीहरिरामदासजीके शिष्य ।] 


(प्रेषक--रामस्नेही-सम्प्रदायाचार्य श्रीहरिदासजी शास्त्री, दर्शनायुर्वेदाचार्य) 


राम दास सत शब्द की 
एक धारणा धार। 
भव-सागर में जीव है 
समझ रु उतरो पार॥ 
रामदास गुरुदेव सूँ 
ता दिन मिलिया जाय। 
आदि अंत लग जोड़िये 
क्रोड़ीधज् कहाय॥ 
सब में व्यापक ब्रह्म है देख निरख सुध हाल। 


जैसी तुम कमज्या करो तेसी में फिर माल॥ 
कमज्या कीजे राम की सतगुरु के उपदेश। 
रामदास कमज्या कियाँ पावे नाम नरेस॥ 
करम कूप में जग पड्या डूब्या सब संसार। 
राम दास सो नीसर्‍था सतगुरु शब्द विचार॥ 
रामा काया खेत में करसा एको मन। 
पाप पुन्य में बँध रया भर्या करम सूँ तन॥ 
करम जाल में रामदास बंध्या सबही जीव। 
आस-पास में पच मुवा बिसर गया निज पीव॥ 
बीज हाथ आयो नहीं जोड़े हर जस साख। 
रामदास खाली रह्या राम न जान्यो आख॥ 
मुख सेती मीठी कहे अंतर माँहि कपट। 
रामा ताहि न धीजिये पीछे करे झपट॥ 
आया कूँ आदर नहीं दीठाँ मोडे मुख। 
रामा तहाँ न जाइये जे कोइ उपजे सुख॥ 
संतो गृह त्याग ते न्यारा। 
सोई राम हमारा॥ टेर॥ 
गृही बँध्या गृह आपदा त्यागी त्याग दिढ़ावे। 
गृही त्याग दोनूँ पख भूला आतमराम न पावे॥ 
गृही साधु संगत नहिं कीन्ही, त्यागी राम न गावे। 
गृही त्याग दोनूँ पख झूठा निरपख ह्वै सो पावे॥ 
ना मैं गृही ना में त्यागी ना षट दरसण भेखा। 
राम दास त्रिगुण ते न्यारा, घट में अवघट देख्या॥ 
ऊँच नीच बिच राम, राम सब के मन भावे । 
झूठ साच सब ठौड़, राम की आण कढावे॥ 


आदि अंत में राम राम सबही कह नीका। 
सकल देव सिर राम राम सब के सिर टीका॥ 
चार चक्र चवदे भवन राम नाम साराँ सिरे। 
रामदास या राम को साधूजन सिंवरण करे॥ 
राम सरीसा और न कोई । जिन सुमरयाँ सुख पावै सोई॥ 
राम नाम सूँ अनेक उधरिया । अनँत कोटि का कारज सरिया॥ 
जो हरि सेती लावै प्रीता। राम नाम ताही का मीता॥ 
राम नाम जणि ही जिण लीया । तिण तिण वास ब्रह्म में कीया॥ 
रामदास इक रामहि ध्याया । परम ज्योति के माहि समाया॥ 
सरक सनेही बालमा क्यूँ न देबो दीदार । 
रामा पिंजर जात हे इण मोसर इण बार॥ 
आवौ मेंडा साँइयाँ बिरहण सामो जोय। 
नैन टगटगी हुय रही पल नहिं लागै कोय॥ 
परदेसी बिलमो मती एह मौसर ततकाल। 
रामा जिव जीवत मिलो साँई दीन दयाल॥ 
मूवाँ पछे पधारसो देसी कुण साबास। 
उपलाँ सार घसाइयाँ पारस पणो निरास ॥ 
मो कृत सामो देखियो नाहीं कदे उधार। 
अपनो बिरद बिचार हो पावन पतित अपार॥ 
महरबान महाराज है रामा दीन दयाल! 
दया बड़ी है कोप ते कारण कृपा बिसाल॥ 
झूठा रूठा राम सूँ तूठा नारी अंग। 
बूठा बिषयानंद मन तूठा हरि सूँ रंग॥ 
अदल किया तो मारिया तनमाँ जनम दुखार। 
फदल किया तो छूटिया तारन बिरद मुरार॥ 
माया 
माया बिष की बेलड़ी तीन लोक बिस्तार। 
रामदास फल कारणे झूरै सब संसार ॥ 
बेली को फल आपदा आशा तृष्णा दोय। 
रामदास तिहुँ लोक में, कहाँ न छूटण होवर 
आशा तृष्णा आपदा घर घर लागी लाय। 
रामदास सब बालिया, कोई न सके जाय॥ 
माया की अगनी जगे, दाझत है सब जीव! 
रामदास सो ऊबरे, सिमरे समरथ पीव॥ 


* संत श्रीदयालजी महाराज ( खेड़ापा )« 


रामा माया डाकणी डकणायो संसार। 
काढ़ कलेजो खायगी जाकी सुध ना सार॥ 
कवित्त 
राम ढाल तरवार राम बंदूक हमारे। 
राम शूर सामंत राम अरि फौज संहारे॥ 
राम अनढ़ गढ़ कोट राम निर्भय मेवासो। 
राम साथ सामान राम राजा रेबासो॥ 
राम धणी प्रभुता प्रबल श्वास श्वास रक्षा करे। 
रामदास समरथ धणी रे जिव! अब तूँ क्यूँ डरे॥ 
कहा देस परदेस कहा घर माँहीं बारे। 
रक्षक राम दयाल सदा है संग हमारे॥ 
पर्वत अवघट घाट बाट बन माहिं सँगाती। 
ताके वेली राम ताप लागे नहिं ताती॥ 
धाड़ चौर खोसा कहा उबरा माहिं उबार है। 
मोहि भरोसो राम को रामा प्राण अधार है॥ 
नमो निरंजन देव सेव किणि पार न पायो। 
अमित अथाह अतोल नमो अणमाप अजायो॥ 
एक अखंड अमंड नमो अणभंग अनादं। 
जग में जोत उदोत नमो निरभेव सुखादं॥ 


है. ना र??? उ ४२७ ७ 


नमो निरंजन आप हो, कारण करण अपार गत। 

रामदास बंदन करे नमो नूर भरपूर तत॥ 

मस्तक पर गुरुदेवजी हृदय बिराजे राम। 

रामदास दोनूँ पखा सब बिध पूरण काम॥ 

चिंता दीनदयाल कूँ मो मन सदा अनंद। 

जायो सो प्रति पालसी रामदास गोबिंद॥ 
सोरठा 


घर जाये की खोड़ धणी एक नाँहिन गिने। 
बिरद आपनी ओड जान निभाज्यो बापजी॥ 


पद 

दीन छुँ जी दीनबंधु! दीन को नबेरो। 

महरवान विरद जान प्रान मेट घेरो॥ टेर॥ 
येह पुकार निराधार दरद मेट मेरो। 

जनम जनम हार मार तार अवे तेरो॥ 
बिषम घाट भव बैराट बेग ही नबेरो। 

बह्यो जात मैं अनाथ नाथ हाथ प्रेरो॥ 
बार बार क्यूँ न सार द्याल बाल चेरो। 

रामदास गुरु निवास मेट जनम फेरो॥ 


संत श्रीदयालजी महाराज ( खेड़ापा ) 


[जन्मकाल--मार्गशीर्ष शुक्ला ११, वि० सं० १८१६। निर्वाणकाल--माघ कृ० 


१०, स० १८८५॥] 


( प्रेषक-- श्रीहरिदासजी शास्त्री, दर्शनायुर्वेदाचार्य) 


ररो ममो रसणा रट ए, 
साँची प्रीति लगाय। 

रामा अमृत रसण चव, 
विन्न विलय हुय जाय॥ 

खाली स्वास गमाय मत, 
रामा सिंवरो राम। 

वय खूटे छुटे सदन, 
जीव कहाँ आराम॥ 
रामा काया सदन बिच, ररे ममे की जोत। 
रसना दीपक सींचिये, परमानन्द उदोत॥ 
लगन पतंगा होय के, राम-रूप के माँय। 
मनकृत जल एके भया, सारकायत दरसाय॥ 
१ x x 
बंदे या भव-सिन्धु में, तेरा नाहीं कोय। 
फूटे बेडे बैस मत, कदे न तिरणा होय॥ 


आपा गरब गुमान तज, तरुणापो दिन दोय। 
रामा छाया बादली, सयन करो मत कोय॥ 


x x x 


नाम-माहात्म्य 


राम-मंत्र से रामदास, जीव होत है ब्रह्म। 
काल उरग को गरल मिट, जनम-मरण नहीं श्रम॥ 
महा पतित पापी अधम, नाम लेत तिर जाय । 
उपल तिरे लिखताँ ररो, रघुपति साख सहाय ॥ 
रामरूप हरिजन प्रगट, भाव भक्ति आराध। 
जुग जुग माहीं देख लो, रामा तारण साध॥ 
मन वच क्रम सरधा लियाँ, वणै सजन के हेत। 
रामा साची भावना, जन्म सफल कर लेत॥ 
मान मान उपदेश गुरु, ध्याय ध्याय इक राम। 
जाय जाय दिन जाय है, उदे करो विश्राम॥ 


४२८ * संत बचन सीतल सुधा करत तापत्रय नास * 


आक्का यामा 


रामा केवल नाम जप, कह हितकारी संत। 
इन मग परमानँद मिले, निरभे जीव सिधंत॥ 
मौसर मिनखा देह मिल्यो है, मत कोइ गाफिल रहज्यो रे। 
खूटा स्वास बहुरि नहिं आवै, राम राम भजि लीज्यो रे॥ 
जानत है सिर मोत खड़ी है, चलणो साँझ सबेरो रे। 
पाँच पचीसों बडे जोरावर, लूटत है जिव डेरो रे॥ 
नर नारायण सहर मिल्यो है, जा मैं सूँज अपारा रे। 
राम कृपा कर तोहि बसायो, या मैं काज तुम्हारा रे॥ 
जनम-जनम का खाता चूकै, हुय मन राम सनेही रे। 
रामदास सतगुरु कै सरणै, जनम सफल कर लेही रे॥ 
तरु तें तूटा फूल डार धुर लगै न कोई। 
कागद अंक सकेल पुनि सकेला नहि होई॥ 
सती साझ सिणगार तेल तिरिया इक बारा। 
ओला जल गल मिल्या फेर होवै नहिँ सारा॥ 


मोह वासना नीर मँझि नर देह कदे नहि गालिये। 
जन रामा हरि प्रेम बिच गल्या त भव दुख टालिये॥ 
भजो भजो रे राम तजो जग की चतुराई। 
सजो सजो रे साज काच तन जात बिलाई॥ 
गया मिलै नहिं बहुरि मुकर भंजन नहिं संदत। 
क्रोड़ जतन मिल प्रज्ञा कहे सोई मति मंदत॥ 
जाता निश्चे जाय सब रहता हरि संगी सदा। 
चेत चिंतामणि उर मही ताँ पाया आतम मुदा॥ 
जाय जाय दिन जाय ताहि लेखे अब लावो। 
गाय गाय इक राम बहुरि मौसर नहिं पावो॥ 
साय साय गुरु ज्ञान लाय एकण मन धारण। 
ध्याय ध्याय अब ध्याय आय लागा जोधा रण॥ 
कटक काल दुष्कर कही हरिजन पुर मध्य छूट है। 
जन रामा पासे गयाँ सहीत जमरो लूट है॥ 


श्रीपूरणदासजी महाराज 


[दीक्षाकाल--फाल्गुन पूर्णिमा, वि० सं० १८३८ । निर्वाणकाल--कार्तिक शु० ५, वि० सं० १८९२ | जनम-स्थान--मेलकी ग्राम 


(मालवा प्रान्त), श्रीदयालजी महाराजके शिष्य ।] 


(प्रेषक-- आचार्य श्रीहरिदासजी शास्त्री) 


जा दिन तें या देह धरी दिन ही दिन पाप कमावनहारो। 
नीच क्रिया बुध हीन मलीन कुचील अचार बिचार बुहारो॥ 
औगण को नहिं छोर कहाँ लग, एक भरोसो है आस तुम्हारो। 
हो हरिया! बिनती इतनी, तुम मुख सूँ कहो पूरणदास हमारो॥ 


अब हरि कहाँ गये करुणा केत। 
अधम उधारण पतिताँ पावन कहत पुकारयाँ नेत॥ 
मोय भरोसो लाखाँ बाताँ खाली रहे न खेत। 
पूरणदास पर अजहुँ न सुरता अब क्यूँ सार न लेत॥ 


संत श्रीनारायणदासजी महाराज 


(प्रेषक-साधु श्रीभगवद्दासजी) 


सत्तगुरू अरु संत जन, राम निरंजन देव। 
जन नारायण की विनति, दीजै प्रभुजी सेव॥ 
नरिया राम सुमिरिय, टालै जम की घात। 
आलस ऊँघ न कीजिये अवसर बीत्यो जात॥ 
राम नाम सतगुरु दिया, नरिया प्रीति लगाय। 
चौरासी योनि टले, पेले पार लँघाय॥ 


राम नाम जाण्यो नहीं, माया कूँ चित धार। 
जाकूँ जमड़ो मारसी, नरिया करे खुवार॥ 
राम नाम जाण्यो नहीं, कीया बहुत करम्म। 
ते नर कामी कूकरा, मुंहडे नहीं सरम्म॥ 
दास नरायण बीनवे, संतन को अरदास । 
राम नाम सुमिराइये, राखो चरणाँ पास॥ 


DO 

संत श्रीहरदेवदासजी महाराज 


(प्रेषक--साधु श्रीभगवद्दासजी) 

बंदन हरि गुरु जन प्रथम, कर मन कायक बेन। 
अखिल भवन जो सोधिये, समा न या कोइ सेन॥ 
छप्पय 
चेते क्यूँ न अचेत, संत सबही दे हेला। 
माने बहु परिवार, अंत तूँ जाय अकेला॥ 
वित्त वा खर व्यवहार, आप का किया उचारे। 
तन चाले जब छाँडि, कछू हाले नहीं लारे॥ 
आपो विचार आगम निरख, थापो निज गम थापना। 
हरिदेव राम अहनिश कहै, यूँ पद लहो सु आपना॥ 
है अरबाँ नर साथ, आप अरबाँ सम एको। 
खरबाँ थपे कोठार, अपे धन खरब अनेको॥ 
जस बहु जपे जहान, दिपे बहु न्याय दरीखाँ। 
निज तन रहे निशंक, शंक बहु लहै सरीखाँ॥ 
ऐसा भूपाल अंतिम समे, जाताँ कुछ विरियाँ नथी। 
हरिदेव चेत रे मन मस्त, अल्प आयु एहडी कथी॥ 
बड योधा कहाँ वीर, कहाँ वे मीर करारा। 
कहाँ वे दिल का धीर, कहाँ वजीर धरारा॥ 
कर्ता ज्योतिष कहाँ, कहाँ महा वैद्य सु कहिये। 
विपुलाँ धन व्यवहार, कहाँ जग सेठ सु लहिये॥ 


कहाँ न्याय करावण करण, मरण मार्ग सबही गया। 
हरिदेव चेत रे मन चपल, तू किस गिणती में थया॥ 
कोइ नर ऊपर पाँव, अधः सिर करके हाले। 
मन में करे मरोड़, महँत हुए जग में माले॥ 
चख फोरे कर आप, चहे दर्पण मुख देख्यो। 
पुनि महा सोइ जुहार, माहि परखन मन पेख्यो॥ 
छाड़ै सु राम कहै मैं भगत, हरियाँ नाकज हर्षियो। 
हरिदेव कहै यूँ नर अधम प्रगट असाधहि परखियो॥ 
सुमिरन है गम सेस, सहस मुँह करे सु जापा। 
बिसरे कबहू नाहि, जीह मुँह दूनी जापा॥ 
अँखियो तिके अपार, पार नहिं कोय पिछानो। 
सुमिरन पद सूँ सोय, सेस रहियो सब जानो॥ 
भू भार सहै धीरज भली, जाप सहित आनँद लहै। 
हरिदेव राम सुमिरन अगम, शेष ग्रंथ याही कहै॥ 
दोहा 
वंदन को गम युगल है, हरि है, का गुरुदेव। 
ब्रह्म देह-दाता बने, सतगुरु दीया भेव॥ 
आदि ब्रह्म जन अनँत के सारे कारज सोय। 
जेहि जेहि उर निश्चै धरे, तेहि ढिग परगट होय॥ 


संत श्रीपरसरामजी महाराज 


[जन्म सं १८२४, स्थान बीठणोकर कोलायत-बीकानेर, निर्वाण-सं० १८९६, पौषकृष्णा ३- श्रीस्वामी रामदासजीके शिष्य] 
(प्रेषक श्रीरामजी साधु) 


नित प्रति गुरु बंदन करूँ; 

पूरण ब्रह्म प्रणंत। 
परसराम कर वंदना, 

आदि अंत मध संत॥ 

उपदेश 
परसराम सतगुरु कहे, 
सुन सिष ग्यान विचार। 

कारज चाहे जीव को, कहुँ सो हिरदै धार॥ 
प्रथम शब्द सुन साध का, वेद पुराण बिचार। 
सत संगति नित कीजिये, कुल की काण निवार॥ 
पूरा सतगुरु परख कर, ताकी शरण सँभाय। 
राम नाम उर इष्ट धर, आन इष्ट छिटकाय॥ 


राम राम मुख जाप जप, कर सूँ कर कछु धर्म। 
उत्तम करतब आदरो, छोडो नीचा कर्म॥ 
मांस महद हो को अमल, भाँग सहित छिटकाय। 
चोरी जारी परिहरो, अधरम पंथ उठाय॥ 
जूवा खेल न खेलिये, भूल न चढ़ो शिकार। 
वेश्या का सँग परिहरो, निहचैं नीति विचार॥ 
झूठ कपट निंदा तजो, काम क्रोध अहँकार। 
दुर्मति दुविद्या परिहरो, तृष्णा तामस टार॥ 
राग दोष तज मछरता, कलह कल्पना त्याग। 
सँकलप विकलप मेटि कर, साचे मारग लाग ॥ 
मान बडाई इर्षा, तजो दंभ पाखंड। 
सिमरो सिरजनहार कूँ, जाके माँडी मंड॥ 

दुनिया घड़िया देवता, पर हरता की पूज। 
अनघड़ देव अराधिये, मेटो मन की दूज॥ 
प्रतिपालन पोषण भरन, सब में करे प्रकास। 
निस दिन ताकूँ ध्यायिये, ज्यूँ छूटे जम पास॥ 
राम नाम नौका करो, सतगुरु खेवणहार। 
बृद्ध भानकर भाव को, यूँ भव-जल हुए पार॥ 
राम नाम अम्मर जड़ी, सतगुरु वैद्य सुजान। 
जन्म मरण वेदन कटे, पावै पद निरबाण॥ 
जग कूँ चित उल्टाय कर, हरि चरणों लपटाय। 
लख चौरासी जोन में, जन्म न धारो आय॥ 
मनछा बाचा कर्मणा, रटो रैन दिन राम। 
नरक कुंड में ना पड़ो, पावौ मुक्ति मुकाम॥ 
पाँचूँ इन्ट्री पालकर, पंच विषय रस मेटि। 
या विध मन कूँ जीतकर, पिव परमानँद भेटि॥ 
पूरब पून्य प्रताप सूँ, पाई मनखा देह। 
सो अब लेखे लाइये, छोड जगत का नेह॥ 
चरणों सूँ चल जाइये, हरि हरिजन गुरु पास। 
पैंड पैंड असमेध जग्य, फल पावत निज दास॥ 
हरि हरिजन गुरु दरस ते, नेज निर्मला होत। 
परसराम समदृष्टि खुल, घट मध ज्योति उद्योत॥ 
हाथों सूँ बंदन करो, ज्यूँ कर होय सुनाथ। 
फेर न जावो जमपुरी, भिड़ो न थंभा बाथ॥ 
सीस निवायों परसराम, कर्म पोट गिर जाय। 
इस विध सीस सुनाथ हुय, सतगुरु चरण लगाय॥ 
श्रवणों सुनिये परसराम, सतगुरु शब्द रसाल। 
ज्ञान उदय अज्ञान मिट, तूटे भ्रम जंजाल॥ 
ऐसे श्रवण सुनाथ हुइ, सुनो ग्यान विग्यान। 
पीछे धारो परसराम, आतम अंतर ध्यान॥ 
करो दंडवत देह सूँ, ज्यूँ छूटे जमदंड। 
ia रमो, सप्त द्वीप नव खण्ड॥ 
प ति 

क विक मला बैठो आय। 

ग्यान भक्ति वैराग गहि, याही जीवत मोच्छ॥ 
धीरज धरो छिमा गहो, रहो सत्य व्रत धार। 
गहो टेक इक नाम की, देवो जगत जँजार॥ 
दया दृष्टि नित राखिये, करिये पर उपकार। 
माया खरचो हरि निमित, राखो चित्त उदार॥ 
जाति पाँति का भरम तज, उत्तम कमज्या देख। 
सुपात्र को पूजिये, कहा गृहस्थ कहा भेख॥ 
सोइ सुपात्र जानिये, कहे कहावै राम। 
पाँच पचीसूँ जीत के, करे भक्ति निहकाम॥ 
ऐसा हरिजन पूजिये, के सतगुरु की सेव। 
एक दृष्टि कर देखिये, घट घट आतम देव॥ 
जल कूँ पीजै छानकर, छान बचन मुख बोल। 
दृष्टि छानकर पाँव धर, छान मनोरथ तोल॥ 
ऊठत बैठत चालताँ, जागत सोवत नित्त। 
राम संत गुरुदेव के, चरणों राखो चित्त॥ 
यह साधन हरिभक्ति के, साध्यों ते सिध होय। 
रामदास सतगुरु मिल्या, भेद बताया मोय॥ 
सिष पूछ्या सतगुरु कह्या, भले होन का भेव। 
बाच बिचारे परसराम, पावै निरंजन देव॥ 
सतगुरु पर उपकार कर, दिया उत्तम उपदेश। 
सुन सीखे धारन करें, मिट जाय कर्म कलेश॥ 
सतगुरु दाख्या परसराम, परापरी का ग्यान। 
पूरबला आँकूर सूँ, समझे सिष्य सुजान॥ 
संजीवनी जड़ी ( संजीवन बोध) 
राम नाम सत औषधी, सतगुरु संत हकीम। 
जग बासी जीव रोगिया, स्वर्ग नरक क्रम सीम॥ 
कर्म रोग कटियों बिना, नहीं मुक्ति सुख जीव। 
चौरासी में परसराम, दुखिया रहे सदीव॥ 
नाम जड़ी पच शहद में, देऊँ युक्ति बताय। 
परसराम सच पच रहे, कर्म रोग मिट जाय॥ 
मुख हमाम दस्तो कर रसना । ररो ममो बूँटी रस घसना॥ 
घसघस कंठ तासक भर पीजे । यूँ अठ पहरी साधन कीजे॥ 
अब सतगुरु पच देत बताई । गुरु आग्या सिष चलो सदाई॥ 
प्रथम कुसंग पवन बँध कीजे । साध सँगत घर माहि बसीजे॥ 
समता सहज शयन कर भाई। अहं अग्नि मत तापो जाई॥ 
भोजन भाव भक्ति रुचि कीजे । लीन अलीन बिचार करीजे॥ 
तामस चरखो दूर उठाओ। विष रस चिगट निकट नहि लाओ 
कपट खटाई भूल न लेना। मीठे लोभे चित नहिं देना" 
कुटक कुटिलता दूर करीजे। दुविधा द्वंद दूध नहिं पीजे॥ 


* संत श्रीपरसरामजी महाराज » 
पो न नूकलळूररूळूळैटैटैररडध् 


लालच लूण लगन मत राखो । मुख तें कबहुँ झूठ मत भाखो॥ 
आपा बोझ शीश नहिं धरना । हुय निर्मल मुख राम उचरना॥ 
जगत जाल उद्यम परित्यागो। राम भजन हित निसदिन जागो॥ 
निर्गुण इष्ट स्थिरता गहिये । आन उपास लाग नहिं बहिये॥ 
प्रेम सहित परमातम पूजा । भरम कर्म छिटकावै दूजा॥ 
चेतन देव साधु को पूजे । राम नाम बिन सत्त न सूजे॥ 
माला जाप तजे कर सेती।ररो ममो रट रसना सेती॥ 
अब सुन कुबिषन कुबच बताऊँ। राम-जनों की चाल जताऊँ॥ 
भाँग धतूरा अमल न खाजे । तुरत तमाखू विष न उठाजे॥ 
मांस मद्य वारांगन संगा।पर नारी को तजो प्रसंगा॥ 
चढ़ शिकार तिणचर मत मारो। चोरी चुगली चित्त न धारो॥ 
जूवा खेल न खेलो भाई। जन्म जुवा ज्यूँ जात बिलाई॥ 
दूत कर्म से दूरे रहिये। कुगती कपटी संग न बहिये॥ 
अनछान्यो जल पीजे नाहीं । सूक्षम जीव नीर के माँही॥ 
गाढा पट्ट दुपट्ट करीजै। निर्मल नीर छानकर पीजै॥ 
चार वर्ण का उत्तम धर्मा।राम नाम निश्चे निहकर्मा॥ 
लालच लोभ वेश तज देवै। अनन्त भाँति संतन कूँ सेवै॥ 
चार वरण में भक्ति कराओ । सो सतगुरु के शरणै आओ॥ 
सतगुरु बिना भक्ति नहीं सूझै । भरम कर्म में जीव अलूझै॥ 
यह सब कुपच किरीकर टाले। पलपल अमृत जड़ी सँभाले॥ 
सतगुरु वैद्य कहे ज्यूँ कीजे । अग्या मेटि पाँव नहीं दीजे॥ 
पच सच राखे परसराम, चाखे प्रेम प्रकाश। 
यूँ अठ पहरी साधतों, सकल कर्मका नाश॥ 
भरम करम कछु रहन न पावे। नाम जड़ी का निश्चा आवे॥ 
राम नाम औषध तत सारा । पीवत पीवत मिटे विकारा॥ 
कंठ कमल तें हदै प्रवेशा । तीन ताप मिट काम कलेशा॥ 
उर आनँद हुय गुण दरसावै। नाभि कमल मन पवन मिलावै॥ 
नाभी रग रग रोम रकारा। नख सिख बिच औषध विस्तारा॥ 
बंक पछिम हुय मेरु लखावे । दसवें द्वार परम सुख पावे॥ 
तिरबेनी तट अखँड आनंदा । सून्य घर सहज मिटै दुख ददा ॥ 
सूऱ्य समाधि आदि सुख पावै । सद औषध गुरु भेद बतावै॥ 
सब घट में सुख ऊपजे, दुःख न दरसे कोय। 
परसराम आरोग्यता, जीव ब्रह्म सम होय॥ 
महा रोग जामण मरण, फिर नहिं भुगते आय। 
अमर जड़ी का परसराम, निरणा दिया बताय॥ 


उपदेश 


( छप्पय ) 
सूरा तन को काम, राम भज लाहा लीजे। 

मनुष्य देह क्षण भंग, बहुर पीछे क्या कीजे॥ 
आयो ज्यूँ उठ जाय, हाथ कछु नाहिंन परिहै। 
सूवा सम्बल सेव, बहुर धोखा मन धरिहै॥ 
ताते ग्यान विचार कर, सतगुरु सिर धर भजन कर! 
परसराम साची कहे, इस विध तेरा काज सर॥ 


अष्ट जाम रट राम, दाम तेरा कहा लागै। 
सहज तिरै भव-सिंधु, राम रुचि अंतर जागै॥ 
दूर होय दुख द्वंद, धंघ धोखा मिट जावै। 
उपजै सुख संतोष, मोच्छ मारग सुधि पावै॥ 
मनुष्य देह अवसर दुर्लभ, बार बार नाहिन मिलै। 
साधु नदी सँग परसराम, ब्रह्म समुद्र निश्चै मिलै॥ 
बसे बटाऊ आय, एक स्थानक में वासा। 
अपने कृत परिमाण, करत सब बचन बिलासा॥ 
भई भोर की बेर, ऊठ सब चले बटाऊ। 
यूँ संसार सराय, जगत सब जान चलाऊ॥ 
सुत नार भ्रात माता पिता, को काहू सँग ना चले। 
राम भजन सुकृत कियो, परसराम रहसी पले॥ 


अवलम्बन झूठा रच्या, माया तना बिकार। 
सब साधू जन कहत हैं, राम नाम तत सार॥ 
राम नाम तत सार, वार भजतों मत लावो। 
त्यागो आन प्रपंच, पीव परमातम ध्यावो॥ 
परसराम सतगुरु शबद, सो निश्चय कर धार। 
अवलम्बन झूठा रच्या, माया तना विकार॥ 
यह अवसर आयो भलो, नर तन को अवतार। 
सुकृत सौदा कीजिये, कुल की कान निवार॥ 
कुल की कान निवार, धार बिस्वास प्रभू को। 
संत कहै चेताय, कौल गर्भ का मत चूको॥ 
परसराम रट लीजिये, राम नाम तत सार। 
यह अवसर आयो भलो, नर तन को अवतार॥ 


अंत सकल को मरना, कछु सुकृत करना॥ टेर॥ 


मुख रट राम बाँट कछु कर से, साधु सँगति चित धरना। 
पंच विषय तज शील सँभावो, जिव हिंसा से डरना॥ 
बेहद रत गुरु पारख करके, गहो उसी का शरना। 
ज्ञान भगति वैराग्य गहीजे, यूँ भव सागर तरना॥ 
कुल अभिमान कदे नहीं कीजे, धर धीरज कर जरना। 
त्याग असार सार गह लीजे, ले वैराग्य विचरना॥ 
रामदास गुरु आयसु सिर धर, मिटे जामण मरना। 
परसराम जन परहित भाखत, सुनजो वर्ण अवरना॥ 

संत श्रीसेवगरामजी महाराज 
[दीक्षाकाल-आषाढ़ शु० १५, वि० सं० १८६१, निर्वाणकाल-पौष शुक्ला ८, सं० १९०४, स्वामी श्रीपरसरामजीके शिष्य] 
(प्रेषक--श्रीरामजी साधु) 


स्मरण 
राम राम रसना रट्या, 
मुख का खुल्या कपाट। 
रोम रोम रुचि सूँ पिया, 
रर र र उचरत पाठ॥ 
र र र र उचरत पाठ, 
आदि अनघड़ को ध्याया। 
परस्या आतम देव, ध्यान अंतर में लाया॥ 
सेवग सतगुरु परसकर, लही मोक्ष की बाट। 
राम राम रसना रट्या, मुख का खुल्या कपाट॥ 
आर्त विरह 
गल में कन्ता पहर कर, निस दिन रहूँ उदास। 
(संगत ) सँपत एक शरीर है, रखूँ न तिन की आस॥ 
रखूँ न तिन की आस, बास सूने घर करहुँ। 
कहा पर्वत बन बाग, निडर हुय निसँक बिचरहूँ॥ 
राम नाम से प्रीति कर, सिमरूँ श्वास-उश्चास। 
गल में मैं कन्ता पहर, निस दिन रहूँ उदास॥ 
जिस बेषों साई मिलै, सोई बेष करेस। 
राम भजन के कारने, फिरहुूँ देस बिदेस॥ 
फिरहूँ देस बिदेस, पेस तन मन हरि करहूँ। 
जाकर हुय हरि अंतर, तिकन से काने टरहूँ॥ 
कसणी देवो अनेक मिल, सब तन माहिं सहेस। 
जिस भेषों साई मिले, सोई भेष करेस॥ 
चेतावनी 
सेवग सिंवरो राम कूँ, बिलँब न करिये बीर। 
आयु घटे तन छीजहै, ज्यों अंजलि को नीर॥ 
ज्यों अंजलि को नीर, तीर छूटा ज्यूँ जावै। 
स्वास बदीता जाय, बहुर पूठा नहिं आवै॥ 
जैसो छिलता नीर ज्यूँ, बहता धरे न धीर। 
सेवग सिंवरो राम कूँ, बिलँब न करिये बीर॥ 
सेवग सिंवरो राम कूँ, सतगुरु सरणे आय। 
नर तन रतन अमोल है, बार बार नहिं पाय॥ 
बार बार नहिं पाय, ताहि लेखे कर लीजे। 
आज जिसो नहिं काल, काहिं अब जेज करीजे॥ 


सतगुरु शिक्षा देत है, मत रीता उठ जाय। 
सेवग सिंबरो राम को, सतगुरु सरणे आय॥ 
प्रेम 
प्रेम बिना पढ़िबो कहा, प्रेम बिना कहा गाय। 
प्रेम बिहूणो बोलिबो, मन किन के नहिं भाय॥ 
मन किन के नहिं भाय, गाय क्यूँ स्वासा तोड़ै। 
सोई संत सुजान, सुरत सुमरण से जोड़ै॥ 
सेवगराम होय प्रेम जुत, सुन सब मन हरषाय। 
प्रेम बिना पढ़िबो कहा, प्रेम बिना कहा गाय॥ 


सेवग रीझै रामजी, प्रेम प्रीति जब होय। 
प्रेम बिना रीझै नहीं, चतुराई कर जोय॥ 
चतुराई कर जोय, होय नहिं प्रेम प्रकासा। 
प्रगटे नहीं घट राम, वृथा खोवै सब स्वासा॥ 
ताते प्रेम उपाय, सुन संतन की सोय। 
सेवग रीझै रामजी, प्रेम प्रीति जब होय॥ 
रामप्रताप-विश्चवास 
आछी करै सो रामजी, के सतगुरु के संत। 
भूँडी बनै सो भाग की, ऐसी उर धारंत॥ 
ऐसी उर धारंत, तबे कछु बिगड़े नाई 
उन दासन की लाज, प्रतिज्ञा राखै साईं॥ 
सेवगराम मैं क्या कहुँ, कहिगे संत अनंत। 
आछी करै सो रामजी, के सतगुरु के संत॥ 
अथ झूलना गुरुदेवको अंग 
परसा गुरुदेव मो सिर तपे, निज नाम निशान रुपावता है। 
सब भाँज भरम्म करम दूरा, जिव जम की पास छुड़ावता है 
दरियाव दुखन सूँ काढ लेवे, सुख सागर मायँ झुलावता है। 
कर सेवग रामहि सेव सदा, उर ज्ञान वैराग उपावता है॥ 
बंदे चेतन होय चितार साई, सतगुरु दे ज्ञान चेतावता है। 
नित निरभे अति आनंद करे, काल कीरतै जीव बँचावता है॥ 
सचा सैंण सों साई मिलाय देवे, जग झूठा कूँ झूठ बतावता है। 
कहै सेवगराम समझ नीके, सब सुख दे दुःख छुड़ावता है॥ 
उपदेश 
नर जाग जगावत हैं सतगुरु, अब सोय रहाँ केसे सझिये रे! 
सठ! आग गिरे माँहि काँहि जरे, चल साध सँगत में रंजियेरे॥ 

नित लाग रहौ निज नाम सेती, इक सँग बिषयन का तजिये रे। 
तेरा भाग बडा भगवंत भजो, कहै सेवगराम समझिये रे॥ 
सब दानव देव पुनंग कहा, यह धर्म है चारू वरण का रे। 
पुंन नर रु नार अंतज येहि, फिर मुसलमान हिंदुन का रे॥ 
तुम पैंडा पिंजर में पेश करो, नर यहि है राह रसूल का रे। 
कहै सेवग रामहि राम रटो, निज जानिये मंत्र मूल का रे॥ 


चेतावनी 


इन देख दया मोहि आवत है, 

नर मार मुगहर खायेगा रे। 
याँ तो किये करम निशँक मानी, 

बहाँ तो ज्वाब कछु नहि आयेगा रे॥ 
हक पूछ हिसाब हजूर माहिं, 

जब लेखा दिया नहिं जायगा रे। 
कहै सेवग स्याम सूँ चोर भया, 

नर जम के हाथ बिकायगा रे॥ 
देखो देखो दुनीन की दोस्ती रे, 

मोहि देख अचंभाहि आत है रे। 
कछु सार असार बिचार नहीं, 

सठ छाड़ अमी, बिष खात है रे॥ 
नित भोगत भोग अघाय नहीं, 

फिर बेहि दिनाँ ये ही रात है रे। 
सुन सेवगराम हैरान भया, 

कछु बात कही नहिं जात है रे॥ 
कोउ जात न पाँत कुटुंब तेरा, 

घर धाम धर्या रहै जायेगा रे। 
अरु मात न तात न भ्रात संगी, 

सब सुत दारा न्यारा थायेगा रे॥ 
जब जम जोरावर आय घेरे, 

तब आडा कोउ नहिं आयेगा रे। 
कहै सेवगराम सँभार साँई, 

ए तो जीव अकेला ही जायेगा रे॥ 


पद 
अब कहा सोय राम कह भाई । रैन गई बासर भयो आई॥ 
पूर्व पुन्य दे नर देह पाई । हरि बे मुख मत भूल गमाई ॥ 
ताते एह उर करो बिचारा। नर तन मिलै न बारंबारा॥ 
जात कपूर उडे कर सेती।तो बहुरे आवै नहिं जेती॥ 
तिरिया तेल चढ़े इक बारा । बहुरि न चढ़हि दूसरी बारा॥ 
केल फूल फल एक हि होई । बहुरे फल लागै नहिं कोई ॥ 
काच फूट किरची हुय जावे । सो बहुरै साबत नहिं थावै॥ 
सत्तिया छिटक परीसिंध माँहीं । सो कबहुँ कर आवे नाहीं ॥ 
एक बार कागज लिख सोई । जो दूसर लिखिहै नहिं कोई॥ 
जो मोती बींधत जो फूटा। तो कबहुँ मीले नहिं पूठा॥ 
फाट पघाण तेड़ जो आई। सो कबहुँ मीलै न मिलाई॥ 
सती सिंगार किया सज सोई। या तन ओर करै नहिं कोई॥ 
ऐसे ही यह नर तन कहिये। सो बिनसै बहुरें नहिं पड्ये ॥ 
नर तन अखै होय तब भाई । सेवगराम राम लिव लाई॥ 


या में कोई नहीं नर तेरो रे। 
राम संत गुरुदेव बिना है, सब ही जगत अँधेरो रे॥ 
हृदय देख विचार खोज कर, दे मन माही फेरो रे। 
आयो कौन चले कौन संगी, सहर सराय बसेरो रे॥ 
मात पिता सुत कुटुंब कबीलो, सब कह मेरो मेरो रे। 
जब जम किंकर पास गहे गल, तहाँ नहीं कोइ तेरो रे॥ 
धरिया रहे धाम धन सब ही, छिन में करो निबेरो रे। 
आयो ज्यूँ ही चले उठ रीतो, ले न सके कछु डेरो रे॥ 
मगन होय सब कर्म कमावे, संक नहीं हरि केरो रे। 
होय हिसाब, ज्वाब जब बूझै, वहाँ न होय उबेरो रे॥ 
निरपख न्याय सदा समता से, राव रंक सब केरो रे। 
जैसा करे तैसा भुगतावै, भुगत्यों होय निबेरो रे॥ 
अबही चेत हेत कर हरि से, अजहुँ हरि पद नेरो रे। 
सतगुरु साध सँगत जग माँही, भव तिरने को बेरो रे॥ 
होय हुँसियार सिंवर ले साँई, मान कह्यो अब मेरो रे। 
सेवगराम कह कह समझावै, परसराम को चेरो रे॥ 

* संत बचन सीतल सुधा करत तापत्रय नास * 


सुखमें विस्मृति और दुःखमें पूजा 


दुख में सुमिरन सब करें सुख में करै न कोय। 

जो सुख में सुमिरन करै दुख काहेको होय॥ 

स्वास्थ्य, सम्पत्ति और स्वजन-सभी सुख प्राप्त 

हैं तो भगवानूको पूछे कौन? भगवानका कोई चित्र, 
कोई मूर्तिं घरमें रहे-यह तो घरकी सजावटका एक 
अङ्ग है। नास्तिकता नहीं आयी, ईश्वर और धर्मके 
नामसे शत्रुता नहीं हो गयी, यही बहुत मानना चाहिये। 
जैसे घरमें सजावटके दूसरे उपकरण हैं, भगवानूकी भी 
एक संगमरमरको मूर्ति धरी है। 

प्रारब्ध अनुकूल है। सम्पत्तिका अभाव नहीं है। 

शरीर स्वस्थ है। पत्नी अनुकूल है और संतान भी हैं। 
अब आमोद-प्रमोद तथा अधिकाधिक उपार्जनकी 
चिन्तासे अवकाश कहाँ है कि भगवान्‌की बात सोची 
जाय। प्रातःकाल होते ही चाय और अखबार आ जाता 
है। पत्नी आरामसे बैठी मोजे बुनती है। बच्चे खाते- 
खेलते हैं । 

(भगवानूका भजन--हाँ करना तो चाहिये; किंतु 
यह बुढापेका काम है । जिनके पास समय है वे उसका 
सदुपयोग कर सकते हैं। यहाँ तो समय ही नहीं 
मिलता। अवकाश प्राप्त होनेपर भजन करनेका विचार 
तो है।' आजका सुसभ्य सम्पन्न व्यक्ति ऐसे विचार 
प्रकट करे तो उसे आस्तिक एवं भद्रपुरुष ही मानना 
होगा। भजन करना समयका दुरुपयोग है--कम-से- 
कम यह तो वह नहीं कहता। 


x x x 


भगवती लक्ष्मी कहीं स्थिर नहीं रहतीं। प्रारब्ध 
सदा सानुकूल नहीं रहा करता। दिवाला निकल गया-- 
सम्पत्ति चली गयी। कल जो समाजमें सत्कृत था, सम्पन्न 
था, वही भद्रपुरुष कंगाल हो गया। आज उसे कहीं मुख 
दिखानेमें भी लज्जा आती है। 

विपत्तियाँ साथ आती हैं। मुकदमा चल रहा है 
और घरमें बच्चा बीमार पड़ा है। अब विपत्तिमें मनुष्य 
दयामय अशरणशरण भगवानको शरण न ले तो जाय 
कहाँ? 

भगवान्‌की श्रीमूर्ति-जी, अब वह श्रीमूर्तिं है। 
आराध्य प्रतिमा है। साक्षात्‌ भगवान्‌ हैं। घरका स्वामी 
बड़ी विधिसे पूजा और आर्तभावसे प्रार्थना करता है। 
घरके सभी सदस्य बारी-बारीसे पूजा करते हैं, आरती 
करते हैं और करबद्ध प्रार्थना करते हैं। 

कंगाली, चिन्ता और बीमारीसे ग्रस्त यह परिवार- 
भगवानूके भजन-पूजनके लिये अवकाशका प्रश्न कहाँ 
है। भगवान्‌ ही तो एकमात्र आधार हैं इस विपत्तिमें। 
उनका पूजन, उनकी प्रार्थना-जीवनका सबसे महत्त्वपूर्ण 
अङ्ग-सबसे आवश्यक कार्य यही तो है। 

देवी कुन्तीने इसीसे श्रीकृष्णचन्द्रसे विपत्तिका 
वरदान माँगा- 

विपदः सन्तु नः शश्चत्तत्र तत्र जगद्गुरो। 

भवतो दर्शनं यत्स्यादपुनर्भवदर्शनम्‌॥ 


(श्रीमद्भा० १।८। २५) 


संसारके सम्मानका स्वरूप 


संसारके लोग सम्मान करें, घरके लोग सत्कार 
करें-कौन नहीं चाहेगा? सम्मान किसे मीठा नहीं 
लगता ? 

लोग हमारा सम्मान करते हैं, लोग हमारा सत्कार 
करते हैं-कितना मोह है। इससे बड़ा भ्रम कोई दूसरा 
भी होगा-कठिन ही है। 

संसार केवल सफलताका सम्मान करता है। 
घरके लोग केवल अपने स्वार्थकी सिद्धिका सत्कार 
करते हैं। व्यक्तिका कोई सम्मान या सत्कार नहीं 


करता। 

एक व्यक्ति युवक है, स्वस्थ है, सबल है । भाग्य 
अनुकूल है। उपार्जन करके घर लौटा है। घरके लोग 
बड़ी उमंगसे उसका स्वागत करते हैं। पत्नीका तो वह 
पूज्य ही है, बह चरणोंपर पुष्प चढ़ाती है, माता आरती 
उतारती है, पिता आलिङ्गन करनेको आगे बढ़ते हँ। 
घरके भाई-बन्धु, सगे-सम्बन्धी, सभी स्त्री-पुरुष उसके 
सत्कारमें जुट पड़ते हैं। घरके लोग तो घरके हैं- पा 
पड़ोसके लोग, ब्राह्मण तथा जाति-भाई, छोटे- बड सभी 

* श्रीलालनाथजी परमहंस * 


परिचित उससे मिलने दौड़े आते हैं। उसे आशीर्वाद 
मिलता है, सम्मान प्राप्त होता है। अपरिचित भी उससे 
परिचय करनेको उत्सुक हो उठते हैं। 

उसमें गुण-ही-गुण दीखते हैं सबको। उसकी 
भूलें भी गुण जान पड़ती हैं। उसे स्वयं लगता है-- 
संसार बड़ा सुखप्रद है। लोग बड़े ही सज्जन, सुशील 
और स्नेही हैं। 

यह उस व्यक्तिका स्वागत-सम्मान है? यह 
उसके गुणोंको पूजा है? वह भले भूल जाय, लोग 
मुखसे भले बार-बार उसकी और उसके गुणोंकी 
प्रशंसा करते न थकें-है यह केवल उसकी सफलताकी 
पूजा। उसने सफलता प्राप्त की, उससे परिवारका स्वार्थ 
सिद्ध हुआ-बस, उसके सम्मानका यही कारण है। 
व्यक्ति वही है। उसके वे गुण कहीं नहीं चले 
गये। हुआ इतना कि वह निर्धन हो गया। भाग्य उसके 
अनुकूल नहीं रहा। उसे उद्योगोंमें सफलता नहीं मिली। 

किसीके वशकी बात है कि वह रोगी न हो? 
कालको गतिको कोई कैसे अटका सकता है और 
चञ्चला लक्ष्मी जब जाना चाहती हैं-उन्हें कोई रोक 
सका है? इसमें मनुष्यका क्या दोष? 

उसको उम्र बड़ी हो गयी, वह शक्तिहीन हो गया, 
उद्योगोंमें असफल होकर कंगाल हो गया--इसमें 
उसका कुछ दोष है? 


४३७ 


दूसरे और घरके सभीका व्यवहार उसके प्रति 
ऐसा हो गया है जैसे यह सब उसीका दोष है। उसके 
गुण भी सबको दोष जान पड़ते हैं। वह कोई शुभ 
सम्मति भी देना चाहता है तो दुत्कार दिया जाता है। 

पास-पड़ोसके परिचित-उसके मित्रतक द्वारके 
सामनेसे चले जाते हैं और पुकारनेपर भी उसकी ओर 
देखतेतक नहीं । बड़ी शिष्टता कोई दिखलाता है तो कह 
देता है-' बहुत आवश्यक कामसे जा रहा हूँ। फिर 
कभी आऊँगा।' “वह फिर कभी '--जानता है कि उसे 
कभी नहीं आना है। 

अपने घरके लोग, अपने सगे पुत्रतक उसे बार- 
बार झिड़क देते हैं। वह कुछ पूछता है तो उसे कहा 
जाता है-'तुमसे चुपचाप पड़े भी नहीं रहा जाता।' 

उसकी अपनी पल्ली-वही पत्नी जो कभी उसके 
पैरोंको पूजा करती थी-दो क्षणको उसके पास नहीं 
बैठती। कोई काम न रहनेपर भी वह उससे दूर- 
उससे मुख फिराकर बैठे रहना चाहती है। माता 
गालियाँ बकती हैं; पिता इज्जत बर्बाद कर देनेवाले 
बेटेको मारने दौड़ते हैं। 

उसका वह पुराना स्वागत, वह सत्कार, वह स्नेह 
और आजका यह तिरस्कार, यह उपेक्षा-लेकिन संसारने 
उसका स्वागत किया कब था। संसार तो सफलताका 
स्वागत करता है । मनुष्य संसारके इस सम्मानके धोखेमें 
पड़ा रहे-पड़ा करे-उसीका तो अज्ञान है। 


संत श्रीबिरमदासजी महाराज 


(रामख्नेही-सम्प्रदायके संत) 


मौसर पाय मती कोइ हारो, जन्महीण मत होवो। 
राम राम की सायद बोले, वेद-पुराणाँ में जोवो ॥ 
सीका कोट ओस का पाणी, ऐसी नर देह होई। 


होय जाय छिन माये बीगसे, बिनसत बार न कोई॥ 
'भजरे राम प्रीत कर हर सूँ, तज रे विषय विकारा। 
साची कहूँ मान मन मूरख, साँवळ सतगुरु म्हारा ॥ 


श्रीलालनाथजी परमहंस 


(प्रेषक-श्रीशंकरलालजी पारीक) 


साधा में अधबेसरा, ज्यूँ घासाँ में लाय। 
जल बिन जोड़ें क्यूँ बड़ो, पगाँ विलूमैं काँय॥ 
साध बड़ा संसार, ज्ञान देय गाफल तारे। 


दीसतड़ा दुख मायँ रहत कर जुग सूँ वारे॥ 
क्यों पकड़ो हौ डालियाँ, नहचै पकड़ौ पेड़। 
गउवाँ सेती निसतिरौ, के तारैली भेड़॥ 


४३८ * संत बचन सीतल सुधा करत तापत्रय नास * 


“लालू' क्यौं सूत्याँ सरै, बायर ऊबो काल। इक सुमरण सामूँ करौ, जद पड़सी लाधा॥ 
जोखों है इण जीव नै, जँवड़ो घालै जाल॥ प्रेम-कटारी तन बहे, ग्यान-सेल का घाव। 
करमाँ सौं काला भया, दीसो दूँ दाध्या। सनमुख जूझैं सूरवाँ, से लों पै दरियाव॥ 


संत श्रीजसनाथजी 


[आविर्भाव-वि० सं० १५३९। जन्मस्थान-कतरियासर (बीकानेर); तिरोभाव-वि० सं० १५६३] 
(प्रेषक श्रीशंकरलालजी पारीक) 


जम रे हाथ छुरो है पैनो, तीखो है समसारे। शील सिनान सुरत संजोबो, करो जीव इकतारे॥ 
ऊँधा टेरै मार दिरावै, छाँटे लूण फुँवारे॥ अठै ऊँचा पोळ चिणाया, आगे पोळ उसारे। 
बैठे जिवड़ो, थर थर काँप्यो, उबरूं किसी उधारे। ऊँचा अजब झरोखा राख्या बै पूणा ने बारे॥ 
का उबरे कोई सुकृत कीयाँ, का करणी इदकारे॥ आगळ पक्का आँगणा, बै खेलण ने स्यारे। 
आठूँ पौर बिरलावत रहियो, ना जपियो निरकारे। टेडी पाग झुकाबँता, हालंता हंकारे॥ 
एकाँ हर रे नाँब बिना ( कुण) आवट कजियो सारे॥ कोटाँ होता राजवी, कैता घर म्हारे। 
लाड हुवे सायब री दरगाँ, खरची वस्त पियारे। डोढी पोरायत राखता, कर नर हुस्यारे 
गुरु परसादे गोरख बचने, 'सिध जसनाथ' उचारे॥ जिण घर नोबत बाजती, चढता पाँच हजारे। 
इण जिवड़े रे कारणै, हर हर नाँव चितार। साथ कोई नहीं चालियो, इण जिव री अब बारे॥ 
ओ धन तो है ढलती छाया, ज्यूँ धूँवै री धार॥ पाछो घिर ने जोइयो, सब जुग रहियो लारे। 
करणी किरत कमाओ भाई, करणी करी फरारे। गुरु परसादे गोरख बचने, “सिध जसनाथ' बिचारे॥ 


भक्त ओपाजी आढा चारण 


[गाँब-भावी, राजस्थान] 
(प्रेषक-चौधरी श्रीशिवसिंह मल्लारामजी) 
क्यूँ परपंच करे नर कूड़ा, बिलकुल दिल में धार बिबेक। काला जीव, लोभ रै कारण खाली मती जमारो खोय। 
दाता जो बाधी लिख दीनी, आधी लिखणहार नहिं एक॥ करता जो लिखिया कूँकूँरा, काजल तणा करै नहिं कोय॥ 
पर आशा तज रे तू प्राणी, परमेस्वर भज रे भरपूर। भज रे तरण तारण नु प्राणिया! दूजाँ री काँनी मत देख। 
सुख लिखियौ नाँह साँपजै, दुख लिखियौ सुख होसी दूर॥ किरोड़ प्रकार टलै नहिं किण सूँ, लिखिया जिके बिधाता लेख। 


भक्त कवियित्री समानबाई चारण 
[गाँव-भावी, राजस्थान] 


(प्रेषक-चौधरी श्रीशिवसिंह मल्लारामजी) 


भव सागर नीर भरो त्रिसना तिहि, मोह के फंद परयो बस कर्म तें, 
मध्य में मोह है ग्राह भयंकर। हाल सकै नहिं चाल गयौ गर। 
जीव-गयंद रू आसा-त्रिषा, मो घनश्याम! 'समान' कहे, 


स्वकुटुम्ब मनोरथ संग भयौ भर॥ करिये अब बेग सहाय लगे डर॥ 


* भक्त श्रीनारायण स्वामीजी * ४३९ 


संत बाबा लाल 


(पंजाबके प्रसिद्ध महात्मा, जन्म-स्थान--कुसूर (लाहौरके पास), जन्म--वि० सं० १६४७, खत्रीकुलमें, शरीरान्त--वि० सं० १७१२ ।) 
चौपाई लख चौरासी फेर में, भरमत बारंबार॥ 
जाके अंतर ब्रह्म प्रतीत। धरे मौन भावे गावे गीत॥ जिह की आशा कछु नहीं, आतम राजे सुन्या 
निसदिन उन्मन रहित खुमार। शब्द सुरत जुड़ एको तार॥ तिंह को नहि कछ भर्मणा, लागी पाप न ba 


ना गृह गहे न बन को जाय। लाल दयालु सुख आतम पाय॥ देहा भीतर श्वास है, श्वासा भीतर जीव। 
र बाख लु जीवे भीतर वासना, किस विध पाइये पीव॥ 
सा 


जाके अंतर वासना, बाहर धारे ध्यान। 
आशा विषय विकार की, बाँध्या जग संसार । तिंह को गोविंद ना मिले, अंत होत हे हान॥ 


भक्त श्रीनारायण स्वामीजी 


(सारस्वत ब्राह्मण, जन्म--वि० सं० १८८५ या ८६ के लगभग, रावलपिंडी (पंजाब) जिला । शरीरान्त--फाल्गुन कृष्णा ११, 
वि० सं० १९५७, श्रीगोवर्धनके समीप कुसुमसरोवरपर श्रीउद्धवमन्दिर |) 


श्रीकृष्णका प्रेम जित मुँह उठे तितेहीं धावै, सुरति न छाया घाम की॥ 
स्याम दृगन की चोट बुरी री। अस्तुति निंदा करौ भलैं हीं, मेड़ तजी कुल ग्राम की। 
ज्यों ज्यों नाम लेति तू वाको, 'नारायन' बौरी भइ डोले, रही न काहू काम की॥ 


मो घायल पै नौन पुरी री॥ 
ना जानौ अब सुध-बुध मेरी, 
कौन बिपिन में जाय दुरी री। 
'नारायन' नहिं छूटत सजनी, जाकी जासों प्रीति जुरी री॥ 
चाहे तू जोग करि भ्रकुटी मध्य ध्यान धरि, 
चाहै नाम रूप मिथ्या जानि कै निहारि लै। 
निर्गुन, निर्भय, निराकार ज्योति व्याप रही, 
ऐसो तत्त्वग्यान निज मन में तू धारि लै॥ 
' नारायन' अपने को आपुहीं बखान करि, 
मोते वह भिन्न नहीं या बिधि पुकारि लै। 
जौलौं तोहि नंद कौ कुमार नाहि दृष्टि पर्यौ, 
तौ लौं तू भलै बैठि ब्रह्म कों बिचारि लै॥ 
प्रीतम, तूँ मोहिं प्रान तें प्यारो। 
जो तोहि देखि हियो सुख पावत, सो बड़ भागनिवारो ॥ 
तूं जीबन-धन, सरबस तूँ ही, तुहीं दूगन को तारो। 
जो तोकों पल भर न निहारूँ, दीखत जग अँधियारो॥ 
मोद बढ़ावन के कारन हम, मानिनि रूपहिं धारो। 
'नारायन' हम दोउ एक हैं, फूल सुगंध न न्यारो॥ 
जाहि लगन लगी घनस्याम की। 
भरत कहूँ पग परत कितैही, भूलि जाय सुधि धाम की॥ 
छबि निहार नहिं रहत सार कछु, घरि पल निसि दिन जाम की॥ 


मूरख छाडि बृथा अभिमान। 
औसर बीत चल्यौ है तेरो दो दिन कौ महमान॥ 
भूप अनेक भये पृथिवी पर, रूप तेज बलवान। 
कौन बचौ या काल-ब्याल तें मिटि गये नाम निसान॥ 
धवल धाम, धन, गज, रथ, सेना, नारी चंद्र समान। 
अंत समय सबहीं कों तजि कैं, जाय बसे समसान॥ 
तजि सतसंग भ्रमत बिषयन में, जा बिधि मरकट, स्वान। 
छिन भरि बैठि न सुमरिन कीन्हों, जासों होय कल्यान ॥ 
रे मन मूढ़, अनत जनि भटकै, मेरो कह्यौ अब मान। 
“नारायन' ब्रजराज कुँवर सों, बेगहिं करि पहिचान॥ 

मोहन बसि गयो मेरे मन में। 
लोक-लाज कुल-कानि छूटि गई, याकी नेह-लगन में॥ 
जित देखूँ तितही वह दीखै, घर-बाहर, आँगन में। 
अंग-अंग प्रति रोम-रोम में, छाय रह्यो तन-मनमें॥ 
कुंडल-झलक कपोलन सोहै, बाजूबंद भुजन में। 
कंकन कलित ललित बनमाला, नूपुर धुनि चरनन में ॥ 
चपल नैन, भ्रकुटी बर बाँकी, ठाढौ सघन लतन में। 
'नारायन' बिन मोल बिकी हौं, याकी नैंक हसन में॥ 

नयनों रे, चित चोर बतावौ। 
तुमहीं रहत भवन रखवारे, बाँके बीर कहावौ॥ 
तुम्हे बीच गयो मन मेरौ, चाहे सौहें खावौ। 


४४० 


अब क्यों रोबत हो दइमारे, कहुँ तौ थाह लगावौ॥ 
घर के भेदी बैठि द्वार पै, दिन में घर लुटवावौ। 
'नारायन' मोहि बस्तु न चहिये, लेवनहार दिखावौ॥ 


लावनी 
रूपरसिक, मोहन, मनोज-मन-हरन, सकल-गुन-गरबीले। 


छैल-छबीले चपललोचन चकोर चित चटकीले॥ टेक॥ 


रतनजटित सिर मुकुट लटक रहि सिमट स्याम लट घुँधुरारी। 
बाल बिहारी कन्हैयालाल, चतुर, तेरी बलिहारी॥ 
लोलक मोती कान कपोलन झलक बनी निरमल प्यारी। 
ज्योति उज्यारी, हमैं हर बार दरस दै गिरिधारी॥ 
बिजुछटा-सी दंतछटा मुख देखि सरद-ससि सरमीले। 
छैल-छबीले, चपललोचन चकोर चित चटकीले॥ 
मंद हँसन, मृदु बचन तोतलै बय किसोर भोली-भाली। 
करत चोचले, अमोलक अधर पीक रच रहि लाली॥ 
फूल गुलाब चिबुक सुंदरता, रुचिर कंठछबि बनमाली। 
कर सरोज में, बुंद मेहंदी अति अमंद है प्रतिपाली॥ 
फूलछरी-सी नरम कमर करधनी-सब्द हैं तुरसीले। 
छैल-छबीले, चपललोचन चकोर चित चटकीले॥ 


झँगुली झीन जरीपट कछनी, स्यामल गात सुहात भले। 
चाल निराली, चरन कोमल पंकज के पात भले॥ 
पग नूपुर झनकार परम उत्तम जसुमति के तात भले। 
संग सखन के, जमुनतट गौ-बछरान चरात भले॥ 
ब्रज-जुवतिन को प्रेम निरखि कर घर-घर माखन गटकीले। 
छैल-छबीले, चपललोचन चकोर चित चटकीले॥ 


गावैं बाग-बिलास चरित हरि सरद-रैन रस-रास करैं। 
मुनिजन मोहें, कृष्ण कंसादिक खल-दल नास करें॥ 
गिरिधारी महाराज सदा श्रीब्रज बुन्दाबन बास करें। 
हरिचरित्र कों स्रवन सुन-सुन करि अति अभिलाष करें ॥ 
हाथ जोरि करि करै बीनती 'नारायन' दिल दरदीले। 
छैल-छबीले, चपललोचन चकोर चित चटकीले॥ 


चेतावनी और वैराग्य 


बहुत गई थोरी रही, नारायन अब चेत। 
काल चिरैया चुग रही, निस दिन आयू खेत॥ 
नारायन सुख भोग में, तू लंपट दिन रन। 
अंतसमय आयो निकट, देख खोल के नैन॥ 
धन जौबन यों जायगो, जा बिधि उड़त कपूर। 
नारायन गोपाल भजि, क्यों चाटे जग धूर॥ 
जंभक सुंभ निसुंभ अरु, त्रिपुर आदि लै सूर। 
नारायन या काल ने, किये सकल भट चूर॥ 


* संत बचन सीतल सुधा करत तापत्रय नास * 


हिरन्याच्छ जग में बिदित, हिरनकसिपु बलवान। 
नारायन छन में भये, यह सब राख मसान॥ 
सगर नहूष जजाति षट, और अनेक महीप। 
नारायन अब वह कहाँ, भुज बल जीते द्वीप॥ 
कुंभकरन दसकंठ से, नारायन रनधीर। 
भए सकल भट कालबस, जिन के कुलिस सरीर॥ 
दुर्जोधन जग में प्रगट, जरासंध सिसुपाल। 
नारायन सो अब कहाँ, अभिमानी भूपाल॥ 
नारायन संसार में, भूपति भए अनेक। 
मैं मेरी करते रहे, लै न गये तृन एक॥ 
भुज बल जीते लोक सब, निरभय सुख धन धाम। 
नारायन तिन नृपन को, लिख्यो रह गयो नाम॥ 
हाथ जोरि ठाढ़ो रह्यो, जिन के सन्मुख काल। 
नारायन सोऊ बली, परे काल के गाल॥ 
नारायन नव खंड में, निरभय जिन को राज। 
ऐसे बिदित महीप जग, ग्रसे काल महाराज॥ 
गज तुरंग रथ सेन अति, निस दिन जिन के द्वार। 
नारायन सो अब कहाँ, देखौ आँख पसार॥ 
नारायन निज हाथ पै, जे नर करत सुमेर। 
सोउ बीर या भूमि पै, भये राख के ढेर॥ 
जिन के सहजहिं पग धरत, रज सम होत पघान। 
नारायन तिन को कहूँ, रह्यो न नाम निसान॥ 
नारायन जिन के भवन, बिधि सम भोग बिलास। 
अंत समय सब छाँड़ि के, भए काल के ग्रास॥ 
जिन को रूप निहार के, रबि ससि रथ ठहरात। 
नारायन ते स्वप्र सम, भए मनोहर गात॥ 
चटक मटक नित छैल बन, तकत चलत चहुँ ओर। 
नारायन यह सुधि नहीं, आज मरैं कै भोर॥ 
नारायन जब अंत में, यम पकरेंगे बाँह। 
तिन सों भी कहियो हमें, अभी सोफतो नाँह॥ 
कोउ नहीं अपनो सगो, बिन राधा गोपाल। 
नारायन तू बृथा मति, परे जगत के जाल॥ 
मन लाग्यो सुख भोग में, तरन चहै संसार। 
नारायन कैसे बने, दिवस रैन को प्यार। 
विद्यावंत स्वरूप गुन, सुत दारा सुख भोग। 
नारायन हरि भक्ति बिन, वह सबही हैं रोग॥ 
नारायन निज हिये में, अपने दोष बिचार! 
ता पीछे तू और के, अवगुन भले निहार" 


* स्वामी श्रीकुंजनदासजी * ४४९ 


संत-लक्षण 
तजि पर औगुन नीर को, छौर गुनन सों प्रीति। 
हंस संत की सर्बदा, नारायन यह रीति॥ 
तनक मान मन में नहीं, सब सों राखत प्यार। 
नारायन ता संत पै, बार बार बलिहार॥ 
अति कृपालु संतोष बृति, जुगल चरन में प्रीत। 
नारायन ते संत बर, कोमल बचन बिनीत॥ 
उदासीन जग सों रहै, जथा मान अपमान। 
नारायन ते संत जन, निपुन भावना ध्यान॥ 
मगन रहैं नित भजन में, चलत न चाल कुचाल। 
नारायन ते जानिये, यह लालन के लाल॥ 
परहित प्रीति उदार चित, बिगत दंभ मद रोष। 
नारायन दुख में लखें, निज कर्मन को दोष॥ 
भक्ति कल्पतरु पात गुन, कथा फूल बहु रंग। 
नारायन हरि प्रेम फल, चाहत संत बिहंग॥ 
संत जगत में सो सुखी, मैं मेरी को त्याग। 
नारायन गोबिंद पद, दृढ्‌ राखत अनुराग॥ 
जिन कें पूरन भक्ति है, ते सब सों आधीन। 
नारायन तजि मान मद, ध्यान सलिल के मीन॥ 
नारायन हरि भक्त की, प्रथम यही पहचान। 
आप अमानी ह्वै रहै, देत और को मान॥ 
कपट गाँठि मन में नहीं, सब सों सरल सुभाव। 
नारायन ता भक्त की, लगी किनारे नाव॥ 
जिन को मन हरि पद कमल, निसि दिन भ्रमर समान। 
नारायन तिन सों मिलें, कबँ न होवै हान॥ 
श्रीकृष्णका स्वरूप-सौन्दर्य 
रतिपति छबि निंदत बदन, नील जलज सम स्याम। 
नव जौबन मृदु हास बर, रूप रासि सुख धाम॥ 
ऋतु अनुसार सुहावने, अद्भुत पहरे चीर। 
जो निज छबि सों हरत हैं, धीरजहू को धीर॥ 
मोर मुकुट की निरखि छबि, लाजत मदन किरोर। 


चंद्र वदन मुख सदन पै, भावुक नैन चकोर॥ 
जिन मोरन के पंख हरि, राखत अपने सीस। 
तिन के भागन की सखी, कौन कर सके रीस॥ 
घुँघरारी अलकावबली, मुख पै देत बहार। 
रसिक मीन मन के लिये, काँटे अति अनियार॥ 
मकराकृत कुण्डल श्रवण, झाई परत कपोल। 
रूप सरोवर माहि द्वै, मछरी करत कलोल॥ 
सुक लजात लखि नासिका, अद्भुत छबि की सार। 
ता में इक मोती परयो, अजब सुराहीदार॥ 
दसन पाँति मुतियन लरी, अधर ललाई पान। 
ताहू पै हँसि हेरबो, को लखि बचे सुजान॥ 
मृदु मुसिक्यान निहारि के, धीर धरत है कौन। 
नारायन कै तन तजै, कै बौरा, कै मौन॥ 
अधरामृत सम अधर रस, जानत बंसी सार। 
सप्त सुरन सो सप्त कर, कहत पुकार पुकार॥ 
रतनन की कंठी गरें, मुक्तमाल बनमाल। 
त्रिबिध ताप तीनों हरे, जो निरखत नँदलाल॥ 
उदर माहिँ त्रिवली सुभग, नाभि रुचिर गंभीर। 
छबि-समुद्र के निकट अति, भई त्रिबेनी भीर॥ 
गजमुक्ता की लरी द्वै, अति अमोल छबि कंद। 
सो अदभुत कटि कोंधनी, पहिर रह्यो ब्रजचंद॥ 
गोल गुलफ पै सजि रहे, नूपुर सोभा ऐन। 
जिन की धुनि सुनि जगत सों, मिटै लैन अरु दैन॥ 
जुगल चरन दस अंँगुरियाँ, दसधा भक्ति सुहाय। 
नखन ज्योति लखि चंद्रमा, गयो अकास उड़ाय॥ 
तेरे भावें जो करौ, भलो बुरो संसार। 
नारायन तूं बैठकें, अपनो भवन बुहार॥ 
दो बातन को भूल मत, जो चाहै कल्यान। 
नारायन एक मौत को, दूजे श्रीभगवान॥ 
नारायन हरि भजन में, तू जिन देर लगाय। 
का जाने या देर में, स्वास रहे या जाय॥ 


स्वामी श्रीकुंजनदासजी 


उत्तम नर जग जानहिं सपना। अहंकार उर राख न अपना॥ 
लोभामर्ष दुरावहिं मन तें । जपहिं संभु संगति हरि जन तें ॥ 
काम क्रोध मोह सब त्यागी । करहि जोग संकर अनुरागी॥ 
थान धरहि उर काम बिहाई । ग्यान पाइ अभिमान नसाई॥ 
अ संतोष तजी सब माया । सोच विचार जीव पर दाया॥ 


मध्यम नर अस अहहिं जग, सकल बिबर्जित बात। 

एक समान नहिं रह सदा, यहि बिधि दिवस सिरात॥ 
अधमहु पाइ सुसंगति तरहीं। उत्तम लोक उर आनँद भरहीं॥ 
विस्वामित्र आदि पुनि रावन। कुंभकरन आदिक भये पावन॥ 
जग महँ बिदित सुसंग कुसंगा । फलै बिटप जिमि समय प्रसंगा ॥ 
संग तें भक्ति करहिं जो लोगा। अहै सोइ जग मुक्ति के जोगा॥ 


४४२ * संत बचन सीतल सुधा करत तापत्रय नास * 


श्रीपीताम्बरदेवजी 


अब हरि मोसो छल न करो। मो मन ऐसी अटक करी। 
सूधी बात बिचारि कृपानिधि स्वजन दुखी लखि लाज मरो॥ विपिन विहार निहारत सहचरि मूरति हिये अरी॥ 
बहुत गई अब भई कीजिये तुम को कहा छरो? जग के काज अकाज न सूझत प्रलय समान घरी। 


कन अपनो पीताम्बर लीजे, दई दोष ते आप डरो॥ “पीताम्बर' देखे बिन तलफत ज्यों जल बिन मछरी॥ 


श्रीरामानन्द स्वामी 


( श्रीस्वामिनारायणसम्प्रदायके आचार्य श्रीनारायण मुनि या सहजानन्दजीके गुरु। जन्म--सं० १७९५, श्रावण कृष्णा ८, 
कश्यपगोत्रीय ब्राह्मणकुलमें । पिताका नाम--पण्डित अजय शर्मा । माताका नाम--सुमति देवी । देहत्याग फणेणी नामक स्थानपर, सं० 
१८५८ मार्गशीर्ष शुक्ला १३ को समाधि।) 


परब्रह्म साकार है, दिव्य सच्चिदानंद। विशिष्ट ज्ञान कमाय के, होवत पूरन काम॥ 
साकार होत साकार से, भज के रामानंद॥ निराकार का अर्थ है, मायाकार विहीन। 
उन के सब अवतार हैं, भोग लोक सुखधाम। रामानँद यह जान के, तू हो मुक्त प्रवीन॥ 


संत श्रीस्वामिनारायणजी 


( श्रीस्वामिनारायणसम्प्रदायके प्रवर्तक स्वामी सहजानन्दजी या नारायण मुनि | श्रीरामानन्द स्वामीके द्वारा सं० १८५७, कार्तिक 
शुक्ला ११ को दीक्षा ग्रहण की।) 

किसी भी प्राणीकी हिंसा नहीं करनी चाहिये। है। परमात्माके माहात्म्यज्ञानके द्वारा उनमें जो आत्यन्तिक 
अहिंसा महान्‌ धर्म है। सभीको अपने-अपने वर्णाश्रमधर्मपर स्नेह होता है, वही भक्ति है। भगवानूसे रहित अन्यान्य 
आरूढ़ रहना चाहिये। जिन ग्रन्थोंमें ईश्वरके स्वरूपका पदार्थोमें जो प्रीतिका अभाव होता है, उसीका नाम 
खण्डन हो, उनको प्रमाण नहीं मानना चाहिये। श्रुति, वैराग्य है। तथा जीव, ईश्वर और माया--इन तीनोंके 
स्मृति और सदाचारद्वारा ही धर्मके स्वरूपका बोध होता स्वरूपको जान लेना ही ज्ञान कहलाता है। 


श्रीमुक्तानन्द स्वामी 


(पूर्वाश्रम-नाम-मुकुन्द । जन्म-सं० १८१४, पौष कृ० ६ काठियावाड़ प्रान्तके अमरापुर नामक ग्राममें । पिताका नाम--मार्गीबाबा। 
देहावसान-सं० १८८७, आषाढ़ कृष्णा एकादशी |) 


नारद मेरे संत-से अधिक न कोई। भू को भार हरू संतन हित, करुं छाया कर दोई। 
मम उर संत रु मैं संतन उर, बास करूँ थिर होई॥ ना०॥ जो मेरे संत को रति इक दूषत, तेहि जड़ डारू मैं खोई ॥ ना०॥ 
कमला मेरी करत उपासन, मान चपलता खोई। जिन नर तनु धरि संत न सेये, तिन निज जननि बिगोई। 


यद्यपि बास दियो मैं उर पर, संतन सम नहिं होई॥ ना०॥  'मुक्तानंद' कहत यूँ मोहन, प्रिय मोहे जन निरमोही॥ ना०॥ 


श्रीब्रह्मानन्द स्वामी 


(जन्म-सं० १८२९। गुरुका नाम-स्वामिनारायणजी ) 

ऐसे सचे जग माँहि फिरें, नहिं चाहत लोभ हराम कूँ जी। अरु जीभहूँ से कबौं झूठ न भाखत, गाँठ न राखत दाम कूँ जी। 

सदा सील संतोष रहे घट भीतर, कैद किये क्रोध काम कूँ जी॥ 'ब्रह्मानंद' कहे सत्य बारताकूँ ऐसे संत मिलावत राम कूँ जी॥ 
—— no — Dotto 


* संत शिवनारायणजी * ४४३ 


श्रीनिष्कुलानन्द स्वामी 


(जन्म--सं० १८२२ शेखपाट नामक गाँवमें | जन्म-नाम--लालजी | पिताका नाम--राम भाई । माताका नाम--अमृतबा | जाति-- 


विश्वकर्मा (बढ़ई) | तिरोभाव--धोलेरा नगरमें सं० १९०४।) 


संतकृपा सुख ऊपजै, संतकृपा सरे काम। 
संतकृपा से पाइये, पूरण पुरुषोत्तम धाम॥ 
संतकृपा से सद्गति जागे, संतकृपा से सद्गुन। 
संतकृपा बिन साधुता, कहिये पाया कौन॥ 
कामदुघा अरु कल्पतरु, पारस चिंतामणि चार। 
संत समान कोई नहीं, मैंने मन किये बिचार ॥ 
त्याग न टके रे वैराग विना, करिये कोटि उपाय जी। 
अन्तर ऊँडी इच्छा रहे, ते केम करीने तजाय जी॥ 
वेष लीधो वैरागनो, देश रही गयो दूर जी। 
उपर बेष आछो बन्यो, माँही मोह भरपूर जी॥ 
काम क्रोध लोभ मोहनुं, ज्यां लगी मूळ न जाय जी। 


संग प्रसंगे पाँगरे, जोग भोगनो थाय जी॥ 
उष्ण रते अवनी विषे, बीज नव दीसे बहार जी। 
घन बरसे वन पागरे, इंद्रिय विषय आकार जी॥ 
चमक देखीने लोह चळे, इंद्रिय विषय संजोग जी। 
अणभ्ेटे रे अभाव छे, भेटे भोगवशे भोग जी॥ 
उपर तजे ने अंतर भजे, एम न सरे अरथ जी। 
वणश्यो रे वर्णाश्रम थकी, अंते करशे अनरथ जी॥ 
भ्रष्ट थयो जोग भोग थी, जेम बगडयुं दूध जी। 
गयुं घृत मही काखण थकी, आपे थयुं रे अशुद्ध जी॥ 
पळमाँ जोगी ने भोगी पळमाँ, पळमाँ गृही ने त्यागी जी। 
'निष्कुलानंद' ए नरनो, वणसमज्यो वैराग जी॥ 


श्रीगुणातीतानन्द स्वामी 
(जन्म सं०- १८४१, आश्विन शुक्ला पूर्णिमा । जाति-वसिष्ठ-गोत्रीय ब्राह्मण। पिताका नाम-- श्रीभोलानाथजी। माताका नाम— 
साकरबाई। देहत्याग-१९२३, आश्विन शुक्ला १२।) 
विषय-सुखसे आत्म-सुख अत्यधिक ऊँचा है संतजन ही भगवानूमें तल्लीन रहते हैं। पुरुषोत्तम- 
और भगवत्प्रापिका सुख तो चिन्तामणिके समान है। भगवान्‌की ऐकान्तिक भक्तिमें निरन्तर लगे रहो । भगवत्प्रा्ि 
भगवान्‌की प्राप्ति संत-समागमसे ही होती है; क्योंकि ही मनुष्यका एकमात्र कर्तव्य है। 


संत शिवनारायणजी 


(इनके सम्प्रदायानुसार जन्म-वि० सं० १७७३, कार्तिक शुक्ल ३ बृहस्पतिवार; पिताका नाम-- श्रीबाघरायजी, माताका नाम-- 
श्रीसुन्दरीदेवी, गुरुका नाम--दुखहरण (बलिया जिलेवाले); देहत्याग वि० सं० १८४८ । जन्म-स्थान-चँदवार ग्राम (जहूराबाद परगना, 
जिला गाजीपुर |) 

अंजन आँजिए निज सोइ॥ 
जेहि अँजनसे तिमिर नासे, दृष्टि निरमल होइ। 
बैद सोइ जो पीर मिटावे, बहुरि पीर न होइ॥ 
धेनु सोइ जो आप स्रवै, दूहिए बिनु नोइ। 
अंबु सोइ जो प्यास मेटे, बहुरि प्यास न होइ॥ 
सरस साबुन सुरति धोबिन, मैल डारे धोइ। 
गुरू सोइ जो भरम टारै, द्वैत डारे धोइ॥ 
आवागमन के सोच मेटे, सब्द सरूपी होइ। 
' शिवनारायण' एक दरसे, एकतार जो होइ॥ 


सिपाही मन दूर खेलन मत जैये॥ 
घटही में गंगा घटही में जमुना, तेहि बिच पैठि नहैये। 
अछेहो बिरिछ की शीतल छहिया तेहि तरे बैठि नहैये॥ 
माता पिता तेरे घटही में, नित उठि दरसन पैये। 
' शिवनारायण' कहि समुझावे, गुरु के सबद हिये कैये॥ 
वृन्दावन कान्हा मुरलि बजाई॥ 
जो जैसहि तैसहि उठि धाई, कुल की लाज गँवाई। 
जो न गई सो तो भई है बावरी, समुझि समुझि पछिताई॥ 
गौवन के मुख त्रेन बसत है, बछवा पियत न गाई। 
' शिबनारायण' श्रवण सबद सुनि, पवन रहत अलसाई॥ 


१: ह. ह. 


* संत बचन सीतल सुधा करत तापत्रय नास * 


संत तुलसी साहब 


(जन्म-संवत्‌-१८१७ वि० (मतान्तरसे वि० सं० १८४५), स्थान--हाथरस, शरीरान्त-वि० सं० १८९९ (मतान्तरसे वि० सं० 


१९०० ज्येष्ठ शुक्ला २।) 


अरे बेहोस गाफिल गुरू ना लखा, 
बँधा बेपीर जंजीर माहीं। 
खुदी खुद खोइ बदबोइ रुह ना रखो, 
रहम दिल यार बिन प्यार साई ॥ 
बांधे जम जकड़ करि खंभ दोउ दस्त लै, 
फरक मन मूढ़ फिरि समझ भाई । 
इसम से खलक जिन ख्याल पैदा किया, 
तुलसी मन समझ तन फना जाई॥ 
अरे मन मस्त बेहोस बस हो रहा, 
जगत असार बस सार जावै। 
माया मद मोह जग सरम के भरम से, 
करम के फंद फरफंद भावै॥ 
पेख दिन चार परिवार सुख देखि ले, 
झूठ संसार नहिं काम आवै। 
दास तुलसी नर चेत चल बावरे, 
बूझ बिन या नहीं पार पावै॥ 
तेरा है यार तेरे तन के माहीं। 
कहते सब संत साध सास्तर भाई॥ 
पूजन आतमा आदि सबने गाईं। 
भूखे को देख दीन देना जाई॥ 
तुलसी यह तत्त मत्त चीन्हे नाहीं। 
चीन्हे जिन भेद पाइ बूझे साई॥ 
इंद्री रस सुख स्वाद बाद ले जन्म बिगारा। 
जिभ्या रस बस काज पेट भया विष्टा सारा॥ 
टुक जीवन के काज लाज मन में नहिं आवै। 
अरे हाँरै ( तुलसी ) काल खड़ा सिर ऊपर घड़ी घड़ियाल बजावै॥ 
हाय हाय जहान में मौत बुरी, 
काल जाल से रहन नहिं पावता है॥ 
दिन चार संसार मैं कार कर ले, 
फिर जाल के खाक मिलावता है। 
तुलसी कर ख्वाब का ज्चाब दूरि, 
लख लाभ जो यार को पावता है॥ 
भूल चेत अचेत में सोवता है, 
दिन रात मंजिल कुल जात है रे॥ 
उस साह से बोल करार किया, 


सोइ बोल का तोल बिचार ले रे। 
(तुलसी ) साह हिसाब कूँ जोवता है, 

बिन साह के सूत सुन मार पड़े॥ 
दिना चार का खेल है, झूँठा जगत पसार। 
जिन बिचार पति ना लखा, बूड़े भौ-जल धार॥ 
ये दिन चार कुटंब सों लार, 

सो झूठ पसार के संग बॅधानो। 
मात पिता सुत दार निहारि, 

सो सार विसारि कै फंद फँदानो॥ 
पानी से पिंड सँवारि कियौ, 

नर ताहि बिसारि अनंद सो मानो। 
तुलसी तब की सुधि याद करौ, 

उलटे मुख गर्भ रह्यौ लटकानो॥ 
नर को तन साज न काज कियौ, 

सो भये खर कूकर सूकर स्वाना। 
जानी न बात किया सँग साथ, 


सो हाथ से लात जो खात निदाना॥ 
बूझी नहिं ज्ञान की गैल गली, 

सो अली अघ पाप से होत अज्ञाना। 
तुलसी लख लार से चीन्ह पड़ी, 

सोइ साल को खेत पयाल से जाना॥ 


नर का जनम मिलता नहीं। गाफिल गरूरी ना रखो॥ 
दिन दो बसेरा बास है। आखिर फना मरना सही॥ 
बेहोस मौत सिर पै खड़ी। मारे निसाना ताक के॥ 
हर दम सिकांरे खेलता। जम से रहे सब हार के॥ 
घेरा पड़ा है काल का।कोई बचन पावै नहीं॥ 
जग में जुलम तोबा पड़ी।इन से पनह देवै दई॥ 
चलने के दिन थोड़े रहे। हर दम नगारा कूच का॥ 
नहिं तू तेरा संगी भया। तुलसी तबक्का ना किया ॥ 
है बसेरा।जग में न कोइ तेरा॥ 


दिन चार 
सबही बटाऊ लोग हैं।उठ जाइँगै सबेरा॥ 
अपनी करो फिकर।चलने की जो जिकर। 


यहँ रहन का नहिं काम है।फिर जा करो नहिं फेरा 
तन मैं पवन बसेई।जावे हवा नस देही॥ 
दुक जीवने के कारने । दुख सहत क्यों जम केरा" 


* संत तुलसी साहब * 


सुख देख क्यों भुलाना।कुछ दिन रहे पर जाना॥ 
जैसे मुसाफिर रात रह।उठ जात है कर डेरा॥ 
क्या सोवता पड़ा।जम द्वार पै खड़ा॥ 
तुलसी तयारी भोर कर।फिर रात को अंधेरा॥ 


क्या फिरत है भुलाना। दिन चार में चलाना॥ 
काया कुटम सब लोग यह । जग देख क्यों फुलाना॥ 
धन माल मुल्क घनेरे।कहि कर गये बहुतेरे॥ 
कितने जतन कर कर बढ़े।घट तंत ना तुलाना॥ 


हुसियार हो दिवाने।चलना मंजिल बिहाने॥ 
बाको रहे पर आवता।जमराय का बुलाना॥ 
लिखते घड़ी घड़ी। कागज कलम चढ़ी॥ 


तुलसी हुकम सरकार का।कहे देत हूँ उलाना॥ 


क्या गाफिल होउ हुसियार, द्वार पर मौत खड़ी॥ 
जम के चढ़ि चपरासी आये, हुकमी जुलम करार॥ 
तन पर तलब तगादा लाये, ह्वै घोड़े असवार॥ 
पढ़ि परवान पकरि कर बाँधे, दे धक्के अगवार॥ 
लेकर झपट चपट कर चोटी, धरि धरि जूतिन मार॥ 
धरमराय जब लेखा माँगे, भागत गैल बिचार॥ 
कर हिसाब कौडी कौड़ी का, लेत कठिन दरबार॥ 
तुलसीदास काल की फासी, फेरि नरक में डार॥ 
भटकत मान खान चौरासी, होत न जुग निर्वार॥ 
नर तन मुख पर मूछ, नहीं कछु लाज लगे रे॥ 
जम जुलमी के प्यादे आये, पकरि करावैं कूच॥ 
माता पिता कुटुंब तन तिरिया, चलत न काहू पूछ॥ 
धन माया सम्पति सुख सारे, माल मुलक कुल ऊँच॥ 
काल कराल जाल बिच बाँधे, जो जुलम लख छुँछ॥ 
तन सिराय पानी जस बुल्ला, फूटि फहम करि सोच॥ 
करि करि कर्म बंध बिच बाँधे, पाप पुन्य धरि दूछ॥ 
तुलसी तलक पलक बिच परलै, जनम जीव तन तूछ॥ 
सतगुर तेग तरक जम काढ़ा, नाक कान कर बूच॥ 
जात रे तन बाद बिताना। 
छिन छिन उमर घटत दिन राती, 
सोवत क्या उठि जाग बिहाना॥ 
यह देही बारू सम भीती, 
बिनसत पल बेहोस हैवाना॥ 
ज्यों गुलाल कुमकुम भरि मारे, 
फेंक फूटि जिमि जात निदाना॥ 
यह तन की अन आस अनाड़ी, 
तैं बिष बंधन फाँस फँदाना॥ 

यह माया काया छिन भंगी, 
रँग रस करि करि डारत खाना॥ 
सुख सम्पति आसिक इंद्री में, 
बिष बस चौज मौज मन माना॥ 
तुलसी ताब दाब यहि औसर, 
बासर निसि गइ भजन न जाना॥ 
मान रे मन मस्त मसानी॥ 
पोखि पोखि तन बदन बढ़ाया। 
सो तन बन जरै अग्नि निदानी॥ 
कुटुंब बंधु मैया सुत नारी। 
मरत कोऊ सँग जात न जानी॥ 
यह संसार समझ दुखदाई। 
पर बंधन नहिं परत पिछानी॥ 
जोइ जोड पाप पुन्न जिन कोन्हे। 
आप आप भव भुगतत खानी॥ 
फूला बृच्छ फूल गिरि जावे। 
तैं फूले पर कौन ठिकानी॥ 
तुलसी जगत जान दिन चारी। 
भारी भव बिच फाँस फँसानी॥ 
रूप दे रस रहदा गंदे। 
यह आँग अगिन जरे मन मूरख, बारू बदन बनाया वे। 
धाया कीट करम रंजक तन, भट्ठी बुरज उड़ाया वे॥ 
ज्यौ काया महताब हवाई, जल बल खाक मिलाई। 
जम को जाल जबर नहिं छूटे, छूटे अंग इलाही॥ 
खाबिंद का कर खोज खुदी कुल, खिलकत खोज न पाया वे। 
पैदा किया खाक से पुतले, यारी यार भुलाया वे॥ 
सब जहान दोजख दुनियाई, साहिब सुधि बिसराई। 
जब लेखा लैं ज्वाब फिरस्ते, हाजिर होस हिराई॥ 
गाफिल गुनह गजब की बातें, कछु फहमीद न लाया वे। 
आतस हवा जिमी जिन कीन्हा, आब और ताब बनाया वे॥ 
मालिक मूल मेहर बिसराई, आलिम इलम सोहाई। 
आदम बदन बनाया जिन ने, उनका कुफर कहाई॥ 
खिलकत फना फिरे दोजख में, यों कुफरान कहाया वे। 
भिस्त राह बुजुरुग बतलावें, सो कुछ ख्याल न लाया वे॥ 
हकताला कर पेच पसारा, तुलसी पकड़ मँगाई। 
तोबा तोब गले नहिं फुरसत, मुरसिद यों समझाई॥ 
सुपना जग जागि चलो री, अपना कोइ चाहो भलो री। 
गुर बिन ज्ञान ध्यान बिन धीरज, बीरज बदन बन्यो री॥ 

बौरी काल हाल धरि खावे, बेबस बदन बलो री। 
जगत जम जाल जलो री॥ 
यह जम जोर जबर बहुतेरा, हेरा न हाथ परो री। 
मुनि मन भूत पकरि धरि खावै, चावे केहि भाँति छलो री॥ 
नजर से न नेक टरौ री। 
सब जिव जंत अंत धरि मारे, परेन मरम मिलो री॥ 
पिया बिन ध्यान धुवाँ को तिम्मिर, सेमर सुवना फलो री। 
सोचि फल फोड़ि खलो री॥ 
येहि बिधि जीव जतन जगही में, पुनि पुनि जनम धरो री॥ 
आसा अंत संत बिन सोवे, तुलसी नहि अंत हिलो री। 
पकड़ि पछपात पिलो री॥ 
बिदेसन कहो कित भूली री। 
या चमन में फूल भाँति भाँति के रँग, 
तैं पिया के पौ पै करत अदूली री। 
तू तो बिसारी धृग तोहि ताहि को, 
सुरति सुहाग भाग सो नसाय को॥ 
औसर बीति गई लखत न वाको, 


तेरे मुख धूली री। 
घर की डगर छूटी तन बीतो जात है, 

याही नगर मैं समझ तू ले री॥ 
पिया के पदर को पकर पद औसर, 


जनम सुफल सोइ चलत पंथ पर। 
हरख हजर भइ परख न वाको, 
तुलसी अजमूली 
घर नहिं कीन्हा फेरा। 
या बावरिया मन बंधन दीन्हा फेरफार बहुतेरा॥ 
जुगन जुगन जम बंधन चीन्हा, भरम भूल भटकत रहिये। 
ताकी तो सुरत तत मत न हरष॥ 
अब हिये न चैन हित चित छिन छिन दुख। 
तब नहिं पकरे सुपने खोज को, सहत जबर जम घेरा॥ 
काम क्रोध जद मदन बिचारे, चलन चाल फीकी धरिये। 
पीको री पकरि कर घर न परख॥ 
जब जियन जोर धक धक ढूँढत सुख। 
ख्वाब खलक बस ललकि लोभ को, तुलसि न नीक निबेरा॥ 
चल मंजिल मुसाफिर थाके हो। 
जहँँ से आये जाहु जहीं जब, उतनी ठौर कहावोगे॥ 
अपना बूझो कवन गाँव घर, अजर अमर जोड़ जाके हो। 
भरम परे जब रोके हो जम, जबर जँजीरन ठोके हो॥ 
भज उसी नाम को याद करो, तज कुफर बाद बरबाद नरो। 


री॥ 


* संत बचन सीतल सुधा करत तापत्रय नास » 


मिल फजल वहीं जद वाके हो। 
अबर अली की खबर तको, जब सबर सुभा दिल दूर रखो॥ 
तुम रूह रकाने गगन चढ़ी, असमान अरस पर जाय अड़ो। 
तब गजल गाम से पाके हो। 
सक सुभा बदन चक चाखे हो, जब जबर फिरिस्ते नाके हो॥ 
अब फहम फना तजि बाद बसो, घर घाट मुकरबे चमक चसो। 
रबि सिजल लखो जब लाके हो॥ 
तुलसी कहे तलब बिना के हो, कर मुरसिद को नहिं फाके हो॥ 
फरक फकीरी बूझेगा, जब गुनह समझ कूँ सूझेगा॥ 
हक अदल मुरीदी काके हो॥ 
रे हंसा गवन किये तजि काया ॥ 
मात पिता परिवार कुटँब सब, छोड़ि चले धन माया। 
रंगमहल सुख सेज बिछौना, रचि रचि भवन बनाया॥ 
प्यारे प्रीत मीत हितकारी, कोई काम न आया। 
हंसा आप अकेले चाले, जंगल बास बसाया॥ 
पुत्र पंच सब जाति जुड़ी है, भूमी काठ बिछाया। 
चिता बनाय रची धरि काया, जल बल खाक मिलाया॥ 
प्रानपती जहँ डेरा कीन्हा, जो जस करम कमाया। 
हंसा हंस मिले सरवर में, कागा कुमति समाया॥ 
तुलसी मानसरोवर मुकता, जुग जुग हंसन पाया। 
कागा कुमति जीव करमन से, फिर भवजनम धराया॥ 
रे हंसा प्रान पवन इक संगा। 
पाँच तत्त तन साज बनो है, पिरथी जल यवन उतंगा। 
अगिनि अकास मास भयो भीतर, रचि कीन्हा अस अंगा॥ 
जब लग पवन बहे काया में, तब लग चेतन चंगा। 
निकसी पवन भवन भयो सूना, उड़त भँवर तन भंगा॥ 
तन करि नास भास चलि जैहै, जब कोइ साथ न संगा। 
जम के दूत पूत ले जावैं, नहिं कोइ आस असंगा॥ 
यह माया त्रिभुवन पटरानी, भच्छत जीव पतंगा। 
तुलसी पवर पार को रोके, मन मत मौज तरंगा 


रे हंसा इक दिन चल जैहो। 
यह काया बिच केल करत है, सो तन खाक मिलाया। 
खीर खाँड़ सुख भोग बिलासा, यह सुख सोक समैहो ॥ 
कौड़ी कौड़ी माया जोड़ी, जोड़ा लाख करोड़ी। 
चलत बार कछु संग न लीन्हा, हाथ झाडि पछतैहो ॥ 
जो कुछ पाप पुन्न करनी के, फल फीके करवैहो। 
धरमराय की रीत कठिन है, लेखा देत भुलैहो ॥ 
तुलसी तुच्छ तजो रँग काँचो, आवागवन बसैहो। 
जम जुल्लमी जती फटकारे, जनम जनम दुख पैहो ॥ 


* संत शिवदयालसिंहजी ( स्वामीजी महाराज ) « 


नाम लो री नाम लो री, ऐसी काहे सुरत सुधि भूली री। 
बाद बिबाद तजो बहु बायक, नाहक दुख सहो सूली री॥ 
काल कराल भुलावत करमन, भ्रम तजि भज पद मूली री। 
बीतत जनम नाम बिन लानत, चालत मेट अदूली री॥ 
स्वास स्वास जावे तन तुलसी, क्यों भव सिंध फूली री॥ 


आसा दुख बंधन भटकावत। 

आप अपनपौ नहिं चीन्हा करतार ॥ 
केहर सुत भेड़न सँग भूला। 

मन गुन इंद्रिन सँग करत बिहार॥ 
जब बना सिंध मिले उपदेसी। 

(अरे) कोई अमर नहीं है या तन में। 

काया करम अधार॥ 
उपजे मरे बने फिर बिनसै। 

जुग जुग बंधन दुख सुख बारम्बार॥ 


सतगुर को मिलि भव के भरम निकार॥ 

तुलसी जब तब मूल परखिया। 
निरमल होय लखि आवे समझ बिचार॥ 
सबसे हिलमिल बैर बिसन तज, परम प्रतीत प्रबेस । 
दम पर दम हरदम प्रीतम सँग, तुलसी मिटा कलेस ॥ 


संत शिवदयालसिंहजी ( स्वामीजी महाराज ) 


(राधास्वामी सत्संगके मूल-प्रवर्तक। जन्म--आगरा नगरके पन्नीगली मुहल्लेमें वि० सं० १८७५, भादों बदी ८। खत्री-परिवार ।) 
[प्रेषक- श्रीजानकीप्रसादजी रायजादा 'विशारद'] 


जोड़ी री कोइ सुरत नाम से॥ 
यह तन धन कुछ काम न आवे। 

पड़े लड़ाई जाम से॥ 
अब तो समय मिला अति सुंदर। 

सीतल हो बच घाम से॥ 
सुमिरन कर सेवा कर सतगुरु। 

मनहि हटाओ काम से॥ 
मन इंद्री कुल बस कर राखो। 

पियो घूँट गुरु जाम से॥ 
लगे ठिकाना मिले मुकामा। 

छुटो मन के दाम से॥ 
भजन करो छोड़ो सब आलस। 

निकर चलो कलि-ग्राम से॥ 
दम दम करो बेनती गुरु से। 

वही निकारें तने चाम से॥ 
और उपाव न ऐसा कोई। 

रटन करो सुबह शाम से॥ 
प्रीति लाय नित करो साध सँग। 

हट रहो जग के खासो आम से॥ 
राधा स्वामी कहे सुनाई। 

लगो जाय सत नाम से॥ 
चूनर मेरी मैली भई। 

अब कापै जाउँ धुलान॥ 
घाट घाट मैं खोजत हारी। 

धुबिया मिला न सुजान॥ 


नइहर रहुँ कस पिया घर जाऊँ। 

बहुत मरे मेरे मान॥ 
नित नित तरसू पल पल तड़पूँ। 

कोइ धोवे मेरी चूनर आन॥ 
काम दुष्ट और मन अपराधी। 

और लगावे कीचड़ सान॥ 
का से कहूँ सुने नहिं कोई। 

सब मिल करते मेरी हान॥ 
सखी सहेली सब जुड़ आई। 


लगीं भेद बतलान॥ 
राधा स्वामी धुबिया भारी। 
प्रगटे आय जहान॥ 


मुरलिया बाज रही।कोइ सुने संत धर ध्यान॥ 
सो मुरली गुरु मोहिं सुनाई।लगे प्रेम के बान॥ 
पिंडा छोड़ अंड तज भागी। सुनी अधर में अपूरब तान॥ 
पाया शब्द मिली हंसन से। खैंच चढ़ाई सुरत कमान॥ 
यह बंसी सत नाम बंस की । किया अजर घर अमृत पान॥ 
भँवर गुफा ढिग सोहं बंसी। रीझ रही मैं सुन सुन तान॥ 
इस मुरली का मर्म पिछानो। मिली शब्द की खान॥ 
गई सुरत खोला वह द्वारा । पहुँची निज अस्थान॥ 
सत्त पुरुष धुन बीन सुनाई। अद्भुत जिन की शान॥ 
जिन जिन सुनी आन यहबंसी । दूर किया सब मन का मान॥ 
सुरत सम्हारत निरत निहारत। पाय गई अब नाम निशान॥ 
अलख अगम और राधास्वामी। खेल रही अब उस मैदान॥ 

संत पलटू साहब 


(अयोध्याके संत, जन्म-स्थान-नगपुर जलालपुर, जिला-फैजाबाद; इनका स्थिति-काल विक्रमकी १९ वीं शतीके पूर्वाद्धे 
अनुमान किया जाता है। जाति-बनिया, गोविन्द साहबके शिष्य; शरीरान्त अयोध्यामें हुआ।) 


नाव मिली केवट नहीं कैसे उतरे पार॥ कहै सुनै सो खाक खाक है मुलुक खजाना। 
कैसे उतरे पार पथिक बिस्वास न आवै। जोरू बेटा खाक खाक जो साचै माना॥ 
लगै नहीं बैराग यार कैसे कै पावै॥ महल अटारी खाक खाक है बाग-बगैचा। 
मन में धरै न ज्ञान नहीं सतसंगति रहनी। सेत-सपेदी खाक खाक है हुक्का नैचा॥ 
बात करै नहिं कान प्रीति बिन जैसे कहनी॥ साल-दुसाला खाक खाक मोतिन कै माला। 
छूटि डगमगी नाहिं संत को बचन न मानै। नौबतखाना खाक खाक है ससुरा-साला॥ 
मूरख तजै बिबेक चतुरई अपनी आनै॥ पलटू नाम खुदाय का यही सदा है पाक। 


पलटू सतगुरु सब्द का तनिक न करै बिचार। हाथी घोड़ा खाक की कहै सुने सो व्ह ॥ 

नाव मिली केवट नहीं कैसे उतै पार॥ देत लेत हैं आपुहीं पलदू ह hs 
धुबिया फिर मर जायगा चादर लीजै धोय॥ पलटू का सोर राम की Fa 
चादर लीजै धोय मैल है बहुत समानी। कौड़ी घर में नाहि आपु मैं माँग ( 
चल सतगुरु के घाट भरा जहे निर्मल पानी॥ राई ट Be BN कम 

पुरानि दिनों दिन बार न कीजै। अदना र छत्र RR र 
र का साबुन दीजै॥ लीला अगम अपार सकल घट अंतरजामी। 
छूटै कल-मल दाग नाम का कलप लगावै। खाहिं खिलावहिं राम देहि हम को ह | 
चलिये चादर ओढ़ि बहुर नहिं भव जल आवै॥ हम सों है न bo 0०00 आ हत 
हि लेत हैं आपुहीं पलटू टर 
ऐसा कीजिये मन नहिँ मैला होय। देत प 

व फिर मर जायगा चादर लीजै धोय॥ हरि अपनो अपमान सह का र. | 
दीपक बारा नाम का महल भया उजियार॥ ga on दा ba 
महल भया उजियार नाम का तेज बिराजा। दा a | 

मानसर ऊपर छाजा॥ पा गुसाई 
ती Ma निर्मल साची। तब हरि दीन्ह जवाब मोर बस नाहिं र | 
करौं जन द्रोहक नास 

छुटी कुमति की गाँठि सुमति परगट होय नाची ॥ मोर द्रोह पुरती क. मका 
होत छतीसो राग दाग तिर्गुन का छूटा। माफ करै खोज 0 
पूरन प्रगटे भाग करम का कलसा फूटा॥ पलटू द्रोही संत क aoe 

पलटू अँधियारी मिटी बाती दीन्ही टार। हरि अपनो अपमान सह जन Rohe गोत 

दीपक बारा नाम का महल भया उजियार॥ ना काहू से दुष्टता ना काहू 


देखौ नाम प्रताप से सिला तिरे जल बीच॥ 
सिला तिरै जल बीच सेत में कटक उतारी। 
नामहिं के परताप बानरन लंका जारी॥ 
नामरहि के परताप जहर मीरा ने खाई। 


ना काहू से रोच दोऊ को इकरस जाना। | 
बैर भाव सब तजा रूप अपना पहिचाना। 
जो कंचन सो काँच दोऊ की आसा त्यागी। 


हारि जीत कछु नाहि प्रीति इक हरि से ७ | | 
व ज 
नामहिं के परताप बालक पहलाद बचाई॥ दुख सुख संपति बिपति भाव ना 020 मि 
पलटू हरि जस ना सुनै ताको कहिये नीच। जो बाम्हन सो सुपच दृष्टि सम सब 


देखौ नाम प्रताप से सिला तिरै जल बीच॥ 


। 
ना जियने की खुसी है पलटू मुए न सोच 
हाथी घोड़ा खाक है कहै सुनै सो खाक॥ 


रोच॥ 
ना काहू से दुष्टता ना काहू से 

तू क्यों गफलत में फिरे सिर पर बैठा काल॥ 
सिर पर बैठा काल दिनों दिन वादा पूजै। 
आज-काल में कूच मुरख नहिं तो कहँ सूझै॥ 
कौड़ी-कौड़ी जोरि ब्याज दे करते बड्टा। 
सुखी रहै परिवार मुक्ति में होवत ठट्टा॥ 
तू जानै मैं ठग्यो आप को तुही ठगावै। 
नाम सजीवन मूरि छोरि के माहुर खावै॥ 
पलटू सेखी ना रही चेत करो अब लाल। 
तू क्यों गफलत में फिरे सिर पर बैठा काल॥ 
भजन आतुरी कीजिये और बात में देर॥ 
और बात में देर जगत में जीवन थोरा। 
मानुष तन धन जात गोड़ धरि करौ निहोरा॥ 
काँचे महल के बीच पवन इक पंछी रहता। 
दस दरवाजा खुला उड़न को नित उठि चहता॥ 
भजि लीजै भगवान यही में भल है अपना। 
आवागौन छुटि जाय जन्म की मिटै कलपना ॥ 
पलटू अटक न कीजिये चौरासी घर फेर। 
भजन आतुरी कीजिये और बात में देर॥ 
जहाँ तनिक जल बीछुड़े छोड़ि देतु है प्रान॥ 
छोड़ि देतु है प्रान जहाँ जल से बिलगावै। 
देइ दूध में डारि रहै ना प्रान गंँवावै॥ 
जाको वही अहार ताहि को का लै दीजै। 
रहै ना कोटि उपाय और सुख नाना कीजै॥ 
यह लीजै दृष्टान्त सके सो लेइ बिचारी। 
ऐसो करै सनेह ताहि की मैं बलिहारी॥ 
पलटू ऐसी प्रीति करु जल और मीन समान। 
जहाँ तनिक जल बीछुड़े छोड़ि देतु है प्रान॥ 
जो मैं हारौं राम की जो जीतौं तो राम॥ 
जो जीतौं तौ राम राम से तन-मन लावौं। 
खेलौं ऐसो खेल लोक की लाज बहावौं॥ 
पासा फेंको ज्ञान नरद बिस्वास चलावौं। 
चौरासी घर फिरै अड्डी पौबारह नावौं॥ 
पौबारह सिरवाय एक घर भीतर राखौं। 
कच्ची मारौं पाँच रैनि दिन सत्रह भाखौं॥ 
पलटू बाजी लाइहौं दोऊ बिधि से राम। 
जो मैं हारों राम की जो जीतौं तौ राम॥ 
दिल में आवै है नजर उस मालिक का नूर॥ 
उस मालिक का नूर कहाँ को ढूँढन जावै। 
सब में पूर समान दरस घर बैठे पावै॥ 

धरती नभ जल पवन तेही का सबन पसारा। 
छुटै भरम की गाँठि सकल घट ठाकुरद्वारा॥ 
तिल भरि नाहीं कहीं जहाँ नहिं सिरजनहारा। 
वोही आवै नजर फुरा बिस्वास हमारा॥ 
पलटू नेरे साच के झूठे से है दूर। 
दिल में आवै है नजर उस मालिक का नूर॥ 
का जानी केहि औसर साहिब ताकै मोर॥ 
साहिब ताकै मोर मिहर की नजरि निहारै। 
तुरत पदम-पद देइ औगुन को नाहिं बिचारै॥ 
राम गरीबनिवाज गरीबन सदा निवाजा। 
भक्त-बछल भगवान करत भक्तन के काजा॥ 
गाफिल नाहीं परे साच ह्वै लौ जब लावै। 
परा रहै बहि द्वार धनी कै धक्का खावै॥ 
आठ पहर चौंसठ घरी पलटू परै न भोर। 
का जानी केहि औसर साहिब ताकै मोर॥ 
पतिबरता को लच्छन सब से रहै अधीन॥ 
सब से रहै अधीन टहल वह सब की करती। 
सास ससुर और भसुर ननद देवर से डरती॥ 
सब का पोषन करे सभन की सेज बिछावै। 
सब को लेय सुताय, पास तब पिय के जावै॥ 
सूतै पिय के पास सभन को राखै राजी। 
ऐसा भक्त जो होय ताहि की जीती बाजी॥ 
(पलटू) बोले मीठे बचन भजन में ह्वै लौ लीन। 
पतिबरता को लच्छन सब से रहै अधीन॥ 
हरि को दास कहाय के गुनह करै ना कोय॥ 
गुनह करै ना कोय जेही बिधि राखै रहिये। 
दुख-सुख कैसउ पड़े केहू से तनिक न कहिये॥ 
तेरे मन में और करनवाला है औरे। 
तू ना करै खराब नाहक को निस दिन दौरे॥ 
वाको कीजै याद जाहि की मारी टूटै। 
आधी को तू जाय घरहि मैं सम्मै फूटै॥ 
पलटू गुनह किये से भजन माहि भँग होय। 
हरि को दास कहाय के गुनह करै ना कोय॥ 
जों लगि लागै हाथ ना करम न कीजै त्याग॥ 
करम न कीजै त्याग जक्त की बूझ बड़ाई। 
ओहु ओर डारै तोरि एहर कुछ एक न पाई॥ 
उत कुल से वे गये नाहि इत मिला ठिकाना। 
केहू ओर में नाहिं बीच के बीच भुलाना॥ 
जेहुँ जेहुँ पावै बस्तु तेहूँ तेहुँ करम को छोड़ै। 


४५० 


खातिर जमा को लेइ जगत से मुहड़ा मोड़ै॥ 


पलटू पग धरु निरख करि तातें लगै न दाग। 
जौं लगि लागै हाथ ना करम न कीजै त्याग॥ 


पलटू ऐसे दास को भरम करै संसार॥ 
भरम करे संसार होइ आसन से पक्का। 
भली बुरी कोउ कहै रहै सहि सब का धक्का ॥ 
धीरज धे संतोष रहै दूढ़ ह्वै ठहराई। 
जो कछु आवै खाइ बचै सो देइ लुटाई॥ 


* संत बचन सीतल सुधा करत तापत्रय नास * 


_ क शा... 


साहिब के दास कहाय यारो, जगत की आस न राखिये जी। 
समरथ स्वामी को जब पाया, जगत से दीन न भाखिये जी॥ 
साहिब के घर में कौन कमी, किस बात को अंतै आखिये जी। 
पलटू जो दुख सुख लाख परै, वहि नाम सुधा रस चाखिये जी॥ 
सील सनेह सीतल वचन, यहि संतन की रीति है जी। 
सुनत बात के जुड़ाय जावै, सब से करते वे प्रीति हैं जी॥ 
चितवनि चलनि मुसकानि नवनि, नहिं राग द्वेष हार जीत है जी। 
पलटू छिमा संतोष सरल, तिन को गावै स्त्रुति नीत है जी॥ 


लगै न माया मोह जगत की छोड़े आसा। 
बल तजि निरबल होय सबुर से करै दिलासा॥ 
काम क्रोध को मारि कै मारै नींद अहार। 
पलटू ऐसे दास को भरम करै संसार॥ 
लिये कुल्हाड़ी हाथ में मारत अपने पाँय॥ 
मारत अपने पाँय पूजत है देई-देवा। 
सतगुरु संत विसारि करै भूतन की सेवा॥ 
चाहै कुसल गँवार अमी दै माहुर खावै। 
मने किये से लड़ै नरक में दौड़ा जावै॥ 
पौंडे जल के बीच हाथ में बाँधे रसरी। 
परै भरम में जाइ ताहि को कैसे पकरी॥ 
पलटू नर तन पाइ कै भजन मंहैं अलसाय। 
लिये कुल्हाड़ी हाथ में मारत अपने पाँय॥ 
हरि को भजै सो बड़ा है जाति न पूछे कोय॥ 
जाति न पूछै कोय हरी को भक्ति पियारी। 
जो कोइ करै सो बड़ा जाति हरि नाहिं निहारी॥ 
पतित अजामिल रहे रहे फिर सदन कसाई। 
गनिका बिस्या रहि बिमान पै तुरत चढ़ाई॥ 
नीच जाति रैदास आपु में लिया मिलाई। 
लिया गिद्ध को गोदि दिया बैकुंठ पठाई॥ 
पलटू पारस के छुए लोहा कंचन होय। 
हरि को भउँ सो बड़ा है जाति न पूछे कोय॥ 
निंदक जीवै जुगन जुग काम हमारा होय॥ 
काम हमारा होय बिना कौड़ी को चाकर। 
कमर बाँधि के फिरै करे तिहुँ लोक उजागर॥ 
उसे हमारी सोच पलक भर नाहिं बिसारी। 
लगी रहै दिन रात प्रेम से देता गारी॥ 
संत कहैं दृढ़ करे जगत का भरम छुड़ावै। 
निंदक गुरू हमार नाम से वही मिलाबै॥ 
सुनि के निंदक मरि गया पलदू दिया है रोय। 
निंदक जीवै जुगन जुग काम हमारा होय॥ 


बिना सतसंग ना कथा हरिनाम की, 

बिना हरिनाम ना मोह भागै। 
मोह भागे बिना मुक्ति ना मिलैगी, 

मुक्ति बिनु नाहि अनुराग लागै॥ 
बिना अनुराग के भक्ति न होयगी, 

भक्ति बिनु प्रेम उर नाहिं जागै। 
प्रेम बिनु राम ना नाम बिनु संत ना, 

पलटू सतसंग बरदान माँगै॥ 
पलटू नर तन पाइ कै, मूरख भजै न राम। 
कोऊ ना सँग जायगा, सुत दारा धन धाम॥ 
बैद धनंतर मरि गया, पलटू अमर न कोय। 
सुर नर मुनि जोगी जती, सबै काल बस होय॥ 
पलटू नर तन पाइ कै, भजै नहीं करतार। 
जमपुर बाँधे जाहुगे, कहां पुकार पुकार॥ 
पलदू नर तन जातु है, सुंदर सुभग सरीर। 
सेवा कीजै साध की, भजि लीजै रघुबीर॥ 
दिना चार का जीवना, का तुम करौ गुमान। 
पलटू मिलिहैँ खाक में, घोड़ा बाज निसान॥ 
पलटू हरि जस गाइ ले, यही तुम्हारे साथ। 
बहता पानी जातु है, धोड सिताबी हाथ॥ 
राम नाम जेहि मुखन तें, पलटू होय प्रकास। 
तिन के पद बंदन करौं, वो साहिब मैं दास॥ 
तन मन धन जिन राम पर, कै दीन्हों बकसीस। 
पलटू तिन के चरन पर, मैं अरपत हौं सीस॥ 
राम नाम जेहिं उच्चरै, तेहिं मुख देहुँ कपूर। 
पलटू तिन के नफर की, पनहीं का मैं धूर॥ 
मनसा बाचा कर्मना, जिन के है बिस्वास! 
पलटू हरि पर रहत हैं, तिन्ह के पलटू दास॥ 
पलटू संसय छूटिगे, मिलिया पूरा यार। 
मगन आपने ख्याल में, भाड़ पड़े संसार॥ 
अस्तुति निंदा कोउ करै, लगै न तेहि के साथ। 

* स्वामी निर्भयानन्दजी * 


पलटू ऐसे दास के, सब कोइ नावै माथ॥ 
आठ पहर लागी रहै, भजन-तेल की धार। 
पलटू ऐसे दास को, कोउ न पावै पार॥ 
सरबरि कबहुँ न कीजिये, सब से रहिये हार। 
पलटू ऐसे दास को, डरिये बारंबार॥ 
संगति ऐसी कीजिये, जहवाँ उपजे ज्ञान। 
पलटू तहाँ न बैठिये, घर की होय जियान॥ 
सतसंगति में जाइ कै, मन को कीजै सुद्ध। 
पलटू उहाँ न जाइये, जहवाँ उपज कुबुद्ध॥ 
गारी आई एक से, पलटें भई अनेक। 
जो पलटू पलटै नहीं, रहै एक की एक॥ 
पलटू नेरे साँच के, झूठे से है दूर। 
दिल में आवै साँच जो, साहिब हाल हजूर॥ 
पलटू यह साँची कहै, अपने मन को फेर। 
तुझे पराई क्या परी, अपनी ओर निबेर॥ 


पलटू मैं रोबन लगा, हेरि जगत की रीति। 
जहँ देखो तहँ कपट है, कासों कीजै प्रीति॥ 
मुँह मीठो भीतर कपट, तहाँ न मेरो बास। 
काहू से दिल ना मिलै, तौ पलटू फिरै उदास॥ 
सुन लो पलटू भेद यह, हँसि बोले भगवान। 
दुख के भीतर मुक्ति है, सुख में नरक निदान॥ 
मन मिहीन कर लीजिये, जब पिउ लागै हाथ॥ 
जब पिउ लागै हाथ नीच ह्वै सब से रहना। 
पच्छापच्छी त्यागि ऊँच बानी नहिं कहना॥ 
मान बड़ाई खोय खाक में जीते मिलना। 
गारी कोउ देइ जाय छिमा करि चुप के रहना॥ 
सब की करै तारीफ आप को छोटा जानै। 
पहिले हाथ उठाय सीस पर सब को आनै॥ 


पलटू सोइ सुहागिनी हीरा झलकै माथ। 
मन मिहीन कर लीजिये जब पिउ लागै हाथ॥ 


स्वामी निर्भयानन्दजी 


(स्वामी श्रीकृष्णानन्दओो सरस्वतीके शिष्य।) 


मान मान रे मान मूढ़ मन! मान लै। 
सुपना है संसार बात यह जान लै॥ 
गुरु-चरनन की धूरि सीस पर धारि लै। 
सुद्ध नीर सौं मलि मलि पाँय पखार लै॥ 
बिसय-भोग मैं सुख नहिं खूब बिचारि लै। 
दैवी संपति धारि सुद्ध अधिकार लै॥ 
तेर-मेर कों गेर देर कयौं करत है। 
हानि-लाभ कों देख बृथा कयौं जरत है॥ 
आतम-तत्त्व बिचारि कयौं दुख नहिं हरत है। 
दुर्लभ नरतन पाय नहीं कयौं तरत है॥ 
आतम ब्रह्म अनादि अनंत अपार है। 
सब देवों का देव यही सरदार है॥ 
चेतन सुद्ध अखंड सार का सार है। 
बड़भागी कोइ करत खुला दीदार है॥ 
दरसन पर तत्कालहि पद निरबान लै। 
सुपना है संसार बात यह जान लै॥ 
तन का ढाँचा हाड़ माँस मल खाल है। 


क्या करता सिंगार खायगा काल है॥ 
अमल चढ्यौ घनघोर बजावत गाल है। 
निज आतम सुखरूप न जानत हाल है॥ 
'निरभय' आतम ब्रह्म एक पहिचान लै। 
सुपना है संसार बात यह जान लै॥ 


गोला मारै ज्ञान का, संत सिपाही कोय। 
उत्कट जिग्यासू बनै, अजब उजाला होय॥ 


अजब उजाला होय अँधेरा सबही नासै। 
अंतरमुख हो लखै आतमा अपनो भासै॥ 
कहै 'निर्भयानंद' होय जिग्यासू भोला। 
संत सिपाही कोय ग्यान का मारै गोला॥ 


पाता है निज आतमा, बिसयन सौं मन रोक। 
काम क्रोध के बेग की, जो सहि जावै झोक॥ 


जो सहि जावै झोक यार निक्षेप हटावै। 
निद्रा अरु आहार जुक्ति सौं कछू घटावै॥ 
कहै 'निर्भयानंद' झुठे जानै नाता है। 
बिसयन सौं मन रोक आतमा निज पाता है॥ 

* संत बचन सीतल सुधा करत तापत्रय नास * 


अखा 


अकल कला खेलत नर ज्ञानी। 
जैसेहि नाव हिरे फिरे दसो दिस, ध्रुव तारे पर रहत निशानी॥ 
चलन बलन अवनी पर वाकी, मन की सुरत ठहरानी। 
तत्त्व समास भयो है स्वतंतर, जैसे हिम होत है पानी॥ 


भगत 


छुपी आदि अंत नहिं पायो, आइ न सकत जहाँ मन बानी। 
ता घर स्थिती भई है जिन की, कहि न जात ऐसी अकथ कहानी। 
अजब खेल अदभुत अनुपम है, जाकूँ है पहिचान पुरानी। 
गगनहि गेब भया नर बोले, एहि अखा जानत कोइ ज्ञानी॥ 


भक्त श्रीललितकिशोरीजी 


(असली नाम श्रीकुन्दनलालजी, जन्म-काल-_अज्ञात, लखनऊके साह गोविन्दलालजी अग्रवालके पुत्र और श्रीराधारमणीय 
गोस्वामी श्रीराधागोविन्दजीके शिष्य, स्थान-वृन्दावन। शरीरान्त-वि० सं० १९३०, कार्तिक शुक्ल २) 


मन, पछितैहौ भजन बिन कीने। 
धन दौलत कछु काम न आवै, 

कमलनयन गुन चित बिनु दीने॥ 
देखत कौ यह जगत संगाती, 

तात मात अपने सुख भीने। 
“ललितकिसोरी' दुंद मिटै ना, 


आनँदकंद बिना हरि चीने॥ 

मुसाफिर, रैन रही थोरी। 
जागु जागु, सुख नींद त्यागि दै, 

होति बस्तु की चोरी॥ 
मंजिल दूरि, भूरि भवसागर, 

मान कूरमति मोरी। 
“ललितकिसोरी' हाकिम सों डरु 

करै जोर बरजोरी॥ 


लाभ कहा कंचन तन पाये। 
भजे न मृदुल कमलदललोचन, 

दुख मोचन हरि हरखि न ध्याये॥ 
तन मन धन अरपन ना कीद्हे, 

प्रान प्रानपति गुननि न गाये। 
जोबन, धन, कलधौत धाम सब 

मिथ्या आयु गँवाय गँवाये॥ 
गुरुजन गर्ब, बिमुख रँग राते, 

डोलत सुख संपति बिसराये। 
“ललितकिसोरी' मिटै ताप ना, 

बिन दृढ़ चिंतामनि उर लाये॥ 

साधो, ऐसेइ आयु सिरानी। 
लगत न लाज लजावत संतन, 

करतहिं दंभ छदंब बिहानी॥ 


माला हाथ ललित तुलसी गर, 

अँग अँग भगवत छाप सुहानी। 
बाहिर परम बिराग भजन रत, 

अंतस मति पर-जुबति नसानी॥ 
मुख सों ग्यान-ध्यान बरनत बहु, 

कानन रति नित बिषय-कहानी। 
“ललिरकिसोरी' कृपा करौ हरि, 

हरि संताप सुहृद सुखदानी॥ 


दुनियाँ के परपंचों में हम, मजा कछू नहिं पाया जी। 
भाई-बंधु पिता-माता, पति, सब सों चित अकुलाया जी॥ 
छोड़-छाड़ घर, गाँव-नाँब, कुल, यही पंथ मन भाया जी। 
ललितकिसोरी आनँदघन सों अब हठि नेह लगाया जी॥ 
क्या करना है संतति-संपति, मिथ्या सब जग माया है। 
शाल-दुशाले, हीरा-मोती में मन क्यों भरमाया है॥ 
माता-पिता, पती-बंधू, सब गोरखधंध बनाया है। 
ललितकिसोरी आनंदघन हरि हिरदै कमल बसाया है॥ 
बन-बन फिरना बिहतर हम को रतन भवन नहिं भावै है। 
लता तरे पड़ रहने में सुख नाहिंन सेज सुहावै है॥ 
सोना कर धरि सीस भला अति तकिया ख्याल न आवै है। 
ललितकिसोरी नाम हरी का जपि-जपि मन सचु पावै है॥ 
तजि दीनीं जब दुनियाँ दौलत फिर कोइ के घर जाना क्या। 
कंद-मूल, फल पाय रहैं अब खड्टा-मीठा खाना क्या॥ 
छिन में साही बकसैं हम को मोती-माल-खजाना क्यों! 
ललितकिसोरी रूप हमारा जानै ना तहँ आना वया 
अष्टसिद्धि नवनिद्धि हमारी मुठ्ठी में हरदम रहती। 
नहीं जवाहिर, सोना-चाँदी, त्रिभुवन की संपति चहती। 
भावें ना दुनिया की बातें दिलवर की चरचा सहती । 
ललितकिसोरी पार लगाबै माया की सरिता बहती । 


* श्रीहितदामोदर स्वामीजी * ४५३ 


सा क क 0. 
गौर-स्याम बदनारबिंद पर जिसको बीर मचलते देखा। देखौ री, यह नंद का छोरा बरछी मारे जाता है। 


नैन-बान, मुसक्यान संग फँस फिर नहिं नैंक सँभलते देखा॥ बरछी-सी तिरछी चितवन की पैनी छुरी चलाता है॥ 
ललितकिसोरी जुगल इश्क में बहुतों का घर घलते देखा। हम को घायल देख बेदरदी मंद-मंद मुसकाता है। 
डूबा प्रेमसिंधु का कोई हमने नहीं उछलते देखा॥ ललितकिसोरी जखम जिगर पर नौनपुरी बुरकाता है॥ 


भक्त श्रीललितमाधुरीजी 


(लखनऊमें जौहरी श्रीगोविन्दलालजीके पुत्र, गृहस्थका नाम साह फुन्दनलालजी। सं० १९१३ में अपने भाई कुन्दनलालजी 
(ललितकिशोरीजी) के साथ सब कुछ छोड़कर वृन्दावन आ गये।) 


देखौ बलि बृंदाबन आनंद । रटत श्रीराधे राधे माधव मारुत सीतल मंद॥ 
नवल सरद निसि नव बसंत रितु, नवल सु राका चंद॥ नवल किसोर उमंगन खेलत, नवल रास रसकंद। 
नवल मोर पिक कीर कोकिला कूजत नवल मलिंद। ललितमाधुरी रसिक दोउ बर, निरतत दिये कर फंद॥ 


भक्त श्रीगुणमंजरीदासजी 


(असली नाम-गोस्वामी गल्लूजी, जन्म वि० सं० १८८४, ज्येष्ठ ८, पिताका नाम-श्रीरमणदयालुजी, माताका नाम-श्रीसखी 
देवी, स्थान-फरुखाबाद।) 


श्रीराधारमन हमारे मीत। हमारे धन स्यामा जू कौ नाम। 
ललित त्रिभंगी स्याम सलोने कटि पहिरें पटपीत॥ जाकौं रटत निरंतर मोहन, नंदनँदन घनस्याम॥ 
मुरलीधर मन हरन छबीले छके प्रिया की प्रीत। प्रतिदिन नव नव महा माधुरी, बरसति आठौं जाम। 
'गुनमंजरी' बिदित नागर बर जानत रस की रीत॥ 'गुनमंजरि' नवकुंज मिलावै, श्रीबृंदाबन धाम॥ 


भक्त रसिकप्रीतमजी 


तरैटी श्रीगोबर्धन की रहिये। तन पुलकित ब्रजरज में लोटत गोबिंद कुंड में न्हैये। 
नित प्रति मदनगोपाल लाल के चरन कमल चित लैये॥ रसिक प्रीतम हित चित की बातें श्रीगिरिधारीजी सों कहिये॥ 


श्रीहितदामोदर स्वामीजी 


नमो-नमो भागवत पुरान। छूटि गये कर्मन के बंधन, 


महातिमिर अग्यान बढ्यौ जब, मिट्यौ मोह सूझे सुस्थान॥ 
प्रगट भये जग अदभुत भान॥ दरस्यौ भक्ति-पंथ अनुरागी, 
सूझे सब्द स्वरूप निदान। 
देखत नहीं उलूक सकामी, 
जद्यपि दिनकर है बिद्यमान॥ 


उदित सुभग श्रीसुक उदयाचल, 
छिपे ग्रंथ उड़गनन समान। 


जागे जीव निसि सोये अबिद्या, राजत एक महा सरबोपर, 

कियो प्रकास बिमल बिग्यान॥ बढ्यौ प्रताप और न समान। 
फूले अंबुज बक्ता स्रोता, दामोदर हित सुर मुनि बंदित, 

हिमकर मंद मदन अभिमान। जय जय जय श्रीकृपानिधान॥ 


प + — कक + २. 

* संत बचन सीतल सुधा करत तापत्रय नास * 


भगवान हित रामदासजी 


और कोऊ समझे सो समझो हम कूँ इतनी समझ भली । 


ठाकुर नंद किशोर हमारे ठकुराइन वृषभानु लली॥ 


श्रीदामादिक सखा श्याम के श्यामा सँग ललितादि अली। 


व्रजपुर वास शैल वन विहरन कुंजन कुंजन रंग रली॥ 
इन के लाइ चहूँ सुख अपनो भाव बेलि रस फलन फली। 
कहै भगवान हित रामदास प्रभु सब तें इन की कृपा बली॥ 


श्रीकृष्णजनजी 


सत्य सनेही साँवरो, और न दूजो कोय। 
रे मन! तासौं प्रीति कर, और सकल भ्रम खोय॥ 
पानी मैं ज्यों बुदबुदा, ऐसी यह है देह। 
बिनसि जाय पल एक मैं, या मैं नहिं संदेह॥ 
स्वासा चलत कुठार है, काटत तरुवर आय। 
हो सचेत जै कृष्णजन, गिरिधर लाइ लड़ाय॥ 
समय-समय पर करत सोइ, असन-बसन निरधार। 
रे मन! तू अब सुख चहत, ऐसे प्रभुहिं बिसार॥ 


दैन कह्यौ तहँ नहिं दियौ, दियौ बिषय के हेत। 
जनम गमायौ बादही, पायौ नरक निकेत॥ 
खाय गये खग खेत सब, रह्यौ सोई अब राख। 
भज हरि चरन सरोज सो, सब संतन की साख॥ 
तिनका तोरै बज्र कों, मसक बिदारै मेर। 
ऐसी लीला कृष्ण की, तनक न लागै बेर॥ 
कायां सहर सुहावनो, जहाँ जौहरी नैन। 
हरि हीरा लै हेत सौं मोल, बोल मृदु बैन॥ 


महात्मा बनादासजी 


(प्रेषक-प्रिन्सिपल श्रीभगवतीप्रसादसिंहजी एम० ए०) 


(१) 
राम भजे भये राम यही तन, गे मन बुद्धि औ चित्त अहं सब। 
बिधि और निषेध न जानत बेद, गये सब खेद अनंद भये अब॥ 
सिष्टि प्रलै थिति भूलि गई नहिं जानत देस और काल अहै कब। 
“दास बना' हम ब्रह्म हमी स्वर, आवत है उठे स्वास जबै जब॥ 
(२) 
अजब रँग अनुभौ बरसै लाग। 
काम क्रोध मद आस बासना अर्क जवासहि झरसै लाग॥ 
लोभ मोह परद्रोह दोष दुख कलि कुचाल सब तरसै लाग। 
इन््री दमन अमन सब भाँतिहि अरुचि होत अब छरसै लाग॥ 
छमासील संतोष सुराई सांति सहज सुख सरसै लाग। 
दास बना' जपि नाम सो उपजा मुक्त करत नहिं अरसै लाग॥ 
(३) 
“दास बना' पहुँचे मुकाम जे, आँखें कहत हवाला। 
नसा ललाई, थकित पूतरी, पलक न लागत हाला॥ 
अलसाने-से रहत हमेसा हरि-जस सुनि दृग नीरा। 
ढरकि चलत, कबहीं भरि आवत पुलकावली सरीरा॥ 
गद्गद गर, चित सांति, थका मन, तनहु थका 
ग्यान बिराग भक्ति से bo 
पूरे जगत न सकत समाई॥ 


बैर प्रीति लखि परत न कतहूँ समता माँहिं मुकामा। 
“दास बना' जहँ ये लच्छन तौ कवन भेद तेहि रामा॥ 


(४) 


सेवत सेवत सेव्य के सेवकता मिटि जाय। 
“बनादास' तब रीझि कै स्वामी उर लपटाय॥ 
नाचत बीते बहुत दिन रीझ्यौ नहिँ रिझवार। 
'बनादास' तेहि नाच को, बार बार धिरकार॥ 
कलां कुसल सो सुंदरी घूँघट को नहिं दीन। 
“बनादास' जाकी अदा एक ताल बस कीन॥ 


x x x x 


रहना एकांत सब बासना को अंत कियें, 

सांतरस-साने औ न खेद उतसाह है। 
धीर कुटी छायें, जाल जटा को मुँड़ायें, मोह- 

कोह को नसायें, सदा बिना परवाह है॥ 
उद्दिम कों डारें, मन मारे, और बिसारें बेद, 

हारे हक सारे और बिचारे गुनगाह हैं। 
तरक, तकरीरी औ जगीरी तीनिहुँ लोक, 

“बना' आस फरक तो फकीरी वाह-वाह है॥ 


Re भिजिजिति 


* संत और बिच्छू* 

चन्दन-कुल्हाड़ी 


काटइ परसु मलय सुनु भाई। निज गुन देइ सुगंध बसाई॥ 
ताते सुर सीसन्ह चढत जग बल्लभ श्रीखंड। 
अनल दाहि पीटत घनहिँ परसु बदन यह दंड॥ 


--( गोस्वामी श्रीतुलसीदासजी, रामचरितमानस, उत्तरकाण्ड) 


संत और बिच्छू 


विश्वपावनी वाराणसि में संत एक थे करते वास। 
रामचरण-लवलीन-चित्त थे, नाम-निरत, नय-निपुण, निरास॥ 
नित सुरसरि में अवगाहन कर विश्वेश्वर-अर्चन करते। 
क्षमाशील पर-दुख-कातर थे, नहीं किसी से थे डरते॥ 
एक दिवस श्रीभागीरथि में ब्राह्मण विदथ नहाते थे। 
दयासिंधु देवकिनन्दन के गोप्य गुणों को गाते थे॥ 
देखा, एक बहा जाता है वृश्चिक जलधारा के साथ। 
दीन समझकर उसे उठाया संत विप्र ने हाथों हाथ॥ 
रखकर उसे हथेली पर निज, संत पोंछने लगे निशंक। 
खल, कृतश्च, पापी वृश्चिक ने मारा उनके भीषण डंक॥ 
काँप उठा तत्काल हाथ, गिर पड़ा अधम वह जल के बीच। 
लगा डूबने अथाह जल में निज करनी बस निष्ठुर नीच॥ 
देखा उसे मुमूर्षु, संत का चित करुणा से भर आया। 
प्रबल वेदना भूल, उसे फिर उठा हाथ पर अपनाया॥ 
ज्यों ही सँभला, चेत हुआ, फिर उसने वही डंक मारा। 
हिला हाथ, गिर पड़ा, बहाने लगी उसे जल की धारा॥ 
देखा पुनः संत ने उसको जल में बहते दीन मलीन। 
लगे उठाने फिर भी उसको क्षमामूर्ति प्रतिहिंसा-हीन॥ 
नेहा रहे थे लोग निकट सब बोले क्या करते हैं आप? 
“हिंसक जीव बचाना कोई धर्म नहीं है पूरा पाप॥ 
चक्खा हाथों हाथ विषम फल तब भी करते हैं फिर भूल। 
धर्म देश को डुबा चुका भारत इस कायरता के कूल''॥ 
“भाई! क्षमा नहीं कायरता, यह तो वीरों का बाना। 

महापुरुषों ने इसका है सच्चा स्वरूप जाना॥ 


कभी न डूबा क्षमा-धर्म से, भारत का वह सच्चा धर्म । 

डूबा, जब भ्रम से था इसने पहना कायरता का वर्म॥ 
भक्तराज प्रह्लाद क्षमा के परम मनोहर थे आदर्श। 

जिन से धर्म बचा था जो खुद जीत चुके थे हर्षामर्ष''॥ 
बोले जब हँसकर यों ब्राह्मण, कहने लगे दूसरे लोग। 

“आप जानते हैं तो करिये हमें बुरा लगता यह योग''॥ 
कहा संत ने “भाई! मैंने बड़ा काम कुछ किया नहीं। 

स्वभाव अपना बरता इसने, मैंने भी तो किया वही॥ 
मेरी प्रकृति बचाने की है, इसकी डंक मारने की। 

मेरी इसे हराने की है, इसकी सदा हारने की॥ 
क्या इस हिंसक के बदले में मैं भी हिंसक बन जाउऊँ। 

क्या अपना कर्तव्य भूलकर प्रतिहिंसा में सन जाऊँ॥ 
जितनी बार डंक मारेगा उतनी बार बचाऊँगा। 

आखिर अपने क्षमा-धर्म से निश्चय इसे हराऊँगा''॥ 
संतों के दर्शन, स्पर्शन, भाषण अमोघ जगतीतल में। 
वृश्चिक छूट गया पापों से संत-मिलन से उस पल में॥ 
खुले ज्ञान के द्वार, जन्म-जन्मान्तर की स्मृति हो आई। 
छूटा दुष्ट स्वभाव, सरलता, शुचिता सब उस में छाई॥ 
संत-चरण में लिपट गया वह करने को निज पावन तन। 
छूट गया भव-व्याधि विषम से हुआ रुचिर बह भी हरिजन॥ 
जब हिंसक जड जन्तु क्षमा से हो सकते हैं साधु-सुजान। 
हो सकते क्यों नहीं मनुज जो माने जाते हैं सज्ञान? 
पढ़कर वृश्चिक और संत का यह रुचिकर सुखकर संवाद। 
अच्छा लगे मानिये, तज प्रतिहिंसा, हिंसा, वैर, विवाद॥ 


पारा oat 


[ ४५६ ] 


सहज उपकारी स्वभाव [ पृ० ४५५] 


संतका 


[ ४५७] 


भक्तोंकी क्षमा [ पृ० ४५८ ] 

भक्तोंकी क्षमा 


प्रह्मादकी गुरु-पुत्रपर 
जिसके भयसे त्रिभुवन काँपता था, वह स्वयं काँप 
उठा था पाँच वर्षके बालकके भयसे। सुरगण और लोकपाल 
जिस हिरण्यकशिपुके भयसे दिन-रात भयभीत रहते 
थे, वह अपने ही पुत्र प्रह्मदसे डर गया था । उसे आशङ्का 
हो गयी-' कहीं मेरी मृत्यु इसके विरोधमें न हो।' 
“आप चिन्ता न करें!' दैत्यराजके पुरोहित आगे 
आये। “यदि इसने हमारी बात न मानी तो हम इसे 
ठिकाने लगा देंगे ।' 
पुरोहितोंको अपनी अभिचार-विद्याका गर्व था। 
प्रहाद भगवानूका भजन छोड़ दें, यह तो होना था नहीं । 
पुरोहितोंने मन्त्र-बलसे कृत्या राक्षसी उत्पन्न की। 
प्रहादने तो डरना सीखा नहीं था । राक्षसी दौड़ी उन्हें 
निगलने--यह कहना ठीक नहीं है। उसने केवल 
दौड्नेकी इच्छा की। 
जो निखिल-ब्रह्माण्डनायकके चिन्तनमें जागता 
रहता है, उसके “योग-क्षेम' के रक्षणमें वह सर्वसमर्थ सो 
कैसे सकता है । कृत्याने उत्पन्न होते ही देखा कि वह 
प्रहादकी ओर तो पीछे झपटेगी, उसकी ओर महाचक्र 
झपटा आ रहा है--कोटि-कोटि सूर्य जिसकी किरणोंमें 
लुप्त हो जायँ, वह महाचक्र सुदर्शन। बेचारी कृत्या थी 
किस गणनामें । लेकिन कृत्या अमोघ होती है । उसे कुछ 
करना था--अपने उत्पन्न करनेवाले पुरोहितोंके प्राण 
लेकर वह अदृश्य हो गयी । 
शण्ड और अमर्क--बालक प्रह्वादको मारनेको 
उद्यत दोनों पुरोहितोंकी लाश पडी थी। लेकिन प्रह्वाद 
भगवानूके भक्त थे न, वे इससे दुखी हुए कि मेरे कारण 
मेरे गुरुपुत्र मरे। वे हाथ जोड्कर प्रार्थना करने लगे-- 
“यदि मेरे मनमें अपनेको मारनेवाले, अपनेको विष 
देनेवाले, अपनेको पर्वतसे फेंकनेवालोंके प्रति भी कभी 
द्वेष न आया हो तो ये गुरुपुत्र जीवित हो जायँ। यदि मैने 
अपनेको कष्ट देनेवाले दैत्यों, सपो, हाथियों और सिंहोंमें 
बिना किसी भेदके आपका दर्शन किया हो तो मेरे 
दयामय प्रभु! ये गुरुपुत्र जीवित हो जायँ।' 
गुरुपुत्र जीवित हो गये--वे सचमुच जीवित हो 
गये। जो भगवानूसे विमुख है, वह तो जीवित हो 
तो भी मृत है। प्रह्मदकी प्रार्थनासे गुरुपुत्रोंमें प्राण ही नहीं 


आये, उनमें भगवद्धक्ति भी आयी। उन्हें सच्चा जीवन 
मिला। 


x x 


अम्बरीषकी दुर्वासापर 

भगवान्‌ नारायणके परम प्रिय भक्त महाराज 
अम्बरीष-अम्बरीष भगवद्भक्तिमें इतने तन्मय रहनेवाले 
कि स्वयं श्रीहरिको उनकी तथा उनके राज्यको रक्षाके 
लिये अपने चक्रको नियुक्त कर देना पड़ा था। अम्बरीष- 
जैसे भगवद्भक्त नियमित एकादशी व्रत करें तो क्या 
आश्चर्य । एकादशीके व्रतका पारण द्वादशीमें होता है। एक 
पारणके समय दुर्वासाजी पहुँच गये। महाराजने भोजन 
करनेकी प्रार्थना की। ऋषि उसे स्वीकार करके स्त्रान- 
संध्या करने चले गये। 

द्वादशीमें पारण करना आवश्यक था। द्वादशी थी 
थोड़ी और दुर्वासाजी संध्या करते हुए ध्यानस्थ होंगे तो 
कब लौटेंगे, यह कहा नहीं जा सकता था। व्रतको रक्षा 
हो और अतिथिको भोजन कराये बिना भोजन करनेका 
अपराध भी न हो--ब्राह्मणोंकी आज्ञासे इस धर्म- 
संकटमें राजाने गङ्ाजलसे आचमन कर लिया। 

दुर्वासाजी लौटे। राजाने जल पी लिया, यह उन्होंने 
जान लिया। उनका तो नाम ही दुर्वासा ठहरा-क्रोधकी 
मूर्ति। एक जटा उखाड्कर कृत्या उत्पन्न कर दी राजाको 
नष्ट करनेके लिये। 

राजा बिना हिले-डुले ज्यों-के-त्यों निर्भय खडे 
रहे। भगवानूके चक्रने कृत्याको उत्पन्न होते ही भस्म 
कर दिया और दौड़ा दुर्वासाके पीछे। अब तो लेनेके देने 
पड़ गये। प्राण बचानेके लिये भागे दुर्वासा ऋषि, चक्र 
पीछे पड़ा उनके। 

महर्षि दुर्वासा ब्रह्मलोक गये तो ब्रह्मजौने दूरसे 
कह दिया-- यहाँ स्थान नहीं है।' कैलास गये तो 
शंकरजीने रूखा-सा जवाब दे दिया-'मैं असमर्थ है 
देवर्षि नारदके कहनेपर वैकुण्ठ गये; किंतु भग” 
नारायणने भी कह दिया--'मैं विवश हूँ. मैं भी 
पराधीन हूँ। अम्बरीषके ही पास जाइये।' का 

चक्रकी ज्वाला शरीरको जलाये दे रही म 
दुर्वासाजी दौडे आये और सीधे अम्बरीषके 


सच वे हाथ 
पड़े। बड़ा संकोच हुआ राजा अम्बरीषको। 


* रसिक संत सरसमाधुरी * 


जोड़कर प्रार्थना करने लगे चक्रसे-'यदि मेरा कुल 


ब्राह्मणोंका भक्त रहा हो तो ये महर्षि तापरहित हो जायँ। 
यदि भगवान्‌ नारायण मुझसे तनिक भी प्रसन्न हों तो 
महर्षि तापरहित हो जायँ।' 

चक्र शान्त हो गया । राजाने दुर्वासाजीको भोजन 
कराया पूरे एक वर्ष बाद और तब स्वयं भोजन किया । 
केवल जल पीकर वे एक वर्षतक महर्षिके लौटनेकी 
प्रतीक्षा करते रहे थे। 


रसिक संत सरसमाधुरी 


(जन्म-वि० सं० १९१२। जन्म-स्थान-मन्दसौर (ग्वालियर राज्य) । पिताका नाम-श्रीघासीरामजी। माताका नाम-- 


श्रीपार्वतीदेवी । जाति--ब्राह्मण ।) 


(१) 
जय जय श्री युगल विहारी। 
कुंज नृपति नव नागरि नागर, 
रस सागर रसिकन रिझवारी॥ 
अधम उधारन जन निस्तारन, 
तारन तरन भक्त भयहारी। 
श्यामल गौर किशोर किशोरी, 
जोरी भोरी अति सुकुमारी॥ 
विधि हरि हर विनवत निशि वासर, 
अवतारन हू के अवतारी। 
कीजिये कृपा कमल पद सेवा, 
सरसमाधुरी शरण 
(२) 
भजो श्री राधे गोविन्द हरी ॥ 
युगल नाम जीवन-धन जानो, या सम और धर्म नहिं मानो। 
वेद पुरानन प्रगट बखानो, जपै जोइ है धन्य घरी॥ 
कलियुग केवल नाम अधारा, नवधा भक्ति सकल श्रुति-सारा। 
प्रेम परा पद लहै सुखारा, रसना नाम लगावो झरी॥ 
नृत्य करैं प्रभु के गुन गावैं, गदगद स्वर तन मन पुलकावैं। 
टहल महल कर हिय हुलसावैं, सरसमाधुरी रंग भरी॥ 
(३) 
भज मन श्री राधे गोपाल। 
करुणा निधि कोमल चित तिन को, दीनन को प्रतिपाल॥ 
जिन को ध्यान किये सुख उपजै, दूर होत दुख जाल। 
माया रहत चरन की चेरी, डरपत जिन सों काल॥ 
विहरत श्रीवृन्दावन माँहीं, दोउ गल बैयाँ डाल। 
बिलसत रास विलास रँगीले गावत गीत रसाल॥ 
हँस हँस छीन लेत मन छल कर चञ्चल नैन विशाल। 
सरसमाधुरी सरनागत कों छिन में करें निहाल॥ 


तिहारी ॥ 


(४) 
राधिकावल्लभ ध्यान धरो उर, राधिकावल्लभ इष्ट हमारे। 
राधिकावल्लभ नाम जपो नित, राधिकावल्लभ ही हिय धारे ॥ 
राधिकावल्लभ जीवन है मम, राधिकावल्लभ प्राण तें प्यारे। 
राधिकावल्लभ नैन बसे सरसमाधुरी होत नहीं छिन न्यारे॥ 
(५) 
गावें श्यामा श्याम को, ध्यावें श्यामा श्याम। 
निरखें श्यामा श्याम को, यही हमारो काम॥ 
यही हमारो काम, नाम दंपति लौ लागी। 
निज सेवा सुख रंग, महल लीला अनुरागी॥ 
सरसमाधुरी रंग रंगे, मदमाते डोलें। 
मिलें सजाती संग खोल अंतस मृदु बोलें॥ 
(६) 
जगत में भक्ति बड़ी सुख दानी॥ 
जो जन भक्ति करे केशव की सर्वोत्तम सोइ प्रानी। 
आपा अर्पन करे कृष्ण को, प्रेम प्रीति मन मानी॥ 
सुमरे सुरुचि सनेह श्याम को, सहित कर्म मन बानी। 
श्रीहरि छबि में छको रहत नित, सोइ सच्चा हरि ध्यानी॥ 
सब में देखे इष्ट आपनो, निज अनन्य पन जानी। 
नैन नेह जल द्रवत रहत नित, सर्व अंग पुलकानी॥ 
हरि मिलने हित नित उमगे चित, सुध बुध सब बिसरानी। 
विरह व्यथा में व्याकुल निशि दिन, ज्यों मछली बिन पानी॥ 
ऐसे भक्तन के वश भगवत, वेदन प्रगट बखानी। 
सरसमाधुरी हरि हँस भेटें, मेटें आवन जानी॥ 
(७) 
भजन बिन नर मरघट को भूत। 
श्यामा श्याम रटे रसना से तिन को जान सपूत॥ 
बिन हरि भजन करम सब अकरम, आठों गाँठ कपूत। 
एक अनन्य भक्ति बिन कीये धृग करनी करतूत॥ 
निश दिन करत कपट छलबाजी, समझे नहीं अऊत। 
सरसमाधुरी अंतकाल में मारेंगे यमदूत॥ 


४६० * संत बचन सीतल सुधा करत तापत्रय नास * 


(८) (१२) 


भजन बिन नर सब पशू समान। जगत यह जान रैन का सपना। 

खान पान में उमर बितावत, और नहीं कुछ ज्ञान॥ मात पिता परिवार नारि नर, हरि बिन कोइ न अपना॥ 
मिल्यो आय भागन सों नर तन, अब तो समझ अजान। निज स्वारथ के सगे सनेही, त्रिविधि ताप में तपना। 
सतसंगत में बैठ ऐंठ तज, कर गोविंद गुण गान॥ बिछुरन मरन मिलन जीवन में, करिये नहीं कलपना॥ 
छिन पल घड़ी घटत है स्वासा, काल रह्यो सर तान। माया जाल जीव उरझायो, उपज उपज फिर खपना। 
आय अचानक तक मारेगो, मौत सरूपी बान॥ सरसमाधुरी समझ मूढ मन, साँचा हरि हरि जपना॥ 
फेर कछू नाहीं बनि आवे, निकस जाय जब प्रान। दोहा 


सरसमाधुरी सब तज हरि भज कही हमारी मान॥ 
(९) 
जगत में रहना है दिन चार। 
चेत हेत कर हरि सों प्यारे, हरि सुमरन की बार॥ 
घरी पलक का नाहिं भरोसा, मौत बिछाया जार। 
इन्द्री भोग विषय बस हूये, फँसे सकल नर नार॥ 
कर ले भजन संत गुरु सेवा, सब करनी को सार। 
सुकृत सौदा सत्य यही है, जीत जनम मत हार॥ 
चला चली लग रही रैन दिन, मन में सोच बिचार। 
चला गया कोइ चला जात, कोइ चलने को तैयार॥ 
स्वाँस स्वाँस में सुमिर श्याम को, दया धर्म उर धार। 
सरसमाधुरी नाम नाव चढ़, उतरो भव जल पार॥ 
(१०) 
जगत में सकल बटाऊ लोग। 
कोइ आवत कोइ जात यहाँ ते, झूँठो सुख संजोग॥ 
भुगते करम भरम चौरासी, जनम मरन दुख रोग। 
जो उपजै सो निश्चे बिनसे, काको कीजे सोग॥ 
करै भजन निष्काम श्याम को, फिर नहिं होत वियोग। 
सरसमाधुरी सत्य कहत हैं, करे अमर पुर भोग॥ 
(११) 
थोड़ा जीवन जगत में, सुन मेरे मन यार। 
सरसमाधुरी सबन सों, करो परस्पर प्यार॥ 
राजी राखो सबन को, राजी रहिये आप। 
सरसमाधुरी सुहृदता, मेटत त्रयविधि ताप॥ 
जग दम्पति सब छाँड के, जावे खाली हाथ। 
सुमिरन सेवा भावना, चले जीव के साथ॥ 
सुपना यह संसार है, मोह नींद से जाग। 
नेकी करो प्रभु से डरो, हरि सुमरन को लाग॥ 
जो जन सुमरे नाम हरि, जागे ताके भाग। 
सरसमाधुरी होइ सुखी, लहै युगल अनुराग ॥ 
यही ज्ञान अरु ध्यान है, यही योग तप त्याग। 
सरसमाधुरी समझ मन, विषयन में मत पाग॥ 


जो सेवा श्रीयुगल की, तन सौं बने न मित्त। 
तो मन सौं कर भावना, समय-समय की नित्त॥ 
गृह बन मैं जित नित रहो, गहो मानसी सेव। 
*सरसमाधुरी ' भाव सौं, सहचरि बन सुख लेव॥ 
सुख की दंपति रासि हैं, तिन सौं प्रेम बढ़ाव। 
“सरसमाधुरी' टहल को, नित-प्रति रख चित चाव॥ 
जुगल लगन मैं मन मगन, राखहु आठौं जाम। 
“सरसमाधुरी ' सुरति सौं, सुमिरहु स्यामा-स्याम॥ 
श्रीमद्धगवत्‌-सेवाके बत्तीस अपराध 
वाहनादि असवार हो, पहर खड़ाऊ पाँय। 
पदत्राण को पहर के, हरि मंदिर नहिं जाय॥ 
जन्म अष्टमी आदि ले, हरि उत्सव दिन जान। 
सेव करे नहिं श्रीहरी, यह अपराध पिछान॥ 
हरि मंदिर में जाय के, करे नहीं परणाम। 
नमन करे नहिं प्रेम सों, श्रीमत श्यामाँ श्याम ॥ 
अशुचि अंग जूँठे बदन, लघुशंकादिक जान। 
बिन धोये कर दंडवत, यह अपराध प्रमान ॥ 
एक हाथ सों ही करे, श्रीहरि चरण प्रणाम । 
युगल हस्त जोड़े नहीं, यह अपराध निकाम॥ 
श्रीहरि मूरति सामने, करे प्रदछिणा कोय। 
मन में निश्चय कीजिये, यह अपराधहि होय॥ 
हरि मूरति के अगाड़ी, बैठे पाँव पसार। 
करे अवज्ञा समझ बिन, पातक लेहु निहार॥ 
कमर प्रष्ट घुटनोंन को, वस्त्र बाँध कर जोय। 
सन्मुख बैठे श्रीहरी, यह अपराधहि होय॥ 
श्री मूरति के सामने, सोवे पाँव पसार। 
यह भी पातक प्रगट है, कियो शास्त्र निर्धार॥ 
श्रीहरि सन्मुख बैठ के, भोजन करे जो आन। 
यह भी पाप प्रत्यक्ष है, समझें संत सुजान॥ 
हरि मंदिर में बैठ के, मिथ्या बोले जोय। 
झूँठ बखानें वार्ता, यह भी पातक हात 
हरि मूरति सन्मुख कोई, करे पुकार बकवाद। 


* संत लक्ष्मणदासजी * 900 


यह भी है अपराध ही, करनो वाद विवाद॥ 
हरि मंदिर में बैठ के, जग चर्चा अनुवाद। 
मनुष्य मंडली जोड़ के, करे सहित उन्माद॥ 
मृतक भये प्राणीन कों, और जगत संताप। 
रोवे मंदिर बैठ के, सो भी कहिये पाप॥ 
मंदिर माँहीं बैठ के, करे ईर्षा जोय। 
द्वेष करे प्राणीन सों, यह भी पातक होय॥ 
हरि मूरति के सामने, देहि किसी को दंड। 
क्रोध करे मारे हने, यह भी पाप प्रचंड॥ 
श्रीठाकुर के सामने, जग लोगन को जान। 
देवे आशिर्वाद ही, सोहू पाप पिछान॥ 
हरि मंदिर में बैठ के, बोले बचन कठोर। 
चित्त दुखावे और को, यह पातक सिरमोर॥ 
ऊन उपरणा ओढ के, हरि सेवा में जाय। 
बाल गिरे मंदिर विषे, यह अपराध लखाय॥ 
ठाकुर सन्मुख बैठ के, निंदा करे बखान। 
यह भी पाप पिछानिये, होय पुन्य की हानि॥ 
श्रीहरि मूरति सामने, अस्तुति भाखे और। 
करे बड़ाई लोक हित, यहै पाप अति घोर॥ 
हास्य करे जिय और की, बोले बचन अयोग। 
मंदिर माँही बैठ के, जीव दुखावे लोग॥ 
मंदिर माँहीं बैठ के, छोड़े वायु अपान। 
शुचि पवित्रता नष्ट हो, यह भी पातक जान॥ 
निज समर्थ तजि लोभ वश, करे कृपणता जान। 


सेवे नहिं श्रीहरी को, यथाशक्ति हित मान॥ 
बिना समर्पे प्रभू के, भोग लगे बिन जान। 
भखे वस्तु जो जीव यह, सो पातक अनुमान॥ 
ऋतुफल भोग धरे नहीं, श्रीमत राधेश्याम। 
लाड लड़ा सेवे नहीं, सो भी पाप पिछान॥ 
भूत पितर अरु देवता, तिन के भोग लगाय। 
सोइ समर्पे प्रभू को, यह भी पाप कहाय॥ 
पीठ फेर के बैठनो, श्रीठाकुर की ओर। 
यही अवज्ञा विमुखता, अतिशय पाप कठोर॥ 
ठाकुर सेवा करत में, जग जिय करे प्रणाम। 
नमन करे डर लोभ वश, यहै पाप को काम॥ 
गुरु महिमा कोऊ करे, सुनत रहे चुपचाप। 
निज मुख अस्तुति नहिं करे, सो भी कहियत पाप॥ 
और देवता की करे, निंदा आप बखान। 
यह भी कहियत पाप है, मन में समझ सुजान॥ 
अपने मुख ही सों करे, आप बड़ाई जान। 
लघुता गुण धारे नहीं, यही पाप ले मान॥ 
यह बत्तीस जो पाप हैं, त्याग करो हरि सेव। 
अपनावें ताको प्रभो, ह्वै प्रसन्न हरि देव॥ 
श्रीवाराह पुराण में, यह सेवा अपराध। 
इन को तजि के प्रीति सों, भगवत पद आराध॥ 
भक्ति भाव कर सेइये, श्रीअरचा अवतार। 
सरसमाधुरी कर कृपा, मिलें युगल सरकार॥ 


संत लक्ष्मणदासजी 
१९ वीं शताब्दीका पूर्वार्ध, जन्मस्थान-गोंडा जिलेका नगवा ग्राम, जाति ब्राह्मण ।] 
(प्रेषक प्रिन्सिपल श्रीभगवतीप्रसादसिंहजी एम० ए०) 
तापर दरस दियौ प्रभु ह्वै है त्रिभुवन छबि उजियारा॥ 


लादौ नाम खजनवा हो सुनौ मन बनजरवा। 
धीर गह्मीर कै आसन मारौ, प्रेम कै दिहौ बयनवा हो॥ नाद बेद जस बाजन लागे अनहद सब्द धुकारा। 
मुनि जन राम नाम रट लागे संतन देत नगारा॥ 


साँच कै गोनिया माँ जिनिस भरेव है, कसि लेव ज्ञान रसरवा हो। सार सिव गावै सारद खड़ी नाचै, सेस कहत मुकताला। 
अन्तर के कोठरी माँ ध्यान लगावो, निसिदिन भजन बिचरवा हो॥ देवन नृत्त करत सुरपुर चढ़ि परछत श्रीभगवाना॥ 
राति दिवस वाके देस न ब्यापित स्याम हीरा के उजेरवा हो। अतर गुलाब कुमकुमा केसरि अबिर लदा बुक मारा। 


कहैं लछन जन चलौ सतगुर घर अहुरि बहुरि न गवनवा हो॥ तापर घोरि घोरि रँग मारत चहुँ दिसि बहै रँग धारा॥ 
लगि बैराट सकल छबि जाको छकित भयौ मन हमारा। 


लच्छन दास दया सतगुर कै रघुपति चरित सिधारा॥ 


[जन्म— 


सोंबरो धन धाम तुमारा ॥ 


जागेव अलख पलक अबिनासी खोलेव गगन केवारा। 
४-० 


४६२ * संत बचन सीतल सुधा करत तापत्रय नास * 


संत श्रीसगरामदासजी 


कहे दास सगराम रामरस का ले गटका। 
मत चूके अब दाव चार दिन का है चटका॥ 
ये चटका चूक्याँ पछे मिले न दूजी बार। 
लख चौरासी जोनि में दुख को आर न पार॥ 
दुख को आर न पार घणा मारेगा भटका। 
कहे दास सगराम राम रस का ले गटका॥ 
कहे दास सगराम सुणो हो सज्जन मिंता। 
सारी बात सूँ जाण थने क्यों व्यापै चिंता॥ 
क्यों व्यापै चिंता थने सुख-सागर सूँ सीर। 


राम भजन बिन दिन गया वो सालत है बीर॥ 
वो सालत है बीर आप जावे जब चिंता। 
कहे दास सगराम सुणो हो सज्जन मिंता॥ 
कहे दास सगराम सुणो धन की धणियाणी। 
कर सुकृत भज राम जाण धन ओस को पाणी॥ 
बहते पाणी धोय ले कृपा करी महाराज। 
'कारज कर ले जीव को करयो जाय तो आज॥ 
कस्यो जाय तो आज काल की जाय न जाणी। 
कहे दास सगराम सुणो धन की धणियाणी॥ 


श्रीस्वामी रामकबीरजी 


(प्रेषक--श्रीअच्चू धर्मनाथसहायजी बी० ए०, बी० एल०) 


बुरे ख्यालॉसे पीछा छुड़ानेके लिये ये ग्यारह 
युक्तियाँ बहुत उपकारी हैं:- 

(१) मालिकसे प्रार्थना करना, (२) आलससे 
बचना, (३) कुसङ्गसे दूर रहना, (४) बुरी किताबें, 
किस्सा-कहानी न पढ़ना, (५) नाच-तमाशा, चेटक- 
नाटकमें न जाना, (६) अपनी निरख-परख करते 
रहना, (७) इन्द्रियोंको बुरे विषयोंकी ओर झुकने न 


देना, (८) जब बुरे चिन्तवन उठें तो चित्तसे नोचकर 
फेक देना, (९) एकान्तमें मन-इन्द्रियोंको विशेष 
रखवारी करना, (१०) परमार्थी शिक्षाओंको सदा याद 
रखना, (११) मौत और नरकोंके कष्टको याद दिलाकर 
मनको डरवाते रहना। 

काम काम सब कोइ कहे, काम न चीन्है कोय। 

जेती मन की कल्पना, काम कहावत सोय॥ 


संत दीनदरवेश 
[जन्म १८६३ वि०; स्थान डभोड़ा, गुजरात] 
(प्रेषक-वैद्य श्रीबदरुद्दीन राणपुरी) 


जितना दीसे थिर नहीं, थिर है निरंजन नाम। 
ठाठ वाठ नर थिर नहीं, नाहीं थिर धन-धाम॥ 
नाहीं थिर धन-धाम, गाम-घर-हस्ती घोड़ा। 
नजर आत थिर नाहिं, नाहिं थिर साथ संजोड़ा॥ 
कहे दीनदरवेश, कहा इतने पर इतना। 
थिर निज मन सत शब्द, नाहि थिर दीसे जितना॥ 
बंदा कर ले बंदगी पाया नर-तन सार। 
जो अब गाफिल रह गया, आयु बहे झख मार॥ 
आयु बहे झख मार, कृत्य नहिं नेक बनायो । 
पाजी बेईमान, कौन बिधि जग में आयो॥ 
कहत दीनदरवेश, फँस्यो माया के फंदा। 


पाया नर तन सार बंदगी कर ले बंदा॥ 
जिक्र बिना करतार के, जीव न पावत चैन। 
चहुँ दिसि दुख में डूबते, झूर रहे दो नैन॥ 
झूर रहे दो नैन, रैन दिन रोवत बीते। 
हाय अभागी जीव पीव बिनु को नहिं मीते॥ 
कहत दीनदरवेश फिक्र अब दूर करीजे। 
तब ही आवै चैन, जीव जब जिक्र करीजे॥ 
अमल चढ़ावा हो गया, लगी नशा चकचूर। 
आली क्यों बूझत नहीं, मिल गये साहेब चूर॥ 
मिल गये साहेब नूर, दूर हुइ दुविधा मेरी। 
विकट मोह की फाँस, छूट गइ संगति तेरी॥ 


* संत दीनदरवेश * 


पटटफशशशिशिशिशिशिशिशिशिशिशिशशिशिरशिरलट॑?0ॉटॉटरटॉ्क्‍नतननननू-ळू->.. 


कहत दीनदरवेशं, अब यहाँ कहाँ रहावा । 
लगी नशा चकचूर हो गया अमल चढ़ावा॥ 


आली अमल छूटै नहीं, लग रहे आठों याम। 
मैं उन में ही रम रहूँ, कहा और से काम॥ 
कहा और से काम, नाम का जाम पिया है। 
जिस को मिल गये आप उसी ने देख लिया है॥ 
कहे दीनदरवेश, फिरू प्रेमे मतवाली। 
लग रहे आठों याम अमल नहिं छूटे आली॥ 


आली पिया के दरस की, मिटे न मन की आस। 
रैन दिनाँ रोवत फिरूँ, लगी प्रेम की फाँस॥ 
लगी प्रेम की फाँस श्वास-उश्चास संभारे। 
मैं उन को हुइ रोय, पीव नहिं हुए हमारे॥ 
कहत दीनदरवेश, आस नहिं मोहि जिया की। 
मिटै न मन की प्यास, आस मोहि दरस पिया की॥ 


साँई घट-घट में बसे, दूजा न बोलनहार। 
देखो जलवा आप का, खाविंद खेबनहार॥ 
खाबिंद खेवनहार, नाथ का यही नज्ञारा। 
तू कहा जान अबूझ, बागी हविश का प्यारा॥ 
कहत दीनदरवेश, फकीरी इलम बखाने। 
दूजा न बोलनहार सोई सैयाँ पहचाने॥ 


माया माया करत है, खाया खरच्या नाँहि। 
आया जैसा जायगा, ज्यूँ बादल की छाँहि॥ 
ज्यू. बादल की छाँहि, जायगा आया जैसा। 
जान्या नहिं जगदीस, प्रीत कर जोड़ा पैसा॥ 
कहत दीनदरवेश, नहीं है अम्मर काया। 
खाया खरच्या नाँहि करत है माया-माया॥ 
बंदा बहुत न फूलिए, खुदा खमंदा नाँहिं। 
जोर जुलम मत कीजिये मरत लोक के माँहिं॥ 
मरत लोक के माहि, तजुर्बा तुरत दिखावे। 
जो नर करै गुमान, वही नर खत्ता खावे॥ 
कहत दीनदरवेश भूल मत गाफिल गंदा। 
खुदा खमंदा नाँहिं बहुत मत फूले बंदा॥ 
बंदा कहता मैं करू करणहार करतार। 
तेरा कहा सो होय नहिं, होसी होवणहार॥ 
होसी होवणहार, बोझ नर बृथा उठावे। 
जो बिधि लिख्या लिलार, तुरत वैसा फल पावे॥ 
कहत दीनदरवेश हुकुम से पान हलंदा। 
करणहार करतार, तुही क्या करसी बंदा॥ 
धुरे नगारा कूच का, छिन भर छाना नाँहिं। 


कोई आज कोई काल ही, पाव पलक के माँहिं॥ 
पाव पलक के माँहिं, समझ ले मनवा मेरा। 
धरया रहे धन माल, होय जंगल में डेरा॥ 
कहत दीनदरवेश जतन कर जीत जमारा। 
छिन भर छाना नाँहिं कूच का घुरै नगारा॥ 
हिंदू कहें सो हम बड़े, मुसलमान कहें हम्म। 
एक मूँग दो फाड़ है, कुण ज्यादा कुण कम्म॥ 
कुण ज्यादा कुण कम्म, कभी करना नहिं कजिया। 
एक भजत है राम, दुजा रहिमान से रँजिया॥ 
कहत दीनदरवेश, दोय सरिता मिल सिंधू। 
सब का साहब एक एक ही मुसलिम हिंदू॥ 


बंदा बाजी झूठ है, मत साची कर मान। 
कहाँ बीरबल गंग है, कहाँ अकब्बर खान॥ 
कहाँ अकब्बर खान, भले की रहे भलाई। 
फतेह सिंह महाराज, देख उठ चल गये भाई॥ 
कहत दीनदरवेश, सकल माया का धंधा। 
मत साची कर मान, झूठ है बाजी बंदा॥ 


मर जावेगा मूरखा, क्यूँ न भजे भगवान। 
झूठी माया जगत की, मत करना अभिमान॥ 
मत करना अभिमान, बेद शासतर यूं कहवे। 
तज ममता, भज राम, नाम सो अम्मर रहवे॥ 
कहत दीनदरवेश, फेर अवसर कब आवे। 
भज्या नहीं भगवान, अरे मूरख मर जावे॥ 


काल झपट्टा देत है, दिन में बार हजार। 
मूरख नर चेते नहीं, कैसें उतरे पार॥ 
कैसें उतरे पार, मोह में हार्यो बाजी। 
भज्या नहीं भगवंत रह्यो माया में राजी॥ 
कहत दीनदरवेश, छोड़ दे कूड़-कपड्टा। 
दिन में बार हजार, देत है काल झपड्टा॥ 
राम रुपैया रोकड़ी, खरच्या खूटत नाँहिं। 
साहेब सरिखा सेठिया, बसे नगर के माँहिं॥ 
बसे नगर के माँहिं, हुंडियाँ फिरे न पाछी। 
क्या पैसे की प्रीत, प्रीत श्रीहरि की साची॥ 
कहत दीनदरवेश त्याग वैराग रखैया। 
खरच्या खूटे नाँहिं, राम है रोक रुपैया॥ 
ताकूँ मनवा धिक्क है, साहेब समर्था नाहिं। 
अलख पुरुष नहिं ओलख्यो, पड्यो मोह के माँहिं॥ 
पड़यो मोह के माँहिं समझ ले मनवा मेरा। 
पड्या पूतला जात, होयगा सूना डेरा॥ 

कहत दीनदरवेश ज्ञान की लगी न धाकूँ। 
साहेब समस्या नाँहिँ, धिक्क है मनवा ताकूँ॥ 


बंदा हरि के भजन बिन, तेरा कोइ न मित्त। 
तूँ क्यूँ भटके बावरे, कर ले नाम से प्रीत॥ 
कर ले नाम से प्रीत, वही भवतारक सैयाँ। 
परमानंद को पेख यार! क्यूँ राह-भुलैयाँ॥ 
कहत दीनदरवेश, कटे फिर काल का फंदा। 
जनम-मरण मिट जाय, हरी को भज ले बंदा॥ 


मायिक विषय संसार का, देखत मन लोभाय। 
मनहि खींच हरि चरण में, रखो सदा लव लाय॥ 
रखो सदा लव लाय, लगा हरि से निरबाना। 
उन का नाम है योग, भागवत साँइ बखाना॥ 
कहत दीनदरवेश, मिले उबरन का आरा। 


* संत बचन सीतल सुधा करत तापत्रय नास * 


[दा 


कबहुँ न मन लोभाय, देख मायिक संसारा॥ 


सुं काया छीन की मानो क्षणभंगूर। 
देखत ही उड़ जायगा, ज्यूँ उड़ि जात कपूर॥ 
ज्यूँ उड़ि जात कपूर, यही तन दुर्लभ जाना। 
मुक्ति पदारथ काज, देव नरतनहि बखाना॥ 
कहत दीनदरवेश, संत दर्शन जन पाया। 
क्षणभंगुर संसार, सुफल भइ सुंदर काया॥ 
देवाधिदेव दया करो, आयो तुम्हारे पास। 
भवोभवमें राचा रहूँ, तुम चरणन की आस॥ 
तुम चरणन की आस, भक्ति-अनुराग बधेया। 
पल छिन बिसरत नाहिं तुम्हीं हो मेरे सैंया 
कहत दीनदरवेश मिटे संसार उपाधी। 
आयो तुम्हारे पास, दया करो देवदेवाधी॥ 


संत पीरुहीन 
[संत दीनदरवेशके शिष्य |] 
(प्रेषक-श्रीमाणिकलाल शंकरलाल राणा) 


खालिक बिन दूजा कहाँ, साँई तेरा अबूझ। 


मैरम नाम लिखाय तभी हम देखा जागी॥ 


नुरे नजर देखे बिना किस बिध पावत सूझ॥ कहत पीरु दरवेश वही है मेरा मालिक। 
किस बिध पावत सूझ फिरे हम अंध अभागी। साँई पेख अबूझ, दूजा नहिं देखिय खालिक॥ 
बाबा नबी 


[संत दीनदरवेशके शिष्य।] 
(प्रेषक श्रीमाणिकलाल शंकरलाल राणा) 


मैं जानूँ हरि अधम उधारन पतित उबारन स्वामी रे। 
भक्त वत्सल भूधरजी रे, है एक नाम बहुनामी रे॥ 
प्रथम भक्त प्रहलाद उबारे, धुव को अमर पद दीन्हा रे। 
सुदामा के सब संकट काटे, हँस हँस तंदुल लीन्हा रे॥ 
पांचाली को चीर बढ़ायो, पांड लिये उबारी रे। 
कौरव कुल को आप बिदारे, अर्जुन को रथ धारी रे॥ 


गिरधारी तेरो नाम बड़ो है, जहर मीरा का पीया रे। 
नामदेव की गाय जिवाई, दामा के जीवण जीया रे॥ 
सेन काज नाई बनि आये, माधव का मल धोया रे। 
ब्रह्मन के घर बास त्यागकर, सदन कसाइ मन मोह्या रे॥ 
बहुरंगी तोहे कौन बखाने, गोबिन्दजी गर्वहारी रे। 
दास नबी को सरणै राखो, डूबत नैया तारी रै॥ 


बाबा फाजल 


[संत दीनदरवेशके शिष्य ।] 
(प्रेषक--श्रीमाणिकलाल शंकरलाल राणा) 


यदुपति कृष्ण मुरार, मोही बिदारिये। 
लंपट मन की चाल, चिदानँद वारिये॥ 


खेवैया तारिये। 
हरी उबारिये॥ 


नैया बहे मँझधार, 
फाजल अपनो जान, 


RR शलिलनलल- 


* बाबा मलिक * 


संत नूरुद्दीन 


[संत दीनदरवेशके रामभक्त शिष्य, अन्तिम जीवन सरयू-तटपर।] 


(प्रेषक-श्रीमाणिकलाल शंकरलाल राणा) 


शबरी भिलनी जानि कै जूँठे खाये बैर। 
नाविक जन सरणे रख्यो कहा यवन सौं बैर॥ 
कहा यवन सौं बैर जटायू खग थे प्राणी। 
बानर और किरात उबारे जाण अजाणी॥ 
नूर फकीर जानें नहीं जात बरन एक राम। 
तुव चरनन में आय के अब तो कियो बिश्राम॥ 


संत हुसैन खाँ 
[संत दीनदरवेशके शिष्य।] 


(प्रेषक-श्रीमाणिकलाल शंकरलाल राणा) 


बालमुकुन्दा माधवा केशव कृष्ण मुरार। 
यवन उधारन आइये निर्लज नंदकुमार॥ 
निर्लज नंदकुमार नाथ छाँड़ो निठुराई। 
दूध दही घृत खाय यादव तेरी चतुराई॥ 
हुसैन तेरा हो गया गिरधर गोबिन्दा। 
केशव कृष्णा मुरार माधवा बालमुकुन्दा॥ 


संत दरिया खान 


[संत कमालके शिष्य।] 
(प्रेषक- श्रीमाणिकलाल शंकरलाल राणा) 


तेरा जलवा कौन दिखावै॥ 

तेल न बाति बुझत ना ज्योती जाग्रत कौन लखावै। 
बिज चमके झिरमिर मेह बरसे नवरँग चीर भिजावै॥ 
पल एक पिव दीदार न दीखे जियरा बहु तड़पावै। 
दरिया खान को खोज लगाकर आपहि आप मिलावै॥ 

संत झूलन फकीर 
[स्थान-अहमदाबाद, दरिया खानके शिष्य |] 
(प्रेषक श्रीमाणिकलाल शंकरलाल राणा) 
ख्वाब को देखके भूल मत राँचिये, 
यह बाजीगर का खेल है जी। 
रूप जोबन दिन चार का देखना, 
जब लग दीप में तेल है जी॥ 
हम तुम दोनों हिलमिल रहें, यह 
सराय पल-छिन का मेल है जी। 


झूलन फकीर पुकारकर कहे 
क्यों बंदे अब भी बदफेल है जी॥ 


संत शम्मद शेख 
[समय सतरहवीं सदी, संत माधवदासजीके शिष्य।] 
(प्रेषक श्रीमाणिकलाल शंकरलाल राणा) 

सुहागिन पिय से नाची हो। 

पल इक पीव को बिसरत नाहीं ( तेरी) प्रीती साची हो॥ 
रसना तेरी पीव रटन में, नैन पियासी हो। 
जियरा तेरा पिव सँग विरमे, (तेरी) काया काची हो॥ 
तन मन झूला डोर बाँधकर पिव रँग राची हो। 
शम्मद शेख पिव माधव मिलते ( हुई ) काल की हाँसी हो॥ 


बाबा मलिक 


[स्थिति-मुगल बादशाह जहाँगीरके समय, स्थान -- 
गुजरातके भरौंच जिलेमें आनन्दनगर। श्रीसंत हरिदासजीके शिष्य |] 


(प्रेषक श्रीमाणिकलाल शंकरलाल राणा) 
बाबा मोहे एक तिहारी आस॥टेक॥ 
धन दौलत मेरे मन नहिं भावे, मैं हूँ तिहारो दास। 
तेरा ह्वै मैं ठाढ़ रहा हुँ, मोय रखो चरन के पास॥ 
रोजे कयामत कोइ न मेरा साहेब खासो खास। 
दास मलिक की लेहु खबरिया, एक दिन जंगल बास ॥ 

बाबा गुलशन 
[गुरु--व्रजदास नामक संत, व्रजवासी मुस्लिम संत ।] 
(प्रेषक-- श्रीमाणिकलाल शंकरलाल राणा) 


मनमोहनि सूरत मोहन की, देखत जग लागि रहा सपना। ठाढी रह ब्रज ग्वालिनी गुलशन पूछत तोर। 
सुख-चैन न साँबरि सूरत बिनु, मोहे कोइ यहाँ न लगे अपना॥ व्रजवासी वो कहाँ गये मुरलीधर चित चोर॥ 
चित चंचल हरि के चरन लग्यो, रसना लगि प्रिय नामहि जपना। पाजी नैन मानैं नहीं, गुलशन कह्यो समुझाय। 
गुलशन तहकीक कर देख लिया, जग झूठ जँजाल मन की कल्पना॥ इत उत नित भटकत फिरैं स्याम छबी मन भाय ॥ 
गुलशन काया कारमी कल मिट्टी का ढेर। स्याम छबी जिन जिन लखी गुलशन चहै न आन। 
पाक खुदा के जिक्र बिन बंदे न पावत ल्हेर॥ मुरलीधर सों मन लगा, उन्हे वही भगवान॥ 


संत दाना साहेब 
[समय वि० सं० १७५० से १८००, स्थान चाँपानेर, काजी गुलशनके शिष्य।] 
(प्रेषक श्रीमाणिकलाल शंकरलाल राणा) 


मुरलीधर स्याम की साँवरी सूरत निरखत नैना छाकि रहे। बिरहिन व्रज में आइ कै, ठाढ़ी ठौर उदास॥ 
व्रजवासी हुई व्रज ठाढ़ि रहूँ, बंसीधर माधुर बेणु बहे॥ मनमोहन! तुम हो कहाँ, व्रजवासी सुख दैन। 
बरसाना कुंज वुँदावनमें, हरि दीसत नाहीं कौन कहे। सैयाँ तुम्हारे दरस बिनु, दाना बहावत नैन॥ 
दाना व्रजसे नहिं दूर रहे, यह जन्नत का सुख कौन लहे॥ बिलखत आयू बीत गइ, बीते जोबन वेश। 

दाना के दिल में लगी, पीय दरस की आस। अब तो दरस दिखाइये, दर पै खड़ा दरवेश॥ 


संत केशव हरि 


[स्थान-सौराष्ट्र, जन्म-संवत्‌ १९०७] 
(प्रेषक श्रीमाली गोमतीदासजी) 


जो शांत दांत सुसमाहित वीतराग। देखाय तोय पण अन्तर माँहिं गूढ़। 

जेने नथी जगत माँ रतिमात्र राग॥ जेने विवेक विनयादि विचार रूढ़॥ 
जेने सदा परम बोध पवित्र धाम। जे आत्मलाभ थकि केवल पूर्णकाम। 

एने अमे प्रणय थी करिए प्रणाम॥ एने अमे प्रणय थी करिए प्रणाम 
जेनो थयो सफल जन्म नृजाति रूप। जे त्यागवान पण छेवट एक रागी। 

जेने सदा सुखद एक निज स्वरूप॥ रागी जणाय पण अंतर माँ बिरागी॥ 
जेनो सुखाश्रम विषे समये विराम। जेनुं सदा रटण केशव राम नाम। 

एने अमे प्रणय थी करिए प्रणाम॥ एने अमे प्रणय थी करिये प्रणाम ॥ 


संत यकरंगजी 


निसिदिन जो हरि का गुन गाय रे। अब कहो, कबलग हम समझायेँ रे॥ 
बिगड़ी बात वाकी सब बन जायरे॥ सोच विचार करो कुछ 'यकरॅंग'। 
लाख कहूँ मानै नहि एकहु। आखिर बनत बनत बन जाय रे॥ 

* संत भाण साहेब * 


नाफा ४८६७ ६७ 
साँवलिया मन भाया रे॥ पाप छोड़ के पुन्य जो करिहौ, तब बैकुंठ मिलो री। 
सोहिनी सूरत मोहिनी पूरत, करम से धरम बनो री॥ 
हिरदै बीच समाया रे। ककस भियो 
देस में ढूँढा, विदेस में ढूँढा यकरंग' पियसौं जाइ कहौ कोइ, हर घर रँग मचो री। 
अंत को अंत न पाया रे॥ सुर नर मुनि सब फाग खेलत हैं, अपनी-अपनी जोरी। 
काहू में अहमद, काहू में ईसा, खबर कोई लेत न मोरी ॥ 
काहू में राम कहाया र। 
सोच-विचार कहै “यकरँग' पिया मितवा रे! नेकी से बेड़ा पार। 
जिन ढूँढा तिन पाया रे॥ जो मितवा तुम नेकी न करिहौ, बुडि जैहौ मंझधार॥ 
हरदम हरि-नाम भजो री॥ नेक करम से धरम सुधरिहै, जीवन के दिन चार। 


जो हरदम हरि-नाम को भजिहौ, मुक्ति ह्वै जैहै तोरी। “यकरँँग' जागो खैर हशर की, जासौं हो निस्तार॥ 


संत पूरण साहेब 
(कबीरपंथी साधु) 
नरतन काहे को धरे हो चेतन! 
पशुवत कर्म करत हो जग मैं, बिषयन संग जरे। 


सतसंगति चीनही नहिं कबहुँ, बहु भ्रम फंद परे॥ मैं 
लीजिये 1 जग मैं चित्त न दीजिये॥ 
सुत दारा परिवार कुटुम सब, मोह-धार मैं परे। समुझि बूझि कह म रौ 


'पूरन' परख पाय बिन हंसा, जनम-मरन न टरे॥ जो आपुहि बौराय गयो है, ताको संग न कीजिये। 
या तन की केती असनाई! थोरे दिनन मैं माटी मिलाई॥ बिषवन के मदमाते जियरा, तिनके ज्ञान नहिं भीजिये॥ 
जल पृथ्वी मिलि बनो है सरीरा, अग्नि पवन ता मध्य समाई। चोखो तीर पखान मैं मारो, नास्ति हेतु नहिं रीझिये। 
सूय स्वभाव अकास भरो है, तू नहिं जानत चेतन साँई॥ कहै 'पूरन' सुखरूप परख पद, ताहि अमल रस पीजिये॥ 


धन-संपति छिनभंग सकल जग, छिनभंगी सब मान बड़ाई। 
धृक तिन कों जो इन कों मानत, ' पूरन ' पारख बिन दुखदाई॥ 


मीर मुराद 
[कविराज चारणकाहनदासके शिष्य, स्थान-बड़ोदा राज्यमें विलवाई ग्राम।] 
| (प्रेषक--श्रीमाणिकलाल शंकरलाल राणा) 


मुरलीधर! मुख मोडके अब मत रहियो दूर। मुराद दूसरा कोउ नहीं, नाम किया निरबान॥ 
मुराद आयो शरण में, रखियो हरी हजूर॥ बिलखत मन हरि के बिना, दरस बिना नहिं चेन। 
स्याम छबी हिरदै लखी, अब कहा निरखूँ आन। मुराद हरि के मिलन बिन, बरखा ज्यूँ बहें नैन॥ 


संत भाण साहेब 
(जन्म-संवत्‌ १७५४, माघी पूर्णिमा, जन्म-स्थान-सौराष्ट्रमें ग्राम कनखीलोड, पिताका नाम-कल्याण भगत, माताका नाम-- 
अम्बाबाई, प्रसिद्ध संत।] 
(प्रेषक-साधु दयालदास मंगलदास) 


साचुं नाम साहेबनुं, जुठुं नहिं जराय। भाण कहे भटकीस मा, मधी जोने माँहिं। 
भाण कहे प्रेमे भजे, तो भारे कामज थाय॥ समजीने जो सुइ रहे, तो करवुं नथी कांइ॥ 


४६८ * संत बचन सीतल सुधा करत तापत्रय नास * 


बोले ए बीजो नहीं, परमेश्वर पोते। घट प्रकासा गुरुगम लाघी, चौरासीनो छेडो। 

अज्ञानी तो आँधळो, अळगो जइने गोते॥ जेरे देव ने दूर देखता, नजरे माल्यो नेड़ो ॥ 

एक निरेजन नामज साथे मन लाग्यो छे मारो। अनँत करोड़ पृथ्वी माँ आतम, नजरे करीने निहालो । 

गुरु प्रताप साधु नी संगत, आव्यो भवनो आरो॥ भ्रांति भ्रमणा भवनी भाँगी, शिवे जीव समाणो॥ 

कूड़े कपटे कोइ न राचो, सतमारगने चाहो। जळ झाँझावे कोई ना राचो, जूठो जग संसारो। 

गुरुने बचने ग्यान ग्रहीने, नित्य गंगा मां नाहो ॥ भाणदास भगवंतने भजिये, जेहि सब भुवन पसारो॥ 
संत रबि साहेब 


[जन्म--संवत्‌ १७९३, स्थान--गुजरात आमादे ताल्लुकेमें नणछा नामक ग्राम। भाणसाहेबके शिष्य ।] 


(प्रेषक--साधु दयालदास मंगलदास) 
राम निरंजन देव भेद जाणैं शिव शंकर। छ 
गत दिवस लव लाय रटत रामहिं निज अक्षर॥ F ६ 2 
उनहिं दिया उपदेश रहा कबहू नहिं शूला। |. हौ 
राम नाम इक सार तत्व सबही का मूला॥ 
रामा रघुबंसी सकल अखिल रूप आनंद है। 
रबिदास एक श्रीराम बिन सकल जगत यह फंद है॥ 
जग जीवन जै शब्द श्रिए सब सृष्टि उपाया। 
ररा रमता राम ममा निज ब्रह्म की माया॥ 
जीव कहै जै राम नाम से अघ सब भागै। 
श्वासो श्वासा रटन स्वपन से सूता जागै॥ 


“छु रसना राम सँभारिये, श्रवनहिं सुनिये राम। 
| नयने निरखहु राम कूँ, रबीदास यहि काम॥ 
| संत अनेकन जे भये, कीन्हीं राम पुकार। 
रबीदास सब छोडि के, रामहिं राम उचार॥ 
(प्रेषक-वैद्य श्रीबदरुद्दीनजी राणपुरी) 


राम भजन बिना नहिं निस्तारा रे, 

जाग जाग मन क्यूँ सोता। 
जागत नगरी में चोर न लूटे झख मारे जमदूता॥ 
जप तप करता कोटि जतन कर कासी जाइ करवत लेता। 


जै श्रीराम मुख उच्चरै हिय माहीं हेते करी। मुवा पीछे तेरी होय न मुकती ले जायगा जमदूता॥ 
रविदास नाम कहि चीन्हताँ योनि जन्म न आवै फरी॥ जोगी होकर बसे जँगल में अंग लगावे भभूता। 

दोहा दमड़ी कारण देह जलावे, ये जोगी नहिं रे जगधूता॥ 
नैनहिं निरखैं राम कूँ, छए नैन के माहिं। जाकी सूरत लगी राम से काम क्रोध गर्दन लेता। 
राम रमत नित दूगन में, रबि कोउ जानत नाहिं॥ अधर तख्त पै आसन लगावै ये जोगी ने जग जीता॥ 
रग-रग राम रमी रह्यो, निर्गुन अगुन के रूप। ऊँघ्या नर सो गया चौरासी जाग्या सो नर जगजीता। 
राम-श्याम रबि एक ही, सुंदर सगुन सरूप॥ कह रबिदास भाण परतापे अनुभविया अनुभव पोता॥ 


संत मोजुद्दीन 
[जाति पठान, कच्छके भाण साहेबके शिष्य, मस्त फकीर ।] 
(प्रेषक श्रीमाणिकलाल शंकरलाल राणा) 
सैयाँ तोहि भावत ना सत्संगा, यहि नाम अमीरस गंगा॥ मर्कट कहा भूषन पहिनाये, अगरु लेप खर अंगा। 
हरी बिमुख तेरी छाँह न देखूं, कबहुँ करूँ ना संगा। 
संग तिहारे कुबुद्धी उपजत, परत भजन में भंगा॥ ज इना 
काचा दूध पिलाया निशिदिन, विष नहिं तजै भुजंगा। काली कमरिया साँई ओढे चढत न दूजा 
कागा तोहि कपूर न भावे, ज्यों स्वान नहाये गंगा॥ भाणसाहेब गुरु भेद बताया, मौज मिले सत्संगा॥ 


पंगा ॥ 
सुरसरिता कहा गज अन्हवाये धूलि चढ़ावत अंगा। 


* संत गंग साहेब * 

संत मोरार साहेब 


[मारवाड थराद नामक राज्यके राजकुमार, रबिसाहेबके शिष्य, जन्म--संवत्‌ १९०२, समाधि-स्थान--खंभालिया, सौराष्ट्र ।] 


(प्रेषक--साधु दयालदास मंगलदास) 
मुजरो आय करत मोरार। है <<] 
सरनागत सुख सुजस श्रवन | कप 
कर आये गरीबनेवाज॥ १ छ । 
अजामील, गज, गनिका तारी 
आरत सुनि के अवाज। 
ऋषि की नारि अहल्या तारी 
चरन-सरन सुख साज॥ 
धन्ना, सेना, सजन कसाई किये सबन के काज। 
ब्याध, गीध, पशु, पारधि तारे पतितन के सिरताज॥ 
पतीतपावन नेह-निभावन राजत हो रघुराज। 
दास मोरार मौज यह माँगे दीजे अभयपद आज॥ 


( प्रेषक--वैद्य श्रीबदरुद्दीनजी राणपुरी) 


गोविंद गुण गाया नहीं, आळस आवी रे अभागी। 
अंतर न टळी आपदा, जुगते न जोयुं जागी॥ 
जनम गयो जंजाळ माँ, शब्दे लक्ष्य न लागी। 
भजन तूँ भूल्यो रामनुं, मोह ममता नव त्यागी॥ 
धन रे जोबन नाँ जोर माँ बोले आँख चढ़ावी। 
संत चरणने सेव्या नहीं, कर्मे कुबुद्धि आवी॥ 
अखंड ब्रह्मने ओळखो सुंदर सदा रे सोहागी। 
मोरार कहे महापद तो मळे, मनवो होय रे बेरागी॥ 


सत कादरशाह 
[रबि साहेबके शिष्य।] 
(प्रेषक-श्रीमाणिकलाल शंकरलाल राणा) 


रबि साहेब गुरु सूरमा, काटी भव-जंजीर। 
कादर अपनो जानि के, ले गये भव-जल तीर॥ 
यह संसार सूना लगे, माया लगे बिषधार। 
कादर कफनी पहिन के, खोजे खेवनहार॥ 
तन पै भस्म रमाय के, लिया फकीरी वेश। 


काबा कादर क्या हुआ, कैसे भया दरवेश॥ 
हरि-सुमिरण में राँच के, छाँडे जग-जंजाल। 
कादर अब कैसे रहे, भज मन श्रीगोपाल॥ 
कादर नैना खोलिये, आये खेवनहार। 
पामर बहु पछिताओगे, नैया डूबे ( मझ ) धार॥ 


संत गंग साहेब 
[खीम साहेबके सुपुत्र, रबि साहेबके शिष्य ।] 
(प्रेषक-साधु दयालदास मंगलदास) 


आये मेरे आँगन मुकुट मणी। 

जन्म जन्म के पातक छूटे सतगुरु शान सुनी॥ 
कोटि काम रबि किरणें लाजें ऐसी शोभा बनी। 
कलीकाल के थाणे उठाए शून्य शब्द जब धुनी॥ 


कमलनयन कृपा मुझ पर कीन्हीं नैनन लिखि लीनी। 
चित्त चरण से बिछुरत नाहीं ऐसी आय बनी॥ 
गंगदास गुरु किरपा कीन्हीं मन रबि भाण भणी। 
खीमदास यह शान बताई मिले मोहि धुन धनी॥ 


४७० 

साईं करीमशा 


[मोरार साहेबके शिष्य । स्थान--कच्छ |] 
(प्रेषक--श्रीमाणिकलाल शंकरलाल राणा) 


तेरो अवसर बीत्यो जाय बावरे, दो दिन को मेहमान॥ टेक॥ 
बड़े बड़े बादशाह देखे, नूरे नज़र बलवान। 
काल कराल से कौन बचे हैं, मिट गये नाम निशान॥ 
गज घोड़े अरु सेना भारी, नारी रूप की खान। 
सभी एक दिन न्यारे होकर, जा सोये समसान॥ 


संत समागम समझ न जाने, रहे विषय गलतान। 
पचे रहे दिन रात मंद मति, जैसे सूकर स्वान॥ 
इक पल साहेब नाम न लीन्हा, हाय अभागे जान। 
पतीतपावन देख पियारे, हो जावे कल्यान॥ 
हरिहर छाँड आन कहूँ भटके रे मन मेरे! मान। 
साँइ करीमशा साहेबजी से अब तो कर पहचान॥ 


संत बहादुर शा 
(प्रेषक-वैद्य श्रीबदरुद्दीन राणपुरी) 


अब चौथा पद पाया संतो॥ 

नाभि कमल से सुरता चाली सुलटा दम उलटाया। 
त्रिकुटि महल की खबर पड़ी जब आसन अधर जमाया॥ 
जाग्रत स्वप्न सुषुप्ती जाणी तुरिया तार मिलाया। 
अन्तर अनुभव ताली लागी शून्य मँडल मैं समाया॥ 


चाली सुरता चढ़ी गगन पर अनहद नाद बजाया। 
रुनझुन रुनझुन हो रणकारा वामें सुरत समाया॥ 
देवी देव वहाँ कछु नाहीं नहीं धूप नहिं छाया। 


रामदास चरणे भणे बहादुर शा निरख्या अमर अजाया॥ 


संत त्रीकम साहेब 


(खीम साहेबके शिष्य।) 
[प्रेषक-साधु दयालदास मंगलदास] 


सनमुख हेरा साहब मेरा। 
बाहिर देख्या भीतर देख्या देख्या अगम अपारा ॥ 
है तुझ माहीं सूफल नाहीं गुरु बिन घोर अँधेरा। 


यह संसार स्वप्र की बाजी तामें चेत सबेरा॥ 
आवागमन का फेरा टलिया पल में हुआ निरबेरा। 
त्रीकम संत खीमने चरणे तोड्या जम का जँजीरा॥ 


संत लाल साहब 


(प्रेषक-साधु दयालदास मंगलदास) 


हरिजन हरि दरबार के, प्रगट करे पोकार। 
शब्द पारखू लालदास, समुझे समझनहार॥ 
चेत बे चेत अचेत क्यूँ आँधरा! आज अरु काल में उट्टु जाई। 


मोह का सोह में सार नहीं सुद्ध की अंध के धंध में जन्म जाई 
काल कूँ मारकर कुबुधि कूँ रोधकर भरम का कोट कूँ भाँग भाई। 
खबर कर खबर कर खोज ले नाम कूँ याद कर शब्द संभाल भाई॥ 


संत शाह फकीर 


ध्यान 
लगावहु त्रिपुटी द्वार, गहि सुषमना बिहँगम सार। 


पैठि पताल में पश्चिम द्वार, चढि 


दस्ता ॐ पार॥ अनहद तानहिं मनहिं लगावे, सो भूला प्रभु-लोक ८ 


१. सात। 


ढि सुमेरु भव उतरहु पार॥ 


अठयें । 
हफ्त* कमल नीके हम बूझा, अठयें बिना एको नहिं बूझा । 
'शाह फकीरा' यह सब धंद, सुरति लगाउ जहाँ वह त्व 
अनहद तानहिं मनहिं लगावै, सो भूला प्रभु-लोक 


* गोस्वामी श्रीहरिरायजी महाराज * 


सुनतहिं अनहद लागै रंग, बरि उठे दीपक बरै पतंग॥ 
“शाह फकीरा' तहाँ समावै, चिरुवार पानी नदी मिलावै। 

मन-कच्छीरै अति जोर है, मानत नाहीं थीर। 
कड़ा लगाम दै के पकरु, सच्चे 'शाह फकीर'॥ 


गोस्वामी श्रीहरिरायजी महाराज 


भगवान्‌ श्रीकृष्ण ही एकमात्र शरण हें 
सर्वसाधनहीनस्य पराधीनस्य सर्वतः। 
पापपीनस्य दीनस्य श्रीकृष्णः शरणं मम॥ १॥ 
यज्ञ तथा ज्ञान इत्यादि परमात्माको प्राप्ति करानेवाले 
साधनोंसे रहित, सभी प्रकारसे परतन्त्र, विविध प्रकारके 
पापोंसे पुष्ट मुझ दीनके लिये साधनहीन जीवोंके 
उद्धारक श्रीकृष्ण ही शरण हैं॥ १॥ 
संसारसुखसम्प्रासिसम्मुखस्य विशेषतः। 
बहिर्मुखस्य सततं श्रीकृष्णः शरणं मम॥ २॥ 
अधिकतर सांसारिक अनित्य सुखोंकी प्राप्तिके 
लिये ही उद्योगमें तत्पर, मिथ्या सांसारिक प्रपञ्चोंमे 
ओतप्रोत हो जानेसे सदा बहिर्मुखी प्रवृत्तिवाले मुझ 
दीनके लिये नि:साधन जीवोंके समुद्धर्ता भगवान्‌ 
श्रीकृष्ण ही शरण हैं॥ २॥ 
सदा विषयकामस्य देहारामस्य सर्वथा। 
ुष्टस्वभाववामस्य श्रीकृष्णः शरणं मम॥ ३॥ 
सर्वदा विषयोंकी इच्छा रखनेवाले, नितरां दैहिक 
सुखमें ही आनन्द माननेवाले और कामुकता तथा 
लुब्धता इत्यादि दुष्ट स्वभावोंसे अत्यन्त कुटिल मुझ 
साधनहीनके लिये निःसाधन जीवोंके उद्धार करनेवाले 
श्रीकृष्ण ही शरण हैं॥ ३॥ 
संसारसर्पदष्टस्य धर्मश्रष्टस्य दुर्मतेः। 
लौकिकप्रासिकष्टस्य श्रीकृष्णः शरणं मम॥ ४॥ 
संसाररूपी साँपसे डसे हुए, स्वधर्मको नहीं 
माननेवाले, दुष्टबुद्धि और अनेकों प्रकारके लौकिक 
पदार्थोकी प्राप्तिके लिये कष्ट उठानेवाले सर्वसाधनहीन 
मुझ दीनके समुद्धारक श्रीकृष्ण ही हैं॥ ४॥ 
विस्मृतस्वीयधर्मस्य कर्ममोहितचेतसः। 
स्वरूपज्ञानशून्यस्य श्रीकृष्णः शरणं मम॥ ५॥ 
अपने धर्मको भूल जानेवाले, कर्म-जालसे 
किकर्तव्यविमूढ़ चित्तवाले, स्वरूपज्ञानसे रहित मुझ 
साधनहीन दीनके शरण निःसाधन जीवोंके उद्धारक 
श्रीकृष्ण ही हैं, अन्य नहीं॥५॥ चपलयशोदाबाले शोभितभाले मतिमेंऽस्तु॥ १॥ 


संसारसिन्धुमग्रस्य भग्नभावस्य दुष्कृतेः। 
दुर्भावलग्रमनसः श्रीकृष्णः शरणं मम॥६॥ 
संसाररूपी अगाध समुद्रमें डूबे हुए, नष्ट 
सद्भावनावाले (प्रभुप्रेम-विहीन), दुष्कर्मकारी, बुरी 
भावनाओंमें संसक्त अन्तःकरणवाले सर्वसाधनहीन मुझ 
दीनके निःसाधन जीवोंके समुद्धर्ता श्रीकृष्ण ही शरण 
हैं ॥ ६॥ 
विवेकधैर्यभक्त्यादिरहितस्य निरन्तरम्‌। 
विरुद्धकरणासक्तेः श्रीकृष्णः शरणं मम॥ ७॥ 
विवेक, धैर्य और भक्ति इत्यादि परमात्माको 
प्रापि करानेवाले कार्योसे सर्वथा रहित तथा निरन्तर 
परमात्माकी प्रा्िके बाधक अनुचित कार्योमें तत्पर 
सर्वसाधनहीन मुझ दीनके शरण श्रीकृष्ण ही हैं, जो 
साधनहीन अनेकों जीवोंका उद्धार किया करते हैं ॥ ७॥ 
विषयाक्रान्तदेहस्य वैमुख्यहृतसन्मतेः। 
इन्द्रियाश्वगृहीतस्य श्रीकृष्णः शरणं मम॥ ८॥ 
कामादि विषयोंसे अभिभूत शरीरवाले, परमात्माकी 
ओरसे विमुख होनेके कारण शुभ बुद्धिको गँवा 
देनेवाले, इन्द्रियरूपी दुष्ट घोड़ोंके अधीन हो जानेवाले, 
सर्वसाधनहीन मुझ दीनके शरण निःसाधन जीवोंके 
समुद्धारक भगवान्‌ श्रीकृष्ण ही हैं ॥ ८॥ 
एतदष्टकपाठेन ह्ोतदुक्तार्थभावनात्‌। 
निजाचार्यपदाम्भोजसेवको दैन्यमाप्रुयात्‌॥ ९॥ 
इस श्रीकृष्ण-शरणाष्टकके पाठ करनेसे तथा इस 
अष्टकमें कहे हुए अर्थोका ध्यानपूर्वक मनन करनेसे 
अपने आचार्य श्रीमहाप्रभुजीके चरणकमलोंका उपासक 
दीनताको प्राप्त करता है, जिस दीनताके प्राप्त हो जानेपर 
वह भगवान्‌की शरणमें जाता है और वे प्रसन्न होकर 
उस भक्तको अपना लेते हैं। इसलिये दीनतापूर्वक प्रभुकी 
शरणमें जाना ही इस अष्टकका प्रधान उद्देश्य है॥ ९॥ 
भगवान्‌ श्रीनवनीतप्रियजीका स्तवन 


अलकावृतलसदलिके विरचितकस्तूरिकातिलके । 
चपलयशोदाबाले शोभितभाले मतिर्मेऽस्तु॥ १॥ 


१. चिल्लूभर। २. कच्छ देशका घोड़ा। 

घुँघराले बालोंसे आच्छादित, अत्यन्त सुन्दर रीतिसे 
किये हुए कस्तूरीके तिलकसे विभूषित रमणीय ललाटवाले 
श्रीयशोदाजीके चञ्चल बालक श्रीकृष्णमें मेरी बुद्धि सदा 
स्थिर रहे॥१॥ 
मुखरितनूपुरचरणे कटिबद्धक्षुद्रघण्टिकाभरणे । 
मतिर्मेऽस्तु॥ २॥ 
मधुर शब्द करनेवाले नूपुरोंसे सुशोभितचरण, 
कमरमें बँधी हुई क्षुद्रघण्टिकाओं (छोटे-छोटे घुँघरुओंसे 
युक्त मेखला) से विभूषित वस्त्रवाले, बाघ-नखसे 
बनाये हुए आभरणोंको हृदयपर धारण करनेवाले 
श्रीकृष्णमें मेरी बुद्धि स्थिर हो॥२॥ 
करधृतनवनवनीते हितकृतजननीविभीषिकाभीते। 
रतिमुद्वहताच्चेतो गोपीभिर्वश्यतां नीते॥ ३॥ 
ताजे माखनको करकमलोंमें धारण करनेवाले, 
सदा हित-बुद्धिसे दी हुई माता श्रीयशोदाजीकी डाँटसे 
डरे हुए और गोपिकाओंद्वारा वशमें किये हुए श्रीकृष्णमें 
मेरा चित्त प्रेम धारण करे॥ ३॥ 
बालदशामतिमुग्धे चोरितदुग्धे व्रजाङ्गनाभवनात्‌। 
तदुपालम्भवचोभयविश्रमनयने मतिर्मेऽस्तु॥ ४॥ 
बाल्यावस्थाकी बुद्धि तथा चञ्चलता इत्यादिसे 
अत्यन्त मनोहर लगनेवाले, व्रज-गोपियोंके घरसे दूध 
चुरा लेनेवाले, गोपियोंके उलाहनोंके भयसे व्याकुल 
(भयभीत)-नयन श्रीकृष्णमें मेरी बुद्धि स्थिर हो॥ ४॥ 
ब्रजकर्दमलिप्त्गे स्वरूपसुषमा जितानङ्गे। 
कृतनन्दाङ्गणरिङ्गणविविधव्िहारे मतिर्मेऽस्तु॥ ५॥ 
व्रजके कोचड्से लथपथ शरीरवाले, अपने शरीरकी 
मनोहरतासे कामदेवको जीत लेनेवाले अर्थात्‌ अद्वितीय 
सौन्दर्यशाली, श्रीनन्दजी महाराजके आँगनमें अनेकों 
प्रकारको गतिसे बाललीला करनेवाले श्रीनन्दनन्दनमें 
मेरी बुद्धि स्थिर हो॥५॥ 
करवरधृतलघुलकुटे विचित्रमायूरचन्द्रिकामुकुटे। 
मतिर्मेऽस्तु ॥ ६॥ 
मनोहर हाथमे सुन्दर तथा छोटी लकुटियाको 
धारण करनेवाले, मोरपिच्छकी चित्र-विचित्र चन्द्रिकाओंसे 
बनाये हुए मुकुटको धारण करनेवाले, मोती और 
मणियोंसे जड़े हुए नकबेसरको नासिकामें धारण 
करनेवाले श्रीनन्दकिशोरमें मेरी बुद्धि स्थिर हो॥ ६॥ 
अभिनन्दनकृतनृत्ये विरचितनिजगोपिकाकृत्ये। 


* संत बचन सीतल सुधा करत तापत्रय नास * 


आनन्दितनिजभृत्ये प्रहसनमुदिते मतिर्मेऽस्तु ॥ ७॥ 
अभिनन्दन किये जानेपर नृत्य करनेवालेपर, अपनी 
प्रेयसी गोपिकाओंके छोटे-मोटे सभी प्रकारके काम कर 
देनेवाले, अपने सेवकोंको अनेक प्रकारकी लीलाओंका 
आस्वादन कराकर आनन्दमग्र कर देनेवाले तथा अधिक 
हास्यसे आनन्दित होनेवाले श्रीकृष्णमें मेरी मति स्थिर 
रहे ॥ ७॥ 
कामादपि कमनीये नमनीये ब्रह्मरुद्राद्ये:। 
निःसाधनभजनीये भावतनौ मे मतिर्भूयात्‌॥ ८॥ 
कामदेवसे भी परम सुन्दर, ब्रह्मा और रुद्र 
इत्यादिसे भी नमस्कार करने योग्य, साधनहीन मनुष्योंद्वारा 
भी भजने योग्य, भावनारूपी श्रीअङ्गवाले श्रीनन्दनन्दनमें 
मेरी बुद्धि दृढ़ हो॥८॥ 
चौरासी अमृत-वचन 
१-भगवदीय वैष्णव सदैव मनमें प्रसन्न रहे। 
अमङ्गलरूप, उदास न रहे। 
२-श्रीभगवान्‌के मन्दिरमें नित्य नूतन उत्सव 
मनाये। 
३-अपने ठाकुरजीकी सेवा दूसरोंके भरोसे न 
रखे। अपने मस्तकपर जो सेव्य स्वरूप विराजमान हो, 
उसकी सेवा हाथसे करनी चाहिये। 
४-किसीसे विरोध नहीं रखना। सबके साथ मधुर 
वचन बोलना। 
५-विषय और तृष्णाका परित्याग करना। 
६-प्रभुकी सेवा भयसहित एवं स्नेह रखकर 
करनी चाहिये। 
७-अपने देहको अनित्य समझना। 
८-वैष्णवके सत्सङ्गमें रहना। छ 
९-भगवत्स्वरूपमें और भगवदीय | 
सख्यभाव रखना। 
१०-अपनी बुद्धिको स्थिर रखना । बुद्धिको विचलित 
न करना। 
११-श्रीभगवान्‌के दर्शनमें आलस्य नहीं करना 
१२-भगवान्‌के दर्शनमें आलस्य रखे तो आसुरी- 
भाव उत्पन्न हो। 
१३-जहाँतक सम्भव हो, प्रसाद कम लेना। 
१४-वैष्णवको चाहिये कि अधिक निद्रा न ले। 
१५-भगवदीयके पास स्वयं चलकर जाना चाहिये! 


* गोस्वामी श्रीहरिरायजी महाराज * 

१६-किसीके ऊपर क्रोध नहीं करना । क्रोध करनेपर 
हृदयमेंसे भगवदावेश चला जाता है । 


१७-जहाँपर स्वधर्मके विरुद्ध चर्चा होती हो, वहाँ 


मौन रहना। 

१८-अवैष्णवका सङ्ग न करना। 

१९-श्रीप्रभुको सेवामें अवैष्णवको शामिल न 
करना। भगवदीयको सेवाका भी ध्यान रखना। 

२०-सब समयमें धैर्य रखना। 

२१-मन श्रीप्रभुके चरणारविन्दमें रखकर सांसारिक 
कार्य करते रहना। 

२२-भगवदीयके साथ नूतन स्नेहभाव रखना | 

२३-सेवाके अवसरमें प्रलाप न करना। 

२४-सेवा अत्यन्त प्रसन्नतापूर्वक करनी चाहिये। 

२५-श्रीप्रभुको सेवा करके उनसे किसी भी 
वस्तुकी याचना नहीं करना। 

२६-श्रीठाकुरजीके नामसे जो वस्तु लायी जाय, 
उसको प्रथम श्रीठाकुरजीको अङ्गीकार कराना, तदनन्तर 
प्रसादरूपमें उसका उपयोग करना। 

२७-मनमें भगवदीयोंके प्रति दास-भाव रखना। 

२८-किसी भी प्रकार भगवदीयसे द्वेषभाव नहीं 
रखना। 

२९-श्रीठाकुरजीके किसी उत्सवको न छोड़ना। 

३०-भगवदीयका सत्सङ्ग-स्मरण करना। 

३१-मार्गको रीतिके अनुसार प्रभुको सेवा करना। 

३२-भगवदीयमें छल-छिद्र न देखना। 

३३-नवीन वस्तु जो प्राप्त हो, उसको श्रीठाकुरजीकी 
सामग्रीमें अवश्य धरना। 

३४-लौकिक प्रिय वस्तु प्राप्त हो जानेपर हर्षित न 
होना। 

३५-लौकिक कुछ हानि हो जाय तो अन्त:करणमें 
उसका शोक नहीं करना। 

३६-सुख-दुःखको समान समझना। 

३७-भगवद्‌वार्ता नित्य नियमपूर्वक करना। 

३८-श्रीसर्वोत्तमजीका पाठ नित्य करना । पुष्टिमा्गीय 
वैष्णबोंके लिये यह पाठ गायत्रीके समान है। 

३९-श्रीयमुनाष्टक प्रभृति ग्रन्थोंका पाठ नित्य 
नियमपूर्वक करना। 

४०-मुख्य चार जयन्तीका व्रत और एकादशीका 


व्रत अवश्य करना। 

४१-श्रीठाकुरजीके लिये सामग्री पवित्रतासे सिद्ध 
करना। 

४२-असमर्पित कोई भी वस्तु नहीं लेनी। 

४३-मनको उदार रखना। 

४४-सबके साथ मित्रता रखना। 

४५-स्वधर्म-सम्बन्धी कार्योमें तन, मन और 
धनसे सहायता करना। 

४६-अहंता-ममताका त्याग करना। 

४७-सदैव क्षमापरायण रहना। 

४८-जो कुछ प्राप्त हो जाय, उसीमें संतोष रखना। 

४९-बाहर और भीतरकी शुद्धता रखना। 

५०-आलस्यरहित रहना। 

५१-किसीका पक्षपात नहीं करना अर्थात्‌ न्याय- 
परायण रहना। 

५२-सब प्रकारके लौकिक भोगोंका त्याग करना। 

५३-मनमें किसी बातकी इच्छा न करनी। 

५४-सहजमें जो कुछ प्राप्त हो जाय, उसीसे अपना 
काम चलाना। 

५५-किसी वस्तुमें आसक्त न रहना। 

५६-शत्रु और मित्रमें समान बुद्धि रखनी। 

५७-असत्य-भाषण न करना। 

५८-किसीका अपमान न करना। 

५९-निन्दा और स्तुतिको समान समझना। 

६०-स्थिरता रखना । अपने चित्तको वशमें रखना । 

६१-इन्द्रियोंके विषयमें प्रीति न रखना। 

६२-स्त्री, पुत्र, गृहादिमें आसक्ति नहीं रखनी। 

६३-स्त्री, पुत्रादिके सुख-दुःखको अपना न 
मानना। 

६४-मनमें किसी बातका गर्व न करना। 

६५-आर्जव रखना अर्थात्‌ कुटिलतारहित रहना। 

६६-मिथ्याभाषण न करना। 

६७-सदैव सत्य-सम्भाषण करना। 

६८-शान्त चित्त रखना। 

६९-प्राणीमात्रके ऊपर दया रखनी। 

७०-एकाग्रचित्तसे प्रभुकी सेवा करनी। 

७१-अन्तःकरण कोमल रखना। 

७२-निन्दित कार्य कदापि न करना। 

७३-कोई अपना अपराध करे तो उसके लिये क्षमा 
करना । 

७४-महापुरुषोंके चरित्र पढ्ना। 

७५-अपने मनमें किसी बातका अभिमान नहीं 
करना । 

७६-जिस बातसे दूसरेके मनको दुःख हो, ऐसा 
वचन सर्वथा नहीं बोलना । 

७७-जो सत्य हो और सुननेवालेको प्रिय लगे, 
ऐसा ही वचन बोलना । 

७८-पुरुषोत्तमसहस्रनाम तथा श्रीमहाप्रभुजीरचित 
ग्रन्थोंका पाठ अवश्य करना । 

७९-जो कर्म करना, उसके फलकी इच्छा मनमें 


* संत बचन सीतल सुधा करत तापत्रय नास * 


नहीं रखनी। 

८०-श्रीठाकुरजीकी सेवा और कोर्तनको फलरूप 
मानना। 

८१-वैष्णवमण्डलीमें नित्य नियमपूर्वक जाना। 
निःशङ्क होकर कथा-वार्ता कहना और सुनना। 

८२-अन्याश्रय कदापि न करना। अन्याश्रय बाधक 
है। उससे सदैव डरते रहना। 

८३-श्रीप्रभुके शरणागत होकर रहना। अन्य देवतासे 
किसी प्रकारके फलको इच्छा न रखना। 

८४- श्रीआचार्य महाप्रभुजी, श्रीगुसाईजी और आपके 
वंशजोंके समान अन्यको न समझना | उनके समान अन्यको 
समझना अपराध है और अपने उद्धारमें अन्तराय होता है। 


श्रीरामकृष्ण परमहंस 


(जन्म-२० फरवरी सन्‌ १८३३ ई०। स्थान-जिला हुगली। ग्राम-कामारपुकुर, बंगाल। पिताका नाम-- श्रीखुदीराम 
चट्टोपाध्याय । माताका नाम--श्रीचन्द्रमणि देवी। गुरुका नाम-श्रीतोतापुरीजी महाराज। देहावसान-१६ अगस्त, सन्‌ १८८६ ई०) 


वाद-विवाद न करो। जिस प्रकार तुम 
अपने धर्म और विश्वासपर दृढ़ रहते हो, उसी / 
प्रकार दूसरोंको भी अपने धर्म और विश्वासपर / . 


दृढ़ रहनेका पूरा अवसर दो। केवल वाद- | . शि र्र 


विवादसे तुम दूसरोंको उनकी गलती न समझा |: 9 
सकोगे। परमात्माकी कृपा होनेपर ही प्रत्येक ' १० द 
मनुष्य अपनी गलती समझेगा। 

एक बार एक महात्मा नगरमेंसे होकर कहीं जा रहे 
थे। संयोगसे उनके पैरसे एक दुष्ट आदमीका अँगूठा 
कुचल गया। उसने क्रोधित होकर महात्माजीको इतना 
मारा कि वे बेचारे मूर्छित होकर जमीनपर गिर पड़े। 
बहुत दवादारू करके उनके चेले बड़ी कठिनतासे उन्हे 
होशमें लाये। तब तो एक चेलेने महात्मासे पूछा, “यह 
कौन आपकी सेवा कर रहा है ?' महात्माने उत्तर दिया, 
“जिसने मुझे पीटा था।' एक सच्चे साधुको मित्र और 
शत्रुमें भेद नहीं मालूम होता। 


x 
x x x 


. यह सच है कि परमात्माका वास व्याघ्रमें भी है, 
परंतु उसके पास जाना उचित नहीं । उसी प्रकार यह भी 
ठीक है कि परमात्मा दुष्टसे भी दुष्ट पुरुषमें विद्यमान है, 


परंतु उसका सङ्ग करना उचित नहीं। 
७ एक गुरुजीने अपने चेलेको उपदेश दिया 
; | कि संसारमें जो कुछ भी है, वह सब परमेश्वर 


कौ - | ही है। भीतरी मतलबको न समझकर चेलेने 


उसका अर्थ अक्षरशः लगाया। एक समय जब 
वह मस्त होकर सड़कपर जा रहा था कि 
सामनेसे एक हाथी आता दिखलायी पड़ा। 
महावतने चिल्लाकर कहा, "हट जाओ, हट जाओ।' 
परन्तु उस लड्केने एक न सुनी। उसने सोचा कि 
में ईश्वर हूँ और हाथी भी ईश्वर है, ईश्वरको ईश्वरसे 
किस बातका डर। इतनेमें हाथीने सूँडसे एक ऐसी 
चपेट मारी कि वह एक कोनेमें जा गिरा। थोड़ी देर 
बाद किसी प्रकार सँभलकर उठा और गुरुके पास 
जाकर उसने सब हाल सुनाया। गुरुजीने हँसकर 
कहा “ठीक है, तुम ईश्वर हो और हाथी भी ईश्वर है, 
परंतु जो परमात्मा महावतके रूपमें हाथीपर बैठा तुम्हे 


सावधान कर रहा था, तुमने उसके कहनेको क्यों 
नहीं माना ?' 


x x डर x 


एक किसान ऊखके खेतमें दिनभर पानी भरता 


* श्रीरामकृष्ण परमहंस * 


था, किंतु सायंकाल जब देखता, तब उसमें पानीका 
एक बूँद भी दिखलायी नहीं पड़ता था। सब पानी 
अनेकों ठिद्रोंद्रारा बह जाता था। उसी प्रकार जो भक्त 
अपने मनमें कीर्ति, सुख, सम्पत्ति, पदवी आदि 
विषयोंकी चिन्ता करता हुआ ईश्वरकी पूजा करता है, 
वह परमार्थके मार्गमें कुछ भी उन्नति नहीं कर सकता। 
उसकी सारी पूजा वासनारूपी बिलोंद्वारा बह जाती 
है और जन्मभर पूजा करनेके अनन्तर वह देखता है 
कि जैसी हालत मेरी पहले थी, वैसी ही अब भी 
है, उन्नति कुछ नहीं हुई है। 

हरि जब सिंहका चेहरा अपने मुँहमें लगा लेता 
है, तब बड़ा भयंकर दिखलायी पड़ता है। उसको 
लगाये हुए वह अपनी छोटी बहिनके पास जाता है 
और दहाड़ मारकर उसे डराता है। वह घबराकर 
एकदम जोरसे चिल्लाने लगती है और सोचती है कि 
'अरे! अब तो मैं भाग भी नहीं सकती, यह दुष्ट 
तो मुझे खा ही जायगा।' किंतु हरि जब सिंहका चेहरा 
उतार डालता है, तब बहिन अपने भाईको पहचान 
लेती है और उसके पास जाकर प्रेमसे कहती है, 
“अरे, यह तो मेरा प्यारा भाई है।' यही दशा संसारके 
मनुष्योंकी भी है। वे मायाके झूठे जालमें पड़कर 
घबराते और डरते हैं; किंतु मायाके जालको काटकर 
जब वे ब्रह्मके दर्शन कर लेते हैं, तब उनकी घबराहट 
और उनका डर छूट जाता है। उनका चित्त शान्त हो 
जाता है। और तब परमात्माको वे हौवा न समझकर 
अपनी प्यारी आत्मा समझने लगते हैं। 

पानी और उसका बुलबुला एक ही चीज है। 
बुलबुला पानीसे बनता है और पानीमें तैरता है तथा 
अन्तमें फूटकर पानीमें ही मिल जाता है; उसी प्रकार 
जीवात्मा और परमात्मा एक ही चीज है, भेद केवल 
इतना ही है कि एक छोटा होनेसे परिमित है और दूसरा 
अनन्त है; एक परतन्त्र है और दूसरा स्वतन्त्र है। 

रेलगाड़ीका इंजन वेगके साथ चलकर ठिकानेपर 
अकेला ही नहीं पहुँचता, बल्कि अपने साथ-साथ 
बहुत-से डिब्बोंको भी खींच-खींचकर पहुँचा देता है। 

यही हाल अवतारोंका भी है। पापके बोझसे दबे हुए 
अनन्त मनुष्योंको वे ईश्वरके पास पहुँचा देते हैं। 

राजहंस दूध पी लेता है और पानी छोड़ देता है। 
दूसरे पक्षी ऐसा नहीं कर सकते। उसी प्रकार साधारण 
पुरुष मायाके जालमें फँसकर परमात्माको नहीं देख 
सकते। केवल परमहंस ही मायाको छोड़कर परमात्माके 
दर्शन पाकर दैवी-सुखका अनुभव करते हैं। 

दूसरोंकी हत्या करनेके लिये तलवार और दूसरे 
शस्त्रोंकी आवश्यकता होती है, किंतु अपनी हत्या करनेके 
लिये एक आलपीन ही काफी है; उसी प्रकार दूसरोंको 
उपदेश देनेके लिये बहुत-से धर्म-ग्रन्थों और शास्त्रोंको 
पढ्नेकी आवश्यकता है, किंतु आत्मज्ञानके लिये एक 
ही महावाक्यपर दृढ़ विश्वास करना काफी है | 

जब हाथी खुल जाता है, तब वह वृक्षों और 
झाडियोंको उखाड्कर फेंक देता है; लेकिन महावत 
जब उसके मस्तकपर अंकुश मार देता है, तब वह 
तुरंत ही शान्त हो जाता है। यही हाल अनियन्त्रित 
मनका है। जब आप उसे स्वच्छन्द छोड़ देते हैं, तब 
वह आमोद-प्रमोदके निस्सार विचारोंमें दौड़ने लगता 
है; लेकिन विवेकरूपी अंकुशकी मारसे जब आप 
उसे रोकते हैं, तब वह शान्त हो जाता है। 

चित्तको एकाग्र करनेके लिये तालियाँ बजाकर 
हरिका नाम जोर-जोरसे लो। जिस प्रकार वृक्षके नीचे 
तालियाँ बजानेसे उसपर बैठे हुए पक्षी इधर-उधर उड़ 
जाते हैं, उसी प्रकार तालियाँ बजा-बजाकर हरि 
(ईश्वर) का नाम लेनेसे कुत्सित विचार मनसे भाग 
जाते हैं। 

जबतक हरि (ईश्वर) का नाम लेते ही आनन्दाश्रु 
न बहने लगे, तबतक उपासनाकी आवश्यकता है। 
ईश्वरका नाम लेते ही जिसकी आँखोंसे अश्रुधारा बहने 
लगती है, उसे उपासनाकी आवश्यकता नहीं है। 


एक लकड्हारा जंगलकी लकड़ी बेच-बेचकर 

बड़े ही कष्टपूर्वक अपना जीवनयापन कर रहा था। 
अकस्मात्‌ उस मार्गसे एक संन्यासी जा रहे थे । उन्होंने 
लकड़हारेके दुःखको देखकर उससे कहा- “बेटा! 
जंगलमें और आगे बढो, तुमको लाभ होनेवाला है।' 
लकड्हारा आगे बढ़ा, तब उसे एक चन्दनका वृक्ष 
मिला। उसने बहुत-सी लकडियाँ काट लीं और उसे 
ले जाकर बाजारमें बेचा। इससे उसको बहुत लाभ 
हुआ। उसने सोचा--संन्यासीने चन्दनके वृक्षका नाम 
क्यों नहीं लिया? इतना ही क्यों कहा कि 'और आगे 
बढ़ो।' दूसरे दिन जंगलमें और आगे बढ़ा, तब उसे 
ताँबेकी एक खान मिली। उसने मनमाना ताँबा निकाला 
और बाजारमें बेचकर रुपया प्राप्त किया। तीसरे दिन 
वह और आगे बढ़ा और उसे एक चाँदीकी खान 
मिली। उसने उसमेंसे मनमानी चाँदी निकाली और 
बाजारमें बेचकर और अधिक रुपया प्राप्त किया। वह 
और आगे बढ़ा, उसे सोने और हीरेकी खानें मिलीं । 
अन्तमें बह बड़ा धनवान्‌ हो गया। ऐसा ही हाल उन 
लोगोंका है, जिन्हें ज्ञान प्रास करनेकी अभिलाषा होती 
है। थोड़ी-सी सिद्धि प्रास करनेपर वे रुकते नहीं, 
बराबर बढ़ते जाते हैं। अन्तमें लकड़हारेकी तरह 
ज्ञानका कोष पाकर आध्यात्मिक क्षेत्रमें वे धनवान्‌ हो 
जाते हैं। 

एक छोटे पौधेकी रक्षा उसके चारों ओर तार 
बाँधकर करनी पड़ती है। नहीं तो बकरे, गाय और 
छोटे बच्चे उसे नष्ट कर डालते हैं। किंतु जब वह एक 
बड़ा वृक्ष बन जाता है, तब अनेकों बकरियाँ और गायें 
स्वच्छन्दताके साथ उसीके नीचे विश्राम करती हैं और 
उसकी पत्तियाँ खाती हैं। उसी प्रकार जबतक तुममें 
थोड़ी भक्ति है तबतक बुरी संगति और संसारके प्रपंचसे 
उसकी रक्षा करनी चाहिये। लेकिन जब उसमें दृढ़ता 
आ गयी, तब फिर तुम्हारे सामने कुवासनाओंको आनेकी 
हिम्मत न होगी और अनेकों दुर्जन तुम्हारे पवित्र 
सहवाससे सज्जन बन जायेंगे । 

चकमक पत्थर चाहे सैकड़ों वर्ष पानीमें पड़ा 
रहे, पर उसकी अग्रि-उत्पादक शक्ति नष्ट नहीं होती। 
जब आपका जी चाहे तभी उसे लोहेसे रगड़िये, वह 

आग उगलने लगेगा। ऐसा ही हाल दृढ़ भक्ति रखनेवाले 
भक्तोंका भी है। वे संसारके बुरे-से-बुरे प्राणियोंके बीचमें 
भले ही रहें, लेकिन उनकी भक्ति कभी नष्ट नहीं हो 
सकती। ज्यों ही वे ईश्वरका नाम सुनते हैं, त्यों ही 
उनका हृदय प्रफुल्लित होने लगता है। 

एक मनुष्यने कुआँ खोदना शुरू किया। बीस 
हाथ खोदनेपर उसे सोता नहीं मिला, तब उसने उसे 
छोड़ दिया और दूसरी जगह कुआँ खोदने लगा। वहाँ 
उसने कुछ अधिक गहराईतक खोदा, किंतु वहाँ भी 
पानी न निकला। उसने फिर तीसरी जगह कुआँ खोदना 
शुरू किया। इसको उसने और अधिक गहराईतक 
खोदा, किंतु यहाँ भी पानी न निकला। तीनों कुओंकी 
खुदाई १०० हाथसे कुछ ही कम हुई होगी। यदि 
पहले ही कुएँको वह केवल ५० हाथ धीरताके साथ 
खोदता तो उसे पानी अवश्य मिल जाता। यही हाल 
उन लोगोंका है, जो बराबर अपनी श्रद्धा बदलते रहते 
हैं। सफलता प्राप्त करनेके लिये सब ओरसे चित्त 
हटाकर केवल एक ही ओर अपनी श्रद्धा लगानी 
चाहिये और उसकी सफलतापर विश्वास करना 
चाहिये। 

पानीमें पत्थर सैकड़ों वर्ष पड़ा रहे, लेकिन पानी 
उसके भीतर नहीं घुस सकता; इसके विपरीत चिकनी 
मिट्टी पानेके स्पर्शसे ही घुलने लगती है। इसी प्रकार 
भक्तोंका दृढ़ हदय कठिन-से कठिन दुःख पड्नेपर भी 
कभी निराश नहीं होता, लेकिन दुर्बल श्रद्धा रखनेवाले 
पुरुषोंका हृदय छोटी-छोटी बातोंसे हताश होकर घबराने 
लगता है। 

ईश्वरपर पूर्ण निर्भर रहनेका स्वरूप क्या है? 
यह आनन्दकी वह दशा है, जिसका अनुभव एक पुरुष 
दिनभर परिश्रमके पश्चात्‌ सायंकालको तकियेके सहार 
लेटकर आराम करते समय करता है। चिन्ताओं और 
दुःखोंका रुक जाना ही ईश्वरपर पूर्ण निर्भर रहनेका सच्चा 
स्वरूप है। 


जिस प्रकार हवा सूखी पत्तियोंको इधर-उधर 

उडा ले जाती है, उनको इधर-उधर उड्नेके लिये 
न तो अपनी बुद्धि खर्च करनेकी आवश्यकता पड्ती 
है और न परिश्रम ही करना पडता है, उसी प्रकार 
ईश्वरके भक्त ईश्वरकी इच्छासे सब काम करते रहते हैं, 
वे अपनी अक्ल खर्च नहीं करते और न स्वयं श्रम 
ही करते हैं। 

बहुतोंने बर्फका केवल नाम सुना है लेकिन उसे 
देखा नहीं है। उसी प्रकार बहुत-से धर्मोपदेशकोंने 
ईश्वरके गुणोंको धर्म-ग्रन्थोमें पढ़ा है, लेकिन अपने 
जीवनमें उनका अनुभव नहीं किया। बहुतोंने बर्फको 
देखा है लेकिन उसका स्वाद नहीं लिया, उसी प्रकार 
बहुत-से धर्मोपदेशकोंको ईश्वरके तेजकी एक बूँद मिल 
गयी है लेकिन उन्होंने उसके तत्त्वको नहीं समझा। 
जिन्होंने बर्फको खाया है, वे ही उसका स्वाद बतला 
सकते हैं । उसी प्रकार जिन्होंने ईश्वरकी संगतिका लाभ 
भिन्न-भिन्न अवस्थाओंमें उठाया है, कभी ईश्वरका 
सेवक बनकर, कभी मित्र बनकर, कभी भक्त बनकर 
और कभी एकदम उसीमें लीन होकर, वे ही बतला 
सकते हैं कि परमेश्वरके गुण क्या हैं और उनकी 
संगतिके प्रेममसको आस्वादन करनेमें कैसा आनन्द 
मिलता है। 
हाथीके दो तरहके दाँत होते हैं, एक दिखलानेके 
और दूसरे खानेके। उसी प्रकार श्रीकृष्ण आदि अवतारी 
पुरुष और दूसरे महात्मा साधारण पुरुषोंकी तरह काम 
करते हुए दूसरोंको दिखलायी पडते हैं, परंतु उनकी 
आत्माएँ वास्तवमें कर्मोसे मुक्त रहकर निजस्वरूपमें 
विश्राम करती रहती हैं। 

एक ब्राह्मण और एक संन्यासी सांसारिक और 
धार्मिक विषयोंपर बातचीत करने लगे। संन्यासीने 
ब्राह्मणसे कहा, “बच्चा! इस संसारमें कोई किसीका 
नहीं है।' ब्राह्मण इसको कैसे मान सकता था। वह 
तो यही समझता था कि ' अरे मैं तो दिन-रात अपने 
कुडुम्बके लोगोंके लिये मर रहा हूँ। क्या ये मेरी 
सहायता समयपर न करेंगे ? ऐसा कभी नहीं हो सकता।' 
उसने संन्यासीसे कहा, “महाराज ! जब मेरे सिरमें थोड़ी- 

सी पीडा होती है तो मेरी माँको बडा दुःख होता है 
और दिन-रात वह चिन्ता करती है; क्योंकि वह मुझे 
प्राणोंसे भी अधिक प्यार करती है। प्रायः वह कहा 
करती है कि भेयाके सिरकी पीड़ा अच्छी करनेके लिये 
मैं अपने प्राणतक देनेको तैयार हूँ। ऐसी माँ समय 
पड़नेपर मेरी सहायता न करे, यह कभी नहीं हो 
सकता।' संन्यासीने जवाब दिया, 'यदि ऐसी बात है 
तो तुम्हें वास्तवमें अपनी माँपर भरोसा करना चाहिये, 
लेकिन मैं तुमसे सत्य कहता हूँ कि तुम बड़ी भूल 
कर रहे हो। इस बातका कभी भी विश्वास न करो 
कि तुम्हारी माँ, तुम्हारी स्त्री या तुम्हारे लड़के तुम्हारे 
लिये प्राणोंका बलिदान कर देंगे। तुम चाहो तो परीक्षा 
कर सकते हो। घर जाकर पेटकी पीड़ाका बहाना 
करो और जोर-जोरसे चिल्लाओ । मैं आकर तुमको एक 
तमाशा दिखाऊँगा।' ब्राह्मणके मनमें परीक्षा करनेकी 
लालसा हुई, उसने पेट-दर्दका बहाना किया। डॉक्टर, 
वैद्य, हकीम सब बुलाये गये, लेकिन दर्द नहीं मिटा। 
बीमारकी माँ, स्त्री और लड़के सभी बहुत ही दुखी 
थे। इतनेमें संन्यासी महाराज भी पहुँच गये। उन्होंने 
कहा, “बीमारी तो बड़ी गहरी है, जबतक बीमारके 
लिये कोई अपनी जान न दे तबतक वह अच्छा नहीं 
होनेका ।' 

इसपर सब भौचक्के हो गये। संन्यासीने माँसे 
कहा, “बूढ़ी माता! तुम्हारे लिये जीवित रहना और मरना 
दोनों एक समान है, इसलिये यदि तुम अपने कमाऊ 
पूतके लिये अपने प्राण दे दो तो मैं इसे अच्छा कर 
सकता हूँ। अगर तुम माँ होकर भी अपने प्राण नहीं 
दे सकती तो फिर अपने प्राण दूसरा कौन देगा?' 

बुढ़िया स्त्री रोकर कहने लगी-' बाबाजी ! आपका 
कहना तो सत्य है। मैं अपने प्यारे पुत्रके लिये प्राण 
देनेको तैयार हूँ, लेकिन ख्याल यही है कि ये छोटे- 
छोटे बच्चे मुझसे बहुत लगे हैं, मेरे मरनेपर इनको बड़ा 
दुःख होगा। अरे, मैं बड़ी अभागिनी हूँ कि अपने बच्चेके 
लिये अपने प्राणतक नहीं दे सकती।' इतनेमें स्त्री भी 
अपने सास-ससुरकी ओर देखकर बोल उठी, “माँ! 
तुमलोगोंकी वृद्धावस्था देखकर मैं भी अपने प्राण नहीं 
दे सकती।' संन्यासीने घूमकर स्त्रीसे कहा, “पुत्री! 
तुम्हारी माँ तो पीछे हट गयी, लेकिन तुम तो अपने 

प्यारे पतिके लिये अपनी जान दे सकती हो।' उसने 
उत्तर दिया, “महाराज! मैं बड़ी अभागिनी हूँ, मेरे मरनेसे 
मेरे ये माँ-बाप मर जायँगे, इसलिये मैं यह हत्या नहीं 
ले सकती।' इस प्रकार सब लोग प्राण देनेके लिये 
बहाना करने लगे। तब संन्यासीने रोगीसे कहा, ' क्यों 
जी, देखते हो न, कोई तुम्हारे लिये प्राण देनेको तैयार 
नहीं है। “कोई किसीका नहीं है।' मेरे इस कहनेका 
मतलब अब तुम समझे कि नहीं।' ब्राह्मणने जब यह 
हाल देखा तो वह भी कुटुम्बको छोड़कर संन्यासीके 
साथ वनको चल दिया। 

लोहा जबतक तपाया जाता है, तबतक लाल 
रहता है; लेकिन जब बाहर निकाल लिया जाता है, 
तब काला पड़ जाता है। यही दशा सांसारिक मनुष्योंकी 
भी है। जबतक वे मन्दिरोंमें अथवा अच्छी संगतिमें 
बैठते हैं, तबतक उनमें धार्मिक विचार भी रहते हैं; 
किंतु जब वे उनसे अलग हो जाते हैं, तब वे फिर 
धार्मिक विचारोंको भूल जाते हैं। 

बालकके हृदयका प्रेम पूर्ण और अखण्ड होता 
है। जब उसका विवाह हो जाता है, तब आधा प्रेम 
उसका स्त्रीकी ओर लग जाता है। फिर जब उसके 
बच्चे हो जाते हैं तो चौथाई प्रेम उन बच्चोंकी ओर 
लग जाता है। बचा हुआ चौथाई प्रेम पिता, माता, मान, 
कीर्ति, यश और अभिमानमें बँटा रहता है। ईश्वरकी 
ओर लगनेके लिये उसके पास प्रेम बचता ही नहीं। 
अतएव बालकपनसे ही मनुष्यका अखण्ड प्रेम ईश्वरकी 
ओर लगाया जाय तो वह उसपर प्रेम लगा सकता है 
और उसे (ईश्वरको) प्राप्त भी कर सकता है। बड़े होनेपर 
ईश्वरकी ओर प्रेम लगाना कठिन हो जाता है। 

राईके दाने जब बँधी हुई पोटलीसे नीचे छितरा 
जाते हैं, तब उनका इकट्ठा करना कठिन होता हे, 
उसी प्रकार जब मनुष्यका मन संसारकी अनेक प्रकारकी 
बातोंमें दौड़ता फिरता है, तब उसको रोककर एक ओर 
लगाना सरल बात नहीं है। 


क्या सब मनुष्य ईश्वरके दर्शन कर सकेंगे ? जिस 


* संत बचन सीतल सुधा करत तापत्रय नास * 


प्रकार किसी मनुष्यको सबेरे नौ बजे भोजन मिलता 
है, किसीको दोपहरको, किसीको दो बजे और किसीको 
सूर्य डूबनेपर, पर कोई भूखा नहीं रह जाता। इसी प्रकार 
किसी-न-किसी समय चाहे इस जीवनमें हो अथवा 
अन्य कई जन्मोंके बाद, ईश्वरका दर्शन सब मनुष्य 
अवश्य कर सकेंगे। 

जिस घरके लोग जागते रहते हैं उस घरमें चोर 
नहीं घुस सकते, उसी प्रकार यदि तुम (ईश्वरपर भरोसा 
रखते हुए) हमेशा चौकन्ने रहो तो बुरे विचार तुम्हारे 
हृदयमें नहीं घुस सकेंगे। 

जिस प्रकार बिना तेलके दीपक नहीं जल 
सकता, उसी प्रकार बिना ईश्वरके मनुष्य अच्छी तरह 
नहीं जी सकता। 

साँप बड़ा जहरीला होता है। कोई जब उसे 
पकड़ता है तो वह उसे काट लेता है। परंतु जो मनुष्य 
साँपके विषको मन्त्रसे झाड़ना जानता है, वह साँपको 
केवल पकड़ ही नहीं लेता, बल्कि बहुतसे साँपोंको 
गहनोंकी तरह गरदन और हाथोंमें लिपटाये रहता है। 
इसी प्रकार जिसने आध्यात्मिक ज्ञान प्राप्त कर लिया 
है, उसपर काम और लोभका विष नहीं चढ़ता। 

संसारमें रहो, लेकिन सांसारिक मत बनो। किसी 
कविने सच कहा है, 'मेंढकको साँपके साथ नचाओ, 
लेकिन ख्याल रखो कि साँप मेंढकको निगलने न 
पाये।' 

एक बार एक पहुँचे हुए साधु रानी रासमणिके 
कालीजीके मन्दिरमें आये, जहाँ परमहंस रामकृष्ण रहा 
करते थे। एक दिन उनको कहींसे भोजन न मिला, 
यद्यपि उनको जोरोंसे भूख लग रही थी। फिर उन्होंने 
किसीसे भी भोजनके लिये नहीं कहा। थोड़ी दूरपर 
एक कुत्ता जूठी रोटीके टुकड़े खा रहा था। वे चट 
दौड़कर उसके पास गये और उसको छातीसे लगाकर 
बोले, “भैया! तुम मुझे बिना खिलाये क्यों खा रहे 
हो?” और फिर उसीके साथ खाने लगे। 


* श्रीरामकृष्ण परमहंस * 


अनन्तर वे फिर कालीजीके मन्दिरमें चले आये और 
इतनी भक्तिके साथ वे माताकी स्तुति करने लगे कि 
सारे मन्दिरमें सन्नाटा छा गया। प्रार्थना समाप्त करके 
जब वे जाने लगे तो श्रीरामकृष्ण परमहंसने अपने 
भतीजे हृदय मुकर्जीको बुलाकर कहा-- बच्चा! इस 
साधुके पीछे-पीछे जाओ और जो वह कहे, उसे मुझसे 
कहो।' हृदय उसके पीछे-पीछे जाने लगा। साधुने 
घूमकर उससे पूछा कि “मेरै पीछे-पीछे क्यों आ रहा 
है?” हृदयने कहा, 'महात्माजी! मुझे कुछ शिक्षा 
दीजिये।' साधुने उत्तर दिया, “जब तू इस गंदे घड़ेके 
पानीको और गङ्गाजलको समान समझेगा और जब 
इस बाँसुरीकी आवाज और इस जन-समूहकी कर्कश 
आवाज तेरे कानोंको एक समान मधुर लगेगी, तब 
तू सच्चा ज्ञानी बन सकेगा।' हृदयने लौटकर श्रीरामकृष्णसे 
कहा। श्रीरामकृष्णजी बोले-'उस साधुको वास्तवमें 
ज्ञान और भक्तिको कुंजी मिल चुकी है। पहुँचे हुए 
साधु बालक, पिशाच, पागल और इसी तरहके और- 
और वेषोंमें घूमा करते हैं।' 

पराभक्ति (अत्युत्कट प्रेम) क्या है? पराभक्ति 
(अत्युत्कट प्रेम) में उपासक ईश्वरको सबसे अधिक 
नजदीको सम्बन्धी समझता है। ऐसी भक्ति गोपियोंकी 
श्रीकृष्णके प्रति थी। वे उन्हें जगन्नाथ नहीं कहती थीं 
बल्कि गोपीनाथ कहकर पुकारती थीं। 

सम्पत्ति और विषय-भोगमें लगा हुआ मन 
खपड़ीमें चिपटी हुई सुपारीकी तरह है । जबतक सुपारी 
नहीं पकती तबतक अपने ही रससे वह खपड़ीमें चिपटी 
रहती है। लेकिन जब रस सूख जाता है तब सुपारी 
खपड़ीसे अलग हो जाती है और खड्खडानेसे उसकी 
आवाज सुनायी पड़ती है। उसी प्रकार सम्पत्ति और 
सुखोपभोगका रस जब सूख जाता है तब मनुष्य मुक्त 
हो जाता है। 

दादको जितना खुजलाते जाओ, उतनी खुजली 
और बढ़ती जाती है और उससे उतना ही आनन्द भी 
मिलता है, ईश्वरका गुणानुवाद करनेवाले भक्तोंको भी 
अधिकाधिक आनन्द मिलता है। 

दादके खुजलानेमें पहले जितना सुख होता है, 
उतना ही खुजलानेके बाद असह्य दु:ख होता है। इसी 
प्रकार संसारके सुख पहले बड़े सुखदायक प्रतीत होते 
हैं, लेकिन पीछेसे उनसे असह्य और अकथनीय दुःख 
मिलता है। 
एक चोर आधी रातको किसी राजाके महलमें 
घुसा और राजाको रानीसे यह कहते सुना कि “मैं 
अपनी कन्याका विवाह उस साधुसे करूँगा जो गङ्गाके 
किनारे रहता है।' चोरने सोचा कि “यह अच्छा अवसर 
है। कल मैं भगवा वस्त्र पहनकर साधुओंके बीच 
जा बैदूँगा। सम्भव है राजकन्याका विवाह मेरे ही साथ 
हो जाय।' दूसरे दिन उसने ऐसा ही किया। राजाके 
कर्मचारी सब साधुओंसे राजकन्याके साथ विवाह कर 
लेनेकी प्रार्थना करने लगे, लेकिन किसीने स्वीकार 
नहीं किया, तब वे उस चोर संन्यासीके पास गये 
और वही प्रार्थना उन्होंने उससे भी की, तब उसने 
कोई उत्तर नहीं दिया। कर्मचारी लौटकर राजाके पास 
गये और कहा कि “महाराज! और तो कोई साधु 
राजकन्याके साथ विवाह करना स्वीकार नहीं करता | 
एक युवा संन्यासी अवश्य है, सम्भव है वह विवाह 
करनेपर तैयार हो जाय।' राजा उसके पास स्वयं गया 
और राजकन्याके साथ विवाह करनेके लिये अनुरोध 
करने लगा। राजाके स्वयं आनेसे चोरका हृदय एकदम 
बदल गया। उसने सोचा, ' अभी तो केवल संन्यासियोंके 
कपड़े पहननेका यह परिणाम हुआ है कि इतना बड़ा 
राजा मुझसे मिलनेके लिये स्वयं आया है। यदि मैं 
वास्तवमें सच्चा संन्यासी बन जाऊँ तो न मालूम आगे 
अभी और कैसे अच्छे-अच्छे परिणाम देखनेमें आयें ।' 
इन विचारोंका उसपर ऐसा अच्छा प्रभाव पड़ा कि 
उसने विवाह करना एकदम अस्वीकार कर दिया और 
उस दिनसे वह एक अच्छा साधु बननेके प्रयत्नमें 
लगा। उसने विवाह जन्मभर न किया और अपनी 
साधनाओंसे एक पहुँचा हुआ संन्यासी हुआ। अच्छी 
बातको नकलसे भी कभी-कभी अनपेक्षित और अपूर्व 
फलकी प्राप्ति होती है। 

एक अहीरिन नदीके उस पार रहनेवाले एक 
ब्राह्मण पुजारीको दूध दिया करती थी। लेकिन नावकी 

व्यवस्था ठीक न होनेके कारण वह प्रतिदिन ठीक 
समयपर दूध नहीं पहुंचा पाती थी। ब्राह्मणके बुरा- 
भला कहनेपर बेचारी अहीरिनने कहा, “महाराज! 
मैं क्या करूँ, मैं तो अपने घरसे बड़े तड़के रवाना 
होती हूँ, लेकिन मल्लाहाँ और यात्रियोंके लिये मुझे 
बड़ी देरतक ठहरना पड़ता है।' पुजारीने कहा, ' अरे, 
ईश्वरका नाम लेकर तो लोग जीवनके समुद्रको पार 
कर लेते हैं और तू जरा-सी नदी भी पार नहीं कर 
सकती।' वह भोली स्त्री पार जानेके सुलभ उपायको 
सुनकर बड़ी प्रसन्न हुई। दूसरे दिनसे अहीरिन ठीक 
समयपर दूध पहुँचाने लगी। एक दिन पुजारीने उससे 
पूछा, 'क्या बात है कि अब तुझे देर नहीं होती ?' 
स्त्रीने उत्तर दिया, “आपके बतलाये हुए तरीकेसे 
ईश्वरका नाम लेती हुई मैं नदीको पार कर लेती 
हूँ, मल्लाहके लिये अब मुझे ठहरना नहीं पड़ता।' 
पुजारीको इसपर विश्वास नहीं हुआ। उन्होंने पूछा, 
“क्या तुम मुझे दिखला सकती हो कि तुम किस प्रकार 
नदीको पार करती हो?' स्त्री उनको अपने साथ ले 
गयी और पानीके ऊपर चलने लगी। पीछे घूमकर 
उसने देखा तो पुजारीजी बड़ी आफतमें पड़े थे। उसने 
कहा, “महाराज! क्या बात है आप मुँहसे ईश्वरका 
नाम ले रहे हैं परंतु अपने हाथोंसे कपड़े समेट रहे 
हैं ताकि वे भीगें नहीं। आप उसपर पूरा विश्वास नहीं 
रखते ?' परमेश्वरपर पूरा भरोसा रखना और उसीपर 
अपनेको छोड़ देना प्रत्येक स्त्री-पुरुषद्वारा किये हुए 
अद्भुत चमत्कारकी कुंजी है। 

जानकर अथवा अनजानसे, चेतन अवस्थामें 
अथवा अचेतन अवस्थामें, चाहे जिस हालतमें मनुष्य 
ईश्वरका नाम ले, उसे नाम लेनेका फल अवश्य मिलता 
है। जो मनुष्य स्वयं जाकर नदीमें स्नान करता है, 
उसे भी नहानेका फल मिलता है और जो जबरदस्ती 
नदीमें ढकेल दिया जाता है, उसे भी नहानेका फल 
मिलता है अथवा गहरी नींदमें यदि उसके ऊपर 
कोई पानी उँडेल दे तो उसे भी नहानेका फल 
मिलता है। 


दुर्लभ मनुष्य-जन्म पाकर भी जो इसी जन्ममें 

ईश्वरको प्राप्त करनेका प्रयत्न नहीं करता, उसका जीना 
व्यर्थ है। 

सांसारिक मनुष्योंको बुद्धि और ज्ञान, ज्ञानियोंकी 
बुद्धि और ज्ञानके सदृश हो सकते हैं। सांसारिक 
मनुष्य ज्ञानियोंके सदृश कष्ट भी उठा सकते हैं, 
सांसारिक मनुष्य तपस्वियोंको तरह त्याग भी कर 
सकते हैं। लेकिन उनके प्रयत्न व्यर्थ होते हैं। कारण 
इसका यह है कि उनकी शक्तियाँ ठीक मार्गपर नहीं 
लगतीं। उनके सब प्रयत्न विषय, भोग, मान और 
सम्पत्ति मिलनेके लिये किये जाते हैं, ईश्वर मिलनेके 
लिये नहीं। 

शहरमें नवीन आये हुए मनुष्यको रात्रिमें विश्राम 
करनेके लिये पहले सुख देनेवाले एक स्थानकी खोज 
कर लेनी चाहिये, और फिर वहाँ अपना सामान रखकर 
शहरमें घूमने जाना चाहिये, नहीं तो, अँधेरेमें उसे बड़ा 
कष्ट उठाना पड़ेगा। उसी प्रकार इस संसारमें आये 
हुएको पहले अपने विश्राम-स्थानकी खोज कर लेनी 
चाहिये और इसके पश्चात्‌ फिर दिनका अपना काम 
करना चाहिये। नहीं तो, जब मृत्युरूपी रात्रि आयेगी 
तो उसे बहुत-सी अड्चनांका सामना करना पड़ेगा 
और मानसिक व्यथा सहनी पड़ेगी। 

यह संसार रंगभूमिकी तरह है जहाँ नाना प्रकारके 
भेष बना-बनाकर मनुष्य अपना-अपना पार्ट खेला 
करते हैं। जबतक कुछ देर वे अपना पार्ट नहीं कर 
लेते तबतक अपना भेष वे बदलना नहीं चाहते। उनको 
थोड़ी देर खेल लेने दो, इसके बाद वे अपने भेषको 
अपने-आप बदल डालेंगे। 

एक तालाबमें कई घाट होते हैं। कोई भी किसी 
घाटसे उतरकर तालाबमें स्नान कर सकता है या घडा 
भर सकता है। घाटके लिये लड़ना कि मेरा घाट 
अच्छा है और तुम्हारा घाट बुरा है, व्यर्थ है। उसी 
प्रकार दिव्यानन्दके झरनेके पानीतक पहुँचनेके लिये 
अनेकों घाट हैं। संसारके प्रत्येक धर्मका सहारा लेकर 
सच्चाई और उत्साहभरे हृदयसे आगे बढो तो तुम 

oe EO 
बहाँतक पहुँच जाओगे। लेकिन तुम यह न कहो कि 
मेरा धर्म दूसरोंके धर्मसे अच्छा है। 


x xX x x 


अगर तुम संसारसे अनासक्त रहना चाहते हो 
तो तुमको पहले कुछ समयतक--एक वर्ष, छः महीने, 
एक महीने या कम-से-कम बारह दिनतक किसी 
एकान्त स्थानमें रहकर भक्तिका साधन अवश्य करना 
चाहिये। एकान्तवासमें तुम्हें सर्वदा ईश्वरमें ध्यान लगाना 
चाहिये। उस समय तुम्हारे मनमें यह विचार आना 
चाहिये कि “संसारको कोई वस्तु मेरी नहीं है। जिनको 
मैं अपनी वस्तु समझता हुँ, वे अति शीघ्र नष्ट हो 
जायँगी।' वास्तवमें तुम्हारा मित्र ईश्वर है। वही तुम्हारा 
सर्वस्व है, उसको प्राप्त करना ही तुम्हारा ध्येय होना 
चाहिये । 

मैले शीशेमें सूर्यकी किरणोंका प्रतिबिम्ब नहीं 
पड़ता। उसी प्रकार जिनका अन्त:करण मलिन और 
अपवित्र है तथा जो मायाके वशमें हैं, उनके हदयमें 
ईश्वरके प्रकाशका प्रतिबिम्ब नहीं पड़ सकता। जिस 
प्रकार साफ शीशेमें सूर्यका प्रतिबिम्ब पड़ता है, उसी 
प्रकार स्वच्छ हृदयमें ईश्वरका प्रतिबिम्ब पड़ता है। 
इसलिये पवित्र बनो। 

संसारमें पूर्णता प्राप्त करनेवाले मनुष्य दो प्रकारके 
होते हैं। एक वे, जो सत्यको पाकर चुप रहते हैं 
और उसके आनन्दका अनुभव बिना दूसरोंकी कुछ 
परवा किये स्वयं किया करते हैं । दूसरे वे, जो सत्यको 
प्राप्त कर लेते हैं, लेकिन उसका आनन्द वे अकेले 
ही नहीं लेते, बल्कि नगाड़ा पीट-पीटकर दूसरोंसे 
भी कहते हैं कि आओ और मेरे साथ इस सत्यका 
आनन्द लूटो। 

द्रव्यके अभिमान करनेका कोई कारण दिखलायी 
नहीं पड़ता। यदि तुम कहो कि मैं धनी हूँ तो संसारमें 
बहुत-से ऐसे धनी पडे हैं, जिनके मुकाबलेमें तुम कुछ 

नहीं हो। संध्या-समय जब जुगनू चमकते हैं तो 

समझते हैं कि संसारको प्रकाश हम दे रहे हैं; किंतु 

जेब तारे निकल आते हैं तो उनका अभिमान चूर्ण हो 

जाता है और फिर तारे समझते हें कि हम संसारको 
प्रकाश देते हैं पर थोड़ी देरमें जब आकाशमें चाँद चमकने 
लगता है तो तारोंको नीचा देखना पड़ता है और वे 
कान्तिहीन हो जाते हैं। अब चन्द्रमा अभिमानमें आकर 
समझता है कि संसारको प्रकाश मैं दे रहा हूँ. और 
मारे खुशीके नाचता फिरता है। पर जब प्रातःकाल 
सूर्यका उदय होता है तो चन्द्रमाकी भी कान्ति फीकी 
पड़ जाती है। धनी लोग यदि सृष्टिकी इन बातोंपर 
विचार करें तो वे धनका अभिमान कभी न करें। 

ईश्वरको कृपाकी हवा बराबर बहा करती है। 
इस समुद्ररूपी जीवनके मल्लाह उससे कभी नहीं लाभ 
उठाते, किंतु तेज और सबल मनुष्य सुन्दर हवासे लाभ 
उठानेके लिये अपने मनका परदा हमेशा खोले रखते 
हैं और यही कारण है कि वे अति शीघ्र निश्चित स्थानपर 
पहुँच जाते हैं। 

फूले हुए कमलकी सुगन्ध वायुके द्वारा पाकर 
भौंरा अपने-आप उसके पास पहुँच जाता है। जहाँ 
मिठाइयाँ रखी रहती हैं वहाँ चींटियाँ अपने-आप चली 
जाती हैं। भौरोंको या चींटियोंको कोई बुलाने नहीं 
आता। इसी प्रकार मनुष्य जब शुद्ध अन्तःकरण और 
पूर्ण ज्ञानी हो जाता है तब उसके चरित्रकी सुगन्ध अपने- 
आप चारों ओर फैल जाती है और सत्यकी खोज 
करनेवाले अपने-आप उसके पास चले जाते हैं। बह 
स्वयं उनको बुलाने नहीं जाता कि मेरे पास आओ 
और मेरी बातें सुनो। 

एक विद्वान्‌ ब्राह्मणने एक बार राजाके पास 
जाकर कहा-'महाराज! मैंने धर्मग्रन्थोंका अच्छा 
अध्ययन किया है। मैं आपको भगवद्रीता पढ़ाना चाहता 
हूँ।' राजा विद्ठान्से अधिक चतुर था। उसने मनमें 
विचारा कि 'जिस मनुष्यने भगवद्रीताका अध्ययन 
किया होगा वह और भी अधिक आत्मचिन्तन करेगा, 
राजाओंके दरबारको प्रतिष्ठा और धनके पीछे थोड़े ही 
पड़ा रहेगा।' ऐसा विचारकर राजाने ब्राह्मणसे कहा कि, 
“महाराज! आपने स्वयं गीताका पूर्ण अध्ययन नहीं किया 
है। मैं आपको शिक्षक बनानेका वचन देता हुँ, लेकिन 

आप अभी जाकर गीताका अध्ययन और अच्छी तरह 
कीजिये।' ब्राह्मण चला गया, लेकिन वह बराबर यही 
सोचता गया कि “देखो तो राजा कितना बडा मूर्ख है, 
वह कहता है कि तुमने गीताका पूर्ण अध्ययन नहीं 
किया और मैं कई वर्षोसे उसीका बराबर अध्ययन कर 
रहा हूँ।' उसने जाकर एक बार गीताको फिर पढ़ा और 
राजाके सामने उपस्थित हुआ। राजाने पुन: वही बात 
दोहरायी और उसे विदा कर दिया। ब्राह्मणको इससे 
दुःख तो बहुत हुआ, लेकिन उसने मनमें विचारा कि 
'राजाके इस प्रकार कहनेका कुछ-न-कुछ मतलब 
अवश्य है।' वह चुपकेसे घर चला गया और अपनेको 
कोठरीमें बंद करके गीताका ध्यानपूर्वक अध्ययन करने 
लगा। धीरे-धीरे गीताके गूढ़ अर्थका प्रकाश उसकी 
बुद्धिपर पड़ने लगा और उसको स्पष्ट मालूम होने लगा 
कि सम्पत्ति, मान, द्रव्य, कीर्तिके लिये दरबारमें या 
किसी दूसरी जगह दौड़ना व्यर्थ है। उस दिनसे वह 
दिन-रात एक चित्तसे ईश्वरकी आराधना करने लगा और 
राजाके पास नहीं गया। कुछ वर्षोके बाद राजाको 
ब्राह्मणका स्मरण आया और उसकी खोज करता हुआ 
वह स्वयं उसके घर गया। ब्राह्मणके दिव्य तेज और 
प्रेमको देखकर राजा उसके चरणोंपर गिर पड़ा और 
बोला-- महाराज! अब आपने गीताके असली तत्त्वको 
समझा है, यदि मुझे अब अपना चेला बनाना चाहें 
तो प्रसन्नतासे बना सकते हैं।' 

माँ! मैं यन्त्र हूँ और तू यन्त्री (मशीन चलानेवाली) 
है। मैं घर हूँ और तू उसमें रहनेवाली स्वामिनी है। मैं 
म्यान हूँ और तू तलवार है। मैं रथ हूँ और तू रथी है। 
मैं वही करता हूँ, जिसके करनेके लिये तू आज्ञा देती है। 
मैं वही कहता हूँ जो तू कहलाती है । मैं दूसरोंके साथ 
वैसा ही व्यवहार करता हूँ जैसी तेरी इच्छा होती है। मैं 
कुछ नहीं हँ, तू सब कुछ है। 

चमत्कार दिखलानेवालों और सिद्धि दिखलानेवालोंके 
पास न जाओ। वे लोग सत्यमार्गसे अलग रहते हैं। 
उनके मन ऋद्धि और सिद्धिके जालमें पड़े रहते हैं। 
ऋद्धि-सिद्धि ईश्वरतक पहुँचनेके मार्गके रोडे हैं। इन 


सिद्धियासे सावधान रहो और इनकी इच्छा न करो। 

धनका क्या उपयोग है ? उसकी सहायतासे अन्न, 
वस्त्र और निवासस्थान प्राप्त किये जा सकते हैं। बस, 
उनके उपयोगकी मर्यादा इतनी ही है, आगे नहीं है। 
निस्संदेह, धनके बलपर ईश्वर तुझे नहीं दिखायी दे 
सकता। अथवा धनसे कुछ जीवनकी सार्थकता नहीं 
है। यही विवेककी दिशा है, क्या तू इसे समझ गया? 

बिल्लीका बच्चा सिर्फ इतना ही जानता है कि 
'म्यावँ, म्यावँ' करके अपनी माताको किस प्रकार 
पुकारना चाहिये। फिर आगे क्या करना है, सो सब 
बिल्लीको मालूम रहता है। वह अपने बच्चोंको, जहाँ 
उसे अच्छा लगता है, ले जाकर रखती है। घड़ीभरमें 
रसोईघरमें, घड़ी ही भरमें मालिकके गुदगुदे बिछौनेपर! 
हाँ, पर बिल्लीके बच्चेको सिर्फ इतना ज्ञान अवश्य होता 
है कि अपनी माँको कैसे पुकारूँ। इसी न्यायसे, मनुष्य 
जब अनन्य भावसे अपनी परम दयालु माता परमात्माकी 
पुकार करता है, तब वह तुरंत ही दौड़ता हुआ आकर 
उसका योगक्षेम सँभालता है। सिर्फ पुकार करना ही 
उसका काम है! हाँ, 

दान और दया आदि गुणोंका आचरण यदि निष्काम 
बुद्धिसे होता है तो फिर उसकी उत्तमताके लिये कहना 
ही क्या है। इस आचरणमें यदि कहीं भक्तिकी पुष्टि 
मिल गयी, तब तो फिर ईश्वर-प्राप्तिके लिये और क्या 


चाहिये ? जहाँ दया, क्षमा, शान्ति आदि सदुण हैं, वहीं 
ईश्वरका वास है । 


xX x x x 


जब हम कढाईमें मक्खन डालकर उसे आँचपर 
रखते हैं, तब उसमें कबतक आवाज होती है? जबतक 
उसमें इतनी उष्णता नहीं आ जाती कि उसका जलांश 
जल जाय या उसमें पानीका कुछ भी अंश न रहे! 
मक्खन जबतक अच्छी तरह पूर्णतया नहीं पक जाता, 
तभीतक वह ऊपरको उबलता है और कल्‌-कल्‌ः 
कल्‌-कल्‌ आवाज करता है। 


x x 

जो मक्खनकी तरह अच्छी तरह पककर नि:शब्द 
हो गया है, घी बन गया है, वही ब्रह्मसाक्षात्कार किया 
हुआ सच्चा ज्ञानी पुरुष है । मक्खनको जिज्ञासु कह सकते 
हैं। उसमें जो पानीका अंश है, उसे अग्निके संस्कारसे 
निकाल डालना चाहिये। यह पानीका अंश अहंकार है। 
जबतक यह अहंकार निकलता नहीं, तबतक कैसा नृत्य 
करता है! पर जहाँ एक बार वह जलांश--अहंकार 
बिल्कुल नष्ट हो गया कि बस पक्का घी बन गया। 
फिर उसमें गड़बड़-सड़बड़ कुछ नहीं। 
बुद्धि पङ्गु है। श्रद्धा सर्वसमर्थ है। बुद्धि बहुत 
नहीं चलती, वह थककर कहीं-न-कहीं ठहर जाती 
है। श्रद्धा अघटित कार्य सिद्ध कराती है। हाँ, श्रद्धाके 
बलपर मनुष्य अपार महोदधि भी लीलासे पार कर 
सकता है। 

पहले हृदय-मन्दिरमें उसकी प्रतिष्ठा करो, पहले 
ईश्वरका अनुभवपूर्वक ज्ञान कर लो, तब वक्तृत्व और 
भाषण भी चाहे करो, इससे पहले नहीं। लोग एक 
ओर तो संसार-कर्दममें लोटते रहते हैं और दूसरी 
ओर शाब्दिक ब्रह्मकी खिचड़ी पकाया करते हैं। जब 
विवेक-वैराग्यकी गन्ध भी नहीं है, तब फिर सिर्फ 
'ब्रह्म-ब्रह्म' बकनेसे क्या मतलब? उससे क्या लाभ 
होगा? मन्दिरमें देवताकी स्थापना तो की नहीं, फिर 
सिर्फ शङ्खुध्वनि करनेसे क्या लाभ? 

पहले हृदयमन्दिरमें माधवकी प्रतिष्ठा करनी चाहिये। 
पहले भगवत्प्रापि कर लेनी चाहिये। यह न करके सिर्फ 
'भो-भों' करके शङ्ख बजानेसे क्या होगा? भगवत्प्रापति 
होनेके पहले उस मन्दिरकी सब गंदगी निकाल डालनी 
चाहिये। पापरूपी मल धो डालना चाहिये। इन्द्रियोंकी 
उत्पन्न की हुई विषयासक्तिको दूर कर देना चाहिये। 
अर्थात्‌ पहले चित्तको शुद्ध करना चाहिये। जहाँ मनको 
शुद्धि हुई कि फिर उस पवित्र आसनपर भगवान्‌ अवश्य 
हौ आ बैठेगा। परंतु यदि उसमें गंदगी बनी रही तो 
माधव वहाँ कदापि न आयेगा। हृदय-मन्दिरको पूर्ण 
स्वच्छता होनेपर माधव उस जगह प्रकट होगा। फिर 
चाहे तो शङ्ख भी न बजाओ! सामाजिक सुधारके विषयमें 

तुम्हें बोलना है? अच्छा, बोलो। परंतु पहले ईश्वरकी 
प्राप्ति कर लो और फिर वैसा करो। ध्यान रखो, प्राचीन 
कालके ऋषियोंने ईश्वर-प्रा्िके लिये ही अपनी गृहस्थीपर 
तुलसीपत्र रख दिया था। बस, यही चाहिये। अन्य 
जितनी बातें तुम्हें चाहिये, वे सब फिर तुम्हारे पैरोंमें 
आकर पड़ेंगी। 

समुद्रतलके रत्नोंकी यदि तुम्हें आवश्यकता हो 
तो पहले डुबकी लगाकर समुद्रतलमें चले जाओ। 
पहले डुबकी लगाकर रत्न हाथमें कर लो। फिर दूसरी 
बात। पहले अपने हृदय-मन्दिरमें माधवकी प्रतिष्ठा 
करो, फिर शङ्कुध्वनिकी बात करो। पहले परमेश्वरको 
पहचानो, फिर चाहे व्याख्यान झाड़ो और चाहे 
सामाजिक सुधार करो! 

स्मरण रहे कि मूल वस्तु एक ही है, केवल 
नामोंको भिन्नता है। जो ब्रह्म है, वही परमात्मा है और 
वही भगवान्‌। ब्रह्मज्ञानी ब्रह्म कहता है, योगी परमात्मा 
कहता है और भक्त भगवान्‌ कहता है। वस्तु एक 
है, नाम भिन्न-भिन्न हैं। 

मेरी माता जगतका आधार और आधेय भी है। 
वही जगतका निमित्त कारण है और उपादान कारण 
भी है। 

आकाश भी दूरसे नीला देख पड़ता है; परंतु 
यदि अपने समीपका आकाश देखा जाय तो उसका 
कोई रंग ही नहीं है। समुद्रका जल भी दूरसे नीला 
देख पड़ता है; परंतु जब उसके पास जाओ और थोड़ा- 
सा जल हाथमें लेकर देखो तो मालूम होगा कि उस 
जलमें कोई रंग ही नहीं है। इसी तरह कालीके 
समीप—मेरी माताके निकट जाकर उसको देखो, 
उसका अपरोक्ष ज्ञान प्राप करो, उसका साक्षात्कार लाभ 
करो; तब यह देख पड़ेगा कि वह निर्गुण और निराकार 
ब्रह्म ही है! 

सब बातें केवल मनपर ही अवलम्बित होती हें । 
यदि तुम्हारा मन बद्ध है तो तुम भी बद्ध हो जाते 

हो और यदि तुम्हारा मन मुक्त है तो तुम भी मुक्त 
हो जाओगे। मनका रंग पानीके समान है, जो रंग 
उसमें दिया जायगा, वही उसका रूप हो जायगा। 
उसमें लाल रंग डालो, वह लाल दीख पडेगा; पीला 
रंग डालो, पीला हो जायगा। मन स्वयं निर्गुण है । 
केवल स्थितिके कारण ही उसमें गुण या अवगुण दीख 
पड़ते हैं । 


यदि मनको कुसंगति लग जाय तो उसका 
परिणाम हमारे आचार-विचार और वाणीपर भी प्रकट 
होने लगता है। इसके बदले यदि मनको अच्छी 
संगतिमें--भक्तजनोंके समागममें लगा दिया जाय तो 
वह ईश्वर-चिन्तनमें रमण करने लगता है और फिर 
ईश्वरकी कथाओंके अतिरिक्त उसको कुछ नहीं सुहाता । 

यदि कोई मनुष्य श्रद्धायुक्त अन्तःकरणसे ईश्वरका 
नाम लेगा तो उसके सब पाप नष्ट हो जायँगे, निःसंदेह 
वह मुक्त हो जायगा। हरिनामके विषयमें ऐसी दृढ़ 
भावना होनी चाहिये कि “मैं ईश्वरका नाम-स्मरण करता 
हूँ, अब मेरे पास पाप कैसे रह सकते हैं। पापके 
लिये अब मेरे पास कोई स्थान ही नहीं है। अब 
मैं बद्धदशामें नहीं रह सकता।' 

सबसे पहले ईश्वरकी प्राप्ति कर लेनी चाहिये। 
यही साध्य वस्तु है, यही कर्तव्य है और यही मुख्य 
उद्देश्य है। इसके बाद और दूसरे काम करने चाहिये। 

ऐसा कुछ नियम नहीं है कि भगवानूके भक्तको 
सांसारिक कार्यामें सुस्थिति ही प्राप्त होती रहे भगवानका 
भक्त कदाचित्‌ दरिद्र भी हो सकता है परंतु वह मनमें 
बड़ा श्रीमान्‌ होता है। शंख, चक्र, गदा और पद्मके 
धारण करनेवाले भगवान्‌का दर्शन यद्यपि देवकी- 
वसुदेवको कारागृहमें हुआ, तथापि उस समय वे 
कारागृहसे मुक्त नहीं हुए। 
देह सुखी हो या दुखी; परंतु जो असली भक्त 
है, वह तो ज्ञान और भक्तिके ऐश्वर्यमै ही दिन-रात 
मस्त रहता है। पाण्डवोंका उदाहरण ही देखो न-- 
कितनी विपत्ति उनको भोगनी पड़ी, कैसे संकट उनके 

ऊपर आये; परंतु ऐसी कठिन विपत्तिमें भी उन्होंने 
भगवानूके ऊपरसे तिलमात्र भी श्रद्धा, भक्ति और निष्ठा 
नहीं हटायी। उनके समान ज्ञानी और उनके समान भक्त 
क्या कहीं हैं? 

कर्मका त्याग तुमसे कभी करते न बनेगा। 
प्रकृतिका धर्म है कि वह तुमसे कर्म करा ही लेगी, 
चाहे तुम्हारी इच्छा हो या न हो। जब ऐसा ही है, 
तब कर्म पूरी तरहसे क्यों न किया जाय? कर्म अवश्य 
करो, परंतु उसमें आसक्त न रहो। अनासक्त भावसे 
किया गया कर्म ईश्वरप्रािका साधन है। अनासक्त 
कर्मको साधन और ईश्वर-प्राप्तिको साध्य वस्तु समझो। 

भक्तिरहित कर्मसे कुछ लाभ नहीं। वह पङ्गु 
है। कर्मके लिये भक्तिका आधार होना आवश्यक है। 
भक्तिके ही आधारपर सब कुछ करना चाहिये। धर्मके 
लिये ही कर्मकी आवश्यकता है। धर्म न होगा तो 
कर्मसे क्या लाभ। 

संसारमें रहने और संसारके सब काम करनेमें 
कुछ दोष नहीं है, केवल दासीके समान अपने मनका 
भाव होना चाहिये। जब दासी अपने मालिकके घर 
आदिके विषयमें 'हमारा घर', “हमारा बाबू? आदि 
कहती है, तब वह अपने मनमें भलीभाँति जानती है 
कि यह कुछ मेरा घर या बाबू नहीं है। इसी तरह 
संसारमें प्रत्येक गृहस्थको अलिप्त भावसे रहना चाहिये 
और सब काम अलिप्तभावसे ही करते रहना चाहिये। 
यदि संसारमें रहकर और संसारी काम करनेपर 
परमेश्वरका विस्मरण न हो, तो इससे अच्छा और कौन 
साधन हो सकता है? 

जबतक विवेक या सदसद्विचार और वैराग्य 
सम्पत्ति तथा सम्मान और इन्द्रिय-सुखके प्रति तिरस्कारका 
प्रादुर्भाव नहीं हुआ, तबतक ईश्वरप्रासिकी चर्चा ही व्यर्थ 
है। वैराग्यके अनेक प्रकार हैं । एक मर्कट-वैराग्य होता 
है। जब संसारी दु:खोंसे शरीर अत्यन्त सताया जाता 
है, तब यह वैराग्य होता है; परंतु यह वैराग्य बहुत 
दिन नहीं टिकता। जब सारा संसारी सुख अनुकूल 

है और जब इस बातका बोध होता है कि संसारी सुख 
अनित्य है, केवल दो पहरकी छाया है, अतएव यह 
सुख मिथ्या है, इससे सच्चे और नित्य सुखकी प्राप्ति 
नहीं होगी, तब समझो कि तुम्हें वैराग्य हुआ। 


ईश्वर-प्राप्ति हो--ऐसी जिसकी इच्छा है, उसको 
निरन्तर सत्सङ्ग करना चाहिये। संसारी मनुष्य सदासे 
व्याधिग्रस्त हैं। इस व्याधिको दूर करनेके लिये साधुओंके 
ही विचार ग्रहण करने चाहिये। साधु जो कहते हैं, 
उनसे सुनकर ही कार्यसिद्धि नहीं हो सकती; अपितु 
जैसा वे कहें, वैसा करना चाहिये। औषध पेटमें जानी 
चाहिये और कठिन पथ्यका पालन करना चाहिये। 

आकाशमें रात्रिके समय बहुत-से तारे दिखलायी 
पड़ते हैं, परंतु सूर्योदय होनेपर वे अदृश्य हो जाते 
हैं; इससे यह कदापि नहीं कहा जा सकता कि दिनके 
समय तारे नहीं हैं। उसी प्रकार मनुष्यो! माया-जालमें 
फँसनेके कारण यदि परमात्मा न दिखलायी पड़ें तो 
मत कहो कि परमेश्वर नहीं है। 

जल एक ही वस्तु है; परंतु लोगोंने उसको अनेक 
नाम दे रखे हैं। कोई पानी कहता है, कोई वारि कहता 
है और कोई आब कहता है। उसी प्रकार सच्चिदानन्द है 
एक, परंतु उसके नाम अनेक हैं। कोई उसे अल्लाहके 
नामसे पुकारता है, कोई हरिका नाम लेकर याद करता 
है और कोई ब्रह्म कहकर उसकी आराधना करता है। 
आँख-मिचौनीके खेलमें जब एक खिलाड़ी 
पालेको छू लेता है, तब वह राजा हो जाता है, दूसरे 
खिलाड़ी उसे चोर नहीं बना सकते। उसी प्रकार एक 
बार ईश्वरके दर्शन हो जानेसे संसारके बन्धन फिर 
हमको बाँध नहीं सकते। जिस प्रकार पालेको छू लेनेपर 
खिलाड़ी जहाँ चाहे, वहाँ निडर घूम सकता है, उसे 
कोई चोर नहीं बना सकता, उसी प्रकार जिसको 
ईश्वरके चरण-स्पर्शका आनन्द एक बार मिल जाता 
है, उसे फिर संसारमें किसीका भय नहीं रह जाता । 
वह सांसारिक चिन्ताओंसे मुक्त हो जाता है और किसी 
भी माया-मोहमें फिर नहीं फँसता। 

पारस-पत्थरके स्पर्शसे लोहा एक बार जब सोना 
बन जाता है, तब उसे चाहे जमीनमें गाड दो अथवा 
कतवारमें फेंक दो, वह सोना ही बना रहता है, फिर 
लोहा नहीं होता; उसी प्रकार सर्वशक्तिमान्‌ परमात्माके 
चरण-स्पर्शसे जिसका हृदय एक बार पवित्र हो जाता 
है, उसका फिर कुछ नहीं बिगड़ सकता, चाहे वह 
संसारके कोलाहलमें रहे अथवा जंगलमें एकान्तवास 
करे। 

पारस-पत्थरके स्पर्शसे लोहेकी तलवार सोनेकी 
हो जाती है और यद्यपि उसकी सूरत वैसी ही रहती 
है, तथापि लोहेकी तलवारकी तरह उससे लोगोंको 
हानि नहीं पहुँच सकती। इसी प्रकार ईश्वरके चरण- 
स्पर्शसे जिसका हृदय पवित्र हो जाता है, उसकी सूरत- 
शकल तो वैसी ही रहती है, किंतु उससे दूसरोंको 
हानि नहीं पहुँच सकती। 

समुद्र-तलमें स्थित चुम्बककी चट्टान समुद्रके 
ऊपर चलनेवाले जहाजको अपनी ओर खींच लेती 
है, उसकी कीलें निकाल डालती है, सब पटरोंको 
अलग-अलग कर देती है और जहाजको समुद्रमें डुबो 
देती है। इसी प्रकार जब मनुष्यको आत्मज्ञान हो जाता 
है, जब वह अपनेको ही समानरूपसे विश्वभरमें देखने 
लगता है, तब उसका व्यक्तित्व और स्वार्थ एक क्षणमें 
नष्ट हो जाते हैं और उसका जीवात्मा परमेश्वरके अगाध 
प्रेम-सागरमें डूब जाता है। 

दूध पानीमें जब मिलाया जाता है, तब वह तुरंत 
मिल जाता है; किंतु दूधका मक्खन निकालकर 
डालनेसे वह पानीमें नहीं मिलता बल्कि उसके ऊपर 
तैरने लगता है। उसी प्रकार जब जीवात्माको ब्रह्मका 
साक्षात्कार हो जाता है, तब वह अनेक बद्ध प्राणियोंके 
बीचमें निरन्तर रहता हुआ भी बुरे संस्कारोंसे प्रभावित 
नहीं हो सकता। 

नयी उम्रकी तरुणीको जबतक बच्चा नहीं होता, 
तबतक वह गृहकार्यमें निमग्न रहती है; किंतु बच्चा हो 
जानेपर गृह-कार्योसे वह धीरे-धीरे बेपरवाह होती जाती 

है और बच्चेकी ओर वह अधिक ध्यान देती है । दिनभर 
उसे बड़े प्रेमके साथ चूमती, चाटती और प्यार करती 
है। इसी प्रकार मनुष्य अज्ञानकी दशामें संसारके सब 
कार्योमे लगा रहता है; किंतु ईश्वरके भजनमें आनन्द 
पाते ही वे उसे नीरस प्रतीत होने लगते हैं और वह 
उनसे अपना हाथ खींच लेता है। ईश्वरकी सेवा करने 
और उसके इच्छानुसार चलनेमें ही उसे अत्यन्त आनन्द 
मिलता है। दूसरे किसी भी काममें उसको सुख नहीं 
मिलता। ईश्वरदर्शनके सुखसे फिर अपनेको खींच नहीं 
सकता। 

घरकी छतपर मनुष्य सीढ़ी, बाँस, रस्सी आदि 
कई साधनोंके योगसे चढ़ सकता है। इसी प्रकार 
ईश्वरतक पहुँचनेके लिये भी अनेक मार्ग और साधन 
हैं। संसारका प्रत्येक धर्म इन मार्गोमेंसे एक मार्गको 
प्रदर्शित करता है। 

संसारमें पाँच प्रकारके सिद्ध पाये जाते हैं- 

(१) स्वप्र-सिद्ध-जिसको स्वप्रके ही साक्षात्कारसे 
पूर्णता प्राप्त होती है। (२) मन्त्र-सिद्ध-जिन्हें दिव्य 
मन्त्रोंसे पूर्णता प्रास होती है। (३) हठात्‌ सिद्ध वे 
कहलाते हैं, जिन्हें एकाएक सिद्धि मिल जाती है और 
जो एकाएक पापोंसे मुक्त हो जाते हैं-जिस प्रकार एक 
दरिद्रको अकस्मात्‌ द्रव्य मिल जाय या अकस्मात्‌ 
उसका विवाह एक धनवान्‌ स्त्रीसे हो जाय और वह 
धनी बन जाय। (४) कृपा-सिद्ध वे कहलाते हैं, जिन्हें 
ईश्वरकी कृपासे पूर्णता प्राप्त होती है। जिस प्रकार वनको 
साफ करते हुए किसी मनुष्यको पुराना तालाब या घर 
मिल जाय और उसके बनवानेमें उसे फिर कष्ट न 
उठाना पड़े, उसी प्रकार कुछ लोग भाग्यवश किंचित्‌ 
परिश्रम करनेसे ही सिद्ध हो जाते हें । (५) नित्य-सिद्ध 
वे कहलाते हैं जो सदैव सिद्ध रहते हैं। लौकीकी बेलोंमें 
फल लग जानेपर फूल आते हैं। इसी प्रकार नित्य- 
सिद्ध गर्भसे ही सिद्ध होते हैं, उनकी बाहरी तपस्या तो 
मनुष्य-जातिको सन्मार्गपर लानेके लिये एक नाममात्रका 
साधन है। 


एक माँके कई लड़के होते हैं। एकको वह जेवर 


+ संत बचन सीतल सुधा करत तापत्रय नास * 


देती है, दूसरेको खिलौना देती है और तीसरेको मिठाई 
देती है। सब अपनी-अपनी चीजोंमें लग जाते हैं और 
माँको भूल जाते हैं। माँ भी अपने घरका काम करने 
लगती है। किंतु इस बीचमें जो लड़का सब वस्तुओंको 
फेंक देता है और माँके लिये चिल्लाने लगता है, माँ 
दौड़कर उसको चुप कराती है। इसी प्रकार, मनुष्यो! 
तुमलोग संसारके कारोबार और अभिमानमें मस्त होकर 
अपनी जगन्माताको भूल गये हो। जब तुम इन सबको 
छोड़कर उसको पुकारोगे, तब वह शीघ्र ही आयेगी 
और तुमको अपनी गोदमें उठा लेगी। 

परमात्माके अनेक नाम और अनेक रूप हैं। 
जिस नाम और जिस रूपसे हमारा जी चाहे, उसी 
नाम और उसी स्वरूपसे हम उसे देख सकते हैं। 


x x x 


जब मुझे प्रतिदिन अपने पेटकी चिन्ता करनी 
पड़ती है, तब मैं उपासना किस प्रकार कर सकता हूँ? 
जिसकी तू उपासना करता है, वह तेरी आवश्यकताओंको 
अवश्य पूर्ण करेगा। तुझे पैदा करनेसे पहले ही ईश्वरने 
तेरे पेटका प्रबन्ध कर दिया है। 

भक्त! यदि ईश्वरको गुह्य बातोंको जाननेकी तेरी 
लालसा है तो वह स्वयं सद्गुरु भेजेगा। गुरुको ढूँढ़नेमें 
तुझे कष्ट उठानेकी आवश्यकता नहीं है। 

मनुष्य तकियेकी खोलीके समान है। किसी 
खोलीका रंग लाल, किसीका नीला और किसीका 
काला होता है, पर रूई सबमें है। यही हाल मनुष्योंका 
भी है। उनमेंसे कोई सुन्दर है तो कोई काला है, कोई 
सज्जन है तो कोई दुर्जन है; किंतु परमात्मा सभीमें 
मौजूद है। 


आराधनाके समय उन लोगोंसे दूर रहो, जो भक्त 
और धर्मनिष्ठ लोगोंका उपहास करते हों। 

इसमें संदेह नहीं कि यह सांसारिक जीवन उस 
मनुष्यके लिये बहुत भयानक है, जिसके अन्तःकरण 
ईश्वरके लिये प्रेम और भक्ति न हो। श्रीचैतन्यदेवने एक 


* श्रीरामकृष्ण परमहंस * 

बार नित्यानन्दजीसे कहा था कि 'जो मनुष्य सांसारिक 
विषयोंका गुलाम हो गया, उसको मुक्ति नहीं मिल 
सकती; परंतु जो मनुष्य परमेश्वरमें श्रद्धा रखता है, 
उसको कुछ भय नहीं। ईश्वरकी प्राप्ति हो जानेके बाद 
यदि मनुष्य इस संसारके सब विषयोंका उपभोग करता 
रहे तो उसकी कोई हानि न होगी।' चैतन्यदेवके 
शिष्योंमें बहुतेरे संसारीजन थे, परंतु नाममात्रके लिये 
ही “संसारी' थे। 

काली मेरी माता है। क्या उसका रंग काला 
है? नहीं। वह बहुत दूर है-उसका रूप मानवीय 
ज्ञानके लिये अगम्य है, इसलिये वह कदाचित्‌ काली- 
सी देख पड़ती हो; परंतु यदि उसका स्वीकार किया 
जाय-उसकी पूजा की जाय-उसका ज्ञान हो जाय 
तो जान पड़ेगा कि उसका रंग काला नहीं है, किंतु 
अत्यन्त मनोहर है। 

भगवान्‌ राधाकृष्ण अवतारी थे। इसमें किसीकी 
श्रद्धा रहे या न रहे, इस बातका कोई विशेष महत्त्व 
नहीं है। ईश्वरीय अवतारपर किसीका (चाहे वह हिंदू 
हो या ईसाई) विश्वास होगा, किसीका न होगा; परंतु 
भगवानूके प्रति गोपियोंके समान अत्यन्त प्रगाढ़ 
प्रेमलक्षणा भक्ति हृदयमें उत्पन्न होनेकी तीव्र आतुरता 
प्रत्येक मनुष्यमें होनी चाहिये। मनुष्य चाहे पागल भी 
हो जाय, परंतु उसे विषयासक्तिसे पागल नहीं होना 
चाहिये-भगवद्भक्तिसे होना चाहिये। 


x x 


Pe इसीलिये मैं कहता हूँ कि इस युगमें अन्य 
मार्गोसे भक्तियोग ही सुलभ है । उससे कर्मकी व्यापकता 
सहज ही संकुचित हो जाता है। ईश्वरका अखण्ड 
चिन्तन होता है। इस युगमें ईश्वरप्राप्तिका यही सुलभ 
मार्ग है। 

ज्ञानमार्गसे (सद्विचारसे अर्थात्‌ ज्ञानविचारसे) अथवा 
कर्ममार्गसे (अर्थात्‌ निष्काम कर्माचरणसे) ईश्वरप्राति 
होगी, परंतु इस कलियुगमें भक्तिमार्गसे ये मार्ग अधिक 
कठिन हैं। यह नहीं कि भक्त अन्य स्थानपर पहुँचे 
और ज्ञानी या निष्कामकर्मी अन्य स्थानपर। तीनोंके 
पहुँचनेका अन्तिम मोक्षप्रद स्थान एक ही है। केवल 


मार्ग भिन्न-भिन्न हैं । 

प्रेमके मुख्य दो लक्षण हैं-(१) जगत्‌ मिथ्या 
है इस बातका बोध होगा; (२) जो शरीर साधारण 
लोगोंके लिये अत्यन्त प्रिय वस्तु है, उसकी कुछ परवा 
न होना। भाव कच्चे आमके समान है, और प्रेम पके 
आमके तुल्य है। प्रेम भक्तके हाथमें एक रस्सी है। 
उसीसे वह ईश्वरको बाँधकर अपने वशमें करता है- 
किंबहुना, अपना दास ही बना लेता है। भक्तको प्रेममय 
पुकार जहाँ भगवानको सुनायी दी कि भगवान्‌ दौड़े 
आते हैं। फारसी पुस्तकोंमें लिखा है कि इस शरीरमें 
चमड़ेके भीतर मांस, मांसके भीतर हड्डी, हड्ीके भीतर 
मज्जा, इसी प्रकार एकके भीतर एक पुट बतलाकर 
सबके अंदर प्रेम बतलाया है। 

ईश्वर-प्राप्तिकी सीढ़ियाँ 

'साधुसमागम' यही पहली सीढ़ी है। सत्सङ्गसे 
ईश्वरके प्रति मनमें श्रद्धा उत्पन्न होती है । 'श्रद्धा' दूसरी 
सीढ़ी है। श्रद्धासे 'निष्ठा' होती है। निष्ठा जहाँ जमी 
कि फिर ईश्वर-कथाके सिवा और कुछ सुननेको इच्छा 
नहीं होती-जीव चाहता है कि निरन्तर उसी 
परमात्माकी कुछ सेवा करें। यह तीसरी सीढ़ी है। 
निष्ठाके लिये यह आवश्यक नहीं कि अमुक ही 
उपास्य देवता हो। उपास्य देवता चाहे तुम्हारा गुरु हो, 
सगुण ईश्वर हो, निर्गुण ईश्वर हो, कोई अवतारी पुरुष 
हो अथवा कोई कुलदेवता हो, सब एक ही हैं। 
वैष्णवोंकी निष्ठा विष्णु या भगवान्‌ श्रीकृष्णपर होती 
है। शाक्तोंकी शक्तिपर-इसे ही काली, दुर्गा इत्यादि नाम 
दिये गये हैं। 

“भक्ति! निष्ठाकी परिपक्कताका परिणाम है। यह 
चौथी सीढ़ी है। भक्ति अपनी परिपक्कतासे ' भाव' में 
परिणत हो जाती है। भावकी अवस्थामें ईश्वर-नाम- 
स्मरण होते ही मनुष्य निःशब्द या स्तब्ध हो जाता 
है। यही पाँचवीं सीढ़ी है। सामान्य संसारीजनोंकी गति 
इसी अवस्थातक पहुँचती है, इसके आगे नहीं जाती। 

'महाभाव' छठी सीढ़ी है। ईश्वर-दर्शनके बाद 
महाभाव प्राप्त होता है। 'महाभाव' भगवद्भक्तिका 
आत्यन्तिक स्वरूप है। इस अवस्थामें भक्त पागल-सा 

रहता है। कभी हँसता है और कभी रोता है। उसे 
अपने शरीरकी कुछ भी सुध नहीं रहती। साधारण 
संसारी जीवोंमें देह-बुद्धि होनेसे इस अवस्थाका अनुभव 
उन्हें कभी नहीं होता । 

प्रेम--यह सातवीं और आखिरी सीढ़ी है। 
महाभाव और प्रेम बहुधा साथ-ही-साथ रहते हैं। प्रेम 
ईश्वर-भक्तिका शिखर है। जीवात्मा साक्षात्कारके बाद 
गाढ़ प्रेममें निमग्र होता है। इस अवस्थाके मुख्य दो 
लक्षण हैं--(१) बाह्य-जगत्‌की कोई सुध न होना, 
(२) अपने शरीरकी कुछ सुध न होना। श्रीचैतन्यदेव 
इस अवस्थाको पहुंचे थे। वे प्रेमावेशमें इस प्रकार 
निमग्न रहते थे कि उन्हें अपने शरीरकी भी परवा 
नहीं रहती थी और देखे हुए स्थानकी भी उन्हे स्मृति 
न रहती थी। कोई भी वन देखकर उसे वृन्दावन 
ही समझते थे। एक समय वे जगन्नाथपुरी गये थे, 
वहाँ “समुद्र' देखकर वे उसे यमुना ही कहने लगे 
और उसी आवेशमें आकर वे समुद्रमें कूद गये । इस 
तरह उनको विदेहावस्था देख उनके शिष्योंने उनकी 
आशा ही छोड्‌ दी थी। ऐसी अवस्था प्राप्त होनेपर 
भक्तको इष्ट-प्राप्ति होती है, उसे साक्षात्कार होता है 
और इस संसारमें जन्म लेनेकी सार्थकता होती है। 

प्रश्न--इन्द्रिय-निग्रह बहुत कठिन है। इन्द्रियाँ 
मतवाले घोड़ोंकी तरह हैं। उनके नेत्रोंके सामने तो 
अँधेरा ही रहना चाहिये? 

उत्तर-ईश्वरको एक बार कृपा हुई-उसका एक 
बार दर्शन हुआ कि फिर कुछ भय नहीं रहता। फिर 
षड्रिपुओंकी कुछ नहीं चल सकती-उनकी शक्ति मारी 
जाती है। 

नारद और प्रह्लाद इत्यादि नित्यसिद्ध पुरुषोंके 
नेत्रोके लिये ऐसे अन्धकारकी कुछ आवश्यकता नहीं 
पड़ती। जो लड़के अपने पिताका हाथ पकड़कर 
खेतकी मेड़पर चलते हैं, उन्हींको, हाथ छूट जानेसे, 
कोचड्में गिर जानेका भय रहता है; किंतु जिन 
लड़कोंका हाथ पिताने पकड़ लिया है, उनकी स्थिति 
बिल्कुल निराली ही रहती है। वे कभी गड्डेमें नहीं 
गिर सकते। 


बालकके समान जिनका मन सरल रहता है, 


* संत बचन सीतल सुधा करत तापत्रय नास * 


सचमुच उसीको ईश्वरपर श्रद्धा होती है। 


ईश्वरके चरणकमलोंमें लवलीन हो जानेवाला ही 
इस संसारमें धन्य है। वह चाहे शूकरयोनिमें ही क्यों न 
उत्पन्न हुआ हो, उसका अवश्य ही उद्धार होता है। 

यद्यपि व्यभिचारिणी स्त्री अपने गृहकार्यमें मग्न रहती 
दिखायी देती है, तथापि उसका मन उसके जारकी ओर 
ही लगा रहता है। इसी प्रकार मनुष्यको अपने सांसारिक 
कार्योको करना चाहिये । प्रभु-चरणोंमें रत होकर ही अन्य 
झगड़ोंमें हाथ डालना चाहिये । व्यभिचारिणी स्त्रीके गृह- 
कार्योमें लगी रहनेपर भी उसका मन उसके चाहनेवालेकी 
ओर ही लगा रहता है। 

अकबर बादशाहके जमानेमें दिल्लीके पास किसी 
वनमें एक फकीर रहता था। उसके दर्शने लिये 
कई लोग उसकी कुटियापर जाया करते थे। वह चाहता 
था कि मैं इन लोगोंका कुछ आदर-सत्कार कर सकूँ । 
परंतु वह अत्यन्त दरिद्र था, इसलिये वह कुछ नहीं 
कर सकता था। तब एक दिन उसने अपने मनमें 
सोचा कि ' अकबर बादशाह साधु और फकीरोंको बहुत 
चाहता है; यदि मैं उससे निवेदन करूँगा तो वह मुझे 
कुछ द्रव्य अवश्य ही देगा, जिससे मैं अतिथियोंका 
उचित सत्कार कर सकूँगा।' इस प्रकार मनमें सोचकर 
वह बादशाहके पास गया। उस समय बादशाह नमाज 
पढ़ रहा था। फकीर भी वहीं जाकर बैठ गया। नमाज 
पढ्नेके समय अकबर बादशाहने यह प्रार्थना की कि 
“ईश्वर! मुझे धन दे, सत्ता दे और दौलत दे!' यह 
सुनकर फकीर वहाँसे उठकर बाहर जाने लगा। तब 
बादशाहने उसे संकेतसे बैठनेको कहा। 

नमाज पढ़कर बादशाहने फकीरसे पूछा, 'आप 
मुझसे मिलने आये थे, परंतु बिना कुछ बातचीत किये 
ही लौटकर चले जा रहे हैं; यह क्या बात है ?' फकीरने 
जवाब दिया, “मैं हजूरके दरबारमें इसलिये आया था 
कि"; परंतु आपको निवेदन करनेसे कोई फायदा 
नहीं है।' जब बादशाहने बार-बार आग्रह किया, तब 
फकोरने कहा, “मेरी कुटियापर बहुतेरे लोग आया करते 
हैं। मैं दरिद्र हूँ, इसलिये मैं उनका स्वागत नहीं कर 
सकता। अतएव कुछ द्रव्य माँगनेके लिये आपके यही 


* शरीर-सौन्दर्यकी वास्तविकता + 


आया था।' तब बादशाहने कहा ' तो फिर बिना कुछ माँगे 
ही लौटकर क्यों चले जा रहे हैं ?' यह सुनकर फकीरने 
कहा, 'खुदावंद! आप तो स्वयं भिखारी हैं! आप खुदासे 
धन और दौलत माँग रहे हैं। जब आपकी यह दशा मैंने 

देखी, तब मैंने सोचा कि जो स्वयं दरिद्र है, वह मुझे क्या 
दे सकेगा! यदि कुछ माँगना ही है तो अब मैं भी खुदासे 
ही माँगूँगा।' 


x x x x 


शरीर-सौन्दर्यकी वास्तविकता 


बड़ा सुन्दर शरीर है । सृष्टिकर्ताने जैसे पूरे संयमसे 
उसे साँचेमें ढाला हो। स्वास्थ्य और सौन्दर्य तो सहचर 
हैं। स्वास्थ्य नहीं रहेगा तो सौन्दर्य टिकेगा कैसे। 

दूसरे ही उसके सौन्दर्यकी प्रशंसा करते हों, ऐसा 
नहीं है। वह स्वयं सजग है अपने सौन्दर्यके प्रति। उसका 
बहुत-सा समय शरीरको सजानेमें ही जाता है। 

क्या है यह सौन्दर्य? यदि शरीरपरसे चमड़ा 
उतार दिया जाय-आप इस लोथड़ेको छूना तो दूर, 
देखना भी नहीं चाहेंगे। मांस, रक्त, मज्जा, मेद, स्नायु, 
केशका एक बड़ा-सा घिनौना लोथड़ा, जिससे छू 
जानेपर स्त्रान करना पड़े-जिसकी अंँतड़ियोंमें भरा 
कफ, पित्त, मूत्र और विष्ठा यदि फट पड़े-वमन आ 
जाय आपको। 

वही सुन्दर शरीर-आप कङ्काल किसे कहते हैं ? 
आपका यह कङ्काल ही तो है जिसपर आपका सौन्दर्य- 
गर्व है। यह कङ्काल--यह साक्षात्‌ प्रेतके समान कङ्काल, 
जो रात्रिको आपके कमरेमें खड़ा कर दिया जाय तो 
आप चीखकर भागें। किंतु यही हमारी-आपकी देह है। 
हमारी-आपकी देहका पूरा आधार यही है और यही है 
जो कुछ तो टिक सकता है। देहका बाकी सब घिनौना 
तत्त्व तो सड़ जाता है कुछ घंटोंमें। इस कङ्कालको आप 
सुन्दर कहते हैं ? इसे छोड़ देनेपर तो देहमें वही मांस, 
मेद, मज्जा, ख्रायु, मल आदिका लोथड़ा रहता है । क्या 
हुआ जो लोथड़ा चमड़ेसे ढका है। 

कङ्कालपर मांस, मेद, मज्जाका लेप चढ़ा है, 
स्रायु-जाल बँधे हैं और ऊपरसे चमड़ा मँढ़ दिया गया 
है। यही है शरीर और इस शरीरपर सुन्दरताका 
आरोप-सुन्दरताका गर्व! यह शरीर तो चिताकी 
आहुति है। चिताकी धू-धू करती लपरें इसको प्रतीक्षा 
कर रही हैं। 


नारी तो सौन्दर्यकी प्रतिमा है। सुकुमारता और 
सौन्दर्यकी वह पुत्तलिका यदि सुसज्जित हो-उसके 
सौन्दर्यकी मादकता कितनोंको प्रमत्त करती ही है! 

भगवान्‌ न करें, किसीको रोग हो। लेकिन कोई 
रोग किसीसे अनुमति लेकर नहीं आता, किसीकी इच्छा 
या सम्मतिकी अपेक्षा नहीं करता। किसे कब कौन-सा 
रोग अपना ग्रास बना लेगा-कौन कह सकता है। 

अनुपम सौन्दर्य, परम सुकुमार रूप--किसी भी 
क्षण तो चेचक हो सकती है। कुसुमकोमल, पाटलनिन्दक 
मुख जब चेचकके द्वारा मधुमक्खीके बर्रके छत्तेका 
मानचित्र बना दिया जाता है-अपनेको रसिक माननेवाले 
लोग उसकी ओर देखनातक नहीं चाहते। घरके लोग 
ही मुँह बिचकाते हैं। 

चेचकसे ही कुछ अन्त तो नहीं है। रोगोंकी कोई 
ठीक संख्या नहीं। किसीके सौन्दर्यको हडप जानेके 
लिये तो मुहाँसे-जैसे सामान्य रोग ही पर्याप्त हैं; फिर 
कहीं राजरोग कुष्ठ आ टपके? गलित कुष्ठके घाव-- 
छूना तो दूर, लोग देखनातक नहीं चाहते। आकर्षण, 
मोह और सम्मानका भाजन सौन्दर्य घृणा एवं तिरस्कारसे 
बच नहीं पाता। 

क्या अर्थ है सौन्दर्यका? सौन्दर्ये मोहका ? 
सौन्दर्ये आकर्षणका ? चेचक या कोढ़ कहीं चले नहीं 
गये हैं। कितना तुच्छ, कितना नश्वर है सौन्दर्य उनके 
सम्मुख। 

वृद्धावस्था सौन्दर्यकी चिरशत्रु है। कोई रोग आये, 
न आये; वह तो आयेगी ही। लेकिन मृत्यु वृद्धावस्थाकी 
भी प्रतीक्षा नहीं करती। वह तो चाहे जब आ सकती है। 
अन्ततः शरीरपर स्वत्व तो चिताका ही है। चिताकी 
लपटोंमें उसे भस्म होना ही पड़ेगा। 

स्वामी विवेकानन्द 


(जन्म--ता? १२ जनवरी, सन्‌ १८६३ ई०, जन्मनाम--नरेन्द्रनाथदत्त, पिताका नाम--विश्वनाथदत्त, देहत्याग--ता० ४ जुलाई 


सन्‌ १९०२, परमहंस रामकृष्णके प्रधान शिष्य ।) 

| हरेक मनुष्यमें आस्तिक्य-बुद्धि होती ही है, 
परंतु कोई उसे समझते हैं और कोई उसके ज्ञानसे 
विमुख रहते हैं। जो चेतन एक शरीरमें है, वही 


संसारमें (१ । (६ शि रै 
सब संसारमें है। उस चेतनकी उत्पत्ति या नाश | £ 
03 

दयामय! तू हमारा पिता, तू ही हमारी माता, 
ही बन्धु, मित्र और संसारकी सब शक्तियोंका 
अधिष्ठाता है। तू सब विश्वका भार सहता है, हम 


३७ तेरे पास इस जीवनका भार सहनेकी शक्तिके लिये 


नहीं होता। एक शरीरमें जो चेतन है वह जीवात्मा ||. | A याचना करते हैं।' इस जन्म तथा अन्य जन्ममें 


और जो सर्वव्यापक है वह परमात्मा है; दोनों 
अच्युत हैं । 


हिंदू-धर्मको उत्पत्ति वेदोंसे हुई है और वेद 
अनादि, अनन्त तथा अपौरुषेय हैं। किसी पुस्तकका 
आरम्भ और अन्त नहीं, यह सुनकर आपलोगोंको 
आश्चर्यं होगा; पर इसमें आश्चर्य करनेकी कोई बात 
नहीं है। वेद कोई पुस्तक नहीं, किंतु उन सिद्धान्तोंका 
संग्रह है, जो अटूट या अकाट्य हैं। जिन लोगोंने 
ऐसे सिद्धान्त ढूँढ़ निकाले, उन्हें ऋषि कहते हैं। 
ऋषियोंको हम पूर्ण-ईश्वरस्वरूप समझते हैं। यहाँपर 
इस बातका उल्लेख कर देना अनुचित न होगा कि 
उन तत्त्वविवेचकोंमें कुछ स्त्रियाँ भी थीं। भिन्न-भिन्न 
व्यक्तियोंके परस्पर सम्बन्ध या व्यष्टि (एक पुरुष) का 
समष्टि (विश्व) से सम्बन्ध जिन सिद्धान्तोंसे निश्चित 
हुआ, वे ही सिद्धान्त त्रिकालाबाधित हैं। उनका पता 
लगानेके पहले भी वे वर्तमान थे; आगे चलकर हम 
उन्हें भूल जायेगे तो भी उनका अस्तित्व नष्ट न होगा। 
न्यूटनके आविष्कारके पहले भी गुरुत्वाकर्षणका नियम 
रुका हुआ नहीं था। 

वेदोंने काल-शार्दूलके पंजेसे छूटनेका उपाय 
बताया है। भगवान्‌ श्रीकृष्णने, जिन्हें हम हिंदू परमात्माका 
पूर्णावतार मानते हैं, भवसागरसे तरनेको रीति बतायी 
है। सृष्टिके सब नियम जिसके अनुरोधसे चलते हैं, जो 
जड़ और चेतनमें भरा हुआ है, जिसकी आज्ञासे वायु 
बहता है, आग जलाती है, मेघ जल बरसाते हैं और 
मृत्यु हरण करती है, उस परमात्माकी पूजा करो। 
उसीको ऋषिलोग प्रार्थना करते हैं-'हे सर्वव्यापी 


उससे बढ़कर और किसीपर प्रेम न हो, यह भावना 
मनमें दृढ़ कर लेना ही उसकी पूजा करना है । मनुष्यको 
संसारमें कमल-पत्रके समान अलिप्त रहना चाहिये। 
कमल-पत्र जलमें रहकर भी नहीं भींगता; इसी तरह 
कर्म करते हुए भी उससे उत्पन्न होनेवाले सुख-दु:खसे 
यदि मनुष्य अलग रहे तो उसे निराशासे सामना नहीं 
करना होगा। सब काम निष्काम होकर करो, तुम्हें कभी 
दुःख न होगा। 

आत्मा पूर्ण ईश्वरस्वरूप है। जड शरीरसे उसके 
बद्ध होनेका आभास होता है सही, पर उस आभासको 
मिटा देनेसे वह मुक्त-अवस्थामें देख पड़ेगा। वेद कहते 
हैं कि जीवन-मरण, सुख-दुःख, अपूर्णता आदिके 
बन्धनोंसे छूटना ही मुक्ति है। उक्त बन्धन बिना ईश्वरकी 
कृपाके नहीं छूटते और ईश्वरकी कृपा अत्यन्त पवित्र- 
हृदय बिना हुए नहीं होती। जब अन्तःकरण सर्वथा 
शुद्ध और निर्मल अर्थात्‌ पवित्र हो जाता है, तब जिस 
मृत्पिण्ड देहको जड या त्याज्य समझते हो, उसीमें 
परमात्माका प्रत्यक्षरूपसे उदय होता है और तभी मनुष्य 
जन्म-मरणके चक्रसे छूट जाता है। केवल कल्पना- 
चित्र देखकर या शब्दाडम्बरपर मुग्ध होकर हिंदू 
समाधानका अनुभव नहीं करते। दस इन्द्रियोंद्रार जो 
न जानी जाती हो, ऐसी किसी वस्तुपर हिंदुओंका 
विश्वास बिना अनुभव किये न होगा। जड-सृष्टिसे 
अतीत जो चेतन तत्त्व है, हिंदू उससे बिना किसी 
बिचवईके (प्रत्यक्ष) मिलेंगे। किसी हिंदू साधुसे 
“बाबाजी, क्या परमेश्वर सत्य है?” वह आपको उत्त, 
देगा “निःसंदेह सत्य है; क्योंकि उसे मैंने देखा है! 
आत्मविश्वास ही पूर्णताका बोधक है । हिंदू-धर्म 

मतको सत्य या किसी सिद्धान्तको मिथ्या कहकर 
अंधश्रद्ध बननेको नहीं कहता। हमारे ऋषियोंका कथन 
है कि जो कुछ हम कहते हैं, उसका अनुभव करो-- 
उसका साक्षात्कार करो । मनुष्यको परिश्रम करके पूर्ण 
पवित्र तथा ईश्वररूप बनना चाहिये। ईसाई-धर्ममें 
आसमानी पिताकी कल्पना की गयी है। हिंदू-धर्म 
कहता है-उसे अपनेमें प्राप्त करो, ईश्वर बहुत दूर 

नहीं है। 
इसमें संदेह नहीं कि धर्मका पागलपन उन्नतिमें 
बाधा डालता है; पर अंधश्रद्धा उससे भी भयानक है। 
ईसाइयोंको प्रार्थनाके लिये मन्दिरकी क्या आवश्यकता 
है? क्रॉसके चिह्ममें पवित्रता कैसे आ गयी? प्रार्थना 
करते समय आँखें क्यों मूँद लेनी चाहिये? परमेश्वरके 
गुणोंका वर्णन करते हुए 'प्रॉटेस्टैंट' ईसाई मूर्तियोंकी 
कल्पना क्यों करते हैं? 'कैथलिक' पन्थवालोंको 
मू्तियोंको क्यों आवश्यकता हुई? भाइयो! श्वास- 
निःश्वासके बिना जैसे जीना सम्भव नहीं, वैसे ही 
गुणोंको किसी प्रकारकी मनोमय मूर्ति बनाये बिना 
उनका चिन्तन होना असम्भव है। हमें यह अनुभव 
कभी नहीं हो सकता कि हमारा चित्त निराकारमें लीन 
हो गया है; क्योंकि जड विषय और गुणोंकी मिश्र- 
अवस्थाके देखनेका हमें अभ्यास हो गया है। गुणोंके 
बिना जड विषय और जड विषयोंके बिना गुणोंका 
चिन्तन नहीं किया जा सकता, इसी तत्त्वके अनुसार 
हिंदुओंने गुणोंका मूर्तरूप-दृश्यस्वरूप बनाया है। 
मूर्तियाँ ईश्वरके गुणोंका स्मरण करानेवाले चिहमात्र हैं। 
चित्त चञ्चल न होकर सदुणोंकी मूर्ति--ईश्वर--में तल्लीन 
हो जाय-इसी हेतुसे मूर्तियाँ बनायी गयी हैं। हरेक 
हिंदू जानता है कि पत्थरकी मूर्ति ईश्वर नहीं है। इसीसे 
वे पेड़, पक्षी, अग्नि, जल, पत्थर आदि सभी दृश्य 
वस्तुओंकी पूजा करते हैं। इससे वे पाषाण-पूजक नहीं 
हैं। (वह मूर्तिमें भगवानूको पूजता है) आप मुखसे 
कहते हैं “परमात्मन्‌! तुम सर्वव्यापी हो।' परंतु कभी 
इस बातका आपने अनुभव भी किया है? प्रार्थना करते 
हुए आपके हृदयमें आकाशका अनन्त विस्तार या 
विशालता क्या नहीं झलकती ? वही 'सर्वव्यापी ' 

शब्दका दृश्यस्वरूप है। 

आप हिंदुस्थानकी सतियोंका इतिहास पढ़ हिंदू- 
धर्मको भयानक समझते होंगे; परंतु सतियोंके पवित्र 
हृदयोंतक अभी आपकी दृष्टि नहीं पहुँची है। सती 
होना पति-प्रेमका अतिरिक है। उसमें विकृति आनेका 
दोष धर्मपर क्योंकर लादा जा सकता है? यूरोपके 
इतिहासमें देखिये, कुछ शताब्दियोंके पहले धर्मको 
आड़ लेकर अंग्रेजोंने असंख्य स्त्री-पुरुषोंको जीते-जी 
जला दिया था। कई ईसाइयोंने असंख्य स्त्रियोंको 
'डाइन' कहकर अग्निनारायणके अधीन कर दिया था। 
ऐसी अविचारकी बातें हिंदुस्थानमें नहीं होतीं। सम्भव 
है कि हिंदू-धर्मवालोंके विचार अभीतक सफल न 
हुए हों, उनसे भूलें हुई हों; पर सर्वजीवहितकारी यदि 
कोई धर्म है तो मैं जोर देकर कहता हूँ कि वह हिंदू- 
धर्म ही है। हिंदुस्थानकी स्त्रियाँ पतिके मृत देहके 
साथ अपने शरीरकी आहुति दे सकती हैं, पर कोई 
हिंदू कभी किसीका अपकार करनेकी भावना मनमें 
नहीं लाता। 

एक ग्रीक प्रवासीने बुद्धदेवके समयके भारतकी 
दशाका जो वर्णन किया है, उसमें स्पष्ट लिखा है 
कि ' भारतकी कोई स्त्री पर-पुरुष-संसर्ग नहीं करती 
और कोई पुरुष असत्य नहीं बोलता।' इस वर्णनसे 
हिंदुओंके उच्च चरित्रका परिचय आपको होगा। कोई 
बुद्ध-धर्मको हिंदू-धर्मसे पृथक्‌ समझते हैं, पर उनकी 
यह भूल है। हिंदू-धर्म बुद्धधर्मसे भिन्न नहीं, किंतु 
दोनोंके संयोगसे संसारका बहुत कुछ कार्य हुआ है। 
जिस प्रकार यहूदी-धर्मसे ईसाई-धर्मकी उत्पत्ति हुई, 
उसी प्रकार हिंदू-धर्मका उज्ज्चलस्वरूप स्पष्ट करनेके 
लिये बुद्ध-धर्मका आविर्भाव हुआ। यहूदियोंने ईसाके 
साथ छल किया, उसे फाँसीपर लटकाया; परंतु हिंदू- 
धर्मवालोंने बुद्धको अवतार मानकर उसकी पूजा ही 
की। बुद्धदेवका अवतार हिंदू-धर्मको मिटानेके लिये 
नहीं, किंतु उसके तत्त्व और विचार दृश्यस्वरूपमें 
लानेके लिये-समता, एकता और गुप्त तत्त्वज्ञानको 
प्रकाश करनेके लिये हुआ था। वर्ण या जातिका विचार 
न कर सारी मनुष्यजातिका कल्याण करना उनका 
उद्देश्य था। गरीब, अमीर, स्त्री, शूद्र-सभीको ज्ञानी 
बनानेके उच्च उद्देश्यसे प्रेरित हो कई ब्राह्मण-शिष्योंके 
आग्रह करनेपर भी उन्होंने अपने सब ग्रन्थ संस्कृत- 

भाषामें न रचकर उसी भाषामें रचे जो उस समय बोली 
जाती थी। 

एक आत्माका जो मूलरूप है, वही सम्पूर्ण 
विश्वका भी है । यही नहीं; किंतु सब दृश्य-अदृश्य पदार्थ 
एक ही मूलरूपके अनन्त आभास हें । सूर्यकी किरणें 
लाल, पीले, सफेद आदि रंगोंके काँचोंमेंसे जुदे-जुदे 
रंगोंकी भले ही दीख पड़ती हों, वास्तवमें उनका रंग 
भिन्न नहीं है। वेदान्त कह रहा है--' तत्त्वमसि।' अर्थात्‌ 
वही तू है, जगत्से तू अपनेको अलग न समझ। तू 
मनमें द्वैत रखता है, इसीसे दुःख भोगता है। यदि तुझे 
अखण्ड सुख भोगना हो तो अखण्ड एकताका अनुभव 
कर। “सर्व खल्विदं ब्रह्म' इस सिद्धान्तसे वेदान्तने 
सिद्ध कर दिया कि जगतूके सब पदार्थोमें ब्रह्म भरा 
है। अधिक क्या, समस्त दृश्यसृष्टि ब्रह्मका ही व्यक्त 
रूप है। पुरुषमें जो ब्रह्म है, वही स्त्रीमें है। छाती 
निकालकर चलनेवाले तरुण और धनुषके समान जिनकी 
कमर झुकी हुई है, उन लाठीके सहारे पैर रखनेवाले 
वृद्धोंके ब्रह्ममें अन्तर नहीं है। हम जो कुछ देखते हैं, 
छूते हैं या अनुभव करते हैं, वह सब ब्रह्ममय है। 
हम ब्रह्ममें रहते हैं, उसीमें सब व्यवहार करते हैं और 
उसीके आश्रयसे जीते हैं। 

ब्रह्मकी उपासना करनेसे आपको किसीका भय 
न रहेगा। सिरपर आकाश फट पड़े या बिजली गिर 
पड़े, तो भी आपके आनन्दमें कमी न होगी। साँप 
और शेरोंसे दूसरे लोग भले ही डरें, आप निर्भय रहेंगे; 
क्योंकि उन क्रूर जन्तुओंमें भी आपका शान्तिमय 
स्वरूप आपको दीख पड़ेगा। जो ब्रह्मसे एकरूप हुआ, 
वही वीर--वही सच्चा निर्भय है। महात्मा ईसामसीहका 
विश्वासघातसे जिन लोगोंने वध किया, उन्हें भी ईसाने 
आशीर्वाद ही दिया। सच्चे निर्भय अन्त:करणके बिना 
यह बात नहीं हो सकती। “मैं और मेरा पिता एक 
हे '--ऐसी जहाँ भावना हो, वहाँ भयकी क्या शक्ति 
है कि वह पास भी आनेका साहस करे। समस्त 
विश्वको जो अपनेमें देखता है-उसमें तल्लीन होता 
है, बही सच्चा उपासक है; उसीने जीवनका सच्चा कर्तव्य 
पालन किया है। हमारे विचार, शरीर और मन जितने 

निकट हैं, उससे भी अधिक निकट परमात्मा हैं । उनके 
अस्तित्वपर ही मन, विचार और शरीरका अस्तित्व 
निर्भर है। हरेक वस्तुका यथार्थ ज्ञान होनेके लिये हमें 
ब्रह्मज्ञान होना चाहिये। हमारे हदयके अत्यन्त गूढ़ भागमें 
उसका वास है। सुख-दुःख, शरीर और युगोंके बाद 
युग आते और चले जाते हैं; परंतु वह ब्रह्म अमर है। 
उसीकी सत्तासे संसारकी सत्ता है। उसीके सहारे हम 
देखते, सुनते और विचार करते हैं। वह तत्त्व जैसा 
हमारे अन्तःकरणमें, वैसा ही क्षुद्र कीटमें भी है। यह 
बात नहीं कि सत्पुरुषोंके हृदयमें उसका वास है और 
चोरोंके नहीं । जिस दिन हमें इस बातका अनुभव होगा, 
उसी दिन सब संदेह मिट जायँगे । जगतका विकट प्रश्न 
हमारे सामने उपस्थित है, इसका उत्तर “सर्व खल्विदं 
ब्रह्म' इस भावनाके अतिरिक्त क्या हो सकता है? भौतिक 
शास्त्रोंने जो ज्ञान सम्पादन किया है, वह सच्चा ज्ञान 
नहीं; सत्य ज्ञान उनसे दूर है। उनका ज्ञान विशुद्ध ज्ञान- 
मन्दिरका सोपानभर है। 'सब कुछ ब्रह्ममय है'-यह 
अनुभव होना ही सच्चा ज्ञान है। यही धर्मका रहस्य 
है, विवेचक बुद्धिके आगे इसी धर्म-ज्ञानको विजय 
होगी। 

परमात्मा सर्वशक्तिमान्‌, सर्वज्ञ, सर्वान्तर्यामी तथा 
नित्य मुक्त है। यही मुक्त-दशा और उससे उत्पन्न 
होनेवाली चिर-शान्ति प्राप्त करना सब धर्मोका अन्तिम 
लक्ष्य है। जिस अवस्थामें कभी अन्तर नहीं पड़ता, उस 
पूर्ण अवस्था और किसी समय भी छीनी न जानेवाली 
स्वाधीनता प्राप्त करनेकी सब धर्मोंकी प्रबल इच्छा है; 
क्योंकि सच्ची मुक्ति वह स्वाधीनता ही है। हम 
स्वाधीनता प्राप्त करनेके राज-पथपर चलते हुए रास्ता 
भूलकर भटक रहे हैं। 

संसारकी प्रत्येक वस्तुमें-सूर्य, चन्द्र, अग्नि 
तारागणमें तथा हमारे हृदयोंमें प्रकाशित होनेवाला तेज 
परमात्माका ही है। सारा संसार परमात्माके प्रकाशसे 
प्रकाशमान है। संसारमें अच्छा या बुरा-जो कुछ हम 
देखते हैं, उसी विश्वात्माका रूप है। वह हमारा मार्गदर्शक 
और हम उसके अनुचर हैं । अच्छे कर्म 
तरह पापीके मनमें भी वही--आवश्यकताओँको पार 

करनेकी--मुक्तिकी इच्छा होती है । दोनोंके मार्ग भिन्न 
भले ही हों, एकका मार्ग सुविधाका और दूसरेका 
असुविधाका हो सकता है; परंतु इससे हम यह नहीं 
कह सकते कि एक परमात्माके पूजनमें निमग्न और 
दूसरा उससे विमुख है । भिन्न मार्ग तो केवल उपाधि- 
भेदमात्र है। जिन भेदोंसे संसारमें भिन्नता दीख पड्ती 
है, उन्हें हटा दीजिये; सबका मूल एक ही दृष्टिगोचर 
होगा। उपनिषदोंने यही बात सिद्ध की है। गुलाबकी 
मधुर सुगन्ध, पक्षियोंके चित्र-विचित्र पक्ष और हमारा 
चेतन एक ही परमात्माके विविध स्वरूप हैं। सब 
संसार उसीपर अवलम्बित है। वही अमर चेतनरूप 
है और समस्त संसारका संहारकर्ता भी। व्याधको देख 
खरगोश जैसे चारों ओर भागने लगते हैं, हम भी 
वैसे ही ईश्वरके उग्र रूपको देखकर भाग रहे हैं। 
खरगोश बिलोंमें घुसकर व्याधसे जान भले ही बचा 
ले, पर सर्वव्यापी परमात्मासे पृथक्‌ होकर हम कहाँ 
रह सकेंगे ? 

मैं एक बार काशी गया था। वहाँके एक मन्दिरमे 
बहुत-से हृष्ट-पुष्ट और उपद्रवी बंदर थे। मैं दर्शन कर 
मन्दिरसे बाहर निकला और ऐसे तंग रास्तेसे चला कि 
जहाँ एक ओर बड़ा भारी तालाब और दूसरी ओर बहुत 
ऊँची दीवार थी। बंदरोंने बीच रास्तेमें मुझे घेर लिया। 
अब मैं वहाँसे भागा। मुझे भागते देख बंदर और भी 
मेरे पीछे पड़ गये और काटने भी लगे। यह तमाशा 
देख दूर खड़े हुए एक आदमीने कहा--'आप डरकर 
भागते क्यो हैं? उनसे निर्भय हो सामना कीजिये, वे 
आपसे खुद डरकर भाग जायँगे।' मैंने ऐसा ही किया 
और सब बंदर धीरे-धीरे भाग गये। यही बात संसारकी 
है। अनेक विघ्र-बाधाओंसे--ईश्वरके भयानक रूपसे हम 
डरकर भाग जायँगै तो मुक्तिसे हाथ धो बैठेंगे। हम 
विपत्तियोंसे जितना डरेंगे, उतना ही वे हमें चक्करमें 
डल देंगी। भय, दुःख और अज्ञानका डटकर सामना 
कोजिये। किसी कविने कहा है-- 

"नहीं जो खारसे डरते वही उस गुलको पाते हैँ।' 

परमात्मा सुख और शान्तिमें निवास करता है, 
यह बात सत्य है; तो फिर दुःख तथा विपत्तियोंमें 
उसका क्यों न माना जाय। दुःखोंसे डरना 

रस्सीको साँप समझकर डरनेके बराबर है । आनन्ददायक 
और दुःखकारक, नयनमनोहर और भयानक--सभी 
तरहको वस्तुओंमें ईश्वरका वास है । जब सबमें आपको 
परमात्मा दीख पडेगा, तब किस दु:ख या संकटकी 
मजाल है जो आपके सामने भी खडा रहे। भेदबुद्धि 
नष्ट होकर जब नरक और स्वर्ग एक-से ही सुखदायक 
हो जायेगे, तब सब विप्न-बाधाएँ अपने-आप मुक्तिके 
दरवाजेसे हटकर आपका रास्ता साफ बना देंगी और 
तभी आपकी सत्य स्वरूपसे भेंट होगी । भिन्नता दूरकर 
समता बढ़ाइये। भयके अन्धकारसे निर्भयताके प्रकाशमें 
चले आइये। 
हम मुंहसे लंबी-चौड़ी बातें करते और तत्त्वज्ञानकी 
सरिता बहा देते हैं। परंतु सामान्य कारणोंसे क्रोधसे 
लाल हो अहंकारके अधीन हो जाते हैं। उस समय 
क्षुद्र देहका अहंकार ही सृष्टिका चेतन बन जाता है। 
चेतनको इतना क्षुद्र बना लेना मानवजातिकी उन्नतिमें 
बड़ी भारी बाधा है। ऐसी अवस्थामें हमें सोचना चाहिये 
कि मैं निस्सीम चेतन हूँ, मुक्त हूँ। क्रोध और क्रोधका 
कारण भी मैं ही हूँ, फिर व्यर्थ अहंकारके वशीभूत 
होना क्या मेरे लिये उचित है? 
परमेश्वरकी प्रार्थना करते समय हम अपना सारा 
भार उनको सौंपते हैं और दूसरे ही क्षण क्रोध और 
अभिमानके वशीभूत होकर उसे छीन लेते हैं। इस 
प्रकार कहीं उनकी उपासना होती है? सच्ची पूजा 
तलवारको धारपर चलने अथवा खड़े पहाड़पर सीधे 
चढ़नेके समान कठिन है। इस कठिनताको तुच्छ जान 
जो अपना रास्ता तय करता है, वही स्वानन्दसाम्राज्यतक 
पहुँचता है। विश्न-बाधाओंसे डरना त्रैलोक्यविजयी सच्चे 
वीरका काम नहीं, वह तो ऐसी आपत्तिको ढूँढा ही 
करता है। सच्चे हृदयसे यल कीजिये, आपको अमृतके 
बदले विषकी घूँट पीनी नहीं पड़ेगी। हम देव और 
दैत्य दोनोंके स्वामी होनेके योग्य हैं। हमें परमात्मासे 
यही प्रार्थना करनी चाहिये-“ सर्वव्यापिन्‌! हम तुम्हें 
सर्वस्व अर्पण कर चुके हैं। हमारे अच्छे-बुरे कर्म 
पाप-पुण्य, सुख-दुःख-सभी तुम्हें समर्पित हैं।' 


हमारे यत्न हजारों चित्तोंपर प्रभुत्व प्राप्त करनेके 

लिये हो रहे हैं; परंतु दु:खकी बात है कि हजारों चित्त 
हमपर ही प्रभुत्व दिखा रहे हैं । सुखदायी वस्तुओंका 
रसास्वाद लेनेकी हमारी इच्छा है, परंतु वे ही वस्तुएँ 
हमारा कलेजा खा रही हैं। सृष्टिकी सारी सम्पत्ति 
हजम कर जानेके हमारे विचार हैं, परंतु सृष्टि ही 
हमारा सर्वस्व छीन रही है। ऐसी विपरीत बातें क्यों 
होती हैं? हम कर्ममें आसक्ति रखते हैं--सृष्टिके 
जालमें अपने-आप जा फँसते हैं--यही इस विपत्तिका 
कारण है। 

कुटुम्बी-मित्र, धर्म-कर्म, बुद्धि और बाहरी 
विषयोंके प्रति लोगोंकी जो आसक्ति देखी जाती है, 
वह केवल सुखप्राप्तिके लिये है। परंतु जिस आसक्तिको 
लोग सुखका साधन समझ बैठे हैं, उससे सुखके बदले 
दुःख ही मिलता है। बिना अनासक्त हुए हमें आनन्द 
नहीं मिलेगा। इच्छाओंका अङ्कुर हृदयमें उत्पन्न होते 
ही उसे उखाड़कर फेंक देनेकी जिनमें शक्ति है, उनके 
समीप दु:खोंकी छायातक नहीं पहुँच सकती। अत्यन्त 
आसक्त मनुष्य उत्साहके साथ जिस प्रकार कर्म करता 
है, उसी प्रकार कर्म करते हुए भी उससे एकदम 
नाता तोड़ देनेकी जिसमें सामर्थ्य है, वही प्रकृतिद्वारा 
अनन्त सुखोंका उपभोग कर सकता है। परंतु यह 
दशा तब प्राप्त हो सकती है, जब कि उत्साहसे कार्य 
करनेकी आसक्ति और उससे पृथक्‌ होनेकी अनासक्तिका 
बल समान हो। कुछ लोग बिल्कुल अनासक्त देख 
पड़ते हैं। न उनका किसीपर प्रेम होता है और न 
वे संसारमें ही लीन रहते हैं। मानो उनका हृदय 
पत्थरका बना होता है। वे कभी दुखी नहीं दीख पड़ते। 
परंतु संसारमें उनकी योग्यता कुछ भी नहीं है; क्योंकि 
उनका मनुष्यत्व नष्ट हो चुका है। इस दीवारने जन्म 
पाकर कभी दुःखका अनुभव न किया होगा और न 
इसका किसीपर प्रेम ही होगा। यह आरम्भसे अनासक्त 
है। परंतु ऐसी अनासक्तिसे तो आसक्त होकर दुःख 
भोगना ही अच्छा। पत्थर बनकर बैठनेसे दु:खोंसे 
सामना नहीं करना पड़ता-यह बात सत्य है; परंतु 
फिर सुखोंसे भी तो वञ्चित रहना पड़ता है। यह केवल 
चित्तकी दुर्बलतामात्र है। यह एक प्रकारका मरण है। 
जड बनना हमारा साध्य नहीं है। आसक्ति होनेपर उसका 

त्याग करनेमें पुरुषार्थ है। मनकी दुर्बलता सब प्रकारके 
बन्धनोंकी जड़ है। दुर्बल मनुष्य संसारमें तुच्छ गिना 
जाता है, उसे यशःप्रािकी आशा ही न रखनी चाहिये। 
शारीरिक और मानसिक दुःख दुर्बलतासे ही उत्पन्न होते 
हैं। हमारे आस-पास लाखों रोगोंके कीटाणु हैं; परंतु 
जबतक हमारा शरीर सुदृढ़ है, तबतक उसमें प्रवेश 
करनेका उन्हें साहस नहीं होता। जबतक हमारा मन 
अशक्त नहीं हुआ है, तबतक दुःखोंकी क्या मजाल 
है जो वे हमारी ओर आँख उठाकर भौ देखें। शक्ति 
ही हमारा जीवन और दुर्बलता ही मरण है। मनोबल 
ही सुखसर्वस्व, चिरन्तन जीवन और अमरत्व तथा 
दुर्बलता ही रोगसमूह, दुःख और मृत्यु है। 

किसी वस्तुपर प्रेम करना-अपना सारा ध्यान 
उसीमें लगा देना-दूसरोंके हित-साधनमें अपने- 
आपको भूल जाना-यहाँतक कि कोई तलवार लेकर 
मारने आये, तो भी उस ओरसे मन चलायमान न 
हो-इतनी शक्ति हो जाना भी एक प्रकारका दैवी 
गुण है। वह एक प्रबल शक्ति है, परंतु उसीके साथ 
मनको एकदम अनासक्त बनानेका गुण भी मनुष्यके 
लिये आवश्यक है; क्योंकि केवल एक ही गुणके 
बलपर कोई पूर्ण नहीं हो सकता। भिखारी कभी सुखी 
नहीं रहते; क्योंकि उन्हें अपने निर्वाहकी सामग्री 
जुटानेमें लोगोंको दया और तिरस्कारका अनुभव करना 
पड़ता है। यदि हम अपने कर्मका प्रतिफल चाहेंगे 
तो हमारी गिनती भी भिखारियोंमें होकर हमें सुख 
नहीं मिलेगा। देन-लेनकी वणिकूवृत्ति अवलम्बन 
करनेसे हमारी हाय-हाय कैसे छूट सकती है। धार्मिक 
लोग भी कीर्तिकी अपेक्षा रखते हैं, प्रेमी प्रेमका बदला 
चाहते हैं। इस प्रकारकी अपेक्षा या स्पृहा ही सब 
दुःखोंकी जड़ है। कभी-कभी व्यापारमें हानि उठानी 
पड़ती है, प्रेमके बदले दु:ख भोगने पड़ते हैं; इसका 
कारण क्या है? हमारे कार्य अनासक्त होकर किये हुए 
नहीं होते-आशा हमें फँसाती है और संसार हमारा 
तमाशा देखता है। प्रतिफलकी आशा न रखनेवालेको 
ही सच्ची यश:-प्राप्ति होती है। साधारण तौरसे विचार 
करनेपर यह बात व्यवहारसे विरुद्ध दीख पड़ेगी; परंतु 
वास्तवमें इसमें कोई विरोध नहीं, किंतु विरोधाभासमात्र 

है। जिन्हें किसी प्रकारके प्रतिफलकी इच्छा नहीं, ऐसे 
लोगोंको अनेक कष्ट भोगते हुए हम देखते हैं; परंतु 
उनके वे कष्ट उन्हें प्राप्त होनेवाले सुखोंके सामने पासंगेके 
बराबर भी नहीं होते। महात्मा ईसाने जीवनभर 
निःस्वार्थ-भावसे परोपकार किया और अन्तमें उन्हें 
फाँसीकी सजा मिली। यह बात असत्य नहीं है। परंतु 
सोचना चाहिये कि अनासक्तिके बलपर उन्होंने साधारण 
विजय-सम्पादन नहीं किया था। करोड़ों लोगोंको 
मुक्तिका रास्ता बतानेका पवित्र यश उन्हें प्राप्त हुआ। 
अनासक्त होकर कर्म करनेसे आत्माको प्राप्त हुए अनन्त 
सुखके आगे उनका शरीर-कष्ट सर्वथा नगण्य था। कर्मके 
प्रतिफलकी इच्छा करना ही दु:खोंको निमन्त्रण देना है। 
यदि आपको सुखी होना हो तो कर्मके प्रतिफलकी इच्छा 
न कीजिये। 
इस बातको आप कभी न भूलें कि आपका 
जन्म देनेके लिये है, लेनेके लिये नहीं। इसलिये 
आपको जो कुछ देना हो, वह बिना आपत्ति किये 
बदलेकी इच्छा न रखकर दे दीजिये; नहीं तो दुःख 
भोगने पड़ेंगे। प्रकृतिके नियम इतने कठोर हैं कि आप 
प्रसन्नतासे न देंगे तो वह आपसे जबरदस्ती छीन लेगी। 
आप अपने सर्वस्वको चाहे जितने दिनोंतक छातीसे 
लगाये रहें, एक दिन प्रकृति उसे आपकी छातीपर 
सवार हो लिये बिना न छोड़ेगी। प्रकृति बेईमान नहीं 
है। आपके दानका बदला वह अवश्य चुका देगी; 
परंतु बदला पानेकी इच्छा करेंगे तो दुःखके सिवा 
और कुछ हाथ न लगेगा। इससे तो राजी-खुशी दे 
देना ही अच्छा है। सूर्य समुद्रका जल सोखता है तो 
उसी जलसे पुन: पृथ्वीको तर भी कर देता है। एकसे 
लेकर दूसरेको और दूसरेसे लेकर पहलेको देना 
सृष्टिका काम ही है। उसके नियमोंमें बाधा डालनेकी 
हमारी शक्ति नहीं है। इस कोठरीकी हवा जितनी बाहर 
निकलती रहेगी, बाहरसे उतनी ही ताजी हवा पुनः 
इसमें आती जायगी और इसके दरवाजे आप बंद कर 
देंगे तो बाहरसे हवा आना तो दूर रहा, इसीमेंकी हवा 
विषाक्त होकर आपको मृत्युके अधीन कर देगी। आप 
जितना अधिक देंगे, उससे हजारगुना प्रकृतिसे आप 
पायेंगे। परंतु उसे पानेके लिये धीरज रखनी होगी। 

अनासक्त बनना अत्यन्त कठिन है। ऐसी वृत्ति बननेके 
लिये महान्‌ शक्ति प्राप्त होनी चाहिये । हमारे जीवनरूपी 
वनमें अनेक जाल बिछे हुए हैं; बहुत-से साँप, बिच्छू, 
सिंह, सियार स्वेच्छासे घूम रहे हैं; उनसे बचकर अपना 
रास्ता सुधारनेमें हमारे शरीरको चाहे जितने कष्ट क्यों 
न सहने पडें, हाथ-पैर टूटकर हमारा सारा शरीर खूनसे 
लथपथ क्यों न हो जाय, हमें अपनी मानसिक दृढ़ता 
ज्यों-की-त्यों बनाये रखनी चाहिये-अपने कर्तव्यपथसे 
जरा भी न डिगना चाहिये। 

अपनी पूर्वदशापर विचारकर क्या हम यह नहीं 
समझ लेते कि जिनपर हम प्रेम करते हैं, वे ही हमें 
गुलाम बना रहे हैं-ईश्वरकी ओरसे विमुख कर रहे 
हैं-कठपुतलियोंकी तरह नचा रहे हैं; परंतु मोहवश 
हम पुनः उन्हींके चंगुलमें जा फँसते हें । संसारमें सच्चा 
प्रेम, सच्चा निःस्वार्थभाव दुर्लभ है-यह जानकर भी 
हम संसारसे अलिप्त रहनेका उद्योग नहीं करते। 
आसक्ति हमारी जान मार रही है। अभ्याससे कौन- 
सी बात सिद्ध नहीं होती? आसक्तिको भी अभ्याससे 
हम हटा सकते हैं। दुःख भोगनेकी जबतक हम तैयारी 
न कर लेंगे, तबतक वे हमारे पास भी नहीं आयेंगे। 
हम खुद दुःखोंके लिये मनमें घर बना रखते हैं; फिर 
यदि वे उसमें आकर बसें तो इसमें उनका क्या अपराध 
है? जहाँ मरा हुआ जानवर पड़ा रहेगा, वहीं कौए 
और गीध उसे खाते हुए दीख पड़ेंगे। रोग जब किसी 
शरीरको अपने बसनेयोग्य समझ लेता है, तभी उसमें 
प्रवेश करता है। मूर्खता और अभिमानको किनारे 
रखकर हमें पहले यह सीखना चाहिये कि हम दु:खोंके 
शिकार न बनें। जब-जब व्यवहारमें आपने ठोकरें 
खायी होंगी, तब-तब उसकी तैयारी आपने पहलेसे 
ही कर रखी होगी। दुःखके मार्गदर्शक हम ही हैं। 
बाह्यसृष्टि भी उन्हें हमारे सामने ढकेलती है; पर हम 
चाहें तो उनका सहजमें प्रतीकार कर सकते हैं। बाह्य 
जगतूपर हमारा अधिकार नहीं, परंतु अन्तर्जगतूपर पूर्ण 
अधिकार है। यदि हम इसी भावनाको दूढ़कर पहलेसे 
ही सचेत रहें तो हमें दुःखोंसे सामना नहीं करना पडेगा । 

जब हमें कोई दुःख प्राप्त होता है, तब हम उसका 
दोष किसी दूसरेपर लादना चाहते हैं, अपनी भूलको 


४९६ 


नहीं देखते। ' दुनिया अन्धी है,' 'इसमें रहनेवाले सब 
लोग गदहे हैं।' यह कहकर हम अपने मनको संतोष 
कर लेते हैं । परंतु सोचना चाहिये कि दुनिया मतलबी 
है-बुरी है, तो उसमें हम क्यों रहते हैं? सबपर यदि 
गदहेका आरोप किया जा सकता है, तो हम उस 
विशेषणसे कब छूटते हें ? यह सब कुछ नहीं, संसारका 
निरीक्षण करनेके पहले हमें अपना सूक्ष्म निरीक्षण करना 
चाहिये। संसारको वृथा दोष देकर झूठ बोलना सच्चे 
वीरका लक्षण नहीं है। वीर बनिये और सच बोलिये। 
आपमें शक्ति होगी तो दुःख आपसे डरेगा; क्योंकि 
वह किसीके भेजनेसे आपके पास नहीं आता, आप 
स्वयं उसे बुलाते हैं। 

आप अपने पुरुषार्थकी प्रशंसा करते समय लोगोंको 
यही दिखानेका यत्न करते हैं कि 'मैं सब कुछ 
जानता हूँ; मैं चाहे सो कर सकता हूँ; मैं शुद्ध-- 
निर्दोष हँ--ईश्वर हूँ, निष्कलंक हूँ; संसारमें यदि कोई 
स्वार्थत्यागी हो तो वह मैं ही हूँ ।' परंतु उसी समय 
आपके शरीरपर कोई छोटी-सी कंकड़ी फेंके तो 
तोपका गोला लगनेके समान आपको दुःख होता है; 
छोटे-से बच्चेकी एक थप्पड़से आप आगबबूला हो 
जाते हैं। आपका मनोबल इतना क्षीण है,--आपकी 
सहनशक्ति इतनी अल्प है--तब फिर आप सर्वसमर्थ 
कैसे हैं? जब मन ही इतना दुर्बल है कि एक अकिञ्चन 
मूर्खके उद्योगसे आपकी शान्ति भंग हो जाती है, तब 
दुःख बेचारे आपका पीछा क्यों न करेंगे ? परमात्माको 
शान्तिको भंग करनेकी भला किसमें सामर्थ्य है ? यदि 
आप सचमुच परमेश्वर हैं तो सारा संसार भी उलटा 
होकर टँग जाय--आपकी शान्ति कभी भंग नहीं हो 
सकती। आप नरकके ओरसे छोरतक चले जायें-- 
कभी आपको कष्ट न होंगे। वास्तवमें आप जो कुछ 
मुँहसे कहते हैं, उसका अनुभव नहीं करते; इसीसे 
संसारको दोषी ठहराते हैं। आप अपने दोषोंको पहले 
हटा दीजिये, तब लोगोंको दोषी कहिये। 'अमुक 
मुझे दु:ख देता है,' 'अमुक मेरे कान उमेठता है' यह 
कहना आपको शोभा नहीं देता। कोई किसीको दु:ख 
नहीं देता, आप स्वयं दुःख भोगते हैं; इसमें लोगोंका 
क्या दोष है? दूसरोंके दोष देखनेमें आप जितना 

समय लगाते हैं, उतना अपने दोष सुधारनेमें लगाइये। 
आप अपना चरित्र सुधारेंगे, अपना आचरण पवित्र 
बनायेंगे तो संसार आप ही सुधर जायगा। संसारको 
सुधारनेके साधन हम मनुष्य ही हैं। जिस दिन आप 
पूर्ण हो जायँगे, उस दिन संसार अपूर्ण न रहेगा। 
आप स्वयं पवित्र बननेके उद्योगमें लगिये, यही कर्मका 
रहस्य है। 

मनुष्यमें विशेषता उत्पन्न करनेवाले नियम योगशास्त्रने 
ढूँढ निकाले हैं और वे सब समय, देश तथा पात्रोंके 
अनुकूल हैं। कोई श्रीमान्‌ हो या दरिद्र, संसारी हो 
या संन्यासी, कामकाजी हो या आरामतलब--हरेक 
मनुष्य अपनी विशेषताको--अपने स्वरूपको--दृढ्‌ कर 
सकता है। इसमें संदेह नहीं कि जड शास्त्रोंके खोजे 
हुए जड नियमोंके सूक्ष्म रूपोंका अब पता लग गया 
है। 'सर्व ब्रह्ममयं जगत्‌'--इस सिद्धान्तसे यह सिद्ध 
हो चुका है कि जड विश्व, सूक्ष्म विश्व, अन्तःसृष्टि 
आदि भेद झूठे हैं; वे केवल शब्दभेदमात्र हैं। हम 
अपने या संसारके स्वरूपको शङ्कुको उपमा दे सकते 
हैं। शङ्कुका विस्तृत निम्न भाग जड विश्व या स्थूल 
शरीर और सूक्ष्म अग्रभाग चेतन या आत्मा है। उसीको 
हम ईश्वर कहते हैं। वास्तवमें जीव और शिवमें भेद 
नहीं है। 

हरेक वस्तुको शक्ति स्थूल रूपमें नहीं किंतु सूक्ष्म 
रूपमें होती है। उसकी गति अत्यन्त शीघ्र होनेसे वह 
हमें दीख नहीं पड़ती; परंतु जब वह स्थूल वस्तुके 
द्वारा प्रकट होती है, तब उसका अनुभव हमें हो चलता 
है। कोई बलवान्‌ पुरुष जब किसी बोझको उठाता 
है, तब उसकी नसे पुष्ट दीख पड़ती हैं; परंतु इससे 
यह न समझ लेना चाहिये कि बोझा उठानेकी शक्ति 
उन नसोंमें है। उस पुरुषके ज्ञानतन्तुओंकी शक्ति उन 
नसोंद्वारा प्रकट हुई है । ज्ञानतन्तुओंको उनसे भी सू 
वस्तुद्वारा शक्ति प्राप्त होती है और उस सूक्ष्म वस्तुको 
हम विचार कहते हैं। जलके नीचेसे जब बुलबुल 
उठता है, तब वह हमें दिखायी नहीं देता; प 
ज्यों-ज्यों वह ऊपरको आने लगता है, त्यों-त्यों उस 
रूप अधिक स्पष्ट हो चलता है। विचारोंकी भी यही 

बात है। जब वे बहुत सूक्ष्म होते हँ, तब हमें उनका 
अनुभव नहीं होता--हृदयमें वे कब उठते हैं, इसका 
भी पता नहीं चलता । परंतु मूल-स्थानको छोड़कर जब 
बे स्थूल रूपसे प्रकट होने लगते हैं, तब उन्हें हम 
अपने चर्मचक्षुओंसे भी देख लेते हैं। लोगोंको यह 
शिकायत सदा ही बनी रहती है कि अपने विचार और 
कार्योपर हमारा अधिकार नहीं चलता। यदि विचारोंके 
उठते ही हम उनका नियमन कर सकें--स्थूल कार्योंको 
सूक्ष्म शक्तिको अपने अधीन बनाये रहें--तो यह सम्भव 
नहीं कि हमारा मन अपने काबूमें न रहे। और जब 
हम अपने मनपर पूरा अधिकार जमा लेंगे, तब दूसरोंके 
मनपर अधिकार जमाना हमारे लिये कठिन नहीं रह 
जायगा; क्योंकि सब मन एक ही विश्वव्यापी समष्टि 

मनके अंशरूप हैं। मिट्टीके एक ढेलेसे ढेरकी कल्पना 
की जा सकती है। अपने मनपर अधिकार जमानेकी 
कला जान लेनेपर दूसरोंके मनपर हम सहज ही 
अधिकार जमा लेंगे। मनोनिग्रह सबसे बडी विद्या है । 
संसारमें ऐसा कोई कार्य नहीं, जो इसके द्वारा सिद्ध 
न हो। मनोनिग्रहसे शरीरसम्बन्धी बडे-बडे दुःख 
तिनके-से प्रतीत होंगे। मानसिक दुःखोंको मनोनिग्रही 
पुरुषके पास आनेका साहस न होगा और अपयश तो 
उसका नाम सुनकर भागता फिरेगा। सब धर्मोने नीति 
और अन्तर्बाह्य पवित्रताका संसारको किस लिये उपदेश 
किया है ? पवित्रता और नैतिकतासे मनुष्य अपने मनका 
निग्रह कर सकता है और मनोनिग्रह ही सब सुखोंका 
मूल है। 

जो प्रभुको प्राप्त कर लेते हैं, वे कहते हैं- प्रभु 
तुम्हारी जय हो। मैं मर जाऊँ।' जो व्यक्ति प्रभुको प्राप्त 
कर लेता है, वह फिर अपना अस्तित्व नहीं रखना 
चाहता, उसका कुछ भी नहीं रहता। “मैं कर्ता हूँ, मैं 
ज्ञानी हँ'--यह सब चला जाता है। रह जाता है केवल 
इतना ही कि “मैं प्रभुका दास हूँ। वे नित्य सत्य हैं। 
कल्पना नहीं हैं, कहानी नहीं हैं, उनकी आज्ञासे सारा 
ब्रह्माण्ड चल रहा है। सूर्य, चन्द्रमा, वायु, मेघ, नदी, 
समुद्र, वृक्ष, लता, समस्त प्राणी अपना-अपना कार्य 
कर रहे हैं। मेरे प्रभु साधारण चीज नहीं हैं जो वाणीसे 
बताये जा सकें। उनको देखा जा सकता है। वे ही 
धर्म हैं। उनसे प्राण परितृप्त होते हैं। मैं नितान्त ही 
अनुपयुक्त हूँ; आपलोग आशीर्वाद करें कि मैं जैसे अपनी 
माँके पास खड़ा होता हूँ, वैसे ही उनके पास खड़ा 
हो सकूँ। वे मेरी माँ हैं, जननी हैं, '-[इस प्रकार कब 
उन्हें पुकार सकूँगा। मैं आडम्बर नहीं चाहता। हे 
सत्यदेवता! सब सत्य है। मैं और कुछ भी नहीं चाहता; 
तुम्हीं धन्य हो, तुम्हीं धन्य हो। 

दीनानाथ, दीनबन्धु! मैं और कुछ नहीं चाहता। 
मैं नराधम हूँ, मैं अबोध हूँ, मैं मूर्ख हूँ। दयामय, 

२० ज्येष्ठ; जन्म-स्थान-ग्राम दहकुल, जिला नदिया, बंगाल |) 
तुम्हीं एकमात्र दयालु हो। हे प्रभु! हे कंगालके धन! 
बड़े दयालु हो तुम! इस प्रकार परिचय दिये बिना 
क्या मेरी रक्षा होती? मेरे हदयके धन! प्रभु! मैं कुछ 
नहीं जानता। मैं कुछ नहीं जानता। मैं क्या कहूँ? 
मेरी इच्छा होती है यह कहनेकी कि इस शरीरका 
एक-एक टुकड़ा मांस भी तुम हो; परंतु तुमको अपना 
अस्थि-मांस बताकर भी मुझे तृप्ति नहीं। मेरे प्राणकी 
वस्तु तुम हो। तुम्हारे शरणापन्न हूँ. मैं। 

माँ! मेरा सब कुछ भुला दो; जान-बूझकर जो 
अभिमान करता हूँ, वह सब भुला दो, जिससे मैं 
शयनमें, स्वप्रमें भी तुम्हें 'माँ कह सकूँ। जैसा 
लड़कपनमें मुझे कर रखा था, वैसा ही फिर कर 
दो। तुच्छ हुँ मैं, तुच्छ हूँ मैं, तुच्छ हूँ मैं; केवल 
तुम्हारी ओर ही दृष्टि रखूँगा, मुझे भय नहीं है। मेरी 
माँ! तुम्हीं धन्य हो, तुम्हीं धन्य हो। 


माँके सामने प्रार्थना कैसी । हठ करता हूँ, कितना 
क्या कहता हुँ, क्या-क्या चाहता हूँ। तुमलोग कहते 
हो-माँ मुझे रुपये नहीं देती, दवा नहीं देती। नहीं, 
माँ मुझको सब देती है। धन देती है, दवा देती है, 

शरीरपर हाथ फेरती है, सुलाती है, राज-रजवाडे कोई 
मुझे कुछ भी नहीं देते। 

मेरे प्रभु! मैं और कुछ नहीं चाहता, तुमको चाहता 
हूँ। प्रभु! तुम अपमानमें, शोकमें, दुःखमें फेंककर मुझे 
जलाते हो--इससे क्या? मुझे अपना बना लेनेके लिये 
तुम्हारी जो इच्छा हो, वही करो। यथार्थमें ही यदि उनकी 
चाह होती है तो वे मिलते हैं । खोजते-खोजते, हाहाकार 
करते-करते, देखता हूँ--पीछे-पीछे कौन फिर रहा है? 
कौन हो तुम! तुम कौन हो मेरे पीछे ? एक बार, दो 
बार देखता हूँ, पहचान लेता हूँ। “परिपूर्णमानन्दम्‌' से 
सारा ब्रह्माण्ड भर गया। उनके लिये भाषा नहीं है, 
शब्द नहीं है। विचार आया--कितना क्या कह जाउँ, 
उनकी कितनी बातें प्रकट कर दूँ। परंतु उसी समय 
निर्बोधकी तरह--अज्ञानीकी तरह हो जाता हूँ। (क्या 
कहूँ?) न उनकी कहीं उपमा है, न तुलना है। गूँगेके 
स्वप्र-दर्शनकी भाँति। 

जो धर्मके लिये लालायित हैं और धर्मका 
आचरण करते हैं, उनके ऊपर मानो पत्थर झूलता 
रहता है कि किसी प्रकार जरा-सा अहंकार-अभिमान 
आते ही सिरपर गिर पड़ेगा। जिन लोगोंकी धर्मकी 
ओर दृष्टि नहीं है, उनकी बात दूसरी है। जैसे धानको 
हवामें उड़ानेपर एक तरफ धान गिरता है और दूसरी 
ओर भूसा, उसी प्रकार भगवान्‌ अच्छे-बुरेको पृथक्‌- 
पृथक्‌ कर देते हैं। 

धर्मके साथ धन, मान या सांसारिक वस्तुकी 
आशा करनेपर वह भाग जायगा। समय-समयपर 
अच्छा आहार भी आवश्यक है, किंतु शरीर-रक्षाके 
लिये अन्नका नित्य प्रयोजन है; इसी प्रकार उपासनाके 
सम्बन्धमें भी समझना चाहिये। 

यथार्थ भक्तिरस सुधाकी तरह है। जितना पीया 
जायगा, उतनी ही और पीनेकी इच्छा होगी। 

अविश्वासी आदमी ईश्वरके पास मन-प्राणको 
बन्धक रखता है और कुछ दिनोंके बाद लौटा लेता 


* संत बचन सीतल सुधा करत तापत्रय नास * 


है; परंतु पूर्ण विश्वासी अपनेको सम्पूर्णरूपसे उनके हाथों 
बेच डालता है। 

पापका विष भीतर रहता है और प्रकाश बाहर। 
बाहरी प्रकाशको रोककर निश्चिन्त मत हो जाना। भीतरसे 
जहरको बिल्कुल बाहर निकाल फेंकना। 

वास्तविक धर्मका लक्षण है-ईश्वर अनन्त 
ब्रह्माण्डका सृजन करके उसे चला रहे हैं । उनकी विधि, 
व्यवस्था, नियम, प्रणाली-सब अव्यर्थ हैं। प्रत्येक 
पदार्थकी ओर दृष्टिपात करनेपर सबमें असीमताका बोध 
होता है। जिसकी सृष्टि होती है, उसके लिये व्यवस्था 
है, नियम है। फिर हमलोग जो जरा-सी अधिक हवा, 
झड़, तूफान, गर्मी या वर्षा होनेपर सृष्टिकर्ताका अतिक्रम 
करके अपने विचारसे असंतोष प्रकट करते हैं, यह 
इसलिये कि मूलमें हमारा अविश्वास है। इस अविश्वासकी 
जड़ क्या है ? एरनिन्दा, हिंसा, द्वेष और स्वार्थका चिन्तन 
करते रहनेसे इस दुर्गतिकी उत्पत्ति होती है; इसीलिये 
धार्मिकोंका एक लक्षण है कि वे प्राण जानेपर भी 
परनिन्दा नहीं करते, आत्म-प्रशंसाको विषके समान 
समझते हैं, हिंसाको हृदयमें स्थान नहीं देते। जीवके 
प्रति दया, भगवान्‌में विश्वास रखकर संतोषसे जीवन 
बिताते हैं। असंतोषका जन्म अविश्वाससे होता है; परंतु 
वास्तविक धार्मिक पुरुषकी स्थिति है सुखमें रखो या 
दुःखमें, तुम्हारी दी हुई सम्पत्ति-विपत्ति दोनों ही मेरे 
लिये समान है। इस अवस्थाकी प्राप्तिके लिये आत्मदृष्टि 
होनी चाहिये। 


x x x 


विश्वासी भक्त हरि-संकीर्तनके समय भाव- 
विभोर होकर तन्मयताको प्राप्त हो जाते हैं। वे अपनी 
सुधि भूल जाते हैं, परंतु जो लोग भावके घरमें चोरी 
करते हैं, भावकी नकल दिखाते हैं, उनके लिये इस 
राज्यका द्वार बंद रहता है। 


x x x 


हरि-नाम लेते-लेते नशा आ जाता है। भाँग- 
गाँजा आदिका नशा कुछ भी नहीं है। नामका नशा 
कभी छूटता नहीं। सर्वथा स्थायी रहता है। हरिनाममें 
प्रेम-प्राप्तिका यह क्रम है- 

* श्रीविजयकृष्ण गोस्वामी * 


(१) पापका बोध, (२) पाप-कर्ममें अनुताप, 
(३) पापमें अप्रवृत्ति, (४) कुसङ्गसे घृणा, (५) 
सत्सङ्गमें अनुराग, (६) नाममें रुचि और जगत्को 
चर्चामें अरुचि, (७) भावका उदय और (८) प्रेम। 


(१) सच बोलो, दलबंदी छोड़कर सत्यनिष्ठ बनो । 

(२) परनिन्दाका परित्याग करो । दूसरेके दोषकी 
कोई बात कहना ही निन्दा नहीं है, दूसरेको छोटा 
बतानेकी चेष्टा ही परनिन्दा है । 

(३) सब जीवोंके प्रति दया, अर्थात्‌ दूसरेके 
सुखसे सुखी और दुःखसे दुखी होना। 

(४) पिता-माताकी सेवा करो। 

(५) साधुपुरुषमें भक्ति करो। जो सत्यवादी 
जितेन्द्रिय हैं, वही साधु हैं। अपना विश्वास स्थिर 
रखकर साधु-सङ्ग करो। 

निषेध 

(१) दूसरेका जूँठा मत खाओ। 

(२) मादक वस्तुका सेवन मत करो। 

(३) मांस मत खाओ। 

वागृद्वारकी रक्षा 

जो व्यक्ति सत्यव्रती, मधुरभाषी और अप्रमत्त 
होकर क्रोध, मिथ्या वाक्य, कुटिलता और लोक- 
निन्दाका सर्वथा त्याग कर देता है उसकी वाणीका 
द्वार सर्वथा सुरक्षित रहता है। 

सत्यवादी बनो, सच्ची वाणी बोलो, सत्यका 
चिन्तन करो, सत्कार्य करो। असार वृथा कल्पना न 
करो, वृथा वाणी मत बोलो। 

परनिन्दा 

परनिन्दा न करो। परनिन्दा मत सुनो। जहाँ 
परनिन्दा होती हो, वहाँ मत बैठो। दूसरेका दोष कभी 
मत देखो। अपने दोषोंको सदा ही देखो। अपने अंदर 
छिपे हुए दोषोंको जो खोज-खोजकर देखता है, उसमें 
परनिन्दा करनेकी प्रवृत्ति नहीं होती, दूसरेका दोष 
देखनेकी इच्छा नहीं होती। 

परनिन्दा सर्वथा त्याग करने योग्य है। प्रत्येकमें 
केछ-न-कुछ गुण है। दोषके अंशको छोड़कर 
गुणका अंश ग्रहण करो। इससे हृदय परिशुद्ध होगा। 

निन्दनीय विषय (दोष) का ग्रहण करने और उसकी 

आलोचना करनेसे आत्मा अत्यन्त मलिन हो जाती 
है। जिस दोषके लिये निन्दा की जाती है, वही दोष 
क्रमशः निन्दकमें आ जाता है। दूसरेको किसीके 
सामने नीचा गिरानेके लिये कुछ भी कहने या भाव 
प्रकट करनेका नाम ही निन्दा है। बात सत्य होनेपर 
भी वह निन्दा है। दूसरेके उपकारके लिये जो कुछ 
किया जाता है, वह निन्दा नहीं है। जैसे पिता पुत्रके 
उपकारके लिये उसकी बुरी बातोंको बताता है । स्वयं 
क्रोधित होकर जब कोई बात कही जाती है, तब 
उससे दूसरेका उपकार नहीं होता। कुछ कहना हो 
तो केवल उपकारकी ओर ही दृष्टि रखकर कहना 
चाहिये । 

मनुष्यमें हजारों दोषोंका रहना कुछ भी असम्भव 
नहीं है, परंतु उसमें जितना-सा गुण है, उसीको लेकर 
उसको प्रशंसा करनी चाहिये। सरल हृदयसे किसीकी 
प्रशंसा करनेपर ईश्वरोपासनाका काम होता है। दूसरेके 
गुण-कोर्तनसे पाप-ताप भाग जाते हैं, शान्ति-आनन्दका 
आगमन होता है। निन्दा करनेपर अपने सद्गुण नष्ट 
होकर नरककी प्राप्ति होती है। 

हिंसा 

अहिंसा परम धर्म है। हिंसाका अर्थ है हननकी 
इच्छा। हननका अर्थ है आघात। किसी भी व्यक्तिके 
प्राणोंपर आघात न लगे, इस तरह चलना चाहिये। 
काम और क्रोध भी हिंसाके समान अपकार नहीं 
करते। 

क्रोध 

क्रोध आनेपर मौन रहो। जिसके प्रति क्रोध आया 
है, उसके सामनेसे हट जाओ। किसीके कुछ कहनेपर 
अथवा अन्य किसी कारणसे क्रोधके लक्षण दीखनेपर 
अलग जा बैठो और नाम-कोर्तन करो। 

अभिमान 

अभिमानका नाश कैसे हो? अपनेको सबकी 
अपेक्षा हीन समझनेपर। जबतक अपनेको दीन नहीं 
बना सकोगे तबतक कुछ नहीं हुआ। कुली-मजदूर, 
अच्छा-बुरा-सभीके प्रति भक्ति करनी पड़ेगी। सभीसे 
अपनेको छोटा समझना पड़ेगा। मनमें अभिमानका 
अणुमात्र भी प्रवेश हो जाता है तो बड़े-बड़े योगियोंका 
भी पतन हो जाता है। अभिमान भयानक शत्रु है। मैं 

कामका त्याग करूँगा, क्रोधका त्याग करूँगा और लोग 
मुझे साधु कहेंगे, यह अभिमान सबकी अपेक्षा बड़ा 
शत्रु है। 

जबतक इन्द्रियोंपर विजय नहीं होती, तबतक 
अभिमानसे कितना अनिष्ट हो सकता है यह समझमें 
नहीं आ सकता। इन्द्रिय-दमन होनेपर ही समझमें आता 
है कि अभिमानसे कितनी हानि होती है। 

भगवदिच्छा 

बहुत बार यह अनुभव होता है कि अपनी शक्ति 
कुछ है ही नहीं। जब जो कुछ होता है, भगवान्‌की 
इच्छासे ही होता है। यदि यथार्थरूपसे शिशुकी भाँति 
हम रह सकें तो भगवान्‌ माताकी तरह सर्वदा हमारी 
देख-रेख रखते हें । 

अपनी ओरसे कुछ भी स्थिर नहीं करना है। 
भगवानूकी इच्छापर निर्भर होकर रहना है । अपने ऊपर 
भार लेते ही कष्ट आ जाता है। भगवानूकी इच्छासे 
जो घटना होती है, उस घटनामें कोई विशेष प्रयोजन 
हे। भगवान्‌ जब जिस भावमें रखें, उसीमें आनन्द 
मानना चाहिये। अपनी पसंदगीकी कोई बात नहीं। 
प्रभो! जैसे बाजीगर काठकी पुतलीको नचाता है, वैसे 
ही मुझे नचाओ। तुम्हीं मेरे जीवनके आधार हो। 
(तुम्हारी इच्छाके अतिरिक्त मेरे मनमें कभी कुछ आवे 
ही नहीं कि मैं यह करूँ, यह न करूँ।) 

चतुरङ्ग साधन 

(१) स्वाध्याय--अर्थात्‌ सद्ग्रन्थोंका अध्ययन 
और नाम-जप। 

(२) सत्सङ्ग। 

(३) विचार- अर्थात्‌ सर्वदा आत्मपरीक्षा। अपनी 
बड़ाई मीठी लगती है या विषके समान, परनिन्दा 
प्रीतिकर लगती है या अप्रीतिकर। धर्मभावना (दैवी 
सम्पत्ति और भगवान्‌की ओर रुचि) प्रतिदिन घट रही 
है या बढ़ रही है? यह आत्मपरीक्षा है और इस प्रकार 
करना सदा आवश्यक है। 

(४) दान-शास्त्रकार कहते हैं कि 'दान' शब्दका 
अर्थ है दया। किसीके प्राणोंको किसी भी प्रकार क्लेश 
न देना। शरीर, वाणी अथवा अन्य किसी प्रकारसे 
किसीके प्राणोंको क्लेश पहुँचानेसे दया नहीं होती । वृक्ष, 
लता, कीट, पतंग, पशु-पक्षी और मनुष्य आदि सभी 

जीवोंके प्रति दया कर्तव्य है। 
भीतर प्रवेश 

शरीरमें प्रधान यन्त्र है जीभ। जीभके वश हो 
जानेपर सब कुछ वश हो जाता है। जबतक आँख, 
कान आदि इन्द्रियाँ बाहरी विषयोंकी ओर खिंचती हैं, 
तबतक शरीरसे लाँघकर भीतरकी ओर प्रवेश नहीं 
किया जा सकता और भीतर प्रवेश किये बिना शरीरको 
किसी तरह भूला नहीं जा सकता। किसी तरह एक 
बार भगवानका दर्शन हो जाय, तब तो शरीरकी ओर 
दृष्टि नहीँ रहती। सहज ही शरीरको भूला जा सकता 
है, परंतु यह स्थिति सबकी नहीं होती । इसलिये किसीके 
प्रति प्रेम करना होगा। यह प्रेम होना चाहिये अकृत्रिम 
और स्वार्थरहित। ऐसे प्रेमकी प्रापतिके लिये अहिंसाका 
अभ्यास करना पड़ेगा। किसीको भी कष्ट न पहुँचाना। 
मारने, गाली देने, यहाँतक कि सर्वनाश कर देनेपर भी 
किसीका अमङ्गल न चाहना। तन, मन, वचनसे इसका 
अभ्यास करना पड़ेगा। इस प्रकार मनसे द्वेष और 
हिंसाके नष्ट होनेपर प्राणोंमें प्रेम आता है, इस प्रेमको 
किसी स्थानमें अर्पण करके उसका चिन्तन करते 
रहनेसे सब कुछ भूला जाता है। इस अवस्थामें सहज 
ही भगवानको प्राप्त किया जा सकता है। एक भी 
मनुष्यको विशेषरूपसे प्रेम करना धर्म-साधनका सर्वप्रधान 


अङ्ग है। 
सेवा 


जैसे अपनी आवश्यकताको पूर्ण करनेकी इच्छा 
होती है, वैसे ही दूसरेकी आवश्यकता पूर्ण करनेके 
लिये व्याकुल होनेपर सेवा होती है। शिशुकी सेवा 
माँ इसी भावसे करती है। शिशुके अभावकी पूर्तिके 
लिये माताका अस्थिर होना ही सेवा है। अंदर अनुराग 
नहीं है, दूसरोंकी देखा-देखी सहायता करते हैं। इसका 
नाम सेवा नहीं है। 

वृक्ष-सेवा, पशु-पक्षी-सेवा, पिता-माताकी सेवा, 
पति-सेवा, संतान-सेवा, प्रभु-सेवा, राज-सेवा, भृत्यः 
सेवा, पत्री-सेवा--इस भावसे करनेपर ही सेवा होती 
है। नहीं तो, उसे सेवा कहना उचित नहीं है। अहङ्कार 
नष्ट करनेका उपाय है--जीवकी सेवा। पशु-पक्षीके भी 
चरणोंमें नमस्कार करना होगा। यहाँतक कि विष्ठाके 
कोड़ेसे भी घृणा नहीं करना। जैसे तार टूटकर गिर 

जाता है, वैसे ही अहङ्कारसे योगियोंका भी हठात्‌ पतन 
हो जाता है। 

जाति-धर्मका विचार न करके सभी भक्तोंकी सेवा 
करो। माता-पिताको साक्षात्‌ देवता जानकर उनकी पूजा 
करो। स्त्रीको भगवान्‌की शक्ति जानकर श्रद्धा करो, 
उसका भरण-पोषण करो, देख-रेख करो। जो पुरुष 
पत्नीको साक्षात्‌ देवीके रूपमें नहीं देखता, उसके घरमें 
शान्ति और मङ्गल नहीं होता। स्त्रीको विलास-सामग्री 
अथवा दासी मत समझो। 

सब जीवोंपर दया करो। वृक्ष-लता, पशु-पक्षी, 
कोट-पतंग, मानव--सभीपर दया करो। किसीको भी 
क्लेश मत पहुँचाओ। 

अतिथिका सत्कार करो। अतिथिका नाम-धाम 
मत पूछो। अतिथिको गुरु और देवता जानकर उसकी 
यथासाध्य पूजा करो। 

भक्ति 

भक्तिको कृपणके धनकी तरह गुप्त रखना होगा। 
शास्त्रकार युवतीके स्तनोंके साथ उसकी तुलना किया 
करते हैं। बालिका खुले शरीर घूमती-फिरती है। पर 
युवती होनेपर वस्त्रके द्वारा स्तनोंको ढक लेती है। 
स्वामीके अतिरिक्त-पिता-माता-गुरुजन कोई भी उन्हें 
नहीं देख पाता। भक्तिका भी यही रूप है। भक्तिको 
भी भगवान्‌के अतिरिक्त सभीके सामने सावधानीके 
साथ गुप्त रखना चाहिये। पहले, जब भावका उच्छ्वास 
आरम्भ हुआ, आँखोंसे कुछ जल टपक पड़ता, तब 
मनमें आता कि लोग इसे देखें। पर पीछे यह चिन्ता 
हुई कि कैसे इसको छिपाऊँ। तब हृदयके एकान्त 
स्थानमें इसे छिपा रखनेकी इच्छा हुई, (क्योंकि) भक्ति 
गोपनीय है। 

साधुका लक्षण 

साधुका लक्षण और कर्तव्य यही है कि उसके 
समीप जो भी विषय आयें, उन सबको वह भगवान्‌के 
निकट रख दे, फिर उनमेंसे जिसपर भगवानूकी सुस्पष्ट 
ज्योति पड़ती दिखायी दे, उसीको स्वीकार करे। जो 
इसी नियमके अनुसार सारे कार्य करते हैं, वे ही 
यथार्थ साधु हैं। साधु सभी विषयोंमें, ईश्वरकी इच्छा 
क्या है-यह समझकर चलते हैं। 

जिसके समीप जानेपर हदयके श्रेष्ठ भाव 

प्रस्फुटित हो जाते हैं, भगवानूका नाम अपने-आप ही 
जीभसे उच्चारित होने लगता है और पापबुद्धि लज्जित 
होकर भाग जाती है, वही साधु है। 

निरन्तर भगवानूका नाम-जप करते रहनेसे शरीरमें 
एक नवीन सौन्दर्यका उदय होता है। जिनके प्रत्येक 
श्वासमें भगवान्‌के नामका जप होता है, वे धीरे-धीरे 
भागवती तनु प्राप्त करते हैं। उनके रक्त-मांससे--प्रत्येक 
रोमकूपसे, अस्थिसे अपने-आप ही भगवन्नामका जप 


होता रहता है। 
शिष्योंके प्रति 

(१) सत्य बोलो। (२) परनिन्दाका त्याग करो। 
(३) पिता-माताको प्रत्यक्ष देवता जानकर उनकी सेवा 
करो। (४) पति और पत्नीमें भगवत्सम्बन्ध स्थापित 
करो, कभी कोई किसीका भी अनादर, अवहेलना 
और अपमान मत करो। (५) प्रतिदिन पञ्चयज्ञ-- 
देवयज्ञ, पितृयज्ञ, ऋषियज्ञ, मनुष्ययज्ञ और भूतयज्ञ 
करो। (६) हिंदू, मुसलमान, ईसाई, बौद्ध, जैन, शाक्त, 
शैव, वैष्णव, संन्यासी, गृहस्थ-सभी साधु भक्तोंकी 
भक्ति करो। साधुओंके सम्बन्धमें किसी सम्प्रदाय या 
वर्णाश्रमका विचार मत करो। (७) अपनेको किसी 
सम्प्रदाय या दलके अंदर मत समझो। जो जिस धर्म 
या सम्प्रदायमें हों वे उसीमें रहकर साधन करें। (८) 
सभी प्रकारके मादक पदार्थोंका त्याग करो। ये साधनमें 
घोर विघ्नरूप हैं। (९) मछली भी न खाओ, उससे 
(हिंसा) तथा तमोगुणकी वृद्धि होती है और (१०) 
उच्छिष्ट मत खाओ। 

प्रार्थना 

प्रभो! में गलेमें पत्थर बाँधकर सागरमें डूब चुका 
हूँ। अब मुझमें अपनी शक्ति नहीं रह गयी है। तुम्ही 
मेरा उद्धार करो। 

तुम्हीं मेरे सब कुछ हो। समस्त ब्रह्माण्ड तुम्हारी 
रचना है, तुम्हारी दयाका परिचय है। तुम्हीं माता हो, 
तुम्हीं पिता हो, तुम्हीं भाई-बहन हो। प्रभो! तुम्हीं 
दाता, तुम्हीं राजा-प्रजा हो, साध्वी स्त्री-सभी कुछ 
तुम हो। चोर-डाकू, साधु-लम्पट--सभी तुम हो। 
सारी प्रशंसा, स्तुति, प्रेम-सभी तुम्हारा है। तुम 
बाजीगर हो, केवल जादूके खेल खेलते हो। सार 
तुम हो, वस्तु तुम हो, प्रयोजन तुम हो। इहलोक, 

स्वर्गलोक, यमलोक, सत्यलोक, जनलोक, तपोलोक, 
ब्रह्मलोक, पितृलोक, मातृलोक, वैकुण्ठ, गोलोक-सभी 
तुम हो। मैं कुछ नहीं हूँ, कुछ नहीं हूँ, खाक-धूल- 

कुछ भी नहीं हूँ। तुम मेरे घर-द्वार हो, तुम मेरे दर्पण 
हो। तुम मधुर हो, मधुर हो, मधुर हो। “मधुरं मधुर 
मधुरं मधुरम्‌।' 


स्वामी श्रीशिवरामकिंकर योगत्रयानन्दजी महाराज 


(जन्म-हवड़ा जिलेके वराहनगरके गङ्गातटपर। गृहस्थाश्रमका नाम-- श्रीशशिभूषण सान्याल। अगाध पण्डित, सिद्ध योगी, महा 


ज्ञानी और परम भक्त।) 


(१) शिवकी-परमेश्वरकी उपासना और ” ˆ 


चित्तवृत्ति-निरोधरूप योग-ये दोनों एक ही चीज 
हैं। जीवात्माका परमात्माके साथ संयोग ही “योग' 
है। जीवात्मा यद्यपि सदा ही सर्वव्यापक परमात्माके 
साथ युक्त होकर रहता है, तब भी ' आवरण' और ह, 
'विक्षेप\' इन दो शक्तियोंके कारण जीवको यह 
बात मालूम नहीं होती। जिस उपायद्वारा इन दो 
शक्तियोंका नाश होता है, उस उपायका नाम योग है। 
अतः योगद्वारा जीवके अज्ञानका नाश होता है, अज्ञानका 
नाश होनेसे ही उसे मालूम हो जाता है कि जीव 
परमात्मासे भिन्न नहीं है। 

(२) नास्तिक होकर, ईश्वरको दूर करनेकी चेष्टा 
करके, “सभी जडशक्तिके परिणाम हैं'—एऐसे विश्वासको 
हृदयमें सुदृढ आसन देनेकी चेष्टा करके कोई पुरुष न 
तो कृतार्थं हो सके हैं और न हो सकेंगे ही। 

(३) यथाविधि प्रार्थना करनेसे, श्रद्धापूर्ण, विमल 
हृदयसे प्रार्थना करनेसे फलप्राप्ति हुई है, हो रही है, 

न होगी-यही सत्योक्ति है। 
(४) सत्योक्तिसे पृथ्वी, अन्तरिक्ष और 
13 ४ „ ¦ दिन-रातका प्रसार हुआ है, सत्योक्तिसे 


२ प्राणिमात्रको विश्राम मिलता हे, सत्योक्तिसे 


ii ® ४॥ ही प्राणिमात्रका विचलन-स्पन्दन हुआ करता 

है, जलका स्पन्दन होता है, सूर्यका नित्य 

उदय होता है ।.....अगर प्रतिभा प्रतिकूल न हो, तो यह 

बात समझमें आ जायगी कि सत्योक्ति ही सर्वजनोंकी 

अन्तर्यामिणी है; सत्योक्ति ही अखिल ज्ञान-विज्ञानकी 
प्रसृति है, प्रवृत्ति-निवृत्तिकी नियामिका है। 

(५) जो विश्वके प्राण हैं, जो विश्वके बल हैं, 
जो विश्वके आत्मद और बलद हैं, जिनका शासन 
सभी कोई मानते हैं, देवतालोग भी जिनका शासन माना 
करते हैं, जिनकी छाया-आश्रय-शरणागति अमृत है 
(सर्वसुखनिधान मुक्तिका एकमात्र साधन है), जिनका 
विस्मरण ही मृत्यु है, उन मङ्गलमय प्रभुके अतिरिक्त 
हमलोग फिर किनकी प्रीतिके लिये कर्म करेंगे? 


ज 


श्रीनन्दकिशोर मुखोपाध्याय 


(पिताका नाम-श्रीकालीपद मुखोपाध्याय। हिंदी, संस्कृत और अंग्रेजीके प्रकाण्ड पण्डित ।) 


उपदेश देना साधारण बात है। पर विकट परिस्थितिमें 
भगवत्कृपाका अनुभव करते हुए प्रमुदित रहना-तनिक 
भी विचलित नहीं होना-भगवद्भक्तके ही वशकी बात 
होती है। 

जीवनमें उतारे बिना, स्वयं पालन किये बिना-- 
उपदेश व्यर्थ होता है। 

शास्त्र-वाक्य भगवद्वाक्य-तुल्य हैं । प्रत्येक हिंदूको 


उन्हें आदर देना आवश्यक है । शास्त्र-विपरीत आचरण 
अकल्याणकर होता है। 

एक पशु मर जाता है और उसकी बगलमें ही 
दूसरा पागुर करता रहता है। यही दशा आज मनुष्यकी 
हो गयी है। वह प्रतिदिन लोगोंको मृत्युमुखमें जाते 
देखकर भी निश्चिन्त है। भगवान्को पानेके लिये तनिक 
भी प्रयास नहीं करता। मानव-जीवन फिर कब मिले, 


* स्वामी रामतीर्थ * 


UE TT क्त बज ea नहीं। यह अत्यन्त दुर्लभ है। अति शीघ्र इसका 


उपयोग कर लेना चाहिये। 
सत्य परम धर्म है। सत्योक्ति ही त्राता है। 

नामोंमें अचिन्त्य शक्ति है। किसी एक नामको अपना 
बना लो। रात-दिन जपते जाओ। कल्याण निश्चित है। 
विश्वासपूर्वक भगवानूपर निर्भर रहो। लोक-परलोकका 


दुर्गा, राम और कृष्ण-सभी एक हैं। इन सभी निर्वाह वे करेंगे। 


स्वामी रामतीर्थ 


(जन्म-वि० सं० १९३०, जन्म-स्थान-पंजाबप्रान्तके गुजरानवाला जिलेके अन्तर्गत मुरारीवाला गाँव, गोसाई-वंशके ब्राह्मण, 
देहावसान-वि० सं० १९६३ कार्तिकी अमावस्याके दिन जल-समाधि द्वारा। टिहरीके निकट |) 


इश्क का मनसब लिखा 
जिस दिन मेरी तकदीर में। 
आह की नकदी मिली A 
स्वहरा मिला जागीर में॥ 
कोई तमन्ना नहीं 

न है कुछ तमन्ना न कुछ जुस्तजू है। 

कि वहदत में साकी न सागर न बू है॥ 

मिलीं दिल को आँखें जभी मारफत की। 

जिधर देखता हूँ, सनम रू बरू है॥ 

गुलिस्ताँ में जाकर हर इक गुल को देखा। 

तो मेरी ही रंगत व मेरी ही बू है॥ 

मिरा तेरा उट्ठा हुए एक ही हम। 

रही कुछ न हसरत न कुछ आरजू है॥ 

लावनी 
शुद्ध सच्चिदानन्द ब्रह्म हूँ 

शुद्ध सच्चिदानन्द ब्रह्म हुँ अजर अमर अज अबिनासी। 
जास ज्ञान से मोक्ष हो जावे कट जावे जम की फाँसी ॥ 
अनादि ब्रह्म अद्वैत द्वैत का जा में नामोनिशान नहीं। 
अखंड सदा सुख जा का कोई आदि मध्य अवसान नहीं॥ 
यही ब्रह्म हूँ, मनन निरन्तर करें मोक्ष-हित संन्यासी। 
शुद्ध सच्चिदानन्द ब्रह्म हूँ अजर अमर अज अबिनासी॥ 

वदेशी हुँ, ब्रह्म हमारा एक जगह अवस्थान नहीं। 
रमा हूँ सब में मुझ से कोई भिन्न वस्तु इन्सान नहीं॥ 
देख विचारो, सिवा ब्रह्म के हुआ कभी कुछ आन नहीं। 
न छूटे पीड़ा-दुख से जिसे ब्रह्म का ज्ञान नहीं॥ 

हो जिसे उसे नहिं पड़े भोगनी चौरासी। 
सच्चिदानन्द ब्रह्म हूँ अजर अमर अज अबिनासी॥ 


शुद्ध 


प्यारेकी गलीमें 
ऐ दिल! यहाँ प्यारेकी गली है। यहाँ अपनी 
जानका दम भी मत मार, अर्थात्‌ जानका घमंड मत कर 


॥ या जानकी परवा मत कर और अपने प्यारेके आगे जान 


एवं जहान और दिलका दम मत मार, अर्थात्‌ अपने 
प्यारेके सामने इन प्राण इत्यादिका घमंड मत कर, या 
इन्हें प्यारा मत समझ। 

जान (अपने प्यारेकी अपेक्षा) अधिक मूल्य नहीं 
रखती है, इसलिये जानका शोक मत कर। यदि तू 
अपने प्यारेके रास्तेमें जानपर खेलता है, तो चुप रह (तू 
इस कामपर भी शेखी मत कर) । 

यदि तुझको (अपने प्यारेकी प्रीतिमें) कुछ कष्ट 
है तो उसकी चिकित्साके विषयमें कुछ चर्चा न कर। 
उसके कष्टको अर्थात्‌ उसकी प्रीतिकी राहमें जो कष्ट 
हो, उसे चिकित्सासे भी उत्तम समझ और चिकित्साके 
विषयमें चर्चा न कर, अर्थात्‌ चुप रह। 

जब तुझे विश्वास हो गया, तो संशय-संदेहकी 
कहानी छोड्‌ दे। जब उस प्यारेने अपना मुखडा दिखा 
दिया, तो फिर हील और हुज्जत न कर। 

जिनका कोई धर्म ही नहीं है, ऐसे लोगोंका ख्याल 
छोड़ और मूर्खताको तत्त्वज्ञान मत कह, एवं यूनानवालोंके 
विचारों और उनके आख्यानोंका दम मत मार। 

मदिरा-जैसे ओष्ठ, सुन्दर मुखड़ा, मनहरण जुल्फ, 
मदिरा और प्रियतम तथा शमा और शयनागारके विषयमें 
भी चर्चा न कर। 

कुफ्र और ईमानको उसके मुखड़े और जुल्फके 
आगे छोड़ दे और उस प्यारेके जुल्फ और मुखड़ेके 
सामने कुफ्र और ईमानकी चर्चा न कर। 


५०४ 


याद रख, तू उस (प्यारे) से आगे नहीं बढ्‌ सकेगा, 
इसलिये तू इसके मिलाप (दर्शन) की चर्चा मत कर 
और इस हेतु कि तू उस (प्यारे) के बिना भी नहीं रह 
सकेगा, इसलिये वियोगकी भी चर्चा न कर। 

याद रख, प्रकाशमान सूर्य उस (प्यारे) के 
मुखड़ेकी ज्योतिकी एक चमक है, इसलिये ऐ मगरबी ! 
उसके सामने प्रकाशमान सूर्यकी भी चर्चा न कर। 

मिलनकी मौज 

हे वाक्‌-इन्द्रिय! क्या तुझमें है शक्ति उस आनन्दके 
वर्णन करनेकी ? धन्य हूँ मैं! कृतकृत्य हूँ मैं!! 

जिस प्यारेके घूँघटमेंसे कभी हाथ, कभी पैर, कभी 
आँख, कभी कान कठिनताके साथ दिखायी देता था, 
दिल खोलकर उस दुलारेका आलिङ्गन प्राप्त हुआ। हम 
नंगे, वह नंगा, छाती छातीपर है। ऐ हाड़-चामके जिगर 
और कलेजे! तुम बीचमेंसे उठ जाओ। भेद-भाव! हट। 
फासले भाग! दूरी दूर हो। हम यार, यार हम। यह 
शादी (आनन्द) है कि शादी-मर्ग (आनन्दमयी मृत्यु 
अथवा आनन्दनिमग्र मौत) । आँसू क्यों छमाछम बरस 
रहे हैं । क्या यह विवाह-कालकी झडी है, अथवा मनके 
मर जानेका मातम (शोक) ? संस्कारोंका अन्तिम संस्कार 
हो गया। इच्छाओंपर मरी पड़ी। दु:ख-दरिद्र उजाला 
आते ही अँधेरेकी तरह उड़ गये। भले-बुरे कर्मका 
बेड़ा डूब गया! 

आँसुओंकी झड़ी है कि अभेदताका आनन्द 
दिलानेवाली वर्षा-ऋतु ? ऐ सिर! तेरा होना भी आज 
सुफल है। आँखो! तुम भी धन्य हो गयीं। कानो! 
तुम्हारा पुरुषार्थ भी पूरा हुआ। यह आनन्दमय मिलाप 
मुबारक हो, मुबारक हो, मुबारक हो! मुबारकका शब्द 
भी आज कृतार्थ हो गया। 

ऐ मेरे पगलेपनके आह्लाद! ऐ मेरे समस्त रोगोंकी 
ओषधि! ऐ मेरे अभिमान और मानकी ओषधि! ऐ मेरे 
लिये जालीनूस और अफलातून! तू आनन्दवान्‌ हो। 

अथवा ऐ मेरे प्रेमोन्मादके आह्लाद! तू आनन्दवान्‌ 
हो। तू ही तो मेरे समस्त रोगोंको ओषधि है। तू ही 
मेरे अभिमान और मानकी ओषधि है, तू ही मेरे लिये 
अफलातून और जालीनूस है। 

अहंकारका गुड़ा और बुद्धिकी गुडिया जल गये। 


+ संत बचन सीतल सुधा करत तापत्रय नास * 


अरे नेत्रो! तुम्हारा पह काला बादल बरसाना धन्य हो। 
यह मस्तीभरे नयनोंका सावन धन्य (मुबारक) है। 
कुब्जाको कमर सीधी करो 

एक हाथमें स्वादिष्ट मिठाई और दूसरेमें अशफी 
बच्चेको दिखाकर कहा जाय कि इन दोनोंमेंसे कौन- 
सी एक वस्तु तुम्हें स्वीकार है, तो नासमझ बच्चा 
मिठाईको पसंद करेगा, जो उसी क्षण स्वाद दे जाती 
है। यह नहीं जानता कि अशर्फोसे कितनी मिठाई मिल 
सकती है। यही दशा उन संसारी लोगोंकी है जो श्रेष्ठ 
बनानेवाली सच्ची स्वतन्त्रताकी अशर्फीको छोड़कर 
जुगनूकी चमकवाली क्षणभङ्गुर स्वाद देनेवाली मिठाई 
अङ्गीकार कर रहे हैं। ग्वालपन छोड़कर जन्मजात स्वत्व 
(राजगद्दी) को सँभालनेके लिये कृष्णभगवान्‌का कंसको 
मारना अत्यावश्यक कर्तव्य था, किंतु कंस तब मरेगा 
जब कुब्जा सीधी होगी। पान, सुपारी, चन्दन, इत्र, अबीर 
आदि लिये कंसकी सेवाको कुब्जा जा रही है, इतनेमें 
महाराजसे भेंट हो गयी। बाँकेके साथ कुब्जाकी बोल- 
चाल भी अत्यन्त टेढ़ी थी। एक मुक्का मारनेसे कुबरीकी 
पीठ सीधी हो गयी। नाम तो कुब्जा ही रहा, किंतु 
सीधी होकर अपने उपकारीके चरणोंपर गिरी। अब 
कंससे सम्बन्ध कैसा? पान, सुपारी, चन्दन, इत्र, 
अबीरसे भगवानूका पूजन किया और उन्हींकी हो रही। 
सीधी कुब्जाको सहृदय सखी बनाते ही कृष्ण- 
भगवानको कंसपर विजय है और स्वराज्य (पैतृक 
अधिकार) प्राप्त है। विषयोंके वनको त्यागकर सच्चे 
साम्राज्यको सँभालनेके लिये अहंकार (अहंता) रूपी 
कंसको मारना परम आवश्यक है, नहीं तो, अहंकार- 
रूपी कंसकी ओरसे होनेवाली भाँति-भाँतिकी पीडाएँ 
और चित्र-विचित्र अत्याचार कहीं चैनसे दम न लेने 
देंगे। अहंकार (कंस) तब मरेगा, जब कुब्जा सीधी 
होकर कृष्ण (आत्मा) की भेदी (आत्माके रहस्यको 
जाननेवाली) हो जायगी। 

कुब्जा क्या है? श्रद्धा, विश्वास। सर्वसाधारणके 
यहाँ उल्टी (कुबरी) श्रद्धा अहंकारकी सेवामें दिन- 
रात लगी रहती है। “घर मेरा है' इस रूपमें अथवा 
'धन-सम्पत्ति मेरी है' इस रूपमें, 'स्त्री-पुत्र मेरे हैं 
इस रूपमें, “शरीर और बुद्धि मेरे हैं” इस रंगमें। इस 
प्रकारके वेशोंमें अनर्थ करनेवाली श्रद्धा कुब्जा (उल्टा 


* स्वामी रामतीर्थ » 


विश्वास) प्रतिसमय अहंकार (देहाध्यास या अहंता) को 
पुष्टि और बल देती रहती है । जबतक यह संसारासक्त 
दृष्टिवाली श्रद्धा सीधी होकर आत्मा (कृष्ण) की 
सहगामिनी और तद्रूपा न होगी, तबतक न तो अहंकार 
(कंस) मरेगा और न स्वराज्य मिलेगा। मारो जोरकी 
लात इस कुब्जाको, जमाओ विवेकरूपी मुक्का इस उल्टे 
विश्वासको, अलिफ (।) की भाँति सीधी कर दो इस 
कुबरी श्रद्धाकी कमर। 

कद्दे-अलिफ़ पैदा कुनम्‌ चूँ रास्त पुश्ते-नूँ कुनम्‌। 

अर्थात्‌ जब नून अक्षरकी पीठको सीधा करता 
हूँ तो अलिफके कदको मैं उत्पन्न कर देता हूँ। 

अपने असली स्वरूप (परमात्मा) में पूर्ण 
विश्वास उत्पन्न करो, देह और देहाध्यास कैसे, तुम 
तो मुख्य ईश्वर हो। 

सब ओर तू ही तू 

जिस ओर हम दौड़े, वे सब दिशाएँ तेरी ही 
देखीं, अर्थात्‌ सब ओर तू ही था और जिस स्थानपर 
हम पहुँचे, वह सब तेरी ही गलीका सिरा देखा, अर्थात्‌ 
सर्वत्र तुझे ही पाया। 

जिस उपासनाके स्थानको हृदयने प्रार्थनाके लिये 
ग्रहण किया, उस हृदयके पवित्र धामको तेरी भ्रूका 
झुकाव देखा, अर्थात्‌ उस स्थानपर तू ही झाँकता 
दृष्टिगोचर हुआ। 

हर सरवे-रवाँ (प्रिय वृक्ष अर्थात्‌ प्रेमपात्र) को, 
जो कि इस संसार-वाटिकामें है, उसे तेरी नदी-तटकी 
वाटिकाका उगा हुआ देखा, अर्थात्‌ जो भी इस जगत्में 
प्यारा दृष्टिगोचर हुआ, वह सब तुझसे ही प्रकट हुआ 
दिखायी दिया। 

कल रात हमने पूर्वी वायुसे तेरी सुगन्ध सूँघी 
और उस प्राची पवनके साथ तेरी सुगन्धका समूह 
देखा, अर्थात्‌ उसमें तेरी ही सुगन्ध बसी हुई थी। 

संसारके समस्त सुन्दर पुरुषोंके मुखमण्डलोंको 
कौतूहलके लिये हमने देखा, किंतु तेरे मुखड़ेके दर्पणसे 
उनको देखा, अर्थात्‌ इन समस्त सुन्दरोंमें तेरा ही रूप 
पाया। 

समस्त संसारके प्यारोंकी मस्त आँखोंमें हमने 
जब देखा, तो तेरी जादूभरी नरगिस (आँख) देखी। 

जबतक तेरे मुखमण्डलका सूर्य समस्त परमाणुओंपर 

न चमके, तबतक संसारके परमाणुओंपर तेरी ही ओर 
दौड़ते हुए देखा, अर्थात्‌ जबतक तेरी किरण न पडे, 
तबतक सत्यका जिज्ञासु तेरा ही इच्छुक रहेगा । 
नानात्व खेल है 

सोनेको क्या परवा है, जेवर (आभूषण) रहे चाहे 
न रहे। सोनेकी दृष्टिसे तो जेवर कभी हुआ ही नहीं। 
सोनेके जेवरके ऊपर भी सोना, नीचे भी सोना, चारों 
ओर भी सोना और बीचमें भी सोना, हर ओर सोना- 
ही-सोना है। आभूषण तो केवल नाममात्र है। सोना 
सब दशाओंमें और सब दिशाओंमें एकरस है। मुझमें 
नाम और रूप ही कभी स्थित नहीं हुए, तो नाम- 
रूपके परिवर्तन और रूपान्तर, रोग और नीरोगका कहाँ 
प्रवेश है? यह मेरी एक विचित्र आश्चर्य महिमाका 
चमत्कार है कि मैं सबमें भिन्न-भिन्न 'अहं' कल्पित 
कर देता हूँ, जिससे यह सब लीला व्यक्ति-व्यक्तिमें 
विभक्त होकर मेरा-तेराका शिकार (आखेट) हो जाती 
है। एक-दूसरेको अफसर-मातहत, गुरु-शिष्य, शासक- 
शासित, दुखी-सुखी स्वीकार करके मदारीकी पुतलियोंकी 
तरह खेल दिखाने लगते हैं। 

यह मेरी काल्पनिक बनावट मेरे प्रतिबिंब या 
आभासके कारण अपने-आपको मान बैठी है। इसके 
कारण मुझमें कदापि भिन्नता नहीं आती; क्‍योंकि 
समस्त अस्तित्व और सृष्टि, जो इन्द्रियगोचर है, मुझसे 
है। पिंजरेमें चिड़िया उछलती है, कूदती है, प्रसन्न 
होती है, शोक भी मानती है; किंतु व्याध जानता है 
कि इसमें क्या शक्ति है, चुप तमाशा देखा करता है। 
आनन्दस्वरूप मैं सदा एकान्त हूँ। आप-ही-आप मेरेमें 
नानात्वका बाधक होना क्या अर्थ रखता है? 
अंदर बाहर, ऊपर नीचे, आगे पीछे हम ही हम। 
उर में, सिर में, नर में, सुर में, पुर में, गिर में हम ही हम॥ 

प्राणका दर्पण 

तुझको हँसते हुए देखकर मैं तृप्त नहीं हुआ हूँ, 
मैं तृप्त नहीं हुआ हूँ; पर प्यारे! तेरे अधर और दाँतोंपर 
बलिहार। 

सोसन (पुष्प) ने चमेलीका रुधिर बहानेको 
तलवार खींची, सोसनको तलवार किसने दी? तेरी 
खूँख्वार नरगिस (पुष्परूपी नेत्र) ने; क्योंकि नेत्रोंकी 
आकृतिकी तुलना नरगिसके पुष्पसे की जाती है। 

तेरा चमकता हुआ मुखडा मेरे प्राणका दर्पण हुआ । 
इस प्रकार मेरे प्राण और तेरे, दोनों एक ही हुए; क्योंकि 
तेरे मुखडेमें मेरे प्राण और मेरे मुखड़ेमें तेरे प्राण दिखायी 
देते हैं। 

निजानन्दकी मस्ती 

प्रातःकालकी वायुका ठुमक-ठुमक चलना ही 
अपने प्यारे यार (स्वरूप) का संदेशा ला रहा है और 
जरा-सी आँख भी लगने नहीं देता; क्योंकि आँख जब 
जरा लग जाती है, तो झट उस प्यारे (स्वरूप) की 
दृष्टि (प्रकाश) का तीर लगना आरम्भ हो जाता है, 
जिससे मैं सोने न पाऊँ, अर्थात्‌ उसे भूल न जाऊँ। 

अगर अकस्मात्‌ अक्ल और होशमें आने लगता 
हूँ, या मन-बुद्धिका सङ्ग करने लगता हूँ तो उसी 
समय प्यारा छेड़खानी करने लग जाता है, ताकि फिर 
बेहोश और आत्मानन्दसे पागल हो जाऊँ, अर्थात्‌ मैं 
पुनः संसारका न रहूँ, सिर्फ प्यारे (स्व-स्वरूप) का 
ही हो जाऊँ। 

(इस छेड्खानीसे) ऐसा मालूम होता है कि 
प्यारेका हमसे एक मतलब (स्वार्थ) के कारण प्यार 
है और वह मतलब हमारा दिल लेना है। भला सख्तीसे 
वह क्यों दिल छीनता है, क्या वैसे हमको इन्कार 
है? अर्थात्‌ जब पहलेसे ही हम प्यारेके हवाले दिल 
करनेको तैयार बैठे हैं, तो फिर वह सख्तीसे क्यों 
छीनना चाहता है? 

दिलको प्यारेके अर्पण करनेसे न लिखनेकी 
फुरसत रही और न किसी काम-काजकी। आप तो 
वह बेकार (अकर्ता) था ही, अब हमको भी वैसा 
ही बेकार कर दिया है। 

जब प्रेमका समय आता है, तब वह (प्यारा) 
झट हमबगल (सङ्ग या मूर्तिमान्‌) हो जाता है। ऐसी 
दशामें हम किसपर गुस्सा निकालें; क्योंकि सामने तो 
वह स्वयं खड़ा है। 

सभी समय वह हाजिर है, जाग्रत्में पृथ्वी-जलके 
रूपमें साथ है, हँसते समय वह साथ मिलकर हँसता 
है और रोते समय वह (अभेद हुआ) साथ रोता है, 
अर्थात्‌ सब दशाओंमें वह ही स्वयं मौजूद है। 

कभी चमकती हुई बिजलीके रूपमें हँसता है 
और कभी बरसते हुए घने बादलोंके रूपमें रोता है, 


+ संत बचन सीतल सुधा करत तापत्रय नास * 


इस प्रकार प्रत्येक रूप और रंगमें वही प्यारा प्रकर 
हुआ दिखायी देता है। 

ऐ प्यारे जिज्ञासु! इश्क (प्रेम) के धनको उत्तम 
जानो, इसको मत खोओ, बल्कि इस प्रेमको आगपर 
सारे घर-बार और धन-दौलतको वार दो। 

इस प्रेमके दर्दका इलाज करना तो अज्ञानी पुरुषको 
ही मंजूर होता है; क्योंकि जब प्रेम ही माशूक (इष्टदेव) 
हो, तो क्या ऐसी नीरोगतामें भी बीमार है? 

इंतजार, मुसीबत, बला और जंगलका काँटा- 
उह! सब उसी समय जलकर गुलनार (आगका पुष्प) 
हो गये, जिस समय ज्ञानाग्नि भीतर प्रज्वलित हुई। 

दौलत, बल, विद्या और इज्जत तो नहीं चाहिये, 
उस (अनन्य भक्त या ब्रह्मवित्‌) बेपरवाह बादशाहको 
तो केवल आत्मज्ञान (ब्रह्म-विद्या) को ही आवश्यकता 
है। 

कई वर्षोंकी आशाएँ, जो स्वरूपके अनुभवमें 
पर्दे या ओटका काम कर रही हैं, इन सब छोटी- 
बड़ी आशाओंको (आत्मज्ञानसे) जला दो और जब 
इस तरहसे इच्छाओंकी दीवार उड़ जाय, तब फिर 
प्यारे (स्वस्वरूप) के दर्शनका आनन्द लो। 

मंसूर एक मस्त ब्रह्मवेत्ताका नाम है, जब वह 
सूलीपर चढ़ाया गया, तब उस समय एक पुरुषने उससे 
प्यारकी गली अर्थात्‌ स्वस्वरूपके अनुभव करनेका 


. रास्ता पूछा। मंसूर तो चुप रहा; क्योंकि वह उस समय 


सूलीपर था, परंतु सूलीकी नोकने अर्थात्‌ सिरेने, 
जिसको जुबानेदार कहते हैं, मंसूरके दिलमें साफ 
खुलकर बतला दिया कि यह रास्ता है, अर्थात्‌ प्यारेके 
अनुभवका केवल दिलके भीतर जाना ही रास्ता है। 

इस शरीरसे शारीरिक प्राण कूदकर तो अद्रैतकी 
गङ्गामें पड़ गये हैं। अब इस मृतक शरीर (मुर्दे) 
को (प्रारब्ध-भोग-रूपी) पक्षी आयें और महोत्सव 
कर लें; क्योंकि साधुके मरनेके पश्चात्‌ भंडारा अर्थात्‌ 
भोजन दिया जाता है और मस्त पुरुष अपने शरीरको 
ही सबके अर्पण करना भंडारा समझता है, इसलिये 
राम जब मस्त हुए तो शरीरको मृतक देखकर भंडारेके 
लिये पक्षियोंको बुलाते हैं। 

जब इस निजानन्दके कारण नेत्र, मस्तिष्क और 
हृदयमें बेसुध उमड़ने लगे, तो उस समय अपने पास 


* स्वामी रामतीर्थ « 


की ०७ 
वैत दर्शानेवाली सांसारिक बुद्धि 


यह बुद्धि व्यभिचारिणी राँड है। 

जब राम अति मस्त हुए तो बोल उठे कि इस 
शरीरसे अब सम्बन्ध छूट गया है, इसलिये इसकी 
जिम्मेदारीकी सिरसे बला टल गयी। अब तो राम 
खून पीनेवाली तलवार (मुसीबत) का भी स्वागत 
करता है; क्योंकि रामको यह मौत बडा स्वाद 
देती है। 

यह देह-प्राण तो अपने नौकर (ईश्वर) के हवाले 
करके उससे नित्यका ठेका ले लिया है। अब ऐ प्यारे 
(स्वस्वरूप) ! तू जान, तेरा काम; हमको इस (शरीर) 
से क्या मतलब है। 

नौकर बडा खुश होकर काम कर रहा है, राम 
अब बादशाह हो बैठा है; क्योंकि खिदमतगार ( सेवक) 
बड़ा चतुर मिला हुआ है। 

नौकर ऐसा अच्छा है कि दिन-रात जरा भी 
सोता नहीं, मानो उसकी आँखोंमें नींद ही नहीं और 
दमभर भी उसको सुस्ती नहीं; वह हर घड़ी जगाता 
ही रहता है। 

ऐ राम! मेरा नौकर कौन है और मालिक उसका 
कौन है? मैं क्या मालिक हूँ या नौकर हूँ? यह क्या 
आश्चर्यजनक रहस्य है (कुछ नहीं कहा जा सकता) । 

मैं तो अकेला, अद्वैत, नित्य, असङ्ग और 
निर्विकार हूँ, मालिक और नौकरका भाव कहाँ? यह 
क्या गलत बोलचाल है। 

मैं अकेला हुँ, मैं अकेला हूँ, जल-थलपर मैं 
अकेला हूँ। वाणी और वाक्‌-इन्द्रियका मुझतक पहुँचना 
कठिन है, अर्थात्‌ वाणी इत्यादि मुझे वर्णन नहीं कर 
सकतीं। 

ऐ दुनियाके बादशाहो! और ऐ सातों आसमानोंके 
तारो! मैं तुम सबपर राज्य करता हूँ। मेरा राज्य सबसे 
बड़ा है। 

मैं अपने प्यारे (स्वरूप) की जादूभरी दृष्टि हूँ, 
निजानन्दभरी मस्तीकी शराबका नशा हुँ, अमृत-स्वरूप 
मैं हूँ, भवे (माया) मेरी तलवार हैं। 

यह मेरी मायाकी जुल्फें (अविद्याके पदार्थ) 
पेचदार (आकर्षक) तो हैं मगर जो मुझे (मेरे असली 
खेरूपकी ओर) सीधा आकर देखता है, उसको तो 


तू मत रख; क्योंकि वास्तविक रामके दर्शन हो जाते हैं और जो उल्टा 


(पीछेको) होकर (मेरी मायारूपी काली जुल्फोंको) 
देखता है, उसको (“राम' शब्दका उल्टा शब्द 'मार') 
अविद्याका साँप काट डालता है। 

अमावसको रातको एक बजे गुफाके सामने गङ्गीने 
नरम-नरम बिछौना (रेणुकाका) बिछा दिया है। राम 
बादशाह लेट रहा है, गङ्गी चरणोंको छूती हुई बह 
रही है। : 


> x 


गला रुका जाता है 

जब लड़की पतिके साथ विवाही जाकर अपने 
माता-पिताके घरसे अलग होने लगती है, तो लड़की 
और माता-पिताके रोमाञ्च हो जाते हैं और आश्चर्य- 
दशा व्याप्त होनेसे गला रुक जाता है। 

लड़कोको फिर घर वापस आनेकी अथवा 
माता-पिताके घरका ही बने रहनेकी कोई आशा मालूम 
नहीं देती, इस वास्ते सर्वदाकी जुदाई होते देखकर 
माता-पिता और लड़कीके रोंगटे खड़े हो जाते हैं और 
गला रुक आता है। 

(लड़की फिर मनमें यह कहने लगती है कि) 
हे माता-पिता! यह घर-बार तथा संसार तो आपको 
और मेरा पति मुझको मुबारक हो, पर यह (जुदा 
होते समयकी) आखिरी छबि ( अवस्था) आप जरूर 
याद रखें कि “रोंगटे खड़े हो रहे हैं और गला रुक 
रहा है।' 

ऐसे ही जब मनुष्यकी वृत्ति-रूपी लड़की 
(अपने) पति (स्वस्वरूप) के साथ विवाही जाती, 
अर्थात्‌ आत्मासे तदाकार होती है, तब उसके माता- 
पिता (अहंकार और बुद्धि) के रोंगटे खड़े हो जाते 
हैं और गला मारे बेबसीके रुकता जाता है तथा उस 
वृत्तिको अब वापस आते न देखकर इन्द्रयोमें रोमाञ्च 
हो जाता है। उस समय वृत्ति भी अपने सम्बन्धियोंसे 
यह कहती मालूम देती है ऐ अहंकार-रूपी पिता! और 
बुद्धि-रूपी माता! यह घर-बार एवं दुनिया अब तुम्हें 
मुबारक हो और हमें हमारा दुलहा (स्वस्वरूप) सलामत 
हो। (अहंकारकी) यह मौत दुनियामें अति उत्तम है 
और इस मौतके दामपर आनन्दको खरीदो, इसमें चूँ 
चरा (क्यों, कैसे) न करना ही धर्म है। यद्यपि इस 


x 

(मौत) को खरीदते समय रोंगटे खडे हो जाते हैं और 
गला रुक जाता है। 

ऐ प्यारे! जिसे आप जाग्रत्‌ समझ रहे हो, वह 
तो घोर स्वप्र अर्थात्‌ सुषुप्ति है; क्योंकि यह सब विषयके 
पदार्थ तो क्लोरोफार्म दवाईकी तरह हैं जिसको सूँघने 
अर्थात्‌ भोगनेसे सब रोम खड़े हो जाते हैं और गला 
रुक जाता है। 

जो इच्छामात्रको दिलमें रखते हैं, वे पागल कुत्तेको 
चुम्मा (बोसा) देते हैं, ऐसी फूटी प्रारब्धको देखकर 
रोमाज्ञ हो जाते हैं और गला रुक जाता है। 

पट्टोंमें ऐसा कच्चा पारा बैठ गया है (मस्तीका 
इतना जोश चढ़ गया है) कि हिलनेकी भी ताकत 
नहीं रही और न अब बिच्छूका डंक ही कुछ असर 
करता है; बल्कि ऐसी हालत हो रही है कि 'रोंगटे 
खड़े हो रहे हैं और गला रुका जाता है।' 

प्यारेकी दृष्टि (दर्शन) रूपी अनुभवके प्याले ऐसे 
रिझकर पिये हैं कि अपने सिर और तनकी भी सुध- 
बुध नहीं रही। अब न तो दिन सूझता और न रात 
ही नजर आती है, बल्कि रोमाज्ञ हो रहे हैं और गला 
रुका जाता है। 

पाँचों ज्ञान-इन्द्रियोंके द्वार तो बंद थे, मगर मालूम 
नहीं कि किस तरफसे यह (मस्तीका जोश) अंदर 
आकर काबिज हो गया है, जो बलाका नशा है और 
सितम ढा रहा है, जिससे रोमाञ्च खड़े हो रहे हैं और 
गला रुका जा रहा है। 

यह ज्ञानकी मस्तीकी कैसी आंधी आ रही है 

और निजानन्दका जोश कैसे बढ्‌ रहा है कि पृथ्वी, 
चाँद, सूर्य, तारेकी भी सुध-बुध नहीं रही, अर्थात्‌ 
द्वैत बिल्कुल भासमान नहीं हो रहा, बल्कि रोंगटे खडे 
हो रहे हें और गला रुक रहा है। 

मन-रूपी मन्दिरमें जो नाना प्रकारकी इच्छाएँ 
नाच रही थीं, वे घरके दीपकसे (आत्मानुभवसे) सब 

जल गयीं, अर्थात्‌ अपने अंदर ज्ञान-अग्नि ऐसे प्रज्वलित 
हुई कि सब प्रकारके संकल्प जल गये तथा रोंगटे खडे 
हो गये और गला रुक गया। 

यह दुनिया शतरंजके खेलकी तरह है। इस 
(शतरंज-रूपी खेल) को लपेटकर अब गङ्गामें फेंक 
दिया। वह फीला मरा और वह घोडा मरा, यह देखकर 


* संत बचन सीतल सुधा करत तापत्रय नास * 


रोम खडे हो रहे हैं और गला रुक रहा है। 

अब अपना प्यारा छाती-पर-छाती रखकर पडा 
है। अब तो कहाँका द्वैत और कहाँकी एकता है। 
किसको बतानेकी अब ताकत है, केवल रोंगटे खड़े 
हैं और गला रुका है। 

(यह जो आनन्द आ रहा है, यह क्या है?) 
यह संकल्पमयी (भासमान) शरीरकी मौतका आनन्द 
है जो समेटनेसे भी नहीं सिमटता है। अब तो (इस 
आनन्दके भड्कनेसे) इस पाञ्चभौतिकको उठाना भी 
कठिन हो गया है, क्योंकि आनन्दके मारे रोम खड़े 
हें और गला रुक रहा है। 

कलेजे (हृदय) में शान्ति है और दिलमें अब 
चैन है; खुशीसे रामका हृदय भरा हुआ है और नैन 
(आनन्दके) अमृतसे लबालब भरे हुए हैं; अर्थात्‌ 
आनन्दके मारे आँसू टपक रहे हें और रोम खडे हो 
रहे हैं तथा गला रुक रहा है। 


x x x 


प्रेम समुद्रको बाढ़ 


जब उमड़ा दरिया उल्फत का, हर चार तरफ आबादी है। 
हर रात नई इक शादी है, हर रोज मुबारकबादी है॥ 
खुश खंदा है रंगा गुल का, खुश शादी शाद मुरादी है। 
बन सूरज आप दरखशाँ है, खुद जंगल है, खुद वादी है॥ 
नित राहत है, नित फरहत है, नित रंग नए आजादी है॥ टेक॥ 
हर रग रेशे में, हर मू में, अमृत भर-भर भरपूर हुआ। 
सब कुलफत दूरी दूर हुई, मन शादी मर्ग से चूर हुआ॥ 
हर बर्ग बधाइयाँ देता है, हर जरह जरह तूर हुआ। 

जो है सो है अपना मजहर, ख्वाह आबी नारी बादी है॥ 
क्या ठंढक है, क्या राहत है, क्या शादी है, आजादी है॥ 
रिम-झिम, रिम-झिम आँसू बरसे, यह अबर बहारें देता हैं। 

क्या खूब मजे की बारिश में बह लुत्फ वसल का लेता है॥ 
किश्ती मौजों में डूबे है, बदमस्त उसे कब खेता है। 

यह गर्काबी है जी उठना, मत झिझको उफ बरबादी है॥ 
क्या ठंढक है, क्या राहत है, क्या शादी है, आजादी है॥ 
मातम, रंजूरी, बीमारी, गलती, कमजोरी, नादारी। 

ठोकर ऊँचा-नीचा, मिहनत जाती (है) इन पर जाँ वारी॥ 
इन सब की मददों के बाइस, चश्मा मस्ती का है जारी। 

गुम शीर कि शीरीं तूफों में, कोह और तेशा फरहादी है॥ 


* स्वामी रामतीर्थ * 

क्या ठंढक है, क्या राहत है, क्या शादी है, आजादी है॥ 
इस मरने में क्या लज्जत है, जिस मुँह को चाट लगे इस की। 
थूके है शाहंशाही पर, सब नेमत दौलत हो फीकी॥ 
मय चाहिये दिल सिर दे फूँको, और आग जलाओ भट्ठी की। 
क्या सस्ता वादा बिकता है 'ले लो' का शोर मुनादी है॥ 
क्या ठंढक है, क्या राहत है, क्या शादी है, आजादी है॥ 
इल्लत मालूल में मत डूबो, सब कारण-कार्य तुम ही हो। 
तुम ही दफ्तरसे खारिज हो, और लेते चारज तुम ही हो॥ 
तुम ही मसरूफ बने बैठे, और होते हारिज तुम ही हो। 
तू दावर है, तू वुकला है, तू पापी, तू फरयादी है॥ 
नित राहत है, नित फरहत है, नित रंग नये आजादी है॥ 
दिन शबका झगड़ा न देखा, गो सूरज का चिट्ठा सिर है। 
जब खुलती दीदए-रौशन है, हँगामाए-ख्वाब कहाँ फिर है॥ 
आनन्द सरूर समुद्र है जिस का आगाज न आखिर है। 
सब राम पसारा दुनिया का, जादूगर की उस्तादी है॥ 
नित राहत है, नित फरहत है, नित रंग नये आजादी है॥ 
अर्थ 

जब प्रेमका समुद्र बहने लग पड़ा तो हर तरफ 
प्रेमकी बस्ती नजर आने लग पड़ी और रात-दिन 
शादी तथा मुबारकबादीने मुँह दिखाना शुरू कर दिया। 
अब दिल सुन्दर पुष्पकी तरह हँसता और खिलता 
रहता है; चित्त नित्य आनन्द-प्रसन्न है। आप ही सूर्य 
बनकर चमक रहा है और आप ही जंगल-घारी 
बन रहा है। अहा! कैसा नित्य आनन्द है, नित्य 
शान्ति है, नित्य सर्व प्रकारकी खुशी और आजादी 
हो रही है। 

हर रग और नाड़ीमें तथा रोम-रोममें आनन्द- 
रूपी अमृत भरा हुआ है। जुदाईके सब दुःख और 
कष्ट दूर हो गये और मन इस अहंकारके मरने (मौत) 
की खुशीसे चूर हो गया है; अब प्रत्येक पत्ता बधाइयाँ 
दे रहा है; क्योंकि परमाणुमात्र भी इस ज्ञानाग्निसे अग्निके 
पर्वतकी तरह प्रकाशमान हो गया। अब जो है सो 
अपना ही झाँको-स्थान या जाहिर करनेका स्थान है। 
चाहे वह पानीका प्राणी है, चाहे अग्रिका और चाहे 
हवाका (यह समस्त वास्तवमें मुझको ही जाहिर 
करनेवाले हैं) । 

आनन्दकी वर्षासे आँसू रिम-झिम बरस रहे हैं, 
और यह आनन्दका बादल क्या-क्या अच्छी बहार दे 


रहा है। इस जोरकी वर्षामें वह (चित्त) क्या खूब 
अभेदता (एकता) का आनन्द ले रहा है। शरीर-रूपी 
नौका तो आनन्दकी लहरोंमें डूबने लग रही है, मगर 
वह सच्चा (आनन्दमें) उन्मत्त उसे कब खेता है? (वह 
तो शरीरका ख्याल नहीं करता;) क्योंकि उसके लिये 
यह (देहाध्यासका) डूबना वास्तवमें जी उठना है। 
इसलिये हे प्यारो! इस मौतसे मत झिझको (क्योंकि 
झिझकनेमें अपनी बरबादी है)। इस मृत्युमें तो क्या 
ही ठंढक है, क्या ही आराम है, और क्या ही आनन्द 
और क्या ही स्वतन्त्रता है; इसका कुछ वर्णन नहीं 
हो सकता। 

रोना-पीटना, शोक-चिन्ता, बीमारी, गलती, कमजोरी, 
निर्धनता, नीच-ऊँच, ठोकर और पुरुषार्थ, इन सबपर 
प्राण वारे जा रहे हैं और इन सबकी सहायतासे मस्तीका 
समुद्र बह रहा है। प्रिया शीरींके इश्कमें फरहादका 
तेशा पर्वत और शीरीं लोप हो रहे हैं। इस लोप होनेमें 
क्या शान्ति है, क्या आराम है, क्या आनन्द और क्या 
ही आजादी हो रही है। 

इस मरनेमें क्या ही आनन्द (लज्जत) है, जिस 
मुँहको इस लज्जतकी चटक (स्वाद) लग गयी, वह 
शाहंशाहीपर थूकता है और धन-दौलत (वैभव) उसे 
'फीका हो जाता है। अगर आपको (आनन्दकी) शराब 
चाहिये, तो दिल और सिरको फूँककर (इस शराबके 
वास्ते) उसकी भट्टी जला दो। वाह! (निजानन्दको) 
शराब (अपने सिरके बदले) क्या सस्ती बिक रही 
है और (कबीरकी तरह) ले लो, ले लो का शोर 
हो रहा है। इस शराबका फल क्या ही शान्ति, आराम, 
आनन्द और आजादी है। 

हेतु (कारण) और फल (कार्य) में मत डूबो, 
क्योंकि सब कारण-कार्य तुम ही हो; और जो दफ्तरसे 
खारिज होता है अथवा जो नौकर होता है, वह सब 
तुम आप हो। तुम ही सब काममें प्रवृत्त होते हो। 
तुम ही उसमें विक्षेप डालनेवाले होते हो। तुम ही 
न्यायकारी, तुम ही वकील और तुम ही पापी और 
'फरयादी होते हो। आहा! क्या नित्य चैन है, नित्य 
शान्ति है और नित्य राग-रंग और आजादी है। 

सूर्य यद्यपि आप सफेद है, परंतु दिन-रातका 
झगड़ा अर्थात्‌ श्वेत-कालेका भेद उसमें नहीं देखा जाता; 

क्योंकि दिन-रात तो पृथ्वीके घूमनेपर निर्भर है। ऐसे 
ही जब आँख खुलती है तो स्वप्र फिर शेष नहीं रहता, 
बरं चारों ओर अनन्त और नित्य आनन्दका समुद्र उमड़ता 
दिखायी देता है। यह संसार ठीक रामका पसारा है 
और जादूगर (राम) की उस्तादी है। इसलिये यहाँ 
वास्तवमें नित्य चैन है, शान्ति है और नित्य राग-रंग 
और नयी आजादी है। 
प्यारेके पास पहुँचनेके लिये 

जबतक तुम कंघीके समान अपने अहंकाररूपी 
सिरको ज्ञानरूपी आरेके नीचे नहीं रखोगे, तबतक उस 
प्यारेके सिरके बालोंको नहीं प्राप्त हो सकते । 

जबतक सुरमेकी तरह पत्थरके नीचे पिस न 
जाओगे, तबतक सच्चे प्रियतमकी आँखोंतक नहीं पहुँच 
सकते। 

जबतक मोतीकी तरह तारसे नहीं छिदोगे, प्यारेके 
कानतक नहीं पहुँच सकते। 

ज्ञानी कुम्हार जबतक तेरी अहंकाररूपी मिट्टीके 
आबखोरे न बना लेगा, तबतक प्यारेके लाल अधरोंतक 
तू न पहुँच सकेगा। 

जबतक कलमके समान सिर चाकूके नीचे न 
रख दोगे, कदापि उस प्यारेकी अँगुलियोंतक नहीं पहुँच 
सकते । 

जबतक मेहँदीके समान पत्थरके नीचे पिस न 
जाओगे, तबतक प्यारेके चरणोंतक कदापि नहीं पहुँच 
सकते । 

जबतक फूलकी तरह डालीसे अलग नहीं किये 
जाओगे, प्यारेतक किसी सूरतसे पहुँच नहीं सकते। 

बाँसुरीके समान सिरसे पैरतक अहंकारसे खाली 
हो जाओ; नहीं तो, बाँसुरी बजानेवाले प्यारेके ओठोंका 
चुम्बन मिलना कदापि सम्भव नहीं। 


x x 


भारत-प्रेम 

ऐ डूबते हुए सूर्य! तू भारत-भूमिपर निकलने जा 
रहा है। क्या तू कृपा करके रामका यह संदेशा उस 
तेजोमयी प्रतापी माताकी सेवामें ले जायगा? क्या ही 
अच्छा हो, यदि यह मेरे प्रेमपूर्ण आँसू भारतके खेतोंमें 
पहुँचकर ओसकी बूँदें बन जायँ। जैसे एक शैव 
शिवकी पूजा करता है, वैष्णव विष्णुकी, बौद्ध बुद्धको, 

ईसाई ईसाकी और मुसलमान मुहम्मदकी, वैसे ही मैं 
्रेमाग्निमें निमग्रचित्तसे भारतको शैव, वैष्णव, बौद्ध, 
ईसाई, मुसलमान, पारसी, सिक्ख, संन्यासी, अछूत 
इत्यादि भारत-संतानके प्रत्येक बच्चेके रूपमें देखता और 
पूजता हूँ। ऐ भारत माता! मैं तेरे प्रत्येक रूपमें तेरी 
उपासना करता हूँ। तू ही मेरी गड्डी है, तू ही मेरी 
कालीदेवी है, तू ही मेरी इष्टदेवी है और तू ही मेरा 
शालग्राम है । भगवान्‌ कृष्णचन्द्र, जिनको भारतकी मिट्टी 
खानेकी रुचि थी, उपासनाकी चर्चा करते हुए कहते हैं 
कि जिनका मन अव्यक्तकी ओर लगा हुआ है, उनके 
लिये बहुत-सी कठिनाइयाँ हैं, क्योंकि अव्यक्तका रास्ता 
प्रत्येकके लिये अत्यन्त कठिन है। 

ऐ मेरे प्यारे कृष्ण! मुझे तो अब उस देवताकी 
उपासना करने दे जिसकी समस्त पूँजी एक बूढ़ा बैल, 
एक टूटी हुई चारपाई, एक पुराना चिमटा, थोड़ी- 
सी राख, नाग और एक खाली खोपड़ी है। क्या यह 
महिम्न-स्तोत्रके महादेव हैं ? नहीं, नहीं । ये तो साक्षात्‌ 
नारायण-स्वरूप भूखे भारतवासी हैं। यह मेरा धर्म 
है और भारतके प्रत्येक मनुष्यका यही धर्म, यही 
साधारण मार्ग, यही व्यावहारिक वेदान्त और यही 
भगवानूकी भक्ति होनी चाहिये। केवल कोरी शाबाशी 
देने या थोड़ी-सी सहिष्णुता दिखानेसे काम नहीं 
चलेगा। भारत माताके प्रत्येक पुत्रसे मैं ऐसा क्रियात्मक 
सहयोग चाहता हँ जिससे वह चारों ओर दिन-प्रति- 
दिन बढ़नेवाले राष्ट्रिय जीवनका संचार कर सके। 
संसारमें कोई भी बच्चा शिशुपनके बिना युवावस्थाको 
प्राप्त नहीं हो सकता। इसी तरह कोई भी मनुष्य उस 
समयतक विराट्भगवान्‌से अभेद होनेके आनन्दका 
अनुभव नहीं कर सकता, जबतक कि समस्त राष्ट्रके 
साथ अभेदभाव उसकी नस-नसमें पूरा जोश न मारने 
लगे। भारत माताके प्रत्येक पुत्रको समस्त देशकी 
सेवाके लिये इस दृष्टिसे तैयार रहना चाहिये कि 
“समस्त भारत मेरा ही शरीर है ।' भारतवर्षका प्रत्येक 
नगर, नदी, वृक्ष, पहाड़ और प्राणी देवता माना जाता 
और इसी भावसे पूजा जाता है। क्या अभी वह समद्र 
नहीं आया जब हम अपनी मातृभूमिको देवी मानें 
और इसका प्रत्येक परमाणु हमारे मनमें सम्पूर्ण देशके 
प्रति देश-भक्ति उत्पन्न कर दे? जब प्राण-प्रतिष्ठा 
हिंदूलोग दुर्गाकी प्रतिमाको साक्षात्‌ शक्ति मान लेते 

हैं, तो क्या यह ठीक नहीं कि हम अपनी मातृभूमिकी 
महिमाको प्रकाशित करें और भारतरूपी सच्ची दुर्गामें 
जीवन और प्राणकी प्रतिष्ठा करें? आओ, पहले हम 
अपने हृदयोंको एक करें; फिर हमारे सिर और हाथ 
अपने-आप मिल जायँगै। 
ईश्वरानुभवके लिये संन्यासीक।-सा भाव रखो। 
भारत-माताको महान्‌ आत्मासे अपनी लघु आत्माको 
अभेद करते हुए अपने स्वार्थका नितान्त त्याग करो। 
ईश्वरानुभव अर्थात्‌ परमानन्दको पानेके लिये सच्चे ब्राह्मण 
बनो, अर्थात्‌ अपनी बुद्धिको देश-हित-चिन्तनमें अर्पण 
करो। आत्मानन्दके अनुभवके लिये सच्चे क्षत्रिय बनो, 
अर्थात्‌ अपने देशके लिये प्रतिक्षण अपने जीवनकी 
आहुति देनेको तैयार रहो । परमात्माको पानेके लिये सच्चे 
वैश्य बनो, अर्थात्‌ अपनी सारी सम्पत्तिको केवल राष्ट्रकी 
धरोहर समझो। इहलोक या परलोकमें राम भगवान्‌ या 
पूर्णानन्दको प्राप्त करनेके लिये अपने परोक्ष धर्मको 
अपरोक्षरूप (व्यावहारिक) बनाओ, अर्थात्‌ तुमको पूर्ण 
संन्यास-भाव ग्रहणकर सच्चे ब्राह्मण, क्षत्रिय और वैश्यकी 
शूरवीरता धारण करनी होगी। और जो सेवा पहले पवित्र 
ूद्रोंका कर्तव्य था, उसे अपने हाथ-पैरोंसे स्वीकार करना 
होगा। अछूत जातियोंके कर्तव्य-पालनमें संन्यासी-भावका 
संयोग होना चाहिये। आजकल कल्याणका केवल एक 
यही द्वार है। 
“यदि सूर्य मेरी दाहिनी ओर और चन्द्र मेरी 
बायीं ओर खड़े हो जायँ और मुझे पीछे हटनेको कहें, 
तो भी मैं उनकी आज्ञा कदापि-कदापि नहीं मानूँगा ।' 
हम रूखे टुकड़े खायेंगे, भारत पर वारे जायेंगे। 
हम सूखे चने चबायेंगे, भारत की बात बनायेंगे॥ 
हम नंगे उमर बितायेंगे, भारत पर जान मिटायेंगे। 
सूलों पर दौड़े जायेंगे, काँटों को राख बनायेंगे॥ 
हम दर-दर धक्के खायेंगे, आनंद की झलक दिखायेंगे। 
सब रिश्ते-नाते तोड़ेंगे, दिल इक आतम-सँग जोड़ेंगे॥ 
सब विषयोंसे मुंह मोड़ेंगे, सिर सब पापों का फोड़ेंगे। 
सत्य 
सत्य किसी व्यक्तिविशेषकी सम्पत्ति नहीं है; सत्य 
जागीर नहीं है; हमें ईसाके नामसे सत्यका प्रचार 

नहीं करना चाहिये। सत्य कृष्ण अथवा किसी दूसरे 
व्यक्तिकी सम्पत्ति नहीं है। वह तो प्रत्येक व्यक्तिकी 
सम्पत्ति है। 

सत्य तो वह है जो तीनों कालोंमें एक समान 
रहता है, जैसा कल था, वैसा ही आज है और वैसा 
ही सदा आगे रहेगा। किसी घटना-विशेषसे उसका 
सम्बन्ध नहीं जोड़ा जा सकता। 

आप सत्यको प्राप्त कर सकें, आप ब्रह्मत्वका 
अनुभव कर सकें, इसके लिये यह जरूरी है कि 
आपको प्यारी-से-प्यारी अभिलाषाएँ और आवश्यकताएँ 
पूर्णतः छिन्न-भिन्न कर दी जायँ, आपकी जरूरतें और 
प्यारी-से-प्यारी ममताएँ, आसक्तियाँ आपसे पृथक्‌ कर 
दी जायँ और आपके चिर-परिचित अन्धविश्वास 
मटियामेट कर दिये जायँँ। इनसे आपका, आपके 
शरीरका कोई सम्बन्ध न रहे। 

तुम एकमात्र सत्यपर आरूढ़ हो, इस बातसे 
भयभीत मत हो कि अधिकांश लोग तुम्हारे विरुद्ध हैं । 

सम्पूर्ण सत्यको ग्रहण करनेके लिये तुम्हें 
सांसारिक इच्छाओंका त्याग करना होगा, तुम्हें सांसारिक 
राग-द्वेषसे ऊपर उठना होगा। अपने उन सारे रिश्ते- 
नातोंको नमस्कार करना पड़ेगा, जो तुम्हें बाँधकर गुलाम 
बनाते और नीचे घसीटते हैं । यही साक्षात्कारका मूल्य 
है। जबतक मूल्य अदा न करोगे, सत्यको नहीं पा 
सकते। 

त्याग 

त्याग तो आपको सर्वोत्तम स्थितिमें रखता है; 
आपको उत्कर्षकी स्थितिमें पहुँचा देता है। 

त्याग निश्चय ही आपके बलको बढ़ा देता है; 
आपको शक्तियोंको कई गुना कर देता है; आपके 
पराक्रमको दृढ़ कर देता है; नहीं-आपको ईश्वर बना 
देता है। वह आपकी चिन्ताएँ और भय हर लेता है। 
आप निर्भय तथा आनन्दमय हो जाते हैं। 

स्वार्थपूर्ण और व्यक्तिगत सम्बन्धोंको त्याग दो; 
प्रत्येकमें और सबमें ईश्वरत्वको देखो; प्रत्येकमें और 
सबमें ईश्वरके दर्शन करो। 

त्याग क्या है ? अहंकारयुक्त जीवनको त्याग देना। 
निःसंशय और निःसंदेह अमर जीवन व्यक्तिगत और 
परिच्छिन्न जीवनको खो डालनेसे मिलता है। 

वेदान्तिक त्याग कैसे हो? आपको सदा त्यागकी 
चट्टानपर ही खडा होना पडेगा; अपने-आपको इस 
उत्कर्ष दशामें दृढ्तापूर्वक जमा कर, जो काम सामने 
आये, उसके प्रति अपने-आपको पूर्णत: अर्पण करना 
होगा। तब आप थकेंगे नहीं; फिर कोई भी कर्तव्य 
हो, आप उसे पूरा कर सकेंगे । 

त्यागका आरम्भ सबसे निकट और सबसे प्रिय 
वस्तुओंसे करना चाहिये । जिसका त्याग करना परमावश्यक 
है, वह है मिथ्या अहंकार अर्थात्‌ 'मैं यह कर रहा 
हूँ', “मैं कर्ता हँ, “मैं भोक्ता हूँ” यही भाव हममें 
मिथ्या व्यक्तित्वको उत्पन्न करते हैं--इनको त्याग 
देना होगा। 

त्याग आपको हिमालयके घने जंगलमें जानेका 
आदेश नहीं देता; त्याग आपसे कपडे उतार डालनेका 
आग्रह नहीं करता; त्याग आपको नंगे पाँब और नंगे 
सिर घूमनेके लिये नहीं कहता । 

त्याग न तो अकर्मण्य, लाचारी और नैराश्यपूर्ण 
निर्बलता है और न दर्पपूर्ण तपश्चर्या ही। ईश्वरके 
पवित्र मन्दिर अर्थात्‌ अपने शरीरको बिना प्रतिरोध मांसाहारी 
निर्दयी भेडियोंको खाने देना कोई त्याग नहीं है! 

त्यागके अतिरिक्त और कहीं वास्तविक आनन्द 
नहीं मिल सकता; त्यागके बिना न ईश्वर-प्रेरणा हो 
सकती है, न प्रार्थना । 

ईश्वरत्व और त्याग पर्यायवाची शब्द हैं । संस्कृति 
और सदाचार उसकी बाह्य अभिव्यक्तियाँ हैं। 

अहंकारपूर्ण जीवनका छोड्‌ देना ही त्याग है 
और वही सौन्दर्य है। 

हृदयकी शुद्धताका अर्थ है अपने-आपको सांसारिक 
पदार्थोकी आसक्तिसे अलग, पृथक्‌ रखना । त्यागका 
अर्थ इससे रंचमात्र कम नहीं। 

यह शरीर मेरा है-इस अधिकार-भावको छोड़ 
दो, सारे स्वार्थपूर्ण सम्बन्धोंको, 'मेरे' और 'तेरे' के 
भावोंको छोड़ दो। इनसे ऊपर उठो। 

त्यागके भावको ग्रहण करो और जो कुछ प्राप्त हो, 
उसे दूसरोंपर प्रकाशित करो । स्वार्थपूर्ण शोषण मत करो। 
ऐसा करनेसे आप अवश्य ही श्वेत, उज्वल हो जायँगे। 

कामनासे रहित कर्म ही सर्वोत्तम त्याग अथवा 
पूजन है। 


+ संत बचन सीतल सुधा करत तापत्रय नास * 


इच्छाका त्याग 

इच्छाओंका त्याग कर दो; उनसे ऊपर उठो; 
आपको दुगुनी शान्ति मिलेगी-तात्कालिक विश्रान्ति 
और अन्तमें इच्छित फल। स्मरण रखो कि आपकी 
कामनाएँ तभी सिद्ध होंगी, जब आप उनसे ऊपर उठकर 
परम सत्यमें पहुँचेंगे। जब आप जानकर या अनजाने 
अपने-आपको ब्रह्मत्वमें लीन कर देते हैं, तभी और 
केवल तभी आपकी कामनाओंके पूर्ण होनेका काल सिद्ध 
होता है। 

आपका कर्म सफल हो, इसके लिये आपको 
उसके परिणामपर ध्यान नहीं देना चाहिये, आपको उसके 
फलकी परवा नहीं करनी चाहिये। साधन और उद्देश्यको 
मिलाकर एक कर दो; काम ही आपका उद्देश्य या 
लक्ष्य बन जाय। 

बस, परिणाम और फलकी परवा मत करो। 
सफलता अथवा असफलता मेरे लिये कुछ नहीं है, 
मुझे काम जरूर करना होगा; क्योंकि मुझे काम प्यारा 
लगता है। मुझे काम केवल कामके लिये ही करना 
चाहिये। काम करना मेरा उद्देश्य है; कर्ममें प्रवृत्त रहना 
ही मेरा जीवन है। मेरा स्वरूप, मेरी असली आत्मा 
स्वयं शक्ति है। अतः मुझे काम करना ही होगा। 

परिणामके लिये चिन्ता मत करो, लोगोंसे कुछ 
भी आशा न रखो; अपने कामपर अनुकूल अथवा 
प्रतिकूल आलोचनाके विषयमें व्याकुल मत होओ। 

जब आप इच्छाओंको छोड़ देते हैं, तभी, केवल 
तभी वे सफल होती हैं। जबतक आप अपनी 
अभिलाषारूपी धनुषडोरीको तनी रखेंगे, अर्थात्‌ इच्छा, 
आकाङ्क्षा और अभिलाषा करना जारी रखेंगे, तबतक 
तीर दूसरे पक्षके वक्षःस्थलतक कैसे पहुँचेगा। ज्यों- 
ही आप उसे छोड़ देते हैं, त्यों-ही वह सम्बन्धित 
प्रतिपक्षीके हृदयको भेद देता है। 

हृदयको पवित्र करो 

मित्रोद्वारा और शत्रुआंद्वारा किया हुआ दुः 
दिद्रान्वेषण आपको अपने सच्चे आत्माके प्रति सतेज 
कर सकता है, जैसे कि रातके भयानक स्वप्र आपकी 
यकायक जगा देते हैं। 

आपको इसी क्षण, इसी घड़ी साक्षात्कार हो 
सकता है। बस, अपनी आसक्तियोंको हटा दो। साथ 


* स्वामी रामतीर्थ * 


ही सब प्रकारकी घृणा और ईर्ष्यको छोड़ दो; आप 
मुक्त हैं। 

ईर्ष्या क्या है, घृणा क्या है? आसक्तिका विलोम 
या विपर्यय! हम किसीसे घृणा क्यों करते हैं; क्योंकि 
हमें किसी दूसरेसे मोह होता है। 

सदा याद रखिये कि जब आप ईर्ष्या और द्वेष, 
छिद्रान्वेषण और दोषारोपण, घृणा और निन्दाके विचार 
अपनेसे बाहर किसीके प्रति भेजते हैं, तो आप वैसे 
ही विचार अपनी ओर बुलाते हैं। जब कभी आप 
अपने भाईकी आँखमें तिनका खोजते हैं, तभी आप 
अपनी आँखमें ताड खड़ा कर लेते हैं। 

छिद्रान्वेषणकी कैंचीसे जब कभी आपको भेंट 
हो, तब आप झट अपने भीतर दृष्टि डालकर देखें कि 
वहाँ कैसे-कैसे भाव उदय हो रहे हैं। 

शरीरसे ऊपर उठो। समझो और अनुभव करो कि 
मैं अनन्त हूँ, परम आत्मा हूँ और इसलिये मुझपर मनोविकार 
और लोभ भला कैसे प्रभाव डाल सकते हैं। 

अपने चित्तको शान्त रखो, अपने मनको शुद्ध 
विचारोंसे भर दो। तब कोई भी आपके विरुद्ध खड़ा 
नहीं हो सकता। ऐसा दैवी विधान है। 

हृदयकी पवित्रताका अर्थ है अपने-आपको 
सांसारिक पदार्थोंकी आसक्तियोंसे मुक्त कर लेना। उन्हें 
त्याग देना। हाँ, त्याग, त्याग इसके अतिरिक्त कुछ 
और नहीं-यही हृदयकी पवित्रताका अर्थ है। 

धन्य हैं वे, जिनका हृदय पवित्र है; क्योंकि 
वे ईश्वरके दर्शन करेंगे। आप भी इस पवित्रताको प्राप्त 
कीजिये और ईश्वरके दर्शन कीजिये। 

दूसरोंके साथ बर्ताव 

यदि आप मनुष्यकी पूजा करें; दूसरे शब्दोंमें, 
यदि आप मनुष्यको मनुष्य नहीं, ईश्वररूप मानें; यदि 
आप सभीको ईश्वररूप, परमात्मारूप समझें और इस 
मनुष्यकी उपासना करें, तो यह ईश्वरकी उपासना 

गी। 

जो कोई आपके पास आवे, ईश्वर समझकर उसका 
स्वागत करो, परंतु साथ-ही-साथ अपनेको भी अधम 
मत समझो। यदि आज आप बंदीखानेमें पड़े हैं तो 
केल आप प्रतापवान्‌ भी हो सकते हैं। 

लोग चाहे आपसे भिन्न मत रखें; चाहे आपको 

नाना प्रकारकी कठिनाइयोंमें डालें और चाहे आपको 
बदनाम करें; पर उनकी कृपा और कोप, उनकी 
धमकियों, आश्वासनों और प्रतिज्ञाओंके होते हुए भी 
आपके मनरूपी सरोवरसे दिव्य, पवित्र-से-पवित्र ताजा 
जल निरन्तर बहना चाहिये। आपके अंदरसे अमृतका 
प्रवाह बहना चाहिये, जिससे आपके लिये बुरी बातोंका 
सोचना उसी प्रकार असम्भव हो जाय, जिस प्रकार 
शुद्ध और ताजा जल-स्रोत पीनेवालोंको विष नहीं दे 
सकता। 

दूसरोंके प्रति आपका क्या कर्तव्य है? जब लोग 
बीमार पड़ जायँ तो उनको अपने पास ले आओ और 
जिस प्रकार आप अपने शरीरके घावोंकी सेवा-शुश्रूषा 
करते हैं, उसी प्रकार उनके घावोंको अपना घाव 
समझकर उनकी सेवा-टहल करो। 

प्रेम और मैत्री 

प्रेमका अर्थ है व्यवहारमें अपने पड़ोसियोंके 
साथ, उन लोगोंके साथ जिनसे आप मिलते-जुलते 
हैं, एकता और अभेदताका अनुभव करना। 

सच्चा प्रेम सूर्यके समान आत्माको विकसित कर 
देता है। मोह मनको पालेके समान ठिठुराकर संकुचित 
कर डालता है। 

प्रेमको मोह मत समझो। प्रेम और है, मोह और 
है। इन्हें एक समझना भूल है। 

विषय-वासनाहीन प्रेम ही आध्यात्मिक प्रकाश है। 

प्रेम ही एकमात्र दैवी विधान है। और सब 
विधान केवल सुव्यवस्थित लूटमार हैं। केवल प्रेमको 
ही नियम भंग करनेका अधिकार है। 

'प्रेम' इस हदतक गलत समझा गया है कि 
प्रेम शब्दके उच्चारणमात्रसे ही प्यारे लोगोंके हदयोंमें 
दिव्य ईश्वरीय ज्योतिकी जगह ' कामुकता' और 'मूर्खता' 
के भावोंका उद्रेक होने लगता है। 

जिस मनुष्यने कभी प्रेम नहीं किया, वह कदापि 
ईश्वरानुभव नहीं कर सकता। यह एक तथ्य है। 

दिखावटी प्रेम, झूठी भावनाएँ और कृत्रिम 
भावुकता-ये सब इईश्वरके प्रति अपमान हैं। 

आधि-व्याधि क्या है ? प्रेमके अभावमें संकोचन 
या संकीर्ण वृत्ति; केवल परछाँईके हिलने-डुलनेसे पर 
फडफडाना और दिनके झूठे स्वप्रोंके भयसे चिल्लाना। 

यह सत्य है कि बकवादियों, बाहरी नाम-रूपोंमें 
विश्वास करनेवालों और लज्जाजनक ' प्रतिष्ठा' के निर्लज्ज 
दासोंकी संगतिके समान और कोई विषैला पदार्थ नहीं 
है। परंतु यह भी सत्य है कि जहाँपर प्रेमका डेरा जमता 
है, वहाँपर कोई भी गुस्ताख आवारा पर नहीं मार 
सकता। 

शक पहले दिल जीतो, फिर विवेकसे अनुरोध करो। 
जहाँसे बुद्धि निराश लौटती है, वहाँ फिर भी प्रेमको 
आशा हो सकती है। ऐसी कहानी है कि यात्रीके 
शरीरपरसे आँधी कोट न उतरवा सकी थी, परंतु गरमीने 
उतरवा दिया था। 

ओ तिरस्कार करने योग्य सत्कारभावना! किसी 
देशमें उस समयतक एकता और प्रेम नहीं हो सकता, 
जबतक लोग एक दूसरेके दोषोंपर जोर देते रहँगे। 

ऐसी मित्रताएँ जहाँ हृदयोंका मेल-मिलाप नहीं 
होता, भीषण धडाका करनेवाले द्रव्यसमुदायसे भी 
अधिक बुरी सिद्ध होती हैं; क्योंकि अन्तमें ऐसी 
मित्रतासे भयङ्कर फूट पड़ जाती है। 

यदि अपने किसी मित्रके विषयमें कोई अयोग्य 
बात मालूम हो, तो उसे भूल जाओ; यदि उसके 
सम्बन्धमें कोई अच्छी बात मालूम हो, तो उसे फौरन 
कह दो। 

सांसारिक वस्तुओंमें विश्वास 

संसारकी कोई भी वस्तु विश्वास और भरोसा 
करनेके योग्य नहीं है। उन लोगोंपर परमेश्वरकी अत्यन्त 
कृपा है जो अपना आश्रय और विश्वास केवल 
परमात्मापर रखते हैं और हृदयसे सच्चे साधु हैं। 

वस्तुत: संसारकी कोई भी वस्तु अविनाशी नहीं। 
जो मनुष्य इन वस्तुओंपर भरोसा करता है (और अपनी 
प्रसन्नताका निर्भर परमात्मापर नहीं रखता) वह अवश्य 
हानि उठाता है। संसारके धनी पुरुष बड़ी पोशाकोंवाले 
नंगोंके समान हैं। अर्थात्‌ ये लोग हैं तो बिलकुल नंगे 
और कंगाल, परंतु अपने-आपको बड़ी पोशाकोंवाला 
समझते हैं । ऐसे बड़ी पोशाकोंवाले नंगोंसे हमें क्या सुख 
मिल सकता है। 

ज्यों-ही आप बाह्य पदार्थोकी ओर प्रेरित होकर 
उनको पकड़ना और अपनाना चाहते हैं, त्यों-ही वे 
आपको छलकर आपके हाथसे निकल भागते हैं। किंतु 


* संत बचन सीतल सुधा करत तापत्रय नास * 


जिस क्षण आप इनको ओर पीठ फेरोगे और प्रकाशोंके 
प्रकाशस्वरूप अपने निजात्माकी ओर मुख करोगे, उसी 
क्षण परम कल्याणकारक अवस्थाएँ आपकी खोजमें लग 
जायँगी। यही दैवी विधान है। 

जब कभी मनुष्य किसी सांसारिक वस्तुसे दिल 
लगाता है; जब कभी मनुष्य किसी पदार्थके साथ उसीके 
लिये प्रेम करने लगता है; जब कभी मनुष्य उस पदार्थमें 
सुख ढूँढ़नेका प्रयत्न करता है; तभी उसको धोखा होता 
है। इन्द्रियाँ उसे उल्लू बना देती हैं। आप सांसारिक 
पदार्थोमें आसक्ति रखकर सुख नहीं पा सकते। यही 
दैवी विधान है। 

धर्म 

संसारके सभी धर्मग्रन्थोंको हमें उसी भावसे ग्रहण 
करना चाहिये, जिस प्रकार हम रसायन-शास्त्रका 
अध्ययन करते हैं, जहाँ हम अपनी प्रत्यक्ष अनुभूतिको 
ही अन्तिम प्रमाण मानते हैं। 

किसी धर्मपर इस कारण श्रद्धा मत करो कि यह 
किसी बड़े भारी प्रसिद्ध मनुष्यका चलाया हुआ है। सर 
आईजक न्यूटन एक बहुत प्रसिद्ध मनुष्य हुआ है तो भी 
उसकी प्रकाश-सम्बन्धी निर्गम कल्पना असत्य है। 

स्मरण रहे कि धर्म हृदयकी वस्तु है, पुण्य भी 
हृदयकी वस्तु है; और पाप भी हृदयसे सम्बन्ध रखता 
है। वस्तुतः पाप और पुण्य पूर्णरूपसे आपके चित्तकी 
स्थिति और दशापर निर्भर करते हैं। 

सच्ची विद्या 

सच्ची विद्या उस समय आरम्भ होती है, जब 
मनुष्य समस्त बाहरी सहारोंको छोड़कर अपनी 
अन्तरङ्ग अनन्तताकी ओर ध्यान देता है। उस समय 
मानो वह मौलिक ज्ञानका एक स्वाभाविक स्त्रोत बन 
जाता है अथवा महान्‌ नवीन-नवीन विचारोंका चश्मा 
बन जाता है। 

सच्ची विद्याका पूर्ण उद्देश्य लोगोंसे ठीक काम 
कराना ही नहीं, वरं ठीक कामोंमें आनन्द लेना सिखलाना 
है। केवल परिश्रमी बनाना ही नहीं, वरं परिश्रमसे प्रेम 
करना सिखलाना है। 

सत्सङ्ग--सदगन्थ 

आप अपने असली स्वरूपकी ओर ध्यान 

करनेका प्रयत्न करें, सम्बन्धियोंकी तनिक भी परा 

न करें। सत्सङ्ग, अच्छे ग्रन्थ और एकान्त-सेवनद्वारा 
अपने स्वरूपमे निष्ठा होती है और अपने स्वरूपमें निष्ठा 
होनेसे सारा संसार सेवक बन जाता है। 

सत्सङ्ग, उत्तम ग्रन्थ और भजन-बंदगी--ये तीन 
चीजें तीनों लोकोंका राजा बना देती हें और हमारा 
कुसङ्ग परमेश्वरको हमसे अप्रसन्न करवा देता है, जिसके 
कारण हमपर तरह-तरहके कष्ट आते हें । 

व्यावहारिक--अमली वेदान्त 

व्यावहारिक अथवा अमली वेदान्त क्या है-- 

१. साहसपूर्ण आगे बढ्नेवाला परिश्रम, न कि 
जकड देनेवाला आलस्य। 

२. काममें आराम, न कि थकानेवाली बेगार 
वृत्ति। 

३. चित्तकी शान्ति, न कि संशयरूपी घुन। 

४. संघटन, न कि विघटन। 

५. समुचित सुधार, न कि लकीरके फकीर। 

६. गम्भीर और सत्य भावना, न कि लच्छेदार 
बातें। 

७. तथ्य और सत्यभरी कविता, न कि कपोल- 
कल्पित कहानियाँ । 

८. घटनाओंके आधारपर तर्क, न कि केवल 
प्राचीन लेखकोंके प्रमाण। 

९. जीता-जागता अनुभव, न कि जीवनशून्य 
वचन। 

यही सब मिलकर व्यावहारिक वेदान्त बनता है। 

सुधारकके प्रति 

ऐ नवयुवक भावी सुधारको! भारतवर्षके प्राचीन 
धर्म और रीति-रिवाजका अपमान न करो। भारतवासियोंमें 
फूटका नया बीज बोनेसे इनमें एकताका लाना अत्यन्त 
कठिन हो जायगा। भारतवर्षकी भौतिक अवनति 
भारतके धर्म एवं परमार्थ-निष्ठाका दोष नहीं है; वरं 
भारतकी विकसित और हरी-भरी फुलवारियाँ इसलिये 
लुट गयीं कि उनके आस-पास काँटों और झाड़ियोंकी 
बाड नहीं थी। काँटों और झाड़ियोंकी बाड़ अपने खेतोंके 
चारों ओर लगा दो, किंतु उन्नति और सुधारके बहाने 
सुन्दर गुलाबके पौधों और फलवाले वृक्षोंको न काट 
डालो। प्यारे काँटो और झाड़ियो ! तुम मुबारक हो, तुम्हीं 
रन हरे-भरे लहलहाते हुए खेतोंके रक्षक हो। तुम्हारी 

इस समय भारतवर्षमें बहुत जरूरत है। 

ऐ नवयुवक भावी सुधारक! तू भारतवर्षकी 
प्राचीन रीतियों और परमार्थनिष्ठाकी निन्दा मत कर। 
निरन्तर विरोधके नये बीज बोनेसे भारतवर्षके मनुष्य 
एकता प्राप्त नहीं कर सकते। 

जो मनुष्य लोगोंका नेता बननेके योग्य होता है, 
वह अपने सहायकोंकी मूर्खता, अपने अनुगामियोंकी 
विश्वासघातकता, मानव-जातिकी कृतघ्रता और जनताकी 
गुण-ग्राहकहीनताकी कभी शिकायत नहीं करता। 

भूले-भटकोंके उद्धारमें लगनेवाले आप कौन हैं ? 
क्या स्वयं आपका उद्धार हो चुका है? 

जो शक्ति हम दूसरोंकी जाँच-पड़ताल करनेमें 
नष्ट करते हैं, उसे हमें अपने आदर्शके अनुसार चलनेमें 
लगाना चाहिये। 

ज्यों-ही हम संसारके सुधारक बननेके लिये 
खड़े होते हैं, त्यों-ही हम संसारके बिगाड़नेवाले बन 
जाते हैं! 

विवाह और पति-पत्नीका सम्बन्ध 

यह मत कहो कि विवाह और धर्ममें विरोध है, 
वरं जिस प्रकार आत्मानुभवका जिज्ञासु सच्चे परमानन्द, 
तत्त्व वस्तु और मूल तत्त्वोपर विचार करता है, उसी 
प्रकार (विवाहावस्थामें) देखो कि आनन्दकी शुद्ध 
अवस्था क्या है और असली आत्मा क्या है। 

ऐसे विवाह-सम्बन्ध, जो केवल मुखके रंग-रूप, 
आकार-प्रकार अथवा शारीरिक सौन्दर्यकी आसक्तिसे 
उत्पन्न होते हैं, अन्तमें हानिकारक और बहुत ही 
निरानन्द सिद्ध होते हैं। 

पतिका उद्देश्य होना चाहिये कि वह अपने 
वैवाहिक सम्बन्धको उच्चतर और सात्त्विक बनाये। 
विलासिता और पारिवारिक सम्बन्धोंके दुरुपयोगसे 
मनुष्य पथ-भ्रष्ट हो जाता है। 

जबतक पति और पत्नियाँ एक-दूसरेके लिये 
परस्पर मुक्तिदाता बनना अङ्गीकार नहीं करते, तबतक 
संसारभरको धर्म-पुस्तकें कुछ लाभ नहीं कर सकतीं । 

जबतक पत्नी पतिका वास्तविक हित-साधन 
करनेको तत्पर न हो और पति प्लीकी कुशल-क्षेमकी 
वृद्धिके लिये उद्यत न हो, तबतक धर्मकी उन्नति नहीं 
हो सकती; तबतक धर्मके लिये कोई आशा नहीं है। 

अपना पर्दा आप ही 

सच है, जबतक अपने-आपको स्वयं लेक्चर नहीं 
दोगे, दिलकी तपन क्यों बुझनेकी है? 

तो खद हिजाबे-खुदी ऐ दिल! अज मियाँ बर 
खेज। 

“अपना आवरण तू आप बना हुआ है, अतएव 
ऐ दिल! अपने भीतरसे तू आप जाग।' 

हमबगल तुझसे रहता है, हर आन 'राम' तो। 

बन परदा अपनी वस्ल में हायल हुआ है तू॥ 

अपने हाथोंसे अपना मुँह कबतक ढाँपोगे ? 

बर चेहरा-ए तो नकाब ता के। 

बर चश्मा ए-खोर-सहाब ताके॥ 

“तेरे चेहरेपर परदा कबतक रहेगा, सूर्यपर बादल 
कबतक रहेगा?' 

“एकमेवाद्वितीयम्‌' 

रो-रोकर रुपयाको इकट्ठा करना और उससे जुदा 
होते समय फिर रोना, यह रुपयेके पीछे पागल बनना 
अनुचित है। अपने स्वरूपके धनको सँभालो। बात- 
बातमें “लोग क्या कहेंगे', “हाय! अमुक व्यक्ति क्या 
कहेगा'--इस भयसे सूखते जाना, औरोंकी आँखोंसे 
हर बातका अंदाजा लगाना, केवल जनताकी सम्मतिसे 
सोचना, अपनी निजी आँख और निजी समझको खोकर 
मूर्ख और पागल बनना अनुचित है। मिटाओ द्वैतका 
नाम और चिह् और अपने-आपको सँभालो। दीवाली 
घडीके पेंडुलमके अनुसार दु:ख और सुखमें थरथराते 
रहना हताश कर देनेवाला पागलपन है । इसे जाने दो। 
अपने अकाल स्वरूपमें स्थित हो जाओ। 

धनमें, भूमिमें, संततिमें, मानमें और संसारकी 
सैकड़ों वस्तुओंमें प्रतिष्ठा ढूँढ़नेवाले! तुम्हारे सैकड़ों 
उत्तर सब-के-सब अशुद्ध हैं। एक ही ठीक उत्तर 
तब मिलेगा, जब अहंकारको छोड़, देह और 
देहाध्यासके भावको ध्वंस कर और द्वैत-भिन्न दृष्टिको 
त्यागकर सच्चे तेज और प्रतापको सँभालोगे। इस 
प्रकार और केवल इस प्रकार अन्यका नाम नहीं 
रहने पाता, हैत और नानात्वका चिह्न बाकी नहीं 
रहता। परम स्वतन्त्र, परम स्वतन्त्र एकमेवाद्वितीयम्‌, 
एकमेवाद्वितीयम्‌। 

क्लेश और दुःख क्या है? पदार्थोंको परिच्छिन्न 
दृष्टिसे देखना, अहंकारकी दृष्टिसे पदार्थोंका अवलोकन 
करना। केवल इतनी ही विपत्ति संसारमें है और कोई 
नहीं। संसारी लोगो! विश्वास करो, दुःख और क्लेश 
केवल तुम्हारा ही बनाया हुआ है; अन्यथा संसारमे 
वस्तुतः कोई विपत्ति नहीं है। 

संसारके बगीचेमें पुष्पसे इतर कुछ नहीं। अपना 
भ्रम छोड़ो, यही एक काँटा है। 

“मैं स्वतन्त्र हूँ, मैं स्वतन्त्र हूँ, शोकसे नितान्त 
दूर हूँ। संसार-रूपी बुढ़ियाके नखरे और हाव-भावसे 
मैं नितान्त मुक्त और परे हूँ। ऐ संसार-रूपी बुढ़िया! 
यह सुन, नखरे-टखरे मत कर, तुझमें मेरा चित्त आसक्त 
नहीं।' 

ईश्वरमें रहकर कर्म कीजिये 

सफलता प्राप्त करनेके लिये, समृद्धिशाली बननेके 
लिये आपको अपने कामसे, अपने जीवनके दैनिक 
व्यवहारसे, अपने शरीर और पुट्रोंको कर्मयोगकी 
प्रयोगाग्निमें भस्म कर देना होगा, दहन कर देना होगा। 
आपको अवश्य ही उनका प्रयोग करना होगा, आपको 
अपना शरीर और मन खर्च करना पड़ेगा। उन्हें जलती 
हुई अवस्थामें रखना पड़ेगा। अपने शरीर और मनको 
कर्मकी सलीबपर चढ़ाओ; कर्म करो, कर्म करो; और 
तभी आपके भीतरसे प्रकाश प्रदीप्त होगा। 

शरीर निरन्तर काममें लगा रहे और मन आराम 
और प्रेममें डूबा रहे, तो आप यहीं इस जीवनमें पाप 
और तापसे मुक्ति पा सकते हैं। 

ईश्वर आपके द्वारा काम करने लगे। फिर आपके 
लिये कर्तव्य-जैसी कोई चीज न रहेगी। ईश्वर आपके 
भीतरसे चमकने लगे; ईश्वर आपके द्वारा प्रकट हो; 
ईश्वरमें ही रहिये-सहिये; ईश्वरको खाइये और ईश्वरको 
ही पीजिये; ईश्वरमें श्वास लीजिये और सतूका साक्षात्‌ 
कीजिये। शेष काम अपने-आप होते रहेंगे। 

राम आपसे कहता है, अपना कर्तव्य करो, पर 
न कोई प्रयोजन हो और न कोई इच्छा। अपना काम 
भर करो; काममें ही रस लो; क्योंकि काम स्वयं सुखरूप 
है; क्योंकि ऐसा काम ही साक्षात्कारका दूसरा नाम हैं। 

अपने काममें जुट जाओ; क्योंकि काम तो 
तुम्हें करना ही होगा। काम ही तुम्हें साक्षात्कारपर 

पहुँचा देगा। इसके सिवा कामका और कोई हेतु न 
होना चाहिये । 
परमानन्द--सुख 

अनन्त ही परमानन्द है। किसी अन्तवान्‌में 
परमानन्द नहीं होता। जबतक आप अन्तवान्‌ हैं, 
तबतक आपको परमानन्द, परम सुख नहीं मिल 
सकता। अनन्त ही परमानन्द है, केवल अनन्त ही 
परमानन्द है । 

आपके ही भीतर सच्चा आनन्द है। आपके ही 
भीतर दिव्यामृतका महासागर है। इसे अपने भीतर 
ढूँढिये, अनुभव कीजिये। भान कीजिये कि वह और 
भीतर है। आत्मा न तन है, न मन है, न बुद्धि है, 
न मस्तिष्क है, न इच्छाएँ हैं, न इच्छा-प्रवृत्ति हैं और 
न इच्छित पदार्थ; आप इन सबसे ऊपर हैं। ये सब 
प्रादुर्भावमात्र, नाम-रूप हैं। आप ही मुसकराते हुए 
फूलों और चमचमाते हुए तारोंके रूपमें प्रकट होते 
हैं। इस संसारमें ऐसी कौन चीज है, जो आपमें किसी 
अभिलाषाको उत्पन्न कर सके। 

सोना और लोहा खरीदनेके लिये ही ठीक हैं; 
बस, इससे अधिक उनका उपयोग नहीं। आनन्द इन 
भौतिक पदार्थांकी श्रेणीमें नहीं है, अत: यह सोने और 
चाँदीसे कदापि, किसी प्रकार मोल नहीं लिया जा 
सकता। 

जो ऐसा मानते हैं कि उनका आनन्द कुछ विशेष 
परिस्थितियोंपर अवलम्बित है, वे देखेंगे कि सुखका 
दिन सदा उनसे दूर-ही-दूर हटता जाता है। अगिया 
बेतालके समान निरन्तर उनसे भागता रहता है। 

महान्‌ सुखी और धन्य है वह, जिसका जीवन 
निरन्तर बलिदान है। 

सुखी है वह जो निरहंकार जीवनके श्वासको 
स्त्री और पुरुषकी भीड़में वैसा ही प्रेरक देखता है 
जैसा वह गुलाबकी वाटिकाओं और शाहबलूतके 
बागोंमें साँस लेता है। वही संसारको स्वर्गीय उपवनमें 
बदल देता है। 

परमानन्दका सागर लहरा उठा 

का ऐ परमानन्दके महासागर! उठो, खूब मौजसे 

लहरें लो और तूफान बरपा करो। पृथ्वी और 
आकाशको एक कर दो। विचारों और चिन्ताओंको 

डुबा दो, टुकड़े-टुकड़े कर डालो, तितर-बितर कर दो। 
मुझे क्या प्रयोजन! 

हटो। ऐ संकल्पो और इच्छाओ! हटो। तुम 
संसारकी क्षणभंगुर प्रशंसा और धनसे सम्बन्ध रखती 
हो। शरीर चाहे जिस दशामें रहे, मुझे उससे कोई वास्ता 
नहीं। सारे शरीर मेरे ही हें । 

अरे, चोर! अरे, निन्दक, प्यारे डाकू! आओ, 
स्वागत, शीघ्र आओ; डरते क्यों हो? 

मेरा अपना आप तेरा है और तेरा अपना आप 
मेरा है। 

अच्छा जाने दो, यदि तुम चाहो तो, खुशीसे ले 
जाओ उन वस्तुओंको जिनको तुम मेरी समझते हो। 
और यदि उचित समझो तो, एक ही चोटसे इस देहको 
मार डालो, और उसके टुकड़े-टुकड़े कर डालो। 

शरीरको ले जाओ और जो कुछ कर सको, 
कर डालो। 

बस, नाम और यशकी चर्चा मत करो! 

ले जाओ इसे! और कुचल डालो! 

फिर भी देखोगे, मैं ही एक अकेला सुरक्षित 
और स्वस्थ हूँ। 

नमस्कार! प्यारे! नमस्कार! 

फुटकर वचन 

हे सत्यके जिज्ञासुओ! राम तुमको विश्वास 
दिलाता है कि यदि तुम आत्मिक परिंश्रममें रात- 
दिन लगे रहोगे, तो तुम्हारी शारीरिक आवश्यकता 
अपने-आप निवृत्त पड़ी होंगी। तुम्हें कुछ आवश्यकता 
नहीं कि तुम अपने असली आसनको छोड़कर चपरासी 
और दास लोगोंके कामको अपना धर्म मान बैठो। 

संसारमें नियम है कि ज्यों-ज्यों मनुष्यका पद 
ऊँचा होता है, शारीरिक श्रम और स्थूल (मोटे) कामसे 
उपरामता मिलती जाती है। जैसे जज इस प्रकारका 
कोई काम नहीं करता, वरं जजकी उपस्थितिसे ही 
सब काम पड़े होते हैं; जजका साक्षी होना ही 
चपरासियों, मुकदमेबाजों और अरजीनवीसों इत्यादिको 
हलचलमें डाल देता है, वैसे ही कर्ता-भोक्ताकी पूँछको 
उतारकर सच्चाईके उन्मादमें मग्र और मस्तकी साक्षी- 
रूप स्थितिका होना ही काम-धंधेको पड़ा चलाता है। 
जिस साक्षीके भयसे चन्द्र-सूर्य प्रकाश करते हैं, जिसके 

भयसे नदियाँ बहती हैं, जिसकी आशङ्कासे वायु चलती 
है, ऐसे साक्षीको कामना और चिन्तासे क्या प्रयोजन। 

साहससे काम लो। माया कुछ वस्तु ही नहीं। 
जरा-से पत्तेकी ओटमें पहाड़को छिपा रहे हो। जब 
साहसका समुद्र ज्वारपर आता है, तो कौन-सा हिमालय 
है जिसको कूड़ा-कर्कटकी तरह बहाकर आगे नहीं ले 
जा सकता। वह कौन-सा समुद्र है जिसे तुम नहीं सुखा 
सकते। वह कौन-सा सूर्य है जिसे परमाणु नहीं बना 
सकते ? 

वह कौन-सा उक़दा है जो वा हो नहीं सकता। 

हिम्मत करे इनसान, तो क्या हो नहीं सकता॥ 

जहाँपर सत्‌, प्रेम और नारायणका निवास है, 
वहाँ शोक, मोह, दुःख, दर्द आदिका क्या काम? क्या 
राजाके खेमेके सामने कोई लुंडी-बुच्ची फटक सकती 
है? सूर्य जिस समय उदय हो जाता है, तो कोई 
भी सोया नहीं रहता। पशुओंकी भी आँखें खुल जाती 
हैं। नदियाँ जो बर्फकी चादरें ओढ़े पड़ी थीं, उन 
चादरोंको फेंककर चल पड़ती हैं। इसी प्रकार सूर्योका 
सूर्य आत्मदेव जब आपके हृदयमें निवास करता है, 
तो वहाँ शोक, मोह और दु:ख कैसे ठहर सकते हैं ? 
कभी नहीं, कदापि नहीं। दीपक जल पडनेसे पतंगे 
आप-ही-आप उसके आस-पास आने शुरू हो जाते 
हैं। चश्मा जहाँ बह निकलता है, प्यास बुझानेवाले 
वहाँ स्वयं जाने लग पड़ते हैं। फूल जहाँ खिल पडा, 
भौरे आप-ही-आप उधर खिंचकर चले आते हैं। इसी 
प्रकार जिस देशमें धर्म (ईश्वरका नाम) रोशन हो जाता 
है, तो संसारके सर्वोत्तम पदार्थ, वैभव आप ही खिंचे 
हुए उस देशमें चले आते हैं। यही कुदरतका कानून 
है, यही प्रकृतिका नियम है। 

सफलतापूर्वक जीवित रहनेका रहस्य है अपना 
हदय मातृवत्‌ बना लेना, क्योंकि माताको तो अपने सभी 
बच्चे, छोटे या बड़े, प्यारे लगते हैं। 

अपने हृदयमें विश्वासकी अग्निको प्रज्वलित रखे 
बिना, ज्ञानकी मशाल जलाये बिना आप कोई भी काम 


पूरा नहीं कर सकते, एक कदम भी आगे नहीं बढ़ 
सकते। | 


+ संत बचन सीतल सुधा करत तापत्रय नास * 


जिस समय सब लोग तुम्हारी प्रशंसा करेंगे, बह 
समय तुम्हारे रोनेका होगा; क्योंकि इसी प्रकार झूठे 
पैगम्बरोके पिताओंने उनकी प्रशंसा की थी। 

धन्य हैं वे लोग जो समाचार-पत्र नहीं पढ़ते, 
क्योंकि उनको प्रकृतिके दर्शन होंगे, और फिर प्रकृतिके 
द्वारा पुरुषके दर्शन होंगे। 

प्रार्थना करना कुछ शब्दोंका दुहराना नहीं है। 
प्रार्थाका अर्थ है परमात्माका मनन और अनुभव 
करना। 

जितना अधिक आपका हृदय सौन्दर्यके साथ 
एकस्वर होकर धड्कता है, उतना ही अधिक आपको 
यह भान होगा कि समस्त प्रकृतिभरमें आप ही अकेले 
साँस ले रहे हैं। 

लोग तथा अन्य वस्तुएँ तभीतक हमें प्यारी लगती 
हैं, जबतक वे हमारा स्वार्थ सिद्ध करती हैं, हमारा 
काम निकालती हैं। जिस क्षण हमारे स्वार्थके सिद्ध 
होनेमें गड़बड़ होती है, उसी क्षण हम सब कुछ त्याग 
देते हैं। 

किसी अत्यन्त एकान्त गुफामें कोई पाप करे, आप 
अविलम्ब यह देखकर चकित होंगे कि आपके 
पैरोंतलेकी घास खड़ी होकर आपके विरुद्ध साक्षी 
देती है। आप अविलम्ब देखेंगे कि आसपासकी 
दीवारों और वृक्षोंमें जीभ लग गयी है और वे बोलते 
हैं। आप प्रकृतिको, ईश्वरको धोखा नहीं दे सकते। 
यह अटल सत्य है और यही दैवी विधान है। 

शक्तिशाली मुद्रामें विश्वास मत करो, ईश्वरपर 
भरोसा रखो। इस पदार्थपर अथवा उस पदार्थपर भरोसा 
न करो। ईश्वरमें विश्वास करो। अपने स्वरूप, अपने 
आत्मामें विश्वास करो। 

जहाँ कहीं रहो, दानीकी हैसियतसे काम करो; 
भिक्षुककी हैसियत कदापि ग्रहण मत करो, जिंससे 
आपका काम विश्वव्यापी काम हो, उसमें व्यक्तित्वकी 
गन्ध भी न रहे। 

अहंकारी मत बनो, घमंडी मत बनो। यह कभी 
मत समझो कि आपकी परिच्छिन्न आत्मा 
वस्तुकी स्वामी है। सब कुछ आपकी असली आत्म 
ईश्वरकी वस्तुएँ हैं। 

जो व्यक्ति कल्पनाओंमें निवास करता हैं व 


* स्वामी रामतीर्थ * 


भ्रम और आधि-व्याधिके संसारमें निवास करता हे, 
और चाहे वह बुद्धिमान्‌ और पण्डित ही क्‍यों न 
जान पडे, परंतु उसकी बुद्धिमत्ता और पाण्डित्य उस 
लकडीके लट्ठेके समान खोखले हैं जिसे दीमकने खा 
लिया हो। 

जैसा आप सोचते हैं, वैसे ही बन जाते हैं । अपने- 
आपको पापी कहो, तो अवश्य ही पापी बन जाओगे; 
अपनेको मूर्ख कहो, तो अवश्य ही आप मूर्ख हो 
जाओगे; अपनेको निर्बल कहो, तो इस संसारमें कोई 
ऐसी शक्ति नहीं है, जो आपको बलवान्‌ बना सके | 
अपने सर्वशक्तित्वको अनुभव करो, तो आप सर्वशक्तिमान्‌ 
हो जाते हैं । 

अपने प्रति सच्चे बनिये और संसारकी अन्य 
किसी बातकी ओर ध्यान न दीजिये। 

बिना काँटे गुलाब नहीं होता, वैसे ही इस संसारमें 
विशुद्ध भलाई भी अलभ्य है। जो पूर्णरूपसे शुभ है, 
वह तो केवल परमात्मा है । 

एक-एक करके हमें अपने सम्बन्थोंको काटना 
होगा, बन्धनोंको यहाँतक तोड्ना पडेगा कि जब अन्तिम 
अनुग्रहके रूपमें मृत्यु सामने आये तो हम सभी 
अनिच्छित पदार्थाको त्यागकर विजयी हो जायाँ। 

दैवी विधानका चक्र निर्दयतापूर्वक घूमता रहता 
है। जो इस विधानके अनुकूल चलता है, वह इसपर 
सवारी करता है; परंतु जो अपनी इच्छाको ईश्वर- 
इच्छा, दैवी विधानके विरोधमें अडाता है, वह अवश्य 
ही कुचला जायगा और उसे (यूनानी साहित्यमें 
वर्णित स्वर्गसे आग चुरानेवाले) प्रोमिथियसके समान 
पीड़ा भोगनी पड़ेगी (जिसका मांस गिद्धोंसे नुचवाया 
गया था)। . 

मुरलीसे मधुर राग निकालना यही है कि अपने 
सारे जीवनको मुरली बना लो; अपने सारे शरीरको 
मुरली बना लो। इसको स्वार्थपरतासे खाली करके 
इसमें ईश्वरीय श्वास भर दो। 

सच तो यह है कि परिस्थिति जितनी ही कठिन 
होती है, वातावरण जितना ही पीड़ाकर होता है, उन 
परिस्थितियोंसे निकलनेवाले उतने ही बलिष्ठ होते 
हैं। अतः इन समस्त बाहरी कष्टों और चिन्ताओंका 
स्वागत करो । इन परिस्थितियोंमें भी वेदान्तको आचरणमें 
लाओ। और जब आप वेदान्तका जीवन व्यतीत करेंगे, 
तब आप देखेंगे कि समस्त वातावरण और परिस्थितियाँ 
आपके वशमें आ रही हैं। वे आपके लिये उपयोगी 
हो जायेगी और आप उनके स्वामी बन जायंगे। 

यदि आप विषय-वासनासे पथभ्रष्ट हो गये हैं, 
यदि आप कामुकताके दलदलमें फँसे हुए हैं, तो 
यही समय है कि अपनी सुदृढ़ संकल्प-शक्तिको 
जाग्रत्‌ करके ब्रह्मभावनाको प्रास करो और उसे 
बनाये रखो। 

तुम एक ही साथ इन्द्रियोंके दास और विश्वके 
स्वामी नहीं बन सकते। 

तुम चाहो कि हम संसारका भी मजा लेते 
रहेँ, दुनियाके छोटे-मोटे और गंदे विषय-भोगों एवं 
पाशविक कामनाओंकी भी तृप्ति करते रहें और साथ- 
ही-साथ ईश्वर-साक्षात्‌ भी कर लें, तो यह नहीं हो 
सकता। 

आपको भीतरी कमजोरी क्या है? वह है आपके 
हृदयमें अज्ञानका ऐसा काला धब्बा जिसके वशीभूत 
होकर आप अपनेको शरीर और इन्द्रियाँ मान बैठे 
हैं। इस भ्रमको मिटा दीजिये, दूर कर दीजिये और 
फिर देखिये-आप स्वयं शक्ति हो जायंगे। 

सभा-समाजों और समुदायोंपर भरोसा मत करो। 
प्रत्येक व्यक्तिका कर्तव्य है कि वह स्वयं अपने भीतरसे 
बलवान्‌ हो। 

दूसरोंकी आँखोंसे अपने-आपको देखनेका स्वभाव 
मिथ्या अहंकार और आत्मश्लाघा कहलाता है। 

बुरे विचार, सांसारिक इच्छाएँ झूठे शरीर और झूठे 
मनसे सम्बन्ध रखती हैं। ये अन्धकारकी चीजें हैं। 

* संत बचन सीतल सुधा करत तापत्रय नास * 


श्रीशिवयोगी सर्पभूषणजी 


(प्रेषक--के ० श्रीहनुमंतराव हरणे) 


(१) सत्य और नित्य होकर, लौकिक व्यवहारके 
भ्रमसे परब्रह्म वस्तुको भूलकर, तू अपना विनाश न 
कर। 

(२) शरीर, पत्नी और पुत्रोंको अपना मानकर, 
तूने उनमें विश्वास कर रखा है। सो (मैं पूछता हूँ) 
मरणकालमें ये स्वयं तेरे साथ जायँगे अथवा उस 
द्रव्यको तेरे साथमें भेजेंगे जिसको तूने बटोर-बटोरकर 
कमाया है? अथवा जो यातनाएँ तुझे नरकमें भोगनी 
पडेंगी, उन यातनाओंसे तुझे ये सब बचायेंगे क्या? 

(३) (सोच) तेरा जन्म होनेसे पहले तू कौन 
था और ये कौन थे? तेरे रहते ये जुदा नहीं होंगे? 
जब तेरा पुनर्जन्म होगा तब फिरसे आकर ये तेरी 
सहायता करेंगे क्या ? ये दृश्यप्रपञ्च तो कुतियाके स्वप्रके 
समान हैं। | 

(४) यह शरीर तो बिजली-जैसे दीखकर और 
पानीके ऊपर रहनेवाले बुलबुलोंके सरीखा क्षणभरमें 
ही अदृश्य हो जाता है। तू सत्य, नित्य और 


आनन्दस्वरूप होकर भी शरीर-सुखके लिये जो प्रयत्न 
करता है सो तो मानो पानीमें अँगुली डुबोकर चाटनेके 
समान ही है। 

(५) एकत्र हुए सब लोगोंके चले जानेके बाद 
जैसे बाजारका अस्तित्व नहीं रहता है, वैसे ही तेरा 
पुण्य समाप्त होते ही यह जो धन-दौलत आदि ऐश्वर्य 
है, यह सब चला जायगा। सच्चे मोक्षको छोड़कर 
लौकिक सुखोंकी आशा करना तो घृतकी आशासे जूँठा 
खानेके समान ही है। 

(६) जैसे मधुकी आशासे उस मधुसे लिपटे 
हुए तीक्ष्ण खड्गको चाटकर दुःखका अनुभव करना 
पड़ता है, वैसे ही एक क्षणका रति-सुख प्राप्त करने 
जाकर अपार दुःख भोगना पड़ता है। यह जानकर 
सद्गुरुकी शरण होने और लौकिक व्यवहारको 
छोड़कर तत्त्वज्ञानको प्राप्त करके दु:खरहित होकर, 
उस परमानन्दमें लीन होनेको छोड़कर तू बुरा मत 
बन। 


१ दुःखालयमशाश्चतम्‌' 


संसार ही दुःखालय है। दुःख ही यहाँ निवास 
करते हैं। किसी भी अवस्थामें यहाँ सुख मिलेगा-- 
एक भ्रम ही है यह। इतना बडा भ्रम कि संसारके 
सभी लोग इसमें भ्रान्त हो रहे हैं । 

सुकुमार शिशु--आनन्दकी मूर्ति। कवियोंकी कल्पना 
बालकके आनन्दकी बात करते थकती नहीं । वृद्ध पुरुष 
अपने बाल्यकालकी चर्चा करते हुए गदृद हो उठते हैं । 
“फिर लौट आता बचपन!' कितनी लालसा भरी है 
इसमें । 

कोई बालक भी मिला है आपको जो बालक 
ही बना रहना चाहता हो? प्रत्येक बालक “बड़ा होने' 
को समुत्सुक रहता है। क्योंकि वह बालक है--अपनी 
उत्सुकता छिपाये रहनेकी दम्भपूर्ण कला उसे आती 
नहीं। यदि शिशुतामें सुख है-बालक क्यों अपनी 
शिशुतामें संतुष्ट नहीं रहता? 


बालकका अज्ञान-लेकिन बालकमें अज्ञान और 
असमर्थता न हो तो वह बालक रहेगा? वह चाहता है 
ज्ञान, वह चाहता है सामर्थ्य । आपकी भी स्पृहा अज्ञान 
और अशक्तिके लिये नहीं है, यह आप जानते हैं। 

अबोध बालक और उसकी आशक्ति-उसे प्यास 
लगी है-रोता है। भूख लगे-रोता है। शरीरको मच्छर 
काटें-रोता है। शरीरमें कोई अन्त:पीड़ा हो--रोता है। 
रोना-रुदन ही उसका सहारा है । रुदन ही उसका जीवन 
है। रुदन सुखका लक्षण तो नहीं है न? 

सुकुमार कच्ची त्वचा-मच्छर तो दूर, मविखयं 
भी काटती हैं और उन्हें उड़ाया नहीं जा सकता। माता 
पता नहीं क्या-क्या अटर-सटर खा लेती है-उसका 
परिणाम शिशु भोगता है। उसके शरीरमें पीड़ा होती 
है; किंतु बता नहीं सकता। कितनी विवशता है। कौन 
ऐसी विवशता चाहेगा? 


* संसार-कूपमें पड़ा प्राणी * 


क्या हुआ जो शिशु कुछ बडा हो गया। उसका 
ज्ञान कितना ? उसकी सभी आवश्यकताएँ दूसरे पूरी करें 
तो पूरी हों। उसका मन ललचाता है, वह मचलता है 
और अनेक बार इच्छा-पूर्तिके स्थानपर घुड़की या चपत 
पाता है। 

अज्ञान और पराधीनताका नाम सुख तो नहीं है? 

बालक युवक हुआ। उत्साह, साहस और शक्तिका 
स्रोत फूट पड़ा उसमें। युवक क्या सुखी है ? युवावस्था 
क्या सुखकी अवस्था है? 

कामनाओंका दावानल हृदयमें प्रज्वलित हो गया। 
वासनाएँ प्रदीप हो उठीं और जहाँ काम है, क्रोध 
होगा ही। 

वासना, असंतोष, अहंकार, क्रोध--युवावस्था इन 
सबको लिये आती है। चिन्ता, श्रम, शान्ति, निराशा, 
द्वेष-युवक इनसे कहाँ छूट पाता है? 

वासना--वासना तो संतुष्ट होना जानती नहीं और 
असंतोष ही दु:खका मूल है, यह कुछ स्पष्ट करनेकी 
बात नहीं है । 

युवक वृद्ध हो गया। अनुभव परिपक्क हो गये। 
ठोकरें खाकर उसके आचरण व्यवस्थित हो गये। 
सोच-समझकर कुछ करनेकी बात समझमें आ गयी। 

अनुभवसम्पन्न, समादरणीय वृद्ध-तब क्या वार्धक्यमें 
सुख है। 

कोई मूर्ख भी बुढ़ापेमें सुखकी बात नहीं करेगा । 

अनुभव क्या काम आवे? समझ आयी; पर 
उसका आना रहा किस कामका? करनेकी शक्ति तो 
रह नहीं गयी। शरीर असमर्थ हो गया। रोगोंने घर 
कर लिया देहमें। आँख, कान, नाक, दाँत, हाथ, पैर 
आदि इन्द्रियाँ जवाब देने लगीं। 

अशक्ति, पीड़ा और चिन्ताको छोड़कर बुढ़ापेमें 
है क्या? शरीरको रोगोंने पीडित कर रखा है और 
मन अपनी असमर्थतासे पीडित है। लोग तिरस्कार 
करते हैं। चारों ओर दुःख-ही-दुःख तो है। 

शरीरका अन्तिम परिणाम है मृत्यु--वह मृत्यु जिसका 
नाम ही दारुण है। मृत्युकी कल्पना ही कम्पित कर 
देती है। जिस शरीरपर इतना ममत्व-मृत्यु उसे छीनकर 
चितापर जलनेके लिये छोड़ देती है। 

जन्म और मृत्यु-जीवनका प्रारम्भ घोर दुःखसे 
हुआ और उसका पर्यवसान दु:खमें हुआ। रोता आया, 
रोता गया। जिसका आदि-अन्त दुःख है, उसके 
मध्यमें सुख कहाँसे आयेगा ? उसके मध्यमे भी दु:ख- 
ही-दुःख है। 

' दुःखमेव 


सर्व विवेकिनाम्‌।' 


संसार-कूपमें पड़ा प्राणी 


भव-कूप-यह एक पौराणिक रूपक है और है 
सर्वथा परिपूर्ण। इस संसारके कूपमें पड़ा प्राणी कूप- 
मंडूकसे भी अधिक आज्ञानके अन्धकारसे ग्रस्त हो रहा 
है। अहंता और ममताके घेरेमें घिरा प्राणी-समस्त 
चराचरमें परिव्याप्त एक ही आत्मतत्त्व है, इस परम 
सत्यको बात स्वप्रमें भी नहीं सोच पाता। 

कितना भयानक है यह संसार-कूप-यह सूखा 
कुआँ है। इस अन्धकूपमें जलका नाम नहीं है। इस 
दु:खमय संसारमें जल--रस कहाँ है। जल तो रस है, 
जीवन है; किंतु संसारमें तो न सुख है, न जीवन है। 
यहाँका सुख और जीवन--एक मिथ्या भ्रम है। 
सुखसे सर्वथा रहित है संसार और मृत्युसे ग्रस्त है- 


अनित्य है। 

मनुष्य इस रसहीन सूखे कुएँमें गिर रहा है। 
कालरूपी हाथीके भयसे भागकर वह कुएँके मुखपर 
उगी लताओंको पकड़कर लटक गया है कुएँमें। लेकिन 
कबतक लटका रहेगा वह ? उसके दुर्बल बाहु कबतक 
देहका भार सम्हाले रहेंगे। कुएँके ऊपर मदान्ध गज 
उसकी प्रतीक्षा कर रहा है-बाहर निकला और गजने 
चीरकर कुचल दिया पैरोंसे । 

कुएँमें ही गिर जाता-कूद जाता; किंतु वहाँ तो 
महाविषधर फण उठाये फूत्कार कर रहा है। क्रुद्ध 
सर्प प्रस्तुत ही है कि मनुष्य गिरे और उसके शरीरमें 
पैने दंत तीक्ष्ण विष उँडेल दें। 

अभागा मनुष्य--वह देरतक लटका भी नहीं रह 
सकता। जिस लताको पकड्कर वह लटक रहा है, 
दो चूहे-काले और श्वेत रंगके दो चूहे उस लताको 
कुतरनेमें लगे हैं। वे उस लताको ही काट रहे हैं। 
लेकिन मूर्ख मानवको मुख फाडे सिरपर और नीचे 
खड़ी मृत्यु दीखती कहाँ है। वह तो मग्न है। लतामें 
लगे शहदके छत्तेसे जो मधुविन्दु यदा-कदा टपक पड्ते 
हैं, उन सीकरोंको चाट लेनेमें ही वह अपनेको कृतार्थ 
मान रहा है। 

यह न रूपक है, न कहानी है। यह तो जीवन 
है-संसारके रसहीन अन्धकूपमें पड़े सभी प्राणी यही 


+ संत बचन सीतल सुधा करत तापत्रय नास * 


~ ज यश ््भ् ्त््््् ््r् 
जीवन बिता रहे हैं। मृत्युसे चारों ओरसे ग्रस्त यह 
जीवन--कालरूपी कराल हाथी कुचल देनेकी प्रतीक्षामें 
है इसे। मौतरूपी सर्प अपना फण फैलाये प्रस्तुत है। 
कहीं भी मनुष्यका मृत्युसे छुटकारा नहीं। जीवनके 
दिन-आयुकी लता जो उसका सहारा है, कटती जा 
रही है। दिन और रात्रिरूपी सफेद तथा काले चूहे उसे 
कुतर रहे हैं । क्षण-क्षण आयु क्षीण हो रही है। इतनेपर 
भी मनुष्य मोहान्ध हो रहा है। उसे मृत्यु दीखती नहीं । 
विषय-सुखरूपी मधुकण जो यदा-कदा उसे प्राप्त हो 
जाते हैं, उन्हींमें रम रहा है वह-उन्हींको पानेको ही 
चिन्तामें व्यग्र है वह! 


महात्मा श्रीमस्तरामजी महाराज 


(काठियावाड और भावनगर राज्यके आसपासके स्थानोंमें विचरण करनेवाले एक राजस्थानी संत) 


खाटा मीठा देख कै, जिभिया भर दे नीर। 
तब लग जिंदा जानिये, काया निपट कथीर॥ 
चाह नहीं, चिंता नहीं, मनवाँ बेपरवाह। 
जाको कछू न चाहिये, सो जग साहंसाह॥ 


फिकिर सभी को खा गया, फिकिर सभी का पीर। 
फिकिर की फाँकी जो करै, उसका नाम फकीर॥ 
पेट समाता अन्न लै, देह समाता चीर। 
अधिक संग्रही ना बनै, उसका नाम फकीर॥ 


संत रामदास बौरिया 


दीपकपर गिरकर पतिंगा स्वयं ही जल जाता है, वह इस कि हमने अपने अंदर वह ताकत पैदा कर ली है या 


प्रतीक्षामें नहीं रहता कि दीपक मेरी तरफ लौ बढ़ावे। 


नहीं। साथ-ही-साथ अगर हम कहना ही चाहते हैं तो 


हम किसीसे कुछ कहें, इससे पहले यह सोच लें सुननेकी भी शक्ति रखनी चाहिये। 


श्रीसत्यभोला स्वामीजी 


(गोंडा जिला, अंजावलपुर ग्राम) 


नारी को है धर्म पिया को हुकम बजावै। 
करि सेवा बहु भाँति पिया को सोवत जगावै॥ 
कहै ' सत्यभोला' पुकारि नारि सोइ सयानी है। 
पिया को लेइ रिझाइ पिया मनमानी है॥ 
अहै मित्र को धर्म मिताई चित मैं राखै। 
परै मित्र पर भीर तबे गुन आपन भाखै॥ 


कहै ' सत्यभोला' पुकारि मित्र सोइ सत्य कहाई। 
परे मित्र पर भीर मित्र ह्वै करे सहाई॥ 
बिन पनही पोसाक, बसन बिन गहना झूठो। 
बिना सुर गौनई, घृत बिन भोजन रूठो॥ 
कहै ' सत्यभोला ' पुकारि लवन बिन व्यंजन जैसे । 
भजन बिना नर देह जगत मैं सोहत तैसे॥ 


* स्वामी श्रीयुगलानन्यशरणजी * 

स्वामी श्रीसन्तदेवजी 


(सत्यभोला स्वामीजीके शिष्यके शिष्य। अंजावलपुरके निवासी) 


ऐसो को जेहि राम न भावै केहि मुख राम न आवै जी। 
बिना राम सब काम सकल के कैसे कै बनि आवै जी॥ 
भला बुरा मैं राम सहाई, राम मिलै सुख पावै जी। 
'संतदेव' गहै संत राम कों, राम संत गुन गावै जी॥ 


कोई निंदे कोइ बंदे जग मैं मन मैं हरस न माखो जी। 
आठो जाम मस्त मतवारो राम नाम रस चाखो जी॥ 
बिहँसि मगन मन करो अनंदा, सार सब्द मुख भाखो जी । 
'संतदेव' जाय बसो अमरपुर, आवागवन न राखो जी॥ 


भक्त कारे खाँ 


(भक्त मुसल्मान) 


छलबल कै थाक्यो अनेक गजराज भारी, 

भयो बलहीन, जब नेक न छुड्डा गयो। 
कहिबे को भयो करुना की, कवि कारे कहैं, 

रही नेक नाक और सब ही डुबा गयो॥ 


पंकज से पायन पयादे पलंग छाँडि, 
पाँवरी बिसारि प्रभु ऐसी परि पा गयो। 

हाथी के हृदय माहि आधो 'हरि' नाम सोय, 
गरे जौ न आयो गरुड़ेस तौलौं आ गयो॥ 


श्रीखालसजी 


तुम नाम-जपन क्यों छोड़ दिया। 


क्रोध न छोड़ा झूठ न छोड़ा, 
सत्य बचन क्यों छोड़ दिया॥ 


झूठे जग में दिल ललचाकर, 
असल वतन क्यों छोड़ दिया। 


कौड़ी को तो खूब सँभाला, 

लाल रतन क्यों छोड़ दिया॥ 
जिन सुमिरन से अति सुख पावै, 

तिन सुमिरन क्यों छोड़ दिया। 
'खालस' इक भगवान-भरोसे, 

तन-मन-धन क्यों छोड़ दिया॥ 


स्वामी श्रीयुगलानन्यशरणजी 


[श्रीअयोध्याके प्रसिद्ध संत, जन्म-संवत्‌ १८७५ कार्तिक शुक्ल ७ फल्गुनदीके तटवर्ती ईसरामपुर (इस्लामपुर) के सारस्वत ब्राह्मणवंशमें ।] 


(प्रेषक- श्रीअच्चूधर्मनाथसहायजी बी० ए०, बी० एल०) 


१-श्रीसीतारामजीके भक्तोंको चाहिये कि 'ये छः 
गुण सदा धारण करें-१ मनको सदा वशमें रखें। यह 
महानीच ठग-चोर है, दैवी-सम्पत्तिको चुराना चाहता 
है। २ मृत्युको सदा समीप जान भजन करनेमें तनिक 
भी प्रमाद न करे। ३ सदा भगवानके अनुकूल कार्य 
ही करे। जिससे भगवान्‌ प्रसन्न हों, वही काम करे। 
४ सदा यह समझता रहे कि भगवान्‌ मेरा यह कर्म 
देख रहे हैं, इससे नीच आचरण नहीं होगा। ५ दृश्य 
पदार्थोंसे मोह न करे जिससे कि भगवानूकी तरफ 
मन लगे। ६ दुःखको सुखसे श्रेष्ठ माने और संसारके 


दुःखसे रहित हो जाय। 

२-यह मन महाठग है, अनन्त-अनन्त प्रकारोंसे 
सदा यह भजनरूपी धनको हरता रहता है। इसीलिये 
संतजन सावधान होकर अपना घर बचाकर उसका 
अनादर करते रहते हैं। प्रथम घरको लुटाकर बादमें 
पछताना अच्छा नहीं। 

३-जिज्ञासुके दस लक्षण हैं-१ दया, २ नम्रता, 
३ संतस््रेह, ४ दम्भशून्यता, ५ असङ्गता, ६ भावनिष्काम, 
७ तीव्र वैराग्य, ८ शान्ति, ९ एकान्तवास और १० केवल 
भगवानूके लिये ही कर्म करना। सच्चे संतमें ये दसों 

लक्षण पाये जाते हैं। कोरे वेषधारीमें इनमेंसे एक भी 
नहीं होता। जबतक जिज्ञासु संतोंके इन स्वाभाविक 
गुणोंको धारण नहीं करता, तबतक निरे वाग्जालसे 
भगवानूके दर्शन नहीं होते। 

४-मृत्यु निश्चय है, धर्मके अतिरिक्त कुछ साथ 
नहीं जाता। अतः भगवानका भजन करो-जो सर्वोपरि 
धर्म है। 

५-सञ्जनोंके लक्षण-परायी स्त्री माता, पराया 
धन विष, पराया दुःख अपने दुःखके समान। ईश्वर 
कौन है? मैं कौन हूँ? जगत्‌ क्या है? इसका सम्यक्‌ 
ज्ञान। 

६-शरणागतके मुख्य लक्षण श्रीभगवानका अखण्ड 
स्मरण, शान्ति, समता, संत-सेवा, नम्रता, परनिन्दारहित, 
मानापमानमें सम, प्राणिमात्रमें मैत्रीभाव। 

७-महामूर्ख वह है जो यह जानते हुए भी कि, 
एक दिन अवश्य मरना है, परलोककी चिन्ता न करके 
विषयासक्त हो श्रीभगवानूको भुला देता है। 

८-श्रीराम-भजन और धर्म करनेमें तनिक भी 
विलम्ब मत करो, जो कल करना हो उसे आज ही 
कर डालो जिससे कल प्रसन्नता और उत्साह रहे। 
मनको सदा काबूमें रखो। निश्चय समझो-यह मन 
महाधूर्त है। 

९-चार बातें संत भी बच्चोंसे सीखते हैं-१ 
भोजनादि चिन्ता-त्याग, २ आपसमें लड़कर क्रोधको 
गॉठ नहीं रखना, ३ रोगी होनेपर भी भगवानूकी निन्दा 
नहीं करना, ४ संगियोंके दु:ख-सुखमें आसक्त न होना। 

१०-श्वानके ये दस गुण संत भी लेते हैं- 
१ भूखा रहता है, यह चिह्न भलोंका है। २ गृह- 
रहित होता है, यह गुण विरक्तका है। ३ सदा सजग 
निद्रा लेता है, यह गुण प्रेमी भक्तका है। ४ मरे 
पीछे उसके पास कुछ भी परिग्रह नहीं निकलता 
यह गुण विरक्तका है। ५ कभी स्वामीका द्वार नहीं 
छोड़ता, यह सच्चे सेवकका गुण है। ६ थोडेसे ही स्थानमें 
निर्बाह कर लेता है, यह दीनताका--संतोष-वृत्तिका 


* संत बचन सीतल सुधा करत तापत्रय नास * 


लक्षण है। ७ जहाँसे कोई उठा दे, वहाँसे उठ जाय, 
यह गुण प्रसन्न चित्तवालेका है। ८ बुलाये आता है, 
उठाये जाता है, यह गुण अमानियोंका है। ९ स्वामी 
जब चाहे दें, माँगता कुछ नहीं, यह गुण तपस्वियोंका 
है। १० कोई उसकी ओर देखे तो वह धरतीकी 
ओर देखता है, यह चिह्न भक्तिसिन्धुमें लीन पूर्ण 
संतोंका है। 
आदिहि श्री गुरुदेव सरन दृढ़ करि बिश्वास सँभारे। 
ता पीछे परतीति नाम श्री धाम मनोहर धारे॥ 
इस के बाद नवल मूरत निज नैनन नित्य निहारे। 
श्री युगलानन्यसरन सुंदर पथ चलत न सपनेहु हारे॥ 
सीताराम नाम ही में वेद संहिता पुरान, 
ज्ञान, ध्यान, भावना समाधि सरसतु हैं । 
सीताराम नाम ही में तत्व भक्ति योग यग्य, 
पर व्यूह, बिभव स्वरूप परसतु हैं॥ 
सीताराम नाम ही में पाँचों मुक्ति, भुक्ति, 
वरदायक, विचित्र, एक रस दरसतु हैं। 
युगलअनन्य सीताराम नाम ही में, मोद 
बिसद बिनोद बार बार बरसतु हैं॥ 
दोहा 
गद गद बानी पुलक तन, नैन नीर मन पीर। 
नाम रटत ऐसी दसा, होत मिलत रघुबीर॥ 
नवधा, दसधा, परा, रस रूपा भक्ति विचित्र। 
विविध भाव अनुराग सुख, नामाधीन सुमित्र॥ 
जौ लौं रग रग से नहीं, सुधनि नाम निज सार। 
निकसत परम प्रकासमय, मधुर मोहब्बत प्यार॥ 
रटि हौ मन मति लीन सहित श्री नामहि तौलौ। 
श्री युगल अनन्य असंख्य मौज मानस नहिं जौ लौ॥ 
है बड़भागी सोइ सुचि संत सियाबर के अनुरागी अदागी। 
चाह नहीं जिन के मन में कुछ दाह की रीति लखै लख आगी॥ 
माँग के खात मधूकरी धाम में नाम में चित्त लगाय बिरागी। 
युग्म अनन्य के पूज्य सदा प्रिय प्रान हूँ ते जो पगे रसरागी॥ 
जूआ, चोरी, मसखरी, ब्याज, घूस, परनार। 
जो चाहै दीदार को, एती बस्तु निकार॥ 


* महात्मा श्रीगोमतीदासजी * 


५२५ 


स्वामी श्रीजानकीवरशरणजी 


(जन्म-स्थान--फैजाबाद जिलान्तर्गत कलाफरपुर ग्राम, पिताका नाम--मेहरवान मिश्र, सरयूपारीण ब्राह्मण, दीक्षागुरु-- 


श्रीयुगलानन्यशरण स्वामीजी, मृत्यु संवत्‌ १९५८ वि०, माघी अमावस्या ।) 


चित लै गयो चुराय जुलफो में लला। 
हम जानी, वे कृपासिंधु हैं, तब उनसे भई प्रीति भला॥ 


बिरही जनको दुख उपजावत करत नयी नयी अजब कला। 
प्रीतिलता पीतम बेदरदी छाँडि हमें कित गयो चला॥ 


स्वामी श्रीसियालालशरणजी 'प्रेमलता' 


मानुस सरीर मिल्यौ केवल भगति-हित, 

ताहि बिसराय धावै भोगन की ओर है। 
गर्भ में करार कियौ पायौ अति दुःख जहाँ, 

बार-बार प्रभु-सनमुख कर जोर है॥ 
रावरी सपथ नाथ! रटिहों सुनाम तव, 

नासिये कृपालु बेगि यहै नर्क घोर है। 
'प्रेमलता' भूलि कै करार रह्यौ छिपि इत, 

रटत न नाम सियाराम सोई चोर है॥ 
नाम को स्वाद लियौ न सुजीभ तें काहें को साधु भये तजि गेहा। 
जाति जमाति बिहाय भली बिधि नाम-सनेही सौं कीन्ह न नेहा॥ 


काहे कों स्वाँग बनायौ फकीर को भावै जो मौज अमीर की येहा। 

' प्रेमलता ' सियराम रटे बिनु भोग बिरक्त कों स्वान की खेहा॥ 
नाम-नावपर चढ़हिं जे, इहि बिधि जन कलिकाल। 
सोइ बिनु श्रम तरि घोर भव, पैहहिं श्रीसियलाल॥ 
राम नाम संजीवनी, श्रीसिय नाम गिरीस। 
'प्रेमलता' हनुमान रट, ज्यायौ जीव अहीस॥ 
रटहिं नाम जो जीव जग, जीह पुकारि-पुकारि। 
बिचरहिं महि मन मोद भरि, आसा-पास निवारि॥ 
रटु मुख सीताराम नित, तजि सुख नाना संग। 
'प्रेमलता' अनुपम अमल, चढ़हि तुरंग अभंग॥ 


महात्मा श्रीगोमतीदासजी 


[अयोध्याके प्रसिद्ध संत, जन्म प्रायः २०० वर्ष पूर्व पंजाबमें सारस्वत ब्राह्मण, दीक्षागुरु श्रीसरयूदासजी] 
(प्रेषक-अच्चूधर्मनाथ सहायजी बी०ए०, बी०एल०) 


(१) संसारमें जितना काम करो-लौकिक वा 
पारलौकिक-सब नियम-बद्ध होकर करो; क्योंकि 
नियमसे मन अपने-आप बँधता है। 

नेम जगावे प्रेम को, प्रेम जगावे जीव। 

जीव जगावे सुरति को, सुरति मिलावे पीव॥ 

जैसे प्रेमके साथ भजन करनेकी आवश्यकता होती 
है, वैसे ही नियम पालन करनेकी भी भारी आवश्यकता 
है। अतः सपरिवार नियमपूर्वक श्रीयुगल-नाम और श्रीमन्त्रराज 
नित्यप्रति जपा करो और श्रीमानस-रामायणजीका पाठ 
भी नियमपूर्वक कर लिया करो। 

(२) संसारका सब काम करते हुए भजन अहर्निश 
करते रहो, गाफिल एक क्षणके लिये भी मत रहो। 
हुकुम है, 'काम-काजमें रहके भजनमें रहे।' 

(३) भजन करें और भजन करावें, धैर्य रखें 


और सावधान रहें-यही कल्याणका मार्ग है। 

(४) आलस्य अपना शत्रु है, इसे अपने पास 
कदापि नहीं आने देना चाहिये। 

(५) जबतक मनुष्यके ऊपर दु:ख नहीं आता 
तभीतक उसके लिये उपाय कर लेना चाहिये कि दु:ख 
आने न पावे। यदि आ ही जाय तो उसको धैर्ये 
साथ छाती ठोंककर सहन करना चाहिये। 

(६) दुःख आनेपर सरकारसे धैर्यके लिये प्रार्थना 
करनी चाहिये। यह नहीं कि दुःख छूट जाय बल्कि 
दुःख सहन करनेकी शक्ति भगवानूसे माँगनी चाहिये। 

(७) धर्मार्थमें आमदनीका दसवाँ हिस्सा सबको 
लगाना चाहिये। इससे धन, धर्म और ऐश्वर्यकी वृद्धि 
होती है। 

(८) भजनके लिये-१-कम बोलना, २-कम 


५२६ 


* संत बचन सीतल सुधा करत तापत्रय नास * 


खाना, ३-रातको ज्यादा जागना, ४-सत्सङ्ग करना, 
५-एकान्तवास करना--बहुत जरूरी है; परंतु जबतक 
मन काबूमें नहीं, सर्वथा एकान्तवास करना उचित नहीं । 


(९) जो श्रीहनुमान्‌जीका भरोसा रखता है, उसके 
सब मनोरथ पूर्ण होते हैं। 'रामके गुलामनको कामतरु 
रामदूत' “तुमरो भजन रामको पावे।' 


पं० श्रीरामबल्लभाशरणजी महाराज 


[स्थान जानकोघाट, अयोध्या] 
(प्रेषक- श्रीहनुमानशरणजी सिंघानिया) 


१-भगवद्दर्शनके लिये इन बातोंको अवश्य करना 
पड़ता है-मन्त्र-जप, गुरुसेवा, संतसेवा, उत्साह और 
धैर्य । मन्त्रानुष्ठानसे दर्शन हो सकते हैं, किंतु गुरुदेवकी 
पूर्ण कृपा होनी चाहिये। संतोंका भूलकर भी अपराध न 
करे, प्रबल उत्साहके बिना कोई अनुष्ठान सफल नहीं 
होता। अन्नदोष और सङ्गदोषसे बचना चाहिये। 

२-इस संसारमें सदा रहना नहीं है। इसलिये 
किसीसे मोह नहीं करना चाहिये और किसीसे द्वेष भी 
नहीं करना चाहिये। 

३--भगवानूकी सेवा ही जीवका धर्म है। श्रीहनुमान्‌जी 
तथा श्रीलक्ष्मीजी भी इसी बातकी चरित्रंद्वारा शिक्षा देते 
हैं। लक्ष्मी और शेषजी भी यही आदर्श दिखला रहे हैं । 


४--मानसी सेवा सेवाओंसे उत्तम है। किंतु बिना 
शरीरसे सेवा किये हुए मानसी सेवा सिद्ध नहीं होती। 

५--सब साधनोंसे श्रीरामनाम-जप सर्वश्रेष्ठ साधन 
है। चलते-फिरते, उठते-बैठते श्रीसीताराम-नाम-जप 
करते रहना चाहिये। चौबीसों घंटे नामजप होनेपर जब 
काल आयेगा तब सदाके अभ्याससे अन्त समयमें भी 
नाम स्मरण हो जायगा। 

६-भगवान्में अनन्य भक्ति होनेपर ही साधना 
आगे बढ़ती है। शरणागतिका मर्म पूर्ण आत्मसमर्पण है। 
बिना प्रभु-प्रेमके सब साधन ऊसर भूमिमें वर्षाके समान 
व्यर्थं हो जाते हैं। निष्काम भावना अत्यन्त दृढ़ होनी 
चाहिये। 


संत श्रीहंसकलाजी 


[जन्मस्थान-सारन जिलेमें गङ्गा-सरयूके संगमके समीप गंगहरा गाँव, जन्म-संवत्‌ १८८८, पूर्वाश्रमका नाम नाना पाठक, 
दीक्षागुरु महात्मा रामदासजी। पूरा नाम रामचरणदासजी हंसकला, मृत्यु संवत्‌ आश्विन शुक्ला, १२ सं० १९६८] 


(प्रेषक श्रीअच्चूधर्मनाथसहायजी बी०ए०, बी०एल०) 


स्वाँसहु भर या जियब की, करे प्रतीति न कोय। 
ना जाने फिर स्वास को, आवन होय न होय॥ 
परिजन भाई बापु, देखे देखत नित मरत। 
अमर मोहबस आपु, याते अचरज कवन बड़॥ 


सोई निषिद्ध अरु त्याज्य सो, जाते बिसरे राम। 
त्याग सूत्र यह राखु मन, बिधि जपिबो हरिनाम॥ 
जियको फल पिय तबहि जब, आठ पहर तव नाम। 
पिय तेरो सुमिरन बिना, जियबो कवने काम॥ 


संत श्रीरूपकलाजी 


[बिहारके प्रसिद्ध संत, मृत्यु संवत्‌ १९८९, पौष शुक्ल द्वादशी ।] 
(प्रेषक-- श्रीअच्चूधर्मनाथसहायजी बी०ए०, बी०एल०) 


धन्य धन्य जे ध्यावही, चरण-चिन्ह सियराम के। 
धनि अनि जन जे पूजही, साधु संत श्रीधाम के॥ 
तजि कुसंग सत्संग नित, कीजिय सहित विवेक। 


राखिये सादर टेक॥ 
पर यह मानस नेम। 
सादर खड़ा सप्रेम 


सम्प्रदाय निज की सदा, 
देह खेह बद्ध कर्म महँ, 
कर जोड़े सन्मुख सदा, 

नसला 
तन मन धन सब वारि, मन चित हिय अति प्रेम ते। 


सम्मुख आखिन चारि, चितइये राजिवनयन छबि॥ 
आपु सहित सब धूर, विषय वासना तनु ममत। 
कर्म मनन मजदूर, आपन करता "मैं! नहीं॥ 
सरन सुखद निष्ठा अचल, अति अनन्य व्रत नेम। 
पिय सुभाव स्तुति मगन, नयन चारि सुख प्रेम॥ 
प्रियतम तुम्हरे सामने, काहू की न बसाय। 
अनहोती पिय करि सकौ, होनिहार मिट जाय॥ 
प्रियतम तुम्हरे छोह ते, शान्त, अचञ्चल, धीर। 
वचन-अल्प, अति प्रिय, मृदुल, शुद्ध, सप्रेम, गँभीर ॥ 


श्रीजानकि-पद-कंज सखि, करहि जासु उर ऐन। 
बिनु प्रयास तेहि पर द्रवहि, रघुपति राजिवनैन॥ 
होठ पर नाम वही, चित्त वही देह कहीं। 
हाथ में कंजचरन, जाप वही आप वहीं॥ 
हाथमें कंज-चरन, जाप वही आप वहीं। 
दृष्ट पर ध्यान वहीं, चित्त वही देह कहीं॥ 
खात पियत बीती निसा, अँचवत भा भिनुसार। 
रूपकला धिक धिक तोहि, गर न लगायो यार॥ 
दोष-कोष मोहि जानि पिय, जो कछु करहु सो थोर। 
अस विचारि अपनावहु, समझि आपुनी ओर॥ 


संत श्रीरामाजी 


(बिहारके प्रसिद्ध रामभक्त सारन (छपरा) जिलेके खेढ़ाय गाँवमें, श्रीवास्तव कायस्थ कुलमें जन्म, पिताका नाम श्रीरामयादलालजी 
(श्रीरामप्रियाशरणजी), माताका नाम श्रीलालप्यारीदेवी, जन्म सं० १९२६, भाद्रपद कृष्ण सप्तमी, मृत्यु संवत्‌ १९८५ जेठ वदी दूज ।) 


१-जीव जब भगवानूकी शरणमें जाता है, तब 
उसे छः बातोंकी प्रतिज्ञा करनी पड़ती है-(१) मैं 
आपके अनुकूल रहूँगा। (२) जो आप मना करेंगे 
वह न करूँगा। (३) आप ही मेरे रक्षक हैं। (४) 
आप मेरी रक्षा अवश्य करेंगे। (५) मैं आपका हूँ 
दूसरेका नहीं, सब सरकारका है दूसरेका नहीं। (६) 
आप हमारे हैं। 

२-चार बातें सदा स्मरण रखनी चाहिये-(१) 
मृत्यु अवश्य है, मृत्यु अवश्य है, मृत्यु अवश्य है | 


(२) मेरा कुछ भी नहीं है, मेरा कुछ भी नहीं है, 
मेरा कुछ भी नहीं है। (३) केवल पेटभरका ठिकाना 
है, केवल पेटभरका ठिकाना है। (४) सरकार ही मेरे 
अपने हैं, सरकार ही मेरे अपने हैं। 

३-संसारका काम करना मना नहीं है। काम 
छोड़ना नहीं चाहिये। परंतु यह समझना चाहिये कि 
सब काम सरकारका ही है। इसे कोई बंद नहीं कर 
सकता। हमको यह काम सरकारकी ओरसे मिला है। 
यह समझकर सब काम करने चाहिये। 


संत श्रीरामसखेजी 


ये दोउ चन्द्र बसो उर मेरे। 
दसरथ सुत अरु जनकनंदिनी, अरुन कमल कर कमलन फेरे ॥ 
बैठे संग कुंज सरजू तट, आस पास ललना घन घेरे। 


चन्द्रवती सिर चँवर ढुरावै, चन्द्रकला तन हँसि हँसि हेरे॥ 
ललित भुजा लिये अरसपरस झुकि, रहे हैं कैसे कपोलन नेरे। 
' रामसखे' अब कहि न परत छबि, पान पीक मुख झुकि झुकि हेरे॥ 


स्वामी श्रीमोहनीदासजी 


गहु मन! चरन-सीताराम॥ 
जो चरन हर-हदय-मानस बसत आठौं जाम। 
जेहि परसि बनिता मुनी की गई है निज धाम॥ 


जा चरनतें निकसि सुरसरि भई सिव की बाम। 


“दास मोहनि' चहत सो पद करहु पूरन काम ॥ 


— मनाए नत 

संत बाबा श्रीरघुपतिदासजी महाराज 


[स्थान--मिल्की ग्राम--भृगुक्षेत्र । मृत्युतिथि--६ अगस्त सन्‌ १९३३] 
(प्रेषक-- श्रीरामप्रसाददासजी बैरिया) 


१. तन काममें, मन राममें। 


२. जिसके जन, दास, आश्रित सुखी रहें, उस घर, 


राष्ट्र एवं समाजका विनाश नहीं होता। 


३. गृहस्थोंके लिये सब नारी जननी नहीं, परनारी 
जननी-सम है। संत साधुओंके लिये नारीके साथ परका 
विधान नहीं, संतवेश धारण करनेपर निज-नारी भी 


जननी-तुल्य होती है। 


४. गृहस्थोंके लिये धनका अर्थ रुपया-पैसा, 
चाँदी-सोना है । संत-साधुओंके लिये धनका अर्थ योग 
अर्थात्‌ भगवान्‌में अपनेको जोड़ना है । 
५. जब घरके पालतू जानवर गाय-बैल सुखी 
रहेंगे, तब घरमें किसी प्रकारका अभाव नहीं रहेगा । 

६. शूद्र भक्त हो तो वह जातिसे ब्राह्मण नहीं होगा, 
पर ब्राह्मणका पूजनीय एवं आदरका पात्र बन जायगा। 


श्रीमञ्जुकेशीजी 


मानहु प्यारे! मोर सिखावन। 

बूँदै बूँद तालाब भरत है का भादौं का सावन॥ 
तैसहिं नाद-बिंदु को धारन अंतःसुख सरसावन। 
ध्वनि गूँजै जब जुगल रंध्र से परसै त्रिकुटी पावन॥ 
हिय की तीव्र भावना थिर करु पडे दूध मैं जाँवन। 
“केसी ' सुरति न टूटन पावै दिव्य छटा दरसावन॥ 


रे मन! देस आपन कौन ? 

जहँ बसै प्रियतम प्रकृति-पति सुमुख सीतारौन ॥ 
बिना समझे बिना बूझे करै इत उत गौन। 
सुख मिलत नहिं तोहि सपने सदा खोजत जौन॥ 
अजहुँ सूझत नाहिं तोहि कछु करत आयु हि हौन। 
कहति ' केसी ' तहाँ चलु झट जहाँ अविचल मौन॥ 
राम-रहस के ते अधिकारी। 


जिनको मन मरि गयउ और मिटि गई कल्पना सारी॥ 
चौदह भुवन एकरस दीखै, एक पुरुष इक नारी। 
केसी' बीज मंत्र सोइ जानै, ध्यावै अवधबिहारी॥ 


जो मानै मेरी हित सिखवन॥ 
(तो ) सत्य कहौं निज मन की बात, 


सहिये हिम-तप-बर्षा-बात। 
कसिये मन को सब बिधि तात, 


जासौं छुटे यह आवागमन॥ 
पहिले पक्षी पृथ्वी पगुरत, 
फिर पंख जमे नभ मैं बिचरत। 


अवसर आयें जल मैं पैरत, 

(पै) भूलत नहिं निज मीत पवन॥ 
करुना निधान की बानि हेरि, 

पुनि महामंत्र गज-ध्वनि सौं टेरि। 
'केसी' सिय-स्व्ामिनि केरि चेरि, 

समुझावति ध्यायिय सिया-रवन॥ 


संयम साँचो वाको कहिये॥ 

जामें राम मिलन की मुक्ता गजराजन प्रति लहिये। 
मोहनिसा महँ नींद उचाटै चरन सिवा-सिव गहिये॥ 
भूर्भुवः स्वः के झोंकन तें बार बार बचि रहिये। 
नवल नेह नित बाढ़ै केसी' कहहु और का चहिये॥ 


चेतहु चेतन बीर, सबेरे॥ 

इष्ट स्वरूप बिठारहु मन में करकमलन धनु तीर। 
एकछटा करुना-बारिधि की अनुछन धारहु धीर॥ 
भक्त-बिपति- भंजन रघुनायक मंत्र बिसद हर पीर। 
'केसी' प्रीतम पाँव पखारिय ढारि सुनयनन नीर॥ 


सन्मुख, सांति एक आधार॥ 

राम सहज स्वरूप झंकत भावयुत श्रृंगार! 
कहत याको सिद्ध योगी तिल की ओट पहार॥ 
छाँडि यह दुर्लभ नहीं कछु, करत संत बिचार। 
सुखसिंधु सुखमाकंद ' केसी ' परम पुरुष उदार 


* भक्त भारतेन्दु हरिश्चन्द्रजी « 


बिषयरस पान पीक सम त्याग ॥ 

बेद कहैं मुनि साधु सिखावैं बिषय-समुद्री आग। 
को न पान करि भो मतवाला यह ताड़ी को झाग॥ 
बीतराग पद मिलन कठिन अति काल कर्म के लाग। 
“केसी' एकमात्र तोहिं चाहिय रामचरन-अनुराग॥ 
धाय धरो हरिचरन सबेरे॥ 

को जानै कै बार फिरे हम चौरासी के फेरे। 
जन्मत-मरत दुसह दुख सहियत करियत पाप घनेरे॥ 
भूलि आपनो भूप-रूप भये काम-कोहके चेरे। 
'केसी' नेक लही नहिं थिरता काल-कर्म के प्रेरे॥ 


५२९ 
मारे रहो, मन॥ 

राम भजन बिनु सुगति नहीं है, गाँठ आठ दृढ़ पारे रहो। 
अबिस्वास करि दूरि सर्वथा, एक भरोसा धारे रहो॥ 
सदा खिन्न-प्रिय सिय-रघुनंदन, जानि दर्प सब डारे रहो । 

' केसी' राम नाम की ध्वनि प्रिय, एक तार गुंजारे रहो ॥ 
रामलगन माते जे रहते ॥ 

तिन की चरन-धूरि ब्रह्मादिक, सिर धारन को चहते। 
याही ते मानव सरीर की, महिमा बुधजन कहते॥ 
सो बपु पाय भजे नहि रामहि, ते सठ डहडह डहते। 
“केसी ' तोहिं उचित मारग सोइ जिहि मुनिनायक गहते॥ 


श्रीश्यामनायकाजी 


( प्रेषक-- श्रीअच्चूधर्मनाथ सहायजी बी० ए०, बी० एल०) 


मन क्रम वचन नाम रुचि जेही। 
सोइ नामी को सत्य सनेही॥ 
मन क्रम वचन राम को नेमी। 
चिन्हिये तव नामी पद-प्रेमी॥ 
नामी रूप प्रेम फुर ताही। 
मन क्रम वचन नाम रुचि जाही॥ 


विहल प्रेम राम जब देही। 

सुधि बुधि तव एको नहि रहही॥ 
श्रीसिय-पद-पंकज गहै, पिय-मुख चन्द चकोर। 
सीताराम सप्रेम जपै, स्वास सुरति मन मोर॥ 
सीयराम मन प्रेम ते, सुमिरौ ध्यान लगाय। 
सुरति निरंतर धरौ दृढ़, स्वास वृथा नहिं जाय॥ 


भक्त भारतेन्दु हरिश्चन्द्रजी 


(जन्मस्थान-काशी। जन्म-९ सितम्बर १८५०। देहत्याग-६ जनवरी १८८५। रसिक भक्त, हिंदीके महान्‌ कवि और लेखक ।) 


सब दीननि की दीनता, सब पापिन कौ पाप। 
सिमटि आइ मों मे रह्मौ, यह मन समुझहु आप॥ 
प्रेम-सरोवर 

जिहि लहि फिर कछु लहन की आस न चित में होय। 
जयति जगत पावन-करन प्रेम बरन यह दोय॥ 
प्रेम प्रेम सब ही कहत प्रेम न जान्यौ कोय। 
जो पै जानहि प्रेम तो मरे जगत क्यों रोय॥ 
प्राननाथ के न्हान हित धारि हृदय आनंद। 
प्रेम-सरोवर यह रचत रुचि सों श्री हरिचंद॥ 
प्रेम-सरोवर यह अगम यहाँ न आवत कोय। 
आवत सो फिर जात नहिं रहत यहीं को होय॥ 
प्रेम-सरोवर मैं कोऊ जाहु नहाय बिचारि। 
कछु के कछु ह्वै जाहुगे अपने हि आप बिसारि॥ 
्रेम-सरोवर नीर को यह मत जानेहु कोय। 

(१) 


यह मदिरा को कुंड है न्हातहि बौरौ होय॥ 
प्रेम-सरोवर नीर है यह मत कीजौ ख्याल। 
परे रहै प्यासे में उलटी ह्यां की चाल॥ 
प्रेम-सरोवर-पंथ मैं चलिहें कौन प्रबीन। 
कमल-तंतु की नाल सों जाको मारग छीन॥ 
प्रेम-सरोवर के लग्यौ चम्पाबन चहुँ ओर। 
भँवर बिलच्छन चाहिए जो आवै या ठौर॥ 
लोक-लाज की गाँठरी पहिले देइ डुबाय। 
प्रेम-सरोवर पंथ मैं पाछें राखै पाय॥ 
प्रेम-सरोबर की लखी उलटी गति जग माँहि। 
जे डूबे तेई भले तिरे तरे ते नाँहि॥ 
प्रेम-सरोवर की यहै तीरथ बिधि परमान। 
लोक बेद कों प्रथम ही देहु तिलंजलि-दान॥ 
जिन पाँवन सों चलत तुम लोक बेद की गैल। 


५३० 


सो न पाँव या सर धरौ जल है जैहै मैल॥ 
प्रेम-सरोवर पंथ मैं कीचड़ छीलर एक। 
तहाँ इनारू के लगे तट पैं बृक्ष अनेक॥ 
लोक नाम है पंक को बृक्ष बेद को नाम। 
ताहि देखि मत भूलियो प्रेमी सुजन सुजान॥ 
गहबर बन कुल बेद को जहँ छायो चहुँ ओर। 
तहँ पहुँचे केहि भाँति कोउ जा को मारग घोर॥ 
तीछन बिरह दवागि सों भसम करत तरुवृंद। 
प्रेमीजन इत आवहीं न्हान हेत सानंद॥ 
या सरवर की हौं कहा सोभा करौं बखान। 
मत्त मुदित मन भौर जहँ करत रहत नित गान॥ 
कबहुँ होत नहिं भ्रम-निसा इक रस सदा प्रकास। 
चक्रवाक बिछुरत न जहँँ रमत एक रस रास॥ 
नारद सिव सुक सनक से रहत जहाँ बहु मीन। 
सदा अमृत पी के मगन रहत होत नहिं दीन॥ 
नंददास, आनंदघन, सूर, नागरीदास। 
कृष्णदास, हरिबंस, चैतन्य, गदाधर, व्यास॥ 
इन आदिक जग के जिति प्रेमी परम प्रसंस। 
तेई या सर के सदा सोभित सुंदर हंस॥ 
तिन बिनु को इत आवई प्रेम-सरोवर न्हान। 
फँस्यौ जगत मरजाद में बृथा करत जब ध्यान॥ 
अरे बृथा क्यों पचि मरौ ज्ञान-गरूर बढ़ाय। 
बिना प्रेम फीको सबै लाखन करहु उपाय॥ 
प्रेम सकल श्रुति-सार है प्रेम सकल स्मृति-मूल। 
प्रेम पुरान-प्रमान है कोउ न प्रेम के तूल॥ 
बृथा नेम, तीरथ, धरम, दान, तपस्या आदि। 
कोऊ काम न आवई करत जगत सब बादि॥ 
करत देखावन हेत सब जप तप पूजा पाठ। 
काम कछू इन सों नहीं, यह सब सूखे काठ॥ 
बिना प्रेम जिय ऊपजे आनँद अनुभव नाँहि। 
ता बिनु सब फीको लगै समुझि लखहु जिय माँहि। 
ज्ञान करम सों औरहू उपजत जिय अभिमान। 
दृढ़ निहचै उपजै नहीं बिना प्रेम पहिचान॥ 
परम चतुर पुनि रसिकबर कैसोहू नर होय। 
बिना प्रेम रूखी लगै बाजि चतुरई सोय॥ 
जान्यो बेद पुरान भे सकल गुनन की खानि। 
जु पै प्रेम जान्यौ नहीं कहा कियो सब जानि॥ 
काम क्रोध भय लोभ मद सबन करत लय जौन। 
महा मोहहू सों परे प्रेम भाखियत तौन॥ 


* संत बचन सीतल सुधा करत तापत्रय नास * 


eon 
बिनु गुन जोबन रूप धन बिनु स्वारथ हित जानि। 


सुद्ध कामना तें रहित प्रेम सकल रस-खानि॥ 
अति सूछम कोमल अतिहि अति पतरो अति दूर। 
प्रेम कठिन सब तें सदा नित इक रस भरपूर॥ 
जग मैं सब कथनीय है सब कछु जान्यौ जात। 
पै श्री हरि अरु प्रेम यह उभय अकथ अलखात॥ 
बँध्यौ सकल जग प्रेम में भयो सकल करि प्रेम। 
चलत सकल लहि प्रेम कों बिना प्रेम नहिं छेम॥ 
पै पर प्रेम न जानहीं जग के ओछे नीच। 
प्रेम जानि कछु जानिबो बचत न या जग बीच॥ 
दंपति-सुख अरु विषय-रस पूजा निष्ठा ध्यान। 
इन सों परे बखानिए शुद्ध प्रेम रस-खान॥ 
जदपि मित्र सुत बंधु तिय इन मैं सहज सनेह। 
पै इन मैं पर प्रेम नहिं गरे परे को एह॥ 
एकंगी बिनु कारने इक रस सदा समान। 
पियहि गनै सर्वस्व जो सोई प्रेम प्रमान॥ 
डरै सदा चाहै न कछु सहै सबै जो होय। 
रहै एक रस चाहि कै प्रेम बखानौ सोय॥ 
दशावतार 

जयति वेणुधर चक्रधर शंखधर, 

पद्मधर गदाधर शृंगधर वेत्रधारी। 
मुकुटधर क्रीटधर पीतपट-कटिन धर, 

कंठ-कौस्तुभ-धरन 
मत्स को रूप धरि बेद प्रगटित करन, 

कच्छ को रूप जल मथनकारी। 
दलन हिरनाच्छ बाराह को रूप धरि, 

दंत के अग्र धर पृथ्वि भारी॥ 
रूप नरसिंह धर भक्त रच्छाकरन, 

हिरनकस्यप-उदर नख बिदारी। 
रूप बावन धरन छलन बलिराज को, 

परसुधर रूप छत्री संहारी 
राम को रूप धर नास रावन करन, 

धनुषधर तीरधर जित सुरारी! 
मुसलधर हलधरन नीलपट सुभगधर, 

उलटि करषन करन जमुन-बारी॥ 
बुद्ध को रूप धर बेद निंदा करन, 

रूप धर कल्कि कलजुग-सँधारी। 
जयति दस रूपधर कृष्ण कमलानाथ, 

अतिहि अज्ञात लीला बिहारी 


दुःखहारी॥ 

* भक्त भारतेन्दु हरिश्चन्द्रजी * ५३१ 


गोपधर गोपिधर जयति गिरराजधर, 
राधिका बाहु पर बाहु धारी। 
भ्रक्तधर संतधर सोइ 'हरिचंद? धर 
बल्लभाधीस द्विज वेषकारी॥ 
बिरह 
(१) 
सुन्दर स्याम कमलदल लोचन 
कोटिन जुग बीते बिनु देखे। 
तलफत प्रान बिकल निसि बासर 
नैनन हूँ नहिं लगत निमेखे॥ 
कोउ मोहिं हँसत करत कोउ निंदा 
नहिं समुझत कोउ प्रेम परेखे। 
मेरे लेखे जगत बावरो 
मैं बावरी जगत के लेखे॥ 
ता पै ऊधव ज्ञान सुनावत 
कहत करहु जोगिन के भेखे। 
बलिहारी यह रीझ रावरी 
प्रेमिन लिखत जोग के लेखे॥ 
बहुत सुने कपटी या जग मैं 
पै तुम से तो तुमही पेखे। 
'हरीचंद' कहा दोष तुम्हारो 
मेटै कौन करम की रेखे॥ 
(२) 
मोहन दरस दिखा जा। 
ब्याकुल अति प्रान-प्यारे दरस दिखा जा॥ 
बिछुरी मैं जनम जनम की फिरी सब जग छान। 
अबकी न छोड़ों प्यारे यही राखो है ठान। 
'हरीचन्द' बिलम न कीजै दीजै दरसन दान॥ 
(३) 


हमैं दरसन दिखा जाओ हमारे प्रान के प्यारे॥ 
तेरे दरसन को ऐ प्यारे तरस रही आँख बरसों से, 
इन्हें आकर के समझाओ हमारे आँखों के तारे॥ 
सिथिल भई हाय यह काया है जीवन ओठ पर आया, 
भला अब तो करो माया मेरे प्रानों के रखवारे॥ 
अरज ' हरिचंद' की मानो लड़कपन अब भी मत ठानो, 
बेचा लो प्रान दरसन दो अजी ब्रजराज के बारे॥ 
(४) 
पिय प्राननाथ मनमोहन सुन्दर प्यारे। 


———्—्—्—्—्—्््््््््््््््् 


छिनहूँ मत मेरे होहु टूगन सों न्यारे॥ 
घनस्याम गोप-गोपी-पति गोकुल-राई। 
निज प्रेमीजन-हित नित नित नव सुखदाई ॥ 
बृन्दाबन-रच्छक ब्रज-सरबस बल-भाई। 
प्रानहुँ ते प्यारे प्रियतम मीत कन्हाई॥ 

श्री राधानायक जसुदानंद दुलारे। 
छिनहूँ मत मेरे होहु दूगन सों न्यारे॥१॥ 
तुव दरसन बिन तन रोम रोम दुख पागे। 

तुव सुमिरन बिनु यह जीवन बिष सम लागे॥ 
तुमरे सँयोग बिनु तन बियोग दुख दागे। 
अकुलात प्रान जब कठिन मदन मन जागे॥ 
मम दुख जीवन के तुम ही इक रखवारे। 
छिनहूँ मत मेरे होहु दूगन सों न्यारे॥२॥ 
तुमहीं मम जीवन के अवलम्ब कन्हाई। 
तुम बिनु सब सुख के साज परम दुखदाई॥ 
तुब देखे ही सुख होत न और उपाई। 
तुमरे बिनु सब जग सूनो परत लखाई॥ 

हे जीवनधन मेरे नैनों के तारे। 
छिनहूँ मत मेरे होहु दृगन सों न्यारे॥ ३॥ 
तुमरे बिनु इक छन कोटि कलप सम भारी। 
तुमरे बिनु स्वरगहु महा नरक दुखकारी॥ 
तुमरे सँग बनहू घर सों बढि बनवारी। 
हमरे तौ सब कुछ तुमही हो गिरधारी॥ 
'हरिचंद' हमारे राखो मान दुलारे। 
छिनहूँ मत मेरे होहु दृगन सों न्यारे॥ ४॥ 

(५) 

इन दुखिया अँखियान कौं सुख सिरजौई नाँहिं। 
देखें बनै न देखतें बिन देखे अकुलाहिं॥ 
बिनु देखे अकुलाहिं बिकल अँसुवन झर लावैं। 
सनमुख गुरुजन-लाज भरी ये लखन न पावैं॥ 
चित्रहु लखि ' हरिचंद' नैन भरि आवत छिन छिन। 
सुपन नींद तजि जात चैन कबहुँ न पायो इन॥ १॥ 
बिनु देखे अकुलाहिं बिरह-दुख भरि भरि रोवैं। 
खुली रहें दिन रैन कबहुँ सपनेहुँ नहिं सोबैं॥ 
'हरीचंद' संजोग बिरह सम दुखित सदाहीं। 
हाय निगोरी आँखिन सुख सिरजौई नाहीं॥ २॥ 
बिनु देखे अकुलाहिं बावरी ह्वै ह्वै रोवैं। 
उघरी उघरी फिरैं लाज तजि सब सुख खोवैं॥ 

(२५) 


तुम बिन प्यारे कहूँ सुख नाहीं । 
भटक्यौ बहुत स्वाद-रस-लंपट ठौर-ठौर जग माँहीं॥ 
प्रथम चाव करि बहुत पियारे जाइ जहाँ ललचाने। 
तहेँ ते फिर ऐसो जिय उचटत आवत उलटि ठिकाने॥ 
जित देखो तित स्वारथ ही की निरस पुरानी बातैं। 
अतिहि मलिन व्यवहार देखि कै घिन आवत है तातैं॥ 
हीरा जेहि समझत सो निकरत काँचो काँच पियारे। 
या व्यवहार नफा पाछें पछतानो कहत पुकारे॥ 
सुंदर चतुर रसिक अरु नेही जानि प्रीति जित कीनो। 
तित स्वारथ अरु कारो चित हम भले सबहि लख लीनो ॥ 
सब गुन होइ जुपै तुम नाहीं तौ बिनु लोन रसोई। 
ताही सों जहाज-पच्छी-सम गयो अहो मन होई॥ 
(२६) 
भूलि भव-भोगन झूमत फिरचयौं। 
खर कूकर सूकर लौं इत उत डोलत रमत फिर्यौं॥ 
जहँँ जहँ छुद्र लह्यौ इंद्री-सुख तहँ तहँ भ्रमत फिरयौं। 
छन भर सुख नित दुखमय जे रस तिन मैं जमत फिरयौं ॥ 
कबहुँ न दुष्ट मनहि करि निज बस कामहि दमत फिरौं। 
“ हरीचंद' हरि-पद-पंकज गहि कलहुँ न नमत फिरयौं॥ 
(२७) 
तोसों और न कछु प्रभु जाँचौं। 
इतनो ही जाँचत करुना-निधि तुम ही मैं इक राचौं॥ 
खर कूकुर लौं द्वार द्वार पै अरथ-लोभ नहिं नाचौं। 
या पाखान-सरिस हियरे पै नाम तुम्हारोइ खाचौं॥ 
बिस्फुलिंग से जग-दुख तजि तब बिरह-अगिन तन ताचौं। 
“हरीचंद' इक-रस तुमसों मिलि अति अनंद मन माचौं॥ 
(२८) 
कहाँ लौं निज नीचता बखानों। 
जब सों तुम सों बिछुरे तब सों अघ ही जनम सिरानों॥ 
दुष्ट सुभाव बियोग खिस्याने संग्रह कियो सहाई। 
सूखी लकरी बायु पाइ कै चलौ अगिन उलहाई॥ 
जनम जनम को बोझ जमा करि भारी गाँठ बँधाई। 
उठि न सकत गर पीठ टूटि गई अब इतनी गरुआई॥ 
बूड़त तेहि लैके भव-धारा अब नहिं कछुक उपाई। 
'हरीचंद' तुम ही चाहौ तौ तारो मोहिं कन्हाई॥ 


* संत बचन सीतल सुधा करत तापत्रय नास * 


(२९) 
प्रभु मैं सेवक निमक-हराम। 
खाइ खाइ के महा मुटैहौं करिहौं कछू न काम॥ 
बात बनैहौं लंबी-चौड़ी बैठ्यौ बैठ्यौ धाम। 
त्रिनहु नाहि इत उत सरकैहौं रहिहौं बन्यो गुलाम॥ 
नाम बेंचिहौं तुमरो करि करि उलटो अघ के काम। 
'हरीचंद' ऐसन के पालक तुमहि एक घनस्याम॥ 
(३०) 
उमरि सब दुख ही माँहि सिरानी। 
अपने इनके उनके कारन रोअत रैन बिहानी॥ 
जहँ जहँ सुख की आसा करि कै मन बुधि सह लपटानी। 
तहँ तहँ धन संबंध जनित दुख पायो उलटि महानी॥ 
सादर पियो उदर भरि विष कहुँ धोखे अमृत जानी। 
' हरीचंद' माया-मंदिर सों मति सब बिधि बौरानी॥ 
(३१) 
बैस सिरानी रोवत रोवत। 
सपनेहुँ चौकि तनिक नहिं जागौं बीती सबही सोवत॥ 
गई कमाई दूर सबै छन रहे गाँठ को खोवत। 
औरहु कजरी तन लपटानी सन जानी हम धोवत॥ 


(३२) 
प्रभु हो अपनो बिरुद सम्हारो। 
जथा-जोग फल देन जनन की या थल बानि बिसारो॥ 
न्यायी नाम छाँडि करुनानिधि दया-निधान कहाओ। 
मेटि परम मरजाद श्रुतिन की कृपा-समुद्र बहाओ॥ 
अपुनी ओर निहारि साँवरे बिरदहु राखहु थापी। 
जामैं निबहि जाँहि कोऊ बिधि ' हरिचंदहु' से पापी॥ 
(३३) 
लावनी 
वही तुम्हें जाने प्यारे जिस को तुम आप ही बतलाओ। 
देखे वही बस, जिसे तुम खुद अपने को दिखलाओ॥ 
क्या मजाल है तेरे नूर की तरफ आँख कोई खोले। 
क्या समझे कोई, जो इस झगड़े के बीच आ कर बोले॥ 
खयाल के बाहर की बातें भला कोई क्योंकर तोले। 
ताकत क्या है, मुअम्मा तेरा कोई हल कर जो ले॥ 
कहाँ खाक यह कहाँ पाक तुम भला ध्यान में क्यों आओ। 
देखे बही बस, जिसे तुम खुद अपने को दिखलाओ॥ १॥ 


* भक्त भारतेन्दु हरिश्चन्द्रजी * 


गरचे आज तक तेरी जुस्तजू खासो आम सब किया किये । 
लिखी किताबें, हजारों लोगों ने तेरे ही लिये॥ 
बड़े बड़े झगड़े में पड़े हर शख्स जान रहते थे दिये। 
उम्र गुजारी, रहे गल्ताँ पेचाँ जब तक कि जिये॥ 
पर तुम हौ वह शै कि किसी के हाथ कभी क्योंकर आओ। 
देखे वही बस, जिसे तुम खुद अपने को दिखलाओ॥ २॥ 
पहिले तो लाखों में कोई बिरला ही झुकता है इधर। 
अपने ध्यान में, रहा वह चूर झुका भी कोई अगर॥ 
पास छोड़कर मज़हब का खोजा न किसी ने तुम्हें मगर। 
तुमको हाजिर, न पाया कभी किसी ने हर जाँ पर॥ 
दूर भागते फिरो तो कोई कहाँ से पाये बतलाओ। 
देखे वही बस, जिसे तुम खुद अपने को दिखलाओ॥ ३॥ 
कोई छाँट कर ज्ञान फूल के ज्ञानी जो कहलाते हैं। 
कोई आप ही, ब्रह्म बन करके भूले जाते हैं॥ 
मिला अलग निरगुन व सगुन कोई तेरा भेद बताते हैं। 
गरज कि तुझ को, ढूँढ़ते हैं सब पर नहिं पाते हैं॥ 
' हरीचंद' अपनों के सिवा तुम नजर किसी के क्यों आओ। 
देखे वही बस, जिसे तुम खुद अपनेको दिखलाओ॥ ४॥ 
(३४) 
लावनी 
चाहे कुछ हो जाय उप्र भर तुझी को प्यारे चाहैंगे। 
सहेंगे सब कुछ, मुहब्बत दम तक यार निबाहैंगे॥ 
तेरी नजर की तरह फिरेगी कभी न मेरी यार नजर। 
अब तो यों ही, निभैगी यों ही जिंदगी होगी बसर॥ 
लाख उठाओ कौन उठे है अब न छुटैगा तेरा दर। 
जो गुजरैगी, सहैंगे करेंगे यों ही यार गुजर॥ 
करोगे जो जो जुल्म न उनको दिलबर कभी उलाहैंगे। 
सहैंगे सब कुछ, मुहब्बत दम तक यार निबाहैंगे॥ १॥ 
आह करेंगे तरसैंगे गम खायेंगे चिल्लायेंगे। 
दीन व इमाँ, बिगाड़ेंगे घर-बार डुबायैंगे॥ 
फिरैंगे दर दर बे-इज्जत हो आवारे कहलायेंगे। 
रोएंगे हम, हाल कह औरों को भी रुलायेंगे॥ 
हाय हाय कर सिर पीटैंगे तड़पैंगे कि कराहैंगे। 
सहँगे सब कुछ, मुहब्बत दम तक यार निबाहैंगे॥ २॥ 
रुख फेरो मत मिलो देखने को भी दूर से तरसाओ। 
इंथर न देखो, रकीबों के घर में प्यारे जाओ॥ 
गाली दो कोसो झिड़की दो खफ़ा हो घर से निकलवाओ। 
केत्ल करो या, नीम-बिस्मिल कर प्यारे तड़पाओ॥ 
जितना करोगे जुल्म हम उतना उलटा तुम्हें सराहैंगे। 

सहैंगे सब कुछ, मुहब्बत दम तक यार निबाहैंगे॥ ३॥ 
होके तुम्हारे कहाँ जाँय अब इसी शर्म से मरते हैं। 
अब तो यों ही, जिंदगी के बाकी दिन भरते हैं॥ 
मिलो न तुम या कत्ल करो मरने से नहीं हम डरते हैं। 
मिलेंगे तुम को, बाद मरने के कौल यह करते हैं॥ 

' हरीचंद' दो दिन के लिये घबरा के न दिल को डाहैंगे। 
सहैंगे सब कुछ, मुहब्बत दम तक यार निबाहैंगे॥ ४॥ 
(३५) 
लावनी 

जबतक फसे थे इस में तबतक दुख पाया औ बहुत रोए। 
मुँह काला कर, बखेड़े का हम भी सुख से सोए॥ 
बिना बात इस में फॅस कर रंज सहा हैरान रहे। 
मजा विगाड़ा, अपना नाहक ही को परेशान रहे॥ 
इधर उधर झगड़े में पड़े फिरते बस सर-गरदान रहे। 
अपना खोकर, कहाते बेवकूफो नादान रहे॥ 
बोझ फिक्र का नाहक को फिरते थे गरदन पर ढोए। 
मुंह काला कर, बखेड़े का हम भी सुख से सोए॥ १॥ 
मतलब की दुनिया है कोई काम नहीं कुछ आता है। 
अपने हित को, मुहब्बत सब से सभी बढ़ाता है॥ 
कोई आज औ कल कोई सब छोड़ के आखिर जाता है। 
गरज कि अपनी गरज को सभी मोह फैलाता है॥ 
जब तक इसे जमा समझे थे तब तक थे सब कुछ खोए। 
मुंह काला कर, बखेड़े का हम भी सुख से सोए॥ २॥ 
जिसको अमृत समझे थे हम वह तो जहर हलाहल था। 
मीठा जिसको, जानते थे वह इनारू का फल था॥ 
जिसको सुख का घर समझे थे वह तो दुख का जंगल था। 
जिन को सच्चा, समझते थे वह झूठों का दल था॥ 
जीवन फल की आसा में उलटे हमने थे बिष बोए। 
मुँह काला कर, बखेड़े का हम भी सुख से सोए॥ ३॥ 
जहाँ देखो वहीं दगा और फरेब औ मक्कारी है। 
दुख ही दुख से, बनाई यह सब दुनिया सारी है॥ 
आदि मध्य औ अंत एक रस दुख ही इसमें जारी है। 
कृष्ण-भजन बिनु, और जो कुछ है वह ख्वारी है॥ 
“हरीचंद' भव पंक छुटै नहिं बिना भजन-रस के धोए। 
मुंह काला कर, बखेड़े का हम भी सुख से सोए॥ ४॥ 
(३६) 
उद्गोधन-_ चेतावनी 
रसने! रटु सुंदर हरि-नाम। 
मंगल-करन हरन सब असगुन करन कल्पतरु काम॥ 

* संत बचन सीतल सुधा करत तापत्रय नास * 


तू तौ मधुर सलोनो चाहत प्राकृत स्वाद मुदाम। 
“हरीचंद' नहिं पान करत क्यों कृष्ण-अमृत अभिराम ॥ 
(३७) 
आय कै जगत बीच काहू सो न करै बैर 
कोऊ कछू काम करे इच्छा जौ न जोई की। 
ब्राह्मण की छत्रिन की बैसनि की सूद्रन की 
अन्त्यज मलेछ की न ग्वाल की न भोई की॥ 
भले की बुरे की 'हरिचंद' से पतितहू की 
थोरे की बहुत की न एक की न दोई की। 
चाहे जो चुनिंदा भयो जग बीच मेरे मन 
तौ न तू कबहुँ कहूँ निंदा करु कोई की॥ 
(३८) 
तुझ पर काल अचानक टूटैगा। 
गाफिल मत हो लवा बाज ज्यों हँसी-खेल में लूटैगा॥ 
कब आवैगा कौन राह से प्रान कौन बिधि छूटैगा। 
यह नहिं जानि परैगी बीचहिं यह तन-दरपन फूटैगा॥ 
तब न बचावैगा कोई जब काल-दंड सिर कूटैगा। 
“हरीचंद' एक वही बचैगा जो हरिपद-रस घूँटेगा॥ 
(३९) 
डंका कूच का बज रहा मुसाफिर जागो रे भाई। 
देखो लाद चले सब पंथी तुम क्यों रहे भुलाई॥ 
अब चलना ही निहचै है तो ले किन माल लदाई। 
“हरीचंद' हरि-पद बिनु नहिं तो रहि जैहो मुँह बाई ॥ 
(४०) 
यारो इक दिन मौत जरूर। 
फिर क्‍यों इतने गाफिल होकर बने नशे में चूर॥ 
यही चुडेलें तुम्हें खायँगी जिन्हें समझते हूर। 
माया मोह जाल की फाँसी इससे भागो दूर॥ 
जान बूझकर धोखा खाना है यह कौन शऊर। 
आम कहाँ से खाओगे जब बोते गये बबूर॥ 
राजा रंक सभी दुनिया के छोटे बड़े मजूर। 
जो माँगो बाँधित को मारै वही सूर भर-पूर॥ 
झूठा झगड़ा झूठा टंटा झूठा सभी गरूर। 
“हरीचंद' हरि-प्रेम बिना सब अंत धूर का धूर॥ 
(४१) 
चेत चेत रे सोवनवाले सिर पर चोर खड़ा है। 
सारी बैस बीत गई अब भी मद में चूर पड़ा है॥ 
सहि अपमान स्वान-सम निरलज जग के द्वार अड़ा है। 
जरा याद उस समय की भी कर सब से जौन कड़ा है॥ 


ननद ही ही र रर ० १ ण 1 1य् पा” सि्टिसिथिथिमि्स्थ्थ्शिथिथिथिसथिसिि््ष््ण्णक्सक्सथिथिणिपणि्थि्थ्धथ्शधथि्लि्थिसिपसिकिकथणॅ0णाणाण 0) 


देखु न पाप नरक में तेरा जीवन जनम सड़ा है। 
“हरीचंद' अब तौ हरि-पद भजु क्‍यों जग-कींच गड़ा है॥ 


(४२) 


क्यो बे क्या करने जग में तू आया था क्या करता है। 
गरभ-बास की भूल गया सुध मरनहार पर मरता है॥ 
खाना पीना सोना रोना और विषय में भूला है। 
यह तो सूअर में भी हें तू मानुस बन क्या फूला है॥ 
एक बात पशुओं में बढ़कर तुझ से पाई जाती है। 
तू ज्ञानी हो पापी है वहाँ पाप-गंध नहिं आती है॥ 
जो विशेष था तुझ में पशु से उसे भूल तू बैठा है। 
तो क्यों नाहक हम मनुष्य हैं इस गरूर में ऐंठा है॥ 
जान बूझ अनजान बना है देखो नहिं पतियाता है। 
“हरीचंद' अब भी हरि-पद भज क्यों अवसरहि गँवाता है॥ 


(४३) 


अपने को तू समझ जरा क्या भीतर है क्या भूला है। 
तेरा असल रूप क्या है तू जिसके ऊपर फूला है॥ 
हड्डी चमड़ी लहू मांस चरबी से देह बनाई है। 
भीतर देखो तो घिन आबै ऊपर से चिकनाई है॥ 
लार पीप मल मूत पित्त कफ नकटी खूँट औ पोटा है। 
नीली पीली नस कीड़ों से भरा पेट का लोटा है॥ 
तनिक कहीं खुल जाय तू थू थू कर सब नाक सिकोड़ेगा। 
जरा गलै या पचै मरे तो देख सभी मुँह मोडेगा॥ 
भरी पेट में मल की गठरी ऊपर न्हाय सुधरता है। 
तिसको छू कर वायु चलै तो नाक बंद नर करता है॥ 
मल से उपजा मल में लिपटा मति-मलीन तू घूरा है। 
इस शरीर पर इतना फूला रे अंधे मगरूरा है॥ 
जिसके छुटते ही तू गंदा मिलने ही से सजता है। 
“हरीचंद' उस परमातम को, गदहे क्‍यों नहिं भजता है॥ 


(४४) 


मजा कहीं नहिं पाया जग में नाहक रहा भुलाया। 
छिन के सुख की लालच जित तित स्वान लार टपकाया॥ 
यह जग में जिसको अपना कर झूठा भरम बढाया । 
तिन स्वारथ फँसि कूकर सूकर सब दुतकार बताया॥ 
अपना अपना अपना करके बहुत बढ़ाई माया। 
अंत सबै तजि दीनों मल सम जिनको अति अपनाया। 
साँचे मीत स्यामसुंदर सों छिनहुँ न नेह बढ़ाया! 
“हरीचंद' मल मूत्र कीट बनि नर-जीवनहि गँवाया। 


* भक्त भारतेन्दु हरिश्वन्द्रजी * ५३७ 


गोपीभाव प्रेम 
(४५) 
ऊधो जौ अनेक मन होते। 
तौ इक स्याम-सुँदर कों देते, इक लै जोग सँजोते॥ 
एक सों सब गृह-कारज करते एक सों धरते ध्यान । 
एक सों स्याम रंग रँगते तजि लोक-लाज कुल-कान॥ 
को जप करै, जोग को साधे, को पुनि मूँदै नैन। 
हिये एक रस स्याम मनोहर मोहन कोटिक मैन॥ 
ह्यां तो हुतो एक ही मन सो हरि लै गए चुराई। 
'हरीचंद' कोड और खोजि कै जोग सिखावहु जाई॥ 
(४६) 
सखी ए नैना बहुत बुरे। 
तब सों भए पराए हरि सों जब सो जाइ जुरे॥ 
मोहन के रस-बस ह्वै डोलत तलफत तनिक दुरे। 
मेरी सीख प्रीत सब छाँड़ी ऐसे ये निगुरे॥ 
जग खीझ्यौ बरज्यौ पै ए नहिं हठ सों तनिक मुरे। 
'हरीचंद' देखत कमलन से बिष के बुते छुरे॥ 
(४७) 
सखी मन-मोहन मेरे मीत । 
लोक बेद कुल-कानि छाँडि हम करी उनहिँ सों प्रीत ॥ 
बिगरौ जग के कारज सगरे उलटौ सबही नीत। 
अब तौ हम कबहुँ नहिं तजिहें पिय की प्रेम प्रतीत ॥ 
यहै बाहु-बल आस यहै इक यहै हमारी रीत। 
“हरीचंद' निधरक बिहरैंगी पिय बल दोउ जग जीत ॥ 
(४८) 
हमारे नैन बहीं नदियाँ। 
बीती जानि औधि सब पिय की जे हम सों बदियाँ॥ 
अवगाह्यौ इन सकल अंग ब्रज अंजन को धोयो। 
लोक बेद कुल-कानि बहाई सुख न रह्यो खोयो॥ 
डूबत हौं अकुलाइ अथाहन यहै रीति कैसी। 
'हरीचंद' पिय महाबाहु तुम आछत गति ऐसी॥ 
(४९) 
पहिले ही जाय मिले गुन में श्रवन फेरि 
रूप-सुधा मधि कीनो नैनहू पयान है। 
हँसनि नटनि चितवनि मुसुकानि 
सुघराई रसिकाई मिलि मति पय पान है॥ 
मोहि मोहि मोहन-मई री मन मेरो भयो 
“हरीचंद' भेद ना परत कछु जान है। 


कान्ह भये प्रानमय प्रान भये कान्हमय 
हिय में न जानि परै कान्ह है कि प्रान है॥ 
(५०) 
बोल्यौ करै नूपुर श्रवन के निकट सदा, 
पद-तल लाल मन मेरे बिहरयो करै। 
बाजी करै बंसी धुनि पूरि रोम-रोम मुख, 
मन मुसुकानि मंद मनहि हँस्यो करे॥ 
'हरिचंद' चलनि मुरनि बतरानि चित, 
छाई रहै छबि जुग दृगन भरथो करे। 
प्रानहू ते प्यारौ रहै प्यारो तू सदाई तेरो 
पीरो पट सदा जिय बीच फहर्यौ करै॥ 
(५१) 
मारग प्रेम को को समुझै ' हरिचंद' यथारथ होत यथा है। 
लाभ कछू न पुकारन मैं बदनाम ही होन की सारी कथा है॥ 
जानत है जिय मेरो भली बिधि और उपाय सबै बिरथा है। 
बावरे हैं बृज के सगरे मोहिं नाहक पूछत कौन बिथा है॥ 
(५२) 
जिय पै जु होइ अधिकार तो बिचार कीजै 
लोक-लाज भलो बुरो भलें निरधारिए। 
नैन श्रौन कर पग सबै पर-बस भए 
उतै चलि जात इन्हें कैसे कै सम्हारिये॥ 
'हरीचंद' भई सब भाँति सों पराई हम 
इन्हें ज्ञान कहि कहो कैसे कै निबारिए। 
मन मैं रहै जो ताहि दीजिये बिसारि मन 
आपै बसै जा में ताहि कैसे कै बिसारिए॥ 
(५३) 
ब्यापक ब्रह्म सबै थल पूरन हैं हमहूँ पहिचानती हैं। 
पै बिना नंदलाल बिहाल सदा ' हरिचंद' न ज्ञानहि ठानती हैं ॥ 
तुम ऊधौ यहै कहियो उन सों हम और कछू नहिं जानती हैं। 
पिय प्यारे तिहारे निहारे बिना अँखियाँ दुखियाँ नहीं मानती हैं ॥ 
(५४) 
पहिले बहु भाँति भरोसो दियो अब ही हम लाइ मिलावती हैं। 
“हरिचंद' भरोसे रही उनके सखियाँ जे हमारी कहावती हैं॥ 
अब वेई जुदा ह्वै रहीं हम सों उलटो मिलि कै समुझावती हैं। 
पहिले तो लगाइ कै आग अरी जल कों अब आपुहि धावती हैं॥ 
(५५) 
हम तो सब भाँति तिहारी भई तुम्हे छाँडि न और सों नेह करों । 
' हरिचंद' जू छाँड़यौ सबै कछु एक तिहारोई ध्यान सदा ही धरौं ॥ 


५३८ 


अपने को परायो बनाइ कै लाजहू छाँडि खरी बिरहागि जरौं। 


सब ही सहों नाहिं कहां कछु पै तुव लेखे नहीं या परेखे मरौं॥ 


(५६) 


पूरन पियूष प्रेम आसव छकी हौं रोम 

रोम रस भीन्यौ सुधि भूली गेह गात की। 
लोक परलोक छाँड़ि लाज सों बदन मोड़ि 

उघरि नची हौं तजि संक तात मात की॥ 
'हरीचंद' एतेहू पैं दरस दिखावै क्यों न 

तरसत रैन दिना प्यासे प्रान पातकी। 
एरे बृजचंद तेरे मुख की चकोरी हूँ मैं 

एरे घनस्याम तेरे रूप की हौं चातकी॥ 

(५७) 

छाँडि कुल बेद तेरी चेरी भई चाह भरी 

गुरुजन परिजन लोक-लाज नासी हौं। 


(२) 


* संत बचन सीतल सुधा करत तापत्रय नास + 


चातकी तृषित तुव रूप-सुधा हेत नित 

पल पल दुसह बियोग दुख गाँसी हौं॥ 
' हरीचंद' एक ब्रत नेम प्रेम ही को लीनौ 

रूप की तिहारे ब्रज-भूप हौं उपासी हौं। 
ज्याय लै रे प्रानन बचाय लै लगाय कंठ 

एरे नंदलाल तेरी मोल लई दासी हौं॥ 

(५८) 

थाकी गति अंगन की मति पर गई मंद 

सूख झाँझरी सी है कै देह लागी पियरान। 
बावरी सी बुद्धि भई हँसी काहू छीन लई 

सुख के समाज जित तित लागे दूर जान॥ 
'हरीचंद' रावरे बिरह जग दुखमय 

भयो कछू और होनहार लागे दिखरान। 
नैन कुम्हिलान लागे बैनहु अथान लागे 

आओ प्राननाथ अब प्रान लागे मुरझान॥ 


भगवान्‌ श्रीराधा-कृष्ण और श्रीसीता-रामके चरण-चिह्नोंका वर्णन 


जयति जयति श्रीराधिका चरन युगल करि नेम। 
जाकी छटा प्रकास तें पावत पामर प्रेम॥ 
कहूँ हरि-चरन अगाध अति कहूँ मोरी मति थोर। 
तदपि कृपा-बल लहि कहत छमिय ढिठाई मोर॥ 
छप्पय 
स्वस्तिक स्यंदन संख सक्ति सिंहासन सुंदर। 
अंकुस ऊरध रेख अब्ज अठकोन अमलतर॥ 
बाजी बारन बेनु बारिचर बज्र बिमल बर। 
कुंत कुमुद कलधौत कुंभ कोदंड कलाधर॥ 
असि गदा छत्र नवकोन जव तिल त्रिकोन तरु तीर गृह। 
हरिचरन चिह्न बत्तिस लखे अग्निकुंड अहि सैल सह॥ 
स्वस्तिक-चिह्लका भाव 
जे निज उर मैं पद धरत असुभ तिल्हैं कहुँ नाहिं। 
या हित स्वस्तिक चिह्न प्रभु धारत निज पद माहिं॥ 
रथका चिह्न 
निज भक्तन के हेतु जिन सारथिपन हूँ कीन। 
प्रगटित दीन-दयालुता रथ को चिह्न नवीन॥ 
माया को रन जय करन बैठहु या पैं आइ। 
यह दरसावन हेत रथ चिह्न चरन दरसाइ॥ 


शङ्का चिह्न 
भक्तन की जय सर्वदा यह दरसावन हेतु। 
संख चिह्न निज चरन मैं धारत भव-जल-सेतु॥ 
परम अभय पद पाइहौ याकी सरनन आइ। 
मनहुँ चरन यह कहत है शंख बजाइ सुनाइ॥ 
जग-पावनि गंगा प्रगट याही सों इहि हेत। 
चिह्न सुजल के तत्त्व को धारत रमा-निकेत॥ 
शक्ति-चिह्वका भाव 
बिना मोल की दासिका सक्ति स्वतन्त्रा नाहिं। 
सक्तिमान हरि याहि तें सक्ति चिह्न पद माहि 
भक्तन के दुख दलन को बिधि की लीक मिटाई। 
परम सक्ति यामें अहै सोई चिह्न लखाई॥ 
सिंहासन-चिह्वका भाव 
श्री गोपीजन के सुमन यापैं करें निवास! 
या हित सिंहासन धरत हरि निज चरनन पास॥ 
जो आवै याकी सरन सो जग राजा होइ। 
या हित सिंहासन सुभग चिह्न रह्यो दुख खोइ 
अंकुश-चिह्नका भाव 
मन-मतंग निज जनन के नेकु न इत उत जाहिँ। 


* भक्त भारतेन्दु हरिश्नन्द्रजी * 


एहि हित अंकुस धरत हरि निज पद कमलन माँहिं॥ 
याको सेवक चतुरतर गननायक सम होइ। 
या हित अंकुस चिह्न हरि चरनन सोहत सोइ॥ 
ऊर्ध्व रेखा-चिह्नका भाव 
कबहुँ न तिनकी अधोगति जे सेवत पद-पदा। 
ऊरध रेखा चिह्न पद येहि हित कीनो सदा॥ 
ऊरधरेता जे भये ते या पद कों सेइ। 
ऊरध रेखा चिह्न यों प्रगट दिखाई देइ॥ 
याते. ऊरध और कछु ब्रह्म अंड मैं नाहिं। 
ऊरध रेखा चिह्न है या हित हरि-पद माँहिं॥ 
कमल-चिह्का भाव 
सजल नयन अरु हृदय मैं यह पद रहिबे जोग। 
या हित रेखा कमल की करत कृष्ण-पद भोग॥ 
श्रीलक्ष्मी को बास है याही चरनन-तीर। 
या हित रेखा कमल की धारत पद बलबीर॥ 
बिधि सों जग, बिधि कमल सों, सो हरि सों प्रगटाइ। 
राधाबर-पद-कमल मैं या हित कमल लखाइ॥ 
फूलत सात्त्विक दिन लखे सकुचत लखि तम रात। 
या हित श्रीगोपाल-पद जलज चिन्ह दरसात॥ 
श्रीगोपीजन-मन-श्रमर के ठहरन की ठौर। 
या हित जल-सुत-चिन्ह श्रीहरिपद जन सिरमौर॥ 
बढ़त प्रेम-जल के बढ़े घटे नाहि घटि जात। 
यह दयालुता प्रगट करि पंकज चिह्न लखात॥ 
काठ ज्ञान वैराग्य में बँध्यो बेधि उडि जात। 
याहि न बेधत मन-श्रमर या हित कमल लखात॥ 
अष्टकोण-चिह्लका भाव 
आठो दिसि भूलोक कौ राज न दुर्लभ ताहि। 
अष्टकोन को चिह्न यह कहत जु सेवै याहि॥ 
अनायास ही देत है अष्ट सिद्धि सुख-धाम। 
अष्टकोन को चिन्ह पद धारत येहि हित स्याम॥ 
अश्व-चिह्नका भाव 
हयमेधादिक जग्य के हम ही हैं इक देव। 
अस्व-चिन्ह पद धरत हरि प्रगट करन यह भेव॥ 
याही सों अवतार सब हयग्रीवादिक देख। 
अवतारी हरि के चरन याही तें हय-रेख॥ 
बैरहु जे हरि सों करहि पावहिं पद निर्बान। 
या हि केसी-दमन-पद हय को चिन्ह महान॥ 


* सर्वे पदा हस्तिपदे निमग्नाः । 


कण णन रामा काकाको साल मनि 0 0) ३९ 
हाथीके चिह्लका भाव 


जाहि उधारत आपु हरि राखत तेहि पद पास। 
या हित गज को चिन्ह पद धारत रमा-निवास॥ 
सब को पद गज-चरन मैं "सो गज हरि-पग माँहिं। 
यह महत्व सूचन करत गज के चिन्ह देखाहिं॥ 
सब कबि कविता मैं कहत गजगति राधानाथ। 
ताहि प्रगट जग मैं करन धरयो चिन्ह गज साथ॥ 
वेणु-चिह्लका भाव 
सुर नर मुनि नर नाह के बंस यहीं सों होत। 
या हित बंसी चिन्ह हरि पद मैं प्रगट उदोत॥ 
गाँठ नहीं जिनके हृदय ते या पद के जोग। 
या हित बंसी चिन्ह पद जानहु सेवक लोग॥ 
जे जन हरि-गुन गावहीं राखत तिन को पास। 
या हित बंसी चिन्ह हरि पद मैं करत निवास॥ 
प्रेम भाव सों जे बिंधे छेद करेजे माहिं। 
तेई या पद मैं बसें आइ सके कोउ नाहिं॥ 
मनहुँ घोर तप करति है बंसी हरि-पद पास। 
गोपी सह त्रैलोक के जीतन की धरि आस॥ 
श्रीगोपिन की सौति लखि पद-तर दीनी डारि। 
यातैं बंसी चिन्ह निज पद मैं धरत मुरारि॥ 
आई केवल ब्रज-बधू क्यों नहिं सब सुर-नारि। 
या हित कोपित होइ हरि दीनी पद तर डारि॥ 
मन चोर्यो बहु त्रियन को इन श्रवनन मग पैठि। 
ता प्राछित को तप करत मनु हरि-पद-सर बैठि॥ 
बेन सरिस हू पातकी सरन गये रखि लेत। 
बेनु-धरन के कमल-पद बेनु चिन्ह यहि हेत॥ 
मीन-चिह्वका भाव 
अति चंचल बहु ध्यान सों आवत हृदय मँझार। 
या हित चिन्ह सु-मीन को हरि-पद मैं निरधार॥ 
जब लौं हिय में सजलता तब लौं याको बास। 
सुष्क भए पुनि नहिं रहत झष यह करत प्रकास॥ 
जाके देखत ही बढ़ै व्रज-तिय-मन मैं काम। 
रति-पति-ध्वज को चिन्ह पद यातें धारत स्याम॥ 
हरि मनमथ कों जीति कै ध्वज राख्यौ पद लाइ। 
यातैं रेखा मीन की हरि-पद मैं दरसाइ॥ 
महा प्रलय मैं मीन बनि जिमि मनु रच्छा कीन। 
तिमि भवसागर कों चरन या हित रेखा मीन॥ 


प४०_ सम 


वत्र-चिह्वका भाव 
चरन परस नित जे करत इन्द्र-तुल्य ते होत। 
बज्र-चिन्ह हरि-पद-कमल येहि हित करत उदोत॥ 
पर्वत से निज जनन के पापहिँ काटन काज। 
बज़-चिन्ह पद मैं धरत कृष्णचंद्र महराज॥ 
बज्ननाभ यासों प्रगट जादव सेस लखाहिँ। 
थापन-हित निज बंस भुवि बज्र चिन्ह पद माहिं॥ 

बरछी-चिह्वका भाव 
मनु हरिहू अघ सों डरत मति कहूँ आवै पास। 
या हित बरछी धारि पग करत दूर सों नास॥ 

कुमुद-फूलके चिह्लका भाव 

श्रीराधा-मुखचंद्र लखि अति अनंद श्रीगात। 
कुमुद-चिन्ह श्रीकृष्ण-पद या हित प्रगट लखात॥ 
सीतल निसि लखि फूलई तेज दिवस लखि बंद। 
यह सुभाव प्रगटित करत कुमुद चरन नँदनंद॥ 
स्वर्णके पूर्ण कुम्भके चिह्लका भाव 
नीरस यामैं नहिं बसें बसें जे रस भरपूर 
पूर्ण कुंभ को चिन्ह मनु या हित धारत सूर॥ 
गोपीजन-बिरहागि पुनि निज जन के त्रयताप। 
मेटन के हित चरन मैं कुंभ धरत हरि आप॥ 
सुरसरि श्रीहरि-चरन सों प्रगटी परम पवित्र । 
या हित पूरन कुंभ को धारत चिन्ह विचित्र॥ 
कबहुँ अमंगल होत नहिं नित मंगल सुख-साज। 
निज भक्तन के हेत पद कुंभ धरत ब्रजराज॥ 
श्रीगोपीजन-वाक्य के पूरन करिबे हेत। 
सुकुच कुंभ को चिन्ह पग धारत रमानिकेत॥ 

धनुषके चिह्वका भाव 
इहाँ स्तब्ध नहिं आवहीं आवहिं जे नइ जाहिं। 
धनुष चिन्ह एहि हेतु है कृष्ण-चरन के माँहि॥ 
जुरत प्रेम के घन जहाँ दृग बरसा बरसात। 
मन संध्या फूलत जहाँ तहँ यह धनुष लखात॥ 

चन्द्रमाके चिह्का भाव 
श्रीसिव सों निज चरन सों प्रकट करन हित हेत। 
या चरनहिं सिर धरें ते नर रुद्र समान। 
चंद्र-चिन्ह यहि हेतु निज पद राखत भगवान ॥ 
भज वक le बरखत सुधा हरत सकल त्रयताप। 

= 

भक्त जनन के pes Fe 
करत निवास। 


+ संत बचन सीतल सुधा करत तापत्रय नास * 


याते मन को देवता चंद्र-चिन्ह हरि पास॥ 
बहु तारन को एक पति जिमि ससि तिमि ब्रजनाथ। 
दच्छिनता प्रगटित करन चंद्र-चिन्ह पद साथ॥ 
जाकी छटा प्रकास तें हरत हृदय-तम घोर। 
या हित ससि को चिन्ह पद धारत नंदकिसोर॥ 
निज भगिनी श्री देखि कै चंद्र बस्यौ मनु आइ। 
चंद्र-चिन्ह ब्रजचंद्र-पद यातें प्रगट लखाइ॥ 


तलवारके चिह्लका भाव 


निज जन के अघ-पसुन कों बधत सदा करि रोस। 
एहि हित असि पग मैं धरत दूर दरत जन-दोस॥ 


गदा-चिह्लका भाव 


काम-कलुष-कुंजर-कदन समरथ जो सब भाँति। 
गदा-चिन्ह येहि हेतु हरि धरत चरन जुत क्रांति 
भक्त-नाद मोहिं प्रिय अतिहि मन महँ प्रगट करंत। 
गदा-चिन्ह निज कमल पद धारत राधाकंत॥ 


छत्रके चिल्लका भाव 


भय दुख आतप सों तपे तिनको अति प्रिय एह। 
छत्र-चिन्ह येहि हेत पग धारत साँवल देह॥ 
ब्रज राख्यो सुर-कोप तें भव-जल तें निज दास। 
छत्र-चिन्ह पद मैं धरत या हित रमानिवास॥ 
याकी छाया में बसत महाराज सम होय। 
छत्र-चिन्ह श्रीकृष्ण पद यातें सोहत सोय॥ 


नवकोण-चिह्लका भाव 


नवो खंड पति होत हैं सेवत जे पद-कंजु। 
चिन्ह धरत नवकोन को या हित हरि-पद मंजु॥ 
नवधा भक्ति प्रकार करि तब पावत येहि लोग। 
या हित है नवकोन को चिन्ह चरन गत-सोग॥ 
नव जोगेश्वर जगत तजि यामें करत निवास। 
या हित चिन्ह सुकोन नव हरि-पद करत प्रकास॥ 
नव ग्रह नहिं बाधा करत जो एहि सेवत नेक। 
याही तें नवकोन को चिन्ह धरत सविवेक॥ 
अष्ट सखिन के संग श्रीराधा करत निवास। 
याही हित नवकोन को चिन्ह कृष्ण-पद पास॥ 
यामैं नव रस रहत हैं यह अनंद की खानि। 
याही तें नवकोन को चिन्ह कृष्ण-पद जानि॥ 
नव को नव-गुन लगि गिनौ नवै अंक सब होत। 
ताते रेखा कहत जग यामैं ओत न प्रोत॥ 


* भक्त भारतेन्दु हरिश्चन्द्रजी + 


क न $8इनक्‍्अ ्_अ्न्ी  -_>चर........................_ 


यव-चिह्लका भाव 

जीवन जीवन के यहै अन्न एक तिमि येह। 
या हित जब को चिन्ह पद धारत साँवल देह॥ 

तिल-चिह्लका भाव 
याके सरन गए बिना पितरन कौं गति नाहिं। 
या हित तिल को चिन्ह हरि राखत निज पद माँहिं॥ 
त्रिकोण-चिह्लका भाव 
स्वीया परकीया बहुरि गनिका तीनहु नारि। 
सब के पति प्रगटित करत मनमथ-मथन मुरारि॥ 
तीनहु गुन के भक्त कों यह उद्धरन समर्थ। 
सम त्रिकोन को चिन्ह पद धारत याके अर्थ॥ 
ब्रह्म-हरि-हर तीनि सुर याही तें प्रगटंत। 
या हित चिन्ह त्रिकोन को धारत राधाकंत॥ 
श्री-भू-लीला तीनहू दासी याकी जान। 
यातें चिन्ह त्रिकोन को पद धारत भगवान॥ 
स्वर्ग-भूमि-पाताल मैं विक्रम ह्वै गए धाइ। 
याहि जनावन हेत त्रय कोन चिन्ह दरसाइ॥ 
जो याकै सरनहि गए मिटे तीनहुँ ताप। 
या हित चिन्ह त्रिकोन को धरत हरत जो पाप॥ 
भक्ति-ज्ञान-बैराग हैं याके साधन तीन। 
यातें चिन्ह त्रिकोन को कृष्ण-चरन लखि लीन॥ 
त्रयी सांख्य आराधि कै पावत जोगी जौन। 
सो पद है येहि हेत यह चिन्ह त्रिश्रुति को भौन॥ 
बृन्दाबन द्वारावती मधुपुर तजि नहिं जाहिं। 
यातें चिन्ह त्रिकोन है कृष्ण-चरन के माहिं॥ 
का सुर, का नर, असुर का सब पैं दृष्टि समान। 
एक भक्ति तें होत बस या हित रेखा जान॥ 
नित सिव जू बंदन करत तिन नैननि की रेख। 
या हित चिन्ह त्रिकोन को कृष्ण-चरन मैं देख॥ 
वृक्षे चिह्लका भाव 
बृक्ष-रूप सब जग अहै बीज-रूप हरि आप। 
यातें तरु को चिन्ह पग प्रगटत परम प्रताप॥ 
जे भव आतप सों तपे तिनहीं के सुख हेतु। 
बृक्ष-चिन्ह निज चरन मैं धारत खगपति-केतु॥ 
जहे पग धरें निकुंजमय भूमि तहाँ की होय। 
या हित तरु को चिन्ह पद पुरवत रस कों सोय॥ 
यहाँ कल्पतरु सों अधिक भक्त मनोरथ दान। 
बृक्ष _ वृक्ष चिन्ह निज पद धरत यातें श्रीभवानी सा" निज पद धरत यातें श्रीभगवान॥ 
* शीघ्र। 

श्रीगोपीजन-मन-बिहँग इहाँ करें बिश्राम। 
या हित तरु को चिन्ह पद धारत हैं घनस्याम॥ 
केवल पर-उपकार-हित बृक्ष-सरिस जग कौन। 
ताते ताको चिन्ह पद धारत राधा-रौन॥ 
प्रेम-नयन-जल सों सिंचे सुद्ध चित्त के खेत। 
बनमाली के चरन में बृक्ष चिन्ह येहि हेत॥ 
पाहन मारेहु देत फल सोइ गुन यामैं जान। 
बृक्ष-चिन्ह श्रीकृष्ण-पद पर-उपकार-प्रमान॥ 
बाण-चिह्का भाव 
सब कटाच्छ ब्रज-जुवति के बसत एक ही ठौर। 
सोई बान को चिन्ह है कारन नहिं कछु और॥ 
गृह-चिह्का भाव 
केवल जोगी पावहीं नहिं यामें कछु नेम। 
या हित गृह को चिन्ह जिहि गृह लहैं करि प्रेम॥ 
मति डूबौ भव-सिंधु मैं यामैं करौ निवास। 
मानहु गृह को चिन्ह पद जनन बोलावत पास॥ 
सिव जू के मन को मनहुँ महल बनाये स्याम। 
चिन्ह होय दरसत सोई हरि-पद-कंज ललाम॥ 
गृही जानि मन बुद्धि को दंपति निवसन हेत। 
अपने पद कमलन दियो दयानिकेत निकेत॥ 
अग्निकुण्डके चिल्का भाव 
श्री बल्लभ हैं अनल-वपु तहाँ सरन जे जात। 
ते मम पद पावत सदा येहि हित कुंड लखात॥ 
श्री गोपीजन को बिरह रह्यौ जौन श्री गात। 
एक देस में सिमिटि सोइ अग्निकुंड दरसात॥ 
मन तपि कै मम चरन मैं क्रथित धान सम होइ। 
तब न और कछु जन चहै अग्निकुंड है सोइ॥ 
जग्य-पुरुष तजि और को को सेवै मतिमंद। 
अग्निकुंड को चिन्ह येहि हित राख्यौ ब्रजचंद॥ 
सर्प-चिह्का भाव 
निज पद चिन्हित तेहि कियो ताको निज पद राखि। 
काली-मर्दन-चरन यह भक्त-अनुग्रह-साखि॥ 
नाग-चिन्ह मत जानियो यह प्रभु-पद के पास। 
भक्तन के मन बाँधिबे हित राखी अहि पास॥ 
श्री राधा के बिरह मैं मति त्रि-अनिल दुख देइ। 
सर्प-चिन्ह प्रभु सर्बदा राखत हैं पद सेइ॥ 
याकी सरनन दीन जन सर्पहि* आवहु धाय। 
सर्प-चिन्ह एहि हेतु पद राखत श्री व्रजराय॥ 

शैल-चिह्वका भाव 
सत्य-करन हरिदास वर श्री गिरिवर को नाम। 
सैल-चिन्ह निज चरन मैं राख्यो श्री घनस्याम॥ 
श्री राधा के विरह में पग पग लगत पहार। 
सैल-चिन्ह निज चरन मैं राख्यौ यहै विचार॥ 
श्रीगोपालतापिनी श्रुतिके मतसे चरण- 
चिह्ू-वर्णन 
परम ब्रह्म के चरन मैं मुख्य चिन्ह ध्वज-छत्र। 
ऊरध अध अज लोक सों सोई द्वै पद अत्र॥ 
ध्वजा दंड सो मेरु है बन्यो स्वर्णमय सोय। 
सूर्य-चन्द्र की कान्ति जो ध्वज पताक सो होय॥ 
आतपत्र को चिन्ह जोड़ ब्रह्मलोक सो जान। 
येहि बिधि श्रुति निरनै करत चरन-चिन्ह-परमान॥ 
रथ बिनु अस्व लखात है मीन चिन्ह द्वै जान। 
धनुष बिना परतंच को यह कोउ करत प्रमान॥ 


चिह्वोंके मिलित भाव 
दो चिह्वोके मेल 
हाथी और अङ्कशके चिह्लका भाव 
काम करत सब आपु ही पुनि प्रेरकहू आप। 
या हित अंकुस-हस्ति दोउ चिन्ह चरन गतपाप॥ 
तिल और यवके चिल्का भाव 
देव-काज अरु पितर दोउ याही सों सिधि होइ। 
याके बिन कोउ गति नहीं येहि हित तिल-जव दोइ॥ 
देव-पितर दोउ रिनन सों मुक्त होत सो जीव। 
जो या पद को सेवई सकल सुखन को सींव॥ 
कुमुद और कमलके चिल्लका भाव 
राति दिवस दोउ सम अहै यह तौ स्वयं प्रकास। 
या हित निसि दिन के दोङ चिन्ह कृष्ण-पद पास॥ 
तीन चिह्वोंके मेल 

पर्वत, कमल और वृक्षके चिह्वोंके भाव 
श्री कालिंदी कमल सों गिरि सों श्री गिरिराज। 
श्री बृन्दाबन बृक्ष सों प्रगटत सह सुख साज॥ 
जहाँ जहाँ प्रभु पद धरत तहाँ तीन प्रगटंत। 
या हित तीनहु चिन्ह ए धारत राधाकंत॥ 
त्रिकोन, नवकोन और अष्टकोनके भाव 
तीन आठ नव मिलि सबै बीस अंक पद जान। 
जीत्यौ बिस्वे बीस सोइ जो सेवत करि ध्यान॥ 


* संत बचन सीतल सुधा करत तापत्रय नास * 


चार चिह्वोके मेल 
अमृत-कुम्भ, धनुष, वंशी और गृहके 
चिह्वोंके भाव 
वैद्यक अमृत-कुंभ सों धनु सों धनु को वेद। 
गान बेद बंसी प्रगट सिल्प बेद गृह भेद॥ 
रिग यंजु साम अथर्व के ये चारहु उपबेद। 
सो या पद सों प्रगट एहि हेतु चिन्ह गतखेद॥ 
सर्प, कमल, अग्निकुण्ड और गदाके 
चिह्वोंके भाव 
रामानुज मत सर्प सों सेष अचारज मानि। 
निंबारक मत कमल सों रबिहि पदा प्रिय जानि॥ 
बिष्णुस्वामि मत कुंड सों श्रीबल्लभ बपु जान। 
गदा चिन्ह सों माध्व मत आचारज हनुमान॥ 
इन चारहु मत मैं रहै तिनहि मिलैं भगवंत। 
कुंड गदा अहि कमल येहि हित जानहु सब संत॥ 
शक्ति, सर्प, बरछी और अङ्कशके भाव 
सर्प चिन्ह श्री संभु को सक्ति सु गिरिजा भेस। 
कुंत कारतिक आपु है अंकुस अहै गनेस॥ 
प्रिया-पुत्र सँग नित्य सिव चरन बसत हैं आप। 
तिन के आयुध चिन्ह सब प्रगटित प्रबल प्रताप॥ 
पाँच चिह्वोके मेल 
गदा, सर्प, कमल, अङ्कुश और शक्तिके 
चिह्वोंके भाव 
गदा बिष्णु को जानिये अहि सिव जू के साथ। 
दिवसनाथ को कमल है अंकुस है गननाथ॥ 
सक्ति रूप तहँ सक्ति है एई पाँचौ देव। 
चिन्ह रूप श्रीकृष्ण-पद करत सदा सुभ सेव॥ 
जिमि सब जल मिलि नदिन मैं अंत समुद्र समात। 
तिमि चाहौ जाकौ भजौ कृष्ण चरन सब जात॥ 
छ: चिह्वोके मेल 
छत्र, सिंहासन, रथ, अश्व, हाथी और 
धनुषके चिह्वोंके भाव 
छत्र सिंहासन बाजि गज रथ धनु ए षट जान। 
राज-चिन्ह मैं मुख्य हैं करत राज-पद दान ॥ 
जो या पद को नित भजै सेवै करि करि ध्यान 
महाराज तिन को करत सह स्याम भगवान! 


* भक्त भारतेन्दु हरिश्चन्द्रजी * 


अअ 
सात चिह्वोके मेल 
वेणु, मत्स्य, चन्द्र, वृक्ष, कमल, कुमुद 
और गिरिके चिह्नोंके भाव 
आवाहन हित बेनु झष काम बढ़ावन हेत। 
चंद्र बिरह-बरधन करन तरु सुगंधि रस देत॥ 
कमल हृदय प्रफुलित-करन कुमुद प्रेम-दृष्टान्त। 
गिरिवर सेवा करन हित धारत राधाकांत॥ 
रास-बिलास-सिंगार के ये उद्दीपन सात। 
आलंबन हरि संग ही राखत पद-जलजात॥ 
आठ चिह्वोके मेल 
वज्र, अग्निकुण्ड, तिल, तलवार, मच्छ 
गदा, अष्टकोण और सर्पके भाव 
बज्र इन्द बपु, अनल है अग्निकुंड बपु आप। 
जम तिल बपु, तलवार बपु नैरित प्रगट प्रताप॥ 
बरुन मच्छ बपु, गदा बपु वायु जानि पुनि लेहु। 
अष्टकोन बपु धनद है, अहि इसान कहि देहु॥ 
आयुध बाहन सिद्धि झष आदिक को संबंध। 
इन चिन्हन सों देव सों जानहु करि मन संध॥ 
सोइ आठौं दिगपाल मनु सेवत हरि-पद आइ। 
अथवा दिगपति होइ जो रहै चरन सिरु नाइ॥ 
पुनः 
अंकुश, बरछी, शक्ति, पवि, गदा, धनुष, असि, तीर। 
आठ शस्त्र को चिन्ह यह धारत पद बलबीर॥ 
आठहु दिसि सों जनन की मनु-इच्छा के हेत। 
निज पद में ये शस्त्र सब धारत रमा-निकेत॥ 
नौ चिह्वोंके मेल 
वेणु, चन्द्र, पर्वत, रथ, अग्नि, वज्र, मीन, 
गज और स्वस्तिक चिह्नोंके भाव 
बेनु-चन्द्र-गिरि-रथ-अनल-बञ्र-मीन-गज-रेख। 
आठौ रस प्रगटत सदा नवम स्वस्तिकहु देख॥ 
बेनु प्रगट शृंगार रस जो बिहार को मूल। 
चरन कमल मैं चन्द्रमा यह अद्भुत गत सूल॥ 
कोमल पद कहूँ गिरि प्रगट यहै हास्य की बात। 
रन उद्यम आगे रहै रथ रस बीर लखात॥ 
निसिचर-तूलहि दहन हित अग्निकुंड भय-रूप। 
रौद्र सर्प को चिन्ह है दुष्टन काल-सरूप॥ 
गज करुना रस रूप है जिन अति करी पुकार। 
मीन चिन्ह बीभत्स है बंगाली-व्यवहार॥ 


र 


५४३ 


नाटक के ये आठ रस आठ चिन्ह सों होत। 
स्वस्तिक सों पुनि सांत को रस नित करत उदोत॥ 
कर-पद-मुख आनंदमय प्रभु सब रस की खान। 
ताते नव रस चिन्ह यह धारत पद भगवान॥ 
दस चिह्वोके मेल 
वेणु, शंख, गज, कमल, यव, रथ, 
गिरि, गदा, वृक्ष और मीनके भाव 
बेनु बढ़ावत श्रवन कों, संख सुकीर्तन जान। 
गज सुमिरन कों कमल पद, पूजन कमल बखान॥ 
भोग रूप जव अरचनहि, बंदन गिरि गिरिराज। 
गदा दास्य हनुमान को, सख्य सारथी-साज॥ 
तरु तन मन अरपन सबै, प्रेम लच्छना मीन। 
दस बिधि उद्दीपन करहि भक्ति चिन्ह सत तीन॥ 
मत्स्य, अमृत-कुम्भ, पर्वत, वज्र, छत्र, 
धनुष, बाण, वेणु, अग्निकुण्ड और 
तलवारके चिह्नोंके भाव 
प्रगट मत्स्य के चिन्ह सों बिष्णु मत्स्य अवतार। 
अमृत-कुंभ सों कच्छ है भयो जो मथती बार॥ 
पर्वत सों बाराह भे धरनि-उधारन-रूप। 
बज्र चिन्ह नरसिंह के जे नख बज्र-सरूप॥ 
बामन जू हैं छत्र सों जो है बटु को अंग। 
परसुराम धनु चिन्ह हैं गए जो धनु के संग॥ 
बान चिन्ह सों प्रगट श्री रामचन्द्र महराज। 
बेनु-चिन्ह हलधर प्रगट व्यूह रूप सह साज॥ 
अग्निकुंड सों बुध भए जिन मख निंदा कीन। 
कलको असि सों जानिये म्लेच्छ-हरन-परबीन॥ 
भीर परत जब भक्त पर तब अवतारहिं लेत। 
अवतारी श्रीकृष्ण पद दसौं चिन्ह एहि हेत॥ 
ग्यारह चिह्वोके मेल 
शक्ति, अग्निकुण्ड, हाथी, कुम्भ, धनुष, 
चन्द्र, यव, वृक्ष, त्रिकोण, पर्वत और 
सर्पके चिह्वोंके भाव 
श्री सिव जू हरि-चरन में करत सर्वदा बास। 
आयुध भूषन आदि सह ग्यारह रूप प्रकास॥ 
सक्ति जानि गिरि-नंदिनी परम सक्ति जो आप। 
अय्नि-कुंड तीजो नयन अथवा धूनी थाप॥ 
गज जानौ गज को चरम धरत जाहि भगवान। 
कुंभ गंग-जल कों कहौ रहत सीस अस्थान॥ 

धनुष पिनाकहि मानियै सब आयुध को ईस। 
चंद्र जानि चूड़ारतन जेहि धारत सिव सीस॥ 
श्रीतनु नवधा भक्तिमय सोइ नवकोन लखाइ। 
बृक्ष महावट बृक्ष है रहत जहाँ सुरराइ॥ 
नेत्र रूप वा सूल को रूप त्रिकोनहि जान। 
पर्वत सोइ कैलास है जहँ बिहरत भगवान॥ 
सर्प अभूखन अंग के कंकन मैं वा सेस। 
एहि बिधि श्री सिव बसहिं नित चरन माँहि सुभ बेस॥ 
को इनकी सम करि सकै भक्तन के सिरताज। 
आसुतोष जो रीझि कै देहिं भक्ति सह साज॥ 
जिन निज प्रभु कों जा दिवस आत्म-समर्पन कीन। 
चंदन-भूषन-बसन-भष-सेज आदि तजि दीन॥ 
भस्म-सर्प-गज-छाल विष परबत माँहि निवास। 
तबसों अंगीकृत कियो तज्यौ सबै सुखरास॥ 
अन्य मतोंके अनुसार चिह्लोंके वर्णन 
स्वस्तिक पीवर बर्ण को, पाटल है अठ-कोन। 
स्वेत रंग को छत्र है, हरित कल्पतरु जौन॥ 
स्वर्ण बर्ण को चक्र है, पाटल जव की माल। 
ऊरध रेखा अरुन है, लोहित ध्वजा बिसाल॥ 
बज्र बीजुरी रंग को, अंकुस है पुनि स्याम। 
सायक त्रय चित्रित बरन, पद्य अरुन अठ-धाम॥ 
अस्व चित्र रँग को बन्यौ, मुकुट स्वर्न के रंग। 
सिंहासन चित्रित बरन सोभित सुभग सुढंग॥ 
व्योम चॅवर को चिन्ह है नील बर्न अति स्वच्छ। 
जव अंगुष्ठ के मूल मैं पाटल बर्न प्रतच्छ॥ 
रेखा पुरुषाकार है पाटल रंग प्रमान। 
ये अष्टादस चिन्ह श्री हरि दहिने पद जान॥ 
जे हरि के दच्छिन चरन ते राधा-पद बाम। 
कृष्ण बाम पद चिन्ह अब सुनहु बिचित्र ललाम॥ 
स्वेत रंग को मत्स्य है, कलस चिन्ह है लाल। 
अर्ध चंद्र पुनि स्वेत है, अरुन त्रिकोन बिसाल॥ 
स्याम बरन पुनि जंबु फल, काही धनु की रेख। 
गोखुर पाटल रंग को, संख स्वेत रंग देख॥ 
गदा स्याम रँग जानिये, बिंदु चिन्ह है पीत। 
खड्ग अरुन षटकोन, जम दंड स्याम की रीत॥ 
त्रिबली पाटल रंग की पूर्ण चंद्र घृत रंग। 
पीत रंग चौकोन है पृथ्वी चिन्ह सुढंग॥ 
तलवा पाटल रंग के दोउ चरनन के जान। 


oon 
कृष्ण बाम पद चिन्ह सो राधा दच्छिन मान॥ 
या बिधि चौंतिस चिन्ह हैं जुगल चरन जलजात। 
छाँडि सकल भवजाल को भजौ याहि हे तात॥ 
श्रीस्वामिनीजीके चरण-चिह्नोंके भाव 
छप्पय 
छत्र चक्र ध्वज लता पुष्प कंकन अंबुज पुनि। 
अंकुस ऊरध रेख अर्ध ससि जव बाएँ गुनि॥ 
पास गदा रथ जग्यबेदि अरु कुंडल जानौ। 
बहुरि मत्स्य गिरिराज संख दहिने पद मानौ॥ 
श्रीकृष्ण प्रानप्रिय राधिका चरन चिन्ह उन्नीस वर। 
“हरिचंद' सीस राजत सदा कलिमल हर कल्यानकर॥ 
वाम पद-चिह्न 
छत्रके चिल्लका भाव 
सब गोपिन की स्वामिनी प्रगट करन यह अत्र। 
गोप-छत्रपति-कामिनी धरयो कमल-पद छत्र॥ 
प्रीतम-बिरहातप-समन हेतु सकल सुखधाम। 
छत्र चिन्ह निज कंज पद धरत राधिका बाम॥ 
जदुपति व्रजपति गोपपति त्रिभुवनपति भगवान। 
तिनहुँ की यह स्वामिनी छत्र चिन्ह यह. जान॥ 
चक्रके चिल्लका भाव 
एक-चक्र ब्रजभूमि मैं श्रीराधा को राज। 
चक्र चिन्ह प्रगटित करन यह गुन चरन बिराज॥ 
मान समै हरि आप ही चरन पलोटत आय। 
कृष्ण कमल कर चिन्ह सो राधा-चरन लखाय॥ 
दहन पाप निज जनन के हरन हृदय-तम घोर। 
तेज तत्व को चिन्ह पद मोहन चित को चोर॥ 
ध्वजके चिल्का भाव 
परम बिजय सब तियन सों श्रीराधा पद जान। 
यह दरसावन हेतु पद ध्वज को चिन्ह महान॥ 
लता-चिह्लका भाव 
पिया मनोरथ की लता चरन बसी मनु आय। 
लता चिन्ह ह्वै प्रगट सोइ राधा-चरन दिखाय॥ 
करि आश्रय श्रीकृष्ण को रहत सदा निरधार। 
लता-चिन्ह एहि हेत सो रहत न बिनु आधार। 
देवी बंदा बिपिन की प्रगट करन यह बात। 
लता चिन्ह श्रीराधिका धारत पद-जलजात। 
सकल महौषधि गनन की परम देवता आप! 
सोइ भवरोग महौषधी चरन लता की छाप | 

समा स र io 
लता चिन्ह पद आपु के बृक्ष चिन्ह पद स्याम। 
मनहुँ रेख प्रगटित करत यह संबंध ललाम॥ 
चरन धरत जा भूमि पर तहाँ कुंजमय होत। 
लता चिन्ह श्री कमल पद या हित करत उदोत॥ 
पाग चिन्ह मानहुँ रह्मौ लपटि लता आकार। 
मानिनि के पद-पदा में बुधजन लेहु बिचार॥ 
पुष्पके चिह्लका भाव 
कीरतिमय सौरभ सदा या सों प्रगटित होय। 
या हित चिन्ह सुपुष्प को रह्यो चरन-तल सोय॥ 
पाय पलोटत मान में चरन न होय कठोर। 
कुसुम चिन्ह श्रीराधिका धारत यह मति मोर॥ 
सब फल याही सों प्रगट सेवहु येहि चित लाय। 
पुष्प चिन्ह श्री राधिका पद येहि हेत लखाय॥ 
कोमल पद लखि कै पिया कुसुम पाँवड़े कीन। 
सोइ श्रीराधा कमल पद कुसुमित चिन्ह नवीन॥ 
कंकणके चिल्लका भाव 
पिय-बिहार मैं मुखर लखि पद तर दीनो डारि। 
कंकन को पद चिन्ह सोइ धारत पद सुकुमारि॥ 
पिय कर को निज चरन को प्रगट करन अति हेत। 
मानिनि-पद मैं बलय को चिन्ह दिखाई देत॥ 
कमलके चिल्लका भाव 
कमलादिक देवी सदा सेवत पद दै चित्त। 
कमल चिन्ह श्रीकमल पद धारत एहि हित नित्त॥ 
अति कोमल सुकुमार श्री चरन कमल हैं आप। 
नेत्र कमल के दृष्टि की सोई मानौ छाप॥ 
कमल रूप बृंदा बिपिन बसत चरन मैं सोइ। 
अधिपतित्व सूचित करत कमल कमल पद होइ॥ 
नित्य चरन सेवन करत बिष्णु जानि सुख-सदा। 
पद्मादिक आयुधन के चिन्ह सोई पद-पदा॥ 
पद्मादिक सब निधिन को करत पदा-पद दान। 
यातें पद्मा-चरन मैं पद्म चिन्ह पहिचान॥ 
ऊर्ध्व रेखाके चिह्वका भाव 
अति सूधो श्री चरन को यह मारग निरुपाधि। 
ऊरध रेखा चरन मैं ताहि लेहु आराधि॥ 
सरन गए ते तरहिंगे यहै लीक कहि दीन। 
ऊरध रेखा चिन्ह है सोई चरन नवीन॥ 
अङ्कशके चिह्वका भाव 
बहु-नायक पिय-मन-सुगज मति औरन पै जाय। 
या हित अंकुस चिन्ह श्री राधा-पद दरसाय॥ 

अर्ध-चन्द्रके चिल्का भाव 
पूरन दस ससि-नखन सों मनहुँ अनादर पाय। 
सूखि चंद्र आधो भयो सोई चिन्ह लखाय॥ 
जे अ-भक्त कु-रसिक कुटिल ते न सकहिं इत आय। 
अर्ध-चंद्र को चिन्ह येहि हेत चरन दरसाय॥ 
निष्कलंक जग-बंद्य पुनि दिन दिन याकी बृद्धि। 
अर्ध-चन्द्र को चिन्ह है या हित करत समृद्धि॥ 
राहु ग्रसै पूरन ससिहि ग्रसै न येहि लखि बक्र। 
अर्ध-चन्द्र को चिन्ह पद देखत जेहि शिव-सक्र ॥ 
यवके चिल्लका भाव 
परम प्रथित निज यश-करन नर को जीवन प्रान। 
राजस जव को चिन्ह पद राधा धरत सुजान॥ 
भोजन को मत सोच करु भजु पद तजु जंजाल। 
जव को चिन्ह लखात पद हरन पाप को जाल॥ 
दक्षिणपद-चिह्न 
पाश-चिह्का भाव 
भव-बंधन तिन के कटैं जे आवें करि आस। 
यह आसय प्रगटित करत पास प्रिया-पद पास॥ 
जे आवैं याकी सरन कबहुँ न ते छुटि जाहिं। 
पास-चिन्ह श्री राधिका येहि कारन पद माहिं॥ 
पिय मन बंधन हेत मनु पास-चिन्ह पद सोभ। 
सेवत जाको संभु अज भक्ति दान के लोभ॥ 
गदाके चिह्का भाव 
जे आवत याकी सरन पितर सबै तरि जात। 
गया गदाधर चिन्ह पद या हित गदा लखात॥ 
रथ-चिह्लका भाव 
जामैं श्रम कछु होय नहिं चलत समय बन-कुंज। 
या हित रथ को चिन्ह पग सोभित सब सुख-पुंज॥ 
यह जग सब रथ रूप है सारथि प्रेरक आप। 
या हित रथ को चिन्ह है पग मैं प्रगट प्रताप॥ 
बेदीके चिल्लका भाव 
अग्नि रूप ह्वै जगत को कियो पुष्टि रस दान। 
या हित बेदी चिन्ह है प्यारी-चरन महान॥ 
जग्य रूप श्रीकृष्ण हैं स्वधा रूप हैं आप। 
यातें बेदी चिन्ह है चरन हरन सब पाप॥ 
कुण्डलके चिह्वका भाव 
प्यारी पग नूपुर मधुर धुनि सुनिबे के हेत। 
मनहुँ करन पिय के बसे चरन सरन सुख देत॥ 

सांख्य योग प्रतिपाद्य हैं ये दोउ पद जलजात। 

या हित कुंडल चिन्ह श्री राधा-चरन लखात॥ 
मत्स्यके चिल्लका भाव 

जल बिनु मीन रहै नहीं तिमि पिय बिनु हम नाहिं। 

यह प्रगटावन हेत हैं मीन चिन्ह पद माँहिं॥ 
पर्वतके चिल्लका भाव 

सब ब्रज पूजत गिरिवरहि सो सेवत है पाय। 

यह महात्म्य प्रगटित करन गिरिवर चिन्ह लखाय॥ 
शंखके चिल्लका भाव 

कबहु पिय को होइ नहिं बिरह ज्वाल की ताप। 

नीर तत्व को चिन्ह पद यासों धारत आप॥ 


भक्त-मंजूषा आदि ग्रन्थोंके अनुसार वर्णन 


जब बेंड़ो अंगुष्ठ मध ऊपर मुख को छत्र। 
दच्छिन दिसि को फरहरै ध्वज ऊपर मुख तत्र॥ 
पुनि पताक ताके तले कल्पलता की रेख। 
जो ऊपर दिसि कों बढ़ी देत सकल फल लेख॥ 
ऊरध रेखा कमल पुनि चक्र आदि अति स्वच्छ। 
दच्छिन श्री हरि के चरन इतने चिन्ह प्रतच्छ॥ 
श्री राधा के बाम पद अष्ट पत्रको पद्य 
पुनि कनिष्ठिका के तले चक्र चिन्ह को सदा॥ 
अग्र शृंग अंकुस करौ ताही के ढिग ध्यान। 
नीचे मुख को अर्ध ससि एड़ी मध्य प्रमान॥ 
ताके ढिग है बलय को चिन्ह परम सुख-मूल। 
दच्छिन पद के चिन्ह अब सुनहु हरन भव-सूल॥ 
संख रहा अंगुष्ठ मैं ताको मुख अति हीन। 
चार अँगुरियन के तले गिरिवर चिन्ह नवीन॥ 
ऊपर सिर सब अंग-जुत रथ है ताके पास। 
दच्छिन दिसि ताके गदा बाँए सक्ति बिलास॥ 
एड़ी पैं ताके तले ऊपर मुख को मीन। 
चरन-चिन्ह तेहि भाँति श्री राधा-पद लखि लीन॥ 
दूसरे मतसे श्रीस्वामिनीजीके चरण-चिह्न 
बाम चरन अंगुष्ठ तल जव को चिन्ह लखाइ। 
अर्ध चरन लौं घूमि कै ऊरध रेखा जाइ॥ 
चरन-मध्य ध्वज अब्ज है पुष्प-लता पुनि सोह। 
पुनि कनिष्ठिका के तले अंकुस नासन मोह॥ 
चक्र मूल में चिन्ह द्वै कंकन है अरु छत्र। 
एड़ी में पुनि अर्ध ससि सुनो अबै अन्यत्र॥ 
एड़ी में सुभ सैल अरु स्यंदन ऊपर राज। 
सक्ति गदा दोउ ओर दर अंगुठा मूल बिराज॥ 


* संत बचन सीतल सुधा करत तापत्रय नास * 


कनिष्ठिका अँगुरी तले बेदी सुंदर जान। 

कुंडल है ताके तले दच्छिन पद पहिचान॥ 

तुलसी-शब्दार्थ-प्रकाशके मतानुसार 
युगलस्वरूपके चरण-चिह्व 


छप्पय 


ऊरघ रेखा छत्र चक्र जव कमल ध्वजावर। 
अंकुस कुलिस सुचारि सथीये चारि जंबुधर॥ 
अष्टकोन दस एक लछन दहिने पग जानौ। 
वाम पाद आकास शंखवर धनुष पिछानौ॥ 
गोपद त्रिकोन घट चारि ससि मीन आठ ए चिन्हवर। 
श्रीराधा-रमन उदार पद ध्यान सकल कल्यानकर॥ 
पुष्प लता जब बलय ध्वजा ऊरध रेखा बर। 
छत्र चक्र बिधु कलस चारु अंकुस दहिने धर॥ 
कुंडल बेदी संख गदा बरछी रथ मीना। 
बाम चरन के चिन्ह सप्त ए कहत प्रवीना॥ 
ऐसे सत्रह चिन्ह-जुत राधा-पद बंदत अमर। 
सुमिरत अघहर अनघबर नंद-सुअन आनंदकर॥ 
गर्गसंहिताके मतानुसार चरण-चिह्व 
चक्रांकुस जव छत्र ध्वज स्वस्तिक बिंदु नवीन। 
अष्टकोन पवि कमल तिल संख कुंभ पुनि मीन॥ 
उरध रेख त्रिकोन धनु गोखुर आधो चंद। 
ए उनीस सुभ चिन्ह निज चरन धरत नेंद-नंद॥ 


अन्य मतानुसार श्रीमतीजीके चरण-चिह्न 


केतु छत्र स्यंदन कमल ऊरध रेखा चक्र। 
अर्ध चंद्र कुस बिन्दु गिरि संख सक्ति अति बक्र॥ 
लोनी लता लवंग की गदा बिन्दु द्वै जान। 
सिंहासन पाठीन पुनि सोभित चरन बिमान॥ 
ए अष्टादस चिन्ह श्री राधा-पद में जान। 
जा कहूँ गावत रैन दिन अष्टादसौ पुरान॥ 
जग्य भ्रुवा को चिन्ह है काहू के मत सोइ। 
पुनि लक्ष्मी को चिन्हहू मानत हरि-पद कोइ॥ 
श्रीराधा-पद मोर को चिन्ह कहत कोउ संत। 
द्वे फल की बरछी कोऊ मानत पद कुस अंत॥ 


श्रीमद्धागवतके अनेक टीकाकारोंके 
मतानुसार श्रीचरण-चिह्न 


लाँबो प्रभु को श्री चरन चौदह अंगुल जात। 
षट अंगुल बिस्तार मैं याको अहै प्रमान॥ 

* भक्त भारतेन्दु हरिश्वन्द्रजी * 
ना SOROS DCTP IPSS 


दच्छिन पद के मध्य मैं ध्वजा-चिन्ह सुभ जान। _ 


अँगुरी नीचे पदा है, पबि दच्छिन दिसि जान॥ 
अंकुस वाके अग्र है, जव अंगुष्ठ के मूल। 
स्वस्तिक काहू ठौर है हरन भक्त-जन-सूल॥ 
तल सों जहे लौं मध्यमा सोभित ऊरध रेख। 
ऊरध गति तेहि देत है जो वाको लखि लेख॥ 
आठ अँगुल तजि अग्र सों तर्जनि अंगुठा बीच। 
अष्टकोन को चिह्न लखि सुभ गति पावत नीच॥ 
बाम चरन मैं अग्र सों तजि कै अंगुल चार। 
बिना प्रतंचा को धनुष सोभित अतिहि उदार॥ 
मध्य चरन त्रैकोन है अमृत कलस कहुँ देख। 
द्वै मंडल को बिंदु नभ चिह्न अग्र पैं लेख॥ 
अर्ध चंद्र त्रैकोन के नीचे परत लखाय। 
गो-पद नीके धनुष के तीरथ को समुदाय॥ 
एड़ी पै पाठीन है दोउ पद जंबूररेख। 
दच्छिन पद अंगुष्ठ मधि चक्र चिह्न कों लेख॥ 
छत्र चिह्न ताकें तले सोभित अतिहि पुनीत। 
बाम अँगूठा संख है यह चिह्न की रीत॥ 
जहेँ पूरन प्रागट्य तहँ उच्निस परत लखाइ। 
अंस कला मैं एक ह्वै तीन कहूँ दरसाइ॥ 
बाल-बोधिनी तोषिनी चक्रवर्तिनी जान। 
वैष्णव-जन-आनंदिनी तिनको यहै प्रमान॥ 
चरन-चिह्न निज ग्रंथ मैं यही लिख्यौ हरिराय। 
विष्णु पुरान प्रमान पुनि पद्म-वचन कों पाय॥ 
स्कंद-मत्स्य के वाक्य सों याको अहै प्रमान। 
हयग्रीव की संहिता वाहू मैं यह जान॥ 


श्रीराधिकासहस्त्रनामके मतानुसार चरण-चिह्न 


कमल गुलाब अटा सु-रथ कुंडल कुंजर छत्र। 
फूल माल अरु बीजुरी दंड मुकुट पुनि तत्र॥ 


पूरन ससि को चिन्ह है बहुरि ओढ़नी जान। 
नारदीय के बचन को जानहु लिखित प्रमान॥ 


भगवान्‌ श्रीसीतारामचन्द्रजीके चरण-चिह्न 
स्वस्तिक ऊरध रेख कोन अठ श्रीहल-मूसल। 
अहि बाणांबर बज्र सु-रथ जव कंज अष्टदल॥ 
कल्पबृक्ष ध्वज चक्र मुकुट अंकुस सिंहासन। 
छत्र चँवर जम-दंड माल जव की नर को तन॥ 
चौबीस चिन्ह ये राम-पद प्रथम सुलच्छन जानिए। 
“हरिचंद' सोइ सिय बाम पद जानि ध्यान उर आनिए॥ 
सरजू गोपद महि जम्बू घट जय पताक दर। 
गदा अर्ध ससि तिल त्रिकोन षटकोन जीव बर॥ 
शक्ति सुधा सर त्रिबलि मीन पूरन ससि बीना। 
बंसी धनु पुनि हंस तून चन्द्रिका नवीना॥ 
श्री राम-बाम पद-चिन्ह सुभ ए चौबिस सिव उक्त सब। 
सोइ जनकनंदिनी दच्छ पद भजु सब तजु ' हरिचंद' अब॥ 
रसिकनके हित ये कहे चरन-चिन्ह सब गाय। 
मति देखै यहि और कोउ करियो वही उपाय॥ 
चरन-चिन्ह ब्रजराय के जो गावहि मन लाय। 
सो निहचै भव-सिंधुकों गोपद सम करि जाय॥ 
लोक-बेद-कुल-धर्म बल सब प्रकार अति हीन। 
पै पद-बल ब्रजराज के परम ढिठाई कीन॥ 
यह माला पद-चिन्ह की गुही अमोलक रल्र। 
निज सुकंठ मैं धारियो अहो रसिक करि जल्न॥ 
भटक्यौ बहु बिधि जग बिपिन मिल्यौ न कहुँ बिश्राम। 
अब आनंदित ह्वै रह्मौ पाइ चरन घनस्याम॥ 
दोऊ हाथ उठाइ कै कहत पुकारि पुकारि। 
जो अपनो चाहौ भलौ तौ भजि लेहु मुरारि 
सुत तिय गृह धन राज्य हू या मैं सुख कछु नाहिं। 
परमानंद प्रकास इक कृष्ण-चरन के माहिं॥ 
मोरौ मुख घर ओर सों तोरौ भव के जाल। 
छोरौ सब साधन सुनौ भजौ एक नँदलाल॥ 
अहो नाथ ब्रजनाथ जू कित त्यागौ निज दास। 
बेगहि दरसन दीजिये व्यर्थ जात सब साँस॥ 


— 2-७ 

आय्य 


भक्त सत्यनारायण 


(जन्म-सं० १९४१ वि०, माघ शुक्ला ३, व्रजभाषाके सफल कवि) 


(१) 


माधव, अब न अधिक तरसैए। 

जैसी करत सदा सों आये, वही दया दरसैए॥ 
मानि लेउ हम कूर कुढंगी, कपटी कुटिल गँवार। 
कैसे असरन सरन कहौ तुम, जन के तारनहार॥ 
तुम्हरे अछत तीन-तेरह यह, देस-दसा दरसावै। 
पै तुम को यहि जनम धरे की, तनकहुँ लाज न आवै॥ 
आरत तुम हि पुकारत हम सब, सुनत न त्रिभुवनराई। 
अँगुरी डारि कान में बैठे, धरि ऐसी निठुराई॥ 
अजहुँ प्रार्थना यही आप सों, अपनों बिरुद संवारौ। 
“सत्य' दीन दुखियन की बिपदा, आतुर आइ निबारौ॥ 


(२) 


अब न सतावौ। 
करूनाघन इन नयनन सों, द्वै बुँदियाँ तौ टपकावौ॥ 
सारे जग सों अधिक कियौ का, हमने ऐसो पाप। 
नित नव दई निर्दई बनि जो, देत हमें संताप॥ 
साँची तुमीं सुनावत जो हम, चौंकत सकल समाज। 
अपनी जाँघ उघारें उघरति, बस, अपनी ही लाज॥ 
तुम आछे, हम बुरे सही, बस, हमरो ही अपराध। 
करनो हो सो अजहुँ कीजै, लीजै पुन्य अगाध॥ 
होरी-सी जातीय प्रेम यह फूँकि न धूरि उड़ावौ। 
जुग कर जोरि यही 'सत' माँगत, अलग न और लगावौ॥ 


(३) 
बस, अब नहिं जाति सही। 
बिपुल बेदना बिबिध भाँति, जो तन-मन ब्यापि रही॥ 
कबलौं सहै अवधि सहिबे की, कछु तौ निश्चित कीजै। 
दीनबंधु यह दीन दसा लखि, क्यों नहिं हृदय पसीजै॥ 
बारन दुखटारन, तारन में प्रभु, तुम बार न लाये। 
फिर क्यों करुना करत स्वजन पै करुनानिधि अलसाये॥ 
यदि जो कर्म जातना भोगत, तुम्हरे हूँ अनुगामी। 
तौ करि कृपा बतायो चहियतु, तुम काहे को स्वामी॥ 
अथवा बिरुद बानि अपनी कछु, कै तुमने तजि दीनीं। 
या कारन हम सम अनाथ की, नाथ न जो सुधि लीनीं॥ 
बेद बदत गावत पुरान सब, तुम भय-ताप नसावत। 
सरनागत की पीर तनक हूँ, तुम्हें तीर सम लागत॥ 
हम से सरनापन्न दुखी कों, जाने क्यों बिसरायौ। 
सरनागत बत्सल 'सत' यों ही, कोरो नाम धरायौ॥ 
(४) 
हे घनस्याम, कहाँ घनस्याम! 
रज मँडराति चरन रज कित सों, सीस धरें अठजाम॥ 
स्वेत पटल लै घन कहूँ त्यागी सुरभी सुखद ललाम। 
मोरनि घोर सोर चहुँ सुनियत, मोर मुकुट किहि ठाम॥ 
गरजत पुनि-पुनि, कहाँ बतावौ मुरली मृदु सुरधाम। 
तड़पावत सौ तड़ितहिं, छिन-छिन, पीताम्बर नहिं नाम॥ 


महंत श्रीराधिकादासजी 


(निम्बार्क सम्प्रदायके महात्मा) 


स्वधर्मनिष्ठाका स्थान जीवनके सभी उद्देश्यों तथा 


कार्योमें प्रधान होना चाहिये। 


श्रीहरि तथा गुरुकी आज्ञा और उपदेशोंपर दृढ़ 


विश्वास ही हमारे कल्याणका सुगम मार्ग है। 


दिनचर्यामेंसे कुछ समय भगवत्‌-चिन्तनमें अवश्य 
लगाना चाहिये। ऐसा करनेसे आत्मविकास होता है। 

भगवत्‌-आराधनके साथ सत्‌-शास्त्रोंका अध्ययन 
बहुत आवश्यक है । ज्ञान-प्राप्तिके इच्छुकोंको स्वाध्या 


प्रत्येक मनुष्यको ब्राह्ममुहूर्तमें अपने इष्टदेवका 
ध्यान, भजन, जप स्वधर्मनिष्ठाके साथ करना चाहिये। 
प्रत्येक गृहस्थ एवं विरक्तको अपनी दैनिक 


करना चाहिये । 
परोपकार, सेवा, नम्र व्यवहारवाले मतुष्य भगवा अपे 
प्रियजन हैं, ऐसा समझकर उपर्युक्त र 


* ( वृन्दावनवासी ) सुप्रसिद्ध महात्मा श्रीरामकृष्णदासजी * 


जीवनमें सभीको नित्य अपनाना चाहिये। 
प्राणिमात्र भगवानूके हैं, ऐसा जानकर सभीसे 
प्रेम करना चाहिये। रागद्वेषकी भावना कभी मनमें नहीं 


५४९ 
लानी चाहिये। 


देश-काल-मर्यादानुसार स्वधर्माचरण करते हुए सभीको 
सबका हित साधन करनेमें तत्पर रहना चाहिये। 


( वृन्दावनवासी ) सुप्रसिद्ध महात्मा श्रीरामकृष्णदासजी 


[जन्म-स्थान जयपुर, वि० सं० १९१४ के भाद्रपदमें जन्म, वृन्दावनवासी सिद्ध महात्मा, देहावसान-आश्विन 


कृष्ण ४, संवत्‌ १९९७ वि०।] 


(प्रेषक--भक्त श्रीरामशरणदासजी पिलखुवा) 


१-भगवानूका भजन ही सार है, शेष तो सब 
यों ही मरते रहते हैं। यह मनुष्यदेह बडी मुश्किलसे 
मिलती है फिर भी यदि हमने भजन नहीं किया तो 
क्या किया? भजन करते कोई मर भी जायगा तो भी 
अच्छा है। एक बार श्रीव्यासजी महाराजने श्रीनारदजीसे 
पूछा था कि महाराज! यदि कोई भजन करता हुआ 
मर जाय तो उसका क्या होगा ?' श्रीनारदजी महाराजने 
कहा कि “जिस प्रकार कोई चटनी खाता हो तो वह 
चटनी खानेवाला जहाँपर भी जायगा, वहींपर वह चटनी 
खानेकी इच्छा करेगा। इसी प्रकार भजन करते-करते 
जो मर जायगा, वह अगले जन्ममें भी भजन करेगा । 
क्या तुम यह नहीं देखते कि बडे-बडे घरानेके छोटे- 
छोटे लड्के घरको छोड्कर भजन करनेके लिये साधु 
होने आते हैं। यदि इन्हें भजन करनेका चस्का पहलेसे 
न लगा हुआ होता तो भला इतनी छोटी आयुमें घर 
छोड़कर कैसे चले आते?' 


२-अब अनुष्ठान तो होते ही नहीं हैं। पहले हमारे 
सामने बहुत अनुष्ठान हुआ करते थे। अब तो नामका 
ही सहारा है। देख लो, श्रीवृन्दावनमें अभीतक कहीं 
कीर्तन होता है तो कहीं रास होता है, कहीं मन्दिरोंमें 
दर्शन होते हैं। कुछ-न-कुछ होता ही रहता है। फिर 
भी पहले-जैसा नहीं होता। सब नामकी महिमा है, 
वह कहीं जाती थोड़े ही है। श्रीअयोध्याजीमें भी 
श्रीरामजीका कीर्तन-दर्शन खूब होता है। और जगह 
तो बहुत नास्तिकता आ गयी है। 

३-प्रश्न-महाराजजी! कुछ उपदेश कीजिये ! 

उत्तर-घरको छोड़कर भजन करो या फिर 
घरवालोंको भी भजनमें लगाओ। यही उपदेश है और 
क्या उपदेश है? भजन करो यह मनुष्यदेह बच्चे 
पैदा करनेको या खाने-सोनेको नहीं मिली है। यह 
तो बस, भजन करनेके लिये मिली है, इसलिये भजन 
करो। 


५५० * संत बचन सीतल सुधा करत तापत्रय नास * 


भक्त श्रीराधिकादासजी ( पं० रामप्रसादजी ) ( चिड़ावानिवासी ) 


(जन्म-स्थान चिड़ावा, जयपुर, जन्म माघ कृष्ण, १९३३ वि०, पिताका नाम श्रीलक्ष्मीरामजी मिश्र, देहावसान-श्रावण शुक्ल 


त्रयोदशी, सं० १९८९, वृन्दावनके प्रेमी वृन्दावनवासी संत) 
त्वमेव ब्रूहि प्राक्‌ स्वजनपरिवारादि निखिलं 
त्वया दृष्टं क्रादो जनकजननीत्वादिकपदम्‌। 
विहायातः सर्व भज हरिमदो वाञ्छसि पदं 
यदि त्वं वा याम्यैः सभयमसि दण्डैरयि मन: ॥ 
तू ही कह, पहले जो स्वजनपरिवारादि तूने देखे 
थे उनमें कितने रहे हैं ? जिनमें तू पिता-माता आदिका 
भाव करता था वे सब कहाँ हैं ? इसलिये (वे सब नहीं 
रहे तो ये भी नहीं रहेंगे) ऐसा विचार कर। यदि उस 
भगवद्धामप्रापिकी इच्छा करता है अथवा यमराजके 
दण्डसे डरता है तो श्रीहरिको भज। 


नरदेहमिदं बहुसाधनकं यदवाप्य सनिद्रहदम्बककः। 
पशुदेहमगेहवनस्थितिकं प्रतिपद्य करिष्यसि किं भजनम्‌॥ 


रे मन! नाना प्रकारके साधनोंसे सम्पन्न इस नर- 
शरीरको प्राप्त करके भी जो तेरे हृदयके नेत्रॉमें निद्रा 
छायी हुई है तो क्या पशु-शरीरको पाकर भजन करेगा? 


जो मन-मंदिर-अंदर मैं न कहूँ हरि-रूप-घटा-छबि छाई। 
जो न कहूँ ब्रज-बीथिन की श्रुतिमृग्य अहो! रज सीस चढ़ाई॥ 
जो हरिदासन के न उपासक ह्वै मन सौं तजि मान बड़ाई। 
दास 'प्रसाद' बृथा तिन की जननी जनि कै निज कोख लजाई॥ 


ठा० श्रीअभयरामजी व्रजवासी 


धन-धन बुंदाबन के मोर। 

कुंजन ऊपर नृत्य करत हैं, जिन कों देखें नंदकिसोर॥ 
जिन की बोली लगै सुहाई, कूकैं निस-दिन हरि की ओर। 
' अभयराम' येहू बड़भागी, इन के दरसन कीजै भोर! 


धन-धन बृंदाबन की चैंटी। 

महाप्रसाद को कनिका लैकै, जाय बिलै मैं बैठी॥ 
है गयो ग्यान ध्यान हिरदै मैं, व्याधि जनम की मेटी। 
'अभयराम' येहू बड़भागिनि रज मैं रहें लपेटी॥ 


महात्मा श्रीईश्वरदासजी 


जाल टले मन क्रम! गलै, निरमल धावै देह। 
भाग हुवै तो भागवत, साँभलजे श्रवणे ह॥ 
जो जागै तो राम जप, सुवै तो राम सँभार। 
ऊठत बैठत आतमा?, चलताँ ही राम चितार॥ 
हर हर करतो हरख कर, आलस मकर रे अयाण। 
जिण पाँणी सूँ पिंड रच पवन बिलग्गो प्राण ॥ 
नारायण न बिसार जै, लीजै नित प्रत नाम। 


लोभी जै मिनखा-जनम, कीजै उत्तम काम॥ 
राम सँजीवन-मंत्र रट, बयणाँ राम बिचार। 
श्रवणाँ हर गुण संभलै, नैणाँ राम निहार॥ 
नारायण रै नाम सूँ, प्राणी कर लै प्रीत। 
ओघट बणियाँ आतमा, चत्रभुज आसी चीत॥ 
सरब रसायन मैं रसी, हर रस समी न काय। 
टुक अंतर मैं मेल्हियाँ, सब तन कंचन थाय॥ 


So — Dao 


क यता त त MSRM ee . मनके संकल्प- 
जोड़ रखा है। 


विकल्प। २. हे जीवात्मा । ३. मत कर। ४. जिसने पानीसे इस पिंडको रच पवनके साथ प्राणोंका सम्बन्ध 


* स्वामीजी श्रीपरिव्राट्जी ( जोधपुर-प्रान्तवासी ) » 

स्वामी श्रीयोगेश्वरानन्दजी सरस्वती 


(प्रेषक-- श्रीसूरजमलजी ईसरका) 


जाग्रत्‌, स्वप्र, सुषुसि इत्यादि समस्त अवस्थाओंमें 
शरीरत्रयसे अत्यन्त विलक्षण, केवल शुद्ध ज्ञान ज्योतिर्मय, 
सर्वानुभूः (सबका अनुभव करनेवाला) और आज्ञानादि 
समस्त अवस्थाओंका अन्तर्यामी साक्षी, कूटस्थ, मुख्य, 
ब्रह्मस्वरूप आत्मा है। शून्यवादियोंसे अत्यन्त विलक्षण 
और विपरीत अनुभव ब्रह्म और आत्माके विषयमे 


ब्रह्मात्मानुभवी जीवन्मुक्तका है। आत्मा और परमात्माके 
विषयका उपर्युक्त सिद्धान्त जीवन्मुक्तोंका स्वानुभविक 
है। इस गम्भीर और सूक्ष्म रहस्यको जाननेमें असमर्थ 
आज्ञानियोंने पुत्रात्मवादसे लेकर शून्यवादपर्यन्त नाना 
प्रकारके वाद-विवाद और तर्क-वितर्कोमें ग्रस्त होकर 
आत्माके नाना स्वरूपोंका प्रतिपादन किया है। 


स्वामीजी श्रीपरिव्राटूजी ( जोधपुर-प्रान्तवासी ) 


(प्रेषक-व्यास श्रीउदेरामजी श्यामलाल) 


क्या मन चकरायो पाई नर देह तजी नहीं नीचता॥ टेर॥ 
गरीब होवे तो ललचावे, पैसेवाले भी पछतावे, 

कोई तरह से जक नहीं पावे। 
नावा दौड़ मचावै, मन मंगत सब ही का दीखे, 


लाव लाव सब गावे॥ 
मोघासाएँ मन में राखे, भूख मिटे नहिं सब कुछ चाखे, 
सेखी करे ऊचपण भाखे। 


थोथी करे बडाई, लोभ मोह में दुःख पावे, 

पिण तो भी मूँछ चढ़ाई॥ 
कोई की शिक्षा नाहि माने, उलटी तान आपरी ताने, 

मैं हूँ समझदार इम जाने। 
हरदम सब को निन्दा करता, घड़ा पाप का हरदम भरता, 

जम से भी नहिं डरता॥ 
करी कमाई नरतन पाया, पूँजी खो पीछे पछताया, 

आछी करणी कर नहि पायो। 
अन्त समय में रोवे, कहे परिव्राट्‌ भजो भगवतने, 

वृथा उम्र मत खोवो॥ 

भजन 

किया क्या तुम ने आकर के अगर सोचो तो साची है। 
किया सिणगार काया का मगर काया तो काची है॥ टेर॥ 


मिले है जो लिखा तेरे, दौड़ झूठी करे हरदम। 
करम के फेर में पड़कर, छोड़ दी बात आछी है॥ 
फॅसा है कर्म के फल में, कर्म भी नहिं बने तुझ से। 
विषय के झोंक में फॅसकर, अकमी बात जाची है॥ 
है थोड़े काल का जीना, श्वास आवे या नहिं आवे। 
आज अरु काल करने में, रचेगी क्या यह राची है॥ 
शरण ले जाय श्रीहरि की, छोड़ अहंकार निज मन का। 
रहेगा फेर पछितावा, कहै शिव मौत नाची है॥ 


थारो भरोसो भारी, मारा समरथ थारो भरोसो भारी। 


मैं हूँ शरण तुम्हारी॥ टेर॥ 

मैं हूँ अनाथ, नाथ मारो तू है, भूले मत त्रिपुरारी। 
दीन दयाल दया बिन करियों, फुरकेला आँख तुमारी ॥ 
कोई सबल तपस्या कीनी, वर पायो बहु भारी। 
वासूँ रीझ मुझे मत बिसरे, छोटा भक्त उधारी॥ 
पाप पुण्य को लेखो नाहीं, मैं हूँ मिजाजी भारी। 
ऐसी गलती देख हमारी, होना मत प्रभु आरी॥ 
तारण आप, डूबता मैं हूँ, पकड़ो बाँह हमारी। 
कहै शिव-शंकर धणी उबारो, त्राहि त्राहि भयहारी॥ 
थारो भरोसो भारी०॥ 

* संत बचन सीतल सुधा करत तापत्रय नास * 


अवधूत श्रीकेशवानन्दजी 


[स्थान--गुप्तकुटी (रतलाम) ] 
(प्रेषक-- श्रीगोपीवल्लभजी उपाध्याय) 


काहे को सोच रहा रे मूरख नर, 
काहे को सोच रहा रे॥टेक॥ 
कीरी कुंजर सब को देत है, 
जिन के नहिं व्यापार रे। 
पशु अनेक को घास दिये है, 
कीट-पतंग को सार रे॥ 
अजगर के तो खेत नहीं है, मीन के नहीं गौरा रे। 
हंसन के तो बनिज नहीं है, चुगते मोती न्यारा रे॥ 
जिन के नाम है विष्णु, विश्वम्भर, उनको क्‍यों न सँभारा रे। 
छोड़ दे काम-क्रोध, मद-ममता, मान ले कहा हमारा रे॥ 
भाग लिखा है उतना पइहै, यही केशवानंद विचारा रे॥ 
सत्संग बदरिया बरसे, होन लगी प्रेम कमाई हो राम॥ टेक ॥ 
सम दम बैल बिबेक हराई, तनुमध खेत चलाई हो राम। 
जोत जोत के कियो है निरमल, धर्म के बीज बोवाई हो राम॥ 
ऊग गयी बेल निशी-दिन बाढे, सत के टेका दिवाई हो राम। 
श्रद्धा बसंत फुलेला बहुरंग, ज्ञान के फल लगवाई हो राम॥ 
पकि गये फल तर्पित हो गये दिल, मन से वासना उठाई हो राम। 
जरि गये कर्म खुटि गये बीजा, तीनों लोक की चाह मिटाई हो राम ॥ 
कहत केशवानंद, पायो है आनंद, ऐसी सत्संग महिमा हो राम। 
भाग बिना नहीं मिलती सत्संग, जिन की पूरब कमाई हो राम॥ 


आत्मज्योति ( गजल ) 
घटहि में ढूँढ ले प्यारे ये 

बाहर क्या भटकता है। 
अखंड है ज्योति जिस मणि की, 

हमेशा वो दमकता है॥ 


जले बिन तेल बाती के, 


पवन से नहिं बह बुझता है। 
पाई जिन के सहारे से, वो सूरज भी चमकता है॥ 
हुए तमनाश जब घट का, जहाँ पर दीप जरता है। 


विरोधी ज्ञान बाहर के, न अंतर वृत्ति भरता है॥ 
मिटे अज्ञान से मूला, कार्य तूला में होता है। 
जरे 'संचित' तथा 'क्रियमाण', एक प्रारब्ध रहता है॥ 
खुटे प्रारब्ध फूटे घट, तबहि महाकाश मिलता है। 
कहे 'केशव' लखे जब ही, गुरु की शरण बसता है॥ 
गुरु-शरणागति ( होली ) 
बिना ज्ञान मुक्ति नहिं होई, लाख उपाय करो नर कोई॥ टेक॥ 
तन सुखाय के पिंजरा कियो है, नख सिख जटा बँधाई। 
अन्न को त्याग फलाहार कियो है, तो भी न चाह उठाई। 
वृथा सब उमर है खोई॥ 
ऊपर से बहु त्याग कियो है, भीतर आश लगाई। 
आँखें मूँद ध्यान धर बैठे, भार के आग कमाई॥ 
देखो ऐसे मूरख लोई॥ 
घर के माँहि अँधार रहत है, कोटिन करे उपाई। 
बिन प्रकाश के तम नहिं नसि है, चाहे दंड से मारि भगाई। 
देखो ऐसे भ्रम के खोई॥ 
मल, विक्षेप दूर सब करके, गुरू शरण जो आई। 
' अहं ब्रह्म केशव ने लख्यो है, ताही से तम है नसाई। 
कहे केशवानंद जनोई॥ 
असार संसार ( दादरा) 
समझ मन सपने को संसार॥ टेक ॥ 
सपने माँहि बहुत सुख पायो, राजपाट परिवार। 
जाग पड़ा तब लाव न लश्कर, ज्यों का त्यों निरुआर॥ 
मात, तात, भ्राता, सुत, बनिता, मिथ्या सर्व विकार। 
कर सत्संग ज्ञान जब जाग्यो, नहिं कोई म्हारो न थार॥ 
चमक चाम को देखि न भूलो, यह सब माया असार। 
छुटते ही स्वास सब बिखर जायंगे, ज्यों मनके का तार॥ 
कर निष्काम प्रेम भक्ति को, जो चाहो भवपार। 
सत्य धर्म को कबहुँ न त्यागो, केशवानंद निरधार॥ 


RR 


* परमहंस अवधूत श्रीगुप्तानन्दजी महाराज * 

संत जयनारायणजी महाराज 


[ जन्म-स्थान--आगरा (मालवा प्रान्त) । समाधिस्थान-धौंसवास ] 
(प्रेषक--श्रीगोपीवल्लभजी उपाध्याय) 


जिस प्रकार मध्याहकालकी तपी हुई रेतीमें पडे 
हुए घृतको पीछा उठा लेनेके लिये कोई बुद्धिमान्‌ पुरुष 
समर्थ नहीं होता, उसी प्रकार मनुष्य-शरीरका नाश हो 
जानेपर फिर उसको प्राप्ति अत्यन्त दुर्लभ है । मनुष्य- 
शरीरके सिवा अन्य सर्व ऊँच-नीच शरीरोंकी प्राप्ति दुर्लभ 
नहीं है। जिन स्त्री-पुत्रादिके लिये अधिकारी मनुष्य- 
शरीरको वृथा नष्ट करता है, उन स्त्री-पुत्रादिकी प्राप्ति भी 
कुछ दुर्लभ नहीं है। वह तो स्वर्ग-नरक तथा चौरासी 
लक्ष योनियोंमें जहाँ-तहाँ शरीरके समान ही सब बिना 
प्रयत्रके आज्ञानुसार हो जाती है। 

यह अधिकारी शरीर एक बार प्राप्त होकर फिर 
प्राप्त होना महाकठिन है। इस भरतखण्डमें जो जीव 
मनुष्य-शरीर पाकर पुण्यकर्म करता है, वह स्वर्गादि 
उत्तम लोकोंको प्राप्त होता है और जो पाप करता है, वह 
नरकको प्राप्त होता है। और जो दोनों ओरसे लक्ष्य हटाकर 
ब्रह्मविद्या प्राप्त करते हुए आत्मसाक्षात्कार कर लेता है, 
वह सदाके लिये मुक्त हो जाता है। इसलिये मनुष्यका 


सर्वोत्तम कर्तव्य है कि वह मनुष्य-जन्म पाकर 
आत्मसाक्षात्कार करके जीवन सफल करे। 

जो अधिकारी पुरुष मनुष्य-शरीर पाकर आत्मसाक्षात्कार 
नहीं कर पाता, उसकी महान्‌ हानि होती है। श्रुतिमें 
कहा है-- 
इह चेदवेदीदथ सत्यमस्ति न चेदिहावेदीन्महती विनष्टि:। 

अर्थात्‌ जो अधिकारी पुरुष शरीरको पाकर 
आनन्दस्वरूप आत्माको नहीं पहचानता, वह अज्ञानी 
पुरुष जन्म-मरणादि अनेक दुःख पाता है तथा जो 
आनन्दस्वरूप आत्माको जानता है, वह मोक्षरूप 
अमृतको पाता है। यह मोक्ष आत्मज्ञान बिना नहीं होता। 
श्रुतिमें कहा है-'ऋते ज्ञानान्न मुक्तिः' ' नान्यः पन्था 
बिद्यतेऽयनाय' अर्थात्‌ आत्मज्ञानके बिना कभी मुक्ति 
नहीं होती। इसके सिवा मुक्तिके लिये दूसरा कोई 
मार्ग नहीं है। एक आत्मज्ञान ही मोक्ष-प्राप्तिका परम 
मार्ग है।' 


परमहंस अवधूत श्रीगु्तानन्दजी महाराज 


[स्थान-विष्णुपुरी [मालवा प्रान्त] 


(प्रेषक-श्रीगोपीवल्लभजी उपाध्याय) 


मत पड़ रे भरम के कूप रूप लख अपना, 

अजी एजी, मनुष-तन तूँने पाया है। 
कर देखो तत्त-विचार कौन तूँ कहाँसे आया है॥ टेक॥ 
यह तन धन सच्चा जानि खेल में लागा, 

अजी एजी, बिसरि गया अपनी सुधि सारी। 
खान-पान में लग्या, विषयों की बढ़ गई बीमारी ॥ 
इस चमक चाम को देखि फिरत है फूल्या, 

अजी एजी, कुफर के पलड़े में झूल्या। 
वकने लग्या तुफान, जमा सब अपनी को भूल्या॥ 

रामनाम ( कव्वाली ) 

शुभकर्म करो निष्काम, राम भजि उतरो भवपारा॥ टेक ॥ 
जिनोंने सुमिरा हरि का नाम, उन्हों के सब सिध हो गये काम। 


लगी नहिं कौड़ी एक छदाम, छूटि गया सभी कर्म का गारा॥ 
जगत में पापी तिरे अनेक, लेकर रामनाम की टेक। 
जिनों ने नहिं धारा कोई भेख, नाम नौका चढ़ि उतरे धारा॥ 
ररा सब के माँही रमता, ममा कर सब माँही समता। 
जब भाव उदय हो समता, अपने चित में करो विचारा॥ 
गुप्त प्रकट में एकहि जान, सीख ले गुप्तगुरु से ज्ञान। 
अब तो मत रख तूँ अज्ञान, मानमद तजि दो सभी विकारा ॥ 
(२) तत्त्वज्ञान ( लावनी-रंगत ख्याल ) 

काया मंदिर माँहि पियारे, आतम ज्योतिर्लिंग रहै। 
मनीराम है तिसका पुजारी, तरह तरह के भोग धरे॥ टेक॥ 
गौण पुजारी और आठ हैं, अपने अपने काज चले। 
शब्द अरु स्पर्श रूप रस गंध को ले के हाजिर खड़े। 

नौ तो पूजा करें ज्ञान से, मन, बुधि, चित, 5हंकार मिले । 
दस पुजारी हैं कर्मकाण्ड के, करते अपने कर्म भले। 
सब मिलि पूजा करे हैं देव की, जन्म जन्म के पाप दहै॥ 
धूप-दीप हैं साधन सारे, अरु जितने पतरा पोथी । 
निज आतम वितिरेक जो किरिया, और सभी जानें थोथी। 
सत्‌-चित्‌ आनंद तीन पुष्प धरि, निश्चय में बुद्धी सोती। 
मन वाणी की गम्य नहीं जहेँ, मंद होय सब ही जोती। 
आप स्वयं परकाश बिराजे, नेति-नेति कर वेद कहै॥ 
जोती सरूप है आप तुही फिर, किस जोती की आस करे। 
अंतर बाहर तीन काल में, सबही का परकास करे। 
बुद्धी और आज्ञान में आके, तुही रूप आभास धरे। 
“अहं ब्रह्म” यह विरती करके, तुही आवरण नाश करे। 
सब तेरी चमक की दमक पड़ी, पवनरु पानी सभी बहै॥ 
गुप्त परघट आप बिराजे, तेरे तो मरयाद नहीं। 
सादि-अनादि शब्द कहे दो, तेरे तो कोई आदि नहां। 
बेद शास्त्र में नाना झगड़े, तुझ में तो कोई बाद नहीं। 
माया, अविद्या, जीव ईश में, तुझ में कोई उपाधि नहीं। 
काल का भय नहिं जरा भी तुझ में काहे को बिरथा दुःख सहै॥ 
(३) चेतावनी ( कव्वाली ) 
सुनि ले मुसाफिर प्यारे, दो दिन का है यह डेरा। 


* संत बचन सीतल सुधा करत तापत्रय नास * 


करनी करो कोई ऐसी, पावे स्वरूप तेरा॥ टेक॥ 
योनी छुटे चौरासी, यम की कटे सब फाँसी। 
पावे तुझे अविनाशी, होवे नहीं फिर फेरा॥ 
निष्काम कर्म को कीजे, भक्ती के रस को पीजे। 
फिर ज्ञान-तिलक को लीजे, कहना करो अब मेरा॥ 
पाकर के अपना रूपा, हो जा भूपन का भूपा। 
सो सब से अजब अनूपा, कछु दूर नाहिं नेरा॥ 
यह ज्ञान लखो गुप्ताई, सुन लीजो बाबू भाई। 
हम कहते हैं समझाई, छुटि जाय पाप का घेरा॥ 


( ४ ) रामनाम रस प्याला ( भजन ) 


पीले राम नाम रस प्याला, तेरा मनुवा होय मतवाला॥ 
जो कोई पीवे युग युग जीवे, वृद्ध होय नहिं बाला। 
चौरासी के बचे फेर ते, कटि जाय यम का जाला॥ 
इस प्याले के मोल न लागे, पकड़ हरी की माला। 
जन्म जन्म के दाग छुटें सब, नेक रहे नहिं काला॥ 
सतसंगति में सौदा कर ले, वहाँ मिले सब हाला। 
गुरु-बेद का शस्तर पकड़ो, तोड़ भरम का ताला॥ 
गुप्त ज्ञान का दीपक बालो, जब होवे उजियाला। 
सब ही शत्रू मार गिराओ, कर पकड़ि ज्ञान का भाला॥ 


अवधूत, महाप्रभु बापजी श्रीनित्यानन्दजी महाराज 


(प्रेषक श्रीगोपीवल्लभजी उपाध्याय) 


ज्ञानीकी दृष्टि ( राग-मह्णार ) 

मो सम कौन बड़ो घरबारी। 
जा घर में सपनेहु दुख नाहीं, 

केवल सुख अति भारी॥ टेक॥ 
पिता हमारा धीरज कहिये, 

क्षमा मोर महतारी। 
शान्ति अर्ध-अंग सखि मोरी, बिसरे नाहिं बिसारी॥ 
सत्य हमारा परम मित्र है, बहिन दया सम वारी। 
साधन सम्पन्न अनुज मोर मन, मया करी त्रिपुरारी॥ 
शय्या सकल भूमि लेटन को, बसन दिशा दश धारी। 
ज्ञानामृत भोजन रुचि रुचि करूँ, श्रीगुरु की बलिहारी ॥ 
मम सम कुटुम्ब होय खिल जाके, वो जोगी अरु नारी। 
वो योगी निर्भय नित्यानंद, भयंयुत दुनिया-दारी॥ 

अलौकिक व्यवहार 

रमता जोगी आया नगर में, रमता जोगी आया ॥ टेक॥ 


बेरंगी सो रंग में आया, क्या क्या नाच दिखाया। 
तीनों गुण औ पंचभूत में, साहब हमें बताया॥ 
पाँच-पचीस को लेकर आया, चौदा भुवन समाया। 
चौदा भुवन से खेले न्यारा, यह अचरज की माया॥ 
ब्रह्म निरंजन रूप गुरू को, यह हरिहर कौ माया। 
हर घट में काया बिच खेले, बनकर आतम राया॥ 
भाँत-भाँत के वेष धरे वो, कहीं धूप कहीं छाया। 
समझ सेन गुरु कहे नित्यानंद, खोज ले अपनी काया॥ 
प्रभुस्मरण 
जा को नाम लिये दुख छीजे, जैसे पृथ्वी जल बरसन से। 
रोम रोम सब भीजे, जा को नाम लिये दुख छीजे॥ टेक॥ 
नाम जिन का रव्या ध्रुवजी, मात बचन सिर धर के। 
पलभर उर से नहीं बिसार्यो, मर्द तिसी को कहिजे॥ 
पाँच बरष की अल्प अवस्था, राजपाट सब तज के | 
जाय बसे बन माँहि अकेले, यह राज अटल मोहि दीजे॥ 


* संत सुधाकर* 

PRESS रद भमरा 


ऐसी टेर जब सुनी श्रीहरि ने, आय दरस प्रभु दीने। 
कही श्रीमुख से सुनहु श्रुवजी, ये राज अटल तुम लीजे॥ 
ऐसी दृढ़ भक्ति जो करते, 
ते जन जग को जीते। 
'कहत नित्यानंद यार चित्त सुन! 
अब ऐसा अमित रस पीजे॥ 
मङ्गल द्वादशी 
३» नमो भगवते वासुदेवाय 
ॐ कार रूपा चिति है सदा ॐ। 
न भू उसे है सब का निदा न॥ 
मो दाग्नि में प्राण अपान हो मो। 
भ क्ति प्रिया के प्रिय हो चिदा भ॥ 
ग ति प्रभावा वह है चिरा ग। 
व शी बनो, शुद्ध करो स्वभा व॥ 
ते जो मयी में कुछ भी न हो ते। 
वा र्ता भवार्ता, मय वासवा वा॥ 
सु धा चिति प्राण परा चिदा सु। 
दे ती सभी वा कुछ भी नहीं दे॥ 


वा णी परा ३ चिति भावना वा। 
य श्रेष्ठ देवो सब को सदा य॥ 


[प्रत्येक पंक्तिका पहला और अन्तिम अक्षर लेनेसे 
' ३ ' नमो भगवते वासुदेवाय' मन्त्र बन जाता है।] 


अभिमान 


किस पर करत गुमान रे मन, मान हमारी॥ टेक॥ 
हाड चाम का बना यह पींजरा, सकल पुरुष भज नारी। 
तिस को तुम अपने कर मानों, यही भूल बड़ भारी॥ 
बहे तू क्यों बिन वारी ॥ 

दो दिन की है चमक चाम की, सो तूँ लेहु बिचारी। 
बिन बिचार कछु सार मिले ना, छाँड़ सकल चित यारी॥ 
आप तू खुद गिरधारी ॥ 

दो दिन का है जीना जगत में, सो तूँ जाने अनारी। 
भवसागर से तिरना होय तो, हो अतिशय हुशियारी॥ 
तब ही होवे भव पारी॥ 

इस में संशय मत मन राखो, यह सत्य भज ले वारी। 
कहे अलमस्त नित्यानंद स्वामी, सो सुख है अति भारी॥ 
कही तोसे मैं सारी ॥ 


संत सुधाकर 


(प्रेषक--पं० श्रीरामनिवासजी शर्मा) 


कान्हा तेरी वेणु बजे रस की, 
वेणु बजे रस की, मोहन तेरी वेणु बजे रस को॥ 
तेरी वेणु को नाद श्रवण कर, 


जागी प्यास दरस की॥कान्हा०॥ 
रेन-दिना चित चैन गहत नहिं, 

लागी लगन परस की॥कान्हा०॥ 
तू मेरो मैं तेरी 'सुधाकर' 

बतियाँ अरस-परस की॥ कान्हा०॥ 


एक बार प्रिय आओ, जग को फेर दिपाओ॥ 


कान्हा मोहन शयाम मनोहर, 

गो-ग्वालन सुध लाओ॥एक०॥ 
भारत के उन्नत होने हित, 

गीता-मर्म सुनाओ॥ एक०॥ 
ज्योति दिखा ब्रजभूमि-सुधाकर, 

सब का तमस हटाओ॥ 


एक बार प्रिय आओ, जग को फेर दिपाओ॥ 
लीलामय कान्ह को है अद्भुत स्वरूप बिस्व 
कान्ह की बिचित्र छबि सारी जनताई है। 
चन्द्र कान्ह, सूर्य कान्ह, ग्रह कान्ह, तारा कान्ह, 
कान्हमय लता-पता भूमि लहराई है॥ 
सुधाकर करके बिचार नीके देखि लेहु 
कान्ह तैं न न्यारी कोई वस्तु दृष्टि आई है। 
कान्ह को भयो है जन्म कान्ह ही प्रमोद छायो 
कान्ह को ही देत कान्ह आनँद-बधाई है॥ 
बने दुष्ट कानून रहे ना उच्च धर्म जहें। 
हो सुनीति का खून सुजन जन दंडित हों जहँ॥ 
जहँ न होय सन्मान सत्य का मर्यादा का। 
दुर्जन करैं बखान अमित उच्छुंखलता का॥ 
दिन-रात प्रजा की पीर जहँ न कुछ शान्ति-सुख छान दे। 
राज-धर्मका लेश भी तहँ न सुधाकर जान ले॥ 

* संत बचन सीतल सुधा करत तापत्रय नास * 


पूजा-पाठ यज्ञ-याग जप-होम भूलि बैठे, 

भूलि बैठे देश-धर्म-कर्म की कहानी को। 
भूलि बैठे जाति-धर्म कुल-धर्म देश-धर्म, 

भूलि बैठे राज-धर्म बेद-शास्त्र बानी को॥ 


भला होगा कलि माँहिं कैसे जग मानवों का, 

भूलि बैठे प्रेमियों की प्रीति रस-सानी को। 
सुधाकर एक आज अब तो उपाय है यह, 

भाव धारै स्यामा-स्याम जग-सुखदानी को॥ 


योगी गम्भीरनाथजी 


(जन्म-स्थान--जम्मू (काश्मीर), गुरुका नाम--बाबा गोपालनाथजी गोरखपुरवाले, देहावसान--सन्‌ १९१७ ई०, २३ मार्च ।) 


वास्तवमें अनेक रूपोंमें एक ही परमात्माका 
निवास है, उनमें भेद-दृष्टि नहीं रखनी चाहिये। यद्यपि 
रूप अनेक हैं तथापि उनमें सत्य एक ही है। 
भगवानुके नामपर भरोसा करना चाहिये। भगवन्नामसे 
आपको समस्त इच्छाओंकी पूर्ति हो जायगी। 
सदा सत्य बोलना चाहिये। छल-प्रपञ्चसे दूर 
रहना चाहिये। 'अहम्‌' में नहीं चिपकना चाहिये । 
दूसराँको कभी बुरा-भला नहीं कहना चाहिये । समस्त 
धर्मों और मत-मतान्तरका आदर करना चाहिये । 
भिखारियों, दीन-दुखियाँ और असहायोंको बडे प्रेमसे 
भिक्षा देनी चाहिये और विचार करना चाहिये कि इस 
प्रकार हम ईश्वरकी ही पूजा कर रहे हैं। 
बीती बातोंको कभी नहीं सोचना चाहिये। जो 
कुछ हो गया वह बदला नहीं जा सकता। पीछे न 
देखकर आगे बढ़ते रहना चाहिये। 
यदि परमेश्वरसे कभी कुछ माँगनेकी आवश्यकता 
पड़ जाय तो सदा उनसे प्रेम-भक्तिकी ही याचना करनी 
चाहिये। 
अपने धर्म-ग्रन्थोंका अवलोकन करते रहना 
चाहिये। इस दिशामें श्रीमद्धगवद्रीता पर्याप्त है। समस्त 
देश और कालके लिये श्रीमद्भगवद्गीता एक अचूक 
पथ-प्रदर्शक है। 
ईश्वरे शून्य कुछ भी नहीं है, कण-कणमें वे 
परिव्याप्त हैं। सारे पदार्थ और रूप उन्हींके हैं। 
आध्यात्मिक क्षेत्रमें यह विचार करनेकी आवश्यकता 


होती है कि क्या सत्‌ है और क्या असत्‌ है; क्या 
नित्य है और क्या अनित्य है, आत्माका क्या स्वरूप 
है और अनात्माका क्या लक्षण है, मुक्ति क्या है और 
बन्धन क्या है, बन्धनके हेतु कौन हैं और उसके 
नाशके उपाय क्या हैं? भगवान्‌, जीव और जगतूके 
बीच क्या सम्बन्ध है? इत्यादि-इत्यादि। 

मुक्तिकी इच्छा रखनेवालोंको विचारपूर्वक यह 
हृदयङ्गम कर लेनेकी आवश्यकता है कि विषय- 
वासनाको जितना ही अवसर दिया जायगा, उतना ही 
बन्धन और क्लेशकी वृद्धि होती जायगी। भोगवासनाका 
संकोच और तत्त्वज्ञान-वासनाका विकास ही दुःख- 
निवृत्ति और कृतार्थता-प्रापिका प्रथम सोपान है। 
वासनाधीन होकर विषय-भोग करनेपर सम्पूर्ण प्रकारसे 
मनुष्यत्वकी हानि होती है और परमानन्द-प्राप्तिका पथ 
रुद्ध हो जाता है, इस बातका विचार करते-करते ही 
वैराग्य जाग उठता है। इसीके साथ सारासार विचारके 
द्वारा-परमात्मा ही सार पदार्थ है, उसके अतिरिक्त 
अन्य सभी कुछ असार है,-इस तत्त्वको समझकर 
परमात्माके साथ सजीव सम्बन्ध स्थापन करना होगा। 
उसके बाद अपने अधिकारका विचार करके कर्म, 
उपासना, ध्यान, ज्ञान इत्यादि विभिन्न साधन-मार्गोमेंसे 
कौन-सा मार्ग अपने लिये सहज ही परमात्माके 
साक्षात्कारमें विशेष अनुकूल होगा, इसका निर्णय करके 
ऐकान्तिक पुरुषार्थके साथ उसी पथपर अग्रसर 
आवश्यकता है। 


* श्रीकृष्णनन्दजी महाराज ( रंकनाथजी ) * 


श्रीकृष्णनन्दजी महाराज ( रंकनाथजी ) 


[जन्म--वि० सं० १८४८ नजरपुरा गाँव (होशंगाबाद) । जाति--नार्मदीय ब्राह्मण । पिताका नाम--श्रीकाशीरामजी देहावसान-- 


वि० सं० १९३२, भादों सुदी ११।उम्र ८४ वर्ष ।] 


(प्रेषक--श्रीराधेश्यामजी पाराशर) 


रामकृष्ण रामकृष्ण रामकृष्ण कहो रे मन॥टेक॥ 
काल चक्र मस्तक पै उदय अस्त मझ रे। 
संत शास्त्र कहे बानि ताहि को समझ रे॥ 
हरि रस बिन जितने रस सब रस अकाज रे। 
जग बिकार मंद मति सब ही को तज रे॥ 
श्रीलालजीकूँ भक्तिप्रिय समझ भज रे। 
जात पाँत नाहीं देखि तार लियो गज रे॥ 
रंक सदा काल सेवि संतन की रज रे। 
ब्राह्मण तनु पाया सब तनु की तूँ ध्वज रे॥ 


जाको प्रभुपद से न अनुराग, अरे मन ताके निकट न जैये॥ टेक ॥ 
वाकूँ तजिये अंत करण से जानिये कारो नाग। 
स्वच्छ न होय अन्त समुकारे दूध न्हवावो काग॥ 
मृतक समान जीवत है जग में जीवन जिनको अकाज। 
रंक कहत उर ज्ञान न उनके ना छूटे उर दाग॥ 


मत दीजो बड्प्पनरे प्रभु ॥ टेक ॥ 
पूँजी मेरी वृथा जायगी जोड़ रह्यो कन कन रे। 
वृद्धि पावै रज गुण बड़पन मो सों नहीं होत सहन रे॥ 
गर्ब आवे वामें बहुतेरो ऐसो चपल वो मन रे। 
रंक माँगू याहि प्रभु तुम से लागो रहु चरनन रे॥ 


जिनकी लगन न नाथ से लागी॥ टेक ॥ 
मृतक समान जीवन है जाको पूरब जन्म को दागी। 
प्रभुजस सुनि कछु प्रेमन आयो कहा कियो निज त्यागी ॥ 
रहत प्रपंच नाथ पद मूरत ताहि जान बड़ भागी । 
प्रभु जस सुनि मन द्रवत न कबहूँ सो मन जान अभागी ॥ 
रंक कहत प्रभु जस अघनासक ज्यों गंजिन कूँ आगी॥ 


हरे मन जब लौं न भजे नंदनंदनको॥ टेक ॥ 
तब लौं दाह मिटै नहीं तेरी मिटे न त्रास भव-फंदन को। 
ज्यों लौं तृष्णा थके नहीं तेरी त्यो लौं न सुलझ भव-बंधन को॥ 
तब लो नाहिं घड़े सत्संगति घड़ेगो संग मति मंदन को। 
रंक भजन बिनु आयसु भोगे बृथा रूख जस चन्दन को॥ 


जिनको धन्य जगत में जीवन जिनको सब जग करे बखान॥ 
मुख ते भजन करत वे निश दिन करते दान देत बोलत सत। 
पग ते गमन करत मंदिर में कथा में साधव कान॥ 
वे बैरी ना काहू के जग में कोउ करे बैर अजान। 
उनसे जिनको बुरो भलो नहीं मन में कोउ कर दे अपमान ॥ 
सत्‌ संगत में आनंद जिनको करे नित प्रभु को ध्यान॥ 
नाम लपेटी बाणी बोले राखे सब को मान॥ 
दुख सुख निज लेखे बराबर और लाभ निज हान। 
रंक उनको प्रणाम हमारो वे जन हमारे प्रान॥ 


५५७ 


टेक॥ 


भजन करो जग जानु प्रभु को भजन करो जग जानु॥ टेक ॥ 


जोग जग्य तप दान नेम ब्रत तीर्थ गमन पहिचानु। 
इन में बिघन अनेक प्रकार के सत्त बचन पहिचानु॥ 
कुल अभिमान से भजन बनत नहिं तातें फिरत बिगानुं। 
सरम डाल रही भरम सबन पर तामुं जग बड़ानुं॥ 
जोगी जगी दानि ब्रति नेमी ये सुत प्रभु को स्याणुं रे। 
भजन समान भक्त कछु जामे ना भक्त बाल है तानुं॥ 
ये साधत जिन वृच्छ की धेनु जे कहे से कहेत दुझानु रे। 
भक्ति बच्छ हरि धेनु चरवावे बछोड़ेगी पान्हु॥ 
भासत जुग सत त्रेता जप कीन्हु द्वापर पूजा ठानुं। 
रंक भक्ति केवल कलि काल मुं श्रीपत को पत जानुं॥ 
काया गढ़का वासी मन रे तुखे कहँ लग देउँ शिखापण रे। 
नीच माँग छबि लूटि रह्या तूने जोड्यो कण कण रे॥ 
मान बड़ाई अहंकार में यो वृथा जाय निज तन रे। 
भक्ति ज्ञान वैराग्य मिलै ना तू जीत शत्रु को रण रे॥ 
रंक कहे कुमती आफत से तू हुइ जाइस निरधन रे। 
कामना नाहि भली मन जान करेगी जमपुर में हैरान। 
जिनने कामना जीती यारो उनक लहजा भारी। 
ज्ञान राज की मारफत से हुई आलखत यारी ॥ 
कामना के बश में मन वासव जग मूल भुलाना। 
फेर जनम फिर मरना यारो फिर फिर आना जाना॥ 
जिनके कामना अंत बसी है उनके अंत अँधेरा। 
अन्तकाल जम दूत संग है जाता जमपुर घेरा॥ 


५५८ 


* संत बचन सीतल सुधा करत तापत्रय नास * 


श्रीदीनदासजी महाराज 


[नाम--श्रीसदाशिवजी शुक्ल । आविर्भाव-१८९२ वि० सं०। जन्म-स्थान-रहटगाँव (होशंगाबाद जिला) । जाति--नार्मदीय 
ब्राह्मण । पिताका नाम--नरोत्तमजी शुक्ल गुरुका नाम-- श्रीकृष्णनन्दजी रंकनाथ।] 


(प्रेषक--श्रीराधेश्यामजी पाराशर) 


गुन गाई लीजो रामजी को नाम अति मीठो॥ टेक॥ 
रामरस मीठो सो तो मीठो नहीं कोई रे 
जाने जिनने पियो दूजो स्वाद लागे सीठो। 

जो नर राम रसायन त्यागे तेखे जमका 

दूत कूटी कूटी कर 
राम नाम बाल्मीक भजन करियारे 

लगी समाधि उपर हुई गयो मीठो। 
महामुनि की पदवी पाई भील 

करम तन मन से छूट्यो॥ 
निश्चय कर आवे तेखे प्रभु पद पावे रे 

जैसो गुड़ में लिपटत चाींटो। 
मुंड की टूटे वाकी चुंगल नहीं घूटे रे 

ऐसो भजन में मन कर ढीटो॥ 
प्रेम को संजोगी भाव भक्त को भोगी रे 

नहीं सुहात तप पंथ आगी को। 
दीनदास भजन करत है झाँझ 

मृदंग करताल लै 
मिल राम से प्रीत करो अपनी ॥ 
कहा सोबत नर मोहनी समु काल अचानक डारे झपनी। 
प्रेम कुटी मुँ बैठ के मनुवा गल बिच डार लो वो नाम कफनी ॥ 
मूल मंत्र जो श्वास उसास में यहि माला निस दिन जपनी। 
दीनदास धरो राम भरोसो शीतल करे तन की तपनी॥ 
राम नाम चित धरतो रे मन भव सागर से तरतो॥ 
राम-नाम सारी हिय में धरतो तीन ताप नहीं जरतो। 
राम-रसायन प्रेम कटोरन पी पी आनंद भरतो॥ 
राम-रसिक की संगत करतो नहीं भवकूप में परतो। 
दीनदास देखे सब मत मुं नाम बिना नहीं सरतो॥ 
तृष्णा बुरी रे बलाय जगत में ॥ टेक ॥ 
इस तृष्णा ने कई घर घाले ऋषी मुनी समुदाय। 
बड़े बड़े रजधानी लूटे रैयत कर रही त्राहि॥ 
ध्यान, वचन दे वाचन सुमिरन प्रभु दरशन को जाय। 
खान-पान बनितादिक देखे ताहि में ललचाय॥ 
या तृष्णा है ऐसी जैसे कार्तिक स्वान फिराय। 
भटकत भटकत फिरे रैन दिन तोहू न शान्ति लखाय॥ 


पीठो॥ 


फूटो॥ 


पहिले सुख लागत है मीठो फिर सिर धुनि पछताय। 
है कोई ऐसो संत शूरमा याहि को देय छुड़ाय॥ 
सदा ध्यान रख रामचरण को याही में सुख-सार। 
जिन के चरण-कमल की रजपर दीनदास बलि जाय॥ 
जिन के साधन संग नहीं हेत, सो नर मर्यो पड़ो भव-खेत॥ टेक॥ 
भजन करत इरषा जो करे तिनको जानियो जीवत-प्रेत। 
नामामृत का त्याग करत है सो खल बिखर सचेत॥ 
उपर नम्र अन्न कठिनाई जैसे बगुला स्वेत। 
दीनदास भजो नाम कल्पतरु भवसागर पर सेत॥ 
जाग सबेरा चलना बाट॥ टेक ॥ 
जाग सबेरा नहीं तो होयगा अबेरा, कब उतरोगे भव चौड़ो पाट॥ 
मोह कीच भ्रम बस मन फँस गयो मान मनीकी सिर बाँधी गाँठ। 
यो मन चंचल हाथ न आवत मन छे गठीलो भैया आठों गाँठ॥ 
भजन करार करनि तू आयो भूल गयो धन देखित ठाठ। 
दीनदास रघुबीर भजन बिन छुटे नहीं तेरे मन की गाँठ॥ 
पड़े बाँकी बखत कोई आवे नहीं काम॥ टेक ॥ 
तन मन से धन धाम सँवारो कियो संग्रह धन कस कर चाम॥ 
बात पित कफ कंठ कुं रोकत ठकमक देखत सुत अरु बाम। 
जब काया में आग लगाई भगे लोग देखे जरतो चाम॥ 
बाँकी बख्त को राम बसीलो सीतापति शुभ सुंदर श्याम । 
दीनदास प्रभु कृपा करे जब अंत समय मुख आवत राम॥ 
रसना राम नाम क्यों नहीं बोलत॥ टेक ॥ 
निशि दिन पर-अपवाद बखानत क्यों पर-अघ को तोलत॥ 
संत समागम प्रेम कटोरा राम रसायन घोलत। 
तहाँ जाय कुशब्द उचार के क्यों शुभ रस तूँ टोलत॥ 
जो कोई दीन आवे तव सन्मुख मर्म बचन कहि बोलत। 
मर्म बचन में सार न निकसत ज्यों कांदे खु छोलत॥ 
नर मुख मंदर सुंदर पाय के सुधा वचन क्यों न बोलत। 
दीनदास हरि चरित बखानत आनंद सुख क्यों न डोलत॥ 
भजन कर आयु चली दिन रात॥ टेक ॥ 
या नर देही सुंदर पाई उठो बड़ी परभात । 
राम भजन कर तन मन धन से मान ले इतनी बात॥ 
कुटंब कबीला सुख के साथी अंत कूँ मारत लात। 
दीनदास सुत राम-धाम तजि क्यों जमपुर को जात! 


* पण्डित श्रीपीताम्बरजी * ५५९ 


संत श्रीनागा निरङ्कारीजी 


(जन्म-अठीलपुरनरेशके घर, पंजाब-प्रान्तीय। स्थान-कानपुर जनपदका पाली राज्य |) 


पड़ी मेरी नइया विकट मँझधार। 'नागा' कहै सुनो भाई संतो, सत्य नाम करतार॥ 
यह भारी अथाह भवसागर, तुम प्रभु करो सहार॥ 
आँधी चलत उड़त झराझर मेघ नीर बौछार। अब तो चेत मुसाफिर भाई॥ 
झाँझर नइया भरी भार से, केवट है मतवार॥ बार-बार पाहरू जगावत, छोड़त नहिं अलसाई। 
किहि प्रकार प्रभु लगूँ किनारे, हेरो दया दीदार। अब तो मिलना कठिन पिया का, उलटी भसम रमाई ॥ 
तुम समान को पर उपकारी, हो आला सरकार॥ घर है दूर मेरे साई को, जीव जंत सब उड़ जाई। 
खुले कपाट-यन्त्रिका हिय के, जहे देखूँ निरविकार। “नागा' कहै सुनो भाई संतो सत्य नाम की करो दुहाई॥ 


सिन्धी संत श्रीरामानन्द साहब लुकिमान 


(प्रेषक- श्रीश्यामसुन्दरजी) 


तुम शान्ति करो कोई शोर नहीं। मेरे प्यारे ! इस दुनियामें ऐसे रहो, जैसे जेलमें जेलर 
दुई दूरि करो कोई होर नहीं॥ रहता है। जेलमें जेलर तथा कैदी दोनों रहते हैं । जेलर 
तुम साधु बनो कोई चोर नहीं। आजाद रहता है पर कैदी बन्धनमें रहता है। तुम जेलरकी 


तुम आपु लखो तब तुं ही तूँ ही॥ भाँति आजाद होकर अपने आत्माका विलास जानकर 
ना मानो तो कोई जोर नहीं। सब काम करते रहो। 


संत अचलरामजी 
(प्रेषक-वैद्य श्रीबदरुद्दीनजी राणपुरी) 
मुझ को क्या ढूँढे बन-बन में, मैं तो खेल रहा हर फन में॥ 
अकास वायु तेज जल पृथ्वी इन पाँचों भूतन में। कमती-ज्यादा नहीं किसी में एक सार हूँ सब में॥ 
पिंड ब्रह्मांड में व्याप रहा हूँ चौदह लोक भुवन में॥ री 
पूर्व चन्र में बिजली तारे मेरा प्रकाश है इन में। रोम रोम रग-रग में ईश्वर इन्द्रिय प्राण तन मन में। 
सारे जगत का करूँ उजारा हुआ प्रकाश सब जन में॥ 


सब में पूरण एक बराबर पहाड़ और राइ तिल में। 


अचलराम सतगुरु कृपा बिन नहीं आवत खेलन में॥ 


पण्डित श्रीपीताम्बरजी 


[स्थान-कच्छ देश। जन्मकाल वि० सं० १९०३ ] 

(प्रेषक- श्रीधर्मदासजी) 
जब जानत है निज रूपहि कूँ । तब जीवन्मुक्ति समीपहि कूँ॥ 
भ्रम बंद निवृत्ति सदेहहि कूँ । सुख सम्पति होवत गेहहि कूँ॥ 
तजै इस देहहि कूँ । तब पावत मुक्ति विदेहहि कूँ ॥ 


तम लेश भजे सद नाशहि कूँ । तज देत प्रपंच अभासहि कूँ ॥ 
सरिता इव सागर देशहि कूँ । चिन्‌ मात्र मिलाय विशेषहि कूँ॥ 
चिद होय भजे अवशेषहि कूँ । नहि जन्म पीतांबर शेषहि कूँ ॥ 


५६० 


* संत बचन सीतल सुधा करत तापत्रय नास * 


सद्गुरु श्रीपतानन्द आत्मानन्द स्वामी महाराज 


(प्रेषक--श्रीआत्मानन्ददास रामानन्द बगदालवार) 


मनुष्यो! तुमने कभी सोचा है क्या, यह जो विशाल 
रूपसे विस्मृतिकी कल्पित सृष्टि दीख रही है वह 
वास्तवमें क्या है? इसीको तुमने सत्य मानकर मान, 
अहंकृति, वैभव, विषयाभिलाषासे इस स्वप्रवत्‌ क्षणभंगुर 
देहको ही अपना सर्वस्व समझ लिया है और केवल 
विचारहीन पशुवत्‌ आचरणको ही चातुर्य और प्राज्ञ 
कहानेका प्रयत्न किया जा रहा है। इस अभिलाषामें न 
तुमको धर्मकी पहचान है न ईश्वरकी । धर्म और ईश्वरको 
तुमने विषयाभिलाषाकी पूर्तिका एकमात्र साधन बना 
लिया है । इतने अन्याय, इतना स्वार्थमय खेल खेलकर 
भी, तुमने जिस इच्छासे और जिस कामनासे इस अमूल्य 
मानव-शरीरको धारण किया था, क्या उसमें तुमने कोई 
सफलता प्राप्त की है ? भाइयो ! इसी भूल और विस्मृतिसे 
विश्वके नियम चक्रमें इस स्थानको प्राप्त करके चौरासी 
लक्ष योनियोंके दुःखोंको सहन करते हुए तुम्हारा जीवन 
दुःखमय बन गया है, इसीलिये तुममें सच्चे दुःख और 
सुखका ज्ञान ही नहीं रहा। अपना जो सुखमय स्वरूप 
है, उसको तुमने पुराणोंके गपोडे बतलाया और जिसने 
दुःखकी प्रज्वलित ज्वाला भड्काकर सारे प्राणियोंको 
अस्तित्वहीन बना दिया है, उस भौतिक जडवाद राक्षसको 
तुमने अपना परम मित्र मान लिया है! सोचो, विचार 
करो। भौतिकताका आधार यह शरीर कालके एक 


थपेडेसे मिट जायगा और तुमने यह जो भौतिकताका 
रंगीला महल बना लिया है, वह क्षणोंमें जहाँ-का-तहाँ 
विलीन हो जायगा! यदि तुम मनुष्य हो तो अपनी ओर 
मुड़कर देखो, सोचो--यहाँपर तुम्हें क्या त्यागना है और 
क्या ग्रहण करना है । विचारसे देखनेसे तुमको यह सहज 
मालूम होगा कि विविध रूपोंमें जो विकृतिमय वस्तुएँ 
हमको दीख रही हैं, वे केवल अस्तित्वहीन और अपने 
स्वरूपपर ही प्रत्यारोपित हैं। प्रत्यारोप उसी अवस्थामें 
होता है कि जब अपने स्वरूपकी विस्मृति हो जाती है, 
जैसे रज्जुके भूलनेसे सर्पका आरोप या सुवर्णके भूलनेसे 
अलंकारका आरोप होता है । वास्तवमें हम अपने स्वरूपको 
भूलकर ही जन्म-मृत्युके यन्त्रमें पीसे जा रहे हैं। स्वरूप- 
स्मृति होनेपर तो यह जन्म-मृत्युका खेल हमको बाल- 
लीलावत्‌ और हास्यास्पद प्रतीत होगा। मैं सत्य और 
आन्तरिक प्रेरणासे अखिल मानव-समाजको यह प्रार्थनामय 
संकेत करना चाहता हूँ कि वे अपने ईश्वरमय स्वरूपकी 
प्राप्तिक बिना जो कुछ भी करना-कहना चाहते हैं, सब 
व्यर्थ वाणी-विलास है। मेरी मङ्गलमय स्वात्मारूपी 
प्रभुसे प्रार्थना है कि वे अखिल मानव-जातिके कल्याणके 
लिये शीघ्र मङ्गल-प्रभातका प्रादुर्भाव करके अखिल 
मानव-प्राणीको स्वरूपामृतका पीयूष पिलाकर सबको 
जन्म-मृत्युकी बाधासे मुक्त कर अजरामर बना दें। 


महाराज चतुरसिंहजी 


(उदयपुरके महाराणा फतहसिंहजीके जेठे भाई श्रीसूरतसिंहजीके चौथे पुत्र। जन्म-वि० सं० १९३६, माघ कृष्ण १४) 
परधामगमन--सं० १९८६, आषाढ़ कृष्ण ९ । महान्‌ भक्त, विद्वान्‌, कवि, वैराग्यवान्‌) 


यों संसार बिसार चित, ज्यों अबार करतार। 
यों करतार सँभार नित, ज्यों अबार संसार॥ 
राम रावरे नाम में वही अनोखी बात। 


दो सूधे आखर तऊ आखर याद न आत॥ 
जो टेरो तैं राम को तो बेरो भव-पार। 
नाहिंत फेरो जगत को, परि है बारंबार॥ 


* स्वामी श्रीस्वयंज्योतिजी उदासीन * ५६१ 
संत टेऊंरामजी 


(सिन्धके प्रेमप्रकाशसम्प्रदायके मण्डलाचार्य । देह-त्याग--सन्‌ १९४२) 


उसी देव को पूजत हूँ मै, जिसका दरजा आला है। 
सब के अंदर व्याप रहा जो, सब से रहत निराला है॥ 
देह बिना जो परम देव है, जाका नाम अकाला है। 
टेऊँ तिसका ध्यान धरे मैं पाया धाम विशाला है॥ 
जो कुछ दीसै सोई है प्रभु, उस बिन और न कोई है। 
नाम-रूप यह जगत बना जो, वासुदेव भी वोही है॥ 
अस्ति भाति प्रिय रूप जो, सत्‌ चित्‌ आनंद सोई है । 
कह टेऊँ गुरु भ्रम मिटाया, जहे देखूँ तहँ ओई है॥ 
टेऊँ गफलत नींद में, बीते जन्म अनेक। 
मनुष्य जन्म को पाइ के, तजी न सोवन टेक॥ 
मात-गर्भ में सोय पुनि, सोये मा की गोद। 
यौवन में तिय संग तुम, सोये किया विनोद॥ 


बूढेपन में खाट पर, सोय रहे दिन रैन। 
अरथी पर चढ़ अन्त में, कीन चिता पर सैन॥ 
ऐसे सोवत खोय दी, टेऊँ मानुष देह। 
हाथ मले बिन हाथ कछु, आवत ना फिर एह॥ 
मानुष जन्म लेके, काम नीके नाहि कोने, 
आम के उखाड़ तर कीकर लगाये हैं। 
पशुवत पेट भरे, हरि का न ध्यान कीना, 
भव-कूप माँहि पडि, बहु दुःख पाये हैं॥ 
काम, क्रोध, लोभ माँहि, आयु सब खोय दीनी, 
साधु-संग बैठके न हरि गुन गाये हैं। 
कहे टेऊँ तीन लाज, तोड़ के न काज कीना, 
आप जाने बिन तन रत्र गँवाये हैं॥ 


स्वामी श्रीस्वयंजोतिजी उदासीन 


(क्रषिकेशनिवासी उदासीन सम्प्रदायके प्रसिद्ध संत) 


सर्वेषामपि शास्त्राणां रहस्यं परमं जगुः। 
भगवद्भक्तिनिष्ठां हि गीता तत्र समाप्यते॥ 
सैव साधनरूपा च फलरूपा च निष्ठयोः। 
ज्ञानकर्माख्ययोस्तस्माद्वीतान्त उपसंहता॥ 
सर्वेभ्यो वर्णधर्मेभ्यो ह्याश्रमधर्मेभ्यस्तथा। 
भगवद्भक्तिरेकेव सामान्येभ्यो गरीयसी॥ 
भगवतो भक्तो यस्मादन्यापेक्षाविरहिणः। 
तस्यैवानुग्रहाऱ्ज्ञानात्कृताथों भवति किल॥ 
विधेया भगवद्भक्तिरेकैवातो मुमुक्षुभिः। 
धर्माः सन्तु न वा सन्तु सापेक्षैः खलु किंच तैः॥ 


(राजयोगप्रदीपिका, पञ्चम प्रकाश शुक ३७०-३७४) 


शास्त्रोंका परम रहस्य बतलाया है, श्रीमद्‌भगवद्रीताका 
भी भगवद्‌-भक्तिमें ही उपसंहार हुआ है। भगवद्भक्ति 
ज्ञाननिष्ठा एवं कर्मनिष्ठा दोनोंका साधन भी है और फल 
भी। इसीलिये गीताके अन्तमें उसका उपसंहार किया 
गया है। निस्संदेह भगवद्भक्ति अकेली ही सम्पूर्ण 
सामान्य वर्णधर्मो एवं आश्रमधर्मोसे बड़ी है; क्योंकि 
निश्चय ही भगवानका भक्त अन्य किसी साधनको अपेक्षा 
न रखकर केवल उनको कृपासे ही ज्ञान प्राप्तकर कृतार्थ 
हो जाता है। इसलिये मोक्ष चाहनेवालोंको एकमात्र 
भगवद्भक्तिका ही अनुष्ठान करना चाहिये-उपर्युक्त 
धर्मोका आचरण चाहे हो या न हो; क्योंकि उन धर्मोसे 
क्या होना-जाना है, जो मुक्तिके स्वतन्त्र साधन नहीं हैं 


भगवद्‌-भक्तिकी निष्ठाको ही आचार्योने समस्त अपितु ज्ञानादिकी अपेक्षा रखते हैं। 

* संत बचन सीतल सुधा करत तापत्रय नास * 


स्वामीजी श्रीभोलेबाबाजी 


(वेदान्तके प्रसिद्ध लेखक, आगरा आलूवाले बाबाके शिष्य) 


हरिगीत छन्द 

मानव! तुझे नहिं याद क्या ? तू ब्रह्म का ही अंश है। 
कुल गोत्र तेरा ब्रह्म है, सद्ब्रह्म तेरा वंश है॥ 
चैतन्य है तू अज अमल है, सहज ही सुख राशि है। 
जन्मा नहीं, मरता नहीं, कूटस्थ है अविनाशि है॥ 
निर्दोष है निस्संग है, बेरूप है बिनु टंग है। 
तीनों शरीरों से रहित, साक्षी सदा बिनु अंग है॥ 
सुख शान्ति का भण्डार है, आत्मा परम आनन्द है। 
क्यों भूलता है आप को? तुझ में न कोई इन्द्र है॥ 
क्यों दीन है तू हो रहा? क्यों हो रहा मन खिन्न है ?। 
क्यों हो रहा भयभीत, तू तो एक तत्त्व अभिन्न है॥ 
कारण नहीं है शोक का, तू शुद्ध बुद्ध अजन्य है। 
क्या काम है रे मोह का, तू एक आत्म अनन्य है॥ 
तू रो रहा है किस लिये? आँसू बहाना छोड्‌ दे। 
चिन्ता चिता में मत जले, मन का जलाना छोड़ दे॥ 
आलस्य में पड्ना तुझे प्यारे! नहीं है सोहता। 
अज्ञान है अच्छा नहीं, क्यो व्यर्थ है तू मोहता ?॥ 
तू आप अपनी याद कर, फिर आत्म को तू प्राप्त हो। 

ना जन्म ले मर भी नहीं, मत ताप से संतप्त हो॥ 
जो आत्म सो परमात्म है, तू आत्म में संतृप्त हो। 

यह मुख्य तेरा काम है, मत देह में आसक्त हो॥ 
तू अज अजर है अमर है, परिणाम तुझ में है नहीं। 

सच्चित्‌ तथा आनन्दघन, आता न जाता है कहीं॥ 
प्रज्ञान शाश्वत मुक्त तुझ में रूप है नहिं नाम है। 

कूटस्थ भूमा नित्य पूरण काम है निष्काम है॥ 
माया रची तू आप ही, है आप ही तू फँस गया। 

कैसा महा आश्चर्य है, तू भूल अपने को गया॥ 
संसार-सागर डूब कर, गोते पड़ा है खा रहा। 

अज्ञान से भव सिन्धु में बहता चला है जा रहा॥ 
है सर्वव्यापक आत्म तू सब विश्व में है भर रहा। 

छोटा अविद्या से बना है, जन्म ले ले मर रहा॥ 
माने स्वयं को देह तू, ममता अहंता कर रहा। 

चिन्ता करे है दूसरों की, व्यर्थ ही है जर रहा॥ 
कर्ता बना भोक्ता बना, ज्ञाता प्रमाता बन गया। 

दलदल शुभाशुभ कर्म में निस्संग भी तू सन गया॥ 


करता किसी से राग है, माने किसी से द्वेष है। 
इच्छा करे मारा फिरे तू देश और विदेश है॥ 
हैं डाल लीन्ही पैर में जंजीर लाखों कामना। 
रोवे तथा चिल्लाय है, जब कष्ट का हो सामना॥ 
धन चाहता, सुत, दार, नाना भोग है तू चाहता। 
अंधे कुँवें में कर्म के गिर कष्ट नाना पावता॥ 
माया नटी के जाल में फॅस हो गया कंगाल तू। 
दर-दर फिरे है भटकता, जग सेठ मालामाल तू॥ 
तू कर्म बेड़ी में बँधा, जन्मे पुनः मर जाय है। 
ऊँचा चढे है स्वर्ग में फिर नरक में गिर जाय है॥ 
मजबूत अपने जाल में माया तुझे है बाँधती। 
दे जन्म तुझ को मारती, गर्भाग्नि में फिर राँधती॥ 
चिन्ता क्षुधा भय शोकमय रातें तुझे दिखलावती। 
भव के भयानक मार्ग में बहु भाँति है भटकावती॥ 
संसार दलदल माँहि है माया तुझे धसकावती। 
तू जानता ऊँचा चढू, नीचे लिये है जावती॥ 
ज्ञानाग्नि होली बाल के, माया जली को दे जला। 
ज्ञानाग्नि से जाले बिना, टलनी नहीं है यह बला॥ 
यह ज्ञान ही केवल तुझे सुख मुक्ति का दातार है। 
ना ज्ञान बिन सौ कल्प में भी छूटता संसार है॥ 
सब वृत्तियों को रोक कर, तू चित्त को एकाग्र कर। 
कर शांत सारी वृत्तियाँ, निज आत्म का नित ध्यान कर॥ 
जब चित्त पूर्ण निरुद्ध हो, तब तू समाधी पायगा। 
जबतक न होगा चित्त थिर, नहिं मोह तबतक जायगा॥ 
जब मोह होगा दूर तब तू आत्म को लख पायगा। 
जब होय दर्शन आत्म का, कृतकृत्य तू हो जायगा॥ 
मन कर्म वाणी से तथा जो शुद्ध पावन होय है। 
अधिकारि सो ही योग का है ज्ञान पाता सोय है॥ 
हो तू सदाचारी सदा मन इन्द्रियों को जीत रे। 
ना स्वप्न में भी दूसरों की तू बुराई चीत रे॥ 
क्या क्या करूँ कैसे करूँ, यह जानना यदि इष्ट है। 
तो शास्त्र संत बतायँगे, जो इष्ट या कि अनिष्ट है 
श्रद्धासहित जा शरण उन की त्याग निज अभिमान दे। 
निर्दम्भ हो निष्कपट हो, श्रुति संत को सन्मान दे॥ 

* स्वामीजी श्रीभोलेबाबाजी * तो न अहह व्र 


'मैं' और 'मेरा' त्याग दे, मत लेश भी अभिमान कर। 
सब का नियंता मान कर विश्वेश का ही ध्यान धर॥ 
मत मान कर्ता आप को, कर्तार भगवत जान रे। 
तो स्वर्ग द्वारा जाय खुल तेरे लिये सच मान रे॥ 
निशि दिन निरंतर बरसती सुख मेघ की शीतल झड़ी। 
भीतर न तेरे जा सके हे आड़ ममता कौ पड़ी॥ 
ममता अहंता त्याग दे, वर्षा सुधा की आयगी। 
ईर्षा-जलन बुझ जायगी, चिन्ता-तपन मिट जायगी॥ 
ममता अहंता वायु का झोंका न जबतक जायगा। 
विज्ञानदीपक चित्त में तेरे नहीं जुड़ पायगा॥ 
श्रुति संत का उपदेश तबतक बुद्धि में नहिं आयगा। 
नहिं शांति होगी लेश भी नहिं तत्त्व समझा जायगा॥ 
सिद्धान्त सच्चा है यही जगदीश ही कर्तार है। 
सब का नियंता है वही ब्रह्माण्ड का आधार है॥ 
विश्वेश की मर्जी बिना नहिं कार्य कोई चल सके। 
ना सूर्य ही है तप सके, नहिं चन्द्र ही है हल सके॥ 
“कुछ भी नहीं मैं कर सकूँ, करता सभी विश्वेश है।' 
ऐसी समझ उत्तम महा, सच्चा यही आदेश है॥ 
“पूरा करूँगा कार्य यह, वह कार्य मैंने है करा।' 
पूरा यही अज्ञान है, अभिमान यह ही है खरा॥ 
'मै' क्षुद्र है, 'मेरा' बुरा, 'मुझ' भी मृषा है त्याग रे। 
अपना पराया कुछ नहीं, अभिमान से हट भाग रे॥ 
यह मार्ग है कल्याण का हो जाय तू निष्पाप रे। 
देहादि 'मैं' मत मान रे, 'सोहं' किया कर जाप रे॥ 
यदि शांति अविचल चाहता, यदि इष्ट निज कल्याण है। 
संशय रहित सच जान तेरा शत्रु यह अभिमान है॥ 
मत देह में अभिमान कर, कुल आदि का तज मान दे। 
'नहिं देह मैं' 'नहिं देह मेरा' नित्य इसपर ध्यान दे॥ 
है दर्प काला सर्प, सिर उसका कुचल दे, मार दे। 
ले जीत रिपु अभिमान को, निज देह में से टार दे॥ 
जो श्रेष्ठ माने आप को, सो मूढ चोटें खाय है। 
तू श्रेष्ठ सब से है नहीं, क्यों श्रेष्ठता दिखलाय है॥ 
मत तू प्रतिष्ठा चाह रे, मत तू प्रशंसा चाह रे। 
सब को प्रतिष्ठा दे, प्रतिष्ठित आप तू हो जाय रे॥ 
वाणी तथा आचार में माधुर्यता दिखला सदा। 
विद्या विनय से युक्त होकर सौम्यता सिखला सदा॥ 


कर प्रीति शिष्टाचार में वाणी मधुर उच्चार रे। 
मन बुद्धि को पावन बना, संसार से हो पार रे॥ 
प्यारा सभी को हो सदा, कर तू सभी को प्यार रे। 
निःस्वार्थ हो निष्काम हो, जग जान तू निःसार रे॥ 


छोटे बड़े निर्धन धनी, कर प्यार सब को एक सम। 
बडे सभी सिल एक के, कोई नहीं है बेश कम॥ 
मत तू किसी से कर घृणा, सब की भलाई चाह रे। 
तव मार्ग में काँटे धो, बो फूल उस की राह रे॥ 
हिंसा किसी की कर नहीं, जो बन सके उपकार कर। 
विश्वेश को यदि चाहता है, विश्वभर को प्यार कर॥ 
जो मृत्यु भी आ जाय तो उस की न तू परवाह कर। 
मत दूसरे को भय दिखा, रह आप भी सब से निडर॥ 


निःस्वार्थ सेवी हो सदा, मन मलिन होता स्वार्थ से। 
जब तक रहेगा मन मलिन, नहिं भेट हो परमार्थ से॥ 
जे शुद्ध मन नर होय हैं, वे ईश दर्शन पाये हैं। 
मन के मलिन नहिं स्वप्न में भी, ईश सम्मुख जायं हैं ॥ 
पीड़ा न दे तू हाथ से, कड़वा वचन मत बोल रे। 
संकल्प मत कर अशुभ तू, सच बोल पूरा तोल रे॥ 
ऐसी किया कर भावना, नहिं दूर तुझ से लेश है। 
रहता सदा तेरे निकट, पावन परम विश्वेश है॥ 
तू शुद्ध से भी शुद्ध अति जगदीश का नित ध्यान धर। 
हो आप भी जा शुद्ध तू, मैला न अपना चित्त कर॥ 
हो चित्त तेरा खिन्न ऐसा शब्द तू मत सुन कभी। 
मत देख ऐसा दृश्य ही, मत सोच ऐसी बात भी॥ 
जो नारि नर भगवद्विमुख संसार में आसक्त हैं। 
विपरीत करते आचरण, निज स्वार्थ में अनुरक्त हैं॥ 
कंजूस कामी क्रूर जे, पर-दार-रत पर-धन हरें। 
मत पास उन के जा कभी, जो अन्य की निन्दा करें॥ 
रह दूर हरदम पाप से, निष्पाप हो निष्काम हो। 
निर्दोष पातक से रहित, निःसंग आत्माराम हो॥ 
भगवत्‌ परम निष्पाप हैं, तू पाप अपने धोय रे। 
भगवत्‌ तुरत ही दर्श दें, अघहीन यदि तू होय रे॥ 
जे लोक की परलोक की, नहिं कामनाएँ त्यागते। 
संसार के हैं श्वान जे, संसार में अनुरागते॥ 
कंचन जिन्हें प्यारा लगे, जे मूढ़ किंकर काम के। 
नहिं शान्ति वे पाते कभी, नहिं भक्त होते राम के॥ 

रह लोभ से अति दूर ही, जा दर्प के तू पास ना। 
बच काम से अरु क्रोध से, कर गर्व से सहवास ना॥ 
आलस्य मत कर भूल भी, ईर्षा न कर मत्सर न कर। 
हैं आठ ये वैरी प्रबल, इन वैरियों से भाग डर॥ 
विश्वास से कर मित्रता, श्रद्धा सहेली ले बना। 
प्रज्ञा तितिक्षा को बढ़ा, प्रिय न्याय का कर त्याग ना॥ 
गम्भीरता शुभ भावना, अरु धैर्य का सम्मान कर। 
हें आठ सच्चे मित्र ये, कल्याणकर भवभीर-हर॥ 
शिष्टाचरण की ले शरण, आचार दुर्जन त्याग दे। 
मन इन्द्रियाँ स्वाधीन कर, तज द्वेष दे, तज राग दे॥ 
सुख शान्ति का यह मार्ग है, श्रुति संत कहते हैं सभी । 
दुर्जन दुराचारी नहीं पाते अमर पद हैं कभी॥ 
अभ्यास ऐसा कर सदा, पावन परम हो जाय रे। 
कर सत्य पालन नित्य ही, नहिं झूठ मन में आय रे॥ 
झूठे सदा रहते फँसे, मायानटी के जाल में। 
तू सत्य भूमा प्राप्त कर, मत काल के जा गाल में॥ 


है सत्य भूमा एक ही, मिथ्या सभी संसार रे। 
तल्लीन भूमा माँहि हो, कर तात! निज उद्धार रे॥ 
कर मुख्य निज कर्तव्य तू, स्वाराज्य भूमा प्राप्त कर। 
मत यक्ष राक्षस पूजने में, दिव्य देह समाप्त कर॥ 
सच जान जो हैं आलसी, निज हानि करते हैं सदा। 
करते उन्हों का संग जो, वे भी दुखी हों सर्वदा॥ 
आलस्य को दे त्याग तू, मन कर्म शिष्टाचार कर। 
अभ्यास कर, वैराग्य कर, निज आत्म का उद्धार कर॥ 
मधुमक्षिका करती रहे हैं, रात दिन ही काम ज्यों। 
मत दीर्घसूत्री बन कभी, कर तू निरन्तर काम त्यों॥ 
तन्द्रा तथा आलस्य में, मत खो समय को तू वृथा। 
कर कार्य सारे नियम से, रवि चन्द्र करते हैं यथा॥ 
हो उद्यमी सन्तुष्ट तू, गम्भीर धीर उदार हो। 
धारण क्षमा उत्साह कर, शुभ गुणन का भंडार हो॥ 
कर कार्य सर्व विचार से, समझे बिना मत कार्य कर। 
शम दम यमादिक पाल तू, तप कर तथा स्वाध्याय कर॥ 
जो धैर्य नहिं हैं धारते, भय देख घबरा जाये हैं। 
सब कार्य उन के व्यर्थ हैं, नहिं सिद्धि वे नर पायं हैं॥ 
चिन्ता कभी मिटती नहीं, नहिं दुःख उन का जाय है। 
पाते नहीं सुख लेश भी, नहिं शान्ति मुख दिखलाय है॥ 
गरमी न थोड़ी सह सकें, सर्दी सही नहिं जाय है। 


* संत बचन सीतल सुधा करत तापत्रय नास * 


नहिं सह सके हैं शब्द यक, चढ़ क्रोध उन पर आय है॥ 
जिस में नहीं होती क्षमा, नहिं शान्ति सो नर पाय है। 
शुचि शान्त मन संतुष्ट हो, सो नर सुखी हो जाय है॥ 
मर्जी करेगा दूसरों की, सुख नहीं तू पायगा। 
नहिं चित्त होगा थिर कभी, विक्षिप्त तू हो जायगा॥ 
संसार तेरा घर नहीं, दो चार दिन रहना यहाँ। 
कर याद अपने राज्य की, स्वाराज्य निष्कंटक जहाँ॥ 
सम्बन्ध लाखों व्यक्तियों से यदि करेगा तू सदा। 
तो कार्य लाखों भाँति के करता रहेगा सर्वदा॥ 
कैसे भला फिर चित्त तेरा शान्त निर्मल होयगा। 
लाखों जिसे बिच्छू डसें, कैसे बता सो सोयगा॥ 
तू न्यायकारी हो सदा, समबुद्धि निश्चल चित्त हो। 
चिन्ता किसी की मत करे, नि्न्द्र हो मन शान्त हो॥ 
प्रारब्ध पर दे छोड़ सब जग, ईश में अनुरक्त हो। 
चिन्तन उसी का कर सदा, मत जगत्‌ में आसक्त हो॥ 
कर्ता वही धर्ता वही, सब में वही सब है वही। 
सर्वत्र उस का देख तू, उपदेश सच्चा है यही। 
अपना भला ज्यों चाहता, त्यों चाह तू सब का भला। 
संतुष्ट पूरा शान्त हो, चिन्ता बुरी काली बला॥ 
हे पुत्र! थोड़ा वेग भी यदि दुःख का न उठा सके। 
तो शान्ति अविचल तत्त्व की, कैसे भला तू पा सके॥ 
हो मृत्यु का जब सामना, तब दुःख होवेगा घना। 
कैसे सहेगा दुःख सो, यदि धैर्य तुझ में होय ना॥ 
कर तू तितिक्षा रात दिन, जो दुःख आवे झेल ले। 
वह ही अमर पद पाय है, जो कष्ट से नहिं है हले॥ 
है दुःख ही सन्मित्र सब कुछ दुःख ही सिखलाय है। 
बल बुद्धि देता दुःख पंडित धीर वीर बनाय है॥ 
बल बुद्धि तेरी की परीक्षा दुःख आकर लेय है। 
जो पाप पहिले जन्म के हैं दूर सब कर देय है। 
निर्दोष तुझ को देय कर, पावन बनाता है तुझे। 
क्या सत्य और असत्य क्या, यह भी सिखाता है तुझे॥ 
तू कष्ट से घबरा न जा रे, कष्ट ही सुख मान रै। 
जो कार्य नहिं हो सिद्ध तो भी लाभ उसमें जान रे॥ 
बहु बार पटकें खाय है, तब मल्ल मलन पीटता' 
लड़ता रहे जो धैर्य से, माया-किला सो जीतता॥ 
यदि कष्ट से घबराय के, तू युद्ध से हट जायेगा 
तो तू जहाँ पर जायगा, बहु भाँति कष्ट उठायगा। 


* स्वामीजी श्रीभोलेबाबाजी » 

जन्मे कहीं भी जायके, नहिं मुक्त होगा युद्ध से। 
रह युद्ध करता धैर्य से, जबतक मिले नहिं शुद्ध से॥ 
इस में नहीं संदेह जीवन झंझटोंसे युक्त है। 
वह ही यहाँ जय पाय है, जो धैर्य से संयुक्त है॥ 
समता क्षमा से युक्त ही मन शान्त रहता है यहाँ। 
जो कष्ट सह सकता नहीं, सुख शान्ति उस को है कहाँ ?॥ 
जो जो करे तू कार्य, कर सब शान्त होकर धैर्य से। 
उत्साह से अनुराग से, मन शुद्ध से बलवीर्य से॥ 
जो कार्य हो जिस काल का, कर तू समय पर ही उसे। 
दे मत बिगड़ने कार्य कोई मूर्खता आलस्य से॥ 
दे ध्यान पूरा कार्य में, मत दूसरे में ध्यान दे। 
कर तू नियम से कार्य सब, खाली समय मत जान दे॥ 
सब धर्म अपने पूर्ण कर, छोटे बड़े से या बड़े। 
मत सत्य से तू डिग कभी, आपत्ति कैसी ही पड़े॥ 
निःस्वार्थ होकर कार्य कर, बदला कभी मत चाह रे। 
अभिमान मत कर लेश भी, मत कष्ट की परवाह रे॥ 
क्या खान हो क्या पान हो, क्या पुण्य हो क्या दान हो। 
सब कार्य भगवत्‌ हेतु हों, क्या होय जप क्या ध्यान हो॥ 
कुछ भी न कर अपने लिये, कर कार्य सब शिव के लिये। 
पूजा करे या पाठ, कर सब प्रेम भगवत्‌ के लिये॥ 
सब कुछ उसी को सौंप दे, निशि दिन उसी को प्यार कर। 
सेवा उसी की कर सदा दूजा न कुछ व्यापार कर॥ 
सेवक उसी का बन सदा, सब में उसी का दर्श कर। 
'मैं' और 'मेरा' मेट दे, सब में उसी का स्पर्श कर॥ 
निर्द्र निर्मल चित्त हो, मत शोक कर मत हर्ष कर। 
सब में उसी को देख तू, मत राग, मत आमर्ष कर॥ 
मानुष्य जीवन में यदपि आते हजारों विघ्न हैं। 
जो युक्त योगी होंय हैं, होते नहीं मन-खिन्न हैं॥ 
हो झंझटों से युक्त जीवन कुछ न तू परवाह कर। 
भगवत्‌ भरोसे से सदा, सुख शान्ति से निर्वाह कर॥ 
विद्या सभी ही भाँति की ले सीख तू आचार्य से। 
उत्साह से अति प्रेम से, मन बुद्धि से अरु धैर्य से॥ 
एकाग्र होके पढ़ सदा, सब ओर से मन मोड़ के। 
सब से हटाकर वृत्तियाँ, स्वाध्याय में मन जोड़ के॥ 
वेदाङ्ग पढ़, साहित्य पढ़, फिर काव्य पढ़ तू चाव से। 
पढ़ गणित ग्रन्थन, तर्क शास्त्रन, धर्मशास्त्रन भाव से॥ 
इतिहास, अष्टादश पुराणन, नीतिशास्त्रन देख रे। 

वैद्यक तथा पढ़ वेद चारों, योग्य विद्या पेख रे॥ 
सदग्रन्थ पढ़ तू भक्ति शिक्षक, ज्ञानवर्धक शास्त्र पढ़। 
विद्या सभी पढ़ श्रेयकारिणि, मोक्षदायक शास्त्र पढ़ ॥ 
आदर सहित अनुराग से, सदग्रन्थका ही पाठ कर। 
दे चित्त शिष्टाचार में, दुष्टाचरण पर लात धर॥ 
क्या ग्रन्थ पढ़ने चाहिये, आचार्य यह बतलायंगे । 
पढ्ने नहीं हैं योग्य क्या क्या ग्रन्थ वे जतलायँगे ॥ 
आचार्यश्री बतलायँ जो, वे ग्रन्थ पढ़ने चाहियें। 
जो ग्रन्थ धर्म विरुद्ध हैं, नहिं देखने वे चाहियें॥ 
पढ़ ग्रन्थ नित्य विवेक के, मन स्वच्छ तेरा होयगा। 
वैराग्य के पढ़ ग्रन्थ तू बहुजन्म के अघ धोयगा॥ 
पढ़ ग्रन्थ सादर भक्ति के, आह्लाद मन भर जायगा। 
श्रद्धासहित स्वाध्याय कर, संसार से तर जायगा॥ 
जो जो पढ़े सब याद रख, दिन रात नित्य विचार कर। 
श्रुतियाँ भले स्मृतियाँ पुराणादिक सभी निर्धार कर॥ 
अभ्यास से सत्‌ शास्त्र के जब बुद्धि तीव्र बनायगा। 
तो तीब्र प्रज्ञा की मदद से तत्त्व तू लख पायगा॥ 
जो नर दुराचारी तथा निज स्वार्थ में रत होय हैं। 
गिर कूप में वे मोह के सुख-शान्ति से नहिं सोंय हैं॥ 
भटका करें ब्रह्माण्ड में, बहुभाँति कष्ट उठावते। 
मतिमन्द श्रुति के अर्थ को सम्यक्‌ समझ नहिं पावते॥ 
मत मोह में तू फॅस कभी, निर्मुक्त हो संमोह से। 
कर बुद्धि निर्मल स्वच्छ, रह तू दूर दुखकर द्रोह से॥ 
जब चित्त होगा स्वच्छ, तब ही शान्ति अक्षय पायगा। 
जो जो पढ़ेगा शास्त्र तू, सम्यक्‌ समझ में आयगा॥ 
आचार्य द्वारा शास्त्र पढ़, हो शान्त मन एकाग्र से। 
विक्षिप्तता को दूर करके, बुद्धि और विचार से॥ 
कर गर्व विद्या का नहीं, अभिमान से निर्मुक्त हो। 
ज्ञानी अमानी सरल गुरु से, पढ़ विनय संयुक्त हो॥ 
एकाग्रता, मन शुद्धता, उत्साह पूरा, धैर्यता। 
श्रद्धानुराग, प्रसन्नता, अभ्यास की परिपूर्णता ॥ 
मन बुद्धि की चातुर्यता, होवें सहायक सर्व ही। 
फिर देर कुछ भी नहिं लगे, हो प्राप्त विद्या शीघ्र ही॥ 
हो बुद्धि निर्मल सात्त्विकी, हो चित्त उत्तम धारणा। 
हो कठिन से भी कठिन तो भी सहज हो निर्धारणा ॥ 
हों स्थूल अथवा सूक्ष्म बातें सब समझ में आयँगी। 
इक बार भी सुन ले जिन्हें, मस्तिष्क से नहिं जायँगी ॥ 

विद्या सभी कर प्राप्त मत पाण्डित्य का अभिमान कर । 
अभिमान विद्या का बुरा, इस पर सदा ही ध्यान धर॥ 
मत वाद कर, न विवाद ही, कल्याणहित स्वाध्याय कर । 
क्या सत्य और असत्य क्या, यह जानकर निज श्रेय कर॥ 


विद्या बताती है तुझे, क्या धर्म और अधर्म है। 
विद्या जताती है तुझे, क्या कर्म और अकर्म है॥ 
विद्या सिखाती है तुझे, कैसे छुटे संसार से। 
विद्या पढ़ाती है तुझे, कैसे मिले भण्डार से॥ 
गुरु-वाक्य का कर अनुसरण, विश्वास श्रद्धायुक्त हो। 
बतलाय है जो शास्त्र, कर आचार संशयमुक्त हो॥ 
जो जो बताते शास्त्र गुरु, उपदेश सर्व यथार्थ है। 
संशय न उनमें कर कभी, यदि चाहता परमार्थ है॥ 
संध्यादि जितने कर्म हैं, सब ही नियम से पाल रे। 
उत्साह से, अनुराग से, मन दोष सारे टाल रे॥ 
जे कर्म पातकरूप हैं, मत चित्त से भी कर कभी। 
जो जो करे तू कर्म निशिदिन, शुद्ध मन से कर सभी॥ 
हो प्रेम पूरा कर्म में, परिपूर्ण मन उत्साह हो। 
तन मन लगाकर कर्म कर, फल की कभी नहिं चाह हो॥ 
चातुर्यता से कर्म कर, मत लेश भी अभिमान कर। 
सब कार्य भगवत्‌ हेतु कर, विश्वेश पूजन मान कर॥ 
चौथे पहर में रात के, जब पुण्य ब्रह्म मुहूर्त हो। 
दे त्याग निद्रा प्रथम ही, मत नींद में अनुरक्त हो॥ 
विश्वेश का मन ध्यान कर, कल्याण अपने के लिये। 
विश्वेश से कर प्रार्थना, निज भक्ति देने के लिये॥ 
जप नाम भगवत्‌ भावप्रिय का, भाव में तल्लीन हो। 
हो प्रेम केवल ईश में, भगवच्चरण मन मीन हो॥ 
अपना पराया भूल जा, हरि-प्रेम में अनुरक्त हो। 
आसक्ति सब की छोड़ केवल विष्णु में आसक्त हो॥ 
जप नाम हरि का जोर से, धीरे भले ही ध्यान में। 
हरि नाम का हर रोम चें से, शब्द आवे कान में॥ 
विश्वेश को कर प्यार, प्यारे! आत्म का कल्याण कर। 
सब को मिटा दे, सर्व हो जा, ईश का नित गान कर॥ 
सुख शान्ति का भंडार तेरे चित्तमें हीं गुप्त है। 
पर्दा हटा, हो जा सुखी, क्यों हो रहा संतप्त है॥ 
सुख-सिन्धुमें तू मग्न हो, मन-मैल सारा दे बहा। 
हो शुद्ध निर्मल चित्त, तू ही विश्व में है भर रहा॥ 
पावन परम शुचि शास्त्र में से, मन्त्र पावन सार चुन। 


* संत बचन सीतल सुधा करत तापत्रय नास * 
ताका? 


उनका निरंतर कर मनन, विश्वेश के गा नित्य गुण॥ 
जो संत जीवन्मुक्त, ईश्वरभक्त पहिले हो गये। 
उनकी कथाएँ गा सदा, मन शुद्ध करने के लिये॥ 
सद्गुरु कृपा-गुण-युक्त का, उठ प्रात ही धर ध्यानरे। 
निज देह से अरु प्राण से, प्यारा अधिकतर मान रे॥ 
सिर को झुकाकर दण्डवत कर नमन आठौं अंग से। 
कल्याण सब का चाह मन से, दूर रह जन संग से॥ 
एकान्त में फिर जाय के, तू वेग का परित्याग कर। 
दाँतोन करके दाँत मल, मुख धोय जिह्वा साफ कर॥ 
रवि के उदय से पूर्व ही, हो शुद्ध जा तू स्नान से। 
शुचि वस्त्र तन पर धार के, कर प्रातसंध्या मान से॥ 
उच्चार पावन मन्त्र कर, मन मन्त्र में ही जोड़कर। 
कर अर्थ की भी भावना, भव-वासनाएँ छोड़कर॥ 
कर ब्रह्म से मन पूर्ण, सब में ब्रह्म व्यापक देख रे। 
कर क्षीण पावन रेख पर भी मार दे तू मेख रे॥ 
जो कर्म होवे आज का, ले पूर्व से ही सोच सब। 
यह कार्य कैसे होयगा, किस रीति से हो और कब॥ 
जो कार्य जिस जिस काल का हो, पूर्ण मन में धार ले। 
जिस जिस नियम से कार्य करना हो भले निर्धार ले॥ 
सम्मुख सदा रह ईश के, तेरा सहायक है वही। 
करुणा-जलधि हरि की शरण ले श्रेयकारक है वही॥ 
जो लेय करुणानिधि शरण, संसार सो ही तर सके। 
जिस पर कृपा हो ईश की साधन वही है कर सके॥ 
विश्वेश की ही ले शरण, संसिद्धि तब ही प्राप्त हो। 
केवल उसी का कर भरोसा, मात्र उस का भक्त हो॥ 
जो कुछ तुझे हो इष्ट सो केवल उसी से माँग रे। 
मत कर भरोसा अन्य का आशा सभी की त्याग रे॥ 
सच्चे हृदय से प्रार्थना, जब भक्त सच्चा गाय है। 
तो भक्तवत्सल कान में, वह पहुँच झट ही जाय है॥ 
विश्वेश करुणाकर तुरत ही भक्त पर करुणा करे। 
लाखों करोड़ों जन्म के अघ, एक क्षण में ही हरे॥ 
सच्चे हृदय की प्रार्थना, निश्चय सुने जग-वास है। 
नहिं भक्त से है दूर वह, रहता सदा ही पास है॥ 
ज्यों ज्यों करेगा प्रार्थना, भय दूर होता जायगा। 
कर प्रार्थना, कर प्रार्थना, कर प्रार्थना सुख पायगा॥ 
संसार मिथ्या वस्तुओं में, यदि तुझे नहिं राग हो। 
संसय नहीं, हरि-चरण में, जल्दी तुझे अनुराग हो॥ 


* स्वामीजी श्रीभोलेबाबाजी * ५६७ 

कर प्रार्थना विश्वेश से, “प्रभु! भक्ति अपनी दीजिये। 
हो प्रेम केवह. आप में, ऐसी कृपा प्रभु कीजिये'॥ 
कर प्रार्थना फिर प्रेम से, प्रभु! मम विनय सुन लीजिये। 
हे नाथ! मैं भूला हुआ हूँ, मार्ग दिखला दीजिये॥ 
मुझ अंध को प्रभु आँख दीजे, दर्श अपना दीजिये। 
निज चरण की रज-सेव में, मुझ को लगा प्रभु! लीजिये॥ 
संसारसागर पार मैं नहिं जा सकूँ हूँ हे प्रभो!। 
मल्लाह मेरी नाव के नहिं आप जबतक हों विभो!॥ 
उठता यहाँ है ज्चारभाटा, रोक उस को लीजिये। 
संसारसागर पार मुझ को शीघ्र ही कर दीजिये॥ 
सर्वज्ञ हैं प्रभु सर्वविद्‌, करुणा दया से युक्त हैं। 
स्वाभाविकी बल क्रिया से, प्रभु सहज ही संयुक्त हैं॥ 
नहिं मैं हिताहित जानता, प्रभु! ज्ञान मुझ को दीजिये। 
भूले हुए मुझ पथिक को, भव पार स्वामी! कीजिये॥ 
प्रभु! आप की मैं हूँ शरण, निज चरण-सेवक कीजिये। 
मैं कुछ नहीं हूँ माँगता, जो आप चाहें दीजिये॥ 
सिर आँख से मंजूर है, सुख दीजिये दुख दीजिये। 
जो होय इच्छा कीजिये, मत दूर दर से कीजिये॥ 
हैं आप ही तो सर्व, फिर कैसे करूँ मैं प्रार्थना। 
सब कुछ करें हैं आप ही, क्या बोलना क्या चालना॥ 
फिर बोलना किस भाँति हो, है मौन ही सब से भला। 
रक्षक तुही भक्षक तुही, तलवार तू तेरा गला॥ 
विश्वेश प्रभु के सामने, कर प्रार्थना इस रीति से। 
या अन्य कोई भाँति से, सच्चे हृदय से प्रीति से॥ 
जो होय सच्ची प्रार्थना, विश्वेश सुनता है सभी। 
विश्वेश की आज्ञा बिना, पत्ता नहीं हिलता कभी॥ 
फिर कार्य कर अपना सभी, दिन का नियम से ध्यान से। 
एकाग्र होकर धैर्य से, आनन्द मन, सुख चैन से॥ 
घबरा न जा, मन शान्त रख, मत क्रोध मन में ला कभी। 
प्रभु देवदेव प्रसन्नता हित, कार्य जो हो, कर सभी॥ 
जब शयन का आवे समय, एकान्त में तब बैठ कर। 
जो कार्य दिन में हो किया, ले सोच सब मन स्वस्थ कर ॥ 
जो जो हुई हों भूल दिन में, सर्व लिख ले चित्त पर। 
आगे कभी नहिं भूल होने पाय ऐसा यत्र कर॥ 
जो कार्य करना हो तुझे, अच्छी तरह से सोच ले। 
मत कार्य कोई कर बिना सोचे बजा ले ठोक ले॥ 
सोचे बिना जो कार्य करते, अन्त में गिर जाये हैं। 


जो कार्य करते सोचकर, वे ही सफलता पायं हैं॥ 
राजा नहुष जैसे गिरा था, स्वर्ग से ऋषि-शाप से। 
आसक्त हों जो भोग में, हों तप्त वे संताप से॥ 
सब कार्य कर तू न्याय से, अन्याय से रह दूर तू। 
आश्रय सदा ले धर्म का, मत क्रुद्ध हो, मत क्रूर तू॥ 
हो उच्च तेरी भावना, मत तुच्छ कर तू कामना। 
कर्तव्य से मत चूक चाहे मृत्यु का हो सामना॥ 
जो पास भी हो मृत्यु तो भी मृत्यु से कुछ भय न कर। 
डरपोक कायर मृत्यु से भयभीत रहते, तू न डर॥ 


आचार अपना शुद्ध रख, मत हो दुराचारी कभी। 
मत कार्य कोई रख अधूरा, कार्य पूरे कर सभी॥ 
मत तुच्छ भोगों की कभी भी भूल के कर कामना। 
है ब्रह्म अक्षय नित्य सुख, कर तू उसी की भावना॥ 
पुरुषार्थ अन्तिम सिद्ध कर, आशा जगत्‌ की छोड़ रे। 
भय शोकप्रद हैं भोग सब, मुख भोग से तू मोड़ रे॥ 
विश्वेश सुख के सिन्धु में ही चित्त अपना जोड़ दे। 


` रिश्ता उसी से जोड़ दे, नाता सभी से तोड़ दे॥ 


जैसे झड़ी बरसात की सब चर अचर की जान है। 
त्यों ही दया विश्वेश की, सब विश्व जीवनदान है॥ 
सब पर दया है एक-सी, क्या अज्ञ है क्या प्राज्ञ है। 
सब के मिटाती दुःख, सब को ही बनाती तज्ज्ञ है॥ 
सचमुच मिटाती कष्ट सारे शान्ति अक्षय देय है। 
कुंडी उसी की खटखटा, यदि चाहता निज श्रेय है॥ 
अध्यात्म का अभ्यास कर, संसार से वैराग्य कर। 
कर्तव्य यह ही मुख्य है, विश्वेश में अनुराग कर॥ 
संसार जीवन से बना, अध्यात्म जीवन आपना। 
सुख शान्ति जिस में पूर्ण, जिस में दुःख ना, संतापना॥ 
जीवन बिता इस भाँति से, नहिं प्राप्त फिर संसार हो। 
सद्‌ ब्रह्म में तल्लीन होकर सार का भी सार हो॥ 
शिष्टाचरण में प्रीति कर, हो धर्म पर आरूढ़ तू। 
हो शुभ गुणों से युक्त तू, रह अवगुणों से दूर तू॥ 
जो धर्म पर आरूढ़ हैं, वे शूर होते धीर भी। 
हैं सत्य निशिदिन पालते, नहिं सत्य से हटते कभी॥ 
यदि पुण्य में रत होयगा, तो धीर तू बन जायगा। 
जो पुण्य थोड़ा होय तो भी कीर्ति जग फैलायगा॥ 
मत स्वप्न में भी पाप का आचार कर तू भूल कर। 
निष्पाप रह, निष्काम रह, पापाचरण पर धूल धर॥ 


५६८ * संत बचन सीतल सुधा करत तापत्रय नास * 


हो पुण्य में तू रत सदा, दे दान तू सन्मान से। 
उत्साह से सुख मान कर, दे दान मत अभिमान से॥ 
हैं वस्तु सब विश्वेश की, अभिमान तेरा है वृथा। 
निज स्वार्थ तज कर कार्य कर, बादल करें वर्षा यथा ॥ 


अभिमान मत कर द्रव्य का, अभिमान तज दे गेह का। 
अभिमान कुल का त्याग दे, अभिमान मत कर देह का॥ 
कर्मेन्द्रियाँ, ज्ञानेन्द्रियाँ, सब ईश को ही मान रे। 
मन बुद्धि शिव को अर्प दे, शिव का सदा कर ध्यान रे॥ 


स्वामी श्रीनिर्गुणानन्दजी 


समझ मन! इक दिन तन तजना॥ 

बाँकी छबि छकि छकित रहत चित, नितप्रति हरि भजना। 
जगत-जाल-ज्चाला-मालाकुल, निसिबासर दजना॥ 
कर कुकर्म सुभ चहत चित्त नर, आठ पहर लजना। 


' निरगुन' बेग सम्हार अपनपौ, हरि सम को सजना॥ 


जग में काज किये मन भाये॥ 

गुन-गोबिंद सुने न सुनाये, ब्यर्थहि दिवस गँवाये। 
हरि-भक्तन को संग न कीन्हों, दुस्संगत चित लाये॥ 
काम-क्रोध-मद-लोभ-मोह-बस, परधन चित्त लुभाये। 

सत्कर्मादिक काज न कीन्हें, दोऊ लोक हँसाये॥ 
बीती ताहि बिसार चित्तसौं, ' निर्गुन' तज पछताये। 

निसिबासर भज नंदनँदन कों, करनी के फल पाये॥ 


स्वामी श्रीदीनदयालगिरिजी 


प्रीति मति अतिसै तू काहू सन करे मीत! 


भले कै प्रतीति मानि प्रीति दुख-मूल है। 


जा मैं सुख रंच है रिसाल जाल दु:ख ही को, 


लूटि ज्यौं बतौरन की बरछी की हूल है॥ 


सुन लै सकंद माहि कान दै कपोत-कथा, 


जातें मिटि जाइ महा मोहमई सूल है। 


तातें करि “दीनदयाल' प्रीति नंदलाल संग, 


जग को संबन्ध सबै सेमल को फूल है॥ 


काहू की न प्रीति दृढ़ तेरे संग है रे मन, 


कासों हठि प्रेम करि पचि-पचि मरै है। 


ये तो जग के हैं सब लोग ठग रूप मीत! 


मीठे बैन-मोदक पै क्‍यों प्रतीति करे है॥ 


मारिहैं प्रपंच बन बीच दगा फाँस डारि, 


काहे मतिमंद मोही दुःख-फंद परै है। 


प्रेम तू लगाउ सुखधाम घनस्याम सों जो, 


नाम के लिये तें ताप पाप कोटि हंरै है॥ 


* भजनका अधिकार * 

भजनका 


क्रोधका नाश 

एक वृद्ध अनुभवी संतके समीप एक युवक विरक्त 
होकर पहुँचा। वैराग्य सच्चा था। कहीं कोई कामना, 
कोई विषयासक्ति रही नहीं थी। भगवद्धजनकी प्रबल 
इच्छा थी। वृद्ध संतने एक ही दृष्टिमें यह सब समझ 
लिया। युवक उनके चरणोंमें गिरकर प्रार्थना कर रहा 
था--' मुझे अपने श्रीचरणोंमें स्थान दें।' 

वृद्ध संतने कहा-- तुम स्थान करके पवित्र होकर 
आओ।' 

युवक स्त्रान करने गया और वृद्ध संतने आश्रमके 
पास झाड़ देती भंगिनको पास बुलाया। वे बोले-*जो 
नया साधु अभी स्नान करने गया है, वह लौटने लगे 
तब तुम इस प्रकार मार्गपर झाड लगाना, जिससे उसके 
ऊपर उड़कर धूलि पड़ जाय। लेकिन तनिक सावधान 
रहना! वह मारने दौड़ सकता है।' 

भंगिन जानती थी कि वृद्ध संत सच्चे महात्मा 
हैं। वह देखती थी कि अच्छे विद्वान्‌ और दूसरे साधु 
उनके पास उपदेश पानेकी इच्छासे आते हैं। उसने 
आज्ञा स्वीकार को। 

युवक स्नान करके लौटा। भंगिन जान-बूझकर 
तेजीसे झाड़ लगाने लगी। धूल उड़कर युवकपर पड़ी 
और क्रोधके मारे वह पास पड़ा पत्थर उठाकर मारने 
झपटा। भंगिन असावधान नहीं थी। वह झाडू फेंककर 
दूर भाग गयी। 

जो मुखमें आया, युवक बकता रहा। दुबारा स्थान 
करके वह महात्माके पास लौटा। संतने उससे कहा 
“अभी तो तुम पशुके समान मारने दौड्ते हो। भगवानका 
भजन तुमसे अभी कैसे होगा। अच्छा, एक वर्ष बाद 
आना। एक वर्षतक नाम-जप करते रहो।' 

युवकका वैराग्य सच्चा था, भजनकी इच्छा सच्ची 
थी, संतमें श्रद्धा भी सच्ची थी। भजन करके वर्ष पूरा 
होते ही वह फिर संतके समीप उपस्थित हुआ। उसे 
फिर स्नान करके आनेकी आज्ञा मिली। वह स्नान करने 
गया तो संतने फिर भंगिनको बुलाकर आदेश दिया-- 


अधिकार 


“वह साधु फिर आया है। इस बार मार्गमें इस प्रकार 
झाडू लगाना कि जब वह पास आवे, झाड्की एकाध 
सींक उसके पैरॉंसे छू जाय। डरना मत, वह मारेगा 
नहीं। कुछ कहे तो चुपचाप सुन लेना।' 

भंगिनको आज्ञापालन करना था। स्नान करके 
लौटते युवकके पैरसे भंगिनकी झाड़ छू गयी। एक 
वर्षकी प्रतीक्षाके पश्चात्‌ वह दीक्षा लेने जा रहा था 
और यह दुष्ट भंगिन-फिर बाधा दी इसने। युवकको 
क्रोध बहुत आया; किंतु मारनेकी बात उसके मनमें 
नहीं आयी। वह केवल भंगिनको कुछ कठोर वचन 
कहकर फिर खान करने लौट गया। 

जब वह संतके पास स्त्रान करके पहुँचा, संतने 
कहा--' अभी भी तुम भूँकते हो, एक वर्ष और नाम- 
जप करो और तब यहाँ आओ।' 

एक वर्ष और बीता। युवक संतके पास आया। 
उसे पूर्वके समान स्नान करके आनेको आज्ञा मिली। 
संतने भंगिनको बुलाकर कहा--' इस बार जब वह स्त्नान 
करके लौटे, अपनी कूड़ेकी टोकरी उँडेल देना उसपर। 
पर देखना टोकरीमें केवल कूड़ा-कचरा ही हो, कोई 
गंदी चीज न हो।' 

भंगिन डरी; किंतु संतने उसे आश्वासन दिया-- 
“वह कुछ नहीं कहेगा।' 

आप समझ सकते हैं-युवकके ऊपर जब 
भंगिनने कूडेकी टोकरी उँडेली, युवकने क्या किया? 
न वह मारने दौड़ा, न रुष्ट हुआ। वह भंगिनके सामने 
भूमिपर मस्तक टेककर प्रणत हो गया और फिर हाथ 
जोड़कर बोला--' माता! तुम्हीं मेरी गुरु हो। तुमने मुझपर 
बड़ी कृपा की। तुम्हारी ही कृपासे मैं अपने बड़प्पनके 
अहङ्कार और क्रोधरूप शत्रुको जीत सका।' 

दुबारा स्नान करके युवक जब संतके पास पहुँचा, 
संतने उसे हृदयसे लगा लिया। वे बोले-'अब तुम 
भजनके सच्चे अधिकारी हुए।' 

क्रोध पाप को मूल है, क्रोध आपही पाप। 

क्रोध मिटे बिनु ना मिटै कबहुँ जीव-संताप॥ 


छ 


भजनका अधिकार [ पृष्ठ ५६९ ] 

भजन बिनु बैल बिराने ह्वैहो। [ पृष्ठ ५७२ ] 


५७२ * संत बचन सीतल सुधा करत तापत्रय नास * । 
ना, 
भजन बिनु बैल बिराने ह्वैहौ। 

पाउँ चारि, सिर सींग, गूँग मुख, तब कैसें गुन गैहौ॥ 
चारि पहर दिन चरत-फिरत बन, तऊ न पेट अधघैहौ। 
टूटे कंध अरु फूटी नाकनि, कौ लौं धौं भुस खैहौ॥ 
लादत जोतत लकुट बाजिहैँ, तब कहे मूँड़ दुरैहौ। 
सीत, घाम, घन, विपति बहुत बिधि, भार तरें मरि जैहौ॥ 
हरि-संतन कौ कह्यौ न मानत, कियौ आपुनौ पैहौ। 
“सूरदास' भगवंत भजन बिनु, मिथ्या जनम गँवैहौ॥ 


-सूरदास 


भजन बिनु कूकर-सूकर जैसौ। 
जैसैं घर बिलाव के मूसा, रहत बिषय-बस वैसौ॥ 
बग-बगुली अरु गीध-गीधनी, आइ जनम लियो तैसौ। 
उनहूँ कैं गृह सुत दारा हैं, उन्हें भेद कहु कैसौ॥ 
जीव मारि कै उदर भरत हैं, तिन कौ लेखौ ऐसौ। 
सूरदास! भगवंत भजन बिनु, मनौ उँट, बृष, भैंसौ॥ 


-सूरदास 


* महात्मा श्रीतैलङ्ग स्वामी * 

परमहंस श्रीबुद्धदेव 


(प्रेषक--श्रीबुद्धिप्रकाशजी शर्मा उपाध्याय) 


विदेह मुक्त 
कुछ करता दीखे नहीं थिर बैठा चुप चाप॥ 
थिर बैठा चुपचाप दौड़ उद्योग की नाहीं। 
प्रभु शरणं चित चैन सैन चिन्ता बिसराहीं॥ 
काम क्रोध अभिमान का दीना बीज जलाय। 


यह देह अब खोखला चाले कुम्भ चकाय॥ 
गर्भवास अब है नहीं, नहीं आवण की आस। 
निज सत्ता से हूँ नहीं जीता प्रभु विश्वास ॥ 
'बुद्ध देव' निष्कर्म में, नहीं दोष त्रै ताप। 
कुछ करता दीखे नहीं, थिर बैठा चुप चाप॥ 


परिव्राजकानन्द रामराजाजी 


( प्रेषक-- श्रीगिरिजाशंकरजी शास्त्री अवस्थी, एम० एम० एस०) 


जोग तो वही सराहिये, भोग विलग ह्वै जाय। 
तेल तक्र काई पडे, जल तो साफ देखाय॥ 
आशा जल को साफ कर, काई बासा मान। 
बुद्धिहि तेल सराहिये, मन माठा में आन॥ 
मन बुद्धिहि एक ठौर कर, गुन लीजै सब काम। 


रति पति के संयोग से, बीतल सारी याम॥ 
बिना द्वैत के रूप नहिं, गुन लीजे मन माहिं। 
द्वैत छोडि अद्वैत भा, आपै आप लखाहिं॥ 
कारण सब सम्बन्ध का, जहँ देखो तहँ बन्ध। 
कारण के छूटे बिना, छूटे नहिं सम्बन्ध॥ 


महात्मा श्रीतैलङ्क स्वामी 


(जन्म-शकाब्द १५२९, पौष मास, जातिब्राह्मण, पिताका नाम-- श्रीनृसिंहधर । घरका नाम-तैलङ्गधर, देहत्याग-शकाब्द 


१८०९, पौष शुक्ला ११, आयु-२८० वर्ष) 


आत्मज्ञानकी प्राप्तिके लिये योग सीखना पड़ता 
है। इसके लिये गृह-त्याग या अरण्यवासकी कोई 
आवश्यकता नहीं । इस प्रकारके कुछ नियम हैं जिनका 
केवल चिन्तन करके तदनुरूप आचरण करनेसे योगफल 
और आत्मज्ञानकी प्राप्ति हो जाती है। आत्मज्ञान प्राप्त 
करनेके लिये अन्य किसी प्रकारकी कठिन साधना नहीं 
करनी पड़ती, केवल उनका ही अनुध्यान करनेपर 
योगफल प्राप्त किया जाता है; उनको भी सरल योग 
कहते हैं। योगफल प्राप्त करनेके लिये जिन सब 
वृत्तियोंका निरोध करना आवश्यक होता है, उनको किये 
बिना योगफलकी प्राप्ति नहीं हो सकती। उन नियमों 
और प्रकारोंको इस नियमावलीमें स्थान दिया गया है। 
इस प्रकार आचरण करने और हदयमें इस प्रकारके 
भावोंको ग्रहण करनेपर निश्चय ही योगफलकी प्राप्ति 
हो सकती है। वे नियम इस प्रकार हैं- 


१. असंतुष्ट मनुष्य किसीको भी संतुष्ट नहीं कर 
सकता, जो सर्वदा संतुष्ट रहता है वह सबको प्रफुल्ल कर 
सकता है। 

२. जिह्वा पापको बातें कहनेमें बहुत ही तत्पर 
रहती है, उसको संयत करना आवश्यक है। 

३. आलस्य सब अनर्थांका मूल है, यत्रपूर्वक 
आलस्यका परित्याग करो। 

४. संसार धर्माधर्मकी परीक्षाकी भूमि है, सावधान 
होकर धर्माधर्मकी परीक्षा करके कार्यका अवलम्बन 
करो। 

५. किसी धर्मके प्रति अश्रद्धा न रखो, सभी धर्म 
सार हैं और उनमें अवश्य ही सत्य निहित है। 

६. दरिद्रको दान दो। धनीको दान देना व्यर्थ है; 
क्योंकि उसको आवश्यकता नहीं है, इसी कारण वह 
आनन्दित नहीं होता। 

७. साधुका सहवास ही स्वर्ग तथा असत्सङ्ग ही 
नरकवासका मूल है । 

८. आत्मज्ञान, सत्पात्रमें दान और संतोषका आश्रय 
करनेपर ही मोक्षकी प्राप्ति होती है । 

९. जो शास्त्र पढ़कर तथा उसके अभिप्रायको 
जानकर उसका अनुष्ठान नहीं करते, वे पापीसे भी 
अधम हैं। 

१०. किसी भी कार्यके अनुष्ठानके मूलमें धर्म होना 
चाहिये, नहीं तो सिद्धि न होगी। 

११. कभी किसीकी भी हिंसा न करो, सत्‌ 
या असत्‌ उद्देश्यसे कभी किसी प्राणीका वध न करो। 

१२. जो आदमी पाप-कलङ्कको बिना धोये, मिताचारी 
और सत्यानुरागी बिना हुए गेरुआ वस्त्र धारणकर 
ब्रह्मचारी बनता है, वह धर्मका कलङ्करूप है । 

१३. बिना छप्परके घरमें जैसे वर्षाका पानी 
गिरता है, चिन्तनरहित मनमें भी उसी प्रकार शत्रु प्रवेश 
करते हैं। 

१४. पापी लोग इहकालमें अनुतापाग्रिसे दग्ध 
होते हैं, वे जब-जब अपने कुकर्मोको याद करते हैं, 
तब-तब उनके प्राणोंमें अनुताप जाग उठता है। 

१५. (क) मननशीलता अमरत्वकी प्राप्तिका मार्ग 
है, मनन-शून्यता मृत्युका मार्ग है। 

(ख) गर्व न करो, कामोपभोगका चिन्तन न 
करो। 

१६. शत्रु शत्रुका जितना अनिष्ट नहीं कर सकता, 
कुपथगामी मन मनुष्यका उससे भी अधिक अनिष्ट 
करता है। 

१७. मधुमक्षिका जैसे पुष्पके सौन्दर्य अथवा 
चुन्थका अपचय न करके मधुसंग्रह करती है, तुम 

भी 004“ क य न होकर ज्ञान प्राप्त करो। 

` सह पुत्र मेरा हे, यह ऐश्वर्य मेरा है, अति 

pepe तके कोणात 

सम्पत्ति किस प्रकार DUS 
र अपने हो सकते हैं? 

१९. कम ही लोग भवसागर पार होते हैं, 


अधिकांश लोग तो धर्मका ढोंग रचकर किनारेपर 
दौड़-धूप करते रहते हैं। न 0 


२०. संग्राममें जिसने लाखों मनुष्योंको जीत लिया 


* संत बचन सीतल सुधा करत तापत्रय नास * 


है वह मनुष्य वास्तविक विजयी नहीं है। जिसने अपने- 
आपको जीत लिया है वही वास्तविक विजयी है। 

२१. पाप मुझपर आक्रमण नहीं कर सकता-- 
यह सोचकर निश्चिन्त न रहो। एक-एक बूँद जलसे 
घड़ा भर जाता है, वैसे ही निर्बोध मनुष्य क्रमश: 
पापमग्न हो जाते हैं। 

२२. किसीको कठोर वचन मत बोलो, कठोर 
वचन बोलनेसे कठोर बात सुननी पड़ेगी। चोट करनेपर 
चोट सहनी पड़ेगी। रुलानेसे रोना पड़ेगा। 

२३. जो लोग वासनाको नहीं जीत सकते। उनका 
मन नंगे वदन, जटा-धारण, भस्म-लेपन, उपवास, 
मृत्तिका-शय्या--इत्यादिसे पवित्र नहीं हो सकता । 

२४. दूसरोंको जैसा उपदेश देते हो, स्वयं भी 
वैसे ही बन जाओ, जिसने अपनेको वशीभूत कर 
लिया है, वह दूसरेको भी वशमें कर सकता है। 
अपनेको वशमें करना ही कठिन है। 

२५. पाप और पुण्य सब निजकृत होते हैं, कोई 
आदमी दूसरेको पवित्र नहीं कर सकता। 

२६. यह जगत्‌ जल-बुद्बुद, मृग-मरीचिकाके 
समान है, जो इस जगतूको तुच्छ जानता है, मृत्यु 
उसको नहीं देख पाती। 

२७. दौड़ती हुई गाड़ीके समान उत्तेजित क्रोधको 
जो संयत कर सकता है, वही यथार्थ सारथि है, दूसरे 
लोग तो केवल रास पकड़े हुए हैं। 

२८. प्रेमके बलसे क्रोधको जीतो, मङ्गलके द्वारा 
अमड़लको जीतो, निःस्वार्थताके द्वारा स्वार्थको जीतो 
तथा सत्यके द्वारा मिथ्याको जीतो। 

२९. गुरु जो उपदेश दें, उसको मन लगाकर 
सुनो और पालन करो। 

३०. व्यर्थ मत बोला करो, जो अधिक बोलता 
है, वह निश्चय ही अधिक झूठ बोलता है। जहाँतक 
हो, बात कम करनेकी चेष्टा करो, उसके साथ ही 
शान्ति प्राप्त होगी। 

योग सीखनेके लिये वनमें जाना या अनाहारी 
होना नहीं पड़ता। चित्तवृत्तिके निरोधका नाम ही योग 
है। वशमें की हुई इन्द्रियादिको इष्टसाधनमें लगानेकी 
क्षमता जिसमें है, उसके लिये घर या वन दोनों 


* परमहंस स्वामी श्रीदयालदासजी * 


समान ही हैं । एकाग्रता योगका प्राण है, इस एकाग्रताके 
कारण जब जीवात्मा और परमात्मा एकीभूत हो 
जायँगे, जीवात्मा और परमात्मामें कोई भेद लक्षित न 
होगा, तभी साधक वास्तविक योगी होगा। ईश्वरकी 
प्राप्तिक लिये योगाङ्गोंका सहारा नहीं लेना पड़ता; 
भक्तिके द्वारा ही साधक ईश्वरमें समाहित हो सकता 
है। भक्त भक्तिके द्वारा भगवानूको प्रसन्न करके उनमें 
समाहित होता है। इसीको 'समाधि' कहते हैं। 
समाधिका अर्थ है ब्रह्ममें मनका स्थिर हो जाना, 
परमात्मा और जीवात्माका एकीकरण; अतएव समाधि 
योगकी फलस्वरूपा है। जब चित्त वशीभूत होकर सब 
कार्योसे निःस्पृह होकर आत्मामें ही अवस्थान करता है, 
तब उसीको समाधि कहते हैं । जब विशुद्ध अन्तःकरणद्वारा 
आत्माका अवलोकन करके आत्मामें ही परितृप्त होता है, 
तब साधकको केवल बुद्धिद्वारा प्राप्त, अतीन्द्रिय आत्यन्तिक 
सुखकी उपलब्धि होती है। जिस अवस्थामें स्थित होनेपर 

आत्मतत्त्वसे च्युत नहीं होता, जिस अवस्थाको प्राप्त 
करनेपर अन्य लाभ लाभ नहीं जान पड़ते, जिस 
अवस्थामें स्थित होनेपर गुरुतर दुःख भी विचलित नहीं 
कर सकते, उसी अवस्थाका नाम योग है। मनको 
आत्मामें निहित करके स्थिर बुद्धिके द्वारा धीरे-धीरे 
विरतिका अभ्यास करो, अन्य कोई चिन्तन न करो। 
चञ्चल स्वभाववाला मन जिन-जिन विषयोंमें विचरण 
करे, उन-उन विषयॉसे उसको लौटाकर आत्माके वशीभूत 
करो। रजोगुण और तमोगुणसे विहीन योगी इस प्रकार 
मनको सर्वदा वशीभूत करके अनायास ही ब्रह्मसाक्षात्काररूप 
सर्वोत्कृष्ट सुखको प्राप्त होते हैं। सर्वत्र ब्रह्मदर्शी पुरुष 
समाहित चित्तसे सब भूतोंमें आत्माको और आत्मामें 
सब भूतोंको देखते हें । कामनाशून्य होकर जो योगका 
अभ्यास करते हैं, वे ही समाधिस्थ या मुक्त होने योग्य 
हैं। ईश्वरमें लीन होकर जीवात्मा और परमात्माके 
मिलनका नाम 'मुक्ति' है। 


परमहंस स्वामी श्रीदयालदासजी 


'तत््वमसि' आदि महावाक्यमें भागत्याग-लक्षणा 
स्वीकृत हुई है। इस सिद्धान्तके ज्ञाने लिये 'तत्‌' और 
'त्वं' पदका वाच्यार्थ कहा जाता है। सर्वशक्तिमान्‌, 
सर्वव्यापक इत्यादि धर्मयुक्त मायाविशिष्ट ईश्वर चेतन ही 
“तत्‌' पदका वाच्यार्थं है। और अल्पशक्तिमान्‌, अल्पञ्ञ 
तथा परिच्छिन्नादि धर्मसे युक्त अविद्याविशिष्ट जीव- 
चैतन्य ही 'त्वं' पदका वाच्यार्थ है। ये दोनों ही एक 
हैं, यह 'असि' पदके द्वारा सिद्ध होता है। इस प्रकार 
जीव-ब्रह्मकी एकता शक्तिवृत्तिद्वारा सिद्ध होनेपर भी यह 
कैसे संगत हो सकती है? क्योंकि सर्वशक्तिमत्ता 
अल्पशक्तिमत्ता, सर्वज्ञता और अल्पज्ञता, व्यापकता और 
परिच्छिन्नता परस्पर विरुद्ध धर्म हैं, अतएव इनकी एकता 
नहीं हो सकती। अतएव महावाक्यमें लक्षणा स्वीकार 
करनी पड़ती है। परंतु जहत्‌ और अजहत्‌ लक्षणा 
महावाक्यमें प्रयुक्त नहीं हो सकती, क्योंकि जहत्‌ 
लक्षणामें वाच्यार्थका पूर्ण त्याग तथा वाच्यके साथ 
सम्बन्धयुक्त अन्य अर्थ लक्षित होता है; 'तत्त्वमसि' 
महावाक्यमें तत्पदका वाच्य ईश्वर-चेतन तथा त्वं पदका 


वाच्य जीव-चेतन है, अतएव जहत्‌ लक्षणाद्वारा इन दोनों 
चेतनसत्ताका त्याग करनेपर लक्ष्यके लिये अतिरिक्त अन्य 
चेतन पदार्थ नहीं रहता। इस कारण महावाक्यमें जहत्‌ 
लक्षणाका प्रयोग युक्त नहीं होता। अजहत्‌ लक्षणाका 
प्रयोग भी सङ्गत नहीं हो सकता; क्योंकि अजहत्‌ 
लक्षणामें वाच्यार्थका अतिरिक्त अर्थ लक्षित होता है और 
महावाक्यस्थित वाच्यार्थ परस्परविरुद्ध-भावापन्न हैं । इस 
विरोधको दूर करनेके लिये अजहत्‌ लक्षणा स्वीकार 
करनेसे काम न चलेगा, अतएव महावाक्यमें अजहत्‌ 
लक्षणाका भी प्रयोग नहीं हो सकता। अन्ततः भागत्याग- 
लक्षणाका ही महावाक्यके अर्थ-विचारमें प्रयोग करना 
होगा। और “तत्‌' तथा 'त्वं' पदके अर्थमें स्थित विरोधी 
भाग सर्वज्ञता और अल्पज्ञतादि धर्म तथा आभाससहित 
माया और आभाससहित अविद्या-इस वाच्यांशका त्याग 
करते हुए 'तत्‌' और 'त्वं' पदके चेतन अंशमात्रमें लक्षणा 
करनी पड़ेगी; अर्थात्‌ सर्वज्ञता और अल्पज्ञतादि धर्मयुक्त 
एकताविरोधी समष्टि और व्यष्टि-भावमें स्थित स्थूल, 
सूक्ष्म और कारण, इन त्रिविध शरीरोंको मिथ्यारूप 

जानकर इनके आधार, प्रकाशक तथा सम्बन्ध-रहित 
शुद्ध, निर्विकार, अद्वितीय, सच्विदानन्द ब्रह्माको ही 
निजस्वरूप निश्चय करना होगा, इसीका नाम भागत्यागलक्षणा 
है। इससे यह सिद्ध हुआ कि आत्माकी अखण्डरूपमें 
धारणा करनेपर आवरणदोष निवृत्त हो जाता है और 
यही 'अपरोक्ष-ज्ञान' के नामसे अभिहित होता है। 
' तत्त्वमसि ' महावाक्यमें भाग-त्यागलक्षणाद्वारा जीव और 
ब्रह्मकी एकता कथित हुई है, इस अर्थको दृढ़ करनेके 
लिये अन्य दृष्टान्त भी कहे जाते हैं। जैसे, ' समुद्र 
जलविन्दु ही है।' इस वाक्यमें समुद्रपदका वाच्यार्थ 
महद्धर्मयुक्त जल और जलविन्दुका वाच्यार्थ अल्पधर्मविशिष्ट 
जलमात्र है; अतएव शक्तिवृत्तिसे इन दोनोंकी एकता 
सिद्ध करनेपर भी यह असम्भव जान पड़ता है; क्योंकि 
महत्‌ और अल्प धर्में परस्पर विरोध ही दीख पड़ता 
है, एकता सम्भव नहीं है। इसलिये समुद्र और 
विन्दुपदका केवल जलमात्रमें भागत्याग-लक्षणा करनेपर, 
समुद्रका महत्‌ धर्म और जलविन्दुका अल्प धर्म परित्यक्त 
हो जायगा तथा समुद्र और विन्दुको जलमात्रमें एकता 
लक्षित होगी। इसी प्रकार एकताके विरोधी समष्टि और 
व्यष्टिभावमें प्रतीयमान स्थूल, सूक्ष्म और कारणरूप 
वाच्यभागका त्याग कर 'तत्‌' और 'त्वं' पदके 
चेतनभागमात्रकी एकता लक्ष्य करनी पड़ती है। 
भागत्यागलक्षणाद्वारा (सामवेदीय) ' तत्त्वमसि’ महा- 
वाक्य जैसे जीव और परमेश्वरकी एकताका प्रतिपादन 
करता है, उसी प्रकार अन्य तीन महावाक्योंके द्वारा भी 
जीव और ईश्वरकी एकता प्रतिपन्न होती है। 

' अयमात्मा ब्रह्म' (अथर्ववेदीय) इस महावाक्यमें 
“आत्मा' पद जीववाच्य है तथा 'ब्रह्म' पद ईश्वरवाच्य 
है, उपर्युक्त रीतिसे भागत्याग-लक्षणाके द्वारा चेतनमात्र 
ही लक्ष्य है। ब्रह्मरूप आत्माकी अपरोक्षता ही ' अयं! 
पद सिद्ध करता है। इसी प्रकार-' अहं ब्रह्मास्मि' 
(मैं ब्रह्म हूँ) इस (यजुर्वेदीय) महावाक्यमें ' अहं' पद 
जीववाच्य और 'ब्रह्म' पद ईश्वरवाच्य है, तथा उपर्युक्त 
रीतिसे दोनों पद भागत्यागलक्षणाद्वारा चेतनमात्रको लक्ष्य 
करते हैं। और 'प्रज्ञानमानन्दं ब्रह्म' इस (ऋग्वेदीय) 
महावाक्यमें 'प्रज्ञान' पदका अर्थ जीव तथा 'ब्रह्म' 
पदका अर्थ ईश्वर है। उपर्युक्त रीतिसे दोनों पदोंमें 


* संत बचन सीतल सुधा करत तापत्रय नास * 


भागत्यागलक्षणा करनेपर चेतनमात्र लक्षित होता है। 
ब्रह्मरूप आत्मा आनन्दस्वरूप है, आनन्द पद इस अर्थका 
ज्ञापक है। सद्गुरुके मुखसे महावाक्यका अर्थ- श्रवण 
करनेसे अखण्ड ब्रह्मात्माका बोध और कैवल्यमुक्ति प्रप 
होती है। 

सजातीय, विजातीय और स्वगत-इन तीन 
प्रकारके भेदोंसे अतीत पदार्थ ही अखण्ड नामसे ख्यात 
है। वृक्षोंके परस्पर भेदका नाम “सजातीय भेद' है, वृक्ष 
और पशुके भेदका नाम "विजातीय भेद' है, तथा वृक्ष 
और उसके पत्र-पुष्पादिमें जो भेद होता है उसका नाम 
'स्वगतभेद' हे । आत्मामं ये तीनों ही भेद नहीं हैं; क्योंकि 
आत्मा दो या अनेक होता तो उसमें सजातीय भेद सम्भव 
होता; परंतु चेतन केवल एक है, इसलिये उसमें सजातीय 
भेद नहीं है, और अनात्म पदार्थ सत्य होते तो विजातीय 
भेद सम्भव था; परंतु अनात्मरूपा अविद्या और उसके 
कार्य मृगतृष्णाके समान मिथ्या हैं; अतएव आत्माका 
विजातीय भेद भी नहीं है, आत्मा यदि सावयव होता 
तो इसमें स्वगत भेद सम्भव था, परंतु निरवयव आत्माका 
स्वगत भेद नहीं हो सकता। अथवा देश-काल और 
वस्तुसे अपरिच्छिन्न पदार्थका नाम अखण्ड है। व्यापकताके 
कारण आत्मामें देश-परिच्छेद नहीं, आत्माकी नित्यताके 
कारण काल-परिच्छेद नहीं तथा एकत्वके कारण 
वस्तुपरिच्छेद भी नहीं है। इस प्रकार त्रिविध भेदसे 
रहित आत्मा अखण्डरूपमें अवस्थित है। 

“तत्‌-त्वं' और 'त्वं-तत्‌'-इस प्रकार ओतप्रोत 
भावनाके द्वारा महावाक्यकी परोक्षता और परिच्छिन्नताकी 
भ्रान्ति नष्ट होती है। “तत्‌-त्वं' वाक्यके द्वारा 'तत्‌' और 
“त्व पदके अर्थकी अभिन्नता कही जाती है । "तव॑ पदका 
अर्थ (साक्षी नित्य आत्मा) परोक्षताको दूर करता है, 
एवं 'त्वं-तत्‌' वाक्यके द्वारा 'त्वं' पदके साथ तत्पदके 
अभिन्नार्थके कारण तत्‌ पदका व्यापकतारूप अ 
परिच्छिन्नताकी भ्रान्तिका नाश करता है। इसी प्रकार 
'अहं ब्रहा', 'प्रज्ञानं ब्रह्म', “आत्मा ब्रा अहः 
महावाक्योंके rd कवीता “ब्रह्म दो 
'ब्रह्म प्रज्ञानं' और 'ब्रह्म आत्म | 
परोक्षताकी हानि दूर होती है । ब्रह्मरूप आत्मसे पूर्व 


x 

जो कुछ देखने या सुननेमें आता है तथा शास्त्रमें स्वर्ग- 
नरक, पुण्य-पापादि जो कुछ कथित हुआ है, उस सबको 
मिथ्या भ्रमरूप जानो; परंतु मिथ्याकल्पित वस्तु अपने 
अधिष्ठानकी हानि नहीं कर सकती; क्योंकि स्वप्रमें 
मिथ्या भिक्षाके द्वारा राजा दरिद्र नहीं होता, मरुभूमिके 
मिथ्या जलसे भूमि आर्द्र नहीं होती, मिथ्या सर्प रज्जुको 
विषाक्त नहीं कर सकता। अतएव समस्त शुभाशुभ 
क्रियाका कर्त्ता होनेपर भी अपने अनुपमेय आश्चर्यस्वरूपको 
परमार्थतः अकर्ता ही जानो। सारांश यह है कि ब्रह्मसे 

अभिन्न तुम्हारे यथार्थ स्वरूपमें स्थूल, सूक्ष्म और 
कारण--इन त्रिविध शरीरोंके शुभाशुभ कर्म तथा उसके 
फल जन्म, मरण, स्वर्ग, नरक, सुख और दु:ख--सब 
अविद्याकल्पित हैं, अतएव उपर्युक्त कल्पित पदार्थ 
तुम्हारे ब्रह्मभावको विकृत नहीं कर सकते । ज्ञान-प्रासिके 
पहले भी आत्मा ब्रह्मस्वरूप था और उसके साथ भूत- 
वर्तमान-भविष्य, किसी भी कालमें शरीर और धर्मादिका 
सम्बन्ध नहीं है। आत्मा सदा ही नित्यमुक्त है, ब्रह्मके 
साथ आत्माका किसी कालमें भी भेद नहीं होता। 


स्वामी श्रीएकरसानन्दजी 


[जन्म-वि० सं० १९२३, भाद्रशुक्ला (ऋषिपंचमी), पिताका नाम--पं० राधाकृष्णजी, महाराष्ट्रीय ब्राह्मण, माताका नाम-- 
श्रीपालु बाई, स्थान-भूमियाणा। देहावसान--आश्विन कृष्णा २, वि० सं० १९९५] 


१-संसारको स्वप्रवत्‌ जानो-- 
उमा कहां मैं अनुभव अपना। 
सत हरि भजन जगत सब सपना॥ 


२-अति हिम्मत रखो 
धीरज धर्म मित्र अरु नारी। 
आपत काल परखिये चारी॥ 


३-अखण्ड प्रफुल्लित रहो दुःखमें भी-- 
फिरत सनेह मगन सुख अपने। 
हर्ष बिषाद सोक नहिं सपने॥ 
४-परमात्माका स्मरण करो, जितना बन सके 
देह धरे कर यह फल भाई। 
भजिअ राम सब काम बिहाई॥ 
५-किसीको दुःख मत दो, बने तो सुख दो-- 
परहित सरिस धर्म नहिं भाई। 
पर पीडा सम नहिं अधमाई॥ 
६-सभीपर अति प्रेम रखो-- 
सरल स्वभाव सबहि सन प्रीती। 


सम सीतल नहिं त्यागहिं नीती॥ 
७-नूतन बालवत्‌ स्वभाव रखो-- 
सेवक सुत पितु मातु भरोसे। 
रहै असोच बने प्रभु पोसे॥ 
८-मर्यादानुसार चलो-- 
नीति निपुन सोइ परम सयाना। 
श्रुति सिद्धांत नीक तेहि जाना॥ 
९-अखण्ड पुरुषार्थ करो गङ्गा-प्रबाहवत्‌, आलसी 
मत बनो 
करहु अखंड परम पुरुषारथ। 
स्वाथ सुजस धर्म परमारथ॥ 
१०-जिसमें तुमको नीचा देखना पड़े, ऐसा काम 
मत करो 
गुरु पितु मातु स्वामि सिख पाले। 
चलत कुमग पग परत न खाले॥ 


दो०-यह रहस्य रघुनाथ कर बेगि न जानहिं कोय। 
जानें ते रघुपति कृपाँ सपनेहुँ मोह न होय॥ 

* संत बचन सीतल सुधा करत तापत्रय नास * 


श्रीरामानुजाचार्य स्वामीजी श्रीदेवनायकाचार्यजी महाराज 


(प्रेषक--भक्त श्रीरामशरणदासजी) 


भारतमें जन्म लेकर भी जो अपने वेद-शास्त्रोंको 
नहीं मानता, वह तो पशुसे भी गया-बीता है। याद 
रखो, शास्त्र मनुष्योंके लिये ही हैं, पशुओंके लिये नहीं । 
कुछ मनुष्य कहते हैं कि “हम शास्त्रोंको क्‍यों मानें? 
हम शास्त्रोंको नहीं जानते।' हम उनसे पूछते हैं कि 
आप पशु हैं या मनुष्य? जितने भी कानून हैं, सब 
मनुष्यके लिये हैं। आपने देखा होगा कि मनुष्य यदि 
सड़कपर मल-मूत्र कर दे तो वह पकड़ लिया जाता 
है, परंतु यदि पशु कर दे तो उसका कुछ भी नहीं 
होता; क्योंकि सब जानते हैं कि यह पशु है और इसे 
ज्ञान नहीं है। अतः मनुष्यके लिये ही शास्त्र हैं और 
हमें शास्त्रोंको अवश्य ही मानना चाहिये। 

हमने अपने चाल-चलन पुराने रहन-सहन आदि 
सबको छोड़ दिया है इसीसे आज हम पराधीन हो गये 
हैं। पहिले मनुष्य जप-तपमें, भजन-पूजनमें भी अपना 
कुछ समय अवश्य लगाते थे और बिना स्नान किये 
भोजन करनेमें पाप मानते थे; परंतु आजकल तो 
प्रातःकाल बिना स्त्रान-ध्यान किये ही लोग चाय-बिस्कुट 
खाना प्रारम्भ कर देते हैं। यह बड़ा अनर्थ है, इससे 
बचना चाहिये। 

पण्डित वही है कि जो विद्वान्‌ होकर भी श्राद्ध 
करे, तर्पण करे, संध्या-वन्दन करे, भजन-पूजन करे 
और सदाचारी तथा जितेन्द्रिय हो। 

स्वयं कष्ट सहकर भी दूसरोंको सुख पहुँचाना 
चाहिये। जिस प्रकार नमक अपनेको तो साग-दालमें 
गला देता है; परंतु साग-दालको अच्छा बना देता है । 
वैसे ही मनुष्यको परहितके लिये अपनेको गला देना 
चाहिये । 

सब तो मर जाते हैं परंतु जिसने भगवान्‌की भक्ति 
की, वह नहीं मरता; जिसने देशकी सेवा की, वह नहीं 
मरता; जिसने मंदिर, कुँआ, बावड़ी बनवाया, वह नहीं 


मरता। ऐसे धर्मात्मा मनुष्योंका नाम सदा अमर रहता 
है। बेनका नाश हो गया क्यों? अधर्मसे। और पृथुकी 
जय हुई क्यों? धर्मका पालन करनेसे। 

हम आज सर्वथा आत्मविस्मृत हो गये हैं ? हमारे 
देशके ही मनुष्य अपनी बोली न बोलकर अंग्रेजी बोलते 
हैं और इसमें शान समझते हैं। हमारा खाना भी आज 
अंग्रेजी हो गया है और हम होटलोंमें अपवित्र विदेशी 
खाना खाने लगे हैं। 

परम मन्त्रका जप करो और गो-ब्राह्मणकी रक्षा 
करो। भगवान्‌ श्रीकृष्णने गो-ब्राह्मणकी ही रक्षा की थी। 
भगवान्‌ श्रीरामने भी गो-ब्राह्मणोंकी ही रक्षा की थी। 
तुम भी गो-ब्राह्मणको सेवा करो। 

किसी भी देशमें चले जाइये, हमारे भारतके समान 
कोई भी पवित्र देश नहीं मिलेगा। भारतकी तरह कहीं 
भी आपको श्रीगङ्गाजी नहीं मिलेंगी, जिसके परम पवित्र 
जलको पान करके हम कृतकृत्य हो जाते हैं। 

कोई भी ऐसा देश नहीं है कि जिसके निवासी 
अपने देशसे प्रेम न करते हों? परंतु दु:खकी बात है 
कि हम आज अपने देशसे प्रेम न कर दूसरोंकी नकल 
करते हैं। जिन श्रीगङ्गाजीका हजारों कोसकी दूरीपर नाम 
लेनेमात्रसे पाप कट जाते हैं, हम उसी श्रीगङ्गाजीके 
पवित्र जलको न पीकर जूठा-गंदा सोडावाटर पीते हैं; 
बताओ, हमारा कितना पतन हो गया है। पहिले हमें 
अपने खान-पानको शुद्ध करना चाहिये। 

दुःखके साथ कहना पड़ता है कि आज हमारे 
बहुत-से महामहोपाध्याय और विद्यावाचस्पति लोगोंके 
लड़के अंग्रेजी कालेजोंमें पढ़ते हैं, इससे बढ़कर पतन 
और क्या होगा? हमें अपने लड़कोंका संस्कार कराकर 
उन्हें सदाचारी बनाना चाहिये, उनसे संध्या-वन्दन 
कराना चाहिये और उन्हें देववाणी संस्कृत पढ़ानी 
चाहिये। 


* स्वामी श्रीब्रह्मानन्दजी महाराज + 


vv ्््््््््््् 


५७९ 


स्वामी श्रीअद्वेतानन्द॒जी महाराज 


(प्रेषक-भक्त श्रीरामशरणदासजी) 


अपने-अपने वर्णाश्रमधर्मानुसार चलनेपर ही कल्याण 
होगा। 

वेद, शास्त्र, पुराण, रामायण, गीता, महाभारतको 
प्राणोंसे प्यारा समझकर इनके अनुसार चलो। 

मांस, मछली, अंडे, मदिरा आदि खाना-पीना तो 
दूर, इन्हें छूओ भी मत। 

गो-ब्राह्मणोंको, देव-मंदिरोंको प्राणोंसे भी प्यारा 
समझो और श्रद्धासे सिर झुकाओ, प्रणाम करो, सीधे 
हाथपर लो। भूलकर भी कभी बंदरोंको मत मारो। 
मोर, नीलगाय आदि किसी भी जीवको कभी मत 
सताओ। 

बड़ा भयानक समय आनेवाला है। अपने 
सनातनधर्मको मत छोड़ना, इसे पकड़े रहना, इसीसे 
कल्याण होगा। 

हरा वृक्ष कभी मत काटना और पीपलको तो 
भूलकर भी नहीं, तथा नित्य श्रीतुलसीका पूजन करना। 


इससे भगवान्‌ प्रसन्न होते हैं। 

अपने घरोंमें अंडे, प्याज, लहसुन, सलजम, तम्बाकू 
मत आने देना। ये पापोंकी जड़ हैं। 

जितना बन सके, खूब श्रीभगवन्नामामृतका पान 
करना, सदाचारी पूज्य ब्राह्मणोंके श्रीचरणोंकी धूलिको 
मस्तकपर लगाना और धर्मपर दृढ़ रहना। 

भूलकर भी सिनेमा मत देखना, सहभोजमें 
सम्मिलित मत होना। 

परस्त्रीको भयानक विषके समान मानकर त्याग 
देना, सर्वथा दूर रहना; इसीमें भलाई है। 

पतितपावनी श्रीगङ्गा-यमुनाका परम पवित्र जल 
पीना और श्रीगङ्गा-यमुनाका पूजन कर पुण्य लूटना। 

देवी-देवताओंका पूजन करना, शास्त्रमें श्रद्धा रखना, 
भजन-पूजन करते रहना। यही कल्याणका मार्ग है। 

सनातनधर्म-विरोधीका सङ्ग न करना। इसीमें 
भलाई है। 


स्वामी श्रीब्रह्मानन्दजी महाराज 


(प्रेषक--भक्त श्रीरामशरणदासजी) 


प्रश्न उत्तर प्रश्न उत्तर 
मङ्गलमय देव कौन है ? परमात्मा । नरकके समान क्या है? क्रोधादि बुरी वृत्तियाँ। 
दया किनपर की जाय ? दीन जनोंपर। स्वर्ग कैसे प्राप्त होता है? जीव-दयासे। 
मायाकी फाँसी कैसे छूटे? सच्चे ज्ञानसे। सदा जाग्रत्‌ कौन है? विवेकी जन। 
नम्रताका लक्षण क्या है? अभिमानका अभाव। अत्यन्त शत्रु क्या है? विषयरत प्रबल इन्द्रियाँ। 
कर्म किसे नहीं बांधते? आत्मज्ञानीको। परम मित्र कौन है? विजय किया हुआ मन। 
पुण्य-क्षीणका हेतु क्या है? गुणोंका गर्व । दरिद्रताका हेतु क्या है? तृष्णा। 
ब्रह्मदर्शी कौन होता है? उत्तम साधक । ज्ञानका साधन क्या है? पूर्ण वैराग्य। 
शुद्ध भाव क्योंकर हों? ममत्वके त्यागसे। मृत्युके समान कौन है? प्रमाद। 
बन्धका कारण क्या है? दृढ़ आसक्ति। परम प्रेमका विषय क्या है? सत्य आत्मा। 
धन्यवादके योग्य कौन है? समदृष्टि पुरुष। सम्मत्तिवान्‌ कौन है? संतोषी जन। 
श्रेष्ठ पुरुष कौन है? अहंकाररहित। दृढ़ बन्धन कौन-सा है? विषयासक्ति। लि 
बाँधनेवाली साँकल क्या है? भोगवासना। शीघ्रता किसमें की जाय? परमार्थ-साधनमें । 
सुख कैसे प्राप्त होता है? तृष्णाके त्यागसे। मदिरासम मादक कौन है? धन। 
जन्मोंका हेतु कौन है? अज्ञान । अन्धा कौन है? कामातुर। 


७५८० * संत बचन सीतल सुधा करत तापत्रय नास * 

प्रश्न उत्तर प्रश्न 
धर्मका मूल क्या है ? दया। संसार दृढ़ कैसे होता है? 
चित्तकी एकाग्रता कैसे हो? प्रभुके ध्यानसे। सच्चा ज्ञानी कौन है? 
सर्वोत्तम लाभ क्या है? ब्रह्मकी प्राप्ति । भारी पातक क्या है? 
संग्रह करने योग्य क्या है? श्रेष्ठ गुण। जीतेजी मृतक कौन है? 
अत्यन्त दुःखद कौन है? दुराशाएँ। मोह कैसे नष्ट हो? 
भरोसा किसपर रखना? प्रभु-कृपापर। दृढ़ फाँसी क्या है? 
श्रेष्ठ जीवन क्या है? प्रभु-भक्तिसे पूर्ण। प्रभु किसके अधीन हैं? 
तत्त्व-प्रदर्शक कौन है? ब्रह्मविद्या । सुखद आहार कौन-सा है ? 
परम समाधि क्या है? ब्रह्मसे एकता । उत्तम प्रकृति कैसे हो? 
जगत्‌ किसने जीता है? जिसने मनको जीता। संगति किसकी बुरी है? 
उत्तम कर्म कौन-सा है? भजन-कोर्तन। छुटाईका कारण क्या है ? 
शूरवीर कौन है? कामविजयी। महत्त्वका हेतु क्या है? 
सुखका उपाय क्या है? अनासक्ति। उत्तम सहकारी कौन है? 
भारी विष कौन-सा है? विषय-भोग। स्वर्गका साम्राज्य क्या है? 
धन्यवादके योग्य कौन है? परोपकारी। समाधिका फल क्या है? 
उत्तम कीर्ति किनकी है? भक्तजनोंकी । भारी कष्टोंका हेतु क्या है? 
निकृष्ट कर्म कौन-सा है? कामनायुक्त । भगवान्‌ कैसे रीझते हैं? 
सदगुरु किसको मानें ? तत्त्वदर्शीको । धर्मका साधन क्या है? 
दुस्तर पीड़ा कौन-सी है? आवागमनकी । साधक क्या त्याग करें ? 
आनन्द कौन पाता है? निष्कामी पुरुष। प्रेमका स्वरूप क्या है? 
उत्तम भूषण क्या है? शीलस्वभाव । क्षणभंगुर क्या है? 
चिन्तनीय वस्तु क्या है? ब्रह्मतत्त्व, भगवान्‌। प्रबल शत्रु कौन है? 
सच्चा शिष्य कौन है? गुरु-आज्ञाकारी । मन कैसे वशमें हो? 
महान्‌ तीर्थ कौन-सा है? आत्म-शुद्धि। ज्ञानका लक्षण क्या है? 
त्याग करने योग्य क्या है? दुर्भावनाएँ। पापोंका मूल क्या है? 
क्षमा करनेका फल क्या है? दुःखकी निवृत्ति। स्वार्थका हेतु क्या है? 
सदैव सुनने योग्य क्या है? भगकवदुणानुवाद। सत्यका लक्षण क्या है? 
पाप क्यों होते हैं? कामनासे। कर्मोका प्रेरक कौन? 
सात्त्विक तप कौन-सा है? इन्द्रियसंयम। ईश्वर क्या करते हैं? 
ब्राह्मणोंका धर्म क्या है? सर्वथा संतोष । धर्म सफल कैसे हो? 
क्षत्रियका मुख्य धर्म क्या है? दीन-रक्षा। उत्तम गति कैसे प्राप्त हो? 
वैश्यका मुख्य धर्म क्या है? परोपकार, सात्त्विक दान। वाणी पवित्र कैसे हो? 
शूद्रके कल्याणका हेतु क्या है? निष्कपट सेवा। सावधान किससे रहे ? 
सदैव दुखी कौन है? भोग-लम्पट। सदा भय किससे करना है? 
सर्वथा पूज्य कौन है? समदर्शी । परमपदका साधन क्या है? 
भक्ति क्षीण कैसे होती है? भोगेच्छासे। ` हानिकारक कौन है? 
साधन-ज्ञान कैसे घटता है? अहंकारसे। दुःखोंका कारण कौन है? 
सदैव क्या करना चाहिये? धर्मका पालन। श्रद्धा कैसे बढती है? 


भख हि रि रि यह हल ीरिगगनममकक 


उत्तर 
अति रागसे। 
संशयरहित। 

स्त्रीमें कुदृष्टि । 
आलसी। 

भोगोंमें दोषदृष्टि होनेपर। 
विषयोंसे सुखकी आशा। 
प्रेमियोंके । 

अल्प और सादा। 
शान्त वृत्तिसे। 
दुराचारीको । 

याचना। 

अयाचकता। 

आत्मिक बल। 
तृष्णाका अभाव। 
शान्ति-प्रा्ति। 

मनके दुर्वेग। 

सच्ची प्रार्थनासे । 

सरल निष्कपट व्यवहार। 
कुतर्क दृष्टि। 
प्रेमास्पदका हो रहना। 
संसारके भोग। 

न जीता हुआ मन। 
अभ्यास, वैराग्यसे। 
एकता और समता। 
स्वार्थ । 

अज्ञान । 

जो एकरस रहे। 
अपने संस्कार । 
कर्म-फल-दान। 
सद्‌भावोंसे । 

सत्संगसे । 

सत्य भाषणसे। 
मन-इन्द्रियोँसे। 
दुर्व्यसनोंसे । 

सदा अभ्यास । 

व्यर्थ आडम्बर । 
अधिक व्यय। 


निष्कामतासे | 


* स्वामी श्रीब्रह्वार्षिदासजी महाराज + 


५८९ 
प्रश्न उत्तर प्रश्न उत्तर 
तप क्षीण किससे होता है? क्रोध या दम्भसे। बुद्धि निर्मल कैसे हो? स्वाध्यायसे । 
पराक्रम कैसे बढ़ता है? ब्रहाचर्यसे। आरोग्यता कैसे रहती है? सदाचारसे। 
देह दुखी क्यों रहती है? मिथ्याहार-विहारसे। भक्तिका परिणाम क्या है? भगवानृके प्रेमकी प्राप्ति 


स्वामी श्रीब्रहार्षिदासजी महाराज 


(प्रेषक-भक्त श्रीरामशरणदासजी) 


(१) भारतवर्ष भगवान्‌की अवतार-भूमि है। 
श्रीभगवानूने यहाँ विविध रूपोंमें चौबीस अवतार धारण 
किये हैं। साथ ही यह तपोभूमि भी है। यहाँके पुण्यक्षेत्र 
श्रीनैमिषारण्यमें ८८ हजार सिद्ध महात्माओंने तपश्चर्या 
की है। ऐसी पुण्यस्थलीमें वे ही लोग नित्य निवास 
कर सकते हैं और सुखसे जीवनयापन कर सकते 
हैं जो श्रीभगवद्भक्त और तपोनिष्ठ हों। फिर चाहे वे 
सद्गृहस्थ हों या संतजन। इस पूज्य पद्धतिके विरुद्ध 
जो किञ्चित्‌ भी अनधिकार चेष्टा करेगा वह अक्षम्य 
अपराधी माना जायगा। आज कहीं भी रावण, 
हिरण्यकशिपु, बेन और कंसका अस्तित्व नहीं 
दिखलायी पड़ता; किंतु विभीषण, प्रह्लाद और ध्रुवके 
चारु चरित्रोंसे आज भी चतुर्दिक्‌-दिग्दिगन्त आलोकित 
हो रहा है। यह भारतीय सिद्धान्त सदासे महामान्य 
रहा है और अन्ततक रहेगा। आज चाहे जड़वादकी 
जडतासे इसे न महत्त्व दें; किंतु इसमें हमारी ही क्षति 
है, हमारा ही पतन है और हमारा ही सर्वनाश है। 

(२) भारतवर्ष धर्मप्राण देश है। जो धर्मको 
खिल्ली उड़ाते हुए धर्मप्राण पुरुषोंका उपहास कर रहे 
हैं वे सावधान हो जायँ और भगवान्‌ श्रीमनुकी इस 
अमर वाणीको न भूलें- 

धर्म एव हतो हन्ति धर्मो रक्षति रक्षितः। 

और धर्मप्रिय बन्धुओंसे तो मैं यही कहुँगा कि 
वे सदा-सर्वदा और सर्वथा 'स्वधर्मे निधनं श्रेयः परधमो 
भयावह: ' इस श्रीभगवद्वाणीकी बार-बार आवृत्ति करते 
हुए धर्मकी बलिवेदीपर अपनेको उत्सर्ग कर दें। यही 
उनका धर्म है और ईश्वरीय आदेशका पालन है। ऋषि- 
ऋणसे मुक्तिका भी यही महामन्त्र है। 

(३) आज सर्वत्र मतगणनाका बाहुल्य है, जन- 
समुदायका आधिक्य है तथा अन्धानुकरण-कर्ताओंका 


वैशिष्ट्य है; किंतु क्या अनन्त तारागणोंके होते हुए भी 
अमावस्याके घोर अन्धकारका आत्यन्तिक ध्वंस हो जाता 
है? नहीं-नहीं, कदापि भी नहीं, त्रिकालमें भी नहीं। 
अन्धकारका अन्त तो वास्तवमें एकमात्र सोमके द्वारा 
ही होता है। ठीक इसी प्रकार शास्त्रपद्धतिसे पराङ्मुख 
अनन्त लोगोंका भी प्राधान्य हो जाय तो क्या उससे 
शाश्वती शान्ति और स्थायी आनन्दका आविर्भाव हो 
जायगा ? नहीं, कदापि नहीं। एक धर्मात्मा पुरुषके द्वारा, 
एक तपोनिष्ठ महात्माके द्वारा, एक भगवद्भक्त व्यक्तिके 
द्वारा विश्वका कल्याण और जगतका उद्धार हो सकता 
है। एक प्रह्लाद और एक विभीषणके द्वारा दैत्यकुलका 
मुख उज्चल हो गया और वे भुवनभूषण बन गये। 
आज यत्र-तत्र-सर्वत्र प्रत्येक संस्था और सम्प्रदाय जन- 
संख्याकी वृद्धिके साधनमें संलग्न हैं। और धर्मनिष्ठ 
पुरुष अँगुलियोंपर गिनने योग्य भी दृष्टिगोचर नहीं हो 
रहे हैं। तो क्या इससे उनका महत्त्व कम हो जायगा? 
अनन्त नदियोंके बीचमें अकेली श्रीगङ्ाजीकी महिमा 
क्या न्यूनतम है? किसी मनुष्यके खजानेमें करोड़ों 
रुपये हों पर वे हों खोटे, तो उनसे क्या हो सकता 
है? उन्हींकी जगह एक खरा रुपया हो तो उससे अनेक 
कार्य हो सकते हैं। बल्कि खोटे रुपये रखनेके जुर्ममें 
उसे गिरफ्तार किया जा सकता है। अधर्म करनेवाला 
अपवादभाजन बनता है और धर्माचरण करनेवाला 
प्रशंसाका पात्र होता है। अनेकानेक शृगाल जंगलमें 
हौआ-हौआ करते हैं, इससे क्या वनराजका कुछ बिगड़ 
जाता है? किंतु अकेले उठकर मैदानमें सिंहनाद 
करनेवाले केशरीका वह प्रबल प्रताप होता है कि सारा 
वन्य-प्रदेश प्रकम्पित हो जाता है और सारा अरण्यमण्डल 
आतङ्कित हो उठता है तथा वहाँके सभी जीव स्तम्भित 
और मृतप्राय हो जाते हैं। 


५८२ 


* संत बचन सीतल सुधा करत तापत्रय नास * 


(४) वैदिक धर्मकी विजय-वैजयन्ती फहराते हुए 
भाष्यकार भगवान्‌ जगद्गुरु श्रीशंकराचार्यजी महाराजने 
अकेले होते हुए भी बौद्धधर्मके बाहुल्यका विध्वंस कर 
दिया और दसों दिशाओंमें अपने वैदिक सिद्धान्तकी 
दुन्दुभि बजा दी। क्या उन बौद्धोंके सम्मुख उनका महत्त्व 
कुछ कम था? उनका आदर्श न्यून था? इसी तरह 
एक भी कर्तव्यनिष्ठ महापुरुष अनेकानेक अकर्मण्य 
प्राणियोंको उपहासास्पद बना सकता है और उसका लोहा 
माननेके लिये सभीको बाध्य होना पड़ता है । अगणित 
आलसियोंका आधिक्य होनेसे एक कर्तव्यनिष्ठ पुरुषका 
पराभव नहीं होता। बल्कि उसकी प्रतिभा और भी 
प्राञ्जल हो जाती है । 

(५) वर्णव्यवस्था वैदिक धर्मका बीज है। 
वर्णव्यवस्थाको माने बिना वैदिक धर्मकी सत्ता ही सिद्ध 
नहीं होती । वर्णव्यवस्था ही हिंदूधर्मकी चहारदीवारी 
है। वृक्ष, लता, पत्ता और पशु-पक्षियोंतकमें वर्णव्यवस्था 
दृष्टिगोचर होती है; फिर भला इस वैदिक और 
प्रकृतिसिद्ध वर्णव्यवस्थाको कौन मिटा सकता है? हाँ, 
जो मिटानेपर तुले हुए हैं, सम्भव है वे स्वयं मिट 
जायँ। कर्मणा वर्णव्यवस्थाको मानना क्या है मानो 
बहुरूपियाका स्वाँग धारण करना है। भगवान्‌ श्रीकृष्ण 
स्वयं श्रीगीताजीमें कहते हैं-- 

चातुर्वर्ण्यं मया सृष्टं गुणकर्मविभागशः ॥ 

क्या कोई इस भगवदुक्तिको मिटानेमें समर्थ है? 
भगवान्‌ने स्वयं 

तस्माच्छास्त्रं प्रमाणं ते कार्याकार्यव्यवस्थितौ। 

ज्ञात्वा शास्त्रविधानोक्तं कर्म कर्तुमिहार्हसि॥ 

(गीता १६। २४) 

--कहकर अर्जुनके लिये शास्त्र-व्यवस्थाका विधान 
किया है और जो उसे नहीं मानता है उसके लिये भी 
कहा है-- 

यः शास्त्रविधिमुत्सृज्य वर्तते कामकारतः। 

न स सिद्धिमवाप्नोति न सुखं न परां गतिम्‌॥ 

(गीता १६।२३) 

जो पुरुष शास्त्रविधिको त्यागकर अपनी इच्छासे 
बर्तता है, वह न तो सिद्धिको प्राप्त होता है और न 
परमगतिको तथा न सुखको ही प्राप्त होता है। 
वर्णव्यवस्थाको मिटाना या कर्मणा वर्णव्यवस्थाका 
मनमाना प्रचार करना सर्वथा शास्त्रविरुद्ध है और इसका 


परिणाम भी उन्हें भोगना ही होगा। 

(६) आज धर्मके परिवर्तन करनेकी 
समझी जा रही है, किंतु क्या यह सम्भव है? इस 
शरीरका धर्म प्राण है जो इसकी सतत संजीवनी है। 
क्या इसके निष्कासनमें कोई खतरा नहीं है? जो 
योगिजन प्राणोंका नियमन करते हैं, उनका भी प्राण 
सुषुम्णा नाड़ीमें सूक्ष्म गतिसे संचालित होता रहता है | 
क्या उनका आत्यन्तिक ध्वंस मृत्युस्वरूप न होगा? 
ात्रिमें सूर्य-चन्द्रके अभावमें हम दीपक, टार्च, बिजलीकी 
रोशनी जलाते हैं तो क्या उससे सार्वभौम प्रकाश प्राप्त 
हो सकता है? क्या एकके यहाँका प्रकाश दूसरेके 
अन्धकारस्थलको खटकता नहीं है? ठीक इसी तरह 
आज हम भारतीय वैदिक धर्मको ठुकराकर दूसरोंके नाना 
वाद-विवादोंको, मत-मतान्तरोंको महत्त्व प्रदान करते जा 
रहे हैं, क्या यह हास्यास्पद और घृणास्पद नहीं है? 
क्या आज धर्म और ईश्वरके अभावने उन अनार्योको 
स्पर्धाका विषय नहीं बना रखा है जो रात-दिन धर्म 
और ईश्वरको ढोंग कहकर चिल्लाया करते हैं ? क्या उनका 
अन्तःकरण पूर्ण प्रशान्त है ? क्या उनका जीवन सम्यक्‌ 
सुख-शान्तिमय है? यदि नहीं तो क्यों? इसीलिये कि 
उनका कोई आधार-आधेय नहीं है। हमारा भारतवर्ष 
श्रीभगवदाश्रित रहकर और धर्माचरण करके सदा-सर्वदा 
सुरक्षित रहा है और अन्ततक रहेगा। हाँ, जिन लोगोंने 
धर्म और ईश्वरको ढोंग बतलाया, उनका कहीं भी 
अस्तित्व दृष्टिगोचर नहीं हो रहा है। वास्तवमें धर्म ही 
हमारा जीवन-सर्वस्व है, पैतृक सम्पत्ति है, जन्मसिद्ध 
अधिकार है। ईश्वर ही एकमात्र हमारे आधार हैं। उनके 
बिना हमारा जीवन मृतप्राय है। भगवान्‌के बिना ये 
समस्त भोग रोगमय हैं। ईश्वर तथा धर्मको मानकर ही 
हम फल-फूल सकते हैं-उन्हें मिटाकर नहीं। नष्टे 
मूले नैव शाखा न पत्रम्‌'। धर्मके पथमें चलते हुए 
हमें जो कुछ धर्म-संकटका सामना करना पड़ेगा, उसके 
लिये हमें तैयार रहना चाहिये और सदा बद्धपरिकर 
रहकर प्राणपणसे उसका प्रतीकार करना चाहिये । सोनेकी 
जब तपाया जाता है तभी वह खोटेसे खरा बनकर कुन्दन 
हो जाता है। हीरेको जब खरादपर चढ़ाते हैं तब उसकी 
प्रतिभा निखरकर वह महान्‌ मूल्यमय हो जाया करता 
है। इससे उसकी कुछ क्षति थोड़े ही होती है, बल्कि 
उसके ऐश्वर्य-सौन्दर्यका मूल्य अधिक हो जाता है। 


* स्वामी श्रीआत्मानन्दजी महाराज + 


तरह धर्मके पथमें भी समझना चाहिये । परम पूज्यपाद 

प्रातःस्मरणीय श्रीगोस्वामीजी महाराजने कहा है-- 

सिबि दधीच हरिचंद नरेसा। सहे धर्म हित कोटि कलेसा॥ 

रंतिदेव बलि भूप सुजाना। सहे धर्म हित संकट नाना॥ 
इसे हमें कदापि भी नहीं भूलना चाहिये। 

(७) धर्मक्षेत्रोंमें रहते हुए भी धार्मिक जीवनयापन 
करना चाहिये। यही धर्मशास्त्रकी विशेष आज्ञा है। 
इसका मतलब यह नहीं है कि अन्यत्र अधर्म ही करना 
चाहिये। लिखा है- 

अन्यक्षेत्रे कृतं पापं पुण्यक्षेत्रे विनश्यति। 

पुण्यक्षेत्रे कृतं पापं वज्रलेपो भविष्यति॥ 

दूसरी जगह किया हुआ पाप पुण्यक्षेत्रमें नष्ट हो 
जाता है पर पुण्वक्षेत्रमें किया हुआ पाप तो वज्रलेप 
हो जाता है। इसे हमें कदापि नहीं भुलाना चाहिये। 

किसी बड़भागीका पुण्यक्षेत्रमें निवास करना ही 
सौभाग्यसूचक है। फिर जिसकी वह जन्मभूमि हो 
उसका तो कहना ही क्या है? जिसके विषयमें कहा 
गया है-- 

अहो मधुपुरी धन्या स्वर्गादपि गरीयसी। 

विना कृष्णप्रसादेन क्षणमेकं न तिष्ठति॥ 

उस प्रचुर पुण्यभूमिमें जो बड़भागी आये हुए हों 

वे चाहे शरणार्थी हों या तीर्थयात्री हों अथवा नित्य 
निवासी हों, उन्हें बड़ी ही सावधानीसे श्रीभगवद्धामका 
सेवन करना चाहिये। मनसा, वाचा, कर्मणा व्रजरजके 
महत्त्वको समझना चाहिये। “मथुरा तीन लोक ते न्यारी ' 
और “गोकुल गाँव को पैंडों ही न्यारो है” इस लोकोक्तिका 
उदात्त अर्थ अनुभव करना चाहिये। किंचित्‌ भी मर्यादाके 
विरुद्ध, शास्त्रके विरुद्ध, धर्मके विरुद्ध अनधिकार चेष्टा 
नहीं करनी चाहिये। अन्यथा वह अनन्त गुना कटूफलदायक 
सिद्ध होगी। यहाँ सदासे ही वैष्णवताका बोलबाला रहा 
है, विधर्मीपनका नहीं । अतएव हमें विशुद्ध वैष्णवधर्मका 
अनुष्ठान करना चाहिये। दानवताकी दुर्दमनीय लीलाका 
दुर्दश्य यहाँ कदापि भी नहीं उपस्थित करना चाहिये। 
यह भगवानूकी भव्यभूमि है, जहाँ भगवान्‌की भक्ति- 
भागीरथी सर्वत्र लहरा रही है। उसमें अपने आपको 
अवगाहन कराके सदाके लिये पाप-तापसे मुक्त हो जाना 
चाहिये और अपने पूर्वार्जित पापोंका पूर्णतः प्रायश्चित्त 
करके पावन बन जाना चाहिये-कृतार्थ हो जाना चाहिये 
और एक ही साथ भगवानूके नाम-रूप-लीला-धामका 
रसास्वादन और नित्य लीलाका दिव्य दर्शन करना 
चाहिये और उन्हींका बनकर उनके श्रीव्रजरजमें मिल 
जाना चाहिये। 


स्वामी श्रीआत्मानन्दजी महाराज 


(प्रेषक-भक्त श्रीरामशरणदासजी) 


जिस प्रकार पहला ग्रास खाते हैं, तब उस पहले 
ग्राससे ही तृप्ति शुरू होने लगती है और अन्तिम ग्रासमें 
अन्तिम तृप्ति होती है, लेकिन तृप्ति शुरूसे ही होने 
लगती है, इसी प्रकार जिस दिन हमारा जन्म होता है, 
काल भी हमें उसी दिनसे ही खाने लगता है। हों, 
अन्तिम श्वास उसका अन्तिम ग्रास होता है। श्रेष्ठ पुरुष 
इसीलिये नहीं रोते। वे जानते हैं कि पहलेसे ही खाये 
जाते रहे हैं अब क्या रोना है? 

जिस प्रकार जिसे भूख-प्यास लगी हो, वही जब 
अन्न-जल खाये-पीयेगा तभी उसकी भूख-प्यास दूर 
होगी, किसी दूसरेके खाने-पीनेसे दूर नहीं होगी, इसी 
प्रकार अपने करनेसे ही सब कुछ होगा, दूसरेसे नहीं । 

जब तुम अपने मनसे बुराई उठा दोगे तो तुम 


आप-ही-आप रह जाओगे । बुराई दूसरेमें तो है ही नहीं, 
अपनेमें ही है। “समीप होनेसे' अपनेमें तो मनुष्य बुराई 
देख नहीं सकता, उसे दूसरेमें प्रतीत होती है। जिस 
प्रकार अपनी ही आँखोंमें काजल होनेपर भी अपनेको 
नहीं दीखता है, इसी प्रकार अपनेमें बुराई होनेपर भी 
नहीं दीखती है। यदि अपने मुखपर खराबी है तो 
दर्पणमें भी वही खराबी दीखेगी। सो यदि तुम दर्पणमें 
अपने मुखको अच्छा देखना चाहते हो तो अपने 
मुखको पहले साफ करो। फिर दर्पणमें भी आप ही 
शुद्ध दीखने लगेगा। 

प्रश्न-महाराजजी! मन एकाग्र नहीं होता? 

उत्तर--तुमने कौन-सा उपाय मनको रोकनेका 
किया कि जिससे मन एकाग्र नहीं होता? 

भक्त--महाराजजी ! जैसे संध्या-वन्दन करने बैठे 
कि मन चला? 

उत्तर--जैसे जंगली पशुको एकदम बाँधनेसे वह 
नहीं रुकता। हाँ, उसे एक घंटे बाँध दिया और फिर 
छोड़ा। फिर अगले दिन दो घंटे बाँध दिया फिर छोड़ 
दिया। ऐसे ही उसे आदत डालेंगे तो वह फिर हिल 
जायगा। इसी प्रकार मनको आज एक मिनिट, अगले 
दिन दो मिनिट रोका जाय तो धीरे-धीरे आदत पड़ 
जायगी। गीतामें भी 'चञ्चलं हि मनः कृष्ण' कहा है। 
चञ्चल मनका वशमें करना एकदम कठिन है; परंतु धीरे- 
धीरे अभ्यास करनेसे वह वशमें हो जाता है। 

प्रश्न--कौन-सी अवस्थामें गृहस्थको छोड़ देना 
चाहिये ? 

उत्तर-बिना वैराग्यके तीसरी अवस्था बीतनेपर 
चौथी अवस्थामें गृहस्थका त्याग करे। बाकी जिस दिन 
भी वैराग्य हो जाय, उसी दिन गृहस्थका त्याग कर 
संन्यास ले ले। पर वैराग्य होना चाहिये सच्चा। बिना 
वैराग्यके संन्यासी होना उचित नहीं है । 

जितने सीधे हैं, भोले हैं और छल-कपटसे रहित 
हैं उतने ही वे सिद्ध पाये जाते हैं। और जितने चतुर 


+ संत बचन सीतल सुधा करत तापत्रय नास * 


हैं उनमें वह बात नहीं पायी जाती। 

आत्माको खींचनेवाले जो पदार्थ हैं, उन पदार्थोमें 
तो ग्लानि हो और इधर अभ्यास हो, तभी काम 
चलता है। 

जिस प्रकार हाथसे दीपकको छोड़कर कोई 
अँधेरेको अँधेरेसे दूर करना चाहे तो यह असम्भव है, 
इसी प्रकार बिना अभ्यास और वैराग्यके मनका निग्रह 
करना भी असम्भव है। 

अँधेरेसे अँधेरा दूर नहीं होता, इसी प्रकार 
विषयोंके तन्तुऑंसे यह मनरूपी हाथी बाँधा नहीं जा 
सकता। यह तो प्रबल अभ्याससे ही वशमें होता है। 

बुरे कर्मसे बचना चाहिये। बुरे कर्मका फल 
यहाँपर भी भोगना होता है और धर्मराजके यहाँ भी। 
ईश्वर यहाँ इसलिये भुगवाते हैं कि जिससे दूसरे लोगोंको 
भी शिक्षा मिले और कोई बुरे कर्म न करे। 

एक उदरसे पैदा हुए भाइयोंमें परस्पर मेल बड़े ही 
पुण्योंसे होता है। यह कलिकालकी महिमा है कि आज 
भाई-भाईमें भी प्रेम नहीं है। 

प्रश्न-आत्माका स्वरूप क्या है? 

उत्तर-सत्‌-चित्‌-आनन्द-यही आत्माका स्वरूप है। 


काशीके सिद्ध संत श्रीहरिहरबाबाजी महाराज 


(प्रेषक--भक्त श्रीरामशरणदासजी) 


प्रश्न--बाबा हमारा क्लेश कैसे मिटेगा ? 
उत्तर--राम-राम जपो। श्रीतुलसीदासजीने कहा है- 
राम नाम बिनु सुनहु खगेसा। मिटहिं न जीवन केर कलेसा॥ 
श्रीराम-नाम जपनेसे सब क्लेश मिट जायंगे! 
प्रश्न—श्रीमहाराजजी! हमें क्या करना चाहिये ? 
उत्तर-सुबह-शाम श्रीभगवान्‌का नाम खूब जपो 
और श्रीमद्धागवतका श्रवण करो। जितने भी भगवद्भक्त 
या भागवत हुए हैं इसमें प्रायः सभीकी कथा है, इसीसे 
इसका नाम ' भागवत' है। 
प्रश्न--बाबा ! श्रीभगवान्‌के नाममें प्रेम कैसे हो? 
उत्तर-निरन्तर सत्सङ्ग करो। गोस्वामी 
श्रीतुलसीदासजी महाराज कहते हैं- 
भक्ति स्वतंत्र सकल गुनखानी। बिनु सतसंग न पावहिं प्रानी ॥ 
बिना सत्सङ्गके भक्तिलाभ नहीं होता और भक्तिसे 


ही सब लाभ होता है। 

प्रश्न--महाराजजी ! कुछ लोग कहते हैं कि श्रीभगवान्‌के 
दर्शनसे विशेष लाभ नहीं होता ? 

उत्तर--भगवानूके दर्शन हो गये तो फिर बाकी ही 
क्या रह गया? इससे बढ़कर और लाभ क्या होगा! 
भक्ति करो, शुद्ध भाव रखो, श्रीभगवानुका नाम जपो 
यही सार है। 

प्रश्न-बाबा! हमें क्या करना चाहिये ? 

उत्तर-शिव-शिव जपो, ॐ नमः शिवाय जपो! 

प्रश्न-बाबा! शिव-शिव मालापर जपें या 
डँगलियोंपर ? 

उत्तर--मालापर ही जपो या कैसे भी जपो। 
पर जपो! 

प्रश्न--क्या सामने मूर्ति रखनेकी भी जरूरत है? 


* श्रीउडिया स्वामीजी महाराज * 

उत्तर-हाँ, मूर्ति भी सामने रखो। 

प्रश्न—बाबा! और कुछ भी करें? 

उत्तर-पहले स्वान करो, फिर मूर्तिको स्नान कराओ 
और फिर उस मूर्तिका चन्दनादिके द्वारा पूजन करके तब 
फिर भगवानका नाम जपो। जपो भगवानूका नाम 
निष्काम | श्रीरामनामके बराबर कुछ भी नहीं है। जो भी 
श्रीरामनाम जपता है उसके सब काम पूरे हो जाते हैं और 
उसे मोक्षकी भी प्रासि हो जाती है। 

जब श्रीसूर्यनारायण निकलें तो उन्हें दण्डवत्‌ करो 
और जब खान करो, तब श्रीसूर्यनारायणको जल दो। 
्रीसूर्यनारायण भगवान्को प्रणाम करके ही श्रीराम- 


श्रीराम जपना चाहिये। 

प्रश्न-महाराजजी! हमें भक्ति करनी चाहिये या 
ज्ञानविषयक ग्रन्थ देखने चाहिये ? 

उत्तर-भक्तिसे ज्ञान होता है और ज्ञानका अर्थ 
है—भगवानूका दर्शन हो जाना। 

प्रश्न-बाबा! आजकल कुछ लोग कहते हैं कि 
वर्णव्यवस्था कुछ नहीं है, जात-पाँत कुछ नहीं है, इसे 
नहीं मानना चाहिये ? 

उत्तर-कौन है जो मर्यादाको मेटेगा ? जब भगवानूने 
मर्यादा बनायी है तो उसे कौन मेट सकता है ? चारों वेद, 
छः शास्त्र, पुराण सभी वर्ण-विभाग मानते हैं। 


स्वामी श्रीमग्रानन्दजी 


[स्थितिकाल-उन्नीसवीं शताब्दी । समाधिस्थान-ग्राम तिवारीपुर, जिला फतेपुर] 


(प्रेषक-डा० श्रीबालगोविन्दजी अग्रवाल, विशारद) 


चेतन भिन्न अपर नहिं कोई। 
जो भासे सब सत चित आनंद दूसर हुवा न होई। 
आपु आपु में सब कुछ भासे चित बिलास है सोई॥ 
सर्व यह चेतन जोई। 
आपहि ब्रह्म ब्रह्म नहिं जानै आपुहि जानै सोई॥ 
मग्रानन्द कछु जतन नहीं है आपा मिटे सुख होई। 
द्वैत नहिं भासै कोई॥ 
आपुहि में आप समाया। 
स्वयं प्रकास न सोवत जागत नहिं कहुँ गया न आया॥ 
नहिं उत्पति नहिं परलय सृष्टि ईश्वर जीव न माया। 
वेद कुरान शिष्य नहिं मुरशिद अलख अरूप अजाया॥ 
नाम रूप क्रिया रज्जु सर्प जिमि अद्भुत खेल दिखाया। 


मग्नानन्द॒ स्वरूप अखण्डित गुरु दृष्टि दरशाया॥ 
चेतन में चित दृष्टि प्रभासत दृष्टि में सृष्टि अनन्त नई है। 
दृष्टि के नासत सृष्टि विनासत दृष्टि प्रकासत सृष्टि भई है॥ 
दृष्टि का साक्षी सदा निर्लेप अरूप अजक्रिय मोदमई है। 
रघुबीर सो ज्ञान अखंडित रूपमनन्दित पूरण ब्रह्म सोई है॥ 
निसिदिन अमृत बरसत सारे। 
मधुर मधुर ध्वनि बादर गरजत 
कोटिन चन्द्र सहस उजियारे॥ 
सुरति कटोरी भरि भरि पीवे 
पियत पियत छकि अगर जिया रे॥ 
स्वरूप अखण्डित 
पिया हेरत भये आप पिया रे॥ 


मग्रानन्द 

साधकके लिये 
साधकके लिये विषयी पुरुषोंका सङ्ग और विषयमें 
प्रेम-ये पतनके कारण हैं । 
ईश्वरमें प्रेम होनेसे विषय-प्रेम दूर हो जाता है। 
साधकको शरीर स्वस्थ और खान-पानका संयम 
रखना चाहिये। 
भजन गुप्तरूपसे करना चाहिये । अपनेको भजनानन्दी 


प्रकट न करना चाहिये। 

भजनसे कभी तृप्त न होना चाहिये। 

भगवानूसे सांसारिक विषयकी प्रार्थना नहीं करनी 
चाहिये। 

खोटे पुरुषोंका सङ्ग त्यागकर सदा ब्रह्मचर्यका 
पालन करना चाहिये। 

पापकर्म, छल, कपट, मान, धन और स्त्रीका 

अनुराग, पर-निन्दा और परचर्चाका प्रेम, गर्व, अभिमान, 
धूर्तता तथा पाखण्ड आदि दोषयुक्त मनुष्योंका सङ्ग-- 
सदा त्याग करना चाहिये । 

परदोषदर्शन भगवत्प्राप्तिमें महान्‌ विघ्न है। 

साधकको साम्प्रदायिक झगड़ोंमें नहीं पड़ना 
चाहिये। 

निरन्तर जप, पाठ, पूजन और ध्यानमें समय 
बिताना चाहिये। 

एकान्त स्थानमें रहनेका अभ्यास करना चाहिये। 
निद्रा या आलस्य सतावे तो ऊँचे स्वरसे सद्ग्रन्थ- 
पाठ अथवा भगवन्नामजप करना चाहिये। 

आसक्ति छोड़कर किये हुए सभी शुभ कर्म 
भजनमें शामिल हैं। 

सब प्रकारके दुःखोंको शान्तिपूर्वक सहना चाहिये । 

क्रोधीके प्रति क्षमा और वैरीके प्रति प्रेम करना 
चाहिये तथा बुरा करनेवालेके साथ भी भलाई करनी 
चाहिये। 

अपनेको सबसे छोटा समझना, अभिमान न 
करना, किसीका दोष न देखना, किसीसे घृणा न करना, 
कम बोलना, अनावश्यक न बोलना, सदा सत्य और 
मीठे वचन बोलना, यथासाध्य सबकी सेवा करना, 
दीनोंपर दया करना, विवाह-उत्सव आदि जनसमूहमें 
कम शामिल होना, पापोंसे सावधान रहना और ईश्वरपर 
पूर्ण बिश्वास रखना-ये साधकके आवश्यक गुण हैं। 

सुवर्ण और स्त्री इन दोनोंसे बचकर रहो। ये 
भगवान्‌ और जीवके बीचमें खाई बनाते हैं, जिससे 
यमराज मुँहमें धूल डालता है। 

अविनाशी भगवान्‌ और जीवके बीचमें तीन 
धाराएँ (नदियाँ) हैं-(१) कुल, (२) काञ्चन और 
(३) कामिनी। जो इन तीनोंको पार कर लेता है 
(इनमें आसक्त नहीं होता), वह भगवानूके पास पहुँच 
जाता है। 

तीन बातें सदा याद रखनी चाहिये (१) दीनता, 
(२) आत्मचिन्तन और (३) सद्गुरुसेवा। 

भजनके विन्न ये हैं- 

(१) लोकमें मान-प्रतिष्ठा होना। 

(२) देश-देशान्तरमें ख्याति होना। 

(३) धन-लाभ होना। 

(४) स्त्रीमें आसक्ति होना। 

(५) संकल्पसिद्धि अर्थात्‌ जिस पदार्थकी मनमें 
इच्छा हो वही प्राप्त हो जाना। 

भगवत्प्राप्तिके लिये ये अवश्य करने चाहिये 

(१) सहनशीलताका अभ्यास। 

(२) समयको व्यर्थं न गँवाना। 

(३) पदार्थ पास होनेपर भी भोगनेकी इच्छा न 
करना। 

(४) निरन्तर इष्टदेवका चिन्तन करना। 

(५) सद्गुरुको शरण ग्रहण करना। 

श्रीभगवान्‌ चार मनुष्योंपर अधिक प्रेम करते हैं 
और चारपर अधिक क्रोध करते हैं। 

किन चारपर अधिक प्रेम करते हैं? 

(१) दान करनेवालेपर प्रेम करते हैं, लेकिन 
जो कंगाल होते हुए भी दान करता है, उसपर ज्यादा 
प्रेम करते हैं। 

(२) शूरवीरपर प्रेम करते हैं, लेकिन जो शूरवीर 
विचारवान्‌ होता है उसपर ज्यादा प्रेम करते हैं। 

(३) दीनपर प्रेम करते हैं, लेकिन जो धनी 
होकर भी दीन हो जाता है उसपर ज्यादा प्रेम करते हैं। 

(४) भक्तपर प्रेम करते हैं, लेकिन जो बचपन 
या जवानीसे ही भक्ति करता है, उसपर ज्यादा प्रेम 
करते हैं। 

किन चारपर अधिक क्रोध करते हैं? 

(१) लोभीपर क्रोध करते हैं, लेकिन जो धनी 
होकर लोभ करता है, उसपर ज्यादा क्रोध करते हैं। 

(२) पाप करनेवालेपर क्रोध करते हैं, लेकिन 
जो बुढ़ापेमें पाप करता है, उसपर ज्यादा क्रोध करते हैं। 

(३) अहंकारीपर क्रोध करते हैं, लेकिन जो 
भक्त होकर अहंकार करता है, उसपर ज्यादा क्रोध 
करते हैं। 

(४) क्रियाभ्रष्टपर क्रोध करते हैं, लेकिन जो 
विद्वान्‌ होकर क्रियाभ्रष्ट होता है, उसपर ज्यादा क्रोध 
करते हैं। 

विश्वास करो, मङ्गलमय श्रीहरि तुम्हारे साथ 
निरन्तर खेल कर रहे हैं। दुखी क्यों होते हो? दुखी 
होना अपनेको अविश्वासकी अवस्थामें फेंकना है। सारी 
परिस्थितिके रचयिता ईश्वर हैं। जिस प्रभुने तुम्हें पैदा 

किया है, जिस प्रभुने तुम्हारी जीवन-रक्षाके हेतु नाना 
वस्तुओंको सृष्टि की है, जिस प्रभुने सूर्य और चाँद- 
जैसी मनोहर दिव्य वस्तुएँ दी हैं; वही प्रभु तुम्हें 
बुद्धियोग भी प्रदान करेगा। 

किंतु आवश्यकता है--सर्वतोभावेन अपनेको 
उसके ऊपर छोड़ देनेकी--निछावर कर देनेकी। अपनी 
सारी अहंता और ममताको उसीके चरणोंमें रख दो। 
अहंता और ममता ही बन्धन हैं। बन्धनमें क्यों पडे 
हो? इस महादुःखदायी बन्धनको अपना महाशत्रु समझ 
उतारकर फेंक दो। 

भगक्त्याप्तिके चार उपाय हैँ--(१) भगवद्दर्शनकी 
तीव्र उत्कण्ठा, (२) निरन्तर नामजप, (३) विषयोंमें 
अरुचि, (४) सहनशीलता। 

मैं चार बातें सबको बतलाता हँ--१-सहनशक्ति, 
२-निरभिमानता, ३-निरन्तर नामस्मरण और ४-' भगवान्‌ 
अवश्य मिलेंगे' इस बातपर पूर्ण विश्वास। जहाँ इसमें 
संदेह हुआ कि सब गया। इन चार बातोंमें जब तुम 
पास हो जाओगे तब समझ लो कि सब कुछ हो 
गया। 

जिस कार्यसे भगवच्चिन्तनमें कमी हो उसको 
कभी न करे। एक वक्त या दो वक्त भूखे रहनेसे 
यदि भजन बढ़ता हो तो वही करना चाहिये। जहाँतक 
हो खर्च कम करे, आवश्यकताओंको न बढ़ावे। 
विरक्तको तो माँगना ही नहीं चाहिये। साधु दाल- 
रोटी माँगकर खा ले या गृहस्थके घरमें जो मिले वही 
खाना चाहिये। 

उपयोगी साधन 

प्र-चित्तशुद्धिका साधन क्या है और यह कब 
समझना चाहिये कि चित्त शुद्ध हो गया? 

उ०-चित्तशुद्धिके लिये दो बातोंकी आवश्यकता 
है-विवेक और ध्यान। केवल आत्मा-अनात्माका 
विवेक होनेपर भी यदि ध्यानके द्वारा उसकी पुष्टि नहीं 
को जायगी तो वह स्थिर नहीं रह सकता। इसके 
सिवा इस बातकी भी बहुत आवश्यकता है कि हम 
दूसरोंके दोष न देखकर निरन्तर अपने चित्तकी परीक्षा 
करते रहें। 

जिस समय चित्तमें राग-द्रेषका अभाव हो जाय 
और चित्त किसी भी दृश्य पदार्थमें आसक्त न हो, 

उस समय समझना चाहिये कि चित्त शुद्ध हुआ; परंतु 
राग-द्वेषसे मुक्त होनेके लिये परमात्मा और महापुरुषोंके 
प्रति राग होना तो परम आवश्यक है। 

प्र०-राग-द्वेष किन्हें कहते हैं? 

उ०-जिस समय मनुष्य नीतिको भूल जाय, उसे 
सदाचारके नियमोंका कोई ध्यान न रहे, तब समझना 
चाहिये कि वह राग-द्रेषके अधीन हुआ है । राग-द्रेषका 
मूल अहंकार है। अहंकारके आश्रित ही ममता और 
परत्वकी भावनाएँ रहती हैं। ममता ही राग है-परत्व 
ही द्वेष है। 

प्र०-समयको किस प्रकार बिताना चाहिये? 

उ०-सबके लिये एक मत नहीं है। जो गुरुके 
पास रहनेवाले भक्त हैं उनको गुरुकी सेवामें अधिक 
समय लगाकर भजनमें कम समय लगाना चाहिये और 
जो गुरुके समीप नहीं रहते उन्हें भजनमें अधिक समय 
लगाना चाहिये। यदि गुरु सेवा न कराते हों तो भजनमें 
ही अधिक समय लगाना चाहिये। गुरु गृहस्थ हों तो 
उनको सेवा करनेकी जरूरत रहती है। यदि वे भी 
सेवा स्वीकृत न करें तो भजनमें ही अधिक समय 
लगावे। विरक्त संन्यासीको धन नहीं देना चाहिये । उन्हें 
धन देनेसे पाप लगता है। सबको अधिक समय तो 
भजनमें ही लगानेकी चेष्टा करनी चाहिये। 

प्र०-भगवान्‌ तो हमें दीखते नहीं इसलिये उनकी 
शरण कैसे हों? 

उ०-विराट्‌ स्वरूप भगवान्‌ तो हमें दीखते ही 
हैं, शक्ति, शान्ति और सौन्दर्ये भगवानूके ही 
स्वरूप हैं। 

प्र-सबका सर्वोच्च ध्येय क्या होना चाहिये? 

उ०-' परमानन्दकी प्राप्ति और दु:खोंकी आत्यन्तिक 
निवृत्ति’ ही सबका ध्येय होना चाहिये। इसके साधन 
हैं-१-निष्काम भावसे परोपकार--प्राणिमात्रकी सेवा | 

२-भगवद्विग्रह और भगवद्भक्तोंकी सेवा । 

३-भगवन्नामजप और ध्यान। 

प्र-विधवा स्त्रीको भगवत्राप्तिके लिये क्या करना 
चाहिये ? 

उ०-भगवान्‌को सर्वस्व समझकर उनमें प्रेम 
करना और शास्त्रोक्त वैधव्यधर्मका पालन करते हुए 
जीवन-निर्वाह करना यह विधवा स्त्रीका धर्म है। 

स्त्रियोंके लिये सेव्य-सेवकभाव ही उत्तम है। यह सबके 
लिये उत्तम है; किंतु स्त्रियोंके लिये तो इसके सिवा 
कोई भी भाव उपयोगी नहीं है। और भावोंमें पतनकी 
सम्भावना है। इस भावमें भय रहता है इसलिये इसमें 
पतनकी सम्भावना नहीं है। यह स्वामी-सेवकभाव ही 
सबके लिये सर्वोत्तम है । 

सत्सङ्ग, भगवत्सेवा, श्रीमद्धागवतका पाठ और 
भगवत्राम-कीर्तन--ये भगवत्प्राप्तेोकि साधन हैं। 

शरीर, वाणी, धन और अन्तःकरण किस प्रकार 
शुद्ध होते हैं? 

(१) झूठ, हिंसा और व्यभिचारके त्यागसे शरीर 
शुद्ध होता है। 

(२) भगवन्नामके जपसे वाणी शुद्ध होती है। 

(३) दानसे धन शुद्ध होता है। 

(४) धारणा और ध्यानसे अन्तःकरण शुद्ध होता है। 

सिर्फ चार बातोंसे ज्ञानकी प्राप्ति होती है-- 

(१) कथा-पुराण सुननेसे। 

(२) लोगोंका मरना देखकर अपनी मृत्युका 
विचार करनेसे। 

(३) साधु-महात्मा, विरक्त पुरुषोंको संगति 
करनेसे। 

(४) संसारी व्यवहारको झूठा समझनेसे। 

राजसिंहासनपर बैठते ही राजाके समीप मन्त्री 
तथा अन्य कर्मचारी आ जाते हैं, उसी भाँति अविवेकके 
उदय होते ही काम, क्रोध, मद, लोभ आदि आ जाते 
हैं। 'अहं' के उदय होते ही स्वस्थता नष्ट हो जाती 
है। स्वस्थताके मानी हैं-'स्व' में स्थित होना। 

'स्व' में तुम तभी स्थित रह सकोगे, जब तुम 
अपने ' अहं' को अलग कर दोगे। तुम अभ्यासी बनो, 
त्यागी बनो। बिना अभ्यासके आगे नहीं बढ़ सकते। 
ज्यों ही अभ्यासमें प्रमाद करोगे, त्यों ही चित्तमें नाना 
तरहकी स्फुरणाएँ होनी प्रारम्भ हो जायँगी। 

जबतक काम, क्रोध, लोभ, मोह आदि चित्ताकाशमें 
डेरा डाले पड़े हैं, तबतक न तो ज्ञानकी प्राप्ति हो सकती 
है और न भक्ति-तत्त्वकी ही उपलब्धि हो सकती है। 

जबतक ज्ञानका ' अहं' है, तबतक ज्ञानी नहीं कहा 
जा सकता। जबतक भक्तिका 'अहं' है, तबतक भक्त 
नहीं कहा जा सकता। 


अज्ञान, अविवेकका नाश करना ज्ञान तथा प्रेम- 
तत्त्वको आमन्त्रित करना है । सारे अज्ञान एवं अविवेककी 
सृष्टि ' अहं' ने की है। इसलिये ' अहं' को ही अपराधी 
समझकर गिरफ्तार करो। उसीका नाश करो। ' अहं' का 
नाश होते ही दिव्यताका अनुभव होने लगेगा। फिर 
तुम अपने अंदर एक बढ़ती हुई ज्योतिका अनुभव 
करने लगोगे। 

यदि तुम ज्ञानकी प्राप्ति करना चाहते हो तो 
आवश्यकता इस बातकी है कि देश, जाति तथा 
शरीरकी आसक्तिको अलग करो। 

जो चित्त दृश्य-जगत्में आसक्त है, वह परमतत्त्वका 
चिन्तन नहीं कर सकता। जिस अवस्थामें पहुँचनेके 
लिये तुम तड़प रहे हो, उसके समीप पहुँचनेके 
पूर्व तुम्हें बहुत-से कामोंको समाप्त करना होगा, अपनी 
सारी बुराइयोंको दूर करके सात्त्विक संसारमें उतरना 
होगा। 

क्रोध पापका प्रधान कारण है । पापियोंका चिहृ 
क्रोध है। जिसमें क्रोध है, चाहे वह कोई भी हो, 
उसे पापी समझना चाहिये। राग-द्वेष-मिश्रित क्रोध 
मनुष्यको उत्थान-प्रगतिकी ओर जानेसे रोकता है। 
विशेषतया गुरुजनों और श्रेष्ठजनोंके प्रति क्रोध करना 
ही नहीं चाहिये। 

जिस किसीने रागद्वेषमय जीवन बिताया है, वही 
उन्नतिकी सुनहली पगडंडीपर चलनेसे वञ्चित रहा है। 
आवश्यकता है उद्दण्ड मनपर शासन करनेकी। 

गीताका एक शोक मुझे बहुत ही पसंद है। यह 
सबके लिये उपयोगी है। सभी सम्प्रदायके लोग इससे 
लाभ उठा सकते हैं। 

अभ्यासयोगयुक्तेन चेतसा नान्यगामिना। 

परमं पुरुषं दिव्यं याति पार्थानुचिन्तयन्‌॥ 

(८1८) 

जिसने अभ्यासमय जीवन बिताया है, उसीने परम 
दिव्य पुरुषकी प्राप्ति की है। 

भेरिया (भुगुक्षेत्र) के बंगालीबाबा सुनाया करते 
थे। एक बार ऋषिकेशकी झाड़ीमें साधु-महात्माऔंका 
सत्सङ्ग हो रहा था। सभी अपने-अपने अनुभव प्रकट 
कर रहे थे। इतनेमें झाड़ीमेंसे एक बूढा साधु निकली । 
लोगोंके बहुत आग्रह करनेपर वृद्ध साधुने कहा 


* श्रीउडिया स्वामीजी महाराज * 

“साधन दो तरहके हैँ--(१) अन्तरंग और (२) बहिरंग । 


दोनों ही आवश्यक हैं। (१) निरन्तर चिन्तन करते रहना 
चाहिये। किसी क्षण भी चित्तमें ' तत्त्वचिन्तन' से इतर 
विचार न होने चाहिये। (२) प्रतिग्रह (दूसरेसे लेना), 
परिग्रह (सञ्चय करना), उपग्रह (बार-बार खाना), 
परचर्चा (निन्दा-स्तुति करना)--इन चारोंसे बच जाय 
तो भजनका फल प्राप्त हो। 

अविवेकीके लिये शास्त्र भारस्वरूप प्रतीत होता 
है, रागीको ज्ञान भार है, अशान्त लोगोंको मन भार 
है। अनात्मदर्शीको शरीर भार है। इसी आशयका एक 
श्रोक है-- 

भारोऽविवेकिनः शास्त्रं भारो ज्ञानं च रागिणाम्‌। 

अशान्तस्य मनो भारो भारोऽनात्मविदो वपुः ॥ 

शुद्धि छः तरहकी होती है-मनको शुद्धि, 
वाणीकी शुद्धि, अन्न-शुद्धि, हस्त-शुद्धि, कच्छ-शुद्धि, 
क्रिया-शुद्धि। 

मनकी शुद्धि-मनको विषय-भोगके पदार्थाँसे 
पृथक्‌ करके सत्य चिन्तन करनेसे होती है। 

वाणीको शुद्धि-सत्य, मधुर, सरल भाषण तथा 
श्रीहरिका गुणगान करनेसे होती है। 

अन्न-शुद्धि-साधुके लिये भिक्षान्न पानेसे शुद्धि 
होती है; किंतु गृहस्थियोंको शुद्ध आजीविका ही 
अपेक्षित है। 

हस्त-शुद्धि-प्रतिग्रह न लेनेसे तथा हाथोंद्वारा शुभ 
कर्म करनेसे होती है। 

कच्छ-शुद्धि-वीर्यकी रक्षा करनेसे, पूर्ण ब्रह्मचर्यमय 
जीवन बितानेसे होती है। 

क्रिया-शुद्धि-शुद्ध, निष्कपट व्यवहार करनेसे 
होती है। प्रत्येक कार्यमें शुद्धता होनी चाहिये। 

प्रेम या भयके बिना वैराग्य नहीं होता। भय 
इस बातसे होना चाहिये कि ये सब वस्तुएँ भगवानको 
है, इन्हें मुझे अपने काममें नहीं लाना चाहिये-इन्हे 
अपनी समझकर भोगना पाप है। इस प्रकार जब 
भगवान्‌की तरफ मन लग जायगा तब विषयोंमें और 
विषयी लोगोंमें तुम्हारा मन नहीं लगेगा। भगवानमें प्रेम 
न होनेसे ही अन्य पदार्थोमें मन जाता है। जबतक 
बड्णनका अभिमान रहेगा तबतक प्रेम या वैराग्य नहीं 
हो सकता। क्रोध न करनेकी प्रतिज्ञा करनेसे क्रोधका 

त्याग हो सकेगा। यदि किसी दिन क्रोध आ जाय तो 
उस दिन उपवास करो। 

राग-द्वेष किस प्रकार दूर किया जाय? पहले 
शुभ कर्मका आचरण और अशुभका त्याग करे। 
त्यागद्वारा अन्तःकरण शुद्ध हो जानेसे साधक ईश्वरोपासनाका 
अधिकारी होता है। फिर उपासना करनी चाहिये। 
उपासना परिपक्क हो जानेपर भगवानका मिलन होता 
है। भगवानूके मिलनसे राग-द्वेष जाता रहता है और 
ईश्वर, जीव तथा जगतका पूर्ण तथा यथार्थ ज्ञान हो 
जाता है। 

प्रेम सत्त्वगुण, काम रजोगुण और प्रमाद या मोह 
तमोगुण हैं । सत्त्वगुण हुए बिना ज्ञान नहीं होता। अतः 
प्रेम परमार्थ है और काम स्वार्थ है। जहाँ स्वार्थ है 
वहाँ काम है। जिस समय स्वार्थ नहीं रहता, उसी 
समय प्रेम होता है। 

जीवका स्वभाव प्रेम करना है। ज्ञानीका प्रेम 
वैराग्यमें होता है, कामीका प्रेम संसारमें होता है और 
भक्तका प्रेम भगवानूमें होता है। ज्ञानी शिवरूप है, वह 
कामका शत्रु है; भक्त विष्णुरूप है, काम उसके अधीन 
है तथा मन ब्रह्मारूप है, संसार उसकी संतान है। 

ज्ञान अज्ञाना नाश करता है, व्यवहारका नाश 
नहीं करता। दैवी सम्पत्ति ज्ञानको पुष्ट करती है और 
आसुरी उसका आच्छादन करती है। इसलिये शुभ 
कर्मको छोड़ना नहीं चाहिये। चित्तका स्वभाव ही 
चिन्तन करना है। शुभ कर्म छोड़ देनेसे चित्त विषय- 
चिन्तन करेगा। कर्म बुद्धिका विषय है, साक्षीका नहीं। 
अतः विचारवान्‌ पुरुष कर्म करता हुआ उसका साक्षी 
बना रहे। 

जो परमात्माके दर्शन करना चाहे, सदा सुख 
भोगना चाहे तथा भव-बन्धनसे छूटना चाहे उसे 
कामिनी और काञ्चनमें आसक्ति नहीं रखनी चाहिये। 
जो इनमें मन लगाये रहते हैं उन्हें सिद्धि नहीं मिलती। 
भगवान्‌ उनसे सदा दूर रहते हैं। 

जिसका रूप और शब्दमें थोड़ा-सा भी अनुराग 
है वह सगुणोपासनाका ही अधिकारी है । निर्गुणोपासनाका 
अधिकारी वही है जिसका रूप या शब्दमें बिलकुल 
प्रेम न हो। 


| 

बंगलामें एक कहावत है 'येमनि मन तेमनि 
भगवान' अर्थात्‌ जैसा मन होता है वैसा ही भगवान्‌ 
होता है। भगवानका स्वरूप भक्तको भावनाके अनुकूल 
ही है। 

जिस भाषणसे सत्त्वगुण, ज्ञान और भक्तिकी वृद्धि 
हो तथा मन शान्त हो ऐसा भाषण करना ही मुख्य 
कर्तव्य है। 

भगवत्स्मरण और भगवद्भक्तोंका सङ्ग करना ही 
भक्तोंका मुख्य कर्तव्य है। 

निद्रा, तन्द्रा, आलस्य, विक्षेप और संशय-ये 
सब साधनके विघ्न हैं। 

श्रद्धा, भक्ति, नम्रता, उत्साह, धैर्य, मिताहार, 
आचार, शरीर, वस्त्र और गृह आदिकी पवित्रता, 
सच्चिन्ता, इन्द्रिय-संयम और सदाचरणका सेवन तथा 
कुचिन्ता और कुसङ्गका सर्वथा परित्याग-ये सब 
सत्त्वगुणको बढ़ानेवाले हैं। 

भगवच्चिन्तनमें समय व्यतीत करना मनुष्यका 
मुख्य कर्तव्य है। भक्तके लिये भगवानको सम्पत्तिका 
अपव्यय करना महापाप है। 

अनावश्यक भाषणका परित्याग करना चाहिये। 

सर्वदा नियम-निष्ठामें तत्पर रहना चाहिये, मन 
प्रसन्न रखनेके लिये प्रयत्न करना चाहिये तथा 
भगवानको सर्वव्यापक समझकर इर्ष्या, द्वेष, घृणा, 
शत्रुता और कुत्सितभावका त्याग करना चाहिये। 

अनावश्यक कर्मका परित्याग करना चाहिये; तथा 
“भगवान्‌ सर्वदा मेरे समीप हैं' ऐसा निश्चय रखना 
चाहिये। सरलता भक्तिमार्गका सोपान है तथा संदेह 
और कपट अवनतिका चिह्न है। 

शारीरिक स्वास्थ्य, संयम एवं भगवत्‌-सेवा ही 
भगवत्प्रापिका मुख्य साधन है। 

संसारकी चमकीली वस्तुओंको देखकर अपनेको 
न भूल जाना चाहिये। 

विश्वास करो, फल अवश्य मिलेगा। 

रोते-रोते आये हो, ऐसा काम करो कि हँसते- 
हँसते जाओ। 

न्याय-मर्यादाका उल्लङ्घन न करना चाहिये। 

हे भगवन्‌! आप मुझे जिस प्रकार रखेंगे मुझे 
उसी प्रकार रहना स्वीकार है। आपसे मेरी यही प्रार्थना 


* संत बचन सीतल सुधा करत तापत्रय नास * 


है कि मैं आपको न भूलूँ। 

शरीरके लिये आहार है, आहारके लिये शरीर 
नहीं। 

भक्त सच्छास्त्र, सत्सङ्ग, सदालोचना, सद्विचार 
और सत्कर्मकी सहायतासे भगवानूके प्रेममयत्व, 
मङ्गलमयत्व, सर्वमयत्व, ज्ञानमयत्व और सर्वकर्तृत्वका 
अनुभव करनेके योग्य होता है। 

यदि मनुष्यको प्रेमी, निःस्वार्थी, उदार प्रकृति, 
निरभिमान, श्रोत्रिय और भगवन्निष्ठ गुरु प्राप्त हो तो 
उनके ही चरणकमलोंमें आत्मविसर्जन करना मनुष्यका 


मुख्य कर्तव्य है। 
भगवत्‌-विषयका प्रश्नकर्ता, उत्तरदाता एवं श्रोता 
तीनों ही पवित्र होते हैं। 


हे जगन्मङ्गल! हे परमपिता! मेरी वाणी आपके 
गुण-कीर्तनमें, कर्ण महिमा- श्रवणमें, हाथ युगल चरण- 
सेवामें, चित्त चरण-चिन्तनमें, मस्तक प्रणाममें और 
दृष्टि आपके स्वरूपभूत साधुओंके दर्शनमें नियुक्त रहे। 

भगवानका नित्य स्मरण ही ज्ञान, भक्ति और 
वैराग्यका उपाय है। 

भक्त मोक्षकी आशा नहीं करता, कामना-रहित 
भगवत्प्रेम ही उसका एकमात्र प्रयोजन है। 

जैसे निरन्तर विषय-चिन्तन करनेसे विषयमें 
आसक्ति होती है वैसे ही भगवच्चिन्तन करनेसे 
भगवानमें अनुराग होता है। 

भगवान्‌ मेरे समीप हैं और सदा रक्षा करते हैं 
ऐसा निश्चय करना चाहिये। 

मौन, चेष्टाहीनता और प्राणायामसे शरीर, मन और 
वाणी वशीभूत होते हैं। 

गार्हस्थ्यसम्बन्धी कार्य यथासमय नियमानुकूल 
सम्पादन करनेसे भजनमें सहायता मिलती है। 

जबतक क्रोध, द्वेष, कपट, स्वार्थपरता, अभिमान 
और लोकनिन्दाका भय हमारे हृदयमें विद्यमान रहेगा 
तबतक कठोर तप करनेपर भी भक्ति-लाभ करना 
दुष्कर है। 
ब्रह्मचर्यमय जीवन परम पुरुषार्थमय जीवन है। 

सद्भाषण, सद्विचार, सद्भावना और न्यायनिष्ठाका 
परित्याग कर बाह्य आङम्बरसे धर्मात्मा नहीं बन 
सकता। 


* श्रीउडिया स्वामीजी महाराज * 


जो भक्त ब्रह्मचर्य धारणकर शेष रात्रिमें ध्यान- 
भजनका अभ्यास करता है, उसको प्रातःकाल स्नान 
करनेकी आवश्यकता नहीं है। 

रसास्वादके लोभसे भोजन करनेसे तमोगुण बढ्ता 
है। रसनेन्द्रिय वशीभूत न होनेसे अन्य इन्द्रियाँ वशमें 
नहीं होतीं । 

संध्या-समय भोजन न करना चाहिये। भोजनके 
समय भाषण न करना चाहिये। भोजनसे पहले हाथ- 
पैर धोना चाहिये और पवित्र वस्त्र धारणकर पवित्र 
स्थानमें उत्तर अथवा पूर्व मुख होकर भोजन करना 
चाहिये। तामस भोजन सर्वदा वर्जनीय है। दूसरोंके 
अवगुणोंका देखना ही अवनतिका कारण है। प्रत्येक 
व्यक्तिसे गुण ग्रहण करना ही उन्नतिका कारण है। 

अहितकारीके प्रति क्षमा तथा सम्पत्‌-विपत्‌, 
मान-अपमान और सुख-दुःखमें समचित्त रहना ही 
भक्तका लक्षण है। 

राग-द्वेष, अल्प ज्ञान और अभिमान जीवके 
बन्धन हैं। 

कुचिन्ता, कुप्रवृत्ति और कुसङ्ग अवनति है तथा 
सच्चिन्ता, सत्प्रवृत्ति और सत्संग उन्नतिका उपाय है। 

विश्वास ही फल-लाभका उपाय है। 

देवता, वेद, गुरु, मन्त्र, तीर्थ, ओषधि और 
महात्मा-ये सब श्रद्धासे फल देते हैं, तर्कसे नहीं। 

अनेक विन्न होनेपर भी जो धीर पुरुष कर्तव्यसे 
चलायमान नहीं होता वही भगवानका कृपापात्र है। 

दया, तितिक्षा, संयम, वैराग्य, अमानित्व, अदम्भित्व, 
शिष्टाचार, सत्यपरायणता, सदाचार, असूयारहित उत्साह, 
अध्यवसाय और अव्यभिचारिणी भक्ति-ये सब 
उन्नतिके लिये आवश्यक हैं। 

अधिक भाषण करना मिथ्यावादीका चिह्न है। 

हास्य-परिहास करना, तमाशा देखना, छलसे 
बात करना और अन्यायसे दूसरोंका धन हरण करना 
अभक्तोंका लक्षण है। 

दूसरोंकी समालोचना न करना वैराग्यका लक्षण है। 

अधिक जप करनेसे शरीरके परमाणु मन्त्राकार 
हो जाते हैं। 

विद्वान्‌ होकर शान्त रहना अर्थात्‌ वाद-विवाद 
ने करना श्रेष्ठ पुरुषोंका लक्षण है। 

श्रद्धापूर्वक विधिवत्‌ तीर्थभ्रमण करनेसे चित्त- 
शुद्धि होती है। तीर्थोमें कुभावनाके उदय होनेसे पाप- 
संग्रह होता है। 

“मैं दुर्बल हूँ', “मैं अपवित्र हुँ'--यह मनकी 
दुर्बलताका लक्षण है । धैर्य एवं उत्साहसे कार्यमें तत्पर 
होना पवित्र मनका लक्षण है। 

मनका शान्त रहना ही आरोग्य शरीरका लक्षण है । 

प्रातः, मध्याह्न, संध्या-समय और शेष रात्रिमें 
ध्यान करनेसे विशेष एकाग्रता होती है। मन्त्र-ध्यान 
स्थूल है, चिन्तामय ध्यान सूक्ष्म हे और चिन्तारहित 
ध्यान परा-भक्ति है। 

विधर्म, परधर्म, धर्माभाव, उपंधर्म और छलधर्म 
भी अधर्मकी नाई त्यागने योग्य हैं। 

आलस्य, अनुसंधानका त्याग, संसारी मनुष्योंसे 
भय एवं वासना भगवद्धक्तिके विघ्न हैं। 

भक्तकी भगवान्‌, भजन और गुरुवाक्य इनको 
छोड़कर और किसीमें श्रद्धा नहीं होती । 

काम-क्रोधादि मनकी तरङ्गे हैं; मन शान्त हो जानेसे 
ज्ञान, विज्ञान, वैराग्य और आनन्द प्राप्त होते हें । 

ध्यान अधिक होनेसे मनकी शान्ति होती है। 
जिस दिन ध्यान अधिक हो और जप कम हो, उस 
दिन कोई चिन्ता न करनी चाहिये; किंतु यदि जप 
अधिक हो, ध्यान कम हो तो उसके लिये चिन्तित 
होना चाहिये । 

जप और ध्यानमें चित्त न लगनेपर जिस पुस्तकमें 
तुम्हारा अधिक प्रेम हो, उसका पाठ करो। अधिक 
पुस्तकें देखना भी भजनका विन्न ही है। 

वायुरहित स्थानमें निष्कम्प, स्थिर और शान्तभावसे 
आधा-आधा घंटा बैठनेका अभ्यास करो। 

भोग्यवस्तुके साथ अधिक प्रेम होनेसे चित्त नीचे 
जानेकी सम्भावना है, इस बातको अच्छी तरह याद 
रखो। 

प्रीति, संतोष, प्रसन्नता, उत्साह, धैर्य, साहस और 
निर्भयता भगवत्प्रापिके सहायक हें । 

जिस विषयको ग्रहण करके अनेक विश्न होनेपर 
भी त्यागनेको सामर्थ्य न हो, उसीको निष्ठा समझना 
चाहिये। निष्ठा अनेक प्रकारकी है। जैसे- धर्मनिष्ठा, 
नियमनिष्ठा, समयनिष्ठा, भक्तिनिष्ठा और ज्ञाननिष्ठा आदि। 

शारीरिक स्वास्थ्यसे मनकी शान्ति होती है। अति 
भोजन और अपथ्य भोजन सर्वथा त्याज्य है। जिस 
वस्तुको खानेसे शरीरमें रोग उत्पन्न हो उसका सर्वथा 
त्याग करना चाहिये। भजन, भोजन और निद्रा प्रतिदिन 
नियत समयमें ही होनी चाहिये । बिछौना, ओढ़ना और 
वासस्थान परिष्कृत रखना चाहिये, किंतु विलासिताका 
सर्वथा त्याग करना चाहिये। शिष्टाचारको कभी न 
छोड़ना चाहिये । हाँ, परनिन्दाका अवश्य त्याग करना 
चाहिये । 
आलस्य सबसे अधिक विघ्रकारक है । आलस्यसे 
शरीर और मन दोनों ही दुर्बल होते हैं। 
भगवन्नाम-स्मरण करनेके लिये सुसमय-कुसमय, 
शुचि-अशुचि अथवा सुस्थान-कुस्थानका विचार न 
करना चाहिये । 
जिस समय विघ्न उपस्थित हो, उस समय सरल 
भावसे भगवान्को प्रार्थना करनी चाहिये । 
ध्यानारम्भके समय प्रथम ध्येय-मूर्तिके चरणसे 
मस्तकपर्यन्त मनको घुमाना चाहिये और पहले छः 
मिनिटसे अधिक ध्यान न करना चाहिये। 
इष्टदेवमें प्रेम होनेसे निद्रा नहीं आती । 
विश्वास और निर्भरता होनेसे निद्रा आदि सम्पूर्ण 
दोष दूर हो जायँगै। 
जो व्यक्ति कुप्रवृत्तिमें तत्पर, मनुष्यत्व-हीन, 
संसार-विष्टाका कृमि, पशुधर्मी, मोहान्ध, उन्नतिकी 
आशासे रहित तथा प्रवृत्तिरायण होता है, उसे 
भगवत्प्राप्ति नहीं होती। 
जो व्यक्ति विचारपरायण, सत्यनिष्ठ, संयमशील, 
शान्तिकामी, दुःख-निवृत्तिमें तत्पर, पवित्रताका ही 
आदर्श रखनेवाला, भगवानूको ही लक्ष्य बनानेवाला, 
श्रद्धा और वीर्यको ही बन्थु बनानेवाला तथा भगवन्नामका 
ही आभूषण पहननेवाला होता है, वह भगवान्‌को 
प्रेमरजुसे बाँध लेता है। 
जिस प्रकार सुकरातने प्रसन्न वदनसे विष-पान 
कर लिया, किंतु सत्यका त्याग नहीं किया, हरिदासने 
काजीके अत्याचारसे हरिनाम नहीं छोड़ा, हिरण्यकशिपुके 
अत्याचारसे प्रह्लद विचलित नहीं हुआ, इसी प्रकार 
धर्मनिष्ठ, सत्यवादी, कर्तव्यपरायण भगवद्भक्तको 
भगवन्निष्ठासे विचलित न होना चाहिये। 


* संत बचन सीतल सुधा करत तापत्रय नास * 


साधकके लिये लोकसंग्रह अत्यन्त विघ्नकारी है 
तथा ब्रह्मचर्य, सरलता, निर्भरता और वैराग्य सहायक 
हैं। साधन परिपक्क हो जानेपर लोक-संग्रह हानिकारक 
नहीं होता। 

भगवानको दया और निजकी चेष्टा दोनोंसे ही 
उन्नति होती है। वृद्धावस्थामें भगवत्प्रािकी इच्छा 
होनेपर भी भक्ति-लाभ होना कठिन है। भगवद्भक्तको 
प्रत्येक कार्यके आरम्भमें भगवानका ध्यान करना 
चाहिये। 

निद्रा, घृणा, द्वेष और अभिमान जीवके लिये 
बन्धनकी शृङ्खला हैं। 

समय व्यर्थ न बिताना चाहिये। जिस समय कोई 
काम न हो उस समय जप, मानसपूजा अथवा 
सद्ग्रन्थोंका पाठ करना चाहिये। 

मनमें कुत्सित चिन्ता उत्पन्न होनेसे उसके 
हटानेके लिये जप अथवा धर्मचिन्ता या वैराग्यभावना 
करनी चाहिये। 

प्रथम ध्यान एवं मानस-पूजाका अभ्यास बढ़ाकर 
मनको स्थिर करनेको चेष्टा करनी चाहिये। मन अधिक 
ठहरनेसे भगवानूमें अनुराग उत्पन्न होता है। पहले- 
पहल मन ठहरना कठिन होता है। मन न लगे तो 
मानसिक जप करना चाहिये। कुछ काल अभ्यास 
करनेके पश्चात्‌ थोड़ा-थोड़ा आनन्द आने लगता है, 
फिर कुछ समयतक अभ्यास दृढ़ हो जानेसे अधिक 
ध्यान करनेका उत्साह उत्पन्न होता है। उसके बाद 
ध्यानकी मात्रा अधिक हो जानेसे चित्त भगवत्प्रेममें डूब 
जाता है। यही अवस्था साधनका पूर्ण पद है। इसी 
अवस्थाको भगवत्साक्षात्कार समझना चाहिये। 

साक्षात्कार तीन प्रकारका होता है-(१) इष्टदेवका 
प्रत्यक्ष दर्शन, (२) स्वप्रदर्शन और (३) तल्लीनता। 
इनमें स्वप्रदर्शन अधम, प्रत्यक्ष दर्शन मध्यम और 
तल्लीनता उत्तम है। तल्लीनताके पश्चात्‌ साधक जगत्को 
स्वप्रवत्‌ देखता है। जबतक ऐसा शुभ दिन प्राप्त न 
हो, तबतक कष्ट सहन करके श्रद्धा और धैर्यके साथ 
भजन-साधन करना चाहिये। कितने ही साधक 
संसारी कर्म त्यागकर दिन-रात जप करते रहते हैं; 
परंतु किसी प्रकारका कष्ट उपस्थित होनेपर वे उसे 
सहन करनेमें असमर्थ हो जाते हैं। इसका कारण 


॥_ 


| 


* संत श्रीरामानन्दजी, एम० ए०* 

केवल ध्यानका अभाव है। इसलिये जपके साथ ध्यान, 
मानसपूजा और इईश्वपप्रार्थना भी करनी चाहिये। 
प्रतिदिन नियत समयमें इष्टदेवको हृदयसिंहासनपर 
विराजमान कर मानसिक द्रव्यद्वारा पूजा करनी चाहिये । 
पूजाके उपरान्त जप आरम्भ करना चाहिये । नाम-जपसे 
सम्पूर्ण पापोंका क्षय एवं सम्पूर्ण कामनाएँ पूर्ण हो जाती 
हैं। अन्य चिन्ताएँ त्यागकर यथासाध्य नाम-जप करना 
ही मङ्गल है। साधकके लिये नाम-जप, सद्ग्रन्थ-पाठ, 
पवित्रता और नियम-निष्ठा भक्ति-पथमें सहायक हैं। 
सम्पूर्ण नदियोंका जल गङ्गाजीमें मिलकर गङ्गारूप 
हो जाता है। भगवान्को निवेदन करनेसे सम्पूर्ण पदार्थ 
पवित्र हो जाते हैं। भक्तिमार्ग ज्ञानमार्गकी अपेक्षा सरल 
और सुमधुर है; किंतु श्रद्धाहीन तर्कवादीको दुर्लभ है। 
भक्तके लिये ' संसार नित्य है या अनित्य' यह विचार 
करना आवश्यक नहीं है । उसे तो जो कुछ दिखलायी देता 
है वह लीलामय पुरुषोत्तमका लीलास्थान है। 
भक्तके लिये नाम-स्मरण तथा ध्येय-मूर्तिको प्रेमके 
साथ देखना ही मुख्य साधन है। देखनेका अभ्यास जितना 
अधिक होगा, चित्तकी चञ्चलता उतनी ही कम होगी। 


वाणीके मौनसे कोई मुनि नहीं होता। मनकी 
चञ्चलताके अभावसे मुनि होते हैं। 

भजनमें चार विन्न हैं-लय, विक्षेप, कषाय और 
रसास्वाद। लय--ध्यानके आरम्भमें निद्रा-तन्द्रासे ध्येयको 
भूल जाना ही लय है। विक्षेप-ध्यानके समय अगली- 
पिछली बातें याद करना विक्षेप है। कषाय--ध्यानके 
समय राग-द्वेषका सूक्ष्म संस्कार चित्तमें रहनेसे शून्य 
हो जाना कषाय है। रसास्वाद-स्वल्प आनन्दमें ही 
अपनेको कृतकृत्य मान लेना रसास्वाद है। 

सत्कर्म और सच्चिन्तासे अपना और संसारका लाभ 
है तथा असत्कर्म और असच्चिन्तासे अपनी और 
संसारकी हानि है। 

भक्त निरन्तर अभ्यासके बलसे रागद्देषरहित होकर 
विधि-निषेधरूपी भवसागरको पार कर जाता है। 

साधकको स्त्री, धन और नास्तिकसम्बन्धी चरित्रोंकी 
समालोचना नहीं करनी चाहिये। 

भक्तिपरायण पुरुषोंको स्त्रियोंसे जितना भय होता 
है, भक्तिपरायणा स्त्रियोंक लिये भी पुरुष उतना ही 
भयदायक है। 


संत श्रीरामानन्दजी, एम० ए० 
[जन्म-ई० सन्‌ १९१७ के लगभग |] 
(प्रेषक-- श्रीकपूरीलालजी अग्निहोत्री, एम० ए०) 


साधकोंके लिये 

यह जानते हुए कि विश्वके प्राणियोंके स्वरूपमें प्रभु 
ही विकासकी विभिन्न दशाओंको व्यक्त कर रहे हैं, यदि 
हम व्यक्तियोंके विभिन्न व्यवहारोंमें उनके विकासकी माँगके 
अनुसार, उनकी सेवा करें, तो हम सभी प्रभुका दर्शन कर 
सकेंगे और सभी कुछ प्रभु ही दीखेगा। 

अपने शब्दोंकी और व्यवहारकी दूसरोंमें होनेवाली 
प्रतिक्रियाके प्रति सावधान रहते हुए, असफलताओं 
और दूसरोंके अशोभनीय शब्दों और व्यवहारसे निरुत्साहित 
हुए बिना दूसरोंकी सेवाको सौभाग्य माननेवाला मनुष्य 
शीघ्र हौ प्रेम-प्रसारका केन्द्र बन जाता है। 

प्रत्येक नारी जगन्माता महाशक्तिका प्रतीक है। 

जिस विश्वम्भरने तुम्हारे उत्थान और विकासका भार 
लिया है, वही दूसरोंका भी कल्याणकर्ता है । तुम्हारा यह 


सोचना कि तुम किसीके भाग्य-विधाता हो, अपराध है। 

अपनेको बदल डालनेके लिये 'रामनाम' से 
अधिक प्रभावशाली और अनुभूत दवा मैं नहीं जानता 
हुँ। इसपर जितना कोई निर्भर करेगा, जितना अधिक 
जप करेगा, उतने ही शीघ्र अपनेमें उसे परिवर्तनका 
अनुभव होगा। 

विश्वासके साथ डाल दो अपने आपको उसके 
श्रीचरणोंपर। प्रत्येक दशामें ईश्वरेच्छाको नम्रतासे 
स्वीकार करते हुए प्रसन्न रहो। यही शरणागति और 
समर्पण है। 

ध्यान करो-मैं शक्तिमय, ज्ञानमय, आनन्दमय 
और मङ्गलमय हुँ! राम अनन्त शक्तिमय, अनन्त ज्ञानमय, 
अनन्त आनन्दमय और अनन्त मङ्गलमय हैं! मैं राममय 
हूँ--अमृतमय हूँ! 

* संत बचन सीतल सुधा करत तापत्रय नास * 

गृहस्थ संत 


संत विरक्त ही हों, यह आवश्यक नहीं है । संतोंका 
न कोई वर्ण है, न आश्रम । वे सभी वर्णोमे, सभी आश्रमोमें, 
सभी देशोंमें, गृहस्थ-विरक्त सभीमें हुए हैं--हो सकते 
हैं। स्त्री-पुरुष सबमें संत होते आये हैं । 
अत्रि-अनुसूया 
महर्षि अत्रि और उनकी पत्नी श्रीअनुसूयाजी-- 
ब्रह्मा, विष्णु और शंकरजी भी जिनके पुत्र बने 
चन्द्रमा, दत्तात्रेय तथा दुर्वासारूपमें, जो महर्षि-मण्डलीमें 
सदासे पूज्य हैं-धन्य है उनका गार्हस्थ्य । जगज्जननी 
श्रीजानकीजीको भी जो पातिव्रत-धर्मका उपदेश कर 
सकें-अनुसूयाजीको छोड़कर दूसरा कौन ऐसा हो 
सकता है। 
महाराज जनक 
पूरै राज्यका संचालन करते हुए उससे सर्वथा 
अनासक्त, अपने शरीरका भी जिन्हें मोह नहीं--इसीसे 
तो वे 'विदेह' कहे जाते हैं। विरक्तशिरोमणि श्रीशुकदेवजी 
भी जिन्हें गुरु बनाकर ज्ञानोपदेश प्राप्त करने गये, उन 
परम ज्ञानीके सम्बन्धमें क्या कहा जाय। क्या हुआ 
जो वे क्षत्रिय थे, क्या हुआ जो वे नरेश थे। उनका 
तत्त्वज्ञान, उनकी अनासक्ति, उनकी भगवद्धक्ति--जगत्‌ 
उससे सदा प्रकाश पाता रहेगा। 
तुलाधार वैश्य 
संत होनेके लिये जैसे विरक्त होना आवश्यक 
नहीं, वैसे ही अमुक साधन भी आवश्यक नहीं। 
उपनिषदोंके अध्ययन, योगके अभ्यास, सविधि यज्ञ 
या देवार्चन तथा माला-झोली लटकाये बिना कोई 


संत नहीं होगा-ऐसी कोई बात नहीं। ये उत्तम साधन 
हैं; किंतु ये ही साधन नहीं हैं। भगवानूने गीतामें 
बताया 

' स्वकर्मणा तमभ्यर्च्य सिद्धिं विन्दति मानव: ।' 


तुलाधार वैश्य थे-व्यापार उनका स्वकर्म था और 
उसौसे वे अर्चन करते थे घटघटविहारी प्रभुका । व्यापार 
उनके निजी लाभका साधन नहीं था, वह आजीविकाका 
साधन था-यह गौण बात है। उनके पास ग्राहकोंके 
नाना रूपमें जो जगन्नियन्ता आते थे, उनकी सेवाका 
साधन था व्यापार। ग्राहक आया--वे सोचते थे 'ये 
इस वेषमें प्रभु आये। इस समय इनके इच्छानुसार इनकी 
सेवा कैसे हो ?' ग्राहकका हित, ग्राहकका लाभ-यह 
था उनके व्यापारका आदर्श और ईमानदारीके इस 
व्यापारने-इसी साधनने उन्हें संत बना दिया। ऐसे संत 
बन गये वे कि एक वनवासी, त्यागी, तपस्वी ब्राह्मणको 
अपनी तपस्या छोड़कर उनसे धर्मोपदेश प्राप्त करने आना 
आवश्यक जान पड़ा। 

धर्मव्याध 

वे शूद्र थे-उनके द्वारपर भी उसी त्यागी तपस्वी 
ब्राह्मणको आना पड़ा-आना पड़ा धर्मोपदेश प्राप्त करने 
और उन्होंने अपना परम धर्म प्रत्यक्ष दिखला दिया 
“ये मेरे धर्म हैं, ये मेरे आराध्य हैं, मैं और कोई 
ज्ञान और धर्म नहीं जानता।' यह कहकर उन्होंने अपने 
माता-पिताके दर्शन करा दिये। माता-पिताकी तत्परता, 
विनम्रता और श्रद्धापूर्वक सेवा-यही साधन था जिसने 
उन्हें विप्र-वन्द्य संत बना दिया था। 


संत 
गृहस्थ 


---महर्षियाबवल्वः ह १. 

* विरक्त संत* 


विरक्त संत 


महर्षि याज्ञवल्क्य 


परम योगी श्वर, ज्ञानियोंके शिरोमणि महाराज जनकके 
भी गुरुदेव महर्षि याज्ञवल्क्य प्रारम्भमें गृहस्थ ही थे। जब 
वे गृहस्थ थे महाराज जनककी सभामें जो गायें सर्वश्रेष्ठ 
ज्ञानीके लिये थीं, उन्हें अपने शिष्यको उन्होंने हाँक देनेको 
कहा। शास्त्रार्थमे वे विजयी हुए, सभी ऋषियोंने उन्हें 
सर्वश्रेष्ठ माना, किंतु ध्यान देने योग्य तो उनकी नम्रता है। 
उनसे गौएँ ले जाते समय लोगोंने पूछा--' याज्ञवल्क्य ! तुम 
अपनेको सर्वश्रेष्ठ ज्ञानी मानते हो ?' उन्होंने सरलतासे उत्तर 
दिया--' ज्ञानियोंको तो मैं नमस्कार करता हूँ। मुझे तो 
गायोंकी आवश्यकता है, इसलिये ले जा रहा हूँ।' वही 
महर्षि समय आनेपर विरक्त हो गये। संन्यासाश्रम स्वीकार 
किया उन्होंने । एक कोपीन और जलपात्रके अतिरिक्त उनके 
पास कुछ नहीं था। 


भगवान्‌ ऋषभदेव 


सम्पूर्ण पृथ्वीके चक्रवर्ती सम्राट्‌ थे भगवान्‌ 
ऋषभदेव। लेकिन वे तो पृथ्वीपर आये ही थे अवधूत 
वेशका परम आदर्श विश्वको दिखाने। उन्होंने उपदेश 
किया था--'वह गुरु गुरु नहीं, वे स्वजन स्वजन नहीं, 
वह पिता पिता नहीं, वह माता माता नहीं, वह भाग्य 
भाग्य नहीं और वह स्वामी स्वामी नहीं जो आती 
मौतसे बचा न सके ।' संसार मृत्यु-ग्रस्त है, इसमें सर्वत्र 
मृत्युकी ही दुर्दमनीय छाया है। यह प्रत्यक्ष दिखलानेके 
लिये चक्रवर्ती सिंहासनका उन्होंने त्याग कर दिया। 
त्यागकी पराकाष्ठा--भोजन और जलतकका त्याग, 
मुखमें एक पत्थरका टुकड़ा रख लिया उन्होंने और 
मौन होकर उन्मत्तके समान वनोंमें विचरते रहे। वनमें 
दावाग्नि लगी--उनकी वह पवित्र देह आहुति बन गयी; 


किंतु जो शरीर नहीं, जिसकी शरीरमें तनिक भी 
आसक्ति नहीं, उसे अग्निका क्या भय। अग्नि हो या 
काल हो, वह उनकी वन्दना ही तो कर सकता था। 
श्रीशुक देवजी 

महाराज परीक्षित्‌ जब राज्य त्याग करके मृत्युको 
प्रतीक्षामें निर्जल व्रत लेकर भगवती भागीरथीके किनारे 
आ बैठे, सभी ऋषि-मुनि उन परम भागवतके समीप 
आये। उनमें भगवान्‌ परशुराम और भगवान्‌ व्यास थे, 
समस्त देवता-असुरोके पिता महर्षि कश्यप थे, परम 
तेजस्वी महर्षि भृगु थे, सभी देवर्षि-महर्षि थे; किंतु 
षोडशवर्षीय नवजलधरसुन्दर दिगम्बर अवधूत व्यासनन्दन 
श्रीशुकदेबजीके आनेपर सब उठ खड़े हुए। सबसे 
उच्चासनपर महाराजने उन्हें बैठाकर उनकी पूजा की। 
यह ज्ञान, वैराग्य, त्याग और भक्तिका अपार प्रभाव 
और ऐसे ऋषियोंके भी उन परम वन्दनीयने सुनाया 
क्या--श्रीमद्भागवत । ' श्रीकृष्णचन्द्रके श्रीचरणोंमें अनुराग 
ही समस्त साधनोंका परम फल है।' यही उनका 
अमृतोपदेश है। 

श्रीशङ्कराचार्य 

उच्छिन्नप्राय वैदिक धर्मकी स्थापना की किसने ? 
किसने कन्याकुमारीसे हिमालयतक सनातन-धर्मका 
विजय-घोष कराया ? जगदुरु श्रीशङ्कराचार्यके अतिरिक्त 
इसमें भला दूसरा कौन समर्थ था। वे विरक्तशिरोमणि, 
उन्होंने तो स्पष्ट घोषित किया-- समस्त दृश्य प्रपञ्च 
मिथ्या है। अज्ञानी ही मोहवश इसे सत्य मानकर इनमें 
आसक्त रहता है। सत्य तो केवल एक चेतन सत्ता है। 
निर्विकार, नित्य, निर्गुण, अनवच्छिन्न, ज्ञानस्वरूप ब्रह्मसत्ता। 
उसकी अनुभूति ही ज्ञान है और उस ज्ञानसे ही जीव 
अपने जीवत्वसे मुक्त होता है।' 


* संत बचन सीतल सुधा करत तापत्रय नास * 


स्वामी श्रीनिरंजनानन्दतीर्थजी महाराज 


[जन्म संवत्‌ १९०३, जन्म-स्थान--कांथा, उन्नाव] 
(प्रेषक-- श्रीब्रह्मानन्दजी मिश्र) 


भज ले सीताराम फिरत मन काहे भटका॥टेक॥ 


गुरू पद सेइ संत संगति करि अहंकार को पटका। 
राम नाम को रटहि निरंतर सीखि भजन का लटका॥ 


है संसार असार कछू नहि माया मोह में अटका। 
तेहि छूटन का बेगि जतन करु विषय भोग को सटका ॥ 


छाडि डरासा मन का तन का धन का सुख का खटका। 
निश्चल मन ते प्रेम भाव से लखि ले स्वामी घट का॥ 


बीति गई आयुर्दा इतनी हाय न मन को हटका। 
विषय वासना का नहिं छूटा ईतन ते यदि चटका॥ 
अन्त समय पछितावा करि है करि करि जग के टोटका। 
सो आई कछु काम न जब ही परी यमन का झटका॥ 
तीर्थ निरंजन कहि समुझावत राम भजन का फटका। 
भव सागर ते पार करड्या है बेड़ा बेखटका॥ 
दोहा-आत्मा में परमात्मा लखहु सुमिरि ओंकार। 
ज्योति सरूप हिय ध्यान करि उतर जाय भव पार॥ 


स्वामी श्रीदयानन्दजी सरस्वती 


(आर्यसमाजके प्रसिद्ध प्रवर्तक) 


जैसे शीतसे आतुर पुरुषका अग्रिके पास जानेसे 
शीत निवृत्त हो जाता है, उसी प्रकार परमेश्वरको 
समीपता प्राप्त होनेसे भी सब दोष-दुःख छूटकर 
परमेश्चरके गुण, कर्म, स्वभावके सदृश जीवके भी 
गुण, कर्म, स्वभाव पवित्र हो जाते हैं। इसलिये 
परमेश्वरकी भक्ति अर्थात्‌ स्तुति, प्रार्थना और उपासना 
अवश्य करनी चाहिये। 

परमेश्वरकी नित्यप्रति प्रार्थना और उपासना 
सबको अनन्यचित्त होकर अवश्य करनी चाहिये; 
क्योंकि जो मनुष्य नित्य प्रेम-भक्तिसे परमेश्वरकी 
उपासना करते हैं, उन्हीं उपासकोंको परम करुणामय 
अन्तर्यामी परमेश्वर मोक्षरूपी सुख प्रदान कर सदाके 
लिये आनन्दका भागी बनाते हैं। 

परमेश्वरकी उपासना अर्थात्‌ योगवृत्ति ही सब 
क्लेशोंका विनाश करनेवाली और सब शान्ति आदि 
गुणोंको प्रदान करनेवाली है। 

वही एक परमेश्वर हम सब मनुष्योंका उपास्यदेव 
है। जो मनुष्य उसको छोड़कर दूसरेकी उपासना करता 
है, वह पशुके समान बनकर सब दिन दुःख भोगता 
रहता है। इसलिये प्रभुप्रेममें अत्यन्त मग्र हो, अपनी 
आत्मा और मनको परमेश्वरमें जोड़कर सब मनुष्योंको 
पवित्र वेदमन्त्रोद्वरा भगवानूकी स्तुति-प्रार्थना और 


उपासना करनी चाहिये। 

जो ब्रह्म विमल सुखकारक, पूर्णकाम, सदा तृप्त 
और जगतमें व्याप्त है, वही सब वेदोंसे प्राप्य है। जिसके 
मनमें इस ब्रह्मकी प्रकटता अर्थात्‌ यथार्थ ज्ञान है, वही 
मनुष्य भगवानूके आनन्दका भागी है और वही सदैव 
सबसे अधिक सुखी है। ऐसे मनुष्यको धन्य है। जो 
नर इस संसारमें अत्यन्त प्रेम, धर्म, विद्या, सत्सङ्ग, 
सुविचारता, निर्वैरता, जितेन्द्रियता आदि शुभ गुणों तथा 
प्रत्यक्षादि प्रमाणोंसे परमेश्वरका आश्रय लेता है, वही 
जन सौभाग्यशाली है; क्योंकि ऐसा जन यथार्थ सत्य 
विद्याके द्वारा सम्पूर्ण दुःखोंसे छूटकर परमानन्द 
परमेश्वरका नित्य सङ्गरूप, जो मोक्ष है, उसको प्राप 
करता है। फिर वह जन्म-मरणरूपी दुःख-सागरको 
प्रास नहीं होता। परंतु जो विषयलम्पट, विचाररहित, 
विद्या, धर्म, जितेन्द्रियता, सत्सङ्गसे रहित, छल, कपट, 
दुराग्रहादि दुष्ट गुणोंसे युक्त है, वह कभी 
मोक्षसुखको प्राप्त नहीं कर सकता; क्योंकि वह ईश्वर 
भक्तिसे विमुख है। ऐसा जन जन्म-मरण आदि 
पीड़ाओंसे पीड़ित होकर सदा दुःखसागरमें ही डूबा 
रहता है। इसलिये सब मनुष्योंको उचित है कि परमेश्वर 
तथा उनकी आज्ञाके विरुद्ध कभी भी कोई आचरण 
न करें। अपितु परमेश्वर तथा उसकी सश 


* स्वामी श्रीदयानन्दजी सरस्वती * 


तत्पर होकर इस लोक तथा परलोककी सिद्धि यथावत्‌ 
करें। यही मनुष्य-जीवनकी कृतकृत्यता है। 

योगाभ्यासद्वारा भगवानूके समीप होने और उसको 
सर्वान्तर्यामीरूपसे प्रत्यक्ष करनेके लिये जो साधन हैं, 
वे साधकको अवश्य करने चाहिये। अत: जो भक्त 
उपासनाका आरम्भ करना चाहे उसके लिये उचित 
है कि वह किसीसे वैर न रखे, सबसे प्रीति करे। 
सत्य बोले, मिथ्या कभी न बोले। चोरी न करे, सत्यका 
व्यवहार करे। जितेन्द्रिय हो, विषयलम्पट न हो। 
निरभिमानी हो, अभिमान कभी न करे। राग-द्वेष 
छोड़ भीतर और बाहर पवित्र रहे। धर्मपूर्वक पुरुषार्थ 
करनेसे न लाभमें प्रसन्नता और न हानिमें अप्रसन्नता 
प्राप्त करे। आलस्यको छोड़ सदा प्रसन्न होकर पुरुषार्थ 
किया करे। सदा सुख-दुःखका सहन करे। धर्मका ही 
अनुष्ठान करे। सदा सत्‌-शास्त्रोंको पढ़े-पढ़ावे। सत्पुरुषोंका 
सङ्ग करे और 'ओ३म्‌' परमात्माके इस पवित्र नामका 
अर्थ-विचारसहित नित्यप्रति जप किया करे। अपने 
आत्माको परमात्माके आज्ञानुसार समर्पित कर दे। 

प्रार्थना 

हे सच्चिदानन्द! हे नित्यशुद्ध, बुद्ध, मुक्तस्वभाव! 
हे अद्वितीयानुपम जगदादिकारण ! हे करुणाकराऽस्मत्पिता ! 
हे परम सहायक! हे सकलानन्दप्रद! सकलदुःख- 
विनाशक! हे अविद्यान्धकारनिर्मूलक ! विद्याके प्रकाशक ! 
हे अधमोद्धारक, पतितपावन! हे विश्वविनोदक ! निरञ्जन! 
निर्विकार! सर्वान्तर्यामिन्‌। दीनदयाकर! सत्यगुणाकर! 
परम सुखदायक! राजविधायक ! प्रीतिसाधक! निर्बलपालक! 
इत्यादि अनेक अनन्तविशेषणवाच्य मङ्गलप्रद प्रभो! 
आप सर्वदा सबके निश्चित मित्र हो। हमको सत्य 
सुखदायक सर्वदा आप ही हो! हे सर्वोत्कृष्ट स्वीकरणीय 
वरेश्वर! आप सबसे परमोत्तम हो! अतः हमको परम 
सुख देनेवाले आप ही हो। प्रभो! हम जो कुछ माँगेंगे 
सो आपसे ही माँगेंगे; क्योंकि सब सुखोंका देनेवाला 
आपके सिवा और कोई नहीं। हमलोगोंको सर्वथा आपका 
ही आश्रय है, अन्य किसीका नहीं। इसलिये हमलोग 
सर्वशक्तिमान्‌, न्यायकारी, दयामय सबसे बड़े पिताको 
छोड़कर नीचका आश्रय कभी न लेंगे। भगवन्‌! आपका 
तो यह स्वभाव ही है कि अङ्गीकृतको कभी नहीं 

छोड़ते। हे मित्र! जो (भक्त) आपको आत्मादि दान 
(आत्मसमर्पण) करता है, आप उसको व्यावहारिक 
तथा पारमार्थिक सुख अवश्य प्रदान करते हो। हे 
प्राणप्रिय! स्वभक्तोंको परमानन्द प्रदान करना आपका 
सत्यव्रत है। प्रभो! यही आपका स्वभाव हमको सदा 
सुखदायक है। हे परमैश्वर्यवान्‌ प्रभो! हम हृदयसे अत्यन्त 
प्रेमपूर्वक आपको गावें, आपकी यथावत्‌ स्तुति करें। 
आपको कृपासे हमारा परमैश्वर्यं सदा बढ़ता रहे और 
हम परमानन्दको प्राप्त हों। हे प्रभो! आपकी कृपासे 
हम उत्तम विद्वानों तथा दिव्य गुणोंसहित उत्तम प्रीतियुक्त 
होकर सदा आपमें रमण तथा आपका ही सेवन 
करनेवाले हों। हे प्रभो! आप देवोंके भी देव तथा 
उनको भी आप ही परमानन्द प्रदान करनेवाले हो। 
आप सबके अत्यन्त आश्चर्ययुक्त मित्र, सर्वसुखकारक 
तथा सबके सखा हो। हे सहनशीलेश्वर! आपके 
समान हमलोग भी परस्पर प्रसन्नतापूर्वक एक दूसरेके 
रक्षक हों, आपकी कृपासे सदैव आपको ही स्तुति, 
प्रार्थना और उपासना करनेवाले हों। आपको ही पिता, 
माता, बन्धु, राजा, स्वामी, सहायक, सुखद, सुहृद्‌ 
तथा गुरु जानें। क्षणमात्र भी आपको भूलकर न रहें। 
आपके तुल्य वा अधिक कभी किसीको न मानें। 
आपके अनुग्रहसे हम सब लोग परस्पर प्रीतिमान्‌, रक्षक, 
सहायक तथा परम पुरुषार्थी हों। एक दूसरेके दुःखको 
न देख सकें। सब मनुष्योंको परस्पर निर्वैर, अत्यन्त 
प्रीतिमान्‌ तथा पाखण्डसे रहित करें। हे प्रभो! आप 
हमको अपने अनन्त परमानन्दके भागी करें। अपने उस 
दिव्यानन्दसे हमको एक क्षण भी अलग न रखें। हे 
प्रभो! हम परस्पर प्रेम, परम वीर्य और पराक्रमसे 
निष्कलंक चक्रवर्ती राज्यको भोगें। हम सब सज्जन 
नीतिमान्‌ हों, हममें परस्पर विद्वेष अर्थात्‌ अप्रीति न 
रहे; किंतु अपना तन, मन और धन तथा विद्या- 
इन सबको परस्पर सबके सुखभोगमें ही परम प्रीतिसे 
लगा दें। हे कृपासागर! आप हमारे आधिभौतिक, 
आधिदैविक तथा आध्यात्मिक इन त्रिविध तापोंको 
शीघ्र दूर करें जिससे कि हमलोग अत्यानन्दमें तथा 
आपकी अखण्डोपासनामें सदा रत रहें। हे विश्वगुरो! 
मुझको असत्य और अनित्य पदार्थोसे तथा असत्य 
कार्योसे छुड़ाकर सत्य तथा नित्य पदार्थो और श्रेष्ठ 

oon 
व्यवहारमें सदा स्थिर करें। हे न्यायाधीश प्रभो! आप सदा श्रेष्ठ कार्योमें ही यथावत्‌ स्थिर करें! मैं अति 
अपनी कृपासे मुझको काम, क्रोध, लोभ, मोह, भय, दीन होकर आपसे यही माँगता हूँ कि मैं आप और 
शोक, आलस्य, प्रमाद, ईर्षा, द्वेष, विषय-तृष्णा, नेषठुर्य आपको आज्ञासे भिन्न पदार्थामे कभी भी प्रीति न 
अभिमान, दुष्टस्वभाव तथा अविद्या आदि दुर्गुणोंसे छुड़ा करूँ। इत्यादि। 


संत श्रीराजचन्द्र 


[जन्म-स्थान बवाणिया (सौराष्ट्र), जन्म-सं० १९२४ वि०, देहावसान सं० १९५७।] 
(प्रेषक-वैद्य श्रीबदरुद्दीन राणपुरी) 


बहु पुण्य केरा पुंज थी 

शुभ देह मानव नो भल्यो। 
तो ये अरे भव चक्र नो 

आटो नहीं एके टल्यो॥ 
सुख प्राप्त करतां सुख टले 

छे लेश ये लक्षे लहो। 
क्षण क्षण भयंकर भाव मरणे 

कां अहो राची रहो॥ 


लक्ष्मी अने अधिकार बधतां 

शु बध्यु ते तो कहो। 
शुं कुटुंब के परिवार थी 

बधवापणुं एनेय ग्रहो॥ 
बधवापणुं संसार नुं नर 

देह ने हारी जवो। 
एमां विचार नहीं अहो हो 

एक पल तमने हवो॥ 


बाबा किनारामजी अघोरी 


(जन्म बनारस जिलेके चन्दौली तहसीलमें रामगढ़ गाँव । पिताका नाम श्रीअकबरसिंह । दीक्षागुरु श्रीकालूराम अघोरी । सिद्ध संत 


एवं अघोरमतके प्रचारक |) 


संतो भाई मैं भूल्यो कि जग बौरानो, यह कैसे करि कहिये। 
याही बड़ो अचंभो लागत, समुझि समुझि उर रहिये॥ 
कथै ग्यान अस्त्रान जग्य ब्रत, उर में कपट समानी। 
प्रगट छाँडि करि दूर बतावत, सो कैसे पहचानी॥ 
हाड़ चाम अरु मांस रक्त मल, मज्जा को अभिमानी। 
ताहि खाय पंडित कहलावत, वह कैसे हम मानी॥ 
पढ़े पुराण कोरान वेद मत, जीव दया नहिं जानी। 
जीवनि भिन्न भाव करि मारत, पूजत भूत भवानी॥ 
वह अदृष्ट* सूझै नहिं तनिकौ, मन में रहै रिसानी। 
अंधहि अंधा डगर बतावत, बहिरहि बहिरा बानी। 
“राम किना' सतगुरु सेवा बिनु, भूलि मरयो अग्यानी॥ 
शब्द का रूप साँचो जगत पुरुष है, 

शब्द का भेद कोई संत जानै। 
शब्द अज अमर अद्वितीय व्यापक पुरुष, 


चंद में जोति है, जोति में चंद है, 

अरथ अनुभौ करे, एक मानै। 
“राम किना' अगम यह राह बाँकी निपट, 

निकट को छाँड़ि कै प्रीति ठानै॥ 
साँचि कहिय साँचो सुनिय, साँचो करिय बिचार। 
साँच समान न और कछु, साँचो संग सम्हार॥ 
पाँच तत्व गुन तीनि लै, रच्यौ सकल ब्रह्मंड। 
पिंड माहँ सो देखिये, भुवन सहित नव खंड॥ 
सो सब प्रभु महँ रमि रह्यो, जड़ चेतन निज ठौर। 
तातैं राम सँभारि गहु, सब नामन को मौर॥ 
नहीं दूरि नहिं निकट अति, नहीं कहूँ अस्थान। 
बेदी पै दृढ़ गहि करै, जपै सो अजपा जान॥ 
आपु बिचारे आपु मैं, आपु आपु महँ होय। 
आपु निरंतर रमि रहै, यह पद पावै सोय॥ 
यथा योग्य व्यवहार को, जानि रहै निस्प्रेह। 


________ संत गुरु शब्द सुविचार आनै। अभय असंक असोच है, जाने 2-7 गुरु शब्द सुविचार आनै॥ अभय असंक असोच है, जानै अजपा या 


* अदृश्य, परमेश्वर, परमतत्त्व । 


* महात्मा श्रीमंगतरामजी * 

अनुभव सोई जानिये, जो नित रहै बिचार। 
राम किना सत शब्द गहि, उतर जाय भौ पार॥ 


चाह* चमारी चूहड़ी, सब नीचन ते नीच। 
तूँ तो पूरन ब्रह्म था, चाह न होती बीच॥ 


श्रीकौलेशर बाबा 


[स्थान--सारन जिला, बिहार] 


(प्रेषक--श्रीअच्चूधर्मनाथ सहायजी, बी० ए०, बी० एल०) 


(१) प्राणिमात्रसे प्रेम करनेसे भगवान्‌की प्राप्ति 
सहजमें हो सकती है । प्रेमका दर्जा बहुत बडा है । इसीसे 
मनुष्य ईश्वरको प्राप्त कर सकता है । पर प्रेम सच्चा होना 
चाहिये 'रामहि केवल प्रेम पिआरा'। 


(२) संत तो संत ही हें, जीवमात्रकी सेवा करना 
ही उनका जीवन है । 

(३) हदयसे बुरी वासनाओंको निकाल रखना । 
जितना ही हृदय शुद्ध, कोमल, पवित्र, सात्त्विक और 
साफ रहेगा, उतने ही जल्दी भगवान्‌ उसमें आयेंगे । 

'जेकर घर मइल, तेकर घर गइल। 

जेकर घर साफ, तेकर घर आप॥' 


(४) 'झुटमुट खेले सचमुच होय । सचमुच खेले बिरले कोय॥ 


जो कोई खेले मन चित लाय । होते होते होइए जाय ॥' 
(५) जब बूझे तब सूझे, जब ना बूझे तब जूझे। 
(६) कहता तो बहुता मिला, गहता मिला न कोय। 
सो कहता वहि जान दे, जो नहीं गहता होय॥ 
सुमिरन की सुधि यों करो, जैसे कामी काम। 
एक पलक बिसरे नहीं, निसिदिन आठों याम॥ 
पुन्यबान नर होइ जे, तिन कर यह पहचान। 
ईश्वर डर जाके सदा, पुन्यवान सोइ जान॥ 
नाम मिलावे रूप को, जो जन खोजी होय। 
जो यह रूप हृदय बसे, छुधा रहे नहिं कोय॥ 
(७) भगवान्‌के इस वचनको याद रखो-- 
जो 'तूँ' होगा मेरा, तो जगत करूँगा तेरा। 
जो 'तूँ' नहीं मेरा, तो जम मार बहुतेरा॥ 


महात्मा श्रीमंगतरामजी 


(प्रेषक-संगत समतावाद) 


निःवैरी निष्कामता, सत्पुरुषो से हेत। 

दुर्लभ पाइय संतजन, 'मंगत' मस्तक टेक॥ 

धर्मोपदेशकोंके लक्षण 

(१) जबतक अपना अन्तःकरण बिलकुल शुद्ध 
न हो, अर्थात्‌ वासनारूपी विकारसे निर्मल न हो चुका 
हो, तबतक उसे किसीको उपदेश करनेका कोई हक 
नहीँ है। 

(२) जो व्यक्तिगत स्वार्थके लिये अर्थात्‌ अपने 
गुजरानके लिये अथवा मानके लिये उपदेश करता है वह 
उपदेशक दुराचारी है, देश और धर्मको बिगाड्नेवाला है । 

(३) जिसके अंदर सत्य, आत्म-निर्माण करनेकी 
शक्ति, निष्कामता और उदासीनता नहीं है, वह बड़े-से- 


बड़ा विद्वान्‌ भी मूर्ख है। 

(४) उपदेशकके लिये विद्या और निदिध्यास- 
दोनों आवशयक हैं। निर्मानता और निष्कामताको धारण 
करनेवाला उपदेशक ही संसारको सच्चा सुख प्रदान कर 
सकता है। 

(५) जिसने स्वयं अपने मनको पापोंसे रहित 
किया है, ईश्वरीय प्रेम और विश्वासको दृढ़ किया है, 
जो हर समय ईश्वरका स्मरण करता है, दुनियासे स्वतन्त्र 
होकर एक ईश्वरपर ही भरोसा रखता है और सब 
जीवोंको ईश्वरका स्वरूप मानकर उनको सुख पहुँचाना 
अपना परम धर्म समझता है, वही उपदेशक धर्मका 
यथार्थ प्रकाश करनेवाला है। 


* इच्छा, कामना। 


* संत बचन सीतल सुधा करत तापत्रय नास * 


साधु श्रीयञ्चनारायणजी पाण्डेय 


(जन्म मिर्जापुर जिलेमें चन्द्रप्रभाके तटपर पसही नामक गाँव) 


पूतके कुपूत होनेपर भी माता कुमाता नहीं होती । 
माताका हृदय तुम्हारे पास नहीं, इसलिये उसके प्यारका 
तुम्हें अनुभव नहीं । माँके बनो, माँको याद करो, माँको 
पुकारो--निरापद हो जाओगे तुम। विश्वास करो--यह 
ध्रुव सत्य है। 

रामचरितमानसका पाठ करो। जितना कर सको, 
करो। दो ही दोहा, एक ही दोहा सही, पर छोडो मत। 
पाठ करते जाओ । श्रीराममें मन लगेगा। श्रीराममें मन 
लगनेका अर्थ जगतूसे मुक्ति है। 


दो घंटे रात रहते जग जाओ । ध्यान करो, जप 
करो। यह न हो सके तो गा-गाकर धीरे-धीरे प्रभु-प्रार्थना 
करो। सोनेके पहले भी प्रार्थना करो | 

सत्सङ्ग ढूँढ़ते रहो। तीर्थोमें जाते रहो। साधु- 
महात्माओंकी सेवा करते रहो। तुम अपनी जिम्मेदारीसे 
मुक्त माने जाओगे। 

पापसे डरो, झूठ मत बोलो। परायी स्त्रीपर कुदृष्टि 
कभी भी मत डालो। सर्वत्र भगवानको देखनेका प्रयत्न 
करो। तुम्हारा जीवन सफल हो जायगा। 


संत श्रीपयोहारी बाबा 


(जन्म-सिलौटा ग्राम जिला बनारस । उत्तरप्रदेशके गाजीपुर जिलेमें गांगी नामक छोटी-सी नदीके तटपर सिसौड़ा नामक गाँवमें 
कुटीपर निवास। केवल दूध (पय) लेनेसे इनका नाम पयोहारी बाबा पड़ गया।) 


जिन्होंने संसारको ही सर्वस्व मान लिया है, उनकी 
बात नहीं, पर जो संसारके उस पारपर भी बिश्वास करते 
हैं-उन्हें भगवानका भजन करना आवश्यक है । भजनमें 
बड़ा सुख है, पर जबतक भजन नहीं किया जाय, कैसे 
पता चले। 

मन नहीं लगता, कोई बात नहीं । बिना मनके नाम 
रटो, रटते जाओ। अभ्याससे तीक्ष्ण मिर्च भी प्रिय लगने 
लगती है। भगवन्नाम तो बहुत मधुर है। 


रात-दिन सोनेमें ही मत बिताओ। कितने जन्म 
और कितने कालसे सोते आये हो। अब जग जाओ, 
सजग हो जाओ। भगवानको पानेके लिये चल दो, तुरंत 
चलो। नहीं तो सदा रोते ही रहोगे। 

मन, वाणी और शरीरसे पवित्र रहो। 

भगवानका गुण गाओ, सुनो। भगवानका सभी 
गुणगान करें-इसके लिये प्रयत्न करो। पर पहले स्वयं 
गुणगान करो। तुम्हारा मङ्गल होगा। 


परमहंस स्वामी श्रीराधेश्यामजी सरस्वती 


[जन्म-संवत्‌ १८७२] 
(प्रेषक--डा० श्रीबालगोविन्दजी अग्रवाल) 


जब लग लखै न आप को, तब लग नहीं जुड़ात। 
आप लखे शीतल भयो, नहिं कहुँ आवत जात॥ 
हिय मन्दिर शोधा नहीं, करे अन्य की सेव। 
मृग-तृष्णा में भरमि के, लख्यो न आतमदेव॥ 
नव खिड़की का पींजरा, चिड़िया बोल अमोल। 


कुछ दिन में उड़ जायगी, रहा पोल का पोल॥ 
मन दर्पण काई लगी, नहिं दरसत है ज्ञान! 
जैसे घन की ओट में छिपा रहत है भान॥ 
जब लग फुरना प्राण में, तब लग झूठा ज्ञान। 
अचल भयो फुरना नहीं, बूँद में सिन्धु समान ॥ 


* श्रीशंकराचार्य ज्योतिष्पीठाधी श्वर स्वामीजी श्रीब्रह्मानन्दजी सरस्वती महाराज * 

श्रीशंकराचार्य ज्योतिष्पीठाधी श्वर स्वामीजी श्रीब्रह्मानन्दजी सरस्वती महाराज 


१. पहले अपनेको बनाओ, फिर दूसरेकी चिन्ता 
करो। 

२. धर्म इन्द्रियोंपर नियन्त्रण करता है इसीलिये 
इन्द्रियोंक गुलाम धर्मको हौआ समझते हें । 

३. धर्मका मार्ग प्रत्येक क्षेत्रमे स्थायी सफलताका 
मार्ग है। 

४. धर्मका खण्डन करनेवाला सबके हितका 
विरोधी है। 

५. एकको (भगवानूको) मजबूतीसे पकड लो 
तो अनेकोंकी खुशामद नहीं करनी पड़ेगी। 

६. दुर्जनके लिये दुर्जन मत बनो। दुर्जनकी 
दुर्जनताको अपनी सज्जनतासे दबाओ। 

७. सिद्धियोंके चक्करमें ठोकरें खाते मत फिरो। 
भगवानूका भजन करो, सिद्धियाँ स्वयं तुम्हारे चरणोंमें 
ठोकर खायँगी। पराधीनताका नहीं, स्वाधीनताका मार्ग 
अपनाओ। 

८. परमार्थका मार्ग व्यवहारसे ही होकर जाता 
है। इसलिये व्यवहारको शास्त्र-मर्यादाके अनुसार 
बनाओ। व्यवहार अमर्यादित हुआ तो परमार्थका पता 
नहीं चलेगा। 

९. परमात्मा व्यापक है, तुम्हारे अंदर भी है। 
पासकी चीजको दूर देखोगे तो ढूँढ़नेमें देर लगेगी। 

१०. जो काम स्वयं कर सको, उसीमें हाथ 
लगाओ। दूसरोंके बलपर काम उठानेमें अशान्ति भोगनी 
पड़ेगी। 

११. अपनी दिनचर्या ऐसी बनाओ जिससे 
अनन्तशक्ति और अखण्डानन्द प्राप्त हो। ऐसा न करो 
कि सब शक्ति क्षय हो जाय और दुःखके पहाड़ोंसे 
घिर जाओ। 

१२. कहीं भी किसी भी परिस्थितिमें रहो, मनमें 
कमजोरी मत आने दो। जहाँ रहो मस्त रहो। 

१३. पापियोंके ऐश्वर्यको देखकर धर्म-फलमें 
संदेह मत करो। फाँसीकी सजाका जो मुल्जिम होता 
है, उसको फाँसीके पहले इच्छानुसार भोग-सामग्री दी 
जाती है। 

१४. कोई गलती हो जाय तो उसे सुधार लेना 


चाहिये। दुराग्रह करके गलतीका समर्थन करनेसे 
अनर्थपरम्परा बढ़ती जायगी और तुम्हारा जीवन नष्ट 
होगा और दूसरोंकी भी हानि होगी। 

१५. भगवानूका भजन करो, पर उनसे कुछ माँगो 
मत; क्योंकि जितना भगवान्‌ दे सकते हैं उतना तुम 
माँग ही नहीं सकते। माँगना और देना दोनों अपनी 
हैसियतके अनुसार होता है। तुम माँगोगे तो अल्पज्ञ 
अल्पशक्तिमान्‌ जीवकी हैसियतसे माँगोगे और यदि 
भगवान्‌ स्वयं देंगे तो वे सर्वज्ञ सर्वशक्तिमान्‌की 
हैसियतसे देंगे। इसलिये इसीमें लाभ है कि शुभ कर्म 
करो और उसका फल कुछ माँगो मत, भगवान्‌पर छोड़ 
दो, जैसा वे चाहें करें। 

१६. यदि कोई तुम्हारी निन्दा करे तो भीतर- 
भीतर प्रसन्न होना चाहिये, उससे शत्रुता नहीं करनी 
चाहिये; क्योंकि निन्दा करके बह तुम्हारा पाप अपने 
ऊपर ले रहा है-तुम बिना प्रयत्रके ही पापोंसे मुक्त 
हो रहे हो। इसलिये निन्दकको परमार्थमें सहायक ही 
मानना चाहिये। इसीलिये कबीर कहते थे-- 

निंदक नेरे राखिये आँगन कुटी छवाय। 

१७. जिसे आत्मानन्दका अनुभव है, वह 
विषयानन्दमें नहीं फँसेगा। क्या कोई चक्रवर्ती सम्राट्‌ 
दो गाँवकी सीरकी इच्छा कर सकता है? 

१८. ऐसा करो कि गर्भवासमें फिर न आना 
पड़े, तभी मनुष्य-जन्म सार्थक होगा। 

१९. मालीसे सम्बन्ध रखोगे तो पूरी वाटिकासे 
लाभ उठा सकोगे। भगवानूसे सम्बन्ध बना लो तो 
भगवानूकी वाटिकारूप यह सारा संसार तुम्हारा हो 
जायगा। 

२०. कोई काम हो सोच-समझकर करो । आतुरता 
चाहे जिस काममें हो, अच्छी नहीं । सत्सङ्ग भी सोच- 
समझकर करना चाहिये; क्योंकि साधुवेषमें भी न जाने 
कितने सी० आई० डी० और चोर-डाकू भरे पड़े हैं, 
जिनके सम्पर्कसे हानि हो सकती है। इसलिये सतर्क 
रहना आवश्यक है। 

२१. विषयीका सङ्ग साक्षात्‌ विषयसे अधिक 
भयावह है। विषय तो साक्षात्‌ अग्नि है और विषयी 

अग्निके सम्पर्कमें रहनेवाले चिमटेके समान है। अग्नि 
(अङ्गार) को हाथमें उठाकर जल्दीसे फेंक दो तो उतना 
नहीं जलोगे, पर यदि चिमटा कहीं छू जाय तो चाहे 
जितनी जल्दी करो पर फफोला अवश्य पड़ जायगा। 
इसलिये चिमटोंसे सदा बचते रहो। 

२२. पहले तो यही प्रयत्न करना चाहिये कि 
विषयी और दुर्जनोंसे व्यवहार न करना पड़े। पर यदि 
कोई कार्य आ ही जाय तो उनसे वैसा ही सम्बन्ध 
रखो जैसा पाखानेसे रखते हो। आवश्यकता पड्नेपर 
पाखानेमें जाते हो, पर काम हुआ कि वहाँसे हटे, 
जल्दी-से-जल्दी बाहर आनेकी कोशिश करते हो। इसी 
प्रकार इन लोगोंसे काम लेकर जल्दी-से-जल्दी दूर 
हट जाना चाहिये। 

२३. सदा उचित और अनुचितका ध्यान रखो। 
ऐसा नहीं कि जिसने टुकड़ा डाल दिया, उसीके 
दरवाजे पूँछ हिलाने लगे। उदर-पोषणके लिये अपने 
भाग्यपर बिश्वास रखो। किसीके दबावमें आकर अनुचित 
कार्य करके पापका संग्रह मत करो; क्योंकि जब उस 
पापका फल तुम्हारे पास आयेगा तब तुम्हें अकेले 
ही भोगना पड़ेगा। उस समय कोई हिस्सा बँटाने 
नहीं आयेगा। इसलिये जो कुछ करो, पाप-पुण्यका 
विचार करके करो। ऐसा बीज मत बोओ जिसमें 
काँटे फलें। 

२४. ठगो मत चाहे ठगा जाओ; क्योंकि संसारमें 
हमेशा नहीं रहना है, जाना अवश्य है और साथ कुछ 
नहीं जायगा-यह भी निश्चित है। यदि किसीको ठग 
लोगे तो ठगी हुई वस्तु तो नष्ट हो जायगी या यहीं 
पड़ी रह जायगी; पर उसका पाप तुम्हारे साथ जायगा 
और उसका फल भोगना ही पड़ेगा। यदि तुमको कोई 
ठग ले तो तुम्हारा भाग्य तो वह ले नहीं जायगा-- 
विचार कर लो कि उसीके भाग्यकी चीज थी, धोखेसे 
तुम्हारे पास आ गयी थी, अब ठीक अपनी जगह पहुँच 
गयी। या ऐसा सोच लो कि किसी समयका पिछला 
ऋण उसका तुम्हारे ऊपर था सो अब चुक गया। इस 
विचारसे ठगा जानेमें ज्यादा हानि नहीं, ठगनेमें ज्यादा 
हानि है। 

२५. सावधान रहो कि कोई काम यहाँ ऐसा 
न हो जाय कि जिसके लिये चलते समय पछताना 


* संत बचन सीतल सुधा करत तापत्रय नास * 


पड़े। यदि सतर्क नहीं रहोगे तो नीचे गिरनेसे बच नहीं 
सकते। संसारका प्रबाह नीचे ही गिरायेगा। 

२६. शासन-सत्ताको सब बातें मानो, पर धर्मविरुद्ध 
बातें मत मानो; क्योंकि 

धर्म एव हतो हन्ति धर्मो रक्षति रक्षितः। 

यह स्वाभाविक नियम है कि जो वेद-शास्त्रोक्त 
अपने धर्मकी अवहेलना करता है, बह नाशको प्राप्त 
होता है। और जो धर्मानुसारी आचरण करता है, उसकी 
रक्षा धर्म करता है। इसलिये प्रत्येक व्यक्ति और 
समाजके कल्याणकी दृष्टिसे ही हमारा यह कहना है 
कि कोई भी शासन-सत्ता हो, उसकी सब बातें मानो, 
पर धर्मविरुद्ध बातें मत मानो। राष्ट्र तो हमारा है। 
जहाँतक राष्ट्रकी उन्नतिका प्रश्न है, हम सर्वथा सहमत 
हैं; परंतु यदि सरकार धर्मका विरोध करनेमें राष्ट्रका 
हित समझती है तो इतने अंशमें हम उससे सहमत 
नहीं | हम तो यही कहेंगे कि जनताको स्वधर्म-पालनमें 
लगाना भी शासन-सत्ताका ही कार्य है; क्योंकि यह 
नीति है कि 

विषये योजयेच्छत्रुं मित्रं धर्मेण योजयेत्‌। 

अर्थात्‌ शत्रुको विषयकी ओर प्रवृत्त करो और 
मित्रको अर्थात्‌ जिसकी भलाई चाहते हो उसको 
स्वधर्म-पालनमें लगाओ। इसलिये यदि शासनाधिकारी 
प्रजाकी भलाई चाहते हैं तो उन्हें स्वधर्मपालनमें 
प्रोत्साहन देना चाहिये। 

२७. धर्महीन शिक्षा ही समाजमें बढ़ते हुए नैतिक 
पतनका कारण है। 

२८. शासन-सत्ता सावधान रहे। भौतिक उन्नतिके 
लिये प्रयत्नशील होनेके साथ-साथ यदि शिक्षामें 
धार्मिक, दार्शनिक और यौगिक तत्त्वोंका प्राधान्य | 
किया गया तो देशमें केवल अर्थ और कामकी प्रवृत्ति 
जागेंगी और समाजको पशुभावमय भोगप्रधान बनाकर 
रसातलमें पहुँचा देंगी । 

२९. मौखिक उपदेश उतना प्रभावशाली और 
स्थायी नहीं होता जितना चरित्रका आदर्श । इसलिये यदि 

दूसरोपर | 
दूसरोंपर प्रभाव रखना चाहते हो तो चरित्रवान्‌ 
चरित्र शुद्ध होनेसे संकल्प-बल बढ़ता है और संक 
शक्ति ही क्रिया-सिद्धिका कारण होती हैं। 

"क्रियासिद्धिः सत्त्वे भवति महतां 


स्य तया ति eins क स श्रीशंकराचार्य ज्योतिष्पीठाधी श्वर स्वामीजी श्रीब्रह्मानन्दजी सरस्वती महाराज * 


(प्रेषक- भक्त श्रीरामशरणदासजी) 

३०. यदि हम श्रीभगवन्नामका श्रीभगवान्‌के लिये 
ही उपयोग करते हैं, उनके प्रेमके लिये ही लगाते हैं 
तब तो ठीक करते हैं और यदि श्रीभगवन्नामको संसारी 
चीजोंके लिये लगाते हैं तो हम नामका अपमान करते 
हैं। श्रीभगवन्नामका तो बस, भगवानूके लिये ही उपयोग 
करो। यदि तुम्हें विवाह करना है तो उसके लिये नाम 
जपनेकी जरूरत नहीं, उस समय देवानुष्ठान करनेकी 
जरूरत है। नाम तो भगवानूके लिये ही होना चाहिये। 

३१. श्रीभगवन्नाम बहुत सुन्दर है, परंतु वह भी 
सत्यको चाहता है। गोस्वामी श्रीतुलसीदासजी महाराज 
कहते हैं-- 
रमा बिलास राम अनुरागी। तजत बमन इव नर बड़भागी॥ 

आज देखनेमें आ रहा है कि जो श्रीरामभक्तिकी 
डींग मारते हैं, वे भी रमाकी खोजमें रहते हैं और 
किसी प्रकार हमें धन मिले--इसीकी चिन्तामें डूबे 
रहते हैं। किसी भी प्रकार सबको अपने अनुकूल 
कर लेना और उनसे रुपये कमाना तथा उन रुपयोंको 
चाहे जहाँ विलास-वासनामें खर्च करना--बस, यही 
रह गया है। आजकल धर्मकी ओटमें सब कुछ हो 
रहा है। देनेवाले भी धन तो दे देते हैं पर यह 
खयालतक नहीं करते कि हमारा धन कहाँ जा रहा 
है। आपको मालूम है कि जो विरक्त महात्मा हैं, उनके 
पीछे लक्ष्मी क्यों दौड़ती है? इसीलिये कि यह हमारे 
पति श्रीविष्णु भगवान्‌को छोड़ दे। इसे बडा विघ्न 
समझना चाहिये और इससे बचना चाहिये। जो सच्चे 
महात्मा हैं, उनके लिये यह लक्ष्मी तुच्छातितुच्छ है। 
लोगोंके सामने भक्त बनकर रोना-हँसना और उनसे 
धन लेना बड़ा बुरा है। ऐसा रोना-हँसना तो एक वेश्या 
भी कर सकती है। यह कोई बड़ी बात नहीं है। 
व्याख्यान देकर ऐसा कोई भी कर सकता है। 

३२. श्रीभगवन्नाम तो सबको अवश्य स्मरण करना 
चाहिये परंतु साथ ही पाखण्डसे सर्वथा दूर रहना 
चाहिये। तभी विशेष लाभ होगा। 

कप ३३. हम अपनेको सनातनधर्मी भी कहते जाये 
और फिर वेद और शास्त्रोंके विरुद्ध भी चलते जाये 
यह बड़े दु:ख तथा आश्चर्यकी बात है। वे अपनेको 
सनातनधर्मी कैसे कहते हैं? यह ठीक नहीं कि 


६०५ 


दिनभर माला भी घुमाते रहें और मिथ्या भी खूब 
बोलते रहें। 

३४. गुरुओंका कर्तव्य है कि वे अपने शिष्योंकी 
बुद्धिको शुद्ध करें। यह जानते हुए भी कि शिष्य झूठ 
बोलता है, अन्य पाप करता है, उससे कुछ भी न 
कहकर उलटे यह कह दें कि “कोई बात नहीं, तुम्हारा 
कल्याण हो ही जायगा।' बड़ा ही अनर्थ है। वेद- 
शास्त्रको सामने रखना और अत्याचार-अनाचार करना 
उचित नहीं है। प्रभु घट-घटकी देख रहा है। वह अंधा 
नहीं है। इसे याद रखना चाहिये । 

३५. एक मनुष्यने हमसे प्रश्न किया कि 
“महाराजजी ! जब श्रीभगवन्नामसे ही सब काम हो 
सकता है तो फिर हम संध्या, तर्पण, यज्ञ और दान 
आदि क्यों करें ?' हमने उत्तर दिया--हाथी भी खेतोंमें 
हल चला सकता है; फिर बैलसे ही हल क्यों चलाया 
जाता है? हाथी एक हल नहीं, दस हल चला सकता 
है; परंतु हाथीसे कोई हल नहीं चलाता, बैलसे ही 
सब चलाते हैं। इसी प्रकार छोटेसे कामके लिये 
भगवन्नाम-जैसे महान्‌ साधनकी क्या जरूरत है? 

३६. शास्त्रोंमें स्त्रियोंके लिये आज्ञा है कि वह 
एकमात्र अपने पूज्य पतिकी ही सेवा करे। इसीमें 
स्त्रीका कल्याण है। एकमात्र अपने पतिकी सेवा करते- 
करते उसकी वृत्ति तदाकार हो जायगी। मृत्युके समय 
पतिका ही ध्यान रहेगा, इससे वह स्त्री-योनिसे मुक्त 
होकर पुरुष-योनिको प्राप्त हो जायगी और पुरुष बनकर 
वह फिर मुक्ति प्राप्त करेगी। शास्त्रोंने स्त्रियोंके लिये 
पति-सेवा करनेकी आज्ञा उनके साथ द्वेष करके नहीं 
दी है, बल्कि स्त्रियोंके कल्याणके लिये ही यह विधान 
है। स्त्रियोंको अपने पतिसे कहना चाहिये कि “पतिदेव! 
आप तो परमात्माका ध्यान करके मनुष्ययोनिसे मुक्त 
हो जायँ और इधर मैं आपका ध्यान करके स्त्री- 
योनिसे मुक्त हो जाऊँगी। इस प्रकार हम दोनोंका कल्याण 
हो जायगा।' 

३७. पतिको भी परमात्माका ही ध्यान करना 
चाहिये, स्त्रीका नहीं। वह यदि स्त्रीका ध्यान करेगा 
और स्त्रीका ध्यान करते-करते मरेगा तो उसे स्त्री होना 
पड़ेगा। 

३८. हमारा यही कहना है कि स््त्रियोंका पति- 

सेवासे ही कल्याण हो सकेगा। स्त्रियोंको उतना लाभ 
श्रीकृष्णभक्तिसे भी नहीं होगा जितना कि उन्हें पति- 
सेवासे हो सकेगा। हमारे शास्त्रोंमें इसीसे पति-सेवापर 
जोर दिया गया है। स्त्रीको जब भी बच्चा होता है, 
तभी उसे मृत्युका सामना करना पड़ता है। पुरुषकी 
मृत्यु एक बार ही होती है। इस बार-बारको मृत्युसे 
बचनेके लिये उसे पुरुषकी सेवा करनी चाहिये और 
आगे पुरुष-शरीर मिलनेपर परमात्माका ध्यान करना 
चाहिये, जिससे मृत्युसे आत्यन्तिक छुटकारा प्राप्त हो 
और सदाके लिये मुक्ति मिल जाय। 
(प्रेषक-- श्रीशारदाप्रसादजी नेवरिया) 

३९. भगवानका भक्त होकर कोई भी दुखी नहीं 
रह सकता, यह हमारा अनुभव है। 

४०. ईश्वरप्रा्िको वासना जबतक दृढ नहीं होगी 
तबतक अनेक वासनाओंके चक्करमें पतंगेकी भाँति न 
जाने कहाँ-कहाँ उड़ते फिरोगे। 

४१. यदि कोई पापकर्म हो जाय तो परमात्मासे 
यही प्रार्थना करनी चाहिये कि भगवन्‌! हमारा इन्द्रियोंपर 
अधिकार नहीं है, क्षमा किया जाय, भविष्यमें फिर 
ऐसा नहीं होगा। परंतु ऐसा नहीं कि पाप भी करते 


* संत बचन सीतल सुधा करत तापत्रय नास * 


सन्त... 
जाओ और भगवानूका भजन भी--भगवानूकी कृपाके 


बलपर पाप करनेका विधान नहीं है । 

४२. पेटके लिये धर्म मत छोड़ो, ईश्वरको अंधा 
बनानेका व्यर्थ प्रयास मत करो। चरित्रवान्‌ बनो, पाप 
करनेसे डरो। 

४३. शास्त्र-मर्यादाओको लिये रहोगे तो लोकमें 
ऐसे ही कार्य होंगे जो परलोकको उज्ज्वल बना देंगे। 

४४. राष्ट्रके चरित्र-बलकी वृद्धि और हर 
प्रकारसे राष्ट्रकी उन्नतिके लिये देशमें धार्मिक शिक्षाकी 
आवश्यकता है। 

४५. मनमें सदा भगवानूका स्मरण बना रहे और 
मर्यादाका उल्लङ्घन न हो, यही महात्मापन है। 

४६. जगतूके व्यवहारमें केवल कर्तव्यबुद्धि रखो, 
उसमें इष्ट बुद्धि मत रखो--यानी संसारमें कमल-पत्रवत्‌ 
बने रहो। 

४७. मनसे कभी किसीका अनिष्ट-चिन्तन न करो। 

४८. मनुष्य-जीवनकी सफलता भगवत्‌-प्रापिमें 
है। यह तन बार-बार मिलनेका नहीं । इसलिये आगेकी 
यात्राके लिये, अभीसे भगवत्‌-भजनरूपी धन साथ 
ले लो। 


महर्षि रमण 


(घरका नाम-श्रीवेंकटरामन। जन्म--३० दिसम्बर सन्‌ १८७९ ई०। पिताका नाम-- श्रीसुंदरमय्यर । देहावसान--१४ अप्रैल 


१९५० ई०) 

समर्पणका सच्चा अर्थ समझनेके बाद ही समर्पण 
सफल होता है। ऐसा ज्ञान बार-बार विचार करने और 
अनुशीलन करनेके बाद ही होता है । निश्चितरूपमें उसका 
परिणाम आत्मसमर्पण है। मन, वचन और कर्मसे किये 
हुए किसी समर्पण और ज्ञानमें अन्तर नहीं है । समर्पण 
तभी सम्पूर्ण हो सकता है जब वह संदेहरहित हो। यह 
सौदेका विषय नहीं है। भगवान्‌से कुछ माँगा भी नहीं जा 
सकता । ऐसे समर्पणमें सब समा जाता है। ज्ञान या 
वैराग्य वही है, भक्ति और प्रेम भी वही है । 


किसी भी उपायसे अहंकार तथा ममताका नाश 
करनेका नाम ही मुक्ति है; फिर भी ये दोनों एक दूसरेके 
आश्रयमें टिके रहते हैं । इसलिये एकका नाश दूसरेके 
नाशका कारण बन जाता है । मन-वाक्‌से अगोचर ऐसी 
मनोदशा प्राप्त करनेके लिये अहंकारको निकाल देना 
ज्ञानमार्ग है और ममताको मार भगाना भक्तिमार्ग है। इन 
दोनोंमेंसे कोई एक मार्ग पर्याप्त है। भक्ति और ज्ञानमार्गका 
परिणाम भी समान है। इसके विषयमें शङ्का करनेका 
कोई कारण नहीं है। 


* स्वामी श्रीकृष्णानन्दजी महाराज * 


स्वामी श्रीकृष्णानन्दजी महाराज 


(प्रेषक--श्रीब्रह्मदत्तजी ) 


१-मनको शुभ गुणोंसे संस्कृत करना हो तो 
उसके मल- हिंसा, असत्य, क्रोध आदिको हटाना 
आवश्यक है। 

२-हिंसा-त्यागके बिना दान दिखलावा या दम्भमात्र 
हो जाता है, जिसका चतुर मनुष्य भोले लोगोंको ठगनेके 
लिये दुरुपयोग करते हैं। 

३-ऐसा कौन-सा सदुपदेश है जिसका विवेकच्युत 
मनुष्य दुरुपयोग नहीं करता ? चोरोंके भयसे धनोपार्जन 
नहीं त्यागा जा सकता। 

४-मनको यज्ञादि कर्मोमें लगाये रखना ही उसके 
अनर्थकारी प्रबल वेगको रोकनेका सफल उपाय है। 

५-जो इहलौकिक भोगोंको ही सब कुछ समझता 
है उसके कर्तव्य-पालनकी नींव बहुत निर्बल होती 
है और वह लोभादिके हलकेसे आघातसे ही गिर 
सकती है। 

६-इहलौकिक भोगोंको ही सब कुछ समझनेसे 
साधारण सामाजिक व्यवहारोंमें शुद्ध प्रेम तथा कर्तव्यको 
दृष्टिका लोप हो जाता है। 

७-सामान्य सुख-दुःखोंसे उपरामकी वृत्ति, 
उदासीनता, सहनशीलता, अनासक्ति आदिको भी प्राणी 
किसी अन्य विलक्षण नित्यसुखके लिये अपनाता है। 

८-नवजात शिशुके सुख-दुःखका क्या कारण 
है? बिना किसी बुद्धि-ग्राह्म प्रत्यक्ष कारणके सुख- 
दुःखकी धारा अकस्मात्‌ क्यों टूट जाती है? मनुष्यके 
सुखके लिये किये जानेवाले प्रयत्न क्यों विफल हो 
जाते हैं? यह जीवनधारा क्यों और कहाँसे आती है? 
और कहाँ कैसे चली जाती है ?--इत्यादि प्रश्नोंका 
समाधान, देहकी अवधिमात्रतक ही प्राणीके अस्तित्व- 
वादद्वारा नहीं हो पाता। 

९-शास्त्रीय प्रवृत्तिमार्ग लौकिक सुव्यवस्थाका 
साधक है और निवृत्तिमार्ग केवल ब्रह्मविद्यापरायण 
महात्माओंकी सहायता करता है। 

१०-शास्त्रीय प्रवृत्ति तथा निवृत्ति दोनों एक ही 
लक्ष्यके परम साधन होनेसे परस्पर सहकारी हैं, विरोधी 
नहीं। 


११-निवृत्तिमार्गी महात्मा अपने तप, शुद्धाचरण 
तथा ब्रह्माभ्यासके द्वारा आध्यात्मिक वायुमण्डलको 
सामान्यतया अप्रत्यक्ष शुद्धि और प्रवृत्तिमार्गियोंके लिये 
परम लक्ष्यका निर्देश न करें तो प्रवृत्तिमार्ग केवल भोग- 
लिप्साका ही कारण बनकर संसारका संहार करनेवाला 
बन जाय। 

१२-मानव-जीवनके उच्च आदर्शको प्राप्त करनेमें 
धन और शक्ति आवश्यक साधन हैं। परंतु ध्यान रहे 
इनकी प्राप्तिका आधार दम्भ, झूठ, दुराचार, अन्याय 
और देश-द्रोह नहीं होना चाहिये । 

१३-ज्ञानी मूक भाषाद्वारा ब्रह्मज्ञानका उपदेश 
करता है । ज्ञानीसे सामान्य लौकिक सेवाका कार्य लेना 
आयुर्वेद-विद्यामें प्रवीण धन्वन्तरिसे ओषधि कुटवानेके 
समान ही है। 

१४-ब्रह्मचर्याश्रम शास्त्रीय दृष्टिकी प्राप्तिकि लिये 
द्वार है। 

१५-जो लोग भोग-वासनामें आसक्त हैं, अतएव 
साक्षात्‌ परम लक्ष्यके मार्गपर नहीं चल सकते, उनके 
लिये शास्त्रीय प्रवृत्तिरूपी गृहस्थाश्रम है । 

१६-ब्रह्म-साक्षात्कारद्वारा परम इष्टकी सिद्धि करना 
और इस लक्ष्यकी प्राप्तेोकि लिये आदर्श वातावरण 
बनाना ही वानप्रस्थ तथा संन्यासका कर्तव्य है। 

१७-परम आनन्दकी उपलब्धिके लिये मनका 
और वाणीके भी व्यापाररूपी विक्षेपका निरोध 
आवश्यक है। 

१८-पशु व्यवहारके औचित्य और अनौचित्यका 
निर्णय अपने शारीरिक बलके आधारपर ही किया 
करता है। 

१९-परम ज्ञानीकी स्वाभाविक रुचि और शास्त्रादेशमें 
कुछ अन्तर नहीं रह जाता। 

२०-सामान्य मानवीय या शास्त्रीय परिभाषामें 
जिसे धर्म कहा जाता है, वही ज्ञानीकी स्वाभाविक प्रवृत्ति 
होती है। जैसे अग्निकी दाह-प्रवृत्ति। 

२१-ज्ञानीसे आत्म-अनात्मकी ग्रन्थि खोलनेके लिये 
ब्रह्मविद्याका उपदेश लेनेमें ही संसारका हित है। 


* संत बचन सीतल सुधा करत तापत्रय नास * 


भक्त श्रीरामदयाल मजूमदार 
(प्रे०- श्रीविमलकृष्ण ' विद्यारल') 


“मरण, देहका मरण तो है ही, पर मैं सियार- 
कुत्तेकी मौत नहीं मरूँगा। श्रीभगवानूका स्मरण 
करते-करते ही मरूँगा।' पहलेसे ही इस प्रकार दृढ़ 
प्रतिज्ञा करो। “सदा श्रीभगवानूका स्मरण करूँगा' इसे 
बार-बार प्रतिदिन स्मरण करो। कभी भूलो नहीं। 

गीताका आश्रय लेनेपर उस देशमें पहुंचा जा 
सकता है, उसी भूमाको प्राप्त किया जा सकता है; 
किंतु भगवती गीताकी कृपा बिना उनका आश्रय कौन 
प्राप्त कर सकता है? कृपा उसी व्यक्तिको प्राप्त होती 
है, जो गीतासे प्रेम करता है, गीतामें प्रेम करता है 
और गीताके प्रेमका अनुभव करके गीताके उपदेशको 
जीवनमें उतारनेकी चेष्टा करता है । 

यदि समीप ही बहुत कुछ प्राप्त हो जाय, तो 
समझना बहुत दूर है। ऐसा न हो और बहुत दूर 
भी कुछ मिल जाय तो समझना कि अभी विलम्ब 
है और जब समीप या दूर कुछ भी न रहे, तब 
समझना कि प्राप्त हो गया है । 

आलस्य, अनिच्छा और मंद इच्छाको प्रश्रय मत 
देना। इतनेपर भी ऐसा हो तो विचार करना कि अशुभ 
प्राक्तन मुझे अशुभ कार्यमें प्रवृत्त कर रहा है, मुझे असम्बद्ध 
प्रलापमें डाल रहा है। अशुभ घड़ी आते ही प्रणाम करते- 
करते, प्रार्थना करते-करते पुरुषार्थका बल बढ़ाना। 


हताश मत होओ। आश्वस्त होओ। विश्वास रखो। 
जीवित रूपसे प्रभुको पुकारो। मनुष्यके सामने अपने 
दुःखकी बात मत कहो। उनके साथ बातें करनेका 
अभ्यास करो। उनके साथ जो लोग हैं, उनको जनाओ। 
वे तुम्हें मार्ग दिखा देंगे। 

जो चाहते हो, वह मिलेगा ही । गुरुसे भ्रम जानकर 
उस भ्रमको दूर करनेके लिये तपस्या करो। तपस्या ही 
भारतकी विशेषता है। इस तपस्याको छोड़कर दूसरी 
तरफ चेष्टा करनेसे कुछ भी मङ्गल नहीं होगा। 

साधनामें सचमुच कष्ट है। परंतु साधनासे उनकी 
निश्चय ही प्राप्ति होगी। ऐसा विश्वास होनेपर सारे कष्ट 
अग्राह्य हो जाते हैं। 

जिसका चित्त ब्रह्ममें रमण करता है, उसीको आनन्द 
है, निश्चय ही आनन्द है। तुम हम “अल्प' को लेकर 
सोचते हैं, आनन्द मिल गया। परंतु वह आनन्द नहीं है। 
आनन्दके आभासका लेप लगा लेनेसे तो दुःख ही होगा। 

नाम-कीर्तन करो। दूसरी चिन्ता जितनी ही जोरसे 
मनमें उठे, उतने ही घने-घने उच्चस्वरसे नाम-कीर्तन 
करो। लय कट जायगा। 

नाम-जप करो। सब कुछ मिलेगा। जब नाम- 
जपमें रुचि न हो, तब समझना पाप है। साधु-सङ्गमें 
नामकी महिमा श्रवण करो। 


प्रभु श्रीजगद्वन्धु 


(जन्म-सन्‌ १८७१ ई०। जन्म-स्थान-डाहापाड़ा (मुर्शिदाबाद), ब्राह्मण-कुल। देहावसान 


सितम्बर, १९२१ ई० |) 

दूसरेकी चर्चा विषवत्‌ छोड़ो, न स्वयं करो, 
न कानोंसे सुनो। 
होता, केवल पाप मिलता है। परचर्चा और |. 


बाह्यादृष्टि सदाके लिये त्याग करो । दूसरेके बाबत | : | | 


ख्याल करनेसे अपना चित्त मलिन होता है। 
मालिन्य दूर करो। घरकी दीवारपर लिख रखो-- 
“परचर्चा निषेध, बाह्यदृष्टि त्याग।' 

निन्दया नैधते धर्म: पापं लभ्यं हि केवलम्‌। 


निन्दासे धर्म नहीं / | | १३ ) 


अपनी कुटी श्रीअङ्गतमें १७ 


ततो निन्दां न कुर्वन्ति महाभागवता जना: ॥ हि 
जीवहिंसासे मनुष्यकी उन्नति कभी नहीं 
_\ होती। हिंसा करनेवालेका परिणाम कष्ट ही होता 
` | है। अहिंसाके साथ सिंहविक्रमसे चलो। तुम 

आघात न करो। जीवदेहमें नित्यानन्दका वास / 
जीवदेहपर आघात करना मानो नित्यानन्दको ही 


करना है। सब जीवोंको नित्यानन्दके स्वरूप समझी | 


आत्मसंयमसे ही आत्मरक्षा होती है, सदा पवित्रता 

सदा निष्ठा। आत्मशौचसे शरीररक्षा होती है। निष्ठा ही श्रीकृष्ण सब जानते हैं, तो भी अपने मुखसे 
आरोग्य है, अनिष्ठामें व्याधि और मृत्यु है। किसीकी सबको कहना चाहिये, निर्जनमें स्थिर-चित्त होकर प्रार्थना 
हवा अङ्गपर न लगने दो। नैष्ठिक होनेसे कोई भी उसके और निवेदन करना चाहिये। उनको न जाननेसे, उनके 
काममें बाधा नहीं दे सकता। तुमलोग पवित्र रहकर पास न जानेसे वे कुछ नहीं कर सकते। अचलकी 


हरिनाम कहो। 


भाँति पड़े रहते और देखते रहते हैं। 


महात्मा श्रीहरनाथ ठाकुर 


[जन्म--बंगला सन्‌ १२७२ की १८ वीं आषाढ़। जन्म-स्थान--सोनामुखी गाँव (बाँकुड़ा जिला)। पिताका नाम--जयराम 
वन्द्योपाध्याय (के औरस) । माताका नाम--श्रीभगवती सुन्दरी देवी।] 


श्रीकृष्ण-प्रेम 
सदा हरिप्रेममें मस्त रहो, हरिनाममें रमते 
रहो, परोपकारके व्रती बने रहो, अवश्य ही 
श्रीकृष्ण कृपा करेंगे । श्रीकृष्णका मोल बस एक 
लालसा है, अन्य कोई धन या रल देकर ळी... 


व्रत, अध्ययन आदि किसी वस्तुसे उन्हें वशमें 

नहीं किया जा सकता, इसीलिये कहता हूँ प्रेम बना 
रहे। श्रीकृष्णके लिये सब समान हैं। जगत्‌को अपना 
समझो; जगत्‌ कृष्णका है; कृष्ण हमारे हैं; इसलिये 
उनकी वस्तु अवश्य ही प्रिय होगी । जगतूको जगत्रूपसे 
मत प्यार करो; जगतूको श्रीकृष्णका जानकर प्यार करो; 
ऐसा करनेसे हिंसा नहीं होगी, किसीका द्वेष न होगा; 
क्योंकि जब किसी वस्तुको कोई दूसरेकी समझ लेता 
है तब उसे कभी अपनी नहीं समझ सकता । चरवाहे 
अपने मालिककी गौओंको चराते हुए आपसमें उन 
गौओंको अपनी कहकर बतलाया करते हैं, कहते हैं- 
भाई, हमारी गौओंको घेर लाओ, मेरी गौ बीमार है, 
मेरी गौके बछडा हुआ है, इत्यादि। पर यह सब कहते 
हुए भी इसका सुख-दुःख उन्हें कुछ नहीं होता; क्योंकि 
अपने दिलमें वे जानते हैं कि गौएँ उनकी नहीं हैं, 
केवल मुँहसे अपनी बतलाते हैं। इसी प्रकार यदि यह 
बात मनको जँच जाय कि यह सब जो कुछ है 
श्रीकृष्णका है, तो किसी भी वस्तुमें आसक्ति न होगी 
और फिर भी सब वस्तुओंको अपनी कह सकेंगे। इसीका 
नाम संन्यास, आत्मसंयम आदि है। इसीके चिन्तनसे 
जीव मुक्त होता है, ऐसा जीव ही जीवन्मुक्त होता है। 
इसलिये सदा इसी भावमें रहो। इसी भावमें रहते हुए 

(पी तुम निश्चिन्त हो जाओगे। तब केवल तुम ही 


हि रि य. 


श्रीकृष्णको नहीं पा सकते। जपबल, तपबल, छलका ८: 


परोपकार करनेसे कभी अहंकार नहीं होगा । 
अहंकारके न होनेसे अभिमानरहित होंगे और 
हे निताईको पानेसे चैतन्य करतलगत होंगे, तब 


आनन्दमें मगन होओगे, सो नहीं, बल्कि तुम्हारे 
७ कारण कितने ही लोग प्रेमानन्दमें प्रवाहित होंगे, 
कितनोंको तुम प्रेममें डुबा दोगे । 
श्रीकृष्णनाम 

सर्वदा ही ईश्वरके नाममें मत्त बने रहो; कभी भी 
मनमें शुचि तथा अशुचिका विचार मत आने दो। इस 
संसारमें अशुचि कुछ हे ही नहीं, यदि कुछ हो भी 
तो वह श्रीकृष्णके नाम-स्पर्शसे शुचितम हो जाता है । 
इसीलिये कहता हूँ कि शयनमें, स्वप्रमें सदा इसी नाममें 
डूबे रहो। यह नाम ही मन्त्र है, नाम ही तन्त्र और 
नाम ही ईश्वर है। नामसे बढ़कर और कुछ भी नहीं 
है। श्रीकृष्णका नाम श्रीकृष्णसे भी बड़ा तथा गुरु वस्तु 
है। इस नाम महामन्त्रके उच्चारणसे भवरोग निवारण 
होता है, दैहिक व्याधियोंका तो पूछना ही क्या? किसी 
प्रकारकी चिन्ता न करो। नामोच्चारण करो--सारा संसार 
तुम्हारा ही हो जायगा--तुम इसके हो जाओगे। 
चिदानन्दमें मग्न रहोगे--निरानन्दकी छाया भी देखनेको 
न मिलेगी । तुम्हें आधिभौतिक, आधिदैविक, आध्यात्मिक 
किसी प्रकारका भय न रहेगा, सभी भय भयभीत होकर 
भाग खडे होंगे। सदाके लिये तुम निश्चिन्त हो जाओगे । 
इसीसे कहता हूँ कि नाम लेना जीवोंका एकमात्र कर्तव्य 
तथा उद्देश्य है। नाम भूल जानेपर इन्द्रका इन्द्रत्व भी 
महानरक-भोगमें परिगणित होता है । श्रीकृष्णको भूलनेसे 
ही मायाके दास और श्रीकृष्णको स्मरण करनेसे ही 

जीवन्मुक्त हो जाओगे। जिसे जितने क्षण जीना हो, 
उसे श्रीकृष्णका नाम लेकर जीवन सार्थक बनाना 
चाहिये। श्रीकृष्णको भूल जानेपर ब्रह्मत्व और शिवत्व 
भी कुछ नहीं है। सुख-दुःख क्षणस्थायी हैं, इनके फेरमें 
पड्कर श्रीकृष्णके नामको भूल जाना विषपान करनेके 
बराबर है। 

श्रीकृष्णकी अपेक्षा श्रीकृष्णका नाम अधिक 
शक्तिशाली तथा परम शान्तिदायक है। ऐसा सजीव 
महामन्त्र दूसरा कोई भी नहीं है। दृढ़ विश्वासके साथ 
नाम लेते रहो, बिना श्रद्धाके भी नाम लेना व्यर्थ नहीं 
जाता। इस क्षणस्थायिनी पृथ्वीको चिरशान्तिका स्थान 
समझकर भुलावेमें पड़ जाना ठीक नहीं । इस पृथ्वीपर 
हम जो कुछ देखते हैं, सर्वत्र वे-ही-वे हैं। उनके 
चिरस्थायी होनेपर भी हमारे लिये वे क्षणस्थायी हैं; 
क्योंकि पृथ्वी तो जैसी है वैसी ही है किंतु हम तो 
चिरकालतक किसी भी रूपमें नहीं रह सकते । मैं अभी 
हुँ सम्भव है एक क्षणमें न रहूँ। इसीलिये कहता हूँ 
कि दो दिनकी पृथ्वीको चिरकालीन मानकर जिसमें 
हमलोग उस अनन्त शान्ति-निकेतनको न भूल जायँ। 
उस दयामयंसे हमारी यही प्रार्थना है। प्रभु हमारी 
मानसिक आकाङ्क्षाको अवश्य पूरी करेंगे। इसलिये 
कहता हूँ कि चिरकाल तथा सभी अवस्थाओंके 
निष्कपट बन्धु श्रीकृष्णको और सदाके सम्बन्धी 
श्रीकृष्ण-नामको भूलकर दो दिनके पार्थिव सुख-दुःख, 
पुत्र-परिवारको अपना समझकर हम कहीं भूल न कर 
बैठें। नाम न भूलना सभी शक्तियोंके आधार तथा 
बीजस्वरूप नाममें विश्वास करना तथा कायमनोवाक्यसे 
उसीका आश्रय ग्रहण करना सबका कर्तव्य है। जिस 
मित्रके निकट रहनेसे सदा ईश्वरका नाम लेना पडे, 
उसे सच्चा मित्र समझना चाहिये और जो लोग पृथ्वीके 
बन्धनोंको और भी दृढ़ और कड़ा करनेकी चेष्टा करते 
हैं, वे कभी भी पवित्र बन्धुपदको प्राप्त नहीं कर सकते। 
यहाँके जो-जो कर्तव्य हैं, उन्हें कर्तव्यज्ञानके विचारसे 
करो और नामको अपना परम अङ्ग और प्रीतिदायक 
निज-स्व मानकर उसे प्राणोंसे भी प्रिय समझो। 
किसीको भी अपने प्राण अर्पण न करो। पृथ्वीके 
शरीरको पृथ्वीको ही प्रदान कर दो और श्रीकृष्णके 
प्राण और मनको उन्हें ही प्रदान कर सुखी होओ। 

कष्टकातर न होओगे, तो किसीका भी भय न रहेगा। 
जो संसारके बीज तथा संसारके मूल कारण हैं, उन्हे 
प्रेम करनेसे सबका प्रेम करना होता है, जैसे वृक्षकी 
जड़में जलसिञ्चन करनेसे उसके सभी अङ्घोंका 
विकास होता है, उसी प्रकार श्रीकृष्णसे प्रेम करनेपर 
सभीसे प्रेम करना होता है। जिसके वे मित्र हैं, उसके 
स्थावर, जङ्गम सभी मित्र हैं, इसलिये सभी कारणोंके 
कारण उन श्रीकृष्णसे प्रेम करना सबका कर्तव्य है। 
इसीसे शास्त्रोंने कहा है कि, “जो मनुष्य श्रीकृष्णका 
भजन करता है वह बड़ा चतुर है।' 

भगवानको प्राप्त करनेके दूसरे भी अनेक मार्ग हैं, 
किंतु कलियुगमें इससे अधिक सुगम और कोई नहीं 
है; क्योंकि इस युगमें दुष्टोंका सबसे अधिक भय होता 
है। जो उपाय दूसरे युगमें बताये गये हैं, वे अब इस 
युगमें लाभदायक नहीं हो सकते। जब दुष्ट शक्तियाँ 
संख्यामें बहुत हो जाती हैं तब भगवानका केवल नाम 
लेनेसे ही उनका नाश हो जाता है। 

“दयालु परमात्मन्‌! हमें नाम लेनेसे प्रेम करना 
सिखलाइये और प्रेमके भावसे प्रसन्न बनाइये। अन्य 
किसी वस्तुके लिये आपसे क्या प्रार्थना करें? 
आपने हमें सब कुछ दिया है और अब भी आप 
हरेक वस्तु, जिसकी हमको आवश्यकता होती है, दे 
रहे हैं। हम नहीं जानते कि आपके पास क्या-क्या 
अमूल्य रत्न हैं। हम तो सदैव आपकी कृपा चाहते 
रहते हैं।' 

उस मनुष्यको भगवानूसे कुछ नहीं माँगना चाहिये 
जो केवल उनका प्रेम प्राप्त करनेकी इच्छा रखता है। 
हमेशा अपने मनमें भगवानूको स्मरण रखना चाहिये 
और उनसे ही अपने दुःख प्रकट करना चाहिये। वे 
ही केवल हमारे दुःखभरे शब्दोंको सुनते हैं। जब मनुष्य 
हर समय उनको याद रखता है तो वे उसके कहनेको 
अवश्य सुनेंगे, वे अपने भक्तोंके शोकसे भरे अश्रुओंको 
कदापि नहीं देख सकते। SE को 

सत्सङ्गति तथा सदविचारोंका प्रभाव 
यदि मनुष्य बुरी सङ्गतिमेँ पड़ जाते हैं तो ति 
प्रायः अपनी इच्छाके विरुद्ध भी बुरे काम कर डालते 
हैं, इसलिये मनुष्यको सदैव कुसङ्गतिसे ह 69 
चाहिये और सदैव अच्छी सङ्गतिकी खोजमें खो 

चाहिये। अच्छे मित्र न मिल सकें तो अकेले रहना 
ही उचित है। मनुष्य सच्चा सुख चाहता हे तो उसे 
सदैव अच्छी सङ्गति करनी चाहिये। दुष्ट मनुष्योंकी 
सङ्गति ध्यानमें न लानी चाहिये। मनुष्यके परम प्रिय 
मित्र बुरे स्थानोंमें जानेके लिये और दुष्ट जनोंकी सङ्गति 
करनेके लिये विवश करें तो उनके प्रति भी घृणा करनी 
चाहिये। 
यदि मनुष्यको किसी कामके करनेमें डर हो तो 
उसपर विचार करनेसे भी डरना चाहिये। ऐसे कामोंसे 
दूर रहना चाहिये जिनके केवल स्मरण करनेसे चित्त 
दुखी होता है । बुरे विचार बुरे कामोंसे अधिक शक्तिशाली 
हैं; इसलिये ऐसे विचार पूर्णतया मनसे निकाल देने 
चाहिये। मनुष्यको अपने विचार सदैव पवित्र बनाने 
चाहिये। यदि विचार अच्छी तरह पवित्र बन जायँगे 
तो उनका प्रकाश बिजलीके समान अँधेरी कोठरीमें भी 
प्रकाश करेगा । विचारकी शक्ति सचमुच महान्‌ है । विचार 
इतने बलवान्‌ होते हें कि इनके द्वारा ऐसे-ऐसे कार्य 
मनमें आ जाते हैं जिनकी ओर मनुष्यका मन जा भी 
नहीं सकता । सांसारिक विचार शरीरका नाश कर देते 
हैं; किंतु भगवानूको समर्पित हुए सब विचार हृदय, 
शरीर और आत्माको प्रसन्न बनाते हैं । जिस प्रकार स्वच्छ 
साबुनसे शरीर साफ हो जाता है, उसी प्रकार 
सद्विचारोंसे हृदय शुद्ध हो जाता है। जितना अधिक 
निर्मल साबुन होता है उतना ही अधिक शरीर निर्मल 
हो जाता है। इसी प्रकार मनुष्यके जितने ही अधिक 
शुद्ध विचार होते हे, उतना ही अधिक उसका हृदय 
शुद्ध बन जाता है । 
जीवनकी समस्या 
इन संसारमेँ हरेक पदार्थ नाशवान्‌ है। जो आज 
है वह कल न रहेगा; अतएव यदि मनुष्य इस संसारके 
किसी पदार्थपर आवश्यकतासे अधिक प्रेम करते हैं तो 
वे बहुत भूल करते हैं । कुछ मनुष्य अज्ञानवश अपने 
बच्चोंको बहुत ही अधिक प्यार करते हैं और ऐसा 
करनेपर भी उनकी आज्ञाके बिना उनके बच्चे उनसे 
विदा हो जाते हैं; तब उनको बिछोहके कारण असहनीय 
दु:ख उठाना पड़ता है। यह संसार कुछ दिनोंके लिये 


है और इसके दुःख-सुख भी थोड़े समयके लिये हैं, 


इसलिये मनुष्यको यह कदापि उचित नहीं है कि वह 
सांसारिक दुःख-सुखमें पड्कर स्थायी सुखको भूल बैठे। 
भगवान्‌ ही केवल सर्वकालमें हमारे सच्चे मित्र हैं, वे 
ही सच्चे बन्धु और प्राणाधार हैं, इसलिये उन्हें कभी 
न भूलना चाहिये। कितनी बार हमको माता, पिता, 
पुत्र, कन्या, स्त्री तथा पति मिले। हम क्षणभरके लिये 
अपने पूर्वजन्मके सम्बन्धियोंके विषयमें विचार नहीं 
करते हैं और वे भी हमको भूल गये हैं। 

इस संसारमें कोई भी पदार्थ स्थिर नहीं है। जो 
कुछ आज दिया गया है, कल ले लिया जायगा। जो 
देता है वही फिर उसे वापस ले लेता है। कुछ समयके 
लिये हम उसको अपनी रक्षामें रखते हैं, इसलिये हम 
उसको अपना समझने लगते हैं; किंतु जब हम उससे 
पृथक्‌ होते हैं, तब हमको शोक होता है। कोई भी 
वस्तु ऐसी नहीं है जिसको हम अपना कहकर पुकार 
सकें। यहाँतक कि यह नाशवान्‌ शरीर भी ईश्वरका 
है और जब वे चाहें तब ले सकते हैं। आश्चर्यकी बात 
है कि दूसरेकी सम्पत्तिको अपनी समझते हुए जब हम 
उससे अलग होते हैं तब हम दुखी होते हैं। अतएव 
चतुर ज्ञानवान्‌ मनुष्यको किसी प्रकारका दु:ख-सुखका 
चिन्तन न करते हुए केवल कर्म करना चाहिये । उसको 
किसी मनुष्यके विषयमें अधिक चिन्तन न करना चाहिये 
और न किसी वस्तुसे अधिक मोह करना चाहिये, तभी 
वह सदाके लिये सुखी बन सकता है। 

प्राणिमात्रके प्रति प्रेम 

यह प्रत्येक मनुष्यका कर्तव्य है कि वह दूसरेके 
बच्चोंको अपने बच्चोंके समान समझे। इस प्रकार 
सांसारिक रीतिकी सीमाका उल्लट्घन करता हुआ वह 
भगवानूका प्रेमपात्र बन सकता है। दीनोंके दुःखको 
भोजन तथा अन्य पदार्थोके द्वारा यथाशक्ति दूर करना 
चाहिये। 

भगवानूने सार्वजनिक प्रेम उत्पन्न करनेके लिये 
अपने पड़ोसियोंके प्रति तथा दूरवालोंके प्रति प्रेमका 
सम्बन्ध स्थापित किया है । मनुष्य पहले अपने माता, 
पिता, भाई, बहिन आदिसे प्रेम करता है। जब वे बडे 
हो जाते हें तब वे अपने मित्रों तथा साथियोंसे प्रेम 
करने लगते हैं। जब उनके विवाह हो जाते हैं तब 

वे दूसरे कुटुम्बवालोंसे प्रेम करने लगते हैं। जब उनको 
अपने बच्चोंके विवाह करने पड़ते हैं तब वे बहुत- 
से अन्य मनुष्योंसे प्रेमका नाता जोडते हैं। इस प्रकार 
प्रेमका सम्बन्ध यहाँतक बढ़ जाता है कि मनुष्य अपने 
पासवाले सम्बन्धियोंके प्रति प्रेम करना भूल बैठते हैं। 
इस प्रकार उनका प्रेम सार्वजनिक हो जाता है; तभी 
मनुष्य भगवानूकी सच्ची सेवा करते हैं और असीम 
सुखका अनुभव करते हैं। दूसरोंके प्रति प्रेम करनेमें 
कुछ भी नहीं खर्च करना पड़ता है; किंतु मनुष्यको 
इतना ही करना पड़ता है कि वह अपने हृदयके 
किंवाड़ोंको पूरा-पूरा खोल दे। इस प्रकार सार्वजनिक 
प्रेम करना सीखना चाहिये। ऐसा करनेपर शनैः-शनैः 
उसका हृदय कोमल हो जायगा। 

बादशाहोंके बादशाहको भी उसी तरह मरना पड़ता 
है जिस प्रकार एक भिखारी मरता है। इस संसारमें 
मनुष्य अपने साथ कुछ भी नहीं लाता है और न वह 
विदा होते समय इस संसारसे कोई वस्तु ले जाता है, 
केवल अपने भले-बुरे कामोंको ही इस संसारमें लाता 
है और मरनेके बाद उनको ले जाता है, अतएव उसको 
अच्छे ही कर्म करनेमें लगे रहना चाहिये। और दीनोंकी 
सेवा करना सर्वोत्तम कर्म है। यदि वह धन कमानेकी 
प्रबल इच्छामें लगा है तो उसे अवकाश नहीं मिलेगा। 
यदि ऐसी इच्छा नहीं है और दूसरोंकी सेवा करना चाहता 
है तो वह समय बचाकर अपने मनको इस ओर लगा 
सकेगा। 

शारीरिक शक्ति तथा भोजनकी ओर 
ध्यान 

शक्ति ही जीवन है। इस जीवन-शक्तिका 
सम्पादन करना प्रत्येक मनुष्यका प्रथम कर्तव्य होना 
चाहिये। यदि मनुष्य कोई उद्देश्य रखता है तो उसके 
सफल करनेके लिये जीवनशक्तिका बनाये रखना 
प्रधान साधन है। यदि शरीर स्वस्थ होता है तो 
सांसारिक कर्तव्योंक पालन करनेमें अत्यन्त आनन्द 
प्राप्त होता है; किंतु यदि शरीर स्वस्थ नहीं रहता है 
तो आनन्दमय जीवन व्यतीत करना असम्भव है। सब 
कर्तव्य स्वास्थ्यपर ही निर्भर हैं तो इससे अधिक कौन- 
सी शोकप्रद बात हो सकती है कि आरोग्यतारूपी 
अमूल्य खजानेको नष्ट कर दिया जाय। इसके विपरीत 
मनुष्यका कर्तव्य है कि वह स्वास्थ्यकी ओर अधिक 

Ross क स स क 
ध्यान रखे । जिस तरह वर्षाऋतुमें पानीके बहावके कारण 
गड्डे पड़ जाते हैं तो उनकी मरम्मत की 
जाती है, उसी प्रकार यदि मनुष्यका स्वास्थ्य किसी 
कारणसे बिगड़ गया हो तो उसे पूर्णरूपसे ठीक कर 
लेना चाहिये। चाहे उसको कितना ही कष्ट क्यों न 
उठाना पडे। 

शरीरकी शक्ति भोजनपर निर्भर है। इस कारण 
मनुष्यको भोजनपर विशेष ध्यान रखना चाहिये। 
लाभदायक भोजन करना चाहिये और बुरे तथा उत्तेजक 
पदार्थोसे घृणा करनी चाहिये। यदि हम शरीरको स्वस्थ 
रखना चाहते हैं तो सबसे पहले अपने भोजनको 
नियमित कर लेना चाहिये। कभी भोजनका परिमाण 
अधिक नहीं होना चाहिये; किंतु इसके विपरीत 
आवश्यकतासे कम भोजन करना भी अनुचित है। अच्छा 
और शक्ति-उत्पादक भोजन निःसंदेह शरीरको स्वस्थ 
बनाता है। मिट्टीके बने हुए पदार्थ मिट्टी ही बने रहेंगे 
और स्वर्णसे बने हुए पदार्थ स्वर्ण ही कहलायेंगे। 
मिट्टीका स्वर्ण नहीं बन सकता है और सोना मिट्टीके 
रूपमें नहीं बदल सकता है। ठीक इसी प्रकार अपवित्र 
और कुपथ्य भोजन शरीर-शक्तिको ही केवल नाश 
नहीं करता है; किंतु इससे चरित्रपर भी बुरा प्रभाव 
पड़ता है। 

माता-पिताकी सेवा 

जिस माताने अपने हृदयके रक्तसे प्रयत्न करके 
शरीरको पाला, उस माताका सम्मान प्रेम और भक्तिसे 
करना चाहिये । जिस मनुष्यने अपने माता-पिताकी सेवा 
करनेका पाठ नहीं याद किया है, वह कभी भी ईश्वरकी 
सेवा करनेके योग्य नहीं हो सकता है । विद्यार्थीका 
प्रथम कर्तव्य यह है कि वह शब्दोंके हिज्जे ध्यानपूर्वक 
याद करे। यदि ऐसा नहीं करेगा तो वह परीक्षामें पास 
नहीं हो सकता। इसी प्रकार मनुष्यका पहला 
यह है कि वह अपने माता-पिताकी सेवा करे, नहीं 
तो, जीवनरूपी परीक्षामें सफल होना उसके लिये 
असम्भव है। 

जिस ओर दृष्टि जाती है उसी ओर माताका प्रेम 
बच्चोंके प्रति प्रकट होता है। यदि ऐसा प्रेम न होता 
तो संसार भी स्थिर न रहता। जिस प्रकार कोई दक, 
वृक्ष बिना जलके नहीं रह सकता है, उसी प्रकार संसार 
माताके प्रेमके बिना नहीं रह सकता । यदि माता 

पुत्रसे प्रसन्न होती है और उसको आशीर्वाद देती है 
तो उस पुत्रको इस संसारमें किसी बातकी कमी नहीं 
रहती है। वह सदैव अपने जीवनको सुख तथा 
शान्तिसे व्यतीत करता है और अन्तमें भगवानूके 
चरणोंको प्राप्त होता है। इसके विपरीत यदि सुखी- 
से-सुखी मनुष्य अपनी माताको कष्ट देता है तो उसके 
गृहसे सब सम्पत्ति शीघ्र ही विदा हो जाती है। चाहे 
कितना भी धार्मिक वह क्यों न हो, अन्तमें वह अवश्य 
नरकका अधिकारी होगा। 

देखिये, माताका गौरव स्पष्टरूपमें कहाँतक है । हम 
गायका दूध पीते हैं इसलिये वह हमारी माता है; पृथ्वीपर 
हम निवास करते हैं इसलिये वह भी हमारी माता है; 
बहुत-से देव तथा देवियाँ हमारे कल्याणका ध्यान रखती 
हैं, इसलिये हम उनकी भी पूजा करते हैं; साधु हमको 
कुमार्गसे बचाकर सदैव सन्मार्गपर लाते हैं इसलिये हम 
उनका भी सम्मान करते हैं; गुरु हमको मोक्षके लिये 
शिक्षा देते हैं इसलिये हम उनको भी आदरकी दृष्टिसे 
देखते हैं। अब ध्यान देकर विचारिये कि माता हमको 
दूध पिलाती है, अपनी छातीपर सुलाती है, सदैव हमारी 
कुशलताका ध्यान रखती है और गृहसम्बन्धी तथा 
धर्मसम्बन्धी सभी कार्योमें शिक्षा देती है तथा हमको 
बतलाती है कि क्या करना चाहिये और क्या न करना 
चाहिये और इस प्रकार वह हमारे भविष्यका सदैव ध्यान 
रखती है । इससे सिद्ध होता है कि केवल मातामें ही गौ, 
पृथ्वी, देव और देवियाँ, साधु और गुरुके गुण विराजमान 
हैं। एक माताको प्रसन्न रखा जाय तो इनमेंसे हरेकको 
प्रसन्न किया जा सकता है। 

माता-पिताके चरणोंकी सेवामें घरपर रहना सब 
देव-स्थानोंके दर्शनके तुल्य है; क्योंकि माता-पिताकी 
सेवा की जायगी तो सब देवता प्रसन्न होंगे और इस 
प्रकार घरपर रहते हुए भी मनुष्यका मनोरथ सफल 
होगा। 

स्त्री और उसका स्थान 

स्त्री शक्ति कहलाती है; क्योंकि हम संसारको 
बहुत-सी बातोंमें शक्तिहीन होते हुए उससे सहायता 
लेते हैं और इस प्रकार उसकी सङ्गतिसे शक्ति प्राप्त 
कर लेते हैं। वह सहधर्मिणी है; क्योंकि वह हमारे 
धार्मिक कार्योमे सहायता देती है। वह जाया है; क्योंकि 

वह हमारे उत्तराधिकारीको अपने गर्भमें धारण करती 
है। अतएव यही कारण है कि स्त्री जीवनकी हरेक 
अवस्थामें, धर्ममें, धनमें, इच्छामें और मोक्षमें प्रधान 
सहायक है। वही हमको नरकमें ले जाती है और 
वही हमको मोक्षका मार्ग दिखला सकती है, अतएव 
हमको उसके अनादर करनेका विचार कदापि हृदयमें 
न लाना चाहिये। 

अपनी स्त्रीको गुणवती बनानेके लिये शिक्षा देते 
रहना चाहिये। उसको ऐसी शिक्षा देनी चाहिये कि वह 
दीन मनुष्योंकी सहायता करे, नहीं तो, इस संसारमें 
सुख तथा शान्ति प्राप्त होकर भय और अपयश 
मिलेगा। स्त्री-पुरुष दोनोंको एकमय बन जाना चाहिये । 
जबतक वे दोनों अपना स्वार्थ छोड़कर एकमय नहीं 
हो जायँगे; तबतक वे मोक्ष नहीं प्राप्त कर सकते। इस 
संसारमें स्त्री-पुरुषका सम्बन्ध अपने-अपने स्वार्थके 
लिये नहीं है। अपनी स्त्रीको ऐसी शिक्षा देनी चाहिये 
कि वह पहले-पहल माता-पिताकी सेवा करके दीन- 
दुःखियोंकी सेवा करना सीखे। जिसको मनुष्यने अपनी 
पत्नी बना लिया है, उसको आपना कर्तव्य पूर्णरूपसे 
सिखलानेमें कदापि न चूकना चाहिये। 

भगवानको पूजा करना गृहस्थ होकर भी असम्भव 
नहीं है, किंतु इसमें चतुराईकी आवश्यकता है। इसके 
अतिरिक्त कोई मार्ग सुगम हो ही नहीं सकता । पल्लीरहित 
होते हुए भगवानूकी भक्तिके लिये प्रयत्न करना बहुत 
कठिन है। इस मार्गमें आवश्यकता इस बातकी है कि 
स्त्री-पुरुष एकमय हो जायँ। आप कदाचित्‌ पूछेंगे कि 
किस प्रकार भिन्न-भिन्न स्वरूपोंमें होते हुए भी वे एकमय 
हो सकते हैं ? ऐसा होनेके लिये स्त्री तथा पुरुष दोनों ही 
अत्यन्त निःस्वार्थ भावसे परस्पर प्रेम करना सीखें। 
उनको अपने स्वार्थका भाव लेशमात्र न रखना चाहिये; 
वे कपटको छोड़कर परस्पर शुद्ध व्यवहार करें। दृढतापूर्वक 
इस प्रकार कार्य करनेसे अकथनीय सुख प्राप्त होगा। 

शास्त्रोंमें पल्ली सहधर्मिणी कही गयी है। वही 
सचमुच सुखी तथा धार्मिक है जो इस संसारमें ऐसी 
स्त्री रखता है, उसके गृहमें शान्ति और पवित्रता आती 
है। जो मनुष्य धार्मिक स्त्री नहीं रखता है, उसको वैकुण्ठ 
भी नरकके समान है। उसका जीवन मृत्युके समान 
है और मृत्यु ही वास्तवमें उसका जीवन है। 

महात्मा अश्विनीकुमार दत्त 


(जन्मस्थान--पटुआखाली, बंगाल, पिताका नाम--व्रजमोहन दत्त, माताका नाम--प्रसन्नमयी, जन्म-सन्‌ 
१८५६, २५ जनवरी, देहावसान-सन्‌ १९२३, ७ नवम्बर) 


क्रमशः शास्त्राध्ययन, शास्त्र- श्रवण तथा भगवानूके 
स्वरूप-प्रतिपादक तर्क करते-करते और सुनते-सुनते 
भगवद्विषयमें मति होती है, उसमें भाव होता है। ऐसे 
मधुर विषयको आलोचना करते-करते उसमें लोभ न 
हो, यह नहीं हो सकता। लोभ होनेपर प्राणमें आकर्षण 
होता है, आकर्षण होनेपर रागात्मिका भक्ति उदय 
होती है। बार-बार भगवानका नाम सुनते-सुनते मनुष्य 
कबतक स्थिर रह सकता है? कितने ही नास्तिक 
भगवानूकी कथा सुनते-सुनते पागल हो गये हैं। 

जो सर्वान्तःकरणसे भक्त होना चाहता है, भगवान्‌ 
उसके सहायक होते हैं। उसकी कामना सिद्ध होती ही 
है। किसीको यह बात मुँहपर भी नहीं लानी चाहिये कि 
इस संसारमें भक्त होनेका कोई उपाय नहीं है। यदि ऐसा 
कहा जाय तो यह भगवानूके प्रति भयानक दोषारोपण 
होगा। कोई दुराचारी भी भगवानको पुकारे तो वह भी 
थोड़े ही दिनोंमें धर्मात्मा हो जाता है और नित्य शान्ति 
प्राप्त करता है। तब फिर निराश होनेका कारण कहाँ है ? 
सभी कमर कसकर अग्रसर हो सकते हैं, भगवान्‌ 
सभीको कृतार्थ करेंगे। हम जितने भी जगाई-मधाई 
(महापापी) हैं, सभीका उद्धार हो जायगा। 

चुम्बक पत्थर जैसे लोहेका आकर्षण करता है, 
उसी प्रकार वे हमलोगोंका आकर्षण करते हैं। 
कीचड्से सने हुए लोहेके समान होनेके कारण हम 
उनमें लग नहीं पाते हैं, रोते-रोते जब कीचड़ धुल 
जायगा, तब हम चटसे उनमें लग जायँगे। उनको 
पुकारना पड़ेगा तथा पापके कारण रोना पड़ेगा; इसीसे 
उनकी कृपाको अनुभूति होगी। इसमें विद्या, धन और 
मानकी आवश्यकता नहीं है। वे जिसपर कृपा करते 
हैं, वही व्यक्ति उनको पाता है। 

भगवान्को पुकारने, उनकी कृपा प्राप्त करने तथा 
उन्हें प्राण समर्पण करनेके मार्गमें कुछ बाधाएँ हैं। 
कुसङ्ग, कुचित्र-दर्शन, कुसङ्गीत- श्रवण, कुग्रन्थ-अध्ययन 
आदि भक्ति-पथके बाहरी कण्टक हैं। और काम, 
क्रोध, लोभ, मोह, मद, मात्सर्य, उच्छुङ्खलता, सांसारिक 


दुश्चिन्ता, पटवारी-बुद्धि अर्थात्‌ कौटिल्य, बहुत बोलनेकी 
प्रवृत्ति, कुतर्क करनेकी इच्छा, धर्माडम्बर तथा 
लोकभय आदि भक्तिपथके मानस-कण्टक हैं। 
भक्तिपथके सहायक 

आत्मचिन्तन भक्तिपथका प्रधान सहायक है । प्रत्येक 
दिन यदि हम विचार करें कि, हम किस प्रकार जीवनयापन 
करते हैं, कितना सत्कर्म करते हैं, कितना असत्कर्म 
करते हैं, पापके साथ किस प्रकार संग्राम करते हैं तो 
हम अपनी यथार्थ अवस्था देखकर सिहर उठेंगे। इस 
प्रकार जो अपनी यथार्थ अवस्थाको समझते हैं, वे ही 
भगवान्‌के शरणापन्न होनेके लिये व्याकुल होते हैं। यही 
भक्तिका प्रथम सोपान है। जैसे कुसङ्ग भक्तिपथका कण्टक 
है, उसी प्रकार सत्सङ्ग भक्ति-पथका सहायक है । साधुजन 
अपने सदुपदेशरूपी किरण-मालाके द्वारा लोगोंके हृदयके 
पापरूपी अन्धकारको पूर्णतया नष्ट कर देते हैं। जो लोग 
प्राणोंसे भगवच्चर्चा करते हैं, उनको चरणधूलि ग्रहण 
करना हमारा कर्तव्य है। इस प्रकारके व्यक्तिके पास 
उपस्थित होते ही फल प्राप्त होता है। सङ्ग निश्चय ही 
रंग लाता है'। साधुसङ्गसे जो उपकार होता है उसका 
दृष्टान्त है-जगाई-मधाईंका उद्धार। 

जो जिस देवताका उपासक है वह उसी देवताकी 
पूजा-आराधना करके भक्तिलाभ कर सकता है। 
जिनका मूर्तिमें विश्वास नहीं होता, उनके लिये प्रकृतिमें 
भगवानूको उपलब्ध करके उनका चिन्तन और लीला- 
कीर्तन आदि करना ही श्रीकृष्ण-सेवा है। विश्वमय 
भगवान्‌के आश्चर्य रचना-कौशल और विविध क्रीड़ाको 
देखकर किसका प्राण उसमें डूब नहीं जाता? 

धर्मग्रन्थोंका पठन और श्रवण विशेष 
होता है। भगवानके स्वरूपका वर्णन, लीला-कीर्तन, 
भक्ति-प्रचार और भक्तोंके चरित्र जिन ग्रन्थोमें प्र 
परिमाणमें पाये जाये, उनका अध्ययन और श्रव 
करनेपर मन भक्तिपथमें अग्रसर होता है। 

नाम-कीर्तन, श्रवण और जप भक्तिपथके प्रधान 
सहायक हैं। जिन्होंने भगवानूके नाम और लीला 


* महात्मा अश्विनीकुमार दत्त » 


कोर्तनरूपी ब्रतका अवलम्बन किया है, उस प्रि सदा स 0 211---- व्रतका अवलम्बन किया है, उस प्रियतम 
भगवानूका नाम-कोर्तन करते-करते उनके हृदयमें 
अनुरागका उदय होता है और चित्त द्रवीभूत हो 
जाता है। बन्धु-बान्धवोंको साथ लेकर प्रतिदिन किसी 
समय नाम-संकीर्तन करनेके समान आनन्दका व्यापार 
और कुछ भी नहीं है। सचमुच ही उस समय आनन्द- 
सागर उमड़ उठता है, प्राणोंमें शान्ति प्राप्त होती है, 
विषयवासना अन्तत: उस समय तिरोहित हो जाती है। 
नाम-संकीर्तन करते-करते प्रेमका संचार और पापका 
नाश होता है। 
नाम-जप करनेके लिये नामका अर्थ और शक्ति 
जान लेनी चाहिये। जो जिस नामका मन्त्रके रूपमें जप 
करते हैं उनको उसका अर्थ और शक्तिको जान लेना 
आवश्यक है। जो साधक मन्त्रका अर्थ और शक्ति नहीं 
जानता, वह सौ-सौ बार जप करनेपर भी मन्त्र सिद्ध 
नहीं कर पाता। क्रमशः नाम-जप करनेपर जो लाभ 
होता है, उसको भक्त कबीरने अपने जीवनमें समझ 
पाया था। कबीर अपने एक दोहेमें कहते हैं-- 
(कबीर ) तूँ तूँ करता तूँ भया मुझमें रही न हूँ। 
बलिहारी उस नाम की जित देखूँ तित तूँ॥ 
जप करते-करते साधक इस अवस्थाको प्राप्त होता 
है, भगवान्‌में डूब जाता है, चारों ओर भगवानूके सिवा 
और कुछ नहीं देख पाता, उसे समस्त ब्रह्माण्डमय 
भगवत्स्फूर्ति होने लगती है। 
तीर्थ-भ्रमण या तीर्थमें वास करनेसे हृदयमें 
भक्तिका भाव जागरित होता है। तीर्थको पुण्यभूमि क्यों 
कहते हें ? भूमिका कुछ अद्भुत प्रभाव, जलका कोई 
अद्भुत तेज अथवा मुनियोंका अधिष्ठान होनेके कारण 
तीर्थ पुण्यस्थान कहलाते हैं। 
ज्वालामुखी तीर्थमें पहाड़से निकलनेवाली अग्निशिखा, 
सीताकुण्डमें उष्ण जलका प्रत्रवण, केदारनाथमें तुषार- 
मण्डित गिरिशृङ्ग, हरद्वारमें प्रसन्नसलिला भागीरथीका 
दर्शन करनेपर किसके प्राण भक्तिरससे आप्लुत नहीं 
हो जाते? और वृन्दावनमें श्रीकृष्णका स्मरण करके, 
गवद्वपमें शरीगौराङ्गकी लीलाका ध्यान करके, अयोध्यामें 
कीर्ति-चिहृको देखकर किसके हृदयमें 
भावका उदय नहीं होता? और केवल साधु- 
स्पृतिकी बात ही क्यों कहें ? तीर्थस्थलोंमें महापुरुषोंका 

साक्षात्कार प्राप्त कर कितने लोग कृतार्थ हो गये हैं; 
यह याद करनेपर भी प्राणोंमें भक्तिका संचार होता है। 
भगवानूको निवेदन बिना किये कोई कार्य न करो, 
कोई वचन न बोलो, किसी विचारको मनमें स्थान न 
दो--यदि हम इस प्रकारके भावको एक बार हृदयमें 
दृढ़ कर सकें तो अपने-आप प्राण भक्तिसे भर जायँगे | 
सब विषयोंमें उनका स्मरण करनेपर मनुष्य उनकी ओर 
आकृष्ट हुए बिना नहीं रह सकता। 
भक्ति-रस 
जब ईश्वरमें निष्ठा होती है, जब संसारासक्ति लुप्त 
हो जाती है, तभी मन शान्त होता है । शान्तरस भक्तिका 
प्रथम सोपान है। परमेश्वर परम ब्रह्म परमात्मा हैं 
यह ज्ञान भक्तके चित्तमें शान्तरसमें उदय होता है। 
दास्यरतिमें भक्तके मनमें ममताका संचार होता 
है। वह भगवानूकी सेवा करनेमें व्यस्त होता है। 
श्रीकृष्ण-सेवाके सिवा उसको और कुछ अच्छा नहीं 
लगता। वह भगवानूसे कुछ भी कामना नहीं करता, 
केवल उनकी सेवा करना चाहता है। 
सख्यरसका प्रधान लक्षण यह है कि भक्तके 
सामने भगवानूकी अपेक्षा और कोई प्रियतर नहीं होता । 
गुहराज कहते हैँ--पृथ्वीपर रामकी अपेक्षा कोई मेरा 
प्रियतर नहीं।' जो भक्त प्राणोंके भीतर भगवानूके 
साथ क्रीडा करता है, वही सख्यरसकी माधुरीका 
उपभोग कर सकता है। सख्यरतिमें भक्त भगवानको 
अपना अलङ्कार बना लेता है। वृन्दावनके मार्गमें अन्ध 
बिल्वमङ्गलके पथ-प्रदर्शक श्रीकृष्ण बलपूर्वक जब 
उनका हाथ छुड़ाकर चले जाते हैं, तब बिल्वमङ्गल 
कहते हैं- 
हस्तमुत्क्षप्य यातोऽसि बलात्‌ कृष्ण किमद्भुतम्‌। 
हृदयाद्‌ यदि निर्यासि पौरुषं गणयामि ते॥ 
“श्रीकृष्ण! तुम बलपूर्वक हाथ छुड़ाकर चले जाते 
हो, इसमें आश्चर्य क्या है? हदयसे यदि तुम दूर हो 
सको, तब मैं जानूँ कि तुम्हारेमें बल है।' भक्तने अपने 
सखाको सर्वथा हृदयका अलङ्कार बनाकर बाँध रखा 
है। अब भगवानूके लिये भागनेका रास्ता नहीं है! 
वात्सल्य-रसमें भगवान्‌ गोपाल हैं। भक्त उनको 
पुत्रके समान प्यार करता है, स्नेह करता है, गोदमें ले 

लेता है। माता यशोदाके सामने भगवान्‌ गोपाल-वेशमें 
उपस्थित होकर प्रेमभिक्षा करते थे, वह उनको थोड़ा- 
सा प्रेम दिखलाकर फिर विमुख कर देते थे। फिर यदि 
वह अन्तर्हित हो जाते थे तो गोपालके वियोगमें भक्त 
अनुतापसे छटपटाने लगते थे। 

प्राणोंमें मधुर रसका संचार होनेपर-- सती जैसे 
पतिके सिवा दूसरेको नहीं जानती'-भक्त भी उसी 
प्रकार भगवानूके सिवा और किसीको नहीं जानता। इस 
अवस्थामें भक्त और भगवान्‌ सती और पति हैं । महाप्रभु 
श्रीचैतन्य इसी भावमें बेसुध हो गये थे। चैतन्य और 
भगवान्‌ राधा और श्रीकृष्ण हैं, जीवात्मा और परमात्मा 
हैं। जो इस मधुररसमें डूब गया है उसके फिर बाहरके 
धर्म-कर्म नहीं रह जाते। वह 'वेदविधि छोड़ चुका।' 
पागल हाफिजने इसी कारण अपने शास्त्रोक्त कर्मकाण्डका 
त्याग कर दिया था। वुन्दावनकी गोपिकाओंका कामगन्धहीन 
प्रेम मधुररसका परम आदर्श है। 

इस रसके आवेशमें प्राणमें किस भावका उदय 
होता है। यह हम क्या जानें? उस समय हृदयवल्लभको 
वक्षःस्थल चीरकर हृदयके भीतर भरकर रखनेपर भी 
प्यास नहीं बुझती। भगवानूके साथ हृदय-से-हृदय 
मिलाकर, मुँह-से-मुँह मिलाकर रहना क्या है, इसको 
क्या हम कुछ समझ सकते हैं ? इसी भावके आवेशमें 
विभोर होकर बिल्वमङ्गलने कहा-- इस विभुका शरीर 
मधुर है, मुखमण्डल मधुर है, मधुर है, मधुर है, 
अहो! मृदु हास्य मधुगन्धयुक्त है, मधुर है, मधुर है, 
मधुर है!' 

भक्तिका चरमोत्कर्ष यहींतक है। इसके आगे क्या 
है, उसे कौन बतलायेगा ? 

निष्काम कर्मयोग 

यह संसार कर्मभूमि है। स्वयं भगवान्‌ महाकर्मी 
हैं। वे इस ब्रह्माण्ड-गृहके महागृहस्थ हैं। स्थावर- 
जङ्गमात्मक विश्वव्यापी इस महापरिवारमें जिसको जिस 
वस्तुको आवश्यकता है, उसको वह वस्तु ठीक तौरसे 
प्रदान करनेका प्रभु सदा प्रबन्ध करते रहते हैं। इस 
संसारमें कर्मके बिना कोई ठहर नहीं सकता। आत्म- 
रक्षा और जगत्‌-रक्षाके लिये सभी कर्मचक्रमें घूम रहे 
हैं । निष्काम कर्मयोगके सिवा हमारे उद्धारका और कोई 

मार्ग नहीं है। जातीय उत्थान-पतन कभी कर्मनिरपेक्ष 
नहीं हो सकता । भारतवर्ष जबसे निष्काम कर्मके उच्च 
आदर्शको भूल गया, तभीसे इस देशकी अधोगति प्रारम्भ 
हुई। कर्मको अन्तर्मुख कर लेनेपर जैसे उसके द्वारा बाहरी 
मङ्गल-साधन होता है, उसी प्रकार भीतरका मङ्गल भी 
संसाधित होता है। कर्मकुण्ठ, अकाल संन्यासी, और 
कर्मासक्त घोर विषयी किसीके लिये भी यह धारणाका 
विषय नहीं रह गया। 

भगवान्‌ सच्चिदानन्द हैं। हमारे जीवनमें भी इस 
सच्चिदानन्दकी लीला चलती है। हम जबतक अपने 
हृदयोंमें इस सच्चिदानन्दको प्रतिष्ठित नहीं करेंगे, तबतक 
“कर्मयोग' “कर्मभोग' में ही पर्यवसित होगा। जगतमें 
व्याप्त होकर क्रमशः आंशिक भावमें जो सच्चिदानन्दको 
प्रतिष्ठा हो रही है, इसको कोई अस्वीकार नहीं कर 
सकता। 

महाभारतमें विदुरने कहा है-- जो सब भूतोंका 
हितोत्पादक है, वही हमारे लिये सुखप्रद होगा। कर्ताके 
लिये यही सर्वार्थसिद्धिका मूल है।' 

दार्शनिकचूड़ामणि काण्टने भी यही बात कही 
है--'इस प्रकार कर्म करो कि तुम्हारे कर्मका मूलसूत्र 
सार्वभौम विधिके रूपमें ग्रहण किया जा सके।' 

सुप्रसिद्ध जोसेफ मैजिनीने कार्यकर्ताओंको उपदेश 
दिया है--' तुम परिवारके लिये या देशके लिये जो काम 
करने जा रहे हो, उस प्रत्येक कार्यके पहले अपनेसे 
पूछो, मैं जो करने जा रहा हूँ, वह यदि सभी लोग 
करते तथा सबके लिये किया जाता तो उसके द्वारा 
समस्त मानव-समाजका लाभ होता या हानि? यदि 
तुम्हारा विवेक कहता है कि हानि होती तो उस कार्यको 
मत करो, यदि उसके द्वारा स्वदेश तथा स्वपरिवारका 
आपातत: कोई लाभ भी होता हो तथापि उस कार्यको 
मत करो। 

अहङ्कारसे हानि 

ऋषियोंने, भक्तोंने इस देशकी अस्थि- 
सात्त्विक भाव इतनी दृढ्तासे प्रविष्ट करा दिया था कि 
आज भी साधारण किसान तीर्थ-भ्रमण करके लौटनेपर 
अपनी तीर्थयात्राके विषयमें कुछ वर्णन करनेके लिये 

इच्छुक न होगा; क्योंकि ऐसा करनेसे उसके मनमें 
अहंकार उत्पन्न हो जायगा। आज भी ऐसे बहुत-से लोग 
हैं जो समाचारपत्रोंमें नाम न छपे, इस कारण बहुत 
गुप्त रीतिसे दान देते हैं। 

'कर्ताके श्रीचरणोंमें प्रार्थना करता हुँ, किसी 
जातिके प्रति हिंसा-द्वेषसे दग्धबुद्धि होकर हम कहीं 
निःसार बाह्य उन्नतिके मोहसे मुग्ध न हों। हम 
ऋषिनिर्दिष्ट सात्त्विक लक्ष्यको स्थिर करके शुभेच्छाके 
द्वारा समस्त भूखण्डको व्याप्त करें। हमारा सारा 
व्यक्तिगत, जातीय और राष्ट्रिय उद्यम, अनुष्ठान और 
प्रचेष्टा केवल विष्णुप्रीत्यर्थ हो।' 

प्रेम 

आजकल बाजारमें शैतान प्रेमके नामसे अनिष्टकर 
पदार्थ बेंच रहा है। युवकगण इसे न समझकर उसे 
खरीद रहे हैं। प्रेमके नामपर काम और मोह बिक रहे 
हैं। असली प्रेम जगतका सार है, अमूल्य पदार्थ है, 
स्वर्गसे प्रेरित होता है पृथ्वीको स्वर्गमें परिणत करनेके 
लिये। स्वयं प्रेमस्वरूप भगवान्‌ प्रेमको प्रेरित करते हैं। 
जहाँ भगवद्‌-बुद्धि नहीं है, वहाँ प्रेम खड़ा नहीं हो 
सकता। प्रेमकी भित्ति हैं भगवान्‌। युवको! खोज करके 
देखो तुम्हारे प्रेमके मूलमें भगवान्‌ हैं या नहीं ? जिससे 
प्रेम करते हो, उसके साथ भगवच्चर्चा करनेको इच्छा 
होती है या नहीं? पवित्रता-संचयके लिये परस्पर 
सहायता करते हो या नहीं? 

जहाँ पवित्रता नहीं, वहाँ प्रेम नहीं । प्रेमस्वरूपकी 
सत्ता पवित्रतामय है। पृथ्वीका कोई कलङ्क जिस प्रेममें 
लगा है, वह प्रेम कभी 'प्रेम' के नामके उपयुक्त 
नहीं है। तुम जिससे प्रेम करते हो, एक बार उसकी 
ओर ताककर देखो, उसका मुख देखनेपर भगवान्‌ 
याद आते हैं या नहीं? 

प्रेमके सम्बन्धमें सर्वदा आत्मपरीक्षा करो। तुम्हारा 
्रेमपात्र तुम्हारे आत्मसंयमको नष्ट करता है या नहीं? 
कर्तव्यकार्य करनेकी इच्छाको कम करता है या नहीं ? 
उसके मिलन या विरहमें प्राण विशेषरूपसे चञ्चल 

होते हैं या नहीं? उसको लेकर चञ्चल आमोद करनेकी 
इच्छा होती है या नहीं? तुमसे जो प्रेम करता है 
वह दूसरे किसीको प्रेम करे तो मनमें ईर्ष्याका उदय 
होता है या नहीं? यदि देखो कि आत्मसंयम नष्ट होता 
है, कर्तव्य-कार्यमें बाधा पड़ती है, चञ्चल आमोद 
करनेकी इच्छा होती है, ईर्ष्याका उदय होता है, तो 
जान लो कि तुम्हारा यह कलङ्कित प्रेम यथार्थ प्रेम 
नहीं है! 

प्रेमका सर्वप्रधान धर्म है-स्वार्थरहित होना। प्रेम 
कभी अपनेको नहीं पहचानता। दूसरेके लिये सदा उन्मत्त 
रहता है । स्वार्थपरता और प्रेम परस्पर-विरोधी हैं । जहाँ 
स्वार्थपरता है वहाँ प्रेम नहीं है। जितनी ही प्रेमकी 
वृद्धि होती है, उतना ही स्वार्थपरताका हास होता है। 
प्रेमी प्रेमास्पदके सुखके लिये अपने सुखका त्याग करता 
है। साधारण सुख-स्वच्छन्दताके किसी नगण्य-से 
पदार्थका भोग प्राप्त होनेपर भी पहले प्रेमास्पदको भोग 
मिलना चाहिये, अन्यथा प्रेमी उसका भोग नहीं कर 
सकता। और विषम संकट उपस्थित होनेपर जब 
मरुभूमिमें प्यासके मारे प्राण जानेको प्रस्तुत हो जाते 
हैं, एकसे अधिक दो आदमीतकके पीनेयोग्य पानीका 
पता नहीं मिलता, वहाँ भी प्रेमास्पदके जीवनकी रक्षा 
पहले की जाती है। पिथियस कहता है, “डामन, तुम 
रहो, मैं मरूँगा।' फिर डामन कहता है, “न, यह नहीं 
होगा, मैं ही मरूँगा।' कदापि डामन पिथियसको, और 
पिथियस डामनको मरने नहीं दे सकते। दोनों ही अपने 
प्राण देकर अपने मित्रके प्राण बचानेके लिये पागल 
हैं। यही प्रेमीका चित्र है। प्रेम प्रतिदान नहीं चाहता, 
मोह प्रतिदान चाहता है। 

“देते-लेते बदला पाते, मिट जाती है प्रेम-पिपासा।' 

--यह विनिमयका भाव तो वणिक्‌-वृत्ति है। 
यथार्थ प्रेमी कभी वणिक्‌ नहीं हो सकते। वे प्रेम 
करके ही सुखी होते हैं, प्रेमास्पदका प्रेम पानेके लिये 
व्याकुल नहीं होते। “वे प्रेम करेंगे, इस हेतु मैं प्रेम 
नहीं करता'-यह प्रेमीका धर्म है। 

लोकमान्य बालगंगाधर तिलक 


इन्द्रियगम्य बाह्य सुखोंकी अपेक्षा बुद्धिगम्य 
अन्त:सुखकी अर्थात्‌ आध्यात्मिक सुखकी योग्यता 
अधिक तो है ही, परंतु इसके साथ एक बात 
यह भी है कि विषय-सुख अनित्य है। वह 
दशा नीति-धर्मकी नहीं है। इस बातको सभी 
मानते हैं कि अहिंसा, सत्य आदि धर्म कुछ बाहरी 
उपाधियों अर्थात्‌ सुख-दुःखोंपर अवलम्बित नहीं है, 
किंतु ये सभी अवसरोंके लिये और सब कामोंमें एक 
समान उपयोगी हो सकते हैं, अतएव नित्य हैं। 

कर्म-बन्धनसे छुटकारा पानेके लिये कर्मको 
छोड़ देना कोई उचित मार्ग नहीं है, किंतु ब्रह्मात्मैक्य- 
ज्ञानसे बुद्धिको शुद्ध करके परमेश्वरके समान आचरण 
करते रहनेसे ही अन्तमें मोक्ष मिलता है। कर्मको 
छोड़ देना उचित नहीं है, क्योंकि कर्म किसीसे छूट 


नहीं सकता। 
प्रतीक कुछ भी हो, भक्तिमार्गका फल 
प्रतीकमें नहीं है, किंतु उस प्रतीकमें जो हमारा 


। कट, # आन्तरिक भाव होता है उस भावमें है, इसलिये 


यह सच है कि प्रतीकके बारेमें झगडा मचानेसे 
कुछ लाभ नहीं। 
जिस का कोई न हो हृदय से उसे लगावे, 

प्राणिमात्र के लिये प्रेम की ज्योति जगावे । 
सब में विभु को व्याप्त जान सब को अपनावे, 

हे बस ऐसा वही भक्त की पदवी पावे॥ 
चतुराई चेतना सभी चूल्हे में जावे, 

बस, मेरा मन एक ईश-चरणाश्रय पावे। 
आग लगे आचार-विचारों के उपचय में, 
उस विभु का विश्वास सदा दृढ़ रहे हृदय में॥ 


मृगतृष्णा संसार-सुखोंका नग्न रूप 


परिणाममें नरक-भोग 

मरुप्रदेश और उसमें भी ज्येष्ठकी तपती दोपहरी। 
ऊपर मार्तण्डकी अग्नि-वर्षा और नीचे भड़भूजेके 
भाड्की रेणुकासे प्रतिद्वन्द्विता करती बालुका-राशि। न 
कहीं वृक्षकी छाया है, न जलका लेश। चिलचिलाती 
दोपहरीमें सूर्यकी किरणें-जैसे प्यासी प्रेतिनियोंका समूह 
धराका समस्त रस चूस लेनेको खप्पर लेकर निकल 
पड़ा हो। 

बड़ी उष्णता, भयंकर उत्ताप, तीव्र पिपासा- 
हरिनोंका झुंड दौड़ता जा रहा है । प्राणोंकी शक्ति पैरोंमें 
आ गयी है। पूरी छलाँगें भरते मृग दौड़ रहे हैं। एक 
आशा-एक विश्वास-' आगे समुद्र लहरा रहा है। वहाँ 
पहुँचते ही ताप शान्त हो जायगा। प्यास बुझ जायगी।' 

एक दल नहीं है। अनेक यूथ हैं मृगोंके । वे दौड़ते 
जा रहे हैं-दौड़ते ही जा रहे हैं। प्रत्येक यूथ अपने 
आगेके यूथको देखता है और सोचता है--“वे मृग पहुँच 
गये। मिट गयी उनकी पिपासा। वे सुखी हैं, तृप्त हैं। 
हमें भी वहीं पहुँचना है।' प्रत्येक यूथ अपनेसे आगेके 
यूथको ही देखता दौड़ा जा रहा है। 


यह दौड़, यह प्रगति-ज्चाला बढ़ती जा रही है, 
ताप उत्तरोत्तर भीषण होता जा रहा है । लहराती किरणोंमें 
दीखता जल आगे ही दीख पड़ता है। तड़पन, मूर्छा, 
मृत्यु-वहाँ दूसरा क्या मिलता है। जहाँ जल है ही 
नहीं, वहाँ जल या शीतलता मिल कैसे सकती है। 

मृग पशु है-पशु ही हैं संसारके भोगोंमें आसक्त 
मानव भी। उनकी तृष्णा भटका रही है उन्हें । 'स्त्रीमें 
सुख है। धनमें सुख है । मान-प्रतिष्ठामें, पद- अधिकारमें 
या व्यसनोंके सेवनमें सुख है ।' मूग-मरीचिकामें मृगोंको 
लहराता समुद्र दीखता है-मानवको भोगोंमें सुख दीख 
रहा है। संसारके भोग-मरुभूमिकी उत्तप्त रेणुका तो 
ात्रिमें शीतल हो जाती है; किंतु भोगोंकी ज्वाला शीतल 
होना जानती ही नहीं। 

“वे सुखी हैं। वे सम्पन्न हैं। उनके पास इतने 
भोग-साधन हैं। हमें भी वे साधन प्राप्त करने हैं। हमें 
भी उस स्थितिमें पहुँचना है। हम वहाँ पहुँचकर 
होंगे ।' प्रत्येक अपनेसे आगे, अपनेसे समृद्धको देखता 
है। प्रत्येक पूरा प्रयास करता है वहाँतक बढ़ जानेका । 

सब असंतुष्ट हैं, सब अधिक-अधिक भोग-सामग्री 
पानेके प्रयत्रमें लगे हैं । बढ़ती जा रही है तृष्णा, बढ़ती 
जा रही है अशान्ति, बढ्ता जा रहा है संघर्ष और बढ्ता 
जा रहा है दुःख! 

भोगोंके सेवनसे मिलते हैं रोग। भोगोंकी प्राप्तिसे 
मिलता है संघर्ष, भय, अशान्ति। भोगोंकी प्राप्तिके 
उद्योगमें मिलता है श्रम, द्वेष, कटुता, छीना-झपटी, वैर 
और हिंसा। जहाँ सुख है नहीं, वहाँ सुख मिलेगा कैसे। 
भोगोंमें तो सुख है नहीं। वहाँ तो अशान्ति, असंतोष, 
संघर्षकी ज्वाला है। वहाँसे श्रान्ति, निराशा और दु:ख 
ही मिलते हैं। 

मरुभूमिमें भटकते मृग मूर्छित होते हैं, तड़प- 
तड़पकर मरते हैं; किंतु एक बार मरते हैं। लेकिन 
संसारके भोगोंमें आसक्त मानव--जीवनभर दुःख, नैराश्य 


एवं अशान्ति भोगनेके बाद मृत्युका ग्रास होता है। 
सहस्त्र-सहस्त्र बार दारुण मृत्युका ग्रास बनता है वह। 
क्योंकि 

भोगोंको प्राप्त करता है वह पापसे। भोगोंकी 
प्राप्तिके प्रयासमें पाप होते हैं और भोगोंकी प्राप्ति होनेपर 
प्रमत्त मानव पाप करता है। पापमय ही हैं भोग। छल, 
कपट, ईर्षा, द्वेष कलह, चोरी, हिंसा, अनाचार आदि 
पापोंका मूल है सांसारिक भोगोंकी तृष्णा। 

पापका परिणाम है नरक। भोगासक्त प्राणी पापरत 
होता है और पापरत होकर नरकमें जाता है। सहस्र- 
सहस्र जन्मोंतक उसे यमदूत नरककी दारुण यन्त्रणा देते 
रहते हैं। व्यभिचाररत, अर्थसंचयरत और मद्यरत 
मानवकी-नरकको दुर्दशा कितनी भयानक होती है। 
यों अपने कुकर्मोका परिणाम प्राणीको बाध्य होकर 
भोगना ही पड़ता है! 


महामना पं० श्रीमदनमोहनजी मालवीय 

कृ० ४, काशीधाममें |) 
हिंदू- धर्मोपदेश 
सर्वलोकानां 
निग्रहाय च दुष्कृताम्‌। 
धर्मसंस्थापनार्थाय 
प्रणम्य 
ग्रामे ग्रामे सभा कार्या 
ग्रामे ग्रामे कथा शुभा। 
पाठशाला मल्लशाला प्रतिपर्वमहोत्सवः॥ 
अनाथा विधवा रक्ष्या मन्दिराणि तथा च गौः। 
धर्म्य संघटनं कृत्वा देयं दानं च तद्धितम्‌॥ 
स्त्रीणां समादरः कार्यो दुःखितेषु दया तथा। 
अहिंसका न हन्तव्या आततायी वधार्हणः ॥ 
अभयं सत्यमस्तेयं ब्रह्मचर्य धृतिः क्षमा। 
सेव्यं सदामृतमिव स्त्रीभिश्च पुरुषैस्तथा॥ 
कर्मणां फलमस्तीति विस्मर्तव्यं न जातु चित्‌। 
भवेत्‌ पुनः पुनर्जन्म मोक्षस्तदनुसारतः॥ 
स्मर्तव्यः सततं विष्णुः सर्वभूतेष्ववस्थितः। 
एक एवाद्वितीयो यः शोकपापहरः शिवः॥ 


हिताय 


परमेश्वरम्‌॥ 


पवित्राणां पवित्रं यो मङ्गलानां च मङ्गलम्‌। 
दैवतं देवतानां च लोकानां योऽव्ययः पिता ॥ 
उत्तमः सर्वधर्माणां हिंदूधमोंऽयमुच्यते। 


|.  रक्ष्यः प्रचारणीयश्च सर्वभूतहिते रतैः॥ 


परमेश्वरको प्रणाम कर, सब प्राणियोंके 
उपकारके लिये, बुराई करनेवालोंको दबाने और दण्ड 
देनेके लिये और धर्मकी स्थापनाके लिये, धर्मके अनुसार 
संघटन एवं मिलाप कर गाँव-गाँवमें सभा करनी चाहिये । 
गाँव-गाँवमें कथा बिठानी चाहिये । गाँव-गाँवमें पाठशाला 
और अखाड़ा खोलना चाहिये और पर्व-पर्वपर मिलकर 
महोत्सव मनाना चाहिये। 

सब भाइयोंको मिलकर अनाथोंकी, मन्दिरोंकी और 
लोकमाता गौकी रक्षा करनी चाहिये और इन सब कामोंके 
लिये दान देना चाहिये । स्त्रियोंका सम्मान करना चाहिये । 
दुखियोंपर दया करनी चाहिये। 

उन जीवोंको नहीं मारना चाहिये जो किसीपर चोट 
नहीं करते। मारना उनको चाहिये जो आततायी हों 
अर्थात्‌ जो स्त्रियोंपर या किसी दूसरोंके धन वा प्राणपर 


६२० 


आक्रमण करते हों और जो किसीके घरमें आग लगाते 
हों। ऐसे लोगोंको मारे बिना यदि अपना वा दूसरोंका 
प्राण या धन न बच सके तो उनको मारना धर्म है। 
स्त्रियोंको और पुरुषोंको भी निडरपन, सचाई, चोरी न 
करना, ब्रह्मचर्य, धीरज और क्षमाको अमृतके समान 
सदा सेवन करना चाहिये। 

इस बातको कभी न भूलना चाहिये कि भले 
कर्मोका फल भला और बुरे कर्मोका फल बुरा होता 
है और कर्मोके अनुसार ही प्राणीको बार-बार जन्म 
लेना पड़ता है या मोक्ष मिलता है। 

घट-घटमें बसनेवाले विष्णु--सर्वव्यापी ईश्वरका 
सुमिरन सदा करना चाहिये, जिनके समान दूसरा कोई 
नहीं, जो एक ही अद्वितीय हैं और जो दु:ख और पापके 
हरनेवाले शिव-स्वरूप हैं, जो सब पवित्र वस्तुओंसे अधिक 
पवित्र, जो सब मङ्गल कर्मोके मङ्गलस्वरूप हैं, जो सब 
देवताओंके देवता हैं और जो समस्त संसारके एक अविनाशी 
पिता हैं। 

सब धर्मासे उत्तम इसी धर्मको हिंदू-धर्म कहते 
हैं। सब प्राणियोंका हित चाहते हुए धर्मकी रक्षा और 
प्रचार करना हमारा धर्म है। 

ईश्वर और उसकी सर्वव्यापकता 

a इस बातका ध्यान रखो कि यह सम्पूर्ण 
सृष्टि एक ही है और इसका नियन्ता तथा व्यवस्थापक 
एक अविनाशी, सर्वव्यापक, सर्वज्ञ, शक्ति अथवा परमात्मा 
है, जिसके बिना कुछ भी जीवित नहीं रंह सकता। यह 
याद रखो कि यह विश्व उसी अद्वितीय शक्तिका 
साक्षात्कार है। जैसा कि उपनिषदोंने बताया है कि दृश्य 
अथवा अदृश्य, सबका कर्ता तथा भर्ता वही परमात्मा 
है। इस बातका ध्यान रखो कि वह शक्ति-उसे ब्रह्म 
कहो अथवा ईश्वर कहो-समीप और दूर तथा सदा 
वर्तमान है। जीवित सृष्टिका बही जीवन है। जब कभी 
आपको इस शक्तिके अस्तित्वमें संदेह पैदा हो तो आप 
अपनी दृष्टि आकाशकी ओर फेरिये, जो उन ताराओं 
और ग्रहोंसे विचित्र प्रकारसे सुशोभित है, जो असंख्य 
युगोंसे मनोहारी ढंगसे भ्रमण करते आये हैं। उस 
प्रकाशकी ओर ध्यान दो जो अत्यन्त दूरस्थ सूर्यसे 
पृथ्वीपरके जीवोंकी रक्षाके लिये आश्चर्यकारी वेगसे 
यात्रा करके आता है। अपनी दृष्टि तथा अपने मस्तिष्कको 


* संत बचन सीतल सुधा करत तापत्रय नास * 


अपनी शक्तिरूपी अद्भुत मशीनकी ओर झुकाओ, जिसे 
परमात्माने आपको दिया है और इस कलकी अद्भुत 
बनावट और शक्तिपर गम्भीरतापूर्वक विचार करो। अपने 
चारों ओर निगाह फेरो और सुन्दर पशु-पक्षियोंको, मनोहर 
वृक्षोंको, कमनीय पुष्पों और स्वादिष्ट फलोंको देखो । इस 
बातको स्मरण रखो कि वह परमात्मा, जिसे हम ब्रह्म 
अथवा ईश्वर कहते हैं, इस सम्पूर्ण जीवधारी सृष्टिमें उसी 
प्रकार वर्तमान है जैसे मुझमें या आपमें। यही सब 
धार्मिक उपदेशका तत्त्व है--' 

स्मर्तव्यः सततं विष्णुर्विस्मर्तव्यो न जातु चित्‌। 

सर्वे विधिनिषेधाः स्युरेतयोरेव किङ्कराः॥ 

ईश्वरको सदैव स्मरण रखना चाहिये। उसे कभी 
न भुलाओ। सभी धार्मिक आदेशों तथा निषेधोंका इन्हीं 
दो वाक्योंसे पालन हो जाता है । यदि आप यह याद रखेंगे 
कि परमात्मा विद्यमान है और वही सभी जीवधारियोंमें 
विद्यमान है तो उस ईश्वर तथा अन्य जीवधारी भाइयोंसे 
आपका सच्चा सम्बन्ध सदा बना रहेगा। इसी विश्वाससे 
कि परमात्मा सभी प्राणधारियोंमें विद्यमान है, मूल 
उपदेशोंका निर्माण हुआ है जिनमें सभी प्रकारके मानवधर्मके 
आदेशों तथा धर्मोका समावेश हो जाता है। जैसे 

आत्मनः प्रतिकूलानि परेषां न समाचरेत्‌। 

अर्थात्‌, दूसरोंके प्रति कोई भी ऐसा आचरण न 
करो जिसे तुम अपने प्रति किये जानेपर अप्रिय समझते 
हो, तथा-- 

यद्यदात्मनि चेच्छेत तत्परस्यापि चिन्तयेत्‌। 

अर्थात्‌, जो कुछ तुम आपने प्रति चाहते हो, वैसा 
ही तुम्हें दूसरोंके प्रति भी करना आवश्यक है, ऐसा 
समझना चाहिये। 

ये दो प्राचीन आदेश मनुष्यमात्रके लिये पूण 
आचरणीय हैं। 

यदि कोई मनुष्य आपकी घड़ी अथवा आपकी 
अन्य कोई वस्तु चुरावे तो आपको दुःख होता है। इसी 
प्रकार दूसरोंकी घड़ी आदि चुराकर आप उसे इ 
पहुँचाइये। जब आप बीमार या प्यासे रहते हैं उस समय 
आप चाहते हैं कि कोई आपको ओषधि देता और 
आपकी प्यास बुझा देता। इसलिये यदि आपका 
भाई या आपकी बहन उसी प्रकारकी सेवाकी आवश्यकत 
हो तो आपका यह धर्म है कि उसकी सेवा करें। इन 

दो अकरणीय तथा करणीय आदेशोंको आप याद रखें; 
क्योंकि धर्मके ये ही दो स्वर्ण-नियम हैं, जिनकी प्रशंसा 
संसारके सभी धर्मोमें की गयी है। धर्म तथा नीतिके 
ये ही आत्मा हैं। ईसाई-धर्म तो इसे अपना मुख्य धर्म 
मानता है। परंतु वास्तवमें यह एक बहुत ही पुरातन 
उपदेश है, जो ईसाके जन्मसे हजारों वर्ष पहले 
महाभारतमें प्रशंसा पा चुका था। मैं किसी संकुचित 
विचारसे ऐसा नहीं कहता। मेरा अभिप्राय यह है कि 
आपके हृदयमें यह बात दृढ़ हो जाय कि ये प्राचीन 
उपदेश हमारे यहाँ परम्परासे चले आते हैं और हमारी 
अमूल्य बपौती हैं। ये केवल हिंदुओंके ही लिये नहीं 
हैं बल्कि सारी मनुष्य-जातिकी अमूल्य निधि हैं। आप 
इन्हें अपने हृदयमें संचित कर लीजिये और मुझे पूर्ण 
विश्वास है कि ईश्वर तथा मनुष्य दोनोंके साथ आपका 
सम्बन्ध सत्य तथा प्रिय रहेगा। 
जन्म-भूमि भारतकी महिमा 

आपको यह भी ध्यानमें रखना चाहिये कि यह 
देश आपका जन्म-स्थान है। यह एक सुन्दर देश है। 
सभी बातोंके विचारसे संसारमें इसके समान कोई दूसरा 
देश नहीं है। आपको इस बातके लिये कृतज्ञ तथा 
गौरवान्वित होना चाहिये कि उस कृपालु परमेश्वरने 
आपको इस देशमें पैदा किया। आपका इसके प्रति एक 
मुख्य कर्तव्य है। आपने इसी माताकी गोदमें जन्म लिया 
है, इसने आपको भोजन दिया, वस्त्र दिया तथा आपका 
पालन-पोषण करके आपको बड़ा बनाया है। यही 
आपको सब प्रकारकी सुविधा, सुख, लाभ तथा यश 
देती है। यही आपकी क्रीड़ा-भूमि रही है और यही 
आपके जीवनका कार्य-क्षेत्र बनेगी तथा आपकी सभी 
आशाओं तथा उमंगोंका केन्द्र रहेगी। यही आपके पूर्वजों 
तथा जातिके बड़े-से-बड़े अथवा छोटे-से-छोटे मनुष्यका 
कार्य-क्षेत्र रही है। अतएव पृथ्वीके धरातलपर यही भूमि 
आपके लिये सबसे बढ़कर प्रिय और आदरणीय होनी 
चाहिये। 

अहिंसा धर्म और अपनी रक्षाका हक 

इसमें कुछ शक नहीं कि “अहिंसा परमो धर्म: ' 
अहिंसा हमारा मुख्य धर्म है। लेकिन मनुस्मृतिमें यह 
भी लिखा है कि किसी आततायीको बिना विचारे मार 

दो। आततायी उसे कहते हैं जो चोरी-डाका डालने, 
लूट-मार करने, आग लगाने या बेकसूरोंके सतानेके 
इरादेसे हमला करे। अंग्रेजी कानूनमें भी यह बात आती 
है। मुसलमानी तहज़ीबमें भी इसकी इजाज़त है। हमारे 
यहाँ “गौ-गोहार' और 'त्रिया-गोहार' बहुत मशहूर हैं 
कि जब कभी गौ या किसी देवीपर मुसीबत आयी, 
उसने पुकार की कि फौरन तमाम गाँव इकट्ठा हो गया 
और पाजी-दुष्टोंको भगा दिया। भाइयो! अब हम अपने 
पुराने आचारको छोड़ बैठे हैं, नयेको भी ग्रहण नहीं 
किया। सन्‌ १८६० ई० में जाब्ता फौजदारी बनाया गया 
था। उसको रूसे भी आत्मरक्षा करनेका हक हर एकको 
हासिल है। ताजीराते हिंदमें भी ऐसी धाराएँ हैं, जो 
इस बातकी इजाजत देती हैं कि अपनी जायदाद वो 
जिस्मनीज दूसरोंके बदन वो जायदादकी रक्षाका हर 
एकको पूरा हक़ हासिल है। अपनी या किसी औरकी 
जात व जायदादे मन॑कूला, व गैरमनकूलाको, चोरी- 
डकैती, नुकसान, मुदाखलते . बेजाके फेलसे बचाने या 
उसको कोशिशको रोक-थामके लिये जोरका इस्तैमाल 
करनेको क़ानून इजाजत देता है। मेरी रायमें एक 
पुस्तिका हर एक भाषामें छपवाकर हर एक मनुष्यको 
जाननेके लिये वितरण करनी चाहिये । जाब्ता फौजदारीके 
बनानेवालोंमेंसे लार्ड मेकाले एक थे। उन्होंने आत्मरक्षाके 
हक़की बाबत कुछ भूमिका लिखी है। उसका सारांश 
यह है कि हिंदुस्तानमें लोग जुल्मको सब्रके साथ बर्दाश्त 
कर लेते हैं। उनमें मर्दानगीकी तबीयत पैदा करनेके 
लिये अपनी रक्षाके हकका अधिकार हर एकको दिया 
जाता है। बेन्थम साहबने भी लिखा है कि 'हर एक 
मनुष्यको अपनी रक्षा करनी आवश्यक है।' हम बहुत 
कम इस हक़को इस्तैमाल करते हैं। मर्दोकी निस्बत 
तो नहीं कहता, परंतु अगर मैं जिन्दा रहा तो कम- 
से-कम बहू-बेटियोंको तो पिस्तौल और बंदूक चलाना 
सिखा दूँगा। वे कालीकी मूर्ति अपनी रक्षा खुद कर 
सकेंगी। लेकिन मर्दो! तुम इनको क्या मुँह दिखाओगे ? 
अगर मर्द हो तो तुमको अपनी हिफ़ाजतके हक्की 
आगाही होनी चाहिये। 
तीन प्रतिज्ञा 


परमात्माको याद रखते हुए, हम ईश्वरकी 

पैदा की हुई वस्तुओंसे दुश्मनी नहीं रखेंगे। अपनी किसी 
हरकतसे किसी पडोसीके दिलमें अपनी निस्बत शक 
भी पैदा नहीं करेंगे ।' 

दूसरी प्रतिज्ञा यह होनी चाहिये कि “हम 
हिंदुस्तानकी इज्जुतका ख़याल रखेंगे । यूरोपके लोग हँसते 
हैं कि ये लोग एक दूसरेकी बहू-बेटियोंपर हमले करते 
हैं, लाठियाँ चलाते हैं! 

“किसी भी मज़हबकी माँ, बहन और बेटियाँ 
हों, वे सब इज्जृतके लायक हैं। अपनी औरतके 
सिवा तमाम औरतोंको अपनी बहनके बराबर जानना 
चाहिये।' 

अधोगतिका कारण धर्म-विमुखता 

“.... हमारी इस अधोगतिका मुख्य कारण यह 
है कि हिंदू-जाति अपने धर्मसे विमुख हो रही है। 
अल्पायुमें बालकों और बालिकाओंका विवाह करनेसे 
हमारा बल घट रहा है। हिंदू-समाजमें अनेक बुराइयोंने 
अपना घर कर लिया है। हिंदू-धर्मकी शिक्षा क्या है? 
यह धर्म हमें औरोंके मतोंका मान करना सिखाता है, 
सहनशील होना बताता है; और किसीपर आक्रमण 
करनेकी शिक्षा नहीं देता। साथ ही यह भी आदेश 
देता है कि यदि तुम्हारे धर्मपर कोई आक्रमण करे 
तो अपनी रक्षाके लिये प्राणतक निछावर करनेमें कभी 
संकोच न करो। इस धर्मको शुद्ध हृदयसे और अक्षरशः 
पालन करनेसे ही हिंदू-मुसलमानोंमें एकता स्थापित 
हो सकती है। जबतक हिंदू-मुसलमान दोनों ही इतने 
बलवान्‌ और संघटित नहीं हो जाते कि वे दूसरी 
जातिके गुंडों और बदमाशोंसे अपनी रक्षा कर सकें, 
तबतक उनमें एकता स्थापित नहीं हो सकती।' 

गोमाता 

'आप जानते हैं कि भारतके कल्याणके लिये 
गो-रक्षा अनिवार्य है। संसारका जो उपकार गोमाताने 
किया है उसके महत्त्वको जानते हुए भी लोग उपेक्षा 
करते हैं और गो-रक्षाके प्रश्नपर ध्यान नहीं देते। यह 
उनका भ्रम और अन्याय है। जो लोग गो-वध करते 
अथवा गो-वध करना अपना धर्म समझते हैं उनके 
अज्ञानका ठिकाना नहीं। गौ-जैसे उपकारी प्राणीका वध 
करना कभी भी धर्मसङ्गत नहीं कहा जा सकता। 
दुःखकी बात है कि जो लोग गोमाताको पूज्यदृष्टिसे 

देखते हैं और उनकी पूजा कर वैतरणी पार उतरना 
चाहते हैं, वे भी गो-सेवासे विमुख दिखायी देते है... | 
सब सजनोंसे मैं अनुरोध करता हूँ कि गो-रक्षाके प्रश्नपर 
विशेष ध्यान दें और प्राणपणसे इस बातकी चेष्टा करें 
कि भारतमें फिर वही दिन आ जाय जब गौ सचमुचमें 
माता समझी जाय और उसकी रक्षाके लिये हम अपने 
प्राणोंका मोह न करें। मुझे पूरा विश्वास है कि यदि 
आप ऐसा संकल्प कर लेंगे और गो-रक्षाके अनुष्ठानमें 
तन-मन-धनसे लग जायँगै तो वे दिन दूर नहीं हैं, 
जब फिर देशमें दूधकी नदियाँ बहें और प्रत्येक भारतीय 
गोमाताको पूज्यदृष्टिसे देखे। याद रहे कि इस्लाम या 
कुरान-शरीफमें गोवधका विधान नहीं है जो हमें 
उसके रोकनेमें मज़हबकी अड्चन पड़े। गो-माताकी 
सभी संतान हैं। हिंदू, मुसलमान या ईसाईका सवाल 
गोमाताके यहाँ नहीं है। उदार अकबरको इस बातका 
ज्ञान था। उसने गो-वध बंद करवा दिया था। सँभलो 
और औरोंको समझाओ कि दिव्य जीवनके लिये 
गो-सेवा कितने महत्त्वकी चीज है। विश्वास रखो कि 
यदि आप गो-पालनके लिये तैयार हो गये तो परमात्मा 
अवश्य आपकी मदद करेगा और आप जरूर अपने 
काममें सफल होंगे।' 
धर्म 

'प्रह्दादने अपने साथी बालकोंको बचपनमें धर्म- 
पालनकी शिक्षा दी थी। इसका पालन जवानीमें नहीं 
बल्कि वृद्ध होनेपर पालन कर लेंगे, ऐसा विचार 
त्यागकर कौमार-अवस्थामें ही धार्मिक शिक्षाकी 
नींवपर जीवनकी भित्ति खड़ी कर दो। “कौमारे 
आचरेद्धर्मम्‌' धर्मभावना आजीवनकी बना लें। मनुष्य- 
जीवन अन्य जीवोंके जीवनसे विशेषता रखता है। दूसरे 
प्राणी, पशु, पक्षी, हाथी, घोड़ा, कुत्ते आदि इन्द्रियोंका 
सुख पाते हैं। उनमें और मनुष्यमें सब गुण समान 
होते हैं। वे हमलोगोंकी तरह भोजनप्रेमी हैं, वे सोते 
हैं, आराम करते हैं; किंतु उनमें विवेक-बुद्धि नहीं है। 
मछली मछलीको खाती है। एक पशु दूसरे पशुक 
शिकार करता है। उन प्राणियोंमें विचार नहीं है। 

का थोडे ही व्यक्ति ऐसे हैं जिन्हें देखा जाता 
है कि अधर्मसे सांसारिक सुख पा रहे हैं। परंतु उनका 
परिणाम अच्छा नहीं होता। उन्हें अधर्मसे शान्ति 

मिलती। उनका आत्मा टूट जाता है। वे पापका बुरा 
फल अवश्य पाते हैं।' 

“पर नारी पैनी छुरी ताहि न दीजै दीठ' 

“मातृवत्‌ परदारेषु' 

“दूसरी स्त्रीपर माताका भाव रखना चाहिये। जो 
स्त्री अवस्थामें बडी हो वह मातृवत्‌ है, जो बराबरीकी 
है वह बहन-तुल्य है और जो छोटी है उसे पुत्रीवत्‌ 
मानो। शारीरिक बलको शक्ति ब्रह्मचर्यव्रत-पालनसे 
प्रात होती है। गन्धर्वने अर्जुनसे हार जानेपर कहा था 
कि 'तुम ब्रह्मचारी हो, इसलिये मैं तुम्हें जीत नहीं 
सका।' गाड़ीमें दो बैलोंके आगे ब्रह्मचारी बटवा रहता 
है जो चढ़ावपर अपनी शक्तिसे गाड़ीको खींचकर ले 
जाता है।' 

“जो छात्र विवाहित हैं, वे यहाँ ब्रह्मचारी बनें। 
उनका रहन-सहन, आचार-विचार लक्ष्मणकी तरह हो। 
लक्ष्मणने चौदह वर्ष ब्रह्मचर्यका पालन किया, उसीसे 
वे मेघनादका वध कर सके। उसी तरह विवाहित छात्र 
अपनी धर्मपत्रीको छोड़कर अन्य स्त्रियोंको मातृवत्‌ देखें । 


इसी ब्रह्मचर्यपालनसे मनुष्य ऊपर उठता है, ऐसा न 


करें कि अपना जीवन नीचे गिरे।' 

*.....संसारमें सब पदार्थ बदलते रहते हैं, सुख- 
दुःख होते रहते हैं; किंतु धर्म नित्य है, वह कभी 
नहीं बदलता। यदि प्राण भी जाता हो तो धर्म न त्यागो।' 

महाभारत 

“महाभारतकी क्या महिमा है, इसका वर्णन करना 
कठिन है। इसे “पञ्चम वेद? कहा गया है। जो 
महाभारतका पाठ करता है, वह वेद-पाठका लाभ उठाता 
है। यदि एक श्लोक भी पढ़ ले तो भी उसे कुछ- 
न-कुछ आनन्द तो अवश्य मिलता है। मनुष्यका धर्म 
है कि गङ्गा्रान, हर या हरिकी पूजा और महाभारतका 
पाठ अवश्य करे। इन तीन कामोंको जो करता है वह 
अपने जीवनको सफल करता है । पूरा ज्ञान या मोक्षज्ञान 
महाभारतमें भर दिया है। अध्यात्म-शक्तिके साथ-साथ 
सांसारिक व्यवहार महाभारतसे मिलता है। शान्तिपर्व, 
वनपर्व आदिमे सांसारिक व्यवहार देखो।' 

महाभारतमें गन्धारीकी वीरता, कुन्तीकी धीरता, 
विदुरकी नीति, वासुदेवका माहात्म्य, पाण्डवोंकी सत्यता 
आदि अनेक उपदेश भरे हैं। पतिव्रता गान्धारीने पतिके 

अन्धे होनेसे अपनी आँखोंपर आजन्म पट्टी बाँधी । एक 
बार उन्होंने अपने पुत्र दुर्योधनसे कहा कि 'मेरे सामने 
बच्चेकी तरह खड़े हो जाओ तो मेरी दृष्टि जिस-जिस 
अङ्गपर पड़ेगी उस-उस अङ्गपर शस्त्रका भय नहीं 
रहेगा।' किंतु दुर्योधन लंगोटी लगाकर माताके सामने 
आया, इसीसे भीमने गदा कमरमें मारी और दुर्योधनकी 
मृत्यु हुई। हर एक छात्र महाभारतके अध्यायोंको पढे 
और उनसे अमूल्य उपदेशोंका लाभ उठावे। वे अधिक 
न पढ़ सकें तो महाभारतका सारांश गीताका पाठ करें। 
गीतामें उन्हीं श्रीकृष्णभगवानूने उपदेश दिया है, जिन्होंने 
सत्य तथा धर्मका पक्ष लिया था। सब जानते हैं कि 
राज्यके कारण कौरव और पाण्डवोंका झगड़ा हुआ। 
यद्यपि अंधे धृतराष्ट्रके पुत्रोंको राज्य करनेका अधिकार 
न था तथापि उन्होंने अन्याय किया और पाण्डवोंको 
राज्यसे निकाल दिया। श्रीकृष्णभगवानूने पाँच गाँव माँगे 
पर दुर्योधने सूईकी नोक बराबर भी जमीन न दी। 
माता कुन्तीने कृष्णभगवानूसे कहा कि “मेरे पुत्रोंको 
वही उपदेश दो जो विदुलाने अपने पुत्र संजयको 
दिया था। विदुलाका पुत्र संजय अधिक शत्रु-सेना देख 
युद्धक्षेत्रसे भाग आया था। माताने कहा कि 'तैने मेरी 
कोखमें दाग लगाया। कुलको कलंकित किया। तू मर 
जाता तो अच्छा था।' अन्तमें संजय युद्धमें गया और 
माताके उपदेशसे विजयी हुआ। जिस व्यक्तिने दान, 
तपस्या, सत्य, विद्या तथा अर्थका लाभ न किया, उसका 
जन्म व्यर्थ है। माता कुन्तीका उपदेश पाकर पाण्डवोंने 
विजय पायी और अर्जुनके कारण गीताका उपदेश आज 
भी सहस्रों मनुष्योंको शान्ति-सुख दे रहा है। 
गीता 
गीता संसारका एक अनमोल रत्न है और उसके 
एक-एक अध्यायमें कितने रत्न भरे पड़े हैं। इसके 
पद-पद और अक्षर-अक्षरसे अमृतकी धारा बहती है। 
गीता पढ्नेका बड़ा माहात्म्य कहा गया है-- 
गीताशास्त्रमिदं पुण्यं यः पठेत्प्रयतः पुमान्‌। 
विष्णोः पदमवाप्नोति भयशोकादिवर्जितः ॥ 
गीताध्ययनशीलस्य प्राणायामपरस्य च। 
नैव सन्ति हि पापानि पूर्वजन्मकृतानि च॥ 
मलनिर्मोचनं पुंसां जलस्त्रानं दिने दिने। 
सकृद्गीताम्भसि स्त्रानं संसारमलनाशनम्‌॥ 

गीता सुगीता कर्तव्या किमन्यैः शास्त्रविस्तरैः । 

या स्वयं पद्मनाभस्य मुखपद्याद्विनिःसृता॥ 

भारतामृतसर्वस्वं विष्णोर्वक्त्राद्विनिःसृतम्‌। 

गीतागङ्गोदकं पीत्वा पुनर्जन्म न विद्यते॥ 

“जो मनुष्य इस पवित्र गीताशास्त्रको पवित्र और 
शुद्ध होकर पढ़ता है, वह भय और शोकरहित होकर 
विष्णुलोकको प्राप्त होता है। 

गीता अध्ययन करनेवाले तथा प्राणायाम करनेवालोंको 
पूर्वजन्ममें किये हुए पापोंका फल नहीं लगता। प्रतिदिन 
जल-स्नान करनेवालेका बाहरी मल धुल जाता है; किंतु 
गीतारूपी जलमें एक बारके ही स्रानमात्रसे संसाररूपी 
मल नष्ट हो जाता है। 

सब शास्त्रोंको छोड़कर गीताका ही भलीभाँति 
गायन करना चाहिये जो कि स्वयं भगवान्‌के मुखकमलसे 
निकली हुई है। 

महाभारतरूपी अमृतका सार विष्णुभगवान्‌के मुँहसे 
निकला है। यह गीतारूपी अमृत पीनेसे फिर जन्म नहीं 
लेना पड्ता।' 

*-....कहनेका तात्पर्यं यह है कि जितना भी बन 
सके उतना गीताका पाठ करना चाहिये। प्रातः स्वान 
करके गीताका पाठ कर चुकनेपर यह विचार करो कि 
हमें क्या करना चाहिये। जैसे ऑँधेरेमें लालटेन हमें 
प्रकाश देती है और हमें ठीक मार्ग बतलाती है, ठीक 
उसी प्रकार गीता भी हमें कर्तव्य और अकर्तव्यका ज्ञान 
कराती है। यह हमें आध्यात्मिक और सांसारिक 
दोनोंका ऊँचे-से-ऊँचा उपदेश देती है। 

संसारमें जितने नगर और गाँव हैं, वहाँ प्रति 
सप्ताह सब लोगोंको मिलकर गीता-पाठ करना चाहिये | 
मैं समझता हूँ कि आपलोग इसमें अवश्य सहयोग देंगे; 

क्योंकि इस गीता-प्रचारकी भावनाका मूल हिंदू- 
विश्वविद्यालय है । यहाँ अनेक साधु, महात्मा और विद्वान्‌ 
रहते हैं। यहाँ देशभरके विद्यार्थी पढनेके लिये आते हैं। 
इनका कर्तव्य है कि ये लोग गीताका अध्ययन करके 
देशभरमें उसका प्रचार करें। उसका एक सरल उपाय 
यही है कि प्रति रविवारको जो समय निश्चित है उस 
समय वहाँ आकर अध्ययन करें या सुनें।' 
परमात्माकी स्तुति हमारा सर्वप्रथम कर्तव्य 
सबसे पहला कर्तव्य हमारा यह है कि हम 

परमात्माकी स्तुति करें, उनके गुणगान करें, जो विश्वम्भर 
हैं, सृष्टि-रचना करनेवाले हैं| हमारा ज्ञान इसीलिये है कि 
हम परमात्माको समझें। हमारे प्राचीन धर्मग्रन्थ, वेद, उपनिषद्‌ 
उसी परम शक्तिका गुणगान करते हैं। हमारे ज्योतिष- 
शास्त्रमें उसकी विराट्‌ रचनाका वर्णन है। आकाशमें अनेक 
तारागण उसीकी विभूति हैं। उसीकी ज्योतिसे यह सब 
रचना हो रही है। केवल आकाशकी विभूतियाँ नहीं, वरं 
पृथ्वीमण्डलपर भिन्न-भिन्न प्रकारके मनुष्य, जीव, जन्तु 
सब उसीके भिन्न-भिन्न आकार हैं। ये सब रूप उसीके 
बनाये हुए हैं । पृथ्वीमण्डलके किसी भी भागपर चले 
जाइये, एक ढाँचेके मनुष्य मिलेंगे। सबकी शरीर-रचना 
एक-सी है। सबकी रचना गर्भमें होती है, ईश्वर ही करता 
है। गौ, सिंह, मयूर आदिका कैसा-कैसा विचित्र रूप-रंग 
बनाया है जो समझमें नहीं आता कि कैसे किया। वह 
छिपा हुआ सब कुछ करता रहता है । भिन्न-भिन्न प्रकारके 
पेड-पौधे, फूल-फल आदि उसीकी रचनाका चमत्कार 
है। इनकी बनावट मनुष्य नहीं कर सकता।' 
मानव-शरीरका कर्तव्य 

'मानव-शरीर अनेक जन्मोंके पुण्योंसे प्राप्त होता 
है। जो शरीर देवोंको दुर्लभ है उसे व्यर्थ नष्ट कर देनेमें 
हमारी भूल है। हम अपने कर्तव्यको भुला दें, उसका 
स्मरण न करें, उसके बनाये नियमोंका पालन न करें, 
तब हम दुखी न हों तो कौन होगा? पञ्चतत्वका यह 
सुन्दर शरीर है। उसकी प्रभासे देदीप्यमान हो रहा है। 
उसके सम्बन्धसे सबसे सम्बन्धित हैं । उसके कारण ही 
एक-एक छोटे-छोटे शरीररूपी ब्रह्माण्डका चमत्कार 
होता रहता है। भीतर-ही-भीतर पावर-हाउसका काम 
करता रहता है और सब काम होते रहते हैं। वहीं स्टोर 
है, जिसमें पदार्थोका रस एकत्र होता रहता है (ईस्वर अंस 
जीव अबरिनासी )। उसकी कृपाको सब चाहते हैं। जब 
ज्योति निकल जाती है तो शरीर शीघ्र नष्ट कर दिया जाता 
है, उसे फेंक देते हैं । कोई देखना भी नहीं चाहता। क्या 
विचित्र परिवर्तन हो जाता है। माता-स्त्री सब उस 
शरीरसे मोह त्याग देते हैं।' 

उपदेश-पञ्चामृत 

हमारा कर्तव्य है कि हम अपने भाव और 
मातृ-भाषामें प्रकट करें। पहले हमारा जन्म हीता हम 
और माताकी शिक्षा मिलती है। माताकी त 


| 

अनुकरण करते हैं। अतः मातृभाषाका गौरव रखना 
पहला कर्तव्य है, फिर अंग्रेजी भाषामें देश, काल तथा 
पात्रके अनुसार बोलनेका अभ्यास करें। 
आज मैं आपलोगोंको पञ्चामृत पान कराना चाहता 
हूँ । पञ्चामृतमें दूध, दही, घी, मधु (मिठास) और मिश्री 
रहती है। मैंने माताका दूध पिया, फिर गौमाताका दूध 
पिया, जिससे मेरा शरीर बना। माताने ही शक्ति दी 
जिससे बोल रहा हूँ। माताने ही आधिभौतिक, 
आधिदैविक तथा आध्यात्मिक बल दिया है। माताकी 
कृपासे ही शरीरबल बढ़ा। तब बुद्धिबल पा सका। शुद्ध 
पवित्र भोजन, शुद्ध वस्तु-सेवनसे शरीर, धन, सम्पत्ति, 
विद्या, पाण्डित्य और यश प्राप्त हुआ। पवित्र व्यवहार 
और सदाचार ही शरीरकी परीक्षा है । इनके द्वारा मनुष्य 
पचहत्तरसे ऊपर सौ वर्षतक ही नहीं, वरं इससे अधिक 
जीनेकी शक्ति रखता है। उसे मृत्युका भय नहीं रहता, 
उसमें तेज दिखायी पड़ता है। 
हम नित्य प्रातःकाल, मध्यकाल और संध्याकालकी 
संध्यामें सूर्यभगवानूसे स्तुति करते हैं कि सौ वर्षतक 
सुनें, बोलें और दीन न हों। हममें शक्ति हो, सुख हो, 
परमात्माका स्मरण रहे। ईसाई धर्मवाले ईश्वरसे माँगते 
हैं कि हमें नित्य भोजन मिले। उन्हें रोटी ही बहुत 
है। उनका आदर्श सिर्फ लोकसुख, व्यक्तिगत, शारीरिक 
सुखतक सीमित है। परंतु हम परमात्मासे इस लोकके 
सुखके साथ परमानन्दकी प्रार्थना करते हैं। हम इस 
जीवनसे अच्छा दिव्य जीवन चाहते हैं। जबतक हमारा 
यह भौतिक शरीर है, तबतक दीन हों, तगडे रहें । इसका 
तात्पर्य यह है कि हममें शक्ति रहे, हमारा जीवन 
उज्ज्वल हो। 
हम नारायणका स्मरण करते रहें। जिन माता- 
पिताने जन्म दिया है, उनका स्मरण करते रहें तथा 
उनको सेवा करते रहें। गुरुने ज्ञान दिया है, उस गुरुको 
न भूलें; क्योंकि गुरुने ऐसी बुद्धिका विकास किया है 
जो बारहसे सोलह वर्षकी अवस्थामें ही तेजस्वी दीखने 
लगते हैं और कोई-कोई तेरह, चौदह, पंद्रह या सोलह 
वर्षकी आयुमें । 
पञ्चामृतमें केवल पाँच चीजें ही नहीं ली गयीं; 
किंतु छ: चीजें भी ली गयी हैं, जैसे '3% नम: शिवाय! 

पञ्चाक्षर मन्त्र कहलाता है । यद्यपि इसमें छ: अक्षर लिये 
गये हैं प्रत्येक मनुष्यका कर्तव्य है कि वह परमात्माकी 
स्तुति करे। जिस प्रभुने जन्म दिया है, उसका स्मरण 
करे। एक परमात्माके द्वारा शरीर मिला है, उसीसे ज्ञान 
प्राप्त होता है। इसी कारण संध्यामें गायत्री मन्त्रका जप 
करते हैं। गायत्री सब वेदोंकी माता है। गायत्री मन्त्रमें 
सवितारूपी परमात्माका ध्यान करते हैं, जो धर्म, अर्थ, 
काम और मोक्ष प्रदान करनेवाला है। 
ईश्वरकी सत्ता और उसका रचना-कौशल 
जो सविता तीनों लोकोंको प्रकाश देता है, उसे 
नमस्कार है। चौदह लोकोंमेंसे प्रधान तीन लोक 
भूर्भुवः स्वः हैं। जनलोकमें अनेक जीवजन्तु रहते हैं। 
गौरीशंकर पर्वत-शिखरकी ऊँचाईके बराबर गहरे महासागरोमें 
सुन्दर मछलियाँ रहती हैं। इंगलैंडके अजायब-घरमें 
चार-पाँच मील नीचेकी सुन्दर मछलियाँ हैं, उनके 
मस्तकपर वैसी ही सुनहरी पट्टी है जैसी हमारे देशकी 
स्त्रियाँ बिंदियाँ बाँधती हैं। इतने गहरे समुद्रमें ऐसी सुन्दर 
मछलियाँ किसने बनायीं। एक परमात्मा ही सबका 
बनानेवाला है। इसी तरह पृथ्वीपर अनेक जीव-जन्तु 
हैं। कितने सुन्दर नर-नारी हैं, कितने फूल-पत्ते हैं। 
एक ही स्थानपर गेंदा और गुलाब दोनों पैदा होते हैं, 
पर दोनों अपने-अपने रूप और गुण रखते हैं, अपनी- 
अपनी सुगन्ध रखते हैं। बिल्ली, कुत्ते, बछडे कैसे 
उछलते-कूदते हैं। उनमें क्या शक्ति भरी है। उनको 
देखकर हमारा मन उछलने लगता है। कैसे-कैसे पक्षी 
हैं। मोरकी कैसी सुन्दर पूँछ है, कोयलकी कैसी सुन्दर 
बोली है, सुग्गेका कैसा सुन्दर कण्ठ है और उसकी 
चोंच कितनी सुन्दर है। इन सबका बनानेवाला कोई- 
न-कोई अवश्य है। इसी तरह आकाशमें कैसे-कैसे ग्रह 
चलते रहते हैं और समय-समयपर अपना प्रकाश देते 
हैं। नक्षत्र अपना भ्रमण करते रहते हैं। सूर्य हजारों 
मील दूर है, पर उदय होते ही आठ मिनटमें हमारे 
पास उसको किरणें आ जाती हैं। ये सब ग्रह अपनी- 
अपनी कक्षामें हैं। यदि एक भी टूटे तो संसारमें प्रलय 
हो जाय, पर वही परमात्मा सबको चला रहा है। वह 
सबमें विचरनेवाला सब कुछ देखने तथा करनेवाला 
है। जैसे माता अपनी संतानकी देख-रेख करती है 

वैसे ही परमात्मा भक्तकी रक्षा करता है । उस भगवान्‌की 
सत्ता बुद्धने भी मानी है और उसे पानेके लिये नियम 
बतलाये हैं। सदाचार, यम, नियमद्वारा हृदय शुद्ध करनेका 
आदेश दिया है। सत्य बोले, हृदय पवित्र करे, तब 
ज्ञान-चक्षुसे परमात्माका दर्शन हो। 
परमात्मा इस शरीरके अंदर बैठा है जैसे कोई 
मोटरमें सवार हो। शरीर कपडेकी तरह है, जिसे हम 
जीर्ण होनेपर बदल लेते हैं। आत्मा सब जीवोंमें 
एक-सा है। मच्छड़में वही आत्मा है। मच्छड़ कानमें 
कहता है मैं भी वही हूँ। मक्खी उड़ती रहती है, उसे 
भी दुःख या सुख होता है। उन आत्माका दर्शन 
पवित्र हृदयवालेको हर जगह होता है। शीशेकी तरह 
मन उज्जवल करे, बुद्धिको शीशेके समान निर्मल कर 
ले, तब ध्यान आता है। आत्मा सूतकी तरह है जो 
मणियोंको गूँथे रहती है। वह कीट-पतंगमें रहती 
है। पहली शिक्षा इन बातोंसे मिलती है कि परमात्मा 
है, उसकी सत्ता नित्य है। दूसरी शिक्षा यह मिलती 
है कि जब परमात्मा सबमें है तो कौन किसे मारे, 
किसे कष्ट दे। कोई अपनेको कष्ट नहीं देता। वैसे 
ही एक परमात्माका सब वैभव है। वही हममें और 
तुममें है-- “अब हाँ कासों बैर करौं।' 
उपयोगी नियम 
प्रत्येक मनुष्यको ऐसा कोई काम नहीं करना 
चाहिये जो वह मातासे न कह सके। ऐसा नियम 
मैंने किया था। इस नियमसे मैं कई पापोंसे बचा, 
मुझे शक्ति मिली और मेरा जीवन उत्साह और दिव्य 
ज्योतिसे उज्वल होता गया। 
परम उपयोगी बातें 
जो काम करे वह परमात्मा श्रीकृष्णको अर्पण 
कर दे। ईश्वरको पवित्र भाव, पवित्र विचार अर्पण 
किये जाते हैं। झूठे व्यवहार परमात्माको अच्छे नहीं 
लगतें। ईश्वर सत्यका प्रेमी है। पाँचवीं शिक्षा मुझे यह 
मिली कि ब्रह्मचर्य-व्रत पालन करे। सब धर्मोसे हिंदू- 
धर्में एक विशेषता यह है कि वह ब्रह्मचर्यका महत्त्व 
बतलाता है । ब्रह्मचर्य जीवन है। ब्रह्मचर्यव्रत पालनकर 
पचीस वर्षतक विद्या प्राप्त करे। संध्या, नित्य-कर्म 
और ईश्वर-प्रार्थथा कर शरीर और आत्माको पुष्ट करे। 
पचीससे पचासतक गृहस्थ बने, कुल-मर्यादाका पालन 

करे, माता-पिताकी सेवा करे, अपनी पत्नीके सिवा 
अन्य स्त्रीपर मातृभाव रखे। संतान पैदा करे, सामाजिक 
जीवन बितावे; अतिथि-सत्कार, श्राद्ध, तर्पण, कुटुम्ब- 
पालन करे। पचाससे पचहत्तरतक वानप्रस्थ रहे। 
गृहस्थीका भार संतानको दे और उनको शिक्षा देकर 
उनका जीवन उज्ज्वल करे। परमात्माकी ओर लक्ष्य 
बढ़ावे। पचहत्तर वर्षके उपरान्त संन्यासी हो। लोक- 
सुखसे विमुख हो, परमात्माका चिन्तन और ध्यान करे। 

ब्रह्मचर्यका आजीवन पालन करे। केवल संतान- 
प्राप्तिक लिये विवाह कहा गया है, विषयभोगके लिये 
नहीं। सब जीव भोग-विलासमें लिप्त रहते हैं, केवल 
मनुष्य विवेकसे अपना जीवन उज्ज्वल करता है, 
प्राणायाम कर मन और इन्द्रियोंको रोकता है। मनुष्य 
परोपकार कर अपना और दूसरोंका हित करता है। 
एक बार मेरे बच्चोंको एक अंग्रेजने आपत्तिसे बचाया 
था, मैं उसके उपकारको नहीं भूल सकता। 

यदि पाप किया है तो प्रायश्चित्त कर ले, फिर 
आगे पाप न करे। सबेरे और शामको संध्या कर ईश्वरसे 
प्रार्थना कर ले। जैसे स्त्रानसे शरीर शुद्ध होता है, 
वैसे ही भजनसे हृदय। सबसे पहले धर्मभार और 
परमात्माका स्मरण, दूसरा काम माता-पिता और गुरुकी 
सेवा, तीसरा काम प्राणिमात्रका लाभ, चौथा काम 
देशसेवा और तब जगत्की सेवाका भार ले। 

विद्यार्थियोंसे 

“यह शरीर परमात्माका मन्दिर है। इसमें ईश्वरका 
निवास है। सदैव उसको अपने भीतर अनुभव करो 
और इस मन्दिरको कभी अपवित्र न होने दो। इस 
मन्दिरको अपवित्र बना देनेवाली कुछ बातें हैं जिनसे 
सदा बचो। भूलकर भी स्वप्रमें भी असत्य मुँहसे न 
निकले, इसकी कोशिश बराबर करो। यदि कहीं भूलसे 
झूठ निकल जाय तो उस असत्यके लिये प्रार्थना करो, 
क्षमा माँगो, सच्चे और पवित्र हृदयसे उसके चरणोंमें 
गिरो और पुनः असत्य न बोलनेका ब्रत लो। उसे 
अपना प्राण देकर भी पालो।' 

इस पवित्र मन्दिरका रक्षक ब्रह्मचर्य है । ब्रह्मचर्य 
ही हमें वह आत्मबल देता है जिसके द्वारा हम 
संसारको जीत सकते हैं। ब्रह्मचर्यकी ही यह महत्ता 
है कि मेघनादको परास्त करनेके लिये लक्ष्मण-जैसा 

ब्रह्मचारी चुना गया। अर्जुनने भी ब्रह्मचर्यके बलसे 
जयद्र्थको हराया था। महावीर, भीष्म, अर्जुन, लक्ष्मण, 
शङ्कर ब्रह्मचर्यकौ मूर्ति हैं। हम ब्रह्मचर्यके द्वारा अपने 
शरीरके भीतर वह विद्युत्‌-शक्ति भर सकते हैं जिसे 
प्रापकर हम विश्वविजयी बन सकते हैं। लक्ष्मण और 
अर्जुनको सदा ध्यानमें रखो । ब्रह्मचर्यके पालनमें उनका 
स्मरण बड़ी सहायता देगा। भारतवर्षका मस्तक इन्हीं 
ब्रह्मचारियोंने ऊँचा रखा है और आज इसकी रक्षाका 
भार तुम्हारे सिरपर है। महापुरुषोंके चित्र अपने कमरेमें 
लगा लो और उन्हींके उपदेश एवं आचरणपर अपने 
मनको लगाओ। हृदयको कभी कलुषित न होने दो। 
मनको सदा प्रफुल्ल और उल्लसित रखो। 

तुम लोग धर्मके सैनिक हो, धर्मकी रक्षाके लिये 
सरस्वतीके सैनिक हो। सैनिक-आदर्श अपने सामने 
रखो। प्रातःकाल पाँच बजेके पूर्व अवश्य बिस्तर छोड़ 
दो और नित्य-कर्मादिसे निवृत्त होकर एकान्तमें भगवानूसे 
प्रार्थना करो। 

आहिक (डायरी) लिखनेसे मनुष्यको उन्नतिमें 
बहुत सहायता मिलती है। संसारके अनेक महापुरुषोंके 
चरित्रमें यह पाओगे कि वे अपनी दुर्बलताको डायरीमें 
नोट करते जाते थे और उसे दूर करनेके लिये भी अथक 
प्रयत्न करते जाते थे। डायरीमें अपना हृदय खोलकर 
रख दो। वहाँ अपने सम्मुख भगवानको समझकर अपनी 


बुराइयों, दोषों और अपराधोंके लिये पश्चात्ताप करो और 
परमात्मासे क्षमा मांगो । तुम्हारे जीवनको पवित्र, सुखी, 
नियमयुक्त बनानेके लिये गीताका यह श्लोक बहुत 
लाभदायक सिद्ध होगा-- 

युक्ताहारविहारस्य॒ युक्तचेष्टस्य कर्मसु। 

युक्तस्वप्रावबोधस्य योगो भवति दुःखहा ॥ 

सभी बातोंमें संयम सीखो। वाणीमें संयम, भोजनमें 
संयम रखो और अपने सभी कायाँमें शीलवान्‌ बनो। 
शीलसे ही मनुष्य मनुष्य बनता है । शीलं परं भूषणम्‌'। 
शील ही पुरुषका सबसे उत्तम भूषण है। 

कठोर काममें अनवरत लगे रहनेका अभ्यास 
डालो। पढ़ते समय सारी दुनियाको एक ओर रख दो 
और पुस्तकोंमें, लेखककी विचारधारामें डूब जाओ । यही 
तुम्हारी समाधि है, यही तुम्हारी उपासना है और यही 
तुम्हारी पूजा है। कठिन परिश्रम करना सीखो। खूब 
गडकर, जमकर मेहनत करो और अपने उच्च और पवित्र 
आदर्शको कभी मत भूलो। शास्त्र और शस्त्र, बुद्धिबल 
और बाहुबल, दोनोंका उपार्जन करो। सादा जीवन और 
उच्च विचारका आदर्श न भूलो । स्त्री-जातिका सदा आदर 
करो। जो बड़ी हैं उन्हें माताके समान देखो। जो 
बराबरको हैं, उन्हें बहनके समान और जो छोटी हैं 
उन्हें पुत्रीके समान देखो। उनके प्रति कभी कोई रूखापन 
या अपराध न करो।' 


महात्मा गाँधी 

जनवरी १९४८) 


ईश्वरके अस्तित्वकी अनुभूति 

“मैं धुँधले तौरपर जरूर 

गह अनुभव करता हूँ कि जब मेरे 
चारों ओर सब कुछ बदल रहा है, मर 
रहा है, तब भी इन सब परिवर्तनोंके 
गीचे एक जीवित शक्ति है जो कभी 
"हीं बदलती, जो सबको एकमें ग्रथित |_| 
केके रखती है, जो नयी सृष्टि करती है; उसका संहार 


करती है। और फिर नये सिरेसे पैदा करती है। यही 
शक्ति ईश्वर है, परमात्मा है । मैं मानता हुँ कि ईश्वर जीवन 
है, सत्य है, प्रकाश है। वह प्रेम है। वह परम मङ्गल है।' 
जीवनमें ईश्वरका स्थान 

' आजकल तो यह एक फैशन-सा बन गया है कि 
जीवनमें ईश्वरका कोई स्थान नहीं समझा जाता और सच्चे 
ईश्वरमें अडिग आस्था रखनेकी आवश्यकताके बिना ही 
सर्वोच्च जीवनतक पहुँचनेपर जोर दिया जाता है ।..... 


६२८ 


मेरा अपना अनुभव तो मुझे इसी ज्ञानपर ले जाता है कि 
जिसके नियमानुसार सारे विश्वका संचालन होता है, उस 
शाश्वत नियममें अचल विश्वास रखे बिना पूर्णतम जीवन 
सम्भव नहीं है । इस विश्वाससे विहीन व्यक्ति तो समुद्रसे 
अलग आ पड़नेवाली उस बूँदके समान है जो नष्ट होकर 
ही रहती है।' 
ईश्वर और उसकी साधना 
यदि हमारे अंदर सच्ची श्रद्धा है, यदि हमारा 
हृदय वास्तवमें प्रार्थनाशील है तो हम ईश्वरको प्रलोभन 
नहीं देंगे, उसके साथ शर्ते नहीं करेंगे। हमें उसके 
आगे अपनेको शून्य--नगण्य--कर देना होगा।"'जबतक 
हम अपनेको शून्यतातक नहीं पहुँचा देते, तबतक हम 
अपने अंदरके दोषोंको नहीं हटा सकते। ईश्वर पूर्ण 
आत्म-समर्पणके बिना संतुष्ट नहीं होता । वास्तविक 
स्वतन्त्रताका इतना मूल्य बह अवश्य चाहता है। और 
जिस क्षण मनुष्य इस प्रकार अपनेको भुला देता है, 
उसी क्षण वह अपनेको प्राणिमात्रकी सेवामें लीन पाता 
है। वह उसके लिये आनन्द और श्रम-परिहारका विषय 
हो जाती है। तब वह एक बिलकुल नया मनुष्य हो 
जाता है और ईश्वरकी सृष्टिकी सेवामें अपनेको खपाते 
हुए कभी नहीं थकता।' 
रामनाम 
'---करोड़ोंके हृदयका अनुसंधान करने और उनमें 
ऐक्य भाव पैदा करनेके लिये एक साथ रामनामकी 
धुन-जैसा दूसरा कोई सुन्दर और सबल साधन नहीं 
है। कई नौजवान इसपर एतराज करते हैं कि मुँहसे 
रामनाम बोलनेसे क्या लाभ जब कि हृदयमें जबर्दस्ती 
रामनामकी धुन जाग्रत्‌ नहीं की जा सकती। लेकिन 
जिस तरह गायनविद्या-विशारद जबतक सुर नहीं मिलते, 
बराबर तार कसता रहता है और ऐसा करते हुए जैसे 
उसे अकस्मात्‌ योग्य स्वर मिल जाता है। उसी तरह 
हम भी भावपूर्ण हृदयसे रामनामका उच्चारण करते रहेँ 
तो किसी-न-किसी वक्त अकस्मात्‌ ही हृदयके छुपे 
हुए तार एकतान हो जायँगे। यह अनुभव मेरे अकेलेका 
नहीं है; कई दूसरोंका भी है। मैं खुद इस बातका साक्षी 
हूँ कि कई एक नटखट लड़कोंका तूफानी स्वभाव 
निरन्तर रामनामके उच्चारणसे दूर हो गया और वे 
रामभक्त बन गये हैं। लेकिन इसकी एक शर्त है। मुँहसे 


* संत बचन सीतल सुधा करत तापत्रय नास * 


Oe कोरला) 
रामनाम बोलते समय वाणीको हृदयका सहयोग मिलना 
चाहिये; क्योंकि भावनाशून्य शब्द ईश्वरके दरबारतक नहीं 
पहुँचते ।' 

*....“रामनामके प्रतापसे पत्थर तैरने लगे, रामनाम- 
के बलसे वानर-सेनाने रावणके छक्के छुड़ा दिये, 
रामनामके सहारे हनुमान्‌ने पर्वत उठा लिया और 
राक्षसोंके घर अनेक मास रहनेपर भी सीता अपने 
सतीत्वको बचा सकी। भरतने चौदह सालतक प्राण 
धारण कर रखा; क्योंकि उनके कण्ठसे रामनामके 
सिवा दूसरा कोई शब्द न निकलता था। इसलिये 
तुलसीदासने कहा कि कलिकालका मल धो डालनेके 
लिये रामनाम लो।' 

“इस तरह प्राकृत और संस्कृत दोनों प्रकारके 
मनुष्य रामनाम लेकर पवित्र होते हैं। परंतु पावन होनेके 
लिये रामनाम हृदयसे लेना चाहिये, जीभ और हृदयको 
एकरस करके रामनाम लेना चाहिये। मैं अपना अनुभव 
सुनाता हूँ। मैं संसारमें यदि व्यभिचारी होनेसे बचा 
हूँ तो रामनामकी बदौलत। मैंने दावे तो बड़े-बड़े 
किये हैं, परंतु यदि मेरे पास रामनाम न होता तो तीन 
स्त्रियोंको मैं बहिन कहनेके लायक न रहा होता। जब- 
जब मुझपर विकट प्रसंग आये हैं, मैंने रामनाम लिया 
है और मैं बच गया हूँ। अनेक संकटोंसे रामनामने मेरी 
रक्षा की है।' 

“मेरा विश्वास है कि रामनामके उच्चारणका विशेष 
महत्त्व है। अगर कोई जानता है कि ईथर सचमुच 
उसके हृदयमें बसता है, तो मैं मानता हूँ कि उसके 
लिये मुँहसे रामनाम जपना जरूरी नहीं है। लेकिन 
मैं ऐसे किसी आदमीको नहीं जानता। उल्टे, मेरा 
अपना अनुभव कहता है कि मुँहसे रामनाम जपनेमें 
कुछ अनोखापन है; क्यों या कैसे, यह जानना आवश्यक 
नहीं ।' 

“जिन्हें थोड़ा भी अनुभव है, वे दिलसे गायी 
जानेवाली रामधुनकी, यानी भगवानका नाम जपनेकी 
शक्तिको जानते हैं। मैं लाखों सिपाहियोंके अपने बैण्डकी 
लयके साथ कदम उठाकर मार्च करनेसे पैदा होनेवालौ 
ताकतको जानता हूँ। फौजी ताकतने दुनियामें जो 
की है, उसे रास्ते चलनेवाला भी देख सकता | 


हालाँ कि यह कहा जाता है कि लडाई खतम ह 

त्त्व वि 
गयी, फिर भी उसके बादके नतीजे लडाईसे भी ज्यादा 


बुरे साबित हुए हैं। यही फौजी ताकतके दिवालियापनका 
सबूत है।' 

मैं बिना किसी हिचकिचाहटके साथ कह सकता 
हूँ कि लाखों आदमियोंद्वारा सच्चे दिलसे एक ताल 
और लयके साथ गायी जानेवाली रामधुनकी ताकत 
फौजी ताकतके दिखावेसे बिलकुल अलग और कई 
गुना बढ़ी-चढ़ी होती है। दिलसे भगवानूका नाम लेनेसे 
आजकी बरबादीकी जगह टिकाऊ शान्ति और आनन्द 
पैदा होगा ।' 

“जो रामनामका प्रचार करना चाहता है, उसे स्वयं 
अपने हृदयमें ही उसका प्रचार करके उसे शुद्ध कर 
लेना चाहिये और उसपर रामनामका साम्राज्य स्थापित 
करके उसका प्रचार करना चाहिये। फिर उसे संसार 
भी ग्रहण करेगा और लोग भी रामनामका जप करने 
लगेंगे। लेकिन हर किसी स्थानपर रामनामका जैसा- 
तैसा भी जप करना पाखण्डकी वृद्धि करना है और 
नास्तिकताके प्रवाहका वेग बढ़ाना है ।' 

“रामनामके प्रभावका आधार इस बातपर है कि 
आपकी उसमें सजीव श्रद्धा है या नहीं। अगर आप 
गुस्सा करते हैं, सिर्फ शरीर-हिफाजतके लिये नहीं, 
बल्कि मौज-शौकके लिये खाते और सोते हैं, तो 
समझिये कि आप रामनामका सच्चा अर्थ नहीं जानते। 
इस तरह जो रामनाम जपा जायगा, उसमें सिर्फ होठ 
हिलेंगे, दिलपर उसका कोई असर न होगा। रामनामका 
फल पानेके लिये आपको जपते समय उसमें लीन हो 
जाना चाहिये और उसका प्रभाव आपके जीवनके तमाम 
कामोंमें दिखायी पड़ना चाहिये।' 

“जो आदमी रामनाम जपकर अपने अन्तरात्माको 
पवित्र बना लेता है, वह बाहरी गंदगीको बरदाश्त नहीं 
कर सकता। अगर लाखों-करोड़ों लोग सच्चे हृदयसे 
रामनाम जपें तो न तो दंगे-जो सामाजिक रोग है-- 
हों और न बीमारी हो। दुनियामें रामराज्य कायम हो 
जाय।' 

“विषय जीतनेका सुवर्ण नियम ' रामनाम' के सिवा 
कोई नहीं है।' 


रामनाम उन लोगोंके लिये नहीं है जो ईश्वरको 


हर तरहसे फुसलाना चाहते हैं और हमेशा अपनी रक्षाकी 
आशा उससे लगाये रहते हैं।' 

'स्वप्रमें व्रतभंग हुआ तो उसका प्रायश्चित्त 
सामान्यतः अधिक सावधानी और जागृति आते ही 
रामनाम है।! 

“विकारी विचारसे बचनेका एक अमोघ उपाय 
रामनाम है।' 

“कोई भी व्याधि हो, अगर मनुष्य हृदयसे रामनाम 
ले तो व्याधि नष्ट होनी चाहिये। रामनाम यानी ईश्वर, 
खुदा, अल्लाह, गाड।' 

“रामनाम पोथीका बैगन नहीं, वह तो अनुभवकी 
प्रसादी है। जिसने उसका अनुभव किया है, वही वह 
दवा दे सकता है, दूसरा नहीं ।' 

“प्राकृतिक चिकित्सामें मध्यबिन्दु तो रामनाम ही 
है न? रामनामसे आदमी सुरक्षित बनता है। शर्त यह 
है कि नाम भीतरसे निकलना चाहिये।' 

“सत्य और अहिंसापर अमल करनेके लिये जितनी 
दवाइयाँ हैं, उनमेंसे सबसे अच्छी दवाई रामनाम है।' 

'रामनामका जन्तर-मन्तरसे कोई वास्ता नहीं ।' 

“सच्चा डॉक्टर तो राम ही है।' 

' श्रद्धापूर्वक रामनामका उच्चारण करनेसे एकाग्रचित्त 
हो सकते हैं।' 

'रामनामका चमत्कार सब लोगोंको प्रतीत नहीं 
होता; क्योंकि वह हदयसे निकलना चाहिये, कण्ठसे 
तो तोता भी निकालता है।' 

“भगवान्‌ न मन्दिरमे है, न मस्जिदमें; न भीतर 
है, न बाहर; कहीं है तो दीनजनोंकी भूख और प्यासमें 
है। चलो, हम उनकी भूख और प्यास मिटानेके लिये 
नित्य कातें या ऐसी जात मेहनत उनके निमित्त रामनाम 
लेकर करें।' 

“लेकिन अगर ईश्वरका नाम जपनेवाले लोग शराब 
पीते हैं, व्यभिचार करते हैं, बाजारोंमें सट्टा खेलते हैं, 
जूआ खेलते हैं और काला बाजार वगैरह करते हैं तो 
उनका रामधुन गाना बेकार है।' 

'हमें तो ईश्वरका नाम भूलना ही नहीं चाहिये। 
हमारे हृदयमें जितनी बार धड़कन होती है उतनी बार 
तो, अर्थात्‌ निरन्तर, हमें उसका चिन्तन जरूर करना 
चाहिये। इसमें स्वदेशी अवश्य सहायभूत है, परंतु दोनों 

बात एक नहीं है। स्वदेशी देहका धर्म है, ईश्वर-स्तवन 
आत्माका गुण है। 

*.----विषय जीतनेका सुवर्ण नियम रामनाम अथवा 
दूसरे कई ऐसे मन्त्र हैं। द्वादश मन्त्र भी यही काम 
देता है। अपनी-अपनी भावनाके अनुसार मन्त्रका जप 
करना चाहिये। मुझे लड़कपनसे रामनाम सिखाया गया 
था। मुझे उसका सहारा बराबर मिलता रहता है, इससे 
मैंने उसे सुझाया है। जो मन्त्र हम जपें, उसमें हमें 
तल्लीन हो जाना चाहिये। मन्त्र जपते समय दूसरे विचार 
आवें तो परवा नहीं। फिर भी श्रद्धा रखकर मन्त्रका 
जप यदि करते रहेंगे तो अन्तको अवश्य सफलता प्राप्त 
करेंगे। मुझे इसमें रत्ती भर शक नहीं है। यह मन्त्र 
उसकी जीवन-डोर होगी और उसे तमाम संकटोंसे 
बचायेगी। ऐसे पवित्र मन्त्रोंका उपयोग किसीको आर्थिक 
लाभके लिये हरगिज नहीं करना चाहिये। इस मन्त्रका 
चमत्कार है हमारी नीतिको सुरक्षित रखनेमें और यह 
अनुभव प्रत्येक साधकको थोड़े ही समयमें मिल 
जायगा। हाँ, इतना याद रखना चाहिये कि तोतेकी तरह 
इस मन्त्रको न पढ़े। उसमें अपनी आत्मा लगा देनी 
चाहिये। तोते यन्त्रकी तरह ऐसे मन्त्र पढ़ते हैं। हमें 
ज्ञानपूर्वक पढ़ना चाहिये "अवाञ्छनीय विचारोंको निवारण 
करनेकी भावना रखकर और वैसा करनेका मन्त्रको 
शक्तिमें विश्वास रखकर।' 

“जब तुम्हारे विकार तुमपर हावी होना चाहें, तब 
तुम घुटनोंक बल झुककर भगवान्‌से मददकी प्रार्थना 
करो।' 

“रामनाम अचूक रूपसे मेरी मदद करता है।' 

“रामकी मदद लेकर हमें विकारोंके रावणका वध 
करना है और यह सम्भवनीय है। जो रामपर भरोसा 
रख सको तो तुम श्रद्धा रखकर निश्चिन्तताके साथ रहना । 
सबसे बड़ी बात यह है कि आत्मविश्वास कभी मत 
खोना। खानेका खूब नाप रखना, ज्यादा और ज्यादा 
तरहका भोजन न करना।' 

“अभ्याससे ही चित्त एकाग्र होता है। शुभ और 
इष्ट विषयमें लीन होनेसे एकाग्र बननेका अभ्यास हो 
सकता है; जैसे--कोई रोगीकी सेवा करनेमें, कोई चरखा 
चलानेमें और कोई खादीका प्रचार करनेमें । श्रद्धापूर्वक 
रामनामका उच्चारण करनेसे एकाग्र हो सकते हें ।' 

“राम-जपके द्वारा पापहरण इस प्रकार होता है। 
शुद्ध भावसे नाम जपनेवालोंमें श्रद्धा होती ही है--नाम- 
जपके द्वारा पापहरण होगा ही । इस निश्चयसे वह आरम्भ 
करता है । पापहरण अर्थात्‌ आत्मशुद्धि। श्रद्धाके साथ 
नाम जपनेवाला थक ही नहीं सकता अर्थात्‌ जो जीभसे 
बोला जाता है, वह अन्तमें हृदयमें उतरता हे और 
उससे आत्माकी शुद्धि होती है। यह अनुभव निरपवाद 
है। मानस-शास्त्रियोंका भी यही विचार हे कि मनुष्य 
जैसा विचार करता है, वैसा बनता है। रामनाम इस 
नियमका ही अनुसरण करता है। नाम-जपपर मेरी 
श्रद्धा अटूट है। नाम-जपकी जिसने खोज को, वह 
अनुभवी था और उसकी यह खोज अत्यन्त महत्त्वको 
है। यह मेरा दृढ़ विश्वास है । निरक्षरकी भी शुद्धिका 
द्वार खुला रहना चाहिये, यह नामजपसे होता है । (देखो 
गीता ९। २२, १०। १७) माला इत्यादि एकाग्र होनेके 
साधन हें ।' 

“रोना-हँसना दिलमेंसे निकलता है । मनुष्य दुःख 
मानकर रोता है। उसी दुःखको सुख मानकर हँसता 
है इसीलिये राम-नामका सहारा चाहिये। सब उनको 
अर्पण करना तो आनन्द-ही-आनन्द है ।' 

' आश्चर्य है, वैद्य मरते हैं, डाक्टर मरते हैं, उनके 
पीछे हम भटकते हैं। लेकिन राम जो मरता नहीं है, 
हमेशा जिंदा रहता है और अचूक वैद्य है, उसे हम 
भूल जाते हैं।' 

'इसी तरह बूढ़े, बच्चे, जवान, धनी, गरीब सबको 
मरते हुए पाते हैं तो भी संतोषसे बैठना नहीं चाहते 
हैं, लेकिन थोड़े दिनके जीनेके लिये रामको छोड़ सब 
प्रयत्न करते हैं।' 

“कैसा अच्छा हो कि इतना समझकर हम रामा 
भरोसे रहकर जो व्याधि आवे, बरदाश्त करें और अपना 
जीवन आनन्दमय बनाकर व्यतीत करें।' 

“नामकी महिमा सिर्फ तुलसीदासने ही गायी ९. 
ऐसा नहीं है। बाइबिलमें भी मैं वही पाता हूँ। दसवें 
रोमनके १३ कलममें कहते हैं जो कोई ईश्वरका नाम 
लेंगे वे मुक्त हो जायँगे।' 

(“For whosoever shall call upon the 
name of the Lord shall be saved.” The New 


Testament Romans 10:13) 


* महात्मा गाँधी * 


SE क्य :0003 
“मनुष्य जानता है कि जब मरनेके नजदीक 


पहुँचता है सिवा ईश्वरके कोई सहारा नहीं है, तो भी 

रामनाम लेते हिचकिचाहट होती है । ऐसा क्यों ?' 
प्रार्थना 

प्रार्थना करना याचना करना नहीं है, वह तो 

आत्माकी पुकार है ।' 

“हम जब अपनी असमर्थता खूब समझ लेते हें 
और सब कुछ छोड़कर ईश्वरपर भरोसा करते हैं तब उसी 
भावनाका फल प्रार्थना है।' 

“एक मनुष्यको हम पत्र लिखते हैं। उसका भला- 
बुरा उत्तर मिलता भी है और नहीं भी मिलता। वह पत्र 
आखिर कागजका टुकड़ा ही है। ईश्वरको पत्र लिखनेमें 
न कागज चाहिये, न कलम-दावात ही और न शब्द 
ही। ईश्वरको जो पत्र लिखा जाता है उसका उत्तर न 
मिले, यह सम्भव ही नहीं। उस पत्रका नाम पत्र नहीं, 
प्रार्थना है, पूजा है। मन्दिरमें जाकर ऐसे करोड़ों लोग प्रतिदिन 
लिखते हैं और उन्हें श्रद्धा है कि उनके पत्रका उत्तर भगवानूने 
दे ही दिया है। यह निरपवाद सिद्धान्त है--भक्त भले ही 
उसका कोई बाह्य प्रमाण न दे सके। उसकी श्रद्धा ही 
उसका प्रमाण है। उत्तर प्रार्थनामें ही सदा रहा है, भगवान्‌की 
ऐसी प्रतिज्ञा है।' 
प्रार्थना या भजन जीभसे नहीं हृदयसे होता 
है। इसीसे गूँगे, तुतले, मूढ़ भी प्रार्थना कर सकते हैं। 
जीभपर अमृत हो और हृदयमें हलाहल तो जीभका 
अमृत किस कामका ? कागजके गुलाबसे सुगन्ध कैसे 
निकल सकती है?' 
स्तुति, उपासना, प्रार्थना अन्ध-विश्वास नहीं, 
बल्कि उतनी अथवा उससे भी अधिक सच बातें हैं, 
जितना कि हम खाते हैं, पीते हैं, चलते हैं, बैठते हैं ये 
सच हैं। बल्कि यों भी कहनेमें अत्युक्ति नहीं कि यही 
एकमात्र सच है; दूसरी सब बातें झूठ हैं, मिथ्या हैं। 

“जेसी उपासना, ऐसी प्रार्थना वाणीका वैभव नहीं 
है। उसका मूल कण्ठ नहीं, बल्कि हृदय है। अतएव 
यदि हम हृदयको निर्मल बना लें, उसके तारोंका सुर 
मिला लें तो उसमेंसे जो सुर निकलता है, वह गगनगामी 
हो जाता है। उसके लिये जीभकी आवश्यकता नहीं । यह 
तो स्वभावतः ही अद्भुत वस्तु है। विकाररूपी मलकी 
शुद्धिके लिये हार्दिक उपासना एक जीवन-जड़ी है।' 

साधु-जीवन 
साधु-जीवनसे ही आत्म-शान्तिकी प्राप्ति सम्भव 
है। यही इहलोक और परलोक, दोनोंका साधन है। 
साधु-जीवनका अर्थ है सत्य और अहिंसामय जीवन, 
सम्पूर्ण जीवन। भोग कभी धर्म नहीं बन सकता, धर्मकी 
जड़ तो त्यागमें ही है।' 
भक्ति 

' भक्ति-धारा लेखनीसे नहीं बह सकती। वह 
बुद्धिका विषय नहीं है। वह तो हृदयकी गुफामेंसे ही 
निकल सकती है; और जब वहाँसे फूट निकलेगी, तब 
उसके प्रवाहको कोई भी शक्ति नहीं रोक सकेगी। 
गङ्गाके प्रबल प्रवाहको कौन रोक सकता है?! 

पूजा-मानकी भूख भक्ति नहीं। 

“जो भक्त स्तुति या पूजाका भूखा है, जो मान न 
मिलनेसे चिढ़ जाता है, वह भक्त नहीं है। भक्तकी सच्ची 
सेवा आप भक्त बननेमें है।' 

सत्य 

“सत्य' शब्द 'सत्‌' से बना है। सतूका अर्थ है 
अस्ति-सत्य अर्थात्‌ अस्तित्व। सत्यके बिना दूसरी 
किसी चीजको हस्ती ही नहीं है। परमेश्वरका सच्चा नाम 
ही 'सत्‌' अर्थात्‌ 'सत्य' है। 

“इस सत्यकी आराधनाके लिये ही हमारा अस्तित्व, 
इसीके लिये हमारी प्रत्येक प्रवृत्ति और इसीके लिये 
हमारा प्रत्येक श्वासोच्छ्वास होना चाहिये। ऐसा करना 
सीख जानेपर दूसरे सब नियम सहजमें हमारे हाथ लग 
जा सकते हैं। उनका पालन भी सरल हो जा सकता 
है। सत्यके बिना किसी भी नियमका शुद्ध पालन 
अशक्य है। 

“सत्यको आराधना भक्ति है और भक्ति 'सिर 
हथेलीपर लेकर चलनेका सौदा' है, अथवा वह ' हरिका 
मार्ग' है जिसमें कायरताकी गुंजाइश नहीं है, जिसमें 
हार नामको कोई चीज है ही नहीं। वह तो 'मरकर 
जीनेका मन्त्र' है। 
सत्य एक विशाल वृक्ष है। उसकी ज्यों-ज्यों 
सेवा को जाती है, त्यों-त्यों उसमें अनेक फल आते 
हुए दिखायी देते हैं। उनका अन्त ही नहीं होता। ज्यों- 

ज्यों हम गहरे पैठते हैं, त्यों-त्यों उनमेंसे रल निकलते हैं, 
सेवाके अवसर हाथ आते रहते हैं।' 
शुद्ध सत्यकी शोध 

` ““राग-द्वेषादिसे भरा हुआ मनुष्य सरल हो 
सकता है; वह वाचिक सत्य भले ही पाल ले, पर 
उसे शुद्ध सत्यकी प्राप्ति नहीं हो सकती। शुद्ध सत्यकी 
शोध करनेके मानी हैं राग- द्वेषादि द्वनद्वसे सर्वथा मुक्ति 
प्राप्त कर लेना।' 

अहिंसा 

“अहिंसा मानो पूर्ण निर्दोषता ही है। पूर्ण अहिंसाका 
अर्थ है प्राणिमात्रके प्रति दुर्भावका पूर्ण अभाव।' 

' (अहिंसामें) किसीको न मारना इतना तो है ही, 
कुविचारमात्र हिंसा है। उतावल (जल्दबाजी) हिंसा है। 
मिथ्या-भाषण हिंसा है। द्वेष हिंसा है। किसीका बुरा 
चाहना हिंसा है। जगत्के लिये जो आवश्यक वस्तु 
है, उसपर कब्जा रखना भी हिंसा है।' 

(“अहिंसा बिना सत्यकी खोज असम्भव है। 
अहिंसा और सत्य ऐसे ओतप्रोत हैं, जैसे सिक्केके दोनों 
रुख या चिकनी चकतीके दो पहलू। उसमें किसको 
उलटा कहें, किसे सीधा ? तथापि अहिंसाको साधन और 
सत्यको साध्य मानना चाहिये।' 

सत्यके दर्शन बिना अहिंसाके हो ही नहीं सकते। 

इसीलिये कहा है कि “अहिंसा परमो धर्मः'। 
"अहिंसा कोई ऐसा गुण तो है नहीं जो गढ़ा 
जा सकता है। यह तो एक अंदरसे बढ्नेवाली चीज 
है, जिसका आधार आत्यन्तिक व्यक्तिगत प्रयत्न है।' 
("संसार आज इसलिये खड़ा है कि यहाँपर 
घृणासे प्रेमको मात्रा अधिक है, असत्यसे सत्य अधिक 
है। धोकेबाजी और जोर-जब्र तो बीमारियाँ हैं; सत्य 
और अहिंसा स्वास्थ्य हैं। यह बात कि संसार अभीतक 
नष्ट नहीं हो गया है, इसका प्रत्यक्ष प्रमाण है कि संसारमें 
रोगसे अधिक स्वास्थ्य है।' 
“अगर मनुष्य और पशुके बीच कोई मौलिक और 
सबसे महान्‌ अन्तर है तो वह यही है कि मनुष्य दिनों- 
दिन इस धर्मका अधिकाधिक साक्षात्कार कर सकता 
है और अपने व्यक्तिगत जीवनमें उसपर अमल भी कर 
सकता है। संसारके प्राचीन और अर्वाचीन सब संत 


पुरुष अपनी-अपनी शक्ति और पात्रताके अनुसार इस 
परम जीवन-धर्मके ज्वलन्त उदाहरण थे। निस्संदेह यह 
सच है कि हमारे अंदर छिपा हुआ पशु कई बार सहज 
विजय प्राप्त कर लेता है पर इससे यह सिद्ध नहीं होता 
कि यह धर्म मिथ्या है। इससे तो केवल यह सिद्ध 
होता है कि यह आचरणमें कठिन है।' 

*जब मनुष्य अपनेमें निर्दोष होता है तो कुछ देवता 
नहीं बन जाता। तब वह सिर्फ सच्चा आदमी बनता 
है। अपनी वर्तमान स्थितिमें हम आंशिक रूपसे मनुष्य 
और आंशिक रूपसे पशु हैं और अपने अज्ञान, बल्कि 
मद या उददण्डतामें कहते हैं कि हम धूँसेका जवाब 
घूँसेसे देते हैं और इस कार्यके लिये क्रोधकी उपयुक्त 
मात्रा अपने अंदर पैदा करते हैं तो अपनी योनिके 
तात्पर्यकी उचित ढंगपर पूर्ति करते हैं। हम यह मान 
लेते हैं कि प्रतिहिंसा या बदला हमारे जीवनका 
नियम है, जब कि प्रत्येक शास्त्रमें हम देखते हैं 
कि प्रतिहिंसा कहीं अनिवार्य नहीं, बल्कि क्षम्य मानी 
गयी है। संयम--नियन्त्रण-अलबत्ता अनिवार्य है। 
ल संयम हमारे अस्तित्वका मूल मन्त्र है। सर्वोच्च 
पूर्णताकी प्राप्ति सर्वोच्च संयमके बिना सम्भव नहीं। 
इस प्रकार कष्ट-सहन मानव-जातिका बैज (पहिचानका 
लक्षण) है।' 

(“अहिंसा और कायरता परस्पर-विरोधी शब्द 
हैं। अहिंसा सर्वश्रेष्ठ सद्गुण है; कायरता बुरी-से-बुरी 
बुराई है। अहिंसाका मूल प्रेममें है; कायरताका घृणामें । 
अहिंसक सदा कष्ट-सहिष्णु होता है, कायर सदा पीडा 
पहुँचाता है। सम्पूर्ण अहिंसा उच्चतम वीरता है" ।' 

ब्रह्मचर्य 

ब्रह्मचर्यके मूल अर्थको सब याद रखें। ब्रह्मचर्य 
अर्थात्‌ ब्रह्मकी-सत्यकी शोधमें चर्या अर्थात्‌ तत्सम्बन्धी 
आचार। इस मूल अर्थमें सर्वेन्द्रिय-संयमरूपी विशेष 


समस्त इन्द्रियोंका संयम।"''जबतक अपने विचारोंपर 
इतना कब्जा न हो जाय कि अपनी इच्छाके बिना 
एक भी विचार न आने पाये, तबतक वह सम्पूर्ण 
ब्रह्मचर्य नहीं ।' 


अभ्यास डालें तो जननेन्द्रियको वशमें रखनेका प्रयत तुरंत 
सफल हो सकता है ।' 

“मुझे यह बात कहनी ही होगी कि ब्रह्मचर्य- 
प्रतका तबतक पालन नहीं हो सकता, जबतक 
कि ईश्वरमें, जो जीता-जागता सत्य है, अटूट विश्वास 
न हो।' 

अस्वाद 

'ब्रह्मचर्यके साथ यह व्रत बहुत निकट सम्बन्ध 
रखनेवाला है। मेरे अनुभवके अनुसार इस व्रतका 
पालन करनेमें समर्थ होनेपर ब्रह्मचर्य अर्थात्‌ जननेन्द्रिय- 
संयम बिलकुल सहज हो जाता है।' 

' अस्वादका अर्थ होता है स्वाद न लेना। स्वाद 
मानी रस। जैसे दवाके खानेमें हम इसका विचार न 
रखते हुए कि वह स्वादिष्ट है या कैसी, शरीरको 
उसको आवश्यकता समझकर उचित परिमाणमें ही 
सेवन करते हैं, वही बात अन्नके विषयमें समझनी 
चाहिये।""किसी भी वस्तुको स्वाद लेनेके लिये चखना 
त्रतका भंग है। स्वादिष्ट लगनेवाली वस्तुका अधिक 
परिमाणमें लेना तो अनायास ब्रतका भंग हो गया।' 

' अस्वाद-व्रतका महत्त्व समझ लेनेपर हमें उसके 
पालनके लिये नया प्रयत्न करना चाहिये; इसके लिये 


अस्तेय 
अस्तेयका अर्थ है चोरी न करना। " दूसरेकी 
चीजको उसकी आज्ञाके बिना लेना तो चोरी है ही, पर 
मनुष्य अपनी मानी जानेवाली चीजकी भी चोरी करता 
है, जैसे-एक बाप अपने बच्चोंको जनाये बिना, उनसे 
छिपानेकी नीयत रखकर गुपचुप कोई चीज खा ले।' 

“पर अस्तेय इससे बहुत आगे जाता है। एक 
चीजकी जरूरत न होते हुए, जिसके अधिकारमें वह 
है, उससे चाहे उसकी आज्ञा लेकर ही लें, तो वह भी 
चोरी है। अनावश्यक कोई भी वस्तु न लेनी चाहिये।' 

इससे सूक्ष्म और आत्माको नीचे गिराने या 
रखनेवाली चोरी मानसिक है। मनसे हमारा किसी 
चीजके पानेकी इच्छा करना या उसपर जूठी नजर डालना 
चोरी है।' 

'वस्तुकी भाँति ही विचारोंकी चोरी भी-_चोरी 
होती है। अमुक उत्तम विचार हमें नहीं सूझा, पर 
अहंकारपूर्वक यह कहना कि हमें ही वह पहले सूझा, 
विचारकी चोरी है।' 

अपरिग्रह 

“--अपरिग्रहको अस्तेयसे सम्बन्धित समझना 
चाहिये। वास्तवमें चुराया हुआ न होनेपर भी अनावश्यक 
संग्रह चोरीका-सा माल हो जाता है । परिग्रहका अर्थ है 
संचय या इकट्ठा करना। सत्यशोधक, अहिंसक परिग्रह 
नहीं कर सकता।' 

नित्य अपने परिग्रहकी जाँच करते रहें और 
जहाँतक बने उसे घटाते रहें। सच्चे सुधारका, सच्ची 
सभ्यताका लक्षण परिग्रह बढ़ाना नहीं है, बल्कि विचार 
और इच्छापूर्वक उसको घटाना है।' परिग्रह घटाते 
जानेसे सच्चा सुख और सच्चा संतोष बढ़ता जाता है, 
सेवा-शक्ति बढ़ती है। 

'”"बस्तुओंकी भाँति विचारका भी अपरिग्रह 
होना चाहिये। अपने दिमागमें निरर्थक ज्ञान भर लेनेवाला 

मनुष्य परिग्रही है। जो विचार हमें ईश्वरसे विमुख रखते 
हों अथवा ईश्वरके प्रति न ले जाते हों वे सब परिग्रहके 
अंदर आते हैं और इसलिये त्याज्य हैं।' 

अभय 

“--अभयके मानी हैं बाहरी भयमात्रसे मुक्ति- 
मौतका भय, धन-दौलत लुट जानेका भय, कुटुम्ब- 
परिवारविषयक भय, रोगभय, शस्त्र-प्रहारका भय, प्रतिष्ठाका 
भय, किसीके बुरा माननेका भय। भयकी यह पीढ़ी चाहे 
जितनी लंबी बढ़ायी जा सकती है।' 

“““““'भयमात्र देहके कारण हैं। देह-विषयक राग 
दूर हो जानेसे अभय सहजमें प्राप्त हो जा सकता है। इस 
दृष्टिसे मालूम होता है कि भयमात्र हमारी कल्पनाकी 
उपज है। धनसे, परिवारसे, शरीरसे ' अपनापन' हटा दें 
तो फिर भय कहाँ? 'तेन त्यक्तेन भुञ्जीथा:' यह रामबाण 
वचन है । कुटम्ब, धन, देह ज्यों-के-त्यों रहें, कोई आपत्ति 
नहीं, इनके बारेमें अपनी कल्पना बदल देनी है। यह 
“हमारे' नहीं, यह 'मेरे' नहीं हैं; यह ईश्वरके हैं, 'मैं' 
उसीका हूँ; 'मेरी' कहलानेवाली इस संसारमें कोई भी 
वस्तु नहीं है, फिर मुझे भय किसके लिये हो सकता है ? 
इसलिये उपनिषत्कारने कहा है कि 'उसका त्याग करके 
उसे भोग' अर्थात्‌ हम उसके रक्षक बनें। वह उसकी रक्षा 
करनेभरकी ताकत और सामग्री दे देगा। इस प्रकार स्वामी 
न रहकर हम सेवक हो जाये, शून्यवत्‌ होकर रहें तो 
सहजमें भयमात्रको जीत लें, सहजमें शान्ति पा जायें, 
सत्यनारायणके दर्शन प्राप्त कर लेँ।' 

प्रेम 
““““प्रेम-तत्त्व ही संसारपर शासन करता है। मृत्युसे 
घिरे रहते हुए भी जीवन अटल रहता है। विनाशके 
निरन्तर जारी रहते हुए भी यह विश्व बराबर चलता ही 
रहता है। असत्यपर सत्य सदा जय पाता है। प्रेम घृणाको 
जीत लेता है। ईश्वर शैतानपर सदैव विजय पाता है।' 

“जहाँ शुद्ध प्रेम होता है वहाँ अधीरताको 

स्थान ही नहीं होता। शुद्ध प्रेम देहका नहीं, आत्माका 
ही सम्भव है । देहका प्रेम विषय ही है।**' आत्म-प्रेमको 
कोई बन्धन बाधारूप नहीं होता है परंतु उस प्रेममें 
तपश्चर्या होती है और धैर्य तो इतना होता है कि 
मृत्युपर्यनत वियोग रहे तो भी क्या हुआ?! 

' जगतका नियमन प्रेम- धर्म करता है । मृत्युके होते 
हुए भी जीवन मौजूद ही है। प्रतिक्षण विध्वंस चल रहा 
है, परंतु फिर भी विश्व तो विद्यमान ही है। सत्य असत्यपर 
विजय प्राप्त करता है, प्रेम द्वेषको परास्त करता है और 
ईश्वर निरन्तर शैतानके दाँत खट्टे करता है।' 

संतोष 

' देखनेमें आता है कि जिंदगीकी जरूरतोंको बढ़ानेसे 
मनुष्य आचार-विचारमें पीछे रह जाता है । इतिहास यही 
बतलाता है। संतोषमें ही मनुष्यको सुख मिलता है। 
चाहिये जितना मिलनेपर भी जिस मनुष्यको असंतोष 
रहता है, उसे तो अपनी आदतोंका गुलाम ही समझना 
चाहिये। अपनी वृत्तिकी गुलामीसे बढ़कर कोई दूसरी 
गुलामी आजतक नहीं देखी । सब ज्ञानियोंने और अनुभवी 
मानस-शास्त्रियोंने, पुकार-पुकारकर कहा है कि मनुष्य 
स्वयं अपना शत्रु है और वह चाहे तो अपना मित्र भी 
बन सकता है । बन्धन और मुक्ति मनुष्यके अपने हाथमें 
है। जैसे यह बात एकके लिये सच्ची है, वैसे ही अनेकके 
लिये भी सच्ची है। यह युक्ति केवल सादे और शुद्ध 
जीवनसे ही मिल सकती है।' 

संयम 

“संयमहीन स्त्री या पुरुषको तो गया-बीता समझिये। 
इन्द्रियोंको निरङ्कुश छोड़ देनेवालेका जीवन कर्णधारहीन 
नावके समान है, जो निश्चय पहली चट्टानसे ही 
टकराकर चूर-चूर हो जायगी।' 


असत्य और व्यभिचार 


*.....मैं तो असत्यको सब पापोंको जड़ मानता 
हुँ। और जिस संस्थामें झूठको बर्दाश्त किया जाता है, 
वह संस्था कभी समाजकी सेवा नहीं कर सकती; न 
उसकी हस्ती ही ज्यादा दिनोंतक रह सकती है। 
“व्यभिचारी तीन दोष करता है। झूठका दोष तो करता 
ही है; क्योंकि अपने पापको छिपाता है। व्यभिचारको 
दोष मानता ही है और व्यक्तिका भी पतन करता है। 

'---थोड़ा-सा झूठ भी मनुष्यका नाश करता € 
जैसे दूधको एक बूँद जहर भौ।' 


x x 


x 

क्रोध 

*“-...क्रोधके लक्षण शराब और अफीम दोनोंसे मिलते 
हैं। शराबीकी भाँति क्रोधी मनुष्य भी पहले आवेशवश 
लाल-पीला होता है। फिर आवेशके मन्द होनेपर भी 
क्रोध न घटा तो वह अफीमका काम करता है और वह 
मनुष्यकी बुद्धिको मन्द बना देता है। अफीमकी तरह वह 
दिमागको कुरेद डालता है। क्रोधके लक्षण क्रमश: सम्मोह, 
स्मृतिभ्रंश और बुद्धिनाश माने गये हैं।' 

हिंदूधर्म 

“हिंदू वह है जो ईश्वरमें विश्वास करता है। 
आत्माकी अनश्वरता, पुनर्जन्म, कर्म-सिद्धान्त और 
मोक्षमें विश्वास करता है और अपने दैनिक जीवनमें 
सत्य और अहिंसाका अभ्यास करनेका प्रयत्न करता 
है और इसलिये अत्यन्त व्यापक अर्थमें गोरक्षा करता 
है और वर्णाश्रम-धर्मको समझता है और उसपर चलनेका 
प्रयत्न करता है। 

*“““वर्णाश्रम-धर्म संसारको हिंदूधर्मकी अपूर्व भेंट 

है। हिंदूधर्मने हमें भयसे बचा लिया है । अगर हिंदूधर्म 
मेरे सहारेको नहीं आता तो मेरे लिये आत्महत्याके सिवा 
और कोई चारा नहीं होता । मैं हिंदू इसलिये हँ कि 
हिंदूधर्म ही वह चीज है जो संसारको रहने लायक 
बनाता है ।' 

“हिंदूधर्मकी प्रतिष्ठा सत्य और अहिंसापर निर्भर 
हे और इस कारण हिंदूधर्म किसी धर्मका विरोधी नहीं 
हो सकता है। हिंदूधर्मीकी नित्य प्रदक्षिणा यह होनी 
चाहिये कि जगतूके सर्वप्रतिष्ठित धर्मोकी उन्नति हो 
और उसके द्वारा सारे संसारकी।' 

गीता और रामायण 

“मेरे लिये तो गीता ही संसारके सब धर्मग्रन्थोंकी 
कुञ्जी हो गयी है। संसारके सब धर्मग्रन्थोंमें गहरे-से- 
गहरे जो रहस्य भरे हुए हैं, उन सबको मेरे लिये वह 
खोलकर रख देती है।' 


र्‌ x i 


' भगवद्रीता और तुलसीदासकी रामायणसे मुझे 
अत्यधिक शान्ति मिलती है। मैं खुल्लमखुल्ला कबूल करता 
हूँ कि कुरान, बाइबिल तथा दुनियाके अन्यान्य धर्मोके प्रति 
मेरा अति आदरभाव होते हुए भी मेरे हृदयपर उनका उतना 
असर नहीं होता, जितना कि श्रीकृष्णकी गीता और 
तुलसीदासकी रामायणका होता है ।' 

' रामचरितमानसके लिये यह दावा अवश्य है कि 
उससे लाखों मनुष्योंको शान्ति मिली है; जो लोग ईश्वर- 
विमुख थे वे ईश्वरके सम्मुख गये हैं और आज भी 
जा रहे हैं। मानसका प्रत्येक पृष्ठ भक्तिसे भरपूर है। 
मानस अनुभवजन्य ज्ञानका भण्डार है।' 

प्रकीर्ण 

जो मनुष्य अपनेपर काबू नहीं रख सकता है, 
वह दूसरोंपर कभी सच्चा काबू नहीं रख सकता। 

पानीका स्वभाव नीचे जानेका है, इसी तरह 
दुर्गुण नीचे ले जाता है, इसलिये सहल होना ही 
चाहिये। सद्गुण ऊँचे ले जाता है, इसलिये मुश्किल- 
सा लगता है। 

संकटका सामना करनेके बदले उससे दूर भागना 
उस श्रद्धासे इन्कार करना है, जो मनुष्यकी मनुष्यपर, 
ईश्वरपर और अपने आपपर रहती है। अपनी श्रद्धाका 
ऐसा दिवाला निकालनेसे बेहतर तो यह है कि इन्सान 
डूबकर मर जाय। 


“जो दूसरोंकी सेवा करता है उसके हदयमें ईश्वर 
अपने-आप अपनी गरजसे रहता है।' 

'गरीबोंको सेवा ही ईश्वरकी सेवा है।' 

“हम ओंठॉंसे असत्य कडुवे वचन न निकालें। 
कानोंसे किसीको निन्दा या गंदी बातें न सुनें। आँखोंसे 
इन्द्रियोंको विचलित करनेवाला कुछ न देखें, जीभसे 
सच ही बोलें, ईश्वरका नाम जपे, कानोंसे भजन-कीर्तन 
सुनें, हमें आगे बढ़ावे ऐसा कुछ सुनें और आँखोंसे 
ईश्वरको लीला देखें, संतजनोंके दर्शन करें। जो ऐसा 
करेगा, वही सत्यके दर्शन पायेगा।' 

* संत बचन सीतल सुधा करत तापत्रय नास * 


श्रीअरविन्द 


(जन्म--१५, अगस्त सन्‌ १८७२ ई०, कलकत्ता । देहावसान--५ दिसम्बर, १९५० ई०) 


साधनाका सामान्य क्रम 
विषयासक्तिवाली निम्न प्रकृति और 
(2 ॥ उससे अपने मार्गमें पड्नेवाली बाधाओंका 
निस्तार साधनाका अभावपक्ष है। इन 
| नाधाओंको देखना, समझना और हटाना 
| अवश्य ही एक काम है, पर इसीको सब 
कुछ समझकर इसीमें सर्वात्मना सदा लगे रहना ठीक 
नहीं। साधनाका जो भावपक्ष है, अर्थात्‌ परा शक्तिके 
अवतरणका अनुभव--वही मुख्य है। यदि कोई यही 
प्रतीक्षा करता रहे कि पहले निम्न प्रकृति सदाके लिये 
सर्वथा शुद्ध हो ले, तब परा प्रकृतिके आनेकी बाट 
जोही जाय, तो ऐसी प्रतीक्षा तो सदा करते ही रह 
जाना पडेगा। यह सच है कि निम्न प्रकृति जितनी ही 
शुद्ध होगी, उतना ही परा प्रकृतिका उतर आना आसान 
होगा। पर यह भी सच है, बल्कि उससे भी अधिक 
सच है कि परा प्रकृतिका उतरना जितना होगा, उतनी 
ही निम्न प्रकृति निर्मल होगी। पूर्ण शुद्धि या स्थिररूपसे 
पूर्ण अवतरण एकबारगी ही नहीं हो सकता, यह 
दीर्घकालमें निरन्तर धैर्यपूर्वक क्रमशः ही होनेका काम 
है। चित्तकी शुद्धि और भगवत्‌-शक्तिका अवतरण 
दोनोंका काम एक साथ चलता है और दिन-प्रति-दिन 
अधिकाधिक स्थिरता और दृढ्ताके साथ दोनों एक- 
दूसरेको आलिङ्गन करते हैं--साधनाका यही सामान्य 
क्रम है। 
दिव्यीकरणका प्रथम सोपान 
किसीका सद्भावका आत्यन्तिक अभिनिवेश चित्तमें 
होकर भी तबतक नहीं ठहरता, जबतक अपनी मानवी 
बोधशक्ति बदलकर दिव्य नहीं हो जाती--दिव्य भावको 
आत्मसातू करके यह क्रिया परदेके अंदर ऊपरी 
आवरणसे छिपकर भीतर हुआ करती है और ऊपरी 
आवरणकी बोध-शक्तिको केवल मूढ्ताकी-सी स्थितिका 
अनुभव होता है और ऐसा भी प्रतीत होता है कि जो 
कुछ दिव्य भाव-सा पहले मिला था वह भी चला गया, 
पर जब जीव जागता है, उसकी बोधशक्ति जाग उठती 
है, तब वह देख सकता है कि किस प्रकार भीतर- 


ही-भीतर आत्मसात्‌ करनेकी क्रिया हो रही है और 
कोई भी दिव्य भाव पाया हुआ नष्ट नहीं हुआ है, बल्कि 
जो दिव्य भाव उतर आया था, वह अब स्थिर होकर 
बैठा है। 

विशालता और अपार शान्ति और मौनका साधकको 
जो अनुभव होता है वह आत्मा शान्त ब्रह्म है। कई 
योगोंका तो इसी आत्मा या शान्त ब्रह्मको पाकर उसमें 
रहना एकमात्र ध्येय होता है। परंतु हमारे योगमें तो 
भगवत्सत्ताकी अनुभूतिका तथा जीवके क्रमशः उस 
भगवच्चैतन्यको प्राप्त होनेका--जिसे हम दिव्यीकरण 
कहते हैं,--यह केवल प्रथम सोपान है। 

जीवनका एकमात्र सत्य 

जीवनसे हमें यह शिक्षा मिलती है कि इस संसारमें 
बराबर ही प्रत्येक चीज मनुष्यको निराशा प्रदान करती 
है। एकमात्र भगवान्‌ ही उसे निराश नहीं करते, अगर 
वह पूर्णरूपसे उनकी ओर मुड़ जाय। तुम्हारे ऊपर जो 
चोटें पड़ रही हैं, उनका यह अर्थ नहीं है कि तुम्हारे 
अंदर कोई बुरी चीज है--चोटें तो सभी मनुष्योंपर पड़ती 
हैं; क्योंकि वे ऐसी चीजोंकी कामनाओंसे भरे होते हैं जो 
बराबर नहीं टिक सकतीं और वे उन्हें खो बैठते हैं, 
अथवा अगर वे उन्हें पाते भी हैं तो उन्हें उनसे निराशा 
ही प्राप्त होती है, वे चीजें उन्हें कभी संतुष्ट नहीं कर 
सकतीं। अतएव भगवानूकी ओर मुड़ना ही जीवनका 
एकमात्र सत्य है। 

हमारा उद्देश्य 

योगका उद्देश्य है भगवानूकी सत्ता और चेतनामें 
प्रवेश करना और उनके द्वारा अधिकृत होना, एकमात्र 
भगवानूके लिये भगवानूसे प्रेम करना, अपनी प्रकृतिके 
अंदर भगवानूकी प्रकृतिक साथ समस्वर होना और 
अपने संकल्प, कर्म तथा जीवनमें भगवानूका यन्त्र 
बनना। इसका उद्देश्य कोई बड़ा योगी या अतिमानव 
होना (यद्यपि वह अवस्था आ सकती है) नहीं है 
अथवा अहंकारकी शक्ति, दम्भ या सुखभोगके लिये 
भगवानूको हस्तगत करना नहीं है। यह योग मोक्षके 
लिये भी नहीं है, यद्यपि इससे मोक्ष प्राप्त होता है और 

अन्य सभी चीजें आ सकती हैं, परंतु ये सब चीजें 


भगवानूके लिये सच्चा प्रेम हो तो उनकी प्रकृति स्वयं 


हमारा उद्देश्य कभी नहीं होनी चाहिये । एकमात्र भगवान्‌ ही उद्घाटित होगी। उसे सच्ची अनुभूति प्राप्त होगी । 


ही हमारे उद्देश्य हैं । 
साधनाके अङ्ग 
साधनाका अर्थ है--योगका अभ्यास करना। 
तपस्याका अर्थ है साधनाका फल पानेके लिये 
और निम्न प्रकृतिपर विजय प्राप्त करनेके लिये अपनी 
संकल्पशक्तिको एकाग्र करना। 
आराधनाका अर्थ है भगवानूकी पूजा करना, 
भगवानूके साथ प्रेम करना, उन्हें आत्मसर्पण करना, 
उन्हें पानेकी अभीप्सा करना, उनका नाम जपना, प्रार्थना 
करना। 
ध्यानका अर्थ हे अपनी चेतनाको भीतरमें एकाग्र 
करना, समाधिके अंदर चले जाना। 
ध्यान, तपस्या और आराधना--ये सब साधनाके 
अङ्ग हैं। 
विश्वास रखो 
भगवानूपर, भगवानूकी कृपापर विश्वास रखो। 
साधनाके सत्यके ऊपर मन, प्राण और शरीरकी 
कठिनाइयोंपर आत्माकी अन्तिम विजयके ऊपर विश्वास 
रखो। साधन-मार्ग और गुरुपर विश्वास रखो। उन 
बातोंकी अनुभूतिपर विश्वास रखो जो हेगेल या हक्सले 
या बर्टण्ड रसेलकी फिलासफीमें नहीं लिखी हैं; 
क्योंकि अगर ये बातें सच्ची न होतीं तो फिर योगका 
कोई अर्थ ही नहीं रह जाता। 
भक्तिका साधन 
अहैतुकी भक्तिके मार्गमें प्रत्येक चीजको साधन 
बनाया जा सकता है--उदाहरणार्थ कविता और संगीत 
केवल कविता और संगीत ही नहीं और भक्तिकी 
अभिव्यक्ति मात्र भी नहीं रह जाते, बल्कि वे स्वयं 
प्रेमकी और भक्तिकी अनुभूतिको ले जानेवाले साधन 
बन जाते हैं। ध्यान स्वयं मनको एकाग्र करनेका प्रयास 
ही नहीं रह जाता, बल्कि प्रेम, आराधना और पूजाकी 
एक धारा बन जाता है। 
भक्ति और ज्ञान 
मनके द्वारा साधनाके विषयमें कुछ जानना 
आवश्यक नहीं है। अगर साधकके हृदयकी गम्भीर 
नीरवतामें भक्ति और अभीप्सा हो, अगर उसमें 


श्रीमाँकी शक्ति उसके अंदर कार्य करेगी और आवश्यक 
ज्ञान उसमें आ जायगा। 
निर्भरता और प्रयास 

साधकको भगवानूपर ही निर्भर करना चाहिये, पर 
साथ ही कुछ उपयोगी साधना भी करनी चाहिये। भगवान्‌ 
साधनाके अनुपातमें फल नहीं देते बल्कि अन्तरात्माकी 
सचाई और इसकी अभीप्साके अनुपातमें देते हैं। 
(अन्तरात्माकी सचाईसे मेरा मतलब है भगवानूके लिये 
उसकी चाह और उच्चतर जीवनके लिये उसकी अभीप्सा।) 
फिर इस प्रकार दुश्चिन्ता करनेसे भी कोई लाभ नहीं कि 
“मैं ऐसा होऊँगा, मैं वैसा बनूँगा, ' मैं क्या बनूँगा।' बल्कि 
यह कहो “मैं जो कुछ चाहता हूँ वैसा बननेको मैं तैयार 
नहीं हूँ, बल्कि जैसा भगवान्‌ चाहते हैं वैसा मैं बनना 
चाहता हूँ ।'--शेष सभी चीजें, बस, इसी आधारके ऊपर 
होनी चाहिये। 

भगवत्कृपाविषयक सत्य 

भगवत्कृपाके विषयमें कोई संशय नहीं हो 
सकता। यह भी पूर्णत: सत्य है कि यदि मनुष्य सच्चा 
है तो वह भगवान्‌तक पहुँचेगा, पर इसका यह अर्थ 
नहीं कि वह तत्काल सरलतासे बिना देरी पहुँच जायगा। 
तुम्हारी भूल इसमें है कि तुम भगवान्‌के लिये पाँच- 
छ: वर्षका समय निर्धारित करते हो और संशय करते 
हो कि क्यों फल नहीं मिलता। मनुष्य केन्द्रीय तौरपर 
सच्चा हो सकता है फिर भी ऐसी अनेकों वस्तुएँ उसमें 
हो सकती हैं जिन्हें परिवर्तित करना जरूरी हो, इससे 
पूर्व कि अनुभूति प्रारम्भ हो सके। उसे अपनी सचाईसे 
सदा धीरज मिलना चाहिये; क्योंकि यह भगवान्‌के लिये 
अभीप्सा है जिसे कोई भी वस्तु, वह चाहे देरी हो 
या निराशा या बाधा या अन्य कुछ, नहीं बुझा सकती। 

दो आवश्यक चीजें 

जीवनमें सब प्रकारके भय, संकट और विनाशके 
प्रति सशस्त्र होकर चलनेके लिये दो ही जरूरी चीजें 
हैं और ये दोनों ऐसी हैं जो सदा एक साथ रहती 
हैं--एक भगवती माताकी कृपा और दूसरी तुम्हारी 
ओरसे ऐसी अन्तःस्थिति जो श्रद्धा, निष्ठा और समर्पणसे 
गठित हो। 

आवश्यक निर्देश 

एक बात प्रत्येक व्यक्तिको याद रखनी चाहिये 

कि प्रत्येक कार्य योग एवं साधनाकी दृष्टिसे तथा 
श्रीमाँकी चेतनाके अंदर प्राप्त दिव्य जीवनमें वर्धित 
होनेके उद्देश्यसे किया जाना चाहिये। अपने मन और 
उसकी धारणाओंपर आग्रह करना, अपने प्राणगत 
वेदनाओं और प्रतिक्रियाओंके द्वारा अपने-आपको 
परिचालित होने देना, यहाँ जीवनका नियम नहीं होना 
चाहिये। साधकको इन सबसे पीछे हटकर अन्तरमें 
स्थित होना चाहिये, अनासक्त हो जाना चाहिये और 
इनके स्थानपर ऊपरसे सच्चा ज्ञान और भीतरसे 
अन्तरात्माके सच्चे अनुभवोंको प्राप्त करना चाहिये। 
ऐसा तबतक नहीं किया जा सकता, जबतक कि 
मन और प्राण समर्पित नहीं हो जाते, जबतक कि वे 
अपने उस आज्ञानके प्रति जिसे वे सत्य, सुकृत और 
न्यायके नामसे पुकारते हैं, अपनी आसक्तिका परित्याग 
नहीं कर देते। सारी विपत्ति इसीसे उत्पन्न होती है, 
अगर इसको अतिक्रम कर लिया जाय तो वर्तमान 
समयकी विपत्ति और कठिनाईके स्थानपर भगवान्‌के 
साथ प्राप्त एकताके अंदर जीवन, कर्म और सामंजस्यका 
तथा सभी चीजोंका सच्चा आधार उत्तरोत्तर स्थापित 


हो जायगा। 
उद्ोधन 
हे भगवानूके सैनिक और वीर योद्धा! कहाँ है 
तेरे लिये शोक, लज्जा या दुःख-कष्ट ? क्योंकि तेरा 
जीवन तो एक गौरवकी वस्तु है। तेरे कर्म हें 
आत्मनिवेदन, विजय है तेरा देवत्व-लाभ, पराजय है 
तेरी सफलता। 
युद्ध कर, जबतक तेरी भुजाएँ मुक्त हैं। अपनी 
भुजाओंसे, अपनी वाणीसे, अपने मस्तिष्कसे और सब 
प्रकारके अस्त्रोंसे युद्ध कर। क्या तू अपने शत्रुकी 
कालकोठरीमें जंजीरोंसे बँधा है और उसकी लगामोंने 
तुझे मौन कर दिया है? युद्ध कर अपने नीरव सर्व 
आक्रामक अन्तरात्मासे और सुदूर प्रसारित संकल्पशक्तिसे 
और जब तू मर जाय तब भी युद्ध कर उस 
विश्वव्यापिनी शक्तिसे जो तेरे अंदर विराजमान भगवानूसे 
निःसृत हुई थी। 
समुद्रकौ तहमें कोई हलचल नहीं होती, पर 


* संत बचन सीतल सुधा करत तापत्रय नास » 


ऊपरमें होता है उसका उल्लासपूर्ण वज्रनिर्घोष तथा 
तटोन्मुख तीव्र अभिधावन, बस, ऐसी ही अवस्था होती 
है प्रचण्ड कर्ममें निरत मुक्तात्माकी। आत्मा कर्म नहीं 
करता, वह तो केवल अपने अंदरसे दुर्धर्ष कर्मका प्रश्चास 
छोड़ता रहता है। 
सभीमें भगवान्‌ 

भगवान्‌ सत्‌, चित्‌, आनन्द हैं। जगत्के सब 
पदार्थोमें अपनेको वितरण करते हैं और पुनः अपने 
सत्‌, चित्‌ और आनन्दकी शक्तिद्वारा अपनेको समेट 
लेते हैं। यह जगत्‌ भागवत-शक्तिके कर्मका ही जगत्‌ 
है। यह शक्ति असंख्य प्रकारके जीवोंमें नाना रूपमें 
अपनेको परिणत करती है और प्रत्येक वस्तुके अंदर 
इसी शक्तिकी विशेष-विशेष शक्तियाँ रहती हैं। प्रत्येक 
वस्तु भगवान्‌का एक-एक रूप है, भगवान्‌ जैसे सिंह 
बने हैं, वैसे ही हरिण भी बने हैं, देवता बने हैं और 
दानव भी बने हैं। आकाशमें जलते हुए अचेतन सूर्य 
बने हैं और जगतूके द्रष्टा सचेतन मनुष्य बने हैं। गुणोंके 
द्वारा जो विकृतिकी सृष्टि बनती है वह केवल एक 
नीचेका खेल है, मूल भाव नहीं है। मूल वस्तु है 
भागवत-शक्तिके आत्मप्रकाशकी लीला। उच्च मनीषी 
पुरुष धीर, मनुष्योंके नेता, महान्‌ गुरु, ऋषि, ज्ञानी, 
धर्मसंस्थापक, साधु, मानव-प्रेमी, उच्च कवि, महान्‌ 
शिल्पी, असाधारण वैज्ञानिक, इन्द्रिय-विजयी, संन्यासी, 
जगज्जयी, शक्तिमान्‌ मनुष्य आदि-सभीमें भगवान्‌ ही 
अपनेको प्रकट कर रहे हैं। जो कुछ कार्य हो रहे हैं, 
महान्‌ काव्य, सर्वाङ्गसुन्दर रूप-सृष्टि, गम्भीर प्रेम, महान्‌ 
कर्म, दिव्य सिद्धि आदि सभी भगवान्‌के कर्म हैं। सभी 
आत्मप्रकाश-लीलामें भगवान्‌ हैं। 

इस सत्यको सभी प्राचीन शिक्षा-दीक्षाओंने स्वीकार 
किया है और इसपर श्रद्धा की है, आधुनिक मनुष्योंके 
मनकी एक दिशा इस सत्यसे विमुख हो रही है, वह 
उसमें केवल तेज और शक्तिकी ही पूजा देखती है, 
वह समझती है कि इस भावसे शक्तिमानकी पूजा करनेसे 
मनुष्यके आत्माको हीन बनाया जाता है, पर यह केवल 
आसुरी अभिमानका तत्त्व है! 

इसमें कोई संदेह नहीं कि इस सत्यको लोग 
भूलसे दूसरे भावमें ग्रहण कर सकते हैं, परंतु ईस 
सत्यकी वास्तविक उपयोगिता है। जगतमें भगवान्‌की 


* विश्वकवि श्रीरवीन्द्रनाथ ठाकुर” 

जो लीला चल रही है, उसमें इस सत्यको स्वीकार 
किये बिना काम नहीं चलता। इस सत्यकी वास्तविक 
सार्थकता और उपयोगिता क्या है, यही बात गीताने 
दिखलायी है। सभी मनुष्योंमें, सभी जीवोंमें भगवान्‌ 
हैं, इस ज्ञानपर इस सत्यको प्रतिष्ठित करना पड़ेगा, 
जिससे यह उच्च-नीच और उज्वल-मलिन आदि सभीमें 


समभाव रखनेका विरोधी न हो जाय। मूर्ख, नीच, दुर्बल, 
अधम, पतित आदि सभीके अंदर भगवानूको देखना 
पड़ेगा और सभीसे प्रेम करना होगा। विभूतिकी भी 
जो पूजा होगी सो उसके बाहरी व्यक्तित्वकी नहीं, परंतु 
उसके अंदर जो एक भगवान्‌ प्रकाशित हैं, उनकी पूजा 


होगी। 


विश्वकवि श्रीरवीन्द्रनाथ ठाकुर 


(जन्म-स्थान-कलकत्ता। जन्मतिथि-७ मई, सन्‌ १८६१ । पिताका नाम--महर्षि देवेन्द्रनाथ ठाकुर । निधनतिथि-७ अगस्त, सन्‌ १९४१) 


मस्तक मेरा नत कर दो हे अपने चरणधूलिके तलमें। 
तुरत डुबा दो अहंकार सब मेरा प्रभु नयनोंके जलमें॥ 

निजको देकर गौरव-दान। 

केवल करता निज-अपमान॥ 
केबल अपनेका ही घेरे घूम-घूम मरता दल-दलमें। 
तुरत डुबा दो अहंकार सब मेरा प्रभु नयनोंके जलमें॥ 

जाँच रहा है परम शान्ति तव। 

प्राण प्राणमें परम कान्ति तव॥ 
मुझे आड़ रख खड़े रहो तुम मेरे हृदय कमलके दलमें। 
तुरत डुबा दो अहंकार सब मेरा प्रभु नयनोंके जलमें॥ 
आज हमें अच्छी तरह समझ-बूझकर निर्णय 
करना होगा कि जिस सत्यके द्वारा भारतवर्षने अपने- 
आपको निश्चित रूपसे प्राप्त किया था, वह सत्य क्या 
है? वह सत्य मुख्यतः वणिक्‌-वृत्ति नहीं, स्वराज्य 
नहीं, सार्वदेशिकता नहीं; वह सत्य है विश्व-जागतिकता। 
वह सत्य भारतवर्षके तपोवनमें साधित हुआ है, 
उपनिषद्में उच्चारित हुआ है, गीतामें व्याख्यात हुआ 
है। बुद्ध और महावीरने उस सत्यको संसारमें समग्र 
मानव-जातिके नित्य व्यवहारमें सफल बनानेके लिये 
तपस्या की है। और कालान्तरमें, नाना प्रकारकी दुर्गति 
और विकृतियोंमेंसे गुजरते हुए भी, कबीर, नानक आदि 
महापुरुषोंने उसी सत्यका प्रचार किया है। भारतवर्षका 
सत्य है ज्ञानमें अद्वैत तत्त्व, भावमें विश्व-मैत्री और 
कर्ममें योग-साधना। भारतवर्षके हृदयमें जो उदार 
तपस्या गम्भीर-भावसे संचित है, वही तपस्या आज 
हिंदू, मुसलमान, जैन, बौद्ध और अंग्रेजोंको अपनेमें 
मिलाकर एक कर लेनेके लिये प्रतीक्षा कर रही है, 


दासरूपमें नहीं, जड़रूपमें नहीं, बल्कि सात्त्विक भावसे, 
साधक-भावसे। जबतक ऐसा न होगा, तबतक हमें 
दुःख ही उठाना पड़ेगा, अपमान सहना पड़ेगा; 
तबतक नाना दिशाओंसे बारम्बार हमें व्यर्थ होना पड़ेगा, 
असफल होना पड़ेगा। हमारे भारतवर्षमें ब्रह्मचर्य, 
ब्रह्मज्ञान, सब जीवोंपर दया, सब प्राणियोंमें आत्मोपलब्धि 
और स्व-आत्माकी अनुभूति किसी भी युगमें केवल 
एक काव्य-कथा या मतवादके रूपमें नहीं थी, किंतु 
प्रत्येक जीवनमें इसे सत्य बनानेके लिये अनुशासन 
था। उस अनुशासनको यदि हम न भूलें और अपनी 
सम्पूर्ण शिक्षा-दीक्षाको उस अनुशासनके अनुगत कर 
लें, तभी हमारी आत्मा विराट्में अपनी स्वाधीनता प्राप्त 
कर सकेगी और तब फिर कोई भी सामयिक बाह्य 
अवस्था हमारी उस स्वाधीनताको विलुप्त नहीं कर 
सकेगी। 

प्रबलतामें सम्पूर्णताका आदर्श नहीं है । समग्रके 
सामञ्जस्यको नष्ट करके प्रबलता अपनेको स्वतन्त्ररूपमें 
दिखलाती है, इसीलिये वह बड़ी मालूम होती है, 
परंतु असलमें वह छोटी है। भारतवर्षने उस प्रबलताको 
नहीं चाहा, उसने परिपूर्णताको ही चाहा था। वह 
परिपूर्णता निखिलके साथ योगमें है और वह योग 
अहंकारको दूर करता है विनम्र होकर। यह विनम्रता 
एक आध्यात्मिक शक्ति है, दुर्बल स्वभावके लोग इसे 
नहीं पा सकते। वायुका जो प्रवाह नित्य है, उसकी 
शक्ति शान्तताके द्वारा ही आँधीसे अधिक है। इसीलिये 
आँधी केवल संकीर्ण स्थानको ही कुछ समयके लिये 
क्षु्ध कर सकती है और शान्त वायु-प्रवाह समस्त 

पृथ्वीको नित्यकालतक वेष्ठित किये रहता है । यथार्थ 
नम्रता, जो सात्त्विकताके तेजसे उज्ज्वल है, जो त्याग 
और संयमकी कठोर शक्तिसे दृढ़ प्रतिष्ठित है, वही 
नम्रता ही समस्तके साथ बिना बाधाके मिलित होकर 
सत्य रूपमें समस्तको प्राप्त करती है। वह किसीको 
दूर नहीं करती, विच्छिन्न नहीं करती, बल्कि अपनेको 
त्याग करती है और सभीको अपना बनाती है। 
इसीलिये महात्मा ईसाने कहा है कि जो विनम्र है, 
वही जगत्‌-विजयी है, श्रेष्ठ धनका अधिकार एकमात्र 
उसीको है। 
जीवनमें यह जो मृत्युका दुःख-क्लेश हमें बराबर 
सहना पड़ता है, इसका कारण क्या है-यही न कि 
हम दो जगह रहते हैं। हम परमात्मामें भी हैं और 
संसारमें भी हैं। हमारे एक तरफ ' अनन्त' और दूसरी 
तरफ है 'सान्त'। 'अनन्त' का कोई अन्त नहीं और 
'सान्त' का अन्त है। इसीलिये मनुष्य बराबर केवल 
यही सोचा करता है कि क्या करनेसे इन दोनों तरफोंको 
सत्य किया जा सकता है, कैसे अनन्त और सान्तको 
एक साँचेमें ढाला जा सकता है। हमारे इस संसारके 
पिता, जो इस पार्थिव जीवनका सूत्रपात कर गये हैं, 
केवल उन्हींको पिता मानकर हमारे अन्तःकरणको संतोष 
नहीं होता। कारण, हम जानते हैं कि दीखनेवाला यह 
शारीरिक जीवन समाप्त भी हो जायगा। इससे हम दूसरे 
एक पिताको पुकार रहे हैं, जो केवलमात्र इस पार्थिव 
जीवनके ही नहीं बल्कि नित्यजीवनके पिता हैं । उनके 
पासतक पहुँच जायँ तो हम मृत्युमें वास करते हुए 
भी अमृतलोकमें पहुँच सकते हैं, यह आश्वास, चाहे 
किसी भी प्रकारसे हो हमें अपनी अन्तरात्मासे ही मिला 
है। इसीलिये राह चलते-चलते मनुष्य क्षण-क्षणमें 
ऊपरकी ओर ताका करता है। इसीलिये संसारके सुख 
और भोग-विलासोंमें रहते हुए भी उसकी आत्मामें एक 

तरहकी वेदना जाग उठती है और तब वह अपनी 
इच्छासे ही परम दुःखको अपनाने और ढोनेको तैयार 
हो जाता है। क्यों ? क्योंकि वह समझता है कि मनुष्यके 
अंदर कितना बड़ा सत्य है, कितनी बड़ी चेतना है, 
कितनी बड़ी शक्ति है। जबतक मनुष्य छोटी-छोटी 
बातोंके लिये मरता रहेगा, तबतक दुःख-पर-दु:ख, 
विपत्ति-पर-विपत्ति, चोट-पर-चोट उसपर पड़ती ही 
रहेगी। कौन उसे बचा सकता है? परंतु ज्यों ही उसे 
अपने दुःख और चोटोंके अंदर उस अमृतलोकका 
आश्वास मिलता है, त्यों ही उसकी यह प्रार्थना और 
सब प्रार्थनाओंके आगे बढ़ जाती है-मा मा हिंसी:। 
बचाओ मुझे बचाओ, प्रतिदिनके हाथसे, छोटोंके हाथकी 
मारसे बचाओ मुझे। मैं बड़ा हूँ, मुझे मृत्युके हाथसे, 
स्वार्थके हाथसे, 'मैं-मैं' के अभिमानके हाथसे बचाकर 
ले जाओ। हे परमात्मा, मेरा यह जीवन तुम्हारे उस 
परिपूर्ण प्रेममें जाना चाहता है, अपनेको टुकड़ोंमें खण्ड- 
खण्ड करके प्रतिदिन अपने अहंकारमें घूम-घूमकर मुझे 
कोई आनन्द नहीं मिल रहा है। 'मा मा हिंसीः' मुझे 
इस विनाशसे बचाओ। 

इस संसारमें जिस प्रेमकी बदौलत मनुष्यको अपना 
सच्चा स्थान मिलता है, संसारके सारे मनुष्योंसे उसका 
सच्चा सम्बन्ध स्थापित होता है, उस प्रेमको पाये बिना 
मनुष्य भला कैसे विपत्तियोंसे छुटकारा पा सकता है। 
संसारके दुःख-कष्टोंस कौन उसे बचा सकता है? 
पारस्परिक प्रेमके बिना मनुष्यपर चारों ओरसे बार-बार 
विपत्तियाँ आयेंगी ही आयेंगी। पापकी आग उसे जलाकर 
मारेगी ही मारेगी। इसीसे, संसारकी सब पुकारोंपर 
उसकी और--एक पुकार बराबर जागती रहती है 
“हे अनन्त! तुम्हारे भीतरसे सारे संसारके साथ मेरा जो 
नित्य सम्बन्ध है, उस सम्बन्धमें मुझे बाँधो, तभी मृत्युके 
भीतरसे मैं अमृतमें पहुँच सकूँगा।' 


x 

(१) दूसरेकी चीज लेनेकी इच्छा कभी नहीं करनी 
चाहिये। इस नियमके पालनसे चोरी नहीं होगी, घूस 
नहीं ली जा सकेगी, किसीका न्याय्य स्वत्व नहीं छीना 
जायगा, मुफ्त कुछ भी नहीं लिया जायगा, दुराचार नहीं 
होगा, परस्त्रीके प्रति विकारसे नहीं देखा जायगा और 
अपना हक ही लिया जायगा। जिस वस्तुका मूल्य न 
दिया गया हो, उसे लेनेकी इच्छा भी नहीं करनी चाहिये । 
इस नियमका पालन करनेवाला सबका प्रिय होता है, 
उसमें सब विश्वास रखते हैं, उससे सबको शान्ति मिलती 
है और सभी उसका प्रिय चाहते हैं। 

(२) जैसा अन्न वैसी बुद्धि । जैसा सङ्ग वैसी बुद्धि। 
अतएव सजनका सङ्ग करो। आत्माका कल्याण 
करनेवाली पुस्तक पढ़ो और मेहनत करके अपने हकका 
खाओ। पराया अन्न जहाँतक बने, नहीं खाना चाहिये। 
यदि कभी खाना ही पड़े तो भाववान्‌, गुणवान्‌, 
भगवानूके भक्त और उद्यमीका अन्न खाओ। 

(३) तुम दुखी हो? तुम जरूर दूसरेकी निन्दा 
करते होओगे। दूसरेका दुःख देख-सुनकर प्रसन्न होते 
होओगे। सुखी होना हो तो दूसरेकी निन्दाका त्याग करो। 
जो उपस्थित नहीं है, उसके अवगुणोंका, दोषोंका कथन 
निन्दा कहलाता है, उसका त्याग कर देनेपर तुम सुखी 
हो जाओगे। जो दूसरोंका दुःख देखकर प्रसन्न होता है, 
उसके पास दु:ख अवश्य आता है, दूसरेको दुखी देखकर 

सहायता करो, दया करो। यदि कुछ भी न बने तो 
उसका दुःख दूर करनेके लिये भगवान्‌से प्रार्थना करो। 

(४) परायी वस्तु लेनेकी इच्छा करनी ही नहीं। 
परायी वस्तु ही पाप है। दान नहीं लेना चाहिये। मेहनत 
करके खाना चाहिये । बिना मेहनतके जो जिसका खाता 
है, वह उसका गुलाम हो जाता है और इस प्रकार 
उसके अधीन हो जाता है। स्वतन्त्र वह है, जो अपनी 
सच्ची मेहनतकी कमाई खाता है। 

(५) बेकार कभी न बैठो। या तो कोई उद्यम 
करो, जगत्के लिये उपयोगी काम करो, जगतूकी सेवा 
करो अथवा ईश्वरकी भक्ति करो; परंतु कभी बेकार न 


बैठो। आत्मचिन्तन करना ही कर्म है। मिथ्या वचन 
मत बोलो। दूसरोंकी निन्दा न करो। दूसरोंको बुराई न 
करो। दूसरोंकी बुराईकी इच्छा भी न करो। दूसरोंकी 
बुराई देखकर प्रसन्न मत होओ। अपने विनश्वर शरीरसे 
जबतक जीओ, तबतक कर्म करके प्राणिमात्रकी किसी- 
न-किसी प्रकारको सेवा करो। 

(६) कभी क्रोध नहीं करना। घबराना नहीं। 
क्रिया जो कुछ भी करो, पर करो शान्तचित्तसे, प्रसन्न 
मनसे। मतलब यह कि इस प्रकार बर्तना चाहिये कि मन 
सदा प्रसन्न रहे, सदा शान्त रहे । प्रतिदिन ध्यान रखो कि 
मन प्रसन्न और शान्त तो है? बोलनेके पहले यह देख 
लो कि जो कुछ बोलते हो वह सत्य और प्रिय तो है ? 
यह अभ्यास सहज ही नहीं सिद्ध होता है। अनेक वर्षोके 
प्रयत्रसे सिद्ध होगा, परंतु इसके सिद्ध किये बिना 
छुटकारा नहीं । इसलिये खूब धीरज और लगनके साथ 
इस अभ्यासको सिद्ध करनेका यत्न करना चाहिये। 

(७) जैसा सङ्ग वैसा मन। इसलिये शान्त, 
सदाचारी और ज्ञानी भक्तका सङ्ग करना चाहिये। वैसा 
व्यक्ति न मिले तो भगवानूके अवतारको कथाओंके 
ग्रन्थोंको बाँचना चाहिये। ज्ञान और भक्तिके ग्रन्थोंको 
बाँचना चाहिये। विषयवासनाको निर्मूल करनेवाली 
पुस्तकोंको बाँचना चाहिये। जैसा बाँचोगे, वैसा ही 
आचरण करनेको बुद्धि होगी । जगतूकी अनित्यता और 
आत्मा-परमात्माको नित्यताको प्रयत्न करके बुद्धिमें 
उतारना है। मन सुखकी इच्छामें दु:खसे भरपूर जगत्के 
भोगोंकी ओर फँसा है। उसमेंसे उसे वापस लौटाकर 
परमात्मा, जो आनन्दका भण्डार है, उसमें लगाना है। 
इस कार्यमें समर्थन प्रदान करनेवाले पुरुषोंका सङ्ग तथा 
पुस्तकोंका अध्ययन करना चाहिये। इसके विरुद्ध दूसरे 
सङ्गोंका त्याग करना चाहिये। 

(८) जिसके चित्तमें विकार नहीं होता, वह सदा 
ही मुक्त है। चित्त सदा प्रसन्न रहे, ऐसा अभ्यास करो। 
इस अभ्यासके लिये जिनसे चित्त अप्रसन्न होता हो, 


उन सबका त्याग करो। 

भक्त अपने प्राण-प्रियतम प्रभुके दृष्टिसे ओझल 
हो जानेपर उनसे कहता है- 

“प्रभो! आप मौन क्यों हैं, बोलिये, आप कहाँ 
चले गये? मुझे आपका यह खेल पसंद नहीं। यदि 
आपको यही खेल खेलना है तो मुझे संकेतसे कह 
दीजिये, मैं खेल कर रहा हूँ रे! 

यदि आप दर्शन नहीं देना चाहते हैं तो दयामय! 
आपका दिल बड़ा है पर मुझे इस तरह क्यों 
छटपटाते और सिसकाते हैं, यदि तंग ही करना है तो 
फिर मृत्यु देकर खतम कर दीजिये, जिससे छुटकारा 
ही हो जाय।' 

इस विश्वमें जो विषय-सुखका भान होता है, वह 
वास्तवमें सुख ही नहीं है अपितु लहरकी तरह सुखका 
केवल आभासमात्र है। विषयरूपी हवाके कारण जो 
लहरें उठती हैं, उन्हींके कारण सच्चे सुख-चन्द्रका 
सम्यक्‌ दर्शन नहीं हो पाता। इस विषयरूपी पवनको 
रोकनेके लिये अतृष्णारूपी ईटों और संतोषरूपी सीमेंटसे 
बनी दृढ़ अभ्यासरूपी दीवारकी जरूरत है। अतः 
सद्गुरुके उपदेशामृतके आधार (नींव) पर उस दीवारको 
बनाओ और अपने इष्टके भजनरूपी चूनेको पीसकर 
रखो, फिर अनीर्षा और अमोहका पानी छिड़ककर 

जमीनको तर कर लो और उसपर काम-रहित मसाले 
और मत्सररहित प्लास्तर दीवारके ऊपर लगाते जाओ। 
इस प्रकारकी अच्छी चहारदिवारी त्यागवृत्ति और सुख- 
दुःखके प्रति मनमें समत्व रखकर बनाओ। इस दीवारके 
बन जानेके बाद विषयरूपी पबन फिर अंदर नहीं आ 
सकेगा और सरोवरके पानीका हिलना बंद होकर वह 


स्थिर हो जायगा। तब तुम सच्चे सुख-चन्द्रको सम्यक्‌ 
प्रकारसे देख सकोगे। 


x x Fs 


शिव शिव हर हर शिव शिव हर हर, 
बाघाम्बर धर डमरु सुकर धर, 
कर त्रिशूल धर अभय सु-बर कर 
भस्म अङ्गधर जटाजूट धर॥शिव०॥ 


भाल चन्द्रसर तीन नयनधर, 
नागहारधर मुण्डमालधर॥ शिव०॥ 
जटारंग सारंग अङ्गधर, 
उमा वाम श्री दक्षनाथधर॥ शिव०॥ 
गरल कण्ठधर नीलकण्ठधर। 
नन्दिषीठ भवभूत भार धर॥ शिव०॥ 
क्रिया कर्म कारण अनन्त सर, 


भक्त, 'मोति' कर सार सुधर धर॥ शिव०॥ 


ललिते ललित नाम गोविन्द (टेक ) 
गाओ सुमधुर मुरली ध्वनि स्वर, श्रीमाधव गोविन्द॥ 
ललिते०॥ 
ताप विदारण भक्त उधारण केशव बालमुकुन्द; 
अनुपम अलख सुधर बिम्बाधर तारण तर मुचकुन्द॥ 
ललिते०॥ 
अच्युत धरणीधर धर सर पर रवि स्वभक्त अरविन्द; 
नारायण नर तारण कारण हरण विषय नदनन्द॥ 
ललिते०॥ 
जय गोपाल लाल ललना व्रज तारण शरणानन्द; 
'मोती' जपत देव गुणगण तब छूट जाय भवफन्द॥ 
ललिते०॥ 


जय मुरलीधर जय पीताम्बर कस्तूरीका तिलक सुधर धर। 
वनमालाधर रल्ररागधर कौस्तुभमणिधर श्रीराधावर॥ 
कुण्डलधर भुजधर कंकणधर कटी किंकिणि नूपुर सुरधर। 
अधर सुधाधर मुरलि अधर धर गोपी कर धर नाचत स्वर पर॥ 
अङ्ग अङ्ग आभरण दिव्यधर रूप कलाधर प्रकृति सारसर। 
पाप त्रिताप निवार मंजुकर 'मोति' भक्त भव तार पार कर॥ 


झूलनेमें क्या हमारा झुक रहा, 
यारकी सूरत पे दिल क्यों झुक रहा? 
कण्ठमें कारीगरी नायाब थी, 


फिर किसीकी आँखपर क्यों झुक रहा? 
दिलकी हरकत पेश थी या हूर था, 
कुछ भी हो परदेमें प्याला झुक रहा। 
आँख थी मेरी न पहलू पर गयी, 
क्या कहूँ किस पर यहाँ कुछ झुक रहा। 

रोके हँसना क्‍यों जिगर फट झुक रहा? 
तेलमें पड़ उड़ गईं क्या मविखयाँ। 


मर मिटा 'मोती' कहो क्यों झुक रहा? 
वाह अब क्या पूछते हो क्या कहा? 
जल रहा 'मोती' इसीसे झुक रहा॥ 


तपस्वी अबुउस्मान हेरी 


( जन्मस्थान--खुरासान, मस्त फकीर) 


पृथ्वीमें तीन प्रकारके मनुष्य श्रेष्ठ हे 

(१) जो ज्ञानी ज्ञान-भक्तिकी ही चर्चा करता है। 

(२) जो साधक सांसारिक वस्तुओंमें आसक्तिरहित 
होता है। 

(३) जो ऋषि अलौकिक रीतिसे ईश्वरकी प्रशंसा 
करता है। 

चार बातोंसे जीवका कल्याण होता है-- 

(१) ईश्वरके प्रति दीनता रखना | 

(२) ईश्वरके सिवा सभी पदार्थोमें निःस्पृहता 
रखना। 

(३) ईश्वरके ध्यानपरायण होना। 

(४) विनयी होना। 

विनयके तीन मूल हैं-- 

(१) अपने अज्ञानका स्मरण करना। 

(२) अपने पापका स्मरण करना। 

(३) अपनी त्रुटियों और आवश्यकताओंको प्रभुके 
प्रति निवेदन करना। 

जो मनुष्योंके साथ लज्जाके सम्बन्धमें बातें करता 
है, परंतु ईश्वरसे लज्जित नहीं होता, उसका कथन बिरला 
ही सच्चा होता है। 

जो कलके लिये चिन्ता और पैरवी न करके प्रभुमें 


रत रहता है, वही सच्चा सहनशील है। 

जबतक तुम संसारसे ही सुख-संतोष प्राप्त करनेकी 
आशामें रहोगे, तबतक ईश्वरके प्रति संतोषी नहीं बन 
सकोगे। यदि तुम संसारियोंका भय रखा करोगे तो तुम्हारे 
अन्तरमें ईश्वरका भय नहीं रहेगा। 

जो मनुष्य ईश्वरके सिवा दूसरेसे भय नहीँ करता 
और ईश्वरके सिवा दूसरेसे कोई आशा नहीं रखता, उसने 
अपने सुख-संतोषकी अपेक्षा प्रभुकी प्रसन्नताकी ओर 
अधिक ध्यान दिया है। ऐसे ही मनुष्यका ईश्वरके साथ 
मेल होता है। 

ईश्वरका भय तुम्हें ईश्वरके पास ले जायगा। दम्भ 
और अभिमान तो तुम्हें ईश्वरसे दूर ही रखेंगे। 

दूसरोंका तिरस्कार करना और उनको नीच मानना 
बड़े-से-बड़ा मानसिक रोग है। 

इन तीन बातोंको अपना महान्‌ शत्रु मानना 
चाहिये 

(१) धनका लोभ। 

(२) लोगोंसे मान-बड़ाई प्राप्त करनेकी लालसा | 

(३) लोकप्रिय बननेकी आकाङ्क्षा। 

ईश्वरकी ओर वृत्ति रखनेसे तुम्हारी उन्नति ही 
होगी। इस रास्तेमें कभी अवनति तो होती ही नहीं। 


तपस्वी अबुल हुसेन अली 


(निवास-स्थान बगदाद, हिजरी सन्‌ ३९१ में देहान्त) 


तुम ईश्वरके अतिरिक्त जो कुछ भी जानते हो, सब 
भूल जाओ और जहाँ-तहाँकी बातें न जानते हो तो जाननेके 
लिये भटको मत। केवल ईश्वरमें ही लीन रहो । रँग जाओ। 
जबतक तुम्हारे मनमें संसार वर्तमान है, तबतक 
भभु तुमसे दूर हैं । संसारकी ओर तुम्हारी दौड़ बंद होनेपर 


ईश्वरकी ओर तुम्हारी गति होगी, जरूर होगी और ईश्वरका 
प्रकाश तुम्हारे अन्तरमें उदय होगा, फिर ईश्वरके सिवा 
कुछ दीखेगा ही नहीं। ईश्वरके सिवा कोई दूसरी वस्तु 
तुम्हारी स्मृतिमें और वाणीमें आयेगी नहीं । यही योगकी 
असली अवस्था है। 

तपस्वी शाहशुजा 


(जन्म-स्थान--करमान देश, राजवंशमें उत्पत्ति) 


साधुताके तीन लक्षण हैं--(१) संसारको मान- 
बड़ाईको तुम्हारे अन्तरमें स्थान नहीं मिलना चाहिये । 
उदाहरणके लिये सोना-चाँदी तथा पत्थर-मिट्टी तुम्हारी 
दृष्टिमै समान होना चाहिये । जैसे मिट्टी हाथसे फेंक दी 
जाती है, उसी तरह हाथमें आये हुए सोने-चाँदीके लिये 
भी होना चाहिये । 

(२) लोगोंकी दृष्टि तुम्हारी ओर नहीं रहनी चाहिये 
अर्थात्‌ लोगोंकी प्रशंसासे तुम्हें फूल नहीं जाना चाहिये 
और न लोक-निन्दासे ग्लानि ही होनी चाहिये । 

(३) तुम्हारे हृदयमें किसी भी लौकिक विषयकी 
कामना नहीं रहनी चाहिये। संसारी लोगोंको इन्द्रियोंके 
विषयोंसे और स्वादिष्ट भोजनसे जैसा आनन्द मिलता है, 


वैसा ही आनन्द तुम्हें कामनाओंके त्याग और भोगोंके 
प्रति वैराग्यमें होना चाहिये। जब तुम ऐसे बनोगे, तभी 
साधुपुरुषोंके समागम करने योग्य बन सकोगे। ऐसा हुए 
बिना केवल साधुताकी बातोंमें क्या रखा है। 

सहनशीलताके तीन लक्षण हैं-(१) निन्दाका 
त्याग, (२) निर्मल संतोष, (३) आनन्दपूर्वक ईश्वरकी 
आज्ञाओंका पालन। 

जो मनुष्य अशुद्ध दर्शनसे अपनी आँखोंको और दूसरे 
भोगोंसे इन्द्रियोंको बचाता है, नित्य ध्यानयोगसे हृदयको 
निर्मल रखकर और स्वधर्मके पालनसे अपने चरित्रको शुद्ध 
करता है एवं सदा ही धर्मसे प्राप्त पवित्र अन्नका भोजन 
करता है, उसके ज्ञानमें कभी कमी नहीं आती। 


तपस्वी इब्राहिम आदम 


(पहले बलखके बादशाह, पीछे फकीर) 


तुमने जिन (धन, सद्गुण आदि) को कैद कर 
रखा है, उन्हें (दान तथा लोकसेवा आदिके लिये) मुक्त 
कर दो, और जिन (इन्द्रियाँ, काम, क्रोध, लोभादि शत्रु 
आदि) को स्वतन्त्र कर रखा है, उन्हें कैद कर लो। 

इस दुनियाकी सफरके लिये मैं चार तरहक 
सवारियाँ रखता हूँ- 

१-जब सम्पत्तिका प्रदेश आ पड़ता है, तब 


कृतज्ञताकी सवारीपर सफर करता हूँ। 

२-जब पूजाका प्रदेश आता है, तब मैं प्रभु-प्रेमके 
वाहनका उपयोग करता हूँ। 

३-विपत्तिके प्रदेशमे सहनशीलतापर सवारी करता 
हुँ और-- 

४-पापके प्रदेशसे बाहर निकलनेके लिये मैं पश्चात्ताप- 
रूपी वाहनका उपयोग करता हूँ। 


तपस्वी हैहया 


(रीडस-निवासी) 


१-तू बीज बोता है नरकाग्रिके और आशा रखता 
है स्वर्गभोगकी, इससे अधिक मूर्खता और क्या होगी? 

२-पश्चात्ताप करके छोड़ा हुआ पाप यदि फिरसे 
किया जाय तो वह पश्चात्ताप करनेसे पहलेके सत्तर 
पापोंसे भी अधिक हानिकारक होता है। 

३-मनुष्य रोगकी सम्भावना होनेपर भोजन करना 
बंद कर देता है; परंतु दण्ड और मृत्युका निश्चित भय 
होनेपर भी पाप करनेसे नहीं रुकता, यही आश्चर्यकी 


बात है। 
४-सावधान रहना; क्योंकि यह संसार शेतानकी 
दूकान है। इस दूकानसे भूलकर भी कोई चीज त ले 
लेना। नहीं तो, यह शैतान तुम्हारे पीछे पडकर उप 
वस्तुके बदलेमें तुम्हारा धर्मरूपी धन लूट लेगा। 

५-संसारकी मान-बड़ाई शैतानकी शराब है। 
मनुष्य इस सुराको पीकर मस्त होता है, वह अपने 
पापोंके लिये पश्चात्ताप और आत्मग्लानिरूपी 


* तपस्वी हुसेन बसराई * 


तपस्या नहीं कर सकता और उसे ईश्वरीय लाभ भी नहीं 
मिल सकता । 

६-संसार-लोलुप मनुष्यके लिये संसारमें शोक 
और चिन्ताका सामान आगे-पीछे तैयार रहता है और 
परलोकमें सजा तथा पीडा तैयार रहती है, फिर उसे 
सुख-शान्ति तो मिलती ही कहाँसे। 

७-इन तीन मनुष्योंको बुद्धिमान्‌ समझना चाहिये-- 

(१) जो संसारकी आसक्तिका त्याग कर देता है । 

(२) जो मरनेसे पहले ही सारी तैयारी कर 
रखता है । 

(३) जो पहलेसे ही ईश्वरकी प्रसन्नता प्राप्त कर 
लेता है । 

८-साधक भी तीन प्रकारके होते हैं- 

(१) विरागी, (२) अनुरागी और (३) कर्मयोगी । 
विरागीका धन सहनशीलता है । अनुरागीका धन प्रभुके 
प्रति प्रेम और कृतज्ञता है और योगीका धन सबके प्रति 
समता और बन्धुभाव है । 

९-सच्ची धीरज और प्रभुपरायणताकी परीक्षा विपत्तिमें 
ही होती है । 

१०-ईश्वरका भय एक ऐसा वृक्ष है कि जिसके 
प्रभु-प्रार्थना और आर्तनादरूपी परम सुखदायक महान्‌ 
फल हैं। 

११-जो ईश्वरको ही अपना सर्वस्व मानता है, वही 
यथार्थ धनवान्‌ है। जो सांसारिक वस्तु-स्थितियोंको ही 
अपनी सम्पत्ति मानता है उसको सदाके लिये दरिद्री 
निर्धन समझना चाहिये। 


तपस्वी फजल अयाज 


ईश्वरके प्रति नम्र रहना, उनकी आज्ञाके 
अनुसार आचरण करना और उनके इच्छानुसार जो 
कुछ हो, उसीको सिर चढ़ाना, इसका नाम प्रभुके प्रति 
विनय है। 

जो मनुष्य ईश्वरके सिवा दूसरेकी आशा नहीं 
रखता और ईश्वरके अतिरिक्त दूसरेका भय नहीं रखता, 
उसीको सच्चा ईश्वर-निर्भर जानना चाहिये। 

जो मनुष्य अपने बन्धुओंके प्रति बाहरसे प्रेम 
दिखलाता है और अंदर शत्रुता रखता है, उसपर तो 


ईश्वरका शाप ही उतरता है। 

जिसके हृदयमें सदा प्रभुका भय रहता है, उसको 
जीभ अनर्गल नहीं बोलती। उसके हृदयमें रहनेवाले 
प्रभु-भयकी अग्नि उसकी संसारासक्ति और विषय- 
कामनाको जलाकर भस्म कर देती है। 

संसारमें प्रवेश करना सहज है पर निकल सकना 
बहुत कठिन। 

जो मनुष्य अपनेको महान्‌ ज्ञानी मानता है, वह 
अज्ञानी और विनयरहित है। 


तपस्वी हुसेन बसराई 


(समय लगभग--१३०० वर्ष पूर्व, स्थान-मदीना) 


विषयी मनुष्य तीन बातोंके लिये अफसोस करते 
हुए मरते हैं 

(१) इन्द्रियोंके भोगोंसे तृप्ति नहीं हुई। 

(२) मनकी आशाएँ पूरी न होकर अधूरी ही रह 
गयीं। 

(३) परलोकके लिये पाथेय नहीं लिया जा सका। 

इस संसारमें इन्द्रियोंको बाँधनेके लिये जितनी 
मजबूत साँकलकी जरूरत है, उतनी मजबूत साँकलकी 
जरूरत पशुओंको बाँधनेके लिये नहीं है। 


जो मनुष्य संसारको नाशवान्‌ और धर्मको सदाका 
साथी समझकर चलता है, वही उत्तम गति पाता है। और 
जो नाशवान्‌ पदार्थोमें मोह न रखकर संसारका सारा भार 
प्रभुपर ही छोड़कर भाररहित बन जाता है, वह सहज ही 
संसार-सागरसे तर जाता है। 

जो मनुष्य प्रभुको पहचानता है, वही उनपर 
विश्वास और प्रेम रख सकता है, परंतु जो मनुष्य केवल 
संसारको ही पहचानता है, वह तो प्रभुके प्रति शत्रुता ही 
किया करता है। 

जो मनुष्य विचार कर नहीं बोलता, वह विपत्तिमें 
पडता है। जो मनुष्य विचार कर मौन नहीं रहता, उसका 
मन दुष्ट इच्छाओंका स्थान बन जाता है और जो मनुष्य 
अपनी दृष्टिको वशमें नहीं रखता, उसको दृष्टि उसे 
कुमार्गमें ले जाती है । 

जिसने वासनाओंको पैरोंसे कुचल दिया है, वही 
मुक्तात्मा हो सका है। जिसने ईर्ष्याका त्याग किया है, 
वही प्रेम प्राप्त कर सका है और जिसने धैर्य धारण किया 
है, उसीको शुभ परिणामकी प्राप्ति हुई है। 

मनुष्योंकी अपेक्षा तो भेंड़ और बकरे भी अधिक 
सावधान हैं; क्योंकि वे रखवालेकी आवाज सुनते 
ही तुरंत उसको तरफ दौड़ जाते हैं, खाना-पीना भी 
छोड़ देते हैं परंतु मनुष्य इतने लापरवाह हैं कि वे 
ईश्वरको ओर जानेको पुकार (बाँग) सुननेपर भी 
उसकी तरफ नहीं जाते और आहार-विहारादिमें ही रचे- 


पचे रहते हैं। 

तुम्हारी मृत्युके बाद संसार तुम्हारे लिये कैसे 
विचार प्रकट करेगा, इसको जीते-जी ही जानना हो तो 
दूसरे मनुष्योंकी मृत्युके पश्चात्‌ उनके लिये संसार कैसे 
विचार प्रकट करता है, इसे देख लो। 

तुम्हारे मनका चिन्तन ही तुम्हारे लिये दर्पण-रूप 
है क्योंकि तुम्हारा शुभ या अशुभ जो कुछ होनेवाला है, 
वह उसीमें दीख जायगा (जैसा चिन्तन वैसा परिणाम) । 

अनासक्तिकी तीन अवस्थाएँ हैं- (१) साधक 
स्वयं बड़ा महात्मा, शोधक या बड़ा उद्धारक है, इस 
रूपमें नहीं बोलता। वह केवल प्रभुको आज्ञाका ही 
अनुवाद करता है। (२) जिस बातको प्रभु पसंद नहीं 
करते, उसकी तरफ अपनी इन्द्रियोंको नहीं जाने देता। 
(३) जिस बातसे प्रभु प्रसन्न होते हैं, वह उसीका 
आचरण करता है। 


तपस्वी जुन्नुन मिसरी 


(मिश्रनिवासी) 


मनुष्य छः विपत्तियोंमें डूबा रहता है-(१) 
पारलौकिक कर्त्तव्योंकी ओरसे लापरवाह, (२) शरीरको 
शैतान (दुर्गुण, दुराचाररूपी शत्रुओं) के अधिकारमें सौंप 
देना, (३) मृत्युके समयकी निराशा, (४) ईश्वरको संतोष 
देनेको अपेक्षा मनुष्यके संतोषको विशेष महत्त्व देना, 
(५) सात्त्विक कार्योको छोड़कर राजस-तामस प्रवृत्तियोंमें 
लगे रहना, (६) अपने दोषोंके समर्थनमें पूर्वके धार्मिक 
पुरुषोंके दोषोंका हवाला देना। 

बीमारको पागलपनकी अवस्थामें जो वैद्य दवा 
और परहेज बताता है, वह वैद्य भी मूर्ख माना जाता है, 
इसी प्रकार जो मनुष्य सांसारिक धन, कीर्ति इत्यादिके 
मदमें मतवाला हो रहा है, उसे उपदेश देना भी मूर्खताका 
ही काम है। 


निम्नलिखित चार लक्षण मनुष्यके मानसिक रोगी 
होनेका प्रमाण है— 

(१) ईश्वरको उपासनामें आनन्द न मिलना। 

(२) ईश्वरसे डरकर न चलना 
(३) बोध प्राप्त करनेकी दृष्टिसे प्रत्येक वस्तुको न 
देखना। 


(४) ज्ञानकी बात सुनकर भी उसके मर्मको ग्रहण 


न कर सकना। 

ईश्वरका कटु आदेश पालन करनेमें भी प्रसन्नता 
बनाये रखना चाहिये। ईश्वरका आदेश सुनना-समझना 
चाहते हो तो सबसे पहले अभिमानका त्याग करो और 
आदेश सुननेके बाद उसका पालन करनेमें निमग्न हो 
जाओ तथा विपत्तिकालमें भी प्रभु-प्रेमके ही श्वासोच्छ्वास 
लो। 

सहनशीलता और सत्यपरायणताके संयोग बिना 
प्रभु-प्रेम पूर्णताको नहीं प्राप्त हो सकता। 

सच्चे प्रेमीके दो लक्षण हैं-(१) स्तुति-निन्दा, 
मानापमानमें समभाव रखना, (२) धर्मके पालन और 
अनुष्ठानमें कोई भी लौकिक कामना न रखना। 

विश्वासके तीन लक्षण हैं-(१) तमाम पदार्थोमे 
ईश्वरको देखना, (२) समस्त कार्य ईश्वरकी ओर दृष्टि 
रखकर ही करना, (३) प्रत्येक अवस्थामें ईश्वरसे 
सहायताको याचना करना। 

प्रभुके प्रति विश्वासके तीन चिह्न हैं-(१) 
जीवित दशामें विषयासक्त लोगोंको अत्यन्त विरोधी 
(विपरीत मार्गपर चलनेवाले) जानकर उनसे दूर रहना, 
(२) दान देनेवालोंकी प्रशंसा या खुशामद न करना, 


* तपस्वी यूसुफ हुसेन रयी * 


(३) दुःख देनेवालेकी निन्दा और तिरस्कार न करना । 
निर्भयताकी प्राप्तिके क्या लक्षण हैं ? संसार-प्रेमी 
लोगोंसे निःस्पृह इच्छारहित होना और मनको साधन- 
भजनमें लगाकर बडेपनके मोहसे--लोक-कीर्तिसे दूर 
रखना । 
संसार क्या है? जो तुम्हें ईश्वरसे अलग रखे । 

अधम कौन है? जो मनुष्य ईश्वरके मार्गका 
अवलम्बन नहीं करता। 

सङ्ग किसका करना चाहिये? जिसमें 'मैं' और 
'तू' न हो। 

इस संसारमें सुखी कौन है? दूसरे तमाम पदार्थो 
और लोगोंसे जिसने ईश्वरको ही सर्वोपरि समझा हो। 


तपस्वी जुन्नेद बगदादी 


(बगदादनिवासी) 


अहंभावको छोड़कर विपत्तिको भी सम्पत्ति मानना-- 
इसीका नाम सच्चा संतोष है। 

तुम जो धन, धामादि प्राप्त करनेके लिये दौड़- 
धूप करते हो, इसके बदले जिस ईश्वरने स्वयं तुम्हारे 
प्रत्येक आवश्यक कार्यको पूरा करने, तुम्हारा योग- 
क्षेम वहन करनेका भार ले रखा है, उसपर श्रद्धा और 
निर्भरता प्राप्त करनेके लिये प्रयत्न करो तो तुम सदाके 
लिये सभी बातोंमें परिपूर्ण हो जाओगे, इसमें कोई संदेह 
नहीं है। 

प्रायश्चित्तकी तीन सीढ़ियोंपर चढ़ना चाहिये 
(१) आत्मग्लानि, (२) फिर पाप न करनेका निश्चय, 
(३) आत्मशुद्धि । 

गया हुआ समय वापस लौटकर किसी प्रकार 
भी नहीं आता, इसीलिये समयके सदृश कोई भी वस्तु 


प्रिय नहीं है। 

जो आँखें ईश्वरकी आज्ञाके अधीन रहनेमें कल्याण 
नहीं देखतीं, उन आँखोंसे अन्धा होना अच्छा है; 
जो जीभ ईश्वरकी चर्चामें नहीं लगती, उससे गूँगा 
रहना ही अच्छा; जो कान सत्यको नहीं सुन सकते, 
उनसे बहरा रहना ही अच्छा और जो शरीर ईश्वरको 
सेवामें नहीं लगता, उसका तो मर जाना ही सबसे 
अच्छा है। 

उच्च और पवित्र भावना एक ऐसी विचित्र वस्तु 
है जो मनुष्यके अन्तःकरणमें आती तो है पर स्थिर 
नहीं रहती। मनुष्यपर उसका तो बड़ा प्रेम है, पर 
मनुष्यका उसपर प्रेम हो तभी वह टिक सकती है। 

किसी भी वस्तुको उसके मूलस्वरूपमें देखना, 
यही उसका वास्तविक दर्शन है। 


तपस्वी यूसुफ हुसेन रयी 


जो गम्भीर भावसे ईश्वरका स्मरण-चिन्तन करते हैं, 
वे ही दूसरे पदार्थोको भूल जाते हैं। 

जो ईश्वरके प्रति विशेष प्रेम करते हैं, उनको 
लोगोंकी ओरसे क्लेश और अपमान ही अधिक मिलते 
हैं, परंतु वे प्रभुके बन्दे भी ऐसे जबर्दस्त होते हैं कि 
उनके बदलेमें वे उनके प्रति विशेष दया ही करते हैं। 

तमाम अवस्थाओंमें प्रभुके और प्रभु-भक्तोंके 
दास बनकर रहना-इसीका नाम अनन्य और एकनिष्ठ 
भक्ति है। 


अंदर प्रभु-प्रेम करना और बाहरसे अपने साधनको 
प्रसिद्ध न होने देकर गुप्त रखना, यही साधुताका मुख्य 
लक्षण है। 

विशुद्ध प्रभुप्रेम इस जगत्में दुर्लभ पदार्थ है । मनसे 
कपट-बुद्धिको दूर करनेके लिये जब मैंने प्रबल प्रयत्न 
किया, तभी प्रभु-प्रेमने अपने सद्गुणोंके रूपमें आकर 
हृदयपर अधिकार जमा लिया। 

लोभी मनुष्य सबसे अधम है और निर्लोभी साधु 
सर्वोत्तम है। 

तपस्वी बायजिद बस्तामी 


जो मनुष्य प्रभुके सिवा दूसरे पदार्थोका अनुसरण 
करता है, उसे मनुष्य ही नहीं कहना चाहिये; क्योंकि 
ऐसे मनुष्य अपनी मनःशक्तिका पूरा उपयोग किये बिना 
केवल अपने आसपास जो-जो अनित्य पदार्थ देखते 
हैं, उन्हींको प्राप्त करना चाहते हैं और इससे सदा साथ 
न रहनेवाले लौकिक पदार्थ ही उनको मिलते हैं। 
अन्तःकरणमें एक भण्डार है। उस भण्डारमें एक 
रत्न है और उस रल्रका नाम है “प्रभु-प्रेम'। जो इस 
रत्नको प्राप्त कर सकता है, वही संत हो सकता है। 
जो मनुष्य साधनारूपी शस्त्रसे समस्त जागतिक 
कामनाओंका मस्तक काट डालता है, जिसकी समस्त 
आकाङ्क्षाएँ केवल प्रभु-प्रेममें ही अदृश्य हो जाती हैं, 
ईश्वर जिसको चाहते हैं उसीके प्रति जो प्रेम करता 
है और ईश्वर जैसे रखना चाहते हैं, उसी प्रकार रहना 
चाहता है, उसीको सच्चा योगी और सच्चा पुरुषार्थी 
जानना चाहिये। 
जो ईश्वरको जानता है, वह ईश्वरके सिवा दूसरे 
विषयकी बात ही नहीं करता। 
ईश्वर जिसपर प्रसन्न होता है, उसे तीन प्रकारका 
स्वभाव देता है-(१) नदीके जल-जैसी दानशीलता, 
(२) सूर्यके सदृश उदारता और (३) पृथ्वी-जैसी 
सहनशीलता। 
ये सारे वाद-विवाद, शब्दाडम्बर और अहंता- 
ममता केवल पर्देके बाहरकी ही चीजें हैं । पर्देके अंदर 
तो नीरवता, स्थिरता तथा शान्ति ही व्याप रही है। 
जो मनुष्य लौकिक मान-बड़ाई प्राप्त करनेके लिये 


लगा रहता है, उसे परमात्माकी कृपा या समीपता नहीं 
मिल सकती; परंतु जो मनुष्य प्रभुको पानेके लिये 
संसारसे अलग होकर लौकिक मान-बड़ाईको तिलाञ्जलि 
देना जानता है, वही ईश्वरीय-मार्गसे पतित न होकर 
उसकी समीपता, कृपा, प्रतिष्ठा और परम-पद भी प्राप्त 
कर सकता है। 

तुम या तो जैसे अंदर हो वैसे ही बाहरसे 
दिखलायी देते रहो और या जैसे बाहरसे दीखते हो 
वैसे अंदरसे बन जाओ। 

धर्मकी भूख बादलके समान है। जहाँ वह ठीक- 
ठीक लग जाती है और चातककी तरह आतुरतारूपी 
गरमी बढ़ जाती है तो फिर तुरंत ही ईश्वरीय कृपारूपी 
अमृतकी वर्षा होने लगती है। 

जो मनुष्य अपनी ही शक्तिसे प्रभुको पाना चाहता 
है, वह तो उलटा मृत्युके ही मुखमें जा पड़ता है। 

एक बार प्रभुने पूछा कि 'बायजिद! तू क्या चाहता 
है ?' मैंने कहा “प्रभो! तुम्हारी जो इच्छा हो, उसीको 
मैं अपनी इच्छा बनाना चाहता हूँ।' तब उन्होंने कहा 
“यह तो सहज बात है और जगत्की रचना हुई तभीसे 
सबके लिये खुला सदाब्रत है। जो कोई जितना भी 
मेरा बनेगा, उतना ही मैं उसका बनूँगा।' 

एक बार मैंने प्रभुसे याचना की कि “तुम्हारे पास 
कब और किस रास्तेसे तुरंत पहुँचा जा सकता है ?' 
उन्होंने कहा “यह तो बहुत ही सहज बात है। तू अपने 
सिरपर उठाये हुए अहंता-ममतारूपी मिथ्याभिमानको 
नीचे डाल दे, तो तुरंत ही मेरे पास पहुँच जायगा।' 


तपस्विनी रबिया 


(जन्म-तुर्किस्तानके बसरा नगरमें) 


दारुण दशामें रबिया प्रभुसे प्रार्थना करती 
है~ हे प्रभो! मुझे अपनी इस दुर्दशाका शोक 
नहीं है। मैं तुझे भूलूँ नहीं और तू मुझपर प्रसन्न 
रहे, बस, यही एक प्रार्थना है।' 

एक रातमें प्रभुसे प्रार्थना करते हुए रबियाने 
प्रभुसे कहा-- 


दासी बनाया है, इसीलिये मैं सारा समय तेरी 
„ उपासनामें नहीं दे सकती। प्रभु! इसके लिये 
मुझे क्षमा कर।' 

“हे प्रभु! यदि मैं नरकके डरसे ही तेरी 
पूजा करती होऊँ तो मुझे उस नरककी आगमें 
जला डाल और यदि स्वर्गके लोभसे तेरी सेवा 


'हे प्रभो! तेरी ही सेवामें मेरा रात-दिन बीते, करती होऊं तो वह स्वर्गका द्वार मेरे लिये बंद कर दे 


ऐसी मेरी इच्छा है; पर मैं क्या करूँ ? तूने मुझे पराधीन 


किंतु यदि मैं तेरी प्रासिके लिये ही तेरा पूजन करती होऊ 


* तपस्वी महमद अली हकीम तरमोजी * 


तो तू अपने अपार सुन्दर स्वरूपसे मुझे वञ्चित न रख ।' 

ईश्वरपर सतत दृष्टि रखना ही ईश्वरीय ज्ञानका 
फल है। 

ईश्वरकी प्रार्थनासे पवित्र हुए हृदयको जो उसी 
स्थितिमें उस प्रभुके चरणोंमें अर्पित कर देता है, अपनी 
सारी सँभाल भी उस प्रभुपर ही छोड्‌ देता है और 
खुद उसके ध्यान-भजनमें मस्त रहता है, वही सच्चा 
महात्मा है । 

पूरे जागे हुए मनका यही अर्थ है कि ईश्वरके 
सिवा दूसरी किसी चीजपर चले ही नहीं। जो मन उस 
परवरदिगारकी खिदमतमें लीन हो जाता है उसे फिर 
दूसरे किसीको क्या जरूरत? 

सेवक अपने प्रभुपर संतुष्ट है, यह कब समझा 
जाय? सम्पत्ति मिलनेपर लोग जैसे उपकार मानते 
हैं, वैसे ही दुःखकी प्राप्ति होनेपर भी प्रभुका उपकार 
समझें तब। 

मानव! ईश्वरके मार्गमें न आँखोंकी जरूरत है न 
जीभकी। उसके लिये तो एक पवित्र हृदयकी ही 
आवश्यकता है। अतएव ऐसा प्रयत्न कर कि तेरा मन 
उस पवित्रताको प्राप्त करनेके लिये सतत जाग्रत्‌ रहे। 

पूरे जाग्रत्‌ मनका अर्थ यही है कि ईश्वरके 
अतिरिक्त दूसरे किसी विषयकी इच्छा या उद्देश्य मनमें 
रहे ही नहीं और जिसका मन सर्व श्चर्यसम्पन्न परम प्रभुको 
स्मृतिमें ही नित्य डूबा रहे। 


तपस्वी अबू हसन खर्कानी 


(महमूद गज़नीके समसामयिक) 


ईश्वर जब स्वयं अपने दासको अपना मार्ग दिखलाता 
है, तभी उसकी गति और स्थिति अध्यात्मराज्यमें होती 
है। 

ईश्वरको पानेके लिये जिसका हृदय तड़पता रहता 
है, उसीकी माता धन्य है; क्योंकि उसका सारा हित 
ईश्वरमें ही समाया होता है। 

तन, मन, धन और वाणीके द्वारा लोग ईश्वरके अपराध 
करते हैं। इसके बदले यदि वे शरीरको उसकी सेवामें 
तथा वाणीको उसके गुणानुवादमें लगाये रखें तो मन भी 
अपराध करनेसे बाज आये। मन भी प्रभुको ही अर्पण 
कर देना चाहिये, परंतु यह तभी हो सकता है जब कि 
अपना सर्वस्व प्रभुको अर्पण कर दिया जाय। और जैसे 
ही इन चार वस्तुओंको तुम प्रभुको अर्पण करते हो, वैसे 
ही उनकी ओरसे भी तुमको ये चार वस्तुऐँ प्राप्त होती 


हैं-- (१) प्रभुका प्रेम, (२) तेजस्विता, (३) प्रभुमय जीवन 
और (४) प्रभुमें मिल जाना। 

जबतक तुम मानुषी भावोंमें रहोगे, तबतक तुमको 
जीवनकी कटुता और खटासका स्वाद चखना ही पड़ेगा। 
जब इन भावोंसे मुक्त होकर प्रभुकी ओर बढोगे तभी 
प्रभुमय, सच्चिदानन्दमय जीवन प्राप्त कर सकोगे। 

मेरे पास न शरीर है, न वाणी और न मन; क्योंकि 
इन तीनोंको मैंने ईथरके अधिकारमें सौंप दिया है। 

जो प्रभुप्रेमी हो गया, वही प्रभुको प्राप्त करता है 
और जिसने प्रभुको प्राप्त किया, वह अपनेको भी भूल 
जाता है और उसका 'मैं'पन भी खो जाता है। 

पश्चात्तापरूपी वृक्ष रोपो तो कड्वेके बदले मीठा 
फल प्राप्त हो। लोगोंके आगे दु:ख रोनेकी अपेक्षा प्रभुके 
आगे ही रोओ तो सम्पत्ति भी प्राप्त हो। 

१. उन्नत कौन है ?--जिसको पाप नहीं दबा सकता। 

२. मुक्त कौन है?-सांसारिक लोभ जिसको 
गुलाम नहीं बनाता। 

३. मर्द कौन है ?-आसुरी वृत्ति जिसको बाँध नहीं 
सकती । 

४. ज्ञानी कौन है ?-जो ईश्वरकी प्रा्िके लिये 
सर्वभावसे एकनिष्ठ हो गया है। 


५. जो मनुष्य वैराग्यरहित होनेपर भी ज्ञानकी ही 
बातें किया करता है, वही इस जगत्में सर्वोपरि नास्तिक, 
ठग और पाखण्डी है। 

६. जिसकी दृष्टिमें जन्म और मरण दोनों समान 
हैं, वही सच्चा साधु है। 

७. ईश्वरके ही प्रसङ्गमें सदा अनुराग रखना-यह 
प्रभुप्रेमका स्वाभाविक और महत्त्वपूर्ण लक्षण है। 


६५० 


* संत बचन सीतल सुधा करत तापत्रय नास * 


विजयी और पराजित 


गर्वका अन्त 


इस युगके--यूरोपके तीन महान्‌ गर्विष्ठ--नेपोलियन, 
मुसोलिनी और हिटलर। तीनों अपनेको अपराजित 
माननेवाले । तीनोंने विश्व-साम्राज्यका स्वप्न देखा । तीनों 
तपे--खूब तपे; किंतु-- 

सम्राट्‌ नेपोलियन--वह कहता था--' शब्द-कोषसे 
' असम्भव' शब्द निकाल देना चाहिये। यूरोपको उसकी 
विजयवाहिनीने रौंदकर धर दिया। नेपोलियन जिधर गया-- 
विजय उसका स्वागत करनेको पहलेसे प्रस्तुत मिली । 

वही नेपोलियन--एक नन्हे-से समुद्री टापूमें 
कारागारमें मरा वह । उसकी विजयका क्या महत्त्व रह 
गया? एक साधारण कैदी बनकर वह जेलमें जब सड़ता 
रहा-कहाँ गया उसका गर्व ?' 

मदान्ध मुसोलिनी--पूरा दानव बन गया था वह। 
अपनी वायुसेनापर उसे बड़ा गर्व था। शक्तिके मदमें चूर 
मुसोलिनी-उसने कहा था--युद्ध तो विश्वकी अनिवार्य 
आवश्यकता है।' नन्हे-से देश अबीसीनियापर बर्बर आक्रमण 
करके प्रसन्न होता रहा वह। उसने उस असमर्थ देशके 
निवासियोंपर विषैली गैसें डलवायीं--विजयके लिये। 


वही मुसोलिनी-युद्धको विश्वकी अनिवार्य 
आवश्यकता बतानेवाला, वही सीन्योर मुसोलिनी-- 
युद्धने ही उसे समाप्त कर दिया। फाँसीके तख्तेपर 
प्राणान्त हुआ उसका । 

हिटलर--हिटलरका तो नाम ही आतङ्खका प्रतीक 
बन गया था। हिटलरने जैसे एक हाथमें हथकड़ी और 
दूसरे हाथमें बम लेकर विश्वको चुनौती दे दी थी 
“हथकड़ी पहिनो! मेरी परतन्त्रता स्वीकार करो। नहीं तो 
मैं तुम्हारे ऊपर बम पटक दूँगा। भून दूँगा में तुम्हें ।' 

युद्धकी अग्नि स्वयं हिटलरने लगायी और उस 
युद्धने उसके सामने ही जर्मनीको खंडहर कर दिया। 
हिटलर-एडाल्फ हिटलरका अस्तित्व इस प्रकार मिट 
गया कि उसके शवका भी किसीको पता न चला। 

भगवान्‌ गर्वहारी हैं। मनुष्यका गर्व मिथ्या है । 
धनका, बलका, सेनाका, ऐश्वर्यका-किसीका, कितना 
भी बड़ा गर्व-गर्व तो मिटेगा-मिटकर रहेगा। गर्व 
भूलकर भी नहीं करना! 


सभी मृत्युके मुखमें 


नेवलेने सर्पको पकड़ रखा है, सर्पने मेढकको और 
मेढक मक्खियोंके आखेटमें मग्न है। एक रूपक है यह। 

सारा संसार मृत्युके मुखमें पड़ा है । मृत्युने पकड़ 
रखा है, केवल निगल जानेकी देर है-किसी क्षण वह 
निगल लेगी। प्रतिदिन लोग हम सबके सामने मरते हैं। 
हम स्वयं किसी क्षण मर सकते हैं। 

मृत्युके मुखमें पड़ा हुआ भी यह मनुष्य दूसरोंको 
सताना, दूसरोंको पीड़ा देना, दूसरोंका स्वत्व हरण करना, 
दूसरोंको मारना छोड़ता नहीं है । स्वार्थसे प्रमत्त मनुष्य 
सर्वथा विवेकशून्य चेष्टा है उसकी। 

छल-कपट, हिंसा-चोरी, झूठ-ठगीसे प्राप्त धन-- 
क्या काम आयेगा यह धन? क्या सुख देंगे ये भोग? 

बड़े छोटोंको, सबल निर्बलोंको, धनी निर्धनोंको 
सताने, धमकाने, ठगने—चूसनेमें लगे हैं। मनुष्य मनुष्यका 


शत्रु बना घूम रहा है! किसलिये ? 

उसका वैभव, उसका उपार्जन, उसके स्वजन--जिस 
सुखके लिये, जिन स्वजनोंके लिये, जिस शरीरके लिये 
चह यह पाप कर रहा है, वे सब नष्ट होंगे। महाकाल उन 
सब भोगों, पदार्थों और व्यक्तियोंको पीस देनेवाला है। स्वयं 
मनुष्य मर्त्य है-मृत्युके मुखमें पड़ा है। 

यह पापकी कमाई-जन्म-जन्मतक मृत्युरूपी 
सर्पके मुखमें पड़े रहनेकी यह तैयारी--इसे छोड़े बिना 
कल्याण नहीं है। इस मोहसे छूटकर ही मृत्युसे छूटी 
जा सकता है। 

भगवान्‌-केवल भगवान्‌ ही बचा सकते हैं 
कालसर्पसे ग्रस्त प्राणीको। उन दयामयकी शरण- उन 
मङ्गलमयका स्मरण--कल्याणकी कामना हो तो यही 
एकमात्र मार्ग है। 


* तपस्वी सहल तस्तरी » 

अल तम मामा का कका 
तपस्वी अबू बकर वासती 


(निवासस्थान--पहले फरगान, पीछे वासन) 


जहाँ उपदेश अधिक दिया जाता है, वहाँ 
गम्भीरता कम होती है और जहाँ गम्भीरता अधिक होती 
है, वहाँ उपदेश कम होता है। 

विधाताने तुम्हारे लिये जो विधान कर रखा है, 
उसका विरोध करना--यह हलका स्वभाव है, अर्थात्‌ 
जो विधि-विधान है उसको प्रार्थना या प्रयत्नके द्वारा 
बदलना चाहते हो, यह उत्तम नहीं है। 

सारे सांसारिक पदार्थोके कर्ता परमात्माको प्राप्त 
करना--किसी भी पदार्थको प्राप्त करनेकी अपेक्षा 
सुलभ है, तथापि तुम उसके पाससे सांसारिक पदार्थांको 
ही प्राप्त करने और उसका हिस्सेदार होनेकी इच्छा 
करते हो यह कैसी बात है? 

जो भी भक्त या भेषधारी मनुष्य सांसारिक 


लोगोंके सामने गर्व करता है, अपना बडप्पन दिखलाता 
है--वह अपने ज्ञान-वैराग्यकी हँसी ही कराता है; 
क्योंकि यदि उसके भीतरसे संसारकी सत्यता और 
मोह-ममता निकल गयी होती तो उनसे (संसार और 
सांसारिकोंसे) विमुख हो जानेके कारण वह जरा भी 
गर्व नहीं करता। 

तुम किसी भी विषयके वैराग्य या निवृत्तिके 
लिये क्यों गर्व करते हो? ईश्वरके सम्मुख तुम्हारे ये 
सब (त्याग, वैराग्य, निवृत्ति और गर्व) मच्छरकी 
पाँखसे भी तुच्छ हैं। जिस मनुष्यका अन्तःकरण 
प्रभुचिन्तनकी ज्योतिसे प्रकाशित होता है और जो 
सदा प्रभुके विश्वासको बात कहता है, वही सच्चा सूफी 
या ज्ञानी है। 


तपस्वी सहल तस्तरी 


(स्थान-तस्तर) 


१. पवित्र भोजनके बिना एकान्तमें भी उत्तम 
साधना नहीं हो सकती और ईश्वरार्पण किये बिना कोई 
भी वस्तु पवित्र नहीं हो सकती। 

२. इन चार बातोंका पालन करोगे, तभी तुमसे 
विशुद्ध साधना हो सकेगी-(१) भूखको अपेक्षा कम 
भोजन करना, (२) लोक-प्रतिष्ठाका त्याग, (३) 
निर्धनताका स्वीकार और (४) ईश्वरेच्छामें संतोष । 

३. अन्यायसे प्राप्त वस्तुका उपभोग करनेवालेके 
सारे अङ्ग पापसे लिप्त हो जाते हैं। उसकी अपनी इच्छा 
न हो तो भी वह पापमें ही डूबता चलता है। जो मनुष्य 
(न्यायपूर्वक प्राप्त) पवित्र वस्तुका उपयोग करता है, 
उसके सारे अङ्ग साधनाके अनुकूल बर्तते हैं और बाह्य 
संयोगरूपमें ईश्वरकृपा भी उसको विशेषरूपसे आकर 
प्राप्त होती है। 

४. जो मनुष्य चाहता है कि उसे सच्ची निवृत्ति 
प्राप्त करनी है तो उसको सब प्रकारके पापकर्मोंसे और 
विपरीत ज्ञानसे हाथ खींच लेना चाहिये । 

५. तुम जो भी काम करो, वह यदि उसको आज्ञाके 


अनुसार नहीं है तो उससे तुमको दुःख ही प्राप्त होगा । 

६. ईश्वरभक्त जबतक अदृश्य वस्तु-स्थितिकी 
ओर प्रेम नहीं पैदा करता और 'मृत्यु सिरपर है '--यह 
बात याद नहीं रखता, तबतक उसमें सर्वाङ्गसुन्दर 
तपश्चर्या आती ही नहीं। 

७. ईश्वरके सिवा दूसरे किसी भी पदार्थमें जो 
मनुष्य सुख मानता है उसका मन ही दूषित है, इसलिये 
उसके हृदयमें प्रभुविश्वास और पवित्रताकी ज्योतिका 
प्रकट होना कठिन है। 

८. तुम बाहरसे निर्धन दीख पड्नेवाले साधु 
पुरुषोंके प्रति अवज्ञा और गर्व दिखलाते हो। पर यह 
अच्छी तरह जान लो कि वे ही प्रभुकी सच्ची संतान, 
पूर्ण प्रतिनिधि और सर्वोत्तम सम्पत्तिवान्‌ हैं। 

९. इन छः विषयोंका अवलम्बन करना ठीक 
हे-(१) ईश्वरीय ग्रन्थका अवलम्बन, (२) ऋषि- 
मुनियोंके द्वारा प्रचारित ईश्वरीय आज्ञाओंका अनुसरण, 
(३) खान-पानको पवित्र रखना, (४) हिंसा और 
निन्दा करनेवालोंकी हिंसा और निन्दा करनेसे बचना, 

(५) निषिद्ध विषयोंसे दूर रहना और (६) जो कुछ भी 
देनेका विचार उठे, तुरंत ही दे डालना । 

१०. धर्मके तीन मूल हैं--(१) विचार तथा 
आचारमें महात्माओंके मार्गपर चलना, (२) पवित्र 
खान-पान करना, (३) सत्कार्यमें ही स्थिति और प्रीति 
रखना। 

११. ये दो बातें मनुष्यके लिये घातक हैं--(१) 
लोकमें मान-प्रतिष्ठा-प्राप्तिके लिये दौड़ना और (२) 
निर्धनतासे भयभीत होना। 

१२. इस जगत्में प्रभुके समान कोई भी सच्चा 
सहायक नहीं और प्रभुप्रेरित महापुरुषके समान कोई 
सन्मार्गदर्शक नहीं। 

१३. मनको सत्यमार्गपर चलानेकी पहली सीढी 
है सत्यका स्वीकार; दूसरी सीढी हे संसारसे उपरति; 
तीसरी सीढी है आचरणकी उच्चता और पवित्रता तथा 
चौथी सीढी है प्रभुके प्रति अपराधोंके लिये क्षमा- 
प्रार्थना । 

१४. जो पुरुष मनकी मलिनतासे मुक्त और 
सद्विचारशील है, ईश्वरके सात्रिध्यके कारण जिसका 
मायाबन्धन छिन्न-भिन्न हो गया है और जिसकी दृष्टिमें 
धूल और सुवर्ण एक समान है, वही सच्चा सूफी या 
ज्ञानी ऋषि है। 

१५. अल्पाहारमें, दिव्य शान्तिमें और लोक- 
संसर्गके त्यागमें साधुता रहती है। 


१६. कोई भी अत्यन्त आवश्यक वस्तु तुम्हारे 
पास न हो तो समझो कि तुम्हारे भलेके लिये ही प्रभुकी 
ऐसी इच्छा है, इस प्रकार सच्चे समाधानके साथ शान्त 
रहनेका नाम ही प्रभुपर निर्भरता है। 

१७, प्रभुपर निर्भर रहनेवालोंके तीन लक्षण हैं 
(१) दूसरोंके सामने याचक न बनना, (२) मिलनेपर 
भी न लेना, (३) और लेना भी पड़े तो उसे बाँट देना। 

१८. आत्म-समर्पण किये बिना कोई प्रभुके ऊपर 
निर्भर नहीं रह सकता और स्वार्थ-साधनका त्याग किये 
बिना आत्म-समर्पण नहीं हो सकता। 

१९. प्रभुपर निर्भर रहनेवालोंको तीन वस्तुएँ प्राप्त 
होती हैं-(१) प्रभुमें पूर्ण श्रद्धा, (२) अध्यात्मविद्याका 
प्रकाश और (३) परमात्माका साक्षात्कार । 

२०. ईश्वरने तुमको जो देना स्वीकार किया है, 
उसमें जरा भी संदेह न रखना-इसीका नाम निर्भरता 
अर्थात्‌ प्रभुके ऊपर निर्भर रहना है। 

२१. जिस वस्तुकी जरूरत हो, वह वस्तु जिसके 
पास हो उसीसे जान-पहचान करनी चाहिये । तुम्हें मोक्ष 
चाहिये तो वह भी ईश्वरके पास भरपूर होनेके कारण 
उसीसे जान-पहचान करनेपर प्राप्त होगा, सांसारिक 
भाई-बन्धुओंसे नहीं । 

२२. प्रभुको पानेके लिये दीनता और हीनता 
(लौकिक पदार्थ न रखना) के समान दूसरा सहल मार्ग 


नहीं है। 


तपस्वी मारुफ गोरखी 


ईश्वरके आश्रयपर रहनेवाले मनुष्योंके ये लक्षण हैं- 

(१) उनके विचारका प्रवाह ईश्वरकी ओर ही बहता 
रहता है। (२) ईश्वरमें ही उनकी स्थिति होती है और 
(३) ईश्वरकी प्रीतिके लिये ही वे सारे काम करते हैं । 

जिस मनुष्यको सत्ता और प्रभुत्व प्रिय है, उसको 
कभी मुक्ति नहीं मिल सकती। 


मैं एक ऐसा मार्ग जानता हूँ कि जिस मार्गपर 
चलनेसे ईश्वरके पास जल्दी पहुँचा जा सकता है। वह 
मार्ग यह है कि तुम कभी मनुष्यके पाससे किसी 
वस्तुकी इच्छा न करो और तुम्हारे पाससे किसी 
वस्तुकी कोई इच्छा करे, तब वैसी वस्तुको कभी तुम 
अपने पास न रहने दो। 


* तपस्वी अबुल कासिम नसराबादी * ६५३ 


तपस्वी सरी सकती 


(स्थान--बगदाद) 


१. धनवान्‌ पड़ोसी और राजसभाके पण्डितोंसे दूर 
ही रहो। 

२. नीचे लिखे परिमाणसे अधिक मिले तो बह 
निष्प्रयोजन और भारस्वरूप ही है-(१) प्राण बचा 
सके, इतना अन्न, (२) प्यास बुझे, इतना जल, (३) 
लज्जा निवारण हो, इतना वस्त्र, (४) रहने-जितना घर 
और (५) उपयोगी हो इतना ज्ञान। 

३. अपने दोषोंको न देखने और न सुधारनेका ही 
नाम धर्मान्धता है। 

४. कहनीके अनुसार रहनी न हो-इसीका नाम 
ठगई है। 

५. जिस शक्तिके द्वारा इन्द्रियों और मनको वश 
कर सको, उसीका नाम शक्ति है। 

६. जो मनुष्य सम्पत्तिका सदुपयोग नहीं कर 
सकता, उसको सम्पत्तिका इतनी जल्दी विनाश होगा 
कि वह उसे जान भी नहीं सकेगा। 

७. मन तीन प्रकारका होता है-एक प्रकारका 
मन पर्वतके समान अचल होता है, अतएव उसको 


कोई चलायमान नहीं कर सकता। दूसरे प्रकारका मन 
वृक्ष-जैसा होता है, अतएव उसको बाह्य संयोगरूपी 
वायु बराबर सञ्चालित करती रहती है। तीसरे प्रकारका 
मन खर-तिनकेके समान होता है, उसको बाह्य 
संयोगरूपी पवन जिधर चाहता है, उधर ही उड़ाया 
करता है। 

८. जिस अन्तःकरणमें सांसारिक लालसाएँ भरी 
होती हैं, उनमें ये पाँच बातें नहीं रह सकतीं (१) 
ईश्वरका भय, (२) ईश्वरसे आशा, (३) ईश्वरके ऊपर 
प्रेम, (४) ईश्वरसे लज्जा और (५) ईश्वरके साथ मित्रता। 

९. किसी भी मनुष्यके आत्म-ज्ञानकी माप 
इसीसे होती है कि वह ईश्वरके समीप कितना पहुँचा 
हुआ है। 

१०. सत्यके लिये जो मनुष्य धैर्य प्राप्त कर 
सकता है, वही आगे बढ़ता है। 

११. ईश्वर कहता है कि 'हे भक्त! जब तेरे मनमें 
मेरा स्मरण-मनन अधिक प्रबल होगा, तभी मैं तेरे 
ऊपर आसक्त हुँगा।' 


तपस्वी अबु उस्मान सैयद 


१. अभिमानीको अपेक्षा तो जो मनुष्य सीधा-सादा 
पापी होता है वही श्रेष्ठ है; क्योंकि पापी मनुष्यमें तो कुछ 
नम्रता और पापके स्वीकारकी भावना होती ही है अथवा 
हो सकती है, परंतु मिथ्याभिमानी तो सदाके लिये 
पापकौ बेड़ियोंमें बँधा रहकर दुर्गतिके घोर अन्धकारकी 
ओर ही ढुलकता जाता है। 

२. जो मनुष्य लोभके कारण धनिकोंका धन या 


अन्न लेनेके लिये हाथ फैलाता है, वह कदापि मुक्ति प्राप्त 
नहीं कर सकता। जो मनुष्य आपद्धर्मे कारण बाध्य 
होकर धनी आदमीका अन्न खाता है, उसको वह नुकसान 
नहीं पहुँचा सकता। 

३. जो मनुष्य दूसरोंके ही दोषोंको देखता और 
विचारता रहता है, उसका अपना जीवन भी दूषित ही 
होता जाता है। 


तपस्वी अबुल कासिम नसराबादी 


(जन्मभूमि-नसराबाद [खुरासन]) 


जो मनुष्य अपने श्रोताओंको केवल मौखिक ज्ञानसे 
ही ईश्वर-प्राप्तिका मार्ग दिखलाता है, वह तो उनको 
दुर्दशामें ही डालता है और जो मनुष्य अपने उत्तम 


आचरणद्वारा ईश्वरीमार्ग दिखलाता है, वही सुन्दर स्थितिको 
प्राप्त करवाता है। 
जिसने अपने जीवनमें धर्म-नीतिका पालन नहीं 

किया, वह सच्ची उन्नति प्राप्त कर ही नहीं सकता। 
जिसमें मानसिक नीति ही नहीं, वह आध्यात्मिक नौति 
कहाँसे समझ सकेगा? और जिसमें आध्यात्मिक नीति 
नहीं, वह प्रभुके पास पहुँचेगा कैसे और किस प्रकार 
सदाके लिये सच्चिदानन्द-पदपर विराजमान होगा? 
जिस मनुष्यने उच्च नीति पाप्त की हो और जो बाह्य 


+ संत बचन सीतल सुधा करत तापत्रय नास * 


विषयोंसे तथा आन्तरिक दोषोंसे निर्लेप रहा हो, उसके 
सिवा दूसरा कोई भी क्या इस महत्तम पदको प्राप्त कर 
सकता है? 

जो मनुष्य प्रसन्नताकी भूमिकामें जानेकी इच्छा 
करे, उससे कहो कि ईश्वर जिस रीतिसे प्रसन्न होता है, 
उसी रीतिको वह धारण करे तथा उसीका आश्रय ले। 


तपस्वी अबू अली दक्काक 


तुम्हें सच्चा सुख प्राप्त करना हो तो तुम अपना भार 
भी अपने ऊपरसे प्रभुके ही ऊपर डाल दो और बाहरसे 
शवके समान अकर्ता तथा अंदरसे प्रभुका ही भजन 
करनेवाले बने रहो। जो मनुष्य अपने प्रेमपात्रके ऊपर 
अपने प्राणोंको न्योछावर नहीं कर सकता, वह वास्तविक 
प्रेमी ही नहीं है। 

साध्यको सिद्ध करनेमें प्रारम्भसे ही जिसको 
अनुभवी पुरुषका संयोग नहीं मिला और उच्च गुणोंको 
प्राप्तित लिये जबतक किसी सिद्ध आत्माकी सेवा नहीं 
की गयी, तबतक ईश्वरके साथ योग होना कठिन है। 


सम्पूर्ण जीवनमें एक बार भी जिसने ठीक-ठीक ईश्वरकी 
अर्चना कर ली, वह मनुष्य नरकमें भले ही जाय, तथापि 
उसके भीतर एक बार जो ईश्वरी प्रकाश पड़ा हुआ है, उस 
प्रकाशको वह जब कभी प्रकट करता है या स्मरण आता 
है, तभी वह नरककी आग भी बुझ जाती है और वह नरक 
स्वर्गके समान हो जाता है। 

राजाओं और बड़े लोगोंके संसर्गसे दूर रहना; 
क्योंकि इनका मनोभाव छोटे बच्चोंके समान अस्थिर 
तथा इनका प्रताप बिगड़े हुए बाघके समान जोरावर 
और घातक होता है। 


तपस्वी अबू इसाक इब्राहीम खैयास 


(स्थान--ईराक देशमें रय नामक नगर) 


१. जो आदमी लोगोंके आगे तो ईश्वरकी बातें 
करता है, परंतु भीतरसे लोगोंमें मान प्राप्त करने या ऐसी 
ही दूसरी-तीसरी वस्तुओंको स्थान देता है, वह शीघ्र 
या देरसे बेआबरू होकर आफतमें ही जा पड़ता है। 
पश्चात्‌ जब वह अपने अयोग्य आचरणको अयोग्य 
समझकर पश्चात्ताप करता है तथा वैसे कार्योसे निवृत्त 
होकर प्रभुपरायण बनता है, तभी वह तमाम संकटोंसे 


बाहर निकलता है। 

२. जो मनुष्य संसार-त्याग तथा प्रभुपरायणताका 
बाना पहनकर लोगोंसे ही प्रार्थना करता फिरता है, उसकी 
ओर लोगोंकी कुछ भी दया या श्रद्धा नहीं रहने पाती 
और अन्तमें वह इतना हल्का पड़ जाता है कि उसका 
जीवन निराशा और कष्टसे भर जाता है और उसके 
हाथमें केवल अफसोस और अवगुण ही रह जाते हैं। 


तपस्वी हारेस महासवी 


लोगोंके आगे अपना दोष स्वीकार करनेमें जिसको 
लेशमात्र भी संकोच नहीं होता, इतना ही नहीं, बल्कि 
इसमें जो अपना कल्याण देखता है; अपना सत्कार्य 
दूसरोंके सामने प्रकट करनेकी इच्छा नहीं करता तथा 
जो दृढ़ संकल्पवाला है, वही सत्यनिष्ठ और सच्चा 
साधक है । 


ऐसा काम करो कि प्रभुके प्रीतिपात्र बनो। 
संसारका प्रीतिपात्र बन जाना तो अधोगतिमें ही जा 
गिरना है। यही अन्तिम और सारभूत बात है। 

जो मनुष्य साधनाके लिये तैयार होता है या इच्छा 
करता है, उसको रास्ता दिखाना तो प्रभु अपना आनन्द 
तथा प्रथम कार्य मानते हें । 


* तपस्वी अहमद अन्ताकी * 


ईश्वरकी महिमा जाननेवाले लोग सदा प्रभु-कृपारूपी 
अमृत-सरोवरमें मग्न रहते हैं, प्रभुके निर्मलता-पवित्रतारूपी 
सागरमें वे बार-बार डुबकी मारते हैं और प्रभु-प्रेमरूपी 

अमूल्य मोती चक्षुद्वारा बाहर लाते हैं। इस प्रकारकी 
विशुद्धि और अमूल्य सामग्रीके कारण ही वे प्रभुदर्शन 
और प्रभुमयता प्राप्त करते हैं। 


तपस्वी अबू तोराब 


१. जब ईश्वरभक्त सत्यनिष्ठासे अनुष्ठानमें लगता 
है, तब आरम्भमें ही अनुष्ठानकी मधुरताके स्वादका 
उसको अनुभव होता है। 

२. चित्तको पवित्र करने-जैसी कल्याणकारक साधना 


दूसरी कोई भी नहीं; क्योंकि वह चित्त ही चिन्तामणि-जैसे 
सब पदार्थांको उत्पन्न करनेवाली भूमिका है । जिसका विचार 
और चिन्तन पवित्र होता है, उससे अपवित्र क्रिया नहीं हो 
सकती, बल्कि विशुद्ध क्रियाएँ ही होती हैं। 


तपस्वी मंसूर उमर 


साधक दो प्रकारके होते हैं-पहले प्रकारके साधक 
जगत्को ही पहचानते हैं और इस कारण उसीकी प्रसन्नताके 
लिये कठोर साधनाके पीछे लगे रहते हैं। और दूसरे 
प्रकारके साधक प्रभुको पहचानते हैं; इसलिये उसीकी 
प्रसन्नता प्राप्त करनेका प्रयत्न करते हैं। 

श्रेष्ठ लोग दो प्रकाके होते हैं-जो केवल ईश्वरका 
ही साक्षात्कार करना चाहते हैं और दूसरी किसी 


वस्तुकी इच्छा नहीं करते, वे उच्च कोटिके हैं; और जो 
लोग किसीके भी आगे अपनी आवश्यकताएँ नहीं 
दिखलाते तथा ऐसा समझते हैं कि निर्वाहके विषयमें 
और जीवन तथा मरणके विषयमें ईश्वरने जो कुछ 
निर्धारित किया होगा, वही होगा-वह किसीसे भी 
बदला नहीं जा सकता। अतएव वे ईश्वरके सिवा दूसरी 
सारी वस्तुओंसे निःस्पृह रहते हैं। 


तपस्वी अहमद अन्ताकी 


१. मनुष्यके जीवनमें अभी जो दिन बचे हैं उसका 
भी यदि वह ज्ञानपूर्वक सदुपयोग करे तो उससे भी 
पूर्वको सारी भूलों और पापोंको धोकर वह प्रभुसे क्षमा 
प्राप्त कर सकता है। 

२. आन्तरिक रोगके ये पाँच औषध हैं-(१) 
सत्संग, (२) धर्म-शास्त्रका अध्ययन, (३) अल्प 
आहार-विहार, (४) रात्रिकी और प्रातःकालकी उपासना 
तथा (५) जो भी कुछ करे उसे एकाग्रतापूर्वक तथा 
सारी शक्तिसे करनेकी पद्धति। 

३. सदाचरणके दो प्रकार हैं-(१) जनसमाजके 
प्रति धर्मसे और नीतिपूर्वक बर्तना-इसका नाम बाह्य- 


सदाचार है; और (२) प्रभुके प्रति ध्यान-भजन, श्रद्धा, 
प्रार्थना, संतोष, कृतज्ञता, दर्शनकी आतुरता, प्रेम, आज्ञापालन 
इत्यादिके रूपमें जो आचरण होता है, वह आन्तरिक 
सदाचार है। 

४. भयका फल है पापसे दूर रहना और परमात्म- 
श्रद्धाका फल है उसको खोज करना | जो मनुष्य अपनेको 
नीतिमान्‌ या उपदेशकके रूपमें परिचय देता है तथापि 
पापसे दूर नहीं रहता; तथा जो अपनेको श्रद्धालु अथवा 
भक्तके रूपमें परिचय देता है, फिर भी प्रभुको नहीं खोजता 
या उसको आज्ञा नहीं पालन करता--ये दोनों प्रकारके 
मनुष्य झूठे हैं, बड़े पाखण्डी हैं और महान्‌ ठग भी हैं। 

* संत बचन सीतल सुधा करत तापत्रय नास * 


तपस्वी अबू सैयद खैराज 


१. ईश्वर जब अपने दासके ऊपर कृपा करता है, 
तब उसके लिये गुणानुवादका द्वार खोलता है, फिर 
उसको एकताके मन्दिरमें ले जाता है और वहाँ उसकी 
दृष्टि महिमा और गौरवपर पड़ती है । जब वह इस स्थितिमें 
पहुँचता है, तभी वह अहंता और ममतासे पूरा-पूरा 
छूटकर प्रभुमें-सच्चिदानन्द-पदमें स्थित होता है । 

२. ईश्वरके गुणानुवादके तीन प्रकार हैं-(१) केवल 
जीभके द्वारा ही गुणानुवाद गाया जाय और अन्तःकरण 
उसमें जुड़ा हुआ न हो, (२) जीभके द्वारा गुणानुवाद- 


गानके साथ ही अन्तःकरण भी उसमें जुड़ा हुआ हो, इस 
प्रकारके गुणगानसे पुण्यका संचय और प्रभु-कृपाकी प्राप्ति 
होती है। (३) केवल अन्तःकरणसे ही गुणानुवाद गाता 
हो और जीभ जरा भी न हिले। इस प्रकारके गुणानुवादका 
पुण्य इतना अधिक होता है कि स्वयं प्रभुके सिवा और 
कोई उसको जान ही नहीं सकता | 

३. जब परमात्माका साक्षात्कार होता है, तब 
अन्तःकरणमें अन्य किसी भी विषयका या किसी भी 
प्रकारके अस्तित्वका आभासतक नहीं रहता। 


तपस्वी अहमद खजरुया बलखी 


(स्थान-खुरासानमें बलख नगर) 


प्रश्न—प्रभुप्रेमीके क्या लक्षण हैं? 

उत्तर-प्रभुप्रेमीके मनको इहलोक या परलोकके 
कोई भी पदार्थ अच्छे नहीं लगते। उसका अन्तःकरण 
प्रभुको ही महिमा और मनन-चिन्तनमें डूबा रहता 
है और प्रभुसेवाके सिवा दूसरी कोई भी उसमें 
वासना नहीं रहती। अपने परिवारमें रहकर वह 


खाता-पीता, बोलता-चलता और बैठता-उठता है, 
फिर भी वह अपनेको विदेशी मेहमान ही जानता है; 
क्योंकि अपने परम सखा प्रभुके हदयमें उसने जो 
उच्च स्थिति प्राप्त की है, उस स्थितिको उसके परिवार 
या संसारमें कोई भी शायद ही समझ या अनुभव 
कर सकता है। 


तपस्वी अबू हाजम मक्को 


तुम संसारकी कामनाओंसे निवृत्त हो जाओ। जो 
संसारमें आसक्ति रखेगा, उसके सारे साधन और भजन 
परलोकमें विनष्ट हो जायँगे और ऐसा कहलायेगा कि 
“देखो, ईश्वरने जिन वस्तुओंको तुच्छ समझकर थोड़ा- 
थोड़ा, जहाँ-तहाँ, जैसे-तैसे बिखेर रखा है, उन अत्यन्त 
तुच्छ (असत्‌, जड और दुःखरूप) वस्तुओंको इस 
मूर्ख आदमीने हृदयके हारके समान गलेमें धारण कर 


रखा है! 

इस संसारको लौकिक वस्तुओंमें तो ऐसा कुछ 
है ही नहीं, जो तुमको निर्मल आनन्द प्रदान कर सके; 
क्योंकि संसारमें निर्मल आनन्दका सूजन ही नहीं हुआ। 
तो भी यदि तुम ऐसे तुच्छ पदार्थामें आसक्त रहोगे तो 
वह बताशेके बदले रुपया दे देनेके समान, परलोकके 
महान्‌ पदार्थोसे दूर ही रखनेवाला होगा। 


तपस्वी बशद हाफी 


(जन्मभूमि-मरभ) 


“लोग मेरी योग्यताको जान लें तो कितना अच्छा 
हो।' जो ऐसी इच्छा करता है, वह स्वर्गीय मधुरता 
प्राप्त नहीं कर सकता; क्योंकि लोगोंमें जानकार होनेकी 
इच्छा करना-यह भी असार संसारमें सारबुद्धि और 


आसक्तिका ही लक्षण है। 

तीन बातें कठिन हैं-(१) निर्धनतामें भी उदारता 
रखना, (२) एकान्तमें भी वैराग्यकी रक्षा करना, और 
(३) जिसका भय लगता हो उसको भी सच-सच 


* तपस्वी यूसुफ आसवात * 

ही कह देना। 
प्रत्येक क्षण अपने जीवनमें सूक्ष्म विचार करो 


और संदेहजनक वस्तुसे अलग रहो, यही पुण्यकी ओर 
प्रीति होनेका लक्षण है । 


तपस्वी यूसुफ आसबात 


१. पापनिवृत्तिके ये लक्षण हैं-- (१) पाखण्डी 
लोगोंसे दूर रहना, (२) असत्यका त्याग करना, (३) 
अहंकारियोंसे दूर रहना, (४) प्रभुकी ओर अग्रसर 
होना, (५) कल्याणके मार्गपर ही चलना, (६) अर्धर्म, 
अनीति और पापकर्म छोड्नेकी दृढ़ प्रतिज्ञा करना, 
(७) कृत पापोंको दूर करनेके लिये प्रयनशील रहना 
और (८) नालायकके साथ नालायक न बनना। 

२. वैराग्यके ये लक्षण हैं-(१) सांसारिक प्रवृत्ति 
और वस्तुस्थितिका त्याग करना, (२) त्याग की हुई 
तथा नाशको प्राप्त हुई वस्तुकी याद भी न करना, (३) 
उपास्य प्रभुका ही स्मरण-सेवन करना, (४) प्रभुप्रापिके 
लिये दूसरे सारे स्वार्थांका त्याग करना, (५) अन्तःकरणको 
पवित्र बनाना, (६) ऐसा हरेक आचरण, जो प्रेमपात्र 
प्रभुको प्रिय लगे, करना, (७) आहार और निद्राको, 
जहाँतक बन सके, कम करना, (८) वैराग्यका यह भी 
एक लक्षण है कि जो साधक ईश्वरमें ही शान्ति नहीं 
पाता, उसमें सच्चा वैराग्य ही नहीं होता। 

३. सात्तिवकताके ये लक्षण हैं-(१) जो बात 
कोई गुप्त रखना चाहता है उसको जाननेकी इच्छा न 
होना, (२) संदेहवाली वस्तुओंसे दूर रहना और भले- 
बुरेका विचार करना, (३) भविष्यको चिन्ता न करना, 
(४) लाभ-हानिमें समानता रखना, (५) दूसरी बातोंको 
छोड़कर प्रभुकी प्रसन्न्ताकी ही ओर ध्यान रखना, (६) 
राजस और तामस खान-पान तथा सहवाससे दूर रहना, 
(७) संग्रह किये हुए पदार्थोंका सदुपयोग करना और 
(८) अपना गौरव प्रदर्शित करनेसे दूर रहना। 

४. धैर्य धारण करनेके ये लक्षण हैं-(१) ओछी 
प्रवृत्तियोंपर अङ्कुश रखना, (२) प्राप्त ज्ञानको दृढ़ करके 
आचरणमें लाना, (३) प्रभुप्रेमकी प्राप्तिक पीछे लगे 
रहना, (४) घबराहट और उतावलापन न करना, (५) 
सात्त्विकताका अनुसरण करनेकी अभिलाषा होना, 


(६) साधनकी सिद्धिमें दृढ़ होना, (७) उचित कार्योके 
लिये पूर्ण प्रय्न करना, (८) आचार-व्यवहारमें सच्ची 
निष्ठा, सत्यपरायणता रखना, (९) शुभप्रयत्न करते 
रहना और (१०) अशुद्धि-अपवित्रता दूर करना | 

५. सत्यनिष्ठाके कुछ लक्षण इस प्रकार हैं--(१) 
जैसा भीतर हो वैसा ही मुँहसे बोलना, (२) वाणी और 
बर्ताव एक रखना, (३) लोकप्रतिष्ठाकी लालसा छोड्‌ 
देना, (४)कर्त्तापनके अहंकारसे दूर रहना, (५) इस 
लोककी अपेक्षा परलोककी श्रेष्ठठाको बढ़कर समझना 
और (६) प्रवृत्तिको काबूमें रखना । 

६. निर्भरताके कुछ लक्षण इस प्रकार हैं--(१) 
ईश्वर जिस बातके लिये जामिन हो गया है उस बातकी 
चिन्ता न करना, (२) जिस समय जो कुछ प्राप्त हो 
उसमें संतोष रखना, (३) तन-मन-धनको सदा प्रभुकी 
ही सेवा-साधनामें जोड रखना, (४) प्रभुता (मालिको) 
का परित्याग करना, (५) “मैं पद' को छोड़ देना, (६) 
सांसारिक सम्बन्धोंका त्याग करना, (७) मन, वाणी 
और कर्मसे सत्यका ही अनुसरण करना, (८) तत्त्वज्ञान 
प्राप्त करना और (९) सांसारिक लोगोंकी आशा 
छोड़कर निराशाको ही पकड़ना। 

७. ईश्वर-प्रेमीके कुछ लक्षण ये हैं--( १) एकान्तमें 
रहना, (२) संसारमें डूब जानेका भय, (३) प्रभुके 
गुणानुवादमें सुखास्वादन, (४) साधन-भजनमें सुखका 
भान और (५) ईश्वरीय आदेशके अनुसार आचरण। 

८. लज्जाके कुछ लक्षण इस प्रकार हैं--(१) 
मानसिक शरम, (२) विचार करके बोलना, (३) जिसके 
करनेसे क्षमा माँगनी पड़े, ऐसे कार्योसे समय रहते ही 
दूर रहना, (४) जिस कार्यके करनेमें लज्जा लगे, वैसे 
विचारोंसे ही दूर रहना, (५) नेत्र, कान और जीभको 
वशमें रखना, (६) भोजनमें सावधानता रखना तथा 
(७) शव, समाधि-स्थान तथा श्मशानका स्मरण करना। 

६५८ 


* संत बचन सीतल सुधा करत तापत्रय नास * 


तपस्वी अबू याकूब नहरजोरी 


तुम जिस सम्पत्तिकी प्राप्तिके लिये प्रभुका उपकार 
मानना आवश्यक समझो और उपकार मानो, उस 
सम्पत्तिका विनाश नहीं होगा। और जिस सम्पत्तिके 
लिये उसका उपकार न मानकर, अपनेको ही बडा 
पराक्रमी मान बैठो, वह सम्पत्ति टिकनेवाली नहीं । 

जब साधक पूरा-पूरा श्रद्धालु बनता है, तब 
विपत्ति भी उसके लिये सम्पत्ति बन जाती है । संसारके 


ऊपर भरोसा रखना, यह तो उसके लिये विपत्तिका ही 
कारण हो जाता है । 

ईश्वरीय आनन्द प्राप्त करनेके तीन साधन 
हैं-(१) सर्वभाव और एकनिष्ठापूर्वक साधन- 
भजन, (२) संसार और संसारियोंसे दूर रहना और 
(३) ईश्वरके सिवा किसी दूसरेका स्मरण न हो, ऐसा 
प्रय्न करना। 


तपस्वी अबू अब्दुल्ला मुहम्मद फजल 


इन चारोंमें कोई-सा भी काम करनेवालेको धर्म 
छोड़ जाता है-(१) जिस विषयका ज्ञान होता है, उस 
विषयमें भी वह ज्ञानके अनुसार नहीं चलता, (२) 
जिस विषयका ज्ञान न हो, उस विषयमें भी काम 
करनेके लिये घुसता है, अथवा तीसमार खाँ बन बैठता 
है, (३) प्राप्त ज्ञानको छिपाकर योग्य मनुष्यको भी नहीं 
सिखाता और (४) दूसरे लोग ज्ञानका आदान-प्रदान 
करते हों तो उसमें विघ्न डालता है। 


प्रभु-प्रेमकी चार स्थितियाँ हैं-(१) ईश्वरके 
गुणानुवादमें प्रेम और आनन्द उत्पन्न होना, (२) भीतर 
भी प्रभुका गुणानुवाद हुआ करना, (३) विषयानुरागको 
नष्ट कर ईश्वरसे दूर रखनेवाली तथा वियोग करानेवालौ 
सारी बातोंसे दूर रहना, (४) अपने पाण्डित्यकी 
अपेक्षा, तथा इरा लोक और परलोकमें ईश्वरके सिवा 
दूसरा जो कुछ है, उस सबकी अपेक्षा प्रभुको ही श्रेष्ठता 
प्रदान करना। 


तपस्वी अबू बकर ईराक 


लोगोंके द्वारा प्रभु इन आठ बातोंको चाहते हैं- 
ईश्वरीय आज्ञाके प्रति पूज्यभाव तथा प्रभुके बनाये सारे 
जीवोंके प्रति प्रीतिभाव- इन दो बातोंको अन्त:करणसे 
देखना चाहते हैं। एकेश्वरवादको स्वीकार करना और 
लोगोंके साथ मधुर वचन बोलना-इन दो बातोंको 
जिह्वामें देखना चाहते हैं। ईश्वराज्ञाका अनुसरण 
और प्रभुपरायण व्यक्तिकी सेवामें उत्साह-इन दो 
बातोंको देहमें देखना चाहते हैं । ईश्वरेच्छामें धीरज और 
लोगोंके प्रति गम्भीरता -इन दो बातोंको चरित्रमें देखना 
चाहते हैं । 

नीचे लिखी पाँच वस्तुएँ सदा तुम्हारे साथ ही 
रहती हैं-(१) परमेश्वर, (२) सांसारिक जीवन, (३) 
पापवासना अथवा आसुरी बुद्धि, (४) घर-संसार और 
(५) जन-समाज। इनमें ईश्वरके साथ मिलनकी रक्षा 
करो, और उसने जो कुछ कहा है तथा जो कुछ कहता 
है, उसके अनुसार बरतो। सांसारिक जीवनसे विरुद्ध 


चलना, आसुरी बुद्धिके साथ शत्रुता करना, संसारके 
सम्बन्धमें धीरज रखना तथा जन-समाजके प्रति दयालु 
आचरण रखना। यदि तुम इस प्रकार करनेमें समर्थ 
होओगे तो तुम भी मुक्तात्मा हो जाओगे; ऐसा न करोगे 
तो अधोगतिके अन्ध कूपमें जा गिरोगे। दोनों मार्ग सामने 
हैं, जँचे जिसपर चलो! 

जबतक तुमने सांसारिक आसक्तिको निर्मूल नहीं 
किया, तबतक प्रभुको पानेकी कभी भी आशा न रखो। 

तुम्हारे और ईश्वरके बीच जो साधन और 
सहायक हो, उसकी ओर पूज्य और पवित्र भाव रखो; 
और तुम तथा तुम्हारी बाह्य प्रवृत्तिके बीच जो कुछ 
साधनादि हो, उसकी ओर सहनशीलता रखो। 

प्राप्त सम्पत्तिको प्रभुके प्रीत्यर्थ समर्पण करना तथा 
उस मार्गमें समर्पण करानेके लिये प्रभुका हृदयसे उपकार 
मानना--इसीका नाम है प्रभुके प्रति कृतज्ञ बनना-7 
कि मुँहसे केवल चार शब्द कृतज्ञताके उच्चारण करना। 

* तपस्वी अबू नसर शिराज + 


RR Ri, ५९ 


तपस्वी अहमद मशरूक 


जो मनुष्य ईश्वरको भूलकर अन्य विषयोंमें आनन्द 
लेता है, उसके सारे आनन्दोंका परिणाम दु:खरूप होता 
है। ईश्वरकी सेवा-पूजामें जिसको प्रीति नहीं पैदा होती, 
उसको अन्य सब प्रीतियोंका परिणाम भयरूप होता है; 
और जो प्रभुमें हृदय लगाता है, उसको सब आपत्तियोंसे 


प्रभु बचा लेते हैं। 

प्रभुका सम्मान करनेमें प्रभुके भक्तोंका भी 
सम्मान आ जाता है; परंतु प्रभुभक्तोंका सम्मान करनेमें 
तो प्रभुके सम्मानके अतिरिक्त प्रभुको पानेका महत्त्वपूर्ण 
द्वार भी खुल जाता है। 


तपस्वी अबू अली जुरजानी 


साधकके सौभाग्यके चार चिह हैं-(१) साधनका 
सहज समझमें आना, (२) धर्मपालनमें मेहनत न जान 
पड़ना, (३) साधुजनोंके प्रति स्रेहशील होना और (४) 
सबके साथ सदाचरणसे बर्तना। 

जिस साधुने अपने प्राणोंको प्रभुमें ही स्थापित 
किया है, जिस साधुका पार्थिव जीवन बदल गया है 
तथा जिसने ईश्वर-दर्शनसे अमृतत्व प्राप्त किया है, उसके 
सारे कार्योमें प्रेरक, प्रभु, कर्ता और नेता भी ईश्वर ही 
होते हैं; क्योंकि उसने अपने पास तो तनिक भी कर्तव्य, 
कर्तृत्व या प्रभुत्व-जैसी कोई भी वस्तु रखी नहीं। 

जिसने अपना सम्पूर्ण हृदय प्रभुको अर्पण कर 
दिया है और देहको लोकसेवामें लगा दिया है, वही 


सच्चा त्यागी, दाता और तत्त्वज्ञानी है। 

तुम प्रभुमय रहनेमें ही श्रेष्ठता समझो, लौकिक 
असाधारणता या चमत्कारोंका अभिलाषी होनेमें 
नहीं; क्योंकि ऐसी इच्छा जगी तो फिर तुम्हारी 
चित्तवृत्ति प्रभुके मार्गमें स्थिर रहनेवाली नहीं, जिस 
स्थिरताको तुममें ईश्वर आयी हुई देखना चाहता 
है। अधीनता (अर्थात्‌ प्रभुकी आज्ञा और इच्छाके 
अधीन रहना) प्रभुभक्तिका धाम है, धैर्य उस धाममें 
प्रवेशका द्वार है और आत्मविसर्जन यह उस मन्दिरके 
अंदरका भाग है कि जिस धाममें सदाके लिये 
सर्वोत्तम सुख, चेतना और शान्ति-ही-शान्ति रहा 
करती है! 


तपस्वी अबू बकर केतानी 


अन्न-जल न मिलनेपर भी जो अत्यन्त प्रफुल्ल रहता 
है और मृत्युपर्यन्त साधन-भजनमें लगा रहता है; बल्कि 
जो दुःखको भी प्रभुकी कृपा समझ सकता है और मृत्यु 
आनेपर भी जो हँसता दीखता है, वही सच्चा वैरागी है। 

प्रायश्चित्त यद्यपि एक ही शब्द है, फिर भी इसमें 
ये छः भाव रहते हैं-(१) पूर्व किये गये पापोंके लिये 
खेद, (२) फिरसे पापमें प्रवृत्ति न हो इसके लिये 


सावधानी, (३) ईश्वरके लिये किये जानेवाले कर्ततव्योंमें 
जो कमियाँ रह गयी हों उनको दूर करना, (४) अन्य 
लोगोंके प्रति जो अवाञ्छनीय आचरण हो गया हो 
उसका बदला चुका देना, (५) शरीरका रक्त-मांस, जो 
अवाञ्छनीय भोगसे बढ़ा हो, उसको क्षय करना और 
(६) जिस मनने पापकी मधुरता चखी हो, उस मनको 
साधनाकी कटुता भी चखाना। 


तपस्वी अबू नसर शिराज 


भक्तके हृदयमें जब प्रभुप्रेमकी ज्वाला पूरे जोरसे नीति तीन प्रकारकी है-(१) 'संसारियोंकी 
भभक उठती है, तब ईश्वरके सिवा दूसरी जो भी कोई नीति'-इसमें वाणीको ८०41 मधुरता, चतुराई, बाह्य 
वस्तु उसमें रहती है, उसको वह ज्वाला जलाकर भस्म विषयोंका ज्ञान, -अफसरों और राजाओंका 
करके बाहर फेंक देती है। गुणानुवाद आदि। (२) समयका सदुपयोग, कहे 

ञ्छ 
अनुसार चलना, शत्रुओंसे न ठगाना, प्रभु-प्रार्थनामें शोधन, गूढ़ रहस्योंका ज्ञान, यह चित्तसंयम, 
तथा हरिभक्तोंसे भेंट होनेपर विनय प्रदर्शित करना-- वासनाका त्याग और साधना--ये सब ' धर्मात्माओंकी 
ये सब 'सत्पुरुषोंकी नीति' है। (३) आन्तरिक नीति' है। 


तपस्वी फतह मोसली 


सब आदमी जानते हैं कि अन्न बिना भी मनुष्य जी 
सकता है, परंतु उसके साथ इतना नहीं जानते कि जो 
मनुष्य अपने अन्त:करणको साधु-समागमसे अथवा 
भक्तजनोंके चरित्रोंसे वञ्चित रखता है, उसके अन्त:करणकी 
तो शुभसे मृत्यु ही हो जाती है--अर्थात्‌ वह अधर्म, 


अनीतिमें ही डूबता चला जाता है। 

जो मनुष्य पूर्ण निष्काम बनकर ईश्वरकी शरण लेता 
है, उसीके अन्तःकरणमें प्रभुप्रेम प्रवेश कर सकता है; 
क्योंकि जो केवल प्रभुको ही पानेकी कामनावाला होता 
है, वह प्रभुके सिवा सारी वस्तुओंसे विमुख बनता है। 


तपस्वी मम्शाद दनयरी 


जो मनुष्य सांसारिक पदार्थोके ऊपर आसक्त नहीं 
होता, इतना ही नहीं, बल्कि उल्टा अपनी देह और जीवन- 
तकको दुःखरूप और दोषमय समझकर उससे भी असंतुष्ट 
रहता है, वही सच्चा विरागी--विगतरागी है । 

जबतक तुम्हारा अन्तःकरण सांसारिक विषयोंसे 
उपरत होकर प्रभुके मार्गमें आसक्त और स्थिर नहीं हो 


जाता तथा परमेश्वरके दिये हुए वचनोंमें तुमको दृढ़ 
विश्वास नहीं हो जाता, तबतक तुम चाहे जितनी क्रिया, 
उपासना, ध्यान, उपवास और व्रत किया करो, तथा 
चाहे जितने विषयोंका सूर्ष्मज्ञान इकट्ठा किया करो, 
परंतु ऋषियोंकी कृपा, आचरण, अवस्था या पद तुम्हें 
प्राप्त होनेवाला नहीं है। 


ख्वाजा कुतुबुद्दीन बख्तियार काकी 


(प्रेषक-डॉक्टर एम० हफीज सैयद एम० ए०, पी-एच० डी० ) 


१-साधकको चाहिये कि खाना कम खाय। स्वादके 
लोभसे अधिक भोजन करना भोगीके लक्षण हैं। 

२-भोजन इसलिये किया जाता है कि शरीर 
स्वस्थ रहे और उस शरीरसे ईश्वरकी आराधना की 
जाय। साधकका वस्त्र भी सात्त्विक हो और उसमें 
किसी प्रकारका दिखावटीपन न हो। 

३-साधकका धर्म है कि वह कम सोये और कम 


बोले। सांसारिक व्यवहारोंसे अपनेको अलिप्त रखे। 

४-बिना पूर्ण त्याग और वैराग्यके भगवान्‌की 
प्राप्ति नहीं होती । दृष्टान्तके तौर हजरत बायजीद बस्तामीको 
भी सत्तर सालकी आराधनाके बाद, पूर्ण ज्ञानकी प्रापि 
उस समय हुई थी जब कि उन्होंने अपने पासकी बची 
हुई दो वस्तुओंको (एक मिट्टीका बर्तन और एक वस्त्र) 
भी त्याग दिया था। 


ख्वाजा फरीदुह्दीन गंजशकर 


(प्रेषक-डॉ० एम० हफीज सैयद एम० ए०, पी 


१-ईश्वरके मार्गपर चलनेवाला साधक अपने आहारकी 
चिन्ता नहीं करता। अगर समयपर आहार न मिलनेसे 


-एच० डी० ) 
पापी समझा जाता है । ईश्वर ही सबका अन्नदाता है और 


* संत शेख सादी * 


२-सच्चा बुद्धिमान्‌ व्यक्ति वह है जो संसारके सब 
कामोंको ईश्वरपर छोड्‌ देता है और हरि-इच्छाको ही 
अपना आदर्श बनाता है। 

३-त्यागी साधुओंके लिये आवश्यक है कि वे 
इस संसार और परलोकसे अपने हृदयको स्वच्छ रखते 
हुए उनसे किसी प्रकारका सम्बन्ध न रखें। 

४-साधकका परम धर्म है कि वह हर समय 
सोते-जागते, उठते-बैठते भगवान्‌के स्मरणमें ही अपनेको 
लगाये रखे। 

५-जबतक साधक ईश्वरके ध्यानमें लीन रहता है, 
वह जीवित समझा जाता है और जब वह भगवद्‌-भजन 
नहीं करता, तब मृतकके समान समझा जाता है। 


ख्वाजा मुइनुद्दीन चिश्ती 


(प्रेषक-डॉ० एम० हफीज सैयद एम० ए०, पी-एच० डी०) 


१-जो व्यक्ति ईश्वर-उपासनाकी निन्दा करता है 
वह दुष्ट है। ईश्वरके नामपर दान-पुण्य करना हजार 
बारकी नमाजसे कहीं अच्छा है। 

२-किसी धार्मिक सज्जन पुरुषको गाली देना 
व्यभिचारके समान है। ईश्वर मेहनत-मजदूरी करनेवालोंसे 
प्रेम रखता है। परंतु जो व्यक्ति अपने आहारके लिये 
अपने पुरुषार्थपर ही अभिमान रखता है, वह अधर्मी 
समझा जाता है; क्योंकि अन्नदाता ईश्वर ही है और वही 
सबको आहार देता है। 

३-विपत्तिके समय जो मनुष्य दुखी होता है, वह 
ईश्वरके दृष्टिकोणसे अविश्वासी समझा जाता है। 

४-अगर कोई मनुष्य ईश्वरकी उपासना करता हो 
और उस समय कोई भिखारी और गरीब उसके पास 


आ जाय, तो उसका धर्म है कि अपनी उपासना छोड़कर 
गरीब व्यक्तिकी ओर ध्यान दे और उसकी सहायता करे। 

५-तीन प्रकारके मनुष्य स्वर्ग नहीं प्राप्त कर 
सकते--(१) वे जो झूठ बोलते हैं, (२) जो कंजूस 
हैं और (३) वे जो पराये धनको अपनाना चाहते हैं। 

६-ज्ञानी पुरुष वे हैं जो ईश्वरकी भक्तिमें लीन 
रहते हैं और सोते-जागते ईश्वरका ही स्मरण करते हैं। 
पूर्ण ज्ञानी वे हैं जो इस लोक और परलोकसे अपने 
मनको हटाकर सबसे विरक्त हो जाते हैं। 

७-ज्ञानी अपने अंदर दैवी गुणोंको पैदा करता है 
और ईश्वरसे पूर्ण प्रेम करता है। ईश्वरकी प्राप्तिक लिये 
अपना तन, मन, धन सब कुछ लुटानेके लिये तैयार 
रहता है। 


संत शेख सादी 


(प्रेषक--श्रीरामअवतारजी चोइसिया ' अनन्त") 


सच्चे फकीरका आदर्श दूसरा ही होता है । अगर 
वह अपनेको खुदाका बंदा स्वीकार करता है तो खुदाके 
सिवा और किसीको नहीं जानता-समझता, आखिर 
खुदासे नाता रखनेवालेको दुनियाके भले-बुरेसे क्या 
लेना-देना ? 

इंसानको चाहिये कि अपनी अच्छी हालतमें उन 
लोगोंकी तरफ मददका हाथ बढ़ाता रहे जो दीन-दुखी 
हों, सहायताके मोहताज हों, इसलिये कि दीन- 
दुखियोंकी मदद-इमदाद करनेसे इंसानकी बला टलती 
रहती है। जो धन दीन-दुखियोंकी मददमें काम नहीं 
आता, वह आखिर जालिमके हाथका शिकार होता है। 


जो आदमी अक्लमंद होता है, वह लोगोंके खेल- 
कूदसे ही सभी कुछ सीख लेता है। मगर जो बेवकूफ 
होता है वह हिकमतके तत्त्व-ज्ञाके सौ अध्याय 
सुननेके बाद भी कुछ नहीं सीखता। 

अगर मनुष्य पेटको भोजनसे खाली रखे यानी 
थोड़ा भोजन करे तो उसे ईश्वरीय ज्ञानका प्रकाश नजर 
आने लगे। इसके विरुद्ध जो नाकतक भोजनसे भरे 
रहते हैं, वे मानो अक्लसे खाली रहते हैं। वे अक्सर 
शैतानकी तरफ बढ़ते हैं। 

दुनियवी आदमीकी आँखें या तो संतोषसे भर 
सकती हैं या कब्रकी मिट्टीसे | 

अगर तुम्हारे पास सोना, चाँदी हो तो उससे तुम 
खुद ही न फायदा उठाओ, बल्कि दूसरोंको भी फायदा 
उठानेका मौका दो। 
एक तरफ तो जिंदगी बितानेकी उम्मीद और 
दूसरी तरफ जिंदगी जानेका डर। इसलिये जिंदगी 
बितानेकी उम्मीदमें जिंदगीको तकलीफमें डालना 
अक्लमंदीकी रायके खिलाफ है। 
न तो काम-काजसे घबराना, न दुखी होना; 
क्योंकि अमृत हमेशा अँधेरेमें ही रहता है। 
सब्र कडुवा होता है मगर उसका फल मीठा 
होता है। 
ईश्वरीय दया-दृष्टिपर गौर कीजिये। वह सबके 
गुण देखता है, दोष भी देखता है; मगर किसीकी रोजी 
नहीं छीनता। 
अगर तुम्हें अपने पैरके नीचे दबी हुई चींटीकी 
हालत मालूम है तो समझना चाहिये कि उसकी वैसी 
हालत ही है जैसी हाथीके पैर तले दबनेसे तुम्हारी हो 
सकती है। दूसरेके दुःखको अपनेसे मिलान किये बगैर 
अपनी असली हालत नहीं जान सकते। 
जब तुम झगड़ेका सामान देखो तो खामोश हो जाओ; 
इसलिये कि खामोश-मिजाज झगड़ेका फाटक बंद कर 
देता है। इसके साथ ही बदमिजाजीके साथ मेहरबानी 
तौलकर देखो; नतीजेमें तेज तलवार नरम रेशमको हरगिज 
न काट सकेगी। मीठी जुबान और आजिजीमें यह तासीर 
होती है कि तुम हाथीको भी सिर्फ एक बालके जरिये 
जहाँ भी चाहो, ले जा सकते हो। 
इंसान अगर लालचको ठुकरा दे, तो बादशाहसे 
भी ऊँचा दर्जा हासिल कर ले; क्योंकि संतोष ही हमेशा 
इंसानका माथा ऊँचा रख सकता है। 
हम इस खाकमें पीछे मिलें, पहले अपनेको ही 
खाक बना डालें। | 
अगर इंसान सुख-दुःखकी चिन्तासे ऊपर उठ 
जाय तो आसमानकी ऊँचाई भी उसके पैरोंके तले 
आ जाय। 


* संत बचन सीतल सुधा करत तापत्रय नास * 


आदतसे ही बुरा काम करनेवाला आदमी एक- 
न-एक दुश्मनके हाथमें गिरफ्तार रहता है। वह कहीं 
भी जाय, सजा देनेवाले हाथोंसे छुटकारा नहीं पा सकता । 
और तो और, अगर ऐसा आदमी बलाके चंगुलसे छूटनेके 
लिये आसमानपर भी जा पहुँचे, तो अपनी आदतसे 
अपनी बदकारीसे बलाके हाथों गिरफ्तार हो जायगा। 

जो शख्स किसी मनमानी करनेवाले और बदमिजाज 
आदमीको नसीहत करता है, वह खुद नसीहतका 
मोहताज है। 

लालची आदमी पूरी दुनिया पानेपर भी भूखा 
रहता है। मगर सब्र करनेवाला एक रोटीसे ही पेट भर 
लेता है। 

भोग-विलास एक आग है, दोजखकी आग। 
उससे बचते रहना, उसे तेज मत करना; तुम उसकी 
आँच सहनेकी ताकत कहाँसे पाओगे ? इसलिये उसपर 
सब्रका ठंडा पानी छिड़क देना। 

जो आदमी अच्छे जमानेमें ताकत और अखितयार 
रहते हुए नेकी नहीं करता, वह बुरे जमानेमें ताकत और 
अख्तियार चले जानेके बाद बेहद परेशानी उठाता है। 
जालिमसे ज्यादा बदनसीब और कोई नहीं होता; क्योंकि 
मुसीबतके वक्त कोई उसका दोस्त नहीं रहता। 

सब्रसे बहुत काम निकल आते हैं । मगर जल्दबाज 
मुँहकी खाते हैं। मैंने जंगलमें अपनी आँखों देखा है कि 
धीरे-धीरे चलनेवाला तो मंजिलपर पहुँच गया, मगर 
तेज दौड़नेवाला बाजी खो बैठा। तेज चलनेवाला घोड़ा 
तो चलते-चलते थक गया, मगर धीरे-धीरे चलनेवाला 
ऊँट बराबर चलता रहा। 

लोगोंके छिपे हुए ऐब जाहिर मत करो। इससे 
उसकी इज्जत तो जरूर घट जायगी, मगर तेरा तो 
एतबार ही उठ जायगा। 

जो शख्स नसीहत नहीं सुनता, वह लानत- 
मलामत सुननेका शौक रखता है, तू अगर नसीहतसे 
दूर भागता है तो मुझे लानत-मलामतके पास रहना 
चाहिये। 


* श्रीअनवर मियाँ» 

मौलाना हजरत अली 


[पैगम्बर हजरत महम्मदके दामाद--उनकी वाणीसे अनुवादित] 
(प्रेषक--वैद्य श्रीबदरुद्दीन राणपुरी ) 


अकेला रहना मर्दका भला उससे जो बैठे बुरेके साथ । 
बुरेके साथ बुराई सीखे और न कुछ भी लागै हाथ॥ 
नित उठि नेक संगतिमें बैठो जिससे सीखो इल्म नेकी । 
नेक न पावो तो रहो अकेले बुरे संगसे भला एकी॥ 
जीभ चुप्पीसे पुरुष सलामत चुप रहनेमें बहुत है गुन। 
जीभ बाँधो ध्यानको खोलो आप चुप रहो औरकी सुन॥ 
बहुत बोलेसे बन्धन होता ज्यों तोता बुलबुल मैना। 
बोलत ही पिंजरेमें डाले पंछीसे किसका क्या लेना॥ 


सास उसीसे सुमिरन कर ले और हिरस हवा सब छोड़ । 
हक बिना सब हिरस हवा है तुम हकसे मुहब्बत जोड़ ॥ 
जो जो सुख दुनिया उकबाके सबसे दिलको जल्द निवार। 
जो पावेगा वसल हकका तो यह सब होंगे ताबेदार ॥ 


x x x 


अव्वल आखर जाहिर बातन दरसता सुनता सो है। 
है सब ही में सबसे न्यारा और नहीं सब ही वो है॥ 


मैं और तू की दुई छोड़कर एक देख कुछ दो नहीं है। 
ऐसा समझ फना हो उसपर तू नहीं तब सही वह है॥ 


श्रीअनवर मिया 
[जन्म-वैशाख बदी ७ शुक्रवार, वि० सं० १८९९, स्थान-विसनगर, पिताका नाम--अजा मियाँ, गुरुका नाम--सैयद हैदरशाह 
फकीर] 
(प्रेषक--वैद्य श्रीबदरुद्दीन राणपुरी ) 
समझ मन मेरा ॥ तीन लोकमें उसको देखा, रमता सबके मनमें॥ हरि०॥ 


समझ मन मेरा रे यहाँ कोई नहीं तेरा। 

क्या गफलतमें कहता है तूँ नाहक मेरा मेरा॥ समझ? ॥ 
बाप भाई और लड़का लड़की औरत कुटुंब कबीला। 

दोस्त आस्त्रा सब दुनियाँके, क्यूँ गफलतने घेरा ॥ समझ०॥ 
महल झरोखा काम न आवे, साहेबकी दरगामें। 

एक दिन ऐसा आयेगा बंदे, जंगल होगा डेरा॥ समझ०॥ 
खाओ, पीओ, खरचो प्यारे, धर्म-पुण्य कुछ करलो। 

संग तुम्हारे हो उजियाला, आगे राह अँधेरा॥ समझ०॥ 
ज्ञानी! तुम बेपारको आये, कुछ तो सौदा कर लो। 

जब मूड़ीमें खोट पड़ेगी, "फोकट जायगा फेरा ॥ समझ मन मेरा रे ॥ 
हरिको देखा दरसन में, समझकर मगन हुआ मन में॥ टेक॥ 
जल में देखा, थलमें देखा, देखा पवन-अगनमें, रे भाई। 
कंकर पाथर सबमें देखा, मनवा भया मगनमें॥ हरि०॥ 
झाड़में देखा, पातमें देखा, देखा फूल-फलनमें, रे भाई। 
ठाम-ठाममें दरसन पाया ज्ञानरूप दरपनमें ॥ हरि०॥ 
तुममें देखा, हममें देखा, देखा सब पुरुषनमें, रे भाई। 
कोई उस बिन नजर न आया, हमको जग-दरसनमें॥ हरि०॥ 
अकास देखा, पताल देखा, देखा गहन-गगनमें, रे भाई। 


उसके बिना कोइ चीज न देखी, दरिया बस्ती बनमें, रे भाई। 
चौदह भुवनमें आप समाया, तरह-तरहके फनमें॥ हरि०॥ 


हर जगहमें उसको देखा, नूर भया लोचनमें, रे भाई। 
उस बिन दूजा कछू न देखा, बोला सत्य बचनमें॥ हरि०॥ 
उससे डोरी लगी है सबकी, खींचे सब कारनमें, रे भाई। 
बाजीगर ज्यूँ पूतलियोंका खेल करें लोकनमें॥ हरि०॥ 
कभी हमारा संग न छोडे जाग्रत और सुपनमें, रे भाई। 
आठ पहर हाजिर ही रहता, 'ज्ञानी' के चेतनमें॥ हरि०॥ 

मेरे दिलमें दिलका प्यारा है मगर मिलता नहीं। 

चश्मोंमें उसका नजारा है मगर मिलता नहीं॥ 

ढूँढता फिरता हूँ उसको दर बदर औ कू-बकू। 

हर जगह वो आशिकारा है मगर मिलता नहीं॥ 

ऐ रकीबो गर खबर हो, तो लिल्लाह दो जवाब। 

मेरे घरमें मेरा प्यारा है मगर मिलता नहीं॥ 

शेख ढूँढे है हरममें औ बिरहमन देरमें। 

हर जगह उसको पुकारा है मगर मिलता नहीं॥ 

* संत बचन सीतल सुधा करत तापत्रय नास * 


मैं पड़ा जख्मी तड्पता हूँ फिराके यारमें। 
तीर मिजगा उसने मारा है मगर मिलता नहीं ॥ 
मेरे अन्दर वोही खेले और खिलावे मुझको वोह। 


घरमें दुलहनका दुलारा, है मगर मिलता नहीं ॥ 
क्या करें कुछ बस नहीं, अनवर यहाँ लाचार है । 
पास वह दिलवर हमारा है मगर मिलता नहीं ॥ 


श्रीखलील जिब्रान 


(जन्मस्थान--सीरियाके लबनानमें बशेरी नामक ग्राम | समय--ई० सन्‌ १८८३ जनवरी । मृत्युके समय उम्र ४८ वर्ष, मृत्युस्थान-- 


न्यूयार्क) 


मेरे मित्रो! स्मरण रखो कि जो सिक्का तुमने 
वृद्ध, अशक्त या आवश्यकतासे पीडित दरिद्रके हाथमें 
दिया है, वह सिक्का नहीं रह जाता । वह ईश्वरीय हृदयके 
साथ तुम्हारे हृदयको जोड़नेवाली स्वर्ण-शृङ्खला बन 
जाता है । 
प्रेम मृत्युसे बलवान्‌ है और मृत्यु जीवनसे बलवान्‌ । 
यह जानते हुए भी मनुष्य मनुष्यके बीचमें कितने क्षुद्र 
भेद खडे कर लेता है । 
मैं किसीकी हत्या करने-जैसा क्षुद्र बनूँ, इससे 
पूर्व अच्छा यही है कि कोई और मुझे मार डाले। 
आवश्यकता और विलासके मध्य कोई रेखा 
कोई मनुष्य नहीं खींच सकता। केवल देवदूत यह 
काम कर सकता है और देवदूत-यह तो हमारे 
सद्विचारोंका ही नाम है। 
इतना स्मरण रखना, कोई वासना यहाँ अपूर्ण 
नहीं रहती। आकांक्षा, इच्छा, कामना, राग--देर-सबेर 
जीवनमेंसे इन्हें अपनी तृप्तिकी शोध करनी ठहरी और 
जीवनको वह प्रदान करना ठहरा। (तात्पर्य यह कि 
पाशविक वासनाएँ उठेंगी तो उनकी पूर्तिके लिये पशु 
होना पड़ेगा। शुभ वासनाएँ ही उठें, इसीमें जीवनका 
हित है।) 
महान्‌ शोक अथवा महान्‌ आनन्द--तुम्हारे सत्यको 
यही प्रकट कर सकते हैं और कोई नहीं। इसका यह 
अर्थ हुआ कि सत्यकी प्राप्तिके लिये या तो तुम्हें अपार 
कष्ट सहने होंगे या आनन्दकी मस्ती प्राप्त करनी होगी-- 
दोमेंसे एक। 
तुम्हें जिसकी आवश्यकता नहीं है, वह मुझे दे 
दो; इसमें कोई उदारता नहीं है। जिसकी आवश्यकता 
तुम्हें मुझसे अधिक है, वह तुम मुझे दे दो--यही सच्ची 
उदारता है। 


मैं कब समझूँगा कि मुझे जो अन्याय (कष्ट 
आदि) मिला, वह मेरे द्वारा किये अन्यायोंका केवल 
पासँग मात्र है। 

अपने मर्यादित ज्ञानसे दूसरेको मापनेके बदले 
यह मापनेका काम ही छोड़ दो। 

वृत्तियों-कामनाओंका संघर्ष--यह और कुछ 
नहीं है, जीवन व्यवस्थित होना चाहता है। उसकी 
माँगको समझो । 

धनी और कंगालके मध्यका अन्तर कितना 
नगण्य है। एक ही दिनकी क्षुधा या एक ही घंटेको 
प्यास दोनोंको समान बना देती है। 

मैं ही अग्नि हूँ और मैं ही कूड़ा-करकट हूँ। मेरी 
अग्नि मेरे कूडे-करकटको भस्म कर दे-इसका नाम 
है—शाश्वत जीवन। 

अपना मन ही अपनेको भ्रममें डालता है और 
अपने नियम-संयमको भंग करता है। लेकिन मनसे परे 
एक तत्त्व है जो नियम-संयम भंग करनेवाले मनके 
वशमें नहीं होता। मनको वशमें करनेके लिये उसका 
आश्रय लेना ही पड़ेगा। 

वह आश्चर्य देखो, मेरे दुःखका एक भाग- प्रधान 
भाग मेरे सुख पानेकी इच्छाओंमें ही है। मुझे यह 
जानकर नवीनता लगी कि सुख पानेकी इच्छाका ही 
अर्थ है-दुःख | 

मैंने अपने आपको सात अवसरोंपर क्षुद्र बनते 
देखा-- 

१-जब मैं मनुष्यके सामने विनम्र रंक बना, इस 
आशासे कि इससे संसारमें उन्नत अवस्था प्राप्त करूंगा। 

२-जब मैं निर्बल लोगोंके समक्ष गर्वसे फुदकता 
चलने लगा। जैसे मेरी शक्ति मेरे विकासका एक भाग 
न होकर दुर्बलोंसे स्पर्धा करनेका साधन हो। 


* चीनी संत कन्फ्यूसियस* 

३-कठिनाइयोंसे भरे कार्य-क्षेत्र और सरलतासे 
मिलनेवाला सस्ता (वैषयिक) सुख--इन दोनोंमेंसे 
एकको पसंद करनेका अवसर आनेपर जब मैंने 
सरलतासे मिलनेवाला सस्ता सुख चुना । 

४-जब मैंने अपराध करके पश्चात्ताप एवं परिमार्जन 
करनेके बदले उसका समर्थन करते हुए कह दिया-- 
“ऐसे तो चला ही करता है । दूसरे भी तो यही करते हैं।' 

५-जब अपनी दुर्बलताको मैंने सहन कर लिया, 
इतना ही नहीं--इस दुर्बलताको सहन कर लेनेमें भी 
अपनी भक्ति मान ली। 

६-जब मैंने कुरूप चेहरेकी ओर घृणा प्रदर्शित 
की, किंतु यह नहीं जाना कि घृणाका ही एक 
आच्छादन यह कुरूपता है। 

७-जब किसीके द्वारा प्रशंसा सुनकर मैंने समझा 
कि सचमुच मैंने श्रेष्ठ कार्य किया है। दूसरोंके द्वारा 
प्रशंसा पानेको अच्छाईकी कसौटी मान लेना-यह तो 


हद हो गयी। 

इस प्रकार सात अवसरोंपर मैंने अपने-आपको क्षुद्र 
बनते देखा। 

नंगी पृथ्वीपर सोये मनुष्यके स्वप्न और गुदगुदे 
गद्देपर सोनेवाले मनुष्यके स्वप्रमें कोई अन्तर नहीं होता । 
जबसे मुझे इस बातका पता लगा, मैंने समझ लिया कि 
कहो-न-कहो; किंतु संसारमें न्यायात्माका न्याय ही 
चलता है। जीवनका मार्ग न्यायमार्ग है--इसमें मेरी 
अचल श्रद्धा हो गयी । 

संस्मरणका अर्थ है शान्त मिलन; किंतु विस्मरणका 
अर्थ ? संत कहते हैं कि यही मुक्ति है। जो भूल गया-- 
भूलने योग्य सब कुछ जो भूल गया, वह उन सबके 
बन्धनोंसे मुक्त हो गया। 

तुम्हारे ज्ञानके ऊपर पड़े हुए जडत्वके आवरणको 
दूर करनेके लिये तुमको प्रकृतिको ओरसे एक वस्तु 
प्रदान की गयी है-वह है तुम्हारी वेदना! 


संत पीथागोरस 


(जन्म-ईसापूर्व ५८६ वर्ष। देहान्त-ईसाके लगभग ५१० वर्ष पूर्व |) 


संतोंके द्वारा निर्दिष्ट क्रमके अनुसार देवाधिदेव 
परमेश्वरकी पूजा करो तथा धर्म-पालनमें गौरवका 
अनुभव करो। 

अपने माता-पिता, गुरुजनों तथा सगे-सम्बन्धियांका 
आदर करो। पुण्यात्माओंसे मित्रता करो, उनको मधुर 
सीख तथा सदाचरणके अनुसार जीवन बिताओ, छोटे- 
से अपराध-साधारण भूलके लिये उनसे अपने प्रेम- 
सम्बन्धका विच्छेद न करो। 

इसको सच मान लो और उदर, आलस्य, 
भोग-विलास तथा क्रोधपर विजय प्राप्त करना सीख 
लो। 


दूसरोंके तथा अपने प्रति और आत्मसम्मानको 
पतनको ओर ले जानेवाला कोई नीच कर्म-कुकर्म 
मत करो। 

कर्म और वचनसे सत्यका आचरण करो, किसी 
भी वस्तुके प्रति अन्याय न हो जाय, इसका सदा ध्यान 
रहे; इसको जान लो कि सब-के-सब अवश्य मर 
जायँगे। धन आता है और चला जाता है। 

यदि कोई असत्य बोलता है तो तुम शान्त रहो। 

तुम उसे मत करो जिसे नहीं समझ पाते हो, जो 
शुभ है उसका ज्ञान प्राप्त करो, इससे तुम्हारा जीवन 
मधुर हो जायगा। 


चीनी संत कन्फ्यूसियस 


(जन्म-ईसापूर्व ५५० या ५५१ वर्ष, ल्यू राज्यमें। पिताका नाम-शुहलेंग हेह। देहान्त-ईसापूर्व ४७८ वर्ष |) 


ईश्वरके प्रति अपराध करनेवालेके लिये 
कोई दूसरा नहीं बचता है जिसकी वह प्रार्थना 
कर सके। 


यदि आप ईमानदारीसे जनताका सुधार करना 
चाहते हैं तो कौन ऐसा प्राणी है जो अपना सुधार नहीं 
चाहेगा अथवा अपनी गलती नहीं सुधारेगा? 

यदि आप स्पष्टरूपसे भलाईकी कामना करेंगे तो 
निस्संदेह लोग भले होंगे। 
जो उत्थानके योग्य हैं, उनका उत्थान करो और 
जो अयोग्य हैं, उन्हें उपदेश दो जिससे कि वे 
कल्याणमार्गकी ओर अग्रसर हो सकें। 
शासन वही उत्तम है जो अपने अधीनस्थोंको 
सुखी रखे और जो अपनेसे दूर हैं, उन्हें आकर्षित करे। 
बुद्धिमान्‌ और उत्तम शासक वही है जो प्रजापर 
बोझ डालकर भी उसे क्षुब्ध नहीं होने देता। वह स्वयं 
भी किसी प्रकारका प्रमाद नहीं करता, चाहे उसे 
अधिक आदमियोंसे व्यवहार करना पड़े अथवा कम 
आदमियोंसे, साधारण काम हो या महान्‌। 
जिन विषयोंका स्वयं उन्हें ज्ञान नहीं, बुद्धिमान्‌ 
पुरुष उन विषयोंमें अपना निर्णय कभी प्रकट नहीं 
करते। 
जो स्वयं अपना ही सुधार नहीं कर सकता, उसे 
दूसरोंके सुधारकी बात करनेका भला, अधिकार ही 
क्या है? 
जो काम शीघ्रतासे किया जाता है, वह पूर्णतया 
कभी सम्पादित नहीं होता। 
मनुष्यको कभी तुच्छ विषयोंपर विचार नहीं 
करना चाहिये। यदि वह उन्हींमें उलझा रहेगा तो महान्‌ 
कार्य यों ही रह जायँगे। 
स्वामीकी सेवा करते समय, सेवाको सदा मुख्य 
और पारिश्रमिकको गौण समझो। 
दूसरोंने उसकी पूछ नहीं की, इस बातको 
जानकर भी जो उट्ठिग्र नहीं होता, क्या वह महापुरुष 
नहीं है? 
महान्‌ पुरुष वही है जो कथनके पूर्व ही क्रिया 
करता है और केवल उसी बातको कहता है जिसे 
कि उसे करना है। वह सदा साम्प्रदायिक झंझटोंसे दूर 
रहता है। 
महान्‌ पुरुष क्षणमात्रके लिये भी सत्पथका त्याग 
नहीं करते-भीषण-से-भीषण दु:ख और विपत्तिके 
समयमें भी वे अचल रहते हैं। 
शुभके जानकारसे शुभका इच्छुक उत्तम है। 


उससे भी उत्तम वह है जो निरन्तर शुभमें ही रमण 
करता है। 


जो गुण अपनेमें हो नहीं, उसे जो दिखानेका ढोंग 
करता है, क्या ऐसे दाम्भिकके हृदयमें कभी सत्यकी 
प्रतिष्ठा हो सकती है? 

सरलता और सचाईके साथ मनुष्यको 
आत्मसंशोधनका प्रयत्न करना चाहिये। 

सच्चा मनुष्य कभी उद्दिग्र नहीं होता। 

जो व्यवहार तुम दूसरोंसे अपने प्रति नहीं चाहते, 
वैसा व्यवहार तुम भी दूसरोंके प्रति कभी मत करो। 

जो भय और शोकसे रहित हो गया है, वही 
महान्‌ है। 

भद्र पुरुष सदा दूसरोंके गुणोंको ही बखाना करते 
हैं, दोषोंकी तो वे कभी आलोचना ही नहीं करते। 

(इसी प्रकार सच्चा मित्र सदा अपने मित्रके 
गुणोंको ही प्रकाशमें लाता है, दोषोंको सदा वह 
छिपाता है।) 

स्वार्थका दमन और आचारके स्वाभाविक नियमोंका 
पालन करना ही सच्ची भद्रता है। 

सच्चे पुरुष सदा कर्मठ होते हैं, वे व्यर्थ बकवाद 
कभी नहीं करते। वे सम्मानित होते हुए भी अभिमानसे 
सदा दूर रहते हैं। 

सच्चा पुरुष सदा साहसी होता है, पर साहसी 
पुरुष सदा सच्चा ही हो, सो बात नहीं । साहस तो चोर- 
डाकुओंमें भी होता है, पर उन्हें भला कोई नहीं कहता। 

क्रोध आनेपर बुद्धिमान्‌ पुरुष सदा परिणामपर 
विचार करते हैं। लाभका संयोग उपस्थित होनेपर 
कर्तव्यकी ओर देखते हैं। 

दूसरोंका सम्मान करो, लोग तुम्हारा भी सम्मान 
करेंगे । 

जो कदाचित्‌ ही पूर्व अनिष्टोंको याद करता है, 
उसके थोडे ही शत्रु होते हैं। 

वचन दे देनेके बाद, मनुष्यको कभी भी काम 
करनेमें पीछे नहीं हटना चाहिये । 

बहुत-से आदमी बिलकुल ईमानदार हो सकते हैं, 
चाहे उन्होंने सदाचारसम्बन्धी पुस्तकोंका अध्ययन हीन 
किया हो। न 

बुद्धिमान्‌ पुरुष कभी यह नहीं सोचते कि उन्हे 
सब कुछ सीख लिया है, भले ही वे जिज्ञासुओंको 
उपदेश देनेमें पूर्ण समर्थ हों। 


* दार्शनिक प्लेटो * 

मनुष्यको केवल ज्ञानप्राप्तिकि लिये नहीं भटकना 
चाहिये, उसे जीवनमें उतारनेका भी अभ्यास करना 
चाहिये। 

जाननेपर यह समझना कि मैं जानता हूँ और न 
जाननेपर यह अनुभव करना कि मैं नहीं जानता--यही 
सच्ची जानकारी है। 

कर्तव्य-कर्ममें प्रमाद मनुष्यके नैतिक पतनका 
सूचक है। 

जो विद्यार्थी केवल कल्याण-सूत्रोके अध्ययनमें 
ही संलग्न है, पर जिसे मोटा खाने और पहननेमें संकोच 
होता है, वह कभी शिक्षा पानेका अधिकारी नहीं। 

गुणोंका दुराव असम्भव है, उन्हें लोग जानेंगे ही । 

जो केवल अपने ही दोषोंको देखें, ऐसे पुरुष बड़े 
ही दुर्लभ होते हैं। 

तुम इसकी चिन्ता मत करो कि लोग तुम्हें 


नहीं जानते, बल्कि चिन्ता करो कि तुम जानने योग्य नहीं 
हो। 

खानेको मोटा भोजन, पीनेको शुद्ध जल और 
सहारेके लिये अपनी मुड़ी हुई बाँह हो--ऐसी स्थितिमें 
भी मनुष्य सुखी रह सकता है। 

बिना आत्म-संयम किये कोरी बुद्धिमानी कायरतामें 
और स्पष्टवादिता अशिष्टतामें बदल जाती है। 

किसी विशाल वाहिनीके नायकको छीना जा 
सकता है, परंतु किसी गरीब आदमीसे उसकी दृढ़ताको 
नहीं छीना जा सकता। 

गुण-ग्रहणमें असफलता, प्राप्त ज्ञानका परीक्षण 
और व्याख्या न कर सकना, मार्ग-दर्शन करा दिये 
जानेके उपरान्त भी सत्पथपर न चल सकना, अपने 
दोषोंको दूर न कर सकना--ये मनुष्योंको दुःख देनेवाले 
कारण हैं। 


चीनी संत मेनसियस 


(चीनी संत कन्फ्यूसियसके शिष्य। जन्म--ईसाके पूर्व चौथी शताब्दीके प्रथम चरणमें। मृत्यु- २८९ ई० पूर्व |) 


प्रत्येक व्यक्तिके हृदयमें सहानुभूति, शालीनता, 
मृदुता और न्यायपरता रहती है; जिसमें इन सद्गुणोंका 
अभाव होता है वह वास्तवमें मनुष्य ही नहीं है। प्रेम 
मानवका हृदय है, सदाचार उसका पथ है। 

मैं जीवन और सदाचार दोनों चाहता हूँ। यदि 
वे साथ-ही-साथ मुझे नहीं मिलते हैं तो जीवनको 
छोड़ दूँगा और सदाचारपर दृढ़ रहूँगा। मेरी इच्छित 


और प्यारी वस्तुओँमेंसे जीवन भी एक वस्तु है पर 
यदि जीवनसे भी बड़ी कोई वस्तु है तो उसे मैं 
दुराचारसे अपने पास नहीं रखूँगा। इसी प्रकार मेरी 
घृणित वस्तुओंमेंसे मृत्यु भी एक वस्तु है, पर यदि 
इनमें मृत्युसे भी बड़ी और भयंकर कोई वस्तु है 
तो इन भयंकर और घृणित वस्तुओंसे बचना नहीं 
चाहूँगा । 


दार्शनिक प्लेटो 


(समय ईसापूर्व ४२७ वर्ष) 


अन्याय सहन करनेकी अपेक्षा, अन्यायकारी बनना 
अधिक निन्दनीय (घृणित) है । 

प्रकृतिके अनुसार सभी मनुष्य समान हैं तथा 
एक ही कारीगरद्वारा समान मिट्टीसे ही बनाये गये 
हैं। हम अपने-आपको निःसंदेह धोखा दे लें 
(भ्रममें डाल लें), किंतु भगवान्‌को तो निर्धन 
कृषक और शक्तिशाली राजकुंवर समानरूपसे ही 
प्रिय हैं। 


ईश्वर सत्य है (सत्यता ही ईश्वर है) तथा प्रकाश 
उसका प्रतिबिम्ब (छाया) है। 

जिसने भली प्रकार रहना (जीवन-यापन करना) 
सीखा है, वही सत्य (यथार्थता) को प्राप्त करेगा, और 
फिर तभी, उससे पूर्व नहीं, वह सब कष्टोंसे मुक्त भी 
हो जायगा। 


x x श 

oon 
सभी उपाधियोंके मनुष्योंको, चाहे वे सफल हों करें, चाहिये कि वे कर अपने कर्तव्य-कर्मको करके 
अथवा असफल, चाहे वे विजय प्राप्त करें अथवा न संतोषपूर्वक विश्राम करें। 


महात्मा सुकरात 


[जन्म--ईसापूर्व ४७० वर्ष, स्थान एथेन्स नगर । पिताका नाम--सोफ्रोनिसकस । माताका नाम फायनेरेट । मृत्यु--ईसापूर्व ३९९ वर्ष ।] 
(प्रेषक-श्रीकृष्णबहादुर सिन्हा, बी० ए०, एल०-एल० बी०) 


“किसी वस्तुका निर्णय करनेके लिये तीन (£ र्ट । 
तत्त्वोंको आवश्यकता होती है-- अनुभव, ज्ञान 1६... 


और व्यक्त करनेकी क्षमता ।' 


“अच्छा जीवन, ज्ञान और भावनाओं तथा अक ॥ 


बुद्धि और सुख दोनोंका सम्मिश्रण होता है ।' 
“हमारी आत्मा अमर है”“क्‍्या तुम जानते हो 


कि आत्मा अमर है और अनश्वर है? ग्लाकन 
(शिष्यका नाम)-ने आश्चर्यसे मेरी ओर दृष्टिपात किया 
और कहा--' भगवन्‌! नहीं, क्या आप सिद्ध कर 


Eo सकते हैं।' 
सुख ।' ह; 
४५५ श्रे > है; क्योंकि उनको मैं उन यात्रियोंके समान समझता 


१ कै; 
se र) कि, 


1 


“वृद्ध पुरुषोंसे पूछ-ताछ करना परम हितकारी 


हूँ जो लम्बा मार्ग तय कर चुके हैं और शायद 
1 उसी मार्गपर हम सबको जाना है।' 
“दार्शनिक कौन है ? जिसको प्रत्येक प्रकारके 
ज्ञानको प्राप्त करनेका ज्वर होता है, जिसको सदा 
जाननेकी इच्छा बनी रहती है और जो कभी संतुष्ट नहीं 
होता है, वही सच्चा दार्शनिक है ।' 

“जो सत्यकी झलकके प्रेमी हैं वही सच्चे 
दार्शनिक हैं ।' 


3 
“4 


यूनानके संत एपिक्यूरस 
[काल--ईसापूर्व वर्ष ३४२-२७०] 
(प्रेषक- वैद्य श्रीबदरुद्दीन राणपुरी) 


जिस समय हमलोग कलह-विवाद करते हैं, 
परस्परकी हानि करते हैं, क्रोधसे उन्मत्त होते हैं, उग्र 
चण्डमूर्ति धारण करते हैं, उस समय हमलोग कितना 
नीचे गिर जाते हैं? उस समय हमलोग हिंस्र पशुओंके 
समान हो जाते हैं! 

लोगोंकी क्या भलाई करोगे? तुमने क्या अपनी 
कुछ भलाई की है? 

दूसरेके दोषका क्या संशोधन करोगे? अपने 
दोषका क्या संशोधन किया है? 

तुम यदि उन लोगोंको भलाई करना चाहो तो 
उनके पास जाकर बहुत-सा बकवाद मत करना, 
बल्कि तत्त्वज्ञानको शिक्षाके फलसे किस प्रकार मनुष्य 
तैयार होता है, उसीका उदाहरण अपने जीवनमें 
दिखाओ। जो लोग तुम्हारे साथ भोजन करते हैं, वे 
जिसमें तुम्हारा भोजन देखकर अच्छे हो सकें, जो तुम्हारे 


साथ पान करते हैं, वे जिसमें तुम्हारा पान करना देखकर 
अच्छे हो सकें, तुम वैसा ही करो। 

आत्म-त्याग स्वीकार करो, सबको रास्ता दे दो, 
सनकी बातों और आचरणोंको सह लो, इसी प्रकारसे 
तुम उन लोगोंकी भलाई कर सकोगे। उन लोगोंके ऊपर 
क्रोध उगलकर, उनपर कटु वाक्योंकी वर्षा करके तुम 
उन लोगोंकी भलाई नहीं कर सकोगे। 

“मेरी जो इच्छा है, वही हो '--इस प्रकार आकाङ्क्षा 
न करके यदि तुम ऐसा विचार करो कि “चाहे जैसी 
घटना हो, मैं उसे प्रसन्नतापूर्वक ग्रहण करूँगा' तो तुम 
सुखी होगे। 

दूसरे किसी आदमीके दोषसे तुम्हारा अनिष्ट 
होगा, ऐसा अपने मनमें मत सोचो। 

अपनेको तत्त्वज्ञानी कहकर कभी प्रसिद्ध मत करो, 
दूसरे साधारण लोगोंके सामने तत्त्वज्ञानकी बातें अधिक 


* संत पाल* 

मत बोलो, तत्त्वज्ञाके जो उपदेश हैं, उन्हें तुम कार्यमें 
परिणत करो । 

जिनसे हमलोगोंका कोई लगाव नहीं है, उन्हीं 
विषयोंसे हमलोग प्रकृतिका अभिप्राय जान सकते हैं। 
जब कोई बालक दूसरे किसी बालकका प्याला तोड़ 
डालता है, तब हम लोग स्वभावत: यही कहते हैं--' वह 
संयोगसे टूट गया' अतएव दूसरेका प्याला टूटनेपर तुम 
जिस भावसे देखते हो, अपना प्याला टूटनेपर भी तुम्हें 
उसी भावसे देखना उचित है। और भी बड़े-बड़े विषयोंमें 


इसका प्रयोग करो। किसी दूसरेका लड़का अथवा स्त्री 
मर गयी है, यह सुनते ही कौन नहीं कहेगा--'यह विधाताका 
अखण्डनीय नियम है, यही मनुष्योंकी साधारण गति 
है।' किंतु तुम्हारा अपना लड़का अथवा तुम्हारी अपनी 
स्त्री मृत्यु-मुखमें पड़ती है, तब तुम कहते हो-- हाय! 
मैं कैसा अभागा हूँ' किंतु ऐसे समयमें एक बार तुम्हें यह 
विचार कर देखना चाहिये कि दूसरेके अवसरपर तुमने 
किस प्रकार विचार किया था। प्रकृतिका नियम सबके 
लिये ही समान है। 


रोमके संत मारकस अरलियस 


(पिताका नाम--एनियस वेरस, जन्म--ईसापूर्व १८० वर्ष, अप्रैल माहमें, देहान्त-१२१ वर्ष ईसापूर्व, १७ मार्च) 


प्रत्येक कार्य करते समय उसे अपने जीवनका 
अन्तिम कार्य समझना चाहिये। इसी प्रकार 
जीवनके प्रत्येक दिनको अपना अन्तिम दिन जानना 
चाहिये । 

सज्जन ही ईश्वरीय कार्यकी पूर्तिमें योग देता है 
और धर्माचरण सिखाता है । 


छोटे-से-छोटा कार्य भी करना चाहिये तथा वस्तुओंके 
लौकिक और अलौकिक रूपके प्रति सदा सावधान रहना 
चाहिये। 

यदि आप लँगडे और असमर्थ हैं तो दूसरेकी 
सहायता और कृपासे सत्यनगरके दिव्य प्राचीरपर 
चढ़नेमें लज्जाका अनुभव नहीं करना चाहिये। 


संत पाल 


(जन्म-साईलीसियाके अन्तर्गत टारशसमें। पिताका नाम-पॉलस। ईसाके समसामयिक |) 


यह जान लो कि तुम ईश्वरके मन्दिर हो, तुममें 
ईश्वरका अंश है। यदि कोई ईश्वरके मन्दिरका नाश 
करता है तो वह नष्ट हो जाता है। ईश्वरका मन्दिर पवित्र 
होता है और वह तुम्हीं हो। 

उदारता बिना विश्वास और आशाके ठहर ही नहीं 
सकती। इन तीनों दिव्य सद्गुणोंमें जो अमूल्य रूपसे 
ईश्वरीय कृपाके फलस्वरूप न्यायतः हमें प्राप्त हैं, 
उदारता सर्वश्रेष्ठ है और शाश्वत-अमर जीवन ही 
उसका पुरस्कार है। 

इसके अतिरिक्त, मैं एक सर्वोत्तम मार्ग दिखाता 
हूँ। यदि मैं मानव और देवदूतकी तरह मधुर वाणी 
बोलता हूँ और उदारतासे शून्य हूँ तो मैं पीतलकी 


झनझनाहट और करतालकी खनखनाहटके समान हूँ। 
यदि मैं भविष्य-कथनमें योग्य हुँ, सारे रहस्य और ज्ञान 
समझता हूँ और पहाड़ोंको स्थानान्तरित करनेका मुझमें 
सुदृढ़ विश्वास है, पर उदारता नहीं है, तो मैं कुछ भी 
नहीं हूँ। 

उदारता सहनशीलता और दयाका नाम है। 
उदारता ईर्ष्या, दिखावे, अहंता, दुर्व्यवहार, स्वार्थ, जलन 
और दुराचारणसे परेकी वस्तु है। वह दुष्टतापर गर्वित 
नहीं होती है, सत्यसे आनन्दित रहती है, कार्योमें 
उसको स्वाभाविक रुचि होती है, वह सबका विश्वास 
करती है, सबसे आशा रखती है और सबका साथ 
निबाहती है। 

* संत बचन सीतल सुधा करत तापत्रय नास * 


पैलस्टाइन ( गैलिली ) के संत फिलिप 


(महात्मा ईसाके सम-सामयिक) 


हे आनन्दोंके आनन्द, परमानन्दस्वरूप परमेश्वर! 
आपके बिना किसी आनन्दकी सत्ता ही नहीं है, आप 
सच्चिदानन्द हैं। मैं आपको कब प्राप्त करूँगा? 

हे समस्त गुणोंकी निधि परमेश्वर! आप मुझे 
अपने सौन्दर्य और ऐश्वर्यकी कुछ किरणोंसे ही धन्य 
कर दें-कृतार्थ कर दें। 

मेरे हदयमें निरन्तर आपके प्रेमकी ज्वाला जलती 


रहे तथा आपमें ही लीन होनेकी मेरी उत्सुकता बनी 
रहे। 

आपको प्रत्यक्ष देखने, रात-दिन आपके ही 
भजन और कीर्तनमें लगे रहने, आपके दिव्य ऐश्वर्य 
और आनन्दका रसास्वादन करते रहने, सदा आपके 
प्रेममें ही आसक्त रहने और किसी-न-किसी अंशमें 
आपके स्वरूपभूत हो जानेकी ही मेरी परम इच्छा है। 


पेलस्ताइनके संत पीटर बालसम 


(जन्म-स्थान-एल्यूथिरोपोलिस प्रान्तका एक ग्राम। अस्तित्वकाल ३११ ई० के लगभग।) 


मैं ईश्वरीय शासनके नियम मानता हूँ। ईश्वर ही 
समस्त लोक-लोकान्तरके अधिपति हैं। 

मुझे लोहेके अंकुशसे छेदकर टुकड़े-टुकड़े भले 
ही कर दो, पर मैं आसुरी शक्तिके सामने कभी मस्तक 


नत नहीं करूँगा। मैं ईश्वरके लिये सर्वस्व स्वाहा कर 
दूँगा । 

मैंने ईश्वरसे निवेदन किया है; मेरी सदा यही याचना 
रहेगी कि मैं आजीवन उनके ही लोकमें निवास करूँ। 


सीरियाके संत इफ्रम 


(काल-ईसाकी चतुर्थ शताब्दी) 


मैंने कभी धनका संचय नहीं किया। मैंने धरतीपर 
कहीं भी अपना कोई राज्य स्थापित नहीं किया, मेरे 
हृदयमें सोने और चाँदीके लिये कोई वासना नहीं है, 
किसी भी सांसारिक पदार्थमें मेरी रुचि नहीं है। 

जिनके हदयमें कृपा है वे मुझपर कृपा करें। मेरी 
दिखावटी पोशाकको हटा लीजिये तो आप देखेंगे कि 
मेरा शरीर कीड़ोंसे भरा हुआ है, उसमें आपको मलिनता-- 
अपवित्रता और दुर्गन्धका ही दर्शन होगा। मेरे तनको 


ढकनेवाले छदा और छलका परदा उठते ही आप मुझे 
एक कुरूप और बीभत्स शवके रूपमें देखेंगे। 

अपने आगेकी पीढ़ीके सत्यप्रेमियोंके लिये मेरा 
यही संदेश है कि रात-दिन परमेश्वरके भजनमें लगे 
रहना चाहिये, जिस प्रकार कड़े श्रमके परिणामस्वरूप 
किसान अच्छी फसल काटता है, उसी प्रकार अविच्छिन्न 
भगवद्भक्तिसे परमानन्दकी प्राप्ति होती है। अनवरत 
ईश्वरका भजन करते रहना चाहिये। 


सीरियाके संत थ्रैलीलियस 


मैं अपने पापी शरीरको इसलिये यातना दे रहा हुँ 
कि ईश्वर मेरे क्लेश और संकरसे द्रवीभूत होकर मेरे पाप 


क्षमा कर दें तथा मुझे मिलनेवाले जन्मके दुःखोंसे मुक्त 
कर दें या उन्हें कम कर दें। 


ईश्वरकी दयासे आत्मसंतोष और पश्चात्तापके लिये 
हमें समय मिला हुआ है, यदि हम उपेक्षा करते 
हैं तो यह हमारे लिये बड़े अभाग्य और दुःखको 


* संत आगस्तीन * 

संत ग्रेगरी 


(फारस--कैपोडोसियाके संत। अस्तित्वकाल ३३०--३९१ ई० के लगभग।) 


सांसारिक वैभव और विपत्तिको हमें कभी वास्तविक 
रूप तथा महत्त्व नहीं देना चाहिये। हमें अपना ध्यान 
दूसरी ओर रखना चाहिये । हमारी दृष्टि सदा स्वर्गपर 
रहनी चाहिये । इस बातको सदा स्मरण रखना चाहिये कि 
पाप ही सबसे बडा दुर्गुण है और पुण्योंसे परमात्माकी 
प्राप्ति होती है । 

परमात्मामें ही हमें पूर्ण आत्मसमर्पण करना 
चाहिये जिससे हम सदा पूर्ण रूपसे उन्हींमें अवस्थित 
रहें। 

हमें सदा परमात्माके ही गुणोंका स्तवन करना 
चाहिये। 

वे हमारी समस्त इच्छाओंको बहुत मूल्यवान्‌ 
समझनेकी कृपा करते हैं। उनकी यह बहुत बड़ी इच्छा 
रहती है कि हम उन्हें चाहें तथा उनसे प्रेम करें। हम 
उनसे जब वस्तुओंके लिये कृपायाचना करते हैं, तब 


वे इसे अपने ही प्रति की गयी कृपा समझते हैं; मानो 
ऐसा करके हम लोगोंने उन्हींका उपकार किया है। 
उनसे याचित वस्तु पाकर हमें जितनी प्रसन्नता होती है, 
उससे कहीं अधिक प्रसन्नता उस वस्तुको हमें देनेमें 
उन्हें होती है। हमें इस बातके लिये सदा सावधान रहना 
चाहिये कि हम परमात्मासे तुच्छ वस्तुओंके लिये 
प्रार्थना न करें या अपनी इच्छाओंको संकुचित और 
सीमित न कर दें। हमें उनसे असार--तुच्छ वस्तुओंकी 
याचना नहीं करनी चाहिये, यह माँग उनकी उदारताके 
अनुकूल नहीं हो सकती। उनकी दृष्टिमें कोई भी ऐसी 
बड़ी वस्तु नहीं है जिसे साधारण-से-साधारण मनुष्य 
या बडे-से-बडा सम्राट्‌ अथवा महान्‌-से-महान्‌ विद्वान्‌ 
अर्पित न कर सके। परम पवित्र और पूर्ण प्रेमसे 
अपने-आपको परमात्माके चरणोंपर समर्पित कर देना 
चाहिये। 


अलेक्जन्द्रियाके संत मैकेरियस 


(काल--ईसाकी चतुर्थ शताब्दी) 


परधाममें ईश्वर और उनके देवदूतोंके पास 
पहुँचनेपर इस बातका स्मरण रखना चाहिये कि संसारमें 


फिर न आना पड़े; संसारके पदार्थोंको महत्त्व नहीं 
देना चाहिये। 


संत आगस्तीन 


(चर्चके विशप और डॉक्टर जन्म १३ नवम्बर। सन्‌ ३५४, टगस्टी (अफ्रीका) । पिताका नाम-पेट्रीशियस | माताका नाम- 


मोनिका। मृत्यु-सन्‌ ४३१) 


हे नित्यनवीन--अनादि सौन्दर्यके मूल अधिष्ठान 
परमेश्वर! अपने समयका अधिकांश खो देनेके बाद मैंने 
आपको अपना प्रेमास्पद स्वीकार किया है। आप निरन्तर 
मुझमें विद्यमान थे, पर मैं आपसे दूर था। आपने मुझे 
अपने पास बुलाया, पुकारा और मेरा बहिरापन नष्ट कर 
दिया। आपने मेरा स्पर्श किया और आपके प्रेमालिङ्गनकी 
आकांक्षाका मेरे मनमें उदय हुआ। वह आपको कम 
चाहता है जो साथ-ही-साथ अपने मनमें किसी दूसरी 
वस्तुकी, जो आपकी पूजाके लिये नहीं है--अभिलाषा 


रखता है। हे प्रेमस्वरूप परमेश्वर! अनन्त-शाश्वत 
ज्योतिःस्वरूप देव!! मेरे हदयमें कृपापूर्वक अपनी 
अविनश्वर प्रेम-ज्योति भर दीजिये। 

मेरे लिये विपत्तिमें रहना श्रेयस्कर है, मैं विपत्तिमें 
स्वस्थ रहता हुँ; क्योंकि परमेश्वरने मेरे लिये इसीका 
विधान किया है। यदि हम उनकी इच्छाके विपरीत 
स्थितिका वरण करेंगे तो हम अपराधी हैं, ईश्वरने तो 
हमारे लिये उसी स्थितिकी व्यवस्था की है जो उनकी 
सत्य समझसे सर्वथा उचित और न्यायपूर्ण है। 

* संत बचन सीतल सुधा करत तापत्रय नास * 


देवी सिंक्लेटिका 


(जन्म-स्थान--अलमक्जेन्डरिया नगर (मिस्रदेश), समय चतुर्थ शताब्दी ।) 


अरे, हमलोग कितने हर्षित और प्रसन्न होते यदि 
हमने दिव्य धाम और ईश्वरके लिये उतने प्रयत्न किये होते 
जितने संसारी लोग धन-संचय और नश्वर पदार्थोके लिये 
करते हैं । 
पृथ्वीपर वे डाकुओं और चोरोंका सामना करते 
हैं; समुद्रमें अपने-आपको अंधड़ और तूफानके सम्मुख 
झोंक देते हैं; उनके जहाज नष्ट हो जाते हैं, वे संकटोंको 
सहन करते हैं; अपने जीवनकी बाजी लगा देते हैं; सब 
कुछ स्वाहा कर देते हैं पर हमलोग इतने महान्‌ और 
शक्तिमान्‌ स्वामी (ईश्वर) को सेवा तथा अमूल्य पदार्थ 
(परम धाम) की प्रापिमें विज्न-बाधाओंसे भयभीत हो 
जाते हैं। 
हमें सावधान और सचेत रहना चाहिये। हम 


अनवरत युद्धमें संलग्न हैं। यदि हम सावधान नहीं हैं तो 
शत्रु किसी भी समय आक्रमण कर सकता है। 

कभी-कभी जहाज झंझावात और अंधड्मेंसे सुरक्षित 
निकल आता है, पर यदि शान्तिकालमें भी नाविक इसका 
विशेष ध्यान नहीं रखता है तो झंझावातके एक झोंकेसे 
ही वह (जहाज) डूब सकता है। 

एक अज्ञात समुद्रके समान इस जीवनमें हमारी 
यात्रा हो रही है । हमारे मार्गमें चट्टान, रेता और जलमग्न 
टीले मिलेंगे। कभी-कभी हमारी यात्रा शान्तिपूर्ण और 
निर्विन्न होती है और कभी-कभी हम तूफानद्वारा उछाल 
और बहा दिये जाते हैं। ....हम कभी सुरक्षित नहीं हैं, 
कभी संकटमुक्त नहीं हैं; यदि हम सो जायंगे तो 
निःसंदेह नष्ट हो जायँगे। 


संत बरनर्ड 


(काल-सन्‌ १०९१-११५३ ई०) 


जो मनुष्य अपने बाह्य कार्योमें लगा रहता है तथा 
उसके भीतर क्या हो रहा है-इसकी ओर ध्यान नहीं 
देता है, वह समझता है कि मैं ही सब कुछ हूँ पर 
वास्तवमें वह कुछ भी नहीं है। 
बाह्यवृत्तिवाले व्यक्तिकी दृष्टि सदा बाह्य कार्योपर 
रहती है, बह संतोष कर लेता है-अपना मन मना लेता 
है कि वह जो कुछ भी कर रहा है, ठीक है; न तो 
उसका ध्यान इस ओर जाता है और न वह समझता ही 
है कि कोई गुप्त कीड़-दोष अथवा अभाव उसे नित्यप्रति 
क्षीण तथा कमजोर बनाता जा रहा है। ऐसा व्यक्ति व्रत 
करता है, अपने जीवनको धार्मिक सिद्धान्तोंके अनुरूप 
बनाता है, पवित्रता और तपस्यासे जीवन बिताता है पर 


ईश्वरकी उसके लिये यही घोषणा है कि वह मुझसे दूर 
ही है। वह मनुष्य बाह्यरूपसे साधना, तपस्या और व्रत- 
पालनमें केवल हाथका उपयोग करता है, उसका हृदय 
तो नितान्त नीरस और कठोर होता है। उसके सारे कर्मोकी 
पूर्ति स्वाभाविक रूपसे किसी विशेष नियम या संयमके 
अन्तर्गत होती है, वह अपना कोई भी कार्यक्रम अधूरा 
नहीं छोड़ता है, पर अपने छोटे-से-छोटे लाभके लिये 
वह अमूल्य-से-अमूल्य पदार्थकी हानि कर बैठता है! 
वह अपनी इच्छाका दास बना रहता है, कामना, तुच्छ 
तथा नश्वर वैभव और धन-लिप्साका शिकार हो जाता 
है। इनमेंसे किसी-न-किसी या प्रायः सारे दुर्गुणोंसे उसका 
हदय आक्रान्त रहता है। 


* साध्वी एलिजाबेथ * 

संत फ्रांसिस 


(अस्सीसाईके महात्मा। जन्म ११८२, मृत्यु १२२६ ई०) 


म 


प्रभो! मुझे अपनी शान्तिका साधन 
बना। द्वेषकी जगह मुझे प्रेमका बीज बोने 
दे। अत्याचारके बदले क्षमा, संदेहके बदले 
१. 6 विश्वास, निराशाके स्थानपर आशा, 
1. / $ ` अन्धकारकी जगह प्रकाश और विषादकी 
भूमिमें आनन्दका निर्माण करनेकी शक्ति 

मुझे दे। 


भगवन्‌! दया करके मुझे वह शक्ति दे कि 
किसीको मेरी सान्त्वनाकी आवश्यकता ही न पड़े। लोग 
मुझे समझें, इसकी जगह मैं ही उनको समझूँ; लोग मुझे 
प्यार करें, इससे पहले मैं ही उन्हें प्यार करूं । हमें प्राप्त 
वही होता है जो दिया जाता है। क्षमा करनेसे ही मनुष्य 
क्षमाका पात्र बनता है और आत्मोत्सर्गमें ही नित्य- 
जीवनका मार्ग निहित है। 


संत एडमंड 


(आर्चविशप ऑफ केन्टरबरी। पिताका नाम--रेनाल्ड रिच, माताका नाम-मेबिलिया, स्थान--बकशायर (एबरिंगडन), मृत्यु 


१६ नवम्बर, सन्‌ १२४२ सोयसीमें |) 


हजारों मनुष्य प्रार्थनाके समय अनेक उदार 
प्रकट कर धोखा खाते हैं। पाँच हजार शब्दोंकी 
अपेक्षा सच्चे भावसे हृदयसे निकले केवल पाँच 
शब्दोंका ही प्रभाव विशेषरूपसे पड़ता है। मनुष्य 
जिन शब्दोंको मुखसे निकालता है, उनकी 
वास्तविकताका अनुभव उसे अपने हृदयमें करना 
चाहिये । 


परमेश्वर! मैंने आपमें विश्वास किया है। लोगोंको 
मैंने आपकी आराधना और उपासनाकी सीख दी है। आप 
इस बातके साक्षी हैं कि मैंने पृथ्वीपर आपको छोड़कर 
और कुछ भी नहीं चाहा है। आप जानते ही हैं कि मेरा 
हृदय सदा आपको इच्छाके अनुरूप आचरण करना चाहता 
है, इसलिये मेरी हार्दिक अभिलाषा पूर्ण करनेकी कृपा 
कोजिये। 


साध्वी एलिजाबेथ 


(जन्म-सन्‌ १२०७, हंगरीमें। पिताका नाम-हंगरी-नरेश सिकन्दर द्वितीय, माताका नाम--रानी गरट्र्यूड (९7१०५९), पतिका 


नाम-लूई, मृत्यु-१९ नवम्बर १२३१ ई०।) 


हे प्राणेश्वर! मुझे इस योग्य बना दीजिये कि मैं 
आपको छोड़कर किसी भी अन्य वस्तुसे, जो आपके 
लिये न हो, प्रेम न करूँ। हे परमेश्वर! आपकी मधुर 
इच्छाके अतिरिक्त मेरी अन्य वस्तुएँ मेरे लिये क्लेशकारिणी 
और अरुचिकर हों, यदि वे आपकी पूजामें काम न आ 
सकें। 

देव! जो आपकी इच्छा है, वही मेरी इच्छा हो। 
जिस प्रकार परधाममें आपकी ही इच्छाके अनुरूप 
नियमपूर्वक सारे कार्य सम्पन्न होते रहते हैं, उसी प्रकार 
पृथ्वीपर सभी प्राणियों तथा विशेषरूपसे मेरे द्वारा आपकी 

मधुर इच्छाकी विधिपूर्वक पूर्ति होती रहे । प्रेम प्रियतमसे 
एकात्मबोध होनेका नाम है; प्रियतमके हाथमें सर्वात्म- 
समर्पण ही प्रेम है। 

परमेश्वर! मैं पूर्णरूपसे अपने-आपको आपके 
हाथोंमें सौंपती हूँ। मैं हृदयसे समस्त ऐश्वर्य और 
समृद्धिका त्याग करती हूँ। यदि मेरे पास लोक- 
लोकान्तरका साम्राज्य होता तो मैं उसे छोड़कर 
दीनता और विरक्तिके सहारे आपका ही आश्रय ग्रहण 
करती। आप मेरे लिये स्वयं दैन्यका वरण करते 
रहते हैं। 

हृदयेश्वर! मैं आपको बहुत चाहती हूँ । यह सच है 
कि आपके प्रेमको पानेके लिये पवित्र मनसे दैन्यको ही 
अपनाती हूँ; क्योंकि दैन्य आपको अत्यन्त प्रिय है । देव! 
मैं अपने अहंकारको छोड्ती हूँ जिससे मैं आपमें ही 
स्वस्थ हो जाऊँ और मेरा अहंकार-त्याग आपकी 
प्रसन्नताका कारण बने। 


* संत बचन सीतल सुधा करत तापत्रय नास * 


प्रियतम! मेरे परमेश्वर! आप पूर्णरूपसे मेरे हो 
जायँ और मैं पूर्णरूपसे आपकी हो जाउँ । मुझे सर्वाधिक 
प्रेम केवल आपसे ही करने दीजिये। मुझे अपने-आपसे 
भी आप (ईश्वर) के तथा आपमें परिव्याप्त समस्त 
वस्तुओंके लिये ही प्रेम करने दीजिये। मैं एकाग्रचित्त 
और हृदयसे आपको ही प्रेम करूँ। 


टॉमस अक्विनस 


(जन्म--ईस्वी सन्‌ १२२६ के अन्तिम चरणमें । पिताका नाम-लेण्डल्फ, काउन्ट ऑफ अक्विनस। माताका नाम-थियोडोर। 


देहान्त-७ मार्च, १२७४ ई०॥) 
मृत्यु-समयकी वाणी 

शीघ्र, अति शीघ्र, आनन्दमय प्रभु मुझपर कृपा- 
वृष्टि करें, मेरी सारी कामनाएँ पूरी होंगी। मैं उनमें लीन 
होकर पूर्ण तृप्त हो जाऊँगा। मैं उनके आनन्दमें सम्प्लावित 
हो उठूँगा। उनके परम धामको समृद्धिसे उन्मत्त हो 
जाऊँगा। मैं अपने जीवनमूल--परमात्मामें सत्यके प्रकाशका 
दर्शन करूँगा। 


मैंने प्रभुसे सदा यही याचना की थी कि सीधे-सादे 
आचारनिष्ठ प्राणीकी तरह इस संसारसे पार हो जाउँ और 
अब मैं इसके लिये उनको धन्यवाद देता हूँ.।.....उन्होंने 
अपने अन्य सेवकोंकी अपेक्षा मुझपर विशेष कृपा की है 
कि इतने शीघ्र इस असार-संसारसे मुक्त कर मुझे अपने 
आनन्दधाममें बुलाया है । मेरे लिये कोई दुखी न हो, मैं 
आनन्दविभोर हूँ । 


संत लेविस 


(टोलोसीके बिशप--जन्म--ई० सन्‌ १२७४ ब्रिगनोलेस प्रान्तमें। पिता नेपल्स और सिसलीके राजा चार्ल्स द्वितीय । माताका 


नाम--मेरी (हंगरीके राजाकी पुत्री) । मृत्यु- १९ अगस्त, १२९७) 


भगवत्सेवा ही जिनका कर्म है, उनके लिये विपत्ति 
बड़े लाभकी वस्तु है; इससे हमें सहनशीलता, विनम्रता 
और भगवच्छरणागतिकी शिक्षा मिलती है । हमारे भीतर 
समस्त सद्गुणोंका सुचारु रूपसे अभ्यास बढ्ता है । सम्पत्तिके 


मदसे जीवात्मा अन्धा, उन्मत्त और चञ्चल हो जाता है। 
धन और वैभवके उन्मादमें वह अपने-आपको तथा ईश्वरको 
भूल जाता है । इससे वासनाएँ बलवती होती हैं, अहंकार 
बढ़ता है और मन स्वार्थसे आक्रान्त हो जाता है। 


साध्वी केथेरिन 


(जन्म--सन्‌ १३४७ ई० इटलीका सायेना नगर, देहत्याग--२९ अप्रैल सन्‌ १३८० ई०) 


जो जीव आत्मविस्मृत होकर एवं समस्त संसारको 
भुलाकर केवल स्रष्टाकी ओर दृष्टि रखता है, वही 
सिद्ध है। 

जो जीव अपने तन-मनकी अयोग्यता और निर्बलताको 
समझ सकता है और उसके लिये 'जो कुछ भी 
सुखदायक या मङ्गलकारी है वह सब उसे ईश्वरसे प्राप्त 
होता है' ऐसा अनुभव करता है, वही सर्वभावसे ईश्वरको 


आत्मसमर्पण कर सकता है और वही परमात्मामें 
तल्लीन हो सकता है। 

जो जीव ईश्वरके साथ योगयुक्त होकर जितना 
उससे मिल सकता है, उतना ही वह अपने पापों और 
मलिन भावोंकी तरफ घृणा प्रकट कर सकता है। 
जिसके हृदयमें अपने पापों और मलिन भावोंके प्रति घृणा 
उत्पन्न नहीं होती, उसके हृदयमें ईश्वरका प्रेम संचरित 

* थोमस ऐ केम्पिस* 


नहीं होता, यह निश्चित बात है । 
तुम विनयी बनो। परीक्षा और दुःखके समय 
सहिष्णुता रखो। सौभाग्यके समय गर्वमें फूल न जाओ। 


६७५ 


अपने-आपको सर्वदा संयम और शासनमें रखो। इस 
प्रकार आचरण करनेसे तुम ईश्वर और मनुष्योंके प्रियपात्र 
बन सकोगे। 


थोमस ऐ केम्पिस 


[काल सन्‌ १३८०--१४७१ ई०] 
(प्रेषिका--बहिन श्रीकृष्णा सहगल) 


वाणीका दुरुपयोग 

यदि बोलना उचित और आवश्यक ही मालूम पड़े 
तो ऐसी चीजोंके बारेमें बोलो, जिनसे आत्माकी उन्नति 
होती है। शब्दोंका अपव्यय और आत्म-निरीक्षणका 
अभाव ही मुखका बुरा उपयोग करना सिखाते हैं। हाँ, 
आध्यात्मिक सत्सङ्ग और चर्चासे आत्मिक उन्नतिमें बड़ी 
सहायता मिलती है। 

आत्माकी प्यास बड़ी-बड़ी बातोंसे नहीं बुझती, 
सदाचारमय जीवनसे ही मनको शक्ति मिलती है। पवित्र 
और शुद्ध अन्तःकरण ईश्वरमें हमारे विश्वासको दृढ़ 
करता है। 

तेरे असंयमित और बेकाबू मनोविकारोंसे अधिक 
तेरी उन्नतिमें बाधक और तुझे दु:ख देनेवाली और कौन 
चीज है? जब कोई आदमी किसी वस्तुकी अनुचित 
वाञ्छा करता है या उसके प्रति अपवित्र आग्रह करता है 
तो उसका हृदय अशान्त हो जाता है । वासनाओंकी विजयसे 
ही हृदयको शान्ति मिलती है, न कि उनके अधीन होनेसे । 

अपनेको बहुत बड़ा बुद्धिमान्‌ न समझ लो बल्कि 
अपने अज्ञान और अपनी छोटाईको स्वीकार करते रहो। 
हम सभी अत्यन्त निर्बल प्राणी हैं; किंतु तुम अपनेसे 
अधिक निर्बल और किसीको न समझो। 

सत्कर्मोपर गर्व मत करो। मनुष्यका निर्णय कुछ 
होता है, ईश्वरका मन कुछ होता है। प्रायः जो बातें हमें 
प्रिय लगती हैं, वही भगवान्‌को अप्रिय होती हैं। अपनी 
योग्यता या चतुराईपर घमंड न करो, इससे तुम 
भगवान्‌को अप्रसन्न करोगे, स्मरण रखो कि तुम्हारे अंदर 
जो कुछ अच्छा है, सब भगवानूसे ही तुम्हें मिला है। 

आज्ञा-पालन और आधीनता 

मैंने प्राय: सुना है कि उपदेश और सलाह देनेकी 

अपेक्षा, दूसरोंके उपदेश सुनना और सलाह लेना ज्यादा 


कल्याणकारी है। मनुष्यके लिये यह एक बहुत अच्छी 
बात है कि वह एक पथ-प्रदर्शककी आज्ञाकारितामें रहे 
और उसके आदेशानुसार जीवन व्यतीत करे, न कि 
मनमाना चले। उच्छुङ्खल होनेकी अपेक्षा अधीनतामें 
रहना' कम खतरनाक है। 

प्रत्येक मनुष्यको अपना हृदय मत दिखाओ। जो 
विवेकी है और भगवानूसे डरता है, उसके सामने 
अपनी समस्याएँ रखो। 

जो व्यक्ति अधीन रहना तथा प्रसन्नतापूर्वक 
आज्ञापालन करना नहीं जानता, वह भलीभाँति योग्यतापूर्वक 
शासन भी नहीं कर सकता। 

नित्य-साधना तथा शान्ति और 
कल्याणके उपाय 

यदि तू सर्वदा आत्मपरीक्षा नहीं कर सकता तो 
प्रतिदिन एक बार प्रात: या सायंकालमें तो अवश्य 
आत्मदर्शनमें प्रवृत्त हो। 

अपनी आँखें अपनी ओर फेर; दूसरेके कर्मोंका 
निर्णायक (जज) मत बन । दूसरेसे अपनेको अच्छा मत 
समझ। कौन जाने भगवानूके सम्मुख तू ही सबसे बुरा 
निकले; क्‍योंकि वह तो मनुष्यके भीतरकी सब बातें 
जानता है । 

यदि हम जीवन-युद्धमें भलीभाँति वीरों एवं 
शक्तिमानोंकी भाँति दृढ्तापूर्वक खडे हों तो हम देखेंगे 
कि दिव्य धामसे ईश्वरकी सहायता हमें मिल रही है; 
क्योंकि ईश्वर उनकी सहायताके लिये सदा तैयार रहता 
है जो उसके लिये लड़ते हैं और उसकी विभूतिमें 
जिनका विश्वास है। वह हमें कष्ट भी इसीलिये देता 
है कि हमें (बुराइयों और कठिनाइयोंसे) युद्ध करनेका 
अवसर मिले और हम उनपर विजय प्राप्त कर सकें। 


x x x 

पर-छिद्रान्वेषण 

दूसरेके दोष और कमजोरियोंको, चाहे वे किसी 
प्रकारकी हों, सहन करने और निभानेमें धीर और 
सहनशील होनेका अभ्यास कर; कारण, तुझमें बहुत- 
सी ऐसी कमजोरियाँ हैं जो दूसरोंको सहनी पड़ती हैं । 
जब तू अपनेको ही अपनी इच्छाके अनुकूल नहीं बना 
पाता है तो दूसरोंसे अपने इच्छानुसार बन जानेकी आशा 
कैसे रख सकता है ? हम लोग प्रसन्नता और उत्साहपूर्वक 
दूसरोंको पूर्ण बनानेकी इच्छा करते हैं, किंतु अपने 
दोषोंको दूर नहीं करते। दूसरेके दोषोंपर शासन करना 
चाहते हैं, पर स्वयं शासित होनेकी बात हमारे मनमें नहीं 
आती । हम दूसरोंकी दुर्बलता, छूट और अपरिचित 
स्वाधीन आचरणसे असंतुष्ट और दुखी होते हैं, किंतु 
अपने लिये तो हम जो कुछ करते हैं, उसमेंसे किसी 
बातके लिये इनकार सुनना पसंद नहीं करते । दूसरोंको 
हम कठिन व्यवस्थाके अधीन रखना चाहते हैं; किंतु 
अपने किसी व्यवस्थाके अधीन नहीं होना चाहते। 

प्रभुके साथ घनिष्ठ मैत्री एवं प्रेम 

जो प्रभुको प्राप्त कर लेता है, वह संसारका 
सर्वोत्कृष्ट धन और वैभव प्राप्त कर लेता है और जो 
प्रभुको खो देता है वह सभी कुछ खो देता है। जो प्रभुसे 
हीन है, वही दरिद्र है और जो उसके साथ आलाप 
करता है वही सच्चा धनी है। 

किस प्रकार प्रभुसे बातचीत की जाती है, इसे 
जानना ही विज्ञता है और किस प्रकार प्रभुको हृदयमें 
प्रत्यक्ष करना, यह जानना ही परम ज्ञानका विषय है। 

कष्टोंसे पराजित और निराश न हो, वरं भगवानूकी 


* संत बचन सीतल सुधा करत तापत्रय नास * 


इच्छापर अपनेको सम्पूर्णतया छोड़ दे। जो भी कष्ट- 
दुःख आ पड़े, उसे प्रभुको महिमाके लिये चुपचाप सहन 
कर। यह याद रख कि शिशिरके बाद वसंत, रातके 
बाद दिन और तूफानके बाद शान्तिका आगमन अवश्य 
होता है। 

यदि तू केवल भगवानको इच्छा-पूर्ति और 
पड़ोसियोंके कल्याणकी चेष्टा करनेमें लग जाय तो 
निश्चय ही तू आन्तरिक स्वाधीनता प्राप्त करनेमें समर्थ 
होगा। यदि तेरा हृदय सरल एवं पवित्र हो तो संसारका 
प्रत्येक प्राणी तेरे लिये जीवनका दर्पण और पवित्र 
ग्रन्थके सदृश अनुभव होगा। संसारको कोई वस्तु इतनी 
क्षुद्र और अपदार्थ नहीं कि उसमें भगवानूकी विभूति 
वर्तमान न हो। 

बातचीत आरम्भ होनेपर शब्दोंके अपव्ययको 
रोकनेकी अपेक्षा मनुष्यके लिये एकदम मौन रहना सदा 
ही अधिक सरल है। बाहर प्रलोभनोंसे अपनी रक्षा 
करनेको अपेक्षां घरमें एकान्त-सेवन करना अधिक 
सरल है। इसलिये जो आत्मिक एवं आध्यात्मिक 
उन्नतिके अभिलाषी हैं, उनका जन-समाजसे दूर रहना 
आवश्यक है। 

सानन्द बाहर जानेपर भी कभी-कभी दुःखके 
साथ घर लौटना पड़ता है । संध्याकालके आमोदके बाद 
कई बार प्रातःकाल दुःखका संदेश लिये हुए आता है। 
शारीरिक सुखका यही हाल है; वह मृदु हँसी हँसते- 
हँसते आता है, किन्तु अन्तमें अपने तीव्र दंशनसे डँसता 
और मार डालता है। 


दार्शनिक संत पिकस 


(मिरन्दुलाके राजकुमार, जन्म-१४६२ ई०, मृत्यु- १४९४ ई०।) 


संसारके बहुत-से लोगोंका यह विचार है कि 
मान-प्रतिष्ठा, अधिकार और राजकीय भोग-विलासमें 
ही जीवनका सर्वोत्कृष्ट सुख संनिहित है। मुझे 
इनका विशेष अनुभव है, ये मेरे जीवनके विशेष 
अङ्ग थे। मैं विश्वासपूर्वक कहता हूँ कि मेरे आत्माको 
इनमेंसे एक-से भी शान्ति और संतोषकी प्राप्ति न हुई। 


मुझे एकान्त और ईश्वरके चिन्तनमें ही आनन्द मिल 
सका। 


मेरा ऐसा मत है कि यदि सीजर (रोमके सम्राट्‌) 
अपनी समाधिसे बोल सकते तो वे यही कहते कि 
पिकस, हमलोगोंसे, जो जगत्के राजकार्यमें तत्पर थे, 
एकान्तमें रहनेवाले कहीं अधिक प्रसन्न और सुखी हैं। 
यदि मृत प्राणी जीवित हो सकते तो वे दूसरी मृत्युकी 
यातना तत्काल स्वीकार कर लेते, पर सांसारिक कार्यो 
और मान-प्रतिष्ठामें पड़कर अपनी मुक्तिको- वास्तविक 
शान्तिको खतरेमें न डालते। 


* संत फिलिप नेरी* 

म्य स्का 
संत एगनाशियस लायला 


(जन्म-ई० सन्‌ १४९१, स्थान लायलामें। पिताका नाम--डॉन बरट्राम। माताका नाम-मेरी। मृत्यु-३१ जुलाई, सन्‌ १५५६) 


हमारे लिये परमात्माने जो विधान निश्चित किया 
है, उसीके अनुरूप हमें आचरण करना चाहिये । हमें 
दूसरा रास्ता, यह बहाना कर कि यही सुरक्षित और 
सुविधापूर्ण है, नहीं अपनाना चाहिये । शैतान अपनी 
कलासे जीवके सम्मुख एक स्थिति उत्पन्न कर देता है, 
जो पवित्र होते हुए भी जीवके लिये असम्भव होती है 
अथवा उसके स्वरूपसे भिन्न होती है-जिससे इस 
नवीनताके मोहमें वह अपनी वर्तमान स्थितिमें, जिसमें 


ईश्वरने उसे रखा है और जो उसके लिये सर्वश्रेष्ठ है, 
अरुचि और शिथिलताका अनुभव करे। “मैं परमात्मासे 
प्रेम करता हूँ और वे मुझे बहुत चाहते हैं। 

हे मेरे परम प्रेमास्पद परमात्मा! हे परमानन्द- 
स्वरूप ईश्वर!! यदि मनुष्य आपकी शक्ति अच्छी तरह 
जान जाते तो वे कभी आपके प्रति अपराध नहीं करते । 
आप मेरे-ऐसे पापीसे भी सम्बन्ध निबाहते हैं, आप 
कितने भले हैं! 


कुमारी टेरेसा 


(जन्म--२८ मार्च, १५१५, अवीलाका ओल्ड केसटाइलमें । पिताका नाम--आलफॉनसस सेनचेज ऑफ केपीडा । माताका नाम- 


बियट्रीस अहेम्दा । देहावसान--४ अक्टूबर, सन्‌ १५८२) 


परमेश्वर! मैं आपके संलाप-सुखका रसास्वादन 
तबतक नहीं कर सकती, जबतक अपने-आपको दिव्य 
भागवत-प्रेमको आगमें पूर्णरूपसे मोमकी तरह गला 
देने और अपनी लौकिक विषयासक्तिको आपके प्रेमके 
चरणोंपर चढ़ा देनेकी परम अभिलाषाका मुझमें उदय 
नहीं होता है। आपका सौजन्य अपार है, दुराचारी और 
पापीसे भी आप प्रेम करते हैं तथा उनके हितमें 
निरन्तर लगे रहते हैं। जो लोग थोड़े समयके भी लिये 
आपकी सेवामें लग जाते हैं, उनके समस्त दोष और 
अपराध पश्चात्तापकी बाढ़में नष्ट--निर्मूल हो जाते 
हैं। ऐसा तो मुझे स्वयं अपने-आपका ही अनुभव 
है।""मैं इसका कारण नहीं समझ पाती हूँ कि लोग 


आपके सम्पर्कमें आकर आपकी मैत्रीसे आत्मकल्याण 
क्यों नहीं कर लेते? 

मुझे ऐसा लगता है कि केवल दु:खोंको सहनेके 
लिये ही मुझे जीवित रहना चाहिये। मैं ईश्वरसे बड़े 
प्रेमसे दुःखको ही याचना करती हूँ। कभी-कभी मैं 
उनसे हृदय खोलकर यही कहती हूँ कि आप मुझे मृत्यु 
और दुःख-दोनोंमेंसे कृपापूर्वक एक अवश्य दे दें। 
मुझे अपने-आपके लिये और किसी वस्तुकी आवश्यकता 
नहीं है। ज्यों-ज्यो समय बीतता है त्यों-ही-त्यों मुझे 
बड़ा आराम मिलता है कि मैं अपने प्रियतम परमात्माके 
निकटतर हो रही हूँ; क्योंकि मेरे जीवनकी एक-एक 
घड़ी समाप्त होती जा रही है। 


संत फिलिप नेरी 


(फ्लोरेन्स नगर (इटली) के संत। जन्म-सन्‌ १५१५ ई०। पिताका नाम-फ्रान्सिस नेर। माताका नाम-ल्यूक्रेशिया सोल्डी। 


देहावसान-२५ मई, १५९५ ई० लगभग) 

हे परमेश्वर! बस कीजिये-बस, थोड़ी ही 
देरे लिये इस समय अपने माधुर्य-ख्रोतको मेरे 
सामनेसे मोड़ लीजिये। हे देव! इस समय कुछ 
देरके लिये आप मेरे पाससे चले जाइये, चले जाइये। 
मैं मर्त्य मानव हूँ, इस स्वर्गीय आनन्दका मैं अधिक 
देरतक रसास्वादन नहीं कर सकता हूँ। मेरे परम 


प्रिय! प्राणधन परमेश्वर! मैं मर रहा हूँ, आप मेरी 
सहायता कीजिये। 

हे परमेश्वर! मैं यह अच्छी तरह जानता हूँ कि हम 
लोगोंपर आपका अनन्त प्रेम है। आपने हमलोगोंको 
आपसे प्रेम करनेके लिये क्यों एक ही-इतना छोटा और 
इतना संकीर्ण हृदय दिया है? 

* संत बचन सीतल सुधा करत तापत्रय नास * 


[र इ ि २ _".-.....हप 


मेरी मगडालेन 


(फ्लोरेन्स (इटली) की साध्वी देवी। जन्म--ई० सन्‌ १५६६। देहान्त--२५ मई, सन्‌ १६०७) 


ईश्वरकी इच्छा ही परम प्रिय और मधुर है। जब 
हम अपना प्रत्येक कार्य परम पवित्र और सुदृढ़ 
समर्पण-भावनासे ईश्वरकी प्रसन्नता और पूजाके लिये 
करने लग जाते हैं, तब हमारे और ईश्वरके बीचका 
सम्बन्ध अमित समृद्ध हो उठता है। 

प्राणियो ! आओ, आओ, ईश्वरसे प्रेम करो, वे तुम्हें 


बहुत चाहते हैं। हे प्रेम! जब मुझे यह पता चलता है कि 
तुम्हें लोग कम जानते हैं और वे तुम्हें बहुत कम चाहते हैं 
तब मुझे मरणान्तक पीड़ा होती है। प्रेम ! प्रेम ! यदि तुम्हें 
कहीं अन्यत्र स्थान न मिलता हो तो पूर्णरूपसे मेरे पास 
चले आओ । मैं तुम्हें शरण प्रदान करूँगी । हे प्रेमात्माओ ! 
तुम प्रेम क्यों नहीं करते ? तुम्हें प्रेमने ही जीवन दिया है। 


जर्मन संत जेकब ब्यूमी 


[काल सन्‌ १५७५--१६२० ई०] 
(प्रेषक--वैद्य श्रीबदरुद्दीन राणपुरी) 


जहाँ किसी प्रकारका भी संसार नहीं है, ऐसे 
प्रदेशमें एक क्षण भी यदि तू अपनेको रख सके तो तू 
भगवानका शब्द सुन सकता है, यदि थोड़ी देर भी अपने 
विचार और इच्छाको तू बंद कर सके तो भगवानूकी 
आश्चर्यजनक वाणी तू सुन सकता है। 
प्रभुमय जीवनके तीन उपाय हैं-- (१) अपनी इच्छाका 
त्याग करके तुझे प्रभुकी शरण जाना चाहिये और उसकी 
कृपाके लिये अत्यन्त दीन होना चाहिये। (२) अपनी 
इच्छाके ऊपर तुझे धिक्कार देना चाहिये और जिस ओर 
तेरी इच्छा तुझे ले जाय, उधर नहीं जाना चाहिये। (३) 
तुझे दुःख सहन करना सीखना चाहिये, जिससे तू संसारके 
मोहसे छूटनेके दुःखको सहन कर सके । इस प्रकार यदि 
तू कर सकेगा तो भगवान्‌ तेरे साथ बातें करेगा और तेरी 
इच्छाको वह अपनेमें प्रविष्ट कर लेगा। 
प्रभुके साथ एक होनेसे वह तुझको प्रभु-जैसा कर 
डालता है। प्रेमसे मनुष्य उसकी महिमा प्राप्त करता है। 
्रेममें रहनेवाले हदयकी महिमा कभी कही नहीं जा 
सकती; क्योंकि वह जीवात्माको ईश्वरकी सृष्टि-जैसा 
बड़ा बना देता है। 
यदि तू जगत्को और अनित्य वस्तुओंको 
करेगा और उनको पानेकी इच्छा किया nl 


सच्ची सुख-शान्ति नहीं मिलेगी। जगत्को सारी प्रवृत्ति 
छोड़कर निवृत्तिको शान्ति जीवको मिले, यह असुरको 
पसंद नहीं, परंतु उसको आदरमान मत प्रदान कर। 
इसी प्रकार वह जो कहे उसे बिलकुल मत कर। उसके 
कहनेके अनुसार करनेसे अन्धकार बढ़ेगा, उससे वासना 
बढ़ेगी, उससे प्रभुके सौन्दर्ये बीच परछाई पड़ेगी और 
अपनी दृष्टिसे तू उस परमात्माके प्रेममय मुखके तेजको 
नहीं देख सकेगा। विन्न करना तो असुरका स्वभाव है, 
परंतु तेरी मर्जीके बिना असुर कुछ भी नहीं कर सकेगा। 
इसलिये तुझको यदि अपनी आत्मामें भगवानका तेज 
देखना है, उसके प्रकाशका अनुभव करना है तो तेरे लिये 
यह बहुत नजदीकका रास्ता है; किंतु अपनी आत्माको 
दृष्टिको जड पदार्थांमें मत जाने दे। स्वर्गकी अथवा 
पृथ्वीको कोई भी वस्तु उसमें मत भर, बल्कि दृढ 
श्रद्धासे उसके तेजमें प्रविष्ट हो और पवित्र प्रेमसे प्रभुका 
तेज प्राप्त कर और उसकी शक्ति तुझे प्राप्त हो; इसके लिये 
उसके-जैसा शरीर तू धारण कर और ऐसा कर कि तेरा 
सारा जीवन प्रभुमय हो जाय। 

भगवानुके प्रेमका रास्ता तो जगतूके मनमें मूर्खका 
रास्ता है परंतु भगवान्‌के बालककी दृष्टिमें वही बुद्धिमानीका 
रास्ता है। 


* भाई लारेंस * 
PN मा तत क PRE कल कम बल अर, असर EERE OER ०३०: 

भाई लारेंस 


(जन्म-सन्‌ १६१०६०, फ्रांसके लोरेन प्रान्तमें, जन्म-नाम--निकोलस हरमन, भगवानूका विश्वासी परम भक्त) 


भगवानूके साथ निरन्तर वार्तालापके अभ्यासद्वारा 
अपनेको भगवत्‌-सान्निध्यके भावमें भलीभाँति स्थिर 
कर लेना चाहिये। भगवान्‌के साथ (मानसिक) वार्तालापको 
छोड़कर तुच्छ एवं मूर्खताभरी बातोंको सोचना लज्जाकी 
बात है। 
हमें चाहिये कि अपने भगवद्विश्वासको सजीव 
बनायें। भगवान्‌में हमारा विश्वास कितना कम है, यही 
तो शोचनीय विषय है। भगवद्विश्वासको अपने आचरणका 
आधारस्तम्भ न बनाकर लोग मनोविनोदके लिये 
प्रतिदिन बदलनेवाले तुच्छ साधनोंका आश्रय लेते हैं। 
भगवद्विश्वासकी साधना ही भगवान्‌की सच्ची आराधना 
है और यही हमें पूर्णताके अति निकट ले जानेके लिये 
पर्याप्त है। 
लौकिक एवं आध्यात्मिक क्षेत्रमै हमें कुछ न 
रखकर सर्वस्व भगवानूको समर्पित कर देना चाहिये और 
उनके प्रत्येक विधानमें संतोषका अनुभव करना चाहिये, 
चाहे वह विधान सुखके रूपमें प्रकट हो अथवा दु:खके। 
आत्मसमर्पण हो जानेपर विधानके सभी रूप हमारे लिये 
समान हो जायेगे । प्रार्थनामें जब हमें नीरसता, भावशून्यता 
अथवा शिथिलताका अनुभव हो, उस समय हमें 
भगवद्विश्वासकी आवश्यकता होती है; क्योंकि भगवद्विश्वासके 
अनुपातसे ही भगवान्‌ हमारे प्रेमकी परीक्षा लेते हैं । यह 
वही समय है जब हम समर्पणके सुन्दर एवं सफल कार्य 
कर सकते हैं । ऐसा एक भी कार्य बन जानेपर वह हमारी 
आध्यात्मिक उन्नतिको प्राय: अग्रसर करनेमें सहायक 
होता है । 
बुद्धि और आत्मशक्तिद्वारा होनेवाली क्रियाओंमें 
हमें एक विशेष अन्तर देखना चाहिये। आत्मशक्तिसे 
सम्पन्न होनेवाली क्रियाओंके सामने बुद्धिद्वारा होनेवाली 
क्रियाओंका कुछ भी महत्त्व नहीं। हमारे लिये यही 
एक कर्तव्य है कि भगवान्से प्रेम करें और उन्हींमें ही 
रमण करें। 
भगवत्प्रेमसे रिक्त निग्रहकरणके जितने भी साधन 
सम्भव हो सकते हैं, यदि उनको जुटा लें तो भी उनसे 
हमारे एक भी पापका नाश नहीं हो सकता। सम्पूर्ण 


हृदययोगके द्वारा भगवानूसे प्रेम करनेपर हमारे पापोंका 
स्वतः मार्जन हो जाता है। उसके लिये चिन्ताकी 
कहीं गुंजाइश नहीं रह जाती। ऐसा लगता है, मानो 
भगवानूने बड़े-से-बड़े पापियोंपर महान्‌-से-महान्‌ अनुग्रह 
कर अपनी दयाका एक अनुपम कीर्तिस्तम्भ खडा कर 
दिया है। 

बड़े-से-बड़े क्लेशों और महान्‌-से-महान्‌ सुखोंका 
आध्यात्मिक जगत्में जो मुझे अनुभव हुआ, उसके 
सामने भौतिक जगत्के दुःख-सुख कुछ भी नहीं। मैं 
तो भगवानूसे यही माँगता हूँ कि कहीं मुझसे उनका 
अपराध न बन जाय; इसके सिवा न तो मुझे किसी 
बातकी परवा है और न किसीका भय ही। 

भगवद्विश्वासके प्रति मेरी जो महत्ताकी भावना 
एवं आदरबुद्धि है, वही मेरे आध्यात्मिक जीवनका मूल 
आधार है। इस तथ्यको एक बार हृदयङ्गम कर लेनेपर 
मुझे केवल इसी बातका सदा ध्यान रहा है कि मेरे सब 
काम भगवत्प्रीत्यर्थ हों और इससे इतर विचारोंके लिये 
मेरे मनमें कहीं कोई स्थान न रहे। 

जो व्यक्ति भगवान्‌के प्रति पूर्ण समर्पण कर देता 
है और उनके लिये प्रत्येक कष्ट सहन करनेको कटिबद्ध 
हो जाता है, भगवान्‌ उसे न तो कभी धोखा दे सकते 
हैं और न बहुत समयतक उसे यन्त्रणाका भोग ही 
कराते हैं। 

भगवच्छरणागतिके लिये न तो किसी विज्ञानकी 
आवश्यकता है और न किसी विशेष कलाकी ही; 
आवश्यकता है दृढ़ निश्चयसे युक्त हदयकी, जो अनन्य 
भावसे भगवानका चिन्तन करे और उन्हींमें सर्वभावेन 
रमण करे। 

जो वस्तुएँ एवं क्रियाएँ हमें भगवदभिमुख न करें, 
भगवन्मार्गमें केवल कंटकरूप ही बनें, उनका सच्चे 
हृदयसे त्याग ही भगवच्छरणागतिकी प्रक्रियाका सुन्दर 
स्वरूप है । स्वतन्त्रता एवं सरलतापूर्वक निरन्तर भगवानूके 
साथ वार्तालाप करनेका हम अपनेको अभ्यासी बनायें। 
उनको अपने अत्यन्त निकट अनुभव करें; उनके 
सम्मुख प्रतिक्षण अपनेको समझें। जिस कार्यके करनेमें 

हमें संदेह हो, उसके विषयमें भगवान्‌की इच्छा जाननेके 
लिये, एवं जिस कार्यको हम स्पष्टरूपसे मानते हैं कि 
भगवान्‌ हमसे करवाना चाहते हैं, उसको समुचित ढंगसे 
करनेके लिये हम उनसे उनकी सहायताकी याचना करें 
और कार्यको करनेके पहले उसे भगवान्‌को समर्पित कर 
दें तथा उसके सम्पन्न हो जानेपर उन्हें इसके लिये हार्दिक 
धन्यवाद दें। 
अपनी त्रुटियों एवं कमजोरियों अथवा पापोंसे 
निरुत्साह न होकर भगवानके अनन्त गुणोंपर भरोसा 
रखते हुए उनकी अहैतुकी कृपाके लिये हम पूर्ण 
श्रद्धाके साथ प्रार्थना करें। 
जब हम अपनी शङ्काओंके समय निरुपाय होकर 
भगवान्‌से उनके समाधानके लिये प्रार्थना करते हैं, तब 
वे दयालु हमें सदा प्रकाश प्रदान करते हैं। 
भगवान्‌की शरणमें जानेकी सर्वोत्तम प्रक्रिया तो 
यही है कि लोगोंकी प्रसन्नताका विचार न करके हम 
अपने नित्य-प्रतिके कार्योंको जहाँतक हो सके, एकमात्र 
भगवत्प्रीत्यर्थ ही करें। 
हमें चाहिये कि निश्चितरूपसे हार्दिक प्रसन्नताके 
साथ अपना सारा विश्वास भगवान्में स्थापित कर दें 
और उन्हींके पदारविन्दोंमें पूर्णरूपेण आत्मसमर्पण भी 
करें। ऐसी दृढ़ निष्ठा बनाये रखना चाहिये कि भगवान्‌ 
कभी किसी कालमें भी हमें धोखा नहीं दे सकते। 
भगवत्रीत्यर्थ छोटे-से-छोटा कार्य करते हुए हमें 
कभी उकताना नहीं चाहिये। भगवान्‌ कार्यकी महत्ताकी 
ओर नहीं देखते; वे देखते हैं एकमात्र हमारी भावनाको, 
जिससे प्रेरित होकर हम कार्य करते हैं। ऐसा प्राय: 
होता है कि आरम्भमें हम प्रयत्न करते हुए भी कभी- 
कभी असफल हो जाते हैं; इसपर न तो आश्चर्य प्रकट 
करना चाहिये और न निराशा ही । प्रयत्नको अविरतरूपसे 
जारी रखनेपर अन्तमें हमें एक ऐसी सुन्दर स्थिति 
प्रात होगी, जो हमसे बिना हमारी किसी सावधानीके 
ऐसे कार्य कराती रहेगी जिनसे हमें अत्यन्त प्रसन्नता 
प्राप्त होगी। 
श्रद्धा, विश्वास तथा दया-ये धर्मकी साररूप 
त्रिपुटी हैं; इसके सेवनसे हमारा जीवन भगवत्संकल्पमय 
हो जाता है और इसके अतिरिक्त जो कुछ बच रहता 
है, उसका कोई महत्त्व नहीं । हाँ, उसको हम श्रद्धा एवं 


* संत बचन सीतल सुधा करत तापत्रय नास * 


दयासे अभिभूत कर अपने लक्ष्यकी प्रासिमें प्रयुक्त कर 
सकते हैं। 

श्रद्धाके सामने सब कुछ सम्भव है; विश्वास कठिनको 
सुगम बनाता है और प्रेम तो उसे सुगमतर बना देता है। 
और जो इन तीनों सद्गुणोंका दृढतापूर्वक अभ्यास करता 
है उसके लिये तो कहना ही क्या, समस्त मार्ग कण्टकहीन 
होकर उसका स्वागत करता है। 

भगवच्छरणको प्रामिको भिन्न-भिन्न प्रकारकी 
प्रक्रियाओंको मैंने बहुत-सी पुस्तकोंमें पढ़ा और 
आध्यात्मिक जीवन बनानेके लिये विविध प्रकारके 
साधनोंका अध्ययन भी किया। परंतु मुझे ऐसा लगा 
कि जिस बातकी खोजमें मैं हूँ यदि पुस्तकोंमें लिखे 
हुए सब साधनोंके अनुसार चलूँ तो ये मेरा मार्ग सुगम 
बनानेको अपेक्षा और भी जटिल बना देंगे। मेरी लालसा 
एकमात्र सब प्रकारसे भगवानूका ही हो जानेमें थी। 
अन्तमें मैंने निश्चय किया कि पूर्ण (भगवान्‌) की प्राप्तिके 
लिये मैं सम्पूर्ण लौकिक वस्तुओंका त्याग कर दूँ। और 
पापमोचन भगवानूमें पूर्णरूपेण आत्मसमर्पण कर मैंने 
उनके प्रेमके लिये ही उनके सिवा अन्य सब वस्तुओंका 
परित्याग कर दिया। तथा मैं इस प्रकार रहने लगा 
मानो मेरे और भगवान्‌के सिवा संसारमें दूसरा कोई 
है ही नहीं। कभी मैं अपनेको भगवानूके सम्मुख 
ऐसा समझता, जैसे न्यायाधीशके चरणोंपर गिरा हुआ 
कोई अपराधी! और कभी अपने पिता, अपने परमात्माके 
रूपमें अपने हदयमें उनका साक्षात्कार करता। अधिकतर 
यथासम्भव भगवानको मैं अपने सम्मुख समझकर 
पूजा-अर्चा करता। जब-जब मेरा मन इधर-उधर 
भटकता, उसी-उसी क्षण मैं उसे खींचकर भगवानमें 
लगा देता। इस प्रक्रियामें मुझे पर्याप्त संतापका अनुभव 
हुआ। तथापि कठिनाइयोंके उपस्थित होनेपर और 
मनके बलात्‌ विचलित हो जानेपर भी मैं बिना किसी 
घबराहट या अशान्तिके तत्परताके साथ अपने अभ्यासमें 
लगा रहता। उपासनाके निर्धारित समयमें जैसे में 
भगवान्‌में संलग्न रहता, उसी प्रकार मैंने सारे दिन 
रहनेका अपना नियम बना लिया | सब समय, प्रतिपल, 
प्रतिक्षण, यहाँतक कि कार्यमें अति व्यस्त रहनेपर भी 
मैं अपने मनको भगवद्विस्मरण करानेवाले समस्त 
विचारोंसे बचाता रहता। 


* भाई लारेंस* 

भगवानूके प्रति मैने सब प्रकारके अपराध किये 
हैं, मेरा जीवन दुर्गुण और भ्रष्टाचारकी मूर्ति ही है; 
ऐसा मानकर मैं अपने-आपको सबसे अधिक दीन- 
हीन समझता हूँ । अपने अपराधोंके पश्चात्तापसे अभिभूत 
होकर मैं भगवानूके सम्मुख इनको स्वीकारकर क्षमा 
माँगता हँ. और अपने-आपको उनके हाथोंमें सौंप देता 
हूँ; वे जैसा चाहें, मेरे साथ व्यवहार करें। परंतु दण्ड 
देना तो दूर रहा, भगवान्‌ मेरे अपराधोंकी ओर देखते- 
तक नहीं, कृपा-दयासे सराबोर होकर वे मुझे आलिङ्गन 
करते हैं। अपने साथ-साथ खिलाते हैं और अपने 
करकमलोंसे मुझे परोसते हैं, यहांतक कि अपने 
भण्डारकी चाबी मुझे सौंप देते हैं। हजारों प्रकारसे वे 
मेरे साथ बातचीत तथा क्रीडाएँ करते हैं और पूर्णरूपसे 
मुझे अपना कृपापात्र बना लेते हैं। इस प्रकार समय- 
समयपर मैं अपने-आपको भगवानूकी पवित्र संनिधिमें 
अनुभव करता रहता हूँ। 

कदाचित्‌ हम यह समझ पाते कि भगवानूकी कृपा 
एवं सहायताकी हमें कितनी अधिक आवश्यकता है 
तो हम कभी एक क्षणके लिये भी भगवद्विस्मरण न 
कर सकते। आप मेरी बात मानिये और इसी क्षण पवित्र 
एवं दृढ़ निश्चय कोजिये कि अबसे जान-बूझकर 
भगवानूको कभी नहीं भुलायेंगे और जीवनके शेष दिन 
परम पावन भगवत्‌-सांनिध्यमें ही व्यतीत करेंगे। यदि 
भगवान्‌की यह इच्छा हो कि उनके प्रेमके लिये आप 
अन्य सब सुखों एवं आश्वासनोंसे वञ्चित किये जायँ 
तो आशा है, आप इसका भी सहर्ष अनुमोदन करेंगे। 

भगवान्‌में हमारी अनन्य श्रद्धा हो, इसके लिये 
आवश्यक है कि हम अन्य सब प्रकारकी चिन्ताओंको 
तिलाझलि दे दें। बाहरी विशेष विधि-विधानोंको, जिनमें 
मनुष्य प्राय: विवेकशून्य होकर प्रवृत्त होते हैं और जो 
चाहे देखनेमें कितने ही अच्छे क्यों न हों, नमस्कार 
कर लें; क्योंकि आखिर ये बाहरी साधन ध्येयकी प्राप्तिके 
लिये ही तो किये जाते हैं, और जब भगवत्‌-सानिध्यके 
अनुभवमें हम स्वयं भगवानको ही प्राप्त कर लेते हैं 
जो हमारे ध्येय हैं, तो फिर इन साधनोंका आश्रय ग्रहण 
करनेकी हमें क्या आवश्यकता रह जाती है। अपने 
हृदयके अनेक भावोंद्वारा कभी भगवानूकी स्तुति, 
आराधना एवं आराधनाकी अभिलाषा करते हुए और 


कभी उन्हींको आत्मसमर्पण तथा धन्यवाद देते हुए 
कृतज्ञतापूर्वक हम उन्हींकी संनिधिमें रहें और उन्हींमें 
रमण करें। 

नितान्त निष्कपट एवं दीनभावसे हम अपने समस्त 
अपराधोंको भगवानूके सम्मुख स्वीकार कर लें और 
सदैव विनम्र बने रहेँ। प्रार्थना करते समय शब्दाडम्बर 
रचा जाय, ऐसा मैं आपको कदापि परामर्श नहीं दे 
सकता; क्योंकि प्रार्थनाके समय जब हम वाग्विलासकी 
क्रोड़ामें फँसकर लंबे-चौड़े स्तुति-पाठ आलापने लगते 
हैं, तो हमारा मन बहुधा अवसर पाकर चुपकेसे भाग 
निकलता है। प्रार्थनाके समय भगवान्‌के सम्मुख आप 
अपने-आपको ऐसा समझें कि मैं एक मूढ़ अथवा 
पक्षाघातसे ग्रस्त भिक्षुक हूँ। अत्यन्त दीन-हीन अवस्थामें 
एक परम दयालु धनवानूके द्वारपर पड़ा हँ । उस समय 
आपका एक ही काम है कि अपने मनको सब ओरसे 
बटोरकर एकमात्र परमपिता भगवान्‌की संनिधिके अनुभवमें 
लगा दें। फिर भी यदि कभी आपका मन पूर्वाभ्यासके 
कारण भगवान्‌से हटकर इधर-उधर भटकने लगे तो 
इसके लिये आप विशेष चिन्तित न हों; क्योंकि खेद 
एवं विषाद मनको अधीन करनेमें सहायक होनेकी 
अपेक्षा उसे और भी विक्षिप्त बना देते हैं। बल्कि 
आत्मबलके द्वारा अपने मनको फिरसे शान्तिपूर्वक 
वापस खींचकर भगवानूमें लगावें। इस प्रकार यदि आप 
लगातार दृढतापूर्वक अभ्यास करेंगे तो भगवान्‌ निश्चय 
ही आपपर अनुग्रह करेंगे। प्रार्थनाकालमें मनको 
सुगमतापूर्वक वशमें तथा शान्त रखनेका एक और भी 
उपाय है, वह यह कि अन्य सब समय हम सावधान 
रहें। देखते रहें कि मन कहीं विषयोंका चिन्तन तो 
नहीं कर रहा है। जब कभी वह भटके आप उसे 
पुचकारकर लौटावें और भगवत्सानिध्यके अनुभवमें 
जोड़ दें। इस प्रकार बार-बारके अभ्याससे जब 
भगवच्चिन्तन उत्तरोत्तर बढ़ेगा, तब प्रार्थनाकालमें मनको 
शान्त रखनेमें आपको कुछ भी कठिनाई नहीं होगी और 
यदि कभी किसी समय वह विषयोंका चिन्तन करने 
भी लगेगा तो वहाँसे उसे हटानेमें आपको कोई परिश्रम 
नहीं होगा; क्योंकि भगवत्सानिध्यकी अनुभूतिमें जो परम 
सुख मिलता है, उसका वह रसास्वादन कुछ तो कर 
ही चुका होगा। 

आप दुःखों एवं क्लेशोंसे छूट जायँ, इसके लिये 
मैं भगवानूसे कदापि प्रार्थना नहीं करता। मैं तो उन 
दयामयसे यही हार्दिक प्रार्थना करता हूँ कि जितने 
समयतक वे आपको इन दुःखों एवं क्लेशोंमें रखें, 
आपको इन्हें सहन करनेकी शक्ति तथा धैर्यसे भी 
सम्पन्न बनावें। जिन भगवानूने कृपावश आपके लिये 
दु:खोंका विधान रचा है, आप उन्हें अपने संनिकट 
अनुभव कर सुखी हों। वे जब चाहेंगे, इन्हें दूर कर 
देंगे। सचमुच वे लोग भाग्यशाली हैं, जो दुःखमें भी 
भगवान्‌को अपने पास समझते हैं। आपको भी इसी 
प्रकार भगवान्‌को अपने अत्यन्त समीप समझते हुए 
प्रसन्नतापूर्वक दुःख भोगनेका अभ्यास करना चाहिये 
और जितने कालतक वे आपको दु:खरूप विधानमें 
रखें, आप उनसे और कुछ न माँगकर, केवल उसे 
सहर्ष सहन करनेका ही बल माँगें। सांसारिक प्राणी 
यदि इन बातोंको न समझ पावें तो इसमें आश्चर्यकी 
कोई बात नहीं; क्योंकि वे देहाभिमानी होनेके कारण 
जड देहके सुख-दुःखसे प्रसन्न और विषण्ण होते रहते 
हैं। रोग एवं क्लेशोंको वे भगवानको ओरसे आया हुआ 
मङ्गलविधान न मानकर शरीरके कष्टसे दुखी हो नाना 
प्रकारकी यन्त्रणाओंको बाध्य होकर रो-रोकर भोगते हैं; 
परंतु जो लोग रोगको भगवानका कृपाप्रसाद मानते हैं 
और समझते हैं कि यह सब तो हमारे अन्तःकरणकी 
शुद्धिके लिये ही प्रभुका रचा हुआ अनूठा ढंग है, वे 
भयानक रोगमें भी प्राय: अत्यन्त सुख एवं आश्वस्तताका 
अनुभव करते हैं। 
कितना अच्छा होता यदि आप विश्वास कर 
सकते कि भगवान्‌ किसी-न-किसी रूपमें हम सबके 
सदैव संनिकट रहते हैं; स्वस्थ अवस्थाकी अपेक्षा रोगमें 
तो और भी विशेषरूपसे वे हमारे पास उपस्थित रहते 
हैं। भगवान्‌के अतिरिक्त आप किसी दूसरे चिकित्सकपर 
भरोसा न करें; क्‍योंकि मैं समझता हुँ, आपके रोगका 
इलाज उन्होंने अपने ही हाथमें ले रखा है। भगवानमें 
पूर्ण विश्वास कीजिये और देखिये कि इससे आपके 
स्वास्थ्यपर कितना अच्छा प्रभाव पड़ता है। भगवानको 
छोड़कर केवल औषध आदिमें विश्वास रखनेसे तो 

सुधारकी अपेक्षा हानि ही होती है। 

दूसरे, रोगको दूर करनेके जितने भी उपाय आप 
करते हैं, उन सबकी सफलता भी तो 
इच्छापर निर्भर करती है। भगवान्‌ स्वयं ही जब हमारे 
लिये दुःखका विधान रचते हैं तो फिर भाई! उनको 
छोड़कर उसे दूर करनेकी और किसकी सामर्थ्य है। 
सचमुच हमारे अन्तःकरणके मलको दूर करनेके लिये 
ही भगवान्‌ हमें शारीरिक रोग प्रदान करते हैं। शरीर 
और अन्तःकरणके रोगोंका नाश करनेवाले एकमात्र 
भगवान्रूपी वैद्यको शरण ग्रहण कर सुख-शान्ति लाभ 
करना चाहिये। 

भगवान्‌ आपको जैसी भी स्थितिमें रखें, उसीमें 
आपको संतुष्ट रहना चाहिये। आप मुझे चाहे कितना भी 
अधिक सुखी समझें, पर मैं आपको इस रुग्णावस्थासे 
ईर्ष्या ही करता हूँ। क्योंकि, दुःखके समय भगवान्‌के 
दर्शन विशेषरूपमें होते हैं। भाई! भगवान्‌ साथ हों तो 
भारी-से-भारी दुःख- क्लेशको भी भोगते हुए जो 
आनन्द प्राप्त होता है, उसके सामने स्वर्गका सुख कुछ भी 
महत्त्व नहीं रखता और भगवान्‌के बिना महान्‌-से-महान्‌ 
सुख भी नारकीय यन्त्रणा ही देनेवाला होता है। भगवानूके 
लिये जो कुछ भी दुःख भोगना पड़े, उसमें एक विलक्षण 
सुखानुभूति होती है। 

“हमारा समस्त जीवन-व्यापार भगवत्प्राप्तिके लिये 
ही होना चाहिये। भगवानूमें जितना-जितना हम प्रवेश 
करते हैं, उतना ही अधिक उनको जाननेको उत्सुकता 
बढ़ती है। अपने प्रेमास्पदके परिचयके अनुपातसे ही 
उसके प्रति हमारा प्रेम होता है। जितना अधिक हमें 
उसकी महिमाका ज्ञान होता है उतनी ही महान्‌ एव 
गम्भीर हमारी भक्ति उसके प्रति बढ़ती है। सर्वशक्तिमान्‌ 
सर्वव्यापक भगवानूकी असीम महिमाका जिस-किसीको 
भी अनुभव हो जाता है, वह संसारकी आधि-व्याधि 
और विषमताको सहजमें ही उल्लङ्घन कर जाता है । सुख 
और दु:ख दोनोंमें उसकी समान स्थिति हो जाती है; 
क्योंकि भगवान्‌ और उनकी कृपाके अतिरिक्त उसके 
अनुभवमें कोई दूसरी वस्तु आती ही नहीं। यही 
भगवत्प्रेमकी महिमा है।' 


* संत दा-मोलेनस पिगल * 

[जन्म सन्‌ १६४० ई०] 
(प्रेषक--वैद्य श्रीबदरुद्दीन राणपुरी ) 


जिस स्थितिमें संकल्प-विकल्प नहीं होता, वह 
भगवानूको प्राप्त करनेकी सुयोग्य स्थिति है । 

अन्तःकरणकी शान्तिका रास्ता यह है कि सब 
बातोंमें भगवान्‌की इच्छाके अनुसार चले । 

अपनी इच्छाकी चञ्चलता अपने विक्षेपका एक 
विशेष कारण है। हम भगवानूकी इच्छाके अधीन नहीं 
रहते हैं और इसी कारण हमको बहुत दुःख और विक्षेप 
घेरे रहते हैं। 

अपने हृदयमें स्थित भगवानूकी गद्दीको स्वच्छ 
रखनेके लिये तुमको पुरुषार्थी होना चाहिये, जिससे वह 
सम्राट्‌ वहाँ आराम कर सके । 

वाणी बंद करके नम्र शरणागत भावसे ही 
भगवानूके पास जाना हो सकता है । महापुरुष, उनका 
मत तथा उनका जीवन साधकके लिये दर्पण होता है, 
भूमिका होती है, रास्ता होता है । वह द्वार होता है, जिससे 
वे नित्य जीवनके क्षेत्रमें प्रविष्ट हो सकते हैं। 

जो लोक-कल्याणके लिये जन्म लेता है, जो दुःख 
भोगता है, वह महात्मा मोक्षका मार्ग बता देता है । 
शरणागतिके रूपमें बिताया गया सामान्य जीवन भी 
जीवके अपने किये हुए तपकी' अपेक्षा अधिक मूल्यवान्‌ 
होता है। भगवानूकी सेवा करना हो तो दूसरोंका भला 
करो और दुःख सहन करो। जो मनुष्य विषय-सुख 
और संतोषके रास्ते पूर्ण होना चाहता है, वह अपनेको 
धोखा देता है। अपने बाहर जाकर मदद मत खोजो, 
अत्यन्त कल्याण तो मौनमें, दुःखमें शान्तिसे धीरज 
रखनेमें रहता है । 

रोये बिना और दुःखके बिना भगवानूको कौन पा 
सकता है? दैवके सुखकी अपेक्षा भगवानका दिया हुआ 
दुःख अधिक श्रेष्ठ है । अच्छा लाभ सुखमें नहीं है, बल्कि 
शान्तिसे भोगे जानेवाले दुःखमें है । 

शान्ति खोनेसे दुश्मनको अंदर आनेका रास्ता 
मिलता है। जो जीव भगवानूको पानेके लिये बहुत 


खोता है उसको सदाके लिये बहुत मिलता है । 

सच्चे विरही मनुष्यका स्वभाव ऐसा होता है कि 
वह विषय-सुखका अनादर करता है। 

आनन्द और अन्तरकी शान्ति प्रभुमय जीवनका 
फल है, परंतु जो जीव अपने हृदयके अंदर भगवानूकी 
शरणागति नहीं लेता, उसको वह नहीं मिलता। 

सच्चा संत यही चाहता है कि अपने विषयमें लोग 
कुछ भी न जानें, और भगवान्‌ जो देता है उसमें संतोष 
मानता है। 

सच्चा दीन मनुष्य अपने हृदयमें आराम लेता है 
और शान्त रहता है। दुःख, विन्न और मृत्यु भी उसके 
आनन्दके स्थान हैं। 

सच्चा दीन मनुष्य जगत्में जो कुछ मान मिलता 
है, उसको धिक्कारता है । अपनेको भी धिक्कारता है। 

सच्चा दीन मनुष्य बहुत देखता है तो भी किसीके 
विषयमें अपना निर्णय नहीं देता। वह मानता है कि मैं 
स्वयं ही खराब हुँ। सच्चा दीन मनुष्य, जो अपनेको 
दुःख देता है, उसको अच्छा बतलाता है। इस प्रकारके 
अच्छे हेतुवाले मनुष्यके ऊपर कौन क्रोध करेगा? 

बुद्धिमान्‌ आदमी करते हैं अधिक और बोलते 
हैं कम | 

दिव्यज्ञानसे दीनता आती है, विद्वत्तासे अभिमान 
बढ्ता है, बुद्धिमान्‌ और ज्ञानी कहलानेकी अपेक्षा मूर्ख 
कहलानेमै अधिक मान है। बुद्धिमान्‌ और सच्चा 
आध्यात्मिक मनुष्य आवश्यकताके बिना नहीं बोलता, 
जरूरी कामके बिना किसीको जवाब नहीं देता और 
संतोष मानकर रहता है। 

जगतूकी वस्तुओंके अधीन होना उस बुद्धिमान्‌ 
और सारवान्‌ मनुष्यको नरकके समान लगता है। 

हे भगवन्‌! ऐसे कितने कम जीव हैं जो बाहरको 
चस्तुओंके प्रति अन्धे, बहरे और गूँगे हैं तथा पूर्ण 
अन्तर्मुख होकर रहते हैं? 

संत जॉन जोसफ 


(इटलीके संत, जन्म--ईस्वी सन्‌ १६५४। पिताका नाम-जोसफ। माताका नाम-ल्यौरा गारक्कीलो। देहावसान-५ मार्च, १७३४ ) 


जो प्राणी ईश्वरोन्मुख होता है, वह कभी पाप नहीं 
कर सकता, सदा निर्दोष रहता है और आगे चलकर एक 
महान्‌ संत हो जाता है। 

हमें सदा ईश्वरपर भरोसा करना चाहिये, ऐसा 
करनेसे निस्संदेह हमें बहुत बड़ी सान्त्वना मिलेगी। 

ईश्वर दयालु पिताकी तरह सबसे प्रेम करते हैं 
और सबकी समान रूपसे सहायता करते हैं । संदेह नहीं 


करना चाहिये, ईश्वरपर विश्वास करना चाहिये, वे हमारी 
समस्त आवश्यकताएँ पूरी कर देते हैं। 

सदा ईश्वरसे प्रेम करते रहनेकी ही हमारी कामना 
है; ईश्वर हमारे परम प्रेमास्पद हैं । वास्तवमें हमें ईश्वरसे 
ही प्रेम करना चाहिये, ईश्वरके प्रति प्रेम एक विशाल 
निधि है। वह प्राणी भाग्यवान्‌ धन्य है जो ईश्वरसे प्रेम 
करता है। 


जान हंटर 


(काल १७२८-१७९३) 


जो मनुष्य कठिनाइयोंसे हताश हो जाता है और 
आपत्तिके सामने सिर झुका देता है, उससे कुछ भी नहीं 


हो सकता; परंतु जो मनुष्य विजय प्राप्त करनेका संकल्प 
कर लेता है, वह कभी असफल नहीं होता। 


संत बीचर 


[काल १७७५-१८६३ ई०] 
(प्रेषिका-बहिन श्रीकृष्णा सहगल) 


जीवन मृत्यु है और मरणान्त ही जीवन है। 
हम जो कुछ भी दृग्गोचर होते हैं, यथार्थमें वह 
नहीं हैं। समाधि (कब्र, अनन्त) के इस ओर हम 
वनवासी हैं, उस पार नागरिक हैं; इस ओर अनाथ हैं, 
उस ओर सनाथ; इस ओर बंदी हैं, उस ओर स्वतन्त्र; 


इस ओर आज्ञात छद्मवेशी हैं; परंतु उस ओर प्रकाशित 
तथा भगवानूकी संततिके नामसे उद्घोषित किये जाते हैं। 

प्रभुको प्रभुता उसके दायें हाथमें नहीं, भगवानका 
आधिपत्य उसकी विवेक-शक्तिमें नहीं । ईश्वरका साम्राज्य 
(प्रभुता) तो उसके प्रेममें ही है। 


श्रीराल्फ वाल्डो ट्राइन 


जितना हम सोचते हैं कि इस पुरुषमें इतनी बुराई 
है उतनी ही बुराई हम उसे देते हैं । जितना जो कमजोर 
होगा उतना ही अधिक दूसरोंके विचारोंका प्रभाव उसपर 
पडेगा । इस प्रकार जितना हम दूसरोंको बुरा समझते हैं, 
उतना ही उनके प्रति बुराईके हम भागी होते हैं। उसी 
प्रकार जब हम किसी मनुष्यको अच्छा, सच्चा और 
ईमानदार समझते हैं तो उसके जीवनपर हम अपना बहुत 
अच्छा प्रभाव डालते हैं। यदि हम उन्हें प्यार करते हैं जो 
हमारे सम्पर्कमें आते हैं तो वे भी हमें प्यार करते हैं। इस 
कहावतमें एक गहरा वैज्ञानिक सिद्धान्त है “यदि तुम 


चाहते हो कि संसार तुमसे प्रेम करे तो तुम पहले 
संसारके लोगोंसे प्रेम करो।' 

एक प्रकारसे चारों ओर प्रेम-ही-प्रेम है। प्रेम 
जीवनकी कुञ्जी है। प्रेमका प्रभाव इतना होता है कि 
उससे संसार हिल उठता है। सबके साथ प्रेम करनेका 
ही विचार चौबीस घंटे करो, तो तुम्हें सब ओरसे प्रेम 
ही-प्रेम मिलेगा। लोगोंसे यदि तुम घृणा करोगे तो चारों 
ओरसे तुम्हें घृणा ही प्राप्त होगी। 

बुराई करनेसे विष पैदा होता है, ईर्ष्या तौरकी 
तरह लौटकर हमीको बेधती है और हृदयमें ऐसा घाव 


* श्रीस्टॉफोर्ड० ए० ब्रुक्स * 


६८५ 


करती है कि जो कभी भी अच्छा नहीं हो सकता, 
क्रोधाग्ने अपने ही हृदयको जलाया करती है। 

प्रेम करो तो तुम्हारे हृदयमें प्रेमकी सरिता बहेगी 
और तुम्हारी अत्यन्त आवश्यकताके अवसरपर तुम्हें बल 
मिलेगा। अपनेमें विश्वास रखो तो तुम्हारे वचनों और 


कार्योमें सैकड़ों हृदय विश्वास करेंगे। 

एक-दूसरेको अपने कोमल करोंसे गले लिपटाओ 
और प्रेमकी मिठाससे उन्हें अपनाओ। मीठे वचन बोलनेसे 
कभी न चूको जब कि हमें जीवनयापन करना है। मीठे 
वचन प्रायः स्वर्गके अमृतरूपी पदार्थके तुल्य हैं। 


दार्शनिक इमर्सन 


(जन्म स्थान-अमेरिकाका बोस्टन नगर। जन्म-२५ मई, १८०३ ई०। पिताका नाम-विलियम इमर्सन। मृत्यु-काल-२७ 


अप्रैल, १८८२ ई०।) 

सर्वोच्च दृष्टिसे जीवनकी बातोंपर विचार करना 
ही प्रार्थना है। प्रार्थना जागरुक-आनन्दमग्र आत्माका 
स्वगतभाषण है। प्रार्थना भगवानूकी शक्तिके रूपें 
उनकी कृतियोंकी प्रशंसा करती है। स्वार्थ-साधनके 
लिये की गयी प्रार्थना तो चोरी और क्षुद्रता है। ऐसी 


प्रार्थना तो द्वैत-भावको लेकर चलती है, इसमें स्वरूपगत 
और चेतनागत एकताका भाव नहीं होता। ज्यों ही मनुष्य 
भगवान्‌में एकाकार होता है, उसकी याचना समाप्त हो 
जाती है और वह अपने समस्त कर्म प्रार्थनासे परिपूर्ण 
देखता है। 


श्रीजान रस्किन 


(काल-१८१९- १९००) 


धैर्य वीरताका अति उत्तम, मूल्यवान्‌ और दुष्प्राप्य 


अङ्ग है। धीरज सारे आनन्दों और शक्तियोंका मूल है। 


श्रीस्टॉफोर्ड० ए० ब्रुक्स 


(काल १८३२-१९१६ ई०) 


कोई भी मनुष्य वास्तविक उत्कृष्टताको प्राप्त नहीं 
कर सका, जिसने किसी अंश (सीमा)-तक इस बातका 
अनुभव नहीं किया कि उसका जीवन जातीय है; तथा 
जो कुछ भी उसे भगवानूसे उपलब्ध हुआ 
है, ईश्वरने उसको वह सब मानवजातिके लिये ही 
दिया है। 


x 


ईश्वरकी सच्ची उपासना यही है कि जिसके हम 
उपासक हैं, उसीके प्रतिरूप बन जायँ। सूर्यके सदृश 


जहाँसे प्रकाश, पवित्रता, विवेक तथा शक्ति एक ही 
आत्मामें बहती है, उसका सामीप्य प्राप्त करें। हम 
पवित्रतासे उसे देखें, प्रेमसे उसमें निवास करें, सत्यके 
द्वारा उसके ज्ञाता बनें, सम्मानके भावसे उसको समझें, 
नम्रतासे उसमें आनन्द तथा प्रसन्नताका अनुभव करें, 
प्रफुल्लित मनसे उसके कार्यामें आश्रय प्राप्त करें तथा 
बलपूर्वक उसके कार्यांको करें। मूलतत्त्व यह कि 
भगवानका विज्ञान प्राप्त करके उसके अनन्त सौन्दर्यका 
रसपान करें। 

* संत बचन सीतल सुधा करत तापत्रय नास * 


संत चार्ल्स फिलमोर 


यदि हमें अपनी प्रार्थनाका उत्तर नहीं मिलता है तो 
इसका एकमात्र कारण यह है कि हमने धर्मानुकूल कार्य 
नहीं किया। ' आप माँगें और इच्छित वस्तु न मिले- 
इसका कारण यह है कि आपने अनुचित रूपसे उसकी 
माँग को ।' इसका आशय यह नहीं है कि हम भगवानूसे 
उस वस्तुके लिये प्रार्थना करते हे, जिसकी हमें आवश्यकता 
ही नहीं है; इसका अर्थ तो केवल इतना ही है कि 
भगवानूसे माँगनेके तरीकेमें हमसे कहीं-न-कहीं भूल हो 
जाती है तथा भगवानूके चित्तके साथ हमारा सम्बन्ध 
धर्मानुकूल नहीं है। असफलता भगवानूमें नही, हमारे 
भीतर है। हमें कभी भी हतोत्साह नहीं होना चाहिये। 
जबतक हमें अपनी प्रार्थथाओंका उत्तर न मिल जाय, हमें 
उनमें लगे रहना चाहिये। 


मैंने अनुभव किया है कि भगवानका राज्य 
मनुष्यके ही भीतर है; यदि हम उसे कहीं अन्यत्र 
खोजते हैं तो अपने समयका अपव्यय और भगवानूके 
विधानको निष्फल करते हैं। 

असंख्य छोटे-छोटे समपार्थ अवयवोंके सर्वाङ्गसुन्दर 
विन्याससे ही हीरेकी दीसि स्थिर रहती है, उनमेंसे 
प्रत्येक एक-दूसरेको ज्योतिसे प्रकाशित होता रहता है। 
इसी प्रकार मनुष्यका शरीर चेतना-ज्ञानके केन्द्र- 
विन्दुओंसे परिनिर्मित है; वे उपर्युक्त क्रमसे विन्यस्त 
होनेपर आपके भीतर प्रकाशका प्रसारण करते रहेंगे 
तथा आप भी हीरेकी ही तरह चमकेंगे। समस्त वस्तु 
चेतनतासे परिव्याप्त है; हमें सत्यसे मिथ्या और प्रकाशसे 
अन्धकारको पृथक्‌ करनेकी शिक्षा लेनी है। 


श्रीजेम्स एलन 


जहाँपर आशङ्का, दुःख, चिन्ता, भय, कष्ट, क्षोभ 
और निरुत्साह होता है वहींपर विश्वासका अभाव भी 
होता है। ये मानसिक परिस्थितियाँ स्वार्थके प्रत्यक्ष फल 
हैं और इनका आधार बुराइयोंकी शक्ति और प्रधानताके 
सहज विश्वासपर है। इस कारण ये नास्तिकताके वास्तविक 
स्वरूप हैं और बराबर इन्हीं निषेधात्मक आत्म-विनाशक 
मानसिक अवस्थाओंके अनुसार ही रहना और उनका 
कारण बनना सच्ची नास्तिकता है। 

कोई कठिनाई, चाहे वह कितनी ही बड़ी क्यों 
न हो, ऐसी नहीं, जो शान्ति और शक्तिके साथ चित्त 
एकाग्र करनेपर जीती न जा सकती हो; और कोई 
न्यायानुमोदित उद्देश्य ऐसा नहीं, जो अपनी आध्यात्मिक 
शक्तियोंके विवेकपूर्ण प्रयोग और संचालनसे तुरंत प्राप्त न 
किया जा सके। 

जिन बड़े अधिकारों और उच्च स्थानोंको महान्‌ 
पुरुषोंने प्राकर उनका उपभोग किया था, वे केवल 
छलाँग मारकर एकाएक नहीं पहुँचे थे, बल्कि वे 
केवल रात्रिमें, जिस वक्त उनके साथी सोते थे, बराबर 
जागकर पूर्ण उन्नतिके लिये परिश्रम किया करते थे। 

इच्छा ही नरक है और उसीमें सारी पीड़ाएँ 
केन्द्रस्थ हैं। इच्छाओंको छोड़ना स्वर्ग प्राप्त करना है, 


जहाँपर सब प्रकारके सुख यात्रीकी प्रतीक्षा करते हैं। 

जिस समय अपने स्वार्थको छोड़कर त्यागपर उद्यत 
हो जायँगे, उसी समय स्थायी सुख आपको प्राप्त होने 
लगेगा। 

दूसरोंके प्रेममें जिस हृदयने अपनेको भुला दिया है, 
उसको केवल सर्वोत्तम परमानन्दका ही सुख प्राप्त नहीँ | 
है, बल्कि अब वह अमरत्वमें प्रवेश कर गया; क्योंकि 
परमेश्वरका अनुभव अब उसे प्राप्त हो गया। 

नर-नारी अन्धे बनकर इधर-उधर सुखकी खोजमें 
मारे-मारे फिर रहे हैं। उनको सुख नहीं मिल सकता। 
और न तो उनको उस समयतक सुख मिलेगा जबतक 
वे इस बातको नहीं मान लेते कि सुख उनके अंदर 
ही है, उनके चारों ओर विश्वमें भरा पड़ा है और अपनी 
स्वार्थमयी खोजसे वे अपनेको सुखसे अलग हटाते चले 
जा रहे हैं। 

त्यागके बिना न तो कोई उन्नति हो सकती है और 
न किसी उद्देश्यकी पूर्ति। सांसारिक सफलता वहींतक 
प्राप्त हो सकेगी, जहाँतक कि मनुष्य अपने पाशविक 
विचारोंका हनन कर लेगा, अपने मस्तिष्कको 
आयोजनापर स्थिर रखेगा और स्वावलम्बी होते ए 
अपने व्रतपर दृढ़ रहेगा। अपने विचारोंको वह जिती 


* श्रीजेम्स एलन * 


ही ऊँचा उठा लेगा, उतना ही वह सचा धमला और उ यया ऊँचा उठा लेगा, उतना ही वह सच्चा धर्मात्मा और 
साहसी बन जायगा, उतनी ही उसे स्थायी सफलता भी 
मिलेगी और वह सुखका भागी होगा। 

जितनी भी सफलताएँ हैं, चाहे वे व्यापारमें हों 
या मानसिक या आध्यात्मिक, वे सब विचारोंको ठीक 
मार्गपर लगानेसे ही मिलती हैं। सबके लिये एक ही 
नियम है, एक ही विधि है, अन्तर केवल उद्देश्यमें है। 

आत्मसंयम धनसे भी मूल्यवान्‌ है। शान्तिसे 
मनुष्यका स्थायी कल्याण होता है। 

एक विद्वानूका कथन है कि मनुष्यके लिये सत्य 
वैसी ही अमूल्य वस्तु है जैसे कि स्त्रीके लिये शील । 
जिस मनुष्यमें सत्य नहीं है उसे मनुष्य कहलानेका 
कोई अधिकार नहीं है और वह पशुओंसे भी गया- 
बीता है। अतएव हमें सत्य बोलना चाहिये। हम 
चाहे कहीं हों और किसी दशामें हों, सत्यका कभी 
परित्याग न करें। 

मनुष्य जबतक मनसा, वाचा और कर्मणा झूठ 
बोलना नहीं छोड़ देता, जबतक उसे इस भयानक 
पापका दुष्परिणाम भलीभाँति अवगत नहीं हो जाता, 
तबतक वह सच्चा ईमानदार नहीं बन सकता। जिस 
प्रकार पागल मनुष्य आसमानसे सूर्यको पकड़कर 
नहीं ला सकता, उसी प्रकार बेईमान ईमानदारको 
नुकसान नहीं पहुँचा सकता। बेईमान यदि कभी 
ईमानदारको धोखा देनेका प्रयत्न करेगा तो वह धोखा 
लौटकर बेईमानको ही हानि पहुँचायेगा और ईमानदार 
साफ बच जायगा। 

अपनी बुद्धि और अपने नैतिक बलको कायम रखकर 
और सरलतासे जीवन बिताकर मनुष्य बड़ा हो सकता 
है। उसकी किसी असली वस्तुकी हानि नहीं होती। वह 
केवल बनावटीपनको निकालकर फेंक देता है जिससे 
उसका चरित्ररूपी असली सोना चमकता रहता है। जहाँ 
सचाई है वहीं प्राकृतिक सरलता होती है। 

पक्षपातहीन मनुष्य बुद्धिमान्‌ होता है। उसकी 
बुद्धि उसकी सहायक होती है। उसके काम उसकी 
रक्षा करते हैं। बुद्धिके द्वारा वह सुमार्गमें चलकर सुखी 
होता है। 

पक्षपातहीनताका स्तम्भ इस प्रकार बड़ा वजनी 
और मजबूत होता है और उन्नतिके मन्दिरको सुशोभित 

करता हुआ वह उसके भारको सँभाले रहता है। 

सहानुभूति ऐसी सार्वभौमिक भाषा है जिसे जानवर 
भी समझ लेते हैं और उनकी कद्र करते हैं। चाहे 
जानवर हो चाहे मनुष्य, दुःख सभीको उठाना पड़ता है, 
इसलिये सहानुभूतिका अनुभव सभी प्राणी करते हैं। 

स्वार्थी मनुष्य दूसरोंको हानि पहुँचाकर अपना भला 
करते हैं, किंतु सहानुभूति करनेवाला अपने स्वार्थका त्याग 
करके दूसरोंको लाभ पहुँचाता है। स्वार्थका त्याग करनेसे 
कोई वास्तविक हानि नहीं होती; क्योंकि स्वार्थीका आनन्द 
थोडे समयके लिये होता है, किंतु सहानुभूति करनेवालेकी 
अच्छी कृति चिरस्थायी होती है । 

मामूली काममें भी सहानुभूतिसे बडा काम 
निकलंता है; क्योंकि लोग उस पुरुषकी ओर हमेशा 
झुकते हैं जिसका स्वभाव कोमल और दयालु होता है 
तथा उस पुरुषकी ओरसे खिंचे रहते हैं जो निर्दय और 
कठोर होता है । सहानुभूति करनेवाला साधारण बुद्धिका 
भी मनुष्य सहानुभूति न करनेवाले बुद्धिमान्‌ पुरुषसे हर 
जगह बाजी मार ले जाता है। 

स्वावलम्बन और स्वाभिमानमें अन्तर है। पहला 
बहुत ही ऊँचा गुण है और दूसरा निम्नकोटिका अवगुण । 
स्वावलम्बनमें कोई तुच्छ चीज नहीं हो सकती और 
स्वाभिमानमें कोई बड़ी चीज नहीं हो सकती । 

जीवनका कोई भाग ऐसा नहीं जिसमें स्वावलम्बके 
आधारपर मनुष्य उन्नति नहीं कर सकता । अध्यापक, 
धार्मिक, उपदेशक, व्यवस्थापक, प्रबन्धक और ओवरसियर 
(जिसके पास बहुत-से आदमी रहते हैं) को तो अवश्य 
ही स्वावलम्बी होना चाहिये । 

स्वावलम्बमें चार महान्‌ गुण हैं-- 

(१) निश्चय, (२) दृढ़ता, (३) गौरव, (४) 
स्वतन्त्रता । 

मनुष्यको अपने और अपने समाजके हितके 
लिये परिश्रम करना चाहिये। जबतक वह लँगड़ा न हो 
जाय, जबतक वह अपाहिज न हो जाय, तबतक उसे 
दूसरोंके सहारे नहीं रहना चाहिये। यदि सहारे रहना 
स्वतन्त्रता है तो उसे निकृष्ट दर्जेकी गुलामी समझना 
चाहिये। जो दूसरोंके सहारे रहेगा उसका लोग समय 
आनेपर खुले आम अपमान करेंगे। 

अधिक खाना भी स्वास्थ्यके लिये बुरा है और 
कम खाना भी बुरा है। खाने-पीनेमें मनुष्यको संयमी 
होना चाहिये। जो मनुष्य संयमी नहीं होते, वे ही मदिरा 
आदिका सेवन करने लगते हैं और विषय-वासनामें 
लिप्त हो जाते हैं। इन सब ऐबोंसे संयमी मनुष्य बचे 
रहते हैं। वे उतना ही भोजन करते हैं जितना वे पचा 
सकते हैं और जो स्वास्थ्यके लिये लाभदायक होता है। 
शरीर और स्वास्थ्यके लिये बहुत सादे और हल्के 
भोजनकी जरूरत है। हम साधारणतया यह कह सकते 
हैं कि गायका दूध ही हल्का, सादा, स्वादिष्ट और 
स्वास्थ्यप्रद है। यह प्राय: बालकसे लेकर वृद्धतक 
सभीके लिये उपयोगी है। इसका सेवन मनुष्य प्रत्येक 
अवस्थामें कर सकता है। 
आपका काफी बल क्रोधादिके कारण नष्ट होता 
है। शरीरको भस्म कर देनेके लिये क्रोधसे बढ़कर कोई 
चीज नहीं। क्रोधी मनुष्य दिन-रात अपनेको जलाता 
रहता है। चिन्ता भी मनुष्यके शरीरके लिये विषतुल्य 
है। चिन्ताकी उपमा चितासे दी जाती है। इर्षा, द्वेष, 
निन्दा, घृणा सब शरीरको घुलानेवाली हैं। इनसे मन 
और शरीर दोनोंकी अवनति होती है। सबेरेसे शामतक 
काम करके मनुष्य इतना नहीं थकता, जितना क्रोध 
करके अथवा चिन्ता करके एक घंटेमें थक जाता है। 
हमने देखा है कि कभी-कभी मनुष्य क्रोधके आवेशमें 
आकर गिर पड़ते हैं, बेहोश हो जाते हैं और तो क्या 
आत्महत्यातक कर लेते हैं। 
पिता हो चाहे स्वामी, मित्र हो चाहे सम्बन्धी, 
दूसरोंको जो आशा दिलाता है, उन्हें प्रसन्न करता है और 


srs स SSDS 
अच्छे कामोंको करनेके लिये उत्साहित करता है, बह 
सदैव प्रसन्नचित्त रहता और आत्मोन्नति करता है। वह 
अपना और पराया दोनोंका भला करता है; परंतु इसके 
विपरीत जो केवल दोष ढूँढ़ा करता है और दूसरोंकी 
सदा निन्दा किया करता है, वह अपना और पराया 
दोनोंका शत्रु है। बहुत-से लोग क्रोधके आवेशमें अंट- 
संट बोल दिया करते हैं। परिणाम यह होता है कि 
परस्परमें द्वेष और शत्रुता हो जाती है और दोनों ही 
आत्मोन्नतिके मार्गसे पीछे हट जाते हैं। 
किन्हीं-किन्हीं मनुष्योंमें यह आदत भी होती है 
कि दूसरोंको दुःख और विपत्तिमें देखकर उन्हें सान्त्वना 
देनेके स्थानमें उनके दुःख और विपत्तिका कारण 
बतलाने लगते हैं। यह ऐसा ही है जैसा कि आग 
लगनेपर उल्टा उसपर मिट्टीका तेल छिड़क देना। 
दुःख और विपत्तिसे जो लोग ग्रसित हैं, उन्हें सान्त्वना 
देनी चाहिये और जहाँतक हो सके उनकी सहायता 
करनी चाहिये, न कि पिछली बातोंको याद दिलाकर 
उनके जीको जलाना चाहिये। जरा-जरा-सी बातमें 
चिढ्ने, नाक-भौं सिकोड्ने, डाँटने-डपटने और गाली- 
गलौज देनेकी आदत छोड़ देनी चाहिये और उनको 
समझाना-बुझाना और उत्साह दिलाना चाहिये । दुर्बल- 
से-दुर्बल मनुष्य भी उत्साह दिलानेसे बहुत कुछ 
कर सकेगा। दूसरोंके दोष ढूँढनेसे और उनको निन्दा 
करनेसे उनके अवगुण दूर नहीं होंगे, किंतु उलटे 
बढेंगे। इसलिये कभी किसीके अवगुणोंको नहीं देखें, 
किंतु गुणोंको देखकर प्रवृत्त रहनेका उपदेश देते रहें। 
इसीमें स्वयं आपका और दूसरोंका उपकार है। 


महात्मा टालस्टाय 


(जन्म रूस मास्कोके समीप एक गाँवमें, सन्‌ १८२८, मृत्यु सन्‌ १९१०) 


लोग अनेक प्रकारसे ईश्वरका 
स्मरण करते हैं। लेकिन उसे समझने 
और अनुभव करनेका मार्ग सबका 
एक ही है। 

मनुष्य यह अनुभव किये 
बिना नहीं रह सकता कि उसके 
जीवनके साथ कुछ किया जा रहा 


है, वह किसीका हथियार है। लेकिन अगर वह किसीका 
हथियार है, तो ऐसा कोई अवश्य होना चाहिये जो उसे 
निमित्त बनाकर काम करता हो। वह कोई जो उसे निमित्त 
बनाकर काम करता है, ईश्वर है। 

मनुष्यको प्रेम करना चाहिये, लेकिन वह वास्तविक 
प्रेम उसीसे कर सकता है, जिसमें कोई बुराई नहीं 
है। इसलिये ऐसी कोई चीज जरूर होनी चाहिये, जो 


* महात्मा टालस्टाय * 


बिलकुल निर्दोष है। और केवल एक ही ऐसी वस्तु है, 
जिसमें कोई दोष नहीं है-ईश्वर। 

सबसे पहला प्रश्न है--'हम क्या करें ?' इसका 
मैंने स्वयंको यह उत्तर दिया-- मुझे अपनेसे या दूसरोंसे 
झूठ नहीं बोलना चाहिये और सत्यसे भयभीत नहीं 
होना चाहिये, चाहे उनका कुछ भी परिणाम क्यों न 
निकले। यह बात हम सब जानते हैं कि दूसरोंसे झूठ 
बोलनेका अर्थ क्या है। फिर भी हम सुबहसे शामतक 
झूठ बोलते रहते हैं। 'घरपर नहीं हैं” जब कि हम 
घरपर होते हैं; “बहुत खुशी हुई' जब कि हमें बिलकुल 
खुशी नहीं होती, *आदरसहित' जब कि हममें आदरकी 
कोई भावना नहीं होती; “मेरे पास पैसा नहीं है' जब 
कि हमारे पास खूब पैसा होता है, आदि-आदि। हम 
यह तो जानते हैं कि दूसरे व्यक्तियोंसे झूठ बोलना- 
विशेषकर कुछ विशेष बातोंमें-बुरा होता है, किंतु 
स्वयंसे झूठ बोलनेमें हमें जरा भी डर नहीं लगता। 
हम यह सोचनेको चेष्टा ही नहीं करते कि दूसरोंसे 
बोले गये सबसे बुरे, निकृष्ट और छलपूर्ण झूठका भी 
परिणाम उस झूठकी तुलनामें कुछ नहीं होता जो हम 
स्वयंसे बोलते हैं और जिसके आधारपर हम अपने 
सारे जीवनकी रूपरेखा बनाते हैं। इसलिये यदि हम 
इस प्रश्नका उत्तर देना चाहते हैं कि “हम क्या करें ?' 
तो हमें स्वयं अपनेसे इस प्रकार झूठ बोलनेका अपराधी 
नहीं होना चाहिये। 

किंतु जब हमारे सारे काम, सारा जीवन झूठपर 
आधारित है और हम बड़ी सावधानीके साथ इस 
असत्यको दूसरोंके सामने और स्वयं अपने सामने भी 
सत्य कहकर रखते हैं तब फिर हमारे लिये इस प्रश्नका 
उत्तर देना कैसे सम्भव हो सकता है? झूठ न बोलनेका 
मतलब है सत्यसे न डरना; बुद्धि और अन्तरात्माके 
निष्कर्षोको स्वयंसे छिपानेके लिये बहाने न खोजना और 
जब दूसरे इस प्रकारके बहाने बनायें तो उन्हें स्वीकार न 
करना; अपने चारों ओरके व्यक्तियोंसे मत-भेद रखनेमें 
भयभीत न होना; इस बातसे न घबराना कि हमारी बुद्धि 
और अन्तरात्मा जो कुछ कहती है उसे माननेवाला कोई 
दूसरा नहीं; इस बातसे भी न डरना कि सत्य हमें किस 
स्थितिपर पहुँचा देगा। हमें यह दृढ़ विश्वास रखना 
चाहिये कि सत्य और अन्तरात्माकी पुकार चाहे हमें 


667 Santvani Ank_Section_45_Front 


६८९ 


किधर भी क्यों न ले जाय, वह झूठपर आधारित जीवनसे 
बुरा नहीं हो सकता। ऊँची स्थितिवाले हम-जैसे विचारकोके 
लिये झूठ न बोलनेका अर्थ है अपने लेखे-जोखेसे भय 
न खाना। शायद हम पहलेसे ही दूसरोंके इतने ऋणी हैं 
कि उससे उऋण नहीं हो सकते, फिर भी अपनी 
स्थितिको न जाननेसे तथ्योंका सामना करना अधिक 
अच्छा है। असत्य मार्गपर हम चाहे कितने भी दूर क्यों 
न जा चुके हों, वहाँसे लौट पड़ना उसपर चलते रहनेकी 
अपेक्षा बेहतर है। दूसरोंसे झूठ बोलनेमें हानि ही होती 
है। सारी उलझनें झूठकी अपेक्षा सत्यसे ही अधिक 
प्रत्यक्षरूपसे और अधिक शीघ्रतापूर्वक सुलझायी जा 
सकती हैं। दूसरोंसे झूठ बोलनेसे केवल गुत्थी उलझ 
जाती है और उसके हलमें बाधा पड़ जाती है, किंतु स्वयं 
अपने सामने किसी झूठको सत्य कहकर उपस्थित 
करनेसे तो मनुष्यका समस्त जीवन ही नष्ट हो जाता है। 

गलत रास्तेपर चलना आरम्भ करके भी यदि कोई 
व्यक्ति उसे ही ठीक समझे तो उस रास्तेपर उठाया 
गया उसका कदम ही उसे अपने लक्ष्यसे अधिक दूर 
ले जाता है। यदि कोई मनुष्य बहुत समयतक झूठे 
रास्तेपर चलता रहता है, फिर उसे पता चलता है या 
बताया जाता है कि वह गलत मार्गपर है, तब भी 
इस विचारसे डरकर कि वह इस मार्गपर बहुत दूर 
निकल आया है, यदि वह अपने-आपको यह कहकर 
आश्वासन देता है कि इसी मार्गपर चलकर वह अब 
भी ठीक राहपर पहुँच जायगा, तो वह कभी भी ठीक 
रास्तेपर नहीं पहुँचेगा। यदि कोई मनुष्य सत्यसे डरता 
है और उसे देखकर उसे अङ्गीकार न कर झूठको ही 
सत्य मान लेता है तो वह यह कभी नहीं समझ सकेगा 
कि उसे क्या करना चाहिये। 

हमलोग, जो न केवल धनिक हैं बरं विशेष 
स्थितिमें हैं और शिक्षित कहे जाते हैं, झूठे मार्गपर इतनी 
दूर बढ़ चुके हैं कि हमारे लिये स्वयंको समझ पाना 
और उस झूठको स्वीकार करना, जिसके बीच हम जीवन 
बिता रहे हैं, तभी सम्भव हो सकता है जब या तो 
हममें दृढ़ निश्चय हो या हमने मार्गके घोर कष्टोंका 
अनुभव प्राप्त कर लिया हो। 

धन्यवाद है उन कष्टोंको जो मुझे झूठे मार्गपर 
चलनेके कारण भोगने पड़े। मैंने जीवनके असत्यको 

देख लिया और उसे स्वीकारकर मैं अपनेमें इतना साहस 
ला पाया (पहले केवल मनमें ही) कि बिना परिणामकी 
चिन्ता किये बुद्धि और अन्तरात्माके बताये मार्गपर 
चल सकूँ। और मुझे उस साहसका पुरस्कार मिला । 
मेरे चारों ओर जीवनका जो जटिल, अस्त-व्यस्त, भ्रामक 
और अर्थहीन रूप बिखरा हुआ था वह तत्काल स्पष्ट 
हो गया और मेरी जो स्थिति पहले विचित्र और 
बोझिल थी, वह अकस्मात्‌ स्वाभाविक और सरल बन 
गयी। इस नयी स्थितिमें मेरे कार्यने अपनी ठीक दिशा 
निश्चित कर ली और उसका रूप वैसा ही रह गया 
जैसा मैंने पहले सोचा था। यह नया कार्य कहीं अधिक 
शान्तिदायक, सुरुचिपूर्ण और आनन्दप्रद था। वे ही 
चीजें, जिनसे पहले मैं भयभीत होता था, आकर्षक 
बन गयीं। 

इसलिये मैं सोचता हूँ जो मनुष्य ईमानदारीसे 
अपनेसे यह प्रश्न करता है कि 'मैं क्या करूँ और 
उसका उत्तर देनेमें स्वयंसे झूठ नहीं बोलता बल्कि 
बुद्धिद्वारा निर्देशित मार्गको ग्रहण करता है, वह इस 

प्रश्नका उत्तर दे चुकता है। यदि वह अपनेसे झूठभर 
न बोले तो उसे मालूम हो जायगा कि उसे क्या करना 
चाहिये। जो एकमात्र वस्तु उसे अपना मार्ग खोज 
निकालनेमें बाधक हो सकती है, वह है अपना और 
अपनी स्थितिका झूठा तथा बहुत ऊँचा अनुमान लगाना। 
यही बात मेरे साथ थी और इसलिये इस प्रश्नका कि 
“हम क्या करें' मुझे पहले मेरे उत्तरसे ही उद्भूत 
होनेवाला एक दूसरा उत्तर समझमें आया--वह यह कि 
सच्चे अर्थमें पश्चात्ताप किया जाय अर्थात्‌ अपनी स्थिति 
और कार्यका हमने जो मूल्याङ्कन कर रखा है, उसे 
पूरी तरहसे बदल दिया जाय। अपनी स्थितिको उपयोगी 
और महत्त्वपूर्ण समझनेके बजाय हमें उसकी हानि और 
तुच्छता स्वीकार करनी चाहिये, अपनी शिक्षापर अहंकार 
करनेके बजाय हमें अपने अज्ञानको स्वीकार करना 
चाहिये; अपनी दया और नैतिकतापर गर्व करनेके बजाय 
हमें अपनी अनैतिकता और निर्दयताको स्वीकार करना 
चाहिये और अपने महत्त्वके बजाय अपनी नगण्यताको 
स्वीकार करना चाहिये। 


श्री एच० पी० ब्लेवास्तकी 


[जन्म--सन्‌ १८०१, मृत्यु १८९१ ई०, थियासोफी मतकी प्रवर्तिका, रूसीमहिला।] 
(प्रेषक-- श्रीमदनविहारीजी ) 


शुद्ध जीवन, उन्मुक्त मन, पवित्र हृदय, उत्सुक 
बुद्धि, आवरणरहित आध्यात्मिक दृष्टि, सबके प्रति 
भातृ-प्रेम, सलाह और शिक्षा, लेने-देनेकी तत्परता, 
अपने प्रति किये गये अन्यायोंका वीरतापूर्वक 
सहन, सिद्धान्तोंकी निर्भक घोषणा, अन्य लोगोंपर 


अन्यायपूर्वक आक्षेप होनेपर उनका दृढ़तापूर्वक 
संरक्षण तथा ब्रह्मविद्याप्रदर्शित मानव-उन्नति एवं 
पूर्णताके आदर्शोपर निरन्तर दृष्टि-ये ही स्वर्ण-सोपान 
हैं, जिनके द्वारा जिज्ञासु ब्रह्मज्ञान-मन्दिरतक पहुंच 
सकता है। 


डाक्टर एनी बेसेंट 


(थियोसोफीकी प्रधान प्रचारिका, जन्म आयर्लेण्डमें सन्‌ १८४७, मृत्यु १९३३ ई०) 


उन्नतिके मार्गपर चलनेवाले पुरुषका ज्ञान ज्यों-ज्यों 
बढ़ता जाता है, त्यों-ही-त्यों उसका यह विश्वास दृढ़ 
होता जाता है कि संसारकी समस्त क्रियाएँ पूर्ण नीतिसे 
तथा न्यायपूर्वक होती हैं । उन्नति करके जब पुरुष ऊर्ध्व 
लोकोंमें जाकर तथा वहाँकी लीलाको दृष्टिगोचर कर-- 
उस ज्ञानको जाग्रत्‌ अवस्थाकी उपाधिमें लाने लगता है, 


तब यह निश्चय अधिक होता जाता है और इससे आनन्द 
भी अधिक बढता है कि सत्य-नीतिका व्यवहार इस 
प्रकार होता है कि उसमें कभी भूल-चूक नहीं होती और 
उसके अधिकारी ऐसी निर्भ्रान्त अन्तर्दृष्टि और है 
शक्तिसे काम करते हैं कि उसमें किसी प्रकारका 
नहीं आता है । 

दट हित  ज आचो>््ोौ्त्ीत रो तो... 


जो मनुष्य प्राप्त अवसरका यथाशक्ति पूर्णरूपसे 
परोपकारमें सदुपयोग करता है, उसे इसके फलस्वरूप 
आगामी जन्ममें परोपकार करनेका विशेष समागम-- 
योग मिलता है। जो मनुष्य इस जीवनमें अपने संसर्गमें 
आनेवाले प्रत्येक मनुष्यकी सहायता करता है, उसे 
आगामी जन्ममें ऐसे सम्बन्धोंमें देह मिलता है, जिनमें 
परोपकार और सेवा करनेका पर्याप्त समय सुलभ 
रहता है। 

केवल हमारे कर्म ही हमको रोकते हैं और हमारी 
इच्छाएँ ही हमें बाँधती हैं--एक बार भी इस सत्यका 
अनुभव हो जानेसे मुक्तिका द्वार सुलभ हो जाता है। 
प्रकृति उस मनुष्यको बन्धनमें नहीं रख सकती है, 
जिसने ज्ञानद्वारा बल (शक्ति) प्राप्त कर लिया है और 
इन दोनों (ज्ञान और शक्ति) को ईश्वरार्पण कार्योमें 
सदुपयोग करता है। 

'हिंदू-शास्त्रोंके अनुसार मनुष्य अपने विचारोंद्वारा 
ही बना है। मनुष्य जैसा सोचता है वैसा बन जाता 
है अतएव हमें नित्य उस अनन्तका चिन्तन करना 
चाहिये ।' इस्राइलके एक ज्ञानी राजाने बुरे मनुष्योंके 
सहवाससे बचनेके लिये सावधान करते हुए कहा है- 
“जैसा मनुष्य अपने हृदयमें सोचता है वैसा ही वह 
है।' भगवान्‌ बुद्धने भी कहा है कि 'जो कुछ हम 
हैं अपने विचारोंद्वारा ही बने हैं।' विचार कार्यको जन्म 
देता है अर्थात्‌ कार्य विचारद्वारा ही पैदा होते हैं; हम 
जैसे विचार करते हैं, वही रूप हमारा स्वभाव धारण 
कर लेता है। आधुनिक मनोविज्ञान कहता है कि शरीर 
विचारका अनुगमन करता है। 

विचारोंमें जब ऐसी प्रबल शक्ति है तब स्वभावत: 
यह जानना हमारे लिये अत्यन्त आवश्यक हो जाता 
है कि इन विचारोंसे अधिक-से-अधिक लाभ उठानेके 
लिये इनका प्रयोग हम कैसे करें। ध्यान या मननद्वारा 
हम इस विचार-शक्तिका अच्छे-से-अच्छा प्रयोग कर 
सकते हैं। इसका सबसे सरल मार्ग निम्नलिखित है। 
सभी लोग स्वयं प्रयास करके इसकी उपयोगिताकी 
परीक्षा कर सकते हैं। 

अपने स्वभावका निरीक्षण करके उसका कोई 
अवगुण या दोष ढूँढ़ लो। अब देखो कि इस अवगुणका 
विपरीत गुण क्या है? मान लो कि तुम बड़े चिड्चिढे 


स्वभावके हो; अब इसके विपरीत गुण धैर्यको ले लो 
और नियमितरूपसे नित्य प्रातःकाल सांसारिक कार्योमें 
प्रवृत्त होनेके पूर्व ही चार-पाँच मिनटतक शान्त भावसे 
बैठो तथा ' धैर्य ' पर विचार करो । इसके गुण तथा इसकी 
सुन्दरताका अपने मनमें मनन करो। चिढ़नेका अवसर 
आनेपर किस प्रकार धैर्यका प्रयोग करोगे, इसकी 
कल्पना करो। आज उसके एक पहलूपर, कल किसी 
दूसरे पहलूपर ध्यान करो। मन जब इधर-उधर भागे 
तब उसे झट अपने विषयपर लगाओ। ध्यानमें ही तुम 
अपनेको पूर्ण धैर्यवान्‌ तथा धैर्यके एक आदर्शके रूपमें 
देखो तथा इस संकल्पके साथ इस ध्यानको समाप्त 
करो--'यह धैर्य जो मेरा वास्तविक स्वरूप है, इसीका 
मैं आज अनुभव करूँगा और आजके जीवनमें धैर्यका 
प्रदर्शन पूर्णरूपेण करूँगा।' 

कदाचित्‌ कुछ दिनोंतक कोई परिवर्तन दृष्टिगोचर 
न होना तथा चिड्चिड्ापन अभी भी तुम अनुभव करोगे 
और उसे प्रकट भी कर दोगे; किंतु नित्य प्रातःकाल 
अभ्यास करते जाओ। धीरे-धीरे ऐसा होगा कि जैसे 
ही चिड्चिड़ेपनकी कोई बात तुम्हारे मुँहसे निकलेगी, 
वैसे ही तुम्हारे मनमें यह भाव भी पैदा होगा कि हमें 
धैर्यवान्‌ होना चाहिये था। फिर भी अभ्यासमें लगे रहो । 
चिड्चिडेपनका भाव क्रमश: क्षीण होता जायगा और 
अन्तमें तुम देखोगे कि चिड्चिड़ापन तुम्हारे अंदरसे 
एकदम विलुप्त हो गया है तथा धैर्य तुम्हारा स्वाभाविक 
गुण बन गया है। 

यह एक प्रयोग है जिसका कोई भी व्यक्ति अभ्यास 
करके इसकी सत्यताको अपने लिये सिद्ध कर सकता 
है। एक बार इसकी सत्यता प्रमाणित हो जानेपर बह 
ऐसे प्रयोगद्वारा सभी गुणोंको अपना सकता है और इस 
प्रकार विचारोंकी शक्तिका सदुपयोग कर अपना स्वभाव 
आदर्श बना सकता है। विचारोंका दूसरा उपयोग हम 
दूसरोंतक अच्छे विचारोंको भेजकर कर सकते हैं। किसी 
दुखी व्यक्तिको धैर्यका विचार भेजकर हम उसकी 
सहायता कर सकते हैं। एक मित्र जो सत्यके अन्वेषणमें 
है, उसके पास जो कुछ सत्यता हम जानते हैं, उसे 
स्वच्छ और निश्चित विचारोंद्वारा भेजकर हम उसकी 
सहायता कर सकते हैं। मानसिक वायुमण्डलमें हम 
ऐसे विचार भेज सकते हैं जो ग्रहणशील स्वभाववालोंके 


६९२ 


उत्थानमें प्रेरणा दे सकते हैं, उनको पावन बना सकते 
हैं एवं उनके हृदयमें उत्साह उत्पन्न कर सकते हें । 
जिन्हें हम प्रेम करते हैं, उनके पास सुरक्षक विचार 
भेजकर उनके लिये रक्षक तैयार कर सकते हैं। जिस 
प्रकार झरनेका मीठा पानी प्यासोंकी सहायता करता है, 
उसी प्रकार सत्य और उत्कृष्ट विचार सतत आशीर्वाद 
और हितकामनाके रूपमें लोगोंको लाभान्वित करता 
रहता है। 

इसके विपरीत चित्रको भी हमें नहीं भूलना 
चाहिये। जिस प्रकार अच्छे विचारोंसे भलाई होती है, 
उसी प्रकार बुरे विचारोंसे तत्काल बुराई भी होती है । 
विचारोंसे चोट भी पहुँचायी जा सकती है तथा कष्ट- 
निवारण भी किया जा सकता है। दुःख भी हो सकता 
है सुख भी। बुरे विचार, जो वायुमण्डलमें भेजे जाते 
हैं, दूसरोंतक पहुँचकर उनके मस्तिष्कमें विष पैदा कर 
देते हैं। क्रोध और बदला लेनेवाले विचार हत्या करनेमें 

प्रोत्साहन एवं उत्यानमे प्रेरणा दे सकते हैं, उनको पावन बना सकते प्रोत्साहन एवं प्रेरणा दे सकते हैं। दूसरोंको बा 
करनेवाले विचार किसीपर झूठा दोषारोपण करनेवाले- 
की जिह्वाको पैनी कर सकते हैं तथा उसके क्रोधरूपी 
बाणमें और तेजी ला देते हैं। दुष्ट विषयोंसे भरा हुआ 
मस्तिष्क, एक ऐसा चुम्बक बन जाता है, जो दूसरोंके 
वैसे ही बुरे विचारोंको अपनी ओर आकर्षित करता 
रहता है और इसी तरह उस मौलिक बुराईमें और भी 
परिवृद्धि होती जाती है। बुरा विचार करना बुराई करनेकी 
ओर प्रथम कदम है तथा एक कलुषित कल्पनाका 
परिणाम बुराई ही होता है। “मनुष्य जैसा सोचता है 
वैसा वह बन जाता है' यह उक्ति अच्छे और बुरे दोनों 
तरहके कार्यामें समभावसे लागू होती है। सभी मनुष्योंके 
अंदर एक ऐसी उत्कृष्ट प्रवृत्ति रहती है जो बुराईसे दूर 
रहनेके लिये प्रेरणा देती रहती है; यह प्रवृत्ति बुरे 
विचारोंमें रत रहनेसे नष्ट हो जाती है तथा मनुष्य 
स्वच्छन्दतासे बुराई करने लगता है। 


संत सियारामजी 


(जन्मस्थान ग्राम साथी, जिला चित्रकूट-बाँदा) 


अपने मुँहसे अपनी स्तुति करना दम्भ है, जब 
कोई दूसरा आपकी तारीफ करे, तब आप उसमें न 
फँसें। अपनी कमजोरियोंका ख्याल करें कि “अभी तो 
यह बात कुछ भी नहीं है, बहुत-सी कमी है, जो 
उनको नहीं मालूम।' बल्कि तारीफ करनेवालेसे कह 
दें कि ' भाई! मैं इस तारीफके लायक नहीं हूँ। अपनी 
कमजोरियोंको मैं ही जानता हूँ।' 

खाना, पीना, टट्टी जाना, पेशाब करना, सोना, 
जागना, भय करना, विषय भोगना, बच्चे पैदा करना 
और पालन करना--इतनी बातें पशु, पक्षी, कीड़े, मकोड़े 
और मनुष्योंमें एक-जैसी होती है। यदि मनुष्य-शरीर 
पाकर इतना ही किया तो वह पशुओंके बराबर रहा 
और वह मरकर अधोगतिको प्राप्त होगा; परंतु यदि उसने 
विचार किया और धर्मको समझा तथा दुःखके कारणको 
नाश किया, थोडेसे सुखके लिये अपने-आपको दु:खमें 
न डाला, इन्द्रियोंके विषयोंकी परवा न की, उनको जीत 
लिया, तो उसने देवलोकको जीत लिया। मरनेपर उसकी 
बहुत उत्तम गति होगी और यहाँ भी वह सुखी रहेगा। 


राजा धृतराष्ट्र अन्धे थे, इसलिये वे नेत्रोंका सुख 
नहीं ले सकते थे। उनकी स्त्री गांधारी सच्ची पतिव्रता 
थी, इसलिये उसने भी नेत्रोंका सुख लेना छोड़ दिया था। 
वह आँखोंमें पट्टी बाँधे रखती थी। बुद्ध महाराजकी स्त्रीने 
जब देखा कि उसके पतिने पलंगपर सोना तथा नमक, 
खटाई, मिठाई आदि स्वादिष्ट पदार्थको खाना छोड़ दिया, 
तब उसने भी ऐसा ही किया। इन बातोंसे उसका पति 
जन्मभर उससे प्रसन्न रहा। राज-पाट छोड़ दिया; परंतु 
उससे प्रेम नहीं छोड़ा। जो सच्ची पतिव्रता होती हैं, वे 
उस सुखको नहीं ग्रहण करतीं, जिसको पति नहीं ग्रहण 
करता और उसके साथ-साथ अपना भी सुधार 
जाती हैं, परंतु जो दिखलावेकी पतिव्रता होती हैं, वे 
मनमाना करती हैं, बल्कि पतिके कल्याणके 
विघ्नरूपसे खड़ी हो जाती हैं। इससे वे इस ज 
गँचाती हैं और परलोक भी बिगाड़ लेती हैं; परतु जो 
सच्ची पतिव्रता होती हैं, वे देवलोकको जीत लेती हैं, 
यहाँ भी उनका यश होता है और वे सुखी रहती हैं तथा 
मरनेपर बहुत उत्तम गतिको प्राप्त होती हैं। 


* संत सियारामजी + 


जो पुरुष किसी दुश्मनसे लड्ना चाहता है और 
दुश्मनके पक्षके आदमियोंको अपनी तरफ मिलाकर 
जीतना चाहता है, उस मूर्खको जीतकी आशा छोड देनी 
चाहिये; क्योंकि जब दुश्मनके पक्षके आदमी दुश्मनकी 
ही तरफदारी करनेवाले हैं, तब वे कब फतह होने 
देंगे ? इसी तरह जो पुरुष काम-क्रोध आदि विषयोंको 
नष्ट करना चाहता है, उसे चाहिये कि उनके पक्षके 
लड़नेवालोंको अपनी सहायतामें न रखें, नहीं तो, उसका 
पक्ष निर्बल रहेगा और वह धोखा खायेगा। जितना 
पापका अंश है वह उनके पक्षका है और जो पुण्य 
अर्थात्‌ धर्मका अंश है, वह उनके विरुद्ध पक्षका है। 
जो मनुष्य किञ्चित्‌ मात्र भी पापसे काम लेना चाहता 
है, उसके लिये इनको जीतना कठिन ही नहीं, बल्कि 
असम्भव है। परंतु जो पुरुष अपने हृदयसे प्रथम पापका 
बीज नाश करता है, केवल धर्म अर्थात्‌ सचाईपर खड़ा 
होता है। (धर्मका लक्षण मनुस्मृति या गीताके सोलहवें 
अध्यायमें अच्छी तरह निर्णय किया गया है), वही 
Sooner or 1ater (शीघ्र तथा देरसे) फतह पानेकी 
उम्मीद रख सकता है। 

यदि तुम सफलता चाहते हो तो तुमको ईश्वरके 
सामने दृढ़ प्रण करना चाहिये कि 'बस, अब पाप 
बिलकुल नहीं करूँगा। सचाईसे कभी नहीं गिरूँगा' और 
ईश्वरसे सूधे मनसे प्रार्थना करो, कि वे तुमको सहायता 
प्रदान करें। जब तुम धर्मपर आरूढ़ होकर पुरुषार्थ 
करोगे, तभी सफलताकी आशा कर सकते हो। नहीं 
तो, प्रथम तो तुमको सफलता-सी दीखेगी, परंतु पीछे 
पापसे हृदय मलिन होकर गिर जाओगे, मलिन हदयमें 
सत्यका प्रकाश कभी नहीं होता। 

अभ्यासमें उन्नति न होनेका सबसे प्रथम कारण 
वैराग्य पूरा न होना है। दूसरा, पिछले कर्मोका असर 
है। तीसरा, भोजनका सात्त्विक न होना है। यह गुण 
और कर्म-भेदसे दो प्रकारका होता है। चौथा कारण 
स्थानका सात्त्विक न होना है। और पाँचवाँ, वर्तमानमें 
व्यवहार सात्त्विक न होना है। 

भोग बलवान्‌ होता है । बड़े-बड़े ऋषि-मुनियोंकी 
बुद्धिको फेर देता है, फिर भी पुरुषार्थके साथ लडाई 
होती है। यदि पुरुषार्थ बलवान्‌ हो तो उसीकी विजय 

होती है, इसलिये अभिमानसे बचना चाहिये और 
आलस्यरहित होकर आगेको प्रत्येक मिनट सावधान 
रहना चाहिये। 

कोशिशके फलके लिये ईश्वरपर ही निर्भर रहना 
चाहिये। यदि सफलता हो गयी तो ठीक है, परंतु यदि 
दैववशात्‌ सफलता न हो तो अफसोस नहीं करना 
चाहिये; क्योंकि जो कुछ प्रभु करते हैं, ठीक करते 
हैं। जीव अपनी कुबुद्धिसे उलटा समझकर ईश्वरको दोष 
लगाता है, अपने पापोंपर दृष्टि नहीं देता। इसीलिये दुखी 
रहता है। जो धार्मिक आत्मा है, वह ईश्वरपर विश्वास 
रखता है कि प्रभु न्यायकारी और दयालु भी हैं। वे 
जीवको जो दुःख देते हैं, वह बिना उसके अपराधोंके 
नहीं देते। चाहे वे अपराध पूर्वजन्मोंके हों, चाहे इसी 
जन्मके। और उसीकी दयापर विश्वास रखते हुए बिना 
शिकायत किये हुए उनसे यह प्रार्थना करते हैं कि 'हे 
प्रभु! आपने जो दुःख दिया है, वह आपने न्याय ही 
किया है। अब आपसे यह विनती है कि कृपा करके 
मुझे बुद्धि-बल तथा धैर्य दीजिये कि मैं इस दुःखको 
सहार जाऊँ। यह आपकी मेरे ऊपर बड़ी दयालुता 
होगी।' जो पुरुष सच्चे दिलसे ईश्वरसे बारम्बार प्रार्थना 
करता है, प्रभु कभी-न-कभी उसकी प्रार्थनाको स्वीकार 
कर ही लेते हैं। जितने प्राणधारी हैं, दुःख सबको होता 
है। जो ईश्वरविश्वासी धार्मिक तथा धैर्यवान्‌ हैं, वे सहार 
जाते हैं। जो अधीर हैं वे रोते रहते हैं। 

गीतामें भगवान्‌ कहते हैं जो सुख-दुःख, मान- 
अपमान, स्तुति-निन्दा, हानि-लाभ इत्यादि दन्द्रोंको सहारते 
हैं, वे ही मोक्षके अधिकारी होते हैं; क्योंकि ये सब 
जीवके भोग हैं, जो उसके प्रारब्ध-अनुसार होते हैं । इनसे 
भागना पाप है। जो कुछ आ गया उसको धैर्ये साथ 
भुगत लेना ही धार्मिक पुरुषोंको उचित है। 

देह धरें का दण्ड है सब काहू को होय। 

ज्ञानी भुगते ज्ञान से मूरख भुगते रोय॥ 

बड़े-बड़े साधु-महात्माओंपर भी दुःख आता है, 
परंतु वे इस तरह रोते-पीटते नहीं। वे अपने मनको 
प्रभुकी बंदगीमें लगाये रहते हैं और इस तरहसे समय 
निकाल देते हैं । जहाँ-जहाँ भक्तोंका मन फँसा होता है, 
वहाँ-वहाँसे वे किसी-न-किसी तरह हटा लेते हैं। 


बॅड ___________* संत बघे सीतल सुधा कात तयारि 
उनकी महिमाको कोई समझ नहीं सकता । यहाँ एक बडे 


भारी सेठ थे, जो श्रीकृष्णभगवानूके भक्त थे और 
वृन्दावन-वास करते थे। जब उनका जवान लड़का, जो 
उनके साथ ही यहाँ रहता था, मर गया, तब उन्होंने बड़ी 
खुशी मनायी और बिरादरीको पीले पत्र भेजे कि मुझको 
बहुत आनन्द हुआ जो मेरा लड्का वृन्दावनमें मरा, वह 
सीधा परधामको जायगा । देखो! भक्तोंका हृदय और धैर्य 
ऐसा होता है । 

भगवान्‌ कहते हैं जो संसारको लात मारकर मेरी 
शरणमें आता है, उसकी जरूरतोंको मैं आप ही पूर्ण 
करता हूँ और कराता हूँ। इसलिये तुमको ईश्वरपर पूर्ण 
भरोसा रखना चाहिये। परमेश्वर तो हमेशा हैं, वे ही तो 
असली रक्षक हैं जिसका हृदय शुद्ध है उसकी रक्षा 
परमात्मा आप ही करते हैं और ऐसा ही सत्सङ्ग प्राप्त 
करा देते हैं। जिनका पिछला पुण्य अधिक है, उनको 
मुकाबला कम करना पड़ता है। और जिनका कुछ कम 
है, उनको कुछ अधिक मुकाबला करना पड़ता है, परंतु 
परीक्षा होती जरूर है। प्रह्लाद, धुव, मीराबाई आदि 
सबकी परीक्षा हुई है। और अब भी होती रहती है। 


+ संत बचन सीतल सुधा करत तापत्रय नास * 


se 

जितनी ही कठिन परीक्षामें पास होकर जीव निकलता है, 
उतनी ही उसकी उन्नति अधिक होती है और वह 
ईश्वरका प्यारा बनता है। और जल्दी ही इस आवागमनरूपी 
बन्धनसे मुक्त होकर भगवानूकी गोदमें जा पहुँचता है। 

इस जन्ममें जो हानि-लाभ, संयोग-वियोग, सुख- 
दुःख प्राप्त हो रहा है, वह पिछले जन्मोंके अनुसार हो 
रहा है। इसलिये तुमको ईश्वरके न्यायपर सत्र करना 
चाहिये। 

जो दुष्ट लोग हैं, वे अपने स्वभावको नहीं छोड़ 
सकते; क्योंकि उनको उसीमें सुख प्रतीत होता है, चाहे 
पीछे उनको उसका बुरा फल भोगना पड़े। परंतु पीछेकी 
वे परवा नहीं करते। वे तो अभी जिससे सुख मिले वही 
करते हैं; परंतु जो ईश्वरभक्त हैं, वे उनकी दुष्टतासे बुरा 
नहीं मानते; क्‍्योंकि-- 

खल परिहास मोर हित होई। 

महात्मा तुलसीदासजी कहते हैं--दुष्टोंके हँसनेसे 
और मेरी बुराई करनेसे मेरा भला है। इसलिये उन्होंने 
रामायणकी रचना करते हुए दुष्टोंको भी प्रणाम ही 
किया है। 


संत श्रीशाहन्शाहजी 


(राजपुर [देहरादून] में आश्रम, प्रसिद्ध संत, देहान्त १ अप्रैल, सन्‌ १९५३ ई०) 


राम नाम जपते रहो जिस बिध जपिया जाय। 
कभी तो दीनदयालजी बोलेंगे मुसुकाय॥ 
बोलेंगे मुसुकाय छोड़ दो आनाकानी। 
रहो नाममें निरत, न हो जिससे कछु हानी॥ 
कहे शाहन्शाह आप सदा लेते रहो नाम। 
काम करेंगे पूर्ण सभी रे तुमरे श्रीराम॥ 
प्रेम 
प्रेम गलीमें पग धरा, और सिरका करे बचाव। 
डूबेगी मॅझधारमें, कागजकी यह नाव॥ 
कागजकी यह नाव कभी न पार पहुँचावे। 
आधे चितका प्रेम तुझे अध-बीच डुबावे॥ 
कहे शाहन्शाह प्रेम नहीं जाने कछु नेम। 
यदि नेम कछु राखे नहीं है पूरा प्रेम॥ 
प्रेम गलीमें बास कर, राखे भीतर मान। 
कभी न पूरा समझिए, वाका ज्ञान औ ध्यान॥ 
वाका ज्ञान औ ध्यान सभी तुम बिरथा जानो। 


प्रेम पूर्ण जो पुरुष उसे ही ज्ञानी मानो॥ 
कहे शाहन्शाह प्रेम रहे तब रहे न नेम। 
नेम न उतरे पूरा यदि न होवे प्रेम॥ 
चोट प्रेम लागी जिसे, औ सूझे संसार। 
वाको झूठा जानिए, कपटी औ मक्कार॥ 
कपटी औ मक्कार भेद जो मनमें राखे। 
ब्रह्मानन्दके रसको कभी न कपटी चाखे॥ 
कहे शाहन्शाह राखे जो टट्टीकी ओट। 
कभी निशाने लागे नाहीं उसकी चोट॥ 
मन प्रेमीका हर घड़ी, रहे तहाँ जहाँ प्रीत। 
जगत न वाको भासता, उलटी ताकी रीत॥ 
उलटी ताकी रीत रसम नहीं जाने जगकी। 
बात करे वह सदा ही सबसे प्रेमके मगकी ॥ 
कहे शाहन्शाह करे निछावर तन मन औ धन। 
सब बातोंमें देखे हैं वह प्रभुको जामन॥ 
जिसकी प्रेम कमानका, हृदय लागा बान। 


* भक्तराज श्रीयादवजी महाराज» 


आठ पहर चौसठ घड़ी, राखे बाका ध्यान॥ 
राखे बाका ध्यान रखे नहीं कान वह मनमें। 
लागी रहे है लगन सदा ही उसके तनमें॥ 
कहे शाहन्शाह जाने दुनियाँ गाँठ है बिसकी। 
लगा रहे है ध्यान उसीमें लागी जिसकी॥ 
नाम प्रेम जाने सभी, बिरला बरते प्रेम। 
जहाँ प्रेम नहिं नेम है, जहाँ नेम नहिं प्रेम ॥ 
जहाँ नेम नहिं प्रेम इसे निश्चय कर जानो। 
रहे दया भरपूर जो उसको प्रेमी मानो॥ 
कहे शाहन्शाह तजे वह सगरे औघट काम। 
जात बरण कुल भेद तजे वह रूप अरु नाम॥ 
रहे प्रेम नित जिस हृदय, तामें भगवत बास । 
सदा रहे भरपूर वह, कभू न निबटे रास ॥ 
कभू न निबटे रास आस हों सगरी पूरी। 
हरिसे राखे काम जगत पर डारे धूरी॥ 
कहे शाहन्शाह दुख-सुख सारे सुखसे सहे। 
जिस बिध राखे राम उसी बिध राजी रहे॥ 
जप तप व्रत सब ही करे, त्यागे बस्तर अन्न । 
शाहन्शाह बिन प्रेमके, कभू न हो परसन्न॥ 
कभू न हो परसन्न, प्रभू धूनीके तापे। 
पावे निश्चय ग्यान तजे जो झूठे स्यापे॥ 
कहे शाहन्शाह दूर होवें तीनों ही ताप तब। 
करे जो हरिको याद छोड़के सगरे तप जप॥ 
प्रार्थना 
दयासिंधु भगवंतजी, सुनिए हमरी टेर। 
मिलनेको हमरे प्रभु, काहे करी है देर॥ 
काहे करी है देर हरी कछु मुखसे बोलो। 
करें खुला दीदार बेग घूँघट-पट खोलो॥ 


कहें शाहन्शाह हमसे क्या कुछ औगुण भया । 
अब लो स्वामी हम पर जो नहीं भई है, दया॥ 
बिना तुम्हारी मेहरके, दरस कभी नहिँ होय। 
चाहे हम सब माल धन, सहित जानके खोय॥ 
सहित जानके खोय बुद्धी बिद्या सगरी। 
नहीं होवें दीदार बिना किरपाके तुमरी॥ 
कहे शाहन्शाह छोड़ सकल चतुरई मना। 
नहीं बनेगा काम हरि किरपाके बिना॥ 
दीनसरण दुखहरण हो, तुम स्वामी मैं दास। 
तुमरी कृपा-कटाक्ष बिन, कभी मिटै नहिं त्रास ॥ 
कभी मिटै नहीं त्रास आस छूटे नहीं तनकी। 
दूर न हो आभास फास निकसे नहिं मनकी॥ 
कहे शाहन्शाह ध्यानमें हो जो तुमरे लीन। 
मिटे ताप संताप रहे कबहुँ न दीन॥ 
जाना तुमको हे प्रभु, घट घट जाननहार। 
फिर परदा क्यों राखिबो, हे मेरे करतार॥ 
हे मेरे करतार! करो अब दूर यह परदा । 
दया दृष्टि अब करो जानके अपना वरदा ॥ 
कहे रंक हो दयाल गुसाई कृपानिधाना। 
राखो अपने साथ मिटा आना औ जाना॥ 
हमने तो तुमपर भलाई औ बुराई छोड़ दी। 
भूतके करमोंकी अपने आज गरदन तोड़ दी॥ 
टूटा रिस्ता गाँठा है तुमसे जहाँसे तोड़कर। 
दुनियाके नखरेकी हाँडी अब तो हमने फोड़ दी ॥ 
चाहे तुम मानो न मानो हमने तो माना तुम्हें। 
टूटी थी जो तार पहले उसको फिरसे जोड़ दी॥ 
ऐ शाहन्शाह सच्चे दिलसे करके रुख तेरी तरफ। 
बाग अब तो दुन्याए-दूकी तरफसे मोड़ दी॥ 


भक्तराज श्रीयादवजी महाराज 


[जन्म-स्थान सुदामापुरी, भाद्रशुक्ला (वामन) द्वादशी, संवत्‌ १९१२, देहावसान ज्येष्ठ कृष्णा ११, संवत्‌ १९८८] 
(प्रेषक श्रीभवानीशंकर 'सिंह' जोशी) 


१. जवानीमें मौज करना और बुढ़ापा आनेपर माला 
लेकर भगवानको भजना, आम खाकर गुठलौका दान समझते हैं। 
करने-जैसा है, अत: जवानीसे ही प्रभुकी भक्ति करनी 
चाहिये । 


भगवान्‌के स्मरण-कीर्तनको ही अपनी आजीविका 


३. बबूलके पेड्के नीचे बैठनेसे काँटा लगता 
ही है, वैसे ही दुष्टजनोंकी संगतिसे दुःख होना 


२. धनी मनुष्यके आमने-सामने बैठनेसे तो अवश्यम्भावी है। 


साधु पुरुषके आगे बैठना अच्छा है। भक्तजन तो 


४. जिस प्रकार सर्पके एक ही जहरीले दंशनसे 

मनुष्य मर जाता है, उसी प्रकार नरकमें जानेके लिये एक 
ही पाप काफी है। 

५. जैसे टूटे हुए नगारेकी आवाज अच्छी नहीं 
होती, वैसे ही अनीतिमान्‌ गुरुका बोध भी भक्तपर असर 
नहीं करता । 

६. फलवाली डाल जैसे झुकी रहती है, वैसे ही 
गुणवान्‌ पुरुष भी नम्र बने रहते हैं। 

७. जिसके हदयमें प्रभुका वास होता है, वहाँ 
' अहं' भाव नहीं रहता; जहाँ ' अहं' भाव रहता है वहाँ 
प्रभुका निवास नहीं होता। 

८. जिन विश्वरूप भगवानूकी कृपासे तुम्हें धन 
प्राप्त हुआ है, उन्हींकी सेवामें खर्च करनेमें ही उसको 
शोभा है। 

९. जैसे इत्रकी शीशी खोलनेसे सदा सुगन्ध ही 
आती है, वैसे ही सदगुरुके मुखसे सदा उपदेश-वाक्य ही 
निकला करते हैं। 

१०. जो आदमी दूसरेको कुएँसे बाहर निकालना 
चाहता है, उसे पहले अपने पैर मजबूत कर लेने चाहिये। 
इसी तरह जो गुरु बनना चाहे, उसे पहले स्वयं पूरा ज्ञानी 
बनना चाहिये। 

११. जैसे नाव चारों ओर पानीसे घिरी हुई रहती 
है, फिर भी जल उसमें प्रवेश नहीं कर सकता, उसी 
प्रकार संसारकी घोर वासनाओंके बीचमें रहते हुए भी 
संतजन अलिप्त रहते हैं। 

१२. मनुष्यको अपने घरपर स्नेह होता है, परंतु 
पैसोंवाली तिजोरीपर उससे ज्यादा स्रेह होता है, उसी 
प्रकार भगवानूको सारा संसार प्यारा है, पर उसमें भी जो 
भक्तजन हैं वे उनको अधिक प्यारे हैं। 

१३. जिस प्रकार सूर्यके सामने जानेवालेको अपनी 


* संत बचन सीतल सुधा करत तापत्रय नास * 


छाया नहीं दीखती, इसी प्रकार भगवान्‌के सम्मुख 
जानेवालेको अज्ञान और नरकका मुँह भी नहीं देखना 
पडता । 

१४. शक्तिसे उपरान्त पैसे खर्च करके तीर्थयात्रा 
करनेकी अपेक्षा तो घर बैठे ही मन शुद्ध करना अधिक 
उत्तम तीर्थ-सेवन है । 

१५. भला करनेवालेका भला तो प्राय: सभी करते 
हैं, पर जो बुरा करनेवालेका भी भला करता है, वही 
असलमें भगवानूका भक्त है। 

१६. सांसारिक पुरुषोंको जैसे कुटुम्बियोंके यहाँ 
जाना अच्छा लगता है, वैसे ही जब तुम्हें भगवानूके 
मन्दिरमै जाना अच्छा लगे, तभी समझना कि अब 
भक्तिका प्रारम्भ हुआ है। 

१७. ईश्वर मनुष्यके लिये अवतार लेता है, परंतु 
मनुष्य अपनेको ईश्वरके अर्पण नहीं करता । 

१८. जैसे सब नदियाँ समुद्रकी ओर जाती हैं, वैसे 
ही सब धर्म प्रभुका ज्ञान बतलाते हैं। 

१९. संसार तो मुसाफिरखाना है, असली घर तो 
प्रभुका धाम है। 

२०. जिसे घरमें चोर न घुसने देना हो, उसे 
दीपक जलता हुआ रखना चाहिये, वैसे ही जिसे 
पापोंसे बचना हो, उसे सदा प्रभुका स्मरण करते रहना 
चाहिये। 

२१. अन्थेके हाथमें जैसे रोशनी दूसरोंके लिये ही 
होती है, वैसे ही आजकलके अधिकांश ज्ञानियोंका ज्ञान 
भी दूसरोंके लिये होता है। 

२२. कसाईके घर पुष्ट बना बकरा आखिर मारा 
ही जाता है, वैसे ही मौज-मजा उड़ानेवालोंकी अन्तमें 
दुर्दशा होती है । 


महात्मा श्रीनाथूरामजी शर्मा 


(गुजरातके प्रसिद्ध महात्मा) 


सज्जनो! परम कारुणिक और भक्तवत्सल कोई 
अदृश्य सत्ता जो सर्व प्राणिपदार्थोकी गहराईमें रहती है, 
वह तुम सबका भला हो, इस प्रकारके शुभ विचार 
करनेके लिये तुम सबके अन्त:करणको तथा सदाचारका 
सेवन करनेके लिये तुम्हारी इन्द्रियों तथा स्थूल शरीरको 


सामर्थ्य प्रदान करनेकी कृपा करे। 

हे विवेकियो! प्राणिमात्रको दुःख अप्रिय है और 
सुख प्रिय है, अतः तुम जो बुद्धिमान्‌ हो तो तुमको भी 
दुःखकी निवृत्ति और अखण्ड सुखकी प्राप्ति इष्ट होनी 
चाहिये, इस धारणामें कोई भी आपत्ति नहीं जान पड़ती। 


* महात्मा श्रीनाथूरामजी शर्मा * 


हे सुखेच्छुओ ! जो वस्तु स्वभावसे ही सर्वदु:खोंसे 
रहित और परम सुखरूप हो, उस वस्तुका संदेहरहित 
अनुभव होनेसे या उस वस्तुमें अभेद भावसे स्थिति 
होनेसे मनुष्यका अन्तःकरण दु:खरहित परम सुखका 
अनुभव करता है और इससे वह “मैं दु:खरहित परम 
सुखमय स्थितिको प्राप्त हो गया हूँ'--ऐसा जानता है । 
ऐसी स्थितिकी प्राप्तिके लिये सब मनुष्योंको प्रकट या 
अप्रकट स्वाभाविक इच्छा होती है और ऐसा जान पड़ता 
है कि अपनी इस इच्छाकी पूर्तिक लिये सब मनुष्य 
प्रयत्त करते हैं; परंतु इनमें बहुत अधिक मनुष्य 
विवेककी कमीके कारण भूलसे भरा प्रयत्न करते हैं, 
इस कारण उनके शरीरान्तपर्यन्त वे अपनी अभीष्ट स्थिति 
प्राप्त करनेके लिये भाग्यशील नहीं बनते | विवेकयुक्त 
प्रयतरसे ही इच्छित फलकी प्राप्ति होती है, परंतु भूलसे 
भरा प्रयत्न इच्छित फलकी प्राप्ति करानेमें हेतुभूत नहीं 
हो सकता, यह स्पष्ट बात है। 
हे मनुष्य-देहधारियो ! तुममेंसे जिनको अज्ञात और 
सत्यरूप अतीन्द्रिय पदार्थोका बोध करानेवाले सत्‌- 
शास्त्रके वचनोंमें तथा परामात्माके अनन्य भक्तोंके और 
ब्रह्मज्ञानियोके वचनोंमें विश्वास न हो, परंतु अपने 
अन्त:करणके विचारोंमें ही विश्वास हो, तो उनको अपने 
व्यावहारिक हितके लिये तथा साक्षात्‌ या परम्पराके द्वारा 
सम्बन्धमें आनेवाले अन्य मनुष्योंके हितके लिये नीतिके 
मार्गपर चलना आवश्यक है । इन्द्रियोंक तथा अन्त:करणके 
दुष्ट वेगके वशमें होकर चोरी, हिंसा, ठगई और मिथ्या- 
भाषण आदि दोषोंका सेवन करना उचित नहीं। परंतु 
अस्तेय, अहिंसा, ईमानदारी और सत्यभाषणादि शुभ 
गुणोंका ही सेवन करना उचित है। जैसे विचार और 
जैसे बर्तावकी तुम अन्य मनुष्योंसे अपने लिये ड्च्छा 
रखते हो, वैसे ही विचार और वैसे ही बर्ताव तुम 
दूसरे मनुष्योंके प्रति करो। अन्य किसी भी प्राणीको 
वर्तमान या भविष्यमें पीड़ा न हो और तुमको स्वयं 
वर्तमान या भविष्यमें पीड़ा न हो, इस प्रकारके अपनेको 
संतोष देनेवाले स्वतन्त्र बर्ताव तुम रखो, इसमें कोई 
हानि नहीं है। परंतु इसके विरुद्ध स्वतन्त्र बर्ताव रखनेमें 
हानि है, यह तुम न भूलना। कालकी कोई अवधि 
नहीं है, विश्व विशाल है और ज्ञान मर्यादारहित निरवधि 
~ यह सर्वदा स्मरण रखकर तुमको अपने ज्ञानका गर्व 

करके अन्य किसीका तिरस्कार नहीं करना चाहिये। 
मान प्रदान करनेयोग्य पुरुषको अवश्य मान प्रदान करो 
और सबके साथ विनयसे बर्ताव करनेका स्वभाव 
बनाओ। किसी भी विषयमें दोनों पहलुओंपर धैर्य और 
सावधानीसे पूरा विचार किये बिना सहसा निर्णय मत 
दो और उस निर्णयको सत्य मानकर दूसरेकी निन्दा 
भी न करो। कुविचारों और दुराचारोंसे दूर रहकर निष्पक्ष 
भावसे, तुमसे जहाँतक हो सके, सत्य वस्तुकी खोज 
करो। यदि शुभ विचारसे और शुभ क्रियाओंसे तुम्हारे 
अन्तःकरणकी पवित्रतामें और शान्तिमें वृद्धिका अनुभव 
हो तो उस शुभ विचार तथा शुभ क्रियाको उत्साहपूर्वक 
करते रहो। 

हे शास्त्रोक्त कर्ममें प्रीति रखनेवालो! तुम अपने 
अन्तःकरणको पवित्र करनेवाले शास्त्रोक्त कर्मको शास्त्रविधिसे 
पूरी तौरपर समझकर, उन कर्मोको तथा उनके फलके 
सम्बन्धको यथार्थरूपसे जानकर, उनके शास्त्रोक्त फलमें 
पूरा विश्वास रखकर और अपने अन्त:करणको उन 
कर्मोमें बहुत प्रीतियुक्त तथा एकाग्र रखकर कर्म करो। 
इस प्रकार यदि तुम शास्त्रोक्त कर्मोको करोगे तो अवश्य 
तुम्हारे हृदयकी पवित्रता बढ़ेगी और तुमको परमार्थके 
साधन सम्पादन करनेकी अधिक योग्यता प्राप्त होगी। 
विधिका त्याग करके, कर्म तथा फलके सम्बन्धको 
पूर्णतया न समझकर, पूरा विश्वास न रखकर, बिना 
प्रीतिपूर्वक तथा चित्तको एकाग्र न रखकर किया गया 
कर्म फलदाता नहीं होता, उसमें केवल श्रम ही होता 
है-यह कदापि न भूलना। तुम जो शास्त्रोक्त कर्म 
करते हो, उस कर्मके द्वारा शास्त्रमें कहे गये फलका 
तुम्हारे अन्तःकरणमें कितना अनुभव होता है, यह 
देखते रहना और उस कर्ममें जो-जो सुधार करनेकी 
आवश्यकता जान पड़े, वह उचित सुधार तुम्हें 
प्रीतिपूर्वक करते रहना चाहिये। 

हे प्रभुकी अनन्य भक्तिकी इच्छा करनेवालो ! तुम 
अपने अन्तःकरणकी ओर दृष्टि करो और तुम्हारे 
अन्तःकरणमें प्रीतिका स्रोत किन-किन प्राणियोंकी ओर 
बह रहा है, इसे सावधानतापूर्वक निश्चय करो। पश्चात्‌ 
परमात्मासे भिन्न किसी प्राणि-पदार्थकी ओर तुम्हारे 
अन्तःकरणके जो-जो स्रोत बड़े और वेगसे बहनेवाले 
जान पड़ें, उन-उन स्रोतोंको, छोटे और मन्द गतिवाले 

बनानेका प्रयत्न करो तथा परमात्माकी ओर बहनेवाले 
अपने अन्त:करणके स्रोतको उत्तरोत्तर अधिक बडा तथा 
अधिकाधिक वेगयुक्त करनेके लिये सर्वदा आदरपूर्वक 
प्रयल करते रहो। इस प्रकार निरन्तर आदरपूर्वक प्रयत्न 
करते हुए अपने अन्त:करणके अन्य प्राणि-पदार्थांकी 
ओर बहनेवाले स्रोतोंको लगभग शुष्क तथा वेगरहित 
कर डालो और परमात्माको ओर बहनेवाले अपने 
अन्तःकरणके स्रोतोंको अधिक बड़ा तथा अधिक तीव्र 
वेगवान्‌ बनाओ। परमात्मामें अगाध और अटूट विशुद्ध 
प्रीति रखना ही भक्ति है। केवल परमात्माकी प्रतिमाका 
भटकते मनसे पूजन करना वास्तविक भक्ति नहीं, यह 
कदापि न भूलना। यदि तुमको परम कृपालु और 
आनन्द-महोदधि परमात्माके समीप पहुँचना है और वहीं 
सर्वदा निवास करना है तो देहाभिमानपर, सांसारिक 
तृष्णापर लात रखकर वहाँ जाओ, जबतक देहाभिमान 
और संसारानुराग तुम्हारे चित्तमें रहेगा, तबतक तुम वहाँ 
जा नहीं सकते-यह सदा स्मरण रखो। 
हे चित्तनिरोधकी इच्छा करनेवालो ! तुम नेती- 
धोतीको, नाना प्रकारके आसनोंको, कुम्भकोंको तथा 
मुद्राओंको ही योग मानकर वहाँ ही अटके न रहो। 
चित्तको सर्वप्रकारकी वृत्तियोंका रोध करना ही योग है। 
इसलिये इस योगको ही प्राप्त करनेका प्रयत्न करो। पहले 
अपने चित्तको शास्त्रोक्त कर्मसे और प्रभुभक्तिसे पवित्र 
करो और फिर अपने सद्गुरुके उपदेशके अनुसार अपने 
चित्तको एकाग्र तथा निरुद्ध करनेका प्रयत्न करो। 
हे ब्रह्मज्ञान सम्पादन करनेकी इच्छा करनेवालो ! 
तुमको यदि सर्वव्यापक और सबके कारणरूप ब्रह्मका 
ज्ञान सम्पादन करना है तो तुम विवेकादि चार साधनोंका 
भलीभाँति सम्पादन करो। संसारको असार समझकर 
श्रोत्रिय, ब्रह्मनिष्ठ और परम कारुणिक सद्गुरुकी शरणमें 
जाओ; बहुत मानपूर्वक और दीनतासे उनकी सेवा करो । 
उनके हितकर उपदेशोंको खूब भावसे श्रवण करो, उनको 
ग्रहण तथा धारण करो। एकान्तमें उन उपदेशोंका युक्ति 
और आदरके साथ मनन करते रहो । तुमको उनके उपदेश 
किये हुए ब्रह्म-स्वरूपमें लेशभर भी संशय न रहे, तब 
तुम उस ब्रह्मके आकारमें अपने अन्तःकरणकी वृत्तियोंके 
प्रवाहको चलानेका प्रयत्न करो, अन्य जड पदार्थोके 
आकारमें बने हुए, अन्तःकरणके चिरकालसे पड़े हुए 


* संत बचन सीतल सुधा करत तापत्रय नास * 

स्वभावको धीरे-धीरे क्षीण कर डालो। अनात्माकार 


वृत्तियोंको रोकनेमें और आत्माकार वृत्तियोंके तथा 
ब्रह्माकार वृत्तियोंके प्रवाहको सतत चलानेमें पहले तुमको 
बहुत परिश्रम प्रतीत होगा, परंतु इससे घबराना नहीं। 
धैर्य, प्रीति और सावधानतापूर्वक चिरकालतक वह प्रयत्न 
निरन्तर करते रहनेसे तुम्हें अपना श्रम सफल दीख 
पड़ेगा। योग्य साधनोंके द्वारा साध्यकी प्राप्ति होती 
है, यह तुम्हारे-जैसे सज्जनको अज्ञात हो, यह सम्भव 
नहीं। तुमको दुःखरहित परमानन्दरूप सर्वोत्तम स्थिति 
प्राप्त करनी हो तो इस साध्यको प्राप्त करनेके लिये 
तुम्हें उसके साधनोंका अनुष्ठान भी बहुत उत्तम रीतिसे 
करना चाहिये। 

हे दुर्लभ मनुष्य-जन्मको पानेवालो! यदि तुमको 
तुम्हारे दुराचरण और दुर्व्यसन सन्मार्गमें प्रवृत्त होने नहीं 
देते तो तुम सत्सङ्गमें रहना शुरू करो, सद्ग्रन्थोंका 
अध्ययन करो और दान तथा दूसरे पुण्य कर्मोंको करते 
रहो। तुमको जो दुराचरण या दुर्व्यसन लग गया हो या 
तुमने जिस दुराचरण या दुर्व्यसनको पकड़ रखा हो, 
उसे छोड़ देनेका प्रयत्न धीरे-धीरे करते रहो। यदि ऐसा 
प्रयत्न तुम धीरतापूर्वक करते रहोगे तो परमात्माकी 
कृपासे तुम सन्मार्गमें प्रवेश करनेके अपने प्रयत्नमें 
अधिक या न्यून परिमाणमें जल्दी या देरसे अवश्य 
कृतकार्य होगे। 

हे दयालु स्वभाववालो! जैसे तुम दुःखरहित 
परमानन्दस्वरूपको प्राप्त करनेकी इच्छा करते हो, वैसे 
ही तुम्हारे पोष्यवर्गमें अथवा सधवा या विधवा स्त्रियाँ 
हों तो, उनको भी ऐसी स्थिति प्राप्त करनेकी इच्छा हो 
सकती है, इसलिये उनको भी ऐसी स्थिति प्राप्त करनेमें 
जो-जो उपयोगी सामग्री आवश्यक हो तथा उनको यह 
कार्य सिद्ध करनेके लिये जितने समयको आवश्यकता 
हो, उतनी सामग्री और उतना समय उनको मिले, ऐसी 
सर्व प्रकारकी सुविधा करके तुम अपने हृदयको 
अवश्य उदारतावाला बनाओ। 

अपने पुत्र-पुत्रियोंको भी तुम बचपनसे ही 
पवित्रताके पालनमें, नीतिके पालनमें और शुभकर्ममें 
प्रीतिमान्‌ बनाओ। बचपनमें पड़ा हुआ शुभ संस्कार 
बड़े होनेपर बहुत उपयोगी हो जाता है। इसे कदापि 
न भूलो। 


* भक्त श्रीरसिकमोहन विद्याभूषण * 

धन-तृष्णा और पुरुषके लिये स्त्रीतृष्णा सत्यकी 
यथार्थ प्रतीति नहीं होने देती, इसलिये विवेकके द्वारा इन 
तृष्णाओंको कम करनेका प्रयत्न करना चाहिये । क्रोध, 
अविवेक, अभिमान, ईर्ष्या, दम्भ, भय, शोक और 
आश्चर्य--इन दोषोंको भी विवेकके द्वारा बलहीन कर 
डालो। जबतक अन्तःकरण रजोगुण और तमोगुणके 
दोषोंसे मलिन रहेगा, तबतक तुमको सत्यका यथार्थ 
भान नहीं हो सकेगा। इसलिये पवित्र पुरुषोंका सङ्ग 
करके मनके इन दोषोंको क्रमश: निवृत्त करते रहो तथा 
मनकी पवित्रता और शान्तिको बढाते रहो। यह सब 
तुम्हें अपने ही इहलोक या परलोकके सुखके लिये या 
मोक्षकी प्राप्तिक लिये ही करना है, किसी दूसरेके ऊपर 
उपकारके रूपमें नहीं, यह मत भूलो। 

सर्वदा शुभ विचार और शुभ कर्म यदि न भी 
कर सकते हो तो विशेष हानि नहीं है, परंतु कुविचार 
और कुकर्म अवश्य ही महान्‌ हानिकर हैं। इसलिये 


कुविचार और कुकर्मसे तो सब मनुष्योंको सदा बहुत दूर 
रहना चाहिये । 

जिस विचार या जिस क्रियाके द्वारा परम शान्ति 
और परम सुखको प्राप्तिकी प्रबल सम्भावना हो, उसी 
विचार और उसी क्रियाके पक्षपाती बनो, परंतु मत-मतान्तरका, 
बहमका या रूढिका पक्षपाती किसी भी सत्यसुखकी इच्छा 
करनेवाले मनुष्यको नहीं होना चाहिये । 

अपने तथा प्रतीत होनेवाले जगतूके वास्तविक 
कारणकी तुम्हें खोज करनी है, वह कारण एक और 
अद्वैतस्वरूप है, अतएव तुम्हें प्रतीत होनेवाले भेदोंको 
धीरे-धीरे विवेक-विचारसे दूर करते रहना चाहिये । 

जिस-जिस वस्तु, क्रिया या विचारके सेवनसे 
तुमको अपने अन्तःकरणमें मूढ़ता, व्याकुलता, चञ्चलता 
और क्लेशका अनुभव होता हो, उस-उस वस्तु, क्रिया 
या विचारसे अपने अन्त:ःकरणको मुक्त करने तथा मुक्त 
रखनेका सतत प्रयत्न करते रहो। 


भक्त श्रीरसिकमोहन विद्याभूषण 


(जन्म-स्थान-बंगालके बीरभूमि जिलेमें एकचक्रा ग्राम, गौडीय वैष्णव-सम्प्रदायके महान्‌ विद्वान्‌, १०७ वर्षकी उम्रमें देह-त्याग) 


स्वाधीनता 

हमारे मनमें निरन्तर परस्पर आघात करती हुई 
जो वासनाएँ. समुद्रके तरङ्गोंकी भाँति हमको उत्क्षिप्त, 
विक्षिप्त और प्रक्षि कर डालती हैं; निरन्तर जो विद्रोह, 
संग्राम हमारे हदयक्षेत्रको वैक्लावके अशान्तिमय रण क्षेत्रसे 
भी घोर अशान्तिमय कर डालता है-अनन्त ज्चालामुखीकी 
सृष्टि कर रहा है; हम निरन्तर जो सारहीन भोग- 
लालसाकी कामनासे परिचालित और विचालित हो रहे 
हैं, उन सब कामनाओंको निरस्त किये बिना कहाँ 
तो हमारा यथार्थ स्वराज्य है और कहाँ स्वाधीनता 
है? जो लोग निरन्तर पाशवी वासनाजालमें, वासनाकी 
बेड़ियोंमें जकडे हुए हैं, राज-द्रोहमें उनकी स्वाधीनता 
या स्वराज्य-प्रािकी कोई सम्भावना नहीं है। मैं तो 
आपको इन सब बातोंका कोई अर्थ ही नहीं 
समझ पाता। 

यदि आप सच्चा स्वराज्य और यथार्थ स्वाधीनता- 
प्राप्तिको ही अपने जीवनका पुण्यव्रत मानते हैं, तो 
सर्वप्रथम अपने गृह-शत्रु कामनाके विजयके लिये प्रस्तुत 


होइये। सबसे पहले वह उपाय खोजिये, जिसके द्वारा 
हदयनिहित स्वार्थ-संतान अजेय वासनाके संग्राममें 
विजय प्राप्त हो। मनुष्यको दुःख क्यों उत्पन्न होता है? 
मनु कहते हैं 

सर्व परवशं दुःखं सर्वमात्मवशं सुखम्‌। 

अतएव पराधीनता दुःखका मूल है। यह सभी 
स्वीकार करते हैं। किंतु 'पर' कौन है और ' अपना' 
कौन है? इसके लिये न्याययुक्त वैज्ञानिक विचारमें 
प्रवृत्त होनेपर जान पड़ेगा कि केवल स्वेच्छाचारी, 
अत्याचारी राजा ही हमारा 'पर' नहीं है। केवल उसकी 
स्वार्थप्रेरित विधि-व्यवस्थाके अधीन होकर चलना ही 
हमारे दुःखका हेतु नहीं है। इससे हमारा यह कहना नहीं 
है कि यह दुःखका बिलकुल ही कारण ही नहीं है। परंतु 
उस दुःखको मात्रा अति अल्प है, उसको हम अनायास 
अग्राह्य भी कर सकते हैं । परंतु हमारे लिये अत्यन्त “पर' 
है-हमारी हदयगत न्यायरहित वासनाओंका समूह । नाना 
प्रकारको स्वार्थवासनाएँ रात-दिन हमें व्याकुल करती 
रहती हैं। जिसको हम दासत्व कहकर घृणा करते हैं, 

स्वाधीनताका लोप करनेवाला मानकर दूर करनेकी चेष्टा 
करते हैं, वह शत्रु है हमारे हदयमें रहनेवाली वासना। 
हम वस्तुतः राजकीय विधानके दास नहीं हैं; हम रात- 
दिन दास हैं अपनी वासनाके। हमने चाह-चाहकर 
वासनाओंकी बेड़ीसे अपने पैरोंको जकड़ (€ have 
forged our own shackles) रखा है। इस बेड़ीसे 
अपनेको मुक्त किये बिना हमारी सच्ची स्वाधीनताकी 
आशा विङम्बनामात्र है-स्वराज्य-प्रासिकी व्यर्थ आशा 
केवल मनमोदक खानेके समान है। हमारी वास्तविक 
स्वाधीनता तथा स्वराज्यकी प्राप्तिका उपाय स्वयं भगवान्‌ 
श्रीकृष्णने भगवद्रीतामें बतला दिया है-- 
एवं बुद्धेः परं बुद्ध्वा संस्तभ्यात्मानमात्मना। 
जहि शत्रुं महाबाहो कामरूपं दुरासदम्‌॥ 
(३। ४३) 
अर्जुन! तुम इस प्रकार आत्माको जानकर तथा 
मनको बुद्धिके द्वारा निश्चल करके कामरूप दुरासद 
शत्रुका विनाश करो। संकल्पसे उत्पन्न कामनाओंका 
पूर्णतया त्याग करो, मनके द्वारा इन्द्रियोंको संयत करो, 
धृतिगृहीत बुद्धिके द्वारा धीरे-धीरे चित्तको वशमें 
लाओ-यही स्वाधीनताप्राप्तिका उपाय है, यही स्वराज्य- 
लाभका उपाय है। 
सांख्यज्ञानका एक विशिष्ट सिद्धान्त भगवद्वीतामें 
व्याख्यात हुआ है। पुरुष स्वयं कर्त्ता नहीं है । प्रकृतिके 
गुणरूप इन्द्रियोंके द्वारा सारे कर्म निष्पन्न हो रहे हैं। 
जीव उस प्रकृतिके अहंकारके द्वारा विमूढ़ होकर “मैं 
कर्ता हूँ' यह समझ रहा है। ' अहंकारविमूढात्मा 
कर्त्ताहमिति मन्यते।' 
इसी कारण जीव पराधीन है, इसीसे जीवका दासभाव 
(Slave mentality) है। प्रकृति (४4०7९) ने स्वयं 
एक जीवयन्त्र (Mechanism)की सृष्टि कर रखी है। 
प्रकृतिके गुणरूप इन्द्रियाँ और इन्द्रियवृत्तियाँ तेलीके अनपट 
बाँधे बैलके समान निरन्तर जीवोंको दासत्वकी बेड़ीमें 
बाँधे रखती हैं। प्रकृतिके इस संयोग-सम्बन्धका विनाश 
किये बिना जीवकी मुक्ति नहीं, स्वाधीनता नहीं और न 
उसे स्वराज्यकी ही प्राप्ति हो सकती है; यही सांख्यज्ञानका 
सिद्धान्त है । गीताके प्रकृतेः क्रियमाणानि गुणैः कर्माणि 
सर्वशः ' इस श्लोकमें सांख्यज्ञानकी प्रतिध्वनि है। आश्चर्यका 
विषय यह है कि जर्मन दार्शनिक काण्टने भी कपिलके 

इस सिद्धान्तकी प्रतिध्वनि करते हुए कहा है-- “११९८. 
dom from the mechanism of Nature, and 
subjection of the Will only to laws given it 
as belonging to the Rational word. 
‘Abridged from Kant.” 

मनुष्य जबतक प्रकृतिके दासत्वसे मुक्त नहीं होता, 
तबतक उसको आत्माको स्वराज्य-प्रापि नहीं होगी तथा 
वह स्वतन्त्रता-प्राप्तिमें भी समर्थ न होगा। अपना शरीर, 
अपनी इन्द्रियाँ, अपना मन-ये भी हमारे स्वत्वके 
प्रतिद्वन्द्वी हैं। भूख, प्यास और निद्राकी इच्छा अनवरत 
हमारी स्वाधीनताके मस्तकपर लात मार रही है-नाना 
प्रकारकी इन्द्रियसुखकी वासनाएँ हमारी नकेल पकड़कर 
गधे या बैलके समान हमको इधर-उधर भटका रही हैं। 
नाना प्रकारकी वासनाएँ अनवरत हमारे स्वाधीन भावोंका 
विनाश कर रही हैं। 

क्षण-क्षणमें हमारे शरीरमें जगह-जगह जो खुजलाहट 
पैदा होकर हमें अत्यन्त अस्थिर कर डालती है--क्या 
यह हमारी स्वाधीनताको नष्ट करनेवाली नहीं है ? रात- 
दिन क्षण-क्षण हमारी स्वाधीनता हमारे देहस्थ सहस्र- 
सहस्र जीवाणुओंद्वारा आहत हो रही है । इसके अतिरिक्त 
रोग है, शोक है, क्रोध है, कामका तो बाहुल्य है ही। 
मान-अभिमान और यश-लिप्साकी असह्य खुजलाहट 
हमें उन्मत्तके समान परिभ्रान्त कर रही है। अधिक 
क्या, राजनीतिक प्रसङ्गोंमें सदस्य आदिके चुनावके 
समय हमें कितने लोगोंकी अधीनता स्वीकार करके 
बिना खाये-पिये, रातों जाग-जागकर कितना क्लेश 
सहन करना पड़ता है-यह सब तो सदा ही सबकी 
आँखोंके सामने होता है। स्वाधीनता कहाँ है? 

xX x xX x 

मनुष्यके हृदयमें जो कुसुम-कोमला वृत्तियाँ हैं, 
उनमें प्रेमभक्ति सर्वोत्कृष्ट मानी गयी है। हम माता- 
पिताके प्रति भक्ति करते हैं, पत्नी और सखा आदिके 
साथ प्रणयसूत्रमें आबद्ध होते हैं; कनिष्ठ भाई-बहिन 
और पुत्र-पुत्री आदिसे स्नेह करते हैं। ये सभी प्रेमके 


` विभिन्न रूप हैं । मनुष्यका हृदय जब सद्गुरुके सदुपदेशसे 


सांसारिक आत्मीय लोगोंके कहीं ऊपर आपात-अदृश्य 
किसी अतीन्द्रिय नित्य सुहृदूका संधान पाता है और 
कुसुम-कोमला भक्ति जब उसको खोजनेका प्रयास 

करती है, तब मानव-हृदय उस चिरमधुर, चिरसुहृद्का 
संधान पाकर उसके सम्मुख मनकी बात और प्राणोंकी 
पीडा प्राण खोलकर रख देता है; इसीका नाम 'प्रार्थना' 
है। अतएव यह प्रार्थना-व्यापार मानव-हृदयकी अति 
समुन्नत, समुञ्चल स्वाभाविक क्रियाविशेष है । अर्द्धरात्रिमें 
नीरव--निर्जनमें, संसारके विविध विचित्र व्यापारोंसे 
मुक्त होकर हृदय जब हृदयेश्वरके चरणोंमें जी खोलकर 
सारी बातें कहने लगता है, तब वह व्यापार स्वभावत: 
ही अति सुन्दर अति मधुर होता है। उसमें हृदयका 
भाव अति लघुतर हो जाता है, सांसारिक दुश्चिन्तासे 
कलुषित और दग्ध हृदय पवित्र और प्रशान्त हो जाता 
है। वासना-प्रपीड़ित दुर्बल हृदयमें तडित्‌शक्तिके सदृश 
नवीन बल संचारित होता है। साधकका विषादयुक्त 
मुख-मण्डल आनन्दमयकी आनन्द-किरणोंसे समुज्ज्वल 
और सुप्रसन्न हो उठता है। सत्यस्वरूप श्रीभगवान्‌की 
सच्चिदानन्द-ज्योतिसे उसका मुख-मण्डल समुद्धासित 
हो उठता है। हृदयका घनीभूत आनन्द, हिमालयके 
तुषारके सदृश विगलित होकर यमुना-जाहूबीकी धाराके 
समान नयनपथसे प्रवाहित होकर संसारके त्रितापतप्त 
वक्षःस्थलको सुशीतल कर देता है । दैन्य-दारिद्र्यकी तीव्र 
पीडा, गर्वित समाजकी दूस गर्जना, दुर्जनको दुष्ट ताड़ना, 
रोग-शोककी दुःसह यातना तथा स्वार्थ-लम्पटोंको 
कायरतापूर्ण लाञ्छना-ये सब इस सरल व्याकुल 
आन्तरिक प्रार्थनामें तिरोहित हो जाती हैं। नित्य-मधुर 
नित्य-सखाकी सुधा-मधुर-मुखच्छवि चित्तमुकुरमें 
प्रतिबिम्बित हो जाती है। उनकी मधुमयी वाणी कानोंमें 
मधुधाराका संचार करती है। उसके एक-एक झंकारसे 
संसारकी विविध यन्त्रणा चित्तसे दूर हो जाती है। नयी- 
नयी आशाओंमें सौन्दर्य-माधुर्यमयी मोहिनी मूर्ति हृदयमें 
आकर दर्शन देती है, तब भय और निराशाको हृदयमें 
स्थान नहीं मिलता। हृदयमें पापमयी कुवासनाओंके 
प्रवेशका द्वार अवरुद्ध हो जाता है। प्रेमाभक्तिकी 
मन्दाकिनीके प्रवाहमें संसार-तापका भीषण मरुस्थल, 
सहसा आनन्दके महासागरमें परिणत हो जाता है। 
प्रार्थनाके इस प्रकारके महाप्रभावके सहसा उद्गमके समय 
उसकी अमोघ क्रियाएँ इन्द्रजालके समान जान पड़ती 
हँ; परंतु कार्यतः ये क्रियाएँ नित्य स्थायीरूपमें तथा 
शाश्वतरूपमें साधक-हृदयमें प्रतिष्ठित होकर साधकको 

इस नश्वर मर्त्य-जगत्में अमर कर देती हैं। दुःख- 
दावानलके भीतर भी उसको स्रिग्ध शीतल जाहृवी- 
सलिलके सुखमय निकेतनमें संरक्षित करती है। 

हम सांसारिक जीव हैं, निरन्तर संसारके दुःखानलसे 
संतप्त हैं। विष्ठाकुण्डका कृमि जिस प्रकार निरन्तर 
विष्ठामें रहता हुआ उसकी दुर्गन्धका अनुभव नहीं कर 
पाता, हमारी दशा भी ठीक वैसी ही है। रोगके बाद 
रोग, शोकके बाद शोक, दैन्य- दुर्भिक्ष, लाञ्छन-गञ्जन 
और दुर्वासनाकी तरङ्गं सागर-तरङ्गोंकी भाँति क्षण-क्षण 
हमें अभिभूत किये डालती हैं। तथापि हम मुक्तिके 
उपायका अनुसंधान नहीं करते। भगवत्‌-प्रार्थनासे जो 
नित्य सुख-शान्तिकी प्राप्तिका एक अमोघ उपाय प्राप्त 
होता है, उसके लिये एक क्षण भी अवकाशका समय 
हम नहीं निकाल पाते। इससे बढ़कर दुर्भाग्यको बात 
और क्या हो सकती है? एक दिन-रातमें चौबीस घंटे 
होते हैं, तेईस घंटा छोड़कर केवल एक घंटाका समय 
भी हम भगवत्प्रार्थनामें नहीं लगा सकते? यथार्थ बात 
यह है कि इस विषयके प्रति हमारी मति-गतिका 
अत्यन्त अभाव है। हमको अवकाश नहीं मिलता, यह 
कहना सर्वथा मिथ्या है। 

आत्मोन्नतिके लिये जो अपने हृदयमें सदिच्छा 
रखते हैं, वे अनेकों कार्योमें सतत नियुक्त रहकर भी 
अपने भजन-साधनके लिये समय निकाल लेते हैं। 
देहके अभावकी पूर्तिके लिये जैसे दैहिक भूख-प्यास 
स्वभावतः ही उदित होती है, उसी प्रकार भगवत्‌- 
चरणामृतके प्यासे आत्माको भी भूख-प्यास लगती है। 
आत्मा स्वाभाविक अवस्थामें भगवत्प्रसादकी प्राप्तिके 
लिये सहज ही व्याकुल होता है। निर्जन और शान्त 
स्थानमें बैठकर उनके चरणोंमें मनकी बात, प्राणोंकी 
व्यथा कहनेके लिये अधीर और व्याकुल हो उठता है 
और जबतक उनके साक्षात्कारका सौभाग्य नहीं प्राप्त 
होता, तबतक साधकके हृदयको और कुछ भी अच्छा 
नहीं लगता। हमारे ऐहिक शरीरके सम्बन्धमें भी यही 
नियम है। स्वस्थ सबल देहको समयानुसार भूखमें अन्न 
और प्यासमें जल न मिले तो वह अत्यन्त व्याकुल और 
व्यस्त हो उठता है, परंतु आत्माका आवेग देहके 
आवेगकी अपेक्षा कहीं अधिकतर प्रबल होता है। 

अब प्रश्न यह उठता है कि फिर आत्मामें भगवत्‌- 

* संत बचन सीतल सुधा करत तापत्रय नास * 


-.________---_:....... त 


उपासनाके लिये भूख-प्यास क्यों नहीं लगती ?--इसका 
उत्तर बहुत सहज है। अनेक जन्मोंके संचित अविद्यारूप 
श्लेष्माके गाढे और घने आवरणमें हमारी आत्माको 
भगवत्‌-उपासनाकी जठराग्नि (०-॥७९९॥) एक प्रकारसे 
बुझ-सी गयी है। उस अग्निको एक बार पुनः संदीप 
करना पड़ेगा, प्रज्वलित करना पड़ेगा। इसके बिना 
आत्माका यह मन्दाग्नि (९९४४३) रोग दूर न होगा। 
और उसका विषमय फल होगा आत्महत्या। वह आत्महत्या 
इस जगत्को आत्महत्याके समान नहीं है। साधारण 
आत्महत्यामें जो अपराध होता है, सुदीर्घकालके बाद उस 
महापापसे आत्माका छुटकारा होकर उसको सद्गति मिल 
सकती है। परंतु निरन्तर भगवत्सेवाविमुख होनेके कारण 
आत्माके अपोषणसे होनेवाली आत्महत्या एक महान्‌ 
भीषण अपराध है। इस विषयमें समस्त नर-नारियोंको 
सावधान होनेकी आवश्यकता है । चिकित्सा कठिन नहीं 
है, औषध भी विकट नहीं है। यदि उपयुक्त औषध 
भलीभाँति विचारपूर्वक चुनी जाय तो वह होमियोपैथिक 
ओषधिके समान निर्विष्न निर्विवाद तुरंत फल प्रदान 
करती है। प्रतिदिन कुछ समय भगवानका नाम-जप 
करना, नाम-कीर्तन करना और सरल व्याकुल हृदयसे 
सकाम या निष्काम भावसे उनके चरणोंमें प्रार्थना करना 
ही वह अमोघ महौषध है। 
सकाम प्रार्थना 
सकाम प्रार्थनाओंके लिये गृहस्थ लोग जो उपासना 
आदि किया करते हैं; उसको हम असङ्गत नहीं कह 
सकते। असहाय अवस्थामें अपने आवश्यक पदार्थोके 
लिये लड़्के-लड़कियाँ जिस प्रकार माता-पिताके 
सामने ऊधम मचाते हैं, जगत्पिता जगदीश्वरके सामने 
नि:सहाय जीवका उसी प्रकार प्रार्थना करना अस्वाभाविक 
नहीं है। भगवद्विभूति इन्द्रादि देवगण वैदिक याग- 
यज्ञरूप उपासनाके वशीभूत होकर जो फल प्रदान करते 
हैं, वह भी प्राकृतिक नियमके बाहर नहीं। 
इस विशाल अखिल ब्रह्माण्डके कार्यकलापकी 
पर्यालोचना करनेसे जान पड़ता है कि यह विचित्र 
ब्रह्माण्ड अत्यन्त शृङ्खलासे रचित है। यह इस प्रकार 
गठित है कि एक-दूसरेका सहायक हो सके, एक पदार्थ 
दूसरे पदार्थके साथ समसूत्रमें संश्लिष्ट है । हममेंसे प्रत्येक 


ही इसके अंशस्वरूप हैं। अतएव आवश्यकता होनेपर 
हम अपने अदृश्य सजातीय ज्ञानमय जीवोंके द्वारा 
सहायता प्राप्त कर सकते हैं। अपने प्रत्यक्ष परिचित 
बन्धुआंसे वार्तालाप करके उनके द्वारा जैसे हम अपना 
कार्यसाधन कर सकते हैं, उसी प्रकार अदृश्य उच्चतर 
जीव अर्थात्‌ देवताओंसे प्रार्थना करके विशेष फल प्राप्त 
करना हमारे लिये सम्भव हो सकता है। 

परंतु जिनका चित्त अधिक उन्नत है, वे स्वार्थपूर्तिके 
लिये प्रार्थना करनेके लिये तैयार नहीं होते। ' धनं देहि 
जनं देहि' इत्यादि प्रार्थनाएँ अनुन्नत साधकके लिये 
प्रयोजनीय होनेपर भी शुद्ध भक्तलोग ऐसी प्रार्थना नहीं 
करते। यहाँतक कि जिस मुक्तिके द्वारा समस्त दुःखोंको 
अत्यन्त निवृत्ति होती है तथा सर्वानन्दकी प्राप्ति होती है, 
वे इस प्रकारकी मुक्तिको भी निरतिशय तुच्छ मानते हैं। 
भागवत परमहंस लोगोंमें जो विशुद्ध भक्त हैं, वे मुक्तिको 
भी कामना नहीं करते। 

श्रीमद्धागवतमें इसके अनेकों प्रमाण पाये जाते हँ । 
शुद्ध भक्तजन केवल भगवत्सेवाके सिवा अपने स्वार्थ- 
सम्बन्धकी कोई दूसरी प्रार्थना नहीं करते । श्रीकृष्णचैतन्य 
महाप्रभु कहते हैं-- 

न धनं न जनं न सुन्दरीं कवितां वा जगदीश कामये। 
मम जन्मनि जन्मनीश्वरे भवताद्‌ भक्तिरहैतुकी त्वयि॥ 

अर्थात्‌ 'हे गोविन्द! मैं धन, जन, दिव्य स्त्री 
अथवा यशस्करी विद्या-कुछ भी नहीं चाहता । मेरी 
यही प्रार्थना है कि जन्म-जन्मान्तर तुम्हारे चरणोंमें मेरी 
अहैतुकी भक्ति हो।' यह भी कामना तो है, परंतु इस 
कामनामें अपना भोग-सुख, इन्द्रिय-विलास--यहाँतक 
कि सर्वदुःखोंकी अत्यन्त निवृत्तिस्वरूप मोक्षकी प्रार्थनातक 
भी निरस्त हो गयी है। यदि भगवत्सेवामें या उनके सृष्ट 
जीवोंकी सेवामें अनन्त दुःख भोग करना पड़ता है, तो 
शुद्ध भक्त प्रसन्न चित्तसे, अम्लान वदनसे उसको 
स्वीकार करता है । श्रीगौराङ्ग-लौलामें देखा जाता है कि 
भगवान्‌ श्रीगौराङ्ग जब महाप्रकाश-लीला प्रकट 
भक्तोंको वर माँगनेका आदेश देते हैं, तब अन्यान्य भक्त 
अपनी-अपनी इच्छाके अनुसार वर माँगते हैं। 
नामक एक प्रसिद्ध भक्त थोड़ी दूरपर चुपचाप खडा इस 
व्यापारको देख रहा है । गौराङ्गसुन्दर बोले- वासु ! तुम 
चुप क्यों हो, तुम क्या चाहते हो ?' वासुदेवने हाथ जोड़कर 


* भक्त कोकिल साई» 

कहा-- दयामय! यदि आप इस अधमको कोई वरदान 
देना चाहते हैं, तो यही वर दें कि समस्त जगतूकी दु:ख- 
यातना मुझको ही भोगनी पड़े। मैं सबके पाप-तापोंको 
ग्रहण करके अनन्त कालतक दु:ख-नरकमें पड़ा रहूँ, 
जगतूके जीव आनन्द प्राप्त करें।' इस प्रार्थनामें देखा जाता 
है कि जो लोग आत्म-सुखकी इच्छा छोड़कर परदु:खसे 
कातर होते हैं, समस्त क्लेशोंकी यातना सहन करके भी 


वे जगत्‌के जीवोंको सुख-शान्ति प्रदान करनेके लिये निष्कपट 
और युक्तचित्तसे भगवान्‌से प्रार्थना करते हें । वह प्रार्थना 
पूर्ण हो या न हो, किंतु प्रार्थयिताके हृदयकी विशाल 
उदारता तथा परदु:ख-विमोचनके लिये उसका प्रभुसे 
अलौकिक अद्भुत प्रार्थना करना विश्वप्रेमका एक विपुल 
उच्चतम कोर्तिस्तम्भ है । 

यही विशुद्ध भक्तकी प्रार्थनाका विशुद्ध आदर्श है । 


भक्त कोकिल साई 


(जन्म-स्थान सिन्ध प्रान्तके जेकमाबाद जिलेका मीरपुर ग्राम, जन्म-सं १९४२, पिताका नाम श्रीरोचलदासजी और माताका 


नाम श्रीसुखदेवीजी । परलोकवास वृन्दावनमें सं० २००४ ।) 


“ईश्वरके टेलीफोनका नम्बर निरहंकारता है। वह 
ईश्वरकी ओरसे सदा जुड़ा रहता है। कभी इंगेज नहीं 
होता। इधरसे ही जोड़नेकी जरूरत है। अहंकार छोड़कर 
अटल मनसे ऊँचे स्वरसे भगवान्‌के नाम-गुण-लीलाका 
कीर्तन करे। जैसे वायुके सम्बन्धसे पुष्पकी सुगन्ध नासिकातक 
पहुँचती है, वैसे ही सत्पुरुषके सम्बन्धसे निर्मलचित्त अनायास 
ही ईश्वरतक पहुँच जाता है।' 

' व्याकरणके अनुसार भक्तिका अर्थ है विश्वासपूर्वक 
निष्कपट सेवा। हृषीकेश और उनके प्यारे संतोंकी सर्व 
शुभ इन्द्रियोंसे सेवा करना ही भक्ति है।' 

“साधनाको छोटी वस्तु मत समझो। यह सद्गुरुकी 
दी हुई सिद्ध अवस्था है। यह रास्ता नहीं, मंजिल है। 
आनन्दकी पराकाष्ठा है। रास्ता समझोगे तो मंजिल दूर 
जानकर मन आलसी होगा। है भी यही बात। साधना ही 
मंजिल है। जो लोग बिना किसी लालचके रास्तेपर नहीं 
चल सकते, उनके लिये ही मंजिल अलग बतानी पड़ती 
है; नहीं तो भैया, मंजिलपर पहुँचकर करोगे क्या? करना 
तो यही पड़ेगा।' 

“जितना सत्संग करे, उससे दुगुना मनन करे। थोड़ा 
खाकर अधिक चबानेसे स्वाद बढ़ता है | जैसे नींवके 
बिना महलका टिकना असम्भव है, वैसे ही मननके 
बिना सत्संगका। जैसे भोजनके एक-एक ग्राससे भूख 
मिटती है, तृप्ति होती है और शरीरका बल बढ़ता है, 
वैसे ही सत्संगकी जुगाली करनेसे विषयकी भूख मिटती 
है, रसकी वृद्धि होती है, प्रेमका एक-एक अङ्ग परिपुष्ट 
होता है।' 


'भक्तिके मार्गमें पहले-पहल ईश्वरताकी बड़ी 


आवश्यकता है । ईश्वरकी नित्यता, सर्वशक्तिमत्ता, सर्वज्ञता, 
दयालुता आदि सोचकर ही तो जीव उनसे डरकर 
सदाचारका पालन करते हैं। उनके समीप पहुँचनेकी 
इच्छा करते हैं और उनको जानते हैं। जब प्रभुका प्यार 
रग-रगमें भर जाता है, तब सहज ही ईश्वरता भूल जाती 
है। जब उनसे कुछ लेना ही नहीं, तब महाराज और 
ग्वारियामें क्या भेद रहा? वे हमारे प्यारे हैं, इसलिये हम 
उनकी कुशल चाहते हैं। एकने कहा--“वे बड़े दयालु 
हैं।' दूसरेने कहा-'वे तो अपने ही हैं।' 

“जबतक जीव व्याकुल होकर ईश्वरके चरित्रमें 
डुबकी न लगायेगा, तबतक ईश्वरके घरकी झाँकी नहीं 
देख सकेगा। जैसे तागेको कोमल करके सुईमें पिरोते हैं, 
वैसे ही विरह-भावनासे मनको कोमल करके ईश्वरमें 
लगाना चाहिये। ईश्वरके लिये व्याकुलता अनायास ही 
संसारको छुड़ा देती है और मन प्रियतमके पास रहने 
लगता है ।' 

“जबतक यह संसार, इसका जीवन, इसकी जानकारी, 
इसका सुख प्यारेसे अलग, प्यारेके सम्बन्धसे रहित 
मालूम पड़ता है, तभीतक इसको असत्य कहनेकी 
जरूरत रहती है। जब इसके कण-कणमें, जरे-र्जरेमें 
श्रीप्रियतमकी ज्योति जगमगा रही है, उन्हींकी चमकसे 
सब चमक रहा है, वे स्वयं ही अपना सुख, अपना 
आनन्द सबके अंदर उँडेल रहे हैं, उनसे ही 
सब सराबोर हैं, वे ही अपने प्रेमोद्यानमें रसमयी, 
मधुमयी, लास्यमयी क्रीड़ा कर रहे हैं, तब इसको 
असत्य कैसे कहें ?' 

“हमने यह अच्छी तरह सोच-समझकर देखा है 

नल. 
कि यह असमर्थ जीव कादरचित्त और कमजोर-दिल 
है। दुःखमें इसे कोई-न-कोई पुकारनेकी जगह जरूर 
चाहिये। अगर इसके सभी रास्ते बंद होंगे तो यह 
निष्काम भक्तिमार्गपर नहीं चल सकेगा। जब चलते- 
चलते इसका प्यार प्रियतममें गाढा हो जायगा, तब 
इसे कोई दूसरी इच्छा नहीं रहेगी। फिर अपने-आप 
पूर्ण निष्काम हो जायगा। सब कुछ प्रियतमके लिये 
चाहेगा।' 

'नाम-जपके समय धाम, रूप, लीला और सेवाका 
चिन्तन होनेसे ही सच्चे भगवद्रसका उदय होता है। 
इसके बिना जो नाम-जप होगा, उससे वृत्तियोंकी 
शिथिलतामात्र होगी, द्रवता नहीं । वह मिट्टीके उस ढेलेके 
समान होगी जो गीला तो है, पर पिघलकर किसीकी 
ओर बहता नहीं है। तदाकारता तब होती है, जब 
चित्तवृत्ति पिघलकर इष्टदेवके साँचेमें ढलती है । केवल 
नामजपके समय जो आनन्द होता है, वह संसारकी 
चिन्ता और दुःखका भार उतर जानेका आनन्द है। इस 
भारमुक्त वृत्तिपर जब विरह-तापकी व्याकुलताकी आँच 

लगती है, तब पिघलकर वह इष्टदेवके आकारके साँचेमें 
ढलती है और लीलारसका अनुभव होने लगता है। 
इसलिये नाम-जपसे यदि चरित्र-समाजका अनुभव न 
होता हो तो बीच-बीचमें लीलाके पद गा-गाकर 
लीलाका भाव जाग्रत्‌ करना चाहिये। नाम-जपसे 
विक्षेपकी निवृत्ति और पदसे लीलाका आविर्भाव होता 
है, फिर विक्षेप आवे तो नाम-जप करो। जपसे मन 
एकाग्र हो तो फिर लीला-चिन्तन करो।' 

“यह भगवानका चिन्तन घंटे-दो-घंटेकी ड्यूटी 
अथवा धर्मपालन नहीं है। इसके लिये जीवनका सारा 
समय ही अर्पित करना पड़ता है । चलते-फिरते, काम- 
धंधा करते भी हृदयमें महापुरुषोंको वाणीके अर्थका 


"विचार करता रहे। उनमें अनेक भाव सूझें। उन भावोंसे 


मिलती-जुलती रसिकजनोंकी वाणियोंको दूँढ़कर मिलान 
करे। उनमें लीलाके जो सुन्दर-सुन्दर भाव हैं, उनका 
अनुभव करे। इससे संसारके संकल्प मिटेंगे और 
भगवानूके प्रति मन-बुद्धिका अर्पण होगा। यह मनीराम 
बड़े रसिक हैं । चस्का लग जानेपर नये-नये रस घोलते 
रहते हैं।' 


श्रीजीवाभक्त 


धीरज तात छमा तुम मात, रु सांति सुलोचनि बाम प्रमानौ। 
सत्य सुपुत्र, दया भगिनी अरु भ्रात भले मन-संयम मानौ॥ 


ज्ञानको भोजन, वस्त्र दसौं दिसि, भूमि पलंग, सदा सुखदानौ। 


“जीवन' ऐसे सगे जग मैं सब कष्ट कहा अब योगी कौं जानौ॥ 


श्रीबल्लभरसिकजी 


जोरी धन सों गाँठिले, छोरी तन मन गाँठि। 
ठोरी होरी कहत है, बोरी आनँद गाँठि॥ 
छूटि-छूटि अंचल गये, टूटि-टूटि गये हार। 
लूटि-लूटि छबि पिय छके, घूँटि-घूँटि रस सार॥ 


मन पटुका मन कर गह्यौ फगुवा कह तब नैन। 
मन दीये, मन ही लिये, भये दुहुँन मन चैन॥ 
होरी खेल कहै न क्यों, दुहुनि मैं न सुख दैन। 
“बल्लभरसिक' सखीन के, रोम रोम में बैन॥ 


संत श्रीरामर्ूप स्वामीजी 


[ श्रीचरणदासजीके शिष्य] 
(प्रेषक-- श्रीरामलखनदासजी) 


बृथा बन बन भटकना, कबहुँ न मिलिहैं राम। 
रामरूप सतसँग बिना, सब किरिया बेकाम॥ 
धन संतोषी साधु वे, साँचे बेपरवाह। 


रामरूप हरि सुमरिके, मेटी जगकी चाह॥ 
उत्तम हरिके संत हैं, उत्तम हरिके नाम। 
मध्यम सुख संसारका रामरूप किस काम॥ 


* संतका महत्त्व» 


पाप गये ता गेहसे जहँ आये हरिदास । 
रामरूप मंगल भये हरि मिलनेकी आस॥ 


७०५ 


श्रीसुक मुनि सनकादि ज्यौं और जो ध्रुव प्रह्माद । 
रामरूप इक रस रहे, मध्य अंत अरु आदि॥ 


संतका महत्त्व 


“प्रभो! इन लोगोंको क्षमा कीजिये, ये बेचारे नहीं 
जानते कि हम क्या कर रहे हैं।' यह प्रार्थना है महात्मा 
ईसामसीहकी । 

किनके लिये यह प्रार्थना ईसामसीहने की थी, 
यह आप जानते हैं ? जिन यहूदियोंने ईसाको सूलीपर 
चढ़वाया था, जिनके दुराग्रहसे उस सत्पुरुषके हाथ- 
पैरोंमें कीलें ठोंकी गयी थीं, उन अपने प्राणहर्ता लोगोंको 
क्षमा कर देनेके लिये ईसाने भगवान्‌से प्रार्थना की। 

सूलीपर ईसाको चढ़ा दिया गया था। उनके हाथ- 
पैरोंमें कीलें ठोंक दी गयी थीं। उनके शरीरकी क्या 
दशा होगी--कोई कल्पना तो कर देखे। उस दारुण 
कष्टमें, प्राणान्तके उस अन्तिम क्षणमें भी उस महापुरुषको 
भगवानूसे प्रार्थना करना था--यह प्रार्थना करना था कि 
वे भक्तवत्सल पिता उसको पीड़ित करनेवालोंको क्षमा 
कर दें। 

शरीर नश्वर है। कोई भी किसको कष्ट देगा? 
शरीरको ही तो। शरीरके सुख-दुःखको लेकर मित्रता- 
शत्रुता तो पशु भी करते हैं। मनुष्यका पशुत्व ही तो 
है कि शरीरके कारण शत्रुताका विस्तार करता है। 

उत्पीड़कको उसके अन्यायका दण्ड देना--यह 
सामान्य मनुष्यको बात है। उत्पीड़कके अपराध चुप- 
चाप सहन कर लेना--सत्पुरुषका कार्य है यह; किंतु 
संत--संतका महत्त्व तो उसकी महान्‌ एकात्मतामें है। 

उत्पीडक--यदि कोई समझदार हो तो क्या स्वयं 
अपनी हानि करेगा? उत्पीड़क--दूसरे किसीको द्वेषवश 
कष्ट देनेवाला समझदार कहाँ है? कर्मका फल बीज- 
वृक्ष-न्यायसे मिलता है। आजका बोया बीज फल तो 
आगे देगा, समय आनेपर देगा; किंतु एक बीजके दानेसे 
कितने फल मिलेंगे? आजका कर्म भी फल आगे 
देता है, समयपर देता है; किंतु फल तो शतगुणित-- 
सहस्रगुणित होकर मिलता है । दूसरेको पीडा देनेवाला 
अपने लिये उससे हजारों गुनी पीडाकी प्रस्तावना प्रस्तुत 
करता है। 

बालक भूल करता है, जब अग्नि पकड़ने लपकता 
है-भूल करता है। समझदार व्यक्ति उसे रोकता है। 

कोई जब अत्याचार करता है-किसीपर करे, भूल करता 
है। भूला हुआ है वह। वह नहीं जानता कि वह कर 
क्या रहा है। दयाका पात्र है वह। संतका महत्त्व इसीमें 
तो है कि वह उस भूले हुएकी भूलको नहीं तौलता। 
वह तो उस भूले हुएपर दया करता है-उसका हदय 
सच्ची सहानुभूतिसे कहता है-- ये भूले हुए हैं। ये नहीं 
जानते कि हम क्या कर रहे हैं। दयामय प्रभो! क्षमा 


करो इन्हें ।' 
संतकी महिमा 

*भोगोंसे मुँह मोड़कर, दलबंदियों और मूढ 
आग्रहोंसे निकलकर भगवान्‌के मार्गपर चलनेवाले 
मानवरब्रोंपर भोगवादी और दलवादी लोगोंका रोष हुआ 
ही करता है और उनके द्वारा दी हुई यन्त्रणाओंको उन्हें 
भगवान्‌की भेजी हुई उपहार-सामग्री मानकर सिर चढ़ाना 
ही पड़ता है। भक्तराज प्रह्लाद, महात्मा ईसा, भक्त 
हरिदास आदि इसके ज्वलंत उदाहरण हैं। मंसूर भी 
इसी श्रेण॑के संत थे। मंसूरकी दृष्टिमें एक ब्रह्मसत्ताके 
अतिरिक्त और कुछ रहा ही नहीं था, इससे वे सदा 
“अनलहक ' मैं ही ब्रह्म हूँ, ऐसा कहा करते थे। दलवादी 
खलीफाको यह सहन नहीं हुआ। खलीफाने हुक्म दिया 
कि जबतक यह ' अनलहक' बोलता रहे, इसे लकड़ियोंसे 
पीटा जाय और फिर इसे मार डाला जाय। लकड़ीकी 
प्रत्येक मारके साथ मंसूरके मुखसे वही ' अनलहक' 
शब्द निकलता था। उन्हें जल्लाद सूलीके पास ले गया! 

पहले हाथ काट डाले गये, फिर पैर काटे गये। 
अपने ही खूनसे अपने हाथोंको रंगकर मंसूर बोले 
यह एक प्रभु-प्रेमीकी 'वजू' है। जल्लाद जब इनकी 
जीभ कारनेको तैयार हुआ, तब ये बोले- 

“जरा ठहर जाओ, मुझे कुछ कह लेने दो--'मेरे 
परमेश्वर! जिन्होंने मुझको इतनी पीड़ा पहुँचायी है, उनपर 
तू नाराज मत होना, उन्हें सुखसे वञ्चित मत करना, 
उन्होंने तो मेरी मंजिलको कम कर दिया। अभी ये 
मेरा सिर काट डालेंगे तो मैं सूलीपरसे तेरे दर्शन कर 
सकूँगा।' 

यही तो संतकी महिमा है। 


[ ७०६ ] 

महाप्रभुका कुष्ठरोगीसे प्यार 


धन्यं तं नौमि चैतन्यं वासुदेवं दयार्द्रधी: । 
नष्टकुष्ठं रूपपुष्टं भक्तितुष्टं चकार यः॥ 
'जिन्होंने दयार्द्र होकर वासुदेव नामक पुरुषके 
गलित कुष्ठको नष्ट करके उसे सुन्दर रूप प्रदान किया 
और भगवद्भक्ति देकर संतुष्ट किया ऐसे धन्यजीवन 
श्रीचैतन्यको हम नमस्कार करते हैं।' 
श्रीचैतन्य आंध्र देशके एक गाँवमें पधारे हैं, 
वासुदेव उसी ग्राममें रहता है। सारे अङ्गोंमें गलित कुष्ठ 
है, घाव हो रहे हैं और उनमें कीड़े पड़ गये हैं। वासुदेव 
भगवानका भक्त है और मानता है कि यह कुष्ठ रोग भी 
भगवानका दिया हुआ है। इससे उसके मनमें कोई दुःख 
नहीं है। उसने सुना, एक रूपलावण्ययुक्त तरुण विरक्त 
संन्यासी पधारे हैं और कूर्मदेव ब्राह्मणके घर ठहरे हैं। 
उनके दर्शनमात्रसे हदयमें पवित्र भावोंका संचार हो जाता 
है और जीभ अपने-आप 'हरि-हरि' पुकार उठती है। 
वासुदेवसे रहा नहीं गया, वह कूर्मदेवके घर दौड़ा गया। 
उसे पता लगा कि श्रीचैतन्य आगेके लिये चल दिये हैं। 
वह जोर-जोरसे रोने लगा और भगवानूसे कातर प्रार्थना 
करने लगा। 
भगवान्‌की प्रेरणा हुई, श्रीचैतन्यदेव थोड़ी ही 
दूरसे लौट पडे और कूर्मदेवके घर आकर वासुदेवको 
जबरदस्ती बड़े प्रेमसे उन्होंने हदयसे लगा लिया। 
वासुदेव पीछेकी ओर हटकर बोला--' भगवन्‌! क्या कर 
रहे हैं। अरे! मेरा शरीर घावोंसे भरा है, मवाद बह रहा 
है, कीड़े किलबिला रहे हैं। आप मेरा स्पर्श मत 
कौजिये। आपका सोने-सा शरीर मवादसे अपवित्र हो 
जायगा। मैं बड़ा पापी हूँ। मुझे आप छूइये नहीं ।' परंतु 
प्रभु क्यों सुनने लगे, वे उसके शरीरसे बड़े जोरोंसे चिपट 
गये और गद़द कण्ठसे बोले--' ब्राह्मण देवता! तुम-जैसे 
भक्तोंका स्पर्श करके मैं स्वयं अपनेको पवित्र 
चाहता हूँ ।' 
प्रभुके अङ्गोंका आलिङ्गन पाते 
तन-मनका सारा कुष्ठ सदाके लिये चला 
शरीर नीरोग होकर सुन्दर स्वर्णके समान 
धन्य दयामय प्रभु! 


वित्र करना 


ही, वासुदेवके 
ला गया। उसका 
मान चमक उठा । 


गान्धीजीद्वारा कुष्ठरोगीकी सेवा 

सत्य और अहिंसाके पुजारी महात्मा गान्धी 
भारतके राष्ट्रपिता। उनको ठीक ही तो राष्ट्र 'बापू' 
कहता है। भारतके अर्धनग्न दीनोंका वह प्रतिनिधि 
वह लँगोटीधारी तपस्वी । 

महात्माजीका जीवन ही त्याग और सेवाका जीवन 
है। अपना सम्पूर्ण जीवन उन्होने दरिद्र-नारायणकी सेवामें 
समर्पित कर दिया था। पीड़ितोंकी, दुखियोंकी, अभावग्रस्त 
दलितोंकी, रोगियोंकी-प्रत्येक कष्टमें पड़े प्राणीकी सेवाको 
सदा समुद्यत और सावधान वह महापुरुष। सेवामें उन्हे 
आनन्द आता था। सेवा उनकी आराधना थी | 

सन्‌ १९३९ को बात है। सेवाग्रामके आश्रमके 
अध्यापक श्रीपरचुरे शास्त्री रुण हो गये थे। बडा 
भयंकर था उनका रोग । उन्हें गलित कुष्ठ हो गया था। 

गलित कुष्ठ--छूतका महारोग कुष्ठ--राजरोग कुष्ठ। 
कुष्ठके रोगीकी भला परिचर्या कौन करेगा? रोगीकी 
वायु न लगे-यहाँतक तो लोग बचाव रखते है! 

परचुरे शास्त्री किसी चिकित्सा-भवनमें नहीं भेजे 
गये । स्वयं महात्माजीने उनकी परिचर्या अपने ऊपर ली। 
महात्माजीने स्वयं परिचर्याका भार लिया तो आश्रमके 
लोगोंको भी उसे लेना पड़ा। महात्माजीने किसीको नहीं 
कहा, किसीपर दबाव नहीं डाला । 

पूरे अक्टूबर और नवम्बर--जबतक कि रोगी 
स्वस्थ नहीं हो गया, नियमपूर्वक प्रतिदिन महात्माजी 
स्वयं सेवाका अपना भाग उत्साहसे पूर्ण करते थे। 

गलित कुष्ठके घाव--लेकिन महात्माजीमें भय या 
घृणा आ कैसे सकती थी । वे स्वयं रोगीके घाव धोते थे, 
ओषधि लगाते थे, घावमें पट्टी बाँधते थे। घाव धोकर 
अणुवीक्षण यन्त्रसे घावकी स्थिति एवं कुष्ठके कीटाणुओंका 
सावधानीसे निरीक्षण करते थे। रोगीके अङ्ग-प्रत्यङ्घको 
हाथसे छू-छूकर सावधानीसे देखते थे कि किस अङ्गकी 
स्पर्श-शक्ति और क्रिया-शक्ति कैसी है । 

श्रीपरचुरे शास्त्री नहीं चाहते थे कि स्वयं बापू 
उनका स्पर्श करें; किंतु बापू थे कि वे रोगीके पास 
देरतक बैठे रहते और आश्वासन दिया करते। 


RR 


* संत श्रीहरिहरप्रसादजी महाराज * 


संत श्रीखोजीजी महाराज 


(जोधपुरके 'खोड़' ग्राम-निवासी) 


*खोजी' खोयो खाकमें अनुपम जीवन रत्न । 
कीन्हों मूरख क्यों नहीं राम मिलनको यत्न ॥ 
“खोजी' खोजत जग मुआ लगा न कुछ भी हाथ । 
तजिके जग जंजालको भजु सीता-रघुनाथ॥ 
' खोजी' खटपट छोड़िके प्रभुपदमें मन जोड़। 
काज न देगी अंतमें पूँजी लाख करोड़॥ 
*खोजी' मेरो मत यही नीक लगे तो मान। 


हो शरणागत रामके कर अपनो कल्यान॥ 
'खोजी' कहां पुकारिके उँचो वैष्णव धर्म। 
पटतर याके होयँ किमि यागादिक सत्कर्म॥ 
बानो श्रीरघुनाथको 'खोजी' धारयो अंग। 
तब कैसे नीको लगे हरि-बिमुखनको संग॥ 
'खोजी' ताल बजायके सुमिरौ श्रीरघुबीर। 
जिन्हकी कृपा कटाक्षसे छूटि जाय भव-भीर॥ 


श्रीब्रह्मदासजी महाराज ( काठिया ) 


(डाकोरके प्रसिद्ध संत) 


रे मन! मूरख मान ले 'ब्रह्मदास' की बात। 
भज ले सीतारामको काल करेगो घात॥ 
'ब्रह्मदास' तूं जान ले पहले अपनो रूप। 
चिदचिद्‌-युत पुनि जान तूँ प्रभुको सत्यस्वरूप॥ 
अन्तर्यामी राम हैं जड चेतनके ईश। 
'ब्रह्मदास' सब जीव है सेवक विश्वाबीश॥ 


'ब्रह्मदास' ये जीव किमि स्वयं ब्रह्म बन जाय। 
बकवादिनको जालसों, रहियो सदा बचाय॥ 
स्वामी रामानंदको मन विशिष्ट अद्वैत। 
'ब्रह्मदास' मान्यो तस्यो परयो न माया खेत॥ 
'ब्रह्मदास' हैं ब्रह्म पर श्रीसीतापति राम। 
अपर देव उनके सभी मानहुँ चरण गुलाम॥ 


श्रीबजरंगदासजी महाराज ( श्रीखाकीजी ) 


(जन्म अयोध्याजीके पूर्व-उत्तर अठारह कोसपर सरयू-किनारे, श्रीकमलदासजी महाराजके शिष्य) 


'खाखी' होगा खाक तूँ कहते संत पुकार। 
भज श्रीसीतारामको तज झूँठे व्यवहार॥ 
खलक खेल श्रीरामका 'खाखी ' देख विचार। 
कब पूरा हो जायगा रहना तूँ तैयार॥ 
'खाखी' जनमत ही लगी तेरे तनमें आग। 
कर श्रीसीतारामके चरणनमें अनुराग॥ 
स्वामी रामानंदजी जगको गये सिखाय। 
परब्रह्म प्रभु रामको भजिये नेह लगाय॥ 


खावत पीवत खो गई 'खाखी' जीवन रैन। 
बिना भजन भगवानके क्यों पावहुगे चेन॥ 
“खाखी' मेरा मत यही सबसे मीठो दूध। 
तप तीरथ सत्कर्मको फल हरि भजन विशुद्ध ॥ 
“खाखी' बात प्रसिद्ध है सबसे मीठी भूख। 
राम भजनकी भूख जो लगै भगै जग-दु:ख॥ 
इक दिन तेरा देह यह 'खाखी' होगा खाख। 
जगकी लालच छोड़के प्रेम सुधारस चाख॥ 


संत श्रीहरिहरप्रसादजी महाराज 


(श्रीकाष्ठजिहर-देवस्वामीजीके अन्तरङ्ग भक्त) 


इत कलँगी, उत चंद्रिका कुंडल तरिवन कान। 
सिय सियवल्लभ मो सदा बसो हिये बिच आन॥ 
सोभा हुँ सोभा लहत जिनके अंग-प्रसंग। 
विधि-हरि-हर बानी-रमा-उमा होहिं लखि दंग॥ 
तिन सिय सिय-बल्लभ चरन बार बार सिर नाय। 


चरनधूरि परिकर जुगल नयनन्हि माँझ लगाय॥ 
सांख्य-योग-वेदान्तको छोडि-छाडि सब संग। 
चरन सरन सिय ह्वै रहहु करि मन माँह उमंग॥ 
अधमा-मलिना राक्षसी नित दुखदायी जौन। 
तिन हूँ की रक्षा करी को अस करुना भौन॥ 


संतवाणी-अंक, पहला खण्ड समाप्त 


७०९ 


७१० * संत बचन सीतल सुधा करत तापत्रय नास * 


श्रीहरिः 
संत-वाणी-अङ्क 
दूसरा खण्ड 


['संत-वाणी-अङ्कृ' के इस दूसरे खण्डमें पुराणोंमें वर्णित भगवान्‌के विविध ध्यान, सिद्ध स्तोत्र, आचार्यो, संतों 
और भक्तोंके सिद्धान्तपरक छोटे-छोटे ग्रन्थ तथा स्वार्थ-परमार्थ-साधक विविध स्तोत्र आदिके लगभग तीन हजार 
श्लोक देनेका विचार किया गया था, परंतु संतोंकी चुनी हुई वाणियोंमें स्थान अधिक लग गया । इसलिये अनुवाद 
किये हुए बहुतसे छोटे-बड़े ग्रन्थ नहीं दिये जा सके। इसमें यहाँ महाभागा गोपियोंके चार गीत, भगवान्‌ श्रीविष्णु 
श्रीशङ्कर, श्रीराम और श्रीकृष्णके ध्यान, कुछ सिद्ध स्तोत्र, श्रीशङ्कराचार्यके कुछ छोटे ग्रन्थ तथा स्तवन, 
श्रीरामानुजाचार्यके गद्य, श्रीनिम्बार्काचार्यके स्तवन, श्रीवल्लभाचार्यके कुछ छोटे ग्रन्थ और स्तवन, श्रीचैतन्य- 
सम्प्रदायके मान्य कुछ छोटे ग्रन्थ और स्तवन आदि दिये जा रहे हैं।] 


प्रेमस्वरूपा गोपियोंद्वारा गाया हुआ वेणुगीत 
गोप्य ऊचुः 
अक्षण्वतां फलमिदं न परं विदामः सख्यः पशूननुविवेशयतोर्वयस्यैः । 
वक्त्रं व्रजेशसुतयोरनुवेणु जुष्टं यैर्वा निपीतमनुरक्तकटाक्षमोक्षम्‌॥ १ ॥ 
चूतप्रवालबईस्तबकोत्पलाब्जमालानुपृक्तपरिधानविचित्रवेषौ । 
मध्ये विरेजतुरलं पशुपालगोष्ठ्यां रङ्गे यथा नटवरौ क्र च गायमानौ॥ २ ॥ 
गोप्यः किमाचरदयं कुशलं स्म वेणुर्दामोदराधरसुधामपि गोपिकानाम्‌। 
भुङ्क्ते स्वयं यदवशिष्टरसं हृदिन्यो हष्यत््वचोऽश्रु मुमुचुस्तरवो यथाऽऽर्याः॥ ३ ॥ 
वृन्दावनं सखि भुवो वितनोति कीर्ति यद्‌ देवकीसुतपदाम्बुजलब्धलक्ष्मि। 
गोविन्दवेणुमनु मत्तमयूरनृत्यं प्रेक्ष्याद्रिसान्वपरतान्यसमस्तसत्त्वम्‌॥ ४ ॥ 
धन्याः स्म मूढमतयोऽपि हरिण्य एता या नन्दनन्दनमुपात्तविचित्रवेषम्‌। 
आकर्ण्य वेणुरणितं सहकृष्णसाराः पूजां दधुर्विरचितां प्रणयावलोकैः॥ ५ ॥ 
कृष्णं निरीक्ष्य बनितोत्सवरूपशीलं श्रुत्वा च तत्क्रणितवेणुविचित्रगीतम्‌। 
देव्यो विमानगतयः स्मरनुन्नसारा भ्रश्यत्प्रसूनकबरा मुमुहुर्विनीव्यः॥ ६ ॥ 
गावश्च कृष्णमुखनिर्गतवेणुगीतपीयूषमुत्तभितकर्णपुटैः पिबन्त्यः । 
शावाः स्न्रुतस्तनपयःकवलाः स्म तस्थुर्गोविन्दमात्मनि दूशाश्रुकला: स्पृशन्त्यः॥ ७ ॥ 
प्रायो बताम्ब विहगा मुनयो वनेऽस्मिन्‌ कृष्णोक्षितं तदुदितं कलवेणुगीतम्‌। 
आरुहा ये द्रुमभुजान्‌ रुचिरप्रवालान्‌ शृण्वन्त्यमीलितदृशो विगतान्यवाचः॥ ८ ॥ 
नद्यस्तदा तदुपधार्य मुकुन्दगीतमावर्तलक्षितमनोभवभग्नवेगाः । 
आलिङ्गनस्थगितमूर्मिभुजैर्मराे गृह्णन्ति पादयुगलं कमलोपहाराः॥ ९ ॥ 
दृष्टाऽऽतपे व्रजपशून्‌ सहरामगोपैः संचारयन्तमनु वेणुमुदीरयन्तम्‌। 
प्रेमप्रवृद्ध उदितः कुसुमावलीभिः सख्युर्व्यधात्‌ स्ववपुषाम्बुद आतपत्रम्‌ ॥ १०॥ 
पूर्णाः पुलिन्द्य उरुगायपदाब्जरागश्रीकुङ्कमेन दयितास्तनमण्डितेन। 
लिम्पन्त्य आननकुचेषु जहुस्तदाधिम्‌॥ ११॥ 


* प्रेमस्वरूपा गोपियोंद्वारा गाया हुआ वेणुगीत * 


हन्तायमद्रिरबला 


हरिदासबर्यो यद्‌ रामकृष्णचरणस्पर्शप्रमोदः। 


मानं तनोति सहगोगणयोस्तयोर्यत्‌ पानीयसूयवसकन्दरकन्दमूलैः॥ १२॥ 
गा गोपकैरनुवनं नयतोरुदारवेणुस्वनैः कलपदैस्तनुभृत्सु सख्यः। 
अस्पन्दनं गतिमतां पुलकस्तरूणां निर्योगपाशकृतलक्षणयोर्विचित्रम्‌॥ १३॥ 


(श्रीमद्भागवत १०। २१। ७-१९) 


(अनुवादक-स्वामीजी श्रीअखण्डानन्दजी सरस्वती) 


गोपियाँ कहने लगीं-अरी सखी! हमने तो 
आँखवालोंके जीवनकी और उनकी आँखोंकी बस, 
यही-इतनी ही सफलता समझी है; और तो हमें कुछ 
मालूम ही नहीं है। वह कौन-सा लाभ है? वह यही 
है कि जब श्यामसुन्दर श्रीकृष्ण और गौरसुन्दर बलराम 
ग्वालबालोंके साथ गायोंको हाँककर वनमें ले जा रहे 
हों या लौटाकर व्रजमें ला रहे हों, उन्होंने अपने अधरोंपर 
मुरली धर रखी हो और प्रेमभरी तिरछी चितवनसे हमारी 
ओर देख रहे हों, उस समय हम उनकी मुख-माधुरीका 
पान करती रहें ॥ १॥ अरी सखी! जब वे आमकी नयी 
कोपलें, मोरोंके पंख, फूलोंके गुच्छे, रंग-बिरंगे कमल 
और कुमुदकी मालाएँ धारण कर लेते हैं, श्रीकृष्णके 
साँवले शरीरपर पीताम्बर और बलरामके गोरे शरीरपर 
नीलाम्बर फहराने लगता है, तब उनका वेष बड़ा विचित्र 
बन जाता है। ग्वालबालोंकी गोष्टीमें वे दोनों बीचोंबीच 
बैठ जाते हैं और मधुर संगीतकी तान छेड़ देते हैं। 
मेरी प्यारी सखी! उस समय ऐसा जान पड़ता है मानो 
दो चतुर नट रंगमञ्चपर अभिनय कर रहे हों। मैं क्या 
बताऊँ कि उस समय उनकी कितनी शोभा होती 
है॥ २॥ अरी गोपियो! यह वेणु पुरुषजातिका होनेपर 
भी पूर्वजन्ममें न जाने ऐसा कौन-सा साधन-भजन कर 
चुका है कि हम गोपियोंकी अपनी सम्पत्ति-दामोदरके 
अधरोंको सुधा स्वयं ही इस प्रकार पिये जा रहा है 
कि हमलोगोंके लिये थोड़ा-सा भी रस शेष नहीं रहेगा। 
इस वेणुको अपने रससे सींचनेवाली हृदिनियाँ आज 
कमलोंके मिस रोमाञ्चित हो रही हैं और अपने वंशमें 
भगवत्प्रेमी संतानोंको देखकर श्रेष्ठ पुरुषोंके समान वृक्ष 
भी इसके साथ अपना सम्बन्ध जोड़कर आँखोंसे 
आनन्दाश्रु बहा रहे हैं॥ ३॥ 

अरी सखी! यह वृन्दावन वैकुण्ठलोकतक पृथ्वीकी 
कीर्तिका विस्तार कर रहा है; क्योंकि यशोदानन्दन 
श्रीकृष्णके चरणकमलोंके चिहोंसे यह चिहित हो रहा 


है। सखि! जब श्रीकृष्ण अपनी मुनिजनमोहिनी मुरली 
बजाते हैं, तब मोर मतवाले होकर उसकी तालपर नाचने 
लगते हैं। यह देखकर पर्वतकी चोटियोंपर विचरनेवाले 
सभी पशु-पक्षी चुपचाप-शान्त होकर खड़े रह जाते 
हैं। अरी सखी! जब प्राणवल्लभ श्रीकृष्ण विचित्र वेष 
धारण करके बाँसुरी बजाते हैं, तब मूढ़ बुद्धिवाली ये 
हरिनियाँ भी बंशीकी तान सुनकर अपने पति कृष्णसार 
मृगोंके साथ नन्दनन्दनके पास चली आती हैं और अपनी 
प्रेमभरी बड़ी-बड़ी आँखोंसे उन्हें निरखने लगती हैं। 
निरखती क्या हैं, अपनी कमलके समान बड़ी-बड़ी 
आँखें श्रीकृष्णके चरणोंपर निछावर कर देती हैं और 
श्रीकृष्णकी प्रेमभरी चितवनके द्वारा किया हुआ अपना 
सत्कार स्वीकार करती हैं । वास्तवमें उनका जीवन धन्य 
है! (हम वृन्दावनकी गोपी होनेपर भी इस प्रकार उनपर 
अपनेको निछावर नहीं कर पातीं, हमारे घरवाले कुढ़ने 
लगते हैं। कितनी विडम्बना है!) ॥ ४-५॥ अरी सखी! 
हरिनियोंको तो बात ही क्या है-स्वर्गकी देवियाँ जब 
युवतियोंको आनन्दित करनेवाले सौन्दर्य और शीलके 
खजाने श्रीकृष्णको देखती हैं और बाँसुरीपर उनके द्वारा 
गाया हुआ मधुर संगीत सुनती हैं, तब उनके चित्र- 
विचित्र आलाप सुनकर वे अपने विमानपर ही सुध- 
बुध खो बैठती हैं-मूर्छित हो जाती हैं। यह कैसे मालूम 
हुआ सखी ? सुनो तो, जब उनके हृदयमें श्रीकृष्णसे 
मिलनेकी तीव्र आकाङ्क्षा जग जाती है, तब वे अपना 
धीरज खो बैठती हैं, बेहोश हो जाती हैं; उन्हें इस 
बातका भी पता नहीं चलता कि उनकी चोटियोंमें गुँथे 
हुए फूल पृथ्वीपर गिर रहे हैं। यहाँतक कि उन्हें अपनी 
साड़ीका भी पता नहीं रहता, वह कमरसे खिसककर 
जमीनपर गिर जाती है ॥ ६॥ अरी सखी! तुम देवियोंकी 
बात क्या कह रही हो, इन गौओंको नहीं देखतीं ? जब 
हमारे कृष्ण-प्यारे अपने मुखसे बाँसुरीमें स्वर भरते हैं 
और गौएँ उनका मधुर संगीत सुनती हैं, तब ये अपने 


७१२ 


दोनों कानोंके दोने सम्हाल लेती हैं-खड़े कर लेती 
हें और मानो उनसे अमृत पी रही हों, इस प्रकार उस 
संगीतका रस लेने लगती हैं! ऐसा क्यो होता है सखी ? 
अपने नेत्रोंके द्वारसे श्यामसुन्दरको हृदयमें ले जाकर वे 
उन्हें वहीं विराजमान कर देती हैं और मन-ही-मन 
उनका आलिङ्गन करती हैं। देखती नहीं हो, उनके नेत्रॉसे 
आनन्दके आँसू छलकने लगते हैं! और उनके बछडे, 
बछड़ोंकी तो दशा ही निराली हो जाती है । यद्यपि गायोंके 
थनोंसे अपने-आप दूध झरता रहता है, वे जब दूध 
पीते-पीते अचानक ही बंशीध्वनि सुनते हैं, तब मुंहमें 
लिया हुआ दूधका घूँट न उगल पाते हैं और न निगल 
पाते हैं। उनके हृदयमें भी होता है भगवानका संस्पर्श 
और नेत्रॉंमें छलकते होते हैं आनन्दके आँसू। वे ज्यों- 
के-त्यों ठिठके रह जाते हैं ॥ ७॥ अरी सखी! गौएँ और 
बछड़े तो हमारे घरकी वस्तु हैं। उनकी बात तो जाने 
ही दो। वृन्दावनके पक्षियोंको तुम नहीं देखती हो? 
उन्हें पक्षी कहना ही भूल है! सच पूछो तो उनमेंसे 
अधिकांश बड़े-बड़े ऋषि-मुनि हैं! वे वृन्दावनके 
सुन्दर-सुन्दर वृक्षोंकी नयी और मनोहर कोंपलोंवाली 
डालियोंपर चुपचाप बैठ जाते हैं और आँखें बंद नहीं 
करते, निर्निमेष नयनोंसे श्रीकृष्णकी रूप-माधुरी तथा 
प्यारभरी चितवन देख-देखकर निहाल होते रहते हैं तथा 
कानोंसे अन्य सब प्रकारके शब्दोंको छोड़कर केवल 
उन्हींकी मोहनी वाणी और वंशीका त्रिभुवनमोहन संगीत 
सुनते रहते हैं। मेरी प्यारी सखी! उनका जीवन कितना 
धन्य है॥८॥ 
अरी सखी! देवता, गौओं और पक्षियोंकी बात 
क्यों करती हो? वे तो चेतन हैं। इन जड नदियोंको 
नहीं देखतीं ? इनमें जो भँवर दीख रहे हैं, उनसे इनके 
हृदयमें श्यामसुन्दरसे मिलनेकी तीव्र आकाङ्क्षाका पता 
चलता है ? उसके वेगसे ही तो इनका प्रवाह रुक गया 
है। इन्होंने भी प्रेमस्वरूप श्रीकृष्णकी बंशीध्वनि सुन 
ली है। देखो, देखो! ये अपनी तरङ्गोंके हाथोंसे उनके 
चरण पकड़कर कमलके फूलोंका उपहार चढ़ा रही हैं 
और उनका आलिङ्गन कर रही हैं, मानो उनके चरणोंपर 
अपना हृदय ही निछावर कर रही हैं ॥ ९॥ अरी सखी! 
ये नदियाँ तो हमारी पृथ्वीकी, हमारे वृन्दावनकी वस्तुएँ 
हैं; तनिक इन बादलोंको भी देखो! जब वे देखते हैं 


* संत बचन सीतल सुधा करत तापत्रय नास * 


कि व्रजराजकुमार श्रीकृष्ण और बलरामजी ग्वालबालोके 
साथ धूपमें गौएँ चरा रहे हैं और साथ-साथ बाँसुरी 
भी बजाते जा रहे हैं, तब उनके हृदयमें प्रेम उमड़ 
आता है। वे उनके ऊपर मँड्राने लगते हैं और वे 
श्यामघन अपने सखा घनश्यामके ऊपर अपने शरीरको 
ही छाता बनाकर तान देते हैं। इतना ही नहीं, सखी। 
वे जब उनपर नन्ही-नन्ही फुहियोंको वर्षा करने 
लगते हैं, तब ऐसा जान पड़ता है कि वे उनके ऊपर 
सुन्दर-सुन्दर श्वेत कुसुम चढ़ा रहे हैं। नहीं सखी, 
उनके बहाने वे तो अपना जीवन ही निछावर कर 
देते हैं! ॥ १०॥ 

अरी भटू! हम तो वृन्दावनको इन भीलनियोंको 
ही धन्य और कृतकृत्य मानती हैं। ऐसा क्यों सखी? 
इसलिये कि इनके हृदयमें बड़ा प्रेम है। जब ये हमारे 
कृष्ण-प्यारेको देखती हैं, तब इनके हृदयमें भी उनसे 
मिलनेकी तीव्र आकाङ्क्षा जाग उठती है। इनके हृदयमें 
भी प्रेमकी व्याधि लग जाती है। उस समय ये क्या 
उपाय करती हैं, यह भी सुन लो। हमारे प्रियतमको 
प्रेयसी गोपियाँ अपने वक्षःस्थलोंपर जो केसर लगाती 
हैं, वह श्यामसुन्दरके चरणोंमें लगी होती है और वे 
जब वृन्दावनके घास-पातपर चलते हैं, तब उनमें भौ 
लग जाती है। ये सौभाग्यवती भीलनियाँ उन्हें उन 
तिनकोंपरसे छुड़ाकर अपने स्तनों और मुखोंपर मल 
लेती हैं और इस प्रकार अपने हृदयकी प्रेम-पीड़ा शान्त 
करती हैं॥ ११॥ अरी गोपियो! यह गिरिराज गोवर्द्धन 
तो भगवानके भक्तोमें बहुत ही श्रेष्ठ है। धन्य हैं इसके 
भाग्य! देखती नहीं हो, हमारे प्राणवल्लभ श्रीकृष्ण और 
नयनाभिराम बलरामके चरणकमलोंका स्पर्श प्राप्त करके 
यह कितना आनन्दित रहता है। इसके भाग्यको सराहना 
कौन करे? यह तो उन दोनोंका--ग्वालबालों और 
गौओंका बड़ा ही सत्कार करता है । स्रान-पानके लिये 
झरनोंका जल देता है, गौओंके लिये सुन्दर हरी-हरी 
घास प्रस्तुत करता है। विश्राम करनेके लिये कन्दरा 
और खानेके लिये कन्द-मूल-फल देता है। वास्तवमें 
यह धन्य है!॥ १२॥ अरी सखी! इन साँवरे- गरे 
किशोरोंकी तो गति ही निराली है। जब वे सिरपर 
नोवना (दुहते समय गायके पैर बाँधनेकी रस्सी) 
लपेटकर और कंधोंपर फंदा (भागनेवाली गायोंको 


* प्रेमस्वरूपा गोपियोंद्वारा गाया हुआ प्रणय-गीत * ७९३ 


पकड्नेकी रस्सी) रखकर गायोंको एक वनसे दूसरे शरीरधारियोंमें भी चलनेवाले चेतन पशु-पक्षी और जड 
वनमें हाँककर ले जाते हैं, साथमें ग्वालबाल भी होते. नदी आदि तो स्थिर हो जाते हैं तथा अचल वृक्षोंको 
हैं और मधुर-मधुर संगीत गाते हुए बाँसुरीकी तान भी रोमाञ्च हो आता है । जादूभरी वंशीका और क्या 
छेड़ते हैं, उस समय मनुष्योंकी तो बात ही क्या, अन्य चमत्कार सुनाऊँ?॥ १३ ॥ 


प्रेमस्वरूपा गोपियोंद्वारा गाया हुआ प्रणय-गीत 


गोप्य ऊचु : 


मेवं विभोऽहति भवान्‌ गदितुं नृशंसं 


संत्यज्य सर्वविषयांस्तव पादमूलम्‌। 


भक्ता भजस्व दुरवग्रह मा त्यजास्मान्‌ देवो यथाऽऽदिपुरुषो भजते मुमुक्षून्‌॥ १ ॥ 


यत्पत्यपत्यसुहृदामनुवृत्तिरङ्ग स्त्रीणां स्वधर्म 
भवांस्तनुभृतां किल बब्धुरात्मा॥ २ ॥ 


अस्त्वेवमेतदुपदेशपदे त्वयीशे प्रेष्ठो 


इति धर्मविदा व्वयोक्तम्‌। 


कुर्वन्ति हि त्वयि रतिं कुशलाः स्व आत्मन्‌ नित्यप्रिये पतिसुतादिभिरातिंदैः किम्‌। 


तन्नः प्रसीद परमेश्वर मा स्म छिन्द्या 
चित्तं सुखेन भवतापहतं गृहेषु 


आशां भृतां त्वयि चिरादरविन्दनेत्र|॥ ३ ॥ 
चन्निर्विशत्युत करावपि  गृह्मकृत्ये। 


पादौ पदं न चलतस्तव पादमूलाद्‌ यामः कथं व्रजमथो करवाम किं वा॥ ४॥ 


सिञ्चाङ्ग नस्त्वदधरामृतपूरकेण 


हासावलोककलगीतजहच्छयाग्िम्‌। 


नो चेद्‌ वयं विरहजाग्न्युपयुक्तदेहा ध्यानेन याम पदयोः पदवीं सखे ते॥ ५॥ 


यह्ाम्बुजाक्ष तव पादतलं रमाया 


` दत्तक्षणं क्कचिदरण्यजनप्रियस्य। 


अस्ग्राक्म तत्प्रभृति नान्यसमक्षमङ्ग स्थातुं त्वयाभिरमिता बत पारयामः ॥ ६ ॥ 


शरर्यत्पदाम्बुजरजश्चकमे तुलस्या लब्ध्वापि 


यस्याः स्ववीक्षणकृतेऽन्यसुरप्रयासस्तद्दद्‌ वयं 


वक्षसि पदं किल भृत्यजुष्टम्‌। 
च तव पादरजः प्रपन्ना:॥ ७॥ 


तन्नः प्रसीद वृजिनार्दन तेऽङ्घ्रिमूलं प्राप्ता विसृज्य वसतीस्त्वदुपासनाशाः। 


त्वत्सुन्दरस्मितनिरीक्षणतीव्रकामतप्तात्मनां 


पुरुषभूषण देहि दास्यम्‌॥ ८ ॥ 


वीक्ष्यालकावृतमुखं तव कुण्डलश्रीगण्डस्थलाधरसुधं हसितावलोकम्‌। 
दत्ताभयं च भुजदण्डयुगं विलोक्य वक्षः श्रियैकरमणं च भवाम दास्यः॥ ९ ॥ 


का स्त्र्यङ्ग ते कलपदायतमूर्च्छितेन 
त्रैलोक्यसौभगमिदं च निरीक्ष्य रूपं 


सम्मोहिताऽऽर्यचरितान्न चलेत्त्रिलोक्याम्‌। 
यद्‌ ¥गोद्विजद्रुममृगाः पुलकान्यबिभ्रन्‌॥ १०॥ 


व्यक्तं भवान्‌ व्रजभयार्तिहरोऽभिजातो देवो यथाऽऽदिपुरुषः सुरलोकगोप्ता। 
तन्नो निधेहि करपङ्कजमार्तबन्धो तप्तस्तनेषु च शिरस्सु च किंकरीणाम्‌॥ ११॥ 


(श्रीमद्भागवत १०। २९। ३१-४१) 


(अनुवादक-स्वामीजी श्रीअखण्डानन्दजी सरस्वती) 


गोपियोंने कहा--प्यारे श्रीकृष्ण! तुम घट-घटव्यापी 
हो। हमारे हृदयकी बात जानते हो। तुम्हें इस प्रकार 
निष्ठुरताभरे वचन नहीं कहने चाहिये। हम सब कुछ 
छोड़कर केवल तुम्हारे चरणोंमें ही प्रेम करती हैं। इसमें 
संदेह नहीं कि तुम स्वतन्त्र और हठीले हो। तुमपर हमारा 
कोई वश नहीं है। फिर भी तुम अपनी ओरसे, जैसे 


आदिपुरुष भगवान्‌ नारायण कृपा करके अपने मुमुक्षु 
भक्तोंसे प्रेम करते हैं, वैसे ही हमें स्वीकार कर लो। 
हमारा त्याग मत करो॥ १॥ 

प्यारे श्यामसुन्दर! तुम सब धर्मोका रहस्य जानते 
हो। तुम्हारा यह कहना कि ' अपने पति, पुत्र और भाई- 
बन्धुओंको सेवा करना ही स््त्रियोंका स्वधर्म है '-- 


७९४ 


अक्षरशः ठीक है। परंतु इस उपदेशके अनुसार हमें 
तुम्हारी ही सेवा करनी चाहिये; क्योंकि तुम्हीं सब 
उपदेशोंके पद (चरम लक्ष्य) हो; साक्षात्‌ भगवान्‌ हो। 
तुम्हीं समस्त शरीरधारियोंके सुहद्‌ हो, आत्मा हो और 
परम प्रियतम हो॥ २॥ आत्मज्ञानमें निपुण महापुरुष 
तुमसे ही प्रेम करते हैं; क्योंकि तुम नित्य प्रिय एवं 
अपने ही आत्मा हो। अनित्य एवं दुःखद पति-पुत्रादिसे 
क्या प्रयोजन है ? परमेश्वर! इसलिये हमपर प्रसन्न होओ। 
कृपा करो। कमलनयन! चिरकालसे तुम्हारे प्रति पाली- 
पोसी आशा-अभिलाषाकी लहलहाती लताका छेदन मत 
करो॥ ३॥ मनमोहन! अबतक हमारा चित्त घरके काम- 
धंधोंमें लगता था। इसीसे हमारे हाथ भी उनमें रमे 
हुए थे। परंतु तुमने हमारे देखते-देखते हमारा वह चित्त 
लूट लिया। इसमें तुम्हें कोई कठिनाई भी नहीं उठानी 
पड़ी, तुम तो सुखस्वरूप हो न! परंतु अब तो हमारी 
गति-मति निराली ही हो गयी है। हमारे ये पैर तुम्हारे 
चरणकमलोंको छोड़कर एक पग भी हटनेके लिये 
तैयार नहीं हैं, नहीं हट रहे हैं। फिर हम व्रजमें कैसे 
जायँ? और यदि वहाँ जायँ भी तो करें क्या ?॥ ४॥ 
प्राणवल्लभ! हमारे प्यारे सखा ! तुम्हारी मन्द-मन्द मधुर 
मुसकान, प्रेमभरी चितवन और मनोहर संगीतने हमारे 
हृदयमें तुम्हारे प्रेम और मिलनकी आग धधका दी है। 
उसे तुम अपने अधरोंकी रसधारासे बुझा दो। नहीं तो 
प्रियतम! हम सच कहती हैं, तुम्हारी विरह-व्यथाकी 
आगसे हम अपने-अपने शरीर जला देंगी और ध्यानके 
द्वारा तुम्हारे चरणकमलोंको प्राप्त करेंगी॥ ५॥ 
प्यारे कमलनयन! तुम वनवासियोंके प्यारे हो और 
वे भी तुमसे बहुत प्रेम करते हैं । इससे प्रायः तुम उन्हींके 
पास रहते हो। यहाँतक कि तुम्हारे जिन चरणकमलोंकी 
सेवाका अवसर स्वयं लक्ष्मीजीको भी कभी-कभी ही 
मिलता है, उन्हीं चरणोंका स्पर्श हमें प्राप्त हुआ। जिस 
दिन यह सौभाग्य हमें मिला और तुमने हमें स्वीकार 
करके आनन्दित किया, उसी दिनसे हम और किसीके 
सामने एक क्षणके लिये भी ठहरनेमें असमर्थ हो गयी 
हैं-पति-पुत्रादिकी सेवा तो दूर रही॥६॥ हमारे 
स्वामी ! जिन लक्ष्मीजीका कृपाकटाक्ष प्राप्त करनेके लिये 
बड़े-बड़े देवता तपस्या करते रहते हैं, वही लक्ष्मीजी 


* संत बचन सीतल सुधा करत तापत्रय नास * 


OT कक काका ता जाला पाक का 
तुम्हारे वक्षःस्थलमें बिना किसीकी प्रतिदवन्दरताके स्थान 


प्राप्त कर लेनेपर भी अपनी सौत तुलसीके साथ तुम्हार 
चरणोंकी रज पानेकी अभिलाषा किया करती हैं। 
अबतकके सभी भक्तोंने उस चरणरजका सेवन किया 
है। उन्हींके समान हम भी तुम्हारी उसी चरणरजकी 
शरणमें आयी हैं ॥७॥ भगवन्‌! अबतक जिसने भी 
तुम्हारे चरणोंकी शरण ली, उसके सारे कष्ट तुमने मिटा 
दिये। अब तुम हमपर कृपा करो। हमें भी अपने 
प्रसादका भाजन बनाओ। हम तुम्हारी सेवा करनेकी 
आशा-अभिलाषासे घर, गाँव, कुटुम्ब-सब कुछ छोड़कर 
तुम्हारे युगल चरणोंकी शरणमें आयी हें । प्रियतम! वहाँ 
तो तुम्हारी आराधनाके लिये अवकाश ही नहीं है। 
पुरुषभूषण! पुरुषोत्तम! तुम्हारी मधुर मुसकान और चारु 
चितवनने हमारे हृदयमें प्रेमकी- मिलनको आकाड्क्षाकी 
आग धधका दी है; हमारा रोम-रोम उससे जल रहा 
है। तुम हमें अपनी दासीके रूपमें स्वीकार कर लो। 
हमें अपनी सेवाका अवसर दो॥ ८॥ प्रियतम! तुम्हारा 
सुन्दर मुखकमल, जिसपर घुँघराली अलकें झलक रही 
हैं; तुम्हारे ये कमनीय कपोल, जिनपर सुन्दर-सुन्दर 
कुण्डल अपना अनन्त सौन्दर्य बिखेर रहे हैं; तुम्हारे 
ये मधुर अधर, जिनकी सुधा सुधाको भी लजानेवाली 
है; तुम्हारी यह नयनमनोहारी चितवन, जो मन्द-मन्द 
मुसकानसे उल्लसित हो रही है; तुम्हारी ये दोनों भुजाएँ, 

जो शरणागतोंको अभयदान देनेमें अत्यन्त उदार हैं और 

तुम्हारा यह वक्षःस्थल, जो लक्ष्मीजीका-सौन्दर्यकी 

एकमात्र देवीका नित्य क्रीडास्थल है, देखकर हम सब 

तुम्हारी दासी हो गयी हैं ॥ ९॥ प्यारे श्यामसुन्दर! तीनों 

लोकोंमें भी और ऐसी कौन-सी स्त्री है, जो मधुर 

मधुर पद और आरोह-अवरोह-क्रमसे विविध प्रकारको 

मूर्च्छनाओंसे युक्त, तुम्हारी वंशीकी तान सुनकर तथा 

इस त्रिलोकसुन्दर मोहिनी मूर्तिको-जो अपने एक बूद 

सौनदर्यसे त्रिलोकीको सौन्दर्यका दान करती है एवं जिसे 

देखकर गौ, पक्षी, वृक्ष और हरिन भी रोमाञ्चित, पुलकित 

हो जाते हैं--अपने नेत्रोंसे निहारकर आर्य-मर्यादासे 

विचलित न हो जाय, कुल-कान और लोकलज्ञाको 

त्यागकर तुममें अनुरक्त न हो जाय॥ १०॥ हमसे नह 

बात छिपी नहीं है कि जैसे भगवान्‌ नारायण देवताओंकी 


* प्रेमस्वरूपा गोपियोंद्वारा गाया हुआ गोपिका-गीत * ७१५ 


रक्षा करते हैं, वैसे ही तुम व्रजमण्डलका भय और मिलनकी आकाङ्क्षाकी आगसे हमारा वक्षःस्थल जल 
दुःख मिटानेके लिये ही प्रकट हुए हो। और यह भी रहा है। तुम अपनी इन दासियोंके वक्षःस्थल और सिरपर 
स्पष्ट ही है कि दीन-दुखियोंपर तुम्हारा बडा प्रेम, बड़ी अपने कोमल करकमल रखकर इन्हें अपना लो; हमें 
कृपा है। प्रियतम! हम भी बड़ी दुःखिनी हैं। तुम्हारे जीवनदान दो॥ ११॥ 


प्रेमस्वरूपा गोपियोंद्वारा गाया हुआ गोपिका-गीत 
गोप्य ऊचुः 

जयति तेऽधिकं जन्मना व्रजः श्रयत इन्दिरा शश्चदत्र हि। 

दयित दृश्यतां दिक्षु तावकास्त्वयि धृतासवस्त्वां विचिन्वते॥ १ ॥ 


शरदुदाशये साधुजातसत्सरसिजोदरश्रीमुषा दृशा। 
सुरतनाथ तेऽशुल्कदासिका वरद निघ्नतो नेह किं वधः॥ २॥ 
विषजलाप्ययाद्‌ व्यालराक्षसाद्‌ वर्षमारुताद्‌ वैद्युतानलात्‌। 
वृषमयात्मजाद्‌ विश्वतोभयादूषभ ते वयं रक्षिता मुहुः॥ ३॥ 
न खलु गोपिकानन्दनो भवानखिलदेहिनामन्तरात्मदूक्‌ । 


विखनसार्थितो विश्वगुप्तये सख उदेयिवान्‌ सात्वतां कुले॥ ४॥ 
विरचिताभयं वृष्णिधुर्य ते चरणमीयुषां संसृतेर्भयात्‌। 
करसरोरुहं कान्त कामदं शिरसि धेहि नः श्रीकरग्रहम्‌॥ ५ ॥ 


व्रजजनार्तिहन्‌ वीर योषितां निजजनस्मयध्वंसनस्मित। 
भज सखे भवत्किंकरीः स्म नो जलरुहाननं चारु दर्शय॥ ६॥ 
प्रणतदेहिनां पापकर्शनं तृणचरानुगं श्रीनिकेतनम्‌। 
फणिफणार्पितं ते पदाम्बुजं कृणु कुचेषु नः कृन्धि हच्छयम्‌॥ ७ ॥ 
मधुरया गिरा वल्गुवाक्यया बुधमनोज्ञया पुष्करेक्षण । 
विधिकरीरिमा वीर मुह्ातीरधरसीधुनाऽऽप्याययस्व नः॥ ८ ॥ 
तव कथामृतं तप्तजीवनं कविभिरीडितं कल्मषापहम्‌। 


श्रवणमङ्कलं श्रीमदाततं भुवि गृणन्ति ते भूरिदा जनाः॥ ९ ॥ 
प्रहसितं प्रिय प्रेमवीक्षणं विहरणं च ते ध्यानमङ्गलम्‌। 
रहसि संविदो या हदिस्पृशः कुहक नो मनः क्षोभयन्ति हि॥१०॥ 
चलसि यद्‌ व्रजाच्यारयन्‌ पशून्‌ नलिनसुन्दरं नाथ ते पदम्‌। 
शिलतृणाङ्कुरैः सीदतीति नः कलिलतां मनः कान्त गच्छति॥११॥ 


दिनपरिक्षये नीलकुन्तलैर्वनरुहाननं विश्रदावृतम्‌। 
घनरजस्वलं दर्शयन्‌ मुहुर्मसि नः स्मरं वीर यच्छसि॥१२॥ 
प्रणतकामदं पद्मजार्चितं धरणिमण्डनं ध्येयमापदि। 


चरणपङ्कजं शंतमं च ते रमण नः स्तनेष्वर्पयाधिहन्‌॥ १३॥ 
सुरतवर्धनं शोकनाशनं स्वरितवेणुना सुष्ठु चुम्बितम्‌। 
इतररागविस्मारणं नृणां वितर वीर नस्ते$धरामृतम्‌ ॥ १४॥ 
अटति यद्‌ भवानह्ि काननं त्रुटि युगायते त्वामपश्यताम्‌। 
कुटिलकुन्तलं श्रीमुखं च ते जड उदीक्षतां पक्ष्मकृद्‌ दृशाम्‌॥ १५॥ 


७९६ 


* संत बचन सीतल सुधा करत तापत्रय नास * 


पतिसुतान्वयभ्रातृबान्धवानतिविलद्भत्य ते$न्त्यच्युतागता: । 
गतिविदस्तवोद्वीतमोहिता: कितव योषितः कस्त्यजेन्निशि॥ १६॥ 
रहसि संविदं हृच्छयोदयं प्रहसिताननं प्रेमवीक्षणम्‌। 
बृहदुरः श्रियो वीक्ष्य धाम ते मुहुरतिस्पृहा मुह्यते मनः॥ १७॥ 
व्रजवनौकसां व्यक्तिरङ्ग ते वृजिनहन्त्र्यलं विश्वमङ्कलम्‌। 
त्यज मनाक्‌ च नस्त्वत्स्पृहात्मनां स्वजनहद्टुजां यन्निषूदनम्‌॥ १८॥ 


यत्ते सुजातचरणाम्बुरुहं स्तनेषु भीताः 


शनैः प्रिय दधीमहि कर्कशेषु 


तेनाटवीमटसि तद्‌ व्यथते न किंस्वित्‌ कूर्पादिभिर्श्रमति धीर्भवदायुषां नः॥ १९॥ 


(श्रीमद्भागवत १०। ३१। १-१९) 


(अनुवादक-स्वामीजी श्रीअखण्डानन्दजी सरस्वती) 


गोपियाँ विरहावेशमें गाने लगीं प्यारे! तुम्हारे 
जन्मके कारण वैकुण्ठ आदि लोकोंसे भी ब्रजकी महिमा 
बढ़ गयी है। तभी तो सौन्दर्य और मृदुलताकी देवी 
लक्ष्मीजी अपना निवासस्थान वैकुण्ठ छोड़कर यहाँ 
नित्य-निरन्तर निवास करने लगीं हैं, इसकी सेवा करने 
लगी हैं। परंतु प्रियतम! देखो तुम्हारी गोपियाँ, जिन्होंने 
तुम्हारे चरणोंमें ही अपने प्राण समर्पित कर रखे हैं, 
वन-वनमें भटककर तुम्हें ढूँढ़ रही हैं॥ १॥ हमारे 
प्रेमपूर्ण हृदयके स्वामी! हम तुम्हारी बिना मोलकी दासी 
हैं। तुम शरत्कालीन जलाशयमें सुन्दर-से-सुन्दर सरसिजकी 
कर्णिकाके सौन्दर्यको चुरानेवाले नेत्रॉसे हमें घायल कर 
चुके हो। हमारे मनोरथ पूर्ण करनेवाले प्राणेश्वर! क्या 
नेत्रोंसे मारना वध नहीं है? अस्त्रोंसे हत्या करना ही 
वध है ?॥ २ ॥ पुरुषशिरोमणे! यमुनाजीके विषैले जलसे 
होनेवाली मृत्यु, अजगरके रूपमें खानेवाले अघासुर, 
इन्द्रकी वर्षा, आँधी, बिजली, दावानल, वृषभासुर और 
व्योमासुर आदिसे एवं भिन्न-भिन्न अवसरोंपर सब 
प्रकारके भयोंसे तुमने बार-बार हमलोगोंकी रक्षा की 
है ॥ ३॥ तुम केवल यशोदानन्दन ही नहीं हो; समस्त 
शरीरधारियोंके हदयमें रहनेवाले उनके साक्षी हो, 
अन्तर्यामी हो। सखे! ब्रह्माजीकी प्रार्थनासे विश्वकी रक्षा 
करनेके लिये तुम यदुवंशमें अवतीर्ण हुए हो॥ ४॥ 

अपने प्रेमियोंको अभिलाषा पूर्ण करनेवालोंमें अग्रगण्य 
यदुवंशशिरोमणे! जो लोग जन्म-मृत्युरूप संसारके चक्करसे 
डरकर तुम्हारे चरणोंकी शरण ग्रहण करते हैं, उन्हं तुम्हारे 
करकमल अपनी छत्रछायामें लेकर अभय कर देते हैं। 
हमारे प्रियतम! सबकी लालसा-अभिलाषाओंको पूर्ण 


करनेवाला वही करकमल, जिससे तुमने लक्ष्मीजीका 
हाथ पकड़ा है, हमारे सिरपर रख दो॥ ५॥ व्रजवासियोंके 
दुःख दूर करनेवाले वीरशिरोमणि श्यामसुन्दर! तुम्हारी 
मन्द-मन्द मुसकानकी एक उज्ज्वल रेखा ही तुम्हारे 
प्रेमीजनोंके सारे मानमदको चूर-चूर कर देनेके लिये 
पर्याप्त है । हमारे प्यारे सखा! हमसे रूठो मत, प्रेम करो। 
हम तो तुम्हारी दासी हैं, तुम्हारे चरणोंपर निछावर हैं। 
हम अबलाओंको अपना वह परम सुन्दर साँवला-साँवला 
मुखकमल दिखलाओ॥ ६॥ तुम्हारे चरणकमल शरणागत 
प्राणियोंके सारे पापोंको नष्ट कर देते हैं। वे समस्त 
सौन्दर्य-माधुर्यकी खान हैं और स्वयं लक्ष्मीजी उनकी 
सेवा करती रहती हैं । तुम उन्हीं चरणोंसे हमारे बछड़ोंके 
पीछे-पीछे चलते हो और हमारे लिये उन्हें साँपके 
फणोंतकपर रखनेमें भी तुमने संकोच नहीं किया। हमारा 
हृदय तुम्हारी विरह-व्यथाकी आगसे जल रहा है, तुम्हारे 
मिलनकी आकाङ्क्षा हमें सता रही है। तुम अपने वे ही 
चरण हमारे वक्षःस्थलपर रखकर हमारे हृदयकी ज्चालाको 
शान्त कर दो॥ ७॥ कमलनयन! तुम्हारी वाणी कितनी 
मधुर है! उसका एक-एक पद, एक-एक शब्द, एकः 
एक अक्षर मधुरातिमधुर है। बड़े-बड़े विद्वान्‌ उसमें रम 
जाते हैं। उसपर अपना सर्वस्व निछावर कर देते हैं। 
तुम्हारी उसी वाणीका रसास्वादन करके तुम्हारी 

दासी गोपियाँ मोहित हो रही हैं। दानवीर! अब तुम 
अपना दिव्य अमृतसे भी मधुर अधर-रस पिलाकर हमें 
जीवन-दान दो, छका दो॥ ८॥ प्रभो! तुम्हारी लीला 
कथा भी अमृतस्वरूपा है। विरहसे सताये हुए लोगोंके 
लिये तो वह जीवन-सर्वस्व ही है । बड़े-बड़े-बड़े ज्ञानी 


PE 

महात्माओं-भक्त कवियोंने उसका गान किया है; वह 
सारे पाप-ताप तो मिटाती ही है, साथ ही श्रवणमात्रसे 
परम मङ्गल-परम कल्याणका दान भी करती है। वह 
परम सुन्दर, परम मधुर और बहुत विस्तृत भी है। जो 
तुम्हारी उस लीला-कथाका गान करते हैं, वास्तवमें 
भूलोकमें वे ही सबसे बड़े दाता हैं ॥ ९ ॥ प्यारे! एक दिन 
वह था, जब तुम्हारी प्रेमभरी हँसी और चितवन तथा 
तुम्हारी तरह-तरहकी क्रीडाओंका ध्यान करके हम 
आनन्दमें मग्न हो जाया करती थीं। उनका ध्यान भी परम 
मङ्गलदायक है; उसके बाद तुम मिले। तुमने एकान्तमें 
हृदयस्पर्शी ठिठोलियाँ कीं, प्रेमकी बातें कहीं। हमारे 
कपटी मित्र! अब वे सब बातें याद आकर हमारे मनको 
क्षुब्ध किये देती हैं॥ १०॥ 
हमारे प्यारे स्वामी! तुम्हारे चरण कमलसे भी 
सुकोमल और सुन्दर हैं । जब तुम गौओंको चरानेके लिये 
व्रजसे निकलते हो, तब यह सोचकर कि तुम्हारे वे युगल 
चरण कंकड़, तिनके और कुश-काँटे गड़ जानेसे कष्ट 
पाते होंगे, हमारा मन बेचैन हो जाता है। हमें बड़ा दुःख 
होता है॥ ११॥ दिन ढलनेपर जब तुम वनसे घर लौटते 
हो, तो हम देखती हैं कि तुम्हारे मुखकमलपर नीली- 
नौली अलकें लटक रही हैं और गौओंके खुरसे उड़- 
उड़कर घनी धूल पड़ी हुई है। हमारे वीर प्रियतम! तुम 
अपना वह सौन्दर्य हमें दिखा-दिखाकर हमारे हदयमें 
मिलनको आकाड्क्षा-प्रेम उत्पन्न करते हो॥ १२ ॥ प्रियतम ! 
एकमात्र तुम्हीं हमारे सारे दुःखोंको मिटानेवाले हो। 
तुम्हारे चरणकमल शरणागत भक्तोंकी समस्त अभिलाषाओंको 
पूर्ण करनेवाले हैं । स्वयं लक्ष्मीजी उनकी सेवा करती हैं 
और पृथ्वीके तो वे भूषण ही हैं। आपत्तिके समय 
एकमात्र उन्हींका चिन्तन करना उचित है, जिससे सारी 
आपत्तियाँ कट जाती हैं । कुञ्जविहारी ! तुम अपने वे परम 
कल्याणस्वरूप चरणकमल हमारे वक्षःस्थलपर रखकर 
हदयकी व्यथा शान्त कर दो॥ १३॥ वीरशिरोमणे ! तुम्हारा 
अधरामृत मिलनके सुखको, आकाङ्क्षाको बढ़ानेवाला 
है! वह विरहजन्य समस्त शोक-संतापको नष्ट कर 
देता है। यह गानेवाली बाँसुरी भलीभाँति उसे चूमती 
रहती है। जिन्होंने एक बार उसे पी लिया, उन लोगोंको 
फिर दूसरों और दूसरोंकी आसक्तियोंका स्मरण भी नहीं 


होता। हमारे वीर! अपना वही अधरामृत हमें वितरण 
करो, पिलाओ॥ १४॥ प्यारे! दिनके समय जब तुम 
वनमें विहार करनेके लिये चले जाते हो, तब तुम्हें देखे 
बिना हमारे लिये एक-एक क्षण युगके समान हो जाता 
है और जब तुम संध्याके समय लौटते हो तथा घुँघराली 
अलकोंसे युक्त तुम्हारा परम सुन्दर मुखारविन्द हम 
देखती हैं, उस समय पलकोंका गिरना हमारे लिये भार 
हो जाता है और ऐसा जान पड़ता है कि इन नेत्रोंकी 
पलकोंको बनानेवाला विधाता मूर्ख है॥ १५॥ प्यारे 
श्यामसुन्दर! हम अपने पति-पुत्र, भाई-बन्धु और कुल- 
परिवारका त्याग कर, उनकी इच्छा और आज्ञाओंका 
उल्लङ्घन करके तुम्हारे पास आयी हैं। हम तुम्हारी एक- 
एक चाल जानती हैं, संकेत समझती हैं और तुम्हारे मधुर 
गानकी गति समझकर, उसीसे मोहित होकर यहाँ आयी 
हैं। कपटी! इस प्रकार रात्रिके समय आयी हुई युवतियोंको 
तुम्हारे सिवा और कौन त्याग सकता है॥ १६॥ प्यारे ! 
एकान्तमें तुम मिलनकी आकाङ्क्षा, प्रेम-भावको जगानेवाली 
बातें करते थे। ठिठोली करके हमें छेड़ते थे । तुम प्रेमभरी 
चितवनसे हमारी ओर देखकर मुसकरा देते थे और हम 
देखती थीं तुम्हारा वह विशाल वक्षःस्थल, जिसपर 
लक्ष्मीजी नित्य-निरन्तर निवास करती हैं । तबसे अबतक 
निरन्तर हमारी लालसा बढ़ती ही जा रही है और हमारा 
मन अधिकाधिक मुग्ध होता जा रहा है॥ १७॥ प्यारे ! 
तुम्हारी यह अभिव्यक्ति व्रज-वनवासियोंके सम्पूर्ण दु:ख- 
तापको नष्ट करनेवाली और विश्वका पूर्ण मङ्गल करनेके 
लिये है। हमारा हृदय तुम्हारे प्रति लालसासे भर रहा है। 
कुछ थोड़ी-सी ऐसी ओषधि दो, जो तुम्हारे निजजनोंके 
हृदयरोगको सर्वथा निर्मूल कर दे॥ १८॥ तुम्हारे चरण 
कमलसे भी सुकुमार हैं । उन्हें हम अपने कठोर स्तनोंपर 
भी डरते-डरते बहुत धीरेसे रखती हैं कि कहीं उन्हें चोट 

न लग जाय। उन्हीं चरणोंसे तुम रात्रिके समय घोर 
जंगलमें छिपे-छिपे भटक रहे हो! क्या कंकड़, पत्थर 
आदिकी चोट लगनेसे उनमें पीड़ा नहीं होती ? हमें तो 
इसकी सम्भावनामात्रसे ही चक्कर आ रहा है। हम अचेत 
होती जा रही हैं । श्रीकृष्ण! श्यामसुन्दर ! प्राणनाथ! हमारा 
जीवन तुम्हारे लिये है, हम तुम्हारे लिये जी रही हैं, हम 
तुम्हारी हैं॥ १९॥ 

श्रीशुक उवाच 
गोप्यः कृष्णे वनं याते तमनुद्रुतचेतस: । कृष्णलीलाः प्रगायन्त्यो निन्युर्दु:खेन वासरान्‌॥ १॥ 
गोप्य ऊचुः 
बामबाहुकृतवामकपोलो बल्गितभ्रुरधरार्पितवेणुम्‌। 


कोमलाङ्गलिभिराश्रितमार्ग गोप्य ईरयति यत्र मुकुन्दः॥ २॥ 
व्योमयानवनिताः सह सिद्धैर्विस्मितास्तदुपधार्य सलज्ञा: । 


काममार्गणसमर्पितचित्ता: कश्मलं ययुरपस्मृतनीव्यः॥ ३ ॥ 
हन्त चित्रमबलाः शृणुतेदे हारहास उरसि स्थिरविद्युत्‌। 
नन्दसूनुरयमार्तजनानां नर्मदो यर्हि कूजितवेणुः॥ ४ ॥ 


वृन्दशो व्रजवृषा मृगगावो वेणुवाद्यहतचेतस आरात्‌। 
दन्तदष्टकवला धृतकर्णा निद्रिता लिखितचित्रमिवासन्‌॥ ५ ॥ 
बर्हिणस्तबकधातुपलाशैर्बद्धमल्लपरिबर्हविडम्बः 
कर्हिचित्‌ सबल आलि स गोपैर्गाः समाह्वयति यत्र मुकुन्दः॥ ६ ॥ 
तर्हि भग्नगतयः सरितो वै तत्पदाम्बुजरजोऽनिलनीतम्‌। 
स्पृहयतीर्वयमिवावहुपुण्याः प्रेमवेपितभुजाः स्तिमितापः॥ ७ ॥ 
अनुचरैः समनुवर्णितवीर्य आदिपूरुष इवाचलभूतिः। 
वनचरो गिरितटेषु चरन्तीर्वेणुनाऽऽहृयति गाः स यदा हि॥८॥ 
वनलतास्तरव आत्मनि विष्णुं व्यञ्जयन्त्य इव पुष्पफलाढ्याः। 


प्रणतभारविटपा मधुधाराः प्रेमहष्टतनवः ससृजुः स्म॥ ९॥ 
दर्शनीयतिलको वनमालादिव्यगन्धतुलसीमधुमत्तैः । 
अलिकुलैरलघुगीतमभीष्ट्माद्रियन्‌ यर्हि संधितवेणुः ॥ १०॥ 
सरसि सारसहंसविहङ्गाश्चारुगीतहतचेतस एत्य। 
हरिमुपासत ते यतचित्ता हन्त मीलितदूशो धृतमौनाः॥ ११॥ 
सहबलः ्त्रगवतंसविलासः सानुषु क्षितिभृतो त्रजदेव्यः। 
हर्षयन्‌ यर्हि वेणुरवेण जातहर्ष उपरम्भति विश्वम्‌॥ १२॥ 
महदतिक्रमणशङ्कतचेता मन्दमन्दमनुगर्जति मेघः। 
सुहृदमभ्यवर्षत्‌ सुमनोभिश्छायया च विदधत्‌ प्रतपत्रम्‌॥ १३॥ 


विविधगोपचरणेषु विदग्धो वेणुवाद्य उरुधा निजशिक्षाः। 
तव सुतः सति यदाधरबिम्बे दत्तवेणुरनयत्‌ स्वरजातीः॥ १४॥ 


सवनशस्तदुपधार्य सुरेशाः शक्रशर्वपरमेष्ठिपुरोगाः। 
कवय आनतकन्धरचित्ता कश्मलं ययुरनिश्चिततत्त्वा: ॥ १५॥ 

निजपदाब्जदलैध्वजवज्रनीरजाङ्कशविचित्रललामै : । 
व्रजभुवः शमयन्‌ ` खुरतोदं वर्ष्मधुर्यगतिरीडितवेणुः ॥ १६॥ 
व्रजति का तेन व्यं सविलासवीक्षणार्पितमनोभववेगा: । 
कुजगतिं गमिता न विदामः कश्मलेन कबरं वसनं वा॥ १७॥ 
मणिधरः गा मालया 


दयितगन्धतुलस्याः। 


प्रणयिनोऽनुचरस्य कदांसे प्रक्षिपन्‌ भुजमगायत यत्र॥ १८॥ 

क्रणितवेणुरववञ्चितचित्ताः कृष्णमन्वसत कृष्णगृहिण्यः। 
गुणगणार्णमनुगत्य हरिण्यो गोपिका इव विमुक्तगृहाशाः॥ १९॥ 
कुन्ददामकृतकौतुकवेषो गोपगोधनवृतो यमुनायाम्‌। 
नन्दसूनुरनघे तव वत्सो नर्मदः प्रणयिनां विजहार॥ २०॥ 
मन्दवायुरुपवात्यनुकूलं मानयन्‌ मलयजस्पर्शन। 
वन्दिनस्तमुपदेवगणा ये वाद्यगीतबलिभिः परिवब्रुः॥ २१ ॥ 
वत्सलो ब्रजगवां यदगश्नो बन्द्यमानचरणः पथि वृद्धैः। 
कृत्स्रगोधनमुपोह्य दिनान्ते गीतवेणुरनुगेडितकीर्तिः ॥ २२॥ 
उत्सवं श्रमरुचापि दृशीनामुन्नयन्‌ खुररजश्छुरितस्त्रक्‌ । 
दित्सयैति सुहृदाशिष एष देवकीजठरभूरुडुराजः॥ २३॥ 
मदविघूर्णितलोचन ईषन्मानदः स्वसुहृदां वनमाली। 
बदरपाण्डुवदनो मृदुगण्डं मण्डयन्‌ कनककुण्डललक्ष्म्या॥ २४॥ 
यदुपतिर्द्विरदराजविहारो यामिनीपतिरिवैष दिनान्ते। 
मुदितवक्त्र उपयाति दुरन्तं मोचयन्‌ ब्रजगवां दिनतापम्‌॥ २५॥ 


श्रीशुक उवाच 
एवं व्रजस्त्रियो राजन्‌ कृष्णलीला नु गायती: । रेमिरेऽहः सु तच्तित्तास्तन्मनस्का महोदया: ॥ २६ ॥ 


(श्रीमद्भागवत १०। ३५। १-२६) 


(अनुवादक-स्वामीजी श्रीअखण्डानन्दजी सरस्वती) 


श्रीशुकदेबजी कहते हैं-परीक्षित्‌! भगवान्‌ 
श्रीकृष्णके गौओंको चरानेके लिये प्रतिदिन वनमें चले 
जानेपर उनके साथ गोपियोंका चित्त भी चला जाता था। 
उनका मन श्रीकृष्णका चिन्तन करता रहता और वे 
वाणीसे उनकी लीलाओंका गान करती रहतीं । इस प्रकार 
वे बड़ी कठिनाईसे अपना दिन बितातीं ॥ १॥ 

गोपियाँ आपसमें कहतीं--अरी सखी! अपने 
प्रेमीजनोंको प्रेम वितरण करनेवाले और द्वेष करनेवालों - 
तकको मोक्ष दे देनेवाले श्यामसुन्दर नटनागर जब अपने 
बायें कपोलको बायीं बाँहकी ओर लटका देते हैं और 
अपनी भौंहें नचाते हुए बाँसुरीको अधरोंसे लगाते हैं 
तथा अपनी सुकुमार अंगुलियोंको उसके छेदोंपर फिराते 
हुए मधुर तान छेड़ते हैं, उस समय सिद्धपल्लियाँ 
आकाशमें अपने पति सिद्धगणोंके साथ विमानोंपर 
चढ़कर आ जाती हैं और उस तानको सुनकर अत्यन्त 
ही चकित तथा विस्मित हो जाती हैं। पहले तो उन्हे 
अपने पतियोंके साथ रहनेपर भी चित्तकी यह दशा 
देखकर लज्जा मालूम होती है; परंतु क्षणभरमै ही उनका 
चित्त प्रेमबाणसे बिंध जाता है, वे विवश और अचेत 
हो जाती हैं। उन्हें इस बातकी भी सुधि नहीं रहती 


कि उनको नीवी खुल गयी है और उनके वस्त्र खिसक 
गये हैं॥ २-३॥ 

अरी गोपियो! तुम यह आश्चर्यकी बात सुनो। ये 
नन्दनन्दन कितने सुन्दर हैं। जब वे हँसते हैं तब 
हास्यरेखाएँ हारका रूप धारण कर लेती हैं, शुभ्र मोती- 
सी चमकने लगती हैं। अरी वीर! उनके वक्ष:स्थलपर 
लहराते हुए हारमें हास्यकी किरणें चमकने लगती हैं। 
उनके वक्षःस्थलपर जो श्रीवत्सकी सुनहरी रेखा है, वह 
तो ऐसी जान पड़ती है, मानो श्याम मेघपर बिजली ही 
स्थिररूपसे बैठ गयी है । वे जब दुखीजनोंको सुख देनेके 
लिये, विरहियोंके मृतक शरीरमें प्राणोंका संचार करनेके 
लिये बाँसुरी बजाते हैं, तब व्रजके झुंड-के-झुंड बैल, 
गौएँ और हरिन उनके पास ही दौड़ आते हैं। केवल आते 
ही नहीं, सखी ! दाँतोंसे चबाया हुआ घासका ग्रास उनके 
मुँहमें ज्यों-का-त्यों पड़ा रह जाता है, वे उसे न निगल 
पाते और न तो उगल ही पाते हैं। दोनों कान खड़े करके 
इस प्रकार स्थिरभावसे खड़े हो जाते हैं, मानो सो गये हैं 
या केवल भीतपर लिखे हुए चित्र हैं । उनकी ऐसी दशा 
होना स्वाभाविक ही है, क्योंकि यह बाँसुरीकी तान 
उनके चित्तको चुरा लेती है॥ ४-५॥ 

हे सखि! जब वे नन्दके लाडले लाल अपने 
सिरपर मोरपंखका मुकुट बाँध लेते हैं, घुँघराली अलकोंमें 
फूलके गुच्छे खोंस लेते हैं, रंगीन धातुओंसे अपना अङ्ग- 
अङ्ग रँग लेते हैं और नये-नये पल्लवोंसे ऐसा वेष 
सजा लेते हैं, जैसे कोई बहुत बड़ा पहलवान हो और 
फिर बलरामजी तथा ग्वालबालोंके साथ बाँसुरीमें 
गौओंका नाम ले-लेकर उन्हें पुकारते हैं; उस समय 
प्यारी सखियो! नदियोंकी गति भी रुक जाती है। वे 
चाहती हैं कि वायु उड़ाकर हमारे प्रियतमके चरणोंकी 
धूलि हमारे पास पहुँचा दे और उसे पाकर हम 
निहाल हो जाये, परंतु सखियो! वे भी हमारे-जैसी ही 
मन्दभागिनी हैं । जैसे नन्दनन्दन श्रीकृष्णका आलिङ्गन 
करते समय हमारी भुजाएँ काँप जाती हैं और जडतारूप 
संचारीभावका उदय हो जानेसे हम अपने हाथोंको 
हिला भी नहीं पातीं, वैसे ही वे भी प्रेमके कारण 
काँपने लगती हैं। दो-चार बार अपनी तरङ्गरूपा 
भुजाओंको काँपते-काँपते उठाती तो अवश्य हैं, परंतु 
फिर विवश होकर स्थिर हो जाती हैं, प्रेमावेशसे स्तम्भित 
हो जाती हैं॥ ६-७॥ 

अरी वीर! जैसे देवतालोग अनन्त और अचिन्त्य 
ऐश्वर्योके स्वामी भगवान्‌ नारायणको शक्तियोंका गान 
करते हैं, वैसे ही ग्वालबाल अनन्तसुन्दर नटनागर 
श्रीकृष्णकी लीलाओंका गान करते रहते हैं। वे अचिन्त्य 
ऐश्वर्य-सम्पन्न श्रीकृष्ण जब वृन्दावनमें विहार करते रहते 
हैं और बाँसुरी बजाकर गिरिराज गोवर्धनकी तराईमें चरती 
हुई गौओंको नाम ले-लेकर पुकारते हैं, उस समय 
वनके वृक्ष और लताएँ फूल और फलोंसे लद जाती 
हैं उनके भारसे डालियाँ झुककर धरती छूने लगती 
हैं, मानो प्रणाम कर रही हों, वे वृक्ष और लताएँ 
अपने भीतर भगवान्‌ विष्णुकी अभिव्यक्ति सूचित 
करती हुई-सी प्रेमसे फूल उठती हैं, उनका रोम-रोम 
खिल जाता है और सब-की-सब मधुधाराएँ उँडेलने 
लगती हैं॥ ८-९॥ 

अरी सखी! जितनी भी वस्तुएँ संसारमें या उसके 
बाहर देखनेयोग्य हैं, उनमें सबसे सुन्दर, सबसे मधुर 
सबके शिरोमणि हैं-ये हमारे मनमोहन। उनके साँवले 
ललाटपर केसरकी खौर कितनी फबती है-बस, देखती 
ही जाओ! गलेमें घुटनोंतक लटकती हुई वनमाला, उसमें 


* संत बचन सीतल सुधा करत तापत्रय नास * 


ER यवा 
पिरोयी हुई तुलसीकी दिव्य गन्ध और मधुर-मधुसे 


मतवाले होकर झुंड-के-झुंड भौरें बड़े मनोहर एवं उच्च 
स्वरसे गुंजार करते रहते हैं । हमारे नटनागर श्यामसुन्दर 
भौंरोंकी उस गुनगुनाहटका आदर करते हैं और उन्हींके 
स्वर-में-स्वर मिलाकर अपनी बाँसुरी फूँकने लगते 
हैं। उस समय सखि! उस मुनिजनमोहन संगीतको 
सुनकर सरोवरमें रहनेवाले सारस-हंस आदि पक्षियोंका 
भी चित्त उनके हाथसे निकल जाता है, छिन जाता 
है। वे विवश होकर प्यारे श्यामसुन्दरके पास आ बैठते 
हैं तथा आँखें मूँद, चुपचाप, चित्त एकाग्र करके उनकी 
आराधना करने लगते हैं-मानो कोई विहङ्गमवृत्तिके 
रसिक परमहंस ही हों, भला कहो तो यह कितने 
आश्चर्यकी बात है!॥ १०-११॥ 

अरी व्रजदेवियो! हमारे श्यामसुन्दर जब पुष्पोंके 
कुण्डल बनाकर अपने कानोंमें धारण कर लेते हैं और 
बलरामजीके साथ गिरिराजके शिखरोंपर खड़े होकर सारे 
जगतको हर्षित करते हुए बाँसुरी बजाने लगते हैं- 
बाँसुरी क्या बजाते हैं, आनन्दमें भरकर उसकी ध्वनिके 
द्वारा सारे विश्वका आलिङ्गन करने लगते हैं-उस समय 
श्याम मेघ बाँसुरीकी तानके साथ मन्द-मन्द गरजने 
लगता है। उसके चित्तमें इस बातकी शङ्का बनी रहती 
है कि कहीं मैं जोरसे गर्जना कर उठूँ और वह कहीं 
बाँसुरीकी तानके विपरीत पड़ जाय, उसमें बेसुरापन 
ले आये, तो मुझसे महात्मा श्रीकृष्णका अपराध हो 
जायगा। सखी! वह इतना ही नहीं करता; वह जब 
देखता है कि हमारे सखा घनश्यामको घाम लग रहा 
है, तब वह उनके ऊपर आकर छाया कर लेता है, 
उनका छत्र बन जाता है। अरी वीर! वह तो प्रसन्न 
होकर बडे प्रेमसे उनके ऊपर अपना जीवन ही निछावर 
कर देता है--नन्ही-नन्ही फुहियोंके रूपमें ऐसा बरसने 
लगता है, मानो दिव्य पुष्पोंकी वर्षा कर रहा हो। कभी- 
कभी बादलोंकी ओटमें छिपकर देवतालोग भी पुष्पवर्षा 
कर जाया करते हैं॥ १२-१३॥ हि 

सतीशिरोमणि यशोदाजी! तुम्हारे सुन्दर कुवर 
ग्वालबालोंके साथ खेल खेलनेमें बड़े हे ह 
रानीजी! तुम्हारे लाड्ले लाल सबके प्यारे तो हैं ही, 
चतुर भी बहुत हैं। देखो, उन्होंने बाँसुरी बजाना किसीसे 
सीखा नहीं। अपने ही अनेकों प्रकारकी राग-रागिनिया 

उन्होंने निकाल लीं। जब वे अपने बिम्बाफल-सदृश 
लाल-लाल अधरोंपर बाँसुरी रखकर ऋषभ, निषाद आदि 
स्वरोंको अनेक जातियाँ बजाने लगते हैं, उस समय 
वंशीकी परम मोहिनी और नयी तान सुनकर ब्रह्मा, 
शङ्कर और इन्द्र आदि बड़े-बड़े देवता भी--जो सर्वज्ञ 
हैं-उसे नहीं पहचान पाते। वे इतने मोहित हो जाते 
हैं कि उनका चित्त तो उनके रोकनेपर भी उनके हाथसे 
निकलकर वंशीध्वनिमें तल्लीन हो ही जाता है, सिर 
भी झुक जाता है, और वे अपनी सुध-बुध खोकर 
उसीमें तन्मय हो जाते हें ॥ १४-१५॥ 

अरी वीर! उनके चरणकमलोंमें ध्वजा, वज्र, 
कमल, अङ्कुश आदिके विचित्र और सुन्दर-सुन्दर चिह्न 
हैं। जब व्रजभूमि गौओंके खुरसे खुद जाती है, तब 
वे अपने सुकुमार चरणोंसे उसकी पीड़ा मिटाते हुए 
गजराजके समान मन्दगतिसे आते हैं और बाँसुरी भी 
बजाते रहते हैं। उनकी वह बंशीध्वनि, उनकी वह चाल 
और उनकी वह विलासभरी चितवन हमारे हृदयमें 
प्रेमका, मिलनकी आकाङ्क्षाका आवेग बढ़ा देती है। 
हम उस समय इतनी मुग्ध, इतनी मोहित हो जाती 
हैं कि हिल-डोलतक नहीं सकतीं, मानो हम जड वृक्ष 
हों! हमें तो इस बातका भी पता नहीं चलता कि हमारा 
जूड़ा खुल गया है या बँधा है, हमारे शरीरपरका वस्त्र 
उतर गया है या है॥ १६-१७॥ 

अरी वीर! उनके गलेमें मणियोंकी माला बहुत 
ही भली मालूम होती है। तुलसीकी मधुर गन्ध उन्हें 
बहुत प्यारी है। इसीसे तुलसीकी मालाको तो वे कभी 
छोड़ते ही नहीं, सदा धारण किये रहते हैं। जब वे 
श्यामसुन्दर उस मणियोंकी मालासे गौओंकी गिनती 
करते-करते किसी प्रेमी सखाके गलेमें बाँह डाल देते 
हैं और भाव बता-बताकर बाँसुरी बजाते हुए गाने लगते 
हैं, उस समय बजती हुई उस बाँसुरीके मधुर स्वरसे 
मोहित होकर कृष्णसार मृगोंकी पत्नी हरिनियाँ भी अपना 
चित्त उनके चरणोंपर निछावर कर देती हैं और जैसे 
हम गोपियाँ अपने घर-गृहस्थीकी आशा-अभिलाषा 
छोड़कर गुणसागर नागर नन्दनन्दनको घेरे रहती हैं, वैसे 
ही वे भी उनके पास दौड़ आती हैं और वहीं एकटक 


देखती हुई खड़ी रह जाती हैं, लौटनेका नाम भी नहीं 
लेतीं ॥ १८-१९ ॥ 

नन्दरानी यशोदाजी ! वास्तवमें तुम बड़ी पुण्यवती 
हो। तभी तो तुम्हें ऐसे पुत्र मिले हैं। तुम्हारे वे लाड़ले 
लाल बडे प्रेमी हैं, उनका चित्त बड़ा कोमल है। वे 
प्रेमी सखाओंको तरह-तरहसे हास-परिहासके द्वारा 
सुख पहुँचाते हैं। कुन्दकलीका हार पहनकर जब वे 
अपनेको विचित्र वेषमें सजा लेते हैं और ग्वाल-बाल 
तथा गौओंके साथ यमुनाजीके तटपर खेलने लगते हैं, 
उस समय मलयज चन्दनके समान शीतल और सुगन्धित 
स्पर्शसे मन्द-मन्द अनुकूल बहकर वायु तुम्हारे लालकी 
सेवा करती है और गन्धर्व आदि उपदेवता बंदीजनोंके 
समान गा-बजाकर उन्हें संतुष्ट करते हैं तथा अनेकों 
प्रकारको भेटें देते हुए सब ओरसे घेरकर उनकी सेवा 
करते हैं ॥ २०-२१॥ 

अरी सखी! श्यामसुन्दर व्रजकी गौओंसे बड़ा प्रेम 
करते हैं। इसीलिये तो उन्होंने गोवर्धन धारण किया 
था। अब वे सब गौओंको लौटाकर आते ही होंगे; 
देखो, सायंकाल हो चला है। तब इतनी देर क्यों होती 
है, सखी! रास्तेमें बड़े-बड़े ब्रह्मा आदि वयोवृद्ध और 
शङ्कर आदि ज्ञानवृद्ध उनके चरणोंकी वन्दना जो करने 
लगते हैं। अब गौओंके पीछे-पीछे बाँसुरी बजाते हुए 
वे आते ही होंगे। ग्वाल-बाल उनकी कीर्तिका गान 
कर रहे होंगे। देखो न, यह क्या आ रहे हैं। गौओंके 
खुरोंसे उड्-उड्कर बहुत-सी धूल वनमालापर पड़ 
गयी है। वे दिनभर जंगलोंमें घूमते-घूमते थक गये 
हैं। फिर भी अपनी इस शोभासे हमारी आँखोंको कितना 
सुख, कितना आनन्द दे रहे हैं। देखो, ये यशोदाकी 
कोखसे प्रकट हुए सबको आह्लादित करनेवाले चन्द्रमा 
हम प्रेमी जनोंकी भलाईके लिये, हमारी आशा- 
अभिलाषाओंको पूर्ण करनेके लिये ही हमारे पास चले 
आ रहे हैं॥ २२-२३॥ 

सखी ! देखो कैसा सौन्दर्य है! मदभरी आँखें कुछ 
चढ़ी हुई हैं। कुछ-कुछ ललाई लिये हुए कैसी भली 
जान पडती हैं। गलेमें वनमाला लहरा रही है। सोनेके 
कुण्डलोंकी कान्तिसे वे अपने कोमल कपोलोंको 
अलङ्कृत कर रहे हैं । इसीसे मुँहपर अधपके बेरके समान 
कुछ पीलापन जान पड़ता है। और रोम-रोमसे, विशेष 
करके मुखकमलसे प्रसन्नता फूटी पड़ती है। देखो, अब 
वे अपने सखा ग्वालबालोंका सम्मान करके उन्हें बिदा 

कर रहे हैं। देखो, देखो सखी! व्रजविभूषण श्रीकृष्ण 
गजराजके समान मदभरी चालसे इस संध्या-वेलामें 
हमारी ओर आ रहे हैं । अब ब्रजमें रहनेवाली गौओंका, 
हमलोगोंका दिनभरका असह्य विरह-ताप मिटानेके 
लिये उदित होनेवाले चन्द्रमाकी भांति ये हमारे प्यारे 
श्यामसुन्दर समीप चले आ रहे हैं ॥ २४-२५॥ 
श्रीशुकदेवजी कहते हैं--परीक्षित्‌! बड़भागिनी 


* संत बचन सीतल सुधा करत तापत्रय नास * 


गोपियोंका मन श्रीकृष्णमें ही लगा रहता था। बे 
श्रीकृष्णमय हो गयी थीं। जब भगवान्‌ श्रीकृष्ण दिनमें 
गौओंको चरानेके लिये वनमें चले जाते, तब वे 
उन्हींका चिन्तन करती रहतीं और अपनी-अपनी 
सखियोंके साथ अलग-अलग उन्हींको लीलाओंका गान 
करके उसीमें रम जातीं। इस प्रकार उनके दिन बीत 
जाते॥ २६॥ 


शेषशायी भगवान्‌ विष्णुका ध्यान 


मृणालगौरायतशेषभोगपर्यङ्क एकं पुरुषं शयानम्‌। 


फणातपत्रायुतमूर्धरत्रद्युभिर्हतध्वान्तयुगान्ततोये 


॥ १॥ 


प्रेक्षा क्षिपन्तं हरितोपलाद्रेः संध्याभ्रनीवेरुरुरुक्ममूर्ध्नः। 


रत्रोदधारौषधिसौमनस्यवनस्त्रजो 


आयामतो विस्तरतः 
विचित्रदिव्याभरणांशुकानां 


स्वमानदेहेन 


वेणुभुजाङ्घ्रिपाङ्घेः ॥ २॥ 
लोकत्रयसंग्रहेण। 


कृतश्रियापाश्रितवेषदेहम्‌॥ ३॥ 


पुंसां स्वकामाय विविक्तमागैरभ्यर्चतां कामदुघाङ्घध्िपदाम्‌। 


प्रदर्शयन्तं कृपया 
मुखेन लोकार्तिहरस्मितेन 


नखेन्दुमयूखभिन्नाङ्गुलिचारुपत्रम्‌॥ ४॥ 
परिस्फुरत्कुण्डलमण्डितेन। 


शोणायितेनाधरबिम्बभासा प्रत्यर्हयन्तं सुनसेन सुश्रवा॥ ५॥ 
कदम्बकिञ्जल्कपिशङ्कवाससा स्वलंकृतं मेखलया नितम्बे। 


हारेण 


चानन्तधनेन वत्स श्रीवत्सवक्षःस्थलवल्लभेन॥ ६॥ 


परार्ध्यकेयूरमणिप्रवेकपर्यस्तदोर्दण्डसहस्त्रशाखम्‌ । 


अव्यक्तमूलं भुवनाङ्घ्चिपेन्द्रमहीन्द्रभोगैरधिवीतवल्शम्‌ 


चराचरौको 


॥'७॥ 


भगवन्महीध्वमहीन्द्रबन्धु सलिलोपगूढम्‌। 
किरीटसाहस्त्रहिरण्यशृङ्गमाविर्भवत्कौस्तुभरत्रगर्भम्‌ 


॥८॥ 


निवीतमाम्नायमधुव्रतश्रिया स्वकीर्तिमय्या वनमालया हरिम्‌। 
सूर्येन्दुवाय्वग्न्यमं त्रिधामभिः परिक्रमत्प्राधनिकैर्दुरासदम्‌॥ ९॥ 


(श्रीमद्भागवत ३। ८। २३-३१) 


(अनुवादक-स्वामीजी श्रीअखण्डानन्दजी सरस्वती) 


उस प्रलयकालीन जलमें शेषजी कमलनालसदूश 
गौर और विशाल विग्रहकी शय्यापर पुरुषोत्तमभगवान्‌ 
अकेले ही लेटे हुए हैं । शेषजीके दस हजार फण छत्रके 
समान फैले हुए हैं। उनके मस्तकोंपर किरीट शोभायमान 
हैं, उनमें जो मणियाँ जड़ी हुई हैं, उनकी कान्तिसे चारों 
ओरका अन्धकार दूर हो गया है॥ १॥ वे अपने श्याम 
शरीरको आभासे मरकतमणिके पर्वतकी शोभाको लज्जित 


कर रहे हैं। उनकी कमरका पीतपट पर्वतके प्रान्त 
देशमें छाये हुए सायंकालके पीले-पीले चमकीले 
मेघोंकी आभाको मलिन कर रहा है, सिरपर सुशोभित 
सुवर्णमुकुट सुवर्णमय शिखरोंका मान मर्दन कर रहा 
है, उनकी वनमाला पर्वतके रत्न, जलप्रपात, ओषधि और 
पुष्पोंकी शोभाको परास्त कर रही है तथा उनके भुजदण्ड 
वेणुदण्डका और चरण वृक्षोंका तिरस्कार करते हैं॥ २॥ 

* भगवान्‌ विष्णुका ध्यान * 


७२३ 

उनका वह श्रीविग्रह अपने परिमाणसे लंबाई-चौड़ाईमें 
त्रिलोकीका संग्रह किये हुए है। वह अपनी शोभासे 
विचित्र एवं दिव्य सस्त्राभूषणोंकी शोभाको सुशोभित 
करनेवाला होनेपर भी पीताम्बर आदि अपनी वेष-भूषासे 
सुसज्जित है ॥ ३॥ अपनी-अपनी अभिलाषाकी पूर्तिके 
लिये भिन्न-भिन्न मार्गोसे पूजा करनेवाले भक्तजनोंको 
कृपापूर्वक अपने भक्तवाञ्छाकल्पतरु चरणकमलोंका दर्शन 
दे रहे हैं, जिनके सुन्दर अंगुलिदल नखचन्द्रकी चन्द्रिकासे 
अलग-अलग स्पष्ट चमकते रहते हैं॥ ४ ॥ सुन्दर नासिका, 
अनुग्रहवर्षी भौहें, कानोंमें झलमिलाते हुए कुण्डलोंकी 
शोभा, बिम्बाफलके समान लाल-लाल अधरोंकी कान्ति 
एवं लोकार्तिंहारी मुसकानसे युक्त मुखारविन्दके द्वारा वे 
अपने उपासकोंका सम्मान- अभिनन्दन कर रहे हैं ॥ ५॥ 
वत्स! उनके नितम्बदेशमें कदम्बकुसुमकी केसरके 
समान पीतवस्त्र और सुवर्णमयी मेखला सुशोभित है 
तथा वक्षःस्थलमें अमूल्य हार और सुनहरी रेखावाले 
श्रीवत्सचिह्ृकी अपूर्व शोभा हो रही है॥ ६॥ वे अव्यक्तमूल 


चन्दनवृक्षके समान हैं । महामूल्य केयूर और उत्तम-उत्तम 
मणियोंसे सुशोभित उनके विशाल भुजदण्ड ही मानो 
उसकी सहस्रं शाखाएँ हैं और चन्दनके वृक्षोंमें जैसे 
बड़े-बड़े साँप लिपटे रहते हैं, उसी प्रकार उनके कंधोंको 
शेषजीके फणोंने लपेट रखा है ॥७॥ वे नागराज अनन्तके 
बन्धु श्रीनारायण ऐसे जान पड़ते हैं, मानो कोई जलसे 
घिरे हुए पर्वतराज ही हों। पर्वतपर जैसे अनेकों जीव 
रहते हैं, उसी प्रकार वे सम्पूर्ण चराचरके आश्रय हैं; 
शेषजीके फणोंपर जो सहस्रं मुकुट हैं, वे ही मानो उस 
पर्वतके सुवर्णमण्डित शिखर हैं तथा वक्षःस्थलमें विराजमान 
कौस्तुभमणि उसके गर्भसे प्रकट हुआ रल है ॥ ८ ॥ प्रभुके 
गलेमें वेदरूप भरोसे गुञ्जायमान अपनी कीर्तिमयी वनमाला 
विराज रही है; सूर्य, चन्द्र, वायु और अग्नि आदि 
देवताओंकी भी आपतक पहुँच नहीं है तथा त्रिभुवनमें 
बेरोक-टोक विचरण करनेवाले सुदर्शनचक्रादि आयुध भी 
प्रभुके आसपास ही घूमते रहते हैं, उनके लिये भी आप 
अत्यन्त दुर्लभ हैं ॥ ९॥ 


भगवान्‌ विष्णुका ध्यान 


प्रसन्नबदनाम्भोजं 
लसत्पङ्कजकिञ्जल्कपीतकौशेयवाससम्‌ 
मत्तद्विरिफकलया परीतं 
काञ्चीगुणोल्लसच्छोणिं 
अपीच्यदर्शनं 
कीर्तन्यतीर्थयशसं 


पदागर्भारुणेक्षणम्‌ । नीलोत्पलदलश्यामं 


शङ्खचक्रगदाधरम्‌॥ १॥ 


। श्रीवत्सवक्षसं भ्राजत्कौस्तुभामुक्तकन्धरम्‌॥ २॥ 
वनमालया । परार्ध्यहारवलयकिरीटाङ्गदनूपुरम्‌ 
हृदयाम्भोजविष्टरम्‌ । दर्शनीयतमं 
शश्चत्सर्वलोकनमस्कृतम्‌ । सन्तं वयसि कैशोरे भृत्यानुग्रहकातरम्‌॥ ५॥ 
पुण्यश्लोकयशस्करम्‌ । ध्यायेद्देवं समग्राङ्गं यावन्न च्यवते मनः॥ ६॥ 


॥ ३॥ 


शान्तं मनोनयनवर्धनम्‌॥ ४॥ 


स्थितं व्रजन्तमासीनं शयानं वा गुहाशयम्‌ । प्रेक्षणीयेहितं ध्यायेच्छुद्धभावेन चेतसा॥ ७॥ 


तस्मिँल्लब्धपदं 
संचिन्तयेद्भगवतश्चरणारविन्दं 


चित्तं सर्वावयवसंस्थितम्‌ । विलक्ष्यैकत्र संयुज्यादङ्गे भगवतो मुनिः॥ ८॥ 
वज्राङ्कुशध्वजसरोरुहलाञ्छनाढ्यम्‌। 
उत्तुङ्गरक्तविलसन्नखचक्रवालज्योत्स्ताभिराहतमहदधृदयान्धकारम्‌ 


॥ ९॥ 


यच्छौचनिःसृतसरित्प्रवरोदकेन तीर्थेन मूर्ध्न्यधिकृतेन शिवः शिवोऽभूत्‌। 


ध्यातुर्मनःशमलशैलनिसृष्टवञ्रं 


ध्यायेच्चिरं 


भगवतश्चरणारविन्दम्‌॥ १०॥ 


जानुद्वयं जलजलोचनया जनन्या लक्ष्म्याखिलस्य सुरवन्दितया विधातुः। 


ऊर्वोर्निधाय करपल्लवरोचिषा यत्‌ संलालितं हृदि विभोरभवस्य कुर्यात्‌॥ ११॥ 
ऊरू सुपर्णभुजयोरधिशोभमानावोजोनिधी अतसिकाकुसुमावभासौ। 
व्यालम्बिपीतवरवाससि वर्तमानकाञ्जीकलापपरिरम्भि नितम्बबिम्बम्‌॥ १२॥ 
नाभिहृदं भुबनकोशगुहोदरस्थं यत्रात्मयोनिधिषणाखिललोकपद्यम्‌। 
व्यूढं हरिन्मणिवृषस्तनयोरमुष्य ध्यायेद्‌ द्वयं विशदहारमयूखगौरम्‌॥ १३॥ 


७२६ * संत बचन सीतल सुधा करत तापत्रय नास * 
भगवान्‌ श्रीरामका ध्यान 
लोमश उवाच 
अयोध्यानगरे रम्ये चित्रमण्डपशोभिते । ध्यायेत्‌ कल्पतरोर्मूले सर्वकामसमृद्धिदम्‌॥ 
महामरकतस्वर्णनीलरत्नादिशोभितम्‌ । सिंहासनं चित्तहरं कान्त्या तामिस्त्रनाशनम्‌॥ 
तत्रोपरि समासीनं रघुराजं मनोहरम्‌ । दूर्वादलश्यामतनुं देवं देवेन्द्रपूजितम्‌॥ 
राकायां पूर्णशीतांशुकान्तिधिक्कारिवक्त्रिणम्‌ । अष्टमीचन्द्रशकलसमभालाधिधारिणम्‌ ॥ 
नीलकुन्तलशोभाढ्यं किरीटमणिरक्षितम्‌ । मकराकारसौन्दर्यकुण्डलाभ्यां विराजितम्‌॥ 
विद्रुमप्रभसत्कान्तिरदच्छदविराजितम्‌ । तारापतिकराकारद्विजराजिसुशोभितम्‌ ॥ 
जपापुष्पाभया मध्व्या जिह्वया शोभिताननम्‌। यस्यां वसन्ति निगमा ऋगाद्याः शास्त्रसंयुता: ॥ 
कम्बुकान्तिधरग्रीवाशोभया समलंकृतम्‌ । सिंहवदुच्चकौ स्कन्धौ मांसलौ बिभ्रतं वरम्‌॥ 
बाहू दधानं दीर्घाङ्गौ केयूरकटकाङ्कितौ । मुद्रिकाहारिशो भाभिर्भूषितौ जानुलम्बिनौ॥ 
वक्षो दधानं विपुलं लक्ष्मीवासेन शोभितम्‌ । श्रीवत्सादिविचित्राङ्केरङ्कितं सुमनोहरम्‌॥ 


महोदरं महानाभिं शुभकट्या 


ऊरुभ्यां विमलाभ्यां च जानुभ्यां शोभितं श्रिया । चरणाभ्यां 


विराजितम्‌ । काञ्च्या वै मणिमय्या च विशेषेण श्रियान्वितम्‌॥ 


वज्ररेखायवाङ्कुशसुरेखया॥ 


युताभ्यां योगिध्येयाभ्यां कोमलाभ्यां विराजितम्‌ । ध्यात्वा स्मृत्वा च संसारसागरं त्वं तरिष्यसि॥ 


तमेव 
त्वया 


पूजयेन्नित्यं 


चन्दनादिभिरिच्छया । प्राप्रोति 
पृष्टं महाराज रामस्य ध्यानमुत्तमम्‌।तत्‌ ते कथितमेतद्‌ वै संसारजलधिं तर॥ 


परमामृद्धिमैहिकामुष्मिकीं पराम्‌॥ 


(पद्मपुराण पातालखण्ड ३५। ५६-७०) 


(अनुवादक--पाण्डेय पं० श्रीरामनारायणदत्तजी शास्त्री) 


महर्षि लोमश आरण्यक मुनिसे कहते हैं 
रमणीय अयोध्या-नगरी परम चित्र-विचित्र मण्डपोंसे 
शोभा पा रही है। उसके भीतर एक कल्पवृक्ष है, जिसके 
मूलभागमें परम मनोहर सिंहासन विराजमान है। वह 
सिंहासन बहुमूल्य मरकतमणि, सुवर्ण तथा नीलमणि 
आदिसे सुशोभित है और अपनी कान्तिसे गहन 
अन्धकारका नाश कर रहा है। वह सब प्रकारकी 
मनोऽभिलषित समृद्धियोंको देनेवाला है। उसके ऊपर 
भक्तोंका मन मोहनेवाले श्रीरघुनाथजी बैठे हुए हैं। उनका 
दिव्य विग्रह दूर्वादलके समान श्याम है; जो देवराज 
इनद्रके द्वारा पूजित होता है । भगवानका सुन्दर मुख अपनी 
शोभासे पौर्णमासीके पूर्ण चन्द्रकी कमनीय कान्तिको भी 
तिरस्कृत कर रहा है। उनका तेजस्वी ललाट अष्टमीके 
अर्धचन्द्रकी सुषमा धारण करता है। मस्तकपर काले- 
काले घुँघराले केश शोभा पा रहे हैं। मुकुटकी मणियोंसे 
उनका मुखमण्डल उद्भासित हो रहा है। कानोंमें पहने 
हुए मकराकार कुण्डल अपने सौन्दर्यसे भगवानको शोभा 
बढ़ा रहे हैं। मूँगेके समान सुन्दर कान्ति धारण करनेवाले 


लाल-लाल ओठ बड़े मनोहर जान पड़ते हें । चन्द्रमाको 
किरणोंसे होड़ लगानेवाली दन्तपड्क्तियों तथा जवाकुसुमके 
समान रंगवाली जिह्वाके कारण उनके श्रीमुखका सौन्दर्य 
और भी बढ़ गया है। शंखके आकारवाला कमनीय 
कण्ठ, जिसमें ऋकू आदि चारों वेद तथा सम्पूर्ण शास्त्र 
निवास करते हैं, उनके श्रीविग्रहको सुशोभित कर रहा 
है। श्रीरघुनाथजी सिंहके समान ऊँचे और सुपुष्ट कंधेवाले 
हैं। वे केयूर एवं कड़ोंसे विभूषित विशाल भुजाएँ धारण 
किये हुए हैं। अंगूठीमें जड़े हुए हीरेकी शोभासे 
देदीप्यमान उनकी वे दोनों बाँहें घुटनोंतक लम्बी हैं। 
विस्तृत वक्षःस्थल लक्ष्मीके निवाससे शोभा पा रहा है। 
श्रीवत्स आदि चिह्नोंसे अङ्कित होनेके कारण भगवान्‌ 
अत्यन्त मनोहर जान पड़ते हैं। महान्‌ उदर, गहरी नाभि 
तथा सुन्दर कटिभाग उनकी शोभा बढ़ाते हैं। रत्नोंकी 
बनी हुई करधनीके कारण श्रीअङ्गोंकी सुषमा बहुत 
बढ़ गयी है। निर्मल ऊरु और सुन्दर घुटने भी 
सौन्दर्यवृद्धिमें सहायक हो रहे हैं। भगवानूके चरण, 
जिनका योगीगण ध्यान करते हैं, बड़े कोमल हैं। उनके 


* भगवान्‌ श्रीकृष्णका ध्यान» ७२७ 


ecm 


तलवेमें वज्र, अङ्कुश और यव आदिकी उत्तम रेखाएँ सामग्रियोंसे इच्छानुसार श्रीरामचन्द्रजीका पूजन करता है, 
हैं। उन युगल-चरणोंसे श्रीरघुनाथजीके विग्रहकी बड़ी उसे इहलोक और परलोकको उत्तम समृद्धि प्राप्त होती 
शोभा हो रही है। है। तुमने श्रीरामके श्रेष्ठ ध्यानका प्रकार पूछा था सो 

इस प्रकार ध्यान और स्मरण करके तुम संसार- मैंने बता दिया। इसके अनुसार ध्यान करके तुम संसार- 
सागरसे तर जाओगे। जो मनुष्य प्रतिदिन चन्दन आदि सागरसे पार हो जाओ। 


भगवान्‌ श्रीकृष्णका ध्यान 


नारद उवाच 


सुमप्रकरसौरभोदूलितमाध्विकाद्युल्लसत्सुशाखिनवपल्लवप्रकरनम्रशो भायुतम्‌ । 
प्रफुल्लनवमञ्जरीललितवल्लरीवेष्टितं स्मरेत सततं शिवं सितमतिः सुवृन्दावनम्‌॥ १॥ 


विकासिसुमनोरसास्वदनमञ्जुलैः संचरच्छिलीमुखमुखो दूतैर्मुखरितान्तरं झङ्कतैः । 
कपोतशुकसारिकापरभृतादिभिः पत्रिभिर्विरावितमितस्ततो भुजगशत्रुनृत्याकुलम्‌॥ २॥ 
कलिन्ददुहितुश्चलल्लहरिविप्लुषां वाहिभिर्विनिद्रसरसीरुहोदररजश्वयोद्धूसरैः । 
प्रदीपितमनो भवव्रजविलासिनीवाससां विलोलनपरैर्निषेवितमनारतं मारुतैः॥ ३॥ 
प्रवालनवपल्लवं मरकतच्छदं मौक्तिकप्रभाप्रकरकोरकं कमलरागनानाफलम्‌। 
स्थविष्ठमखिलर्तुभिः सततसेवितं कामदं तदन्तरपि कल्पकाङ्गिपदमुञ्चितं चिन्तयेत्‌॥ ४॥ 
सुहेमशिखराचले उदितभानुवद्भासुरामधोऽस्य कनकस्थलीममृतशीकरासारिणः। 


प्रदीप्तमणिकुट्टिमां कुसुमरेणुपुञ्जोज्ज्चलां स्मरेत्‌ पुनरतन्द्रितो विगतषटतरङ्गां बुधः॥ ५॥ 
तद्रत्नकुट्विमनिविष्टमहिष्ठयोगपीठेऽष्टपत्रमरुणं कमलं विचिन्त्य। 
उद्यद्विरोचनसरोचिरमुष्य मध्ये संचिन्तयेत्‌ सुखनिविष्टमथो मुकुन्दम्‌॥ ६ ॥ 
सुत्रामहेतिदलिताञ्जनमेघपुञ्जप्रत्यग्रनीलजलजन्मसमानभासम्‌ । 
सुस्बिग्धनीलघनकुञ्चितकेशजालं राजन्मनोज्ञशितिकण्ठशिखण्डचूडम्‌॥ ७ ॥ 


रोलम्बलालितसुरद्रुमसूनसम्पद्युक्तं समुत्कचनवोत्पलकर्णपूरम्‌। 
लोलालिभिः स्फुरितभालतलप्रदीप्तगोरोचनातिलकमुज्ज्वलचिल्लिचापम्‌॥ ८ ॥ 
आपूर्णशारदगताङ्कशशाङ्कबिम्बकान्ताननं कमलपत्रविशालनेत्रम्‌। 
रत्रस्फुरन्मकरकुण्डलरश्मिदीप्तगण्डस्थलीमुकुरमुन्नरतचारुनासम्‌ ॥ ९॥ 
सिन्दूरसुन्दरतराधरमिन्दुकुन्दमन्दारमन्दहसितद्युतिदीपिताशम्‌ 
वन्यप्रबालकुसुमप्रचयावक्लूपतग्रैवैयकोज्ज्वलमनोहरकम्बुकण्ठम्‌ ॥१०॥ 
मत्त भ्रमद्भमरघुष्टविलम्बमानसंतानकप्रसवदामपरिष्कृतांसम्‌ । 
हारावलीभगणराजितपीवरोरोव्योमस्थलीलसितकौस्तुभभानुमन्तम्‌ ॥ ११॥ 
श्रीवत्सलक्षणसुलक्षितमुन्नतांसमाजानुपीनपरिवृत्तसुजातबाहुम्‌ । 
आबबन्धुरोदरमुदारगभीरनाभिं भृङ्गाङ्गनानिकरमञ्जुलरोमराजिम्‌॥ १२॥ 
नानामणिप्रघटिताङ्गदकङ्कणोर्मिंग्रैवेयकारसननूपुरतुन्दबन्धम्‌ । 
दिव्याङ्गरागपरिपिञ्जरिताङ्गर्यष्टिमापीतवस्त्रपरिवीतनितम्बबिम्बम्‌ ॥ १३॥ 
चारूरुजानुमनुवृत्तमनोज्ञजङ्घं कान्तोन्नतप्रपदनिन्दितकूर्मकान्तिम्‌। 
माणिक्यदर्पणलसन्नखराजिराजद्रक्ताङ्गलिच्छदनसुन्दरपादपदाम्‌ ॥ १४॥ 
मत्स्याङ्कुशारिदरकेतुयवाब्जवज्रैः संलक्षितारुणकराड्घ्रितलाभिरामम्‌। 


लावण्यसारसमुदायविनिर्मिताङ्गं सौन्दर्यनिन्दितमनोभवदेहकान्तिम्‌॥ १५॥ 


७२८ * संत बचन सीतल सुधा करत तापत्रय नास * 


_________ —्m् ्््् ्् ्»् 


Re ____“_____“-टसॅॅसॅ 
आस्यारविन्दपरिपूरितवेणुरन्धलोलत्कराङ्गलिसमीरितदिव्यरागैः 


शश्वद्भवैः कृतनिविष्टसमस्तजन्तुसंतानसंनतिमनन्तसुखाम्बुराशिम्‌॥ १६॥ 
गोभि्मुखाम्बुजविलीनविलोचनाभिरूधोमरस्खलितमन्थरमन्दगामिः । 
दन्ताग्रदष्टपरिशिष्टतृणाङ्कराभिरालम्बिवालधिलताभिरथाभिवीतम्‌ ॥ १७॥ 
श्वलास्याद्‌ दृढक्षरितफेनिलदुग्धमुग्धैः । 
बेणुप्रबर्तितमनोहरमन्दगीतदत्तोच्चकर्णयुगलैरपि तर्णकैश्च॥ १८॥ 
्रतयग्रशृङ्गमृदुमस्तकसम्प्रहारसंरम्भभावनविलोलखुराग्रपातैः 
आमेदुरेबंहुलसास्नगलैरुदय्रपुच्छैश्च वत्सतरवत्सतरीनिकायैः ॥ १९ ॥ 


हम्भारवक्षुभितदिग्बलयैर्महद्भिरध्युक्षभिः पृथुककुद्भरभारखिन्नैः। 
उत्तम्भितश्रुतिपुटीपरिपीतवंशीध्वानामृतोद्धतविकासिविशालघोणैः ॥२०॥ 
गोपैः समानगुणशीलवयोविलासवेशैश्च मूच्छितकलस्वनवेणुवीणैः । 


मन्दोच्चतारपटुगानपरैर्विलोलदोर्वल्लरीललितलास्यविधानदक्षैः ॥ २१॥ 
जङ्घान्तपीवरकटीरतटीनिबद्धव्यालोलकिङ्किणिघटारणितैरटद्धिः । 
मुग्धैस्तरक्षुनखकल्पितकान्तभूषैरव्यक्तमज्ञुवचनेः पृथकै: परीतम्‌॥ २२॥ 
अथसुललितगोपसुन्दरीणां पृथुकवरीष्टनितम्बमन्थराणाम्‌। 
गुरुकुचभरभङ्गुरावलग्नत्रिवलिविजृम्भितरोमराजिभाजाम्‌ ॥२३॥ 
तदतिरुचिरचारुवेणुवाद्यामृतरसपल्लविताङ्गजाङ्घ्रिपस्य । 
मुकुलविमलरम्यरूढरोमोद्वमसमलंकृतगात्रबल्लरीणाम्‌ ॥ २४॥ 
तदतिरुचिरमन्दहासचन्द्रातपपरिजृम्भितरागवारिराशेः । 
तरलतरतङ्ग भङ्गबिप्रुट्प्रकरघनश्रमबिन्दुसंततानाम्‌ ॥ २५॥ 
'तदतिललितमन्दचिल्लिचापच्युतनिशितेक्षणमारबाणवृष्ट्या । 
दलितसकलमर्मबिह्वलाङ्गप्रविसृतदुस्सहवेपथुव्यथानाम्‌ ॥ २६॥ 
तदतिरुचिरवेषरूपशो भामृतरसपानविधानलालसानाम्‌ । 
प्रणयसलिलपूरवाहिनीनामलसबिलोलबिलोचनाम्बुजानाम्‌ ॥ २७॥ 
बिस्त्रंसत्कबरीकलापविगलत्फुल्लप्रसूनास्त्रवन्‌ 
माध्वीलम्पटचञ्चरीकघटया संसेवितानां मुहुः। 
मारोन्मादमदस्खलन्मृदुगिरामालोलकाञ्च्युल्लस- 
च्षीबीविश्लथमानचीनसंचयान्तार्चिर्नितम्बत्विषाम्‌ ॥ २८॥ 
स्खलितललितपादाम्भोजमन्दाभिघातच्छुरितमणितुलाकोट्याकुलाशामुखानाम्‌ । 
चलदधरदलानां कुड्मलापक्ष्मलाक्षिद्ववसरसिरुहाणामुल्लसत्कुण्डलानाम्‌ ॥ २९॥ 
द्राधिष्ठश्वसनसमीरणाभितापप्रम्लानीभवदरुणौष्ठपल्लवानाम्‌ 
: सततनिषेवितं समन्तात्‌ ॥ ३०॥ 
तासामायतलोलनीलनयनव्याकोशलीनाम्बुजस्त्रग्भिः संपरिपूजिताखिलतनुं नानाविलासास्पदम्‌। 


तन्मुग्धाननपङ्कजप्रविगलन्माध्वीरसास्वादिनीं बिभ्राणं प्रणयोन्मदाक्षिमधुहन्मालां मनोहारिणीम्‌॥ ३१॥ 


गोपीगोपपशूनां बहिः स्मरेदग्रतोऽस्य गीर्वाणघटां वित्तार्थिनीं विरञ्चित्रिनयनशतमन्युपूर्विकां स्तोत्रपराम्‌॥ ३२॥ 
तद्द्‌ दक्षिणतो मुनिनिकरं दृढधर्मवाञ्छया 


८." जन, समाम्रायपरम्‌ । 
न्द्रानय पृष्ठे मुमुक्षमाणान्‌ समाधिना तु सनकाद्यान्‌॥ ३३॥ 
सव्ये सकान्तानथ यक्षसिद्धान्‌ गन्धर्वविद्याधरचारणांश्च। 


सकिन्नरानप्सरसश्च मुख्याः कामार्थिनीर्नर्तनगीतवाद्यैः ॥ ३४॥ 


* भगवान्‌ श्रीकृष्णका ध्यान * 


सकलागमज्ञं 
च भक्तिं 


शङ्खेन्दुकुन्दधवलं 
तत्पादपङ्कजगताममलां 

सौदामिनीततिपिशङ्कजटाकलापम्‌। 
बाञ्छन्तमुज्झिततरान्यसमस्तसङ्गम्‌॥ ३५॥ 


नानाविधश्रुतिगुणान्वितसप्तरागग्रामत्रयीगतमनोहरमूर्छनाभिः 
सम्प्रीणयन्तमुदिताभिरपि प्रभक्त्या संचिन्तयेन्नभसि मां द्रुहिणप्रसूतम्‌॥ ३६॥ 
इति ध्यात्वाऽऽत्मानं पटुविशदधीर्नन्दतनयं नरो बौद्धैर्वाऽर्घप्रभृतिभिरनिन्ह्योपहृतिभिः। 
यजेद्भयो भक्त्या स्ववपुषि बहिष्ठेश्च विभवैरिति प्रोक्तं सर्व यदभिलषितं भूसुरवराः॥ ३७॥ 


(पद्म० पाताल० ९९। २१-५८) 


(अनुवादक-पाण्डेय पं० श्रीरामनारायणदत्तजी शास्त्री) 


ध्यान करनेवाले मनुष्यको सदा शुद्ध-चित्त होकर 
पहले उस परम कल्याणमय सुन्दर वृन्दावनका चिन्तन 
करना चाहिये, जो पुष्पोंके समुदाय, मनोहर सुगन्ध 
और बहते हुए मकरन्द आदिसे सुशोभित सुन्दर-सुन्दर 
वृक्षोंके नूतन पल्लवोंसे झुका हुआ शोभा पा रहा है 
तथा प्रफुल्ल नवल मञ्जरियों और ललित लताओंसे 
आवृत है॥ १॥ 

उसका भीतरी भाग चञ्चल मधुकरोंके मुखसे 
निकले हुए मधुर झंकारोंसे मुखरित है। विकसित 
कुसुमोंके मकरन्दका आस्वादन करनेके कारण उन 
भ्रमर-झंकारोंको मनोरमता और बढ़ गयी है। कबूतर, 
तोता, मैना और कोयल आदि पक्षियोंके कलरवोंसे भी 
उस वनका अन्त:प्रान्त समधुर ध्वनिपूर्ण हो रहा है और 
वहाँ उधर-इधर सब ओर कितने ही स्थानोंमें मयूर नृत्य 
कर रहे हैं॥ २॥ 

कलिन्द-नन्दिनी यमुनाकी चञ्चल लहरोंके 
जलकणोंका भार वहन करनेके कारण शीतल और 
प्रफुल्ल कमलोंके केसरोंके पराग-पुञ्ज धारण करनेसे 
धूसर हुई वायु जिनकी प्रेमवेदना उद्दीप्त हो रही है, उन 
ब्रज-सुन्दियोंके वस्त्रोंको बार-बार हिलाती या उड़ाती हुई 
निरन्तर उस वृन्दावनका सेवन करती रहती है॥ ३॥ 

उस वनके भीतर भी एक कल्पवृक्षका चिन्तन 
करे, जो बहुत ही मोटा और ऊँचा है, जिसके नये- 
नये पल्लव मुँगेके समान लाल हैं, पत्ते मरकतमणिके 
सदृश नीले हैं, कलिकाएँ मोतीके प्रभा-पुञ्की भाँति 
शोभा पा रही हैं और नाना प्रकारके फल पद्मरागमणिके 
समान जान पड़ते हैं । समस्त ऋतुएँ सदा ही उस वृक्षकी 
सेवामें रहती हैं तथा वह सम्पूर्ण कामनाओंको पूर्ण 
करनेवाला है॥ ४॥ 

फिर आलस्यरहित हो विद्वान्‌ पुरुष धारावाहिक 


रूपसे अमृतकी बुँदे बरसानेवाले उस कल्पवृक्षके नीचे 
सुवर्णमयी वेदीको भावना करे, जो मेरुगिरिपर उदित 
हुए सूर्यकी भाँति प्रभासे उद्भासित हो रही है, जिसका 
फर्श जगमगाती हुई मणियोंसे बना है, जो पुष्पोंके पराग- 
पुञ्जसे कुछ धवल वर्णकी हो गयी है तथा जहाँ क्षुधा- 
पिपासा, शोक-मोह और जरामृत्यु-ये छः ऊर्मियाँ नहीं 
पहुँचने पातीं ॥ ५॥ 

उस रत्रमय फर्शपर रखे हुए एक विशाल 
योगपीठके ऊपर लाल रंगके अष्टदलकमलका चिन्तन 
करके उसके मध्यभागमें सुखपूर्वक बैठे हुए भगवान्‌ 
श्रीकृष्णका ध्यान करे, जो अपनी दिव्य प्रभासे 
उदयकालौन सूर्यदेवकी भाँति देदीप्यमान हो रहे हैं ॥ ६ ॥ 

भगवान्‌के श्रीविग्रहकी आभा इन्द्रके वज्रसे विदीर्ण 
हुए कज्जलगिरि, मेघोंकी घटा तथा नूतन नील-कमलके 
समान श्याम रंगकी है; श्याम मेघके सदृश काले- 
काले घुँघराले केशकलाप बड़े ही चिकने हैं तथा 
उनके मस्तकपर मनोहर मोर-पंखका मुकुट शोभा पा 
रहा है॥७॥ 

कल्पवृक्षके कुसुमोंसे, जिनपर भ्रमर मँडरा रहे हैं, 
भगवानका श्रृङ्गार हुआ है। उन्होंने कानोंमें खिले हुए 
नवीन कमलके कुण्डल धारण कर रखे हैं, जिनपर 
चञ्चल चञ्चरीक उड़ रहे हैं। उनके ललाटमें चमकीले 
गोरोचनका तिलक चमक रहा है तथा धनुषाकार भौहें 
बड़ी सुन्दर प्रतीत हो रही हैं॥८॥ 

भगवानका मुख शरत्पूर्णिमाके कलंकहीन 
चन्द्रमण्डलकी भाँति कान्तिमान्‌ है, बड़े-बड़े नेत्र 
कमल-दलके समान सुन्दर हैं, दर्पणके सदृश स्वच्छ 
कपोल रलोंके कारण चमकते हुए मकराकृत कुण्डलोंकी 
किरणोंसे देदीप्यमान हो रहे हैं तथा ऊँची नासिका बड़ी 
मनोहर जान पड़ती है॥ ९॥ 

- पदक समल पख मळ लाठ सात अरे न ककन समान परम सुन्दर लाल-लाल ओठ 
हैं; चन्द्रमा, कुन्द और मन्दार पुष्पकी-सी मन्द 
मुसकानकी छटासे सामनेकी दिशा प्रकाशित हो रही 
है तथा वनके कोमल पल्लवों और पुष्पोंके समूहद्वारा 
बनाये हुए हारसे शङ्ख-सदूृश मनोहर ग्रीवा बड़ी सुन्दर 
जान पड़ती है॥ १०॥ 

मँडराते हुए मतवाले भ्रमरोंसे निनादित एवं 
घुटनोंतक लटकी हुई पारिजात पुष्पोंकी मालासे दोनों 
कंधे शोभा पा रहे हैं। पीन और विशाल वक्ष:स्थलरूपी 
आकाश हाररूपी नक्षत्रोंसे सुशोभित है तथा उसमें 
कौस्तुभमणिरूपी सूर्य भासमान हो रहा है॥ ११॥ 

भगवान्‌के वक्षःस्थलमें श्रीवत्सका चिह्न बड़ा 
सुन्दर दिखायी देता है, उनके कंधे ऊँचे हैं, गोल-गोल 
सुन्दर भुजाएँ घुटनोंतक लंबी एवं मोटी हैं, उदरका भाग 
बड़ा मनोहर है, नाभि विस्तृत और गम्भीर हे तथा 
त्रिवलीकी रोमपंक्ति भ्रमरोंकी पंक्तिके समान शोभा पा 
रही है॥ १२॥ 

नाना प्रकारकी मणियोंके बने हुए भुजबंद, कड़े, 
अँगूठियाँ, हार, करधनी, नूपुर और पेटी आदि 
आभूषण भगवान्‌के श्रीविग्रहपर शोभा पा रहे हैं, 
उनके समस्त अङ्ग दिव्य अङ्गरागोंसे अनुरञ्जित हैं 
तथा कटिभाग कुछ हल्के रंगके पीताम्बरसे ढका 
हुआ है॥ १३॥ 

दोनों जाँघें और घुटने सुन्दर हैं; पिण्डलियोंका 
भाग गोलाकार एवं मनोहर है; पादाग्रभाग परम 
कान्तिमान्‌ तथा ऊँचा है और अपनी शोभासे कछुएके 
पृष्ठ-भागकी कान्तिको मलिन कर रहा है तथा दोनों 
चरण-कमल माणिक्य तथा दर्पणके समान स्वच्छ 
नखपंक्तियोंसे सुशोभित लाल-लाल अङ्गुलिदलोंके 
कारण बड़े सुन्दर जान पड़ते हैं॥ १४॥ 

मत्स्य, अङ्कश, चक्र, शङ्ख, पताका, जौ, कमल 
और वज्र आदि चिह्वोंसे चिह्नित लाल-लाल हथेलियों 
तथा तलवोंसे भगवान्‌ बड़े मनोहर प्रतीत हो रहे हैं। 
उनका श्रीअङ्ग लावण्यके सार-संग्रहसे निर्मित जान 
पड़ता है तथा उनके सौन्दर्ये सामने कामदेवके 
शरीरको कान्ति फीकी पड़ जाती है॥ १५॥ 

भगवान्‌ अपने मुखारविन्दसे मुरली बजा रहे हैं; 
उस समय मुरलीके छिद्रोंप उनकी अँगुलियोंके 


* संत बचन सीतल सुधा करत तापत्रय नास * 


फिरनेसे निरन्तर दिव्य रागोंकी सृष्टि हो रही है, जिनसे 
प्रभावित हो समस्त जीव-जन्तु जहाँ-के-तहाँ बैठकर 
भगवानूकी ओर मस्तक टेक रहे हैं। भगवान्‌ गोविन्द 
अनन्त आनन्दके समुद्र हैं॥ १६॥ 

थनोंके भारसे लड्खडाती हुई मन्द-मन्द गतिसे 
चलनेवाली गौएँ दाँतोंके अग्रभागमें चबानेसे बचे 
हुए तिनकोंके अङ्कुर लिये, पूँछ लटकाये भगवानूके 
मुखकमलमें आँखें गड़ाये उन्हें चारों ओरसे घेरकर 
खड़ी हैं॥ १७॥ 

गौओंके साथ ही छोटे-छोटे बछडे भी भगवानको 
सब ओरसे घेरे हुए हैं और मुरलीसे मन्दस्वरमें जो 
मनोहर संगीतकी धारा बह रही है, उसे वे कान लगाकर 
सुन रहे हैं, जिसके कारण उनके दोनों कान खड़े हो 
गये हैं । गौओंके टपकते हुए थनोंके आभूषणरूप दूधसे 
भरे हुए उनके मुख स्थिर हैं, जिनसे फेनयुक्त दूध बह 
रहा है; इससे वे बछडे बड़े मनोहर प्रतीत हो रहे 
हैं॥ १८॥ 

चिकने शरीरवाले बछड़े और बछड़ियोंके समूह, 
जिनके बहुत बढ़े हुए गलकम्बल शोभा पा रहे हैं, 
श्रीकृष्णके चारों ओर पूँछ उठा-उठाकर नये-नये 
सींगोंसे शोभायमान अपने कोमल मस्तकोंसे परस्पर 
प्रहार करते हुए लड़ानेके लिये बार-बार भूमिको खुरोंसे 
खोद रहे हैं॥ १९॥ 

जिनके हम्बारव (दहाड़) से दिशाएँ क्षुब्ध हो 
जाती हैं; जिनके शरीर ककुदके भारसे आक्रान्त हैं, 
ऐसे विशाल साँड़ श्रीकृष्णके चारों ओर दोनों कानोंको 
उठाये हुए उनकी अमृतमयी वंशीध्वनिको सुन रहे 
हैं। उनकी फैली हुई विशाल नाक ऊपरकी ओर उठी 
हुई हैं॥ २०॥ 

भगवान्‌के समान ही गुण, शील, अवस्था, 
विलास तथा वेष-भूषावाले गोप भी, जो अपनी चञ्चल 
भुजाओंको सुन्दर ढंगसे नचानेमें चतुर हैं, वंशी और 
वीणाकी मधुर ध्वनिका विस्तार करके मन्द, उच्च और 
तारस्वरमें कुशलतापूर्वक गान करते हुए भगवान्‌की 
सब ओरसे घेरकर खड़े हैं॥ २१॥ जाते ओर 

छोटे-छोटे ग्वाल-बाल भी भगवान्‌के में 
घूम रहे हैं, जाँघसे ऊपर उनके मोटे कटि हक 
करधनी पहनायी गयी है, जिसकी क्षुद्र घण्टिका 


* भगवान्‌ श्रीकृष्णका ध्यान * 


मधुर झनकार सुनायी पड़ती है । वे भोले-भाले बालक 
बघनखोंके सुन्दर आभूषण पहने हुए हैं। उनकी मीठी- 
मीठी तोतली वाणी साफ समझमें नहीं आती॥ २२॥ 

तदनन्तर इन सबको सब ओरसे घेरकर खड़ी हुई 
अत्यन्त मनोहर गोप-सुन्दरियोंकी श्रेणीसे सुसेवित 
भगवान्‌ श्रीकृष्णका चिन्तन करे। वे गोपाङ्गनाएँ अपने 
स्थूल नितम्बोंके भारसे थकी-सी मंथर गतिसे चलती 
हैं और उनकी गुँथी हुई चोटी उनके नितम्बदेशका स्पर्श 
कर रही है। पीन वक्षःस्थलके भारी भारसे झुकी हुई 
होनेसे उनके उदर-प्रदेशकी त्रिवलीयुक्त रोमराजि वक्ष:स्थलसे 
सटकर अत्यन्त शोभा पा रही हैं॥ २३॥ 

उनको देहलतिका रोमाञ्चसे समलंकृत है, इससे 
ऐसा जान पड़ता है, मानो श्रीकृष्णके सुमधुर वेणुस्वरूपी 
अमृतरससे पल्लवित प्रेमरूपी पादपमें मुकुलोंका उदम 
हो गया है॥ २४॥ 

उनके समस्त अङ्घोमें प्रकट पसीनेकी बूँदें मानो 
शरीकृष्णके अति मनोहर मन्द-मन्द हास्यरूप चन्द्रालोकसे 
विवर्धित अनुरागरूपी सागरकी चञ्चल तरङ्गोंके कणरूपमें 
सुशोभित हो रही हैं॥ २५॥ 

श्रीकृष्णके अत्यन्त मनोमुग्धकर भ्रूबाणोंसे निक्षिप्त 
सुतीक्ष्ण प्रेमबाणोंकी वर्षासे उनके समस्त मर्मस्थान 
विदलित और सर्वाङ्ग जर्जरित हो गये हैं, इससे मानो 
उनके कलेवरमें अत्यन्त दुःसह कम्प-वेदना फैल 
गयी है॥ २६॥ 

श्रीकृष्णके अत्यन्त मनोहर वेष तथा रूपकी 
शोभामयी सुधाका रस पीनेके लिये लोलुप वे ब्रजाङ्गनाएँ 
मानो प्रणयरूप सलिलराशिको प्रवाहित करनेवाली 
सरिताएँ हैं और उनके अलस विलोल विलोचन मानो 
उस जल-प्रवाहमें कमलोंके सदृश सुशोभित हैं॥ २७॥ 

कबरी ढीली हो जानेसे उनसे गिरे हुए प्रफुल्ल 
कुसुम-समूहके मधुपान-लोलुप मधुकर बार-बार गुञ्ञार 
करते हुए उनकी सेवा कर रहे हैं। उनकी मृदु-मृदु 
वेचनावली प्रेमोन्माद मदके कारण स्खलित हो रही हैं 
और नीवी देशसे विश्लथ चीन वसनके प्रान्तभागसे 
प्रकाशित नितम्ब प्रभा, विलोल काञ्चीसे उल्लसित हो 
रही है॥२८॥ 

उनके मनोहर चरणाम्बुज स्खलित होनेके कारण 

मणिमय नूपुर टूट-टूटकर चारों ओर बिखर रहे हैं 
और तज्जनित शीत्कारके कारण अधर-पल्लव प्रकम्पित 
हो रहे हैं। उनके कानोंमें कुण्डल शोभा पा रहे हैं 
और सुन्दर पक्ष्म विभूषित मुकुलाकार नीलकमलोंपम 
आलस्ययुक्त लोचनद्वय अत्यन्त सुशोभित हैं॥२९॥ 

सुदीर्घ नि:श्वास समीरणसे उनके अरुणवर्ण 
अधरपल्लव प्रम्लान हो रहे हैं और उनके करकमल 
श्रीकृष्णको प्रिय लगनेवाले नाना प्रकारके समस्त 
पूजोपहारोंसे सुशोभित हैं, ऐसी गोपसुन्दरियाँ चारों ओरसे 
श्रीकृष्णकी सतत सेवा कर रही हैं॥३०॥ 

ये सब गोपबालाएँ विस्तारित सुनील विलोल 
लोचनरूपी नीलकमलोंकी मालाद्वारा उनके सर्वाङ्गको 
पूज रही हैं। भगवान्‌ नानाविध विलासके आश्रय हैं 
और प्रेयसी गोपियोंके प्रणयरसपूर्ण लोचनस्वरूप 
मनोमोहकर मधुकर चारों ओर उड-उड्कर उनके मनोहर 
मुखपङ्कज विगलित मधु-रसका आस्वादन कर रहे हैं 
मानो श्रीहरि उन नयनरूपी मधुपोंकी मनोहारिणी माला 
धारण कर रहे हैं॥३१॥ 

गोपी, गोप और पशुओंके घेरेसे बाहर भगवानूके 
सामनेकी ओर ब्रह्मा, शिव तथा इन्द्र आदि देवताओंका 
समुदाय खडा होकर स्तुति कर रहा है॥३२॥ 

इसी प्रकार उपर्युक्त घेरेसे बाहर भगवानूके 
दक्षिणभागमें सुदृढ़ धर्मकी अभिलाषासे वेदाभ्यासपरायण 
मुनियोंका समुदाय उपस्थित है तथा पृष्ठभागकी ओर 
समाधिके द्वारा मुक्तिकी इच्छा रखनेवाले सनकादि 
योगीश्वर खडे हैं॥ ३३॥ 

वामभागमें अपनी स्त्रियोंसहित यक्ष, सिद्ध, गन्धर्व, 
विद्याधर, चारण और किन्नर खड़े हैं। साथ ही 
भगवत्प्रेमकी इच्छा रखनेवाली मुख्य-मुख्य अप्सराएँ भी 
मौजूद हैं। ये सब लोग नाचने, गाने तथा बजानेके द्वारा 
भगवान्‌की सेवा कर रहे हैं॥ ३४॥ 

तत्पश्चात्‌ आकाशमें स्थित मुझ ब्रह्मपुत्र देवर्षि 
नारदका चिन्तन करना चाहिये। नारदजीके शरीरका वर्ण 
शङ्कु, चन्द्रमा तथा कुन्दके समान गौर है, वे सम्पूर्ण 
आगमोंके ज्ञाता हैं । उनकी जटाएँ बिजलीकी पड्क्तियोंके 
समान पीली और चमकीली हैं। वे भगवानूके चरण- 
कमलोंकी निर्मल भक्तिके इच्छुक हैं तथा अन्य सब 

ओरको आसक्तियोंका सर्वथा परित्याग कर चुके हैं 
और संगीतसम्बन्धी नाना प्रकारकी श्रुतियोंसे युक्त 
सात स्वरों और विविध ग्रामोंकी मनोहर मूर्च्छनाओंको 
अभिव्यञ्जित करके अत्यन्त भक्तिके साथ भगवान्‌को 
प्रसन्न कर रहे हैं॥ ३५-३६॥ 

इस प्रकार प्रखर एवं निर्मल बुद्धिवाला पुरुष अपने 


* संत बचन सीतल सुधा करत तापत्रय नास * 


आत्मस्वरूप भगवान्‌ नन्दनन्दनका ध्यान करके मानसिक 
अर्घ्य आदि उत्तम उपहारोंसे अपने शरीरके भीतर ही 
भक्तिपूर्वक उनका पूजन करे तथा बाह्य उपचारोंसे भी 
उनकी आराधना करे। ब्राह्मणो! आपलोगोंकी जैसी 
अभिलाषा थी, उसके अनुसार भगवानूका यह सम्पूर्ण 
ध्यान मैंने बता दिया॥३७॥ 


भगवान्‌ शिवका मनोहर ध्यान 


चारुचम्पकवर्णाभमेकवक्त्रं त्रिलोचनम्‌ । ईषद्धास्यप्रसन्नास्यं रत्नस्वर्णादिभूषितम्‌॥ 
मालतीमाल्यसंयुक्तं सद्रलमुकुटोज्ज्वलम्‌ । सत्कण्ठाभरणं चारुवलयाङ्गदभूषितम्‌॥ 
बह्विशौचेनातुलेन त्वतिसूक्ष्मेण चारुणा । अमूल्यवस्त्रयुग्मेन विचित्रेणातिराजितम्‌॥ 

चन्दनागरु कस्तूरीचारुकुङ्कमभूषितम्‌ । रत्नदर्पणहस्तं च कज्जलोज्ज्वललोचनम्‌॥ 
सर्वस्वप्रभयाच्छन्नमतीव सुमनोहरम्‌ । अतीव तरुणं रम्यं भूषिताङ्गैश्च भूषितम्‌॥ 
कामिनीकान्तमव्यग्र 


कोटिचन्द्राननाम्बुजम्‌ । कोटिस्मराधिकतनुच्छविं 


सर्वाङ्गसुन्दरम्‌॥ 


(शिवमहापुराण-रुद्रसंहिता, पार्वतीखण्ड ४५। ५-१०) 


(अनुवादक-पाण्डेय पं० श्रीरामनारायणदत्तजी शास्त्री) 


भगवान्‌ शिवको मनोहर छविका इस प्रकार 
चिन्तन करे-उनकी अङ्गकान्ति मनोहर चम्पाके पुष्पकी 
भाँति उद्भासित हो रही है। उनके एक मुख है और 
वे तीन नेत्रोंसे सुशोभित हैं। उनके मुखपर मन्द 
मुसकानके रूपमें प्रसन्नता खेल रही है। वे रत्न और 
स्वर्ण आदिके आभूषणोंसे विभूषित हैं । मालतीकी माला 
उनके गलेकी शोभा बढ़ा रही है। वे परम सुन्दर रत्नमय 
मुकुटकी प्रभासे प्रकाशित हो रहे हैं। उनके कण्ठमें 
और भी बहुत-से सुन्दर आभूषण हैं। मनोहर वलय 
(कड़ा) और अंगद (भुजबंद) उनकी भुजाओंकी शोभा 
बढ़ा रहे हैं। वे आगमें तपाकर शुद्ध किये हुए बहुमूल्य, 
अनुपम, अत्यन्त सूक्ष्म, मनोहर एवं विचित्र वस्त्र और 


उपवस्त्रसे अत्यन्त शोभा पा रहे हैं। चन्दन, अगुरु, 
कस्तूरी और मनोहर कुंकुमसे विभूषित हैं । उनके हाथमें 
रत्नमय दर्पण है और नेत्र कजरारे और उज्ज्वल हैं। 
उन्होंने अपनी प्रभासे सबको आच्छादित एवं प्रकाशित 
कर रखा है। उनका रूप अत्यन्त मनोहर है। उनकी 
नयी तरुण अवस्था है। वे विभूषित अङ्गोंसे सुशोभित 
एवं परम रमणीय हैं। अपनी कामना करनेवाली 
गिरिराजनन्दिनीके वे कमनीय प्रियतम हैं। उनमें 
व्यग्रताका लेशमात्र भी नहीं है। उनका मुखारविन्द 
करोड़ों चन्द्रमाआंसे भी कान्तिमान्‌ है। उनके श्रीअङ्गोंकी 
सुषमा करोड़ों कामदेवोंसे भी बढ़कर है और वे 
सर्वाङ्गसुन्दर हैं। 


* मान और धनकी तुच्छता * 


संत-स्वभाव 


अनेक बार ऐसा होता है--तनिक-सी असावधानीसे 
जीभ दाँतोंके नीचे आ जाती है । अत्यन्त कोमल जीभ 
और कठोर तीक्ष्ण दांत-जीभ कट जाती है । बड़ा कष्ट 
होता है । 

आपको कभी क्रोध आया है दाँतोंपर ? कभी 
आपके मनमें भी यह बात आयी है कि दाँत दुष्ट हैं- 
बिना अपराध उन्होंने जीभको काट लिया, इन्हें दण्ड 
देना चाहिये ? 

आप कहेंगे कि कैसा व्यर्थ प्रश्‍न है। जीभ अपनी 
और दाँत भी अपने। जीभ कटी तो कष्ट हुआ। अब 
क्या दाँतोंको दण्ड देकर और कष्ट भोगना है। दाँतोंको 
दण्डका कष्ट भी तो अपनेको ही होगा। 

एक संत कहीं घूमते हुए जा रहे थे। कहाँ जा 
रहे थे? हमें इसका पता नहीं है। संत होते ही रमते 
राम हैं । एक स्थानपर टिककर उन्हें रहना नहीं आता। 
यह तो लोकोक्ति है-*बहता पानी और रमता संत 
ही निर्मल रहता है।' 

एक बनमें एक दुष्ट प्रकृतिका मनुष्य रहता था। 
साधु-संतोंसे उसे चिढ़ थी। चिढ़ थी सो थी। दुष्टका 
स्वभाव ही अकारण शत्रुता करना, सीधे लोगोंको 
अकारण कष्ट देना होता है। 

संत घूमते हुए उस वनमें निकले। दुष्टने उन्हें 
देखा तो पत्थर उठाकर मारने दौड़ा-'तू इधर क्यों 


आया? क्या धरा है तेरे बापका यहाँ?! 

संतने कहा-मैंने तुम्हारी कोई हानि नहीं की है। 
तुम क्यों अप्रसन्न होते हो? तुम्हें मेरा इधर आना बुरा 
लगता है तो मैं लौट जाता हूँ। 

“तू आया ही क्यों ?' दुष्ट अपनी दुष्टतापप आ 
गया था। संतको उसने कई पत्थर मारे। सिर और 
दूसरे आङ्गोंमें चोटें लगीं। रक्त बहने लगा। लेकिन संत 
भी संत ही थे। बिना कुछ बोले लौट आये। 

कुछ दिनों बाद फिर संत उसी ओर गये। उनका 
हृदय कहता था-'बेचारा पता नहीं किस कारण 
साधुके वेशसे चिढ़ता है। साधुओंको कष्ट देकर तो वह 
नरकगामी होगा। उसको सुबुद्धि मिलनी चाहिये। उसका 
उद्धार होना चाहिये।' 

वह दुष्ट आज दीखा नहीं। संत उसकी झोंपड़ीके 
पास गये। वह तो खाटपर बेसुध पड़ा था। तीव्र ज्वर 
था उसे। जैसे अपना पुत्र ही बीमार पड़ा हो-संत 
उसके पास जा बैठे। उसकी सेवा-शुश्रूषामें लग गये। 

उस दुष्टके नेत्र खुले। उसने साधुको देखा। 
उसके मुखसे कठिनाईसे निकला-* आप ?' 

संतने उसे पुचकारा-'तुम पड़े रहो। चिन्ताको 
कोई बात नहीं है। अरे अपने ही दाँतसे अपनी जीभ 
कट जाय तो कोई क्रोध किसपर करे? तुम अलग 
हो और मैं अलग हूँ, यही तो भ्रम है। एक ही विराट्‌ 
पुरुषके हम सब अङ्ग हैं।' 


मान और धनको तुच्छता 


विजयका त्याग 

वह दिग्विजयका युग था। राजाओंके लिये तो 
दिग्विजयका युग समाप्त हो गया था; किंतु विद्वानोंके 
लिये दिग्विजयका युग था। संस्कृतके प्रतिभाशाली 
विद्वान्‌ बड़ी-से-बड़ी जो कामना कर सकते थे 
दिग्विजयकी कामना थी। यह दिग्विजय शस्त्रॉसे नहीं, 
पाण्डित्यसे शास्त्रार्थ करके प्राप्त की जाती थी। 

व्रजमेँ एक विद्वान्‌ दिग्विजय करते हुए पहुँचे । 
ब्रजके विद्वानोंने उनकी शास्त्रार्थकी चुनौतीके उत्तरमें 


कहा--'व्रजमें तो सनातन गोस्वामी और उनके 
भतीजे जीव गोस्वामी ही श्रेष्ठ विद्वान्‌ हैं। वे आपको 
विजय-पत्र लिख दें तो हम सभी उसपर हस्ताक्षर 
कर देंगे।' | 

दिग्विजयी पहुँचे सनातन गोस्वामीके यहाँ। ' शास्त्रार्थ 
कीजिये या विजय-पत्र लिख दीजिये! उनकी सर्वत्र 
जो माँग थी, वही माँग वहाँ भी थी। 

“हम तो विद्वानोंके सेवक हैं। शास्त्रार्थ करना 
हम क्या जानें? शास्त्रका मर्म कहाँ समझा है हमने।' 


७३४ 


श्रीसनातन गोस्वामीकी नग्रता उनके ही उपयुक्त थी। 
उन्होंने दिग्विजयीको विजयपत्र लिख दिया। 

दिग्विजयी आनन्द और गर्वसे झूमते लौटे। मार्गमें 
ही जीव गोस्वामी मिल गये। दिग्विजयीने कहा-- 
“आपके ताऊ सनातनजीने तो विजयपत्र लिख दिया 
है। आप उसीपर हस्ताक्षर करेंगे या शास्त्रार्थ करेंगे ?' 

जीव गोस्वामी युवक थे और थे प्रकाण्ड पण्डित। 
नवीन रक्त-अपने श्रद्धेय श्रीसनातन गोस्वामीके प्रति 
दिग्विजयीका तिरस्कार-भाव उनसे सहा नहीं गया। वे 
बोले--'मैं शास्त्रार्थ करनेको प्रस्तुत हूँ।' 

बेचारा दिग्विजयी क्या शास्त्रार्थ करता? वह 
विद्वान्‌ था; किंतु केवल विद्वान्‌ ही तो था। महामेधावी 
जीव गोस्वामी-और फिर जिसपर व्रजके उस 
नवयुवराजका वरद हस्त हो, उसकी पराजय कैसी? 
दो-चार प्ररश्रोत्तरोंमें ही दिग्विजयी निरुत्तर हो गया। 
विजयपत्र उसने फाड़ फेंका। गर्व चूर हो गया। कितना 
दुखित होकर लौटा वह-कोई कल्पना कर सकता है। 

जीव गोस्वामी पहुँचे श्रीसनातनजीके पास। 
दिग्विजयीकी पराजय सुना दी उन्होंने। सुनकर 
सनातनजीके नेत्र कठोर हो गये। उन्होंने जीव 
गोस्वामीको झिड्कते हुए कहा-- जीव! तुम तुरंत 
यहाँसे चले जाओ! मैं तुम्हारा मुख नहीं देखना चाहता। 
एक ब्राह्मणका अपमान किया तुमने। तुमसे भजन क्या 
होगा, जब कि तुममें इतना अहंकार है। किसीको विजयी 
स्वीकार कर लेनेमें बिगड़ता क्या है।' 

पारसका त्याग 

बहुत दूर बर्दवानसे चलकर एक ब्राह्मण आया 
था ब्रजमें। वह पूछता हुआ सनातन गोस्वामीके पास 
पहुँचा। उसे पारस पत्थर चाहिये। कई वर्षसे वह तप 


* संत बचन सीतल सुधा करत तापत्रय नास * 


कर रहा था। भगवान्‌ शङ्करने स्वप्रमें आदेश दिया था 
कि व्रजमें सनातन गोस्वामीको पारसका पता है, वहाँ 
जाओ। 

ब्राह्मणकी बात सुनकर सनातनजीने कहा-मुझे 
अकस्मात्‌ एक दिन पारस दीख गया। मैंने उसे रेतमें 
ढक दिया कि आते-जाते भूलसे छू न जाय। वहाँ उस 
स्थानपर खोदकर निकाल लो। मैं स्नान कर चुका हूँ। 
उसे छूनेपर मुझे फिर स्नान करना पड़ेगा।' 

निर्दिष्ट स्थानपर रेत हटाते ही पारस मिल गया। 
उससे स्पर्श होते ही लोहा सोना बन गया। ब्राह्मणका 
तप सफल हो गया। उसे सचमुच पारस प्राप्त हुआ-- 
अमूल्य पारस। जिससे स्वर्ण उत्पन्न होता है, उस 
पारसका मूल्य कोई कैसे बता सकता है। 

पारस लेकर ब्राह्मण चल पड़ा। कुछ दूर जाकर 
फिर लौटा और सनातन गोस्वामीके पास आकर खड़ा 
हो गया। सनातनजीने पूछा-* आपको पारस मिल 
गया ?' 

“जी, पारस मिल गया!' ब्राह्मणने दोनों हाथ 
जोड़े-' लेकिन एक प्रश्न भी मिला उसके साथ। उस 
प्रश्नका उत्तर आप ही दे सकते हैं। जिस पारसके 
लिये मैंने वर्षोतक कठोर तप किया, वह पारस आपको 
प्राप्त था। आपने उसे रेतमें ढक दिया था और उसका 
स्पर्शतक नहीं करना चाहते थे। आपके पास पारससे 
भी अधिक मूल्यवान्‌ कोई वस्तु होनी चाहिये। क्या 
वस्तु है वह ?' 

'तुमको वह चाहिये?” सनातन गोस्वामीने दृष्टि 
उठायी-'वह चाहिये तो पारस फेंको यमुनाजीमें।' 

ब्राह्मणने पारस फेंक दिया। उसे वह बहुमूल्य 
वस्तु मिली। वह वस्तु जिसकी तुलनामें पारस एक 
कंकड़-जितना भी नहीं था। वह वस्तु- श्रीकृष्ण-नाम। 


जगज्जननी श्रीपार्वतीका ध्यान 
सुनीलाञ्जनवर्णाभां स्वाङ्गैश्च॒प्रतिभूषिताम्‌। 


त्रिनेत्रादूतनेत्रान्तामन्यवारितलोचनाम्‌ 
सुचारुकबरीभारां 


। ईषद्धास्यप्रसन्नास्यां 
चारुपत्रकशोभिताम्‌ । कस्तूरीबिन्दुभिः 


सकटाक्षां मनोहराम्‌॥ 
सार्ध सिन्दूरबिन्दुशोभिताम्‌॥ 


सद्रत्नकुण्डलाभ्यां च चारुगण्डस्थलोज्ज्चलाम्‌। मणिरत्लप्रभामुष्टिदन्तराजिविराजिताम्‌ ॥ 


मधुबिम्बाधरोष्ठां 


च रत्नयावकसंयुताम्‌ । रत्नदर्पणहस्तां च 


क्रीडापद्ाविभूषिताम्‌॥ 


* भगवान्‌ शिवका ध्यान” 

चन्दनागरुकस्तूरीकुङ्कमेनातिचर्चिताम्‌ 


(जगज्जननी श्रीपार्वतीजीका इस प्रकार ध्यान 
करे-) 

गिरिराज-किशोरीकी अङ्ग-कान्ति नील अञ्जनके 
समान श्याम है। वे अपने मनोहर अङ्गोंसे ही विभूषित 
हैं । उनके नेत्रप्रान्तका त्रिनेत्रधारी भगवान्‌ शङ्करके हृदयमें 
बडा आदर है। उनकी आँखें भगवान्‌ शिवके सिवा 
दूसरे किसी पुरुषकी ओर नहीं जातीं। उनका प्रसन्न 
मुखारविन्द मन्द मुसकानसे सुशोभित है। वे अपने 
प्रियकी ओर कटाक्षपूर्ण दृष्टिसे देखती हैं। उनकी आकृति 
बडी मनोहर है। बँधी हुई लटें बडी सुन्दर दिखायी 
देती हैं। उनके कपोल आदि अङ्गोपर मनोहर पत्र-रचना 
शोभा दे रही है । कस्तूरीकी बेंदीके साथ सिन्दूरकी बेंदी 
भी उनके भालदेशकी शोभा बढा रही है। मनोरम 


। क्वणन्मञ्जीरपादां च 


रक्ताङ्गितलराजिताम्‌॥ 

(शिवमहापुराण रुद्रसंहिता, पार्वतीखण्ड ४६। २३-३०) 
कपोलस्थली दो सुन्दर रत्नमय कुण्डलोंसे जगमगा रही 
है। मणि एवं रत्नोंकी प्रभाको छीन लेनेवाली दन्तपड्क्ति 
उनके मुखारविन्दको उद्धासित कर रही है। लाल-लाल 
अधर मधुर बिम्ब-फलको अरुणिमाको लज्जित कर रहे 
हैं। युगल चरणोंमें रलमय आभूषण और तलवोंमें 
महावरकी अद्भुत शोभा दिखायी देती है । अथवा रत्नमय 
यावकचूर्णसे उनके तलवे अनुरञ्जित हो रहे हैं। वे एक 
हाथमें रत्नमय दर्पण लेकर अपनी प्रतिच्छवि निहार रही 
हैं और उनके दूसरे हाथमें क्रीडाकमल शोभा दे रहा 
है। उनका श्रीअङ्ग यथास्थान चन्दन, अगुरु, कस्तूरी 
और केसरसे अत्यन्त अलंकृत है। दोनों पैरोमें मंजीरकी 
मधुर झनकार हो रही है। लाल-लाल तलवे उनकी 
शोभा बढ़ा रहे हैं। 


भगवान्‌ शिवका ध्यान 


पर्यङ्कबन्धस्थिरपूर्वकायमृज्चायतं 


उत्तानपाणिद्ठयसंनिवेशात्‌ 
भुजङ्गमोन्नद्धजटाकलापं 


संनमितोभयांसम्‌। 
प्रफुल्लराजीवमिवाङ्कमध्ये ॥ 
कर्णावसक्तद्विगुणाक्षसूत्रम्‌। 


कण्ठप्रभासङ्गविशेषनीलां कृष्णत्वचं ग्रन्थिमतीं दधानम्‌॥ 


किंचित्प्रकाशस्तिमितोग्रतारैभूविक्रियायां 


विरतप्रसङ्गैः । 


नेत्रैरविस्पन्दितपक्ष्ममालैर्लक्ष्यीकृतघ्राणमधोमयूखैः ॥ 
अवृष्टिसंरम्भमिवाम्बुवाहमपामिवाधारमनुत्तरङ्गम्‌ । 


अन्तश्चराणां मरुतां 


निरोधान्निवातनिष्कम्पमिव प्रदीपम्‌॥ 
'कपालनेत्रान्तरलब्धमागै्ज्योतिः प्रवाहेरुदितैः 


शिरस्तः। 


मृणालसूत्राधिकसौकुमार्या बालस्य लक्ष्मीं क्षपयन्तमिन्दोः॥ 
मनो नवद्वारनिषिद्धवृत्ति हृदि व्यवस्थाप्य समाधिवश्यम्‌। 


क्षेत्रविदो 


यमक्षरं 


विदुस्तमात्मानमात्मन्यवलोकयन्तम्‌॥ 


(कुमारसम्भव ३। ४५-५०) 


(अनुवादक-पाण्डेय पं० श्रीरामनारायणदत्तजी शास्त्री) 


भगवान्‌ शशिशेखर वीरासनसे विराजमान हैं, उनके 
शरीरका ऊर्ध्वभाग निश्चल, सरल और समुन्नत है तथा 
दोनों स्कन्ध समानरूपसे अवस्थित हैं, दोनों हाथोंको 
अपने क्रोडमें रखे हुए हैं। जान पड़ता है कि वहाँ 
एक कमल विकसित हो रहा है। उनके जटाजूट सर्पके 


द्वारा चूड़ाके समान समुन्रतभावसे बँधे हुए हैं, द्विगुणित 
रुद्राक्षमाला उनके कानोंको सुशोभित कर रही है, संलग्र- 
ग्रन्थियुक्त कृष्णवर्ण मृगचर्मकी श्यामता नीलकण्ठकी 
प्रभासे और भी घनीभूत हो रही है। उनके तीनों नेत्र 
नासिकाके अग्रभागको लक्ष्यकर स्थिर हो रहे हैं। उस 

* संत बचन सीतल सुधा करत तापत्रय नास * 


निस्पन्द और स्थिर नेत्र-रोमराजिसे विभूषित त्रिनेत्रके 
नासिकाग्रपर स्थिर संनिवेशित होनेके कारण उनसे 
नीचेकी ओर एक समुज्ज्वल ज्योति निकलकर इतस्तत: 
छिटक रही है। 

उन्होंने उस समाधि-अवस्थामें देहन्तश्चारी वायुसमूहको 
निरुद्ध कर रखा है, जिससे उन्हें देखकर जान पड़ता 
है कि मानो वे आङम्बरशून्य तथा जलपूर्ण बरसनेवाले 
एक गम्भीर आकृतिके बादल हैं अथवा तरंगहीन प्रशान्त 
महासगर हैं किंवा निर्वात प्रदेशमें निष्कम्प शिखाधारी 
समुज्ज्चल प्रदीप हैं। 

उन समाधिमग्र त्रिलोचनके ललाटस्थित नेत्रसे एक 


ER 
प्रकारकी ज्योतिशिखा आलोकधाराके समान बाहर 
निकल रही है, योगमग्न चन्द्रशेखरके शिरोदेशसे निकलकर 
यह ज्योतिशिखा नेत्रपथके द्वारा बाहर निकल रही है 
एवं उनके शिरस्थित मृणालसूत्रके समान कोमल 
चन्द्रकलाको मानो झुलस रही है। 

योगनिष्ठ त्रिपुरारिने समाधिके बलसे शरीरके 
नवद्वारोंमें अन्तःकरणको निरुद्धकर उसे हदय- 
कमलरूप अधिष्ठानमें अवस्थित कर रखा है एवं 
क्षेत्रज्ञ जिसे अविनाशी ब्रह्म कहा करते हैं उसी 
आत्मस्वरूप परमात्माका वे आत्मामें ही साक्षात्कार कर 


रहे हैं। 


सिद्ध नारायणवर्म 


(इस स्तोत्रके श्रद्धा-विधिपूर्वक पाठ और अनुष्ठानसे प्राणसंकट, शत्रुसंकट और काम-क्रोधादिका वेगरूप संकट दूर होते हैं। 


यह देवराज इन्द्रका अनुभूत सिद्ध कवच है।) 


श्रीशुक उवाच 


वृतः पुरोहितस्त्वाष्ट्रो 


महेन्द्रायानुपृच्छते । नारायणाख्यं वर्माह तदिहैकमनाः 


श्रुणु॥ १॥ 


विश्वरूप उवाच 
धौताङ्घ्रिपाणिराचम्य सपवित्र उदङ्मुखः । कृतस्वाङ्गकरन्यासो मन्त्राभ्यां वाग्यतः शुचिः॥ २॥ 


नारायणमयं वर्म संनह्योद्‌ भय 


आगते । पादयोर्जानुनोरूर्वोरुदरे 


हृद्यथोरसि॥ ३॥ 


मुखे शिरस्यानुपूर्व्यादोकारादीनि विन्यसेत्‌ । ॐ नमो नारायणायेति विपर्ययमथापि वा॥ ४॥ 


करन्यासं ततः 
न्यसेद्धृदय ओंकारं 
वेकारं नेत्रयोर्युञ्ज्यान्नकारं 

जलेषु मां 
स्थलेषु 


रक्षतु 
मायावटुवामनोऽव्यात्‌ 
प्रभुः 
महाट्हासं 
यज्ञकल्पः 
विप्रवासे 


विमुञ्चतो यस्य 
रक्षत्वसौ माध्वनि 
रामोऽद्रिकूटेष्वथ 


मामुग्रधर्मादखिलात्‌ प्रमादान्नारायण: 
दत्तस्त्वयोगादथ योगनाथः पायाद्‌ 


कुर्याद्‌ द्वादशाक्षरविद्यया । प्रणवादियकारान्तमङ्गुल्यङ्ष्ठपर्वसु 


मत्स्यमूर्तिर्यादोगणेभ्यो 
त्रिविक्रमः 


दिशो 
सलक्ष्मणोऽव्याद्‌ 


गुणेशः 


॥५॥ 


विकारमनु मूर्धनि। षकारं तु भुवोर्मध्ये णकारं शिखया दिशेत्‌॥ ६॥ 
सर्वसंधिषु । मकारमस्त्रमुहिश्य 
सविसर्गं फडन्तं तत्‌ सर्वदिक्षु विनिर्दिशेत्‌ । ॐ 
आत्मानं परमं ध्यायेद्‌ ध्येयं षट्शक्तिभिर्युतम्‌ । विद्यातेजस्तपोमूर्तिमिमं 


मनत्रमूर्तिर्भवेद्‌ बुध: ॥ ७॥ 
नम इति॥ ८॥ 
मन्त्रमुदाहरेत्‌ ॥ ९॥ 
` न्यस्ताङ्घ्रिपदाः पतगेन्द्रपृष्ठे । 
दधानोऽष्टगुणोऽष्टबाहुः॥ १०॥ 
वरुणस्य पाशात्‌। 
खेऽवतु विश्वरूपः॥ ११॥ 
पायान्नृसिंहोऽसुरयूथपारिः। 
विनेदुर्न्यपतंश्च गर्भाः॥ १२॥ 
स्वदंष्टयोन्नीतधरो वराहः। 
भरताग्रजोऽस्मान्‌॥ १३ ॥ 
नरश्च हासात्‌। 
कपिलः कर्मबन्धात्‌॥ १४॥ 


विष्णवे 


पातु 


* सिद्ध नारायणवर्म * 


पथि 
हरिर्मां 
भयादूषभो 


देबहेलनात्‌। 
निरयादशेषात्‌॥ १५॥ 
निर्जितात्मा। 
गणात्‌ क्रोधवशादहीन्द्रः॥ १६॥ 
पाखण्डगणात्‌ प्रमादात्‌। 
धर्मावनायोरुकृतावतारः॥ १७॥ 
आसङ्गवमात्तवेणुः । 


'कामदेवाद्धयशीर्षा मां 
देवर्षिवर्यः पुरुषार्चनान्तरात्‌ कूमों 
धन्वन्तरिर्भगवान्‌ पात्वपथ्याद्‌ द्रवन्द्वाद्‌ 
यज्ञश्च लोकादवताज्जनान्ताद्‌ बलो 
द्वैपायनो भगवानप्रबोधाद्‌ बुद्धस्तु 
कल्किः कलेः कालमलात्‌ प्रपातु 
मां केशवो गदया प्रातरव्याद्‌ गोविन्द 
नारायणः प्राह्न उदात्तशक्तिर्मध्यन्दिने विष्णुररीन्द्रपाणिः ॥ १८ ॥ 
देवोऽपराह्ले मधुहोग्रधन्वा सायं त्रिधामावतु माधवो माम्‌। 
दोषे हृषीकेश उतार्धरात्रे निशीथ एकोऽवतु पदानाभः॥ १९॥ 
श्रीवत्सधामापररात्र ईशः प्रत्यूष ईशोऽसिधरो जनार्दनः। 
दामोदरोऽव्यादनुसंध्यं प्रभाते विश्वेश्वरो भगवान्‌ कालमूर्तिः॥ २०॥ 
चक्रं युगान्तानलतिग्मनेमि भ्रमत्‌ समन्ताद्‌ भगवत्प्रयुक्तम्‌। 
दन्दग्धि दन्दग्ध्यरिसैन्यमाशु कक्षं यथा वातसखो हुताशः॥२१॥ 
गदेऽशनिस्पर्शनविस्फुलिङ्गे निष्पिण्ढि निष्पिण्ढ्यजितप्रियासि। 
कूष्माण्डवैनायकयक्षरक्षो भूतग्रहांश्रूर्णय चूर्णयारीन्‌॥ २२॥ 
त्वं यातुधानप्रमथप्रेतमातृपिशाचविप्रग्रहघोरदृष्टीन्‌। 
दरेन्द्र विद्रावय कृष्णपूरितो भीमस्वनोऽरेहदयानि कम्पयन्‌॥ २३॥ 
त्वं तिग्मधारासिवरारिसैन्यमीशप्रयुक्तो मम छिन्धि छिन्धि। 
चक्षूंषि चर्मञ्छतचन्द्र छादय द्विषामघोनां हर पापचक्षुषाम्‌॥ २४॥ 

यन्नो भयं ग्रहेभ्योऽभूत्‌ केतुभ्यो नृभ्य एव च। सरीसृपेभ्यो दंष्ट्रिभ्यो भूतेभ्योंऽहोभ्य एव वा॥ २५॥ 

सर्वाण्येतानि भगवन्नामरूपास्त्रकीर्तनात्‌ । प्रयान्तु संक्षयं सद्यो ये नः श्रेयःप्रतीपकाः॥ २६॥ 

गरुडो भगवान्‌ स्तोत्रस्तोभश्छन्दोमयः प्रभुः । रक्षत्वशेषकृच्छेभ्यो विष्वक्सेनः स्वनामभिः ॥ २७॥ 

सर्वापद्भ्यो हरेर्नामरूपयानायुधानि नः । बुद्धीन्द्रियमनः प्राणान्‌ पान्तु पार्षदभूषणा: ॥ २८॥ 

यथा हि भगवानेव वस्तुतः सदसच्च यत्‌। सत्येनानेन नः सर्वे यान्तु नाशमुपद्रवाः॥ २९॥ 

यश्चैकात्म्यानुभावानां विकल्परहितः स्वयम्‌ । भूषणायुधलिङ्गाख्या धत्ते शक्तीः स्वमायया॥ ३०॥ 

तेनैव सत्यमानेन सर्वज्ञो भगवान्‌ हरिः। पातु स्वैः स्वरूपैर्नः सदा सर्वत्र सर्वगः ॥ ३१ ॥ 

विदिक्षु दिक्षूर्ध्वमधः समन्तादन्तर्बहिर्भगवान्‌ नारसिंहः। 
प्रहापयँल्लोकभयं स्वनेन स्वतेजसा ग्रस्तसमस्ततेजाः॥ ३२॥ 

मघवन्निदमाख्यातं वर्म नारायणात्मकम्‌ । विजेष्यस्यञ्जसा येन दंशितोऽसुरयूथपान्‌॥ ३३॥ 

एतद्‌ धारयमाणस्तु यं यं पश्यति चक्षुषा । पदा वा संस्पृशेत्‌ सद्य: साध्वसात्‌ स विमुच्यते॥ ३४॥ 

न कुतश्चिद्‌ भयं तस्य विद्यां धारयतो भवेत्‌ । राजदस्युग्रहादिभ्यो व्याघ्रादिभ्यश्च कर्हिचित्‌॥ ३५॥ 


सनत्कुमारोऽवतु 

(श्रीमद्भागवत ६। ८। ३-३७) 


(अनुवादक-स्वामीजी श्रीअखण्डानन्दजी सरस्वती) 


श्रीशुकदेवजीने कहा-- परीक्षित्‌! जब देवताओं ने 


विश्वरूपने कहा देवराज इन्द्र! भयका अवसर 


विश्वरूपको पुरोहित बना लिया, तब देवराज इन्द्रके प्रश्न उपस्थित होनेपर नारायणकवच धारण करके अपने 


करनेपर विश्वरूपने उन्हें नारायणकवचका उपदेश किया ! 
तुम एकाग्रचित्तसे उसका अब श्रवण करो॥ १॥ 

शरीरकी रक्षा कर लेनी चाहिये। उसकी विधि यह है कि 
पहले हाथ-पैर धोकर आचमन करे, फिर हाथमें कुशको 

पवित्री धारण करके उत्तर मुँह बैठ जाय। इसके बाद 
कवचधारणपर्यन्त और कुछ न बोलनेका निश्चय करके 
पवित्रतासे ' ॐ नमो नारायणाय' और ' 3७ नमो भगवते 
वासुदेवाय '--इन मन्त्रोंके द्वारा अङ्गन्यास तथा करन्यास 
करे। पहले '३% नमो नारायणाय' इस अष्टाक्षर मन्त्रके 
ॐ आदि आठ अक्षरोंका क्रमशः पैरों, घुटनों, जाँघों, पेट, 
हदय, वक्षःस्थल, मुख और सिरमें न्यास करे। अथवा 
पूर्वोक्त मन्त्रके यकारसे लेकर ३%कारपर्यन्त आठ अक्षरोंका 
सिरसे आरम्भ करके उन्हीं आठ अआङ्गोंमें विपरीत क्रमसे 
न्यास करे॥ २--४॥ 
तदनन्तर 'ॐ नमो भगवते वासुदेवाय '--इस 
द्वादशाक्षर मन्त्रके से लेकर य-पर्यन्त बारह अक्षरोंका 
दायीं तर्जनीसे बायीं तर्जनीतक दोनों हाथोंकी आठ 
अँगुलियों और दोनों अँगूठोंकी दो-दो गाँठोंमें न्यास 
करे ॥ ५॥ फिर ' विष्णवे नमः' इस मंत्रके पहले अक्षर 
“ ॐ' का हृदयमें, “वि' का ब्रह्मरन्श्रमें, 'ष्‌' का भौंहोंके 
बीचमें, “ण' का चोटीमें, 'बे' का दोनों नेत्रोंमें और 'न' 
का शरीरकी सब गाँठोंमें न्यास करे। तदनन्तर ' ॐ मः 
अस्त्राय फट्‌' कहकर दिग्बन्ध करे। इस प्रकार न्यास 
करनेसे इस विधिको जाननेवाला पुरुष मन्त्रस्वरूप हो 
जाता है ॥ ६--८॥ इसके बाद समग्र ऐश्वर्य, धर्म, यश, 
लक्ष्मी, ज्ञान और वैराग्यसे परिपूर्ण इष्टदेव भगवानका 
ध्यान करे और अपनेको भी तद्रूप ही चिन्तन करे। 
तत्पश्चात्‌ विद्या, तेज और तपःस्वरूप इस कवचका 
पाठ करे ॥ ९॥ 
भगवान्‌ श्रीहरि गरुडजीको पीठपर अपने चरणकमल 
रखे हुए हैं। अणिमादि आठों सिद्धियाँ उनकी सेवा कर 
रही हैं। आठ हाथोंमें शङ्क, चक्र, ढाल, तलवार, गदा, 
बाण, धनुष और पाश (फंदा) धारण किये हुए हैं। वे 
ही ३%कारस्वरूप प्रभु सब प्रकारसे, सब ओरसे मेरी रक्षा 
करें॥ १० ॥ मत्स्यमूर्ति भगवान्‌ जलके भीतर जलजन्तुओंके 
रूपमें स्थित वरुणके पाशसे मेरी रक्षा करें। मायासे 
ब्रह्मचारीका रूप धारण करनेवाले वामनभगवान्‌ स्थलपर 
और विश्वरूप श्रीत्रिविक्रमभगवान्‌ आकाशमें मेरी रक्षा 
करें॥ ११॥ जिनके घोर अट्टहाससे सब दिशाएँ गूँज उठी 
थीं और गर्भवती दैत्यपत्नियोंके गर्भ गिर गये थे, वे 
दैत्य-यूथपतियोंके शत्रु भगवान्‌ नृसिंह जंगल, रणभूमि 
आदि विकट स्थानोंमें मेरी रक्षा करें॥ १२॥ अपनी 
दाढोंपर पृथ्वीको धारण करनेवाले यज्ञमूर्ति वराहभगवान्‌ 

मार्गमें, परशुरामजी पर्वतोंके शिखरोंपर और लक्ष्मणजीके 
सहित भरतके बड़े भाई भगवान्‌ रामचन्द्र प्रवासके समय 
हमारी रक्षा करें॥ १३॥ भगवान्‌ नारायण ऋषि मारण- 
मोहन आदि भयंकर अभिचारों और सब प्रकारके 
प्रमादोंसे मेरी रक्षा करें। ऋषिश्रेष्ठ नर गर्वसे, योगेश्वरभगवान्‌ 
दत्तात्रेय योगके विश्नोंसे और त्रिगुणाधिपति भगवान्‌ 
कपिल कर्मबन्धनोंसे मेरी रक्षा करें॥ १४॥ परमर्षि 
सनत्कुमार कामदेवसे, हयग्रीवभगवान्‌ मार्गमें चलते 
समय देवमूर्तियोंको नमस्कार आदि न करनेके अपराधसे, 
देवर्षि नारद सेवापराधोंसे और भगवान्‌ कच्छप सब 
प्रकारके नरकोंसे मेरी रक्षा करें ॥ १५॥ भगवान्‌ धन्वन्तरि 
कुपथ्यसे, जितेन्द्रिय भगवान्‌ ऋषभदेव सुख-दुःख आदि 
भयदायक टुन्द्रोसे, यज्ञभगवान्‌ लोकापवादसे, बलरामजी 
प्रलयसे और श्रीशेषजी क्रोधवश नामक सर्पोके गणसे 
मेरी रक्षा करें॥ १६॥ भगवान्‌ श्रीकृष्णद्वैपायन व्यासजी 
अज्ञानसे तथा बुद्धदेव पाखण्डियोंसे और प्रमादसे मेरी 
रक्षा करें। धर्मरक्षाके लिये महान्‌ अवतार धारण करनेवाले 
भगवान्‌ कल्कि कालके मलरूप कलिकालसे मेरी 
रक्षा करें॥ १७॥ प्रातःकाल भगवान्‌ केशव अपनी गदा 
लेकर, कुछ दिन चढ़ आनेपर भगवान्‌ गोविन्द अपनी 
बाँसुरी लेकर, दोपहरके पहले भगवान्‌ नारायण अपनी 
तीक्ष्ण शक्ति लेकर और दोपहरको भगवान्‌ विष्णु 
चक्रराज सुदर्शन लेकर मेरी रक्षा करें॥ १८॥ तीसरे 
पहरमें भगवान्‌ मधुसूदन अपना प्रचण्ड धनुष लेकर मेरी 
रक्षा करें। सायंकालमें ब्रह्मा आदि त्रिमूर्तिधारी माधव, 
सूर्यास्तके बाद तथा अधंरात्रीके पूर्व हृषीकेश तथा 
अर्धरात्रिके समय अकेले भगवान्‌ पद्मनाभ मेरी रक्षा 
करें॥ १९ ॥ रात्रिके पिछले प्रहरमें श्रीवत्सलाञ्छन श्रीहरि, 
उषःकालमें खड्गधारी भगवान्‌ जनार्दन, सूर्योदये पूर्व 
श्रीदामोदर और सम्पूर्ण संध्याओंमें कालमूर्ति भगवान्‌ 
विश्वेश्वर मेरी रक्षा करें॥ २०॥ 

सुदर्शन! आपका आकार चक्र (रथके पहिये) की 
तरह है। आपके किनारेक! भाग प्रलयकालीन अग्निके 
सम्मान अत्यन्त तीव्र है। आप भगवानूकी प्रेरणासे सब 
ओर घूमते रहते हैं। जैसे आग वायुकी सहायतासे 
घास-फूसको जला डालती है, वैसे ही आप हमारी 
शत्रु-सेनाको शीघ्र-से शीघ्र जला दीजिये, जला दीजिये॥ २१ ! 
कौमोदकी गदा! आपसे छूटनेवाली चिनगारियोंका स्पर्श 
वज्रके समान असह्य है। आप भगवान्‌ अजितकी प्रिया 

हैं और मैं उनका सेवक हूँ । इसलिये आप कूष्माण्ड, 
विनायक, यक्ष, राक्षस, भूत और प्रेतादि ग्रहोंको पीस 
डालिये, कुचल डालिये तथा मेरे शत्रुओंको चूर-चूर 
कर दीजिये॥ २२॥ शद्ठुश्रेष्ठ पाञ्चजन्य! आप भगवान्‌ 
श्रीकृष्णके फूँकनेसे भयंकर शब्द करके मेरे शत्रुओंका 
दिल दहलाते हुए यातुधान, प्रमथ, प्रेत, मातृका, पिशाच 
तथा ब्रह्मराक्षस आदि क्रूरदृष्टिवाले प्राणियोंको यहाँसे दूर 
भगा दीजिये॥ २३ ॥ भगवानूकी श्रेष्ठ तलवार! आपको 
धार बहुत तीक्ष्ण है। आप भगवानूको प्रेरणासे मेरे 
शत्रुओंको छिन्न-भिन्न कर दीजिये। भगवानूकी प्यारी 
ढाल! आपमें सैकड़ों चन्द्राकार मण्डल हैं । आप पापदृष्टि 
पापात्मा शत्रुओंकी आँखें बंद कर दीजिये और उन्हें 
सदाके लिये अंधा बना दीजिये॥ २४॥ 

सूर्य आदि जिन-जिन ग्रह, धूमकेतु (पुच्छल तारे) 
आदि केतुओं, दुष्ट मनुष्यों, सर्पादि रेंगनेवाले जन्तुओं, 
दाढोंबाले हिंसक पशुओं तथा भूत-प्रेत आदि पापी 
प्राणियोंसे हमें भय हो और जो-जो हमारे मङ्गलके 
विरोधी हों-वे सभी भगवानूके नामरूपी आयुधोंका 
कीर्तन करनेसे तत्काल नष्ट हो जायँँ॥ २५-२६॥ बृहद्‌, 
रथन्तर आदि सामवेदीय स्तोत्रोंसे जिनको स्तुति की 
जाती है, वे वेदमूर्ति भगवान्‌ गरुड और पार्षदश्रेष्ठ 
विप्बक्सेनजी अपने नामोंके द्वारा हमें सब प्रकारको 
विपत्तियाँसे बचायें ॥ २७॥ श्रीहरिके नाम, रूप, वाहन 
तथा आयुध हमें सब प्रकारकी आपत्तियोंसे बचायें 
और श्रेष्ठ पार्षद हमारी बुद्धि, इन्द्रिय मन और प्राणोंकी 

रक्षा करें॥ २८॥ 

जितना भी कार्य अथवा कारणरूप जगत्‌ है, बह 
वास्तवमें भगवान्‌ ही हैं-इस सत्यके प्रभावसे हमारे 
सारे उपद्रव नष्ट हो जायँ॥ २९॥ जो लोग ब्रह्म और 
आत्माकौ एकताका अनुभव कर चुके हैं, उनकी दृष्टिमें 
भगवानका स्वरूप समस्त विकल्पों भेदोंसे रहित है; 
फिर भी वे स्वयं अपनी माया-शक्तिके द्वारा भूषण, 
आयुध और रूप नामक शक्तियोंको धारण करते हैं- 
यह बात निश्चितरूपसे सत्य है। इसी प्रमाणके बलसे 
सर्वज्ञ, सर्वव्यापक भगवान्‌ श्रीहरि सदा-सर्वत्र सब 
स्वरूपोंसे हमारी रक्षा करें॥ ३०-३१॥ जो अपने भयंकर 
अट्टहाससे सब लोगोंके भयको भगा देते हैं और अपने 
तेजसे सबका तेज ग्रस लेते हैं, वे भगवान्‌ नृसिंह 
दिशाविदिशामें, नीचे-ऊपर, बाहर-भीतर-सब ओर 
हमारी रक्षा करें॥ ३२॥ 

देवराज इन्द्र! मैंने तुम्हें यह नारायणकवच सुना 
दिया। इस कवचसे सुरक्षित होकर तुम अनायास 
ही सब दैत्ययूथपतियोंको जीत लोगे॥ ३३॥ इस 
नारायणकवचको धारण करनेवाला पुरुष जिसको भी 
अपने नेत्रोंसे देख लेता अथवा पैरसे छू देता है, वह 
तत्काल समस्त भयोँसे सर्वथा मुक्त हो जाता है॥ ३४॥ 
जो इस वैष्णवी विद्याको धारण कर लेता है, उसे 
राजा, डाकू, प्रेत-पिशाचादि ग्रहों और बाघ आदि 
हिंसक जीवोंसे कभी किसी प्रकारका भय नहीं 
होता॥ ३५॥ 


गजेन्द्र-स्तवन 
(इस स्तोत्रके श्रद्धापूर्वक पाठ, अनुष्ठानसे ऋणसंकट, मृत्युसंकट आदि दूर होते हैं । महामना मालवीयजीके द्वारा 


बार-बार अनुभूत है ।) 


श्रीशुक उवाच 
एवं व्यवसितो बुद्धया समाधाय मनो हृदि । जजाप परमं जाप्यं प्राग्जन्मन्यनुशिक्षितम्‌॥ १॥ 
गजेन्द्र उवाच 


ॐ नमो भगवते तस्म यत एतच्िदात्मकम्‌। पुरुषायादिबीजाय 


परेशायाभिधीमहि॥ २॥ 


यस्मिन्निदं यतश्चेदं येनेदं य इदं स्वयम्‌ । योऽस्मात्‌ परस्माच्च परस्तं प्रपद्ये स्वयम्भुवम्‌॥ ३॥ 


यः स्वात्मनीदं निजमाययार्पितं क्रचिद्‌ विभातं क्क च तत्‌ तिरोहितम्‌। 
अविद्धदृक्‌ साक्ष्युभयं तदीक्षते स आत्ममूलोऽवतु मां परात्परः॥ ४॥ 

कालेन पञ्चत्वमितेषु कृत्सशो लोकेषु पालेषु च सवहेतुषु। 
तमस्तदाऽऽसीद्‌ गहनं गभीरं यस्तस्य पारेऽभिविराजते विभुः॥ ५॥ 
न यस्य देवा ऋषयः पदं विदुर्जन्तुः पुनः कोऽर्हति गन्तुमीरितुम्‌। 
यथा नटस्याकृतिभिर्विचेष्टतो दुरत्ययानुक्रमणः स मावतु॥६॥ 
दिदृक्षवो यस्य पदं सुमङ्गलं विमुक्तसङ्गा मुनयः सुसाधवः। 
चरन्त्यलोकव्रतमव्रण वने भूतात्मभूताः सुहृदः स मे गतिः॥७॥ 
न विद्यते यस्य च जन्म कर्म वा न नामरूपे गुणदोष एव वा। 
तथापि लोकाप्ययसंभवाय यः स्वमायया तान्यनुकालमृच्छति॥ ८ ॥ 


तस्मै नमः परेशाय ब्रह्मणेऽनन्तशक्तये। अरूपायोरुरूपाय नम आश्चर्यकर्मणे॥ ९॥ 
नम आत्मप्रदीपाय साक्षिणे परमात्मने। नमो गिरां विदूराय मनसश्चेतसामापि॥ १०॥ 
सत्त्वेन प्रतिलभ्याय नैष्कर्म्येण विपश्चिता । नमः कैवल्यनाथाय निर्वाणसुखसंविदे॥ ११॥ 
नमः शान्ताय घोराय मूढायगुणधर्मिणे । निर्विशेषाय साम्याय नमो ज्ञानघनाय च॥ १२॥ 
क्षेत्रज्ञाय नमस्तुभ्यं सर्वाध्यक्षाय साक्षिणे । पुरुषायात्ममूलाय मूलप्रकृतये नमः॥ १३॥ 
सर्वेन्द्रियगुणद्रष्टे सर्वप्रत्ययहेतवे । असताच्छाययोक्ताय सदाभासाय ते नमः ॥ १४॥ 

नमो नमस्तेऽखिलकारणाय निष्कारणायाद्धुतकारणाय। 

सर्वागमाप्नायमहार्णवाय नमोऽपवर्गाय परायणाय ॥ १५॥ 

गुणारणिच्छन्नचिदूष्मपाय तत्क्षोभविस्फूर्जितमानसाय। 

नैष्कर्म्यभावेन विविर्जितागमस्वयंप्रकाशाय नमस्करोमि ॥ १६॥ 

मादूक्प्रपन्नपशुपाशविमोक्षणाय मुक्ताय भूरिकरुणाय नमोऽलयाय। 

स्वांशेन सर्वतनुभृन्मनसि प्रतीतप्रत्यग्दृशे भगवते बृहते नमस्ते॥ १७॥ 

आत्मात्मजाप्तगृहवित्तजनेषु सत्तै्दुष्प्रापणाय गुणसङ्गविवर्जिताय। 

मुक्तात्मभिः स्वहृदये परिभाविताय ज्ञानात्मने भगवते नम ईश्वराय॥ १८ ॥ 

यं धर्मकामार्थविमुक्तिकामा भजन्त इष्टां गतिमाप्रुवन्ति। 

किं त्वाशिषो रात्यपि देहमव्ययं करोतु मेऽदभ्रदयो विमोक्षणम्‌॥ १९॥ 

एकान्तिनो यस्य न कञ्चनार्थं वाञ्छन्ति ये वै भगवत्प्रपन्नाः । 

अत्यद्भुतं तच्चरितं समुङ्गलं गायन्त आनन्दसमुद्रमग्नाः॥॥ २०॥ 

तमक्षरं ब्रह्म परं परेशमव्यक्तमाध्यात्मिकयोगगम्यम्‌। 

अतीन्द्रियं सूक्ष्ममिवातिदूरमनन्तमाद्यं परिपूर्णमीडे ॥ २१ ॥ 
यस्य ब्रह्मादयो देवा वेदा लोकाश्चराचराः । नामरूपविभेदेन फल्ग्व्या च कलया कृताः ॥ २२॥ 
यथाचिषोऽग्नः सवितुर्गभस्तयो निर्यान्ति संयान्त्यसकृत्‌ स्वरोचिषः। 
तथा यतोऽयं गुणसम्प्रवाहो बुद्धिर्मनः खानि शरीरसर्गाः॥ २३॥ 
स वै न देवासुरमर्त्यतिर्य्‌ न स्त्री न षण्डो न पुमान्‌ न जन्तुः। 
नायं गुणः कर्म न सन्न चासन्‌ निषेधशेषो जयतादशेषः॥ २४॥ 
जिजीविषे नाहमिहामुया किमन्तर्बहि श्रावृतयेभयोन्या। 
इच्छामि कालेन न यस्य विप्लवस्तस्यात्मलोकाबरणस्य मोक्षम्‌॥ २५॥ 
सोऽहं विश्वसृजं विश्वमविश्वं विश्ववेदसम्‌ । विश्वात्मानमजं ब्रह्म प्रणतोऽस्मि परं पदम्‌॥ २६॥ 
योगरन्धितकर्माणो हृदि योगिविभाविते । योगिनो यं प्रपश्यन्ति योगेशं तं नतोऽस्म्यहम्‌॥ २७॥ 
नमो नमस्तुभ्यमसह्यवेगशक्तित्रयायाखिलधीगुणाय । 


प्रपन्नपालाय दुरन्तशक्तये कदिन्द्रियाणामनवाप्यवर्त्मने ॥ २८ ॥ 


* गाजेन्द्र-स्तवन * 

नायं वेद स्वमात्मानं यच्छक्त्याहंधिया हतम्‌ । तं दुरत्ययमाहात्म्यं भगवन्तमितो5स्म्यहम्‌॥ २९॥ 
श्रीशुक उवाच 
एवं गजेन्द्रमुपवर्णितनिर्विशेषं ब्रह्मादयो विविधलिड्रभिदाभिमाना:। 
नैते यदोपससृपुर्निखिलात्मकत्वात्‌ तत्राखिलामरमयो हरिराविरासीत्‌॥३०॥ 
तं तद्वदार्तमुपलभ्य जगन्निवासः स्तोत्रं निशम्य दिविजैः सह संस्तुवद्भिः । 
छन्दोमयेन गरुडेन समुह्यमानश्चक्रायुधोऽभ्यगमदाशु यतो गजेन्द्रः ॥ ३९॥ 
सोऽन्तस्सरस्युरुबलेन गृहीत आतों दृष्टा गरुत्मति हरिं ख उपात्तचक्रम्‌। 
उत्क्षिप्य साम्बुजकरं गिरमाह कृच्छान्नारायणाखिलगुरो भगवन्‌ नमस्ते॥ ३२॥ 
तं वीक्ष्य पीडितमजः सहसावतीर्य सग्राहमाशु सरसः कृपयोज्जहार। 
ग्राहाद्‌ विपाटितमुखादरिणा गजेन्द्रं सम्पश्यतां हरिरमूमुचदुस्त्रियाणाम्‌॥ ३३॥ 


( श्रीमद्भागवत ८। ३। १-३३) 


(अनुवादक-स्वामीजी श्रीअखण्डानन्दजी सरस्वती) 


श्रीशुकदेवजी कहते हैं-परीक्षित्‌। अपनी बुद्धिसे 
ऐसा निश्चय करके गजेन्द्रने अपने मनको हृदयमें एकाग्र 
किया और फिर पूर्वजन्ममें सीखे हुए श्रेष्ठ स्तोत्रके 
जपद्वारा भगवानको स्तुति करने लगा॥ १॥ 

गजेनद्रने कहा--जो जगतूके मूल कारण हैं और 
सबके हृदयमें पुरुषके रूपमें विराजमान हैं एवं समस्त 
जगत्के एकमात्र स्वामी हैं, जिनके कारण इस संसारमें 
चेतनताका विस्तार होता है-उन भगवानको मैं नमस्कार 
करता हूँ, प्रेमसे उनका ध्यान करता हूँ ॥ २॥ यह संसार 
उन्हींमें स्थित है, उन्हींकी सत्तासे प्रतीत हो रहा है, 
वे ही इसमें व्याप्त हो रहे हैं और स्वयं वे ही इसके 
रूपमें प्रकट हो रहे हैं। यह सब होनेपर भी वे इस 
संसार और इसके कारण-प्रकृतिसे सर्वथा परे हैं । उन 
स्वयंप्रकाश, स्वयंसिद्ध सत्तात्मक भगवान्‌की मैं शरण 
ग्रहण करता हूँ॥ ३॥ यह विश्व-प्रपञ्च उन्हींकी मायासे 
उनमें अध्यस्त है। यह कभी प्रतीत होता है, तो कभी 
नहीं। परंतु उनकी दृष्टि ज्यों-की-त्यों-एक-सी रहती 
है। वे इसके साक्षी हैं और उन दोनोंको ही देखते रहते 
हैं। वे सबके मूल हैं और अपने मूल भी वही हैं। 
कोई दूसरा उनका कारण नहीं है। वे ही समस्त कार्य 
और कारणोंसे अतीत प्रभु मेरी रक्षा करें॥ ४॥ प्रलयके 
समय लोक, लोकपाल और इन सबके कारण सम्पूर्णरूपसे 
नष्ट हो जाते हैं। उस समय केवल अत्यन्त घना और 
गहरा अन्धकार-ही-अन्धकार रहता है। परंतु अनन्त 
परमात्मा उससे सर्वथा परे विराजमान रहते हैं। वे ही 
अभु मेरी रक्षा करें॥५॥ उनकी लीलाओंका रहस्य 


जानना बहुत ही कठिन है। वे नटकी भाँति अनेकों 
वेष धारण करते हैं। उनके वास्तविक स्वरूपको न 
तो देवता जानते हैं और न ऋषि ही; फिर दूसरा ऐसा 
कौन प्राणी है, जो वहाँतक जा सके और उसका वर्णन 
कर सके? वे प्रभु मेरी रक्षा करें॥ ६॥ जिनके परम 
मङ्गलमय स्वरूपका दर्शन करनेके लिये महात्मागण 
संसारकी समस्त आसक्तियोंका परित्याग कर देते हैं और 
वनमें जाकर अखण्डभावसे ब्रह्मचर्य आदि अलौकिक 
त्रतोंका पालन करते हैं तथा अपने आत्माको सबके 
हृदयमें विराजमान देखकर स्वाभाविक ही सबकी भलाई 
करते हैं-वे ही मुनियोंके सर्वस्व भगवान्‌ मेरे सहायक 
हैं; वे ही मेरी गति हैं॥ ७॥ न उनके जन्म-कर्म हैं 
और न नाम-रूप; फिर उनके सम्बन्धमें गुण और 
दोषकी तो कल्पना ही कैसे की जा सकती है? फिर 
भी विश्वकी सृष्टि और संहार करनेके लिये समय- 
समयपर वे उन्हें अपनी मायासे स्वीकार करते हैं॥ ८॥ 
उन्हीं अनन्त शक्तिमान्‌ सर्व श्चर्यमय परब्रह्म परमात्माको 
मैं नमस्कार करता हूँ। वे अरूप होनेपर भी बहुरूप 
हैं। उनके कर्म अत्यन्त आश्चर्यमय हैं। मैं उनके चरणोंमें 
नमस्कार करता हूँ॥ ९॥ स्वयंप्रकाश, सबके साक्षी 
परमात्माको मैं नमस्कार करता हूँ। जो मन, वाणी और 
चित्तसे अत्यन्त दूर हैं-उन परमात्माको मैं नमस्कार 
करता हूँ॥ १०॥ 

विवेकी पुरुष कर्म-संन्यास अथवा कर्म-समर्पणके 
द्वारा अपना अन्तःकरण शुद्ध करके जिन्हें प्राप्त करते 
हैं तथा जो स्वयं तो नित्यमुक्त, परमानन्द एवं ज्ञानस्वरूप 

हैं ही, दूसरोंको कैवल्य-मुक्ति देनेकी सामर्थ्य भी केवल 
उन्हींमें है-उन प्रभुको मैं नमस्कार करता हूँ॥११॥ 
जो सत्त्व, रज, तम--इन तीन गुणोंका धर्म स्वीकार 
करके क्रमश: शान्त, घोर और मूढ़ अवस्था भी धारण 
करते हैं, उन भेदरहित समभावसे स्थित एवं ज्ञानघन 
प्रभुको मैं बार-बार नमस्कार करता हूँ॥ १२॥ आप 
सबके स्वामी समस्त क्षेत्रोंके एकमात्र ज्ञाता एवं सर्वसाक्षी 
हैं, आपको मैं नमस्कार करता हूँ। आप स्वयं ही अपने 
कारण हैं। पुरुष और मूल प्रकृतिके रूपमें भी आप 
ही हैं। आपको मेरा बार-बार नमस्कार॥ १३॥ आप 
समस्त इन्द्रिय और उनके विषयोंके द्रष्टा हैं, समस्त 
प्रतीतियोंके आधार हैं। अहङ्कार आदि छायारूप असत्‌ 
वस्तुओंके द्वारा आपका ही अस्तित्व प्रकट होता है। 
समस्त वस्तुओंकी सत्ताके रूपमें भी केवल आप ही 
भास रहे हैं। मैं आपको नमस्कार करता हुँ॥ १४॥ 
आप सबके मूल कारण हैं, आपका कोई कारण नहीं 
है। तथा कारण होनेपर भी आपमें विकार या परिणाम 
नहीं होता, इसलिये आप अनोखे कारण हैं। आपको 
मेरा बार-बार नमस्कार! जैसे समस्त नदी-झरने आदिका 
परम आश्रय समुद्र है, वैसे ही आप समस्त वेद और 
शास्त्रोंके परम तात्पर्य हैं। आप मोक्षस्वरूप हैं और 
समस्त संत आपकी ही शरण ग्रहण करते हैं; अतः 
आपको मैं नमस्कार करता हूँ॥ १५॥ जैसे यज्ञके 
काष्ठ अरणिमें अग्नि गुप्त रहती है, वैसे ही आपने अपने 
ज्ञानको गुणोंकी मायासे ढक रखा है। गुणोंमें क्षोभ 
होनेपर उनके द्वारा विविध प्रकारको सृष्टि रचनाका 
आप संकल्प करते हैं। जो लोग कर्म-संन्यास अथवा 
कर्म-समर्पणके द्वारा आत्मतत्त्वकी भावना करके वेद- 
शास्त्रोंसे ऊपर उठ जाते हैं, उनके आत्माके रूपमें आप 
स्वयं ही प्रकाशित हो जाते हैं। आपको मैं नमस्कार 
करता हूँ॥ १६॥ 
जैसे कोई दयालु पुरुष फंदेमें पड़े हुए पशुका 
बन्धन काट दे, वैसे ही आप मेरे-जैसे शरणागतोंकी 
फाँसी काट देते हैं। आप नित्यमुक्त हैं, परम करुणामय 
हैं और भक्तोंका कल्याण करनेमें आप कभी आलस्य 
नहीं करते। आपके चरणोंमें मेरा नमस्कार है। समस्त 
प्राणियोंके हृदयमें अपने अंशके द्वारा अन्तरात्माके रूपमें 


आप उलब्ध होते रहते हैं। आप सर्वैश्रर्यपूर्ण एवं अनन्त 
हैं। आपको मैं नमस्कार करता हूँ॥ १७॥ जो लोग शरीर, 
पुत्र, गुरुजन, गृह, सम्पत्ति और स्वजनोंमें आसक्त हैं- 
उन्हें आपकी प्राप्ति अत्यन्त कठिन है; क्योंकि आप 
स्वयं गुणोंकी आसक्तिसे रहित हैं। जीवन्मुक्त पुरुष अपने 
हृदयमें आपका निरन्तर चिन्तन करते रहते हैं। उन 
सर्वैश्वर्यपूर्ण ज्ञानस्वरूप भगवान्को मैं नमस्कार करता 
हूँ॥ १८॥ धर्म, अर्थ, काम और मोक्षको कामनासे मनुष्य 
उन्हींका भजन करके अपनी अभीष्ट वस्तु प्राप्त कर 
लेते हैं। इतना ही नहीं, वे उनको सभी प्रकारका सुख 
देते हैं और अपनेही-जैसा अविनाशी पार्षद-शरीर भी 
देते हैं। वे ही परम दयालु प्रभु मेरा उद्धार करें ॥ १९॥ 
जिनके अनन्य प्रेमी भक्तजन उन्हींको शरणमें रहते हुए 
उनसे किसी भी वस्तुकी-यहाँतक कि मोक्षकी भी 
अभिलाषा नहीं करते, केवल उनकी परम दिव्य 
मङ्गलमयी लीलाओंका गान करते हुए आनन्दके समुद्रमें 
निमग्न रहते हैं॥ २०॥ जो अविनाशी, सर्वशक्तिमान्‌, 
अव्यक्त, इन्द्रियातीत और अत्यन्त सूक्ष्म हैं; जो अत्यन्त 
निकट रहनेपर भी बहुत दूर जान पड़ते हैं, जो 
आध्यात्मिक योग अर्थात्‌ ज्ञानयोग या भक्तियोगके द्वारा 
प्राप्त होते हैं-उन्हीं आदिपुरुष, अनन्त एवं परिपूर्ण 
परब्रह्म परमात्माको मैं स्तुति करता हुँ॥ २१॥ 
जिनकी अत्यन्त छोटी कलासे अनेकों नाम-रूपके 
भेदभावसे युक्त ब्रह्मा आदि देवता, वेद और चराचर 
लोकोंकी सृष्टि हुई है, जैसे धधकती हुई आगसे लगें 
और प्रकाशमान सूर्यसे उनकी किरणें बार-बार 
निकलती और लीन होती रहती हैं, वैसे ही जिन 
स्वयंप्रकाश परमात्मासे बुद्धि, मन, इन्द्रिय और 
शरीर-जो गुणोंके प्रवाहरूप हैं-बार-बार प्रकट होते 
तथा लीन हो जाते हैं, वे भगवान्‌ न देवता हैं और 
न असुर। वे मनुष्य और पशु-पक्षी भी नहीं हैं। न 
वे स्त्री हैं, न पुरुष और न नपुंसक। वे कोई साधारण 
या असाधारण प्राणी भी नहीं हैं। न वे गुण हैं और 
न कर्म, न कार्य हैं और न तो कारण ही। सबका 
निषेध हो जानेपर जो कुछ बच रहता है, वही उनकी 
स्वरूप है तथा वे ही सब कुछ हैं। वे ही परमात्मा 
मेरे उद्धारके लिये प्रकट हों॥ २२--२४॥ मैं जीना 


* भगवान्‌ श्रीरामचन्द्रजीका स्तवन * 


नहीं चाहता। यह हाथीकी योनि बाहर और भीतर-- 
सब ओरसे ज्ञानरूप आवरणके द्वारा ढकी हुई है, 
इसको रखकर करना ही क्या है ? मैं तो आत्मप्रकाशको 
ढकनेवाले उस अज्ञानरूप आवरणसे छूटना चाहता हूँ, 
जो कालक्रमसे अपने-आप नहीं छूट सकता, जो 
केवल भगवत्कृपा अथवा तत्त्वज्ञानके द्वारा ही नष्ट होता 
है॥ २५॥ इसलिये मैं उन परब्रह्म परमात्माकी शरणमें 
हूँ, जो विश्वरहित होनेपर भी विश्वके रचयिता और 
विश्वस्वरूप हैं-साथ ही जो विश्वकी अन्तरात्माके 
रूपमें विश्वरूप सामग्रीसे क्रीडा भी करते रहते हैं, उन 
अजन्मा परमपद-स्वरूप ब्रह्मको मैं नमस्कार करता 
हूँ॥ २६॥ योगीलोग योगके द्वारा कर्म, कर्म-वासना 
और कर्मफलको भस्म करके अपने योगशुद्ध हृदयमें 
जिन योगेश्वरभगवान्‌का साक्षात्कार करते हैं--उन प्रभुको 
मैं नमस्कार करता हूँ॥२७॥ प्रभो! आपकी तीन 
शक्तियोंके--सत्त्व, रज और तमके रागादि वेग असह्य 
हैं। समस्त इन्द्रियों और मनके विषयोंके रूपमें भी आप 
ही प्रतीत हो रहे हैं। इसलिये जिनकी इन्द्रियाँ वशमें 
नहीं हैं, वे तो आपकी प्राप्तिका मार्ग भी नहीं पा सकते। 
आपको शक्ति अनन्त है। आप शरणागतवत्सल हैं। 
आपको मैं बार-बार नमस्कार करता हँ ॥ २८ ॥ आपकी 
माया अहंबुद्धिसे आत्माका स्वरूप ढक गया है, इसीसे 
यह जीव अपने स्वरूपको नहीं जान पाता। आपकी 
महिमा अपार है। उन सर्वशक्तिमान्‌ एवं माधुर्यनिधि 
भगवान्को मैं शरणमें हूँ॥ २९॥ 


७४३ 


श्रीशुकदेवजी कहते हैं-परीक्षित्‌! गजेनद्रने 
बिना किसी भेदभावके निर्विशेषरूपसे भगवान्‌की स्तुति 
की थी, इसलिये भिन्न-भिन्न नाम और रूपको अपना 
स्वरूप माननेवाले ब्रह्मा आदि देवता उसकी रक्षा 
करनेके लिये नहीं आये। उस समय सर्वात्मा होनेके 
कारण सर्वदेवस्वरूप स्वयं भगवान्‌ श्रीहरि प्रकट हो 
गये॥ ३०॥ विश्वके एकमात्र आधार भगवानूने देखा 
कि गजेन्द्र अत्यन्त पीडित हो रहा है। अत: उसकी 
स्तुति सुनकर वेदमय गरुड्पर सवार हो चक्रधारी 
भगवान्‌ बड़ी शीघ्रतासे वहाँके लिये चल पड़े, जहाँ 
गजेन्द्र अत्यन्त संकटमें पड़ा हुआ था। उनके साथ 
स्तुति करते हुए देवता भी आये॥३१॥ सरोवरके 
भीतर बलवान्‌ ग्राहने गजेन्द्रको पकड़ रखा था और 
वह अत्यन्त व्याकुल हो रहा था। जब उसने देखा 
कि आकाशमें गरुड्पर सवार होकर हाथमें चक्र लिये 
भगवान्‌ श्रीहरि आ रहे हैं, तब अपनी सूँड्में कमलका 
एक सुन्दर पुष्प लेकर उसने ऊपरको उठाया और 
बड़े कष्टसे बोला--'नारायण! जगद्गुरो! भगवन्‌! 
आपको नमस्कार है'॥ ३२॥ जब भगवानूने देखा कि 
गजेन्द्र अत्यन्त पीडित हो रहा है, तब वे एकबारगी 
गरुड़को छोड़कर कूद पड़े और कृपा करके गजेन्द्रके 
साथ ही ग्राहको भी बड़ी शीघ्रतासे सरोवरसे बाहर 
निकाल लाये। फिर सब देवताओंके सामने ही भगवान्‌ 
श्रीहरिने चक्रसे ग्राहका मुँह फाड़ डाला और गजेन्द्रको 
छुड़ा लिया॥ ३३॥ 


भगवान्‌ श्रीरामचन्द्रजीका स्तवन 


(इस स्तोत्रके श्रद्धाभक्तिपूर्वक-- रामभद्र महेष्वास रघुवीर नृपोत्तम। भो दशास्यान्तकास्माकं रक्षां देहि श्रियं च ते॥' इस सम्मुटके 
साथ नित्यपाठसे रोगनाश, दारिद्र्यनाश, अभावपूर्ति और निष्कामभावसे करनेपर भगवत्प्रेम तथा भगवानूकी प्राप्ति होती है।) 


मुनय ऊचुः 

नमस्ते रामचन्द्राय लोकानुग्रहकारिणे। अरावणं जगत्कर्तुमवतीर्णाय भूतले॥ 
ताटकादेहसंहरत्र गाधिजाध्वररक्षिणे । नमस्ते जितमारीच सुबाहुप्राणहारिणे॥ 
अहल्यामुक्तिसंदायिपादपङ्कजरेणवे । नमस्ते हरकोदण्डलीलाभञ्जनकारिणे॥ 
नमस्ते मैथिलीपाणिग्रहणोत्सवशालिने । नमस्ते रेणुकापुत्रपराजयविधायिने॥ 
सह लक्ष्मणसीताभ्यां कैकेय्यास्तु वरद्वयात्‌। सत्यं पितृवचः कर्तु नमो वनमुपेयुषे॥ 
भरतप्रार्थनादत्तपादुकायुगलाय ते। नमस्ते शरभङ्गस्य स्वर्गप्राप्त्यैकहेतवे॥ 
नमो विराधसंहत्रे गृध्राजसखाय ते।मायामृगमहाक्रूरमारीचाङ्गविदारिणे ॥ 
सीतापहारिलोकेशयुद्धत्यक्तकलेवरम्‌ ।जटायुषं तु संदह्य तत्कैवल्यप्रदायिने ॥ 

* संत बचन सीतल सुधा करत तापत्रय नास * 


नमः कबन्धसंहत्रे शबरीपूजिताङ्गये । प्राप्तसुग्रीवसख्याय कृतवालिवधाय ते॥ 
नमः कृतवते सेतुं समुद्रे वरुणालये । सर्वराक्षससंहत्रे रावणप्राणहारिणे ॥ 
संसाराम्बुधिसंतारपोतपादाम्बुजाय ते । नमो भक्तार्तिसंहत्रें सच्चिदानन्दरूपिणे ॥ 
नमस्ते रामभद्राय जगतामृद्धिहेतवे । रामादिपुण्यनामानि जपतां पापहारिणे॥ 
नमस्ते सर्वलोकानां सृष्टिस्थित्यन्तकारिणे । नमस्ते करुणामूर्ते भक्तरक्षणदीक्षित॥ 
ससीताय नमस्तुभ्यं विभीषणसुखप्रद । लङ्केश्वरवधाद्राम पालितं हि जगत्त्वया॥ 
रक्ष रक्ष जगन्नाथ पाह्यस्माञ्जानकीपते । स्तुत्वैवं मुनयः सर्वे तूष्णीं तस्थुर्द्रिजोत्तमा: ॥ 


श्रीसूत उवाच 


य इदं रामचन्द्रस्य स्तोत्रं मुनिभिरीरितम्‌ । त्रिसंध्यं पठते भवत्या भुक्तिं मुक्तिं च विन्दति॥ 


प्रयाणकाले पठतो 


न भीतिरुपजायते । एतत्स्तोत्रस्य 


पठनाद्‌ भूतवेतालकादयः॥ 


नश्यन्ति रोगाः सकला नश्यते पापसंचयः । पुत्रकामो लभेत्युत्रं कन्या विन्दति सत्पतिम्‌॥ 
मोक्षकामो लभेन्मोक्षं धनकामो धनं लभेत्‌ | सर्वान्कामानवाप्नोति पठन्भक्त्या त्विमं स्तवम्‌॥ 


(स्कन्दपुराण-ब्रह्मखण्ड, सेतुमाहात्म्य ४४। ६३-८१) 


(अनुवादक-पाण्डेय पं० श्रीरामनारायणदत्तजी शास्त्री) 


मुनियोंने कहा- सम्पूर्ण लोकोंपर अनुग्रह करनेवाले 
आप भगवान्‌ श्रीरामचन्द्रजीको नमस्कार है। आपने इस 
संसारको रावणसे शून्य करनेके लिये अवतार लिया है, 
आपको नमस्कार है । ताड़काका संहार और विश्वामित्रके 
यज्ञकी रक्षा करनेवाले आपको नमस्कार है। मारीचको 
जीतनेवाले, सुबाहुका प्राण हरण करनेवाले श्रीराम! 
आपको नमस्कार है। आपके चरणारविन्दोंकी धूलि 
अहल्याको मुक्ति देनेवाली है, आपने भगवान्‌ शंकरके 
धनुषको लीलापूर्वक भङ्ग किया है; आपको नमस्कार 
है। मिथिलेशकुमारी सीताके पाणिग्रहण-सम्बन्धी उत्सवसे 
सुशोभित होनेवाले आपको नमस्कार है। रेणुकानन्दन 
परशुरामजीको पराजित करनेवाले आपको नमस्कार है। 
कैकेयीके दो वरदानोंसे विवश हुए पिताके वचनको सत्य 
करनेके लिये सीता और लक्ष्मणके साथ वनकी यात्रा 
करनेवाले आपको नमस्कार है । भरतकी प्रार्थनापर उन्हें 
अपने चरणोंको युगल पादुका समर्पित करनेवाले आपको 
नमस्कार है । शरभङ्ग मुनिको अपने परम धामकी प्राप्ति 
करानेवाले आपको नमस्कार है। विराध राक्षसका संहार 
करनेवाले तथा गृध्रराज जटायुको अपना सखा बनानेवाले 
आपको नमस्कार है । मायासे मृगका रूप धारण करके 
आये हुए महाक्रूर मारीचके शरीरको अपने बाणोंसे 
विदीर्ण करनेवाले आपको नमस्कार है। रावणसे हरी 


गयी सीताको छुड़ानेके लिये जिन्होंने युद्धमें अपने 
शरीरका त्याग कर दिया, उन जटायुको अपने हाथसे 
दाह-संस्कार करके कैवल्य-मोक्ष प्रदान करनेवाले 
आपको नमस्कार है । कबन्धका संहार करनेवाले आपको 
नमस्कार है। शबरीने आपके चरणारविन्दोंका पूजन 
किया है, आपने सुग्रीवके साथ मैत्री जोड़ी है तथा 
वाली नामक वानरका वध किया है; आपको नमस्कार 
है। वरुणालय समुद्रमें सेतुनिर्माण करनेवाले आपको 
नमस्कार है । समस्त राक्षसोंका संहार तथा रावणका प्राण 
हरण करनेवाले आपको नमस्कार है। आपके चरणारविन्द 
संसार-सागरसे पार उतारनेके लिये जहाज हैं। आपको 
नमस्कार है। भक्तोंकी पीड़ा दूर करनेवाले सच्चिदानन्दस्वरूप 
आप श्रीरघुनाथजीको नमस्कार है। जगत्के अभ्युदयके 
कारणभूत आप श्रीरामभद्रको नमस्कार है। राम आदि 
पवित्र नामोंका जप करनेवाले मनुष्योंके पाप हर लेनेवाले 
आपको नमस्कार है। आप सब लोकोंकी सृष्टि, पालन 
और संहार करनेवाले हैं; आपको नमस्कार है। 
करुणामूर्ति! आपको नमस्कार है। भक्तोंकी रक्षाके 
व्रतकी दीक्षा लेनेवाले प्रभो! आपको नमस्कार है। 
सीतासहित आपको नमस्कार है। विभीषणको सुख 
देनेवाले श्रीराम! आपने लङ्कापति रावणका वध करके 
सम्पूर्ण जगतूकी रक्षा की है, आपको नमस्कार है। 


* श्रीहनुमानूजीद्वारा भगवान्‌ श्रीराम और सीताका स्तवन + 


जगनाथ! हमारी रक्षा कीजिये, रक्षा कोजिये। जानकोपने। खय उ [ य 11---“ ! हमारी रक्षा कीजिये, रक्षा कीजिये। जानकीपते | 
हम सबका पालन कीजिये। इस प्रकार स्तुति करके 
सब मुनि चुप हो गये॥ १--१५॥ 

श्रौसूतजी कहते हैं--मुनियोंद्वार किये हुए 
श्रीरामचन्द्रजीके इस स्तोत्रका जो भक्तिपूर्वक तीनों समय 
पाठ करता है, वह भोग और मोक्षको प्राप्त करता है। 
यात्राके समय इस स्तोत्रका पाठ करनेसे भूत-वेतालादि 


७४५ 
भय नहीं दे सकते। इस स्तोत्रके पाठसे समस्त 
(शारीरिक-मानसिक) रोगोंका तथा पापोंके संग्रहका 
नाश हो जाता है । पुत्रकी इच्छावाला पुत्र प्राप्त करता 
है तथा कन्याको सत्‌-स्वभावके पतिकी प्राप्ति होती 
है। मोक्षकी कामनावाला मोक्ष पाता है और धनकी 


इच्छावाला धन । इस स्तवनका भक्तिपूर्वक पाठ करनेसे 
सभी मनोरथोंकी प्राप्ति होती है॥ १६-- १९॥ 


श्रीहनुमानजीद्वारा भगवान्‌ श्रीराम और सीताका स्तवन 


(इस स्तोत्रके प्रतिदिन--' आपदामपहर्तारं दातारं सर्वसम्पदाम्‌ 


। लोकाभिरामं श्रीरामं भूयो भूयो नमाम्यहम्‌॥'--सम्पुटसहित श्रद्धा- 


भक्तियुक्त पाठ और अनुष्ठानसे पापतापनाश और मनोवाज्छित सर्वार्थसिद्धि होती है।) 


नमो रामाय हरये विष्णबे प्रभविष्णवे । 
विष्टरे पुष्पके नित्यं निविष्टाय महात्मने । 


निष्पिष्टराक्षसेन्द्राय 


आदिदेवाय देवाय पुराणाय गदाभृते॥ 
प्रहष्टवानरानीकजुष्टपादाम्बुजाय 
जगदिष्टविधायिने । नमः सहस्रशिरसे सहस्रचरणाय च॥ 


ते॥ 


सहस्त्राक्षाय शुद्धाय राघवाय च विष्णवे । भक्तार्तिहारिणे तुभ्यं सीतायाः पतये नमः॥ 


हरये नारसिंहाय दैत्यराजविदारिणे। नमस्तुभ्यं 
त्रिविक्रमाय भवते 

नमस्ते 

नमस्ते 

नागायुतबलोपेतताटकादेहहारिणे 

नमो 


अनेकोर्मिसमाधूतसमुद्रमदहारिणे 
राजेन्द्राय 


प्रसीद देवदेवेश 
रक्ष मां 
रघुवीर महामोहमपाकुरु 


वराहाय दुष्टोद्धृतवसुन्धर॥ 


बलियज्ञविभेदिने। नमो वामनरूपाय नमो मन्दरधारिणे॥ 
मत्स्यरूपाय त्रयीपालनकारिणे । नमः परशुरामाय क्षत्रियान्तकराय ते॥ 


राक्षसध्नाय नमोराघवरूपिणे। महादेवमहाभीममहाकोदण्डभेदिने ॥ 
। नमोऽस्त्वहल्यासंतापहारिणे चापहारिणे॥ 
। शिलाकठिनविस्तारवालिवक्षोविभेदिने ॥ 
मायामृगोन्माथकारिणेऽज्ञानहारिणे । दशस्यन्दनदुः खाब्धिशोषणागस्त्यरूपिणे ॥ 
। मैथिलीमानसाम्भोजभानवे लोकसाक्षिणे ॥ 
नमस्तुभ्यं जानकीपतये हरे। तारकब्रह्मणे तुभ्यं नमो राजीवलोचन॥ 
रामाय रामचन्द्राय वरेण्याय सुखात्मने। विश्वामित्रप्रियायेदं नमः 


खरविदारिणे॥ 


भक्तानामभयप्रद । रक्ष मां करुणासिन्धो रामचन्द्र नमोऽस्तु ते॥ 
वेदवचसामप्यगोचर राघव | पाहि मां कृपया राम शरणं त्वामुपैम्यहम्‌॥ 
ममाधुना । स्त्राने चाचमने भुक्तौ जाग्रत्स्वप्नसुषुस्तिषु॥ 


सर्वावस्थासु सर्वत्र पाहि मां रघुनन्दन। महिमानं तव स्तोतुं कः समर्थो जगत्त्रये॥ 
त्वमेव त्वन्महत्त्वं वै जानासि रघुनन्दन । इति स्तुत्वा वायुपुत्रो रामचन्द्रं करुणानिधिम्‌॥ 


श्रीजानकीजीका स्तवन 


जानकि त्वां नमस्यामि सर्वपापप्रणाशिनीम्‌॥ 


दारिद्ध्यरणसंहर्त्री 


भक्तानामिष्टदायिनीम्‌ । विदेहराजतनयां 


राघवानन्दकारिणीम्‌॥ 


भूमेर्दुहितरं विद्यां नमामि प्रकृतिं शिवाम्‌ । पौलस्त्यैश्चर्यसंहत्री भक्ताभीष्टां सरस्वतीम्‌॥ 


पतिब्रताधुरीणां त्वां नमामि जनकात्मजाम्‌ । अनुग्रहपरामृद््रिमनघां 


हरिवल्लभाम्‌॥ 


आत्मविद्यां त्रयीरूपामुमारूपां नमाम्यहम्‌ । प्रसादाभिमुखीं लक्ष्मी क्षीराब्धितनयां शुभाम्‌॥ 

* संत बचन सीतल सुधा करत तापत्रय नास * 


नमामि चन्द्रभगिनीं सीतां सर्वाङ्गसुन्दरीम्‌।नमामि धर्मनिलयां करुणां वेदमातरम्‌॥ 


पद्मालयां पदाहस्तां 


सीतां सर्वानवद्याङ्गीं 


विष्णुवक्षःस्थलालयाम्‌। नमामि चन्द्रनिलयां सीतां चन्द्रनिभाननाम्‌॥ 
आह्वादरूपिणीं सिद्धिं शिवां शिवकरीं सतीम्‌ । नमामि 
भजामि 


विश्वजननीं 
सततं 


रामचन्द्रेष्ठवल्लभाम्‌ ॥ 
ह्दा। 


श्रीसूत उवाच 


स्तुत्वैवं हनुमान्‌ 


ड्दं वायुपुत्रेण 


सीतारामचन्द्रौ 
आनन्दाश्रुपरिक्लिन्नस्तूष्णीमास्ते 
य 


सभक्तिकम्‌॥ 
द्विजोत्तमाः । 


कथितं पापनाशनम्‌ ॥ 


स्तोत्रं श्रीरामचन्द्रस्य सीतायाः पठतेऽन्वहम्‌। स नरो महदैश्वर्यमश्नुते वाञ्छितं सदा॥ 
अनेवक्षेत्रधान्यानि गाश्च दोग्थ्री: पयस्विनीः । आयुविद्याश्च पुत्रांश्च भार्यामपि मनोरमाम्‌॥ 
एतत्‌ स्तोत्रं सकृद्धिप्रा: पठन्नाप्नोत्यसंशयः । एततस्तोत्रस्य पाठेन नरकं नैव यास्यति॥ 
ब्रह्महत्यादिपापानि नश्यन्ति सुमहान्त्यपि । सर्वपापविनिर्मुक्तो देहान्ते मुक्तिमाप्नुयात्‌॥ 


(स्कन्द० ब्रह्म० सेतु० ४६। ३१-६३) 


(अनुवादक-पाण्डेय पं० श्रीरामनारायणदत्तजी शास्त्री) 


श्रीहनुमानजीने कहा--सबकी उत्पत्तिके 
आदिकारण सर्वव्यापी श्रीहरिस्वरूप श्रीरामचन्द्रजीको 
नमस्कार है। आदिदेव पुराणपुरुष भगवान्‌ गदाधरको 
नमस्कार है। पुष्पकके आसनपर नित्य विराजमान 
महात्मा श्रीरघुनाथजीको नमस्कार है। प्रभो! हर्षमें भरे 
हुए वानरोंका समुदाय आपके युगल चरणारविन्दोंकी 
सेवा करता है, आपको नमस्कार है । राक्षसराज रावणको 
पीस डालनेवाले तथा सम्पूर्ण जगत्‌का अभीष्ट सिद्ध 
करनेवाले श्रीरामचन्द्रजीको नमस्कार है। आपके सहस्रों 
मस्तक एवं सहस्रों चरण हैं। आपके सहस्रं नेत्र हैं, 
आप विशुद्ध विष्णुस्वरूप राघवेन्द्रको नमस्कार है। 

आप भक्तोंकी पीड़ा दूर करनेवाले तथा सीताके 
प्राणवल्लभ हैं, आपको नमस्कार है। दैत्यराज हिरण्यकशिपुके 
वक्षःस्थलको विदीर्ण करनेवाले आप नृसिंहरूपधारी 
भगवान्‌ विष्णुको नमस्कार है । अपनी दाढ़ोंपर पृथ्वीको 
उठानेवाले भगवान्‌ वराहरूप आपको नमस्कार है। 
बलिके यज्ञको भंग करनेवाले आप भगवान्‌ त्रिविक्रमको 
नमस्कार है। वामनरूपधारी भगवानको नमस्कार है। 
अपनी पीठपर महान्‌ मन्दराचल धारण करनेवाले भगवान्‌ 
कच्छपको नमस्कार है। तीनों वेदोंकी रक्षा करनेवाले 
मत्स्यरूपधारी भगवान्को नमस्कार है। क्षत्रियोंका अन्त 
करनेवाले परशुरामरूपी आपको नमस्कार है। राक्षसोंका 


नाश करनेवाले आपको नमस्कार है। राघवेन्द्रका रूप 
धारण करनेवाले आपको नमस्कार है। महादेवजीके 
महान्‌ भयङ्कर महाधनुषको भंग करनेवाले आपको 
नमस्कार है । क्षत्रियोंका अन्त करनेवाले क्रूर परशुरामको 
भी त्रास देनेवाले आपको नमस्कार है। भगवन्‌! आप 
अहल्याके संताप और महादेवजीके चापको खण्ड-खण्ड 
कर देनेवाले हैं, आपको नमस्कार है। दस हजार 
हाथियोंका बल रखनेवाली ताड़काके शरीरका अन्त 
करनेवाले आपको नमस्कार है। पत्थरके समान कठोर 
और चौड़ी छातीको छेद डालनेवाले आपको नमस्कार 
है। आप मायामृगका नाश करनेवाले तथा अज्ञानको 
हर लेनेवाले हैं, आपको नमस्कार है। दशरथजीके 
दुःखरूपी समुद्रको सोख लेनेके लिये आप मूर्तिमान्‌ 
आगस्त्य हैं, आपको नमस्कार है। अनन्त उत्ताल तरङ्गोंसे 
उद्वेलित समुद्रका भी दर्प-दलन करनेवाले आपको 
नमस्कार है। मिथिलेशनन्दिनी सीताके हृदयकमलको 
विकसित करनेवाले सूर्यरूप आप लोकसाक्षीको नमस्कार 
है। हरे! आप राजाओंके भी राजा और जानकीजीके 
प्राणवल्लभ हैं, आपको नमस्कार है। कमलनयन! 
आप ही तारक ब्रह्म हैं, आपको नमस्कार हैं। आप 
ही योगियोंके मनको रमानेवाले 'राम' हैं। राम होते 
हुए चन्द्रमाके समान आह्लाद प्रदान करनेके कारण 


* पापप्रशमनस्तोत्र * 


पामन हैं। सनो ललल हो आए 3 पल २ 139२०२०२०२ ०२२2० ' हैं। सबसे श्रेष्ठ और सुखस्वरूप हैं। आप 
विश्वामित्रके प्रिय तथा खर नामक राक्षसका हृदय विदीर्ण 
करनेवाले हैं, आपको नमस्कार है। भक्तोंको अभयदान 
देनेवाले देवदेवेश्वर ! प्रसन्न होइये। करुणासिन्धु श्रीरामचन्द्र! 
आपको नमस्कार है, मेरी रक्षा कीजिये। वेदवाणीके भी 
अगोचर राघवेन्द्र! मेरी रक्षा कीजिये। श्रीराम! कृपा 
करके मुझे उबारिये! मैं आपकी शरण आया हूँ। रघुवीर ! 
मेरे महान्‌ मोहको इसी समय दूर कीजिये। रघुनन्दन! 
सान, आचमन, भोजन, जाग्रत्‌, स्वप्र, सुषुसि आदि सभी 
क्रियाओं और सभी अवस्थाओंमें आप मेरी रक्षा कीजिये। 
तीनों लोकोंमें कौन ऐसा पुरुष है, जो आपकी महिमाका 
बखान करनेमें समर्थ हो। रघुकुलको आनन्दित करनेवाले 
श्रीराम! आप ही अपनी महिमाको जानते हैं। 
जनकनन्दिनी! आपको नमस्कार करता हूँ। आप 
सब पापोंका नाश तथा दारिद्र्यका संहार करनेवाली 
हैं। भक्तोंको अभीष्ट वस्तु देनेबाली भी आप ही हैं। 
राघवेन्द्र श्रीरामको आनन्द प्रदान करनेवाली विदेहराज 
जनककी लाडली श्रीकिशोरीजीको मैं प्रणाम करता 
हूँ। आप पृथ्वीकी कन्या और विद्या (ज्ञान) स्वरूपा 
हैं, कल्याणमयी प्रकृति भी आप ही हैं। रावणके 
ऐश्वर्यका संहार तथा भक्तोंके अभीष्टका दान करनेवाली 
सरस्वतीरूपा भगवती सीताको मैं नमस्कार करता हूँ। 
पतिव्रताओंमें अग्रगण्य आप श्रीजनकदुलारीको मैं प्रणाम 
करता हूँ। आप सबपर अनुग्रह करनेवाली समृद्धि, 
पापरहित और विष्णुप्रिया लक्ष्मी हैं। आप ही आत्मविद्या, 
वेदत्रयी तथा पार्वतीस्वरूपा हैं; मैं आपको नमस्कार 
करता हूँ। आप ही क्षीरसागरकी कन्या महालक्ष्मी है, 

जो भक्तोंपर कृपाका प्रसाद करनेके लिये सदा उत्सुक 
रहती हैं। चन्द्रमाकी भगिनी (लक्ष्मीस्वरूपा) सर्वाङ्गसुन्दरी 
सीताको मैं प्रणाम करता हूँ। धर्मकी आश्रयभूता 
करुणामयी वेदमाता गायत्रीस्वरूपिणी श्रीजानकीको मैं 
नमस्कार करता हूँ। आपका कमलमें निवास है, आप 
ही हाथमें कमल धारण करनेवाली तथा भगवान्‌ 
विष्णुके वक्षःस्थलमें निवास करनेवाली लक्ष्मी हैं, 
चन्द्रमण्डलमें भी आपका निवास है, आप चन्द्रमुखी 
सीतादेवीको मैं नमस्कार करता हूँ । आप श्रीरघुनन्दनकी 
आह्वादमयी शक्ति हैं, कल्याणमयी सिद्धि हैं और भगवान्‌ 
शिवकी अरद्धाङ्गिनी कल्याणकारिणी सती हैं। श्रीरामचन्द्रजीकी 
परम प्रियतमा जगदम्बा जानकीको मैं प्रणाम करता 
हूँ। सर्वाङ्गसुन्दरी सीताजीका मैं अपने हृदयमें निरन्तर 
चिन्तन करता हूँ । 

श्रीसूतजी कहते हैं-ट्विजवरो! इस प्रकार 
हनुमानजी भक्तिपूर्वक श्रीसीताजी और श्रीरामचन्द्रजीकी 
स्तुति करके आनन्दके आँसू बहाते हुए मौन हो गये। 

जो वायुपुत्र हनुमानूजीद्वारा वर्णित श्रीराम और 
सीताके इस पापनाशक स्तोत्रका प्रतिदिन पाठ करता 
है, वह सदा मनोवाञ्छित महान्‌ ऐश्वर्यका उपभोग करता 
है। इस स्तोत्रका एक बार भी पाठ करनेवाला मनुष्य 
अनेक क्षेत्र, धान्य, दूध देनेवाली गौएँ, आयु, विद्याएँ, 
मनोरमा भार्या तथा श्रेष्ठ पुत्र-इन सब वस्तुओंको 
निःसंदेह प्राप्त कर लेता है। इसके पाठसे मनुष्य नरकमें 
नहीं पड़ता है। उसके ब्रह्महत्यादि बड़े-बड़े पाप नष्ट 
हो जाते हैं। वह सब पापोंसे मुक्त हो देहावसान होनेपर 
मोक्ष पा लेता है। 


पापप्रशमनस्तोत्र 


(देवर्षि नारदरचित इस स्तोत्रका पापोंके प्रायश्चित्तरूप श्रद्धाभक्तिपूर्वक पाठ करनेसे पापोंका निश्चित नाश होता है।) 


अथाकर्णय 


भूपाल 
यस्य स्मरणमात्रेण 
परदारपरद्रव्यजीवर्हिसादिके 


स्तवं दुरितनाशनम्‌। यमाकर्ण्य नरो भक्त्या मुच्यते पापराशिभिः॥ १॥ 
पापिनः शुद्धिमागताः । अन्येऽपि बहवो मुक्ताः पापादज्ञानसम्भवात्‌॥ २॥ 
यदा ।प्रवर्तते नृणां चित्तं प्रायश्चित्तं स्तुतिस्तदा॥ ३॥ 


विष्णवे विष्णवे नित्यं विष्णवे विष्णवे नमः । नमामि विष्णुं चित्तस्थमहंकारगतं हरिम्‌॥ ४॥ 


चित्तस्थमीशमव्यक्तमनन्तमपराजितम्‌ 
विष्णुश्चित्तगतो यन्मे 


। विष्णुमीड्यमशेषाणामनादिनिधनं 
विष्णुर्बुद्धिगतश्च यत्‌ । योऽहंकारगतो विष्णुर्यो विष्णुर्मयि संस्थितः॥ ६॥ 


हरिम्‌॥ ५॥ 

* संत बचन सीतल सुधा करत तापत्रय नास * 


करोति कर्तृभूतोऽसौ स्थावरस्य चरस्य च।तत्पापं नाशमायाति तस्मिन्‌ विष्णौ विचिन्तिते॥ ७॥ 
ध्यातो हरति यः पापं स्वप्ने दृष्टश्च पापिनाम्‌ । तमुपेन्द्रमहं विष्णुं नमामि प्रणतप्रियम्‌॥ ८ ॥ 


जगत्यस्मिन्निरालम्बे ह्यजमक्षरमव्ययम्‌ । हस्तावलम्बनं स्तोत्रं विष्णुं वन्दे सनातनम्‌॥ ९॥ 
सर्वेश्वरेश्वर विभो परमात्मन्नधोक्षज । हषिकेश हृषीकेश हृषीकेश नमोऽस्तु ते॥ १०॥ 
नृसिंहानन्त गोविन्द भूतभावन केशव ।दुरुक्तं दुष्कृतं ध्यातं शमयाशु जनार्दन॥ ११॥ 
यन्मया चिन्तितं दुष्टं स्वचित्तवशवर्तिना । आकर्णय महाबाहो तच्छमं नय केशव॥ १२॥ 
ब्रह्मण्यदेव गोविन्द परमार्थपरायण । जगन्नाथ जगद्धातः पापं शमय मेऽच्युत॥ १३॥ 


यच्चापराह्ले सायाह्ने मध्याह्ने च तथा निशि।कायेन मनसा वाचा कृतं पापमजानता॥ १४॥ 
जानता च हृषीकेश पुण्डरीकाक्ष माधव।नामत्रयोच्यारणतः सर्व यातु मम क्षयम्‌॥ १५॥ 
शारीरं मे हृषीकेश पुण्डरीकाक्ष मानसम्‌।पापं प्रशममायातु वाक्कृतं मम माधव॥ १६॥ 
यद्‌ भुञ्जानः पिबंस्तिष्ठन्‌ स्वपञ्जाग्रद्‌ यदा स्थितः। अकार्षं पापमर्थार्थ कायेन मनसा गिरा॥ १७॥ 
महदल्पं च यत्पापं दुर्योनिनरकावहम्‌ । तत्सर्वं विलयं यातु वासुदेवस्य कीर्तनात्‌॥ १८ ॥ 
परं ब्रह्म परं धाम पवित्रं परमं च यत्‌ । अस्मिन्‌ संकीर्तिते विष्णौ यत्‌ पापं तत्‌ प्रणश्यतु॥ १९॥ 
यत्प्राप्य न निवर्तन्ते गन्धस्पर्शविवर्जितम्‌। सूरयस्तत्पदं विष्णोस्तत्सर्वं मे भवत्वलम्‌॥ २०॥ 
पापप्रशमनं स्तोत्रं यः पटठेच्छुणुयान्नरः । शारीरैर्मानसैर्वाचा कृतैः पापैः प्रमुच्यते॥ २१॥ 
मुक्तः पापग्रहादिभ्यो याति विष्णोः परं पदम्‌ ।तस्मात्सर्वप्रयत्नेन स्तोत्रं सर्वाघनाशनम्‌॥ २२॥ 
प्रायश्चित्तमघौघानां पठितव्यं नरोत्तमैः । प्रायश्चित्तैः स्तोत्रजपैर््रतैर्नश्यति पातकम्‌॥ २३॥ 
ततः कार्याणि संसिद्ध्यै तानि वै भुक्तिमुक्तये । पूर्वजन्मार्जितं पापमैहिकं च नरेश्वर॥ २४॥ 
स्तोत्रस्य श्रवणादस्य सद्य एव विलीयते ।पापद्रुमकुठारोऽयं पापेन्धनदवानलः॥ २५॥ 
पापराशितमस्तोमभानुरेष स्तवो नृप । मया प्रकाशितस्तुभ्यं तथा लोकानुकम्पया॥ २६॥ 
स्तवोऽयं यो मया प्राप्तो रहस्यं पितुरादरात्‌।इति ते यन्मया प्रोक्तं स्तोत्रं पापप्रणाशनम्‌॥ २७॥ 


अस्यापि पुण्यं माहात्म्यं वक्तुं शक्तः स्वयं हरिः॥ २८॥ 


(पद्म०पाताल० ८८। ६९-९५) 


(अनुवादक-पाण्डेय पं० श्रीरामनारायणदत्तजी शास्त्री) 


श्रीनारदजी कहते हैं --राजन्‌! अब तुम 
पापप्रशमन नामक स्तोत्र सुनो। इसका भक्तिपूर्वक 
श्रवण करके भी मनुष्य पापराशियोंसे मुक्त हो जाता 
है। इसके चिन्तनमात्रसे बहुतेरे पापी शुद्ध हो चुके 
हैं। इसके सिवा और भी बहुत-से मनुष्य इस स्तोत्रका 
सहारा लेकर आज्ञानजनित पापसे मुक्त हो गये हैं। 
जब मनुष्यका चित्त परायी स्त्री, पराये धन तथा 
जीवहिंसा आदिकी ओर जाय; उस समय यह स्तोत्र 
ही प्रायश्चि्तका काम देता है॥ १--३॥ यह स्तुति इस 
प्रकार है-- 

सम्पूर्ण विश्वमें व्यापक भगवान्‌ श्रीविष्णुको 
सर्वदा नमस्कार है। विष्णुको बारंबार प्रणाम है। मैं 
अपने चित्तमें विराजमान विष्णुको बारंबार नमस्कार 


करता हूँ। अपने अहंकारमें व्याप्त श्रीहरिको मस्तक 
झुकाता हूँ। श्रीविष्णु चित्तमें विराजमान ईश्वर (मन 
और इन्द्रियोंके शासक), अव्यक्त, अनन्त, अपराजित, 
सबके द्वारा स्तवन करनेयोग्य तथा आदि-अन्तसे 
रहित हैं; ऐसे श्रीहरिको मैं नित्य-निरन्तर प्रणाम करता 
हूँ। जो विष्णु मेरे चित्तमें विराजमान हैं, जो विष्णु 
मेरी बुद्धिमें स्थित हैं, जो विष्णु मेरे अहंकारमें व्याप्त 
हैं तथा जो विष्णु सदा मेरे स्वरूपमें स्थित हैं, वे ही 
कर्ता होकर सब कुछ करते हैं। उन विष्णुभगवान्‌का 
गाढ़ चिन्तन करनेपर चराचर प्राणियोंका सारा पाप 
नष्ट हो जाता है। जो ध्यान करने और स्वप्रमें दीख 
जानेपर भी पापियोंके पापको हर लेते हैं तथा चरणोंमें 
पड़े हुए शरणागत भक्त जिन्हें अत्यन्त प्रिय हैं, उन 


* क्लेशहर नामामृत * 


वामनरूपधारी भगवान्‌ विष्णुको नमस्कार करता हूँ । 
जो अजन्मा, अक्षर और अविनाशी हैं तथा इस 
अवलम्बशून्य संसारमें हाथका सहारा देनेवाले हैं, 
स्तोत्रोंद्ठारा जिनकी स्तुति की जाती है, उन सनातन 
विष्णुको मैं प्रणाम करता हूँ। हे सर्वेश्वर! हे ईश्वर! 
हे व्यापक परमात्मन्‌! हे इन्द्रियायीत एवं इन्द्रियोंका 
शासन करनेवाले अन्तर्यामी हृषीकेश! आपको नमस्कार 
है। हे नृसिंह! हे अनन्त! हे गोविन्द! हे भूतभावन! 
हे केशव! हे जनार्दन! मेरे दुर्वचन, दुष्कर्म और 
दुश्चिन्तनको शीघ्र नष्ट कीजिये। महाबाहो! मेरी प्रार्थना 
सुनिये-अपने चित्तके वशमें होकर मैंने जो कुछ बुरा 
चिन्तन किया हो, उसको शान्त कर दीजिये । ब्राह्मणोंका 
हित साधन करनेवाले देवता गोविन्द! परमार्थमें तत्पर 
रहनेवाले जगन्नाथ! जगत्को धारण करनेवाले अच्युत! 
मेरे पापोंका नाश कीजिये। मैंने अपराह्न, सायाह्न 
मध्याह्न तथा रात्रिके समय शरीर, मन और वाणीके 
द्वारा, जानकर या अनजानमें जो कुछ पाप किया हो, 
वह सब 'हषीकेश' 'पुण्डरीकाक्ष' और ' माधव '--इन 
तीन नामोंके उच्चारणसे नष्ट हो जाय, हृषीकेश! आपके 
नामोच्चारणसे मेरा शारीरिक पाप नष्ट हो जाय, 
पुण्डरीकाक्ष! आपके स्मरणसे मेरा मानस-पाप शान्त 
हो जाय तथा माधव! आपके नाम-कीर्तनसे मेरे वाचिक 
पाप नष्ट हो जायँ। 

मैंने खाते, पीते, खड़े होते, सोते, जागते तथा 
ठहरते समय मन, वाणी और शरीरसे, स्वार्थ या धनके 
लिये जो कुत्सित योनियों और नरकोंकी प्राप्ति करानेवाला 


७४९ 


महान्‌ या थोडा पाप किया है, वह सब भगवान्‌ 
वासुदेवका नामोच्चारण करनेसे नष्ट हो जाय । जो परब्रह्म, 
परमधाम और परम पवित्र है, वह तत्त्व भगवान्‌ विष्णु 
ही हैं; इन श्रीविष्णुभगवान्‌का कीर्तन करनेसे मेरे जो 
भी पाप हों, वे नष्ट हो जायँ। जो गन्ध और स्पर्शसे 
रहित हैं, ज्ञानी पुरुष जिसे पाकर पुनः इस संसारमें 
नहीं लौटते, वह विष्णुका ही परम पद है; वह सब 
मुझे पूर्णरूपसे प्राप्त हो जाय॥४--२०॥ 

यह “पापप्रशमन' नामक स्तोत्र है। जो मनुष्य 
इसे पढ़ता और सुनता है, वह शरीर, मन और वाणीद्वारा 
किये हुए पापोंसे मुक्त हो जाता है। इतना ही नहीं, 
वह पापग्रह आदिके भयसे भी मुक्त होकर भगवान्‌ 
विष्णुके परमपदको प्राप्त होता है। यह स्तोत्र सब पापोंका 
नाशक तथा पापराशिका प्रायश्चित्त है; इसलिये श्रेष्ठ 
मनुष्योंको पूर्ण प्रयत्न करके इस स्तोत्रका पाठ करना 
चाहिये। स्तोत्र-पाठ, मन्त्रजप और व्रतरूपी प्रायश्चित्तसे 
पापका नाश होता है; इसलिये भोग तथा मोक्ष आदि 
अभीष्टोंकी सिद्धिके लिये उपर्युक्त कार्य करने चाहिये। 
राजन्‌! इस स्तोत्रके श्रवणमात्रसे पूर्वजन्म तथा इस 
जन्मके किये हुए पाप भी तत्काल नष्ट हो जाते हैं। 
यह स्तोत्र पापरूपी वृक्षके लिये कुठार और पापमय 
ईंधनके लिये दावानल है। पापराशिरूपी अन्धकार- 
समूहका नाश करनेके लिये यह स्तोत्र सूर्यके समान 
है। मैंने सम्पूर्ण जगत्‌पर अनुग्रह करनेके लिये इसे तुम्हारे 
सामने प्रकाशित किया है। इसके पुण्यमय माहात्म्यका 
वर्णन करनेमें एकमात्र श्रीहरि ही समर्थ हैं॥ २१--२८ ॥ 


क्लेशहर नामामृत 


(इस नामामृतका श्रद्धापूर्वक पाठ करनेसे दोषों तथा क्लेशोंका नाश होकर पुण्य तथा भक्ति प्राप्त होती है, निष्काम पाठसे मनुष्य 


मुक्तिकी ओर अग्रसर हो सकता है।) 
श्रीकेशवं क्लेशहरं 


वरेण्यमानन्दरूपं 


परमार्थमेव। 


नामामृतं दोषहरं तु राज्ञा आनीतमत्रैव पिबन्तु लोकाः ॥ १॥ 
श्रीपदानाभं कमलेक्षणं च आधाररूपं जगतां महेशम्‌। 
नामामृतं दोषहरं तु राज्ञा आनीतमत्रैव पिबन्तु लोकाः ॥ २॥ 


पापापहं व्याधिविनाशरूपमानन्ददं दानवदैत्यनाशनम्‌। 
नामामृतं दोषहरं तु राज्ञा आनीतमत्रैव पिबन्तु लोकाः ॥ ३॥ 


७५० * संत बचन सीतल सुधा करत तापत्रय नास * 


यज्ञाङ्गरूपं च रथाङ्गपाणिं पुण्याकरं सौख्यमनन्तरूपम्‌। 
नामामृतं दोषहरं तु राज्ञा आनीतमत्रैव पिबन्तु लोकाः ॥ ४॥ 
विश्वाधिवासं विमलं विरामं रामाभिधानं रमणं मुरारिम्‌। 
नामामृतं दोषहरं तु राज्ञा आनीतमत्रैव पिबन्तु लोकाः ॥ ५॥ 
आदित्यरूपं तमसां विनाशं चन्द्रप्रकाशं मलपङ्कजानाम्‌। 
नामामृतं दोषहरं तु राज्ञा आनीतमत्रैव पिबन्तु लोकाः॥ ६॥ 
सखड्गपाणिं मधुसूदनाख्यं तं श्रीनिवासं सगुणं सुरेशम्‌। 
नामामृतं दोषहरं तु राज्ञा आनीतमत्रैव पिबन्तु लोकाः ॥ ७॥ 
नामामृतं दोषहरं सुपुण्यमधीत्य यो माधवविष्णुभक्तः। 
प्रभातकाले नियतो महात्मा, स याति मुक्तिं न हि कारणं च॥ ८॥ 


(पद्मभूमि० ७३। १०-१७) 


(अनुवादक-पाण्डेय पं० श्रीरामनारायणदत्तजी शास्त्री) 


भगवान्‌ केशव सबका क्लेश हरनेवाले, सर्वश्रेष्ठ, 
आनन्दस्वरूप और परमार्थ-तत्त्व हैं। उनका नाममय 
अमृत सब दोषोंको दूर करनेवाला है । महाराज ययातिने 
उस अमृतको यहीं लाकर सुलभ कर दिया है। 
संसारके लोग इच्छानुसार उसका पान करें। भगवान्‌ 
विष्णुको नाभिसे कमल प्रकट हुआ है। उनके नेत्र 
कमलके समान सुन्दर हैं। वे जगत्के आधारभूत और 
महेश्वर हैं। उनका नाममय अमृत सब दोषोंको दूर 
करनेवाला है। महाराज ययातिने उस अमृतको यहीं 
लाकर सुलभ कर दिया है। संसारके लोग इच्छानुसार 
उसका पान करें। (भगवान्‌ विष्णु) पापोंका नाश करके 
आनन्द प्रदान करते हैं। (वे) दानवों और दैत्योंका 
संहार करनेवाले हैं । उनका नाममय अमृत सब दोषोंको 
दूर करनेवाला है। महाराज ययातिने उस अमृतको यहीं 
लाकर सुलभ कर दिया है। संसारके लोग उसका 
इच्छानुसार पान करें। यज्ञ भगवानूके अङ्गस्वरूप हैं, 
उनके हाथमें सुदर्शनचक्र शोभा पाता है। वे पुण्यकी 
निधि और सुखरूप हैं। उनके स्वरूपका कहीं अन्त 
नहीं है। उनका नाममय अमृत सब दोषोंको दूर 
करनेवाला है। महाराज ययातिने उस अमृतको यहीं 
लाकर सुलभ कर दिया है। संसारके लोग उसका 


इच्छानुसार पान करें। सम्पूर्ण विश्व उनके हृदयमें निवास 
करता है। वे निर्मल, सबको आराम देनेवाले, 'राम' 
नामसे विख्यात, सबमें रमण करनेवाले तथा मुर दैत्यके 
शत्रु हैं । उनका नाममय अमृत सब दोषोंको दूर करनेवाला 
है। महाराज ययातिने उस अमृतको यहीं लाकर सुलभ 
कर दिया है । संसारके लोग उसका इच्छानुसार पान करें। 
भगवान्‌ केशव आदित्यस्वरूप, अन्धकारके नाशक, 
मलरूप कमलोंके लिये चाँदनीरूप हैं। उनका नाममय 
अमृत सब दोषोंको दूर करनेवाला है । महाराज ययातिने 
उसे यहीँ लाकर सुलभ कर दिया है, सब लोग उसका 
पान करें। जिनके हाथमें नन्दक नामक खड्ग है, जो 
मधुसूदन नामसे प्रसिद्ध, लक्ष्मीके निवासस्थान, सगुण 
और देवेश्वर हैं, उनका नामामृत सब दोषोंको दूर 
करनेवाला है। राजा ययातिने उसे यहीं लाकर सुलभ कर 
दिया है, सब लोग उसका पान करें। 

यह नामामृत-स्तोत्र दोषहारी और उत्तम पुण्यका 
जनक है। लक्ष्मीपति भगवान्‌ विष्णुमें भक्ति रखनेवाला 
जो महात्मा पुरुष प्रतिदिन प्रातःकाल नियमपूर्वक 
इसका पाठ करता है, वह मुक्त हो जाता है, पुनः 
प्रकृतिके अधीन नहीं होता। 


(महाराज ययातिका प्रजाको संदेश) 


* श्रीकनक धारास्तोत्रम्‌ * 


श्रीकनक धारास्तोत्रम्‌ 


(इसके श्रद्धा-विश्वासपूर्वक पाठ-अनुष्ठानसे ऋणमुक्ति और लक्ष्मी-प्राप्ति होती है। कहा जाता है कि आचार्य श्रीशङ्करने इसका 
पाठ करके स्वर्णवर्षा करवायी थी।) 


७५१ 


लटललहहिि ही रही हि रिलिजमा 


अङ्गं हरेः पुलकभूषणमाश्रयन्ती भृङ्गाङ्गनेव मुकुलाभरणं तमालम्‌। 

अङ्गीकृताखिलविभूतिरपाङ्गलीला माङ्गल्यदास्तु मम मङ्गलदेवतायाः॥ १॥ 
मुग्धा मुहुर्विदधती वदने मुरारेः प्रेमत्रपाप्रणिहितानि गतागतानि। 

माला दृशोर्मधुकरीव महोत्पले या सा मे श्रियं दिशतु सागरसम्भवायाः ॥ २॥ 
विश्वामरेन्द्रपदविभ्रमदानदक्षमानन्दहेतुरधिकं मुरविद्विषोऽपि। 

ईशन्निषीदतु मयि क्षणमीक्षणार्द्धमिन्दीवरोदरसहोदरमिन्दिरायाः ॥ ३॥ 
आमीलिताक्षमधिगम्य मुदा मुकुन्दमानन्दकन्दमनिमेषमनङ्गतन्त्रम्‌। 

आकेकरस्थितकनीनिकपक्ष्मनेत्रं भूत्यै भवेन्मम भुजङ्गशयाङ्गनायाः॥ ४॥ 
बाह्वन्तरे मधुजितः श्रितकौस्तुभे या हारावलीव हरिनीलमयी विभाति। 

कामप्रदा भगवतोऽपि कटाक्षमाला कल्याणमावहतु मे कमलालयायाः॥ ५॥ 
कालाम्बुदालिललितोरसि कैटभारेर्धाराधरे स्फुरति या तडिदङ्गनेव। 

मातुः समस्तजगतां महनीयमूर्तिर्भद्राणि मे दिशतु भार्गवनन्दनायाः ॥ ६ ॥ 
प्रास्त पदं प्रथमतः किल यत्प्रभावान्माङ्गल्यभाजि मधुमाथिनि मन्मथेन। 

मय्यापतेत्तदिह मन्थरमीक्षणार्द्ध मन्दालसं च मकरालयकन्यकायाः ॥ ७॥ 
दद्याद्‌ दयानुपवनो द्रविणाम्बुधारामस्मिन्नकिंचनविहङ्गशिशौ विषण्णे । 

दुष्कर्मधर्ममपनीय चिराय दूरं नारायणप्रणयिनीनयनाम्बुवाहः ॥ ८ ॥ 
इष्टा विशिष्टमतयोऽपि यया दयार्द्रदृष्ट्या त्रिविष्टपपदं सुलभं लभन्ते। 

दृष्टि: प्रहष्टकमलोदरदीप्तिरिष्टां पुष्टिं कृषीष्ट मम पुष्करविष्टरायाः ॥ ९॥ 
गीर्देवतेति गरुडध्वजसुन्दरीति शाकम्भरीति शशिशेखरवल्लभेति 

सृष्टरिस्थितिप्रलयकेलिषु संस्थितायै तस्यै नमस्त्रिभुवनैकगुरोस्तरुण्यै॥ १०॥ 
श्रुत्यै नमोऽस्तु शुभकर्मफलप्रसूत्यै रत्यै नमोऽस्तु रमणीयगुणार्णवायै। 

शक्त्यै नमोऽस्तु शतपत्रनिकेतनायै पुष्टयै नमोऽस्तु पुरुषोत्तमवल्लभायै॥ ११ ॥ 
नमोऽस्तु नालीकनिभाननायै नमोऽस्तु दुग्धोदधिजन्मभूत्यै। 

नमोऽस्तु सोमामृतसोदरायै नमोऽस्तु नारायणवल्लभायै॥ १२॥ 
सम्पत्कराणि सकलेन्द्रियनन्दनानि साम्राज्यदानविभवानि सरोरुहाक्षि। 

त्वद्वन्दनानि दुरिताहरणोद्यतानि मामेव मातरनिशं कलयन्तु मान्ये॥ १३॥ 


यत्कटाक्षसमुपासनाविधिः सेवकस्य सकलार्थसम्पदः। 
संतनोति वचनाङ्गमानसैस्त्वां मुरारिहृदयेश्वरीं भजे॥ १४॥ 
सरसिजनिलये सरोजहस्ते धवलतमांशुकगन्धमाल्यशोभे। 


भगवति हरिवल्लभे मनोज्ञे त्रिभुवनभूतिकरि प्रसीद मह्यम्‌॥ १५॥ 
दिग्घस्तिभिः कनककुम्भमुखावसृष्टस्वर्वाहिनीविमलचारुजलप्लुता ङ्कीम्‌। 

प्रातर्नमामि जगतां जननीमशेषलोकाधिनाथगृहिणीममृताव्धिपुत्रीम्‌॥ १६॥ 
कमले कमलाक्षवल्लभे त्वं करुणापूरतरङ्गितैरपाङ्कैः। 

अवलोकय मामकिंचनानां प्रथमं पात्रमकृत्रिमं दयायाः॥ १७॥ 


७५२ 


* संत बचन सीतल सुधा करत तापत्रय नास * 


स्तुवन्ति ये स्तुतिभिरमूभिरन्वहं त्रयीमयीं त्रिभुवनमातरं रमाम्‌। 
गुणाधिका गुरुतरभाग्यभागिनो भवन्ति ते भुवि बुधभाविताशयाः॥ १८॥ 


(इति श्रीमच्छङ्कराचार्यविरचितं कनकधारास्तोत्रं सम्पूर्णम्‌) 


(अनुवादक-पाण्डेय पं० श्रीरामनारायणदत्तजी शास्त्री) 


जैसे भ्रमरी अधखिले कुसुमोंसे अलंकृत तमालतरुका 
आश्रय लेती है, उसी प्रकार जो श्रीहरिके रोमाञ्चसे 
सुशोभित श्रीअङ्गोंपर निरन्तर पड़ती रहती है तथा जिसमें 
सम्पूर्ण ऐश्वर्यका निवास है, वह सम्पूर्ण मङ्गलोंको 
अधिष्ठात्री देवी भगवती महालक्ष्मीकी कटाक्षलीला मेरे 
लिये मङ्गलदायिनी हो॥ १॥ जैसे भ्रमरी महान्‌ कमलदलपर 
आती-जाती या मँडराती रहती है, उसी प्रकार जो मुरशत्रु 
श्रीहरिके मुखारविन्दकी ओर बारंबार प्रेमपूर्वक जाती 
और लज्ञाके कारण लौट आती है, वह समुद्रकन्या 
लक्ष्मीकी मनोहर मुग्ध दृष्टिमाला मुझे धन-सम्पत्ति प्रदान 
करे॥ २॥ जो सम्पूर्ण देवताओंके अधिपति इन्द्रके पदका 
वैभव-विलास देनेमें समर्थ है, मुरारि श्रीहरिको भी 
अधिकाधिक आनन्द प्रदान करनेवाली है, तथा जो 
नील-कमलके भीतरी भागके समान मनोहर जान पड़ती 
है, वह लक्ष्मीजीके अधखुले नयनोंकी दृष्टि क्षणभरके 
लिये मुझपर भी थोड़ी-सी अवश्य पड़े॥ ३॥ शेषशायी 
भगवान्‌ विष्णुकी धर्म-पल्नी श्रीलक्ष्मीजीका वह नेत्र हमें 
ऐश्वर्य प्रदान करनेवाला हो, जिसकी पुतली तथा बरौनियाँ 
अनङ्गके वशीभूत (प्रेमपरवश) हो अधखुले किंतु साथ 
ही निर्निमेष नयनोंसे देखनेवाले आनन्दकन्द श्रीमुकुन्दको 
अपने निकट पाकर कुछ तिरछी हो जाती हैं॥ ४॥ जो 
भगवान्‌ मधुसूदनके कौस्तुभमणिमण्डित वक्षःस्थलमें 
इन्द्रनीलमयी हारावली-सी सुशोभित होती है तथा उनके 
भी मनमें काम (प्रेम) का संचार करनेवाली है, वह 
कमलकुञ्जवासिनी कमलाको कटाक्षमाला मेरा कल्याण 
करे ॥ ५॥ जैसे मेघोंकी घटामें बिजली चमकती है, उसी 
प्रकार जो कैटभशत्रु श्रीविष्णुके काली मेघमालाके समान 
श्यामसुन्दर वक्षःस्थलपर प्रकाशित होती हैं, जिन्होंने 
अपने आविर्भावसे भृगुवंशको आनन्दित किया है तथा जो 
समस्त लोकोंकी जननी हैं, उन भगवती लक्ष्मीकी 
पूजनीया मूर्ति मुझे कल्याण प्रदान करे ॥ ६॥ समुद्रकन्या 
कमलाको वह मन्द, अलस, मन्थर और अर्धोन्मीलित 


दृष्टि, जिसके प्रभावसे कामदेवने मङ्गलमय भगवान्‌ 
मधुसूदनके हृदयमें प्रथम बार स्थान प्राप्त किया था, यहाँ 
मुझपर पड़े॥ ७॥ भगवान्‌ नारायणकी प्रेयसी लक्ष्मौका 
नेत्ररूपी मेघ दयारूपी अनुकूल पवनसे प्रेरित हो दुष्कर्मरूपी 
घामको चिरकालके लिये दूर हटाकर विषादमें पड़े हुए 
मुझ दीनरूपी चातक-पोतपर धनरूपी जलधाराको वृष्टि 
करे॥ ८॥ विशिष्ट बुद्धिवाले मनुष्य जिनके प्रीतिपात्र 
होकर उनकी दयादृष्टिके प्रभावसे स्वर्गपदको सहज ही 
प्राप्त कर लेते हैं, उन्हीं पद्मासना पद्माकी वह विकसित 
कमल-गर्भके समान कान्तिमती दृष्टि मुझे मनोवाञ्छित 
पुष्टि प्रदान करे॥ ९॥ जो सृष्टि-लीलाके समान वाग्देवता 
(ब्रह्म-शक्ति) के रूपमें स्थित होती हैं, पालन-लीला 
करते समय भगवान्‌ गरुड्ध्वजकी सुन्दरी पत्नी लक्ष्मी 
(या वैष्णवी शक्ति) के रूपमें विराजमान होती हैं तथा 
प्रलय-लीलाके कालमें शाकम्भरी (भगवती दुर्गा) अथवा 
चद्रशेखरवल्लभा पार्वती (रुद्र-शक्ति) के रूपमें अवस्थित 
होती हैं, उन त्रिभुवनके एकमात्र गुरु भगवान्‌ नारायणकी 
नित्ययौवना प्रेयसी श्रीलक्ष्मीजीको नमस्कार है॥ १०॥ 
मातः ! शुभ कर्मोका फल देनेवाली श्रुतिके रूपमें आपको 
प्रणाम है। रमणीय गुणोंकी सिन्धुरूप रतिके रूपमें 
आपको नमस्कार है। कमलवनमें निवास करनेवाली 
शक्तिस्वरूपा लक्ष्मीको नमस्कार है तथा पुरुषोत्तम-प्रिया 
पष्टिको नमस्कार है॥ ११ ॥ कमलवदना कमलाको नमस्कार 
है। क्षीरसिन्धुसम्भूता श्रीदेवीको नमस्कार है। चन्द्रमा 
और सुधाकी सगी बहिनको नमस्कार है। भगवान्‌ 
नारायणकी वल्लभाको नमस्कार है॥ १२॥ कमलसदृश 
नेत्रोंबाली माननीया माँ! आपके चरणोंमें की हुई वन्दना 
सम्पत्ति प्रदान करनेवाली, सम्पूर्ण इन्द्रियोंको आनन्द 
देनेवाली, साम्राज्य देनेमें समर्थ और सारे पापोंको हर 
लेनेके लिये सर्वथा उद्यत है। वह सदा मुझे ही 
अवलम्बन करे (मुझे ही आपकी चरणवन्दनाका शुभ 
अवसर सदा प्राप्त होता रहे) ॥ १३॥ जिनके कृपा 


* दशश्लोकी * 


कटाक्षके लिये की हुई उपासना उपासकके लिये सम्पूर्ण 
मनोरथों और सम्पत्तियोंका विस्तार करती हे, श्रीहरिकी 
हदयेश्वरी उन्हीं आप लक्ष्मीदेवीका मैं मन, वाणी और 
शरीरसे भजन करता हूँ॥ १४॥ भगवति हरिप्रिये! तुम 
कमलवनमें निवास करनेवाली हो, तुम्हारे हाथोंमें लीला- 
कमल सुशोभित है। तुम अत्यन्त उज्ज्वल वस्त्र, गन्ध 
और माला आदिसे शोभा पा रही हो। तुम्हारी झाँकी बड़ी 
मनोरम है। त्रिभुवनका ऐश्वर्य प्रदान करनेवाली देवि! 
मुझपर प्रसन्न हो जाओ॥ १५॥ दिग्गजोंद्वारा सुवर्ण- 
कलशके मुखसे गिराये गये आकाशगङ्गाके निर्मल एवं 
मनोहर जलसे जिनके श्रीअङ्गोंका अभिषेक (स्नान- 
कार्य) सम्पादित होता है, सम्पूर्ण लोकोंके अधीश्वर 


७ ----------_झ््लोकी*,____________ ७५३ 
भगवान्‌ विष्णुकी गृहिणी और क्षीसागरकी पुत्री उन 
जगज्जननी लक्ष्मीको मैं प्रात:काल प्रणाम करता हूँ ॥ १६॥ 
कमलनयन केशवकी कमनीय कामिनी कमले! मैं 
अकिंचन (दीनहीन) मनुष्योंमें अग्रगण्य हँ, अतएव 
तुम्हारी कृपाका स्वाभाविक पात्र हूँ। तुम उमड्ती हुई 
करुणाकी बाढ्की तरल -तरङ्गोंके समान कराक्षोंद्वारा मेरी 
ओर देखो॥ १७॥ जो लोग इन स्तुतियोंद्वारा प्रतिदिन 
बेदत्रयीस्वरूपा त्रिभुवनजननी भगवती लक्ष्मीकी स्तुति 
करते हैं, वे इस भूतलपर महान्‌ गुणवान्‌ और अत्यन्त 
सौभाग्यशाली होते हैं तथा विद्वान्‌ पुरुष भी उनके 
मनोभावको जाननेके लिये उत्सुक रहते हैं॥ १८॥ 

(कनकधारास्तोत्र समाप्त) 


दशश्लोकी 
न भूमिर्न तोयं न तेजो न वायुर्न खं नेन्द्रियं बा न तेषां समूहः। 
अनैकान्तिकत्वात्‌ सुषुप्त्येकसिद्धस्तदेकोऽवशिष्टः शिवः केवलोऽहम्‌॥ १॥ 
न वर्णा न वर्णाश्रमाचारधर्मा न मे धारणाध्यानयोगादयोऽपि। 
अनात्माश्रयाह॑ममाध्यासहानात्‌ तदेकोऽवशिष्टः शिवः केवलोऽहम्‌॥ २॥ 
न माता पिता वा न देवा न लोका न वेदा न सज्ञा न तीर्थ ब्रुबन्ति। 
सुषुप्तौ निरस्तातिशूऱ्यात्मकत्वात्‌ तदेकोऽवशिष्टः शिव: केवलोऽहम्‌॥ ३॥ 
न सांख्यं न शैवं न तत्‌ पाञ्चरात्रं न जैनं न मीमांसकादेर्मतं वा। 
विशिष्टानुभूत्या विशुद्धात्मकत्वात्‌ तदेकोऽवशिष्टः शिवः केवलोऽहम्‌॥ ४॥ 
न चोर्ध्वं न चाधो न चान्तर्न बाह्र न मध्यं न तिर्यङ्‌ न पूर्वापरा दिक्‌। 


वियद्क्यापकत्वादखण्डैकरूपस्तदेको ऽवशिष्टः 


शिवः केवलोऽहम्‌॥ ५॥ 


न शुक्लं न कृष्णं न रक्तं न पीतं न कुन्जं न पीनं न हृस्वं न दीर्घम्‌। 
अरूपं तथा ज्योतिराकारकत्वात्तदेकोऽवशिष्टः शिवः केवलोऽहम्‌॥ ६ ॥ 
न शास्ता न शास्त्रं न शिष्यो न शिक्षा न च त्वं न चाहं न चायं प्रपञ्चः । 
स्वरूपावबोधो विकल्पासहिष्णुस्तदेकोऽवशिष्टः शिवः केवलोऽहम्‌॥ ७ ॥ 
न जाग्रन्न मे स्वप्रको वा सुषुसिन विश्वो न वा तैजसः प्राज्ञको वा। 
अविद्यात्मकत्वात्‌ त्रयाणां तुरीयस्तदेकोऽवशिष्टः शिवः केवलोऽहम्‌॥ ८ ॥ 
अपि व्यापकत्वाद्धि तत्त्वप्रयोगात्‌ स्वतः सिद्धभावादनन्याश्रयत्वात्‌। 
जगत्‌ तुच्छमेतत्‌ समस्तं तदन्यत्‌ तदेकोऽवशिष्टः शिवः केवलोऽहम्‌॥ ९ ॥ 
न चैकं तदन्यद्‌ द्वितीयं कुतः स्यान्न वा केवलत्वं न चाकेवलत्वम्‌। 
न शून्यं न चाशून्यमद्वैतकत्वात्‌ कथं सर्ववेदान्तसिद्धं ब्रवीमि॥ १०॥ 
इति श्रीमत्परमहंसपरि्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ दशश्लोकी समाप्ता। 

* संत बचन सीतल सुधा करत तापत्रय नास * 


RSS 


(अनुवादक--पाण्डेय पं० श्रीरामनारायणदत्तजौ शास्त्री ) 


मैं न भूमि हुँ न जल हुँ; न अग्नि, वायु और 
आकाश हूँ; न कोई एक इन्द्रिय हुँ और न इन्द्रियोंका 
समुदाय ही हूँ; क्योंकि ये सब अस्थिर हैं मैं तो सुषुप्तिमें 
अद्वितीय सिद्ध एवं एकमात्र अवशिष्ट शिवस्वरूप केवल 
आत्मा हूँ॥ १॥ वर्ण, वर्णाश्रमोचित आचाररूप धर्म तथा 
धारणा, ध्यान और समाधि आदि योगके अङ्ग न मुझमें 
हैं, न मेरे हैं। अनात्म पदार्थो (शरीर आदि) के आश्रित 
रहनेवाले अहंता-ममतारूप अभ्यासका निराकरण होनेपर 
जो एकमात्र अवशिष्ट रह जाता है, वह शिवस्वरूप 
केवल आत्मा मैं हूँ॥ २॥ माता, पिता, देवता, चौदहों 
लोक, चारों वेद, यज्ञ और तीर्थ-कोई भी मेरा वर्णन 
नहीं कर सकते; क्योंकि सुषु्ि-कालमें इन सबका 
निराकरण होनेसे ये अत्यन्त शून्यरूप हो जाते हैं । अतः 
उस समय भी जो एकमात्र अवशिष्ट रह जाता है, वह 
शिवस्वरूप केवल आत्मा मैं हूँ॥ ३॥ सांख्य, शैवागम, 
पाङ्चरात्र (वैष्णवागम), जैनमत अथवा मीमांसक आदिका 
मत भी मेरा प्रतिपादन नहीं कर सकते। विशिष्ट 
(अपरोक्ष) अनुभूतिके द्वारा, विशुद्ध (मायारहित)-रूप 
जाना हुआ जो एकमात्र अवशिष्ट शिवस्वरूप केवल 
आत्मा है, वह मैं हूँ॥ ४॥ मैं न ऊपरकी दिशा हूँ 
न नीचेकी; न भीतरी भाग हूँ न बाहरी; न मध्य हूँ 
न इधर-उधर; न पूर्व दिशा हूँ न पश्चिम दिशा। आकाशमें 
भी व्यापक होनेके कारण जो अन्य सब वस्तुओंका 
बाध हो जानेपर अखण्ड एकरसरूपसे अवशिष्ट होता 


है, वह शिवस्वरूप केवल आत्मा मैं हूँ॥५॥ मैं न 
सफेद हूँ न काला; न लाल हूँ न पीला; न कुबड़ा 
हूँ न मोटा; न छोटा हूँ न बड़ा तथा ज्योतिःस्वरूप 
होनेके कारण मेरा कोई विशेष रूप भी नहीं है। सबका 
निषेध कर देनेपर जो एकमात्र अवशिष्ट रह जाता है, 
वह शिवस्वरूप केवल आत्मा मैं हुँ॥६॥ मैं न 
शास्त्रोपदेशक हूँ न शास्त्र; न शिष्य हूँ न शिक्षा; न 
तुम, न मैं और न यह प्रपञ्च ही हूँ। स्वरूपका बोध 
ही मेरा रूप है। विकल्प (भेद) को सहन न कर 
सकनेवाला एकमात्र अवशिष्ट शिवस्वरूप केवल जो 
आत्मा है, वह मैं हूँ॥ ७॥ मेरे लिये न जाग्रत्‌ है न 
स्वप्र अथवा सुषुप्ति ही है; न उनके अधिष्ठाता विश्व, 
तैजस या प्राज्ञ हैं; क्योंकि ये तीनों अविद्यारूप हैं। जो 
इन सबसे परे तुरीयरूपसे एकमात्र अवशिष्ट रह जाता 
है, वह शिवस्वरूप केवल आत्मा मैं हूँ॥ ८॥ यह सारा 
जगत्‌ तुच्छ है; क्योंकि मैं व्यापक हूँ । मेरे लिये तत्त्व- 
शब्दका प्रयोग होता है । मेरी सत्ता स्वत:सिद्ध है और 
मेरा दूसरा कोई आश्रय नहीं है-मैं स्वयं ही अपना 
आश्रय हूँ। अतः जगत्से भिन्न एकमात्र अवशिष्ट 
शिवस्वरूप केवल आत्मा मैं हूँ॥ ९॥ उस ब्रह्मसे भिन्न 
कोई एक भी नहीं है; फिर दूसरा तो हो ही कैसे सकता 
है। उसमें न केवलता है न अकेवलता। वह न शून्य 
है न आशून्य; क्योंकि वह अद्वैतरूप है। फिर मैं उस 
सर्ववेदान्तसिद्ध आत्माका किस प्रकार वर्णन करूँ॥ १०॥ 


॥ दशश्लोकी समाप्त॥ 


मनीषापञ्चकम्‌ 


जाग्रत्स्वप्नसुषु्िषु स्फुटतरा या संविदुज्जम्भते या ब्रह्मादिपिपीलिकान्ततनुषु प्रोता जगत्साक्षिणी। 
सैवाहं न च दृश्यवस्त्विति दूढप्रज्ञापि यस्यास्ति चेच्चाण्डालोऽस्तु स तु द्विजोऽस्तु गुरुरित्येषा मनीषा मम॥ 
ब्र्मैवाहमिदं जगच्च सकलं चिन्मात्रविस्तारितं सर्व चैतदविद्यया त्रिगुणयाशेषं मया कल्पितम्‌। 
इत्थं यस्य दृढा मतिः सुखतरे नित्ये परे निर्मले चाण्डालोऽस्तु स तु द्विजोऽस्तु गुरुरित्येषा मनीषा मम॥ 
शश्वन्नश्वरमेव विश्वमखिलं निश्चित्य वाचा गुरोर्नित्यं ब्रह्म निरन्तरं विमृशता निर्व्याजशान्तात्मना। 
भूतं भाति च दुष्कृतं प्रदहता संविन्मये पावके प्रारब्धाय समर्पितं स्ववपुरित्येषा मनीघा मम॥ 
या तिर्यङ्नरदेवताभिरहमित्यन्तः स्फुटा गृह्यते यद्भासा हृदयाक्षदेहविषया भान्ति स्वतोऽचेतनाः। 
तां भास्यैः पिहितार्कमण्डलनिभां स्फूर्ति सदा भावयन्‌ योगी निर्वृतमानसो हि गुरुरित्येषा मनीषा मम॥ 
यत्सौख्याम्बुधिलेशलेशत इमे शक्रादयो निर्वृता यच्चित्ते नितरां प्रशान्तकलने लब्ध्वा मुनिर्निर्वृतः । 

* अद्वैतपञ्चरलम्‌” 


अ 
यस्मिन्नित्यसुखाम्बुधौ गलितधीर्बरह्मैव न ब्रह्मविद्‌ यः कश्चित्‌ स सुरे्द्रवन्दितपदो नूनं मनीषा मम॥ 


७५५ 


(अनुवादक--पाण्डेय पं० श्रीरामनारायणदत्तजी शास्त्री ) 


जाग्रत्‌, स्वप्न और सुषुप्ति--तीनों अवस्थाओंमें जो 
संवित्‌ (विज्ञान) स्पष्टरूपसे प्रकट हो रही है, जो ब्रह्मा 
आदिसे लेकर चींटीतकके शरीरोंमें व्याप्त और सम्पूर्ण 
जगतूकी साक्षिणी है, वही मैं हूँ; यह जो दृश्यवर्ग है, 
वह मैं नहीं हूँ। जिस पुरुषको ऐसी दृढ़बुद्धि प्राप्त है, 
वह चाण्डाल हो या ब्राह्मण, मेरे लिये गुरुस्वरूप है-- 
ऐसी मेरी धारणा है॥ १॥ मैं ब्रह्म ही हूँ यह सम्पूर्ण 
जगत्‌ चिन्मात्रका ही विस्तार है। यही नहीं, यह सब 
त्रिगुणमयी अविद्यासे मेरे द्वारा कल्पित है। नित्य 
अतिशय सुखस्वरूप परम निर्मल (मायालेशशून्य) 
परमात्माके विषयमें इस प्रकार जिसकी दृढ़बुद्धि हो गयी 
है, वह चाण्डाल हो या ब्राह्मण, गुरुस्वरूप है--ऐसी 
मेरी बुद्धि है॥ २॥ यह सम्पूर्ण विश्व सदा विनाशशील 
ही है-गुरुके उपदेशसे ऐसा निश्चय करके निश्छल एवं 
शान्त चित्तद्वारा नित्य-निरन्तर ब्रह्मका विचार करते हुए 
और ज्ञानमयी अग्निमें भूत, वर्तमान एवं भविष्य 
पापराशिको दग्ध करते हुए मैंने अपना यह शरीर 


प्रारब्धको सौंप दिया है--यह मेरी निश्चित मति है॥ ३॥ 
पशु-पक्षी, मनुष्य और देवता अपने अन्त:करणमें 'मैं' 
इस रूपमें जिसका स्पष्ट अनुभव करते हैं और जिसके 
प्रकाशसे मन, इन्द्रिय तथा देहके अचेतन विषय स्वत: 
प्रकाशित होने लगते हैं, छिपे हुए सूर्यमण्डलके समान 
उस स्फूर्ति (संवित्‌ या विज्ञान) की प्रकाशनीय 
वस्तुओंद्वारा सदा भावना करनेवाला संतुष्टचित्त योगी ही 
गुरुके पदपर प्रतिष्ठित होनेयोग्य है--यह मेरा पक्का 
निश्चय है॥ ४॥ जिसके सुख-समुद्रके लेशका लेशमात्र 
पाकर ये इन्द्र आदि देवता सुखी एवं शान्त रहते हैं, 
जिसको चञ्चल वृत्ति सर्वथा शान्त हो गयी है-एऐसे 
चित्तमें जिसका निरन्तर अनुभव करके मुनि आनन्दमग्न 
हो जाता है तथा जिस नित्य सुखके समुद्रमें बुद्धिके 
विगलित हो जानेपर ब्रह्म ही शेष रह जाता है न कि 
ब्रह्मवेत्ता, ऐसी स्थितिमें जो कोई महात्मा पहुँच गया 
है, उसके चरणोंकी वन्दना देवराज इन्द्र भी करते हैं- 
ऐसी मेरी निश्चित धारणा है॥५॥ 


अद्वैतपञ्चरल्रम्‌ 


नाहं देहो नेन्द्रियाण्यन्तरङ्गो नाहंकारः 
साक्षी नित्यः 


दारापत्यक्षेत्रवित्तादिदूरः 


रज्ज्वज्ञानाद्‌ भाति रज्जौ यथाहिः 


प्राणवर्गो न बुद्धिः। 
प्रत्यगात्मा शिवोऽहम्‌॥ १॥ 
स्वात्माज्ञानादात्मनो जीवभावः। 


आप्तोक्त्याहिभ्रान्तिनाशे स रज्जुर्जीवो नाहं देशिकोक्त्या शिवोऽहम्‌॥ २॥ 


आभातीदं विश्वमात्मन्यसत्यं 


सत्यज्ञानानन्दरूपे 


विमोहात्‌। 


निद्रामोहात्‌ स्वप्नवत्‌ तन्न सत्यं शुद्धः पूर्णो नित्य एकः शिवोऽहम्‌॥ ३॥ 
नाहं जातो न प्रबुद्धो न ष्टो देहस्योक्ताः प्राकृताः सर्वधर्माः। 
कर्तृत्वादिश्चिन्मयस्यास्ति नाहं कारस्यैव ह्यात्मनो मे शिवोऽहम्‌॥ ४॥ 
मत्तो नान्यत्‌ किंचिदत्रास्ति विश्वं सत्यं बाह्यं वस्तु मायोपक्लृप्तम्‌। 


आदर्शान्तर्भासमानस्य तुल्यं 


मय्यद्वैते 


भाति तस्माच्छिवोऽहम्‌॥ ५॥ 


(अनुवादक पाण्डेय पं० श्रीरामनारायणदत्तजी शास्त्री) 


न मैं देह हूँ, न इन्द्रिय हूँ; न अन्तःकरण, 
ने अहंकार, न प्राणसमुदाय और न बुद्धि ही हँ। 
स्त्री, संतान, खेत और धन आदिसे दूर, नित्यसाक्षी, 


अन्तरात्मा ए शिवस्वरूप ब्रह्म हूँ॥ १॥ जैसे रस्सीको 
न जाननेके कारण भ्रमवश उसमें सर्प भासित होने 
लगता है, उसी प्रकार अपने स्वरूपको न जाननेसे उसमें 


७५६ 


* संत बचन सीतल सुधा करत तापत्रय नास * 


जीवभावकी प्रतीति होती है । किसी विश्वसनीय व्यक्तिके 
कहनेसे सर्पके भ्रमका निवारण हो जानेपर जैसे वह 
रस्सी स्पष्ट हो जाती है, उसी प्रकार ज्ञानी गुरुके 
उपदेशसे मैं इस निश्चयपर पहुँचा हूँ कि मैं जीव नहीं 
हूँ, शिवस्वरूप परमात्मा हूँ ॥ २॥ आत्मा सत्य, ज्ञान 
एवं आनन्दस्वरूप है; उसीमें मोहवश इस मिथ्या 
जगतूको प्रतीति हो रही है। निद्राजनित मोहसे 
दीखनेवाले स्वप्रकी भाँति वह सत्य नहीं है । अत: यही 
निश्चय करे कि मैं शुद्ध (मायालेशशून्य), पूर्ण (अखण्ड), 
नित्य (अविनाशी), एक (अद्वितीय) शिवस्वरूप 


परमात्मा हूँ॥३॥ न मेरा जन्म हुआ है, न मैं बढ़ा 
हूँ और न मेरा नाश ही हुआ है। समस्त 

धर्म शरीरके ही कहे गये हैं। कर्तृत्वादि धर्म 
अहंकारके ही हैं, चिन्मय आत्माके नहीं। अत: मैं 
शिवस्वरूप परमात्मा हँ॥४॥ मुझसे भिन्न यहाँ जगत्‌ 
नामकी कोई सत्य वस्तु नहीं है। वास्तवमें सारी 
बाह्य वस्तुएँ मायासे ही कल्पित हैं। दर्पणके भीतर 
भासित होनेवाले प्रतिबिम्बके समान यह सब कुछ 
मुझ अद्वैत परमात्मामें ही प्रतीत हो रहा है। अत: 
मैं शिव हूँ॥५॥ 


निर्वाणषट्कम्‌ 


मनोबुद्धयहंकारचित्तानि नाहं न कर्ण न जिह्वा न च घ्राणनेत्रे 


J - नम नप 


च व्योम भूमिर्न तेजो न वायुश्चिदानन्दरूपः शिवोऽहं शिवोऽहम्‌॥ १॥ 
च प्राणसंज्ञो न वै पञ्चवायुर्न वा सप्तधातुर्न वा पञ्चकोशः। 
वाक्पाणिपादौ न चोपस्थपायू चिदानन्दरूपः शिवोऽहं शिवोऽहम्‌॥ २॥ 
मे द्वेषरागौ न मे लोभमोहौ मदो नैव मे नैव मात्सर्यभावः। 


न धर्मो न चार्थो न कामो न मोक्षश्चिदानन्दरूपः शिवोऽहं शिवोऽहम्‌॥ ३॥ 
न पुण्यं न पापं न सौख्यं न दुःखं न मन्त्रो न तीर्थ न वेदा न यज्ञाः। 
अहँ भोजनं नैव भोज्यं न भोक्ता चिदानन्दरूपः शिवोऽहं शिवोऽहम्‌॥ ४॥ 
न मृत्युर्न शङ्का न मे जातिभेदः पिता नैव मे नैव माता च जन्म। 
न बन्धुर्न मित्रं गुरुर्नैव शिष्यश्चिदानन्दरूपः शिवोऽहं शिवोऽहम्‌॥ ५॥ 
अहं निर्विकल्पो निराकाररूपो विभुत्वाच्च सर्वत्र सर्वेन्द्रियाणाम्‌। 
न चासंगतं नैव मुक्तिर्न बन्धश्चिदानन्दरूपः शिवोऽहं शिवोऽहम्‌॥ ६॥ 
इति श्रीमत्परमहंसपरिब्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ निर्वाणषट्कं सम्पूर्णम्‌ ॥ 


(अनुवादक-पाण्डेय पं० श्रीरामनारायणदत्तजी शास्त्री) 


मैं मन, बुद्धि, अहंकार और चित्त नहीं हूँ। 
कान, जिह्वा, नासिका और नेत्र भी नहीं हूँ। न आकाश 
हूँ न भूमि; न अग्नि हूँ न वायु। केवल चिदानन्दस्वरूप 
शिव हूँ, शिव हूँ॥ १॥ न प्राण हूँ न पञ्चवायु; न सात 
धातु हूँ न पाँच कोश। न वाक, न हाथ-पैर और न 
उपस्थ (जननेन्द्रिय) एवं पायु (मलत्याग करनेवाली 
इन्द्रिय) ही हूँ; केवल चिदानन्दस्वरूप शिव हूँ, शिव 
हूँ॥ २॥ मुझमें न राग है न द्वेष, न लोभ है न मोह 
न मद है न डाह, न धर्म है न अर्थ और न काम 
है न मोक्ष; मैं केवल चिदानन्दस्वरूप शिव हुँ, शिव 
हूं॥३॥ न पुण्य न पाप, न सुख न दु:ख, न मन्त्र 


न तीर्थ, न वेद न यज्ञ, न भोजन न भोज्य और 
न भोक्ता ही हूँ; केवल चिदानन्दस्वरूप शिव हूँ, 
शिव हूँ॥ ४॥ मुझे न मृत्यु प्राप्त होती है न शङ्का, 
न मेरे जाति-भेद है, न पिता हैं न माता है और 
न मेरा जन्म ही हुआ है; मेरा कोई न बन्धु है न 
मित्र, न गुरु है न शिष्य; मैं केवल चिदानन्दस्वरूप 
शिव हूँ, शिव हूँ॥ ५॥ मैं भेदशून्य और निराकाररूप 
हूँ। सर्वव्यापी होनेके कारण सर्वत्र एवं सम्पूर्ण 
इन्द्रयोमें हूँ। मुझमें असङ्गता, मुक्ति और बन्धन 


भी नहीं हैं; मैं केवल चिदानन्दस्वरूप शिव हूँ, 
शिव हूँ॥६॥ 


* ब्रह्मज्ञानावलीमाला * 


७५७ 
ब्रहाञ्चानावलीमाला 
सकृच्छूवणमात्रेण ब्रह्मज्ञानं यतो भवेत्‌ । ब्रह्मज्ञानाबलीमाला सर्वेषां मोक्षसिद्धये॥ १॥ 
असङ्गोऽहमसङ्गोऽहमसङ्गोऽहं पुनः पुनः । सच्चिदानन्दरूपोऽहमहमेवाहमव्ययः ॥२॥ 
नित्यशुद्धविमुक्तोऽहं निराकारोऽहमव्ययः । भूमानन्दस्वरूपोऽहमहमेवाहमव्ययः ॥३॥ 
नित्योऽहं निरवद्योऽहं निराकारोऽहमच्युतः । परमानन्दरूपोऽहमहमेवाहमव्ययः ॥ ४॥ 
शुद्धचैतन्यरूपोऽहमात्मारामोऽहमेव च । अखण्डानन्दरूपोऽहमहमेवाहमव्ययः ॥५॥ 
प्रत्यक्चैतन्यरूपोऽहं शान्तोऽहं प्रकृतेः परः । शाश्वतानन्दरूपोऽहमहमेवाहमव्ययः ॥ ६॥ 
तत्त्वातीतः परात्माहं मध्यातीतः परः शिवः।मायातीतः परं ज्योतिरहमेवाहमव्ययः॥ ७॥ 
नानारूपव्यतीतोऽहं चिदाकारोऽहमच्युतः । सुखरूपस्वरूपोऽहमहमेवाहमव्ययः ॥८॥ 
मायातत्कार्यदेहादि मम नास्त्येव सर्वदा । स्वप्रकाशैकरूपो5हमहमेवाहमव्यय: ॥९॥ 
गुणत्रयव्यतीतोऽहं ब्रह्मादीनां च साक्ष्यहम्‌ | अनन्तानन्तरूपोऽहमहमेवाहमव्ययः ॥ १०॥ 
अन्तर्यामिस्वरूपोऽहं कूटस्थः सर्वगोऽस्म्यहम्‌ । परमात्मस्वरूपोऽहमहमेवाहमव्ययः ॥ ११॥ 
निष्कलोऽहं निष्क्रियोऽहं सर्वात्माऽऽद्यः सनातनः । अपरोक्षस्वरूपोऽहमहमेवाहमव्ययः ॥ १२॥ 
इन्द्वादिसाक्षिरूपोऽहमचलोऽहं सनातनः । सर्वसाक्षिस्वरूपोऽहमहमेवाहमव्ययः ॥ १३॥ 
प्रज्ञाघन एवाहं विज्ञानन एव च।अकर्ताहमभोक्ताहमहमेवाहमव्ययः ॥ १४॥ 
निराधारस्वरूपोऽहं सर्वाधारोऽहमेव च । आप्तकामस्वरूपोऽहमहमेवाहमव्ययः ॥ १५॥ 
तापत्रयविनिर्मुक्तो देहत्रयविलक्षणः । अवस्थात्रयसाक्ष्यस्मि चाहमेवाहमव्ययः॥ १६ ॥ 


दृग्दृश्यौ द्वौ पदार्थौ स्तः परस्परविलक्षणौ । दृग्‌ ब्रह्म दृश्यं मायेति सर्ववेदान्तडिण्डिमः ॥ १७॥ 
अहं साक्षीति यो विद्याद्विविच्यैवं पुनः पुनः । स एव मुक्तोऽसौ विद्वानिति वेदान्तडिण्डिमः ॥ १८ ॥ 


घटकुड्यादिकं सर्व 


मृत्तिकामात्रमेव च । तद्वद्‌ ब्रह्म जगत्सर्वमिति वेदान्तडिण्डिमः॥ १९॥ 


ब्रह्म सत्यं जगन्मिथ्या जीवो ब्रहौव नापरः । अनेन वेद्यं सच्छास्त्रमिति वेदान्तडिण्डिमः॥ २०॥ 


अन्तर्ज्योतिर्बहिर्ज्योतिः प्रत्यग्ज्योतिः 


परात्परः । ज्योतिर्ज्योतिः स्वयंज्योतिरात्मज्योतिः शिवोऽस्म्यहम्‌॥ २१॥ 


इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ ब्रह्मज्ञानावलीमाला सम्पूर्णा । 


(अनुवादक-पाण्डेय पं० श्रीरामनारायणदत्तजी शास्त्री) 


जिसका एक बार श्रवण करनेमात्रसे ब्रह्मज्ञान हो 
जाता है, वह ब्रह्मज्ञानावलीमाला मैं सबके मोक्षकी 
सिद्धिके लिये प्रस्तुत करता हूँ॥ १॥ मैं असङ्ग हूँ, मैं 
असङ्ग हुँ, बार-बार असङ्ग हूँ। मैं सच्चिदानन्दस्वरूप 
हूँ। मैं, मैं ही अविनाशी परमात्मा हूँ॥ २॥ मैं नित्य 
शुद्ध मुक्तस्वरूप हुँ। मैं निराकार हूँ, मैं अविनाशी 
परमेश्वर हूँ। मैं ही भूमा (अनन्त) एवं आनन्दस्वरूप 
हूँ, मैं ही अविकारी हुँ॥ ३॥ मैं नित्य हूँ, मैं निर्दोष 
हूँ, मैं निराकार हुँ, मैं अच्युत हूँ; मैं परमानन्दरूप हूँ, 
मैं ही अव्यय हुँ॥ ४॥ मैं शुद्ध चैतन्यरूप और मैं ही 
आत्माराम हूँ। मैं अखण्डानन्दस्वरूप हूँ और मैं, मैं 
ही अविनाशी परमेश्वर हूँ ॥ ५ ॥ मैं अन्तश्चैतन्यरूप आत्मा 


हूँ, मैं शान्त हूँ; मैं प्रकृतिसे परे हूँ, शाश्वत आनन्दरूप 
हूँ, मैं ही अविकारी परमेश्वर हूँ॥ ६॥ मैं तत्त्वातीत 
परमात्मा तथा मध्यातीत परम शिव हूँ, मैं मायातीत 
परम ज्योतिःस्वरूप ब्रह्म हुँ तथा मैं ही अव्यय परमात्मा 
हुँ॥ ७॥ मैं नाना रूपोंसे परे हुँ, मैं चिदाकार हूँ, मैं 
अच्युत हूँ, मैं सुखस्वरूप हूँ और मैं ही अव्यय हूँ॥ ८॥ 
माया और उसके कार्यभूत शरीर आदि कदापि मेरे नहीं 
हैं। स्वयंप्रकाश ही मेरा एकमात्र स्वरूप है; मैं ही, 
मैं ही अव्यय हुँ॥ ९॥ मैं तीनों गुणोंसे अतीत हूँ, मैं 
ब्रह्मा आदिका भी साक्षी हुँ, मैं अनन्तानन्तरूप हूँ। मैं, 
मैं ही अव्यय हूँ॥ १०॥ मैं अन्तर्यामिस्वरूप हूँ, कूटस्थ 
(निर्विकार) हूँ, सर्वव्यापी हूँ, मैं परमात्मरूप हूँ और 

मैं ही अव्यय हूँ॥ ११॥ मैं निष्कल हूँ, मैं निष्क्रिय 
हूँ; मैं सर्वात्मा, आदि पुरुष एवं सनातन (सदा 
रहनेवाला) हूँ। मैं अपरोक्षस्वरूप हूँ और मैं ही 
अविनाशी आत्मा हूँ॥१२॥ मैं इन्द्र आदिका साक्षी 
हूँ, मैं अचल हूँ और मैं ही सनातन हूँ। मैं 
सर्वसाक्षिस्वरूप हूँ और मैं ही अविनाशी हँ॥ १३॥ 
मैं ही प्रज्ञानघन और मैं ही विज्ञानघन हूँ। मैं अकर्ता 
हूँ, मैं अभोक्ता हूँ और मैं ही अव्यय हूँ॥ १४॥ मैं 
निराधारस्वरूप हूँ। मैं ही सबका आधार हूँ। मैं 
पूर्णकामरूप हूँ। मैं, मैं ही अव्यय हुँ॥ १५॥ मैं 
आध्यात्मिक आदि तीनों तापोंसे रहित, स्थूल आदि 
तीनों शरीरोंसे विलक्षण तथा जाग्रत्‌ आदि तीनों 
अवस्थाओंका साक्षी हूँ और मैं ही अव्यय हूँ॥ १६॥ 
द्रष्टा और दृश्य दो पदार्थ हैं, जो एक-दूसरेसे विलक्षण 
हैं। द्रष्टा ब्रह्म है और दृश्य माया। यह सम्पूर्ण वेदान्त- 


+ संत बचन सीतल सुधा करत तापत्रय नास * 


शास्त्रका डिण्डिम-घोष है॥ १७॥ जो इस प्रकार 
बारंबार विचार करके मैं साक्षी हूँ-यह जानता है, 
वही मुक्त है और वही विद्वान्‌ है। वेदान्त-शास्त्र 
डंकेकी चोट यह कहता है॥ १८॥ घडा और दीवार 
आदि सभी कार्य मृत्तिकामात्र हैं। इसी प्रकार सम्पूर्ण 
जगत्‌ ब्रह्मरूप है-यह वेदान्त-शास्त्र डंकेकी चोट 
कहता है॥ १९॥ ब्रह्म सत्य है, जगत्‌ मिथ्या है; 
जीव ब्रह्म ही है, दूसरा नहीं। इसी सिद्धान्तसे सत्‌ 
शास्त्रको पहचानना चाहिये-यह वेदान्त-शास्त्रका 
डिण्डिम-घोष है ॥ २०॥ मैं ही भीतरी (अन्त:करणरूप) 
ज्योति हूँ और मैं ही बाहरी प्रकाश हूँ; यही नहीं, 
आत्माका प्रकाश भी मैं ही हूँ। मैं श्रेष्ठोंस भी श्रेष्ठ 
हूँ, सम्पूर्ण ज्योतियोंका प्रकाशक हूँ, स्वयं-प्रकाशरूप 
हुँ और सम्पूर्ण आत्माओंकी परम ज्योतिरूप शिव 
(परमात्मा) हुँ॥ २१॥ 


(ब्रह्मज्ञानावलीमाला सम्पूर्ण) 


निर्वाणमञ्जरी 


अहं नामरो नैव मर्त्यो न दैत्यो न गन्धर्वयक्षः पिशाचप्रभेदः। 
पुमान्नैव च स्त्री तथा नैव षण्ढः प्रकृष्टः प्रकाशस्वरूपः शिवोऽहम्‌॥ १॥ 
अहं नैव बालो युवा नैव वृद्धो न वर्णी न च ब्रह्मचारी गृहस्थः। 
वनस्थोऽपि नाहं न संन्यस्तधर्मा जगज्जन्मनाशैकहेतुः शिवोऽहम्‌॥ २॥ 


अहं नैव 
समाश्लिष्ठकायत्रयोऽप्यद्वितीयः 


मेयस्तिरोभूतमायस्तथैवेक्षितुं मां 
सदातीन्द्रियः 


पृथङ्नास्त्युपायः। 
सर्वरूपः शिवोऽहम्‌॥ ३॥ 


अहं नैव मन्ता न गन्ता न वक्ता न कर्ता न भोक्ता न मुक्ताश्रमस्थः। 


यथाहं मनोवृत्तिभेदस्वरूपस्तथा 


न मै लोकयात्राप्रवाहप्रवृत्तिर्न मे 
्रवत्तिर्निवृत्त्यास्य चित्तस्य वृत्तिर्यतस्त्वन्वहं तत्स्वरूपः 


सर्ववृत्तिप्रदीपः 
बन्धबुद्धया 


शिवोऽहम्‌ ॥ ४॥ 
दुरीहानिवृत्तिः। 
शिवोऽहम्‌॥ ५॥ 


निदानं यदज्ञानकार्यस्य कार्य बिना यस्य सत्त्वं स्वतो नैव भाति। 


स्यात्‌ तदेवाहमस्मि॥ ६॥ 


यदाद्यन्तमध्यान्तरालान्तरालप्रकाशात्मकं 
यतोऽहं न बुद्धिर्न मे कार्यसिद्धिर्यतो नाहमङ्गं न मे लिङ्गभङ्गम्‌। 


हृदाकाशवर्ती गताङ्गत्रयार्तिः 


सदा 


सच्चिदानन्दमूर्तिः शिवोऽहम्‌॥ ७॥ 


यदासीद्‌ विलासाद्‌ विकारं जगद्‌ यद्‌ विकाराश्रयं नाद्वितीयत्वतः स्यात्‌। 


मनोबुद्िचित्ताहमाकारवृत्तिप्रवृत्तिर्यतः 
यदन्तर्बहिर्व्यापकं नित्यशुद्धं 
यतः स्थूलसूक्ष्मप्रपञ्चस्य 


यदेकं 
भानं 


स्यात्‌ तदेवाहमस्मि॥ ८ ॥ 
सदा सच्चिदानन्दकन्दम्‌। 
यतस्तत्प्रसूतिस्तदेवाहमस्मि॥ ९ ॥ 


* निर्वाणमञ्जरी * 


यदर्केन्दुविद्युतप्रभाजालमालाविलासास्पदं 

यत्‌ स्वभेदादिशून्यम्‌। 


समस्तं जगद्‌ यस्य पादात्मकं स्याद्‌ यतः शक्तिभानं तदेवाहमस्मि॥ १० ॥ 


यत: 
हरिब्रह्मरुद्रेन्द्रचन्द्रादिनामप्रकाशो 
यदाकाशवत्सर्वगं शान्तरूपं परं 
यदाद्यान्तशून्यं परं शंकराख्यं 


कालमृत्युर्बिभेति प्रकामं यतश्चित्तबुद्धीन्द्रियाणां 
यतः 


यदन्तर्विभाव्यं 


विलासः। 
स्यात्‌ तदेवाहमस्मि॥ १९॥ 

ज्योतिराकारशून्यं वरेण्यम्‌। 

तदेवाहमस्मि॥ १२॥ 


॥ इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ निर्वाणमञ्जरी सम्पूर्णा ॥ 


(अनुवादक--पाण्डेय पं० श्रीरामनारायणदत्तजी शास्त्री) 


मैं न तो देवता हूँ, न मनुष्य हूँ और न दैत्य 
ही हूँ। गन्धर्व, यक्ष और पिशाचोंके भेदमें भी कोई 
नहीं हूँ। न पुरुष हूँ, न स्त्री हूँ और न नपुंसक ही 
हूँ। मैं उत्कृष्ट प्रकाशस्वरूप शिव हूँ॥ १॥ मैं न बालक 
हुँ न युवक हूँ, न वृद्ध हूँ न सवर्ण हूँ, न ब्रह्मचारी 
हूँ न गृहस्थ हूँ, न वानप्रस्थी हूँ और न संन्यासी ही 
हुँ। सम्पूर्ण जगत्के जन्म एवं नाशका एकमात्र हेतु 
शिव हुँ॥ २॥ मैं प्रमाणोंद्वारा मापा नहीं जा सकता। 
माया मेरे सामने तिरोहित हो जाती है तथा मुझे देखनेके 
लिये अपनेसे पृथक्‌ कोई उपाय भी नहीं है। तीनों 
शरीरोंका आलिङ्गन किये रहनेपर भी मैं सदा अद्वितीय, 
इन्द्रियातीत एवं सर्वरूप शिव हूँ.॥ ३॥ मैं मनन और 
गमन करनेवाला नहीं हूँ। बोलनेवाला, कर्ता, भोक्ता तथा 
मुक्त पुरुषोंके आश्रममें रहनेवाला संन्यासी भी नहीं हूँ। 
जैसे मैं मनोवृत्ति-भेद-स्वरूप हूँ, उसी प्रकार सम्पूर्ण 
वृत्तियोंका प्रकाशक शिव हूँ ॥ ४॥ लोकयात्राके प्रवाहमें 
मेरी प्रवृत्ति नहीं है। बन्धन-बुद्धि रखकर दुश्चेष्टाओंसे 
मेरी निवृत्ति भी नहीं है। प्रवृत्ति और निवृत्तिके साथ- 
साथ इस चित्तको वृत्ति भी सदा जिससे प्रकट होती 
है, मैं उसीका स्वरूपभूत शिव हूँ ॥ ५ ॥ जो इस अज्ञानके 
कार्यरूप जगतूका आदि कारण है, कार्यके बिना जिसकी 
सत्ता स्वत: नहीं भासित होती तथा जो आदि, अन्त, 
मध्य और अन्तरालके अन्तरालका भी प्रकाशकरूप है, 
वही ब्रह्म मैं हूँ॥ ६॥ मैं बुद्धि नहीं हूँ, मेरे कार्यकी 


सिद्धि नहीं होती, मैं अङ्ग नहीं हूँ और न मेरे लिङ्ग 
(सूक्ष्म शरीर) का लय ही होता है। मैं हृदयाकाशमें 
रहनेवाला, तीनों शरीरोंकी पीडाओंसे रहित तथा सदा 
सच्चिदानन्दस्वरूप शिव हूँ॥ ७॥ जिससे लीलापूर्वक 
यह जगत्रूप विकार प्रकट हुआ है, जो अद्वितीय 
होनेके कारण किसी भी विकारका आश्रय नहीं है तथा 
जिससे मन, बुद्धि, चित्त और अहंकाराकार वृत्तिको 
प्रवृत्ति होती है, वही परब्रह्म मैं हँ॥८॥ जो भीतर 
और बाहर व्यापक है, नित्य शुद्ध है, एक है और 
सदा सच्तिदानन्दकन्द है, जिससे स्थूल-सूक्ष्म प्रपञ्चका 
भान होता है तथा जिससे उसका प्राकट्य हुआ है, 
वही परब्रह्म परमात्मा मैं हूँ॥ ९॥ जो सूर्य, चन्द्रमा एवं 
विद्युत्‌ रूप प्रभापुञ्जके विलासका आश्रय है, जो स्वगत- 
भेद आदिसे रहित है, सम्पूर्ण जगत्‌ जिसका एक पाद 
(चतुर्थांश) रूप है, तथा जिससे सबको शक्तिका भान 
होता है, वही परमात्मा मैं हूँ॥ १०॥ जिससे काल और 
मृत्यु पूर्णरूपसे डरते हैं, जिससे मन, बुद्धि और 
इन्द्रियोंको विलास प्राप्त होता है, विष्णु, ब्रह्मा, रुद्र, इन्द्र 
तथा चन्द्र आदि नामोंका जिससे प्रकाश होता है, वही 
परमात्मा मैं हूँ॥ ११॥ जो आकाशकी भाँति सर्वव्यापी, 
शान्तस्वरूप, परम ज्योतिर्मय, आकारशून्य और श्रेष्ठ 
है, तथा जो आदि-अन्तरहित शंकरनामधारी परम तत्त्व 
अन्तःकरणमें चिन्तन करने योग्य है, वह परब्रह्म 
परमात्मा मैं हूँ॥ १२॥ 


(निवार्णमञ्जरी सम्पूर्ण) 


७६० * संत बचन सीतल सुधा करत तापत्रय नास * 


मायापञ्चकम्‌ 
निरुपमनित्यनिरंशकेऽप्यखण्डे मयि चिति सर्वविकल्पनादिशून्ये। 


घटयति जगदीशजीवभेदं त्वघटितघटनापटीयसी माया॥ १॥ 
श्रुतिशतनिगमान्तशोधकानप्यहह धनादिनिदर्शनेन सद्यः। 
कलुषयति चतुष्पदाद्यभिन्ना नघटितघटनापटीयसी माया॥२॥ 
सुखचिद्खण्डविबोधमद्वितीयं वियदनलादिविनिर्मिते नियोज्य। 
भ्रमयति भवसागरे नितान्तं त्वघटितघटनापटीयसी माया॥ ३॥ 
अपगतगुणवर्णजातिभेदे सुखचिति विप्रविडाद्यहंकृतिं च। 
स्फुटयति सुतदारगेहमोहं त्वघटितघटनापटीयसी माया॥ ४॥ 


विधिहरिहरभेदमप्यखण्डे बत विरचय्य बुधानपि प्रकामम्‌। 


भ्रमयति 


हरिहरविभेदभावानघटितघटनापटीयसी 


माया॥ ५॥ 


॥ इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ मायापञ्चकं सम्पूर्णम्‌ ॥ 


(अनुवादक-पाण्डेय पं० श्रीरामनारायणदत्तजी शास्त्री) 


मैं उपमारहित, नित्य, निरवयव, अखण्ड, चिन्मय 
तथा सब प्रकारके विकल्प आदिसे रहित हूँ, तो भी 
माया मुझमें जीव-ईश्वरभेदकी कल्पना कर देती है। 
अहो! यह अघटित घटना संघटित करनेमें अत्यन्त 
पटु है॥१॥ अहा! हा! जो सैकड़ों श्रुतियों और 
वेदान्त-वाक्योंके शोधक हैं, उन्हें भी माया धन आदिका 
लोभ दिखाकर तुरंत इतना कलुषित कर देती है कि 
उनमें और पशु आदिमें कोई अन्तर नहीं रह जाता। 
अहो! वह कैसी अघटितघटनापटीयसी (असम्भवको 
सम्भव कर दिखानेमें समर्थ) है॥ २॥ जो सुखस्वरूप, 
चिन्मय, अखण्ड बोधरूप और अद्वितीय है, उसे भी 
आकाश और अग्नि आदिद्वारा निर्मित तथा सागरके समान 


विस्तृत संसाररूप चक्रमें डालकर जो निरन्तर भटकाती 
रहती है, वह माया अघटित घटनाको भी संघटित 
करनेमें अत्यन्त पटु है॥ ३॥ जो गुण, वर्ण और जातिके 
भेदसे रहित चिदानन्दस्वरूप है, उसमें भी माया ब्राह्मण, 
वैश्य आदिका अभिमान भरकर स्त्री-पुत्र-गेहविषयक 
मोह उत्पन्न कर देती है। अहो! वह कैसी असम्भवको 
भी सम्भव कर दिखानेमें कुशल है॥४॥ अखण्ड 
परमात्मामें भी ब्रह्मा, विष्णु और शिव--इन भेदोंकी 
रचना करके विद्वानोंके हृदयमें भी हरि-हरविषयक 
भेदको भावना सुदृढ्कर माया उन सबको मनमाने 
रूपमें नचाती है। अहो! वह अघटितघटनाके निर्माणमें 
कितनी पटु है॥५॥ 


(मायापञ्चक सम्पूर्ण) 


उपदेशपञ्जकम्‌ 


वेदो नित्यमधीयतां तदुदितं कर्म स्वनुष्ठीयतां 
तेनेशस्य विधीयतामपचितिः काम्ये मतिस्त्यज्यताम्‌ 
परिधूयतां भवसुखे दोषोऽनुसंघीयता- 
मात्मेच्छा व्यवसीयतां निजगृहात्‌ तूर्णं विनिर्गम्यताम्‌॥ १॥ 
सङ्गः सत्सु विधीयतां भगवतो भक्तिर्दृढा धीयतां 
शान्त्यादिः परिचीयतां दृढतरं कर्माशु संत्यज्यताम्‌। 
प्रतिदिनं तत्पादुका सेव्यतां 
ब्रह्मैकाक्षरमर्थ्यतां श्रुतिशिरोवाक्यं समाक्ण्यताम्‌॥ २॥ 


पापौघः 


सदविद्वानुपसृप्यतां 


* धन्याष्टकम्‌* 


वाक्यार्थश्च विचार्यतां श्रुतिशिरःपक्षः समाश्रीयतां 
दुस्तर्कात्‌ सुविरम्यतां श्रुतिमतस्तर्कोऽनुसंधीयताम्‌। 
ब्रह्मास्मीति विभाव्यतामहरहर्गर्वः परित्यज्यतां 
देहेऽहंमतिरुज्झ्यतां बुधजनैर्वादः परित्यज्यताम्‌ ॥ ३॥ 


क्षुद्व्याधिश्च चिकित्स्यतां प्रतिदिनं भिक्षौषधं भुज्यतां 

स्वाद्वन्नं न तु याच्यतां विधिवशात्प्राप्तेन संतुष्यताम्‌। 
शीतोष्णादि विषह्यतां न तु वृथा वाक्यं समुच्चार्यता- 

मौदासीन्यमभीप्स्यतां जनकृपानैष्ठुर्यमुत्सृज्यताम्‌॥ ४॥ 
एकान्ते सुखमास्यतां परतरे चेतः समाधीयतां 

पूर्णात्मा सुसमीक्ष्यतां जगदिदं तद्वाधितं दृश्यताम्‌। 
प्राक्कर्म प्रविलाप्यतां चितिबलान्नाप्युत्तरैः श्लिष्यतां 

प्रारब्धं त्विह भुज्यतामथ परब्रह्मात्मना स्थीयताम्‌॥ ५॥ 


(अनुवादक-पाण्डेय पं० श्रीरामनारायणदत्तजी शास्त्री) 


७६९ 


॥ इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ उपदेशपञ्चकं सम्पूर्णम्‌ ॥ 


प्रतिदिन वेद पढ़ो। वेदोक्त कर्मोंका भलीभाँति 
अनुष्ठान करो। उन्हीं कर्मोद्वारा भगवान्‌की पूजा करो। 
सकाम कर्ममें मन न लगाओ। पापराशिको धो डालो। 
सांसारिक सुखमें दोषका विचार करो। आत्मज्ञानकी 
इच्छा दृढ़ करो और अपने घरसे शीघ्र निकल 
जाओ॥ १॥ सत्पुरुषोंका सङ्ग करो। अपने हृदयमें 
भगवानको सुदृढ़ भक्ति धारण करो। शम, दम आदिका 
सुदृढ़ परिचय प्राप्त करो। कर्माको शीघ्र त्याग दो। श्रेष्ठ 
विद्वान्‌ गुरुकी शरण लो। प्रतिदिन उनकी चरणपादुकाका 
सेवन करो। एकमात्र अक्षरब्रह्मके बोधके लिये प्रार्थना 
करो और वेदान्तशास्त्रका वचन सुनो॥ २॥ वेदान्त- 
वाक्योंके अर्थपर विचार करो | उपनिषद्के पक्षका आश्रय 
लो। कुतर्कसे विरत हो जाओ। वेदानुमोदित तर्कका 
अनुसरण करो। मैं ब्रह्म हूँ ऐसा प्रतिदिन चिन्तन करो। 


अभिमान छोड़ो। शरीरमें अहंबुद्धिका त्याग करो और 
विद्वानोंक साथ विवाद न करो॥ ३॥ क्षुधारूपी रोगकी 
चिकित्सा करो। प्रतिदिन भिक्षारूपी औषध खाओ। 
स्वादिष्ट अन्नको याचना न करो। भाग्यवश जो कुछ 
मिल जाय, उसीसे संतुष्ट रहो। शीत और उष्ण आदिको 
पूर्णरूपसे सहन करो। व्यर्थकी बातें न बोलो। उदासीन 
वृत्तिकी अभिलाषा रखो। लोगोंपर कृपा करना या उनके 
प्रति निष्ठुर व्यवहार करना छोड़ दो॥ ४॥ 

एकान्तमें सुखसे आसन लगाकर बैठो। परात्पर 
परमात्मामें चित्त लगाओ। सर्वत्र परिपूर्ण परमात्माका 
दर्शन करो। इस जगत्को परमात्मभावसे बाधित देखो । 
ज्ञानबलसे पूर्वकर्मोका लय करो। भावी कर्मोंमें आसक्त 
न होओ। शेष जीवनमें प्रारब्धका उपभोग करो और 
परब्रह्मरूपसे सदा स्थित रहो॥५॥ 


(उपदेशपञ्चक समाप्त) 


धन्याष्टकम्‌ 


तज्ज़ानं प्रशमकरं यदिन्द्रियाणां तज्ज्ञेयं यदुपनिषत्सुनिश्चितार्थम्‌। 
ते धन्या भुवि परमार्थनिश्चितेहाः शेषास्तु भ्रमनिलये परिभ्रमन्तः॥ १॥ 
आदौ विजित्य विषयान्‌ मदमोहरागद्वेषादिशत्रुगणमाहतयोगराज्याः। 
ज्ञात्वा मतं समनुभूय परात्मविद्याकान्तासुखं वनगृहे विचरन्ति धन्याः ॥ २॥ 
त्यक्त्वा गृहे रतिमधोगतिहेतुभूतामात्मेच्छयोपनिषदर्थरसं पिबन्तः। 
वीतस्पृहा विषयभोगपदे विरक्ता धन्याश्चरन्ति विजनेषु विरक्तसङ्घाः॥ ३॥ 


७६२ 


* संत बचन सीतल सुधा करत तापत्रय नास * 


त्यक्त्वा ममाहमिति बन्धकरे पदे द्वे मानावमानसदूशाः समदर्शिनश्व । 
कर्तारमन्यमवगम्य तदर्पितानि कुर्वन्ति कर्मपरिपाकफलानि धन्याः॥ ४॥ 


त्यक्त्वैषणात्रयमवेक्षितमोक्षमार्गा 


भैक्षामृतेन 


परिकल्पितदेहयात्राः । 


ज्योतिः परात्परतरं परमात्मसंज्ञं धन्या द्विजा रहसि हद्यवलोकयन्ति॥ ५॥ 
नासन्न सन्न सदसन्न महन्न चाणु न स्त्री पुमान्न च नपुंसकमेकबीजम्‌। 


यैर्ब्रह्म तत्‌ सममुपासितमेकचित्तैर्धन्या 
दुःखालयं 
ज्ञानासिना 


अज्ञानपङ्कपरिमग्रमपेतसारं 


संसारबन्धनमनित्यमवेक्ष्य धन्या 


विरेजुरितरे भवपाशबद्धाः॥ ६॥ 
मरणजन्मजरावसक्तम्‌। 
तदवशीर्य विनिश्चयन्ति॥ ७॥ 


शान्तैरनन्यमतिभिर्मधुरस्वभावैरेकत्वनिश्चितमनोभिरपेतमोहैः । 
साकं वनेषु विदितात्मपदस्वरूपं तद्वस्तु सम्यगनिशं विमृशन्ति धन्याः ॥ ८ ॥ 
॥ इति श्रीमत्परमहंसपरित्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ धन्याष्टकं सम्पूर्णम्‌॥ 


(अनुवादक--पाण्डेय पं० श्रीरामनारायणदत्तजी शास्त्री) 


ज्ञान वह है, जो इन्द्रियोंको शान्त करनेवाला हो। 

ज्ञेय वह है, जो उपनिषदोंमें भलीभाँति निश्चित किया 
गया हो। इस पृथ्वीपर वे मनुष्य धन्य हैं, जिनकी 
सारी चेष्टाएँ निश्चित ही परमार्थके लिये होती हैं। शेष 
सभी लोग भ्रमकी दुनियामें भटक रहे हैं॥ १॥ पहले 
विषयोंको जीतकर तथा मद, मोह, राग, द्वेष आदि 
शत्रुओंको परास्त करके फिर योगसाम्राज्य प्राप्त करके 
शास्त्रका मत जानकर परमात्मविद्यारूपी प्रेयसीके 
संगम-सुखका अनुभव करते हुए धन्य पुरुष वनरूपी 
गृहमें विचरते हें ॥ २॥ घरमें होनेवाली आसक्ति अधोगतिका 
हेतु है। उसे त्यागकर स्वेच्छानुसार उपनिषदोंके अर्थभूत 
ब्रह्ममसका पान करते हुए वीतराग हो विषयभोगोंकी 
इच्छा न रखकर धन्य मानव एकान्त स्थानोंमें विरक्तोंके 
साथ विचरते हैं॥ ३॥ मेरा और में-ये दो बन्धनमें 
डालनेवाले भाव हें! इन दोनोंको त्यागकर मान और 
अपमानमें तुल्य और समदर्शी हो अपनेसे भिन्न दूसरे 
(ईश्वर) को कर्ता मानकर कर्मफलोंको उन्हींके अर्पण 
कर देते हैं॥४॥ तीनों एषणाओंका त्याग करके 
मोक्षमार्गपर दृष्टि रखकर भिक्षारूपी अमृतसे शरीरयात्राका 


निर्वाह करते हुए धन्य द्विज एकान्तमें बैठकर अपने 
हदयमें परात्पर परमात्मसंज्ञक ज्योतिका दर्शन करते 
हैं॥५॥ जो न असत्‌ है न सत्‌ है, न सदसद्रूप है, 
न महान्‌ है न सूक्ष्म है, न स्त्री है न पुरुष है और 
न नपुंसक ही है, जो अकेला ही सबका आदिकारण 
है, उस ब्रह्मकी जिन लोगोंने एकचित्त होकर उपासना 
को है, वे धन्य महानुभाव विराज रहे हैं। दूसरे लोग 
संसाररूपी बन्धनमें बँधे हुए हैं॥ ६॥ यह संसाररूपी 
रज्जु अज्ञानरूपी पड्कमें डूबी हुई, सारहीन, दुःखका 
घर और जन्म, मृत्यु एवं जरामें आसक्त है। इसे अनित्य 
देखकर धन्य पुरुष ज्ञानरूपी खड्गसे छिन्न-भिन्न करके 
परमात्मतत््वको निश्चितरूपसे जान लेते हैं॥७॥ जो 
शान्त हैं, जिनकी बुद्धि परमात्माके सिवा अन्यत्र नहीं 
जाती, जिनका स्वभाव मधुर है, जिनके मनमें 
जीवात्मा और परमात्माके एकत्वका निश्चय हो गया 

है और जो सर्वथा मोहरहित हैं, ऐसे महात्माओंके 

साथ वनमें रहकर धन्य पुरुष आत्मस्वरूप परब्रह्म 

परमात्माको जानकर निरन्तर उसीका भलीभाँति चिन्तन 

करते रहते हैं॥ ८॥ 


(धन्याष्टक समाप्त) 


* दशश्लोकी स्तुति * 


दशश्लोकी स्तुति 


साम्बो न: कुलदैवतं पशुपते साम्ब त्वदीया वयं साम्बं स्तौमि सुरासुरोरगगणा: साम्बेन संतारिता: । 
साम्बायास्तु नमो मया विरचितं साम्बात्परं नो भजे साम्बस्यानुचरोऽस्म्यहं मम रतिः साम्बे परब्रह्मणि ॥ 
विष्ण्वाद्याश्व पुरत्रयं सुरगणा जेतुं न शक्ताः स्वयं यं शम्भुं भगवन्‌! वयं तु पशवोऽस्माकं त्वमेवे श्वर: । 
स्वस्वस्थाननियोजिताः सुमनसः स्वस्था बभूवुस्ततस्तस्मिन्मे हृदयं सुखेन रमतां साम्बे परब्रह्मणि ॥ 
क्षोणी यस्य रथो रथाङ्गयुगलं चन्द्रार्कबिम्बद्वयं कोदण्डः कनकाचलो हरिरभूद्राणो विधिः सारथिः। 
तूणीरो जलधिईयाः श्रुतिचयो मौर्वी भुजङ्गाधिपस्तस्मिन्मे हृदयं सुखेन रमतां साम्बे परब्रह्मणि ॥ 
येनापादितमङ्गजाङ्गभसितं दिव्याङ्गरागैः समं येन स्वीकृतमन्जसम्भवशिरः सौवर्णपात्रैः समम्‌। 
येनाङ्गीकृतमच्युतस्य नयनं पूजारविन्दैः समं तस्मिन्मे हृदयं सुखेन रमतां साम्बे परब्रह्मणि॥ 
गोविन्दादधिकं न दैवतमिति प्रोच्चार्य हस्तावुभावुदधृत्याथ शिवस्य संनिधिगतो व्यासो मुनीनां वरः। 
यस्य स्तम्भितपाणिरानतिकृता नन्दीश्वरेणाभवत्‌ तस्मिन्मे हृदयं सुखेन रमतां साम्बे परब्रह्मणि॥ 
आकाशश्चिकुरायते दशदिशाभोगो दुकूलायते शीतांशुः प्रसवायते स्थिरतरानन्दः स्वरूपायते। 
वेदान्तो निलयायते सुविनयो यस्य स्वभावायते तस्मिन्मे हृदयं सुखेन रमतां साम्बे परब्रह्मणि॥ 
विष्णुर्यस्य सहस्रनामनियमादम्भोरुहैरर्चयन्नेकेनापचितेषु नेत्रकमलं नैजं पदाब्जद्वये। 

सम्पूज्यासुरसंहतिं विदलयंस्त्रैलोक्यपालोऽभवत्‌ तस्मिन्मे हृदयं सुखेन रमतां साम्बे परब्रह्मणि ॥ 
शौरिं सत्यगिरिं वराहवपुषं पादाम्बुजादर्शने चक्रे यो दययाः समस्तजगतां नाथं शिरोदर्शने। 

मिथ्यावाचमपूज्यमेब सततं हंसस्वरूपं विधिं तस्मिन्मे हृदयं सुखेन रमतां साम्बे परब्रह्मणि॥ 
यस्यासन्‌ धरणीजलाग्निपवनव्योमार्कचन्द्रादयो विख्यातास्तनवोऽष्टधा परिणता नान्यत्ततो वर्त्तते। 

ऑंकारार्थविवेचनी श्रुतिरियं चाचष्ट तुर्य्य शिवं तस्मिन्मे हृदयं सुखेन रमतां साम्बे परब्रह्मणि॥ 
विष्णुब्रह्मसुराधिपप्रभृतयः सर्वेऽपि देवा यदा सम्भूताज्जलधेर्विषात्परिभवं प्राप्तास्तदा सत्वरम्‌। 

९॥ 


तानार्त्ताञशरणागतानिति सुरान्‌ योऽरक्षदर्द्धक्षणात्‌ तस्मिन्मे हृदयं सुखेन रमतां साम्बे परब्रह्मणि॥ १०॥ 


॥ इति श्रीमच्छङ्कराचार्यविरचिता दशश्लोकी सम्पूर्णा ॥ 
(अनुवादक-पाण्डेय पं० श्रीरामनारायणदत्तजी शास्त्री) 
अम्बा पार्वतीसहित भगवान्‌ शिव हमारे कुलदेवता 


हैं। जीवरूपी पशुओंके स्वामी साम्बसदाशिव! हमलोग 
आपके भक्त हैं, हम अम्बिकासहित महेश्वरकी स्तुति 
करते हैं। अम्बासहित भगवान्‌ शिवने कितने ही 
देवताओं, असुरों और नागोंका उद्धार किया है। हमने 
अम्बिकासहित महादेवजीके लिये नमस्कार किया है। 
अम्बासहित भगवान्‌ शिवके सिवा दूसरे किसी देवताका 
हम भजन नहीं करते। हम केवल साम्बसदाशिवके 
ही सेवक हैं। अम्बासहित परब्रह्म परमात्मा शिवमें 
मेरा सदा अनुराग बना रहे॥१॥ विष्णु आदि सब 
देवता जब असुरोंके तीनों पुरोंको जीतनेमें स्वयं असमर्थ 
हो गये, तब जिन भगवान्‌ शङ्करके पास आकर यों 
बोले-' भगवन्‌! हम तो पशु हैं, आप ही हमारे पति 
या ईश्वर हैं।' उनकी यह प्रार्थना सुनकर जिन्होंने सब 


देवताओंको सान्त्वना दे त्रिपुरका नाश करके सबको 
अपने-अपने स्थानमें नियुक्त किया, जिससे वे सभी 
स्वस्थ हो सके, उन्हीं साम्बसदाशिव परब्रह्म परमात्मामें 
मेरा हृदय सुखपूर्वक रमता रहे॥ २॥ त्रिपुर-विनाशके 
समय पृथ्वी जिनका रथ हुई, चन्द्रमण्डल और 
सूर्यमण्डल जिनके रथके दो पहिये बने, मेरुपर्वत धनुष 
बना, स्वयं भगवान्‌ विष्णु बाण बन गये, ब्रह्माजी 
जिनका रथ हाँकनेके लिये सारथि हुए, समुद्रने 
तरकशका काम सँभाला, चारों वेद चार घोड़े बन 
गये और नागराज अनन्तने जिनके धनुषकी प्रत्यञ्चाका 
रूप धारण किया, उन्हीं परब्रह्म परमात्मा साम्बसदाशिवमें 
मेरा हृदय सुखपूर्वक रमण करे॥३॥ जिन्होंने 
कामदेवके शरीरको भस्म बनाकर उसे दिव्य अङ्गरागोंके 
समान स्वीकार किया है, जिनके द्वारा अङ्गीकार किया 

हुआ ब्रह्माजीका मस्तक (जो कपालके रूपमें शिवजीके 
हाथमें है) सुवर्णपात्रके समान महत्त्व रखता है तथा 
जिन्होंने पूजापर चढ़नेवाले कमलपुष्पोंके समान भगवान्‌ 
विष्णुके एक नेत्रको भी अङ्गीकार कर लिया, उन्हीं 
साम्बसदाशिव परब्रह्ममें मेरा हृदय सुखपूर्वक रमण 
करे॥ ४॥ एक समय मुनिश्रेष्ठ व्यास दोनों बाँहें ऊपर 
उठाकर बड़े जोरसे यह घोषणा करते हुए कि ' भगवान्‌ 
विष्णुसे बढ़कर दूसरा कोई देवता नहीं है' भगवान्‌ 
शिवके समीप गये। उस समय जिनके सेवक नन्दीश्वरने 
ही उनकी उन बाँहोंको स्तम्भित कर दिया, उन्हीं 
परब्रह्मस्वरूप साम्बसदाशिवमें मेरा हृदय सानन्द रमण 
करता रहे॥ ५॥ 

आकाश जिनके लिये केश-कलापका काम दे रहा 
है, दसों दिशाओंका विस्तार जिनके लिये वस्त्र-सा बना 
हुआ है, शीतरश्मि चन्द्रमा जिनके मस्तकपर पुष्पमय 
आभूषण-से प्रतीत होते हैं, अक्षय आनन्द जिनका 
स्वरूप ही है, वेदान्त जिनका विश्राम-स्थान है तथा 
अत्यन्त विनय जिनका स्वभाव-सा है, उन्हीं परब्रह्मस्वरूप 
साम्बसदाशिवमें मेरा मन सुखसे रमता रहे ॥ ६॥ भगवान्‌ 
विष्णु जिनके सहस्र नामोंद्वारा एक-एक नामसे एक- 
एक कमलपुष्प चढ़ानेका नियम लेकर कमलाँद्वारा पूजा 
करने लगे और एक कमल घट जानेपर अपने कमलोपम 
नेत्रको ही निकालकर उन्होंने जिनके युगल चरणारविन्दोंपर 


+ संत बचन सीतल सुधा करत तापत्रय नास * 


चढ़ा दिया और संकल्पित पूजन सम्पन्न किया तथा 
उसी पूजनकी महिमासे वे असुरसमूहका विनाश करते 
हुए तीनों लोकोंके रक्षक हो गये, उनहीँ परब्रहमस्वरूप 
साम्बसदाशिवमें मेरा हृदय सुखपूर्वक रमता रहे ॥७॥ 
जिन्होंने अपने चरणारविन्दोंका पता लगानेके लिये 
पाताललोकतक गये हुए वाराहरूपधारी श्रीविष्णुको 
'मुझे आपके श्रीचरणोंका दर्शन न हो सका' इस प्रकार 
सत्य बोलनेपर दया करके सम्पूर्ण जगतका अधिपति 
बना दिया और मस्तक-दर्शनके विषयमें झूठ बोलनेपर 
हंसरूपधारी ब्रह्माको सर्वथा अपूज्य ही बना दिया, उन 
परब्रह्मस्वरूप साम्बसदाशिवमें मेरा मन रमता रहे॥ ८॥ 
पृथ्वी, जल, अग्नि, वायु, आकाश, सूर्य और चन्द्रमा 
आदि* जिनके आठ प्रसिद्ध शरीर बताये गये हैं। इन 
आठोंके अतिरिक्त और कुछ है ही नहीं। ३%कारके 
अर्थका विवेचन करनेवाली माण्डूक्य श्रुति भी जिन 
भगवान्‌ शिवको तुरीय बताती है, उन्हीं परब्रह्मस्वरूप 
साम्बसदाशिवमें मेरा मन रमता रहे॥ ९॥ जब समुद्रसे 
प्रकट हुए विषसे विष्णु, ब्रह्मा और इन्द्र आदि सब 
देवता पराजित हो तुरंत ही भगवान्‌ शिवकी शरणमें 
गये, उस समय जिन्होंने विषपान करके आधे ही 
क्षणमें उन पीडित एवं शरणागत देवताओंकी रक्षा कर 
ली, उन्हीं परब्रह्मस्वरूप साम्बसदाशिवमें मेरा हृदय 
सानन्द रमण करता रहे॥ १०॥ 


(दशश्लोकी स्तुति सम्पूर्ण) 


षट्पदी -स्तोत्रम्‌ 


अविनयमपनय विष्णो दमय मनः शमय विषयमृगतृष्णाम्‌ । भूतदयां 
परिमलपरिभोगसच्चिदानन्दे । श्रीपतिपदारविन्दे 
तवाहं नमामकीनस्त्वम्‌ । सामुद्रो हि तरङ्गः क्वचन समुद्रो न तारङ्गः॥ ३॥ 
दनुजकुलामित्र मित्रशशिदृष्टे । दृष्टे भवति प्रभवति न भवति किं भवतिरस्कारः ॥ ४॥ 
वसुधाम्‌ । परमेश्वर परिपाल्यो भवता भवतापभीतोऽहम्‌॥ ५॥ 
सुन्दरवदनारविन्द गोविन्द । भवजलधिमथनमन्दर परमं दरमपनय त्वं मे॥६॥ 


दिव्यधुनीमकरन्दे 

सत्यपि भेदापगमे नाथ 
उद्धतनग नगभिदनुज 
मत्स्यादिभिरवतांरैरवतारवतावता 
दामोदर गुणमन्दिर 


सदा 


तारय संसारसागरतः॥ १॥ 
भवभयखेदच्छिदे वन्दे॥ २॥ 


विस्तारय 


नारायण करुणामय शरणं करवाणि तावकौ चरणौ। इति षट्पदी मदीये बदनसरोजे सदा वसतु ॥७॥ 
॥ इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ षट्षदीस्तोत्रं सम्पूर्णम्‌॥ 


* आदि शब्दसे यहाँ प्रकृतिको ग्रहण करना चाहिये। 


* श्रीकृष्णाष्टकस्तोत्रम्‌ * 


७६५ 


(अनुवादक--पं० श्रीगौरीशङ्करजी द्विवेदी) 


हे विष्णो! (मेरे) अविनयको दूर करो, मनको 
दमन करो, विषयरूपी मृगतृष्णा (के मोह) को शमन 
करो। भूतों (प्राणियों) के प्रति दयाके भावका विस्तार 
करो, (और मेरा) संसारसागरसे उद्धार करो॥ १॥ सुरधुनी 
(गङ्गा) रूपी मकरन्द या मधुसे युक्त (जिन युगल 
चरण-कमलोंके) परिमलका सम्भोग ही सच्चिदानन्दरूप 
है, जो संसारभयसे उत्पन्न खेदके नाशक हैं, श्रीपति 
भगवान्‌ विष्णुके उन चरणकमलोंकी मैं वन्दना करता 
हूँ॥ २॥ हे नाथ! मुझमें और तुममें भेद न होनेपर भी मैं 
तुम्हारा हूँ, तुम मेरे नहीं हो, क्योंकि (समुद्र और तरङ्गमें 
भेद न होनेपर भी) समुद्रका अंश तरङ्ग होता है, तरङ्गका 
अंश समुद्र कदापि नहीं होता॥ ३॥ जिन्होंने गोवर्द्धन 


पर्वतको उठा लिया, जो पर्वतोंका छेदन करनेवाले इन्द्रके 
अनुज (अर्थात्‌ उपेन्द्र) हैं, जो दनुजकुलके शत्रु है; सूर्य- 
चन्द्र जिनके चक्षु हैं, हे प्रभो! आपका साक्षात्कार होनेपर 
क्या भव (जन्म-मरण) का तिरस्कार नहीं होंता?॥ ४ 
हे परमेश्वर! मत्स्यादि अवतारोंके द्वारा (तुमने) सदा ही 
वसुधाका पालन किया है, भवतापसे भयभीत मैं तुम्हारेद्वारा 
परिपालनयोग्य हूँ ॥ ५॥ हे दामोदर! हे गुणोंके मन्दिर, हे 
सुन्दरमुखकमलविशिष्ट ! गोविन्द ! संसारसमुद्रके मन्थनमें 
मन्दराचल स्वरूप! तुम मेरे परम भयको दूर करो॥ ६॥ 
हे नारायण! करुणामय! मैं तुम्हारे उभय चरणोंकी शरण 
लेता हूँ। यह छः पदोंकी समष्टिरूप भ्रमरी सदा मेरे 
मुखकमलमें वास करे॥७॥ 


(षट्पदीस्तोत्र सम्पूर्ण) 


श्रीकृष्णाष्टकस्तोत्रम्‌ 


श्रियाश्लिष्टो विष्णु: स्थिरचरगुरुवेदविषयो धियां साक्षी शुद्धो हरिसुरहन्ताब्जनयन: । 
गदी शङ्खी चक्री विमलवनमाली स्थिरुचिः शरण्यो लोकेशो मम भवतु कृष्णोऽक्षिविषयः॥ १॥ 
यतः सर्व॑ जातं वियदनिलमुख्यं जगदिदं स्थितौ निःशेषं योऽवति निजसुखांशेन मधुहा। 
लये सर्व स्वमिस्मन्‌ हरति कलया यस्तु स विभुः शरण्यो लोकेशो मम भवतु कृष्णोऽक्षिविषय: ॥ २॥ 
असूनायम्यादौ यमनियममुख्यैः सुकरणैर्निरुध्येदं चित्तं हृदि विलयमानीय सकलम्‌। 
यमीड्यं पश्यन्ति प्रवरमतयो मायिनमसौ शरण्यो लोकेशो मम भवतु कृष्णोऽक्षिविषयः॥ ३॥ 
पृथिव्यां तिष्ठन्‌ यो यमयति महीं वेद न धरा यमित्यादौ वेदो वदति जगतामीशममलम्‌। 
नियन्तारं ध्येयं मुनिसुरनृणां मोक्षदमसौ शरण्यो लोकेशो मम भवतु कृष्णोऽक्षिविषयः॥ ४॥ 
महेन्द्रादिर्देबो जयति दितिजान्‌ यस्य बलतो न कस्य स्वातन्त्य क्रचिदपि कृतौ यत्कृतिमृते। 
कवित्वादेर्गर्व परिहरति योऽसौ विजयिनः शरण्यो लोकेशो मम भवतु कृष्णोऽक्षिविषयः॥ ५॥ 
विना यस्य ध्यानं व्रजति पशुतां शूकरमुखां विना यस्य ज्ञानं जनिमृतिभयं याति जनता। 
विना यस्य स्मृत्या कृमिशतजनिं याति स विभुः शरण्यो लोकेशो मम भवतु कृष्णोऽक्षिविषयः॥ ६॥ 


नरातङ्कोडङ्कः 


शरणशरणो भ्रान्तिहरणो घनश्यामो रामो व्रजशिशुवयस्योऽर्जुनसखः। 


स्वयम्भूर्भूतानां जनक उचिताचारसुखदः शरण्यो लोकेशो मम भवतु कृष्णोऽक्षिविषयः॥ ७॥ 
यदा धर्मग्लानिर्भवति जगतां क्षोभकरणी तदा लोकस्वामी प्रकटितवपुः सेतुधृगजः। 
सतां धाता स्वच्छो निगमगुणगीतो व्रजपतिः शरण्यो लोकेशो मम भवतु कृष्णोऽक्षिविषयः॥ ८ ॥ 


इति हरिरखिलात्माराधितः 
यतिवरनिकटे श्रीयुक्त 


शङ्करेण 
आविर्बभूव 


स्वगुणवृत 


श्रुतिविशदगुणोऽसौ 
उदारः 


मातृमोक्षार्थमाद्यः। 
शङ्खचक्राब्जहस्तः ॥ ९॥ 


॥ श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङ्करभगवतः कृतौ श्रीकृष्णाष्टकस्तोत्रं सम्पूर्ण्‌॥ 


७६६ 


* संत बचन सीतल सुधा करत तापत्रय नास * 


(अनुवादक-पाण्डेय पं० श्रीरामनारायणदत्तजी शास्त्री) 


जो चराचर जगतूके गुरु, वेदप्रतिपाद्य, लक्ष्मीके 
द्वारा आश्लिष्ट श्रीविष्णु हैं, जो बुद्धियोंके साक्षी, 
शुद्धस्वरूप, असुरोंका नाश करनेवाले, कमलनयन, गदा, 
शङ्ख और चक्र धारण करनेवाले श्रीहरि हैं, वे 
लोकाधिपति, सबको शरण देनेवाले, स्वच्छ वनमाला 
धारण करनेवाले, नित्योज्ज्वल-दीसति श्रीकृष्ण मेरे नयनगोचर 
हों (मुझे दर्शन प्रदान करें) ॥ १॥ 

आकाश, वायु आदिका परिणामस्वरूप यह सारा 
जगत्‌ जिससे उत्पन्न हुआ है, स्थितिकालमें जो मधुसूदन 
निजसुखांशके द्वारा सबका पालन करते हैं तथा प्रलयकालमें 
जो अपनी एक कलाके द्वारा सबको अपनेमें विलीन कर 
लेते हैं, वे लोकाधिपति, सबको शरण देनेवाले विभु 
श्रीकृष्ण मेरे नयनगोचर हों ॥ २॥ 

उत्तम बुद्धिवाले मुनिगण पहले प्राणसंयम करके 
यम-नियमादि श्रेष्ठ साधनोंके द्वारा इस चित्तका निरोध 
करके हदयमें पूर्णत: विलीन कर जिन स्तवन करने 
योग्य मायाधिपतिको देखते हैं, वे लोकाधिपति, सबको 
शरण देनेवाले श्रीकृष्ण मेरे नयनगोचर हों॥ ३॥ 

पृथिबीपर रहते हुए जो इस पृथिवीको नियमित 
करता है, परंतु पृथिवी जिसको नहीं जानती; यः 
पृथिव्यां तिष्ठन्‌’ इत्यादि स्थलोंमें श्रुति जिनको 
निरञ्जन, जगदीश्वर, नियन्ता और ध्येय कहती है; जो 
देव-मुनि-मानवोंको मोक्ष प्रदान करनेवाले और 
सबको शरण देनेवाले हैं, वे लोकाधिपति श्रीकृष्ण मेरे 
नयनगोचर हों॥ ४॥ 

जिनके बलसे इन्द्रादि देवता दैत्योंप विजय 
प्राप्त करते हैं, जिनके किये बिना कहीं किसी भी कार्यमें 
किसीका स्वतन्त्र कर्तृत्व नहीं है, जो दिग्विजयी 


पण्डितोंके कवित्व आदिके गर्वको हर लेते हैं, 
वे सबको शरण देनेवाले लोकाधिपति श्रीकृष्ण मेरे 
नयनगोचर हों॥५॥ 

जिनके ध्यानके बिना जीव शूकर आदि पशुयोनिको 
प्राप्त होता है, जिनको जाने बिना लोग जन्म और 
मरणके भयको प्राप्त होते हैं, जिनको स्मरण किये बिना 
शत-शत जन्मोंतक कृमियोनि प्राप्त होती है, वे सबको 
शरण देनेवाले लोकाधिपति सर्वव्यापी श्रीकृष्ण मेरे 
नयनगोचर हों॥ ६॥ 

जो भक्त-जनकी भीति हर लेते हैं, रक्षकोंके भी 
रक्षक हैं, जगतूकी भ्रान्तिको हर लेते हैं, जो घनके समान 
श्याम-द्युति हैं, लोकोंको सुख देनेवाले हैं, व्रज- 
बालकोंके मित्र हैं, अर्जुनके सखा हैं, स्वयंभू हैं, सब 
प्राणियोंके उत्पादक हैं, सदाचारी पुरुषोंको सुख प्रदान 
करते हैं, वे सबको शरण देनेवाले लोकाधिपति श्रीकृष्ण 
मेरे नयनगोचर हों॥ ७॥ 

जब-जब जगत्में क्षोभ पैदा करनेवाली धर्मकी 
ग्लानि होती है, तब-तब अज होते हुए भी जो 
त्रिलोकीके स्वामी शरीर धारण करके धर्मकी मर्यादाकी 
रक्षा करते हैं, जो साधु पुरुषोंके रक्षक हैं, निर्विकार 
हैं, जिनके गुणोंका कीर्तन वेदादि शास्त्र करते हैं, वे 
सबको शरण देनेवाले लोकाधिपति व्रजपति श्रीकृष्ण मेरे 
नयनगोचर हों ॥ ८॥ 

परिब्राजकप्रवर श्रीशङ्कराचार्यने जब माताकी मुक्तिके 
निमित्त इस प्रकार श्रुतिवर्णित गुणवाले अखिल जगत्को 
आत्मा श्रीहरिको आराधना की, तब वे निजगुणोंके सहित 
शङ्ख, चक्र, कमल हाथमें लिये श्रीसम्पन्न उदार रूपमें 
उनके सामने आविर्भूत हुए॥ ९॥ 


( श्रीकृष्णाष्टकस्तोत्र सम्पूर्ण) 


भगवन्मानसपूजा 


हृदम्भोजे कृष्णः सजलजलदश्यामलतनुः 


शरद्राकानाथप्रतिमवदनः श्रीमुरलिकां 
पयोऽम्भोधेद्वीपान्मम हृदयमायाहि भगवन्‌ 


सुचिह्णौ ते पादौ यदुकुलज नेनेज्मि सुजलैर्गृहाणेदं 


त्वमाचामोपेन्द्र त्रिदशसरिदम्भोऽतिशिशिरं 


चुनद्याः कालिन्द्या अपि कनककुम्भस्थितमिदं जलं तेन स्त्रानं 


सरोजाक्षः स्त्रग्वी मुकुटकटकाद्याभरणवान्‌। 
वहन्‌ ध्येयो गोपीगणपरिवृतः 


कुङ्कमचितः ॥ १॥ 
कनकवरपीठं भज हरे। 
दूर्वाफलजलवदर्घ्य॑ मुररिपो॥ २॥ 
पञ्चामृतरचितमाप्लावमघहन्‌। 
कुरु कुरु कुरुष्वाचमनकम्‌॥ ३ ॥ 


भजस्वेमं 


* भगवन्मानसपूजा * ७६७ 
मम जम Pe ee प्रलम्बारिभ्रातमृंदुलमुपवीत 
तडिद्वर्णे वस्त्रे भज विजयकान्ताधिहरण प्रलम्बारिभ्रातर्मृदुलमुपवीतं कुरु गले। 


ललाटे पाटीरं मृगमदयुतं धारय हरे गृहाणेदं माल्यं शतदलतुलस्यादिरचितम्‌॥ ४॥ 
दशाङ्गं धूपं सद्वरदचरणाग्रेऽर्पितमिदं मुखं दीपेनेन्दुप्रभवरजसा देव कलये। 
इमौ पाणी वाणीपतिनुत सुकर्पूरजसा विशोध्याग्रे दत्तं सलिलमिदमाचाम नृहरे॥ ५ ॥ 
सदातृप्तान्नं षड्रसवदखिलव्यञ्जनयुतं सुवर्णामत्रे गोघृतचषकयुक्ते स्थितमिदम्‌। 
यशोदासूनो त्वं परमदययाऽशान सखिभिः प्रसादं वाञ्छद्भिः सह तदनु नीरं पिब विभो॥ ६ ॥ 


सचन्द्रं ताम्बूलं मुखशुिकरं भक्षय हरे फलं स्वादु प्रीत्या परिमलवदास्वादय चिरम्‌। 


सपर्य्यापर्याप्यै कनकमणिजातं स्थितमिदं प्रदीपैरारार्तिं जलधितनयाश्तलिष्ट 


रचये॥ ७ ॥ 


विजातीयैः पुष्पैरतिसुरभिभिर्बिल्वतुलसीयुतैश्चेमं पुष्पाञ्जलिमजित ते मूर्ध्नि निदधे। 


तव प्रादक्षिण्यक्रमणमघविध्वंसि 


रचितं चतुर्वारं 


विष्णो जनिपथगतश्रान्तिविदुषा॥ ८ ॥ 


नमस्कारोऽष्टाङ्गः सकलदुरितध्वंसनपटुः कृतं नृत्यं गीतं स्तुतिरपि रमाकान्त त इयम्‌। 
तव प्रीत्यै भूयादहमपि च दासस्तव विभो कृतं छिद्रं पूर्ण कुरु कुरु नमस्तेऽस्तु भगवन्‌॥ ९ ॥ 
सदा सेव्यः कृष्णः सजलघननीलः करतले दधानो दध्यन्नं तदनु नवनीतं मुरलिकाम्‌। 
कदाचित्कान्तानां कुचकलशपत्रालिरचनासमासक्तः स्त्रियः सह शिशुविहारं विरचयन्‌॥ १०॥ 
॥ इति श्रीमच्छङ्कराचार्यविरचितं भगवन्मानसपूजनं सम्पूर्णम्‌ ॥ 
(अनुवादक-पाण्डेय पं० श्रीरामनारायणदत्तजी शास्त्री) 


भगवन्मानसपूजा ध्यान 

भगवानका ध्यान इस प्रकार करे-हदयकमलके 
आसनपर सजल जलधरके समान श्याम शरीरवाले 
कमलनयन भगवान्‌ श्रीकृष्ण विराजमान हैं । उनके गलेमें 
वनमाला शोभा पा रही है। मस्तकपर मुकुट, हाथोंमें 
कंगन तथा अन्यान्य आङ्गंमें उनके योग्य आभूषण धारण 
किये हुए हैं। शरत्कालके चन्द्रमाके समान उनका मनोरम 
मुख है। वे हाथमें मुरली धारण किये हैं। केसरयुक्त 
चन्दनसे उनका शृङ्गार किया गया है और गोपियाँ उन्हें 
चारों ओरसे घेरकर खड़ी हैं ॥ १॥ 

आवाहन-आसन-पाद्या-अर्घ्य 

भगवन्‌! क्षीरसागरके द्वीपसे मेरे हृदयमन्दिरमें 
पदार्पण कीजिये। हरे! रल्लसमूहोंसे जटित सुन्दर 
स्वर्णमय सिंहासनपर विराजमान होइये | यदुकुलतिलक ! 
मैं सुन्दर चिहांसे सुशोभित आपके दोनों चरणोंको शुद्ध 
जलसे पखार रहा हूँ। मुरारे! दूर्वा, फल और जलसे 
संयुक्त यह अर्घ्य ग्रहण कीजिये॥ २॥ 

आचमन, पञ्चामृत-स्त्रान, शुद्धोदक -स्त्रान 
और पुनराचमन 

उपेन्द्र! आप गङ्गाजीके अत्यन्त शीतल जलका 
आचमन कीजिये। पापहारी प्रभो! यह पञ्चामृतसे तैयार 
किया हुआ तरल पदार्थ आपके स्रानके लिये प्रस्तुत 


है। इसके पश्चात्‌ सोनेके घडोंमें रखा हुआ जो यह गङ्गा 
और यमुनाका जल है, इससे शुद्ध स्नान कीजिये। 
तदनन्तर पुनः आचमन कीजिये॥ ३॥ 
वस्त्र, यज्ञोपवीत, चन्दन और माला 

अर्जुनके प्रिय मित्र! और सबकी मानसिक चिन्ता 
दूर करनेवाले श्रीकृष्ण! आप विद्युतके समान रंगवाले 
ये दो पीताम्बर धारण कीजिये। बलरामजीके छोटे भैया! 
यह कोमल यज्ञोपवीत भी गलेमें डाल लीजिये। हरे! 
अपने ललाटमें कस्तूरीमिश्रित चन्दन धारण कीजिये। 
साथ ही कमल और तुलसी आदिसे निर्मित यह सुन्दर 
माला ग्रहण कोजिये॥ ४॥ 

धूप, दीप, करशुद्धि और आचमन 

सत्पुरुषोंको वर देनेवाले चारु चरणोंसे सुशोभित 
श्रीहरे! आपके आगे यह दशाङ्ख-धूप समर्पित है। देव! 
मैं कर्पूरकी रजसे परिपूर्ण दीपकद्वारा आपकी मुखकान्तिको 
उद्दी् कर रहा हूँ । वाणीपति ब्रह्माजीके द्वारा प्रशंसित 
नृसिंहदेव! सुन्दर कर्पूरचूर्णसे अपने इन दोनों कर- 
कमलोंको शुद्ध करके सामने रखे हुए इस जलको 
आचमनके उपयोगमें लाइये॥ ५॥ 

नैवेद्य-निवेदन, आचमन-अर्पण 

यशोदानन्दन ! गोघृतकी प्यालीसहित सोनेके पात्रमें 

रखा हुआ यह सम्पूर्ण व्यञ्जनोंसे युक्त षड्रस भोजन 


७६८ 


प्रस्तुत है, जो सदा तृप्ति प्रदान करनेवाला है। आप 
अत्यन्त कृपा करके प्रसाद लेनेकी इच्छावाले सखाओंके 
साथ यह अन्न ग्रहण करें। प्रभो! तत्पश्चात्‌ यह जल 
पी लें॥६॥ 

ताम्बूल, फल, दक्षिणा और आरती 

हरे! यह कर्पूरसहित ताम्बूल मुखकी शुद्धि 
करनेवाला है। इसे भक्षण कीजिये। साथ ही स्वादिष्ट 
और सुगन्धित इन फलोंका प्रेमपूर्वक देरतक आस्वादन 
कोजिये। लक्ष्मीसे आलिङ्गित श्रीहरे! इन मानस- 
पूजाको पूर्णताके लिये सुवर्ण और रल्नोंकी यह राशि 
यहाँ प्रस्तुत है। अब मैं अनेक उत्कृष्ट दीपकोंद्वारा 
आपको आरती उतारता हूँ ॥७॥ 

पुष्पाञ्जलि और प्रदक्षिणा 

अजित श्रीकृष्ण! मैं विभिन्न जातिके अत्यन्त 
सुगन्धित पुष्पों और बिल्वपत्र तथा तुलसी-दलाँद्वारा 
यह पुष्पाञ्जलि आपके मस्तकपर अर्पित करता हूँ। 
विष्णो! जन्मके मार्गपर आनेसे जो दुःख उठाना 
पड़ता है, उसे मैं जानता हूँ; इसीलिये मैंने आपकी 


+ संत बचन सीतल सुधा करत तापत्रय नास * 


चार बार परिक्रमा की है, जो समस्त पापोंका नाश 
करनेवाली है॥८॥ 
साष्टाङ्ग प्रणाम, स्तुति, पूजा-समर्पण, 
क्षमा-प्रार्थना और नमस्कार 

रमाकान्त! सम्पूर्ण पापराशिका विध्वंस करनेमें 
समर्थ यह साष्टाङ्ग प्रणाम आपको समर्पित है। आपकी 
प्रसन्नताके लिये यह नृत्य, गीत तथा स्तुतिका भी 
आयोजन किया गया है। सर्वव्यापी प्रभो! यह पूजन 
आपकी प्रसन्नता बढ़ानेवाला हो। मैं आपका दास बना 
रहूँ। इस पूजनमें जो त्रुटि हो, उसे आप पूर्ण करें, 
पूर्ण करें। भगवन्‌! आपको नमस्कार है॥ ९॥ 

उपसंहारकालिक ध्यान 

जो अपने हाथमें दही-भात, मक्खन और मुरली 
लिये हुए हैं और अपने स्नेही सखाओंके साथ बालोचित 
क्रीडाएँ करते हैं, जो कभी-कभी प्रेयसी गोपसुन्दरियोंके 
कुचकलशोंपर पत्ररचना करनेमें आसक्त होते हैं, वे 
सजल जलधरके समान कान्तिवाले श्यामसुन्दर श्रीकृष्ण 
सदा सेवन करने योग्य हैं॥ १०॥ 


(भगवन्मानसपूजा सम्पूर्ण) 


श्रीअच्युताष्ठकम्‌ 


अच्युतं केशवं रामनारायणं 


कृष्णदामोदरं वासुदेवं हरिम्‌। 
श्रीधरं माधवं गोपिकावल्लभं जानकीनायकं रामचन्द्रं भजे॥ १॥ 
अच्युतं केशवं सत्यभामाधवं माधवं श्रीधरं राधिकाराधितम्‌ । 
इन्दिरामन्दिरं चेतसा सुन्दरं 


देवकीनन्दनं 


नन्दजं संदधे॥२॥ 


विष्णवे जिष्णवे शङ्खिने चक्रिणे रुक्मिणीरागिणे जानकीजानये 


बल्लवीवल्लभायार्चितायात्मने कंसविध्वंसिने 
कृष्ण गोविन्द हे राम नारायण श्रीपते वासुदेवाजित श्रीनिधे। 


अच्युतानन्त हे माधवाधोक्षज 
राक्षसक्षोभितः सीतया 
लक्ष्मणेनान्वितो वानरैः सेवितो 


द्वेषिहा 
पूतनाकोपकः 


वन्यया मालया शोभितोरःस्थलं लोहिताङ्घ्रिद्ठयं 


कुञ्चितैः कुन्तलैभ्राजमानाननं 
हारकेयूरकं कङ्कणप्रोज्ज्चलं 


रत्रमौलिं लसत्कुण्डलं 
किङ्किणीमञ्जुलं श्यामलं तं 


वंशिने ते नमः॥३॥ 


द्वारकानायक द्रौपदीरक्षक॥ ४॥ 


शोभितो दण्डकारण्यभूपुण्यताकारणः। 

ऽगस्त्यसम्पूजितो राघव: पातु माम्‌॥ ५॥ 
केशिहा 

सूरजाखेलनो बालगोपालकः पातु मां 


कंसहद्बंशिकावादकः। 
सर्वदा॥ ६॥ 
प्रावृडम्भोदवत्प्रोल्लसद्विग्रहम्‌। 
'घ्रि्यं वारिजाक्षं भजे॥ ७॥ 
गण्डयोः । 
भजे॥ ८॥ 


* श्रीगोविन्दाष्टकम्‌ * 


अच्युतस्याष्टकं यः 


वृत्ततः सुन्दरं कर्तृविश्वम्भरस्तस्य 


पठेदिष्टदं प्रेमतः 


प्रत्यहं पूरुषः 
वश्यो 


सस्पृहम्‌। 
हरिर्जायते सत्वरम्‌॥ ९॥ 


॥ इति श्रीमच्छङ्कराचार्यकृतमच्युताष्टकं सम्पूर्णम्‌॥ 


(अनुवादक--पाण्डेय पं० श्रीरामनारायणदत्तजी शास्त्री) 


अच्युत, केशव, राम, नारायण, कृष्ण, दामोदर, 
वासुदेव, हरि, श्रीधर, माधव, गोपिकावल्लभ तथा 
जानकीनायक श्रीरामचन्द्रजीको मैं भजता हुँ॥ १॥ 
अच्युत, केशव, सत्यभामापति, लक्ष्मीपति, श्रीधर, 
राधिकाजीद्वारा आराधित, लक्ष्मीनिवास, परम सुन्दर, 
देवकीनन्दन, नन्दकुमारका मैं चित्तसे ध्यान करता 
हूँ॥ २॥ जो विभु हैं, विजयी हैं, शङ्कचक्रधारी हैं, 
रुक्मिणीजीके परम प्रेमी हैं, जानकीजी जिनकी धर्मपत्नी 
हैं तथा जो व्रजाङ्गनाओंके प्राणाधार हैं, उन परमपूज्य, 
आत्मस्वरूप, कंसविनाशक, मुरलीमनोहर आपको मैं 
नमस्कार करता हूँ॥ ३॥ हे कृष्ण! हे गोविन्द! हे राम! 
हे नारायण! हे रमानाथ! हे वासुदेव! हे अजेय! हे 
शोभाधाम! हे अच्युत! हे अनन्त! हे माधव! हे 
अधोक्षज! (इन्द्रियातीत!) हे द्वारकानाथ! हे द्रौपदी- 
रक्षक! (मुझपर कृपा कीजिये) ॥ ४॥ जो राक्षसोंपर अति 
कुपित हैं, श्रीसीताजीसे सुशोभित हैं, दण्डकारण्यकी 
भूमिको पवित्रताके कारण हैं, श्रीलक्ष्मणजीद्वारा अनुगत 
हैं, वानरोंसे सेवित हैं और आगस्त्यजीसे पूजित हैं, वे 


रघुवंशी श्रीरामचन्द्रजी मेरी रक्षा करें॥ ५॥ धेनुक और 
अरिष्टासुर आदिका अनिष्ट करनेवाले, शत्रुओंका ध्वंस 
करनेवाले, केशी और कंसका वध करनेवाले, वंशीको 
बजानेवाले, पूतनापर कोप करनेवाले, यमुनातटविहारी 
बाल-गोपाल मेरी सदा रक्षा करें॥ ६॥ विद्युतप्रकाशके 
सदृश जिनका पीताम्बर विभासित हो रहा है, वर्षाकालीन 
मेघोंके समान जिनका अति शोभायमान शरीर है, जिनका 
वक्षःस्थल वनमालासे विभूषित है और जिनके चरणयुगल 
अरुणवर्ण हैं, उन कमलनयन श्रीहरिको मैं भजता 
हूँ॥ ७॥ जिनका मुख घुँघराली अलकोंसे सुशोभित है, 
मस्तकपर मणिमय मुकुट शोभा दे रहा है तथा कपोलोंपर 
कुण्डल सुशोभित हो रहे हैं, उज्ज्वल हार, केयूर 
(बाजूबंद), कङ्कण और किङ्किणी-कलापसे सुशोभित 
उन मञ्जुलमूर्ति श्रीश्यामसुन्दरको मैं भजता हूँ॥ ८॥ जो 
पुरुष इस अति सुन्दर छन्दवाले और अभीष्ट फलदायक 
अच्युताष्टकको प्रेम और श्रद्धासे नित्य पढ़ता है, 
विश्वम्भर, विश्वकर्ता श्रीहरि शीघ्र ही उसके वशीभूत 
हो जाते हैं॥ ९॥ 


( श्रीअच्युताष्टक सम्पूर्ण) 


श्रीगोविन्दाष्टकम्‌ 


सत्यं ज्ञानमनन्तं नित्यमनाकाशं परमाकाशं गोष्ठप्राङ्गणरिङ्गणलोलमनायासं परमायासम्‌। 
मायाकल्पितनानाकारमनाकारं भुवनाकारं क्ष्माया नाथमनाथं प्रणमत गोविन्दं परमानन्दम्‌ ॥ १॥ 
मृत्स्नामत्सीहेति यशोदाताडनशैशवसंत्रासं व्यादितवक्त्रालोकितलोकालोकचतुर्दशलोकालिम्‌। 
लोकत्रयपुरमूलस्तम्भं लोकालोकमनालोकं लोकेशं परमेशं प्रणमत गोविन्दं परमानन्दम्‌ ॥ २॥ 
त्रविष्टपरिपुवीरध्न॑ क्षितिभारघ्नं भवरोगध्नं कैवल्यं नवनीताहारमनाहारं भुवनाहारम्‌। 
वैमल्यस्फुटचेतोवृत्तिविशेषाभासमनाभासं शैवं केवलशान्तं प्रणमत गोविन्दं परमानन्दम्‌॥ ३॥ 
गोपालं भूलीलाविग्रहगोपालं कुलगोपालं गोपीखेलनगोवर्धनधृतिलीलालालितगोपालम्‌। 
गोभिर्निगदितगोविन्दस्फुटनामानं बहुनामानं गोधीगोचरदूरं प्रणमत गोविन्दं परमानन्दम्‌॥ ४॥ 
गोपीमण्डलगोष्ठीभेदं भेदावस्थमभेदाभं शश्चद्नोखुरनिर्धूतो द्धतधूलीधूसरसौभाग्यम्‌। 
श्रद्धाभक्तिगृहीतानन्दमचिन्त्यं चिन्तितसद्भावं चिन्तामणिमहिमानं प्रणमत गोविन्दं परमानन्दम्‌॥ ५॥ 
स्रानव्याकुलयोषिद्रस्त्रमुपादायागमुपारूढं व्यादित्सन्तीरथ दिग्वस्त्रा दातुमुपाकर्षन्तं ताः। 
निर्धूतद्ठयशोकविमोहं बुद्धं बुद्धेरन्तःस्थं सत्तामात्रशरीरं प्रणमत गोविन्दं परमानन्दम्‌॥ ६॥ 

* संत बचन सीतल सुधा करत तापत्रय नास * 


कान्तं कारणकारणमादिमनादिं कालमनाभासं कालिन्दीगतकालियशिरसि सुनृत्यन्तं मुहुरत्यन्तम्‌। 

कालं कालकलातीतं कलिताशेषं कलिदोषघ्नं॑ कालत्रयगतिहेतुं प्रणमत गोविन्दं परमानन्दम्‌॥ ७॥ 

वृन्दावनभुवि वृन्दारकगणवृन्दाराध्यं वन्द्येहं कुन्दाभामलमन्दस्मेरसुधानन्दं सुहृदानन्दम्‌। 

बन्द्याशेषमहामुनिमानसवन्द्यानन्दपदद्न्द्वं वन्ह्याशेषगुणाब्धि प्रणमत गोविन्दं परमानन्दम्‌॥ ८॥ 

गोविन्दाष्टकमेतदधीते गोविन्दार्पितचेता यो गोविन्दाच्युत माधव विष्णो गोकुलनायक कृष्णेति। 

गोविन्दाङ्ष्रिसरोजध्यानसुधाजलधौतसमस्ताघो गोविन्दं परमानन्दामृतमन्तःस्थं स॒ समभ्येति॥ ९॥ 
॥ इति श्रीमच्छङ्कराचार्यविरचितं श्रीगोविन्दाष्टकं सम्पूर्णम्‌ ॥ 


(अनुवादक-पाण्डेय पं० श्रीरामनारायणदत्तजी शास्त्री) 


जो सत्य, ज्ञानस्वरूप, अनन्त एवं नित्य हैं, 
आकाशसे भिन्न होनेपर भी परम आकाश-स्वरूप हैं, 
जो ब्रजके प्राङ्गणमें रेंगते हुए चपल हो रहे हैं, परिश्रमसे 
रहित होकर भी बहुत ही थके-से प्रतीत होते हैं, 
आकारहीन होनेपर भी मायानिर्मित नानास्वरूप धारण 
किये विश्वरूपसे प्रकट हैं और पृथ्वीनाथ होकर भी 
अनाथ (बिना स्वामीके) हैं, उन परमानन्दमय गोविन्दकी 
वन्दना करो॥ १॥ “क्या तू यहाँ मिट्टी खा रहा है ?' 
यह पूछती हुई यशोदाद्वारा मारे जानेका जिन्हें शैशवकालोचित 
भय हो रहा है, मिट्टी न खानेका प्रमाण देनेके लिये 
जो मुँह फैलाकर उसमें लोकालोक पर्वतसहित चौदहों 
भुवन दिखला देते हैं, त्रिभुवनरूपी नगरके जो आधार- 
स्तम्भ हैं, आलोकसे परे (अर्थात्‌ दर्शनातीत) होनेपर 
भी जो विश्वके आलोक (प्रकाश) हैं, उन परमानन्दस्वरूप, 
लोकनाथ, परमेश्वर गोविन्दको नमस्कार करो॥ २॥ जो 
दैत्यवीरोंके नाशक, पृथ्वीका भार हरनेवाले और संसार- 
रोगको मिटा देनेवाले कैवल्य (मोक्ष) पदरूप हैं, 
आहाररहित होकर भी नवनीतभोजी एवं विश्वभक्षी हैं, 
आभाससे पृथक्‌ होनेपर भी मलरहित होनेके कारण 
स्वच्छ चित्तकी वृत्तिमें जिनका विशेषरूपसे आभास 
मिलता है, जो अद्वितीय, शान्त एवं कल्याणस्वरूप हैं, 
उन परमानन्द गोविन्दको प्रमाण करो॥ ३॥ जो गौओंके 
पालक हैं, जिन्होंने पृथ्वीपर लीला करनेके निमित्त 
गोपाल-शरीर धारण किया है, जो वंशद्वारा भी गोपाल 
(ग्वाला) हो चुके हैं, गोपियोंके साथ खेल करते हुए 
गोवर्धन-धारणकी लीलासे जिन्होंने गोपजनोंका पालन 
किया था, गौओंने स्पष्टरूपसे जिनका गोविन्द नाम 
बतलाया था, जिनके अनेकों नाम हैं, उन इन्द्रिय तथा 
बुद्धिके अविषय परमानन्दरूप गोविन्दको प्रणाम करो ॥ ४॥ 


जो गोपीजनोंकी गोष्ठीके भीतर प्रवेश करनेवाले हैं, 
भेदावस्थामें रहकर भी अभिन्न भासित होते हैं, जिन्हें 
सदा गायोंके खुरसे ऊपर उड़ी हुई धूलिद्वारा धूसरित 
होनेका सौभाग्य प्राप्त हे, जो श्रद्धा और भक्तिसे आनन्दित 
होते हैं, अचिन्त्य होनेपर भी जिनके सद्भावका चिन्तन 
किया गया है, उन चिन्तामणिके समान महिमावाले 
परमानन्दमय गोविन्दकी वन्दना करो ॥ ५॥ स्त्रानमें व्यग्र 
हुई गोपाङ्गनाओंके वस्त्र लेकर जो वृक्षपर चढ़ गये थे 
और जब उन्होंने वस्त्र लेना चाहा, तब देनेके लिये 
उन्हें पास बुलाने लगे, (ऐसा होनेपर भी) जो शोक- 
मोह दोनोंको ही मिटानेवाले ज्ञानस्वरूप एवं बुद्धिके भी 
परवर्ती हैं, सत्तामात्र ही जिनका शरीर है-एऐसे 
परमानन्दस्वरूप गोविन्दको नमस्कार करो॥ ६॥ जो 
कमनीय, कारणोंके भी आदिकारण, अनादि और 
आभासरहित कालस्वरूप होकर भी यमुनाजलमें रहनेवाले 
कालियनागके मस्तकपर बारंबार अत्यन्त सुन्दर नृत्य 
कर रहे थे, जो कालरूप होकर भी कालकी कलाओंसे 
अतीत और सर्वज्ञ हैं, जो त्रिकाल गतिके कारण और 
कलियुगीय दोषोंको नष्ट करनेवाले हैं, उन परमानन्दस्वरूप 
गोविन्दको प्रणाम करो॥ ७॥ जो वृन्दावनकी भूमिपर 
देववृन्द तथा वृन्दा नामकी वनदेवताके आराध्यदेव हैं, 
जिनकी प्रत्येक लीला वन्दनीय है, जिनकी कुन्दके 
समान निर्मल मन्द मुसकानमें सुधाका आनन्द भरा है, 
जो मित्रोंको आनन्ददायी हैं, जिनका आमोदमय चरणयुगलं 
समस्त वन्दनीय महामुनियोंके भी हृदयके द्वारा वन्दनीय 
है, उन अभिनन्दनीय अशेष गुणोंके सागर परमानन्दमय 
गोविन्दको नमस्कार करो॥ ८॥ जो भगवान्‌ 

अपना चित्त लगा, गोविन्द! अच्युत! माधव! विष्णो! 
गोकुलनायक! कृष्ण! इत्यादि उच्चारणपूर्वक उनके 

चरणकमलोंके ध्यानरूपी सुधा-सलिलसे अपना समस्त अन्तःकरणमें विद्यमान परमानन्दामृतरूप गोविन्दको प्राप्त 
पाप धोकर इस गोविन्दाष्टकका पाठ करता है, वह अपने कर लेता है॥ ९॥ 
(श्रीगोविन्दाष्टक सम्पूर्ण) 


शरणागतिगद्यम्‌ 


(यो नित्यमच्युतपदाम्बुजयुग्मरुक्मव्यामोहतस्तदितराणि तृणाय मेने। 

अस्मदुरोर्भगवतो5स्थ दयैकसिन्धो रामानुजस्य चरणौ शरणं प्रपद्ये ॥) 

(वन्दे वेदान्तकर्पूरचामीकरकरण्डकम्‌। रामानुजार्यसूर्याणां चूडामणिमहर्निशम्‌॥ ) 

भगवन्नारायणाभिमतानुरूपस्वरूपरूपगुणगणविभवै श्वर्यशीलाद्यनवधिकातिशयांसंख्येयकल्याणगुणगणां 

पदावनालयां भगवतीं श्रियं देवीं नित्यानपायिनीं निरवद्यां देवदेवदिव्यमहिषीमखिलजगन्मातरमस्मन्मातरमशरण्य- 
शरण्यामनन्यशरणः शरणमहं प्रपद्ये। पारमार्थिकभगवच्चरणारविन्दयुगलैकान्तिकात्यन्तिकपरभक्तिपरज्ञान- 
परमभक्तिकृ तपरिपूर्णानवरतनित्यविशदतमानन्यप्रयोजनानवधिकातिशयातिप्रियभगवदनुभवजनितानवधिकाति- 
शयप्रीतिकारिताशेषावस्थोचिताशेषशेषतैकरतिरूपनित्यकैं कर्यप्रापतधपेक्षयापारमार्थिकी भगवच्चरणारविन्दशरणागति- 
रयंथावस्थिताविरतास्तु मे । अस्तु ते। तयैव सर्व सम्पत्स्यते। अखिलहेयप्रत्यनीककल्याणैकतान स्वेतरसमस्तवस्तुविलक्षणानन्त- 
ज्ञानानन्दै क स्वरू पस्वाभिमतानुरू पै क रू पाचिन्त्यदिव्याद्भुतनित्यनिर बद्यनिरतिशायौ ज्ज्वल्यसौ न्दर्यसौ गन्ध्य - 
सौकुमार्यलावण्ययौवनाद्यनन्तगुणनिधिदिव्यस्वरूप स्वाभाविकानवधिकातिशयज्ञानबलैश्चर्यवीर्यशक्तितेजस्सौशील्य- 
वात्सल्यमार्दवार्जवसौहार्दसाम्यकारुण्यमाधुर्यगाम्भीयौदार्यचातुर्यस्थैर्यधैर्यशौर्यपराक्रमसत्यकामसंकल्पकृतित्वकृतज्ञताद्य- 
संख्येयकल्याणगुणगणौघमहार्णव स्वोचितविविधविचित्रानन्ताश्चर्यनित्यनिरवद्यनिरतिशयसुगन्धनिरतिशयसुख- 
स्पर्शनिरतिशयौज्ज्चल्यकिरीटमुकुटचूडावतंसमकरकुण्डलग्रैवेयकहारकेयूरकटकश्रीवत्सकौस्तुभमुक्तादामोदरबन्धन- 
पीताम्बरकाञ्जीगुणनूपुराद्यपरिमितदिव्यभूषण स्वानुरूपाचिन्त्यशक्तिशङ्खचक्रगदाशारङ्गाद्यसंख्येयनित्यनिरवद्यनिरतिशय- 
कल्याणदिव्यायुध स्वाभिमतनित्यनिरवद्यानुरूपस्वरूपरूपगुणविभवैश्वर्यशीलाद्यनवधिकातिशयासंख्येय- 
कल्याणगुणगणश्रीवल्लभ एवम्भूतभूमिलीलानायक स्वच्छन्दानुवृत्तिस्वरूपसिथितिप्रवृत्तिभेदाशेषशेषतैकरतिरूप- 
नित्यनिरवद्यनिरतिशयज्ञानक्रियैश्वर्याद्यनन्तकल्याणगुणगणशेषशेषाशनगरु डप्रमुखनानाविधानन्तपरिचारकपरिचरित- 
चरणयुगल परमयोगिवाङ्मनसापरिच्छेद्यस्वरूपस्वभाव स्वाभिमतविविधविचित्रानन्तभोग्यभोगोपकरणभोगस्थान- 
समृद्धानन्ता क्वर्यानन्तमहाविभवानन्तपरिमाणनित्यनिरवद्यनिरतिशयवैकुण्ठनाथ, स्वसंकल्पानुविधायिस्वरूप- 
स्थितिप्रवृत्तिस्वशेषतैकस्वभाव प्रकृतिपुरुषकालात्मकविविधविचित्रानन्तभोग्यभोक्तवर्गभोगोपकरणभोगस्थानरूपनिखिल- 
जगदुदयविभवलयलील सत्यकाम सत्यसंकल्प परब्रह्मभूत पुरुषोत्तम महाविभूते श्रीमन्नारायण श्रीवैकुण्ठनाथ 
अपारकारुण्यसौशील्यवात्सल्यौ दायै श्वर्यसौन्दर्यमहोदधे अनालोचितविशेषाशेषलोकशरण्य प्रणतार्तिहर 
आश्रितवात्सल्यैकजलधे अनवरतविदितनिखिलभूतजातयाथात्म्य 
अशेषचिदचिद्वस्तुशेषीभूत निखिलजगदाधार अखिलजगत्स्वामिन्‌ अस्मत्स्वामिन्‌ सत्यकाम सत्यसंकल्प सकलेतरविलक्षण 
अर्थिकल्पक आपत्सख श्रीमन्नारायण अशरण्यशरण्य अनन्यशरणस्त्वत्पादारविन्दयुगलं शरणमहं प्रपद्ये। 


पितरं मातरं दाररान्युत्रान्बन्धून्सखीन्गुरून्‌। रत्नानि धनधान्यानि क्षेत्राणि च गृहाणि च॥ 
सर्वधर्माश्च संत्यज्य सर्वकामांश्च साक्षरान्‌। लोकविक्रान्तचरणौ शरणं तेऽव्रजं विभो॥ 
त्वमेव माता च पिता त्वमेव त्वमेव बन्धुश्च गुरुस्त्वमेव। 
त्वमेव विद्या द्रविणं त्वमेव त्वमेव सर्व मम देवदेव॥ 
पितासि लोकस्य चराचरस्य त्वमस्य पूज्यश्च गुरुर्गरीयान्‌। 
न त्वत्समोऽस्त्यभ्यधिकः कुतोऽन्यो लोकत्रयेऽप्यप्रतिमप्रभाव॥ 


७७२ + संत बचन सीतल सुधा करत तापत्रय नास * 


तस्मात्‌ प्रणम्य प्रणिधाय काय प्रसादये त्वामहमीशमीड्यम्‌। 
पितेब पुत्रस्य सखेव सख्युः प्रियः प्रियायार्हसि देव सोढुम्‌॥ 
मनोवाक्कायैरनादिकालप्रवृत्तानन्ताकृ त्यकरणकृ त्याकरणभगवदपचार भागवतापचारासह्यापचाररूप- 

नानाविधानन्तापचारानारब्धकार्याननारब्धकार्यान्‌ कृतान्‌ क्रियमाणान्‌ करिष्यमाणांश्च॒ सर्वानशेषतः क्षमस्व 
अनादिकालप्रवृत्तविपरीतज्ञानमात्मविषयं कृत्त्रजगद्विषयं च विपरीतवृत्तं चाशेषविषयमद्यापि वर्तमानं वर्तिष्यमाणं च 
सर्व क्षमस्व। मदीयानादिकर्मप्रबाहप्रवृत्तां भगवत्स्वरूपतिरोधानकरीं विपरीतज्ञानजननीं स्वविषयायाश्च भोग्यबुद्धेर्जननीं 
देहेन्द्रियत्वेन भोग्यत्वेन सूक्ष्मरूपेण चावस्थिता दैवीं गुणमयीं मायां दासभूतः शरणागतोऽस्मि तवास्मि दास इति 
वक्तारं मां तारय। 

तेषां ज्ञानी नित्ययुक्त एकभक्तिर्विशिष्यते। प्रियो हि ज्ञानिनोऽत्यर्थमहं स च मम प्रिय: ॥ 

उदाराः सर्व एवैते ज्ञानीत्वात्मैव मे मतम्‌। आस्थितः स हि युक्तात्मा मामेवानुत्तमां गतिम्‌॥ 

बहूनां जन्मनामन्ते ज्ञानवान्‌ मां प्रपद्यते। वासुदेवः सर्वमिति स महात्मा सुदुर्लभः॥ 

इत्यादिश्लोकत्रयोदितज्ञानिनं मां कुरुष्व। 
“पुरुष: स परः पार्थ भक्त्या लभ्यस्त्वनन्यया।' ' भक्त्या त्वनन्यया शक्यो मद्भक्तिं लभते पराम्‌' 
इति स्थानत्रयोदितपरभक्तियुक्तं मां कुरुष्व। परभक्तिपरज्ञानपरमभक्त्येकस्वभावं मां कुरुष्व। 
पर भक्तिपरज्ञानपरमभक्ति कृ तपरिपूर्णानवरतनित्यविशदतमानन्यप्रयोजनानवधिकातिशयप्रियभगवदनु- 

भवजनितानवधिकातिशयप्रीतिकारिताशेषावस्थोचिताशेषशेषतैकरतिरूपनिलाकिंकरो भवानि। एवम्भूतमत्कैंकर्य- 
प्राप्त्युपायतयावक्लृप्तसमस्तवस्तुविहीनो ऽप्यनन्ततद्विरोधिपापाक्रान्तो ऽप्यनन्तमदीयापचारयुक्तो ऽप्यनन्तासह्माप- 
चारयुक्तो ऽप्येतत्कार्यकारणभूतानादिविपरीताहं कारविमूढात्मस्वभावो ऽप्येतदु भयकार्यकारण भूतानादिविपरीत- 
वासनासम्बद्धो ऽप्येतदनुगुणप्रकृ तिविशेषसम्बद्धो ऽप्ये तन्मूला ध्यात्मिकाधिभौतिकाधिदैविक सुखदुः खतद्धे तु 
तदितरोपेक्षणीयविषयानुभवज्ञानसंकोचरूपमच्चरणारविन्दयुगलैकान्तिकात्यन्तिकपरभक्तिपरज्ञानपरमभक्तिविप्नप्रतिहतोऽपि 
येन केनापि प्रकारेण द्वयवक्ता त्वं केवलं मदीययैव दययानिश्शेषविनष्टसहेतुकमच्चरणारविन्दयुगलैकान्तिकात्यन्तिक 
परभक्तिपरज्ञानपरमभक्तिविप्नो मत्प्रसादलब्धमच्चरणारविन्दयुगलैकान्तिकात्यन्तिकपरभक्तिपरज्ञानपरमभक्तिर्मत्प्रसादादेव 
साक्षात्कृतयथावस्थितमत्स्वरूपरूपगुणविभूतिलीलोपकरणविस्तारोऽपरोक्षसिद्धमन्नियाम्यतामदनुभवो मद्दास्यैक 
रसात्मस्वभावात्मस्वरूपो मदेकानुभवो मद्दास्यैकप्रियः परिपूर्णानवरतनित्यविशदतमानन्यप्रयोजनानवधिकातिशयः 
_ प्रियमदनुभवस्त्वं तथाविधमदनुभवजनितानवधिकातिशयप्रीतिकारिताशेषावस्थोचिताशेषशेषतैकरतिरूपनित्यकिंकरो 
` भ्रव। एवम्भूतोऽसि। आध्यात्मिकाधिभौतिकाधिदैविकदुःखविघ्नगन्धरहितस्त्वंद्वयमर्थानुसंधानेन सह सदैवं 
वक्ता यावच्छरीरपातमत्रैव श्रीरङ्गे सुखमास्व। शरीरपातसमये तु केबलं मदीययैव दययातिप्रबुद्धो 
मामेवावलोकयन्प्रच्युतपूर्वसंस्कारमनोरथः जीर्णमिव वस्त्रं सुखेनेमां प्रकृतिं स्थूलसूक्ष्मरूपां विसृज्य तदानीमेव 
मत््रसादलब्धमच्चरणारविन्दयुगलैकान्तिकात्यन्तिकपरभक्तिपरज्ञानपरमभक्तिकृतपरिपूर्णानवरतनित्यविशदतमानन्यप्रयोजना- 
नवधिकातिशयप्रीतिकारिताशेषावस्थोचिताशेषशेषतैकरतिरूपनित्यकिंकरो भविष्यसि। मा ते भूदत्र संशयः। 

'अमृतं नोक्तपूर्वं मे न च वक्ष्ये कदाचन’ 'रामो द्विर्नाभिभाषते'। 

'सकृदेव प्रपन्नाय तवास्मीति च याचते। अभयं सर्वभूतेभ्यो ददाम्येतद्‌ व्रतं मम॥ 

“सर्वधर्मान्‌ परित्यज्य मामेकं शरणं व्रज। अहं त्वा सर्वपापेभ्यो मोक्षयिष्यामि मा शुचः॥' 

इति मयैव ह्याक्तम्‌। अतस्त्वं तत्त्वतो मदज्ञानदर्शनप्रासिषु निस्संशयः सुखमास्स्व। 

अन्त्यकाले स्मृतिर्या तु तव कैङ्कर्यकारिता। तामेनां भगवन्नद्य क्रियमाणां कुरुष्व मे॥ 

॥ इति श्रीमद्भगवद्रामानुजाचार्यविरचितं शरणागतिगद्यं सम्पूर्णम्‌ ॥ 


* शरणागतिगद्यम्‌ * 
oO 

(अनुवादक-पाण्डेय पं० श्रीरामनारायणदत्तजी शास्त्री) 


(जिन्होंने नित्य-निरन्तर भगवान्‌ नारायणके युगल 
चरणारविन्दरूपी सुवर्णके मोहसे उससे भिन्न सभी 
वस्तुओंको तिनकेके समान समझा था; तथा जो दयाके 
एकमात्र सागर थे, उन अपने गुरु भगवान्‌ श्रीरामानुजाचार्यके 
चरणोंकी शरण लेता हूँ॥ १॥) 

(जो वेदान्तरूपी कर्पूरकी सुरक्षाके लिये सोनेकी 
पेटीके समान हैं, उन आचार्यसूर्योके चूडामणि श्रीरामानुजको 
मैं अहर्निश प्रणाम करता हुँ॥ २॥) 

जो भगवान्‌ नारायणकी अभिरुचिके अनुरूप 
स्वरूप, रूप, गुणगण, वैभव, ऐश्वर्य और शील आदि 
असीम निरतिशय एवं असंख्य कल्याणमय गुणसमुदायसे 
सुशोभित हैं, जिनका कमलवनमें निवास है, जो भगवान्‌ 
विष्णुसे कभी अलग नहीं होतीं-नित्य-निरन्तर उनके 
हदयधाममें निवास करती हैं, जिनमें कोई भी दोष नहीं 
है, जो देवदेव श्रीहरिकी दिव्य पटरानी, सम्पूर्ण जगत्‌की 
माता, हमारी माता और अशरणोंको शरण देनेवाली हैं, 
उन भगवती श्रीदेवीकी मैं अनन्यशरण होकर शरण ग्रहण 
करता हूँ। भगवानूके युगल चरणारविन्दोंके प्रति पारमार्थिक 
अनन्यभावापन्न, शाश्वत पराभक्ति, परज्ञान एवं परमभक्तिसे 
परिपूर्ण, निरन्तर उज्ज्चलतम, अन्य प्रयोजनसे रहित, 
असीम, निरतिशय, अत्यन्त प्रिय भगवद्बोधजनित 
अनन्य अतिशय प्रीतिसे उत्पादित, सभी अवस्थाओंके 
अनुरूप, सम्पूर्ण दास्यभाव-विषयक एकमात्र अनुरागमय 
नित्य-कैंकर्यकी प्रापिकी अपेक्षासे पारमार्थिक 
भगवच्चरणारविन्द-शरणागति मुझे निरन्तर यथार्थरूपसे 
प्राप्त हो। तुम्हें भी प्राप्त हो। उसीसे सब कुछ सम्पन्न 
होगा। भगवन्‌! आप सम्पूर्ण हेय गुणगणोंके विरोधी 
सबके एकमात्र कल्याणमें ही दत्तचित्त हैं। अपने 
अतिरिक्त समस्त वस्तुओंसे विलक्षण एकमात्र 
अनन्तज्ञानानन्दस्वरूप हैं। आपका दिव्य विग्रह स्वेच्छानुरूप, 
एकरस, अचिन्त्य दिव्य, अद्भुत, नित्य-निर्मल, निरतिशय 
औज्ज्वल्य (प्रकाशरूपता), सौन्दर्य, सौगन्ध्य, सौकुमार्य, 
लावण्य और यौवन आदि अनन्त गुणोंका भंडार है। 

आप स्वाभाविक असीम अतिशय ज्ञान, बल, ऐश्वर्य, 
पराक्रम, शक्ति, तेज, सौशील्य, वात्सल्य, मृदुता, 
सरलता, सौहार्द, समता, करुणा, माधुर्य, गाम्भीर्य, 
उदारता, चतुरता, स्थिरता, धैर्य, शौर्य, पराक्रम, सत्यकामता, 


सत्य-संकल्पता, सत्यकर्म तथा कृतज्ञता आदि असंख्य 
कल्याणमय गुणसमूहरूप जलप्रवाहके महासागर हैं। 
आप अपने ही योग्य विविध विचित्र अनन्त आश्चर्यमय, 
नित्य-निर्मल, निरतिशय सुगन्ध, निरतिशय सुखस्पर्श, 
निरतिशय औज्ज्चल्यसे युक्त किरीट, मुकुट, चूडामणि, 
मकराकृत कुण्डल, कण्ठहार, केयूर ( भुजबन्ध), कंगन, 
श्रीवत्स, कौस्तुभ, मुक्ताहार, उदर-बन्धन, पीताम्बर, 
काञ्चीसूत्र तथा नूपुर आदि अपरिमित दिव्य आभूषणोंसे 
भूषित हैं । अपने ही अनुरूप अचिन्त्य शक्तिसम्पन्न, शङ्ख, 
चक्र, गदा, शार्ङ्ग-धनुष आदि असंख्य नित्य-निर्मल, 
निरतिशय कल्याणमय दिव्य आयुधोंसे सम्पन्न हैं । अपने 
अनुरूप नित्य, निरवद्य, इच्छानुरूप रूप, गुण, वैभव, 
ऐश्वर्य, शील आदि सीमारहित अतिशय असंख्य कल्याणमय 
गुणसमूहसे शोभायमान श्रीलक्ष्मीजीके प्रियतम हें । इन्हीं 
विशेषणोंसे विभूषित भूदेवी और लीलादेवीके भी 
अधिनायक हैं। आपकी इच्छाके अनुसार चलनेवाले तथा 
आपके संकल्पके अनुसार स्वरूप, स्थिति और प्रवृत्तिके 
भेदोंसे सम्पन्न, पूर्ण दास्यभावविषयक अनन्य अनुरागके 
मूर्तिमान्‌ स्वरूप नित्य-निरवद्य निरतिशय ज्ञान, क्रिया, 
ऐश्वर्य आदि अनन्त कल्याणमय गुणसमूहोंसे युक्त 
शेषनाग तथा शेषभोजी गरुड आदि अनेक प्रकारके 
अनन्त पार्षद और परिचारकगण आपके युगल 
चरणारविन्दोंकी परिचर्या करते हैं। आपका स्वरूप एवं 
स्वभाव बड़े-बड़े योगियोंके भी मन और वाणीसे अतीत 
है, आप अपने ही योग्य विविध विचित्र अनन्त भोग्य, 
भोगसाधन और भोगस्थानोंसे सम्पन्न, अनन्त आश्चर्यमय 
अपार महावैभव और असीम विस्तारसे युक्त नित्य- 

निर्मल, निरतिशय वैकुण्ठलोकके अधिपति हैं। अपने 
संकल्पका अनुसरण करनेवाली स्वरूपस्थिति और 
प्रवृत्तियोंमें सम्पूर्णता ही एकमात्र आपका स्वरूप है। 
प्रकृति, पुरुष और कालस्वरूप, विविध विचित्र अनन्त 
भोग्य, भोक्तृवर्ग, भोगोपकरण और भोगस्थानरूप निखिल 
जगतका उद्भव, पालन और संहार आपकी लीला हैं। 

आप सत्यकाम, सत्यसंकल्प, परब्रह्मस्वरूप, पुरुषोत्तम, 

महावैभवसम्पन्न श्रीमन्नारायण और श्रीवैकुण्ठनाथ हैं । 

अपार करुणा, सुशीलता, वत्सलता, उदारता, ऐश्वर्य और 

सौन्दर्ये महासागर हैं। व्यक्तिविशेषका विचार किये 

बिना हो सम्पूर्ण जगतूको शरण देनेके लिये प्रस्तुत रहते निःशेषरूपसे क्षमा कर साखा जमा प ही सम्पूर्ण जगत्‌को शरण देनेके लिये प्रस्तुत रहते 
हैं। शरणागतोंकी समस्त पीड़ाओंको दूर करनेवाले हैं । 
शरणागतवत्सलताके एकमात्र समुद्र हैं। आपको सम्पूर्ण 
भूतोंके यथार्थ स्वरूपका निरन्तर ज्ञान बना रहता 
है। आप ही समस्त जगत्के आधार हैं। सम्पूर्ण 
विश्वके और मेरे भी स्वामी हैं। आपकी कामना और 
संकल्प सत्य होते हैं। अपने अतिरिक्त समस्त वस्तुओंसे 
आप विलक्षण हैं, याचकोंकी मनोवाञ्छा पूर्ण करनेके 
लिये कल्पवृक्षके समान हैं। विपत्तिके समय सबके 
एकमात्र सखा-सहायक हैं। जिनके लिये कहीं भी 
शरण नहीं है, उन्हें भी शरण देनेवाले श्रीमन्नारायण! 
मैं किसी दूसरेका आश्रय न लेकर केवल आपके युगल 
चरणारविन्दोंकी शरणमें आया हूँ। (यहाँ इस वाक्यको 
दो बार कहना चाहिये।) 
प्रभो! पिता, माता, स्त्री, पुत्र, भाई, मित्र, गुरु, रत्न, 
धन, धान्य, क्षेत्र, गृह, सम्पूर्ण धर्म, समस्त कामनाओं 
और अक्षरतत्त्वको भी छोड़कर मैं (त्रिविक्रमरूपसे) 
सम्पूर्ण जगत्को लाँघ जानेवाले आपके युगल चरणोंकी 
शरणमें आया हुँ। देवदेव! आप ही माता हैं, आप ही 
पिता हैं, आप ही बन्धु हैं, आप ही गुरु हैं, आप ही 
विद्या, आप ही धन और आप ही मेरे सर्वस्व हैं। 
अनुपम प्रभावशाली परमेश्वर! आप इस चराचर जगत्के 
पिता हैं, आप ही इसके अत्यन्त गौरवशाली पूजनीय 
गुरु हैं। तीनों लोकोंमें आपके समान भी दूसरा कोई 
नहीं है; फिर आपसे बढ़कर तो हो ही कैसे सकता 
है। इसलिये मैं आपको प्रणाम करके अपने शरीरको 
आपके चरणोंमें डालकर स्तवन करनेयोग्य आप 
परमेश्वरको प्रसन्न करना चाहता हूँ । देव! जैसे पिता 
पुत्रका, मित्र मित्रका और प्रियतम अपनी प्रेयसीका 
अपराध सह लेता है, उसी प्रकार आपके लिये भी मेरे 
अपराधोंको क्षमा करना ही उचित है। 
प्रभो! मन, वाणी और शरीरद्वारा अनादिकालसे 
मेरे किये हुए असंख्य बार न करनेयोग्य काम करने 
और करने योग्य कार्य न करनेके अपराधोंको, 
भगवदपराध, भागवतापराध और असह्य अपराधरूप 
अनेक प्रकारके अगणित अपराधोंको, जिन्होंने अपना 
फलभोगदानरूप कार्य आरम्भ कर दिया है अथवा 
नहीं किया है, जो किये जा चुके हैं, किये जा रहे 
हैं अथवा किये जानेवाले हैं; उन सभी अपराधोंको 


* संत बचन सीतल सुधा करत तापत्रय नास + 


निःशेषरूपसे क्षमा कर दीजिये। आत्मा और 
जगत्के विषयमें अनादिकालसे जो विपरीत ज्ञान हमारे 
अंदर चला आ रहा है तथा सबके प्रति जो आज भी 
विपरीत बर्ताव चल रहा है और भविष्यमें भी चलनेबाला 
है, वह सब भी क्षमा कर दीजिये। मेरे अनादि कर्माँके 
प्रवाहरूपमें जिसको प्रवृत्ति दिखायी देती है, जो 
भगवत्स्वरूपको छिपा देनेवाली और विपरीत ज्ञान उत्पन्न 
करनेवाली है, जो अपने प्रति भोग्य-बुद्धि पैदा करती 
है, देह, इन्द्रिय और भोग्यरूपसे तथा अत्यन्त सूक्ष्मरूपसे 
जिसकी स्थिति है, आपकी उस त्रिगुणमयी दैवी 
मायाका मैं दासभावसे आश्रय लेता हूँ। ' भगवन्‌! मैं 
आपका दास हूँ।' यों कहनेवाले मुझ सेवकको आप 
इस संसारसागरसे उबारिये। 

“उनमें नित्ययुक्त और एकमात्र (मुझमें) भक्तिवाला 
ज्ञानी श्रेष्ठ है; क्योंकि मैं उसका अत्यन्त प्रिय हुँ और 
वह मेरा प्रिय है। ये सभी उदार हैं, परंतु मेरा मत 
है कि ज्ञानी तो मेरा आत्मा ही है; क्योंकि बह युक्तात्मा 
मुझ सर्वोत्तम प्राप्य वस्तुमें ही स्थित है। बहुत-से 
जन्मोंके अन्तमें ज्ञानवान्‌ “यह सब वासुदेव ही है' 
इस भावसे जो मेरी शरण ग्रहण करता है, वह महात्मा 
अत्यन्त दुर्लभ है।' 

इन तीन श्लोकोंमें जिसके स्वरूपका वर्णन किया 
गया है, वैसा ही ज्ञानी मुझे बनाइये । 

“पृथापुत्र अर्जुन! वह परम पुरुष सचमुच अनन्यभक्तिसे 
प्राप्त करने योग्य है। अनन्यभक्तिके द्वारा मैं तत्त्वसे 
जाना, देखा और प्रवेश किया जा सकता हूँ, “मेरी 
पराभक्तिको प्राप्त होता है।' मुझे इन तीनों स्थानोंपर 
बतायी गयी पराभक्तिसे सम्पन्न बनाइये। पराभक्ति, 
परज्ञान और परमभक्ति ही जिसका एकमात्र स्वभाव 
हो, ऐसा भक्त मुझे बनाइये। मैं पराभक्ति, परज्ञान 
और परमभक्तिके फलस्वरूप परिपूर्ण, अनवरत, नित्य 
उज्ज्वलतम, अन्य प्रयोजनसे रहित, अनन्त एवं अतिशय 
प्रिय भगवद्बोधजनित, सीमारहित, निरतिशय प्रीतिसे 
उत्पादित समग्र अवस्थाओंके अनुरूप सम्पूर्ण दास्यभावमय 
अनन्य अनुरागका मूर्तिमान्‌ स्वरूप नित्य-किंकर 
होऊँ। प्रभो! आप मुझे यह वर दीजिये कि “यद्यपि 
तुम मेरे पूर्ववर्णित नित्य-कैंकर्यकी प्राप्तिके उपायरूपसे 
जितनी वस्तुएँ स्वीकृत हुई हैं, उन सबसे रहित 
हो, उस नित्य-कैंकर्यके विरोधी असंख्य पापोंसे 

दबे हुए हो। मेरे प्रति अनन्त अपराधोंसे भरे हो । अनन्त 
असह्य अपराधोंसे युक्त हो। इस कार्यरूप जगतूके 
कारणभूत अनादि विपरीत अहंकारसे यद्यपि तुम्हारा 
अपना स्वभाव अत्यन्त गूढ हो गया है। इस कार्य- 
कारणमय अनादि विपरीतवासनासे यद्यपि तुम बँधे 
हुए हो। उस वासनाके अनुरूप विशेष स्वभावने यद्यपि 
तुम्हें बाँध रखा है। उक्त वासनामूलक आध्यात्मिक, 
आधिभौतिक और आधिदैविक सुख-दु:ख, उनके कारण 
और उनसे भिन्न त्याज्य विषयोंके अनुभवरूप ज्ञानको 
संकुचित करनेवाली जो मेरे युगल चरणारविन्दोंके प्रति 
अनन्य, शाश्वत पराभक्ति, परज्ञान एवं परम भक्तिकी 
प्राप्ति है, उसके मार्गमें तुम्हें यद्यपि अनेक प्रकारकी 
विघ्न-बाधाओंने आक्रान्त कर लिया है, तो भी जिस 
किसी प्रकारसे भी दो बार अपनेको दास बतानेवाले 
तुम केवल मेरी ही दयासे मेरे भक्त हो जाओ। मेरे 
युगल चरणारविन्दोंके प्रति अनन्य एवं अन्तरहित 
पराभक्ति, परज्ञान एवं परमभक्तिकी प्राप्तिमें जितने भी 
विन्न हैं, वे सब तुम्हारे लिये अपने मूल कारणोंसहित 
सर्वथा नष्ट हो जायँ। मेरी कृपासे तुम्हें मेरे युगल 
चरणारविन्दोंके प्रति अनन्य एवं कभी न नष्ट होनेवाली 
पराभक्ति, परज्ञान एवं परमभक्ति प्राप्त हो जाय । मेरे 
कृपा-प्रसादसे ही तुम्हें मेरे यथार्थ स्वरूप, रूप, गुण, 
ऐश्वर्य और लीला-सामग्रीके विस्तारका साक्षात्कार 
हो जाय। जीव सदा मेरा नियाम्य (वशवर्ती) है, इस 
भावनाके साथ तुम्हें मेरै स्वरूपकी अनुभूति हो। 
तुम्हारी अन्तरात्मा एकमात्र मेरै दास्यरसमें मग्न रहनेके 
स्वभाववाली हो जाय। तुम्हें एकमात्र मेरे तत्वका बोध 
हो। एकमात्र मेरी दास्यरति ही तुम्हें प्रिय लगे। परिपूर्ण, 
अनवरत, नित्य परमोज्ञ्वल, अन्य प्रयोजनसे रहित, 
निस्सीम और अतिशय प्रिय मेरे तत्वका बोध तुम्हें 
प्राप्त हो। तुम मेरे स्वरूपके वैसे अनुभवसे प्रकट हुई 
अनन्त, अतिशय प्रीतिसे उत्पादित अशेषावस्थाके योग्य 
सम्पूर्ण दास्यभावविषयक अनन्य अनुरागके मूर्तिमान्‌ 
स्वरूप नित्य-किंकर हो जाओ। ऐसे नित्य-किंकर तुम 

हो ही। आध्यात्मिक, आधिभौतिक और आधिदैविक 
दुःख एवं विघ्नकी गन्धसे रहित हो । तुम अर्थानुसंधानपूर्वक 
सदा पूर्वोक्त दो शरणागतिद्योतक वाक्योंका पाठ करते 
हुए जबतक यह शरीर गिर न जाय, तबतक यहीं 
श्रीरङ्गक्षेत्रमे सुखपूर्वक रहो (अथवा यहीं श्रीलक्ष्मीजीके 
साथ क्रीडा करनेवाले भगवान्‌ नारायणके चिन्तनमें लगे 
रहो) । देहपातके समय केवल मेरी ही दयासे अत्यन्त 
बोधसम्पन्न हो मेरा ही दर्शन करते हुए अपने पूर्वसंस्कार 
एवं मनोरथसे भ्रष्ट न होकर पुराने वस्त्रकी भाँति इस 
स्थूल-सूक्ष्मशरीररूपा प्रकृतिका सुखपूर्वक परित्याग 
करके तत्काल ही मेरे कृपाप्रसादसे प्राप्त हुई मेरे युगल 
चरणारविन्दविषयक अनन्य एवं कभी न नष्ट होनेवाली 
पराभक्ति, परज्ञान और परमभक्तिसे प्रेरित परिपूर्ण, 
नित्य-निरन्तर परमोज्ज्वल, अनन्य प्रयोजनरहित अनन्त 
अतिशय प्रीतिद्वारा उत्पादित अशेषावस्थाके अनुरूप 
सम्पूर्ण दास्यभावविषयक अनन्य अनुरागके मूर्तिमान्‌ 
स्वरूप नित्यकिंकर हो जाओगे। इस विषयमें तुम्हें 
तनिक भी संशय नहीं होना चाहिये। 

'मैंने पहले कभी न तो असत्य कहा है और 
न आगे कभी कहूँगा।' 

'राम दो प्रकारकी बातें नहीं कहता।' 

“जो एक बार भी मेरी शरणमें आकर “मैं आपका 
हूँ” यों कहकर मुझसे रक्षा-याचना करता है, उसे मैं 
सम्पूर्ण भूतोंसे निर्भय कर देता हूँ। यह मेरा 
ब्रत है।'' 

“सब धर्मोंको छोड़कर तुम एकमात्र मेरी शरणमें 
आ जाओ, मैं तुम्हें सब पापोंसे मुक्त कर दूँगा। शोक 
न करो।' 

ये सब बातें मैंने ही कहीं हैं। अतः तुम 
यथार्थरूपसे मेरे ज्ञान, दर्शन और प्राप्तिके विषयमे 
संशयरहित हो सुखसे रहो। 

भगवन्‌! अन्तकालमें जो आपके दास्यभावसे उद्धावित 
आपकी स्मृति होती है, उसकी साधना करनेवाले मुझ 
सेवकके लिये आज उसे सुलभ कर दीजिये। 


(शरणागतिगद्य सम्पूर्ण) 

श्रीरङ्गगद्यम्‌ 
स्वाधीनत्रिविधचेतनाचेतनस्वरूपस्थितिप्रवृत्तिभेदं क्लेशकर्माद्यशेषदोषासंस्पृष्टं स्वाभाविकानवधिकातिशय 


4 चे रट, 

णीयप ७ 


सत्यकामसत्यसंकल्पकृतित्वकृतज्ञताद्यसंख्येयकल्याणगुणगणौघमहार्णवं परब्रह्मभूतं, पुरुषोत्तमं, श्रीरङ्गशायिनमस्मत्स्वामिनं 
प्रबुद्धनित्यनियाम्यनित्यदास्यैकरसात्मस्वभावोऽहं तदेकानुभवस्तदेकप्रियः परिपूर्ण, भगवन्तं विशदतमानुभवेन निरन्तरमनुभूय, 
तदनुभवजनितानवधिकातिशयप्रीतिकारिताशेषावस्थोचिताशेषशेषतेकरतिरूपनित्यकिंकरो भवानि। 
स्वात्मनित्यनियाम्यनित्यदास्यै क रसात्मस्व भावानुसं धानपूर्वंक भगवदनवधिकातिशयस्वाम्याद्यखिलगुणा - 
तुभवजनितानवधिकातिशयप्रीतिकारिताशे षावस्थो चिताशे षशे षतै क नित्यकैंक य प्राप्त्यु पाय भक्ति तदुपाय- 
सम्यगज्ञानतदुपायसमीचीनक्रियातदनुगुणसात्तविकतास्तिक्यादिसमस्तात्मगुणविहीनः, दुरु त्तरानन्ततद्विपर्ययज्ञानक्रियानु- 
गुणानादिपापवासनामहार्णवान्तानमग्र:, तिलतैलवद्दारुवह्निवहुर्विवेचत्रिगुणक्षणक्षरणस्वभावाचेतनप्रकृतिव्याप्ति- 
रूपदुरत्ययभगवन्मायातिरोहितस्वप्रकाशः, अनाद्यविद्यासंचितानन्ताशक्यविस्त्रंसनकर्मपाशप्रग्रथितः, अनागतानन्तकाल- 
समीक्षयाप्यदृष्टसंतारोपायः, निखिलजन्तुजातशरण्य श्रीमन्नारायण तव चरणारविन्दयुगलं शरणमहं प्रपद्ये। 
एवमवस्थितस्याप्यर्थित्वमात्रेण परमकारुणिको भगवान्‌, स्वानुभवप्रीत्योपनीतैकान्तिकात्यन्तिकनित्यकैंकर्यैक- 
रतिरूपनित्यदास्यं दास्यतीति विश्वासपूर्वकं भगवन्तं नित्यकिंकरतां प्रार्थये । 

तवानुभूतिसम्भूतप्रीतिकारितदासताम्‌ । देहि मे कृपया नाथ न जाने गतिमन्यथा॥ 

सर्वावस्थोचिताशेषशेषतैकरतिस्तव । भवेयं पुण्डरीकाक्ष त्वमेवैवं कुरुष्व माम्‌॥ 

एवम्भूततत्त्वयाथात्यावबोधितदिच्छारहितस्याप्येतदुच्चारणमात्रावलम्बनेनोच्यमानार्थपरमार्थनिष्ठं मे मनस्त्वमेवाद्यैव 

कारय। अपार करुणाम्बुधे अनालोचितविशेषाशेषलोकशरण्य प्रणतार्तिहर आश्रितवात्सल्यैकमहोदधे अनवरत- 
विदितनिखिलभूतजातयाथात्म्य अशेषचराचरभूत निखिलनियमनिरत अशेषचिदचिद्ठस्तुशेषीभूत निखिलजगदाधार 
अखिलजगत्स्वामिन्‌ अस्मत्स्वामिन्‌ सत्यकाम सत्यसंकल्प सकलेतरविलक्षण अर्थिकल्पक आपत्सख काकुत्स्थ 
श्रीमन्नारायण पुरुषोत्तम श्रीरङ्गनाथ मम नाथ नमोऽस्तु ते। 


॥ इति श्रीमद्भगवद्रामानुजाचार्यविरचितं श्रीरङ्गगद्ं सम्पूर्णम्‌ ॥ 


(अनुवादक--पाण्डेय पं० श्रीरामनारायणदत्तजी शास्त्री) 


जो त्रिविध चेतनाचेतन जगत्के स्वरूप, स्थिति 
और प्रवृत्तिके भेदको अपने अधीन रखते हैं, क्लेश, 
कर्म और आशय आदि सम्पूर्ण दोष जिनका स्पर्श नहीं 
कर सकते, जो स्वाभाविक, असीम, अतिशय, ज्ञान, 
बल, ऐश्वर्य, वीर्य, शक्ति, तेज, सुशीलता, वत्सलता, 
मृदुता, सरलता, सौहार्द, समता, करुणा, माधुर्य, गाम्भीर्य, 
उदारता, चतुरता, स्थिरता, धीरता, शौर्य, पराक्रम, 
सत्यकामता, सत्यसंकल्पता, सत्यकर्म और कृतज्ञता 
आदि असंख्य कल्याणमय गुणसमुदाय-रूपी जलप्रवाहके 
परम आश्रयभूत महासागर हैं, परब्रह्मस्वरूप और 
पुरुषोत्तम हैं, श्रीदेवीकी रङ्गस्थलीमें शयन करनेवाले मेरे 
स्वामी हैं, उन परिपूर्ण भगवानूके तत्त्वका अत्यन्त निर्मल 
अनुभव-शक्तिके द्वारा निरन्तर अनुभव करके “जीव 
भगवान्‌का नित्यवशवर्ती सेवक है' इस भावनाको 


उद्बुद्ध करके नित्य दास्यरसमें ही अपने अन्तरात्माको 
निमग्न रखनेके स्वभाववाला होकर एकमात्र उन्‍्हींका 
अनुभव करता हुआ केवल उन्‍्हींको अपना प्रियतम 
मानकर उनके अनुभवजनित अनन्त अतिशय प्रीतिद्वारा 
उत्पादित अशेषावस्थाके अनुरूप सम्पूर्ण दास्य-भावविषयक 
अनन्य अनुरागका मूर्तिमान्‌ स्वरूप होकर भगवानका 
में नित्य किंकर बनूँ। 

प्रभो! जीव भगवानका नित्यवशवर्ती सेवक है, 
नित्य भगवद्दास्य-रसके एकमात्र सिन्धुमें अवगाहन 
करना उसका निज स्वभाव है। उसे अपने इस 
स्वभावका निरन्तर अनुसंधान (विचार) करते रहना 
चाहिये। भगवानूमें स्वामी होने आदिके समस्त सद्गुण 
असीम और अतिशय मात्रामें विद्यमान हैं । अपने पूर्वोक्त 
स्वभावके अनुसंधानपूर्वक भगवत्सम्बन्धी समस्त सद्गुणोंके 


* श्रीवैकुण्ठगद्यम्‌ * 


अनुभवसे जो असीम अतिशय प्रीति उत्पन्न होती है, 
उसके द्वारा सर्वावस्थोचित्त सम्पूर्ण दास्यभावकी 
उद्धावना होती है। वही नित्य कैंकर्य है। उसकी 
प्राप्तिका उपाय है--भक्ति और उसका उपाय है--सम्यक्‌ 
ज्ञान; उस ज्ञानको प्राप्तिका उपाय है शास्त्रीय कर्मोका 
सम्यक्‌ अनुष्ठान। तदनुरूप जो अपनेमें सात्त्विकता, 
आस्तिकता आदि सद्गुण उदित होते हैं, उनसे मैं सर्वथा 
वञ्चित हूँ। 

इसके सिवा विपरीत ज्ञान और विपरीत कर्मके 
अनुरूप अनादि पापवासनाके दुष्पार एवं अनन्त महासागरमें 
मैं डूबा हुआ हूँ। तिलसे तेल और ईंधनसे अग्निके 
प्राकट्यकी भाँति परस्पर मिले हुए तीनों गुणोंका प्रतिक्षण 
क्षरण करनेवाली अचेतन प्रकृतिकी व्याष्तिरूप दुर्लङ्खय 
भगवन्मायाने मेरे प्रकाश (बोध) को ढँक दिया है। 
में अनादि अविद्याद्वारा संचित अनन्त एवं अटूट 
कर्मपाशसे जकड़ा हुआ हूँ । भावी अनन्तकालकी प्रतीक्षा 
करनेसे भी मुझे अपने उद्धारका कोई उपाय नहीं दिखायी 
दिया है । अत: सम्पूर्ण जीवोंको शरण देनेवाले श्रीमन्नारयण ! 
मैं आपके युगल चरणारविन्दोंकी शरण लेता हूँ। ऐसी 
दशामें स्थित होनेपर भी प्राणियोंके याचना करनेमात्रसे 
परमदयालु भगवान्‌ अपने अनुभवसे प्रकट हुई प्रीतिद्वारा 
उत्पादित अनन्य, आत्यन्तिक नित्यकैंकर्यविषयक एकमात्र 
अनुरागरसस्वरूप नित्य दास्यभाव प्रदान करेंगे ही, इस 
विश्वासके साथ मैं भगवान्‌से नित्य किंकरताकी याचना 
करता हूँ । 

नाथ! आपके स्वरूपके अनुभवसे प्रकट हुई 

प्रीतिद्वारा उत्पादित दास्यभाव मुझे कृपापूर्वक प्रदान 
करें। इसके सिवा दूसरी कोई गति मैं नहीं जानता । 

कमलनयन! मैं सभी अवस्थाओंमें उचित आपके 
प्रति सम्पूर्ण दास्यभावविषयक अनन्य अनुरागसे युक्त 
होऊं; आप मुझे ऐसा ही दास बना दीजिये। 

इस प्रकारके तत्त्वका यथावत्‌ बोध करानेवाली 
जिज्ञासासे रहित होनेपर भी इस गद्यके पाठमात्रका 
अवलम्बन लेनेके कारण मेरे मनको आप स्वयं ही 
अभी इस गद्यद्वारा प्रतिपादित तत्त्वमें यथार्थ निष्ठा 
रखनेवाला बना दीजिये। अपारकरुणावरुणालय ! 
व्यक्तिविशेषका विचार किये बिना सम्पूर्ण जगत्को 
शरण देनेवाले परमेश्वर! प्रणतजनोंकी पीड़ा दूर 
करनेवाले प्रभो! शरणागतवत्सलताके एकमात्र 
महासमुद्र! सम्पूर्ण भूतोंके यथार्थ स्वरूपका निरन्तर 
ज्ञान रखनेवाले विभो! समस्त चराचरस्वरूप परमात्मन्‌! 
अखिल जगन्नियन्ता परमेश्वर! समस्त जड-चेतन 
पदार्थ आपके शेष (सेवक, अवयव या अंश) हैं और 
आप सबके शेषी (स्वामी, अवयवी या अंशी) हैं। 
आप सम्पूर्ण जगत्के आधार, अखिल विश्वके स्वामी 
और मेरे नाथ हैं। आपके काम और संकल्प सत्य 
हैं। आप अपनेसे भिन्न सभी वस्तुआँसे विलक्षण हैं। 
याचकोंकी इच्छा पूर्ण करनेके लिये कल्पवृक्ष हैं। 
विपत्तिके एकमात्र सखा हैं। आपने श्रीरामरूपसे 
अवतार लेकर ककुत्स्थ-कुलको गौरव प्रदान किया 


है। श्रीमन्नारायण। पुरुषोत्तम! श्रीरङ्गनाथ! मेरे स्वामी! 
आपको नमस्कार है। 


(श्रीरङ्गगद्य सम्पूर्ण) 


श्रीवैकुण्ठगद्याम्‌ 


यामुनाचार्यसुधाम्भोधिमवगाह्य 


यथामति। आदाय भक्तियोगाख्यं रत्नं संदर्शयाम्यहम्‌॥ 


स्वाधीनत्रिविधचेतनाचेतनस्वरूपस्थितिप्रवृत्तिभ्ेदं क्लेशकर्माद्यशेषदोषासंस्पष्टं स्वाभाविकानवधिकातिशय- 
सानबलैश्वर्यवीर्यशक्तितेजः'प्रभृत्यसंख्येयकल्याणगुणगणौघमहार्णवं परमपुरुषं भगवन्तं नारायणं स्वामित्वेन सुहत्त्वेन 


गुरुत्वेन च परिगृह्य 


कल्पकोटिसहस्त्रेणापि साधनमस्तीति मन्वानः, तस्यैव भगवतो 
गुणागुणाखण्डजनानुकूलमर्यादाशीलवतः स्वाभाविकानवधिकातिशयगुणवत्तया देवतिर्यड्मनुष्याद्यखिलजनहदयानन्दनस्य 


आश 


:, तत्प्राप्तये च तत्पादाम्बुजद्वयप्रपत्तेरन्यन्न मे 


नारायणस्याखिलसत्त्वदयैकसागरस्यानालोचित- 


श्रतवात्सल्यैकजलधेर्भक्तजनसंश्लेषेक भोगस्य नित्यज्ञानक्रियैश्वर्यभोगसामग्रीसमृद्धस्य महाविभूतेः श्रीमच्चरणारविन्द- 
पुगलमनज्यात्मसंजीवनेन तद्गतसर्वभावेन शरणमनुव्रजेत्‌। 

ततश्च प्रत्यहमात्मोज्जीवनायैवमनुस्मरेत्‌। चतुर्दशभुवनात्मकमण्ड दशगुणितोत्तरं चावरणसप्तक॑ समस्तं 
कार्यकारणजातमतीत्य परमव्योमशब्दाभिधेये ब्रह्मादीनां वाङ्मनसागोचरे श्रीमति वैकुण्ठे दिव्यलोके सनकविधि- 
शिबादिभिरप्यचिन्त्यस्वभावेश्ववेनित्यसि्धैरननैभंगवदानुकूल्येक भोगैदिंव्यपुरुषैर्महात्मभिरापूरिते, तेषामपीयत्‌ परिमाण- 
मियदैश्वर्यमीदूृशस्वभावमिति परिच्छेत्तुमयोग्ये दिव्यावरणशतसहस्तरावृते दिव्यकल्पतरूपशोभिते दिव्योद्यानशत- 
सहस्रकोटिभिरावृते अतिप्रमाणे दिव्यायतने कसिसंश्रिद्विचित्रदिव्यरत्रदिव्यास्थानमण्डपे दिव्यरत्रस्तम्भशतसहस्रकोटिरुपशाभिते 
दिव्यनानारत्रकृतस्थलविचित्रिते दिव्यालंकारालंकृते परितः पतितैः पतमानैः पादपस्थैश्च नानागन्धवणैर्दिव्यपुष्पः 
शोभमानेर्दिव्यपुष्पोपवनैरुपशोभिते, संकीर्णपारिजातादिकल्पद्रुमोपशोभितैरसंकीणैश्च कैश्चिदन्तस्स्थपुष्परत्रादि- 
निर्मितदिव्यलीलामण्डपशतसहस्त्रोपशोभितैस्सर्वदानुभूयमानैरप्यपूर्ववदाश्चर्यमावहद्भिः क्रीडाशैलशतसहस्त्रेरलंकृतै:, 
कैश्चिन्नारायणदिव्यलीलासाधारणैः कैश्चित्‌ पद्मवनालयादिव्यलीलासाधारणैः कैश्चिच्छुकशारिकामयूरकोकिलादिभिः 
कोमलकूजितैराकुलैर्दिव्योद्यानशतसहस्त्रकोटिभिरावृते, मणिमुक्ताप्रवालकृतसोपानैर्दिव्यामलामृतरसोदकैर्दिव्याण्ड- 
जबरैरतिरमणीयदर्शनैरतिमनोहरमधुरस्वरैराकुलैरन्तस्स्थमुक्तामयदिव्यक्रीडास्थानोपशोभितैर्दिव्यसौगन्धिक वापीशत- 
सहस्रै्दिव्यराजहंसावलीविराजितैरावृते, निरस्तातिशयानन्दैकरसतया चानन्त्याच्च प्रविष्टानुन्मादयद्भिः क्रीडोद्देशैर्विराजिते, 
तत्र तत्र कृतदिव्यपुष्पपर्यङ्कोपशोभिते, नानापुष्पासवास्वादमत्तभृङ्घावलीभिरु द्वीयमानदिव्यगान्धर्वेणापूरिते 
चन्दनागुरु कर्पूरदिव्यपुष्पावगाहिमन्दानिलासेव्यमाने, मध्ये पुष्पसंचयविचित्रिते, महति दिव्ययोगपर्यङ्के अनन्तभोगिनि 
श्रीमद्वैकुण्ठैश्वर्यादिदिव्यलोकमात्मकान्त्या विश्वमाप्याययन्त्या शेषशेषाशनादिसर्वं परिजनं भगवतस्तत्तदवस्थोचित- 
परिचर्यायामाज्ञापयन्त्या, शीलरूपगुणविलासादिभिरात्मानुरूपया श्रिया सहासीनं प्रत्यग्रोन्मीलितसरसिजसदूशनयनयुगलं 
स्वच्छनीलजीमूतसंकाशम्‌ अत्युज्ज्चलपीतवाससं स्वया प्रभयातिनिर्मलयातिशीतलयातिकोमलया स्वच्छमाणिक्याभया 
कृत्स्नं जगद्भावयन्तम्‌ अचिन्त्यदिव्याद्भुतनित्ययौवनस्वभावलावण्यमयामृतसागरम्‌ अतिसौकुमार्यादीषत्प्रस्विन्नवदा- 
लक्ष्यमाणललाटफलकदिव्यालकावलीविराजितं प्रबुद्धमुग्धाम्बुजचारुलोचनं सविश्रमभूलतमुज्ज्चलाधरं शुचिस्मितं 
कोमलगण्डमुन्नसम्‌ उदग्रपीनांसविलम्बिकुण्डलालकावलीबन्धुरकम्बुकन्धरं प्रियावतंसोत्पलकर्णभूषणश्लथालका- 
बन्धविमर्दशंसिभिश्चतुर्भिराजानुविलम्बिभिभुजैर्विराजितम्‌ अतिकोमलदिव्यरेखालंकृताताम्रकरतलम्‌, दिव्याङ्कलीयक- 
विराजितमतिकोमलदिव्यनखाबलीविराजितातिरक्ताङ्गुलीभिरलंकृतं तत्क्षणोन्मीलितपुण्डरीकसदूृशचरणयुगलम्‌ 
अतिमनोहरकिरीटमुकुटचूडावतंसमकरकुण्डलग्रैवेयकहारकेयूरकटक श्रीवत्सकौस्तुभमुक्तादामोदरबन्धनपीताम्बरकाञ्जीगुण- 
नूपुरादिभिरत्यन्तसुखस्पशैर्दिव्यगन्धैर्भूषणैर्भूषितं श्रीमत्या वैजयन्त्या वनमालया विराजितं शङ्कचक्रगदासिशाङ्गांदि- 
दिव्यायुधैस्सेव्यमानं स्वसंकल्पमात्रावक्लृप्जगज्जन्मस्थितिध्वंसादिके श्रीमति विष्वक्सेने न्यस्तसमस्तात्मैश्चर्य 
बैनतेयादिभिस्स्वभावतो निरस्तसमस्तसांसारिकस्वभावैर्भगवत्परिचर्याकरणयोग्यैर्भगवत्परिचयेकभोगैर्नित्यसिद्धैरनन्तैर्यथायोग्यं 
सेव्यमानम्‌ आत्मभोगेनानुसंहितपरादिकालं दिव्यामलकोमलावलोकनेन विश्वमाह्वादयन्तम्‌ ईषदुन्मीलितमुखाम्बुजोदर- 
विनिर्गतेन दिव्याननारविन्दशोभाजननेन दिव्यगाम्भीयौदार्यसौन्दर्यमाधुर्याद्ययवधिकगुणगणविभूषितेन 
अतिमनोहरदिव्यभावगर्भेण दिव्यलीलालापामृतेन अखिलजनहृदयान्तराण्यापूरयन्तं भगवन्तं नारायणं ध्यानयोगेन 
दृष्टा ततो भगवतो नित्यस्वाम्यमात्मनो नित्यदास्यं च यथावस्थितमनुसंधाय कदाहं भगवन्तं नारायणं 
मम कुलनाथं मम कुलदैवतं मम कुलधनं मम भोग्यं मम मातरं मम पितरं मम सर्व साक्षात्करवाणि 
चक्षुषा? कदाहं भगवत्पादाम्बुजद्वयं शिरसा संग्रहीष्यामि? कदाहं भगवत्यादाम्बुजद्वयपरिचर्याशया 
निरस्तसमस्तेतरभोगाशोऽपगतसमस्तसांसारिकस्वभावस्तत्पादाम्बुजद्वयं प्रवेक्ष्यामि ? कदाहं 
भगवत्पादाम्बुजद्ठयपरिचर्याकरणयोग्यस्तत्पादौ परिचरिष्यामि ? कदा मां भगवान्‌ स्वकीययातिशीतलया दूशावलोक्य 
स्निग्धगम्भीरमधुरया गिरा परिचर्यायामाज्ञापयिष्यतीति भगवत्परिचर्यायामाशां वर्धयित्वा तश्रैवाशया तत्प्रसादोपबृंहितया 
भगवन्तमुपेत्य दूरादेव भगवन्तं शेषभोगे श्रिया सहासीनं वैनतेयादिभिस्सेव्यमानं ' समस्तपरिवाराय श्रीमते 
नारायणाय नमः ' इति प्रणम्योत्थायोत्थाय पुनः पुनः प्रणम्यात्यन्तसाध्वसविनयावनतो भूत्वा § 
कृपया स्रेहगर्भया दृशावलोकितस्सम्यगभिवन्दितैसतैस्तैरेवानुमतो भगवन्तमुपेत्य श्रीमता मूलमत्रेण 


* श्रीवैकुण्ठगद्यम्‌ * 

--::ई..::::::::::::...कञकञष्‌तंिि$ीःईूैर--टूळैटैैकँर. 
मामैकान्तिकात्यन्तिकपरिचर्याकरणाय परिगृहीष्वेति याचमानः प्रणम्यात्मानं भगवते निवेदयेत्‌। 


ततो भगवता स्वयमेवात्मसंजीवनेन मर्यादाशीलवतातिप्रेमान्वितेनावलोकनेनावलोक्य सर्वदेशसर्व- 
कालसर्वावस्थोचितात्यन्तशेषभावाय स्वीकृतो ऽनुज्ञातश्चात्यन्तसाध्वसविनयावनत किंकुर्वाणः कृताञ्जलिपुटो 


भगवन्तमुपासीत। 


ततश्चानुभूयमानभावविशेषो निरतिशयप्रीत्यान्यत्किञ्जत्कर्त द्रष्टं स्मर्तुमशक्तः पुनरपि शेषभावमेव याचमानो 


भ्रगवन्तमेवाविच्छिन्नस्त्रोतोरूपेणावलोकयन्नासीत। 


ततो भगवता स्वयमेवात्मसंजीवनेनावलोकनेनावलोक्य सस्मितामाहूय समस्तक्लेशापहं निरतिशयसुखावहमात्मीयं 
श्रीमत्पादारविन्दयुगलं शिरसि कृतं ध्यात्वामृतसागरान्तर्निमग्रसर्वावयवः सुखमासीत। 


॥ इति श्रीमद्धगवद्रामानुजाचार्यविरचितं वैकुण्ठगद्यं सम्पूर्णम्‌ ॥ 


(अनुवादक-पाण्डेय पं० श्रीरामनारायणदत्तजी शास्त्री) 


मैं परम गुरु श्रीयामुनाचार्यरूपी सुधासागरमें 
अवगाहन करके अपनी बुद्धिके अनुसार भक्तियोग 
नामक रत्न लाकर सबको दिखा रहा हूँ । 

जो तीनों गुणोंके भेदसे त्रिविध जड-चेतनात्मक 
जगत्के स्वरूप, स्थिति और प्रवृत्तिके भेदको अपने 
अधीन रखते हैं, क्लेश, कर्म और आशय आदि सम्पूर्ण 
दोष जिन्हें कभी छू भी न सके हैं, जो स्वाभाविक 
असीम और अतिशय ज्ञान, बल, ऐश्वर्य, वीर्य, शक्ति 
एवं तेज आदि असंख्य कल्याणमय गुण-समुदायरूपी 
जलप्रवाहके महासगर हैं, उन परम पुरुष भगवान्‌ 
नारायणको स्वामी, सुहृद्‌ और गुरुरूपमें स्वीकारकर 
साधक अनन्य और कभी न समाप्त होनेवाले भक्तिभावसे 
उनके युगल चरणारविन्दोंकी परिचर्या (सेवा) की ही 
अभिलाषा करे। तथा उन भगवच्चरणारविन्दोंकी सेवा 
प्राप्त करनेके लिये उन्हीं भगवानूके दोनों चरणकमलोंकी 
शरणमें जानेके सिवा मेरे लिये सहस्र कोटि कल्पोंतक 
भी दूसरा कोई साधन नहीं है-एऐसा विश्वास करे। जो 
सम्पूर्ण जीवोंके प्रति उमड्नेवाली दयाके एकमात्र सागर 
हँ, जो गुण-अवगुणका विचार किये बिना ही सब 
लोगोंके अनुकूल मर्यादा और शील धारण करते हैं, 
स्वाभाविक, असीम और अतिशय गुणोंसे युक्त होनेके 
कारण जो देवता, पशु-पक्षी और मनुष्य आदि 
सभी जीवोंके हृदयको आनन्द प्रदान करनेवाले हैं, 
शरणागतवत्सलताके एकमात्र सागर हैं, भक्तजनोंको 
अपने हृदयसे लगा लेना ही जिनका एकमात्र भोग है 

नित्य ज्ञान, नित्य क्रिया, नित्य ऐश्वर्य तथा नित्य 
भोग-सामग्रीसे सम्पन्न हैं; उन्हीं महावैभवशाली भगवान्‌ 


नारायणके शोभायमान युगल चरणारविन्दोंको अनन्यभावसे 
अपना जीवनाधार मानकर अपने मन-प्राणोंकी सम्पूर्ण 
भावनाको उन्हींमें समर्पित करके पूर्वोक्त विश्वासके साथ 
उन भगवदीय चरणोंकी शरण ग्रहण करे। 

तदनन्तर प्रतिदिन अपने आत्माके उत्थानके लिये 
बार-बार इस प्रकार चिन्तन करे-यह जो चौदह भुवनोंमें 
विभाजित ब्रह्माण्ड है, उसके जो उत्तरोत्तर दसगुने सात 
आवरण हैं तथा जो समस्त कार्य-कारण-समुदाय है, 
उन सबसे परे दिव्य शोभासे सम्पन्न अलौकिक 
वैकुण्ठधाम विराजमान है। उसका दूसरा नाम है-- 
परमव्योम। ब्रह्मा आदि देवताओंके मन-वाणी भी 
बहाँतक नहीं पहुँच सकते। वह नित्यधाम वैकुण्ठ 
असंख्य दिव्य महात्मा पुरुषोंसे भरा हुआ है। वे महात्मा 
नित्यसिद्ध हैं। भगवानूकी अनुकूलता ही उनका एकमात्र 
भोग (सुख-साधन) है । उनका स्वभाव और ऐश्वर्य कैसा 
है, इसका वर्णन करना तो दूर रहा, सनकादि महात्मा, 
ब्रह्मा और शिव आदि भी इसको मनसे सोचतक नहीं 
सकते। उन महात्माओंका ऐश्वर्य इतना ही है, उसकी 
इतनी ही मात्रा है अथवा उसका ऐसा ही स्वभाव है-- 
इत्यादि बातोंका परिच्छेद (निर्धारण या निश्चय) करना 
भी बहाँके लिये नितान्त अनुचित है। वह दिव्य धाम 
एक लाख दिव्य आवरणोंसे आवृत है, दिव्य कल्पवृक्ष 
उसकी शोभा बढ़ाते रहते हैं, वह वैकुण्ठलोक शतसहतस्त्र 
कोटि दिव्य उद्यानोंसे घिरा हुआ है । उसका दीर्घ विस्तार 
नापा नहीं जा सकता, वहाँके निवासस्थान भी अलौकिक 
हैं। वहाँ एक दिव्य सभाभवन है, जो विचित्र एवं 
दिव्यरत्रोंसे निर्मित है। उसमें शतसहस्रकोटि दिव्य रमय 

खंभे लगे हैं, जो उस भवनकी शोभा बढ़ाते रहते हें । 
उसका फर्श नाना प्रकारके दिव्य रत्नोंसे निर्मित होनेके 
कारण अपनी विचित्र छटा दिखाता है । वह सभाभवन 
दिव्य अलंकारोंसे सजा हुआ है। कितने ही दिव्य 
उपवन सब ओरसे उस सभा-भवनकी श्रीवृद्धि करते 
हैं। उनमें भाँति-भाँतिकी सुगन्धसे भरे हुए रंग-बिरंगे 
दिव्य पुष्प सुशोभित हैं, जिनमेंसे कुछ नीचे गिरे रहते 
हैं, कुछ वृक्षोंसे झडते रहते हैं और कुछ उन वृक्षोंकी 
डालियोंपर ही खिले रहते हैं। घनी श्रेणियोंमें लगे हुए 
पारिजात आदि कल्पवृक्षोंसे शोभायमान लक्षकोटि 
दिव्योद्यान भी उक्त सभा-भवनको पृथक्‌-पृथक्‌ घेरे 
हुए हैं। उन उद्यानोंके भीतर पुष्पों तथा रत्न आदिसे 
निर्मित लाखों दिव्य लीलामण्डप उनकी शोभा बढ़ा 
रहे हैं। वे सर्वदा उपभोगमें आते रहनेपर भी अपूर्वकी 
भाँति वैकुण्ठवासियोंके लिये अत्यन्त आश्चर्यजनक 
जान पड़ते हैं। लाखों क्रीडापर्वत भी उक्त उद्यानोंको 
अलंकृत कर रहे हैं। उनमेंसे कुछ उद्यान तो केवल 
भगवान्‌ नारायणकी दिव्यलीलाओंके असाधारण स्थल 
हैं और कुछ पद्मवनमें निवास करनेवाली भगवती 
लक्ष्मीको दिव्यलीलाओंके विशेष रङ्गस्थल हैं । कुछ 
उद्यान शुक, सारिका, मयूर और कोकिल आदि दिव्य 
विहंगमोंके कोमल कलरवसे व्याप्त रहते हैं। उक्त 
सभाभवनको सब ओरसे घेरकर दिव्य सौगन्धिक 
कमल-पुष्पोंसे भरी लाखों बावलियाँ शोभा पा रही हैं। 
दिव्य राजहंसोंकी श्रेणियाँ उन बावलियोंकी श्रीवृद्धि 
करती हैं । उनमें उतरनेके लिये मणि, मुक्ता और मूँगोंकी 
सीढ़ियाँ बनी हैं। दिव्य निर्मल अमृतरस ही उनका 
जल है। अत्यन्त रमणीय दिव्य विहंग-प्रवर, जिनके 
मधुर कलरव बड़े ही मनोहर हैं, उन बावलियोंमें भरे 
रहते हैं। उनके भीतर बने हुए मोतियोंके दिव्य 
क्रीडास्थान शोभा देते हैं। सभाभवनके भीतर भी कितने 
ही क्रीडाप्रदेश उसकी शोभा बढ़ाते हैं, जो सर्वाधिक 
आनन्दैकरसस्वभाव एवं अनन्त होनेके कारण अपने 
भीतर प्रवेश करनेवाले वैकुण्ठवासियोंको आनन्दोन्मादसे 
उन्मत्त किये देते हैं। उस भवनके विभिन्न भागोंमें दिव्य 
पुष्पशय्याएँ बिछी रहती हैं। नाना प्रकारके पुष्पोंका 
मधु पीकर उन्मत्त हुई भ्रमरावलियाँ अपने गाये हुए 
दिव्य संगीतको मधुर ध्वनिसे उक्त सभामण्डपको 


* संत बचन सीतल सुधा करत तापत्रय नास * 


मुखरित किये रहती हैं। चन्दन, अगुरु, कर्पूर और 
दिव्य पुष्पोंकी सुगन्धमें डूबी हुई मन्द-मन्द वायु 
प्रवाहित होकर उक्त सभाके सदस्योंकी सेवा करती 
रहती हैं। उस सभामण्डपके मध्यभागमें महान्‌ दिव्य 
योग शय्या सुशोभित है, जो दिव्य पुष्पराशिके संचयसे 
विचित्र सुषमा धारण किये हुए हैं। उसपर भगवान्‌ 
अनन्त (शेषनाग) का दिव्य शरीर शोभा पाता है। 
उसपर भगवान्‌ अनुरूप-शील, रूप और गुण-विलास 
आदिसे सुशोभित भगवती श्रीदेवीके साथ भगवान्‌ श्रीहरि 
विराजमान रहते हैं। वे श्रीदेवी अनुपम शोभाशाली 
वैकुण्ठके ऐश्वर्य आदिसे सम्पन्न सम्पूर्ण दिव्य लोकको 
अपनी अनुपम कान्तिसे आप्यायित (परिपुष्ट) करती 
रहती हैं। शेष और गरुड आदि समस्त पार्षदोंको 
विभिन्न अवस्थाओंमें भगवानूकी आवश्यक सेवाके 
लिये आदेश देती रहती हैं। भगवानूके दोनों नेत्र तुरंतके 
खिले हुए कमलोंकी शोभाको तिरस्कृत करते हैं। 
उनके श्रीअङ्गोंका सुन्दर रंग निर्मल श्याम मेघसे भी 
अधिक मनोहर है। श्रीविग्रहपर पीले रंगका प्रकाशमान 
वस्त्र सुशोभित रहता है। भगवान्‌ अपनी अत्यन्त 
निर्मल और अतिशय शीतल, कोमल, स्वच्छ माणिक्यकी- 
सी प्रभासे सम्पूर्ण जगतको प्रभावित करते हैं। वे 
अचिन्त्य, दिव्य, अद्भुत, नित्य-यौवन, स्वभाव और 
लावण्यमय अमृतके समुद्र हैं। अत्यन्त सुकुमारताके 
कारण उनका ललाट कुछ पसीनेकी बूँदोंसे विभूषित 
दिखायी देता है और वहाँतक फैली हुई उनकी दिव्य 
अलकें अपूर्व शोभा बढ़ाती हैं। भगवान्‌के मनोहर 
नेत्र विकसित कोमल कमलके सदृश मनोहर हैं। 
उनकी श्रूलताकी भङ्गिमासे अद्भुत विभ्रम-विलासकी 
सृष्टि होती रहती है। उनके अरुण अधरोंपर उज्ज्वल 
हासको छटा बिखरी रहती है। उनकी मन्द मुसकान 
अत्यन्त पवित्र है। उनके कपोल कोमल और नासिका 
ऊँची है। ऊँचे और मांसल कंधोंपर लटकी हुई लटों 
और कुण्डलोंके कारण भगवानूकी शङ्खसदृश ग्रीवा 
बड़ी सुन्दर दिखायी देती है। प्रियतमा लक्ष्मीके 
कानोंकी शोभा बढ़ानेवाले कमल, कुण्डल और शिथिल 
केशपाशोंके वेणीबन्धके विमर्दनको सूचित करनेवाली 
घुटनोंतक लंबी चार भुजाओंसे भगवानूके श्रीविग्रहकी 
अद्भुत शोभा है। उनकी हथेलियाँ अत्यन्त कोमल 

दिव्य रेखाओसे अलंकृत और कुछ-कुछ लाल रंगकी 
हैं। अङ्गुलियोंमें दिव्य मुद्रिका शोभा देती है। अत्यन्त 
कोमल दिव्य नखावलीसे प्रकाशित लाल-लाल अङ्गुलियाँ 
उनके करकमलोंको अलंकृत करती हैं । उनके दोनों चरण 
तुरंतके खिले हुए कमलोंके सौन्दर्यको छीने लेते हैं। 
अत्यन्त मनोहर किरीट, मुकुट, चूडामणि, मकराकृत 
कुण्डल, कण्ठहार, केयूर, कंगन, श्रीवत्स-चिह्न, कौस्तुभमणि, 
मुक्ताहार, कटिबन्ध, पीताम्बर, काञ्चीसूत्र और नूपुर आदि 
अत्यन्त सुखद स्पर्शवाले दिव्य गन्धयुक्त आभूषण 
भगवानूके श्रीअङ्गोंको विभूषित करते हैं। शोभाशालिनी 
वैजयन्ती वनमाला उनकी शोभा बढ़ाती है। शङ्क, चक्र, 
गदा, खड्ग और शारङ्गधनुष आदि दिव्य आयुध उनकी 
सेवा करते हैं। अपने संकल्पमात्रसे सम्पन्न होनेवाले 
संसारको सृष्टि, पालन और संहार आदिके लिये 
भगवानूने अपना समस्त ऐश्वर्य श्रीमान्‌ विष्वकूसेनको 
अर्पित कर रखा है। जिनमें स्वभावसे ही समस्त 
सांसारिक भावोंका अभाव है, जो भगवानूकी परिचर्या 
करनेके सर्वथा योग्य हैं तथा भगवान्‌की सेवा ही जिनका 
एकमात्र भोग है, वे गरुड़ आदि नित्यसिद्ध असंख्य 
पार्षद यथावसर श्रीभगवानकी सेवामें संलग्न रहते हैं। 
उनके द्वारा होनेवाले आत्मानन्दके अनुभवसे ही पर, 
पराद्ध आदि कालका अनुसंधान होता रहता है। वे 
भगवान्‌ अपनी दिव्य निर्मल और कोमल दृष्टिसे सम्पूर्ण 
विश्वको आह्वादित करते रहते हैं । भगवान्‌ दिव्यलीला- 
सम्बन्धी अमृतमय वार्तालापसे सब लोगोंके हृदयको 
आनन्दसे परिपूर्ण करते रहते हैं । उस दिव्य लीलालापमें 
अत्यन्त मनोहर दिव्यभाव छिपा रहता है। उनके 
किंचित्‌ खुले हुए मुखारविन्दके भीतरसे निकला हुआ 
वह अमृतमय वचन उनके दिव्य मुखकमलकी शोभा 
बढ़ाता है। उस वार्तालापको दिव्य गाम्भीर्य, औदार्य, 
सौन्दर्य और माधुर्य आदि अनन्त गुणसमुदाय विभूषित 
करते हैं। इस प्रकार ध्यानयोगके द्वारा भगवान्‌ 
नारायणका दर्शन करके इस यथार्थ सम्बन्धका मन- 
ही-मन चिन्तन करे कि भगवान्‌ मेरे नित्य स्वामी हैं 
और मैं उनका नित्य दास हुँ। मैं कब अपने कुलके 
स्वामी, देवता और सर्वस्व भगवान्‌ नारायणका, जो 
मेरे भोग्य, मेरे माता, मेरे पिता और मेरे सब कुछ 
हैं, इन नेत्रोद्वारा दर्शन करूँगा। मैं कब भगवानूके 


युगल चरणारविन्दोंको अपने मस्तकपर धारण करूँगा? 
कब वह समय आयेगा जब कि मैं भगवानूके दोनों 
चरणारविन्दोंकी सेवाको आशासे अन्य सभी भोगोंकी 
आशा-अभिलाषा छोड़कर समस्त सांसारिक भावनाओंसे 
दूर हो भगवान्‌के युगलचरणारविन्दोंमें प्रवेश कर जाऊँगा। 
कब ऐसा सुयोग्य प्राप्त होगा जब मैं भगवानूके युगल 
चरण-कमलोंकी सेवाके योग्य होकर उन चरणोंकी 
आराधनामें ही लगा रहूँगा। कब भगवान्‌ नारायण 
अपनी अत्यन्त शीतल दृष्टिसे मेरी ओर देखकर 
स्नेहयुक्त, गम्भीर एवं मधुर वाणीद्ठारा मुझे अपनी सेवामें 
लगनेका आदेश देंगे? इस प्रकार भगवान्को परिचर्याकी 
आशा-अभिलाषाको बढ़ाते हुए उसी आशासे, जो 
उन्हींके कृपाप्रसादसे निरन्तर बढ़ रही हो, भावनाद्वारा 
भगवानूके निकट पहुँचकर दूरसे ही भगवती लक्ष्मीके 
साथ शेषशय्यापर बैठे हुए और गरुड़ आदि पार्षदोंकी 
सेवा स्वीकार करते हुए भगवानको ' समस्त परिवारसहित 
भगवान्‌ श्रीनारायणको नमस्कार है' यों कहकर साष्टाङ्ग 
प्रणाम करे। फिर बार-बार उठने और प्रणाम करनेके 
पश्चात्‌ अत्यन्त भय और विनयसे नतमस्तक होकर 
खड़ा रहे। जब भगवानूके पार्षदगणोंके नायक द्वारपाल 
कृपा और स्नेहपूर्ण दृष्टिसे साधककी ओर देखें तो उन्हें 
भी विधिपूर्वक प्रणाम करे। फिर उन सबकी आज्ञा 
लेकर श्रीमूलमन्त्र ( ७ नमो नारायणाय ) का जप करते 
हुए भगवान्‌के पास पहुँचे और यह याचना करे 
कि “प्रभो! मुझे अपनी अनन्य नित्य सेवाके लिये 
स्वीकार कीजिये।' तदनन्तर पुन: प्रणाम करके भगवानको 
आत्मसमर्पण कर दे। 

इसके बाद भगवान्‌ स्वयं ही जब अपनेको 
जीवनदान देनेवाली मर्यादा और शीलसे युक्त अत्यन्त 
प्रेमपूर्ण दृष्टिसे देखकर सब देश, सब काल और सब 
अवस्थाओंमें उचित दासभावके लिये साधकको सदाके 
लिये स्वीकार कर लें और सेवाके लिये आज्ञा दे दें, 
तब वह अत्यन्त भय और विनयसे विनम्र होकर उनके 
कार्यमें संलग्न रहकर हाथ जोड़े हुए सदा भगवानको 
उपासना करता रहे। 

तदनन्तर भावविशेषका अनुभव होनेपर सर्वाधिक 
प्रीति प्राप्त होती है, जिससे साधक दूसरा कुछ भी करने, 
देखने वा चिन्तन करनेमें असमर्थ हो जाता है। ऐसी 

Re 
दशामें वह पुनः दासभावकी ही याचना करते हुए निरन्तर बुलाकर सब क्लेशोंको दूर करनेवाले और निरतिशय 
अविच्छिन्न प्रवाहरूपसे भगवानूकी ही ओर देखता रहे। सुखको प्राप्ति करानेवाले अपने युगल चरणारविन्दोंको मेरे 
उसके बाद भगवान्‌ स्वयं ही भक्तको जीवनदान करनेवाली मस्तकपर रख रहे हैं, ऐसा ध्यान करके आनन्दामृतमहासागरमें 
अपनी कृपापूर्ण दृष्टिसे देखकर मंद मुस्कुराहटके साथ सम्पूर्णरूपसे निमग्न हो सुखी हो जाय। 

(श्रीवैकुण्ठगद्य सम्पूर्ण) 


श्रीराधाष्टकम्‌ 


(39) नमस्ते श्रियै राधिकायै परायै नमस्ते नमस्ते मुकुन्दप्रियायै॥ 
सदानन्दरूपे प्रसीद त्वमन्तःप्रकाशे स्फुरन्ती मुकुन्देन सार्धम्‌॥१॥ 
स्ववासोऽपहारं यशोदासुतं वा स्वदध्यादिचौरं समाराधयन्तीम्‌। 
स्वदाम्नोदरं या बबन्धाशु नीव्या प्रपद्ये नु दामोदरप्रेयसौं ताम्‌॥२॥ 
दुराराध्यमाराध्य कृष्णं वशे त्वं महाप्रेमपूरेण राधाभिधाऽभूः। 
स्वयं नामकृत्या हरिप्रेम यच्छ प्रपन्नाय मे कृष्णरूपे समक्षम्‌॥३॥ 
मुकुन्दस्त्वया प्रेमदोरेण बद्धः पतङ्गो यथा त्वामनुश्राम्यमाणः। 
उपक्रीडयन्‌ हार्दमेवानुगच्छन्‌ कृपा वर्तते कारयातो सयेष्टिम्‌॥ ४॥ 
व्रजन्ती स्ववृन्दावने नित्यकालं मुकुन्देन साकं विधायाङ्कमालम्‌। 
सदा मोक्ष्यमाणानुकम्पाकटाक्षैः श्रियं चिन्तयेत्‌ सच्चिदानन्दरूपाम्‌॥ ५॥ 
मुकुन्दानुरागेण रोमाञ्चिताङ्गीमहं व्याप्यमानां तनुस्वेदविन्दुम्‌। 
महाहार्दवृष्टर्या कृपापाङ्दृष्ट्या समालोकयन्ती कदा त्वां विचक्षे॥६॥ 
पदाङ्कावलोके महालालसौघं मुकुन्दः करोति स्वयं ध्येयपादः। 
पदं राधिके ते सदा दर्शयान्तर्हदीतो नमन्तं किरद्रोचिषं माम्‌॥७॥ 
सदा राधिकानाम जिह्लाग्रतः स्यात्‌ सदा राधिका रूपमक्ष्यग्र आस्ताम्‌। 
श्रुतौ राधिकाकीर्तिरन्तःस्वभावे गुणा राधिकायाः श्रिया एतदीहे॥८॥ 
इदं त्तष्टकं राधिकायाः प्रियायाः पठेयुः सदैवं हि दामोदरस्य। 
सुतिष्ठन्ति वृन्दावने कृष्णधाप्नि सखीमूर्तयो युग्मसेवानुकूलाः॥ ९॥ 
॥ इति श्रीभगवन्निम्बार्कमहामुनीन्द्रविरचितं श्रीराधाष्टकं सम्पूर्णम्‌ ॥ 
[ प्रेषक--ब्रह्मचारी श्रीनन्दकुमारशरणजी] 
(अनुवादक-पाण्डेय पं० श्रीरामनारायणदत्तजी शास्त्री) 

(२%) श्रीराधिके! तुम्हीं श्री (लक्ष्मी) हो, तुम्हें अपनी नीवीके बन्धनसे श्रीकृष्णके उदरको शीघ्र ही 
नमस्कार है, तुम्ही पराशक्ति राधिका हो, तुम्हें नमस्कार बाँध लिया था, जिसके कारण उनका नाम “दामोदर' 
re po ७00 हो गया; उन दामोदरकी प्रियतमा श्रीराधा-रानीकी मै 
258 re य ज निश्चय ही शरण लेता हूँ ॥ २॥ श्रीराधे! जिनकी आराधना 
प्रसन्न होओ॥ १॥ जो अपने वस्त्रका SBT Fe 24 

का अपहरण करनेवाले अपने महान्‌ प्रेमसिन्धुकी बाढ्से उन्हें वशमें कर लिया। 

अथवा अपने दूध-दही, माखन आदि चुरानेवाले श्रीकृष्णकी आराधनाके ही कारण तम राधानामसे 
यशोदानन्दन श्रीकृष्णकी आराधना करती हैं, जिन्होंने विख्यात हुईं oh तत ताता 

' ख्यात हुईं। श्रीकृष्णस्वरूपे! अपना यह नामकरण 

स्वयं तुमने किया है, इससे अपने सन्मुख आये हुए 
मुझ शरणागतको श्रीहरिका प्रेम प्रदान करो॥३॥ 
तुम्हारी प्रेमडोरमें बँध हुए भगवान्‌ श्रीकृष्ण पतंगकी 
भाँति सदा तुम्हारे आस-पास ही चक्कर लगाते रहते 
हैं, हार्दिक प्रेमका अनुसरण करके तुम्हारे पास ही 
रहते और क्रीडा करते हैं। देवि! तुम्हारी कृपा 
सबपर है, अत: मेरे द्वारा अपनी आराधना (सेवा) 
करवाओ॥ ४ ॥ जो प्रतिदिन नियत समयपर श्रीश्यामसुन्दरके 
साथ उन्हें अपने अङ्ककी माला अर्पित करके अपनी 
लीलाभूमि-वृन्दावनमें विहार करती हैं, भक्तजनोंपर 
प्रयुक्त होनेवाले कृपा-कटाक्षोंसे सुशोभित उन 
सच्चिदानन्दस्वरूपा श्रीलाडिलीका सदा चिन्तन करे ॥ ५॥ 
श्रीराधे तुम्हारे मन-प्राणोंमें आनन्दकन्द श्रीकृष्णका 
प्रगाढ अनुराग व्याप्त है, अतएव तुम्हारे श्रीअङ्ग 
सदा रोमाञ्चसे विभूषित हैं और अङ्ग-अङ्ग सूक्ष्म 
स्वेदविन्दुओंसे सुशोभित होता है। तुम अपनी कृपा- 
कटाक्षसे परिपूर्ण दृष्टिद्वारा महान्‌ प्रेमकी वर्षा करती 


हुई मेरी ओर देख रही हो; इस अवस्थामें मुझे कब 
तुम्हारा दर्शन होगा ?॥ ६ ॥ श्रीराधिके ! यद्यपि श्यामसुन्दर 
श्रीकृष्ण स्वयं ही ऐसे हैं कि उनके चारु-चरणोंका 
चिन्तन किया जाय, तथापि वे तुम्हारे चरण-चिह्नोंके 
अवलोकनकी बड़ी लालसा रखते हें । देवि! मैं नमस्कार 
करता हूँ । इधर मेरे अन्तःकरणके हृदय-देशमें ज्योति- 
पुञ्ज बिखेरते हुए अपने चिन्तनीय चरणारविन्दका मुझे 
दर्शन कराओ॥७॥ मेरी जिह्वाके अग्रभागपर सदा 
श्रीराधिकाका नाम विराजमान रहे । मेरे नेत्रोके समक्ष 
सदा श्रीराधाका ही रूप प्रकाशित हो । कानोंमें श्रीराधिकाकी 
कीर्ति-कथा गूँजती रहे और अन्तर्हदयमें लक्ष्मीस्वरूपा 
श्रीराधाके ही असंख्य गुणगणोंका चिन्तन हो, यही मेरी 
शुभ कामना है॥८॥ दामोदरप्रिया श्रीराधाकी स्तुतिसे 
सम्बन्ध रखनेवाले इन आठ श्लोकोंका जो लोग सदा 
इसी रूपमें पाठ करते हें, वे श्रीकृष्णधाम वृन्दावनमें 
युगल सरकारको सेवाके अनुकूल सखी-शरीर पाकर 
सुखसे रहते हैं॥९॥ 


(श्रीराधाष्टक सम्पूर्ण) 


प्रातःस्मरणस्तोत्रम्‌ 


प्रात: स्मरामि 
सौरीप्रवाहवृतमात्मगुणप्रकाशं 
प्रातः स्मरामि 


उन्निद्रपदानयनं नवनीरदाभं 


प्रातर्भजामि शयनोत्थितयुग्मरूपं सर्वेश्वरं 
सख्यावृतं 
गण्डस्थलेन नयनेन च संदधानौ। 


अन्योन्यकेलिरसचिह्णचमत्कृताङ्गं 
प्रातर्भजे सुरतसारपयोधिचिह्णं 
रत्याद्यशेषशुभदौ समुपेतकामौ 
प्रातर्धामि हृदयेन 
लावण्यधाम 

प्रातर्त्रबीमि युगलौ वपुषामराभौ 
गोविन्दचन्द्रवृषभानुसुतावरिष्ठौ 

प्रातर्नमामि 


वृन्दावने सुविचरन्तमुदारचिह्ण 


हृदीक्षणीयं युग्मस्वरूपमनिशं 
ललनाभिरुपेयमानमुत्थाप्यमानमनुमेयमशेषवेषैः ॥ ५॥ 


सर्वेश्वरौ 
युगलाङ्धिसरोजकोशमष्टाङ्गयुक्तवपुषा 
लक्ष्म्या 


युगकेलिरसाभिषिक्तं वृन्दावनं सुरमणीयमुदारवृक्षम्‌। 


युग्माङ्घ्रिरेणुकणिकाञ्चितसर्वसत्त्वम्‌॥ १ ॥ 
दधिघोषविनीतनिद्रं 


निद्रावसानरमणीयमुखानुरागम्‌। 

हृद्यानवद्यललनाञ्चितवामभागम्‌॥ २॥ 

सुखकरं रसिकेशभूपम्‌। 
सुरतकाममनोहरं च॥३॥ 


श्रीराधिकावरपुरन्दरपुण्यपुञ्जौ ॥ ४॥ 
सुमनोरमं च। 


राधामुकुन्दपशुपालसुतौ वरिष्ठौ। 

स्वजनपालनतत्परेशौ॥ ६॥ 
भवदुःखदारम्‌। 

उरोजधृतकुङ्कुमरागपुष्टम्‌॥ ७॥ 


प्रातर्नमामि वृषभानुसुतापदाब्जं नेत्रालिभिः परिणुतं ब्रजसुन्दरीणाम्‌। 


प्रेमातुरुण हरिणा सुविशारदेन 


श्रीमद्रजेशतनयेन सदाभिवन्द्यम्‌॥ ८ ॥ 


७८४ 


* संत बचन सीतल सुधा करत तापत्रय नास * 


सञ्चिन्तनीयमनुमृग्यमभीष्टदोहँ 


संसारतापशमनं 


चरणं महार्हम्‌। 


नन्दात्मजस्य सततं मनसा गिरा च संसेवयामि वपुषा प्रणयेन रम्यम्‌॥ ९ ॥ 


प्रातःस्तवमिमं पुण्यं प्रातरुत्थाय यः पठेत्‌। सर्वकालं क्रियास्तस्य सफलाः स्युः सदा ध्रुवाः॥ १०॥ 
॥ इति श्रीभगवन्निम्बार्कमहामुनीन्द्रविरचितं श्रीप्रातःस्मरणस्तोत्रं सम्पूर्णम्‌ ॥ 
[प्रेषक-ब्रह्मचारी श्रीनन्दकुमारशरणजी] 

(अनुवादक-पाण्डेय पं० श्रीरामनारायणदत्तजी शास्त्री) 


युगल सरकार नन्दनन्दन तथा वृषभानुनन्दिनीके 
प्रेममससे जिसका अभिषेक होता रहता है, जो परम 
रमणीय है, जहाँके वृक्ष भी मनोवाञ्छित वस्तु देनेमें 
दक्ष होनेके कारण अत्यन्त उदार हैं, सूर्य-कन्या 
यमुनाके जल प्रवाहने जिसे सब ओरसे घेर रखा है, 
जहाँका प्रत्येक जीव-जन्तु श्रीव्रजराजकिशोर-किशोरीकी 
चरणरेणुओंको कणिकासे पूजित एवं धन्य-धन्य हो गया 
है; अपने अलौकिक गुणोंको प्रकाशित करनेवाले उसी 
श्रीवृन्दावनका मैं प्रातःकाल स्मरण करता हूँ॥ १॥ 
सबेरे दही मथनेकी आवाज सुनकर जिनकी निद्रा 
दूर हो गयी है, नींदसे उठनेपर जिनके मुखका रंग 
बहुत ही रमणीय दिखायी देता है, नेत्र विकसित 
कमल-पुष्पके समान सुन्दर और विशाल जान पड़ते 
हैं, श्रीअङ्गोंकी कान्ति नवीन जलधरके समान श्याम 
है; तथा जिनका वाम भाग मनोहर और अनिन्द्य 
सौन्दर्य-राशिसे सुशोभित गोपाङ्गनाद्वारा लालित एवं 
पूजित है, उन श्रीश्यामसुन्दर श्रीकृष्णका मैं प्रातःकाल 
स्मरण करता हूँ॥ २॥ 
युगलस्वरूप श्रीकिशोरी और नन्दनन्दन निकुञ्जमें 
सोकर उठे हैं, उनका एक-एक अङ्ग परस्परके प्रेम- 
मिलन-रससे चमत्कृत जान पड़ता है, मधुर मिलन- 
कामनासे उनका रूप और भी मनोहर हो उठा है, उन्हें 
सखियोंने सब ओरसे घेर रखा है, वे रसिकशेखरोंके 
राजा युगल सरकार सबके अधीश्वर तथा सभीको सुख 
देनेवाले हैं; मैं प्रात:काल उन्हीं प्रिया-प्रियतमका भजन- 
ध्यान करता हुँ॥ ३॥ 
जो अपने कपोलों और नयनोंके द्वारा प्रेममिलनके 
सारभूत आनन्द-समुद्रमें अवगाहनके चिह्न धारण करते 
हैं, जो पूर्णकाम हैं तथा प्रेमी भक्तोंको माधुर्यरति आदि 
अशेष कल्याणमय वस्तुएँ देते हैं, उन श्रीराधिका तथा 


राधावल्लभ श्रीकृष्ण इन पुण्यपुञ्ज युगल दम्पतिका मैं 
प्रातःकाल भजन करता हूँ॥ ४॥ जो हृदयमें निरन्तर दर्शन 
करने योग्य हैं, जिनकी झाँकी अत्यन्त मनोरम है, जो 
लावण्यके भण्डार हैं, असंख्य ललनाएँ जिनकी सेवामें 
उपस्थित होतीं और उठाती-बैठाती हैं, सभी वेशोंमें 
जिनका अनुमान हो सकता है, उन युगलस्वरूप 
श्रीराधा-कृष्णको मैं प्रातःकाल अपने हृदयमें धारण 
करता हूँ॥५॥ जिनके श्रीअङ्ग देवताओंके समान 
तेजस्वी हैं, तथापि जो श्रेष्ठ ग्वालबालके रूपमें अवतीर्ण 
हो श्रीराधा और मुकुन्द नामसे विख्यात हैं, जो सबके 
ईश्वर हैं और स्वजनोंके पालनमें सदा तत्पर रहनेवाले 
हैं, उन श्रीकृष्णचन्द्र और वृषभानुनन्दिनी--युगल दम्पतिको 
मैं प्रातःकाल पुकारता हूँ॥ ६॥ मैं प्रातःकाल किशोर- 

किशोरीके उन युगल चरणोंको साष्टाङ्ग प्रणाम करता 
हूँ, जो कमलकोशके समान कमनीय और सांसारिक 
दुःखको विदीर्ण करनेवाले हैं, जिनमें उदारतासूचक चिह्न 
अङ्कित हैं, जो वृन्दावनमें विचरते हैं और लक्ष्मीजीके 
उरोजोंमें लगे हुए केसरके रागसे परिपुष्ट होते हैं ॥ ७॥ 
परम चतुर व्रजेन्द्र-नन्दन श्रीहरि प्रेमसे व्याकुल हो 
जिनकी सदा वन्दना किया करते हैं तथा व्रज-सुन्दरियोंके 
नेत्ररूपी भ्रमर जिनकी स्तुति करते हैं, वृषभानुनन्दिनी 
श्रीराधाके उन चरणारविन्दोंको मैं प्रात:काल प्रणाम करता 
हूँ॥ ८॥ जो सब प्रकारसे चिन्तन करने योग्य, श्रुतियोंके 
अनुसन्धानके विषय, मनोवाञ्छित वस्तु देनेवाले, संसार- 

तापको शान्त करनेवाले तथा बहुमूल्य हैं, नन्दनन्दन 

श्रीकृष्णके उन रमणीय चरणोंका मैं सदा मन, वाणी 

और शरीरद्वारा प्रेमपूर्वक सेवन करता हूँ॥९॥ जो 

प्रातःकाल उठकर इस प्रातःस्मरण नामक पवित्र स्तोत्रका 

सदा पाठ करता है, उसकी सभी क्रियाएँ सदा सफल 

एवं अक्षय होती हैं॥ १०॥ 


(प्रातःस्मरणस्तोत्र सम्पूर्ण) 


RR जिजिडिती 


* श्रीयमुनाष्टकम्‌* 


श्रीमधुराष्टकम्‌ 


अधरं मधुरं वदनं मधुरं नयनं मधुरं हसितं मधुरम्‌। 
हृदयं मधुरं गमनं मधुरं मधुराधिपतेरखिलं मधुरम्‌॥ १॥ 
बचनं मधुरं चरितं मधुरं वसनं मधुरं वलितं मधुरम्‌। 
चलितं मधुरं भ्रमितं मधुरं मधुराधिपतेरखिलं मधुरम्‌॥ २॥ 
वेणुर्मधुरो रेणुर्मधुरः पाणिर्मधुरः पादौ मधुरौ। 
नृत्यं मधुरं सख्यं मधुरं मधुराधिपतेरखिलं मधुरम्‌॥ ३॥ 
गीतं मधुरं पीतं मधुरं युक्तं मधुरं सुप्तं मधुरम्‌। 
रूपं मधुरं तिलकं मधुरं मधुराधिपतेरखिलं मधुरम्‌॥ ४॥ 
करणं मधुरं तरणं मधुरं हरणं मधुरं स्मरणं मधुरम्‌। 
बमितं मधुरं शमितं मधुरं मधुराधिपतेरखिलं मधुरम्‌॥ ५॥ 
गुञ्जा मधुरा माला मधुरा यमुना मधुरा बीची मधुरा। 
सलिलं मधुरं कमलं मधुरं मधुराधिपतेरखिलं मधुरम्‌॥६॥ 
गोपी मधुरा लीला मधुरा युक्तं मधुरं भुक्तं मधुरम्‌। 
दृष्टं मधुरं शिष्टं मधुरं मधुराधिपतेरखिलं मधुरम्‌॥७॥ 
गोपा मधुरा गावो मधुरा यष्टिर्मधुरा  सृष्टिर्मधुरा। 
दलितं मधुरं फलितं मधुरं मधुराधिपतेरखिलं मधुरम्‌॥ ८ ॥ 


॥ इति श्रीमद्दल्लभाचार्यकृतं मधुराष्ट्रकं सम्पूर्णम्‌ ॥ 


७८५ 


SSS 


(अनुवादक-पाण्डेय पं० श्रीरामनारायणदत्तजी शास्त्री) 


श्रीमधुराधिपतिका सभी कुछ मधुर है। उनके 
अधर मधुर हैं, मुख मधुर हैं, नेत्र मधुर हैं, हास्य मधुर 
है, हदय मधुर है और गति भी अति मधुर है ॥ १॥ उनके 
वचन मधुर हैं, चरित्र मधुर हैं, वस्त्र मधुर है, अङ्गभंगी 
मधुर है, चाल मधुर है और भ्रमण भी अति मधुर है, 
श्रीमधुराधिपतिका सब कुछ मधुर है॥ २॥ उनको वेणु 
मधुर है, चरणरज मधुर है, करकमल मधुर हैं, चरण 
मधुर है, नृत्य मधुर है और सख्य भी अति मधुर है, 
श्रीमधुराधिपतिका सभी कुछ मधुर है॥ ३॥ उनका गान 
मधुर है, पान मधुर है, भोजन मधुर है, शयन मधुर है, 
रूप मधुर है और तिलक भी अति मधुर है; श्रीमधुराधिपतिका 
सभी कुछ मधुर है॥ ४॥ उनका कार्य मधुर है, तैरना 


मधुर है, हरण मधुर है, स्मरण मधुर है, उद्वार मधुर है 
और शान्ति भी अति मधुर है; श्रीमधुराधिपतिका सभी 
कुछ मधुर है ॥ ५॥ उनकी गुञ्जा मधुर है, माला मधुर 
है, यमुना मधुर है, उसकी तरङ्गें मधुर हैं, उसका जल 
मधुर है और कमल भी अति मधुर हैं; श्रीमधुराधिपतिका 
सभी कुछ मधुर है॥ ६॥ गोपियाँ मधुर हैं, उनकी लीला 
मधुर है, उनका संयोग मधुर है, भोग मधुर है, निरीक्षण 
मधुर है और प्रसाद भी मधुर है; श्रीमधुराधिपतिका 
सभी कुछ मधुर है॥ ७॥ गोप मधुर हैं, गौएँ मधुर हैं, 
लकुटी मधुर है, रचना मधुर है, दलन मधुर है और 
उसका फल भी अति मधुर है; श्रीमधुराधिपतिका सभी 
कुछ मधुर है॥ ८॥ 


(श्रीमधुराष्टक समाप्त) 


श्रीयमुनाष्टकम्‌ 


नमामि यमुनामहं सकलसिद्धहेतुँ मुदा मुरारिपदपङ्कजस्फुरदमन्दरेणूत्कटाम्‌। 
तटस्थनवकाननप्रकटमोदपुष्पाम्बुना सुरासुरसुपूजितस्मरपितुः श्रियं बिभ्रतीम्‌॥ १ ॥ 
कलिन्दगिरिमस्तके पतदमन्दपूरोज्ज्वला विलासगमनोल्लसत्प्रकटगण्डशैलोन्नता । 
सघोषगतिदन्तुरा समधिरूढदोलोत्तमा मुकुन्दरतिवर्द्धिनी जयति पद्मबन्धो: सुता॥ २॥ 

७८६ 


* संत बचन सीतल सुधा करत तापत्रय नास * 


भुवं भुवनपावनीमधिगतामनेकस्वनैः प्रियाभिरिव सेवितां शुकमयूरहंसादिभिः । 
तरङ्गभुजकङ्कणप्रकटमुक्तिकावालुकां नितम्बतटसुन्दरीं नमत कृष्णतुर्यप्रियाम्‌॥ ३॥ 
अनन्तगुणभूषिते शिवविरञ्चिदेवस्तुतै घनाघननिभे सदा ध्षुवपराशराभीष्टदे। 
विशुद्धमथुरातटे सकलगोपगोपीवृते कृपाजलधिसंश्रिते मम मनः सुखं भावय॥ ४॥ 
यया चरणपदाज्म मुररिपोः प्रियम्भावुका समागमनतोऽभवत्‌ सकलसिद्धिदा सेवताम्‌। 
तया सदूशतामियात्‌ कमलजा सपत्नीव यद्धरिप्रियकलिन्दया मनसि मे सदा स्थीयताम्‌॥ ५॥ 
नमोऽस्तु यमुने सदा तव चरित्रमत्यदभुतं न जातु यमयातना भवति ते पयःपानतः। 
यमोऽपिभगिनीसुतान्‌ कथमु हन्ति दुष्टानपि प्रियो भवति सेवनात्‌ तव हरेर्यथा गोपिकाः ॥ ६ ॥ 
ममास्तु तव सन्निधौ तनुनवत्वमेतावता न दुर्लभतमा रतिर्मुररिपौ मुकुन्दप्रिये। 
अतोऽस्तु तव लालना सुरधुनी परं सङ्गमात्‌ तवैव भुवि कीर्तिता न तु कदापि पुष्टिस्थितैः ॥ ७॥ 
स्तुतिं तव करोति कः कमलजासपत्ति प्रिये हरेर्यदनुसेवया भवति सौख्यमामोक्षतः। 
इयं तव कथाधिका सकलगोपिकासद्गमस्मरश्रमजलाणुभिः सकलगात्रजैः सङ्गमः ॥ ८ ॥ 
तबाष्टकमिदं मुदा पठति सूरसूते सदा समस्तदुरितक्षयो भवति वै मुकुन्दे रतिः। 
तया सकलसिद्धयो मुररिपुश्च सन्तुष्यति स्वभावविजयो भवेद्‌ वदति वल्लभः श्रीहरेः ॥ ९॥ 
॥ श्रीमद्दल्लभाचार्यविरचितं यमुनाष्टकस्तोत्रं सम्पूर्णम्‌ ॥ 
(अनुवादक-पाण्डेय पं० श्रीरामनारायणदत्तजी शास्त्री) 


मैं सम्पूर्ण सिद्धियोंकी हेतुभूता यमुनाजीको सानन्द 
नमस्कार करता हूँ, जो भगवान्‌ मुरारिके चरणारविन्दोंकी 
चमकीली और अमन्द महिमावाली धूल धारण करनेसे 
अत्यन्त उत्कर्षको प्राप्त हुई हैं और तटवर्ती नूतन 
काननोंके सुगन्धित पुष्पोंसे सुवासित जलराशिके द्वारा 
देव-दानव-वन्दित प्रद्युम्नपिता भगवान्‌ श्रीकृष्णको श्याम 
सुषमाको धारण करती हैं॥१॥ कलिन्दपर्वतके 
शिखरपर गिरती हुई तीव्र वेगवाली जलधारासे जो 
अत्यन्त उज्ज्वल जान पड़ती हैं, लीलाविलासपूर्वक 
चलनेके कारण शोभायमान हैं, सामने प्रकट हुई 
चट्टानोंसे जिनका प्रवाह कुछ ऊँचा हो जाता है, गम्भीर 
गर्जनयुक्त गतिके कारण जिनमें ऊँची-ऊँची लहरें 
उठती हैं और ऊँचे-नीचे प्रवाहके द्वारा जो उत्तम झूलेपर 
झूलती हुई-सी प्रतीत होती हैं, भगवान्‌ श्रीकृष्णके 
प्रति प्रगाढ अनुरागको वृद्धि करनेवाली वे सूर्यसुता 
यमुना सर्वत्र विजयिनी हो रही हैं॥२॥ जो इस 
भूतलपर पधारकर समस्त भुवनको पवित्र कर रही हैं, 
शुक-मयूर और हंस आदि पक्षी भाँति-भाँतिके 
कलरवोंद्वारा प्रिय सखियोंकी भाँति जिनकी सेवा कर 
रहे हैं, जिनकी तरङ्गरूपी भुजाओंके कंगनमें जड़े हुए 
मुक्तिरूपी मोतीके कण ही बालुका बनकर चमक रहे 
हैं तथा जो नितम्बसदूश तटोंके कारण अत्यन्त सुन्दर 
जान पड़ती हैं, उन श्रीकृष्णकी चौथी पटरानी श्रीयमुनाजीको 


नमस्कार करो॥ ३॥ देवि यमुने! तुम अनन्त गुणोंसे 
विभूषित हो। शिव और ब्रह्मा आदि देवता तुम्हारी 
स्तुति करते हैं। मेघोंकी गम्भीर घटाके समान तुम्हारी 
अङ्गकान्ति सदा श्याम है। ध्रुव और पराशर-जैसे 
भक्तजनोंको तुम अभीष्ट वस्तु प्रदान करनेवाली हो। 
तुम्हारे तटपर विशुद्ध मथुरापुरी सुशोभित है। समस्त 
गोप और गोपसुन्दरियाँ तुम्हें घेरे रहती हैं। तुम 
करुणासागर भगवान्‌ त्रीकृष्णके आश्रित हो। मेरे 
अन्तःकरणको सुखी बनाओ॥ ४॥ भगवान्‌ विष्णुके 
चरणारविन्दांसे प्रकट हुई गङ्गा जिनसे मिलनेके 
कारण ही भगवानको प्रिय हुई और अपने सेवकोंके 
लिये सम्पूर्ण सिद्धियोंको देनेवाली हो सकी, उन 
यमुनाजीकी समता केवल लक्ष्मीजी कर सकती हैं 
और वह भी एक सपत्नीके सदृश। ऐसी महत्त्वशालिनी 
श्रीकृष्णप्रिया कलिन्दनन्दिनी यमुना सदा मेरे मनमें 
निवास करें ॥ ५॥ यमुने ! तुम्हें सदा नमस्कार है । तुम्हारा 
चरित्र अत्यन्त अद्भुत है। तुम्हारा जल पीनेसे कभी 
यमयातना नहीं भोगनी पड़ती है। अपनी बहिनके 
पुत्र दुष्ट हों तो भी यमराज उन्हें कैसे मार सकते हैं । 
तुम्हारी सेवासे मनुष्य गोपाङ्गनाओंकी भाँति श्यामसुन्दर 
श्रीकृष्णका प्रिय हो जाता है॥ ६॥ श्रीकृष्णप्रिये यमुने! 
तुम्हारे समीप मेरे शरीरका नवनिर्माण हो-मुझै नूतन 
शरीर धारण करनेका अवसर मिले। इतनेसे ही मुरारि 

* रोम-रोममें राम * 


श्रीकृष्णमें प्रगाढ अनुराग दुर्लभ नहीं रह जाता, अत: 
तुम्हारी अच्छी तरह स्तुति-प्रशंसा होती रहे--तुमको 
लाड़ लड़ाया जाय। तुमसे मिलनेके कारण ही देवनदी 
गङ्गा इस भूतलपर उत्कृष्ट बतायी गयी हैं; परंतु 
पुष्टिमागीय वैष्णवोंने तुम्हारे संगमके बिना केवल 
गङ्गाकी कभी स्तुति नहीं की है ॥ ७॥ लक्ष्मीकी सपत्नी 
हरिप्रिये यमुने! तुम्हारी स्तुति कौन कर सकता है? 
भगवानूकी निरन्तर सेवासे मोक्षपर्यन्त सुख प्राप्त होता 
है; परंतु तुम्हारे लिये विशेष महत्त्वकी बात यह है 
कि तुम्हारे जलका सेवन करनेसे सम्पूर्ण गोपसुन्दरियोंके 


७८७ 


साथ श्रीकृष्णके समागमसे जो “प्रेम-लीला-जनित 
स्वेदजलकण सम्पूर्ण अङ्गोंसे प्रकट होते हैं, उनका 
सम्पर्क सुलभ हो जाता है॥ ८॥ सूर्यकन्ये यमुने! जो 
तुम्हारी इस आठ श्लोकोंकी स्तुतिका प्रसन्नतापूर्वक 
सदा पाठ करता है, उसके सारे पापोंका नाश हो 
जाता है और उसे भगवान्‌ श्रीकृष्णका प्रगाढ प्रेम प्राप्त 
होता है। इतना ही नहीं, सारी सिद्धियाँ सुलभ हो 
जाती हैं, भगवान्‌ श्रीकृष्ण सन्तुष्ट होते हैं और स्वभावपर 
भी विजय प्राप्त हो जाती है। यह श्रीहरिके वल्लभका 
कथन है॥९॥ 


(श्रीयमुनाष्टक सम्पूर्ण) 


रोम-रोममें राम 
श्रीहनुमान्‌जी 


“जिस वस्तुमें राम-नाम नहीं, वह वस्तु तो दो 
कौडीकी भी नहीं । उसके रखनेसे लाभ ?' श्रीहनुमान्‌जीने 
अयोध्याके भरे दरबारमें यह बात कही। 

स्वयं जानकीमैयाने बहुमूल्य मणियोंकी माला 
हनुमानूजीके गलेमें डाल दी थी । राज्याभिषेक-समारोहका 
यह उपहार था--सबसे मूल्यवान्‌ उपहार । अयोध्याके 
रत्रभण्डारमें भी वैसी मणियाँ और नहीं थीं। सभी 
उन मणियोंके प्रकाश एवं सौन्दर्यसे मुग्ध थे। 
मर्यादापुरुषोत्तमको श्रीहनुमान्‌जी सबसे प्रिय हैं--सर्वश्रेष्ठ 
सेवक हैं पवनकुमार, यह सर्वमान्य सत्य है। उन 
श्रीआञ्जनेयको सर्वश्रेष्ठ उपहार प्राप्त हुआ-यह न 
आश्चर्यको बात थी, न ईर्ष्याकी। 

असूयाकी बात तो तब हो गयी जब हनुमानूजी 
अलग बैठकर उस हारकी महामूल्यवान्‌ मणियोंको अपने 
दाँतोंसे पटापट फोड़ने लगे। एक दरबारी जौहरीने टोका, 


राम माथ, मुकुट राम, राम सिर, नयन राम, 
राम भुजा बाजूबंद, 


राम कंठ, कंध राम, 


तो उन्हें बड़ा विचित्र उत्तर मिला। 

“आपके शरीरमें राम-नाम लिखा है ?' जौहरीने 
कुढ़कर पूछा था। लेकिन मुँहकी खानी पड़ी उसे। 
हनुमान्‌जीने अपने वज्रनखसे अपनी छातीका चमडा 
उधेड़कर दिखा दिया। श्रीराम हृदयमें विराजित थे और 
रोम-रोममें राम लिखा था उन श्रीराम-दूतके। 

“जिस वस्तुमें राम नहीं, बह वस्तु तो दो कौड़ीकी 
है। उसे रखनेसे लाभ।' श्रीहनुमानूजीकी यह वाणी। 
उन केशरीकुमारका शरीर राम-नामसे ही निर्मित हुआ 
है। उनके रोम-रोममें राम-नाम अङ्कित है। 

उनके वस्त्र, आभूषण, आयुध-सब राम-नामसे 
बने हैं। उनके कण-कणमें राम-नाम है। जिस वस्तुमें 
राम-नाम न हो, बह वस्तु उन पवनपुत्रके पास रह 
कैसे सकती है? 

राम-नाममय है श्रीहनुमानूजीका श्रीविग्रह 
राम कान, नासा राम, ठोढ़ी राम नाम है। 
राम हृदय अलंकार, हार राम नाम है॥ 


राम उदर, नाभि राम, राम कटी कटी-सूत्र, राम बसन, जंघ राम, जानु-पैर राम है। 
राम मन, वचन राम, राम गदा, कटक राम, मारुतिके रोम रोम व्यापक राम नाम है॥ 


[७८८ ] 


रास रान राळ राम राम राज जं जाम राम दा आम रास राम राम राम राम रा राम रामराम उमरुस हम 4 
3 


[३ 


कण र राच रुप राष राख राम राप रास शम राण रपम राध सम राग राज राष्द राय रु राम उस्म राल शम राम रास राम सम राम राम्‌ राम राष रास राम राख पाम राम राज पाम राष्ट राग राम काण राण राम राम राम्‌ रास रप्म कम राम रप्म्‌ रास रप्म राण राख राष्र राण रार राम राख शात राम रूप रच रच 
मतर तस रात रात राब वाथ राख राज रस्य राख रण ररम र्थ राम राम राम राण रसम राख रुप राण शास राज रष्छ राम राम शाम रोग रफ़ रण्य शब्द रष्ण राम्‌ रोल राख राण राण रामराम दाल राम उष्ण रास र्तत राण राम राम राभ ड्य राख राज रफ उचछ पाण र्त रोख दकत रा र कन ररा र 
४८७८ 900: 350234 2140 ४४३ 112 102: ४७७३ 9012 3932: 3433: 1७33 ४४३२: 1410: 9802 1020 1443 1093 1138 0210 9212103 1112 ४5५३ 0100 0200 ik ४1) 2210 4200 1112 242) 2442 0442 ७५३ 393: 353 ७६५): HAR ७६३) ७६४ 3५५ ४ Mah hay Mlk 3542 MoE ४६४३ 3112 2३६0 ३३५ ३ 850. MP ३४५२ 112 2202 jk ४४५६ 14:40 3513 ia? MAP 1512 3592 पल्स, 


2 के 3७४७५) 904 3७७): ५५) 10 ४४४३ 3४७): 33५3 9०49 9०4) १००४ 9402 39.2 3913: ७12. 493 9000 2001 2442. 34112 380. 3५11: 0६.9 Ma a 2002 9402 ७७ ४12 1913 2242 9०42 Mk Mlk 2942 9902: 2 4०8 Yeah 312 ७9 Yih aa 9०00 Balk 2002 002 Maik 2440 2150 4.2 0442 2212 9904533 152 0002 34413 ak 0400 0000 2442 0007 1542. Mak ७92352. 


6 
रे 
asks “रा, 
ro 
Ce 
f 
) ६ 
El 
90१) 


कल 


Ei क र ल र ग्र म थाम ह ए र म प म प मा र ना टम माग तन एम वा 


3 
शन 


रोम-रोममें राम [ पृ० ७८७] 


[७८९] 


प्रा 


डे 


हरि सदा कोर्तनीय [ पृ० ७९० ] 


७९० 


कीर्तनीयः 


सबमें भगवानूको देखनेवाला तथा सदा भगवानूके 
नाम-गुणका कीर्तन करनेवाला भक्त कितना और कैसा 
विनम्र और सहिष्णु होता है, उसका स्वरूप श्रीचैतन्यमहाप्रभुने 
बतलाया है-- 

तृणादपि सुनीचेन तरोरिव सहिष्णुना। 

अमानिना मानदेन कीर्तनीयः सदा हरिः॥ 

तिनका सदा सबके पैरोंके नीचे पड़ा रहता है, 
वह कभी किसीके सिरपर चढ्नेकी आकांक्षा नहीं 
करता। हवा जिधर उड़ा ले जाय, उधर ही चला 
जाता है, पर भक्त तो अपनेको उस नगण्य तृणसे 
भी बहुत नीचा मानता है, बह जीवमात्रको भगवान्‌ 
समझकर उनको चरणधूलि लेता है, उन्हे दण्डवत्‌- 
प्रणाम करता है और उनकी सेवामें उनके इच्छानुसार 
लगा रहता है। 

वृक्ष कड़ी धूप सहता है, आँधी और घनघोर 
वर्षाका आघात सहता है, काटने-जलानेवालेको भी 
छाया देता है, स्वयं कटकर लोगोंके घरोंकी चौखट, 
किंवाड़, शहतीर, खंभे बनकर उनको आश्रय और 
रक्षा देता है, जलकर भोजन बनाता है, यज्ञ सम्पन्न 
करता है, मरे हुएको भी जलाकर उसके अन्त्येष्टि 
संस्कारमें अपनेको होम देता है। सभीको अपने 
पुष्पोंकी सुगन्धि देता है, पत्थर मारकर चोट पहुँचानेवालोंको 

सदा हरिः 


पके फल देता है। इसी प्रकार भक्त संत भी अपना 
अपकार करनेवालेको अपना सर्वस्व देकर लाभ 
पहुँचाता है । 

मान मीठा विष है, इसे बड़े चावसे प्राय: सभी 
पीते हैं। संसारके पद-परिवार और धन-सम्पत्तिका 
परित्याग करनेवाले भी मानके भूखे रहा करते हैं; परंतु 
भक्त स्वयं अमानी रहकर जिनको कोई मान नहीं देता, 
उनको भी मान देता है। 

सदा कीर्तन करनेयोग्य कुछ है तो वह भगवान्‌का 
नाम-गुण ही है, भक्त सदा कीर्तन करता है। और 
उस कोर्तनके प्रभावसे उसमें उपर्युक्त दैन्य आ जाता 
है अथवा उपर्युक्त दैन्यके प्रभावसे ही वह सदा 
कीर्तन करनेयोग्य होता है। दोनोंमें अन्योन्याश्रय है। 
इस चित्रमें देखिये-- 

भक्त--नगण्य तृणको भी अपने पैरोंसे बचाकर 
उनका सम्मान कर रहा है। 

वृक्ष-घाम-वर्षा सहकर, कटकर और पत्थर 
मारनेवालेको भी मधुर फल देकर भक्तका आदर्श 
उपस्थित कर रहा है। 

भक्त--स्वयं अमानी होकर मानहीनको मान दे 
रहा है और भक्त-श्रीहरिके कोर्तनरंगमें मस्त होकर 
नृत्य कर रहा है। 


बालबोध: 


नत्वा हरिं सदानन्द सर्वसिद्धान्तसंग्रहम्‌ । बालप्रबोधनार्थाय 
धर्मार्थकाममोक्षाख्याश्रत्वारोऽर्था 
अलौकिकास्तु वेदोक्ताः 


त्रिवर्गसाधकानीति न 


द्विधा द्वे द्वे स्वतस्तत्र सांख्ययोगौ प्रकीर्तितौ। 


अहन्ताममतानाशे सर्वथा 


पराश्रयेण 


मनीषिणाम्‌ । जीवेश्वरविचारेण 
साध्यसाधनसंयुताः । लौकिका ऋषिभिः प्रोक्तास्तथैवेश्वरशिक्षया॥ 
लौकिकांस्तु प्रवक्ष्यामि वेदादाद्या यतः स्थिताः । धर्मशास्त्राणि नीतिश्च कामशास्त्राणि च क्रमात्‌॥ 

तन्निर्णय उच्यते । मोक्षे चत्वारि शास्त्राणि लौकिके परतः स्वतः ॥ 
त्यागात्यागविभागेन सांख्ये त्याग: प्रकीर्तित: ॥ 


निरहंकृतौ । स्वरूपस्थो यदा जीव: कृतार्थः स निगद्यते॥ 
तदर्थ प्रक्रिया काचित्‌ पुराणेऽपि निरूपिता । 


अत्यागे योगमार्गो हि त्यागोऽपि मनसैव हि। यमादयस्तु कर्तव्या 
मोक्षस्तु द्विधा सोऽपि निरूप्यते । ब्रह्मा ब्राह्मणतां 


ते सर्वार्था न चाद्येन शास्त्र किञ्चिदुदीरितम्‌ 


वदामि सुविनिश्चितम्‌॥ 
द्विधा ते हि विचारिताः ॥ 


१ 
२ 
३ 
शु 
८॥ 
६ 
७ 
क्र 


प्रोक्ता 'फलमेकमबाह्मत: ॥ 
व्या सिद्धे योगे कृतार्थता॥ ९ ॥ 
i यातस्तद्रूपेण सुसेव्यते॥ १०॥ 


। अतः शिवश्च विष्णुश्च जगतो हितकारकौ॥ ११॥ 


५ बालबोध: * 


वस्तुनः स्थितिसंहारौ कार्यो शास्त्रप्रवर्तकौ । ब्रहौव तादृशं यस्मात्‌ सर्वात्मकतयोदितौ॥ १२॥ 
निर्दोषपूर्णगुणता तत्तच्छास्त्रे तयोः कृता । भोगमोक्षफले दातुं शक्तौ द्वावपि यद्यपि॥ १३॥ 
भोगः शिवेन मोक्षस्तु विष्णुनेति विनिश्चयः । लोकेऽपि यत्‌ प्रभुर्भुडक्ते तन्न यच्छति कहिंचित्‌॥ १४॥ 
अतिप्रियाय तदपि दीयते क्वचिदेव हि। नियतार्थप्रदानेन तदीयत्वं तदाश्रयः॥ १५॥ 
प्रत्येकं साधनं चैतद्‌ द्वितीयार्थे महान्‌ श्रम: । जीवाः स्वभावतो दुष्टा दोषाभावाय सर्वदा॥ १६॥ 
श्रबणादि ततः प्रेम्णा सर्व कार्यं हि सिदध्यति । मोक्षस्तु सुलभो विष्णोर्भोगश्च शिवतस्तथा॥ १७॥ 
समर्पणेनात्मनो हि तदीयत्वं भवेद्‌ ध्षुवम्‌। अतदीयतया चापि केवलश्चेत्‌ समाश्रितः ॥ १८॥ 
तदाश्रयतदीयत्वबुद्धयै किञ्चित्‌ समाचरेत्‌। स्वधर्ममनुतिष्टन्‌ वै भारद्वैगुण्यमन्यथा ॥ १९ ॥ 
इत्येवं कथितं सर्व नैतज्ज़ाने भ्रमः पुनः । 
॥ इति श्रीमद्वल्लभाचार्यविरचितो बालबोध: सम्पूर्ण: ॥ 


(अनुवादक--पाण्डेय पं० श्रीरामनारायणदत्तजी शास्त्री) 


७९१ 


मैं सदानन्दस्वरूप श्रीहरिको नमस्कार करके 
बालबुद्धि पुरुषोंके बोधके लिये अच्छी तरह निश्चय 
किये हुए सम्पूर्ण सिद्धान्तोंका संक्षिप्त संग्रह बता रहा 
हूँ॥ १॥ मनीषी पुरुषोंके मतमें धर्म, अर्थ, काम और 
मोक्षनामक चार पुरुषार्थ हैं। वे जीव और ईश्वरके 
विचारसे दो प्रकारके निश्चित किये गये हैं (अर्थात्‌ एक 
तो ईश्वरद्वारा विचारित पुरुषार्थ हैं, दूसरे जीवद्वारा 
विचारित) ॥ २॥ ईश्वरद्वारा विचारित पुरुषार्थ अलौकिक 
माने गये हैं। उनका साध्य-साधनसहित वर्णन वेदोंमें 
किया गया है। भगवानूकी ही आज्ञासे महर्षियोंने 
जिन पुरुषार्थोंका वर्णन किया है, वे लौकिक कहे गये 
हैं॥ ३॥ मैं यहाँ लौकिक पुरुषार्थोंका वर्णन करूँगा; 
क्योंकि अलौकिक पुरुषार्थोकी प्रसिद्धि वेदसे ही होती 
है। धर्मशास्त्र, नीतिशास्त्र और कामशास्त्र-ये क्रमशः 
धर्म, अर्थ और काम इन तीन पुरुषार्थोके साधक हैं। 
अत: इनका निर्णय यहाँ नहीं किया जाता है॥ ४॥ 
लौकिक मोक्षके प्रतिपादनके लिये चार शास्त्र हैं। एक 
तो दूसरेकी कृपासे मोक्ष प्राप्त करना, दूसरे स्वयं प्रयत्न 
करके मुक्त होना-ये मोक्षके दो भेद हैं। इन दोनोंके 
ही दो-दो भेद और हैं। स्वयं अपने प्रयत्नसे जो मोक्ष 
प्राप्त किया जाता है, उसके साधक दो शास्त्र बताये 
गये हैं-सांख्य और योग। एकमें त्यागका उपदेश है 
और दूसरेमें त्याग न करनेका। इस भेदसे ही ये दोनों 
शास्त्र भिन्न हैं । सांख्यमें त्यागका प्रतिपादन किया गया 
है। उससे अहंता और ममताका नाश हो जानेपर सर्वथा 
अहंकारशून्यताकी स्थितिमें आकर जब जीव अपने 


स्वरूपमें स्थित होता है, तब उसे कृतार्थ या कृतकृत्य 
कहते हैं ॥ ५-७॥ इसके लिये ऋषियोंने पुराणॉंमें भी 
कोई-कोई प्रक्रिया बतायी है। वह प्रक्रिया अनेक 
प्रकारकी कही गयी है तो भी अन्तरङ्ग साधन होनेके 
कारण सबका फल एक है॥८॥ त्याग न करनेके 
पक्षमें योगमार्गका साधन है। उसमें यदि कहीं कोई त्याग 
बताया भी गया है तो वह मनके द्वारा ही करने योग्य 
है। योगमार्गमें यम-नियम आदि जो आठ अङ्ग या 
साधन हैं, वे पालन करने योग्य ही हैं, त्याज्य नहीं 
हैं। उनके अनुष्ठानसे योगके सिद्ध होनेपर कृतकृत्यता 
प्राप्त होती है॥ ९ ॥ दूसरेके आश्रयसे जो मोक्ष प्राप्त होता 
है, उसका भी दो प्रकारसे निरूपण किया जाता है-- 
(एक तो भगवान्‌ विष्णुके आश्रयसे प्राप्त होनेवाला 
मोक्ष है और दूसरा भगवान्‌ शिवके आश्रयसे) । ब्रह्माजी 
ब्राह्मणत्वको प्राप्त हैं, अतः ब्राह्मणरूपसे ही उनकी 
आराधना की जाती है॥ १०॥ पूर्वोक्त सारे पुरुषार्थ 
आदिदेव ब्रह्माजीके द्वारा नहीं प्राप्त हो सकते। उन्होंने 
उन पुरुषार्थोको प्रापिके लिये कुछ शास्त्रोंका वर्णन 
किया है। अतः भगवान्‌ शिव और विष्णु-ये दो ही 
जगतूके लिये परम हितकारक हैं ॥ ११ ॥ प्रत्येक वस्तुका 
संरक्षण और संहार-ये दो उनके कार्य हैं। वे दोनों 
ही शास्त्रोंके प्रवर्तक हैं। ब्रह्म ही सर्वस्वरूप है; अतः 
सर्वस्वरूप होनेके कारण वे दोनों (शिव और विष्णु) 
ब्रह्मस्वरूप ही कहे गये हैं॥ १२॥ उन-उन शास्त्रों 
(शिव-पुराण, विष्णु-पुराण आदि) में उन दोनोंको 
निर्दोष और सर्वसद्गुणसम्पन्न बताया गया है। यद्यपि 

वे दोनों ही भोग और मोक्षरूप फल देगेमें समर्थ 
हैं, तथापि भोग तो शिवसे और मोक्ष भगवान्‌ विष्णुसे 
प्राप्त होता है--यही निश्चय किया गया है। लोकमें भी 
यह प्रसिद्ध है कि स्वामी जिस वस्तुका स्वयं उपभोग 
करता है, उसे कभी दूसरेको नहीं देता। (विष्णु महान्‌ 
ऐश्वर्यका स्वयं उपभोग करते हैं, अतः वे भक्तको मोक्ष 
देते हैं और शिव मोक्ष-सुखका अनुभव करनेवाले हैं; 
अतः वे भक्तजनोंको ऐश्वर्य भोग प्रदान करते हैं) ॥ १३- 
१४॥ अत्यन्त प्रिय व्यक्तिको अपने उपयोगकी वस्तु 
भी दी जाती है, किंतु ऐसा कहीं कदाचित्‌ ही होता 
है। अपने इष्टदेवको नियत वस्तु समर्पित करके उन्हींका 
बनकर रहना उनका आश्रय लेना कहा गया है। भोग 
और मोक्षके लिये क्रमशः भगवान्‌ शिव और भगवान्‌ 
विष्णुका आश्रय ही साधन है। परंतु द्वितीय पुरुषार्थको 
अर्थात्‌ भगवान्‌ विष्णुको भोग देनेमें तथा भगवान्‌ शिवको 


+ संत बचन सीतल सुधा करत तापत्रय नास * 


मोक्ष देनेमें महान्‌ श्रम होता है। जीव स्वभावसे हो 
अनेक प्रकारके दोषॉसे युक्त हैं। उन दोषोंकी निवृत्तिके 
लिये सदा प्रेमपूर्वक श्रवण-कोर्तन आदि नवधा 
भक्ति करनी चाहिये। उससे सब कार्य सिद्ध होता 
है। मोक्ष तो श्रीविष्णुसे सुलभ होता है और भोग 
शिवसे॥ १५--१७॥ भगवान्को आत्मसमर्पण करनेसे 
निश्चय ही तदीयता (मैं भगवानका हूँ इस विश्वास) 
की प्राप्ति होती है। यदि मैं भगवानका हूँ, इस सुदृढ 
भावनाके बिना केवल आश्रय ग्रहण किया गया हो 
तो भगवान्‌ ही मेरे आश्रय हैं और मैं भगवान्‌का हुँ 
इस भावकी अनुभूतिके लिये स्वधर्मका पालन करते 
हुए कुछ साधन करे। अन्यथा दूना भार चढ्‌ जाता 
है॥ १८॥ इस प्रकार सब सिद्धान्त यहाँ बताया गया 
है। इसे अच्छी तरह समझ लेनेपर पुन: भ्रम होनेकी 
सम्भावना नहीं रहती॥ १९॥ 


(बालबोध सम्पूर्ण) 


सिद्धान्तमुक्तावली 


नत्वा हरि प्रवक्ष्यामि स्वसिद्धान्तविनिश्चयम्‌ । कृष्णसेवा सदा कार्या मानसी सा परा मता॥ १ ॥ 
चेतस्तत्प्रवणं सेवा तत्सिद्ध्यै तनुवित्तजा।ततः संसारदुःखस्य निवृत्तिर्ब्रह्मबोधनम्‌॥ २ ॥ 
परं ब्रह्म तु कृष्णो हि सच्चिदानन्दकं बृहत्‌ । द्विरूपं तद्धि सर्व स्यादेकं तस्माद्‌ विलक्षणम्‌॥ ३ ॥ 
अपरं तत्र पूर्वस्मिन्‌ वादिनो बहुधा जगु: । मायिकं सगुणं कार्य स्वतन्त्रं चेति नैकधा॥ ४ ॥ 
तदेवैतत्‌ प्रकारेण भवतीति ©श््ुतेर्मतम्‌। द्विरूपं चापि गङ्गावज्जञेयं सा जलरूपिणी॥ ५ ॥ 
माहात्म्यसंयुता नृणां सेवतां भुक्तिमुक्तिदा। मर्यादामार्गविधिना तथा ब्रह्मापि बुध्यताम्‌॥ ६ ॥ 
तत्रैव देवतामूर्तिर्भक्त्या या दृश्यते क्रचित्‌।गङ्घायां च विशेषेण प्रवाहाभेदबुद्धये॥ ७ ॥ 
प्रत्यक्षा सा न सर्वेषां प्राकाम्यं स्यात्‌ तया जले। विहिताच्च फलात्‌ तद्धि प्रतीत्यापि विशिष्यते॥ ८ ॥ 
यथा जलं तथा सर्व यथा शक्ता तथा बृहत्‌ | यथा देवी तथा कृष्णस्तत्राप्येतदिहोच्यते॥ ९ ॥ 
जगत्‌ तु त्रिविधं प्रोक्तं ब्रह्मविष्णुशिवास्तत: । देवतारूपवत्‌ प्रोक्ता ब्रह्मणीत्थं हरिर्मत:॥ १०॥ 
कामचारस्तु लोकेऽस्मिन्‌ ब्रह्मादिभ्यो न चान्यथा । परमानन्दरूपे तु कृष्णे स्वात्मनि निश्चयः ॥ ११॥ 
अतस्तु ब्रह्मवादेन कृष्णे बुद्धिर्विधीयताम्‌ | 
उपाधिनाशे विज्ञाने 
तथा कृष्णं परं ब्रह्म स्वस्मिञ्‌ 
र तत्र दुःखभाक्‌ । तस्मात्‌ श्रीकृष्णमार्गस्थो विमुक्तः सर्वलोकतः॥ १५॥ 
क्लिष्टोऽपि चेद्‌ भजेत्‌ कृष्णं लोको ह | लोकाथी चेद्‌ भजेत्‌ कृष्णं क्लिष्ट भवति सर्वथा ॥ १६ | 
गङ्गाया श्रीभागवततत्यर ज्ञानाभावे पुष्टिमार्गी तिष्ठेत्‌ पूजोत्सवादिषु ॥ १७। 
उभयोस्तु क्रमेणैव पूर्वोक्तेव ` । अनुग्रहः पुष्टिमार्गे नियामक इति स्थितिः ॥ १८" 
। सानाधिको भक्तिमार्ग एवं तस्मान्निरूपितः॥ १९" 


* सिद्धान्तमुक्तावली * 

भक्त्यभावे तु तीरस्थो यथा दुष्टैः स्वकर्मभिः । अन्यथाभावमापन्नस्तस्मात्‌ स्थानाच्च नश्यति॥ २०॥ 
एवं स्वशास्त्रसर्वस्वं मया गुप्तं निरूपितम्‌ । एतद्‌ बुद्ध्वा विमुच्येत पुरुषः सर्वसंशयात्‌॥ २१॥ 
॥ इति श्रीमद्ठल्लभाचार्यविरचिता सिद्धान्तमुक्तावली सम्पूर्णा ॥ 


(अनुवादक-पाण्डेय पं० श्रीरामनारायणदत्तजी शास्त्री) 


मैं श्रीहरिको नमस्कार करके अपने सिद्धान्तके 
विशेष निश्चयका वर्णन करूँगा। सदा भगवान्‌ श्रीकृष्णकी 
सेवा करनी चाहिये। वह सेवा यदि मानसी हो (मनके 
द्वारा की गयी हो) तो सबसे उत्तम मानी गयी है॥ १॥ 
चित्तको भगवान्‌के चिन्तनमें लगाये रखना मानसी सेवा 
है। इसको सिद्धिके लिये तनुजा (शरीरसे होनेवाली) 
और वित्तजा (धनसे सम्पन्न होनेवाली) भगवत्सेवा 
करनी चाहिये। उस सेवासे संसार-दु:खकी निवृत्ति हो 
जाती है और परब्रह्म परमात्माका यथार्थ बोध प्राप्त होता 
है॥ २॥ वह सच्चिदानन्दस्वरूप व्यापक परब्रह्म साक्षात्‌ 
श्रीकृष्ण ही हैं। उस व्यापक ब्रह्मके दो रूप हैं-एक 
तो सर्वजगत्स्वरूप अपर ब्रह्म है और दूसरा उससे 
विलक्षण (परब्रह्म) है॥ ३॥ पूर्वोक्त विश्वरूप ब्रह्मके 
विषयमें बहुत-से वादियोंका कहना है कि अपर ब्रह्म 
“मायिक', 'सगुण', 'कार्य' और 'स्वतन्त्र' आदि* 
भेदोंसे अनेक प्रकारका है ॥ ४॥ वह ब्रह्म ही इस जगतूके 
रूपमें प्रकट होता है, यह वेदका मत है। गङ्गाजीके 
समान ब्रह्मके भी दो रूप जानने चाहिये। (एक जगत्रूप 
और दूसरा अक्षरब्रह्मरूप) । जैसे गङ्गा एक तो जलरूपिणी 
हैं और दूसरी अनन्त माहात्म्यसे युक्त सच्चिदानन्दमयी 
देवी हैं, जो मर्यादा-मार्गकी विधिसे सेवा या उपासना 
करनेवाले मनुष्यांको भोग एवं मोक्ष प्रदान करती हैं 
(पहला उनका आधिभौतिक रूप है और दूसरा 
आधिदैविक) । इसी प्रकार ब्रह्मके विषयमें भी जानना 
चाहिये॥ ५-६॥ उन जलरूपिणी गङ्गामें ही देवीस्वरूपा 
गङ्गाकी भी स्थिति है, जो विशेष भक्तिभाव होनेपर 
कभी-कभी किसीको प्रत्यक्ष दर्शन देती हैं। गङ्गाके 
जलप्रवाहसे अपनी अभिन्नताका बोध करानेके लिये ही 


वे वहाँ दर्शन देती हैं ॥ ७॥ वे देवीस्वरूपा गङ्गा सबको 
प्रत्यक्ष नहीं होतीं, तो भी गङ्गाजलमें भक्तिभावपूर्वक 
स्नान आदि करनेसे उन्हींके द्वारा भक्तोंके अभीष्ट 
मनोरथकी पूर्ति होती है। इस प्रकार शास्त्रोक्त फलकी 
प्राप्ति और प्रतीतिसे भी वह गङ्गाजीका जल अन्य 
साधारण जलकी अपेक्षा विशिष्ट महत्त्व रखता है॥ ८॥ 
जैसे गङ्ाजीका जल है, वैसे सम्पूर्ण जगत्‌ है (वह 
गङ्गाका आधिभौतिक रूप है और यह ब्रह्मका)। 
जैसे शक्तिशालिनी तीर्थस्वरूपा गङ्गा हैं, वैसे ही ब्रह्म 
है (वह गङ्गाका व्यापक रूप है और यह ब्रह्मका)। 
और जैसे देवीस्वरूपा गङ्गा हैं, बैसे ही यहाँ श्रीकृष्ण 
कहे गये हैं (वह गङ्गाका परम मनोहर सगुण साकार 
विग्रह है और यह ब्रह्मका)॥९॥ सात्त्विक, राजस 
और तामस भेदसे जगत्‌ तीन प्रकारका बताया गया 
है; अतः उन तीनोंके अधिदेवतारूपसे विष्णु, ब्रह्मा 
और शिवका प्रतिपादन किया गया है। जैसे शरीरमें 
आत्मा है, उसी प्रकार ब्रह्ममें श्रीकृष्णकी स्थिति मानी 
गयी है॥ १०॥ इस लोकमें इच्छानुसार भोगोंकी प्राप्ति 
तो ब्रह्मा आदि देवताओंसे ही होती है, और किसी 
प्रकारसे नहीं होती। परमानन्दस्वरूप श्रीकृष्ण सबके 
आत्मा हैं। अत: अपने भीतर परमानन्दकी उपलब्धि 
उन्हींसे होती है, यह सिद्धान्त हे ॥ १९॥ अतः ब्रह्मवाद 
(शुद्धाहतवाद) के द्वारा अपने ब्रह्मस्वरूप आत्मा 
श्रीकृष्णमें मन-बुद्धिको लगाओ। जैसे जितने भी छिद्र 
या अवकाश हैं वे आकाशमें ही स्थित हैं, उसी प्रकार 
सम्पूर्ण चेतन (जीवात्मा) सर्वात्मा ब्रह्मरूप श्रीकृष्णमें 
ही स्थित हैं॥ १२॥ जैसे गङ्गाजीके तटपर खड़ा 
हुआ गङ्गाजीका उपासक उनके जल-प्रवाहमें 


* शाङ्कर वेदान्तके अनुसार सबके अधिष्ठानभूत ब्रह्ममें मायासे जगतूकी प्रीति हो रही है; इसलिये सारा दृश्य प्रपञ्च 'मायिक' 
है। सांख्यवादी इसे त्रिगुणात्मिका प्रकृतिका कार्य बताते हैं; अत: उनके मतानुसार यह “सगुण' है । नैयायिकोंके मतमें जगत्‌ ' कार्य” 
है, और ईश्वर कर्ता। मीमांसकोंकी मान्यताके अनुसार यह जगत्‌ अनादि कालसे यों ही चला आ रहा है; अतः वे इसे किसीका कार्य 
न मानकर 'स्वतन्त्र' कहते हैं। इसी प्रकार अन्यान्य दार्शनिक भी ' जगत्‌' के सम्बन्धमें विभिन्न प्रकारकी धारणाएँ रखते हैं; इसीलिये 


यहाँ इसे अनेक प्रकारका बताया गया है। 

देवीस्वरूपा गङ्गाका दर्शन प्राप्त कर लेता है, उसी 
प्रकार उपाधिनाश होनेपर जब विज्ञानका उदय होता 
है और सबको ब्रह्मरूपताका बोध हो जाता है, उस 
समय ज्ञानी भक्त अपने भीतर परब्रह्म श्रीकृष्णका 
साक्षात्कार कर लेता है। जो संसारमै आसक्त रहकर 
भजन करता है, वह गङ्गाजीसे दूर रहनेवाले उपासककी 
भाँति प्रभुसे दूर रहकर अपेक्षित गङ्गाजल आदि साधनोंके 
अभावसे दुःखका भागी होता है। अत: श्रीकृष्णके 
मार्गमें स्थित उपासकको चाहिये कि वह सब लोगोंके 
सम्पर्कसे अलग रहकर आत्मानन्द-समुद्रमें विराजमान 
भगवान्‌ श्रीकृष्णका ही विशेष चिन्तन करे। यदि कोई 
लौकिक पदार्थोंकी इच्छा रखकर श्रीकृष्णका भजन करे 
तो वह सब प्रकारसे क्लेशका भागी होता है॥ १३- 
१६॥ यदि क्लेशमें पड़ा हुआ मनुष्य भी श्रीकृष्णका 
भजन करे तो उसकी लोकासक्ति सर्वथा नष्ट हो जाती 
है। पुष्टिमार्गपर चलनेवाला पुरुष ज्ञानके अभावमें 
भगवानूकी पूजा तथा भगवत्सम्बन्धी उत्सव आदिमें 
संलग्न रहे ॥ १७॥ मर्यादा-मार्गपर चलनेवाले भक्तको तो 


* संत बचन सीतल सुधा करत तापत्रय नास * 


गङ्गाजीके तटपर रहकर श्रीमद्धागवतके स्वाध्याय एवं 
भगवद्भक्त पुरुषोंके सत्सङ्गमे लगे रहना चाहिये | 
पुष्टिमार्गमें केवल श्रीभगवान्‌का अनुग्रह नियामक है 
(अत: उसे भगवत्कृपाका ही आशा-भरोसा रखकर 
भजनमें लगे रहना चाहिये)--यही व्यवस्था है॥ १८॥ 
मर्यादा और पुष्टि-दोनों मार्गोमें (अथवा ज्ञानी और 
भक्त-दोनोंके लिये) क्रमश: पूर्वोक्त भक्ति या मानसिक 
सेवा ही फल देनेवाली होगी; इसलिये यहाँ ज्ञानकी 
अपेक्षा भक्तिमार्ग ही श्रेष्ठ है, इस बातका निरूपण किया 
गया है॥ १९ ॥ भक्तिके अभावमें मनुष्य अपने दुष्कर्मोद्वारा 
अन्यथा भावको प्राप्त होकर उत्तम स्थानसे भ्रष्ट हो जाता 
है-ठीक वैसे ही, जैसे गङ्गाजीके तटपर स्थित 
रहनेवाला पुरुष यदि गङ्गामें उसकी आन्तरिक भक्ति 
न हो तो दुष्टतापूर्ण कर्मोद्वारा पाखण्ड आदिको प्राप्त हो 
पवित्र स्थानसे नीचे गिर जाता है॥ २०॥ इस प्रकार 
मैंने अपने शास्त्रके सर्वस्व सारभूत गूढ़ सिद्धान्तका 
निरूपण किया है । इसे जान लेनेपर मनुष्य सब प्रकारके 
संशयसे मुक्त हो जाता है॥ २१॥ 


॥ सिद्धान्तमुक्तावली सम्पूर्ण ॥ 


पुष्टिप्रवाहमर्यादाभेदः 


पुष्टिप्रवाहमर्यादा विशेषेण 


- द्वौ भूतसर्गावित्युक्तेः 


जीवदेहकृतीनां च 


स्वरूपेणावतारेण लिङ्गेन च 


प्रवाहादिविभेदेन 


भगवत्कार्यसिद्धये । पुष्ट्या विमिश्राः 
मर्यादया गुणज्ञास्ते शुद्धाः ्रेम्णातिदुर्लभाः । एवं सर्गस्तु तेषां 


पृथक्‌-पृथक्‌ । जीवदेहक्रियाभेदैः प्रवाहेण फलेन च॥ १॥ 
वक्ष्यामि सर्वसंदेहा न भविष्यन्ति यच्छुतेः । भक्तिमार्गस्य 'कथनात्‌ 


प्रवाहो5पि व्यवस्थित: । वेदस्य 
कश्चिदेव हि भक्तो हि 'यो मद्धक्त' इतीरणात्‌ । सर्वत्रोत्कर्षकथनात्‌ पुष्टिरस्तीति 
न सर्वोऽतः प्रवाहाद्धि भिन्नो वेदाच्च भेदत: ।यदा यस्येति वचनान्नाहं 
मार्गैकत्वेऽपि चेदन्त्यौ तनू भक्त्यागमौ मतौ ।न तदयुक्तं सूत्रतो हि भिन्नो 


भिन्नत्वं नित्यताश्रुतेः । यथा तद्वत्‌ पुष्टिमार्गे 
प्रमाणभेदाद्‌ भिन्नो हि पुष्टिमार्गोनिरूपित: ।सर्गभेदं प्रवक्ष्यामि 
इच्छामात्रेण मनसा प्रबाह सृष्टवान्‌ हरिः। वचसा वेदमार्ग हि 
मूलेच्छातः फलं लोके वेदोक्तं वैदिकेऽपि च । कायेन तु फलं पुष्टौ 
तानहं द्विषतो वाक्याद्‌ भिन्ना जीवाः प्रवाहिणः । अत एवेतरौ भिन्नौ 
तस्माज्जीवाः पुष्टिमार्गे भिन्ना एव नसंशयः। भगवद्रूपसेवार्थ 


त्‌ पुष्टिरस्तीति निश्चयः॥ २॥ 

व्यवस्थिता॥ ३ ॥ 
ति निश्चयः॥ ४॥ 
वेदैरितीरणात्‌॥ ५॥ 
युक्त्या हि बैदिक: ॥ ६॥ 

द्वयोरपि निषेधतः॥ ७॥ 
स्वरूपाङ्गक्रियायुतम्‌॥ ८ ॥ 
पुष्टिं कायेन निश्चयः॥ ९॥ 
भिन्नेच्छातोऽपि नैकधा ॥ १०॥ 
सान्तौ मोक्षप्रवेशतः॥ ११॥ 


हि द्विघा शुद्धमिश्रभेदान्िश्रास्त्रिधा पुनः॥ १४॥ 


हि फलं त्वत्र निरूप्यते ॥ १६॥ 


* पुष्टिप्रवाहमर्यादाभेद: « 


भगवानेव हि फलं स यथाविर्भवेद्‌ भुवि । गुणस्वरूपभेदेन तथा तेषां फलं भवेत्‌॥ १७॥ 
आसक्तौ भगवानेव शापं दापयति क्रचित्‌। अहङ्कारेऽथवा लोके तम्मार्गस्थापनाय हि॥ १८॥ 
न ते पाषण्डतां यान्ति न च रोगाद्युपद्रवाः । महानुभावाः प्रायेण शास्त्र शुद्धत्वहेतवे ॥ १९॥ 
भगवत्तारतम्येन तारतम्यं भजन्ति हि। लौकिकत्वं वैदिकत्वं कापट्यात्‌ तेषु नान्यथा ॥ २०॥ 
वैष्णवत्वं हि सहजं ततोऽन्यत्र विपर्ययः । सम्बन्धिनस्तु ये जीवाः प्रवाहस्थास्तथापरे॥ २१॥ 
चर्षणीशब्दवाच्यास्ते ते सर्वे सर्ववर्त्मसु। क्षणात्‌ सर्वत्वमायान्ति रुचिस्तेषां न कुत्रचित्‌॥ २२॥ 
तेषां क्रियानुसारेण सर्वत्र सकलं फलम्‌ । प्रवाहस्थान्‌ प्रवक्ष्यामि स्वरूपाङ्गक्रियायुतान्‌॥ २३॥ 
जीवास्ते ह्यासुराः सर्वे प्रवृत्तिं चेतिबर्णिताः।ते च द्विधा प्रकीर्त्यन्ते ह्यज्ञदुर्जञविभेदत: ॥ २४॥ 
दुर्ज्ञास्ते भगवत्प्रोक्ता ह्यज्ञास्ताननी ये पुनः । प्रवाहेपि समागत्य पृष्टिस्थैस्तैर्न युज्यते ॥ २५॥ 


सोऽपि तैस्तत्कुले जातः कर्मणा जायते यतः॥ २६॥ 
॥ इति श्रीमद्दल्लभाचार्यविरचितः पृष्टिप्रवाहमर्यादाभेदः सम्पूर्णः ॥ 


(अनुवादक-पाण्डेय पं० श्रीरामनारायणदत्तजी शास्त्री) 


७९५ 


अब मैं जीव, शरीर और क्रियाओंके भेद, प्रबाह 
तथा फलका निरूपण करते हुए पुष्टि, प्रवाह और 
मर्यादा-इन तीनों मार्गोका पृथक्‌-पृथक्‌ वर्णन करूँगा । 
साथ ही यह भी बताऊँगा कि ये तीनों मार्ग एक दूसरेसे 
सर्वथा भिन्न हैं, जिसके श्रवण करने मात्रसे सब प्रकारके 
संदेह दूर हो जायँगे। शास्त्रॉमें भक्तिमार्गका प्रतिपादन 
होनेसे पुष्टिमार्गकी सत्ताका निश्चय होता है॥१-२॥ 
श्रीमद्धगवद्वीतामें 'द्वौ भूतसगौं' इत्यादि श्लोकके द्वारा 
दैवी और आसुरी-दो अनादि सृष्टियोंका उल्लेख किया 
गया है; इससे प्रवाहमार्गकी भी स्थिति सूचित होती 
है। वर्णाश्रमादि धर्म-मर्यादाके प्रतिपादक वेद आज भी 
विद्यमान हैं, अतः मर्यादामार्गकी सत्ता भी सुनिश्चित ही 
है॥ ३॥ गीतामें कहा गया है-'सहस्रों साधकोंमेंसे 
कोई एक ही मेरा भक्त मुझे ठीक-ठीक जान पाता 
है' “जो मेरा भक्त है, वह मुझे प्रिय है।' भगवानूके 
इस कथनसे तथा सर्वत्र भगवत्कृपापर निर्भर रहनेवाले 
भक्तोंके उत्कर्षका भगवानूके श्रीमुखसे ही वर्णन होनेसे 
'पृष्टिमार्ग' है, यह निश्चय होता है॥ ४॥ श्रीमद्भागवतमें 
कहा गया है कि ' भगवान्‌ जब जिसपर अनुग्रह करते 
हैं, तब वह लौकिक और वैदिक फलोंकी आसक्ति 
(अथवा लोक-वेदकी आस्था) को त्याग देता है।' 
गीताका भी वचन है कि ' अर्जुन! तुमने जिस प्रकार 
मेरा दर्शन किया है, वैसा मेरा दर्शन किसीको वेदाध्ययन, 
तपस्या, दान अथवा यज्ञसे भी नहीं हो सकता।' इन 
वचनोंसे सिद्ध होता है कि सब नहीं, कोई -कोई ही 
भगवत्कृपासे उनके दर्शनका अधिकारी बन पाता है; 


अतः स्पष्ट है कि पुष्िमार्ग प्रवाहसे भिन्न है। वेद 
अर्थात्‌ मर्यादामार्गसे भी उसका भेद है॥ ५॥ “यदि कहें, 
तीनों मार्गोकी एकता स्वीकार कर ली जाय तो भी 
कोई हानि नहीं है, क्योंकि अन्तिम दोनों मार्ग (प्रवाहमार्ग 
और मर्यादामार्ग) पुष्टिमार्गकी अपेक्षा दुर्बल होनेपर 
भी भक्तिकी प्राप्ति करानेवाले ही माने गये हैं, तो यह 
कहना युक्तिसंगत नहीं है; क्योंकि भक्तिसूत्रके प्रमाणसे 
तथा युक्तिसे भी सिद्ध है कि वेदोक्त मर्यादामार्ग 
ृष्टिमार्गसे भिन्न है ॥ ६॥ जैसे श्रुतिसे यह सिद्ध है कि 
जीव, उनके शरीर और उनके कर्म परस्पर भिन्न हैं, 
परंतु जीवात्मा नित्य हैं, उसी प्रकार पुष्टिमार्गमें शेष 
दो मार्गोका निषेध होनेसे तथा उनके प्रमाणोंमें भेद 
होनेसे पुष्टिमार्गको प्रवाह और मर्यादासे भिन्न प्रतिपादित 
किया गया है। 

अब मैं स्वरूप, अङ्ग और क्रियासहित जीवोंके 
सृष्टिभेदका वर्णन करूँगा। श्रीहरिने मनके संकल्पमात्रसे 
प्रवाहको सृष्टि की है। वाणीसे वेदमार्ग (मर्यादामार्ग) 
को प्रकट किया है और अपने श्रीअङ्गसे पुष्टिमार्गको 
उत्पन्न किया है। वह निश्चित मत है ॥ ७--९॥ संसारका 
अनादि प्रवाह भगवदिच्छासे उनके मनसे उत्पन्न 
हुआ है; अतः लोकमें उस मूल इच्छाके अनुसार 
ही फल प्रकट होता है; वैदिक (मर्यादा) मार्गपर 
चलनेसे वेदोक्त फलकी प्राप्ति होती है तथा पुष्टिमार्गमें 
भगवानूके श्रीविग्रहद्वारा फल प्रकट होता है। इस प्रकार 
फलप्रापिकी इच्छाओं या उद्मस्थानोंमें भेद होनेसे भी 
उक्त तीनों मार्गोको एक नहीं माना जा सकता है॥ १०॥ 


७९६ 


गीतामें कहा है-'मैं उन द्वेष करनेवाले अशुभ एवं 
क्रूर नराधमोंको संसारके भीतर सदा आसुरी योनियोंमें 
ही डाला करता हूँ” इस भगवद्वचनसे सिद्ध होता 
है कि प्रवाहमागीय जीव भिन्न हैं; इसीसे यह भी 
सूचित होता है कि मर्यादामार्ग और पुष्टिमार्गके जीव 
भी परस्पर भिन्न हैं। साथ ही उनका जीवभाव सान्त 
(अन्तवान्‌) है; क्‍योंकि मोक्षके समय वे भगवान्‌में 
प्रविष्ट हो जाते हैं॥ ११॥ अतः पुष्टिमार्गमै भी जीव 
भिन्न ही हैं, इसमें संशय नहीं है। भगवत्स्वरूपकी 
सेवाके लिये ही उनकी सृष्टि हुई है, इसके सिवा और 
कोई उनकी सृष्टिका प्रयोजन नहीं है॥१२॥ रूप, 
अवतार, चिह्न और गुणकी दृष्टिसे उनके स्वरूपमें, 
शरीरमें अथवा उनकी क्रियाओंमें कोई तारतम्य (न्यूनाधिक 
भाव) नहीं होता है॥ १३॥ तथापि जितना जिसके 
लिये आवश्यक है, उसके लिये उतना तारतम्य भगवान्‌ 
स्वयं ही कर देते हैं। पुष्टिमार्गीय जीव दो प्रकारके 
होते हैं-शुद्ध और मिश्र। मिश्र पुष्टिमार्गीय जीवोंके 
फिर तीन भेद होते हैं-पुष्टिमिश्र पुष्टि, मर्यादामिश्र 
पुष्टि और प्रवाहमिश्र पुष्टि॥ १४॥ भगवत्कार्यकी 
सिद्धिके लिये प्रवाह आदिके भेदसे ये तीन भेद बनते 
हैं। पुष्टिमिश्र पुष्टि जीव सर्वज्ञ होते हैं। प्रवाहमिश्र 
पुष्टि जीव सत्कर्मोके अनुष्ठानमें लगे रहते हैं॥ १५॥ 
मर्यादामिश्र पुष्टि जीव भगवद्गुणोंके ज्ञाता होते हैं। शुद्ध 
पुष्टिमार्गीय जीव भगवत्प्रेमसे परिपूर्ण होनेके कारण 
अत्यन्त दुर्लभ हैं। इस प्रकार जीवोंके सर्गभेदका 
वर्णन किया गया। अब यहाँ उनके फलका निरूपण 
किया जाता है॥ १६॥ 

भगवान्‌ ही पुष्टिमार्गीय जीवोंके अभीष्ट फल हैं। 
वे इस भूतलपर जिस रूपमें अवतीर्ण होते हैं, उसी 
रूपसे गुण और स्वरूपके भेदसे जीवोंका जैसा 
अधिकार है, उसके अनुसार उन्हें फलरूपमें प्राप्त होते 
हैं॥ १७॥ यदि लोकमें उन जीवोंमेंसे किसीको 


* संत बचन सीतल सुधा करत तापत्रय नास * 


आसक्ति या अहंकार हो तो उसे राहपर लानेके लिये 
भगवान्‌ ही कभी-कभी शाप दिला देते हैं॥ १८॥ 
शापग्रस्त होनेपर भी वे महानुभाव भक्त पाखण्डी नहीं 
होते, रोग आदि उपद्रवोंके भी शिकार नहीं होते । उनकी 
शुद्धिके लिये प्रायः श्रीमद्भागवत आदि शास्त्रोंका 
स्वाध्याय ही साधन कहा गया है॥ १९॥ भगवानूके 
तारतम्यसे ही वे तारतम्य धारण करते हैं। पुष्टिमार्गीय 
जीवोंका लौकिक या वैदिक कर्मोमे लगे रहना 
दिखावामात्र है (वास्तवमें भगवानूके सिवा अन्य किसी 
वस्तुमें उनका प्रेम नहीं होता) । अन्यथा उनमें उन 
कर्मोकी कोई संगति नहीं है॥२०॥ वैष्णवता 
(श्रीकृष्णपरायणता) ही उनका सहज धर्म है। उससे 
भिन्न स्थलोंमें उनकी स्वाभाविक रुचि नहीं है । विभिन्न 
सम्बन्थोंमें बँधे हुए जो प्रवाही या दूसरे जीव हें, वे 
“चर्षणी' कहलाते हैं । (“चर्षणी' का अर्थ करछुल है, 
करछुल जैसे भोजन और व्यञ्जनमें डूबी रहनेपर भी 
उसके रसका आस्वादन नहीं करती, उसी प्रकार) 
वे सब चर्षणी जीव क्षण भरमें सभी मार्गोमें जाकर 
तदनुरूप हो जाते हैं; तथापि उनकी स्वाभाविक रुचि 
कहीं भी नहीं होती॥ २१-२२॥ उन्हें अपनी क्रियाके 
अनुसार सर्वत्र सभी फल प्राप्त होते हैं। 

अब मैं प्रवाहमार्गमे स्थित जीवोंका उनके 
स्वरूप, अङ्ग और कर्मोके सहित वर्णन करुँगा ॥ २३॥ 
वे सभी जीव आसुर कहे गये हैं, जिनका गीतामें 
(प्रवृत्ति च निवृत्ति च' इत्यादि श्लोकोंद्वारा वर्णन किया 
गया है। वे आसुर जीव दो प्रकारके हैं, अज्ञ और 
दुर्श॥ २४॥ भगवानने श्रीमुखसे जिन आसुर जीवोंका 
वर्णन किया है, वे दुर्ज हैं; जो उनका अनुकरण करते 
हैं, वे अज्ञ हैं। प्रवाह (जगत्‌) में आकर भी पुष्टिमार्गीय 
जीव ऐसे लोगोंसे मेल-जोल नहीं रखता है॥ २५॥ 
क्योकि उनके संसर्गसे वह भी उन्हींके कुलमें उत्पन्न 
होकर कर्मसे भी असुर बन सकता है॥ २६॥ 


(पृष्टिप्रबाहमर्यादाभेद सम्पूर्ण) 


* नवरल्रम्‌* 


9९७ 


सिद्धान्तरहस्यम्‌ 


श्रावणस्यामले पक्षे एकादश्यां 
ब्रह्मसम्बन्धकरणात्‌ सर्वेषां 

सहजा देशकालोत्था 
अन्यथा सर्वदोषाणां 


महानिशि । साक्षाद्‌ भगवता प्रोक्तं तदक्षरश उच्यते॥ १॥ 
देहजीवयोः । सर्वदोषनिवृत्तिर्हि दोषाः पञ्चविधाः स्मृताः॥ २॥ 
लोकवेदनिरूपिताः । संयोगजाः स्पर्शजाश्च न मन्तव्याः कथञ्चन॥ ३॥ 
न निवृत्तिः कथञ्चन। असमर्पितवस्तूनां 


तस्माद्‌ वर्जनमाचरेत्‌॥ ४॥ 


निवेदिभिः समप्यैव सर्व कुर्यादिति स्थितिः।न मतं देवदेवस्य सामिभुक्तसमर्पणम्‌॥ ५॥ 


तस्मादादौ सर्वकार्ये 


सर्ववस्तुसमर्पणम्‌। दत्तापहारवचनं तथा च सकलं हरेः॥ ६॥ 


न ग्राह्ममिति वाक्यं हि भिन्नमार्गपरं मतम्‌। सेवकानां यथा लोके व्यवहारः प्रसिध्यति॥ ७॥ 


तथा कार्य समरप्यैव सर्वेषां 


ब्रह्मता ततः । गङ्ात्वं सर्वदोषाणां 


गुणदोषादिवर्णना॥ ८॥ 


गङ्कात्वेन निरूप्या स्यात्‌ तद्वदत्रापि चैव हि॥ ९॥ 
॥ इति श्रीमद्वल्लभाचार्यविरचितं सिद्धान्तरहस्यं सम्पूर्णम्‌॥ 


(अनुवादक-पाण्डेय पं० श्रीरामनारायणदत्तजी शास्त्री) 


श्रावणके शुक्लपक्षकी एकादशी तिथिको आधीरातके 
समय साक्षात्‌ भगवान्‌ने जो बात कही थी, उसे यहाँ 
अक्षरशः बताया जा रहा है॥ १॥ सबके शरीर और 
जीवका ब्रह्मके साथ सम्बन्ध स्थापित करनेसे (ब्रह्मार्पण 
कर देनेसे) सब प्रकारके दोषोंकी निवृत्ति हो जाती है। 
दोष पाँच प्रकारके कहे गये हैं॥ २॥ सहज, देश- 
कालसम्भूत, लोकवेदनिरूपित, संयोगज और स्पर्शज-- 
ये पाँचों दोष किसी तरह भी अङ्गीकार करने योग्य 
नहीं हैं ॥ ३ ॥ ब्रह्मसम्बन्ध (भगवत्समर्पण) किये बिना 
किसी प्रकार भी सब दोषोंकी निवृत्ति नहीं हो सकती; 
अतः जो वस्तुएँ भगवानूके अर्पण न की गयी हों, उनका 
सर्वथा परित्याग करे॥ ४॥ जो आत्मनिवेदन (ब्रह्मसम्बन्ध) 
कर चुके हों, ऐसे लोगोंको सब वस्तुएँ भगवानको अर्पित 
करके ही अपने उपयोगमें लानी चाहिये। यही भक्तका 
आचार है। जिसमेंसे आधे भागका उपयोग कर 
लिया गया हो, ऐसी वस्तुका देवाधिदेव भगवान्‌के लिये 
अर्पण करना कदापि उचित नहीं है॥५॥ इसलिये 


सभी कार्योमें पहले सब वस्तुओंको भगवान्‌की सेवामें 
समर्पित करना चाहिये। प्रसादरूपसे उनका उपयोग 
करनेमें दत्तापहार (दिये हुएका अपहरण) रूप दोष 
नहीं आता; क्योंकि सभी वस्तुओंके स्वामी सदा श्रीहरि 
ही हैं (अतः उन्हींकी वस्तु उन्हें दी जाती है)॥ ६॥ 
“दी हुई वस्तु नहीं ग्रहण करनी चाहिये? यह बचन 
भक्तिमार्गसे भिन्न स्थलोंसे सम्बन्ध रखता है। जैसे 
लोकमें सेवकोंका व्यबहार चलता है (वे स्वामीको 
उनकी वस्तु समर्पण करके उनके देनेपर स्वयं उसका 
उपयोग करते हैं) उसी प्रकार सब कुछ भगवानको 
समर्पित करके ही प्रसाद रूपमें ग्रहण करना चाहिये। 
इस प्रकार समर्पण करनेसे सभी वस्तुएँ ब्रह्मरूप मानी 
गयी हैं। गङ्गाजीमें पड्नेपर सभी दोष गङ्गारूप हो 
जाते हैं। उन गुण-दोषोंका वर्णन भी गङ्गारूपसे ही 
करनेयोग्य है। उसी प्रकार यहाँ भी समझना चाहिये 
(अर्थात्‌ ब्रह्मसम्बन्धसे सब कुछ ब्रह्मरूप ही हो जाता 
है, यह जानना चाहिये) ॥ ७-९॥ 


(सिद्धान्तरहस्य सम्पूर्ण) 


नवरलम्‌ 
चिन्ता कापि न कार्या निवेदितात्मभिः कदापीति। भगवानपि पुष्टिस्थो न करिष्यति लौकिकीं च गतिम्‌॥ १॥ 


निवेदनं 
सर्वेषां 


तु स्मर्तव्यं 
प्रभुसम्बन्धो 


सर्वथा तादृशैर्जनैः । सर्वेश्वरश्च सर्वात्मा निजेच्छातः करिष्यति॥ २॥ 
न प्रत्येकमिति स्थितिः । अतोऽन्यविनियोगेऽपि चिन्ता का स्वस्य सोऽपि चेत्‌॥ ३॥ 


७९८ * संत बचन सीतल सुधा करत तापत्रय नास * 
अज्ञानादथवा ज्ञानात्‌ कृतमात्मनिवेदनम्‌ । यैः कृष्णसात्कृतप्राणैस्तेषां का परिदेवना॥ ४॥ 
तथा निवेदने चिन्ता त्याज्या श्रीपुरुषोत्तमे । विनियोगेऽपि सा त्याज्या समर्थो हि हरिःस्वतः॥ ५॥ 


लोके स्वास्थ्यं तथा वेदे हरिस्तु न करिष्यति । ुष्टिमार्गस्थितो यस्मात्‌ साक्षिणो भवताखिलाः ॥ ६॥ 


सेवाकृतिर्गुरोराज्ञा 
चित्तोद्वेगं 


बाधनं 
विधायापि 


वा हरीच्छया। अतः सेवापर चित्तं विधाय स्थीयतां सुखम्‌॥ ७॥ 
हरिर्यद्यत्‌ करिष्यति । तथैव तस्य लीलेति मत्वा चिन्तां द्रुतं त्यजेत्‌॥ ८॥ 


तस्मात्‌ सर्वात्मना नित्यं श्रीकृष्णः शरणं मम । वदद्धिरेव सततं स्थेयमित्येव मे मतिः॥ ९॥ 
॥ इति श्रीमद्दल्लभाचार्यविरचितं नवरलं सम्पूर्णम्‌॥ 


(अनुवादक-पाण्डेय पं० श्रीरामनारायणदत्तजी शास्त्री) 


जिन्होंने भगवानको आत्मसमर्पण कर दिया है, 
उन्हें कभी किसी बातकी चिन्ता नहीं करनी चाहिये। 
भगवान्‌ भी सदा अनुग्रह करनेमें तत्पर हैं, वे अपने 
शरणागत भक्तोंको लौकिक (अभक्त जनोंकी भाँति 
साधारण) गति नहीं करेंगे॥ १॥ वैसे आत्मनिवेदनशील 
पुरुषोंको सर्वथा इस बातका स्मरण रखना चाहिये कि 
हमारा जीवन भगवानको समर्पित है। सबके ईश्वर और 
सर्वात्मा भगवान्‌ श्रीकृष्ण अपनी इच्छासे जैसी उचित 
समझेंगे वैसी ही सेवकके लिये सब व्यवस्था करेंगे॥ २॥ 
सबका भगवानूसे सम्बन्ध है, किसी एकका ही नहीं; 
यही वस्तुस्थिति है। अतः भगवदिच्छासे यदि दूसरेके 
लिये किसी वस्तुका उपयोग हो गया तो अपने लिये 
अपनेको क्या चिन्ता है; क्योंकि वह दूसरा भी तो 
भगवानका ही है। (जैसे उसके लिये भगवान्‌ कुछ करते 
हैं, वैसे मेरे लिये भी स्वयं करेंगे । मैं क्यों चिन्ता करूँ ?) 
जिन्होंने बिना जाने अथवा जान-बूझकर भगवानको 
आत्मसमर्पण कर दिया है, उनके प्राण श्रीकृष्णके अधीन 


हो गये हैं; अतः उन्हें अपनी रक्षाके लिये क्या चिन्ता 
अथवा शोक है ?॥ ३-४॥ 

इसी प्रकार श्रीपुरुषोत्तमके लिये निवेदन या 
अन्यके लिये विनियोगके विषयमे भी चिन्ता त्याग देनी 
चाहिये; क्योंकि श्रीहरि स्वतः सब कुछ करनेमें समर्थ 
हैं॥ ५॥ भगवान्‌ लोक अथवा वेदमें भी स्वस्थता नहीं 
करेंगे; क्योंकि वे पुष्टिमार्ग (अनुग्रहके पथ) में स्थित 
हैं, इस बातके सब लोग साक्षी रहें ॥ ६॥ हरि-इच्छासे 
भगवानको सेवा बने, गुरुकी आज्ञाका पालन हो अथवा 
उसमें कोई बाधा पड़ जाय-यह सब कुछ सम्भव है, 
अतः चिन्ता न करे । चित्तको सेवापरायण बनाकर सुखसे 
रहे॥ ७॥ चित्तमें उद्वेग डालकर भी भगवान्‌ जो-जो 
करेंगे, “वैसी ही उनकी लीला हो रही है '--ऐसा मानकर 
तत्काल चिन्ता त्याग देनी चाहिये॥ ८॥ इसलिये सब 
प्रकारसे सदा ' श्रीकृष्ण ही मेरे लिये शरण हैं' इसका 
निरन्तर जप करते हुए ही स्थिर रहना चाहिये। यही 
मेरा मत है॥९॥ 


(नवरत्न सम्पूर्ण) 


अन्तःकरणप्रबोधः 


अन्तःकरण मद्वाक्यं 


समर्पणादहं पूर्वमुत्तमः 
सत्यसंकल्पतो विष्णुर्नान्यथा 


तथा देहे न कर्तव्यं वरस्तुष्यति 


सावधानतया शृणु । कृष्णात्‌ परं नास्ति दैवं वस्तुतो दोषवर्जितम्‌॥ 
चाण्डाली चेद्‌ राजपत्नी जाता राज्ञा च मानिता। कदाचिदपमानेऽपि मूलतः का क्षतिर्भवेत्‌॥ 
कि सदा स्थितः । का ममाधमता भाव्या पश्चात्तापो यतो भवेत्‌॥ 

तु करिष्यति । आज्ञैव कार्या सततं स्वामिद्रोहो5न्यथा भवेत्‌॥ 
सेवकस्य तु धर्मोऽयं स्वामी स्वस्य करिष्यति। आज्ञा पूर्व तु या जाता गङ्गासागरसङ्गमे॥ 
यापि पश्चान्मधुवने न कृतं तद्‌ द्वयं मया । देहदेशपरित्यागस्तृतीयो 
पश्चात्तापः कथं तत्र सेवकोऽहं न चान्यथा। लौकिकप्रभुवत्‌ कृष्णो न द्रष्टव्यः कदाचन॥ 
सर्व॑ समर्पितं भक्त्या कृतार्थोऽसि सुखी भव। प्रौढापि दुहिता यद्वत्‌ स्त्रेहान्न प्रेष्यते वरे॥ 
नान्यथा । लोकवच्चेत्‌ स्थितिमे स्यात्‌ किं स्यादिति विचारय ॥ 


१॥ 
२॥ 
३ ॥ 
४॥ 
५॥ 
६॥ 
७॥ 
८॥ 
९॥ 


लोकगोचर: ॥ 


* विवेक-धैर्या श्रय- निरूपण * 


७९९ 


अशक्ये हरिरेवास्ति मोहं मा गाः कथञ्चन । इति श्रीकृष्णदासस्य वल्लभस्य हितं बच:॥ १०॥ 
चित्तं प्रति यदाकर्ण्य भक्तो निश्चिन्ततां ब्रजेत्‌॥ ९९॥ 
॥ इति श्रीमद्ठल्लभाचार्यविरचितान्तःकरणप्रबोधः सम्पूर्णः ॥ 


(अनुवादक-पाण्डेय पं० श्रीरामनारायणदत्तजी शास्त्री) 


मेरे अन्तःकरण! तुम सावधान होकर मेरी बात 

सुनो। वास्तवमें श्रीकृष्णसे बढ़कर दूसरा कोई दोषरहित 

देवता नहीं है॥ १॥ यदि कोई चाण्डाल-कन्या राजाकी 

पली हो गयी और राजाने उसे सम्मान दे दिया तो उसका 

महत्त्व तो बढ़ ही गया। फिर कदाचित्‌ राजाद्वारा उसका 

अपमान भी हो तो भी मूलतः उसकी क्या हानि हुई? 

(वह पहले ही कौन बडी सम्मानित थी? इस समय तो 

चाण्डालीसे रानी बन गयी! अब रानीसे चाण्डाली नहीं 
हो सकती) ॥ २॥ भगवान्‌को आत्मसमर्पण करनेसे पूर्व 
मैं क्या सदा उत्तम ही रहा? और अब मुझमें किस 
अधमताको सम्भावना हो गयी, जिसके लिये पश्चात्ताप 
हो॥३॥ भगवान्‌ श्रीकृष्ण सत्यसंकल्प हैं, वे अपनी 
सच्ची प्रतिज्ञाके विरुद्ध कुछ नहीं करेंगे। अत: हम 
लोगोंको सदा उनकी आज्ञाका ही पालन करना चाहिये; 
अन्यथा स्वामीसे द्रोह करनेका अपराध होगा॥ ४॥ 
सेवकका तो यही धर्म है कि वह स्वामीकी आज्ञाका 
पालन करे। स्वामी अपने कर्तव्यका पालन स्वयं करेंगे । 
पूर्वकालमें गङ्गासागरसङ्गमपर और फिर वृन्दावनमें मेरे 
लिये जो आशाएँ प्राप्त हुई, उन दोनोंका पालन मुझसे न 


हो सका। देह और देशके परित्यागके सम्बन्धमें जो 
तीसरा आदेश है, वह सब लोकोंके समक्ष है ॥ ५-६॥ मैं 
तो सेवक हूँ, अतः स्वामीकी आज्ञाके विपरीत कुछ नहीं 
कर सकता, फिर मुझे पश्चात्ताप कैसा? श्रीकृष्णको 
लौकिक प्रभुओंकी भाँति कदापि नहीं देखना चाहिये। 
यदि भक्तिभावसे तुमने सब कुछ भगवान्को सौंप दिया, 
तो कृतार्थं हो गये। अब सुखी रहो। जैसे कोई-कोई 
माता-पिता स्रेहाधिक्यके कारण सयानी कन्याको भी 
उसके पतिके पास नहीं भेजते (और वरको असंतुष्ट 
होनेका अवसर देते हैं) वही बर्ताव इस शरीरके विषयमें 
भी नहीं करना चाहिये। अर्थात्‌ ममता या आसक्तिवश 
इस शरीरको अपने स्वामी श्रीकृष्णकी सेवामें लगानेसे न 
चूके; अन्यथा वर असंतुष्ट हो जायगा। मेरे मन! यदि 
साधारण लोगोंकी ही भाँति मेरी भी स्थिति रही तो क्या 
होगा, यह तुम स्वयं विचार लो॥ ७-९ ॥ अशक्तावस्थामें 
श्रीहरि ही एकमात्र सहायक हैं। अतः तुम्हें किसी प्रकार 
मोहमें नहीं पड़ना चाहिये। यह चित्तके प्रति श्रीकृष्णदास 
वल्लभका वचन है, जिसे सुनकर भक्त पुरुष चिन्तारहित 
हो जाता है॥ १०-११॥ 


(अन्तःकरणप्रबोध सम्पूर्ण) 


विवेक-धैर्या श्रय-निरूपण 


विवेकधैर्ये सततं 


रक्षणीये तथाश्रयः। विवेकस्तु हरिः सर्व निजेच्छातः करिष्यति॥ १ ॥ 


प्रार्थिते वा ततः किं स्यात्‌ स्वाम्यभिप्रायसंशयात्‌ । सर्वत्र तस्य सर्व हि सर्वसामर्ध्यमेव च॥ २॥ 


अभिमानश्च 


संत्याज्यः स्वाम्यधीनत्वभावनात्‌ । विशेषतश्चेदाज्ञा 


स्यादन्तःकरणगोचरः॥ ३ ॥ 


तदा विशेषगत्यादि भाव्यं भिन्नं तु दैहिकात्‌। आपदगत्यादिकार्येषु हठस्त्याज्यश्च सर्वथा॥ ४ ॥ 


अनाग्रहश्च सर्वत्र 
त्रिदुःखसहनं धैर्यमामृतेः 
प्रतीकारो यदृच्छात: 


सर्वतः 


धर्माधमांग्रदर्शनम्‌। विवेकोऽयं समाख्यातो धैर्य तु विनिरूप्यते॥ ५ ॥ 
सदा । तक्रवद्‌ देहवद्‌ भाव्यं जडवद्‌ गोपभार्यवत्‌॥ ६ ॥ 
सिद्धश्चेन्नाग्रही भवेत्‌ । भार्यादीनां तथान्येषामसतश्चाक्रमं सहेत्‌॥ ७ ॥ 


स्वयमिन्द्रियकार्याणि कायवाङ्मनसा त्यजेत्‌ । अशुरेणापि कर्तव्यं स्वस्यासामर्थ्यभावनात्‌॥ ८ ॥ 


अशक्ये हरिरेवास्ति सर्वमाश्रयतो 


भवेत्‌। एतत्‌ सहनमत्रोक्तमाश्रयोऽतो निरूप्यते॥ ९ ॥ 


ऐहिके पारलोके च सर्वथा शरणं हरि: । दुःखहानौ तथा पापे भये कामाद्यपूरणे॥ १०॥ 


भक्तद्रोहे भक्त्यभावे 
अहंकारकृते चैव 
अलौकिकमनःसिद्धौ सर्वार्थे शरणं 
अन्यस्य भजनं तत्र स्वतो 
अविश्वासो न कर्तव्यः सर्वथा 


* संत बचन सीतल सुधा करत तापत्रय नास * 


भक्तैश्चातिक्रमे कृते। अशक्ये वा सुशक्ये वा सर्वथा शरणं हरिः॥ ११॥ 

पोष्यपोषणरक्षणे । पोष्यातिक्रमणे चैव तथान्तेवास्यतिक्रमे॥ १२॥ 
हरिः । एवं चित्ते सदा भाव्यं वाचा च परिकीर्तयेत्‌॥ १३॥ 
गमनमेव च ।प्रार्थनाकार्यमात्रेऽपि ततोऽन्यत्र विवर्जयेत्‌॥ १४॥ 
बाधकस्तु सः । ब्रह्मास्त्रचातकौ भाव्यौ प्राप्तं सेवेत निर्ममः॥ १५॥ 


यथाकथंचित्‌ कार्याणि कु्यादुच्चावचान्यपि। किं वा प्रोक्तेन बहुना शरणं भावयेद्धरिम्‌॥ १६॥ 


एवमाश्रयणं प्रोक्तं सर्वेषां सर्वदा 


हितम्‌ । कलौ भक्त्यादिमार्गा हि दुस्साध्या इति मे मतिः ॥ १७॥ 


॥ श्रीमद्वल्ल भाचार्यविरचितं विवेकधैर्याश्रयनिरूपणं सम्पूर्णम्‌ ॥ 
(अनुवादक-पाण्डेय पं० श्रीरामनारायणदत्तजी शास्त्री) 


सदा विवेक और धैर्यकी रक्षा करनी चाहिये | इसी 
प्रकार भगवानका आश्रय लेकर रहना भी उचित है। 
“भगवान्‌ सब कुछ अपनी इच्छासे करेंगे', ऐसा विचार 
होना ही विवेक है॥ १॥ जब स्वामी स्वयं ही सेवककी 
इच्छा पूर्ण करते हैं, तब उनसे मुँह खोलकर माँगनेपर भी 
उससे अधिक क्या मिलेगा? स्वामीके अभिप्रायको 
समझनेमें सेवकको सदा संशय रहता है; अत: वह उनके 
श्रीमुखसे प्राप्त हुई आज्ञाका ही पालन करता है; परंतु 
स्वामी तो सर्वज्ञ हैं, फिर उनसे प्रार्थना करनेकी क्या 
आवश्यकता ? उनकी सर्वत्र पहुँच है; सब कुछ उनका 
है और उनमें सब कुछ जानने तथा करनेकी शक्ति 
है॥ २॥ “मैं सदा स्वामीकी आज्ञाके अधीन हूँ' ऐसी 
भावना करके अहंकारका सब प्रकारसे त्याग करना 
चाहिये। यदि अन्तःकरणमें प्रभुकी कोई विशेष आज्ञा 
स्फुरित हो, तो देह-सम्बन्धसे भिन्न भगवत्सम्बन्धी 
विशेष गति आदिकी भावना करनी चाहिये। आपत्प्राप्ति 
आदि कार्योमें हठका सर्वथा त्याग करना चाहिये॥ ३- 
४॥ कहीं भी आग्रह न रखना और सर्वत्र धर्माधर्मका 
पहले ही विचार कर लेना-यह विवेक कहा गया है। 
अब धैर्यका निरूपण किया जाता है-॥५॥ 
सदा सब ओरसे प्राप्त हुए आधिभौतिक, आधिदैविक 
और आध्यात्मिक-तीनों प्रकारके दु:खोंको मृत्युपर्यन्त 
शान्तभावसे सहते रहना धैर्य कहलाता है । इसके दृष्टान्त 
हैं-तक्र, शरीर, जडभरत और गोपभार्या॥ ६॥ यदि 
भगवान्‌की इच्छासे दु:खोंकी निवृत्तिका उपाय स्वत: सिद्ध 
हो जाय तो उन दु:खोंको भोगनेका भी आग्रह न रखें। 


___ * जैसे मेघनादने ब्रह्मास्त्से हनुमान्जीको बोधा था और बे उससे बंध थे गये बे पता र उ बा ज उ ज मेघनादने ब्रह्मास्त्रसे हनुमानूजीको बाँधा था और वे उससे बँध भी 
उसने लोहेकी मोटी जंजीरसे उन्हें बाँध दिया। इससे ब्रह्मास्त्रने अपना बन्धन 
जंजीरको भी तोड़ दिया। यह अविश्वाससे हानिका उदाहरण है। चातकको मेघपर 
लिये स्वातीका जल बरसाता ही है; यह विश्वाससे लाभका उदाहरण है। 


्त्री-पुत्रोके, दूसरोंके तथा दुष्टोंके भी आक्रमणको चुपचाप 
सह ले॥ ७॥ स्वयं शरीर, वाणी और मनके द्वारा इन्द्रियोंके 
कार्यो (विषयों) को त्याग दे। असमर्थको भी अपनी 
असमर्थताकी भावना करके विषयोंको त्याग देना चाहिये ॥ ८ ॥ 
जिस कार्यके साधनमें हमलोग असमर्थ हैं, उसमें श्रीहरि 
ही सहायक हैं। उनके आश्रयसे सब कुछ सिद्ध हो जाता 
है। इस प्रकार यहाँ सहनशीलता या धैर्यका वर्णन किया 
गया। अब आश्रयका निरूपण किया जाता है॥ ९ ॥ इहलोक 
और परलोकसम्बन्धी कार्योमें सर्वथा श्रीहरि ही हम सबके 
आश्रय हैं। दुःखोंकी हानि, पाप, भय, इच्छा आदिकी 
अपूर्णता, भक्तद्रोह, भक्तिके अभाव, भक्तोद्वारा उसके उल्लङ्घन, 
अशक्तावस्था तथा सशक्तावस्थामें भी सब प्रकारसे श्रीहरि 
ही शरण हैं॥ १०-११॥ अहंकार करनेमें, पोष्यवर्गकी 
पुष्टि और संरक्षणमें, पोष्यजनोंका उल्लङ्घन या अवहेलना 
होनेपर तथा इसी प्रकार शिष्योंका अतिक्रमण करनेपर 
और अलौकिक ( भगवत्सेवापरायण) मनकी 
अभीष्टसिद्धिमें-सारांश यह कि सभी कार्योमें श्रीभगवान्‌ 
ही शरण हैं। इस प्रकार मनमें सदा भावना करे और 
वाणीद्वारा भी ' श्रीकृष्णः शरणं मम' का कीर्तन करे॥ १२- 

१३॥ श्रीभगवानूके सिवा अन्य देवताका भजन, स्वत: 

उनके भजनमें जाना तथा अन्य देवताओंसे प्रार्थना करना 
त्याग दे। भगवानूके सिवा, अन्य देवताके लिये ये तीनों 
बातें वर्जित हैं॥ १४॥ अविश्वास कभी नहीं करना चाहिये । 

वह सब प्रकारसे बाधा देनेवाला होता है। इस विषयमें 

ब्रह्मास्त्र और चातकके दृष्टान्तका अनुशीलन करे।* दैवेच्छासे 

जो कुछ प्राप्त हो, उसका ममता और आसक्तिसे रहित 

गये थे, परंतु रावणको उसपर विश्वास न हुआ; अतः 


ढीला कर दिया। फल यह हुआ कि हनुमानूजीने उस 
घपर विश्वास रहता है, अत: वह उसकी प्यास बुझानेके 


* श्रीकृष्णाश्रयः * 


होकर सेवन करे॥ १५॥ जिस किसी प्रकारसे सम्भव हो, 
छोटे-बड़े सब कार्य करे। अधिक कहनेकी क्या 
आवश्यकता? ' भगवान्‌ श्रीहरि हमारे आश्रय हैं ' इस 
रूपमें भगवान्‌का चिन्तन करे॥ १६॥ इस प्रकार आश्रयका 


८०९ 


निरूपण किया गया, जो सदा सब लोगोंके लिये हितकर 
है। कलियुगमें भक्ति आदि मार्ग सबके लिये दुस्साध्य हैं, 
ऐसा मेरा विश्वास है (अतः भगवान्‌का आश्रय लेकर ही 
सब कार्य करने चाहिये) ॥ १७॥ 


(विवेकधैर्याश्रय-निरूपण सम्पूर्ण) 


श्रीकृष्णाश्रयः 

सर्वमार्गेषु ष्टेषु कलौ च खलधर्मिणि। पाखण्डप्रचुरे लोके कृष्ण एव गतिर्मम॥ १॥ 
म्लेच्छाक्रान्तेषु देशेषु पापैकनिलयेषु च ।सत्पीडाव्यग्रलोकेषु कृष्ण एव गतिर्मम॥ २॥ 
गङ्गादितीर्थवर्येषु दुष्टैरैवावृतेष्विह । तिरोहिताधिदैवेषु कृष्ण एव गतिर्मम॥ ३॥ 
अहङ्कारविमूढेषु सत्सु पापानुवर्तिषु । लाभपूजार्थयल्रेषु कृष्ण एव गतिर्मम॥ ४॥ 
अपरिज्ञाननष्टेषु मन्त्रेष्वव्रतयोगिषु । तिरोहितार्थदेवेषु कृष्ण एव गतिर्मम॥ ५॥ 
नानावादविनष्टेषु सर्वकर्मब्रतादिषु । पाषण्डैकप्रयल्रेषु कृष्ण एव गतिर्मम॥ ६॥ 
अजामिलादिदोषाणां नाशकोऽनुभवे स्थितः । ज्ञापिताखिलमाहात्म्यः कृष्ण एव गतिर्मम॥ ७॥ 
प्राकृताः सकला देवा गणितानन्दकं बृहत्‌ । पूर्णानन्दो हरिस्तस्मात्‌ कृष्ण एव गतिर्मम॥ ८ ॥ 
विवेकधैर्यभक्त्यादिरहितस्य विशेषतः । पापासक्तस्य दीनस्य कृष्ण एव गतिर्मम॥ ९॥ 
सर्वसामर्थ्यसहित: 


सर्वत्रैवाखिलार्थकृत्‌। शरणस्थसमुद्धारं कृष्णं विज्ञापयाम्यहम्‌॥ १०॥ 


कृष्णाश्रयमिदं स्तोत्रं यः पठेत्‌ कृष्णसंनिधौ । तस्याश्रयो भवेत्‌ कृष्ण इति श्रीबल्लभोऽब्रवीत्‌॥ ११॥ 
॥ इति श्रीमद्ठल्लभाचार्यविरचितं श्रीकृष्णाश्रयस्तोत्रं सम्पूर्णम्‌ ॥ 


इस दुष्टधर्मवाले कलियुगमें साधनाके सभी मार्ग 
नष्ट हो गये और लोगोंमें अत्यन्त पाखण्ड फैल गया 
है, अतएव श्रीकृष्ण ही मेरे रक्षक हें ॥ १॥ समस्त देश 
म्लेच्छोंके द्वारा आक्रान्त हो गये और एक मात्र पापके 
निवासस्थान बन गये, सत्पुरुषोंकी पीड़ासे लोग व्यग्र 
हो रहे हैं, अतएव श्रीकृष्ण ही मेरे रक्षक हैं॥ २॥ 
दुष्ट लोगोंके द्वारा छाये हुए गङ्गादि श्रेष्ठ तीर्थोकि 
अधिष्ठाता देवता तिरोहित हो गये हैं, अतएव श्रीकृष्ण 
ही मेरे रक्षक हैं॥३॥ (इस समय) सत्पुरुष भी 
अहङ्कारसे विमूढ़ हो चले हैं, पापका अनुकरण कर 
रहे हैं और सांसारिक लाभ तथा पूजा प्राप्त करनेके 
प्रयत्नमें लग गये हैं, अतएव श्रीकृष्ण ही मेरे रक्षक 
हैं॥ ४॥ मन्त्रोंका ज्ञान न होनेसे वे प्राय: लुप्त हो गये 
हैं, उनके व्रत और प्रयोग अज्ञात हैं तथा उनके वास्तविक 
अर्थ और देवता भी तिरोहित हो गये हैं; इस दशामें 
श्रीकृष्ण ही एक मात्र मेरे आश्रय हैं॥५॥ नाना 
मतवादोंके कारण समस्त शास्त्रीय कर्म और व्रत आदिका 


नाश हो गया है, लोग केवल पाखण्डके लिये प्रयत्नशील 
हैं। अतएव श्रीकृष्ण ही मेरे रक्षक हैं ॥ ६॥ अजामिल 
आदि (महापापियों) के दोषोंका नाश करनेवाले आप 
(भक्तोके) अनुभवमें स्थित हैं। ऐसे अपने समस्त 
माहात्म्यका ज्ञान करानेवाले श्रीकृष्ण ही मेरे रक्षक 
हैं॥७॥ समस्त देवता प्रकृतिके अधीन हैं, बृहत्‌ 
(ब्रह्म) के भी आनन्दको अवधि है। श्रीहरि ही पूर्ण 
आनन्दमय हैं, अतएव श्रीकृष्ण ही मेरे रक्षक हैं ॥ ८॥ 
विवेक, धैर्य और भक्ति आदिसे रहित और पापमें 
विशेषरूपसे आसक्त मुझ अत्यन्त दीनके तो श्रीकृष्ण 
ही रक्षक हैं॥ ९॥ सर्वशक्तिमान्‌ और (दीनोंके) सम्पूर्ण 
मनोरथोंको पूर्ण करनेवाले तथा शरणमें आये हुए 
(जीवमात्रका) भली-भाँति उद्धार करनेवाले भगवान्‌ 
श्रीकृष्णसे मैं प्रार्थना करता हुँ॥ १०॥ इस कृष्णाश्रय 
नामक स्तोत्रका श्रीकृष्णके समीप जो कोई पाठ करे, 
श्रीकृष्ण उसके आश्रय (रक्षक) हों, इस प्रकार 
श्रीवल्लभाचार्य कहते हैं॥ ११॥ 


( श्रीकृष्णाश्रय सम्पूर्ण) 


eS 2 नम ०२ 


» संत बचन सीतल सुधा करत तापत्रय नास * 


चतुःश्लोकी 


सर्वदा सर्वभावेन 
एवं सदा स्म कर्तव्यं स्वयमेव करिष्यति 


यदि श्रीगोकुलाधीशो धृतः सर्वात्मनाहृदि 
अतः सर्वात्मना 


भजनीयो व्रजाधिपः । स्वस्यायमेव धर्मो हि नान्यः क्रापि कदाचन॥ १॥ 
ष्यति । प्रभुः सर्वसमर्थो हि ततो निश्चिन्ततां व्रजेत्‌॥ २॥ 
हृदि। ततः किमपरं ब्रूहि लौकिकैवैदिकैरपि॥ ३॥ 


शश्चद्‌ गोकुलेश्वरपादयोः । स्मरणं भजनं चापि न त्याज्यमिति मे मति: ॥ ४॥ 


॥ इति श्रीमद्वल्ल भाचार्यविरचिता चतुःश्लोकी सम्पूर्णा ॥ 
(अनुवादक-पाण्डेय पं० श्रीरामनारायणदत्तजी शास्त्री) 


सदा सर्वतोभावेन (हदयके सम्पूर्ण अनुरागके साथ) 
ब्रजेश्वर भगवान्‌ श्रीकृष्णकी ही आराधना करनी चाहिये । 
अपना (जीव-मात्रका) यही धर्म है। कभी कहीँ भी 
इसके सिवा दूसरा धर्म नहीं है॥ १॥ सदा ऐसा ही 
(सम्पूर्णभावसे भगवान्‌का भजन ही) करना चाहिये । प्रभु 
श्रीकृष्ण सर्वशक्तिमान्‌ हैं, वे स्वयं ही हमारी सँभाल 
करेंगे-ऐसा समझकर अपने योग-क्षेमकी ओरसे निश्चिन्त 


रहे ॥ २॥ यदि गोकुलाधीश्वर नन्दनन्दनको सब प्रकारे 
हृदयमें धारण कर लिया है, तो बताओ, लौकिक और 
वैदिक कर्मका इसके सिवा और क्या प्रयोजन है ( भगवन 
हदयमें बसा लेना ही तो जीवनका परम और चरम फल 
है!)॥ ३॥ अतः सदा सम्पूर्ण हृदयसे गोकुलाधीक्ष 
श्यामसुन्दरके युगल चरणारविन्दोंका चिन्तन और भजन 
कभी नहीं छोड़ना चाहिये, यही मेरा मत है॥ ४॥ 


(चतुःश्लोको सम्पूर्ण) 


भक्तिवर्धिनी 


यथा भक्तिः प्रवृद्धा स्यात्‌ तथोपायो निरूप्यते । बीजभावे दृढे तु स्यात्‌ त्वागाच्छूवणकीर्तनात्‌॥ १ ॥ 
बीजदार्ढ्यप्रकारस्तु गृहे स्थित्वा स्वधर्मतः । अव्यावृत्तो भजेत्‌ कृष्णं पूजया श्रवणादिभिः॥ २ ॥ 
व्यावृत्तोऽपि हरौ चित्तं श्रवणादौ यतेत्‌ सदा । ततः प्रेम तथासक्तिर्व्ससनं च यदा भवेत्‌॥ ३ ॥ 
बीजं तदुच्यते शास्त्रे दूढं यन्नापिनश्यति। स्नेहाद्‌ रागविनाशः स्यादासक्त्या स्याद्‌ गृहारुचि :॥ ४ ॥ 
गृहस्थानां बाधकत्वमनात्मत्वं च भासते। यदा स्याद्‌ व्यसनं कृष्णे कृतार्थः स्यात्‌ तदैव हि ॥ ५॥ 
तादृशस्यापि | सतत गृहस्थानं विनाशकम्‌ । त्यागं कृत्वा यतेद्‌ यस्तु तदर्थार्थैकमानसः॥ ६ ॥ 
ह आत भक्ति सर्वतो5प्यधिकां पराम्‌ । त्यागे बाधक भूयस्त्वं दुःसंसर्गात्‌ तथान्नतः॥ ७ ॥ 
सेवायां वा ग LE को लक तिक ताका च त bpd 
लि Mo भवेत्‌ । यावजीवं तस्य नाशो न क्रापीति मतिर्मम॥ ९ ॥ 
त्येवं Oe पत वास इष्यते । हरिस्तु सर्वतो रक्षां करिष्यति न संशयः॥ १०॥ 

एडतत्व निरूपितम्‌ । य एतत्‌ समधीयीत तस्यापि स्याद्‌ दृढा रतिः॥ ११॥ 

॥ इति श्रीमद्ल्लभाचार्यविरचिता भक्तिवर्धिनी सम्पूर्णा ॥ 


जिससे भक्तिभावकी Fe है 8 प शरीरामनारायणदतजी शास्त्री) 
निरूपण किया जाता है--बीजभावके हा 345 कह ॥ वह नष जिक a 
त्यागसे ८4 था भजन कसक दूर रहै 
ह त त रा एबं लीला आदिके है ब ie 8858 सदा अ 
बीजभावकी दृढ़ताका mo i है॥ १॥ शरवण-कीर्तन आदिके लिये ग्रयतशील रहे। इससे न 
स्वधर्म-पालनसे विमुख न होकर धगवारबरुपको सेबा भगवानूमें प्रेम, आसक्ति और व्यसन हो जातै रोजी 


बीजकी दृढ़ता होती है ॥ ३॥ शास्त्रमें 


* जलभेद: * 


८०३ 


दृढ़ कहा जाता है, जो कभी नष्ट नहीं होता। भगवान्‌में 
स्नेह होनेसे लौकिक रागवृत्तिका नाश होता है और 
भगवानूके प्रति आसक्ति होनेसे गृहस्थाश्रमकी ओरसे 
अरुचि (विरक्ति) हो जाती है॥ ४॥ गृहस्थोंमें भक्तिभावकी 
बाधकता और अजितेन्द्रियताकी प्रतीति होती है; परंतु 
जब श्रीकृष्णविषयक व्यसन उत्पन्न होता है, तब 
मनुष्य उसी क्षण कृतार्थ हो जाता है॥ ५॥ ऐसे कृतार्थ 
भक्तके लिये भी सदा घरमें ही रहना विनाशकारी 
होता है; अतः मनमें एकमात्र भगवत्प्राप्तिकी ही 
अभिलाषा लिये गृहत्याग करके जो भगवानूके लिये 
प्रयनशील होता है, वह सुदृढ़ एवं सर्वोत्तम पराभक्ति 
प्राप्त कर लेता है। गृह त्याग करनेपर भी कुसङ्ग और 
अन्नदोषके कारण बहुत-सी बाधाएँ प्राप्त होती हैं; 


अतः भगवानूके स्थान (पवित्र तीर्थ एवं मन्दिर आदि) 
में भगवत्परायण भगवद्धक्तोके साथ रहना चाहिये। 
वहाँ भी उतने ही निकट या दूर रहे, जिससे चित्त 
दूषित न हो॥ ६--८॥ भगवत्स्वरूपकी सेवा अथवा 
भगवानूकी कथामें जिसकी जीवनभर दृढ़ आसक्ति 
बनी रहती है, उसका कभी कहीं भी नाश (अध:पतन) 
नहीं होता, ऐसा मेरा विश्वास है॥९॥ यदि बाधाकी 
सम्भावना हो तो एकान्तमें रहना अभोष्ट नहीं है। 
भगवान्‌ श्रीहरि सब ओरसे रक्षा करेंगे, इसमें तनिक भी 
संशय नहीं है॥ १०॥ इस प्रकार गूढ़ तत्त्वसे भरे हुए 
भगवत्‌-शास्त्रका निरूपण किया गया है। जो इसका 
अध्ययन करेगा, उसका भी भगवानमें दृढ़ अनुराग 
होगा॥ ११॥ 


(भक्तिवर्धिनी सम्पूर्ण) 


जलभेदः 


नमस्कृत्य हरिं वक्ष्ये तद्गुणानां विभेदकान्‌! भावान्‌ विंशतिधा भिन्नान्‌ सर्वसंदेहवारकान्‌॥ 


गुणभेदास्तु तावन्तो यावन्तो हि जले मताः 
कूपभेदास्तु यावन्तस्तावन्तस्तेऽपि सम्मताः 
क्षेत्रप्रविष्टास्ते चापि संसारोत्पत्तिहेतवः 
जलार्थमेव गर्तास्तु नीचा गानोपजीविनः 
संदेहवारकास्तत्र सूदा गम्भीरमानसाः 
अल्पश्रुताः प्रेमयुक्ता वेशन्ताः परिकीर्तिताः 
योगध्यानादिसंयुक्ता गुणा वर्ष्या: प्रकीर्तिताः 
अलौकिकेन ज्ञानेन ये तु प्रोक्ता हरेर्गुणाः 
देवाद्युपासनोद्भूताः पृष्वा भूमेरिवोदूताः 
प्रेममूर्त्या स्फुरद्धर्माः स्यन्दमानाः प्रकीर्तिताः 
स्थावरास्ते समाख्याता 
सङ्गादिगुणदोषाभ्यां वृद्धिक्षययुता 
एतादृशाः स्वतन्त्राश्चेत्‌ सिन्धवः परिकीर्तिताः 
जडनारदमैत्राद्यास्ते समुद्राः प्रकीर्तिताः 
वर्णयन्ति समुद्रास्ते क्षाराद्याः षट्‌ प्रकीर्तिताः 
सर्वनेव गुणान्‌ विष्णोर्वर्णयन्ति विचक्षणाः 
तादृशानां क्वचिद्‌ वाक्यं दूतानामिव वर्णितम्‌ 
सगाज्ञानादिभावानां सर्वथा नाशनं यदा 
उदधृतोदकवत्‌ सर्वे पतितोदकवत्‌ तथा 


। गायकाः कूपसंकाशा गन्धर्वा इति विश्रुताः ॥ 
। कुल्याः पौराणिकाः प्रोक्ताः पारम्पर्ययुता भुवि॥ 
। वेश्यादिसहिता मत्ता गायका गर्तसंज्ञिताः॥ 
। हृदास्तु पण्डिताः प्रोक्ता भगवच्छास्त्रतत्पराः ॥ 
। सरः कमलसम्पूर्णाः प्रेमयुक्तास्तथा बुधाः॥ 
। कर्मशुद्धाः पल्वलानि तथाल्पश्रुतभक्तयः॥ 
। तपोज्ञानादिभावेन स्वेदजास्तु प्रकीर्तिताः ॥ 
। कादाचित्काः शब्दगम्याः पतच्छन्दाः प्रकीर्तिताः ॥ ९ ॥ 
। साधनादिप्रकारेण नवधाभक्तिमार्गतः ॥ ९०॥ 
। यादृशास्तादूशाः प्रोक्ता वृद्धिक्षयविवर्जिताः॥ १९॥ 


१ 
२ 
३ 
ड 
५ 
६ 
७ 
८ 


मर्यादैकप्रतिष्ठिताः । अनेकजन्मसंसिद्धा जन्मप्रभृति सर्वदा॥ १२॥ 
भुवि । निरन्तरोद्वमयुता 


नद्यस्ते परिकीर्तिताः ॥ १३॥ 
।पूर्णा भगवदीया ये शेषव्यासाग्रिमारुता: ॥ १४॥ 
। लोकवेदगुणैर्मिंश्रभावेनैके हरेर्गुणान्‌॥ १५॥ 


। गुणातीततया शुद्धान्‌ सच्चिदानन्दरूपिणः॥ १६ ॥ 
। तेऽमृतोदाः समाख्यातास्तद्वाक्यानं सुदुर्लभम्‌॥ १७॥ 


म्‌ । अजामिलाकर्णनवद्‌ बिन्दुपानं प्रकीर्तितम्‌ ॥ १८॥ 


। तदा लेहनमित्युक्तं स्वानन्दोद्रमकारणम्‌॥ १९॥ 
। उक्तातिरिक्तवाक्यानि फलं चापि तथा ततः ॥ २०॥ 

* संत बचन सीतल सुधा करत तापत्रय नास * 


इति जीवेन्द्रिगता नानाभावं गता भुवि। रूपतः फलतश्चैव गुणा विष्णोर्निरूपिता:॥ २१॥ 
॥ इति श्रीमद्ठल्लभाचार्यविरचितो जलभेदः सम्पूर्णः ॥ 


(अनुवादक पाण्डेय पं० श्रीरामनारायणदत्तजी शास्त्री) 


अब मैं श्रीहरिको नमस्कार करके उन-उन गुणों- 
के भेद सूचित करनेवाले बीस प्रकारके भावोंका, जो 
वक्ताओंमें प्रकट होकर सब प्रकारके संदेहोंका निवारण 
करनेवाले हैं, वर्णन करूँगा॥ १॥ जलमें जितने विभिन्न 
गुण माने गये हैं, उतने ही वक्ताओंके भी भिन्न-भिन्न 
गुण हैं। गान करनेवाले लोग 'गन्धर्व' नामसे विख्यात 
हैं। उनकी उपमा कूपजलसे दी जाती है॥ २॥ कूपके 
जितने भेद हैं, उतने ही उनके भी हैं। जो लोग इस 
भूतलपर प्राचीन परम्परासे युक्त होकर पुराण-कथा कहते 
हैं, उनको नहरके समान बताया गया है॥३॥ जैसे 
नहरका पानी खेतमें पड़नेपर खेतीको उपजानेवाला होता 
है, उसी प्रकार परम्पराप्रा्त जीविकाके लिये कथा 
कहनेवाले पौराणिक भी संसारकी उत्पत्तिमें ही कारण 
होते हैं। जो वेश्या आदिके साथ रहकर उन्मत्तभावसे 
गान करनेवाले हैं, वे गड्रेके जलके समान हैं ॥ ४॥ गानसे 
जीविका चलानेवाले लोग उन गहरे गड्ढोंके समान हैं, 
जो गँँदले जलके संग्रहके लिये ही बने होते हैं। परंतु 
जो भगवत्‌-शास्त्रोंके अनुशीलनमें तत्पर रहते हैं, उन 
पण्डितजनोंको अगाध जलसे परिपूर्ण हृद (सरोवर) कहा 
गया है ॥ ५॥ उनमें भी जो श्रोताओंके संदेहका निवारण 
करनेवाले, गम्भीर-हृदय तथा भगवत्प्रेमसे पूर्ण विद्वान्‌ 
हैं, वे स्वच्छ जल और कमलोंसे भरे हुए सुन्दर सोतोंके 
समान हैं॥ ६॥ जिन्होंने शास्त्राध्ययन तो बहुत कम 
किया है, किंतु जो भगवानूके प्रेमी हैं, वे वेशन्त (छोटे 
जलाशय) के तुल्य कहे गये हैं। जिनमें शास्त्र-ज्ञान 
और भक्ति दोनों ही अल्पमात्रामें हैं, किंतु जो कर्मसे 
शुद्ध हैं, वे पल्वल (जङ्गलके छोटे-से तालाब) के सदृश 
हैं ॥ ७॥ योग और ध्यान आदिसे संयुक्त गुण वर्षाके 
जलके समान बताये गये हैं। तप, ज्ञान आदि भावोंसे 
युक्त गुणोंको स्वेदज (पसीनेके जल) के तुल्य कहा 
गया है ॥ ८ ॥ कभी-कभी शब्दप्रमाणगम्य जो भगवद्गुण 
अलौकिक ज्ञानद्वारा वर्णित होते हैं, वे जलप्रपातके सदृश 
कहे गये हैं ॥ ९॥ देवता आदिकी उपासनासे उद्भूत 
होनेवाले गुण या भाव उपासकोंके नहीं हैं, तो भी उनके- 


से प्रतीत होते हैं। जैसे ओसके कण पृथ्वीसे नहीं प्रकट 
हुए हैं तथापि उससे उद्धूत हुए-से जान पड़ते हैं । साधन 
आदिके भेदसे नवधा भक्तिके मार्गसे चलकर प्रेमके 
रूपमें अभिव्यक्त होनेवाले जो भगवत्स्मरणरूपी स्वधर्म 
हैं, वे झरनेके समान कहे गये हैं। जिनमें भावकी वृद्धि 
या न्यूनता नहीं होती, इसीलिये जो जैसे-के-तैसे कहे 
गये हैं तथा जो एकमात्र मर्यादामार्गमें ही प्रतिष्टित हैं, 
उन्हें स्थावर कहा गया है। जो अनेक जन्मोंसे सिद्धिके 
लिये प्रयत्नशील रहकर सदा जन्मसे ही साधनमें लगे 
रहते हैं तथा इस पृथ्वीपर सत्सङ्ग और कुसङ्ग आदिके 
गुण-दोषॉसे जिनके भावकी कभी वृद्धि और कभी 
न्यूनता होती है, वे निरन्तर उद्यमशील साधक पुरुष 
उद्गमयुक्त नदियोंके समान कहे गये हैं॥ १०-१३॥ 
ऐसे ही साधक जब स्वतन्त्र (सिद्ध) हो जाते हैं, तब 
“सिन्धु' कहलाते हैं। जो पूर्णरूपेण भगवानूके होकर 
रहते हैं, वे शेष, वेदव्यास, अग्नि, हनुमान्‌, जडभरत, 
देवर्षि नारद और मैत्रेय आदि महात्मा समुद्र कहे गये 
हैं। जो कोई महात्मा लौकिक और वैदिक गुणोंसे मिश्रित 
करके श्रीहरिके गुणोंका वर्णन करते हैं, बे क्षार आदि 
छः समुद्रोंके समान बताये गये हैं । जो विचक्षण महापुरुष 
भगवान्‌ विष्णुके उन समस्त सद्गुणोंका, जो उन्हींके 
समान गुणातीत होनेके कारण विशुद्ध एवं सच्तिदानन्दस्वरूप 
हैं, वर्णन करते हैं, वे अमृतमय जलके महासागर कहे 
गये हैं। उनके वचनामृतोंका पान अत्यन्त दुर्लभ 
है॥ १४--१७॥ ऐसे महापुरुषोंका कहीं कोई वचन यदि 
सुननेको मिल जाय, जैसे कि अजामिलने विष्णुपार्षदोंकी 
बातें सुनी थीं, तो वह ( श्रवण) --' अमृतविन्दु-पान'- 
कहा गया है ॥ १८॥ जब राग और अज्ञान आदि भावोंका 
सर्वथा नाश हो जाता है, उस समय किया हुआ 
भगवद्गुणगान अपने आनन्दके उद्रेकका कारण होता 
है; अतः उसे भगवद्रसका लेहन (आस्वादन) कहा 
गया है॥ १९॥ ऊपर जिनका वर्णन किया गया है, 
उनसे अतिरिक्त जो वक्ता हैं, उन सबके वचन पात्रसे 
निकाले हुए और धरतीपर गिरे हुए जलके समान हैं। 


* संन्यासनिर्णय: * 

उनका फल भी वैसा ही है (तात्पर्य यह है कि 
ऐसे वक्ताओंके वचन विशेष लाभकारी नहीं होते) । 
इस प्रकार जीवों और उनकी इन्द्रियोंमें स्थित हो नाना 


भावको प्राप्त हुए श्रीहरिके जो गुण इस पृथ्वीपर 
प्रकट होते हैं, उनके स्वरूप और फलका निरूपण 
किया गया॥ २०-२१॥ 


(जलभेद सम्पूर्ण) 
पञ्चपद्यानि 


श्रीकृष्णरसविक्षिप्तमानसा5रतिवर्जिता: 


। अनिर्वृता लोकवेदे ते मुख्याः श्रवणोत्सुकाः ॥ १॥ 


निःसंदिग्धं कृष्णतत्त्वं सर्वभावेन ये विदुः । ते त्वावेशात्‌ तु विकला निरोधाद्‌ वा न चान्यथा ॥ २॥ 
विक्लिन्रमनसो ये तु भगवत्स्मृतिविह्ृलाः । अथैकनिष्ठास्ते चापि मध्यमाः श्रवणोत्सुकाः ॥ ३॥ 


पूर्णभावेन पूर्णार्थाः 
अनन्यमनसो मर्त्या 


कदाचिन्न तु सर्वदा। अन्यासक्तास्तु ये केचिदधमाः परिकीर्तिताः ॥ ४॥ 
उत्तमाः श्रवणादिषु । देशकालद्र्व्यकर्तृमन्त्रकर्मप्रकारतः 


॥५॥ 


॥ इति श्रोमद्रल्लभाचार्यविरचितानि पञ्चपद्यानि सम्पूर्णानि॥ 
(अनुवादक--पाण्डेय पं० श्रीरामनारायणदत्तजी शास्त्री) 


जिनका हृदय श्रीकृष्ण-चिन्तन-रसमें निमग्न है, जो 
श्रीकृष्णके सिवा, अन्यत्र लौकिक और वैदिक भोगोंमें 
आनन्द नहीं मानते हैं, जिनको भगवत्कथासे कभी 
अरुचि नहीं होती तथा जो सदा भगवानूकी लीला- 
कथा सुननेके लिये अत्यन्त उत्सुक रहते हैं, वे उत्तम 
श्रोता हे ॥ १॥ जिनका मन भगवत्प्रेमसे घनीभूत होता 
है, जो भगवानूके स्मरणसे विह्वल हो उठते हैं और 
उनकी कथा सुननेके लिये उत्सुक हो कथाके अर्थपर 
ही विशेष ध्यान देते हैं, वे मध्यम श्रोता हैं॥ २॥ जो 
संदेहरहित श्रीकृष्णतत्त्वको सब प्रकारसे जानते हैं, कथा 
सुनते समय आवेशसे अथवा कथामें सहसा रुकावट 


हो जानेपर शोकसे विकल हो उठते हैं, जो किसी व्याज 
या दम्भसे नहीं--वास्तविक रूपसे ही विहृलता प्रदर्शित 
करते हैं, वे श्रेष्ठ भक्त हैं॥ ३॥ जो कभी-कभी सम्पूर्ण 
भावसे पूर्णकामताका अनुभव करते हैं, परंतु इस भावमें 
सदा जिनकी स्थिति नहीं होती तथा जो कथा सुनते 
समय भी दूसरे कार्योमें आसक्त रहते हैं, वे अधम श्रोता 
कहे गये हैं॥ ४॥ देश, काल, द्रव्य, कर्ता, मन्त्र और 
कर्मके प्रकारको जानकर तदनुसार यज्ञादिका अनुष्ठान 
करनेवाले पुरुषोंकी अपेक्षा वे मनुष्य उत्तम हैं, जो कि 
अनन्य मनसे श्रवण-कीर्तन आदि नवधाभक्तिमें लगे 
रहते हैं॥५॥ 


(पञ्चपद्य सम्पूर्ण) 
संन्यासनिर्णय: 
पश्चात्तापनिवृत्त्यर्थ परित्यागो विचार्यते।स मार्गद्वितये प्रोक्तो भक्तौ ज्ञाने विशेषत: ॥ १॥ 
कर्ममार्गे न कर्तव्यः सुतरां कलिकालतः।अत आदौ भक्तिमार्ग कर्तव्यत्वाद्‌ विचारणा ॥ २॥ 
श्रवणादिप्रवृत्त्यर्थ कर्तव्यत्वेन नेष्यते । सहायसङ्गसाध्यत्वात्‌ साधनानां च रक्षणात्‌॥ ३ ॥ 
अभिमानान्नियोगाश्च तद्धमैश्च विरोधतः । गृहादेर्वाधकत्वेन साधनार्थं तथा यदि॥ ४॥ 
अग्रेऽपि तादृशैरेव सङ्गो भवति नान्यथा । स्वयं च विषयाक्रान्तः पाखण्डी स्यात्तु कालतः ॥ ५॥ 
विषयाक्रान्तदेहानां नावेशः सर्वदा हरेः । अतोऽत्र साधने भक्तौ नैव त्यागः सुखावहः ॥ ६॥ 
विरहानुभवार्थ तु परित्यागः प्रशस्यते । स्वीयबन्धनिवृत्त्यर्थ वेषः सोऽत्र न चान्यथा ॥ ७॥ 


कौण्डिन्यो गोपिकाः प्रोक्ता गुरवः साधनं 
विकलत्वं तथा स्वास्थ्यं प्रकृतिः प्राकृतं 
सत्यलोके स्थितिरज्ञानात्‌ संन्यासेन 


र च तत्‌। भावो भावनया सिद्धः साधनं नान्यदिष्यते॥ ८ ॥ 
न हि।ज्ञानं गुणाश्च तस्यैव वर्तमानस्य बाधकाः ॥ ९॥ 
विशेषितात्‌। भावना साधनं यत्र फलं चापि तथा भवेत्‌॥ १०॥ 


तादृशाः सत्यलोकादौ तिष्ठन्त्येव न संशय: । बहिश्चेत्‌ प्रकटः स्वात्मा बह्मिवत्‌ प्रविशेद्‌ यदि ॥ ११॥ 

* संत बचन सीतल सुधा करत तापत्रय नास * 


क न न य तयाता सङ्घराहित्याजीवनार्थ (वो 
तदैव सकलो बन्धो नाशमेति न चान्यथा । गुणास्तु सङ्ग भवन्ति हि॥ १२॥ 


भगवान्‌ फलरूपत्वान्नात्र 


बाधक इष्यते । स्वास्थ्यवाक्यं न कर्तव्यं दयालुर्न विरुध्यते॥ १३॥ 


दुर्लभोऽयं परित्याग: प्रेम्णा सिध्यति नान्यथा । ज्ञानमार्ग तु संन्यासो द्विविधोऽपि विचारित:॥ १४॥ 


जञानार्थमुत्तराङ्गं च 


सिद्धिर्जन्मशतैः परम्‌ । ज्ञानं च साधनापेक्षं यज्ञादिश्रवणान्मतम्‌॥ १५॥ 


अतः कलौ स संन्यासः पश्चात्तापाय नान्यथा । पाषण्डत्वं भवेच्चापि तस्माज्ज्ञाने न संन्यसेत्‌॥ १६॥ 


सुतरां कलिदोषाणां 


अत्रारम्भे न नाशः 


प्रबलत्वादितिस्थितिः । भक्तिमार्गेऽपि चेद्‌ दोषस्तदा किं कार्यमुच्यते॥ १७॥ 
स्याद्‌ दृष्टान्तस्याप्यभावतः । स्वास्थ्यहेतोः परित्यागाद्‌ बाधः केनास्य सम्भवेत्‌॥ १८ ॥ 


हरिरत्र न शक्कोति कर्तु बाधां कुतोऽपरे । अन्यथा मातरो बालान्‌ न स्तन्यैः पुपुषुः क्रचित्‌॥ १९॥ 
ज्ञानिनामपि वाक्येन न भक्तं मोहयिष्यति। आत्मप्रदः प्रियश्चापि किमर्थ मोहयिष्यति॥ २०॥ 


तस्मादुक्तप्रकारेण 
इति कृष्णप्रसादेन 


परित्यागो विधीयताम्‌ । अन्यथा भ्रश्यते स्वार्थादिति मे निश्चिता मति: ॥ २१॥ 
वल्लभेन विनिश्चितम्‌ । संन्यासवरणं भक्तावन्यथा पतितो भवेत्‌॥ २२॥ 


॥ इति श्रीमद्वल्ल भाचार्यविरचितः संन्यासनिर्णयः सम्पूर्णः ॥ 


(अनुवादक-पाण्डेय पं० श्रीरामनारायणदत्तजी शास्त्री) 


पश्चात्तापकी निवृत्तिके लिये जो परित्याग या 
संन्यास किया जाता है, उसके स्वरूपका विचार करते 
हैं। विशेषत: भक्ति और ज्ञान इन्हीं दो मार्गोके लिये 
संन्यासका प्रतिपादन किया गया है। (तात्पर्य यह कि 
संन्यासके दो भेद हैं-एक भक्तिमार्गीय संन्यास और 
दूसरा ज्ञानमार्गीय संन्यास) ॥ १॥ इस समय कराल- 
कलिकाल चल रहा है। अतः कर्ममार्गमें संन्यास ग्रहण 
करना उचित नहीं है। भक्तिमार्गमें संन्यास ग्रहण करना 
उचित बताया गया है। अत: पहले भक्तिमार्गीय 
संन्यासका ही विचार किया जाता है॥ २॥ यदि कहें 
श्रवण-कीर्तन आदिकी सिद्धिके लिये संन्यास करना 
उचित है तो यह ठीक नहीं है; क्योंकि श्रवण और 
कीर्तन आदि दूसरोंकी सहायता और सङ्गसे सिद्ध 
होनेवाले हैं और संन्यासीके लिये एकाकी रहनेकी विधि 
है। नवधा भक्तिके साधनोंकी रक्षाके लिये दूसरे मनुष्योंके 
सहयोगकी आवश्यकता है। भक्तिमार्गमें अभिमान और 
नियोग (आज्ञापालन) हैं, जिनका संन्यास-धर्मोके साथ 
विरोध है। यदि कहें कि भक्तियोगके साधनमें गृह आदि 
बाधक होते हैं, अतः उक्त साधनके लिये गृह आदिका 
संन्यास आवश्यक है, तो यह भी ठीक नहीं है; क्योंकि 
गृह-त्यागके पश्चात्‌ वैसे ही लोगोंका सङ्ग प्राप्त होगा, 
जो गृह-त्यागी नहीं हैं; क्योंकि कलिकाल होनेसे अच्छे 
संन्यासीका मिलना सम्भव नहीं है। अत: विषयी 
पुरुषोंके सङ्गसे यदि त्यागी स्वयं भी विषयाक्रान्त हो 
जाय तो संन्यास-वेषके विरुद्ध आचरणके कारण वह 


पाखंडी हो जायगा॥ ३--५॥ जिनका शरीर विषय- 
वासनाके वशीभूत है, उनके भीतर कभी श्रीहरिका 
आवेश नहीं होता, अत: यहाँ साधन-भक्तिमें संन्यास 
सुखद नहीं माना गया है॥६॥ भगवानूके विरहकी 
अनुभूतिके लिये संन्यासकी प्रशंसा की जाती है। 
संन्यासका जो दण्ड-धारण आदि वेष है, वह 
आत्मीयजनोंके सम्बन्धसे प्राप्त होनेवाले बन्धनकी 
निवृत्तिके लिये ही यहाँ स्वीकार किया जाता है। उसे 
ग्रहण करनेका और कोई करण नहीं है॥७॥ 
भक्तिमार्गमें कौण्डिन्य ऋषि और गोपिकाएँ गुरु हैं और 
उन्होंने जो साधन अपनाया था, वही साधन है। 
भावनासिद्ध भाव (भगवच्चिन्तनसे बढ़ा हुआ प्रगाढ 
अनुराग) ही यहाँ साधन है। उसके सिवा और कोई 
साधन अभीष्ट नहीं है॥८॥ इस मार्गमें व्याकुलता, 
अस्वस्थता और प्रकृति-ये प्राकृत मनुष्योंके समान 
नहीं हैं। इस अवस्थामें रहनेवाले भक्तोंके लिये ज्ञान 
और लौकिक गुण साधनामें बाधक सिद्ध होते हैं ॥ ९॥ 
संन्यास-विशिष्ट ज्ञानसे सत्यलोकमें स्थिति होती है। 
जहाँ भावना ( अनुरागयुक्त चिन्तन) साधन है, उस 
भक्तिमार्गमें फल भी वैसा ही होता है । (प्रेमास्पद प्रभुकी 
प्रापि ही वहाँका परम फल है)॥ १०॥ पूर्वोक्त 
संन्यासविशिष्ट संन्यासी सत्यलोकमें ही प्रतिष्ठित होते 
हैं, इसमें संशय नहीं है। यदि बाहर प्रकट हुआ अपना 
आत्मा अग्निके समान भीतर प्रवेश करे तो उसी समय 
सारा बन्धन नष्ट हो जाता है-अन्यथा नहीं॥ ११॥ 


* निरोधलक्षणम्‌ » 


भगवानूके गुण भक्तके जीवन-निर्वाहके लिये होते हैं। 
भगवानूके सङ्गसे रहित होनेके कारण भक्त उनके गुणोंका 
श्रवण-कीर्तन करके ही जीते हैं ॥ १२॥ भगवान्‌ श्रीहरि 
फलस्वरूप होनेके कारण इसमें बाधक नहीं होते । 
भगवान्‌से अपनी स्वस्थताके लिये प्रार्थना नहीं करनी 
चाहिये । भगवान्‌ दयालु हैं, स्वयं ही सब कुछ करेंगे । 
वे अपनी दयालुताके विरुद्ध कुछ भी नहीं करते॥ १३॥ 
यह भक्तिमार्गीय संन्यास दुर्लभ है । वह प्रेमसे ही सिद्ध 
होता है--अन्यथा नहीं । ज्ञानमार्गमें जो संन्यास है, वह 
दो प्रकारका है॥ १४॥ 

एक ज्ञानप्रा्तिके लिये संन्यास लिया जाता है 
(इसीको विविदिषा-संन्यास कहते हैं) और दूसरा ज्ञानका 
उत्तराङ्ग संन्यास है, जिसे विद्वत्‌-संन्यास भी कहते हैं। 
इस संन्यासको सैकड़ों जन्मोंके पश्चात्‌ सिद्धि प्राप्ति होती 
है। श्रृतिमें यज्ञादिकी विधिका वर्णन होनेसे यह स्पष्ट 
प्रतीत होता है कि ज्ञानको साधनकी अपेक्षा रहती है। 
(तात्पर्यं यह है कि यज्ञ आदि कर्म अन्तःकरणकी 
शुद्धिद्वारा ज्ञान-प्राप्तिके साधन माने गये हैं) ॥ १५॥ अतः 
कलियुगमें संन्यास केवल पश्चात्तापके लिये ही होता 
है—अन्यथा नहीं। उससे पाखंडकी भी सम्भावना रहती 
है। अत: कलिकालमें दोषोंकी प्रबलता होनेके कारण 
ज्ञानमार्गमें संन्यास न ले, ऐसा ही निर्णय है। 


८०७ 


भक्तिमार्गमे भी यदि दोष प्राप्त होते हों तब क्या 
करना चाहिये ? इसके उत्तरमें कहते हैं--यहाँ आरम्भमें 
नाश नहीं होता--कोई बाधा नहीं आती । भक्तिमार्गमें 
किये हुए कर्मके नष्ट या बाधित होनेका कोई उदाहरण 
भी नहीं मिलता । इसके सिवा, यहाँ लौकिक स्वास्थ्यके 
हेतुका परित्याग बताया गया है; अत: किसके द्वारा इसमें 
बाधा आनेकी सम्भावना हो सकती है॥ १६--१८॥ 
औरोंकी तो बात ही क्या है? स्वयं भगवान्‌ भी इसमें 
बाधा नहीं डाल सकते। अन्यथा यदि भगवान्‌ ही अपने 
बालकोंके कार्यमें बाधा डालें, तब तो माताएँ कहीं भी 
अपने स्तनका दूध पिलाकर बच्चोंका पालन-पोषण ही 
न करें॥ १९ ॥ ज्ञानियोंके वाक्यद्वारा भी भगवान्‌ अपने 
भक्तको मोहमें नहीं डालेंगे। जो भक्तोंके प्रियतम हैं और 
उन्हें अपने-आपतकको दे डालते हैं, वे भगवान्‌ भला 
किस लिये भक्तोंको मोहमें डालेंगे ?॥ २० ॥ 

अत: उपर्युक्त प्रकारसे व्यवस्थापूर्वक ही संन्यासका 
विधान करना चाहिये। अन्यथा संन्यासी अपने पुरुषार्थसे 
भ्रष्ट हो जाता है। यह मेरा निश्चित विचार है॥ २१॥ 
इस प्रकार वल्लभने श्रीकृष्ण-कृपासे भक्तिमार्गमें ही 
संन्यासका वरण निश्चित किया है; अन्यथा (इसके 
विपरीत) संन्यास स्वीकार करनेवाला पुरुष पतित हो 
जाता है॥ २२॥ 


(संन्यास-निर्णय सम्पूर्ण) 


निरोधलक्षणम्‌ 


यच्च दुःखं यशोदाया नन्दादीनां च गोकुले। गोपिकानां तु यद्‌ दुःखं तद्‌ दुः खं स्यान्मम क्रचित्‌॥ 
गोकुले गोपिकानां तु सर्वेषां ब्रजवासिनाम्‌ । यत्‌ सुखं समभूत्‌ तन्मे भगवान्‌ किं विधास्यति॥ 
उद्धवागमने जात उत्सवः सुमहान्‌ यथा। वृन्दावने गोकुले वा तथा मे मनसि क्वचित्‌ ॥ 
महतां कृपया यद्द्‌ भगवान्‌ दययिष्यति। तावदानन्दसंदोहः कीर्त्यमानः सुखाय हि॥ 
महतां कृपया यद्वत्‌ कीर्तनं सुखदं सदा।न तथा लौकिकानां तु स्त्रिग्धभोजनरूक्षवत्‌॥ 
गुणगाने सुखावासिर्गोविन्दस्य प्रजायते । यथा तथा शुकादीनां नैवात्मनि कुतोऽन्यतः॥ 
क्लिश्यमानाञ्जनान्‌ दृष्टा कृपायुक्तो यदा भवेत्‌ । सदा सर्व सदानन्दं हृदिस्थं निर्गतं बहिः॥ 
सर्वानन्दमयस्यापि कृपानन्दः सुदुर्लभः । हृदगतः स्वगुणाञश्रुत्वा पूर्णः प्लावयते जनान्‌॥ 
तस्मात्‌ सर्व परित्यज्य निरुद्धैः सर्वदा गुणाः । सदानन्दपरैर्गेयाः सच्चिदानन्दता ततः॥ 
अहं निरुद्धो रोधेन 


निरोधपदवीं गतः । निरुद्धानां तु रोधाय निरोधं वर्णयामि ते॥ १०॥ 


* संत बचन सीतल सुधा करत तापत्रय नास * 


हरिणा ये विनिर्मुक्तास्ते मग्ना भवसागरे। ये निरुद्धास्त एवात्र मोदमायान्त्यहर्निशम्‌॥ ११॥ 
संसारावेशदुष्टानामिन्द्रियाणां हिताय वै। कृष्णस्य सर्ववस्तूनि भूम्न ईशस्य योजयेत्‌॥ १२॥ 
गुणेष्वाविष्टचित्तानां सर्वदा मुरवैरिणः । संसारविरहक्लेशौ न स्यातां हरिवत्‌ सुखम्‌॥ १३॥ 


तदा भवेद्‌ दयालुत्वमन्यथा क्रूरता मता।बाधशङ्कापि नास्त्यत्र तदध्यासोऽपि सिध्यति॥ १४॥ 
भगवद्धर्मसामर्थ्याद्‌ विरागो विषये स्थिरः । गुणैहरेः सुखस्पर्शान्न दुःखं भाति कर्हिचित्‌॥ १५॥ 
एवं ज्ञात्वा ज्ञानमार्गादुत्कर्षो गुणवर्णने। अमत्सरैरलुब्धैश्च वर्णनीयाः सदा गुणाः॥ १६॥ 
हरिमूर्तिः सदा ध्येया संकल्पादपि तत्र हि।दर्शनं स्पर्शनं स्पष्ट तथा कृतिगती सदा॥ १७॥ 
श्रवणं कीर्तनं स्पष्टं पुत्रे कृष्णप्रिये रतिः । पायोर्मलांशत्यागेन शेषभागं तनौ नयेत्‌॥ १८॥ 
यस्य वा भगवत्कार्य यदा स्पष्ट नदृश्यते । तदा विनिग्रहस्तस्य कर्तव्य इति निश्चयः॥ १९॥ 
नातः परतरो मन्त्रो नातः परतरः स्तवः । नातः परतरा विद्या तीर्थ नातः परात्‌ परम्‌॥ २०॥ 
॥ इति श्रीमद्वल्लभाचार्यविरचितं निरोधलक्षणं सम्पूर्णम्‌ ॥ 


(अनुवादक-पाण्डेय पं० श्रीरामनारायणदत्तजी शास्त्री) 


जब ब्रजेन्द्रनन्दन भगवान्‌ श्यामसुन्दर गोकुलसे 
मथुरा जाने लगे, उस समय यशोदा मैयाको, नन्द आदि 
गोपोंको और समस्त गोप-सुन्दरियोंको जो विरहके महान्‌ 
दुःखका अनुभव हुआ था, क्या वैसा ही दुःख कभी 
मेरे अनुभवमें भी आ सकता है?॥ १॥ गोकुलमें 
गोपाङ्गनाओं तथा समस्त व्रजवासियोंने भगवानूके जिस 
सानिध्य-सुखका आस्वादन किया था; क्या वही सुख 
कभी भगवान्‌ मुझे भी देंगे?॥ २॥ श्रीवृन्दावन अथवा 
गोकुलमें उद्धवजीके पधारनेपर प्रत्येक घरमें जैसा महान्‌ 
उत्सव छा गया था, क्या वैसा ही उत्सव या उत्साह 
कभी मेरे मनमें भी होगा?॥ ३॥ महात्मा पुरुषोंको 
कृपासे दयासिन्धु भगवान्‌ जबतक अपने ऊपर दया 
करेंगे, तबतक उन आनन्दसंदोह-स्वरूप प्रभुका संकोर्तन 
ही अपने लिये सुखकर होगा॥ ४॥ महात्माओंकी कृपासे 
भगवान्‌के नाम, गुण और लीलाओंका कीर्तन जैसा सुखद 
जान पड़ता है, वैसा लौकिक मनुष्योंके चरित्रका वर्णन 
नहीं। घीसे स्त्रिंध भोजन और रूखे भोजनमें जो अन्तर 
है, वही भगवच्छरित्र और लौकिक पुरुषोंके चरित्रके 
कीर्तनमें है॥५॥ शुक आदि महात्माओंको गोविन्दके 
गुणगानमें जैसा सुख मिलता है, वैसा आत्मचिन्तनमें 
भी नहीं मिलता; फिर अन्य किसी साधनसे तो मिल 
ही कैसे सकता है ?॥ ६॥ भक्तजनोंको अपनी प्राप्तिके 
लिये क्लेश उठाते देख जब भगवान्‌ कृपापरवश हो 
जाते हैं, उस समय हृदयके भीतरका सम्पूर्ण सत्स्वरूप 
आनन्द बाहर प्रकट हो जाता है॥ ७॥ प्रभु पूर्णानन्दघन- 


रूप हैं, तो भी उनका कृपानन्द अत्यन्त दुर्लभ है। वे 
हृदयके भीतर बैठे-बैठे जब अपने गुणोंको सुनते हैं, 
तब वे पूर्ण परमात्मा उन भक्त-जनोंको आनन्द-सिन्धुमें 
आप्लावित कर देते हैं ॥ ८॥ इसलिये सदानन्द-स्वरूप 
प्रभुको आराधनामें तत्पर भक्तोंको चाहिये कि वे अपनी 
चित्त-वृत्तियोंके निरोधपूर्वक सदा सबको आसक्ति 
छोड़कर प्रभुके गुणोंका निरन्तर गान करें। इससे 
सच्चिदानन्दस्वरूपताकी प्राप्ति होती है ॥ ९॥ मैं इन्द्रिय- 
निग्रहपूर्वक भगवान्‌में निरुद्ध (आसक्त) हो निरोधमार्गको 
प्राप्त हुआ हूँ। अतः जो संसारमें निरुद्ध (आसक्त) हैं, 
उनका भगवत्स्वरूपमें निरोध (स्थापन) करनेके लिये 
मैं निरोधका स्वरूप बता रहा हँ ॥ १०॥ भगवानूने जिन्हें 
छोड़ दिया है, वे भवसागरमें डूबे हुए हैं और जिनको 
उन्होंने अपनेमें निरुद्ध कर लिया है, बे ही यहाँ निरन्तर 
आनन्द-मग्न रहते हैं॥ ११॥ संसारके आवेशसे दूषित 
इन्द्रियोंके हितके लिये सम्पूर्ण वस्तुआंका सर्वव्यापी 
जगदीश्वर भगवान्‌ श्रीकृष्णके साथ सम्बन्ध जोड़ 
दे॥ १२॥ जिनका चित्त सदा मुरारि भगवान्‌ श्रीकृष्णके 
गुणोंमें आसक्त है, उन्हें संसार-बन्धन और भगवद्विरहके 
क्लेश नहीं प्राप्त होते। वे साक्षात्‌ श्रीहरिके ही तुल्य 
सुख पाते हैं ॥ १३॥ ऐसी व्यवस्था होनेपर ही भगवानमें 
दयालुता मानी गयी है; अन्यथा क्रूरता ही मानी जाती। 
यहाँ बाधकी शङ्का भी नहीं है। भगवानुमें किया हुआ 
अभ्यास (आरोप) भी सफल होता है॥ १४॥ भगवद्धर्मकी 
शक्तिसे विषयोंमें स्थिर विराग उत्पन्न होता है । भगवद्गुणोंके 


* सेवाफलम्‌ * 


गानेसे जो सुख प्राप्त होता है, उससे कभी किसी दुःखका 
पता ही नहीं चलता॥ १५॥ इस प्रकार ज्ञानमार्गकी 
अपेक्षा भगवद्गुणगानके मार्गमें अधिक उत्कर्षकी प्राप्ति 
होती है। इसीलिये मत्सरता और लोभ छोड़कर सदा 
श्रीहरिके गुणोंका कीर्तन करना चाहिये ॥ १६ ॥ मानसिक 
संकल्पसे भी भगवन्मूर्तिका सदा ध्यान करते रहना 
चाहिये। उस मूर्तिमें दर्शन, स्पर्श, कृति और गति 
आदिकी सदा स्पष्ट भावना करनी चाहिये॥ १७॥ 
भगवद्गुणोंका श्रवण और कीर्तन तो स्पष्टरूपसे करना 
उचित है। श्रीकृष्णप्रेमी पुत्रका जन्म हो, इस उद्देश्यसे 


. ८०९ 


ही स्त्री-सहवास करे (अथवा श्रीकृष्ण-प्रेमी पुत्रपर ही 
प्रीति या अनुराग रखे) । पायु (गुदा) आदिके मलांशको 
छोड़कर शरीरके शेष सभी भागोंको भगवानूकी सेवामें 
लगा दे॥ १८ ॥ जिस इन्द्रियके द्वारा जब भगवत्सम्बन्धी 
कार्य होता स्पष्ट न दिखायी दे, उस समय उस इन्द्रियको 
अवश्य वशमें करके भगवत्सेवामें नियुक्त रखना चाहिये, 
यही निश्चय हे॥ १९॥ इससे बढ़कर कोई मन्त्र नहीं 
है। इससे श्रेष्ठ कोई स्तोत्र नहीं है। इससे बड़ी कोई 
विद्या नहीं है और इससे बढ़कर कोई परात्पर तीर्थ 
नहीं है॥ २०॥ 


(निरोधलक्षण सम्पूर्ण) 


सेवाफलम्‌ 


यादृशी सेवना प्रोक्ता तत्सिद्धौ फलमुच्यते । अलौकिकस्य दाने हि चाद्यः सिध्येन्मनोरथः॥ १॥ 
फलं वा ह्यधिकारो वा न कालोऽत्र नियामकः । उद्वेगः प्रतिबन्धो वा भोगो वा स्यात्‌ तु बाधकम्‌॥ २॥ 
अकर्तव्यं भगवतः सर्वथा चेद्‌ गतिर्न हि। यथा वा तत्त्वनिर्धारो विवेकः साधनं मतम्‌॥ ३॥ 
बाधकानां परित्यागो भोगेऽप्येकं तथापरम्‌ । निष्प्रत्यूहं महान्‌ भोगः प्रथमे विशते सदा॥ ४॥ 
सविध्नोऽल्पो घातकः स्याद्‌ बलादेतौ सदामतौ । द्वितीये सर्वथा चिन्ता त्याज्या संसारनिश्चयात्‌॥ ५॥ 


नन्वाद्ये दातृता नास्ति तृतीये बाधकं गृहम्‌ । अवश्येयं सदा 


भाव्या सर्वमन्यन्मनोभ्रमः॥ ६॥ 


तदीयैरपि तत्कार्यं पुष्टौ नैव विलम्बयेत्‌ । गुणक्षोभेऽपि द्रष्टव्यमेतदेवेति मे मतिः॥ ७॥ 
कुसृष्टिरत्र वा काचिदुत्पद्योत स वै भ्रमः॥ ८॥ 


॥ इति श्रीमद्दल्लभाचार्यविरचितं सेवाफलं सम्पूर्णम्‌ ॥ 


(अनुवादक-पाण्डेय पं० श्रीरामनारायणदत्तजी शास्त्री) 


भगवान्‌की सेवाका जैसा स्वरूप कहा गया है, 
उसके सिद्ध हो जानेपर तदनुकूल फल बताया जाता 
है। अलौकिक फलके दान (या समर्पण) से साधकके 
प्रधान मनोरथकी सिद्धि होती है॥ १॥ भगवत्सेवाके 
फल या अधिकारके विषयमें कालका कोई नियन्त्रण 
नहीं है। उद्वेग, प्रतिबन्ध अथवा भोग-ये ही सेवामें 
बाधक होता है॥ २॥ उद्ठेग तभी होता है, जब भगवान्को 
सर्वथा वह सेवा न करानी हो अथवा उसका फल न 
देना हो; उस दशामें तो उस सेवाको सम्पन्न करनेका 
कोई उपाय भी नहीं है। अथवा उद्वेग-दशामें भी तत्त्वका 
निश्चय और विवेक-ये सेवाके साधन माने गये हैं ॥ ३॥ 
प्रतिबन्धकोंका परित्याग (निवारण) भी आवश्यक है। 
भोगके दो भेद हैं-एक लौकिक और दूसरा अलौकिक । 
इनमें भी पहला ही त्याज्य है। दूसरा विघ्नरहित है, 


उससे सेवामें कोई बाधा नहीं आती। महान्‌ अर्थात्‌ 
अलौकिक भोग सदा सेवाके प्रधान फलकी श्रेणीमें 
आता है; अत: उससे उसका कोई विरोध नहीं है ॥ ४॥ 
अल्प अर्थात्‌ लौकिक भोग विघ्नयुक्त होनेके कारण 
सेवामें बाधक होता है। ये दोनों-उद्वेग और प्रतिबन्ध 
सदा बलपूर्वक विघ्नकारक माने गये हैं। प्रतिबन्धरूप 
द्वितीय बाधकके विषयमें सर्वथा चिन्ता त्याग देनी 
चाहिये; क्योंकि उसके होनेपर संसार-बन्धनका होना 
निश्चित है (अत: अवश्यम्भावी परिणामके लिये चिन्ता 
करना व्यर्थ है) ॥ ५॥ आदि बाधक उद्रेगके होनेपर यह 
समझना चाहिये कि भगवानूको इस समय सेवाका फल 
देनेकी इच्छा नहीं है, तीसरी श्रेणीके बाधक भोगको 
उपस्थिति होनेपर घर ही भगवत्सेवामें बाधक होता 
है। इन सब बातोंपर अवश्य विचार करना चाहिये। 


8000 + संत बचन सीतल सुधा करत तापत्रय नास * 

इससे भिन्न जो कुछ कहा गया है, वह मनका भ्रम भी इन्हीं उपर्युक्त बातोंपर दृष्टि parr चाहिये। यही 
है ॥ ६॥ भगवदीय जनोंको भगवत्सेबन निरन्तर करते मेरा मत है। यदि इस विषयमें किसीके द्वारा कोई 
रहना चाहिये। भगवान्‌ अनुग्रहमें कभी विलम्ब नहीं विपरीत कल्पना या कुतर्क उपस्थित किया गया तो 
कर सकते। त्रिगुणात्मक विषयोंके द्वारा क्षोभ होनेपर निश्चय ही वह भी भ्रम है॥ ७-८॥ 

(सेवाफल सम्पूर्ण) 


श्रीदामोदराष्ट्रकम्‌ 


नमामीश्वरं सच्चिदानन्दरूपं लसत्कुण्डलं गोकुले भ्राजमानम्‌। 


यशोदाभियोलूखलाद्धावमानं परामृष्टमत्यन्ततो द्रुत्य गोप्या॥१॥ 
रुदन्तं मुहु्ेत्रयुग्मं मृजन्तं कराम्भोजयुग्मेन सातङ्कनेत्रम्‌। 
मुहुः श्वासकम्पत्रिरेखाङ्ककण्ठस्थितग्रैवदामोदरं भक्तिबद्धम्‌॥ २॥ 


इतीदृक्‌ स्वलीलाभिरानन्दकुण्डे स्वघोषं निमजन्तमाख्यापयन्तम्‌। 


तदीयेशितव्येषु भक्तैर्जितत्वं पुनः 


प्रेमतस्तं शतावृत्ति वन्दे॥ ३॥ 


वरं देव मोक्षं न मोक्षावधिं वा न चान्यं वृणेऽहं वरेशादपीह। 
इदं ते वपुर्नाथ गोपालबालं सदा मे मनस्याविरास्तां किमन्यैः ॥ ४॥ 
इदं ते मुखाम्भोजमव्यक्तनीलैर्वृतं कुन्तलैः स्तिग्धरक्तैश्च गोप्या । 


मुहुश्चुम्बितं ब्रिम्बरक्ताधरं 


मे मनस्याविरास्तामलं लक्षलाभैः॥ ५॥ 


नमो देव दामोदरानन्त विष्णो प्रसीद प्रभो दुःखजालाब्धिमग्रम्‌। 


कृपादृष्टिवृष्ट्यातिदीनं 


बतानुगृहाणेश 


मामज्ञमेध्यक्षिदृश्य: ॥ ६॥ 


कुबेरात्मजौ बद्धमूत्यैव यद्वत्‌ त्वया मोचितौ भक्तिभाजौ कृतौ च। 

तथा प्रेमभक्ति स्वकां मे प्रयच्छ न मोक्षे ग्रहो मेऽस्ति दामोद्रेह ॥७॥ 

नमस्तेऽस्तु दाम्ने स्फुरद्दीप्तिधाम्ने त्वदीयोदरायाथ विश्वस्य धाम्ने। 

नमो राधिकायै त्वदीयप्रियायै नमोऽनन्तलीलाय देवाय तुभ्यम्‌॥ ८ ॥ 
॥ इति श्रीसत्यत्रतमुनिप्रोक्तं श्रीदामोदराष्ट्कं सम्पूर्णम्‌॥ 


जिनके कानोंमें मकराकृत कुण्डल सुशोभित हैं, 
जो गोकुलमें अपनी अलौकिक प्रभाका प्रसार करते 
हुए माँ यशोदाके भयसे छीकेपर रखे हुए माखनको 
चुरानेका प्रयत्न छोड़कर उलटाये हुए ऊखलपरसे भाग 
छूटते हैं और जिन्हें उसी दशामें नन्दरानी वेगपूर्वक 
दौड़कर पकड़ लेती हैं, उन सच्िदानन्द-विग्रह सर्वेश्वर 
श्रीकृष्णको मैं वन्दना करता हूँ॥ १॥ जननीके तर्जनसे 
भयभीत होकर रोते हुए वे बार-बार अपने दोनों सभीत 
नेत्रोंको युगल हस्तकमलोंसे मसल रहे हैं। बार-बार 
सुबकनेके कारण जिनके त्रिरेखायुक्त कण्ठमें पड़ी हुई 
मोतियोंकी माला कम्पित हो रही है। माता यशोदाने 
अपनी अनुपम भक्तिके बलसे उनकी कमरको रस्सीसे 
बाँध दिया है। इस प्रकार अपने दामोदर नामको चरितार्थ 


करते हुए श्रीनन्दनन्दनको मैं प्रणाम करता हूँ॥ २॥ जो 
अपनी ऐसी-ऐसी लीलाओंके द्वारा गोकुलवासियोंको 
आनन्दसरोवरमें निमग्र करते तथा अपने दासोंपर इस 
प्रकार अपनी भक्तपरवशता प्रकट करते रहते हैं, उन 
लीला-विहारी प्रभुकी मैं पुन: प्रेम-पूर्वक शत-शत 
वन्दना करता हूँ॥ ३॥ हे देव! यद्यपि आप वर देनेमें 
सब प्रकार समर्थ हैं, फिर भी मैं आपसे वररूपमें 
न तो मोक्षकी याचना करता हूँ और न मोक्षकी परम 
अवधिरूप श्रीवैकुण्ठादि लोकोंकी प्राप्ति ही चाहता हूँ। 
न में इस जगत्से सम्बन्ध रखनेवाला कोई दूसरा 
वरदान ही आपसे माँगता हूँ। मैं तो आपसे इतनी ही 
कृपाको भीख माँगता हूँ कि नाथ! आपका यह बाल- 
गोपालरूप ही निरन्तर मेरी चित्तभूमिपर अवस्थित रहे; 


ल श्रीजगन्नाथाष्टकम्‌ * 


मुझे और वस्तुओसे वया प्रयोजन हे॥४॥ अत के ऋ जे 0 और वस्तुओंसे क्या प्रयोजन है॥ ४॥ अत्यन्त 
नीलवर्ण, सुचिक्कण एवं कुछ-कुछ लालिमा लिये 
हुए घुँघराले बालोंसे घिरा हुआ तथा नन्दरानी यशोदाके 
द्वारा बार-बार चूमा हुआ तुम्हारा कमल-सा मुखड़ा 
तथा पके हुए बिम्बफल-सदृश लाल-लाल अधर - 
पल्लव मेरे मानस-पटलपर सदा थिरकते रहें; मुझे लाखों 
प्रकारके दूसरे लाभोंसे कोई प्रयोजन नहीं है॥५॥ हे 
देव! हे दामोदर! हे अनन्त! हे विष्णो! तुम्हें प्रणाम 
है। प्रभो! मुझपर प्रसन्न होओ एवं दु:खसमूहरूप समुद्रमें 
डूबे हुए मुझ अति दीन एवं अज्ञ प्राणीको कृपादृष्टरिकी 
वर्षसे निहाल कर दो और हे स्वामिन्‌! तुम सदा ही 


८११ 

मेरे नेत्रगोचर बने रहो॥ ६॥ हे दामोदर! जिस प्रकार 
तुमने अपने दामोदररूपसे ही ऊखलमें बंधे रहकर 
कुबेरके यमज पुत्रोंका वृक्षयोनिसे उद्धार तो किया ही, 
साथ-ही-साथ उन्हें अपना भक्त भी बना लिया, उसी 
प्रकार मुझे भी अपनी प्रेमभक्तिका दान करो। मेरा मोक्षके 
लिये तनिक भी आग्रह नहीं है ॥७॥ जगमगाते हुए 
प्रकाशपुञ्जसदूश उस रजुको प्रणाम है! सम्पूर्ण विश्वके 
आधारभूत तुम्हारे उदरको भी नमस्कार है; तुम्हारी 
प्रियतमा श्रीराधारानीके चरणोंमें मेरा बार-बार प्रणाम 
है और अनन्त लीलामय देवाधिदेव तुमको भी मेरा 
शत-शत प्रणाम है॥ ८॥ 


( श्रीदामोदराष्ट्रक सम्पूर्ण) 


श्रीजगन्नाथाष्टकम्‌ 


कदाचित्‌ कालिन्दीतट-विपिन-संगीत-तरलो 


रमा-शम्भु-ब्रह्मामरपतिगणेशार्चितपदो जगन्नाथः 


मुदाभीरी-नारी-वदन-कमलास्वाद-मधुपः। 
स्वामी नयनपथगामी भवतु मे॥१॥ 


भुजे सव्ये वेणुं शिरसि शिखिपिच्छं कटितटे दुकूलं नेत्रान्ते सहचर-कटाक्षं विदधते। 
सदा श्रीमदवृन्दावन-वसति-लीला-परिचयो जगन्नाथः स्वामी नयनपथगामी भवतु मे॥ २॥ 
महाम्भोधेस्तीरै कनकरुचिरे नीलशिखरे वसन्‌ प्रासादान्तः सहजबलभद्रेण बलिना। 


सुभद्रामध्यस्थः सकलसुरसेवावसरदो जगन्नाथः 
कृपापारावारः सजलजलदश्रेणिरुचिरो 
सुरेन्द्रैराराध्यः 


रमावाणीरामः 
श्रुतिगणशिखागीतचरितो जगन्नाथः स्वामी नयनपथगामी भवतु मे॥४॥ 


स्वामी नयनपथगामी भवतु मे॥३॥ 
स्फुरदमलपङ्केरुहमुखः। 


रथारूढो गच्छन्‌ पथि मिलितभूदेवपटलैः स्तुतिप्रादुर्भावं प्रतिपदमुपाकर्ण्यं सदयः। 
दयासिन्धुर्बन्धुः सकलजगतां सिन्धु-सदयो जगन्नाथः स्वामी नयनपथगामी भवतु मे॥५॥ 


परब्रह्मापीडः 
रसानन्दी 


कुवलयदलोत्फुल्लनयनो निवासी नीलाद्रौ निहितचरणोऽनन्तशिरसि। 
राधा-सरसबपुरालिङ्गनसुखो जगन्नाथः स्वामी नयनपथगामी भवतु मे॥६॥ 


न वै याचे राज्यं न च कनकमाणिक्यविभवं न याचेऽहं रम्यं सकलजनकाम्यं वरवधूम्‌। 

सदा काले काले प्रमथपतिना गीतचरितो जगन्नाथः स्वामी नयनपथगामी भवतु मे॥ ७॥ 

हर त्वं संसारं द्रुततरमसारं सुरपते! हर त्वं पापानां विततिमपरां यादवपते!। 

अहो दीनेऽनाथे निहितचरणो निश्चितमिदं जगन्नाथः स्वामी नयनपथगामी भवतु मे॥८॥ 

जगन्नाथाष्टकं पुण्यं यः पठेत्‌ प्रयतः शुचिः। सर्वपापविशुद्धात्मा विष्णुलोकं स गच्छति॥ ९॥ 
॥ इति श्रीगौरचन्द्रमुखपद्मविनिर्गतं श्रीजगन्नाथाष्टकं सम्पूर्णम्‌॥ 


जो कभी श्रीयमुनाके तटवर्ती वनमें गायन-रत 
होकर अत्यन्त चञ्चल रहते हैं और कभी भ्रमरके समान 
आभीरनारियोंके मुखारविन्दका आनन्दपूर्वक आस्वादन 
करते हैं तथा श्रीलक्ष्मीजी, भगवान्‌ शंकर, सृष्टिकर्ता 
ब्रह्मा, देवराज इन्द्र और श्रीगणेशजी जिनके चरणोंका 


अर्चन करते हैं, वे मेरे स्वामी जगन्नाथजी कृपापूर्वक 
मेरे नयनगोचर हों॥ १॥ 

जो बायें हाथमें बंशी, मस्तकपर मोरपंख, कटितटमें 
पीताम्बर तथा नेत्रोंके प्रान्तमें सखाओंके प्रति कटाक्षपूर्ण 
दृष्टि धारण करते हैं, जो सदा-सर्वदा निरतिशय 


डतको आ लतमा नसन १२ 


शोभाशाली वृन्दाबनधाममें ही निवास करते हैं तथा वहीं 
जिनकी विविध लीलाओंका परिचय होता है, वे मेरे 
स्वामी जगन्नाथजी कृपापूर्वक मेरे नेत्रपथमें प्रकट 
हों॥ २॥ 

जो महासागरके तटपर स्वर्णकी-सी कान्तिवाले 
नीलाचलपर दिव्यातिदिव्य प्रासादमें अपने अग्रज महाबली 
श्रीबलभद्रजी एवं बहिन सुभद्राके बीचमें विराजमान 
रहकर समस्त देववून्दोंको अपनी पुनीत सेवाका शुभ 
अवसर प्रदान करते हैं, वे जगन्नाथ स्वामी सदा मेरे 
नेत्रोंके सम्मुख रहें॥ ३॥ 

जो कृपाके सागर हैं, जिनको छटा सजल 
मेघोंकी घटाको मात करती है, जो अपनी गृहिणियों 
श्रीलक्ष्मी तथा सरस्वतीको आनन्दित करते रहते हैं, 
जिनका श्रीमुख देदीप्यमान निर्मल कमलकी शोभाको 
धारण करता है, बड़े-बड़े देवताओंके द्वारा जो आराधन 
किये जाने योग्य हैं तथा श्रुतियोंके शीर्षस्थानीय 
उपनिषदोंमें जिनके पावन चरित्रोंका गान किया गया 
है, वे मेरे प्रभु श्रीजगन्नाथजी सदा मुझे दर्शन देते 
रहें ॥ ४॥ 

जो रथयात्राके समय मार्गमें एकत्रित हुए भूसुरवृन्दोंके 
द्वारा किये हुए स्तवनको सुनकर पद-पदपर दयासे द्रवित 
होते रहते हैं, वे दयासागर, निखिल ब्रह्माण्डोंके बन्धु 
एवं समुद्रपर कृपा करके उसके तटपर निवास करनेवाले 
श्रीजगन्नाथ स्वामी मेने नयनोंके अतिथि बनें॥ ५॥ 

साक्षात्‌ परब्रह्म ही जिनके मस्तकपर भूषणरूपमें 


„ संत बचन सीतल सुधा करत तापत्रय नास * 


विद्यमान हैं, जिनके नेत्र खिले हुए कमलके समान 
सुन्दर हैं, जो नीलाचलपर भक्तोंको सुख देनेके लिये 
निवास करते हैं तथा जो शेषशायीरूपसे भगवान्‌ 
अनन्तके मस्तकपर चरण रखे रहते हैं और प्रेमानन्दमय 
विग्रहसे श्रीराधाके रसमय शरीरके आलिङ्गनका अनुपम 
सुख लूटते रहते हैं, वे मेरे प्रभु श्रीजगन्नाथजी निरन्तर 
मेरे नेत्रोंको आनन्दित करते रहें॥ ६॥ 

न तो मैं राज्यकी ही याचना करता हुँ और न 
स्वर्ण एवं माणिक्यादि रलोंके वैभवकी ही प्रार्थना करता 
हूँ। जिसे सब लोग चाहते हों, ऐसी सुन्दरी एवं 
श्रेष्ठ रमणीकी भी मुझे कामना नहीं है; में तो केवल 
यही चाहता हूँ कि भगवान्‌ भूतपति समय-समयपर 
जिनके निर्मल चरित्रोंका गान करते रहते हैं वे मेरे 
प्रभु श्रीजगन्नाथजी सदा-सर्वदा मेरे नेत्रोके सम्मुख 
नाचते रहें ॥ ७॥ 

हे सुरेश्वर! शीघ्रातिशीघ्र इस असार-संसारको मेरे 
नेत्रोके सामनेसे हटा दो। हे यदुनाथ ! मेरे पापोंको अमित 
राशिको भस्म कर दो। अरे! यह धुव सत्य है कि 
मेरे स्वामी दीन-अनाथोंको अपने श्रीचरणोंका प्रसाद 
अवश्य देते हैं। वे ही श्रीजगन्नाथजी मेरे नेत्रोंको भी 
दर्शनसे कृतार्थ करें॥ ८॥ 

इस पवित्र श्रीजगन्नाथाष्टकका जो एकाग्रचित्त एवं 
पवित्र होकर पाठ करता है उसके अन्त:करणके समस्त 
पाप धुल जाते हैं और अन्तमें उसे विष्णुलोककी प्राप्ति 
होती है॥९॥ 


(श्रीजगन्नाथाष्टक सम्पूर्ण) 


श्रीमुकुन्दमुक्तावली 
नवजलधरवर्ण चम्पकोद्धासिकर्ण विकसितनलिनास्यं विस्फुरन्मन्दहास्यम्‌। 
कनकरुचिदुकूलं चारुबर्हावचूलं कमपि निखिलसारं नौमि गोपीकुमारम्‌॥ १॥ 
मुखजितशरदिन्दुः केलिलावण्यसिन्धुः करविनिहितकन्दुः वल्लवीप्राणबन्धुः । 
बपुरुपसृतरेणुः कक्षनिक्षि्तवेणुः वचनवशगधेनुः पातु मां नन्दसूनुः ॥ २॥ 
ध्वस्तदुष्टशङ्खचूड बल्लवीकुलोपगूढ भक्तमानसाधिरूढ नीलकण्ठपिच्छचूड। 
कण्ठलम्बिमञ्जुगुञ्ज केलिलब्धरम्यकुञ्ज कर्णवर्तिफुल्लकुन्द पाहि देव मां मुकुन्द ॥३॥ 
यज्ञभङ्गरुष्टशक्र नुन्रघोरमेघचक्र वृष्टिपूर खिन्नगोपवीक्षणोपजातकोप। 


क्षिप्रसव्यहस्तपदा 


रक्ष रक्ष मां तथाद्य पङ्कजाक्ष ॥ ४॥ 


* श्रीमुकुन्दमुक्तावली * 


मुक्ताहारं दधदुडुचक्राकारं सारै गोपीमनसि मनोजारोपी। 
कोपी कंसे खलनिकुरम्बोत्तंसे वंशे रङ्गी दिशतु रतिं नः शारङ्गी॥ ५॥ 
लीलोद्दामा जलधरमाला श्यामा क्षामा: कामादभिरचयन्ती रामाः। 
सा मामव्यादखिलमुनीनाँ स्तव्या गव्यापूर्तिः प्रभुरघशत्रोर्मूर्तिः ॥ ६॥ 
पर्ववर्तुलशर्वरीपतिगर्वरीतिहराननं नन्दनन्दनमिन्दिराकृतवन्दनं धृतचन्दनम्‌। 
सुन्दरीरतिमन्दिरीकृतकन्दरं धृतमन्दरं कुण्डलद्युतिमण्डलप्लुतकन्धरं भज सुन्दरम्‌॥ ७॥ 
गोकुलाङ्गमण्डनं कृतपूतनाभवमोचनं कुन्दसुन्दरदन्तमम्बुजवृन्दवन्दितलोचनम्‌। 
सौरभाकरफुल्लपुष्करविस्फुरत्करपल्लवं दैवतव्रजदुर्लभं भज वल्लवीकुलवल्लभम्‌॥ ८ ॥ 
तुण्डकान्तिदण्डितोरुपाण्डुरांशुमण्डलं गण्डपालिताण्डवालिशालिरत्रकुण्डलम्‌। 
फुल्लपुण्डरीकषण्डक्लृप्तमाल्यमण्डनं चण्डबाहुदण्डमत्र नौमि कंसखण्डनम्‌॥ ९॥ 
उत्तरङ्गदङ्गरागसंगमातिपिङ्गलस्तुङ्ग शृङ्गसङ्गिपाणिरङ्गनालिमङ्गलः 
दिग्विलासिमल्लिहासिकीर्त्तिबल्लिपल्लवस्त्वां स पातु फुल्लचारुचिल्लिरद्य वल्लवः ॥ १०॥ 
इन्द्रनिवारं ब्रजपतिवारं निर्धुतवारं हतघनवारम्‌। 
रक्षितगोत्रं प्रीणितगोत्रं त्वां धृतगोत्रं नौमि सगोत्रम्‌॥ ९९॥ 
कंसमहीपतिहदूतशूलं संततसेवितयामुनकूलम्‌। 
वन्दे सुन्दरचन्द्रकचूलं त्वामहमखिलचराचरमूलम्‌॥ १२॥ 
मलयजरुचिरस्तनुजितमुदिरः पालितविबुधस्तोषितवसुधः। 
मामतिरसिकः केलिभिरधिकः सितसुभगरदः कृपयतु वरदः॥ १३॥ 
उररीकृतमुरलीरुतभङ्गं नवजलधरकिरणोल्लसदङ्गम्‌। 
युवतिहदयधृतमदनतरङ्गं प्रणमत यामुनतटकृतरङ्गम्‌॥ १४॥ 
नवाम्भोदनीलं जगत्तोषिशीलं मुखासङ्गिवंशं शिखण्डावतंसम्‌। 
करालम्बिवेत्रं वराम्भोजनेत्रं धृतस्फीतगुञ्जं भजे लब्धकुञ्जम्‌॥ १५ ॥ 
हृतक्षोणिभारं कृतक्लेशहारं जगद्वीतसारं महारत्रहारम्‌। 
मृदुश्यामकेशं लसद्ठन्यवेशं कृपाभिर्नदेशं भजे वल्लवेशम्‌॥ १६॥ 
उल्लसद्दल्लवीवाससां तस्करस्तेजसा निर्जितप्रस्फुरद्भास्करः। 
पीनदोःस्तम्भयोरुल्लसच्चन्दनः पातु वः सर्वतो देवकीनन्दनः॥ ९७॥ 
संसृतेस्तारकं तं गवां चारकं वेणुना मण्डितं क्रीडने पण्डितम्‌। 
धातुभिर्वेषिणं दानवद्वेषिणं चिन्तय स्वामिनं वल्लवीकामिनम्‌॥ १८ ॥ 
उपात्तकवलं परागशबलं सदेकशरणं सरोजचरणम्‌। 
अरिष्टदलनं विकृष्टललनं नमामि समहं सदैव तमहम्‌॥ १९॥ 
विहारसदनं मनोज्ञरदनं प्रणीतमदनं शशाङ्कवदनम्‌। 
उरःस्थकमलं यशोभिरमलं करात्तकमलं भजस्व तमलम्‌॥ २०॥ 
ुष्टध्वंसः कर्णिकारावतंसः खेलद्वंशीपञ्चमध्वानशंसी। 
गोपीचेतः केलिभङ्गीनिकेतः पातु स्वैरी हन्त वः कंसवैरी॥ २१॥ 
वृन्दाटव्यां केलिमानन्दनव्यां कुर्वन्नारी चित्तकन्दर्पधारी। 
नर्मोद्वारी मां दुकूलापहारी नीपारूढ: पातु बर्हावचूडः॥ २२॥ 
रुचिरनखे रचय सखे वलितरतिं भजनततिम्‌। 
त्वमविरतिस्त्वरितगतिर्नतशरणे हरिचरणे॥ २३॥ 

रुचिरपटः पुलिननटः 


* संत बचन सीतल सुधा करत तापत्रय नास * 


पशुपगतिर्गुणवसतिः । 


स मम शुचिर्जलदरुचिर्ममसि परिस्फुरतु हरिः॥ २४॥ 
केलिविहितयमलार्जुनभञ्जन सुललितचरितनिखिलजनरञ्जन। 
लोचननर्त्तनजितचलखञ्जन मां परिपालय कालियगञ्जन॥ २५॥ 
भुवनविसृत्वरमहिमाङम्बर विरचितनिखिलखलोत्कर संवर। 
वितर यशोदातनय वरं वरमभिलषितं मे धृतपीताम्बर॥ २६॥ 
चिकुरकरम्बितचारुशिखण्डं भालविनिर्जितवरशशिखण्डम्‌। 
रदरुचिनिर्धुतमुद्रितकुन्दं कुरुत बुधा हृदि सपदि मुकुन्दम्‌ ॥ २७॥ 
यः परिरक्षितसुरभीलक्षस्तदपि च सुरभीमर्दनदक्षः। 
मुरलीवादनखुरलीशाली स दिशतु कुशलं तव वनमाली॥ २८॥ 
रमितनिखिलडिम्बे वेणुपीतोष्ठविम्बे हतखलनिकुरम्बे वल्लवीदत्तचुम्बे। 
भवतु महितनन्दे तत्र वः केलिकन्दे जगदविरलतुन्दे भक्तिरुवीं मुकुन्दे॥ २९॥ 
पशुपयुबतिगोष्ठी चुम्बितश्रीमदोष्ठी स्मरतरलितदृष्टिर्निमिंतानन्दवृष्टिः । 
नवजलधरधामा पातु वः कृष्णनामा भुवनमधुरवेशा मालिनी मूर्त्तिरेषा॥ ३०॥ 
॥ इति श्रीमद्रूपगोस्वामिविरचिता श्रीमुकुन्दमुक्तावली सम्पूर्णा ॥ 


जिनका वर्ण नवीन जलधरके समान है, जिनके 
कानोंमें चम्पाके फूल सुशोभित हैं, खिले हुए पद्मके 
समान जिनका मुख है, जिसपर मन्दहास्य सदा 
खेलता रहता है, जिनके सस्त्रकी कान्ति स्वर्णके 
समान है, जो मस्तकपर मोरमुकुट धारण किये रहते 
हैं, उन सबके साररूप श्रीयशोदाकुमारका मैं स्तवन 
करता हूँ.॥ १॥ 

जिनके मुखकी अनुपम शोभा शरद्‌-ऋतुके पूर्ण 
चन्द्रका पराभव करती है, जो क्रीडारस एवं लावण्यके 
समुद्र हैं, जो हाथमें कन्दुक लिये रहते हैं तथा गोपियोंके 
प्राणबन्धु हैं, जिनका मङ्गलविग्रह गोधूलिसे धूसरित 
रहता है, जो बगलमें वंशी लिये रहते हैं और गौएँ 
जिनकी वाणीके वशीभूत रहती हैं, वे नन्दनन्दन मेरी 
रक्षा करें॥ २॥ 

हे मुकुन्द! आपने शङ्कचूड़-जैसे दुष्टका बात- 
की-बातमें संहार कर दिया। भाग्यवती गोपरमणियाँ 
बड़े ही प्रेमसे आपको हदयसे लगाती हैं। भक्तोंकी 
मानस-भूमिपर आप सदा ही आरूढ़ रहते हैं। 
मयूरपिच्छके द्वारा आप अपने केशपाशको सजाये रहते 
हैं। आपके कण्ठदेशमें मनोहर गुज्ञाओके हार लटकते 
रहते हैं। अपनी रसमयी क्रीड़ाओंके लिये आप रमणीय 
कुझोंका आश्रय लेते हैं और अपने कानोंमें खिले 
हुए कुन्दके फूल खोंसे रहते हैं। देव! आप मेरी 


रक्षा करें॥ ३॥ 

हे कमलनयन! यज्ञ बंद कर दिये जानेसे रुष्ट 
हुए इन्द्रने भयंकर मेघमण्डलीको प्रेरितकर जब 
व्रजभूमिपर मूसलधार वर्षा प्रारम्भ की, उस समय 
इस अतर्कित विपत्तिसे दुखी हुए गोपालोंको देखकर 
आपके क्रोधका पार नहीं रहा और आपने तुरंत अपने 
बाँयें करकमलपर उत्तुङ्ग गोवर्द्धन गिरिको धारणकर 
उसीकी छत्रछायासे सम्पूर्ण व्रजमण्डलको उबार लिया, 
उसी प्रकार आज मुझ अनाथकी भी रक्षा करें॥ ४॥ 

जो अपने वक्षःस्थलपर नक्षत्रमण्डलीके समान 
मोतियोंका बहुमूल्य एवं श्रेष्ठ हार धारण किये रहते 
हैं, जो गोपाङ्गनाओंके चित्तमें प्रेमका संचार करते रहते 
हैं, दुष्टमण्डलीका शिरोभूषणरूप कंस जिनके क्रोधका 
शिकार बन गया और जिनकी वंशीपर विशेष प्रीति 
है, वे श्रीकृष्ण हमें अपने दुर्लभ प्रेमका दान करें॥ ५॥ 

स्वच्छन्द क्रोडामें रत रहनेवाली, मेघमालाके 
समान श्याम, गोपबालाओंको प्रेम-व्याधिसे जर्जर कर 
देनेवाली, अखिल मुनिमण्डलीके द्वारा स्तवनके योग्य 
एवं दूध, मक्खन आदि गव्य पदार्थोसे पूर्ण तृप्तिका 
अनुभव करनेवाली भगवान्‌ अघसूदन श्रीनन्दनन्दनकी 
सवैश्वर्यपूर्ण मझुलमूर्ति मेरी रक्षा करे॥ ६॥ 

जिनका मनोहर मुखमण्डल पूर्णिमाके चन्द्रमाके 
गर्वको चूर्ण कर देता है (जिससे वह लज्जासे मानो 


* श्रीमुकुन्दमुक्तावली * 

पुनः क्षीण होने लगता है), भगवती लक्ष्मी जिनके 
चरणोंका सदा ही वन्दन किया करती हैं, जो अपने 
श्रीविग्रहपर दिव्यातिदिव्य चन्दनका लेप किये रहते हैं, 
जो व्रजसुन्दरियोंका प्रेमोपहार स्वीकार करनेके लिये 
गिरिराजकी कन्दराओंको मन्दिर बना लेते हैं, घनघोर 
वर्षासे व्रजको बचानेके लिये जिन्होंने गोवर्द्धनगिरिको 
लीलासे ही अपने करकमलपर धारण कर लिया है 
एवं जिनकी ग्रीवा चमचमाते हुए कुण्डलोंके प्रभामण्डलसे 
परिव्या्त रहती है, उन श्यामसुन्दर नन्दनन्दनका ही 
निरन्तर सेवन करते रहो॥ ७॥ 

जो गोकुलके प्राङ्गणको अपनी मनोमुग्धकारी 
लीलाओंसे मण्डित करनेवाले, पूतना-जैसी राक्षसीको 
जन्म-मरणके चक्रसे सदाके लिये छुड़ा देनेवाले हैं, 
जिनको दन्तावली कुन्दपड्क्तिके समान शुभ्र एवं मनोहर 
है, जिनके विशाल लोचन अम्बुजवृन्दके द्वारा वन्दित 
हैं, जिनके कर-पल्लव सौरभके निधान फुल्ल-पङ्कजोंके 
समान शोभायमान हैं और जिनका दिव्य-दर्शन देव- 
वृन्दके लिये भी दुर्लभ है, उन गोपीजनवल्लभ भगवान्‌ 
श्रीकृष्णका सदा स्मरण करते रहो॥ ८ ॥ 

जिनके मनोहर मुखमण्डलको कान्ति पूर्णिमाके 
चन्द्रमण्डलके गर्वको भी खण्डित करती रहती है, 
रलनिर्मित कुण्डल जिनके गण्ड-मण्डलपर ताण्डव करते 
रहते हैं, फूले हुए कमलोंकी मालासे जिनका वक्षःस्थल 
सदा मण्डित रहता है और जिनके बाहुदण्ड शत्रुओंके 
लिये बड़े ही प्रचण्ड हैं, उन कंससूदन भगवान्‌ 
श्रीकृष्णकी मैं स्तुति करता हूँ॥ ९॥ 

उठती हुई तरङ्गोंके समान अङ्गरागके लेपसे 
जिनकी अङ्गकान्ति पीताभ हो गयी है, जो हस्तकमलमें 
लंबा-सा सींग धारण किये हुए हैं, जो व्रजाङ्गनाओंको 
मण्डलीके लिये अत्यन्त मङ्गलरूप हैं, जिनकी कीर्तिवल्लीके 
पल्लव दिशाओंको मण्डित करनेवाले मल्लिकाके 
पुष्पोंका परिहास करते हैं और जिनकी कमनीय भ्रूलताएँ 
कान्तिसे उल्लसित रहती हैं, वे वल्लवकुमार आज 
आपकी रक्षा करें-॥ १०॥ 

हे श्रीकृष्ण! आपने ही तो अपने पिता व्रजराज 
(श्रीनन्दजी)-को इन्द्रपूजासे रोका था तथा मखभङ्गसे 
रुष्ट हुए इन्द्रका निवारण किया था और अपने संकल्पसे 
ही उनके द्वारा बरसायी हुई अपार जलराशिका शोषण 


किया था; आपने ही बादलोंके द्वारा खड़ी की हुई मोटी 
दौवारको हटाया था और इस प्रकार व्रजकी रक्षा करके 
अपने कुलको आनन्दित किया था। उन ब्रजेन्द्रनन्दन 
गिरिधारी श्रीकृष्णको उनके कुलके सहित मैं स्तुति 
करता हूँ॥ ११॥ 

आप महाबली राजा कंसके हृदयमें शूलकी भाँति 
खटकते रहते हैं तथा निरन्तर यमुनातटका ही सेवन 
किया करते हैं। आपके श्रीमस्तकपर सुन्दर मयूरपिच्छ 
सुशोभित रहता है । सम्पूर्ण चराचर जगत्के आदिकारण 
आपकी मैं वन्दना करता हूँ॥ १२॥ 

जिनका श्रीविग्रह चन्दनके लेपसे अत्यन्त सुशोभित 
है, जो अपनी अङ्गकान्तिसे नवीन जलधरका भी 
तिरस्कार करनेवाले हैं, जिन्होंने देववृन्दकी रक्षाका व्रत 
ले रखा है और जो पृथ्वीके भाररूप दानवोंका संहार 
करके उसे संतुष्ट करते रहते हैं, जिनकी दन्तपड्क्ति 
कुन्दके समान उज्ज्वल एवं कमनीय है और जो अपनी 
आनन्ददायिनी विविध लीलाओंमें अन्य सभी भगवत्स्वरूपोंसे 
आगे बढ़े हुए हैं, वे रसिकशिरोमणि वरदाता श्रीकृष्ण 
मुझपर कृपा करें॥ १३॥ 

जो मुरलीरवकी उन्मादकारी तरङ्गोंका सृजन करते 
रहते हैं, जिनके श्रीअङ्गोंसे नवीन जलधरकी-सी 
कान्ति फूटती रहती है, जो व्रजयुवतियोंके हदयमें 
प्रेमको लहरें उठाते रहते हैं और जो यमुनाजीके तटपर 
क्रोडा करते रहते हैं, उन भगवान्‌ श्यामसुन्दरको प्रणाम 
करो॥ १४॥ 

जिनका नवीन जलधरके समान श्यामवर्ण है, जो 
अपने मधुर स्वभाव एवं आचरणसे समस्त ब्रह्माण्डको 
संतुष्ट करते रहते हैं, जिनके श्रीमुखसे वंशी कभी अलग 
नहीं होती, जो मयूरपिच्छका मुकुट धारण किये रहते 
हैं, जिनके करकमलमें वेत्रदण्ड सुशोभित है, जिनके 
नेत्र कमलके समान शोभायमान हैं, जो बड़े-बड़े 
गुञ्जाओंकी मालाएँ धारण किये रहते हैं और जो 
वृन्दावनके कुञ्जोंमें विहार करते रहते हैं, उन श्रीकृष्णका 
ही मैं आश्रय ग्रहण करता हूँ॥१५॥ 

जो महाबलशाली दानवोंका संहार करके पृथ्वीका 
भार हरण करते हैं और प्रणत एवं साधुजनोंका क्लेश 
दूर करते हैं, जिनके बलका जगत्में यशोगान होता है, 
जो अमूल्य रत्नोंके हार धारण किये रहते हैं; जिनके 

केश अत्यन्त मूदु एवं श्याम हैं, जो वनवासियोंका- 
सा वेश धारण किये रहते हैं तथा कृपाके पारावार हैं, 
उन गोपेन्द्रकुमारका मैं आश्रय ग्रहण करता हूँ॥ १६॥ 

जो गोपबालाओंके चमकीले वस्त्रोंका हरण कर 
लेते हैं तथा अपने दिव्य प्रकाशसे तेजोमय भगवान्‌ 
भास्करको भी पराजित करते हैं, जिनकी पीन भुजाओंमें 
चन्दनका लेप सुशोभित है, वे भगवान्‌ यशोदानन्दन 
आपलोगोंकी सब प्रकार रक्षा करें॥ १७॥ 

जो प्रणतजनोंको संसारसे तार देते हैं तथा गौओंके 
वृन्दको वन-वनमें घूमकर चराते रहते हैं, बंशीसे 
विभूषित रहते हैं और विविध प्रकारकी क्रीड़ाओंमें 
अत्यन्त कुशल हैं, जो गैरिक धातुओंसे अपने श्रीअङ्गोंको 
मण्डित किये रहते हैं तथा दानवोंके शत्रु हैं, उन 
गोपीजनोंके प्रेमी जगदीश्वर श्रीकृष्णका ही चिन्तन किया 
करो॥ १८॥ 

जो हाथमें दही-भातका कौर लिये रहते हैं, जिनके 
श्रीअङ्ग रेणुसे चित्र-विचित्र बने रहते हैं, जो सञ्जनोंके 
एकमात्र आश्रय हैं, जिनके पाद-पल्लव कमलके सदृश 
कोमल हैं, जो अरिष्टासुर एवं भक्तजनोंके अशुभका 
विनाश करनेवाले हैं, जो अपनी प्रेमभरी चेष्टाओंसे 
कामिनियोंका चित्त चुरानेवाले हैं और जो सदा ही 
आनन्दसे पूर्ण रहते हैं, उन नन्दनन्दनको मैं सदैव नमन 
करता हूँ॥ १९॥ 

जो विविध प्रकारकी लीलाओंके धाम हैं, जिनकी 
दन्त-पड्क्ति बड़ी ही मनोहर है, जो व्रजयुवतियोंके 
हृदयमें प्रेमका संचार करते रहते हैं, जिनका मुखमण्डल 
चन्द्रबिम्बके समान है, जिनके वक्षःस्थलपर स्वर्ण- 
रेखाके रूपमें भगवती लक्ष्मी सदा निवास करती हैं, 
जिनकी निर्मल कीर्ति समस्त दिशाओंमें फैली हुई है 
और जो हाथमें लीलाकमल फिराते रहते हैं, उन 
श्रीकृष्णका ही सर्वतोभावेन भजन करो॥ २०॥ 

जो दुष्टोंका दलन करते एवं कनेरके फूलोंको 
कर्णभूषणके रूपमें धारण किये रहते हैं, जो अपनी 
जगन्मोहिनी मुरलीसे पञ्चम स्वरका सर्वत्र विस्तार करते 
रहते हें, श्रीगोपीजनोंका चित्त जिनकी विविध विलासपूर्ण 
भङ्गियोंका निकेतन बना हुआ है, वे परम स्वतन्त्र कंसारि 
श्रीकृष्ण आप सबकी रक्षा करें॥ २१॥ 


* संत बचन सीतल सुधा करत तापत्रय नास * 


वृन्दाकाननमें नित्य नवीन आनन्द देनेवाली 
क्रीडाएँ करते हुए जो गोपाङ्गनाओंके चित्तमें नित्य नूतन 
अनुराग उत्पन्न करते रहते हैं, गोपबालाओंकी प्रेमवृद्धिके 
लिये जो मधुर परिहास करते हुए उनके वस्त्रोंका 
अपहरण करके कदम्बके वृक्षपर चढ़ जाते हैं, वे 
मयूरपिच्छका मुकुट धारण करनेवाले श्रीकृष्ण मेरी रक्षा 
करें॥ २२॥ 

जिनके नख अत्यन्त सुन्दर हैं और जो प्रणतजनोंके 
आश्रय हैं, उन श्रीहरिके चरणोंका, हे मित्र! तुम जल्दी- 
से-जल्दी एक क्षणका भी विराम न लेकर अनुरागसहित 
निरन्तर भजन करो॥ २३॥ 

जिनके वस्त्र अत्यन्त सुन्दर हैं, जो श्रीयमुनाजीके 
तीरपर नृत्य करते रहते हैं, जो व्रजवासी गोपोंको एकमात्र 
गति हैं और अनन्त कल्याण गुणोंके सद्म हैं, वे 
जलदकान्ति एवं अत्यन्त निर्मलस्वरूप श्रीहरि मेरे 
चित्तपटलपर सदा ही प्रकाशित रहें॥ २४॥ 

हे कालियमर्दन श्रीकृष्ण! आप खेल-ही-खेलमें 
अर्जुनके दो जुड़वाँ वुक्षोंको जड्से उखाड़ देते हैं, अपने 
अत्यन्त मनोहर चरित्रोंसे समस्त जनोंको आनन्दित करते 
रहते हैं, आप अपने नेत्रोंके नर्तनसे चपल खञ्जनका 
तिरस्कार करते हैं। आप मेरा सब ओरसे पोषण 
करें॥ २५॥ 

हे यशोदानन्दन! आपकी महिमाका विस्तार सम्पूर्ण 
भुवनोंमें व्याप्त हो रहा है, आप समस्त दुष्टजनोंका संहार 
करनेवाले हैं तथा पीताम्बर धारण किये रहते हैं। आप 
कृपा करके मुझे मनचाहा उत्तम-से-उत्तम वरदान 
दीजिये॥ २६॥ 

जिनके घुँघराले बालोंमें मनोहर मयूरपिच्छ खोंसा 
रहता है, जिनका ललाट सुन्दर अष्टमीके चन्द्रका भी 
पराभव करनेवाला है, जिनकी दशनकान्ति कुन्दकलियोंको 
मात करती है, हे विचारवान्‌ पुरुषो! उन श्रीमुकुन्दको 
शीघ्र-से-शीघ्र अपने हृदयासनपर विराजमान करो॥ २७॥ 

जो लाखों गौओंका पालन करते हैं और देवताओंके 
भयको दूर करनेमें अत्यन्त कुशल हैं तथा जिन्हें निरन्तर 
मुरली बजानेका अभ्यास हो गया है, वे वनमालाधारी 
भगवान्‌ श्रीकृष्ण आपका सब प्रकार कुशल करें ॥ २८॥ 

जो अपने प्रेमीस्वभाव एवं मधुर व्यवहारसे समस्त 


शर श्रीयुगलकिशोराष्ट्रकम्‌ + 


गोपबालकोंका रञ्जन करते रहते हैं, भाग्यवती मुरली 
जिनके अधरामृतका निरन्तर पान करती रहती है, 
जो दुर्जनवृन्दका नाश करते रहते हैं, गोपरमणियाँ 
जिन्हें अपने हृदयका प्यार देती रहती हैं, जो पितृभक्तिके 
कारण नन्दरायजीका आदर करते हैं, जो विविध 
लीलारसकी वर्षा करनेवाले मेघके समान हैं और 
अनन्तकोटि ब्रह्माण्ड जिनके उदरमें समाये रहते हैं, 
उन मुक्तिदाता भगवान्‌ श्रीकृष्णमें आपलोगोंकी प्रचुर 


८९७ 
भक्ति हो॥ २९॥ 

गोपयुवतियोंका वृन्द जिसे सब ओरसे प्यार करता 
है और जिसकी दृष्टि उनके प्रति अनुरागसे भरी रहती 
है तथा जो उनपर सदा आनन्दकी वर्षा करती रहती 
है, जिसकी अङ्गकान्ति नवीन जलधरके समान है और 
जो अपने वेशसे त्रिभुवनको मोहित करती रहती है, 
वह श्रीकृष्णनामकी वनमालाविभूषित दिव्य मूर्ति आपलोगोंकी 
रक्षा करे॥ ३०॥ 


( श्रीमुकुन्दमुक्तावली समाप्त) 


श्रीयुगलकिशोराष्ट्रकम्‌ 


नवजलधरविद्युद्योतवर्णो प्रसन्नौ वदननयनपद्यौ चारुचन्द्रावतंसौ। 
अलकतिलकभालौ केशवेशप्रफुल्लौ भज भजतु मनो रे राधिकाकृष्णचन्द्रौ॥ १॥ 
वसनहरितनीलौ चन्दनालेपनाङ्गौ मणिमरकतदीप्तौ स्वर्णमालाप्रयुक्तौ। 
कनकवलयहस्तौ रासनाट्यप्रसक्तौ भज भजतु मनो रे राधिकाकृष्णचन्द्रौ ॥ २॥ 
अति मधुरसुवेशौ रङ्गभङ्गीत्रिभङ्गौ मधुरमृदुलहास्यौ कुण्डलाकीर्णकणौ । 
नटवरवररम्यौ नृत्यगीतानुरक्तौ भज भजतु मनो रे राधिकाकृष्णचन्द्रौ॥ ३॥ 
विविधगुणविदग्धौ वन्दनीयौ सुवेशौ मणिमयमकराष्यैः शोभिताङ्गौ स्फुरन्तौ। 
स्मितनमितकटाक्षौ धर्मकर्मप्रदत्तौ भज भजतु मनो रे राधिकाकृष्णचन्द्रौ॥ ४॥ 
कनकमुकुटचूडौ पुष्पितोद्भूषिताङ्गौ सकलवननिविष्टौ सुन्दरानन्दपुञ्जौ। 
चरणकमलदिव्यौ देवदेवादिसेव्यौ भज भजतु मनो रे राधिकाकृष्णचन्द्रौ॥ ५॥ 
अतिसुवलितगात्रौ गन्धमाल्यैर्विराजौ कतिकतिरमणीनां सेव्यमानौ सुवेशौ। 
मुनिसुरगणभाव्यौ वेदशास्त्रादिविज्ञौ भज भजतु मनो रे राधिकाकृष्णचन्द्रौ ॥ ६॥ 
अतिसुमधुरमूर्ती दुष्टदर्पप्रशान्ती सुरवरवरदौ द्वौ सर्वसिद्धिप्रदानौ। 
अतिरसवशमग्नौ गीतवाद्यप्रतानौ भज भजतु मनो रे राधिकाकृष्णचन्द्रौ॥ ७॥ 
अगमनिगमसारौ सृष्टिसंहारकारौ वयसि नवकिशोरौ नित्यवृन्दावनस्थौ। 
शमनभयविनाशौ पापिनस्तारयन्तौ भज भजतु मनो रे राधिकाकृष्णचन्द्रौ॥ ८ ॥ 
इदं मनोहरं स्तोत्रं श्रद्धया यः पठेन्नरः। 
राधिकाकृष्णचन्द्रौ च सिद्धिदौ नात्र संशयः॥ ९॥ 


॥ इति श्रीमद्रूपगोस्वामिविरचितं श्रीयुगलकिशोराष्ट्रकं सम्पूर्णम्‌ ॥ 


जिनका वर्ण क्रमशः नवीन जलपूर्णं मेघ एवं 
विद्युच्छटाके समान है, जिनके मुखपर सदा प्रसन्नता 
छायी रहती है, जिनके मुख एवं नेत्र कमलके समान 
प्रफुल्लित हैं, जिनके मस्तकपर क्रमशः मयूरपिच्छका 
मुकुट एवं स्वर्णमय चन्द्रिका सुशोभित है, जिनके 
ललाटपर सुन्दर तिलक किया हुआ है और अलकावली 
बिधुरी हुई है और जो अद्‌भुत केशरचनाके कारण फूले- 

फूले-से लगते हैं, अरे मेरे मन! तू उन श्रीराधिका एवं 
श्रीकृष्णचन्द्रका ही निरन्तर सेवन कर॥ १॥ 

जिनके श्रीअङ्गोंपर क्रमशः पीले और नीले वस्त्र 
सुशोभित हैं, जिनके श्रीविग्रह चन्दनसे चर्चित हो रहे 
हैं, जिनकी अङ्गकान्ति क्रमश: मरकतमणि एवं स्वर्णके 
सदृश है, जिनके वक्षःस्थलपर स्वर्णहार सुशोभित 
है, हाथोंमें सोनेके कंगन चमक रहे हैं और जो 

* संत बचन सीतल सुधा करत तापत्रय नास * 


रासक्रीडामें संलग्न हैं, अरे मन! उन श्रीवृषभानुकिशोरी 
एवं श्यामसुन्दर श्रीकृष्णका ही नित्य सेवन किया 
कर॥२॥ 
जिन्होंने अत्यन्त मधुर एवं सुन्दर वेष बना रखा 
है, जो अत्यन्त मधुर भङ्गीसे त्रिभङ्गी होकर स्थित हैं, 
जो मधुर एवं मृदुल हँसी हँस रहे हैं, जिनके कानोंमें 
कुण्डल एवं कर्णफूल सुशोभित हैं, जो श्रेष्ठ नट एवं 
नटीके रूपमें सुसज्जित हैं तथा नृत्य एवं गीतके परम 
अनुरागी हैं, अरे मन! उन राधिका-कृष्णचन्द्रका ही तू 
भजन किया कर॥३॥ 
जो विविध गुणोंसे विभूषित हैं और सदा वन्दनके 
योग्य हैं, जिन्होंने अत्यन्त मनोहर वेष धारण कर 
रखा है, जिनके श्रीअङ्गोंमें मणिमय मकराकृत कुण्डल 
आदि आभूषण सुशोभित हैं, जिनके आङ्गोंसे प्रकाशकी 
किरणें प्रस्फुटित हो रही हैं, जिनके नेत्रप्रान्तोंमें मधुर 
हँसी खेलती रहती है और जो हमारे धर्म-कर्मके 
फलस्वरूप हमें प्राप्त हुए हैं, अरे मन! उन वृषभानुकिशोरी 
एवं नन्दनन्दन श्रीकृष्णमें ही सदा लवलीन रह॥ ४॥ 
जो मस्तकपर स्वर्णका मुकुट एवं सोनेकी ही 
चन्द्रिका धारण किये हुए हैं, जिनके अङ्ग-प्रत्यङ्ग 
फूलोंके शृङ्गार एवं विविध आभूषणोंसे विभूषित 
हैं, जो व्रजभूमिके समस्त वनप्रान्तोंमें प्रवेश करके 
नाना प्रकारकी लीलाएँ रचते रहते हैं, जो सौन्दर्य एवं 
आनन्दके मूर्तरूप हैं, जिनके चरणकमल अत्यन्त दिव्य 
हैं और जो देवदेव महादेव आदिके भी आराध्य हैं, 
अरे मन! उन श्रीराधा-कृष्णका ही तू निरन्तर चिन्तन 


किया कर॥५॥ 

जिनके अङ्गोंका संचालन अत्यन्त मधुर प्रतीत 
होता है, जो नाना प्रकारके सुगन्धित द्रव्योंका लेप किये 
हुए और नाना प्रकारके पुष्पोंकी मालाओंसे सुसज्जित 
हैं, असंख्य व्रजसुन्दरियाँ जिनकी सेवामें सदा संलग्न 
रहती हैं, जिनका वेश अत्यन्त मनोमोहक है, बड़े- 
बड़े देवता एवं मुनिगण भी जिनका ध्यानमें ही दर्शन 
कर पाते हैं और जो वेद-शास्त्रादिके महान्‌ पण्डित 
हैं, अरे मन! तू उन कीर्तिकुमारी एवं यशोदानन्दनका 
ही ध्यान किया कर॥६॥ 

जिनका श्रीविग्रह अत्यन्त मधुर है, जो दुष्टजनोंके 
दर्पको चूर्ण करनेमें परम दक्ष हैं, जो बड़े-बड़े 
देवताओंको भी वर देनेकी सामर्थ्य रखते हैं और सब 
प्रकारकी सिद्धियोंको प्रदान करनेवाले हैं, जो सदा ही 
परमोत्कृष्ट प्रेमके वशीभूत होकर आनन्दमें मग्न रहते 
हैं तथा गीतवाद्यका विस्तार करते रहते हैं, अरे मन! 
उन्हीं राधा-कृष्णकी तू भावना किया कर॥७॥ 

जो आगम्य वेदोंके सारभूत हैं, सृष्टि और संहार 
जिनकी लीलामात्र हैं, जो सदा नवीन किशोरावस्थामें 
प्रकट रहते हैं, वृन्दावनमें ही जिनका नित्य-निवास है, 
जो यमराजके भयका नाश करनेवाले और पापियोंको 
भी भवसागरसे तार देनेवाले हैं, अरे मन! तू उन 
राधिका-कृष्णचन्द्रको भी भजता रह॥८॥ 

इस मनोहर स्तोत्रका जो कोई मनुष्य श्रद्धापूर्वक 
पाठ करेगा, उसके मनोरथको श्रीराधा-कृष्ण निस्संदेह 
पूर्ण करेंगे॥ ९॥ 


( श्रीयुगलकिशोराष्ट्रक सम्पूर्ण) 


उपदेशामृतम्‌ 


वाचोवेगं मनसः 


क्रोधवेगं 


जिह्वावेगमुदरोपस्थवेगम्‌। 


एतान्‌ वेगान्‌ यो विषहेत वीरः सर्वामपीमां पृथिवीं स शिष्यात्‌ ॥ १॥ 


अत्याहारः प्रयासश्च 
उत्साहान्निश्चयाद्‌ धैर्यात्‌ 
ददाति प्रतिगृह्णाति 


प्रजल्पोऽनियमाग्रहः । जनसङ्गश्च लौल्यं च षड्भिर्भक्तिर्विनश्यति॥ २॥ 
तत्तत्कर्मप्रवर्त्तनात्‌। सङ्गत्यागात्‌ सतो वृत्तेः षड्भिर्भक्तिःप्रसीदति॥ ३॥ 
गुह्यमाख्याति पृच्छति। भुङ्क्ते भोजयते चैव षड्विधं प्रीतिलक्षणम्‌॥ ४॥ 


कृष्णेति यस्य गिरि तं मनसाद्रियेत दीक्षास्ति चेत्‌ प्रणतिभिश्च भजन्तमीशम्‌। 


शुश्रूषया 


भजनविज्ञमनन्यमन्यनिन्दादिशून्यहदभीष्सितसङ्गलब्ध्या ॥ ५ ॥ 

* उपदेशामृतम्‌ * 


दृष्टे: स्वभावजनितैर्वपुषस्तु दोषैर्न प्राकृतत्वमिह भक्तजनस्य पश्येत्‌। 
गङ्गाम्भसां न खलु बुदबुदफेनपङ्कैब्रह्वाद्ववत्वमपगच्छति नीरधम:॥ ६॥ 
स्यात्‌ कृष्णनामचरितादिसिताप्यविद्यापित्तोपतप्तरसनस्य न रोचिका नु। 
किंत्वादरादनुदिनं खलु सैव जुष्टा स्वाद्वी क्रमाद्‌ भवति तद्वदमूलहन्त्री ॥ ७॥ 
तन्नामरूपचरितादिसुकीरत्तनानुस्मृत्यो: क्रमेण रसनामनसी नियोज्य। 
तिष्ठन्‌ ब्रजे तदनुरागिजनानुगामी कालं नयेन्निखिलमित्युपदेशसारः॥ ८॥ 


वैकुण्ठाज्ननिता वरा मधुपुरी तत्रापि रासोत्सवाद्‌ 

वृन्दारण्यमुदारपाणिरमणात्तत्रापि गोवर्द्धनः । 
राधाकुण्डमिहापि गोकुलपतेः प्रेमामृतप्लावनात्‌ 

कुर्यादस्य विराजतो गिरितटे सेवां विवेकी न क:॥ ९ ॥ 
कर्मिभ्यः परितो हरेः प्रियतया ख्यातिं ययुर्ज्ञानिन- 

स्तेभ्यो ज्ञानविमुक्तभक्तिपरमाः प्रेमेकनिष्ठा यत: । 
तेभ्यस्ताः पशुपालपङ्कजदूशस्ताभ्योऽपि सा राधिका 

प्रेष्ठा तद्वदियं तदीयसरसी तां नाश्रयेत्‌ कः कृती ॥ ९०॥ 
कृष्णस्योच्चैः प्रणयवसतिः प्रेयसीभ्योऽपि राधा 

कुण्डं चास्या मुनिभिरभितस्तादूगेब व्यधायि। 
यत्प्रेष्ठेरप्यलमसुलभं किं पुनर्भक्तिभाजां 

तत्‌ प्रेमादः सकृदपि सरः स्नातुराविष्करोति॥ ११॥ 


॥ इति श्रीजीवगोस्वामिपादशिक्षार्थं श्रीमद्रूपगोस्वामिपादेनोक्तमुपदेशामृतं समाप्तम्‌ ॥ 


वाणीका वेग (उच्छुङ्खल प्रयोग), मनका क्रोधरूपी 
वेग, जिह्वाका चटोरेपनका वेग, उदरका क्षुधारूप वेग और 
उपस्थेन्द्रियका वेग-इन समस्त वेगोंको जो वीर पुरुष 
सह लेता है, विचलित नहीं होता, वह इस सम्पूर्ण 
पृथ्वीपर भी शासन कर सकता है॥ १॥ 

अधिक भोजन, बूतेसे अधिक परिश्रम, अधिक 
बकवाद, भजन आदिका नियम न रखना, अधिक 
लोगोंसे मिलना-जुलना और चपलता-इन छः दोषोंसे 
भक्तिका पौधा मुरझाकर नष्ट हो जाता है॥ २॥ भजनमें 
उत्साह, भगवानूके अस्तित्व एवं कृपाका दृढ़ निश्चय, 
विपत्तिके समय धैर्य रखना, भजनमें सहायक कर्मोमें 
प्रवृत्त होना, आसक्तिका त्याग और सदाचारका सेवन 
इन छः गुणोंसे भक्ति खिल उठती है॥ ३॥ वस्तु एवं 
द्रव्यका आदान-प्रदान, गुप्त-से-गुप्त बात निस्संकोच 
होकर कहना और पूछना, खाना और खिलाना-ये छः 
प्रीतिके लक्षण हैं ॥ ४॥ 

जिसकी जिह्वापर श्रीकृष्णका नाम हो, उस 
पुरुषका मनसे आदर करना चाहिये; यदि उसे किसी 
बैष्णव-मन्त्रकी दीक्षा प्राप्त हो तो उसे शरीरसे भी प्रणाम 


करना उचित है। यदि वह भगवान्‌का भजन करता हो 
तो उसे सेवासे भी प्रसन्न करे। यदि उसकी भजनमें 
परिपक्क निष्ठा हो गयी हो और वह श्रीकृष्णका अनन्य 
उपासक होनेके साथ निन्दादिसे शून्य हृदयवाला हो तो 
उसका यथेष्ट सङ्ग भी करे॥५॥ शरीरगत स्वभावसे 
उत्पन्न हुए दोषोंको देखकर भक्तजनोंके प्रति प्राकृत- 
दृष्टि (सामान्य-बुद्धि) कदापि न करे। बुद्बुद, फेन और 
पङ्क आदि जलके धर्मोसे गङ्गाजलकी ब्रहमद्रवता नष्ट नहीं 
हो जाती॥ ६॥ 

जिनको जिह्वाका स्वाद अविद्यारूपी पित्तके 
दोषसे बिगड़ा हुआ है, उन्हें कृष्ण-नाम एवं उनकी 
लीला आदिका गानरूप मिश्री भी मीठी नहीं लगती। 
किंतु उसी मिश्रीका आदरपूर्वक प्रतिदिन सेवन किया 
जाय तो क्रमशः वह निश्चय ही मीठी लगने लगती 
है और पित्तके विकारका समूल नाश भी कर देती 
है॥७॥ श्रीकृष्णके नाम-रूप-चरितादिकोंके कीर्तन 
और स्मरणमें क्रमसे रसना और मनको लगा दे-जिह्वासे 
श्रीकृष्णनाम रटता रहे और मनसे उनको रूप- 
लीलाओंका स्मरण करता रहे तथा श्रीकृष्णके प्रेमीजनोंका 


८२० 


दास होकर ब्रजमें निवास करते हुए अपने जीवनके 
सम्पूर्ण कालको व्यतीत करे। यही सारे उपदेशोंका 
सार है॥८॥ 

बैकुण्ठकी अपेक्षा भी मथुरापुरी अधिक श्रेष्ठ हो 
गयी है और रासोत्सवकी भूमि होनेके कारण वृन्दावन 
मथुराकी अपेक्षा भी अधिक वरणीय है। वृन्दावनमें 
भी उदारपाणि भगवान्‌ श्रीकृष्णको विशेष आनन्द 
देनेके कारण गोवर्धनकी तरेटी और भी श्रेष्ठ है। 
गोवर्धनकी तरेटीमें भी भगवान्‌ गोकुलेश्वरको प्रेमामृतमें 
अवगाहन करानेके कारण राधाकुण्ड और भी वरेण्य 
है; अतः ऐसा कौन विवेको पुरुष होगा, जो उक्त 
गोवर्धनको तरेटीमें विराजमान श्रीराधाकुण्डका सेवन 
नहीं करेगा॥ ९॥ 

कर्मियोंको अपेक्षा (जो भगवानको अपने-अपने 
कर्मोके द्वारा आराधना करते हैं) ज्ञानीजन ( भगवानूके 
तत्त्वको जाननेवाले) श्रीहरिके विशेष प्रियरूपमें प्रसिद्ध 


* संत बचन सीतल सुधा करत तापत्रय नास * 


हैं। उनकी अपेक्षा भी अभेदज्ञानरहित भक्तिके परायण 
हुए लोग अधिक प्रिय हैं। भक्तोंको अपेक्षा भी 
श्रीकृष्णप्रेमकी अनन्य निष्ठावाले प्रेमीजन और भी विशेष 
प्रिय हैं । ऐसे प्रेमियोंको अपेक्षा भी व्रजगोपीजन प्रिसत्तर 
हैं और उनमें भी वे प्रसिद्ध श्रीराधिका तो भगवान्को 
सर्वापेक्षा अधिक प्रिय हैं तथा उनका यह राधाकुण्ड 
उन्हीं श्रीराधाके समान ही श्रीकृष्णको प्रिय है। ऐसी 
दशामें ऐसा कौन विवेकी पुरुष है जो इस राधाकुण्डका 
सेवन नहीं करेगा॥ १०॥ वृषभानुकिशोरी श्रीराधिका 
श्रीकृष्णकी प्रेयसियोंकी अपेक्षा भी अधिक प्रेमपात्री हैं 
और उनके कुण्ड (राधाकुण्ड) को मुनियोंने सब प्रकार 
उन्हीं श्रीराधाके समान दर्जा दिया है; क्योंकि उसकी 
प्राप्त, भक्तोंकी तो बात ही क्या, श्रीकृष्णके प्रेमियोंको 
भी दुर्लभ है। उस राधाकुण्डमें जो एक बार भी स्त्रान 
कर लेता है, उसके हृदयमें वह कुण्ड उसी श्रीकृष्णप्रेमको 
प्रकट कर देता है॥ ११॥ 


(उपदेशामृत सम्पूर्ण) 


स्वयम्भगवत्त्वाष्टकम्‌ 


स्वजन्मन्यैश्वर्य बलमिह वधे दैत्यविततेर्यशः 


पार्थत्राणे यदुपुरि महासम्पदमधात्‌। 


परं ज्ञानं जिष्णौ मुसलमनु वैराग्यमनु यो भगैः षड्भिः पूर्णः स॒ भवतु मुदे नन्दतनयः॥ १ ॥ 
चतुरबाहुत्वं यः स्वजनिसमये यो मृदशने जगत्कोटिं कुक्ष्यन्तरपरिमितत्वं स्ववपुषः। 
दधिस्फोटे ब्रह्मण्यतनुत परानन्ततनुतां महैश्चयैः पूर्णः स॒ भवतु मुदे नन्दतनयः॥ २॥ 
बलं बक्यां दन्तच्छदनवरयोः केशिनि नृगे नृपे बाह्वोरङ्घ्रेः फणिनि वपुषः कंसमरुतोः। 
गिरित्रे दैत्येष्वप्यतनुत निजास्त्रस्य यदतो महौजोभिः पूर्णः स भवतु मुदे नन्दतनयः॥ ३॥ 
असंख्याता गोप्यो ब्रजभुवि महिष्यो यदुपुरे सुताः प्रद्युम्नाद्या: सुरतरुसुधर्मादि च धनम्‌। 
बहिद्वारि ब्रह्माद्यपि बलिवहं स्तौति यदतः श्रियां पूरैः पूर्णः स भवतु मुदे नन्दतनयः॥ ४॥ 
यतो दत्ते मुक्तिं रिपुविततये यन्नरजनिर्विजेता रुद्रादपि नतजनाधीन इति यत्‌। 
सभायां द्रौपद्या वरकृदतिपूज्यो नृपमखे यशोभिः स्वैः पूर्णः स भवतु मुदे नन्दतनयः॥ ५॥ 
न्यधाद्‌ गीतारल्रं त्रिजगदतुलं यत्‌ प्रियसखे परं तत्त्वं प्रेणोद्धवपरमभक्ते च निगमम्‌। 


निजप्राणप्रष्ठास्वपि रसभृतं गोपकुलजास्वतो ज्ञाने: 


कृतागस्कं व्याधं सतनुमपि 


यदप्येते श्रुत्या ध्रुवतनुतयोक्तास्तदपि हा स्ववैराग्यैः पूर्णः 


अजत्वं जन्मित्वं रतिररतितेहारहितता 
पदे त्यागात्यागावुभयमपि नित्यं सदुररीकरोतीश 
समुद्यत्संदेहज्वरशतहरं भेषजवरं जनो 


पूर्णः स भवतु मुदे नन्दतनयः॥ ६॥ 
परिजनान्‌ हन्त विजहौ। 
स भवतु मुदे नन्दतनयः ॥ ७॥ 


सलीलत्वं व्याप्तिः परिमितिरहंताममतयोः। 


: पूर्णः स भवतु मुदे नन्दतनयः॥ ८॥ 
यः सेवेत 
तदैश्वर्यास्वादैः स्वधियमतिवेलं सरसयन्‌ लभेतासौ तस्य 


॥ इति श्रीमद्वि्वनाथचक्रवर्तिठक्कुरविरचितस्तवामृतलहर्या श्रीस्वयम्भगवत्त्वाष्टकं 


प्रथितभगवत्त्वाष्रकमिदम्‌। 
प्रियपरिजनानुग्यपदवीम्‌॥ ९॥ 
कै सम्पूर्णम्‌ ॥ 


* स्वयम्भगवत्त्वाष्टकम्‌ * 

जिन्होंने अपने प्राकट्यके समय श्रीवसुदेव- 
देवकीके सम्मुख अपना ऐश्वर्य (ईश्वररूप) धारण किया, 
दैत्यवृन्दका वध करते समय बलका प्रकाश किया, 
पाण्डवोंकी रक्षाके अवसरपर निर्मल कीर्तिका विस्तार 
किया, यादवोंकी राजधानी द्वारिकामें अतुल वैभवको 
स्वीकार किया, सखा अर्जुनको उपदेश देते समय 
श्रीमद्भगवद्गीताके रूपमें सर्वश्रेष्ठ ज्ञानको प्रकट किया 
और अन्तमें लोहमय मुसलके व्याजसे यदुकुलका संहार 
करते समय वैराग्यका आदर्श उपस्थित किया, वे उक्त 
छहों भगवद्गुणोंसे परिपूर्ण भगवान्‌ नन्दनन्दन सबका 
आनन्दवर्धन करें॥ १॥ 

इतना ही नहीं, जिन्होंने अपने प्राकट्यके समय 
चतुर्भुजरूप ग्रहण किया, मृद्भक्षणके अवसरपर करोड़ों 
ब्रह्माण्ड अपने मुखमें प्रकट किये, दधिभाण्ड फोड़ 
देनेपर दयावश माताके हाथों बँधकर अमेय होनेपर भी 
अपने शरीरको उदरके परिमाणका करके दिखा दिया 
तथा ब्रह्माजीको- छकानेके लिये अनन्त परात्पर स्वरूप 
धारण किये, वे महान्‌ ऐश्वर्यशाली भगवान्‌ नन्दकिशोर 
सबको आनन्दित करें॥ २॥ 

जिन्होंने पूतनाबधके समय अपने श्रेष्ठ ओठोंका 
बल, केशी दैत्यको मारते तथा राजा नृगको गिरगिटके 
रूपमें कुएँसे बाहर निकालते समय बाहुबल, कालियनागका 
दर्प चूर्ण करनेके लिये चरणोंका बल, महाबली कंस 
एवं बवंडरके रूपमें प्रकट होनेवाले तृणावर्त दैत्यका 
संहार करते समय शरीरका गुरुतारूप बल और 
बाणासुरके साथ युद्ध करते समय उक्त असुरके पक्षमें 
युद्ध करनेके लिये आये हुए भगवान्‌ शंकरको मोहित 
करनेके लिये तथा दैत्योंका वध करते समय अस्त्रबल 
प्रकट किया, वे महान्‌ बलशाली भगवान्‌ नन्दसूनु हमें 
सदा आनन्दित करते रहें॥ ३॥ 

व्रजमें रासलीलाके समय जिन्होंने असंख्य 
गोपियोंके साथ क्रीड़ा की, यदुपुरी द्वारिकामें सोलह 
हजार एक सौ आठ रानियोंके साथ विहार किया, 
प्रद्युम्न आदि लक्षाधिक पुत्र उत्पन्न किये तथा पारिजात 
एवं सुधर्मा सभा आदिके रूपमें अतुल वैभव प्रकट 
किया और जिनकी ड्योढ़ीपर ब्रह्मादि लोकपालगण 
उपहार लेकर स्तुति करते हुए खड़े रहते थे, वे परम 
श्रीसम्पन्न भगवान्‌ नन्दकुमार हमें आनन्दसमुद्रमें निमग्न 


करते रहें ॥ ४॥ 

जिन्होंने शत्रुवर्गको भी खुले हाथों मुक्तिका दान 
किया, नररूपमें प्रकट होकर भी रुद्र आदि देवगणोंपर 
विजय प्राप्त की और सर्वेश्वर एवं परमस्वतन्त्र होकर 
भी भक्तजनोंकी अधीनता स्वीकार की, कौरवोंकी 
सभामें द्रौपदीको अनन्त वस्त्रराशिरूप वर प्रदान किया 
और महाराज युधिष्ठिरके राजसूय यज्ञमें उपस्थित 
सुर-मुनिजनोंके समक्ष प्रथम पूजा ग्रहण की, वे 
अमितयशस्वी भगवान्‌ व्रजेन्द्रनन्दन हम सबको आह्वादित 
करें॥ ५॥ 

यही नहीं, जिन्होंने अपने प्रिय सखा अर्जुनको 
गीतारूप ऐसा देदीप्यमान रत्न प्रदान किया, जिसकी 
त्रिलोकीमें कोई तुलना नहीं है, परम भक्त उद्धवको 
परमधाम पधारते समय प्रेमके वशीभूत होकर परमतत्त्वका 
उपदेश किया तथा अपनी प्राणप्रियतमा श्रीगोपाङ्गनाओंके 
लिये परम रहस्यमय रस-तत्त्वका निरूपण किया; वे 
सम्पूर्ण ज्ञानके आश्रयस्वरूप भगवान्‌ गोपेन्द्रकुमार हम 
सबका आनन्द सम्पादन करें॥ ६॥ 

जिन्होंने अपने अपराधी जरा नामक व्याधको 
(जिसने उनके चरणको मृग समझकर बाणसे बींध 
दिया था) सदेह वैकुण्ठ भेज दिया और इसके विपरीत 
यादवोंका-जो उनके कुटुम्बी थे और ममताके मुख्य 
पात्र थे-परित्याग कर दिया, यद्यपि वेदोंने उनकी 
देहको भगवानूकी ही भाँति नित्य बताया है, वे परम 
वैराग्यशाली भगवान्‌ नन्दनन्दन हमें आनन्दमग्न करते 
रहें ॥ ७॥ 

जो अजन्मा होते हुए भी जन्म-ग्रहणको लीला 
करते हैं, जिनमें आसक्ति और अनासक्ति एक कालमें 
विद्यमान रहती हैं, जो चेष्टारहित होते हुए भी विविध 
प्रकारकी लीलाएँ करते हैं, जो एक ही साथ सर्वव्यापक 
और परिच्छिन्न दोनों हैं तथा जो सदा ही अहंता 
और ममताके आश्रयभूत अपने श्रीविग्रह एवं निज 
जनोंका त्याग और रक्षा दोनों स्वीकार करते हैं, वे पूर्ण 
पुरुषोत्तम भगवान्‌ नन्दनन्दन सदा हम सबके आनन्दके 
हेतु बनें॥ ८॥ 

उपर्युक्त भगवत्त्वाष्टक नामक इस विख्यात 
स्तोत्रका-जो बढ़ते हुए संदेहरूप सैकड़ों प्रकारके 
ज्वरोंको शान्त करनेवाली श्रेष्ठ ओषधिके समान है, 

जो भी मनुष्य सेवन करेगा, वही भगवान्‌ नन्दनन्दनके सरस बनाता हुआ उनके प्रिय परिजनोंके सेवकपदको 
ऐश्वर्य-रसास्वादनके द्वारा अपनी नीरस बुद्धिको असीम प्राप्त करेगा॥९॥ 
(श्रीस्वयम्भगवत्त्वाष्टक सम्पूर्ण) 


श्रीजगन्मोहनाष्टकम्‌ 
गुञ्जावलीवेष्टितचित्रपुष्पचूडावलन्मञ्जुलनव्यपिच्छम्‌ । 


गोरोचनाचारुतमालपत्रं वन्दे जगन्मोहनमिष्टदेवम्‌॥ १॥ 
भूवल्गनोन्मादितगोपनारीकटाक्षबाणावलिविद्धनेत्रम्‌ । 
नासाग्रराजन्मणिचारुमुक्तै वन्दे जगन्मोहनमिष्टदेवम्‌॥ २॥ 
आलोलवक्रालककान्तिचुम्बिगण्डस्थलप्रोन्नतचारुहास्यम्‌ । 
वामप्रगण्डोच्चलकुण्डलान्तं वन्दे जगन्मोहनमिष्टदेवम्‌॥ ३॥ 
बन्धूकबिम्बद्युतिनिन्दिकुञ्जत्प्रान्ताधरभ्राजितवेणुवक्त्रम्‌ । 
किंचित्तिरश्वीनशिरो$धिभातं वन्दे जगन्मोहनमिष्टदेवम्‌॥ ४॥ 
अकुण्ठरेखात्रयराजिकण्ठखेलत्स्वरालिश्रुतिरागराजिम्‌ । 
वक्षःस्फुरत्कौस्तुभमुन्नतांसं वन्दे जगन्मोहनमिष्टदेवम्‌॥ ५॥ 
आजानुराजद्वलयाङ्गदाञ्चिस्मरार्गलाकारसुवृत्तबाहुम्‌ । 
अनर्घमुक्तामणिपुष्पमालं वन्दे जगन्मोहनमिष्टदेवम्‌॥ ६ ॥ 
श्वासैजदश्वत्थदलाभतुन्दमध्यस्थरोमावलिरम्यरे खम्‌ 
पीताम्बरं मञ्जुलकिङ्किणीकं वन्दे जगन्मोहनमिष्टदेवम्‌॥ ७॥ 
व्यत्यस्तपादं मणिनुपुराढ्यं श्यामं त्रिभङ्गं सुरशाखिमूले। 
श्रीराधया सार्द्धमुदारलीलं वन्दे जगन्मोहनमिष्टदेवम्‌॥ ८ ॥ 
श्रीमज्जगन्मोहनदेवमेतत्पद्याष्टकेन स्मरतो जनस्य। 
प्रेमा भवेद्‌ येन तदङ्घ्रिसाक्षात्सेवामृतेनैव निमज्जनं स्यात्‌॥ ९॥ 
॥ इति श्रीमद्विश्वनाथचक्रवर्तिठक्कुरविरचितस्तवामृतलहर्या श्रीजगन्मोहनाष्टकं सम्पूर्णम्‌॥ 


जिनके श्रीमस्तकपर गुञ्जामालासे परिवेष्टित चित्र- 
विचित्र पुष्पोके बने हुए मुकुटके बीचोबीच सुन्दर 
नवीन मयूरपिच्छ लहराता रहता है तथा जो गोरोचनसे 
चर्चित कमनीय तमालपत्रकी शोभाको धारण करते 
हैं, उन अपने इष्टदेव जगन्मोहन श्रीकृष्णकी मैं वन्दना 
करता हूँ॥ १॥ 

भ्रूचालनमात्रसे उन्मादित हुई गोपाङ्गनाओंके 
कटाक्षबाणाँसे जिनके नेत्र सदा विद्ध रहते हैं और जिनकी 
नासिकाके अग्रभागमें मणिजटित सुन्दर मुक्ताफल सुशोभित 
रहता है, उन अपने इष्टदेव विश्वविमोहन मोहनको मैं 
प्रणाम करता हँ॥ २॥ 

लहराते हुए घुँधराले बालोंकी कान्तको चूमनेवाले 
जिनके नील कपोलोंपर मञ्जुल एवं उद्दाम हास्य 


खेलता रहता है तथा जिनके बायें कंधेपर मकराकृत 
कुण्डलोंका निम्नभाग झूलता रहता है, उन अपने ' 
इष्टदेव त्रिभुवनमोहन श्रीकृष्णको मैं नमस्कार करता 
हूँ॥ ३॥ 

बन्धूकपुष्प एवं पक्व बिम्बफलकी शोभाको मात 
करनेवाले जिनके कुञ्चित अधरप्रान्तोंमें मुरलीका अग्रभाग 
सुशोभित है तथा जिनका मस्तक किंचित्‌ झुका हुआ है, 
उन अपने इष्टदेव त्रैलोक्यमोहन श्रीकृष्णके चरणोंमें मेरा 
प्रणाम है॥ ४॥ 

अत्यन्त स्पष्टरूपसे रेखात्रयसे सुशोभित जिनके 
श्रीकण्ठमें विविध स्वरोंसे भूषित मूर्च्छनाएँ तथा राग- 
रागिनियाँ खेलती रहती हैं, जिनके वक्षःस्थलपर कौस्तुभमणि 
देदीप्यमान रहती है और जिनके कंधे कुछ उभरे हुए हैं, 


* साथ क्या गया ?* 

उन अपने सेव्य त्रिभुवनमोहन श्रीकृष्णको बार-बार 
प्रणाम है॥५॥ 

घुटनोंपर्यन्त लटकती हुई तथा केयूर-कङ्कण आदि 
विविध भूषणोंसे विभूषित जिनकी गोल-गोल भुजाएँ 
कामदेवका तिरस्कार करनेवाली अर्गलाओंके समान 
सुशोभित हैं और जो अपने उर:स्थलपर अमूल्य 
मुक्तामणि एवं पुष्पमाला धारण किये हुए हैं, उन 
अपने आराध्यदेव जगन्मोहनके चरणोंमें मेरी प्रणति 
स्वीकार हो॥६॥ 

श्वास-प्रश्चासके कारण काँपते हुए, पीपलके पत्तेके 
समान आकारवाले जिनके उदरके बीचोबीच रोमराजि 
सुरम्य रेखाके रूपमें विद्यमान है, जो पीताम्बर धारण 
किये हुए हैं और जिनके कटिप्रदेशमें क्षुद्रघण्टिकाओंका 


मधुर शब्द हो रहा है, उन अपने परमाराध्य जगन्मोहन 
श्रीकृष्णके चरणोंमें मेरा मस्तक नत है॥७॥ 

कल्पवृक्षके नीचे जो बायें चरणको दाहिनी ओर 
एवं दाहिने चरणको बायीं ओर रखे हुए ललित त्रिभङ्गीसे 
खड़े रहकर श्रीवृषभानुकिशोरीके साथ अत्यन्त मनोहर 
लीला कर रहे हैं, जिनके चरणोंमें मणिमय नूपुर 
सुशोभित हैं, उन अपने आराध्यदेव जगन्मोहन श्यामसुन्दरके 
चरणोंमें हम सिर नवाते हैं॥ ८॥ 

जो कोई भक्तजन उपर्युक्त आठ पद्योंके द्वारा 
जगन्मोहन श्रीकृष्णका स्मरण करेगा, उसे निश्चय ही 
प्रेमाभक्ति प्राप्त होगी, जिसके द्वारा वह उन्हीं प्रभुके 
चरणोंको साक्षात्‌ सेवारूप अमृत-सरोवरमें निमज्जत हो 
जायगा॥ ९॥ 


( श्रीजगन्मोहनाष्टक सम्पूर्ण) 


साथ क्या गया? 
मृत्युशय्यापर सिकंदर 


इकड्रे गर जहाँके जर सभी मुल्कोंके माली थे। 
सिकंदर जब गया दुनियाँसे दोनों हाथ खाली थे॥ 

नगर खँडहर हुए, राज्य ध्वस्त हुए, सृष्टिके 
सर्वश्रेष्ठ प्राणी मानवके शरीर शृगाल, कुत्ते, गीध आदिके 
आहार बननेको छोड़ दिये गये। यह सब इसलिये कि 
सिकंदरको विजय प्राप्त करना था। 

शस्यश्यामल खेत धूलिमें मिल गये, उपवन तो 
क्या-वनतक उजड़ते चले गये, शान्त सुखी निरीह 
नागरिक भय-विह्वल हो उठे; क्योंकि सिकंदरको अपनी 
विजयके लिये किसी भी विनाशकी सृष्टि करनेमें संकोच 
नहीं था। 

घर-द्वार छूटा, स्वजन-सम्बन्धी छूटे और शरीरका 
मोह छूटा। अथक यात्राएँ, घोर परिश्रम, भयंकर मार- 
काट-सहस्रों मनुष्य सैनिक बनकर मृत्युके दूत बन गये 
और वे ऐसे अपरिचित देशोंमें संहार करने पहुँचते रहे, 
जहाँके लोगोंसे उनकी कोई शत्रुता नहीं थी, जहाँके 
लोगोंने उनका नामतक नहीं सुना था। अपने प्राणोंकी 
बाजी लगाकर दूसरोंकी हत्यापर उतारू ये सहस्र-सहस्र 
सैनिक केवल इसलिये दौड़ रहे थे कि एक मनुष्यको 
अपने अहंकारको संतुष्ट करना था। वह मनुष्य था 


सिकंदर | 

पृथ्वी रक्तसे लथ-पथ हुई, मैदानोंमें शवोंके समूह 
बिछ गये, अनाथ बच्चों एवं निराश्रय नारियोंके क्रन्दनसे 
आकाश गूँजता रहा और यह केवल इसलिये कि 
सिकंदरको विजय मिले। 

सिकंदर महान्‌--विश्व-विजयी सिकंदर; किंतु 
क्या मिला उसे? उसे विजय मिली । उसके खजानोंमें 
रत्रराशियाँ एकत्र हुई। विश्वका वैभव उसके चरणोंपर 
लोटने लगा। आप यही तो कह सकते हैं। 

सिकंदर मरा पड़ा है। उसके दोनों हाथ उसीके 
आदेशसे कफनसे बाहर कर दिये गये हैं। खाली 
हैं उसके दोनों हाथ। उसके अन्तःपुरकी सुन्दरियाँ 
रो रही हैं । केवल इतना ही तो वे कर सकती हैं सिकंदर 
महानूके लिये। कोषकी रत्नराशि खुली पडी है । पत्थरोंसे 
अधिक मूल्य अब उनका नहीं है। कोई बहुत अधिक 
करे तो उन चमकते पत्थरोंमें सिकंदरका शव दबा देगा। 
लेकिन ये पत्थर क्या उस शवको कीड़ोंद्वारा खाये 
जानेसे बचा सकेंगे? शान्त और विषण्ण खड़ी है 
उस महान्‌ सम्राट्की विश्वविजयिनी वाहिनी। सैनिक 
किसीको मार ही सकते हैं, जिला तो सकते नहीं-- 

अपने सम्राटको भी नहीं । अब रही वह महान्‌ विजय-- 
उसका क्या अर्थ हे? सिकंदरका जय-घोष--केवल 
भवनोंपरके कबूतर, कौवे और गौरैये उससे आतङ्कित 
होकर उड़ सकते हैं। 


* संत बचन सीतल सुधा करत तापत्रय नास * 


इस सब उद्योगमें क्या मिला सिकंदरको ? हत्या, 
परोत्पीडन, पाप और यही पाप उसके साथ गया। 
किसीके साथ भी उसके सुकृत और दुष्कृतको छोड़कर 
और कुछ भी तो नहीं जाता। 


संत, संत-वाणी और क्षमा-प्रार्थना 


बंदर संत समान चित हित अनहित नहिं कोइ। 
अंजलि गत सुभ सुमन जिमि सम सुगंध कर दोइ॥ 
संत सरल चित जगत हित जानि सुभाउ सनेहु। 
बाल बिनय सुनि करि कृपा राम चरन रति देहु॥ 
संत-वाणीकी महिमा 
अन्धकारमें पड़ी हुई मानव-जातिको प्रकाशमें 
लानेके लिये संत-वचन कभी न बुझनेवाली अमोघ 
दिव्य ज्योति हैं। दु:ख-संकट और पाप-तापसे प्रपीडित 
प्राणियोंके लिये संतवचन सुख-शान्तिके गम्भीर और 
अगाध समुद्र हैं। कुमार्गपर जाते हुए जीवनको वहाँसे 
हटाकर सच्चे सन्मार्गपर लानेके लिये संत-वचन परम 
सुहृद्‌-बन्धु हैं। प्रबल मोह-सरिताके प्रवाहमें बहते हुए 
जीवोंके उद्धारके लिये संत-वचन सुखमय सुदृढ़ जहाज 
हैं। मानवतामें आयी हुई दानवताका दलन करके मानवको 
मानव ही नहीं, महामानव बना देनेके लिये संत-वचन 
दैवी-शक्ति-सम्पन्न संचालक और आचार्य हैं । अज्ञानके 
गहरे गढ़ेमें गिरे हुए चिर-संतप्त जीवोंको सहज ही वहाँसे 
निकालकर भगवानूके तत्त्व-स्वरूपका अथवा मधुर 
मिलनका परमानन्द प्रदान करनेके लिये संत-वचन 
तत्त्वज्ञान और आत्यन्तिक आनन्दके अटूट भण्डार 
हैं। आपातमधुर विषय-विषसे जर्जरित जीवसमूहको 
घोरपरिणामी विष-व्याधिसे विमुक्त करके सच्चिदानन्दस्वरूप 
महान्‌ आरोग्य प्रदान करनेके लिये संत-वचन दिव्य 
सुधा-महौषध हैं । जन्म-जन्मान्तरोंके संचित भीषण पाप- 
पादपोंसे पूर्ण महारण्यको तुरंत भस्म कर देनेके लिये 
संत-वचन उत्तरोत्तर बढ्नेवाला भीषण दावानल हैं। 
विषयासक्ति और भोग-कामनाके परिणाम-स्वरूप नित्य- 
निरन्तर अशान्तिकी अग्निमें जलते हुए जीवोंको विशुद्ध 
भगवदनुरागी और भगवत्कामी बनाकर उन्हें भगवत्‌- 
मिलनके लिये अभिसारमें नियुक्त कर प्रेमानन्द-रस- 
सुधा-सागर सच्चिदानन्द-विग्रह परमानन्दघन विश्वमोहन 


भगवान्‌की अनन्त सौन्दर्यमाधुर्यमयी परम मधुरतम 
मुखच्छबिका दर्शन करानेके लिये संत-वचन भगवानूके 
नित्यसङ्गी प्रेमी पार्षद हैं । 

संत-वाणीसे क्या नहीं हो सकता। संत-वाणी 
मानवहदयको तमोऽभिभूत, अवनत और पतित परिस्थितिसे 
उठाकर सहज ही अत्यन्त समुन्नत और समुज्ज्चल कर 
देती है। संत-वाणीसे वासना-कामनाके प्रबल आघातोंसे 
चूर्ण-विचूर्ण दुर्बल हृदयमें विद्युच्छक्तिके सदृश नवीनतम 
नित्य-पराभवरहित भगवदीय बलका संचार हो जाता 
है। संत-वाणीसे भय-शोकविह्ल, चिन्ता-विषाद-विकल, 
मानमर्दित, म्लान मुखमण्डल सत्यानन्दस्वरूप श्रीभगवान्‌की 
सच्चिदानन्द-ज्योतिर्मयी किरणोंसे समुद्धासित और सुप्रसन्न 
हो उठता है। संत-वाणीसे त्रिविध तापोंकी तीव्र ज्वाला, 
दुःख-दैन्य-दारिद्र्यकी दावाग्नि, मानसिक अशान्तिका 
आन्तर-आवेग प्रशान्त होकर परम सुखद शीतलता और 
शाश्वत शान्तिकी अनुभूति होने लगती है । संत-वाणीसे 
अज्ञानतिमिराच्छन्न अन्तस्तल भगवान्‌ भास्करकी प्रबलतम 
किरणोंसे छिन्न-भिन्न होकर प्रनष्ट हुए मेघसमूहके सदृश 
अज्ञानतिमिरके आच्छादनसे मुक्त होकर विशुद्ध अद्वय- 
भास्करके प्रकाशसे आलोकित हो उठता है और नित्य- 
निरन्तर विषय-मल-मलिन निम्नप्रदेशमें बहनेवाली विष- 
दुर्गन्ध-दूषित चित्तवृत्ति-सरिता दिव्य प्रेमामृत-प्रवाहिनी 
मधुर मन्दाकिनीके स्वरूपमें परिणत होकर सुषमा- 
सौगन्ध्यवती और अविराम-प्रवाह-प्रतिज्ञाशीला बनी हुई 
सदा-सर्वदा परम विशुद्ध प्रेमघन श्रीनन्दनन्दनके पावन 
पादपद्मोंको विधौत करनेके लिये केवल उन्हींकी ओर 
बहने लगती है। 

संत कौन हें? 

“जिन संतोंकी वाणीका इतना महत्त्व है, जिसका 
इतना विलक्षण मङ्गलमय परिणाम होता है, वे संत कौन 
हैं? उनका तात्त्विक स्वरूप क्या है? और उनके 


* संत, संत-वाणी और क्षमा-प्रार्थना * 


पहचानके लक्षण क्या हैं ?' स्वाभाविक ही यह प्रश्न 
होता है। इसका उत्तर यह है कि संतोंकी यथार्थ पहिचान 
बाह्य लक्षणोंसे नहीं हो सकती । इतना समझ लेना चाहिये 
कि संत वे हैं, जो नित्यसिद्ध सत्य-तत्त्वका साक्षात्कार 
करके, उसकी अपरोक्ष उपलब्धि करके उस सच्चिदानन्द- 
स्वरूपमें प्रतिष्ठित हो चुके हैं। वह सत्‌ ही चेतन है, 
वह चेतन ही आनन्द है। अर्थात्‌ बह सत्‌ चेतन और 
आनन्दरूप है, वह चेतन सत्‌ और आनन्दरूप है और 
वह आनन्द सत्‌ और चेतनरूप है। इस आदिमध्यान्तहीन 
सच्चिदानन्दमें जो सहज प्रतिष्ठित हैं, वे ही संत हैं। 
अथवा वे संत हैं, जो मोक्षका निरादर करके प्रेमसुधार्णव 
भगवान्‌के दिव्य प्रेमको प्राप्त कर चुके हैं। निर्गुणी और 
प्रेमी संतोंके भगवान्‌ ही सच्चिदानन्द ब्रह्म हैं, वे ही 
परमात्मा हैं और वे ही प्रेमास्पद भगवान्‌ हैं। यह तत्त्व 
स्वरूपतः अद्वैत है या द्वैत, इसकी मीमांसा नहीं हो 
सकती। भेद और अभेद, सविशेष और निर्विशेष अवस्था 
और अधिकारके अनुसार सभी सत्य हैं। अखण्ड और 
समग्र सत्यमें प्रतिष्ठित पुरुषकी अनुभूति या स्वरूपस्थितिका 
विषय है यह; इसको लेकर विवाद करनेकी आवश्यकता 
नहीं । हाँ, शास्त्रोंने इस प्रकारके अनुभूति-प्राप्त संतोंका-- 
संत, साधु, प्रेमी, भक्त, भागवत, योगी, ज्ञानी, स्थितप्रज्ञ, 
मुक्त आदि अनेक विभिन्न नामोंसे वर्णन किया है, जो 
साधनभेदसे सभी सार्थक और सत्य हैं। पर उन सभी 
संतोंमें कुछ ऐसे लक्षण होते हैं जो प्राय: समानभावसे 
सर्वत्र पाये जाते हैं। उनमेंसे कुछका दिग्दर्शन यहाँ 
श्रीमद्भागवत और श्रीरामचरितमानसके अनुसार कीजिये 
श्रीभगवान्‌ भक्त उद्धवसे कहते हैं- 
कृपालुरकृतद्रोहस्तितिक्षुः सर्वदेहिनाम्‌। 
सत्यसारोऽनवद्यात्मा समः सर्वोपकारकः॥ 
कामैरहतधीर्दान्तो मृदुः शुचिरकिंचनः। 
अनीहो मितभुक्‌ शान्तः स्थिरो मच्छरणो मुनिः॥ 
अप्रमत्तो गभीरात्मा धृतिमाञ्जितषड्गुणः। 
अमानी मानदः कल्पो मैत्रः कारुणिकः कविः॥ 
(श्रीमद्भा० ११। ११। २९-३१) 
“उद्धव! मेरा भक्त कृपाकी मूर्ति होता है, वह 
किसी भी प्राणीसे वैर नहीं करता, वह सब प्रकारके 
सुख-दुःखोंको प्रसन्नतापूर्वक सहन करता है, सत्यको 
जीवनका सार समझता है, उसके मनमें कभी किसी 

प्रकारकी पापवासना नहीं उठती, वह सर्वत्र समदर्शी 
और सबका अकारण उपकार करनेवाला होता है। उसकी 
बुद्धि कामनाओंसे कलुषित नहीं होती | वह इन्द्रियविजयी, 
कोमल-स्वभाव और पवित्र होता है, उसके पास अपनी 
कोई भी वस्तु नहीं होती। किसी भी वस्तुके लिये 
वह कभी चेष्टा नहीं करता, परिमित भोजन करता है, 
सदा शान्त रहता है। उसकी बुद्धि स्थिर होती है, वह 
केवल मेरे ही आश्रय रहता है, निरन्तर मननशील रहता 
है। वह कभी प्रमाद नहीं करता, गम्भीर-स्वभाव और 
धैर्यवान्‌ होता है। भूख-प्यास, शोक-मोह और जन्म- 
मृत्यु-इन छहोंपर विजय प्राप्त कर चुका है। वह 
स्वयं कभी किसीसे किसी प्रकारका मान नहीं चाहता 
और दूसरोंको सम्मान देता रहता है। भगवत्सम्बन्धी 
बातें समझनेमें बड़ा निपुण होता है, उसके हृदयमें 
करुणा भरी रहती है और भगवत्तत्त्वका उसे यथार्थ ज्ञान 
होता है।' 
भगवान्‌ कपिलदेवने माता देवहूतिजीसे कहा है-- 
तितिक्षवः कारुणिकाः सुहृदः सर्वदेहिनाम्‌। 
अजातशत्रवः शान्ताः साधवः साधुभूषणाः ॥ 
मय्यनन्येन भावेन भक्तिं कुर्वन्ति ये दृढाम्‌। 
मत्कृते त्यक्तकर्माणस्त्यक्तस्वजनबान्धवाः ॥ 
मदाश्रयाः कथा मृष्टाः शृण्वन्ति कथयन्ति च। 
तपन्ति विविधास्तापा नैतान्मदूतचेतसः॥ 
त एते साधवः साध्वि सर्वसङ्गविवर्जिताः। 
सङ्गस्तेष्वथ ते प्रार्थ्यः सङ्गदोषहरा हि ते॥ 
(श्रीमद्रा० ३। २५। २१-२४) 
“जो सुख-दुःखमें सहनशील, करुणापूर्णहदय, 
सबका अकारण हित करनेवाले, किसीके प्रति कभी भी 
शत्रुभाव न रखनेवाले, शान्तस्वभाव, साधु भाववाले, 
साधुओंका सम्मान करनेवाले हैं, मुझमें अनन्यभावे 
सुदृढ भक्ति करते हैं, मेरे लिये समस्त कर्म तथा स्वजन- 
बन्धुओंको भी त्याग चुके हैं, मेरे परायण होकर मेरी 
पवित्र कथाओंको सुनते, कहते और मुझमें ही चित्त 
लगाये रहते रखते हैं, उन भक्तोंको संसारके विविध 
प्रकारके ताप कोई कष्ट नहीं पहुँचाते। साध्वि! ऐसे 
सर्वसङ्ग- परित्यागी महापुरुष ही संत होते हैं, तुम्हें 
उन्हींके सङ्गकी इच्छा करनी चाहिये; क्योंकि वे 
आसक्तिसे उत्पन्न सभी दोषोंको हरनेवाले होते हैं।' 

योगीश्वर हरिजी राजा निमिसे कहते हैं-- 
गृहीत्वापीन्द्रयैरर्थान्‌ यो न द्रेष्टि न हृष्यति। 
विष्णोर्मायामिदं पश्यन्‌ स वै भागवतोत्तमः॥ 
देहेन्धरियप्राणमनोधियां यो जन्माप्ययक्षुद्भयतर्षकृच्छः । 
संसारधर्मेरविमुहामानः स्मृत्या हरे्भागवतप्रधानः॥ 
न कामकर्मबीजानां यस्य चेतसि सम्भवः। 
वासुदेवैकनिलयः स वै भागवतोत्तमः॥ 
न यस्य जन्मकर्मभ्यां न वर्णाश्रमजातिभिः। 
सजतेऽस्मिन्नहंभावो देहे वै स हरेः प्रियः॥ 
न यस्य स्वः पर इति वित्तेष्वात्मनि वा भिदा। 
सर्वभूतसमः शान्तः स वै भागवतोत्तमः॥ 


त्रिभुवनविभवहेतवेऽप्यकुण्ठ- 
स्मृतिरजितात्मसुरादिभिर्विमृग्यात्‌ । 
न चलति भगवत्पदारविन्दा- 


ल्लबनिमिषार्धमपि यः स वैष्णवाग्र्यः ॥ 

भगवत उरुविक्रमाङ्घ्रिशाखानखमणिचन्द्रिकया निरस्ततापे। 
हृदि कथमुपसीदतां पुनः स प्रभवति चन्द्र इवोदितेऽर्कतापः ॥ 
विसृजति हृदयं न यस्य साक्षाद्धरिरवशाभिहितोऽप्यघौघनाशः । 
प्रणयरशनया धृताङ्घ्रिपदः स भवति भागवतप्रधान उक्तः ॥ 
(श्रीमद्भा० ११। २। ४८-५५) 

“जो श्रोत्र-नेत्र आदि इन्द्रियोंके द्वारा शब्द-रूप 
आदि विषयोंका ग्रहण तो करता है, परंतु अपनी इच्छाके 
प्रतिकूल विषयोंसे द्वेष नहीं करता और अनुकूल 
विषयोंके मिलनेपर हर्षित नहीं होता-उसकी यह 
दृष्टि बनी रहती है कि यह सब हमारे भगवान्‌की 
माया-लीला है, वह उत्तम भागवत हे | संसारके धर्म 
हैं-जन्म-मृत्यु, भूख-प्यास, श्रम-कष्ट और भय-तृष्णा। 
ये क्रमशः शरीर, प्राण, इन्द्रिय मन और बुद्धिको प्राप्त 
होते ही रहते हैं। जो पुरुष भगवानूकी स्मृतिमें इतना 
तन्मय रहता है कि इनके बार-बार होते-जाते रहनेपर 
भी उनसे मोहित नहीं होता, पराभूत नहीं होता, वह 
उत्तम भागवत है। जिसके मनमें विषयभोगकी इच्छा, 
कर्मप्रवृत्ति और उनके बीज-वासनाओंका उदय नहीं 
होता और जो एकमात्र भगवान्‌ वासुदेवमें ही निवास 
करता है, वह उत्तम भगवद्भक्त है। जिसका इस शरीरमें 
न तो सत्कुलमें जन्म, तपस्या आदि कर्मसे तथा न 
वर्ण, आश्रम एवं जातिसे ही अहंभाव होता है, बह 
निश्चय ही भगवानका प्यारा है। जो धन-सम्पत्तिमें अथवा 


+ संत बचन सीतल सुधा करत तापत्रय नास * 

शरीर आदिमें “यह अपना है और यह पराया'-इस 
प्रकारका भेदभाव नहीं रखता, समस्त प्राणिपदार्थोमे 
समस्वरूप परमात्माको देखता रहता है, समभाव रखता 
है तथा प्रत्येक स्थितिमें शान्त रहता है, वह भगवानका 
उत्तम भक्त है। बड़े-बड़े देवता और ऋषि-मुनि भी 
अपने अन्तःकरणको भगवन्मय बनाते हुए जिन्हें ढूँढ़ते 
रहते हैं-भगवान्के ऐसे चरणकमलोंसे आधे क्षण, 
पलक पड्नेके आधे समयके लिये भी जो नहीं हटता, 
निरन्तर उन चरणोंकी सेवामें ही लगा रहता है, यहाँतक 
कि कोई स्वयं उसे त्रिभुवनकी राज्यलक्ष्मी दे तो भी 
बह भगवत्‌-स्मृतिका तार जरा भी नहीं तोडता, उस 
राज्यलक्ष्मीकी ओर ध्यान ही नहीं देता; वही पुरुष 
वास्तवमें भगवद्भक्त-वैष्णवोंमें अग्रगण्य है, सर्वश्रेष्ठ 
है। रासलीलाके अवसरपर नृत्य-गतिसे भाँति-भाँतिके 
पद-विन्यास करनेवाले निखिल-सौन्दर्य-माधुर्य-निधि 
भगवानूके श्रीचरणोंके अंगुलि-नखकी मणिचन्द्रिकासे 
जिन शरणागति भक्तजनोंके हृदयका विरहजनित संताप 
एक बार दूर हो चुका है, उनके हृदयमें वह फिर 
कैसे आ सकता है, जैसे चन्द्रमाके उदय होनेपर 
सूर्यका ताप नहीं लग सकता। विवशतासे नामोच्चारण 
करनेपर भी सम्पूर्ण अघराशिको नष्ट कर देनेवाले 
स्वयं भगवान्‌ श्रीहरि जिसके हृदयको क्षणभरके 
लिये भी नहीं छोड़ते हैं, क्योंकि उसने प्रेमकी 
रस्सीसे उनके चरणकमलोंको हदयमें बाँध रखा है, 
वास्तवमें ऐसा ही पुरुष भगवानूके भक्तोंमें प्रधान 
होता है।' 

भगवान्‌ श्रीरामचन्द्रजी मुनि श्रीनारदजीसे कहते हैं- 
सुनु मुनि संतन्ह के गुन कहऊँ । जिन्ह ते मैं उन्ह कें बस रहऊं॥ 
षट बिकार जित अनघ अकामा । अचल अकिंचन सुचि सुख धामा॥ 
अमित बोध अनीह मित भोगी । सत्यसार कबि कोबिद जोगी॥ 
सावधान मानद मद हीना।धीर धर्म गति परम प्रबीना॥ 

गुनागार संसार दुख रहित बिगत संदेह। 

तजि मम चरनसरोज प्रिय तिन्ह कहुँ देह न गेह॥ 
निज गुन श्रवन सुनत सकुचाहीं । पर गुन सुनत अधिक हरषाहीं॥ 
सम सीतल नहिं त्यागहिं नीती । सरल सुभाउ सबहि सन प्रीती ॥ 
जप तप ब्रत दम संजम नेमा।गुरु गोबिंद बिप्र पद प्रेमा॥ 
श्रद्धा छमा मयत्री दाया।मुदिता मम पद प्रीति अमाया॥ 
बिरति बिबेक बिनय बिग्याना। बाध जथारथ बेद पुराना॥ 


* संत, संत-वाणी और क्षमा-प्रार्थना * 


दंभ मान मद करहिं न काऊ । भूलि न देहिं कुमारग पाऊ॥ 
गावहिं सुनहिं सदा मम लीला । हेतु रहित पर हित रत सीला॥ 
मुनि सुनु साधुन्ह के गुन जेते । कहि न सकहिं सारद श्रुति तेते॥ 

भगवान्‌ श्रीरामचन्द्र भरतजीसे कहते हैं-- 
संतन्ह के लच्छन सुनु भ्राता । अगनित श्रुति पुरान बिख्याता॥ 
संत असंतन्हि के असि करनी । जिमि कुठार चंदन आचरनी। 
काटइ परसु मलय सुनु भाई । निज गुन देइ सुगंध बसाई॥ 

ताते सुर सीसन्ह चढ़त जग बल्लभ श्रीखंड । 

अनल दाहि पीटत घनहिं परसु बदन यह दंड॥ 
बिषय अलंपट सील गुनाकर । पर दुख दुख सुख सुख देखे पर॥ 
सम अभूतरिपु बिमद बिरागी । लोभामरष हरष भय त्यागी॥ 
कोमल चित दीनन्ह पर दाया । मन बच क्रम मम भगति अमाया॥ 
सबहि मानप्रद आपु अमानी । भरत प्रान सम मम ते प्रानी॥ 
बिगत काम मम नाम परायन।सांति बिरति बिनती मुदितायन॥ 
सीतलता सरलता मयत्री। द्विज पद प्रीति धर्म जनयत्री॥ 
ए सब लच्छन बसहि जासु उर जानेहु तात संत संतत फुर॥ 
सम दम नियम नीति नहिं डोलहिँ। परुष बचन कबहुँ नहिं बोलहिं॥ 

निंदा अस्तुति उभय सम ममता मम पद कंज। 

ते सज्जन मम प्रानप्रिय गुन मंदिर सुख पुंज॥ 
संत हृदय नवनीत समाना। कहा कबिन्ह पै कहइ न जाना॥ 
निज परिताप द्रबइ नवनीता। पर दुख द्रवड़ संत सुपुनीता॥ 
पर उपकार बचन मन काया। संत सहज सुभाउ खगराया॥ 
संत सहहिं दुख परहित लागी। परदुख हेतु असंत अभागी॥ 
संत उदय संतत सुखकारी । बिस्व सुखद जिमि इंदु तमारी॥ 

इसी प्रकार श्रीमद्धगवद्वीता (अध्याय २। ५५ से 
७२) में 'स्थितप्रज्ञ' के नामसे तथा (अध्याय १२ 
श्लोक १३-२० में) “प्रिय भक्त” के नामसे संतोंके 
लक्षण बतलाये हैं। महाभारतके अन्यान्य स्थलोंमें 
तथा प्रायः सभी पुराणोंमें संतोंके लक्षणोंका विशद 
वर्णन है। 

परमात्माको प्राप्त हुए संतोंके ये सहज लक्षण हैं। 
ज्ञानयोग, निष्काम कर्मयोग, भक्तियुक्त निष्काम कर्मयोग, 
भक्तियोग, प्रपत्तियोग और अष्टाङ्गयोग आदि सभी 
परमात्माकी प्रा्िके साधन हैं । जिनकी जिस साधनमार्गमे 
रुचि और अधिकार होता है, वे उसी मार्गसे चलकर 
परमात्माको प्राप्त कर सकते हैं। साधनमार्गके अनुसार 

परमात्माको प्राप्त पुरुषोंमें इन लक्षणोंकी स्वाभाविक उसी 
प्रकार अभिव्यक्ति और स्थिति होती है जिस प्रकार 
च्द्रमामें चाँदनी, सूर्यमें प्रकाश और उष्मा तथा अग्निमे 
दाहिका-शक्ति होती है और प्रासिके पथपर अग्रसर होते 
हुए साधकोंमें उनके मार्गके अनुसार ये लक्षण आदर्शरूपमें 
रहते हैं-वे इन गुणोंको आदर्श मानकर इनके अनुसार 
आचरण करनेका प्रयत्न करते हैं। 
संत क्या करते हैं? 

परमात्माको प्राप्त ऐसे संत स्वयं ही कृतार्थ नहीं 
होते, वे संसारसागरमें डूबते-उतराते हुए असंख्य प्राणियोंका 
उद्धार करके उन्हें परमात्माके परम धाममें पहुँचानेके 
लिये सुदृढ़ जहाज बन जाते हैं। उनका सङ्ग करके उनके 
वचनानुसार आचरण करनेपर उद्धार होता है, इसमें तो 
आश्चर्य ही क्या है, उनके स्मरणमात्रसे, केवल स्मरण 
करनेवालेका मन ही नहीं, उसका घरतक तत्काल 
विशुद्ध हो जाता है। महाराजा परीक्षित्‌ मुनिवर शुकदेवजीसे 
कहते हैं 

येषां संस्मरणात्‌ पुंसां सद्यः शुध्यन्ति वै गृहाः । 

कि पुनर्दर्शनस्पर्शपादशौचासनादिशभिः॥ 

(श्रीमद्धा० १। १९। ३३) 

“मुनिवर! आप-जैसे महात्माओंके स्मरणमात्रसे ही 
गृहस्थोंके घर तत्काल पवित्र हो जाते हैं। फिर दर्शन, 
स्पर्श, पादप्रक्षालन और आसनादि प्रदानका सुअवसर 
मिल जाय, तब तो कहना ही क्या है ?' 

ऐसे महात्माओंका संसारमें रहना और विचरना 
चेतन प्राणियोंको नहीं-जड जल, मृत्तिका और वायु 
आदिको भी पवित्र करने और उनको तरन-तारन 
बनानेके लिये ही होता है। धर्मराज युधिष्ठिरजी महात्मा 
विदुरजीसे कहते हैं- 

भवद्विधा भागवतास्तीर्थभूताः स्वयं विभो। 

तीर्थी कुर्वन्ति तीर्थानि स्वान्तःस्थेन गदाभृता॥ 

(श्रीमद्धा० १। १३। १०) 

“प्रभो! आप-जैसे भागवत (भगवानूके प्रिय भक्त) 
स्वयं ही तीर्थरूप हैं। आपलोग अपने हृदयमें विराजमान 
भगवान्‌के (नाममात्रके) द्वारा तीर्थोंको (सच्चे) तीर्थ 
बनाते हुए अर्थात्‌ उक्त तीर्थस्थलोंमें जानेवाले लोगोंको 
उद्धार करनेकी शक्ति उन तीर्थोंको प्रदान करते हुए 
विचरण करते हैं।' 

पाप करनेवाले तो गिरते ही हैं, 'सकामभाव ' 
रहते भी परमात्माकी प्राप्ति कठिन है। 
यह उन महात्मा-संतोंकी महिमा है, जो परमात्माको 
प्राप्त करके परमात्म-स्वरूपमें प्रतिष्ठित हो चुके हैं। 
परमात्माकी इस प्राप्तिकि लिये साधन चाहे किसी प्रकारका 
हो-चित्तका संयोग परमात्मासे होना चाहिये। अभिप्राय 
यह कि एकमात्र परमात्मा ही लक्ष्य या साध्य होने 
चाहिये। अन्य किसी भी विषयकी कामना मनमें नहीं 
रहनी चाहिये और न अन्यत्र कहीं ममता और आसक्ति 
ही होनी चाहिये । 
जो लोग शास्त्रनिषिद्ध कर्मोमें, पाप-प्रवृत्तिमें लगे 
रहते हैं, वे तो परमात्माको प्राप्त न होकर बार-बार 
आसुरी योनिको तथा अधम गतिको प्राप्त होते ही हैं 
(गीता १६। २०), जो सकाम भाव रखते हैं--सकाम 
भावसे इष्ट-पूर्तादि शुभ कर्म करते हैं, उनको भी 
सहजमें परमात्माकी प्राप्ति नहीं होती; क्योंकि मनमें 
कामना होनेपर पाप हुए बिना रहते नहीं। भगवानूने 
गीतामें स्पष्ट कहा है कि पाप होनेमें कामना ही प्रधान 
कारण है-- 
काम एष क्रोध एष रजोगुणसमुद्धवः । 
महाशनो महापाप्मा विद्धयेनमिह वैरिणम्‌॥ 
(३। ३७) 
' रजोगुणसे उत्पन्न यह कामना ही क्रोध (बन 
जाती) है। यह काम ही महा अशन अर्थात्‌ अग्रिके सदृश 
भोगोंसे तृप्त न होनेवाला और बड़ा पापी है । पाप बननेमें 
तू इसको ही वैरी जान।' 
कितना ही बुद्धिमान्‌ पुरुष हो, विषयासक्तिसे पाप 
बनने लगते हैं और पापोसे अन्त:करणके अशुद्ध तथा 
मलिन हो जानेपर वह परमात्मासे विमुख हो जाता है। 
ऐसी अवस्थामें दूसरोंको तारनेकी बात तो दूर रही 


वह स्वयं ही नीचे गिर जाता है। मुण्डकोपनिषद्में कहा 
गया है-- 


अविद्यायामन्तरे वर्त्तमानाः 

स्वयं धीराः पण्डित मन्यमानाः । 
जङ्घन्यमानाः परियन्ति मूढा 

अन्धेनैव नीयमाना यथान्धाः ॥ 
अविद्यायां बहुधा वर्तमाना 


वयं कृतार्था इत्यभिमन्यन्ति बाला:। 


* संत बचन सीतल सुधा करत तापत्रय नास * 


यत्‌ कर्मिणो न प्रवेदयन्ति रागात्‌ 
तेनातुरा: क्षीणलोकाशच्यवन्ते ॥ 
इष्टापूर्त मन्यमाना वरिष्ठ 
नान्यच्छ्रेयो वेदयन्ते प्रमूढाः। 
नाकस्य पृष्ठे ते सुकृतेऽनुभूत्वे- 
मं लोकं हीनतरं वा विशन्ति॥ 
(१। २। ८--१०) 
' अविद्यामें स्थित होकर भी अपने-आप ही बुद्धिमान्‌ 
बने हुए और अपनेको विद्वान्‌ माननेवाले वे मूर्खलोग 
बार-बार कष्ट सहते हुए वैसे ही भटकते रहते हैं, जैसे 
अंधेके द्वारा ही चलाये जानेवाले अंधे भटकते हैं । वे मूर्ख 
विविध प्रकारसे अविद्यारूप सकाम कामोंमें लगे हुए 'हम 
कृतार्थ हो गये' ऐसा अभिमान करते हैं; क्योंकि वे सकामकर्मी 
लोग विषयासक्तिके कारण श्रेय--कल्याणके यथार्थ मार्गको 
नहीं जान पाते । इसीसे वे बार-बार दु:खातुर होकर शुभ 
लोकोंसे निकाले जाकर नीचे गिर जाते हैं। इष्ट-पूर्तरूप 
सकाम कर्मोको ही श्रेष्ठ माननेवाले वे अत्यन्त मूढ़ उस 
(सांसारिक भोग-सुखोंको प्रासिके साधनरूप सकामकर्म) 
से भिन्न यथार्थ कल्याणको नहीं जानते । वे पुण्यकर्मोके 
फलस्वरूप स्वर्गके उच्चस्तरपर पहुँचकर वहाँके भोगोंका 
अनुभव करके पुन: इस मनुष्यलोकमें अथवा (पापोंके 
परिणामभोगका समय आ गया हो तो) उससे भी हीन 
(कोट-पतंग, शूकर-कूकर या वृक्ष-पत्थर आदि) योनियोंमें 
जाते हैं ।' 
इसी भावसे रामचरितमानसकी वेदस्तुतिमें मिथ्या 
ज्ञानाभिमानी लोगोंका स्वर्गके उच्चतम स्थानोंसे नीचे 
गिरना बतलाया गया है-- 
'ते पाइ सुर दुरलभ पदादपि परत हम देखत हरी ।' 
भगवानूने गीतामें भी कहा है-- 
ते तं भुक्त्वा स्वर्गलोकं विशालं 
कषीणे पुण्ये मर्त्यलोकं विशन्ति॥ 
(९। २१) 
“वे उस विशाल स्वर्गलोकको भोगकर पुण्य क्षीण 
होनेपर पुनः मृत्युलोकको प्राप्त होते हैं।' 
इसलिये परमात्माकी प्रा्िके इच्छुक साधकको 
पापमें तो कभी प्रवृत्त होना ही नहीं चाहिये। पुण्यकर्मोमें 
भी सकामभावका सर्वथा त्याग करके उनका केवल 
भगवत्रीत्यर्थ ही यथायोग्य आचरण करना चाहिये। 


* संत, संत-वाणी और क्षमा-प्रार्थना * 


तभी उसे परमात्माकी प्राप्ति हो सकती है और तभी वह 
परमात्माका प्रिय होकर संसारके लोगोंको परमात्माके 
पुनीत पथपर लाने और अग्रसर करानेका सौभाग्य प्राप्त 
कर सकता है। 
उच्चकोटिके संत 

ऐसे साधनसिद्ध संतोंके अतिरिक्त परमात्मा 
जीवोंके प्रति दयापरवश होकर कभी-कभी उच्च कोटि 
संतोंको, अपने खास पार्षदोंको-आधिकारिक पुरुषोंको 
भी संसारके उन दुखी जीवोंका उद्धार करनेके लिये भेज 
दिया करते हैं। वे महापुरुष त्रितापानलसे जले हुए 
जीवोंको समझा-बुझाकर-उनके सामने परम विशुद्ध 
आदर्श रखकर और उनकी यथायोग्य सेवा कर उनके 
हृदयोंमें परमात्मस्वरूपको जाननेकी जिज्ञासा और परमात्माको 
प्राप्त करनेको शुभाकाङ्क्षा उत्पन्न कर देते हैं और फिर 
उनको भगवत्‌-साक्षात्कारके योग्य बनाकर कृतार्थ कर 
देते हैं। 

भगवान्‌ स्वयं श्रीउद्धवजीसे कहते हैं- 

यथोपश्रयमाणस्य भगवन्तं विभावसुम्‌। 

शीतं भयं तमोऽप्येति साधून्‌ संसेवतस्तथा॥ 

निमज्योन्मज्जतां घोरे भवाब्धौ परमायनम्‌। 

सन्तो ब्रह्मविदः शान्ता नौद्‌ढेवाप्सु मज्जताम्‌॥ 

अन्नं हि प्राणिनां प्राण आर्तानां शरणं त्वहम्‌। 

धर्मो वित्तं नृणां प्रेत्य संतोऽर्वाग्‌ बिभ्यतोऽरणम्‌॥ 

सन्तो दिशन्ति चक्षूंषि बहिरर्कः समुत्थितः। 

देवता बान्धवाः सन्तः सन्त आत्माहमेव -च॥ 

(श्रीमद्धा० ११। २६। ३१-३४) 

“जिसने उन संत पुरुषोंकी शरण ग्रहण कर ली, 
उसकी कर्मजडता, संसारभय और अज्ञान आदि सर्वथा 
निवृत्त हो जाते हैं। भला, जिसने अग्निभगवान्‌का आश्रय 
ले लिया, उसे क्या कभी शीत, भय अथवा अन्धकारका 
दुःख हो सकता है ? जो इस संसारसागरमें डूब-उतरा रहे 
हैं, उनके लिये ब्रह्मवेत्ता और शान्त-स्वभाव संत वैसे ही 
एकमात्र आश्रय हैं, जैसे जलमें डूबते हुए लोगोंके लिये 
दृढ़ नौका। जैसे अन्नसे प्राणियोंके प्राणकी रक्षा होती है, 
जैसे मैं आर्त प्राणियोंका एकमात्र आश्रय हूँ, जैसे मनुष्यके 
लिये परलोकमें धर्म ही एकमात्र पूँजी है-वैसे ही संसारसे 
भयभीत लोगोंके लिये संत-जन ही परम आश्रय हैं। जैसे 
सूर्य आकाशमें उदय होकर लोगोंको जगत्‌ तथा अपनेको 

देखनेके लिये नेत्रदान करता है, बैसे ही संत-पुरुष अपनेको 
तथा भगवान्को देखनेके लिये अन्तर्दृष्टि देते हैं। संत 
अनुग्रहशील देवता हैं । संत अपने हितैषी सुहद्‌ हैं, संत 
अपने प्रियतम आत्मा हैं, अधिक क्या संतके रूपमें स्वयं 
मैं ही प्रकट हूँ।' 

इतना ही नहीं, संत भगवानूके स्वरूप ही नहीं हैं, 
उनके भजनीय भी हैं-भगवान्‌ कहते हैं- 

निरपेक्षं मुनिं शान्तं निर्वैरं समदर्शनम्‌। 

अनुव्रजाम्यहं नित्यं पूयेयेत्यङ्घ्रिरेणुभिः॥ 

(श्रीमद्‌भा० ११। १४। १६) 

“जिसे किसीकी अपेक्षा नहीं, जो जगत्के चिन्तनसे 
सर्वथा उपरत होकर मेरे ही मननमें तल्लीन रहता है, जो 
कभी किसी भी प्राणीसे वैर नहीं रखता, जो सर्वत्र 
समदृष्टि है, उस महात्माके पीछे-पीछे मैं निरन्तर इस 
विचारसे घूमा करता हूँ कि उसके चरणोंकी धूल उड़कर 
मुझपर पड़े और मैं पवित्र हो जाऊँ।' 

यह है उच्चकोटिके संतकी महिमा। 

वचनोंका अनुसरण करना चाहिये, 

आचरणोंका नहीं 

यहाँ सहज ही यह प्रश्न होता है कि “तो क्या इस 
'संत-वाणी-अङ्क' में जिन संतोंकी वाणियाँ संकलित 
की गयी हैं, वे सभी इसी कोटिके पुनीत संत हैं ?' 

इसका स्पष्ट उत्तर यह है कि हमें इसका कुछ भी 
ज्ञान नहीं है। 

ऊपर कहा जा चुका है कि संतकी पहचान बाहरी 
लक्षणोंसे नहीं हो सकती और संतकी परीक्षा करनी भी 
नहीं चाहिये। सच बात तो यह है कि लौकिक 
विषयासक्त बुद्धिवाला पुरुष संतकी परीक्षा वैसे ही नहीं 
कर सकता, जैसे बड़े-बड़े पत्थर तौलनेके काँटेसे 
बहुमूल्य हीरा नहीं तौला जा सकता। हम जिसे पहुँचा 
हुआ महात्मा समझते हैं, सम्भव है, वह पूरा दंभी और 
ठग हो; और हमारी बुद्धिमें जो साधारण मनुष्य जँचता 
हो, वह सच्चा महापुरुष हो। कौन पुरुष यथार्थ महापुरुष 
या संत हैं या नहीं, अपनी अयोग्यताके कारण इसकी 
छान-बीन न करके हमने तो यथासाध्य “संत-वाणी' का, 
(संतकी वाणीका नहीं) संकलन करनेका प्रयत्न किया 
है । संत-वाणीका अभिप्राय यह है कि उस वाणीमें कोई 
' असाधु' बात नहीं है। वह वाणी “साधु' है, पवित्र है 

और उस वाणीके अनुसार आचरण करनेसे कल्याण हो 
सकता है । उस वाणीके वक्ता कैसे हैं, किस स्थितिमें हैं, 
वे सिद्ध हैं या साधक अथवा विषयी--इसकी परीक्षा 
करनेकी क्षमता हमलोगोंमें नहीं है और असलमें शुभ 
वचनके अनुसार ही शुभ आचरण करनेकी आवश्यकता 
है, वक्ताके आचरणके अनुसार नहीं । आचरणका अनुसरण 
हो भी नहीं सकता । श्रीभगवानूने स्वयं श्रीमद्भागवतमें 
ईश्वरकोटिके लोगोंके भी सब आचरणोंका अनुसरण न 
करनेकी आज्ञा दी है-- 
नैतत्‌ समाचरेज्जातु मनसापि ह्यानीश्वरः। 
विनश्यत्याचरन्‌ मौढ्याद्‌ यथा रूद्रोऽव्धिजं विषम्‌॥ 
ईश्वराणां वचः सत्यं तथैवाचरितं क्रचित्‌। 
तेषां यत्‌ स्ववचो युक्तं बुद्धिमांस्तत्‌ समाचरेत्‌॥ 
(१०। ३३। ३१-३२) 
“जिन लोगोंमें वैसी (ईश्वर-जैसी) सामर्थ्य नहीं है, 
उन्हें मनसे भी वैसी बात कभी नहीं सोचनी चाहिये। 
यदि मूर्खतावश कोई ऐसा काम कर बैठे तो उसका 
नाश हो जाता है। भगवान्‌ शङ्करने हालाहल विष पी 
लिया, दूसरा कोई पिये तो भस्म हो जायगा। इसलिये 
इस प्रकारके जो शङ्कर आदि ईश्वर हैं, अपने अधिकारके 
अनुसार उनके वचनको ही सत्य (अनुकरण करने 
योग्य) मानना चाहिये और उसीके अनुसार आचरण 
करना चाहिये। उनके आचरणका अनुकरण तो कहीं- 
कहीं ही किया जाता है। इसलिये बुद्धिमान्‌ पुरुषको 
चाहिये कि उनका जो आचरण उनके उपदेशके अनुकूल 
हो, उसीको जीवनमें उतारे ।' 

उपनिषद्के ऋषि उपदेश करते हैं- 

» * यान्यनवद्यानि कर्माणि। तानि सेवितव्यानि। 
नो इतराणि । यान्यस्माकःसुचरितानि। तानि त्वयोपास्यानि । 
नो इतराणि। * 

(तैत्तिरीय १। ११) 

“जो-जो निर्दोष कर्म हैं, उन्हींका तुम्हें सेवन 
करना चाहिये। उनसे भिन्न जो (दूषित) कर्म हैं, उनका 
कभी आचरण नहीं करना चाहिये। हमलोगोंमें भी जो 
अच्छे आचरण हैं, उन्हींका तुम्हें अनुकरण--सेवन 
करना चाहिये, दूसरोंका कभी नहीं।' 

अतएव किसीके आचरणकी ओर न देखकर वाणीके 
अर्थकी ओर देखना चाहिये। संत-वाणी वही है जो संत- 

भावकी प्राप्तिमें साधनरूप हो सकती है। इसी दृष्टिसे 
संत-वाणी-साधु आचरणका उपदेश करनेवाली वाणी, 
पापप्रवृत्तिसे हटाकर परमात्माको ओर प्रवृत्त करानेवाली 
वाणीका चुनाव और संकलन किया गया है। 
वाणीके भेद 

“तो क्या सभी वाणियोंका अनुसरण सभी कर 
सकते हैं ?'--नहीं, कदापि नहीं। वाणीमें देश, काल, 
व्यक्ति, प्रसङ्ग, अधिकार, रुचि आदि कारणोँसे भेद 
होता है। जैसे किसी ठंडे देशमें या मंसूरी, शिमला, 
नैनीताल आदि स्थानोंमें गरम कपड़ा पहनने-ओढ़ने 
तथा आग तापनेको कहा जायगा और गरम देशमें गरम 
कपड़ेका त्याग करके शीतल वायुसेवनको सलाह दी 
जायगी। शीत-ऋतुमें गरम कपड़ेकी आवश्यकता बतलायी 
जायगी और ग्रीष्म-ऋतुमें शीतल वायु-सेवनकी | अतिसारके 
रोगीको दूधका त्याग करनेको कहा जायगा और दुर्बल 
मनुष्यको दूध पीकर पुष्ट होनेका उपदेश दिया जायगा। 
यों देश-काल-पात्रके अनुसार कथनमें भेद होगा, चाहे 
कहनेवाला एक ही व्यक्ति हो। 

इसी प्रकार गरीब, निर्दोष प्राणीको प्राण-रक्षाके 
लिये मिथ्याका प्रयोग भी आवश्यक बताया जायगा, पर 
अन्य सभी समय मिथ्या भाषणको पाप बताया जायगा। 
भगवान्‌ शङ्करकी पूजाके प्रसङ्गमें धतूरेके फूल चढ़ानेको 
विधि बतायी जायगी और भगवान्‌ विष्णुके पूजा- 
प्रसङ्गमें उसका निषेध किया जायगा। छोटे बच्चेको 
पाव-आधसेर वजनकी वस्तु उठानेके लिये ही कहा 
जायगा, पर पहलवानको भारी-से-भारी तौलको वस्तु 
उठानेपर शाबाशी दी जायगी। निवृत्तिमार्गी शुकदेव 
मुनिकी रुचिके अनुसार उनके लिये संन्यासका विधान 
होगा, पर योद्धा अर्जुनको भगवान्‌ रणाङ्गणमें जूझनेका 
ही उपदेश देंगे। इस प्रकार प्रसङ्ग, अधिकार और 
रुचिके अनुसार कथनमें भेद होगा। कोमल सौम्य 
प्रकृतिका साधक सौन्दर्य-माधुर्य-निधि वृन्दावनविहारी 
मुरली-मनोहरकी उपासनामें रस प्राप्त करेगा और कठोर 
क्रूर वृत्तिवालेको नृसिंहदेव, काली या छिन्नमस्ताकी 
उपासना उपयुक्त होगी। इसलिये संतकी सभी वाणी 
सभीके लिये समान उपयोगी नहीं हुआ करती। अपनी 
रुचि और अधिकारके अनुसार ही चुनाव करना उचित 
है। तथापि, दैवी सम्पत्तिके गुण, उत्तम और उज्ज्वल 

चरित्र, यम-नियम, भगवानको ओर अभ विषय... और जे झे र 7 7777 यम-नियम, भगवानूकी ओर अभिरुचि, विषय- 
वैराग्य और साधनमें उत्साह आदि कुछ ऐसे भाव, विचार 
और गुण हैं जो सभीमें होने चाहिये और ऐसी सभी संत- 
वाणियोंका अनुसरण सभीको करना चाहिये। 
हमारी क्षमा-प्रार्थना 

संत-वाणीको पढ़ते समय यह देखना आवश्यक 
नहीं है कि यह पहुँचे हुए संतकी वाणी है या साधककी । 
साधककी भी वाणी, यदि वह वाणी 'संत' है तो पालन 
करनेयोग्य है। साधकमें क्या दोष था, यह देखनेकी 
जरूरत नहीं है। साधनामें लगा हुआ पुरुष किसी 
कारणवश कभी-कभी मार्गसे स्खलित हो सकता है। 
इससे वह सर्वथा दूषित हो जायगा, सो बात भी नहौं। 
गिरनेवालेको गिरा हुआ ही नहीं मान लेना चाहिये, 
वह यदि गिरनेपर पश्चात्ताप करता है और पुनः उठना 
चाहता है तो ऐसा दोषी नहीं है। फिर हमारे लिये 
तो इस प्रसङ्गमे एक बड़ी निरापद स्थिति यह है कि 
इस 'संत-वाणी-अङ्क'में केवल दिवंगत पुरुषोंकी ही 
वाणियोंका संग्रह किया गया है। किसीकी वाणीके प्रति 
आकर्षित होकर कोई किसीका सङ्ग करके--उसके 
आचरणोंको देखकर पतित हो जाय, ऐसी आशङ्का ही 
यहाँ नहीं है। मनुष्य जबतक मर न जाय, तबतक तो 
कहा नहीं जा सकता कि उसका अन्त कैसा होगा। 
सोलनने कहा है--'कोई भी मनुष्य जीवित अवस्थामें 
अच्छा नहीं कहा जा सकता।' आज जो अच्छे माने 
जाते हैं, वे ही कल खराब साबित होते हैं। पर इस 
संसारसे विदा होनेके बाद तो उसके जीवनमें न तो 
कोई नया परिवर्तन होनेकी गुंजाइश रहती है और न 
उसके सङ्गसे किसीके बिगड्ने या गिरनेकी ही । इसलिये 
हेम दावेके साथ यह कहनेमें समर्थ न होते हुए भी 
कि 'इस अङ्कमें प्रकाशित वाणियोंके वक्ता सभी लोग 
आधिकारिक, महापुरुष, प्रेमास्पद प्रभुके प्रेमी संत, पहुँचे 
हुए महात्मा, उच्च कोटिके साधक या साधक ही थे, 
और, साथ ही यह भी स्वीकार करते हुए भी कि-- 
“सम्भव है इनमें कोई ऐसे व्यक्ति भी आ गये हों जिनकी 
बुराइयोंका हमें परिचय न हो, पर जो संतकोटिसे सर्वथा 
विपरीत हों'-इतना अवश्य कह सकते हैं कि इनमें 
अनेकों आधिकारिक महापुरुष, परम प्रेमी महात्मा, पहुँचे 
हुए संत और उच्च कोटिके साधक भी अवश्य ही हैं। 

और जो ऐसे नहीं हैं, उनकी भी वाणी तो 'संत' ही 
हे, इसलिये इन वाणियोंको जीवनमें उतारनेसे निश्चितरूपसे 
परम कल्याण ही होगा। हमने अपनी समझके अनुसार 
यथासाध्य 'साधु' वाणीका ही संकलन करनेका प्रयत्न 
किया है। इसमें कहीं हमारा प्रमाद भी हो सकता है 
और उसके लिये हम हाथ जोड़कर पाठकोंसे क्षमा- 
प्रार्थना करते हैं। 

इस अङ्कमें देनेके विचारसे हमारी चुनी हुई भी 
कुछ वाणियाँ रह गयी हैं। कुछ संतोंकी वाणियाँ देनेकी 
इच्छा थी, पर वे मिल नहीं सकीं; कुछ वाणियाँ देरसे 
मिलीं, कुछ संतोंकी वाणियाँ बहुत संक्षेपमें दी गयीं, 
संतोंके छाया-चित्र भी बहुतसे नहीं दिये जा सके। 
परिस्थितिवश ये सब अवाञ्छनीय बातें हो गयीं, इसके 
लिये हम क्षमा चाहते हैं। संतोंके काल-स्थान आदिके 
परिचयमें कहीं प्रमादवश भूल रह गयी हो तो उसके 
लिये भी सभी सज्जन हमें क्षमा करें। 

इस अङ्कमें जो वाणियाँ दी गयी हैं, उनमेंसे पुराण, 
महाभारतादि प्राचीन ग्रन्थोंके अतिरिक्त बहुत-सी विभिन्न 
लेखकोंके ग्रन्थोंसे ही ली गयी हैं। जिनमें वेलवेडियर 
प्रेसद्वारा प्रकाशित 'संत-वाणी-संग्रह ', श्रीपरशुरामजी 
चतुर्वेदी लिखित “संतकाव्य', श्रीवियोगी हरिजीद्वारा 
लिखित 'संत-सुधासार' और 'त्रजमाधुरीसार' पं० 
श्रीरामनरेशजी त्रिपाठी लिखित 'कविता-कौमुदी', तथा 
“निम्बार्कमाधुरी ', ' भारतेन्दुग्रन्थावली' आदि मुख्य हैं । 
अन्य भी कई ग्रन्थोंसे सहायता ली गयी है । हम अत्यन्त 
कृतज्ञ हृदयसे उन सब लेखक महानुभावोंका आभार 
मानते हैं। उनके सद्भावोंका, उनके ' कल्याण'के लाखों 
पाठक लाभ उठायेंगे, इससे उन सभी लेखक महानुभावोंको 
प्रसन्नता ही होगी, ऐसा हमारा विश्वास है। उन लेखक 
महानुभावोंकी कृपासे ही इस अङ्कका प्रकाशन हो सका 
है। इसलिये इसका सारा श्रेय उन्हींको है। उनकी 
कृतियोंसे लोगोंको लाभ ही होगा, हम तो इसमें केवल 
विनम्र निमित्तमात्र हैं। 

इसमें प्रकाशित संत-वाणियोंके संकलनमें हमारे 
प्रिय साथी श्रीसुदर्शनसिंहजी, श्रीरामलालजी बी० ए०, 
श्रीशिवनाथजी दुबे साहित्यरल्रसे पर्याप्त सहायता मिली 
है, अनुवाद-कार्यमें पाण्डेय पं० श्रीरामनारायणदत्तजी 
शास्त्री, श्रीगौरीशंकरजी द्विवेदीने बड़ा काम किया है। 


८३२ 


* संत बचन सीतल सुधा करत तापत्रय नास * 


संस्कृतका अनुवाद तो अधिकांश श्रीशास्त्रीजीने ही किया 
है। इनके अतिरिक्त हमें इसके सम्पादन आदि सभी 
कार्योमें अपने सभी साथियोंसे पर्याप्य सहयोग और 
सहायता मिली है। इनको धन्यवाद देना तो अपनेको 
ही देना होगा। वाणी-संकलनमें हमारे सम्मान्य मित्र 
श्रीशिवकुमारजी केडियाने भी बड़ी सहायता की है। 
इसके लिये हम उनके कृतज्ञ हैं। 

इस “संत-वाणी-अङ्क' के सम्पादनमें हमें बड़ा 
लाभ हुआ है। सैकड़ों संतोंकी दिव्य वाणियोंके सुधा- 
सागरमें बार-बार डुबकी लगानेका सुअवसर प्राप्त हुआ, 
यह हमपर भगवान्‌की बड़ी कृपा है। वाणी-संकलनमें 
हमसे प्रमादवश उन दिवंगत संतोंका कोई अपराध हो 
गया हो तो वे अपने सहज साधु-स्वभाववश हमें क्षमा 


करें। भवभूतिके कथनानुसार--वे अपने सुख-दु:खभोगमें 
वज्रसे भी कठोर होते हैं, पर दूसरोंके लिये वे कुसुमसे 
भी कोमल होते हैं-- 
वज्रादपि कठोराणि मृदूनि कुसुमादपि। 
संतोंका यह स्वभाव ही हमारा सहारा है। हम उन 
सभी संतोंकी पावन चरणरजको श्रद्धापूर्ण हृदयसे प्रणाम 
करते हैं। पाठकोंसे प्रार्थना है वे इस अङ्कके एक-एक 
शब्दको ध्यानपूर्वक पढ़ें। संत-वाणीको कोई एक बात 
भी जीवनमें उतर गयी तो उसीसे मनुष्य-जीवन सफल 
हो सकता है | 
इस अङ्कमें प्रकाशित चित्रोंपर तथा चित्रपरिचयके 
रूपमें प्रकाशित 'लघु' लेखोंपर भी विशेषरूपसे ध्यान 
देनेकी पाठकोंसे प्रार्थना है । 
विनीत-संत-चरण-रजके दास 
हनुमानप्रसाद पोहार 
चिम्मनलाल गोस्वामी 
सम्पादक 


